


ਪੰਜਾਬ ਦੇ ਸੰਤ ਕਵੀ

ਡਾ. ਧਰਮਪਾਲ ਸਿੰਗਲ
ਡਾ. ਬਲਦੇਵ ਸਿੰਘ 'ਬੰਦਨ'



ਸ੍ਰੀ ਰਾਜੀਵ ਗਾਂਧੀ - ਸੰਤ ਹਰਚੰਦ ਸਿੰਘ ਲੌਗੋਵਾਲ ਸਮਝੌਤੇ ਦੇ ਅੰਤਰਗਤ
ਸਥਾਪਿਤ ਵਿਸ਼ੇਸ਼ ਪੰਜਾਬੀ ਸੈੱਲ ਦੀ ਮੂਲ ਪੰਜਾਬੀ ਪੁਸਤਕ ਨੰਬਰ '13'

ਕਲਾਸਕੀ ਸਾਹਿਤ ਪੁਸਤਕਮਾਲਾ

ਪੰਜਾਬ ਦੇ ਸੰਤ ਕਵੀ

ਡਾ. ਧਰਮਪਾਲ ਸਿੰਗਲਾ ਡਾ. ਬਲਦੇਵ ਸਿੰਘ 'ਬੱਦਨ'




ਨੈਸ਼ਨਲ ਬੁਕ ਟਰੱਸਟ, ਇੰਡੀਆ

ਪੰਜਾਬ ਦੇ ਸੰਤ ਕਵੀ

ਡਾ. ਪਰਮਪਾਲ ਸਿੰਗਲ

ਡਾ. ਬਲਦੇਵ ਸਿੰਘ 'ਬੋਦਨ'



ISBN 81-237-4662-8

2006 (ਸ਼ੱਕ ਸੰਮਤ 1927)

© ਡਾ. ਧਰਮਪਾਲ ਸਿੰਗਲ, ਡਾ. ਬਲਦੇਵ ਸਿੰਘ 'ਬੱਦਨ'

Punjab De Sant Kavi (*Punjabi*)

ਮੁੱਲ : **185.00**

ਨਿਰਦੇਸ਼ਕ, ਨੈਸ਼ਨਲ ਬੁਕ ਟਰੱਸਟ, ਇੰਡੀਆ, ਏ-5, ਗਰੀਨ ਪਾਰਕ,
ਨਵੀ ਦਿੱਲੀ-110016 ਵੱਲੋਂ ਪ੍ਰਕਾਸ਼ਿਤ।

ਤਤਕਰਾ

ਉਥਾਨਕਾ

ਸੰਤ

1.	ਸੰਤ ਨਾਮਦੇਵ ਜੀ	1
2.	ਬੁ-ਅਲੀ ਸ਼ਾਹ ਕਲੰਦਰ	31
3.	ਸੰਤ ਸਾਈਂ ਦਾਸ ਜੀ	37
4.	ਪਰਮ ਸੰਤ ਬਾਬਾ ਸ੍ਰੀ ਚੰਦ ਜੀ	46
5.	ਸੰਤ ਭਗਵਾਨ ਦਾਸ - ਨਾਰਾਇਣ ਦਾਸ	71
6.	ਸੰਤ ਪੀਲੂ	81
7.	ਬਾਬਾ ਹਰਿਦਾਸ ਜਾਂ ਹਰੀਆ ਜੀ	88
8.	ਸੰਤ ਹਿਰਦੇ ਰਾਮ ਭੱਲਾ	103
9.	ਭਗਤ ਜੱਲੂਣ	116
10.	ਸੰਤ ਕਵੀ ਸੁਖਰਾ	127
11.	ਸੰਤ ਬਾਬਾ ਵਜੀਦ	141
12.	ਮਹੰਤ ਚਤੁਰ ਦਾਸ ਜੀ	154
13.	ਸੰਤ ਛੱਜੂ ਜੀ	169
14.	ਬਾਬਾ ਦਿਆਲ ਦਾਸ	178
15.	ਕਾਨ੍ਹਾ ਭਗਤ	182
16.	ਸੰਤ ਸਾਧੂ ਜਨ	196
17.	ਸੰਤ ਵਲੀ ਰਾਮ	212
18.	ਗੁਸਾਈਂ ਤੇਜ ਭਾਨ ਜੀ	239
19.	ਸੰਤ ਫ਼ਕੀਰ ਦਾਸ	245
20.	ਸ਼ਾਹ ਮੁਰਾਦ	252
21.	ਬਾਬਾ ਲਾਲ	269
22.	ਸੰਤ ਬਿਹਾਰੀ ਲਾਲ ਜੀ	286
23.	ਸੰਤ ਕੇਸੋਦਾਸ ਜਾਂ ਕੁਸ਼ਲਦਾਸ	295
24.	ਸੰਤ ਭਾਈ ਦਰਬਾਰੀ ਜੀ	308
25.	ਭਾਈ ਸੇਵਾ ਦਾਸ ਜੀ	322
26.	ਸੰਤ ਚਰਨ ਦਾਸ ਜੀ	334
27.	ਦਰਸ਼ਨ ਭਗਤ	340
28.	ਸੰਤ ਮਹਿਸੋ ਬਾਈ	347
29.	ਸੰਤ ਦਯਾ ਬਾਈ	353
30.	ਸੰਤ ਨਿਸ਼ਚਲ ਦਾਸ	357
31.	ਸੰਤ ਗਰੀਬ ਦਾਸ	361

+13

+13

32.	ਸੰਤ ਦਾਸ ਤਪੱਸੀ	
33.	ਸਿੰਘਾ ਭਗਤ	368
34.	ਭਗਵਾਨ ਦਾਸ ਨਿਰੰਜਨੀ	378
35.	ਭਾਈ ਸੰਤੋਖ ਸਿੰਘ	391
36.	ਬਾਬਾ ਸੰਤਰੇਣੁ	395
37.	ਬਾਬਾ ਰਾਮਦਾਸ	402
38.	ਸਾਧੂ ਈਸ਼ਰਦਾਸ	410
39.	ਸੰਤ ਸ੍ਰੀ ਮਹਿਮਾ ਸਾਹ	431
40.	ਸੰਤ ਮਾਨ ਸਿੰਘ	440
41.	ਸੰਤ ਬਾਬਾ ਮਾਝੂ ਦਾਸ	451
42.	ਸੰਤ ਦਿਆਲ ਭਾਵਨ	457
43.	ਸੰਤ ਟਹਿਲ ਦਾਸ ਜੀ	463
44.	ਸੰਤ ਸੁਰਜਨ ਦਾਸ ਆਜ਼ਾਦ	468
45.	ਸੰਤ ਸ੍ਰੀ ਕ੍ਰਿਸ਼ਣ ਦਾਸ ਜੀ	471
46.	ਸੰਤ ਗੁਲਾਬ ਸਿੰਘ ਨਿਰਮਲਾ	477
47.	ਸੰਤ ਨਿਹਾਲ ਸਿੰਘ ਨਿਰਮਲਾ	480
48.	ਜਸੋਧਾ ਨੰਦਨ	484
49.	ਸੰਤ ਸ੍ਰੀ ਜੈਤ ਰਾਮ ਜੀ	496
50.	ਸੰਤ ਹਿਰਦੇ ਦਾਸ ਜੀ ਬਾਦਲੀ	501
51.	ਸਵਾਮੀ ਹੇਮ ਰਾਜ ਚਿਦਾਕਾਸ਼ੀ	505
52.	ਮੀਆਂ ਮੁਹੰਮਦ ਬਖਸ਼	511
53.	ਸੰਤ ਰਤਨ ਹਰਿ ਜੀ	517
54.	ਸੰਤ ਸ੍ਰੀ ਮੰਗਤ ਰਾਮ ਜੀ	521
55.	ਭਗਤ ਮਹਾਂਦਾਸ	529
56.	ਸੰਤ ਨਿਤਾਨੰਦ ਜੀ	535
57.	ਸੰਤ ਚੂਹੜ ਜੀ	542
58.	ਨਨੂਆ ਭਗਤ	548
59.	ਭਗਤ ਗੁਆਲ	563
60.	ਸੰਤ ਆਨੰਦਘਨ ਜੀ	578
61.	ਕਵੀ ਦੱਤ ਦਾਸ	589
62.	ਸੰਤ ਹਰਿ ਸਿੰਘ	599
63.	ਸਵਾਮੀ ਸਤਿਆਨੰਦ ਜੀ	602
64.	ਸੰਤ ਨਾਗਾ ਨਿਰੰਕਾਰੀ ਜੀ	608
65.	ਸਤੀ ਸੰਤ ਬਾਬਾ ਸਿਮਰਨ ਦਾਸ ਜੀ	614
66.	ਸਵਾਮੀ ਗੋਮਤੀ ਦਾਸ ਜੀ	617
67.	ਮਹਾਰਿਸ਼ੀ ਸ਼ਿਵ ਵ੍ਰਤਲਾਲ ਜੀ ਵਰਮਨ	619
		621

+ 13

+ 13

ਉਥਾਨਕਾ

ਪੰਜਾਬੀ ਸਾਹਿਤ ਦੇ ਇਤਿਹਾਸਕਾਰਾਂ ਨੇ ਮੱਧਕਾਲੀਨ ਪੰਜਾਬੀ ਕਵਿਤਾ ਦੀ ਵੰਡ ਤਿੰਨ ਭਾਗਾਂ ਵਿੱਚ ਕੀਤੀ ਹੈ। (1) ਸੂਫੀ ਸਾਹਿਤ, (2) ਗੁਰਮਤਿ ਸਾਹਿਤ ਅਤੇ (3) ਸੰਤ ਸਾਹਿਤ। ਪਰ ਕੁਝ ਕਾਰਨਾਂ ਕਰਕੇ ਪਹਿਲੀ ਅਤੇ ਤੀਜੀ ਕਾਵਿ-ਧਾਰਾ ਵੱਲ ਓਨਾ ਧਿਆਨ ਨਹੀਂ ਦਿੱਤਾ ਜਾ ਸਕਿਆ ਜਿੰਨੇ ਦੀਆਂ ਇਹ ਕਾਵਿ-ਧਾਰਾਵਾਂ ਹੱਕਦਾਰ ਸਨ। ਕਾਰਨ ਅਣਗਹਿਲੀ ਹੈ ਜਾਂ ਕੁਝ ਹੋਰ ਹੈ, ਇਸ ਬਾਰੇ ਬਹੁਤੇ ਵੇਰਵੇ ਵਿੱਚ ਜਾਣ ਦੀ ਲੋੜ ਨਹੀਂ ਹੈ। ਸੂਫੀ ਕਾਵਿ ਵੀ ਐਨਾ ਲਾਪਰਵਾਹੀ ਦਾ ਸ਼ਿਕਾਰ ਨਹੀਂ ਰਿਹਾ। ਕਿਉਂਕਿ ਪੱਛਮੀ ਪੰਜਾਬ (ਪਾਕਿਸਤਾਨ) ਵਿੱਚ ਸਿਰਫ਼ ਇਸੇ ਦਾ ਬੋਲਬਾਲਾ ਹੈ, ਬਾਕੀ ਦੋਵੇਂ ਕਾਵਿ-ਧਾਰਾਵਾਂ ਪਿੱਛੇ ਪਾ ਦਿੱਤੀਆਂ ਗਈਆਂ ਹਨ। ਉੱਥੇ ਗੁਰਮਤਿ ਕਾਵਿ ਅਤੇ ਸੰਤ ਕਾਵਿ ਦੋਵੇਂ ਹੀ ਅਣਗੌਲੇ ਦਿਸ਼ੇ ਬਣੇ ਰਹੇ ਹਨ। ਕੁਝ ਵੀ ਹੋਵੇ ਦੋਵੇਂ ਵੰਨੇ ਸੰਤ ਕਾਵਿ ਹੀ ਅਜਿਹੀ ਕਾਵਿ-ਧਾਰਾ ਹੈ ਜੋ ਦੋਵੇਂ ਪੰਜਾਬਾਂ ਦਾ ਧਿਆਨ ਆਪਣੇ ਵੱਲ ਨਹੀਂ ਖਿੱਚ ਸਕੀ।

ਕੁਝ ਲੋਕਾਂ ਦਾ ਤਾਂ ਇਹ ਵੀ ਵਿਚਾਰ ਬਣ ਗਿਆ ਜਾਪਦਾ ਹੈ ਕਿ ਸੰਤ ਸਾਹਿਤ ਦੀ ਰਚਨਾ ਹੀ ਬਹੁਤ ਘੱਟ ਹੋਈ ਹੈ। ਨਹੀਂ, ਇਹ ਗੱਲ ਨਹੀਂ ਹੈ। ਪੰਜਾਬ ਅੰਦਰ ਸੈਂਕੜੇ ਸੰਤ ਕਵੀ ਹੋਏ ਹਨ ਜਿਨ੍ਹਾਂ ਨੇ ਬਹੁਤ ਉੱਚ ਪੱਧਰ ਦੀ ਕਵਿਤਾ/ਬਾਣੀ ਰਚੀ ਹੈ। ਇਹ ਸੰਤ ਭਾਵੇਂ ਨਿਰਗੁਣ ਕਾਵਿ-ਧਾਰਾ ਦੇ ਕਵੀ ਰਹੇ ਹੋਣ, ਭਾਵੇਂ ਸਰਗੁਣ ਕਾਵਿ-ਧਾਰਾ ਦੇ। ਸਰਗੁਣ ਵਿੱਚੋਂ ਵੀ ਕੋਈ ਕ੍ਰਿਸ਼ਣ ਭਗਤ ਹੈ, ਕੋਈ ਰਾਮ ਭਗਤ ਹੈ, ਕੋਈ ਸ਼ਕਤੀ ਦਾ ਪੁਜਾਰੀ ਹੈ ਅਤੇ ਬਹੁ-ਗਿਣਤੀ ਸੰਤ ਉਹ ਹਨ ਜੋ ਨਿਰਗੁਣ ਅਤੇ ਸਰਗੁਣ ਵਿੱਚ ਕੋਈ ਭੇਦ ਨਹੀਂ ਕਰਦੇ।

ਅਸੀਂ ਸੰਤ ਸਾਹਿਤ ਨੂੰ ਦਿਸ਼ੇ ਬਿਆਲ ਨਾਲ ਆਪਣੇ ਅਧਿਐਨ ਦਾ ਵਿਸ਼ਾ ਬਣਾਇਆ ਹੈ ਕਿਉਂਕਿ ਇਸ ਅਤਿ ਉੱਚ ਗੁਣ ਵਾਲੇ ਕਾਵਿ/ਬਾਣੀ ਨੂੰ ਅਣਗਹਿਲੀ ਜਾਂ ਅਵੇਸਲੇਪਣ ਦੇ ਹਨੇਰੇ ਵਿੱਚੋਂ ਕੱਢ ਕੇ ਜਨ ਸਾਧਾਰਨ ਦੇ ਵਿਚਾਰ-ਗੋਚਰੇ ਲਿਆਂਦਾ ਜਾ ਸਕੇ। ਸੰਤ ਕਿਸੇ ਖਾਸ ਧਰਮ, ਸੰਪ੍ਰਦਾਇ ਜਾਂ ਚਾਤ-ਪਾਤ ਨਾਲ ਸੰਬੰਧ ਨਹੀਂ ਰੱਖਦੇ, ਸਗੋਂ ਸੰਤ ਤਾਂ ਪਰਉਪਕਾਰੀ ਹਨ, ਸਭ

ਦਾ ਹਿੱਤ ਚਿੰਤਨ ਕਰਨ ਵਾਲੇ ਹਨ, ਮਾਨਵ ਮਾਤਰ ਦਾ ਭਲਾ ਚਾਹੁਣ ਵਾਲੇ, ਆਮ ਜਨਤਾ ਵਿੱਚੋਂ ਉੱਠੇ ਹੋਏ, ਆਮ ਜਨਤਾ ਦੇ ਦੁੱਖਾਂ-ਸੁੱਖਾਂ ਦੀ ਤਰਜਮਾਨੀ ਕਰਨ ਵਾਲੇ, ਆਮ ਬੋਲਚਾਲ ਦੀ ਭਾਸ਼ਾ ਵਿੱਚ ਲਿਖਣ ਵਾਲੇ ਹਨ। ਸੰਤ ਸਮਾਜ ਨੂੰ ਕਿਸੇ ਖੇਤਰ, ਖਿੱਤੇ ਜਾਂ ਵਿਚਾਰ-ਵੰਡ ਦੀਆਂ ਵੰਡੀਆਂ ਵਿੱਚ ਰੱਖ ਕੇ ਨਹੀਂ ਦੇਖਿਆ ਜਾ ਸਕਦਾ। ਜਦ ਕੋਈ ਵਿਅਕਤੀ ਇਹੋ ਜਿਹੀਆਂ ਗੱਲਾਂ ਕਰਦਾ ਹੈ ਕਿ ਇਹ ਹਿੰਦੂ ਸੰਤ ਹੈ, ਇਹ ਸਿੱਖ ਸੰਤ ਹੈ, ਉਹ ਮੁਸਲਮਾਨ ਜਾਂ ਈਸਾਈ ਸੰਤ ਹੈ ਤਾਂ ਦਿਲ ਨੂੰ ਡੋਬ ਜਿਹੇ ਪੈਂਦੇ ਹਨ। ਸੰਤਾਂ ਨੂੰ ਸੰਤੀਆਂ ਹੱਦਬੰਦੀਆਂ ਵਿੱਚੋਂ ਦੀ ਲੰਘਾ ਕੇ ਨਹੀਂ ਦੇਖਣਾ ਚਾਹੀਦਾ। ਸੰਤ ਸਭ ਦੇ ਸਾਝੇ ਹਨ, ਮਨੁੱਖੀ ਸਾਂਝੀਵਾਲਤਾ, ਭਾਈਚਾਰਾ, ਸਭ ਲਈ ਪਿਆਰ, ਹਮਦਰਦੀ, ਸੇਵਾ ਤੇ ਪਰਉਪਕਾਰ ਦਾ ਭਾਵ, ਸਭ ਧਰਮਾਂ, ਜਾਤਾਂ, ਫਿਰਕਿਆਂ ਵਿੱਚ ਅਧਿਆਤਮਿਕ ਸਾਂਝ ਅਤੇ ਜਨਮ ਗਤ ਸਾਂਝ ਦੇਖਣ ਵਾਲੇ ਨਿਸ਼ਕਾਮੀ, ਕਲਿਆਣਕਾਰੀ ਅਤੇ ਸਰਵਾਤਮਵਾਦੀ ਦ੍ਰਿਸ਼ਟੀਕੋਣ ਨੂੰ ਲੈ ਕੇ ਚੱਲਣ ਵਾਲੇ ਹੀ ਸੰਤ ਕਹੇ ਜਾਣ ਦੇ ਹੱਕਦਾਰ ਹਨ।

ਭਾਵੇਂ ਸਾਡੇ ਸੰਗ੍ਰਹਿ ਦੇ ਸੰਤ ਪੰਜਾਬ ਵਿੱਚ ਚੱਲਣ ਵਾਲੀਆਂ ਸਭ ਲਹਿਰਾਂ, ਸੰਪ੍ਰਦਾਵਾਂ ਅਤੇ ਪੂਜਾ-ਘੋਸ਼ਣੀਆਂ ਨਾਲ ਜੁੜੇ ਹੋਏ ਨਜ਼ਰ ਪੈਂਦੇ ਹਨ, ਪਰੰਤੂ ਇਨ੍ਹਾਂ ਸਾਰਿਆਂ ਦਾ ਦ੍ਰਿਸ਼ਟੀਕੋਣ ਮਾਨਵਤਾਵਾਦੀ ਹੈ। ਸੰਤ ਸੇਵਾ ਅਤੇ ਸੰਤ ਗਾਥਾ ਦੁਆਰਾ ਆਈਆਂ ਪ੍ਰਵਿਰਤੀਆਂ ਨੂੰ ਡਾ. ਮੋਹਨ ਸਿੰਘ ਦੀਵਾਨਾ ਇਨ੍ਹਾਂ ਸ਼ਬਦਾਂ ਵਿੱਚ ਸੂਤਰਬੱਧ ਕਰਦੇ ਹਨ, "ਪੰਜਾਬ ਦੇ ਦੋਵੇਂ ਵੱਡੇ ਸਮਾਜਾਂ ਨੂੰ ਸੰਤ ਸੇਵਾ ਤੇ ਸੰਤ ਗਾਥਾ ਬਹੁਤ ਪਿਆਰੀ ਲੱਗਦੀ ਹੈ। ਮੁਸਲਿਮ ਸੰਤਾਂ ਦੀ ਪੂਜਾ ਹਿੰਦੂਆਂ ਵੱਲੋਂ ਅਤੇ ਹਿੰਦੂ-ਸਿੱਖ ਸੰਤਾਂ ਦੀ ਪੂਜਾ ਮੁਸਲਿਮ ਸਮਾਜ ਵੱਲੋਂ ਇਕੋ ਜਿਹੀ ਕੀਤੀ ਜਾਂਦੀ ਹੈ। ਚਮਤਕਾਰ ਘਟਨਾਵਾਂ ਸਾਡੇ ਲੋਕ-ਵਿਸ਼ਵਾਸ ਦਾ ਅਟੱਟ ਅੰਗ ਬਣ ਗਈਆਂ ਹਨ। ਸਾਡੀ ਧਰਤੀ ਉੱਤੇ ਅਜੇ ਤੱਕ ਵੀ ਸੂਫੀ ਵਿਚਾਰਧਾਰਾ ਫਲ-ਫੁੱਲ ਰਹੀ ਹੈ। ਸਿੱਖ ਜਿਹੜੇ ਕਿ ਆਤਮ-ਤਿਆਗ ਤੇ ਸੰਨਿਆਸ ਦੇ ਜ਼ਬਰਦਸਤ ਵਿਰੋਧੀ ਹਨ, ਦੇਵਨੇਤ ਹਿੰਦੂ ਸੰਤ ਸਮਾਜ ਨੂੰ ਤਿੰਨ ਪ੍ਰਕਾਰ ਦੇ ਸਾਧੂ ਦੇ ਚੁੱਕੇ ਹਨ। ਇਹ ਹਨ ਨਿਰਮਲੇ ਸਾਧੂ, ਉਦਾਸੀ ਸਾਧੂ ਅਤੇ ਸੁਖਰੇ ਸਾਧੂ। ਇੱਥੇ ਨਾਨਕਸ਼ਾਹੀ, ਸੇਵਾ ਪੰਥੀ, ਗੁਲਾਬਦਾਸੀ, ਲਾਲਦਾਸੀ, ਗੁਰੀਬਦਾਸੀ, ਅੱਡਣਸ਼ਾਹੀ, ਗੋਰਖਨਾਥ ਦੇ ਚੇਲੇ ਕੰਨਘਟੇ ਸਾਧੂ, ਪੰਜ ਪਿਆਰੇ, ਗੁੱਗਾ ਪੀਰ ਖਵਾਜਾ ਖਿਜਰ, ਸਖੀ ਸਰਵਰ ਅਤੇ ਬਾਰਾਂ ਗਜਾਂ ਸਾਧੂ ਸਮਾਜਾਂ ਦਾ ਜ਼ਿਕਰ ਕਰਨਾ ਵੀ ਬਣਦਾ ਹੈ।"

ਹੱਥਲੇ ਸੰਤ-ਬਾਣੀ ਸੰਗ੍ਰਹਿ ਵਿੱਚ ਲਏ ਗਏ ਸੰਤ ਕਵੀ ਵੀ ਉੱਪਰ ਡਾ. ਮੋਹਨ ਸਿੰਘ ਦੀਵਾਨਾ ਜੀ ਵੱਲੋਂ ਗਿਣਾਏ ਸਾਧੂ-ਸੰਤਾਂ ਦੇ ਇਕ ਜਾਂ ਦੂਜੇ ਰੂਪ ਨਾਲ ਘੱਟੋ ਵਿੱਚ ਹੀ ਆਉਂਦੇ ਹਨ। ਪਰ ਅਸੀਂ ਦੇਖਿਆ ਹੈ ਕਿ ਇਨ੍ਹਾਂ

ਦੇ ਨਾਲ ਹੀ ਵੈਸ਼ਲਵ ਸੰਤ, ਸ਼ੈਵ ਸੰਤ, ਸ਼ਾਕਤ ਸੰਤਾਂ ਦਾ ਵੀ ਪੰਜਾਬ ਵਿੱਚ ਬਹੁਤ ਤਕੜਾ ਪ੍ਰਭਾਵ ਰਿਹਾ ਹੈ। ਇਨ੍ਹਾਂ ਤੋਂ ਛੁੱਟ ਦਾਦੂ ਪੰਥੀ, ਕਬੀਰ ਪੰਥੀ, ਰਵਿਦਾਸ ਪੰਥੀ, ਚਰਨਦਾਸੀ, ਮਿਹਰਵਾਨੀ, ਨਿਰੰਕਾਰੀ, ਰਾਧਾ ਸਵਾਮੀ, ਦੀਵਾਨੇ, ਮਹਿਮਾਦਾਸੀ, ਜੈਨੀ, ਆਰੀਆ ਸਮਾਜੀ, ਸਠਾਤਨੀ 'ਤੇ ਵੇਦਾਂਤੀ ਆਦਿ ਹੋਰ ਕਿੰਨੇ ਹੀ ਪ੍ਰਕਾਰ ਦੇ ਸਾਧੂ ਪੰਜਾਬ ਦੀ ਪਾਵਨ ਧਰਤੀ 'ਤੇ ਵਿਚਰਦੇ ਰਹੇ ਹਨ, ਢੇਰ ਸਾਰਾ ਸੰਤ-ਸਾਹਿਤ ਜਾਂ ਬਾਣੀ ਰਚਦੇ ਰਹੇ ਹਨ ਅਤੇ ਹਿੰਦੀ, ਪੰਜਾਬੀ ਅਤੇ ਉਰਦੂ ਦੇ ਸਾਝੇ ਭੰਡਾਰੇ ਨੂੰ ਭਰਦੇ ਰਹੇ ਹਨ।

ਸੰਤ ਸਾਹਿਤ ਦੇ ਸੰਬੰਧ ਵਿੱਚ ਇਕ ਹੋਰ ਗੱਲ ਬੜੇ ਦਾਅਵੇ ਨਾਲ ਕਹੀ ਜਾ ਸਕਦੀ ਹੈ ਕਿ ਸੰਤ ਕਿਸੇ ਇਕ ਭਾਸ਼ਾਈ ਦਾਇਰੇ ਵਿੱਚ ਬੱਝ ਕੇ ਨਹੀਂ ਚੱਲਦੇ ਸਨ। ਇਹ ਹਰ ਇਲਾਕੇ, ਹਰ ਸਮਾਜ, ਸਾਧ ਭਾਸ਼ਾ, ਬ੍ਰਜ ਭਾਸ਼ਾ, ਹਿੰਦੀ/ਹਿੰਦੁਈ, ਪੰਜਾਬੀ, ਮੁਲਤਾਨੀ, ਮਾਝੀ, ਦੁਆਬੀ, ਮਲਵਈ, ਉਰਦੂ ਤੇ ਫਾਰਸੀ ਲੱਦੀ ਪੰਜਾਬੀ, ਹਿੰਦੀ ਅਤੇ ਪੰਜਾਬੀ ਮਿਸ਼ਰਤ ਸਪੂਰਕੜੀ ਜਾਂ ਸਾਧ ਭਾਸ਼ਾ, ਨਿਰੋਲ ਉਰਦੂ, ਨਿਰੋਲ ਪੰਜਾਬੀ, ਨਿਰੋਲ ਹਿੰਦੀ, ਸੰਸਕ੍ਰਿਤ ਲੱਦੀ ਹਿੰਦੀ, ਸੰਸਕ੍ਰਿਤ ਲੱਦੀ ਪੰਜਾਬੀ ਵਿੱਚ ਆਪਣੀ ਬਾਣੀ ਦੀ ਰਚਨਾ ਕਰਦੇ ਰਹੇ ਹਨ। ਇਸ ਲਈ ਅਸੀਂ ਵੀ ਇਨ੍ਹਾਂ ਸੰਤਾਂ ਦੀ ਭਾਸ਼ਾ ਨੂੰ ਹਿੰਦੀ, ਪੰਜਾਬੀ, ਉਰਦੂ ਦੇ ਆਪ ਬਣਾਏ ਸੀਮਿਤ ਘੇਰਿਆਂ ਤੱਕ ਮਹਿਦੂਦ ਕਰਕੇ ਨਹੀਂ ਦੇਖ ਸਕਦੇ। ਭਾਸ਼ਾ ਤਾਂ ਮਨੁੱਖੀ ਭਾਵ ਜਾਂ ਵਿਚਾਰ ਪ੍ਰਗਟ ਕਰਨ ਦਾ ਇਕ ਮਾਧਿਅਮ ਮਾਤਰ ਹੈ। ਪ੍ਰਮੁੱਖ ਗੱਲ ਤਾਂ ਸੰਤ ਸਮਾਜ ਵੱਲੋਂ ਦਿੱਤਾ ਅਧਿਆਤਮਿਕ ਸੁਨੇਹਾ, ਆਤਮਾ-ਪਰਮਾਤਮਾ ਦਾ ਰਿਸ਼ਤਾ, ਮਾਇਆ ਤੇ ਮੋਕਸ਼ ਦੀਆਂ ਗੱਲਾਂ, ਆਪਸੀ ਪਿਆਰ, ਸਮਝਦਾਰੀ ਅਤੇ ਮੇਲ-ਜੋਲ, ਨੈਤਿਕ-ਸਦਾਚਾਰਕ ਕਦਰਾਂ-ਕੀਮਤਾਂ ਹਨ।

ਕਾਵਿ ਗੁਣ ਪੱਖੋਂ ਸੰਤ ਸਾਹਿਤ ਦੀ ਇਕ ਹੋਰ ਵੱਡੀ ਵਿਸ਼ੇਸ਼ਤਾ ਇਸ ਦੀ ਗੇਯਤਾ, ਸੰਗੀਤਾਤਮਕਤਾ ਅਤੇ ਛੰਦਾਂ ਤੇ ਰਾਗਾਂ ਦੀ ਵਿਵਿਧਤਾ ਹੈ। ਇਨ੍ਹਾਂ ਸੰਤਾਂ ਦੀ ਬਹੁਤੀ ਬਾਣੀ ਗੀਤ-ਕਾਵਿ ਦੇ ਸ਼੍ਰੇਣੀ, ਸਰਸ ਅਤੇ ਬਿੰਦਾਂ ਪਾਉਣ ਵਾਲੇ ਉਦਾਹਰਣ ਹਨ। ਇਹ ਸੰਤ ਹਰ ਕਿਸਮ ਦੀ ਗੁੱਟਬੰਦੀ, ਫਿਰਕਾਬਾਰੀ, ਭਾਸ਼ਾਵਾਦ ਅਤੇ ਵਖਰੇਵੇਂ ਤੋਂ ਬਹੁਤ ਉੱਪਰ ਚੱਲਦੇ ਰਹੇ ਹਨ। ਇਸੇ ਲਈ ਇਨ੍ਹਾਂ ਦੀ ਬਾਣੀ ਆਮ ਲੋਕਾਂ ਵਿੱਚ ਬਹੁਤ ਹੀ ਹਰਮਨਪਿਆਰੀ ਰਹੀ ਹੈ। ਗੀਤ ਕਾਵਿ ਨੂੰ ਯਾਦ ਕਰਨਾ ਸੌਖਾ ਹੈ ਕਿਉਂਕਿ ਸੁਰ ਤੇ ਰਾਗ, ਭਾਵ ਤੇ ਵਿਚਾਰ, ਪਿਆਰ ਤੇ ਸ਼ਰਧਾ ਮਿਲ ਕੇ ਇਸ ਨੂੰ ਆਮ ਕਵਿਤਾ ਨਹੀਂ ਰਹਿਣ ਦਿੰਦੇ ਸਗੋਂ ਉੱਚ ਪੱਧਰ ਦੀ, ਗੁਰ ਕੀ ਬਾਣੀ ਬਣਾ ਦਿੰਦੇ ਹਨ। ਇਨ੍ਹਾਂ ਦੀ ਬਾਣੀ ਦੀ ਹੋਰ, ਅੰਦਰਵਰਤੀ ਮਸਤੀ ਆਤਮਿਕ ਸਾਝ, ਮਨ ਅੰਤਰ ਦੀ ਪੀੜ, ਮਾਨਵ ਮਾਤਰ ਦੇ ਦਿਲਾਂ, ਮਨਾਂ ਤੇ ਬੁੱਧੀ ਦੀ ਤਰਜਮਾਨੀ ਇਸ ਨੂੰ ਸਰਦ

ਸਾਧਾਰਨ ਦੀ ਵਸਤ ਬਣਾ ਦਿੰਦੀ ਹੈ। ਜੇਕਰ ਸਾਹਿਤਕਾਰ ਇਸ ਸਾਹਿਤ ਦੀ ਅਣਦੇਖੀ ਵੀ ਕਰਦੇ ਹਨ ਤਾਂ ਲੋਕ ਮਨਾਂ ਵਿੱਚੋਂ ਤਾਂ ਇਹ ਅਲੋਪ ਨਹੀਂ ਹੋ ਸਕਦੀ।

ਸੰਤ-ਬਾਣੀ ਦੇ ਸੰਗ੍ਰਹਿ ਕਿਧਰੇ ਕਿਸੇ ਨੇ ਲਿਖ ਕੇ ਨਹੀਂ ਰੱਖੇ ਹੋਏ। ਡਾ. ਮੋਹਨ ਸਿੰਘ ਦੀਵਾਨਾ, ਪ੍ਰੋ. ਪਿਆਰਾ ਸਿੰਘ ਪਦਮ, ਡਾ. ਸ਼ਮਸ਼ੇਰ ਸਿੰਘ ਅਸ਼ੋਕ, ਡਾ. ਗੋਬਿੰਦ ਸਿੰਘ ਲਾਂਬਾ, ਡਾ. ਧਰਮਪਾਲ ਮੈਨੀ, ਡਾ. ਜਸਬੀਰ ਸਿੰਘ ਸਾਬਰ, ਡਾ. ਰਾਮ ਸਿੰਘ ਸੈਨੀ ਅਤੇ ਇਸ ਕਲਮ ਦੇ ਲੇਖਕਾਂ ਵਰਗੇ ਕੁਝ ਸਿਰ ਫਿਰੇ ਖੋਜੀ ਇਨ੍ਹਾਂ ਸੰਤਾਂ ਦੀ ਬਾਣੀ ਦੀ ਖੋਜ ਵਿੱਚ ਨਗਰ ਨਗਰ, ਪਿੰਡ ਪਿੰਡ, ਡੇਰਿਆਂ, ਮੱਠਾਂ, ਮੰਦਰਾਂ, ਖਾਨਕਾਹਾਂ ਅਤੇ ਪੁਸਤਕਾਲਿਆਂ ਦੀ ਖਾਕ ਛਾਣਦੇ ਫਿਰਦੇ ਰਹੇ ਹਨ ਤਾਂ ਕਿਧਰੇ ਜਾ ਕੇ ਇਨ੍ਹਾਂ ਸੰਤਾਂ ਦੀ ਬਾਣੀ ਦੇ ਕੁਝ ਹਿੱਸੇ, ਕੁਝ ਪਦ ਸਲੋਕ ਜਾਂ ਹੋਰ ਸਾਹਿਤ ਰੂਪ ਪਕੜ ਹੇਠ ਆ ਸਕੇ ਹਨ। ਕੁਝ ਡੇਰੇਦਾਰਾਂ ਨੇ ਵੀ ਆਪੋ ਆਪਣੇ ਸੰਤਾਂ ਦੀ ਬਾਣੀ ਨੂੰ ਪ੍ਰਕਾਸ਼ਿਤ ਕਰਵਾ ਕੇ ਵੀ ਸੰਤ ਸਾਹਿਤ ਦੇ ਖੋਜੀਆਂ ਲਈ ਰਾਹ ਮੋਕਲਾ ਕਰ ਦਿੱਤਾ ਹੈ। ਪੰਡੇਰੀ (ਗੁਰਦਾਸਪੁਰ) ਤੋਂ ਸ੍ਰੀ ਭਗਵਤ ਨਾਰਾਇਣ ਬਚਨ ਸੁਧਾ, ਧਿਆਨਪੁਰ (ਗੁਰਦਾਸਪੁਰ) ਤੋਂ 'ਸ੍ਰੀ ਬਾਬਾ ਲਾਲ ਦਿਆਲ ਜੀ ਕੀ ਬਾਣੀ' ਪਟਿਆਲਾ ਤੋਂ ਬਾਬਾ ਰਾਮਦਾਸ ਜੀ ਦਾ ਬਾਣੀ ਗ੍ਰੰਥ, ਘਰਾਓਂ (ਸੰਗਰੂਰ) ਤੋਂ ਸੰਤ ਫਕੀਰ ਦਾਸ ਦੀ ਬਾਣੀ, ਵੈਰੇਕੇ ਦੇ ਸੰਤ ਦਰਬਾਰੀ ਦੀਆਂ ਮਾਝਾਂ (ਜਥੇਦਾਰ ਕਿਰਪਾਲ ਸਿੰਘ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ) ਆਦਿ ਕੁਝ ਬਾਣੀ ਸੰਗ੍ਰਹਿ ਜ਼ਰੂਰ ਪ੍ਰਾਪਤ ਹੋ ਸਕੇ ਹਨ ਪਰ ਇਨ੍ਹਾਂ ਨੂੰ ਪ੍ਰਾਪਤ ਕਰਨਾ ਕੋਈ ਸਰਲ ਕੰਮ ਨਹੀਂ ਹੈ। ਅਸੀਂ ਉਪਰੋਕਤ ਸੰਤ ਸਰੋਤਾਂ ਤੋਂ ਬਾਣੀ ਦੇ ਨਮੂਨੇ ਲਏ ਹਨ, ਸੰਤਾਂ ਦੇ ਜੀਵਨ ਸਮਾਚਾਰ ਪ੍ਰਾਪਤ ਕੀਤੇ ਹਨ, ਇਸ ਲਈ ਅਸੀਂ ਇਨ੍ਹਾਂ ਸਭ ਵਿਦਵਾਨ ਖੋਜੀਆਂ ਅਤੇ ਡੇਰੇਦਾਰਾਂ ਦੇ ਵੀ ਦਿਲੋਂ ਧੰਨਵਾਦੀ ਹਾਂ। ਖਾਸ ਕਰਕੇ ਇਕੱਲੇ ਪ੍ਰੋ. ਪਿਆਰਾ ਸਿੰਘ ਪਦਮ ਜੀ ਦਾ ਕੰਮ ਤਾਂ ਐਨਾ ਹੈ ਕਿ ਉਨ੍ਹਾਂ ਨੂੰ ਧਰਤੀ ਉੱਕੀ ਖੜ੍ਹੇ ਧੌਲ ਬਲਦ ਦਾ ਰੂਪ ਹੀ ਕਿਹਾ ਜਾ ਸਕਦਾ ਹੈ।

ਜਦ ਅਸੀਂ ਪੰਜਾਬ ਦੇ ਸੰਤ ਕਵੀ ਕਹਿੰਦੇ ਹਾਂ ਤਾਂ ਸਾਡੇ ਸਾਹਮਣੇ ਬਣਦਾ ਨਿਕਰੂ ਤੇ ਕੱਟਿਆ-ਫਟਿਆ ਪੰਜਾਬ ਨਹੀਂ ਹੈ। ਸਾਡੇ ਸਾਹਮਣੇ ਉਹ ਪੰਜਾਬ ਹੈ ਜਿਸ ਵਿੱਚ ਦਿੱਲੀ ਤੋਂ ਲੈ ਕੇ ਕਸ਼ਮੀਰ ਤੱਕ ਅਤੇ ਪੱਛਮੀ ਪੰਜਾਬ, ਹਿਮਾਚਲ ਪ੍ਰਦੇਸ਼, ਹਰਿਆਣਾ ਸਭ ਆ ਜਾਂਦੇ ਹਨ। ਬਹੁਤ ਪੁਰਾਣੇ ਇਤਿਹਾਸ ਵਿੱਚ ਜਾਣ ਦੀ ਲੋੜ ਨਹੀਂ ਕੇਵਲ ਪੰਜਾਬੀ ਦੇ ਬਾਬਾ ਆਦਮ ਡਾ. ਮੋਹਨ ਸਿੰਘ ਦੀਵਾਨਾ ਦੇ ਵੇਲੇ ਤੱਕ ਹੀ ਆਪ ਜੀ ਦਾ ਧਿਆਨ ਲੈ ਕੇ ਜਾਣਾ ਚਾਹੁੰਦੇ ਹਾਂ। ਡਾ. ਦੀਵਾਨਾ ਜੀ ਨੇ 1932 ਈਸਵੀ ਵਿੱਚ ਆਪਣਾ ਡੀ. ਲਿਟ.

ਦਾ ਬੀਸਿਸ 'ਏ' ਹਿਸਟਰੀ ਆਫ਼ ਪੰਜਾਬੀ ਲਿਟਰੇਚਰ (1100-1932 ਈਸਵੀ) ਪ੍ਰਕਾਸ਼ਿਤ ਕੀਤਾ ਹੈ। ਉਸ ਵਿੱਚ ਉਨ੍ਹਾਂ ਨੇ 'ਪੰਜਾਬੀ ਅਤੇ ਪੰਜਾਬੀਆਂ' ਬਾਰੇ ਜੋ ਗੱਲਾਂ ਸਾਹਮਣੇ ਲਿਆਂਦੀਆਂ ਹਨ ਉਹ ਇਸ ਤਰ੍ਹਾਂ ਹਨ :

1. ਹੁਣ ਦੇ (1931-32) ਪੰਜਾਬ ਦੇ ਲੋਕ ਇੱਥੋਂ ਦੇ ਮੂਲ ਨਿਵਾਸੀਆਂ ਅਤੇ ਬਾਹਰੋਂ ਆਈਆਂ ਜਾਤਾਂ ਦਾ ਮਿਲਗੋਭਾ ਹਨ।
2. ਇਸ ਦੇ ਪੱਛ ਪਾਣੀ ਅਤੇ ਭੌਤਿਕ ਬਣਤਰ ਵਿੱਚ ਹੱਦ ਦਰਜੇ ਦੇ ਵਖਰੇਵੇਂ ਹਨ।
3. ਇਸ ਦੇ ਘੇਰੇ ਵਿੱਚ ਕਸ਼ਮੀਰ ਦੀ ਸੁੰਦਰ ਵਾਦੀ, ਬਾਰ ਦੇ ਸੰਘਣੇ ਹਰੇ ਭਰੇ ਜੰਗਲ, ਮੁਲਤਾਨ ਅਤੇ ਬਹਾਵਲਪੁਰ ਦੇ ਰੱਕੜ ਇਲਾਕੇ, ਮੱਧਵਰਤੀ ਵਿਸ਼ਾਲ ਮੈਦਾਨ, ਬਰਫ਼ਾਂ ਪਿਘਲ ਕੇ ਵਗਦੇ ਲੰਮੇ ਰੌੜੇ ਦਰਿਆ ਅਤੇ ਪੱਛਮ ਦੀਆਂ ਤੰਗ ਪਹਾੜੀ ਖੱਡਾਂ ਆਉਂਦੀਆਂ ਹਨ।
4. ਇਸ ਹੱਦ ਦਰਜੇ ਦੇ ਵਖਰੇਵਿਆਂ ਸਦਕਾ ਸਾਡੀ ਖੇਤਰੀ ਅਤੇ ਫਲਰੂਪ ਸਮਾਜਿਕ ਅਤੇ ਭਾਸ਼ਾਈ ਵਿਵਿਧਤਾ ਸਾਂਝੀ ਗਈ ਹੈ।
5. ਜਿਸ ਨੂੰ ਹੁਣ ਅਸੀਂ ਪੰਜਾਬ ਕਹਿੰਦੇ ਹਾਂ, ਇਸ ਵਿੱਚ ਦਿੱਲੀ, ਪਹਾੜੀ ਰਿਆਸਤਾਂ, ਸੀਮਾਂਤ ਰਿਆਸਤਾਂ ਸ਼ਾਮਲ ਹਨ।
6. ਇਸ ਵਖਰੇਵੇਂ ਕਾਰਨ ਹੀ ਇਹ ਕਦੇ ਇਕੋ ਇਕ ਰਾਜਨੀਤਿਕ ਅਤੇ ਭਾਸ਼ਾਈ ਇਕਾਈ ਨਹੀਂ ਬਣ ਸਕਿਆ ਹੈ।
7. ਪੰਜਾਬ ਦੇ ਸਿੱਖ ਸ਼ੇਰ, ਮਹਾਰਾਜਾ ਰਣਜੀਤ ਸਿੰਘ ਦਾ ਸ਼ੇਰਾਸ਼ਾਲੀ ਰਾਜ ਐਨਾ ਬੁਝੁਚਿਰਾ ਸੀ ਕਿ ਉਸ ਵਿੱਚ ਕਿਸੇ ਸਾਂਝੇ ਭਾਸ਼ਾਈ ਸੁਮੇਲ ਲਈ ਫੁਰਸਤ ਹੀ ਨਹੀਂ ਮਿਲ ਸਕੀ।

ਉੱਪਰ ਅਸੀਂ ਦੇਖਿਆ ਹੈ ਕਿ ਡਾ. ਮੋਹਨ ਸਿੰਘ ਦੀਵਾਨਾ ਨੇ ਪੰਜਾਬ ਦੀ ਹੱਦਬੰਦੀ ਰਾਹੀਂ ਪੇਸ਼ਾਵਰ ਤੋਂ ਲੈ ਕੇ ਦਿੱਲੀ ਤੱਕ ਅਤੇ ਕਸ਼ਮੀਰ ਤੋਂ ਲੈ ਕੇ ਹਿਸਾਰ ਤੱਕ ਦੇ ਸਾਰੇ ਪ੍ਰਦੇਸ਼ ਨੂੰ ਉਸ ਵੇਲੇ ਦਾ ਪੰਜਾਬ ਮਿਥਿਆ ਹੈ।

ਸਾਡੀ ਗੱਲ ਦੀ ਪ੍ਰਭੂਤਾ ਕਰਨ ਲਈ ਇਹ ਇਕੋ ਟੁਕ ਹੀ ਕਾਫ਼ੀ ਹੈ। ਸਾਡੇ ਹਰਲੇ ਸੰਤ-ਬਾਣੀ ਸੰਗ੍ਰਹਿ ਵਿੱਚ ਇਸੇ ਪੰਜਾਬ ਦੇ ਦਰਸ਼ਨ ਹੋਣਗੇ ਜਿਨ੍ਹਾਂ ਦੇ ਅੰਤਰਗਤ ਵਰਤਮਾਨ ਪੰਜਾਬ ਤੋਂ ਛੁੱਟ ਹਰਿਆਣਾ, ਦਿੱਲੀ, ਪੱਛਮੀ ਪੰਜਾਬ ਅਤੇ ਹਿਮਾਚਲ ਪ੍ਰਦੇਸ਼ ਆਉਂਦੇ ਹਨ। ਇਸ ਇਲਾਕੇ ਦੇ ਸਾਹਿਤ ਤੇ ਸਭਿਆਚਾਰ ਵਿੱਚ ਕੋਈ ਦੀਵਾਰਾਂ ਨਹੀਂ ਖੜ੍ਹੀਆਂ ਕੀਤੀਆਂ ਜਾ ਸਕਦੀਆਂ। ਇਹ ਦੀਵਾਰਾਂ ਜਾਂ ਹੱਦਬੰਦੀਆਂ ਰਾਜਨੀਤਿਕ ਆਗੂਆਂ ਵੱਲੋਂ ਉਸਾਰੀਆਂ ਗਈਆਂ ਹਨ। ਇਸ ਲਈ ਇਨ੍ਹਾਂ ਸੰਤਾਂ ਨੂੰ ਸੀਮਿਤ ਕਰਕੇ ਨਹੀਂ ਦੇਖਿਆ ਜਾਣਾ ਚਾਹੀਦਾ।

ਸਾਡਾ ਜਤਨ ਇੱਥੇ ਇਨ੍ਹਾਂ ਸੰਤ ਬਾਣੀਕਾਰਾਂ ਦੇ ਜੀਵਨ ਅਤੇ ਬਾਣੀ ਨੂੰ

ਇਕ ਥਾਂ ਇਕੱਤਰ ਕਰਨ ਦਾ ਹੀ ਸਮਝਿਆ ਜਾਣਾ ਚਾਹੀਦਾ ਹੈ। ਇਸ ਨੂੰ ਸੰਤ ਕਾਵਿ ਦਾ ਵਿਵੇਚਨ ਜਾਂ ਆਲੋਚਨਾ ਨਹੀਂ ਸਮਝਣਾ ਚਾਹੀਦਾ। ਬਹੁਤ ਤੇਜ਼ੀ ਨਾਲ ਅਲੋਪ ਹੋ ਰਹੇ ਸੰਤ ਸਾਹਿਤ ਦੀ ਸਾਂਭ-ਸੰਭਾਲ ਹੀ ਸਾਡੇ ਇਸ ਸੰਗ੍ਰਹਿ ਦਾ ਲਖਸ਼ ਹੈ। ਦੂਜੇ ਇਹ ਵੀ ਨਹੀਂ ਸਮਝਣਾ ਚਾਹੀਦਾ ਕਿ ਸਾਰਾ ਸੰਤ ਸਾਹਿਤ ਇਸ ਵਿੱਚ ਸ਼ਾਮਲ ਹੋ ਗਿਆ ਹੈ। ਇਹ ਤਾਂ ਉਸ ਵਿਸ਼ਾਲ ਭੰਡਾਰੇ ਦਾ ਇਕ ਛੋਟਾ ਜਿਹਾ ਭਾਗ ਹੀ ਹੈ। ਹੋਰ ਹੋਰ ਸੰਤਾਂ, ਬਾਣੀਕਾਰਾਂ ਬਾਰੇ ਸਾਡੀ ਖੋਜ ਬਰਾਬਰ ਜਾਰੀ ਰਹੇਗੀ। ਯੋਗ ਮੌਕਾ ਢੁੱਕਣ ਤੇ ਇਸ ਦਾ ਦੂਜਾ ਭਾਗ ਪ੍ਰਸਤੁਤ ਕਰਨ ਦਾ ਜਤਨ ਰਹੇਗਾ। ਸੰਤਾਂ ਦੀ ਚੀਜ਼ ਸੰਤਾਂ ਨੂੰ ਸੌਂਪਦੇ ਹੋਏ ਇਹ ਵਿਚਾਰ ਬੰਦ ਕਰਦੇ ਹਾਂ।

ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਸੰਤਾਂ, ਭਗਤਾਂ ਦੀ ਉਸਤਤ ਨਾਲ ਭਰਿਆ ਪਿਆ ਹੈ। ਸੰਤਾਂ ਦੀ ਮਹਿਮਾ ਬਾਰੇ ਅਸੀਂ ਤਿੰਨ ਟੁਕਾਂ ਦੇਖ ਸਕਦੇ ਹਾਂ ਜਿਨ੍ਹਾਂ ਨੂੰ ਪੜ੍ਹਨ ਨਾਲ ਗੁਰਮਤਿ ਕਾਵਿ ਅਤੇ ਸੰਤ ਕਾਵਿ ਵਿਚਲੇ ਸੁਮੇਲ ਅਤੇ ਸੰਗਲ ਭਾਵ ਦੀ ਪੁਸ਼ਟੀ ਹੁੰਦੀ ਹੈ :

- ਭਗਤ ਜਨਾ ਕੇ ਹਰਿ ਰਖਵਾਰੇ ਜਨ ਹਰਿ ਰਸੁ ਮੀਠ ਲਗਾਵੈਗੋ॥
ਖਿਨੁ ਖਿਨੁ ਨਾਮੁ ਦੇਇ ਵਡਿਆਈ ਸਤਿਗੁਰ ਉਪਦੇਸਿ ਸਮਾਵੈਗੋ ॥੪॥
ਭਗਤ ਜਨਾ ਕਉ ਸਦਾ ਨਿਵਿ ਰਹੀਐ ਜਨ ਨਿਵਹਿ ਤਾ ਫਲ ਗੁਨ ਪਾਵੈਗੋ॥
ਜੋ ਨਿੰਦਾ ਦੁਸਟ ਕਰਹਿ ਭਗਤਾ ਕੀ ਹਰਨਾਖਸ ਜਿਉ ਪਚਿ ਜਾਵੈਗੋ ॥੫॥
ਬ੍ਰਹਮ ਕਮਲ ਪੁਤ੍ਰ ਮੀਠ ਬਿਆਸਾ ਤਪੁ ਤਾਪਨ ਪੂਜ ਕਰਾਵੈਗੋ॥
ਜੋ ਜੋ ਭਗਤੁ ਹੋਇ ਸੋ ਪੂਜਹੁ ਭਰਮਨ ਭਰਮੁ ਚੁਕਾਵੈਗੋ ॥੬॥
ਜਾਤ ਨਜਾਤਿ ਦੇਖਿ ਮਤ ਭਰਮਹੁ ਸੁਕ ਜਨਕ ਪਗੀਂ ਲਗਿ ਧਿਆਵੈਗੋ॥
ਜੁਠਨ ਜੁਠਿ ਪਈ ਸਿਰ ਉਪਰਿ ਖਿਨੁ ਮਨੁਆ ਤਿਲੁ ਨ ਡੁਲਾਵੈਗੋ ॥੭॥
ਜਨਕ ਜਨਕ ਬੈਠੇ ਸਿੰਘਾਸਨਿ ਨਉ ਮੁਨੀ ਧੂਰਿ ਲੈ ਲਾਵੈਗੋ॥
ਨਾਨਕ ਕ੍ਰਿਪਾ ਕ੍ਰਿਪਾ ਕਰਿ ਠਾਕੁਰ ਮੈ ਦਾਸਨਿ ਦਾਸ ਕਰਾਵੈਗੋ ॥੮॥੨॥
- ਹਰਿ ਭਗਤਾ ਕਾ ਆਸਰਾ ਅਨ ਨਾਹੀ ਠਾਉ ॥
ਤਾਣੁ ਦੀਬਾਣੁ ਪਰਵਾਰ ਧਨੁ ਪ੍ਰਭ ਤੇਰਾ ਨਾਉ ॥੧॥
ਕਰਿ ਕਿਰਪਾ ਪ੍ਰਭਿ ਆਪਣੀ ਅਪਨੇ ਦਾਸ ਰਖਿ ਲੀਏ ॥
ਨਿੰਦਕ ਨਿੰਦਾ ਕਰਿ ਪਚੇ ਜਮਕਾਲਿ ਗ੍ਰਸੀਏ ॥੧॥ ਰਹਾਉ ॥
ਸੰਤਾ ਏਕੁ ਧਿਆਵਨਾ ਦੂਸਰੇ ਕੋ ਨਾਹਿ ॥
ਏਕਸੁ ਆਗੈ ਬੇਨਤੀ ਰਵਿਆ ਸੁਖ ਥਾਇ ॥੨॥
ਕਬਾ ਪੁਰਾਤਨ ਇਉ ਸੁਣੀ ਭਗਤਨ ਕੀ ਬਾਨੀ ॥

ਸਗਲ ਦੁਸਟ ਖੰਡ ਖੰਡ ਕੀਏ ਜਨ ਲੀਏ ਮਾਨੀ ॥੩॥
ਸਤਿ ਬਚਨ ਨਾਨਕੁ ਕਹੈ ਪਰਗਟ ਸਭ ਮਾਹਿ॥
ਪ੍ਰਭ ਕੇ ਸੇਵਕ ਸਰਣਿ ਪ੍ਰਭ ਤਿਨ ਕਉ ਭਉ ਨਾਹਿ ॥੪॥੨੬॥੫੬॥¹

- ਸੰਤ ਕੀ ਨਿੰਦਾ ਜੋਨੀ ਭਵਨਾ ॥
- ਸੰਤ ਕੀ ਨਿੰਦਾ ਰੋਗੀ ਕਰਨਾ॥
- ਸੰਤ ਕੀ ਨਿੰਦਾ ਦੂਖ ਸਹਾਮ ॥
- ਭਾਨੁ ਦੈਤ ਨਿੰਦਕ ਕਉ ਜਾਮ ॥੧॥
- ਸੰਤ ਸੰਗਿ ਕਰਹਿ ਜੋ ਬਾਦੁ ॥
- ਤਿਨ ਨਿੰਦਕ ਨਾਹੀ ਕਿਛੁ ਸਾਦੁ ॥੧॥ਰਹਾਉ॥
- ਭਗਤ ਕੀ ਨਿੰਦਾ ਕੰਧੁ ਛੇਦਾਵੈ ॥
- ਭਗਤ ਕੀ ਨਿੰਦਾ ਨਰਕੁ ਭੁੰਦਾਵੈ॥
- ਭਗਤ ਕੀ ਨਿੰਦਾ ਗਰਭ ਮਹਿ ਗਲੈ ॥
- ਭਗਤ ਕੀ ਨਿੰਦਾ ਰਾਜ ਤੇ ਟਲੈ ॥੨॥
- ਨਿੰਦਕ ਕੀ ਗਤਿ ਕਤਹੂ ਨਾਹਿ ॥
- ਆਪਿ ਬੀਜਿ ਆਪੇ ਹੀ ਖਾਹਿ॥
- ਚੋਰ ਜਾਰ ਜੁਆਰ ਤੇ ਬੁਰਾ॥
- ਅਣਹੋਦਾ ਭਾਰੁ ਨਿੰਦਕਿ ਸਿਰਿ ਧਰਾ ॥੩॥
- ਪਾਰਬ੍ਰਹਮ ਕੇ ਭਗਤ ਨਿਰਵੈਰ ॥
- ਸੋ ਨਿਸਤਰੈ ਜੋ ਪੂਜੈ ਪੈਰ॥
- ਆਦਿ ਪੁਰਖਿ ਨਿੰਦਕੁ ਭੋਲਾਇਆ॥
- ਨਾਨਕ ਕਿਰਤੁ ਨ ਜਾਇ ਮਿਟਾਇਆ॥੪॥²

ਪੁਸਤਕ ਤਿਆਰ ਕਰਦਿਆਂ ਪੰਜਾਬੀ ਸਾਹਿਤ ਦੇ ਇਤਿਹਾਸ ਨਾਲ ਸੰਬੰਧਿਤ ਪੁਸਤਕਾਂ ਤੋਂ ਸਹਾਇਤਾ ਲਈ ਗਈ ਹੈ। ਸਹਾਇਕ ਪੁਸਤਕਾਂ ਦੀ ਸੂਚੀ ਦਿੱਤੀ ਗਈ ਹੈ। ਅਸੀਂ ਇਨ੍ਹਾਂ ਪੁਸਤਕਾਂ ਦੇ ਲੇਖਕਾਂ ਅਤੇ ਪ੍ਰਕਾਸ਼ਕਾਂ ਦੇ ਧੰਨਵਾਦੀ ਹਾਂ। ਸੰਤ ਸਾਹਿਤ ਦੇ ਖੋਜੀ, ਸ਼ਰਧਾਲੂ ਅਤੇ ਜਾਣਕਾਰ ਸੱਜਣਾਂ ਵੱਲੋਂ ਭਰਵੇਂ ਹੁੰਗਾਰੇ ਦੀ ਤਲਾਸ਼ ਵਿੱਚ ਰਹਾਂਗੇ।

- ਸੰਪਾਦਕ ਮੰਡਲ

ਸੰਤ ਨਾਮਦੇਵ ਜੀ

ਸੰਤ ਨਾਮਦੇਵ ਦਾ ਜਨਮ ਮਹਾਰਾਸ਼ਟਰ ਵਿੱਚ ਸਤਾਰਾ ਜ਼ਿਲ੍ਹੇ ਵਿੱਚ ਨਰਸੀ ਬਾਮਨੀ ਵਿਖੇ ਹੋਇਆ। ਪਰ ਆਪ ਬਹੁਤ ਲੰਮਾ ਸਮਾਂ ਗੁਰਦਾਸਪੁਰ ਜ਼ਿਲ੍ਹੇ ਦੇ ਪਿੰਡ ਘੁਮਾਣ ਵਿੱਚ ਰਹਿ ਕੇ ਭਗਤੀ ਕਰਦੇ ਰਹੇ। ਅਨੁਮਾਨ ਹੈ ਕਿ ਆਪ ਜੀ 18-20 ਵਰ੍ਹੇ ਪੰਜਾਬ ਵਿੱਚ ਹੀ ਰਹੇ। ਨਾਮਦੇਵ ਦਾ ਜਨਮ ਕੱਤਕ ਦੇ ਚਾਨਣ ਪੱਖ ਦੀ ਇਕਾਦਸ਼ੀ ਨੂੰ ਸ਼ੱਕ ਸੰਮਤ 1192 ਵਿੱਚ ਹੋਇਆ। ਇਹ ਸੰਮਤ 1270 ਈਸਵੀ ਬਣਦਾ ਹੈ। ਇਸ ਬਾਰੇ ਵੀ ਵਿਦਵਾਨ ਇਕਮਤ ਹਨ ਕਿ ਆਪ ਨੇ 80 ਵਰ੍ਹੇ ਦੀ ਉਮਰ ਭੋਗੀ। ਆਪ ਹਾੜ ਦੇ ਨੇੜ ਪੱਖ ਸ਼ੱਕ ਸੰਮਤ 1272 (1350 ਈਸਵੀ) ਵਿੱਚ ਪਰਲੋਕ ਸਿਧਾਰੇ। ਨਾਮਦੇਵ ਜੀ ਦਾ ਦੇਹੁਰਾ ਘੁਮਾਣ, ਜ਼ਿਲ੍ਹਾ ਗੁਰਦਾਸਪੁਰ ਵਿੱਚ ਮੌਜੂਦ ਹੈ। ਭਾਈ ਜੋਧ ਸਿੰਘ ਅਨੁਸਾਰ, "ਜਦੋਂ ਨਾਮਦੇਵ ਜੀ ਦੇ ਸਾਰੇ ਸਾਥੀ ਕਾਲਵਸ ਹੋ ਗਏ ਤਾਂ ਨਾਮਦੇਵ ਜੀ ਮਹਾਰਾਸ਼ਟਰ ਛੱਡ ਪੰਜਾਬ ਆ ਗਏ ਅਤੇ ਅਖੀਰਲੇ ਵੀਹ ਕੁ ਸਾਲ ਉਨ੍ਹਾਂ ਇਥੇ ਗੁਜ਼ਾਰੇ। ਪਹਿਲੋਂ ਤਾਂ ਇਹ ਸ਼ੱਕ ਕੀਤਾ ਜਾਂਦਾ ਸੀ ਕਿ ਮਹਾਰਾਸ਼ਟਰ ਦਾ ਨਾਮਦੇਵ ਜੀ ਤੇ ਪੰਜਾਬ ਦੇ ਨਾਮਦੇਵ ਜੀ ਦੇ ਵੱਖੇ ਵੱਖਰੇ ਭਗਤ ਸਨ। ਪਰੰਤੂ ਉਸ ਦੇ ਅਸਲੀ ਮਰਹੱਟੀ ਅਭੰਗਾਂ ਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਵਿੱਚ ਦਰਜ ਕੀਤੇ ਸ਼ਬਦਾਂ ਦਾ ਮੁਕਾਬਲਾ ਕੀਤਾ ਗਿਆ ਤਾਂ ਦੋਹਾਂ ਵਿੱਚ ਖਿਆਲਾਤ, ਮੁਹਾਵਰਿਆਂ, ਅਲੰਕਾਰਾਂ ਅਤੇ ਸੰਕੇਤਾਂ ਦੀ ਏਕਤਾ ਪਾਈ ਗਈ। ਨਾਲੇ ਫ਼ਿਆਨੇਸ਼ਵਰ ਦੇ ਸਮਾਧੀ ਲੈਣ ਮਗਰੋਂ 54 ਸਾਲ ਨਾਮਦੇਵ ਜੀ ਜੀਵਤ ਰਹੇ। ਮਰਾਠੀ ਲਿਖਾਰੀਆਂ ਦੀਆਂ ਲਿਖਤਾਂ ਵਿੱਚ ਉਨ੍ਹਾਂ ਦਾ ਕੋਈ ਜਿਕਰ ਨਹੀਂ, ਨਾਮਦੇਵ ਜੀ ਵਰਗਾ ਕਵੀ ਤੇ ਉਪਦੇਸ਼ਕ ਇਤਨੇ ਸਾਲ ਕਿਸ ਤਰ੍ਹਾਂ ਗੁੱਝਾ ਰਹਿ ਸਕਦਾ ਸੀ। ਡਾ. ਬ. ਸ. ਮੁੰਡੀ ਨੇ ਆਪਣੇ ਨਿਬੰਧ ਵਿੱਚ ਨਾਮਦੇਵ ਜੀ ਦੇ ਇਕ ਅਭੰਗ ਦਾ ਹਵਾਲਾ ਦਿੱਤਾ ਹੈ, ਜਿਸ ਵਿੱਚ ਉਹ ਆਖਦਾ ਹੈ, "ਮੈਂ ਆਪਣੇ ਅੰਤਲੇ ਦਿਨਾਂ ਵਿੱਚ ਇਕ ਦੂਰ ਸਥਿਤ ਅਜਨਬੀ ਦੇਸ਼ ਵਿੱਚ ਹਾਂ, ਮੈਂ ਤੇਰੇ ਚਰਨਾਂ

ਵਿੱਚ ਆਇਆ ਹਾਂ, ਹੇ ਪ੍ਰਭੂ ! ਗੋਦਾ ਅਤੇ ਦਿਥਾ ਦੇ ਅਭੰਗਾਂ ਵਿੱਚ ਸਪੱਸ਼ਟ ਸੰਕੇਤ ਹੈ ਕਿ ਨਾਮਦੇਵ ਜੀ ਪੰਧਾਰਪੁਰ ਛੱਡ ਗਿਆ ਹੈ ਅਤੇ ਸਾਨੂੰ ਯਤੀਮ ਕਰ ਗਿਆ ਹੈ।¹ ਆਪ ਦੇ ਪਿਤਾ ਦਾ ਨਾਂ ਦਾਮਸੇਠ ਅਤੇ ਮਾਤਾ ਦਾ ਨਾਂ ਗੋਨਾਬਾਈ ਦੱਸਿਆ ਜਾਂਦਾ ਹੈ। ਮਾਤਾ-ਪਿਤਾ ਦੋਵੇਂ ਪੁੱਜ ਕੇ ਧਾਰਮਿਕ ਵਿਚਾਰਾਂ ਵਾਲੇ ਸਨ। ਪਰਿਵਾਰ ਪੰਢਰਪੁਰ ਦੇ ਭਗਵਾਨ ਵਿੱਠਲ ਦਾ ਉਪਾਸਕ ਸੀ। ਆਪ ਦੇ ਪਿਤਾ ਜੀ ਜਾਤ ਦੇ ਦਰਜੀ ਸਨ ਅਤੇ ਕੱਪੜੇ ਛਾਪਣ ਕਰਕੇ ਛੀਪੀ ਜਾਂ ਸੀਪੀ ਕਹੇ ਜਾਂਦੇ ਸਨ। ਬਾਲਕ ਨਾਮਦੇਵ ਦਾ ਜਨਮ ਵਿੱਠਲ ਭਗਵਾਨ ਤੋਂ ਸੁੱਖਾਂ ਸੁੱਖ ਕੇ ਪ੍ਰਾਪਤ ਕੀਤੇ ਬਾਲਕ ਦੇ ਰੂਪ ਵਿੱਚ ਹੋਇਆ ਸੀ।

ਨਾਮਦੇਵ ਬਚਪਨ ਤੋਂ ਹੀ ਪਾਰਬ੍ਰਹਮ ਪਰਮੇਸ਼ਰ ਦਾ ਪਿਆਰਾ ਭਗਤ ਸੀ। ਉਸ ਨੂੰ ਪੜ੍ਹਨ ਲਈ ਪਾਠਸ਼ਾਲਾ ਭੇਜਿਆ ਗਿਆ ਪਰ ਉਹ ਗੁਰੂ ਨਾਨਕ ਦੇਵ ਜੀ ਦੇ ਕਹਿਣ ਮੁਤਾਬਕ, "ਸੁਣਿ ਪਾਛੇ ਕਿਆ ਲਿਖਹੁ ਜੰਜਾਲਾ ॥ ਲਿਖੁ ਰਾਮ ਨਾਮ ਗੁਰਮੁਖਿ ਗੋਪਾਲਾ ॥੧॥" ਹੋਰ ਬਾਲਕ ਪਾਠ ਯਾਦ ਕਰਦੇ ਪਰ ਨਾਮਦੇਵ ਜੀ ਸਲੇਟ ਤੇ ਪੱਟੀ ਦੀਆਂ ਖੜਤਾਲਾਂ ਬਣਾ ਕੇ ਕੀਰਤਨ ਕਰਨ ਵਿੱਚ ਮਗਨ ਰਹਿੰਦਾ। ਮਗਰੋਂ ਵੱਡਾ ਹੋਣ ਤੇ ਨਾਮਦੇਵ ਬਹੁਤ ਵਧੀਆ 'ਕੀਰਤਨੀਆਂ' ਸਾਬਤ ਹੋਇਆ। ਇੱਥੋਂ ਤੱਕ ਕਿ ਉਸ ਨੂੰ 'ਨਾਮਦੇਵ ਕੀਰਤਨੀਆਂ' ਕਰਕੇ ਵੀ ਜਾਣਿਆ ਜਾਂਦਾ ਹੈ। ਉਹ ਬੁਧ ਕੀਰਤਨ ਕਰਦਾ ਸੀ, ਹੋਰ ਸਹਿਪਾਠੀਆਂ ਨੂੰ ਵੀ ਕੀਰਤਨ ਵਿੱਚ ਸ਼ਾਮਲ ਕਰ ਲੈਂਦਾ। ਫੇਰ ਉਹ ਪਾਠਸ਼ਾਲਾ ਛੱਡ ਕੇ ਘਰ ਨੂੰ ਹੀ ਪਰਮਸ਼ਾਲ ਬਣਾ ਕੇ ਪ੍ਰਭੂ ਕੀਰਤਨ ਵਿੱਚ ਮਸਤ ਰਹਿੰਦਾ। ਹੌਲੀ ਹੌਲੀ ਆਪ ਦੀ ਪ੍ਰਸਿੱਧੀ ਦੂਰ ਦੂਰ ਤੱਕ ਪਸਰ ਗਈ। ਲੋਕ ਦਰਸ਼ਨਾਂ ਲਈ ਤੇ ਨਾਮ ਲੈਣ ਲਈ ਆਉਣ ਲੱਗੇ।

ਇਕ ਵਾਰ ਦੀ ਗੱਲ ਹੈ ਕਿ ਉਸ ਵੇਲੇ ਦੇ ਪ੍ਰਸਿੱਧ ਸੰਤ ਗਿਆਨ ਦੇਵ ਜੀ ਨਾਮਦੇਵ ਨੂੰ ਮਿਲਣ ਆਏ। ਨਾਲ ਦੋਵੇਂ ਭਰਾ, ਨਿਵਿਰਤੀ ਨਾਥ, ਸੋਧਾਨ ਨਾਥ, ਭੈਣ ਮੁਕਤਾ ਬਾਈ ਅਤੇ ਗੋਰਾ ਘਮਿਆਰ ਨਾਮਕ ਸੰਤ ਤੇ ਹੋਰ ਸੰਤ ਮੰਡਲੀ ਵੀ ਸੀ। ਮੁਕਤਾ ਬਾਈ ਨੇ ਗੋਰਾ ਨੂੰ ਕਿਹਾ, "ਗੋਰਾ ਜੀ ! ਤੁਸੀਂ ਘੜੇ ਪਰਖਦੇ ਹੋ। ਨਾਮਦੇਵ ਨੂੰ ਪਰਖ ਕੇ ਦੇਖੋ ਇਹ ਕੱਚਾ ਹੈ ਜਾਂ ਪੱਕਾ।" ਉਸ ਨੇ ਸੰਤ ਨਾਮਦੇਵ ਦੇ ਸਿਰ 'ਤੇ ਠੱਲ੍ਹਾ ਲਾ ਕੇ ਠਕੋਰਿਆ। ਕਿਹਾ, "ਇਹ ਕੱਚਾ ਹੈ।" ਨਾਮਦੇਵ ਨੂੰ ਗੁੱਸਾ ਤਾਂ ਆਇਆ ਪਰ ਉਹ ਅੰਦਰੋਂ ਅੰਦਰ ਪੀ ਗਿਆ। ਸੰਤ ਮੁੰੀ ਗਿਆਨੇਸ਼ਵਰ ਨੇ ਸੰਤ ਗੋਰਾ ਦੀ ਗੱਲ ਸਮਝਾਈ। ਅਸਲ ਵਿੱਚ ਕਹਿੰਦੇ ਹਨ, "ਗੁਰੂ ਬਿਨ ਗਤਿ ਨਹੀਂ ਤੇ ਸਾਹ ਬਿਨ ਪਤਿ ਨਹੀਂ।" ਗੁਰੂ

1. ਭਗਤ ਨਾਮਦੇਵ ਤਥਾ ਹੋਰ ਭਗਤ ਜੀਵਨੀ ਤੇ ਰਚਨਾ, ਪੰਨੇ 6-7

ਧਾਰਨ ਕੀਤੇ ਬਿਨਾਂ ਕੋਈ ਕਿੱਡਾ ਵੱਡਾ ਭਜਨੀਕ ਤੇ ਸੰਤ ਹੋ ਜਾਵੇ, ਕੱਚਾ ਹੀ ਤਾਂ ਹੁੰਦਾ ਹੈ। ਤੁਸੀਂ ਕੋਈ ਸੱਚਾ ਸੁੱਚਾ ਗੁਰੂ ਲੱਭ ਕੇ ਸੰਤ ਮਾਰਗ 'ਤੇ ਅੱਗੇ ਵਧੋ।

ਨਾਮਦੇਵ ਜੀ ਸੱਚੇ ਗੁਰੂ ਦੀ ਤਲਾਸ਼ ਵਿੱਚ ਘਰੋਂ ਚੱਲ ਪਏ। ਤਲਾਸ਼ ਕਰਨ ਤੇ ਵੀ ਕਿਤੇ ਮਨ ਨਹੀਂ ਮੰਨਿਆ। ਘੁੰਮਦੇ ਘੁੰਮਦੇ ਇਕ ਦਿਨ ਔਧ ਨਾਗਨਾਥ ਮੰਦਰ ਵਿੱਚ ਜਾ ਪੁੱਜੇ। ਅੰਦਰ ਗਏ ਤਾਂ ਇਕ ਮਸਤ-ਮਲੰਗ ਸਾਧੂ ਸ਼ਿਵ ਪਿੰਡੀ 'ਤੇ ਪੈਰ ਧਰ ਕੇ ਲੀਮਾ ਪਿਆ ਹੋਇਆ ਸੀ। ਸਰੀਰ ਤੋਂ ਖੂਨ ਵਹਿ ਰਿਹਾ ਹੈ ਤੇ ਮੱਖੀਆਂ ਭਿਣਕ ਰਹੀਆਂ ਹਨ। ਦੇਖ ਕੇ ਨਾਮਦੇਵ ਗੁੱਸੇ ਨਾਲ ਤਮਤਮਾ ਉੱਠੇ। ਕਿਹਾ, "ਤੈਨੂੰ ਅਕਲ ਨਹੀਂ ਕਿ ਸ਼ਿਵ ਪਿੰਡੀ 'ਤੇ ਪੈਰ ਨਹੀਂ ਧਰਦੇ। ਸਾਧੂ ਪਹਿਲਾਂ ਤਾਂ ਚੁੱਪ ਰਿਹਾ। ਨਾਮਦੇਵ ਵਲੋਂ ਵਾਰ ਵਾਰ ਲਾਹਨਤਾਂ ਪਾਉਣ 'ਤੇ ਉਹ ਸਾਧੂ ਜ਼ੋਰ ਨਾਲ ਨਹਾਕਾ ਮਾਰ ਕੇ ਹੱਸਿਆ। ਕਹਿਣ ਲੱਗਾ, "ਚੰਗਾ ਜੇ ਮੈਂ ਗਲਤੀ ਕੀਤੀ ਹੈ ਤਾਂ ਤੂੰ ਇਉਂ ਕਰ ਕਿ ਜਿੱਥੇ ਸ਼ਿਵ ਨਹੀਂ ਹੈ ਮੇਰਾ ਪੈਰ ਚੁੱਕ ਕੇ ਉੱਥੇ ਰੱਖ ਦੇ।" ਨਾਮਦੇਵ ਨੇ ਗੁੱਸੇ ਤੇ ਨਫ਼ਰਤ ਨਾਲ ਪੈਰ ਚੁੱਕ ਕੇ ਹੇਠਾਂ ਲਾਹ ਦਿੱਤਾ। ਪੈਰ ਹੇਠਾਂ ਕਿਥਰੋਂ ਪਿੰਡੀ ਉੱਗ ਆਈ। ਹੁਣ ਨਾਮਦੇਵ ਦੀ ਵਾਰੀ ਸੀ ਹੈਰਾਨ ਪਰੇਸ਼ਾਨ ਹੋਣ ਦੀ।

ਸੰਤ ਜੀ ਉੱਠ ਬੈਠੇ, ਨਾਮਦੇਵ ਚਰਨਾਂ ਵਿੱਚ ਝੁਕ ਗਏ। ਸੰਤ ਹੱਸ ਕੇ ਕਹਿਣ ਲੱਗੇ, "ਭਲੇ ਆਦਮੀ ! ਪ੍ਰਭੂ ਕੇਵਲ ਮੰਦਰ ਜਾਂ ਤੀਰਥ ਵਿੱਚ ਨਹੀਂ, ਉਹ ਤਾਂ ਹਰ ਥਾਂ ਹੈ ਪਰ ਦੇਖਣ ਵਾਲੀ ਅੱਖ ਚਾਹੀਦੀ ਹੈ। ਨਾਮਦੇਵ ਲਈ ਗਿਆਨ ਦਾ ਇਕ ਨਵਾਂ ਦੁਆਰ ਖੁੱਲ੍ਹ ਗਿਆ। ਹੁਣ ਤੱਕ ਉਹ ਪੰਢਰਪੁਰ ਦੇ ਵਿੱਠਲ ਨੂੰ ਜਾਂ ਸ਼ਿਵ ਪਿੰਡੀ ਨੂੰ ਹੀ ਭਗਵਾਨ ਸਮਝਦੇ ਸਨ। ਹੁਣ ਤਾਂ ਉਨ੍ਹਾਂ ਨੇ ਅਨੁਭਵ ਕੀਤਾ ਕਿ ਰੱਬ ਤਾਂ ਸਰਵਵਿਆਪਕ ਹੈ। ਹਰ ਥਾਂ ਹਾਜ਼ਰ-ਨਾਜ਼ਰ ਹੈ। ਉਨ੍ਹਾਂ ਦੀ ਉਸ ਦਿਨ ਤੋਂ ਕਾਇਆ ਕਲਪ ਹੋ ਗਈ। ਉਹ ਸਾਕਾਰ ਦੀ ਥਾਂ ਨਿਰਾਕਾਰ ਪਰਮਾਤਮਾ ਵਿੱਚ ਵਿਸ਼ਵਾਸ ਕਰਨ ਲੱਗ ਪਏ। ਸੰਤਾਂ ਦੇ ਚਰਨਾਂ 'ਤੇ ਡਿੱਗ ਕੇ ਭੁੱਲ ਬਖਸ਼ਾਈ। ਗੁਰੂ ਧਾਰਨ ਕਰਨ ਦੀ ਇੱਛਾ ਪ੍ਰਗਟ ਕੀਤੀ। ਸੰਤਾਂ ਦਾ ਨਾਂ ਵਿਸ਼ੇਸ਼ਾ ਪੇਚਰ ਸੀ। ਨਾਮ ਦਾਨ ਲੈ ਕੇ ਹੁਣ ਨਾਮਦੇਵ ਜੀ ਗੁਰੂ ਵਾਲੇ ਹੋ ਗਏ। ਉਨ੍ਹਾਂ ਦਾ ਤਾਂ ਜੀਵਨ ਹੀ ਬਦਲ ਗਿਆ।

ਸੰਤਾਂ ਨੂੰ ਤੁਸੀਹੇ ਵੀ ਸਹਿਣ ਕਰਨੇ ਪੈਂਦੇ ਹਨ। ਇਕ ਵਾਰ ਦੀ ਗੱਲ ਹੈ ਕਿ ਨਾਮਦੇਵ ਜੀ ਕਿੱਥਰੇ ਪਰਦੇਸ਼ ਗਏ। ਸੁਭਾਉ ਅਨੁਸਾਰ ਮੰਦਰ ਵਿੱਚ ਭਗਵਾਨ ਦੇ ਦਰਸ਼ਨ ਕਰਨ ਲਈ ਚਲੇ ਗਏ। ਜਦ ਮੰਦਰ ਵਾਲਿਆਂ ਨੂੰ ਇਨ੍ਹਾਂ ਦੀ ਜਾਤ ਬਾਰੇ ਪਤਾ ਲੱਗਾ ਤਾਂ ਉਹ ਬਹੁਤ ਲਾਲ-ਪੀਲੇ ਹੋਏ। ਧੱਕੇ ਮਾਰ ਕੇ ਗਰੀਬ ਸੰਤ ਨੂੰ ਪਾਹਰ ਕੱਢ ਦਿੱਤਾ। ਨਾਮਦੇਵ ਮੰਦਰ ਦੇ ਪਿਛਵਾੜੇ ਜਾ ਕੇ ਬੈਠ ਗਏ। ਦਿਲ ਦੇ ਡੂੰਘਾਣ ਵਿੱਚੋਂ ਕੀਰਤਨ ਕਰਨ ਲੱਗ ਪਏ।

ਦੋਤਾਰੀਆਂ ਤਾਂ ਹਰਦਾਸ ਨਾਲ ਰੱਖਦੇ ਹੀ ਸਨ। ਭਗਵਾਨ ਆਪਣੇ ਸੱਚੇ-ਸੁੱਚੇ ਭਗਤ ਦੀ ਬੇਅਦਬੀ ਨਾ ਸਹਾਰ ਸਕਿਆ। ਕਹਿੰਦੇ ਹਨ ਮੂਰਤੀ ਦਾ ਦਰਵਾਜ਼ਾ ਉੱਪਰ ਹੀ ਫਿਰ ਗਿਆ ਜਿੰਘਰ ਭਗਵਾਨ ਦਾ ਪਿਆਰਾ ਨਾਮਦੇਵ ਬੈਠਾ ਸੀ। ਸਮਾਜ ਦੀ ਗਲੀ-ਸੜੀ ਜਾਤ-ਪਾਤ ਦੀ ਕੋਈ ਰੀਤ ਤੋਂ ਦੁਖੀ ਹੋ ਕੇ ਨਾਮਦੇਵ ਨੇ ਇਕ ਸ਼ਬਦ ਗਾਇਆ, 'ਹੇ ਮੇਰੇ ਬੀਠਲ ਗਾਇਆ ! ਤੂੰ ਮੈਨੂੰ ਦਰਜੀ ਦੀ ਜੂਨ ਕਿਉਂ ਪਾਇਆ ਹੈ। ਇਕ ਪੁੱਜੇ ਹੋਏ ਸੰਤ ਨੂੰ ਨੀਵੀਂ ਜਾਤ ਕਰਕੇ ਧੱਕੇ ਮਾਰ ਕੇ ਮੰਦਰ 'ਚੋਂ ਬਾਹਰ ਕੱਢਣ ਤੇ ਉਨ੍ਹਾਂ ਦੀ ਕੀ ਦਸ਼ਾ ਹੋਈ ਹੋਵੇਗੀ, ਅਸੀਂ ਭਲੀ-ਭਾਂਤ ਸੋਚ ਸਕਦੇ ਹਾਂ।

ਇਸੇ ਤਰ੍ਹਾਂ ਸੁਲਤਾਨ ਵਲੋਂ ਮੋਈ ਗਊ ਜਿਵਾਉਣ, ਹੱਠ ਕਰਕੇ ਬਾਲਪੁਣੇ ਵਿੱਚ ਭਗਵਾਨ ਨੂੰ ਦੁੱਧ ਪਿਲਾਉਣ, ਉੱਚੀ ਜਾਤ ਵਾਲੇ ਲੋਕਾਂ ਵਲੋਂ ਕੁੱਲੀ ਸਾੜੀ ਜਾਣ ਮਗਰੋਂ ਉਸ ਦੀ ਥਾਂ ਨਵੀਂ ਤੇ ਸੋਹਣੀ ਕੁੱਲੀ ਛੱਡ ਦੇਣ ਦੀ ਘਟਨਾ - ਸਭ ਨਾਮਦੇਵ ਦੀ ਵਡੱਪਣ ਦੀ ਕਹਾਣੀ ਕਹਿ ਰਹੀਆਂ ਕਹਾਣੀਆਂ ਹਨ। ਮਗਰੋਂ ਜਦ ਨਾਮਦੇਵ ਜੀ ਸਾਕਾਰ ਤੋਂ ਨਿਰਾਕਾਰ ਦੇ ਉਪਾਸਕ ਹੋ ਗਏ ਸਨ, ਉਸ ਵੇਲੇ ਵੀ ਵਿੱਠਲ ਜਾਂ ਬੀਠਲ ਦਾ ਨਾਂ ਉਨ੍ਹਾਂ ਦੀ ਜਥਾਨ 'ਤੇ ਬਰਾਬਰ ਰਿਹਾ :

ਈਭੈ ਬੀਠਲੁ ਊਭੈ ਬੀਠਲੁ ਬੀਠਲ ਬਿਨੁ ਸੰਸਾਰੁ ਨਹੀ॥

ਥਾਨ ਥਨਤਰਿ ਨਾਮਾ ਪੁਣਵੈ ਪੂਰਿ ਰਹਿਓ ਤੂੰ ਸਰਬ ਮਹੀ॥²

ਸੰਤ ਨਾਮਦੇਵ ਜੀ ਸਾਰੀ ਮਾਨਵਤਾ ਨੂੰ ਇਕੋ ਪਰਬ੍ਰਹਮ ਦੀ ਸੰਤਾਨ ਹੋਣ ਕਾਰਨ ਇਕੋ ਸਮਝਦੇ ਸਨ। ਜੀਵ-ਆਤਮਾ ਪਰਮਾਤਮਾ ਨਾਲ ਅਭਿਨ ਹੈ ਅਤੇ ਸਭ ਹਿਰਦਿਆਂ ਵਿੱਚ ਪਰਮਾਤਮਾ ਦਾ ਵਾਸਾ ਹੈ ਉਸ ਤੋਂ ਅਲੱਗ ਹੋਰ ਕੋਈ ਸ਼ਕਤੀ ਨਹੀਂ ਹੈ। ਸਭ ਜੀਵ, ਪ੍ਰਾਣੀ ਇਕੋ ਮਿੱਟੀ ਦੇ ਬਣੇ ਹੋਏ ਹਨ ਅਤੇ ਪਰਮਾਤਮਾ ਜੜ੍ਹ ਚੇਤਨ ਵਿੱਚ ਸਮਾਇਆ ਹੈ। ਆਪ ਦਾ ਲਿਖਿਆ ਇਕ ਸ਼ਬਦ ਦੇਖੋ :

ਸਭੈ ਘਟ ਰਾਮੁ ਬੋਲੈ ਰਾਮਾ ਬੋਲੈ ॥ ਰਾਮ ਬਿਨਾ ਕੋ ਬੋਲੈ ਰੇ ॥੧॥ ਰਹਾਉ॥

ਏਕਲ ਮਾਟੀ ਕੁੰਜਰ ਚੀਟੀ ਭਾਜਨ ਹੈ ਬਹੁ ਨਾਨਾ ਰੇ॥

ਅਸਥਾਵਰ ਜੰਗਮ ਕੀਟ ਪਤੰਗਮ ਘਟਿ ਘਟਿ ਰਾਮੁ ਸਮਾਨਾ ਰੇ ॥੧॥

ਏਕਲ ਚਿੰਤਾ ਰਾਖੁ ਅਨੰਤਾ ਅਉਰ ਤਜਹੁ ਸਭ ਆਸਾ ਰੇ॥

ਪੁਣਵੈ ਨਾਮਾ ਭਏ ਨਿਰਕਾਮਾ ਕੋ ਠਾਕੁਰੁ ਕੋ ਦਾਸਾ ਰੇ ॥੨॥੩॥³

ਨਾਮਦੇਵ ਜੀ ਨੇ ਆਪਣੇ ਵੇਲੇ ਦੇ ਹਿੰਦੂ ਤੇ ਮੁਸਲਮਾਨ ਦੋਵਾਂ ਨੂੰ ਮੱਤ

2. ਆਦਿ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ, ਪੰਨਾ 485

3. ਆਦਿ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ, ਪੰਨਾ 988

ਦਿੱਤੀ ਸੀ ਕਿ ਉਹ ਆਪਸੀ ਝਗੜੇ ਛੱਡ ਕੇ ਇਕੋ ਪ੍ਰਭੂ ਦੇ ਦਰਸ਼ਨ ਕਰਨ।
ਮੁਗਲ ਨੂੰ ਦੇਖ ਕੇ ਭਗਵਾਨ ਦੇ ਦਰਸ਼ਨ ਕੀਤੇ, "ਖੂਬ ਤੇਰੀ ਪਗਰੀ ਮੀਠੇ ਤੇਰੇ
ਬੋਲੇ ॥ ਦੁਆਰਿਕਾ ਨਗਰੀ ਕਾਹੇ ਕੇ ਮਗੋਲ ॥" ਉਨ੍ਹਾਂ ਨੇ ਦੋਵੇਂ ਫਿਰਕਿਆਂ ਨੂੰ
ਗਿਆਨਵਾਨ ਹੋਣ ਤੇ ਸਿਆਣਪ ਤੋਂ ਕੰਮ ਲੈਣ ਲਈ ਕਿਹਾ ਅਤੇ ਆਪਣੀ
ਅਧਿਆਤਮਕ ਵਿਚਾਰਧਾਰਾ ਨੂੰ ਸਪੱਸ਼ਟ ਕਰਦਿਆਂ ਕਿਹਾ :

ਹਿੰਦੂ ਅੰਨ੍ਹਾ ਤੁਰਕੂ ਕਾਣਾ ॥ ਦੁਹਾਂ ਤੇ ਗਿਆਨੀ ਸਿਆਣਾ ॥

ਹਿੰਦੂ ਪੂਜੇ ਦੇਹੁਰਾ ਮੁਸਲਮਾਣੁ ਮਸੀਤਿ ॥

ਨਾਮੇ ਸੋਈ ਸੇਵਿਆ ਜਹ ਦੇਹੁਰਾ ਨ ਮਸੀਤਿ ॥੪॥੩॥੨॥^੧

ਸੰਤ ਸਮਾਜ ਨੇ ਪ੍ਰਭੂ ਦੇ ਨਾਮ ਦੀ ਟੇਕ ਲਈ ਹੈ ਅਤੇ ਨਾਮ-ਸਿਮਰਨ
ਦੀ ਹੀ ਓਟ ਲਈ ਹੈ। ਸੰਤ ਸਿਰੇਮਣੀ ਨਾਮਦੇਵ ਜੀ ਵੀ ਗਿਆਨਹੀਨ ਅੰਧਲੇ
ਦੀ ਇਕੋ ਇਕ ਟੇਕ ਨਾਮ ਹੀ ਦੱਸਦੇ ਹਨ :

ਮੈ ਅੰਧਲੇ ਕੀ ਟੇਕ ਤੇਰਾ ਨਾਮੁ ਖੁੰਦਕਾਰਾ ॥

ਮੈ ਗਰੀਬ ਮੈ ਮਸਕੀਨ ਤੇਰਾ ਨਾਮੁ ਹੈ ਅਥਾਰਾ ॥੧॥ ਰਹਾਉ ॥^੨

ਨਾਮਦੇਵ ਜੀ ਇਸ ਵਿਚਾਰ ਦੇ ਧਾਰਨੀ ਹਨ ਕਿ ਜੇ ਪੱਥਰ ਉੱਪਰ ਰਾਮ
ਦਾ ਨਾਮ ਲਿਖਣ ਵਾਲੇ ਪੱਥਰ ਤਰ ਜਾਂਦੇ ਹਨ ਤਾਂ ਪਰਮਾਤਮਾ ਦੇ ਨਾਮ ਦਾ
ਜਾਪ, ਸਿਮਰਨ ਜੀਵ ਨੂੰ ਸੰਸਾਰ-ਸਾਗਰ ਤੋਂ ਧਾਰ ਲਿਜਾਣ ਦੀ ਸਮਰੱਥਾ ਰੱਖਦਾ
ਹੈ, 'ਦੇਵਾ ਪਾਹਨ ਤਾਰੀਅਲੇ

ਨਾਮ ਦੇ ਸਿਮਰਨ ਵਿੱਚ ਜੀਵ ਦੇ ਕਰਮਾਂ ਨੂੰ ਕੱਟਣ ਦੀ ਸਮਰੱਥਾ ਹੈ,
ਮਨੁੱਖ ਕਲੰਕਹੀਣ ਹੋ ਜਾਂਦਾ ਹੈ ਤੇ ਨਾਮ ਰਾਹੀਂ ਮਨੁੱਖ ਦੇ ਵਿਕਾਰਾਂ ਦੀ ਮੈਲ
ਧੌਤੀ ਜਾਂਦੀ ਹੈ :

ਕਉਨ ਕੋ ਕਲੰਕੁ ਰਹਿਓ ਰਾਮ ਨਾਮੁ ਲੇਤ ਹੀ ॥

ਪਤਿਤ ਪਵਿਤ ਭਏ ਰਾਮੁ ਕਹਤ ਹੀ ॥੧॥

ਭਗਤ ਨਾਮਦੇਵ ਜੀ ਜੀ ਨੇ ਆਪਣਾ ਸੁਨੇਹਾ ਸਾਧਾਰਨ ਲੋਕਾਈ ਤੱਕ
ਪਹੁੰਚਾਉਣ ਲਈ ਬਾਣੀ ਵਿੱਚ ਕਹਾਵਤਾਂ ਦੀ ਵੀ ਆਮ ਵਰਤੋਂ ਕੀਤੀ ਹੈ। ਇਥੇ
ਕੁਝ ਉਦਾਹਰਣ ਪੇਸ਼ ਹਨ :

- ਸਾਪੁ ਕੁੰਚ ਛੋਡੈ ਬਿਖੁ ਨਹੀ ਛਾਡੈ ॥

ਉਦਕ ਮਾਹਿ ਜੈਸੇ ਬਗੁ ਧਿਆਨੁ ਮਾਡੈ ॥੧॥

(ਬੁਰੇ ਵਿਅਕਤੀ ਦੇ ਚੰਗਿਆਈ ਦਿਖਾਉਣ 'ਤੇ ਵੀ ਭਰੋਸਾ ਨਹੀਂ
ਕਰਨਾ ਚਾਹੀਦਾ ਹੈ।)

- ਕਰਹਿ ਰਾਮੁ ਹੋਇ ਹੈ ਸੋਈ ॥

4. ਆਦਿ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ, ਪੰਨਾ 875

5. ਆਦਿ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ, ਪੰਨਾ 727

ਜਿਉ ਰਾਮ ਰਾਖੈ ਤਿਉ ਰਹੀਐ॥

(ਹਰ ਹਾਲ ਵਿੱਚ ਖੁਸ਼ ਰਹਿਣਾ ਤੇ ਸਬਰ ਸੰਤੋਖ ਰੱਖਣਾ)

- ਨਾਕਹਿ ਬਿਨਾ ਨ ਸੋਹੈ ਬੜੀ ਸੁਲਖਣਾ॥

(ਪੁਰਾ ਬੇਸ਼ਰਮ)

ਆਪ ਦੇ ਕੁੱਲ 61 ਸ਼ਬਦ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿੱਚ 18 ਰਾਗਾਂ ਵਿੱਚ ਅੰਕਿਤ ਹਨ, ਜੋ ਇਸ ਤਰ੍ਹਾਂ ਹਨ :

ਲੜੀ ਨੰ.	ਰਾਗ	ਸ਼ਬਦਾਂ ਦੀ ਗਿਣਤੀ	ਆਦਿ ਗ੍ਰੰਥ ਦੇ ਪੰਨੇ
1.	ਗਉੜੀ	1	345
2.	ਆਸਾ	5	485-86
3.	ਗੁਜਰੀ	2	525
4.	ਸੋਰਠਿ	3	656-57
5.	ਧਨਾਸਰੀ	5	692-94
6.	ਟੋਡੀ	3	718
7.	ਤਿਲੰਗ	2	727
8.	ਬਿਲਾਵਲ	1	857-58
9.	ਗੋਡ	7	873-75
10.	ਰਾਮਕਲੀ	4	972-73
11.	ਮਾਲੀ ਗਉੜਾ	3	988
12.	ਮਾਰੂ	1	1105
13.	ਭੈਰਉ	12	1163-67
14.	ਬਸੰਤ	3	1195-96
15.	ਸਾਰੰਗ	3	1252-53
16.	ਮਲਾਰ	2	1292
17.	ਕਾਨੜਾ	1	1318
18.	ਪ੍ਰਭਾਤੀ	3	1350-51

ਸ਼ਬਦਾਂ ਦੀ ਕੁੱਲ ਗਿਣਤੀ = 61

ਮਹਾਰਾਸ਼ਟਰ ਸਰਕਾਰ ਨੇ 'ਨਾਮਦੇਵ ਗਾਥਾ' ਨਾਂ ਦੀ ਪੁਸਤਕ ਛਾਪੀ ਹੈ ਜਿਸ ਵਿੱਚ 228 ਹਿੰਦੀ ਪਦ ਸ਼ਾਮਲ ਹਨ। ਪ੍ਰਕਾਸ਼ਨ ਵਿਭਾਗ, ਨਵੀਂ ਦਿੱਲੀ ਵਲੋਂ ਵੀ ਹਿੰਦੀ ਵਿੱਚ ਕੁਝ ਹੋਰ ਵਾਨਖੜੇ ਗੁਰੂ ਜੀ ਦੀ ਲਿਖੀ ਪੁਸਤਕ 'ਸੰਤ ਨਾਮਦੇਵ' ਪ੍ਰਕਾਸ਼ਿਤ ਕੀਤੀ ਗਈ ਹੈ ਜਿਸ ਵਿੱਚ ਨਾਮਦੇਵ ਜੀ ਦੇ 301 ਹਿੰਦੀ ਪਦ ਸ਼ਾਮਲ ਕੀਤੇ ਗਏ ਹਨ। ਸਾਸੀ (ਦੇਹਾ) ਵੀ ਸ਼ਾਮਲ ਹਨ ਤੇ ਇਕ ਪਰਚਈ ਵੀ ਸ਼ਾਮਲ ਹੈ।

ਰਾਗੁ ਗਉੜੀ ਚੇਤੀ ਬਾਣੀ ਨਾਮਦੇਉ ਜੀਉ ਕੀ

ੴ ਸਤਿਗੁਰ ਪ੍ਰਸਾਦਿ ॥

ਦੇਵਾ ਪਾਹਨ ਤਾਰੀਅਲੇ ॥

ਰਾਮ ਕਹਤ ਜਨ ਕਸ ਨ ਤਰੇ ॥੧॥ ਰਹਾਉ॥

ਤਾਰੀਲੇ ਗਨਿਕਾ ਬਿਨੁ ਰੂਪ ਕੁਬਿਜਾ ਬਿਆਧਿ ਅਜਾਮਲੁ ਤਾਰੀਅਲੇ॥

ਚਰਨ ਬਧਿਕ ਜਨ ਤੇਉ ਮੁਕਤਿ ਭਏ ॥

ਹਉ ਬਲਿ ਬਲਿ ਜਿਨ ਰਾਮ ਕਹੇ ॥੧॥

ਦਾਸੀ ਸੁਤ ਜਨੁ ਬਿਦਰੁ ਸੁਦਾਮਾ ਉਗ੍ਰਸੈਨ ਕਉ ਰਾਜ ਦੀਏ॥

ਜਪ ਹੀਨ ਤਪ ਹੀਨ ਕੁਲ ਹੀਨ ਕ੍ਰਮ ਹੀਨ ਨਾਮੇ ਕੇ ਸੁਆਮੀ ਤੇਉ ਤਰੇ ॥੨॥੧॥

ੴ ਸਤਿਗੁਰ ਪ੍ਰਸਾਦਿ ॥

ਆਸਾ ਬਾਣੀ ਸ੍ਰੀ ਨਾਮਦੇਉ ਜੀ ਕੀ

ਏਕ ਅਨੇਕ ਬਿਆਪਕ ਪ੍ਰਚਕ ਜਤ ਦੇਖਉ ਤਤ ਸੋਈ॥

ਮਾਇਆ ਚਿਤ੍ਰ ਬਚਿਤ੍ਰ ਬਿਮੋਹਿਤ ਬਿਰਲਾ ਬੁਝੈ ਕੋਈ ॥੧॥

ਸਭੁ ਗੋਬਿੰਦੁ ਹੈ ਸਭੁ ਗੋਬਿੰਦੁ ਹੈ ਗੋਬਿੰਦ ਬਿਨੁ ਨਹੀ ਕੋਈ॥

ਸੁਤੁ ਏਕੁ ਮਣਿ ਸਤ ਸਹੰਸ ਜੈਸੇ ਓਤਿ ਪੋਤਿ ਪ੍ਰਭੁ ਸੋਈ ॥੧॥ ਰਹਾਉ॥

ਜਲ ਤਰੰਗ ਅਰੁ ਫੇਨ ਬੁਦਬੁਦਾ ਜਲ ਤੇ ਭਿੰਨ ਨ ਹੋਈ॥

ਇਹੁ ਪਰਪੰਚੁ ਪਾਰਬ੍ਰਹਮ ਕੀ ਲੀਲਾ ਬਿਚਰਤ ਆਨ ਨ ਹੋਈ ॥੨॥

ਮਿਥਿਆ ਭਰਮੁ ਅਰੁ ਸੁਪਨ ਮਨੋਰਥ ਸਤਿ ਪਦਾਰਥੁ ਜਾਨਿਆ॥

ਸੁਕ੍ਰਿਤ ਮਨਸਾ ਗੁਰ ਉਪਦੇਸੀ ਜਾਗਤ ਹੀ ਮਨੁ ਮਾਨਿਆ ॥੩॥

ਕਹਤ ਨਾਮਦੇਉ ਹਰਿ ਕੀ ਰਚਨਾ ਦੇਖਹੁ ਰਿਦੈ ਬੀਚਾਰੀ॥

ਘਟ ਘਟ ਅੰਤਰਿ ਸਰਬ ਨਿਰੰਤਰਿ ਕੇਵਲ ਏਕ ਮੁਰਾਰੀ ॥੪॥੧॥

ਆਸਾ

ਆਨੀਲੇ ਕੁੰਭ ਭਰਾਈਲੇ ਉਦਕ ਠਾਕੁਰ ਕਉ ਇਸਨਾਨੁ ਕਰਉ॥

ਬਇਆਲੀਸ ਲਖ ਜੀ ਜਲ ਮਹਿ ਹੋਤੇ ਬੀਠਲੁ ਭੈਲਾ ਕਾਇ ਕਰਉ ॥੧॥

ਜਤੁ ਜਾਉ ਤਤ ਬੀਠਲੁ ਭੈਲਾ॥ ਮਹਾ ਅਨੰਦ ਕਰੇ ਸਦ ਕੇਲਾ ॥੧॥ ਰਹਾਉ॥

ਆਨੀਲੇ ਫੂਲ ਪਰੋਈਲੇ ਮਾਲਾ ਠਾਕੁਰ ਕੀ ਹਉ ਪੂਜ ਕਰਉ॥

ਪਹਿਲੇ ਬਾਸੁ ਲਈ ਹੈ ਭਵਰਹ ਬੀਠਲੁ ਭੈਲਾ ਕਾਇ ਕਰਉ ॥੨॥

ਆਨੀਲੇ ਦੂਧੁ ਰੀਧਾਈਲੇ ਖੀਰ ਠਾਕੁਰ ਕਉ ਨੈਵੇਦੁ ਕਰਉ॥

ਪਹਿਲੇ ਦੂਧ ਬਿਟਾਰਿਓ ਬਛਰੈ ਬੀਠਲੁ ਭੈਲਾ ਕਾਇ ਕਰਉ ॥੩॥
 ਈਭੈ ਬੀਠਲੁ ਉਭੈ ਬੀਠਲੁ ਬੀਠਲ ਬਿਨੁ ਸੰਸਾਰੁ ਨਹੀ॥
 ਬਾਨ ਬਨੰਤਰਿ ਨਾਮਾ ਪ੍ਰਣਵੈ ਪੂਰਿ ਰਹਿਓ ਤੂੰ ਸਰਬ ਮਹੀ ॥੪॥੨॥

ਆਸਾ

ਮਨੁ ਮੇਰੇ ਗਜੁ ਜਿਹਬਾ ਮੇਰੀ ਕਾਤੀ॥
 ਮਪਿ ਮਪਿ ਕਾਟਉ ਜਮ ਕੀ ਫਾਸੀ ॥੧॥
 ਕਹਾ ਕਰਉ ਜਾਤੀ ਕਹ ਕਰਉ ਪਾਤੀ॥
 ਰਾਮ ਕੇ ਨਾਮੁ ਜਪਉ ਦਿਨ ਰਾਤੀ ॥੧॥ ਰਹਾਉ॥
 ਰਾਂਗਨਿ ਰਾਂਗਉ ਸੀਵਨਿ ਸੀਵਉ॥
 ਰਾਮ ਨਾਮ ਬਿਨੁ ਘਰੀਅ ਨ ਜੀਵਉ ॥੨॥
 ਭਗਤਿ ਕਰਉ ਹਰਿ ਕੇ ਗੁਨ ਗਾਵਉ॥
 ਆਠ ਪਹਰ ਅਪਨਾ ਖਸਮੁ ਧਿਆਵਉ ॥੩॥
 ਸੁਇਨੇ ਕੀ ਸੁਈ ਰੁਪੇ ਕਾ ਧਾਗਾ॥
 ਨਾਮੇ ਕਾ ਚਿਤੁ ਹਰਿ ਸਉ ਲਾਗਾ ॥੪॥੩॥

ਆਸਾ

ਸਾਪੁ ਕੁੰਚ ਛੋਡੈ ਬਿਖੁ ਨਹੀ ਛਾਡੈ॥
 ਉਦਕ ਮਾਹਿ ਜੈਸੇ ਬਗੁ ਧਿਆਨੁ ਮਾਡੈ ॥੧॥
 ਕਾਹੇ ਕਉ ਕੀਜੈ ਧਿਆਨੁ ਜਪਨਾ॥
 ਜਬ ਤੇ ਸੁਧੁ ਨਾਹੀ ਮਨੁ ਅਪਨਾ ॥੧॥ ਰਹਾਉ॥
 ਸਿੰਘਚ ਭੋਜਨੁ ਜੋ ਨਹੁ ਜਾਨੈ॥
 ਐਸੇ ਹੀ ਠਗਦੇਉ ਬਖਾਨੈ ॥੨॥
 ਨਾਮੇ ਕੇ ਸੁਆਮੀ ਲਾਹਿ ਲੇ ਝਗਰਾ॥
 ਰਾਮ ਰਸਾਇਨ ਪੀਉ ਰੇ ਦਗਰਾ ॥੩॥੪॥

ਆਸਾ

ਪਾਰਬ੍ਰਹਮੁ ਜਿ ਚੀਨ੍ਸੀ ਆਸਾ ਤੇ ਨ ਭਾਵਸੀ॥
 ਰਾਮਾ ਭਗਤਹ ਚੇਤੀਅਲੇ ਅਚਿੰਤ ਮਨੁ ਰਾਖਸੀ ॥੧॥
 ਕੈਸੇ ਮਨ ਤਰਹਿਗਾ ਰੇ ਸੰਸਾਰੁ ਸਾਗਰੁ ਬਿਖੈ ਕੋ ਬਨਾ॥
 ਝੁਠੀ ਮਾਇਆ ਦੇਖਿ ਕੈ ਕੂਲਾ ਰੇ ਮਨਾ ॥੧॥ ਰਹਾਉ॥
 ਛੀਪੇ ਕੇ ਘਰਿ ਜਨਮੁ ਦੈਲਾ ਗੁਰ ਉਪਦੇਸੁ ਭੈਲਾ॥
 ਸੰਤਹ ਕੈ ਪਰਸਾਦਿ ਨਾਮਾ ਹਰਿ ਭੇਟੁਲਾ ॥੨॥੫॥

ਗੁਜਰੀ ਸ੍ਰੀ ਨਾਮਦੇਵ ਜੀ ਕੇ ਪਦੇ ਘਰੁ ੧

ੴ ਸਤਿਗੁਰ ਪ੍ਰਸਾਦਿ ॥

ਜੋ ਰਾਜੁ ਦੇਹਿ ਤ ਕਵਨ ਬਡਾਈ॥
 ਜੋ ਭੀਖ ਮੰਗਾਵਹਿ ਤ ਕਿਆ ਘਟਿ ਜਾਈ ॥੧॥
 ਤੂੰ ਹਰਿ ਭਜੁ ਮਨ ਮੇਰੇ ਪਦੁ ਨਿਰਬਾਨੁ॥
 ਬਹੁਰਿ ਨ ਹੋਇ ਤੇਰਾ ਆਵਨ ਜਾਨੁ ॥੧॥ ਰਹਾਉ ॥
 ਸਭ ਤੈ ਉਪਾਈ ਭਰਮ ਭੁਲਾਈ॥
 ਜਿਸ ਤੂੰ ਦੇਵਹਿ ਤਿਸਹਿ ਬੁਝਾਈ ॥੨॥
 ਸਤਿਗੁਰੁ ਮਿਲੈ ਤ ਸਹਸਾ ਜਾਈ॥
 ਕਿਸੁ ਹਉ ਪੂਜਉ ਦੂਜਾ ਨਦਰਿ ਨ ਆਈ ॥੩॥
 ਏਕੈ ਪਾਬਰ ਕੀਜੈ ਭਾਉ ॥
 ਦੂਜੈ ਪਾਬਰ ਧਰੀਐ ਪਾਉ ॥
 ਜੇ ਓਹੁ ਦੇਉ ਤ ਓਹੁ ਭੀ ਦੇਵਾ ॥
 ਕਹਿ ਨਾਮਦੇਉ ਹਮ ਹਰਿ ਕੀ ਸੇਵਾ ॥੪॥੧॥

ਗੁਜਰੀ ਘਰੁ ੧ ॥

ਮਲੈ ਨ ਲਾਛੈ ਪਾਰ ਮਲੇ ਪਰਮਲੀਓ ਬੈਠੇ ਰੀ ਆਈ॥
 ਆਵਤ ਕਿਨੈ ਨ ਪੇਖਿਓ ਕਵਨੈ ਜਾਣੈ ਰੀ ਬਾਈ ॥੧॥
 ਕਉਣੁ ਕਹੈ ਕਿਣਿ ਬੁਝੀਐ ਰਮਈਆ ਆਕੁਲੁ ਰੀ ਬਾਈ ॥੧॥ ਰਹਾਉ ॥
 ਜਿਉ ਆਕਾਸੈ ਪੰਖੀਅਲੇ ਖੋਜੁ ਨਿਰਖਿਓ ਨ ਜਾਈ॥
 ਜਿਉ ਜਲ ਮਾਝੈ ਮਾਛਲੇ ਮਾਰਗੁ ਪੇਖਣੇ ਨ ਜਾਈ ॥੨॥
 ਜਿਉ ਆਕਾਸੈ ਘੜੁਅਲੇ ਮ੍ਰਿਗ ਤ੍ਰਿਸਨਾ ਭਰਿਆ॥
 ਨਾਮੇ ਚੇ ਸੁਆਮੀ ਬੀਠਲੇ ਜਿਨਿ ਤੀਨੈ ਜਰਿਆ ॥੩॥੨॥

ਰਾਗੁ ਸੋਰਠਿ ਬਾਣੀ ਭਗਤ ਨਾਮਦੇ ਜੀ ਕੀ ਘਰੁ ੨

ੴ ਸਤਿਗੁਰ ਪ੍ਰਸਾਦਿ ॥

ਜਬ ਦੇਖਾ ਤਬ ਗਾਵਾ ॥ ਤਉ ਜਨ ਧੀਰਜੁ ਪਾਵਾ ॥੧॥
 ਨਾਦਿ ਸਮਾਇਲੇ ਰੇ ਸਤਿਗੁਰੁ ਭੇਟਿਲੇ ਦੇਵਾ ॥੧॥ ਰਹਾਉ॥
 ਜਹ ਝਿਲਿ ਮਿਲਿ ਕਾਰੁ ਦਿਸੰਤਾ ॥ ਤਹ ਅਨਹਦ ਸਬਦ ਬਜੰਤਾ॥
 ਜੋਤੀ ਜੋਤਿ ਸਮਾਨੀ ॥ ਮੈ ਗੁਰ ਪਰਸਾਦੀ ਜਾਨੀ ॥੨॥

ਰਤਨ ਕਮਲ ਕੋਠਰੀ ॥ ਚਮਕਾਰ ਬੀਜਲ ਤਹੀ॥
ਨੇਰੈ ਨਾਹੀ ਦੂਰਿ ॥ ਨਿਜ ਆਤਮੈ ਰਹਿਆ ਭਰਪੂਰਿ ॥੩॥
ਜਹ ਅਨਹਤ ਸੂਰ ਉਜਾਰਾ ॥ ਤਹ ਦੀਪਕ ਜਲੈ ਛੰਛਾਰਾ॥
ਗੁਰ ਪਰਸਾਦੀ ਜਾਨਿਆ ॥ ਜਨੁ ਨਾਮਾ ਸਹਜ ਸਮਾਨਿਆ ॥੪॥੧॥

ਘਰੁ ੪ ਸੋਰਨਿ ॥

ਪਾਤ ਪਤੋਸਣਿ ਪੂਛਿਲੇ ਨਾਮਾ ਕਾ ਪਹਿ ਛਾਨਿ ਛਵਾਈ ਹੋ॥
ਤੋ ਪਹਿ ਦੁਗਣੀ ਮਜੂਰੀ ਦੋਹਉ ਮੋ ਕਉ ਬੇਢੀ ਦੇਹੁ ਬਤਾਈ ਹੋ ॥੧॥
ਰੀ ਬਾਈ ਬੇਢੀ ਦੇਨੁ ਨ ਜਾਈ ॥ ਦੇਖੁ ਬੇਢੀ ਰਹਿਓ ਸਮਾਈ॥
ਹਮਾਰੈ ਬੇਢੀ ਪੁਨ ਅਧਾਰਾ ॥੧॥ ਰਹਾਉ॥
ਬੇਢੀ ਪ੍ਰੀਤਿ ਮਜੂਰੀ ਮਾਂਗੈ ਜਉ ਕੋਉ ਛਾਨਿ ਛਵਾਵੈ ਹੋ॥
ਲੋਗ ਕੁਟੰਬ ਸਭਹੁ ਤੇ ਤੋਰੈ ਤਉ ਆਪਨ ਬੇਢੀ ਆਵੈ ਹੋ ॥੨॥
ਐਸੋ ਬੇਢੀ ਬਰਨਿ ਨ ਸਾਕਉ ਸਭ ਅੰਤਰ ਸਭ ਠਾਂਈ ਹੋ॥
ਗੁੰਗੈ ਮਹਾ ਅੰਮ੍ਰਿਤ ਰਸੁ ਚਾਖਿਆ ਪੂਛੇ ਕਹਨੁ ਨ ਜਾਈ ਹੋ ॥੩॥
ਬੇਢੀ ਕੇ ਗੁਣ ਸੁਨਿ ਰੀ ਬਾਈ ਜਲਧਿ ਬਾਂਧਿ ਧ੍ਰੁ ਬਾਪਿਓ ਹੋ॥
ਨਾਮੇ ਕੇ ਸੁਆਮੀ ਸੀਅ ਬਹੋਰੀ ਲੰਕ ਭਭੀਖਣ ਆਪਿਓ ਹੋ ॥੪॥੨॥

ਸੋਰਨਿ ਘਰੁ ੩ ॥

ਅਣਮਤਿਆ ਮੰਦਲੁ ਬਾਜੈ ॥ ਬਿਨੁ ਸਾਵਣ ਘਨਹਰੁ ਗਾਜੈ॥
ਬਾਦਲ ਬਿਨੁ ਬਰਖਾ ਹੋਈ ॥ ਜਉ ਤਤੁ ਬਿਚਾਰੈ ਕੋਈ ॥੧॥
ਮੋ ਕਉ ਮਿਲਿਓ ਰਾਮੁ ਸਨੇਹੀ ॥ ਜਿਹ ਮਿਲਿਐ ਦੇਹ ਸੁਦੇਹੀ ॥੧॥ ਰਹਾਉ॥
ਮਿਲਿ ਪਾਰਸ ਕੰਚਨੁ ਹੋਇਆ ॥ ਮੁਖ ਮਨਸਾ ਰਤਨੁ ਪਰੋਇਆ॥
ਨਿਜ ਭਾਉ ਭਇਆ ਭ੍ਰਮੁ ਭਾਗਾ ॥ ਗੁਰ ਪੂਛੇ ਮਨੁ ਪਤੀਆਗਾ ॥੨॥
ਜਲ ਭੀਤਰਿ ਕੁੰਭ ਸਮਾਨਿਆ ॥ ਸਭ ਰਾਮੁ ਏਕੁ ਕਰਿ ਜਾਨਿਆ॥
ਗੁਰ ਚੇਲੇ ਹੈ ਮਨੁ ਮਾਨਿਆ ॥ ਜਨ ਨਾਮੈ ਤਤੁ ਪਛਾਨਿਆ ॥੩॥੩॥

ਧਨਾਸਰੀ ਬਾਣੀ ਭਗਤ ਨਾਮਦੇਵ ਜੀ ਕੀ

ੴ ਸਤਿਗੁਰ ਪ੍ਰਸਾਦਿ ॥

ਗਹਰੀ ਕਰਿ ਕੈ ਨੀਵ ਖੁਦਾਈ ਉਪਰਿ ਮੰਡਪ ਛਾਏ ॥
ਮਾਰਕੰਡੇ ਤੇ ਕੋ ਅਧਿਕਾਈ ਜਿਨਿ ਤ੍ਰਿਣ ਧਰਿ ਮੁੰਡ ਬਲਾਏ ॥੧॥
ਹਮਰੇ ਕਰਤਾ ਰਾਮੁ ਸਨੇਹੀ ॥
ਕਾਹੇ ਰੇ ਨਰ ਗਰਬੁ ਕਰਤ ਹਰੁ ਬਿਨਸਿ ਜਾਇ ਝੁਠੀ ਦੇਹੀ ॥੧॥ ਰਹਾਉ ॥

ਮੇਰੀ ਮੇਰੀ ਕੈਰਉ ਕਰਤੇ ਦੁਰਜੋਧਨ ਸੇ ਭਾਈ॥
 ਬਾਰਹ ਜੋਜਨ ਛਤ੍ਰੁ ਚਲੈ ਬਾ ਦੇਹੀ ਗਿਰਝਨ ਖਾਈ ॥੨॥
 ਸਰਬ ਸੁਇਨ ਕੀ ਲੰਕਾ ਹੋਤੀ ਰਾਵਨ ਸੇ ਅਧਿਕਾਈ॥
 ਕਹਾ ਭਇਓ ਦਰਿ ਬਾਧੇ ਹਾਥੀ ਖਿਨ ਮਹਿ ਭਈ ਪਰਾਈ ॥੩॥
 ਦੁਰਬਾਸਾ ਸਿਉ ਕਰਤ ਠਗਉਰੀ ਜਾਦਵ ਏ ਫਲ ਪਾਏ॥
 ਕ੍ਰਿਪਾ ਕਰੀ ਜਨ ਅਪੁਨੇ ਉਪਰਿ ਨਾਮਦੇਉ ਹਰਿ ਗੁਨ ਗਾਏ ॥੪॥੧॥

ਦਸ ਬੈਰਾਗਨਿ ਮੋਹਿ ਬਸਿ ਕੀਨ੍ਹੀ ਪੰਚਹੁ ਕਾ ਮਿਟ ਨਾਵਉ॥
 ਸਤਰਿ ਦੋਇ ਭਰੇ ਅੰਮ੍ਰਿਤ ਸਰਿ ਬਿਖੁ ਕਉ ਮਾਰਿ ਕਢਾਵਉ ॥੧॥
 ਪਾਛੈ ਬਹੁਰਿ ਨ ਆਵਨੁ ਪਾਵਉ ॥

ਅੰਮ੍ਰਿਤ ਬਾਣੀ ਘਟ ਤੇ ਉਚਰਉ ਆਤਮ ਕਉ ਸਮਝਾਵਉ ॥੧॥ ਰਹਾਉ ॥
 ਬਜਰ ਕੁਠਾਰੁ ਮੋਹਿ ਹੈ ਛੀਨਾਂ ਕਰਿ ਮਿੰਨਤਿ ਲਗਿ ਪਾਵਉ॥
 ਸੰਤਨ ਕੇ ਹਮ ਉਲਟੇ ਸੇਵਕ ਭਗਤਨ ਤੇ ਡਰਪਾਵਉ ॥੨॥
 ਇਹ ਸੰਸਾਰ ਤੇ ਤਬ ਹੀ ਛੂਟਉ ਜਉ ਮਾਇਆ ਨਹ ਲਪਟਾਵਉ॥
 ਮਾਇਆ ਨਾਮੁ ਗਰਭ ਜੋਨਿ ਕਾ ਤਿਹ ਤਜਿ ਦਰਸਨੁ ਪਾਵਉ ॥੩॥
 ਇਤੁ ਕਰਿ ਭਗਤਿ ਕਰਹਿ ਜੋ ਜਨ ਤਿਨ ਭਉ ਸਗਲ ਚੁਕਾਈਐ॥
 ਕਹਤ ਨਾਮਦੇਉ ਬਾਹਰਿ ਕਿਆ ਭਰਮਹੁ ਇਹ ਸੰਜਮ ਹਰਿ ਪਾਈਐ ॥੪॥੨॥

ਮਾਰਵਾਤਿ ਜੈਸੇ ਨੀਰੁ ਬਾਲਹਾ ਬੇਲਿ ਬਾਲਹਾ ਕਰਹਲਾ॥
 ਜਿਉ ਕੁਰੰਕ ਨਿਸਿ ਨਾਦੁ ਬਾਲਹਾ ਤਿਉ ਮੇਰੈ ਮਨਿ ਰਾਮਈਆ ॥੧॥
 ਤੇਰਾ ਨਾਮੁ ਰੂਤੇ ਰੂਪੁ ਰੂਤੇ ਅਤਿ ਰੰਗ ਰੂਤੇ ਮੇਰੇ ਰਾਮਈਆ ॥੧॥ ਰਹਾਉ ॥
 ਜਿਉ ਧਰਣੀ ਕਉ ਇੰਦੁ ਬਾਲਹਾ ਕੁਸਮ ਬਾਸੁ ਜੈਸੇ ਭਵਰਲਾ॥
 ਜਿਉ ਕੋਕਿਲ ਕਉ ਅੰਬੁ ਬਾਲਹਾ ਤਿਉ ਮੇਰੈ ਮਨਿ ਰਾਮਈਆ ॥੨॥
 ਚਕਵੀ ਕਉ ਜੈਸੇ ਸੂਰੁ ਬਾਲਹਾ ਮਾਨ ਸਰੋਵਰ ਹੰਸੁਲਾ॥
 ਜਿਉ ਤਰੁਣੀ ਕਉ ਕੰਤੁ ਬਾਲਹਾ ਤਿਉ ਮੇਰੈ ਮਨਿ ਰਾਮਈਆ ॥੩॥
 ਬਾਰਿਕ ਕਉ ਜੈਸੇ ਖੀਰੁ ਬਾਲਹਾ ਚਾੜ੍ਹਕ ਮੁਖ ਜੈਸੇ ਜਲਧਰਾ॥
 ਮਛਲੀ ਕਉ ਜੈਸੇ ਨੀਰੁ ਬਾਲਹਾ ਤਿਉ ਮੇਰੈ ਮਨਿ ਰਾਮਈਆ ॥੪॥
 ਸਾਧਿਕ ਸਿਧ ਸਗਲ ਮੁਨਿ ਚਾਹਹਿ ਬਿਰਲੇ ਕਾਹੁ ਡੀਠੁਲਾ॥
 ਸਗਲ ਭਵਣ ਤੇਰੇ ਨਾਮੁ ਬਾਲਹਾ ਤਿਉ ਨਾਮੇ ਮਨਿ ਬੀਠੁਲਾ ॥੫॥੩॥

ਪਹਿਲ ਪੁਰੀਏ ਪੁੰਡਰਕ ਵਨਾ ॥ ਤਾ ਚੇ ਹੰਸਾ ਸਗਲੇ ਜਨਾਂ॥
 ਕ੍ਰਿਸ਼ਨਾ ਤੇ ਜਾਨਉ ਹਰਿ ਹਰਿ ਨਾਚੰਤੀ ਨਾਚਨਾ ॥੧॥
 ਪਹਿਲ ਪੁਰਸਾਬਿਰਾ ॥ ਅਥੇਨ ਪੁਰਸਾਦਮਰਾ ॥ ਅਸਗਾ ਅਸ ਉਸਗਾ॥

ਹਰਿ ਕਾ ਬਾਗਰਾ ਨਾਚੈ ਪਿੰਧੀ ਮਹਿ ਸਾਗਰਾ ॥੧॥ ਰਹਾਉ॥
 ਨਾਚੰਤੀ ਗੋਪੀ ਜੰਨਾ ॥ ਨਈਆ ਤੇ ਬੈਰੇ ਕੰਨਾ॥
 ਤਰਕੁ ਨ ਚਾ ॥ ਭ੍ਰਮੀਆ ਚਾ ॥
 ਕੇਸਵਾ ਬਚਉਨੀ ਅਈਏ ਮਈਏ ਏਕ ਆਨ ਜੀਉ॥੨॥
 ਪਿੰਧੀ ਉਭਕਲੇ ਸੰਸਾਰਾ ॥ ਭ੍ਰਮਿ ਭ੍ਰਮਿ ਆਏ ਤੁਮ ਚੇ ਦੁਆਰਾ॥
 ਤੂ ਕੁਨੁ ਚੇ ॥ ਮੈ ਜੀ ॥
 ਨਾਮਾ ॥ ਹੋ ਜੀ ॥
 ਆਲਾ ਤੇ ਨਿਵਾਰਣਾ ਜਮ ਕਾਰਣਾ ॥੩॥੪॥

ਪਤਿਤ ਪਾਵਨ ਮਾਧਉ ਬਿਰਦੁ ਤੇਰਾ ॥
 ਧੰਨਿ ਤੇ ਵੈ ਮੁਨਿ ਜਨ ਜਿਨ ਧਿਆਇਓ ਹਰਿ ਪ੍ਰਭੁ ਮੇਰਾ॥੧॥
 ਮੇਰੈ ਮਾਥੈ ਲਾਗੀ ਲੇ ਪੂਰਿ ਗੋਬਿੰਦ ਚਰਨਨ ਕੀ॥
 ਸੁਰਿ ਨਰ ਮੁਨਿ ਜਨ ਤਿਨਹੁ ਤੇ ਦੂਰਿ ॥੧॥ ਰਹਾਉ॥
 ਦੀਨ ਕਾ ਦਇਆਲੁ ਮਾਧੈ ਗਰਬ ਪਰਹਾਰੀ॥
 ਚਰਨ ਸਰਨ ਨਾਮਾ ਬਲਿ ਤਿਹਾਰੀ॥੨॥੫॥

ਟੋਡੀ ਬਾਣੀ ਭਗਤਾਂ ਕੀ

ੴ ਸਤਿਗੁਰ ਪ੍ਰਸਾਦਿ ॥

ਕੋਈ ਬੋਲੈ ਨਿਰਵਾ ਕੋਈ ਬੋਲੈ ਦੂਰਿ॥
 ਜਲ ਕੀ ਮਾਛਲੀ ਚਰੈ ਖਜੂਰਿ ॥੧॥
 ਕਾਂਇ ਰੇ ਬਕਬਾਦੁ ਲਾਇਓ॥
 ਜਿਨਿ ਹਰਿ ਪਾਇਓ ਤਿਨਹਿ ਛੁਪਾਇਓ ॥੧॥ ਰਹਾਉ ॥
 ਪੰਡਿਤੁ ਹੋਇ ਕੈ ਬੇਦੁ ਬਖਾਨੈ॥
 ਮੂਰਖੁ ਨਾਮਦੇਉ ਰਾਮਹਿ ਜਾਨੈ ॥੨॥੧॥

ਕਉਨ ਕੋ ਕਲੰਕੁ ਰਹਿਓ ਰਾਮ ਨਾਮੁ ਲੇਤ ਹੀ॥
 ਪਤਿਤ ਪਵਿਤ ਭਏ ਰਾਮੁ ਕਹਤ ਹੀ ॥੧॥ ਰਹਾਉ॥
 ਰਾਮ ਸੰਗਿ ਨਾਮਦੇਵ ਜਨ ਕਉ ਪ੍ਰਤਗਿਆ ਆਈ॥
 ਏਕਾਦਸੀ ਬ੍ਰਤੁ ਰਹੈ ਕਾਹੇ ਕਉ ਤੀਰਥ ਜਾਈ ॥੧॥
 ਭਨਤਿ ਨਾਮਦੇਉ ਸੁਕਿਤ ਸੁਮਤਿ ਭਏ॥
 ਗੁਰਮਤਿ ਰਾਮੁ ਕਹਿ ਕੇ ਕੋ ਨ ਬੈਕੁਨਿ ਗਏ ॥੨॥੨॥

ਤੀਨਿ ਛੰਦੇ ਖੇਲੁ ਆਛੈ ॥੧॥ ਰਹਾਉ ॥
 ਕੁੰਭਾਰ ਕੇ ਘਰ ਹਾਂਡੀ ਆਛੈ ਰਾਜਾ ਕੇ ਘਰ ਸਾਂਡੀ ਗੋ ॥
 ਬਾਮਨ ਕੇ ਘਰ ਰਾਂਡੀ ਆਛੈ ਰਾਂਡੀ ਸਾਂਡੀ ਹਾਂਡੀ ਗੋ ॥੧॥
 ਬਾਣੀਏ ਕੇ ਘਰ ਹੀਂਗੁ ਆਛੈ ਭੈਸਰ ਮਾਥੈ ਸੀਂਗੁ ਗੋ ॥
 ਦੇਵਲ ਮਧੇ ਲੀਗੁ ਆਛੈ ਲੀਗੁ ਸੀਂਗੁ ਹੀਂਗੁ ਗੋ ॥੨॥
 ਤੇਲੀ ਕੈ ਘਰ ਤੇਲੁ ਆਛੈ ਜੰਗਲ ਮਧੇ ਬੇਲ ਗੋ ॥
 ਮਾਲੀ ਕੇ ਘਰ ਕੇਲ ਆਛੈ ਕੇਲ ਬੇਲ ਤੇਲ ਗੋ ॥੩॥
 ਸੰਤਾਂ ਮਧੇ ਗੋਬਿੰਦੁ ਆਛੈ ਗੋਕਲ ਮਧੇ ਸਿਆਮ ਗੋ ॥
 ਨਾਮੇ ਮਧੇ ਰਾਮੁ ਆਛੈ ਰਾਮ ਸਿਆਮ ਗੋਬਿੰਦ ਗੋ ॥੪॥੩॥

ਤਿਲੰਗ ਨਾਮਦੇਵ ਜੀ

ਮੈ ਅੰਧੁਲੇ ਕੀ ਟੇਕ ਤੇਰਾ ਨਾਮੁ ਖੁੰਦਕਾਰਾ ॥
 ਮੈ ਗਰੀਬ ਮੈ ਮਸਕੀਨ ਤੇਰਾ ਨਾਮੁ ਹੈ ਅਧਾਰਾ ॥੧॥ ਰਹਾਉ ॥
 ਕਰੀਮਾਂ ਰਹੀਮਾਂ ਅਲਾਹ ਤੂੰ ਗਨੀ ॥੧॥
 ਹਾਜ਼ਰਾ ਹਜ਼ੂਰਿ ਦਰਿ ਪੇਸਿ ਤੂੰ ਮਨੀ ॥੧॥
 ਦਰੀਆਉ ਤੂੰ ਦਿਹੰਦ ਤੂੰ ਬਿਸੀਆਰ ਤੂੰ ਧਨੀ ॥
 ਦੇਹਿ ਲੇਹਿ ਏਕੁ ਤੂੰ ਦਿਗਰ ਕੋ ਨਹੀ ॥੨॥
 ਤੂੰ ਦਾਨਾਂ ਤੂੰ ਬੀਨਾਂ ਮੈ ਬੀਚਾਰੁ ਕਿਆ ਕਰੀ ॥
 ਨਾਮੇ ਦੇ ਸੁਆਮੀ ਬਖਸੰਦ ਤੂੰ ਹਰੀ ॥੩॥੧॥੨॥

ਹਲੇ ਯਾਰਾਂ ਹਲੇ ਯਾਰਾਂ ਖੁਸਿਖਬਰੀ ॥
 ਬਲਿ ਬਲਿ ਜਾਂਉ ਹਉ ਬਲਿ ਬਲਿ ਜਾਂਉ ॥
 ਨੀਕੀ ਤੇਰੀ ਬਿਗਾਰੀ ਆਲੇ ਤੇਰਾ ਨਾਉ ॥੧॥ ਰਹਾਉ ॥
 ਕੁਜਾ ਆਮਦ ਕੁਜਾ ਰਫਤੀ ਕੁਜਾ ਮੈ ਰਵੀ ॥
 ਦੁਾਰਿਕਾ ਨਗਰੀ ਰਾਸਿ ਬੁਗੋਈ ॥੧॥
 ਖੂਬੁ ਤੇਰੀ ਪਗਰੀ ਮੀਠੇ ਤੇਰੇ ਬੋਲ ॥
 ਦੁਾਰਿਕਾ ਨਗਰੀ ਕਾਹੇ ਕੇ ਮਗੋਲ ॥੨॥
 ਚੰਦੀ ਹਜ਼ਾਰ ਆਲਮ ਏਕਲ ਖਾਨਾਂ ॥
 ਹਮ ਚਿਨੀ ਪਾਤਿਸਾਹ ਸਾਂਵਲੇ ਬਰਨਾਂ ॥੩॥
 ਅਸਪਤਿ ਗਜਪਤਿ ਨਰਹ ਨਰਿੰਦ ॥
 ਨਾਮੇ ਕੇ ਸੁਆਮੀ ਮੀਰ ਮੁਕੰਦ ॥੪॥੨॥੩॥

ਬਿਲਾਵਲੁ ਬਾਣੀ ਭਗਤ ਨਾਮਦੇਵ ਜੀ ਕੀ

ੴ ਸਤਿਗੁਰ ਪ੍ਰਸਾਦਿ ॥

ਸਫਲ ਜਨਮੁ ਮੈ ਕਉ ਗੁਰ ਕੀਨਾ॥
 ਦੁਖ ਬਿਸਾਰਿ ਸੁਖ ਅੰਤਰਿ ਲੀਨਾ ॥੧॥
 ਗਿਆਨ ਅੰਜਨੁ ਮੈ ਕਉ ਗੁਰਿ ਦੀਨਾ॥
 ਰਾਮ ਨਾਮ ਬਿਨੁ ਜੀਵਨੁ ਮਨ ਹੀਨਾ ॥੧॥ ਰਹਾਉ ॥
 ਨਾਮਦੇਇ ਸਿਮਰਨੁ ਕਰਿ ਜਾਨਾ॥
 ਜਗਜੀਵਨ ਸਿਉ ਜੀਉ ਸਮਾਨਾ ॥੨॥੧॥

ਰਾਗੁ ਗੋਂਡ ਬਾਣੀ ਨਾਮਦੇਉ ਜੀ ਕੀ ਘਰੁ ੧

ੴ ਸਤਿਗੁਰ ਪ੍ਰਸਾਦਿ ॥

ਅਸੁਮੇਧ ਜਗਨੇ ॥
 ਤੁਲਾ ਪੁਰਖ ਦਾਨੇ ॥
 ਪ੍ਰਾਗੁ ਇਸਨਾਨੇ ॥੧॥
 ਤਉ ਨ ਪੁਜਹਿ ਹਰਿ ਕੀਰਤਿ ਨਾਮਾ ॥
 ਅਪੁਨੇ ਰਾਮਹਿ ਭਜੁ ਰੇ ਮਨ ਆਲਸੀਆ ॥੧॥ ਰਹਾਉ ॥
 ਗਇਆ ਪਿੰਡੁ ਭਰਤਾ ॥
 ਬਨਾਰਸਿ ਅਸਿ ਬਸਤਾ ॥
 ਮੁਖਿ ਬੈਠ ਚਤੁਰ ਪੜਤਾ ॥੨॥
 ਸਗਲ ਧਰਮ ਅਛਿਤਾ ॥
 ਗੁਰ ਗਿਆਨ ਇੰਦ੍ਰੀ ਦ੍ਰਿੜਤਾ ॥
 ਖਟੁ ਕਰਮ ਸਹਿਤ ਰਹਤਾ ॥੩॥
 ਸਿਵਾ ਸਕਤਿ ਸੰਬਾਦੇ ॥
 ਮਨ ਛੋਡਿ ਛੋਡਿ ਸਗਲ ਭੇਦੇ ॥
 ਸਿਮਰਿ ਸਿਮਰਿ ਗੋਬਿੰਦੇ ॥
 ਭਜੁ ਨਾਮਾ ਤਰਸਿ ਭਵ ਸਿੰਧੇ ॥੪॥੧॥

ਗੋਂਡ

ਨਾਦ ਭ੍ਰਮੇ ਜੈਸੇ ਮਿਰਗਾਏ ॥
 ਪ੍ਰਾਨ ਤਜੇ ਵਾ ਕੇ ਧਿਆਨੁ ਨ ਜਾਏ ॥੧॥
 ਐਸੇ ਰਾਮਾ ਐਸੇ ਹੋਰਉ ॥
 ਰਾਮੁ ਛੋਡਿ ਚਿਤੁ ਅਨਤ ਨ ਫੇਰਉ ॥੧॥ ਰਹਾਉ ॥
 ਜਿਉ ਮੀਨਾ ਹੋਰੈ ਪਸੁਆਰਾ ॥
 ਸੋਨਾ ਗਵਤੇ ਹਿਰੈ ਸੁਨਾਰਾ ॥੨॥
 ਜਿਉ ਬਿਖਈ ਹੋਰੈ ਪਰ ਨਾਰੀ ॥
 ਕਉਡਾ ਡਾਰਤ ਹਿਰੈ ਜੁਆਰੀ ॥੩॥
 ਜਹ ਜਹ ਦੇਖਉ ਤਹ ਤਹ ਰਾਮਾ ॥
 ਹਰਿ ਕੇ ਚਰਨ ਨਿਤ ਧਿਆਵੈ ਨਾਮਾ ॥੪॥੨॥

ਗੋਂਡ

ਮੋ ਕਉ ਤਾਰਿ ਲੇ ਰਾਮਾ ਤਾਰਿ ਲੇ ॥
 ਮੈ ਅਜਾਨੁ ਜਨੁ ਤਰਿਬੈ ਨ ਜਾਨਉ ਬਾਪ ਬੀਨੁਲਾ ਬਾਹ ਦੇ ॥੧॥ ਰਹਾਉ ॥
 ਨਰ ਤੇ ਸੁਰ ਹੋਇ ਜਾਤ ਨਿਮਖ ਮੈ ਸਤਿਗੁਰ ਬੁਧਿ ਸਿਖਲਾਈ ॥
 ਨਰ ਤੇ ਉਪਜਿ ਸੁਰਗ ਕਉ ਜੀਤਿਓ ਸੋ ਅਵਖਧ ਮੈ ਪਾਈ ॥੧॥
 ਜਹਾ ਜਹਾ ਧੂਅ ਨਾਰਦੁ ਟੇਕੇ ਨੈਕੁ ਟਿਕਾਵਹੁ ਮੋਹਿ ॥
 ਤੇਰੇ ਨਾਮ ਅਵਿਲੰਬਿ ਬਹੁਤੁ ਜਨ ਉਧਰੇ ਨਾਮੇ ਕੀ ਨਿਜ ਮਤਿ ਏਹ ॥੨॥੩॥

ਗੋਂਡ

ਮੋਹਿ ਲਾਗਤੀ ਤਾਲਾਬੇਲੀ ॥
 ਬਛਰੇ ਬਿਨੁ ਗਾਇ ਅਕੇਲੀ ॥੧॥
 ਪਾਨੀਆ ਬਿਨੁ ਮੀਨੁ ਤਲਫੈ ॥
 ਐਸੇ ਰਾਮ ਨਾਮਾ ਬਿਨੁ ਬਾਪੁਰੇ ਨਾਮਾ ॥੧॥ ਰਹਾਉ ॥
 ਜੈਸੇ ਗਾਇ ਕਾ ਬਾਛਾ ਛੂਟਲਾ ॥
 ਬਨ ਚੋਖਤਾ ਮਾਖਨ ਘੂਟਲਾ ॥੨॥
 ਨਾਮਦੇਉ ਨਾਰਾਇਨੁ ਪਾਇਆ ॥
 ਗੁਰੁ ਭੇਟਤ ਅਲਖੁ ਲਖਾਇਆ ॥੩॥
 ਜੈਸੇ ਬਿਖੇ ਹੇਤ ਪਰ ਨਾਰੀ ॥

ਐਸੇ ਨਾਮੇ ਪ੍ਰੀਤਿ ਮੁਰਾਰੀ ॥੪॥

ਜੈਸੇ ਤਾਪਤੇ ਨਿਰਮਲ ਘਾਮਾ ॥

ਤੈਸੇ ਰਾਮ ਨਾਮਾ ਬਿਨੁ ਬਾਪੁਰੇ ਨਾਮਾ ॥੫॥੪॥

ਰਾਗੁ ਗੋਂਡ ਬਾਣੀ ਨਾਮਦੇਉ ਜੀਉ ਕੀ ਘਰੁ ੨

ੴ ਸਤਿਗੁਰ ਪ੍ਰਸਾਦਿ ॥

ਹਰਿ ਹਰਿ ਕਰਤ ਮਿਟੇ ਸਭਿ ਭਰਮਾ ॥

ਹਰਿ ਕੋ ਨਾਮੁ ਲੈ ਉਤਮ ਧਰਮਾ ॥

ਹਰਿ ਹਰਿ ਕਰਤ ਜਾਤਿ ਕੁਲ ਹਰੀ ॥

ਸੋ ਹਰਿ ਅੰਧੁਲੇ ਕੀ ਲਾਕਰੀ ॥੧॥

ਹਰਏ ਨਮਸਤੇ ਹਰਏ ਨਮਹ ॥

ਹਰਿ ਹਰਿ ਕਰਤ ਨਹੀ ਦੁਖੁ ਜਮਹ ॥੧॥ ਰਹਾਉ ॥

ਹਰਿ ਹਰਨਾਖਸ ਹਰੇ ਪਰਾਨ ॥

ਅਜੈਮਲ ਕੀਓ ਬੈਕੁੰਠਹਿ ਬਾਨ ॥

ਸੂਆ ਪਡਾਵਤ ਗਨਿਕਾ ਤਰੀ ॥

ਸੋ ਹਰਿ ਨੈਨਹੁ ਕੀ ਪ੍ਰਤਰੀ ॥੨॥

ਹਰਿ ਹਰਿ ਕਰਤ ਪ੍ਰਤਨਾ ਤਰੀ ॥

ਬਾਲ ਘਾਤਨੀ ਕਪਟਹਿ ਭਰੀ ॥

ਸਿਮਰਨ ਦੇਪਦ ਸੁਤ ਉਧਰੀ ॥

ਗਉਤਮ ਸਤੀ ਸਿਲਾ ਨਿਸਤਰੀ ॥੩॥

ਕੇਸੀ ਕੰਸ ਮਥੁਨ ਜਿਨਿ ਕੀਆ ॥

ਜੀਅ ਦਾਨੁ ਕਾਲੀ ਕਉ ਦੀਆ ॥

ਪ੍ਰਣਵੈ ਨਾਮਾ ਐਸੇ ਹਰੀ ॥

ਜਾਸੁ ਜਪਤ ਭੈ ਅਪਦਾ ਟਰੀ ॥੪॥੧॥੫॥

ਗੋਂਡ

ਭੈਰਉ ਭੂਤ ਸੀਤਲਾ ਧਾਵੈ ॥

ਖਰ ਬਾਹਨੁ ਉਹੁ ਛਾਰੁ ਉਡਾਵੈ ॥੧॥

ਹਉ ਤਉ ਏਕੁ ਰਮਈਆ ਲੈਹਉ ॥

ਆਨ ਦੇਵ ਬਦਲਾਵਨਿ ਦੋਹਉ ॥੧॥ ਰਹਾਉ ॥

ਸਿਵ ਸਿਵ ਕਰਤੇ ਜੋ ਨਰੁ ਧਿਆਵੈ ॥

ਬਰਦ ਚਢੇ ਡਉਰੁ ਢਮਕਾਵੈ ॥੨॥
 ਮਹਾ ਮਾਈ ਕੀ ਪੂਜਾ ਕਰੈ ॥
 ਨਰ ਸੈ ਨਾਰਿ ਹੋਇ ਅਉਤਰੈ ॥੩॥
 ਤੂ ਕਹੀਅਤ ਹੀ ਆਦਿ ਭਵਾਨੀ ॥
 ਮੁਕਤਿ ਕੀ ਬਰੀਆ ਕਹਾ ਛਪਾਨੀ ॥੪॥
 ਗੁਰਮਤਿ ਰਾਮ ਨਾਮ ਗੁਰੁ ਮੀਤਾ ॥
 ਪੁਣਵੈ ਨਾਮਾ ਇਉ ਕਹੈ ਗੀਤਾ ॥੫॥੨॥੬॥

ਬਿਲਾਵਲੁ ਗੋਂਡ ॥

ਆਜੁ ਨਾਮੇ ਬੀਠਲੁ ਦੇਖਿਆ ਮੁਰਖ ਕੇ ਸਮਝਾਉ ਰੇ ॥ ਰਹਾਉ ॥
 ਪਾਂਡੇ ਤੁਮਰੀ ਗਾਇਤੀ ਲੋਧੇ ਕਾ ਖੇਤੁ ਖਾਤੀ ਬੀ ॥
 ਲੈ ਕਰਿ ਠੇਗਾ ਟਗਰੀ ਤੋਰੀ ਲਾਂਗਤ ਲਾਂਗਤ ਜਾਤੀ ਬੀ ॥੧॥
 ਪਾਂਡੇ ਤੁਮਰਾ ਮਹਾਦੇਉ ਧਉਲੇ ਬਲਦ ਚੜਿਆ ਆਵਤੁ ਦੇਖਿਆ ਬਾ ॥
 ਮੇਦੀ ਕੇ ਘਰ ਖਾਣਾ ਪਾਕਾ ਵਾ ਕਾ ਲਤਕਾ ਮਾਰਿਆ ਬਾ ॥੨॥
 ਪਾਂਡੇ ਤੁਮਰਾ ਰਾਮਚੰਦੁ ਸੋ ਭੀ ਆਵਤੁ ਦੇਖਿਆ ਬਾ ॥
 ਰਾਵਨ ਸੇਤੀ ਸਰਬਰ ਹੋਈ ਘਰ ਕੀ ਜੋਇ ਗਵਾਈ ਬੀ ॥੩॥
 ਹਿੰਦੂ ਅੰਨ੍ਹਾ ਤੁਰਕੁ ਕਾਣਾ ॥ ਦੁਹਾਂ ਤੇ ਗਿਆਨੀ ਸਿਆਣਾ ॥
 ਹਿੰਦੂ ਪੂਜੈ ਦੇਹੁਰਾ ਮੁਸਲਮਾਣੁ ਮਸੀਤਿ ॥
 ਨਾਮੇ ਸੋਈ ਸੇਵਿਆ ਜਹ ਦੇਹੁਰਾ ਨ ਮਸੀਤਿ ॥੪॥੩॥੨॥

ਬਾਣੀ ਨਾਮਦੇਉ ਜੀਉ ਕੀ ਰਾਮਕਲੀ ਘਰੁ ੧

ੴ ਸਤਿਗੁਰ ਪ੍ਰਸਾਦਿ ॥

ਆਨੀਲੇ ਕਾਗਦੁ ਕਾਟੀਲੇ ਗੁਡੀ ਆਕਾਸ ਮਧੇ ਭਰਮੀਅਲੇ ॥
 ਪੰਚ ਜਨਾ ਸਿਉ ਬਾਤ ਬਤਉਆ ਚੀਤੁ ਸੁ ਡੋਰੀ ਰਾਖੀਅਲੇ ॥੧॥
 ਮਨੁ ਰਾਮ ਨਾਮਾ ਬੇਧੀਅਲੇ ॥
 ਜੈਸੇ ਕਨਿਕ ਕਲਾ ਚਿਤੁ ਮਾਂਡੀਅਲੇ ॥੧॥ ਰਹਾਉ ॥
 ਆਨੀਲੇ ਕੁੰਭੁ ਭਰਾਈਲੇ ਊਦਕ ਰਾਜ ਕੁਆਰਿ ਪੁਰੰਦਰੀਏ ॥
 ਹਸਤ ਬਿਨੋਦ ਬੀਚਾਰ ਕਰਤੀ ਹੈ ਚੀਤੁ ਸੁ ਗਾਗਰਿ ਰਾਖੀਅਲੇ ॥੨॥
 ਮੰਦਰੁ ਏਕੁ ਦੁਆਰ ਦਸ ਜਾ ਕੇ ਗਉ ਚਰਾਵਨ ਛਾਡੀਅਲੇ ॥

ਪਾਂਚ ਕੋਸ ਪਰ ਗਊ ਚਰਾਵਤ ਚੀਤੁ ਸੁ ਬਛਰਾ ਰਾਖੀਅਲੇ ॥੩॥
 ਕਹਤ ਨਾਮਦੇਉ ਸੁਨਹੁ ਤਿਲੋਚਨ ਬਾਲਕੁ ਪਾਲਨ ਪਉਢੀਅਲੇ ॥
 ਅੰਤਰਿ ਬਾਹਰਿ ਕਾਜ ਬਿਰਧੀ ਚੀਤੁ ਸੁ ਬਾਰਿਕ ਰਾਖੀਅਲੇ ॥੪॥੧॥
 ਬੇਦ ਪੁਰਾਨ ਸਾਸਤ੍ਰ ਆਨੰਤਾ ਗੀਤ ਕਬਿਤ ਨ ਗਾਵਉਗੇ ॥
 ਅਖੰਡ ਮੰਡਲ ਨਿਰੰਕਾਰ ਮਹਿ ਅਨਹਦ ਬੇਨੁ ਬਜਾਵਉਗੇ ॥੧॥
 ਬੇਰਾਗੀ ਰਾਮਹਿ ਗਾਵਉਗੇ ॥

ਸਬਦਿ ਅਤੀਤ ਅਨਾਹਦਿ ਰਾਤਾ ਆਕੁਲ ਕੈ ਘਰਿ ਜਾਉਗੇ ॥੧॥ ਰਹਾਉ ॥
 ਇਤਾ ਪਿੰਗੁਲਾ ਅਉਰੁ ਸੁਖਮਨਾ ਪਉਨੈ ਬੰਧਿ ਰਹਾਉਗੇ ॥
 ਚੰਦੁ ਸੂਰਜ ਦੁਇ ਸਮ ਕਰਿ ਰਾਖਉ ਬ੍ਰਹਮ ਜੋਤਿ ਮਿਲਿ ਜਾਉਗੇ ॥੨॥
 ਤੀਰਥ ਦੇਖਿ ਨ ਜਲ ਮਹਿ ਪੈਸਉ ਜੀਅ ਜੰਤ ਨ ਸਤਾਵਉਗੇ ॥
 ਅਠਸਠਿ ਤੀਰਥ ਗੁਰੂ ਦਿਖਾਏ ਘਟ ਹੀ ਭੀਤਰਿ ਨਾਉਗੇ ॥੩॥
 ਪੰਚ ਸਹਾਈ ਜਨ ਕੀ ਸੇਭਾ ਭਲੇ ਭਲੇ ਨ ਕਹਾਵਉਗੇ ॥
 ਨਾਮਾ ਕਹੈ ਚਿਤੁ ਹਰਿ ਸਿਉ ਰਾਤਾ ਸੁੰਨ ਸਮਾਧਿ ਸਮਾਉਗੇ ॥੪॥੨॥

ਮਾਇ ਨ ਹੋਤੀ ਬਾਪੁ ਨ ਹੋਤਾ ਕਰਮੁ ਨ ਹੋਤੀ ਕਾਇਆ ॥
 ਹਮ ਨਹੀ ਹੋਤੇ ਤੁਮ ਨਹੀ ਹੋਤੇ ਕਵਨੁ ਕਹਾਂ ਤੇ ਆਇਆ ॥੧॥
 ਰਾਮ ਕੋਇ ਨ ਕਿਸ ਹੀ ਕੇਰਾ ॥ ਜੈਸੇ ਤਰਵਰਿ ਪੰਖਿ ਬਸੇਰਾ ॥੧॥ ਰਹਾਉ ॥
 ਚੰਦੁ ਨ ਹੋਤਾ ਸੂਰੁ ਨ ਹੋਤਾ ਪਾਨੀ ਪਵਨੁ ਮਿਲਾਇਆ ॥
 ਸਾਸਤ੍ਰ ਨ ਹੋਤਾ ਬੇਦੁ ਨ ਹੋਤਾ ਕਰਮੁ ਕਹਾਂ ਤੇ ਆਇਆ ॥੨॥
 ਖੇਚਰ ਭੂਚਰ ਤੁਲਸੀ ਮਾਲਾ ਗੁਰ ਪਰਸਾਦੀ ਪਾਇਆ ॥
 ਨਾਮਾ ਪ੍ਰਣਵੈ ਪਰਮ ਤਤੁ ਹੈ ਸਤਿਗੁਰ ਹੋਇ ਲਖਾਇਆ ॥੩॥੩॥

ਰਾਮਕਲੀ ਘਰੁ ੨

ਬਾਨਾਰਸੀ ਤਪੁ ਕਰੈ ਉਲਟਿ ਤੀਰਥ ਮਰੈ ਅਗਨਿ ਦਹੈ ਕਾਇਆ ਕਲਪੁ ਕੀਜੈ ॥
 ਅਸੁਮੇਧ ਜਗੁ ਕੀਜੈ ਸੋਨਾ ਗਰਭ ਦਾਨੁ ਦੀਜੈ ਰਾਮ ਨਾਮ ਸਰਿ ਤਉ ਨ ਪੂਜੈ ॥੧॥
 ਛੋਡਿ ਛੋਡਿ ਰੇ ਪਾਖੰਡੀ ਮਨ ਕਪਟੁ ਨ ਕੀਜੈ ॥
 ਹਰਿ ਕਾ ਨਾਮੁ ਨਿਤ ਨਿਤਹਿ ਲੀਜੈ ॥੧॥ ਰਹਾਉ ॥
 ਗੰਗਾ ਜਉ ਗੋਦਾਵਰਿ ਜਾਈਐ ਕੀਭਿ ਜਉ ਕੇਦਾਰ ਨਾਈਐ
 ਗੋਮਤੀ ਸਹਸ ਗਊ ਦਾਨੁ ਕੀਜੈ ॥
 ਕੋਟਿ ਜਉ ਤੀਰਥ ਕਰੈ ਤਨੁ ਜਉ ਹਿਵਾਲੇ ਗਾਰੈ ਰਾਮ ਨਾਮ ਸਰਿ ਤਉ ਨ ਪੂਜੈ ॥੨॥
 ਅਸੁ ਦਾਨ ਗਜ ਦਾਨ ਸਿਹਜਾ ਨਾਰੀ ਭੂਮਿ ਦਾਨ ਐਸੇ ਦਾਨੁ ਨਿਤ ਨਿਤਹਿ ਕੀਜੈ ॥
 ਆਤਮ ਜਉ ਨਿਰਮਾਣਿਲੁ ਕੀਜੈ ਆਪ ਬਰਾਬਰਿ ਕੰਚਨੁ ਦੀਜੈ

ਰਾਮ ਨਾਮ ਸਰਿ ਤਉ ਨ ਪੂਜੈ ॥੩॥
ਮਨਹਿ ਨ ਕੀਜੈ ਰੇਸੁ ਜਮਹਿ ਨ ਦੀਜੈ ਦੇਸੁ ਨਿਰਮਲ ਨਿਰਬਾਣ ਪਦੁ ਚੀਨ੍ਹ ਲੀਜੈ ॥
ਜਸਰਬ ਰਾਇ ਨੰਦੁ ਰਾਜਾ ਮੇਰਾ ਰਾਮ ਚੰਦੁ ਪ੍ਰਣਵੈ ਨਾਮਾ ਤਤੁ ਰਸੁ ਅੰਮ੍ਰਿਤੁ ਪੀਜੈ ॥੪॥੪॥

ਮਾਲੀ ਗਉੜਾ ਬਾਣੀ ਭਗਤ ਨਾਮਦੇਵ ਜੀ ਕੀ

ੴ ਸਤਿਗੁਰ ਪ੍ਰਸਾਦਿ ॥
ਧਨਿ ਧੰਨਿ ਓ ਰਾਮ ਬੇਨੁ ਬਾਜੈ ॥
ਮਧੁਰ ਮਧੁਰ ਧਨਿ ਅਨਹਤ ਗਾਜੈ ॥੧॥ ਰਹਾਉ ॥
ਧਨਿ ਧਨਿ ਮੇਘਾ ਰੋਮਾਵਲੀ ॥
ਧਨਿ ਧਨਿ ਕ੍ਰਿਸਨ ਓਵੈ ਕਾਂਬਲੀ ॥੧॥
ਧਨਿ ਧਨਿ ਤੂ ਮਾਤਾ ਦੇਵਕੀ ॥
ਜਿਹ ਗ੍ਰਿਹ ਰਮਈਆ ਕਵਲਾਪਤੀ ॥੨॥
ਧਨਿ ਧਨਿ ਬਨ ਖੰਡ ਬਿੰਦੂਬਨਾ ॥
ਜਹ ਖੇਲੈ ਸ੍ਰੀ ਨਾਰਾਇਨਾ ॥੩॥
ਬੇਨੁ ਬਜਾਵੈ ਗੋਧਨੁ ਚਰੈ ॥
ਨਾਮੇ ਕੇ ਸੁਆਮੀ ਆਨਦ ਕਰੈ ॥੪॥੧॥

ਮੇਰੇ ਬਾਪੁ ਮਾਧਉ ਤੂ ਧਨੁ ਕੇਸੋ ਸਾਂਵਲੀਓ ਬੀਨੁਲਾਇ ॥੧॥ ਰਹਾਉ॥
ਕਰ ਧਰੇ ਚਕ੍ਰ ਬੈਕੁੰਠ ਤੇ ਆਏ ਗਜ ਹਸਤੀ ਕੇ ਪ੍ਰਾਨ ਉਧਾਰੀਅਲੇ॥
ਦੁਹਸਾਸਨ ਕੀ ਸਭਾ ਦੋਪਤੀ ਅੰਬਰ ਲੇਤ ਉਬਾਰੀਅਲੇ ॥੧॥
ਗੋਤਮ ਨਾਰਿ ਅਹਲਿਆ ਤਾਰੀ ਪਾਵਨ ਕੇਤਕ ਤਾਰੀਅਲੇ॥
ਐਸਾ ਅਧਮੁ ਅਜਾਤਿ ਨਾਮਦੇਉ ਤਉ ਸਰਨਾਗਤਿ ਆਈਅਲੇ ॥੨॥੨॥

ਸਭੈ ਘਟ ਰਾਮੁ ਬੋਲੈ ਰਾਮਾ ਬੋਲੈ ॥
ਰਾਮ ਬਿਨਾ ਕੋ ਬੋਲੈ ਰੇ ॥੧॥ ਰਹਾਉ ॥
ਏਕਲ ਮਾਟੀ ਕੁੰਜਰ ਚੀਟੀ ਭਾਜਨ ਹੈ ਬਹੁ ਨਾਨਾ ਰੇ॥
ਅਸਥਾਵਰ ਜੰਗਮ ਕੀਟ ਪਤੰਗਮ ਘਟਿ ਘਟਿ ਰਾਮੁ ਸਮਾਨਾ ਰੇ ॥੧॥
ਏਕਲ ਚਿੰਤਾ ਰਾਖੁ ਅਨੰਤਾ ਅਉਰ ਤਜਹੁ ਸਭ ਆਸਾ ਰੇ॥
ਪ੍ਰਣਵੈ ਨਾਮਾ ਭਏ ਨਿਹਕਾਮਾ ਕੋ ਠਾਕੁਰੁ ਕੋ ਦਾਸਾ ਰੇ ॥੨॥੩॥

ਕਬੀਰ ਕਾ ਸਬਦੁ ਰਾਗੁ ਮਾਰੂ ਬਾਣੀ ਨਾਮਦੇਉ ਜੀ ਕੀ

ੴ ਸਤਿਗੁਰ ਪ੍ਰਸਾਦਿ ॥

ਚਾਰਿ ਮੁਕਤਿ ਚਾਰੈ ਸਿਧਿ ਮਿਲਿ ਕੈ ਦੂਲਹ ਪ੍ਰਭ ਕੀ ਸਰਨਿ ਪਰਿਓ॥
ਮੁਕਤਿ ਭਇਓ ਚਉਹੂੰ ਜੁਗ ਜਾਨਿਓ ਜਸੁ ਕੀਰਤਿ ਮਾਥੈ ਛਤ੍ਰੁ ਧਰਿਓ॥੧॥
ਰਾਜਾ ਰਾਮ ਜਪਤ ਕੋ ਕੋ ਨ ਤਰਿਓ ॥

ਗੁਰ ਉਪਦੇਸਿ ਸਾਧ ਕੀ ਸੰਗਤਿ ਭਗਤੁ ਭਗਤੁ ਤਾ ਕੋ ਨਾਮੁ ਪਰਿਓ ॥੧॥ ਰਹਾਉ॥
ਸੰਖ ਚਕ੍ਰ ਮਾਲਾ ਤਿਲਕੁ ਬਿਰਾਜਿਤ ਦੇਖਿ ਪ੍ਰਤਾਪੁ ਜਸੁ ਡਰਿਓ॥
ਨਿਰਭਉ ਭਏ ਰਾਮ ਬਲ ਗਰਜਿਤ ਜਨਮ ਮਰਨ ਸੰਤਾਪ ਹਿਰਿਓ॥੨॥
ਅੰਬਰੀਕ ਕਉ ਦੀਓ ਅਭੈ ਪਦੁ ਰਾਜੁ ਭਭੀਖਨ ਅਧਿਕ ਕਰਿਓ॥
ਨਉ ਨਿਧਿ ਠਾਕੁਰਿ ਦਈ ਸੁਦਾਮੈ ਧੂਅ ਅਟਲੁ ਅਜਹੂ ਨ ਟਰਿਓ॥੩॥
ਭਗਤ ਹੇਤਿ ਮਾਰਿਓ ਹਰਨਾਖਸੁ ਨਰਸਿੰਘ ਰੂਪ ਹੋਇ ਦੇਹ ਧਰਿਓ॥
ਨਾਮਾ ਕਹੈ ਭਗਤਿ ਬਸਿ ਕੇਸਵ ਅਜਹੂ ਬਲਿ ਕੇ ਦੁਆਰ ਖਰੋ ॥੪॥੧॥

ਭੈਰਉ ਬਾਣੀ ਨਾਮਦੇਉ ਜੀਉ ਕੀ ਘਰੁ ੧

ੴ ਸਤਿਗੁਰ ਪ੍ਰਸਾਦਿ ॥

ਰੇ ਜਿਹਬਾ ਕਰਉ ਸਤ ਖੰਡ ॥ ਜਾਮਿ ਨ ਉਚਰਸਿ ਸ੍ਰੀ ਗੋਬਿੰਦ ॥੧॥
ਰੰਗੀ ਲੇ ਜਿਹਬਾ ਹਰਿ ਕੈ ਨਾਇ ॥

ਸੁਰੰਗ ਰੰਗੀਲੇ ਹਰਿ ਹਰਿ ਧਿਆਇ ॥੧॥ ਰਹਾਉ॥
ਮਿਥਿਆ ਜਿਹਬਾ ਅਵਰੋਂ ਕਾਮ ॥ ਨਿਰਬਾਣ ਪਦੁ ਇਕੁ ਹਰਿ ਕੋ ਨਾਮੁ ॥੨॥
ਅਸੰਖ ਕੋਟਿ ਅਨ ਪੂਜਾ ਕਰੀ ॥ ਏਕ ਨ ਪੂਜਸਿ ਨਾਮੈ ਹਰੀ ॥੩॥
ਪ੍ਰਣਵੈ ਨਾਮਦੇਉ ਇਹੁ ਕਰਣਾ ॥ ਅਨੰਤ ਰੂਪ ਤੇਰੇ ਨਾਰਾਇਣਾ ॥੪॥੧॥

ਪਰ ਧਨ ਪਰ ਦਾਰਾ ਪਰਹਰੀ ॥ ਤਾ ਕੈ ਨਿਕਟਿ ਬਸੈ ਨਰਹਰੀ ॥੧॥
ਜੋ ਨ ਭਜੰਤੇ ਨਾਰਾਇਣਾ ॥ ਤਿਨ ਕਾ ਮੈ ਨ ਕਰਉ ਦਰਸਨਾ ॥੧॥ ਰਹਾਉ॥
ਜਿਨ ਕੈ ਭੀਤਰਿ ਹੈ ਅੰਤਰਾ ॥ ਜੈਸੇ ਪਸੁ ਤੈਸੇ ਓਇ ਨਰਾ ॥੨॥
ਪ੍ਰਣਵਤਿ ਨਾਮਦੇਉ ਨਾਕਹਿ ਬਿਨਾ ॥ ਨਾ ਸੋਹੈ ਬਤੀਸ ਲਖਨਾ ॥੩॥੨॥
ਦੂਧੁ ਕਟੋਰੈ ਗਢਵੈ ਪਾਨੀ ॥ ਕਪਲ ਗਾਇ ਨਾਮੈ ਦੁਹਿ ਆਨੀ ॥੧॥
ਦੂਧੁ ਪੀਉ ਗੋਬਿੰਦੇ ਰਾਇ ॥ ਦੂਧੁ ਪੀਉ ਮੇਰੇ ਮਨੁ ਪਤੀਆਇ॥
ਨਾਹੀ ਤ ਘਰ ਕੋ ਬਾਪੁ ਰਿਸਾਇ ॥੧॥ ਰਹਾਉ॥

ਸੁਇਨ ਕਟੋਰੀ ਅੰਮ੍ਰਿਤ ਭਰੀ ॥ ਲੈ ਨਾਮੈ ਹਰਿ ਆਗੈ ਧਰੀ ॥੨॥
 ਏਕੁ ਭਗਤੁ ਮੇਰੇ ਹਿਰਦੇ ਬਸੈ ॥ ਨਾਮੇ ਦੇਖਿ ਨਰਾਇਨੁ ਹਸੈ ॥੩॥
 ਦੂਧ ਪੀਆਇ ਭਗਤੁ ਘਰਿ ਗਇਆ ॥ ਨਾਮੇ ਹਰਿ ਕਾ ਦਰਸਨੁ ਭਇਆ ॥੪॥੩॥

ਮੈ ਬਉਰੀ ਮੇਰਾ ਰਾਮੁ ਭਤਾਰੁ ॥ ਰਚਿ ਰਚਿ ਤਾ ਕਉ ਕਰਉ ਸਿੰਗਾਰੁ ॥੧॥
 ਭਲੇ ਨਿੰਦਉ ਭਲੇ ਨਿੰਦਉ ਭਲੇ ਨਿੰਦਉ ਲੋਗੁ ॥
 ਤਨੁ ਮਨੁ ਰਾਮ ਪਿਆਰੇ ਜੋਗੁ ॥੧॥ ਰਹਾਉ ॥
 ਬਾਦੁ ਬਿਬਾਦੁ ਕਾਹੂ ਸਿਉ ਨ ਕੀਜੈ ॥ ਰਸਨਾ ਰਾਮ ਰਸਾਇਨੁ ਪੀਜੈ ॥੨॥
 ਅਬ ਜੀਅ ਜਾਨਿ ਐਸੀ ਬਨਿ ਆਈ ॥ ਮਿਲਉ ਗੁਪਾਲ ਨੀਸਾਨੁ ਬਜਾਈ ॥੩॥
 ਉਸਤਤਿ ਨਿੰਦਾ ਕਰੈ ਨਰੁ ਕੋਈ ॥ ਨਾਮੇ ਸ੍ਰੀਰੰਗੁ ਭੇਟਲ ਸੋਈ ॥੪॥੪॥

ਕਬਹੂ ਖੀਰਿ ਖਾਡ ਘੀਉ ਨ ਭਾਵੈ ॥ ਕਬਹੂ ਘਰ ਘਰ ਟੂਕ ਮਗਾਵੈ ॥
 ਕਬਹੂ ਕੂਰਨੁ ਚਨੇ ਬਿਨਾਵੈ ॥੧॥ ਜਿਉ ਰਾਮੁ ਰਾਖੈ ਤਿਉ ਰਹੀਐ ਰੇ ਭਾਈ ॥
 ਹਰਿ ਕੀ ਮਹਿਮਾ ਕਿਛੁ ਕਬਨੁ ਨ ਜਾਈ ॥੧॥ ਰਹਾਉ ॥
 ਕਬਹੂ ਤੁਰੇ ਤੁਰੰਗ ਨਚਾਵੈ ॥ ਕਬਹੂ ਪਾਇ ਪਨਹੀਓ ਨ ਪਾਵੈ ॥੨॥
 ਕਬਹੂ ਖਾਟ ਸੁਪੇਦੀ ਸੁਵਾਵੈ ॥ ਕਬਹੂ ਭੂਮਿ ਪੈਆਰੁ ਨ ਪਾਵੈ ॥੩॥
 ਭਨਤਿ ਨਾਮਦੇਉ ਇਕੁ ਨਾਮੁ ਨਿਸਤਾਰੈ ॥
 ਜਿਹ ਗੁਰੁ ਮਿਲੈ ਤਿਹ ਪਾਰਿ ਉਤਾਰੈ ॥੪॥੫॥

ਹਸਤ ਖੇਲਤ ਤੇਰੇ ਦੇਹੁਰੇ ਆਇਆ ॥
 ਭਗਤਿ ਕਰਤ ਨਾਮਾ ਪਕਰਿ ਉਠਾਇਆ ॥੧॥
 ਹੀਨਤੀ ਜਾਤਿ ਮੇਰੀ ਜਾਦਿਮ ਰਾਇਆ ॥
 ਛੀਪੇ ਕੇ ਜਨਮਿ ਕਾਹੇ ਕਉ ਆਇਆ ॥੧॥ ਰਹਾਉ ॥
 ਲੈ ਕਮਲੀ ਚਲਿਓ ਪਲਟਾਇ ॥
 ਦੇਹੁਰੇ ਪਾਛੈ ਬੈਠਾ ਜਾਇ ॥੨॥
 ਜਿਉ ਜਿਉ ਨਾਮਾ ਹਰਿ ਗੁਣ ਉਚਰੈ ॥
 ਭਗਤ ਜਨਾਂ ਕਉ ਦੇਹੁਰਾ ਫਿਰੈ ॥੩॥੬॥

ਭੈਰਉ ਨਾਮਦੇਉ ਜੀਉ ਘਰੁ ੨

ੴ ਸਤਿਗੁਰ ਪ੍ਰਸਾਦਿ ॥

ਜੈਸੀ ਭੂਖੇ ਪ੍ਰੀਤਿ ਅਨਾਜ ॥ ਤ੍ਰਿਪਾਵੰਤ ਜਲ ਸੇਤੀ ਕਾਜ ॥
 ਜੈਸੀ ਮੂਤ ਕੁਟੰਬ ਪਰਾਇਣ ॥ ਐਸੀ ਨਾਮੇ ਪ੍ਰੀਤਿ ਨਰਾਇਣ ॥੧॥
 ਨਾਮੇ ਪ੍ਰੀਤਿ ਨਾਰਾਇਣ ਲਾਗੀ ॥ ਸਹਜ ਸੁਭਾਇ ਭਇਓ ਬੈਰਾਗੀ ॥੧॥ ਰਹਾਉ ॥

ਜੈਸੀ ਪਰ ਪੁਰਖਾ ਰਤ ਨਾਰੀ ॥ ਲੋਭੀ ਨਰੁ ਧਨ ਕਾ ਹਿਤਕਾਰੀ॥
 ਕਾਮੀ ਪੁਰਖ ਕਾਮਨੀ ਪਿਆਰੀ॥ ਐਸੀ ਨਾਮੇ ਪ੍ਰੀਤਿ ਮੁਰਾਰੀ ॥੨॥
 ਸਾਈ ਪ੍ਰੀਤਿ ਜਿ ਆਪੇ ਲਾਏ ॥ ਗੁਰ ਪਰਸਾਦੀ ਦੁਬਿਧਾ ਜਾਏ॥
 ਕਬਹੂ ਨ ਭੂਟਸਿ ਰਹਿਆ ਸਮਾਇ ॥ ਨਾਮੇ ਚਿਤੁ ਲਾਇਆ ਸਚਿ ਨਾਇ ॥੩॥
 ਜੈਸੀ ਪ੍ਰੀਤਿ ਬਾਰਿਕ ਅਰੁ ਮਾਤਾ ॥ ਐਸਾ ਹਰਿ ਸੇਤੀ ਮਨੁ ਰਾਤਾ॥
 ਪ੍ਰਣਵੈ ਨਾਮਦੇਉ ਲਾਗੀ ਪ੍ਰੀਤਿ ॥ ਗੋਬਿੰਦੁ ਬਸੈ ਹਮਾਰੈ ਚੀਤਿ ॥੪॥੧॥੨॥

ਘਰ ਕੀ ਨਾਰਿ ਤਿਆਗੈ ਅੰਧਾ ॥ ਪਰ ਨਾਰੀ ਸਿਉ ਘਾਲੈ ਧੰਧਾ॥
 ਜੈਸੇ ਸਿੰਬਲੁ ਦੇਖਿ ਸੂਆ ਬਿਗਸਾਨਾ॥ ਅੰਤ ਕੀ ਬਾਰ ਸੂਆ ਲਪਟਾਨਾ ॥੧॥
 ਪਾਪੀ ਕਾ ਘਰੁ ਅਗਨੇ ਮਾਹਿ ॥ ਜਲਤ ਰਹੈ ਮਿਟਵੈ ਕਬ ਨਾਹਿ ॥੧॥ ਰਹਾਉ॥
 ਹਰਿ ਕੀ ਭਗਤਿ ਨ ਦੇਖੈ ਜਾਇ ॥ ਮਾਰਗੁ ਛੋਡਿ ਅਮਾਰਗਿ ਪਾਇ॥
 ਮੂਲਹ ਭੁਲਾ ਆਵੈ ਜਾਇ ॥ ਅੰਮ੍ਰਿਤੁ ਡਾਰਿ ਲਾਇ ਬਿਖੁ ਖਾਇ ॥੨॥
 ਜਿਉ ਬੇਸ੍ਵਾ ਕੇ ਪਰੈ ਅਖਾਰਾ ॥ ਕਾਪਰੁ ਪਹਿਰਿ ਕਰਹਿ ਸੀਗਾਰਾ॥
 ਪੂਰੇ ਤਾਲ ਨਿਹਾਲੇ ਸਾਸ ॥ ਵਾ ਕੇ ਗਲੇ ਜਮ ਕਾ ਹੈ ਫਾਸ ॥੩॥
 ਜਾ ਕੇ ਮਸਤਕਿ ਲਿਖਿਓ ਕਰਮਾ ॥ ਸੋ ਭਜਿ ਪਰਿ ਹੈ ਗੁਰ ਕੀ ਸਰਨਾ॥
 ਕਹਤ ਨਾਮਦੇਉ ਇਹੁ ਬੀਚਾਰੁ॥ ਇਨ ਬਿਧਿ ਸੰਤਹੁ ਉਤਰਹੁ ਪਾਰਿ ॥੪॥੨॥੮॥

ਸੰਭਾ ਮਰਕਾ ਜਾਇ ਪੁਕਾਰੇ ॥ ਪਤੈ ਨਹੀ ਹਮ ਹੀ ਪਚਿ ਹਾਰੇ॥
 ਰਾਮੁ ਕਰੈ ਕਰ ਤਾਲ ਬਜਾਵੈ ਚਟੀਆ ਸਭੈ ਬਿਗਾਰੇ॥੧॥
 ਰਾਮ ਨਾਮਾ ਜਪਿਬੋ ਕਰੈ॥ ਹਿਰਦੈ ਹਰਿ ਜੀ ਕੇ ਸਿਮਰਨੁ ਧਰੈ ॥੧॥ ਰਹਾਉ॥
 ਬਸੁਧਾ ਬਸਿ ਕੀਨੀ ਸਭ ਰਾਜੇ ਬਿਨਤੀ ਕਰੈ ਪਟਰਾਨੀ॥
 ਪੂਰੁ ਪ੍ਰਹਿਲਾਦੁ ਕਹਿਆ ਨਹੀ ਮਾਨੈ ਤਿਨਿ ਤਉ ਅਉਰੈ ਠਾਨੀ ॥੨॥
 ਦੁਸਟ ਸਭਾ ਮਿਲਿ ਮੰਤਰ ਉਪਾਇਆ ਕਰਸਹ ਅਉਧ ਘਨੇਰੀ॥
 ਗਿਰਿ ਤਰ ਜਲੁ ਚੁਆਲਾ ਭੈ ਰਾਖਿਓ ਰਾਜਾ ਰਾਮਿ ਮਾਇਆ ਫੇਰੀ ॥੩॥
 ਕਾਢਿ ਖਤਗੁ ਕਾਲੁ ਭੈ ਕੋਪਿਓ ਮੋਹਿ ਬਤਾਉ ਜੁ ਤੁਹਿ ਰਾਖੈ॥
 ਪੀਤ ਪੀਤਾਂਬਰ ਤ੍ਰਿਭਵਣ ਧਣੀ ਬੰਭ ਮਾਹਿ ਹਰਿ ਭਾਖੈ ॥੪॥
 ਹਰਨਾਖਸੁ ਜਿਨਿ ਨਖਹ ਬਿਦਾਰਿਓ ਸੁਰਿ ਨਰ ਕੀਏ ਸਨਾਬਾ॥
 ਕਹਿ ਨਾਮਦੇਉ ਹਮ ਨਰਹਰਿ ਪਿਆਵਹ ਰਾਮੁ ਅਭੈ ਪਦ ਦਾਤਾ ॥੫॥੩॥੯॥

ਸੁਲਤਾਨੁ ਪੁਛੈ ਸੁਨ ਬੇ ਨਾਮਾ ॥ ਦੇਖਉ ਰਾਮੁ ਤੁਮਾਰੇ ਕਾਮਾ॥੧॥
 ਨਾਮਾ ਸੁਲਤਾਨੇ ਬਾਧਿਲਾ ॥ ਦੇਖਉ ਤੇਰਾ ਹਰਿ ਬੀਨੁਲਾ ॥੧॥ ਰਹਾਉ ॥
 ਬਿਸਮਿਲਿ ਗਊ ਦੇਹੁ ਜੀਵਾਇ ॥ ਨਾਤਰੁ ਗਰਦਨਿ ਮਾਰਉ ਠਾਂਇ ॥੨॥
 ਬਾਦਿਸਾਹ ਐਸੀ ਕਿਉ ਹੋਇ ॥ ਬਿਸਮਿਲਿ ਕੀਆ ਨ ਜੀਵੈ ਕੋਇ ॥੩॥

ਮੇਰਾ ਕੀਆ ਕਛੁ ਨ ਹੋਇ ॥
 ਕਰਿ ਹੈ ਰਾਮੁ ਹੋਇ ਹੈ ਸੋਇ ॥੪॥
 ਬਾਦਿਸਾਹੁ ਚੜ੍ਹਿਓ ਅਰੰਕਾਰਿ ॥
 ਗਜ ਹਸਤੀ ਦੀਨੋ ਚਮਕਾਰਿ ॥੫॥
 ਰੁਦਨੁ ਕਰੈ ਨਾਮੇ ਕੀ ਮਾਇ ॥
 ਛੇਡਿ ਰਾਮੁ ਕੀ ਨ ਭਜਹਿ ਖੁਦਾਇ ॥੬॥
 ਨ ਹਉ ਤੇਰਾ ਪ੍ਰੰਗਣਾ ਨ ਤੂ ਮੇਰੀ ਮਾਇ॥
 ਪਿੰਡੁ ਪਤੈ ਤਉ ਹਰਿ ਗੁਨ ਗਾਇ॥੭॥
 ਕਰੈ ਗਜਿੰਦੁ ਸੁੰਡ ਕੀ ਚੋਟ ॥
 ਨਾਮਾ ਉਬਰੈ ਹਰਿ ਕੀ ਓਟ ॥੮॥
 ਕਾਜੀ ਮੁਲਾਂ ਕਰਹਿ ਸਲਾਮੁ ॥
 ਇਨਿ ਹਿੰਦੂ ਮੇਰਾ ਮਲਿਆ ਮਾਨੁ ॥੯॥
 ਬਾਦਿਸਾਹੁ ਬੇਨਤੀ ਸੁਨੇਹੁ ॥
 ਨਾਮੇ ਸਰ ਭਰਿ ਸੋਨਾ ਲੇਹੁ ॥੧੦॥
 ਮਾਲੁ ਲੇਉ ਤਉ ਦੋਜਕਿ ਪਰਉ॥
 ਦੀਨੁ ਛੇਡਿ ਦੁਨੀਆ ਕਉ ਭਰਉ॥੧੧॥
 ਪਾਵਹੁ ਬੇੜੀ ਹਾਥਹੁ ਤਾਲ ॥
 ਨਾਮਾ ਗਾਵੈ ਗੁਨ ਗੋਪਾਲ ॥੧੨॥
 ਗੰਗ ਜਮੁਨ ਜਉ ਉਲਟੀ ਬਹੈ ॥
 ਤਉ ਨਾਮਾ ਹਰਿ ਕਰਤਾ ਰਹੈ ॥੧੩॥
 ਸਾਤ ਘਤੀ ਜਬ ਬੀਤੀ ਸੁਣੀ॥
 ਅਜਹੁ ਨ ਆਇਓ ਤ੍ਰਿਭਵਣ ਧਣੀ॥੧੪॥
 ਪਾਖੰਤਣ ਬਾਜ ਬਜਾਇਲਾ ॥
 ਗਰੁਤ ਚੜ੍ਹੇ ਗੋਬਿੰਦ ਆਇਲਾ ॥੧੫॥
 ਅਪਨੇ ਭਗਤ ਪਰਿ ਕੀ ਪ੍ਰਤਿਪਾਲ॥
 ਗਰੁੜ ਚੜ੍ਹੇ ਆਏ ਗੋਪਾਲ ॥੧੬॥
 ਕਹਹਿ ਤ ਧਰਣਿ ਇਕੋਡੀ ਕਰਉ॥
 ਕਹਹਿ ਤ ਲੇ ਕਰਿ ਊਪਰਿ ਧਰਉ॥੧੭॥
 ਕਹਹਿ ਤ ਮੁਈ ਗਊ ਦੇਉ ਜੀਆਇ ॥
 ਸਭੁ ਕੋਈ ਦੇਖੈ ਪਤੀਆਇ ॥੧੮॥

ਨਾਮਾ ਪ੍ਰਣਵੈ ਸੇਲ ਮਸੇਲ ॥
 ਗਉ ਦੁਹਾਈ ਬਛਰਾ ਮੇਲਿ ॥੧੯॥
 ਦੂਧਹਿ ਦੁਹਿ ਜਬ ਮਟਕੀ ਭਰੀ ॥
 ਲੇ ਬਾਦਿਸਾਹ ਕੇ ਆਗੇ ਧਰੀ ॥੨੦॥
 ਬਾਦਿਸਾਹੁ ਮਹਲ ਮਹਿ ਜਾਇ ॥
 ਅਉਘਟ ਕੀ ਘਟ ਲਾਗੀ ਆਇ ॥੨੧॥
 ਕਾਜੀ ਮੁਲਾਂ ਬਿਨਤੀ ਫੁਰਮਾਇ॥
 ਬਖਸੀ ਹਿੰਦੂ ਮੈ ਤੇਰੀ ਗਾਇ॥੨੨॥
 ਨਾਮਾ ਕਹੈ ਸੁਨਹੁ ਬਾਦਿਸਾਹ॥
 ਇਹੁ ਕਿਛੁ ਪਤੀਆ ਮੁਝੈ ਦਿਖਾਇ ॥੨੩॥
 ਇਸ ਪਤੀਆ ਕਾ ਇਹੈ ਪਰਵਾਨੁ ॥
 ਸਾਚਿ ਸੀਲਿ ਚਾਲਹੁ ਸੁਲਿਤਾਨ ॥੨੪॥
 ਨਾਮਦੇਉ ਸਭ ਰਹਿਆ ਸਮਾਇ ॥
 ਮਿਲਿ ਹਿੰਦੂ ਸਭ ਨਾਮੇ ਪਹਿ ਜਾਹਿ ॥੨੫॥
 ਜਉ ਅਬ ਕੀ ਬਾਰ ਨ ਜੀਵੈ ਗਾਇ ॥
 ਤ ਨਾਮਦੇਵ ਕਾ ਪਤੀਆ ਜਾਇ ॥੨੬॥
 ਨਾਮੇ ਕੀ ਕੀਰਤਿ ਰਹੀ ਸੰਸਾਰਿ ॥
 ਭਗਤ ਜਨਾਂ ਲੇ ਉਧਾਰਿਆ ਪਾਰਿ ॥੨੭॥
 ਸਗਲ ਕਲੇਸ ਨਿੰਦਕ ਭਇਆ ਖੇਦੁ॥
 ਨਾਮੇ ਨਾਰਾਇਨ ਨਾਹੀ ਭੇਦੁ॥੨੮॥੧॥੧੦॥

ਘਰੁ ੨

ਜਉ ਗੁਰਦੇਉ ਤ ਮਿਲੈ ਮੁਹਾਰਿ ॥ ਜਉ ਗੁਰਦੇਉ ਤ ਉਤਰੈ ਪਾਰਿ॥
 ਜਉ ਗੁਰਦੇਉ ਤ ਬੈਕੁੰਠ ਤਰੈ ॥ ਜਉ ਗੁਰਦੇਉ ਤ ਜੀਵਤ ਮਰੈ ॥੧॥
 ਸਤਿ ਸਤਿ ਸਤਿ ਸਤਿ ਸਤਿ ਗੁਰਦੇਵ ॥
 ਝੂਠੁ ਝੂਠੁ ਝੂਠੁ ਝੂਠੁ ਆਨ ਸਭ ਸੇਵ ॥੧॥ ਰਹਾਉ ॥
 ਜਉ ਗੁਰਦੇਉ ਤ ਨਾਮੁ ਦਿਤਾਵੈ ॥ ਜਉ ਗੁਰਦੇਉ ਨ ਦਹ ਦਿਸ ਧਾਵੈ॥
 ਜਉ ਗੁਰਦੇਉ ਪੰਚ ਤੇ ਦੂਰਿ ॥ ਜਉ ਗੁਰਦੇਉ ਨ ਮਰਿਬੈ ਝੂਰਿ ॥੨॥
 ਜਉ ਗੁਰਦੇਉ ਤ ਅੰਮ੍ਰਿਤ ਬਾਨੀ ॥ ਜਉ ਗੁਰਦੇਉ ਤ ਅਕਥ ਕਹਾਨੀ॥
 ਜਉ ਗੁਰਦੇਉ ਤ ਅੰਮ੍ਰਿਤ ਦੇਹ ॥ ਜਉ ਗੁਰਦੇਉ ਨਾਮੁ ਜਪਿ ਲੇਹਿ ॥੩॥

ਜਉ ਗੁਰਦੇਉ ਭਵਨ ਤੈ ਸੁਝੈ ॥ ਜਉ ਗੁਰਦੇਉ ਉਚ ਪਦ ਬੂਝੈ॥
 ਜਉ ਗੁਰਦੇਉ ਤ ਸੀਸੁ ਅਕਾਸਿ ॥ਜਉ ਗੁਰਦੇਉ ਸਦਾ ਸਾਬਾਸਿ ॥੪॥
 ਜਉ ਗੁਰਦੇਉ ਸਦਾ ਬੈਰਾਗੀ ॥ ਜਉ ਗੁਰਦੇਉ ਪਰ ਨਿੰਦਾ ਤਿਆਗੀ॥
 ਜਉ ਗੁਰਦੇਉ ਬੁਰਾ ਭਲਾ ਏਕ ॥ ਜਉ ਗੁਰਦੇਉ ਲਿਲਾਟਹਿ ਲੇਖ ॥੫॥
 ਜਉ ਗੁਰਦੇਉ ਕੰਧੁ ਨਹੀ ਹਿਰੈ ॥ ਜਉ ਗੁਰਦੇਉ ਦੇਹੁਰਾ ਫਿਰੈ॥
 ਜਉ ਗੁਰਦੇਉ ਤ ਛਾਪਰਿ ਛਾਈ ॥ ਜਉ ਗੁਰਦੇਉ ਸਿਰਜ ਨਿਕਸਾਈ॥੬॥
 ਜਉ ਗੁਰਦੇਉ ਤ ਅਨਸਨਿ ਨਾਇਆ॥ਜਉ ਗੁਰਦੇਉ ਤਨਿ ਚਕ੍ਰ ਲਗਾਇਆ॥
 ਜਉ ਗੁਰਦੇਉ ਤ ਦੁਆਦਸ ਸੇਵਾ ॥ ਜਉ ਗੁਰਦੇਉ ਸਭੈ ਬਿਖੁ ਮੇਵਾ ॥੭॥
 ਜਉ ਗੁਰਦੇਉ ਤ ਸੰਸਾ ਟੂਟੈ ॥ ਜਉ ਗੁਰਦੇਉ ਤ ਜਮ ਤੇ ਛੂਟੈ॥
 ਜਉ ਗੁਰਦੇਉ ਤ ਭਉਜਲ ਤਰੈ ॥ ਜਉ ਗੁਰਦੇਉ ਤ ਜਨਮਿ ਨ ਮਰੈ ॥੮॥
 ਜਉ ਗੁਰਦੇਉ ਅਠਦਸ ਬਿਉਹਾਰ ॥ ਜਉ ਗੁਰਦੇਉ ਅਠਾਰਹ ਭਾਰ॥
 ਬਿਨੁ ਗੁਰਦੇਉ ਅਵਰ ਨਹੀ ਜਾਈ॥ਨਾਮਦੇਉ ਗੁਰ ਕੀ ਸਰਣਾਈ॥੯॥੧॥੨॥੧੧॥

ਘਰੁ ੨

ਆਉ ਕਲੰਦਰ ਕੇਸਵਾ ॥ ਕਰਿ ਅਬਦਾਲੀ ਭੋਸਵਾ ॥ ਰਹਾਉ॥
 ਜਿਨਿ ਆਕਾਸ ਕੁਲਹ ਸਿਰਿ ਕੀਨੀ ਕਉਜੈ ਸਪਤ ਪਛਾਲਾ॥
 ਚਮਰਪੋਸ ਕਾ ਮੰਦਰੁ ਤੇਰਾ ਇਹ ਬਿਧਿ ਬਨੇ ਗੁਪਾਲਾ ॥੧॥
 ਛਪਨ ਕੋਟਿ ਕਾ ਪੇਹਨੁ ਤੇਰਾ ਸੋਲਹ ਸਹਸ ਇਜਾਰਾ॥
 ਭਾਰ ਅਠਾਰਹ ਮੁਦਗਰੁ ਤੇਰਾ ਸਹਨਕ ਸਭ ਸੰਸਾਰਾ ॥੨॥
 ਦੇਹੀ ਮਹਜਿਦਿ ਮਨੁ ਮਉਲਾਨਾ ਸਹਜ ਨਿਵਾਜ ਗੁਜਾਰੈ॥
 ਬੀਬੀ ਕਉਲਾ ਸਉ ਕਾਇਨੁ ਤੇਰਾ ਨਿਰੰਕਾਰ ਆਕਾਰੈ ॥੩॥
 ਭਗਤਿ ਕਰਤ ਮੇਰੇ ਤਾਲ ਛਿਨਾਏ ਕਿਹ ਪਹਿ ਕਰਉ ਪੁਕਾਰਾ॥
 ਨਾਮੇ ਕਾ ਸੁਆਮੀ ਅੰਤਰਜਾਮੀ ਫਿਰੇ ਸਗਲ ਬੇਦੇਸਵਾ ॥੪॥੧॥

ਬਸੰਤੁ ਬਾਣੀ ਨਾਮਦੇਉ ਜੀ ਕੀ

ੴ ਸਤਿਗੁਰ ਪ੍ਰਸਾਦਿ ॥

ਸਾਹਿਬੁ ਸੰਕਟਵੈ ਸੇਵਕੁ ਭਜੈ॥
 ਚਿਰੰਕਾਲ ਨ ਜੀਵੈ ਦੋਉ ਕੁਲ ਲਜੈ ॥੧॥
 ਤੇਰੀ ਭਗਤਿ ਨ ਛੋਡਉ ਭਾਵੈ ਲੋਗੁ ਹਜੈ॥

ਚਰਨ ਕਮਲ ਮੇਰੇ ਹੀਅਰੇ ਬਸੈ ॥੧॥ ਰਹਾਉ॥
 ਜੈਸੇ ਅਪਨੇ ਧਨਹਿ ਪ੍ਰਾਨੀ ਮਰਨੁ ਮਾਂਡੈ॥
 ਤੈਸੇ ਸੰਤ ਜਨਾਂ ਰਾਮ ਨਾਮੁ ਨ ਛਾਡੈ ॥੨॥
 ਗੰਗਾ ਗਇਆ ਗੋਦਾਵਰੀ ਸੰਸਾਰ ਕੇ ਕਾਮਾ॥
 ਨਾਰਾਇਣੁ ਸੁਪ੍ਰਸੰਨ ਹੋਇ ਤ ਸੇਵਕੁ ਨਾਮਾ ॥੩॥੧॥

ਲੋਭ ਲਹਰਿ ਅਤਿ ਨੀਝਰ ਬਾਜੈ॥
 ਕਾਇਆ ਭੂਬੈ ਕੇਸਵਾ ॥੧॥
 ਸੰਸਾਰੁ ਸਮੁੰਦੇ ਤਾਰਿ ਗੁੰਬਿੰਦੇ॥
 ਤਾਰਿ ਲੈ ਬਾਪ ਬੀਨੁਲਾ ॥੧॥ ਰਹਾਉ॥
 ਅਨਿਲ ਬੇੜਾ ਹਉ ਖੇਵਿ ਨ ਸਾਕਉ॥
 ਤੇਰਾ ਪਾਰੁ ਨ ਪਾਇਆ ਬੀਨੁਲਾ ॥੨॥
 ਹੋਹੁ ਦਇਆਲੁ ਸਤਿਗੁਰੁ ਮੇਲਿ ਤੂ ਮੋ ਕਉ॥
 ਪਾਰਿ ਉਤਾਰੇ ਕੇਸਵਾ ॥੩॥
 ਨਾਮਾ ਕਹੈ ਹਉ ਤਰਿ ਭੀ ਨ ਜਾਨਉ॥
 ਮੋ ਕਉ ਬਾਹ ਦੇਹਿ ਬਾਹ ਦੇਹਿ ਬੀਨੁਲਾ ॥੪॥੨॥

ਸਹਜ ਅਵਲਿ ਪੂਤਿ ਮਣੀ ਗਾਡੀ ਚਾਲਤੀ॥
 ਪੀਛੈ ਤਿਨਕਾ ਲੈ ਕਰਿ ਹਾਂਕਤੀ ॥੧॥
 ਜੈਸੇ ਪਨਕਤ ਥੂਟਿਟਿ ਹਾਂਕਤੀ॥
 ਸਰਿ ਧੋਵਨ ਚਾਲੀ ਲਾਡੁਲੀ ॥੧॥ ਰਹਾਉ॥
 ਧੋਬੀ ਧੋਵੈ ਬਿਰਹ ਬਿਰਾਤਾ॥
 ਹਰਿ ਚਰਨ ਮੇਰਾ ਮਨੁ ਰਾਤਾ ॥੨॥
 ਭਣਤਿ ਨਾਮਦੇਉ ਰਮਿ ਰਹਿਆ॥
 ਅਪਨੇ ਭਗਤ ਪਰ ਕਰਿ ਦਇਆ ॥੩॥੩॥

ਸਾਰੰਗ ਬਾਣੀ ਨਾਮਦੇਉ ਜੀ ਕੀ

ੴ ਸਤਿਗੁਰ ਪ੍ਰਸਾਦਿ ॥
 ਕਾਏਂ ਰੇ ਮਨ ਬਿਖਿਆ ਬਨ ਜਾਇ॥
 ਭੂਲੋਂ ਰੇ ਨਗਮੂਰੀ ਖਾਇ ॥੧॥ ਰਹਾਉ॥

ਜੈਸੇ ਮੀਨੁ ਪਾਨੀ ਮਹਿ ਰਹੈ॥
 ਕਾਲ ਜਾਲ ਕੀ ਸੁਧਿ ਨਹੀ ਲਰੈ॥
 ਜਿਹਬਾ ਸੁਆਦੀ ਲੀਲਿਤ ਲੇਹ॥
 ਐਸੇ ਕਨਿਕ ਕਾਮਨੀ ਬਾਧਿਓ ਮੋਹ॥੧॥
 ਜਿਉ ਮਧੁ ਮਾਖੀ ਸੰਚੈ ਅਪਾਰ॥
 ਮਧੁ ਲੀਨੇ ਮੁਖਿ ਦੀਨੀ ਛਾਰੁ॥
 ਗਊ ਬਾਛ ਕਉ ਸੰਚੈ ਖੀਰੁ॥
 ਗਲਾ ਬਾਂਧਿ ਦੁਹਿ ਲੇਇ ਅਹੀਰੁ॥੨॥
 ਮਾਇਆ ਕਾਰਨਿ ਸ੍ਰਮੁ ਅਤਿ ਕਰੈ॥
 ਜੋ ਮਾਇਆ ਲੈ ਗਾਡੈ ਧਰੈ॥
 ਅਤਿ ਸੰਚੈ ਸਮਝੈ ਨਹੀ ਮੂੜੁ॥
 ਧਨੁ ਧਰਤੀ ਤਨੁ ਹੋਇ ਗਇਓ ਧੂਤਿ॥੩॥
 ਕਾਮ ਕ੍ਰੋਧ ਤ੍ਰਿਸਨਾ ਅਤਿ ਜਰੈ॥
 ਸਾਧ ਸੰਗਤਿ ਕਬਹੂ ਨਹੀ ਕਰੈ॥
 ਕਹਤ ਨਾਮਦੇਉ ਤਾ ਚੀ ਆਣਿ॥
 ਨਿਰਭੈ ਹੋਇ ਭਜੀਐ ਭਗਵਾਨ॥੪॥੧॥

ਬਦਹੁ ਕੀ ਨ ਹੋਡ ਮਾਧਉ ਮੋ ਸਿਉ॥

ਠਾਕੁਰ ਤੇ ਜਨੁ ਜਨ ਤੇ ਠਾਕੁਰੁ ਖੇਲੁ ਪਰਿਓ ਹੈ ਤੇ ਸਿਉ॥੧॥ ਰਹਾਉ॥
 ਆਪਨ ਦੇਉ ਦੇਹੁਰਾ ਆਪਨ ਆਪ ਲਗਾਵੈ ਪੂਜਾ॥
 ਜਲ ਤੇ ਤਰੰਗ ਤਰੰਗ ਤੇ ਹੈ ਜਲੁ ਕਹਨ ਸੁਨਨ ਕਉ ਦੂਜਾ॥੧॥
 ਆਪਹਿ ਗਾਵੈ ਆਪਹਿ ਨਾਚੈ ਆਪਿ ਬਜਾਵੈ ਤੂਰਾ॥
 ਕਹਤ ਨਾਮਦੇਉ ਤੂੰ ਮੇਰੇ ਠਾਕੁਰੁ ਜਨੁ ਊਰਾ ਤੂੰ ਪੂਰਾ॥੨॥੨॥

ਦਾਸ ਅਨੰਨ ਮੇਰੇ ਨਿਜ ਰੂਪ॥

ਦਰਸਨ ਨਿਮਖ ਤਾਪ ਤ੍ਰਈ ਮੋਚਨ ਪਰਸਤ ਮੁਕਤਿ ਕਰਤ ਗ੍ਰਿਹ ਰੂਪ॥੧॥
 ਰਹਾਉ॥ ਮੇਰੀ ਬਾਂਧੀ ਭਗਤੁ ਛਡਾਵੈ ਬਾਂਧੈ ਭਗਤੁ ਨ ਛੁਟੈ ਮੋਹਿ॥
 ਏਕ ਸਮੈ ਮੇ ਕਉ ਗਹਿ ਬਾਂਧੈ ਤਉ ਫੁਨਿ ਮੇ ਪੈ ਜਬਾਬੁ ਨ ਹੋਇ॥੧॥
 ਮੈ ਗੁਨ ਬੰਧ ਸਗਲ ਕੀ ਜੀਵਨਿ ਮੇਰੀ ਜੀਵਨਿ ਮੇਰੇ ਦਾਸ॥
 ਨਾਮਦੇਵ ਜਾ ਕੇ ਜੀਅ ਐਸੀ ਤੈਸੇ ਤਾ ਕੈ ਪ੍ਰੇਮ ਪ੍ਰਗਾਸ॥੨॥੩॥

ਰਾਗੁ ਮਲਾਰ ਬਾਣੀ ਭਗਤ ਨਾਮਦੇਵ ਜੀਉ ਕੀ

ੴ ਸਤਿਗੁਰ ਪ੍ਰਸਾਦਿ ॥

ਸੇਵੀਲੇ ਗੋਪਾਲ ਰਾਇ ਅਕੁਲ ਨਿਰੰਜਨ ॥

ਭਗਤਿ ਦਾਨੁ ਦੀਜੈ ਜਾਚਹਿ ਸੰਤ ਜਨ ॥੧॥ ਰਹਾਉ ॥

ਜਾਂ ਚੈ ਘਰਿ ਦਿਗ ਦਿਸੈ ਸਰਾਇਚਾ ਬੈਕੁੰਠ ਭਵਨ ਚਿਤ੍ਰਸਾਲਾ
ਸਪਤ ਲੋਕ ਸਾਮਾਨਿ ਪੂਰੀਅਲੇ ॥ ਜਾਂ ਚੈ ਘਰਿ ਲਛਮੀ ਕੁਆਰੀ
ਚੰਦ ਸੂਰਜ ਦੀਵਤੇ ਕਉਤਕੁ ਕਾਲੁ ਬਪੁੜਾ ਕੋਟਵਾਲੁ ਸੁ ਕਰਾ ਸਿਰੀ ॥
ਸੁ ਐਸਾ ਰਾਜਾ ਸ੍ਰੀ ਨਰਹਰੀ ॥੧॥

ਜਾਂ ਚੈ ਘਰਿ ਕੁਲਾਲੁ ਬ੍ਰਹਮਾ ਚਤੁਰ ਮੁਖ ਡਾਂਵਤਾ ਜਿਨਿ ਬਿਸ੍ਵ ਸੰਸਾਰੁ ਰਾਚੀਲੇ ॥
ਜਾਂ ਕੈ ਘਰਿ ਈਸਰੁ ਬਾਵਲਾ ਜਗਤ ਗੁਰੂ ਤਤ ਸਾਰਖਾ ਗਿਆਨੁ ਭਾਖੀਲੇ ॥
ਪਾਪੁ ਪੁੰਨੁ ਜਾਂ ਚੈ ਡਾਂਗੀਆ ਦੁਆਰੈ ਚਿਤ੍ਰ ਗੁਪਤੁ ਲੇਖੀਆ ॥
ਧਰਮ ਰਾਇ ਪਰੁਲੀ ਪ੍ਰਤਿਹਾਰੁ ॥ ਸੁ ਐਸਾ ਰਾਜਾ ਸ੍ਰੀ ਗੋਪਾਲੁ ॥੨॥
ਜਾਂ ਚੈ ਘਰਿ ਗਣ ਗੰਧਰਬ ਰਿਖੀ ਬਪੁੜੇ ਢਾਢੀਆ ਗਾਵੰਤ ਅਛੈ ॥
ਸਰਬ ਸਾਸਰੁ ਬਹੁ ਰੂਪੀਆ ਅਨਗਰੂਆ ਆਖਾਤਾ ਮੰਡਲੀਕ ਬੋਲ ਬੋਲਹਿ ਕਾਛੇ ॥
ਚਉਰ ਦੂਲ ਜਾਂ ਚੈ ਹੈ ਪਵਣੁ ॥ ਚੇਰੀ ਸਕਤਿ ਜੀਤਿ ਲੇ ਭਵਣੁ ॥
ਅੰਡ ਟੂਕ ਜਾਂ ਚੈ ਭਸਮਤੀ ॥ ਸੁ ਐਸਾ ਰਾਜਾ ਤ੍ਰਿਭਵਣ ਪਤੀ ॥੩॥
ਜਾਂ ਚੈ ਘਰਿ ਕੂਰਮਾ ਪਾਲੁ ਸਹਸ੍ਰ ਫਨੀ ਬਾਸਕੁ ਸੇਜ ਵਾਲੁਆ ॥
ਅਠਾਰਹ ਭਾਰ ਬਨਾਸਪਤੀ ਮਾਲਣੀ ਛਿਨਵੈ ਕਰੋਤੀ ਮੇਘਮਾਲਾ ਪਾਣੀਹਾਰੀਆ ॥
ਨਖ ਪ੍ਰਸੇਵ ਜਾਂ ਚੈ ਸੁਰਸਰੀ ॥ ਸਪਤ ਸਮੁੰਦ ਜਾਂ ਚੈ ਘਤਬਲੀ ॥
ਏਤੇ ਜੀਅ ਜਾਂ ਚੈ ਵਰਤਣੀ ॥ ਸੁ ਐਸਾ ਰਾਜਾ ਤ੍ਰਿਭਵਣ ਪਤੀ ॥੪॥
ਜਾਂ ਚੈ ਘਰਿ ਨਿਕਟ ਵਰਤੀ ਅਰਜਨੁ ਧੂ ਪ੍ਰਹਲਾਦੁ ਅੰਬਰੀਕੁ
ਨਾਰਦੁ ਨੇਜੈ ਸਿਧ ਬੁਧ ਗਣ ਗੰਧਰਬ ਬਾਨਵੈ ਹੇਲਾ ॥
ਏਤੇ ਜੀਅ ਜਾਂ ਚੈ ਹਹਿ ਘਰੀ ॥ ਸਰਬ ਬਿਆਪਿਕ ਅੰਤਰ ਹਰੀ ॥
ਪ੍ਰਣਵੈ ਨਾਮਦੇਉ ਤਾਂ ਚੀ ਆਇ ॥ ਸਗਲ ਭਗਤ ਜਾਂ ਚੈ ਨੀਸਾਇ ॥੫॥੧॥

ਮਲਾਰ

ਮੇ ਕਉ ਤੂੰ ਨ ਬਿਸਾਰਿ ਤੂੰ ਨ ਬਿਸਾਰਿ ॥

ਤੂੰ ਨ ਬਿਸਾਰੇ ਰਾਮਈਆ ॥੧॥ ਰਹਾਉ ॥

ਆਲਾਵੰਤੀ ਇਹੁ ਕ੍ਰਮੁ ਜੋ ਹੈ ਮੁਖ ਉਪਰਿ ਸਭ ਕੋਪਿਲਾ ॥

ਸੂਦੁ ਸੂਦੁ ਕਰਿ ਮਾਰਿ ਉਠਾਇਓ ਕਹਾ ਕਰਉ ਬਾਪ ਬੀਠਲਾ ॥੧॥
 ਮੂਏ ਹੂਏ ਜਉ ਮੁਕਤਿ ਦੇਹੁਗੇ ਮੁਕਤਿ ਨ ਜਾਨੈ ਕੋਇਲਾ ॥
 ਏ ਪੰਡੀਆ ਮੇ ਕਉ ਢੇਢ ਕਹਤ ਤੇਰੀ ਪੈਜ ਪਿਛੰਉਡੀ ਹੋਇਲਾ ॥੨॥
 ਤੂ ਜੁ ਦਇਆਲੁ ਕ੍ਰਿਪਾਲੁ ਕਹੀਅਤੁ ਹੈਂ ਅਤਿਭੁਜ ਭਇਓ ਅਪਾਰਲਾ ॥
 ਫੇਰਿ ਦੀਆ ਦੇਹੁਰਾ ਨਾਮੇ ਕਉ ਪੰਡੀਅਨ ਕਉ ਪਿਛਵਾਰਲਾ ॥੩॥੨॥

ਰਾਗੁ ਕਾਨਤਾ ਬਾਣੀ ਨਾਮਦੇਵ ਜੀਉ ਕੀ

ੴ ਸਤਿਗੁਰ ਪ੍ਰਸਾਦਿ ॥

ਐਸੈ ਰਾਮ ਰਾਇ ਅੰਤਰਜਾਮੀ ॥
 ਜੇਸੇ ਦਰਪਨ ਮਾਹਿ ਬਦਨ ਪਰਵਾਨੀ ॥੧॥ ਰਹਾਉ ॥
 ਬਸੈ ਘਟਾ ਘਟ ਲੀਪ ਨ ਛੀਪੈ ॥
 ਬੰਧਨ ਮੁਕਤਾ ਜਾਤੁ ਨ ਦੀਸੈ ॥੧॥
 ਪਾਨੀ ਮਾਹਿ ਦੇਖੁ ਮੁਖੁ ਜੈਸਾ ॥
 ਨਾਮੇ ਕੇ ਸੁਆਮੀ ਬੀਠਲੁ ਐਸਾ ॥੨॥੧॥

ਪ੍ਰਭਾਤੀ ਬਾਣੀ ਭਗਤ ਨਾਮਦੇਵ ਜੀ ਕੀ

ੴ ਸਤਿਗੁਰ ਪ੍ਰਸਾਦਿ ॥

ਮਨ ਕੀ ਬਿਰਥਾ ਮਨੁ ਹੀ ਜਾਨੈ ਕੈ ਬੁਝਲ ਆਗੈ ਕਹੀਐ ॥
 ਅੰਤਰਜਾਮੀ ਰਾਮੁ ਰਵਾਈ ਮੈ ਡਰੁ ਕੈਸੇ ਚਹੀਐ ॥੧॥
 ਬੇਈਅਲੇ ਗੋਪਾਲ ਗੋਸਾਈ ॥
 ਮੇਰਾ ਪ੍ਰਭੁ ਰਵਿਆ ਸਰਬੇ ਠਾਈ ॥੧॥ ਰਹਾਉ ॥
 ਮਾਨੈ ਹਾਟੁ ਮਾਨੈ ਪਾਟੁ ਮਾਨੈ ਹੈ ਪਾਸਾਰੀ ॥
 ਮਾਨੈ ਬਾਸੈ ਨਾਨਾ ਭੇਦੀ ਭਰਮਤੁ ਹੈ ਸੰਸਾਰੀ ॥੨॥
 ਗੁਰੁ ਕੈ ਸਬਦਿ ਏਹੁ ਮਨੁ ਰਾਤਾ ਦੁਬਿਧਾ ਸਹਜਿ ਸਮਾਣੀ ॥
 ਸਭੇ ਹੁਕਮੁ ਹੁਕਮੁ ਹੈ ਆਪੇ ਨਿਰਭਉ ਸਮਤੁ ਬੀਚਾਰੀ ॥੩॥
 ਜੋ ਜਨ ਜਾਨਿ ਭਜਹਿ ਪੁਰਖੋਤਮੁ ਤਾ ਚੀ ਅਬਿਗਤੁ ਬਾਣੀ ॥
 ਨਾਮਾ ਕਹੈ ਜਗਜੀਵਨੁ ਪਾਇਆ ਹਿਰਦੈ ਅਲਖ ਬਿਡਾਣੀ ॥੪॥੧॥

ਪ੍ਰਭਾਤੀ

ਆਦਿ ਜੁਗਾਦਿ ਜੁਗਾਦਿ ਜੁਗੋ ਜੁਗੁ ਤਾ ਕਾ ਅੰਤੁ ਨ ਜਾਨਿਆ॥
 ਸਰਬ ਨਿਰੰਤਰਿ ਰਾਮੁ ਰਹਿਆ ਰਵਿ ਐਸਾ ਰੂਪੁ ਬਖਾਨਿਆ ॥੧॥
 ਗੋਬਿੰਦੁ ਗਾਜੈ ਸਬਦੁ ਬਾਜੈ ॥ ਆਨਦ ਰੂਪੀ ਮੇਰੇ ਰਾਮਈਆ ॥੧॥ ਰਹਾਉ ॥
 ਬਾਵਨ ਬੀਖੁ ਬਾਨੈ ਬੀਖੇ ਬਾਸੁ ਤੇ ਸੁਖ ਲਾਗਿਲਾ॥
 ਸਰਬੇ ਆਦਿ ਪਰਮਲਾਦਿ ਕਾਸਟ ਚੰਦਨੁ ਭੈਇਲਾ ॥੨॥
 ਤਮ੍ਹ ਚੇ ਪਾਰਸੁ ਹਮ ਚੇ ਲੋਹਾ ਸੰਗੇ ਕੰਚਨੁ ਭੈਇਲਾ॥
 ਤੂ ਦਇਆਲੁ ਰਤਨੁ ਲਾਲੁ ਨਾਮਾ ਸਾਚਿ ਸਮਾਇਲਾ ॥੩॥੨॥

ਪ੍ਰਭਾਤੀ

ਅਕੁਲ ਪੁਰਖ ਇਕੁ ਚਲਿਤੁ ਉਪਾਇਆ॥
 ਘਟਿ ਘਟਿ ਅੰਤਰਿ ਬ੍ਰਹਮੁ ਲੁਕਾਇਆ ॥੧॥
 ਜੀਅ ਕੀ ਜੇਤਿ ਨ ਜਾਨੈ ਕੋਈ॥
 ਤੈ ਮੈ ਕੀਆ ਸੁ ਮਾਲੂਮੁ ਹੋਈ ॥੧॥ ਰਹਾਉ ॥
 ਜਿਉ ਪ੍ਰਗਾਸਿਆ ਮਾਟੀ ਕੁੰਭੇਉ॥
 ਆਪ ਹੀ ਕਰਤਾ ਬੀਨੁਲੁ ਦੇਉ ॥੨॥
 ਜੀਅ ਕਾ ਬੰਧਨੁ ਕਰਮੁ ਬਿਆਪੈ॥
 ਜੋ ਕਿਛੁ ਕੀਆ ਸੁ ਆਪੈ ਆਪੈ ॥੩॥
 ਪ੍ਰਣਵਤਿ ਨਾਮਦੇਉ ਇਹੁ ਜੀਉ ਚਿਤਵੈ ਸੁ ਲਹੈ॥
 ਅਮਰੁ ਹੋਇ ਸਦ ਅੰਕੁਲ ਰਹੈ ॥੪॥੩॥

ਬੁ-ਅਲੀ ਸ਼ਾਹ ਕਲੰਦਰ

ਪੰਜਾਬ ਦੇ ਹਰਿਆਣਾ ਪ੍ਰਬੰਧ ਵਿੱਚ ਪੁਰਾਣੇ ਸਮਿਆਂ ਵਿੱਚ ਇਕ ਪ੍ਰਸਿੱਧ ਸੂਫੀ ਫਕੀਰ ਹੋਏ ਹਨ। ਉਨ੍ਹਾਂ ਦਾ ਨਾਂ ਬੁ-ਅਲੀ ਸ਼ਾਹ ਕਲੰਦਰ ਹੈ। ਨਾਂ ਤੋਂ ਭਾਵੇਂ ਇਹ ਕਲੰਦਰੀ ਫਿਰਕੇ ਦੇ ਸੂਫੀ ਨਜ਼ਰ ਆਉਂਦੇ ਹਨ ਪਰ ਆਪ ਸੂਫੀਆਂ ਦੇ ਚਿਸ਼ਤੀ ਸੰਪ੍ਰਦਾਇ ਨਾਲ ਸੰਬੰਧਿਤ ਸਨ। ਇਨ੍ਹਾਂ ਦੇ ਜੀਵਨ ਬਾਰੇ ਬਹੁਤ ਕੁਝ ਨਹੀਂ ਮਿਲਦਾ। ਜਨਮ ਦੀ ਤਾਰੀਖ ਪਤਾ ਨਹੀਂ ਹੈ ਪਰ ਮ੍ਰਿਤੁ ਦੀ ਤਾਰੀਖ ਜ਼ਰੂਰ ਸਾਡੇ ਸਾਹਮਣੇ ਆਈ ਹੈ। ਆਪ ਦਾ ਦੇਹਾਂਤ ਸੰਮਤ 1380 ਬਿਕਰਮੀ ਜਾਂ 1323 ਈਸਵੀ ਵਿੱਚ ਹੋਇਆ ਦੱਸਿਆ ਜਾਂਦਾ ਹੈ। ਆਪ ਦਾ ਜਨਮ ਇਸ ਤੋਂ ਪਿਛਲੀ ਸਦੀ ਅਰਥਾਤ ਤੇਰਵੀਂ ਸਦੀ ਦੇ ਅੱਧ ਵਿੱਚ ਜਾਂ 1250 ਈਸਵੀ ਦੇ ਨੇੜੇ-ਤੇੜੇ ਮੰਨਿਆ ਜਾ ਸਕਦਾ ਹੈ। ਆਪ ਦੀਆਂ ਰਚਨਾਵਾਂ ਦੀ ਪਕਿਆਈ, ਵਿਚਾਰਾਂ ਦੀ ਡੂੰਘਾਈ ਅਤੇ ਰੱਬੀ ਆਲਮੀ ਵਿਸ਼ਿਆਂ ਦੀ ਸੂਝ ਤੋਂ ਸਿੱਧ ਹੁੰਦਾ ਹੈ ਕਿ ਆਪ ਸਰੀਰ ਤਿਆਗਣ ਵੇਲੇ ਜ਼ਰੂਰ ਪੱਕੀ ਰਸੀ ਉਮਰ ਦੇ ਸੂਫੀ ਸ਼ਾਇਰ ਸਨ।

ਕਲੰਦਰ ਸਾਹਿਬ ਬਾਰੇ ਪੰਡਤ ਚੰਦ੍ਰਕਾਂਤ ਬਾਲੀ ਲਿਖਦੇ ਹਨ, "ਫਰੀਦੁੱਦੀਨ ਸ਼ਕਰਗੰਜ ਨੇ ਪੰਜਾਬ ਵਿੱਚ ਚਿਸ਼ਤੀ ਸੰਪ੍ਰਦਾਇ ਦੀ ਸਥਾਪਨਾ ਕੀਤੀ ਅਤੇ ਮੁਲਤਾਨ, ਪਾਕਪਟਨ, ਕਰਨਾਲ ਅਤੇ ਅੰਬਾਲਾ ਵਿਖੇ ਸੂਫੀ ਮੱਠ ਕਾਇਮ ਕੀਤੇ। ਕਰਨਾਲ ਵਿੱਚ ਚਿਸ਼ਤੀ ਸੰਪ੍ਰਦਾਇ ਦੇ ਸੂਫੀ ਬੁ-ਅਲੀ ਸ਼ਾਹ ਕਲੰਦਰ ਦੇ ਕੁਝ ਪਦ ਪ੍ਰਾਪਤ ਹੋਏ ਹਨ। ਆਪ ਦੀ ਮ੍ਰਿਤੁ 1380 ਬਿਕਰਮੀ ਸੰਮਤ ਵਿੱਚ ਹੋਈ ਦੱਸੀ ਜਾਂਦੀ ਹੈ।" ਰਚਨਾ ਸ਼ੁੱਧ ਹਿੰਦੀ ਵਿੱਚ ਹੈ। ਨਮੂਨਾ ਦੇਖੋ :

ਸਜਨ ਸਕਾਰੇ ਜਾਏਗੇ, ਨੈਨ ਮਰੇਗੇ ਰੋਇ।

ਖਿਪਨਾ ਐਸੀ ਰੈਨ ਕਰ, ਭੋਰ ਕਭੀ ਨਾ ਹੋਇ।

ਉਨ੍ਹਾਂ ਨੇ ਇਹ ਹਵਾਲਾ ਦੱਖਣੀ ਹਿੰਦੀ ਪੰਨਾ 31 ਤੋਂ ਲਿਆ ਹੈ। ਇਸ ਗੱਲ ਦੀ ਪੁਸ਼ਟੀ ਵੁੱਡ ਨੋਟ ਵਿੱਚ ਕੀਤੀ ਗਈ ਹੈ।

ਹਜ਼ਰਤ ਬੁ-ਅਲੀ ਸ਼ਾਹ ਕਲੰਦਰ ਵਲੋਂ ਫ਼ਾਰਸੀ ਵਿੱਚ ਲਿਖੀ ਇਕ 'ਮਸਨਵੀ' ਵੀ ਪ੍ਰਾਪਤ ਹੋਈ ਹੈ ਜਿਸ ਦਾ ਸੰਪਾਦਨ ਦਿੱਲੀ ਤੋਂ 12 ਜਨਵਰੀ 1992 ਵਿੱਚ ਨਰਸਿੰਘ ਦਾਸ ਲੋ ਹੁਰਾਂ ਨੇ ਕੀਤਾ ਹੈ। ਲੋ ਸਾਹਿਬ ਵਲੋਂ ਲਿਖੇ ਇਸ ਪੁਸਤਕ ਦੇ 'ਦੋ ਸ਼ਬਦ' ਵੀ ਸਾਡੇ ਧਿਆਨ ਦੀ ਮੰਗ ਕਰਦੇ ਹਨ। 'ਦੋ ਸ਼ਬਦ' ਦਾ ਪੰਜਾਬੀ ਅਨੁਵਾਦ ਪੇਸ਼ ਹੈ :

ਇਸ ਪੁਸਤਕ ਦੇ ਅਧਿਐਨ ਤੋਂ ਪਤਾ ਚੱਲੇਗਾ ਕਿ ਅਧਿਆਤਮਕ ਮਾਰਗ ਜਾਂ ਪਰਮਾਤਮਾ ਪ੍ਰਾਪਤੀ ਦਾ ਰਾਹ ਬਾਵਜੂਦ ਮਜ਼੍ਹਬੀ ਭੇਦ-ਭਾਵ ਦੇ ਇਕ ਹੈ। ਮਹਾਤਮਾ, ਫ਼ਕੀਰ, ਦਰਵੇਸ਼ ਭਾਵੇਂ ਕਿਸੇ ਮਜ਼੍ਹਬ ਦੇ ਹੋਣ ਅਤੇ ਕਿਸੇ ਦੇਸ਼ ਦੇ ਵਾਸੀ ਹੋਣ, ਉਨ੍ਹਾਂ ਦਾ ਅੰਤਰਮੁਖਤਾ ਦਾ ਮਾਰਗ ਇਕ ਹੀ ਹੁੰਦਾ ਹੈ। ਉਹ ਤਮਾਮ ਭੇਦਾਂ ਅਤੇ ਪ੍ਰਭੇਦਾਂ ਤੋਂ ਪਰੇ ਰਹਿੰਦੇ ਹਨ ਅਤੇ ਮਜ਼੍ਹਬ ਦੀ ਕੈਦ ਤੋਂ ਆਜ਼ਾਦ ਹੁੰਦੇ ਹਨ ਅਤੇ ਆਪਸੀ ਦੇਕਤਾ ਅਤੇ ਪ੍ਰੇਮ ਦੀ ਡੇਰੀ ਵਿੱਚ ਪਰੇਏ ਰਹਿੰਦੇ ਹਨ। ਕਬੀਰ ਸਾਹਿਬ ਨੇ ਕਿਹਾ ਹੈ :

ਹੱਦ ਟੱਪੇ ਸੇ ਔਲੀਆ, ਬੇਹੱਦ ਟੱਪੇ ਸੇ ਪੀਰ।

ਹੱਦ ਬੇਹੱਦ ਦੇਨੋ ਟੱਪੇ, ਤਾ ਕਾ ਨਾਮ ਫ਼ਕੀਰ।

ਇਉਂ ਸਾਰੇ ਮਹਾਪੁਰਸ਼ ਸਮਤਾ ਦੀ ਸਥਿਤੀ ਵਿੱਚ ਰਹਿੰਦੇ ਹਨ ਅਤੇ ਆਪਣੇ ਜੀਵਨ ਆਦਰਸ਼ ਨਾਲ ਉਹ ਸਮਤਾ ਦਾ ਸੁਨੇਹਾ ਸਮਾਨ ਰੂਪ ਨਾਲ ਸਭ ਜੀਵਾਂ ਨੂੰ ਦਿੰਦੇ ਹਨ।

ਬੁ-ਅਲੀ ਸ਼ਾਹ ਕਲੰਦਰ ਸਾਹਿਬ ਨੇ ਇਹ ਉਪਦੇਸ਼ ਰੂਹ (ਆਤਮਾ) ਦੇ ਮੁੱਖੋਂ ਕਹਿਲਾਇਆ ਹੈ। "ਰੂਹ ਜਾਂ ਜੀਵਾਤਮਾ ਦਾ ਸਰੂਪ ਵੀ ਰੂਹ ਨੇ ਸਾਫ਼ ਸਾਫ਼ ਦੱਸਿਆ ਹੈ ਕਿ ਸਰੀਰ ਧਾਰਨ ਕਰਨ ਤੋਂ ਪਹਿਲਾਂ ਮੈਂ ਖੁਦਾ ਦੀ ਚਾਤ ਅੰਦਰ ਬਿਠਾਂ ਕਿਸੇ ਨਾਮ-ਨਿਸ਼ਾਨ ਦੇ ਸੀ ਅਤੇ ਖੁਦਾ ਨਾਲ ਇਕ ਰੂਪ ਸੀ। ਮੇਰਾ ਪ੍ਰਗਟਾਵਾ ਇਸ ਲਈ ਹੋਇਆ ਕਿ ਮੈਂ ਆਪਣੇ ਸਰੂਪ ਨੂੰ ਗੁਣਾ ਤੋਂ ਵੱਖ ਕਰਕੇ ਦੇਖ ਲਵਾਂ।" ਯਾਨੀ ਕਿ ਮਨੁੱਖੀ ਜੀਵਨ ਦਾ ਲਖਸ਼ ਨਿੱਜ ਸਰੂਪ ਗਿਆਨ ਹੈ। ਇਸ ਗਿਆਨ ਪ੍ਰਾਪਤੀ ਦੇ ਸਾਧਨ ਅਤੇ ਪਰਹੇਜ਼ ਵੀ ਇਸ ਬਾਣੀ ਅੰਦਰ ਦੱਸੇ ਗਏ ਹਨ ਅਤੇ ਉਨ੍ਹਾਂ ਉੱਤੇ ਪ੍ਰਕਾਸ਼ ਪਾਉਣ ਦਾ ਜਤਨ ਕੀਤਾ ਗਿਆ ਹੈ।

ਇਸ ਮਸਨਵੀ ਦੇ ਕੁਝ ਸਲੋਕ ਲੋ ਸਾਹਿਬ ਨੇ ਭਾਸ਼ਾ ਵਿੱਚ ਪਲਟਾਏ ਹਨ। ਨਮੂਨੇ ਵਜੋਂ ਫ਼ਾਰਸੀ ਮੂਲ ਸਮੇਤ ਪ੍ਰਸਤੁਤ ਹਨ

ਮਸਨਵੀ - ਮਰਹਵਾ ਐ ਬੁਲਬੁਲੇ ਬਾਗੇ ਕੁਹਨ

ਅਜ ਗੁਲੇ ਅਨਾ, ਅਬਾਰੇ ਬਾ ਮਾ ਸੁਖਨ।

ਅਰਥ - ਆ ਹੋ ਪੁਰਾਣੇ ਬਾਗ਼ ਦੀ ਬੁਲਬੁਲ ਤੇਰਾ ਸੁਆਗਤ ਹੈ।
ਇਸ ਸੁੰਦਰ ਫੁੱਲ ਬਾਰੇ ਸਾਡੇ ਨਾਲ ਗੱਲ ਕਰ।

ਮਸਨਵੀ - ਮਰਹਵਾ ਐ ਕਾਸਿਦੇ ਤੈਯਾਰੇ ਮਾ,
ਮੇਂ ਦਹੀਂ ਹਰ ਦਮ ਖਬਰ ਅਜ ਯਾਰੇ ਮਾ।

ਅਰਥ - ਸ਼ਾਬਾਸ਼ ਹੇ ਸਾਡੇ ਤੇਜ਼ ਰਫ਼ਤਾਰ ਦੂਤ, ਸਾਨੂੰ ਤੂੰ ਹਰ ਘੜੀ
ਸਾਡੇ ਯਾਰ ਦੀ ਖਬਰ ਦਿੰਦਾ ਏ।

ਮਸਨਵੀ - ਮਰਹਬਾ ਐ ਹੁਦ ਹੁਰੇ ਫਰਖੰਦਾ ਫਾਲ,
ਮਰਹਬਾ ਐ ਤੂਤੀਏ ਸੁਕਰੇ ਮਕਾਲ।

ਅਰਥ - ਹੇ ਖੁਦਨਸੀਬ ਹੁਦਹੁਦ (ਪੰਛੀ) ਤੂੰ ਧੰਨ ਏਂ, ਹੇ ਸਿੱਠੀ
ਰਚਨਾ ਵਾਲੇ ਪੰਛੀ ਤੇਰੇ ਸ਼ਾਬਾਸ਼, ਤੇਰੇ ਕੀ ਕਹਿਣੇ।

ਮਸਨਵੀ - ਦਰ ਜਮਾਨੇ ਹਫ਼ਤ ਆਸਮਾਂ ਰਾਤੇ ਕਨੀ,
ਮਰਕਬੇ ਹਿਰਜੇ-ਹਵਾ ਰਾਪੈ ਕਨੀ।

ਅਰਥ - ਇਕੋ ਵੇਲੇ ਤੂੰ ਸੱਤੇ ਅਸਮਾਨ ਤੈਅ ਕਰਦੀ ਹੈ ਅਤੇ ਵਾਸਨਾ
ਤੇ ਲੈਡ ਦੇ ਘੋੜੇ ਪੈਰਾਂ ਥੱਲੇ ਮਧੋਲਦੀ ਜਾਂਦੀ ਏ।

ਮਸਨਵੀ - ਦਮਬਦਮ ਰੋਸ਼ਨ ਕਨੀ ਦਰ ਦਿਲ ਚਗਾ,
ਹਰ ਨਫ਼ਸ ਅਜ ਇਸ਼ਕ ਸਾਜੀ ਸੀਨਾ ਦਾਗ਼।
ਅਜ ਤੂੰ ਰੋਸ਼ਨ ਗਸ਼ਤ ਫਾਨੂਸੇ ਤਨਮ,
ਅਜ ਤੂੰ ਹਾਸਿਲ ਸੁਦ ਮਿਗ ਵਸਲੇ ਸਨਮ।

ਅਰਥ - ਸਾਹ ਸਾਹ ਵਿੱਚ ਤੂੰ ਦਿਲ ਵਿੱਚ ਦੀਵੇ ਬਾਲਦੀ ਏਂ ਅਤੇ
ਹਰ ਵੇਲੇ ਤੂੰ ਇਸ਼ਕ ਨਾਲ ਸੀਨਾ ਦਾਗ਼ਦਾਰ ਬਣਾਉਂਦੀ ਹੈ। ਤੈਥੋਂ ਮੇਰੇ ਤਨ
ਦਾ ਫਾਨੂਸ ਰੋਸ਼ਨ ਹੋ ਗਿਆ। ਤੇਰੇ ਕਾਰਨ ਮੇਰਾ ਪ੍ਰੀਤਮ ਨਾਲ ਮੇਲ ਹੋਇਆ।

ਮਸਨਵੀ - ਮਰਹਵਾ ਐ ਰਹਨੁਮਾਏ ਰਾਹੇ ਦੀਨ,
ਅਜ ਤੂੰ ਰੋਸ਼ਨ ਸੁਦ ਮਿਗ ਚਸਮੇ ਯਕੀਨ।

ਅਰਥ - ਵਾਹ ਵਾਹ, ਹੇ ਦੀਨ ਦਾ ਰਾਹ ਦਿਖਾਉਣ ਵਾਲੀ, ਤੇਰੇ ਤੋਂ
ਹੀ ਮੇਰੇ ਵਿਸ਼ਵਾਸ ਦੀ ਅੱਖ ਰੋਸ਼ਨ ਹੋਈ ਹੈ।

ਮਸਨਵੀ - ਯਾਫ਼ਤ ਕਾਲਿਬ ਤਨੀਤੇ ਪਾਕੀਜ਼ਨੂ,
ਸੁਦ ਮਰੇਸ਼ਾਂ ਆਦਮੇ ਖਾਕੀ ਜ਼ਨੂ।

ਅਰਥ - ਸ਼ਰੀਰ ਨੂੰ ਤੈਥੋਂ ਪਾਕ ਸ਼ੀਰਤ ਮਿਲੀ ਅਤੇ ਖਾਕ ਦਾ ਪੁਤਲਾ
ਇਨਸਾਨ ਤੇਰੀ ਵਜ੍ਹਾ ਨਾਲ ਪਰੇਸ਼ਾਨ ਹੋਇਆ ਹੈ।

ਮਸਨਵੀ - ਮਰਹਵਾ ਐ ਫੈਜ਼ਬਖਸ਼ ਕਾਯਨਾਤ,
ਯਾਫ਼ਤ ਤਰਕੀਬ ਅਜ ਵਜੂਦੇ ਨੇਂ ਹਯਾਤ।

ਅਰਥ - ਸਾਰੀ ਸ੍ਰਿਸ਼ਟੀ ਨੂੰ ਵਿਚ ਚਲਾਨਾ ਵਾਲੀ ਰੂਹ, ਤੇਰੀ ਕੀ ਤਾਰੀਫ਼ ਕਰਾਂ ? ਤੇਰੀ ਜਾਤ ਤੋਂ ਇਸ ਸਾਰੀ ਰਚਨਾ ਨੂੰ ਜ਼ਿੰਦਗੀ ਪਾਈ ਹੈ।

ਮਸਨਵੀ - ਗਰਕ ਬੂਦੀ ਦਰ ਮਹੀਤਿ ਜਾਤ ਪਾਕ,
ਅਜ ਤੂ ਰੋਸਨ ਸੁਦ ਬੁਰਾਈ ਤੀਰਹਾ ਪਾਕ।
ਐ ਕਿ ਬੂਦੀ ਦਰ ਹਰੀਮ ਲਖਕਾ,
ਚੁੰ ਜੁਦਾ ਗਸਤੀ ਬਗੋ ਰਾਜੇ ਨਿਹਾ।
ਪਾਕ ਬੂਦੀ ਦਰ ਹਰੀਮੋ ਕਿਬਰਿਆ,
ਨਜ 'ਚ ਪੈਦਾ ਸੁਦ ਤੁਰਾ ਹਿਰਸੇ ਹਵਾ।

ਅਰਥ - ਤੂੰ ਬੂਦਾ ਦੀ ਪਾਕ ਜਾਤ ਦੇ ਸਮੁੰਦਰ ਵਿੱਚ ਗਰਕ ਸੀ। ਇਹ ਹਨੇਰੀ ਦੁਨੀਆ ਤੇਥੋਂ ਕਿਸ ਲਈ ਆਲੋਚਿਤ ਹੋਈ ? ਐ ਕਿ ਤੂੰ ਅਨਸਵਰ ਦੀ ਚਾਰਦੀਵਾਰੀ ਵਿੱਚ ਛਿਪੀ ਸੀ, ਫੇਰ ਤੂੰ ਜੁਦਾ ਕਿਉਂ ਹੋ ਗਈ। ਰੁਪਤ ਰਾਜ ਦੀ ਗੱਲ ਦੱਸ। ਤੂੰ ਜਾਤ ਕਿਬਰਿਆ ਦੀ ਚਾਰਦੀਵਾਰੀ ਵਿੱਚ ਪਾਵਨ ਸੀ, ਤੇਰੇ ਅੰਦਰ ਵਾਸਨਾ ਅਤੇ ਲੋਭ ਕਿਵੇਂ ਆ ਗਿਆ।

ਮਸਨਵੀ - ਖੁਸ਼ ਪਰਾ ਮੈਦੀ ਨੋਂ ਅਜ ਕਨਮੇ ਅਦਮ,
ਖੁਸ਼ ਨਹਾਦੀ ਬਰਸਰੇ ਹਸਤੀ ਨਦਮ
ਗਾਹ ਦਰ ਦੇਜਖ ਰੂਈ ਸਾਜੀ ਮਕਾਮ,
ਗਾਹ ਦਰ ਜੋਨਤ ਰੂਈ ਐ ਖੁਸ਼ ਹਰਾਮ।
ਗਾਹ ਕਨੀ ਜਲਵਾ ਦਰ ਅਕਲੀਮੇ ਫਨਾ,
ਗਾਹ ਰੂਈ ਦਰ ਆਲਿਮੇ ਮੁਲਕੇ ਬਕਾ।

ਅਰਥ - ਤੂੰ ਨੇਸਤੀ ਦੇ ਪਰਦੇ 'ਚੋਂ ਖੁਸ਼ੀ ਨਾਲ ਚੱਲ ਕੇ ਆਈ ਅਤੇ ਬਹੁਤ ਖੁਸ਼ੀ ਨਾਲ ਇਸ ਸੰਸਾਰ ਵਿੱਚ ਪੈਰ ਧਰਿਆ। ਕਦੇ ਤੂੰ ਦੇਜਖ ਵਿੱਚ ਜਾਂਦੀ ਹੈ, ਕਦੇ ਤੂੰ ਨਾਸਵਾਨ ਸੰਸਾਰ ਵਿੱਚ ਜਲਵਾ ਕਰਦੀ ਏਂ ਅਤੇ ਕਦੇ ਬਕਾ ਦੀ ਦੁਨੀਆ ਵਿੱਚ ਚਲੀ ਜਾਂਦੀ ਹੈ।

ਇਸ ਮਸਨਵੀ ਤੋਂ ਪਤਾ ਲੱਗਦਾ ਹੈ ਕਿ ਕਲੰਦਰ ਜੀ ਕਿੰਨੇ ਸੁੰਦਰ, ਸਰਸ ਅਤੇ ਸਹਿਜ ਢੰਗ ਨਾਲ ਆਤਮਾ-ਪਰਮਾਤਮਾ ਦੇ ਰਿਸ਼ਤੇ ਬਾਰੇ ਲਿਖ ਸਕਦੇ ਹਨ ਅਤੇ ਪੂਰੇ ਅਧਿਕਾਰ ਨਾਲ ਇਸ ਵਿਸ਼ੇ 'ਤੇ ਲਿਖ ਸਕਦੇ ਸਨ।

ਬੂ-ਅਲੀ ਸ਼ਾਹ ਕਲੰਦਰ ਦੀ ਦਰਗਾਹ ਪਾਣੀਪਤ ਵਿੱਚ ਬਣੀ ਹੈ ਜਿੱਥੇ ਆ ਕੇ ਲੱਖਾਂ ਲੋਕ ਆਪਣੇ ਮਨ ਦੀਆਂ ਮੁਰਾਦਾਂ ਪੂਰੀਆਂ ਕਰਦੇ ਹਨ। ਦੱਸਿਆ ਜਾਂਦਾ ਹੈ ਕਿ ਬਾਬਾ ਕਲੰਦਰ ਦੇ ਪੁਰਖੇ ਸਭ ਜੋਟ ਸਨ। ਉਹ ਕਿਸੇ ਕਾਰਨ ਪੰਜਾਬ ਤੋਂ ਇਰਾਕ ਚਲੇ ਗਏ ਸਨ। ਕਲੰਦਰ ਹੁਰਾਂ ਦੇ ਦਾਦਾ ਜੀ ਦਾ ਨਾਂ ਪੱਛਮੀ ਏਸ਼ੀਆ ਵਿੱਚ ਵਿਦਵਤਾ ਲਈ ਬਹੁਤ ਮਸ਼ਹੂਰ ਹੈ। ਬੂ-ਅਲੀ ਸ਼ਾਹ ਕਲੰਦਰ ਦਾ ਜਨਮ ਇਸ ਪਰਿਵਾਰ ਵਿੱਚ 700 ਵਰ੍ਹੇ ਪਹਿਲਾਂ ਹੋਇਆ

ਦੱਸਿਆ ਜਾਂਦਾ ਹੈ। ਉਹ ਪਾਣੀਪਤ ਵਿੱਚ ਰਹਿਣ ਲੱਗੇ। ਨੇੜੇ ਦੇ ਜੰਗਲਾਂ ਬੇਲਿਆਂ ਵਿੱਚ ਕਿੰਨਾ ਚਿਰ ਤਪ ਤੇ ਜੁਹਦ ਕਰਦੇ ਰਹੇ। ਅਘ ਦੇ ਤਪ ਤੋਂ ਪ੍ਰਸੰਨ ਹੋ ਕੇ ਪਰਮ ਪੁਰਸ਼ ਨੇ ਇਨ੍ਹਾਂ ਤੋਂ ਇਨ੍ਹਾਂ ਦੀ ਇੱਛਾ ਪੁੱਛੀ। ਇਨ੍ਹਾਂ ਨੇ ਮੰਗ ਕੀਤੀ ਕਿ ਉਹ ਨਬੀ ਜਾਂ ਫਰਾਫਟ ਬਣਨਾ ਚਾਹੁੰਦੇ ਹਨ। ਵਾਰ ਵਾਰ ਪੁੱਛਣ ਤੇ ਉਹ ਇਹੋ ਮੰਗ ਕਰਦੇ ਰਹੇ। ਉੱਤਰ ਮਿਲਿਆ, "ਇਕ ਨਬੀ ਦੇ ਹੁੰਦੇ ਦੂਜਾ ਨਬੀ ਨਹੀਂ ਹੋ ਸਕਦਾ, ਪਰ ਤੂੰ ਉਸ ਦੇ ਬਹੁਤ ਨੇੜਲੀ ਅਵਸਥਾ ਪ੍ਰਾਪਤ ਕਰੇਗਾ।"

ਇਸ ਘਟਨਾ ਪਿੱਛੋਂ ਬਾਬਾ ਜੀ ਏਕਾਂਤਵਾਸ ਵਿੱਚ ਚਲੇ ਗਏ। ਸੰਸਾਰ ਤੋਂ ਉਪਰਾਮ ਹੋ ਗਏ। ਸਭ ਜਾਹਰਾਂ ਕਰਮ ਛੱਡ ਦਿੱਤੇ। ਇੱਥੋਂ ਤੱਕ ਕਿ ਨਮਾਜ਼ ਅਦਾ ਕਰਨੀ ਵੀ ਛੱਡ ਦਿੱਤੀ। ਸਾਰਾ ਇਸਲਾਮੀ ਜਗਤ ਬਾਬਾ ਕਲੰਦਰ ਨਾਲ ਨਾਰਾਜ਼ ਹੋ ਗਿਆ। ਕਹਿੰਦੇ ਹਨ ਸੱਤਰ ਦੇ ਕਰੀਬ ਮੋਲਾਣਿਆਂ ਨੇ ਇਕ ਵਿਸ਼ਾਲ ਇਕੱਤਰਤਾ ਕੀਤੀ। ਉਨ੍ਹਾਂ ਨੇ ਮੁਸਲਮਾਨਾਂ ਨੂੰ ਅਪੀਲ ਕੀਤੀ ਕਿ ਅੱਗੇ ਤੋਂ ਬੁ-ਅਲੀ ਸ਼ਾਹ ਕਲੰਦਰ ਨਾਲ ਕੋਈ ਵਿਅਕਤੀ ਕਿਸੇ ਕਿਸਮ ਦਾ ਸੰਬੰਧ ਨਹੀਂ ਰੱਖੇਗਾ।

ਐਸਾ ਢੁਕਾ ਢੁਕਿਆ। ਇਰਾਕ ਦਾ ਇਕ ਵਿਦਵਾਨ ਖਵਾਜਾ ਮਲਿਕ ਅਨਸਾਰੀ ਦਿੱਲੀ ਜਾ ਰਿਹਾ ਸੀ। ਉਹ ਰਸਤੇ ਵਿੱਚ ਪਾਣੀਪਤ ਰੁਕ ਗਿਆ। ਜਦ ਤੱਕ ਦਿੱਲੀ ਦੇ ਬਾਦਸ਼ਾਹ ਕੋਲੋਂ ਦਿੱਲੀ ਵਿੱਚ ਦਾਖਲ ਹੋਣ ਦੀ ਮਨਜ਼ੂਰੀ ਨਹੀਂ ਮਿਲ ਜਾਂਦੀ ਉਦੋਂ ਤੱਕ ਉਹ ਬੁ-ਅਲੀ ਸ਼ਾਹ ਕਲੰਦਰ ਹੁਰਾਂ ਦੇ ਹੀ ਦਰਸ਼ਨ ਕਰ ਆਵੇ। ਸਥਾਨਕ ਮੋਲਾਣਿਆਂ ਨੇ ਕਲੰਦਰ ਬਾਰੇ ਪਾਸ ਕੀਤੇ ਹੁਕਮਨਾਮੇ ਦੀ ਇਕ ਕਾਪੀ ਖਵਾਜਾ ਨੂੰ ਵੀ ਭਿਜਵਾ ਦਿੱਤੀ। ਉਨ੍ਹਾਂ ਨੂੰ ਦੱਸਿਆ ਗਿਆ ਕਿ ਕਲੰਦਰ ਗਲੀਆਂ ਬਾਜ਼ਾਰਾਂ ਵਿੱਚ ਨੰਗਾ ਭੌਂਦਾ ਰਹਿੰਦਾ ਹੈ ਅਤੇ ਉੱਚੀ ਉੱਚੀ 'ਹੱਕ-ਚੱਕ' ਦੀ ਆਵਾਜ਼ ਲਾਉਂਦਾ ਫਿਰਦਾ ਹੈ। ਖਵਾਜਾ ਨੇ ਫੇਰ ਵੀ ਕਲੰਦਰ ਨੂੰ ਮਿਲਣ ਦੀ ਇੱਛਾ ਪ੍ਰਗਟ ਕੀਤੀ। ਦੋਵਾਂ ਦੀ ਮਿਲਣੀ ਪਾਣੀਪਤ ਵਿਖੇ ਹੋਈ। ਖਵਾਜਾ ਦੀ ਗੱਲਬਾਤ ਤੋਂ ਕਲੰਦਰ ਜੀ ਬਹੁਤ ਪ੍ਰਭਾਵਿਤ ਹੋਏ। ਉਨ੍ਹਾਂ ਨੇ ਖਵਾਜਾ ਨੂੰ ਪਾਣੀਪਤ ਵਿੱਚ ਹੀ ਵਸ ਜਾਣ ਦੀ ਬੇਨਤੀ ਕੀਤੀ। ਖਵਾਜਾ ਦਿੱਲੀ ਜਾਣ ਤੋਂ ਪਹਿਲਾਂ ਕੁਝ ਦਿਨਾਂ ਲਈ ਪਾਣੀਪਤ ਹੀ ਟਿਕਿਆ ਰਿਹਾ। ਦਿੱਲੀ ਦੇ ਸ਼ਹਿਨਸ਼ਾਹ ਨੇ ਖਵਾਜਾ ਨੂੰ ਪਾਣੀਪਤ ਦਾ ਇਲਾਕਾ ਬਖਸ਼ੀਸ਼ ਵਿੱਚ ਦੇ ਦਿੱਤਾ। ਖਵਾਜਾ ਵੀ ਪਾਣੀਪਤ ਵਿੱਚ ਵਸ ਗਿਆ।

1250 ਈਸਵੀ ਵਿੱਚ ਬੁ-ਅਲੀ ਸ਼ਾਹ ਕਲੰਦਰ ਦਾ ਦੇਹਾਂਤ ਹੋ ਗਿਆ। ਕੈਰਾਨਾ ਦੇ ਨਵਾਬ ਮੁਕੱਰਰ ਖਾਨ ਨੇ ਆਪਣੇ ਗੁਰੂ ਦੇ ਮਜ਼ਾਰ 'ਤੇ ਇਕ ਗੁੰਬਦ ਉਸਾਰ ਦਿੱਤਾ। ਇਸ ਨੂੰ 'ਬੁ-ਅਲੀ ਸ਼ਾਹ ਕਲੰਦਰ ਦੀ ਦਰਗਾਹ' ਦਾ ਨਾਮ ਦੇ ਦਿੱਤਾ ਗਿਆ। ਕਲੰਦਰ ਜੀ ਦਾ ਮਾਨ ਸਤਿਕਾਰ ਹਿੰਦੂ ਅਤੇ

ਮੁਸਲਮਾਨ ਜਨਤਾ ਵਿੱਚ ਇਕੋ ਜਿਹਾ ਸੀ। ਇਸੇ ਲਈ ਉਨ੍ਹਾਂ ਦੇ ਗ੍ਰੰਥਦ 'ਤੇ ਕਮਲ ਫੁੱਲ, ਹਾਥੀ ਦੀ ਸੁੰਡ ਅਤੇ ਸੂਰਜ ਆਦਿ ਦੇ ਮੋਟਿਫ ਵੀ ਹਨ ਅਤੇ ਚੰਦ-ਸਿਤਾਰਿਆਂ ਆਦਿ ਦੇ ਮੁਸਲਿਮ ਚਿੰਨ੍ਹ ਵੀ ਅੰਕਿਤ ਹਨ। ਹਿੰਦੂ ਅਤੇ ਮੁਸਲਿਮ ਮਿਲ ਕੇ ਇਸ ਦਰਗਾਹ ਦੀ ਦੇਖ-ਭਾਲ ਕਰਦੇ ਹਨ। ਸਾਲਾਨਾ ਭੰਡਾਰੇ ਦੇ ਮੌਕੇ ਮਜ਼ਹਬ 'ਤੇ ਰੋਸ਼ਨੀ ਕੀਤੀ ਜਾਂਦੀ ਹੈ, ਰੰਗ ਛਿੜਕਿਆ ਜਾਂਦਾ ਹੈ ਅਤੇ ਬੂ-ਅਲੀ ਸ਼ਾਹ ਕਲੰਦਰ ਦੇ ਗੀਤ ਗਾਏ ਜਾਂਦੇ ਹਨ।

ਕਲੰਦਰ ਜੀ ਦਾ ਇਕ ਹੋਰ ਵਿਦਵਾਨ ਮਿੱਤਰ ਸੀ। ਇਸ ਦਾ ਨਾਂ ਮੁਬਾਰਕ ਖਾਂ ਸੀ। ਕਲੰਦਰ ਜਦ ਪੂਰੇ ਅਧਿਆਤਮਿਕ ਜਲੌਅ ਵਿੱਚ ਸਨ ਤਾਂ ਵੀ ਉਨ੍ਹਾਂ ਨੇ ਆਪਣੇ ਦੋਸਤ ਨੂੰ ਬਰਾਬਰ ਯਾਦ ਰੱਖਿਆ ਪਰ ਉਮਰ ਨੇ ਦਗਾ ਕੀਤਾ। ਉਨ੍ਹਾਂ ਦਾ ਮਿੱਤਰ ਭਰ ਜਵਾਨੀ ਵਿੱਚ ਰੱਬ ਨੂੰ ਪਿਆਰਾ ਹੋ ਗਿਆ। ਬਾਬਾ ਕਲੰਦਰ ਬਹੁਤ ਦੁਖੀ ਹੋਏ। ਉਨ੍ਹਾਂ ਦੇ ਆਪਣੇ ਪੈਰੋਕਾਰਾਂ ਨੂੰ ਸੱਦਿਆ। ਤਾਕੀਦ ਕੀਤੀ ਕਿ ਉਨ੍ਹਾਂ ਦੀ ਕਬਰ ਠੀਕ ਉਸ ਦੇ ਦੋਸਤਾਂ ਦੀ ਕਬਰ ਦੇ ਪੈਰਾਂ ਵੱਲ ਪੁੱਟੀ ਜਾਵੇ। ਉਨ੍ਹਾਂ ਦੀ ਇੱਛਾ 'ਤੇ ਫੁੱਲ ਚੜ੍ਹਾਏ ਗਏ। ਹੁਣ ਦੋਵਾਂ ਦੋਸਤਾਂ ਦੀਆਂ ਕਬਰਾਂ ਨਾਲ ਨਾਲ ਹਨ, ਪਰ ਬੂ-ਅਲੀ ਸ਼ਾਹ ਆਪਣੇ ਦੋਸਤ ਦੇ ਕਦਮਾਂ ਵਿੱਚ ਪਿਆ ਹੋਇਆ ਹੈ।

ਇਥੇ ਹੀ ਇਕ ਵੰਨੇ ਨਵਾਬ ਮੁਕੱਰਰ ਖਾਂ ਦੀ ਕਬਰ ਹੈ। ਇਥੇ ਹੀ ਪ੍ਰਸਿੱਧ ਉਰਦੂ ਸ਼ਾਇਰ ਮੌਲਾਨਾ ਅਲਤਾਫ਼ ਹੁਸੈਨ ਹਾਲੀ ਦੀ ਦਰਗਾਹ ਬਣੀ ਹੈ। ਹਾਲੀ ਦੇ ਨਾਂ ਦੀ ਇਕ ਭਾਰੀ ਲਾਇਬ੍ਰੇਰੀ ਵੀ ਇਥੇ ਬਣਾਈ ਗਈ ਹੈ। ਵਕਫ਼ ਬੋਰਡ ਵਲੋਂ ਇਨ੍ਹਾਂ ਦੀ ਦੇਖ-ਭਾਲ ਕੀਤੀ ਜਾਂਦੀ ਹੈ।

ਸੰਤ ਸਾਈਂ ਦਾਸ ਜੀ

ਪੰਜਾਬ ਦੇ ਅੰਧਕਾਰ ਭਰੇ ਯੁੱਗ ਵਿੱਚ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਸਮਕਾਲੀ ਅਤੇ ਗੁਸਾਈ ਮਤ ਦੇ ਮੋਢੀ ਸੰਤ ਸਾਈਂ ਦਾਸ (ਜਨਮ 1468 ਈਸਵੀ) ਜੀ ਇਕ ਮਹਾਨ ਵੈਸ਼ਣਵ ਸੰਤ ਹੋਏ ਹਨ ਜਿਨ੍ਹਾਂ ਨੇ ਸ੍ਰੀ ਰਾਮਾਨੰਦ ਦੀ ਪਰੰਪਰਾ ਨੂੰ ਹੀ ਅੱਗੇ ਤੋਰਿਆ ਅਤੇ ਰਾਮਾਨੰਦ ਜੀ ਦੀ ਸ਼ਿਸ਼ ਪਰੰਪਰਾ ਵਿੱਚੋਂ ਸੰਤ ਨਰ ਹਰਿਦਾਸ ਜੀ ਦੇ ਸ਼ਿਸ਼ ਗੁਰੂ ਕਾਂਸ਼ੀਦਾਸ ਤੋਂ ਦੀਖਿਆ ਲੈ ਕੇ ਪੰਜਾਬ ਵਿੱਚ ਧਰਮ ਦੇ ਸੰਸਕਾਰ, ਪ੍ਰਚਾਰ ਤੇ ਪਸਾਰ ਦਾ ਕੰਮ ਕੀਤਾ :

ਬਾਬਾ ਰਾਮਾਨੰਦ ਜਿਸ ਸਿਮਰੇ ਹੋਤ ਅਨੰਦਿ।

ਜਿਹ ਸਿਮਰਨ ਤੇ ਪਾਈਏ ਲਖਸਮੀ ਪਰਮਾਨੰਦਿ॥

ਗੁਰੂ ਨਰਹਰਿ ਪੂਰਵ ਸਕਲ ਕਰਣਾ ਬੁੱਧਿ ਵਿਵੇਕ।

ਅੰਗ ਨਹੀਂ ਕੋਈ ਆਸਰਾ, ਏਕ ਤੁਮ੍ਹਾਰੀ ਟੇਕ॥

ਗੁਰੂ ਕਾਂਸ਼ੀਦਾਸ ਕੇ ਦਰਸ ਕੈ ਸੁਰਿ ਨਰਿ ਧਰੈ ਧਿਆਨ।

ਮਨ ਦੀ ਦੇਤ ਹੈ ਵਾਂਙਨਾ ਪੂਰਨ ਪੁਰਖ ਨਿਧਾਨ।

ਬਿਹਾਰੀਦਾਸ ਕੇਵਲ ਗੁਰਿ ਮੋਟਿਆ, ਮਿਟਿ ਗਏ ਸਕਲ ਵਿਕਾਰ।

ਕਰਮ ਚੰਦ ਗੁਰੂ ਚਰਨ ਲਗਿ ਭੋਜਲ ਤਰੈ ਪਾਰ॥

ਪੰਡਤ ਚੰਦ੍ਰਕਾਂਤ ਬਾਲੀ ਦੀ ਇਹ ਗੱਲ ਸਹੀ ਨਹੀਂ ਜਾਪਦੀ ਕਿ ਸਾਈਂ ਦਾਸ ਨਰਹਰਿ ਜੀ ਦੇ ਸ਼ਿਸ਼ ਸਨ। ਉਪਰੋਕਤ ਤੋਂ ਤਾਂ ਇਹੋ ਸਪੱਸ਼ਟ ਹੁੰਦਾ ਹੈ ਕਿ ਆਪ ਗੁਰੂ ਰਾਮਾਨੰਦ ਦੇ ਸ਼ਿਸ਼ ਨਰਹਰਿ ਤੇ ਉਸ ਦੇ ਸ਼ਿਸ਼ ਕਾਂਸ਼ੀਦਾਸ ਜੀ ਦੇ ਸ਼ਿਸ਼ ਸਨ ਅਤੇ ਬਿਹਾਰੀ ਦਾਸ ਤੇ ਕਰਮ ਚੰਦ ਆਪ ਦੇ ਗੁਰੂ ਭਾਈ ਸਨ ਜਿਨ੍ਹਾਂ ਨੇ ਗੁਰੂ ਕਾਂਸ਼ੀਦਾਸ ਦੇ ਚਰਨਾਂ ਦੀ ਧੂੜ ਪਾ ਕੇ ਸਕਲ ਵਿਕਾਰ ਦੂਰ ਕੀਤੇ ਤੇ ਭਉਜਲ ਤੋਂ ਪਾਰ ਹੋਏ।

ਬਾਬਾ ਸਾਈਂ ਦਾਸ ਜੀ ਬਾਰੇ ਪੰਡਤ ਚੰਦ੍ਰਕਾਂਤ ਬਾਲੀ ਲਿਖਦੇ ਹਨ, "ਸਾਈਂ ਦਾਸ ਦਾ ਜਨਮ ਬਿਕਰਮੀ ਸੰਮਤ 1525 ਵਿੱਚ ਬੰਦੋਕੀ ਵਿੱਚ ਹੋਇਆ।

ਆਪ ਪ੍ਰਸਿੱਧ ਮਾਰਸਵਤ ਬ੍ਰਾਹਮਣ ਭਾਸ਼ਕਰ ਵੰਸ਼ਜ ਦੇ ਰਤਨ ਸਨ। ਸਾਈਂ ਦਾਸ ਦੀ ਜਨਮ ਤਿਥੀ ਉਨ੍ਹਾਂ ਦੀ ਅੰਦਰਲੀ ਗਵਾਹੀ ਤੋਂ ਹੀ ਸਿੱਧ ਹੈ। ਇਸ ਦੇ ਅਨੁਸਾਰ ਇਹ ਸੰਤ ਗੁਰੂ ਨਾਨਕ ਦੇਵ ਜੀ ਤੋਂ ਇਕ ਵਰ੍ਹੇ ਜਠੇਰੇ ਠਹਿਰਦੇ ਹਨ। ਸਾਈਂ ਦਾਸ ਨੇ ਆਪਣੇ ਆਪ ਨੂੰ ਰਾਮਾਨੰਦ ਦਾ ਪੈਰੋਕਾਰ ਦੱਸਿਆ ਹੈ। ਸਾਈਂ ਦਾਸ ਦੇ ਖਾਨਦਾਨ ਦੇ ਲੋਕ ਤੇ ਗੱਦੀਧਾਰੀ ਗੁਸਾਈਂ ਪਰਿਵਾਰ ਅੱਜ ਵੀ ਪੰਜਾਬ ਵਿੱਚ ਵਿਦਮਾਨ ਹੈ। ਪ੍ਰੋ. ਸੁਰੇਸ਼ ਸਿਆਲ ਨੇ ਸਾਈਂ ਜੀ ਦਾ ਜਨਮ ਪੱਛਮੀ ਪੰਜਾਬ ਦੇ ਗੁਜਰਾਂਵਾਲਾ ਜ਼ਿਲ੍ਹੇ ਵਿੱਚ ਬੁਹਕੀ ਨਾਮੀ ਪਿੰਡ ਮੰਨਿਆ ਹੈ। ਆਪ ਪੂਰੇ 75 ਵਰ੍ਹੇ ਦੀ ਉਮਰ ਭੋਗ ਕੇ ਸੰਮਤ 1600 ਬਿਕਰਮੀ ਵਿੱਚ ਪਰਲੋਕ ਵਾਸੀ ਹੋਏ। ਡਾ. ਸਾਧੂ ਰਾਮ ਸ਼ਾਰਦਾ ਨੇ ਆਪ ਦਾ ਜਨਮ 1462 ਈਸਵੀ ਵਿੱਚ ਗੁਜਰਾਂਵਾਲੇ ਰਾਜਗਰਿ ਬ੍ਰਾਹਮਣ ਦੇ ਘਰ ਮੰਨਿਆ ਹੈ।

ਇਨ੍ਹਾਂ ਅਟਕਲਾਂ ਦੇ ਚੱਲਦਿਆਂ ਡਾ. ਨਰੇਸ਼ ਦੀ ਗਵਾਹੀ ਵਧੇਰੇ ਭਰੋਸੇ ਵਾਲੀ ਲੱਗਦੀ ਹੈ। ਉਹ ਪਿੰਡ 'ਬਟੋਕੀ' ਵਿੱਚ ਜਨਮ ਹੋਣ ਦੀ ਗੱਲ ਨੂੰ ਇਕ ਭੁਲੇਖਾ ਦੱਸ ਕੇ ਸੂਚਨਾ ਦਿੰਦੇ ਹਨ ਕਿ ਸਾਈਂ ਦਾਸ ਜੀ ਦਾ ਜਨਮ ਪਿੰਡ ਬਟੋਕੀ ਵਿੱਚ ਨਹੀਂ ਹੋਇਆ ਸਗੋਂ ਬੱਦੇ ਉਨ੍ਹਾਂ ਦਾ ਇਕ ਪਰਮ ਸ਼ਰਧਾਲੂ ਸਿੱਖ ਸੀ। ਡਾ. ਨਰੇਸ਼ ਲਿਖਦੇ ਹਨ, "ਭਾਵੇਂ ਕੁਝ ਵਿਚਾਰਕਾਂ ਦਾ ਅਨੁਮਾਨ ਇਹ ਹੈ ਕਿ ਗੁਸਾਈਂ ਸਾਈਂ ਦਾਸ ਦਾ ਜਨਮ ਗੁਜਰਾਂਵਾਲਾ ਦੇ 'ਬੱਦੇ' ਨਾਮੀ ਪਿੰਡ ਵਿੱਚ ਹੋਇਆ ਸੀ ਪਰ ਗੁਸਾਈਂ ਪੰਥ ਵਾਲੇ ਇਹ ਆਖਦੇ ਹਨ ਕਿ ਬੱਦੇ ਨਾਂ ਦਾ ਇਕ ਚੀਮਾ ਜੱਟ ਉਨ੍ਹਾਂ ਦਾ ਬਹੁਤ ਪਿਆਰਾ ਸ਼ਰਧਾਲੂ ਸੀ। ਜਦੋਂ ਗੋਸਾਈਂ ਜੀ ਘਰ-ਬਾਰ ਤਿਆਗ ਕੇ ਸਾਧ ਹੋਏ ਤਾਂ ਬੱਦੇ ਵੀ ਉਨ੍ਹਾਂ ਦੇ ਨਾਲ ਤੁਰ ਪਿਆ। ਜਿਸ ਥਾਵੇਂ ਬੈਠ ਕੇ ਗੁਸਾਈਂ ਜੀ ਨੇ ਤਪ ਕੀਤਾ ਉਸ ਥਾਂ ਨੂੰ ਉਨ੍ਹਾਂ 'ਬੱਟੋਕੀ ਗੁਸਾਈਂ' ਨਾਂ ਦਿੱਤਾ। ਮਗਰੋਂ ਸ਼ਰਧਾਲੂਆਂ ਨੇ ਇੱਥੇ ਉਨ੍ਹਾਂ ਦੀ ਗੱਦੀ ਕਾਇਮ ਕੀਤੀ ਅਤੇ ਇਸ ਨੂੰ ਪਿੰਡ ਦੇ ਰੂਪ ਵਿੱਚ ਆਖਾਦ ਕੀਤਾ।"

ਡਾ. ਨਰੇਸ਼ ਵੀ ਗੋਸਾਈਂ ਜੀ ਦਾ ਜਨਮ 'ਗੁਜਰਾਂਵਾਲਾ ਦੇ ਕਿਸੇ ਲਾਗਲੇ ਪਿੰਡ' ਵਿੱਚ ਹੋਣਾ ਦੱਸਦੇ ਹਨ ਪਰ ਆਪ ਨੇ ਪਿੰਡ ਦਾ ਨਾਂ ਪਤਾ ਲਿਖਣ ਦੀ ਖੋਜ ਨਹੀਂ ਕੀਤੀ। ਉਂਜ ਆਪ ਵਲੋਂ ਗੁਸਾਈਂ ਜੀ ਦੇ ਜਨਮ, ਮਾਤਾ-ਪਿਤਾ, ਗੁਰੂ ਅਤੇ ਸੰਪ੍ਰਦਾਇ ਆਦਿ ਬਾਰੇ ਦਿੱਤੀ ਜਾਣਕਾਰੀ ਕਾਫੀ ਭਰੋਸੇਯੋਗ ਜਾਪਦੀ ਹੈ। ਆਪ ਲਿਖਦੇ ਹਨ, "ਗੁਸਾਈਂ ਸਾਈਂ ਦਾਸ ਦਾ ਜਨਮ ਸੰਨ 1468 (ਇਹ ਬਾਲੀ ਵਲੋਂ ਦਿੱਤੇ ਸੰਮਤ 1525 ਬਿਕਰਮੀ ਨਾਲ ਮੇਲ ਖਾਂਦਾ ਹੈ) ਵਿੱਚ ਗੁਜਰਾਂਵਾਲੇ ਦੇ ਕਿਸੇ ਲਾਗਲੇ ਪਿੰਡ ਵਿੱਚ ਹੋਇਆ ਸੀ। ਉਨ੍ਹਾਂ ਦੇ ਪਿਤਾ ਦਾ ਨਾਂ ਮੱਲੀ ਰਾਇ ਸੀ ਜੋ ਚੰਗੇ ਖਾਂਦੇ-ਪੀਂਦੇ ਘਰ ਦੇ ਸਨ। ਸਾਈਂ ਦਾਸ ਅਜੇ ਪੰਜਾਂ ਵਰ੍ਹਿਆਂ ਦੇ ਹੀ ਸਨ ਕਿ ਉਨ੍ਹਾਂ ਦੀ ਮੰਗਣੀ ਕਰ ਦਿੱਤੀ ਗਈ ਅਤੇ ਇਸ ਤੋਂ ਦੋ ਵਰ੍ਹੇ ਮਗਰੋਂ ਹੀ ਉਨ੍ਹਾਂ ਦਾ ਵਿਆਹ ਹੋ ਗਿਆ।" ਇਹ ਘੱਲੂ ਡਾ. ਨਰੇਸ਼ ਗੁਸਾਈਂ ਜੀ ਦੀ ਲਿਖੀ ਹੋਈ ਕਿਸੇ ਜੀਵਨੀ ਦੇ ਆਧਾਰ ਤੇ ਲਿਖ

ਰਹੇ ਹਨ ਜੋ ਸੰਪ੍ਰਦਾਇਕ ਰਚਨਾ ਹੋਣ ਕਾਰਨ ਵਿਸ਼ਵਾਸਯੋਗ ਆਖੀ ਜਾ ਸਕਦੀ ਹੈ।

ਇਸ ਜੀਵਨੀ ਦੇ ਆਧਾਰ ਤੇ ਹੀ ਡਾ. ਨਰੇਸ਼ ਉਨ੍ਹਾਂ ਦੇ ਗੁਰੂ ਦਾ ਨਾਂ ਮੁਕੰਦਦਾਸ ਦੱਸਦੇ ਹਨ। ਆਪ ਲਿਖਦੇ ਹਨ, "ਇਸ ਦੇ ਅਨੁਸਾਰ ਉਨ੍ਹਾਂ ਦੇ ਗੁਰੂ ਦਾ ਨਾਂ ਮੁਕੰਦਦਾਸ ਸੀ। ਸਾਈਂ ਦਾਸ ਦੀ ਆਪਣੀ ਰਚਨਾ ਵੀ ਇਸ ਤੱਥ ਦੀ ਪੁਸ਼ਟੀ ਕਰਦੀ ਹੈ - ਸਾਈਂ ਦਾਸ ਮੁਕੰਦ ਭਗਤਿ ਮਿਲ, ਆਵਾਗੋਣ ਤੇ ਛੂਟ ਪਰੇ।" ਉਨ੍ਹਾਂ ਦੇ ਗੁਰੂਮੰਤਰ ਪ੍ਰਾਪਤ ਕਰਨ ਦੀ ਘਟਨਾ ਵੀ ਬੜੀ ਚਮਤਕਾਰੀ ਘਟਨਾ ਹੈ। ਇਕ ਦਿਨ ਜਦ ਆਪ ਗਊਆਂ ਚਾਰਨ ਬਾਹਰ ਗਏ ਤਾਂ ਉਨ੍ਹਾਂ ਨੂੰ ਗੁਰੂ ਮੁਕੰਦਦਾਸ ਦੇ ਦਰਸਨ ਹੋਏ। ਉਨ੍ਹਾਂ ਬਾਲਕ ਸਾਈਂ ਦਾਸ ਤੋਂ ਦੁੱਧ ਮੰਗਿਆ। ਬਾਲਕ ਨੇ ਗਾਂ ਚੋ ਕੇ ਦੁੱਧ ਸੀਤਾਂ ਨੂੰ ਦੇ ਦਿੱਤਾ। ਉਨ੍ਹਾਂ ਦਾ ਜੁਠਾ ਛੱਡਿਆ ਦੁੱਧ ਪ੍ਰਸਾਦ ਸਮਝ ਕੇ ਪੀਦਿਆਂ ਹੀ ਸਾਈਂ ਦਾਸ ਤੇ ਪਿਛਲੇ ਜਨਮਾਂ ਦਾ ਬਿਰਤਾਂਤ ਉਜਾਗਰ ਹੋ ਗਿਆ। ਉਨ੍ਹਾਂ ਉਸ ਵੇਲੇ ਗੁਰੂ ਦੇ ਚਰਨ ਫੜ ਲਏ। ਬਾਲਕ ਸਾਈਂ ਦਾਸ ਨੂੰ ਗੁਰੂਮੰਤਰ ਦੇ ਕੇ ਮੁਕੰਦਦਾਸ ਅਲੇਖ ਹੋ ਗਏ।"

ਬਾਬਾ ਜੀ ਦੀਆਂ ਰਚਨਾਵਾਂ ਤਾਂ ਕਈ ਦੱਸੀਆਂ ਜਾਂਦੀਆਂ ਹਨ ਪਰੰਤੂ ਅੱਜ ਕੇਵਲ 'ਰਤਨ ਗਿਆਨ' ਹੀ ਉਪਲਬਧ ਹੁੰਦੀ ਹੈ। ਇਸ ਤੋਂ ਛੁੱਟ 'ਗੁਸਾਈਂ ਗੁਰਬਾਨੀ' ਵਿੱਚ ਦਸ-ਅਵਤਾਰ ਨਾਮੀ ਇਕ ਰਚਨਾ ਆਪ ਦੀ ਹੀ ਦੱਸੀ ਜਾਂਦੀ ਹੈ। ਇਸ ਪੁਸਤਕ ਵਿੱਚ ਆਏ 'ਪਦ ਸਾਹਿਤ' ਦਾ ਬਹੁਤ ਹਿੱਸਾ ਆਪ ਜੀ ਦਾ ਹੀ ਹੈ। ਇਸ ਪੁਸਤਕ ਦੀ ਭੂਮਿਕਾ ਹਿੰਦੀ ਦੇ ਪ੍ਰਸਿੱਧ ਵਿਦਵਾਨ ਡਾ. ਵਿਜੇਦ੍ਰ ਸਨਾਤਕ ਨੇ ਲਿਖੀ ਹੈ। ਉਸ ਦਾ ਇਕ ਹਿੱਸਾ ਦੇਖਣਾ ਇੱਥੇ ਬਣਦਾ ਹੈ ਜਿਸ ਵਿੱਚ ਉਨ੍ਹਾਂ ਨੇ ਸੰਤ ਸਾਈਂ ਦਾਸ ਜੀ ਨੂੰ ਸਮਕਾਲੀ ਸਮਾਜ ਦੇ ਪ੍ਰਸੰਗ ਵਿੱਚ ਰੱਖ ਕੇ ਉਨ੍ਹਾਂ ਦੀ ਵਿਚਾਰਧਾਰਾ ਬਾਰੇ ਗੱਲ ਕੀਤੀ ਹੈ - "ਗੁਰੂ ਨਾਨਕ ਨੇ ਜਿਸ ਪੱਧਰ 'ਤੇ ਹਿੰਦੂ ਧਰਮ ਦੀਆਂ ਧਾਰਮਿਕ ਮਾਨਤਾਵਾਂ ਅਤੇ ਪਰੰਪਰਾਵਾਂ ਨੂੰ ਸਵੀਕਾਰ ਕੀਤਾ ਹੈ ਉਸ ਵਿੱਚ ਰਾਮ ਅਤੇ ਕ੍ਰਿਸ਼ਨ ਵਰਗੇ ਅਵਤਾਰੀ ਮਹਾਂਪੁਰਸ਼ਾਂ ਲਈ ਥਾਂ ਨਹੀਂ ਸੀ, ਜਿਹੜੀ ਸਰਗੁਣ-ਉਪਾਸਕ ਭਗਤਾਂ ਦੀ ਆਸਥਾ ਸਰਧਾਪੂਰਨ ਦ੍ਰਿਸ਼ਟੀ ਵਿੱਚ ਚਲੀ ਆ ਰਹੀ ਸੀ। ਬਾਬਾ ਸਾਈਂ ਦਾਸ ਨੇ ਹਿੰਦੂ ਧਰਮ ਦੀ ਆਤਮਾ ਨੂੰ ਅਖੁੱਟ ਰੱਖਦਿਆਂ ਰਾਮ ਅਤੇ ਕ੍ਰਿਸ਼ਨ ਦੇ ਅਵਤਾਰੀ ਰੂਪ ਨੂੰ ਭਗਤ ਦੀ ਭਾਵਨਾ ਦੇ ਅਨੁਸਾਰ ਬਣਾਇਆ। ਗਿਆਨ, ਭਗਤੀ ਅਤੇ ਯੋਗ ਦੇ ਸਮਨਵੇਂ ਤੇ ਬਲ ਦਿੱਤਾ ਅਤੇ ਇਕ ਅਜਿਹਾ ਸਹਿਜ ਪੰਥ ਕੱਢਿਆ ਜਿਹੜਾ ਹਿੰਦੂ ਧਰਮ ਦੀਆਂ ਪਰੰਪਰਾਵਾਂ ਨੂੰ ਸੁਰਜੀਤ ਕਰਦਾ ਹੋਇਆ ਸੰਤ ਸਾਧਨਾਂ ਦਾ ਨਵੀਨ ਪੰਥ ਚਾਲੂ ਕਰਨ ਵਿੱਚ ਸਮਰੱਥ ਹੋ ਸਕੇ।

ਸ੍ਰੀ ਪਰਸੁਰਾਮ ਚਤੁਰਵੇਦੀ ਨੇ ਵੀ ਇਨ੍ਹਾਂ ਦਾ ਸੰਖੇਪ ਪਰਿਚੈ ਦਿੱਤਾ ਹੈ ਜਿਸ ਵਿੱਚੋਂ ਉਪਰੋਕਤ ਜਾਣਕਾਰੀ ਤਾਂ ਮਿਲਦੀ ਹੀ ਹੈ, ਨਾਲ ਹੀ ਕੁਝ ਹੋਰ ਜਾਣਕਾਰੀ ਵੀ ਦਰਜ ਹੈ। ਆਪ ਜੀ ਦੇ ਸ਼ਬਦਾਂ ਵਿੱਚ "ਇਨ੍ਹਾਂ ਦੀਆਂ ਕੁਝ ਪੰਗਤਾਂ ਦੇ ਆਧਾਰ ਤੇ ਕਿਹਾ ਜਾ ਸਕਦਾ ਹੈ ਕਿ ਇਨ੍ਹਾਂ ਦਾ ਮਤ ਵੀ ਵਧੇਰੇ ਕਰਕੇ ਇਨ੍ਹਾਂ ਦੇ ਦਾਦਾ-ਗੁਰੂ ਸਵਾਮੀ ਰਾਮਾਨੰਦ ਵਰਗਾ ਹੀ ਰਿਹਾ ਹੋਵੇਗਾ। ਇਨ੍ਹਾਂ ਦੇ 'ਨਿਰਗੁਣ-ਉਪਾਸਕ' ਹੋਣ ਦਾ ਅਨੁਮਾਨ ਇਸ ਗੱਲ ਦੇ ਆਧਾਰ ਤੇ ਕੀਤਾ ਜਾ ਸਕਦਾ ਹੈ ਕਿ ਇਨ੍ਹਾਂ ਨੇ ਵੀ ਸੰਤ ਕਬੀਰ ਅਤੇ ਆਪਣੇ ਸਮਕਾਲੀ ਗੁਰੂ ਨਾਨਕ ਦੇਵ ਜੀ ਦੀ ਤਰ੍ਹਾਂ ਨਾਮ-ਸਿਮਰਨ ਨੂੰ ਖਾਸ ਮਹੱਤਵ ਦਿੱਤਾ ਹੈ। ਇਨ੍ਹਾਂ ਨੇ ਆਪਣਾ ਭਰਮ ਗੁਰੂ ਵਲੋਂ ਪ੍ਰਾਪਤ 'ਜੋਗ ਜੁਗਤਿ' ਦੀ ਸਾਧਨਾ ਤੋਂ ਦੂਰ ਹੋ ਜਾਣਾ ਦੱਸਿਆ ਹੈ। ਇਸ ਤਰ੍ਹਾਂ ਦੇ ਵਰਣਨ ਕੀਤੇ ਹਨ ਜਿਹੜੇ ਕੁੰਡਲਿਨੀਯੋਗ ਆਦਿ ਨਾਲ ਸੰਬੰਧਿਤ ਹਨ। ਇਨ੍ਹਾਂ ਨੂੰ ਸ਼ੁੱਧ ਸਰਗੁਣ-ਉਪਾਸਕ ਭਗਤਾਂ ਦੀ ਸ਼੍ਰੇਣੀ ਵਿੱਚ ਰੱਖਣਾ ਸ਼ਾਇਦ ਕਦੇ ਉਚਿਤ ਨਹੀਂ ਅਖਵਾ ਸਕਦਾ।"¹

ਇਸ ਸੰਦਰਭ ਵਿੱਚ ਪੰਡਤ ਚੰਦ੍ਰਕਾਂਤ ਬਾਲੀ ਜੀ ਆਪ ਦੀ ਉਪਾਸਨਾ ਦੁਵੱਲੀ ਅਤੇ ਸਰਗੁਣ ਦੇ ਨੇੜੇ ਮੰਨਦੇ ਹਨ ਅਤੇ ਲਿਖਦੇ ਹਨ ਕਿ, "ਇਨ੍ਹਾਂ ਦੀ ਗਿਣਤੀ ਨਿਰਗੁਣਵਾਦੀਆਂ ਵਿੱਚ ਨਹੀਂ ਹੈ; ਉਹ ਸ਼ਾਸਤਰ-ਸੰਮਤ ਵਿਧੀ-ਨਿਸ਼ੇਧ ਅਤੇ ਕਰਮਕਾਂਡ ਵਿੱਚ ਭਰੋਸਾ ਰੱਖਦੇ ਹਨ ਅਤੇ ਸਗੁਣ ਲੀਲਾ ਵਿੱਚ ਪੂਰੀ ਤਰ੍ਹਾਂ ਰਮੇ ਹੋਏ ਹਨ।"²

ਅਸਲ ਵਿੱਚ ਸਾਈਂ ਦਾਸ ਆਪਣੇ ਵੇਲੇ ਦੇ ਪੰਜਾਬ ਵਿੱਚ ਪ੍ਰਚਲਿਤ ਨਿਰਗੁਣ ਤੇ ਸਰਗੁਣ ਦੋਵਾਂ ਮਾਰਗਾਂ ਵਿੱਚ ਏਕਤਾ ਕਾਇਮ ਕਰਨ ਦਾ ਹੀ ਜਤਨ ਕਰਦੇ ਹਨ। ਡਾ. ਰਤਨ ਸਿੰਘ ਜੱਗੀ ਅਨੁਸਾਰ, 'ਸੁਆਮੀ ਰਾਮਾਨੰਦ ਨੇ ਆਪਣੇ ਉਦਾਰ ਵਿਚਾਰਾਂ ਕਾਰਨ ਰਾਮਾਨੁਜਾਚਾਰਯ ਦੀ ਸੰਪ੍ਰਦਾਇ ਨਾਲੋਂ ਨਿਖੜ ਕੇ ਉੱਤਰੀ ਭਾਰਤ ਵਿੱਚ ਧਰਮ-ਪ੍ਰਚਾਰ ਕਰਨਾ ਸ਼ੁਰੂ ਕੀਤਾ। ਉਦਾਰਵਾਦੀ ਰੁਚੀ ਹੋਣ ਕਾਰਨ ਉਸ ਦੇ ਸਿਸ਼ਾਂ ਵਿੱਚ ਨਿਰਗੁਣ ਤੇ ਸਗੁਣ ਦੋਹਾਂ ਤਰ੍ਹਾਂ ਦੀਆਂ ਭਾਵਨਾਵਾਂ ਵਾਲੇ ਸਾਧਕ ਸ਼ਾਮਲ ਸਨ ਅਤੇ ਕਈ ਵਾਰ ਇਹ ਵੀ ਦੇਖਣ ਵਿੱਚ ਆਇਆ ਹੈ ਕਿ ਉਸ ਦੇ ਸਿਸ਼ਾਂ ਦੀਆਂ ਬਾਣੀਆਂ ਵਿੱਚ ਨਿਰਗੁਣ-ਸਰਗੁਣ ਦੋਹਾਂ ਭਾਵਨਾਵਾਂ ਦਾ ਸਮਨਵੈ ਹੋਇਆ ਹੈ। ਪ੍ਰਤੀਤ ਹੁੰਦਾ ਹੈ ਕਿ ਬਾਬਾ ਸਾਈਂ ਦਾਸ ਵੀ ਉਸੇ ਸੰਪ੍ਰਦਾਇ ਨਾਲ ਕਿਸੇ ਨਾ ਕਿਸੇ ਰੂਪ ਵਿੱਚ ਸੰਬੰਧਿਤ ਹੈ।'

1. ਉੱਤਰੀ ਭਾਰਤ ਕੀ ਸੰਤ ਪਰੰਪਰਾ, ਪੰਨੇ 452-53

2. ਪੰਜਾਬ ਪ੍ਰਾਤੀਯ ਹਿੰਦੀ ਸਾਹਿਤਯ ਕਾ ਇਤਿਹਾਸ, ਪੰਨਾ 215

3. ਪੰਜਾਬੀ ਸਾਹਿਤ ਦਾ ਮਰੋਤ-ਮੁਲਕ ਇਤਿਹਾਸ ਭਾਗ ਤੀਜਾ, ਪੰਨੇ 115-116

ਉਨ੍ਹਾਂ ਦੀ ਕਵਿਤਾ ਦੇ ਕੁਝ ਉਦਾਹਰਣ ਦੇਖੋ :

ਜੀਵ ਤੇ ਬ੍ਰਹਮ ਦੀ ਏਕਤਾ ਸਥਾਪਤ ਕਰਦੇ ਹੋਏ ਆਪ ਲਿਖਦੇ ਹਨ :

ਹਰਿ ਮੈਂ ਸਾਧਿ ਸਾਧ ਹਰਿ ਮਾਹੀਂ, ਜਾਮੈ ਭੇਦ ਭੇਦ ਕਛੁ ਨਾਹੀਂ।
ਜਿਉਂ ਤਰੀਗਿ ਜਲਿ ਮਾਹ ਸਮਾਇਓ, ਜਿਨਿ ਉਪਜਿਓ ਤਿਨ ਮਾਹ ਮਿਲਾਇਓ।
ਜੈਸੇ ਦੀਪਕ ਜੋਤ ਸਮਾਇ, ਪਾਵਿਕ ਲਾਗਿ ਤਿਮਰ ਮਿਟ ਜਾਇ।
ਮੈਂ ਮੈਂ ਫਿਰਤ ਬਸੇ ਹੈ ਜੈਸੇ, ਸਾਧਨਿ ਮੈਂ ਹਰਿ ਹਰਿ ਭਇਓ ਐਸੇ।
ਜੈਸੇ ਦਿਨ ਮੈਂ ਰੈਨ ਸਮਾਨੀ, ਗੁਰੂ ਪ੍ਰਸਾਦਿ ਸਮਝੈ ਕੇ ਗਿਆਨੀ।
ਜੈਸੇ ਕੁਸਮ ਸੁਰੀਧ ਵਿਸਾਰੀ, ਐਸੇ ਸਾਧ ਜੋਤ ਹਿਤਕਾਰੀ।

(ਰਤਨ ਗਿਆਨ, ਪਦ 56, ਪੰਨਾ 29)

ਗੁਰਬਾਣੀ ਦੀ ਵਿਚਾਰਧਾਰਾ ਵਿੱਚ ਭਾਣਾ ਮੰਨਣ ਦਾ ਸਿਧਾਂਤ ਬਹੁਤ ਜ਼ੋਰ ਨਾਲ ਆਇਆ ਹੈ। ਬਾਬਾ ਸਾਈਂ ਦਾਸ ਜੀ ਵੀ ਭਾਣਾ ਸਿਧਾਂਤ ਪੇਸ਼ ਕਰਦੇ ਹਨ।
ਭਾਣੇ ਚਲੇ ਪੈਣ ਅਰਿ ਪ੍ਰਾਣੀ, ਭਾਣੇ ਬੋਲੇ ਅਨਿਹਦਿ ਵਾਣੀ।
ਭਾਣੇ ਮੂਰਖ ਭਾਣੇ ਸੁਰਤਾ, ਭਾਣੇ ਨਰਕੀ ਭਾਣੇ ਮੁਕਤਾ।
ਭਾਣੇ ਰਾਜ ਭਾਣੇ ਮੁਹਿਬਾਜ, ਭਾਣੇ ਸਰਵ ਸਵਾਰੇ ਕਾਜ।
ਭਾਣੇ ਚਲੇ ਅਚਲ ਹੋਇ ਭਾਣੇ, ਭਾਣੇ ਰਕਰਮ ਅਕਰਮ ਕਮਾਣੇ।
ਜਨਮਿ ਪਾਇ ਤੇ ਕਹਾ ਕਮਾਣਾ, ਜੋ ਕਛੁ ਹੋਇ ਸੋ ਤੇਰਾ ਭਾਣਾ।
ਸਾਈਂਦਾਸ ਪ੍ਰਭ ਜਪੀਏ ਈਸ, ਜੋ ਕਛੁ ਕਰੇ ਸੋਈ ਜਗਦੀਸ।
(ਪਦ 24)

ਆਪਣੇ ਸਮਕਾਲੀ ਸੰਤਾਂ ਵਾਂਗ ਜਾਤ, ਵਰਣ ਅਤੇ ਉਚ-ਨੀਚ ਦਾ ਭੇਦ-ਭਾਵ ਅਤੇ ਬਾਹਰੀ ਅਭੰਬਰ ਆਦਿ ਦੀ ਨਿੰਦਾ ਆਪ ਨੇ ਵੀ ਪੁੱਜ ਕੇ ਕੀਤੀ ਹੈ :

ਕਾਨ ਪੜਾਏ ਦਰਸਨ ਕਰਿਯੋ, ਮਨਿ ਨਾਹੀਂ ਚੀਨ੍ਹੇ ਪਰਿਯੋ।
ਨਾਥ ਨਾਥ ਮੁਖ ਭਾਖ ਸੁਨਾਯੀ ਅੰਤਾਕਰਨ ਨਿਹੇਤ ਵਧਾਯੋ।
ਭੋਖ ਪਰਿਯੋ ਫੁਨ ਕਰਮ ਵਿਸਾਰਯੋ, ਨਾਥ ਨਾਥ ਫੁਨ ਨਾਮ ਚਿਤਾਰਯੋ।
ਮੈਂ ਨਿ ਚਾਹੈ ਕਛੁ ਅੰਗੇ ਕਰੇ, ਪਰਿ ਪਰਿ ਮੂਸਨ ਸੋ ਚਿਤ ਪਰੈ।
ਅਨਾਹਦ ਸਵਿਦ ਨਾ ਨਾਦ ਬਜਾਯੋ, ਹੀਯੋ ਮੰਤ੍ਰ ਵਾਰ ਨਾਹ ਸੁਨਾਯੋ।
ਬਿੰਬਾ ਕ੍ਰਸਮਾ ਨਿ ਮਨਿ ਪਹਿਰਾਈ, ਕਾਨਿ ਪੜਾਯ ਕਹਾ ਭਯੋ ਭਾਈ।
(ਪਦ 65)

ਉਪਰਲੇ ਉਦਾਹਰਣਾਂ ਤੋਂ ਸਪੱਸ਼ਟ ਹੈ ਕਿ ਸਾਈਂ ਜੀ ਆਪਣੀ ਸਮਕਾਲੀ

ਸਮਾਜਿਕ ਸੋਚ ਨਾਲ ਵੀ ਪੂਰੀ ਤਰ੍ਹਾਂ ਜੁੜੇ ਹੋਏ ਸਨ ਅਤੇ ਇਕ ਵਿਸ਼ੇਸ਼ ਦ੍ਰਿਸ਼ਟੀ ਰੱਖਦੇ ਸਨ ਜਿਸ ਵਿੱਚ ਸਰਗੁਣ-ਨਿਰਗੁਣ ਦਾ ਬਖੇੜਾ ਹੀ ਖੜ੍ਹਾ ਨਹੀਂ ਹੁੰਦਾ। ਆਪ ਦੀ ਭਾਸ਼ਾ ਸਾਧ-ਭਾਖਾ ਹੈ ਪਰ ਪੰਜਾਬੀ ਉੱਚਾਰਨ ਤੇ ਸ਼ਬਦਾਵਲੀ ਵੱਲ ਵੀ ਵਿਸ਼ੇਸ਼ ਧਿਆਨ ਜਾਣਾ ਚਾਹੀਦਾ ਹੈ। ਭਾਸ਼ਾ ਦੀ ਦ੍ਰਿਸ਼ਟੀ ਤੋਂ ਇਹ ਸੰਤ ਕਵੀ ਹਰ ਤਰ੍ਹਾਂ ਪੰਜਾਬੀ ਸਾਹਿਤ ਦੇ ਭੰਡਾਰ ਨੂੰ ਹੀ ਭਰਦੇ ਨਜ਼ਰ ਆ ਰਹੇ ਹਨ। ਇਸ ਸੰਤ ਬਾਰੇ ਸਾਡੇ ਇਤਿਹਾਸਕਾਰਾਂ ਨੇ ਹੁਣ ਤੱਕ ਲਾਪਰਵਾਹੀ ਕਿਉਂ ਵਰਤੀ ਹੈ, ਇਹ ਗੱਲ ਸਮਝ ਪੈਣ ਵਾਲੀ ਹੈ।

ਵੈਸ਼ਨਵ ਭਗਤੀ ਵਿੱਚ ਭਗਤੀ ਦਾ ਅਧਿਕਾਰ ਹਿੰਦੂ ਸਮਾਜ ਦੇ ਚਾਰੇ ਵਰਣਾਂ ਨੂੰ ਹੀ ਨਹੀਂ ਸਗੋਂ ਮੁਸਲਮਾਨਾਂ ਤੇ ਹੋਰ ਧਰਮਾਂ ਨੂੰ ਵੀ ਬਰਾਬਰ ਦਾ ਹੈ। ਸਾਈਂ ਦਾਸ ਜੀ ਦੀ ਮਤ ਹੈ ਕਿ ਜਾਤ-ਪਾਤ ਤੇ ਉੱਚ-ਨੀਚ ਦੇ ਬੰਧਨ ਮਨੁੱਖੀ ਕਿਰਤ ਹਨ, ਪ੍ਰਭੂ ਦੇ ਸੱਚੇ ਦਰਬਾਰ ਵਿੱਚ ਇਸ ਕਿਸਮ ਦਾ ਕੋਈ ਬੰਧਨ ਨਹੀਂ ਹੈ :

ਨਰਪਤਿ ਸੁਰਪਤਿ ਸਭ ਭਜੇ ਭਜਿਨ ਕਰਤ ਲਿਵ ਲਾਇ।

ਸਾਈਂਦਾਸ ਜਾਤਪਾਤਿ ਪੂਛੇ ਨਹੀਂ ਜੇ ਸਿਮਰੇ ਸੁੱਖ ਪਾਇ।

ਉਨ੍ਹਾਂ ਨੇ ਸਵਾਮੀ ਰਾਮਾਨੰਦ ਦੇ 'ਜਾਤ ਪਾਤ ਪੂਛੇ ਨਹੀਂ ਕੋਇ, ਹਰਿ ਕੋ ਭਜੇ ਜੋ ਹਰਿ ਕਾ ਹੋਇ' ਸਿਧਾਂਤ ਨੂੰ ਪੂਰੀ ਤਰ੍ਹਾਂ ਅਪਣਾਇਆ ਹੈ। ਉਨ੍ਹਾਂ ਅਨੁਸਾਰ ਪ੍ਰਭੂ ਦਾ ਸੱਚਾ ਭਗਤ ਇਕ ਆਚਾਰਵਾਨ ਤੇ ਨਿਸ਼ਕਪਟ ਜੀਵ ਹੀ ਹੋ ਸਕਦਾ ਹੈ, ਭਾਵੇਂ ਉਹ ਕਿਸੇ ਜਾਤ-ਬਿਰਾਦਰੀ ਨਾਲ ਸੰਬੰਧ ਕਿਉਂ ਨਾ ਰੱਖਦਾ ਹੋਵੇ :

ਹਰਿ ਜਨਿ ਸੋਈ ਭਾਖੀਏ ਜਿਹ ਘਟਿ ਕਪਿਟ ਨਾ ਹੋਇ।

ਸਾਈਂਦਾਸ ਜਿਹ ਘਟਿ ਕਪਿਟ ਨਾ ਹੋਵਹੀ ਸਦਾ ਸੁਖੀ ਨਰ ਸੋਇ।

ਸਾਈਂ ਦਾਸ ਜੀ ਦੇ ਮੰਤਰ ਨੂੰ ਦੇਖੀਏ ਤਾਂ ਜਿੱਥੇ ਨਿਰਗੁਣ ਤੇ ਸਰਗੁਣ ਦੀ ਚੇਤਨਾ ਦੇ ਦਰਸ਼ਨ ਹੁੰਦੇ ਹਨ, ਉੱਥੇ ਜਪੁਜੀ ਸਾਹਿਬ ਵਿੱਚ ਆਏ ਗੁਰੂ ਨਾਨਕ ਦੇਵ ਜੀ ਦੇ ਮੂਲ ਮੰਤਰ ਨਾਲ ਵੀ ਭਾਵਾਂ ਤੇ ਭਾਸ਼ਾ ਪੱਖੋਂ ਚੋਖੀ ਸਮਾਨਤਾ ਨਜ਼ਰ ਆਉਂਦੀ ਹੈ। ਮੰਤਰ ਦੇਖੋ :

ਨਿਰੰਕਾਰ, ਨਿਰਵੈਰ, ਅਜੂਨੀ ਸੈਭੰ, ਅਕਾਲ ਮੂਰਤ,

ਮੂਰਲੀ ਮਨੋਹਰ, ਕਰਤਾ ਪੁਰਖ, ਸੰਖ ਚਕਰ ਗਦਾ ਪੀਤੰਬਰ।

ਕੈਲਾਪਤੀ ਕੈਸਰ, ਪੂਰਨ ਪਰਮੇਸ਼ਵਰ, ਸਾਧਜਨਾ ਕੇ ਵਿਸ਼ਾਮ।

ਆਦਿ ਅੰਤ ਜਾਨੈ ਨਾਹੀ, ਹਮਿਰਾ ਤਿਹਿ ਪ੍ਰਣਾਮ।

ਭਾਵੇਂ ਅੰਤਿਰ ਪਾਈਏ ਦੁੱਖ ਸੁੱਖ ਭੈਰ ਵਿਲਾਸ।

ਤੂੰ ਕਰਤਾ ਤੁਝ ਬਿਨ ਨਹੀਂ ਕੋਈ ਆਪ।

ਸਤਿਆਪ ਭਰਿਮਾਵੈ ਹਉਮੈ ਚਿੰਤਾ ਜਗਤ ਮੋਹ ਮਾਇਆ ਜੰਜਾਲਾ।
ਸਹਜ ਸਮਾਧ ਰਹੇ ਨਿਵਲਾਇ, ਆਤਮ ਭੇਟੇ ਤੋਂ ਦੁੱਖ ਜਾਇ।
ਮਿਲ ਸਤਿਗੁਰ ਐਸੀ ਮਤਿ ਪਾਵੈ, ਅਹਿਨਿਸ ਮਿਲ ਸਾਹਿਬ ਗੁਨਿ ਰਾਵੈ।
ਹਰਿ ਮੈਂ ਸਾਧਿ, ਸਾਧ ਹਰਿ ਮਾਹੀਂ, ਜਾ ਮੈਂ ਭੇਦ ਕੁਛ ਨਾਹੀਂ।

ਡਾ. ਸਾਧੂ ਰਾਮ ਸ਼ਾਰਦਾ ਜੀ ਲਿਖਦੇ ਹਨ, "ਗੁਰੂ ਨਾਨਕ ਦੇਵ ਜੀ ਤੇ ਬਾਬਾ ਸਾਈਂ ਦਾਸ ਦੀ ਬਾਣੀ ਵਿੱਚ ਦਾਰਸ਼ਨਿਕ ਵਿਚਾਰ, ਸਾਹਿਤਕ ਸ਼ੈਲੀ, ਸ਼ਬਦਾਵਲੀ, ਛੰਦਾਂ ਤੇ ਰਾਗਾਂ ਦੀ ਦ੍ਰਿਸ਼ਟੀ ਤੋਂ ਬਹੁਤ ਸਮਾਨਤਾ ਹੈ। ਗੁਰੂ ਨਾਨਕ ਦੇਵ ਜੀ ਤੋਂ ਪਹਿਲਾਂ ਦੀ ਪੰਜਾਬ ਦੀ ਸਾਹਿਤਕ ਪਰੰਪਰਾ ਇੱਕਦਮ ਲੁਪਤ ਹੈ ਪਰ ਦੋਹਾਂ ਬਾਣੀਆਂ ਨੂੰ ਇਕ ਸਾਥ ਪੜ੍ਹਨ ਨਾਲ ਇਸ ਕਾਲ ਦੀ ਸਾਹਿਤਕ ਪਰੰਪਰਾ ਦਾ ਨਿਸ਼ਚਿਤ ਗਿਆਨ ਹੋ ਜਾਂਦਾ ਹੈ।" ਅੱਗੇ ਚੱਲ ਕੇ ਆਪ ਇਨ੍ਹਾਂ ਦੀ ਵਰਤਮਾਨ ਗੱਦੀ, ਭੇਰਿਆਂ ਤੇ ਸ਼ਿਸ਼ਾਂ ਬਾਰੇ ਦੱਸਦੇ ਹਨ, "ਬਾਬਾ ਸਾਈਂ ਦਾਸ ਦੀ ਗੱਦੀ ਗੁਜਰਾਂਵਾਲਾ ਵਿੱਚ ਸੀ। ਗੁਜਰਾਂਵਾਲਾ ਤੋਂ ਛੁੱਟ ਇਨ੍ਹਾਂ ਨੇ ਪੰਜਾਬ ਤੇ ਜੰਮੂ ਕਸ਼ਮੀਰ ਵਿੱਚ ਹੋਰ ਵੀ ਪ੍ਰਚਾਰ ਕੇਂਦਰ ਕਾਇਮ ਕੀਤੇ ਜਿਨ੍ਹਾਂ ਨੂੰ ਅਖਾੜੇ ਕਹਿੰਦੇ ਹਨ, ਉਹ ਹਨ - ਧਰਮਸ਼ਾਲਾ (ਕਾਂਗੜਾ), ਬਾਬਲ (ਗੁਜਰਾਂਵਾਲਾ), ਸ਼ੇਰਪੁਰ (ਰਿਆਸਤ ਡਾਲਟ ਪਦਨ), ਢੋਡਾ (ਸਿਆਲਕੋਟ), ਬਾਲ ਬਾਵਾ (ਅੰਮ੍ਰਿਤਸਰ), ਰਾਮ ਬਾਗ (ਜੀਨਗਰ), ਫਤਹਿਪੁਰ (ਸਿਆਲਕੋਟ), ਆਸਾ ਮਾਈ (ਕਾਬੁਲ), ਸ੍ਰੀ ਹਰਿ ਗੋਬਿੰਦਪੁਰ ਡੋਏ (ਅੰਮ੍ਰਿਤਸਰ), ਲਾਹੌਰ, ਫਲੌਰ, ਰਣਪੀਰ (ਗੁਜਰਾਂਵਾਲਾ) ਅੱਜ ਕੱਲ੍ਹ ਇਸ ਪਰੰਪਰਾ ਦਾ ਸੇਵਕ ਸੰਘ ਦਿੱਲੀ ਵਿੱਚ ਸੰਗਠਿਤ ਹੈ ਜਿਹੜਾ ਪੁਲ ਬੰਗਸ਼, ਨਵਾਂ ਮਹੱਲਾ ਦਿੱਲੀ ਵਿੱਚ ਹੈ।"¹

ਬਾਣੀ ਦੇ ਕੁਝ ਹੋਰ ਦ੍ਰਿਸ਼ਟਾਂਤ ਦੇਖੋ :

- ਬਾਬਾ ਰਾਮਾਨੰਦ ਜਿਸ ਸਿਮਰੇ ਹੋਤ ਆਨੰਦੀ।
ਜਿਸ ਸਿਮਰਨ ਤੇ ਪਾਈਐ ਲਪਸ਼ਮੀ ਪਰਮਾਨੰਦੀ।
ਗੁਰੂ ਨਰਹਰਿ ਪੂਰਵ ਸਕਲ, ਕਰਣਾ ਬੁਧਿ ਵਿਵੇਕ
ਔਰ ਨਹਿੰ ਕੋਹਿ ਆਸਰਾ, ਦੇਕ ਤੁਮ੍ਹਾਰੀ ਟੇਕ।
ਗੁਰੂ ਕਾਂਸ਼ੀਦਾਸ ਕੇ ਦਰਸ ਕੋ ਸੁਰਿ ਨਹਿ ਧਰੇ ਧਿਆਨ।
ਮਨ ਕੀ ਦੇਤ ਹੈ ਪਾਂਛਨਾ ਪੂਰਨ ਪੁਰਖ ਨਿਧਾਨ।
ਬਿਹਾਰੀ ਦਾਸ ਕੇਵਲ ਗੁਰ ਭੋਇਆ, ਮਿਟਿ ਗਏ ਸਕਲ ਵਿਕਾਰ।
ਕਰਮ ਚੰਦ ਗੁਰਿਚਰਨ ਲਗਿ, ਭੋਜਲ ਤਰੈ ਪਾਰ॥
- ਤੇਰੇ ਨਾਮ ਸੇ ਤੁਹੀ ਅਨੰਤਾ, ਅੰਤੁ ਨਾ ਪਾਵੈ ਕਵਿਲਾ ਕੰਤਾ।

- ਦੀਨ ਨਾਥ ਨਾਥਨ ਕੋ ਦਾਤਾ, ਸ੍ਰੀ ਮੋਹਿਨ ਮਨਿ ਹਿਤ ਕਰਿ ਜਾਤਾ।
ਆਪ ਨਾਸਨ ਗੋਪਾਲ ਗੋਸਾਈਂ, ਸਭ ਮੈ ਪੂਰ ਰਹਿਆ ਸਭ ਥਾਈਂ।
ਵਿਸ ਰੂਪ ਧਰਨੀ ਧਾਰਨ, ਕਰਣਾ ਸਿੰਧ ਸਭੈ ਕਰਿ ਤਾਰਨ।
ਰਾਮ ਕ੍ਰਿਸ਼ਨ ਗੋਬਿੰਦ ਬਨਿਚਾਰੀ, ਜੁਗ ਜੀਵਨੀ ਗੋਬਰਧਨ ਧਾਰੀ।
ਤਾਰਨ ਤਰਨ ਸਰਨ ਜਗਿ ਤਾਰਨ, ਭਰਿਤ ਨਿਧਾਨਿ ਜੋ ਲਾਜਿ ਨਿਵਾਰਨ।
ਗੋਬਿੰਦ ਕੇਸਵਿ ਸੰਤਨ ਸੁਖਦਾਈ, ਜੁਗਿ ਜੁਗ ਜੋਤਿ ਸੁ ਜਾ ਦਿਖਾਈ॥
- ਕੋਲ ਪਤਿ ਪੂਰਨ ਗੋਸਾਈਂ, ਧਰਨੀਧਰ ਸੁੰਦਰ ਅਧਿਕਾਈ।
ਤਜਿ ਬੈਕੁੰਠ ਗਰਭਿ ਮਹਿ ਆਇਓ, ਕੋਸਲਿਆ ਗਰਭ ਆੜ ਠਹਿਰਾਇਓ॥
 - ਹਰਿ ਮੈਂ ਸਾਧਿ ਸਾਧ ਹਰਿ ਮਾਹੀ, ਜਾਮੈ ਭੇਦ ਭੇਦ ਕਛੁ ਨਾਹੀ।
ਜਿਉ ਤਰੀਗਿ ਜਲਿ ਮਾਹ ਸਮਾਇਓ, ਜਿਨਿ ਉਪਜਿਓ ਤਿਨ ਮਾਹ ਮਿਲਾਇਓ।
ਜੈਸੇ ਦੀਪਕ ਜੋਤ ਸਮਾਇ, ਪਾਵਿਕ ਲਾਗਿ ਤਿਮਰ ਮਿਟ ਜਾਇ।
ਮੈਂ ਮੈਂ ਫਿਰਤ ਬਨੇ ਹੈ ਜੈਸੇ, ਸਾਧਨਿ ਮੈਂ ਹਰਿ ਹਰਿ ਭਇਓ ਐਸੇ।
ਜੈਸੇ ਦਿਨ ਮੈਂ ਰੈਨ ਸਮਾਨੀ, ਗੁਰੂ ਪ੍ਰਸਾਦਿ ਸਮਝੇ ਕੇ ਗਿਆਨੀ।
ਜੈਸੇ ਰੁਸਮ ਸੁਗੰਧ ਵਿਸਾਰੀ, ਐਸੇ ਸਾਧ ਜੋਤ ਹਿਤਕਾਰੀ॥
 - ਦਾਰਾ ਸੁਤ ਜੋਂ ਮੋਹ ਬਢਾਇਓ, ਧੁਨਿ ਧਾਮ ਦੇਖ ਬਹੁਰਾਇਓ।
ਮਨਿ ਅਭਿਮਾਨੀ ਸੁ ਲੀਏ ਜਾਤਾ, ਤ੍ਰੇਢੀ ਚਾਲ ਅੰਧ ਮਦਿ ਮਾਤਾ।
ਨਹਿ ਸੁਝਤਿ ਕੋਈ ਭੀ ਤਿਨ ਭਾਈ, ਹੋਮੇ ਧਨੁ ਮਦਿ ਬੜੀ ਬੜਿਆਈ।
ਸਾਈਂਦਾਸ ਨਾਮ ਹੀਨਿ ਗੁਨਿ ਬਾਹਰਾ, ਪ੍ਰਿਥਾ ਜੇਵਨਿ ਸੰਸਾਰਿ॥
 - ਭਾਣੇ ਚਲੇ ਪੌਣ ਅਰਿ ਪ੍ਰਾਣੀ, ਭਾਣੇ ਬੋਲੇ ਅਨਿਹਦਿ ਵਾਣੀ।
ਭਾਣੇ ਮੂਰਖ ਭਾਣੇ ਸੁਰਤਾ, ਭਾਣੇ ਨਰਕੀ ਭਾਣੇ ਮੁਕਤਾ।
ਭਾਣੇ ਰਾਜ ਭਾਣੇ ਮੁਹਿਥਾਜ, ਭਾਣੇ ਸਰਵ ਸਵਾਰੇ ਕਾਜ।
ਭਾਣੇ ਚਲੇ ਅਚਲ ਹੋਇ ਭਾਣੇ, ਭਾਣੇ ਰਕਰਮ ਅਕਰਮ ਕਮਾਣੇ।
ਜਨਮਿ ਪਾਇ ਤੇ ਕਹਾ ਕਮਾਣਾ, ਜੇ ਕਛੁ ਹੋਇ ਸੋ ਤੇਗ ਭਾਣਾ।
ਸਾਈਂਦਾਸ ਪ੍ਰਭ ਜਪੀਏ ਈਸ, ਜੇ ਕਛੁ ਕਰੇ ਸੋਈ ਜਗਦੀਸਿ॥
 - ਹਰਿ ਤਜੁ ਜਨਿਮੁ ਲੋਹ ਸਵਾਰਿ।
ਤੂੰ ਭੈ ਭੂਲਾ ਕਿਆ ਫਿਰੈ, ਹਰਿ ਚਰਨ ਹਿਰਦੇ ਧਾਰਿ।
ਵੇਦ ਸਿਮਰਤੀ ਸਕਲ ਉਚਰੇ, ਬਾਰਿ ਬਾਰਿ ਪੁਕਾਰਿ।
ਰਾਮਨਾਥ ਬਿਨੁ ਕੋਊ ਨਾਹੀ, ਸਮਰਥ ਜੋ ਉਤਰੇ ਪਾਰਿ।
ਭੂਪਤਿ ਤਿ ਰਾਜੇ ਜਾਇ ਛਿਨ ਮੈ ਨਾਹ ਬਿਰ ਸੰਸਾਰਿ।
ਅਭਿਮਾਨਿ ਕਰਿ ਸਭ ਪਚੇ ਧਰਨੀ ਦੇਖ ਰਿਦੇ ਵੀਚਾਰਿ।

ਔਘਾਤ ਚੰਦਨ ਅਗਿਰ ਲੇਖਨੁ ਸਹਿਜ ਕਰਿ ਸੀਗਾਰਿ।
ਸਾਹੁ ਰੇ ਜਾਣਾ ਸਿਰ ਪੈਰ ਪੇਉਕੈ ਦਿਨ ਚਾਰਿ।
ਭਜ ਸਰਨ ਹਰਿ ਕੀ ਛਾਡ ਦੁਰਮਤਿ, ਦੁਸ਼ਟ ਨਕਲਿ ਨਿਵਾਰਿ।
ਸਾਈਂਦਾਸ ਕੀ ਇਕ ਬੇਨਤੀ, ਕਰਿ ਚਰਨ ਸਰਨ ਪੁਕਾਰਿ॥

- ਸਾਈਂਦਾਸ ਪਿਆਸ ਮਿਲ ਰਹਿਤ ਦੋਸ ਅਨਿਰਾਗਿ।

ਜੋਗ ਜੁਗਤਿ ਤੇ ਮੇਲ ਗੁਰਿ ਤੈ ਪਾਈ, ਮਿਟ ਗਇਓ ਮਰਮ ਦੂਸਰਾ ਭਾਈ।
ਰੋਕ ਭਾ ਮੂਲ ਬਿਰਛ ਕਾ ਪੇਟੁ, ਦੇ ਦਲ ਉਘਰ ਰਾਚੇ ਖੇਲ।
ਨਾਤੀ ਤੋਤ ਮੂਲ ਜਬਿ ਜਾਨਯਾ, ਚਤੁਰਦਲ ਛੀਨ ਖਟਿ ਦਲਿ ਠਹਿਰਾਨਿਆ।
ਅਸ਼ਟ ਕਵਿਲ ਦਲ ਪੈਨਾ ਜਾਇ, ਸੁਖਮ ਕੁੰਡਲੀ ਰਹਿਓ ਸਮਾਇ।
ਰੋਕਿਆ ਸੂਰ ਸੋਮ ਰਿਹੁ ਆਇਆ, ਸਾਈਂਦਾਸ ਪਢਿ ਗੁਰ ਤੇ ਪਾਇਆ॥

ਸਾਈਂ ਦਾਸ ਦੀ ਬਾਣੀ ਦੇ ਸੰਦਰਭ ਵਿੱਚ ਡਾ. ਰਤਨ ਸਿੰਘ ਜੱਗੀ ਲਿਖਦੇ ਹਨ, "ਕਥਨ ਦੀ ਸਪੱਸ਼ਟਤਾ, ਭਾਵਾਂ ਦੀ ਸਵੱਛਤਾ, ਭਾਸ਼ਾ ਦੀ ਸਰਲਤਾ ਆਦਿ ਸਾਈਂ ਦਾਸ ਦੀ ਬਾਣੀ ਦੀਆਂ ਕਲਾਤਮਕ ਵਿਸ਼ੇਸ਼ਤਾਵਾਂ ਹਨ। ਉਸ ਨੇ ਆਪਣੇ ਰਹੱਸ-ਅਨੁਭਵ ਨੂੰ ਸਰਲ ਢੰਗ ਨਾਲ ਅਭਿਵਿਅਕਤ ਕਰਕੇ ਲੋਕ-ਮਨ ਨੂੰ ਅਧਿਆਤਮਿਕਤਾ ਵੱਲ ਰੁਚਿਤ ਕੀਤਾ ਹੈ। ਅਸਲ ਵਿੱਚ ਇਹ ਬਾਣੀ 18ਵੀਂ ਸਦੀ ਵਿੱਚ ਵਿਕਸਿਤ ਹੋਏ ਉਦਾਸੀ ਸੰਪ੍ਰਦਾਇ ਦੇ ਦ੍ਰਿਸ਼ਟੀਕੋਣ ਦੀ ਅਭਿਵਿਅਕਤੀ ਕਰਦੀ ਹੈ ਜਿਸ ਦਾ ਆਧਾਰ ਭਾਵੇਂ ਗੁਰੂਬਾਣੀ ਹੈ, ਪਰ ਉੱਤਰੀ ਭਾਰਤ ਵਿੱਚ ਵਿਆਪਤ ਰਾਮ ਅਤੇ ਕ੍ਰਿਸ਼ਣ ਭਗਤੀ ਦੀਆਂ ਭਾਵਨਾਵਾਂ ਕਿਸੇ ਨਾ ਕਿਸੇ ਤਰ੍ਹਾਂ ਪ੍ਰਭਾਵਿਤ ਕਰ ਰਹੀਆਂ ਹਨ।"

ਪਰਮ ਸੰਤ ਬਾਬਾ ਸ੍ਰੀ ਚੰਦ ਜੀ

ਸ੍ਰੀ ਚੰਦ ਜੀ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਵੱਡੇ ਸਾਹਿਬਜ਼ਾਦੇ ਸਨ। ਉਦਾਸੀ ਸੰਪ੍ਰਦਾਇ ਦੇ ਮੋਢੀ ਮੰਨੇ ਜਾਂਦੇ ਹਨ। ਭਾਈ ਕਾਨ੍ਹ ਸਿੰਘ ਨਾਭਾ,¹ ਜਾਹਨ ਕੇਪਬੈਲ ਉਮਾਨ² ਅਤੇ ਗਿਆਨੀ ਗਿਆਨ ਸਿੰਘ³ ਦੀ ਵੀ ਇਹੀ ਰਾਏ ਹੈ। ਪ੍ਰਸਿੱਧ ਇਤਿਹਾਸਕਾਰ ਡਾ. ਹਰੀ ਰਾਮ ਗੁਪਤਾ⁴ ਵੀ ਇਹੀ ਰਾਏ ਰੱਖਦੇ ਹਨ। ਡਾ. ਸੁਖਦਿਆਲ ਸਿੰਘ ਅਨੁਸਾਰ, "ਉਦਾਸੀ ਸੰਪ੍ਰਦਾ ਸਿੱਖ ਧਰਮ ਧਰਮ ਦੀ ਮੁੱਖ ਧਾਰਾ ਨਾਲੋਂ ਟੁੱਟ ਕੇ ਹੋਂਦ ਵਿੱਚ ਆਈ ਸੀ। ਇਸ ਦੇ ਬਾਨੀ, ਗੁਰੂ ਨਾਨਕ ਦੇਵ ਜੀ ਦੇ ਵੱਡੇ ਸਪੁੱਤਰ ਬਾਬਾ ਸਿਰੀ ਚੰਦ ਜੀ ਸਨ।"⁵ ਪ੍ਰੋ. ਸਤਿਬੀਰ ਸਿੰਘ ਅਨੁਸਾਰ, "ਬਾਬਾ ਸ੍ਰੀ ਚੰਦ ਜੀ ਨੇ ਉਦਾਸੀ ਮੱਤ ਦੀ ਨੀਂਹ ਰੱਖ ਦਿੱਤੀ ਸੀ। ਸ੍ਰੀ ਚੰਦ ਜੀ ਅਤੀਤ ਹੋ ਕੇ, ਗ੍ਰਹਿਸਤ ਤਜ, ਲੋਕਾਂ ਵਿੱਚ ਵੀ ਉਦਾਸੀ ਮੱਤ ਦਾ ਪ੍ਰਚਾਰ ਕਰਨ ਲੱਗ ਪਏ।"⁶ ਉਨ੍ਹਾਂ ਨੇ ਸੰਸਾਰ ਤਿਆਗ ਕੇ ਤਿਆਗੀ ਸਾਧੂਆਂ ਦੀ ਉਦਾਸੀ ਸੰਪ੍ਰਦਾ ਬਣਾਈ ਹੋਈ ਸੀ।⁷

1. ਗੁਰੁਸ਼ਬਦ ਰਤਨਾਕਰ ਮਹਾਨ ਕੋਸ਼, ਪੰਨਾ 251
2. The Mystics, Ascetics and Saints of India, P.194
3. ਪੰਥ ਪ੍ਰਕਾਸ਼ (ਪੱਥਰ ਛਾਪ ਦੂਜੀ), ਅੰਮ੍ਰਿਤਸਰ 1889, ਪੰਨਾ 881
4. 'Guru Nanak's elder son, Sri Chand had renounced the world and founded the sect of the Udasis - whose disciples practised celibacy and atceticism.'
A History of the Sikhs, Volume I, P.127
5. ਸਮਾਜ ਵਿਗਿਆਨ ਪੱਤਰ ਜੂਨ 1996, ਉਦਾਸੀ ਸੰਪ੍ਰਦਾ - ਉਤਪਤੀ ਤੇ ਵਿਕਾਸ, ਪੰਨਾ 60
6. ਸਾਡਾ ਇਤਿਹਾਸ (ਦਸ ਪਾਤਸ਼ਾਹੀਆਂ), ਪੰਨਾ 163
7. ਪ੍ਰੋ. ਹਰਬੰਸ ਸਿੰਘ, ਸਾਡਾ ਵਿਰਸਾ, ਪੰਨਾ 41

ਸ੍ਰੀ ਚੰਦ ਜੀ ਦਾ ਜਨਮ ਭਾਦਰੋਂ ਸੁਦੀ 9 ਚਾਨਣ ਪੱਖ ਸੰਮਤ 1551 ਬਿਕਰਮੀ (1494 ਈਸਵੀ) ਵਿੱਚ ਹੋਇਆ। ਆਪ ਦੇ ਪਿਤਾ ਸ੍ਰੀ ਗੁਰੂ ਨਾਨਕ ਦੇਵ ਜੀ ਅਤੇ ਮਾਤਾ ਸ੍ਰੀਮਤੀ ਸੁਲੱਖਣੀ ਜੀ ਸਨ। ਸਭ ਲੋਕ ਇਹੋ ਮੰਨਦੇ ਸਨ ਕਿ 'ਸ੍ਰੀ ਨਾਨਕ ਦੇ ਘਰ ਕੋਲਾਸ਼ਪਤੀ' ਇਸ ਸ਼ਿਵਸਰੂਪ ਜੀ ਦਾ ਜਨਮ ਹੋਇਆ ਹੈ। ਮਾਤਾ ਸੁਲੱਖਣੀ ਅਤੇ ਬੇਬੇ ਨਾਨਕੀ ਸ੍ਰੀ ਚੰਦ ਨੂੰ ਲਾਡ ਲਡਾਉਂਦੇ ਅਤੇ ਪਿਆਰ ਕਰਦੇ। ਬਾਬਾ ਸ੍ਰੀ ਚੰਦ ਜੀ ਬਚਪਨ ਤੋਂ ਹੀ ਗੁਰੂ ਪਿਤਾ ਦੀ ਬਾਣੀ ਪਿਆਰ ਨਾਲ ਸੁਣਦੇ। ਤੇਤਲੀ ਜ਼ਬਾਨ ਨਾਲ ਪਾਠ ਅਤੇ ਭਜਨ ਵੀ ਕਰਦੇ ਦਿਸਦੇ। ਦੋ ਵਰ੍ਹੇ ਪਿੱਛੋਂ ਛੋਟੇ ਵੀਰ ਲਖਮੀ ਚੰਦ ਦਾ ਜਨਮ ਹੋਇਆ। ਗੁਰੂ ਨਾਨਕ ਦੇਵ ਜੀ ਨੇ ਬੇਬੇ ਨਾਨਕੀ ਨੂੰ ਕਿਹਾ ਸੀ, "ਅੱਜ ਤੋਂ ਸ੍ਰੀ ਚੰਦ ਆਪ ਦੀ ਝੋਲੀ ਵਿੱਚ ਹੀ ਦਿੱਤਾ ਸਮਝੋ। ਇਸ ਨੂੰ ਸਾਧਾਰਨ ਪੁੱਤਰ ਨਾ ਜਾਣਨਾ। ਇਹ ਆਪਣੇ ਤਪ, ਜਪ ਅਤੇ ਪ੍ਰੇਮ ਭਗਤੀ ਦੇ ਬਲ ਪ੍ਰਸਿੱਧ ਮਹਾਤਮਾ ਹੋਵੇਗਾ। ਇਹਦਾ ਆਪਣਾ ਪੰਥ ਚੱਲੇਗਾ। ਇਹ ਜਗਤ-ਤਾਰਕ ਹੋਵੇਗਾ ਅਤੇ ਜਤੀ ਸਤੀ ਸਾਧੂ ਹੋਵੇਗਾ।" ਉਨ੍ਹਾਂ ਨੇ ਸ੍ਰੀ ਚੰਦ ਦੀ ਸੇਵਾ ਲਈ ਇਕ ਸੇਵਕ ਥਾਪ ਦਿੱਤਾ, ਨਾਂ ਸੀ 'ਕਮਾਲੀਆ'।

ਭੂਆ ਨਾਨਕੀ ਦੀ ਦੇਖ-ਰੇਖ ਵਿੱਚ ਬਾਲਕ ਵੱਡਾ ਹੋ ਰਿਹਾ ਸੀ। ਗੁਰੂ ਨਾਨਕ ਦੇਵ ਜੀ ਵੀ ਇਨ੍ਹਾਂ ਨੂੰ ਸੰਤਾਂ-ਭਗਤਾਂ ਦੀਆਂ ਸਾਖੀਆਂ ਸੁਣਾਉਂਦੇ ਤੇ ਇਹ ਪਿਆਨ ਨਾਲ ਸੁਣਦੇ। ਬਾਬਾ ਸ੍ਰੀ ਚੰਦ ਦੇ ਸੱਜੇ ਕੰਨ ਵਿੱਚ ਕੁਦਰਤੀ ਸੁੰਦਰਾਂ ਸਨ, ਲੋਕ ਨਾਲ ਜ਼ੰਜੀਰੀ ਤੇ ਉਹਦੇ ਨਾਲ ਕੋਪੀਨ (ਲੰਗੋਟ) ਬੱਧੀ ਹੋਈ ਸੀ। ਸੁੰਦਰ ਅਤੇ ਘੋਰਗਾਲੀਆਂ ਲਿਟਾਂ ਮੇਢੇ 'ਤੇ ਸੁੱਟੀ ਰੱਖਦੇ। ਇਸ ਰੂਪ ਵਿੱਚ ਬਾਲਕ ਸ੍ਰੀ ਚੰਦ ਬਹੁਤ ਸੋਹਣੇ ਤੇ ਪਿਆਰੇ ਲੱਗਦੇ। ਬਹੁਤ ਸਮਾਂ ਇਹ ਨਾਨਕੇ ਪਿੰਡ ਪਖੋਕੇ ਵਿੱਚ ਹੀ ਰਹਿੰਦੇ ਸਨ। ਨਾਨਾ-ਨਾਨੀ ਦਾ ਪਿਆਰ ਵੀ ਭਰਪੂਰ ਮਿਲਦਾ।

ਬਾਬਾ ਸ੍ਰੀ ਚੰਦ ਨੂੰ ਅੱਖਰ ਬੋਧ ਅਤੇ ਥੋੜ੍ਹਾ ਲਿਖਣਾ-ਪੜ੍ਹਨਾ ਸੁਲਤਾਨਪੁਰ ਵਿੱਚ ਹੀ ਹੋ ਚੁੱਕਾ ਸੀ। ਪਹਿਲਾਂ ਗੁਰੂ ਨਾਨਕ ਦੇਵ ਜੀ ਨੇ, ਫੇਰ ਭੂਆ ਨਾਨਕੀ ਨੇ ਇਨ੍ਹਾਂ ਨੂੰ ਬੁਰਮ ਵਿਦਿਆ ਦਿੱਤੀ। ਫੇਰ ਤਲਵੰਡੀ ਆ ਕੇ ਪੰਡਤ ਜੀ ਕੋਲੋਂ ਪੌਰਾਣਿਕ ਸਾਖੀਆਂ ਪੜ੍ਹੀਆਂ ਤੇ ਹੋਰ ਵਿਦਿਆ ਪ੍ਰਾਪਤ ਕੀਤੀ। ਰਤਾ ਵੱਡੇ ਹੋਣ ਤੇ ਆਪ ਨੂੰ ਉੱਚ ਵਿਦਿਆ ਲਈ ਕਸ਼ਮੀਰ ਭੇਜ ਦਿੱਤਾ ਗਿਆ। ਕਸ਼ਮੀਰ ਉਨ੍ਹਾਂ ਦਿਨਾਂ ਵਿੱਚ ਵੇਦਾਂ ਦਾ ਤਕੜਾ ਅਧਿਐਨ ਕੇਂਦਰ ਸੀ। ਥੋੜ੍ਹੇ ਸਮੇਂ ਵਿੱਚ ਹੀ ਆਪ ਨੇ ਵੇਦ ਵੇਦਾਂਗ ਦੀ ਸੰਪੂਰਨ ਪੜ੍ਹਾਈ ਪੂਰੀ ਕਰ ਲਈ।

ਸਭ ਸ਼ਾਸਤਰਾਂ ਵਿੱਚ ਨਿਪੁੰਨ ਹੋਣ ਪਿੱਛੋਂ ਆਪ ਨੇ ਵੇਲੇ ਦੇ ਇਕ ਮਹਾਨ ਸੰਤ ਤੋਂ ਨਾਮਦਾਨ ਪ੍ਰਾਪਤ ਕੀਤਾ। ਇਹ ਸੰਤ ਸਨ - ਸਦਗੁਰੂ ਅਵਿਨਾਸੀਰਾਮ ਜੀ। ਮਗਰੋਂ ਇਨ੍ਹਾਂ ਨਾਲ ਮਿਲ ਕੇ ਆਪ ਨੇ ਉਦਾਸੀਨ ਮਤ ਦੀ ਰਾਖਾ

ਕੀਤੀ। ਕੁਝ ਸਮਾਂ ਗੁਰੂ ਜੀ ਨਾਲ ਰਹੇ, ਖੂਬ ਅਧਿਐਨ ਕੀਤਾ ਅਤੇ ਸੇਵਾ ਕੀਤੀ। ਫਿਰ ਆਪ ਦੇਸ਼ ਦੇ ਕ੍ਰਮਣ ਤੇ ਨਿਕਲ ਪਏ। ਆਪ ਨੇ ਉੱਤਰ ਤੋਂ ਦੱਖਣ ਤੇ ਪੂਰਬ ਤੋਂ ਪੱਛਮ ਦੇ ਸਭ ਤੀਰਥਾਂ ਦੀ ਯਾਤਰਾ ਕੀਤੀ। ਇਨ੍ਹਾਂ ਥਾਵਾਂ ਤੇ ਆਪ ਨੇ ਆਪਣੇ ਮਤ — ਉਦਾਸੀ ਮਤ ਦਾ ਪ੍ਰਚਾਰ ਤੇ ਪ੍ਰਸਾਰ ਕੀਤਾ।

ਹੁਣ ਅਗਮ-ਨਿਗਮ ਦੀ ਸੋਝੀ ਵਾਲੇ ਗੁਰਮਤ ਗਿਆਨ ਦੇ ਭੰਡਾਰ ਹੋ ਚੁੱਕੇ ਸਨ। ਬੁੱਧੀ ਬਲ ਧੁਰੋਂ ਪ੍ਰਾਪਤ ਸੀ। ਨਾਮ-ਸਿਮਰਨ ਦੇ ਨਾਲ ਨਾਲ ਆਪ ਨੂੰ ਧਰਮ ਗ੍ਰੰਥ ਪੜ੍ਹਨ ਦਾ ਸ਼ੌਕ ਲੱਗ ਚੁੱਕਾ ਸੀ। ਸਨਾਤਨ ਧਰਮ ਦੀ ਜਾਗ ਲੱਗ ਚੁੱਕੀ ਸੀ। ਗੁਰੂ ਨਾਨਕ ਦੇਵ ਜੀ ਤੀਜੀ ਉਦਾਸੀ ਤੇ ਚਲੇ ਗਏ। ਬਾਬਾ ਸ੍ਰੀ ਚੰਦ ਜੀ ਤਿੰਨ ਵਰ੍ਹੇ ਭੂਆ ਨਾਨਕੀ ਕੋਲ ਰਹੇ। ਉਨ੍ਹਾਂ ਦੇ ਚਲਾਣੇ ਪਿੱਛੋਂ ਪਖੋਕੇ ਆਏ ਤੇ ਲਖਮੀ ਚੰਦ ਨੂੰ ਗੁਰਦਾਸਪੁਰ ਜ਼ਿਲ੍ਹੇ ਦੇ ਬਾਰਨ ਵਿਖੇ ਛੱਡ ਕੇ ਫਿਰ ਕਸ਼ਮੀਰ ਨੂੰ ਚਲੇ ਗਏ। ਗੁਰੂ ਨਾਨਕ ਦੇਵ ਜੀ ਜਦ ਵਾਪਸ ਪਖੋਕੇ ਆਏ ਤਾਂ ਬਾਬਾ ਜੀ ਨੇ ਸਾਧੂ ਗੀਤ ਅਨੁਸਾਰ ਧੂਪ ਦੀਵ ਕੇਸਰ ਨਾਲ ਗੁਰੂ ਪੂਜਾ ਕਰਕੇ ਗੁਰੂ ਜੀ ਦਾ ਸਵਾਗਤ 'ਆਰਤਾ' ਦੇ ਇਨ੍ਹਾਂ ਬੋਲਾਂ ਨਾਲ ਕੀਤਾ :

ਚਾਰ ਕੁੰਟ ਜਾਕੀ ਧਰਮ ਸਾਲਾ॥

ਸੰਗਤ ਗਾਵੇ ਸਬਦ ਰਸਾਲਾ॥

ਆਰਤਾ ਕੀਜੈ-ਨਾਨਕ ਸਾਹਿ-ਪਾਤਸ਼ਾਹ ਕਾ॥

ਹਰਿ ਹਰਿ ਦੀਨ ਦੁਨੀਆਂ ਕੇ ਸਾਹਿਨਿ ਸਾਹ ਕਾ॥

ਆਰਤਾ ਕੀਜੈ ਨਾਨਕ ਸਾਹਿ ਪਾਤਸ਼ਾਹ ਕਾ॥੧॥

ਕੋਟ ਦੇਵੀ ਜਾਂਕੀ ਜੋਤਿ ਜਗਾਵੈ॥

ਕੋਟਿ ਤੇਤੀਸ ਜਾਂਕੀ ਉਸਤਿਤ ਗਾਵੈ॥

ਆਰਤਾ ਕੀਜੈ ਨਾਨਕ ਸਾਹਿ ਪਾਤਸ਼ਾਹਿ ਕਾ॥

ਹਰਿ ਹਰਿ ਦੀਨ ਦੁਨੀਆਂ ਦੇ ਸਾਹਿਨਿ ਸਾਹ ਕਾ॥

ਆਰਤਾ ਕੀਜੈ ਨਾਨਕ ਸਾਹਿ ਪਾਤਸ਼ਾਹ ਕਾ॥੨॥

ਛਿਨਵੇ ਕ੍ਰੋੜ ਜਾਂਕੇ ਚਰਨ ਪਖਾਰੈ॥

ਭਾਰ ਅਠਾਰਹਿ ਜਾਂ ਕੀ ਪੁਰੁਪ ਕੀ ਮਾਲਾ॥

ਆਰਤਾ ਕੀਜੈ ਨਾਨਕ ਸਾਹਿ ਪਾਤਸ਼ਾਹ ਕਾ॥

ਹਰਿ ਹਰਿ ਦੀਨ ਦੁਨੀਆਂ ਕੇ ਸਾਹਿਨਸਾਹ ਕਾ॥

ਆਰਤਾ ਕੀਜੈ ਨਾਨਕ ਸਾਹਿ ਪਾਤਸ਼ਾਹ ਕਾ॥੩॥

ਪਵਨ ਗਾਇ ਜਾਂ ਕੇ ਚੰਦਰ ਝੁਲਾਵੈ॥

ਰਿਖ ਮੁਨ ਜਾਂਕੋ ਧਿਆਨ ਲਗਾਵੈ॥
ਆਰਤਾ ਕੀਜੈ ਨਾਨਕ ਸਾਹਿ ਪਾਤਸਾਹਿ ਕਾ॥
ਹਰਿ ਹਰਿ ਦੀਨ ਦੁਨੀਆਂ ਕੇ ਸਾਹਿਨ ਸਾਹ ਕਾ॥
ਆਰਤਾ ਕੀਜੈ ਨਾਨਕ ਸਾਹਿ ਪਾਤਸਾਹਿ ਕਾ॥੪॥

ਪੰਚ ਪਰਵਾਨ ਹੈ 'ਸਤਿਗੁਰੂ ਪੂਰਾ'॥
ਵਾਜੈ ਸਬਦੁ ਅਨਾਹਦ ਤੁਰਾ॥
ਆਰਤਾ ਕੀਜੈ ਨਾਨਕ ਸਾਹਿ ਪਾਤਸਾਹਿ ਕਾ॥
ਹਰਿ ਹਰਿ ਦੀਨ ਦੁਨੀਆਂ ਕੇ ਸਾਹਿਨ ਸਾਹ ਕਾ॥
ਆਰਤਾ ਕੀਜੈ ਨਾਨਕ ਸਾਹਿ ਪਾਤਸਾਹਿ ਕਾ॥੫॥

ਘੰਟਾ ਵਾਜੇ ਧੁਨ ਉਅੰਕਾਰਾ॥
ਅਧਰ ਅਖੰਡ ਜਾ ਕੋ ਝਿਲਮਿਲ ਕਾਰਾ॥
ਆਰਤਾ ਕੀਜੈ ਨਾਨਕ ਸਾਹਿ ਪਾਤਿ ਸਾਹਿ ਕਾ॥
ਹਰਿ ਹਰਿ ਦੀਨ ਦੁਨੀਆਂ ਦੇ ਸਾਹਿਨ ਸਾਹਿ ਕਾ॥
ਆਰਤਾ ਕੀਜੈ ਨਾਨਕ ਸਾਹਿ ਪਾਤਸਾਹਿ ਕਾ॥੬॥

ਸਤਿਨਾਮ-ਹੈ-ਸੋਹੀ ਸਾਰਾ॥
ਨਾਨਕ ਨਾਮ ਸੰਤਨ ਅਧਾਰਾ॥
ਆਰਤਾ ਕੀਜੈ ਨਾਨਕ ਸਾਹਿ ਪਾਤਿ ਸਾਹਿ ਕਾ॥
ਹਰਿ ਹਰਿ ਦੀਨ ਦੁਨੀਆਂ ਕੇ ਸਾਹਿਨ ਸਾਹਿ ਕਾ॥
ਆਰਤਾ ਕੀਜੈ ਨਾਨਕ ਸਾਹਿ ਪਾਤਸਾਹਿ ਕਾ॥੭॥

ਸ੍ਰੀ ਚੰਦ ਵਿਖਾਣੇ ਸਤਿਗੁਰੂ ਨਾਨਕ ਪੂਤਾ॥
ਅਗਾਮ ਅਗਾਧ ਅਡੋਲ ਅਵਧੂਤਾ॥
ਆਰਤਾ ਕੀਜੈ ਨਾਨਕ ਸਾਹਿ ਪਾਤ ਸਾਹਿ ਕਾ॥
ਹਰਿ ਹਰਿ ਦੀਨ ਦੁਨੀਆਂ ਕੇ ਸਾਹਿਨ ਸਾਹ ਕਾ॥
ਆਰਤਾ ਕੀਜੈ ਨਾਨਕ ਸਾਹਿ ਪਾਤਸਾਹਿ ਕਾ॥੮॥

ਜੋ ਜਨ ਨਾਨਕ ਸਾਹ ਕਾ ਆਰਤਾ ਗਾਵੈ॥
ਬੰਸੀ ਬੈਕੁੰਠ ਪਰਮ ਗਤ ਪਾਵੈ॥
ਆਰਤਾ ਕੀਜੈ ਨਾਨਕ ਸਾਹਿ ਪਾਤ ਸਾਹਿ ਕਾ॥
ਹਰਿ ਹਰਿ ਦੀਨ ਦੁਨੀਆਂ ਕੇ ਸਾਹਿਨ ਸਾਹ ਕਾ॥
ਆਰਤਾ ਕੀਜੈ ਨਾਨਕ ਸਾਹਿ ਪਾਤਸਾਹਿ ਕਾ॥੯॥

ਸਰਨ ਪਰੇ ਕੀ ਰਾਪ ਦਿਆਲਾ॥
 ਨਾਨਕ ਤੁਮਰੇ ਬਾਲ ਗੁਪਾਲਾ॥
 ਆਰਤਾ ਕੀਜੈ ਨਾਨਕ ਸਾਹਿ ਪਾਤ ਸਾਹਿ ਕਾ॥
 ਹਰਿ ਹਰਿ ਦੀਨ ਦੁਨੀਆਂ ਕੇ ਸਾਹਿਨ ਸਾਹਿ ਕਾ॥
 ਆਰਤਾ ਕੀਜੈ ਨਾਨਕ ਸਾਹਿ ਪਾਤਿਸਾਹ ਕਾ॥੧੦॥

(ਆਰਤਾ ਸਮਾਪਤ ਉਤਾਰਾ ਸ੍ਰੀ ਚੰਦ ਪ੍ਰਕਾਸ਼)

‘ਆਰਤਾ’ ਵਿੱਚ ਗੁਰੂ ਨਾਨਕ ਦੇਵ ਜੀ ਦੀ ਮਹਿਮਾ ਦਾ ਗਾਇਨ ਕੀਤਾ ਹੈ ਜਾਂ ਇਉਂ ਕਹੋ ਕਿ ਇਹ ਆਰਤੀ ‘ਸਤੁਤੀਮਾਨ’ ਹੈ।

ਹੁਣ ਤੱਕ ਬਾਬਾ ਸ੍ਰੀ ਚੰਦ ਜੀ ਯੋਗੇਸ਼ਰ ਅਤੇ ਸੰਤ (ਸ੍ਰੀ ਚੰਦ ਪ੍ਰਕਾਸ਼ ਵਿੱਚ) ਸ਼ਿਰੋਮਣੀ ਹੋ ਚੁੱਕੇ ਸਨ। ਹੁਣ ਆਪ ਦੀ ਉਮਰ 30 ਵਰ੍ਹੇ ਤੇ ਸ੍ਰੀ ਲਖਮੀ ਚੰਦ ਦੀ 28 ਵਰ੍ਹੇ ਹੋ ਚੁੱਕੀ ਸੀ। ਬਾਬਾ ਸ੍ਰੀ ਚੰਦ ਸਦਾ ਬੇਪਰਵਾਹ, ਨਿਸ਼ਕਾਮ ਅਤੇ ਮਦਮਸਤ ਰਹਿੰਦੇ ਸਨ।

ਗੁਰੂ ਨਾਨਕ ਦੇਵ ਜੀ ਨੇ ਭਾਈ ਲਹਿਣਾ ਨੂੰ ਆਪਣੀ ਗੱਦੀ ਦੇ ਦਿੱਤੀ। ਫਿਰ ਗੁਰੂ ਨਾਨਕ ਦੇਵ ਜੀ ਜੋਤੀ ਜੋਤ ਸਮਾ ਗਏ। ਦੋਵੇਂ ਭਾਈ ਤੀਰਥਾਟਨ ਕਰਦੇ ਰਹੇ। ਹੁਣ ਬਾਬਾ ਸ੍ਰੀ ਚੰਦ ਜੀ 45 ਵਰ੍ਹੇ ਦੇ ਅਤੇ ਲਖਮੀ ਚੰਦ ਜੀ 43 ਵਰ੍ਹੇ ਦੇ ਹੋ ਚੁੱਕੇ ਸਨ। ਬਾਬਾ ਸ੍ਰੀ ਚੰਦ ਨੇ ਛੋਟੇ ਵੀਰ ਨੂੰ ਮੁਸ਼ਕਲ ਨਾਲ ਰਾਜੀ ਕੀਤਾ ਤੇ ਸ਼ਾਦੀ ਕਰ ਦਿੱਤੀ। ਸੰਮਤ 1603 ਵਿੱਚ ਇਨ੍ਹਾਂ ਦੇ ਘਰ ਇਕ ਪੁੱਤਰ ਪੈਦਾ ਹੋਇਆ। ਉਸ ਦਾ ਨਾਂ ਧਰਮ ਚੰਦ ਰੱਖਿਆ ਗਿਆ। ਬਾਬਾ ਸ੍ਰੀ ਚੰਦ ਧਰਮ ਚੰਦ ਨੂੰ ਬਹੁਤ ਪਿਆਰ ਕਰਦੇ। ਨਾਲ ਨਾਲ ਚੁੱਕੀ ਫਿਰਦੇ ਸਨ। ਨਾਲ ਹੀ ਆਪ ਡੇਹਰਾ ਬਾਬਾ ਨਾਨਕ ਦੇ ਲਾਗਲੇ ਜੰਗਲ ਵਿੱਚ ਕਰੜੀ ਤਪ-ਸਾਧਨਾ ਕਰਦੇ ਰਹੇ। ਲਖਮੀ ਚੰਦ ਜੀ ਪਤਨੀ ਸਮੇਤ ਚੜ੍ਹਾਈ ਕਰ ਗਏ। ਬਾਬਾ ਸ੍ਰੀ ਚੰਦ ਇਸ ਮਗਰੋਂ ਗੁਰਦਾਸਪੁਰ ਜ਼ਿਲ੍ਹੇ ਦੇ ਬਾਰਨ ਵਿੱਚ ਆ ਗਏ। ਆਪਣੇ ਨਾਲ ਧਰਮ ਚੰਦ ਨੂੰ ਵੀ ਲੈ ਆਏ। ਇੱਥੇ ਆਪ ਦਾ ਇਕ ਸੇਵਕ ਬਣਿਆ ‘ਦਰਸ਼ਨ ਦਾਸ’। ਇਹ ਰਵਿਦਾਸ ਜੀ ਦਾ ਹੀ ਦੂਜਾ ਰੂਪ ਸੀ।

ਬਾਬਾ ਸ੍ਰੀ ਚੰਦ ਜੀ ਪਹਿਲੇ ਗੁਰੂ ਤੋਂ ਲੈ ਕੇ ਸੱਤਵੇਂ ਗੁਰੂ ਸਾਹਿਬ ਦੇ ਸਮਕਾਲੀ ਰਹੇ ਸਨ। ਸਾਰੇ ਗੁਰੂ ਸਾਹਿਬਾਨ ਨੇ ਆਪ ਜੀ ਦੇ ਗੁਰੂ-ਪੁੱਤਰ ਹੋਣ ਕਾਰਨ ਆਪ ਜੀ ਦਾ ਬਹੁਤ ਸਤਿਕਾਰ ਕੀਤਾ। ਸਵਰਗੀ ਸਿਰਦਾਰ ਕਪੂਰ ਸਿੰਘ ਨੇ ਆਪਣੇ ਇਕ ਲੇਖ ਵਿੱਚ ਇਸ ਦੀ ਪੁਸ਼ਟੀ ਵੀ ਕੀਤੀ ਹੈ। ‘ਆਪ ਅਨੇਕ ਅਲੌਕਿਕ ਸ਼ਕਤੀਆਂ ਤੇ ਰਿੱਧੀਆਂ-ਸਿੱਧੀਆਂ ਦੇ ਮਾਲਕ ਸਨ। ਆਪ ਜੀ ਪੁੱਜੇ ਹੋਏ ਯੋਗੀ ਸਨ, ਇਸੇ ਲਈ ਆਪ ਨੂੰ ਬਾਲ ਬ੍ਰਹਮਚਾਰੀ ਯੋਗੇਸ਼ਵਰ

ਕਰਕੇ ਜਾਣਿਆ ਜਾਂਦਾ ਹੈ। ਵੇਲੇ ਦੇ ਹਿੰਦੂ ਸਮਾਜ ਤੇ ਬੇਬਾਹ ਜੁਲਮ ਹੋ ਰਹੇ ਸਨ। ਬਾਬਾ ਜੀ ਨੇ ਆਪਣੀ ਯੋਗ ਸ਼ਕਤੀ ਦੁਆਰਾ ਹਿੰਦੂ ਜਾਤੀ ਦੀ ਦੁੱਖ-ਕਸ਼ਟਾਂ ਤੋਂ ਰੱਖਿਆ ਕੀਤੀ। ਖਾਸ ਕਰਕੇ ਸਿੰਧ ਵਿੱਚ ਹਿੰਦੂਆਂ ਦੀ ਹਾਲਤ ਬਹੁਤ ਚਿੰਤਾਜਨਕ ਸੀ। ਉਹ ਸੰਖ ਘੜਿਆਲ ਜਾਂ ਢੋਲਕੀ ਨਹੀਂ ਵਜਾ ਸਕਦੇ ਸਨ। ਠੱਟਾ (ਸਿੰਧ) ਦਾ ਹਾਕਮ ਭੂਤਰਿਆ ਹੋਇਆ ਸੀ। ਬਾਬਾ ਜੀ ਨੇ ਢੋਲਕ ਨਾਲ ਉਹ ਰੰਗ ਬੰਨ੍ਹਿਆ ਕਿ ਹਾਕਮ ਪੈਰੀਂ ਆ ਪਿਆ ਤੇ ਆਪ ਦਾ ਮੁਰੀਦ ਬਣ ਗਿਆ। ਕਾਬਲ ਦਾ ਹਾਕਮ ਵਜ਼ੀਰ ਥਾਂ ਹਿੰਦੂਆਂ ਨੂੰ ਸਤਾਉਣਾ ਛੱਡ ਕੇ ਕ੍ਰਿਸ਼ਨ ਭਗਤ ਬਣ ਗਿਆ। ਬਾਬਾ ਸ੍ਰੀ ਚੰਦ ਨੂੰ ਹਿੰਦੂ ਸਮਾਜ ਦਾ ਤਾਰਨਹਾਰ, ਰੱਖਿਅਕ ਅਤੇ ਪਥ ਪ੍ਰਦਰਸ਼ਕ ਮੰਨਿਆ ਜਾਂਦਾ ਹੈ। ਆਪ ਜੀ ਦੇ ਜੀਵਨ ਤੇ ਮਿਸ਼ਨ ਸੰਬੰਧੀ ਅਨੇਕ ਗ੍ਰੰਥ ਮਿਲਦੇ ਹਨ। ਇਨ੍ਹਾਂ ਵਿੱਚੋਂ ਸ੍ਰੀ ਚੰਦ ਪ੍ਰਕਾਸ਼, ਉਦਾਸੀਨ ਧਰਮ ਰਤਨਾਕਰ, ਉਦਾਸੀਨ ਮੰਜਰੀ, ਬਾਬਾ ਸ੍ਰੀ ਚੰਦ ਜੀ ਸਾਹਿਬ ਅਤੇ ਉਦਾਸੀ ਸੰਪ੍ਰਦਾਇ (ਗਿਆਨੀ ਇਸ਼ਰ ਸਿੰਘ 'ਨਾਰਾ' ਦਾ ਨਾਂ ਖਾਸ ਤੌਰ 'ਤੇ ਲਿਆ ਜਾ ਸਕਦਾ ਹੈ)। ਆਪ ਜੀ ਦੀ ਯਾਦ ਵਿੱਚ ਅਨੇਕ ਥਾਂ ਪ੍ਰਸਿੱਧ ਤੀਰਥ ਬਣ ਚੁੱਕੇ ਹਨ। ਇਨ੍ਹਾਂ ਵਿੱਚੋਂ ਬਾਰਨ, ਠੱਟਾ, ਸ੍ਰੀਨਗਰ, ਕੰਧਾਰ ਅਤੇ ਪੇਸ਼ਾਵਰ ਪੰਜ ਪ੍ਰਮੁੱਖ ਹਨ।

ਆਪ ਨੇ ਇਕ ਤਰ੍ਹਾਂ ਆਪਣੇ ਪਿਤਾ ਗੁਰੂ ਨਾਨਕ ਦੇਵ ਜੀ ਦੇ ਮਿਸ਼ਨ ਤੇ ਉਪਦੇਸ਼ ਨੂੰ ਹੀ ਅੱਗੇ ਤੋਰਿਆ। ਭਾਈ ਗੁਰਦਿੱਤਾ ਜੀ (ਛੇਵੇਂ ਗੁਰੂ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦੇ ਸਪੁੱਤਰ) ਸੰਮਤ 1681 ਵਿੱਚ ਆਪ ਜੀ ਦੇ ਗੱਦੀਦਾਰ ਬਣਾਏ ਗਏ। ਬਾਬਾ ਗੁਰਦਿੱਤਾ ਜੀ (ਸੰਮਤ 1670-1693) ਵੇਲੇ ਉਦਾਸੀ ਸੰਪ੍ਰਦਾਇ ਨੇ ਪੱਕਾ ਤੇ ਨਿਸ਼ਚਿਤ ਰੂਪ ਧਾਰਨ ਕੀਤਾ। ਬਾਬਾ ਗੁਰਦਿੱਤਾ ਜੀ ਦੇ ਚਾਰ ਸੇਵਕ ਹੋਏ ਹਨ। ਬਾਬਾ ਅਲਮਸਤ ਜੀ ਦਾ ਨਾਨਕ ਮਤਾ, ਬਾਬਾ ਬਾਲੂ ਹੱਸਣਾ ਜੀ ਦਾ ਪੱਛਮੀ ਪੰਜਾਬ ਪੋਠੋਹਾਰ ਦਾ, ਬਾਬਾ ਗੋਬਿੰਦ ਸਾਹਿਬ ਦਾ ਕੀਰਤਪੁਰ ਸਾਹਿਬ ਅਤੇ ਫਿਲੌਰ ਵਿੱਚ ਅਤੇ ਬਾਬਾ ਫੂਲ ਸਾਹਿਬ ਦਾ ਹੁਸ਼ਿਆਰਪੁਰ ਦੇ ਨਾਲ ਲਗਦੇ ਪਿੰਡ ਬਹਾਦਰਪੁਰ ਵਿੱਚ ਹੈ। ਬਹਾਦਰਪੁਰ ਵਿਖੇ ਅੱਜ ਕੱਲ੍ਹ ਪਿੰਡ ਡੱਫਰ ਜ਼ਿਲ੍ਹਾ ਹੁਸ਼ਿਆਰਪੁਰ ਵਿੱਚ ਜਨਮੇ ਬਾਵਾ ਰਮਿੰਦਰ ਦਾਸ ਜੀ ਗੱਦੀ 'ਤੇ ਬਿਰਾਜਮਾਨ ਹਨ। ਬਾਵਾ ਰਮਿੰਦਰ ਦਾਸ ਦਾ ਜਨਮ ਸਰਦਾਰ ਪਿਆਰਾ ਸਿੰਘ ਦੇ ਘਰ ਮਾਤਾ ਕਰਤਾਰ ਕੌਰ ਜੀ ਦੀ ਕੁੱਖੋਂ 1958 ਈਸਵੀ ਨੂੰ ਹੋਇਆ। ਰਮਿੰਦਰ ਦਾਸ 1986 ਵਿੱਚ ਮਹੰਤ ਸੇਵਾ ਦਾਸ ਦੇ ਜ਼ਿੰਦੂ ਦੇ ਜੀਅ ਗੱਦੀ 'ਤੇ ਬੈਠੇ। ਬਾਬਾ ਸੇਵਾ ਦਾਸ ਜੀ 22 ਜੁਲਾਈ 1988 ਵਿੱਚ ਪੁਲੇਕ ਸਿੰਘਾਰ ਗਏ ਅਤੇ ਉਨ੍ਹਾਂ ਦਾ ਅੰਤਿਮ ਸਸਕਾਰ ਡੇਰਾ ਬਹਾਦਰਪੁਰ ਵਿਖੇ ਕੀਤਾ ਗਿਆ। ਇਹ ਚਾਰੇ ਧੂਏਂਦਾਰ ਉਦਾਸੀ ਲਿਬਾਸ ਵਿੱਚ ਰਹਿੰਦੇ ਹੋਏ ਵੀ ਪੂਰਨ ਗੁਰਸਿੱਖ ਸਨ। ਗਿਆਨੀ ਗਿਆਨ ਸਿੰਘ ਲਿਖਦੇ ਹਨ :

ਦਾੜੀ ਕੇਸ ਵੇਸ ਮਭ ਰਖਤੇ। ਨਿਤ ਦਿਨ ਨਾਮ ਅੰਮ੍ਰਿਤ ਰਸ ਚਖਤੇ।
 ਚੋਲਾ ਜਿਸ ਕੇ ਜਬੈ ਬਨਾਤੇ। ਜਰ ਜਰ ਧਰ ਤਯਾਰ ਦਿਢਾਤੇ।
 ਚਰਨ ਧੋਇ ਵਿਰ ਮੀਠਾ ਪਾਇ। ਪੜ ਜਪ ਪੌੜੀ ਦੇਤ ਪਿਲਾਇ।
 ਨਾਮ ਦਾਨ ਇਸ਼ਨਾਨ ਦਿਢੀਤੇ। ਜਪ ਤਪ ਮੈ ਲਗ ਸਿਧ ਭਵੀਤੇ।
 ਬਿਨ ਗੁਰ ਹਰਿ ਨਹਿ ਅਰੈ ਭਜਤੇ। ਦੇਵੀ ਦੇਵ ਸਿਲਾ ਨਹਿ ਜਜਤੇ।
 ਮਾਸ ਸਰਾਬ ਤਮਾਕੂ ਭੰਗ। ਐਸੀ ਵਸਤੁਨ ਛੋਤੇ ਅੰਗ।'

ਇਹ ਸਾਰੇ ਕਰਲੀ ਵਾਲੇ ਸਾਧੂ ਹੋਏ ਅਤੇ ਇਨ੍ਹਾਂ ਦੇ ਨਾਂ 'ਤੇ ਹੀ ਉਦਾਸੀਆਂ ਦੇ ਚਾਰ ਧੁਏਂ ਜਾਂ ਧੂਣੇ ਪ੍ਰਸਿੱਧ ਹੋਏ। ਸੱਤਵੇਂ, ਨੌਵੇਂ ਅਤੇ ਦਸਵੇਂ ਗੁਰੂ ਸਾਹਿਬਾਨ ਵਲੋਂ ਹੋਰ ਸੰਤਾਂ ਨੂੰ ਵੀ ਉਦਾਸੀ ਭੇਖ ਦੀ 'ਬਖਸ਼ਿਸ਼' ਮਿਲੀ। ਡਾ. ਮਹਿੰਦਰ ਕੌਰ ਗਿੱਲ ਅਨੁਸਾਰ, "ਜਾਹਿਰ ਹੈ, ਉਦਾਸੀ ਮਤ ਦੀ ਸਥਾਪਨਾ ਗੁਰੂ ਪੁੱਤਰ ਬਾਬਾ ਸ੍ਰੀ ਚੰਦ ਜੀ ਨੇ ਕੀਤੀ। ਇਸ ਦੇ ਸਰਬ ਪ੍ਰਥਮ ਅਨੁਆਈ ਬਾਬਾ ਗੁਰਦਿੱਤਾ ਜੀ ਹੋਏ। ਉਹ ਵੀ ਗੁਰੂ-ਪੁੱਤਰ ਹੀ ਸਨ। ਬਾਬਾ ਸ੍ਰੀ ਚੰਦ ਜੀ ਤੇ ਬਾਬਾ ਗੁਰਦਿੱਤਾ ਜੀ ਦਾ ਰਿਸ਼ਤਾ ਗੁਰੂ-ਬੰਸੀਆਂ ਵਾਲਾ ਵੀ ਹੈ ਤੇ ਗੁਰੂ-ਚੋਲੇ ਵਾਲਾ ਵੀ। ਬਾਬਾ ਗੁਰਦਿੱਤਾ ਜੀ ਨੇ ਉਦਾਸੀ ਮੱਤ ਦੇ ਪ੍ਰਸਾਰ ਵਿਚ ਬੜੀ ਮਹੱਤਵਪੂਰਨ ਭੂਮਿਕਾ ਨਿਭਾਈ। ਗੁਰੂ ਨਾਨਕ ਦੇਵ ਜੀ ਦੇ ਮਿਸ਼ਨ ਦੇ ਸਰਬ ਪ੍ਰਥਮ ਪ੍ਰਚਾਰਕ ਜਿੱਥੇ ਬਾਬਾ ਸ੍ਰੀ ਚੰਦ ਜੀ ਸਨ ਉੱਥੇ ਗੁਰੂ ਬੰਸੀ ਬਾਬਾ ਗੁਰਦਿੱਤਾ ਜੀ ਨੇ ਬਾਬਾ ਸ੍ਰੀ ਚੰਦ ਜੀ ਦੁਆਰਾ ਚਲਾਈ ਪ੍ਰਚਾਰ-ਸ਼ੈਲੀ ਅਗੇ ਆਪਣਾ ਆਪ ਸਮਰਪਿਤ ਕਰ ਦਿੱਤਾ। ਉਦਾਸੀ ਮਤ ਦਾ ਬਹੁਦਿਸ਼ਾਵੀ ਪ੍ਰਚਾਰ ਕਰਨ ਵਿਚ ਬਾਬਾ ਗੁਰਦਿੱਤਾ ਜੀ ਦੇ ਉੱਪਰ ਸੈਕੇਤਕ ਚਾਰ ਚੇਲਿਆਂ ਨੇ ਅੱਗੇ ਚੱਲ ਕੇ ਵਿਸ਼ੇਸ਼ ਯੋਗਦਾਨ ਪਾਇਆ। ਫਲਸਰੂਪ, ਉਦਾਸੀ ਮਤ ਦੀ ਪ੍ਰਚਾਰ-ਸ਼ੈਲੀ ਨਿਸ਼ਚਿਤ ਨੁਹਾਰ ਵਿਚ ਸਥਾਪਿਤ ਹੋਈ। ਧਿਆਨਜੋਗ ਨੁਕਤਾ ਇਹੋ ਹੈ, ਇਹ ਉਦਾਸੀ ਸਾਧੂ ਗੁਰੂ ਨਾਨਕ ਦੇਵ ਜੀ ਦੇ ਉਪਦੇਸ਼ਾਂ ਦਾ ਹੀ ਪ੍ਰਚਾਰ ਕਰਦੇ ਸਨ।

ਫੇਰੇ ਗੁਰੂ ਜੀ ਤੋਂ ਬਾਅਦ ਆਉਣ ਵਾਲੇ ਗੁਰੂ ਸਾਹਿਬਾਨ ਵੀ ਉਦਾਸੀ ਸਾਧੂਆਂ ਉੱਪਰ ਨਦਰਿ-ਕਰਮ ਕਰਦੇ ਰਹੇ। ਜਿਨ੍ਹਾਂ ਉਦਾਸੀ-ਸਾਧੂਆਂ ਉੱਪਰ ਬਖਸ਼ਿਸ਼ ਕਰਕੇ ਗੁਰੂ ਸਾਹਿਬਾਨ ਨੇ ਡੇਰੇ ਬਣਵਾਏ ਉਹ ਬਾਅਦ ਵਿਚ ਬਖਸ਼ਿਸ਼ ਦੇ ਨਾਮ ਨਾਲ ਹੀ ਪ੍ਰਸਿੱਧ ਹੋਏ। ਇਨ੍ਹਾਂ ਛੇ ਉਦਾਸੀ-ਡੇਰਿਆਂ ਦੇ ਮੁਖੀ ਗੁਰੂ ਸਾਹਿਬਾਨ ਤੋਂ ਹੀ ਵਰੇਸ਼ਾਏ ਹੋਏ ਸਨ।... ਇਹਨਾਂ ਧੁੰਦਿਆਂ ਨੂੰ ਜੇ ਭੂਗੋਲਿਕ ਦ੍ਰਿਸ਼ਟੀ ਤੋਂ ਦੇਖੀਏ ਤਾਂ ਅਣਵੰਡਿਆ ਪੰਜਾਬ ਤੇ ਹੁਣ ਦੇ ਪੰਜਾਬ ਤੋਂ ਬਾਹਰਲੇ

ਇਲਾਕੇ ਵੀ ਇਸ ਵਿਚ ਸ਼ਾਮਲ ਨਜ਼ਰ ਆਉਂਦੇ ਹਨ। ਮਸਲਨ ਪੱਛਮੀ ਪੰਜਾਬ ਤੇ ਪੀਲੀਭੀਤ ਵਿਚਲਾ ਫਾਸਲਾ ਆਪ ਹੀ ਆਪਣੀ ਸਾਖ ਭਰਦਾ ਹੈ।

ਉਦਾਸੀ ਸੰਪ੍ਰਦਾਇ ਦੇ ਪ੍ਰਚਾਰ-ਕੇਂਦਰ ਜਿੱਥੇ ਚਾਰ ਧੁੰਣਿਆਂ ਨਾਲ ਪ੍ਰਸਿੱਧ ਹਨ ਉੱਥੇ ਇਨ੍ਹਾਂ ਦੇ ਛੇ ਹੋਰ ਕੇਂਦਰ ਵੀ 'ਬਖਸ਼ਿਸ਼' ਦੇ ਨਾਮ ਨਾਲ ਪ੍ਰਸਿੱਧ ਹਨ। ਇਨ੍ਹਾਂ ਦਾ ਵੇਰਵਾ ਜਾਣਨਾ ਵੀ ਉਚਿਤ ਰਹੇਗਾ :

(1) ਭਗਤ ਭਗਵਾਨੀਏ : ਇਸ ਦਾ ਸੰਚਾਲਕ ਭਗਵਾਨ ਗਿਰੀ ਨਾਮ ਦਾ ਇਕ ਸੰਨਿਆਸੀ ਸਾਧੂ ਸੀ। ਇਸ ਨੇ ਗੁਰੂ ਹਰਿ ਰਾਏ ਜੀ ਪਾਸੋਂ ਬਖਸ਼ਿਸ਼ ਪਾਈ ਤੇ ਪੂਰਬੀ ਭਾਰਤ ਉੱਤਰ-ਪ੍ਰਦੇਸ਼ ਤੇ ਬਿਹਾਰ ਨੂੰ ਆਪਣਾ ਪ੍ਰਚਾਰ-ਕੇਂਦਰ ਬਣਾਇਆ।

(2) ਸੁਥਰੇ ਸ਼ਾਹੀਏ : ਇਹ ਗੁਰੂ ਹਰਿਗੋਬਿੰਦ ਸਾਹਿਬ ਦੇ ਹੱਥੋਂ ਵਰੋਸਾਏ ਗਏ ਤੇ ਇਹਨਾਂ ਨੂੰ ਗੁਰੂ ਹਰਿ ਰਾਏ ਜੀ ਦੇ ਹਜ਼ੂਰੀ ਸਿੱਖ ਹੋਣ ਦਾ ਵੀ ਮਾਣ ਪ੍ਰਾਪਤ ਹੈ।

(3) ਸੰਗਤ ਸਾਹਿਬੀਏ : ਇਸ ਦੇ ਮੋਢੀ ਭਾਈ ਫੇਰੂ ਜੀ ਸਨ। ਇਹਨਾਂ ਤੇ ਗੁਰੂ ਦੀ ਬਖਸ਼ਿਸ਼ ਹੋਈ ਤੇ ਇਹਨਾਂ ਨੇ ਤਹਸੀਲ ਚੂਨੀਆਂ, ਜ਼ਿਲਾ ਲਾਹੌਰ ਨੂੰ ਆਪਣਾ ਪ੍ਰਚਾਰ-ਖੇਤਰ ਬਣਾਇਆ।

(4) ਮੀਰਾਂ ਸ਼ਾਹੀਏ : ਇਹਨਾਂ ਤੇ ਗੁਰੂ ਤੇਗ ਬਹਾਦਰ ਜੀ ਨੇ ਬਖਸ਼ਿਸ਼ ਕੀਤੀ ਤੇ ਗੁਰੂ ਗੋਬਿੰਦ ਸਿੰਘ ਜੀ ਨੇ ਵੀ ਇਹਨਾਂ ਨੂੰ ਨਿਵਾਜਿਆ, ਇਸ ਦੇ ਮੁਖੀ ਰਾਮਦੇਵ ਸਨ। ਇਹਨਾਂ ਨੇ ਗੁਰੂ ਘਰ ਦਾ ਪ੍ਰਚਾਰ ਬਹੁਤ ਲਗਨ ਨਾਲ ਕੀਤਾ।

(5) ਬਖਤਮਲੀਏ : ਇਹਨਾਂ ਨੂੰ ਗੁਰੂ ਹਰਿਗੋਬਿੰਦ ਸਾਹਿਬ ਪਾਸੋਂ ਬਖਸ਼ਿਸ਼ ਮਿਲੀ। ਇਹਨਾਂ ਦਾ ਪ੍ਰਚਾਰ-ਕੇਂਦਰ ਕਾਬਲ ਸੀ।

(6) ਜੀਤ ਮਲੀਏ : ਇਹਨਾਂ ਗੁਰੂ ਹਰਿ ਗੋਬਿੰਦ ਸਾਹਿਬ ਤੋਂ ਬਖਸ਼ਿਸ਼ ਪ੍ਰਾਪਤ ਕੀਤੀ। ਇਹਨਾਂ ਦਾ ਪ੍ਰਚਾਰ ਕੇਂਦਰ ਫਤਹਿਪੁਰ ਮੰਨਿਆ ਜਾਂਦਾ ਹੈ।

ਸੰਖੇਪ ਵਿਚ, ਇਹ ਕਿਹਾ ਜਾ ਸਕਦਾ ਹੈ ਉਦਾਸੀ ਸਤ ਗੁਰਮਤਿ ਦੇ

ਪ੍ਰਚਾਰ ਨੂੰ ਸਮਰਪਿਤ ਹੋਣ ਕਰਕੇ ਧੂਣਿਆਂ ਤੇ ਬਖਸ਼ਿਸ਼ਾਂ ਦੇ ਪ੍ਰਚਾਰ ਕੇਂਦਰਾਂ ਰਾਹੀਂ ਸੰਲਗਨ ਹੋ ਕੇ ਪ੍ਰਚਾਰ ਕਰਦਾ ਰਿਹਾ।¹

ਡਾ. ਜਸਬੀਰ ਸਿੰਘ ਸਾਬਰ ਅਨੁਸਾਰ ਵੀ, "ਇਨ੍ਹਾਂ ਬਖਸ਼ਿਸ਼ਾਂ ਤੇ ਉਪ-ਬਖਸ਼ਿਸ਼ਾਂ ਨੇ ਪੀੜੀ ਦਰ ਪੀੜੀ ਆਪੇ ਆਪਣੇ ਡੇਰਿਆਂ ਰਾਹੀਂ ਉਦਾਸੀ ਸੰਪ੍ਰਦਾਇ ਦੇ ਮੂਲ ਸਿਧਾਤਾ ਦਾ ਪ੍ਰਚਾਰ ਤੇ ਪ੍ਰਸਾਰ ਕੀਤਾ, ਵਿਦਿਆ ਕੇਂਦਰ ਖੁੱਲ੍ਹੇ, ਧਰਮ ਸਥਾਨ ਬਣੇ, ਦੇਸੀ ਦਵਾਈਆਂ ਦੇ ਦਵਾਖਾਨੇ ਖੁੱਲ੍ਹੇ ਅਤੇ ਯਾਤਰੂਆਂ ਲਈ ਰਿਹਾਇਸ਼ ਅਤੇ ਲੰਗਰਾਂ ਦਾ ਪ੍ਰਬੰਧ ਹੋਇਆ।"²

ਡਾ. ਮੋਹਨ ਸਿੰਘ ਦੀਵਾਨਾ ਲਿਖਦੇ ਹਨ, "ਬਾਬਾ ਜੀ ਗੁਰੂ ਨਾਨਕ ਦੇਵ ਜੀ ਦੇ ਵੱਡੇ ਪੁੱਤਰ ਸਨ। ਉਦਾਸੀ ਪੰਥ ਆਪ ਹੀ ਨੇ ਚਲਾਇਆ। ਬੜੇ ਤਪਸ਼ੀਲ ਤੇ ਤੇਜਸਵੀ ਮਹਾਂਪੁਰਖ ਹੋਏ ਹਨ। ਆਪ ਦੀਆਂ ਮੂਰਤੀਆਂ ਹਰਦੁਆਰ, ਬਲੀਆ, ਸਿਰੀ ਨਗਰ (ਕਸ਼ਮੀਰ) ਵਿੱਚ ਸਥਾਪਿਤ ਹਨ। ਉਦਾਸੀਆਂ ਨੇ ਗੁਰਬਾਣੀ ਲਈ ਪ੍ਰੇਮ ਉਤਪਨ ਕਰਨ ਵਿੱਚ ਚੋਖਾ ਭਾਗ ਲਾਇਆ ਹੈ। ਬਾਬਾ ਜੀ ਛੋਟੀ ਉਮਰ ਤੋਂ ਹੀ ਗ੍ਰਹਿਸਤ ਵਲੋਂ ਉਦਾਸੀਨਤਾ ਤੇ ਉਪਰਾਮਤਾ ਦਰਸਾਣ ਲੱਗ ਪਏ ਸਨ। ਵੇਖੋ ਆਪਣੇ ਪੂਜਯ ਪਿਤਾ ਜੀ ਦੀ ਸ਼ਾਨ ਵਿੱਚ ਕਿਆ ਸੁੰਦਰ ਆਰਤਾ ਲਿਖਿਆ ਹੈ। ਉਸਤਤ ਵੀ ਹੈ ਤੇ ਨਿਰੰਕਾਰ ਨਾਲ ਅਭੇਦ ਹੋਣ ਦਾ ਢੰਗ ਵੀ ਅਤੇ ਉਸ ਅਭੇਦਤਾ ਦਾ ਫਲ, ਉਸ ਦੀ ਮਹਾਨਤਾ ਵੀ। ਆਪ ਨੇ ਆਪਣੇ ਦੇਸ਼ਾਟਨ ਵਿੱਚ ਗੁਜ਼ਾਰੀ ਤੇ ਥਾਂ-ਥਾਂ ਧਰਮਸਾਲਾਂ ਸਥਾਪਨ ਕੀਤੀਆਂ।"³

ਬਾਬਾ ਸ੍ਰੀ ਚੰਦ ਜੀ ਪੂਰਨ ਜਾਧ, ਬ੍ਰਹਮ ਗਿਆਨੀ, ਮਹਾਨ ਕਰਮਾਤੀ, ਤਪੱਸਵੀ, ਪਰਮਾਰਥੀ, ਯੋਗੇਸ਼ਵਰ ਅਤੇ ਮਹਾਨ ਵਿਦਵਾਨ ਸਨ। ਬਾਬਾ ਜੀ ਨੇ 150 ਵਰ੍ਹੇ ਦੀ ਲੰਮੀ ਉਮਰ ਭੋਗੀ। ਗਿਆਨੀ ਇਸ਼ਰ ਸਿੰਘ 'ਨਾਰਾ' ਆਪ ਦੇ ਅਕਾਲ ਚਲਾਣੇ ਬਾਰੇ ਲਿਖਦੇ ਹਨ, "ਇਥੇ ਚੰਬੇ ਵਿੱਚ ਜਿਸ ਬ੍ਰਹਮਣ ਸ਼ਿਸ਼ ਦੇ ਘਰ ਆਪ ਦਾ ਡੇਰਾ ਸੀ - ਕਮਲੀਆ ਜੀ ਦੇ ਚਲੇ ਜਾਣ ਪਿੱਛੋਂ ਆਪ ਜੀ ਪੰਜ ਦਿਨ ਹੋਰ ਇਥੇ ਵਸੇ। ਰਾਜਾ ਚੰਬਾ ਅਤੇ ਨਗਰ ਵਾਸੀਆਂ ਨੂੰ ਦਰਸ਼ਨ ਦੇ ਕੇ ਨਿਹਾਲ ਕਰਦੇ ਰਹੇ। ਅਖੀਰ ਦੇ ਦਿਨ ਸਵੇਰੇ ਹੀ ਸਾਰਿਆਂ ਨੂੰ ਬੁਲਾ ਕੇ ਆਪਣੇ ਚਲੇ ਜਾਣ ਦਾ ਸੰਕਲਪ ਦੱਸਿਆ ਤੇ ਆਖਿਆ - ਅਖੀਰ ਦੇ ਦਰਸ਼ਨ ਮੇਲੇ ਹਨ। ਇਉਂ ਆਖਦਿਆਂ ਹੋਇਆ 'ਸਤਿ ਕਰਤਾਰ' ਸੁਣਾਇਆ ਤੇ ਜੰਗਲ ਵੱਲ ਨੂੰ ਚਾਲੇ ਪਾ ਦਿੱਤੇ। ਲੋਕਾਂ ਨੇ ਜਾਣਿਆ ਕਿ ਅੱਗੇ ਕਿਸੇ ਪਹਾੜੀ ਮੁਕਾਮ ਤੇ ਜਾ ਰਹੇ ਹਨ। ਹੁਣ ਉਧਰ ਹੀ ਵਸਣ ਦਾ ਪਿਆਲ

1. ਬਾਬਾ ਸ੍ਰੀ ਚੰਦ ਤੇ ਉਦਾਸੀ ਮਤ, ਪੰਨੇ 51 ਤੇ 106

2. ਉਦਾਸੀ ਸੰਪਰਦਾ ਦਾ ਅਕਾਦਮਿਕ ਪਰਿਘੇਖ, ਪੰਨਾ 55

3. ਪੰਜਾਬੀ ਅਦਬ ਦੀ ਮੁਬਤਸਰ ਤਾਰੀਖ, ਪੰਨੇ 69-70

ਹੈ, ਤਦੇ ਐਸਾ ਕਿਹਾ ਨੇ। ਜਿਸ ਤੇ ਵਿਦਾ ਕਰਨ ਨੂੰ ਸਰੇ ਨਾਲ ਹੋ ਤੁਰੇ
। ਬਾਬਾ ਸ੍ਰੀ ਚੰਦ ਜੀ ਥੋੜ੍ਹੀ ਦੂਰ ਜਾ ਕੇ ਇਕ ਪਿੱਪਲ ਹੇਠਾਂ ਚੌਕੜੀ ਮਾਰ
ਕੇ ਬੈਠ ਗਏ। ਇਥੋਂ ਸਾਰਿਆਂ ਨੂੰ ਅਸੀਸਾਂ ਦਿੰਦੇ ਜ਼ੋਰੇ-ਜ਼ੋਰੀ ਪਿੱਛੇ ਨੂੰ ਮੋੜਿਆ।
ਪਰ ਵੇਰਾਗੀ ਮਨ ਲੋਕਾਂ ਨੇ ਜਦ ਪਰਤ ਕੇ ਵੇਖਿਆ ਤਾਂ ਬਾਬਾ ਜੀ ਹੈਰਾਨ ਨਹੀਂ
ਸਨ।¹ ਉਦੋਂ ਸੰਮਤ 1700 ਬਿਕਰਮੀ ਚੱਲ ਰਿਹਾ ਸੀ। ਡਾ. ਰਤਨ ਸਿੰਘ
ਜੋਗੀ ਅਨੁਸਾਰ ਵੀ, "ਕਾਫ਼ੀ ਲੰਬੀ ਉਮਰ ਭੋਗ ਕੇ ਸੰਨ 1643 ਈਸਵੀ
(ਸੰਮਤ 1700 ਬਿਕਰਮੀ) ਵਿੱਚ ਚੰਬੇ ਦੇ ਸਥਾਨ ਤੇ ਆਪ ਦਾ ਦੇਹਾਂਤ
ਹੋਇਆ।"²

ਸ੍ਰੀ ਆਰਤਾ, ਗੁਰੂ ਗਾਇਤ੍ਰੀ, ਮਾਤ੍ਰਾ ਬਾਣੀ 'ਸ੍ਰੀ ਨਾਨਕ ਸਹੰਸਰਨਾਮ'
ਆਪ ਜੀ ਵਲੋਂ ਲਿਖੇ ਦੱਸੇ ਜਾਂਦੇ ਹਨ।

ੴ ਸਤਿਗੁਰ ਪ੍ਰਸਾਦਿ॥

ਅਬ ਗੁਰੂ ਗਾਇਤ੍ਰੀ ਕਥਨ

॥ ਪ੍ਰਿਥਮ ਪਿਆਨ॥

ਉਐ: ਸੋਹੰ: ਪਰਮਹੰਸ: ਅਖੰਡ ਸਚਦਾਨੰਦ

ਤੁਰੀਆ ਪਦੰ ਨਮ: ਪਰਮਾਤਮੇ ਨਮਸਕਾਰੰ॥

ਉਐ ਹਰੀ ਹਰ ਬ੍ਰਹਮਾਏ ਨਮ: ਇਤੀ ਪਰਮ ਹੰਸ ਮੰਤ੍ਰ ਸਮਾਪਤੰ॥

"ਅਬ ਅਵਾਵਹਿਨ"

ਉਐ ਅਸਯਾ ਸ੍ਰੀ ਮਹਾਂ ਜਪ ਅਸ੍ਰੁਤੰਤ੍ਰ ਮਾਲਾ ਮੰਤ੍ਰਸਯਾ॥

ਨਾਰਾਇਣ ਰਿਸੀ॥ ਗਾਇਤ੍ਰੀ ਛੰਦੰ॥

ਸ੍ਰੀ ਗੁਰੂ ਨਾਨਕ ਨਿਰੰਕਾਰ ਦੇਵਤਾ

ਸਰਵੇਸਟ ਪ੍ਰਸਿਧ ਅਰਥੇ ਜਪੇ ਵਿਨਯੋਗਾ॥

ਅਬ ਆਰੰਭ-ਉਐ ਸਤਿਨਾਮੁ ਇਤੀ ਵੀਜੰ॥

ਉਐ ਕਰਤਾ ਪੁਰਖ ਨਿਰਭਉ ਨਿਰਵੈਰ ਅਕਾਲ ਮੂਰਤਿ॥

ਅਜੂਨੀ ਸੈਭੰ॥ ਇਤੀ ਸ਼ਕਤੀ॥ ਉਐ ਗੁਰਪ੍ਰਸਾਦਿ : ਇਤੀ ਕੀਲਕੰ॥

ਅਬ ਕਰਨ ਨਿਆਸ-ਉਐ ਸਤਿਨਾਮੁ ਅੰਗੁਸ਼ਟਕਾ ਭਿਯੰ ਨਮ:

ਉਐ ਮਹਾ ਕਰਤਾ ਤਰਜਨੀ ਭਿਯੰ ਨਮ:

1. ਬਾਬਾ ਸ੍ਰੀ ਚੰਦ ਜੀ ਸਾਹਿਬ ਅਤੇ ਉਦਾਸੀਨ ਸੰਪ੍ਰਦਾਇ, ਪੰਨਾ 347

2. ਪੰਜਾਬ ਸਾਹਿਤ ਦਾ ਸਰੋਤ-ਮੂਲਕ ਇਤਿਹਾਸ ਭਾਗ ਤੀਜਾ, ਪੰਨਾ 47

ਉਐ ਮਹਾਂਪੁਰਖਾ ਮਧਮਾ ਭਿਯੈ ਨਮ:
 ਉਐ ਨਿਰਭਉ ਅਨਾਮਕਾ ਭਿਯੈ ਨਮ:
 ਉਐ ਨਿਰਵੈਰ ਕਨਿਸਟਕਾ ਭਿਯੈ ਨਮ:
 ਉਐ ਅਕਾਲ ਮੂਰਤੀ ਕੁਰਪੇ ਪਾਦਾਦੀ ਮਸਤਕਾ ਵੰਧੀ ਭਿਯੈ ਨਮ:
 ਇਤੀ ਕਰਨ ਨਿਆਸਾ॥

ਅਥ ਹਿਰਦੇ ਨਿਆਸਾ- ਉਐ ਸਤਿਨਾਮ ਹਿਰਦਿਯਾਏ ਨਮ:॥
 ਉਐ ਮਹਾਂ ਪੁਰਖਾ ਸਿਖਾਯੈਵ ਖਟ॥
 ਉਐ ਨਿਰਭਉ ਕਵਿਚਾ ਹਯੋ॥
 ਉਐ ਨਿਰਵੈਰ ਨੇਤ੍ਰਾਤਿਉ॥
 ਉਐ ਅਕਾਲ ਮੂਰਤੀ ਕੁਰਪੇ ਪਾਦਾਦੀ ਮਸਤਕਾ ਵੰਧੀ ਭਿਯੈ ਨਮ:॥
 ਉਐ ਅਜੂਨੀ ਮਣੀ ਬੰਧ ਮਸਤਕਾ ਚਰਣਾ ਵੰਧੀ ਨਮ:॥
 ਉਐ ਸੈਭੰ ਇਸਤਰਾਏ ਫਟ॥ ਇਤੀ ਹਿਰਦੇ ਨਿਆਸਾ॥

ਅਥ ਪਾਦ ਨਿਆਸਾ ਕਵਚੈ-
 ਉਐ ਸਤਿ ਪਾਦਉ : ਉਐ ਨਾਮ ਜੰਘੋ॥
 ਉਐ ਕਰਤਾ ਕਟੀ: ਉਐ ਪੁਰਖ ਨਾਭਉ॥
 ਉਐ ਨਿਰਭਉ ਹਿਰਦੇ : ਉਐ ਨਿਰਵੈਰ ਕੰਠੇ॥
 ਉਐ ਅਕਾਲ ਨਾਸਕਾ ਅਗ੍ਰੇ : ਉਐ ਮੂਰਤੀ ਨੇਤ੍ਰੇਤ੍ਰਉ॥
 ਉਐ ਅਜੂਨੀ ਲਿਲਾਟੇ : ਉਐ ਸੈਭੰ ਸ੍ਰਿ ਸ੍ਰਿ॥ ਇਤੀ ਕਵਚ:॥

ਅਥ ਧਿਆਨਾ- ਉਐ ਸਤਿਯੈ ਸਤਿਯੈ ਮਹਾਂ ਸਤਿਯੈ
 ਮਧ ਸਤਿਯੈ ਸ੍ਰਵੇਸਰਾ ਯਗ ਆਦੈ॥
 ਯਗ ਪੁਰਸੰਚਰਵਤਮਾਨਛ ਸਤਤਾ:॥
 ਸ੍ਰੀ ਗੁਰੂ ਨਾਨਕ ਨਿਰੰਕਾਰ ਨਾਰਾਇਣ ਨਿਰਗੁਣ
 ਸਰਵਗਯੈ ਸੁਖਮੈ ਮੈਕੈ ਦੇਵਤੈ ਨਮਸਤਤੇ॥ ਇਤੀ ਧਿਆਨੰ॥

ਅਥ ਸੰਕਲਪ: ਉਐ ਉਐ ਉਐ ਉਐ ਆਕਾਰਣੈ ਸਕਲੈ
 ਸੁਖ ਸੰਪਦਾ ਨਮਾਹਾ : ਇਤੀ ਸੰਕਲਪਾ॥

ਅਥ ਮੰਤ੍ਰਾ- ਉਐ ਆਦਿ ਸਚੁ ਜੁਗਾਦਿ ਸਚੁ ਹੈ ਭਿ ਸਚੁ
 ਨਾਨਕ ਹੋਸੀ ਭੀ ਸਚੁ ਨਮ: ਇਤੀ ਮੰਤ੍ਰਾ॥

ਮਾਤ੍ਰਾ ਬਾਣੀ

ਸ੍ਰੀ ਗੁਰੂ ਸ੍ਰੀ ਚੰਦਾ ਏ ਨਮਹੁ॥
ਭਗਵਾਨ ਸ੍ਰੀ ਚੰਦ ਜੀ ਮਹਾਰਾਜ ਦਾ॥

ਸ੍ਰੀ ਮਾਤ੍ਰਾ ਸਾਹਿਬ ਜੀ
ਕਹੁ ਰੇ ਬਾਲੇ ਕਿਨ ਮੁੰਡਿਆ, ਕਿਨ ਮੁੰਡਾਇਆ॥
ਕਿਸ ਕਾ ਭੇਜਿਆ ਨਗਰੀ ਆਇਆ॥
ਸਤਿਗੁਰ ਮੁੰਡਿਆ, ਲੇਖ ਮੁੰਡਾਇਆ॥
ਗੁਰ ਕਾ ਭੇਜਿਆ, ਨਗਰੀ ਆਇਆ॥
ਚੇਤੋ ਨਗਰੀ, ਤਾਰੋ ਗਾਮ॥
ਅਲੱਖ ਪੁਰਖ ਦਾ ਸਿਮਰੋ ਨਾਮ॥
ਗੁਰ ਅਵਿਨਾਸੀ ਖੇਲ ਰਚਾਇਆ॥
ਆਗਮ ਨਿਗਮ ਕਾ ਪੰਥ ਬਤਾਇਆ॥੧॥

ਗਿਆਨ ਕੀ ਗੋਦੜੀ ਖਿਆ ਕੀ ਟੋਪੀ॥
ਜਤ ਕਾ ਆੜਬੰਦ ਸ਼ੀਲ ਲੰਗੋਟੀ॥੨॥

ਅਕਾਲ ਪਿੰਥਾ ਨਿਰਾਸ ਝੋਲੀ॥
ਜੁਗਤ ਕਾ ਟੋਪ ਗੁਰਮੁਖੀ ਬੋਲੀ॥੩॥

ਧਰਮ ਕਾ ਚੌਲਾ ਸੱਤ ਕੀ ਸੋਲੀ॥
ਮਰਯਾਦ ਮੇਖਲੀ ਲੈ ਗਲੇ ਮੇਲੀ॥੪॥

ਪਿਆਨ ਕਾ ਬਟੂਆ ਨਿਰਤ ਕਾ ਸੂਈ ਦਾਨ॥
ਬ੍ਰਹਮ ਅੰਚਲਾ ਲੇ ਪਹਿਰੇ ਸੁਜਾਨ॥੫॥

ਬਹੁ ਰੰਗੀ ਮੋਰ ਛੜ ਨਿਰਲੇਪ ਦਿਸਟੀ॥
ਨਿਰਭਉ ਜੰਗ ਡੋਰਾ ਨ ਕੈ ਦੁਸਟੀ॥੬॥

ਜਾਪ ਜੰਗੋਟਾ ਸਿਫਤ ਚੁੰਡਾਨੀ॥
ਸਿੰਝੀ ਸਬਦ ਅਨਾਰਦ ਗੁਰਬਾਣੀ॥੭॥

ਸਰਮ ਕੀ ਮੁੰਦਰਾ, ਸਿਵ ਵਿਭੂਤਾ॥
ਹਰਿ ਭਗਤ ਮਿਰਾਨੀ ਲੈ ਪਹਿਰੇ ਗੁਰ ਪ੍ਰਤਾ॥੮॥

ਸੰਤੋਖ ਸੁਤ ਵਿਵੇਕ ਧਾਰੀ॥
 ਅਨੇਕ ਟੱਲੀ ਤਾਹਿ ਲਾਗੀ॥੯॥
 ਸੁਰਤ ਕੀ ਸੂਈ ਲੈ ਸਤਿਗੁਰ ਸੀਵੇ॥
 ਜੇ ਰਾਖੇ ਸੇ ਨਿਰਭਉ ਥੀਵੇ॥੧੦॥
 ਸਾਹ, ਸੁਪੈਦ, ਜਰਦ ਸੁਰਖਾਈ॥
 ਜੇ ਲੈ ਪਹਿਰੇ ਸੇ ਗੁਰ ਭਾਈ॥੧੧॥
 ਤ੍ਰੈਗੁਣ ਚਕਮਕ ਅਗਨ ਮਥ ਪਾਈ॥
 ਦੁੱਖ ਸੁੱਖ ਧੁਣੀ ਦੇਹ ਜਲਾਈ॥੧੨॥
 ਸੰਜਮ ਕ੍ਰਿਪਾਲੀ ਸੋਭਾ ਧਾਰੀ॥
 ਚਰਨ ਕੰਵਲ ਮਹਿ ਸੁਰਤ ਹਮਾਰੀ॥੧੩॥
 ਭਾਉ ਭੋਜਨ ਅੰਮ੍ਰਿਤ ਕਰ ਪਾਇਆ॥
 ਭਲਾ ਬੁਰਾ ਨਹੀਂ ਮੰਨ ਵਸਾਇਆ॥੧੪॥
 ਪਾਤਰ ਵਿਚਾਰ ਫਰੂਆ ਬਹੁ ਗੁਣਾ॥
 ਕਰਮੰਡਲ ਤੂੰਬਾ ਕਿਸਤੀ ਘਣਾ॥੧੫॥
 ਅੰਮ੍ਰਿਤ ਪਿਆਲਾ ਉਦਕ ਮਣ ਦਇਆ॥
 ਜੇ ਪੀਵੈ ਸੇ ਸੀਤਲ ਭਇਆ॥੧੬॥
 ਇੜਾ ਮੇਂ ਆਵੈ ਪਿੰਗਲਾ ਮੈਂ ਧਾਵੈ॥
 ਸੁਖਮਨਾ ਕੇ ਘਰ ਸਹਿਜ ਸਮਾਵੈ॥੧੭॥
 ਨਿਰਾਸ ਮੱਠ ਨਿਰੰਤਰ ਧਿਆਨ॥
 ਨਿਰਭਉ ਨਗਰੀ ਗੁਰ ਦੀਪਕ ਗਿਆਨ॥੧੮॥
 ਅਸਥਿਰ ਰਿਧ ਅਮਰਪਦ ਦੰਡਾ॥
 ਧੀਰ ਫਹੁੜੀ ਤਪ ਕਰ ਬੰਡਾ॥੧੯॥
 ਵਸ ਕਰ ਆਸਾ ਸਮ ਦ੍ਰਿਸ਼ਟ ਚੋਗਾਨ॥
 ਹਰਖ ਸੋਗ ਮਨਿ ਮਹਿ ਨਹੀਂ ਆਨ॥੨੦॥
 ਸਹਿਜ ਵੈਰਾਗੀ ਕਰੋ ਵੈਰਾਗ॥
 ਮਾਯਾ ਮੋਹਣੀ ਸਗਲ ਤਿਆਗ॥੨੧॥

ਨਾਮ ਕੀ ਪਾਖਰ ਪਵਨ ਕਾ ਘੋੜਾ॥
 ਨਿਹ ਕਰਮ ਜੀਨ ਤਤ ਕਾ ਜੋੜਾ॥੨੨॥
 ਨਿਰਗੁਣ ਢਾਲ ਗੁਰ ਸ਼ਬਦ ਕਮਾਨ॥
 ਅਕਲ ਸੰਜੋਯ ਪ੍ਰੀਤ ਕੇ ਬਾਨ॥੨੩॥
 ਅਕਲ ਕੀ ਬਰਛੀ ਗੁਣਾਂ ਕੀ ਕਟਾਰੀ॥
 ਮਨ ਕੇ ਮਾਰ ਕਰੇ ਅਸਵਾਰੀ॥੨੪॥
 ਬਿਖਮ ਗੜ ਤੇੜ ਨਿਰਭਉ ਘਰ ਆਵੈ॥
 ਨੌਬਤ ਸੰਖ ਨਗਾਰਾ ਵਾਵੈ॥੨੫॥
 ਗੁਰ ਅਬਿਨਾਸੀ ਸੂਖਮ ਵੇਦ॥
 ਨਿਰਬਾਣ ਵਿਦਿਯਾ ਅਪਾਰ ਭੇਦ॥੨੬॥
 ਅਖੰਡ ਜਨੇਊ ਨਿਰਮਲ ਧੋਤੀ॥
 ਸੋਹ ਜਾਪ ਸਚ ਮਾਲ ਪਰੋਤੀ॥੨੭॥
 ਸਿਖਿਆ ਗੁਰ ਮੰਤਰ ਗਾਇਤ੍ਰੀ ਹਰਿਨਾਮ॥
 ਨਿਹਚਲ ਆਸਨ ਕਰ ਬਿਸਰਾਮ॥੨੮॥
 ਤਿਲਕ ਸੰਪੂਰਣ ਤਰਪਣ ਜਸ॥
 ਪੂਜਾ ਪ੍ਰੇਮ ਭੋਗ ਮਹਾ ਰਸ॥੨੯॥
 ਨਿਰਵੈਰ ਸੰਧਿਆ ਦਰਸਨ ਛਾਪਾ॥
 ਵਾਦ ਵਿਵਾਦ ਮਿਟਾਵੇ ਆਪਾ॥੩੦॥
 ਪੀਤ ਪੀਤਾਂਬਰ ਮਨ ਮ੍ਰਿਗਸਾਲਾ॥
 ਚੀਤ ਚੀਤਾਂਬਰ ਰੁਣ ਬੁਣ ਮਾਲਾ॥੩੧॥
 ਬੁਧ ਬਾਘੰਬਰ ਕੁਲਾ ਪੋਸਤੀਨ॥
 ਬੱਸ ਖੜਾਵਾ ਏਹ ਮਤਿ ਲੀਨ॥੩੨॥
 ਤੋੜਾ ਚੂੜਾ ਔਰ ਜੰਜੀਰ॥
 ਲੈ ਪਹਿਰੇ ਨਾਨਕ ਸਾਹ ਫਕੀਰ॥੩੩॥
 ਜਟਾ ਜੂਟ ਮੁਕਟ ਸਿਰ ਹੋਇ॥
 ਮੁਕਤਾ ਫਿਰੇ ਬੰਧਨ ਨਹੀ ਕੋਇ॥੩੪॥

ਨਾਨਕ ਪ੍ਰਤਾ ਸ੍ਰੀ ਥੰਦ ਬੋਲੇ॥
 ਜੁਗਤ ਪਛਾਣੈ ਸੇ ਤਤਿ ਵਿਰੇਲੇ॥੩੫॥
 ਐਸੀ ਮਾਤ੍ਰਾ ਲੈ ਪਹਿਰੇ ਕੋਇ॥
 ਆਵਾਗਵਨ ਮਿਟਾਵੇ ਸੋਇ॥੩੬॥

ਗੁਰੂ ਨਾਨਕ ਸਹੀਸਰ ਨਾਮਾਂ

- ਮੂਲ-ਉਮੀ ਸਤਿਦੇਵਾ, ਸਤਿਗੁਪਾ, ਨਿਗਮ ਬੰਸ ਕਰਾ ਸੁਚੀ॥
 ਸਤ ਕਰਤਾ, ਸਤ ਨਾਮਾ, ਸਤਚਾਰੀ, ਸਤੋਧਰਾ॥੧॥
- ਕਰਤਾਰੀ, ਕ੍ਰਿਤਨਾਮਾ, ਕਾਲਾਹਾਰੀ, ਕਲਿਹ ਜਿੱਤਾ॥
 ਬਿਧ ਰੂਪਾ, ਬੰਧ ਮੋਚਾ, ਲੀਲਾ ਰੂਪ ਪਿਯਾਇਕਾ॥੨॥
- ਰਾਮ ਰਾਰੀ ਮਨੋਹਰਤਾ, ਪਥ ਗਾਮੀ, ਧਰੋਧਰਾ॥
 ਬਿਰਧ ਰੂਪਾ, ਖੋਚਾਰੀ, ਦੇਵ, ਜਿਤਾਸੁਰਾ ਜਿਤੀ॥੩॥
- ਪਰਮਿਤਾ ਪਰੋਲੋਕਾ ਦੇਵ ਨਾਨਕ ਮਲਾ ਹਰੀ॥
 ਭੂਮਚਾਰੀ, ਬਿਸੁ ਨਾਥਾ, ਬਿਸ ਕਰਤਾ, ਧਰਾ ਬਿੱਸੀ॥੪॥
- ਰਾਮ ਰੂਪਾ, ਬਨੋਚਾਰੀ, ਦੇਵ ਪ੍ਰਜਨਰੋਤਮਾ॥
 ਸੂਨ ਅਲੂ, ਜਨਮ ਧਾਰੀ, ਸਿਖ ਸਾਧ ਉਧਾਰਕਾ॥੫॥
- ਸਾਧ ਨੇਮੀ, ਨੇਮਹਾਰੀ, ਬੇਦ ਬੰਸ ਪਰਵਰਧਨਾ॥
 ਮਨੁਜਾ, ਮਨੁਜ ਬੇਖੇ, ਨਿਰੰਕਾਰੀ, ਪਰਮੇਸੁਰਾ॥੬॥
- ਪਰੋ ਦੇਵਾ, ਪੰਥ ਕਰਤਾ, ਬਹੁ ਰੂਪ, ਬਿਰੂਪਕਾ॥
 ਨਾਮ ਜਾਪੀ, ਨਾਮ ਥਾਪੀ, ਨਾਮ ਨਾਵ, ਕਰੋਧਰਾ॥੭॥
- ਸਮਤਾ, ਸੋਮਲਾ, ਸ੍ਰਾਮੀ, ਮਨੋ ਵਾਂਛਤ ਦਾਯਕਾ॥
 ਵਾਸ ਨਾਸੀ, ਮਨੋਨਾਸੀ, ਤਤ ਗਿਆਨ ਪ੍ਰਬੋਧਨਾ॥੮॥
- ਜੋਗ ਜੀਵਾ, ਜੋਗ ਵੀਜਾਂ, ਜਗ ਹਾਰੀ, ਜੋਗ ਨਾਯਕਾ॥
 ਜੋਗ ਪਿਤਾ, ਜੋਗ ਜਿਤਾ, ਜਗ ਨਾਥੋ, ਤ੍ਰੈ ਕਾਰ ਹਾ॥੯॥

-ਜੋਗ ਰੂਪਾ, ਜੋਗ ਜੁਗਤਾ, ਜੋਗੀਗਾ, ਧਯਾਨ ਧਾਰਨਾ॥
ਜੋਗ ਪਦ, ਧਰਾ ਜੁਗਤੀ, ਜੋਗ ਕਾਰੰ ਮਨੋਗਤੀ॥੧੦॥

-ਤਪੋ ਨਿਸਾ, ਤਪੋ ਜੁਗਤਾ, ਤਾਪਸੀਚ, ਤਪੋ ਪ੍ਰਿਯਾ॥
ਤਪੋ ਧਨਾ, ਤਪੋ ਮਨਾ, ਤਪਸਾ ਤਾਪ ਜੀਤਨਾ॥੧੧॥

-ਕਰਤਾ ਕਾਰਨੋ ਸਾਰਾ ਪੁਰਕਰਤਾਰ ਸੁਖੇਲਕਾ॥
ਧਾਮੀ ਧਾਮ ਸਜਾ ਧਾਰੀ, ਸਾਂਤ ਰੂਪਾਵਨੀ ਧਰਾ॥੧੨॥

-ਵੈਕੁੰਠਾ ਕੁੰਠ ਗਾਮੀ ਚਪੰ ਚਕਾਪੰਚ ਸੇਵਕਾ॥
ਪੰਚ ਮਾਨਾ ਪੰਚ ਜਾਨਾ ਪੰਚਹਾ ਪੰਚਮ ਪ੍ਰਿਯਾ॥੧੩॥

-ਚਤੁਰ੍ਬੁਹੀ ਚੱਤੁਰ੍ਰੂਪਾ ਚਾਰ ਨੈਨ ਸ੍ਰਸ੍ਰੰਦ੍ਰਾ॥
ਚਾਰ ਬਾਹੁ ਚਾਰ ਪਾਦਾ ਚਾਰ ਚੀਰ ਬਡੇ ਜਸੀ॥੧੪॥

-ਕੰਜ ਬਦਨਾ ਚਾਰ ਹਾਸੀ ਸੇਤ ਭਾਸਿ ਸੇਤੰਬਰਾ॥
ਸ੍ਰੇਤ ਮੱਸ੍ਰ ਸ੍ਰੇਤ ਨਾਮਾ ਸ੍ਰੇਤ ਜਾਪੀ ਬਨਾਯਨਾ॥੧੫॥

-ਰਘੁਬੰਸੀ ਜਸੋ ਅਸੀ ਰਾਘਵਾਨੋ ਰਘੁਨੰਦਨਾ॥
ਰਘੁਤਮਾ ਕੁਲ ਦੀਪਾਵੀਪੋ ਦੀਪਤ ਪਾਵਕਾ॥੧੬॥

-ਭੂਪਾਲੋ ਭੂਪ ਰੂਪਾ ਕਰਮੋ ਕਰਮ ਨਾਸਨਾ॥
ਭੂਤ ਭਥਿ ਭਵਿਖਯਾਚ ਸੁਤ੍ਰੈਕਾਲ ਵਿਯਾਪਕਾ॥੧੭॥

-ਕਾਲ ਕਾਲ ਕਲਾ ਰੂਪਾ ਕਾਲ ਚੱਕ੍ਰ ਵਿਡਾਰਨਾ॥
ਕਾਲ ਰਹਤ: ਕਾਲ ਹਰਤਾ ਕਾਲ ਨਾਸੀ ਕਰ, ਮਹਾਂ॥੧੮॥

-ਪਰਮਾ ਨੰਦਾ, ਨੰਦ ਰੂਪਾ, ਪਵਿਤ੍ਰ, ਸੂਬ ਉਤਮੀ॥
ਸਰਬ ਜਾਪੀ, ਸਰਬ ਤਾਪੀ, ਸਾਰ ਮੂਰਤਿ, ਸਤੋ ਬ੍ਰਤਾ॥੧੯॥

-ਪਰਧਾਨੰ ਪਰਸ ਰੂਪੰ, ਨਿਧਾਨੰ ਗੁਣ ਪੁਰਕੰ॥
ਸਾਧਕਾ ਸਾਧਨਾ ਮੂਰਤੀ ਸਾਧ ਬੇਖ ਮਨੋਹਰਾ॥੨੦॥

-ਸ੍ਰੀ ਚੰਦਾ, ਲਖਮੀ ਦਾਸਾ, ਦਾਸ ਕਰਿ ਦਸ ਨਾਸਕਾ॥
ਧਰਮ ਚੰਦਾ ਧਰਮ ਕੇਤਾ, ਸਤਿਵਾਦੀ ਸਨਾਤਨਾ॥੨੧॥

-ਰਵਿ ਰੂਪਾ ਰਵਿ ਤੇਜਾ ਰਵਿ ਕ੍ਰਿਤਾ ਰਵਿ ਪ੍ਰੇਰਕਾ॥
ਤੋਗੋ ਅੰਗ ਹਰਾ ਭਾਰੀ, ਤਮ ਨਾਸੀ ਕਰਨਾਲਯਾ॥ ੨੨॥

-ਪ੍ਰਜਾ ਕਰਤਾ, ਪ੍ਰਜਾ ਪਾਲਾ, ਪ੍ਰਜਾ ਰੂਪੀ, ਪ੍ਰਜਾ ਪਤੀ॥
ਸ੍ਰੇਸ਼ਟਾ ਸ੍ਰੇਸ਼ਟ ਮਾਨਾ ਚ ਸ੍ਰੇਸ਼ਟ ਰੂਪ ਸ੍ਰਿਸ਼ੇਟ ਕਰਾ॥ ੨੩॥

-ਜਤ ਧਾਰੀ ਸੁਭਾਖਯਾ ਚ ਸੁਭ ਵਾਕ, ਲਖਣਾ॥
ਸੁਭ ਦ੍ਰਿਸ਼ਟੀ ਸਿਵ ਰੂਪਾ ਸੁਭ ਠੈਨ ਸੁਭੇਪਮਾ॥ ੨੪॥

-ਗਿਆਨੀ ਗਿਆਨ ਮਈ ਕਾਇਆ ਗਿਆਨ ਸੂਰ ਪੁਰਾਤਨਾ॥
ਭਵ ਕਰਤਾ ਭਵ ਨਾਸਾ, ਭਵ ਵਿਆਪੀ ਭਵੇਸ਼ੁਰਾ॥ ੨੫॥

-ਨਿਗਮ ਵੇਤਾ ਨਿਗਮ ਕ੍ਰਿਤਾ ਨਿਗਮ ਰੂਪ ਨਿਗਮੇਧਰਾ॥
ਪ੍ਰਾਣ ਏਸਾ ਪ੍ਰਾਣ ਮੂਰਤੀ, ਪ੍ਰਾਣ ਕ੍ਰਿਤ ਪ੍ਰਾਣ ਬਲੰਭਾ॥ ੨੬॥

-ਭੱਦ੍ਰ ਰੂਪੇ ਹਰਿਵਾਸੋ, ਅੱਪ੍ਰਮੇਯ ਸੁਲੋਚਨਾ॥
ਲੋਚਾ ਪ੍ਰੇਤ ਰਾਯਾਤਾ ਆਤਮਾ ਹਰਿ ਪਾਲਕਾ॥ ੨੭॥

-ਰਿਖੀ ਕੇਸੇ, ਵਿਸੁ ਕਰਮਾ ਯੋਗ ਕ੍ਰਿਤਯਾਂ ਗਾਤਕਾ॥
ਏਕ ਰੂਪਾ, ਨੇਕਧਾਰੀ, ਅਮ੍ਰਿਤੀਚ ਦੁਤੋ ਧਰਾ॥ ੨੮॥

-ਮਹਾਂ ਵੀਰਯੋ, ਮਹਾਂ ਬੁਧੀ ਮਹੇਸ਼ੋਜਨ ਵਤਸਲਾ॥
ਮਹਾਂ ਕ੍ਰਮਾ, ਮਹਾਂ ਤੇਜੋ, ਮਹੇਵੇ ਦ੍ਰਿਗ ਪਾਲਕਾ॥ ੨੯॥

-ਗੋਵਿੰਦੋ ਸੁਰਾਨੰਦੋ ਪ੍ਰੇਮ ਹੰਸੋ, ਪਦਮਾਣੁਸਾ॥
ਅਚੁੱਤਾ ਕ੍ਰੋਧ ਹਾਰੀਚ, ਵਾਸਦੇਵੇ ਵਿਸ ਰੁਚਤਾ॥ ੩੦॥

-ਸਤ ਸੰਗੀ ਔਧੂਤਾਚ ਸਿਧ ਰੂਪ ਸਿਧਾ ਜਿਤੀ॥
ਬਾਬਾ, ਪੁਰਖ ਰੂਪਾਚ, ਅਨੰਤ ਰੂਪ ਵਿਸਤਰਾ॥ ੩੧॥

-ਪ੍ਰੇਮਸੂਰੋ ਪਰਾਬ੍ਰਮ ਜਗਤ ਸ੍ਰਾਮੀ ਜਗ ਪਿਤਾ॥
ਰਿਖ ਰੂਪੇ ਰਿਖ ਕ੍ਰਿਤੀ ਸੋਮੇਨੀ ਭੂਤ ਕਾਰਨਾ॥ ੩੨॥

-ਆਦ ਦੇਵੇ ਪ੍ਰਮਾਤਮਾ, ਅਚਲਾ, ਵਰ ਦਾਮਕਾ॥
ਸੰਭੁ, ਸੰਕਰਾ ਰੂਪਾ, ਨਿਰ ਭੇ ਨਿਰਵੈਰਕਾ॥ ੩੩॥

-ਲੋਕ ਨਾਥੀ ਮਹੰਦ ਭੂਤ, ਭੀਮ ਕ੍ਰਮ ਸੁਭ ਪ੍ਰਦਾ॥
ਆਧਰਾ ਧਾਰਨੈ ਭੂਤ ਪ੍ਰਮਾਣੈ ਸੂਬਿਸ ਬਿੱਤਾ॥ ੩੪॥

-ਅਸੋਕਾ ਰੋਗ ਹਾਰੀਚ ਭੂਚ ਸਾਂਛੀ ਮਹੀਧਰਾ॥
ਮਹਾਂ ਭਾਗੋ, ਮਹਾਂ ਯੋਗੋ ਖਟ ਜਿਤ ਖਟੇ ਸਹਾ॥ ੩੫॥

-ਛਿਤ ਪਤੀ ਪ੍ਰਭਾ ਰੂਪਾ, ਗੋਸਾਈ ਨਾਰਾਇਣਾ॥
ਸਤਿਗੁਰਾ, ਏਕੰਕਾਰੀ, ਕੂਟਸਥਾ, ਸਿਧੀ ਕਰਾ॥ ੩੬॥

-ਅਬਨਾਸੀ ਤੇਜ ਪੁੰਜੋ ਕ੍ਰਿਪਾਲਾ ਸਸਆਨਨਾ॥
ਗੁਣਾਕੋਰ ਸਿੱਧ ਰੂਪਾ ਵੇਦਮਯ ਸਬਦਾ ਕਰਾ॥ ੩੭॥

-ਚਿੰਦ ਰੂਪੀ, ਚਿਦਾ ਨੰਦਾ, ਮਾਧਵੋ, ਜਨ ਬਲੱਭਾ॥
ਜਨਕੋ, ਛੱਤ੍ਰ ਧਾਰੀ, ਚ ਸ੍ਰੀ ਪਤਿ ਸ੍ਰੀ ਸੇਭਨਾ॥ ੩੮॥

-ਮੰਗਲਾ ਮੰਗਲੋ ਰੂਪਾ ਪਾਵਨਾ ਪਵਨ ਜੀਤਕਾ॥
ਸੋਮੋ, ਪਵਨ ਹਾਰੀ, ਭਗਵਾਨੋ, ਜੁਗਾਦਿਆ॥ ੩੯॥

-ਅਜਾਚੀ, ਜਾਚਨਾ ਦਾਤਾ ਅਦੈਤ, ਦੈਤ ਹਾਰਕਾ॥
ਦੁਰਲਭਾ ਦੁਰਗਮੇ ਨਿਤਯੋ, ਨੇਤਰੂਪ, ਪ੍ਰਪੂਰਕਾ॥ ੪੦॥

-ਕ੍ਰਮਾਰੋ ਕਾਮਨਾਚ ਗੌਰਦੇਹ ਗੁਰੋਤਮਾ॥
ਪੰਥ ਨਾਤੋ ਜਾਪਕਾਰੀ ਜਗ ਸਿੱਤ੍ਰ ਪਰਾਪ੍ਰਭੂ॥ ੪੧॥

-ਤੀਰਥੋ ਤੀਰਥਾ ਸੇਵੀ, ਤਪਾ ਬਾਲਾ, ਸਖਾ ਸੁਭਾ॥
ਲਾਲ ਮਿਤ੍ਰਾ, ਦੀਨ ਵੰਧੂ, ਦਿਥੈ ਦੇਵ ਲੂਤ ਪੂਜਕਾ॥ ੪੨॥

-ਦੁਰਾਧੂ ਸੋ, ਦੁਰਾਰਾਥੋ ਦੁਰਮਦੋ, ਕੋਭਾ ਕ੍ਰਿਤੀ॥
ਕ੍ਰਿਪ ਪੂਜੇ ਗਣੇਸ਼ਾਚ ਗਣ ਕ੍ਰਿਤ ਗਣ ਨਾਸਨਾ॥ ੪੩॥

-ਧ੍ਰੁਮਿੰ ਸ੍ਰੀ, ਧਰਮਾ ਧਾਰੀ, ਧਾਤਾ ਧਰਮ ਨਾਥਕਾ॥
ਨਰੋਮੇ ਨਗਰਾ ਚਾਰੀ, ਨਟੋ ਦੋਨਵ, ਵਸਾ ਕ੍ਰਿਤੀ॥ ੪੪॥

-ਗੋਪਤਾ ਗੋਪਤੋ ਨਾਮੀ ਮਰਦਾਨੋ ਪ੍ਰਤਪਾਲਕਾ॥
ਅਨੀਹਾ ਸਈਹਾ ਚਿਆਮਾ ਕਾਵਰੂ ਇੰਜਾਗਨਾ॥ ੪੫॥

-ਅਨਸੂਤਾ, ਜਰੀਨਾਥੋਂ "ਸੇਲੀਧਰ" ਸੁਰ ਸਤਮਾ॥
ਪਤੰਗਾ, ਪਤੰਗ ਵੰਸਾ, ਸ੍ਰਬੰਸੁਰ ਨਿਰੰਜਨਾ॥ ੪੬॥

-ਤੁਰੀਆ ਰੂਪਾ, ਤੁਰੀ ਤੀਤਾ, ਅਜਿਤੋ, ਨਿਰੰਗਨਾ॥
ਗਵੇਸੋ ਗੁਰੂਯੋ ਵਿੰਸਨੋ ਰਾਵੀ ਤੀਰ ਬਿਰਾਜਕਾ॥ ੪੭॥

-ਡੰਡ ਕੇ, ਡੰਡਗਾਮੀ ਚਪਰ ਤਾਪੋ ਵਲਾਹਕਾ॥
ਚੰਮ੍ਰੇ ਨਾਖੇ, ਚੰਮ੍ਰੇ ਪਾਲਾ, ਚਤੁਰ ਬੇਦ ਚਤੁਰਾਨਨਾ॥ ੪੮॥

-ਤਾਪਸੀਚ, ਤਪੋ ਤੇਜਾ, ਸਮਾਸੇਨ ਤਪ ਨਿਸਟਕਾ॥
ਦਯਾ ਮਯੋ, ਦਯਾ ਦਾਨੋ, ਨਿੰਦਾ ਹਾਰੀ, ਮਹਾਸਨਾ॥ ੪੯॥

-ਭੂਧਰੋ ਭੂਹਰੋ, ਭੂਮੀਸ, ਚਰਾ ਚਰ ਪੂਜਕਾ॥
ਮਹਾ ਮਾਯੋ, ਮਹਾ ਕਾਯੋ, ਮਹਾ ਤੇਜੋ, ਮਹਾਂ ਬਲਾ॥ ੫੦॥

-ਯੋਗੋ ਸੋ ਯੋਗ ਰੂਪਾ ਚ ਸੱਤ ਕ੍ਰਿਤ ਸਤ ਵਾਸਨਾ॥
ਦਿੰਬ ਦੇਹਿ ਨਰੋਵਾ ਚ ਪਦਮਾਖੇ ਪਰਾਤ ਪਰਾ॥ ੫੧॥

-ਪੂਰਣੋ ਪੂਰਾ ਵਾਚਾ ਭਵਨੰਦੋ ਭਵੀਸਰਾ॥
ਭੁੰਵ ਤਾਰੋ, ਭਾਰ ਨਾਸੀ, ਭੂੰ ਨਾਖੋ ਪ੍ਰਜਾਗਰਾ॥ ੫੨॥

-ਸਿੱਖੇ ਸੋ ਗੁਰੂ ਰੂਪੋ, ਲੀਲਮਯ ਵਿਦਿਯਾ ਦਿਆ॥
ਕੇਸਵੋ ਪੂਰਣ ਤੇਜਾ ਮਦਨਾਗੀ ਜੁਗਤਾ ਕਰਾ॥ ੫੩॥

-ਸੁਭਾਗੋ, ਵਿਸ੍ਵਾਧਾਰੋ, ਜਲ ਸਾਂਝੀ, ਜਨਾਰਦਨਾ॥
ਵਿਕ੍ਰਤਾ, ਵਿਕ੍ਰਤ ਰੂਪੋ, ਦੁਸਨ ਦੰਮਨ ਤ੍ਰਿਕਾਲਗੀ॥ ੫੪॥

-ਕੀਰਤਾ, ਕੀਰਤੋ ਦਾਤਾ, ਪੁਰਾਣੰ, ਕੀਰਤਿ ਭਾਜਨਾ॥
ਸ੍ਰੋਤ ਵਾਸੀ, ਪਾਣ ਮਾਲਾ, ਅਖਲੈ ਸੁਧ ਰੂਪਣੀ॥ ੫੫॥

-ਸੁਕਤੋ ਨਰਾਧਿਖੰ ਗਯਾਨ ਘਨ ਜਨ ਰਖਕਾ॥
ਸਾਧੇਸੋ, ਸਾਧ ਰੂਪੋ, ਸਾਧਨਾ, ਸਾਧ ਅਰਿਚਤਾ॥ ੫੬॥

-ਗਤਿ ਕਰੋ, ਬਿਰਤ ਨਾਸੀ, ਰਾਯਾਤ੍ਰਾ, ਸਜਨੰ ਗਤੀ॥
ਆਸੁਆਸੁਮਾ ਕਰਤਾ, ਸੁਮ ਨਾਸਾ ਸੁਮ ਰਖਕਾ॥ ੫੭॥

-ਭਾਵ ਰੂਪੇ ਭਾਵ ਹਾਰੀ, ਭਾਸਕੋ ਭਵ ਪ੍ਰੇਰਕਾ॥
ਬੈਰਾਨੇ, ਬਿਧ ਮਾਨਾ ਚ ਬਿੱਧ ਪੂਜੇ, ਬਿਧ ਕਰਾ॥੫੮॥

-ਧੂਵ ਤੇਜਾ, ਧੂਵੇ ਨਾਮਾ, ਧੂਵਾਚਾਰੀ ਧੂਵ ਪੂਜਕਾ॥
ਉਤਪਤੇ, ਬਿਤਾਚਾਰਾ, ਪਾਲਨੇ, ਸੰਹਰਤਕਾ॥੫੯॥

-ਸ੍ਰੁਤੋਸੇ ਸ੍ਰੁਤਕਿਰਤੀ ਸ੍ਰੁਤੰਗਯਾ ਸ੍ਰੁਤਿਧਾਰਨਾ॥
ਖੇਤ੍ਰਰੱਯੇ, ਖੇਤ੍ਰ ਰੂਪਾ ਚ ਖੇਤ੍ਰਪਾਲ ਖੇਤ੍ਰਾਤਕਾ॥੬੦॥

-ਅਲਿ ਬਯਾਪੀ, ਆਦਿ ਨਾਥੈ, ਅਨਾਥੇ ਨਾਥ, ਜੀਤਨਾ॥
ਸਚ ਦਰਸੀ ਸਚ ਰੂਪਾ ਸਚਾ ਵਾਸੇ ਸਚੀਸ਼ੁਰਾ॥੬੧॥

-ਰਿਗ ਜੁਜਰੇ ਸਿਯਾਮਾਏ ਤ੍ਰੁਣੀ ਬੇਦ ਸੁ ਕੋਥਕਾ॥
ਸੰਨਯਾਸੇ, ਸੰਨਯਾਸ ਕਾਰੀ, ਸੰਸਹਾਰੀ, ਪ੍ਰਵਾਸਨਾ॥੬੨॥

-ਈਸ਼੍ਵਰੇ ਵਿਕ੍ਰਮੀ ਕ੍ਰਮਾ ਜਗਾਦੰਯਗ ਬਪਕਾ॥
ਸੁੱਧੇ ਸੁੱਧ ਕਰਤਾ ਚ ਅਮਲੇ, ਪਰ ਬੁਧਕਾ॥੬੩॥

-ਅਭੇਵੇ, ਭੇਵ ਨਾਸੀ, ਸੁਸੰਗੀ, ਸੰਗ ਵਰਜਿਤਾ॥
ਅਨਤੇ, ਨਿਤ ਬਯਾਪੀ ਚ ਧ੍ਰਿਤ ਨੇਮੀ ਅਨੇਗਾ॥੬੪॥

-ਧੀਰਜੇ, ਧੀਰਜ ਧਾਰੀ, ਸੁਪਾਰੇ ਚ ਧਰਤਿਕਾ॥
ਨਰਾਕਾਰਾ, ਸੁਰ ਪੂਜੇ, ਵਰਿਸਟੰਚ ਪਰੇਸ਼ਨਾ॥੬੫॥

-ਅਤੀਤੇ, ਅਤੀਤੇਸਾ ਚ ਅਤਿਵਾਸੇ ਅਤਿੰਦ੍ਰੁਤਾ॥
ਅਖਲੇਸੇ ਅਖਲਾਵਾਸਾਖਲ ਪਾਲ, ਅਰਿੰਦਮਾ॥੬੬॥

-ਅਛੁਤੇ ਦੰਦ ਹਾਰੀਚ ਜਿਤਾ ਮਿੱਤ੍ਰਾ ਪ੍ਰਮੰਦਨਾ॥
ਰੂਤੋ ਆਰੂੜਾਸਨਾ ਚ ਦੁਤੀ ਅਦੁਤੀ ਰੂਪਕਾ॥੬੭॥

-ਅੱਕ੍ਰੀ ਕਿਰਿਆ ਵੰਤਾ ਚ ਕਾਰਕੋ ਸਕਤਾਪਤੀ॥
ਸੁਖੇ ਜੋਤੀ ਸੁ ਸੈ ਬੇਦ ਅਧਿਸ਼੍ਠਾਨੋ ਕੋਡੇਸ਼ੁਰਾ॥੬੮॥

-ਹਿਰਨ ਗਰਭੈ, ਪ੍ਰਭਾਏ, ਪ੍ਰਭਾਕਰੇ, ਸੁ ਅੱਖਰਾ॥
ਅਨਾਸਰੇ ਆਸਰਾ, ਮੁਲੋਅਨ ਬੰਜੇ ਰਿਖੀਸ਼ੁਰਾ॥੬੯॥

ਵਿਰਜਾ, ਰੁਜੈ ਹਰਤਾ, ਵਰ ਦਾਤਾ ਵਹੇ ਪਰਾ॥
ਬੇਦ ਨਿੱਧੀ, ਸਬਦ ਰੂਪਾ, ਸਰਬਗਯੋ ਗੁਣੇਸ਼ੁਰਾ॥ ੭੦॥

-ਨਿੱਧੀ, ਸੋ ਨਿੱਧ ਕਰਤਾ, ਧਨਦੋ ਧਨਦਾਰ ਚਿਤਾ॥
ਪ੍ਰੀਤੀ, ਸੰਤੋਖਾਤਮਾ, ਕ੍ਰਾਂਤਹਾਰੀ, ਵਿਸੇਖਣਾ॥ ੭੧॥

-ਪਰਮੇਸ਼ੀ, ਸੱਤ ਸਾਰੰਧ੍ਰ, ਰਿਧੀਕਿਲਾਲਾਟਨਾ॥
ਨਾਕੇਸੋ, ਨਾਕਚਾਰੀ ਨਵ ਵੰਸਾ, ਵੰਸ ਦੀਪਕਾ॥ ੭੨॥

-ਅਕਲੰਕੀ, ਕਲੰਕ ਹਾਰੀ, ਕਵੇਸੋ, ਕਮਲਾਪਤੀ॥
ਖੇਚਰਾ, ਖਲਾਤ ਕਾਰਾ-ਪ੍ਰਕੇਸਾ ਧ੍ਰੁ ਥਾਪਕਾ॥ ੭੩॥

-ਪ੍ਰਤਾਤਮਾ ਪਾਪ ਹਾਰੀ ਚ ਜੀਵੇਸੋ ਜਨਪ੍ਰਿਯਾ॥
ਪੰਚ ਸਾਧੋ ਵਿਸੋ ਭ੍ਰਤਾ ਵਿਸ ਪਤਿ ਵਿਸ੍ਰਾਤਕਾ॥ ੭੪॥

-ਬਨ ਪ੍ਰਿਯੋ, ਮਹਾਤਮਾਨੋ ਮੁਖੋ, ਪ੍ਰਸਾਦਿ ਦਾਯਕਾ॥
ਪਰਾਵਰੋ ਅਨਾਰੰਭਾ ਰੰਭ ਨਾਸੋ ਰੰਭੇਸ਼ੁਰਾ॥ ੭੫॥

-ਗੁਭੇੜ ਪ੍ਰਾਕ੍ਰਿਤ ਮੂਲ ਚ ਅਚਿਤੋ ਅਧੇਸ਼ੁਰਾ॥
ਸਨਾਤਨੋ ਪੂਰਬੋ ਦੇਵਾ ਸੁਭਾਵੋ ਸੁਭ ਕੇ ਬੁੱਧੀ॥ ੭੬॥

-ਅਜੇਨੀ, ਜਾਨ ਬਾਹੂ ਚ, ਸੁੱਯ ਸੋਯੋਸ ਕਾਰਕਾ॥
ਅਸੰਖੇਯੋ, ਵਿਭੋਧਾਰੀ, ਧ੍ਰੁਮਾਵਾਸੋ, ਧ੍ਰੁਮੀਸ਼ੁਰਾ॥ ੭੭॥

-ਅਨਾਥਿਤੋ, ਪ੍ਰੇਮ ਲੱਖੀ ਅਵੰਸ ਵੰਸ ਉਤਮਾ॥
ਸੂਤ੍ਰੋ-ਸਕਤਾ ਵਿਯਾਪੀ, ਨਿਰਾਸੀ ਚ ਬੇਦੀ ਪਤੋ॥ ੭੮॥

-ਬੇਦੀ ਨੰਦੋ, ਬੇਦੀ ਭਰੋ, ਬੇਦੀ ਸੁ ਬੇਦ ਆਯਨਾ॥
ਸ੍ਰਿਸਟ ਪ੍ਰਾਕੋ, ਸਾਰ ਭੂਤ, ਅਦੇਸੋ ਭਵ ਭੰਗਕਾ॥ ੭੯॥

-ਭਗਤੋ ਸੋ ਭਗਤਾ ਪਾਲੋ, ਭਗਤੋ ਬੁਧਿ ਦਾਯਕਾ॥
ਆਭੀਤੋ, ਭੀਤ ਹਾਰੀ, ਚ ਅਰੂਪੋ ਰੂਪ ਉਤਮਾ॥ ੮੦॥

-ਅਭੇਖੋ, ਭੇਖ ਕਰਤਾਰਾ, ਰਾਜਿੰਦਰੋ, ਰਾਜ ਥਾਪਕਾ॥
ਅਫੇਦ ਪਾਰ ਰੂਪਾ ਚ ਅਮਾਨੀ ਮਾਨ ਦਾਯਕਾ॥ ੮੧॥

-ਭੂਪੇਸ, ਭੂਪਨੇ ਪੂਜੇ, ਮਾਹੰਤੋ ਚ ਅਰੀਤਕਾ॥
ਤ੍ਰਿਵਰਗੀ, ਸ੍ਰਗਧਾਰੀ, ਵਰਨੇ ਵਰਨੇਸ੍ਰਾ॥੮੨॥

-ਆਬੰਧੋ, ਧੰਧ ਨਾਸੀਹ ਅਲੰਬੋ, ਜਗਲੰਬਕਾ॥
ਪ੍ਰੇਗਿਆਤਾ, ਲੋਕ ਤ੍ਰਾਤਾ, ਜੀਤਕੋਤਾਤ ਜੀਤਨਾ॥੮੩॥

-ਅੰਮੰਤ੍ਰੋ, ਮੰਤ੍ਰ ਕਰਤਾ, ਸੁਦੇਸੀ ਇਸਟ ਦੇਵਤਾ॥
ਅਸਤੇ, ਭਾਂਤ ਬਿਯਾਪੀ, ਚ ਉਦਾਰੋ ਦਾਰਿ ਬੰਧਕਾ॥੮੪॥

-ਕਾਲੂ ਜਾ, ਕਾਲੂ ਨੰਦੋ, ਜੁਗਾਵਤੋ ਜੈਗੇਸ੍ਰਾ॥
ਆਦੇਸੀ, ਕਾਲ ਰਹਿਤਾ, ਅਗਾਧੋ ਮੋਛਾ ਤਾਰਕਾ॥੮੫॥

-ਸੁਯੰਭਵੋ, ਸੋਯੰਜੋਤੀ, ਅਖੰਭੋ ਖੰਭ ਜੀਤਨਾ॥
ਅਮਿਤੇਜੋ ਮਿੱਤ ਸੂਰਾ ਅਜਨਮੋ ਅਕਾਯਨਾ॥੮੬॥

-ਅਧਾਮੋ ਧਾਮ ਕ੍ਰਤਾ ਚ ਧਾਮਹਾ ਧਾਮ ਬਿਆਪਕਾ॥
ਜਰਾ ਜੀਤਾ ਜਰਾ ਰਹਿਤਾ ਅਥਾਧੋ ਲੋਕ ਬਾਪਕਾ॥੮੭॥

-ਅਵਾਚੋ, ਵਾਚ ਕੇ ਬਿਯਾਪੀ, ਅਜਾਲੋ ਜਾਲ ਨਾਸਨਾ॥
ਅਲੈ ਰੂਪੋ, ਲੈ ਕਰਤਾ ਸੁ ਸੀਲੋ ਛਬਿ ਧਾਰਕਾ॥੮੮॥

-ਜੋਗ ਧ੍ਰਾਤ੍ਰੇ ਜਿਤੋਦ੍ਰਾ ਚ ਸਤ ਭੂਤੋ ਸੁ ਸਤ ਗਤੀ॥
ਤ੍ਰਿਸਕਤੋ ਦਯਾਰੰਭੋ ਕਲ ਪਾਦੋ, ਕਲ ਪੀਤਕਾ॥੮੯॥

-ਸੁਭੀਬਰੋ, ਗੌਰ ਤ੍ਰੰਭੋ, ਅਪੈ ਕ੍ਰੀਤੋ ਦਿਗੰਬਰਾ॥
ਜਿਤਾ ਹਾਰਾ, ਭਿਰਾਮਾ ਚ ਅਪੋਰ ਮਤੋ ਮਤੋਸ੍ਰਾ॥੯੦॥

-ਅਨੁਗੋ ਭਿਗਹਾਰੀ ਚ ਆਪ ਰੂਪ ਅਪੋਚਰਾ॥
ਪ੍ਰਜੇਸੋ ਪਾਰਜਾਤਯ ਪੰਚ ਯੋਗ ਪੰਚਏਸ੍ਰਾ॥੯੧॥

-ਠਾਕਰੋ, ਪੁੰਨਯ ਰੂਪਾ ਚ ਸੁਧ ਵਾਕ ਸੁਧਾਂਕ੍ਰਮਾ॥
ਤੱਤ੍ਰਾਦੋ, ਤੱਤ ਕ੍ਰਿਤਾ ਚ ਤੱਤੋਸੋ, ਤੱਤ ਬਿਯਾਪਕਾ॥੯੨॥

-ਨਿਰਵਾਣੋ, ਹੱਥ ਭੋਗੀ, ਤ੍ਰਿਪਤੋ ਮਹਾਂ ਰਣ ਵਤੋ॥
ਕੁੰਸਲੋ, ਭਰਤਾ ਕੰਧੋ ਧਯਾਨ ਗੰਧ ਸੁ ਨਿਸਚਲਾ॥੯੩॥

-ਚੰਦ੍ਰਾਕੋ ਨਿਛੱਤ੍ਰਾ ਚ ਸੁਧਰ ਸੇਨ ਸੋ ਬਾਪਕਾ॥
ਗੋਰਖ ਮਿਤ੍ਰੇ ਗਿਆਨ ਦੀਪਾ ਸ੍ਰੀ ਮਤੇ ਗਿਰਾਟਨਾ॥੬੪॥

-ਜਨਾਨੰਦੋ, ਸੁਗੋਪਾਂਚ ਨਿਰਲੇਪੋ ਪ੍ਰਸੰਸਨਾ॥
ਭਵਾਤੀਤੋ ਧਨਾਖਯ ਸੰਮ੍ਰਿਧੋ ਸਾਮ ਗਾਯਨਾ॥੬੫॥

-ਸੁਕ੍ਰੇਸਾ ਸਰੀਰਾ ਚ ਸਰਬ ਸਾਖੀ ਅਗੋਚਰਾ॥
ਸਾਂਤ ਰਾਗੋ ਭੈਰਾਸਨੰ ਅਤਿ ਦੁੱਤੋ ਖੰਡ ਸ੍ਰਾਰਾ॥੬੬॥

-ਮੁਕ੍ਰੰਦੋ ਸੁਧੀਰਾ ਚ ਰਵਨੋ ਰਵਨ ਜੀਤਕਾ॥
ਬ੍ਰਹਮਚਾਰ ਗ੍ਰਿਹਸਚੀ ਚ ਬਾਨ ਪ੍ਰਸਤ ਸੰਨ ਯਾਸਕਾ॥੬੭॥

-ਬਿਦਿਹੋ ਸਰਬੰਗਾ ਚ ਮਹਾਂ ਦੇਵੋ ਦਯੋ ਦਯਾ॥
ਕਲੇਸੋ ਦ੍ਰਿਸ਼ ਕਾਯੋ ਜਨਨੋ ਚ ਜਨਕਾਧਿਪਾ॥੬੮॥

-ਨਿਰਾਂਤਕੋ ਬਯੋਮ ਕਾਰਾ ਜਯ ਦਾ ਵਿੱਸ੍ਰ ਮੋਹਿਨਾ॥
ਅੰਮ੍ਰਿਤੋ ਸੋ ਬੋਧ, ਰੂਪਾਖਲ, ਭੋਨੋ ਬੁਧਾਤਮਨੋ॥੬੯॥

-ਮੋਖ ਫਲੋ, ਮਹਾਂਦਾਂਤਾ, ਸਾਂਤਾਂ ਚ ਸਰਬੋਤਮਾ॥
ਪਰਾ ਚਿਤਯੋਗ ਗਮਯਾ ਅੰਤਰ ਜਾਮਿ ਨਿਸੰਗਕਾ॥੭੦॥

-ਓਅੰਕਾਰੋ, ਤ੍ਰਿਵਰਣਾ, ਵਿਦ੍ਵਾਨੋ ਵਿਦ੍ਰੇਸਰਾ॥
ਲਾਭਾਤਮਾ ਧਰੁਵ ਗੋਸਟੀ, ਗੋ ਭਰਾ ਗੋਧਾਰਨਾ॥੭੧॥

-ਵਾਗੀ ਸਾਚ, ਸਦਾ ਚਾਰਾ ਬੀਤ ਸੋਕ ਭੂੰ ਵਾਸਕਾ॥
ਗੰਭੀਰੋ ਸਿਧ ਰੂਪਾਂ ਚ ਅਚਲੇਸੋ ਬਿਸੰਭਰਾ॥੭੨॥

-ਵਾਹਿਗੰਤ੍ਰੋ ਹੰਸ ਰੂਪੋ, ਸੂਬ ਦੀਖੋ, ਸਿਧਾਟਨਾ॥
ਗਜ ਗਾਮੀ ਮਹੀ ਪਾਲੋ ਕਾਮਿਦਾ ਕਮਲਾ ਨਿਧੀ॥੭੩॥

-ਹ੍ਰਿਦਾ ਨੰਦੋ, ਯੋਗ ਯਗੋ, ਝੰਡੇਸੋ ਰੁਚਰੋ ਵਿਭੋ॥
ਚੋਣੀ ਪਤੋ, ਚੋਣੀ ਨਾਥੋ, ਸੱਤ ਭਾਖੋ ਪ੍ਰਿਯੈਕਰਾ॥੭੪॥

-ਅੰਕਸੈ, ਭੂ ਸੁਰੋ ਭਾਸੋ, ਕਵਲ ਨੈਨੋ ਪ੍ਰਜਕਾ॥
ਮਹਾਂ ਧਨੋ, ਮਹਾਂ ਵੀਰੋ, ਪ੍ਰੇਮਦਾ ਪ੍ਰੇਮ ਕਾਰਨਾ॥੭੫॥

-ਮੱਤ ਗੋਸਟੀ, ਨਿਰਾਭਾਸੇ ਭਾਰਨਾਸਮ ਦੱਖਯਾ॥
ਅਸਮੇਧਵਾ, ਜਪੇ ਯੋਗੇ, ਮੇਧੋਨਰ ਮੇਧਵਾਨ॥੧੦੬॥

-ਸਾਲਸੇ ਰਾਇ ਥਾਪੀ ਚ ਭ੍ਰਾਮਕੋਸਟਾ ਸਤੋ ਹਰੀ॥
ਸੁਪ੍ਰਸਾਦਾ ਪ੍ਰਸੰਨਾਤਮਤਾ ਪਰੋਗਯੋ ਸਜਨਾਰ ਹਾਂ॥੧੦੭॥

-ਅਤਿ ਮੰਤ੍ਰੀ ਅਨੰਦਾ ਚ ਕੋਵਿਦੋਸੁਕੁਸ ਕੁਲੀ॥
ਪ੍ਰਥਮੇ ਸਥਾਣ ਭੂਤਾ, ਬਿਧਾਤਾ ਧਾਤ ਉਤਮਾ॥੧੦੮॥

-ਸੰਭਵੇ ਭਾਵਨੋ ਭ੍ਰਾਤਾ ਮਧੁਰਬੈਨ ਸੁ ਪੂਜਕਾ॥
ਅਗ੍ਰਾਹੀਯੋ ਕਿੰਤਰਿਯਾ ਚ ਵਿਸਮਨਾ ਵਿਨਿਸ਼੍ਚਿਤਾ॥੧੦੯॥

-ਸੁਰੇਸਾ ਸਰਣੰ ਸ੍ਰੁਮਵਿੱਸਰੇ ਪ੍ਰਜਾ ਭਵਾ॥
ਬਹੁ ਸਿਰਾ, ਬਹੁ ਨੈਨਾ, ਨਾ ਨੈਨੇ ਨ ਕੋ ਸਿਰਾ॥੧੧੦॥

-ਲੋਕਧਿਖਆ, ਸੁਰਾਧਿਖਯੋ, ਦੁਆਧਿਖਆ ਕ੍ਰਿਤਾ ਹਰੀ॥
ਸੁਤਪਾ, ਮਹੀ ਭਰਤਾ, ਸ੍ਰੀ ਨਿਵਾਸਾ, ਸਤਾਂ ਗਤੀ॥੧੧੧॥

-ਰਿਧਾਂ ਸਪਸ਼ਟਾਂਖਰੋ ਅਦ੍ਰਿਸਯੋ ਚਉਦਾ ਰਿਧੀ॥
ਸੁ ਦਰਸਨੋ ਵਿਸ਼ੁੱਤਾਰਾ ਮਹਾਂਕੋਸੋ ਸੁਭੇਖਣਾ॥੧੧੨॥

-ਪਰੋ ਕੋ ਪਰੋਪਕਾਰੀ ਚ ਪ੍ਰਭੂਵਾ ਪ੍ਰਸੰਨਾਨਨਾ॥
ਯੋਗਾਵਾਸੋ ਪੰਚਯਗੋ ਅਜੇਉ ਗਿਆਨ ਸਾਗਰਾ॥੧੧੩॥

-ਲੋਕ ਵੰਸ਼ੂ, ਲੋਕ ਪੂਜੇ, ਲੋਕ ਸੁਵਾਮੀ ਤ੍ਰਿਲੋਕਮਾਨ॥
ਨਿਸਪ੍ਰੇਰੀ ਸਪ੍ਰੇਹਾ ਚ ਚਿਰਾ ਰਚੁਤੋ ਸੁਰਾਰਿਹਾ॥੧੧੪॥

-ਸਾਂਤਕੀ ਰਾਜਸੀ ਰੂਪਾ ਤਮਮਾਰੀ ਸਲੋਚਨਾਂ॥
ਪ੍ਰਾਗ ਵੇਸੋ, ਪ੍ਰਾਗ ਦਾਤਾ, ਪ੍ਰਾਗ ਪ੍ਰਿਯੋਗ ਕਰਾ॥੧੧੫॥

-ਅਭੀਸਟੋ ਅਭੀਸਟ ਦਾਤਾਂ ਮਨੋਹਰਾਂਬਜਾ ਮੁਖੀ॥
ਗੁਣਾ ਸ੍ਰਿਯੇ ਗੁਣਾ ਨਾਥੇ ਸੁਰ ਜੇਸਟੀ ਸੁਰਾ ਪਤੀ॥੧੧੬॥

-ਸੁਦਾਮਯਾਮ੍ਰਿਤ ਮਯੋ ਸ੍ਰਬਾਂਗੋ, ਸ੍ਰਬ ਲੋਚਨਾਂ॥
ਦੱਖਯ ਜੀਤੋ, ਮਹਾਂ ਦਖਯੋ ਪਾਰਕੋਚ ਪਿਤਾਮ ਹਾਂ॥੧੧੭॥

-ਸੁਵਸਤੋ ਸੁਵਸਤਕਾਰੀ ਸੁਵੀਰੋ ਹੁਚ ਰੰਗਦਾ॥
ਵਿਲਾਸੀ ਵਿਲਾਸ ਦਾਤਾ ਕਮਨੀਯੋ ਤਪੋਮਈ॥੧੧੮॥

-ਮਹਾਂ ਮਨਾ, ਮਹਾਂ ਧਨਾ, ਗੋ ਗੋ ਪਰਾ ਪਰਮਾਂਗਤੀ॥
ਸਦਾ ਯੋਗੀ, ਹਰਾ ਭੋਗੀ, ਸਦਾ ਗਿਆਨ ਵੈਰਾਗ ਦਾ॥ ੧੧੯॥

-ਬਿਆਸੇ ਵਿਸਾਨੇ ਭੂਤਾਂ ਬੇਦ ਸਾਰ ਕਲੇ ਸੁਹਾਂ॥
ਨਿਰਾਲਸੇ ਪਾਪ ਹਾਰੀ, ਅਨੁਰਧੇ, ਅਜੇਸੁਰਾ॥ ੧੨੦॥

-ਸੂਬ ਸਿਧੋ, ਸੂਬ ਬ੍ਰਿਧੋ, ਬ੍ਰਿਧਾਨੇ ਬ੍ਰਿਧਾਨਨਾ॥
ਜਾਪ ਕੇਤੋ, ਮਹਾਂ ਤਾਪੀ ਮੁਖਿਤੋਚ ਬ੍ਰਿਤਾ ਧਰਾ॥ ੧੨੧॥

-ਪ੍ਰਸਸਤੋ ਧਰਾਸੀਲੋ ਅੰਬਦੋ ਜਗਸੇਤਕਾ॥
ਵਿਸੁ ਚਖੁ, ਵਿਸੁ ਬਾਹੁ ਵਿਸਕੋਤ ਵਿਸੁਪਤੀ॥ ੧੨੨॥

-ਧਾਮ ਗੋਪੀ ਧ੍ਰਮ ਧਾਮੀ, ਸੁਖੇਣਾ ਚ ਚਿੰਤਾਮਣੀ॥
ਸੁਮਿਤ੍ਰੋ ਅਮਿੱਤ੍ਰਨਾਸੋ, ਭਗਾਂਨੰਦ ਮਹਾਂ ਅਲੰ॥ ੧੨੩॥

-ਬ੍ਰਹਮਗਯੋ ਸੁ ਬ੍ਰਹਮਾਚ ਪ੍ਰੰਨ ਕੀਰਤੀ ਨਾਮਯਾ॥
ਵਿੱਸਤੈਜਸਾ ਬਯਾਪੀ ਪ੍ਰਾਗਯੋ ਚਤੁਰੀਯਕਾ॥ ੧੨੪॥

-ਤਿਪੁਰੇ ਜਾਤਿ ਤਿਪਰੇ ਨੰਦਾ ਖਿਤੀਸਾ ਪਾਪ ਨਾਸਨਾ॥
ਭਰਨੋ, ਹਰਨੋ, ਪੂਜੇ, ਜਗਤੋਸੋ, ਨਮੋ ਨਮਾਂ॥ ੧੨੫॥

ਸਹੰਸੂ ਨਾਮਾਂ ਸਮਾਪਤ

ਇਸ ਸਹੰਸਰਨਾਮੇ ਦੇ ਕੁਲ 125 ਸਲੋਕ ਹਨ ਜੋ ਕਿ ਦੁਤ੍ਰਕੇ ਹਨ। ਇਸ ਸਹੰਸਰਨਾਮੇ ਦਾ ਅਰੰਭਲਾ ਸ਼ਬਦ ਇਕ ਸੰਕਲਪ ਵੱਲ ਇਸ਼ਾਰਾ ਕਰਦਾ ਹੈ ਅਤੇ ਅੱਗੋਂ ਸਾਰਾ ਸਲੋਕ ਉਸੇ ਸੰਕਲਪ ਨਾਲ ਭਰਪੂਰ ਸ਼ਬਦਾਂ ਨੂੰ ਸਿਰਜਦਾ ਹੈ। ਛੰਦ-ਬੱਧਤਾ ਇਸ ਦਾ ਲਾਜ਼ਮੀ ਗੁਣ ਹੈ।

ਪੰਜਾਬੀ ਸਾਹਿਤ ਵਿੱਚ 'ਸਹੰਸਰ ਨਾਮਾਂ' ਦਾ ਸ਼ੁੱਧ ਰੂਪ ਬਾਬਾ ਸ੍ਰੀ ਚੰਦ ਦਾ ਹੀ ਹੈ ਜਿਸ ਦੀ ਭਾਸ਼ਾ ਸਹਸਕ੍ਰਿਤੀ ਹੈ। ਇਸੇ ਦਾ ਮੂਲ ਰੂਪ ਸ੍ਰੀ ਚੰਦ ਪ੍ਰਕਾਸ਼ ਗ੍ਰੰਥ ਵਿੱਚ ਦੇਵਨਾਗਰੀ ਅੱਖਰਾਂ ਵਿੱਚ ਸੁਰੱਖਿਅਤ ਹੈ। ਪੰਜਾਬੀ ਵਿੱਚ ਇਸ ਦਾ ਸਭ ਤੋਂ ਪਹਿਲਾ ਉਤਾਰਾ ਗਿਆਨੀ ਇਸ਼ਰ ਸਿੰਘ 'ਨਾਰਾ' ਨੇ ਹੀ ਕੀਤਾ ਹੈ। ਮਨੋਂਤ ਹੈ ਕਿ ਇਹ 'ਸਹੰਸਰ ਨਾਮਾਂ' ਬਾਬਾ ਸ੍ਰੀ ਚੰਦ ਜੀ ਨੇ ਆਪਣੇ ਜੀਵਨ-ਕਾਲ ਦੇ ਅਖੀਰਲੇ ਸਮੇਂ ਬਾਬਾ ਮੋਹਰ ਚੰਦ ਜੀ ਨੂੰ ਪਰਮ ਅਧਿਕਾਰੀ ਜਾਣ ਕੇ ਪ੍ਰਦਾਨ ਕੀਤਾ।

ਸੰਤ ਭਗਵਾਨ ਦਾਸ - ਨਾਰਾਇਣ ਦਾਸ

ਸਵਾਮੀ ਰਾਮਾਨੰਦ ਜੀ ਦੇ ਚਲਾਏ ਵੈਸ਼ਨਵ ਸ੍ਰੀ ਸੰਪ੍ਰਦਾਇ ਦੀ ਪੰਜਾਬ ਵਿੱਚ ਵੀ ਇਕ ਲੰਮੀ ਪਰੰਪਰਾ ਰਹੀ ਹੈ। ਉਨ੍ਹਾਂ ਵਲੋਂ ਥਾਪੇ 37 ਦਵਾਰਿਆਂ ਵਿੱਚੋਂ ਬਾਈਵਾਂ ਦਵਾਰਾ 'ਪਿੰਡਰੀ ਧਾਮ' ਹੈ ਜਿਹੜਾ ਗੁਰਦਾਸਪੁਰ ਤੋਂ ਥੋੜ੍ਹੀ ਦੂਰ 'ਤੇ ਸਥਿਤ ਹੈ। ਇਸੇ 'ਪਿੰਡਰੀ ਧਾਮ' ਦੇ ਦਵਾਰੇ ਨਾਲ ਸਾਡੇ ਇਨ੍ਹਾਂ ਦੋਵਾਂ ਸੰਤਾਂ ਦਾ ਸੰਬੰਧ ਹੈ। ਸੰਤ ਭਗਵਾਨ ਦਾਸ ਤੇ ਸੰਤ ਨਾਰਾਇਣ ਦਾਸ ਦਾ ਸੰਬੰਧ ਗੁਰੂ-ਸ਼ਿਸ਼ ਦਾ ਹੈ ਪਰ ਦੋਵਾਂ ਦਾ ਭਾਵ-ਲੋਕ ਇਸ ਕਦਰ ਇਕ ਹੋ ਗਿਆ ਸੀ ਕਿ ਉਨ੍ਹਾਂ ਦਾ ਸਾਂਝਾ ਨਾਮ 'ਭਗਵਾ ਨਾਰਾਇਣ' ਕਰਕੇ ਚੱਲਦਾ ਹੈ ਤੇ ਇਨ੍ਹਾਂ ਦੀਆਂ ਰਚਨਾਵਾਂ ਵੀ ਇਸੇ ਸਾਂਝੇ ਨਾਮ ਹੇਠ ਮਿਲਦੀਆਂ ਹਨ।

ਸੰਤ ਭਗਵਾਨ ਦਾਸ ਜੀ ਦਾ ਜਨਮ ਬਿਕਰਮੀ ਸੰਮਤ 1550 ਵਿੱਚ ਕਾਹਨੂਵਾਨ ਜ਼ਿਲ੍ਹਾ ਗੁਰਦਾਸਪੁਰ ਵਿੱਚ ਹੋਇਆ। ਆਪ ਜੀ ਦੇ ਪਿਤਾ ਦਾ ਨਾਮ ਸ੍ਰੀ ਤੋਤਾ ਰਾਮ ਤੇ ਮਾਤਾ ਦਾ ਨਾਮ ਸ੍ਰੀਮਤੀ ਮੈਨਾਵੰਤੀ ਸੀ। ਭਗਵਾਨ ਜੀ ਦਾ ਜਨਮ ਇਕ ਸੰਤ ਦੇ ਵਰਦਾਨ ਸਰੂਪ ਹੋਇਆ ਸੀ ਜਿਸ ਕਾਰਨ ਬਚਪਨ ਤੋਂ ਹੀ ਆਪ ਅੰਦਰ ਅਧਿਆਤਮਿਕ ਗੁਣੀ ਦਿਸਦੀ ਸੀ। ਬਾਲਕ ਪਿੰਡ ਛੱਡ ਕੇ ਪਿੰਡਰ ਰਿਸ਼ੀ ਦੇ ਆਸ਼ਰਮ ਵਿੱਚ ਜਾ ਕੇ ਤਪ ਕਰਨ ਲੱਗਾ। ਇਹੋ ਪਿੰਡਰ ਰਿਸ਼ੀ ਆਸ਼ਰਮ ਹੁਣ 'ਪਿੰਡਰੀ ਧਾਮ' ਕਰਕੇ ਜਾਣਿਆ ਜਾਂਦਾ ਹੈ। ਆਪ ਨੇ ਰਾਮਾਨੰਦ ਦੀ ਸ਼ਿਸ਼ ਪਰੰਪਰਾ ਵਿੱਚ ਸ੍ਰੀ ਕ੍ਰਿਸ਼ਨ ਦਾਸ ਪਯਹਾਰੀ ਤੋਂ ਦੀਖਿਆ ਲਈ। ਤਪ ਪਿੱਛੋਂ ਆਪ ਉਦਾਸੀਆਂ ਤੇ ਠਿਕਲੇ ਤਾਂ ਪਠਾਨਕੋਟ ਦੇ ਨੇੜੇ ਦੇ ਇਕ ਪਿੰਡ 'ਰਾਜਰੇਡ' ਵਿੱਚ ਆਪ ਦੀ ਮੁਲਾਕਾਤ ਇਕ ਹੋਰ ਬਾਲਕ ਨਾਰਾਇਣ ਦਾਸ ਨਾਲ ਹੋਈ ਜੋ ਉਥੋਂ ਦੀ ਇਕ ਵਿਪਵਾ ਬ੍ਰਾਹਮਣੀ ਦੇ ਪੁੱਤਰ ਸਨ। ਦੰਤ ਕਥਾ ਹੈ ਕਿ ਮੇਏ ਨਾਰਾਇਣ ਨੂੰ ਸੰਤ ਭਗਵਾਨ ਨੇ ਮੁੜ ਕੇ ਪ੍ਰਾਣ ਬਖਸ਼ੇ ਜਿਸ ਕਾਰਨ ਇਹ ਇਨ੍ਹਾਂ ਦੇ ਹੀ ਹੋ ਗਏ। ਸ੍ਰੀ ਭਗਵਾਨ ਨੂੰ ਦਾਕ-ਸਿੱਧੀ ਪ੍ਰਾਪਤ ਸੀ ਇਸ ਲਈ ਗੁਰੂ ਨੇ ਮੈਨ ਧਾਰਨ ਕਰਨ ਦਾ ਹੁਕਮ ਕੀਤਾ। ਜਹਾਂਗੀਰ

ਨੂਰਪੁਰ ਆਉਂਦਾ ਹੈ ਤਾਂ ਉਨ੍ਹਾਂ ਤੋਂ ਕੁਝ ਪੁੱਛਣਾ ਚਾਹੁੰਦਾ ਹੈ ਪਰ ਉਹ ਤਾਂ ਮੇਠੀ ਬਾਬਾ ਸਨ। ਬਾਦਸ਼ਾਹ ਨੇ ਗੁੱਸੇ ਹੋ ਕੇ ਇਨ੍ਹਾਂ ਨੂੰ ਇਕ ਤੇਜ਼ ਕਿਸਮ ਦੀ ਜ਼ਹਿਰੀਲੀ ਦਵਾ 'ਅਰਕੇ ਦੇ ਅਤਸੀਰ' ਦੇ ਦਿੱਤੀ। ਇਸ ਗੱਲ ਦਾ ਜ਼ਿਕਰ ਜ਼ਹਾਂਗੀਰ ਨੇ ਖੁਦ ਆਪਣੀ 'ਤੁਜਕੇ ਜ਼ਹਾਂਗੀਰੀ' ਵਿੱਚ ਕੀਤਾ ਹੈ। ਕਹਿੰਦੇ ਨੇ ਜਦ ਸੰਤ ਜੀ 'ਤੇ ਕੋਈ ਅਸਰ ਨਾ ਹੋਇਆ ਤਾਂ ਜ਼ਹਾਂਗੀਰ ਨੇ ਪਿੰਡੇਰੀ ਵਿਖੇ ਤਪੱਸਿਆ ਲਈ ਇਕ ਗੁਫਾ ਤੇ ਮਸੀਤਨੁਮਾ ਮੰਦਰ ਬਣਵਾਇਆ ਤੇ ਸੰਤ ਜੀ ਦੀ ਖੁਸ਼ੀ ਹਾਸਲ ਕੀਤੀ। ਸ੍ਰੀ ਭਗਵਾਨ ਜੀ 129 ਵਰ੍ਹੇ ਦੀ ਉਮਰ ਭੋਗ ਕੇ ਅਤੇ ਦੇਸ਼-ਦੇਸ਼ਾਂਤਰ ਵਿੱਚ ਵੈਸ਼ਣਵ ਮਤ ਦਾ ਝੰਡਾ ਝੁਲਾ ਕੇ ਤੇ ਭਗਤੀ ਦਾ ਸਰੋਵਰ ਵਗਾ ਕੇ ਸੰਮਤ 1679 ਵਿੱਚ ਪਰਲੋਕ ਸਿਧਾਰੇ ਅਤੇ ਆਪ ਦੇ ਸ਼ਿਸ਼ ਨਾਰਾਇਣ ਦਾਸ ਜੀ ਸੰਮਤ 1716 ਵਿੱਚ ਪਰਲੋਕ ਸਿਧਾਰੇ।

ਭਗਵਾਨ ਜੀ ਤੇ ਨਾਰਾਇਣ ਜੀ ਦੋਵੇਂ ਹੀ ਰਚਨਾ ਕਰਦੇ ਸਨ ਪਰ ਆਪ ਬਾਣੀ ਉਚਾਰਦੇ ਸਨ, ਲਿਖਦੇ ਨਹੀਂ ਸਨ। ਆਪ ਜੀ ਦੀ ਰਚਨਾ ਨੂੰ ਲਿਖੀ ਬੋਧ ਕਰਨ ਦਾ ਕੰਮ ਇਕ ਗੁਰਮੁਖ ਸ਼ਿਸ਼ ਗੁਜਰਾਤੀ ਸ਼ਿਆਮ ਨੇ ਕੀਤਾ। ਆਪ ਦੀ ਸਾਰੀ ਰਚਨਾ 'ਸ੍ਰੀ ਭਗਵਾਨਾਰਾਇਣ ਬਚਨ-ਸੁਧਾ' ਨਾਂ ਹੇਠ ਪ੍ਰਕਾਸ਼ਿਤ ਹੋਈ ਹੈ ਜਿਸ ਦੇ 4 ਖੰਡ ਹਨ। ਪਹਿਲਾ ਖੰਡ 'ਰਾਗ ਪ੍ਰਕਰਨ' ਹੈ ਜਿਸ ਵਿੱਚ ਆਸਾਵਰੀ, ਬਿਲਾਵਲ, ਧਨਾਸਰੀ, ਭੈਰਵ, ਮਾਰੂ, ਰਾਮਕਲੀ, ਗੋਰੀ, ਕਾਨੜਾ, ਟੋਡੀ, ਕੇਦਾਰ, ਸੋਰਠ, ਆਦਿ ਵਿਵਿਧ ਰਾਗਾਂ ਵਿੱਚ 202 ਪਦ ਹਨ ਜਿਨ੍ਹਾਂ ਵਿੱਚ ਗਿਆਨਯੋਗ ਤੇ ਭਗਤੀ ਦੇ ਸਾਧਨ ਦੱਸੇ ਗਏ ਹਨ। ਦੂਜਾ ਖੰਡ 'ਸਾਖੀ ਸਾਗਰ ਪ੍ਰਕਰਨ' ਹੈ ਜਿਸ ਵਿੱਚ 2025 ਸਾਖੀਆਂ ਹਨ। ਤੀਜਾ ਖੰਡ 'ਏਕੰਕਾਰ ਬੀਜ-ਫਲ-ਸਾਰ' 'ਆਤਮ ਬੋਧ ਪ੍ਰਕਰਨ' ਹੈ ਜਿਸ ਵਿੱਚ ਆਤਮਾ-ਪਰਮਾਤਮਾ ਦੇ ਸੰਵਾਦ ਰਾਹੀਂ ਗੂਹੜ ਰਹੱਸਾਂ ਦੀ ਗੱਲ ਕੀਤੀ ਗਈ ਹੈ, ਇਹ ਪਦਾਂ ਜਾਂ ਗੀਤਾਂ ਵਿੱਚ ਹੈ। ਚੌਥਾ ਖੰਡ 'ਪ੍ਰਕੀਰਨ ਪਦ ਪ੍ਰਕਰਨ' ਹੈ ਜਿਸ ਵਿੱਚ ਆਦਿ ਯੋਗ, ਸਮਾਧਿ ਯੋਗ, ਨਿਰੰਜਨਾ ਬ੍ਰਹਮ, ਮਾਇਆ ਕਵਚ, ਸ੍ਰੀ ਗੀਤਾ ਸਾਰ ਸੰਤਰ ਸਤੋਤਰ, ਨਾਮ ਮਾਲਾ, ਕਾਇਆ ਵਿਚਾਰ, ਗੁਹਜ ਪ੍ਰਕਾਸ਼, ਧਰਮ ਪ੍ਰਕਾਸ਼, ਪਾਪ ਵਿਨਾਸਨ ਆਦਿ 13 ਉਪਖੰਡ ਹਨ। ਇਕ ਪੰਜਾਬੀ ਕਵੀ ਰਾਜਾ ਰਾ ਨੇ 'ਭਗਤਾ ਤਿਹੂੰ ਯਾਰਾਂ ਦਾ' ਦੇ ਮੁੱਢ ਵਿੱਚ ਆਪ ਦੀ ਮਹਿਮਾ ਗਾਈ:

ਪਿੰਡੇਰੀ ਵਿੱਚ ਭਗਵਾਨ ਨਾਰਾਇਣ, ਜਿਨ੍ਹਾਂ ਦੀ ਧੰਨ ਕਮਾਈ।

ਪਹਾੜਾਂ ਦੇ ਵਿੱਚ ਵਸਦਾ ਮੱਯਾ, ਆਵੇ ਬਹੁਤ ਲੁਕਾਈ।

ਡਾ. ਚਰਨਦਾਸ ਸ਼ਾਸਤਰੀ ਨੇ ਇਨ੍ਹਾਂ ਦੀ ਰਚਨਾ ਦੇ ਆਧਾਰ ਤੇ ਇਨ੍ਹਾਂ ਦੀ ਜੋ ਦੇਣ ਦੱਸੀ ਹੈ ਉਹ ਇਸ ਤਰ੍ਹਾਂ ਹੈ - ਸ੍ਰੀ ਭਗਵਾਨਾਰਾਇਣ ਜੀ ਦੀ ਇਸ ਬਾਣੀ ਦੇ ਆਧਾਰ ਤੇ ਨਿਰਸੰਕੋਚ ਰੂਪ ਨਾਲ ਇਨ੍ਹਾਂ ਨੂੰ ਸੰਤ-ਪਰੰਪਰਾ ਦੀ ਉਸ ਮਹਾਨ ਕੜੀ ਦੇ ਰੂਪ ਵਿੱਚ ਜਾਣਿਆ ਜਾ ਸਕਦਾ ਹੈ ਜਿਸ ਨੇ ਸੱਚ ਅਤੇ

ਪਖੰਡ ਦੀ ਪਰਖ ਕਰਕੇ ਉਨ੍ਹਾਂ ਦਾ ਨੀਰ-ਖੀਰ ਵਿਵੇਚਨ ਕੀਤਾ। ਮਨੁੱਖ ਦੀ ਸਤਿ-ਬੁੱਧੀ ਨੂੰ ਪ੍ਰਮੁਖਤਾ ਦਿੰਦੇ ਹੋਏ ਉਪਾਸਨਾ ਦੀ ਸਾਤਵਿਕ ਭੂਮਿਕਾ ਦਾ ਪ੍ਰਚਾਰ ਕੀਤਾ, ਬੇਸਮਾਜੀ ਭਰੀ ਧਰਮਾਂਧਤਾ ਨੂੰ ਦੂਰ ਕਰਕੇ ਉਸ ਯੁੱਗ ਦੀਆਂ ਪ੍ਰਮੁੱਖ ਜਾਤਾਂ - ਹਿੰਦੂ ਤੇ ਮੁਸਲਮਾਨਾਂ ਵਿੱਚ ਆਪਸੀ ਪ੍ਰੇਮ-ਭਾਵ ਨੂੰ ਵਧਾਇਆ, ਸਮਾਜਿਕ ਦੁੱਖਾਂ ਦੀ ਬੁਨਿਆਦ ਬੇਭਰੋਸਗੀ, ਦਵੈਖ, ਈਰਖਾ, ਹਿੰਸਾ ਆਦਿ ਦੇ ਭਾਵਾਂ ਨੂੰ ਹਟਾ ਕੇ ਉਨ੍ਹਾਂ ਦੀ ਥਾਂ ਦਯਾ, ਖਿਮਾ, ਵਿਵੇਕ, ਸੰਤੋਖ ਆਦਿ ਸਾਤਵਿਕ ਭਾਵਾਂ ਦੀ ਪ੍ਰੇਰਨਾ ਦਾ ਸੇਮਾ ਵਗਾਇਆ ਅਤੇ ਪ੍ਰੇਮਾ ਭਗਤੀ ਨਾਲ ਸ਼ੁੱਧ ਹੋਏ ਹਿਰਦੇ ਵਿੱਚ ਮਾਨਵਤਾ ਦੇ ਅਮੋਲ ਭਾਵ ਨੂੰ ਜਾਗਰਤ ਕੀਤਾ। ਆਪਣੇ ਮਨੋਰਥ ਦੀ ਪੂਰਤੀ ਲਈ ਇਨ੍ਹਾਂ ਨੂੰ ਬ੍ਰਹਮ, ਜੀਵ, ਮਾਇਆ ਆਦਿ ਗੁਹਜ ਤੱਤਾਂ ਦਾ ਵਿਵੇਚਨ, ਸੰਸਾਰ ਦੀ ਸਾਰਤਾ-ਅਸਾਰਤਾ, ਗੁਰੂ, ਸਤਿਗੁਰੂ, ਯੋਗੀ ਦੇ ਗੁਣਾਂ ਤੇ ਗੌਰਵ ਦਾ ਵਿਸ਼ਲੇਸ਼ਣ, ਜਾਤੀਵਾਦ, ਫਿਰਕੂ ਤਨਾਉ ਦਾ ਖਾਤਮਾ ਕਰਕੇ ਭਿੰਨ ਭਿੰਨ ਮਤਾਂ ਦੇ ਅਸਲੀ ਮਰਮ ਦਾ ਪ੍ਰਗਟਾਵਾ ਅਤੇ ਉਨ੍ਹਾਂ ਨਾਲ ਸੰਬੰਧਿਤ ਬਾਹਰੀ ਆਡੰਬਰਾਂ ਦੀ ਅਸਲੀਅਤ ਦਾ ਖੰਡਨ-ਮੰਡਨ ਕਰਨਾ ਪਿਆ ਹੈ। ਇਹ ਉੱਚਕੋਟੀ ਦੇ ਸਾਧੂ ਸਨ, ਲੋਕ ਕਲਿਆਣ ਇਨ੍ਹਾਂ ਦਾ ਲਖਸ਼ ਸੀ, ਮਾਨਵਤਾ ਇਨ੍ਹਾਂ ਦਾ ਧਰਮ ਸੀ। ਇਨ੍ਹਾਂ ਨੇ ਆਪਣੀ ਬਾਣੀ ਰਾਹੀਂ ਚਿਰਕਾਲ ਤੋਂ ਬੰਦ ਮੌਲਿਕਤਾ ਦੇ ਸਾਰੇ ਬੂਹੇ ਬਾਰੀਆਂ ਨੂੰ ਮਾਨਵਤਾ ਲਈ ਖੋਲ੍ਹ ਦਿੱਤਾ।

ਆਪ ਜੀ ਦੀ ਰਚਨਾ ਦੀ ਭਾਸ਼ਾ ਠੇਠ ਪੰਜਾਬੀ ਹੈ ਜਿਸ ਵਿੱਚ ਸਾਧ ਭਾਖਾ ਤੇ ਫਾਰਸੀ ਸ਼ਬਦਾਵਲੀ ਦਾ ਡੂੰਘਾ ਅਸਰ ਹੈ। ਰਚਨਾ ਦੇ ਕੁਝ ਨਮੂਨੇ ਦੇਖ ਕੇ ਇਹ ਗੱਲ ਸਪੱਸ਼ਟ ਹੋ ਜਾਵੇਗੀ :

ਬ੍ਰਹਮ ਦੇ ਸਰੂਪ ਬਾਰੇ

- ਜਬ ਕੁਛ ਨਹੀਂ ਹੋਤ ਤਬ ਪੂਰਨੈ ਏਕ ਤੂ,
ਅਛ ਜਿਤ ਕਿਤੇ ਵਯਾਪਿ ਰਹਯੋ ਸਬ ਮਾਹੀਂ।
ਜੁਬ ਸਭ ਬਿਨਸਿਗੋ ਸੇਸ ਪਾਛੇ ਤੂ ਹੀ,
ਤੋਹਿ ਬਿਨਾ ਕੋਈ ਆਨ ਨਾਹੀਂ¹
- ਰਖੇ ਸੰਤ ਸੁੱਖ ਕੇ ਨਿਧਾਨ।
ਆਵਾਗਮਨ ਨਿਵਾਰਿਕੈ, ਹਰਿ ਦੀਯੋ ਅਭੈ ਪਦ ਦਾਨ।
ਸੰਤ ਕਾਰਨਿ ਗਰਭਿ ਆਯਾ, ਛਾਡਿ ਸਭ ਸੁੱਖ ਥਾਨ।
ਸੰਤ ਦੋਖੀ ਮਾਰਿਕੈ ਹਰਿ, ਸਕਲ ਮੁਕਤਿ ਪਠਾਨ।

1. ਸਾਹਿਤਯ ਮਾਰਗ, ਅੰਕ 12, ਪੰਨੇ 59-60, ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ
2. ਪੂਰਣਸਿੰਦ ਪੂਰਣਮਦ: ਪੂਰਣਾਤਪੂਰਣਮੁਦਯਯਤੇ, ਪੂਰਣਸਯ ਪੂਰਣਮਾਦਯ
ਪੂਰਣਮੇਵਾ ਨਸਿਸਯਤੇ

- ਏਕ ਜਨਮੈ ਜੀਵੈ ਪੁਨਿ ਮਰੈ, ਏਕ ਰਹੈ ਚਿਰਜੀਵ।
'ਨਾਰਾਇਣ' ਏਕ ਆਤਮਾ ਏਕ ਪਰਮਾਤਮਾ, ਏਕ ਜੀਵ ਏਕ ਸੀਵ।
ਵਸਤੁ ਏਕ ਬਿਧਿ ਦੇ ਭਈ, ਦੇ ਤੇ ਤਏ ਅਨੇਕ।
'ਨਾਰਾਇਣ' ਭੂਲੇ ਕੇ ਦੇ ਦੇਖੀਏ, ਸਮੁਝੈ ਕੇ ਮਨੁ ਏਕ।

ਜੀਵ ਬਾਰੇ

- ਤੇਹਿ ਮੋਹਿ ਦੇ ਨਾਮ ਪਰੈ, ਸਮਝੈ ਤੇ ਕਲਯਾਨ।
'ਨਾਰਾਇਣ' ਜਲ ਤਰੰਗ ਜਿਉਂ ਉਪਜੈ, ਪੁਨਿ ਜਲ ਹੋਰਿ ਨਿਦਾਨ।
- ਪੂਤਲੀ ਕੇ ਹਾਥ ਕਛੁ ਨਹੀਂ, ਨਟੁਓ ਨਾਚ ਨਚਾਇ।
'ਨਾਰਾਇਣ' ਜਤਨ ਕਰਤ ਬਹੁ ਪਾਨੀਏਂ ਅੰਤ ਹੋਤ ਜੇ ਕਛੁ ਪ੍ਰਭੁ ਭਾਇ।

ਮਾਇਆ ਬਾਰੇ

ਜੇਮੇ ਬਿਰਛ ਛਾਯਾ ਸਿਰਜੀ ਨਹੀਂ, ਬਿਰਛ ਬਿਨੁ ਛਾਯ ਨਾ ਹੋਇ।
'ਨਾਰਾਇਣ' ਬ੍ਰਹਮ ਮਾਯਾ ਇਉਂ ਏਕ ਹੈ, ਨਾਮ ਕਹਨ ਕੇ ਦੋਇ॥

ਜਗਤ ਬਾਰੇ

- ਰੋਗ ਘਣੇ ਸੰਸਾਰ ਮਹਿ, ਔਖਧ ਸਤਗੁਰ ਮੰਤ।
'ਨਾਰਾਇਣ' ਮਨ ਬਚ ਕ੍ਰਮ ਜੇ ਹਰਿ ਭਜੇ, ਤਾ ਕੇ ਸਕਲੇ ਰੋਗ ਨਸੰਤ॥
- ਸੰਸਾਰ ਸਾਗਰ ਅਤਿ ਦੁਤਰ, ਕਿਉਂਕਰਿ ਤਰਿਆ ਜਾਇ।
'ਨਾਰਾਇਣ' ਸੇ ਗੋਪੁਰ ਸਮਨ ਜਗ ਨਾ ਵਧੈ, ਜਾ ਕੇ ਸਤਗੁਰ ਹੋਤ ਸਹਾਇ॥

ਕਰਮਕਾਂਡਾਂ ਦੀ ਨਖੇਧੀ

ਹੋਮ ਜਗਯ ਸਨਾਨ ਦਾਨ, ਕਯਾ ਬਸੈ ਉਦਯਾਨਾ।
ਹਿਰਦਾ ਸੁੱਧ ਜਬ ਨਾ ਕੀਯਾ, ਕਯਾ ਧਰਹਿ ਧਯਾਨਾ॥

ਨਵਪਾ ਭਗਤੀ ਬਾਰੇ

ਪ੍ਰਥਮੇ ਸੁਨੈ ਗਾਵੈ ਸਿਮਰਨ ਕਰੈ, ਸੇਵੈ ਹਿਤ ਗੁਰੂ ਸਾਧਹੁ ਕੇ ਪਾਇ।
ਅਰਚੈ ਵੰਦੈ ਦਾਸ ਸਖਾ ਭਾਉ ਲੀਯੈ, ਰਹੈ ਨਵਮੈ ਆਤਮ ਨਿਵੇਦਨ ਲਾਇ॥

ਸਾਧ ਸੰਗਤ ਬਾਰੇ

- ਸੰਗਤਿ ਕੀਜੈ ਸਾਧ ਕੀ, ਜਾਤੇ ਸਭ ਗੁਣ ਹੋਇ।
'ਨਾਰਾਇਣ' ਬਿਨ ਸਾਧੂਨ ਬਿਨੁ ਪਾਨੀਏ, ਮੈਲ ਉਤਾਰਹਿ ਧੋਇ॥
- ਸਾਧੂ ਸੰਗਤਿ ਛਾਡਿ ਕੇ ਜੋ ਕਰੈ ਅਨੰਤ ਉਪਾਇ।
'ਨਾਰਾਇਣ' ਮੈ ਪਾਛੇ ਪਛਿਤਾਹਿਗੇ, ਜੂਏ ਜਨਮ ਗੰਵਾਇ॥

ਬਾਹਰੀ ਆਡੰਬਰਾਂ ਦੀ ਨਖੇਧੀ

- ਮੁੱਲਾ ਸੁਬਹੀ ਜਾਗਿ ਕੈ, ਸੌਰ ਕਰੈ ਬਹੁ ਕਾਹਿ।
'ਨਾਰਾਇਣ' ਮਾਹਿਬ ਤੋ ਬਹਿਰਾ ਨਹੀਂ, ਕਿਸੇ ਪੁਕਾਰਿ ਸੁਨਾਹਿ
- ਮੂੰਡ ਮੁੰਡਾਇ ਕਹਾ ਜੁ ਭਯੋ ਹੋ, ਜਬਿ ਤੇ ਮਨ ਨਾ ਕ੍ਰੋਧ ਰਾਯੋ ਹੈ,

ਮਨਿ ਨਹੀ ਮੂੰਡ ਮੁੰਡਾਯੋ, ਭੇਖ ਬਨਾਇ ਜਗਤ ਦਿਖਲਾਇ।
ਹਿੰਦੂ ਮੁਸਲਿਮ ਏਕਤਾ ਤੇ ਜਾਤ-ਪਾਤ ਬਾਰੇ

- ਏਕੋ ਮਗ ਸਕਲ ਕੀ ਆਇ ਹਿੰਦੂ ਤੁਰਕ ਪ੍ਰਕ੍ਰਿਤੀ ਕਹਾਏ।
ਵਾਕੇ ਸੁਨਤ ਵਾਕੇ ਕਾਨ ਸੀਵਾਏ, ਏਕੋ 'ਨਾਰਾਇਣ' ਜਿਤੋ ਕਿਤ ਛਾਏ।
- ਹਿੰਦੂ ਤੁਰਕ ਦੇ ਕਹਨ ਕੋ, ਸਮਝੈ ਕੇ ਮਨ ਏਕ,
'ਨਾਰਾਇਣ' ਏਕ ਬੀਜ ਖਿਛ ਫੂਲ ਫਲ, ਫਲ-ਫਲ ਬੀਜ ਅਨੇਕ।
- ਏਕੋ ਲੋਹੁ ਏਕੋ ਬੂੰਦਾ, ਏਕੋ ਵਿਪ੍ਰ ਖੜੀ ਵੈਸਯ ਸੁਦਾ।
ਏਕੋ ਗੁਣ ਤਤ ਏਕੋ ਪ੍ਰਕ੍ਰਿਤਿ ਏਕੋ ਨਾਰਾਇਣ ਅਨੇਕ ਵਿਰਤਿ ਵਿਚਰੰਤਾ।
- ਨਾਰਾਇਣ ਭੂਖਾ ਪ੍ਰੇਮ ਦਾ, ਪੂਛੇ ਜਾਤਿ ਨਾ ਪਾਤਿ।

ਪੰਜਾਬ ਦੇ ਮਾਝੇ ਦੇ ਇਹ ਵੈਸ਼ਣਵ ਸੰਤ ਹੁਣ ਤੱਕ ਸਾਡੇ ਇਤਿਹਾਸਕਾਰਾਂ ਦੀ ਅਣਗਹਿਲੀ ਦਾ ਸ਼ਿਕਾਰ ਰਹੇ ਹਨ। ਇਨ੍ਹਾਂ ਨੇ ਪੰਜਾਬੀ ਭਾਸ਼ਾ ਦੀ ਨਹੀਂ ਤਾਂ ਪੰਜਾਬੀ ਸਮਾਜ ਦੀ, ਸਮਾਜ ਦੇ ਸਾਰਿਆਂ ਵਰਗਾਂ ਦੀ ਅਪਾਰ ਸੇਵਾ ਕੀਤੀ ਹੈ, ਅਪਾਰ ਸਾਹਿਤ ਸਿਰਜਣਾ ਕੀਤੀ ਹੈ। ਇਨ੍ਹਾਂ ਅਰਥਾਂ ਵਿੱਚ ਇਹ ਸੰਤ-ਬਾਣੀ ਸਾਡੇ ਪੰਜਾਬ ਦਾ ਇਕ ਅਮੀਰ ਵਿਰਸਾ ਹੈ ਅਤੇ ਇਹ ਉੱਤਰ ਭਾਰਤ ਦੀ ਵਿਸ਼ਾਲ ਤੇ ਲੋਕ-ਪੱਖੀ ਸੰਤ ਪਰੰਪਰਾ ਨੂੰ ਅੱਗੇ ਤੋਰਦੀ ਹੈ ਤੇ ਇਸ ਦੀ ਇਕ ਮਹੱਤਵਪੂਰਨ ਕੜੀ ਦਾ ਕੰਮ ਕਰ ਸਕਦੀ ਹੈ। ਇਨ੍ਹਾਂ ਸੰਤਾਂ ਦੀ ਇਹ ਕਾਵਿ-ਧਾਰਾ ਵਿਚਾਰਾਂ ਪੱਕੇ ਰਾਮਾਨੰਦ ਦੀ ਵੈਸ਼ਣਵ ਵਿਚਾਰਧਾਰਾ ਅਤੇ ਪੰਜਾਬ ਦੀ ਤਤਕਾਲੀਨ ਗੁਰਮਤਿ ਕਾਵਿ-ਧਾਰਾ ਤੋਂ ਬਰਾਬਰ ਪ੍ਰਭਾਵਿਤ ਹੈ, ਇਸ ਦੀ ਸਾਜ-ਸੰਭਾਲ ਹੋਣੀ ਹੀ ਚਾਹੀਦੀ ਹੈ :

- ਅਕੁਲੇ ਅਖੰਡ ਅਗੋਚਰਾ, ਤੇਰਾ ਕਹਾਂ ਗਾਉਂ ਕਹਾਂ ਨਾਉਂ।
ਬੇਦ ਕਤੇਬ ਪੁਰਾਨ ਥਕੈ, ਪੈ ਲਹਯੋ ਨਹੀਂ ਨਿਜ ਨਾਉਂ।
ਉਚੇ ਤੇ ਉਚੇ ਚੜ੍ਹੇ, ਚੜ੍ਹੇ ਟੇਰੇ ਉਭੀ ਬਾਹਿ।
ਜਾਤਾ ਸਭੁ ਜਗੁ ਦੇਖੀਏ, ਪੁਨਿ ਕੇਉ ਆਵਤ ਨਾਹਿ॥1॥
- ਗਿਰਿ ਕੰਦਰ ਵਨ ਖੋਜਿ ਕੈ, ਫਿਰਯਾ ਹਿਮੰਚਲ ਭਾਗਿ।
ਸੁਰਤਿ ਸੰਦੇਸਾ ਸੁਨੇ ਆਵਈ, ਰਹੈ ਕਹਹੁ ਕਿਤ ਲਾਗਿ॥2॥
- ਦੇਵ ਦੇਹੁਰੇ ਦੇਵੀਆਂ, ਕੰ ਥਾਕਾ ਸੀਸ ਨਿਵਾਇ।
ਪਾਵਰ ਪੈ ਦੁੱਖ ਕਿਆ ਕਹੈ, ਜੋ ਰਾਖੈ ਮਨੁਖਿ ਬਨਾਇ॥3॥
- ਜੇਰੀ ਸੰਗਮ ਕਾਪੜੀ, ਮੈਂ ਫਿਰਯੋ ਸਭਨਿ ਕੰ ਦੇਹਿ।
ਪੂਛਾ ਪੋਜਾ ਅਵਰ ਗਤਿ, ਤੇ ਦੇਹਿ ਅਵਰਹੀ ਭੇਖਿ॥4॥
- ਗੰਗਾ ਗਯਾ ਗੁਦਾਵਰੀ, ਥਾਕਾ ਪੁਰੀ ਨਹਾਈ।
ਤੇ ਦਰਸਨ ਬਿਨੁ ਰਾਮ ਗਇ, ਤਨ ਮਨ ਕੀ ਮੇਲੁ ਨਾ ਜਾਈ॥5॥

ਜਪ ਤਪ ਬ੍ਰਤ ਸੰਜਮ ਕੀਏ, ਅਰੁ ਹੋਮ ਜਗ ਅਸਨਾਨ।
 ਤਿਉਂ ਤਿਉਂ ਤ੍ਰਿਸਨਾ ਬਹੁ ਬਢੀ, ਬਿਨੁ ਉਪਜੇ ਬ੍ਰਹਮ ਗਿਆਨ॥6॥
 ਬਿਛਰਨ ਬਿਰਹ ਨਾ ਸਹਿ ਸਕੈ, ਤੁਝਹਿ ਨਾ ਸਕੈ ਬੁਲਾਈ।
 ਤੂ ਵਯੋਮ ਮੰਦਰ ਮੈ ਮਹੀ, ਕਹੁ ਮਿਲੈ ਕਵਨ ਬਿਧਿ ਆਈ॥7॥
 ਸਭ ਮਾਯਾ ਦਿਸੈ ਭਰਾਉਨੀ, ਤੂ ਅਦ੍ਰਿਸਟ ਨਿਰਵਾਨ।
 ਮਨ ਵਹ ਕ੍ਰਮ ਤੁਮਰਾ ਭਯੋ, ਅਬ ਕਾਹਿ ਨਿਵੈ ਭਗਵਾਨ॥8॥
 ਜੇ ਜਪੈ ਤਤੁ ਸਰੂਪ ਕੋ, ਸੇ ਬਸੈ ਤਿਹ ਥਾਨੈ।

ਮਹਲਾ ਬਾਸਾ ਤੋ ਲਹੈ, ਜੇ ਜੁਗਤਿ ਪਹਿਛਾਨੈ।
 ਸੁਨਿ ਮਧਯੇ ਬਾਸੁ ਪਾਵੈ, ਘ੍ਰਿਤਾ ਅਗਨੀ ਮਨੁ ਜਰਾਵੈ।
 ਉਲਟਿ ਬਾਈ ਚੜੈ ਪਛਮ, ਗਗਨ ਗਰਜਾਵੈ।
 ਤਬ ਬੀਜ ਤੇ ਨਿਹ ਬੀਜ ਹੋਵੈ, ਆਪ ਮਹਿ ਸੰਤਾਪ ਖੋਵੈ।
 ਚੜਿ ਸੁਮੇਰਹਿ ਦੇਖਿ ਸਭ ਜਗ, ਖਬਰ ਲਹਿ ਆਵੈ॥1॥
 ਸੁਰਤਿ ਮਧਯੇ ਨਿਰਤਿ ਦੇਖੇ, ਛਾਡਿ ਭੇਖਾ ਮਿਲੈ ਅਲੇਖੇ।
 ਤਬ ਸ੍ਵਾਦ ਰਸ ਕਸ ਨਾ ਰੁਚੈ, ਜੇ ਮਹਾ ਰਸ ਰਾਚੈ।
 ਕਉ ਕੋਟਿ ਖਿੜਕੀ ਜੜੀ ਦ੍ਵਾਰੇ, ਬਲਯੋ ਦੀਪਕ ਐਧਕਾਰੈ।
 ਜੋਤਿ ਸਰੂਪ ਅਨੂਪ ਅਦ੍ਰੁਤ, ਮਿਲਯਾ ਸਚੁ ਸਾਚੈ॥2॥
 ਪੰਚ ਮੁਦਾ ਸਹਜਿ ਲਾਗੀ, ਆਇ ਸਾਖੀ ਸੁਰਤਿ ਜਾਗੀ।
 ਕਾਲ ਕੰਟਕ ਮਰਮ ਭਾਗਾ, ਮਹਾ ਮੁਕਤ ਭਯਾ।
 ਕਰਮ ਕਾ ਝਗੜਾ ਟੂਟਾ, ਅਗਮ ਗਢ ਸੁਗਮਹਿ ਛੂਟਾ।
 ਜਿਹ ਜੋਤਿ ਤੇ ਥਾ ਉਪਜਿਆ, ਤਿਹ ਜੋਤਿ ਮਾਹਿ ਗਯਾ॥3॥
 ਪਰਮ ਗੁਰੂ ਦਾ ਸਬਦ ਲਾਗਾ, ਕਈ ਜੁਗ ਦਾ ਮੁਆ ਜਾਗਾ।
 ਪੁਨਰਪਿ ਆਵਾਰੋਨ, ਨਾਹੀ ਗਲਤਾਨ ਨਿਰਵਾਨੈ।
 ਦਸ ਦਿਸਾ ਕੋ ਦਿਸਟਿ ਹੋਈ, ਗੁਣ ਅਧਕਿ ਪੁਨਿ ਨਾਹਿ ਕੋਈ।
 'ਭਗਵਾਨ' ਪਰਮਿਤਿ ਨਿਰਖਿ ਕੈ, ਮਿਲ ਰਹੈ ਭਗਵਾਨੈ॥4॥

- ਰਾਮ ਰਾਇ ਏਹ ਦੁੱਖ ਸਹਯੋ ਨਾ ਜਾਈ।

ਸਸਿ ਅਰੁ ਸਰਦ ਭਏ ਅਨਲ ਸਮ, ਬਿਰਹ ਸ੍ਵਾਸ ਤਨੁ ਖਾਈ।
 ਦਰਸੁ ਛਪਾਇ ਸੁੱਖ ਦਿਖਲਾਵਹੁ, ਸੇ ਸੁੱਖ ਮੋਹਿਚ ਨਾ ਭਾਵੈ।
 ਸੁਖਹੁ ਦੁਖ ਉਲਟਿ ਭਯੋ ਦਾਰੁਣ, ਕਹਤੇ ਕਰਨੁ ਨਾ ਆਵੈ॥1॥
 ਬਾਝਯੋ ਸੇਰਾ ਰੋਗ ਬਹੁ ਚਿੰਤਾ, ਦਰਸੁ ਬਾਨ ਤਨਿ ਲਾਗਾ।
 ਘਾਇਲ ਪ੍ਰਾਨ ਗਿਆਨ ਕਿਆ ਗਿਆਨ, ਬਿਰਹ ਵਯਾਪ ਹੋਇ ਜਾਗਾ॥2॥
 ਚਾਤ੍ਰਕ ਮੀਨ ਕਮਲ ਮੁਏ ਜਲ ਬਿਨੁ, ਪਾਛੈ ਉਪਡਯੋ ਪਾਨੀ।

- ਇਹ ਜਨ ਮਰਤ ਰੂਪ ਦਰਸਨ ਬਿਨੁ, ਤਨ ਮਨ ਸਕਤਿ ਬਿਲਾਨੀ॥3॥
 ਦੇਹੀ ਸੁਭਾਉ ਮਿਲਾ ਉਧਾ ਮਿਲੁ, ਅੰਤਰਿ ਰੁਚਿ ਪਹਿਰਾਨੀ॥
 ਮਰੈ ਚਕੋਰ ਚੰਦ ਬਿਨੁ ਚਿਤਵੈ, ਇਉ ਭਗਵਾਨਿ 'ਭਗਵਾਨ'॥4॥
- ਰਾਮ ਕਿਸਨ ਸੰਗ ਖੇਲਨ ਤੇ, ਮੇਰਾ ਮਨ ਬਦਲਾਇਆ।
 ਨਿਰਪਖਹੁ ਪਖੀ ਭਯਾ, ਸ੍ਰੀ ਠਾਕੁਰ ਪਾਇਆ।
 ਅਲਖ ਭਵਨ ਬੈਕੁੰਠ ਨਾਥ, ਪਾਵਨ ਚਲਿ ਆਇਆ।
 ਦਫਨ ਪਗ ਧਰੁਵ 'ਭਗਵਾਨੇ', ਬਾਸੈ ਬਿਭੂ ਮਾਇਆ॥1॥
 ਸੀਸ ਸੁਮੇਰਹਿ ਸਿਖਰ ਘਰੁ, ਤਹਾ ਲੈ ਬੈਠਾਇਆ।
 ਰਿਦੇ ਕਮਲ ਕਾ ਮਧੁਪ ਆ, ਦਰਸਨ ਕੋ ਧਾਇਆ॥2॥
 ਸਿਵ ਬਿਰੰਚ ਖੋਜਨ ਫਿਰੈ, ਕਹੁ ਅੰਤ ਨਾ ਪਾਇਆ।
 ਨਿਗਮਾ ਕੋ ਪੂਛਨ ਗਏ, ਤਿਨੀ ਅਗਮੁ ਬਤਾਇਆ॥3॥
 ਤੀਨ ਭਵਨ ਮੇਂ ਬੈ ਨਹੀਂ, ਹੀਏ ਮਾਹਿ ਛਪਾਇਆ॥
 ਪਰਮਹੰਸ ਪਰਮਾਤਮਾ, 'ਭਗਵਾਨ' ਧਿਆਇਆ॥4॥
- ਜਿਹਿ ਘਟਿ ਗਿਆਨੁ ਨਾ ਜਾਗਈ, ਸੁ ਜੀਵਤ ਮ੍ਰਿਤਕ ਸਮਾਨ।
 ਭਗ ਭਵਨ, ਦੁਖਿਕ ਬਿਨਾ, ਤਥਾ ਗਿਆਨ ਬਿਨੁ ਪ੍ਰਾਨ।
 ਜਿਉ ਕੁੰਚਰੇ ਅੰਕੁਸ ਬਿਨਾ, ਤਿਉ ਮਨ ਮਤੰਗ ਮਸਤਾਨ।
 'ਭਗਵਾਨ' ਗਿਆਨ ਬਿਨੁ ਕਿਉ ਮਿਲੇ, ਜਿਉ ਤਤੁ ਆਤਮ ਨਿਰਵਾਨ॥872॥
 ਗਿਆਨੀ ਦੁਖੀਆ ਗਿਆਨ ਲੈ, ਅਰੁ ਧਿਆਨੀ ਦੁਖੀਆ ਧਿਆਨ।
 ਸਭ ਜਗ ਦੁਖੀਆ ਦੇਖਿਕੈ, ਜਿ ਵਿਸਮ ਰਹੈ 'ਭਗਵਾਨ'॥882॥
 ਤੀਨ ਲੋਕ ਮਹਿ ਸਭ ਦੁਖੀ, ਅਰੁ ਸੁਖੀਆ ਏਕੁਕਾਰੁ।
 'ਭਗਵਾਨ' ਏਕ ਸੋ ਭੀ ਸੁਖੀ, ਜਾ ਕੈ ਸ੍ਰਯੈ ਵੀਚਾਰੁ॥883॥
 ਰਜਿ ਅਘਾਇ ਕਰਿ ਗਯਾ ਨਾ ਕੋਇ, ਨਾਂਗੇ ਭੂਖੇ ਚਲੇ ਏਕਾਕੀ ਹੋਇ।
 ਜੇ ਕੋਈ ਦਿਸੈ ਸੁ ਸਭ ਦੁਖੀ, ਅਰੁ ਸੁਖੀਆ ਏਕੁਕਾਰੁ।
 ਅਹਿ ਨਿਸਿ ਰਹੈ ਅਦ੍ਰਿਸਟ ਮਹੀ, ਤਿਸੁ ਸੂਝੈ ਸਭ ਵਿਸਤਾਰੁ।
 ਜਨਮ ਮਰਨ ਸੁਧਿ ਬੀਸਰੀ, ਖੋਲਯਾ ਮੋਕਸ ਦੁਆਰੁ।
 'ਭਗਵਾਨ' ਨਿਰਖ ਭਗਵਾਨ ਕੋ, ਕਿਆ ਉਰਧਾਰੈ ਪਾਰ॥886॥
 ਸੈ ਜਗਿ ਅਸ਼ਰਫ ਬਰਨ ਕਹਾਵੈ, ਜੇ ਕੋਉ ਜੈਸੇ ਕਰਮ ਕਮਾਵੈ।
 ਬ੍ਰਾਹਮਨ ਸੋ ਜੈ ਬ੍ਰਾਹਮ ਬੀਚਾਰੈ, ਸਤ ਸੰਤੋਖ ਰਿਦੈ ਲੇ ਪਾਵੈ।
 ਪਰ ਧਨੁ ਪਰ ਤ੍ਰਿਭ ਮਿਥਿਆ ਕਰੈ, ਸੈ ਬ੍ਰਾਹਮਨ ਭਉ ਸਾਗਰ ਤਰੈ।
 ਪਾਰਬ੍ਰਹਮ ਲੇ ਰਾਖੈ ਪ੍ਰਾਨ, ਸੈ ਬ੍ਰਾਹਮਨ ਸਾਚਾ 'ਭਗਵਾਨ'॥997॥

ਖਤਰੀ ਸੇ ਜੋ ਖਤਰਾ ਹਧਿ ਕਰੈ, ਪਰ ਕਾਰਜ ਕੋ ਜੀਵਤ ਮਰੈ।
 ਪੰਚ ਇੰਦਰੀ ਸੰਗ ਜੂਝਤ ਰਹੈ, ਧਨਿ ਧਨਿ ਤਾਕੋ ਜਗੁ ਕਰੈ।
 ਮੂਢ ਦੇਇ ਪੂਰੇ ਪਰ ਕਾਜ, ਤਿਸੁ ਖੜੀ ਕੋ ਅਵਿਚਲ ਰਾਜ।
 ਸਨਮੁਖ ਜੂਝੈ ਤੋ ਹੋਇ ਨਿਧਾਨ, ਸੇ ਸਾਚਾ ਖਤਰੀ 'ਭਗਵਾਨ'॥998॥
 ਸੋਇ ਕਿਰਾੜ ਜਿ ਕੂੜ ਨਾ ਬੋਲੈ, ਧਰਮੋ ਧਰਮੀ ਮੋਦਾ ਤੋਲੈ।
 ਪੂਰਾ ਦੇਇ ਜੀਵ ਪ੍ਰਤਿਪਾਲੈ, ਸੋ ਕਿਰਾੜ ਮੇਟੇ ਜਮ ਕਾਲੈ।
 ਸਤਸੰਗਤਿ ਸੋ ਧਰੇ ਪਿਆਰ, ਤਿਸ ਕਿਰਾੜ ਕੋ ਮੁਕਤਿ ਦੁਆਰ।
 ਸਤ ਸੰਜਮ ਅਨੁਦਿਨ ਲਪਟਾਨ, ਸੋ ਕਿਰਾੜ ਸਾਚਾ 'ਭਗਵਾਨ'॥999॥
 ਸੋਇ ਸਾਹ ਜੋ ਭੈ ਨਹੀਂ ਕਰੈ, ਪ੍ਰਭੁ ਕੀ ਉਸਤਤਿ ਹਿਰਦੈ ਧਰੈ।
 ਹਰਿ ਬਿਨੁ ਅਨਤ ਨਾ ਉਪਮਾ ਕਰੈ, ਚਰਣ ਕਮਲ ਸੰਗ ਲਾਗਾ ਰਹੈ।
 ਬਿਨੁ ਰੋਬਿੰਦ ਨਾ ਸੀਸ ਨਿਮਾਇ, 'ਭਗਵਾਨ' ਸਾਹ ਸੋ ਪ੍ਰਸੰਗਤਿ ਪਾਇ॥1000॥
 ਹਿੰਦੂ ਸੇ ਜੋ ਹਰਿ ਭਗਤਿ ਪਛਾਨੈ, ਹਰਿ ਜਸੁ ਕਰੈ ਕਮਵੈ ਮਾਨੈ।
 ਪਾਪ ਅਧਰਮ ਚਿਤੈ ਤੇ ਟਾਰੈ, ਚਰਣ ਕਮਲ ਰਿਦਿ ਅੰਤਰਿ ਧਾਰੈ।
 ਨਿਰਮਲ ਰਾਖੈ ਸਰਵ ਸਰੀਰ, ਸੋ ਹਿੰਦੂ ਗੰਗਾ ਕਾ ਨੀਰ।
 ਪ੍ਰੇਮ ਭਗਤਿ ਕਰਿ ਪਵੈ ਪਰਵਾਨ, ਸੋ ਸਾਚਾ ਹਿੰਦੂ 'ਭਗਵਾਨ'॥1001॥
 ਮੁਸਲਮਾਨ ਮਿਹਿਰ ਸੋ ਰਹੈ, ਅਹਿ ਨਿਸਿ ਖਾਲਕੁ ਖਾਲਕੁ ਕਹੈ।
 ਹਕੁ ਹਲਾਲੁ ਖਾਇ ਖੋਲਾਇ, ਸੋ ਮੁਸਲਮਾਨ ਭਿਸਤ ਕੋ ਜਾਇ।
 ਮਿਹਿਰਿ ਮੁਹਬਤਿ ਸੋ ਦਿਲਿ ਲਾਵੈ, ਤੋ ਉਹ ਮੁਸਲਮਾਨ ਕਹਾਵੈ।
 ਗੁਸਾ ਜਾਰਿ ਫਿਰੈ ਮਸਤਾਨ, 'ਭਗਵਾਨ' ਕਹੈ ਸੋ ਮੁਸਲਮਾਨ॥1002॥
 ਹੈ ਕੋਊ ਐਸਾ ਮੂਲ ਪਛਾਨੈ, ਸਕਲ ਦੇਵ ਕੋ ਇਕ ਘਰਿ ਆਨੈ॥1॥
 ਰਵਿ ਸਮਿ ਆਨਿ ਏਕ ਘਰ ਮੇਲੈ, ਗੁਰਗਮਿ ਹੋਇ ਨਟ ਵਿਦਿਆ ਖੋਲੈ।
 ਅਜਪਾ ਜਾਪ ਲੇ ਹਿੰਦੂ ਗਹੈ, ਅਨਤ ਭਵਨ ਕੀ ਬਾਤੈ ਕਹੈ॥2॥
 ਪਾਵੈ ਮੰਦਰ ਛੁਟਹਿ ਕਪਾਟ, ਸੂਵੈ ਅਗਮ ਨਿਗਮ ਕੀ ਬਾਟ।
 ਕਾਇਰ ਮੁਨੇ ਸਕੈ ਨਹੀਂ ਜਾਇ, ਸੂਰਾ ਹੋਇ ਸੁ ਰਹੈ ਸਮਾਇ॥3॥
 ਬੇਗਮ ਨਗਰੀ ਪੂਰੇ ਨਾਦ, ਜੋਗ ਜੁਗਤਿ ਰਖਿ ਮੇਟੈ ਬਾਦ।
 ਆਪ ਕਾਲ ਕਿਆ ਕਾਲਹੁ ਫਰੈ, ਬਿਨੁ ਬਜ਼ੀਰ ਪਾਤਸਾਹੀ ਕਰੈ॥4॥
 ਜੋ ਬਿਚ ਭੀਤ ਤੋ ਪਦ ਸੋ ਜੂਝੈ, ਭੀਤਿ ਗਿਰੀ ਤੋ ਸੈ ਪਦ ਬੂਝੈ।
 ਕਹੁ 'ਭਗਵਾਨ' ਪਦ ਆਪ ਭਇਆ, ਜੂਝਨ ਬੂਝਨ ਸਭੁ ਮਿਟਿ ਗਇਆ॥5॥
 ਹਰਿਜਨ ਦੀਸਹਿ ਨਿਬਲ ਨਿਤਾਣੇ, ਮਾਣ ਹੋਤੈ ਅਤਿ ਰਹਹਿ ਨਿਮਾਣੇ।
 ਜੋ ਪ੍ਰਬਲ ਬਲ ਕਹੀਂ ਨਾ ਕਹਹਿ, ਦੁਖ ਭੁਖ ਪਿਆਸਾ ਸਿਰ ਸਹਹਿ।

ਗੁਣ ਤਜਿ ਨਿਰਗੁਣ ਜਾਇ ਸਮਾਣੇ, ਐਸੇ ਸਾਧੂ ਸੰਤ ਰਮਾਣੇ॥1॥
 ਦੁਰਬਲ ਦੀਨ ਅਨਾਥ ਨਾ ਜਾਤੀ, ਗਾਉ ਨਾ ਨਾਉ ਨਾ ਥਾਉ ਨਾ ਥਾਤੀ।
 ਜਾਨਿ ਬੁਝਿ ਹੋਇ ਰਹਹਿ ਅਯਾਣੇ, ਪਰਮ ਤਤੁ ਕੈ ਰਸ ਲਪਟਾਣੇ॥2॥
 ਬੁਧਿ ਬਲ ਸਯਾਣਪ ਉਦਿਮ ਨਾਹੀ, ਹਾਰਿ ਪਰੇ ਪ੍ਰਭੂ ਕੇ ਘਰ ਮਾਹੀ।
 ਫਿਰਹਿ ਉਦਾਸ ਸਦਾ ਕੁਮਲਾਣੇ, ਜਗਹੁ ਵਿਸੁਰੇ ਹਰਿ ਮਨਿ ਭਾਣੇ॥3॥
 ਸੁਤ ਮਿਤ ਸੰਪੈ ਬਾਪ ਨਾ ਮਾਈ, ਇਤੁ ਉਤ ਏਕ ਨਾ ਸੰਗੁ ਸਖਾਈ।
 ਮਨ ਚਿਤ ਲੀਣ ਭਯਾ ਨਿਰਵਾਣੇ, ਚੂਕੀ ਸਭ ਸਿਉ ਜਾਨਿ ਪਛਾਣੇ॥4॥
 ਜਗ ਮਹਿ ਬਸਹਿ ਪਦਮ ਜਲ ਭਾਂਤਿ, ਵਿਸਰੇ ਪਾਪੁ ਪੁੰਨ ਦਿਨ ਰਾਤੀ।
 ਨਿਜ ਘਰਿ ਮਗਨ ਭਏ ਹੈਰਾਣੇ, ਤੇ ਕ੍ਰਮ ਬਕੇ ਜਿਆਵਣ ਜਾਣੇ॥5॥
 ਸੁਕ੍ਰਿਤ ਦੁਕ੍ਰਿਤ ਦੀਸਹਿ ਨਾਹਿ, ਹਾਰਿ ਪਰੇ ਪ੍ਰਭੂ ਕੇ ਘਰ ਮਾਹਿ।
 ਜਾ ਕੇ ਥੇ ਜਾਇ ਤਹੀਂ ਵਿਲਾਣੇ, ਅਚਲ ਅਖੰਡ ਪਏ ਨਿਹਕਾਣੇ॥6॥
 ਸੰਸਾਰ ਸੰਕਾ ਭੈ ਕ੍ਰਮੁ ਭੰਗੁ, ਹਰਿ ਮੋਹ ਮੇਟੇ ਸਭ ਸੰਗੁ।
 ਗੈਵ ਅਨਾਹਦ ਬਜੈ ਨੀਸਾਨੇ, ਬੇਰਾਮਪੁਰਿ ਜਾਇ ਖੇਮੇ ਤਾਨੇ॥7॥
 ਭਗਤ ਜਨਾ ਕੀ ਬਿਖੜੀ ਚਾਲਿ, ਜੋ ਕੇ ਚਲੈ ਸੇ ਹੋਇ ਨਿਹਾਲਿ।
 'ਭਗਵਾਨ' ਹਿ ਭਗਵਾਨ ਪਛਾਣੇ, ਤਬ ਭੇਟੇ ਸ੍ਰੀ ਕ੍ਰਿਭਨਪਤਿ ਰਾਣੇ॥8॥
 ਰਾਜਾ ਰਾਮ ਸਬ ਘਟਿ ਤਹੀ, ਤੁਝ ਬਿਨੁ ਅਵਰ ਨਾ ਕੋਈ॥
 ਅਬਰ ਉਚੇ ਸਮ ਫੇਟੁਕਾ, ਤਿਸੁ ਬਿਨ ਸਤ ਬਾਰ ਨਾ ਹੋਈ॥1॥
 ਜਲਿ ਤੂ ਥਲਿ ਤੂ ਗਗਨਿ ਤੂ, ਤੂ ਸਭ ਜੀਆ ਮਝਾਰਿ।
 ਬਣ ਤ੍ਰਿਣ ਤ੍ਰਿਭਵਨਿ ਰਮਿ ਰਹਯਾ, ਤੂ ਰੂਪ ਅਨੰਤ ਮੁਰਾਰਿ॥2॥
 ਭਗਤ ਹੇਤ ਸੁੱਖ ਖੇਲ ਕੋ, ਤੈ ਲੀਲੇ ਦਸ ਅਵਤਾਰ।
 ਨਾਨਾ ਰੰਗ ਅਨੇਕ ਗਤਿ, ਰਚਿਓ ਸੰਸਾਰ ਅਪਾਰ॥3॥
 ਤੂ ਅੰਤਰਿ ਬਾਹੰਤਰੇ ਮਧਿਹਿ ਤੂ ਅਸਬੰਭ।
 ਤੈ ਨਿਰਾਯਾਰ ਜਗੁ ਧਾਰਿਆ, ਸਭ ਤੇਰਾ ਹੀ ਨਾਟਾਰੰਭ॥4॥
 ਤੁਧ ਮਾਤ ਨਾ ਤਾਤ ਨਾ ਭ੍ਰਾਤ ਕੁਲ, ਤੂ ਗੋਬੀ ਪਰਮ ਅਸੰਭ।
 ਇਤ ਉਤ ਦਸ ਦਿਸ ਦੇਖੀਏ, ਹੋ ਜਿਉ ਕਲਿ ਅੰਤਰਿ ਅੰਭ॥5॥
 ਤੂ ਸਾਗਰ ਤੂ ਬੋਹਿਥਾ, ਤੂ ਪੱਤਣ ਤੂ ਮੇਊ।
 ਤੂ ਪੁਰਪ ਪੁਜਾਰੀ ਦੇਹੁਰਾ, ਤੂ ਆਪੇ ਹੈ ਏਕੋ ਦੇਉ॥6॥
 ਤੂ ਆਪਹੁ ਆਪ ਅਗੋਚਰੀ, ਆਪੇ ਤੇ ਆਪ ਅਭੋਉ।
 ਸਭ ਰਸ ਕਸ ਕਰਿ ਏਕੋਨੇ ਨਿਤਿ, ਕਰਹਿ ਆਪਣੀ ਮੇਉ॥7॥
 ਜਿਉ ਬਣ ਤ੍ਰਿਣਹਿ ਹੁਤਾਸਨੀ, ਦਧਿ ਮਹਿ ਘ੍ਰਿਤ ਸਮਾਨੀ।

ਤਿਉ ਸਭਨਾ ਮਹਿ ਹਰਿ ਬਸੈ, ਹੋ ਸਤਗੁਰ ਪ੍ਰਭਿ ਪਛਾਨ॥੪॥

ਨਿਹ ਕਲੰਕ ਨਿਰਮਲ ਸਦਾ, ਪਰਮਿਤਿ ਪਰਮ ਸਥਾਨ।

ਹਉਮੈ ਭਏ ਬਿਛਾਉਣਾ, ਤਹਾ ਬੈਠਹੁ ਸ੍ਰੀ 'ਭਗਵਾਨ'।

- ਮੁਕਤ ਭਇਉ ਮਨ ਮੁਕਤ ਭਇਉ।
ਸ੍ਰੀ ਪਾਰਬ੍ਰਹਮ ਕਰਮ ਬੰਧਨ ਤੋਰਿ ਗਇਓ।
ਦੁਰਮਤਿ ਘਟੀ ਫੂਟੀ ਤ੍ਰਿਸ਼ਨਾ ਛੂਟੀ,
ਵਿਸ਼ਿਆ ਲੂਟੀ ਪਾਰ ਪਇਓ।
ਭਈ ਹੈ ਨਿਰਮਲੁ ਤਤੁ ਮਤਿ ਗਹੀਹੈ,
ਤਤੁ ਗਤਿ ਜਾਕਾ ਹੋਤਾ, ਤਾਹੁ ਟੇਰਿ ਲਇਓ॥੧॥
ਮਨਸਾ ਆਤਮਾ ਬਸੀ, ਤਿਮਰ ਗਇਓ ਹੈ ਨਾਸੀ,
ਗਿਆਨ ਦੀਪ ਗੁਰਿ ਜਾਰਿ ਦਇਓ।
ਸੁਨਿ ਨਿਰਵਾਣ 'ਭਗਵਾਨ' ਧਰੇ ਹੈ,
ਪ੍ਰਾਨ ਹ੍ਰਿਦ ਖੇਲਤ ਬਹ ਦਹਿ ਪਇਓ॥੨॥

ਸੰਤ ਪੀਲੂ

ਡਾ. ਪਿਆਰ ਸਿੰਘ ਲਿਖਦੇ ਹਨ, "ਗੁਰੂ ਗ੍ਰੰਥ ਸਾਹਿਬ ਵਿੱਚ ਆਪਣਾ ਕਲਾਮ ਚੜ੍ਹਾਉਣ ਦੇ ਚਾਹਵਾਨਾਂ ਵਿੱਚੋਂ, ਰਵਾਇਤ ਅਨੁਸਾਰ, ਇਹ ਵੀ ਇੱਕ ਸਨ ਜੋ ਗੁਰੂ ਅਰਜਨ ਦੇਵ ਜੀ ਦੇ ਸਮਕਾਲੀ ਹੋਏ। ਕਲਾਮ ਇਨ੍ਹਾਂ ਦਾ ਰੱਬੀ ਬਾਣੀ ਵਿੱਚ ਸ਼ਾਮਲ ਨਾ ਹੋ ਸਕਿਆ, ਕਿਉਂ ਜੋ ਉਹ ਸਿੱਖੀ ਆਸ਼ੇ ਦੇ ਵਿਰੁੱਧ, ਸੰਸਾਰ ਦੀ ਖੇਡ ਨੂੰ ਆਧਾਰ ਮੰਨ, ਇਸ ਤੋਂ ਤ੍ਰਾਹਿਮਾਨ ਸਨ।"

ਪੀਲੋ ਅਸਾਂ ਨਾਲੋਂ ਸੇ ਭਲੇ ਜੋ ਜੰਮਦਿਆਂ ਹੀ ਮੁਏ।

ਉਨ੍ਹਾਂ ਚਿਕੜ ਪਾਵ ਨ ਬੋੜਿਆ ਨ ਆਲੂਦ ਭਏ।

ਮਿਰਜਾ ਸਾਹਿਬਾਂ ਦਾ ਲੇਖਕ ਪੀਲੂ ਪੰਜਾਬੀ ਕਿੱਸਾ ਕਾਵਿ ਦਾ ਸ਼ਿਰੋਮਣੀ ਕਵੀ ਹੈ। ਇਸ ਨੇ ਮਿਰਜਾ ਸਾਹਿਬਾਂ ਦਾ ਕਿੱਸਾ ਲਿਖ ਕੇ ਖੂਬ ਨਾਮਣਾ ਖੋਟਿਆ। ਪੀਲੋ ਦੇ ਨਾਂ 'ਤੇ ਜੋ ਰਚਨਾ ਮਿਲਦੀ ਹੈ, ਉਹ ਕਿੱਸਾਕਾਰ ਪੀਲੂ ਦੀ ਹੀ ਰਚਨਾ ਹੈ ਜਾਂ ਇਸੇ ਨਾਂ ਦਾ ਕੋਈ ਭਗਤ ਕਵੀ ਹੋਇਆ ਹੈ। ਇਸ ਬਾਰੇ ਡਾ. ਮੋਹਨ ਸਿੰਘ ਦੀਵਾਨਾ ਨੂੰ ਛੱਡ ਕੇ ਹੋਰ ਕਿਸੇ ਨੇ ਲੰਮਾ-ਚੌੜਾ ਵਿਚਾਰ ਨਹੀਂ ਕੀਤਾ ਜਾਪਦਾ। ਦੀਵਾਨਾ ਜੀ ਪੀਲੋ ਬਾਰੇ ਜੋ ਲਿਖਦੇ ਹਨ, ਉਹ ਅੱਗੇ ਹੂਬਹੂ ਦਿੱਤਾ ਜਾ ਰਿਹਾ ਹੈ। ਉਹ ਆਪਣੇ ਕਥਨ ਦੇ ਅੰਤ ਵਿੱਚ ਲਿਖਦੇ ਹੋਏ ਸ਼ੰਕਾ ਉਠਾਉਂਦੇ ਹਨ, "ਪਤਾ ਨਹੀਂ ਪੀਲੋ ਜੀ ਨੇ ਹੋਰ ਕੀ ਕੁਝ ਲਿਖਿਆ ਹੈ। ਕੋਈ ਉਨ੍ਹਾਂ ਦਾ ਮਿਰਜਾ ਵੀ ਦੱਸਦਾ ਹੈ, ਕੋਈ ਹੀਰ ਵੀ।" ਦੀਵਾਨਾ ਜੀ ਦਲੋਂ ਚੁੱਕਿਆ ਨੁਕਤਾ ਬਹੁਤ ਮਹੱਤਵਪੂਰਨ ਹੈ। ਸਾਡੇ ਕੋਲ ਐਸਾ ਕੋਈ ਪੈਮਾਨਾ ਨਹੀਂ ਜਿਸ ਰਾਹੀਂ ਜਾਣ ਸਕੀਏ ਕਿ ਸੱਚਾਈ ਕੀ ਹੈ? ਪਰ ਆਮ ਦੇਖਣ ਵਿੱਚ ਆਇਆ ਹੈ ਕਿ ਜਵਾਨ ਉਮਰੇ ਇਸ਼ਕ-ਮੁਸ਼ਕ ਦੀਆਂ ਬਾਦੀਆਂ ਵਿੱਚ ਪਏ ਲੋਕ ਬੁੱਢੀ ਉਮਰੇ ਵੈਰਾਗੀ ਹੋ ਕੇ ਸੰਤ ਬਿਰਤੀ ਵੀ ਧਾਰ ਲੈਂਦੇ ਹਨ। ਇਸ ਲਈ ਕੋਈ ਅਲੇਕਾਰ ਗੱਲ ਨਹੀਂ ਹੈ ਕਿ ਇਹ 'ਪੀਲੋ' ਵੀ ਸਾਡਾ

ਮਿਰਜਾ ਸਾਹਿਬਾਂ ਦਾ ਲੇਖਕ ਪੀਲੂ ਹੀ ਹੋਵੇ, ਜਿਸ ਬਾਰੇ ਹਾਫਿਜ਼ ਬਰਖੁਰਦਾਰ ਨੇ ਕਿਹਾ ਹੈ: "ਯਾਰੇ ਪੀਲੂ ਨਾਲ ਬਰਾਬਰੀ ਸਾਇਰ ਭੁੱਲ ਕਰੇਨ। ਉਹਨੂੰ ਪੰਜਾਂ ਪੀਰਾਂ ਦੀ ਥਾਪਣਾ ਕੰਧੀ ਦਸਤ ਧਰੇਨ।" ਅਹਿਮਦਯਾਰ ਅਨੁਸਾਰ ਵੀ ਉਸ ਨੂੰ ਕਿਸੇ ਫਕੀਰ ਦੀ ਬਖਸ਼ਿਸ਼ ਹੈ: ਪੀਲੂ ਨਾਲ ਨਾ ਰੀਸ ਕਿਸੇ ਦੀ, ਉਸ ਵਿੱਚ ਸੋਜ ਅਲਹਿਦੀ। ਮਸਤ ਨਿਗਾਹ ਕੀਤੀ ਉਸ ਪਾਸੇ, ਕਿਸੇ ਫਕੀਰ ਵਲੀ ਦੀ।' ਮੌਲਾ ਬਖਸ਼ ਕੁਸ਼ਤਾ ਨੇ ਲਿਖਿਆ ਹੈ ਕਿ 'ਮਸਤ ਨਿਗਾਹ' ਦਾ ਇਸ਼ਾਰਾ ਗੁਰੂ ਅਰਜਨ ਦੇਵ ਜੀ ਦੀ ਮੁਲਾਕਾਤ ਵੱਲ ਹੈ। ਪੀਲੂ ਦੀ ਇਹ ਪੱਕੀ ਰਸੀ ਅਤੇ ਡੂੰਘੀ ਕਾਵਿ-ਅਨੁਭੂਤੀ ਉਨ੍ਹਾਂ ਦੇ ਸਲੋਕਾਂ ਵਿੱਚੋਂ ਵੀ ਦੇਖੀ ਜਾ ਸਕਦੀ ਹੈ। ਸਾਡਾ ਦ੍ਰਿੜ੍ਹ ਨਿਸ਼ਚਾ ਹੈ ਕਿ ਕਿੱਸਾਕਾਰ ਪੀਲੂ ਹੀ ਬੁੱਢੇ ਵਾਰੇ ਸੰਤ ਪੀਲੋ ਬਣ ਕੇ ਲਿਖ ਰਿਹਾ ਹੈ।

ਡਾ. ਮੋਹਨ ਸਿੰਘ ਦੀਵਾਨਾ ਪੀਲੋ ਬਾਰੇ ਲਿਖਦੇ ਹਨ, "ਪੀਲੋ ਜੀ ਦੀ ਰਚਨਾ ਇਕ ਹੋਰ ਹੀ, ਪੰਜਵੀਂ ਕਿਸਮ ਦੀ ਹੈ। ਦੁਨੀਆ ਦੀ ਦਸਾ ਵੇਖ ਕੇ ਆਪ ਦਾ ਦਿਲ ਦੁਖਦਾ ਹੈ। ਸਤਿਗੁਰ ਨਾਨਕ ਪਹਿਲਾਂ ਹੀ ਆਖ ਗਏ ਸਨ ਕਿ ਜਦੋਂ ਮਾਅਦਾ ਪਰਸਤੀ ਅਰਥਾਤ ਆਰਥਿਕ ਬੁਖ਼ਾਲੀ ਵੱਲ ਮਨੁੱਖੀ ਸਮਾਜ ਦਾ ਮਨ ਝੁੱਕਦਾ ਹੈ ਤਾਂ 'ਕਲਜੁਗ ਰਥ ਅਗਨ ਕਾ ਕੁਜਿ ਅਗੈ ਰਥਵਾਹ' ਹੁੰਦਾ ਹੈ। ਇਕ ਦੂਸਰੇ ਨੂੰ ਅੱਗ ਵਿੱਚ ਸਾੜਨਾ ਤੇ ਝੂਠ, ਨਾਨਾ ਪ੍ਰਕਾਰ ਦੇ ਕੁਸੱਤ ਰਾਹੀਂ ਆਪਣਾ ਕੰਮ ਤੋਰਨਾ ਹਰ ਟੋਲੇ, ਹਰ ਜਾਤੀ, ਹਰ ਅਕੌਲੇ ਦਾ ਚਲਨ ਹੋ ਜਾਂਦਾ ਹੈ। ਏਸ ਵਾਸਤਵਿਕ ਮਨੁੱਖੀ ਗਿਰਾਉਟ ਨੂੰ ਚਿਤਰਨਾ ਵਾਸਤਵਿਕਤਾ-ਵਾਦ ਹੈ, ਜਿਸ ਦੀ ਅੱਜ ਕੱਲ੍ਹ ਸਲਾਹਤ ਹੁੰਦੀ ਹੈ। ਪਰ ਸਾਡੇ ਕਵੀ ਕੇਵਲ ਬੁਰਿਆਈ ਦਾ ਢਾਂਚਾ, ਚਲੰਤ ਗਿਰਾਉਟ ਦਾ ਖਾਕਾ ਪਿੱਚ ਕੇ, ਉਹਦੀ ਨਿੰਦਿਆ ਕਰਕੇ ਛੱਡ ਦੇਂਦੇ ਹਨ, ਪਰ ਅੱਜ ਕੱਲ੍ਹ ਦੇ ਵਾਸਤਵਿਕਤਾਵਾਦੀ ਬੁਰਿਆਈ ਨੂੰ ਸੁਆਦਲੀ ਬਣਾ ਕੇ, ਮਨੁੱਖ ਨੂੰ ਮਜ਼ਬੂਰ ਦੱਸ ਕੇ ਬੁਰਿਆਈ ਵਲੋਂ ਹੌੜਨ ਦੀ ਬਜਾਇ, ਓਸ ਦਾ ਤਜਰਬਾ ਕਰਨ ਦੀ ਪ੍ਰੇਰਨਾ ਜਾਰੀ ਦੇ ਦੇਂਦੇ ਹਨ। ਇਹ ਪੰਜਵੀਂ ਕਿਸਮ ਦੀ ਕਵਿਤਾ ਲੋਕ ਸ਼ੋਕ ਨਾਲ ਪੜ੍ਹਦੇ ਹਨ, ਪਰ ਸਬਕ ਨਹੀਂ ਲੈਂਦੇ। ਸਮਝਦੇ ਹਨ ਇਹ ਹੋਰਨਾਂ ਦੀ ਬੀਤੀ ਹੈ, ਸਾਡੀ ਨਹੀਂ। ਨਾਲੇ ਇਹ ਵੀ ਸਮਝਦੇ ਹਨ ਕਿ ਭਾਈ ਦੁਨੀਆ ਵਿੱਚ ਮਜ਼ਬੂਰੀਆਂ ਹਨ, ਏਸੇ ਵਲ-ਛਲ ਦੀ ਮਨਮੋਹਣੀ ਕੋਹਣੀ ਦੁਨੀਆ ਵਿੱਚ ਜੀਉਣ ਲਈ ਤੇ ਪੂਰੇ ਅਨੁਭਵ ਲਈ ਬੁਰਿਆਈ 'ਚੋਂ ਲੰਘਣਾ ਹੀ ਪੈਦਾ ਹੈ ਤੇ ਇਹ ਵੀ ਕਰਮਕਾਂਡ ਦਾ ਇਕ ਭਾਗ ਹੀ ਹੈ। ਧਰਮ ਦਾ ਅੰਗ ਹੀ ਹੈ।

ਪੀਲੋ ਜੀ ਸਮਾਜ ਦੀਆਂ ਕੁਰੀਤੀਆਂ ਵਿਸ਼ੇਸ਼ ਕਰਕੇ ਰਿਸ਼ਵਤ, ਵੱਢੀ, ਘੁਸੇ ਦੇ ਬਾਜ਼ਾਰ ਦੀ ਗਰਮੀ ਦਾ ਜ਼ਿਕਰ ਕਰਦੇ ਹਨ, ਨਾਲੇ ਬਾਦਸ਼ਾਹਾਂ ਤੇ ਅਮੀਰਾਂ

ਦੀ ਅੱਯਾਸੀ ਤੇ ਬੇਦਰਦੀ ਤੇ ਜੁਲਮ ਤੱਦੀ ਤੇ ਅਨਿਆਂਕਾਰੀ ਦਾ। ਇਕ ਸਚੇਤ ਦਿਲ ਦੁਖੀ ਹੋਇ ਬਗੈਰ ਤੇ ਲਾਨੂਤਾਂ ਪਾਏ ਬਗੈਰ ਨਹੀਂ ਰਹਿ ਸਕਦਾ। ਪਤਾ ਨਹੀਂ ਪੀਲੂ ਜੀ ਨੇ ਹੋਰ ਕੀ ਕੁਝ ਲਿਖਿਆ ਹੈ। ਕੋਈ ਉਨ੍ਹਾਂ ਦਾ ਮਿਰਜ਼ਾ ਵੀ ਦੱਸਦਾ ਹੈ, ਕੋਈ ਹੀਰ ਵੀ।¹

ਇਹ ਜ਼ਰੂਰੀ ਨਹੀਂ ਕਿ ਜੇ ਕਿੱਸਾਕਾਰ ਹੈ ਉਹ ਭਗਤ ਨਹੀਂ ਹੋ ਸਕਦਾ। ਬਹੁਤੇ ਕਿੱਸਾਕਾਰਾਂ ਨੇ ਆਪਣੇ ਕਿੱਸਿਆਂ ਦੇ ਰੂਪਕ ਅਰਥ ਲੈਂਦੇ ਹੋਏ ਉਸ ਦੇ ਲੌਕਿਕ ਨਾਲ ਅਲੌਕਿਕ ਅਰਥ ਵੀ ਲਏ ਹਨ। ਵਾਰਿਸ ਸ਼ਾਹ ਦੀ ਮਿਸਾਲ ਸਾਡੇ ਸਾਹਮਣੇ ਹੈ। ਹਾਸਮ ਸ਼ਾਹ ਨੇ ਇਕ ਪਾਸੇ ਮਾਅਰਕੇ ਦੇ ਕਿੱਸੇ ਰਚੇ ਹਨ, ਦੂਜੇ ਪਾਸੇ ਆਪਣੇ ਦੇਹੜਿਆਂ ਵਿੱਚ ਪ੍ਰਭੂ ਪ੍ਰੇਮ, ਵੈਰਾਗ, ਭਗਤੀ, ਸਰਧਾ, ਜੀਵਨ-ਮੁੱਲਾਂ ਅਤੇ ਸਦਾਚਾਰਕ ਨੈਤਿਕ ਵਿਚਾਰਾਂ ਕੀਤੀਆਂ ਹਨ। ਇਕ ਦੇਹੜਾ ਯਾਦ ਆ ਰਿਹਾ ਹੈ ਜਿਸ ਵਿੱਚ ਹਾਸਮ ਸ਼ਾਹ ਆਸ਼ਕ ਨੂੰ ਮੂਰਖ ਕਹਿੰਦਾ ਹੈ, ਉਹ ਮੂਰਖ ਜੋ ਬਿਗਾਨੇ ਘਰ ਦੀ ਅੱਗ ਘਰ ਵਿੱਚ ਵਾੜਦਾ ਹੈ, ਉਸ ਅੱਗ ਨੇ ਘਰ ਨੂੰ ਤਾਂ ਸਾੜਨਾ ਹੀ ਹੋਇਆ, ਦੇਖੋ :

ਆਸ਼ਿਕ ਜੈਡ ਬੇਅਕਲ ਨਾ ਕੋਈ, ਜਿਨ ਜਾਣ ਸਮਝ ਨਿੱਤ ਤਪਨਾ।

ਆਤਿਸ਼ ਲੈਣ ਵਿਗਾਨੇ ਘਰ ਦੀ, ਤੋ ਫੁਕ ਸੁੱਟਣ ਘਰ ਅਪਣਾ।

ਬਿਗਾਨੀ ਅੱਗ ਤੇ ਘਰ ਦਾ ਫੂਕਿਆ ਜਾਣਾ ਜੋ ਪ੍ਰਤੀਕ-ਅਰਥ ਉਜਾਗਰ ਕਰਦਾ ਹੈ, ਉਹ ਆਪਣੇ ਆਪ ਵਿੱਚ ਮਹਾਨ ਸੰਤਰੀਰੀ ਹੈ।

ਠੀਕ ਇਸੇ ਤਰ੍ਹਾਂ ਪੀਲੂ ਨੇ ਇਕ ਪਾਸੇ 'ਮਿਰਜ਼ਾ ਸਾਹਿਬਾਂ' ਦਾ ਬਹੁਤ ਹੀ ਮਸ਼ਹੂਰ ਕਿੱਸਾ ਲਿਖਿਆ। ਸ਼ਾਇਦ ਇਹ ਜਵਾਨੀ ਦੀ ਰਚਨਾ ਹੋਵੇ। ਜਵਾਨੀ ਹੀ ਕਿਉਂ, ਇਕੋ ਵੇਲੇ ਪਰ ਵੱਖ ਵੱਖ ਮੌਕਿਆਂ 'ਤੇ ਕਦੇ ਕੋਈ ਇਸ਼ਕ ਮਜ਼ਾਜ਼ੀ ਦੀ ਗੱਲ ਕਰਦਾ ਹੈ ਅਤੇ ਦੂਜੇ ਮੌਕੇ 'ਤੇ ਇਸ਼ਕ ਹਕੀਕੀ ਦੀ। ਵਿਅਕਤੀ ਦੇ ਆਪਣੇ ਰੌ-ਰੁਖ ਦਾ ਕੁਝ ਪਤਾ ਤਾਂ ਨਹੀਂ ਲੱਗਦਾ, ਅਸੀਂ ਪਹਿਲਾਂ ਲਿਖਿਆ ਹੈ ਕਿ ਪੀਲੂ ਨੇ ਜਵਾਨੀ ਵਿੱਚ ਕਿੱਸਾ ਲਿਖਿਆ ਅਤੇ ਪਕੇਰੀ ਉਮਰ ਵਿੱਚ ਜਾ ਕੇ ਉਸ ਨੇ ਜੱਲੂਣ ਜੱਟ ਵਾਂਗ 'ਰੱਖ ਦਾ ਉਲਾਂਭਾ ਲਾਹਿਆ ਹੈ।'

ਸਾਡੇ ਕਥਨ ਦੀ ਸੱਚਾਈ ਜਾਣਨ ਲਈ 'ਸਲੋਕ ਪੀਲੂ ਜੀ ਕੋ' 'ਤੇ ਨਜ਼ਰ ਮਾਰ ਕੇ ਦੇਖਣਾ ਚਾਹੀਦਾ ਹੈ। ਭਗਤੀ ਭਾਵ ਦੇ ਇਹ ਸਲੋਕ ਪੀਲੂ ਵਲੋਂ ਕਿੱਸੇ ਵਿੱਚ ਅਪਣਾਈ ਬੋਲੀ ਤੇ ਸ਼ੈਲੀ ਨਾਲ ਪੂਰੀ ਤਰ੍ਹਾਂ ਸੁਮੇਲ ਰੱਖਦੇ ਹਨ। ਤੇਲ-ਤੁਕਾਂਤ ਵਜੋਂ ਇਹ ਸਲੋਕ ਪੀਲੂ ਦੇ ਹੀ ਜਾਪਦੇ ਹਨ। ਸਾਨੂੰ ਇਸ ਮਸਲੇ ਨੂੰ ਖੋਲ੍ਹਣ ਲਈ ਸਭ ਤੋਂ ਵੱਡੀ ਰੁੱਜੀ ਵੀ ਲੱਭ ਪਈ ਹੈ, ਉਹ ਹੈ ਕਿੱਸੇ ਵਾਲਾ 'ਭੱਠ ਰੰਨਾ ਦੀ ਦੇਸਤੀ ਖੁਰੀ ਜਿਨ੍ਹਾਂ ਦੀ ਮਤ' ਵਿਚਾਰ। ਠੀਕ ਇਸੇ ਤਰ੍ਹਾਂ

ਇਨ੍ਹਾਂ ਹੀ ਸ਼ਬਦਾਂ ਵਿੱਚ ਪੀਲੂ ਜੀ ਮੂਰਖ ਵਿਅਕਤੀ ਦੀ ਗੱਲ ਕਰ ਕਰੇ ਹਨ :

ਭਠ ਮੂਰਖ ਦੀ ਦੇਸਤੀ, ਜੋ ਸੁਘੜੀ ਬੇ ਅਖਲਾਸੁ।

ਸੁਘੜ ਮਾਰੇ ਸਮਝਿ ਕਰਿ ਮਨ ਵਿਚਿ ਰਖਿ ਤਪਾਸੁ।

ਪੀਲੂ ਫਕੀਰ ਦੀ ਭਗਤੀ ਭਾਵ ਦੀ ਵੈਰਾਗ ਤੇ ਜੀਵਨ ਦੀ ਨਾਸ਼ਮਾਨਤਾ, ਜਗਤ ਦੀ ਮਿਥਿਆ ਹੋਂਦ, ਪ੍ਰਭੂ ਸੱਚੇ ਦਾ ਦਰ, ਸਮਾਜ ਵਿੱਚ ਨੈਤਿਕ ਕਦਰਾਂ-ਕੀਮਤਾਂ ਦੀ ਘਾਟ, ਕਰਮ ਫਲਸਫ਼ਾ — ਇਹ ਸਭ ਵਿਚਾਰ ਪੀਲੂ ਦੀ ਫਕੀਰੀ, ਭਗਤੀ ਤੇ ਵੈਰਾਗ ਦੇ ਸੂਚਕ ਹਨ। ਸਭ ਤੋਂ ਪਹਿਲੇ ਸਲੋਕ ਵਿੱਚ ਕਵੀ ਕਲਯੁਗ ਦੇ ਆਗਮਨ ਦੀ ਗੱਲ ਕਰਦਾ ਹੈ। ਕਲਯੁਗ ਦਾ ਪਹਿਰਾ ਸ਼ੁਰੂ ਹੋ ਗਿਆ ਹੈ। ਚੁਫੇਰੇ ਅੱਗ ਲੱਗੀ ਫਿਰਦੀ ਹੈ। ਕੂੜ-ਕੁਸੱਤ ਦਾ ਰਾਜ ਆ ਗਿਆ ਹੈ, ਕੂੜ ਪੰਜ ਸੇਰ ਹੈ ਤਾਂ ਸੱਚ ਮਾਸਾ ਭਰ ਹੀ ਹੈ। ਇਸ ਜਗਤ ਵਿੱਚ ਨੇਕੀਆਂ ਭਾਲਣ ਜਾਈਏ ਤਾਂ ਵੀ ਨਹੀਂ ਲੱਭਣਗੀਆਂ। ਹੇ ਸਾਹਿਬ ! ਤੂੰ ਨੇਕੀਆਂ ਦਾ ਸਾਗਰ ਹੈ ਅਤੇ ਇਹ ਪੀਲੂ ਤੇਰੇ ਦਰ ਦਾ ਮੰਗਤਾ ਹੈ ਜੋ ਨੇਕੀ ਤੇ ਭਲਾਈ ਮੰਗਦਾ ਹੈ। ਸਾਹਮਣੇ ਹਰੇ ਕਚੂਚ ਪੱਤਿਆਂ ਵਾਲੀਆਂ ਜੋ ਟਾਹਲੀਆਂ ਦਿਸ ਰਹੀਆਂ ਹਨ, ਇਹ ਦੱਸ ਰਹੀਆਂ ਹਨ ਕਿ ਕਿੰਨੇ ਵੱਡੇ ਵੱਡੇ ਰਾਜਾ ਰਾਣੇ, ਰਾਉ ਸਾਹਿਬ ਅਤੇ ਮਲਕ ਸਾਹਿਬ ਇਨ੍ਹਾਂ 'ਤੇ ਬਸੇਰਾ ਕਰ ਕੇ ਲੱਦ ਰਾਏ ਹਨ। ਵੱਡੇ ਵੱਡੇ ਜੋਗੀ ਵੀ ਆਪਣਾ ਆਸਣ ਛੱਡ ਕੇ ਤੁਰ ਗਏ ਹਨ, ਪਿੱਛੇ ਹੁਣ ਉਨ੍ਹਾਂ ਦੀ ਧੂਣੀ ਦੀ ਸੁਆਹ ਹੀ ਬਾਕੀ ਬਚੀ ਹੈ। ਮੌਤ ਕਿ ਜਿਸ ਦਾ ਕੋਈ ਮਾਨ ਨਹੀਂ ਕਰਦਾ, ਉਸ ਨਿਮਾਣੀ ਮੌਤ ਦੀਆਂ ਕੂਕਾਂ ਚਾਰ ਚੁਫੇਰੇ, ਚਾਰੇ ਦਿਸ਼ਾਵਾਂ ਵਿੱਚ ਸੁਣਾਈ ਪੈ ਰਹੀਆਂ ਹਨ।

ਪੀਲੂ ਦੁਨੀਆਦਾਰ ਪ੍ਰਾਣੀ ਨੂੰ ਪੁੱਛ ਰਿਹਾ ਹੈ, ਤੇਰਾ ਉਹ ਘਰ ਮਕਾਨ ਜਿਸ ਤੇ ਤੂੰ ਮਾਣ ਕਰਦਾ ਸੀ, ਕਿੱਥੇ ਚਲਾ ਗਿਆ, ਤੇਰੇ ਉਹ ਦੁਆਰ ਤੇ ਬੰਨ੍ਹੇ ਹਾਥੀ-ਘੋੜੇ ਤੇ ਮਹਿਲਾਂ ਤੇ ਖੂਲਦੇ ਲਾਲ ਝੰਡੇ ਹੁਣ ਕਿੱਥਰ ਅਲੋਪ ਹੋ ਗਏ ਹਨ? ਤੇਰੇ ਸ਼ਰਾਬ ਦੇ ਮੱਟ ਵੀ ਹੁਣ ਕਿੱਥੇ ਚਲੇ ਗਏ, ਨੀਲ ਦੀਆਂ ਦੁਕਾਨਾਂ ਕਿੱਥਰ ਗਈਆਂ। ਭਾਵੇਂ ਕੋਈ ਸੁੰਦਰ ਨਾਰੀ ਹੈ ਜਾਂ ਕੋਈ ਮਚਲਦੀ ਜਵਾਨੀ ਹੈ, ਉਨ੍ਹਾਂ ਦੀ ਥਾਂ ਹੁਣ ਕਬਰਾਂ ਵਿੱਚ ਹੀ ਹੈ। ਪੀਲੂ ਪੁੱਛਦਾ ਹੈ ਕਿ ਇਹ ਸਾਰਾ ਦ੍ਰਿਸ਼ਟਮਾਨ ਸੰਸਾਰ ਹੁਣ ਕਿੱਥੇ ਚਲਾ ਗਿਆ। ਅਗਥਾਤ ਇਹ ਸਭ ਕੁਝ ਕਾਲ ਦੇ ਕਲਾਵੇ ਵਿੱਚ ਸਮਾਏ ਗਿਆ ਹੈ।

ਇਹ ਜੋ ਸੰਸਾਰਕ ਜੀਵ ਹੈ, 'ਮਿੱਟੀ ਦਾ ਪੁਤਲਾ' ਹੈ, ਇਸ ਦੀ ਹੋਂਦ ਹੀ ਕੀ ਹੈ ? ਕਵੀ ਹੋਕਾ ਦੇ ਕੇ ਤੇ ਲਲਕਾਰ ਕੇ ਕਹਿ ਰਿਹਾ ਹੈ ਕਿ ਇਹ ਸਭ ਜਗਤ, ਇਸ ਦੇ ਜੀਵ ਖੇਟੇ ਹਨ, ਮਿਥਿਆ ਹਨ। ਜਮਰਾਜ ਦਾ ਸੋਟਾ ਹਰ ਕਿਸੇ ਦੇ ਸਿਰ 'ਤੇ ਖੜਕਦਾ ਹੈ। ਮੌਤ, ਜੋ ਅਵੱਸ ਆਵੇਗੀ, ਉਸ ਕੋਲੋਂ

ਭੱਜ ਕੇ ਹੋ ਬੰਦੇ ! ਤੂੰ ਕਿਸ ਕਿਲ੍ਹੇ ਜਾਂ ਕੋਟ ਵਿੱਚ ਵੜੇਗਾ ਅਰਥਾਤ ਮੌਤ ਤੋਂ ਬਚ ਕੇ ਤੂੰ ਕਿਧਰੇ ਨਹੀਂ ਲੁਕ ਛਿੱਪ ਸਕਦਾ। ਪੀਲੂ ਕਹਿੰਦਾ ਹੈ ਇਹ ਜਿਸ ਸਰੀਰ ਰੂਪੀ ਕਿਲ੍ਹੇ ਦੇ ਕਿੰਗਰਿਆਂ 'ਤੇ ਬਹਿ ਕੇ ਤੂੰ ਫੁਲਿਆ ਨਹੀਂ ਸਮਝਦਾ, ਇਹ ਢਹਿਣਸਾਰ ਹੈ, ਮਰਨਸ਼ੀਲ ਹੈ, ਅੱਜ ਢੱਠ ਜਾਵੇ ਜਾਂ ਕੱਲ੍ਹ ਢੱਠ ਜਾਵੇ, ਕੋਈ ਵੀ ਮੌਤ ਤੋਂ ਬਚਾ ਨਹੀਂ ਸਕਦਾ।

ਅੱਗੇ ਚੱਲ ਕੇ ਸੰਤ ਪੀਲੂ ਬਹੁਤ ਸੁੰਦਰ ਰੂਪਕ ਉਸਾਰਦਾ ਹੈ। ਪੀਲੂ ਕਹਿੰਦਾ ਹੈ ਇਹ ਧਰਤੀ ਇਕ ਚਉਪੜ ਜਾਂ ਪਾਸੇ ਦਾ ਖੇਲ ਹੈ, ਸਾਰਾ ਜਗਤ ਇਸ ਦੀਆਂ ਗੋਟੀਆਂ ਹਨ, ਇਹ ਪਾਸਾ ਹਮੇਸ਼ਾ ਏਦਾਂ ਹੀ ਚੱਲਦਾ ਰਹਿੰਦਾ ਹੈ। ਬੰਦਾ ਆਪਣੇ ਘਰ-ਬਾਰ, ਸਕੇ-ਸੰਬੰਧੀਆਂ 'ਤੇ ਬਹੁਤ ਘਮੰਡ ਕਰਦਾ ਹੈ ਪਰ ਮੌਤ ਹੈ ਕਿ ਬੰਦੇ ਦੀ ਇਕ ਵੀ ਨਹੀਂ ਚੱਲਣ ਦੇਵੇਗੀ। ਮੌਤ ਦਾ ਫਰਿਸ਼ਤਾ ਜਿਸ ਨੂੰ ਅਜ਼ਰਾਈਲ ਕਹਿੰਦੇ ਹਨ, ਤੈਨੂੰ ਹੋ ਜੀਵ ! ਭੁੱਖੇ ਬਾਜ਼ਾਂ ਵਾਂਗ ਤੱਕਦਾ ਪਿਆ ਹੈ। ਮੌਤ ਦਾ ਦੇਵਤਾ ਤੇਰਾ ਸੋਨਾ, ਚਾਂਦੀ, ਮਾਲ, ਖਜ਼ਾਨਾ, ਇਕ ਘੜੀ ਵਿੱਚ ਫਨਾਹ ਕਰ ਕੇ ਰੱਖ ਦੇਵੇਗਾ।

ਸੰਸਾਰ ਨਾਸ਼ਮਾਨ ਹੈ, ਚੁਫੇਰੇ ਮੌਤ ਦਾ ਪਸਾਰਾ ਹੈ। ਇਸ ਤੋਂ ਬਚਣਾ ਸੰਭਵ ਹੀ ਨਹੀਂ ਹੈ :

ਉਹ ਜੋ ਦਿੱਸਨ ਟਾਲੀਆਂ ਸਾਵੇ ਪੱਤ ਕਚੂਰ।

ਬਹਿ ਬਹਿ ਗਈਆਂ ਮਜਲਸਾਂ ਰਾਣੇ ਰਾਉ ਮਲੂਕ।

ਸੌਦਾਗਰਾਂ ਜਾਂ ਪਟਵਾਰੀਆਂ ਨੂੰ ਜਿਵੇਂ ਕੁਝ ਦਿੱਤੇ ਬਗ਼ੈਰ ਖੁਲਾਸੀ ਸੰਭਵ ਨਹੀਂ ਹੈ ਤਿਵੇਂ ਹੀ ਮੌਤ ਅੱਗੇ ਜਿੰਦ ਨੂੰ ਤਾਰਨਾ ਹੀ ਪੈਦਾ ਹੈ :

ਮਉਤੇ ਕੋਲੋਂ ਭੰਨਿਆ ਵੜੀਏ ਕੇਹੜੇ ਕੇਟੁ।

ਸਉਦਾਗਰਾਂ ਪਟਵਾਰੀਆਂ ਦਿੱਤੇ ਬਾਝ ਨਾ ਛੋਟੁ।

ਇੱਥੇ ਪੀਲੂ ਜੀਵ ਲਈ ਇਕ ਹੋਰ ਸੁੰਦਰ ਪ੍ਰਤੀਕ ਸਾਹਮਣੇ ਲਿਆਉਂਦਾ ਹੈ। ਹੁਣ ਇਹ ਮੱਛੀ ਬੇਖਬਰ ਹੈ, ਸੰਸਾਰ-ਸਾਗਰ ਨੂੰ ਆਪਣਾ ਸਦੀਵੀ ਘਰ ਸਮਝ ਕੇ ਟਪੂਸੀਆਂ ਮਾਰਦੀ ਫਿਰਦੀ ਹੈ, ਇਸ ਭੋਲੀ ਮੱਛੀ ਨੂੰ ਉਦੋਂ ਹੀ ਪਤਾ ਲੱਗੇਗਾ ਜਦ ਮਛੇਰਾ ਆਪਣਾ ਜਾਲ ਫੈਲਾਅ ਕੇ ਇਸ ਨੂੰ ਜਾਲ ਵਿੱਚ ਫਸਾ ਲਵੇਗਾ। ਭੁੱਲੀ ਫਲੀ ਵਸਤ ਨੂੰ ਦੇਖ ਕੇ ਪੀਲੂ ਕਹਿੰਦਾ ਹੈ, ਘਮੰਡ ਨਹੀਂ ਕਰਨਾ ਚਾਹੀਦਾ। ਇਹ ਤਾਂ ਅੱਕ ਦੇ ਫੁੱਲਾਂ ਦਾ ਹਾਰ ਹੈ। ਉਹ ਅੱਕ ਜਿਸ ਵਿੱਚ ਨਾਂ ਕੋਈ ਬਾਸ ਹੈ ਅਤੇ ਨਾ ਕੋਈ ਦਿਖ ਹੀ ਹੈ।

ਧਿੱਕਾਰ ਹੈ ਉਸ ਮੂਰਖ ਦੀ ਦੇਸਤੀ 'ਤੇ, ਜੋ ਸਿਆਣਾ ਜਾਂ ਸਮਝਦਾਰ ਤਾਂ ਹੈ ਪਰ ਜਿਸ ਨੂੰ ਸਿਸ਼ਟਾਚਾਰ ਦੀ ਸਮਝ ਨਹੀਂ। ਸੁਘੜ-ਸਿਆਣਾ ਬੰਦਾ ਬੜਾ ਸਮਝਦਾਰੀ ਨਾਲ ਮਾਰਦਾ ਹੈ ਤੇ ਰੰਜਸ਼ ਜਾਂ ਗੁੱਸਾ ਮਨ ਵਿੱਚ ਹੀ ਰੱਖਦਾ ਹੈ, ਜਿਵੇਂ ਮੋਏ ਹਾਥੀ ਦਾ ਮਾਮ ਕਿਸੇ ਕੰਮ ਨਹੀਂ ਆਉਂਦਾ, ਇਸੇ ਤਰ੍ਹਾਂ ਮੂਰਖ

ਪ੍ਰਾਣੀ ਜਗਤ ਦੇ ਕਿਸੇ ਵੀ ਕੰਮ ਨਹੀਂ ਆਉਂਦੇ, ਮਰੇ ਹੋਏ ਹਾਥੀ ਵੀ ਕੰਮ ਆਉਂਦੇ ਹਨ ਜੋ ਸੁਖੜ-ਸਿਆਣਪ ਨਾਲ ਚੰਗੀ ਤਰ੍ਹਾਂ ਭੰਨੂ ਕੇ ਉਸ ਦੇ ਦੰਦ ਬਿੱਚ ਖੜਦੇ ਹਨ। ਪੀਲੂ ਕਹਿੰਦਾ ਹੈ, ਬੇਅਕਲ ਜਾਂ ਮੂਰਖ ਨੂੰ ਕਦੇ ਵੀ ਸੁੱਖ ਪ੍ਰਾਪਤ ਨਹੀਂ ਹੁੰਦਾ। ਉਹ ਮੂਰਖ ਤਾਂ 'ਦੇਖੇ ਹੀ ਪਰਵਾਨ' ਜਾਣਦਾ ਹੈ, ਇਸੇ ਲਈ ਸੱਟਾਂ ਖਾਂਦਾ ਹੈ।

ਪੀਲੂ ਕਹਿੰਦਾ ਹੈ, ਇੱਥੇ ਜਗਤ ਵਿੱਚ ਕੇਵਲ ਉਹੋ ਪ੍ਰਾਣੀ ਭਲੇ ਗਿਣੇ ਜਾਂਦੇ ਹਨ, ਜਿਹੜੇ ਜੀਏ ਜਾਗਦੇ ਹੋਏ ਵੀ ਮੋਇਆਹਾਰ, ਸਭ ਕਾਮਨਾਵਾਂ ਤੇ ਕਾਬੂ ਕਰਕੇ ਜੀਵਨ ਗੁਜ਼ਾਰਦੇ ਹਨ। ਇਹੋ ਜਿਹੇ ਸੂਝਵਾਨ, ਸੰਤ ਜਾਂ ਭਗਤ ਦੁਨੀਆ ਤੋਂ ਕੋਲ ਫੁੱਲ ਵਾਂਗ ਨਿਰਲੇਪ ਰਹਿੰਦੇ ਹਨ। ਉਹ ਦੁਨਿਆਵੀ ਚਿੱਕੜ ਵਿੱਚ ਪੈਰ ਗੰਦੇ ਨਹੀਂ ਕਰਦੇ ਅਤੇ ਨਾ ਹੀ ਦੁਨਿਆਵੀ ਸੁੱਖਾਂ ਤੇ ਰੰਗ-ਰਲੀਆਂ ਵਿੱਚ ਹੀ ਆਲ੍ਹਦ (ਲਿਪਤ) ਹੁੰਦੇ ਹਨ। ਇਹੋ ਜਿਹੇ ਸਮਝਦਾਰ ਪ੍ਰਾਣੀ ਹੀ ਉਸ ਪ੍ਰਭੂ ਦੇ ਦਰ ਵਿੱਚ ਪ੍ਰਵੇਸ਼ ਕਰ ਸਕਣਗੇ। ਉਹ ਭਲੇ ਦਰਬਾਨ ਸਿੱਧ ਹੁੰਦੇ ਹਨ। ਜਿਸ ਵੇਲੇ ਰੱਬ ਜੀ ਦੇ ਇਨ੍ਹਾਂ ਚੋਰਾਂ (ਚੋਰ ਇਸ ਲਈ ਕਿ ਉਨ੍ਹਾਂ ਨੇ ਰੱਬ ਜੀ ਦੀ ਦਿੱਤੀ ਵਸਤ ਨਹੀਂ ਪਛਾਣੀ) ਨੂੰ ਜਦ ਕਰਮਾਂ ਦਾ ਭੁਗਤਾਨ ਕਰਨਾ ਪਵੇਗਾ, ਅਤੇ ਜ਼ਰੂਰ ਭੁਗਤਣਾ ਪਵੇਗਾ, ਉਸ ਵੇਲੇ ਇਹ ਸਿਆਣੇ ਜੀਵ ਕੋਲ ਖਲੋਤੇ ਇਨ੍ਹਾਂ ਨਾਮ ਵਿਹੀਨ ਮੂਰਖਾਂ ਦਾ ਤਮਾਸ਼ਾ ਦੇਖਣਗੇ।

ਮਨ ਵਿੱਚ ਉਪਰੋਕਤ ਅਰਥ ਵਿਚਾਰ ਕੇ ਦੇਖਣ 'ਤੇ ਸਾਫ਼ ਝਲਕ ਰਿਹਾ ਹੈ ਕਿ ਇਹ ਸਲੋਕ 'ਭੱਠ ਰੰਨਾਂ ਦੀ ਦੇਸਤੀ ਖੁਰੀਂ ਜਿਨ੍ਹਾਂ ਦੀ ਮੱਤ' ਕਹਿਣ ਵਾਲੇ ਸਿਆਣੇ ਸਮਝਦਾਰ ਕਿੱਸਾਕਾਰ ਪੀਲੂ ਦੀ ਸੰਤ ਸਰੂਪ ਹੈ ਜਾਣ ਮਗਰੋਂ ਉਚਾਰੀ ਗਈ ਬਾਣੀ ਹੀ ਹੈ। ਹੁਣ ਇਹ ਸਲੋਕ ਦੇਖੋ :

ਕਲਜੁਗ ਪਹਰਾ ਆਇਆ ਸਭ ਵਲ ਲਗੀ ਭਾਹੁ।
ਕੂੜ ਤੁਲੇ ਪੰਜ ਸੇਰੀਏ ਸਚੁ ਮਾਸਾ ਇਕ ਕਵਾਉ।
ਨੇਕੀਆਂ ਲੱਭਨ ਭਾਲੀਆਂ ਬਦੀਆਂ ਦੇ ਦਰੀਯਾਉ।
ਪੀਲੂ ਤੇਰਾ ਮੰਗਤਾ ਤੂੰ ਸਾਹਿਬੁ ਗੁਨੀਆਉ।
ਉਹੁ ਜੋ ਦਿੱਸਨ ਟਾਲੀਆਂ ਸਾਵੇ ਪੱਤ ਕਚੂਰ।
ਬਹਿ ਬਹਿ ਗਈਆਂ ਮਜਲਸਾਂ ਰਾਣੇ ਗਾਉ ਮਲੂਕ।
ਜੇਰੀ ਆਸਣਿ ਛਡਿਆ ਪਿੱਛੇ ਰਹੀ ਬਿਭੂਤਿ।
ਪੀਲੂ ਚਰੇ ਕੁੰਡਾਂ ਪੈ ਰਹੀ ਮਉਤ ਨਿਮਾਣੀ ਦੀ ਕੂਕ।
ਪੀਲੂ ਪੁੱਛਦਾ ਟਿੱਕਰੀ ਤੇਰਾ ਕਉਣ ਮਕਾਨ।
ਕਿੱਥੇ ਹਾਥੀ ਘੋੜਿਆਂ ਕਿੱਥੇ ਲਾਲੂ ਨਿਸ਼ਾਨ।

ਕਿੱਥੇ ਮਣੁ ਸਰਾਬ ਦੇ ਕਿੱਥੇ ਨੀਲੁ ਦੁਕਾਨ।
 ਨਾਰੀ ਅਤੇ ਗਭਰੀ ਕਬਰਾਂ ਵਿਚਿ ਇਸਥਾਨ।
 ਪੀਲੋ ਪੁੱਛਦਾ ਟਿੱਕਰੀ ਕਿਤ ਵਲਿ ਗਇਆ ਜਹਾਨ।
 ਇਹਿ ਮਿਟੀ ਦਾ ਪੁੱਤਲਾ ਖੋਟ ਵੇ ਲੋਕਾ ਖੋਟ।
 ਸਭ ਕਿਸ ਦੇ ਸਿਰਿ ਫਰਕਦਾ ਜਮ ਰਾਜੇ ਦਾ ਸੋਟ।
 ਮਉਤੇ ਕੋਲੋਂ ਭੰਨਿਆਂ ਵੜੀਏ ਕੋਹੜੇ ਕੋਟੁ।
 ਸਉਦਾਗਰਾਂ ਪਟਵਾਰੀਆਂ ਦਿੱਤੇ ਬਾਝ ਨ ਛੋਟੁ।
 ਪੀਲੋ ਅਜੁ ਕੇ ਕਲ੍ਹ ਢਹੇਸੀਆ ਕਿੰਗਰੀਆਲਾ ਕੋਟਿ।
 ਪੀਲੋ ਧਰਤਿ ਚਉਪੜਿ ਜਗਿ ਸਾਰੀਆ ਪਾਸਾ ਢੁਲੇ ਹਮੇਸੁ।
 ਬੰਦਾ ਕਰੇ ਤਕੋਬਰੀ ਮਉਤ ਨ ਚਲਨਿ ਦੇਸ।
 ਅਜਰਾਈਲ ਫਰੋਸਤਾ ਬਾਜ਼ਾਂ ਵਾਂਗ ਤਕੇਸੁ।
 ਸੁਇਨਾਂ ਰੁਪਾ ਮਾਲੁ ਧਨੁ ਘੜੀ ਫਨਾਹਿ ਕਰੇਸੁ।
 ਪੀਲੋ ਤਬ ਜਾਣੇਗੀ ਮਛਲੀ ਭੇਲੀ ਜਾਂ ਮਾਛੀ ਜਲ ਪਏਸੁ।
 ਪੀਲੋ ਕਿਆ ਹੋਇਆ ਅਕੁ ਫੁਲਿਆ ਨਾ ਉਸ ਮੁਸਕ ਨ ਬਾਸੁ।
 ਭਠ ਮੂਰਖ ਦੀ ਦੇਸਤੀ ਜੋ ਸੁਘੜੀ ਬੇ ਅਖਲਾਸੁ।
 ਸੁਘੜ ਮਾਰੇ ਸਮਝਿ ਕਰਿ ਮਨ ਵਿਚਿ ਰਖਿ ਤਪਾਸੁ।
 ਮੂਰਖ ਕੰਮ ਨਾ ਆਵਦਾ ਜੋ ਹਸਤ ਮੁਏ ਦਾ ਮਾਸੁ।
 ਹਸਤ ਮੁਏ ਕੰਮ ਆਵਦੇ ਜੋ ਦੰਦੁ ਖਿੱਚ ਸੁ ਭੀਨਿ।
 ਪੀਲੋ ਸੁੱਖ ਨ ਬਿਅਕਲ ਦਾ ਜੋ ਡਿੱਠੇ ਬਾਝ ਨ ਮੀਨਿ।
 ਪੀਲੋ ਅਸਾਂ ਥੋ ਉਹ ਭਲੇ ਜੋ ਜੀਵਦਿਆਂ ਮੁਏ।
 ਉਨਾਂ ਚਿਕੜ ਪਾਉਂ ਨਾ ਬੋਝਿਆ ਨਾ ਅਲੂਦ ਰਲੇ।
 ਵੰਞਿ ਵੜੇ ਦਰਵਾਜ਼ਿਓ ਤਾਂ ਦਰਬਾਨੁ ਭਲੇ।
 ਚੋਰਾਂ ਪਉਸਨਿ ਮਾਮਲੇ ਉਹੁ ਦੇਖਨਿ ਕੋਲਿ ਖਲੇ।¹

1. ਡਾ. ਮੋਹਨ ਸਿੰਘ ਦੀਵਾਨਾ, ਪੰਜਾਬੀ ਅਦਬ ਦੀ ਮੁਖਤਸਰ ਤਾਰੀਖ, ਪੰਨੇ 135-36

ਬਾਬਾ ਹਰਿਦਾਸ ਜਾਂ ਹਰੀਆ ਜੀ

ਸਤਲੁੱਜ ਪਾਰ ਦਾ ਸਾਰਾ ਰਿਆਸਤੀ ਇਲਾਕਾ ਮਾਲਵਾ ਅਖਵਾਉਂਦਾ ਹੈ। ਇਸ ਨੂੰ ਜੰਗਲ ਵੀ ਕਿਹਾ ਜਾਂਦਾ ਹੈ। ਪੰਜਾਬ ਦੇ ਇਸ ਇਲਾਕੇ ਵਿੱਚ ਕਿੰਨੇ ਹੀ ਸੰਤ-ਮਹਾਤਮਾ ਹੋਏ ਹਨ। ਹਿੰਦੀ ਜਾਂ ਪੰਜਾਬੀ ਦੇ ਵਿਦਵਾਨਾਂ ਨੇ ਇਨ੍ਹਾਂ ਨੂੰ ਗੰਭੀਰਤਾ ਨਾਲ ਨਹੀਂ ਲਿਆ। ਇਨ੍ਹਾਂ ਵਿੱਚੋਂ ਹੀ ਇਕ ਦੀਵਾਨਾ ਸਾਧੂ ਮਹਾਤਮਾ ਹਰਿਦਾਸ ਹੋਇਆ ਹੈ। ਪਿਆਰ ਨਾਲ ਇਨ੍ਹਾਂ ਨੂੰ ਸਭ ਲੋਕ ਬਾਬਾ ਹਰੀਆ ਜੀ ਕਹਿ ਕੇ ਜਾਣਦੇ ਹਨ। ਇਹ ਆਪਣੇ ਵੇਲੇ ਦੇ ਬਹੁਤ ਹੀ ਪ੍ਰਸਿੱਧ ਸੰਤ ਹੋਏ ਹਨ ਅਤੇ ਕਰਨੀ ਵਾਲੇ ਮਹਾਪੁਰਸ਼ ਸਨ। ਇਨ੍ਹਾਂ ਦੇ ਜਨਮ ਜਾਂ ਸਰੀਰ ਤਿਆਗਣ ਬਾਰੇ ਸਾਡੇ ਵਿਦਵਾਨ ਇਕਮਤ ਨਹੀਂ ਹਨ। ਪਿਆਰਾ ਸਿੰਘ ਪਦਮ ਨੇ ਲਿਖਿਆ ਹੈ, “ਬਾਬਾ ਹਰੀਆ ਮਾਲਵੇ ਦਾ ਮਸਤ ਮਲੰਗ ਸਾਧੂ ਸੀ ਜਿਸ ਨੇ ਦੀਵਾਨੇ ਤੇਖ ਦੀ ਪਤੰਗ ਗੁੱਡੀ ਅਸਮਾਨੇ ਚੜ੍ਹਾਈ ਤੇ ਬਾਣੀ ਦੀ ਨੈ ਵਗਾਈ। ਉਦਾਸੀ ਸਾਧੂਆਂ ਦੀਆਂ ਦੋ ਵਿਦਵਾਨ ਸਾਖਾਵਾਂ — ਮਾਲਵੇ ਵਿੱਚ ਦਿਵਾਨੇ ਤੇ ਪੱਛਮੀ ਪੰਜਾਬ ਵਿੱਚ ਸੇਵਾ ਪੰਥੀ ਵਰਣਨਯੋਗ ਹਨ ਜਿਨ੍ਹਾਂ ਸਾਹਿਤਕ ਬਗੀਚੇ ਦੀ ਚੋਖੀ ਸੇਵਾ ਕੀਤੀ।”¹

ਡਾ. ਹਰਿਭਜਨ ਸਿੰਘ ਲਿਖਦੇ ਹਨ, “ਹਰੀਆ ਦੇ ਜੀਵਨ ਬਾਰੇ ਬਾਹਰਲੀ ਗਵਾਹੀ ਤੋਂ ਕੋਈ ਸਮੱਗਰੀ ਨਹੀਂ ਮਿਲਦੀ। ਉਨ੍ਹਾਂ ਦੇ ਗ੍ਰੰਥ (ਗ੍ਰੰਥ ਹਰੀਆ ਜੀ ਕਾ ਪੱਤਰ ਸੰਖਿਆ 694 ਪ੍ਰਾਪਤੀ ਸਥਾਨ ਪ੍ਰੋ. ਪ੍ਰੀਤਮ ਸਿੰਘ (ਪਟਿਆਲਾ)) ਤੋਂ ਸਿਰਫ਼ ਐਨਾ ਹੀ ਪਤਾ ਚੱਲਦਾ ਹੈ ਕਿ ਹਰੀਆ ਹਰਿਦਾਸ, ਹਰਿਚੰਦ, ਹਰਿਮਲ ਆਦਿ ਨਾਂ ਨਾਲ ਸੱਦੇ ਜਾਂਦੇ ਸਨ, ਜਾਤ ਦੇ ਜੱਟ ਤੇ ਵਿਸ਼ਵਾਸ ਤੋਂ ਨਾਨਕ ਪੰਥੀ ਸਨ।

ਹਰੀਆ ਅਤੇ ਬਾਲਾ (ਜਿਸ ਨੂੰ ਆਪ ਸਿੱਖ ਪਰੰਪਰਾ ਅਨੁਸਾਰ ਮਰਦਾਨਾ ਵਾਂਗ ਹੀ ਗੁਰੂ ਨਾਨਕ ਦੇਵ ਜੀ ਦਾ ਸਾਥੀ ਮੰਨਿਆ ਜਾਂਦਾ ਹੈ, ਪਰ ਜਿਸ

1. ਕਲਮ ਦੇ ਚਮਤਕਾਰ, ਪੰਨਾ 188

ਵਿੱਚ ਸੱਚਾਈ ਨਹੀਂ ਹੈ) ਦੋਵੇਂ ਸਿੱਧੂ ਗੋਤ ਦੇ ਜੱਟ ਸਨ। ਉਹ ਬਠਿੰਡਾ ਜ਼ਿਲ੍ਹੇ ਦੇ ਬੱਲੂਆਣਾ ਪਿੰਡ ਦੇ ਰਹਿਣ ਵਾਲੇ (ਮੇਰੇ ਪਿੰਡ ਚੁਖੇ ਕਲਾਂ ਦਾ ਰੇਲਵੇ ਸਟੇਸ਼ਨ) ਸਨ, ਜਿੱਥੇ ਬਾਲੇ ਦੀ ਸਮਾਧੀ ਹੁਣ ਵੀ ਹੈ ਅਤੇ ਦੀਵਾਨੇ ਸਾਧਾਂ ਦੇ ਡੇਰੇ ਵਿੱਚ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵੀ ਰੱਖਿਆ ਹੋਇਆ ਹੈ। ਇਹ ਸੂਚਨਾ ਪ੍ਰੋ. ਹਰਿਭਜਨ ਸਿੰਘ ਨੇ ਦਿੱਤੀ ਹੈ। ਆਪ ਲਿਖਦੇ ਹਨ - ਪਤਾ ਚੱਲਿਆ ਹੈ ਕਿ ਬਾਲਾ ਅਤੇ ਹਰੀਆ ਦੋਵੇਂ ਸਿੱਧੂ ਜੱਟ ਸਨ ਅਤੇ ਉਦਾਸੀ ਸਾਧੂ ਸਨ। ਇਨ੍ਹਾਂ ਦਾ ਨਿਵਾਸ ਸਥਾਨ ਬਠਿੰਡਾ ਜ਼ਿਲ੍ਹੇ ਦਾ ਬੱਲੂਆਣਾ ਨਾਂ ਦਾ ਪਿੰਡ ਸੀ। ਇਹ ਦੀਵਾਨੇ ਸਾਧੂ ਅਖਵਾਉਂਦੇ ਸਨ। ਇਸ ਪਿੰਡ ਵਿੱਚ ਬਾਲੇ ਦੀ ਸਮਾਧੀ ਹੁਣ ਵੀ ਹੈ। ਇਨ੍ਹਾਂ ਦੇ ਡੇਰੇ ਤੋਂ ਪਤਾ ਚੱਲਦਾ ਹੈ ਕਿ ਇਨ੍ਹਾਂ ਮੀਣਾਂ ਗੁਰੂ ਮਿਹਰਵਾਨ ਤੋਂ ਨਾਮ ਲਿਆ ਸੀ। ਉਸ ਤੋਂ ਪਤਾ ਚੱਲਦਾ ਹੈ ਕਿ ਜਿਵੇਂ ਪ੍ਰਮਾਣਿਕ ਗੁਰੂਆਂ ਦਾ ਸੰਦੇਸ਼ ਉਦਾਸੀ ਸੰਤਾਂ ਵਲੋਂ ਪ੍ਰਸਾਰਿਤ ਹੋ ਰਿਹਾ ਸੀ, ਉਸੇ ਤਰ੍ਹਾਂ ਅਪ੍ਰਮਾਣਿਕ ਗੁਰੂਆਂ ਨੇ ਵੀ ਆਪਣੇ ਸੁਨੇਹੇ ਦੇ ਪ੍ਰਚਾਰ ਲਈ ਨਵਿਰਤੀ ਮਾਰਗ ਉਦਾਸੀ ਸੰਤਾਂ ਦੀ ਆਪਣੀ ਪਰੰਪਰਾ ਚਲਾਈ ਸੀ। ਪਿਆਰਾ ਸਿੰਘ ਪਦਮ ਨੇ ਇਸੇ ਗੱਲ ਦਾ ਖਾਸਾ ਜ਼ਿਕਰ ਕੀਤਾ ਹੈ ਜਿਹੜਾ ਇੰਜ ਹੈ, "ਮਾਲਵੇ ਵਿੱਚ ਕੋਟ ਫੱਤੇ ਲਾਗੇ ਇਕ ਭੁੰਦੜ ਨਗਰ ਹੈ ਜਿਥੋਂ ਦਾ ਇਕ ਅਮੀਰ ਜੱਟ, ਫਕੀਰ ਬਿਰਤੀ ਵਾਲਾ ਹੋਇਆ, ਗੋਤ ਦੇ ਨਾਂ ਤੋਂ ਇਸ ਦਾ ਭੁੰਦੜ ਨਾਂ ਪ੍ਰਸਿੱਧ ਹੈ, ਇਥੇ ਗੁਰੂ ਘਰ ਦਾ ਸ਼ਰਧਾਲੂ ਸੀ, ਬਾਬਾ ਮਿਹਰਵਾਨ ਦਾ ਮੇਵਕ ਹੋਇਆ ਤੇ ਪਿਛੋਂ ਗੁਰੂ ਹਰਿਗੋਬਿੰਦ ਸਾਹਿਬ ਦੀ ਬਖਸ਼ਿਸ਼ ਨਾਲ ਪੂਰਨਤਾ ਤੇ ਪਹੁੰਚਿਆ ਅਤੇ 'ਭੁੰਦੜ ਦੀਵਾਨਾਂ' ਕਰਕੇ ਮਸ਼ਹੂਰ ਹੋਇਆ।..... ਇਹ ਭਾਈ ਬਾਲਾ 'ਬਾਲਾ ਪੀਰ' ਕਰਕੇ ਮਾਲਵੇ ਵਿੱਚ ਮਸ਼ਹੂਰ ਹੋਇਆ ਤੇ ਵੱਡੀ ਗੱਲ ਨਹੀਂ ਇਸੇ ਭੇਖ ਦੇ ਕਿਸੇ ਚਤੁਰ ਲਿਖਾਰੀ ਨੇ 'ਭਾਈ ਬਾਲੇ ਵਾਲੀ ਜਨਮ ਸਾਖੀ' ਲਿਖ ਕੇ ਇਹ ਸਿਧ ਕਰਨ ਦਾ ਯਤਨ ਕੀਤਾ ਕਿ 'ਇਹ ਗੁਰੂ ਨਾਨਕ ਸਾਹਿਬ ਦਾ ਸਾਥੀ ਰਿਹਾ ਸੀ, ਕੋਈ ਸਾਧਾਰਣ ਵਿਅਕਤੀ ਨਹੀਂ। ਪਿੰਡ ਬੱਲੂਆਣੇ ਦੀ ਰਵਾਇਤ ਦੱਸਦੀ ਹੈ, ਇਹ ਬਾਲਾ ਅਤੇ ਹਰੀਆ ਦੋਵੇਂ ਸਿੱਧੂ ਜੱਟ ਤੇ ਭਰਾ ਸਨ।.... ਚੂੰਕਿ ਬਾਲਾ ਵੈਰਾਗਵਾਨ ਹੋ ਕੇ ਘਰੋਂ ਤੁਰ ਗਿਆ ਸੀ, ਇਸ ਕਰਕੇ ਇਸ ਦੀ ਮੰਗੋਤਰ ਸੰਮੀ, ਹਰੀਏ ਨੂੰ ਵਿਆਹੀ ਗਈ ਜਿਸ ਤੋਂ ਸੰਤੋਖੀ ਅਤੇ ਇਕ ਹੋਰ ਪੱਤਰ ਪੈਦਾ ਹੋਇਆ। ਸੰਤੋਖੀ ਦੀ ਉਲਾਦ ਪਿੰਡ ਬੱਲੂਆਣਾ, ਘਤਿਆਣਾ ਤੇ ਅੜਾਂਗ ਵਿੱਚ ਵਸਦੀ ਹੈ। ਦੂਜੇ ਭਾਈ ਦੀ ਬੰਸ ਬੰਗੀ, ਮੰਗਤ ਅਤੇ ਨੂਠਿਆ ਵਾਲੀ ਪਿੰਡ ਵਿੱਚ ਹੈ।.... ਉਨ੍ਹਾਂ ਦਿਨੀਂ ਸਿੱਧੂ ਬੈਰਾੜਾ ਤੇ ਕੁੱਟੀਆਂ ਦਾ ਝਗੜਾ ਚਲਦਾ ਰਹਿੰਦਾ ਸੀ, ਇਸੇ ਵਿੱਚ ਭੁੰਦੜ ਦਾ ਪੁੱਤਰ ਲਾਲਾ ਤੇ ਭਾਈ ਬਾਲਾ ਮਾਰਿਆ ਗਿਆ ਜਿਸ ਦੀ ਸਮਾਧੀ ਪਿੰਡ

ਬੱਲੁਆਣੇ ਹੈ। ਭਾਈ ਹਰੀਏ ਦੀ ਸਮਾਧ ਫੱਕਰਸਰ ਬੇੜੀ ਵਿੱਚ ਹੈ ਜੋ ਬੱਲੁਆਣੇ ਤੋਂ 10-12 ਮੀਲ ਹੈ।¹

ਭੂਦਤ ਦਾ ਸ਼ਿਸ਼ ਬਾਲਾ ਹੋਇਆ ਅਤੇ ਬਾਲਾ ਮਗਰੋਂ ਉਸ ਦਾ ਭਾਈ ਹਰੀਆ ਗੱਦੀ 'ਤੇ ਬੈਠਾ। ਹਰੀਆ ਵਿਦਵਾਨ ਸੀ। ਕਵੀ, ਬਾਣੀਕਾਰ ਵੀ ਸੀ। ਪ੍ਰੋ. ਪਦਮ ਨੇ ਗੁਰੂ ਅਰਜਨ ਦੇਵ ਜੀ ਕੋਲ, ਜਿਨ੍ਹਾਂ ਪੰਜ ਲੇਖਕਾਂ ਦਾ ਹਾਜ਼ਰ ਹੋਣਾ ਲਿਖਿਆ ਹੈ, ਉਨ੍ਹਾਂ ਵਿੱਚੋਂ ਹਰੀਆ ਵੀ ਇਕ ਸੀ। ਸ਼ਾਇਦ ਉਸ ਮਗਰੋਂ ਹੀ ਉਹ ਸੋਢੀ ਮਿਹਰਵਾਨ ਦੇ ਸੰਪਰਕ ਵਿੱਚ ਆਇਆ ਹੋਵੇਗਾ। ਉਨ੍ਹਾਂ ਨੇ ਸਾਧੂ ਅਮੀਰਦਾਸ ਦੇ ਸ਼ਿਸ਼ ਬਾਲਮੁਕੰਦ ਦੇ ਹੱਥ-ਲਿਖਤ ਗ੍ਰੰਥ ਅਤੇ ਬ੍ਰਹਮਾਨੰਦ ਕ੍ਰਿਤ 'ਉਦਾਸੀਨ ਮਤ ਦਰਪਣ' ਦੇ ਆਧਾਰ ਤੇ ਇਨ੍ਹਾਂ ਦੀਵਾਨਿਆਂ ਦੀ ਵੰਸ਼ ਇਸ ਤਰ੍ਹਾਂ ਦੱਸੀ ਹੈ, ਬਾਲਾ, ਹਰਿਦਾਸ, ਮੱਸਾ ਦਾਸ, ਦਰਬਾਰੀ ਦਾਸ, ਚੰਤੂਰ ਦਾਸ, ਰਾਮ ਸੁੰਦਰ, ਨਿਕਟੀ ਦਾਸ, ਸਿਦਕੀ ਦਾਸ, ਮੋਹਨ ਦਾਸ, ਰਾਮਦਾਸ, ਅਮੀਰ ਦਾਸ ਅਤੇ ਬਾਲ ਮੁਕੰਦ। ਹਰੀਆ ਅਤੇ ਬਾਲਾ ਦੋਵੇਂ ਸੋਢੀ ਮਨੋਹਰ ਦਾਸ ਮਿਹਰਵਾਨ ਦੇ ਸ਼ਿਸ਼ ਸਨ। ਇਸ ਦੀ ਗਵਾਹੀ ਗਿਆਨੀ ਗਿਆਨ ਸਿੰਘ ਇਉਂ ਦਿੰਦੇ ਹਨ :

ਹਰੀਆ ਤੈ ਬਾਲਾ ਸੋਢੀ ਮਿਹਰਵਾਨ ਕੇ ਥੇ ਚੇਲੇ।

ਮੂੰਹ ਸਿਰ ਮੂੰਡ ਕਾਲਾ ਮੁਖ ਦੀਓ ਠਾਨ ਹੈ। ੨੯।²

ਪ੍ਰੋ. ਪਦਮ ਜੀ ਇਸੇ ਆਧਾਰ ਤੇ ਲਿਖਦੇ ਹਨ, "ਸੋ ਬਾਬਾ ਹਰੀਆ ਇਸ ਸੰਪ੍ਰਦਾ ਦਾ ਪ੍ਰਸਿੱਧ ਮਹਾਤਮਾ ਹੋਇਆ ਹੈ ਜਿਸ ਨੇ ਮਾਲਵੇ ਵਿੱਚ ਇਸ ਭੇਖ ਨੂੰ ਕਾਫ਼ੀ ਫੈਲਾਇਆ। ਇਸ ਦੇ ਪੈਰੋਕਾਰ ਅਪਣਾ ਮੂੰਹ ਕਾਲਾ ਕਰਦੇ, ਸਿਰ 'ਤੇ ਮੋਰ ਦਾ ਖੰਡ ਟੈਗ ਕੇ ਰੱਖਦੇ, ਗਲ ਵਿੱਚ ਸੰਖਾਂ ਜਾਂ ਮਣਕਿਆਂ ਦੀ ਮਾਲਾ ਪਾਉਂਦੇ ਅਤੇ ਹੱਥ ਵਿੱਚ ਚੰਗਾ ਮੋਟਾ ਸੋਟਾ ਰੱਖਦੇ ਸਨ। ਇਹ ਹਰ ਛਿਮਾਹੀ ਆਪਣੇ ਸੇਵਕਾਂ ਪਾਸੋਂ ਨੂਨਾ ਲੈ ਕੇ ਜਾਂਦੇ ਤੇ ਘਰ ਪ੍ਰਤੀ ਸਵਾ ਮਣ ਅੰਨ ਉਗ੍ਰਾਹ ਕੇ ਲੰਗਰ ਲਾਉਂਦੇ ਤੇ ਪਿੰਡ-ਪਿੰਡ ਜਾ ਕੇ ਧਮਾਲਾਂ ਪਾਉਂਦੇ ਸਨ। ਇਨ੍ਹਾਂ ਦਾ ਅਸਰ ਬਠਿੰਡੇ ਦੇ ਇਲਾਕੇ ਵਿੱਚ ਹੀ ਸੀ ਅਤੇ ਕੋਟ ਵਿੱਚ ਵੱਡੀ ਗੱਦੀ ਹੁੰਦੀ ਸੀ।"³

ਹਰੀਆ ਜੀ ਨੇ ਬਾਣੀ ਰਚੀ। ਉਨ੍ਹਾਂ ਦਾ ਇਕ ਵੱਡਾ-ਆਕਾਰੀ ਗ੍ਰੰਥ ਲੱਭਦਾ ਵੀ ਹੈ। ਡਾ. ਹਰਿਭਜਨ ਸਿੰਘ ਅਨੁਸਾਰ "ਇਸ ਗ੍ਰੰਥ ਦੀ ਕਾਪੀ ਦੀਵਾਨਾ ਸਾਧਾਂ ਦੇ ਡੇਢੇ ਬੱਲੁਆਣਾ ਵਿੱਚ ਵੀ ਵਿਦਮਾਨ ਹੈ। ਇਹ 694

1. ਕਲਮ ਦੇ ਚਮਤਕਾਰ, ਪੰਨੇ 188-189

2. ਪ੍ਰੰਥ ਪ੍ਰਕਾਸ਼, ਪੰਨਾ 1282

3. ਕਲਮ ਦੇ ਚਮਤਕਾਰ, ਪੰਨਾ 190

ਪੰਨਿਆਂ ਦਾ ਵੱਡ-ਆਕਾਰੀ ਗ੍ਰੰਥ ਹੈ, ਪਰ ਉੱਥੇ ਵੀ ਹੁਣ ਇਹ ਨਹੀਂ ਲੱਭਦਾ। ਪ੍ਰੋ. ਪ੍ਰੀਤਮ ਸਿੰਘ ਦੇ ਪੁੱਤਰ ਤੋਂ ਪਤਾ ਚੱਲਦਾ ਹੈ ਕਿ ਉਨ੍ਹਾਂ ਕੋਲ ਇਸ ਗ੍ਰੰਥ ਦੀ ਇਕ ਨਹੀਂ ਚਾਰ ਕਾਪੀਆਂ ਹਨ ਅਤੇ ਉਹ ਇਸ ਦਾ ਸੰਪਾਦਨ ਕਰ ਰਹੇ ਹਨ। ਹਰੀਆ ਜੀ ਦੀ ਬਾਣੀ ਤੇਤੀ ਰਾਗਾਂ ਵਿੱਚ ਹੈ।

ਬਾਬਾ ਹਰੀਆ ਜੀ ਦੀ ਰਚਨਾ ਉੱਤੇ ਗੁਰਬਾਣੀ ਦਾ ਸਭ ਤੋਂ ਵਧੇਰੇ ਪ੍ਰਭਾਵ ਹੈ। ਸਗੋਂ ਵਿਦਵਾਨ ਇਸ ਨੂੰ ਗੁਰਬਾਣੀ ਦੀ ਨਕਲ ਹੀ ਮੰਨਦੇ ਹਨ। ਉਨ੍ਹਾਂ ਨੇ ਜਪੁ, ਸੁਖਮਨੀ, ਆਸਾ ਦੀ ਵਾਰ ਅਤੇ ਬਾਰਾਂਮਾਹ ਆਦਿ ਦੀ ਰਚਨਾ ਕੀਤੀ ਹੈ। ਇਨ੍ਹਾਂ ਨੂੰ ਅਨੁਕਰਨ ਵੀ ਕਿਹਾ ਜਾ ਸਕਦਾ ਹੈ। ਡਾ. ਹਰਿਭਜਨ ਸਿੰਘ ਦੇ ਸ਼ਬਦਾਂ ਵਿੱਚ, "ਉਨ੍ਹਾਂ ਨੇ ਆਪਣੇ ਵੇਲੇ ਦੀਆਂ ਸਭ ਲੋਕ ਪ੍ਰਿਯ ਲਿਖਣ ਸ਼ੈਲੀਆਂ ਨੂੰ ਅਪਣਾਇਆ।" ਇਸ ਲਈ ਪ੍ਰੋ. ਪਦਮ ਜੀ ਦੇ ਸ਼ਬਦਾਂ ਵਿੱਚ "ਇਨ੍ਹਾਂ ਨੂੰ ਇਕ ਤਰ੍ਹਾਂ ਦੇ ਕਾਵਿ-ਰੂਪ ਵਿੱਚ ਮੰਨ ਲੈਣਾ ਵਧੇਰੇ ਸਹੀ ਹੋਵੇਗਾ। ਸਗੋਂ ਕਈ ਥਾਵਾਂ ਤੇ ਭਾਵ, ਭਾਸ਼ਾ ਅਤੇ ਛੰਦ ਤੱਕ ਦੀ ਨਕਲ ਕੀਤੀ ਗਈ ਹੈ। ਇਹੋ ਕਾਰਨ ਹੈ ਕਿ ਗੁਰਬਾਣੀ ਤੋਂ ਛੁੱਟ ਹਰੀਆ ਜੀ ਦੀ ਬਾਣੀ ਉੱਤੇ ਹੋਰ ਪ੍ਰਭਾਵ ਭਾਈ ਗੁਰਦਾਸ, ਸ਼ਾਹ ਹੁਸੈਨ ਅਤੇ ਦਮੋਦਰ ਦਾ ਹੈ। ਇਹ ਤਿੰਨੋਂ ਗੁਰੂ ਅਰਜਨ ਦੇਵ ਜੀ ਦੇ ਸਮਕਾਲੀ ਸਨ। ਉਨ੍ਹਾਂ ਉੱਤੇ ਸਭ ਤੋਂ ਵਧੇਰੇ ਪ੍ਰਭਾਵ ਸੂਰਦਾਸ ਦੀ ਗੀਤ ਸ਼ੈਲੀ ਦਾ ਹੈ। ਉਹੋ ਬਾਲ ਲੀਲਾ ਅਤੇ ਭ੍ਰਮਰ ਗੀਤ ਤੇ ਬਲ ਹੈ।

ਇਨ੍ਹਾਂ ਹੀ ਪ੍ਰਭਾਵਾਂ ਦੇ ਆਧਾਰ ਤੇ ਡਾ. ਹਰਿਭਜਨ ਸਿੰਘ ਲਿਖਦੇ ਹਨ ਕਿ "ਇਨ੍ਹਾਂ ਦਾ ਰਚਨਾ-ਕਾਲ 1556 ਈਸਵੀ ਤੋਂ 1665 ਈਸਵੀ ਵਿੱਚ ਮੰਨਣਾ ਚਾਹੀਦਾ ਹੈ।" ਇਹ ਸਿੱਟਾ ਕੱਢਦੇ ਹਨ, "ਇਹੋ ਸਿੱਟਾ ਨਿਕਲਦੇ ਕਿ ਹਮਾਯੂੰ ਦੀ ਮੌਤ (1556 ਈਸਵੀ) ਮਗਰੋਂ ਕਾਵਿ-ਰਚਨਾ ਵਾਲੇ ਹਰੀਆ ਜੀ ਨੇ ਦਮੋਦਰ (ਅਕਬਰ ਨਾਲ) ਸ਼ਾਹ ਹੁਸੈਨ (1539-1593 ਈਸਵੀ) ਗੁਰੂ ਅਰਜਨ ਦੇਵ ਜੀ (ਰਚਨਾ-ਕਾਲ 1591-1601 ਈਸਵੀ), ਸੂਰਦਾਸ (1563 ਈਸਵੀ ਦੇ ਨੇੜੇ) ਆਦਿ ਦਾ ਪ੍ਰਭਾਵ ਲਿਆ ਹੈ। ਗ੍ਰੰਥ-ਰਚਨਾ ਦੀ ਪ੍ਰੇਰਣਾ ਆਪ ਜੀ ਨੂੰ ਗੁਰੂ ਅਰਜਨ ਦੇਵ ਜੀ ਵਲੋਂ ਸੰਪਾਦਿਤ (1604 ਈਸਵੀ) ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਤੋਂ ਮਿਲੀ ਹੋਵੇਗੀ। ਇਹ ਵੀ ਸੰਭਾਵਨਾ ਦੇ ਘੇਰੇ ਵਿੱਚ ਹੀ ਪ੍ਰਤੀਤ ਹੁੰਦਾ ਹੈ। ਗੁਰਬਾਣੀ ਦੀ ਨਕਲ ਤੇ ਰਚਨਾ ਕਰਨ ਵਾਲੇ ਹਰੀਆ ਜੀ ਵਲੋਂ ਗੁਰੂ ਤੇਗ ਬਹਾਦਰ ਜੀ (ਸੰਨ 1621-75) ਜਾਂ ਗੁਰੂ ਗੋਬਿੰਦ ਸਿੰਘ ਜੀ (ਸੰਨ 1666-1708 ਈਸਵੀ) ਦਾ ਅਨੁਕਰਨ ਨਾ ਕੀਤਾ ਜਾਣਾ ਇਸ ਗੱਲ ਦਾ ਪ੍ਰਮਾਣ ਹੈ ਕਿ ਉਹ ਸਾਇੰਦ ਇਨ੍ਹਾਂ ਤੋਂ ਪਹਿਲਾਂ ਹੀ ਜੀਵਨ-ਲੀਲਾ ਮੁਕਾ ਚੁੱਕੇ ਸਨ। ਇਸ ਲਈ ਹਰੀਆ ਜੀ ਦੇ ਰਚਨਾ-ਕਾਲ ਨੂੰ 1556 ਈਸਵੀ ਤੋਂ 1665 ਈਸਵੀ

ਵਿਚਕਾਰ ਮੰਨਣਾ ਚਾਹੀਦੇ।”

ਹਰੀਆ ਜੀ ਦੀ ਬਾਣੀ ਵਿੱਚ ਨਿਰਗੁਣਵਾਦ ਤੇ ਸਰਗੁਣਵਾਦ ਦੋਵਾਂ ਦੇ ਦਰਸ਼ਨ ਹੁੰਦੇ ਹਨ। ਗੁਰੂ ਦਾ ਮਹੱਤਵ, ਨਾਮ ਮਹਿਮਾ, ਪ੍ਰਭੂ ਕਿਰਪਾ ਦਾ ਵੀ ਢੁਕਵਾਂ ਵਰਣਨ ਮਿਲਦੇ। ਕੁਝ ਨਮੂਨੇ ਦੇਖੋ :

- ਤਉ ਦਰਸਨ ਕੀ ਬਹੁਤ ਪਿਆਸ, ਕ੍ਰਿਪਾ ਨਿਧਾਨ ਪੂਰਹੁ ਮੇਰੀ ਆਸ।
ਮੈਂ ਤੇਰੀ ਧਰਤੀ ਤੂ ਦਿੰਦੁ ਭਤਾਰ, ਮਿਹਰ ਕਰ ਵਰਸਹੁ ਅੰਝੀ ਧਾਰ।
ਹਉ ਤੇਰੀ ਚਕਵੀ ਤੂ ਚਕਵਾ ਮੇਰਾ, ਖੋਲਿ ਕਿਵਾੜ ਮਿਲਹੁ ਸਵੇਰਾ।
- ਰਾਮ ਰਹੀਮ ਏਕ ਤੂੰ, ਭੂਲਿ ਆਖਣਿ ਦੂਜਾ,
ਆਪੇ ਕੀਤੇ ਗੜਵਾ, ਆਪਿ ਕੀਤੇ ਕੂਜਾ।
ਸਾਈ ਗਾਇਤ੍ਰੀ ਆਰਤੀ, ਸਾ ਬਾਂਗ ਨਿਵਾਜਾ
ਦੂਆ ਜਾਣੈ ਭੂਲਾ, ਸਭ ਤੇਰੇ ਸਾਜਾ।

.....

ਏਕੋ ਰਾਮ ਰਹੀਮ ਇਕੁ, ਏਕੁ ਰਖੁਰਾਇ।

ਭੁਲ ਇਕੋਦੀ ਹਰ ਚੰਦਾ, ਲਗਿ ਦੂਜੈ ਤਾਈ।

ਇਨ੍ਹਾਂ ਉਦਾਹਰਣਾਂ ਤੋਂ ਸਪੱਸ਼ਟ ਹੈ ਕਿ ਹਰੀਆ ਜੀ ਅਧਿਆਤਮਿਕ ਪੱਧਰ ਤੇ ਏਕੀਕਾਰ ਪਰਮਾਤਮਾ ਵਿੱਚ ਵਿਸ਼ਵਾਸ ਰੱਖਦੇ ਸਨ ਅਤੇ ਧਾਰਮਿਕ ਪੱਧਰ ਤੇ ਸਰਵ ਧਰਮ ਸਮਾਨਤਾ ਦੇ ਸਿਧਾਂਤ ਨੂੰ ਮੰਨਣ ਵਾਲੇ ਸਨ। ਦੋਵਾਂ ਦਾ ਅਧਾਰ ਰਾਮ ਦਾ ਇਕ ਹੋਣਾ ਹੈ। ਉਹ ਅਦ੍ਵੈਤਵਾਦੀ ਸਿਧਾਂਤ ਦੇ ਅਨੁਆਈ ਦਿਸ ਪੈਂਦੇ ਹਨ।

ਹਰੀਆ ਜੀ ਰਾਮ ਅਤੇ ਕ੍ਰਿਸ਼ਨ ਦੇ ਅਵਤਾਰ ਰੂਪ ਵਿੱਚ ਵੀ ਪੂਰੀ ਆਸ਼ਾ ਰੱਖਦੇ ਸਨ। ਉਨ੍ਹਾਂ ਨੂੰ ਘਰ ਭੀਤਰ ਹੀ ਬਸ ਰਹੇ, ਰਾਮ ਰਾਇ ਸੇ ਕੋਸਲਯਾਨੰਦਨ। ਸੀਤਾਘਤੀ ਰਾਮ ਤੱਕ ਪੁੱਜਣ ਵਿੱਚ ਖਾਸ ਉਚੇਚ ਨਹੀਂ ਕਰਨਾ ਪੈਂਦਾ। ਉਨ੍ਹਾਂ ਨੂੰ ਘਰ ਘਰ ਵਿੱਚ ਲੇਟੇ ਰਾਮ ਅਤੇ ਦਸਰਥ ਦਾ ਬੋਠਾਂ ਰਾਮ ਵਿੱਚ ਕੋਈ ਅੰਤਰ ਨਜ਼ਰ ਨਹੀਂ ਆਉਂਦਾ। ਹਰੀਆ ਜੀ ਹੀ ਨਹੀਂ ਸੰਪੂਰਨ ਸੰਤ ਸਾਹਿਤ ਵਿੱਚ ਰਾਜ, ਗਣਿਕਾ, ਵਾਲਮੀਕਿ, ਅਜਾਮਿਲ, ਧਰੁ, ਅੰਬਰੀਖ, ਅਹੱਲਿਆ, ਬਲੀ, ਪ੍ਰਹਿਲਾਦ ਆਦਿ ਦੀਆਂ ਕਥਾਵਾਂ ਦਾ ਜੋ ਸ਼ਾਮਲ ਕੀਤਾ ਜਾਣਾ ਹੈ ਉਹ ਨਿਰਗੁਣ ਪਦਾਂ ਵਿੱਚ ਵੀ ਸਰਗੁਣ ਲਈ ਕੁਝ ਥਾਂ ਬਣਾ ਹੀ ਲੈਂਦਾ ਹੈ।”
ਉਦਾਹਰਣ ਦੇਖੋ

1. ਪੰਥ ਪ੍ਰਕਾਸ਼, ਪੰਨੇ 1182-1183

2. ਗੁਰਮੁਖੀ ਲਿਪਿ ਮੇਂ ਹਿੰਦੀ ਕਾਵਯ, ਪੰਨਾ 122

- ਨਿਸਦਿਨ ਸਿਮਰਹ ਰਾਜਾ ਰਾਮੁ, ਕੈਸਲਯਾ ਨੰਦਨ ਸੀਤ ਕੰਤਾਨੁ।
ਭਭੀਖਣੁ ਆਯਾ ਸਰਣਿ ਸਮਾਯਾ, ਮਿਲਯਾ ਛੋੜਿ ਅਭਿਮਾਨ।
- ਬਾਬਾ ਦਸਹੁ ਬਾਸਾ ਰਾਮ ਕਾ।
ਹੋਇ ਕਿਰਪਾਲ ਦਸਹੁ ਗੁਰ ਮੇਰੇ ਦਰਸਨ ਪਾਈ ਸਾਮ ਕਾ।
- ਕਾਲਿ ਸਖੀ ਜਮਨਾ ਕੇ ਤੀਰਾ, ਮਿਲਯਾ ਨੰਦ ਦੁਲਾਰੁ ਰੀ।
ਤਾ ਤੇ ਮਤਿ ਅਸੁਰਤ ਭਈ ਹੈ, ਜੋਗੀਸਰ ਜਯੋਂ ਮਤਵਾਰ ਹੀ।
ਮੇਰੂੰ ਨਿਰਖ ਇਕ ਤਿਲੁ ਮੁਸਕਾਨਾ, ਦੀਆ ਅਧਰਾ ਬਿਬਾਰ ਰੀ।
ਜਯੋਂ ਰੈਣਿ ਅੰਧੇਰੀ ਬਦਲ ਬਰਖਤ, ਜਣੁ ਕੀਆ ਬੀਜੁ ਉਜਾਰੁ ਜੀ।
ਨਿਪੁ ਕਨਯਾ ਕੀ ਰਾਧੇ ਖੋਈ, ਲਾਯੋ ਕਾਨ੍ਹਿ ਪਯਾਰ ਰੀ।

(ਪੰਨਾ 46)

“ਇਨ੍ਹਾਂ ਨੇ ਸਰਗੁਣ ਕਾਵਿਧਾਰਾ ਨੂੰ ਲੋਗਦੀ ਵਾਰ ਪੰਜਾਬੀ ਵਾਤਾਵਰਣ ਮੁਤਾਬਕ ਢਾਲਣ ਦਾ ਜਤਨ ਕੀਤਾ ਹੈ। ਬਾਲ ਕ੍ਰਿਸ਼ਨ ਪੰਜਾਬੀ ਬਾਲਕ ਵਾਂਗ ਸਾਗ, ਸੱਤ੍ਰ, ਖਿਚੜੀ ਖਾਂਦਾ ਹੈ ਤੇ ਉਹ ਵੀ ਵਾਣੀ ਵਿੱਚ। ਭਾਸ਼ਾ ਅਤੇ ਛੰਦਾਂ ਤੇ ਰਾਗ ਪੱਖੋਂ ਹਰੀਆ ਜੀ ਨੇ ਗੁਰਬਾਣੀ ਕਾਵਿ ਦਾ ਬਹੁਤ ਵਧੇਰੇ ਅਨੁਸਰਨ ਕੀਤਾ ਹੈ।”

ਮੱਧਕਾਲ ਦੇ ਸੰਤ ਕਵੀ ਹਰੀਆ ਜੀ ਦੀ ਬਾਣੀ ਦਾ ਪਾਠ ਸਾਡੀ ਇਸ ਧਾਰਨਾ ਨੂੰ ਪੱਕਾ ਕਰਦਾ ਹੈ ਕਿ ਅਸਲ ਵਿੱਚ ਨਿਰਗੁਣ ਅਤੇ ਸਰਗੁਣ ਦਾ ਭੇਦ-ਭਾਵ ਕੀਤਾ ਹੀ ਨਹੀਂ ਜਾ ਸਕਦਾ। ਦੋਵਾਂ ਦਾ ਇਕ ਦੂਜੇ ਵਿੱਚ ਦਖਲ ਦੇਣਾ ਬਿਲਕੁਲ ਸਹਿਜ ਹੈ। ਇਹ ਗੱਲ ਤੁਲਸੀਦਾਸ ਦੇ ਕਾਵਿ ਤੋਂ ਵੀ ਸਪੱਸ਼ਟ ਹੋ ਜਾਂਦੀ ਹੈ ਅਤੇ ਕਬੀਰ ਬਾਣੀ ਤੋਂ ਵੀ। ਇਹ ਕਵੀ ਖੁਦ ਨੂੰ ਮਾਣ ਨਾਲ ਨਾਨਕ ਪੰਥੀ ਕਹਿੰਦਾ ਹੈ- ‘ਨਾਨਕ ਪੰਥੀ ਹਰੀਆ ਕਹੀਐ, ਬਾਲੇ ਦੀ ਦਸਤਾਰੇ।’ ਸੰਤ ਹਰੀਆ ਜੀ ਬਾਰੇ ਪਿਆਰਾ ਸਿੰਘ ਪਦਮ ਨੇ ਵੀ ਬਹੁਤ ਸੁੰਦਰ ਟਿੱਪਣੀ ਕੀਤੀ ਹੈ। ਉਹ ਲਿਖਦੇ ਹਨ, “ਜਿਸ ਤਰ੍ਹਾਂ ਹੋਰ ਸੰਤ ਸੂਫੀ ਕਵੀਆਂ ਨੇ ਪਰਮੇਸ਼ਰ ਨੂੰ ਸਰਬਵਿਆਪਕ ਜਾਣ ਕੇ ਮਨੁੱਖੀ ਏਕਤਾ ਦੀ ਤਸਵੀਰ ਉਲੀਕੀ ਹੈ, ਇਸੇ ਤਰ੍ਹਾਂ ਬਾਵਾ ਹਰੀਆ ਜੀ ਵੀ ਆਪਣੇ ਸਮੇਂ ਦੇ ਮਜ਼੍ਹਬੀ ਭਿੰਨ-ਭੇਦਾਂ ਨੂੰ ਇਕ ਪਾਸੇ ਕਰਕੇ ਜ਼ਿੰਦਗੀ ਦੀ ਏਕਤਾ ਦਾ ਸਬਕ ਦਿੱਤਾਉਂਦਾ ਹੈ :

ਰਾਮ ਰਹੀਮ ਏਕ ਤੂੰ, ਭੁਲਿ ਆਖਣਿ ਦੂਜਾ,
ਆਪੇ ਕੀਤੇ ਗਤਵਾ, ਆਪਿ ਕੀਤੇ ਕੁਜਾ,
ਏਕ ਵੇਦ ਕੁਰਾਣ ਏਕ, ਸਭ ਏਕਾ ਪੂਜਾ,
ਸਾਈ ਗਾਇਤ੍ਰੀ ਆਰਤੀ, ਸਾ ਬਾਗ ਨਿਵਾਸਾ,
ਦੁਆ ਜਾਣੇ ਸੇ ਭੁੱਲਾ, ਸਭ ਤੇਰੇ ਸਾਜਾ।

ਬਾਬਾ ਹਰੀਆ ਜੀ ਐਸਾ ਕਵੀ ਨਹੀਂ ਹੈ ਕਿ ਉਹ ਕੇਵਲ ਅਧਿਆਤਮਕ ਸ਼ਬਦਾਵਲੀ ਤੱਕ ਹੀ ਮਹਿਦੂਦ ਹੈ, ਉਹ ਅਪਣੇ ਰੱਬੀ ਪ੍ਰੇਮ ਨੂੰ ਹੀਰ-ਰਾਂਝੇ ਦੇ ਰੂਪਕ ਵਿੱਚ ਵੀ ਬਹੁਤ ਸੋਹਣੀ ਤਰ੍ਹਾਂ ਪੇਸ਼ ਕਰਦਾ ਹੈ। ਹੀਰ ਮਨੁੱਖ ਦੀ ਤੜਫਦੀ ਆਤਮਾ ਹੈ ਜੋ ਅਪਣੇ ਮਹਿਬੂਬ ਨੂੰ ਰਾਂਝਣ ਦੇ ਰੂਪ ਵਿੱਚ ਚਿਤਵਦੀ ਉਸ ਦਾ ਦੀਵਾਰ ਲੋਚਦੀ ਹੈ। ਸ਼ਾਇਦ ਮਾਲਵੇ ਵਿੱਚ ਅਜੇ ਹੀਰ ਦਾ ਕਿੱਸਾ ਵੀ ਇਤਨਾ ਪ੍ਰਸਿੱਧ ਨਹੀਂ ਸੀ ਹੋਇਆ ਪਰ ਕਾਵਿ ਜਗਤ ਵਿੱਚ ਇਸ ਦਾ ਪ੍ਰਤੀਕ ਕਾਫੀ ਨਾਂ ਪਾ ਗਿਆ ਸੀ। ਹਰੀਆ ਲਿਖਦਾ ਹੈ :

ਰਾਂਝੇ ਕਾਰਣਿ ਸਿੱਸ ਮੁਨਾਯਾ, ਜੋਗਣਿ ਹੁਇ ਫਿਰਿਆਈ।
ਦਰਿ ਦਰਿ ਮੰਗਾ ਭਿਖ ਘਤਾਈ, ਲਬ ਜੁਠੀ ਲੈ ਖਾਈ।
ਸਭਨੀਂ ਸੇਜੀਂ ਰਾਂਝਾ ਰਵਿਆ, ਖਾਲੀ ਸੇਜ ਨਾ ਕਾਈ,
ਅਸਾਂ ਸੇਜ ਆਵੇ ਰਾਂਝਾ, ਅਵਗੁਣ ਕੋ ਨਾ ਭਰਾਈ,
ਕਹੈ ਫਕੀਰ ਖੁਦਾਈ ਹਰੀਆ, ਇਕ ਤਿਲ ਝਾਕਹੁ ਰਾਈ।

ਬਾਬੇ ਹਰੀਏ ਦੀ ਐਸੀ ਉੱਚੀ-ਸੁੱਚੀ ਕਵਿਤਾ ਮਾਲਵੇ ਦਾ ਹੀ ਮਾਣ ਨਹੀਂ, ਸਗੋਂ ਪੰਜਾਬੀ ਸਾਹਿਤ ਦੀ ਵੀ ਸ਼ਾਨ ਹੈ ਤੇ ਸ਼ਿਰਾਰ ਹੈ, ਲੋੜ ਹੈ ਕਿ ਇਸ ਸ਼ਿਰਾਰ ਸਮੱਗਰੀ ਦੇ ਰਤਨ-ਜਵਾਹਰਾਂ ਨੂੰ ਪ੍ਰਕਾਸ਼ਿਤ ਕਰਕੇ ਜੋਹਰੀਆਂ ਸਾਹਮਣੇ ਲਿਆਂਦਾ ਜਾਵੇ। ਬਾਣੀ ਦਾ ਨਮੂਨਾ ਦੇਖੋ :

(1) ਸ਼ਬਦ ਰਾਗਾਂ ਕੇ

- ਪੁਛਿ ਨਾ ਪਉਦੇ ਮਾਮਲੇ, ਭਲੇ ਨ ਲਭਨਿ ਮੁਲਵੇ ਬੋਲੀਆ।
ਪੱਗਾਂ ਲੱਖ ਨਿਹਾਲੀਆਂ, ਕਾਇ ਨ ਪ੍ਰਿਆ ਤੁਲਿ
ਮੈਂ ਮਿਲ ਆਹੇ ਆਇ ਕੈ, ਖੋਲਿ ਕਪਟ ਕਿਵਾੜ। ੧। ਰਹਾਉ।
ਕੰਨੀਂ ਪਾਏ ਕੋਕਲੇ, ਡਿਠਾ ਸਭ ਸੈਸਾਰੁ
ਲੰਮੀ ਨਜਰ ਨਿਹਾਲਿਆ, ਪ੍ਰਿਆ ਤੁਲਨ ਦੀਦਾਰ। ੨।
ਪਿਰ ਕਾਰਨਿ ਬਲਿ ਚੜ੍ਹਾ, ਬੇਤ ਭਿ ਚੂੰਢੀ ਸਭ
ਦੇਖੇ ਪਰਬਤ ਡੂਗਰਾ, ਪਿਰਿਆ ਤੁਲ ਅਲਭ। ੩।
ਪੰਖ ਕਰਕੈ ਉਡਿਰਾਂ ਉਡਿ ਉਡਿ ਚੜ੍ਹਾਂ ਅਕਾਸ
ਸਿਧ ਸਮਾਧੀ ਸਭ ਭਵਾਂ, ਕੋਇ ਨ ਪ੍ਰਿਆ ਦੀ ਰਸਿ। ੪।
ਆਪੇ ਆਵਹੁ ਕਿਸੇ ਦਿਨ, ਮੇਰਾ ਜੀਅਤਾ ਭਯਾ ਉਦਾਸ
ਜਿਸਨੂੰ ਆਈ ਸੋ ਬੁਝਿਆ, ਕੈ ਜਾਣੈ ਸ਼ਹੁ ਗੁਣਤਾਸੁ। ੫।
ਗਈ ਜੁਆਨੀ ਅਉਧ ਗਹੀ, ਤੀਜੈ ਰਖਿਆ ਪਾਉ
ਨੈਨ ਤਿਹ ਰੇ ਦਰਸ ਦੇ, ਚਿਹੰ ਵਿਛੁਨਿਆ ਆਉ। ੬।

ਆਈ ਗੁਤ ਬਸੰਤ ਕੀ, ਕੀਤਾ ਧਰਣਿ ਸੀਗਾਰੁ
 ਰੁਤਿ ਸਿ ਕਾਤੀ ਮੇਘਲੇ, ਸੁਹਾਗਣਿ ਦੇ ਗਲਿ ਹਾਰੁ।੭।
 ਲੋਕ ਡੁਹਾਗਣਿ ਕਾਂਢਦਾ, ਨੀਚਿ ਹਰੀਐ ਦੇਹੁ ਸੁਹਾਹੁ
 ਮਿਲਹੁ ਪਿਆਰੇ ਸਜਣਾ, ਪ੍ਰੀਤਮ, ਹਉ ਲਾਹੀ ਹਭੁ ਵਿਰਾਗੁ।੮।
 (ਰਾਗ ਗਉੜੀ)

- ਮੈਂ ਸਹੁ ਮਿਲਣ ਕੀ ਚਾਈ
 ਜੇ ਕੇ ਦਸੇ ਮੇਰਾ ਪ੍ਰੀਤਮ ਪਿਆਰਾ,
 ਹਉ ਤਿਸ ਬਲਿ ਬਲਿ ਜਾਈ।੧।ਰਹਾਉ।
 ਉਭਉ ਤਕੀ ਪਿਆਲ ਭਿ ਤਕੀ, ਤੱਕੀ ਧਰਣਿ ਸਬਾਈ
 ਤੰਉ ਸਹ ਕਾਰਣਿ ਭਈ ਉਡੀਣੀ, ਬਿਨ ਮਿਲਿਆ ਧੁਖ ਨ ਜਾਈ।੧।
 ਕੋਈ ਦਸੇ ਬੇਦ ਪੁਰਾਨੇ, ਕੋਈ ਤੀਰਥ ਨ੍ਹਾਈ
 ਕੋਈ ਆਖੇ ਮੋਨ ਬਿਬਾਨੀ, ਕੋਈ ਜੋਗੁ ਕਮਾਈ।੨।
 ਕੋਈ ਦਸੈ ਜੈਨ ਮਾਰਗਿ ਰਖਹੁ ਜੀਅ ਨ ਘਾਈ
 ਰਹਹੁ ਕੁਚੀਲ ਪੀਵਹੁ ਮਲਵਾਣੀ, ਪਾਵਕਨ ਪਾਇ ਨ ਪਾਈ।੩।
 ਕੋਈ ਦਸੇ ਕਿਤੇਬ ਕੁਰਾਣੇ, ਲਿਖਿਆ ਇਲਮ ਖੁਦਾਈ
 ਤੀਹ ਰੋਜੇ ਪੰਜ ਨਿਵਾਜਾਂ, ਕਾਬਾ ਤੁਲਹਿ ਸਿਸਿ ਨਿਵਾਈ।੪।
 ਸਭ ਕੇ ਭਰਿਆ ਫੁਕੇ ਡਕੇ, ਖਾਲੀ ਦ੍ਰਿਸ਼ਟਿ ਨ ਪਾਈ
 ਅਖ ਸਲਾਹ ਡਿਠੀ ਮੈ ਘਣੀਆ, ਮਿਠੀ ਭਾਤਿ ਲਗਾਈ।੫।
 ਹਉ ਗੁਰ ਪੂਛਿ ਕਰਉ ਬੇਨੰਤੀ, ਮੋਕਉ ਦੇਹੁ ਬਤਾਈ
 ਗੁਰ ਕਾ ਸਬਦੁ ਕਹੈ ਸੁਣਿ ਮਨ ਮੂੜੇ, ਸਾਧੂ ਸੰਗਿ ਵਧਾਈ।੬।
 ਸਹੁ ਨੇੜੇ ਹੈ ਕਿ ਦੂਰ ਦਸੀਦਾ, ਗੋਵਾਕਿ ਲਖਿਆ ਨ ਜਾਈ
 ਜਾਂਕੇ ਮਸਤਕਿ ਭਾਗੁ ਘਣੇਰਾ, ਤਾਂ ਕੂ ਦੇਹਿ ਦਿਖਾਈ।੭।
 ਹਮਰੇ ਭਾਗ ਕੀ ਕਿਆ ਗਣਤੀ, ਤੁਮ ਸਰਣੀ ਬਿਰਦ ਰਖਾਈ
 ਪ੍ਰਭੁ ਕਲਾਣੇ ਨੀਚਕ ਹਰੀਆ, ਮੰਗਤ ਜਾਤਿ ਨ ਕਾਈ।੮।
 (ਰਾਗ ਮਲਾਇਰ)

- ਤਉ ਦਰਸਨ ਦੀ ਬਹੁਤੁ ਪਿਆਸ।
 ਕ੍ਰਿਪਾ ਨਿਧਾਨ ਪੂਰਹੁ ਮੇਰੀ ਆਸ
 ਮੈ ਤੇਰੀ ਧਰਤੀ ਤੂ ਇੰਦੁ ਭਤਾਰੁ।
 ਮਿਹਰ ਕਰਿ ਵਰਸਹੁ ਅੰਬ੍ਰਿਤ ਧਾਰ।੧।
 ਹਉ ਤੇਰੀ ਚਕਵੀ ਤੂ ਚਕਵਾ ਮੇਰਾ।
 ਖੋਲਿ ਕਿਵਾੜ ਮਿਲਹੁ ਸਵਰਾ।੨।

ਹਉ ਤੇਰੀ ਸਾਇਰਿ ਤੂੰ ਮੇਰਾ ਸਾਇਰੁ।
 ਰਹਹੁ ਸੰਗੀਤਿ ਨ ਪਹੁਚੈ ਕਾਇਰੁ।੩।
 ਹਉ ਤੇਰੀ ਚਾਤਕਿ ਤੂੰ ਮੇਰਾ ਪਾਨੀ।
 ਐਥਿਤ ਬੂੰਦ ਮਿਲੈ ਤ੍ਰਿਪਤਾਨੀ।੪।
 ਹਉ ਤੇਰਾ ਮਾਂਗਨਿ ਤੂੰ ਦਾਤਾਰੁ।
 ਛਕ ਦਰਸਨ ਕਰੀ ਕੈ ਵਾਰੁ।੫।
 ਹਉ ਤੇਰੀ ਸਰੀਅਤਿ ਤੂੰ ਨਉ ਸਹੁ ਮੇਰਾ।
 ਮਿਲਹੁ ਪਿਆਰੇ ਅਬ ਹੀ ਵੇਰਾ।੬।
 ਹਉ ਤੇਰੀ ਬਾਂਦੀ ਨਾਉ ਦਉਲਤਿਆਰੀ।
 ਚਰਨ ਪਲੇਵਾਂ ਦੀਜੈ ਵਾਰੀ।੭।
 ਦਰਸਨ ਕਾਰਣਿ ਮਨੁ ਲੋਭਾਵੈ।
 ਮਿਲਹੁ ਪਿਆਰੇ ਹਰੀਆ ਅਘਾਵੈ।੮।

(ਰਾਗ ਭੈਰਉ)

- ਦੇਖੁ ਚਲਿਤ ਮਨ ਮੇਰਿਆ, ਐਉਂ ਬਿਨਸਤ ਸੈਸਾਰੁ ਰੇ।
 ਰਾਗ ਵਿਹੁਣੇ ਆਦਮੀ, ਦਿਸਨਿ ਕੋਹੀ ਭਿਤਿ।
 ਜਿਉਂ ਥੋਹ ਸੁੰਦਰ ਦੇ ਬੋਲੜੇ, ਭਨੇ ਛਪਿਆ ਵਿਚਿ।੧।
 ਛੇਤੀ ਛੇਤੀ ਪੁਟੀਐ ਬੂਣੀਆ ਨਿਹਤੀਆ ਪਾਸਿ ਰੇ।
 ਗੋਆ ਛੋਡਿ ਜੁਲਾਹਿਆ, ਉਪਰਹੁ ਦੱਬੀ ਆਸ ਰੇ।੨।
 ਹਰਣ ਚਰੈ ਵਿਚਿ ਹਰਣੀਆ, ਮਾਰੇ ਕਰਲਿ ਆਕਾਸ ਰੇ।
 ਬਿਨ ਮਹਿ ਪੇਟਲੀ ਹੋਇ ਪਿਆ, ਅਹੇੜੀ ਕੇਰੇ ਫਾਸਿ ਰੇ।੩।
 ਜੋਗੀ ਆਸਣੁ ਘਤਿਆ, ਧੁੰਆ ਧੁਥੈ ਬਾਰਿ।
 ਜਿਉਂ ਮੇਘ ਵਨੇ ਉਹ ਬੁਝਿ ਗੋਆ, ਸੇਕ ਨ ਲਗੇ ਅੰਗਾਰ।੪।
 ਰਘੁ ਰਾਜਾ ਹਰਿਮੇ ਬਿਨਸਿਉ, ਜਿਉਂ ਰਾਜ ਬਿਨਸਿਉ ਕਾਮ ਰੇ।
 ਸੋ ਨਹੁ ਜੂਨਿ ਭਵਾਈਅਹਿ, ਜਿਸ ਚਿਤਿ ਨ ਆਵੈ ਸਾਮਿ ਰੇ।੫।
 ਸਾਧੂ ਸਰਣਿ ਨ ਬਿਨਸਈ, ਜੇ ਜਨ ਸਿਮਰੈ ਰਾਮ ਰੇ।
 ਹਰੀਆ ਤਿਸ ਸ਼ਰਣਾਗਤੀ, ਪਾਏ ਥਿਰ ਬਿਸਰਾਮ ਰੇ।੬।

(ਰਾਗ ਗਉੜੀ)

- ਅਹਿ ਮਨ ਮੇਰਾ ਬਾਲਕੁ ਇਆਣਾ।
 ਕਰੁ ਗਹਿ ਰਾਖਹੁ ਪ੍ਰਭੁ ਜੁਗਾਣਾ।੧। ਰਹਾਉ।
 ਜਿਉਂ ਮਾਤਾ ਚੁੰਘਾਵੈ ਹੋਤੈ ਭਾਇ।
 ਕਿਰਪਤਿ ਵਰਿਆ ਲੋਹੁ ਨ੍ਰਵਾਇ।੨।

ਕਿਰਪਤਿ ਖਾਵੈ ਜੇ ਛੁਟੈ ਢੀਲਾ।
 ਨ ਇਹ ਜਾਣੈ ਸੁਚ ਕਥੀਲਾ। ੨।
 ਅੰਛਣਿ ਰੁੜ੍ਹਿ ਰੁੜ੍ਹਿ ਖੇਡੈ ਚਾਇ।
 ਫੜੈ ਬੈਸੰਤਰ ਸਹਿਜ ਸੁਭਾਇ। ੩।
 ਨ ਏਹੁ ਜਾਣੈ ਚੰਦੁ ਅੰਧੇਰ।
 ਨ ਏਹੁ ਜਾਣੈ ਗਵਣ ਫੇਰੁ। ੪।
 ਗੁਰਮਤਿ ਭੇਟੈ ਤ ਸੋਈ ਪਾਇ।
 ਅਹਿ ਮਨ ਲਾਗੈ ਨ ਦੂਜੈ ਭਾਇ। ੫।
 ਨੀਚਕੁ ਹਰੀਆ ਕਰੈ ਅਰਦਾਸਿ।
 ਤੂੰ ਠਾਕੂਰ ਹਮਰੀ ਰਹਰਾਸਿ। ੬।

(ਗਗ ਭੈਰਉ)

- ਮੈ ਘਰਿ ਰਾਮੁ ਹਉ ਕਹਾਂ ਨ ਜਾਉ।
 ਗੁਰਪ੍ਰਸਾਦੀ ਲੇਵਉ ਹਰਿ ਨਾਉ। ੧। ਰਹਾਉ।
 ਪਾਹਨੁ ਨ ਪੂਜਉ ਗੰਗਾ ਨਹੀਂ ਨ੍ਹਵਾਂ
 ਅਪਨਾ ਰਮਈਆ ਘਰੇ ਲਡਾਵਾਂ। ੧।
 ਮੜ੍ਹੀ ਮਸਾਣੀ ਨ ਗੋਰੈ ਜਾਤੀ।
 ਅਪਨਾ ਰਮਈਆ ਗਵਾਂ ਦਿਨ ਰਾਤੀ। ੨।
 ਖਾਨ ਜੱਗ ਨ ਪੂਜਉ ਦੇਵਾ।
 ਨਿਸਿ ਦਿਨ ਗਵਾਂ ਅਲਖ ਅਭੇਵਾ। ੩।
 ਸਉਣ ਸ਼ਗਨ ਨ ਮਾਨਉ ਵਾਰ।
 ਕਾਜ ਸਵਾਰੇ ਮੇਰੇ ਸਿਰਜਨਹਾਰ। ੪।
 ਹਰੀਆ ਬਿਨਵੈ ਸੁਨਹੁ ਜਨ ਭਾਈ।
 ਏਕ ਅਕਥ ਕਥਾ ਹੈ ਗੁਰ ਤੇ ਪਾਈ। ੫।

(ਗਗ ਭੈਰਉ)

- ਰਾਮ ਰਹੀਮ ਏਕ ਤੂੰ ਭੁਲਿ ਆਖਣਿ ਦੂਜਾ
 ਆਪੇ ਕੀਤੋ ਗੜਵਾ, ਆਪਿ ਕੀਤੋ ਕੂਜਾ
 ਸਾਈ ਗਾਇਤੀ ਆਰਤੀ, ਸਾ ਬਾਗ ਨਿਵਾਜਾ
 ਦੂਆ ਜਾਣੈ ਭੁਲਾ, ਸਭ ਤੇਰੇ ਸਾਜਾ।
 ਹਿੰਦੂ ਅਤੇ ਕੁਰਕ ਦੀ, ਕੋਹੀ ਨਿਰਜਾਸੇ
 ਖਿੰਜਨਿ ਆਪੇ ਆਪਣੇ, ਲਗੇ ਖਾਇਆ ਸੇ
 ਆਪਸੁ ਭਲਾ ਕਹਾਇੰਦੇ, ਸਾਮਿ ਰਹਿੰਦਾ ਪਾਸੇ

ਸਭ ਪਚੰਦੀ ਜਿਸ ਵਿਵਿ ਦੇਖਿ ਭਰਮੈ ਫਾਸੇ
ਜਿਸ ਮਿਠਾ ਲਾਇਹਿ ਇਕੁ ਨਉ ਕੰਮ ਤਿਸ ਦੇ ਰਾਸੇ।
ਹਿੰਦੂ ਰਾਮ ਧਿਆਇੰਦੇ, ਮੁਸਲਮਾਣ ਖੁਦਾਇ।
ਤਿਸ ਵਿਚਿ ਚੰਗਾ ਕੇਹੜਾ, ਵੇਖਹੁ ਵਿਉਪਾਇ।
ਤਿਸ ਹਉਂ ਪੁਛਾਂ ਚਲ ਕੈ, ਜਿਸ ਕੀਮਤਿ ਪਾਇ।
ਏਕੋ ਰਾਮ ਰਹੀਮ ਏਕੁ, ਏਕੋ ਰਖੁ ਰਾਇ।
ਭੁਲ ਝਿੜੇਦੀ ਹਰਚੰਦਾ, ਲਗਿ ਦੂਜੇ ਤਾਇ।

(ਰਾਗ ਗਉੜੀ)

(2) ਰਾਗ ਮਾਝ ਹੀਰ ਕੇ ਸਲੋਕ

- ਜੈ ਸਹੁ ਸੇਤੀ ਨੇਹੁ ਲਗੇਸੁ, ਸੈ ਅਲਗਰਦਾ ਮਾਹੀ
ਹੀਰ ਵੂਡੇਦੀ ਝੱਲਾਂ ਅੰਦਰਿ, ਹੁਣਿ ਅਸਾਡੀਆ ਮਾਹੀ
ਰਾਂਝੇ ਦੇ ਹਉਂ ਖੋਜ ਨਿਹਾਲੀ, ਕਰਲੀ ਖਹੜੀ ਰਾਹੀ
ਜਿਸ ਹਉਂ ਪੁਛਾਂ ਸੇਈ ਦੱਸੇ, ਤਉਂ ਕੀ ਨਜ਼ਰਿ ਨ ਪਾਈ
ਜੇਤੀ ਭੁਖ ਅਸਾਡੇ ਅੰਦਰਿ, ਏਤੀ ਤਉਂ ਕੂੰ ਨਾਹੀ
ਅਸਾਂ ਜੇਤੀ ਜੇ ਤਉਂ ਕੂੰ ਹੋਵੈ, ਇਕ ਤਿਲ ਵਿਛੜਹਿ ਨਾਹੀ
ਬੇਨਤਿ ਕਰੇ ਖੁਦਾਈ ਹਰੀਆ, ਹਥਹੁ ਛੋੜਿਅਹੁ ਨਾਹੀ। ੧।

ਖੇੜਾ ਨਿਤ ਵਲੈਦਾ ਵਤੋ, ਤੂੰ ਤੂੰ ਖੇਵੇ ਆਵੈ
ਹੈਬਤਿ ਸੁਣ ਕੈ ਖੇੜਿਆਂ ਵਾਲੀ, ਸੁੱਤੀ ਨਿਦ੍ਰ ਨ ਪਾਵੈ
ਮਾਉ ਖੇੜਿਆਂ ਕੂ ਦਿਤਾ ਲੋੜੈ, ਖੇੜਾ ਹੀਰ ਨ ਭਾਵੈ
ਵਤ ਕਿਆ ਕਰਸੀ ਆਇ ਕੈ ਰਾਂਝਾ, ਜਾਂ ਖੇੜਾ ਪਕੜਿ ਲੈ ਜਾਵੈ।
ਕਹੈ ਫਕੀਰ ਖੁਦਾਈ ਹਰੀਆ, ਹੀਰ ਰਾਂਝਣ ਦੇ ਦਾਅਵੈ। ੨।

ਰਾਂਝੇ ਕਾਰਣਿ ਸਿਸ ਮੁਠਾਇਆ, ਜੋਗਣਿ ਹੋਇ ਫਿਰਿਆਈ
ਦਰਿ ਦਰਿ ਮੰਗਾ ਭਿਖ ਘੁਤਾਈ, ਲਬ ਜੂਠੀ ਲੈ ਖਾਈ
ਸਭਨੀ ਸੋਗੀਂ ਰਾਂਝਾ ਰਵਿਆ, ਖਾਲੀ ਸੇਜ ਨ ਕਾਈ
ਅਸਾਂ ਸੇਜ ਨ ਆਵੈ ਰਾਂਝਾ, ਅਵਗੁਣ ਕੋ ਨ ਭਰਾਈ
ਕਹੈ ਫਕੀਰ ਖੁਦਾਈ ਹਰੀਆ, ਇਕੁ ਤਿਲੁ ਝਾਕਹੁ ਰਾਈ। ੩।

ਖੇੜਿਆ ਕੰਨਹੁ ਜੀਅੜਾ ਕੰਧੈ, ਜਿਉਂ ਡਰਦਾ ਕਾਗੁ ਕਮਾਣਹੁ

ਖੇੜਾ ਖਾਫ਼ਰੂ ਹੀਰ ਲਉ ਛਟੀ, ਕਿਵ ਕਰੈ ਖਵਹੁ ਅਜਾਣਹੂੰ
ਹੀਰ ਤਾਂ ਪਨਾਹ ਰਾਂਝਣ ਦੀ ਘਿਧੀ, ਸੁਣਿ ਖੇੜਿਆਂ ਦੇ ਥਾਣਹੂੰ।
ਬੇਨਤਿ ਕਰੇ ਖੁਦਾਈ ਹਰੀਆ, ਆਪਨਤੀ ਕਰਿ ਜਾਣਹੁ।੪।

ਸੁਣਿ ਸੁਣਿ ਚੁਪ ਕਰਹਿ ਵਾਜ ਮੇਰੀ, ਕਿਆ ਪੈਆ ਮਨ ਅੰਦਰਿ
ਪੜਦਾ ਰਖਿ ਹੰਢਾਇਹਿ ਗੁੱਸਾ, ਵਸਹਿ ਐਤੈ ਮੰਦਰਿ
ਤਉ ਸਹੁ ਸੇਤੀ ਪਿਆ ਮੁਜੰਨਾ, ਹੈ ਰੀ ਹੀਰ ਕਲੰਦਰ
ਟਹਕਿ ਦੀਦਾਰ ਲਗਹੁ ਮੈ ਭੈਰੀ, ਲਾਹਿ ਖੇੜੇ ਦੀ ਪੰਦਰਿ
ਬੇਨਤਿ ਕਰੇ ਖੁਦਾਈ ਹਰੀਆ, ਮਿਹਰ ਕਰ ਵੇਖਹੁ ਨੰਦਰਿ।੫।

ਮਾਉ ਬਹੁ ਘਾਤੀ ਤੈ ਬਾਬੁ ਸੜਾਣਾ, ਖੇੜਿਆਂ ਨਾਲਿ ਗਲੀਆਇਨਿ
ਹੀਰ ਨਿਮਾਣੀ ਪਹਰੇ ਰਖਨਿ, ਗੁਝਾਣੀ ਵਾਹੁ ਰਚਾਇਨਿ
ਤਉ ਸਹੁ ਵਿਚਿ ਹੋਦੇ ਰੰਝੇਟੇ, ਮਤੁ ਖੇੜੇ ਪਰਣਾਇਨਿ
ਹੀਰ ਵੀਵਾਹਿ ਲੈ ਜਾਸਨਿ ਖੇੜੇ, ਕੋਟਾਂ ਵਿਚਿ ਫਹਾਇਨਿ
ਹਰੀਆ ਵਤ ਨ ਰਾਂਝੇ ਮੇਲਾ, ਜੇ ਐਤੁ ਪੈੜੀ ਖੋਹਾਇਨਿ।੬।

ਮਤੁ ਖੁਆਇਨਿ ਲਾਹੂ ਪਾਇਨ, ਪਕੜਿ ਬਹਿਸਨ ਪੱਲਾ
ਹੀਰ ਨਿਮਾਣੀ ਉਚਾ ਕੂਕੇ, ਸੁਣੀ ਰੰਝੇਟਿਆ ਮੱਲਾ
ਹੀਰ ਵੀਵਾਹਣ ਕੂ ਪਹੁੰਚਣ ਖੇੜੇ, ਜਗੈ ਦਾ ਬਰਬੱਲਾ
ਦੇਸਿ ਚੂਚਕਾਣੇ ਵਿਆਹੀਅਨਿ ਸਿਆਲੀ, ਨਿਤ ਸੁਣੈ ਜਲਜਲਾ
ਜੇ ਹਰੀਆ ਹੀਰ ਵੀਵਾਹਨਿ ਖੇੜੇ, ਕਵਣੁ ਆਖਸੀ ਭਲਾ।੭।

ਖੇੜਿਆਂ ਵੇਹੈ ਦਿਤਾ ਲੋੜੇ, ਡਾਇਣ ਮਾਉ ਅਸਾੜੀ
ਗੰਢੀ ਪੱਕਾ ਸਾਹੇ ਧਰਿਆ, ਖੁਲ੍ਹੇ ਹਿਕ ਦਿਹਾੜੀ
ਰਿਵ ਕੀ ਸਾਹ ਸੁਕੈ ਸਿਆਲੇਟੀ, ਹਉਲ ਖੇੜੇ ਦੇ ਮਾੜੀ
ਹੀਰ ਨਿਮਾਣੀ ਉਚਾ ਕੂਕੇ, ਸੁਣੇ ਨਾ ਰਾਂਝਾ ਅਨਾੜੀ
ਹਰੀਆ ਹੀਰ ਵੀਵਾਹਨਿ ਖੇੜੇ, ਰਾਂਝਾ ਰੰਨ ਤੁਸਾੜੀ।੮।

ਜੇ ਕੇ ਮੈਨੂੰ ਰਾਂਝਣ ਦੱਸੇ, ਬਾਂਹਿ ਉਭੀ ਕਰਿ ਕੂਕੀ
ਤੇਲ ਭਿਵਾਇਕੈ ਚਿਟੀ ਚਾਦਰ, ਡਾਹ ਲਾਇਕੈ ਫੂਕੀ
ਮਤ ਸੁਣੁ ਪਾਏ ਨਉ ਸਹੁ ਰਾਂਝਾ, ਕਿਨਿ ਦੁਖਾਈ ਚੂਕੀ
ਕਰੀ ਫਿਰਿਆਇ ਏਸੁ ਖੇੜੇ ਉੱਤੇ, ਏਹੁ ਬੁਰਾ ਵਿਜਰੂਕੀ
ਹਰੀਆ ਹੀਰ ਰਾਹੁ ਸਹੁ ਰਾਂਝਾ, ਹੱਲਿ ਖੇੜਿਆਂ ਦੇ ਸੁਕੀ।੯।

ਜਿਥੇ ਸੇਇ ਨਾ ਖੇੜੀ ਦੀ ਸੁਣੀਐ, ਥਾਂਵ ਤਿਸੇ ਨੂੰ ਧਾਵਾਂ
ਜਿਨ੍ਹਾਂ ਧਰਤੀ ਖੇੜਾ ਵਸੈ, ਤਿਥੈ ਵਾਤਿ ਨ ਆਵਾਂ
ਜਿਨ੍ਹਾਂ ਨਾਲ ਖੇੜਿਆਂ ਸਕਾਈ, ਪੈਇਐ ਭੱਠਿ ਗਿਰਾਵਾਂ
ਜੇ ਕੋ ਖੇੜੇ ਕੰਨਹੁ ਰਖੈ, ਤਉ ਬਾਂਦੀ ਹੋਇ ਕਮਾਵਾਂ
ਹਰੀਆ ਅਗੈ ਭਾਵੈ ਸੇ ਹੋਵੈ, ਜੇ ਨਾਲਿ ਰਾਂਝੇ ਦੇ ਜਾਵਾਂ। ੧੦।

ਸਿਸੁ ਮੁਨਾਇ ਘਤਾਂ ਗਲਿ ਮਾਲਾ, ਅਠਿਸਠ ਤੀਰਥਿ ਨ੍ਹਾਵਾਂ
ਪੰਡਿਤ ਸਦਿ ਕਢਾਈ ਵੈਦਾਂ, ਅੱਠੇ ਪਹਰ ਵਚਾਵਾਂ
ਵਿਚਿ ਮਸੀਤੀ ਘਤਾਂ ਡੇਰਾ, ਸਰਾ ਸਰੀਯਤ ਸੇ ਧਾਵਾਂ
ਨੀਲਾ ਤਹਿਮਦੁ ਤੇੜਿ ਵਲਾਈ, ਹੱਜ ਮੱਕੇ ਨੂੰ ਜਾਵਾਂ
ਹੀਰਾ ਸ਼ੀਗਰ ਸਭੇ ਹੀ ਫੀਕੇ, ਜੇ ਮਹੀ ਇਕਸੁ ਨ ਭਾਵਾਂ। ੧੨।

ਪੀਤੀ ਭੰਗ ਜਿਵੈ ਦੀਵਾਨੀ, ਧੀਆ ਦੂਚਕਾ ਤੇਰੀ
ਲਾਇ ਬਿਭੂਤ ਫਿਰਾਂ ਵਿਚਿ ਗਲੀਆਂ, ਜੋਗੀ ਵਾਂਗੂ ਫੇਰੀ
ਨਉਂ ਸੈ ਨੀਂਗਰ ਹੋਇ ਉਦਾਲੇ, ਤਾੜੀ ਮਾਰਿ ਉਡਾਇਨਿ ਕੇਰੀ
ਕੋਈ ਸਾਕੁ ਨ ਦੇਵੈ ਆਦਰ, ਸਭ ਕੋ ਕਹੈ 'ਪਰੇਰੀ'
ਹਰੀਆ ਮੈ ਜੇਵਡ ਨਹੀ ਪਟਗਲੀ, ਜੇ ਰਾਂਝਾ ਅਖੈ ਮੇਰੀ। ੧੩।

(3) ਸਲੋਕ ਹੀਰ ਕੇ

- ਸੁਣ ਨੀ ਹੀਰੇ ਗਾਲਿ ਅਸਾੜੀ, ਖੇੜਾ ਤਉ ਕੂੰ ਹੇਰੇ
ਗੰਢੀ ਖੋਲ੍ਹੇ ਤੈ ਸਾਹਾ ਸੋਧੈ, ਆਵੈ ਤੂੰ ਤੂੰ ਵੇਰੇ
ਜਿਨ੍ਹਾਂ ਸੇਤੀ ਤਉ ਨੇਹੁ ਲਾਗੇ, ਸੈਅਸਨਿ ਲੋਕ ਘਣੇਰੇ
ਹੋਛੀ ਮਤਿ ਫਿਰਹਿ ਦਿਵਾਨੀ, ਦਿਲ ਵਿਚ ਜਾਣਹਿ ਮੇਰੇ
ਜੈ ਦਿਨੁ ਖੇੜਾ ਹੱਥ ਨ ਪਾਏ, ਸੀ ਓੜਕ ਨ ਹੈ ਤੇਰੇ
ਹੀਰਾ ਤਾਂ ਤੇ ਪੀਰੀ ਥੀਵੀ, ਜਾ ਮਹੀ ਘਿੰਨੈ ਫੇਰੇ। ੧।

ਸੁਣਿ ਨੀ ਹੀਰ ਗਾਲਿ ਅਸਾੜੀ, ਖੇੜਾ ਤੁਧ ਹਿਰੋਦਾ
ਅਗਿਹੁ ਡੇਖੈ ਤੈ ਪਿਛਹੁ ਡੇਖੈ, ਵਖਤ ਤੂੰਏ ਪੂਰੇਦਾ
ਹਭੇ ਲੋਕ ਵਿਡਾਣੇ ਅਸਨਿ, ਨ ਹੈ ਕੋ ਵੇਰਜੇਦਾ
ਭੁਪਤਿ ਨਰਪਤਿ ਮੋਨਿ ਮੁਨੀਸਰ, ਸਗਲੀ ਦਾ ਹਣੇਦਾ
ਹਰੀਆ ਤਾਂ ਕੈ ਨਿਕਟਿ ਨ ਆਵੈ, ਜੇ ਮਹੀ ਰੰਗੁ ਲਾਏਦਾ। ੨।

ਸੁਣਿ ਨੀ ਹੀਰੇ ਗਾਲਿ ਅਸਾਝੀ, ਹਿਕੁ ਸੰਦੇਸ਼ਾ ਮੇਰਾ
ਖੇੜਿਆਂ ਨਾਲ ਗਲੀਆਏ ਡਾਕੀ, ਦੇਹ ਬਾਬਲੁ ਚੂਰਕੂ ਤੇਰਾ
ਅਵਰ ਮਾਉਂ ਤੈਝੀ ਬਹੁ ਘਾਤੀ, ਵਕੀਲਾਂ ਸਦ ਡੇਰਾ
ਦਰੀਆ ਕਲੰਦਰ ਖੇੜਿਆਂ ਵਾਲਾ, ਤੂੰ ਵਖਤ ਕਰੇਦਾ ਵੇਰਾ
ਹਭੇ ਸਾਥਿ ਖੇੜਿਆਂ ਦੇ ਸਾਥੀ, ਕਾ ਤਾਰੀ ਤਰੁ ਸਵੇਰਾ
ਹਰੀਆ ਅਡ ਛੁਟਣੁ ਨਾਰੈ, ਮਾਹੀ ਓਲ੍ਹਾ ਤੇਰਾ।੩।

ਜਿਨ੍ਹਾਂ ਓਟ ਮਾਹੀ ਦੀ ਘਿੱਧੀ, ਸੇ ਸੁਹੇਲੇ ਜਗੇ
ਰੋਗ ਦੁੱਗ ਰਹਿਆ ਨ ਕੋਈ, ਦੁਧ ਜਿਵੇਹੇ ਬੱਗੇ
ਗੋਆ ਜ਼ੰਗਾਲ ਨਿਰਮਲ ਕਾਇਆ, ਸਦਾ ਗਾਵਨਿ ਉਸ ਰਗੇ
ਜਿਨ੍ਹਾਂ ਨੂੰ ਮਾਹੀ ਆਪਣੀਆਏ, ਦੂਜੇ ਕੋਹੀ ਨ ਠਗੇ
ਹਰੀਆ ਤਿਨ ਕੀ ਸੋਭਾ ਵਰਨ ਨਾ ਸਕਾਂ, ਜੋ ਦਾਵਣਿ ਮਾਹੀ ਲਗੇ।੪।

ਦਾਵਣਿ ਲਗੀ ਸਾ ਸੁਭਾਗੀ, ਚੰਰਲਿ ਸਾਈ ਨਾਰੀ
ਗੋਆ ਜ਼ੰਗਾਲੁ ਰਹਿਆ ਨ ਕੋਈ, ਆਪਣੇ ਕੰਤੁ ਸੀਗਾਰੀ
ਮਾਵ ਸਿਆਲੀ ਆਈ ਗਣੀਐ, ਜਾਕੂੰ ਮਿਲੀਐ ਵਾਰੀ
ਪੱਲੂ ਛੁਟਾ ਖੇੜਿਆਂ ਨਾਲਹੁ, ਲਗੀ ਕੰਤ ਪਿਆਰੀ
ਹਰੀਆ ਜੋ ਕੀਤਿ ਪਰਣਾਈ ਰਾਝੇ, ਥੀਵੈ ਨਵਤਿ ਕੁਆਰੀ।੫।

ਜਾ ਜਾਂ ਤੈਝੀ ਤੂ ਹੀਰ ਕੁਆਰੀ, ਤਾਂ ਕੈਸਾ ਭਰਵਾਸਾ
ਖੇੜਿਆਂ ਨਾਲਹੁ ਨ ਪੱਲੂ ਛੁੱਟਾ, ਖੁਲ੍ਹ ਖਿਲਹਿ ਮਤ ਹਾਸਾ
ਬਾਂਹ ਲੁਡਾਇ ਰਲਹਿ ਵਿਚ ਸਹਿ ਕਾ, ਮਿਲਿਓ ਕਉਣੁ ਦਿਲਾਸਾ
ਧੋਹੇਆਰੇ ਸਿਆਲ ਧੁਰਹੁ ਕੇ, ਕਰਿ ਵਿਸਾਹੁ ਨ ਮਾਸਾ
ਜਾਂ ਰਾਝਾ ਢੁਕਿ ਲੈਵੈ ਹੀਰ ਫੇਰੇ, ਤਾਂ ਸੁਕਰਾਣੀ ਹਰੀਦਾਸਾ।੬।

ਤਾਂ ਤਾਂ ਹੀਰ ਰਾਝਣ ਦੀ ਨ ਹੈ, ਜਾਂ ਜਾਂ ਹੀਰ ਕੁਵਾਰੀ
ਖੇੜਾ ਨਿਤ ਵਲੇਦਾ ਵਡੈ, ਖਿਲਹਿ ਕਿਉਂ ਮਟਿਆਰੀ
ਓਈ ਨੈਣ ਦੂਜੇ ਸੈ ਲਾਇਹਿ, ਸੰਗਹਿ ਲੋਕ ਪਚਾਰੀ
ਇਸਕੇ ਆਸਕ ਤਾਂ ਤੂੰ ਖੀਵਹਿ, ਧੁਹਿ ਘਿੰਨਹਿ ਦੇਧਾਰੀ
ਹਰੀਆ ਤਾਂ ਭਰਵਾਸਾ ਹੀਰੇ, ਜਾਂ ਹਲਿ ਰਾਝਣ ਖੈਸੈ ਖਾਰੀ।੭।

ਤਾਂ ਤੂੰ ਮਾਹਯਾ ਦੇਹ ਉਲ੍ਹਾਐ, ਸੇ ਧਾਰੁ ਕਰੀ ਹਉ ਹੋਰੀ
ਲੋਕ ਗਲੀਆਇਨਿ ਖੇੜਿਆਂ ਸੇਤੀ, ਹੀਰ ਨ ਮੰਨੇ ਭੋਰੀ

ਬਾਮੁਣ ਭੱਟ ਫਿਰਨਿ ਗ੍ਰਹ ਖਾਂਦੇ, ਵੀਰ ਹੰਢਾਵਨਿ ਖੋਰੀ
ਚੂਚਕ ਹੱਥਹੁ ਨ ਵਿਕਾਵਾਂ, ਕਰੀਂ ਕਬੂਲ ਨ ਚੋਰੀ
ਲੋਕ, ਲੋਕਾਣੀ ਹਦੀ ਰਤੇ, ਅਸਾਂ ਤਹਿੰਡਾ ਜੋਰੀ
ਜੀਵੰਦਤੀ ਹੀਰ ਰਾਂਝਣ ਦੀ ਹਰੀਆ, ਮੁਈ ਭੀ ਤੈਡਾ ਬੋਰੀ।੮।

ਹਿਕੁ ਰਾਂਝਾ ਕਈ ਲੱਖ ਸਿਆਲੀ, ਹਭੇ ਅਸਾਂ ਗਤੀ
ਹਿਕਿ ਅਤੜੀ ਬੈਸਿ ਲੇਵਨਿ ਢੁਕਿ ਨੇੜੈ, ਸਿਆਣਿਆ ਕੋਲਹੁ ਮਤੀ
ਇਕਿ ਕਰਨਿ ਸ਼ੀਗਾਰੁ ਆਸਣ ਬਹੁਤੇਰੇ, ਓਹੀਅਲੁ ਪਾਇ ਧਰਤੀ
ਇਕਿ ਸੁੱਖਾਂ ਸੁਖਨਿ ਤੈ ਜਾਤਾ ਪੂਰਨਿ, ਸਾਲਾਹਨਿ ਕਰਿ ਉਕਤੀ
ਹਿਕਿ ਜਾਣਿ ਅਜਾਣਿ ਕੰਮੁ ਵਿਵਾਹਨਿ, ਗਵਲਤਿ ਘਰਿ ਘਰਿ ਵਤੀ
ਹਰੀਆ ਸੇਜ ਤਿਨਾਂ ਦੀ ਆਇਆ, ਜਿਨ੍ਹਾਂ ਭਾਗ ਮਥੈ ਤਿਲੁ ਰਤੀ।੯।

ਭਾਗਾਂ ਉਪਰਿ ਗੰਢਿ ਨ ਬੰਧੀ, ਨਉ ਸਹੁ ਆਸ ਨ ਛੋੜੀ
ਵੇਸਲਿ ਹੋਈ ਪਥਹੁ ਥੀਸਹਿ, ਚਿਤੁ ਉਪੱਠਾ ਮੋੜੀ।
ਤਣੇਂਦੀ ਵੁਣੇਂਦੀ ਅਢੜਾ ਪਾਇ, ਪੁਟੇਂਦੀ ਭੰਨੈ ਧੋੜੀ
ਥਾਤਿ ਉਥ ਪਣਹਾਰਾ ਨਉ ਸਹੁ, ਸਹਿ ਲੱਥਾ ਤਿਲੁ ਥੋੜੀ
ਰਤੀ ਕਿਸਕੀ ਬੇਚਾਰੀ ਹਰੀਆ, ਦੇਵੈ ਲੱਖ ਕਰੋੜੀ।੧੦।

ਹਿਕੁ ਗਾਲੀ ਕਰ ਕੇ ਲੋਕ ਪਰਚਾਏਹਿ, ਹੀਰੇ ਮਾਹੀ ਭੋਉ ਨ ਆਇਆ
ਸੇਜੇ ਚੜਿ ਨ ਨਾਲਿ ਮਾਹੀ ਦੇ ਸੁੱਤੀ, ਨ ਤੁਹਿ ਰਾਹੁ ਘੜਾਇਆ
ਬਾਹੁ ਲੀਆ ਨ ਸਹੁ ਤਾਰੂ ਤਰਿਆ, ਨ ਤੁਹਿ ਆਪੁ ਨਿਵਾਇਆ
ਗਥਲਤਿ ਸੇਤੀ ਰੈਣਿ ਵਿਹਾਣੀ, ਨਿਝਰੁ ਨ ਝਗਾਇਆ
ਇਸਕੈ ਸਾਰ ਨ ਜਾਣਹਿ ਹੀਰੇ, ਐਉਂ ਭੈਆ ਕੰਤੁ ਪਗਾਇਆ
ਹਰੀਆ ਆਖਰ ਕੈਂਦੀ ਥੀਸੀ, ਝੂਠੀ ਮੁਖੁ ਸ਼ਰਮਾਇਆ।੧੧।

ਜਗ ਵਿਚਿ ਹੀਰ ਰਾਂਝਣ ਦੀ ਵਜੈ, ਨਾਉਂ ਪੈਆ ਹੈ ਤੇਰਾ
ਓਲ੍ਹੈ ਤਾਰੇ ਨਜ਼ਰਿ ਨ ਆਵਨਿ, ਬਣੈ ਵਡਿਆਈ ਮੇਰਾ
ਅਵਗੁਣਿਆਰੀ ਸੇ ਵਸਾਏ, ਜੈਦਾ ਵਡਾ ਜੇਰਾ
ਖੇੜਾ ਟੰਕੁ ਹੀਰੇ ਕੂ ਚਾਹੇ, ਤੈ ਵਖਤ ਕਰੇ ਫੇਰਾ
ਟੰਕੈ ਵਾਕਿ ਨ ਜਾਈ ਤੁਲਿਆ, ਜੇ ਹੋਵੇ ਸਉ ਦਹਸੇਰਾ
ਕਿਆ ਖੇੜਾ ਇਕ ਚਿਟੀ ਹਰੀਆ, ਭਉ ਭੰਗਣੁ ਹੈ ਸਹੁ ਮੇਰਾ।੧੨।

(ਉਪਰੋਕਤ ਰਚਨਾ ਪ੍ਰੋ. ਪਿਆਰਾ ਸਿੰਘ ਪਦਮ ਦੀ ਪੁਸਤਕ 'ਕਲਮ
ਦੇ ਹਮਤਕਾਰ' 'ਚੋਂ ਲਈ ਗਈ ਹੈ — ਪੰਨੇ 194 ਤੋਂ 205)

ਸੰਤ ਹਿਰਦੇ ਰਾਮ ਭੱਲਾ

ਉੱਤਰ ਭਾਰਤ ਵਿੱਚ ਰਾਮ ਕਥਾ ਦੇ ਰਾਇਕ ਮਹਾਤਮਾ ਤੁਲਸੀਦਾਸ ਨੂੰ ਜੋ ਸਤਿਕਾਰ ਭਰਿਆ ਥਾਂ ਦਿੱਤਾ ਜਾਂਦਾ ਹੈ, ਪੰਜਾਬ ਵਿੱਚ ਉਹੀ ਥਾਂ ਸੰਤ ਸ੍ਰੀ ਹਿਰਦੇ ਰਾਮ ਭੱਲਾ ਨੂੰ ਪ੍ਰਾਪਤ ਹੈ। ਆਪ ਦੇ ਜਨਮ, ਜਨਮ ਸਥਾਨ ਆਦਿ ਬਾਰੇ ਬਹੁਤ ਵੇਰਵਾ ਨਹੀਂ ਮਿਲਦਾ। ਇਸ ਲਈ ਉਨ੍ਹਾਂ ਦੀ ਇਕੋ ਇਕ ਮਹੱਤਵਪੂਰਨ ਕਿਰਤ 'ਹਨੂਮਾਨ ਨਾਟਕ' ਰਾਮ ਗੀਤ ਜਾਂ ਰਾਮਚੰਦ੍ਰ ਗੀਤ ਤੋਂ ਛੁੱਟ ਕੁਝ ਦੰਦ-ਕਥਾਵਾਂ ਉੱਤੇ ਹੀ ਨਿਰਭਰ ਕਰਨਾ ਪੈਂਦਾ ਹੈ। ਕਿਰਤ ਦੇ ਅੰਤ ਵਿੱਚ ਦਿੱਤੀ ਸੂਚਨਾ ਤੋਂ ਕੇਵਲ ਤਿੰਨ ਗੱਲਾਂ ਬਾਰੇ ਪਤਾ ਚੱਲਦਾ ਹੈ, ਰਚਨਾ ਦੀ ਖ਼ਤਮ ਕਰਨ ਦੀ ਤਾਰੀਖ਼ ਸੰਮਤ 1680, ਪਿਤਾ ਦਾ ਨਾਮ ਕ੍ਰਿਸ਼ਣ ਦਾਸ ਅਤੇ ਜਹਾਂਗੀਰ ਦਾ ਰਾਜ-ਕਾਲ ਹੋਣਾ। ਅੰਤਿਮ ਪੰਗਤਾਂ ਹਨ :

ਸੰਮਤ ਬਿਕ੍ਰਮ ਨਿਪਤ ਸਹਸ ਖਟ ਸਤ ਅਜੀਹ ਬਰ।

ਚੇਤ੍ਰ ਚਾਂਦਨੀ ਦੂਜ ਛਤ੍ਰ ਜਹਾਂਗੀਰ ਸੁਭਟ ਪਰ।

ਸੁਭ ਲੱਛਨ ਦੱਛਨ ਸੁਦੇਸ ਕਵਿ ਰਾਮ ਬਿੱਛਨ।

ਕ੍ਰਿਸ਼ਨਦਾਸ ਤਨ ਕੁਲ ਪ੍ਰਕਾਸ਼ ਜਸ ਦੀਪਕ ਰੱਛਨ।

ਰਘੁਪਤਿ ਚਰਿਤ੍ਰ ਤਿਨ ਜਗ ਮਤਿ ਪ੍ਰਗਟ ਕਹਯੋ ਸੁਭ ਲਗਣ ਰਣਿ।

ਦੇ ਭਗਤਿ ਦਾਨ ਨਿਰਭੈ ਕਰਹੁ ਜੋ ਰਘੁਪਤਿ ਰਘੁਬੰਸ ਮਣਿ। (੧੪।੧੬੦)

ਪੰਡਤ ਚੰਦ੍ਰਕਾਂਤ ਬਾਲੀ ਹਿਰਦੇ ਰਾਮ ਦੇ ਪਿਤਾ ਦਾ ਸੰਬੰਧ ਸ੍ਰੀ ਗੁਰੂ ਅਰਜਨ ਦੇਵ ਜੀ ਨਾਲ ਜੋੜਦੇ ਹਨ। ਉਨ੍ਹਾਂ ਦੀ ਦੂਜੀ ਪਤਨੀ ਮਾਤਾ ਰੀਗਾ ਦਈ ਦੇ ਪਿਤਾ ਦਾ ਨਾਂ ਸ੍ਰੀ ਕ੍ਰਿਸ਼ਣ ਦਾਸ ਭੱਲਾ ਸੀ ਅਤੇ ਹਿਰਦੇ ਰਾਮ ਜੀ ਵੀ ਆਪਣੇ ਪਿਤਾ ਦਾ ਨਾਂ ਕ੍ਰਿਸ਼ਣ ਦਾਸ ਹੀ ਦੱਸਦੇ ਹਨ। ਇਸ ਨਾਂ ਤੇ ਇਹ ਗੁਰੂ ਅਰਜਨ ਦੇਵ ਜੀ ਦੇ ਸਾਲੇ ਸਨ। ਭੱਲਾ ਗੀਤ ਕਾਰਨ ਭਾਈ ਗੁਰਦਾਸ ਭੱਲਾ ਨੇ ਇਸ ਵਿਆਹ ਵਿੱਚ ਖ਼ਾਸ ਭੂਮਿਕਾ ਨਿਭਾਈ ਸੀ। ਇਸ ਨੇੜਲੀ ਰਿਸ਼ਤੇ-ਦਾਰੀ ਕਾਰਨ ਹੀ ਹਿਰਦੇ ਰਾਮ ਭੱਲਾ ਦੀ ਇਹ ਰਚਨਾ 'ਹਨੂਮਾਨ ਨਾਟਕ' ਸਿੱਖ ਗੁਰੂਆਂ ਅਤੇ ਸਿੱਖ ਗੁਰਦੁਆਰਿਆਂ ਵਿੱਚ ਹੁਣ ਤੱਕ ਸਤਿਕਾਰੀ ਜਾਂਦੀ

ਰਹੀ ਹੈ। ਇਸੇ ਲਈ ਬਾਲੀ ਜੀ ਸਿੱਟਾ ਕੱਢਦੇ ਹਨ ਕਿ, 'ਹਨੂਮਾਨ ਨਾਟਕ' ਹਿੰਦੂ-ਸਿੱਖ ਏਕਤਾ ਦਾ ਪ੍ਰਤੀਕ ਹੈ; ਕਾਰਨ, ਦੰਦ-ਕਥਾ ਅਨੁਸਾਰ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਇਸ ਰਚਨਾ ਨੂੰ ਸਦਾ ਆਪਣੇ ਕੋਲ ਰੱਖਦੇ ਸਨ। ਸੰਮਤ 1970-75 ਤੱਕ ਪੰਜਾਬ ਦੇ ਬਹੁਤੇ ਗੁਰਦੁਆਰਿਆਂ ਵਿੱਚ ਇਸ ਦੀ ਕਥਾ ਹੁੰਦੀ ਸੀ। ਅੱਜ ਵੀ ਹਨੂਮਾਨ ਨਾਟਕ ਦੇ ਵਿਆਖਿਆਤਾ ਸਿੱਖ ਬਹੁਤੇ ਹਨ।¹ ਇਸੇ ਗੱਲ ਨੂੰ ਡਾ. ਹਰਿਭਜਨ ਸਿੰਘ ਆਪਣੀ ਸਾਹਿਤਕ ਸੈਲੀ ਵਿੱਚ ਇਉਂ ਕਹਿੰਦੇ ਹਨ :

"ਹਿਰਦੇ ਰਾਮ ਕਿਰਤ ਹਨੂਮਾਨ ਨਾਟਕ ਜਾਂ ਰਾਮਗੀਤ ਪੰਜਾਬ ਵਿੱਚ ਰਚਿਆ ਪਹਿਲਾ ਹਿੰਦੀ ਪ੍ਰਬੰਧ ਹੈ। ਹਿਰਦੇ ਰਾਮ ਦੇ ਸਮਕਾਲੀ ਮੀਣਾ ਗੁਰੂ ਮਿਹਰਬਾਨ ਦੇ ਆਸਰੇ ਵਿੱਚ ਰਾਮਾਇਣ ਅਤੇ ਮਹਾਭਾਰਤ ਦੀਆਂ ਕਥਾਵਾਂ ਸਰਲ ਪਰ ਕਾਵਿ-ਗੁਣ ਭਰਪੂਰ ਗੱਦ ਵਿੱਚ ਲਿਖੀਆਂ ਜਾ ਰਹੀਆਂ ਸਨ। ਇਸ ਤੋਂ ਇਹ ਅਨੁਮਾਨ ਕਰਨਾ ਨਹੀਂ ਹੋਵੇਗਾ ਕਿ ਸਤਾਰਵੀਂ ਸਦੀ ਦੇ ਪਹਿਲੇ ਅੱਧ ਵਿੱਚ ਸਰਗੁਣ ਭਗਤੀ ਪੰਜਾਬ ਵਿੱਚ ਜੜ੍ਹਾਂ ਫੜ ਰਹੀ ਸੀ। ਹਨੂਮਾਨ ਨਾਟਕ ਬੜੇ ਇਤਿਹਾਸਿਕ ਮਹੱਤਵ ਦਾ ਗ੍ਰੰਥ ਹੈ। ਵਿਸ਼ੇ-ਵਸਤੂ (ਰਾਮਕਥਾ) ਦ੍ਰਿਸ਼ਟੀਕੋਣ (ਸਰਗੁਣ ਭਗਤੀ) ਕਾਵਿ-ਰੂਪ (ਪ੍ਰਬੰਧ), ਭਾਸ਼ਾ (ਨਿਖਰੀ ਹੋਈ ਬੁਜ), ਛੰਦ (ਕਬਿੱਤ ਸਵੈਯਾ) ਆਦਿ ਵਿੱਚ ਇਹ ਦਸਮ ਗ੍ਰੰਥ ਦਾ ਅਗਾਊਂ ਆਧਾਰ ਹੈ।"²

ਉਨ੍ਹਾਂ ਅਰਥਾਂ ਵਿੱਚ ਹਿਰਦੇ ਰਾਮ ਜੀ ਗੁਰੂ ਅਰਜਨ ਦੇਵ ਜੀ ਦੇ ਸਮਕਾਲੀ ਠਹਿਰਦੇ ਹਨ ਤੇ 'ਰਾਮਗੀਤ' ਦੀ ਰਚਨਾ 1623 ਈਸਵੀ ਵਿੱਚ ਕਰਦੇ ਹਨ। ਉਨ੍ਹਾਂ ਨੇ ਇਸ ਰਚਨਾ ਦਾ ਨਾਂ ਤਾਂ ਰਾਮਗੀਤ ਹੀ ਰੱਖਿਆ ਸੀ ਪਰ ਸੰਸਕ੍ਰਿਤ ਦੇ 'ਹਨੂਮਾਨ ਨਾਟਕ' ਦੇ ਆਧਾਰ ਤੇ ਰਚਿਆ ਹੋਣ ਕਾਰਨ ਇਸ ਦਾ ਵਧੇਰੇ ਪ੍ਰਚਲਿਤ ਨਾਂ 'ਹਨੂਮਾਨ ਨਾਟਕ' ਹੀ ਹੋ ਗਿਆ। ਕੁਝ ਲੇਖਕ ਇਸ ਨੂੰ ਸੰਸਕ੍ਰਿਤ ਨਾਟਕ ਦਾ 'ਛਾਇਆ ਅਨੁਵਾਦ' ਹੀ ਮੰਨਦੇ ਹਨ ਤੇ ਕੁਝ ਹੋਰ ਇਸ ਨੂੰ ਆਧਾਰ, ਖੁੱਲ੍ਹਾ ਅਨੁਵਾਦ ਤੇ ਆਪਣੇ ਭਗਤੀ-ਭਾਵ ਅਤੇ ਸ਼ਰਧਾ ਕਾਰਨ ਕਈ ਵਾਰ ਘਾਟੇ ਭਰਪੂਰ ਗ੍ਰੰਥ ਵੀ ਕਹਿੰਦੇ ਹਨ। ਡਾ. ਹਰਿਭਜਨ ਸਿੰਘ ਦਾ ਇਹੋ ਮਤ ਹੈ। ਉਨ੍ਹਾਂ ਦਾ ਵਿਚਾਰ ਹੈ- "ਹਿਰਦੇ ਰਾਮ ਵਲੋਂ ਲਿਖਿਆ 'ਹਨੂਮਾਨ ਨਾਟਕ' ਨਾ ਤਾਂ ਜਾਂ ਮੌਲਿਕ ਰਚਨਾ ਹੈ ਅਤੇ ਨਾ ਇਸੇ ਨਾਂ ਦੀ ਸੰਸਕ੍ਰਿਤ ਰਚਨਾ ਦਾ ਅੱਖਰ ਅੱਖਰ ਅਨੁਵਾਦ ਹੀ ਹੈ।"³

ਪੁਸਤਕ ਦੇ ਅੰਤ ਵਿੱਚ ਕਵੀ ਨੇ ਜੋ ਥੋੜ੍ਹੀ ਜਿੰਨੀ ਜਾਣਕਾਰੀ ਆਪਣੇ ਅਤੇ

1. ਪੰਜਾਬ ਪ੍ਰਤੀਯ ਹਿੰਦੀ ਸਾਹਿਤਯ ਡਾ. ਇਤਿਹਾਸ, ਪੰਨੇ 257-58

2. ਗੁਰਮੁਖੀ ਲਿਪਿ ਮੇਂ ਹਿੰਦੀ ਕਾਵਯ, ਪੰਨਾ 201

3. ਭਾਰਤੀਯ ਸਾਹਿਤਯ ਕੇਸ਼, ਪੰਨਾ 1409

4. ਗੁਰਮੁਖੀ ਲਿਪਿ ਮੇਂ ਹਿੰਦੀ ਕਾਵਯ, ਪੰਨਾ 190

ਆਪਣੀ ਰਚਨਾ ਬਾਰੇ ਦਿੱਤੀ ਹੈ, ਉਸ ਵਿੱਚੋਂ ਇਕ ਗੱਲ ਹੋਰ ਬਹੁਤ ਸਪੱਸ਼ਟ ਹੈ ਕਿ ਉਹ 'ਰਘੁਪਤਿ ਚਰਿਤ' ਲਿਖ ਰਿਹਾ ਹੈ ਅਤੇ ਆਪਣਾ ਮਨੋਰਥ ਦੱਸਦਾ ਹੋਇਆ ਭਗਵਾਨ ਰਾਮ ਤੋਂ 'ਭਗਤੀ-ਦਾਨ ਦੇ ਨਾਲ ਨਿਰਭੈਂ ਪਦ ਦੀ ਕਾਮਨਾ ਵੀ ਕਰਦਾ ਹੈ। ਉੱਪਰ ਅਸੀਂ ਹਿਰਦੇ ਰਾਮ ਨੂੰ ਸੰਤ ਤੁਲਸੀਦਾਸ ਦਾ 'ਪੰਜਾਬੀ ਸੰਸਕਰਣ' ਇਸੇ ਲਈ ਕਿਹਾ ਹੈ ਕਿਉਂਕਿ ਉਨ੍ਹਾਂ ਦਾ ਮਨੋਰਥ ਰਾਮ-ਭਗਤੀ ਦਾ ਸਹਾਰਾ ਲੈ ਕੇ ਇੱਥੇ ਦੀ ਅਸਹਾਇ ਹਿੰਦੂ ਜਨਤਾ ਦੇ ਦਿਲ ਵਿੱਚ ਆਤਮ-ਵਿਸ਼ਵਾਸ, ਵੀਰ ਭਾਵ ਅਤੇ ਭਗਤੀ ਭਾਵ ਦੀ ਪੁਨਰ ਸਥਾਪਨਾ ਕਰਨਾ ਸੀ। ਉਸ ਦਾ ਰਾਮ ਅਵਤਾਰੀ ਪੁਰਸ਼ ਭਗਵਾਨ ਰਾਮ ਹੈ, ਦਸਰਥ ਦਾ ਬੇਟਾ ਹੈ, ਦੀਨ ਦੁਖੀਆਂ ਦੀ ਰੱਖਿਆ ਲਈ ਅਵਤਾਰ ਧਾਰਦਾ ਹੈ, ਸਭ ਤੋਂ ਵੱਡੀ ਗੱਲ ਇਹ ਹੈ ਕਿ ਉਹ ਲੋਕ-ਨਾਇਕ ਹੈ। ਇਸ ਪ੍ਰਸੰਗ ਵਿੱਚ ਡਾ. ਹਰਿਭਜਨ ਸਿੰਘ ਦਾ ਇਹ ਮਤ ਵੱਡਮੁਲਾ ਹੈ ਕਿ "ਤੁਲਸੀ ਵਾਂਗ ਹੀ ਹਿਰਦੇ ਰਾਮ ਨੇ ਵੀ ਰਾਮ-ਸੀਤਾ ਦੇ ਇੰਦਰੀਆਵੀ ਰਤਿ-ਸੰਬੰਧ ਨੂੰ ਗੁਪਤ ਰੱਖਣਾ ਹੀ ਢੁਕਵਾਂ ਸਮਝਿਆ ਹੈ। ਇਨ੍ਹਾਂ ਦੋਵਾਂ ਦਾ ਰਾਮਗੀਤ ਦੇ ਪ੍ਰਤੀ ਦ੍ਰਿਸ਼ਟੀਕੋਣ ਸ਼ੁੱਧ ਸਾਹਿਤਕ ਨਾ ਹੋ ਕੇ ਭਗਤੀਪਰਕ ਹੈ। ਇਸ ਬਾਰੇ ਉਨ੍ਹਾਂ ਦਾ ਆਦਰਸ਼ 'ਹਨੂਮਾਨ ਨਾਟਕ' ਨਾ ਹੋ ਕੇ ਸ਼ਾਇਦ ਰਾਮਚਰਿਤਮਾਨਸ ਹੈ।" ਇਸੇ ਪ੍ਰਸੰਗ ਵਿੱਚ ਡਾ. ਮੋਹਨ ਸਿੰਘ ਦੀਵਾਨਾ ਜੀ ਲਿਖਦੇ ਹਨ, "'ਹਨੂਮਾਨ ਨਾਟਕ' ਦੀ ਬੋਲੀ ਕੁਝ ਮਜ਼ਮੂਨ ਦੇ ਤਕਾਏ ਕਰਕੇ, ਕੁਝ ਕਵਿਤਾ-ਰੂਪ, ਕਥਿੱਤ, ਸਵੈਦੀਆ ਦੀ ਜ਼ਰੂਰਤ ਤੇ ਮਜ਼ਬੂਰੀ ਕਰਕੇ ਹਿੰਦੀ ਹੋ ਗਈ ਹੈ। ਪਰ ਸਕ ਨਹੀਂ ਕਿ ਪਿਛਲੀਆਂ 15 ਨਸਲਾਂ ਨੇ ਏਸ ਨਾਟਕ ਤੋਂ ਬਹੁਤ ਹੀ ਲਾਭ ਉਠਾਇਆ ਹੈ ਅਤੇ ਏਸੇ ਤੋਂ ਭਾਗਵਤ ਤੇ ਗੀਤਾ ਤੇ ਵਸਿਸ਼ਟ ਨੂੰ ਛੱਡ ਕੇ ਰਾਮ ਭਗਤੀ ਤੇ ਈਸ਼ਰ-ਲੀਲਾ ਦਿਆਂ ਭੇਦਾਂ ਤੇ ਖੁਸ਼ੀਆਂ ਨੂੰ ਮਾਣਿਆ ਹੈ।"

ਡਾ. ਹਰਿਭਜਨ ਸਿੰਘ ਇਸ ਰਚਨਾ ਨੂੰ 'ਪ੍ਰਬੰਧ-ਕਾਵਿ' ਮੰਨਦੇ ਹਨ ਪਰ ਬਾਲੀ ਜੀ "ਇਸ ਨੂੰ ਗੀਤ-ਕਾਵਿ ਦੀ ਨਿਸ਼ਬਤ 'ਨਾਟਯਗੀਤ' ਕਹਿਣਾ ਕਿਤੇ ਵਧੇਰੇ ਸਹੀ ਹੋਵੇਗਾ," ਕਹਿੰਦੇ ਹਨ। ਉਨ੍ਹਾਂ ਦੇ ਰਾਮ ਗੀਤ ਵਿੱਚੋਂ ਦੋ ਨਮੂਨੇ ਦੇਖੇ ਜਾ ਸਕਦੇ ਹਨ ਜਿਨ੍ਹਾਂ ਤੋਂ ਵਿਸ਼ੇ ਤੇ ਭਾਸ਼ਾ ਸੈਲੀ ਦਾ ਪਤਾ ਚੱਲੇਗਾ। ਉਨ੍ਹਾਂ ਦੀ ਭਾਸ਼ਾ (ਬ੍ਰਜ) ਹੁੰਦੇ ਹੋਏ ਵੀ ਕਾਫ਼ੀ ਠੇਠ ਹੈ, ਨਾਟਕੀ ਤੇ ਭਾਵਾਂ ਦੇ ਅਨੁਕੂਲ ਹੈ, ਗਤੀ ਤੇ ਪ੍ਰਵਾਹ ਹੈ, ਰਸ ਤੇ ਭਾਵ ਹਨ ਅਤੇ ਵਾਰਤਾਲਾਪ ਭਰੀ ਸੁਖੈਨ ਬੋਲੀ ਹੈ। ਨਮੂਨਾ ਦੇਖੋ :

- ਮਾਤ ਤਾਤ ਕਹਾਂ ? ਪੂਤ ਹੈ ਸੁਰੇਸ ਜਹਾਂ,

ਤਹਾਂ ਕੈਨ ਕਾਜ ? ਗਯੇ ਦੇਹ ਛੁਟੀ ਪੂਤ ਪੀਰ ਤੋ।

1. ਗੁਰਮੁਖੀ ਲਿਪਿ ਮੇ ਹਿੰਦੀ ਕਾਵਜ, ਪੰਨਾ, 192

2. ਪੰਜਾਬੀ ਅਦਬ ਦੀ ਮੁਖਤਸਰ ਤਾਰੀਖ, ਪੰਨਾ 100

ਕੌਨਸੋਂ ਸਪੂਤ ? ਤੁਮ ਸਬ ਹੂੰ ਤੋ ਬਡੋ ਭਾਈ,
ਰਾਮ ਹੈ ਸੂ ਕਹਾਂ ? ਬਨ ਗਏ ਨ੍ਰਿਪਤੀਰ ਤੈ।
ਭੂਖਤਿ ਪਠਾਯੋ ? ਨਹੀਂ ਮਾਂਗੈ ਵਰ ਪਾਯੋ ਮੈਂ ਤੋ।
ਰਾਜ ਤੁਮੈਂ ਰਾਖੋਂ ਛੀਨ ਲੀਨੋ ਰਘੁਵੀਰ ਤੈ।
ਕਹਾ ਹੋਈ ਮੇਂ ਤੇ, ਅਬ ਹੋਂ ਹੀ ਗਯੋ ਤੋ ਤੈ।
ਤੂ ਜੇ ਪੇਟ ਆਸ ਦੋਰੀ ਪਾਲਯੋ ਪੂਤ ਡਾਰੋ ਛੀਰ ਤੈ।

- ਚੀ ਸੁਨ ਕੈਕਯਿ, ਹੇ ਸੁਨ ਪਾਪਿਨਿ, ਹੇ ਸੁਨ ਚੰਡ, ਡਸਯੋ ਸੁੱਖ ਭਾਰੀ,
ਬੋਲਤ ਬੋਲ ਨਾ' ਬੋਲ ਬਕਯੋ ਮੁਖ, ਫਾਟ ਹਿਯੋ ਨਹਿ ਜਾਤ ਤਿਹਾਰੋ।
ਖਾਦਿਤੰਵਾਰ ਪਰੋ ਧਰ, ਹਾ! ਰਵਿ ਹਾ! ਸਸਿ ਹਾ! ਸਿਵ ਹਾ ਮੁਖ ਚਾਰੀ।
ਫੇਰ ਸੋਂ ਕਾਹੇ ਕੇ ਪ੍ਰਾਣ ਨਿਕਾਰੁਤ ਸੂਧੇ ਹੇ ਜੀ ਕਿਨ ਲੇਤ ਹਮਾਈ।
- ਪੈਨ ਚਲੇ ਰਵਿ ਜਯੋਂ ਜਲਮੈਂ ਨ੍ਰਿਪ ਕੈਰੇਈ ਕੇ ਵਰ ਯੋਂ ਤਰਛਾਯੋ।

ਡਾ. ਹਰਿਭਜਨ ਸਿੰਘ ਹਿਰਦੇ ਰਾਮ ਨੂੰ 'ਹਨੂਮਾਨ ਨਾਟਕ' ਦੇ ਆਧਾਰ ਤੇ ਹਿੰਦੀ ਕਵੀ ਮੰਨਦੇ ਹਨ ਅਤੇ ਡਾ. ਮੋਹਨ ਸਿੰਘ ਦੀਵਾਨਾ ਵਲੋਂ ਇਨ੍ਹਾਂ ਨੂੰ ਤੇ ਸੰਤ ਗੁਲਾਬ ਸਿੰਘ ਨਿਰਮਲਾ ਨੂੰ ਪੰਜਾਬੀ ਦੇ ਖੇਤਰ ਵਿੱਚ ਲਿਆਉਣ ਦੀ ਨਿਖੇਧੀ ਕਰਦੇ ਲਿਖਦੇ ਹਨ (1) ਉਹ (ਡਾ. ਮੋਹਨ ਸਿੰਘ) ਹਿਰਦੇ ਰਾਮ ਵਲੋਂ ਲਿਖੇ 'ਹਨੂਮਾਨ ਨਾਟਕ' ਦੀ ਭਾਸ਼ਾ ਨੂੰ ਹਿੰਦੀ ਮੰਨ ਕੇ ਵੀ ਇਸ ਨੂੰ ਪੰਜਾਬੀ ਰਚਨਾ ਮੰਨਦੇ ਨੇ (2) ਜਿਨ੍ਹਾਂ ਕਾਰਨਾਂ ਕਰਕੇ 'ਹਨੂਮਾਨ ਨਾਟਕ' ਦੀ ਭਾਸ਼ਾ ਨੂੰ ਹਿੰਦੀ ਮੰਨਦੇ ਹਨ, ਉਨ੍ਹਾਂ ਕਾਰਨਾਂ ਕਰਕੇ ਦਸ਼ਮ ਗ੍ਰੰਥ ਦੀ ਭਾਸ਼ਾ ਨੂੰ ਹਿੰਦੀ ਨਹੀਂ ਮੰਨਦੇ (3) ਪੰਜਾਬੀ ਭਾਸ਼ਾ ਦੀਆਂ ਵਿਆਕਰਣਕ ਵਿਸ਼ੇਸ਼ਤਾਵਾਂ ਦਸ਼ਮ ਗ੍ਰੰਥ ਦੀ ਬਾਣੀ ਵਿੱਚ ਹੋਣ ਕਾਰਨ ਉਸ ਨੂੰ ਪੰਜਾਬੀ ਮੰਨਦੇ ਹਨ। ਡਾ. ਸਾਹਿਬ ਦੇ ਇਸ ਵਿਲੱਖਣ ਅਤੇ ਪਰਸਪਰ ਵਿਰੋਧੀ ਮਤ ਨੂੰ ਕਿਸੇ ਵੀ ਹੋਰ ਪੰਜਾਬੀ ਵਿਦਵਾਨ ਦਾ ਸਮਰਥਨ ਪ੍ਰਾਪਤ ਨਹੀਂ। ਇਸ ਲਈ ਅਸੀਂ ਇਨ੍ਹਾਂ ਤਿੰਨਾਂ ਕਵੀਆਂ ਦੀਆਂ ਰਚਨਾਵਾਂ ਨੂੰ ਹਿੰਦੀ ਰਚਨਾਵਾਂ ਵਿੱਚ ਹੀ ਰੱਖਾਂਗੇ।¹ ਅੱਗੇ ਜਾਂ ਕੇ ਡਾ. ਹਰਿਭਜਨ ਸਿੰਘ ਆਪਣੀ ਗੱਲ ਨੂੰ ਖੁਦ ਹੀ ਕੱਟਦੇ ਲਿਖਦੇ ਹਨ, "ਭਾਸ਼ਾ ਨੂੰ ਵੰਡਣ ਵਾਲੀਆਂ ਕੰਧਾਂ ਜੋ ਮਾਨਵ ਸਮਾਜ ਨੇ ਬਣਾ ਰੱਖੀਆਂ ਹਨ, ਉਹ ਜੋ ਦਿਖਦੀਆਂ ਹਨ, ਉਸ ਤਰ੍ਹਾਂ ਨਹੀਂ। ਸਮਾਜਿਕ ਚੇਤਨਾ ਦਾ ਪਾਸਾਰ ਇਨ੍ਹਾਂ ਕੰਧਾਂ ਨੂੰ ਨਹੀਂ ਮੰਨਦਾ। ਕਿਸੇ ਵੀ ਦੁਭਾਸ਼ਾ ਪ੍ਰਦੇਸ਼ ਦੀ ਸਮਾਜਿਕ ਚੇਤਨਾ ਦਾ ਵਿਸ਼ਵਾਸਯੋਗ ਪਰਿਚੈ ਪਾਉਣ ਲਈ ਉਨ੍ਹਾਂ ਦੋਵਾਂ ਭਾਸ਼ਾਵਾਂ ਦੇ ਸਾਹਿਤ ਦੀ ਖੋਜ ਕਰਨੀ ਲਾਜ਼ਮੀ ਹੈ। ਉਦਾਹਰਣ ਲਈ ਗੁਰਬਾਣੀ ਦੀ ਸਹੀ ਜਾਣਕਾਰੀ ਪ੍ਰਾਪਤ ਕਰਨ ਲਈ ਅਸੀਂ ਆਪਣਾ ਅਧਿਐਨ ਉਸ ਦੇ ਹਿੰਦੀ ਭਾਗ

1. ਗੁਰਮੁਖੀ ਲਿਪਿ ਮੇਂ ਹਿੰਦੀ ਕਾਵਯ, ਪੰਨਾ 21

ਜਿਹੜੀ ਸੀਮਿਤ ਨਹੀਂ ਰੱਖ ਸਕਦੇ।" ਸਵਾਲ ਪੈਦਾ ਹੁੰਦਾ ਹੈ ਕਿ ਇਸੇ ਤਰ੍ਹਾਂ ਹਿਰਦੇ ਰਾਮ ਦੀ ਰਚਨਾ ਦਾ ਅਧਿਐਨ ਉਸ ਦੇ ਸਿਰਫ਼ ਹਿੰਦੀ ਭਾਗ ਤੱਕ ਹੀ ਸੀਮਿਤ ਕਿਉਂ ਰੱਖਿਆ ਜਾਵੇ।

ਡਾ. ਮੋਹਨ ਸਿੰਘ ਦੀਵਾਨਾ ਨੇ ਸ੍ਰੀ ਹਿਰਦੇ ਰਾਮ ਭੱਲਾ ਦੇ ਕੁਝ ਸ਼ੁੱਧ ਤੇ ਠੇਠ ਪੰਜਾਬੀ ਕਥਿੱਤ ਦਿੱਤੇ ਹਨ ਜਿਨ੍ਹਾਂ ਦੀ ਭਾਸ਼ਾ ਤੇ ਸ਼ੈਲੀ ਸੰਤ-ਸਾਹਿਤ ਦੀ ਉੱਜਲ ਪਰੰਪਰਾ ਦੇ ਬਿਲਕੁਲ ਅਨੁਕੂਲ ਹੈ। ਇਨ੍ਹਾਂ ਵਿੱਚ ਗੁਰਬਾਣੀ ਵਾਂਗ 'ਹਰਾਉ' ਵੀ ਵਰਤਿਆ ਗਿਆ ਹੈ। ਇਨ੍ਹਾਂ ਕਥਿੱਤਾਂ ਨੂੰ ਪੜ੍ਹ ਕੇ ਇਹ ਵੀ ਸਿੱਧ ਹੁੰਦਾ ਹੈ ਕਿ ਕਵੀ ਹਿਰਦੇ ਰਾਮ ਨਿਰਗੁਣ ਪਾਰਬ੍ਰਹਮ ਦੀ ਉਪਾਸਨਾ ਵੀ ਕਰਦੇ ਹਨ, ਨਾਮ-ਸਿਮਰਨ, ਸੰਤਾਂ ਦੀ ਵਡਿਆਈ ਤੇ ਸਤਿਸੰਗ, ਸੰਸਾਰ ਦੀ ਨਾਸਮਾਨਤਾ, ਜੀਵ ਦੇ ਵਿਛੋੜੇ ਤੇ ਆਤਮ-ਨਿਵੇਦਨ, ਭਗਤੀ ਦੇ ਵੱਖ ਵੱਖ ਰੂਪਾਂ ਦੀ ਵਰਤੋਂ, ਕਰਮਕਾਂਡ ਦੀ ਨਿਖੇਧੀ ਕਰਦੇ ਹਨ ਅਤੇ ਪ੍ਰੇਮ-ਭਗਤੀ ਨੂੰ ਸਰਵੋਤਮ ਦੱਸਦੇ ਹਨ।

ਹਿਰਦੇ ਰਾਮ ਜੀ ਦੇ ਇਨ੍ਹਾਂ ਕਥਿੱਤਾਂ ਦਾ ਮੁੱਲਾਂਕਣ ਡਾ. ਦੀਵਾਨਾ ਜੀ ਇੰਜ ਕਰਦੇ ਹਨ, "ਹਿਰਦੇ ਰਾਮ ਜੀ ਸਨ ਪੰਜਾਬੀ, ਕਿਵੇਂ ਠੇਠ ਬੋਲੀ ਵਿੱਚ ਨਾ ਲਿਖਦੇ। ਨਮੂਨੇ ਵੇਖਿਆਂ ਮਜ਼ਾ ਆਏਗਾ, ਤੇ ਵੇਖਾਂਗੇ ਕਿ ਠੇਠ ਪੰਜਾਬੀ ਵਿੱਚ ਕਿਵੇਂ ਸ਼ਾਨਦਾਰ ਕਥਿੱਤ ਲਿਖੇ ਜਾ ਸਕਦੇ ਹਨ। ਕਿਹੋ ਸੋਹਣੇ ਮਨਮੋਹਣੇ ਅਦਬੀ ਨੁਕਤੇ ਤੇ ਨਾਜ਼ਕ ਖਿਆਲ ਕੱਢੇ ਹਨ। ਕਥਿੱਤ ਵੀ ਰਾਗਾਂ ਵਿੱਚ ਦੋ ਹੋ ਸਕਦੇ ਹਨ, ਇਹ ਇਨ੍ਹਾਂ ਦੀ ਰਚਨਾ ਤੋਂ ਪਤਾ ਚੱਲਦਾ ਹੈ।" ਦੂੱਖ ਦੀ ਗੱਲ ਹੈ ਕਿ ਉਪਰੋਕਤ ਭਾਂਤ ਦੀ ਸੁਚੱਜੀ ਕਵਿਤਾ ਵਿੱਚ ਸੰਤ-ਮਤ ਦੇ ਕਠਿਨ ਤੇ ਕਠਿਨ ਭਾਵਾਂ ਨੂੰ ਵੀ ਸਰਲ ਸ਼ੈਲੀ ਵਿੱਚ ਕਹਿਣ ਦੇ ਬਾਵਜੂਦ ਸਾਡੇ ਸਾਹਿਤ-ਇਤਿਹਾਸਕਾਰਾਂ ਨੇ ਇਨ੍ਹਾਂ ਬਾਰੇ ਨਾ ਸਿਰਫ਼ ਅਣਗਿਹਲੀ ਹੀ ਵਰਤੀ ਹੈ ਸਗੋਂ ਕਈ ਥਾਈਂ ਆਪਣੀ ਅਗਿਆਨਤਾ ਦਾ ਸਬੂਤ ਵੀ ਦਿੱਤਾ ਹੈ। ਪੰਜਾਬੀ ਨਾਟਕ ਦੇ ਪ੍ਰਸੰਗ ਵਿੱਚ ਹਿਰਦੇ ਰਾਮ ਦੇ ਲਿਖੇ 'ਹਨੂਮਾਨ ਨਾਟਕ' ਤੇ ਗੁਰੂ ਗੋਬਿੰਦ ਸਿੰਘ ਜੀ ਕਿਰਤ 'ਬਚਿੱਤਰ ਨਾਟਕ' ਦਾ ਨਾਂ ਜ਼ਰੂਰ ਲਿਆ ਜਾਂਦਾ ਹੈ ਅਤੇ ਕਿਸੇ ਨੇ ਇਹ ਵੀ ਦੇਖਣ ਦੀ ਖੋਜ ਨਹੀਂ ਕੀਤੀ ਕਿ ਇਨ੍ਹਾਂ ਦੋਵੇਂ ਕਿਰਤਾਂ ਦੇ ਨਾਂ ਵਿੱਚ ਨਾਟਕ ਸ਼ਬਦ ਤੋਂ ਛੁੱਟ ਹੋਰ ਕੁਝ ਵੀ ਨਾਟਕ ਵਾਲਾ ਨਹੀਂ। ਆਸ ਹੈ ਵਾਧੂ ਕਿਆਸ-ਆਰਾਈਆਂ ਛੱਡ ਕੇ ਅਸੀਂ ਆਪਣੇ ਧਰਮ-ਨਿਸ਼ਠ ਸ਼੍ਰੇਸ਼ਟ ਕਵੀਆਂ ਦਾ ਮੁੱਲ ਪਾਉਣ ਦੀ ਗੱਲ ਛੇਤੀ ਸਿੱਖ ਸਕਾਂਗੇ। ਪੈਰ, ਅਸੀਂ ਇਨ੍ਹਾਂ ਪਦਾਂ ਦੇ ਆਧਾਰ ਤੇ ਹਿਰਦੇ ਰਾਮ ਦੀ ਵਿਚਾਰਧਾਰਾ ਦੀ ਪਰਖ

1. ਗੁਰਮੁਖੀ ਲਿਪਿ ਮੈਂ ਹਿੰਦੀ ਕਾਵਯ, ਪੰਨਾ 23

2. ਪੰਜਾਬੀ ਅਦਬ ਦੀ ਮੁਸਤਸਰ ਤਾਰੀਖ, ਪੰਨਾ 100

ਕਰਨ ਦਾ ਜਤਨ ਕਰਾਂਗੇ।

ਉਹ ਪਾਰਬ੍ਰਹਮ ਅਗਮ ਅਗੋਚਰ ਹੈ, ਪਰਮ ਪੁਨੀਤ ਤੇ ਕਰਤਾ ਪੁਰਖ ਹੈ, ਅਥਾਹ ਤੇ ਅਪਾਰ ਹੈ, ਉਹ ਸਭ ਥਾਂ ਹਾਜ਼ਰ ਨਾਜ਼ਰ ਹੈ, ਆਕਾਸ਼ ਪਾਤਾਲ, ਧਰਤੀ ਤੇ ਪਹਾੜ, ਸਭ ਵਿੱਚ ਉਸੇ ਇਕੋ ਇਕ ਪਾਰਬ੍ਰਹਮ ਦਾ ਨਿਵਾਸ ਹੈ। ਉਹ ਪ੍ਰਭੂ ਭਗਤ-ਵੱਡਲ ਹੈ ਅਰਥਾਤ ਆਪਣੇ ਭਗਤਾਂ ਨੂੰ ਇੰਜ ਪਿਆਰ ਕਰਦਾ ਹੈ ਜਿਵੇਂ ਮਾਤਾ-ਪਿਤਾ ਆਪਣੀ ਸੰਤਾਨ ਨੂੰ ਪਿਆਰਦੇ ਹਨ। ਹਰਦਮ 'ਤੂੰਹੀ' ਤੂੰਹੀ ਦਾ ਜਾਪ ਕਰਨ ਵਾਲੇ ਸੱਚੇ ਸੇਵਕ ਜਨਾਂ ਦੀ ਜਨਮ-ਜਨਮਾਂਤਰਾਂ ਦੀ ਪਿਆਸ ਤ੍ਰਿਪਤ ਹੋ ਕੇ ਅੰਗ ਅੰਗ ਸੀਤਲ ਹੋ ਜਾਂਦਾ ਹੈ :

ਪ੍ਰਭੂ ਅਗਮ ਦਰੀਆਉ ਕਉਨ ਪਾਰ ਪਾਵੈ।
ਜਾ ਕਉ ਮਉਜ ਮਿਲੈ ਸੋਈ ਨਾਮੁ ਪਿਆਵੈ। ਰਹਾਉ।
ਪਰਮੁ ਪੁਨੀਤ ਕਰਤਾ ਪੁਰਖੁ ਤੂੰਹੀ ਤੂੰਹੀ,
ਅੰਗਿ ਸੀਤਲੁ ਪੀਓ ਪਿਆਸਾ ਜਾਵੈ। ੧।
ਗਗਨਿ ਪਾਤਾਲ ਧਰਨਿ ਗਿਰੀ ਮੇਰ,
ਮੈਂ ਸਕਲ ਸਾਰੂਪੁ ਤੂੰਹੀ ਦਿਸਟਿ ਆਵੈ। ੨।
ਰਿਦੇ ਰਾਮ ਯਹੀ ਗਿਆਨ ਧਨਿ ਪੈਨਿ।
ਪ੍ਰਭ ਨਾਮ ਕਹੁ ਭਗਤਿ ਵੱਡਲ ਤੂੰਹੀ ਲੋਕ ਗਾਵੈ। ੩।

(ਗਗ ਤਿਲੰਗ)
ਉਹ ਭਗਤ-ਆਤਮਾ ਨੂੰ 'ਸੋਹੀ' ਦਾ ਜਾਪ ਕਰਨ, ਸਹਿਜ ਅਵਸਥਾ ਵਿੱਚ ਰਹਿਣ ਅਤੇ ਇਕ-ਓਕਾਰ ਵਿੱਚ ਹਮੇਸ਼ਾ ਲਗਨ ਲਾਈ ਰੱਖਣ ਦੀ ਪ੍ਰੇਰਨਾ ਕਰਦੇ ਹਨ। ਉਹ ਪਾਰਬ੍ਰਹਮ ਅਗਨੀ ਰੂਪ ਸ਼ੁੱਧ ਸਰੂਪ, ਪ੍ਰਕਾਸ਼ਮਾਨ ਤੇ ਸਭ ਕਾਸੇ ਦੀ ਵੱਖਰੀ ਰੂਪ-ਰੇਖਾ ਸਮਾਪਤ ਕਰਕੇ ਆਪਣੇ ਅੰਦਰ ਆਤਮਸਾਤ ਕਰਨ ਦੀ ਸਮਰੱਥਾ ਰੱਖਦਾ ਹੈ। ਉਹ ਵਾਸੁਦੇਵ ਭਗਵਾਨ ਗਗਨ ਵਿੱਚ ਅਨਹਦ ਬਾਣੀ ਦੇ ਰੂਪ ਵਿੱਚ ਹਮੇਸ਼ਾ ਧੁਨਕਾਰ ਲਾਈ ਰੱਖਦਾ ਹੈ। ਇਹੋ ਜਿਹੇ ਸ਼ੁੱਧ ਪਾਰਬ੍ਰਹਮ ਦੀ ਪ੍ਰਾਪਤੀ ਲਈ ਕੋਈ ਕੋਈ ਜਪ-ਤਪ ਕਰਨੇ ਪੈਂਦੇ ਹਨ ਪਰ ਨਾਮ ਪਦਾਰਥ ਰਾਹੀਂ ਉਸ ਨੂੰ ਸਹਿਜੇ ਹੀ ਪ੍ਰਾਪਤ ਕੀਤਾ ਜਾ ਸਕਦਾ ਹੈ। ਆਪ ਕਹਿੰਦੇ ਹਨ :

ਸੋਹੀ ਸਹਜ ਰਹੈ ਮਗਨਿ ਏਕਾ ਏਨੀ ਲਗਨ। ੧। ਰਹਾਉ।
ਕਸਟ ਕਰਨ ਦਹੇ ਧਰਮ ਜਲ ਗਏ ਬ੍ਰਹਮੁ ਅਗਨ।
ਵਾਸੁਦੇਵ ਆਪ ਬੋਲੈ ਅਨਹਦ ਧੁਨਿ ਗਗਨ।
ਜਿਹ ਕਾਰਨਿ ਕਈ ਕੋਟਿ ਜਮੁ ਤਪੁ ਜਤਨ ਕਰਤੁ ਨਗਨ।
ਰਿਦੇ ਰਾਮੁ ਨਾਮ ਪ੍ਰਭੁ ਪਾਏ ਸਭ ਸੁਗਨ।

(ਗਗ ਕਲਿਆਣ)

ਸੀਤ ਹਿਰਦੇ ਰਾਮ ਭੱਲਾ

ਹਿਰਦੇ ਰਾਮ ਜੀ ਨਾਮ-ਸਿਰਮਨ ਉੱਤੇ ਸਭ ਤੋਂ ਵਧੇਰੇ ਬਲ ਦਿੰਦੇ ਹਨ।
ਸਾਰਾ ਸੰਸਾਰ ਉਸ ਨੂੰ ਪ੍ਰਾਪਤ ਕਰਨ ਲਈ ਜਪ ਤਪ ਪੂਜਾ, ਜੋਗ ਤੇ ਜੋਗ
ਆਦਿ ਕਰਦੇ ਹਨ ਅਤੇ ਸੀਤ ਜੀ ਨੂੰ ਇਸ ਗੱਲ ਦਾ ਦੁੱਖ ਹੈ ਕਿ ਉਸ ਨੂੰ
ਇਹ ਸਭ ਕੁਝ ਆਉਂਦਾ ਹੀ ਨਹੀਂ, ਉਸ ਨੇ ਤਾਂ ਫਕੀਰਾਂ ਵਾਲਾ ਸਰਲ,
ਸਹਿਜ ਤੇ ਆਮ ਫਹਿਮ ਰਸਤਾ ਨਾਮ-ਸਿਰਮਨ ਦਾ ਫਸਤਾ ਫੜਿਆ ਹੈ। ਉਸ
ਸਾਈਂ ਦਾ ਨਾਮ ਉਸ ਲਈ ਸਭ ਤੋਂ ਵੱਡੀ ਟੇਕ ਹੈ। ਉਸ ਦਾ ਕੋਈ ਵੀ
ਪਲ ਪ੍ਰਭੂ ਦੇ ਨਾਮ-ਸਿਰਮਨ ਤੋਂ ਖਾਲੀ ਨਹੀਂ ਜਾਂਦਾ। ਨਾਮ ਸਿਰਮਨ ਲਈ
ਸੰਪੂਰਨ ਆਤਮ-ਸਮਰਪਨ ਭਗਤੀ ਦਾ ਇਕ ਵਿਸ਼ੇਸ਼ ਲੱਛਣ ਗਿਣਿਆ ਜਾਂਦਾ
ਹੈ। ਇਹੋ ਆਪ ਵਾਰੂ ਤੇ ਸਭ ਕਿਸੇ ਦਾ ਮੇਰਾ ਛੱਡ ਕੇ ਕੇਵਲ ਇਕ ਦਾ
ਲੜ ਫੜਨ ਦਾ ਰਾਹ ਸੀਤ ਹਿਰਦੇ ਰਾਮ ਦਾ ਰਾਹ ਹੈ :

ਸਾਈਂ ਸਾਨੂੰ ਤਕੀਆ ਤੇਰੇ ਨਾਮ ਦਾ,

ਨਾਮ ਦਾ ਜੀ ਹਰਿ ਨਾਮ ਦਾ। ਰਹਾਉ।

ਲੋਕੁ ਕਰੇਦਾ ਜਪ ਤਪ ਪੂਜਾ ਜੋਗ ਜਗ ਬਹੁਤੇਰੇ,

ਹੁਨਰ ਨ ਕੋਈ ਸਾਨੂੰ ਆਉਦਾ। ੧। ਖਾਲੀ ਜਾਉਦਾ। ੨।

ਅਸਲੀ ਫਹਮੁ ਫਕੀਰਾਂ ਵਾਲਾ ਦਮ ਨ ਪੈਨਿ ਪ੍ਰਭ ਗਾਉਦਾ। ੩।

ਤਉ ਬਾਝੁ ਮੇਰਾ ਹੋਰ ਨ ਕੋਈ, ਰਿਦੇ ਰਾਮ (ਰਾਗ ਲਲਿਤ, ਕਾਫੀ)

ਉਸ ਪਾਰਬ੍ਰਹਮ ਦੇ ਮਹਿਲਾਂ ਤੱਕ ਕੇਵਲ ਉਹ ਪੁੰਨ-ਆਤਮਾਵਾਂ ਹੀ ਪੁੱਜ
ਸਕਦੀਆਂ ਹਨ ਜਿਹੜੇ ਉਸ ਦੇ ਪ੍ਰੇਮ-ਵਿਛੋੜੇ ਵਿੱਚ ਆਪਣੇ ਜਿਗਰ ਦੇ ਖੂਨ
ਪੀਂਦੇ ਅਤੇ ਕੁਝ ਕੁ ਪੁਕਾਰ ਕਰਕੇ ਆਪਣਾ ਹਾਲ ਉਸ ਦੇ ਦਰਬਾਰ ਵਿੱਚ
ਦੱਸਣ ਦਾ ਮਾਰਗ ਚੁਣਦੇ ਹਨ। ਫੇਰ ਉਹ ਪਰਮਾਤਮਾ ਤਾਂ ਸਨੇਹ-ਪਿਆਰ ਦੀ
ਮੂਰਤੀ ਹੈ, ਜਿਨ੍ਹਾਂ ਨੂੰ ਉਸ ਨਾਲ ਪਿਆਰ ਹੁੰਦਾ ਹੈ ਉਹ ਲੱਖ ਛੁਪਾਉਣਾ
ਚਾਹੁਣ ਉਨ੍ਹਾਂ ਦਾ ਪਿਆਰ ਜਾਹਿਰ ਹੋ ਹੀ ਜਾਂਦਾ ਹੈ। ਉਹ ਸਾਹਿਬ ਦੀ
ਦਰਗਾਹ ਨੂੰ ਛੱਡ ਕੇ ਹੋਰ ਕੋਈ ਥਾਂ ਵੀ ਨਹੀਂ ਕਰਦੇ ਹਨ ਕਿ ਹੋ ਪ੍ਰਭੂ
ਗੱਲ ਸਮਝਾਉਂਦੇ ਹੋਏ ਉਹ ਪ੍ਰਭੂ ਅੱਗੇ ਅਰਜ਼ਦੀ ਹੈ, ਤੂੰ ਬਖਸ਼ਿਦ ਹੈ, ਅਸੀਂ
ਸਾਨੂੰ ਦਿਨ-ਰਾਤ ਭੁਹਾਡੀ ਹੀ ਤਾਂਘ ਲੱਗੀ ਰਹਿੰਦੀ ਹੈ। ਉਹ ਸਮਰੱਥ ਹੈ, ਇਸ ਲਈ
ਗੁਨਾਹਗਾਰ ਹਾਂ ਤੂੰ ਸਾਡੇ ਗੁਨਾਹ ਮੇਟ ਸਕਣ ਵਿੱਚ ਸਮਰੱਥ ਹੈ, ਇਸ ਲਈ
ਸਾਡੇ ਤੇ ਕਰਮ ਕਰ ਤੇ ਦੀਦਾਰ ਦੇਹ। ਹਿਰਦੇ ਰਾਮ ਦਾ ਪ੍ਰਭੂ-ਪਿਆਰ ਸਭ
ਨਾਲੋਂ ਵੱਧਿਤਰ ਪਿਆਰ ਹੈ, ਉਹ ਪ੍ਰਭੂ ਪੈਨ ਹੈ, ਉਹ ਤਾਂ ਹਰ ਵੇਲੇ
ਹਰ ਸਾਹ ਵਿੱਚ ਇਹੋ ਜਾਪ ਜਪਦਾ ਰਹਿੰਦਾ ਹੈ :
ਕਹੀ ਕੂਕੇਗਾਂ ਹਾਲੁ ਅਖੀਵੇ ਖੁਸ਼ ਕਰ ਖੂਨ ਜਿਗਰ ਦਾ ਪੀਂਦੇ
ਤਾਂ ਮਹਿਲੀਂ ਸ਼ਨਾਖਤਿ ਪੀਵੈ। ੧। ਰਹਾਉ।

ਨੇਹੁ ਦੀ ਅਣੋਖੀ ਗਾਲਿ, ਜੈਨੂੰ ਆਵੈ ਤੈਨੂੰ ਭਾਲਿ।
 ਜਿਨਾਂ ਦੇ ਅੰਤਰਿ ਸੁਉਕ ਮਿਤਰਾਂ ਦਾ, ਲੱਖ ਛਪਾਇਆ ਜਾਹਿਰ ਥੀਵੈ।੨।
 ਕੂਕਨਿ ਨੂੰ ਹੋਰ ਜਾਇ ਨ ਕਾਈ, ਸਾਹਿਬ ਵਲੋਂ ਦੇਹਾ ਭਾਈ।
 ਰਾਤੀ ਦਿਹੋਂ ਤਾਂਘ ਤੁਸਾਂ ਵਲਿ, ਬਖਸ਼ ਗੁਨਾਹੁ ਦੀਦਾਰ ਦਿਚੀਵੈ।੩।
 ਰਿਦੈ ਰਾਮ ਦਾ ਨੇਹੁ ਅਨੋਖਾ, ਜੈਨੂੰ ਆਵੈ ਤੈਨੂੰ ਚੋਖਾ।
 ਪੰਨਿ ਪੰਨਿ ਪ੍ਰਭੁ ਨਾਮਾ, ਹਰਿ ਦਮੁ ਏਹੋ ਜਾਪੁ ਜਪੀਵੈ।
 (ਗਗਾ ਮਾਲਕਉਸ)

ਉਹ ਪ੍ਰਭੁ ਸਰਵ-ਘਟ ਵਾਸੀ ਹੈ ਅਤੇ ਉਹ ਹਰ ਵੇਲੇ ਸੰਤ ਕਵੀ ਦੇ ਦਿਲ ਵਿੱਚ ਵੀ ਨਿਵਾਸ ਕਰਦਾ ਹੈ। ਉਹ ਵੀ ਉਸ ਉੱਤੇ ਆਪਣਾ ਆਪ ਨਿਛਾਵਰ ਕਰਨ ਲਈ ਹਮੇਸ਼ਾ ਤਤਪਰ ਰਹਿੰਦਾ ਹੈ। ਉਸ ਪ੍ਰਭੁ ਦੇ ਸੁੰਦਰ ਤੇ ਅਨੂਪ ਸਰੂਪ ਦੀ ਭਾਅ ਝੱਲ ਸਕਣ ਦੀ ਸਮਰੱਥਾ ਕਿਸ ਵਿੱਚ ਹੈ, ਪਰ ਤਾਂ ਵੀ ਉਹਦੀ ਛਬੀ ਹਰ ਨੈਨ ਵਿੱਚ ਪਸਰ ਰਹੀ ਹੈ। ਉਹ ਰੋਮ ਰੋਮ ਵਿੱਚ ਵੱਸਦਾ ਹੈ ਤੇ ਕਵੀ ਹਿਰਦੇ ਰਾਮ ਉਸ ਦੇ ਹਮੇਸ਼ਾ ਹਜ਼ੂਰ ਵਿੱਚ ਨਾਮ ਦੀ ਟੇਕ ਲਾਈ ਜੁੱਟਿਆ ਰਹਿੰਦਾ ਹੈ :

ਤੈਥੋਂ ਦਿਲ ਘੋਲੀ ਵੇ ਦਿਲਾਂ ਪਰ ਵਸਨੈ।੧। ਰਹਾਉ।
 ਸਦਾ ਹਜ਼ੂਰਿ ਨ ਦੂਰਿ ਕਦਾਹੀਂ ਰੋਮ ਰੋਮ ਵਿਚ ਰਸਨੈ।
 ਦੇਖਿ ਸਰੂਪੁ ਅਨੂਪੁ ਮਹਾਂ ਛਬ ਨੈਨ ਹਰੇ ਦਿਲ ਪਸਨੈ।
 ਰਿਦੇ ਰਾਮ ਪੰਨਿ ਪੰਨਿ ਪ੍ਰਭੁ ਨਾਮੁ ਸਰਬ ਘਟਾਂ ਵਿਚ ਫਸਨੈ।

(ਗਗਾ ਝੰਡੇਟੀ)

ਸੰਸਾਰ ਦੀ ਨਾਸ਼ਨਾਸਤਾ ਤੇ ਨਾਮ ਸਿਮਰਨ ਵਿਸ਼ਿਆਂ ਨਾਲ ਸੰਬੰਧਿਤ ਦੇ ਹੋਰ ਪਦ ਦੇਖੋ :

- ਤਨ ਦਾ ਭਰੋਸਾ ਕੇਹਾ, ਪੱਲ ਤਾਜਾ ਪੱਲ ਬੇਹਾ,
 ਲੱਖ ਸੁਕਰਾਨੇ ਕੀਜੈ, ਜਿੰਦੜੀ ਨਿਰੋਈ ਹੈ। ਰਹਾਉ।
 ਇਕੋ ਆਵੈ ਇਕੋ ਜਾਵੈ, ਵਿਚਿ ਕੂੜੇ ਕੂੜੇ ਦਾਵੈ,
 ਈਵੇਂ ਈਵੇਂ ਕਰਦਿਆਂ, ਆਰਜਾ ਸਭ ਬੇਈ ਹੈ।
 ਕਾਲੁ ਜੇ ਜੋਰਾਵਰੁ, ਸਾਂਧਿ ਰਹਿਓ ਸਿਰ ਉਪਰ ਸਰੁ,
 ਕੇਹੜੇ ਭਰੋਸੇ ਨਾਲਿ ਗਾਫਲ ਪੈ ਸੋਈ ਹੈ।
 ਜੀਵੇਂ ਸੈਭਾ ਰਿਦੇ ਰਾਮੁ, ਪੰਨ ਬੋਲੇ ਪ੍ਰਭੁ ਨਾਮ।
 ਮਨ ਬਚ ਕਰਮ ਨਾ, ਹੋਨਹਾਰ ਹੋਈ ਹੈ।

(ਗਗਾ ਜੈਜਾਵੰਤੀ)

- ਦਮ ਗੁਜਾਰਨ ਦਾ, ਜੀ ਨਿਜਮਾਨ ਦਾ,
 ਚਲਣ ਜਹਾਨ ਦਾ, ਸਭੋ ਕੋਈ ਕਰਦਾ।੧। ਰਹਾਉ।

ਅਛੀ ਹੈ ਸੰਤਾਂ ਦੀ ਚਾਲੀ, ਵਖਤ ਨਾ ਵੈਦਾ ਖਾਲੀ,
ਮਦ ਯਾਦਗਿਰੀ ਵਾਲਾ ਕਦੇ ਨਹੀਂ ਮਰਦਾ। ੧।
ਪੁਛਣਾ ਕੀ ਕਹੀ ਕੰਨੂੰ, ਸੁਣਵਣ ਸੈਫੀ ਜਿੰਦ,
ਆਪਣਾ ਤੂੰ ਆਪ ਜਾਣੇ, ਰੂਪ ਧਰਿਓਂ ਨਰ ਦਾ,
ਕਹਿੰਦਾ ਹੀ ਰਿਦੇ ਰਾਮ, ਬੁਠੀ ਸਭ ਧੂਮ ਧਾਮ,
ਧੰਨ ਧੰਨ ਪ੍ਰਭੂ ਨਾਮ, ਸਿਮਰੇ ਸੋ ਤਰਦਾ।

(ਰਾਗ ਟੋਡੀ)

ਹਿਰਦੇ ਰਾਮ ਜੀ ਸੰਤ ਮਤ ਦੀ ਵਿਚਾਰਧਾਰਾ ਰੱਖਣ ਵਾਲੇ ਹੀ ਨਹੀਂ
ਸਗੋਂ ਸੰਤ ਸਮਾਜ, ਸਤਿਸੰਗ ਦੀ ਅਤਿਅੰਤ ਮਹਿਮਾ ਵੀ ਕਰਦੇ ਹਨ। ਉਨ੍ਹਾਂ
ਦਾ ਵਿਸ਼ਵਾਸ ਹੈ ਕਿ ਸੰਤ ਲੋਕ ਤਾਂ ਸਤਿਗੁਰੂ ਅਰਥਾਤ ਪਾਰਬ੍ਰਹਮ ਪਰਮੇਸ਼ਰ
ਦੇ ਤੁੱਲ ਹਨ। 'ਸੰਤ ਅਨੰਤਹਿ ਅੰਤਰ ਨਾਹਿ' ਵਾਲੇ ਮਤ ਦੀ ਪ੍ਰੋੜਤਾ ਕਰਦੇ
ਹੋਏ ਆਪ ਸੰਤ ਨੂੰ ਇਕ ਬਹੁਤ ਵੱਡਾ ਸੁਨਿਆਰਾ ਦੱਸਦੇ ਹਨ। ਸੁਨਿਆਰਾ
ਸੋਨੇ ਨੂੰ ਭੰਨ ਕੇ ਮੁੜ ਉਸ ਨੂੰ ਕਈ ਕਈ ਰੂਪਾਂ ਵਿੱਚ ਘੜਦਾ ਤੇ ਸੁੰਦਰਤਾ,
ਮਹੱਤਤਾ ਤੇ ਪ੍ਰਕਾਸ਼ ਪ੍ਰਦਾਨ ਕਰਦਾ ਹੈ। ਸੰਤ ਵੀ ਭੰਨੇ-ਝੁੱਟੇ ਸਭ ਲੋਕਾਂ ਨੂੰ
ਮੁੜ ਮੁੜ ਕੇ ਸੁਆਰਦੇ ਹਨ ਤੇ ਦਰ ਤੇ ਆਏ ਕਿਸੇ ਵੀ ਸੰਸਾਰੀ ਨੂੰ ਖਾਲੀ
ਹੱਥ ਵਾਪਸ ਨਹੀਂ ਮੋੜਦੇ। ਸੰਤਾਂ ਨੇ ਕਵੀ ਹਿਰਦੇ ਰਾਮ ਉੱਤੇ ਵੀ ਜਾਦੂ ਕੀਤਾ
ਹੋਇਆ ਹੈ। ਉਹ ਹਮੇਸ਼ਾ ਪ੍ਰਭੂ-ਪ੍ਰੇਮ ਦਾ ਕਟੋਰਾ ਭਰ ਭਰ ਕੇ ਉਸ ਨੂੰ ਦਿੰਦੇ
ਰਹਿੰਦੇ ਹਨ ਅਤੇ ਆਪਣੇ ਦਾਸਾਂ ਨੂੰ ਦਾਸ ਬਣਾ ਲਿਆ ਹੈ। ਜਾਪਦਾ ਹੈ ਕਿ
ਇੱਥੇ ਭਾਵੇਂ ਉਨ੍ਹਾਂ ਨੇ ਨਾ ਤਾਂ ਨਹੀਂ ਲਿਆ ਪਰ ਉਨ੍ਹਾਂ ਦਾ ਸੰਕੇਤ ਸ਼ਾਇਦ
ਸਤਿਗੁਰ ਗੁਰੂ ਅਰਜਨ ਦੇਵ ਜੀ ਵੱਲ ਹੈ ਜਿਨ੍ਹਾਂ ਨੇ ਇਨ੍ਹਾਂ ਨੂੰ ਸਰਗੁਣ
ਭਗਤੀ-ਸਾਧਨਾ ਵਲੋਂ ਹੋਰ ਕੇ ਸੰਤ-ਮਾਰਗ ਵੱਲ ਮਨ ਪ੍ਰੇਰਿਤ ਕੀਤਾ ਹੈ। ਸਾਡਾ
ਆਪਣਾ ਮਤ ਹੈ ਕਿ ਕਵੀ ਹਿਰਦੇ ਰਾਮ ਨੇ ਆਪਣੀ ਜਵਾਨੀ ਦੀ ਉਮਰ ਵਿੱਚ
ਹਨੂਮਾਨ ਨਾਟਕ ਲਿਖਿਆ ਮੀ ਜਿਸ ਵਿੱਚ ਉਨ੍ਹਾਂ ਨੇ ਸਰਗੁਣ ਭਗਤੀ ਦਾ
ਨਿਸ਼ਚਾ ਦਰਸਾਇਆ ਸੀ ਪਰ ਮਗਰੋਂ ਉਹ ਗੁਰੂ ਘਰ ਦੇ ਅਨਿੰਨ ਪ੍ਰੇਮੀ ਹੋਣ
ਸਦਕਾ ਨਿਰਗੁਣੀ ਸੰਤ ਮਾਰਗ ਵਿੱਚ ਆ ਕੇ ਨਾਮ-ਸਿਮਰਨ 'ਤੇ ਟੋਕ ਲਾ ਬੈਠੇ
ਸਨ :

ਸੰਤਾਂ ਦੀ ਮੈਂ ਕਿਆ ਸਲਾਹ ਸਲਾਹੀ

ਸਾਧੂ ਸਤਿਗੁਰਾਂ ਦੀ ਨਿਆਈਂ । ੧। ਰਹਾਉ।

ਸੰਤਿ ਬਡੇ ਸੁਨਿਆਰੇ, ਭੰਨਿ ਘੜਿ ਫੇਰਿ ਕਰੇਦੇ ਨੀ ਸਾਰੇ,

ਭੰਨਾ ਤੁੱਟਾ ਫੇਰ ਸਵਾਰੇ, ਦਰਿ ਆਇਆਂ ਤੇ ਕੋਈ ਨ ਮਾਰੇ। ੧।

ਸੰਤਾਂ ਮੇਨੂੰ ਕਿਆ ਕੀਨਾ, ਪ੍ਰੇਮ ਕਟੋਰਾ ਭਰਿ ਕਰਿ ਦੀਨਾ।

ਦਾਮਾਂ ਦਾ ਦਾਸ ਕੀਤੇ ਨੇ ਅਪੀਨਾ, ਰਿਦੇ ਰਾਮੁ ਧੰਨਿ ਪ੍ਰਭੂ ਚੀਨਾ।

(ਰਾਗ ਸੂਹੀ)

ਉਪਰੋਕਤ ਪਦਾਂ ਵਿੱਚ ਜਿੰਨੇ ਵਿਚਾਰ ਆਏ ਹਨ ਉਨ੍ਹਾਂ ਸਭਨਾ ਵਿਚਾਰਾਂ ਨੂੰ ਉਹ ਇਕ ਨਿਸ਼ਚੇ ਦੇ ਤੌਰ ਤੇ ਦੁਹਰਾਉਂਦੇ ਹਨ ਤੇ ਇਹ ਨਿਸ਼ਚਾ ਹੇਠ ਲਿਖੇ ਅਨੁਸਾਰ ਹੈ। ਇੱਥੇ ਸੰਤ ਜੀ ਗਿਆਨੀ ਤੇ ਭਗਤ ਵਿਚਲਾ ਸਦੀਵੀ ਵਿਵਾਦ ਵੀ ਉਠਾਉਂਦੇ ਹਨ ਤੇ ਕਹਿੰਦੇ ਹਨ ਕਿ ਸੰਤ ਜਨ ਆਪਣੀ ਪ੍ਰੇਮ-ਭਗਤੀ ਦੇ ਆਧਾਰ ਤੇ ਜੀਵਨ ਦੀ ਹਾਰੀ ਹੋਈ ਬਾਜ਼ੀ ਜਿੱਤ ਜਾਂਦੇ ਹਨ ਪਰ ਗਿਆਨੀ ਸਿਰਫ਼ ਕਿਨਾਰੇ ਬੈਠੇ ਤਮਾਸ਼ਾ ਦੇਖਦੇ ਰਹਿੰਦੇ ਹਨ। ਸਾਈਂ ਦਾ ਰਾਹ ਪਛਾਣ ਕੇ ਫਿਰ ਬੋਲਣ ਦੀ ਕੋਈ ਥਾਂ ਨਹੀਂ ਰਹਿ ਜਾਂਦੀ। ਹਿਰਦੇ ਰਾਮ ਜੀ ਕਹਿੰਦੇ ਹਨ ਕਿ ਇਸ ਜੀਵਨ ਰਹੱਸ ਨੂੰ ਬੋਲ ਕੇ ਨਹੀਂ ਦੱਸਿਆ ਜਾ ਸਕਦਾ, ਇਸ ਭੇਤ ਨੂੰ ਜਾਹਿਰ ਨਹੀਂ ਕੀਤਾ ਜਾਣਾ ਚਾਹੀਦਾ :

ਅਸਾਂ ਕੰਮ ਬੋਲਣਿ ਵਾਲੇ ਦੇ ਨਾਲਿ। ਰਹਾਉ।

ਜਾਂ ਜਾਂ ਬੋਲੇ ਤਾਂ ਤਾਂ ਤੂੰਹੀ। ਤਉ ਬਾਝਹੁ ਕੋਈ ਹੋਰੁ ਨ ਸੂਹਾਂ,
ਡਿਠਾ ਅਜਬੁ ਖਿਆਲ। ੧।

ਗਿਆਨੀ ਬੈਠਿ ਤਮਾਸ਼ਾ ਦੇਖੇ, ਜੈਦੀ ਵਸਤੁ ਤਹੀਂ ਦੇ ਲੇਖੇ,
ਜਗਤਿ ਨਚੇ ਬਿਨ ਤਾਲੁ। ੨।

ਜੇ ਤੈ ਸਾਈਂ ਦਾ ਰਾਹੁ ਪਛਾਤਾ, ਦਮ ਨਾ ਮਾਰੀ ਰਹੀ ਚੁਪਤਾ,
ਜੋ ਦੇਵੀ ਸੋ ਜਾਲੁ। ੩।

ਜਾਂ ਜੀਵੋ ਤਾਂ ਹਰਿ ਭਾਉ ਭਾਈ, ਨਿਹਚੇ ਅਸਾਡੇ ਏਹਾ ਆਈ,
ਧੌਨਿ ਪ੍ਰਭ ਨਾਮੁ ਸੰਮਾਲਿ। ੪।

(ਗੁਰਗ ਜੰਗਲਾ-ਕਾਫ਼ੀ)

ਇਸ ਲਈ ਸਾਡਾ ਨਿਮਰ ਨਿਵੇਦਨ ਹੈ ਕਿ ਸੰਤ ਕਵੀ ਹਿਰਦੇ ਰਾਮ ਭੱਲਾ ਦੀ 'ਪੰਜਾਬੀ' ਨੂੰ ਸਹੀ ਸੰਦਰਭ ਵਿੱਚ ਸਮਝਣ ਅਤੇ ਉਸ ਦਾ ਪੁਨਰ ਮੁਲਾਂਕਣ ਕਰਨ ਦੀ ਲੋੜ ਹੈ। ਡਾ. ਮੋਹਨ ਸਿੰਘ ਦੀਵਾਨਾ ਲਿਖਦੇ ਹਨ, "ਆਪ ਦੇ ਬਾਰੇ ਕੁਝ ਪਤਾ ਨਹੀਂ ਛੁਟ ਏਸ ਦੇ ਕਿ ਆਪ ਨੇ ਆਪਣਾ ਮਹਾਂ ਕਾਵਿ ਹਨੂਮਾਨ ਨਾਟਕ 1630 ਈਸਵੀ ਵਿੱਚ ਮੁਕਾਇਆ। ਸਵੇਂਈਏ ਅਤੇ ਕਬਿੱਤ ਵਰਤੇ। ਰਾਮਾਇਣ ਨੂੰ ਆਪ ਨੇ ਪਹਿਲੀ ਵੇਰੀ ਹਨੂਮਾਨ ਨਾਟਕ ਕਹਿਆ, ਅਰਥਾਤ ਇਕ ਤਰ੍ਹਾਂ ਨਾਲ ਹਨੂਮਾਨ ਨੂੰ ਨਾਇਕ ਦੱਸਿਆ। ਏਸ ਦੇ ਪਿੱਛੇ ਇਹ ਵਿਚਾਰ ਜਾਪਦਾ ਹੈ ਕਿ ਭਗਵਾਨ ਤਾਂ ਸਭ ਕੁਝ ਹੈਨ ਹੀ, ਉਨ੍ਹਾਂ ਨੂੰ ਨਾਇਕ ਬਣਾਣਾ ਨਹੀਂ ਵੱਧਦਾ ਸੱਜਦਾ, ਭਗਤ ਨਾਇਕ ਹੋਣਾ ਚਾਹੀਦਾ ਹੈ ਜਿਹੜਾ ਔਕੜਾਂ ਵਿੱਚੋਂ ਲੰਘਦਾ ਸਿਦਕ ਸਬੂਰੀ, ਪ੍ਰੇਮ ਦ੍ਰਿੜ੍ਹਤਾ ਦੇ ਸਬੂਤ ਦੇਂਦਾ ਹੈ ਤੇ ਆਮ ਲੋਕਾਂ ਲਈ ਪੁਰਨੇ ਪਾਉਂਦਾ ਹੈ। ਤੇ ਨਾਟਕ ਵੀ ਠੀਕ ਹੀ ਨਾਮਿਆ ਹੈ ਕਿਉਂ ਜੋ ਜੀਵਨ ਲੀਲਾ, ਕਰੀਕਾ, ਨਾਟਕ ਤੇ ਵੱਧ ਨਹੀਂ ਭਗਵਾਨ ਤਾਂ ਨਾਟਕਕਾਰ ਹੈ, ਆਲੀ ਨਾਟਕ ਤਾਂ ਜੀਵ-ਆਤਮੇ ਦਾ ਹੁੰਦਾ ਹੈ।

ਓ ਭੀ ਰਾਮਾਇਣ ਵਿੱਚ ਹਨੂਮੰਤ ਹਨੂੰਵੰਤ ਤੋਂ ਵਧੀਕ ਹੋਰ ਰਾਮ-ਭਗਤ ਕਿਹੜਾ
ਮਨੁੱਖ ਹੈ ਜਿਸ ਨੇ ਏਨੀ ਕੁਝ ਸੇਵਾ ਦੇ ਰੂਪ ਵਿੱਚ ਕਮਾਈ ਕੀਤੀ ਹੋਵੇ।
ਕਹਿੰਦੇ ਹਨ ਜਿੱਥੇ ਰਾਮਾਇਣ ਦੀ ਕਥਾ ਹੁੰਦੀ ਹੈ, ਹਨੂਮਾਨ ਜੀ ਸਭ ਤੋਂ ਪਿੱਛੇ
ਬੈਠੇ ਸੁਣਦੇ ਰਹਿੰਦੇ ਹਨ। ਇੱਥੇ ਅਸੀਂ ਡਾ. ਮੋਹਨ ਸਿੰਘ ਦੀਵਾਨਾ ਦੀ
ਪੁਸਤਕ 'ਪੰਜਾਬੀ ਅਦਬ ਦੀ ਮੁਖਤਸਰ ਤਾਰੀਖ' 'ਚੋਂ ਸੰਤ ਹਿਰਦੇ ਰਾਮ ਭੱਲਾ
ਜੀ ਦੀ ਬਾਣੀ ਦੇ ਰਹੇ ਹਾਂ :

- ਤੈਥੋਂ ਦਿਲ ਘੋਲੀ ਵੇ ਦਿਲਾਂ ਪਰ ਵਸਨੈਂ। ਰਹਾਉ।
ਸਦਾ ਹਜ਼ੂਰਿ ਨ ਦੂਰਿ ਕਦਾਹੀਂ ਰੋਮ ਰੋਮ ਵਿੱਚ ਰਸਨੈਂ।
ਦੇਖਿ ਸਰੂਪ ਅਨੂਪੁ ਮਹਾਂ ਛਬ ਨੈਨ ਹਰੇ ਦਿਲ ਪਸਨੈਂ।
ਰਿਦੇ ਰਾਮੁ ਧੰਨਿ ਧੰਨਿ ਪ੍ਰਭ ਨਾਮੁ ਸਰਬ ਘਟਾਂ ਵਿਚਿ ਫਸਨੈਂ।

(ਰਾਗ ਝੰਝਟੀ)

- ਤਨ ਦਾ ਭਰੋਸਾ ਕੇਹਾ, ਪੱਲ ਤਾਜ਼ਾ ਪੱਲ ਬੇਹਾ,
ਲੱਖ ਸੁਕਰਾਨੇ ਕੀਜੈ, ਜਿੰਦੜੀ ਨਿਰੋਈ ਹੈ। ਰਹਾਉ।
ਇਕੋ ਆਵੈ ਇਕੋ ਜਾਵੈ, ਵਿਚਿ ਕੂੜੇ ਕੂੜੇ ਦਾਵੈ,
ਈਵੇਂ ਈਵੇਂ ਕਰਦਿਆਂ, ਆਰਜਾ ਸਭ ਖੋਈ ਹੈ।
ਕਾਲੁ ਜੋ ਜੋਰਾਵਰੁ, ਸਾਧਿ ਰਹਿਓ ਸਿਰ ਉਪਰ ਸਰੁ,
ਕੇਹੜੇ ਭਰੋਸੇ ਨਾਲਿ ਗਾਵਲ ਪੈ ਸੋਈ ਹੈ।
ਜੀਵੈ ਸੈਫਾ ਰਿਦੇ ਰਾਮੁ, ਧੰਨ ਬੋਲੇ ਪ੍ਰਭੁ ਨਾਮ।
ਮਨ ਬਚ ਕਰਮ ਨਾ, ਹੋਨਹਾਰ ਹੋਈ ਹੈ।

(ਰਾਗ ਜੈਜਾਵੰਤੀ)

- ਦਮ ਗੁਜਰਾਨ ਦਾ, ਜੀ ਨਿਜਮਾਨ ਦਾ,
ਚਲਣ ਜਹਾਨ ਦਾ, ਮਭੇ ਕੋਈ ਕਰਦਾ। ਰਹਾਉ।
ਅਛੀ ਹੈ ਸੰਤਾਂ ਦੀ ਚਾਲੀ, ਵਖਤ ਨਾ ਵੈਦਾ ਖਾਲੀ,
ਮਦ ਯਾਦਗਿਰੀ ਵਾਲਾ, ਕਦੇ ਨਹੀਂ ਮਰਦਾ। ੧।
ਪੁੱਛਣਾ ਕੀ ਕਹੀ ਕੰਨੂੰ, ਮੁਣਵਣ ਮੈਡੀ ਜਿੰਦ,
ਆਪਣਾ ਤੂੰ ਆਪ ਜਾਣੇ, ਰੂਪ ਧਰਿਓ ਨਰ ਦਾ।
ਕਹਿੰਦਾ ਹੀ ਰਿਦੇ ਰਾਮ, ਬੁਠੀ ਸਭ ਧੂਮ ਧਾਮ,
ਧੰਨ ਧੰਨ ਪ੍ਰਭੁ ਨਾਮ, ਸਿਮਰੇ ਸੇ ਤਰਦਾ।

(ਰਾਗ ਟੋਡੀ)

- ਪ੍ਰਭ ਅਗਮ ਦਰੀਆਉ ਕਉਨ ਪਾਰਿ ਪਾਵੈ,

ਜਾ ਕਉ ਮਉਜ ਮਿਲੇ ਸੇਈ ਨਾਮੁ ਧਿਆਵੈ। ਰਹਾਉ।
 ਪਰਮੁ ਪੁਨੀਤ ਕਰਤਾ ਪੁਰਖੁ ਤੁਹੀ ਤੁਹੀ
 ਅੰਗਿ ਸੀਤਲੁ ਪੀਓ ਪਿਆਸਾ ਜਾਵੈ। ੧।
 ਗਗਨਿ ਪਾਤਾਲ ਪਰਨਿ ਗਿਰੀ ਮੇਰ ਸੈ
 ਸਕਲ ਸਾਰੂਪੁ ਤੁਹੀ ਦਿਸਟਿ ਆਵੈ। ੨।
 ਰਿਦੇ ਰਾਮ ਯਹੀ ਗਿਆਨ ਧਨਿ ਪੈਨਿ ਨਾਮ
 ਕਹੁ ਭਗਤਿ ਵੱਢਲ ਤੁਈ ਲੋਕ ਗਾਵੈ। ੩।

(ਰਾਗ ਤਿਲੰਗ)

ਸੰਤਾਂ ਦੀ ਸੈਂ ਕਿਆ ਸਲਾਹ ਸਲਾਹੀ,
 ਸਾਧੂ ਸਤਿਗੁਰਾਂ ਦੀ ਨਿਆਈਂ। ਰਹਾਉ।
 ਸੰਤਿ ਬਡੇ ਸੁਨਿਆਰੇ, ਭੰਨਿ ਘੜਿ ਫੇਰਿ ਕਰੇਦੇ ਨੀ ਸਾਰੇ।
 ਭੰਨਾ ਤੁੱਟਾ ਫੇਰ ਸਵਾਰੇ, ਦਰਿ ਆਇਆਂ ਤੇ ਕੋਈ ਨ ਮਾਰੇ। ੨।
 ਸੰਤਾਂ ਸੈਨੂੰ ਕਿਆ ਕੀਨਾ, ਪ੍ਰੇਮ ਕਟੋਰਾ ਭਰਿ ਕਰਿ ਦੀਨਾ।
 ਦਾਸਾਂ ਦਾ ਦਾਸੁ ਕੀਤੋ ਨੇ ਅਪੀਨਾ, ਰਿਦੇ ਰਾਮੁ ਪੈਨਿ ਪ੍ਰਭੁ ਚੀਨਾ।
 (ਰਾਗ ਸੂਹੀ)

- ਸਾਈਂ ਸਾਨੂੰ ਤਕੀਆ ਤੇਰੇ ਨਾਮ ਦਾ,
 ਨਾਮ ਦਾ ਜੀ ਹਰਿ ਨਾਮ ਦਾ। ਰਹਾਉ।
 ਲੋਕੁ ਕਰੇਦਾ ਜਪ ਤਪ ਪੂਜਾ ਜੋਗ ਜਗ ਬਹੁਤੇਰੇ
 ਹੁਨਰ ਨਾ ਕੋਈ ਸਾਨੂੰ ਆਉਂਦਾ। ੧।
 ਅਸਲੀ ਫਹਮੁ ਫਕੀਰਾਂ ਵਾਲਾ ਦਮ ਨ ਖਾਲੀ ਜਾਉਂਦਾ। ੨।
 ਤਉ ਬਾਝੁ ਮੇਰਾ ਹੋਰ ਨ ਕੋਈ ਰਿਦੇ ਰਾਮੁ ਪੈਨਿ ਪ੍ਰਭੁ ਗਾਉਂਦਾ। ੩।
 (ਰਾਗ ਲਲਿਤ-ਕਾਫ਼ੀ)

- ਅਜਾਂ ਕੰਮ ਬੋਲਣਿ ਵਾਲੇ ਦੇ ਨਾਲਿ। ਰਹਾਉ।
 ਜਾਂ ਜਾਂ ਬੋਲੇ ਤਾਂ ਤਾਂ ਤੂੰਹੀ।
 ਤਉ ਬਾਝੁ ਕੋਈ ਹੋਰ ਨ ਸੂਹਾਂ, ਡਿੱਠਾ ਅਜਬੁ ਖਿਆਲ। ੧।
 ਗਿਆਨੀ ਬੈਠਿ ਤਮਾਸਾ ਦੇਖੇ, ਜੈਦੀ ਵਸਤੁ ਤਹੀ ਦੇ ਲੇਖੇ,
 ਜਗਤਿ ਨਚੇ ਬਿਨ ਤਾਲੁ। ੨।
 ਜੇ ਤੈ ਸਾਈਂ ਦਾ ਰਾਹੁ ਪਛਾਤਾ, ਦਮ ਨਾ ਮਾਰੀਂ ਰਹੀਂ ਚੁਪਾਤਾ,
 ਜੇ ਦੇਵੀ ਸੇ ਜਾਲੁ। ੩।
 ਜਾਂ ਜੀਵੇ ਤਾਂ ਹਰਿ ਭਜੁ ਭਾਈ, ਨਿਹਚੇ ਅਸਾਡੇ ਏਹਾ ਆਈ,
 ਪੈਨਿ ਪ੍ਰਭੁ ਨਾਮੁ ਸੰਮਾਲਿ। ੪।

(ਰਾਗ ਜੰਗਲਾ-ਕਾਫ਼ੀ)

- ਸੋਹੈ ਸਹਜ ਹਰੈ ਮਗਨਿ ਏਕਾ ਏਨੀ ਲਗਨ।੧।ਰਹਾਉ।
ਕਸਟ ਕਰਨ ਦਹੇ ਧਰਮ ਜਲ ਗਏ ਬ੍ਰਹਮ ਅਗਨ।
ਵਾਸਦੇਵ ਆਪ ਬੋਲੈ ਅਨਹਦ ਧੁਨਿ ਗਗਨ।
ਜਿਹ ਕਾਰਨਿ ਕਈ ਕੋਟਿ ਜਪੁ ਤਪੁ ਜਤਨ ਕਰਤੁ ਨਗਨ।
ਰਿਦੈ ਰਾਮੁ ਨਾਮ ਪ੍ਰਭੁ ਪਾਏ ਸੁਭ ਸੁਗਨ।
(ਰਾਗ ਕਲਿਆਣ)
- ਕਹੀਂ ਕੂਕੇਹਾਂ ਹਾਲੁ ਅਖੀਵੇ, ਖੁਸ ਕਰ ਖੁੰਨ ਜਿਗਰ ਦਾ ਪੀਵੇ
ਤਾਂ ਮਹਿਲੀ ਸਨਾਖਤਿ ਥੀਵੇ।੧।ਰਹਾਉ।
ਨੇਹੁ ਦੀ ਅਣੇਖੀ ਗਾਲਿ। ਜੈਨੂੰ ਆਵੈ ਤੈਨੂੰ ਭਾਲਿ।
ਜਿਨਾਂ ਦੇ ਅੰਤਰਿ ਸਤਿਕ ਮਿਤਰਾਂ ਦਾ, ਲਖ ਛਪਾਇਆ ਜਾਹਿਰ ਥੀਵੈ।੧।
ਬੂਕਨਿ ਨੂੰ ਹੋਰ ਜਾਇ ਨ ਕਾਈ, ਸਾਹਿਬ ਵਲੋਂ ਏਹਾ ਭਾਈ,
ਰਾਤੀ ਦਿਹੋ ਤਾਪ ਤੁਸਾਂ ਵਲਿ, ਬਖਸ਼ ਗੁਨਾਹੁ ਦੀਦਾਰ ਦਿਚੀਵੇ।੨।
ਰਿਦੈ ਰਾਮ ਦਾ ਨੇਹੁ ਅਨੋਖਾ, ਜੈਨੂੰ ਆਵੈ ਤੈਨੂੰ ਚੋਖਾ,
ਧੰਨਿ ਧੰਨਿ ਪ੍ਰਭ ਨਾਮਾ, ਹਰਿ ਦਮ ਏਹੋ ਜਾਪੁ ਜਪੀਵੇ।'
(ਰਾਗ ਮਾਲਕਉਸ)

ਭਗਤ ਜੱਲੂਣ

ਜੱਲੂਣ ਜੱਟ ਪੰਜਾਬ ਦਾ ਇਕ ਸਿੱਧ-ਸਾਦਾ ਹਾਸ ਰਸੀ ਕਵੀ ਸੀ। ਸਰਲ ਸੁਭਾਉ ਅਤੇ ਨਿਰਫਲ ਤੇ ਸ਼ਾਂਤ ਚਿੱਤ ਵਾਲਾ ਜੱਲੂਣ ਬਹੁਤ ਵਧੀਆ ਕਵੀ ਅਤੇ ਸੰਤ ਵੀ ਸੀ। ਉਸ ਦੀ ਬਾਣੀ ਵਿੱਚ ਪ੍ਰਭੂ ਦੇ ਮਿਲਾਪ ਲਈ ਡਾਢੀ ਚਾਹ ਅਤੇ ਤੜਪ ਸੀ। ਜੱਲੂਣ ਮਧੁਰ ਰਸ, ਪਿਆਰ, ਖ਼ਿਆ, ਸੰਸਾਰ ਦੀ ਨਾਸ਼ਮਾਨਤਾ ਆਦਿ ਮਾਨਵੀ ਗੁਣਾਂ ਦੇ ਕਵੀ ਸਨ। ਧਾਰਮਿਕ ਸਦਾਚਾਰਕ ਵਿਰਤੀ, ਸਰਲਤਾ, ਸਪੱਸ਼ਟਤਾ, ਸੱਚਾਈ ਅਤੇ ਨਿਰਪੱਖਤਾ ਆਦਿ ਸੰਤਾਂ ਵਾਲੇ ਗੁਣਾਂ ਦਾ ਧਾਰਨੀ ਸੀ। ਜੱਲੂਣ ਜੱਟ ਸੰਤ ਸਮਾਜ ਦੀ ਮਾਲਾ ਦਾ ਇਕ ਮਹੱਤਵਪੂਰਨ ਮਣਕਾ ਸੀ।

ਜੱਲੂਣ ਦਾ ਜਨਮ, ਜਨਮ ਥਾਂ ਅਤੇ ਮਾਤਾ-ਪਿਤਾ ਤੇ ਗੁਰੂ ਆਦਿ ਬਾਰੇ ਕੋਈ ਠੋਸ ਸਮੱਗਰੀ ਪ੍ਰਾਪਤ ਨਹੀਂ ਹੁੰਦੀ ਪਰ ਉਸ ਦਾ ਚਲਾਣਾ ਸੰਨ 1644 ਈਸਵੀ ਵਿੱਚ ਹੋਣਾ ਲਗਭਗ ਤੈਅ ਹੈ। ਮੀਆਂ ਮੇਲਾ ਬਖਸ਼ ਕੁਸ਼ਤਾ ਨੇ ਇਸ ਬਾਰੇ ਇਨ੍ਹਾਂ ਸ਼ਬਦਾਂ ਵਿੱਚ ਵਾਕਫ਼ੀ ਦਿੱਤੀ ਹੈ, "ਨਾਮ ਜੱਲੂਣ ਕੰਮ ਸੰਧੂ ਜੱਟ, ਗ੍ਰਾਮ ਭਤਾਣਾ, ਖ਼ਿਲ੍ਹਾ ਅੰਮ੍ਰਿਤਸਰ ਨਿਵਾਸੀ, ਜਹਾਂਗੀਰ ਬਾਦਸ਼ਾਹ ਦੇ ਕਾਲ ਵਿੱਚ ਜਨਮ ਲਿਆ ਅਤੇ ਸ਼ਾਹਜਹਾਂ ਵੇਲੇ ਸੰਨ 1644 ਈਸਵੀ ਵਿੱਚ ਚਲਾਣਾ ਕੀਤਾ। ਖੇਤੀਬਾੜੀ ਦਾ ਕੰਮ ਕਰਦਾ ਸੀ। ਦਰਵੇਸ਼ੀ ਖ਼ਿਆਲ ਅਤੇ ਨੇਕੀ ਸੁਭਾਉ ਦਾ ਸੀ। ਗੁਰੂ ਸਾਹਿਬ ਦਾ ਸੇਵਕ ਸੀ। ਅਟਾਰੀ, ਖ਼ਿਲ੍ਹਾ ਅੰਮ੍ਰਿਤਸਰ ਦੇ ਦੱਖਣ ਵੱਲ 5 ਕੋਹ ਪਰੇ ਥਾਂ ਧਾਲੀ ਨੌਸਹਿਰਾ, ਤਹਿਸੀਲ ਤਰਨਤਾਰਨ ਇਨ੍ਹਾਂ ਦਾ ਗੁਰਦੁਆਰਾ ਮੌਜੂਦ ਹੈ।" "ਆਪ ਸਿੰਧੂ ਜਾਤ ਦੇ ਜੱਟ ਸਨ ਤੇ ਆਪ ਦਾ ਜਨਮ ਮਾਝੇ ਦੇ ਇਕ ਪਿੰਡ ਭਡਾਣੇ ਵਿੱਚ ਹੋਇਆ। ਆਪ ਬੜੇ ਸਿੱਧੇ-ਸਾਦੇ ਜੀਵਨ ਵਾਲੇ ਬੰਦੇ ਸਨ ਤੇ ਆਪ ਦੇ ਬਚਨ ਵੀ ਸਿੱਧੇ-ਸਾਦੇ ਹੀ ਹਨ ਜੋ ਅਖਾਉਤਾਂ ਦੇ ਰੂਪ ਵਿੱਚ ਪ੍ਰਚਲਤ ਹਨ। ਆਪ ਦਾ ਦਿਹਾਂਤ 1664

ਈਸਵੀ ਵਿੱਚ ਹੋਇਆ ਦੱਸਿਆ ਜਾਂਦਾ ਹੈ।¹ ਡਾ. ਰਤਨ ਸਿੰਘ ਜੱਗੀ ਅਨੁਸਾਰ, "ਸੁਥਰਾ ਸਾਹ ਵਾਂਗ ਜੱਲੂਣ ਨੂੰ ਵੀ ਪੰਜਾਬੀ ਦੇ ਹਾਸ-ਰਸੀ ਕਵੀਆਂ ਵਿੱਚ ਗਿਣਿਆ ਜਾਂਦਾ ਹੈ। ਉਸ ਦੇ ਜੀਵਨ ਬਾਰੇ ਕੋਈ ਤੱਥ ਆਧਾਰਿਤ ਜਾਣਕਾਰੀ ਉਪਲਬਧ ਨਹੀਂ ਹੈ। 'ਗੁਰ ਪ੍ਰਤਾਪ ਸੂਰਜ' (ਰਾਸ 7, ਅਧਿਆਇ 15) ਵਿੱਚ ਲਿਖਿਆ ਹੈ ਕਿ ਉਹ ਇਕ ਸਾਧ ਸੀ ਅਤੇ ਉਸ ਦੀ ਪਤਨੀ ਦਾ ਨਾਂ ਰਾਮ-ਕੀ ਸੀ :

ਜਲੂਣ ਸਾਧ ਹੁਤੇ ਜਿਸ ਖਾਨ। ਤਹਿੰ ਲਗ ਪਹੁੰਚੇ ਗੁਰੁ ਭਗਵਾਨ।

ਨਾਮ ਰਾਮਕੀ ਤਿਸ ਕੀ ਦਾਰਾ। ਹਰਖਤ ਉਰ ਪਿਖ ਵਾਕ ਉਚਾਰਾ।

ਜੱਲੂਣ ਪੰਜਵੇਂ ਅਤੇ ਛੇਵੇਂ ਗੁਰੂ ਸਾਹਿਬਾਨ ਦੇ ਸਮੇਂ ਹੋਇਆ ਦੱਸਿਆ ਜਾਂਦਾ ਹੈ। ਕਹਿੰਦੇ ਹਨ ਕਿ ਇਕ ਵਾਰ ਗੁਰੂ ਹਰਿਗੋਬਿੰਦ ਸਾਹਿਬ ਘੁੰਮਦੇ ਘੁੰਮਾਉਂਦੇ ਉਸ ਦੇ ਡੇਰੇ ਜਾ ਪਹੁੰਚੇ ਸਨ।..... 11 ਨਵੰਬਰ, 1979 ਈਸਵੀ ਦੀ 'ਪੰਜਾਬੀ ਟ੍ਰਿਬਿਊਨ' ਵਿੱਚ ਸ੍ਰੀ ਗੁਰਦੇਵ ਰਾਹੀ ਨੇ ਉਸ ਨੂੰ ਪਿੰਡ 'ਘਨਈਏ ਕੇ' (ਪਾਕਿਸਤਾਨ) ਦੇ ਇਕ ਚੰਗੇ ਜੱਟ ਘਰਾਣੇ ਵਿੱਚ ਪੈਦਾ ਹੋਇਆ ਦੱਸਿਆ ਹੈ। ਬਚਪਨ ਵਿੱਚ ਉਹ ਆਪ ਪਿੰਡ ਦੇ ਬੱਚਿਆਂ ਵਾਂਗ ਡੰਗਰ ਚਾਰਦਾ ਅਤੇ ਮਾਪਿਆਂ ਦੀ ਵਾਹੀ ਦੇ ਕੰਮ ਵਿੱਚ ਸਹਾਇਤਾ ਕਰਦਾ ਸੀ।

ਜੱਲੂਣ ਦਾ ਵਿਆਹ ਪਿੰਡ ਨੌਸ਼ਹਿਰਾ ਢਾਲਾ ਵਿੱਚ ਹਜ਼ਰਾ ਗੋਤ ਦੇ ਇਕ ਸਾਧਾਰਨ ਜੱਟ ਪਰਿਵਾਰ ਦੀ ਲੜਕੀ ਰਾਮਕੀ ਨਾਲ ਹੋਇਆ। ਮਾਈ ਰਾਮਕੀ ਦੇ ਨਾਂ ਤੇ ਉਸ ਪਿੰਡ ਵਿੱਚ ਇਕ ਖੂਹ ਹੁਣ ਵੀ ਮੌਜੂਦ ਦੱਸਦੇ ਹਨ। ਜੱਲੂਣ ਭੋਖ ਵਜੋਂ ਬੈਰਾਗੀ ਸੰਪ੍ਰਦਾਇ ਨਾਲ ਸੰਬੰਧਿਤ ਸੀ, ਪਰ ਜੱਟ ਹੋਣ ਨਾਤੇ ਖੁੱਲ੍ਹੇ ਸੁਭਾਅ ਦਾ ਸੀ ਅਤੇ ਬੈਰਾਗੀਆਂ ਦੀਆਂ ਸਾਧਨਾ-ਵਿਧੀਆਂ ਵਿੱਚ ਯਕੀਨ ਨਹੀਂ ਰੱਖਦਾ ਸੀ।² ਡਾ. ਗੋਪਾਲ ਸਿੰਘ ਅਨੁਸਾਰ, 'ਭਡਾਣਾ (ਅਟਾਰੀ - ਅੰਮ੍ਰਿਤਸਰ ਦੇ ਨੇੜੇ) ਦੇ ਰਹਿਣ ਵਾਲਾ ਸੀ। ਇਹ ਸੁਥਰੇ ਦਾ ਸਮਕਾਲੀ ਸੀ, ਕਿਉਂਕਿ ਰਵਾਇਤ ਦਸਦੀ ਹੈ ਕਿ ਇਨ੍ਹਾਂ ਦੀ ਵਿਆਹ ਸ਼ਾਹ ਜਹਾਨ ਦੇ ਵੇਲੇ ਹੋਇਆ।' ਇਹ ਗੁਰੂ ਅਰਜਨ ਦੇਵ ਜੀ ਅਤੇ ਗੁਰੂ ਹਰਿਗੋਬਿੰਦ ਸਾਹਿਬ ਦੇ ਸਮਕਾਲੀਨ ਸਿੱਖ ਅਤੇ ਸ਼ਰਧਾਲੂ ਸਨ, ਇਸ ਲਈ ਇਨ੍ਹਾਂ ਦਾ ਜਨਮ 16ਵੀਂ ਸਦੀ ਦੇ ਦੂਜੇ ਅੱਧ ਵਿੱਚ ਹੋਣਾ ਮੰਨਿਆ ਜਾਂਦਾ ਹੈ। ਇਕ ਅਨੁਮਾਨ ਅਨੁਸਾਰ ਇਨ੍ਹਾਂ ਦਾ

1. ਪੰਜਾਬੀ ਸਾਹਿਤ ਦਾ ਇਤਿਹਾਸ ਭਾਗ ਪਹਿਲਾ (1850 ਈਸਵੀ ਤਕ), ਪੰਨਾ 443

2. ਪੰਜਾਬੀ ਸਾਹਿਤ ਦਾ ਸਰੋਤ-ਮੂਲਕ ਇਤਿਹਾਸ ਭਾਗ ਤੀਜਾ, ਪੰਨੇ 69-70

3. ਪੰਜਾਬੀ ਸਾਹਿਤ ਦਾ ਇਤਿਹਾਸ, ਪੰਨਾ 182

ਜਨਮ 1586 ਈਸਵੀ ਵਿੱਚ ਹੋਇਆ ਸੀ ਅਤੇ ਇਨ੍ਹਾਂ ਨੇ 58 ਵਰ੍ਹੇ ਦੀ ਉਮਰ ਪਾਈ ਸੀ। ਐੱਮ. ਏ. ਮੈਕਾਲਿਫ ਨੇ ਭਗਤ ਜੱਲੂਣ ਜੀ ਨੂੰ ਪਤਨੀ ਸਹਿਤ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦੀ ਸ਼ਰਣ ਵਿੱਚ ਜਾਣ ਅਤੇ ਪ੍ਰਭੂ-ਭਗਤੀ ਦਾ ਵਰਦਾਨ ਪਾਉਣ ਦੀ ਗੱਲ ਆਪਣੀ ਪੁਸਤਕ ਵਿੱਚ ਲਿਖੀ ਹੈ।¹ ਨਿਹਾਲ ਸਿੰਘ ਰਸ ਅਨੁਸਾਰ, 'ਇਹ ਭਡਾਣਾ ਜ਼ਿਲ੍ਹਾ ਅੰਮ੍ਰਿਤਸਰ (ਅਟਾਰੀ ਦੇ ਪਾਸ) ਦਾ ਰਹਿਣ ਵਾਲਾ ਜੱਟ ਜ਼ਿੰਮੀਦਾਰ ਸੀ, ਆਪਣੇ ਨਿਰਬਾਹ ਲਈ ਥੋੜ੍ਹੀ ਜਿਹੀ ਵਾਹੀ ਕਰ ਛੱਡਦਾ ਸੀ ਤੇ ਰੱਬ ਦਾ ਸਿਮਰਨ ਕਰ ਛੱਡਦਾ ਸੀ। ਮਾਂਹੁਬਕੇ ਵਿਚ ਇਸ ਦੀ ਬੜੀ ਮਾਨਤਾ ਸੀ। ਇਸ ਦੀਆਂ ਅਨੇਕਾਂ ਸਾਖੀਆਂ ਪ੍ਰਸਿੱਧ ਹਨ।'²

ਡਾ. ਪ੍ਰਸਿੱਦਰ ਸਿੰਘ, ਡਾ. ਕ੍ਰਿਪਾਲ ਸਿੰਘ ਨਵੇਲ ਤੇ ਡਾ. ਗੋਬਿੰਦ ਸਿੰਘ ਲਾਂਬਾ ਇਸ ਸਾਦਾ ਦਿਲ ਸੰਤ ਨਾਲ ਅਨਿਆਂ ਕਰਦੇ ਹਨ ਜਦ ਉਹ ਉਨ੍ਹਾਂ ਦੀ ਬਾਣੀ ਦਾ ਪਾਠ ਕੀਤੇ ਬਿਨਾਂ ਹੀ ਇਸ ਸਿੱਟੇ 'ਤੇ ਪੁੱਜ ਜਾਂਦੇ ਹਨ, 'ਇਨ੍ਹਾਂ ਲੇਖਕਾਂ (ਜੱਲੂਣ ਅਤੇ ਸੁਬਰਾ) ਦਾ ਹਾਸ-ਰਸ ਬਹੁਤਾ ਕਲਾਮਈ ਤੇ ਉੱਚੇ ਪੱਧਰ ਦਾ ਨਹੀਂ, ਇਹ ਹਾਸ-ਰਸ ਬਹੁਤ ਠੁੱਲ੍ਹਾ, ਖੁੱਲ੍ਹਾ ਤੇ ਜਟਕਾ ਹੈ, ਪਰ ਕਿਤੇ ਕਿਤੇ ਗੱਲ ਚੰਗੀ ਢੁਕੀ ਹੈ।'³ ਪਰ ਇਹ ਸੱਜਣ ਨਹੀਂ ਜਾਣਦੇ ਕਿ ਇਹ ਖੁੱਲ੍ਹਾ, ਠੁੱਲ੍ਹਾ ਤੇ ਜਟਕਾਪਨ ਹੀ ਤਾਂ ਇਸ ਭੋਲੇ ਜੱਟ ਹਿਰਦੇ ਦੀ ਮੁੱਖ ਵਿਸ਼ੇਸ਼ਤਾ ਹੈ ਜਿਸ ਵਿੱਚ ਉਸ ਦਾ ਸਾਧੂਪੁਣਾ ਅਤੇ ਸੰਤ ਭਾਵ ਆਪਣੇ ਖੁੱਧ ਰੂਪ ਵਿੱਚ ਝਲਕਾਂ ਮਾਰਦਾ ਪਿਆ ਹੈ। ਇਹ ਸੰਤ ਬਿਨਾਂ ਕਿਸੇ ਪੱਖਪਾਤ ਦੇ ਡੂੰਘਾ ਸਮਾਜਿਕ ਵਿਅੰਗ ਕਰ ਜਾਂਦਾ ਹੈ। ਇਹ ਵਿਅੰਗ ਉਸ ਦੀ ਸਮਾਜਿਕ ਜ਼ਿੰਮੇਵਾਰੀ ਦਾ ਵੀ ਫਲ ਹੈ ਅਤੇ ਨਾਮ-ਸਿਮਰਨ, ਸਤਿਸੰਗ, ਕਰਮਕਾਂਡਾਂ ਦੀ ਜਕੜ ਤੋਂ ਮੁਕਤੀ ਅਤੇ ਅਧਿਆਤਮਿਕ ਲੱਭਤ ਅਤੇ ਸਾਵਦਿਲੀ ਦਾ ਵੀ ਦਰਪਣ ਹੈ। ਦੇਖੋ, ਇਕ ਸਾਦੇ ਜਿਹੇ ਕਥਨ ਵਿੱਚ ਕਿੰਨਾ ਪਿਆਰਾ ਸਮਾਜਿਕ ਸੋਚ ਅਤੇ ਵਿਅੰਗ ਹੈ :

ਨਿੱਕੇ ਹੁੰਦੇ ਢੱਗੇ ਚਾਚੇ, ਵੱਡੇ ਹੋ ਕੇ ਹਲ ਵਾਹਿਆ,

ਬੁੱਢੇ ਹੋ ਕੇ ਮਾਲਾ ਦੇਰੀ, ਰੱਬ ਦਾ ਉਲਾਂਭਾ ਲਾਹਿਆ।

ਸਮੁੱਚਾ ਸੰਤ-ਸਾਹਿਤ ਜੀਵੰ ਮਾਤਰ ਨੂੰ ਬਾਲਪੁਣਾ ਖੇਡ-ਕੁੱਦ ਵਿੱਚ ਗੁਆਉਣ, ਜੁਵਾਨੀ ਸੰਸਾਰਕ ਝਮੇਲਿਆਂ ਵਿੱਚ ਗੁਜ਼ਾਰਨ ਦਾ ਉਲਾਂਭਾ ਦਿੰਦਾ ਹੈ ਪਰ ਬੁੱਢੇ ਹੋ ਕੇ ਰੱਬ ਦਾ ਉਲਾਂਭਾ ਲਾਹੁਣ ਵਿੱਚ ਜੋ ਸਮਾਜਿਕ ਗੰਭੀਰਤਾ, ਸਾਰਥਕਤਾ ਅਤੇ ਮਰਸਤਾ ਹੈ, ਵੱਟ ਹੈ, ਉਸ ਦੀ ਮਿਸਾਲ ਨਹੀਂ। ਇਸੇ ਤਰ੍ਹਾਂ ਹੋਣ

1. The Sikh Religion, Volume IV, P.144

2. ਪੰਜਾਬੀ ਸਾਹਿਤ ਦਾ ਵਿਕਾਸ, ਪੰਨਾ 107

3. ਪੰਜਾਬੀ ਸਾਹਿਤ ਦੀ ਉਤਪਤੀ ਤੇ ਵਿਕਾਸ, ਪੰਨਾ 140

ਲਿਖੀਆਂ ਪੰਗਤਾਂ ਵਿੱਚ ਮੁੱਲਾਂ, ਜੋ ਕਿ ਸਮਕਾਲੀ ਪੁਰੋਹਿਤਵਾਦ, ਕਰਮਕਾਂਡ ਅਤੇ ਧਰਮ ਦੇ ਗਲਤ ਅਰਥ ਕਰਦੇ ਹੋਏ ਹਾਕਮ ਟੋਲੇ ਦਾ ਪ੍ਰਤੀਕ ਹੈ, ਉੱਤੇ ਵਿਅੰਗ ਕਰਦਾ ਭਗਤ ਜੱਲੂਣ ਕਹਿੰਦਾ ਹੈ :

ਮਨ ਦੀਆਂ ਭਾਵਦੀਆਂ ਵੇ ਮੁੱਲਾਂ, ਕਹਿ ਲੈ ਦਿਨ ਦੋਇ।

ਕਥਾ ਕੀਰਤਨ ਸੁਣਦੇ ਨਾਹੀ, ਤੁਮ ਕਿਉਂ ਰਹੇ ਸੋਇ। ਰਹਾਉ।

ਕਾਚੈ ਕਹੂਏ ਰਹੇ ਨਾ ਪਾਣੀ, ਜੋ ਸਭ ਵੈਰੀ ਹੋਇ।

ਜਿਸ ਦੇਹੀ ਕਾ ਗਰਬ ਕਰੇਨਾ ਈ, ਸੋ ਗਲ ਵੈਸੀ ਭੋਇ।

ਜਲ੍ਹਣ ਜਪੀਏ ਰਾਮ ਨਾਮ, ਸੰਤਾਂ ਭਾਇਆ ਜੋਇ।

ਪਰਮਾਤਮਾ ਦਾ ਕੀਰਤਨ ਕਰਦਾ ਹੋਇਆ ਸੰਤ ਕਵੀ ਜੱਲੂਣ ਰੱਬ ਨੂੰ ਵੀ ਵਿਅੰਗ ਦੇ ਤੀਰ ਮਾਰਨੋਂ ਨਹੀਂ ਹੱਟਦਾ। ਅੱਖੇ ਮਚਲਾਂ ਜੱਟ ਤੇ ਮਾਂ ਨੂੰ ਲੈ ਗਏ ਚੋਰ। ਉਸ ਦੀ ਸਮਾਜਿਕ ਚੇਤਨਾ, ਆਪਣੇ ਸਮਾਜ ਵਿੱਚ ਵੈਲੀ ਨਾ ਬਰਾਬਰੀ, ਅਨਿਆਂ ਅਤੇ ਦੁੱਖ ਕਲੇਸ਼ ਤੋਂ ਦੁਖੀ ਹੁੰਦਾ ਹੋਇਆ ਉਹ ਪ੍ਰਭੂ ਨੂੰ ਵੀ ਉਲਾਂਭਾ ਦਿੰਦਾ ਹੈ ਅਤੇ ਨਾਲ ਹੀ ਆਪਣੀ ਨਿਮਰਤਾ, ਨਿਰਹੰਕਾਰਤਾ, ਪ੍ਰਭੂ ਮੁਖਤਾ ਅਤੇ ਅਨਿੰਨ ਭਗਤੀ-ਭਾਵ ਦਾ ਪ੍ਰਗਟਾਵਾ ਵੀ ਕਰਦਾ ਹੈ :

ਇਕਨਾਂ ਨੂੰ ਦੇਂਦਾ ਪਾਟ ਪਟੰਬਰੁ, ਇਕਨਾਂ ਨੂੰ ਲੋਈ ਭੂਰਾ। ਰਹਾਉ।

ਇਕਨਾਂ ਨੂੰ ਦੇਂਦਾ ਦੁੱਥ ਮਲਾਈਆਂ, ਇਕਨਾਂ ਨੂੰ ਕੁਝ ਨੀ ਕੁਰਾ।

ਜੇਹੀ ਜੇਹੀ ਮੋਹਨਤਿ ਦੇਖੋ, ਤੇਹਾ ਦੇਹ ਅਜੂਰਾ,

ਦਿਨ ਦਿਨ ਬੰਦੇ ਦੀ ਅਉਧ ਘਟੰਦੀ, ਸਮਝੋ ਨਹੀਂ ਸੂਤਾ,

ਜਲ੍ਹਣਿ ਦਾਸ ਕਹੈ ਬੇਨੰਤੀ, ਪ੍ਰਭ ਸਾਦਾ ਸੋ ਕੁੜਾ।

(ਗੁਗ ਸੋਰਠਿ)

ਪੰਜਾਬੀ ਦੇ ਚੋਟੀ ਦੇ ਆਲੋਚਕ ਡਾ. ਮੋਹਨ ਸਿੰਘ ਦੀਵਾਨਾ ਨੇ ਆਪਣੀ ਪੁਸਤਕ ਵਿੱਚ ਭਗਤ ਜੱਲੂਣ ਦੀਆਂ ਲਿਖੀਆਂ 313 ਸਾਖੀਆਂ ਅਤੇ 44 ਬਿਸ਼ਨਪਦੇ ਦਿੱਤੇ ਹਨ, ਪਰ ਗੁਰਮਤਿ ਪ੍ਰੈੱਸ ਅੰਮ੍ਰਿਤਸਰ ਤੋਂ ਪ੍ਰਕਾਸ਼ਿਤ ਪੋਥੀ ਵਿੱਚ ਇਨ੍ਹਾਂ ਦੀ ਗਿਣਤੀ 392 ਅਤੇ 44 ਹੋ ਗਈ ਹੈ। ਜੱਲੂਣ ਬਾਣੀ ਦੀ ਅਮੀਰੀ, ਉੱਤਮ ਤੋਂ ਉੱਤਮ ਭਾਵਾਂ ਦੀ ਸੁੰਦਰ ਜੜਤ, ਮਨ ਦੀ ਡੂੰਘਾਈ, ਸੋਚਾਈ ਅਤੇ ਤਰਸਰੀ, ਅੱਖਰਪੁਣੇ, ਸੁਤੰਤਰ ਚਿੰਤਨ ਅਤੇ ਜੱਟ ਵਿਦਿਆਂ ਆਦਿ ਗੁਣਾਂ ਕਰਕੇ ਤਾਂ ਡਾ. ਦੀਵਾਨਾ ਨੇ ਇਨ੍ਹਾਂ ਨੂੰ 'ਪੰਜਾਬੀ ਦਾ ਕਬੀਰ' ਦੀ ਉਪਾਧੀ ਦਿੱਤੀ ਹੈ। ਆਪ ਲਿਖਦੇ ਹਨ, "ਜੱਲੂਣ ਜੱਟ ਵਿੱਚ ਸਾਨੂੰ ਪੰਜਾਬੀ ਕਬੀਰ ਦੇ ਦਰਸਨ ਹੁੰਦੇ ਹਨ ਜਿਸ ਵਿੱਚ ਉਸ ਵਰਗੀ ਰਹੱਸਵਾਦ ਅਤੇ ਬੰਧਿਕਤਾ ਨੂੰ ਛੱਡ ਕੇ ਉਸੇ ਵਰਗਾ ਨਿਰੰਗਪੁਣਾ ਅਤੇ ਪੇਂਡੂ ਸ਼ਬਦਾਵਲੀ ਹੈ, ਉਸ ਵਰਗੀ ਵਿਅੰਗ ਉਕਤੀ, ਸਰਲਤਾ, ਸੁਤੰਤਰਤਾ ਅਤੇ ਅਨਪੜ੍ਹ ਬਲ ਸਭ

ਕੁਝ ਹੈ। ਆਪਣੇ ਮੂਰਤੀ ਤੋੜਕ, ਸਿਧਾਂਤਕ ਅਤੇ ਮਨੋਵਿਗਿਆਨਕ ਔਖੜਤਾ ਕਾਰਨ ਜੱਲੂਣ ਨੂੰ ਸੰਤ ਕਬੀਰਦਾਸ ਵਾਂਗ ਸਥਾਨਕ ਦਮਨ ਨੀਤੀ ਦਾ ਸ਼ਿਕਾਰ ਹੋਣਾ ਪਿਆ। ਜੱਲੂਣ ਦੀਆਂ 313 ਸਾਖੀਆਂ ਅਤੇ ਲਗਭਗ 44 ਬਿਸ਼ਨਪਦੇ ਆਪਣੇ ਦ੍ਰਿੜ ਭਰੇ ਸੋਂਦਰਯ, ਬੋਧ ਅਤੇ ਸਮਰੱਥ ਉੱਤਮ ਆਨੰਦ ਭਰੇ ਹਾਸ-ਰਸ ਕਰਕੇ ਪੰਜਾਬ ਦੀ ਸੁੱਧ ਸਿੱਟੀ ਦੀ ਉਪਜ ਹੈ। ਇਕ ਖਾਸ ਕਿਸਮ ਦੀ ਫਕੀਰੀ, ਈਮਾਨਦਾਰੀ ਅਤੇ ਭਾਵੁਕਤਾ ਦਾ ਮਾਲਕ ਇਹ ਜੱਟ ਆਪਣੀ ਪੂਰੀ ਚਮਕ-ਦਮਕ ਵਾਲੇ ਹਾਸ-ਵਿਅੰਗ ਕਾਰਨ ਆਪਣੀ ਰਚਨਾਕਾਰੀ ਵਿੱਚ ਪੂਰੀ ਤਰ੍ਹਾਂ ਨਾਨਕ ਘਰਾਣੇ ਤੋਂ ਪ੍ਰਭਾਵ ਗ੍ਰਹਿਣ ਕਰਦਾ ਪ੍ਰਤੀਤ ਹੁੰਦਾ ਹੈ।¹ ਡਾ. ਦੀਵਾਨਾ ਅਨੁਸਾਰ ਹੀ, "ਸੁਥਰੇ ਵਾਂਗ ਖਰੀਆਂ ਖਰੀਆਂ ਸੁਣਾਂਦਾ ਹੈ। ਓਹ ਜਮਾਨਾ ਲੋਕਾਂ ਨੂੰ ਮਨੁੱਖਾਂ ਤੇ ਮਾਇਆ ਦੀ ਗੁਲਾਮੀ ਵਿਚੋਂ ਕੱਢ ਕੇ ਆਪਸ ਵਿਚ ਮੇਲ ਕਰਾਣ ਦਾ ਤੇ ਸੱਚ ਤੇ ਦਿਆਨਤਦਾਰੀ ਦੇ ਪਰੀਏ ਪਾਣ ਵਾਲਾ ਸਾਹਿਤ ਮੰਗਦਾ ਸੀ, ਸੋ ਭਗਤ ਜੱਲੂਣ ਵਰਗਿਆਂ ਨੇ ਆਮ ਜਨਤਾ ਵਿਚ ਉਹ ਸਾਹਿਤ ਖਿਲਾਰਿਆ। ਸਮਾਜ ਦੇ ਪਰੀਵਰਤਨ, ਉੱਥਾਨ ਦਾ ਮੂਲ ਉਪਾਅ ਮਨੁੱਖ ਦਾ, ਕੱਲੇ ਕੱਲੇ ਦਾ, ਆਚਰਣ ਉੱਚਾ ਕਰਨ ਤੇ ਰੱਬ ਦੇ ਪ੍ਰੇਮ ਤੇ ਰੱਬ ਦੀ, ਬੰਦਿਆਂ ਦੀ ਸੇਵਾ, ਸੱਚ ਤੇ ਦਿਆਨਤਦਾਰੀ ਤੇ ਦੰਭ ਤੋਂ ਤੋਬਾ ਹੀ ਆਚਰਣ ਨੂੰ ਉੱਚਾ ਕਰਨ ਦੀ ਯੋਗਤਾ ਰਖਦੇ ਹਨ। ਰਾਜਨੀਤਿਕ ਉਪਾਅ ਦਿਲ, ਦਿਮਾਗ ਤੇ ਆਤਮਾ ਨੂੰ ਨਹੀਂ ਛੋਹਦੇ। ਅਸਲੀ ਸਥਰ ਰੱਬ ਦੇ ਹੁਕਮ ਵਿਚ ਰਹਿਆਂ ਹੀ ਆ ਸਕਦਾ ਹੈ, ਅਸਲੀ ਸਾਂਝੀਵਾਲਤਾ ਸੂਤਰਾਮਤੇ ਦੇ ਗਿਆਨ ਧਿਆਨ ਨਾਲ ਹੀ ਔਹੜਦੀ। ਮਨੁੱਖ ਨੂੰ ਮਾਇਆ-ਮੋਹ ਤੋਂ, ਬ੍ਰਹਮ ਗਿਆਨ ਤੋਂ ਉਤਪੰਨ ਵੈਰਾਗ ਹੀ ਕੱਟ ਸਕਦਾ ਹੈ। ਇਹ ਨਾ ਸਮਝੇ ਕਿ ਭਗਤੀ, ਗਿਆਨ ਕੇਵਲ ਦੂਰ ਦੀ ਮੇਖ ਦੇ ਹੀ ਸਾਧਨ ਹਨ, ਨਹੀਂ ਉਹ ਮਨੁੱਖ ਨੂੰ ਆਪਣੇ ਤੇ ਸਮਾਜ ਦੇ ਸਹੀ, ਸਦੀਵੀ ਕਲਿਆਣ ਦੇ ਮਾਰਗ ਵੀ ਹਨ। ਜਾਣੇ ਸੁਥਰੇ, ਜੱਲੂਣ, ਬਾਬੇ ਲਾਲ, ਛਜੂ ਭਗਤ, ਸਾਹ ਹੁਸੈਨ, ਸਾਹ ਸ਼ਰਫ਼, ਵਜੀਦ ਨੇ ਕਿਤਨਿਆਂ ਦਿਲਾਂ ਨੂੰ ਬਦਲਿਆ ਤੇ ਪੂਰਨ ਮਨੁੱਖਤਾ ਵੱਲ ਪ੍ਰੇਰਿਆ।²

ਡਾ. ਮੋਹਨ ਸਿੰਘ ਦੀਵਾਨਾ ਵਰਗੇ ਸੁਲਝੇ ਹੋਏ ਆਲੋਚਕ ਵਲੋਂ ਜੱਲੂਣ ਦੇ ਹਾਸ-ਰਸ ਨੂੰ ਉੱਤਮ, ਆਨੰਦਦਾਇਕ ਅਤੇ ਚਮਕ-ਦਮਕ ਵਾਲਾ ਸਵੀਕਾਰ ਕਰਨਾ ਅਤੇ ਉਸ ਨੂੰ ਸੰਤ-ਸਾਹਿਤ ਵਿੱਚ ਸੰਸਾਰ ਪ੍ਰਸਿੱਧੀ ਦੇ ਮਾਲਕ ਮਹਾਤਮਾ ਕਬੀਰ ਦੇ ਬਰਾਬਰ ਉੱਚ ਆਸਨ ਦੇਣਾ ਸਾਡੇ ਇਸ ਮਤ ਦੀ ਪੁਸ਼ਟੀ ਕਰਦਾ ਹੈ ਕਿ ਸੰਤ ਜੱਲੂਣ ਜੱਟ ਦੀ ਸਾਦਗੀ, ਨੁਲਪਣ ਅਤੇ ਅਨਘੜਤਾ ਹੀ ਉਸ

1. A History of Punjabi Literature (1100-1932 AD), P.80

2. ਪੰਜਾਬੀ ਅਦਬ ਦੀ ਸੁਖਤਸਰ ਤਾਰੀਖ, ਪੰਨੇ 116-117

ਦੀ ਅਸਲ ਸਿਰਜਕ ਸ਼ਕਤੀ ਹੈ, ਸਭ ਤੋਂ ਵਧੀਆ ਗੁਣ ਹੈ ਅਤੇ ਉਹ ਇਕ ਸ੍ਰੇਸ਼ਟ ਸੰਤ ਹੈ। ਸੰਤ ਜੱਲੂਣ ਦੀ ਬਾਣੀ ਦਾ ਹੋਰ ਨਮੂਨਾ ਦੇਖੋ :

ਨਿਤ ਬਨਜ ਮਾਇਆ ਕਾ ਕਰਤੇ ਹੈ, ਸਤਗੁਰ ਕਉ ਸਾਖੀ ਧਰਤੇ ਹੈ।

ਮਿਲਿ ਸੰਗਤਿ ਗੁਰੂ ਲਗਾਇਆ ਹੈ, ਮੇਰੇ ਗੋਬਿੰਦ ਦੇਵੇ ਭਾਇਆ ਹੈ।

ਇਹ ਆਦਿ ਅੰਤ ਕੀ ਸਾਖੀ ਹੈ, ਸੰਤਨਿ ਲੇ ਹਿਰਦੇ ਰਾਖੀ ਹੈ।

ਤਹਾਂ ਆਪੁ ਆਪਿ ਵਿਚਿ ਮੇਲਾ ਹੈ, ਜੱਟ ਜਲੂਣ ਰਾਮ ਕਾ ਚੇਲਾ ਹੈ।

ਰਾਮ ਦਾ ਚੇਲਾ ਜੱਲੂਣ ਸੰਤਾਂ ਵਲੋਂ ਸੱਚ ਸਨਾਤਨ ਕਾਲ ਆਪਣੇ ਹਿਰਦੇ ਵਿੱਚ ਸਾਂਭ ਕੇ ਰੱਖੀ ਇਸ ਅਨੰਤ ਅਨਾਦਿ ਸਾਖੀ ਕਾਰਨ ਅਤੇ ਸਤਿਗੁਰ ਦੀ ਕਿਰਪਾ ਸਦਕਾ ਉਸ ਪ੍ਰਭੂ ਨਾਲ ਅੰਦਰੋਂ ਬਾਹਰੋਂ ਇਕ ਹੋ ਚੁੱਕਾ ਹੈ। ਜੱਲੂਣ ਕਵੀ ਦੀ ਬਾਣੀ ਵਿਲੱਖਣ ਹੈ, ਉਸ ਦਾ ਆਪਾ ਵਿਲੱਖਣ ਹੈ ਅਤੇ ਉਸ ਦੀ ਪੂਜਾ-ਪੱਧਤੀ ਅਤੇ ਭਗਤੀ-ਭਾਵਨਾ ਵੀ ਵੱਖਰੇ ਫਿਸਮ ਦੀ ਹੈ। ਉਸ ਦੇ ਲਿਖੇ ਪਦਾਂ ਤੋਂ ਸਪੱਸ਼ਟ ਹੈ ਕਿ ਉਹ ਸਤਿਸੰਗ, ਗੁਰੂ-ਭਗਤੀ, ਨਾਮ-ਸਿਮਰਨ ਅਤੇ ਆਪਾ ਪਛਾਣਨ ਅਤੇ ਆਤਮ ਸ਼ੁੱਧੀ ਵਿੱਚ ਭ੍ਰਿਯਾ ਵਿਸ਼ਵਾਸ ਰੱਖਦਾ ਹੈ। ਲੋਕ ਤਾਂ ਮਾਲਾ ਪਹਿਣਦੇ ਹਨ ਪਰ ਇਹ ਜੱਟ ਸਾਧ 'ਜਪਮਾਲ' ਫੇਰਦਾ ਹੈ, ਰਹਿਟ (ਹਲਟ) ਦੀਆਂ ਟਿੱਡਾਂ ਇਸ ਦੇ ਮਨਕੇ ਹਨ, ਖੂਹ ਦੀ ਮਾਹਲ ਇਸ ਦੀ ਮਾਲਾ ਹੈ, ਸੰਦਰ ਦੀ ਥਾਵੇਂ ਇਹ ਉੱਚੇ ਟਿੱਲੇ 'ਤੇ ਬਹਿ ਕੇ ਠਾਹ ਠਾਹ ਕਰਨ ਵਿੱਚ ਵਿਸ਼ਵਾਸ ਰੱਖਦਾ ਹੈ ਪਰ ਬਣਿਆ ਬਣਾਇਆ ਕੁਝ ਵੀ ਨਹੀਂ। ਇਸ ਸੰਤ ਕਵੀ ਦੇ ਵਿਅੰਗ ਦੀ ਤੀਖਣਤਾ ਸਾਡੇ ਕਰਮਕਾਂਡ ਪ੍ਰਧਾਨ ਅਤੇ ਪੁਰੋਹਿਤਵਾਦੀ ਨਜ਼ਾਮ 'ਤੇ ਕੀਤੀ ਗਈ ਛੋਟਾਕਸ਼ੀ ਸਿਰਫ ਜੱਲੂਣ ਦੇ ਹਿੱਸੇ ਹੀ ਆਈ ਹੈ। ਇਸ ਦੀ ਮਿਸਾਲ ਹੋਰ ਕਿਧਰੇ ਨਹੀਂ ਮਿਲੇਗੀ। ਇਸ ਛੱਕੜ ਜੱਟ ਦੀਆਂ ਚੋਟਾਂ ਤਾਂ ਦੇਖੋ :

ਵੱਡਾ ਕਿੱਕਰ ਵੱਢ ਕੇ, ਜਪਮਾਲ ਬਣਾਇਆ।

ਉੱਚੇ ਟਿੱਲੇ ਬਹਿ ਕੇ, ਠਾਹ ਠਾਹ ਬਜਾਇਆ।

ਲੋਕਾ ਦੀਆਂ ਜਪਮਾਲੀਆਂ, ਜਲੂਣ ਦਾ ਜਪਮਾਲ।

ਸਾਰੀ ਉਮਰ ਜਪੋਦਿਆਂ, ਇਕ ਨਾ ਖੁੱਧਾ ਵਾਲ।

ਕਿਸੇ ਬੁੱਢੇ ਵਿਅਕਤੀ ਦੀ ਸਥਿਤੀ ਤੇ ਸਰੂਪ ਦਾ ਸੁੰਦਰ ਚਿੱਤਰ ਉਲੀਕ ਕੇ ਉਹ ਮਨੁੱਖ ਨੂੰ ਪਰਮਾਤਮਾ ਦੀ ਭਗਤੀ ਲਈ ਪ੍ਰੇਰਦੇ ਹਨ। ਵੱਡੇ ਕੱਪੜਿਆਂ ਨਾਲ ਸਰੀਰ ਦਾ ਢੱਕਿਆ ਹੋਣਾ, ਦੰਦਾਂ ਤੇ ਅੱਖਾਂ ਦਾ ਕਮਜ਼ੋਰ ਹੋ ਜਾਣਾ, ਘਰ-ਪਰਿਵਾਰ ਦੇ ਝਮੇਲਿਆਂ ਤੋਂ ਅਵੇਸਲਾਪਨ ਆਦਿ ਉੱਤੇ ਝਾਤ ਪਾ ਕੇ ਹਕੀਕੀ ਦੀ ਸੋਝੀ ਕਰਵਾ ਕੇ ਪਰਮਾਤਮਾ ਦੀ ਭਗਤੀ ਵੱਲ ਚਿਤ ਲਾਉਣ ਦੀ ਗੱਲ ਕੀਤੀ ਹੈ :

ਪਾਇਆ ਪੁਰਾਣਾ ਚੌਲੜਾ ਬਾਝ ਨਾਲੇ ਸੁਥਣੇ।
ਜੀਬੂ ਮੰਗਦੀ ਸਵਾਦ, ਦੈਂਦ ਰਹੇ ਸੁ ਚਿਥਣੇ।
ਨੈਨਾਂ ਪਾਨਾਂ ਦਿੱਤੀ ਹਾਰ, ਗੋਡੇ ਰਹੇ ਸੁ ਉੱਠਣੇ।
ਕੁਟੰਬ ਹੋਇਆ ਬੇਈਮਾਨ, ਵਾਤ ਰਿਹਾ ਸੁ ਪੁਛਣੇ।
ਜਲ੍ਹਣਾ ਅਜੇ ਵੀ ਰਾਮ ਸੰਭਾਲ, ਦਰਗਹ ਬਚ ਜਾਏਂ ਕੁਸਣੇ।

ਆਪ ਉਪਦੇਸ਼ ਦਿੰਦੇ ਹਨ ਕਿ ਆਕੜ ਤੇ ਹੰਕਾਰ ਨਾਲ ਨਹੀਂ ਸਗੋਂ ਸਤਿਗੁਰੂ ਦੀ ਸ਼ਰਨ ਵਿੱਚ ਜਾਣ ਨਾਲ ਦਿਲ ਦੀ ਮੈਲ ਧੋਤੀ ਜਾਂਦੀ ਹੈ। ਪੜ੍ਹ ਲਿਖ ਕੇ ਹੰਕਾਰ ਕਰਨ ਵਾਲੇ ਨੂੰ ਤਾਂ ਉਹ ਲੱਖ ਲਾਹਨਤ ਦਿੰਦੇ ਹਨ :

- ਦਾਗ ਦਿਲਾਂ ਦੇ ਬੈਠਾ ਧੋ, ਧੋ ਨ ਜਾਣੇ ਬੈਠਾ ਹੈ।

ਰੇਣ ਧੋਣ ਦਾ ਵਲ ਨਾ ਆਵੀ, ਉਸ ਤੇ ਜਾਹ ਜੋ ਵਲ ਸਿਖਾਵੀ।

- ਜੋ ਪੜ੍ਹ ਗੁੜ੍ਹ ਕੇ ਆਖੇ 'ਹੂੰ', ਜੱਲਣ ਆਖੇ ਤੇਰਾ ਫਿੱਟੇ ਮੂੰਹ।

ਵਿਖਾਵੇ ਦਾ ਉਹ ਸਖਤ ਵਿਰੋਧੀ ਹੈ। ਬੰਦਾ ਉਪਰੋਂ ਭਾਵੇਂ ਮੈਲਾ ਹੋਵੇ ਪਰ ਉਸ ਦਾ ਹਿਰਦਾ ਸਾਫ਼ ਹੋਣਾ ਚਾਹੀਦਾ ਹੈ। ਉਸ ਨੂੰ ਸਹੂਲਤਾਂ ਭਰੇ ਜੀਵਨ ਦੀ ਬਜਾਏ ਸਾਧਾਰਨ ਢੰਗ ਨਾਲ ਜਿਊਣਾ ਪਸੰਦ ਹੈ। ਇਕ ਅਮੀਰ ਘਰ ਦੀ ਵਿਧਵਾ ਜੱਟੀ ਜਿਸ ਨੇ ਰੇਸ਼ਮੀ ਕੱਪੜੇ ਪਾਏ ਹੋਏ ਸਨ, ਨੇ ਜਦ ਆਪਣੀ ਜਵਾਨੀ ਸਤਿ ਧਰਮ 'ਤੇ ਚਲਦਿਆਂ ਬਤੀਤ ਕਰਨ ਦੀ ਜੁਗਤ ਪੁਛੀ ਤਾਂ ਜੱਲਣ ਨੇ ਉਪਦੇਸ਼ ਦਿੱਤਾ :

• ਖਾਵੇਂ ਦੁੱਧ ਤੇ ਮਲਾਈਆਂ, ਸਵੇਂ ਲੇਫ਼ ਤੇ ਤਲਾਈਆਂ।

ਪਹਿਨੇ ਮਲਮਲ ਤੇ ਪੱਟ, ਉਥੇ ਕੀ ਕਰੇਗਾ ਜੱਲਣ ਜੱਟ।

ਸਾਹਿਬ ਸੰਗ ਲਾਵੇਂ ਪ੍ਰੀਤ, ਦਿਲ ਸੁਧ ਰਖੇਂ ਨੀਤ।

ਅੱਗੇ ਚਰਖਾ ਪਿਛੇ ਕੰਧ, ਤੇਰੀ ਬੈਠੀ ਦੀ ਜਾਊਂ ਗੀ ਲੰਘ।

ਸੰਸਾਰ ਦੇ ਉਲਟੇ ਚਾਲੇ ਅਤੇ ਵਰਤਾਰੇ ਬਾਰੇ ਜੱਲਣ ਦੀ ਟਿੱਪਣੀ ਦੇਖਣ ਵਾਲੀ ਹੈ :

- ਅੰਨ ਵਹੁਟੀ, ਅੰਨ ਲਾੜਾ, ਅੰਨ ਦਾ ਵਿਹਾਰ ਸਾਰਾ।

ਅੰਨ ਮੋਟਾ ਅੰਨ ਗਾੜ੍ਹਾ, ਅੰਨ ਰੋਏ ਅੰਨ ਹੱਸੇ।

ਜਲ੍ਹਣ ਜਿਸ ਘਰ ਅੰਨ ਨਾ ਪੱਕੇ, ਨਾ ਕੋਈ ਰੋਏ ਨਾ ਕੋਈ ਹੱਸੇ।

- ਪੁੱਤਰ ਨੂੰ ਲੈ ਗਈਆ ਨੂਹਾਂ, ਧੀਆਂ ਨੂੰ ਲੈ ਗਏ ਹੋਰ।

ਬੁੱਢਾ ਬੁੱਢੀ ਇਉਂ ਬੈਠੇ, ਜਿਉਂ ਸੰਨ੍ਹ ਲਾ ਗਏ ਚੋਰ।

- ਪ੍ਰਭਾਤੇ ਉਠ ਨਾਮ ਜਪ, ਭਾਗ ਬੜੇ ਕੁਛ ਦੇਹ।

ਬੁੱਧ ਬੜੀ ਉਪਕਾਰ ਕਰ, ਜੀਵਨ ਦਾ ਫਲ ਏਹ।

- ਮੇ ਆਪਣੇ ਹੂਈ ਕਿਸੀ ਨਾ ਕੀਨੇ, ਜੇ ਕੁਛ ਕੀਆ ਸੈ ਰਘੁਰਾਈ।

ਲੋਕਾਂ ਭਾਣੇ ਜਲੂਣ ਕਮਲਾ ਭਇਆ, ਜਲੂਣ ਦੇ ਭਾਣੇ ਲੋਕਾਈ।

ਜੇ ਲੋਕ ਲੱਗੇਵਾਲੀਏ ਸਾਧ ਨੂੰ ਟਿੱਚ ਸਮਝਦੇ ਹਨ ਤਾਂ ਲੱਗੇਵਾਲੀਆ ਸਾਧ ਵੀ ਸਾਰੇ ਪਿੰਡ ਨੂੰ ਟਿੱਚ ਕਰਕੇ ਸਮਝਦਾ ਹੈ। ਜੱਲੂਣ ਦੇ ਉੱਪਰ ਲਿਖੇ ਉਦਾਹਰਣਾਂ ਤੋਂ ਸਾਫ਼ ਹੋ ਜਾਂਦਾ ਹੈ ਕਿ ਭਗਤ ਜੱਲੂਣ ਜੱਟ ਸੰਤ ਮਨ ਵਿੱਚ ਇਕ ਮਹੱਤਵਪੂਰਨ ਥਾਂ ਰੱਖਦੇ ਹਨ। ਉਨ੍ਹਾਂ ਦੇ ਪਦਾਂ ਦੀ ਭਾਸ਼ਾ ਕਿਤੇ ਠੇਠ ਪੌੜ੍ਹ ਪੰਜਾਬੀ ਹੈ ਤਾਂ ਕਿਤੇ ਬੁੱਝ ਪ੍ਰਧਾਨ, ਕਿਤੇ ਸਪੂਕੜੀ ਤਾਂ ਕਿਤੇ ਠੇਠ ਮੁਲਤਾਨੀ ਅਤੇ ਕਿਧਰੇ ਅਰਬੀ-ਫ਼ਾਰਸੀ ਮਿਸ਼ਰਤ ਹੈ। ਜੱਲੂਣ ਨੇ ਕੁਝ ਸਹਸਕਿਰਤੀ ਸਲੋਕਾਂ ਦੀ ਰਚਨਾ ਵੀ ਕੀਤੀ ਹੈ :

ਸ਼ਬਦ ਸਲੋਕ ਜੱਲੂਣ ਜੱਟ ਦੇ

- ਜਲੂਣ ਸਭ ਜਗ ਚੱਲਣਾ, ਤੂੰ ਦਿਲ ਸਾਈਂ ਨਾਲ ਬੰਨ੍ਹ।

ਤਿਤ ਵੇਲੇ ਕੁਝ ਨਾ ਸੁਝਸੀ, ਜਦ ਕਾਲ ਪਕੜਸੀ ਕੰਨ।

ਜਲੂਣ ਜੱਟ ਨੂੰ ਰਾਮ ਨੇ, ਐਸਾ ਦੀਨਾ ਦਿਸ਼ਟ।

ਧਰਮ ਕੋਈ ਜਾਣੇ ਨਹੀਂ, ਕਹੀਐ ਕਰਮ ਕ੍ਰਿਸ਼ਟ।

ਪੁਰਾਤੇ ਉਠ ਨਾਮ ਜਪ ਭਾਗ ਭਲੇ ਕੁਝ ਦੇਹ।

ਬੁੱਧ ਬੜੀ ਉਪਕਾਰ ਕਰ, ਜੀਵਨ ਕਾ ਫਲ ਦੇਹ।

ਜੀਵਨ ਦਾ ਫਲ ਸਿਮਰਨਾ ਦੂਜਾ ਕਰਨਾ ਦਾਨ।

ਜਲੂਣ ਨਾਮ ਦਾਨ ਅਸਨਾਨ ਜਿਸ ਘਰ ਨਹੀਂ ਮੋਇਆਂ ਤੇ ਪਰ੍ਹੇ ਜਾਣ।

ਮਾਇਆ ਕਿਸੇ ਨਾ ਮੁਠੀਆ ਸਭ ਮਾਇਆ ਮੁੱਠੀ।

ਲੇ ਲੇ ਮਰਨ ਤੜਫੜੇ ਮਾਇਆ ਦੀ ਦੁਖੀ।

ਰੱਜਿਆ ਕੋਈ ਨਾ ਵੇਖਿਆ, ਸਭ ਵੇਖੇ ਭੁੱਖੀ।

ਜਲੂਣ ਕਿਤੇ ਕਿਤੇ ਸੰਤੋਖ ਹੈ ਰੁਦਰਾਖ ਜਿਉਂ ਇਕ ਮੁਖੀ।

ਪਇਆ ਪੁਰਾਣਾ ਚੋਲੜਾ ਬਾਝ ਨਾਲੇ ਸੁਥਣੇ।

ਜੀਬ੍ਹਾ ਮੰਗਦੀ ਸਵਾਦ, ਦੰਦ ਰਹੇ ਸੁ ਚਿਥਣੇ।

ਨੈਨਾਂ ਪ੍ਰਾਨਾਂ ਦਿੱਤੀ ਹਾਰ, ਗੋਡੇ ਰਹੇ ਸੁ ਉੱਠਣੇ।

ਕੁਟੰਬ ਹੋਇਆ ਬੇਈਮਾਨ, ਵਾਤ ਰਿਹਾ ਸੁ ਪੁਛਣੇ।

ਜਲੂਣਾ ਅਜੇ ਵੀ ਰਾਮ ਸੰਭਾਲ, ਦਰਗਹ ਬਚ ਜਾਏਂ ਕੁਸਣੇ।

ਜਹਾਂ ਲੋਕ ਮਰ ਕਰ ਗਏ ਜਲੂਣ ਜੀਤਾ ਰਿਆ।

ਸੈਹਸਾ ਨਹੀਂ ਮਰਨ ਦਾ ਜਮੁ ਮਾਰੇ ਝਖ ਗਿਆ।
 ਮਾਰਨ ਆਏ ਪਾਉ ਲਗੇ ਜਲੂਣ ਦਾਸ ਹਰਿ ਕਾ ਨਾਮ ਲਿਆ।
 ਭੁੱਖੇ ਦੇ ਮੂੰਹ ਪਾਵਨਾਂ ਦੇ ਧੰਨ ਹੈ ਤੇਰੀ ਖੱਟੀ।
 ਧੀਆਂ ਪੁੱਤਰਾਂ ਤੇ ਲਾਵਨਾ ਦੇ ਭਰੇ ਸੰਸਾਰ ਦੀ ਚੱਟੀ।
 ਰੱਜੇ ਦੇ ਮੂੰਹ ਪਾਵਨਾ ਦੇ ਜਲੂਣ ਜਿਉਂ ਮੱਝ ਮਲੀਦੇ ਕੁੱਟੀ।
 ਹੱਥੀਂ ਦੇਈਏ ਤੱਥੀਂ ਲਈਏ ਹੱਥੀ ਬੰਨ੍ਹੀਏ ਪੱਲੇ।
 ਐਸਾ ਕੋਈ ਨਾ ਜਲੂਣਾ ਜੋ ਮੋਇਆ ਨੂੰ ਘੱਲੇ।

ਜਲੂਣਾ ਇਕ ਦਿਨ ਹੈ ਮਰ ਮੁੱਕਣਾ, ਮਤ ਮਨ ਮੇਂ ਕਰ ਅਫ਼ਸੋਸ।
 ਪਿਛਲੇ ਗਏ ਬਹੁੜੇ ਨਹੀਂ, ਹਮ ਕਿਆ ਕਰੇ ਰਾਮ ਸੇ ਰੋਸ।
 ਰਾਮ ਦਾ ਕੀ ਪਾਵਨਾ, ਦੇਧਰੇ ਪੁਟਨਾ ਤੇ ਦੇਧਰ ਲਾਵਨਾ।
 ਪਾਪ ਨੂੰ ਛੱਡਣਾ ਤੇ ਧਰਮ ਨੂੰ ਕਮਾਵਣਾ।

ਗੀਗਾ ਮਾਤ ਕਹਾਂ ਸੇ ਆਈ, ਜੇਰੁ ਮਿਲੀ ਕੰਮ ਸੇ ਜਾਈ।
 ਨਦੀ ਸੁਹਾਂਦੇ ਪਾਨੀ ਵਗੇ, ਉਸ ਮੇਂ ਲੋਗ ਬਹੁਤ ਹੀ ਨ੍ਹਾਈ।
 ਸਾਗਰ ਮੀਠਾ ਨਾਹੀ, ਕਿਸੀ ਨੂੰ ਜਿਨ ਵੇਹ ਕਰਕੇ ਗੀਗਾ ਪਾਈ।
 ਜਲੂਣ ਜਪੀਏ ਰਾਮ ਨਾਮ, ਸਾਖੀ ਕਹੀ ਸਹਜ ਸੁਭਾਈ।

ਪਾਂਧਿਆਂ ਦੇ ਘਰ ਪਿਟੀਐ, ਵੈਦਾਂ ਪੁਤ ਮਰਨ।
 ਚਲ, ਜਲੂਣ ਘਰ ਆਪਣੇ, ਸਾਹਾ ਦੇਹ ਨਿਸੰਗ।
 ਏਕ ਰਾਮ ਦਸਰਥ ਕਾ ਬੇਟਾ, ਏਕ ਰਾਮ ਹਰ ਘਟ ਮੇਂ ਲੇਟਾ।
 ਏਕ ਰਾਮ ਕਾ ਸਗਲ ਪਸਾਰਾ, ਏਕ ਰਾਮ ਸਭ ਜਗ ਥੀਂ ਨਿਆਰਾ।

ਦਿਨ ਤੇ ਕਰਤਾ ਰਾਮ, ਰਾਤ ਤੇ ਕਰਤਾ ਦਿਨ।
 ਜਲੂਣ ਦਾਸ ਕੌਣ ਰਾਮ ਉਸ ਬਿਨ।
 ਰਾਮ ਜਲੂਣ ਕੈਸਾ, ਮੇਰੇ ਰਾਮੇ ਜੈਸਾ,
 ਜੈਸਾ ਮਨ ਕਰ ਮਾਨੀਐ, ਫਲ ਪਾਈਐ ਤੈਸਾ।
 ਮਨ ਲਾਓ ਮੇਰੇ ਰਾਮੇ ਸੇਤੀ ਟੂਟੇ ਜਮ ਕਾ ਸੈਹਸਾ।
 ਜਲੂਣ ਜਪੀਏ ਰਾਮ ਨਾਮ ਰੇ ਬਾਬਾ ਔਰ ਕਹਿਣ ਐਸਾ,

ਭੇਖ ਕਾ ਗੁਰੂ ਭੇਖ ਹੈ ਜਲੂਣ ਖਾਏ ਕਮਾਏ।
 ਜਤ ਵੀ ਪੂਰੇ ਸਤ ਵੀ ਪੂਰੇ ਸਭਨੀ ਥੋਕੀ।

ਜਲ੍ਹਣ ਪੂਰੇ ਕਾਮ ਨਾਮ ਪ੍ਰਗਟ ਭਏ ਤ੍ਰੁਲੋਕੀ।
ਸਿਧ ਵੀ ਆਪੇ ਸਾਧ ਵੀ ਆਪੇ ਆਪ ਗੁਰ ਹੈ ਪੀਰ।

ਕਰਸੈ ਭਾਣਾ ਆਪਣਾ; ਆਪੇ ਸਾਹਿਬ ਵਜ਼ੀਰ।
ਜਲ੍ਹਣ ਜਿਸ ਮੁਖ ਨਾਮ ਆਰਾਧੀਐ, ਤਿਸ ਮੁਖ ਬਰਖੇ ਅੰਮ੍ਰਿਤ ਨੀਰ।
ਨਰ ਨਾਰਾਇਣ ਸਿੰਘ ਰੂਪ ਗੁਰ ਅੰਤਰ ਧਰੇ ਧਿਆਨ।
ਸਗਲ ਮਨੋਰਥ ਪੂਰਨ ਕਰੇ ਗੁਰ ਸਿਮਰੇ ਜਲ੍ਹਣ ਰਾਮ।

ਮਿਲਿਆ ਗੁਰ ਵਿਸਨ ਹੈ ਦੁਹਾਈ, ਮਨ ਆਪਣੇ ਦੀ ਖੁਦੀ ਮਿਟਾਈ।
ਨਹੀਂ ਬਧ ਮੇਰਾ ਨਹੀਂ ਮਾਈ, ਤੁਸਾਂ ਰਲ ਜਰ ਦਾਨੇ ਦੀ ਮਸਤੀ ਆਈ।
ਮੁੱਲਾਂ ਤਵੀਜ਼ ਕਿਆ ਸੁਣਾਵੇਂ, ਤੁਧ ਆਪਣੀ ਰੰਜਸ ਨਹੀਂ ਪਾਈ।
ਕਰਹੋ ਦਾਅਵਾ, ਮੈਂ ਤੁਮਾਰੇ ਪਿਛਲਾ ਦਿਓ ਨਿਸ਼ਾਨ ਬਤਾਈ।
ਆਪਣਾ ਹੋਏ ਕਿਸੇ ਨਾ ਕੀਨੋ, ਜੋ ਕੁਛ ਕਿਆ ਰਖੁਰਾਈ।
ਜਲ੍ਹਣ ਲੋਕਾਂ ਭਾਣੇ ਕਮਲਾ, ਜਲ੍ਹਣ ਭਾਣੇ ਸਭ ਲੋਕਾਈ।

ਬਾਲਕ ਅਵਸਥਾ ਛਿਨਕ ਨਾਸ ਜਰ ਦੁਕਤੀ ਆਵੈ।
ਪਾਂਚ ਦੁਸ਼ਟ ਸੋ ਮਾਰਿਓ ਭੈ ਕਦੇ ਨਾ ਆਵੈ।
ਕਰ ਹਿਤਕਾਰੀ ਆਪਣੇ ਕੋਈ ਵੈ ਕਰ ਨਾ ਆਵੈ।
ਮੁਰਦਾ ਦੱਖਣੀ ਲੈ ਗਏ ਜਨਮੋਂ ਕਹਾਂ ਆਵੈ।
ਜਲ੍ਹਣ ਹਰਿ ਕੀ ਭਗਤਿ ਬਿਨ ਸੁੱਖ ਕੈਸੇ ਪਾਵੈ।

- ਦਾਗ ਦਿਲਾਂ ਦੇ ਬੈਠਾ ਧੋ। ਧੋ ਨ ਜਾਨੈ ਤਾਂ ਬੈਠਾ ਰੇ।
ਰੋਨ ਧੋਨ ਦਾ ਵਲ ਨ ਆਵਈ, ਉਸ ਤੇ ਜਾਹ ਜੋ ਵਲਿ ਸਿਖਵਾਈ।
- ਜੇ ਘਜ਼ਿ ਗੁਜ਼ਿ ਕੇ ਆਖੇ ਹੂੰ, ਜੱਲਨ ਆਖੇ ਤੇਰੇ ਫਿਟੈ ਮੂੰਹ।
- ਹਿਰਦੇ ਸ਼ਾਂਤ ਨ ਆਵੈ ਮਿਲੈ ਫ਼ਕੀਰ ਦੇ,
ਦਉਲਤਿ ਹਥਿ ਨ ਆਵੈ ਮੁਜਰੇ ਮੀਰ ਦੇ।
ਮੁਰਾਦ ਨ ਹਾਸਲ ਹੋਵੈ ਖਿਜਮਤ ਪੀਰ ਦੇ,
ਤਾਂ ਜੱਲਣਾ ਤਿਨ ਦੇਹ ਰੁੜਾਇ ਖਾਰੇ ਨੀਰ ਦੇ।
- ਜੇ ਲੇਤੇ ਗਰਗਟ ਆਪਿ ਆਪੁ ਵਿੱਚ ਟੱਪ ਪਉ।
ਰਾਹ ਪਛਾਤਾ ਜੱਟ, ਪੰਡਿਤ ਕਾਜੀ ਪੱਚ ਮੁਏ।
- ਜੱਲੁਣਾ ਸਾਈਂ ਦਾ ਕੀ ਪਾਉਣਾ,
ਉਧਰਾ ਪੁੱਟਨਾ ਤੇ ਇਧਰ ਲਾਉਣਾ।

ਕੁਝ ਹੋਰ ਬਾਣੀ

- ਕਾਜੀ ਦੇ ਘਰ ਪਿੱਟਣਾ, ਬ੍ਰਾਹਮਣ ਦੇ ਘਰ ਰੰਡਾ।
ਚੱਲ ਜਲ੍ਹਣਾ ਘਰ ਆਪਣੇ, ਜਾਹਾ ਦੇਹ ਨਿਸੰਗ।

ਮਿਲਿਆ ਗੁਰੂ ਤੇ ਵਸਲ ਹੈ ਪਾਈ,
ਆਪ ਕੀਆ ਖੁਆਰ ਤਾਂ ਖੁਦੀ ਗੁਆਈ।
ਨਹੀਂ ਮੇਰਾ ਬਾਪ ਨਹੀਂ ਮੇਰੀ ਮਾਈ,
ਤੁਸਾਂ ਰਲ ਦਾਣੇ ਦੀ ਮਸਤੀ ਕਮਾਈ।
ਆਨ ਰੇ ਮੁੱਲਾਂ ਤਵੀਤ ਮੁਝੇ ਕਿਆ ਸੰਤਾਪਹਿ,
ਤੁਝ ਆਪਣੀ ਰੰਜਸ ਨਹੀਂ ਪਾਈ।

ਕਰਹੁ ਦਾਵਹ ਮੇ ਤੁਮਾਰੋਂ ਪਿਛਲੀ ਨਿਸ਼ਾਨੀ ਦੇਹ ਬਤਾਈ,
ਮੇ ਆਪਨ ਹੂਈ ਕਿਸੀ ਨਾ ਕੀਨੋ ਜੇ ਕੁਛ ਕੀਆ ਸੇ ਰਾਖੁਰਾਈ।
ਲੋਕਾਂ ਦੇ ਭਾਣੇ ਜਲ੍ਹਣ ਕਮਲਾ ਭਯਾ, ਜਲ੍ਹਣ ਦੇ ਭਾਣੇ ਲੋਕਾਈ।

ਜਲ੍ਹਣ ਪੁੰਨ ਛੋਡਿਓ ਰੇ ਸੰਤੋ ਜਲ੍ਹਣ ਕੇ ਪੁੰਨ ਛੋਡਤ ਨਾਹੀਂ।
ਜਲ੍ਹਣ ਦਾਸ ਜੰਮਣਾ ਮਰਣਾ ਇਕ ਗਲ ਹਮਾਰੀ,
ਭਗਤ ਕਰ ਹਿੰਗੇ ਐਸੀ ਰਾਮ, ਬਹੁਤ ਨਾ ਆਵਹ ਦੂਜੀ ਵਾਰੀ।

- ਰਾਮਕਲੀ ਸਤਵੰਤੀਏ, ਪੂਰਨ ਤੇਰਾ ਸੀਲ,
ਕੀਤੀ ਤੂੰ ਆਪ ਨਿਰੰਜਨ ਨਿਰੰਕਾਰ, ਤੇਰਾ ਧਿਆਨ ਧਰਿਆ ਧੁੰਕੀਲ।
ਜਲ੍ਹਣ ਦਾਸ ਕੇ ਤੂੰ ਮਨ ਵਸੀ,
ਤੇਰੀ ਵੱਟ ਵੱਟ ਮਾਰੀ ਅਹਿ ਲੋਕ ਬਖੀਲ।

ਰਾਮਕਲੀ ਸੋ ਅਲਾਪੇ ਜੋ ਹੋਵੇ ਨਿੰਦਹੁ ਵਾਹ।
ਰਾਮਕਲੀ ਸੁਣ ਪਸੂਆ ਰੀਝਹਿ, ਮੁਖ ਤੇ ਚਰਨੋਂ ਛੋੜਹਿ ਘਾਹ।

ਰਾਮਕਲੀ ਸੁਣ ਸੁਣ ਪਿਟੇ ਪੰਡਿਤ, ਸਮਾਣੀ ਰੋਵਹੁ ਲੈ ਲੈ ਉਤੇ ਸਾਹ।
ਰਾਮਕਲੀ ਜਿਸ ਕੇ ਕੰਠ ਵਸਿ ਰਹੀ, ਜਲ੍ਹਣ ਤੇ ਕਹੀਏ ਵਾਹੁ ਵਾਹ।

ਜਲ੍ਹਣ ਚਿੰਤਾ ਮਰਣ ਕੀ ਮੇਰਾ ਨਿਤ ਉੱਠੇ ਘਟੇ ਸਰੀਰ
ਨਾਲਹੁ ਸੰਗੀ ਸਾਖੀ ਰਲ ਗਏ, ਮੈ ਰਹਿਤਾ ਹੂੰ ਦਿਲਗੀਰ।

ਮਾਦਰਾ ਪਿਦਰ ਜਨ ਪਿਸਰ ਹੋਇ ਜਾਣਗੇ ਅਵੇਜਾਰ।
ਜਲ੍ਹਣ ਗੋਲੇ ਰਾਮ ਦੇ, ਨਿਤ ਉਠ ਕਰਤੇ ਏਹੀ ਕਾਰ।

(ਗਾਂਗ ਰਾਮਕਲੀ)

ਸੰਤ ਕਵੀ ਸੁਥਰਾ

ਜੱਲ੍ਹਣ ਜੱਟ ਵਾਂਗ ਹੀ ਸੁਥਰਾ ਸ਼ਾਹ ਵੀ ਖੁੱਲ੍ਹ ਬਿਆਲੀਆ, ਹੱਸਮੁਖ, ਸਫਲ ਵਿਅੰਗਕਾਰ ਪ੍ਰਭੂ ਦੇ ਭੈ ਤੇ ਭਾਉ ਵਿੱਚ ਮਦਮਸਦ ਰਹਿਣ ਵਾਲਾ ਸੰਤ ਸੀ। ਸੁਥਰਾ ਜੀ ਸੰਸਾਰ ਦੀ ਨਾਸ਼ਮਾਨਤਾ, ਨਿਮਰਤਾ, ਪਰਸਪਰ ਪ੍ਰੇਮ-ਪਿਆਰ ਦਾ ਸੁਨੇਹਾ ਦੇਣ ਵਾਲਾ, ਵਿਅੰਗ ਦੀ ਸੈਲੀ ਵਿੱਚ ਕਵਿਤਾ ਕਰਨ ਵਾਲਾ ਕਵੀ ਸੀ। ਮੀਆਂ ਮੋਲਾ ਬਖਸ਼ ਕੁਸ਼ਤਾ ਨੂੰ ਛੱਡ ਕੇ ਕਿਸੇ ਵੀ ਵਿਦਵਾਨ ਨੇ ਇਨ੍ਹਾਂ ਦੇ ਜਨਮ, ਜਨਮ ਸਥਾਨ ਆਦਿ ਬਾਰੇ ਕੁਝ ਦੱਸ ਨਹੀਂ ਪਾਈ। ਇਨ੍ਹਾਂ ਦੇ ਜਨਮ ਥਾਂ ਬਾਰੇ ਕੁਸ਼ਤਾ ਜੀ ਵੀ ਚੁੱਪ ਧਾਰੀ ਰਹੇ। ਆਪ ਲਿਖਦੇ ਹਨ, "ਨਾਮ ਸੁਥਰਾ ਸ਼ਾਹ, ਤਖੱਲਸ ਸੁਥਰਾ, ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦੇ ਅੰਤਮ ਸਮੇਂ ਸੰਨ 1625 ਈਸਵੀ ਪਟਿਆਲਾ ਦੇ ਗ੍ਰਾਮ ਵਿੱਚ ਪੈਦਾ ਹੋਇਆ - - ਸੁਥਰਾ ਬਾਲ ਕਾਲ ਤੋਂ ਬਹੁਤ ਵਿਨੋਦੀ ਸੁਭਾਉ ਦਾ ਅਤੇ ਸ਼ੋਖ ਸੀ। ਇਸ ਨੇ ਲੰਮੀ ਉਮਰ ਪਾਈ ਅਤੇ ਗੁਰੂ ਹਰਿਗੋਬਿੰਦ ਸਾਹਿਬ ਤੋਂ ਲੈ ਕੇ ਗੁਰੂ ਗੋਬਿੰਦ ਸਿੰਘ ਜੀ ਤੱਕ ਹਰ ਗੁਰੂ ਸਾਹਿਬ ਦੇ ਦਰਸ਼ਨ ਕਰਨ ਅਤੇ ਉਨ੍ਹਾਂ ਦੀ ਸੰਗਤ ਵਿੱਚ ਰਹਿਣ ਦਾ ਗੌਰਵ ਪ੍ਰਾਪਤ ਕੀਤਾ। ਗੁਰੂ ਗੋਬਿੰਦ ਸਿੰਘ ਜੀ ਨੇ ਸੁਥਰਾ ਦੀ ਇੱਛਾ ਜਾਣ ਕੇ ਹੁਕਮ ਦਿੱਤਾ ਕਿ ਹਰੇਕ ਸਿੱਖ ਸੁਥਰੇ ਦੇ ਸੇਵਕ ਨੂੰ ਨਾਨਕਸ਼ਾਹੀ ਦੇ ਪੈਸੇ ਦਿਆ ਕਰੇ। ਇਹ ਰਿਵਾਜ ਚਿਰਾਂ ਤੱਕ ਚੱਲਦਾ ਰਿਹਾ। ਜਦ ਕੋਈ ਸੁਥਰਾ ਡੰਡਾ ਵਜਾਂਦਾ, ਕਿਸੇ ਸਿੱਖ ਦੇ ਘਰ ਜਾਂਦਾ ਉਹ ਤੁਰੰਤ ਗੁਰੂ ਜੀ ਦੇ ਹੁਕਮ ਅਨੁਸਾਰ ਦੋ ਪੈਸੇ ਦਿੰਦਾ। ਇਹ ਰੀਤ ਹੁਣ ਵੀ ਹੈ।"

ਸੁਥਰਾ ਸ਼ਾਹੀ ਸਾਧੂਆਂ ਬਾਰੇ ਪ੍ਰਸਿੱਧ ਹੈ ਕਿ ਉਹ ਜਿੱਥੇ ਹੱਠ ਕਰਕੇ ਖੜ੍ਹੇ ਹੋ ਜਾਣ, ਪੈਸੇ ਲਏ ਬਿਨਾਂ ਨਹੀਂ ਜਾਂਦੇ। ਗੁਰੂ ਜੀ ਦੇ ਵਰਦਾਨ ਕਾਰਨ ਸਦਾ ਗੁਰੂ ਨਾਨਕ ਦੇਵ ਜੀ ਦਾ ਨਾਂ ਲੈ ਕੇ ਹੀ ਟੁਕੇ ਮੰਗਦੇ ਹਨ। ਸ਼ਾਇਦ ਸੁਥਰਾ ਅਤੇ ਸੱਥਰ ਦਾ ਵੀ ਨੇੜਲਾ ਸੰਬੰਧ ਇਸੇ ਕਾਰਨ ਹੈ। ਹਰਦਮ ਬਾਬਾ ਨਾਨਕ

ਸ਼ਾਹ, ਧਰਮ ਦਾ ਬੇੜਾ ਬੰਨੇ ਲਾਂ ਕਹਿ ਕੇ ਹੱਥ ਵਿੱਚ ਫੜੇ ਦੇ ਡੰਡੇ ਵਜਾਉਂਦੇ ਭੁੰਦੇ ਹਨ। ਸ਼ਾਇਦ ਉਹ ਸੁਥਰਾ ਸ਼ਾਹ ਦੇ ਇਸ ਵਾਕ ਤੇ ਕੰਮ ਕਰਦੇ ਹਨ:

- ਆਰ ਗੰਗਾ ਪਾਰ ਗੰਗਾ, ਵਿੱਚ ਮੈਂ ਤੇ ਤੂੰ।

ਲਹਿਣਾ ਲੈਣਾ ਸੁਥਰਿਆਂ, ਨਾਸੀ ਦੇ ਕੇ ਪੂੰ।

- ਲੋਕ ਡਰਾਵਨ ਕਾਰਨੇ, ਕੀਹ ਤੂੰ ਭੇਖ ਬਨਾਇਆ।

ਨਿਰ ਉੱਦਮ ਟੁਕੜਾ ਖਾਵਣਾ, ਬਾਬਾ ਨਾਮ ਸਦਾਇਆ।

ਜਿਉਂ ਜਿਉਂ ਚੜ੍ਹਣ ਸ਼ਰੀਣੀਆਂ, ਤਿਉਂ ਤਿਉਂ ਵਧਦਾ ਜਾ।

ਦੇ ਦੁਆਈਂ ਖੁਲ੍ਹੀਆਂ, ਅਗਲੀ ਗੱਲ ਨਾ ਕਾ।

ਇਸੇ ਲਈ ਸੁਥਰਾ ਸ਼ਾਹ ਬਾਰੇ ਕੁਝ ਅਖਾਣ ਪ੍ਰਸਿੱਧ ਹੋ ਗਏ ਹਨ :

- ਕੋਈ ਮਰੇ ਭਾਵੇਂ ਕੋਈ ਜੀਵੇ, ਸੁਥਰਾ ਘੋਲ ਪਤਾਸੇ ਪੀਵੇ।

- ਸੁਥਰਿਆ ਤੇਰੀਆਂ ਤੂੰ ਜਾਣੇ।

- ਨੌਜ ਦਈਂ ਦਿਆ ਮਾਰਿਆ।

ਇਸ ਨੱਕ ਵਿੱਚੋਂ ਹੂੰ ਕੱਢ ਕੇ ਹੀ ਜਿਵੇਂ ਕੋਈ 'ਲਹਿਣਾ ਲੈਣਾ' ਹੁੰਦਾ ਹੈ - ਭੀਖ ਮੰਗਣ ਦਾ ਉਨ੍ਹਾਂ ਦਾ ਨੇਮ ਪ੍ਰਸਿੱਧ ਹੈ। ਕੁਝ ਵਿਦਵਾਨਾਂ ਨੇ ਤਾਂ ਇਨ੍ਹਾਂ ਨੂੰ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦਾ 'ਦਰਬਾਰੀ ਕਵੀ' ਵੀ ਕਿਹਾ ਹੈ ਤੇ ਕਿਹਾ ਹੈ ਕਿ ਗੁਰੂ ਦਰਬਾਰ ਵਿੱਚ ਕਾਲੇ ਵਸਤਰ ਪਾ ਕੇ ਨਾਚ ਕੀਤਾ ਕਰਦਾ ਸੀ। ਡਾ. ਗੋਪਾਲ ਸਿੰਘ ਅਨੁਸਾਰ, "ਸੁਥਰਾ ਸ਼ਾਹ ਗੁਰੂ ਹਰਿਗੋਬਿੰਦ ਦਾ ਸਮਕਾਲੀ ਤੇ ਸੇਵਕ ਸੀ। ਇਸ ਦੀ ਸੰਪ੍ਰਦਾਇ ਹੁਣ ਤਕ ਚਲੀ ਆਉਂਦੀ ਹੈ।" ਡਾ. ਰਤਨ ਸਿੰਘ ਜੱਗੀ ਲਿਖਦੇ ਹਨ, "ਦੰਦ-ਕਥਾਵਾਂ ਤੇ ਪੁਰਾਤਨ ਗ੍ਰੰਥਾਂ ਵਿੱਚ ਲੱਭਦੇ ਸੰਕੇਤਾਂ ਦੇ ਆਧਾਰ ਤੇ ਇਹ ਗੁਰੂ ਗੋਬਿੰਦ ਸਿੰਘ ਜੀ ਦਾ ਇਕ ਤਰ੍ਹਾਂ ਦਾ ਮਸਖਰਾ ਸਿੱਖ ਤੇ ਦਰਬਾਰੀ ਕਵੀ ਸੀ। ਕੁਝ ਸੰਕੇਤਾਂ ਤੋਂ ਪਤਾ ਚੱਲਦਾ ਹੈ ਕਿ ਇਸ ਦਾ ਜਨਮ 1615 ਈਸਵੀ ਵਿੱਚ ਹੋਇਆ ਸੀ ਅਤੇ ਇਹ 140 ਵਰ੍ਹੇ ਦੀ ਉਮਰ ਤੱਕ ਜੀਵਤ ਰਿਹਾ।"

ਜਨਮ ਤਾਰੀਖ ਇਨ੍ਹਾਂ ਨੇ ਵੀ ਕੁਸ਼ਤਾ ਵਾਲੀ ਹੀ ਦੱਸੀ ਹੈ। ਅਸਲ ਵਿੱਚ ਦੋਵਾਂ ਦਾ ਆਧਾਰ ਭਾਈ ਕਾਨ੍ਹ ਸਿੰਘ ਨਾਭਾ ਦਾ 'ਮਹਾਨ ਕੋਸ਼' ਹੈ, ਪਰ ਇਹ 'ਸੰਕੇਤ' ਕਿਹੜੇ ਹਨ, ਸਪੱਸ਼ਟ ਨਹੀਂ ਕੀਤੇ ਗਏ। ਜਿੱਥੋਂ ਤੱਕ ਗੁਰੂ ਗੋਬਿੰਦ ਸਿੰਘ ਜੀ ਦੇ ਦਰਬਾਰੀ ਕਵੀਆਂ ਵਿੱਚ ਹੋਣ ਦੀ ਗੱਲ ਹੈ, ਇਸ ਦਾ ਜ਼ਿਕਰ ਕਿਧਰੇ ਹੋਰ ਨਹੀਂ ਮਿਲਦਾ।

ਸੰਤ-ਸਾਹਿਤ ਦੇ ਉੱਘੇ ਵਿਦਵਾਨ ਪਰਸੂਰਾਮ ਚਤੁਰਵੇਦੀ ਤਾਂ ਆਪ ਨੂੰ ਗੁਰੂ ਅਰਜਨ ਦੇਵ ਜੀ ਦਾ ਸਿੱਖ ਮੰਨਦੇ ਹਨ। ਹੋਰ ਵੀ ਕਈ ਗੱਲਾਂ ਬਾਰੇ

1. ਪੰਜਾਬੀ ਸਾਹਿਤ ਦਾ ਇਤਿਹਾਸ, ਪੰਨਾ 182

2. ਪੰਜਾਬੀ ਸਾਹਿਤ ਕੋਸ਼, ਭਾਗ ਪਹਿਲਾ, ਪੰਨਾ 465

ਮਤਭੇਦ ਰੱਖਦੇ ਹਨ। “ਕੁਝ ਲੋਕ ਸੁਥਰਾ ਸਾਹ ਨੂੰ ਗੁਰੂ ਅਰਜਨ ਦੇਵ ਜੀ ਦਾ ਸਿੱਖ ਸਮਝਦੇ ਹਨ ਤੇ ਹੋਰਾਂ ਦਾ ਕਹਿਣਾ ਹੈ ਕਿ ਉਹ ਗੁਰੂ ਹਰਿਗੋਬਿੰਦ ਦੇ ਸਮਕਾਲੀਨ ਇਕ ਸੂਚਾ ਨਾਂ ਦਾ ਬ੍ਰਾਹਮਣ ਸੀ ਜੋ ਮਗਰੋਂ ਸੁਥਰਾ ਸਾਹ ਕਿਹਾ ਜਾਣ ਲੱਗਾ। ਇਸੇ ਤਰ੍ਹਾਂ ਕੁਝ ਹੋਰ ਲੋਕ ਇਸ ਪੰਥ ਨੂੰ ਚਾਲੂ ਕਰਨ ਦਾ ਸਿਹਰਾ ਗੁਰੂ ਤੇਗ ਬਹਾਦਰ ਸਿਰ ਬੰਨ੍ਹਦੇ ਹਨ।”

ਸੁਥਰਾ ਸਾਹ ਬਾਰੇ ਹੀ ਨਹੀਂ, ਸਭ ਮੱਧਕਾਲੀ ਸੰਤਾਂ ਬਾਰੇ ਇਸ ਤਰ੍ਹਾਂ ਦੇ ਆਪਸ ਵਿੱਚ ਵਿਰੋਧੀ ਅਤੇ ਅਨੁਮਾਨ ਨਾਲ ਲਾਏ ਅਰਥ ਮਿਲਦੇ ਹਨ। ਬਾਬਾ ਬੁੱਧ ਸਿੰਘ ਨੇ ਇਨ੍ਹਾਂ ਬਾਰੇ ਇਕ ਹੋਰ ਦੰਦ ਕਥਾ ਦਿੱਤੀ ਹੈ, “ਜਦ ਇਹ ਪੈਦਾ ਹੋਇਆ ਇਸ ਦੇ ਮੂੰਹ ਵਿੱਚ ਦੰਦ ਸਨ, ਘਰ ਵਾਲਿਆਂ ਨੇ ਬਿਖਤਾ ਸਮਝ ਕੇ ਬਾਹਰ ਸੁੱਟ ਦਿੱਤਾ, ਉੱਥੇ ਇਕ ਕੁੱਤੀ ਆਪਣੇ ਬੱਚਿਆਂ ਨੂੰ ਲਈ ਬੈਠੀ ਸੀ, ਸੁਥਰਾ ਵੀ ਉਨ੍ਹਾਂ ਵਿੱਚ ਹੀ ਮਿਲ ਗਿਆ ਤੇ ਕਤੂਰਿਆਂ ਨਾਲ ਕੁੱਤੀ ਦਾ ਦੁੱਧ ਚੁੰਘਦਾ ਰਿਹਾ। ਇਕ ਦਿਨ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਉਧਰੋਂ ਲੰਘੇ। ਅਚਰਜ ਦ੍ਰਿਸ਼ ਦੇਖ ਕੇ ਦਿਲ ‘ਤੇ ਡੂੰਘਾ ਅਸਰ ਪਿਆ। ਆਪ ਨੇ ਸੁਥਰੇ ਨੂੰ ਮੰਗਵਾ ਲਿਆ ਅਤੇ ਪਾਲਣਾ ਲਈ ਮਨੁੱਖੀ ਹੱਥਾਂ ਵਿੱਚ ਸੌਂਪ ਦਿੱਤਾ।” ਚਤੁਰਵੇਦੀ ਜੀ ਨੇ ਮਾਂ-ਬਾਪ ਵਲੋਂ ਤਿਆਗਣ ਦਾ ਇਕ ਹੋਰ ਵੀ ਕਾਰਨ ਦਿੱਤਾ ਹੈ, “ਕਿਹਾ ਜਾਂਦੇ ਕਿ ਉਨ੍ਹਾਂ ਦੇ ਪਿਤਾ ਨੇ ਬਾਲਪੁਣੇ ਵਿੱਚ ਇਸ ਲਈ ਤਿਆਗ ਦਿੱਤਾ ਸੀ ਕਿ ਉਹ ਬਹੁੰ ਗੰਦਾ ਰਿਹਾ ਕਰਦਾ ਸੀ। ਸਭ ਤੋਂ ਪਹਿਲਾਂ ਗੁਰੂ ਹਰਿਗੋਬਿੰਦ ਸਾਹਿਬ ਨੇ ਇਸ ਨੂੰ ਸੁਥਰਾ ਜਾਂ ਸਾਫ਼ ਕਹਿ ਕੇ ਅਪਣਾਇਆ ਸੀ, ਪਰ ਇਹ ਗੱਲ ਇਤਿਹਾਸਿਕ ਮਾਪਦੰਡ ‘ਤੇ ਪੂਰੀ ਨਹੀਂ ਉਤਰਦੀ।” ਕੁਝ ਲੋਕ ਇਨ੍ਹਾਂ ਵਲੋਂ ਸੁਨਾਰ ਜਾਂ ਤਰਖਾਣ ਦੇ ਘਰ ਜਨਮ ਲੈਣ ਦੀ ਗੱਲ ਕਰਦੇ ਹਨ।

ਚਤੁਰਵੇਦੀ ਸੁਥਰਾ ਬਾਰੇ ਇਕ ਹੋਰ ਦਿਲਚਸਪ ਗੱਲ ਦੱਸਦੇ ਹਨ ਕਿ “ਸੁਥਰਾ ਸਾਹ ਬਹੁਤ ਵੀਰ ਪੁਰਸ਼ ਕਹੇ ਜਾਂਦੇ ਹਨ। ਪ੍ਰਮਿੱਧ ਹੈ ਕਿ ਉਨ੍ਹਾਂ ਨੇ ਗੁਰੂ ਹਰਿਗੋਬਿੰਦ ਸਾਹਿਬ ਦੀ ਖਾਸੀ ਮਦਦ ਕੀਤੀ ਸੀ ਜਿਸ ਕਾਰਨ ਉਨ੍ਹਾਂ ਨੂੰ ਮੁਗਲਾਂ ਦੇ ਜ਼ੁਲਮ ਵੀ ਸਹਿਣੇ ਪਏ। ਸੁਥਰਾ ਵਲੋਂ ਆਪਣੇ ਸਮਕਾਲੀ ਰਾਜਿਆਂ ‘ਤੇ ਵਿਅੰਗ ਭਰੀ ਟਿੱਪਣੀ ਉਕਤ ਗੱਲ ਦੀ ਗਵਾਹ ਹੈ :

1. ਉੱਤਰੀ ਭਾਰਤ ਕੀ ਸੰਤ ਪਰੰਪਰਾ, ਪੰਨੇ 364-365

2. ਸੰਤ ਤੁਲਸੀਦਾਸ ਬਾਰੇ ਵੀ ਇਹੋ ਜਿਹੀ ਕਥਾ ਚੱਲਦੀ ਹੈ ਕਿ ਜਨਮ ਵੇਲੇ ਹੀ ਉਨ੍ਹਾਂ ਦੇ ਮੂੰਹ ਵਿੱਚ ਦੰਦ ਸਨ, ਅਪਸਰਾਨ ਜਾਣ ਕੇ ਮਾਂ-ਬਾਪ ਨੇ ਉਨ੍ਹਾਂ ਨੂੰ ਤਿਆਗ ਦਿੱਤਾ।

3. ਉੱਤਰੀ ਭਾਰਤ ਕੀ ਸੰਤ ਪਰੰਪਰਾ, ਪੰਨਾ 364

ਮੁਕਟ ਬਣਾਇਆ ਸੰਧੂਰੀਆ, ਹੋਇ ਬੈਠਾ ਭਾਉ।

ਸੁਥਰਿਆ ਨੱਸ ਦਈ ਦਿਆ ਮਾਰਿਆ, ਜੇ ਲੱਗੀ ਦਾਉ।

ਡਾ. ਜੱਗੀ ਸੁਥਰਾ ਸ਼ਾਹੀਆਂ ਦਾ ਵੇਰਵਾ ਇੰਜ ਦਿੰਦੇ ਹਨ, "ਇਹ ਉੱਚੇ ਚਾਲ-ਚਲਣ ਵਾਲਾ ਬੰਦਾ ਸੀ, ਜਿਸ ਕਾਰਨ ਬਹੁਤ ਸਾਰੇ ਲੋਕ ਇਨ੍ਹਾਂ ਦੇ ਪੈਰੋਕਾਰ ਹੋ ਗਏ। ਇਨ੍ਹਾਂ ਦੇ ਅਨੁਆਈਆਂ ਦੀ ਗਿਣਤੀ ਐਨੀ ਵਧੀ ਕਿ ਇਕ ਖਾਸ ਸੰਪ੍ਰਦਾਇ ਹੀ ਬਣ ਗਿਆ ਜੋ 'ਸੁਥਰਾਸ਼ਾਹੀ ਸੰਪ੍ਰਦਾਇ' ਦੇ ਨਾਂ ਨਾਲ ਪ੍ਰਸਿੱਧ ਹੈ। ਭਾਰਤ ਦੇ ਵੱਡੇ ਵੱਡੇ ਨਗਰਾਂ ਵਿੱਚ ਸੁਥਰੇ ਸ਼ਾਹੀ ਡੇਰੇ ਹਨ ਅਤੇ ਇਹ ਸਭ ਗੁਰੂ ਨਾਨਕ ਦੇਵ ਜੀ ਦੇ ਨਾਮ ਲੇਵਾ ਹਨ।" ਚਤੁਰਵੇਦੀ ਇਨ੍ਹਾਂ ਡੇਰਿਆਂ ਦੀ ਨਿਸ਼ਾਨਦੇਹੀ ਵੀ ਕਰਦੇ ਹਨ, "ਸੁਥਰਾਸ਼ਾਹੀ ਪ੍ਰਧਾਨ ਕੇਂਦਰ ਪਹਿਲੇ ਪਠਾਨਕੋਟ ਨੇੜਲੇ ਨਗਰ ਬੁਰਹਾਨਪੁਰ ਵਿੱਚ ਸੀ, ਮਗਰੋਂ ਇਹ ਲਾਹੌਰ ਕਸ਼ਮੀਰੀ ਦਰਵਾਜ਼ੇ ਆ ਗਿਆ।"¹

ਸੁਥਰਾ ਸ਼ਾਹ ਸੰਬੰਧੀ ਸਾਰੀ ਜਾਣਕਾਰੀ ਪ੍ਰਸਿੱਧ ਖੋਜੀ ਪਿਆਰਾ ਸਿੰਘ ਪਦਮ ਦੀ ਖੋਜ ਕਾਰਨ ਇਕ ਨਿਸ਼ਚਿਤ ਆਧਾਰ ਪ੍ਰਾਪਤ ਕਰਦੀ ਹੈ। ਆਪ ਲਿਖਦੇ ਹਨ, "ਸੁਥਰੇ ਸ਼ਾਹੀ (1625-1681 ਈਸਵੀ) ਗੁਰੂ ਹਰਿਗੋਬਿੰਦ ਸਾਹਿਬ ਅਤੇ ਗੁਰੂ ਹਰਿਰਾਇ ਸਾਹਿਬ ਸ਼ਰਧਾਲੂ ਮਲੰਗ ਫ਼ਕੀਰ ਸੀ ਜਿਹੜਾ ਧਰਮ ਅਤੇ ਸਮਾਜ ਦੇ ਝੂਠੇ ਦਿਖਾਵਿਆਂ 'ਤੇ ਕਟਾਖ ਕਰਨੋਂ ਸੰਕੋਚ ਨਹੀਂ ਕਰਦਾ। ਇਹ ਜ਼ਿਲ੍ਹਾ ਸਿਆਲਕੋਟ ਵਿੱਚ ਬਹਿਰਾਮਪੁਰ ਨੰਦੇ ਖੱਤਰੀ ਦੇ ਘਰ ਪੈਦਾ ਹੋਇਆ ਅਤੇ ਗੁਰੂ ਘਰ ਦੇ ਸਨੇਹ ਫ਼ਕੀਰ ਦੀ ਸੰਗਤ ਕਾਰਨ ਉੱਚੇ ਰੰਗ ਵਿੱਚ ਖੇਡਣ ਲੱਗਾ ਅਤੇ ਇਸ ਦੇ ਸ਼ਰਧਾਲੂ 'ਸੁਥਰੇਸ਼ਾਹੀ' ਕਹਾਉਂਦੇ ਅਤੇ 'ਸਤਿਗੁਰ ਬਾਬਾ ਨਾਨਕ ਸ਼ਾਹ, ਹਰਦਮ ਬੇੜਾ ਬੰਨੇ ਲਾ' ਡੰਡੇ ਵਜਾ ਕੇ ਗਾਉਂਦੇ ਦੇਖੇ ਜਾਂਦੇ ਹਨ। ਇਨ੍ਹਾਂ ਦੀ ਗੱਦੀ ਸਿਆਲਕੋਟ ਵਿਖੇ ਰਹੀ ਹੈ।"²

ਡਾ. ਰਤਨ ਸਿੰਘ ਜੱਗੀ ਇਹ ਵੀ ਲਿਖਦੇ ਹਨ ਕਿ, "ਗੁਰੂ ਹਰਿਗੋਬਿੰਦ ਦੇ ਮਹਾ ਪ੍ਰਸਥਾਨ ਤੋਂ ਬਾਦ ਸੁਥਰਾ ਸੱਤਵੇਂ ਗੁਰੂ ਹਰਿਰਾਇ ਦੀ ਸੇਵਾ ਵਿੱਚ ਰਹਿਣ ਲੱਗਾ। ਸਿੱਖ ਧਰਮ ਦੇ ਪ੍ਰਚਾਰ ਵਿੱਚ ਬਹੁਤ ਰੁਚੀ ਰੱਖਣ ਕਰਕੇ ਸੁਥਰਾਸ਼ਾਹ ਨੂੰ ਗੁਰੂ ਹਰਿਰਾਇ ਨੇ ਉਦਾਸੀਮਤ ਦੇ ਚਾਰ ਧੰਨਿਆਂ (ਧੂਣਿਆਂ) ਤੋਂ ਬਾਦ ਪਹਿਲੀ ਬਖਸ਼ਿਸ਼ ਕੀਤੀ। ਭਾਈ ਰਣਧੀਰ ਸਿੰਘ ਨੇ ਸੁਥਰੇ ਦੀ ਬਖਸ਼ਿਸ਼ ਨੂੰ ਕ੍ਰਮ ਵਿੱਚ ਦੂਜੇ ਸਥਾਨ 'ਤੇ ਰੱਖਿਆ ਹੈ। ਬਖਸ਼ਿਸ਼ ਦੀ ਪ੍ਰਾਪਤੀ ਤੋਂ ਬਾਦ ਸੁਥਰੇ ਤੇ ਉਸ ਦੇ ਸੇਵਕਾਂ ਨੇ ਸਿੱਖ-ਧਰਮ ਦਾ ਬਹੁਤ ਪ੍ਰਚਾਰ ਕੀਤਾ ਅਤੇ ਅਨੇਕ ਸਥਾਨਾਂ ਤੇ ਆਪਣੇ ਡੇਰੇ ਕਾਇਮ ਕੀਤੇ। ਭਾਈ ਰਣਧੀਰ ਸਿੰਘ

1. ਪੰਜਾਬੀ ਸਾਹਿਤ ਕੋਸ਼, ਪੰਨਾ 465

2. ਉਹੀ, ਪੰਨਾ 428

3. ਪੰਜਾਬੀ ਵਾਰਾਂ, ਪੰਨਾ 184

ਨੇ ਉਨ੍ਹਾਂ ਦਾ ਦੇਹਾਂਤ ਸੰਨ 1681 ਈਸਵੀ (ਸੰਮਤ 1738 ਬਿਕਰਮੀ) ਵਿੱਚ ਹੋਇਆ ਦੱਸਿਆ ਹੈ। ਉਸ ਨੇ ਕੁਲ ਉਮਰ 56 ਵਰ੍ਹੇ ਭੋਗੀ ਸੀ।'

ਪ੍ਰੋ. ਪਦਮ ਨੇ ਸੁਥਰਾ ਸ਼ਾਹ ਦੀ ਇਕ ਰਚਨਾ 'ਵਾਰ ਮਾਰੂ ਸੁਥਰੇ ਸ਼ਾਹ ਕੀ' ਵੀ ਦਿੱਤੀ ਹੈ ਜਿਸ ਵਿੱਚ ਇਨ੍ਹਾਂ ਨੇ ਪ੍ਰਭੂ ਮਹਿਮਾ, ਨਾਮ ਮਹਿਮਾ, ਸਤਿਸੰਗ ਦੀ ਸਰਵਉੱਚਤਾ, ਗੁਰਮੁਖ ਦੀ ਵਡਿਆਈ, ਬਹੁਦੇਵ ਦੇਵੀਵਾਦ ਦੀ ਥਾਂ ਤੇ ਇਕ ਨਿਰੰਜਨ ਦੀ ਟੋਕ, ਪ੍ਰਭੂ ਦੀ ਵੀਰਤਾ, ਗੁਰੂ ਘਰ ਲਈ ਸ਼ਰਧਾ ਅਤੇ ਨਿਰਭੈਤਾ ਦਾ ਸੰਕਲਪ ਆਦਿ ਵਿਚਾਰ ਪ੍ਰਗਟ ਕੀਤੇ ਹਨ। ਇਸ ਵਾਰ ਵਿੱਚੋਂ ਕੁਝ ਪ੍ਰਸੰਗ ਨਮੂਨੇ ਵਜੋਂ ਪੇਸ਼ ਹਨ :

- ਸਿਮਰਹੁ ਆਦਿ ਨਿਰੰਵਣਾ, ਜਿਨਿ ਦੇਹਿ ਬਣਾਇਆ।
ਲਖ ਚਉਰਾਸੀ ਭਰਮਾਇਆ, ਨਰ ਦੇਹੀ ਪਾਇਆ।
ਕਾਮ ਕ੍ਰੋਧ ਲੋਭ ਮੈ ਬਹੁ ਜਨਮੁ ਗਵਾਇਆ।
ਤਬ ਅਉਸਰ ਗਇਆ ਵਿਹਾਇ ਕੈ, ਫਿਰਿ ਪਛੋਤਾਇਆ।
ਨਾਮ ਵਿਹੂਣਾ ਪ੍ਰਾਨੀਆਂ, ਜਮਿ ਬੰਨ੍ਹਿ ਚਲਾਇਆ।
ਉਹੋ ਦੇਖੋ ਜੀ ਪਤ ਬਿਨ ਆਇਆ। ੨।
- ਉਹੁ ਚਾਕਰ ਵਡੀ ਨਉਰ ਦਾ ਕਰਨੀ ਹੈ ਪੂਰਾ।
ਘੋੜਾ ਉਸ ਦਾ ਲੱਖ ਦਾ ਹਥਿਆਰੀ ਸੂਰਾ।

ਸੱਭੇ ਗੱਲਾਂ ਉਣੀਆਂ ਨਾਉਂ ਤੇਰਾ ਪੂਰਾ। ੬।

- ਨਰਕ ਸੁਰਗ ਬੈਠੰਠ ਤਜਿ ਨਿਰਭਉ ਪੁਰ ਜਾਨਾ।
ਜਿਥੇ ਵਸਨਿ ਨਿਰੰਜਣਾ ਉਹੁ ਦਿਤਾ ਸੁ ਥਾਨਾ। ੭।
- ਸੰਤ ਜਨਾ ਕੈ ਚਰਨ ਕਾ ਮੈਂ ਕੀਟ ਕਹਾਵਾਂ।
ਹਉ ਢਾਡੀ ਪਰਵਰਦਿਗਾਰ ਦਾ ਤਿਸ ਦਾ ਜਸੁ ਗਾਵਾਂ।
ਤੂੰ ਗੁਣੀ ਬਿਅੰਤੁ ਅਥਾਹੁ ਜੀ ਕੀ ਕਹੁ ਆਖਿ ਸੁਨਾਵਾਂ।
ਦੇਕੋ ਨਾਮ ਧਿਆਵਈ ਦੂਜਾ ਨਹੀਂ ਭਾਵਾਂ।

ਸੁਥਰਿਆ ਇਕ ਧਿਆਇ ਨਾਨਕ ਨੂੰ ਜੈ ਮਿਲੇ ਜਮ ਤ੍ਰਾਸੁ ਪਾਵਾਂ। ੮।

ਜੇ ਸੰਤ ਸੁਥਰਾ ਸ਼ਾਹ ਨੂੰ ਪੰਜਾਬੀ ਅਤੇ ਸਾਧ ਭਾਖਾ ਦਾ ਉੱਚਕੋਟੀ ਦਾ ਹਾਸਰਸੀ ਕਵੀ, ਡੂੰਘਾ ਕਵਾਕ, ਵਿਅੰਗ ਅਤੇ ਮਖੌਲ ਦਾ ਪਹਿਲਾ ਕਵੀ ਕਿਹਾ ਜਾਵੇ ਤਾਂ ਅਤਿਕਥਨੀ ਨਹੀਂ ਹੋਵੇਗੀ। ਦੁੱਖ ਦੀ ਗੱਲ ਹੈ ਕਿ ਡਾ ਪ੍ਰਸਿਦਰ ਸਿੰਘ ਅਤੇ ਡਾ ਕਿਰਪਾਲ ਸਿੰਘ ਕਮੇਲ ਨੂੰ ਉਨ੍ਹਾਂ ਦਾ ਹਾਸ-ਰਸ, ਨਿਰਾ ਹਾਸਾ, ਗੰਢਾਰੂ ਤੇ ਜਟਕਾ ਹਾਸ-ਰਸ ਲੱਗਾ ਹੈ। ਸੁਥਰਾ ਗ੍ਰਹਿਸਥ ਜੀਵਨ 'ਤੇ ਗੁੱਝੀ ਟੋਕ ਕਰਦਾ ਹੈ, ਇਨ੍ਹਾਂ ਲੋਕਾਂ ਨੇ ਇਸ ਨੂੰ ਗ੍ਰਹਿਸਥ ਜੀਵਨ

ਦੀ ਨਿੰਦਾ ਕਹਿ ਦਿੱਤਾ ਅਤੇ ਉਨ੍ਹਾਂ ਨੂੰ "ਸਮਾਜ ਦੇ ਨਿੱਤ ਪ੍ਰਤਿ ਦੇ ਕੰਮ-ਕਾਰਾਂ ਤੋਂ ਉਪਰਾਮ" ਵੀ ਕਹਿ ਦਿੱਤਾ ਹੈ। ਆਪ ਲਿਖਦੇ ਹਨ, "ਇਨ੍ਹਾਂ ਦੀ ਰਚਨਾ ਵਿੱਚ ਜਿਥੋਂ ਤਕ ਆਚਰਨਕ ਤੌਰ 'ਤੇ ਲੋਕਾਂ ਨੂੰ ਸਿਧੇ ਰਾਹੇ ਪਾਉਣ ਦਾ ਸੰਬੰਧ ਹੈ, ਇਹ ਕਾਫ਼ੀ ਸਲਾਘਾਯੋਗ ਹੈ, ਪਰ ਗ੍ਰਹਿਸਤੀ ਜੀਵਨ ਦੀ ਨਿੰਦਿਆ ਤੇ ਸਮਾਜ ਦੇ ਨਿੱਤ ਦੇ ਕਾਰਾਂ ਵਿਹਾਰਾਂ ਤੋਂ ਉਪਰਾਮਤਾ ਇਸ ਰਚਨਾ ਦਾ ਮੁੱਲ ਬਹੁਤਾ ਨਹੀਂ ਰਹਿਣ ਦਿੰਦੀ। ਕਿਤੇ ਕਿਤੇ ਤਾਂ ਸੁਥਰਾ ਬਹੁਤ ਖੁੱਲ੍ਹਾ ਲੈ ਗਿਆ ਹੈ। ਇਸੇ ਕਰਕੇ ਬਾਵਾ ਬੁਧ ਸਿੰਘ ਨੇ ਕਿਹਾ ਹੈ ਕਿ ਇਨ੍ਹਾਂ ਦੇ ਬਚਨ ਤਾਂ ਲਿਖਣਯੋਗ ਹੀ ਨਹੀਂ।"

ਇਸੇ ਤਰ੍ਹਾਂ ਬਾਵਾ ਬੁੱਧ ਸਿੰਘ ਨੂੰ ਵੀ ਇਤਰਾਜ਼ ਹੈ ਕਿ ਉਨ੍ਹਾਂ ਦੇ ਕੁਝ ਵਚਨ ਤਾਂ ਲਿਖਣ ਦੇ ਯੋਗ ਹੀ ਨਹੀਂ ਹਨ ਪਰ ਬਿਨਾਂ ਸੰਤ ਕਵੀ ਸੁਥਰੇ ਦੀ ਰਚਨਾ ਪੜ੍ਹੇ ਇਹੋ ਜਿਹੀਆਂ ਗੱਲਾਂ ਕਰਨਾ ਸੋਭਦਾ ਨਹੀਂ। ਬਾਣੀ ਦਾ ਆਧਾਰ ਹੀ ਕੋਈ ਗੱਲ ਕਹਿਣ ਲਈ ਠੀਕ ਹੋ ਸਕਦਾ ਹੈ। ਡਾ. ਮੋਹਨ ਸਿੰਘ ਦੀਵਾਨਾ ਦੀ ਰਾਇ ਵੀ ਦੇਖਣਯੋਗ ਹੈ, "ਆਪ ਦੀ ਕਾਵਿ-ਰਚਨਾ ਇਕ ਨਵੀਂ ਪ੍ਰਣਾਲੀ ਦੀ ਸ਼ੁਰੂਆਤ ਕਰਦੀ ਹੈ, ਉਹ ਹੈ ਚੋਭ-ਟੋਕ, ਮਸ਼ਕਰੀ, ਟਿਚਕਰ, ਵਿਅੰਗ ਦੀ। ਲਿਖੇ ਤਾਂ ਭਾਵੇਂ ਆਪ ਨੇ ਸਲੋਕ, ਸ਼ਬਦ ਅਤੇ ਝੁਲਣੇ ਤੇ ਵਾਰਾਂ ਵੀ ਹਨ, ਪਰ ਵਿਚਾਰਾਂ ਪੱਖੋਂ, ਸ਼ੈਲੀ ਪੱਖੋਂ, ਸ਼ਬਦਾਵਲੀ, ਕਾਵਿ-ਕਲਾ, ਜੀਵਨ-ਮੁੱਲਾਂ ਦੀਆਂ ਨਵੀਆਂ ਬਾਰੀਆਂ ਖੋਲ੍ਹਣ ਕਾਰਨ ਆਪ ਚਰਪਟ ਦੀ ਲੜੀ ਵਿੱਚ ਇਕ ਨਵਾਂ ਧਾਗਾ ਪਿਰੇਦੇ ਹਨ।" ਡਾ. ਦੀਵਾਨਾ ਇਕ ਹੋਰ ਥਾਂ ਲਿਖਦੇ ਹਨ, "ਧਾਰਮਿਕ ਜੀਵਨ ਹੋਵੇ ਚਾਹੇ ਆਰਥਿਕ, ਜਦ ਤੀਕ ਉਸ ਉੱਤੇ ਹਟਵੀਂ ਨਜ਼ਰ ਨਾ ਮਾਰੀ ਜਾਵੇ ਤੇ ਵਖਰਿਆਂ ਹੋ ਕੇ ਉਸ ਨੂੰ ਨਾ ਪਰਖਿਆ ਜਾਵੇ, ਉਸਦਾ ਤੌਤ ਨਹੀਂ ਲੱਭਦਾ। ਮਸ਼ੋਲ, ਮਸ਼ਕਰੀ, ਟਿਚਕਰ, ਮਜ਼ਾਖ ਹੋਰ ਚੀਜ਼ ਹੈ ਤੇ ਚੋਭ ਹੋਰ ਚੀਜ਼, ਚੋਭ, ਟੋਕ, ਟੋਬਾ ਜਾਂ ਟੁੰਬਣ ! ਸੁਥਰਾ ਜੀ ਧਰਮ, ਅਰਥ, ਕਾਮ, ਮੋਖ ਚੌਹਾਂ ਨੂੰ ਸਥਰਿਆ ਨੇ ਅਪਨਾਉਣਾ ਚਾਹੁੰਦੇ ਸਨ, ਉਹ ਗੰਦ ਮੰਦ ਨੂੰ ਅਲੱਗ ਕਰਨਾ ਚਾਹੁੰਦੇ ਸਨ, ਗੰਦ ਨੂੰ, ਦੰਭ ਨੂੰ, ਵਿਖਾਵੇ ਨੂੰ, ਮਨ-ਪਰਚਾਅ ਨੂੰ। ਪਰ ਦੁਨੀਆ ਤੇ ਦੀਨ ਦੇ ਭੁੱਖੜ ਤੇ ਲਾਲਚੀ ਹੰਗ ਮੰਦ ਦੀ ਪਰਖ ਨਹੀਂ ਸਹਾਰਦੇ, ਜੋ ਆਵੇ, ਜੋ ਨਫੇਵੰਦ ਹੋਵੇ ਢਿੱਡ ਵਿੱਚ, ਕਲਾਵੇ ਵਿਚ ਤੇ ਦਿਮਾਗ ਦਿਲ ਵਿਚ ਤੂਸ ਲੈਂਦੇ ਹਨ। ਸੁਥਰੇ ਦੀਆਂ ਚੋਭਾਂ, ਟੋਕਾਂ ਚਰਪਟ ਵਰਗੀਆਂ ਹਨ, ਪਰ ਵਧੇਰੀਆਂ ਤੇ ਉਘੜੀਆਂ ਹੋਈਆਂ। ਆਪ ਦੀ ਬਾਣੀ ਢੇਰ ਹੋਣੀ ਹੈ। ਨਿਡਰਤਾ ਨਾਲ ਕਿਸੇ ਪਾਸੇ ਨੂੰ ਛੱਡਿਆ ਨਹੀਂ ਹੋਣਾ। ਜੀਵਨ ਉੱਤੇ ਪਰਦਿਆਂ ਨੂੰ ਲਾਹਿਆ ਹੈ ਤੇ ਜੀਵਨ ਦੀ ਪ੍ਰਾਕ੍ਰਿਤਕ ਦੁਖਾਤਿਕਤਾ ਤੇ ਤੁੱਛਤਾ ਤੇ ਵਗਲੇਵੇਂ ਤੇ ਦੋਬਾਜ਼ਾਰਤਾ ਨੂੰ ਖੂਬ ਭਿਉਂ ਭਿਉਂ ਕੇ ਲਾਈਆਂ ਹਨ।

ਇਹਨਾਂ ਦੇ ਰੂਤਬੇ ਨੂੰ ਹੋਰ ਕੋਈ ਫਕੀਰ ਨਹੀਂ ਪੁੱਜਾ। ਇਹ ਨਹੀਂ ਕਿ ਸਬਦ-ਸੁਰਤ ਜੋਗ ਦੇ ਮਰਮ ਨੂੰ ਨਹੀਂ ਪਹੁੰਚੇ, ਸਾਫ਼ ਇਸ਼ਾਰੇ ਮਿਲਦੇ ਹਨ ਕਿ ਅਧਿਆਤਮ ਜੀਵਨ ਦੇ ਭੇਦਾਂ ਤੋਂ ਜਾਣੂ ਸਨ ਤੇ ਗੁਰੂ ਘਰ ਦੀ ਸੁਧ ਸਮੱਪਤੀ ਦੇ ਹਿੱਸੇਦਾਰ।

ਸਪੱਸ਼ਟ ਹੈ ਕਿ ਡਾ. ਦੀਵਾਨਾ ਜੀ ਇਨ੍ਹਾਂ ਨੂੰ 'ਕਾਵਿ-ਰਚਨਾ ਵਿੱਚ ਨਵੀਂ ਕਾਵਿ-ਪ੍ਰਣਾਲੀ ਤੋਰਨ ਵਾਲੇ ਅਰਥਾਤ ਮੋਢੀ ਮੰਨਦੇ ਹਨ ਅਤੇ ਕਾਵਿ-ਕਲਾ ਪੱਖੋਂ ਇਕ ਉੱਤਮ ਕਵੀ ਅਤੇ ਗਿਆਨੀ ਪੁਰਸ਼ ਮੰਨਦੇ ਹਨ। ਸੰਤ ਕਵੀ ਸੁਥਰਾ ਜੀ ਸਮਾਜਿਕ ਦ੍ਰਿਸ਼ਟੀ ਤੋਂ ਪੂਰੇ ਚੇਤਨ ਸਨ, ਸਮਾਜ ਦੇ ਨਿਕੰਮੇ ਰੀਤੀ-ਰਿਵਾਜਾਂ ਅਤੇ ਛੇਕਾਂ 'ਤੇ ਡੂੰਘੀ ਚੋਟ ਕਰਕੇ ਇਸ ਦਾ ਮੂਲੋਂ ਮਾਰਗ ਕਾਇਮ ਕਲਪ ਕਰਨਾ ਚਾਹੁੰਦੇ ਸਨ ਨਾ ਕਿ 'ਸਮਾਜ ਦੇ ਨਿੱਤ ਵਰਤਾਰੇ ਤੋਂ ਉਪਰਾਮਤ' ਦਾ ਰਾਹ ਅਪਣਾਉਂਦੇ ਸਨ ਜਾਂ ਗ੍ਰਹਿਸਥ ਜੀਵਨ ਦੀ ਨਿੰਦਾ ਕਰਦੇ ਸਨ। ਸੁਥਰਾ ਸ਼ਾਹ ਨੂੰ ਆਪਣੇ ਨਿੰਦਕਾਂ ਬਾਰੇ ਪੂਰਾ ਪੂਰਾ ਗਿਆਨ ਸੀ। ਇਸੇ ਲਈ ਉਹ ਉਨ੍ਹਾਂ ਦੀਆਂ ਬ੍ਰਹਮਗਿਆਨ ਸੰਬੰਧੀ ਗੱਲਾਂ ਨੂੰ ਮਾਤਰ 'ਮਸਖਰੀ' ਸਮਝਣ ਵਾਲੇ ਲੋਕਾਂ ਨੂੰ ਸੰਬੋਧਨ ਕਰਕੇ ਕਹਿੰਦੇ ਹਨ :

ਕੋਈ ਸਮਝੇ ਮਸਖਰੀ, ਕੋਈ ਬ੍ਰਹਮ ਗਿਆਨ।

ਏਹੀ ਦੇਹੀ ਸੁਥਰਿਆ, ਰਾਮ ਕਿਸਨ ਭਗਵਾਨ।

ਇਸੇ ਦੇਹ ਨੂੰ ਰਾਮ-ਕ੍ਰਿਸ਼ਨ ਤੇ ਭਗਵਾਨ ਕਹਿਣ ਵਾਲਾ ਬ੍ਰਹਮ ਗਿਆਨੀ ਸੁਥਰਾ ਸਮਾਜ ਤੋਂ ਦੂਰ ਕਿਵੇਂ ਭੱਜ ਸਕਦਾ ਸੀ। ਬ੍ਰਹਮ ਅਤੇ ਗਿਆਨ ਦੀ ਅਸਲ ਸਥਿਤੀ ਅਤੇ ਗਤੀ ਸਮਝਣ ਲਈ ਸੁਥਰਾ ਜੀ ਦਾ ਇਹ ਸਲੋਕ ਬਿੰਨਾ ਸਾਰਥਕ ਤੇ ਡੂੰਘਾ ਹੈ :

ਅਣ-ਗਿਣਤੀ ਹੋਇ ਪਸਰਿਆ, ਗਿਣਤੀ ਪਾਇਆ ਰੋਲ।

ਰਹੰਦਾ ਖੁੰਹਦਾ ਸੁਥਰਿਆ, ਕਾਗਤ ਵਿਚ ਘਚੋਲ।

ਧਰਣ ਪਰ ਨੀਰ ਨੀਰ ਪਰ ਧਰਣੀ, ਯਹੀ ਬ੍ਰਹਮ ਅਰ ਮਾਯਾ।

ਸੁਥਰੇ ਕਾ ਗੁਰ ਸੁਥਰਾ ਕਹੀਐ, ਸੁਥਰੇ ਪ੍ਰਗਟ ਦਿਖਾਇਆ।

ਸਭ ਭਗਤ, ਸਾਧਕ ਤੇ ਤਪੱਸਵੀ ਜਿਸ ਬ੍ਰਹਮ ਲੋਕ ਦੀ ਪ੍ਰਾਪਤੀ ਲਈ ਜਨਮ ਜਨਮਾਂਤਰ ਤੱਕ ਭਗਤੀ, ਸਾਧਨਾ ਅਤੇ ਤਪੱਸਿਆ ਕਰਦੇ ਰਹਿੰਦੇ ਹਨ ਅਤੇ ਕੋਈ ਸੁਰਗ ਕਹਿੰਦਾ ਹੈ ਕੋਈ ਬੈਕੁੰਠ ਅਤੇ ਰਵਿਦਾਸ ਜਿਸ ਨੂੰ 'ਬੋਗਮਪੁਰ' ਕਹਿੰਦੇ ਹਨ, ਉਸੇ ਨੂੰ ਸੁਥਰਾ 'ਨਿਰਭਉਪੁਰ' ਦਾ ਨਾਂ ਦਿੰਦਾ ਹੈ। ਉਨ੍ਹਾਂ ਨੇ ਕਿਸੇ ਸੁਰਗ-ਨਰਕ ਜਾਂ ਬੈਕੁੰਠ ਤੋਂ ਕੁਝ ਲੈਣਾ ਦੇਣਾ ਨਹੀਂ ਕਿਉਂਕਿ ਉਨ੍ਹਾਂ ਲਈ ਤਾਂ ਨਰਕ ਵੀ ਬ੍ਰੂਠਾ ਤੇ ਸੁਰਗ ਵੀ :

ਨਰਕ ਸੁਰਗ ਬੈਕੁੰਠ ਤਜਿ, ਨਿਰਭਉ ਪੁਰ ਜਾਣਾ।

ਇਨ੍ਹਾਂ ਨੇ ਕਈ ਥਾਵਾਂ ਤੇ ਦਿਲ ਚੁੱਭਵੀਆਂ ਪਰ ਸੱਚੀਆਂ ਨੋਕਾਂ ਟੋਕਾਂ ਕੀਤੀਆਂ ਹਨ :

ਨਰਕ ਭੀ ਝੂਠਾ ਤੇ ਸੁਰਗ ਭੀ ਝੂਠਾ, ਝੂਠੇ ਨੀ ਬੇਦ ਚਾਰੇ।

ਅਗਲੀ ਗਲ ਜੇ ਆਖੂ ਸੁਥਰਿਆ ਤਾਂ ਖਲਲ ਪਵੀਂ ਸੈਸਾਰੇ।

ਵਿਰ ਸੰਤ ਸੁਥਰਾ ਜੀ ਨਿਮਰਤਾ ਦੇ ਪੁੰਜ ਸਨ। ਉਹ ਆਪਣੀ ਕੋੜੀ ਤੋਂ ਕੋੜੀ ਗੱਲ ਬੜੇ ਨਿਮਰ ਭਾਵ ਨਾਲ ਸਹਿਜ ਸੈਲੀ ਵਿੱਚ ਪ੍ਰਗਟ ਕਰ ਦਿੰਦੇ ਸਨ। ਆਪਣੇ ਸਮਕਾਲੀ ਭੇਖੀ ਜੀਵਨ ਅਤੇ ਅਨੁਭਵ ਨਕਲ ਤੇ ਕਟਾਖ ਕਰਦੇ ਕਹਿੰਦੇ ਹਨ :

ਜਨਮੁ ਅਰ ਮਰਨ ਕੀ ਬਬਰਿ ਨਹੀਂ ਪਾਈਐ।

ਜਿਸੀ ਅਸਮਾਨ ਕਾ ਤੋਲੁ ਤੋਲੈ।

ਸੁਥਰਾ ਜੀ ਜਮਰਾਜ ਦੀਆਂ ਚੇਟਾਂ ਤੋਂ ਬਚਣ ਦਾ ਇਕੋ ਇਕ ਉਪਾਅ ਗੁਰੂ ਨਾਨਕ ਦਾ ਸਿਮਰਨ ਕਰਨ ਅਤੇ 'ਸੰਤ ਜਨਾਂ ਦਾ ਕੀਟ ਦਾਸ' ਹੋਣ ਵਿੱਚ ਹੀ ਗੌਰਵ ਸਮਝਦੇ ਹਨ। ਕੀ ਨਾਨਕ ਨਾਮ ਲੇਵਾ ਤੇ ਸੰਤਾਂ ਦਾ ਦਾਸ ਕਦੇ ਉਪਰਾਮ ਹੋ ਸਕਦਾ ਹੈ :

ਸੰਤ ਜਨਾ ਕੈ ਚਰਨ ਕਾ ਇਕ ਕੀਟ ਕਹਾਵਾਂ।

ਸੁਥਰਿਆ ਇਕ ਧਿਆਇੰ ਨਾਨਕ ਨੂੰ, ਜੋ ਮਿਲੇ ਜਮ ਤ੍ਰਾਸੁ ਪਾਵਾਂ।

ਘਰ-ਪਰਿਵਾਰ ਜਾਂ ਸੰਤਾਨ ਨੂੰ ਹਰੇਕ ਸੰਤ ਗਲ ਦੀ ਵਾਸੀ ਕਹਿੰਦਾ ਹੈ, ਪਰ ਸੰਤ ਮਾਰਗ ਵਿੱਚ ਘਰ-ਗ੍ਰਹਿਸਥੀ ਦੀ ਪੂਰੀ ਵਿਵਸਥਾ ਵੀ ਹੈ। ਕੋਈ ਹਰੀ-ਜਨ ਬਾਹਰ ਕੱਢ ਹੀ ਲੈਂਦਾ ਹੈ, ਸਰਨਾਗਤੀ ਤੇ ਲਿਖਦਾ ਹੈ :

ਧੀਆਂ ਧਾੜ ਤੇ ਪੁੱਤਰ ਫਾਹਾ ਰੰਨ ਦੁੱਖਾਂ ਦਾ ਖੂਹ।

ਇਸ ਘਾਣੀ 'ਤੇ ਸੁਥਰਿਆ ਕੋਈ 'ਹਰ ਜਨ' ਕੱਢੇ ਧੂਹ।

ਇਨ੍ਹਾਂ ਹੀ ਅਰਥਾਂ ਵਿੱਚ 'ਕੁਟੰਬ ਦੀਆਂ ਲੀਕਾਂ' ਜਾਗਣ ਅਤੇ ਉੱਚੇ ਸੁਰ ਵਿੱਚ ਰੋਣ ਦੀ ਗੱਲ ਕਰਦੇ ਹਨ। ਇਹ ਕਹਿਣਾ ਗ੍ਰਹਿਸਥ ਤੋਂ ਭੱਜਣਾ ਨਹੀਂ ਸਗੋਂ ਇਸ ਵਿੱਚ ਰਹਿੰਦੇ ਨਿੱਤ ਕਰਮ ਕਰਦੇ, ਪ੍ਰਭੂ ਦਾ ਨਾਮ-ਸਿਮਰਨ ਅਤੇ ਉਸ ਦੀ ਪ੍ਰਾਪਤੀ ਲਈ ਹੰਭਲਾ ਮਾਰਨ ਦੀ ਪ੍ਰੇਰਣਾ ਹੈ। ਇਨ੍ਹਾਂ ਅਰਥਾਂ ਵਿੱਚ ਇਹ ਪੰਗਤਾਂ ਦੇਖੋ :

ਆਈ ਰੰਨ ਤਾਂ ਹੋਇਆ ਰੰਨ। ਘਰ ਲੁੱਟਣ ਤੇ ਆਖੇ ਧੰਨ।

ਲੋਕਾਂ ਆਖਿਆ ਉਡਿਆ ਘੱਰ। ਹੋਇਆ ਵੰਨੀ ਸੰਦਾ ਵੱਰ।

ਜਿਉਂ ਜਿਉਂ ਲੱਗਸ ਕੁਠੰਬ ਦੀਆਂ ਲੀਕਾਂ। ਦੇ ਦੇ ਰੇਮੀ ਉਚੀਆਂ ਡੀਕਾਂ।

ਇਸ ਲਈ ਸੁਥਰਾ ਜੀ ਸਾਫ਼ ਸਬਦਾ ਵਿੱਚ ਕਹਿੰਦੇ ਹਨ ਕਿ ਆਪ ਭਾਵੇਂ ਲੁਕਿਆ ਹੋਇਆ ਹੈ ਪਰ ਸਾਰੀ ਸ੍ਰਿਸਟੀ ਨੂੰ ਚੰਗੀ ਤਰ੍ਹਾਂ ਦੇਖ ਰਿਹਾ ਹੈ :

ਸੁਥਰਾ ਸਾਹਿਬ ਆਰਜੀ, ਪੇਖੇ ਸਭ ਸੈਸਾਰ।

ਛਪਿਆ ਹੋਇਆ ਸਾਹਮਣੇ, ਆਪਨਤਾ ਦੀਦਾਰ।

ਉਹ ਸਾਹਿਬ ਆਰਸੀ ਹੈ ਜਿਸ ਵਿੱਚ ਉਹ ਸਾਰੇ ਸੰਸਾਰ ਦੇ ਦਰਸ਼ਨ ਕਰ ਰਿਹਾ ਹੈ। ਸਾਰੇ ਜਗਤ ਵਿੱਚ ਉਸ ਦਾ ਆਪਣਾ ਸਰੂਪ ਵੀ ਤਾਂ ਰੂਪਮਾਨ ਹੋ ਰਿਹਾ ਹੈ। ਸਾਰਾ ਸੰਸਾਰ ਹੀ ਉਸ ਦਾ ਅਕਸ ਹੈ, ਫਿਰ ਕਹਿਣ ਸੁਣਨ ਲਈ ਥਾਂ ਹੀ ਕਿੱਥੇ ਰਹਿੰਦਾ ਹੈ ?

ਅਗਲੀ ਗੱਲ ਜੇ ਆਖੂ ਸੁਥਰਿਆ ਤਾਂ ਖਲਲ ਪਵੀ ਸੈਸਾਰੇ।

ਕਹਿ ਕੇ ਉਹ ਬ੍ਰਹਮ ਦਸ਼ਾ ਦਾ ਭਾਵ-ਬੋਧ ਕਰਾਉਂਦਾ ਹੈ। ਉਸ ਦੀ ਰਮਜ਼, ਭੇਤ ਜਾਂ ਰਹੱਸ ਨੂੰ ਇਸ ਤੋਂ ਵਧੀਕ ਕੋਈ ਕੀ ਜਾਣੇਗਾ। ਉਨ੍ਹਾਂ ਦਾ ਇਹ ਵੀ ਵਿਸ਼ਵਾਸ ਹੈ ਕਿ ਜਿਹੜੇ ਬੰਦੇ ਸੰਤ ਜਨਾਂ ਦੀ ਸ਼ਰਨ ਵਿੱਚ ਆ ਗਏ ਹਨ ਉਨ੍ਹਾਂ ਨੂੰ ਕੋਈ ਵੀ ਮਾਰ-ਮੁਕਾ ਨਹੀਂ ਸਕਦਾ, ਪਰ ਜਿਹੜੇ ਸਮਾਂ ਰਹਿੰਦੇ ਚੇਤ ਨਹੀਂ ਸਕੇ ਉਹ ਪੱਛੜ ਜਾਂਦੇ ਹਨ। ਜਦ ਸਾਹਿਬ ਲੇਖਾ ਮੰਗੇਗਾ, ਉਦੋਂ ਕੀ ਬਣੇਗਾ ? ਇਸ ਲਈ ਘਰ ਗ੍ਰਹਿਸਥੀ ਦੀ ਨਿੰਦਾ ਕਰਨ ਦਾ ਤਾਂ ਇੱਥੇ ਸਵਾਲ ਹੀ ਪੈਦਾ ਨਹੀਂ ਹੁੰਦਾ। ਹਾਂ, ਉਸ ਵਿੱਚ ਖੁਭ ਕੇ ਨਾਮ ਨੂੰ ਵਿਸਾਰ ਛੱਡਣ ਤੇ ਤਾਂ ਗੁਰੂ ਸਾਹਿਬ ਵੀ ਕਹਿੰਦੇ ਰਹੇ ਹਨ। ਸੁਥਰਾ ਵਲੋਂ ਚਿਤਾਵਨੀ ਦੇਖੋ :

ਜਿਤ ਵੇਲੇ ਲੇਖਾ ਮੰਗੀਐ, ਗੱਲ ਪੋਲੂ ਤੇ ਮੂੰਹ ਘਾਹੁ।

ਗਹੋਂ ਘੁੱਬੇ ਸੁਥਰਿਆ, ਤਿਨਹਾਂ ਨੂੰ ਵੱਡਾ ਦਾਹੁ।

ਪਾਰਲੌਕਿਕ ਆਨੰਦ ਲਈ ਪ੍ਰਭੂ ਦੇ ਨਾਮ ਦਾ ਸਿਮਰਨ ਹੀ ਉੱਤਮ ਕਰਮ ਹੈ :

ਸੁਥਰਿਆ ਲੋਕਾਂ ਦੀਆਂ ਕਹਾਣੀਆਂ, ਸਾਰੇ ਕੰਮ ਨ ਕੋਇ।

ਜੇ ਤੈ ਕੰਮ ਸਵਾਰਨਾ, ਸਿਮਰ ਸਵੇਰੇ ਸੋਇ।

ਜਦੋਂ ਕੋਈ ਮਨੁੱਖ ਆਪਣੇ ਮਨ ਦੀ ਭਾਵਨਾ ਤੋਂ ਉੱਪਰ ਉੱਠ ਕੇ ਦ੍ਰਿਤ-ਭਾਵ ਖਤਮ ਕਰ ਦਿੰਦਾ ਹੈ ਤਾਂ ਉਸ ਨੂੰ ਪਰਮਾਤਮਾ ਦੀ ਸਰਬਵਿਆਪਕਤਾ ਦਾ ਅਨੁਭਵ ਹੁੰਦਾ ਹੈ :

ਜਾਂ ਜਾਂ ਤਾਂਈ ਏਹ ਹੈ ਤਾਂ ਤਾਂ ਤਾਂਈ ਉਹ।

ਜੇ ਏਹ ਵਿਚੋਂ ਮਿੱਟ ਗਇਆ ਨਾ ਤਦ ਏਹ ਨ ਉਹ।

ਸੁਥਰਾ ਕਵੀ ਇਹ ਗੱਲ ਹੋਰ ਵੀ ਸਪੱਸ਼ਟ ਕਰਦੇ ਹਨ। ਇਸ ਗੱਲ ਨੂੰ ਇਸੇ ਅਰਥ ਵਿੱਚ ਲੈਣਾ ਚਾਹੀਦਾ ਹੈ :

ਇਸ ਸੈਸਾਰ ਸਮੁੰਦਰ ਵਿਚ, ਨਾਰੀ ਘੁੰਮਣ ਘੇਰ।

ਲਹਿਰੀਂ ਧੀਆਂ ਪੁੱਤ ਹੈ, ਪਾਰੋ ਪੀ ਲਿਆਵਨ ਫੇਰ।

ਜੇ ਲੋਕ ਨਾਮ ਰੂਪ ਬੀਜ ਜੀਵਨ ਰੂਪੀ ਧਰਤੀ ਵਿੱਚ ਨਹੀਂ ਬੀਜਦੇ, ਇਹੋ ਜਿਹੇ ਪ੍ਰਾਣੀਆਂ ਲਈ ਵਿਆਹ ਦੀ ਸੰਸਥਾ ਸਿਰਫ਼ ਘਰ ਲੁਟਾਉਣਾ ਹੀ ਹੈ। ਸੁਥਰਾ ਜੀ ਸਾਹਿਬ ਦੇ ਅਰਥਾਂ 'ਤੇ ਵਿਚਾਰ ਕਰਨ ਦੀ ਪ੍ਰੇਰਣਾ ਦਿੰਦੇ ਹਨ :

ਢੋਲ ਵੱਜੇ ਘਰ ਲੁੱਟੀਐ, ਲੋਕ ਜਾਣੈ ਵੀਆਹ।

ਸਾਹਿਬ ਅਰਥ ਨਾ ਬੀਜਿਓ, ਹੋਇਓ ਮੁੱਖ ਸਿਆਹੁ॥

ਸੰਸਾਰ ਅਤੇ ਇਸ ਦੀ ਰਚਨਾ, ਇਸ ਦੇ ਇਸਤਰੀ-ਪੁਰਸ਼ਾਂ ਨਾਲ ਅਤਿ ਦਰਜੇ ਦਾ ਪਿਆਰ ਪਾਲਣ ਵਾਲਾ ਕੋਈ ਬ੍ਰਹਮ ਗਿਆਨੀ ਹੀ ਸਮਾਜਿਕ ਕੁਰੀਤੀਆਂ ਅਤੇ ਦੁੱਖਾਂ-ਕਲੇਸ਼ਾਂ 'ਤੇ ਹੰਝੂ ਕੇਰ ਸਕਦਾ ਹੈ। ਸੰਤ ਕਵੀ ਸੁਥਰਾ ਸ਼ਾਹ ਦੀ ਇਹੋ ਲੋਕ-ਵੇਦਨਾ ਵਿਅੰਗ ਦਾ ਰੂਪ ਧਾਰ ਕੇ ਗੂਹੜੇ ਤੋਂ ਗੂਹੜੇ ਅਧਿਆਤਮਿਕ ਰਹੱਸਾਂ ਨੂੰ ਆਮ ਲੋਕਾਂ ਦੀ ਭਾਸ਼ਾ ਵਿੱਚ ਵਿਅਕਤ ਕਰਦੀ ਹੈ। ਸੁਥਰਾ ਸ਼ਾਹ ਨੇ ਆਪਣੇ ਸਮਾਜ ਦੇ ਅਸਹਿ ਦੁੱਖਾਂ ਅਤੇ ਹੋਰ-ਹੋਰ ਕੁਰੀਤੀਆਂ ਬਾਰੇ ਆਪਣਾ ਵਿਅਕਤੀਗਤ ਦ੍ਰਿਸ਼ਟੀਕੋਣ ਅਪਣਾ ਕੇ ਇਸ ਦਿਸ਼ਾ ਵਿੱਚ ਇਕ ਨਿੱਗਰ ਸੇਵਾ ਕੀਤੀ ਹੈ। ਉਨ੍ਹਾਂ ਦੇ ਅਨੇਕ ਬਚਨ ਅਖਾਣ ਬਣ ਗਏ ਹਨ :

- ਧੀਆਂ ਧਾੜ ਤੇ ਪੁਤਰ ਫੌਂਹ, ਰੰਨ ਦੁਖਾਂ ਦਾ ਖੂਹ
ਇਸ ਘਾਣੀ ਵਿਚੋਂ ਸੁਥਰਿਆ, ਕੋਈ ਹਰ ਜਨ ਕਢੇ ਧੂਹ।
- ਘਰ ਦੇ ਧਾੜ ਵਧਾਇਓ ਤੇ ਨਾਮ ਰਖਾਓ ਜੈਨ
ਜਿਉਂ ਜਿਉਂ ਝੁੱਗਾ ਲੁਟਿਓ, ਤਿਓਂ ਤਿਓਂ ਕਹੀਏ ਧੰਨ।
- ਢੋਲ ਵੱਜੇ ਘਰ ਲੁੱਟੀਐ ਲੋਕ ਜਾਣੈ ਵੀਆਹੁ
ਸਾਹਿਬ ਅਰਥ ਨਾ ਬੀਜਿਓ ਹੋਇਓ ਮੁੱਖ ਸਿਆਹੁ।
ਜਿਤ ਦਿਨ ਲੇਖਾ ਮੰਗੀਏ, ਗਲ ਪਲੂ ਮੂੰਹ ਘਾਹੁ।
ਸੁਥਰਿਆ ਰਾਹੋਂ ਘੁਥਿਆ, ਵਡਾ ਤਿਨਾ ਨੂੰ ਦਾਹੁ।

ਇਥੇ ਅਸੀਂ ਡਾ. ਮੋਹਨ ਸਿੰਘ ਦੀਵਾਨਾ ਦੀ ਪੁਸਤਕ 'ਚੋਂ ਸੁਥਰਾ ਸ਼ਾਹ ਦੀ ਰਚਨਾ ਦੇ ਰਹੇ ਹਾਂ :

ਸਲੋਕ

ਹਾਥੀ ਘੋੜੇ ਮਾਲ ਧਨ, ਇਹ ਖਤਰਾ ਹੀ ਜਿੰਦ ਕਾ।
ਜੇ ਸੁੱਖ ਲੋੜੋਂ ਸੁਥਰਿਆ, ਸਿਮਰ ਨਾਮ ਗੋਬਿੰਦ ਕਾ।
ਢੋਲ ਵੱਜੇ ਘਰ ਲੁੱਟੀਐ, ਲੋਕ ਜਾਣੈ ਵੀਆਹੁ।
ਸਾਹਿਬ ਅਰਥ ਨਾ ਬੀਜਿਓ, ਹੋਇਓ ਮੁੱਖ ਸਿਆਹੁ।
ਜਿਤ ਵੇਲੇ ਲੇਖਾ ਮੰਗੀਐ, ਗੱਲ ਪੱਲੂ ਤੇ ਮੂੰਹ ਘਾਹੁ।
ਰਾਹੋਂ ਘੁੱਥੇ ਸੁਥਰਿਆ, ਤਿਨਹਾਂ ਨੂੰ ਵੱਡਾ ਦਾਹੁ।

ਆਈ ਰੰਨ ਤਾਂ ਹੋਇਆ ਰੰਨ। ਘਰ ਲੁਟਣ ਤੇ ਅਧੇ ਧੰਨ।
ਲੋਕਾਂ ਆਖਿਆ ਉਡਿਆ ਘੋਰ। ਹੋਇਆ ਵੰਨੀ ਸੰਦਾ ਵੱਰ।

ਜਿਉਂ ਜਿਉਂ ਲੋਗਸ ਕੁਠੰਬ ਦੀਆਂ ਲੀਕਾਂ।

ਦੇ ਦੇ ਰੋਸੀ ਉੱਚੀਆਂ ਡੀਕਾਂ।

ਮੁਕਟ ਬਣਾਇ ਸੰਧੂਰੀਆ, ਹੋਇ ਬੈਠਾ ਰਾਉ।
 ਸੁਥਰਿਆ ਨੱਸ ਦਈ ਦਿਆ ਮਾਰਿਆ, ਜੇ ਲੱਗੀ ਦਾਉ।
 ਸੱਭ ਦੁਖ ਲੱਗੋ ਜਾਂ ਕੀਤੋ ਘੱਰ।
 ਇਕੈ ਤਾਂ ਘਰ ਦੇ ਕਰਮ ਕਰ, ਇਕੈ ਤਾਂ ਵਿੱਚੋ ਮੱਰ।

ਵਿਆਹਿਆ ਲਾਹੂ ਲਾਹਿਆ ਲਏ ਲਾਹਿ ਆਨ ਘਰ ਬੋੜ।
 ਸੁਥਰਿਆ ਨੱਸ ਦਈ ਦਿਆ ਮਾਰਿਆ ਜੈ ਲੱਗ ਬੰਧਨ ਤੋੜ।
 ਇਸ ਸੈਸਾਰ ਸਮੁੰਦਰ ਵਿੱਚ, ਨਾਰੀ ਘੁੰਮਣ ਘੇਰ।
 ਲਹਿਰੀ ਧੀਆਂ ਪੁੱਤ ਹੈ, ਪਾਰੋਂ ਭੀ ਲਿਆਵਨ ਫੇਰ।
 ਧੀਆਂ ਧਾੜ ਤੇ ਪੁੱਤਰ ਫਾਹਾ ਰੰਨ ਦੁੱਖਾਂ ਦਾ ਖੂਹ।
 ਇਸ ਘਾਣੀ ਤੋਂ ਸੁਥਰਿਆ ਕੋਈ ਹਰ ਜਨ ਕੱਢੇ ਧੂਹ।

ਗੱਲ ਸਾਈਂ ਦੀ ਸੱਭ ਸੈ ਪਿਆਰੀ।
 ਖੱਟੇ ਕਰਮ ਨਾ ਦੋਦੇ ਵਾਰੀ।
 ਜੇ ਇਹ ਗੱਲ ਆਪਣੇ ਹੱਥ ਹੋਵੇ।
 ਤਾਂ ਇਸ ਨਾਲੋਂ ਕੋਈ ਵਿਛੜ ਨਾ ਰੋਵੇ।
 ਸੁਥਰਿਆ ਆਜ਼ਾਦ ਹੋਇ ਕੀਚੈ ਫਰਿਆਦ।
 ਸਾਈਂ ਪਤਿਤ ਉਧਾਰਨ ਆਦਿ ਜੁਗਾਦ।

ਖਾਣੇ ਖਾਧੇ ਤੇ ਪਹਿਰਨ ਦੁਪੱਟੇ ਰੱਖ ਨ ਕੀਤੇ ਸੁਆਹ।
 ਇਨ੍ਹੀਂ ਗੱਲੀਂ ਸੁਥਰਿਆ ਕਿਥੋਂ ਹੋਈਏ ਬੇ ਪਰਵਾਹ।
 ਸ਼ਾਬਸ਼ ਪੱਟੇ ਸ਼ਾਬਸ਼ ਮੁੱਠੇ ਸ਼ਾਬਸ਼ ਲੀਤੇ ਲੁੱਟ।
 ਸ਼ਾਬਸ਼ ਦਾ ਮਾਰਿਆ ਸੁਥਰਿਆ ਕਹੀਂ ਨ ਲਹਸੈ ਝੱਟ।
 ਨਰਕ ਭੀ ਬੂਠਾ ਤੇ ਸੁਰਗ ਭੀ ਬੂਠਾ, ਬੂਠੇ ਨੀ ਬੇਦ ਚਾਰੇ।
 ਅਗਲੀ ਗੱਲ ਜੇ ਆਖੂ ਸੁਥਰਿਆ ਤਾਂ ਖਲਲ ਪਵੀ ਸੈਸਾਰੇ।

ਜਾਂ ਜਾਂ ਤਾਈਂ ਏਹ ਹੈ ਤਾਂ ਤਾਂ ਤਾਈਂ ਉਹ।
 ਜੇ ਏਹ ਵਿਚੋਂ ਮਿੱਟ ਗਇਆ ਨਾ ਤਦ ਏਹ ਨ ਉਹ।

ਸੁਥਰਿਆ ਲੋਕਾਂ ਦੀਆਂ ਕਹਾਣੀਆਂ, ਸਾਰੇ ਕੰਮ ਨ ਕੋਇ।
 ਜੇ ਤੈ ਕੰਮ ਸੰਵਾਰਨਾ, ਸਿਮਰ ਸਵੇਰੇ ਸੋਇ।
 ਸੁਥਰਿਆ ਜੰਜ ਦੁਆਰੈ ਆਈਆ, ਜਿਉਂ ਲੁੱਟਣ ਨੂੰ ਧਾੜ
 ਅੰਧੇ ਸੋਝੀ ਨਾ ਪਈ, ਲੀਤੀ ਅੰਦਰ ਵਾੜ।

ਵੱਡੇ ਵੇਲੇ ਉੱਠ ਕੇ ਨਾ ਕਰ ਮੁਰਦੇ ਯਾਦ।

ਏਹ ਜੇ ਦਿੱਸਨ ਜੀਵਦੇ, ਸੱਭੇ ਬਾਹ ਵਿਬਾਦ।
ਸੁਥਰਾ ਸਾਹਿਬ ਆਰਸੀ, ਪੇਖੇ ਸਭ ਸੰਸਾਰ।
ਛੁਪਿਆ ਹੋਇਆ ਸਾਹਮਣੇ, ਆਪਨੜਾ ਦੀਦਾਰ।

ਜਿਉਂ ਦੱਸ ਗੱਲਾਂ ਹੋਰ ਨੇ, ਰਾਮ ਕਿਸਨ ਭੀ ਗੱਲ।
ਝਗੜਾ ਚੁੱਕਾ ਸੁਥਰਿਆ, ਘਟ ਘਟ ਬੈਠਾ ਮੱਲ।
ਅਜਪਾ ਜਾਪ ਜਪ ਸੁਥਰਿਆ, ਨਿੱਛ ਪੱਦ ਡੀਕਾਰ।
ਖਾਣਾ ਹਗਣਾ, ਮੂਤਣਾ, ਸੌਣਾ ਪੈਰ ਪਸਾਰ।

ਅੱਠੇ ਦਾਣੇ ਸਿਮਰਨੀ, ਰੱਖੇ ਪੋਣ ਪਰੋਇ।
ਘਟ ਘਟ ਅੰਤਰ ਪੂਰਿਆ, ਸਹਜੇ ਸਿਮਰਨ ਹੋਇ।
ਧਾਗਾ ਟੁੱਟਾ ਪੋਣ ਦਾ, ਮਣਕੇ ਲੈ ਗਈ ਬਲਾਇ।
ਖਾਲੀ ਖੱਖਰ ਸੁਥਰਿਆ, ਆਏ ਦੱਬ ਜਲਾਇ।

ਕੋਈ ਸਮਝੇ ਮਸਖਰੀ, ਕੋਈ ਬ੍ਰਹਮ ਗਿਆਨ।
ਏਹੀ ਦੇਹੀ ਸੁਥਰਿਆ, ਰਾਮ ਕਿਸਨ ਭਗਵਾਨ।
ਅਣਗਿਣਤੀ ਹੋਇ ਪਸਰਿਆ, ਗਿਣਤੀ ਪਾਇਆ ਰੋਲ।
ਰਹੰਦਾ ਬੂੰਹਦਾ ਸੁਥਰਿਆ, ਕਾਗਤ ਵਿੱਚ ਘਰੇਲ।

- ਸਾਧੋਂ ਆਪਾ ਹੀ ਮੈਂ ਸੋਧੋ।

ਤਾਂ ਮੈਂ ਤੱਤ ਨਿਰੰਜਨ ਬਸਿਆ, ਮਨ ਹੀ ਮਨ ਪਰਬੋਧੋ।
ਕਾਸਟ ਮਾਂਹਿ ਜੈਸੇ ਅਗਨ ਬਸਤ ਹੈ, ਮਬਨ ਕੀਏ ਤੇ ਜਾਰੇ।
ਤੈਸੇ ਕਾਯਾ ਮੈਂ ਬ੍ਰਹਮ ਬਸਤ ਹੈ, ਜੇ ਕੋਊ ਆਪ ਬੀਚਾਰੇ।
ਦੂਧ ਮਾਂਹਿ ਜੈਸੇ ਘਿਰਤ ਹੈ, ਮਬਨ ਕੀਏ ਤੇ ਜਾਪੇ।
ਦੂਧ ਮਥਿਆਂ ਘ੍ਰਿਤ ਪ੍ਰਗਟ ਦਿਖਾਨਾ, ਮਨ ਮਥਿਆਂ ਹਰਿ ਆਪੇ।
ਫੂਲ ਮਾਂਹਿ ਜੈਸੇ ਬਾਸ ਬਸਤ ਹੈ, ਤੈਸੇ ਰਹੈ ਨਿਰੰਤਰ।
ਜਿਨ ਜਿਨ ਖੋਜਿਆ ਤਿਨ ਤਿਨ ਲਾਧਾ, ਪੂਰੇ ਗੁਰ ਕੇ ਮੰਤਰ।
ਧਰਣ ਪਰ ਨੀਰ ਨੀਰ ਪਰ ਧਰਣੀ, ਯਹੀ ਬ੍ਰਹਮ ਅਰ ਮਾਯਾ।
ਸੁਥਰੇ ਕਾ ਗੁਰ ਸੁਥਰਾ ਕਹੀਐ, ਸੁਥਰੇ ਪ੍ਰਗਟ ਦਿਖਾਇਆ।

(ਗੁਰਗ ਰਾਮਕਲੀ)

- ਹੋਵਨਾ ਨਾ ਰਹੈ ਕਾਲ ਕੈਸੇ ਬਚੈ।
ਭਰਮਾ ਕੀ ਕੋਟਿ ਸਿਰ ਭਾਰ ਭਾਰੀ। ਰਹਾਉ।
ਅਨੇਕ ਸਿੱਧਾ ਭਏ ਭੇਖ ਮੇਂ ਪੱਚ ਮੋਏ।
ਛਾਨਿ ਕੇ ਛਾਰਿ ਸਿਰ ਬਹੁਤ ਵਾਰੀ।

ਕਾਨ ਫੁਕਾਇ ਕੇ ਭੇਖ ਦਰਸਨ ਲੀਓ,
 ਏਕ ਮਨ ਸਾਹਿ ਜੋ ਰਹੇ ਤਾਰੀ।
 ਕਲਾ ਕੇ ਕੋਟ ਮੇਂ ਹੁਨਰ ਕਾ ਖੇਲ ਹੈ,
 ਸੁਰਤਿ ਅਰੁ ਨਿਰਤਿ ਲੇ ਫਿਰਤ ਡੋਲੈ।
 ਗਿਆਨ ਅਰੁ ਧਿਆਨੁ ਕਰਿ ਅੰਤਿ ਨਹੀਂ ਪਾਈਐ,
 ਕਉਣ ਇਹ ਰੂਪੁ ਜੋ ਸਬਦੁ ਬੋਲੈ।
 ਆਪੁ ਮੇਂ ਅਵਰ ਹੈ, ਅਵਰ ਮੇਂ ਆਪੁ ਹੈ,
 ਏਕ ਅਨੇਕ ਕਹੇ ਕਿਸੈ ਟੋਲੈ।
 ਉਰਤਿ ਕੈ ਸੁਰਤਿ ਮੇਂ, ਸਿੱਖ ਅਰੁ ਗੁਰ ਕੀਆ,
 ਸਬਦੁ ਕੀ ਗਾਨ ਕੇ ਸਬਦੁ ਬੋਲੈ।
 ਜਨਮੁ ਅਰੁ ਮਰਨ ਕੀ ਬਬਰਿ ਨਹੀਂ ਪਾਈਐ,
 ਜ਼ਿਮੀ ਅਸਮਾਨ ਕਾ ਤੋਲੁ ਤੋਲੈ।
 ਅਜਬੁ ਹੈਰਾਨਗੀ ਦੇਖੀਐ ਸੁਥਰਿਆ, ਪੀਡਤਾ ਪੜੁ ਪੜੁ ਪਏ ਭੋਲੈ।

(ਰਾਗ ਖਟ)

ਵਾਰ ਰਾਗ ਮਾਰੂ ਪਉੜੀ।

ਸਿਮਰੇ ਸਚੈ ਸਾਹਿਬੈ ਮਉ ਜੈ ਦਰੀਆਵੈ।
 ਲੱਖ ਚਉਰਾਸੀ ਜੀਅ ਜੰਤ ਸਭ ਤੁਧਨੇ ਧਿਆਵੈ।
 ਬ੍ਰਹਮਾ ਬਾਕਾ ਨਿਰਾਮ ਬਕੇ ਕਛੁ ਪਾਰ ਨ ਪਾਵੈ।
 ਪਾਰਿ ਨ ਪਾਵੈ ਸੰਕਰਾ ਬਹੁ ਧਿਆਨ ਲਗਾਵੈ।
 ਤੂੰ ਬੇਅੰਤਿ ਬੇਪਰਵਾਹੁ ਜੀ ਤੇਰਾ ਅੰਤਿ ਨ ਪਾਵੈ।
 ਵਾਹ ਵਾਹ ਕੀ ਕੇਤੀ ਮੁਖ ਗਾਵੈ। ੧।
 ਸਿਮਰਹੁ ਆਦਿ ਨਿਰੰਦਣਾ, ਜਿਨਿ ਦੇਹ ਬਣਾਇਆ।
 ਲੱਖ ਚਉਰਾਸੀ ਭਰਮਦਿਆਂ, ਨਰ ਦੇਹੀ ਪਾਇਆ।
 ਕਾਮ ਕ੍ਰੋਧੁ ਲੋਭੁ ਮੈਂ ਬਹੁ ਜਨਮੁ ਗਵਾਇਆ।
 ਤਬ ਅਉਸਰ ਗਇਆ ਵਿਹਾਇ ਕੇ, ਫਿਰਿ ਪਛੋਤਾਇਆ।
 ਨਾਮ ਵਿਹੂਣਾ ਪ੍ਰਾਨੀਆਂ ਜਮਿ ਬੰਨ੍ਹਿ ਚਲਾਇਆ।
 ਉਹ ਦੇਖੋ ਜੀ ਪਤਿ ਬਿਨ ਆਇਆ। ੨।
 ਉਥੈ ਤੀਖਤ ਰਹੀ ਪਤੰਤੀਆ ਪੁੱਤਰ ਸਣ ਭਾਈ।
 ਹਸਤੀ ਘੋੜੇ ਮਾਲੁ ਧਨਿ ਕਛੁ ਨਾਲ ਨ ਜਾਈ।
 ਤਦੁ ਸਿਮਰਿਆ ਦੇਵੀ ਦੇਵਤਾ ਕਉਣੁ ਸਹਾਈ।

ਤਦੁ ਨ ਸਵੇਰੈ ਚੇਤਿਓ ਹੁਣਿ ਬਣੇ ਨ ਕਾਈ।
 ਉਹ ਦੇਖੇ ਜੀ ਮਨਮੁਖ ਮਾਰੀਅਨੁ ਬਹੁ ਲੈ ਸਜਾਈ।੩।
 ਜਿਥੈ ਲੇਖਾ ਮੰਗੀਐ ਖੜਿ ਉਥੈ ਪਹੁੰਚਾਇਆ।
 ਅੱਗੋਂ ਕਾਗਦ ਕੱਢਿਆ ਕਾਗਦੀ ਮੁਹੰ ਮੁਗਦ ਛਪਾਇਆ।
 ਉਸ ਦਰ ਮੂਹੋਂ ਮੂੰਹ ਮਾਰੀਐ ਮਨ ਮਹਿ ਪਛਤਾਇਆ।
 ਉਥੇ ਦੇਵੀ ਸਿਧ ਨ ਮੰਨੀਐ ਨਹੀ ਲੈਨ ਛੁਡਾਇਆ।
 ਵਾਹਿ ਵਾਹਿ ਜੀ ਚਉਰਾਸੀ ਭਰਮਾਇਆ।੪।
 ਜਿਨਾਂ ਸਤਿਗੁਰ ਸਿਮਰਿਆ ਸੁਨੇ ਜੀ ਤਿਨਾਂ ਦੀ ਵਡਿਆਈ।
 ਮੇਰਾ ਮੁਹ ਛੋਟਾ ਉਨ੍ਹਾਂ ਦਾ ਗੁਨਅਗਲਾ, ਮੈਂ ਕਿਤਨਾਕੁ ਗਾਈ।
 ਉਨਾਂ ਦੇਵੀ ਸਿੰਧ ਨ ਜਾਨਿਆ ਲਿਵ ਇਕੋ ਲਾਈ।
 ਆਵਾ ਗਉਨੀ ਤੋਂ ਰਹੋ ਮਿਲਿ ਜੋਤੀ ਜੋਤਿ ਸਮਾਈ।
 ਦੇਖੇ ਜੀ ਕਾਮੇ ਦੀ ਵਡਿਆਈ।੫।
 ਉਹ ਚਾਕਰ ਵਡੀ ਠਉਰ ਦਾ ਕਰਨੀ ਹੈ ਪੂਰਾ।
 ਘੋੜਾ ਉਸ ਦਾ ਲੱਖ ਦਾ ਹਥਿਆਰੀ ਸੂਰਾ।
 ਘਾਉ ਨ ਖਾਇ ਮਗਰ ਵਿਚਿ ਸਨਮੁਖ ਮਗਰੂਰਾ।
 ਖਵਈਆ ਸਾਡੇ ਦੁੱਧ ਦਾ ਕਦੇ ਖਾਇ ਨ ਕੂਰਾ।
 ਸੱਭੇ ਗੱਲਾਂ ਉਣੀਆਂ ਨਾਉਂ ਤੇਰਾ ਪੂਰਾ।੬।
 ਉਸਤਤਿ ਹਰਿ ਕੇ ਨਾਮ ਕੀ ਮੁਖ ਕਹਾਂ ਬਖਾਨਾਂ।
 ਸਤਿਗੁਰ ਸਰਨੀ ਆਇ ਕੈ ਮਿਟਿ ਗਇਆ ਆਵਣੁ ਜਾਣਾ।
 ਦੁਖ ਸੁਖ ਕਦੇ ਨ ਬਿਆਪਈ ਮਿੱਟੀ ਜਮ ਕਾਨਾ।
 ਨਰਕ ਸੁਰਗ ਬੈਕੁੰਠ ਤਜਿ ਨਿਰਭਉ ਪੁਰ ਜਾਣਾ
 ਜਿਥੇ ਵਸਨਿ ਨਿਰੰਜਣਾ ਉਹੁ ਦਿਤਾ ਸੁ ਥਾਨਾ।੭।
 ਸੰਤ ਜਨਾ ਕੈ ਚਰਨ ਕਾ ਇਕ ਕੀਟ ਕਹਾਵਾਂ।
 ਹਉਂ ਢਾਡੀ ਪਰਵਰਦਿਗਾਰ ਦਾ ਤਿਸ ਦਾ ਜਸੁ ਗਾਵਾਂ।
 ਤੂੰ ਗੁਣੀ ਬਿਅੰਤੁ ਅਥਾਹੁ ਜੀ ਕੀ ਕਹੁ ਆਖਿ ਸੁਨਾਵਾਂ।
 ਏਕੋ ਨਾਮ ਪਿਆਵਈ ਦੂਜਾ ਨਹੀਂ ਭਾਂਵਾਂ।
 ਸੁਥਰਿਆ ਇਕ ਪਿਆਇ ਨਾਨਕ ਨੂੰ ਜੈ ਮਿਲੇ ਜਮ ਤ੍ਰਾਸੁ ਪਾਵਾਂ।੮।
 ਵੇਖੀ ਨਾਨਕ ਸ਼ਾਹ ਪਾਤਸ਼ਾਹ ਦੀ ਵਡਿਆਈ।

ਸੰਤ ਬਾਬਾ ਵਜੀਦ

ਬਾਬਾ ਵਜੀਦ ਇਕ ਪਠਾਨ ਸੈਨਿਕ ਤੋਂ ਹਿੰਦੂ ਸੰਤ ਦੇ ਪ੍ਰਭਾਵ ਸਦਕਾ ਬਣੇ ਸੰਤ ਸਨ।

‘ਜਬ ਹੋਤੇ ਪੂਤ ਅਫ਼ਗਾਨ ਕੇ ਤਬ ਦੇਤੇ ਦਸਤੇ ਮੋੜ।

ਅਬ ਸਰਨ ਪਰੇ ਰਖੁਨਾਥ ਦੀ ਸਕਹਿ ਨ ਤਿਨਕਾ ਤੋੜ।

ਉਪਰੋਕਤ ਸਲੋਕ ਤੋਂ ਵਿਦਵਾਨਾਂ ਨੇ ਅੰਦਾਜ਼ਾ ਲਾਇਆ ਹੈ ਕਿ ਆਪ ਪਠਾਣ ਸਨ ਜੋ ਮਗਰੋਂ ਵੇਦਾਂਤੀ ਸਾਧੂ ਬਣ ਗਏ। ਪਠਾਨਾਂ ਵਿੱਚੋਂ ਬਣੇ ਦੋ ਹੋਰ ਸੰਤਾਂ ਸੰਤ ਰੱਜਬ ਜੀ (ਜੋ ਸੰਤ ਦਾਦੂ ਜੀ ਦੇ ਸ਼ਿਸ਼ ਸਨ) ਅਤੇ ਸੰਤ ਰਸਖਾਨ ਵਾਂਗ ਹੀ ਇਨ੍ਹਾਂ ਬਾਰੇ ਕਿਹਾ ਜਾਂਦਾ ਹੈ ਕਿ ਇਹ ਵੀ ਰਸਖਾਨ ਜੀ ਵਾਂਗ ਸ੍ਰੀ ਕ੍ਰਿਸ਼ਨ ਨੂੰ ਪਿਆਰ ਕਰਨ ਵਾਲੇ ਭਗਤ ਸਨ ਅਤੇ ਉਨ੍ਹਾਂ ਦੇ ਪਿਆਰ ਵਿੱਚ ਖਿੱਚੇ ਇਹ ਮਥਰਾ ਤੇ ਬਿੰਦਰਾਬਨ ਵਿੱਚ ਜਾ ਕੇ ਰਹਿਣ ਲੱਗੇ। ਉੱਥੇ ਰਹਿ ਕੇ ‘ਹਰਿ ਦੇ ਦੇਸ਼’ ਵਿੱਚ ਰਹਿਣ ਵਾਲਾ ਆਤਮਿਕ ਸੁੱਖ ਪ੍ਰਾਪਤ ਕਰਨ ਲੱਗੇ ਅਤੇ ਨਾਲ ਹੀ ਇੱਥੇ ਰਹਿ ਕੇ ਆਪ ਨੇ ਹਿੰਦੂ ਸ਼ਾਸਤਰਾਂ ਤੇ ਵੈਸ਼ਣਵ ਭਗਤੀ-ਪੱਧਤੀ ਦਾ ਡੂੰਘਾ ਅਧਿਐਨ ਤੇ ਅਭਿਆਸ ਵੀ ਕੀਤਾ ਅਤੇ ਇੱਥੋਂ ਦੀ ਬੋਲੀ ਵਿੱਚੋਂ ਅਮੀਰ ਜਬਦਾਵਲੀ ਲੈ ਕੇ ਆਪਣੀ ਪੰਜਾਬ ਦੀ ਮੂਲ ਭਾਸ਼ਾ ਵਿੱਚ ਉਹ ਸੁੰਦਰ ਪਦ ਲਿਖੇ ਜਿਸ ਨਾਲ ਪੰਜਾਬੀ ਦੇ ਸੰਤ-ਸਾਹਿਤ ਵਿੱਚ ਆਪ ਦਾ ਸਥਾਨ ਹਮੇਸ਼ਾ ਲਈ ਅਮਰ ਹੋ ਗਿਆ।

ਆਪ ਬਾਰੇ ਪੰਜਾਬੀ ਵਿਦਵਾਨਾਂ ਨੇ ਬਹੁਤੀ ਖੋਜ ਨਹੀਂ ਕੀਤੀ, ਇਸੇ ਲਈ ਆਪ ਦੇ ਜੀਵਨ ਸੰਬੰਧੀ ਹਾਲਤ ਬਾਰੇ ਕਾਫ਼ੀ ਮਤਭੇਦ ਪਾਇਆ ਜਾਂਦਾ ਹੈ। ਮੀਆਂ ਮੋਲਾ ਬਖਸ਼ ਕੁਸ਼ਤਾ, ਅਬਦੁਲ ਗਫ਼ੂਰ ਕੁਰੈਸ਼ੀ ਆਦਿ ਵਿਦਵਾਨਾਂ ਨੇ ਆਪ ਨੂੰ ਕਾਬਲ ਦਾ ਜੰਮਪਲ ਸੰਯਦ ਪਠਾਨ ਦੱਸਿਆ ਹੈ, ਜਦ ਕਿ

1. ਪੰਜਾਬੀ ਸਾਹਿਤ ਦਾ ਇਤਿਹਾਸ ਭਾਗ ਪਹਿਲਾ (1850 ਈਸਵੀ ਤੱਕ)
ਪੰਨਾ 444

ਡਾ. ਮੋਹਨ ਸਿੰਘ ਦੀਵਾਨਾ ਨੇ ਆਪ ਨੂੰ ਜਲੰਧਰ (ਪੰਜਾਬ) ਦਾ ਜੰਮਪਲ ਲਿਖਿਆ ਹੈ। ਜਲੰਧਰ ਵਾਲੀ ਗੱਲ ਵਧੇਰੇ ਠੀਕ ਜਾਪਦੀ ਹੈ ਕਿਉਂਕਿ ਆਪ ਦੇ ਪਦਿਆਂ ਵਿੱਚ ਪੰਜਾਬੀ ਭਾਸ਼ਾ ਦੀ ਜੋ ਠੇਠਤਾ, ਸੁੱਚਮਤਾ ਤੇ ਰਵਾਨੀ ਹੈ, ਉਹ ਕਿਸੇ ਵਿਦੇਸ਼ੀ ਤੋਂ ਆਸ ਨਹੀਂ ਕੀਤੀ ਜਾ ਸਕਦੀ, ਭਾਵੇਂ ਉਹ ਕਿੰਨੇ ਵੀ ਲੰਮੇ ਸਮੇਂ ਲਈ ਮਥਰਾ ਜਾਂ ਪੰਜਾਬ ਵਿੱਚ ਰਹਿ ਰਿਹਾ ਹੋਵੇ। ਇਹ ਜ਼ਰੂਰ ਹੋ ਸਕਦਾ ਹੈ ਕਿ ਇਨ੍ਹਾਂ ਦੇ ਬਜ਼ੁਰਗ ਕਾਬਲ ਵਿੱਚ ਰਹਿੰਦੇ ਹੋਣ ਤੇ ਮਗਰੋਂ ਇਹ ਪਰਿਵਾਰ ਹਿਜਰਤ ਕਰਕੇ ਪੰਜਾਬ ਆ ਵੱਸਿਆ ਹੋਵੇ। ਇਸੇ ਤਰ੍ਹਾਂ ਪ੍ਰੋ. ਪਿਆਰਾ ਸਿੰਘ ਪਦਮ, ਸ੍ਰੀ ਜੋਗਿੰਦਰ ਸਿੰਘ ਰਮਦੇਵ ਨੇ ਆਪ ਦਾ ਜਨਮ ਸੋਲ੍ਹਵੀਂ ਸਦੀ ਵਿੱਚ ਹੋਣਾ ਦੱਸਿਆ ਹੈ ਪਰ ਬਾਵਾ ਬੁੱਧ ਸਿੰਘ ਨੇ ਆਪ 'ਸਿੱਖਾਂ ਦੇ ਸ਼ੁਰੂ ਸਮੇਂ' ਵਰਤਮਾਨ ਹੋਣਾ ਲਿਖਿਆ ਹੈ। ਇਸ ਦੇ ਉਲਟ ਡਾ. ਮੋਹਨ ਸਿੰਘ ਦੀਵਾਨਾ ਨੇ ਆਪ ਦਾ ਸਮਾਂ 1550 ਤੋਂ 1660 ਈਸਵੀ ਤੱਕ ਦਾ ਮੰਨਿਆ ਹੈ। ਆਪ ਨੇ ਇਨ੍ਹਾਂ ਦਾ ਨਾਂ ਵਜੀਦ ਦੀ ਥਾਂ 'ਬਾਯਜੀਦ ਪਠਾਨ' ਲਿਖਿਆ ਹੈ। ਆਪ ਲਿਖਦੇ ਹਨ 'ਬਾਯਜੀਦ' ਨਾਂ ਦਾ ਇਕ ਪਹੁੰਚਿਆ ਹੋਇਆ ਫ਼ਕੀਰ ਸੀ, ਜੋ ਸੋਲ੍ਹਵੀਂ ਸਦੀ ਈਸਵੀ ਵਿੱਚ ਜਲੰਧਰ ਵਿੱਚ ਜੰਮਿਆ। ਉਸ ਨੇ ਪੰਜਾਬੀ ਵਿੱਚ ਚੋਖੀ ਕਵਿਤਾ ਰਚੀ। ਜਨਮ ਦੀ ਤਾਰੀਖ 1524 ਈਸਵੀ ਦੱਸੀ ਹੈ ਪਰ ਗਲਤ ਜਾਪਦੀ ਹੈ ਕਿਉਂ ਜੋ ਇਹ ਜਹਾਂਗੀਰ ਬਾਦਸ਼ਾਹ ਦਾ ਜ਼ਿਕਰ ਕਰਦਾ ਹੈ। ਇਸ ਨੇ ਮੁਸਲਮਾਨਾਂ ਦੇ ਰੋਸ਼ਨਾਈ ਫਿਰਕੇ ਦੀ ਨੀਂਹ ਰੱਖੀ। ਇਸ ਦੀ ਰਚਨਾ ਉਰਦੂ ਅੱਖਰਾਂ ਵਿੱਚ ਲਿਖੀ ਮਿਲਦੀ ਹੈ। ਭਗਤਾਂ ਦੀ ਬਾਣੀ ਤੇ ਗੁਰੂ ਸਾਹਿਬ ਦੀ ਬਾਣੀ ਤੋਂ ਜਾਣੂ ਸਾਬਤ ਹੁੰਦਾ ਹੈ। ਬਾਣੀ ਦੀ ਅੰਦਰਲੀ ਉਗਾਹੀ ਤੋਂ ਇਸ ਦੀ ਰਚਨਾ ਦੇ ਇਹ ਰੂਪ ਹਨ - ਸਲੋਕ, ਸਾਖੀਆਂ, ਚੌਪਈ, ਦੋਹਾ, ਛੰਦ, ਕੁੰਡਲੀਆਂ, ਕੁਝ ਫ਼ਾਰਸੀ ਦੀਆਂ ਬਹਿਰਾਂ ਵੀ ਹਨ। ਇਸ ਨੇ ਬੁਝਾਰਤਾਂ ਵੀ ਲਿਖੀਆਂ ਹਨ ਜਿਨ੍ਹਾਂ ਨੂੰ ਉਹ ਅਰਥ ਕਹਿੰਦਾ ਹੈ। ਇਹ ਫ਼ਰੀਦ, ਕਬੀਰ, ਸ਼ਾਹ ਮੀਰਾਂ ਜੀ ਆਦਿ ਦੀ ਪਾਲ ਦਾ ਕਵੀ ਹੈ।"

ਕੁਸ਼ਤਾ ਜੀ ਆਪ ਲਿਖਦੇ ਹਨ, "ਨਾਮ ਵਜੀਦ ਕੋਮ ਦੇ ਪਠਾਨ, 1130 ਹਿਜਰੀ ਦੇ ਕਰੀਬ ਕਾਬਲ ਵਿੱਚ ਜਨਮ ਲਿਆ। ਪੰਡਤ ਉਕਾਰ ਨਾਥ ਭਾਰਦਵਾਜ ਦੀ ਖੋਜ ਮੁਤਾਬਿਕ ਇਹ ਪੂਰੇ ਆਕੜਖਾਨ ਪਠਾਨ ਸਨ, ਬੜੇ ਕਸਰਤੀ ਹੁੰਸੇ, ਚੌੜੇ ਚਕਲੇ ਸੀਨੇ ਤੇ ਸ਼ੇਰਾਂ ਵਾਲੇ ਦਿਲ ਵਾਲੇ ਸਿਪਾਹੀ, ਫ਼ੌਜ ਵਿੱਚ ਭਰਤੀ ਹੋ ਕੇ ਚੰਗੇ ਵੱਡੇ ਅਫ਼ਸਰ ਬਣੇ। ਦੁਸ਼ਮਣ ਦੇ ਮੁਕਾਬਲੇ ਵਿੱਚ ਹਮੇਸ਼ਾ ਕਾਮਯਾਬ ਰਹਿੰਦੇ। ਇਕ ਵਾਰੀ ਕਿਸੇ ਹਿੰਦੂ ਸਾਧੂ ਫ਼ਕੀਰ ਨਾਲ ਮੇਲ ਹੋਇਆ। ਉਸ ਕੋਲੋਂ ਫ਼ਕੀਰੀ ਗਿਆਨ-ਪਿਆਨ ਦੀਆਂ ਖਾਤਾਂ ਸੁਣ ਕੇ ਦਿਲ ਦੁਨੀਆ ਵਲੋਂ

ਉਚਾਟ ਹੋ ਗਿਆ, ਦੁਨੀਆ ਤੇ ਘਰ ਗ੍ਰਹਿਸਥ ਦਾ ਖਹਿੜਾ ਛੱਡ ਕੇ ਫਕੀਰ ਹੋ ਗਏ ਤੇ ਕਾਬਲ ਤੋਂ ਪਿਸ਼ਾਵਰ, ਪਿੰਡੀ, ਜੇਹਲਮ, ਲਾਹੌਰ, ਅੰਮ੍ਰਿਤਸਰ ਠਹਿਰਦੇ ਤੇ ਫਿਰਦੇ-ਫਿਰਾਂਦੇ ਮਥਰਾ ਪਹੁੰਚੇ। ਉੱਥੇ ਵੇਰ ਚਿਰ ਰਹਿ ਕੇ ਸੰਸਕ੍ਰਿਤ ਪੜ੍ਹੀ ਤੇ ਹਿੰਦੂ ਧਰਮ ਦਾ ਗਿਆਨ ਹਾਸਲ ਕੀਤਾ। ਉਹ ਆਕਤਖਾਨ ਪਠਾਨ ਜਿਹੜੇ ਕਦੇ ਨੌਕ ਤੇ ਮੱਖੀ ਨਹੀਂ ਸਨ ਬੈਠਣ ਦਿੰਦੇ ਹੁਣ ਆਜ਼ਿਜ਼ੀ, ਹਲੀਮੀ ਤੇ ਇਨਕਸਾਰੀ ਦੀ ਮੂਰਤੀ ਬਣ ਗਏ। ਉਹ ਆਪ ਲਿਖਦੇ ਹਨ, "ਵਜੀਦਾ ਪੂਤ ਪਠਾਨ ਕੇ ਦੇਤ ਦਲਾਂ ਕੇ ਮੇਤ, ਸ਼ਰਨ ਪਤੀ ਗੋਪਾਲ ਕੀ, ਸਕੇ ਨਾ ਤਿਨਕਾ ਤੇਤ।" ਇਹ ਮਥਰਾ ਤੋਂ ਫੇਰ ਪੰਜਾਬ ਵਾਪਸ ਆਏ ਤੇ ਲੋਕਾਂ ਨੂੰ ਰੱਬੀ ਗਿਆਨ ਧਿਆਨ ਦੀ ਸਿੱਖਿਆ ਦਿੰਦੇ ਰਹੇ।¹

ਵਜੀਦ ਸਾਹਿਬ ਕਾਬਲ ਦੀ ਥਾਂ ਪੰਜਾਬ ਦੇ ਸਨ ਪਰ ਜਲੰਧਰ ਦੇ ਜੰਮਪਲ ਹੋਣ ਬਾਰੇ ਕੋਈ ਠੋਸ ਪ੍ਰਮਾਣ ਨਹੀਂ ਮਿਲਦਾ। ਡਾ. ਮੋਹਨ ਸਿੰਘ ਨੇ ਇਕ ਹੋਰ ਸੰਕੇਤ ਕੀਤਾ ਹੈ, "ਜਨਮ ਦੀ ਤਾਰੀਖ 1524 ਦੱਸੀ ਹੈ, ਪਰ ਗਲਤ ਜਾਪਦੀ ਹੈ ਕਿਉਂ ਜੋ ਇਹ ਜਹਾਂਗੀਰ ਬਾਦਸ਼ਾਹ ਦਾ ਜ਼ਿਕਰ ਕਰਦਾ ਹੈ।" ਜਹਾਂਗੀਰ ਦੇ ਵੇਲੇ ਦਾ ਇਕ ਵਜੀਦ ਜਾਂ ਬਾਜ਼ੀਦ ਮੁਹੰਮਦ ਉਹ ਵੀ ਹੈ ਜੋ ਪ੍ਰਸਿੱਧ ਸੂਫੀ ਸ਼ਾਇਰ ਸੁਲਤਾਨ ਬਾਹੂ ਦਾ ਪਿਤਾ ਦੱਸਿਆ ਜਾਂਦਾ ਹੈ। ਕਾਜ਼ੀ ਜਾਵੇਦ ਇਸ ਬਾਜ਼ੀਦ ਬਾਰੇ ਲਿਖਦੇ ਹਨ, "ਉਨ੍ਹਾਂ ਦਾ (ਸੁਲਤਾਨ ਬਾਹੂ) ਸੰਬੰਧ ਸ਼ਾਹ ਜਹਾਨ ਦੇ ਅਹਿਦ ਦੇ ਇਕ ਜਹਾਂਗੀਰਦਾਰ ਖ਼ਾਨਦਾਨ ਨਾਲ ਸੀ। ਇਸ ਖ਼ਾਨਦਾਨ ਦਾ ਸੰਬੰਧ ਪੰਜਾਬ ਦੇ ਜ਼ਿਲ੍ਹਾ ਝੰਗ ਨਾਲ ਸੀ। ਸੁਲਤਾਨ ਬਾਹੂ ਦੇ ਪਿਤਾ ਬਾਜ਼ੀਦ ਮੁਹੰਮਦ ਇਕ ਸਾਲਹ, ਸ਼ਰੀਅਤ ਦੇ ਪਾਬੰਦ, ਹਾਫ਼ਜ਼ ਕੁਰਾਨ, ਫਕੀਹ, ਮਸਲਾਦਾਨ, ਦੁਨਿਆਵੀ ਤੁਆਲਕਾਤ ਵਿੱਚ ਗ੍ਰਿਫ਼ਤਾਰ, ਇਲਾਕਾਦਾਰ ਸ਼ਾਹੀ, ਮੁਲਕ ਕੋਹਿਤਸਤਾਨ ਏਵਾਨਕਾਰ ਦੇ ਸਾਹਿਬ ਇਸਤਮਰਾਰ ਅਤੇ ਸਲਤਨਤ ਦਿੱਲੀ ਦੇ ਮਨਸਬਦਾਰ ਸਨ। ਜ਼ਿੰਦਗੀ ਦੇ ਆਖਰੀ ਹਿੱਸੇ ਵਿੱਚ ਉਨ੍ਹਾਂ ਦੇ ਬੇਟੇ ਦੀ ਇੱਛਾ ਨਾਲ ਇਕ ਪਾਰਸਾ ਔਰਤ ਬੀਬੀ ਰਾਸਤੀ ਨਾਲ ਵਿਆਹ ਕਰ ਲਿਆ। ਇਸ ਔਰਤ ਦੀ ਪਰਹੇਜ਼ਗਾਰੀ ਦਾ ਬਾਜ਼ੀਦ ਮੁਹੰਮਦ ਉੱਤੇ ਏਨਾ ਅਸਰ ਹੋਇਆ ਕਿ ਅੰਤ ਹਰ ਕੇ ਘਰ ਬਾਰ ਛੱਡ ਕੇ ਬਾਕੀ ਜ਼ਿੰਦਗੀ ਇਲਾਹੀ ਦੀ ਨਜ਼ਰ ਕਰ ਦਿੱਤੀ।"² ਸੁਲਤਾਨ ਬਾਹੂ ਦੇ ਪਿਤਾ ਪਹਿਲਾਂ ਹੀ ਸ਼ਰੀਅਤ ਦੇ ਪਾਬੰਦ ਤੇ ਕੁਰਾਨ ਦੇ ਹਾਫ਼ਜ਼ ਸਨ, ਜਦ ਵੈਰਾਗ ਨੇ ਜ਼ੋਰ ਮਾਰਿਆ ਤਾਂ ਹੋ ਸਕਦਾ ਹੈ ਕਿ ਇਹ ਕਿਸੇ ਕਾਮਿਲ ਸੰਤ ਜਾਂ ਫਕੀਰ ਦੇ ਚਰਨੀਂ ਲੱਗ ਕੇ ਮਥਰਾ ਚਲੇ ਗਏ ਹੋਣ। ਇਹੋ ਕਾਰਨ ਹੈ ਕਿ ਘਰ ਛੱਡਣ

1. ਪੰਜਾਬੀ ਸ਼ਾਇਰਾਂ ਦਾ ਤਜਕਰਾ, ਪੰਨਾ 111

2. ਪੰਜਾਬੀ ਕੇ ਸੂਫੀ ਦਾਨਿਸ਼ਵਰ, ਪੰਨੇ 165-66

ਮਗਰੋਂ ਇਨ੍ਹਾਂ ਬਾਰੇ ਸੁਲਤਾਨ ਬਾਹੂ ਦੇ ਪ੍ਰਸੰਗ ਵਿੱਚ ਹੋਰ ਵਾਕਫ਼ੀ ਨਹੀਂ ਮਿਲਦੀ। ਡਾ. ਦੀਵਾਨਾ ਇਨ੍ਹਾਂ ਨੂੰ ਪਹਿਲੀਆਂ ਲਿਖਤਾਂ ਵਿੱਚ ਵਜ਼ੀਦ ਲਿਖਦੇ ਰਹੇ ਹਨ ਪਰ ਆਪਣੀ ਮਗਰਲੀ ਕਿਰਤ ਵਿੱਚ 'ਬਾਯਜ਼ੀਦ' ਵੀ ਸ਼ਾਇਰ ਇਸੇ ਲਈ ਲਿਖਦੇ ਹਨ।

ਉੱਪਰ ਜਿਸ ਹਿੰਦੂ ਸੰਤ ਨਾਲ ਇਨ੍ਹਾਂ ਦੀ ਮੁਲਾਕਾਤ ਹੋਣ ਦੀ ਗੱਲ ਲਿਖੀ ਗਈ ਹੈ ਉਹ ਸੰਤ ਦਾਦੂ ਦਿਆਲ ਜੀ ਮਹਾਰਾਜ ਸਨ ਜਿਨ੍ਹਾਂ ਨੂੰ ਖੁਦ ਵੀ ਮੁਸਲਮਾਨ ਤੇਲੀ ਜਾਂ ਜੁਲਾਹਾ ਮੰਨਿਆ ਜਾਂਦਾ ਹੈ ਤੇ ਜਿੱਥੇ ਸੰਤ ਰੱਜਬ ਜੀ ਵਰਗਾ ਇਕ ਹੋਰ ਸਖਤ ਕਿਸਮ ਦਾ ਪਠਾਨ ਇਨ੍ਹਾਂ ਦਾ ਜਿਸ ਬਣ ਚੁੱਕਾ ਸੀ। ਇਹ ਵੀ ਆਮ ਪ੍ਰਚਲਿਤ ਵਿਸ਼ਵਾਸ ਹੈ ਕਿ ਸੰਤ ਦਾਦੂ ਦਿਆਲ ਜੀ ਪੰਜਾਬ ਆਏ ਸਨ।¹ ਦਾਦੂ ਜੀ ਦੇ ਪਿਆਰੇ ਸ਼ਿਸ਼ ਤੇ 'ਭਗਤਮਾਲ' ਦੇ ਰਚੇਤਾ ਸੰਤ ਰਾਘੋਦਾਸ ਜੀ ਇਸ ਗੱਲ ਦੀ ਪੁਸ਼ਟੀ ਕਰਦੇ ਹਨ ਕਿ ਵਜ਼ੀਦ ਦੇ ਮਨ ਵਿੱਚ ਸ਼ਿਕਾਰ ਹੋਣ ਵੇਲੇ ਮੇਲੀ ਹਿਰਨੀ ਨੂੰ ਦੇਖ ਕੇ ਵੈਰਾਗ ਪੈਦਾ ਹੁੰਦਾ ਹੈ ਤੇ ਉਨ੍ਹਾਂ ਨੇ ਸੰਤ ਦਾਦੂ ਦਿਆਲ ਜੀ ਨੂੰ ਗੁਰੂ ਧਾਰ ਕੇ ਆਪਣੇ ਅੰਤਰ-ਆਤਮੇ ਦੀ ਜੇਤ ਜਗਾ ਲਈ। ਰਾਘੋਦਾਸ ਜੀ ਦਾ ਇਹ ਕਥਿੱਤ ਦੇਖੋ :

ਛਾਡਿ ਕੈ ਪਠਾਣ ਕੁਲ, ਰਾਮ ਨਾਮ ਕੀਨੋ ਪਾਠ।
ਭਜਨ ਪ੍ਰਤਾਪ ਸ੍ਰੀ ਵਾਜਿਦ ਬਾਜ਼ੀ ਜੀਤਯੋ ਹੈ।
ਹਿਰਨੀ ਹਤਿਤ ਉਹ ਡਰ ਭਯੋ ਭਯਕਾਰ,
ਸੀਲ ਭਾਵ ਉਪਜਯੋ ਦੁਸੀਲ ਭਾਵ ਬੀਤਯੋ ਹੈ।
ਤੇਰੇ ਹੈ ਕਮਾਣ ਤੀਰ ਚਾਲਕ ਦੀਯੋ ਸਰੀਰ,
ਦਾਦੂ ਜੀ ਦਯਾਲ ਗੁਰੂ ਅੰਤਰਿ ਉਦੀਤਯੋ ਹੈ।
ਰਾਘੋ ਰਤਿ ਰਾਤ ਦਿਨ ਦਿਲ ਮਾਲਕ ਕੂੰ,
ਖਾਲਿਕ ਸ੍ਰੀ ਖੇਲਯੋ ਜੈਸੇ ਖੇਲਣ ਕੀ ਰੀਤਯੋ ਹੈ।

ਸੰਤ ਰਾਘੋਦਾਸ ਦੇ ਇਸ ਪ੍ਰਮਾਣ ਪਿੱਛੋਂ ਕੋਈ ਸੰਦੇਹ ਬਾਕੀ ਨਹੀਂ ਰਹਿ ਜਾਂਦਾ ਕਿ ਬਾਜ਼ੀਦ ਜੀ ਪੰਜਾਬ ਦੇ ਪ੍ਰਸਿੱਧ ਸੂਫ਼ੀ ਸੰਤ ਸੁਲਤਾਨ ਬਾਹੂ ਦੇ ਪਿਤਾ ਸਨ ਅਤੇ ਕੁਝ ਬੀਬੀ ਰਾਸਤੀ ਦੇ ਸਮਝਾਉਣ ਕਾਰਨ ਤੇ ਕੁਝ ਸ਼ਿਕਾਰ ਵਿੱਚ ਮੇਲੀ ਹਿਰਨੀ ਨੂੰ ਦੇਖ ਕੇ ਉਨ੍ਹਾਂ ਦੇ ਮਨ ਵਿੱਚ ਵੈਰਾਗ ਜਾਗਣ ਕਾਰਨ ਆਪ 'ਬਾਕੀ ਦੀ ਜ਼ਿੰਦਗੀ ਅੱਲ੍ਹਾ ਦੀ ਇਬਾਦਤ ਕਰਨ' ਹਿੱਤ ਘਰ-ਬਾਰ ਤਿਆਗ ਕੇ ਨਿਕਲ ਪਏ ਅਤੇ ਦੇਵ ਨੇਤ ਨਾਲ ਆਪ ਦਾ ਮੇਲ ਸੰਤ ਦਾਦੂ ਦਿਆਲ ਨਾਲ ਹੋਇਆ ਜਿਸ ਨੇ ਰੱਬ ਦੇ ਡਰ ਨੂੰ ਪ੍ਰਭੂ-ਪਿਆਰ ਤੇ ਭਗਤੀ ਵਿੱਚ ਬਦਲ ਦਿੱਤਾ। ਦਾਦੂ ਜੀ ਦਾ ਜਨਮ 1544 ਈਸਵੀ ਵਿੱਚ ਹੋਇਆ ਮੰਨਿਆ ਜਾਂਦਾ

1. ਕਰਤਾਰ ਸਿੰਘ ਮੂਰੀ, ਗੁਰੂ ਅਰਜਨ ਦੇਵ ਜੀ ਤੇ ਸੰਤ ਦਾਦੂ ਦਿਆਲ, ਪੰਨਾ 131

ਹੈ ਅਤੇ ਵਜੀਦ ਜੀ ਦਾ 1550 ਈਸਵੀ ਦੇ ਲਗਭਗ ਮੰਨਿਆ ਜਾਂਦਾ ਹੈ। ਜੀ ਵੀ ਹੋਵੇ, ਜਦ ਤੱਕ ਵਜੀਦ ਜੀ ਦੇ ਜੀਵਨ ਬਾਰੇ ਕੋਈ ਹੋਰ ਠੋਸ ਪ੍ਰਮਾਣ ਨਾ ਮਿਲ ਜਾਵੇ ਸਾਨੂੰ ਇਸ ਸਿੱਟੇ ਨੂੰ ਸਵੀਕਾਰ ਕਰ ਲੈਣ ਵਿੱਚ ਕੋਈ ਇਤਰਾਜ਼ ਨਹੀਂ ਹੋਣਾ ਚਾਹੀਦਾ।

ਡਾ. ਮੋਹਨ ਸਿੰਘ ਦੀਵਾਨਾ ਨੇ ਆਪਣੀ ਇਕ ਹੋਰ ਪੁਸਤਕ ਵਿੱਚ ਵਜੀਦ ਤੇ ਹੋਰ ਕਈ ਸੰਤਾਂ ਨੂੰ ਸੱਚ, ਈਮਾਨਦਾਰੀ ਭਰਿਆ ਜਨਤਾ ਦਾ ਸਾਹਿਤ ਕਿਹਾ ਹੈ। ਆਪ ਲਿਖਦੇ ਹਨ, "ਇਹ ਨਾ ਸਮਝੋ ਕਿ ਭਗਤੀ, ਗਿਆਨ ਕੇਵਲ ਦੂਰ ਦੀ ਮੇਖ ਦੇ ਹੀ ਸਾਧਨ ਹਨ, ਨਹੀਂ ਉਹ ਮਨੁੱਖ ਨੂੰ ਆਪਣੇ ਤੇ ਸਮਾਜ ਦੇ ਸਹੀ, ਸਦੀਵੀ, ਕਲਿਆਣ ਦੇ ਮਾਰਗ ਵੀ ਹਨ। ਜਾਣੇ ਸੂਝੇ, ਜਲੂਣ, ਬਾਬੇ ਲਾਲ, ਛਜੂ ਭਗਤ, ਸਾਹ ਹੁਸੈਨ, ਸਾਹ ਸਰਫ਼, ਵਜੀਦ ਨੇ ਕਿਤਨਿਆਂ ਦਿਲਾਂ ਨੂੰ ਬਦਲਿਆ ਤੇ ਪੂਰਨ ਮਨੁੱਖਤਾ ਵੱਲ ਪ੍ਰੇਰਿਆ।"

ਬਾਬਾ ਵਜੀਦ ਪ੍ਰਭੂ ਨੂੰ ਪਰਿਪੂਰਨ ਪਰਮਾਤਮਾ ਮੰਨਦਾ ਹੈ ਅਤੇ ਵੇਦਾਂਤ ਵਿਚਾਰਧਾਰਾ ਅਨੁਸਾਰ ਬ੍ਰਹਮ ਸੱਤਯੋ ਜਗਤ ਮਿਥਿਆ ਦਾ ਵਿਚਾਰ ਦਾ ਕਾਇਲ ਦਿਸਦਾ ਹੈ। ਬ੍ਰਹਮ ਦੇ ਸਰੂਪ ਬਾਰੇ ਉਨ੍ਹਾਂ ਦੇ ਵਿਚਾਰ ਗਿਆਨਵਾਦੀ ਸੰਤਾਂ ਵਾਲੇ ਹਨ ਜਦ ਕਿ ਉਨ੍ਹਾਂ ਦਾ ਭਗਤੀ-ਭਾਵ ਇਕ ਵੈਸ਼ਨਵ ਕਵੀ ਵਾਂਗ ਭਾਵ-ਪੂਰਤ ਅਤੇ ਆਪਾ-ਵਾਰੂ ਹੈ :

ਨਹੀਂ ਤੁਝ ਮਾਇ ਨਹੀਂ ਤੁਝ ਬਾਪ, ਪ੍ਰਭੂ ਮੇਰੇ ਆਪੇ ਆਪ ਹੀ ਆਪ।
ਨਹੀਂ ਤਉ ਉਤਪਤ ਪਰਲੈ ਨਾਸ, ਨਹੀਂ ਤਉ ਜੀਵ ਨਹੀਂ ਤਉ ਬਾਸ।
ਨਹੀਂ ਤਉ ਸਾਹ ਨਹੀਂ ਸੁਬਹਾਨ, ਨਹੀਂ ਤਉ ਰਾਮ ਨਹੀਂ ਰਹਮਾਨ।
ਨਹੀਂ ਤਉ ਕਰਤਾ ਨਹੀਂ ਕਰੀਮ, ਨਹੀਂ ਤਉ ਕੇਸੇ ਨਹੀਂ ਰਹੀਮ।
ਅਗਧ ਅਭੇਦ ਅਛੇਦ, ਅਬੇਦ, ਅਦਵੈਤ, ਆਦੇਸ, ਆਦੇਸ, ਆਦੇਸ, ਆਦੇਸ।
ਬਜੀਦਾ ਜੇ ਹਰਿ ਤਜੈ ਗੁਰਮੁਖਿ ਗਿਆਨ ਵਿਚਾਰ।

ਮਾਖਨ ਤਿਆਹੀ ਮਥਲੀਆ, ਅਉਰ ਸਕਲ ਛਤਿਹਾਰ।

ਗਿਆਨਵਾਦੀ ਨਿਰਗੁਣਵਾਦੀ ਆਪਣੇ ਆਪ ਵਿੱਚ ਨਿਰੋਲ ਕੋਈ ਵੱਖਰੀ ਵਿਚਾਰਧਾਰਾ ਨਹੀਂ। ਜੇ ਨਿਰਗੁਣ ਹੈ, ਉਹੋ ਸਰਗੁਣ ਰੂਪ ਧਾਰ ਕੇ ਜਗਤ ਦੇ ਕਲਿਆਣ ਲਈ ਤੇ ਭਗਤਾਂ ਨੂੰ ਤਾਰਨ ਹਿੱਤ ਇੱਥੇ ਕਿਸੇ ਅਵਤਾਰ ਰੂਪ ਵਿੱਚ ਜਨਮ ਲੈਂਦਾ ਹੈ। ਬਾਬਾ ਵਜੀਦ ਜੀ ਇਸ ਅਵਤਾਰਵਾਦੀ ਹਿੰਦੂ ਫਲਸਫੇ ਦੇ ਮੰਨਣ ਵਾਲੇ ਹਨ, ਇਸੇ ਲਈ ਤਾਂ ਉਹ ਰਾਜ, ਗਣਿਕਾ, ਪ੍ਰਹਿਲਾਦ, ਦ੍ਰੁਪਦੀ, ਰਾਮ ਅਤੇ ਹਰੀ ਦਾ ਜ਼ਿਕਰ ਕਰਦੇ ਹਨ। ਕੁਝ ਇਤਿਹਾਸਿਕ ਵਿਅਕਤੀਆਂ ਦੇ

ਹਵਾਲੇ ਜਿਵੇਂ ਪੰਨਾ ਭਗਤ, ਰਵਿਦਾਸ ਭਗਤ, ਸੰਤ ਕਬੀਰ ਅਤੇ ਭਗਤ ਨਾਮਦੇਵ ਵੀ ਮਿਲਦੇ ਹਨ ਅਤੇ ਕੁਝ ਦਾ ਸੰਬੰਧ ਇਸਲਾਮਿਕ ਪਿਛੋਕੜ ਨਾਲ ਵੀ ਹੈ ਜਿਵੇਂ ਰਸੂਲ, ਸੁਲੇਮਾਨ, ਜ਼ਕਰੀਆ, ਹਸਨ, ਹੁਸੈਨ, ਫਾਤਮਾ ਅਤੇ ਤੈਮੂਰ। ਗੌਤਮ ਅਹੱਲਿਆ ਦੇ ਹਵਾਲੇ ਵੀ ਮਿਲਦੇ ਹਨ :

- ਹਸਨ ਹੁਸੈਨ ਨਵਾਸੇ ਪਾਕ ਰਸੂਲ ਦੇ।
ਫਾਤਮਾ ਦੇ ਫਰਜ਼ੀਦ ਅਲੀ ਮਕਬੂਲ ਦੇ।
ਉਮਤੀਆਂ ਕੀ ਉਹ ਕੁਹਾਏ ਲਤ ਧਰ।
ਵਜੀਦਾ ਕੌਣ ਸਾਹਿਬ ਨੂੰ ਆਖੇ ਇੰਝ ਨਹੀਂ ਇੰਝ ਕਰ।
- ਗੰਗਾ ਚੜ੍ਹੀ ਬਿਮਾਨ ਕਮਾਈ ਕਿਆ ਕਰੀ।
ਅਜਮਲ ਕੌਣ ਭਗਤ ਜੋ ਗਿਆ ਸੁਰਗਪੁਰੀ।
ਹਰੀ ਚੰਦ ਵਿਕਾਣਾ ਜਾਇ ਚੰਡਾਲ ਘਰ।
ਵਜੀਦਾ ਕੌਣ ਸਾਹਿਬ ਨੂੰ ਆਖੇ ਇੰਝ ਨਹੀਂ ਇੰਝ ਕਰ।
- ਗੌਤਮ ਤਪਾ ਅਪਾਰ ਅਹਲਿਆ ਇਸਤਰੀ।
ਇੰਦ੍ਰ ਪਿਆ ਸਰਮਿੰਦਾ ਕੀਨੀ ਮਸਕਰੀ।
ਚੰਦ ਕਲੰਕੁ ਲਗਾਇਆ ਸਿਆਹੀ ਫੇਰਿਆ।
ਵਜੀਦਾ ਲਿਖੀ ਕਲਮ ਰਬਾਣੀ ਕਿਸੇ ਨਾ ਮੋੜੀਆ।

ਹੇਠ ਲਿਖੇ ਪਦ ਵਿੱਚ ਉਹ ਸ੍ਰੀ ਕ੍ਰਿਸ਼ਨ ਜੀ ਵਲੋਂ ਸੁਦਾਮਾ ਨੂੰ ਧਨ ਦੇਣ, ਬਧਿਕ ਨੂੰ ਮੁਕਤ ਕਰਨ ਅਤੇ ਬਿਦਰ ਜੀ ਵਰਗੇ ਗੋਲੇ ਦੇ ਘਰ ਸਾਗ-ਭਾਜੀ ਖਾਣ ਦੀ ਗੱਲ ਕਰਕੇ ਇਹੋ ਵਿਚਾਰ ਹੀ ਤਾਂ ਦ੍ਰਿੜਾਅ ਰਹੇ ਹਨ :

ਸੁਦਾਮਾ ਕਉ ਧਨ ਦੀਆ, ਬਿਪਤ ਦਿਖਾਲ ਕਰ।
ਬਧਿਕ ਮੁਕਤ ਪਠਾਇਆ, ਪੰਭੁ ਪ੍ਰਹਾਰ ਕਰ।
ਗੋਲਾ ਬਿਦਰ ਉਧਾਰਿਆ, ਭਾਜੀ ਖਾਇ ਕਰ।
ਵਜੀਦਾ ਕੌਣ ਸਾਹਿਬ ਨੂੰ ਆਖੇ, ਐਉਂ ਨਹੀਂ ਐਵ ਕਰ।

‘ਵਜੀਦਾ ਕੌਣ ਸਾਹਿਬ ਨੂੰ ਆਖੇ ਐਉਂ ਨਹੀਂ ਐਵ ਕਰ’ ਦੀ ਧਾਰਨਾ ਵਾਲੇ ਉਨ੍ਹਾਂ ਦੇ ਸਾਰੇ 39-40 ਸਲੋਕ ਉਨ੍ਹਾਂ ਦੇ ਜੀਵਨ-ਵਲਸਫ਼ੇ ਨੂੰ ਦੱਸਣ ਲਈ ਕਾਫ਼ੀ ਹਨ। ਪਹਿਲੀ ਦ੍ਰਿਸ਼ਟੀ ਇਹ ਜਾਪਦੀ ਹੈ ਕਿ ਉਹ ਸੰਸਾਰਕ ਕਾਣੀ-ਵੰਡ ਅਤੇ ਪ੍ਰਭੂ ਦੇ ਬੇਨੇਮੇ ਸਮਾਜ-ਪ੍ਰਬੰਧ ਨੂੰ ਨਿੰਦ ਰਹੇ ਹਨ ਅਤੇ ਕਈ ਥਾਈਂ ਇਉਂ ਵੀ ਜਾਪਦਾ ਹੈ ਕਿ ਜਿਵੇਂ ਉਹ ਕਹਿ ਰਹੇ ਹੋਣ ਕਿ ਜਿਸ ਜਿਸ ਨੇ ਵੀ ਪ੍ਰਭੂ ਦੀ ਭਗਤੀ ਕੀਤੀ ਹੈ ਉਹ ਖਰਾਬ ਹੀ ਹੋਇਆ ਹੈ, “ਲਉਬਾਲੀ ਦਰਗਾਹਿ ਐਤ ਹਿਸਾਬ ਹੈ, ਜਿਨ ਜਿਨ ਉਡਕ ਅਗਾਧਿਆ, ਸੇਈ ਖਰਾਬ ਹੈ।” ਪਰ ਜਦ ਅਸੀਂ ਇਨ੍ਹਾਂ ਸਾਰੇ ਸਲੋਕਾਂ ਦਾ ਡੂੰਘਾ ਤੇ ਗੰਭੀਰ ਅਧਿਐਨ ਕਰਦੇ ਹਾਂ ਤਾਂ ਪਤਾ ਲੱਗਦਾ ਹੈ ਕਿ ਉਹ ਪ੍ਰਭੂ ਦੀ ਅਨਿੰਨ ਭਗਤੀ, ਜੀਵ ਦੀ

ਨਾਸ਼ਮਾਨਤਾ ਨੂੰ ਚੇਤੇ ਕਰਕੇ ਮੌਤ ਨੂੰ ਚੇਤੇ ਰੱਖਣ ਤੇ ਨਾਮ-ਸਿਮਰਨ ਕਰਨ, ਉੱਚੇ-ਨੀਵੇ, ਅਮੀਰ-ਗਰੀਬ ਦਾ ਭੇਦ ਮਿਟਾ ਕੇ ਇਕ ਪ੍ਰਭੂ ਦੀ ਸੰਤਾਨ ਸਮਝਣ, ਜਾਤ-ਬਿਰਾਦਰੀ, ਧਰਮ ਤੇ ਧਰਮ ਪੁਸਤਕਾਂ ਦੀ ਸਾਂਝ ਸਥਾਪਿਤ ਕਰਨ, ਭਾਣਾ ਮੰਨਣ, ਮਤਿਸੰਗ ਕਰਨ ਤੇ ਸਾਧੂ ਸਮਾਜ ਦਾ ਆਦਰ ਕਰਨ, ਗੁਰੂ ਤੇ ਨਿਹਚਾ ਰੱਖਣ, ਕਾਮ, ਕ੍ਰੋਧ, ਲੋਭ, ਮੋਹ, ਹੈਕਾਰ ਆਦਿ ਮਿਟਾ ਕੇ ਆਪਣਾ ਆਪ ਪ੍ਰਭੂ ਦੇ ਚਰਨਾਂ ਵਿੱਚ ਵਾਰਨ, ਹੋਰ ਸਦਾਚਾਰਕ ਤੇ ਨੈਤਿਕ ਮੁੱਲਾਂ ਦੀ ਪ੍ਰੋਤ੍ਯੁਤਾ ਕਰਨ ਅਤੇ ਸਭ ਤੋਂ ਵਧ ਕੇ ਹਿੰਦੂ-ਮੁਸਲਮਾਨ, ਵੇਦ ਤੇ ਕੁਰਾਨ, ਰਾਮ ਤੇ ਰਹੀਮ, ਕਰਮਕਾਂਡ ਦਾ ਤਿਆਗ ਕਰਕੇ ਸੱਚੀ ਤੇ ਸਹਿਜ ਭਗਤੀ ਉੱਤੇ ਵਧੇਰੇ ਜ਼ੋਰ ਦਿੰਦੇ ਹਨ। ਸੰਤ ਬਾਬਾ ਵਜੀਦ ਅਨੁਸਾਰ ਮਨੁੱਖ ਦਾ ਸਰੀਰ ਉਸ ਕਾਰੀਗਰ ਕਰਤਾਰ (ਪਰਮਾਤਮਾ) ਦਾ ਉਸਾਰਿਆ ਸੁੰਦਰ ਮਹੱਲ ਹੈ :

ਕਾਰੀਗਰ ਕਰਤਾਰ ਕਹੂੰ ਦਰ ਹਦ ਕੀਆ।

ਦਸ ਦਰਵਾਜ਼ਾ ਰਾਖ ਸਹਿਰ ਪੈਦਾ ਕੀਆ।

ਨਖਸਿਖ ਮਹਲ ਬਨਾਇ ਕਿ ਦੀਪਕ ਜੋਤਿਆ।

ਹਰਿ ਹਾਂ ਭੀਤਰ ਭਰੀ ਭੰਗਾਰ ਕਿ ਉਪਰ ਰੰਗ ਦੀਆ।

ਜਿਵੇਂ ਸਰਾਇ ਵਿੱਚ ਆ ਕੇ ਮੁਸਾਫਰ ਰਾਤ ਗੁਜ਼ਾਰਦਾ ਹੈ ਤਿਵੇਂ ਹੀ ਮਨੁੱਖ ਦਾ ਜੀਵਨ ਅਸਥਾਈ ਹੈ। ਦੁਨਿਆਵੀ ਪਦਾਰਥਾਂ ਵਿੱਚ ਖਚਿਤ ਹੋ ਕੇ ਮਨੁੱਖ ਉਸ ਪਰਮਾਤਮਾ ਦੀ ਭਗਤੀ ਵਲੋਂ ਅਵੇਸਲਾ ਰਹਿੰਦਾ ਹੈ ਜਿਸ ਕਰਕੇ ਉਸ ਦਾ ਜੀਵਨ ਵਿਅਰਥ ਚਲਾ ਜਾਂਦਾ ਹੈ :

ਜਗਤ ਬਟਾਊ ਬਸਿਓ ਸਰਾਇ ਮੈਂ।

ਜਬ ਕੋਈ ਪ੍ਰਭਾਤ ਪਰਿਓ ਉਠਿ ਰਾਹਿ ਮੈਂ।

ਆਵਣ ਜਾਵਣ ਇਉਂ ਹੀ ਬਣਿਓ ਜਗਤ ਕਾ।

ਵਜੀਦਾ ਹਮ ਤੇ ਕਾਮ ਨ ਸਰਯੋ ਰਾਮ ਕੀ ਭਗਤਿ ਕਾ।

ਮਨ ਰੂਪੀ ਹਾਥੀ ਨੂੰ ਨਾਮ ਦੁਆਰਾ ਹੀ ਵੱਸ ਕੀਤਾ ਜਾ ਸਕਦਾ ਹੈ। ਗਿਆਨ ਦੀ ਤਲਵਾਰ ਹੋਥ ਵਿੱਚ ਲੈ ਕੇ ਕਾਮ-ਵਾਸਨਾ ਦਾ ਮੁਕਾਬਲਾ ਕਰਦਿਆਂ, ਇੰਦਰੀਆਂ ਨੂੰ ਵੱਸ ਵਿੱਚ ਰੱਖ ਕੇ ਹੀ ਪਰਮਾਤਮਾ ਨਾਲ ਮਿਲਾਪ ਸੰਭਵ ਹੈ :

ਮਨ ਕੁੰਚਰ ਮੈ ਮਤ ਨ ਮਾਰਿਓ ਨਾਮ ਸਿਉਂ।

ਗਿਆਨ ਖੜਗ ਲੈ ਹਾਥ ਨ ਜੁਝਿਓ ਕਾਮ ਸਿਉਂ।

ਤਨ ਮਨ ਇੰਦ੍ਰੀ ਜੀਤ ਨ ਖੋਲਯੋ ਸਯਾਮ ਸਿਉਂ।

ਵਜੀਦਾ ਕਵਨ ਬਸਤੁ ਲੇ ਹਾਥ ਮਿਲੈਗੇ ਰਾਮ ਸਿਉਂ।

ਜਿਸ ਸੰਗਤ ਵਿੱਚ ਰਾਮ-ਭਗਤੀ ਦਾ ਅਭਾਵ ਹੈ ਉਹ ਸੰਗਤ ਉਸ ਤਰ੍ਹਾਂ

ਬੇਕਾਰ ਹੈ ਜਿਵੇਂ ਅਸੀਂ ਖੇਤ ਵਿੱਚ ਬੀਜ ਤਾਂ ਬੇਈਏ ਹੀ ਨਾ ਤੇ ਉਸ ਨੂੰ ਵਾੜ ਲਾ ਦੇਈਏ :

ਜਹਾਂ ਸਾਧੂ ਕਾ ਸੰਗ ਤਹਾ ਚਲ ਜਾਈਐ।
ਕਛੁ ਹਿਰਦੇ ਉਪਜੈ ਗਿਆਨ ਗੋਬਿੰਦ ਗੁਨ ਗਾਈਐ।
ਸੇ ਸੰਗਤ ਜਲ ਜਾਇ ਭਗਤਿ ਨਹੀਂ ਰਾਮ ਕੀ।
ਵਜੀਦਾ ਬੀਜ ਬਿਨਾ ਜੇ ਵਾੜ ਕਹਹੁ ਕਿਸ ਕਾਮ ਕੀ।
ਪੰਡਤ ਲੋਕਾਂ ਦੀ ਕਥਨੀ ਤੇ ਕਰਨੀ ਵਿੱਚ ਅੰਤਰ ਦੇਖ ਕੇ ਉਹ ਵਿਅੰਗ ਕਰਦੇ ਹੋਏ ਕਹਿੰਦੇ ਹਨ :

ਪੜ੍ਹ ਕਰਿ ਪੰਡਿਤ ਨਿਤ ਲੋਕਾਂ ਸਮਝਾਇੰਦਾ।
ਘਰ ਜਲਤੇ ਕੀ ਖਬਰ ਨ ਹਰਗਿਜ਼ ਪਾਇੰਦਾ।
ਜੋ ਕਛੁ ਪੋਥੀ ਕਹੈ ਨ ਪੰਡਿਤ ਮਾਨਈ।
ਵਜੀਦਾ ਪੜ੍ਹਨ ਕਰਨ ਮੈ ਭੇਦ ਖਾਕ ਸਿਰ ਛਾਨਈ।
ਉਹ ਸਮਾਜਿਕ ਅਨਿਆਇ ਦੇ ਖਿਲਾਫ ਹੈ। ਅਮੀਰ ਵਿਅਕਤੀ ਨੂੰ ਤਾਂ ਸਭ ਸੁਖ-ਸਹੂਲਤਾਂ ਹਨ ਪਰ ਗਰੀਬ ਦਰ-ਦਰ ਤੇ ਭਿੱਖ ਮੰਗਣ ਲਈ ਮਜਬੂਰ ਹਨ। ਵੇਸਵਾ ਅਤੇ ਭੰਡ ਤਾਂ ਖੁਸ਼ਹਾਲ ਹਨ। ਬਲਦ ਅਤੇ ਘੋੜੇ ਦੇ ਵਿਰੋਧੀ ਕਰਤਵ ਵੀ ਦਰਸਾਏ ਹਨ :

- ਇਕਨਾ ਦੇ ਧਨ ਪੱਲੇ ਸਾਹ ਸਦਾਇੰਦੇ।
ਪਹਿਰਨ ਮਲਮਲ ਖਾਸਾ ਮੁਸ਼ਕ ਹੰਢਾਇੰਦੇ।
ਇਕਨਾ ਭਿਖ ਨ ਪੈਦੀ ਫਿਰਦੇ ਦਰ ਬ ਦਰ।
ਵਜੀਦਾ ਕੋਣ ਸਾਹਿਬ ਨੂੰ ਆਖੇ ਐਉਂ ਨਾਹੀਂ ਐਵ ਕਰ।
- ਕੰਜਰੀਆਂ ਤੇ ਭੰਡਾਂ ਮਿਲਦੇ ਮਾਰ ਜਰ।
ਬੈਲ ਉਠਾਵਨ ਭਾਰ ਤੁਰੇ ਖਾਣ ਘਰ।
ਬ੍ਰਾਹਮਣ ਅਤੇ ਸੱਯਦ ਫਿਰਦੇ ਦਰ ਬ ਦਰ।
ਵਜੀਦਾ ਕੋਣ ਸਾਹਿਬ ਨੂੰ ਆਖੇ ਐਉਂ ਨਾਹੀਂ ਐਵ ਕਰ।

ਬਾਣੀ ਵਿੱਚੋਂ ਕੁਝ ਚੋਣਵੇਂ ਉਦਾਹਰਣ ਦੇਖੋ ਜਾ ਸਕਦੇ ਹਨ :

- ਸੁਆ ਰਾਮ ਸੰਮਾਲ, ਜੁ ਬੈਠਾ ਤਾਕ ਮੇ।
ਤੇਰੇ ਚਾਰ ਦਿਵਸ ਕਾ ਰੰਗ, ਮਿਲੇਗਾ ਖਾਕ ਮੇ।
ਸਾਈਂ ਬੇਗ ਸਮਾਲ, ਕਿ ਜਮ ਸੇ ਰਾਰ ਹੈ।
ਵਜੀਦਾ ਜਮ ਕੇ ਹਾਥ ਗੁਲੇਲ, ਪਟਾਕਾ ਪਰ ਹੈ।
- ਕਹੀਅਉ ਸੱਤ ਸਲਾਮ ਹਮਾਰੀ ਰਾਮ ਕਉ।
ਰਹੇ ਨੈਨ ਝੜ ਲਾਇ, ਤੁਮਾਰੇ ਨਾਮ ਸਿਉ।

- ਥੋੜੀ ਕਰੀ ਟਹਿਲ, ਬਹੁਤ ਕਰ ਜਾਨੀਅਉ।
 ਵਜੀਦਾ ਖਿਜਮਤਗਾਰ, ਨਫਰ ਕਰ ਮਾਨੀਅਉ।
- ਪਰ ਨਾਰੀ ਸੋ ਚਿਤ, ਮੂਲ ਨਹਿ ਲਾਈਏ।
 ਜੇ ਚਿਤ ਲਾਇਓ ਹੋਈ, ਨਿਤ ਨਹਿ ਜਾਈਏ।
 ਜੇ ਨਿਤ ਜਾਣਾ ਹੋਇ, ਰੈਣ ਨਹਿ ਸੋਈਏ।
 ਵਜੀਦਾ ਅਚਾਨਕ ਮਾਰਿਆ ਜਾਇ, ਕਹਾਂ ਤੇ ਰੋਈਐ।
 - ਜਹਾਂ ਸਾਧੂ ਕਾ ਸੰਗ, ਤਹਾਂ ਚਲ ਜਾਈਐ।
 ਕਛੁ ਹਿਰਦੈ ਉਪਜੇ ਗਿਆਨ, ਗੋਬਿੰਦ ਗੁਨ ਗਾਈਐ।
 ਸੇ ਸੰਗਤ ਜਲ ਜਾਇ, ਭਗਤ ਨਹੀਂ ਰਾਮ ਕੀ।
 ਵਜੀਦਾ ਬੀਜ ਬਿਨਾ ਜੇ ਬਾੜ, ਕਹਹੁ ਕਿਸ ਕਰਮ ਕੀ।
 - ਪੜ ਕਰਿ ਪੰਡਿਤ ਨਿਤ, ਲੋਕਾਂ ਸਮਝਾਇੰਦਾ।
 ਘਰ ਜਲਤੇ ਕੀ ਖਬਰ, ਨਾ ਹਰਗਿਜ ਪਾਇੰਦਾ।
 ਜੋ ਕੁਛ ਪੋਥੀ ਕਹੈ, ਨਾ ਪੰਡਿਤ ਮਾਨਈ।
 ਵਜੀਦਾ ਪੜ੍ਹਨ ਕਰਨ ਮੇਂ ਭੇਦ, ਖਾਕ ਸਿਰ ਛਾਨਈ।
 - ਮਾਇਆ ਸੋ ਮਤਵਾਲਾ, ਰਾਮ ਨਾ ਚੇਤ ਹੈ।
 ਪੰਜ ਨਾ ਕੀਨੋਂ ਵਸਿ, ਉਜੜਯੋ ਖੇਤ ਹੈ।
 ਕਬ ਜੇ ਪੜੀ ਪੁਕਾਰ, ਨਗਾਰੇ ਕੂਚ ਕੀ।
 ਵਜੀਦਾ ਉਹਾਂ ਗਣਤੀ ਨਾਹਿ, ਨੀਚ ਅਰ ਉਚ ਕੀ।
 - ਰਟਹੁ ਦਿਨਸ ਅਰੁ ਰੈਣ, ਜੀਵ ਕੈ ਸੀਵ ਕੇ।
 ਮੁਸ਼ਕਲ ਸਕਲ ਅਸਾਨ, ਜਿ ਹੋਵੀ ਜੀਵ ਕੇ।
 ਜਿਨਕੇ ਹਿਰਦੈ ਰਾਮੁ, ਰੈਨ ਦਿਨ ਰਹਿਤ ਹੈ।
 ਵਜੀਦਾ ਮੁਕਤਿ ਮਾਹਿ ਨਹੀਂ ਫੇਰ, ਗ੍ਰਿਥ ਜਨ ਕਹਤ ਹੈ।
 - ਕਾਜਲ ਤਿਲਕ ਤਮੋਲ, ਤੁਮ੍ਹਾਰੋ ਨਾਮ ਹੈ।
 ਚੋਆ ਚੰਦਨ ਅਗਰ, ਇਸੀ ਕਾ ਨਾਮ ਹੈ।
 ਹਾਰ ਹਮੇਲ ਸ਼ਿੰਗਾਰ, ਨਾ ਸੋਹਹਿ ਰਾਖੜੀ।
 ਵਜੀਦਾ ਸਬ ਕੀਉ ਲਗਾਉ ਪੀਉ, ਐਰ ਕਿਉਂ ਆਖੜੀ।
 - ਮਲ ਬੁਧ ਮਨਸਾ ਤੇ ਪਰੇ ਸ਼ਹਰ ਵਸਾਇਓ ਰਾਮ।
 ਦਿਨਦਾਗ ਕੇਉ ਪਹੁੰਚ ਹੈ ਨਹੀਂ ਦੁਨੀ ਕੇ ਕਾਮ।
 - ਦੇਖ ਤਮਾਸਾ ਅਜਬ, ਕਾਨੀ ਲਗੀ ਪਠਾਨ ਨੂੰ।
 ਹੋਇ ਖਲਾ ਨਿਹੰਗ, ਪਕੜਿ ਸੁਜਾਨ ਨੂੰ।
 ਖੜਿਆ ਖੜਿਆ ਲੁਟਾਈ, ਆਪਣੀ ਸਭ ਚਰ।

- ਵਜੀਦਾ ਕੋਣ ਸਾਈਂ ਨੋ ਆਖੈ, ਐਉਂ ਨਹੀਂ ਅੰਞ ਕਰ।
- ਚੋਰ ਜੁ ਕਰਦੇ ਚੋਰੀ ਲਿਆਵਣ ਲੁਟ ਘਰ।
ਖਾਂਦੇ ਦੁੱਧ ਮਲਾਈ ਮਲੀਦੇ ਕੁਟ ਕਰ।
ਰਹਿੰਦੇ ਤੋਰੀ ਆਸ ਸੋ ਜਾਂਦੇ ਭੁਖ ਮਰ।
ਵਜੀਦਾ ਕੋਣ ਸਾਈਂ ਨੂੰ ਆਖੈ ਐਉਂ ਨਹੀਂ ਅੰਞ ਕਰ।
 - ਘੜੀ ਘੜੀ ਘੜਿਆਲ ਕਿ ਵਾਜੇ ਕਹਿਤ ਹੈ।
ਬਹੁਤੀ ਗਈ ਵਿਹਾਇ ਬੋਝੀ ਰਹਿਤ ਹੈ।
ਸਾਈਂ ਬੇਗ ਸਮਾਲ ਕਿ ਜੰਮ ਕੀ ਰਾਹ ਹੈ।
ਜਮ ਕੇ ਹਾਥ ਗੁਲੇਲ ਪਟਾਕਾ ਪਾਰ ਹੈ।
 - ਖਾਨਾ ਜਾਦ ਗੁਲਾਮ ਖਾਲਿਕ ਤੋਰਾ।
ਰਾਖਿ ਹਦੂਰਿ ਦੂਰਿ ਦੁੱਖ ਪਾਵਹੁ ਜਨਮ ਜਨਮ ਕਾ ਚੇਰਾ। ਰਹਾਉ।
ਕਾਹੇ ਕੀ ਕੁਸਲਾਤ ਗੁਸਾਂਈ ਭੈ ਸਾਗਰ ਮੈਂ ਬੇਰਾ।
ਆਵਤ ਜਾਤ ਲੋਕ ਸਭ ਲੂਟੇ ਪਰਬਲ ਪੰਚਾ ਪੇੜਾ। ੧।
ਭੈ ਸਾਗਰ ਮੈਂ ਬਹਿਆ ਜਾਤਾ ਹੋਂ ਕਿਉਂ ਨਾ ਕਰੇ ਅਪਨੇਰਾ।
ਜਨ ਵਜੀਦ ਦੇਉ ਕਰ ਜੇਤੇ ਦੇਖੁ ਹਾਲ ਪ੍ਰਭ ਮੇਰਾ।
(ਰਾਗ ਤਿਲੰਗ - ਕਾਫ਼ੀ)
 - ਐਸੇ ਹਰ ਕੇ ਚਰਨ ਚਿਤ ਲਾਵਹੁ ਮਨਾ। ੧। ਰਹਾਉ।
ਜੈਸੇ ਉਦਰ ਭਰਨਿ ਕੇ ਕਾਰਣੇ ਸੁਰਹੀ ਬਣ ਜਾਹਿ।
ਚੁਗਤਿ ਫਿਰਤ ਬਨ ਤ੍ਰਿਣ ਕੇ ਵਾਕੀ ਸੁਰਤਿ ਬਛਰੂਆ ਮਾਹਿ। ੧।
ਜੈਸੇ ਸਈਆਂ ਭੋਰ ਹੋਤ ਹੀ ਰਲਿ ਮਿਲਿ ਪਨੀਆਂ ਜਾਹਿ।
ਹਸ ਮੁਖਿ ਤਾਰੀ ਦੇ ਆਈ ਵਾਕੀ ਸੁਰਤਿ ਗਰਬੀਆ ਮਾਹਿ। ੨।
ਜੁ ਆਰੀ ਮਨ ਜੁਆ ਬਸੈ ਕਾਮੀ ਮਨਿ ਕਾਮ।
ਜਨ ਬਜੀਦ ਐਸੇ ਕਹਿਓ ਇਨ ਬਿਧਿ ਸਿਮਰੇ ਰਾਮ। ੩।
(ਰਾਗ ਬਿਲਾਵਲ)

ਫੈਦ

- ਨਹੀਂ ਤੁਝ ਮਾਇ ਨਹੀਂ ਤੁਝ ਬਾਪ।
ਪ੍ਰਭ ਮੇਰੇ ਆਪੇ ਆਪ ਹੀ ਆਪ।
ਨਹੀਂ ਤਉ ਉਤਪਤ ਪਰਲੋ ਨਾਸ।
ਨਹੀਂ ਤਉ ਜੀਵ ਨਹੀਂ ਤਉ ਬਾਸ।
ਨਹੀਂ ਤਉ ਸਾਹ ਨਹੀਂ ਸੁਬਹਾਨ।

ਨਹੀਂ ਤਉ ਰਾਮ ਨਹੀਂ ਰਹਮਾਨ।
 ਨਹੀਂ ਤਉ ਕਰਤਾ ਨਹੀਂ ਕਰੀਮ।
 ਨਹੀਂ ਤਉ ਕੇਸੇ ਨਹੀਂ ਰਹੀਮ।
 ਅਗਾਧ ਅਭੇਦ ਅਛੇਦ ਅਬੇਦ।
 ਅਦਵੈਤ ਆਦੇਸ, ਆਦੇਸ, ਆਦੇਸ, ਆਦੇਸ।
 ਬਾਜੀਦਾ ਜੇ ਹਰਿ ਭਜੈ ਗੁਰਮੁਖਿ ਗਿਆਨ ਬਿਚਾਰ।
 ਮਾਖਨ ਤਿਆ ਹੀ ਮਥ ਲੀਆ ਅਉਰ ਸਕਲ ਛਡਿਹਾਰ।

ਚੌਪਈ

ਪਰ ਘਰ ਦਵਾਰ ਨ ਖਰਾ ਹਥ। ਸਹਜੈ ਪੁਰਵੈ ਤ੍ਰਿਭਵਨ ਨਾਥ।
 ਨਿਰਧਨ ਰਹਿਬਾ ਟੂਟੀ ਕੰਥਾ। ਅਹਿਨਿਸ ਚਲਿਆ ਗੋਰਖ ਪੰਥਾ।
 ਪਰਹਰਿ ਪੁਰ ਪੱਟਣ ਯਹ ਹਾਟ। ਆਸਨ ਕਰਿਬਾ ਅਉਘਟ ਘਾਟ।
 ਸੁਖ ਦੁਖ ਪਰ ਹਰੀਐ ਇਹ ਦੋਇ। ਤਬ ਪਾਰਸ ਪਰਸੈ ਕੰਚਨ ਹੋਇ।
 ਤੰਤ ਮੰਤ ਤਜ ਭੈਰਉ ਜਾਪ। ਉਨਮਨ ਰਹੈ ਤਾਂ ਆਪੇ ਆਪ।
 ਜੋਗ ਜੁਗਤਿ ਜੋ ਜਾਣੈ ਰੀਤਿ। ਪਲਟੈ ਪਵਨ ਹੋਇ ਪਰਤੀਤ।
 ਅਲਖ ਨਿਰੰਜਨ ਅਹਿਨਿਸ ਧਿਆਵੈ। ਅਰਾਮ ਹੁਤਾਸੈ ਨਿਗਮੈ ਪਾਵੈ।
 ਸਹਜ ਸੁਰਤ ਸੁਖਮਨ ਲੈ ਬਾਟ। ਗਗਨ ਗੁਫਾ ਕੇ ਬੋਹਲ ਕਪਾਟ।
 ਤਾਂ ਅਨਹਦ ਸਬਦ ਉਠੈ ਬਣਕਾਰ।
 ਗੁਰਮੁਖਿ ਰਹਿਬਾ ਤੰਤ ਬਿਚਾਰ।
 ਤਉ ਯਹ ਨਿਜ ਤਤ ਵਿਚਾਰ ਵਾ ਪਰਾਣੀ।
 ਆਤਮਾ-ਬੰਧ ਸਤਿਗੁਰੁ ਕੀ ਬਾਣੀ।

ਸਲੋਕ

ਮਨ ਬਧ ਮਨਸਾ ਤੈ ਪਰੈ ਸਹਰ ਵਸਾਇਓ ਰਾਮ।
 ਦੀਨ ਦਾਰ ਕੋਊ ਪਹੁੰਚ ਹੈ ਨਹੀਂ ਦੁਨੀ ਕੇ ਕਾਮ।

ਅਰਥ ਜਾਂ ਬੁਝਾਰਤ :

ਅੰਬਲੀ ਅੰਬ ਬਕਾਇਨ ਬੋਰ।
 ਦੋਹ ਦਿਸ ਤੇ ਧਰ ਰਾਖਿਓ ਢੋਰ।
 ਐਸੇ ਅਚਰਜ ਦੇਖਿਓ ਕਹੀਂ।
 ਬਿਰਖ ਬਹੁਤ ਪਰ ਛਾਇਆ ਨਹੀਂ।

(ਬੋਰਾਨ)

1. ਡਾ. ਮੋਹਨ ਸਿੰਘ ਦੀਵਾਨਾ, ਪੰਜਾਬੀ ਅਦਬ ਦੀ ਮੁਖਤਸਰ ਤਾਰੀਖ,
 ਪੰਨੇ 198-200

ਸੰਤ ਵਜੀਦ ਪਠਾਨ ਆਪਣੇ ਸਮੇਂ ਦਾ ਇਕ ਮਹਾਨ ਸਮਾਜ-ਸੁਧਾਰਕ, ਪ੍ਰਾਪਤੀ ਵਾਲਾ ਭਗਤ, ਕਥਨੀ ਤੇ ਕਰਨੀ ਦੀ ਏਕਤਾ ਵਿੱਚ ਵਿਸ਼ਵਾਸ ਰੱਖਣ ਵਾਲਾ ਤੇ ਰਾਮ-ਨਾਮ ਵਿੱਚ ਮਸਤ ਰਹਿਣ ਵਾਲਾ ਨਿਰੰਗ ਸੰਤ ਸੀ। ਜਿੱਥੇ ਆਪ ਨੇ ਲੋਕ ਸ਼ਬਦਾਵਲੀ ਦੀ ਵਰਤੋਂ ਕੀਤੀ ਉੱਥੇ ਅਲੰਕਾਰ ਵੀ ਆਮ ਜੀਵਨ ਵਿੱਚੋਂ ਲਏ ਹਨ :

ਨਾ ਕਰ ਖੁਦੀ ਗੁਮਾਨ ਜੁਆਨ ਮਹਿ ਜਾਹਿਗਾ।

ਧਨ ਜੋਬਨ ਥਿਰ ਨਾਹਿ ਅੰਤ ਪਛੁਤਾਹਿਗਾ।

ਜੈਸੀ ਕੱਚ ਕੀ ਚੂੜੀ ਤੈਸੀ ਦੇਹ ਹੈ।

ਵਜੀਦਾ ਥਿਰ ਸਾਹਿਬ ਦਾ ਨਾ ਹੋਰ ਸਭ ਖੋਹ ਹੈ।

ਉਨ੍ਹਾਂ ਦੀ ਰਚਨਾ ਦੀ ਲੋਕਪ੍ਰਿਅਤਾ ਦਾ ਅੰਦਾਜ਼ਾ ਇਸ ਗੱਲ ਤੋਂ ਵੀ ਲਾਇਆ ਜਾ ਸਕਦਾ ਹੈ ਕਿ ਕਈ ਤੁਕਾਂ ਅਖਾਣ ਬਣ ਗਈਆਂ ਹਨ :

- ਜੈਸੀ ਬੋਲਹੁ ਬਾਣੀ ਰਹਿਣੀ ਵਹੁ ਕਰੇ।

- ਨਿੰਮ ਨਾ ਮਿੱਠੀ ਹੋਇ ਸਿੱਚ ਗੁਣ ਘਿਉ ਸਿਉ।

- ਰਾਮ ਬਿਨਾ ਸਭ ਕਾਮ ਬਿਅਰਥੇ ਜਾਹਿਗੇ।

- ਜਹਾਂ ਸਾਧੂ ਕਾ ਸੰਗ ਤਹਾਂ ਚਲ ਜਾਈਐ।

- ਦਰਦਵੈਦ ਦਰਵੇਸ ਮੁਖੋਂ ਨਹੀਂ ਬੋਲਦੇ।

- ਬਹੁਤੀ ਗਈ ਵਿਹਾਇ ਥੋੜੀ ਸੀ ਰਹਿਤ ਹੈ।

ਉਨ੍ਹਾਂ ਦੇ ਸਲੋਕ ਲੋਕਾਂ ਦੀ ਜ਼ੁਬਾਨ ਤੇ ਚੜ੍ਹੇ ਹੋਏ ਹਨ। ਉਸ ਦਾ ਪ੍ਰਗਟਾਉ ਢੰਗ ਨਿਵੇਕਲਾ ਹੈ। ਉਹ ਪਰਮਾਤਮਾ ਦੇ ਰੰਗਾਂ ਨੂੰ ਦੇਖ ਕੇ ਹੈਰਾਨ ਹੁੰਦਾ ਹੈ ਅਤੇ ਉਸ ਦੇ ਦਰ ਤੇ ਸੀਸ ਨਿਵਾਉਂਦਾ ਹੈ :

- ਇਕਨਾ ਦੇ ਘਰ ਪੁੱਤਰ, ਪੁੱਤਰਾਂ ਘਰ ਪੋਤਰੇ।

ਇਕਨਾ ਦੇ ਘਰ ਧੀਆਂ, ਧੀਆਂ ਘਰ ਦੋਹਤਰੇ।

ਇਕਨਾ ਦੇ ਘਰ ਇਕੋ, ਉਹ ਵੀ ਜਾਏ ਮਰ।

ਵਜੀਦਾ ਕੌਣ ਸਾਹਿਬ ਨੂੰ ਆਖੇ ਇੰਝ ਨਹੀਂ ਇੰਝ ਕਰ।

- ਇਕਨਾ ਮਹਿਲ ਉਸਾਰੇ ਮੰਮਟ ਮਾੜੀਆਂ।

ਇਕ ਬੰਨ੍ਹਣ ਸਿਰ ਤੇ ਭਾਰ ਉਠਾਵਨ ਖਾਰੀਆਂ।

ਇਕਨਾ ਦੇ ਹੇਠ ਤੁੱਰੇ ਇਕ ਫਿਰਦੇ ਦਰਬਦਰ।

ਵਜੀਦਾ ਕੌਣ ਸਾਹਿਬ ਨੂੰ ਆਖੇ ਇੰਝ ਨਹੀਂ ਇੰਝ ਕਰ।

- ਇਕਨਾ ਨੂੰ ਘਿਉ ਖੰਡ ਨਾ ਮੈਦਾ ਭਾਵਈ।

ਬਹੁਤੀ ਬਹੁਤੀ ਮਾਇਆ ਚਲੀ ਆਵਈ।

ਇਕਨਾ ਨਾਹੀ ਸਾਗ ਅਲੂਣਾ ਪੇਟ ਭਰ।

- ਵਜੀਦਾ ਕੌਣ ਸਾਹਿਬ ਨੂੰ ਆਖੇ ਇੰਝ ਨਹੀਂ ਇੰਝ ਕਰ।
- ਚੋਰ ਜੋ ਕਰਦੇ ਚੋਰੀ ਲਿਆਵਣ ਲੁਟ ਕਰ।
ਖਾਂਦੇ ਦੁਧ ਮਲਾਈਆਂ ਮਲੀਦਾ ਕੁਟ ਕਰ।
ਜੋ ਰਹਿੰਦੇ ਤੇਰੀ ਆਸ ਸੇ ਜਾਂਦੇ ਭੁਖ ਮਰ।
ਵਜੀਦਾ ਕੌਣ ਸਾਹਿਬ ਨੂੰ ਆਖੇ ਇੰਝ ਨਹੀਂ ਇੰਝ ਕਰ।
 - ਘਿਓ ਸ਼ੱਕਰ ਤੇ ਮੈਦਾ ਮਿਲਦਾ ਕੁਤਿਆਂ।
ਜਿਨ੍ਹਾਂ ਦਾ ਪੀਂਦੇ ਦੁਧ ਸੇ ਮਰਦੇ ਭੁਖਿਆਂ।
ਬੀਜਣ, ਗਾਹਣ, ਵਾਹਣ, ਖੜਸਨ ਬੰਨ੍ਹ ਘਰ।
ਵਜੀਦਾ ਕੌਣ ਸਾਹਿਬ ਨੂੰ ਆਖੇ ਇੰਝ ਨਹੀਂ ਇੰਝ ਕਰ।

ਡਾ. ਰਤਨ ਸਿੰਘ ਜੱਗੀ ਬਾਬਾ ਵਜੀਦ ਜੀ ਦੀ ਸਮੁੱਚੀ ਰਚਨਾ ਦੇ ਪ੍ਰਸੰਗ ਵਿੱਚ ਲਿਖਦੇ ਹਨ, "ਵਜੀਦ ਜੀ ਦੀਆਂ ਹਿੰਦੀ ਵਿੱਚ ਲਿਖੀਆਂ 14 ਪੁਸਤਕਾਂ ਦੱਸੀਆਂ ਜਾਂਦੀਆਂ ਹਨ, ਪਰ ਪੰਜਾਬੀ ਵਿੱਚ ਕੁਝ ਸ਼ਬਦ ਸਲੋਕ ਹਨ ਜਿਨ੍ਹਾਂ ਦੀ ਕੁਲ ਗਿਣਤੀ ਲਗਭਗ 77 ਦੱਸੀ ਜਾਂਦੀ ਹੈ। ਇਹ ਸਾਰੀ ਰਚਨਾ 'ਬਾਬਾ ਵਜੀਦ' ਦੇ ਨਾਂ ਅਧੀਨ ਪ੍ਰਕਾਸ਼ਿਤ ਹੋ ਚੁੱਕੀ ਹੈ।... ਇਸ ਨੇ ਬਾਕੀ ਸੂਫੀਆਂ ਦੀ ਨਿਰੀ ਭਗਤੀ ਭਾਵਨਾ ਤੋਂ ਹਟ ਕੇ ਸਮਾਜ ਨੂੰ ਸੋਧਣ ਦਾ ਇਸ ਪ੍ਰਕਾਰ ਬੀੜਾ ਹੀ ਉਠਾ ਲਿਆ ਜਾਪਦਾ ਹੈ। ਵਿਅੰਗ ਅਤੇ ਕਟਾਖ ਦੇ ਕਾਰਨ ਇਸ ਦੀ ਰਚਨਾ ਵਿੱਚ ਨਿਮ੍ਹਾ ਨਿਮ੍ਹਾ ਹਾਸ-ਰਸ ਵੀ ਮਿਲ ਜਾਂਦਾ ਹੈ। ਘਰੇਲੂ ਉਪਮਾਵਾਂ, ਪ੍ਰਤੀਕਾਂ ਅਤੇ ਬਿੰਬਾਂ ਰਾਹੀਂ ਕਵੀ ਨੇ ਆਪਣੀ ਕਥਨੀ ਨੂੰ ਬਹੁਤ ਬਲਵਾਨ ਬਣਾਇਆ ਹੈ। ਇਸ ਦਾ ਉਪਦੇਸ਼ ਚੁੰਕਿ ਜਨ-ਸਾਧਾਰਣ ਲਈ ਸੀ, ਇਸ ਲਈ ਬੋਲੀ ਵਿਚ ਕੋਈ ਨਿਖਾਰ ਨਹੀਂ, ਆਮ ਗੱਲਬਾਤੀ ਪੱਧਰ ਤੋਂ ਉੱਚਾ ਨਹੀਂ ਉੱਠਿਆ।"

ਮਹੰਤ ਚਤੁਰ ਦਾਸ ਜੀ

ਇਨ੍ਹਾਂ ਦੇ ਜੀਵਨ ਬਾਰੇ ਵਿਸ਼ੇਸ਼ ਜਾਣਕਾਰੀ ਨਹੀਂ ਮਿਲਦੀ। ਬਖਸ਼ੀ ਨਰਸਿੰਘ ਦਾਸ ਲੈ ਦੇਹਰਾਦੂਨ ਨਿਵਾਸੀ ਵਲੋਂ ਸੰਪਾਦਿਤ ਹੈ ਕੇ ਛਪੀ ਪੁਸਤਕ 'ਸੰਤ ਵਾਣੀ ਸਾਰ' ਸੰਗ੍ਰਹਿ ਵਿੱਚ ਇਨ੍ਹਾਂ ਦੇ ਸੱ ਸ਼ਬਦ ਸੰਗ੍ਰਹਿਤ ਹਨ, ਜਿਨ੍ਹਾਂ ਨੂੰ ਚੌਬਰਗੇ ਕਿਹਾ ਜਾ ਸਕਦਾ ਹੈ, ਜੋ ਠੇਠ ਤੇ ਸਾਹਿਤਕ ਪੰਜਾਬੀ ਕਵਿਤਾ ਦਾ ਨਮੂਨਾ ਆਖੇ ਜਾ ਸਕਦੇ ਹਨ। ਆਪ ਉੱਤੇ ਵੇਦਾਂਤ ਤੇ ਗੁਰਮਤਿ ਦੋਵਾਂ ਦਾ ਹੀ ਡਾਢਾ ਪ੍ਰਭਾਵ ਦਿਖਾਈ ਪੈਂਦਾ ਹੈ। ਡਾ. ਹਰਿਭਜਨ ਸਿੰਘ ਅਨੁਸਾਰ ਸਾਡੇ ਜ਼ਬਾਨੀ ਪੁੱਛੇ ਜਾਣ ਤੇ ਸ੍ਰੀ ਲੈ ਹੁਰਾਂ ਨੇ ਇਨ੍ਹਾਂ ਬਾਰੇ ਇਹ ਵਾਕਫ਼ੀਅਤ ਲਿਖ ਕੇ ਭੇਜੀ ਸੀ :

"ਜਲਾਲਪੁਰ ਜੋਟਾਂ ਜ਼ਿਲ੍ਹਾ ਗੁਜਰਾਤ ਵਿੱਚ ਰਹਿੰਦੇ ਸਨ, ਉਨ੍ਹਾਂ ਦੀ ਪੁਸਤਕ 'ਦਰਿਆਏ ਵਹਦਤ' ਪੜ੍ਹੀ ਸੀ, ਜਨਮ ਦਿਨ ਯਾਦ ਨਹੀਂ ਹੈ।"

ਭਾਸ਼ਾ ਦਾ ਠੇਠ ਪੰਜਾਬੀ ਰੂਪ ਅਤੇ ਰਵਾਨੀ, ਸੰਗੀਤਕ ਲੈਅ, ਸੁੰਦਰ ਉਪਮਾਵਾਂ ਤੇ ਰੂਪਕ ਕਾਰਨ ਉਹ ਵਧੀਆ ਅਧਿਆਤਮਿਕ ਕਵੀ ਸਿੱਧ ਹੁੰਦੇ ਹਨ। ਆਪ ਦੇ ਚੌਬਰਗੇ ਪੜ੍ਹ ਕੇ ਪਤਾ ਲੱਗਦਾ ਹੈ ਕਿ ਆਪ ਨੂੰ ਪੰਜਾਬੀ ਦੇ ਪ੍ਰੀਤ ਨਾਇਕ ਤੇ ਨਾਇਕਾਵਾਂ ਬਾਰੇ ਅਤੇ ਉਨ੍ਹਾਂ ਦੀਆਂ ਪ੍ਰੀਤ-ਕਥਾਵਾਂ ਦੇ ਵਿਸਤਾਰ ਬਾਰੇ ਬਹੁਤ ਨੇੜੇ ਦੀ ਵਾਕਫ਼ੀ ਸੀ। ਇਸੇ ਕਾਰਨ ਆਪ ਨੇ ਸੱਸੀ-ਪੁੱਨੂੰ, ਹੀਰ-ਰਾਂਝਾ, ਸੋਹਣੀ-ਮਹੀਵਾਲ ਦੇ ਭਰਪੂਰ ਹਵਾਲੇ ਵਰਤੇ ਹਨ ਅਤੇ ਇਨ੍ਹਾਂ ਨੂੰ ਅਧਿਆਤਮਿਕ ਅਰਥਾਂ ਵਿੱਚ ਸਫਲਤਾ ਸਹਿਤ ਵਰਤਿਆ ਹੈ।

ਡਾ. ਮੋਹਨ ਸਿੰਘ ਦੀਵਾਨਾ ਲਿਖਦੇ ਹਨ, "ਆਪ ਦਾ ਗੁਰੂ ਸੰਤ ਦਾਸ ਸੀ, ਜਿਨ੍ਹਾਂ ਦੇ ਹੁਕਮ ਅਨੁਸਾਰ ਆਪ ਨੇ ਸਿਰੀਮਦ ਭਾਗਵਤ ਦਾ ਕੁਝ ਭਾਗ

1. ਉਨ੍ਹੇਵੀਂ ਸਦੀ ਦਾ ਚੋਣਵਾਂ ਪੰਜਾਬੀ ਸਾਹਿਤ, ਪੰਨਾ 119

ਨਜ਼ਮਿਆਂ ਦੇਹਿਰੇ ਚੋਪਈ ਵਿੱਚ। ਇਹ ਬਾਰੂਵਾਂ ਸਕੰਧ ਹੈ, 1635 ਵਿੱਚ ਮੁਕਾਇਆ। ਐਡੇ ਆਕਾਰ ਵਾਲਾ ਤਰਜਮਾ ਕਿਸੇ ਨੇ ਨਿਜੀ ਤੌਰ ਤੇ ਘੱਟ ਹੀ ਕੀਤਾ ਹੈ। ਭਾਵੇਂ ਤੇਲ ਹਿੰਦੀ ਦੇ ਹਨ ਫੇਰ ਵੀ ਪੰਜਾਬੀ ਆਪਣੀ ਸ਼ਾਨ ਤੇ ਮਿੱਠਤ ਤੇ ਅਰਥ ਪੂਰਣਤਾ ਵਿਖਾਉਂਦੀ ਹੈ।

ਇਥੇ ਅਸੀਂ ਉਹਨਾਂ ਉਲਥਿਆਂ ਦਾ ਵਰਣਨ ਕਰਦੇ ਹਾਂ ਜੋ ਗੁਰੂ ਗੋਬਿੰਦ ਸਿੰਘ ਜੀ ਦੀ ਨਿਗਰਾਨੀ ਵਿੱਚ ਹੋਏ ਅਤੇ ਜੋ ਛਪੇ ਮਿਲਦੇ ਵੀ ਹਨ। ਇਕ ਤਾਂ ਪੂਰੇ ਇਕ ਲਖ ਸ਼ਲੋਕ ਦੀ ਮਹਾਂਭਾਰਤ ਦਾ ਨਜ਼ਮੀ ਤਰਜਮਾ ਹੈ। ਦੂਜਾ ਤਿਰੀਆ ਚਰਿਤਰ ਜੋ ਕਿਸੇ ਫ਼ਾਰਸੀ ਕਿਤਾਬ ਦਾ ਤਰਜਮਾ ਹੈ।

ਏਸ ਸਮੇਂ ਅਰਥਾਤ ਅਨੰਦ ਪੁਰੀ ਜੁਗ ਦਾ ਇਕ ਕਾਰਨਾਮਾ ਹੈ। ਪ੍ਰੇਮਾਬੰਧ ਜਿਸ ਵਿੱਚ ਭਗਤਾਂ ਦੇ ਹਾਲ ਮਨਜ਼ੂਮ ਹਨ, ਅਤੇ ਜਿਸ ਨੂੰ ਭਗਤਾਂ ਦੀਆਂ ਪਰਚੀਆਂ ਵੀ ਕਹਿਆ ਜਾਂਦਾ ਹੈ। 1693 ਈਸਵੀ ਵਿੱਚ ਸਤਿਗੁਰ ਦੇ ਕਿਸੇ ਦਰਬਾਰੀ ਕਵੀ ਨੇ ਮੁਕਾਈ। ਕਵਿਤਾ ਵਿੱਚ ਏਸ ਤੋਂ ਵਧੇਰੀ ਸੁਆਦਲੀ ਕੋਈ ਜੀਵਨੀਆਂ ਵਾਲੀ ਪੁਸਤਕ ਹਿੰਦੀ ਵਿੱਚ ਨਾ ਮਿਲੇਗੀ। ਇਸ ਦੇ ਸਾਹਮਣੇ ਭਗਤ ਮਾਲਾ ਟੀਕੇ ਸਮੇਤ ਘਟ ਆਬ ਤੇ ਡੂੰਘ ਤੇ ਰਸ ਵਾਲੀ ਹੈ।

ਚਤੁਰ ਦਾਸ ਜੀ ਦੀ ਕਲਾ-ਚਾਤਰੀ ਮਾਨਨੀਯ ਅਤੇ ਅਤਿਅੰਤ ਸਤਿਕਾਰਯੋਗ ਹੈ। ਨਿੱਕੀ ਜਹੀ ਬਹਿਰ ਵਿੱਚ ਕੋਰੇ ਭਾਵ ਭਰੇ ਮਿਸਰੇ ਕੱਢੇ ਹਨ। ਲਫਜ਼ ਨਿਤ ਦੀ ਵਰਤੋਂ ਦੇ। ਜੇਗ ਕਾਫੀਏ ਕਿਸ ਮਿਹਨਤ ਨਾਲ ਲੱਭੇ ਹਨ। ਸੰਜਮ ਤੇ ਅਰਥ ਪੂਰਣਤਾ ਦੀਆਂ ਅਦੁੱਤੀ ਮਿਸਾਲਾਂ ਹਨ। ਇਹ ਤੁਕਾਂ।

ਕ੍ਰਿਸ਼ਨ ਬਿਓਗ ਬਿਕਲ ਅੱਤ ਚਿੱਤ

ਜੈਸੇ ਕਿਰਪਣ ਗਏ ਤੇ ਬਿੱਤ।

ਤਿਨ ਦੇਨਿਓ ਨੇ ਚਰਨਨ ਪਰੇ-ਤਬ ਸੁਆਰਥੀ ਬਚਨ ਉਚਰੇ।

ਭਗਤਨ ਹੇਤ ਧਰੈ ਅਵਤਾਰ ਨਾਨਾ ਭਾਂਤ ਕਰੈ ਉਧਾਰ।

ਤਿਨ ਮੈਂ ਕ੍ਰਿਸ਼ਨ ਸੁਨੀਅਗ ਭਰਵਾਨ

ਗਿਆਨ ਕਿਰਿਆ ਸਭ ਸਕਤ ਪਰਧਾਨ।

ਜਿਨ ਕੇ ਨਾਮ ਲੀਏ ਭਵ ਨਾਹੀਂ

ਲੈ ਕਰ ਰਖੈ ਨਿਜ ਪਦ ਮਾਹੀਂ।

ਤੇ ਅਬ ਸੰਤ ਦਾਸ ਸੇ ਨਾਮ-ਦੇਹ ਧਰੇ ਜੀਵਨ ਕੇ ਥਾਮ।

ਕਿਰਪਾ ਨਿਧਾਨ ਭਗਤ ਕਰਵਾਏ -

ਅਪਨੀ ਸਕਤ ਹਿਰਦੇ ਮੈਂ ਲਿਆਵੈ।

ਐਸੀ ਬਿਥ ਭੈ ਦੁੱਖ ਮਿਟਾਵੈ - ਅਪਨੇ ਪਰਮ ਪਦੀਂ ਪਹੁੰਚਾਵੈ।

ਪ੍ਰੇਮ ਪਰਵਾਹ ਮਗਨ ਨਿੱਤ ਰਹੈ - ਭੈ ਦਾਵਗਨੀ ਕਦੇ ਨ ਦਹੈ।

ਚਤੁਰ ਦਾਸ ਵਲੋਂ ਲਿਖੇ ਅਤੇ ਬਖਸ਼ੀ ਨਰਸਿੰਘ ਦਾਸ ਲੋ ਵਲੋਂ ਸੰਪਾਦਿਤ ਪੁਸਤਕ 'ਸੰਤ ਵਾਣੀ ਸਾਰ ਸੰਗ੍ਰਹਿ' ਵਿੱਚ ਸਵਾਮੀ ਚਤੁਰ ਦਾਸ ਜੀ ਦੇ ਹੇਠ ਲਿਖੇ ਸੌ ਸ਼ਬਦ ਚੌਬਰਗੇ (ਚਤੁਰ ਦਰਿਆਇ ਵਹਦਤ ਤੋਂ ਸੰਕਲਿਤ ਹਨ) ਵਿੱਚੋਂ ਅੰਕਿਤ ਕਰ ਰਹੇ ਹਾਂ। ਚਤੁਰ ਦਾਸ ਬਾਰੇ ਵਧੇਰੇ ਖੋਜ ਦੇ ਚਾਹਵਾਨ ਵਿਦਵਾਨਾਂ ਲਈ ਇਹ ਸੰਕਲਿਤ ਬਾਣੀ ਲਾਹੇਵੰਦ ਰਹੇਗੀ :

1. ਸੱਜਣ ਤੂੰ ਮੈਂ ਘੋਲ ਘੁਮਾਈਆਂ, ਘੋਲ ਘੁਮਾਈਆਂ ਸਾਰੀ।
ਸਦਕੇ ਜਾਵਾਂ ਸੈਂ ਸੈਂ ਵਾਰੀ, ਵਾਰੀ ਲੱਖ ਲੱਖ ਵਾਰੀ।
ਅੱਖੀਆਂ ਅੱਗੇ ਫਿਰਦੀ ਰਹਿੰਦੀ, ਸੁੰਦਰ ਮੂਰਤ ਨਿਆਰੀ।
ਚਤੁਰਦਾਸ ਖਿਣ ਵਿਸਰੇ ਨਾਹੀਂ ਖਿਣ ਖਿਣ ਤਾਂ ਬਲਿਹਾਰੀ।
2. ਦਮ ਦਮ ਕਰੀਏ ਯਾਦ ਸੱਜਣ ਨੂੰ, ਅੰਦਰ ਚੁਪ ਚੁਪਾਤੇ।
ਇਕ ਸੱਜਣ ਬਿਨ ਦੁਨੀਆ ਅੰਦਰ, ਝੂਠੇ ਸਾਰੇ ਨਾਤੇ।
ਅੰਦਰ ਬਾਹਰ ਸੱਜਣ ਦਿੱਸੇ, ਹਮ ਸੱਜਣ ਮੇਂ ਰਾਤੇ।
ਚਤੁਰਦਾਸ ਪਿਆਰੇ ਸੱਜਣ ਤੂੰ, ਤਨ ਮਨ ਘੋਲ ਘੁਮਾਤੇ।
3. ਜੇਕਰ ਜਾਨ ਪਿਆਰੀ ਰਖਾਂ, ਸੱਜਣ ਮੂੰਹ ਨਾ ਬੋਲੇ।
ਜਾਨ ਈਮਾਨ ਕਰਾਂ ਜਦ ਹਾਜ਼ਿਰ, ਘੁੰਡ ਮੂੰਹ ਥੀਂ ਖੋਲੇ।
ਮੈਂ ਮੈਂ ਕੀਤਿਆਂ ਨਜ਼ਰ ਨਾ ਆਵੇ, ਰਹਿੰਦਾ ਮੈਂ ਦੇ ਉਹਲੇ।
ਚਤੁਰਦਾਸ ਹੈ ਅੰਦਰ ਸੱਜਣ ਸੱਜਣ, ਮੂਰਖ ਬਾਹਰੋਂ ਟੋਲੇ।
4. ਸੱਜਣ ਰਹਿਣ ਇਕੱਲਾ ਹਿਲਿਆ, ਦੂਜਾ ਮੁਲ ਨਾ ਭਾਵੇ।
ਜਿਧਰ ਦੇਖਾਂ ਸੱਜਣ ਦਿਸਦਾ, ਪਹਿਣ ਪੇਸ਼ਾਕਾਂ ਆਵੇ।
ਆਪਣਾ ਜਲਵਾ ਆਪਣੇ ਤਾਈਂ, ਵਾਰ ਵਾਰ ਦਿਖਲਾਵੇ।
ਚਤੁਰਦਾਸ ਜੋ ਆਪ ਗੀਵਾਵੇ, ਸੋ ਸੱਜਣ ਨੂੰ ਪਾਵੇ।
5. ਸੱਜਣ ਵਾਲੀ ਗੱਲ ਪਿਆਰੀ, ਜੇ ਕੋਈ ਆਨ ਸੁਣਾਵੇ।
ਜਾਨ ਮੰਗੇ ਤਾਂ ਕਰੀਏ ਹਾਜ਼ਰ, ਛੱਡ ਦੋਈਏ ਸਭ ਦਾਅਵੇ।
ਪਲ ਵਿੱਚ ਆਪਣਾ ਆਪ ਉੜਾਏ, ਜੇ ਸੱਜਣ ਗਲ ਲਾਵੇ।
ਚਤੁਰਦਾਸ ਕਦ ਦੂਜਾ ਦਿਸਦਾ, ਜੇ ਸੱਜਣ ਦਿਸ ਆਵੇ।
6. ਪੁੰਨੂੰ ਪੁੰਨੂੰ ਸੱਸੀ ਕਰਦੀ, ਮਗਰ ਪੁੰਨੂੰ ਦੇ ਦੌੜੇ।
ਅੱਗੇ ਅੱਗੇ ਪੁੰਨੂੰ ਨੱਸੇ, ਮੁਖਤਾ ਪਿਛਾਹ ਨ ਮੋੜੇ।
ਤੜਪ ਤੜਪ ਜਦ ਮਰ ਗਈ ਸੱਸੀ ਪੁੰਨੂੰ ਪਹੁੰਚਾ ਗੇਰੇ।
ਚਤੁਰਦਾਸ ਇਹ ਗੀਤ ਸੱਜਣ ਦੀ, ਮਿਲਦਾ ਤਨ ਮਨ ਛੋੜੇ।
7. ਸੱਜਣ ਸੱਜਣ ਕਰ ਕਰ ਧੌਂਕੀ, ਸੱਜਣ ਪਰੋਹ ਕਮਾਇਆ।
ਮੈਨੂੰ ਮਾਰ ਮੁਕਾਇਆ ਪਲ ਵਿੱਚ, ਜਾਂ ਮੁਖਤਾ ਦਿਖਲਾਇਆ।

- ਐਸੀ ਚਮਕ ਦਮਕ ਦਿਖਾਈ, ਦੂਜਾ ਨਜ਼ਰ ਨਾ ਆਇਆ।
 ਚਤੁਰਦਾਸ ਪਰ ਆਪ ਭਾ ਗਿਆ, ਏਕ ਭਏ ਸੁਖ ਪਾਇਆ।
8. ਸੱਜਣ ਦਾ ਰੂਪ ਅਨੋਖਾ, ਹੋਰ ਨਾ ਉਸ ਦਾ ਸਾਨੀ।
 ਜੇ ਕੋਈ ਹੋਰ ਸਾਮ੍ਹਣੇ ਕਰੀਏ, ਹੋ ਜਾਵੇ ਸਬ ਛਾਨੀ।
 ਹਰ ਮਕਾਨ ਵਿੱਚ ਉਸ ਦਾ ਵਾਸਾ, ਫਿਰ ਵੀ ਲਾ ਮਕਾਨੀ।
 ਚਤੁਰਦਾਸ ਦਾ ਪਿਆਰ ਚਿਰੋਕਾ, ਵਾਹ ਵਾਹ ਹੁਸਨ ਜਵਾਨੀ।
 9. ਸੱਜਣ ਅਖੀਆਂ ਦੇ ਵਿੱਚ ਰਹਿੰਦਾ, ਪਰ ਅਖੀਆਂ ਨਾ ਤੱਕਣ।
 ਹੱਥਾਂ ਦੇ ਵਿੱਚ ਹਰਦਮ ਰਹਿੰਦਾ, ਹੱਥ ਪਕੜ ਨਾ ਸੱਜਣ।
 ਜਿਭਾ ਦੇ ਵਿੱਚ ਉਸ ਦਾ ਵਾਸਾ, ਜੀਭ ਨਾ ਦੱਸੇ ਲਖਣ।
 ਚਤੁਰਦਾਸ ਉਹ ਸਵਾਦ ਕੀ ਦੱਸਣਾ, ਜੋ ਮਿਸਰੀ ਨਾ ਚੱਖਣ।
 10. ਸੱਜਣ ਨੂੰ ਸਭ ਲੋੜਨ ਲੱਗੇ, ਇਕ ਗੰਗਾ ਇਕ ਮੱਕੇ।
 ਕੋਈ ਜਿਮੀਂ ਤੇ ਸੀਸ ਪਿਸਾਵੇ, ਕੋਈ ਪਾਣੀ ਫੱਕੇ।
 ਉਨ੍ਹਾਂ ਵਿੱਚੋਂ ਕਿਸੇ ਨਾ ਲੱਭਾ, ਮੁੜ ਮੁੜ ਐਵੇਂ ਥੱਕੇ।
 ਚਤੁਰਦਾਸ ਪੂਰੇ ਮੁਰਸ਼ਿਦ ਬਿਨ, ਫਿਰ ਫਿਰ ਖਾਵਨ ਧੱਕੇ।
 11. ਇਕ ਅਸਮਾਨਾਂ ਉੱਪਰ, ਦੱਸਣ ਸੱਜਣ ਵਾਲਾ ਵੇਹੜਾ।
 ਕੋਈ ਸੱਚਖੰਡ ਵਿੱਚ ਦੱਸੇ, ਕੋਈ ਬੈਕੁੰਠ ਬਸੇਰਾ।
 ਕੋਈ ਸੂਰਨ ਸ਼ਿਲਾ ਦੇ ਉੱਤੇ, ਰਲ ਮਿਲ ਕਰਦੇ ਝੋੜਾ।
 ਚਤੁਰਦਾਸ ਆਰਿਫ਼ ਥੀਂ ਪੁੱਛੇ, ਸੱਚਾ ਹੋਵੇ ਨਬੇੜਾ।
 12. ਮੈਖਾਨੇ ਦੇ ਅੰਦਰ ਜਿਨ੍ਹਾਂ, ਕਦੀ ਨਾ ਪੈਰ ਟਿਕਾਇਆ।
 ਮਸਤੀ ਦੇ ਖਬਰ ਕੀ ਦੱਸਣ, ਜਿਨ੍ਹਾਂ ਨਸ਼ਾ ਨਾ ਆਇਆ।
 ਬੇਮੁਖ ਰਹੇ ਸਦਾ ਸਾਕੀ ਥੀਂ, ਸੀਸ ਨਾ ਭੇਟ ਚੜ੍ਹਾਇਆ।
 ਚਤੁਰਦਾਸ ਕੀ ਮਜ਼ਾ ਜੀਵਨ ਦਾ, ਪਿਆਲਾ ਸੁੰਹ ਨਾ ਲਾਇਆ।
 13. ਨਾਲ ਸੱਜਣ ਦੇ ਲਈਆਂ ਲਾਵਾਂ, ਚੜ੍ਹ ਇਸਕੇ ਦੀ ਡੋਲੀ।
 ਵੇਖ ਵੇਖ ਕੇ ਰੱਜਾਂ ਨਾਹੀ, ਸੂਰਤ ਆਲੀ ਡੋਲੀ।
 ਘੁਟ ਘੁਟ ਨਾਲ ਗਲੇ ਦੇ ਲਾਵਾਂ, ਲਾਹ ਛਾਤੀ ਤੋਂ ਚੋਲੀ।
 ਚਤੁਰਦਾਸ ਪਿਆਰੇ ਸੱਜਣ ਤੋਂ, ਲੱਖ ਵਾਰੀ ਮੈਂ ਘੋਲੀ।
 14. ਸੱਜਣ ਦੇ ਗਲ ਪਾ ਗਲਵੰਜੜੀ, ਆਸ਼ਿਕ ਹੋਏ ਸੁਖਾਲੇ।
 ਲਾਲ ਗੁਲਾਲ ਹੋਇਆ ਮੁਖ ਮਸਤਕ, ਪੀ ਪੀ ਪ੍ਰੇਮ ਪਿਆਲੇ।
 ਗੱਲ ਵਿਛੋੜੇ ਵਾਲੀ ਮੁੱਕੀ, ਨਯਨ ਸਦਾ ਮਤਵਾਲੇ।
 ਚਤੁਰਦਾਸ ਖੁਦ ਸੱਜਣ ਹੋਏ, ਆਸ਼ਿਕ ਭੋਲੇ ਭਾਲੇ।
 15. ਵਿਦਵਾਨ ਦੀ ਕੁੰਜ ਗਲੀ ਵਿੱਚ, ਤਿਲਕਣ ਬਹੁਤੀ ਹੋਈ।
 ਜੋ ਵੜਦਾ ਡਿੱਗ ਡਿੱਗ ਪੈਦਾ, ਵਿਰਲਾ ਬਚਿਆ ਕੋਈ।

- ਸੱਜਣ ਦਾ ਜਾਂ ਦਰਸ਼ਨ ਪਾਇਆ, ਮੂੰਹ ਤੋਂ ਲੱਥੀ ਲੋਈ।
 ਚਤੁਰਦਾਸ ਕਰਬਾਨ ਹੋਈ ਮੈਂ, ਤਨ ਮਨ ਦੀ ਸੁੱਧ ਖੋਈ।
16. ਸੱਜਣ ਬਾਹਰੋਂ ਢੂੰਡਣ ਮੂਰਖ, ਸੱਜਣ ਰਿਦੇ ਨਿਵਾਸੀ।
 ਏਹ ਗੱਲ ਸੁਣ ਹੈਰਾਨ ਹੋਈ ਮੈਂ, ਜਲ ਵਿੱਚ ਮੀਨ ਵਿਆਸੀ।
 ਸੂਈ ਲੋਹਾ ਢੂੰਡਣ ਕਾਰਨ, ਰਹਿੰਦੀ ਨਿੱਤ ਉਦਾਸੀ।
 ਚਤੁਰਦਾਸ ਏਹ ਅਜਬ ਤਮਾਸ਼ਾ, ਮੁੜ ਮੁੜ ਆਵੇ ਹਾਸੀ।
17. ਰਾਂਝਾ ਰਾਂਝਾ ਹੀਰ ਪੁਕਾਰੇ, ਢੂੰਡ ਥਕੀ ਸਬ ਬੇਲਾ।
 ਜਾਂ ਅੰਦਰ ਵੜ ਝਾਤੀ ਮਾਰੀ, ਬੈਠਾ ਯਾਰ ਅਕੇਲਾ।
 ਦਿਨ ਵਿਛੋੜੇ ਵਾਲੇ ਗੁਜ਼ਰੇ, ਆਇਆ ਚੰਗਾ ਵੇਲਾ।
 ਚਤੁਰਦਾਸ ਹੁਣ ਮੇਲਾ ਹੋਇਆ, ਮਿਲੇ ਹੋਏ ਸੇ ਮੇਲਾ।
18. ਖੋਲ ਤਨੀ ਗਲ ਲਾਇਆ ਸੱਜਣ, ਵਿੱਥ ਰਹੀ ਨਾ ਮਾਸਾ।
 ਸੱਜਣ ਸੇਤੀ ਸੱਜਣ ਮਿਲਿਆ, ਜੈਸੇ ਖੰਡ ਪਤਾਸਾ।
 ਫਿਰ ਰੁਬਾਬ ਪਾਣੀ ਹੋ ਗਿਆ, ਡਿੱਠਾ ਅਜਬ ਤਮਾਸ਼ਾ।
 ਚਤੁਰਦਾਸ ਕੁਝ ਰਹੀ ਨਾ ਆਸਾ, ਨਾ ਹਮ ਭਏ ਨਿਰਾਸ਼ਾ।
19. ਸਾਕੀ ਨਸ਼ਾ ਵਧੇਰਾ ਦਿੱਤਾ, ਆਸ਼ਿਕ ਭਯਾ ਦੀਵਾਨਾ।
 ਨਾ ਕੋਈ ਆਪਣਾ ਨਜ਼ਰੀ ਆਵੇ, ਨਾ ਕੋਈ ਰਹਿਆ ਬੇਗਾਨਾ।
 ਸ਼ਾਖ ਪਾਤ ਫਲ ਫੂਲ ਜੋ ਕੰਡਾ, ਇਕੋ ਦਿੱਸੇ ਦਾਣਾ।
 ਚਤੁਰਦਾਸ ਕੁਝ ਆਇਆ ਨਾਹੀ, ਨਾ ਕੁਝ ਗਿਆ ਨਾ ਪਾਨਾ।
20. ਸੱਜਣ ਅੰਦਰੋਂ ਇਕ ਰਸ ਰਹਿੰਦਾ, ਬਾਹਰੋਂ ਵੇਸ ਵਟਾਵੇ।
 ਕਿਧਰੇ ਰੋ ਰੋ ਕਰੇ ਮਿਆਪੇ, ਕਿਧਰੇ ਹਸ ਹਸ ਗਾਵੇ।
 ਕਿਧਰੇ ਖਮੋਸੀ ਫੜ ਬੈਠਾ, ਕਿਧਰੇ ਰੌਲਾ ਪਾਵੇ।
 ਚਤੁਰਦਾਸ ਲਾ ਮਜ਼ਹਬ ਸਦੀਦਾ, ਕਿਧਰੇ ਮਜ਼ਹਬ ਬਣਾਵੇ।
21. ਖ਼ਬਰ ਨਹੀਂ ਕਿਆ ਜਾਦੂ ਲਿਖਿਆ, ਸੱਜਣ ਵਾਲੇ ਵੇਹੜੇ।
 ਉੱਥੇ ਮੁੜ ਕੇ ਕਦੇ ਨਾ ਆਵਣ, ਪੈਰ ਟਿਕਾਵਣ ਜੇਹੜੇ।
 ਉੱਥੇ ਕੁਲ ਫੈਸਲੇ ਹੋ ਜਾਂਦੇ, ਮਜ਼ਹਬਾਂ ਵਾਲੇ ਝੇੜੇ।
 ਚਤੁਰਦਾਸ ਹੀਰ ਨੂੰ ਰਾਂਝਾ ਮਿਲਿਆ, ਕੀ ਕਰਣ ਹੁਣ ਖੇੜੇ।
22. ਸੂਰਜ ਵਿੱਚ ਸੱਜਣ ਦੀਆਂ ਦਮਕਾਂ, ਫੂਲਨ ਮੈਂ ਖੁਸ਼ਬੋਈ।
 ਮਿਸਰੀ ਵਿੱਚ ਮਿਠਾਸ ਉਸੀ ਦੀ, ਸਬ ਰਸ ਮੇਂ ਰਸ ਓਈ।
 ਇਸ ਰਮਜ਼ ਨੂੰ ਆਮ ਨਾ ਜਾਣਨ, ਸਮਝੇ ਕੋਈ ਕੋਈ।
 ਚਤੁਰਦਾਸ ਸੱਜਣ ਨੂੰ ਮਿਲ ਕੇ, ਸੱਜਣ ਹੀ ਮੈਂ ਹੋਈ।
23. ਜਿਸ ਦਿਨ ਦੀ ਮੈਂ ਸੱਜਣ ਦੇ ਸੰਗ, ਲੈ ਬੈਠੀ ਆਂ ਲਾਵਾਂ।
 ਪਰਮਾਨੰਦ ਭਇਆ ਜੋ ਮੈਨੂੰ, ਕੀਕਣ ਆਖ ਸੁਣਾਵਾਂ।

- ਗੂੰਗੇ ਵਾਲੀ ਖਾ ਮਿਠਾਈ, ਹਸ ਹਸ ਤਾਲੀ ਬਜਾਵਾਂ।
ਚਤੁਰਦਾਸ ਸਬ ਤਨ ਮਨ ਉਸ ਦਾ, ਕੀ ਹੁਣ ਭੇਟ ਚੜ੍ਹਾਵਾਂ।
24. ਸੱਜਣ ਵਾਲਾ ਕਦਰ ਕੀ ਜਾਣੇ, ਜੋ ਹੈ ਕੁੜੀ ਕੰਵਾਰੀ।
ਵਿੱਚ ਵਿਆਹਿਆਂ ਬੈਠੇ ਨਾਰੀ, ਰਹਿੰਦੀ ਨਿਆਰੀ ਨਿਆਰੀ।
ਜੇ ਦਰਿਆ ਦੇ ਵਿੱਚ ਨਾ ਵੜਿਆ, ਉਹ ਕੀ ਜਾਣੇ ਤਾਰੀ।
ਚਤੁਰਦਾਸ ਤੈ ਕਰਨੀ ਮੁਸ਼ਕਿਲ, ਇਸਕ ਮੰਜ਼ਿਲ ਹੈ ਭਾਰੀ।
25. ਸੱਜਣ ਦਾ ਉਹ ਕਦਰ ਕੀ ਜਾਣਨ, ਜਿਨ੍ਹਾਂ ਜਾਨ ਪਿਆਰੀ।
ਇਕ ਦਿਨ ਜਾਨ ਮੌਤ ਲੈ ਜਾਸੀ, ਸੱਜਣ ਤੂੰ ਨੂੰ ਵਾਰੀ।
ਨਿਲ੍ਹ ਪਈ ਜੋ ਘੜੇ ਕੱਚੇ ਤੇ, ਮਾਬਾਸ ਹੈ ਲੱਖ ਵਾਰੀ।
ਚਤੁਰਦਾਸ ਤੈ ਕਰਨੀ ਮੁਸ਼ਕਿਲ, ਇਸਕ ਮੰਜ਼ਿਲ ਹੈ ਭਾਰੀ।
26. ਸਾਕੀ ਜਦ ਦੇ ਜਾਮ ਪਿਲਾਏ, ਭਰ ਭਰ ਵਹਦਤ ਵਾਲੇ।
ਤਦ ਦੇ ਮੈਨੂੰ ਯਕਸਾਂ ਹੋ ਗਏ, ਮਸਜਿਦ ਠਾਕੁਰਦਵਾਰੇ।
ਵਾਧਾ ਘਾਟਾ ਰਹਿਆ ਨਾ ਕੋਈ, ਇਕੋ ਸੱਜਣ ਸਾਰੇ।
ਚਤੁਰਦਾਸ ਐਸੇ ਸਤਗੁਰ ਤੋਂ ਵਾਰ ਵਾਰ ਬਲਿਹਾਰੇ।
27. ਇਕ ਪਰਦੇਸਣ ਪੁੱਛਦੀ ਫਿਰਦੀ, ਸੱਜਣ ਕਿਥੇ ਰਹਿੰਦਾ।
ਸੱਜਣ ਘਰ ਅੰਦਰ ਛੱਡ ਆਈ, ਢੂੰਡੇ ਚੜ੍ਹਦਾ ਲਹਿੰਦਾ।
ਘਰ ਛੋੜ ਕੇ ਜੋ ਬਾਹਰ ਢੂੰਡੇ, ਉਸੇ ਵਿਛੋੜਾ ਪੈਂਦਾ।
ਚਤੁਰਦਾਸ ਚਲ ਅੰਦਰ ਆਪਣੇ, ਸਤਗੁਰ ਪੂਰਾ ਕਹਿੰਦਾ।
28. ਸੱਜਣ ਪਹਿਣ ਪੋਸ਼ਾਕਾਂ ਲਈਆਂ, ਆਪਣਾ ਰੂਪ ਛੁਪਾਇਆ।
ਫਿਰ ਵੀ ਲਿੱਤਾ ਲਭ ਅਸ਼ਿਕਾਂ, ਮੂੰਹ ਤੋਂ ਪਰਦਾ ਲਾਹਿਆ।
ਲਿਆ ਪਛਾਣ ਮਾਸ਼ੂਕ ਚਰੂਕਾ, ਘੁਟ ਗਲੇ ਨਾਲ ਲਾਇਆ।
ਚਤੁਰਦਾਸ ਏਹ ਇਸਕ ਇਲਾਹੀ, ਦਿਨ ਦਿਨ ਦੂਣ ਸਵਾਇਆ।
29. ਸੱਜਣ ਦੇ ਮੁਖੜਾ ਦੇਖਣ ਦੀ, ਪਈ ਅਸਾਂ ਨੂੰ ਆਦਤ।
ਇਕ ਪਲਕ ਦੀ ਵਿੱਥ ਜੋ ਪਾਣੀ, ਇਤਨੀ ਨਹੀਂ ਇਜਾਜ਼ਤ।
ਭੁੱਲੀ ਪੂਜਾ ਪਾਠ ਨਮਾਜਾਂ, ਭੁੱਲੀ ਹੋਰ ਇਬਾਦਤ।
ਚਤੁਰਦਾਸ ਮਾਲਾ ਤਸਬੀਰ ਦੀ, ਜਰਾ ਰਹੀ ਨਹੀਂ ਹਾਜ਼ਤ।
30. ਮਾਲਾ ਵਾਲੇ ਮਣਕੇ ਜੇਹੜੇ, ਫੇਰਨ ਨਿੱਤ ਜ਼ਰੂਰੀ।
ਨਾਲ ਸੱਜਣ ਦੇ ਲੇਖਾ ਪਾਇਆ, ਗਿਣ ਗਿਣ ਲੈਣ ਮਜ਼ਰੀ।
ਪਿਛਲੀ ਕੀਤੀ ਜਦ ਖਾ ਲੈਂਦੇ, ਅੱਗੋਂ ਪਵੇ ਨਾ ਪੂਰੀ।
ਚਤੁਰਦਾਸ ਭੁੱਖੇ ਲੋਕਾਂ ਦੀ, ਏਹੀ ਹੈ ਦਸਤੂਰੀ।
31. ਆਜਿਕ ਲੋਕਾਂ ਜਨਮ ਮਰਣ ਦਾ, ਲੇਖਾ ਪਾਕ ਮੁਕਾਇਆ।
ਭੁੱਲ ਹਿਸਾਬ ਗਏ ਸਭ ਉਨ੍ਹਾਂ, ਪੜ੍ਹਿਆ ਇਲਮ ਭੁਲਾਇਆ।

- ਦੀਨ ਦੁਨੀ ਦੀ ਹੋਸ਼ ਰਹੀ ਨਾ, ਨਸਾ ਵਹਿਦਤ ਦਾ ਆਇਆ।
ਚਤੁਰਦਾਸ ਪਰਦੇ ਸਭ ਪਾਟੇ, ਸੱਜਣ ਮੁਖ ਦਿਖਲਾਇਆ।
32. ਸੱਜਣ ਨਾਲ ਮੁਹੱਬਤ ਪਾਈਏ, ਦੂਈ ਮਾਰ ਮੁਕਾਈਏ।
ਆਮਾਂ ਅੱਗੇ ਗੱਲ ਨਾ ਕਰੀਏ, ਦਿਲ ਵਿੱਚ ਭੇਦ ਛੁਪਾਈਏ।
ਭਾਣੇ ਅਪਨਾ ਹੀ ਗੁੜ ਹੋਵੇ, ਅੰਦਰ ਵਹਿ ਕੇ ਖਾਈਏ।
ਚਤੁਰਦਾਸ ਸੂਲੀ ਚੜ੍ਹ ਜਾਈਏ, ਸਿਦਕ ਨਾ ਕਦੀ ਗੀਵਾਈਏ।
33. ਚਾ ਮਨਸੂਰ ਵਾਲਾ ਸਭ ਕਰਦੇ, ਮਨਸੂਰ ਨਾਮ ਰਖਾਈਏ।
ਕਰ ਦੀਦਾਰ ਸੱਜਣ ਦੇ ਮੁਖ ਦਾ, ਜਿੰਦੜੀ ਘੋਲ ਘੁਮਾਈਏ।
ਪਰ ਸੂਲੀ ਤੇ ਚੜ੍ਹਣ ਔਖੜਾ, ਨਾਮ ਸੁਣੇ ਡਰ ਜਾਈਏ।
ਚਤੁਰਦਾਸ ਸੂਲੀ ਨ ਚੜ੍ਹੀਏ, ਕਿਉਂ ਮਨਸੂਰ ਕਹਾਈਏ।
34. ਸੱਚੇ ਆਸਿਕ ਖੋਛ ਨ ਖਾਂਦੇ, ਸੂਲੀ ਤੇ ਚੜ੍ਹ ਜਾਂਦੇ।
ਸਾਰੇ ਲੋਕ ਦੇਵੰਦੇ ਤਾਅਨੇ, ਝੋਲੀ ਵਿੱਚ ਪਵਾਂਦੇ।
ਸਮਸ ਵਾਂਗ ਖੱਲ ਆਪਣੀ, ਤੁਰਤ ਉਤਾਰ ਦਿਖਾਂਦੇ।
ਚਤੁਰਦਾਸ ਫਿਰ ਤੋੜ ਨਿਭਾਂਦੇ, ਸੱਚਾ ਨੇਹੁ ਜੋ ਲਾਂਦੇ।
35. ਸੱਚੇ ਆਸਿਕ ਹੋਏ ਭਰਤ ਜੀ, ਕੌਣ ਉਨ੍ਹਾਂ ਦਾ ਸਾਨੀ।
ਮਨ ਤਨ ਕਰਕੇ ਤਿਆਗ ਦਿੱਤੀ, ਇਸ਼ਰਤ ਐਸ਼ ਜਹਾਨੀ।
ਭਾਈ ਬਾਪ ਨੇ ਸੋਪ ਦਿੱਤੀ ਸੀ, ਅਯੋਧਯਾ ਦੀ ਰਾਜਧਾਨੀ।
ਚਤੁਰਦਾਸ ਪਿਆਰੇ ਸੱਜਣ ਉੱਤੇ, ਸਭ ਕੀਤੀ ਕੁਰਬਾਨੀ।
36. ਹਨੂਮਾਨ ਜੀ ਸੱਚੇ ਆਸਿਕ, ਜਾਨ ਰਾਮ ਤੋਂ ਵਾਰੀ।
ਖਲ ਉਧੋੜ ਦਿਖਾਈ ਉਨ੍ਹਾਂ, ਆਪਣੀ ਹੱਥੀਂ ਸਾਰੀ।
ਰੋਮ ਰੋਮ ਦੇ ਅੰਦਰ ਲਿਖਿਆ, ਰਾਮ ਰਾਮ ਲੱਖ ਵਾਰੀ।
ਚਤੁਰਦਾਸ ਨਹੀਂ ਆਸਿਕ ਲੋਕਾਂ, ਕੀਤੀ ਜਾਨ ਪਿਆਰੀ।
37. ਪੂਰਾ ਸਿਦਕ ਜਾਨਕੀ ਜੀ ਦਾ, ਘਟੇ ਨਾ ਕਦੀ ਘਟਾਇਆ।
ਨਾਲ ਪੀਆ ਦੇ ਬਨਵਾਸ ਭੋਗਿਆ, ਸੁੱਖ ਦਰਿਆ ਰੁੜ੍ਹਾਇਆ।
ਰਾਵਣ ਦੇ ਵਣ ਅੰਦਰ ਜਾ ਕੇ, ਭਾਰੀ ਕਸ਼ਟ ਉਠਾਇਆ।
ਚਤੁਰਦਾਸ ਵੜ ਅਗਨੀ ਅੰਦਰ, ਸੱਚਾ ਇਸ਼ਕ ਦਿਖਾਇਆ।
38. ਪੂਰੇ ਆਸਿਕ ਦਸ਼ਰਥ ਰਾਜਾ, ਪੀਤਾ ਪ੍ਰੇਮ ਪਿਆਲਾ।
ਇਕ ਪਲ ਸਹਿਆ ਵਿਛੋੜਾ ਨਾਹੀ, ਪਿਆਰੇ ਸੱਜਣ ਵਾਲਾ।
ਉਹਲੇ ਹੋਣ ਲੱਗੇ ਔਖੀਆਂ ਥੀਂ, ਏਹ ਪ੍ਰਭ ਦੀਨ ਦਿਆਲਾ।
ਚਤੁਰਦਾਸ ਕੁਝ ਦੇਰ ਨ ਕੀਤੀ, ਕੀਤੀ ਜਾਨ ਹਵਾਲਾ।
39. ਸੱਚੀ ਪ੍ਰੀਤੀ ਵਾਲੀ ਰੀਤੀ, ਲਫਮਨ ਯਤੀ ਕਮਾਈ।
ਚੋਦਹ ਵਰਸ ਖੜ੍ਹੇ ਹੱਥ ਜੋੜੇ, ਨੈਣ ਨੀਂਦ ਗਵਾਈ।

- ਦੁਨੀਆ ਵਾਲੀ ਸੁੱਖ ਸੰਪਤੀ, ਦਿਲੋਂ ਚਾ ਭੁਲਾਈ।
 ਚਤੁਰਦਾਸ ਲੰਕਾ ਵਿੱਚ ਜਾ ਕੇ, ਜ਼ਿੰਦਗੀ ਘੋਲ ਘੁਮਾਈ।
40. ਇਕ ਬੂਠਾ ਮਜ਼ਨੂੰ ਬਣ ਬੈਠਾ, ਸਹਿਰ ਦਵਾਲੇ ਆ ਕੇ,
 ਲੈਲਾ ਉਸ ਨੂੰ ਨਿੱਤ ਭੇਜਦੀ, ਖੰਡ ਦੁੱਧ ਵਿੱਚ ਪਾ ਕੇ।
 ਇਕ ਦਿਨ ਲਹੂ ਮੰਗਿਆ ਪਿਆਲਾ, ਲੈ ਆਉ ਭਰਾ ਕੇ।
 ਚਤੁਰਦਾਸ ਉਹ ਮੁਨਕਰ ਹੋਇਆ, ਨੱਸ ਗਿਆ ਸ਼ਰਮਾ ਕੇ।
41. ਸੱਚੇ ਮਜ਼ਨੂੰ ਦੇ ਕੰਨ ਅੰਦਰ, ਏਹ ਗੱਲ ਕਿਸੇ ਸੁਣਾਈ।
 ਦਿਲ ਵਿੱਚ ਜੋਸ ਇਸ਼ਕ ਨੇ ਕੀਤਾ, ਹੱਥ ਵਿੱਚ ਛੁਰੀ ਉਠਾਈ।
 ਖੂਨ ਨਾਲ ਭਰਿਆ ਪਿਆਲਾ, ਸੀ ਨਾ ਮੂੰਹੋਂ ਅਲਾਈ।
 ਚਤੁਰਦਾਸ ਲੈਲਾ ਦੀ ਭੋਂਟਾ, ਦਿੱਤੀ ਤੁਰਤ ਪਹੁੰਚਾਈ।
42. ਨਾਲ ਇਸ਼ਕ ਮਖਮੂਰ ਜੋ ਹੋਏ, ਪੀਂਦੇ ਨਹੀਂ ਸ਼ਰਾਬਾਂ।
 ਹਰਫ਼ 'ਅਨਿਫ਼' ਦਾ ਪੱਕ ਗਿਆ, ਨਹੀਂ ਚੁੱਕਦੇ ਭਾਰ ਕਿਤਾਬਾਂ।
 'ਆਬ' ਤਮਾਮ ਨਜ਼ਰ ਜਦ ਆਇਆ, ਤੱਕਣ ਨਹੀਂ ਹੁਥਾਬਾਂ।
 ਚਤੁਰਦਾਸ ਜਦ ਰਮਜ਼ ਸਮਝ ਲਈ, ਕਰਣ ਨਾ ਸਵਾਲ ਜਵਾਬਾਂ।
43. ਦੋ ਤਿੰਨ ਪੰਜ ਵੇਲੇ ਠਹਿਰਾਏ, ਗ਼ਾਵਿਲ ਲੰਕਾ ਤਾਈਂ।
 ਆਸ਼ਿਕ ਹਰਦਮ ਵਿਰਦ ਕਰੇਂਦੇ, ਵਕ ਮੁਕਰਰ ਨਾਹੀਂ।
 ਸੱਜਣ ਬਿਨ ਹੋਰ ਨਾ ਦੇਖਣ, ਹਰ ਵੇਲੇ ਹਰ ਥਾਈਂ।
 ਚਤੁਰਦਾਸ ਪਲ ਵਿੱਚ ਪਵੇ ਤਾਂ, ਪ੍ਰਾਣ ਨਾ ਰਹਿੰਦੇ ਥਾਈਂ।
44. ਸਾਕੀ ਹੱਥੋਂ ਪ੍ਰੇਮ ਪਿਆਲਾ, ਜਿਸ ਪੀਤਾ ਇਕ ਵਾਰੀ।
 ਪੀਂਦਿਆਂ ਹੀ ਕੁਛ ਹੋਰ ਹੋ ਗਿਆ, ਹੋਸ ਗਈ ਸਭ ਮਾਰੀ।
 ਦੂਜਾ ਫੇਰ ਨਜ਼ਰ ਨਾ ਆਇਆ, ਐਸੀ ਚੜ੍ਹੀ ਖੁਮਾਰੀ।
 ਚਤੁਰਦਾਸ ਮੈਖਾਨਾ ਤੇਰਾ, ਰਹੇ ਹਮੇਸ਼ਾ ਜਾਰੀ।
45. ਸੁਤਿਆਂ ਹੋਇਆ ਸਪਨੇ ਅੰਦਰ, ਡਿੱਠੀ ਬਹੁਤ ਆਬਾਦੀ।
 ਜਾਗਾਂ ਤਾਂ ਇਕ ਸੱਜਣ ਡਿੱਠਾ, ਹੋਰ ਹੋਈ ਬਰਬਾਦੀ।
 ਬਰਬਾਦੀ ਦੀ ਗ਼ਮੀ ਨਾ ਕੀਤੀ, ਉਲਟੀ ਕੀਤੀ ਸ਼ਾਦੀ।
 ਚਤੁਰਦਾਸ ਹੁਣ ਸੁਪਨੇ ਵਾਲੀ, ਭੁੱਕ ਗਈ ਹੈ ਵਾਦੀ।
46. ਸਿਰ ਦੇਈਏ ਸਰਦਾਰ ਕਹਾਈਏ, ਸੱਜਣ ਦੇ ਦਰ ਵੜੀਏ।
 ਜਦ ਤਕ ਮੀਸ ਨਾ ਭੇਟਾਂ ਕਰੀਏ, ਦਰਸਨ ਕਿੱਕੜ ਪਾਈਏ।
 ਸੱਜਣ ਪਿੱਛੇ ਸੂਲੀ ਲੱਭੋ, ਨਾਲ ਖੁਸ਼ੀ ਦੇ ਚੜ੍ਹੀਏ।
 ਚਤੁਰਦਾਸ ਫੜ ਘੜੇ ਕੱਚੇ ਨੂੰ, ਨਦੀ ਸੱਜਣ ਦੀ ਤਰੀਏ।
47. ਐਥੀ ਗੱਲ ਮੁਹੱਬਤ ਵਾਲੀ, ਉੱਚਾ ਬੜਾ ਨਿਕਾਣਾ।
 ਰਾਹ ਵਿੱਚ ਹੋਰ ਫਿਸਲਦੇ ਜਾਂਦੇ, ਦਰਸਨ ਕਿੱਕੜ ਪਾਣਾ।

- ਲੋਕਾਂ ਬਹਾਨੇ ਗੱਲ ਸੁਖੱਲੀ, ਅੰਧਾ ਇਸ਼ਕ ਕਮਾਣਾ।
 ਚਤੁਰਦਾਸ ਹੁਣ ਲਾ ਬੈਠੀ ਹਾਂ, ਤੋੜ ਚੜ੍ਹੇ ਤਾਂ ਜਾਣਾ।
48. ਸੱਜਣ ਵਾਲੀ ਪਾਕ ਮੁਹੱਬਤ, ਕੈਦ ਹੋਇਆ ਦਿਲ ਮੇਰਾ।
 ਦੂਜੀ ਮੂੰਹੋਂ ਗੱਲ ਨਾ ਨਿਕਲੇ, ਪੀਤਾ ਨਸ਼ਾ ਵਧੇਰਾ।
 ਨਹੀਂ ਉਮੀਦ ਰਿਹਾਈ ਵਾਲੀ, ਜਲਵਾ ਚਾਰ ਚੰਢੇਰਾ।
 ਚਤੁਰਦਾਸ ਸੱਜਣ ਦੀ ਖਾਤਰ, ਛੋੜਿਆ ਮੇਰਾ ਤੇਰਾ।
49. ਆਸ਼ਿਕ ਨਹੀਂ ਮਸਜਿਦ ਵਿੱਚ ਵੜਦੇ, ਨਹੀਂ ਵੜਦੇ ਬੁੱਤ ਖਾਨੇ।
 ਸਾਕੀ ਨਾਲ ਮੁਹੱਬਤ ਗੂੜ੍ਹੀ, ਸਦਾ ਰਹਿਣ ਮਸਤਾਨੇ।
 ਮਜ਼ਹਬਾਂ ਵਾਲੀ ਹੱਦ ਟੱਪ ਕੇ, ਪਹੁੰਚੇ ਅਸਲ ਠਿਕਾਣੇ।
 ਚਤੁਰਦਾਸ ਸੱਜਣ ਦੇ ਕੂਚੇ, ਹਰਦਮ ਫਿਰਨ ਦੀਵਾਨੇ।
50. ਇਸ਼ਕ ਇਲਾਹੀ ਵਾਲੀ ਜਿਸ ਦੇ ਅੰਦਰ ਪਈ ਅੰਗਾਰੀ।
 ਮਜ਼ਹਬ ਫੂਕ ਕੇ ਖਾਲ ਰਲਾਇਆ, ਖੁਦੀ ਗਈ ਸਬ ਮਾਰੀ।
 ਭਸਮੀ ਭੂਤ ਦਵੈਤ ਸਭ ਹੋਈ, ਮਮਤਾ ਸਾੜ ਨਿਵਾਰੀ।
 ਚਤੁਰਦਾਸ ਇਸ ਅਗਨੀ ਅੰਦਰ, ਸੜ ਗਈ ਚਾਹ ਚਮਾਰੀ।
51. ਆਪ ਗੀਵਾਈਏ ਤਾਂ ਸਹੁ ਪਾਈਏ, ਗੁਰੂ ਨਾਨਕ ਫਰਮਾਵੇ।
 ਮੇਰੀ ਮੇਰੀ ਮੈਂ ਮੈਂ ਕਰਨਾ, ਸੱਜਣ ਨੂੰ ਨਾ ਭਾਵੇ।
 ਜੇ ਕੋਇ ਉਠੈ ਦੂਜਾ ਦੇ, ਬਾਹਰ ਨਿਕਲਿਆ ਜਾਵੇ।
 ਚਤੁਰਦਾਸ ਜੋ ਕਰੇ ਤਕੱਬਰ, ਨਾਮ ਸੈਤਾਨ ਰਖਾਵੇ।
52. ਸੱਜਣ ਵਾਲੀ ਗੱਲ ਕੀ ਕਰੀਏ, ਵਲ ਨਾ ਸਾਨੂੰ ਆਵੇ।
 ਅਕਲ ਵਿਚਾਰੀ ਥਰ ਥਰ ਕੰਥੇ, ਜੀਭ ਪਈ ਥਥਲਾਵੇ।
 ਮਨ ਦੀ ਦੌੜ ਨ ਪਹੁੰਚੇ ਉੱਥੇ, ਥੱਕ ਥੱਕ ਕੇ ਰਹਿ ਜਾਵੇ।
 ਚਤੁਰਦਾਸ ਨ ਹੱਥ ਨ ਪੱਲੇ, ਝੂਠੇ ਹੋ ਗਏ ਦਾਅਵੇ।
53. ਸੱਜਣ ਹੈ ਡਾਢਾ ਸਰਮਾਕਲ, ਘੁੰਡ ਨਾ ਮੂੰਹ ਥੇ ਲਾਹਵੇ।
 ਲੱਖ ਲੱਖ ਮਿੰਨਤਾਂ ਤਰਲੇ ਕਰੀਏ, ਮੁਖੜਾ ਨਹੀਂ ਦਿਖਲਾਵੇ।
 ਮੁਖੜੇ ਦੀ ਹੈ ਦਮਕ ਨਿਰਾਲੀ, ਘੁੰਡੋਂ ਬਾਹਰ ਆਵੇ।
 ਚਤੁਰਦਾਸ ਲੱਖ ਸੂਰਜ ਚੰਦਾ, ਦੇਖਤ ਹੀ ਸਰਮਾਵੇ।
54. ਸੱਜਣ ਨੇ ਦਰਵਾਜ਼ੇ ਉੱਤੇ, ਪਹਿਰੇ ਸਖ਼ਤ ਬਿਠਾਏ।
 ਜੇ ਕੋਈ ਆਪਣਾ ਸੀਸ ਕਟਾਏ, ਉਹ ਅੰਦਰ ਵੜ ਜਾਵੇ।
 ਬੇਮੁਖ ਡਾਢਾ ਖੰਫ਼ ਕਾਇ ਕੇ, ਪਿੱਛਾਹ ਦੌੜ ਤੇ ਆਵੇ।
 ਚਤੁਰਦਾਸ ਆਸ਼ਿਕ ਲੋਕਾਂ ਨੇ, ਸਿਰ ਦੇ ਦਰਸ਼ਨ ਪਾਏ।
55. ਪਾਏ ਜਨਜੀਰ ਮੁਹੱਬਤ ਵਾਲੇ, ਮੈਨੂੰ ਸੱਜਣ ਪਿਆਰੇ।
 ਕਾਬੂ ਕਰਕੇ ਕੋਲ ਬਿਠਾਇਆ, ਇਕ ਪਲ ਨ ਕਰੇ ਨਿਆਰੇ।

- ਅੱਖ ਝਮਕਣ ਦੀ ਫੁਰਸਤ ਨਾਹੀ, ਦੇਖਾਂ ਰੂਪ ਅਘਾਰੇ।
 ਚਤੁਰਦਾਸ ਸੱਜਣ ਦੇ ਉੱਤੋਂ, ਤਨ ਮਨ ਸੁੱਟੇ ਵਾਰੇ।
56. ਜਾਨ ਸੱਜਣ ਨੂੰ ਬੈਅ ਕਰਦਿੱਤੀ, ਇਸਕ ਕਚਹਿਰੀ ਜਾ ਕੇ।
 ਦਾਅਵਾ ਦਖਲ ਰਹਿਆ ਨ ਕੋਈ, ਦਸਖਤ ਮੋਹਰ ਲਗਾ ਕੇ।
 ਕਰ ਰਜਿਸਟਰੀ ਹੱਥ ਫੜਾਈ, ਦੱਸੇ ਅੰਗੂਠੇ ਲਾ ਕੇ।
 ਚਤੁਰਦਾਸ ਹੁਣ ਸੁੱਖ ਸੇ ਸੁੱਤੀ, ਦੂਈ ਦਿਲੋਂ ਭੁਲਾ ਕੇ।
57. ਸੱਜਣ ਰਾਜਨ ਕਾ ਮਹਾਰਾਜਾ, ਮੈਂ ਗੋਲੀ ਪੜਗੋਲੀ।
 ਤਦ ਦੀ ਚਿੰਤਾ ਰਹੀ ਨ ਕੋਈ, ਜਦ ਦੀ ਜ਼ਿੰਦਗੀ ਘੋਲੀ।
 ਸੱਜਣ ਦੀ ਰਸਨਾ ਰਸ ਵਾਲੀ, ਮਿੱਠੀ ਅੰਮ੍ਰਿਤ ਬੋਲੀ।
 ਚਤੁਰਦਾਸ ਹੁਣ ਰਾਣੀ ਹੋਈ, ਚੜ੍ਹ ਸੱਜਣ ਦੀ ਡੋਲੀ।
58. ਮਾਨ ਬੜਾਈ ਇੱਜਤ ਨੂੰ ਕੀ, ਸਮਝਣ ਇਸਕ ਦੀਵਾਨੇ।
 ਲੋਕਾਂ ਵਾਲੇ ਕੁਝ ਨਾ ਗਿਣਦੇ, ਉਸਤਤਿ ਨਿੰਦਾ ਤਾਨੇ।
 ਸੱਜਣ ਵਾਲੇ ਕੂਚੇ ਅੰਦਰ, ਸਦਾ ਫਿਰਨ ਮਸਤਾਨੇ।
 ਚਤੁਰਦਾਸ ਏਹ ਰਸ ਕੀ ਜਾਣਨ, ਬੇਮੁਖ ਲੋਕ ਅਨਜਾਨੇ।
59. ਸੱਜਣ ਮੈਨੂੰ ਕਾਅਬਾ ਮੱਕਾ, ਠਾਕੁਰ ਗੰਗਾ ਮਾਈ।
 ਸੱਜਣ ਮਾਲ ਖਜ਼ਾਨਾ ਸੱਚਾ, ਦੀਨ ਦੁਨੀ ਵਡਿਆਈ।
 ਅਪਨਾ ਆਪ ਸੱਜਣ ਹੈ ਮੇਰਾ, ਤਿਲ ਭਰ ਨਹੀਂ ਜੁਦਾਈ।
 ਚਤੁਰਦਾਸ ਮੈਂ ਸੱਜਣ ਦੇ ਹੱਥ, ਦਾਮਾਂ ਬਾਝ ਬਿਕਾਈ।
60. ਲੱਖਾਂ ਦਰਸ਼ਨ ਨੂੰ ਪਏ ਸਹਿਕਣ, ਸੱਜਣ ਦੇ ਦਰਵਾਜ਼ੇ।
 ਛੱਡ ਘਰਾਂ ਨੂੰ ਮੰਗਦੇ ਫਿਰਦੇ, ਦੀਨ ਦੁਨੀ ਦੇ ਰਾਜੇ।
 ਰੋ ਰੋ ਹਾਲ ਬੇਹਾਲ ਹੋਣ ਪਏ, ਪ੍ਰਾਣ ਤਿਆਗਣ ਬਾਜੇ।
 ਚਤੁਰਦਾਸ ਜੇ ਦਰਸ਼ਨ ਨ ਕੀਤਾ, ਆਏ ਕਿਹੜੇ ਕਾਜੇ।
61. ਇਸਕ ਮਦਰਸੇ ਅੰਦਰ ਬਹਿ ਕੇ, ਮੁਰਸ਼ਿਦ ਸਬਕ ਪੜ੍ਹਾਇਆ।
 ਇਕੋ 'ਅਲਿਫ਼' ਸਹੀ ਕਰ ਦੱਸਿਆ, ਹੋਰ ਨਾ ਇਲਮ ਸਿਖਾਇਆ।
 ਸ਼ੀਨ ਜੇਰ ਰੇ ਕਾਫ਼ ਭੁਲਾ ਕੇ, ਇਕੋ ਹਰਫ਼ ਪਕਾਇਆ।
 ਚਤੁਰਦਾਸ ਹੁਣ ਪੜ੍ਹੇਂ ਛੁੱਟੇ, ਸਿਰ ਨ ਬਹੁਤ ਖਪਾਇਆ।
62. ਸੱਜਣ ਦੇ ਦਰਸ਼ਨ ਬਿਨ ਸਾਨੂੰ, ਹੋਰ ਨਹੀਂ ਕੁਝ ਸੁੱਝਦਾ।
 ਸਾਰੇ ਲੋਕ ਦੇਵਦੇ ਤਾਅਨੇ, ਦਿਲ ਉੱਪਰ ਹੀ ਜਾਵੇ।
 ਤਬ ਲਗ ਇਸਕ ਨਾ ਪੂਰਾ ਉਤਰੇ, ਜਬ ਲਗ ਚੋਟ ਨ ਖਾਵੇ।
 ਚਤੁਰਦਾਸ ਲਾ ਸਿਰ ਦੀ ਬਾਜ਼ੀ ਸਿਰ ਦੇ ਦਰਸ਼ਨ ਪਾਵੇ।
63. ਸੱਜਣ ਬਿਨ ਕੋਈ ਹੋਰ ਨ ਸੁਝਦੀ, ਕਿਹੜੀ ਜਗਹ ਜਾਈਏ।
 ਸੱਜਣ ਜੈਮਾ ਹੋਰ ਨ ਪਿਆਰਾ, ਜਿਸ ਸੇ ਪ੍ਰੀਤ ਲਗਾਈਏ।

- ਹੈ ਅਸਚਰਜ ਸੱਜਣ ਦੀ ਸੂਰਤ, ਦੇਖਤ ਆਪ ਗੰਵਾਈਏ।
ਚਤੁਰਦਾਸ ਪਲ ਵਿੱਚ ਜੇ ਪਾਈਏ, ਕਾਫ਼ਿਰ ਨਾਮ ਰਖਾਈਏ।
64. ਕਾਫ਼ਿਰ ਕਾਫ਼ਿਰ ਭਾਵੇ ਸਾਨੂੰ, ਆਖੇ ਖਲਕਤ ਸਾਰੀ।
ਪਰ ਸੱਜਣ ਦਾ ਲੜ ਨਹੀਂ ਛੁੱਟਦਾ, ਲੋਕ ਲਾਜ ਸਭ ਮਾਰੀ।
ਏਸ ਸੱਜਣ ਦੀ ਖਬਰ ਕੀ ਜਾਣੇ, ਬੇਮੁਖ ਖਲਕ ਵਿਚਾਰੀ।
ਚਤੁਰਦਾਸ ਕੀ ਲਾਲ ਪਛਾਣਨ, ਜੇਹੜੇ ਕੱਢ ਵਿਉਪਾਰੀ।
65. ਰਹੇ ਪਿਆਜ਼ ਵੇਚਦੇ ਮੁਢੇ, ਕੀ ਸਮਝਣ ਕਸਤੂਰੀ।
ਕਦਰ ਦੋਸ਼ਾਲੇ ਦਾ ਕੀ ਜਾਣਨ, ਜਿਨ੍ਹਾਂ ਓਢੀ ਭੂਰੀ।
ਕਾਗ ਗੰਦਗੀ ਤੇ ਹੈ ਰਾਜੀ, ਵਿਰਥਾ ਪਾਣੀ ਚੂਰੀ।
ਚਤੁਰਦਾਸ ਗੱਲ ਕਹਿਣੀ ਪੈਂਦੀ, ਆਖਿਰ ਹੋ ਮਜ਼ਬੂਰੀ।
66. ਸੱਜਣ ਦਾ ਦਰਵਾਜ਼ਾ ਨੀਵਾਂ, ਅੰਦਰ ਕੀਕਣ ਵੜੀਏ।
ਦਮ ਦਮ ਠੋਕਰ ਡਾਹਵੀ ਲੱਗਦੀ, ਜੇ ਸਿਰ ਉੱਚਾ ਕਰੀਏ।
ਮਿਲੇ ਹਮੇਸ਼ਾ ਦੀ ਸ਼ਿੰਦਗਾਨੀ, ਇਕ ਵਾਰੀ ਜੇ ਮਰੀਏ।
ਚਤੁਰਦਾਸ ਸੱਜਣ ਦੀ ਖਾਤਿਰ, ਚਿਤਾ ਇਸ਼ਕ ਦੀ ਚੜ੍ਹੀਏ।
67. ਇਕ ਦਿਨ ਇਸ ਚਰਖੇ ਭੱਜ ਜਾਣਾ, ਪ੍ਰੀਤ ਨ ਲਾਈ ਜਾਏ।
ਸੱਜਣ ਦੀ ਇਕ ਲੋੜ ਅਸਾਨੂੰ, ਚਰਖਾ ਰਹੇ ਕਿ ਜਾਏ।
ਕਈ ਸੈਂਕੜੇ ਭੱਜਦੇ ਡਿੱਠੇ, ਚਰਖੇ ਕੱਢ ਬਣਾਏ।
ਚਤੁਰਦਾਸ ਇਕ ਸੱਜਣ ਰੱਖਿਆ, ਚਰਖੇ ਹੋਰ ਭੁਲਾਏ।
68. ਸੱਜਣ ਸੇਤੀ ਨੇਹੀਂ ਲਗਾਇਆ, ਹੁਣ ਤੂੰ ਮੁੜ ਨ ਮਾਏ।
ਤੂੰ ਕਹਿਣੀ ਏਂ ਚਰਖਾ ਕੱਤੇ, ਸਾਨੂੰ ਮੂਲ ਨ ਭਾਏ।
ਇਸ ਚਰਖੇ ਨੂੰ ਅੱਗ ਲੱਗ ਜਾਵੇ, ਜੇਹੜਾ ਨਿੱਤ ਤਪਾਏ।
ਚਤੁਰਦਾਸ ਸੱਜਣ ਦੇ ਪਿੱਛੇ, ਕੁਲ ਕਜੀਏ ਲਾਹੇ।
69. ਉਪਰੋਂ ਚਰਖਾ ਰੰਗ ਰੰਗੀਲਾ, ਵਿੱਚੋਂ ਭੁੱਗਾ ਮਾਏ।
ਇਸ ਦੇ ਅੰਦਰ ਘੁਣ ਹੈ ਲੱਗਾ, ਨਿੱਤ ਏਸ ਨੂੰ ਖਾਏ।
ਜੇ ਕੋਈ ਇਸ ਦੀ ਛੱਡ ਮੁਹੱਬਤ, ਸੱਜਣ ਸੇਤੀ ਲਾਏ।
ਚਤੁਰਦਾਸ ਸੁੱਖ ਲੇਏ ਹਮੇਸ਼ਾ, ਦੁਖੜਾ ਕਦੀ ਨ ਪਾਏ।
70. ਅੱਖੀਆਂ ਸੱਜਣ ਦੇ ਵੱਲ ਤੱਕਣ, ਤੰਦ ਨ ਮੈਥੀਂ ਪੈਂਦੀ।
ਚਰਖਾ ਭੈੜਾ ਖੜ ਖੜ ਕਰਦਾ, ਪ੍ਰਾਣੀ ਹੱਥੀਂ ਵੈਂਦੀ।
ਦਿਨੇ ਰਾਤ ਸੱਜਣ ਵੱਲ ਦੌੜਾਂ, ਪੀੜ੍ਹੀ ਨਹੀਂ ਹੁਣ ਡਹਿੰਦੀ।
ਚਤੁਰਦਾਸ ਮੈਂ ਸੱਜਣ ਬਾਹਵੇਂ, ਇਕ ਪਲ ਕਦੀ ਨ ਰਹਿੰਦੀ।
71. ਜੇ ਚਰਖੇ ਸੇ ਪ੍ਰੀਤਿ ਲਗਾਏ, ਸੇ ਪਛਤਾਏ ਜਰੂਰੀ।
ਮਾਏ ! ਚਰਖੇ ਥੇ ਹੋ ਜਾਣਾ, ਕੀ ਕਰਨੀ ਮੰਗਰੂਰੀ।

- ਐਸਾ ਚਰਖਾ ਮੈਂ ਨਹੀਂ ਕੱਤਣਾ, ਕਿਉਂ ਦੇਂਦੀ ਰਾਂ ਘੁਰੀ।
 ਚਤੁਰਦਾਸ ਛੱਡ ਚਰਖੇ ਦਾ ਲੜ, ਸੱਜਣ ਦੇਖ ਹਜ਼ੂਰੀ।
72. ਜੇਹੜੀ ਚਰਖਾ ਡਾਹਿਆ ਰੱਖਦੀ, ਕਦੀ ਨ ਪੈਂਦੀ ਪੂਰੀ।
 ਵਾਂਜੀ ਗਈ ਸੱਜਣ ਦੇ ਵਲੋਂ, ਰਹਿੰਦੀ ਦੂਰੀ ਦੂਰੀ।
 ਨੇਹੀਂ ਲਗਾਨਾ ਏਹ ਕੁਝ ਨਾਹੀਂ, ਜਲਵਾ ਹੈ ਮਨਸੂਰੀ।
 ਚਤੁਰਦਾਸ ਦੀਦਾਰ ਪਾਏ ਕੀਕਣ, ਚੜ੍ਹੀ ਨਹੀਂ ਕੋਹ ਭੂਰੀ।
73. ਵਹਦਤ ਦਾ ਦਰਯਾ ਪਿਆ ਵਗਦਾ, ਮਾਏ ਲਾ ਲੈ ਤਾਰੀ।
 ਠੰਡੀ ਠਾਰ ਤੁਰਤ ਹੈ ਜਾਸੇਂ, ਤਪਤ ਨਿਵਾਰੇਂ ਸਾਰੀ।
 ਭੈਵਰ ਤਰੰਗ ਬੁਲਬੁਲੇ ਲਹਿਰਾਂ, ਇਕੋ ਦੇਖੋਂ ਵਾਰੀ।
 ਚਤੁਰਦਾਸ ਏਹੀ ਹੈ ਵੇਲਾ, ਫਿਰ ਨ ਮਿਲਸੀ ਵਾਰੀ।
74. ਜੇ ਦਰਿਆ ਦੇ ਵਿੱਚ ਨ ਵੜੀਉਂ, ਸਦਾ ਰਹੇਗੀ ਜਲਦੀ।
 ਸੱਜਣ ਬਾਝ ਵਿਛੋੜੇ ਵਾਲੀ, ਅੱਖ ਵੇਖ ਲੈ ਬਲਦੀ।
 ਅੱਜ ਖਲੀ ਤੂੰ ਦਰਿਆ ਉੱਤੇ, ਮਾਰ ਟੁਬੀ ਹੁਣ ਜਲਦੀ।
 ਚਤੁਰਦਾਸ ਤੂੰ ਉੱਠ ਸਵੇਰੇ, ਖਬਰ ਨਹੀਂ ਫਿਰ ਪਲ ਦੀ।
75. ਮਾਇ ! ਸਦਾ ਰਹੀ ਤੂੰ ਸੁੱਤੀ, ਨੀਂਦਰ ਬਹੁਤ ਪਿਆਰੀ।
 ਕਿਉਂ ਇਤਨੀ ਸਪਨੇ ਸੇ ਰੱਤੀ, ਜਪਨਾ ਹੈ ਖਿਣ ਚਾਰੀ।
 ਵਿਹੜੇ ਤੇਰੇ ਸੱਜਣ ਆਇਆ, ਤੂੰ ਨਹੀਂ ਅੱਖ ਉਘਾੜੀ।
 ਚਤੁਰਦਾਸ ਗਲ ਨਾਲ ਲਗਾ ਲੈ, ਕ੍ਰਿਸ਼ਣ ਚੰਦ ਗਿਰਧਾਰੀ।
76. ਮਾਇ ! ਸੱਜਣ ਅੰਦਰ ਰਹਿੰਦਾ, ਤੂੰ ਨਹੀਂ ਅੰਦਰ ਰਹਿੰਦੀ।
 ਏਡੀ ਅੱਤ ਨ ਤੇਨੂੰ ਚੰਗੀ, ਇਕ ਪਲ ਨਹੀਂ ਤੂੰ ਬਹਿੰਦੀ।
 ਚੁਪਚਾਪ ਕਰ ਇਕ ਥਾਂ ਬੈਠੀ, ਲਾ ਇਸ਼ਕੇ ਦੀ ਮਹਿੰਦੀ।
 ਚਤੁਰਦਾਸ ਜੇ ਭਵਨਾ ਛੋੜੇ, ਤਾਂ ਤੂੰ ਦਰਸ਼ਨ ਲਹਿੰਦੀ।
77. ਜਦ ਸੱਜਣ ਦੀ ਮੂਰਤ ਡਿੱਠੀ, ਤਦ ਮੈਂ ਮੂਰਤ ਹੋਈ।
 ਹੋਸ਼ ਹਵਾਸ ਗਏ ਉੱਡ ਮੇਰੇ, ਹੋਂ ਹੈਰਾਨ ਖਲੋਈ।
 ਜਾਣ ਜੋਗੀ ਹੁਣ ਰਹੀ ਨ ਕ੍ਰਿਧੇ, ਜਾਣ ਗਿਆ ਸਭ ਕੋਈ।
 ਚਤੁਰਦਾਸ ਅੱਖ ਕੀਕਣ ਝਮਕਾਂ, ਲੋਕ ਲਾਜ ਸਭ ਖੋਈ।
78. ਸੱਜਣ ਦਾ ਦਰਸ਼ਨ ਹੈ ਮਹਿੰਗਾ, ਮਿਲਦਾ ਮੁਸ਼ਕਿਲ ਭਾਰੀ।
 ਤਨ ਦੇਈਏ ਅਰ ਮਨ ਵੀ ਦੇਈਏ, ਦੌਲਤ ਦੇਈਏ ਸਾਰੀ।
 ਅੰਹਤਾ ਮੁਮਤਾ ਸਭ ਛੱਡ ਦੇਈਏ, ਜ਼ਿੰਦਗੀ ਦੇਈਏ ਵਾਰੀ।
 ਚਤੁਰਦਾਸ ਤਾਂ ਵੀ ਨਹੀਂ ਪੈਂਦੀ, ਕੀਮਤ ਮੁਲਕੋਂ ਨਿਆਰੀ।
79. ਸੱਜਣ ਦਾ ਦਰਸ਼ਨ ਹੈ ਸਸਤਾ, ਕੌਡੀ ਖਰਚ ਨ ਕਰਨੀ।
 ਤਨ ਮਨ ਧਨ ਵਸਤੂ, ਸਭ ਉਸ ਦੀ ਉਸੇ ਅੰਗੇ ਧਰਨੀ।

- ਦਾਵਾ ਦਸਲ ਨਹੀਂ ਕੁਝ ਰੱਖਣਾ, ਏਐ ਪੈਣਾ ਵਿੱਚ ਚਰਨੀ।
ਚਤੁਰਦਾਸ ਕੀ ਪੱਲਿਉਂ ਖੁੱਲਿਆ, ਲੱਗਿਆ ਸੱਜਣ ਸਰਨੀ।
80. ਆਸਿਕ ਜਾਨ ਜੇ ਪਿਆਰੀ ਰੱਖਦੇ, ਸੂਲੀ ਤੇ ਨ ਚੜ੍ਹਦੇ।
ਹੱਥੀਂ ਪੱਟ ਚੀਰਦੇ ਨਾਹੀਂ, ਘੜੇ ਕੱਚੇ ਨ ਤਰਦੇ।
ਸੁਤਰ ਸਵਾਰ ਦੇ ਨਾਲ ਦੌੜਦੇ, ਸੌ ਕੋਹ ਪੰਥ ਨ ਕਰਦੇ।
ਚਤੁਰਦਾਸ ਛੱਡ ਮਥੁਰਾ ਨਗਰੀ, ਨੰਦ ਗਾਂਵ ਨ ਵੜਦੇ।
81. ਗ਼ੈਰ ਮੁਹੱਬਤ ਛੱਡੀ ਜਿਨਹਾਂ, ਸੱਜਣ ਨਾਲ ਲਗਾਈ।
ਡੇਰਾ ਕੂਚ ਅਕਲ ਨੇ ਕੀਤਾ, ਕਹਿੰਦੇ ਲੋਕ ਸੋਦਾਈ।
ਸਰਤ ਪਰਾਂ ਕਰਕੇ ਰੱਖ ਦਿੱਤੀ, ਇੱਜਤ ਫੂਕ ਗੰਵਾਈ।
ਚਤੁਰਦਾਸ ਸੱਜਣ ਦੀ ਖ਼ਾਤਰ, ਲੋਕ ਲਾਜ ਸਭ ਖਾਈ।
82. ਸੱਜਣ ਹਾਜ਼ਰ ਨਾਜ਼ਰ ਸਾਰੇ, ਆਰਿਫ਼ ਦਰਸਨ ਪਾਂਦੇ।
ਜਿਨਹਾਂ ਨੂੰ ਉਹ ਨਜ਼ਰ ਨ ਆਵੇ, ਵਿੱਚ ਕਸੂਰ ਉਨ੍ਹਾਂ ਦੇ।
ਕਿਸੇ ਡਾਕਟਰ ਪਾਸ ਜਾਇ ਕੇ, ਜਿਉਂ ਨਹੀਂ ਅੱਖੇ ਬਣਾਂਦੇ।
ਚਤੁਰਦਾਸ ਓਹ ਕਈ ਜਨਮਾਂ ਦੇ, ਰਹੇ ਹਮੇਸ਼ਾ ਖਾਂਦੇ।
83. ਵੇਰ ਮਸੱਵਰ ਸੱਜਣ ਵਾਲੀ, ਖਿੱਚੀ ਲੱਖ ਤਸਵੀਰ।
ਇਕ ਨ ਉਤਰੀ ਓਹਾ ਜੇਹੀ, ਕੀਤੀ ਬਹੁ ਤਦਬੀਰ।
ਭਲਾ ਨਜ਼ੀਰ ਕੀ ਉਸ ਦੀ ਦੇਣੀ, ਜੋ ਹੈ ਬੇਨਜ਼ੀਰ।
ਚਤੁਰਦਾਸ ਤਸਵੀਰ ਦੇਖ ਕੇ, ਕਈ ਰਾਜੇ ਹੋਏ ਫਕੀਰ।
84. ਘਟ ਘਟ ਦੇ ਵਿੱਚ ਸੱਜਣ ਵੱਸਦਾ, ਕੋਈ ਜਗਹ ਨਹੀਂ ਖਾਲੀ।
ਕੋਹੜਾ ਪੱਤਾ ਮਹਿੰਦੀ ਵਾਲਾ, ਜਿਸ ਅੰਦਰ ਨਹੀਂ ਲਾਲੀ।
ਮਜ਼ਹਬ ਕੈਦ ਵਿੱਚ ਜੇਹੜੇ ਫਸ ਗਏ, ਉਨ੍ਹਾਂ ਗੱਲ ਨ ਭਾਲੀ।
ਚਤੁਰਦਾਸ ਆਸਿਕ ਲੋਕਾਂ, ਸਮਝੀ ਰਮਜ਼ ਨਿਰਾਲੀ।
85. ਸੋਹ ਸਾਗਰ ਦੇ ਅੰਦਰ ਜਿਨ੍ਹਾਂ, ਆਪਣੇ ਆਪ ਡੁਬਾਇਆ।
ਝੁੱਠੇ ਲਾਲਚ ਦੇ ਵਿੱਚ ਲੱਗੇ, ਅਸਲੀ ਕੰਮ ਭੁਲਾਇਆ।
ਸੱਜਣ ਵਾਲਾ ਸੌਂ ਨ ਕੀਤਾ, ਪ੍ਰਿਥਾ ਉਨ੍ਹਾਂ ਦਾ ਆਇਆ।
ਚਤੁਰਦਾਸ ਲੱਖ ਲਾਹਨਤ ਉਨ੍ਹਾਂ, ਬਿਰਥਾ ਵਕਤ ਵੰਜਾਇਆ।
86. ਇਕ ਪਲ ਸੱਜਣ ਨਜ਼ਰ ਨ ਆਵੇ, ਗ਼ਮ ਦਿਲ ਨੂੰ ਖਾਂਦਾ।
ਪ੍ਰਾਣ ਨਿਕਲ ਕਰ ਬਾਹਰ ਆਵਨ, ਪਲ ਵੀ ਸਿਹਾ ਨ ਜਾਂਦਾ।
ਸਾਰੀ ਉਮਰ ਰਹੇ ਜੇ ਵਿਛੜੇ, ਕੀ ਅਹਿਵਾਲ ਉਨ੍ਹਾਂ ਦਾ।
ਚਤੁਰਦਾਸ ਉਹ ਕਿਥਣ ਜੀਵਨ, ਸੱਜਣ ਮੂੰਹ ਨ ਲਾਂਦਾ।
87. ਇਕ ਪਲ ਸੱਜਣ ਮੂੰਹੋਂ ਨ ਬੋਲੇ, ਕਿੱਥਣ ਰੈਣ ਵਹਾਣੀ।
ਖੂਨ ਜਿਗਰ ਦਾ ਅੱਖੀਆਂ ਰਸਤੇ, ਛਮ ਛਮ ਵਗਦਾ ਪਾਣੀ।

- ਧੀਰਜ ਸਾਂਤ ਰਹੇ ਨ ਮਾਸਾ, ਸਬਰ ਨ ਦਿਲ ਨੂੰ ਆਵੇ।
ਚਤੁਰਦਾਸ ਜਿਸ ਵਰਦ ਕਲੇਜੇ, ਉਹ ਅਜਵਾਇਨ ਨ ਖਾਵੇ।
88. ਮੇਰੀ ਨਬਜ਼ ਨ ਪਕੜੀ ਵੈਦਾ, ਤੈਨੂੰ ਖਬਰ ਨ ਕਾਈ।
ਸੱਜਣ ਪ੍ਰੀਤਮ ਪਿਆਰੇ ਪਿੱਛੇ, ਮੈਂ ਹੋਈ ਸੋਦਾਈ।
ਤੂੰ ਕੀ ਨੁਸਖੇ ਲਿਖ ਲਿਖ ਦੇਂਦਾ, ਐਂ ਕੁੱਠੀ ਇਸ਼ਕ ਕਸਾਈ।
ਚਤੁਰਦਾਸ ਸੱਜਣ ਦੇ ਦਰਸਨ ਬਿਨ, ਹੋਰ ਨ ਕੋਈ ਦਵਾਈ।
89. ਸੱਜਣ ਦੇ ਦਰਸਨ ਬਿਨ ਆਸ਼ਿਕ, ਨਹੀਂ ਹੋਰ ਕੁਝ ਚਾਹੁੰਦੇ।
ਜ਼ਿੰਦਗੀ ਆਪਣੀ ਘੋਲ ਘੁਮਾ ਕੇ, ਸੂਲੀ ਤੇ ਲਟਕਾਂਦੇ।
ਪੱਟ ਚੀਰ ਮਸਾਲੇ ਲਾ ਕੇ, ਭੰਨ ਕਥਾਬ ਬਣਾਂਦੇ।
ਚਤੁਰਦਾਸ ਦਰਿਆ ਚੀਰ ਕੇ, ਸੱਜਣ ਦਰਸਨ ਪਾਂਦੇ।
90. ਰਾਹ ਇਸ਼ਕ ਦਾ ਬੜਾ ਅਵੱਲਾ, ਮੁਸ਼ਕਿਲ ਏਥੇ ਟੁਰਨਾ।
ਲੱਖ ਲੱਖ ਪਵੇ ਮੁਸੀਬਤ ਤੋਂ ਭੀ, ਪਿਛਾਂ ਕਦਮ ਨਹੀਂ ਮੁੜਨਾ।
ਸਾਬਿਤ ਸਿਦਕ ਸਬੂਰੀ ਰੱਖਣੀ, ਧੜਕੇ ਜਰਾ ਨ ਫੁਰਨਾ।
ਚਤੁਰਦਾਸ ਆਸ਼ਿਕ ਲੋਕਾਂ ਨੇ, ਸਿਰ ਦੇ ਕੇ ਨਹੀਂ ਝੁਰਨਾ।
91. ਸੱਜਣ ਦਾ ਹੁਸਨ ਅਜੇਹਾ, ਜਿਸ ਨੇ ਦਰਸਨ ਪਾਇਆ।
ਉਸ ਦਾ ਦਿਲ ਫਿਰ ਰਹਿਆ ਦੌੜਨੂੰ, ਮੁਸ਼ਕਾਂ ਬੰਨ੍ਹ ਬਹਾਇਆ।
ਔਖ ਝਮਕਣੀ ਮਿਲਦੀ ਨਾਹੀ, ਵਚਨ ਨ ਕਹਿਆ ਕਹਾਇਆ।
ਚਤੁਰਦਾਸ ਜਿਸ ਮਿਸਰੀ ਖਾਧੀ, ਤਿਸ ਨੇ ਮਜ਼ਾ ਉਠਾਇਆ।
92. ਅਜਬ ਅਦਾ ਹੈ ਸੱਜਣ ਵਾਲੀ, ਸੂਰਤ ਜਾਏ ਨ ਝੱਲੀ।
ਹਰਦਮ ਗੀਤ ਸੱਜਣ ਦੇ ਗਾਵਾਂ, ਹੈ ਕੇ ਕਮਲੀ ਝੱਲੀ।
ਦਿਨੇ ਰਾਤ ਸੱਜਣ ਦੇ ਦਰ ਤੇ, ਹੱਥ ਜੋੜ ਮੈਂ ਖੱਲੀ।
ਚਤੁਰਦਾਸ ਦਿਉ ਲੱਖ ਮੁਬਾਰਿਕ, ਗਲੀ ਸੱਜਣ ਦੀ ਮੱਲੀ।
93. ਵਿੱਚ ਮੈਦਾਨ ਇਸ਼ਕ ਦੇ ਵੜਣਾ, ਸਿਰ ਸਿਰ ਲਾਈ ਬਾਜੀ।
ਲੱਖ ਮੁਸੀਬਤ ਘੇਰਾ ਪਾਵੇ, ਹਰਦਮ ਰਹਿਣਾ ਰਾਜੀ।
ਪਵੇ ਨ ਫਰਕ ਮੁਹੱਬਤ ਅੰਦਰ, ਰਹੇ ਹਮੇਸ਼ਾ ਤਾਜੀ।
ਚਤੁਰਦਾਸ ਕੰਮ ਸੂਰਮਿਆਂ ਦਾ, ਕਰ ਸਕਦੇ ਨਹੀਂ ਪਾਜੀ।
94. ਜਾਮ ਲਬਾ ਲਬ ਸਾਕੀ ਦਿੱਤੇ, ਬਹੁਤ ਮੁਹੱਬਤ ਕਰਕੇ।
ਵਾਹਦਤ ਦੀ ਚੜ੍ਹ ਗਈ ਖੁਮਾਰੀ, ਦੂਈ ਜਰਾ ਨ ਰੜਕੇ।
ਇਕੋ ਸੱਜਣ ਸਭ ਨਜ਼ਰੀ ਆਇਆ, ਦੀਨ ਦੁਨੀ ਸਭ ਹਰ ਕੇ।
ਚਤੁਰਦਾਸ ਏਹ ਲੁਤਫ ਉਠਾਇਆ, ਮੈਖਾਨੇ ਵਿੱਚ ਵੜ ਕੇ।
95. ਸੂਰਜ ਚੰਦਾ ਤਾਰੇ ਸਾਰੇ, ਜਿਸ ਦੇ ਰਹਿਣ ਸਹਾਰੇ।

- ਜਿਸ ਦੀ ਤਾਕਤ ਪਾ ਕੇ ਅਗਨੀ, ਬਿਜਲੀ ਦਮਕਾਂ ਮਾਰੇ।
 ਨੈਣ ਬੈਠ ਮੇਂ ਪੜੀ ਰੋਸਨੀ, ਜਿਸ ਦੀ ਅਪਰ ਅਪਾਰੇ।
 ਚਤੁਰਦਾਸ ਖੁਦ ਰੋਸਨ ਸੱਜਣ, ਤਨ ਮਨ ਹਮ ਨੇ ਵਾਰੇ।
96. ਸੱਜਣ ਦੀ ਹੈ ਸਖਤ ਤਬੀਅਤ, ਨਾਲ ਕਿਸੇ ਨ ਛੁੱਹਦਾ।
 ਇਸਕ ਛੁਰੀ ਸੰਗ ਬੇਦਰਦਾਂ, ਆਸ਼ਿਕ ਦਾ ਦਿਲ ਕੋਹਦਾ।
 ਸੋਹਣੇ ਮੁਖ ਦੀਆਂ ਦੇ ਝਾਕੀਆਂ, ਤਨ ਮਨ ਸਭ ਖੋਹਦਾ।
 ਚਤੁਰਦਾਸ ਕੁਝ ਪੇਸ਼ ਨ ਜਾਂਦੀ, ਦਮ ਮਾਰਨ ਨਹੀਂ ਹੋਂਦਾ।
97. ਸੱਜਣ ਦੀ ਹੈ ਨਰਮ ਤਬੀਅਤ, ਖਫਾ ਕਦੀ ਨਹੀਂ ਹੋਂਦਾ।
 ਜਿਧਰ ਜਿਧਰ ਦ੍ਰਿਸ਼ਟੀ ਜਾਵੇ, ਅੱਗੇ ਹੀ ਖਲੋਂਦਾ।
 ਇਕ ਪਲ ਦੇ ਵਿਛੋੜਾ, ਪਾਪ ਪੁੰਨ ਸਭ ਧੋਂਦਾ।
 ਚਤੁਰਦਾਸ ਦਰਸਨ ਤੋਂ ਵਾਰੀ, ਦਰਸਨ ਦੇ ਮਨ ਮੋਹਦਾ।
98. ਸੱਜਣ ਦਾ ਕੋਈ ਮਜ਼ਹਬ ਨ ਦਿਸਦਾ, ਅਸੀਂ ਕੀ ਮਜ਼ਹਬ ਬਣਾਈਏ।
 ਸੱਜਣ ਨੂੰ ਦੂਜਾ ਨਹੀਂ ਭਾਵੇ, ਅਸੀਂ ਦਵੈਤ ਕਿਉਂ ਗਵਾਈਏ।
 ਸੱਜਣ ਸਦਾ ਇਕ ਰਸ ਰਹਿੰਦਾ, ਅਸੀਂ ਕਿਉਂ ਵੇਸ਼ ਵਟਾਈਏ।
 ਚਤੁਰਦਾਸ ਤਕੱਬਰ ਛੱਡ ਕੇ, ਏਕ ਏਕ ਹੋ ਜਾਈਏ।
99. ਚਾਰੇ ਤਰਫ਼ ਸੱਜਣ ਹੈ ਮੇਰਾ, ਕਿਧਰ ਸੀਸ ਨਿਵਾਈਏ।
 ਅੰਦਰ ਬਾਹਰ ਸੱਜਣ ਦਿਸਦਾ, ਢੂੰਡਣ ਕਿੱਥੇ ਜਾਈਏ।
 ਹਰਦਮ ਅੱਖੀਆਂ ਅੱਗੇ ਰਹਿੰਦਾ, ਝਾਤੀ ਕਿਤ ਵੱਲ ਪਾਈਏ।
 ਚਤੁਰਦਾਸ ਸੱਜਣ ਨਾਲ ਲਾਈਆਂ, ਹੋਰ ਕਿਤੇ ਕੀ ਲਾਈਏ।
100. ਬ੍ਰਹਮਾ ਨੰਦ ਅੰਦਰ ਜਦ ਬੈਠੀ, ਗੰਗਾ ਜਲ ਕੀ ਨਹਾਵਾਂ।
 ਘਰ ਦੀਦਾਰ ਸੱਜਣ ਦਾ ਹੋਵੇ, ਹੱਜ ਕਰਨ ਕੀ ਜਾਵਾਂ।
 ਮੈਂ ਸੱਜਣ ਥੀ ਜੁਦਾ ਰਹੀ ਨ, ਕਿਸ ਦਾ ਨਾਮ ਹਿਆਵਾਂ।
 ਚਤੁਰਦਾਸ ਸਭ ਲੇਖੇ ਮੁੱਕੇ, ਕੀ ਹੁਣ ਮਗਜ਼ ਖਪਾਵਾਂ।

ਸੰਤ ਛੱਜੂ ਜੀ

ਛੱਜੂ ਭਗਤ ਬਾਰੇ ਬਹੁਤ ਘੱਟ ਵਾਕਫ਼ੀਅਤ ਸਾਨੂੰ ਮਿਲਦੀ ਹੈ। ਥੋੜ੍ਹੀ ਜਿੰਨੀ ਡਾ. ਮੋਹਨ ਸਿੰਘ ਦੀਵਾਨਾ ਨੇ ਦਿੱਤੀ ਹੈ ਜਿਸ ਅਨੁਸਾਰ ਭਗਤ ਜੀ ਲਾਹੌਰ ਵਿੱਚ ਸਰਾਫੀ ਦੀ ਦੁਕਾਨ ਕਰਦੇ ਸਨ। ਡਾ. ਦੀਵਾਨਾ ਨੇ ਖ਼ੁਦ ਹੀ ਅੱਗੇ ਜਾ ਕੇ ਇਨ੍ਹਾਂ ਨੂੰ ਡੇਰਾ ਇਸਮਾਈਲ ਖ਼ਾਨ ਅਤੇ ਮੁਲਤਾਨ ਦੇ ਇਲਾਕੇ ਦੇ ਜੰਮਪਲ ਦੱਸਿਆ ਹੈ।

ਆਪ ਜੀ ਦੀ ਰਚਨਾ ਬਾਰੇ ਡਾ. ਮੋਹਨ ਸਿੰਘ ਦੀਵਾਨਾ ਲਿਖਦੇ ਹਨ, “ਆਪ ਨੇ ਸਲੋਕ ਲਿਖੇ ਹਨ ਅਤੇ ਸ਼ਬਦ, ਰਾਗ ਧਨਾਸਰੀ, ਆਸਾ, ਗੁਜਰੀ ਆਦਿ ਵਿੱਚ। ਰਾਗ ਆਸਾ ਵਿੱਚ ਛੰਦ ਪ੍ਰਕਾਰ ਛੰਤੁ ਹੈ। ਸਲੋਕਾਂ ਵਿੱਚ ਆਪ ਦੇ ਵਿਚਾਰ ਖ਼ੂਬ ਨਿੱਖਰਦੇ ਤੇ ਉਘੜਦੇ ਹਨ — ਛੱਜੂ ਭਗਤ ਜੀ ਨੇ ਨਵੀਂ ਦਿੱਤ ਜੇ ਦਿੱਤੀ ਉਹ ਭਗਵਤ ਗੀਤਾ ਦਾ ਨਜ਼ਮ ਵਿੱਚ ਤਰਜਮਾ ਸੀ। ਇਨ੍ਹਾਂ ਤੋਂ ਪਹਿਲਾਂ ਦਾ ਕੋਈ ਉਲਥਾ ਪੰਜਾਬੀ ਵਿੱਚ ਕਿਸੇ ਸੰਸਕ੍ਰਿਤ ਗ੍ਰੰਥ ਦਾ ਹੋਇਆ ਨਹੀਂ ਜਾਪਦਾ। ਇਹ ਉਲਥਾ ਆਪ ਨੇ ਲਾਹੌਰੀ ਪੰਜਾਬੀ ਵਿੱਚ ਦੋਹਿਆਂ ਵਿੱਚ ਕੀਤਾ ਹੈ। ਆਪ ਦਾ ਦੇਹਾਂਤ 1642 ਈਸਵੀ ਵਿੱਚ ਹੋਇਆ ਦਸੀਦਾ ਹੈ।”

ਛੱਜੂ ਭਗਤ ਬਾਰੇ ਇਹ ਵੀ ਮਸ਼ਹੂਰ ਹੈ ਕਿ ਪੀਲੂ, ਸ਼ਾਹ ਹੁਸੈਨ ਤੇ ਕਾਨ੍ਹਾ ਨਾਲ ਮਿਲ ਕੇ ਇਹ ਆਪਣੀ ਬਾਣੀ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿੱਚ ਦਰਜ ਕਰਵਾਉਣ ਲਈ ਗੁਰੂ ਅਰਜਨ ਦੇਵ ਜੀ ਕੋਲ ਗੋਇੰਦਵਾਲ ਗਏ ਸਨ, ਪਰ ਕੁਝ ਸਿਧਾਂਤਕ ਮਤ-ਭੇਦ ਸਦਕਾ ਇਨ੍ਹਾਂ ਦੀ ਬਾਣੀ ਵੀ ਉਪਰੋਕਤ ਤਿੰਨਾਂ ਸੰਤਾਂ ਦੀ ਬਾਣੀ ਵਾਂਗ ਸ਼ਾਮਲ ਨਹੀਂ ਕੀਤੀ ਗਈ ਸੀ।¹ ਇਹ ਵੀ ਕਿਹਾ ਜਾਂਦਾ ਹੈ ਕਿ ਆਪ ਦੇ ਘਰ (ਜਾਂ ਸਰਾਫੇ ਦੀ ਦੁਕਾਨ ਤੋਂ) ਸੰਤ ਸਮਾਜ ਦੀ ਹੋਰੀ ਮਹਿਫ਼ਲ ਜੁੜਿਆ ਕਰਦੀ ਸੀ ਜਿੱਥੇ ਭਜਨ-ਸਿਮਰਨ, ਸਤਿਸੰਗ ਅਤੇ

1. ਪੰਜਾਬੀ ਸਾਹਿਤ ਦੀ ਇਤਿਹਾਸ ਰੇਖਾ, ਪੰਨੇ 117-118

2. ਪਰਸੂਰਾਮ ਚਤੁਰਵੇਦੀ, ਉੱਤਰੀ ਭਾਰਤ ਕੀ ਸੰਤ ਪਰੰਪਰਾ, ਪੰਨਾ 379

ਅੰਮ੍ਰਿਤਵਾਣੀ ਦੀ ਛਹਿਬਰ ਲੱਗੀ ਰਹਿੰਦੀ ਸੀ। ਇਸੇ ਸਤਿਸੰਗਤ ਮਹਿਮਾ ਨੂੰ ਪ੍ਰਗਟ ਕਰਨ ਲਈ ਹੀ ਇਹ ਅਖਾਣ ਪ੍ਰਚਲਿਤ ਹੋਇਆ ਦੱਸਿਆ ਜਾਂਦਾ ਹੈ :

ਜੋ ਸੁਖ ਛੱਜੂ ਦੇ ਚੰਬਾਰੇ ਉਹ ਨਾ ਬਲਖ ਨਾ ਬੁਖਾਰੇ।

"ਆਪ ਲਾਹੌਰ ਦੇ ਪ੍ਰਸਿੱਧ ਭਗਤ ਹੋਏ ਹਨ। ਬਾਬਾ ਬੁਧ ਸਿੰਘ ਦੇ ਕਥਨ ਅਨੁਸਾਰ ਆਪ ਜਾਤ ਦੇ ਭਾਟੀਏ ਸਨ ਤੇ ਕੰਮ ਸਰਾਫੀ ਦਾ ਕਰਦੇ ਸਨ। ਆਪ ਗੁਰੂ ਅਰਜਨ ਦੇਵ ਜੀ ਦੇ ਸਮਕਾਲੀ ਸਨ ਅਤੇ ਆਪਣੀ ਕਵਿਤਾ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਵਿੱਚ ਦਰਜ ਕਰਵਾਉਣ ਲਈ ਗੁਰੂ ਅਰਜਨ ਦੇਵ ਜੀ ਨੂੰ ਪੇਸ਼ ਵੀ ਕੀਤੀ ਸੀ। ਪਰੰਤੂ ਉਸ ਵਿੱਚ ਇਸਤਰੀ ਜਾਤੀ ਦੀ ਨਿਖੇਧੀ ਹੋਣ ਕਾਰਨ ਗੁਰੂ ਜੀ ਵਲੋਂ ਸਵੀਕਾਰ ਨਹੀਂ ਸੀ ਕੀਤੀ ਗਈ। ਆਪ ਦੇ ਨਾਂ ਨਾਲ ਕਈ ਕਰਾਮਾਤਾਂ ਜੁੜੀਆਂ ਹੋਈਆਂ ਹਨ। ਆਪ ਦਾ ਦਿਹਾਂਤ 1690 ਬਿਕਰਮੀ ਵਿੱਚ ਹੋਇਆ। ਆਪ ਦੇ ਦੋ ਗ੍ਰੰਥ 'ਯੋਗ ਵਸਿਸਟ ਸਾਰ' ਅਤੇ 'ਪਦ ਸੰਗ੍ਰਹ' ਦੱਸੇ ਜਾਂਦੇ ਹਨ। ਕਵਿਤਾ ਬਹੁਤ ਘੱਟ ਪ੍ਰਾਪਤ ਹੁੰਦੀ ਹੈ।' ਡਾ. ਰਤਨ ਸਿੰਘ ਜੱਗੀ ਅਨੁਸਾਰ, "ਗੁਰੂ ਅਰਜਨ ਦੇਵ ਦਾ ਇਕ ਸਮਕਾਲੀ ਭਗਤ ਜੋ ਲਾਹੌਰ ਵਿੱਚ ਰਹਿ ਕੇ ਸਰਾਫੇ ਜਾਂ ਸ਼ਾਹੂਕਾਰੇ ਦੇ ਕਿੱਤੇ ਨਾਲ ਆਪਣਾ ਜੀਵਨ ਨਿਰਵਾਹ ਕਰਦਾ ਸੀ। ਆਪਣੇ ਕਾਰੋਬਾਰ ਤੋਂ ਸਮਾਂ ਕੱਢ ਕੇ ਇਹ ਭਗਤੀ ਵਿੱਚ ਲੀਨ ਰਹਿੰਦਾ। ਛੱਜੂ ਦੀ ਮ੍ਰਿਤੁ ਸੰਨ 1639 ਈਸਵੀ ਵਿੱਚ ਹੋਈ ਦੱਸੀ ਜਾਂਦੀ ਹੈ।"²

ਸਿੱਖ ਗੁਰੂ ਸਾਹਿਬਾਨ ਅਤੇ ਹੋਰ ਬਹੁਗਿਣਤੀ ਨਿਰਗੁਣੀ ਸੰਤਾਂ ਨੇ ਨਾ ਕੇਵਲ ਸੱਧਕਾਲੀਨ ਇਸਤਰੀ-ਮਨੁੱਖਾਂ ਦੀ ਰੁਚੀ ਤੋਂ ਪਰਹੇਜ਼ ਕੀਤਾ ਹੈ, ਸਗੋਂ ਕਈ ਥਾਂ ਉਸ ਦੀ ਪ੍ਰਸੰਸਾ ਵੀ ਕੀਤੀ ਹੈ, ਪਰੰਤੂ ਛੱਜੂ ਭਗਤ ਜੀ ਇਸਤਰੀ ਦੀ ਸੰਗਤ ਤਾਂ ਦੂਰ, ਇਸਤਰੀ ਨੂੰ 'ਨਿਹਾਰਨਾ' (ਦੇਖਣ) ਤੱਕ ਨੂੰ ਭੈੜਾ ਸਮਝਦੇ ਤੇ ਕਹਿੰਦੇ ਹਨ ਕਿ ਔਰਤ ਵੱਲ ਦੇਖਣਾ ਤੱਕ ਨਹੀਂ ਚਾਹੀਦਾ ਭਾਵੇਂ ਉਹ ਕਾਗਜ਼ ਦੀ ਪੁਤਲੀ ਹੀ ਕਿਉਂ ਨਾ ਬਣਾਈ ਗਈ ਹੋਵੇ ਕਿਉਂਕਿ ਇਹ ਨਾਰੀ-ਪੁਰਸ਼ ਨੂੰ ਇਉਂ ਮਾਰ ਘੱਤਦੀ ਹੈ ਜਿਵੇਂ ਬਲੇਰਾਂ ਦੀ ਧਾੜ ਮਾਸੂਮ ਲੋਕਾਂ ਨੂੰ ਆ ਘੇਰਦੀ ਹੈ :

- ਕਾਗਦ ਸੰਦੀ ਪੁਤਲੀ ਤਉ ਨਾ ਤਿਆ ਨਿਹਾਰ।

ਯੇਹੀ ਮਾਰ ਲਿਜਾਵਹੀ, ਯਥਾ ਬਲੇਚਨ ਧਾੜ।

1. ਪੰਜਾਬ ਸਾਹਿਤ ਦਾ ਇਤਿਹਾਸ ਭਾਗ ਪਹਿਲਾ (1850 ਈਸਵੀ ਤਕ), ਪੰਨਾ 443
2. ਪੰਜਾਬੀ ਸਾਹਿਤ ਸੰਦਰਭ ਕੋਸ਼, ਪੰਨਾ 620

ਨਾਰੀ ਤਲਵਾਰੀ ਇਕ ਉੱਜਲ ਖਿਆ ਤਿੱਖੀਆਂ।

ਛੱਜੂ ਮਾਰਨਿ ਬਿਭਚਾਰੀ, ਬਿਬੇਕੀ ਤੇ ਉਬਰੇ।

ਇਸੇ ਤਰ੍ਹਾਂ ਇਕ ਹੋਰ ਸਲੋਕ ਵਿੱਚ ਆਪ ਨਾਰੀ ਨੂੰ ਕਾਮ ਦਾ ਪਰਯਾਇ ਮੰਨਦੇ ਹੋਏ ਉਸ ਨੂੰ ਕ੍ਰੋਧ ਅਤੇ ਲੋਭ ਦੇ ਨਾਲ ਰੱਖਦੇ ਤੇ ਚਿਤਾਵਨੀ ਦਿੰਦੇ ਹਨ ਕਿ ਨਾਰੀ ਤੋਂ ਬਚਣ, ਕ੍ਰੋਧ ਤੇ ਲੋਭ ਤੋਂ ਬਚਣ ਵਾਲੇ ਪ੍ਰਾਣੀ ਤਿੰਨਾਂ ਲੋਕਾਂ ਨੂੰ ਜਿੱਤ ਲੈਂਦੇ ਹਨ :

ਨਾਰੀ ਦੇ ਬਾਣ ਨਾ ਬੇਧਓ ਅਤੇ ਕ੍ਰੋਧ ਨਾ ਅੰਗ ਲਗੀਆਹਿ।

ਛੱਜੂ ਲੋਭ ਨਾ ਫਾਹੀ ਫਾਇਆ, ਤੈ ਤੀਨ ਲੋਕ ਜਿੱਤ ਆਹਿ॥

ਆਪ ਨਾਮ-ਸਿਮਰਨ ਅਤੇ ਪ੍ਰਭੂ-ਭਗਤੀ ਤੇ ਬਹੁਤ ਵਧੇਰੇ ਬਲ ਦਿੰਦੇ ਸਨ। ਇਹ ਦਿਲ ਇਕ ਅਜਬ ਕਿਤਾਬ ਹੈ ਜਿਸ ਉੱਤੇ (ਪ੍ਰਭੂ ਦੇ ਨਾਮ ਤੋਂ ਛੁੱਟ) ਹੋਰ ਕੋਈ ਹਰਫ਼ ਨਹੀਂ ਲਿਖਿਆ ਹੋਇਆ ਹੋਣਾ ਚਾਹੀਦਾ ਕਿਉਂਕਿ ਉਹ ਪਲ ਜਿਸ ਪਲ ਵਿੱਚ ਸਾਈਂ ਨੂੰ ਯਾਦ ਨਾ ਕੀਤਾ ਜਾਵੇ ਕਿਸੇ ਹਿਸਾਬ ਵਿੱਚ ਨਹੀਂ ਆਉਂਦਾ :

ਏਹ ਦਿਲ ਅਜਬ ਕਤਾਬ, ਹਰਫ਼ ਨਾ ਦੂਜਾ ਲਿਖੀਐ।

ਸੋ ਦਮ ਕਿੱਤ ਹਿਸਾਬ, ਜਿਤ ਦਮ ਸਾਈਂ ਵਿਸਰੇ॥

ਸੰਤ ਛੱਜੂ ਜੀ ਸਤਿਸੰਗਤ ਨੂੰ ਬਹੁਤ ਅਹਿਮੀਅਤ ਦਿੰਦੇ ਹਨ ਕਿਉਂਕਿ ਸਤਿਸੰਗਤ ਅੱਠੇ ਪਹਿਰ ਆਨੰਦਦਾਇਕ ਹੈ :

ਜੇ ਲੋੜਹਿ ਸੁਖੁ ਮਾਣਿਆਂ ਕਰਿ ਸਾਧਾਂ ਦਾ ਸੰਗਿ।

ਛਜੂ ਸਾਧਾਂ ਕੇ ਸੰਗਿ ਮੈਂ ਅੱਠੇ ਪਹਰੁ ਅਨੰਦ।

ਇਕ ਉਦਾਹਰਣ ਸ਼੍ਰੀਮਦ ਭਗਵਤ ਗੀਤਾ ਵਿੱਚੋਂ ਵੀ ਮਿਲਦਾ ਹੈ :

ਰਠ ਮੇ ਮਰੇ ਤਾਂ ਸੁਅਰਥ ਗਤਿ, ਹਨੈ ਤਾਂ ਰਜ ਪ੍ਰਾਪਨ।

ਤਬ ਤੇ ਅਰਜਨ ਉਠ ਲੜੇ, ਨਿਸਚੈ ਕਰਿ ਸੰਗਰਾਮ।

ਦੁੱਖ ਸੁੱਖ ਲਾਭ ਅਲਾਭ ਜਿਣੈ, ਜੇ ਸਭ ਹਾਰ ਨਾ ਹੋਇ।

ਜੁਧ ਨਾ ਕਰੇ ਵਿਧਿ ਜਾਇ ਕਰਿ, ਪਾਪ ਨਾ ਲਾਗੈ ਕੋਇ।

ਡਾ. ਪਿਆਰ ਸਿੰਘ ਇਨ੍ਹਾਂ ਨੂੰ "ਸਬਰ ਸੰਤੋਖ ਵਾਲੇ ਬੰਦੇ ਸਨ। ਵੈਰਾਗ ਪਾਰਣ ਕਰ ਕੇ ਏਕਾਂਤ ਮਲ ਬੈਠੇ ਕਹਿੰਦੇ ਹਨ। ਆਪ ਛੱਜੂ ਭਗਤ ਦੀ ਰਚਨਾ ਤੇ ਵਿਸ਼ੇ-ਵਸਤੂ ਬਾਰੇ ਲਿਖਦੇ ਹਨ, "ਇਨ੍ਹਾਂ ਦੀ ਰਚਨਾ ਬਹੁਤ ਥੋੜ੍ਹੀ ਪ੍ਰਾਪਤ ਹੈ। ਜੇ ਮਿਲਦੀ ਹੈ ਉਹ ਸਲੋਕਾਂ ਤੇ ਛੰਤਾਂ ਵਿੱਚ ਹੈ।" ਡਾ. ਮੋਹਨ ਸਿੰਘ ਨੇ ਭਗਵਤ ਗੀਤਾ ਦਾ ਕਵਿਤਾ ਵਿੱਚ ਅਨੁਵਾਦ ਵੀ ਇਨ੍ਹਾਂ ਦੀ ਕਿਰਤ ਮੰਨਿਆ ਹੈ ਪਰ ਨਿਸਚੈ ਨਾਲ ਨਹੀਂ ਕਹਿ ਸਕੇ, ਬੋਲੀ ਦੇ ਆਧਾਰ ਤੇ ਇਹ

ਵਿਚਾਰ ਬਣਾਇਆ ਹੈ। ਛੱਜੂ ਜੀ ਨੇ ਆਪਣੇ ਸਲੋਕਾਂ ਵਿੱਚ ਲੋਕਾਂ ਨੂੰ ਗਿਆਨ ਤੇ ਸੱਚਾਈ ਦਾ ਉਪਦੇਸ਼ ਦਿੱਤਾ ਹੈ, ਮਨ-ਸਮਝਾਉਣੀਆਂ ਤੇ ਲੋਕ-ਸਮਝਾਉਣੀਆਂ ਹਨ। ਭਾਸ਼ਾ ਇਨ੍ਹਾਂ ਦੀ ਕੁਝ ਪੁਰਾਣੀ ਭਾਹ ਮਾਰਦੀ ਹੈ, ਪਰ ਇਕਸਾਰ ਨਹੀਂ, ਸ਼ਾਇਦ ਉਤਾਰਾ ਕਰਨ ਵਾਲਿਆਂ ਨੇ ਡਰਕ ਪਾ ਦਿੱਤਾ ਹੈ।"। ਇੱਥੇ ਅਸੀਂ ਡਾ. ਮੋਹਨ ਸਿੰਘ ਦੀਵਾਨਾ ਦੀ ਪੁਸਤਕ 'ਪੰਜਾਬੀ ਅਦਬ ਦੀ ਮੁਖਤਸਰ ਤਾਰੀਖ' 'ਚੋਂ ਸੰਤ ਛੱਜੂ ਜੀ ਦੇ ਸਲੋਕ ਅੰਕਿਤ ਕਰ ਰਹੇ ਹਾਂ :

ਸਲੋਕ

ਪੰਜ ਪੈਸੇ ਤੇਰੀ ਗੁਥਲੀ ਤੂੰ ਮੱਠੇ ਦੁਇ ਖੇਟ।
 ਛਜੂ ਖੇਟਾ ਵਣਜੁ ਕਰੇਦਿਆਂ ਨਿਤਿ ਤੁਟਾਉ ਤੇਟੁ।
 ਮੂੜੀ ਟੱਕੇ ਸੱਤ ਕਰੁ ਨਾਨਾ ਵਟੀ ਸਾਰੁ।
 ਛਜੂ ਨਾਲਿ ਸੁਜਾਣ ਦੇ ਸੰਗੁ ਕਰਿ ਲੰਘੀ ਵੰਞੈ ਪਾਰੁ।
 ਜੇ ਦੇਵੀ ਸੇ ਪੱਸੁ ਅਣ ਦਿੱਤੇ ਨੂੰ ਕਿਆ ਝਰਹਿ।
 ਛਜੂ ਅਸਾਂ ਕੁਝ ਨਾ ਵੱਸ ਗਾਲੀ ਰੱਬੁ ਵਿਹੂਣੀਆਂ।
 ਗੱਲਾਂ ਕਥੰਮ ਸੱਭ ਕੇ ਸੁਣੀਆਂ ਗਿਣੀਆਂ ਲੋਇ।
 ਛੱਜੂ ਮੰਨ ਕੁਪਤਵਾਂ ਵਿਰਲਾ ਵੁਠੈ ਕੋਇ।
 ਜਿੰਨਾ ਸਚੇ ਭੀਲ ਸੇ ਧਣੀ ਤਿਹਡਣੇ ਤਾਣੁ।
 ਛੱਜੂ ਤਿਨਾਂ ਬਖਤਰ ਸੱਚ ਦਾ ਕੋਇ ਨ ਲੱਗਮੁ ਬਾਣੁ।
 ਨਾ ਹੋਟੀ ਕੁਛੁ ਸਉਦਝਾ ਨਾ ਗਾਠੀ ਕਛੁ ਦਾਮੁ।
 ਦੀਏ ਖਿਨਾਂ ਰਹੇ ਨਹੀਂ ਦੇਖੁ ਕਰਤੇ ਕੇ ਕਾਮੁ।
 ਜੇ ਲੋੜਹਿ ਸੁਖੁ ਮਾਣਿਆਂ ਕਰਿ ਸਾਧਾਂ ਦਾ ਸੰਗਿ।
 ਛਜੂ ਸਾਧਾ ਕੇ ਸੰਗ ਸੇ ਅੱਠੇ ਪਹਰੁ ਅਨੰਦੁ।
 ਬ੍ਰਹਮ ਗਿਆਨ ਨਹੀਂ ਮਰਨ ਮਨ ਕਿਰਿਆ ਕਰਮੁ ਰਤਿ ਹੋਇ।
 ਛਜੂ ਪੀਤੰਬਰੁ ਪਹਰਿਓ ਨਹੀਂ ਕੰਮਲੁ ਤਜਿਓ ਨ ਸੋਇ।
 ਤਨ ਵਿਚਿ ਕਾਮੁ ਕੁਰਖੜਾ ਮੁੱਢ ਉਪਾੜੀ ਘੱਤੁ।
 ਛੱਜੂ ਤਿਸਨਾਂ ਬਾਗੁ ਸੁਕਾਇ ਕੇ ਕੇਲ ਕਰੇਦਾ ਵੱਤੁ।
 ਪਹਿਰ ਪੁਰਸਾਵੇ ਕੱਪੜੇ ਡਿੱਗੀ ਢਾਲੀ ਵੱਤੁ।
 ਛਜੂ ਜੇ ਮਨੁ ਚੋਖੇ-ਤੱਕੜਾ ਤ ਫੇਰਾ ਨ ਪਉਸੀਆ ਵੱਤੁ।
 ਗਾਲੀ ਵਾਤੁ ਨ ਜੋਗੀਆਂ ਪੈਰੀ ਜੋਗੁ ਨ ਪੰਧੁ।
 ਛਜੂ ਜਿਥੈ ਅਕਲ ਨ ਅਪੜੈ ਤਿਥੈ ਪਿਰੀਆਂ ਦੀ ਸੰਧ।

ਨਾਰੀਂ ਤਲਵਾਰੀਂ ਇਕ ਉਜਲ ਬਿਆ ਤਿੱਖੀਆਂ
ਛੱਜੂ ਮਾਰਨਿ ਬਿਭਚਾਰੀਂ ਬਿਬੇਕੀ ਤੇ ਉੱਬਰੇ।
ਖਿਲੈ ਕਿਆ ਮੂਰਖੁ ਰੋਵੈ ਕੀ ਨਾਹੀਂ।

ਛੱਜੂ ਪਿਰੀ ਪਰਖਣੁ ਸਾਖੜਾ ਅਖੀਂ ਤਉ ਨਾਹੀਂ।
ਨਾ ਕੇ ਦਿੱਸੇ ਜੀਉਦਾ ਨਾ ਕੇ ਦਿੱਸੇ ਮੁਇਆ।
ਛੱਜੂ ਏਹ ਜਗੁ ਸਚੇ ਦਾ ਪੇਖਣਾ ਦਿੱਸੇ ਨਿਤਿ ਨਇਆ।

- ਮਨ ਕੇ ਸਗਲ ਸਖਾ ਹੈ ਖੋਟੇ।

ਖਿਨ ਰਾਈ ਖਿਨ ਸੇਰ ਦਿਖਾਵੈ ਕਉਨ ਕਹੈ ਇਨ ਛੋਟੇ। ਰਹਾਉ।
ਖਿਨ ਉਪਰਿ ਖਿਨ ਤਲੇ ਜਾਤ ਹੈ ਹਰਟ ਫਿਰਤ ਜੈਸੇ ਲੋਟੇ।
ਭਰਿ ਭਰਿ ਗਿਰਹਿ ਬਹੁਤ ਭਰਿ ਆਵੈ ਢੇਰੇ ਫਿਰੇ ਫਿਰੋਟੇ।
ਜੋ ਦੇਖੇ ਸੋ ਭੁਗਵਾ ਚਾਹੇ ਪੇਟ ਭਰਨਿ ਕਉ ਢੋਟੇ।
ਛੱਜੂ ਪਰਮ ਬਿਬੇਕ ਧਾਰਿ ਕੈ ਮਾਰਤ ਲੈ ਗਇਓ ਸੋਟੇ।

(ਰਾਗ ਧਨਾਸਰੀ)

- ਨਰ ਨਿਤ ਨਾ ਵੇ ਤੇਰੀ ਮਾਨਸਾ ਦੇਹ।
ਦੇਹੀ ਜਲ ਬਲ ਵੇ ਪ੍ਰਾਨੀ ਹੋਸੀਆ ਖੇਹ।
ਦੇਹੀ ਜਲ ਬਲ ਹੋਵੀ ਮਾਟੀ ਹੋਇ ਪਵੀ ਅੰਗਿਆਰੇ।
ਨੈਣੀ ਦੇਖਦਿਆਂ ਜਗੁ ਜਾਂਦਾ ਚੇਤੇ ਨਾਂਹਿ ਗਵਾਰੇ।
ਦਾਰਾ ਮੀਤ ਪੂਤ ਸਨਬੰਧੀ ਬੂਠੇ ਸਗਲ ਸਨੋਹ।
ਸ੍ਰੀ ਛਾਜੂ ਕੇ ਪ੍ਰਭੁ ਬੈਠਾਵੰਤੀ
ਨਰੁ ਨਿਤਿ ਨਾ ਵੇ ਤੇਰੀ ਮਾਨਸਾ ਦੇਹ।

(ਰਾਗ ਆਸਾ ਫੰਤੁ)

- ਨਰੁ ਨਿਤਿ ਨਾ ਵੇ ਤੇਰੇ ਅਰਥ ਭੰਡਾਰ।
ਨਰੁ ਨਿਤਿ ਨਾ ਵੇ ਤੇਰੇ ਕੰਚਨਾ ਭਾਰੁ।
ਨਿਤ ਨਾ ਕੰਚਨ ਭਾਰ ਪਰਾਨੀ ਨਿਤ ਨਹੂ ਠਕਰਾਈ।
ਤਰਵਰ ਕੇਰੀ ਛਾਇਆਂ ਵਾਂਗੂੰ ਛਿਨ ਆਵੈ ਛਿਨ ਜਾਈ।
ਨਾਮੁ ਦੇਉ ਕਬੀਰ ਤ੍ਰਿਲੋਚਨ ਤਿਨਾ ਭੀ ਜਾਣੀ ਸਾਰੁ।
ਸ੍ਰੀ ਛਾਜੂ ਕੇ ਪ੍ਰਭੁ ਬੈਠਾਵੰਤੀ ਨਰੁ ਨਿਤਿ ਨਾ ਵੇ ਤੇਰੇ ਅਰਥ ਭੰਡਾਰ। ੨।

(ਰਾਗ ਆਸਾ)

- ਨਰ ਨਿਤ ਨਾ ਵੇ ਤੈਨੂੰ ਭੋਗ ਬਿਲਾਸੁ।
ਤੁਸੀਂ ਨਾ ਕਰੋ ਵੇ ਪਰਾਨੀ ਕੂੜੀਆ ਆਸ।
ਕੂੜੀ ਆਸ ਨ ਕਰੋ ਪਰਾਨੀ ਦੇਖ ਰਿਦੇ ਬਿਚਾਰ।

ਇੰਦਰੁ ਧਨੁਖ ਅਰੁ ਨਿਸ ਕਾ ਸੁਪਨਾ ਤੈਸੇ ਇਹ ਸੰਸਾਰ।
ਮਿਰਗੁ ਤ੍ਰਿਸਨਾ ਜਗ ਜਾਨ ਕਰੀ ਹੈ ਮੂਲ ਨ ਧਰੇ ਪਿਆਸ।
ਸ੍ਰੀ ਛਾਜੁ ਕੇ ਪ੍ਰਭ ਬੈਠਾਵੰਤੀ ਨਰੁ ਨਿਤ ਨਾ ਵੇ ਤੇਨੂੰ ਭੋਗ ਬਿਲਾਸੁ॥੩॥

(ਰਾਗ ਆਸਾ)

- ਨਰੁ ਨਿਤ ਨਾ ਵੇ ਤੇਗ ਜੀਵਣੁ ਹੋਇ।
ਇਸ ਜਗ ਵਿਚ ਵੇ ਪਰਾਨੀ ਬਿਰੁ ਨਹੀਂ ਕੋਇ।
ਜਗੁ ਵਿਚ ਬਿਰੁ ਨ ਕੋਇ ਪਰਾਨੀ ਜੋ ਆਇਆ ਸੋ ਜਾਣਾ।
ਅਲਖ ਪੁਰਖ ਪੂਰਨ ਪੁਰਖੋਤਮ ਘਟਿ ਘਟਿ ਮਹਿ ਸਮਾਣਾ।
ਮਨ ਬਚ ਕਰਮੁ ਸਦਾ ਹਰਿ ਸਿਮਰਹੁ ਤਾਂ ਪਾਵਹੁ ਸੋਚ ਸੋਇ।
ਸ੍ਰੀ ਛਾਜੁ ਕੇ ਪ੍ਰਭ ਬੈਠਾਵੰਤੀ ਨਰੁ ਨਿਤ ਨਾ ਵੇ ਤੇਗ ਜੀਵਣੁ ਹੋਇ॥੪॥
(ਰਾਗ ਆਸਾ)
- ਤੇਰਿਆਂ ਦਾਸਾਂ ਨੂੰ ਸੁਪਨੇ ਭੀ ਭਉ ਨਾਂਹੀ।
ਜਦਪਿ ਵਿਘਨ ਸਭੀ ਮਿਲਿ ਆਵੇ ਤਉ ਭੀ ਮਨ ਲਾਗਾ ਤਾਂਹੀ। ਰਹਾਉ।
ਜੈਸੇ ਸਮੁੰਦ ਕਰੈ ਕੋਈ ਮੰਜਨ ਲਹਰੀ ਤ੍ਰਾਸ ਦਿਖਾਈ।
ਛਾਜੁ ਜੋ ਜਨ ਸੀਸ ਨਿਵਾਏ ਤਿਸ ਉਪਰ ਹੋਇ ਜਾਹਿ।
ਸੰਤ ਜਨ ਕਵਲ ਜਿਵੇਂ ਬਿਰਾਸੰਤ।
ਪਰਮ ਲਾਭ ਅੰਤਰਗਤਿ ਪਾਈ ਉਪਜਿਓ ਮਹਾਂ ਅਨੰਦ। ਰਹਾਉ।
ਨਹੀਂ ਕਾਮੁ ਕਰੋਧ ਨਹੀਂ ਮਮਤਾ ਨਹੀਂ ਤੰਤੁ ਨਹੀਂ ਮੰਤੁ।
ਛਾਜੁ ਸੋ ਜਨ ਸੁਤਹ ਪਰਕਾਸੀ ਪੂਰਨ ਕਲਾ ਜੈਸੇ ਚੰਦ।
(ਰਾਗ ਗੁਜਰੀ)

ਗੀਤਾ ਵਿੱਚੋਂ

- ਰਨ ਮੈਂ ਮਰੈ ਤਾਂ ਸੁਅਰਗ ਗਤਿ ਹਨੈ ਤਾਂ ਰਾਜ ਪ੍ਰਧਾਨ।
ਤਬ ਤੇ ਅਰਜਨ ਉਠ ਲੜੇ ਨਿਸਚੈ ਕਰਿ ਸੰਗਰਾਮ।
ਦੁਖ ਸੁਖ ਲਾਭ ਅਲਾਭ ਸੋਭ ਜਿਨੈ ਜੋ ਹਾਰਨ ਹੋਇ।
ਜੁਧ ਨ ਕਰੇ ਵਿਧਿ ਜਾਣਿ ਕਰਿ ਪਾਪ ਨ ਲਾਗੈ ਕੋਇ।
ਕਾਮ ਕਰਮ ਤੇ ਸੁਅਰਗ ਗਤਿ ਤਹਾਂ ਭੀ ਆਵਣ ਜਾਣ।
ਜੋ ਕਿਛੁ ਕਰੈ ਸੋ ਪਾਈਐ ਭੋਗ ਵਿਲਾਸ ਪ੍ਰਮਾਣ।
ਹਰਿ ਚਰਣੀ ਚਿਤ ਲਾਇ ਕਰਿ ਕਰਮ ਕਰੇ ਨਿਹਕਾਮ।
ਆਵਤ ਜਾਤ ਆਨੰਦ ਮੈ ਪੂਰਨ ਜੋਗ ਪ੍ਰਧਾਨ।
ਅਵਰ ਕਰਮ ਸਭ ਛਾਡ ਕਰਿ ਅਰਜਨ ਕਰਿ ਨਿਹਕਾਮ।

ਬੁਧੇਸਵਰ ਫਲ ਪਰਹਰੈ ਕਿਰਪਣ ਜੋ ਵੰਛੈ ਕਾਮ।
 ਵਿਧਿ ਜੁਗਤ ਹੋਇ ਕਰਮ ਕਰ ਪਾਪ ਪੁੰਨ ਕਰ ਦੁਰ।
 ਤਬ ਤੂੰ ਹਰ ਸਿਉਂ ਜੋੜ ਮਨ ਜੋਗ ਕਰਮ ਸੁਖ ਪੂਰ।
 ਰਾਗ ਦਵੈਖ ਕਉਂ ਛਾਡ ਕਰਿ ਵਿਖਿਆ ਕਰੈ ਜੋ ਭੋਗ।
 ਆਪ ਆਪ ਹੀ ਬਸਿ ਕਰੈ ਸਹਿਜੈ ਪਾਵੈ ਜੋਗ।
 - ਸਭ ਲੋਕਨ ਕੀ ਰਾਤ ਜੋ ਸੰਤ ਜਨਾਂ ਕਾ ਦਿਨ ਹੋਇ।
 ਜੋ ਲੋਕ ਦਿਨ ਮਾਨਿਆ ਸੰਤ ਰਹੇ ਤਹਾਂ ਸੋਇ।¹

ਡਾ. ਜੀਤ ਸਿੰਘ ਸੀਤਲ ਨੇ ਛੱਜੂ ਭਗਤ ਨੂੰ ਸੁਥਰੇ ਤੇ ਜੱਲੂਣ ਵਾਲੀ ਭਾਸ਼ਾ ਸ਼ੈਲੀ ਦਾ ਕਵੀ ਕਿਹਾ ਹੈ। ਆਪ ਨੇ ਇਨ੍ਹਾਂ ਬਾਰੇ ਕੁਝ ਹੋਰ ਜਾਣਕਾਰੀ ਵੀ ਦਿੱਤੀ ਹੈ, "ਛੱਜੂ ਪੰਥੀਆਂ ਦੇ ਨਿਯਮ ਹਿੰਦੂ ਤੇ ਮੁਸਲਮਾਨੀ ਧਰਮ ਦੇ ਮਿਲਵੇਂ ਹਨ। ਇਨ੍ਹਾਂ ਦਾ ਮੁੱਖ ਸਥਾਨ ਮਲਕਾ ਹਾਂਸ ਜ਼ਿਲ੍ਹਾ ਸਿੰਟਗੁਮਰੀ ਹੈ। ਇਸ ਦੀ ਸ਼ੈਲੀ ਸੁਥਰੇ, ਜੱਲੂਣ ਵਰਗੀ ਹੈ। ਚਾਲ ਮੱਠੀ ਹੈ। ਸ਼ਬਦਾਵਲੀ ਵਿੱਚ ਰਸ ਘੱਟ ਹੈ। — ਰਚਨਾ, ਰਾਗਾਂ ਵਿੱਚ ਕੀਤੀ, ਸਲੋਕ ਤੇ ਛੰਤ ਵੀ ਕਹੇ ਹਨ।"²

ਡਾ. ਮੋਹਨ ਸਿੰਘ ਦੀਵਾਨਾ 'ਪੰਜਾਬੀ ਅਦਬ ਦੀ ਮੁਖਤਸਰ ਤਾਰੀਖ' ਵਿੱਚ ਲਿਖਦੇ ਹਨ, "ਭਗਤ ਜੀ ਲਹੌਰੀਏ ਦੱਸੇ ਜਾਂਦੇ ਹਨ। ਸਰਾਵੀ ਕਰਦੇ ਸਨ। ਮਨ ਵਿੱਚ ਵੈਰਾਗ ਵੀ ਸੀ। ਦੁਬਿਧਾ ਤੇ ਦੁਚਿੱਤੀ ਮਾਰਿਆਂ ਅੱਖੇ ਜਹੇ ਰਹਿੰਦੇ ਸਨ। ਪਰ ਇਕ ਦਿਨ ਸੁੰਨੀ ਸਉਤੀ ਗਲੀ ਵਿੱਚ ਇਕ ਭੰਗਣ ਦੀ ਚੇਤਾਉਣੀ ਤੇ ਮੰਨੇ ਬੈਠ ਅਕਾਸ਼ਬਾਣੀ ਕਿਉਂ ਜੋ ਭੰਗਣ ਤਾਂ ਇਹ ਆਖ ਕੇ ਕਿ ਭਗਤ ਜੀ ਇਕ ਪਾਸੇ ਹੋ ਜਾਓ, ਕਿਸੇ ਮੇੜ ਤੇ ਮੁੜ ਗਈ। ਭਗਤ ਜੀ ਦਾ ਚੁਬਾਰਾ ਹੁਣ ਵੀ ਲਾਹੌਰ ਵਿੱਚ ਮੌਜੂਦ ਹੈ ਤੇ ਉਸ ਸੰਬੰਧੀ ਉਨ੍ਹਾਂ ਦਾ ਅਖਾਣ, "ਜੋ ਸੁਖ ਛੱਜੂ ਦੇ ਚੁਬਾਰੇ, ਉਹ ਬਲਖ ਨਾ ਬੁਖਾਰੇ"। ਸਥਰ ਸ਼ਾਂਤੀ ਵਾਲੇ ਮਨੁੱਖ ਸਨ, ਵਾਹਿਗੁਰੂ ਦੀ ਯਾਦ ਵਿੱਚ ਵੱਸਦੇ ਰਸਦੇ। ਇਨ੍ਹਾਂ ਦੀਆਂ ਮਨ ਸਮਝਾਉਣੀਆਂ ਤੇ ਲੋਕ-ਸਮਝਾਉਣੀਆਂ ਚੰਗਿਆਂ ਲਫਜ਼ਾਂ ਵਿੱਚ ਹਨ ਤੇ ਉਨ੍ਹਾਂ ਦੀ ਸਾਹਿਤ-ਕਲਾ ਦੀ ਉਤਮਤਾ ਦਾ ਪ੍ਰਮਾਣ ਹਨ। ਸ਼ੈਲੀ ਸੁਥਰੇ, ਜਲੂਣ ਦੀ ਹੈ ਪਰ ਜ਼ਰਾ ਮੱਠੀ ਤੇ ਖੁੰਡੀ, ਸਲੋਕਾਂ ਵਿੱਚ ਸੁਥਰੇ ਵਾਂਗ ਨਿਖਰਦੇ ਤੇ ਚੰਘੜਦੇ ਹਨ, ਪਰ ਸ਼ਬਦਾਂ ਵਿੱਚ ਚਾਲ ਮਿਲਵੀਂ ਤੇ ਮੱਠੀ ਹੋ ਜਾਂਦੀ ਹੈ ਤੇ ਸ਼ਬਦਾਵਲੀ ਦਾ ਉਹ ਰਸ ਨਹੀਂ ਰਹਿੰਦਾ।

ਇਨ੍ਹਾਂ ਦਾ ਕੀਤਾ ਭਗਵਤ ਗੀਤਾ ਦਾ ਨਜ਼ਮੀ ਤਰਜਮਾ ਤੇ ਮਹਾਤਮ ਦਾ

1. ਪੰਜਾਬੀ ਅਦਬ ਦੀ ਮੁਖਤਸਰ ਤਾਰੀਖ, ਪੰਨੇ 112-116

2. ਪੰਜਾਬੀ ਸਾਹਿਤ ਦਾ ਆਲੋਚਨਾਤਮਕ ਇਤਿਹਾਸ, ਪੰਨਾ 157

ਨਸਰੀ ਉਲਥਾ ਮਿਲਦਾ ਹੈ, ਭਾਵੇਂ ਪਰਮਾਣੀਕ ਨਹੀਂ। ਓ ਬੋਲੀ ਤੋਂ ਇਨ੍ਹਾਂ ਦੀ ਕ੍ਰਿਤੀ ਹੋਣ ਵਜੋਂ ਕੋਈ ਸ਼ੱਕ ਨਹੀਂ ਪੈਂਦਾ। ਹਿੰਦੂ ਭਗਤ ਲਈ ਗੀਤਾ, ਉਪਨਿਖਦ, ਵਸ਼ਿਸ਼ਟ, ਭਾਗਵਤ ਆਦਿ ਤੋਂ ਵਧੇਰਾ ਹੋਰ ਕਿਹੜਾ ਉਪਾਰਕ ਸਾਹਿਤ ਹੋ ਸਕਦਾ ਹੈ। 1642 ਵਿੱਚ ਕਾਲ ਵਸ ਹੋਏ।

ਗੀਤਾ ਮਹਾਤਮਾ

ਹੇ ਲੱਛਮੀ ਸੁਮੇਰ ਪਰਬਤ ਪਰ ਦੇਵਲੋਕ ਮੈਂ ਇੰਦਰ ਆਪਣੀ ਸਭਾ ਲਗਾਇ ਬੈਠਾ ਥਾਂ। ਆਗੇ ਉਰਬਸੀ ਨਿਰਤਕਾਰੀ ਬਡੀ ਕਰ ਰਹੀ ਥੀ ਅਰ ਸਭ ਸੱਭਾ ਅਰ ਇੰਦਰ ਬੱਡੀ ਪਰਸੰਨਤਾ ਮੈਂ ਬੈਠੇ ਥੇ। ਇਤਨੇ ਮੈਂ ਏਕ ਚਤੁਰਭੁੱਜ ਰੂਪ ਧਾਰੀ ਕੇ ਦੇ ਪਾਰਖਦ ਲੇ ਆਏ ਵਿਮਾਨ ਪਰ ਚਾਹੜ ਕੇ। ਅਰ ਇੰਦਰ ਕੇ ਸਭ ਦੇਵਤਾ ਕੇ ਰੂਬਰੂ ਕਹਾ ਤੂੰ ਉੱਠ, ਇਸ ਕਉਂ ਬੈਠਣੇ ਦੇਹ। ਏਹ ਸੁਣਕੇ ਇੰਦਰ ਸਹਿ ਨਾ ਸੋਕਿਆ ਮੇਰੇ ਜਾਣੇ ਇਸ ਕੋਈ ਤੀਰਥ ਜੋਗ ਦਾਨ ਨਹੀਂ ਕਰਿਆ। ਤਲਾਵ ਖੂਹ ਵਾ ਬਾਭਲੀ ਬਹਾ ਨਹੀਂ ਬਣਾਇਆ। ਅਰ ਕਦੀ ਵਿਸ਼ਵੇਸਰ ਮਹਾਦੇਵ ਜੀ ਕੀ ਦਰਸਨ ਨਹੀਂ ਕਰਾ। ਅਰ ਕਿਸੀ ਠਾਕਰਦੁਆਰੇ ਕਾ ਦਰਸਨ ਨਹੀਂ ਕਰਿਆ। ਅਰ ਕਦੀ ਅੰਨ ਕਾ ਦਾਨ ਨਹੀਂ ਕਰਿਆ, ਅਰ ਕਦੀ ਸਾਧ ਸੰਤ ਕੀ ਸੇਵਾ ਭੀ ਨਹੀਂ ਕਰੀ ਇਤਨਿਓਂ ਪੁੰਨੋਂ ਵਿਖੇ ਇਸ ਨੇ ਤੇ ਪੁੰਨ ਕੋਈ ਭੀ ਨਹੀਂ ਕਰਿਆ ਅਰ ਤੁਮਾਰੀ ਦਿਰ ਦਰਿਸਟੀ ਹੈ ਤਾਂਤੇ ਤੁਮ ਕਿਰਪਾ ਕਰਕੇ ਮੇਰਾ ਸੰਸਾ ਨਿਵਿਰਤ ਕਰੇ ਜੀ। ਏਹ ਕਹੇ ਇਸ ਕੇ ਕਉਣ ਪੁੰਨ ਕਰਿਆ ਹੈ ਜੀ।

.....ਤਬ ਇੰਦਰ ਆਖਿਆ ਕਿ ਸਿਰੀ ਦੀਨਾ ਨਾਥ ਜੀ ਤੁਮਾਰੇ ਪਾਰਖਦ ਇਕ ਚਤੁਰ ਭੁੱਜ ਰੂਪ ਧਾਰੀ ਤਿਸ ਕਉਂ ਲੇ ਆਏ ਹੈ। ਅਰ ਮੈਨੂੰ ਆਖਿਆ ਕਿ ਤੂੰ ਉੱਠ ਖੜ੍ਹਾ ਹੋ, ਅਰ ਇਸ ਕਉਂ ਬੈਠਣੇ ਦੇਹ। ਅਰ ਉਸ ਕੇ ਤੇਜ ਆਗੈ ਮੁੱਝ ਸਉਂ ਠਹਿਰਿਆ ਭੀ ਨਹੀਂ ਗਇਆ..... ਅਰ ਮੁੱਝ ਕਉਂ ਇਸ ਬਾਤ ਕਾ ਬਡਾ ਅਸਚਰਜ ਹੂਆ ਹੈ। ਤਬ ਸਿਰੀ ਨਾਰਾਇਣ ਜੀ ਆਖਿਆ ਕਿ ਹੇ ਇੰਦਰ ਇਸ ਨੇ ਤਉ ਇਕ ਵੱਡਾ ਪੁੰਨ ਕਰਿਆ ਹੈ। ਗੁਪਤ ਧਰਮ ਕਰਿਆ ਹੈ, ਅਰ ਇਸ ਕੇ ਧਰਮ ਕਉਂ ਮੈਂ ਜਾਣਤਾ ਹਉਂ, ਪਰ ਤੁਮ ਕਉਂ ਮੈਂ ਇਸ ਲੀਏ ਸਰਵਨ ਕਰਾਉਂਦਾ ਹਾਂ ਜੋ ਤੈਂ ਨੇ ਮੁੱਝ ਕਉਂ ਪੂਛਿਆ ਹੈ। ਅਬ ਹੇ ਇੰਦਰ ਤੂੰ ਸੁਣ ਜਬ ਇਸ ਨੇ ਦੇਹ ਛੋੜੀ ਤਬ ਮੈਂ ਨੇ ਪਾਰਖਦੋਂ ਕਉਂ ਆਖਿਆ ਕਿ ਤੁਮ ਇਸ ਕਉਂ ਇੰਦਰਾਸਨ ਪਰ ਜਾਇ ਕਰ ਬੈਠਾਇ ਆਵੇ। ਅਰ ਏਹ ਇੰਦਰ ਪੁਰੀ ਕਾ ਰਾਜਾ ਕਰਿਓ। ਡਰੈ ਮਤ, ਏਹ ਤੇਰਾ ਇੰਦਰਾਸਨ

ਲੈਂਦਾ ਨਹੀਂ। ਅਰ ਭੋਗੋਂ ਕੀ ਸਮਿਗਰੀ ਲਿਆਇ ਦੇਹ ਇਸ ਕਉ। ਜਬ ਇਸ ਦੀ ਮਨਸਾ ਭੋਗੋਂ ਤੇ ਉੱਠ ਜਾਵੇਗੀ ਤਬ ਮੈਂ ਇਸ ਕਉ ਬੈਠਾ ਕਾ ਅਧਕਾਰੀ ਕਰਾਂਗਾ। ਤਬ ਇਤਨੀ ਬਾਤ ਸੁਨ ਵੇਦਨਾ ਕਰ ਆਗਿਆ ਮਾਨ ਕਰ ਇੰਦਰਪੁਰ ਕਉ ਆਇਆ। ਅਰ ਭੋਗੋਂ ਕੀ ਸਮਿਗਰੀ ਆਨ ਦਿੱਤੀ, ਚਤੁਰ ਭੁੱਜ ਕਉ। ਤਬ ਵਹੁ ਭੋਗੋਂ ਕੇ ਭੋਗਣੇ ਲਗਾ - ਤਬ ਸਿਰੀ ਨਾਰਾਇਣ ਜੀ ਕਹੈ ਕਿ ਹੇ ਲਛਮੀ ਮੈਂ ਤੈਨੂੰ ਸਿਰੀ ਗੀਤਾ ਜੀ ਕੇ ਅਠਾਰਵੇਂ ਧਿਆਇ ਕਾ ਫਲ ਕਹਿਆ ਹੈ। ਤੈ ਸੁਣਾ ਹੈ। ਇਹ ਇਤਨੀਆਂ ਠਉਰਾਂ ਵਿਖੈ ਬੈਠ ਕਰ ਪਾਠ ਕਰੈ ਕਿ ਸਿਰੀ ਗੀਤਾ ਜੀ ਕੈ ਤੀਰ ਪਰ ਕਿ ਤੁਲਸੀ ਜੀ ਕੇ ਪਾਸ, ਕਿ ਠਾਕੁਰਦੁਆਰੇ ਮੈਂ ਕਿ ਪਿੱਪਲ ਕੇ ਤਲੇ ਕਿ ਬੈਠ ਕੇ ਤਲੇ।'

ਬਾਬਾ ਦਿਆਲ ਦਾਸ

ਆਪ ਨੂੰ ਪੰਜਾਬੀ ਸਾਹਿਤ ਇਤਿਹਾਸਾਂ ਵਿੱਚ 'ਦਿਆਲ ਅਨੇਮੀ' ਕਰਕੇ ਜਾਣਿਆ ਜਾਂਦਾ ਹੈ। ਬਾਬਾ ਦਿਆਲ ਦਾਸ ਜੀ ਉਦਾਸੀਨ ਸੰਪ੍ਰਦਾਇ ਦੇ ਪ੍ਰਸਿੱਧ ਤੇ ਮੰਨੇ-ਪ੍ਰਮਾਣੇ ਸੰਤ ਹਨ। ਡਾ. ਮੋਹਨ ਸਿੰਘ ਦੀਵਾਨਾ ਅਨੁਸਾਰ ਦਿਆਲ ਦਾਸ ਜੀ ਅਨੇਮੀ ਸੰਤ ਬਾਬਾ ਸ੍ਰੀ ਚੰਦ ਜੀ ਤੋਂ ਪਿੱਛੋਂ ਉਨ੍ਹਾਂ ਦੇ ਚੌਥੇ ਗੱਦੀਦਾਰ ਸਨ। ਦੀਵਾਨਾ ਜੀ ਨੇ ਅਨੇਮੀ ਜੀ ਦਾ ਸਮਾਂ ਸੰਨ 1624-1690 ਈਸਵੀ ਮੰਨਿਆ ਹੈ। ਉਨ੍ਹਾਂ ਦਾ ਕਥਨ ਦੇਖਣ ਵਾਲਾ ਹੈ, "ਸੰਤਾਂ-ਭਗਤਾਂ ਦੀ ਪਰੰਪਰਾ ਚਲਦੀ ਹੈ ਤੇ ਬੰਸ ਭਰਦਾ ਹੈ ਭਾਵੇਂ ਉਹ ਬੀਰਜ ਦਾ ਨਹੀਂ ਹੁੰਦਾ ਜ਼ਰੂਰੀ ਹੀ। ਜਿੱਥੇ ਜਤ-ਸਤ ਦਾ ਪਹਿਰਾ ਹੋਵੇ, ਓਥੇ ਤਾਂ ਸਿੱਖੀ ਹੀ ਫਲਦੀ-ਫੁੱਲਦੀ ਹੈ। ਗੁਰੂ ਚੇਲੇ ਨੂੰ ਗੱਦੀ ਹੀ ਨਹੀਂ ਦੇਂਦਾ, ਆਪਣੀ ਸ਼ਕਤੀ ਵੀ ਪ੍ਰਦਾਨ ਕਰਦਾ ਹੈ। ਬਹੁਤ ਸਿਲਸਿਲਿਆਂ ਵਿੱਚ ਸਾਹਿਤ-ਪ੍ਰੇਮ ਅਤੇ ਬਾਣੀ-ਰਚਨ ਵੀ ਗੁਰੂ ਤੋਂ ਚੇਲੇ ਨੂੰ ਪਹੁੰਚਦਾ ਹੈ। ਫੇਰ ਸੰਘਣੇ ਤੇ ਤੇਜ਼ਸਵੀ ਹੋ ਕੇ ਵਿਚਾਰ ਖੁਦ-ਬਖੁਦ ਕਵਿਤਾ ਦੇ ਰੂਪ ਵਿੱਚ ਅਵਤਰਦੇ ਹਨ। ਦਿਆਲ ਦਾਸ ਜੀ ਬਾਬਾ ਸਿਰੀ ਚੰਦ ਜੀ ਦੀ ਗੱਦੀ ਤੇ ਹੋਏ ਹਨ। ਗੱਦੀ ਐਉਂ ਸੀ- ਜਗਤ ਗੁਰੂ ਨਾਨਕ ਦੇਵ ਜੀ- ਬਾਬਾ ਸ੍ਰੀ ਚੰਦ ਜੀ- ਬਾਬਾ ਗੁਰਦਿੱਤਾ ਜੀ- ਬਾਲੂ ਹਸਨਾ ਜੀ- ਪੂਰਨ ਦਾਸ ਜੀ- ਦਿਆਲ ਦਾਸ ਜੀ 'ਅਨੇਮੀ', ਗੁਰੀਆ ਸਾਹਿਬ ਜੀ- ਚਰਨ ਦਾਸ ਜੀ- ਗੁਰਦਿਆਲ ਜੀ- ਰਾਮ ਧਨ ਜੀ- ਰੀਗਾ ਦਾਸ ਜੀ- ਬ੍ਰਹਮ ਚੇਤਨ ਜੀ- ਹਰੀ ਨਾਰਾਇਣ ਜੀ- ਦਿਆਲ ਨਾਰਾਇਣ ਜੀ। ਦਿਆਲ ਦਾਸ ਜੀ ਨੇ ਆਪਣਾ ਨਾਮ ਅਨੇਮੀ ਰੱਖਿਆ। ਭਲਾ ਗਿਆਨ ਸਿਖਰੇ ਪਹੁੰਚਿਆ ਤੇ ਪ੍ਰੇਮ-ਰੀਗਾ ਵਿੱਚ ਨ੍ਰੁਤਿਆਂ ਨੇਮ ਕਿੱਥੇ ਰਹਿ ਜਾਂਦਾ ਹੈ।" ਡਾ. ਦੀਵਾਨਾ ਜੀ ਖੁਦ ਦੀਵਾਨਾ ਸਨ, ਉਨ੍ਹਾਂ ਨੇ ਅਨੇਮੀ ਉਪ ਨਾਂ ਦੇ ਜੋ ਵਿਲੱਖਣ ਅਰਥ ਕੱਢੇ ਹਨ ਉਹ ਕਮਾਲ ਦੇ ਹਨ।

1. ਪੰਜਾਬੀ ਅਦਬ ਦੀ ਮੁਖਤਸਰ ਤਾਰੀਖ, ਪੰਨੇ 139-141

ਅਸਲ ਵਿੱਚ ਸੰਤਾਂ ਦਾ ਪੂਰਾ ਨਾਂ ਦੇਯਾਲ ਅਨੇਮਾਨੰਦ ਸਰਸਵਤੀ ਸੀ। ਅਨੇਮਾਨੰਦ ਦਾ ਅਪਭ੍ਰੰਸ਼ ਹੁੰਦਾ ਹੁੰਦਾ ਇਹ ਸ਼ਬਦ ਛੋਟਾ ਹੋ ਗਿਆ ਤੇ ਅਨੇਮੀ ਹੋ ਗਿਆ, ਪਰ ਦੀਵਾਨਾ ਜੀ ਵਲੋਂ ਕੱਢੇ ਅਰਥ ਵੀ ਸੰਤ ਦੇਯਾਲ ਜੀ ਦੀ ਉੱਚ ਆਤਮਿਕ ਅਵਸਥਾ ਦਰਸਾਉਂਦੇ ਹਨ। ਡਾ. ਦੀਵਾਨਾ ਨੇ ਅਨੇਮੀ ਜੀ ਵਲੋਂ ਲਿਖੀਆਂ ਕੇਵਲ ਤਿੰਨ ਰਚਨਾਵਾਂ ਗਿਣਾਈਆਂ ਹਨ, "ਅਬਗਤ ਹੁਲਾਸ (ਅਵਗਤ ਨੂੰ ਪ੍ਰਾਪਤ ਕਰਨ ਤੇ ਜੋ ਆਨੰਦ ਮਾਣੀ ਦਾ ਹੈ) ਸ਼ਰਧਾ ਬੋਧ (ਪੂਰਣ ਸ਼ਰਧਾ, ਸ਼ਰਨਾਗਤੀ ਪਿੱਛੋਂ ਜੋ ਬੋਧ ਮਨ ਵਿੱਚ ਉਗਮਦਾ ਹੈ ਤੇ ਅਗਿਆਨ ਬੋਧਨੀ (ਅਗਿਆਨ ਨੂੰ ਕਾਟ ਕਰਨ ਵਾਲੀ ਸਮਝਾਉਣੀ)। ਇਹਨਾਂ ਵਿੱਚ ਆਪ ਨੇ ਕਬਿੱਤ, ਸਵਈਏ, ਸੈਰਨੇ, ਦੇਹੇ ਵਰਤੇ ਹਨ। ਅਬਗਤ ਹੁਲਾਸ 1675 ਈਸਵੀ ਵਿੱਚ ਲਿਖਾਈ।¹ ਡਾ. ਅਜਮੇਰ ਸਿੰਘ ਲਿਖਦੇ ਹਨ ਕਿ, "ਦਿਆਲ ਅਨੇਮੀ (ਅਠਾਰ੍ਹਵੀਂ ਸਦੀ ਬਿਕ੍ਰਮੀ ਦਾ ਬ੍ਰਜ ਭਾਸ਼ਾ ਦਾ ਕਵੀ) ਹੈ।² ਡਾ. ਗੋਬਿੰਦ ਸਿੰਘ ਲਾਂਬਾ ਅਨੁਸਾਰ, "ਦਿਆਲ ਅਨੇਮੀ ਜੀ ਸ੍ਰੀ ਚੰਦ ਜੀ ਦੀ ਗੱਦੀ ਦੇ ਮਾਲਕ ਸਨ। ਆਪ ਨੇ ਕਈ ਗ੍ਰੰਥ ਲਿਖੇ।³

ਪੰਡਤ ਚੰਦ੍ਰਕਾਂਤ ਬਾਲੀ ਨੇ ਅਨੇਮੀ ਜੀ ਵਲੋਂ ਰਚਿਤ ਗ੍ਰੰਥ ਇੰਜ ਦੱਸੇ ਹਨ, "ਆਪ ਦੀਆਂ ਰਚਨਾਵਾਂ ਛੋਟੀਆਂ ਹੋਣ ਦੇ ਬਾਵਜੂਦ ਵਿਸ਼ੇ ਦੇ ਨਿਭਾਉ ਪੱਖੋਂ ਘੱਟ ਮਹੱਤਵ ਨਹੀਂ ਰੱਖਦੀਆਂ। ਰਚਨਾਵਾਂ ਦੇ ਨਾਂ ਹਨ- ਅਵਗਤ ਹੁਲਾਸ, ਅਗਿਆਨ ਬੋਧਿਨੀ, ਅਪਰਕੋਸ਼ ਅਨੁਭਵ, ਆਤਮ ਬੋਧ, ਪੰਚਕੋਸ਼ ਵਿਵੇਕ, ਗਯਾਨ ਗੀਤਾ, ਅਸ਼ਟਾਵਕ੍ਰ ਭਾਸ਼ਾ ਅਤੇ ਜਨਮ ਸਾਖੀ ਕਬੀਰ ਜੀ। ਪੰਡਤ ਬਾਲੀ ਨੇ ਸ਼ਰਧਾ ਬੋਧ ਦਾ ਜ਼ਿਕਰ ਨਹੀਂ ਕੀਤਾ ਪਰ ਹੋਰ ਵਾਧੂ ਰਚਨਾਵਾਂ ਦੀ ਦੱਸ ਪਾਈ ਹੈ। ਇਕ ਨਵੀਂ ਗੱਲ ਇਹ ਹੈ ਕਿ ਅਨੇਮੀ ਜੀ ਨੇ ਸੰਤ ਕਬੀਰ ਜੀ ਬਾਰੇ ਇਕ ਜਨਮ ਸਾਖੀ ਵੀ ਲਿਖੀ ਹੈ। ਸ਼ਾਇਦ ਹੁਣ ਤੱਕ ਲਿਖੀਆਂ ਗਈਆਂ ਕਬੀਰ ਜੀ ਦੀਆਂ ਜਨਮ ਸਾਖੀਆਂ ਵਿੱਚ ਇਹ ਸਭ ਤੋਂ ਪਹਿਲੀ ਜਨਮ ਸਾਖੀ ਹੈ। ਇਸੇ ਲਈ ਇਸ ਕਵੀ ਦਾ ਮਹੱਤਵ ਹੋਰ ਵੀ ਵਧ ਜਾਂਦਾ ਹੈ।

ਦੋਵਾਂ ਹੀ ਸਰੋਤਾਂ ਤੋਂ ਸੰਤ ਕਵੀ ਦੇ ਜੀਵਨ ਜਾਂ ਦੇਹਾਂਤ ਬਾਰੇ ਕੋਈ ਹਵਾਲਾ ਨਹੀਂ ਲੱਭਦਾ। ਬਾਲੀ ਜੀ ਨੇ ਅਨੇਮੀ ਜੀ ਵਲੋਂ ਲਿਖੇ ਅਵਗਤ ਹੁਲਾਸ ਦਾ ਸੰਮਤ 1732 ਬਿਕਰਮੀ ਮੰਨਿਆ ਹੈ। ਡਾ. ਮੋਹਨ ਸਿੰਘ ਦੀਵਾਨਾ ਇਸ ਗ੍ਰੰਥ ਦੇ ਪੂਰੇ ਹੋਣ ਦਾ ਸੰਨ 1675 ਈਸਵੀ ਦਿੰਦੇ ਹਨ। ਇਸ ਪੱਖੋਂ

1. ਪੰਜਾਬੀ ਸਾਹਿਤ ਦੀ ਮੁਸ਼ਤਸਰ ਤਾਰੀਖ, ਪੰਨਾ 141
2. ਪੰਜਾਬੀ ਸਾਹਿਤ ਦਾ ਆਲੋਚਨਾਤਮਕ ਅਧਿਐਨ (1801-1850 ਈਸਵੀ) ਪੰਨਾ 97
3. ਪੰਜਾਬੀ ਸਾਹਿਤ ਦਾ ਇਤਿਹਾਸ ਭਾਗ ਪਹਿਲਾ (1850 ਈਸਵੀ ਤੱਕ), ਪੰਨਾ 433

ਦੇਵੇਂ ਵਿਦਵਾਨ ਸਹਿਮਤ ਹਨ। 1732 ਬਿਕਰਮੀ ਵੀ 1675 ਈਸਵੀ ਬਣਦਾ ਹੈ। ਇਹ ਸੰਤ ਜੀ ਦੀ ਪਹਿਲੀ ਰਚਨਾ ਹੈ। ਜੇਕਰ ਇਸ ਰਚਨਾ ਦੇ ਖ਼ਾਤਮੇ ਤੇ ਅਨੇਮੀ ਜੀ ਦੀ ਆਯੂ 38 ਜਾਂ 40 ਵਰ੍ਹੇ ਮੰਨ ਲਈ ਜਾਵੇ ਤਾਂ ਦਿਆਲ ਦਾਸ ਜੀ ਦਾ ਜਨਮ ਸੰਨ 1637 ਜਾਂ 1639 ਈਸਵੀ ਦੇ ਕਰੀਬ ਮੰਨਿਆ ਜਾ ਸਕਦਾ ਹੈ।

ਦਿਆਲ ਅਨੇਮੀ ਜੀ ਵਿਚਾਰਾਂ ਪੱਖੋਂ ਅਦਵੈਤਵਾਦੀ ਅਤੇ ਵੇਦਾਂਤੀ ਸਨ। ਇਹ ਵੀ ਪਤਾ ਚੱਲਦਾ ਹੈ ਕਿ ਆਪ ਸੰਨਿਆਸੀ ਸਨ ਅਤੇ ਧਰਮ ਉਪਦੇਸ਼ ਅਤੇ ਬ੍ਰਹਮ ਚਰਚਾ ਆਪ ਦਾ ਨਿੱਤ ਕਰਮ ਸੀ। ਪੰਡਤ ਬਾਲੀ ਦੀ ਦੱਸ ਅਨੁਸਾਰ ਦਿਆਲ ਅਨੇਮੀ ਜੀ ਬੇਦੀ ਗੋਤ ਦੇ ਖੱਤਰੀ ਸਨ। ਆਪ ਅਨੁਸਾਰ, 'ਵਿਸ਼ੇ ਦੀ ਦ੍ਰਿਸ਼ਟੀ ਤੋਂ ਦਯਾਲ ਅਨੇਮੀ ਸੰਤ ਪਰੰਪਰਾ ਦੀ ਉੱਘੀ ਕੜੀ ਸਨ। ਯੋਗ, ਸੰਸਾਰ ਦੀ ਨਾਸ਼ਮਾਨਤਾ, ਆਤਮਾ-ਪਰਮਾਤਮਾ ਵਿੱਚ ਅਭੇਦ ਆਦਿ ਵਿਸ਼ਿਆਂ 'ਤੇ ਆਪ ਨੇ ਜੋ ਲਿਖਿਆ ਹੈ, ਪੂਰੇ ਅਧਿਕਾਰ ਅਤੇ ਵਿਸ਼ਵਾਸ ਨਾਲ ਲਿਖਿਆ ਹੈ। ਅਨੇਮੀ ਜੀ ਨੇ ਮੰਗਲਾਚਰਣ ਵਿੱਚ ਕਿਸੇ ਦੇਵੀ-ਦੇਵਤੇ ਜਾਂ ਪ੍ਰਭੂ ਦਾ ਮੰਗਲ ਨਹੀਂ ਕੀਤਾ ਸਗੋਂ ਆਤਮ ਰਾਮ ਨੂੰ ਹੀ ਨਮਸਕਾਰ ਕੀਤਾ ਹੈ। ਇਸ ਤੋਂ ਉਨ੍ਹਾਂ ਦੇ ਆਤਮ-ਵਿਸ਼ਵਾਸ ਤੇ ਵੇਦਾਂਤ ਦਰਸ਼ਨ ਦਾ ਪਤਾ ਚੱਲਦਾ ਹੈ। ਜਿਵੇਂ :

ਨਾਮ ਰੂਪ ਮ੍ਰਿਗ ਜਲ ਸਬੈ, ਕਾ ਕੋਂ ਕਰੇ ਪ੍ਰਨਾਮ।

ਮੇਰੀ ਮੁਝ ਕੋ ਵੰਦਨਾ, ਸੋਹੀ ਆਤਮ ਰਾਮ।

ਕਵਿਤਾ ਦਾ ਨਮੂਨਾ ਦੇਖੋ

ਨਾਮ ਰੂਪ ਮ੍ਰਿਗਜਲ ਸਬੈ, ਕੋਨ ਕੋਂ ਪ੍ਰਨਾਮ।

ਅਤੇ ਨਿਜ ਧਾਰ ਆਪ ਆਪ ਕੋ ਪ੍ਰਨਾਮ ਹੈ।

ਆਪਨ ਅਪਾਰ ਨਿਰਧਾਰ ਕਛੁ ਤਾਮੈ ਕਰੇ।

ਖਟ-ਚਾਰ ਥਕਤ ਐਸੋਂ ਚਿਤ ਧਨ-ਰਾਮ ਹੈ।

ਬੁਧਿ ਸੇ ਬਿਹੀਨ ਮੁਢ ਲਪਟੈ ਯੁਗਾਦਿ ਬ੍ਰਹਮ।

ਕਹੈ ਨਿਗਮ ਪ੍ਰਗਟ ਤਹੈ ਜਤਨ ਕੋਨ ਕਾਮ ਹੈ।

ਆਦਿ ਮੋਧ ਅੰਤ ਵਸਤੂ ਜਿਉਂ ਕੀ ਤਿਉਂ ਸਮਾਨ ਸਭ।

ਐਸੋਂ ਅਨੇਮੀ ਦਯਾਲ ਸ੍ਰੁਤ: ਸਿੱਧ ਨਾਮ ਹੈ।

ਉੱਪਰ ਦਿੱਤੀਆਂ ਸਭ ਉਦਾਹਰਣਾਂ ਤੋਂ ਪਤਾ ਲੱਗਦਾ ਹੈ ਕਿ ਅਨੇਮੀ ਜੀ ਦਾ ਵੇਦਾਂਤ ਗਿਆਨ ਸਿਖਰਾ 'ਤੇ ਸੀ, ਪਰ ਉਹ ਪੁਸ਼ਕ ਵੇਦਾਂਤੀ ਨਹੀਂ ਸਨ ਸਗੋਂ ਪ੍ਰੇਮ, ਆਨੰਦ ਅਤੇ ਮਸਤੀ ਵੀ ਉਨ੍ਹਾਂ ਦੀ ਬਾਣੀ ਵਿੱਚ ਕੁੱਟ ਕੁੱਟ ਕੇ ਭਰੀ ਹੋਈ ਹੈ। ਭਾਸ਼ਾ ਸਾਧ ਭਾਖਾ ਹੈ ਪਰ ਨੁਲੀ ਤੇ ਗੀਵਾਰੂ ਨਹੀਂ ਸਗੋਂ ਸਾਹਿਤਕ ਅਤੇ ਮੰਜੀ-ਸੁਆਰੀ ਹੈ। ਖੂਨ ਭਾਸ਼ਾ ਦੀ ਬਹੁਲਤਾ ਹੈ, ਭਾਵੇਂ ਪੰਜਾਬੀ

ਰੰਗ ਵੀ ਚੰਗਾ-ਚੌਖਾ ਹੈ। ਗ੍ਰੰਥ ਗੁਰਮੁਖੀ ਲਿਪੀ ਵਿੱਚ ਲਿਖੇ ਹੋਏ ਹਨ, ਭਾਸ਼ਾ ਵਧੇਰੇ ਹਿੰਦੀ ਹੈ, ਫ਼ਲਸਰੂਪ ਐਡੇ ਮਹਾਨ ਕਵੀ ਤੇ ਸੰਤ ਮਨੀਸ਼ੀ ਦੀ ਸੁੱਧ ਨਾ ਹਿੰਦੀ ਵਿਦਵਾਨਾਂ ਨੇ ਲਈ ਹੈ ਅਤੇ ਨਾ ਪੰਜਾਬੀ ਵਿਦਵਾਨਾਂ ਨੇ ਹੀ ਥਾਤ ਪੁੱਛੀ ਹੈ।

ਡਾ. ਦੀਵਾਨਾ ਜੀ ਲਿਖਦੇ ਹਨ, "ਬਾਬਾ ਜੀ ਅਨੁਭਵੀ ਸਨ ਤੇ ਪ੍ਰੇਮਾ ਭਗਤੀ ਨੂੰ ਵਸਾਉਣ ਵਾਲੇ। ਕੈਸਾ ਪ੍ਰੇਮ, ਅਖੰਡਤ ਪ੍ਰੇਮ, ਲਹਿਰੀਆ ਨਹੀਂ। ਮੋਦਕ ਛੰਦ

ਜਹਾਂ ਪ੍ਰੇਮ ਅਖੰਡਤ ਹੋਵੇ ਹੈ-ਤਹਾਂ ਤ੍ਰਿਸਨਾ ਦੁਰਮਤ ਰੋਵੇ ਹੈ।
ਜਹਾਂ ਪ੍ਰੇਮ ਭਗਤ ਰਤ ਜਾਗੀ ਹੈ - ਤਹਾਂ ਨੇਮ ਕਾਮਨਾ ਭਾਗੀ ਹੈ।
ਜਹਾਂ ਪ੍ਰੇਮ ਪਰਮ ਸੁਖਦਾਈ ਹੈ- ਤਹਾਂ ਤ੍ਰਿਸਨਾ ਦੁਰਮਤ ਖਾਈ ਹੈ।
ਜਹਾਂ ਪ੍ਰੇਮ ਅਖੰਡਤ ਚਾਂਦੀ ਹੈ- ਤਹਾਂ ਲੋਕ ਬੇਦ ਸਭ ਥਾਂਦੀ ਹੈ।
ਜਹਾਂ ਪ੍ਰੇਮ ਜੇਤ ਉਜਿਆਰੀ ਹੈ- ਤਹਾਂ ਕੋ ਤਿਆਗੀ ਘਰਬਾਰੀ ਹੈ

ਦੋਹਿਰਾ

ਪਸੁ ਪੰਛੀ ਨਰ ਨਾਰ ਸਭ ਆਪ ਬਿਲਾਸ ਪ੍ਰਕਾਸ਼।

ਨੱਟ ਨਾਟਕ ਸਭ ਆਪ ਹੈ ਕਹਨ ਸੁਨਣ ਅਧਿਆਸ।

ਏਸ ਦੋਹੇ ਨੂੰ ਦੁਨੀਆ ਦੇ ਅਦੁੱਤੀ ਦੋਹਿਆਂ ਵਿੱਚੋਂ ਗਿਣਨਾ ਚਾਹੀਦਾ ਹੈ। ਲੀਲਾ, ਕਰੀਤਾ, ਖੇਲ ਦੇ ਸ਼ਬਦ ਤਾਂ ਸੁਣੇ ਸਨ ਪਰ ਬਿਲਾਸ ਪ੍ਰਕਾਸ਼ ਤੇ ਨਟ ਨਾਟਕ ਅਥਿਰਤ ਲਈ ਆਪ ਹੀ ਨੇ ਵਰਤੇ।

ਬਿਰਧ ਮੋਦਕ ਛੰਦ

ਜਹਾਂ ਹੈ ਦੁਹਾਈ ਪ੍ਰੇਮ ਕੀ- ਤਹਾਂ ਕੋ ਕਹਾਨੀ ਨੇਮ ਕੀ।

ਜਹਾਂ ਪ੍ਰੇਮ ਨੇਹੀ ਦਿਆਲ ਹੈ ਤਹਾਂ ਨੇਮ ਸਭ ਸੰਜਾਧ ਹੈ।

ਜਗਤ ਗੁਰੂ ਕਲ ਤਾਰਨ ਬਾਬੇ ਦੇ ਸੱਚੇ ਨਾਉਂ ਧਰੀਕਾਂ ਅੱਗੇ ਉੱਚੇ ਤੋਂ ਉੱਚਾ ਸਾਹਿਤ ਪਾਣੀ ਭਰਦਾ ਹੈ, ਪੱਖਾ ਕਰਦਾ ਹੈ ਅਤੇ ਅਰਦਾਸੀਆ ਬਣਦਾ ਹੈ। ਜੇਗ, ਵੇਦਾਂਤ, ਸਾਂਖ, ਭਗਤੀ, ਕਰਮ ਸਭ ਦੇ ਗੁਝੇ ਤੋਂ ਗੁਝੇ ਭੇਦ ਬਾਬਾ ਜੀ ਨੇ ਪਾਣੀ ਵਾਂਗ ਡੋਲੇ ਹਨ ਅਤੇ ਭੁਖੀਆਂ ਆਤਮਾਵਾਂ ਰੂਪੀ ਖੇਤੀਆਂ ਨੂੰ ਹਰਿਆਉਣ ਦਾ ਪ੍ਰਬੰਧ ਕੀਤਾ ਹੈ। ਮੁਸਲਮਾਨੀ ਕਾਲ ਵਿਚ ਰੁਚੀ ਫ਼ਾਰਸੀ ਵੱਲ ਹੋ ਜਾਣ ਕਰਕੇ ਪੁਰਾਣੀ ਸੰਸਕ੍ਰਿਤੀ ਤੇ ਅਨੁਭਵ ਦੇ ਇਹ ਖ਼ਜ਼ਾਨੇ ਵਰਤੇ ਨਹੀਂ ਗਏ। ਸੋ ਹੁਣ ਉਹਨਾਂ ਨੂੰ ਅੰਨ੍ਹੇਰੇ 'ਚੋਂ ਕੱਢ ਕੇ ਆਪਣੀ ਰੂਹਾਨੀ ਖੁਰਾਕ ਬਣਾਉਣੀ ਚਾਹੀਦੀ ਹੈ।'

ਕਾਨ੍ਹਾ ਭਗਤ

ਦੰਦ-ਕਥਾ ਚੱਲਦੀ ਹੈ ਕਿ ਜਿਸ ਵੇਲੇ ਸ੍ਰੀ ਗੁਰੂ ਅਰਜਨ ਦੇਵ ਜੀ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਸੰਕਲਨ ਕਰ ਰਹੇ ਸਨ ਤਾਂ ਬਹੁਤ ਸਾਰੇ ਭਗਤ ਆਪਣੀ ਬਾਣੀ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿੱਚ ਦਰਜ ਕਰਵਾਉਣ ਲਈ ਉਨ੍ਹਾਂ ਕੋਲ ਪੁੱਜੇ ਸਨ। ਉਨ੍ਹਾਂ ਵਿੱਚੋਂ ਸ਼ਾਹ ਹੁਸੈਨ, ਪੀਲੂ ਭਗਤ, ਛੱਜੂ ਭਗਤ ਅਤੇ ਕਾਨ੍ਹਾ ਕਵੀ ਦਾ ਨਾਂ ਵਧੇਰੇ ਮਸ਼ਹੂਰ ਹੈ। ਇਨ੍ਹਾਂ ਦੇ ਜਨਮ ਬਾਰੇ, ਜੀਵਨ ਬਾਰੇ ਵਧੇਰੇ ਜਾਣਕਾਰੀ ਨਹੀਂ ਮਿਲਦੀ, ਕੇਵਲ ਏਨਾਂ ਹੀ ਪਤਾ ਚੱਲਦਾ ਹੈ ਕਿ ਆਪ ਮੁਲਤਾਨ ਦੇ ਰਹਿਣ ਵਾਲੇ ਸਨ। “ਭਗਤ ਕਾਹਨੇ ਦੇ ਜੀਵਨ ਤੇ ਹਾਲਾਤ ਕੁਝ ਪਤਾ ਨਹੀਂ। ਇੰਨਾ ਪਤਾ ਲੱਗਦਾ ਹੈ ਕਿ ਆਪ ਗੁਰੂ ਅਰਜਨ ਦੇਵ ਜੀ ਦੇ ਸਮਕਾਲੀ ਸਨ। ਕਿਉਂਕਿ ਉਨ੍ਹਾਂ ਦਾ ਜ਼ਿਕਰ ਇਕ ਥਾਂ ਗੁਰਬਿਲਾਸ ਪਾਤਸ਼ਾਹੀ 6 ਵਿੱਚ ਇਸ ਤਰ੍ਹਾਂ ਆਇਆ ਹੈ” :

ਦੋਹਰਾ : ਕਾਨ ਤਬ ਬੋਲਤਿ ਭਯੋ ਇਹ ਕਾਰਨ ਹਮ ਆਇ।
ਰਚਯੋ ਗ੍ਰੰਥ ਤੁਮ ਹਮ ਸੁਨਯੋ ਭਗਤਨ ਸਬਦਿ ਲਿਖਾਇ॥੩੩੫॥

ਚੋਪਈ : ਦੇਹ ਰਾਹੇ ਤਿਨ ਕੇ ਨਾ ਕੋਈ, ਕਹਾ ਭਏ ਨਰ ਜਾਨ ਨ ਹੋਈ।
ਤਿਨ ਕੇ ਤੁਮ ਇਹ ਸਬਦ ਲਿਖਾਏ ਹਮ ਜੀਵਨ ਨਹੀਂ ਬੋਲ ਪਠਾਏ।
ਹਮਰੀ ਬਾਨੀ ਨਹੀਂ ਚੜ੍ਹਾਵੇ ਤੁਮੈ ਪ੍ਰਮਾਣ ਗ੍ਰੰਥ ਕਸ ਪਾਵੇ।
ਸ੍ਰੀ ਗੁਰੂ ਕਹਾ ਬਾਨੀ ਨਿਜ ਕਰੇ ਪ੍ਰਿਥਕ ਪ੍ਰਿਥਕ ਜਿਉ ਇਛਾ ਧਰੇ।
ਕਾਨੇ ਮੁਖ ਅਸਬਾਨੀ ਕਹੀ, ਓਹੀ ਰੇ ਮੈ ਓਹੀ ਸਹੀ।
ਸ੍ਰੀ ਗੁਰ ਕਹਾ ਪ੍ਰਮਾਣ ਨ ਬੈਨਾ, ਭਗਤ ਪੰਥ ਇਹ ਜਗ ਸੁਖ ਦੇਨਾ।
ਕਾਨ੍ਹੇ ਕਹਾ ਹਮ ਬੈਨ ਹਟਾਏ, ਯਾ ਤੇ ਤੁਮ ਬਡ ਲਹੇ ਸਜਾਏ।
ਸ੍ਰੀ ਗੁਰ ਕਹਾ ਦੇਹ ਬਿਰ ਨਾਹੀ, ਤੁਮ ਭੀ ਮਰੇ ਪੈਡ ਕੇ ਮਾਹੀ।

1. ਪੰਜਾਬੀ ਸਾਹਿਤ ਦਾ ਇਤਿਹਾਸ ਭਾਗ ਪਹਿਲਾ (1850 ਈਸਵੀ ਤੱਕ),
ਪੰਨਾ 445

ਡਾ. ਪਿਆਰ ਸਿੰਘ ਅਨੁਸਾਰ, "ਕਾਨ੍ਹਾ ਭਗਤ ਲਾਹੌਰ ਵਿੱਚ ਹੋਇਆ ਹੈ। ਇਹ ਗੁਰੂ ਅਰਜਨ ਦੇਵ ਜੀ ਦਾ ਸਮਕਾਲੀ ਸੀ। 'ਤਵਾਰੀਖ਼ ਸਿਖਾਂ' ਦੇ ਕਰਤਾ ਮੁਨਸ਼ੀ ਖੁਸ਼ਵਨਤ ਰਾਂਇ ਨੇ ਇਸ ਨੂੰ ਜਹਾਂਗੀਰ ਦੇ ਅਹਿਲਕਾਰਾਂ ਵਿੱਚੋਂ ਚੰਦੂ ਨਾਂ ਦੇ ਖੱਤਰੀ ਦਾ ਨਜ਼ਦੀਕੀ ਰਿਸ਼ਤੇਦਾਰ ਲਿਖਿਆ ਹੈ। ਇਹ ਉਹੀ ਚੰਦੂ ਹੈ ਜੋ ਗੁਰੂ ਅਰਜਨ ਦੇਵ ਜੀ ਦੀ ਸ਼ਹਾਦਤ ਦਾ ਕਾਰਨ ਬਣਿਆ।"¹ ਨਿਹਾਲ ਸਿੰਘ ਰਸ ਅਨੁਸਾਰ, "ਕਾਹਨਾ ਭਗਤ ਜੀ ਲਾਹੌਰ ਦੇ ਰਹਿਣ ਵਾਲੇ ਸਨ ਅਤੇ ਜਹਾਂਗੀਰ ਦੇ ਸਮੇਂ ਹੋਏ ਹਨ। ਆਪ ਦੇ ਬਿਆਲ ਸੂਫ਼ੀ ਕਵੀਆਂ ਵਰਗੇ ਸਨ। ਉਸ ਸਮੇਂ ਦੇ ਹਿੰਦੂਆਂ ਵਿਚ ਆਪੀ ਦੀ ਬੜੀ ਪਰਸਿੱਧਤਾ ਸੀ।² ਪੰਡਤ ਚੰਦ੍ਰਕਾਂਤ ਬਾਲੀ ਆਪ ਨੂੰ 'ਪੁੱਜੇ ਹੋਏ ਸੰਤ' ਮੰਨਦੇ ਹਨ, ਪਰ ਆਪ ਦੀ ਕਵੀ-ਹਸਤੀ ਬਾਰੇ ਸੰਦੇਹ ਪ੍ਰਗਟ ਕਰਦੇ ਹਨ। ਉਨ੍ਹਾਂ ਨੇ ਉਪਰੋਕਤ ਦੰਦ-ਕਥਾ ਅਨੁਸਾਰ ਇਨ੍ਹਾਂ ਦਾ ਸਮਾਂ '1640-1680 ਦਾ ਮੱਧਵਰਤੀ ਸਮਾਂ' ਮੰਨਿਆ ਹੈ। ਆਪ ਲਿਖਦੇ ਹਨ, ਭਾਵੇਂ ਇਨ੍ਹਾਂ ਦੀ ਕੋਈ ਨਿਸ਼ਚਿਤ ਰਚਨਾ ਨਹੀਂ ਮਿਲਦੀ, ਤਾਂ ਵੀ ਅਨੇਕ ਬਾਣੀ ਸੰਗ੍ਰਹਿਾਂ ਵਿੱਚ ਇਨ੍ਹਾਂ ਦੇ ਪਦ ਖਿੱਲਰੇ ਪਏ ਹਨ। ਭਾਸ਼ਾ ਦੇ ਆਧਾਰ ਤੇ ਇਨ੍ਹਾਂ ਦੀ ਰਚਨਾ ਤਿੰਨ ਵਰਗਾਂ ਵਿੱਚ ਗਿਣਾਈ ਜਾ ਸਕਦੀ ਹੈ- ਮੁਲਤਾਨੀ ਗੀਤ, ਭਾਖਾ ਗੀਤ, ਮਿਸ੍ਰਤ ਗੀਤ। ਇਨ੍ਹਾਂ ਦੀ ਰਚਨਾ ਵਿੱਚ ਨਿਰਛਲ ਸੰਤ ਹਿਰਦੇ ਦੀ ਅਭਿਵਿਅਕਤੀ ਹੈ।³ ਉਨ੍ਹਾਂ ਨੇ ਇਕ ਰਚਨਾ ਦਿੱਤੀ ਹੈ :

ਗੁਰੂ ਮਮ ਪਾਏ ਪਦ ਅਵਿਨਾਸੀ।

ਮਿਟੈ ਸੰਕਲਪ ਵਿਕਲਪ ਨਿਰਥਕ, ਕਟੀ ਕਰਮ ਭ੍ਰਮ ਫਾਂਸੀ।

ਗੰਗ ਸਮਾਨ ਭਈ ਸਬ ਸਰਿਤਾ ਤੁਲਸੀ ਸਕਲ ਬਨਾਸੀ।

ਸਾਲਿਗਰਾਮ ਭਯੋ ਸਬ ਪਰਵਤ ਸਮਤਾ ਮਗਹਰ ਕਾਸੀ।

ਨਾ ਕਛੁ ਤਯਾਗ ਨਾ ਕਛੁ ਗ੍ਰਹਨ ਤਯਾਗੈ ਬਿਨਾ ਉਦਾਸੀ।

ਜਿਤ ਜਾਊਂ ਤਿਤ ਧਯਾਨ ਧਾਰਣਾ ਸੁਨੀਏ ਗਿਆਨ ਪ੍ਰਕਾਸੀ।

ਚੰਚਲਤਾ ਤਜ ਅਚਲ ਭਯੋ ਮਨ ਦਿਵਯ ਦ੍ਰਿਸ਼ਟਿ ਤਬ ਭਾਸੀ।

'ਕਾਨ੍ਹਾ' ਚੌਦਸ... ਦਿਨ ਹੋਇ ਪ੍ਰਗਟੀ ਪੂਰਨ ਮਾਸੀ।

ਸ੍ਰੀ ਬਾਲੀ ਨੇ ਇਸ ਰਚਨਾ ਦਾ ਕੋਈ ਸੋਮਾ ਨਹੀਂ ਦਿੱਤਾ। ਉਪਰੋਕਤ ਦੰਦ-ਕਥਾ ਤੋਂ ਇਕ ਗੱਲ ਜ਼ਰੂਰ ਮੱਧਸਟ ਹੋ ਜਾਂਦੀ ਹੈ ਕਿ ਆਪ ਗੁਰੂ ਅਰਜਨ ਦੇਵ ਜੀ, ਸ਼ਾਹ ਹੁਸੈਨ ਅਤੇ ਪੀਲੂ ਭਗਤ ਦੇ ਸਮਕਾਲੀ ਸਨ। ਸ਼ਾਹ ਹੁਸੈਨ ਦਾ ਸਮਾਂ 1538 ਈਸਵੀ ਤੋਂ 1600 ਈਸਵੀ ਤੱਕ ਸਵੀਕਾਰ ਕੀਤਾ ਜਾਂਦਾ ਹੈ

1. ਪੰਜਾਬ ਯੂਨੀਵਰਸਿਟੀ ਪੰਜਾਬੀ ਸਾਹਿਤ ਦਾ ਇਤਿਹਾਸ, ਪੰਨਾ 279

2. ਪੰਜਾਬੀ ਸਾਹਿਤ ਦਾ ਵਿਕਾਸ, ਪੰਨਾ 102

3. ਪੰਜਾਬ ਪ੍ਰਾਂਤੀਯ ਹਿੰਦੀ ਸਾਹਿਤਯ ਕਾ ਇਤਿਹਾਸ, ਪੰਨਾ 361

ਜਦ ਕਿ ਪੀਲੂ ਬਾਰੇ ਖਾਸਾ ਮਤਭੇਦ ਹੋਣ ਦੇ ਬਾਵਜੂਦ ਉਸ ਨੂੰ ਸਤਾਰਵੀਂ ਸਦੀ ਦੀ ਪਹਿਲੀ ਚੌਥਾਈ ਦਾ ਕਵੀ ਮੰਨਿਆ ਜਾਂਦਾ ਹੈ। ਜੇ ਉਪਰੋਕਤ ਘਟਨਾ ਵਿੱਚ ਕੁਝ ਵੀ ਸੱਚਾਈ ਹੈ ਤਾਂ ਜਿਨ੍ਹਾਂ ਦਿਨਾਂ ਵਿੱਚ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਸੰਪਾਦਨ (1601-1604 ਈਸਵੀ) ਹੋ ਰਿਹਾ ਸੀ ਉਦੋਂ ਤੱਕ ਭਗਤ ਕਾਨ੍ਹਾ ਜੀ ਚੰਗੇ ਬਾਣੀਕਾਰ ਹੋ ਚੁੱਕੇ ਸਨ ਅਤੇ ਵੇਦਾਂਤ-ਦਰਸ਼ਨ ਅਨੁਸਾਰ ਆਤਮ-ਤੱਤ ਗਿਆਨੀ ਤੋਂ ਬ੍ਰਹਮ-ਗਿਆਨੀ ਦਾ ਦਰਜਾ ਪ੍ਰਾਪਤ ਕਰਕੇ ਬਾਣੀਕਾਰ ਦੇ ਤੌਰ ਤੇ ਪ੍ਰਸਿੱਧ ਵੀ ਹੋ ਚੁੱਕੇ ਸਨ। ਇਨ੍ਹਾਂ ਅਰਥਾਂ ਵਿੱਚ ਉਸ ਵੇਲੇ ਉਨ੍ਹਾਂ ਦੀ ਉਮਰ 30-35 ਵਰ੍ਹੇ ਦੀ ਵੀ ਮੰਨੀ ਜਾਵੇ ਤਾਂ ਆਪ ਦਾ ਜਨਮ 1565-70 ਈਸਵੀ ਦੇ ਲਗਭਗ ਹੋਇਆ ਹੋਵੇਗਾ। ਜਨਮ ਵਾਂਗ ਹੀ ਪਰਲੋਕ ਗਮਨ ਬਾਰੇ ਵੀ ਕੁਝ ਪਤਾ ਨਹੀਂ ਚੱਲਦਾ। ਡਾ. ਜੀਤ ਸਿੰਘ ਸੀਤਲ ਨੇ ਪਤਾ ਨਹੀਂ ਕਿਸ ਆਧਾਰ ਤੇ ਆਪ ਦਾ ਦੇਹਾਂਤ 1606 ਈਸਵੀ ਵਿੱਚ ਹੋਇਆ ਲਿਖ ਦਿੱਤਾ ਹੈ। ਬਾਲੀ ਜੀ ਨੇ ਆਪ ਨੂੰ 1640-80 ਬਿਕਰਮੀ (1583 ਈਸਵੀ) ਕਾਲ ਦਾ ਕਵੀ ਮੰਨਿਆ ਹੈ। ਹੋਰ ਸਾਖੀਆਂ ਅਨੁਸਾਰ ਆਪ ਲਾਹੌਰ ਨਿਵਾਸੀ ਕਵੀ ਸਨ ਅਤੇ ਲਾਹੌਰ ਦੇ ਹੀ ਸੂਫੀ ਕਵੀ ਸ਼ਾਹ ਹੁਸੈਨ ਨਾਲ ਆਪ ਜੀ ਦੀ ਮਿਤੱਰਤਾ ਵੀ ਸੀ। ਡਾ. ਰਤਨ ਸਿੰਘ ਜੱਗੀ ਵੀ ਲਿਖਦੇ ਹਨ, "ਭਗਤ ਕਾਨ੍ਹਾ ਲਾਹੌਰ ਦਾ ਨਿਵਾਸੀ ਸੀ ਅਤੇ ਉਸ ਦੇ ਕਈ ਅਨੁਯਾਈ ਸਨ।"

ਭਾਸ਼ਾ ਵਿਭਾਗ ਵਿੱਚ ਪਏ ਇਕ ਖਰੜੇ ਅਨੁਸਾਰ ਡਾ. ਗੋਬਿੰਦ ਸਿੰਘ ਲਾਂਬਾ ਨੇ ਆਪ ਦੇ ਜੀਵਨ ਸੰਬੰਧੀ ਜਿਹੜੇ ਕੁਝ ਹਾਲਾਤ ਪ੍ਰਾਪਤ ਕੀਤੇ ਹਨ, ਹੋਰ ਵਧੇਰੀ ਖੋਜ ਹੋਣ ਤੀਕ ਉਨ੍ਹਾਂ ਉੱਤੇ ਹੀ ਨਿਰਭਰ ਕਰਨਾ ਪਵੇਗਾ। ਉਨ੍ਹਾਂ ਅਨੁਸਾਰ ਭਗਤ ਲੱਧਾ ਅਤੇ ਭਗਤ ਨਾਨੂੰ ਨੂੰ ਸ੍ਰੀ ਜਗਨਨਾਥ ਦੀ ਯਾਤਰਾ ਦੌਰਾਨ ਇਹ ਬਾਲਕ ਝਾਰਖੰਡ ਦੇ ਇਲਾਕੇ ਤੋਂ ਮਿਲਿਆ। ਉਸ ਵੇਲੇ ਇਸ ਦੀ ਉਮਰ 6 ਮਹੀਨੇ ਸੀ। ਨਾਨੂੰ ਭਗਤ ਬਾਲਕ ਨੂੰ ਨਾਲ ਲੈ ਕੇ ਲਾਹੌਰ ਆ ਗਏ ਅਤੇ ਪੁੱਤਰ-ਚਾਰ ਪਾਲਣ ਲੱਗੇ ਅਤੇ ਨਾਂ ਭਗਤ ਨਾਨੂੰ ਨੇ ਕਾਨ੍ਹ ਜਾਂ ਕਾਨ੍ਹਾ ਰੱਖ ਦਿੱਤਾ। ਬਾਲਕ ਬਚਪਨ ਤੋਂ ਹੀ ਧਰਮ-ਭਾਵ ਅਤੇ ਭਗਵਤ-ਭਗਤ ਸੀ, ਫਲਸਰੂਪ ਦੁਨਿਆਵੀ ਕੰਮਕਾਰ ਵਿੱਚ ਉਸ ਦਾ ਮਨ ਨਾ ਲੱਗਾ ਅਤੇ ਉਹ ਦਿਨ ਪ੍ਰਤੀ ਦਿਨ ਭਗਤੀ ਦੇ ਰਸਤੇ 'ਤੇ ਅੱਗੇ ਵਧਣ ਲੱਗਾ। ਕਾਨ੍ਹਾ ਜੀ ਨਾਲ ਕਈ ਕਰਾਮਾਤਾਂ ਜੁੜੀਆਂ ਹਨ ਜਿਵੇਂ ਦਾਈ ਦੀ ਛਾਤੀ ਵਿੱਚ ਅਤੇ 60 ਵਰ੍ਹੇ ਦੀ ਖੁੱਛੀ ਦੀ ਛਾਤੀ ਵਿੱਚ ਬਾਲਕ ਨੂੰ ਦੇਖ ਕੇ ਦੁੱਧ ਫੁੱਟ ਪੈਣਾ, ਮਾਤਾ ਤੁਲਸੀ ਦਾ ਸਾਖਿਆਤ ਰੂਪ ਵਿੱਚ ਦਰਸ਼ਨ ਦੇਣਾ, ਕਾਨ੍ਹਾ ਜੀ ਦਾ ਉਸ ਨੂੰ

ਗੁਰੂ ਧਾਰਨ ਕਰਨਾ ਅਤੇ ਘਰ ਲਿਆ ਕੇ ਰੱਖਣਾ, ਲੋਕਾਂ ਵਲੋਂ ਸ਼ੱਕ ਕਰਨ ਤੇ ਭਰੀ ਸਭਾ ਵਿੱਚ ਆਪਣੀ ਛਾਤੀ ਦਾ ਦੁੱਧ ਕਾਨ੍ਹਾ ਜੀ ਨੂੰ ਪਿਆਉਣਾ।

ਕਾਨ੍ਹਾ ਜੀ ਦਾ ਪਹਿਲਾ ਗੁਰੂ ਉਸ ਦਾ ਪਾਲਕ-ਪਿਤਾ ਭਗਤ ਨਾਨੂ ਹੀ ਸੀ ਜਿਸ ਤੋਂ ਇਸ ਨੂੰ ਠਾਕੁਰ-ਪੂਜਾ, ਸਤਿਸੰਗ, ਕੀਰਤਨ, ਡੂੰਘੀ ਸਮਾਧੀ, ਤੀਰਥ-ਯਾਤਰਾ ਅਤੇ ਆਤਮ-ਸੁੱਧੀ ਦੀ ਜਾਗ ਲੱਗੀ। ਕਹਿੰਦੇ ਹਨ ਕਿ ਇਕ ਵਾਰੀ ਭਗਤ ਨਾਨੂ ਅੱਖਾਂ ਬੰਦ ਕਰਕੇ ਧਿਆਨਯੋਗ ਦੀ ਸਮਾਧੀ ਵਿੱਚ ਸਥਿਤ ਸਨ ਕਿ ਬਾਲਕ ਨੇ ਜਗਿਆਸਾ ਵੱਸ ਪੁੱਛਿਆ ਕਿ ਭਗਤ ਜੀ ਕੀ ਕਰ ਰਹੇ ਹਨ। 'ਠਾਕੁਰਾਂ ਦਾ ਧਿਆਨ ਕਰ ਰਿਹਾਂ' ਦਾ ਉੱਤਰ ਸੁਣ ਕੇ ਆਪ ਨੇ ਮੁੜ ਪੁੱਛਿਆ, 'ਠਾਕੁਰ ਜੀ ਕਿੱਥੇ ਹਨ, ਉੱਤਰ ਮਿਲਿਆ, ਠਾਕੁਰ ਜੀ ਅੰਤਰ-ਆਤਮੇ ਵਿੱਚ ਹੈ। ਇਸ ਤੋਂ ਕਾਨ੍ਹਾ ਜੀ ਨੂੰ ਵੀ ਆਤਮ-ਗਿਆਨ ਹੋ ਗਿਆ ਤੇ ਉਹ ਆਪਣੀ ਆਤਮਾ ਨੂੰ ਜਾਗਰਿਤ ਕਰਕੇ ਲਿਵ ਲਾਉਣ ਲੱਗਾ ਤੇ ਅੰਦਰੋਂ ਹੀ ਠਾਕੁਰਾਂ ਦੇ ਦਰਸ਼ਨ ਕਰਨ ਲੱਗਾ। ਇਸ ਪਿੱਛੋਂ ਆਪ ਨੇ ਤੀਰਥ-ਚਟਨ, ਕਰਮਕਾਂਡ, ਮੂਰਤੀ-ਪੂਜਾ ਆਦਿ ਦਾ ਤਿਆਗ ਕਰ ਦਿੱਤਾ ਅਤੇ ਇਕੋ ਇਕ ਜੋਤੀ ਸਰੂਪ ਪਾਰਬ੍ਰਹਮ ਵਿੱਚ ਧਿਆਨ ਧਰਨਾ ਸਿੱਖ ਲਿਆ। ਕਰਮਕਾਂਡ ਤੇ ਮਿਥਿਆ ਆਡੰਬਰਾਂ ਦੀ ਨਿਖੇਧੀ ਉਨ੍ਹਾਂ ਦੀ ਬਾਣੀ ਵਿੱਚ ਗੁਰਮਤਿ-ਕਾਵਿ ਅਤੇ ਕਬੀਰ, ਰਵਿਦਾਸ, ਆਦਿ ਸੰਤਾਂ ਵਾਂਗ ਹੀ ਮਿਲਦੀ ਹੈ। ਇਹ ਗੱਲ ਹੇਠ ਲਿਖੇ ਉਨ੍ਹਾਂ ਦੇ ਸ਼ਬਦ ਤੋਂ ਸਪੱਸ਼ਟ ਹੋ ਜਾਂਦੀ ਹੈ :

ਐਸੇ ਬਾਬਾ ਭਰਮ ਨ ਭੂਲਹੁ ਕੋਈ।

ਅਠਸਠ ਤੀਰਥ ਕਿਉਂ ਨਿਸਤਰੀਐ, ਜਬ ਲਗ ਆਤਮ ਸੁਖ ਨਾ ਹੋਈ। ਰਹਾਉ।

ਗੰਗਾ ਜਾਇ ਬਠਾਰਸ ਜਾਵੇ, ਬਦਰੀ ਜਾਇ ਕਿਦਾਰੇ।

ਭੀ ਤਾਰਣ ਸਮਰਥ ਨ ਕੋਈ, ਜੇ ਲੋ ਮਨਹੁ ਨ ਤਜੈ ਬਿਕਾਰੇ।

ਮਥਰਾ ਜਾਇ ਗੁਦਾਵਰ ਜਾਵੇ, ਦੁਆਰਕਾ ਜਾਇ ਜਗਨ ਨਾਥ ਰੇ।

ਭੀ ਤਾਰਨ ਸਮਰੱਥ ਨ ਕੋਈ, ਜੇ ਮਨਹੁ ਨ ਉਤਰੈ ਪਾਪ ਰੇ।

ਜਤ ਸਤ ਸੰਜਮ ਤੀਰਥ ਨਿਬੇਰਾ, ਦਇਆ ਧਰਮੁ ਕਰ ਵਾਚ ਰੇ।

ਕਰ ਕਠਨਾਈ ਤਰਣ ਕੀ, ਇਹ ਬਿਧਿ, ਛਾਡ ਝੂਠ ਰਚ ਸਾਚ ਰੇ।

ਆਤਮ ਸ਼ੁੱਧ ਤੀਰਥ ਕਰ ਜਾਨਹੂ, ਖਿਆ ਧਰਮ ਇਸਨਾਨ ਰੇ।

ਕਾਨ੍ਹਾ ਸਤ ਸੰਗਤ ਤੇ ਸੀਝੇ, ਅਵਰ ਸਕਲ ਉਨਮਾਨ ਰੇ।

ਸਭ ਭਰਮ ਛੱਡ ਕੇ, ਤੀਰਥ ਭ੍ਰਮਣ ਨਾ ਕਰਕੇ ਦਇਆ, ਧਰਮ, ਆਤਮ-ਸੁੱਧੀ, ਖਿਆ ਤੇ ਧਰਮ ਵਿੱਚ ਇਸਨਾਨ ਕਰਨ ਅਤੇ ਸਤਿਸੰਗਤ ਉੱਤੇ ਆਪ ਬਲ ਦਿੰਦੇ ਹਨ।

ਭਗਤ ਕਾਨ੍ਹਾ ਉੱਚ ਆਸ਼ਿਆਂ ਦਾ, ਸੱਚੀ-ਸੁੱਚੀ ਕਰਨੀ ਤੇ ਕਥਨੀ ਵਾਲਾ,

ਆਤਮ-ਨਿਸ਼ਠ ਭਗਤ ਸੀ। ਗੁਰੂ ਅਰਜਨ ਦੇਵ ਜੀ ਨੂੰ ਜਿਹੜਾ ਪਦ ਆਪ ਨੇ ਸੁਣਾਇਆ ਉਹ ਹੇਠ ਲਿਖਿਆ ਦੱਸਿਆ ਜਾਂਦਾ ਹੈ। ਇਸ ਪਦ ਵਿੱਚ ਗੀਤਾ ਵਾਲਾ ਆਤਮ-ਦਰਸ਼ਨ ਅਤੇ ਵੇਦਾਂਤ-ਦਰਸ਼ਨ ਹੈ, ਸਾਧਕ ਭਗਤੀ ਵਿੱਚ ਭਗਵਾਨ ਰੂਪ ਹੀ ਹੋ ਜਾਂਦਾ ਹੈ ਅਤੇ ਪੁਕਾਰ ਉੱਠਦਾ ਹੈ :

ਮੈਂ ਉਹੀ ਹੋ, ਮੈਂ ਉਹੀ ਹੋ।

ਜਾ ਕਉ ਸੁਰ ਨਰ ਮੁਨਿਜਨ ਖੋਜਤ

ਖੋਜਤ ਖੋਜਤ ਖੋਹੀ ਹੋ।.....

ਪਰ ਇਹ ਸਲੋਕ ਗੁਰਮਤਿ ਨਾਲ ਸਿਧਾਂਤਕ ਵਿਰੋਧ ਰੱਖਦਾ ਸੀ ਜਿਸ ਕਾਰਨ ਗੁਰੂ ਅਰਜਨ ਦੇਵ ਜੀ ਉਨ੍ਹਾਂ ਦੀ ਕਵਿਤਾ ਨੂੰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿੱਚ ਦਰਜ ਕਰਨ ਲਈ ਰਾਜ਼ੀ ਨਾ ਹੋ ਸਕੇ।¹ ਸਰੂਪ ਦਾਸ ਭੱਲਾ ਨੇ 'ਮਹਿਮਾ ਪ੍ਰਕਾਸ਼' ਵਿੱਚ ਅਤੇ ਕਵੀ ਸੋਹਨ ਨੇ 'ਗੁਰਬਿਲਾਸ ਪਾਤਸ਼ਾਹੀ ੬ (ਰਚਨਾ-ਕਾਲ 1718 ਈਸਵੀ) ਵਿੱਚ ਬਾਣੀ ਦਰਜ ਕਰਨ ਦੀ ਗੱਲ ਨੂੰ ਲੈ ਕੇ ਕਾਨ੍ਹਾ ਤੇ ਗੁਰੂ ਅਰਜਨ ਦੇਵ ਜੀ ਵਿਚਕਾਰ ਬੋਲ-ਬੁਲਾਰਾ ਹੋਇਆ ਵੀ ਦੱਸਿਆ ਹੈ ਜਿਸ ਕਾਰਨ ਕਾਨ੍ਹਾ ਦੀ ਰਸਤੇ ਵਿੱਚ ਹੀ ਮੌਤ ਹੋਣੀ ਦੱਸੀ ਗਈ ਹੈ। ਮਹਿਮਾ-ਪ੍ਰਕਾਸ਼ ਦਾ ਕਰਤਾ ਸੰਤ ਕਾਨ੍ਹਾ ਨੂੰ ਬੈਰਾਗੀ ਤੇ ਵੱਡਾ ਜੋਗੀਸ਼ਰ ਦੱਸਦਾ ਹੈ ਪਰ ਨਾਲ ਗਿਆਨ ਤੋਂ ਹੀਨ ਤੇ ਹਉਮੈ-ਬੁੱਧੀ ਵਾਲਾ ਵੀ ਦੱਸਦਾ ਹੈ :

ਕਾਨ੍ਹਾ ਬੈਰਾਗੀ ਬਡਾ ਜੁਗੀਸਰ, ਬਿਨਾ ਗਿਆਨ ਪਾਈਐ ਨਹੀਂ ਈਸਰ।

ਜਬ ਲਗਾ ਅਹੰ ਬੁੱਧ ਨਹੀਂ ਟਰੇ, ਤਬ ਲਗਾ ਕਾਜ ਕੋਊ ਨਹੀਂ ਸਰੇ।

ਸਤਿਗੁਰ ਜੀ ਕੇ ਦਰਸ਼ਨ ਆਇਆ, ਦੇਖ ਪ੍ਰਤਾਪ ਮਨ ਮੇਂ ਰੀਸਾਇਆ।

ਬਿਨ ਅਪਨੀ ਬਨੀ ਇਸ ਅਵਰ ਨਾ ਭਵੇ ਧਨ ਸੰਤਨ ਬਾਨੀ ਪਦ ਉਲਟਵੇ।

ਪਰ ਜਦ ਅਸੀਂ ਸੰਤ ਕਾਨ੍ਹਾ ਜੀ ਦੀ ਬਾਣੀ ਪੜ੍ਹਦੇ ਹਾਂ ਤਾਂ ਸਾਨੂੰ ਗੁਰਮਤਿ ਆਸ਼ਿਆਂ ਨਾਲ ਕੋਈ ਖਾਸ ਵਿਰੋਧ ਉਸ ਵਿੱਚ ਨਜ਼ਰ ਨਹੀਂ ਪੈਂਦਾ। 'ਐਸੇ ਬਾਬਾ ਭਰਮ ਨ ਭੂਲਹੁ ਕੋਈ' ਵਾਲੇ ਉਪਰੋਕਤ ਪਦ ਵਿੱਚ ਅਸੀਂ ਦੇਖ ਹੀ ਲਿਆ ਹੈ ਕਿ ਉਨ੍ਹਾਂ ਦਾ ਉਪਦੇਸ਼ ਤੇ ਗਿਆਨ ਨਿਰੋਲ ਸੰਤ-ਬਾਣੀ ਸਾਪੇਖ ਹੈ। ਇਸ ਬਾਰੇ ਡਾ. ਗੋਬਿੰਦ ਸਿੰਘ ਲਾਂਬਾ ਜੀ ਲਿਖਦੇ ਹਨ, "ਕਾਨ੍ਹੇ ਦੀ ਰਚਨਾ ਵੱਖ ਵੱਖ ਹੱਥ-ਲਿਖਤ ਖਰੜਿਆਂ ਵਿੱਚ ਕਾਫ਼ੀ ਮਿਕਦਾਰ ਵਿੱਚ ਮਿਲਦੀ ਹੈ। ਉਸ ਦੀ ਕਵਿਤਾ ਦੇ ਅਧਿਐਨ ਤੋਂ ਉਪਰੋਕਤ ਦੋਵਾਂ ਰਚਨਾਵਾਂ ਵਿੱਚ ਦਿੱਤੀ ਘਟਨਾ ਦੀ ਪੁਸ਼ਟੀ ਨਹੀਂ ਹੁੰਦੀ ਕਿਉਂਕਿ ਉਹ ਥਾਂ-ਥਾਂ ਨਿਰਵੈਰ ਰਹਿਣ, ਬੁਰਾ ਨਾ ਕਰਨ, ਹਉਮੈ ਦਾ ਤਿਆਗ ਤੇ ਆਤਮਾ ਦੀ ਪਛਾਣ ਕਰਨ ਉੱਤੇ ਜ਼ੋਰ

1. ਆਦਿ ਗ੍ਰੰਥ ਤੋਂ ਬਾਹਰਲੇ ਭਗਤ ਤੇ ਉਨ੍ਹਾਂ ਦਾ ਸਾਹਿਤ, ਪੰਨਾ 17

ਦਿੰਦਾ ਹੈ। ਇਸ ਤੋਂ ਇਹੋ ਜਾਪਦਾ ਹੈ ਕਿ ਉਸ ਦੀ ਕਥਨੀ ਤੇ ਕਰਨੀ ਵਿੱਚ ਫਰਕ ਸੀ ਜਾਂ ਉਪਰੋਕਤ ਘਟਨਾ ਰਵਾਇਤ ਤੇ ਆਧਾਰਿਤ ਹੈ ਕਿਉਂਕਿ ਉਪਰੋਕਤ ਬਿਆਨ ਕੀਤੀ ਘਟਨਾ ਵਿੱਚ ਉਸ ਦੀ ਹਉਮੈ ਤੇ ਗੁਰੂ ਅਰਜਨ ਦੇਵ ਜੀ ਨਾਲ ਵਿਰੋਧ ਟਪਕਦਾ ਹੈ, ਪਰ ਰਚਨਾ ਵਿੱਚ ਉਪਦੇਸ਼ ਉਸ ਦੇ ਅੰਨ ਉਲਟ ਹੈ।" ਅੱਗੇ ਉਹ ਆਪਣੀ ਗੱਲ ਦੀ ਪੁਸ਼ਟੀ ਲਈ ਭਗਤ ਜੀ ਦੇ ਦੋ ਪਦ ਦੇ ਰਹੇ ਹਨ :

- ਹੈ ਕੋਈ ਐਸਾ ਦਿਲ ਦਰਵੇਸ਼,

ਸ਼ਾਦੀ ਗਾਮੀ ਤਮਕ ਨਹੀਂ ਗੁੱਸਾ, ਹਿਰਸ ਖੁਦੀ ਨਹੀਂ ਪੇਸ਼। ਰਹਾਉ।
ਕੰਚਨ ਖਾਕ ਬਰਾਬਰ ਜਾਨੈ, ਗੁਰ ਕਾ ਸਬਦ ਪਛਾਨੈ।
ਜਾ ਕੈ ਤਲਬ ਸਾਹਿਬ ਕੀ ਹੋਵੇ, ਅਵਰ ਤਲਬ ਨਹੀਂ ਮਾਨੈ।
ਸਰਬ ਇਨਾਇਤ ਸਮਕਰ ਜਾਨੈ, ਦੁਸ਼ਮਨ ਦੌਸਤ ਸਮਾਨੈ।
ਰੋਮ ਰੋਮ ਮਹਿ ਰਾਮ ਪ੍ਰਕਾਸਿਆ, ਤਾ ਕੀ ਦਿਲ ਰਹਿਮਾਨੈ।
ਤਿਆਗੈ ਕਹਿਰ ਕੁਫਰ ਅਰ ਦੋਜਕ, ਇੱਲਤ ਖੁਦੀ ਨਹੀਂ ਰਖੈ।
ਸਫਲ ਸਫਾਇ ਹੋਇ ਮਿਲੈ ਖਾਲਕ ਕਉ, ਸੁਖਨ ਜਿਹਬਾ ਸੋਚ ਭਾਖੈ।
ਜੀਵਤ ਮਰੈ ਜਾਗਤ ਪੁਨ ਸੋਵੈ, ਜਾਨਤ ਆਪ ਮੁਸਾਵੈ।
ਕਾਨ੍ਹਾ ਜੋ ਇਸ ਪਦ ਕਉ ਬੁਝੈ, ਸੇ ਦਰਵੇਸ ਕਹਾਵੈ।

- ਸਮਝ ਦੇਵਾਨਿਆ ਵੇ ਦੁਨੀਆ ਫਾਨੀ।

ਗਰਬ ਨ ਕੀਜੀਐ ਵੇ ਯਾਰ ਰਾਹਿ ਰਵਾਨੀ। ਰਹਾਉ।

ਗਾਫਲ ਗਾਫਲਤਾਂ ਕਰਹਿ ਅਸਾਨੀ, ਤੇ ਮਿਰ ਸੋਤ ਸਾਹਿਬ ਸੁਲਤਾਨੀ।
ਕੋਈ ਅਮਲ ਨ ਕੀਤੇ ਇਸ ਵਕਤ ਜੁਆਨੀ, ਮੁਹੁ ਸਪੈਦਿਆ ਮਰਗ ਨਿਸ਼ਾਨੀ।
ਜਿਨ੍ਹਾਂ ਨ ਕੀਤੀਆ ਵੇ ਤਲਬ ਰਬਾਨੀ, ਰੋਜ਼ ਕਿਆਮਤ ਤੇ ਹੋਸਨ ਪਰੇਸ਼ਾਨੀ।
ਬੰਦਾ ਅਜਜ ਸਾਹਿਬ ਸਾਈ, ਉਹ ਸਭ ਕਿਫ ਲੋਏ ਤੂੰ ਕਰਿਹ ਬੁਰਾਈ।
ਜ਼ਾਲਮ ਜ਼ੁਲਮਤਾਂ ਕਰਕੇ ਖਾਈ, ਹਰ ਕੀ ਕਸਮ ਤੇ ਦੋਜਕ ਜਾਈ।
ਸਹੈਸ ਅਠਾਰਹ ਆਲਮ ਭਾਈ, ਨੇਕੀ ਬਦੀ ਸਭ ਕਰ ਕਰ ਜਾਈ।
ਕਰਨੀ ਕਥ ਜੇ ਅਮਲ ਕਮਾਈ, ਬੰਦਾ ਕਾਨ੍ਹਾ ਕਹਿ ਸਮਝਾਈ।

ਡਾ. ਗੋਬਿੰਦ ਸਿੰਘ ਲਾਂਬਾ ਇਸ ਗੱਲ ਦਾ ਵੀ ਖੰਡਨ ਕਰਦੇ ਹਨ ਕਿ ਸੰਤ ਕਾਨ੍ਹਾ ਜੀ ਦਾ ਸੈਬੰਧ ਦੀਵਾਨ ਚੰਦੂ ਨਾਲ ਸੀ ਜਾਂ ਉਹ ਜਹਾਂਗੀਰ ਦੇ ਤੀਜੇ ਪੁੱਤਰ ਸ਼ਹਿਜ਼ਾਦਾ ਖੁੱਰਮ ਦਾ ਦੀਵਾਨ ਸੀ। ਇਸ ਬਾਰੇ ਆਪ ਲਿਖਦੇ ਹਨ, "ਜੇ ਉਹ ਹਾਕਮ ਸ਼੍ਰੇਣੀ ਨਾਲ ਹੁੰਦਾ ਤਾਂ ਉਹ ਇਸ ਦਾ ਇਸ਼ਾਰਾ ਕਿਧਰੇ ਨਾ

ਕਿਧਰੇ ਆਪਣੀ ਕਵਿਤਾ ਵਿੱਚ ਜ਼ਰੂਰ ਕਰਦਾ, ਨਹੀਂ ਤਾਂ ਕਮ-ਅਜ਼-ਕਮ ਹਾਕਮ
ਸ਼੍ਰੇਣੀ ਦੇ ਵਿਰੋਧ ਵਿੱਚ ਕੋਈ ਗੱਲ ਨਾ ਕਹਿੰਦਾ। ਉਸ ਦੀ ਕਵਿਤਾ ਵਿੱਚੋਂ ਤਾਂ
ਇਸ ਗੱਲ ਦੇ ਇਸ਼ਾਰੇ ਮਿਲਦੇ ਹਨ ਕਿ ਉਸ ਨੂੰ ਵੀ ਮੁਸਲਮਾਨੀ ਤਾਅੱਸਬ
ਦਾ ਸ਼ਿਕਾਰ ਹੋਣਾ ਪਿਆ ਸੀ। ਇਹ ਗੱਲ ਉਸ ਦੇ ਇਸ ਪਦ ਵਿੱਚੋਂ ਭਲੀ-
ਭਾਂਤ ਸਪੱਸ਼ਟ ਹੋ ਜਾਂਦੀ ਹੈ :

ਅਬ ਤੁਮ ਕਹਾਂ ਛੁਪਹੁਗੇ ਕਾਨ੍ਹਾ।

ਰਾਮ ਰਾਮ ਕਰਿ ਬਲਕ ਬਿਗੋਈ, ਕੁਫ਼ਰ ਕਰਹੁ ਕੁਫ਼ਰਾਨਾ। ਰਹਾਉ।

ਕਾਨ੍ਹਾ ਰਾਮ ਨਾਮ ਕਾ ਹੇਤੀ, ਤੁਰਕੁ ਕਟਕੁ ਕਰ ਧਾਇਆ।

ਉਠ ਬੇ ਕਾਨ੍ਹਾ ਤੂੰ ਕਿਆ ਬੈਠਾ, ਚਲਹੁ ਦੀਵਾਨ ਬੁਲਾਇਆ।

ਮੁੱਲਾਂ ਕਾਜੀ ਅਰ ਮਉਲਾਣੇ, ਮਹੀਧਰੁ ਕੀਆ ਭਾਰੀ।

ਕਰਿ ਮਹੀਅਤੁ ਮੀਰਕ ਕਉ ਸਉਪਿਆ, ਤਹ ਹਰਿ ਰਾਖੇ ਦੀਨ ਮੁਰਾਰੀ।

ਰਾਮ ਰਹੀਮ ਕਹੀਅਤ ਪ੍ਰਭੁ ਮੇਰੇ, ਮੈ ਤਿਸ ਬਿਨ ਅਵਰ ਨ ਜਾਨਾ।

ਕਾਨ੍ਹਾ ਕਹੇ ਕੀਉ ਜਨੁ ਮੁਕਤਾ, ਭਗਤ ਪ੍ਰੀਤ ਬਖਾਨਾ।

ਇਸ ਲਈ ਕਾਨ੍ਹਾ ਜੀ ਇਕ ਆਤਮਦਰਸ਼ੀ ਸੈਤ ਸਨ ਜੋ ਰਾਮ ਅਤੇ ਰਹੀਮ
ਦੇ ਭੇਦ ਵਿੱਚ ਨਹੀਂ ਪੈਂਦੇ ਸਨ। ਰਾਮ ਭਗਤੀ ਵਿੱਚ ਲੀਨ ਸਨ। 'ਸੈਤਨ ਕਾ
ਬਨਜ ਨਾਮ ਅਧਾਰ' ਵਿੱਚ ਭਰੋਸਾ ਰੱਖਦੇ ਸਨ। 'ਸਰਬ ਭੂਤ ਭਗਵਾਨ'
ਕਹਿਣ ਵਾਲੇ ਮਾਨਵਤਾਵਾਦੀ ਤੇ ਬ੍ਰਹਮ-ਨਿਸ਼ਠ ਭਗਤ ਸਨ। ਧਰਤੀ-ਆਕਾਸ਼,
ਪੋਣ-ਪਾਣੀ, ਨਰਕ ਤੇ ਸਵਰਗ ਤੋਂ ਪਰੇ ਦੇ ਬੇਗਮਪੁਰੇ ਤੇ ਬੇਗਮ ਲੋਕ ਵਿੱਚ
ਸਰਧਾ ਰੱਖਦੇ ਸਨ ਜਿੱਥੇ 'ਰਹਤਾ ਪੁਰਖੁ ਇਕੇਲਾ' ਹੈ। ਬਿਬੇਕ-ਬੁੱਧੀ ਜਾਗਰਿਤ
ਕਰਨ ਤੋਂ ਬਿਨਾਂ ਸਾਰੇ ਰਾਜ-ਪਾਠ, ਭੋਗ-ਪਦਾਰਥ, ਉੱਤਮ ਕਲਾ ਆਦਿ ਨੂੰ
ਨਿਰਫਲ ਸਮਝਦੇ ਸਨ, ਕਾਮ, ਕ੍ਰੋਧ, ਵਿਸ਼ੇ-ਵਿਕਾਰ ਤੇ ਲੋਭ-ਲਾਲਚ ਦਾ ਤਿਆਗ
ਕਰਕੇ 'ਸਤਿ ਦੀ ਖੋਜ' ਕਰਕੇ 'ਗੋਬਿੰਦ ਭਜਨ' ਕਰਨ ਦਾ ਸੁਨੇਹਾ ਦਿੰਦੇ ਸਨ
ਅਤੇ ਸੁੱਧ ਹਿਰਦੇ ਨਾਲ ਕਹਿੰਦੇ ਸਨ, 'ਕਾਨ੍ਹਾ ਕਹਿਤ ਸਾਧ ਕੀ ਸੰਗਤਿ ਜਨਮ
ਮਰਨ ਮਲ ਛੀਜੈ, ਇਹ ਅਉਸਰ ਫਿਰ ਹਾਥਿ ਨਾ ਆਵੈ ਤਾਂ ਤੇ ਹਰਿ ਭਜਿ
ਕੀਜੈ'। ਆਪ ਗਰਬ-ਗੁਮਾਨ ਛੱਡਣ ਅਤੇ ਗੁਰੂ ਤੋਂ ਸਬਦ ਪ੍ਰਾਪਤ ਕਰਕੇ ਮੁਕਤ
ਮਾਰਗ 'ਤੇ ਚੱਲਣ ਵਾਲੇ ਸੈਤ ਸਨ। ਉਹ ਪ੍ਰਭੂ ਤੋਂ ਹੋਰ ਕੁਝ ਨਹੀਂ ਮੰਗਦੇ
ਸਗੋਂ ਅਜਿਹੀ ਭਗਤੀ ਦੀ ਦਾਤ ਮੰਗਦੇ ਹਨ ਜਿਸ ਨਾਲ ਉਹ ਆਤਮਦਰਸ਼ੀ
ਬਣ ਕੇ 'ਸੈਤ ਅਨੰਤਰ ਅੰਤਰ ਨਾਹੀ' ਦੀ ਸਥਿਤੀ ਨੂੰ ਪ੍ਰਾਪਤ ਹੋ ਸਕਣ :
ਕਉਣ ਭਗਤਿ ਜਿਹੁ ਮਿਲੈ ਤੁਹੀ ? ਅਉਰ ਮੈ ਤੇਰੇ ਪਾਸੋਂ ਮਾਂਗਤ ਨਾਹੀ।

1. ਆਦਿ ਗ੍ਰੰਥ ਤੋਂ ਬਾਹਰਲੇ ਭਗਤ ਤੇ ਉਨ੍ਹਾਂ ਦਾ ਸਾਹਿਤ, ਪੰਨਾ 24

ਤਪ ਜੋ ਕਰੰਤੇ ਦੇਵਾ ਰਾਜ ਪਹੀ, ਸੇ ਰਾਜ ਮੈ ਤੇਰੇ ਪਾਸੋਂ ਮਾਂਗਤ ਨਹੀ।
ਦਲ ਜੋ ਕਰੰਤੇ ਦੇਵ ਸੁਰਗ ਜਹੀ, ਸੇ ਸੁਰਗ ਮੈ ਤੇਰੇ ਪਾਸੋਂ ਮਾਂਗਤ ਨਹੀ।
ਤੀਰਥ ਭਰਮਤੇ ਦੇਵਾ ਬੈਠਿਓ ਜਹੀ, ਸੇ ਬੈਠਿਓ ਮੈ ਤੇਰੇ ਪਾਸੋਂ ਮਾਂਗਤ ਨਹੀ।
ਆਪ ਮਧੇ ਆਪਿ ਚੀਨੇ ਮਿਲੇ ਆਪ ਮਾਹੀ,

ਆਤਮ ਤੱਤ ਦਰਸੀ ਕਾਨ੍ਹਾ ਅੰਤਰ ਨਾਹੀ।

ਸੰਤ ਕਾਨ੍ਹਾ ਇਕ ਹੋਰ ਸ਼ਬਦ ਵਿੱਚ ਆਤਮਦਰਸ਼ੀ ਜਾਂ ਆਤਮ-ਤੱਤ-ਵੇਤਾ
ਸੰਤ ਦੀ ਪਰਿਭਾਸ਼ਾ ਕਰਦੇ ਹੋਏ ਇਸ ਨੂੰ ਸ਼ੁੱਧ ਅਦਵੈਤਵਾਦ ਦੀ ਲੀਲ੍ਹਾ-ਕ੍ਰਮੀ
ਵਿੱਚ ਲੈ ਜਾਂਦੇ ਹਨ :

ਜਿਨੀ ਆਪ ਪਛਾਤਾ, ਸੇ ਆਤਮ-ਦਰਸੀ ਕਹੀਐ।

ਆਪਿ ਆਪ ਮਹਿ ਖੋਜੇ, ਆਪ ਆਪਿ ਮਹਿ ਲਹੀਐ।

ਲਿਵ ਦਸਵੇਂ ਲਾਵਉ ਗਗਨਿ, ਮਗਨੁ ਹੋਇ ਰਹੀਐ।

ਸਭ ਕਾਨ੍ਹੇ ਹੀ ਕਾਨ੍ਹਾ, ਜੇਸੇ ਸਲਲੇ ਸਲਲਿਲ ਸਮਈਐ।

ਸੰਤ ਕਾਨ੍ਹਾ ਜੀ ਵਕਤ ਦੇ ਪੰਡੇ-ਪੁਜਾਰੀਆਂ ਨੂੰ ਵੀ ਵੰਗਾਰ ਪਾਉਂਦੇ ਹਨ ਅਤੇ
ਹੋਰ ਬੁਹਤ ਸਾਰੇ ਧਾਰਮਿਕ ਮਤ-ਮਤਾਂਤਰਾਂ ਤੇ ਸੰਤਾਂ-ਬੈਰਾਗੀਆਂ, ਜੋਗੀਆਂ ਨੂੰ ਵੀ
ਵੰਗਾਰਾਂ ਪਾਈਆਂ ਨੇ ਤੇ 'ਬਿਨ ਗੋਬਿੰਦ ਠਉਰ ਨਹੀਂ ਕੋਈ' ਦਾ ਜੀਵਨ-ਦਰਸ਼ਨ
ਸਪੱਸ਼ਟ ਕੀਤਾ ਹੈ :

- ਪੰਡਿਤਾ ! ਇਹ ਬਿਧਿ ਕਹਿ ਸਮਝਾਈ,

ਨਰਕਿ ਸੁਰਗਿ ਔਰ ਬੰਧੁ ਮੁਕਤਿ ਕਹੇ, ਕਵਨ ਦਿਸਾ ਕਹੈ ਭਾਈ ?
ਉੱਤਰ ਕਿ ਦਛਣਿ, ਪੂਰਬ ਕਿ ਪੱਛਮ, ਅਕਾਸ ਪਿਆਲ ਕਿ ਮਾਹੀ ?
ਬਿਨ ਗੋਬਿੰਦ ਠਉਰ ਨਾਹੀਂ ਕੋਈ, ਅਉਗਤ ਕਹਾਂ ਤੇ ਜਾਈ।

- ਜੋਗ ਨਾ ਭਗਵੀ ਕਪੜੀ, ਜੋਗ ਨਾ ਮੈਲੇ ਅੰਗ।

ਜੋਗ ਜੁਗਤ ਤੇ ਪਾਈਐ, ਸਾਧ ਜਨਾਂ ਕੇ ਸੰਗ।

ਦਿਲ ਦੀ ਵੇਦਨ ਬਿਆਨ ਕਰਨ ਲੱਗਿਆਂ ਤਾਂ ਕਮਾਲ ਹੀ ਕਰ ਦਿੱਤੀ ਹੈ :

- ਅਉਝੜ ਪੰਥ ਪ੍ਰੇਮ ਦੇ ਪੈਂਡੇ, ਮੈਂ ਇਕੱਲੜੀ ਮੁੱਠੀ।

ਗੁੱਝੀ ਸਾਂਗਿ ਲਗੀ ਤਨ ਮੇਰੇ, ਕਰਕ ਕਲੇਸ਼ੇ ਨੂੰ ਉੱਠੀ।

ਜੇ ਸਉ ਆਖੇ ਮੁੜਸਾਂ ਨਾਹੀਂ, ਜੇਕਰ ਕਵਹੁ ਖਲ ਅਪੁੱਠੀ।

ਕਾਨ੍ਹਾ ਕਹੇ ਮੈਂ ਬਲਿ ਚੜਿ ਭੂਕਾਂ, ਮੈਂ ਇਸਕੁ ਪੁੰਨੁ ਦੇ ਲੁੱਠੀ।

ਭਗਤ ਕਾਨ੍ਹਾ ਜੀ ਦਾ ਪੰਜਾਬੀ ਸਾਹਿਤ ਵਿੱਚ ਅਤੇ ਪੰਜਾਬੀ ਦੇ ਸੰਤ ਕਵੀਆਂ
ਵਿੱਚ ਇਕ ਵਿਸ਼ੇਸ਼ ਸਥਾਨ ਹੈ। ਇਹ ਸੰਤ ਮੱਧ ਪ੍ਰਦੇਸ਼ ਦੇ ਝਾਰਖੰਡ ਦਾ ਜੰਮ
ਅਤੇ ਲਾਹੌਰ ਦਾ ਪਲ ਕਵੀ ਸੀ, ਮਾਂ-ਬਾਪ ਦੇ ਪਿਆਰ ਤੇ ਸੰਖਣਾ, ਪਾਲਕ-
ਪਿਤਾ ਭਗਤ ਨਾਨਕ ਜੀ ਦੀ ਦੇਖ-ਰੇਖ ਵਿੱਚ ਪਲਿਆ, ਸਰਗੁਣ ਠਾਕੁਰ ਪੂਜ ਤੋਂ

ਨਿਰਗੁਣ 'ਪੁਰਖੁ ਇਕੋਲਾ' ਦੀ ਭਗਤੀ-ਭਾਵਨਾ, ਪ੍ਰੇਮ-ਸਾਧਨਾ ਅਤੇ ਆਤਮ-ਸ਼ੁੱਧੀ ਰਾਹੀਂ ਉੱਚ ਮਾਨਵੀ ਨੈਤਿਕ ਕਦਰਾਂ-ਕੀਮਤਾਂ ਨੂੰ ਮੰਨਣ ਵਾਲਾ ਸਿਰਮੌਰ ਸੰਤ ਕਵੀ ਸੀ ਜੋ ਗੁਰਮਤਿ ਸਾਹਿਤ ਅਤੇ ਵੈਸ਼ਣਵ ਸਾਹਿਤ ਵਿੱਚ ਇਕ ਸੁੰਦਰ ਤੇ ਸਾਰਥਕ ਸੰਵਾਦ ਪੈਦਾ ਕਰਦਾ ਹੈ ਅਤੇ ਖੁਲ ਦਾ ਕੰਮ ਦਿੰਦਾ ਹੈ। ਦਾਰਸ਼ਨਿਕ ਪੱਖੋਂ ਉਹ ਕਰਮਕਾਂਡ ਨਾਲੋਂ ਹਿਰਦੇ ਦੀ ਸ਼ੁੱਧ ਪ੍ਰੇਮ ਭਗਤੀ ਅਤੇ ਬ੍ਰਹਮ ਤੇ ਆਤਮਾ ਦੇ ਸ਼ੁੱਧ ਅਦਵੈਤਵਾਦੀ ਸਰੂਪ ਉੱਤੇ ਬਲ ਦਿੰਦਾ ਹੈ। ਸੰਤ ਕਾਨ੍ਹਾ ਨੂੰ ਹੁਣ ਤੱਕ ਭਾਵੇਂ ਅਣਗੌਲਿਆ ਹੀ ਕੀਤੀ ਰੱਖਿਆ ਹੈ ਪਰੰਤੂ ਆਪਣੇ ਕਾਵਿ-ਗੁਣ ਦੀ ਉੱਤਮਤਾ ਅਤੇ ਸੱਚੇ-ਸੁੱਚੇ ਭਗਤ-ਆਤਮਾ ਵਾਲੀ ਸ਼ੁੱਧ-ਸਾਤਵਿਕ ਪ੍ਰੇਮ-ਭਗਤੀ ਸਦਕਾ ਇਸ ਸੰਤ ਕਵੀ ਦੀ ਦੇਣ ਨੂੰ ਕਦੇ ਵੀ ਭੁਲਾਇਆ ਨਹੀਂ ਜਾ ਸਕੇਗਾ। ਡਾ. ਗੋਪਾਲ ਸਿੰਘ ਦਰਦੀ ਲਿਖਦੇ ਹਨ, "ਕਾਨ੍ਹਾ ਗੁਰੂ ਅਰਜਨ ਸਾਹਿਬ ਦਾ ਸਮਕਾਲੀ ਭਗਤ, ਵੇਦਾਂਤੀ, ਇਨ੍ਹਾਂ ਦੀ ਬਾਣੀ ਦਾ ਕੁਝ ਰੰਗ ਸਾਹੁ ਹੁਸੈਨ ਨਾਲ ਰਲਦਾ ਹੈ ਤੇ ਕੁਝ ਗੁਰਬਾਣੀ ਨਾਲ। ਵਲਵਲਾ ਬੋਝਾ ਹੈ, ਹਿੰਦਵੀ ਤੇ ਫ਼ਾਰਸੀ ਸ਼ਬਦ ਕਵਿਤਾ ਵਿਚ ਆਮ ਵਰਤੇ ਹਨ।"

ਡਾ. ਮੋਹਨ ਸਿੰਘ ਦੀਵਾਨਾ ਲਿਖਦੇ ਹਨ, "ਕਾਹਨੇ ਜੀ ਸੰਬੰਧੀ ਕੋਈ ਪੱਕੀ ਗੱਲ ਨਹੀਂ ਲੱਭਦੀ। ਭਗਤ ਹੋਏ। ਚੋਖੀ ਬਾਣੀ ਰਚੀ। ਅਕਬਰ ਜਹਾਂਗੀਰ ਦੇ ਵੇਲੇ ਹੋਏ। ਪ੍ਰਸਿੱਧਤਾ ਪਾਈ। ਰਚਨਾ ਤੋਂ ਪਤਾ ਲੱਗਦਾ ਹੈ, ਅਨੁਭਵੀ ਸਨ। ਸਮਕਾਲੀ ਰਚਨਾ ਤੋਂ ਜਾਣੂ ਸਨ। ਸਾਹਿਤ ਕਲਾ ਦੇ ਮਰਮੀ। ਗੱਲ ਨੂੰ ਮੋਹਣ ਵਾਲੀ ਬਣਾ ਸਕਦੇ ਸਨ।"

ਭਗਤ ਕਾਨ੍ਹਾ ਜੀ ਦੀ ਬਾਣੀ ਦੇ ਕੁਝ ਐਸੇ ਪੇਸ਼ ਹਨ :

- ਧਿਰਗੁ ਤੇਰੀ ਜਾਤਿ ਜਨਮ ਧਿਰਗੁ ਜੀਵਿਆ, ਰਾਮ ਭਗਤ ਤੇ ਬਾਕਾ ਰੇ।
ਆਇਬੋ ਨਾਂਗਾ ਜਾਇਬੋ ਨਾਂਗਾ, ਰਿਹੁ ਮੰਦਰਿ ਧੁਨੁਕਾ ਕਾ ਰੇ। ਰਹਾਉ।
ਪਾਂਚ ਜਨਾ ਸਿਉਂ ਭਈ ਮਤ ਬਉਰੀ, ਖੇਟ ਕਰਮ ਕਰਿ ਲਛਮੀ ਜੋਰੀ।
ਜੋਰੀ ਜੋਰੀ ਲਛਮੀ ਸਾਹੁ ਭਇਆ, ਤੇਰਾ ਲੇਖਾ ਕਰਦਿਆਂ ਜਨਮੁ ਗਇਆ।
ਸੁਤਿ ਦਾਰਾ ਸਿਉ ਪਰੀਤਿ ਬਢਾਈ, ਲਛਮੀ ਜੋਰਿ ਮੇਰੇ ਭਾਈ।
ਗਈ ਰੇ ਲਛਮੀ ਭਇਆ ਫਕੀਰ, ਸੰਗ ਮਾਇਆ ਕੇ ਗਇਆ ਸਰੀਰ।
ਅਭਿ ਮੇਰੇ ਮਨ ਭਇਆ ਰੇ ਬੀਚਾਰ, ਸੰਤਨ ਕਾ ਬਨਜ ਨਾਮੁ ਅਧਾਰ।
ਤਸਕਰ ਹਿਰੈ ਅਗਿਨ ਨਹੀਂ ਦਹੈ, ਸੋਈ ਧਨੁ ਪਾਇਆ ਬਾਬਾ ਕਾਨ੍ਹ ਕਹੈ।
(ਰਾਗ ਆਸਾ)

- ਖੁਲ ਮੈਡੀ ਅਖੜੀਏ ਨੀ ਦੋਖਾਂ ਸਰਬ ਭੂਤ ਭਗਵਾਨਾ।
ਉਚੇ ਬੋਗਮ ਨਗਰੀ ਬੋਗਮ ਲੋਕ, ਲੋਕ ਵਸੈ ਬਉਰਾਨਾ।

1 ਪੰਜਾਬੀ ਸਾਹਿਤ ਦਾ ਇਤਿਹਾਸ, ਪੰਨਾ 43

2 ਪੰਜਾਬੀ ਅਦਬ ਦੀ ਮੁਖਤਸਰ ਤਾਰੀਖ, ਪੰਨੇ 142-143

ਨਾ ਉਥੇ ਸੇਵਾ ਨਾ ਉਥੇ ਪੂਜਾ, ਨਾ ਉਥੇ ਉਚਰੇ ਬੇਦ ਪੁਰਾਨਾ।
ਨਾ ਉਥੇ ਮਾਇਆ ਨਾ ਉਥੇ ਤ੍ਰੈ ਗੁਣ, ਚਉਥੀ ਅਵਸਥਾ ਤੁਰੀ ਝਲਾਨਾ।
ਉਥੇ ਚਉਦਸ ਚਾਂਦਨੀ ਤਿੰਮਰ ਗਇਆ ਪ੍ਰਗਟਿਆ ਨਿਰਮਲ ਭਾਨਾ।
ਉਥੇ ਲੀਲਾ ਅਗਮ ਅਗੋਚਰ ਦੇਖਿ ਬਿਗਸਾਨਾ ਕਾਨਾ।

(ਰਾਗ ਵਡਹੰਸ)

- ਨਾਦ ਰਸ ਗਾਵੇ ਆਤਮ ਦਰਸੀ ਜਿਨ ਮਕਰ ਤ੍ਰਥੈਨੀ ਪਰਸੀ।
ਤ੍ਰਕਟੀ ਕੋਟ ਪਰ ਰਾਖ ਨਿਸਾਨਾ ਤਬ ਬਾਤ ਬਨੀ ਹੈ ਸਰਸੀ।
ਓਨਮ ਮੰਤਲੀਓ ਜਿਨ ਗੁਰ ਤੇ ਸੇ ਜਨ ਭੈ ਜਲ ਤਰਸੀ।
ਕਾਨ੍ਹਾ ਦਾਸ ਅਗਵਤਾਤੇ ਛੁਟੇ ਬਹੁਤ ਨਾ ਜਨਮਾ ਮਰਸੀ।
- ਬੰਗਲਾ ਅਜਬ ਬਨਿਆ ਅਤਿ ਬੇਸੁ, ਨੈਣੀਂ ਨਰਾਇਣ ਕਉ ਦੇਖ ਰਹਾਉ।
ਹਰਿ ਬੰਗਲੇ ਵਿੱਚ ਆਪੇ ਵਸਦਾ, ਦੂਜਾ ਅਵਰ ਨ ਪੇਖੁ।
ਇਸ ਬੰਗਲੇ ਦੇ ਨੌਂ ਦਰਵਾਜ਼ੇ, ਦਸਵੇਂ ਪੁਰਖੁ ਅਲੇਖੁ।
ਇਸ ਬੰਗਲੇ ਵਿਚਿ ਕਉਨ ਕਉਨ ਵਸਦਾ ਬ੍ਰਹਮਾ ਬਿਸਨ ਮਹੇਸੁ।
ਇਸ ਬੰਗਲੇ ਦੀ ਭਾਰੀ ਚਉਕੀ, ਇੰਦ੍ਰ ਨਾਲ ਗਣੇਸੁ।
ਇਸ ਬੰਗਲੇ ਵਿਚਿ ਸਕਤਿ ਜੋ ਆਈ, ਸਿਵ ਜੀ ਰਹਨਿ ਹਮੇਸਿ।
ਇਸ ਬੰਗਲੇ ਦੀ ਸੁਧਿ ਜੁ ਲਹਤ ਹੈ, ਤਿਹ ਆਤਮ ਪਰਵੇਸੁ।
ਕਾਨ੍ਹਾ ਜੋ ਇਸੁ ਪਦੁ ਕੇ ਚੀਨੇ, ਸੋਈ ਬਸੈ ਨਿਜ ਦੇਸੁ।

(ਰਾਗ ਬਿਲਾਵਲ)

- ਜੋਗੀ ਜਤੀ ਸਤੀ ਸੰਨਿਆਸੀ, ਪੰਡਿਤ ਗੁਣੀ ਗਿਆਨੀ।
ਸਿਧ ਸਾਧਕ ਸੁਪਨੇ ਕੀ ਨਿਆਈਂ ਕਿਨਹੂ ਬਾਤਿ ਨਾ ਜਾਨੀ।
ਜਲ ਤਰੰਗ ਉਪਜੈ ਜਲ ਹੀ ਤੇ, ਜਲ ਹੀ ਮਾਹਿ ਸਮਾਨੀ।
ਕਾਨ੍ਹਾ ਕਹੈ ਸੁਨੇ ਭਾਈ ਸਾਧੋ, ਚਾਰੇ ਬੇਦ ਕਹਾਨੀ।
- ਮਨ ਰੇ ਅਗਾਧਿ ਪਦੁ ਕੇ ਗਏ ਇਹੁ ਸੁਧ ਕ੍ਰਈ।
ਅਉਰ ਸੁਧ ਉਪਜੀ ਅਵਰੀ ਅਵਰ ਭਈ। ਰਹਾਉ।
ਧਰਤਿ ਆਕਾਸ਼ ਦੋਊ ਤਿਹ ਨਾਹੀ, ਰਵਿ ਸਸਿ ਅਰ ਤਹਿ ਨਾਹੀ।
ਨਾਹੀ ਤਹਾਂ ਪਵਣੁ ਪਾਣੀ ਤਹਾਂ, ਨਾਹੀਂ ਨਰਕ ਸੁਰਗ ਤਹਾਂ ਨਾਹੀਂ।
ਨਾਹੀਂ ਜੋਗੁ ਜੁਗਤ ਤਹਾਂ ਨਾਹੀ, ਨਹੀਂ ਤਹਾਂ ਗੁਰੂ ਨ ਚੇਲਾ।
ਨਹੀਂ ਤਹਾਂ ਕਥਤੇ ਨਹੀਂ ਤਹਾਂ ਬਕਤੇ ਰਹਤਾ ਪੁਰਖੁ ਇਕੇਲਾ।
ਨਹੀਂ ਤਹਾਂ ਗਿਆਨ ਧਿਆਨ ਤਹਾਂ ਨਾਹੀ, ਨਹੀਂ ਤਹਾਂ ਬਾਨੁ ਨ ਮਾਨੀ।
ਜਨ ਕਾਨ੍ਹਾ ਬਿਸਵਾਸ ਕੇ ਪੈਡੇ, ਲਿਵ ਲਾਰੀ ਪਦਹਿ ਸਮਾਨੀ।
- ਨਰਕ ਸਭੇ ਹੀ ਬਹਿ ਗਏ ਸੁਰਗੇ ਲਾਰੀ ਆਗਿ।

ਕਾਨ੍ਹਾ ਹਰਿ ਭਜ ਹਰਿ ਮਿਲੇ, ਦੇਉ ਮਾਰਗ ਜਾਗਿ।

ਰਾਜੁ ਭੋਗੁ ਅਰੁ ਉਤਮੁ ਕਲਾ, ਬਿਨ ਬਿਬੇਕੁ ਸਗਲ ਨਿਹਵਲਾ।

ਕਾਨ੍ਹਾ ਬਿਬੇਕੀ ਕੀ ਗਤ ਕਸਲਾ।

- ਅੰਧਲੇ ਕੀ ਜੇਵਰੀ ਬਛਰੇ ਖਾਈ,

ਮਨ ਅੰਧਲਾ ਬਿਨੁ ਰਾਮੁ ਗੁਸਾਈ।

- ਕਾਮ ਕਰੋਧ ਮਾਇਆ ਘਰਿ ਲੁਟਿਆ, ਮੂਰਖ ਜਾਣੈ ਘਰਿ ਬਸਿਆ ਹੈ।

ਮਹਾ ਮੋਹੁ ਬਿਖੈ ਰਗੁ ਮਾਤਾ, ਅਨਿਕ ਜਨਮ ਕਾ ਗ੍ਰਸਿਆ ਹੈ।

ਕੀਉ ਨ ਬਿਚਾਰ ਸੰਤ ਨਹੀਂ ਖੋਜਿਓ ਲਾਲਚਿ ਰਹਿਓ ਉਰਝਾਈ।

ਪਲੁ ਪਲੁ ਆਪਦਾ ਗੋਬਿੰਦ ਭਜਨ ਬਿਨੁ ਪ੍ਰਗਟਿ ਕਹੈ ਸੁਨਾਈ।

ਕਾਨ੍ਹਾ ਕਹਤ ਸਾਧ ਕੀ ਸੰਗਤ ਜਨਮ ਮਰਨ ਮਲ ਛੀਜੈ।

ਇਹ ਅਉਸਰ ਫਿਰ ਹਾਥਿ ਨ ਆਵੈ ਤਾਂ ਤੇ ਹਰਿ ਭਜਿ ਲੀਜੈ।

ਹਰਿ ਭਜਿ ਛਾਡਿ ਪਸਾਰਾ, ਕੋਈ ਕਿ ਮਾਸ ਕਿ ਬਸਨਹਾਰਾ।

ਹਾਡ ਮਾਸ ਨਾਰੀ ਕੋ ਪਿੰਜਰਿ ਵਿਚਿ ਪੰਖੀ ਬਸੇ ਬਿਚਾਰਾ।

ਅਬ ਜੀਤੇ ਤੇ ਜੀਤੇ ਕਾਨ੍ਹਾ, ਜੇ ਅਬ ਹਾਰੇ ਤਉ ਹਾਰਾ।

ਆਵਤ ਨਾਂਗਾ ਜਾਤਿ ਉਘਾਰਾ, ਕਿਆ ਰਾਣਾ ਕਿਆ ਰੋਕਿ ਬਿਚਾਰਾ।

ਰਾਣਾ ਮਰੈ ਰੋਕੁ ਭੀ ਮਰੈ, ਮਰਦ ਅਭਿਮਾਨ ਕਾਹੈ ਕਉ ਕਰੈ।

- ਮਰਿ ਮਰਿ ਜਾਹਿ ਕਹਾਂ ਸਮਾਹਿ।

ਯਹਿ ਅਚਰਜੁ ਦੇਖਹੁ ਮਨ ਮਾਹਿ। ਰਹਾਉ।

ਪੰਜ ਤਤ ਪਾਰੇ ਯਹ ਸੁੰਨ ਤਾ ਤੇ ਉਪਜੇ ਪਾਪ ਨ ਪੁੰਨ।

ਛਠਵਾਂ ਕਰਤਾ ਅਦ੍ਰਿਸਟ ਸਮਾਇ, ਨਰਕ ਸਰਗਿ ਕਿਸ ਮਿਲੈ ਸਜਾਇ।

ਯਹ ਪੰਚ ਤਤ ਮਹਿ ਬਾਧਿਆ ਨ ਰਹੇ, ਤਿਸ ਕੋ ਜਗਤ ਬੰਧ ਕਿਉ ਕਰੈ।

ਖੋਜਹਿ ਪਿੰਡੁ ਨ ਪਾਵਿਹ ਮਰਮਾ, ਸੁਰ ਨਰ ਬਾਧਿਓ ਲੋਕੀ ਕਰਮਾ।

ਜਬ ਗੁਰ ਦੀਨਾ ਤਤ ਬਤਾਈ, ਮੂਏ ਕੀ ਗਤ ਜੀਵਤ ਪਾਈ।

ਜਬ ਮੈ ਦੇਖਿਆ ਤਤ ਬਿਚਾਰ, ਮੁਕਤਾ ਦੇਖਿਆ ਸਭ ਸੰਸਾਰ।

- ਆਪ ਆਪ ਮੈ ਆਪ ਸਮਾਇਆ, ਗੁਰ ਕੇ ਸਬਦੀ ਏਕ ਲਖਾਇਆ।

ਕਾਨ੍ਹਾ ਕਹੈ ਸੋਈ ਨਿਰਬੰਧ। ਜਿਸ ਕੋ ਉਪਜੈ ਖ੍ਰਮ ਦੀ ਸੰਧ।

- ਅਉਝਤ ਪੰਥ ਪ੍ਰੇਮ ਦੇ ਪੈਡੇ, ਮੈ ਇਕੱਲੜੀ ਮੁੱਠੀ।

ਗੁੱਝੀ ਸਾਂਗਿ ਲਗੀ ਤਨ ਮੇਰੇ, ਕਰਕ ਕਲੇਜੇ ਨੂੰ ਉੱਠੀ।

ਜੇ ਸਉ ਆਖੇ ਮੁਤਸਾਂ ਨਾਹੀ, ਜੇਕਰ ਕਢਹੁ ਖਲ ਅਪੁੱਠੀ।

ਕਾਨ੍ਹਾ ਕਹੈ ਮੈਂ ਬਲਿ ਚੜਿ ਕੁਕਾਂ, ਮੈਂ ਇਸਕੁ ਪੁੰਨੁ ਦੇ ਲੁੱਕੀ।

(ਰਾਗ ਆਸਾਵਰੀ, ਕਾਫ਼ੀ)

- ਤੇਰਾ ਜਨ ਹੈ ਕੋਈ ਦਿਲ ਦਰਵੇਸ਼,

ਸ਼ਾਦੀ ਗਾਮੀ ਤਮਕ ਨਹੀਂ ਗੁੱਸਾ, ਖੁਦੀ ਹਿਰਸ ਨਹੀਂ ਪੇਸ਼।
ਕੈਚਨ ਖਾਕ ਬਰਾਬਰ ਜਾਨੈ, ਗੁਰ ਕਾ ਸਬਦ ਪਛਾਨੈ।
ਜਾ ਕੇ ਤਲਬ ਸਾਹਿਬੁ ਕੀ ਹੋਵੇ, ਅਵਰ ਤਲਬ ਨਹੀਂ ਮਾਨੈ।
ਸਰਬ ਇਨਾਇਤ ਸਮੁ ਕਰਿ ਜਾਨੈ, ਦੁਸਮਨ ਦੋਸਤ ਸਮਾਨੈ।
ਰੋਮ ਰੋਮ ਜਾਂ ਕੇ ਰਾਮ ਪ੍ਰਕਾਸਿਆ ਤਾਂ ਕੀ ਦਿਲ ਰਹਿਮਾਨੈ।
ਤਿਆਗੈ ਕਹਰ ਕੁਫਰ ਅਰ ਦੋਸ਼ਕ, ਇੱਲਤ ਖੁਦੀ ਨਹੀਂ ਰਖੈ।
ਸਫਲ ਸਫਾਇ ਹੋਇ ਮਿਲੈ ਸਾਹਿਬੁ ਕਉ, ਸੁਖਨ ਜੁਝਾਂ ਸਚੁ ਭਾਖੈ।
ਜੀਵਤ ਮਰੈ ਜਾਗਤਿ ਫੁਨਿ ਸੇਵੈ, ਜਾਨਤਿ ਆਪਿ ਮੁਸਾਵੈ।
ਕਾਨ੍ਹਾ ਜੇ ਇਸ ਪਦ ਕਉ ਚੀਨੈ, ਸੇ ਦਰਵੇਸ਼ ਕਹਾਵੈ।

(ਰਾਗ ਧਨਾਸਰੀ)

- ਚਲਿ ਹਰਿ ਜੀ ਕਉ ਢੂੰਡਨ ਜਾਇ ਹਰਿ ਬਹੁ ਰੰਗੀਅਲੇ।
ਸਾਵੇ ਤਲੇ ਧੋਨ ਚਰੇ ਹਰਿ ਰੰਗੀਅਲੇ ਉਚਾ ਹੈ ਮੇਹੀਵਾਲ।
ਇਕਨਾਂ ਦੁੱਧ ਪੜੇਪਿਆਂ ਹਰਿ ਰੰਗੀਅਲੇ ਮਧਾਣੇ ਘਮਕਾਰ।
ਹੰਸ ਕੀ ਮਤਿ ਆਗਲੀ ਹਰਿ ਰੰਗੀਅਲੇ ਬਗਨ ਕਉੜੀ ਮੁੱਲ।
ਤੇਰਿਆਂ ਹੰਸਾਂ ਮਾਣ ਪਾਇਆ ਹਰਿ ਰੰਗੀਅਲੇ ਮਾਨ ਸੇਵਰ ਚੁੱਲ।
ਹਉਮੈ ਕਰਾਂ ਤਾਂ ਮਾਰੀਆਂ ਹਰਿ ਰੰਗੀਅਲੇ ਹਉਮੈ ਨਾਹਿ।
ਬਿਨ ਹਰਿ ਭਜਨ ਨ ਛੁਟੀਐ ਹਰਿ ਰੰਗੀਅਲੇ ਮੂਰਖ ਆਵਿਹ ਜਾਹਿ।
ਉਥੈ ਗਇਆ ਫੇਰ ਨਾ ਬਾਹੁੜਿਆ ਹਰਿ ਰੰਗੀਅਲੇ,
ਵਿਛੜਿਆ ਮਿਲਿਆ ਨਾ ਕੋਇ।

ਮਿਲਿ ਕੇ ਫੇਰਿ ਨ ਵਿਛੜੇ ਹਰਿ ਰੰਗੀਅਲੇ ਕਾਨ੍ਹੇ ਕਾ ਪ੍ਰਭੁ ਸੋਇ।

(ਰਾਗ ਧਨਾਸਰੀ)

- ਹਉ ਨ ਜਾਨਉ ਬਾਲ ਅਗਿਆਨੀ।

ਕਉਨ ਬਿਧਿ ਤੇਰੀ ਆਰਤੀ ਨਿਰੰਕਾਰ ਨਿਰਬਾਨੀ।

ਹਰਿ ਅਗਮ ਅਗਾਧਿ ਵਾਸਦੇਵ ਦਿਨ ਜੈਸੇ ਸੂਰ ਚਰੁਖੰਡ ਕਰਿ
ਭਾਸਿਓ ਰੈਣ ਜੋਤਿ ਸ੍ਰੀ ਚੰਦ ਰਹੈ।

ਸੇਸ ਨਾਗੁ ਗੋਬਿੰਦ ਗੁਨ ਗਾਵੈ ਸਹੀਸਰ ਮਨਾ

ਹਰਿ ਨਾਮ ਸਮੀਪਤ ਰਹੈ।

ਪਉਨ ਨਿਸ ਬਾਸਰ ਚਰੁਰ ਝੁਲਾਰੇ ਚਤੁਰ ਬੇਦ ਉਸਤਤਿ ਕਰਹਿ।

ਬ੍ਰਹਮਾਦਕ ਸਨਕਾਦਿਕ ਠਾਂਢੇ ਭਏ ਤੇਰੀ ਉਸਤਤਿ ਕਰ ਨ ਸਕਹਿ ਕਹਿ।
 ਆਕਾਸ ਦੀਪਕ ਧਰਤੀ ਬਾਤੀ ਸਪਤ ਸਮੰਦਰ ਘਿਰਤ ਭਰੈ।
 ਭਾਰ ਅਠਾਰਹਿ ਬਨਾਸਪਤੀ ਹੋਮ ਤੁਮਾਰੇ ਧੂਪ ਦੀਪ ਨਿਤ ਸੰਗ ਰਹੈ।
 ਇੰਦ੍ਰ ਪੂਰੀ ਇੰਦ੍ਰਾਸਨਿ ਰਾਜੇ ਗਡਵੇ ਧਾਰਿ ਦੁਆਰਿ ਖੜੈ।
 ਸੰਕਰ ਮਹਾਂ ਦੇਉ ਸੁ ਗਿਆਨੀ ਸਹਿਜ ਭਾਇ ਆਰਤੀ ਕਰੈ।
 ਤੇਰੇ ਘਟਿ ਹੀ ਮਾਂਹਿ ਚਤੁਰ ਮੁਖਿ ਬ੍ਰਹਮਾ,
 ਘਟਿ ਹੀ ਘਟਿ ਕੀ ਉਸਤਤਿ ਕਰੈ।

ਘਟ ਹੀ ਮਾਂਹਿ ਘਟ ਘਟਹਿ ਸਮਾਨੀ ਘਟਹਿ ਚਿਹਨ ਲਿਖ ਲਾਗਿ ਰਹੈ।
 ਤੇਰੇ ਘਟ ਹੀ ਮੱਧਿ ਧਰਤੀ ਸੰਗਤਿ ਘਟ ਹੀ ਮੱਧਿ ਜਗਤਿ ਰਹੈ।
 ਤੇਰੀ ਘਟਿ ਘਟਿ ਆਰਤੀ ਘਟਹਿ ਸਮਾਨੀ ਗੁਣ ਪ੍ਰਸਾਦ ਕਾਨ੍ਹ ਕਰੈ।

(ਆਰਤੀ)

- ਖਰੀ ਚਿਗੋਤੀ ਵਾਟੜੀ ਕੋਈ ਆਇ ਨ ਕਹੈ ਸੰਦੇਸ ਵੇ ਹਾਂ।
 ਕੇਤੇ ਪੰਥੀ ਚਲੇ ਗਏ ਕੇਤੇ ਚਲਣੁ ਕੀ ਆਸੁ ਵੇ ਹਾਂ।
 ਕੇਤੇ ਚਲਿ ਚਲਿ ਥਾਕਿਆ ਇਸ ਅਬਚਲ ਮਾਰੂ ਦੇਸ ਵੇ ਹਾਂ।
 ਆਸਾਵੰਤਾ ਸਤਿ ਕੋ ਕਿਸੇ ਦੀ ਪੂਰੀ ਆਸ ਵੇ ਹਾਂ।
 ਆਸ ਨਿਰਾਸਾ ਇਕ ਤੂੰ ਹੋਰੁ ਸਗਲੀ ਗਈ ਨਿਰਾਸ ਵੇ ਹਾਂ।
 ਹਰਿ ਰਸਿ ਅੰਮ੍ਰਿਤ ਸੋ ਪੀਏ ਜਾਂ ਕੋ ਅਧਿਕ ਪਿਆਸ ਵੇ ਹਾਂ।
 ਅਨਭਉ ਮਾਰਗਿ ਸੋ ਲਹੇ ਜੋ ਸਦਾ ਰਹੈ ਉਦਾਸ ਵੇ ਹਾਂ।
 ਸਤਿ ਪਰਤੀਤਿ ਰਿਦੈ ਉਪਜੈ ਆਤਮ ਰਤਿ ਵਿਸਵਾਸ ਵੇ ਹਾਂ।
 ਜਨ ਕਾਨ੍ਹਾ ਸਹਜ ਸਮਾਇਆ ਪੂਰਣਿ ਮਾਂਹਿ ਆਕਾਸ ਵੇ ਹਾਂ।

(ਗਾਗ ਤੁਖਾਰੀ)

- ਇਹ ਅਚਰਜ ਕੇ ਨਾਹ ਕੋਈ ਜਨ ਕਿਆ ਕਹੇ।
 ਗਿਆਨੀ ਗੁਨੀ ਪ੍ਰਬੀਨ ਸਭੀ ਇਸਮੈ ਭਏ।
 ਮਹਿ ਮਰ ਜਾਇ ਸੋ ਕਹਾਂ ਸਮਾਵੈ।
 ਕਹਾਂ ਤੇ ਆਵੈ ਕਹਾਂ ਇਹ ਜਾਵੈ।
 ਪਾਂਚ ਤਤ ਹੈ ਪਾਂਚ ਹੈ ਸੁਨਿ।
 ਤਿਨ ਤੇ ਉਪਜੇ ਪਾਪ ਨ ਪੁੰਨ।
 ਛੁੱਟਵਾਂ ਕਰਤਾ ਅਦ੍ਰਿਸਟਿ ਸਮਾਇ।
 ਨਰਕ ਸੁਰਗ ਕਿਸ ਮਿਲੈ ਮਜਾਇ।
 ਨਰਕ ਸਭੇ ਹੀ ਬਹਿ ਗਏ ਸੁਰਗੇ ਲਾਗੀ ਆਗਿ।
 ਕਾਨ੍ਹਾ ਹਰਿ ਭਜਿ ਹਰਿ ਮਿਲੇ ਦੇਉ ਮਾਰਗ ਜਾਗਿ।

(ਗਾਗ ਕਲਿਆਣ)

ਸਲੋਕ

- ਜੰਮਨ ਮਰਨ ਬਰਾਬਰੀ ਸਭਨਾਂ ਕੇ ਸਿਰ ਹੋਇ।
ਕਾਨ੍ਹਾ ਇਹਿ ਬਿਧਿ ਸਮਝ ਕੇ ਗਰਬ ਕਰੇ ਮਤਿ ਕੋਇ।
ਜੂਏ ਖੇਡ ਧਨ ਹਾਰਿਓ ਤਿਸ ਕਾ ਕਿਆ ਤਿਆਗੁ।
ਬਿਪਤਿ ਭਈ ਘਰਿ ਛਾਡਿਆ ਤਿਸ ਕਾ ਕੈ ਬੇਰਾਗੁ।
ਦੁਖ ਲਾਗੈ ਨਿਸਿ ਜਾਗਿਆ ਤਿਸੁ ਕਿਆ ਉਪਜਿਆ ਰੰਗੁ।
ਕਾਨ੍ਹਾ ਬਿਨੁ ਬੀਚਾਰੇ ਦੀਪਕੁ ਜਲੇ ਸੀਤਿਆ ਕਉਨੁ ਪਤੰਗੁ।
ਜੋਗੁ ਨ ਭਗਵੀਂ ਕਪੜੀਂ ਜੋਗੁ ਨ ਮੇਲੇ ਅੰਗੁ।
ਕਾਨ੍ਹਾ ਜੋਗੁ ਜੁਗਤ ਤੇ ਪਾਈਐ ਸਾਧ ਜਨਾਂ ਕੇ ਸੰਗੁ।

ਕਾਨ੍ਹਾ ਭਗਤ ਦੀ ਭਗਤੀ ਦਾ ਸਰੂਪ ਪ੍ਰੇਮ-ਪ੍ਰਧਾਨ ਹੈ। ਇਹ ਪ੍ਰੇਮ ਉਨ੍ਹਾਂ ਸਤਿ-ਸੰਗਤਿ ਤੋਂ ਪ੍ਰਾਪਤ ਕੀਤਾ ਹੈ। ਉਨ੍ਹਾਂ ਦੀ ਧਾਰਨਾ ਹੈ ਕਿ, 'ਸੰਤ ਜਨਾ ਮਿਲਿ ਪ੍ਰੇਮ ਦ੍ਰਿੜਾਇਆ ਨਿਹੇਰਾ ਗਿਆਨੁ ਨ ਧਿਆਨੇ ਕਾ।' ਇਸ ਪ੍ਰਸੰਗ ਵਿੱਚ ਹੀ ਉਨ੍ਹਾਂ ਦੀ ਰਚਨਾ 'ਚ ਆਏ ਸੱਸੀ-ਪੁੰਨੂੰ ਦੇ ਹਵਾਲੇ ਦੇਖੇ ਜਾ ਸਕਦੇ ਹਨ :

ਜੇ ਸਉ ਆਖੇ ਮੁੜਸਾਂ ਨਾਹੀਂ ਜੇਕਰ ਕਢਹੁ ਖਲ ਅਪੁੰਨੀ।
ਕਾਨ੍ਹਾ ਕਹੈ ਮੈ ਥਲਿ ਚੜਿ ਕੂਕਾਂ ਮੈ ਇਸਕੁ ਪੁੰਨੂੰ ਦੇ ਲੁੰਨੀ।
ਕਾਨ੍ਹਾ ਭਗਤ ਦਾ ਹੱਠ-ਸਾਧਨਾ ਵਿੱਚ ਬਿਲਕੁਲ ਵਿਸ਼ਵਾਸ ਨਹੀਂ ਹੈ :
ਰੇਚਕ ਪੂਰਕ ਕੁੰਭਕ ਤ੍ਰਾਟਕ ਨਿਵਲੀ ਭੁਇਅੰਗਮ ਕਰਮ ਕਰੈ।
ਨਵਨਿਧਿ ਸਾਧੇ ਅਸਟਿ ਸਿਧਿ ਸਾਧੈ ਅਹਿਨਿਸ ਜਾਗਹਿ ਜੇਰੀ ਤਪ ਜੇ ਕਰੈ।
ਅਠਿਸਠਿ ਨਿਗ੍ਰਹੁ ਹੋਇ ਜੇ ਸੂਰਾ ਕਾਲ ਗ੍ਰਸੈ ਬਲੁ ਕਛੁ ਨ ਚਲੈ।
ਥਾਣੀ ਦੀ ਭਾਸ਼ਾ ਦਾ ਪਿੰਡਾ ਜਿੱਥੇ ਪੰਜਾਬੀ ਹੈ, ਉੱਥੇ ਕਿਤੇ ਕਿਤੇ ਸਘੁਕੜੀ ਭਾਸ਼ਾ ਦਾ ਵੀ ਪ੍ਰਭਾਵ ਹੈ। ਅਰਬੀ-ਫਾਰਸੀ ਸ਼ਬਦਾਵਲੀ ਦੀ ਵੀ ਭਰਮਾਰ ਹੈ ਜਿਵੇਂ :

ਤੋਰਾ ਜਨ ਹੈ ਕੋਈ ਦਿਲ ਦਰਵੇਸ਼।
ਸਾਦੀ ਗਾਮੀ ਤਕਮ ਨਹੀਂ ਗੁੱਸਾ ਖੁਦੀ ਹਿਰਸ ਨਹੀਂ ਪੇਸ਼।
ਕੰਚਨ ਖਾਕ ਬਰਾਬਰ ਜਾਨੈ ਗੁਰ ਕਾ ਸਬਦ ਪਛਾਨੈ।
ਜਾ ਕੇ ਤਲਬ ਸਾਹਿਬੁ ਕੀ ਹੋਵੇ ਅਵਰ ਤਲਬ ਨਹੀਂ ਮਾਨੈ।
ਸਰਬ ਇਨਾਇਤ ਸਮੁ ਕਰਿ ਜਾਨੈ ਦੁਸਮਨ ਦੇਸਤ ਸਮਾਨੈ।

ਸੰਤ ਸਾਧੂ ਜਨ

ਇਨ੍ਹਾਂ ਦਾ ਪਹਿਲਾਂ ਨਾਂ ਸਾਧੂ ਰਾਮ ਸੀ। ਆਪ ਜ਼ਾਤ ਦੇ ਖੋਸਲਾ ਖੱਤਰੀ ਸਨ। ਆਪ ਜੀ ਦਾ ਜਨਮ ਜ਼ਿਲ੍ਹਾ ਬਠਿੰਡਾ ਵਿੱਚ ਭਗਤੇ ਦੇ ਨੇੜੇ ਮਲ੍ਹਾ ਪਿੰਡ ਵਿੱਚ ਹੋਇਆ। ਇਨ੍ਹਾਂ ਦੇ ਜਨਮ ਸੰਮਤ ਬਾਰੇ ਪੱਕਾ ਪਤਾ ਤਾਂ ਨਹੀਂ ਚੱਲਦਾ, ਪਰ ਵਿਦਵਾਨਾਂ ਨੇ ਇਨ੍ਹਾਂ ਦਾ ਜਨਮ ਸੰਮਤ 1670 ਬਿਕਰਮੀ ਦੇ ਨੇੜੇ ਹੋਇਆ ਮੰਨਿਆ ਹੈ। ਇਨ੍ਹਾਂ ਦੇ ਪਿਤਾ ਜੀ ਦਾ ਨਾਂ ਭਾਈ ਧਰਮ ਚੰਦ ਖੋਸਲਾ ਸੀ ਅਤੇ ਮਾਤਾ ਦਾ ਨਾਂ ਨੰਦ ਕੌਰ ਕਰਕੇ ਦੱਸਿਆ ਜਾਂਦਾ ਹੈ। ਪ੍ਰੋ. ਪਦਮ ਹੁਰਾਂ ਨੇ 'ਮਹਿਮਾ ਪ੍ਰਕਾਸ਼' ਦੀ ਗਵਾਹੀ 'ਤੇ ਦੱਸਿਆ ਹੈ ਕਿ ਸਾਧੂ ਰਾਮ ਭਾਈ ਅਧਿਆਤਮਿਕ ਬਿਰਤੀ ਵਾਲਾ ਨੌਜਵਾਨ ਸੀ। ਇਹ ਦੇਖ ਕੇ ਛੇਵੇਂ ਪਾਤਸ਼ਾਹ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਨੇ ਨਾਂ ਬਦਲ ਕੇ 'ਸਾਧੂ ਜਨ' ਰੱਖ ਦਿੱਤਾ।

ਸਾਧੂ ਰਾਮ ਜਾਂ ਬਾਬਾ ਸਾਧੂ ਜਨ ਦਾ ਸੰਬੰਧ ਛੇਵੇਂ, ਨੌਵੇਂ ਅਤੇ ਦਸਵੇਂ ਗੁਰੂ ਸਾਹਿਬ ਨਾਲ ਰਿਹਾ ਹੈ। ਇਹ ਛੇਵੇਂ ਗੁਰੂ ਜੀ ਦੇ ਜਵਾਈ ਸਨ। ਗੁਰੂ ਤੇਗ ਬਹਾਦਰ ਜੀ ਦਾ ਉਦਾਸੀਆਂ ਵੇਲੇ ਦਾ ਸਾਥੀ ਸੀ ਅਤੇ ਗੁਰੂ ਗੋਬਿੰਦ ਸਿੰਘ ਜੀ ਨੂੰ ਬਾਲਪੁੱਛੇ ਵਿੱਚ ਪਟਨਾ ਸਾਹਿਬ ਵਿਖੇ ਪਾਲਣ ਵਿੱਚ ਮਾਮਾ ਕ੍ਰਿਪਾਲ ਦਾ ਹੱਥ ਵਟਾਉਂਦਾ ਰਿਹਾ ਹੈ। ਇਸ ਦੇ ਪੁੱਤਰ ਦਸਮੇਸ ਜੀ ਦੀ ਫੌਜ ਵਿੱਚ ਮਿਲ ਕੇ ਲੜਦੇ ਤੇ ਸ਼ਹੀਦੀਆਂ ਪਾਉਂਦੇ ਰਹੇ ਹਨ। ਪਿਆਰਾ ਸਿੰਘ ਪਦਮ ਲਿਖਦੇ ਹਨ, "ਬਾਬਾ ਸਾਧੂ ਜਨ ਸਤਾਰਵੀਂ ਸਦੀ ਦੇ ਮਹਾਨ ਸੰਤ ਕਵੀ ਹਨ ਜੋ ਕਿ ਛੇਵੇਂ ਸਤਿਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦੇ ਸ਼ਰਧਾਲੂ ਸਿੱਖ ਸਨ। ਗੁਰੂ ਸਾਹਿਬ ਦੀ ਸਪੁੱਤਰੀ ਬੀਬੀ ਵੀਰੋ ਇਨ੍ਹਾਂ ਨੂੰ ਵਿਆਹੀ ਹੋਈ ਸੀ। ਸੋ ਇਹ ਰਿਸ਼ਤੇ-ਨਾਤੇ ਕਰਕੇ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦੇ ਦਾਮਾਦ, ਗੁਰੂ ਤੇਗ ਬਹਾਦਰ ਜੀ ਦੇ ਬਹਿਨੰਦੀ ਤੇ ਗੁਰੂ ਗੋਬਿੰਦ ਸਿੰਘ ਜੀ ਦੇ ਫੁੱਫੜ ਲੱਗਦੇ ਸਨ।' ਇਨ੍ਹਾਂ ਪੰਜ ਗੁਰੂ ਸਾਹਿਬਾਂ ਦਾ ਸਮਾਂ ਅੱਖੀਂ ਵੇਖਿਆ ਸੀ ਅਤੇ ਕਈ ਮੁਖੀ ਸਿੱਖਾਂ ਦੀ ਸੰਗਤ ਕੀਤੀ ਸੀ।

1. ਕਲਮ ਦੇ ਚਮਤਕਾਰ, ਪੰਨਾ 176

ਭਾਈ ਰਣਧੀਰ ਸਿੰਘ ਅਨੁਸਾਰ, 'ਸ੍ਰੀ ਦਸਮੇਸ਼ ਜੀ ਦੀ ਭੂਆ (ਬੀਬੀ ਵੀਰੋ) ਦੇ ਪੰਜ ਬਾਂਕੇ ਸੂਰਬੀਰ ਪੁਤ੍ਰ ਸ੍ਰੀ ਸੰਗ੍ਰਾਮ ਸ਼ਾਹ, ਜੀਤਮਲ, ਗੁਲਾਬ ਰਾਇ, ਮਾਹਰੀ ਚੰਦ ਤੇ ਗੰਗਾ ਰਾਮ ਸਨ। ਸੰਗ੍ਰਾਮ ਸ਼ਾਹ ਅਤੇ ਜੀਤਮਲ 18 ਅੱਸੂ 1745 ਬਿਕ੍ਰਮੀ ਨੂੰ ਹੋਏ ਭੰਗਾਣੀ ਦੇ ਯੁੱਧ ਵਿੱਚ ਸ਼ਹੀਦ ਹੋ ਗਏ ਸਨ। ਇਸ ਦਾ ਵੇਰਵਾ ਖੁਦ ਗੁਰੂ ਗੋਬਿੰਦ ਸਿੰਘ ਜੀ ਬਚਿਤ੍ਰ ਨਾਟਕ ਵਿੱਚ ਕਰਦੇ ਹਨ।'¹ ਭਾਈ ਰਣਧੀਰ ਸਿੰਘ ਅਨੁਸਾਰ, 'ਭੰਗਾਣੀ ਜੁਧ ਵਿੱਚ, ਬਾਈਧਾਰ ਪਹਾੜ ਦੇ ਕਈ ਰਾਜੇ ਰਾਣਿਆਂ, ਵਤਹਿ ਸ਼ਾਹ ਸ੍ਰੀ ਨਗਰੀਏ (ਗੜ੍ਹਵਾਲਪਤਿ) ਨਾਲ ਰਲ ਕੇ, ਗੁਰੂ ਸਾਹਿਬ ਉੱਤੇ ਆਉਂਤੇ ਹੀ ਹਮਲਾ ਕਰ ਦਿਤਾ ਸੀ। ਪਰ ਸਤਿਗੁਰਾਂ ਦੇ ਸਾਥੀ ਸਿਪਾਹੀ ਤਕਰੀਬਨ ਸਾਰੇ ਹੀ ਸਾਕ-ਸਰਬੰਧੀ ਭਰਾ ਤੇ ਨਿਕਟੀ, ਦਰਬਾਰੀ ਸਿਦਕੀ ਸਿਖ ਹੀ ਸਨ। ਜਿਹਾ ਕਿ ਸ੍ਰੀ ਸੰਗ੍ਰਾਮ ਸ਼ਾਹ, ਜੀਤ ਮੱਲ, ਗੁਲਾਬ ਚੰਦ, ਗੰਗਾ ਰਾਮ ਤੇ ਮਾਹਰੀ ਚੰਦ, ਗੁਰੂ ਜੀ ਦੀ ਭੂਆ ਬੀਰੋ ਸ੍ਰੀ ਸਾਧੂ 'ਖੋਸਲੇ' ਦੇ ਪੁਤਰ ਸਨ। ਸੋਢੀ ਨੰਦ ਚੰਦ ਆਪ ਦੇ ਤਾਏ ਸੂਰਜ ਮੱਲ ਦਾ ਛੋਟਾ ਪੁਤਰ ਸੀ। ਭਾਈ ਦਇਆ ਰਾਮ ਘਰ ਦਾ ਪੁਰੋਹਿਤ, ਸ੍ਰੀ ਕ੍ਰਿਪਾਲ ਚੰਦ ਮਾਮੇ ਲਗਦੇ ਸਨ। ਭਾਈ ਲਾਲ ਸਿੰਘ ਤੇ ਸੰਤ ਕ੍ਰਿਪਾਲ ਦਾਸ 'ਉਦਾਸੀ' ਨਿਕਟਵਰਤੀ ਸਿੱਖ। ਭੂਆ ਦੇ ਪੁਤਰਾਂ 'ਚੋਂ ਪਹਿਲੇ ਦੋਵੇਂ (ਸੰਗ੍ਰਾਮ ਸ਼ਾਹ ਤੇ ਜੀਤਮਲ) ਅਤੇ ਭੋਟ ਵਹੀਆਂ ਮੁਜਬ, ਭਾਈ ਉਦੀਆਂ 'ਰਾਠੌਰ', ਤੇ ਭਾਈ ਹਰੀ ਚੰਦ, ਅੱਲੀਪੁਰੀਏ ਮਾਈ ਦਾਸ ਦਾ ਪੁਤਰ ਤੇ ਭਾਈ ਮਨੀ ਸਿੰਘ 'ਸ਼ਹੀਦ' ਦਾ ਭਾਈ ਚਾਰੇ ਧਰਮਵੀਰ ਸ਼ਹੀਦ ਹੋ ਗਏ। ਇਸ ਬੇ-ਮਿਸਾਲ ਮੁਕਾਬਲੇ ਵਿੱਚ ਸ੍ਰੀ ਅਕਾਲ ਜੀ ਦੀ ਕ੍ਰਿਪਾ ਨਾਲ ਗੁਰੂ ਜੀ ਦੀ ਜਿੱਤ ਹੋਈ। ਵਿਰੋਧੀ ਦਲ ਦੇ ਸੂਰਮੇ - ਹੱਯਾਤ ਖਾਨ, ਹਰੀ ਚੰਦ, ਗਾਜ਼ੀ ਚੰਦ, ਚੰਦੇਲ, ਕਰੋੜ ਰਾਇ, ਕੋਟਲਹਰੀਆ ਆਦਿ ਮਾਰੇ ਗਏ। ਭੀਖਨ ਸ਼ਾਹ ਮੂੰਹ 'ਚ ਤੀਰ ਖਾ ਕੇ ਅਤੇ ਬਾਕੀ ਸਾਰੇ ਬਿਨਾ ਸ਼ਸਤਰ ਝਾੜੇ ਹੀ ਨੱਸ ਗਏ।'² ਸਾਧੂ ਰਾਮ ਤੋਂ ਸਾਧੂ ਜਨ ਨਾਂ ਰੱਖੇ ਜਾਣ ਬਾਰੇ ਕਵੀ ਜੀ ਖੁਦ ਆਪਣੀ ਬਾਣੀ ਦੇ ਗਉੜੀ ਰਾਗ ਵਿੱਚ ਦੱਸਦੇ ਹਨ :

1 - ਸੈਂ ਬਨੀਆ ਮਨੀਆ ਕਾਂਚ ਕਾ, ਗੁਰ ਮੋਤੀ ਕੀਨਾ ਸਾਚ ਕਾ।

'ਸਾਧੂ ਜਨ' ਮੇਰਾ ਨਾਉਂ ਕੀਆ, ਕਰਿ ਕ੍ਰਿਪਾ ਸਤਿਗੁਰ ਮੇਲ ਲੀਆ।

- ਬਨੀਏ ਕਾ ਨਾਮ ਪਰਿਓ ਸਾਧੂ ਜਨ, ਰਾਖਹੁ ਪੈਸ ਸਰਨ ਕੇ ਸੂਰੇ।

ਇਕ ਥਾਂ ਹੋਟੀ ਕਰਨ ਵੱਲ ਵੀ ਸੰਕੇਤ ਹੈ :

1. ਵਿਸਤਾਰ ਸਹਿਤ ਦੇਖੋ ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਵੱਲੋਂ ਪ੍ਰਕਾਸ਼ਿਤ 'ਸ਼ਬਦਾਰਥ ਦਸਮ ਗ੍ਰੰਥ ਸਾਹਿਬ (ਪੋਥੀ ਪਹਿਲੀ)', ਪੰਨੇ 77-79

2. ਉਹੀ, ਪੰਨਾ 79

ਬਹਿੰਦਾ ਕੂੜ ਕਪਟ ਦੀ ਹੱਟੀ।

ਗੁਰ ਪੂਰੇ ਮੇਰੀ ਦੁਰਮਤ ਕੱਟੀ।

ਆਪ ਜੀ ਦੀ ਮਹਿਮਾ ਬਹੁਤ ਹੈ। ਆਪ ਕਲਮ ਦੇ ਹੀ ਨਹੀਂ ਸਗੋਂ ਤਲਵਾਰ ਦੇ ਵੀ ਧਨੀ ਦੱਸੇ ਜਾਂਦੇ ਹਨ। ਪਿਆਰਾ ਸਿੰਘ ਪਦਮ ਹੁਰੀਂ ਬਾਬਾ ਸਾਧੂ ਜਨ ਦੇ ਇਕ ਸੇਵਕ ਧਰਮ ਦਾਸ ਦਾ ਹਵਾਲਾ ਦੇ ਕੇ ਦੱਸਦੇ ਹਨ ਕਿ ਇਨ੍ਹਾਂ ਦਾ ਦੇਹਾਂਤ ਸਿਆਲਕੋਟ ਵਿਖੇ ਹੋਇਆ ਸੀ। ਸੇਵਕ ਧਰਮਦਾਸ ਨੇ ਆਪਣੀ ਰਚਨਾ ਵਿੱਚ ਕਈ ਥਾਵਾਂ ਤੇ ਉਸ ਦੇ ਸਰੂਪ ਅਤੇ ਮਹੱਤਵ ਬਾਰੇ ਲਿਖਿਆ ਹੈ :

- ਸਾਧੂ ਜਨ ਕਰਨੀ ਕਾ ਸੂਰਾ। ਪਰਮੇਸਰ ਕੀ ਸਮਸਰਿ ਪੂਰਾ।
ਮਾਂਗੈ ਦਾਸ ਚਰਨ ਕੀ ਧੂਰਾ। ਐਸੀ ਕਰੁਨਾ ਧਾਰੀਐ।

- ਧੰਨ ਰਸਨਾ ਜੋ ਹਰਿ ਜਸ ਗਾਵੈ। ਸੀਤਲ ਅੰਮ੍ਰਿਤ ਬਚਨ ਸੁਨਾਵੈ।
ਧੰਨ ਵਹੁ ਹਾਥ ਜੁ ਸੇਵਾ ਕਰਹੀ। ਧੰਨ ਵਹੁ ਚਰਨ ਸੁ ਮਾਰਗ ਧਰਹੀ।

ਇਸ ਕਰਤੂਤਿ ਸਾਧੂ ਜਨ ਰਹਤਾ। ਸਚੁ ਉਪਦੇਸ ਦਾਸ ਕਉ ਕਹਤਾ।

ਸਾਧੂ ਜਨ ਦੇ ਇਕ ਹੋਰ ਸਮਕਾਲੀ ਰੂਪ ਰਾਇ ਨੇ ਲਿਖਿਆ ਹੈ :

ਗੁਰ ਠਾਨਕ ਸੇ ਬਾਨ, ਸ੍ਰੀ ਗੋਰਖ ਸੇ ਜੋਗ ਧਿਆਨੀ,
ਜਨਕ ਸੇ ਗਿਆਨੀ, ਪੈ ਸਾਰੰਗ ਪਾਨੀ ਮਨ ਕੇ ਜੁ।
ਕਰਣ ਸੇ ਤਿਆਗੀ, ਔਰ ਇੰਦ੍ਰ ਸੇ ਵਡਭਾਗੀ,
ਬੈਰਾਗੀ ਪੈ ਰਾਗੀ, ਕਾਨ੍ਹ ਜੈਸੇ ਬਨ ਜੁ।
ਲਛਮਨ ਸੇ ਜਤੀ ਅਉ ਤਿਲੋਕਪਤੀ ਰਾਮ ਜੈਸੇ,
ਭੈਰਵ ਸੇ ਸਤੀ ਭੀਮ ਭਾਗੀ ਮਲ ਰਨ ਕੇ ਜੁ।
ਕਹੈ ਕਾਵਿ ਰੂਪ ਰਾਇ, ਕਲਿ ਮੈ ਅਵਤਾਰ ਲੀਓ,
ਲਛਨ ਸੁਭ ਲਛਨ, ਤੇਉ ਬਾਬੇ ਸਾਧੂ ਜਨ ਕੇ ਜੁ।

ਪਿਆਰਾ ਸਿੰਘ ਪਦਮ ਦਾ ਹਵਾਲਾ ਲੈ ਕੇ ਅਸੀਂ ਕਹਿਣਾ ਚਾਹਾਂਗੇ, "ਸਾਧੂ ਜਨ ਪਰਮ ਸੰਤ ਸੀ। ਉਸ ਦੀ ਰਚਨਾ ਸੰਤ ਬਾਣੀ ਦੀ ਸ਼੍ਰੇਸ਼ਠ ਉਦਾਹਰਣ ਹੈ ਜਿਸ ਉੱਤੇ ਗੁਰਬਾਣੀ ਦਾ ਪੂਰਨ ਪ੍ਰਭਾਵ ਹੈ। ਭਾਈ ਗੁਰਦਾਸ ਜੀ ਨੇ ਤਾਂ ਪੰਜਾਬੀ ਦੇ ਪਉੜੀ ਪ੍ਰਬੰਧ ਵਿੱਚ ਅਤੇ ਹਿੰਦੀ ਦੇ ਕਬਿੱਤ ਛੰਦ ਵਿੱਚ ਗੁਰੂ ਸਿਧਾਂਤਾਂ ਦੀ ਵਿਆਖਿਆ ਕੀਤੀ ਸੀ ਪਰੰਤੂ ਸਾਧੂ ਜਨ ਨੇ ਰਾਗਾਂ ਵਿੱਚ ਸ਼ਬਦ ਸਲੋਕ ਲਿਖ ਕੇ ਹੀ ਉਸ ਪਰੰਪਰਾ ਨੂੰ ਅੱਗੇ ਤੋਰਿਆ ਹੈ। ਆਪ ਜੀ ਨੇ ਸਾਰੀ ਰਚਨਾ ਵਿੱਚ ਉਪਨਾਮ 'ਸਾਧੂ ਜਨ' ਹੀ ਵਰਤਿਆ ਹੈ ਅਤੇ ਢੇਰ ਧਾਰਮਿਕ ਰਚਨਾ ਕੀਤੀ ਹੈ। ਮਾਲੂਮ ਪੈਂਦਾ ਹੈ ਕਿ ਇਹ ਸੰਸਕ੍ਰਿਤ ਦਾ ਵਿਦਵਾਨ ਸੀ ਜੈਸਾ ਕਿ ਮਹਾਂਭਾਰਤ ਦੇ ਅਨੁਵਾਦ ਤੋਂ ਪ੍ਰਗਟ ਹੈ।"

ਮਹਾਂਭਾਰਤ ਤੋਂ ਛੁੱਟ ਸਾਧੂ ਜਨ ਨੇ 'ਸੁਦਾਮਾ ਚਰਿਤ', ਸਹੰਸ੍ਰਨਾਮਾ, ਪ੍ਰਹਿਲਾਦ ਚਰਿਤਰ, ਧਰ੍ਮ ਚਰਿਤ ਅਤੇ ਰਾਮਾਇਣ ਆਦਿ ਦੀ ਵੀ ਰਚਨਾ ਕੀਤੀ। (ਵਿਸਥਾਰ ਲਈ ਦੇਖੋ ਪਿਆਰਾ ਸਿੰਘ ਪਦਮ ਜੀ ਦੀ ਕਿਤ-ਬਾਬਾ ਸਾਧੂ ਜਨ) ਹੇਠਾਂ ਸਾਧੂ ਜਨ ਦੇ ਕੁਝ ਕਾਵਿ ਨਮੂਨੇ ਦਰਜ ਕਰ ਰਹੇ ਹਾਂ :

- ਸਚ ਪਤੀਜਹਿ ਰਾਮ, ਕੂੜ ਨਾ ਭਿਜਈ
ਪਰੇਮ ਕਾ ਕਰਿ ਧਾਮੁ, ਨਿਰਮਲ ਵਸੀਐ
ਨਿਹਕੰਚਨ ਨਿਹਕਾਮ, ਪਛਾਣਹਿ ਰਾਮ ਨੇ
ਬਲਿਹਾਰ ਗੁਰੂ ਦੇ ਟਿਕੇ ਤੋਂ, ਸਤਿਗੁਰ ਦੇ ਸਾਏ ਸਿਕੇ ਤੋਂ
ਬਲਿਹਾਰ ਟਿਕੇ ਦੇ ਕੇਸਰ ਤੋਂ, ਤੇਰੀ ਪ੍ਰੀਤਿਬਨੀ ਪਰਮੇਸਰੁ ਸੋਂ
ਬਲਿਹਾਰ ਗੁਰੂ ਦੀਆਂ ਭਰਵਟਿਆਂ ਤੋਂ, ਭਰਵਟਿਆਂ ਨੂਰ ਪਲਟਿਆਂ ਤੋਂ
ਬਲਿਹਾਰ ਗੁਰੂ ਦੇ ਨੱਕੇ ਤੋਂ, ਮੇਰੇ ਨਿਕੇ ਨੂਰ ਝਮਕੇ ਤੋਂ।
ਬਲਿਹਾਰ ਗੁਰੂ ਦੀਆਂ ਨਾਸਾਂ ਤੋਂ, ਰਸ ਅੰਮ੍ਰਿਤ ਭਿੰਨਝੇ ਸੁਆਸਾਂ ਤੋਂ।
(ਰਾਗ ਗਉੜੀ)

- ਗਰੀਬਾਂ ਦਾ ਸਤਿਗੁਰ ਵਾਲੀ ਜੀ,
ਸਿਕ ਸਿਕੰਦਿਆਂ ਸਤਿਗੁਰ ਲੱਧਾ, ਜੈਦੀ ਸੁਧ ਹੀਆਲੀ।
ਸਬਦ ਗੁਰੂ ਦਾ ਜਪੁ ਜਪੁ ਜੀਵਾਂ, ਜੀਉ ਕਰੀ ਜਪਮਾਲੀ।
ਸਬਦ ਗੁਰੂ ਦੇ ਚਾਨਣ ਕੀਤਾ, ਜਿਉਂ ਅੰਧਿਆਰੇ ਦੀਵੇ।
ਆਪਿ ਨਿਵਾਰ ਰਹੇ ਹੋਇ ਨਿਰਮਲ, ਸਮੁ ਜਗੁ ਸਾਧਿ ਦਿਸੀਵੈ।
ਸਾਬਣ ਧੋ ਜੈਸੇ ਮੈਲਾ ਕਪੜਾ, ਮਿਲਿਆ ਹਾਛਾ ਹੋਇਆ।

ਹਰਫ਼ ਹਕਾਣੀ ਆਖ ਸੁਣਾਇਆ ਸਾਧੂ ਭਗਤ ਰਮਾਣੇ
ਇਸ਼ਕ ਸਾਧੂ ਦਾ ਕਾਮਲ, ਹੋਇਆ ਲੱਗਾ ਨਾਲਿ ਸਚਾਣੇ
ਜੋ ਕਿਛੁ ਹੋਇ ਹਕੀਕਤਿ ਮਨ ਕੀ, ਮੇਰਾ ਸਾਹਿਬ ਸਭੁ ਬਿਧਿ ਜਾਣੇ
(ਰਾਗ ਗਉੜੀ)

- ਸਾਧਾਂ ਦਾ ਬਿਸਰਾਮ, ਨ ਹੋਇ ਕੁਸੰਗਤੀ।
ਮਰਸੀ ਹੋਇ ਹਰਾਮ, ਕੀਆ ਨ ਜਾਣਈ।
ਅਠੇ ਪਹਿਰ ਸਲਾਮ, ਕੀਚਹਿ ਸਾਧ ਨੇ।
ਮੁੱਲ ਨ ਲਹਿਸੀ ਦਾਮ, ਜੁ ਭਲਾ ਸਾਧ ਤੇ।
- ਸਿਮਰਿ ਤਰਿਓ ਸ੍ਰੀ ਰਾਮ ਕਬੀਰ ਨਾਮ।
ਪ੍ਰਗਟ ਜਗਤ ਕੇ ਬੀਚ ਬਾਜੇ ਦਾਮਾ। 29।

- ਸਿਮਰਿ ਤਰਿਓ ਸ੍ਰੀ ਰਾਮ ਰਵਿਦਾਸ ਮੋਚੀ।
 ਸਕਲ ਜੀਆਂ ਕੋ ਦੇਤ ਹੈ ਰਾਮ ਰੋਚੀ।30।
 ਤਰਿਓ ਸਾਧ ਕੋ ਸੰਗਿ ਕਾਇਥ ਝਿਲੋਚਨ।
 ਸਿਮਰਿ ਦੀਨ ਦੁੱਖ ਹਰਨ ਪ੍ਰਭੁ ਪਾਪ ਮੋਰਨ।31।
 ਸਿਮਰਿ ਤਰਿਓ ਸ੍ਰੀ ਰਾਮ ਕੋ ਸੈਨ ਨਾਈ।
 ਭਜੈ ਰਾਮ ਕੋ ਧੰਨ ਤਾਂ ਕੀ ਮਾਈ।32।
- ਸੋਈ ਸਾਚਾ ਗੁਰਦੇਵ ਸ਼ਬਦੁ ਸਾਚਾ ਕਹੈ।
 ਜਿਉ ਜਲ ਭੀਤਰਿ ਕਵਲ, ਜਗਤ ਮੈ ਇਉਂ ਰਹੈ।
 ਸੰਗਤਿ ਤਾਰਨਿ ਕਾਰਨਿ ਸਤਿਗੁਰ ਆਇਆ।
 ਪਰਉਪਕਾਰੀ ਸਤਿਗੁਰ ਹਰਿ ਪਦ ਪਾਇਆ।
 ਕਾਮ ਕ੍ਰੋਧ ਅਹੰਕਾਰ ਨਿਵਾਰੈ ਆਪਣਾ,
 ਸਾਧੂ ਜਨ ਸਤਿਗੁਰ ਸੋਈ ਸਚਾਵਾ ਬਾਪਣਾ।

(ਫੁਨਹੋ)

- ਵਾਹਿ ਗਰੀਬੀ ਬੇਪਰਵਾਹੀ ਜਾ ਕੋ ਘਟਿ ਪ੍ਰਗਟਹਿ ਵਡਭਾਗਿਨ।
 ਤਾਂ ਕੋ ਮਿਲੈ ਅਟਲ ਪਾਤਸ਼ਾਹੀ।ਰਹਾਉ।
 ਤਰੀਆ ਤਖਤੁ ਬਿਬੇਕ ਝਰੋਖਾ। ਮਿਟਿ ਗਇਆ ਜਨਮ ਮਰਨ ਕਾ ਧੋਖਾ।
 ਖਿਮਾ ਖਜਾਨਾ ਖਰਚ ਅਥਾਹਾ। ਬਖਸ਼ਿਸ਼ਿ ਕੀਏ ਨਿਖੁਟ ਨ ਜਾਈ।
 (ਰਾਗ ਬਿਭਾਸ ਪ੍ਰਭਾਤੀ)

- ਮੈ ਬਲਿਹਾਰ ਗੁਰੂ ਦੀ ਪਗੜੀ ਤੋਂ, ਤੇਰੀ ਪਗੜੀ ਹਰਿ ਲਿਵ ਲੱਗਾਈ ਤੋਂ।
 ਬਲਿਹਾਰ ਗੁਰੂ ਕਿਆ ਕੇਸਾਂ ਤੋਂ, ਤੇਰੇ ਕੇਸਾਂ ਸਚ ਉਪਦੇਸ਼ਾਂ ਤੋਂ।
 ਬਲਿਹਾਰ ਗੁਰੂ ਦੇ ਮਥੇ ਤੋਂ, ਤੇਰੇ ਮਥੇ ਹਰਿ ਰੰਗ ਰਤੇ ਤੋਂ।
 ਹਿੰਦੀ ਦੇ ਪ੍ਰਸਿੱਧ ਕਵੀ ਤੇ ਭਗਤਮਾਲ ਲੇਖਕ ਭਾਰਤੋਂਦੁ ਹਰਿਸਚੰਦਰ ਜੀ

ਬਾਬਾ ਸਾਧੂ ਜਨ ਬਾਰੇ ਲਿਖਦੇ ਹਨ :

- ਬਾਰ ਬਾਰ ਨਿਜ ਸੇਜ, ਸਾਧੂ ਜਨ ਲਖਤ ਲੁਟਾਈ।
 ਬੇਦੀ ਬੰਸ ਪ੍ਰਸੰਸ ਪ੍ਰਗਟਿ ਰਸ ਰੀਤਿ ਬਢਾਈ।
 ਗੁਪਤ ਭਾਵ ਹਰਿ ਪ੍ਰਿਯਤਮ ਕੋ ਨਿਜ ਹਿਯੇ ਪਿਰੋਯੇ।
 ਗਾਇ ਗਾਇ ਪ੍ਰਭੁ ਸੁਜਸ ਜਗ ਆਪ ਦੂਰਿ ਬਹਾਯੇ।
 ਜਗ ਉੱਚ ਨੀਚ ਜਨ ਕਰਿ ਕ੍ਰਿਪਾ, ਏਕ ਭਾਵ ਅਪਨਾਇ ਲਿਯੇ।
 ਬਾਬਾ ਨਾਨਕ ਹਰਿਨਾਮ ਦੇ, ਪੰਚਨਦਹਿ ਉੱਧਾਰ ਕ੍ਰਿਯੇ।

(ਕਲਿਆਣ, ਭਕਤ ਚਰਿਤ ਅੰਕ, ਪੰਨਾ 32)

ਭਾਰਤੋਂਦੁ ਜੀ ਨੇ ਸਾਧੂ ਜਨ ਨੂੰ ਬਹੁਤ ਸੁੰਦਰ ਸ਼ਰਧਾਂਜਲੀ ਦਿੱਤੀ ਹੈ, ਪਰ

ਦੇ ਗੱਲਾਂ ਬਾਰੇ ਉਨ੍ਹਾਂ ਨੂੰ ਟਪਲਾ ਵੀ ਲੱਗਾ ਹੈ। ਇਕ ਤਾਂ ਇਹ ਕਿ ਸਾਧੂ ਜਨ ਜੀ 'ਬੇਦੀ ਬੰਸ' ਵਿੱਚੋਂ ਨਹੀਂ ਸਨ। ਦੂਜੇ ਇਹ ਕਿ ਉਹ ਗੁਰੂ ਨਾਨਕ ਦੇਵ ਜੀ ਵਲੋਂ ਨਹੀਂ ਸਗੋਂ ਗੁਰੂ ਹਰਿਗੋਬਿੰਦ ਸਾਹਿਬ ਵਲੋਂ ਨਾਮ ਦਾਨ ਲੈ ਕੇ ਪੰਜਾਬ ਦੇ ਉੱਧਾਰ ਲਈ ਅੱਗੇ ਆਏ ਸਨ।

ਸਾਧੂ ਜਨ ਨੇ ਆਪਣੀ ਬਾਣੀ ਵਿੱਚ ਮਨੁੱਖ ਨੂੰ ਮਾਇਆ ਦੇ ਪ੍ਰਭਾਵ ਤੋਂ ਬਚਣ ਦਾ ਉਪਦੇਸ਼ ਦਿੱਤਾ ਹੈ :

ਮਾਇਆ ਕਾ ਭਰਮ ਨੀਰ ਕੀ ਨਿਆਈ ਤਿਸਨਾ ਘੁਮਰ ਘੇਰੀ।

ਲੋਭ ਕੀ ਲਹਰਿ ਤੁਰੰਗੁ ਉਠਾਵਤੁ ਝੂਠੇ ਕ੍ਰੋਧ ਅੰਧੇਰੀ।

ਮੋਹ ਕੀ ਜੇਵਰੀ ਸੇ ਗੁਰ ਬਾਧਿਓ ਪਾਥਰ ਹਉਮੈ ਢੇਰੀ।

ਲੇਹੁ ਚੜਾਇ ਦੀਨ ਦੁਖ ਭਜਨ ਸਾਚਿ ਸਬਦਿ ਕੀ ਬੇਰੀ।

ਗੁਰੂ ਦੇ ਲੜ੍ਹੇ ਲੱਗ ਕੇ ਮਨੁੱਖ ਗੁਰੂ ਦੀ ਸਿੱਖਿਆ ਤੇ ਅਮਲ ਕਰਕੇ ਮਾਇਆ ਦਾ ਤਿਆਗ ਕਰਦਾ ਹੈ। ਅਜਿਹੀ ਅਵਸਥਾ ਸਮੇਂ ਉਹ ਜੀਵਨ ਮਰਨ ਦੀ ਚਿੰਤਾ ਤੋਂ ਉੱਪਰ ਉੱਠ ਜਾਂਦਾ ਹੈ :

ਮਤਿ ਨਿਰਮਲ ਮਾਤੈ ਗੁਰ ਤੇ ਪਾਈ।

ਮਹਿਮਾ ਤਾ ਕੀ ਕਹਨੁ ਨਾ ਜਾਈ।

ਮਰਨ ਜੀਵਨ ਕੀ ਚਿੰਤਾ ਤਿਆਗੀ।

ਮਨ ਕੀ ਲਿਵ ਮਨ ਹੀ ਸੇ ਲਾਗੀ।

ਪਰਮਾਤਮਾ ਦੇ ਭਾਣੇ ਵਿੱਚ ਉਸ ਨੂੰ ਪੂਰਨ ਵਿਸ਼ਵਾਸ ਹੈ :

ਭਾਣੈ ਭਉਜਲ ਲੰਘਣਾ ਭੇਣੈ ਜੇਨਿ ਭ੍ਰਮਾਇ॥

ਸਾਧੂ ਜਨ ਸਚੇ ਪ੍ਰਭੂ ਤੇਰੀ ਲੀਲਾ ਲਖੀ ਨ ਜਾਇ॥

ਗੁਰੂ ਦੇ ਮਹੱਤਵ ਅਤੇ ਸਰੂਪ ਉੱਤੇ ਉਨ੍ਹਾਂ ਰੋਸ਼ਨੀ ਪਾਈ ਹੈ। ਖਾਧਾ ਤੋਂ ਮੁਕਤੀ ਗੁਰੂ ਦੇ ਚਰਨਾਂ ਨਾਲ ਪ੍ਰੀਤ ਪਾ ਕੇ ਹੀ ਸੰਭਵ ਹੈ। ਉਨ੍ਹਾਂ ਦਾ ਗੁਰੂ ਦੀ ਸੇਵਾ ਅਤੇ ਸਾਧ-ਸੰਗਤ ਵਿੱਚ ਵੀ ਪੂਰਨ ਵਿਸ਼ਵਾਸ ਹੈ :

ਗੁਰ ਸੇਵਾ ਸੰਗਤਿ ਸਾਧ ਦੀ ਜਗਿ ਏਹਾ ਉਤਮ ਕਰਨੀ।

ਸੁਨਿ ਸਾਖੀ ਸਾਚੇ ਗੁਰੂ ਕੀ ਬਿਧ ਮਾਇਆ ਵਤਰੁ ਤਰਨੀ।

ਤਿਸੁ ਪਾਪੁ ਨਾ ਨੇੜੇ ਆਵਨੀ ਜੇ ਲਗੈ ਗੁਰ ਕੀ ਚਰਨੀ।

ਡਾ. ਰਤਨ ਸਿੰਘ ਜੱਗੀ ਅਨੁਸਾਰ, "ਸਾਧੂ ਜਨ ਇਸ ਕਾਲ ਦਾ ਮਹੱਤਵਪੂਰਨ ਅਧਿਆਤਮਿਕ ਸਾਧਕ ਹੈ ਜਿਸ ਨੇ ਆਪਣੀ ਰਚਨਾ ਰਾਹੀਂ ਨਿਰਗੁਣ ਅਤੇ ਸਗੁਣ ਦੋਹਾਂ ਤਰ੍ਹਾਂ ਦੀਆਂ ਭਗਤੀਆਂ ਵਿੱਚ ਸਮਨਵੈ ਕਾਇਮ ਕਰਨ ਦਾ ਉੱਦਮ ਕੀਤਾ ਹੈ। ਉਸ ਨੇ ਅਨੇਕ ਕਾਵਿ-ਵੰਨਗੀਆਂ ਰਾਹੀਂ ਆਪਣੇ ਭਾਵਾਂ ਨੂੰ ਪ੍ਰਗਟਾ ਕੇ ਕਈਆਂ ਕਾਵਿ-ਜੁਗਤਾਂ ਦਾ ਪ੍ਰਚਲਨ ਕੀਤਾ ਹੈ। ਮੱਧ-ਯੁਗ ਦੇ ਸੰਤਾਂ ਅਤੇ ਭਗਤਾਂ ਦੇ ਉਦਗਾਰਾਂ ਤੋਂ ਲਾਭ ਉਠਾਉਂਦਿਆਂ ਉਸ ਨੇ ਗੁਰਬਾਣੀ ਦੀ

ਦਿਸ਼ਟੀ ਨੂੰ ਹੋਰ ਵਿਸਤਾਰਿਆ ਹੈ। ਉਸ ਨੇ ਸਰਲ ਭਾਸ਼ਾ ਸ਼ੈਲੀ ਵਿੱਚ ਬਾਣੀ ਰਚ ਕੇ ਸਾਧਨਾ ਅਤੇ ਲੋਕ-ਜੀਵਨ ਵਿੱਚ ਇਕਸੁਰਤਾ ਲਿਆਉਂਦੀ ਹੈ।¹ ਡਾ. ਪ੍ਰਮਿੰਦਰ ਸਿੰਘ ਤੇ ਹੋਰਨਾਂ ਅਨੁਸਾਰ, "ਸਾਧੂ ਜਨ ਗੁਰੂ ਘਰ ਦਾ ਅਨਿੱਠ ਸਿੱਖ ਸੀ ਤੇ ਗੁਰੂ ਚਰਨਾਂ ਵਿੱਚੋਂ ਹੀ ਉਸ ਨੂੰ ਰੱਬੀ ਪ੍ਰੀਤ ਦੀ ਦਾਤ ਮਿਲੀ। ਗੁਰੂ ਦੇ ਵਰ ਨੂੰ ਉਹ ਇਕ ਹਟਵਾਣੀਏ ਤੋਂ ਸੱਚੀ-ਮੁੱਚੀ ਦਾ ਸਾਧੂ ਬਣਿਆ ਤੇ ਆਪਣੀ ਕਵਿਤਾ ਵਿੱਚ ਗੁਰੂ ਦੇ ਵਿਚਾਰਾਂ ਦੀ ਵਿਆਖਿਆ ਕੀਤੀ। ਭਾਈ ਗੁਰਦਾਸ ਵਾਂਗ ਉਸ ਦੀ ਕਵਿਤਾ ਵੀ ਕਈ ਅਧਿਆਤਮਕ ਰਸਜ਼ਾ ਖੋਲ੍ਹਦੀ ਹੈ।"²

ਸੰਤ ਸਾਧੂ ਜਨ ਜੀ ਨੇ ਇਕ ਦਰਜਨ ਦੇ ਲਗਭਗ ਵਾਰਾਂ ਲਿਖੀਆਂ ਜੋ ਵਧੇਰੇ ਕਰਕੇ ਪ੍ਰਭੂ-ਮਹਿਮਾ, ਗੁਰੂ ਉਸਤਤਿ ਤੇ ਸੰਸਾਰਕ ਪਦਾਰਥਾਂ ਦੀ ਨਾਸ਼ਮਾਨਤਾ ਦੀ ਚਰਚਾ ਕਰਦੀਆਂ ਹਨ। ਇਹ 'ਵਾਰ ਪੂਤਨਾ ਕੀ' ਸ੍ਰੀ ਕ੍ਰਿਸ਼ਨ ਜੀ ਦੇ ਉਸ ਮਹਾਨ ਵਿਅਕਤਿਤਵ ਨੂੰ ਸੰਖੇਪ ਰੂਪ ਵਿੱਚ ਚਿਤ੍ਰਤ ਕਰਦੀ ਹੈ ਜੋ ਦੁਸ਼ਟਾਂ, ਦੇਖੀਆਂ ਨੂੰ ਖੈ ਕਰਨ ਦੇ ਸਮਰੱਥ ਹੈ ਚਾਹੇ ਉਹ ਪੂਤਨਾ ਦਾਈ ਹੋਵੇ, ਚਾਹੇ ਚੰਡੂਰ ਜਾਂ ਕੇਸੀ ਵਰਗਾ ਕੋਈ ਦੈਤ। ਪ੍ਰਾਣ ਤਿਆਗਦੀ ਪੂਤਨਾ ਦੀ ਕਲਿਕਾਰ ਕਵੀ ਦੀ ਕਲਾਕਾਰੀ ਪ੍ਰਗਟਾਉਂਦੀ ਹੈ :

'ਉਸ ਮਰਦੀ ਹੋਈ ਆਪਿਆ, 'ਬੂ ਖਾਧੀ ਬਿਸੀਅਰ ਕਾਲੇ।'

ੴ ਸਤਿਗੁਰ ਪ੍ਰਸਾਦਿ

ਵਾਰ ਪੂਤਨਾ ਕੀ ਲਿਖੀ ਬੋਲਣਾ ਸਾਧੂ ਜਨ ਕਾ

ਬੀੜਾ ਲੀਤਾ ਪੂਤਨਾ ਦਿਗ ਡਾਕਨਿ ਵਾਂਝ ਨਿਹਾਰੈ
ਵਿਹੁ ਦਾ ਗੰਢਾ ਰਗੜ ਕੇ ਥਣ ਉਪਰਿ ਚੰਦ੍ਰੀ ਢਾਲੇ
ਉਸ ਨੀਂਗਰ ਸਭ ਖਪਾਇਓਨੁ, ਗੜ੍ਹ ਮਥਰਾ ਨਗਰ ਦੁਆਲੇ
ਆਇ ਵੜੀ ਵਿਚਿ ਗੋਕੁਲੇ, ਜਿਸ ਆਗੈ ਕਾਨ੍ਹ ਸਮਾਲੇ
ਜਨਨੀ ਸੁੰਦਰਿ ਸਿਆਮ ਦੀ, ਡਾਹਿ ਪੀੜਾ ਆਣਿ ਬਹਾਲੇ
ਦੈਤੇਟੀ ਵੈਣ ਅਲਾਇਆ, ਜਿਸ ਅੰਦਰਿ ਖੋਟੁ ਹਿਆਲੇ
ਨੀਂਗਰ ਸੁਣ ਕੈ ਜੰਮਿਆ, ਮੈ ਆਈ ਉਛਲ ਛਾਲੇ
ਕੁੱਛੜ ਮੇਰੇ ਦੇਹਿ ਤੂ, ਮੂਹਿ ਦੇਖਨਿ ਨੈ ਜੀਉ ਭਾਲੇ
ਕੁੱਛੜ ਲੈ ਕਰਿ ਸਿਆਮ ਨੇ, ਜਨਨੀ ਨੇ ਪਾਸਹੁੰ ਟਾਲੇ
ਪੈਤੜਿਆਂ ਵਿੱਚ ਬਾਲਕਾ ਵੇਖ ਹੋਸੇ ਚਲਿਤ ਵਿਖਾਲੇ
ਦੁਹੱਥੜਿ ਮੰਮਾ ਪਕੜ ਕੈ, ਮੁਖ ਅੰਦਰਿ ਸਿਆਮ ਪਖਾਲੇ

1. ਪੰਜਾਬੀ ਸਾਹਿਤ ਦਾ ਸਰੋਤ-ਮੂਲਕ ਇਤਿਹਾਸ ਭਾਗ ਤੀਜਾ, ਪੰਨਾ 104

2. ਪੰਜਾਬੀ ਸਾਹਿਤ ਦੀ ਉਤਪਤੀ ਤੇ ਵਿਕਾਸ, ਪੰਨਾ 136

ਪ੍ਰਾਣ ਧਰੂਹ ਸਰੀਰਹੁ ਕੋਢਿਅਨ ਜਣੁ ਮਛੁ ਫਹਾਏ ਜਾਲੇ
ਸਿਰ ਪਰਨੇ ਢੱਠੀ ਪੂਤਨਾ, ਥਰਥੱਲਾ ਜਿਉਂ ਭੁੰਚਾਲੇ
ਉਸ ਮਰਦੀ ਹੋਈ ਆਖਿਆ, 'ਬੂ ਖਾਧੀ ਬਿਸੀਅਰ ਕਾਲੇ'
ਚੜ੍ਹ ਬੈਠਾ ਉਪਰਿ ਹਿਕ ਦੇ, ਮਨਮੋਹਨ ਦੰਤਾ ਨੇ ਗਾਲੇ
ਚੇਟ ਪਹਿਲੀ ਲਾਈਅਨੁ ਬਾਲੇ।1।

ਪ੍ਰੇਹਤ ਰਾਜੇ ਕੰਸ ਦਾ ਲੈ ਬੀੜਾ ਗੋਕੁਲ ਆਇਆ
ਜਨਨੀ ਚਰਨੀ ਲੱਗ ਕੈ, ਬਮਣੇਠਾ ਬਹੁਤ ਮਨਾਇਆ
ਕੁਛ ਇਛਾ, ਭੋਜਨ ਦੇਹਿ ਤੂ, ਬਮਣੇਟੇ ਵੈਣ ਅਲਾਇਆ
ਤਾਜਾ ਗੋਹਾ ਆਣ ਕੈ, ਬਮਣੇਟੇ ਚਉਂਕਾ ਪਾਇਆ
ਲੋਕੜੀਆਂ ਹੋਇ ਚਾੜ੍ਹੀਆਂ, ਦੇਖ ਕਪਟੀ ਕਪਟ ਰਚਾਇਆ
ਵਲਟੇਹਾ ਦੁਧ ਭਰਾਇਕੈ, ਆਪਿ ਹੱਥੀਂ ਚੁਲ੍ਹ ਚੜ੍ਹਾਇਆ
ਬਾਮੁਣ ਲਗਾ ਪਾਕਸਾਲ ਕਰਿ, ਚਉਂਕਾ ਜੁਗਤਿ ਬਣਾਇਆ

ਭਰਿ ਪਾਣੀ ਤੂ ਹੀ ਲਿਆਉ ਤੂ ਕਰ ਦਾਨ ਜਿਸੇਦਾ ਮਾਇਆ
ਮਾਤਾ ਆਗਿਆ ਮੰਨ ਕੈ, ਸਿਰ ਉਪਰਿ ਕੁੰਭ ਉਠਾਇਆ
ਉਥਹੁ ਬਾਮੁਣ ਉਠ ਕੈ, ਸਿਆਮ ਸੁੰਦਰ ਸਿਧਾ ਧਾਇਆ
ਉਸ ਲੋਭੀ ਹੋਥ ਵਰਾਇਆ, ਮੋਹ ਮਾਇਆ ਦੇ ਭਰਮਾਇਆ
ਗਲ-ਹੱਥਾ ਦੇ ਕਰਿ ਸਟਿਓਨ, ਭੁਇਂ ਉਪਰਿ ਬਾਮੁਣ ਪਾਇਆ
ਉਸ ਦੇ ਦੰਤ ਬਤੀਹੇ ਭੰਨਿਆ, ਜਾਣੁ ਮੋਹਲੇ ਧਾਨ ਛਡਾਇਆ
ਮੁਹ ਉਪਰਿ ਖੀਰ ਪਲਟਿਓਨੁ, ਖਾਹਿ ਸੁਆਮੀ ਕੰਸ ਪਠਾਇਆ
ਪੋਤਰਿਆਂ ਵਿਚਿ ਬਾਲਕਾਂ ਵਾਰਿ ਦੂਈ ਚਲਿਤੁ ਦਿਖਾਇਆ
ਦੇਖਿ ਬਾਮੁਣ ਰਾਜ ਵੰਡਾਇਆ।2।

ਘੜੀ ਕੁ ਸਾਬਤ ਹੋਇ ਕੈ, ਬਮਣੇਟੇ ਸੂਰਤਿ ਸੰਮਾਲੀ,
ਉਸ ਕਰਨਾ ਕਛੁ ਨ ਆਵਈ, ਜੀਆ ਮਿਲਿਆਸੂ ਕੁਝ ਭਵਾਲੀ
ਤਦਿ ਵੈਣ ਅਲਾਇਆ ਸਯਾਮਰੇ, ਸੁੰਦਰ ਸੋ ਬਨਵਾਲੀ
ਜਾਹਿ ਸੁਆਮੀ ਘਰਿ ਆਪਣੇ, ਗਲਿ ਤੇਰੀ ਡਿਠੀ ਭਾਲੀ
ਕਲਿੰਦੀ ਦੇ ਤਟ ਆਇ ਕੈ, ਜਲ ਅੰਦਰਿ ਦੇਹੀ ਪਖਾਲੀ
ਸੁਇਨ ਮੱਛੁ ਸਰੂਪ ਹੋਇ, ਪ੍ਰਭੁ ਦਿਤੀ ਆਇ ਵਿਖਾਲੀ

ਉਸ ਲੋਭੀ ਹੋਥ ਚਲਾਇਆ, ਜਿਸ ਅੰਦਰ ਖੋਟ ਹਿਆਲੀ
ਪ੍ਰਭੁ ਪਉਂਚਾ ਕੋਟਿ ਉਤਾਰਿਆ, ਜਣੁ ਰੁੱਖਹੁ ਤੁੱਟੀ ਭਾਲੀ

ਸਿਰਿ ਇੱਲਾਂ ਦੇਖਿ ਭਵੰਦੀਆ, ਬਮਣੇਟੀ ਝੰਗੀ ਜਾਲੀ
 ਗੜ੍ਹ ਮਥਰਾ ਅੰਦਰਿ ਆਇਆ, ਕਰ ਛੁੱਟਾ ਕੁੱਟਿ ਪਰਾਲੀ
 ਸਨਮੁਖ ਆਈ ਬਾਮੁਣੀ, ਜਣੁ ਹਸਤਿ ਚਲੇ ਮਤਵਾਲੀ
 ਪੁਛਣਿ ਲਗੀ ਬਾਮੁਣੀ, ਬਮਣੇਟੀ ਤੇਰਾਂ-ਤਾਲੀ
 ਕੁਛ ਆਂਦਾ ਹੀ ਤਾਂ ਦੇਹਿ ਮੇਹ, ਮੈਂ ਹੋਵਾਂ ਖਰੀ ਸੁਖਾਲੀ
 ਕਰਿ ਤੂੰਡਾ ਹੱਥ ਵਿਖਾਲਿਆਂ, ਵੰਡ ਰਾਜੇ ਲੈ ਭਿਆਲੀ
 ਅਹੰਕਾਰ ਕਰੇ ਪੈਮਾਲੀ।3।

ਖਬਰ ਹੋਈ ਰਾਜੇ ਕੰਸ ਨੇ, ਬਮੁਣੇਟਾ ਮੁਹਿ ਕੁਮਲਾਣੇ
 ਪ੍ਰੇਮਤ ਰਾਜੇ ਕੰਸ ਪਾਸਿ, ਮੁਹ ਭੰਨੇ ਵੈਣ ਵਖਾਣੇ
 ਰਾਜਾ ਨੀਗਰ ਨਾਹਿ ਉਹ ਮਤ ਕੋਈ ਤਿਸ ਰਵਾਣੇ
 ਬੀੜਾ ਲਾਇਆ ਕ੍ਰਿਣਾਵਰਤਿ ਅਰ ਗਹਣੇ ਦੈਤ ਸਰਾਣੇ
 ਆਇ ਵਤਿਆ ਵਿਚਿ ਗੋਕੁਲੇ, ਗੜ੍ਹ ਨੰਦ ਮਹਰ ਦੇ ਠਾਣੇ
 ਉਨ ਪਹਿਲੇ ਦੇ ਝਖੜ ਛਡ ਕੈ, ਕਰ ਭਗਲ ਅਨੁਰੀ ਆਣੇ
 ਕੁਛੜ ਲੈ ਕੇ ਸ਼ਯਾਮ ਨੇ ਦੈਤ ਚੜ੍ਹਿਆ ਅੱਧ ਅਸਮਾਣੇ
 ਅਗੈ ਸੁੰਦਰ ਸਿਆਮਰਾ ਸਭ ਜੀਆਂ ਦੀ ਬਿਧਿ ਜਾਣੇ
 ਗਲ-ਹੱਥਾਂ ਦੇ ਕਰਿ ਸਟਿਅਨੁ, ਦੈਤ ਢੱਠਾ ਸਿਰ ਤਲਵਾਣੇ
 ਦੀਪਕ ਦੇਖਿ ਪਤੰਗ ਜਿਉਂ ਦੈਤ ਲਗੇ ਮਰਨ ਧਿਛਾਣੇ
 ਸਾਧੂ ਜਨ ਸਦ ਕੁਰਬਾਣੇ।4।

ਭੋਜ ਸੰਦੇਸਾ ਕੰਸ ਨੇ ਗੋਕਲ, ਤੇ ਨੰਦ ਸਦਾਇਆ
 ਕਉਲ ਫੁਲ ਦੇ ਆਣ ਕੈ, ਇਹ ਰਾਜੇ ਆਖਿ ਸੁਣਾਇਆ
 ਨਿਮੋਝਾਣਾ ਹੋਇ ਕੈ ਨੰਦ ਗੋਕਲ ਅੰਦਰਿ ਆਇਆ
 ਰਾਜਾ ਮੰਗੈ ਕਉਲ ਫੁਲ, ਕਿਆ ਕੀਜੈ ਸੁੰਦਰ ਰਾਇਆ
 ਮੈਂ ਕਵਲਾਲੀ ਲਿਆਵਸਾਂ ਮਨ ਅੰਦਰਿ ਕਰਹੁ ਨ ਕਾਇਆ
 ਟੁੱਭੀ ਮਾਰੀ ਸਿਆਮਰੇ ਜਲ ਅੰਦਰਿ ਸੀਸੁ ਲੁਕਾਇਆ
 ਕਾਲੀ ਸਨਮੁਖ ਹੋਇ ਕੈ, ਪ੍ਰਭ ਸਿਧੈ ਫੁਕ ਚਲਾਇਆ
 ਓਤੇ ਥਾਇ ਹੋਇਆ ਸਿਆਮਰਾ, ਪ੍ਰਭ ਦੇਹੀ ਰੰਗ ਵਟਾਇਆ
 ਚੜਿ ਉਪਰਿ ਨਿਰਤ ਅਰੰਭਿਆਸੁ, ਪਗ ਨੂਪਰ ਝਰਮਟ ਲਾਇਆ
 ਕਾਲੀ ਮਨ ਅੰਦਰਿ ਸਮਝ ਕੈ, ਉਠਿ ਚਰਨਨ ਮਿਉਂ ਲਪਟਾਇਆ
 ਕਢਿ ਦਿਤੋਸੁ ਫੁਲ ਕਵਲ ਦੇ, ਸਰ ਸਾਗਰ ਸਾਰਾ ਛਾਇਆ
 ਕੀਤਾ ਲੋੜੇ ਸੇ ਕਰਹਿ ਤਿਸ ਨਾਲ ਨ ਚਲੈ ਕਾਇਆ
 ਕਵਲਾਲੀ ਪਿਆਲੇ ਲਿਆਇਆ।5।

ਛਿੰਝ ਪਵਾਇਅਨਿ ਕੀਸ ਨੇ, ਗੋਕਲ ਤੇ ਸਿਆਮ ਸਦਾਇਆ
ਬਲਭਦ੍ਰ ਸੁੰਦ੍ਰ ਸਿਆਮਰਾ, ਉਠਿ ਦੇਵੇਂ ਭਾਈ ਧਾਇਆ
ਕਟਿ ਸੁੰਦਰ ਕੀਚ ਸੁਹਾਵਨੀ, ਪ੍ਰਭ ਨਾਨਾ ਰੂਪ ਬਣਾਇਆ
ਵਿਚਿ ਫਿਰਦੇ ਮਾਲਰ ਘੋਂਤਦੇ, ਪਰਚੰਡ ਚੰਡੂਰੇ ਛਾਇਆ
ਛੇਡਿ ਦੁਮਾਲਾ ਸਿਆਮ ਜੀ, ਪਿਤ ਅੰਦਰਿ ਭੜਥੂ ਪਾਇਆ
ਦੇਖਿ ਦਰਸਨ ਸੁੰਦਰ ਸਿਆਮ ਦਾ, ਨਰ ਨਾਰੀ ਧਿਆਨ ਲਗਾਇਆ
ਜੜ ਜਾਊ ਰਾਜੇ ਕੀਸ ਦੀ, ਦੇਖ ਕੋਹਾ ਬਾਲ ਅਣਾਇਆ
ਦੇਖਿ ਉਠਿ ਪਿਛਾਹਾਂ ਚਲਿਆ, ਰਾਜੇ ਨੇ ਕਾਲ ਦਿਖਾਇਆ
ਪ੍ਰਭ ਲੰਮਾ ਹੱਥ ਪਸਾਰ ਕੈ, ਗਹਿ ਕੇਸਹੂੰ ਲੈ ਪਟਕਾਇਆ
ਰਾਜ ਮਿਲਿਆ ਉਗ੍ਰਸੈਨ ਨੇ, ਦੋਤਾਂ ਦਾ ਵੈਸ਼ ਗਵਾਇਆ
ਵਿਚਿ ਗੋਕਲ ਮਿਲਨ ਵਧਾਈਆਂ, ਜਿਸਦਾ ਘਰਿ ਮੰਗਲ ਗਾਇਆ
ਸਿਰ ਉਪਰਿ ਲੈ ਲੈ ਵਾਰਨੇ, ਨੰਦ ਬਹੁ ਦਰਬੁ ਲੁਟਾਇਆ
ਸਾਧੂ ਜਨ ਹਰਿ ਜਸੁ ਗਾਇਆ॥6॥

- ਉਚੇ ਮਹਿਲ ਉਸਾਰ ਕੇ ਭਾਈ ਵੇ, ਬੈਠਾ ਮਰਨ ਵਿਸਾਰ।
ਭੁਲਾ ਮਾਇਆ ਦੇਖ ਕੇ ਭਾਈ ਵੇ, ਕੀਤੋ ਸੁ ਗਰਬ ਗਵਾਰ।
ਮਾਇਆ ਲਾਲਚਿ ਲਗਿਆਂ, ਨ ਉਰਵਾਰ ਨਾ ਪਾਰ।
ਰਾਮੁ ਜਹਾਜ ਨ ਚੇਤਿਓ ਵੇ, ਭੁਬੋਂ ਅੱਧ ਵਿਚਕਾਰ।

ਜੇਹਾ ਬੀਜੇ ਸੋ ਲੁਣੈ ਭਾਈ ਵੇ, ਜੇ ਆਇਆ ਸੋ ਜਾਇ।
ਵਾਰੀ ਆਈ ਆਪਣੀ ਭਾਈ ਵੇ, ਰਹੇ ਨਾ ਰਾਣਾ ਰਾਇ।
ਅਗੈ ਲੇਖਾ ਮੋਰੀਐ, ਡਾਢੀ ਮਿਲੇ ਸਜਾਇ।
ਤਿਨਾਂ ਦੇ ਮੁਹਿ ਉਜਲੇ ਵੇ, ਜੋ ਚਲੇ ਸਚੁ ਕਮਾਇ॥

ਸਿੱਠਾ ਬੋਲਣ ਨਿਵ ਚਲਣ, ਆਏ ਤੇ ਪਰਵਾਣੁ।
ਹੋਦੇ ਤਾਣ ਨਿਤਾਨਤੋ, ਧੰਨ ਤਿਨ੍ਹਾਂ ਦਾ ਤਾਣੁ।
ਵਜੇ ਵਿਚ ਜਹਾਨ ਦੇ ਭਾਈ ਵੇ, ਤਿਨ੍ਹਾਂ ਦਾ ਨੀਸਾਣੁ।
ਵਿਰਲੇ ਕੋਈ ਭਾਲੀਅਨ ਵੇ, ਸਦਾ ਰਹਿਣ ਨਿਰਬਾਣੁ॥

ਜਿਉਂ ਪਧਾਣੂੰ ਪੰਧ ਸਿਰ ਭਾਈ ਵੇ, ਰਹਿਨ ਸਰਾਈਂ ਰਾਤ।
ਮਾਰਗ ਆਪ ਆਪਣੇ ਭਾਈ ਵੇ, ਚਲਣਗੇ ਪਰਭਾਤ।
ਫਾਈਂ ਮਾਈਂ ਹੋਣਗੇ ਭਾਈ ਵੇ, ਥਿਰ ਨਾ ਦਿਸਦੇ ਵਾਤ।
ਵਿਛੜੇ ਮੇਲ ਨ ਥੀਵੇ, ਟੁਟੈ ਤਰਵਰ ਪਾਤ।॥

ਤਬਲਗਿ ਦੀਪਕ ਜੋਤਿ ਹੈ, ਜਬ ਲਗਿ ਤੇਲੁ ਸਹਾਈ।
 ਤੇਲੁ ਨਿਖੁਟੈ ਬੁਝਿ ਗਇਓ, ਇਉਂ ਤੇਰੀ ਅਵਧਿ ਵਿਹਾਈ।
 ਜਿਉਂ ਜਲਿ ਉਪਰਿ ਬੁਦਬੁਦਾ, ਇਉਂ ਤੇਰਾ ਤਨਿ ਮਹਿ ਵਾਸ।
 ਛਿਣਕ ਮਾਹਿ ਛਲਿ ਜਾਇਗੇ, ਤੂੰ ਹੋਇ ਰਹੁ ਅਬਹਿ ਉਦਾਸ।

ਜਗਹਿ ਕਿਉਂ ਨ ਗਵਾਰੁ, ਭਜ ਲੈ ਰਾਮੁ ਪਿਆਰ।

ਮੂੜੈ ਜਾਗਿ ਲਹੇ।। ਰਹਾਉ।

ਅੰਧਾ ਰਚਿਆ ਮੇਰੀ ਮੇਰੀ, ਛਿਨ ਛਿਨ ਅਉਧ ਘਟੇ ਨਿਤ ਤੇਰੀ।
 ਏਹ ਤਨ ਅੰਤ ਭਸਮ ਕੀ ਢੇਰੀ, ਮੂੜੈ ਜਾਗ ਲਹੇ।
 ਐਥੋਂ ਜਿੰਦੜੀ ਸਰਪਰ ਜਾਣਾ, ਮਾਇਆ ਮਮਤਾ ਕੂੜ ਲੁਭਾਣਾ।
 ਓੜਕ ਦੇ ਦਿਹ ਲੈਸੀ ਮਾਣਾ, ਮੂੜੈ ਜਾਗਿ ਲਹੇ।
 ਇਸ ਤਨ ਅੰਦਰ ਮਨ ਵਣਜਾਰਾ, ਅਜ ਕਲਿ ਪੰਖੀ ਉਡਣਹਾਰਾ।
 ਝੂਠੀ ਮਾਇਆ ਕੂੜ ਪਸਾਰਾ, ਮੂੜੈ ਜਾਗਿ ਕਹੇ।
 ਮਾਤ ਪਿਤਾ ਕੋਈ ਨਹੀਂ ਤੇਰਾ, ਫੇਰ ਨ ਇਤ ਜਗ ਹੋਸੀ ਫੇਰਾ।
 ਸਾਧੂ ਜਨ ਹਰਿ ਚੇਤ ਸਵੇਰਾ, ਮੂੜੈ ਜਾਗਿ ਦਹੇ।
 ਲਾਹੇ ਕਾਰਣਿ ਆਇ ਮਨ ਵਣਜਾਰਿਆ,
 ਮੂਲ ਗਵਾਇਓ ਮੂੜ ਅਉਗੁਣਿਹਾਰਿਆ।
 ਕਚੇ ਕੂੜੇ ਕੰਮ ਜਨਮ ਨ ਹਾਰੀਐ,
 ਸਾਧੂ ਜਨ ਕਰਤਾਰ ਕਦੇ ਨਾ ਵਿਸਾਰੀਐ।

ਆਰਤੀ

ਗੁਣਿ ਨਿਧਿ ਗੋਬਿੰਦ ਰਾਇ, ਤੇਰੀ ਮਹਿਮਾ ਬਰਨੀ ਨ ਜਾਇ।
 ਤੂੰ ਘਟਿ ਘਟਿ ਰਹਿਆ ਸਮਾਇ, ਕੈਸੀ ਤੇਰੀ ਆਰਤੀ ਕਰਉ। ਰਹਾਉ।
 ਸਭੁ ਕੇ ਅੰਤਰੇ ਸਭੁ ਕੇ ਬਾਹਰੇ, ਅਤਿਭੁਤ ਚਰਿਤ ਦੀਸਹਿ ਤਿਹਾਰੇ।
 ਕੈਸੀ ਆਰਤੀ ਕਰਉ ਤੇਰੀ ਕਰਨਹਾਰੇ।

ਪਉਣ ਪਾਣੀ ਅਗਨਿ ਚੰਦ ਗਗਨਿ ਤਾਰਕਾ ਮੰਡਲਾ ਤੂੰ ਹੀ ਧਾਰੇ।
 ਏਕ ਤੇ ਅਨੇਕ ਬਿਧਿ ਬਿਧਿ ਬਿਸਥਰਿਓ,
 ਅਗਮ ਗਤੀ ਪਰੇ ਤੇ ਪਰੇ ਨਿਆਰੇ।

ਪੁੰਨਿ ਨਹੀਂ ਪਾਪ ਨਹੀਂ, ਵਰ ਨ ਸਰਾਪੁ ਨਹੀਂ,
 ਆਪ ਨਹੀਂ ਬਾਪੁ ਨਹੀਂ, ਕੋਈ ਨਹੀਂ ਦੂਜਾ,

ਗੁਰੂ ਨਹੀਂ ਚੇਲਾ ਨਹੀਂ, ਕਾਹੂ ਸੰਗਿ ਮੇਲਾ ਨਹੀਂ।
 ਆਪ ਹੀ ਇਕੇਲਾ ਕਰੇ, ਆਪਨੀ ਹੀ ਪੂਜਾ।
 ਖਰਾ ਨਹੀਂ ਖੇਟਾ ਨਹੀਂ, ਲਾਹਾ ਨਹੀਂ ਤੋਟਾ ਨਹੀਂ।
 ਬਡਾ ਨਹੀਂ ਛੋਟਾ ਨਹੀਂ, ਜੋਈ ਹੈ ਸੋਈ।
 ਕਾਹੂ ਸੋ ਸਮਾਧਿ ਨਹੀਂ, ਕਾਹੂ ਸੋ ਉਪਾਧਿ ਨਹੀਂ।
 ਅਗਮ ਅਗਾਧਿ ਗਤਿ ਐਸੀ ਹੈ ਸੋਈ।
 ਜੁਗਤਿ ਨ ਜੋਗੁ ਨਹੀਂ, ਭਗਤਿ ਨਾ ਭੋਗੁ ਨਹੀਂ।
 ਹਰਖ ਨ ਸੋਗਿ ਨਹੀਂ,* ਜਾਗੈ ਨਹੀਂ ਸੋਵੈ।
 ਨਰਮ ਨਹੀਂ ਗਰਮ ਨਹੀਂ, ਕਾਹੂ ਸੋ ਭਰਮ ਨਹੀਂ।
 ਜਾਨਿਆ ਮਰਮ ਕਿਛੁ ਪਾਵੈ ਨ ਖੋਵੈ।
 ਅਜਰ ਜਰਨ ਨਹੀਂ ਅਕਰ ਕਰਨ ਨਹੀਂ।
 ਜਨਮ ਮਰਨ ਨਹੀਂ ਮੇਰਾ ਨ ਤੇਰਾ
 ਕਾਹੂ ਸੋ ਨ ਰੋਸਟਿ ਰੋਈ ਬਵਰੀ ਸੀ ਬਾਤਿ ਹੋਈ।
 ਸਾਧੂ ਜਨ ਸੋਈ ਫਿਰ ਕਰੈ ਨ ਫੇਰਾ।

ਲੋਕ ਲਡੀਂਦਾ ਤੈਨੂੰ ਸੱਜਣ ਕੇਹਾ,
 ਭਰੀਆਂ ਔਖੀਆਂ ਲਗ ਵੈਸੀਆਂ ਲੇਹਾ। ਰਹਾਉ।
 ਕੰਚਨ ਦੇਹੀ ਰਲਿ ਵੈਸੀਆ ਖੇਹਾ,
 ਭਜਿ ਲੈ ਤੂੰ ਰਾਮੁ ਤੇਰੀ ਵਾਰੀ ਏਹਾ।
 ਫੇਰਿ ਨ ਥੀਸੀਆ ਇਹ ਮਾਨਸ ਦੇਹਾ,
 ਸਾਧੂਜਨ ਦਾ ਸੁਣਿ ਸਬੁ ਸਨੇਹਾ।

ਇਹ ਮਨਿ ਵਸਿ ਨ ਆਂਵਦਾ ਹੀ।
 ਵਲ ਛਲ ਜਾਣਦਾ ਬਹੁਤ ਘਨੇਰੇ
 ਸੋ ਧੰਨ ਜੋ ਮਨ ਨਹਿਗਾਂਵਦਾ ਹੀ।
 ਮਨੁ ਵਰਜਿਆ ਹਥਿ ਨ ਆਂਵਦਾ ਹੀ। ੧। ਰਹਾਉ।

ਪਲਕਿ ਮੈਂ ਜਾਵਈ ਉਡਿ ਪਇਆਲੇ,
 ਨਿਮਖ ਨ ਰਾਮ ਜੀ ਕਾ ਨਾਮੁ ਸਮਾਲੇ।
 ਸਾਚ ਕਉ ਛਾਡਿ ਲੈ ਕੂੜ ਕਉ ਪਾਲੇ,
 ਬਿਰਥੜਾ ਜਨਮ ਗਵਾਵਦਾ ਹੀ।
 ਕਵਨ ਕਾ ਪੂਤ ਏ ਕਵਨ ਕਾ ਪੋਤਾ,

ਕਹਾਂ ਜਾ ਕੀ ਜਾਤਿ ਪਾਤਿ ਕਵਣੁ ਯਹ ਹੋਤਾ।
ਬੇਦ ਪੁਰਾਨ ਮੈਂ ਕੇਤੜੇ ਸੋਧਿਆ,
ਕੋਈ ਨਹੀਂ ਆਖ ਸੁਣਾਵਦਾ ਹੀ।੨।

ਕਹਾਂ ਤੇ ਆਇਤਾ ਕਹਾਂ ਏਹ ਜਾਈ,
ਕਿਸੇ ਨ ਆ ਕੇ ਬਬਰ ਸੁਨਾਈ।
ਅਗਮ ਲੀਲ੍ਹਾ ਮੇਰੇ ਰਾਮ ਬਣਾਈ,
ਪਾਰ ਨੂੰ ਕੋਈ ਨ ਪਾਵਦਾ ਹੀ।੩।

ਕਾਮ ਕੇ ਲਾਲਚ ਨਾਰਿ ਸਿਉਂ ਰਾਤਾ,
ਬੋਟੀਆਂ ਬੋਟੇ ਕਰੀ ਉਤਪਾਤਾ।
ਤਾਹਿ ਕੇ ਮੋਹਿ ਨਹੀਂ ਰਾਮ ਜਾਤਾ,
ਸਹਿਸੇ ਮਾਹਿ ਮਰ ਜਾਵਦਾ ਹੀ।੪।

ਝੂਠਿ ਕੀ ਬਾਤ ਕਉ ਸਾਚੁ ਕਰਿ ਮਾਨੈ,
ਮਰਨ ਬਿਸਾਰਿ ਥਿਰ ਜੀਵਣਾ ਜਾਨੈ।
ਸਮਝਿ ਨ ਦੇਖਈ ਅੰਧ ਅਗਿਆਨੈ,
ਸਿਰ ਕਾਲ ਨਗਾਰਾ ਵਜਾਵਦਾ ਹੀ।੫।

ਦੇਖਦਿਆਂ ਦੇਖਦਿਆਂ ਕੇਤੜੀ ਗਈਆ,
ਤੈਂ ਮੂਰਖ ਸੋਝਰੀ ਮੂਲ ਨ ਪਈਆ।
ਸੁਰਤਿ ਸਮਾਲਿ ਕੇ ਦੇਖ ਤੂੰ ਭਈਆ,
ਜਗ ਆਇਤਾ ਰਹਣੁ ਨ ਪਾਵਦਾ ਹੀ।੬।

ਰੇਤ ਕਾ ਕੋਟਲਾ ਹੈ ਤਨ ਭਾਈ,
ਬਿਲਸਤੇ ਏਕ ਪਲਕ ਨਹੀਂ ਲਾਈ।
ਅੰਧਿਲਾ ਸਮਝ ਨ ਦੇਖਈ ਕਾਈ,
ਸਤਿਗੁਰੂ ਬੂਝ ਬੁਝਾਵਦਾ ਹੀ।੭।

ਖਾਕੁ ਕਾ ਪੁਤਲਾ ਇਹ ਤਨੁ ਤੇਰਾ,
ਤਾਹਿ ਕੇ ਮਾਹਿ ਕੀਆ ਪਾਵਣੁ ਬਸੇਰਾ।
ਜਾਇਗੇ ਪਵਨ ਕੋਈ ਆਇ ਨ ਨੇਰਾ,
ਤੇਰਾ ਦਰਸਨ ਦੇਖ ਡਰਾਵਦਾ ਹੀ।੮।

ਰੰਗ ਰੰਗੀਲੜੇ ਮਹਲ ਬਣਾਏ,
ਭਾਂਤਿ ਕੇ ਭਾਂਤਿ ਭਾਰਿ ਉਠਾਏ।
ਬਾਰੀਆਂ ਬੈਠਕਾਂ ਅਜਬ ਬਣਾਏ,
ਦੇਖ ਦੇਖਿ ਬਿਗਸਾਵਦਾ ਹੀ।
ਤਾਂ ਦਿਨ ਕੀ ਨਹੀਂ ਸੋਝੜੀ ਕਾਈ,
ਜਾਂ ਦਿਨ ਈਹਾਂ ਤੇ ਕੂਚਿ ਕਰਿ ਜਾਈ।
ਸੰਗਿਨ ਤੇਰੇ ਚਲਸੀਆਂ ਰਾਈ,
ਖੇਤੜੀ ਛੋਡਿ ਸਿੱਧਾਂਵਦਾ ਹੀ। ੯।

ਜਨਮੁ ਅਮੋਲਕ ਬਾਦੁ ਗਵਾਵੈ,
ਲੋਭ ਕੇ ਲਾਲਚਿ ਨਾਮੁ ਧਿਆਵੈ।
ਲੱਖ ਕਰੋੜਿ ਜੋੜਿ ਤ੍ਰਿਪਤਿਨ ਪਾਵੈ,
ਅੱਠੇ ਪਹਿਰ ਬਿਲਲਾਂਵਦਾ ਈ। ੧੨।

ਸਾਧਾਂ ਤੈਨੂੰ ਤਾਰਿਆ ਆਖ ਸੁਣਾਈ,
ਆਤਮੈ ਧਾਰਿਹੋ ਕੁਇਰੁ ਕਨਾਈ।
ਸੁਰਤਿ ਕਰਿ ਦੇਖੀਐ ਬਿਸਰਿ ਨ ਜਾਈ,
ਸਿਆਮ ਤੋ ਪਾਰਿ ਲੰਘਾਂਵਦਾ ਹੀ।
ਸਾਧੂ ਜਨਿ ਸਤਿਗੁਰ ਬਡਿਭਾਰੀਆਂ ਪਾਇਆ,
ਨਾਮੁ ਕੇ ਦਾਨ ਦੀਆ ਭਰਮੁ ਮਿਟਾਇਆ।
ਦਾਸ ਕੇ ਸੇਵਕ ਹਰਿ ਜਸੁ ਗਾਇਆ,
ਤੇਰਾ ਦਰਸਨ ਦੇਖਿ ਬਲਿ ਜਾਂਵਦਾ ਈ। ੧੩।

ਨੀਤੀ ਬਚਨ

ਮੰਦਾ ਹੋਵੇ ਹਮਸਾਇਆ ਹੀਅ ਨਾ ਗੱਡੀਐ,
ਪਰ ਪਰਿ ਹੋਵੇ ਨਾਰਿ ਤਾਂ ਪਰ ਹਰਿ ਛੱਡੀਐ।
ਜੇ ਰਿਣੁ ਦੇਵਣਾ ਹੋਇ ਤਾ ਆਪੁ ਨਿਵਾਰੀਐ,
ਬਲਦੀ ਅੱਗ ਅੰਦਰਿ ਛਾਲ ਨ ਮਾਰੀਐ।
ਢਹਿੰਦੀ ਕੰਧੇ ਹੇਠਿ ਨਾ ਮੂਲ ਖਲੋਈਐ,
ਭੋ ਘਟਿ ਭੀਤਰਿ ਹੋਇ ਤਾ ਨਿਰਭੇ ਹੋਈਐ।
ਸਮਾਂ ਦੀਸੈ ਵਿਚਾਰਿ ਤਦੇ ਸੁਖ ਪਾਈਐ,
ਸਾਧੂ ਜਨ ਸਮਝੈ ਸਾਝੁ ਆਪੁ ਗੁੰਜਾਈਐ।

ਜੇ ਬਲਿ ਬਹੁਤਾ ਹੋਇ ਤਉ ਭੀ ਨਿਵ ਚਲੀਐ,
 ਗਰਬੁ ਕਰੈ ਜੇ ਕੋਇ ਤਾਂ ਪਕਰਿ ਪਥੱਲੀਐ।
 ਗਰਬ ਪ੍ਰਹਾਰੀ ਰਾਮ ਗਰੀਬ ਨਿਵਾਜੁ ਹੈ,
 ਸਾਧੂ ਜਨ ਸਾਚਾ ਸਾਹਿਬ ਬੇਮੁਹਤਾਜੁ ਹੈ।
 ਖਵੀਐ ਆਪੁ ਵਿਗੋਚਾ ਕੂੜੁ ਨ ਬੋਲੀਐ,
 ਦਿਤੇ ਆਪੁ ਚੜਾਇ ਨ ਊਣਾ ਤੋਲੀਐ।
 ਮੂਤਾ ਛੋਰੀ ਮੋਰੀ ਮੂਲਿ ਨ ਫੋਰੀਐ,
 ਸਾਧੂ ਜਨ ਨਾਰਿ ਪਰਾਈ ਦੇਖਿ ਨ ਡੋਲੀਐ।
 ਰਾਵਨ ਆਪੁ ਗਵਾਇਆ ਪਰਿਤ੍ਰਿਅ ਆਣਿ ਕੈ,
 ਇੰਦ੍ਰ ਬਹੁ ਦੁਖ ਪਾਇਆ ਪਰਤ੍ਰਿਅ ਮਾਣਿ ਕੈ।
 ਪਰਿਤ੍ਰਿਯ ਕਾਰਣਿ ਆਪ ਵੰਜਾਇਆ ਰਾਜ ਹੋਡੀਏ।
 ਸਾਧੂ ਜਨ ਪਰ ਤੀਆ ਪਰ ਹਰ ਮਾਨ ਤੇ ਛੋਡੀਐ।
 ਪਰ ਨਾਰੀ ਕੀ ਸੰਗਤਿ ਹੋਛੀ ਜਾਨੀਐ।
 ਚਉਹਾਂ ਜੁਗਾ ਵਿਚ ਬਾਤਿ ਪਰਸਿਧਿ ਬਖਾਨੀਐ।
 ਲੈ ਸਤਿਗੁਰ ਦੀ ਸੁਖ ਜੀਏ ਵਿਚ ਰਾਖੀਐ।
 ਪਰ ਨਾਰੀ ਦਾ ਫਟਿਆ ਫੇਰ ਨ ਬਾਹੁੜੇ।
 ਬੋਲੀ ਕੋਇ ਨ ਹੋਇ ਤਿਥਾਏ ਪਾਹੁੜੇ।
 ਪਰ ਨਾਰੀ ਦੇ ਪਾਸਿ ਨ ਮੂਲਿ ਖੜੋਈਐ।
 ਸਾਧੂ ਜਨ ਕੂੜੇ ਲਾਲਚ ਜਨਮ ਨ ਖੋਈਐ।
 ਕਾਗਤਿ ਚਿਤਰੀ ਪੁਤਰੀ ਤਿਸਤੇ ਸੰਗੀਐ।
 ਸਾਰੇ ਸਾਹਿਬੁ ਪਾਸੇ ਇਹੁ ਮੰਗੀਐ।
 ਪਾਪਾਂ ਦਾ ਫੜੁ ਰੁਖ ਸੁ ਜੜੋ ਉਪਟੀਐ।
 ਸਾਧੂ ਜਨ ਜਨਮ ਮਰਨ ਕਾ ਫਾਹਾ ਕਟੀਐ।
 ਨਾਰਿ ਪਰਾਈ ਦੇ ਮੂੰਹ ਮੂਲ ਨ ਲਗੀਐ।
 ਲੈ ਸਤਿਗੁਰ ਦੀ ਸਿਖ ਤਦਾਹਾਂ ਤਰੀਐ।
 ਸਤਿਗੁਰ ਪੂਰੇ ਪਾਸੇ ਮੁਹਰਾ ਮੋੜੀਐ।
 ਸਾਧੂ ਜਨ ਜਨਮੁ ਪਦਾਰਥੁ ਭੋਜਲ ਬੋੜੀਐ।
 ਪਤਿਆ ਦਾਨਿਸ਼ਵੰਦ ਨ ਕਰੈ ਤਕੱਬਰੀ।
 ਪਾਰਿਪਰੈ ਪਰਹਰੈ ਪਰਾਈ ਟੱਬਰੀ।
 ਦੇਖਿ ਪਰਾਇਆ ਮਾਲੁ ਈਮਾਨ ਨ ਖੋਈਐ।
 ਸਾਧੂ ਜਨ ਦਾਨਿਸ਼ਵੰਦ ਤਦਹਾਂ ਹੋਈਐ।

ਪੜਿਆ ਹੋਵੈ ਹੋਰੁ ਕਮਾਵੈ ਹੋਰੁ ਕਿਉ।
 ਦਿਨ ਨੂੰ ਆਖੇ ਰਾਤਿ, ਰਾਤਿ ਨੂੰ ਭੋਰ ਕਿਉ।
 ਪੰਡਿਤ ਪੜਿ ਕੇ ਪੁਸਤਕੁ ਜਗੁ ਪਰਬੋਧਿਆ।
 ਮੂਰਖੁ ਅਪਨਾ ਆਪ ਨ ਕਬਹੂੰ ਸੋਧਿਆ।
 ਮਾਇਆ ਕਾਰਨੁ ਪੜੈ ਪਖੰਡ ਕਮਾਵਈ।
 ਸਾਧੂ ਜਨ ਐਸਾ ਪੰਡਿਤ ਕੰਮਿ ਨ ਆਵਈ।
 ਪੰਡਿਤ ਪੜਿਆ ਹੋਵੈ ਪੁਸਤਕਿ ਸੋਧਿ ਕੈ।
 ਨਿਰਭੈ ਪਦਵੀ ਪਾਵੈ ਮਨ ਪਰਬੋਧਿ ਕੈ।
 ਉਚਰਤਿ ਅੰਮ੍ਰਿਤ ਬਚਨੁ ਸੁਨਤ ਸੁਖ ਪਾਈਐ।
 ਸਾਧੂ ਜਨ ਐਸੇ ਪੰਡਿਤ ਪਰਿ ਬਲਿ ਜਾਈਐ।
 ਬੈਰਾਗੀ ਨਾਮੁ ਧਰਾਇਆ ਮੂੰਡ ਮੁੰਡਾਇ ਕੈ।
 ਉਸ ਕਦੇ ਨ ਹਰਿ ਲਿਵ ਲਾਈ ਰੁਚਿ ਉਪਜਾਇਕੈ।
 ਭੇਖ ਕਰੈ ਮਨ ਭਾਣੈ ਮਾਇਆ ਕਾਰਣੈ।
 ਸਾਧੂ ਜਨ ਤੇ ਪਾਖੰਡੀ ਫਿਰਿ ਫਿਰਿ ਮਾਰਨੈ।
 ਬੈਰਾਗੀ ਬਡਭਾਗੀ ਮੂੰਡ ਮੁੰਡਾਇਆ।
 ਤਜੇ ਸਗਲੁ ਜੰਜਾਲੁ ਪਰਮੁ ਸੁਖ ਪਾਇਆ।
 ਬਾਸਾ ਕੀਆ ਅਕੰਤਿ ਸਾਚੁ ਪਛਾਣਿਕੈ।
 ਸਾਧੂ ਜਨ ਗੁਰ ਪੂਰੇ ਕੀ ਆਗਿਆ ਮਾਨ ਕੈ।
 ਕੀਚੈ ਸੰਗੁ ਸੁਸੰਗ ਕੁਸੰਗੋ ਭਜੀਐ।
 ਦੇਖਿ ਪਰਾਇਆ ਅਉਗੁਣਿ ਪੜਦਾ ਕਜੀਐ।
 ਰਹੀਐ ਹੋਇ ਨਿਮਾਣਾ ਮਾਣੁ ਨ ਕੀਜੀਐ।
 ਸਾਧੂ ਜਨ ਤਜਿ ਹਉਮੈ ਅਮ੍ਰਿਤ ਪੀਜੀਐ।
 ਫੁਟਾ ਹੋਇਆ ਕਚੁ ਨ ਜਾਈ ਜੋੜਿਆ।
 ਰਹੈ ਨ ਰੰਗ ਕੁਸੰਭੈ ਪਾਣੀ ਬੋੜਿਆ।
 ਮੋਤੀ ਲਬੀ ਆਬੁ ਨਾ ਜਾਇ ਸਵਾਰਣਾ।
 ਸਾਧੂ ਜਨ ਤਜਿ ਹਉਮੈ ਮਮਤਾ ਮਾਰਨਾ।
 ਸਾਧੂ ਰਖਾਏ ਨਾਮੁ ਕਰੇ ਬੁਰਿਆਈਆਂ।
 ਮੈਚੋਂ ਮੰਦਾ ਕੋਇ ਨ ਕੀਤੋ ਸਾਈਆਂ।
 ਬਗਲੇ ਜਿਉ ਧਰਿ ਧਿਆਨ ਪਾਖੰਡ ਕਮਾਵਣਾ।
 ਸਾਧੂ ਜਨ ਜਨਮੁ ਪਦਾਰਥ ਬਾਦਿ ਗਵਾਵਣਾ।

ਸੰਤ ਵਲੀ ਰਾਮ

ਸੰਤ ਵਲੀ ਰਾਮ ਮੱਧਕਾਲ ਦੇ ਮਹਾਨ ਧਾਰਮਿਕ ਕਵੀ ਹੋਏ ਹਨ। ਇਨ੍ਹਾਂ ਦਾ ਸਮਾਂ ਸਾਹਜਹਾਨ ਬਾਦਸ਼ਾਹ ਤੋਂ ਸ਼ੁਰੂ ਹੁੰਦਾ ਹੈ ਅਤੇ ਔਰੰਗਜ਼ੇਬ ਦੇ ਕਾਲ ਤੱਕ ਪੱਸਰਿਆ ਹੋਇਆ ਹੈ। ਔਰੰਗਜ਼ੇਬ ਦੇ ਭਰਾ ਦਾਰਾ ਸ਼ਿਕੋਹ ਬਹੁਤ ਹੀ ਧਾਰਮਿਕ ਬਿਰਤੀ ਵਾਲੇ ਮਹਾਂਪੁਰਸ਼ ਸਨ। ਸਾਧੂ-ਸੰਤਾਂ, ਪੀਰਾਂ-ਫਕੀਰਾਂ ਤੇ ਸਾਹਿਤ ਰਸੀਆਂ ਦੇ ਚਾਹਵਾਨ ਤੇ ਸਤਿਸੰਗ ਕਰਨ ਵਾਲੇ ਸਨ। ਵਲੀ ਰਾਮ ਦੀ ਇਸੇ ਕਰਕੇ ਸਹਿਜ਼ਾਦਾ ਦਾਰਾ ਸ਼ਿਕੋਹ ਨਾਲ ਬਹੁਤ ਨੇੜਤਾ ਰਹੀ ਹੈ। ਇਸ ਕਵੀ ਦੇ ਜੀਵਨ ਬਾਰੇ ਥੋੜ੍ਹੇ ਵਿਚਾਰ ਕਿਧਰੇ ਨਹੀਂ ਮਿਲਦੇ। ਇਨ੍ਹਾਂ ਬਾਰੇ ਪਿਆਰਾ ਸਿੰਘ ਪਦਮ ਨੇ ਕੁਝ ਚਾਨਣ ਪਾਇਆ ਹੈ। ਪ੍ਰੋ. ਪਦਮ ਜੀ ਸੰਤ ਵਲੀ ਰਾਮ ਬਾਰੇ ਲਿਖਦੇ ਹਨ, "ਸੰਤ ਵਲੀ ਰਾਮ ਦਾਰਾ ਸ਼ਿਕੋਹ (1615-1659 ਈਸਵੀ) ਦਾ ਪਿਆਰਾ ਅਹਲਕਾਰ ਸੀ ਜੋ ਕਿ ਚੰਗਾ ਆਲਮ ਫਾਜ਼ਲ ਹੋਣ ਤੋਂ ਇਲਾਵਾ ਦਰਵੇਸ਼ੀ ਤਬੀਅਤ ਦਾ ਮਾਲਕ ਸੀ ਜੈਸਾ ਕਿ 'ਸਕੀਨਾਤੁਲ ਔਲੀਆ' (ਕਿਰਤ ਦਾਰਾ ਸ਼ਿਕੋਹ) ਤੋਂ ਪਰਗਟ ਹੈ। ਇਹ ਪੱਛਮੀ ਪੰਜਾਬ ਦਾ ਜੰਮਪਲ ਜ਼ਿਆਦਾ ਲਾਹੌਰ ਜਾਂ ਦਿੱਲੀ ਰਿਹਾ। ਦੇਹਾਂਤ ਸਾਇਦ ਕਾਬਲ ਵਿਖੇ ਹੋਇਆ। ਇਹ ਗੁਰੂ ਘਰ ਦਾ ਸਰਧਾਲੂ ਸੀ। ਦਰਅਸਲ ਦਾਰਾ ਆਪਣੇ ਪੜਦਾਦੇ (ਅਕਬਰ) ਵਾਂਗ ਹਿੰਦੂ ਮੁਸਲਮਾਨ ਸਭ ਵਿੱਚ ਸਰਬਸਾਂਝੀ ਭਾਵਨਾ ਜਗਾਉਣਾ ਚਾਹੁੰਦਾ ਸੀ। ਇਸੇ ਮੰਤਵ ਨੂੰ ਲੈ ਕੇ ਕੁਝ ਪੰਡਤਾਂ ਦੀ ਮਦਦ ਨਾਲ ਉਸ ਨੇ 1657 ਈਸਵੀ ਵਿੱਚ 52 ਉਪਨਿਸ਼ਦਾਂ ਦਾ ਫਾਰਸੀ ਤਰਜਮਾ 'ਸਿਰਰਿ ਅਕਬਰ' ਨਾਮ ਹੇਠ ਕਰਵਾਇਆ ਤੇ ਜਾਪਦਾ ਹੈ ਵਲੀ ਰਾਮ ਵਰਗਿਆਂ ਨੇ ਇਸ ਪਵਿੱਤਰ ਕੰਮ ਵਿੱਚ ਚੋਖਾ ਹਿੱਸਾ ਪਾਇਆ। ਇਹ (ਵਲੀ ਰਾਮ) ਫਾਰਸੀ, ਰੇਖਤਾ, ਹਿੰਦੀ ਅਤੇ ਪੰਜਾਬੀ ਦਾ ਚੰਗਾ ਸਾਇਰ ਸੀ। ਮੁਫਤੀ ਗੁਲਾਮ ਸਰਵਰ ਨੇ 'ਖਜੀਨਾਤੁਲ ਅਸਫੀਆ' ਵਿੱਚ 'ਦੀਵਾਨ ਵਲੀ ਰਾਮ' ਦਾ ਜ਼ਿਕਰ ਕੀਤਾ ਹੈ। ਗੁਰਮੁਖੀ ਹੱਥ-ਲਿਖਤਾਂ ਵਿੱਚ ਇਸ ਦੀਆਂ ਹਿੰਦੀ, ਪੰਜਾਬੀ, ਰੇਖਤਾ ਦਰਜਨ ਰਚਨਾਵਾਂ ਆਮ

ਨਕਲ ਕੀਤੀਆਂ ਮਿਲਦੀਆਂ ਹਨ, ਜਿਸ ਬਾਰੇ ਅਜੇ ਕਿਸੇ ਖੋਜੀ ਨੇ ਧਿਆਨ ਨਹੀਂ ਦਿਤਾ।¹ ਪ੍ਰਸਿੱਧ ਖੋਜੀ ਪਦਮ ਜੀ ਨੇ ਵਲੀ ਰਾਮ ਬਾਰੇ ਹੋਰ ਵੀ ਕਾਫ਼ੀ ਦੇ ਕੇ ਇਕ ਰੋਖਤਾ ਦਰਜ ਕੀਤਾ ਹੈ।

ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਨੇ 'ਵਲੀ ਰਾਮ ਰਚਨਾਵਲੀ' (ਸੰਪਾਦਕ ਡਾ. ਰਾਮ ਸਿੰਘ ਸੈਣੀ) 1989 ਵਿੱਚ ਪ੍ਰਕਾਸ਼ਿਤ ਕੀਤੀ ਹੈ। ਸੈਣੀ ਸਾਹਿਬ ਨੇ 'ਮੁਢਲੀ ਜਾਣ ਪਛਾਣ' ਵਿੱਚ ਬਹੁਤੀਆਂ ਗੱਲਾਂ ਪ੍ਰੋ. ਪਦਮ ਵਾਲੀਆਂ ਹੀ ਰੱਖ ਲਈਆਂ ਹਨ। ਪਰ ਅਫ਼ਸੋਸ ਦੀ ਗੱਲ ਹੈ ਕਿ ਉਨ੍ਹਾਂ ਨੇ ਪ੍ਰੋ. ਪਦਮ ਜੀ ਵਾਲਾ ਸੋਮਾਂ ਕਿਧਰੇ ਨਹੀਂ ਦਿੱਤਾ। ਅਸੀਂ ਇੱਥੇ ਜੋ ਵੀ ਵਾਕਫ਼ੀਅਤ ਦਰਜ ਕਰ ਰਹੇ ਹਾਂ, ਇਨ੍ਹਾਂ ਦੋਵਾਂ ਸਰੋਤਾਂ ਦੇ ਆਧਾਰ 'ਤੇ ਹੀ ਦਰਜ ਕਰ ਰਹੇ ਹਾਂ।

ਹਜ਼ਰਤ ਮੀਆਂ ਮੀਰ ਬਾਰੇ ਸਭ ਜਾਣਦੇ ਹਨ। ਉਹ ਲਾਹੌਰ ਦਾ ਇਕ ਮਹਾਨ ਸੂਫ਼ੀ ਸੰਤ ਸੀ। ਉਸ ਦਾ ਸਮਾਂ 1551 ਤੋਂ 1656 ਈਸਵੀ ਹੈ। ਉਹ ਉਦਾਰ ਖਿਰਤੀ ਦੇ ਮਹਾਨ ਸੂਫ਼ੀ ਸਨ। ਇਸੇ ਲਈ ਗੁਰੂ ਅਰਜਨ ਦੇਵ ਜੀ ਨੇ ਦਰਬਾਰ ਸਾਹਿਬ ਦਾ ਨੀਹ-ਪੱਥਰ ਉਨ੍ਹਾਂ ਦੇ ਹੱਥੋਂ ਹੀ ਰਖਵਾਇਆ ਸੀ। ਇਨ੍ਹਾਂ ਦੇ ਹੀ ਇਕ ਗੱਦੀਦਾਰ ਮੁੱਲਾਂ ਸ਼ਾਹ ਬਦਖਸ਼ੀ ਸਨ। ਇਹ ਵੀ ਆਪਣੇ ਗੁਰੂ ਵਾਂਗ ਪੁੱਲ੍ਹ ਖਿਆਲੀਏ ਤੇ ਕਾਮਲ ਗੁਰੂ ਸਨ। ਦਾਰਾ ਸ਼ਿਕੋਹ ਤੇ ਵਲੀ ਰਾਮ ਇਨ੍ਹਾਂ ਦੇ ਹੀ ਹੇਲੇ ਸਨ। ਖ਼ਲੀਫ਼ਾ ਮੁੱਲਾਂ ਸ਼ਾਹ ਬਦਖਸ਼ੀ ਸੰਨ 1661 ਈਸਵੀ ਵਿੱਚ ਚਲਾਣਾ ਕਰ ਗਏ। ਉਹ ਜਾਂਦੇ ਹੋਏ ਵਲੀ ਰਾਮ ਨੂੰ ਆਪਣਾ ਗੱਦੀਦਾਰ ਬਣਾ ਗਏ। ਇਸ ਤੋਂ ਪਤਾ ਲੱਗਦਾ ਹੈ ਕਿ ਵਲੀ ਰਾਮ ਆਪਣੇ ਸਮੇਂ ਦੇ ਪੁੱਜੇ ਹੋਏ ਸੂਫ਼ੀ ਸੰਤ ਸਨ। ਫ਼ਾਰਸੀ, ਅਰਬੀ ਦੇ ਵਿਦਵਾਨ ਸਨ। ਫ਼ਕੀਰੀ ਰੰਗਤ ਵਿੱਚ ਰੰਗੇ ਹੋਏ ਮਹਾਂਪੁਰਸ਼ ਸਨ। ਕੋਈ ਮੁਸਲਮਾਨ ਫ਼ਕੀਰ ਆਪਣੀ ਗੱਦੀ ਕਿਸੇ ਹਿੰਦੂ ਸੰਤ ਨੂੰ ਦੇਵੇ, ਇਹ ਕੋਈ ਛੋਟੀ ਤੇ ਘੱਟ ਮਹੱਤਵਪੂਰਨ ਗੱਲ ਨਹੀਂ। ਇਹ ਤੱਥ ਇਸ ਗੱਲ ਦੀ ਸ਼ਾਹਦੀ ਭਰਦਾ ਹੈ ਕਿ ਵਲੀ ਰਾਮ ਬਹੁਤ ਹੀ ਪੁੱਜੇ ਹੋਏ ਅਤੇ ਕਾਮਲ ਫ਼ਕੀਰ ਸਨ। ਗੱਦੀਦਾਰ ਬਣਨ ਪਿੱਛੋਂ ਲੋਕ ਆਪ ਨੂੰ 'ਸ਼ੇਖ਼ ਵਲੀ ਰਾਮ' ਸੱਦਣ ਲੱਗੇ। ਆਪਣੀ ਗੱਲ ਦੀ ਪੁਸ਼ਟੀ ਲਈ ਉਨ੍ਹਾਂ ਪੰਜਾਬ ਯੂਨੀਵਰਸਿਟੀ ਲਾਹੌਰ ਵਲੋਂ ਛਪੀ ਪੁਸਤਕ ਦਾ ਹਵਾਲਾ ਦਿੱਤਾ ਹੈ। 'ਮਹਿਮਾ ਪ੍ਰਕਾਸ਼' ਦਾ ਹਵਾਲਾ ਦਿੰਦੇ ਹੋਏ ਉਹ ਮੁੱਲਾਂ ਸ਼ਾਹ ਅਤੇ ਵਲੀ ਰਾਮ ਦੇ ਸੰਬੰਧਾਂ ਦੀ ਵੀ ਗੱਲ ਕਰਦੇ ਹਨ। ਮੁੱਲਾਂ ਸ਼ਾਹ ਮੀਆਂ ਮੀਰ ਦਾ ਵੱਡਾ ਚੇਲਾ ਸੀ। ਵਲੀ ਰਾਮ ਮੁੱਲਾਂ ਜੀ ਦਾ ਨਿੱਜੀ ਸੇਵਕ ਸੀ ਜਿਸ ਨੇ ਠਾਕਰ ਨਾਲ ਮਿਲਾਪ ਕਰ ਲਿਆ ਹੋਇਆ ਸੀ। ਉਸ ਮਹਾਂਪੁਰਸ਼ ਦੀ ਸ਼ੋਭਾ ਕਹਿਣ ਤੋਂ ਪਰੇ ਹੈ। ਕੋਈ ਸਾਧੂ ਪੁਰਸ਼ ਹੀ ਉਸ ਵਰਗੇ ਸੱਚੇ ਸਾਧ ਦੀ ਮਹਿਮਾ ਜਾਣ ਸਕਦਾ ਹੈ :

ਮੁੱਲਾਂ ਸਾਹ ਤਾਕਾ ਬਡ ਚੇਲਾ, ਨਿਜ ਵਲੀ ਰਾਮ ਨਾਕੁਰ ਸੇ ਮੇਲਾ।
 ਕਿਆ ਸੇਭਾ ਤਿਨ ਕਰਹੁ ਬਖਾਨੈ, ਸਾਧ ਕੀ ਸੇਭਾ ਸਾਧ ਹੀ ਜਾਨੈ।੪।
 ਪ੍ਰੋ. ਪਦਮ ਜੀ ਵਲੋਂ ਕੁਝ ਪਰਸਪਰ ਵਿਰੋਧੀ ਗੱਲਾਂ ਕੀਤੀਆਂ ਗਈਆਂ
 ਹਨ। ਡਾ. ਰਾਮ ਸਿੰਘ ਸੈਣੀ ਵੀ ਉਸੇ ਤਰ੍ਹਾਂ ਤੋਤਾ-ਚਟਨੀ ਕਰਦੇ ਰਹੇ ਹਨ।
 ਇਕ ਪਾਸੇ ਵਲੀ ਰਾਮ ਨੂੰ 'ਸਰਕਾਰੀ ਅਧਿਕਾਰੀ', ਦਾਰਾ ਸਿਕੋਹ ਦਾ 'ਮਸ਼ੀਹ
 ਖਾਸ' ਦੱਸ ਕੇ ਉਸ ਦੀ ਬਦਲੀ ਕਾਬਲ ਕਰ ਦਿੱਤੀ ਗਈ ਹੈ। ਦੂਜੇ ਪਾਸੇ
 ਉਸ ਨੂੰ ਮੁੱਲਾਂ ਸਾਹ ਬਦਖਸ਼ੀ ਦਾ ਗੱਦੀਦਾਰ ਦੱਸ ਕੇ ਉਸ ਨੂੰ ਫਕੀਰਾਂ ਦੀ
 ਉੱਚੀ ਟੋਲੀ ਵਿੱਚ ਰਲਾ ਦਿੱਤਾ ਗਿਆ ਹੈ। ਇਸੇ ਤਰ੍ਹਾਂ ਇਕ ਪਾਸੇ ਕੇਸਰ
 ਸਿੰਘ ਛਿੱਬਰ ਦੇ ਹਵਾਲੇ ਨਾਲ ਉਸ ਨੂੰ ਗੁਰੂ ਘਰ ਦਾ ਦਾਸ ਤੇ ਮਸੱਦੀ
 ਸਿੰਘ ਕੀਤਾ ਗਿਆ ਹੈ ਤੇ ਨਾਲ ਹੀ ਲਿਖ ਦਿੱਤਾ ਹੈ, "ਹੋ ਸਕਦਾ ਹੈ ਕਿ
 ਇਹ ਵਲੀ ਰਾਮ ਹੋਰ ਹੋਵੇ।" ਇਹ ਦੋਵੇਂ ਗੱਲਾਂ ਪਰਸਪਰ ਵਿਰੋਧੀ ਜਾਪਦੀਆਂ
 ਹਨ। ਹੋ ਸਕਦਾ ਹੈ ਸੱਚ ਵਿੱਚ ਹੀ ਵਲੀ ਰਾਮ ਦੇ ਹੋਣ।

ਸੰਤ ਵਲੀ ਰਾਮ ਨੇ ਪੰਜਾਬੀ, ਹਿੰਦੀ, ਉਰਦੂ ਅਤੇ ਫ਼ਾਰਸੀ ਵਿੱਚ ਕਾਫ਼ੀ
 ਰਚਨਾਵਾਂ ਲਿਖੀਆਂ ਹਨ। ਵਿਚਾਰ ਪੱਖੋਂ ਇਨ੍ਹਾਂ ਰਚਨਾਵਾਂ ਵਿੱਚ ਵੇਦਾਂਤ ਅਤੇ
 ਸੂਫ਼ੀਵਾਦ ਦਾ ਚੰਗਾ ਮੇਲ ਦੇਖਿਆ ਜਾ ਸਕਦਾ ਹੈ। ਕਈ ਥਾਈਂ ਠੇਠ ਖ਼ੁਜ਼
 ਭਾਸ਼ਾ ਹੈ ਤਾਂ ਹੋਰ ਥਾਂ ਉਰਦੂ, ਹਿੰਦੀ, ਪੰਜਾਬੀ ਦਾ ਮਿਸ਼ਰਣ ਹੈ। ਡਾ. ਰਾਮ
 ਸਿੰਘ ਸੈਣੀ ਨੇ ਵਲੀ ਰਾਮ ਦੇ ਸਾਰੇ ਗ੍ਰੰਥਾਂ ਨੂੰ ਸਾਂਭਣ ਦਾ ਬਹੁਤ ਸੁਚੱਜਾ
 ਯਤਨ ਕੀਤਾ ਹੈ। ਖਰੜਿਆਂ ਦੇ ਰੂਪ ਵਿੱਚ ਗ੍ਰੰਥਾਂ ਦਾ ਸੰਪਾਦਨ ਕਰਕੇ ਉਨ੍ਹਾਂ
 ਨੇ ਇਕ ਬਹੁਤ ਵੱਡੀ ਘਾਟ ਦੀ ਪੂਰਤੀ ਕੀਤੀ ਹੈ। ਉਨ੍ਹਾਂ ਨੇ ਵਲੀ ਰਾਮ
 ਦੇ ਪੰਦਰਾਂ ਗ੍ਰੰਥਾਂ ਦੀ ਸੂਚੀ ਦਿੱਤੀ ਹੈ- ਅਦਵੈਤ ਪ੍ਰਕਾਸ਼, ਵਿਚਾਰ ਸਰੋਵਰ,
 ਵਿਵੇਕ ਕਲੀ, ਖਟ ਸੁਸੀ, ਜਾਨ ਸੁਜਾਨੀ, ਵੇਦਾਂਤ ਸਾਗਰ, ਚਿਦ ਵਿਲਾਸ, ਖਾਬ
 ਚਿਦ ਵਿਲਾਸ, ਪੰਚ ਭੂਮਿਕਾ, ਸ਼ਬਦ ਦੁਆਦਸ, ਹਸਤਾਮਲ, ਝੂਲਣੇ, ਰੇਖਤੇ,
 ਫੁਟਕਲ ਛੰਦ ਅਤੇ ਹੋਲੀ ਵਿਚਾਰ। ਇਨ੍ਹਾਂ ਵਿੱਚੋਂ ਸ਼ਬਦ ਦੁਆਦਸ ਅਤੇ ਹੋਲੀ
 ਵਿਚਾਰ ਨੂੰ ਛੱਡ ਬਾਕੀ ਸਭ ਛੋਟੇ ਵੱਡੇ ਗ੍ਰੰਥਾਂ ਦਾ ਸੰਪਾਦਨ ਪੁਸਤਕ ਵਿੱਚ
 ਕੀਤਾ ਗਿਆ ਹੈ।

ਵਲੀ ਰਾਮ ਇਕ ਸੂਫ਼ੀ ਫਕੀਰ ਹੋਇਆ ਹੈ ਜਿਸ ਨੇ ਵੇਦਾਂਤ ਤੇ ਸੂਫ਼ੀ
 ਵਿਚਾਰਧਾਰਾ ਅਨੁਸਾਰ ਹਿੰਦੂ ਧਰਮ ਅਤੇ ਇਸਲਾਮ ਧਰਮ ਨੂੰ ਨੇੜੇ ਲਿਆਂਦਾ।
 ਹਿੰਦੀ, ਪੰਜਾਬੀ ਅਤੇ ਉਰਦੂ ਵਿੱਚ ਬਹੁਤ ਉੱਚੇ ਦਰਜੇ ਦੀ ਕਾਵਿ-ਸਿਰਜਣਾ
 ਕਰਕੇ ਸਾਡੇ ਧਾਰਮਿਕ-ਨੈਤਿਕ ਤੇ ਅਧਿਆਤਮਿਕ ਸਾਹਿਤ ਨੂੰ ਅਮੀਰ ਬਣਾਇਆ
 ਅਤੇ ਅਰਬੀ-ਫ਼ਾਰਸੀ ਦੇ ਨਾਲ ਹੀ ਸੰਸਕ੍ਰਿਤ ਤੇ ਹਿੰਦੀ ਦੇ ਗਿਆਨ ਸਦਕਾ
 ਪੰਜਾਬੀ ਸਾਹਿਤ ਨੂੰ ਵੈਦਿਕ ਦਰਸ਼ਨ, ਵੇਦਾਂਤ ਵਿਚਾਰਧਾਰਾ ਨਾਲ ਜੋੜਿਆ।

ਇਸ ਕਵੀ ਬਾਰੇ ਸਾਡੇ ਸਾਹਿਤ-ਇਤਿਹਾਸਕਾਰਾਂ ਨੇ ਖਾਸੀਆਂ ਬੇਸਿਰ-ਪੈਰ

ਦੀਆਂ ਗੱਲਾਂ ਕੀਤੀਆਂ ਹਨ ਅਤੇ ਆਪੇ ਆਪਣੇ ਅਨੁਮਾਨ ਅਨੁਸਾਰ ਇਨ੍ਹਾਂ ਦੀ ਜੀਵਨੀ, ਰਚਨਾ ਤੇ ਵਿਚਾਰਧਾਰਾ ਨੂੰ ਉਲੀਕਿਆ ਹੈ। ਡਾ. ਮੋਹਨ ਸਿੰਘ ਦੀਵਾਨਾ, ਪ੍ਰੋ. ਪਿਆਰਾ ਸਿੰਘ ਪਦਮ ਅਤੇ ਡਾ. ਗੋਬਿੰਦ ਸਿੰਘ ਲਾਂਬਾ ਨੇ ਵਿਸ਼ੇਸ਼ ਯਤਨ ਕਰਕੇ ਇਸ ਫਕੀਰ ਸ਼ਾਇਰ ਬਾਰੇ ਕਾਫ਼ੀ ਭਰੋਸੇਯੋਗ ਸਮੱਗਰੀ ਲੱਭੀ ਹੈ ਅਤੇ ਉਨ੍ਹਾਂ ਦੇ ਜੀਵਨ ਦੀਆਂ ਖਿੰਡੀਆਂ-ਖੁੰਡੀਆਂ ਘਟਨਾਵਾਂ ਨੂੰ ਅੰਦਰਲੀ ਤੇ ਬਾਹਰਲੀ ਗਵਾਹੀ ਦੇ ਆਧਾਰ ਤੇ ਜੋੜ ਕੇ ਕੁਝ ਮੂੰਹ-ਮੱਥਾ ਸੁਆਰਨ ਦਾ ਆਹਰ ਕੀਤਾ ਹੈ।

ਡਾ. ਮੋਹਨ ਸਿੰਘ ਦੀਵਾਨਾ ਨੇ ਇਨ੍ਹਾਂ ਨੂੰ 1680 ਈਸਵੀ ਦੇ ਨੇੜੇ-ਤੇੜੇ ਫੁੱਲਦਾ-ਫਲਦਾ ਇਕ ਮਧੁਰਤਮ ਅਤੇ ਅਤਿਅੰਤ ਪ੍ਰਵੀਣ ਕਲਾਕਾਰ ਕਵੀ ਕਿਹਾ ਹੈ।¹ ਉਹ ਇਕੋ ਵਾਕ ਵਿੱਚ ਚਾਰ ਗੱਲਾਂ ਦੀ ਜਾਣਕਾਰੀ ਦਿੰਦੇ ਲਿਖਦੇ ਹਨ, "ਵਲੀ ਰਾਮ ਪੰਜਾਬੀ ਘਰਾਣੇ ਦਾ ਸੀ, ਗੁਰਮੁਖੀ ਤੋਂ ਜਾਣੂੰ, ਸਿੱਖ ਸਾਹਿਤ ਦਾ ਰਸੀਆ, ਵਾਸਾ ਦਿੱਲੀ ਵਿੱਚ, ਸ਼ਾਹ ਜਹਾਨ (ਹਕੂਮਤ 1627-1658 ਈਸਵੀ) ਦੇ ਅਹਿਦ ਵਿੱਚ ਜੀਵਤ ਸੀ।"² ਇਸ ਅਨੁਸਾਰ ਵਲੀ ਰਾਮ ਪੰਜਾਬੀ ਘਰਾਣੇ ਦਾ ਸੀ, ਪੰਜਾਬ ਦੇ ਕਿਸੇ ਇਲਾਕੇ ਦਾ ਵੀ ਹੋ ਸਕਦਾ ਹੈ ਤੇ ਦਿੱਲੀ ਵਿੱਚ ਰਹਿੰਦੇ ਕਿਸੇ ਪੰਜਾਬੀ ਘਰਾਣੇ ਦਾ ਵੀ। ਉਹ ਗੁਰਮੁਖੀ ਤੋਂ ਜਾਣੂ ਸੀ। ਗੁਰਬਾਣੀ ਦੀ ਵਿਚਾਰਧਾਰਾ ਹੀ ਨਹੀਂ ਕਈ ਥਾਂ ਪੂਰੀਆਂ ਪੰਗਤਾਂ ਗੁਰਬਾਣੀ ਅਨੁਸਾਰ ਸਨ, ਇਹ ਇਸ ਗੱਲ ਦੀ ਪ੍ਰਤੀਤੀ ਕਰਦੀ ਹੈ ਕਿ ਉਹ ਗੁਰਮੁਖੀ ਤੋਂ ਜਾਣੂ ਸਨ। ਕੇਸਰ ਸਿੰਘ ਛਿੱਬਰ ਬੰਸਾਵਲੀਨਾਮੇ ਵਿੱਚ ਸਾਫ਼ ਦੱਸਦਾ ਹੈ ਕਿ ਇਹ ਸੰਤ ਆਪਣੇ ਕਾਬਲ ਦੇ ਵਾਸ ਵੇਲੇ ਗੁਰੂ ਘਰ ਦਾ ਪੂਰਾ ਸਿੱਖ ਸੀ ਅਤੇ ਇਸ ਦੇ ਮਰਨ ਪਿੱਛੋਂ ਵੀ ਇਸ ਦੀ ਘਰ ਵਾਲੀ ਵਿਸਾਖੀ, ਦਿਵਾਲੀ ਤੇ ਹੋਰ ਪੁਰਬਾਂ ਤੇ ਹੀਰੇ-ਮੋਤੀ ਸੇਨਾ ਤੇ ਹੋਰ ਬਹੁਤ ਕੁਝ ਭੇਜਦੀ ਰਹੀ ਹੈ:

ਕਾਬਲ ਵਿਚਿ ਲਾਲਾ ਵਲੀ ਰਾਮ ਆਹਾ ਮੁਸੱਦੀ,

ਸੇ ਗਇਆ ਸੁਅਰਗ ਪਿਛੈ ਨ ਅਉਲਾਦ ਨ ਜੱਦੀ। ੩੩੨।

ਸੇ ਸਿਖ ਆਹਾ ਗੁਰੂ ਕੇ ਘਰ ਦਾ,

ਪਿਛੈ ਉਸ ਦਾ ਰਹਿਆ ਕਬੀਲਾ।

ਸੇ ਤਤਿਆਂ ਪਾਸੋਂ ਰਹੇ ਨਿਤ ਡਰਦਾ,

ਮਾਇਆ ਆਹੀ ਬਹੁਤੁ ਤਿਨ ਗੁਰੂ ਕੇ ਭੇਜਣੇ ਲਾਈ।

ਸਦਿਆ ਚੇਤੇ ਮਸੰਦ, ਕਛੁ ਦਿੱਤੀ ਗੁਰੂ ਕੇ ਭਿਜਵਾਈ। ੩੩੩।

1. An Introduction to Punjabi Literature, P.81

2. ਪੰਜਾਬੀ ਅਦਬ ਦੀ ਮੁਖਤਸਰ ਤਾਰੀਖ, ਪੰਨਾ 120

ਅਗਹੁ ਵਿਸਾਖੀ ਦਾ ਮੇਲਾ ਫੇਰ ਆਇਆ,
 ਤਿਸ ਮਾਈ ਚੇਤੇ ਧਾਮਿ ਬੁਲਾਇਆ।
 ਹੀਰਾ ਮੋਤੀ ਸਵਰਨ ਹੋਰ ਬਹੁਤ ਦਿੱਤਾ,
 ਚੇਤੇ ਰਖਿਆ ਘਰਿ ਉਹੇ ਕੰਮ ਫੇਰ ਕਿੱਤਾ।
 ਮੇਲਾ ਫੇਰਿ ਵਿਸਾਖੀ ਅਥਵਾ ਦਿਵਾਲੀ ਦਾ ਆਇਆ,
 ਜੋ ਕਛੁ ਕਪੜਾ ਚੰਗਾ ਆਹਾ,
 ਚਰੀ ਬਾਦਲੇ ਦਾ ਸਭ ਭਿਜਵਾਇਆ।੩੩੫।'

‘ਵਲੀ ਰਾਮ ਦਿੱਲੀ ਦਾ ਵਾਸੀ ਸੀ’ ਇਸ ਗੱਲ ਦੀ ਪੁਸ਼ਟੀ ਕਈ ਹਵਾਲਿਆਂ ਨਾਲ ਹੁੰਦੀ ਹੈ। ਸ਼ਾਹ ਜਹਾਨ ਦੀ ਹਕੂਮਤ (1627-1658 ਈਸਵੀ) ਵੇਲੇ ਉਹ ਦਿੱਲੀ ਵਿੱਚ ਸੀ। ਇਨ੍ਹਾਂ ਤੋਂ ਛੁੱਟ ਡਾ. ਗੋਬਿੰਦ ਸਿੰਘ ਲਾਂਬਾ ਨੇ ‘ਦਬਿਸਤਾਨਿ ਮਜ਼ਹਬ’ (ਮੁਹਸਿਨ ਫ਼ਾਨੀ ਦੀ ਫ਼ਾਰਸੀ ਪੁਸਤਕ) ਦੇ ਹਵਾਲੇ ਨਾਲ ਦੱਸਿਆ ਹੈ ਕਿ ਵਲੀ ਰਾਮ ਬਚਪਨ ਤੋਂ ਹੀ ਫ਼ਕੀਰੀ ਰੰਗ ਵਿੱਚ ਰੰਗੇ ਹੋਏ ਤੇ ਸਤਿਕਾਰੇ ਜਾਂਦੇ ਸਨ। ਉਸ ਨੇ ਆਪ ਕਿਹਾ ਹੈ, “ਛੂਟੀ ਲਜ਼ਤ ਵਜ਼ੀਰੀ ਕੀ। ਪੜੀ ਲਜ਼ਤ ਫ਼ਕੀਰੀ ਕੀ।” ਇਨ੍ਹਾਂ ਦੇ ਪਿਤਾ ਦਾ ਨਾਂ ਹੀਰਾ ਮਲ ਸੀ ਜੋ ਕਾਇਸਬ ਜ਼ਾਤ ਵਿੱਚੋਂ ਸਨ। ਆਪ ਮੰਦਰ ਤੇ ਮਸੀਤ ਨੂੰ ਇਕ ਸਮਝਦੇ ਸਨ ਅਤੇ 1044 ਹਿਜਰੀ ਵਿੱਚ ਕਸ਼ਮੀਰ ਗਏ ਸੀ ਤੇ ਮੁੱਲਾਂ ਸ਼ਾਹ ਬਦਖ਼ਸ਼ੀ ਨਾਲ ਮੁਲਾਕਾਤ ਕੀਤੀ ਸੀ।

ਮੁੱਲਾਂ ਸ਼ਾਹ ਬਦਖ਼ਸ਼ੀ (ਦੇਹਾਂਤ 1661 ਈਸਵੀ) ਪ੍ਰਸਿੱਧ ਉਦਾਰਤਾਵਾਦੀ ਸੂਫ਼ੀ ਫ਼ਕੀਰ, ਜਿਨ੍ਹਾਂ ਨੇ ਸ੍ਰੀ ਦਰਬਾਰ ਸਾਹਿਬ ਦਾ ਨੀਂਹ-ਪੱਥਰ ਰੱਖਿਆ ਸੀ, ਹਜ਼ਰਤ ਮੀਆਂ ਮੀਰ ਲਾਹੌਰ ਵਾਲਿਆਂ (1551-1636 ਈਸਵੀ) ਦੇ ਖ਼ਲੀਫ਼ਾ ਸਨ। ਇਨ੍ਹਾਂ ਨਾਲ ਵਲੀ ਰਾਮ ਦੇ ਸੰਬੰਧਾਂ ਬਾਰੇ ਕਈ ਵਿਚਾਰ ਹਨ। ਕੁਝ ਵਿਦਵਾਨ ਦੋਵਾਂ ਦੀ ਮੁਲਾਕਾਤ ਹੋਈ ਦੱਸਦੇ ਹਨ, ਕੁਝ ਦੋਵਾਂ ਵਿੱਚ ਨੇੜਤਾ ਹੋਣ ਤੇ ਵਿਚਾਰਾਂ ਦਾ ਆਦਾਨ-ਪ੍ਰਦਾਨ ਕਰਨਾ ਦੱਸਦੇ ਹਨ, ਪਰੰਤੂ ਪਿਆਰਾ ਸਿੰਘ ਪਦਮ ਦੀ ਖੋਜ ਇਨ੍ਹਾਂ ਨੂੰ ਬਦਖ਼ਸ਼ੀ ਜੀ ਦਾ ਚੇਲਾ ਤੇ ਮਗਰੋਂ ਗੱਦੀ ਨਸ਼ੀਨ ਖ਼ਲੀਫ਼ਾ ਮੰਨਦੀ ਹੈ। ਉਹ ਆਪਣੀ ਗੱਲ ਦੀ ਪੁਸ਼ਟੀ ਲਈ ‘ਮਹਿਮਾ ਪ੍ਰਕਾਸ਼’ ਵਿੱਚੋਂ ਹਵਾਲਾ ਦਿੰਦੇ ਹਨ :

ਮੁੱਲਾਂ ਸ਼ਾਹ ਤਾ ਕਾ ਬਡ ਚੇਲਾ, ਨਿਜ ਵਲੀ ਰਾਮ ਠਾਕੁਰ ਸੇ ਮੇਲਾ।

ਕਿਆ ਸ਼ੇਭਾ ਤਿਨ ਕਰਹੁ ਬਖਾਨੈ, ਸਾਧ ਕੀ ਸ਼ੇਭਾ ਸਾਧ ਹੀ ਜਾਨੈ।4।

ਪਿਆਰਾ ਸਿੰਘ ਪਦਮ ਜੀ ਦੇ ਸ਼ਬਦਾਂ ਵਿੱਚ ਪੜ੍ਹੋ, “ਜਿਥੇ ਮੁੱਲਾਂ ਸ਼ਾਹ

1. ਬੀਸਾਵਲੀਨਾਮਾ (1769 ਈਸਵੀ) ਦਸਵਾਂ ਚਰਣ, ਪਿਆਰਾ ਸਿੰਘ ਪਦਮ ਜੀ ਦੀ ਪੁਸਤਕ ‘ਕਲਮ ਦੇ ਹਮਤਕਾਰ’ ਪੰਨਾ 134 ਦਾ ਹਵਾਲਾ

ਬਦਖਸ਼ੀ ਇਤਨੀ ਉੱਚੀ-ਸੁੱਚੀ ਅਵਸਥਾ ਵਾਲਾ ਸੀ, ਉੱਥੇ ਵਲੀ ਰਾਮ ਵੀ ਸੰਚਲਿਤ ਬ੍ਰਹਿਮ ਗਿਆਨ ਦੀ ਅਵਸਥਾ ਨੂੰ ਪਹੁੰਚਿਆ ਹੋਇਆ ਸੀ। ਖੁਦ ਵਲੀ ਰਾਮ ਲਿਖਦਾ ਹੈ ਕਿ ਜੇਕਰ ਕੋਈ ਰਸਾਇਣੀ, ਸਿੱਟੀ ਦਾ ਸੋਨਾ ਬਣਾ ਦਿੰਦਾ ਹੈ ਤਾਂ ਇਸ ਤੇ ਹੈਰਾਨ ਨਾ ਹੋ ਅਤੇ ਜੇ ਕੋਈ ਫਕੀਰ ਰਸਾਇਣੀ ਬਣ ਜਾਵੇ ਤਾਂ ਉਹ ਮਾਮੂਲੀ ਖਾਕ ਨੂੰ ਵੀ ਖੁਦਾ ਬਣਾ ਸਕਦਾ ਹੈ :

ਕੀਮੀਆਗਰ ਖਾਕ ਜਰ ਸਾਜ਼ਦ ਅਜਾਇਬ ਮੇਂ ਬਰੀ,

ਫਕਰ ਬਾਸ਼ਦ ਕੀਮੀਆਗਰ, ਖਾਕ ਰਾ ਸਾਜ਼ਦ ਖੁਦਾ।

ਸਮੇਂ ਨੇ ਐਸਾ ਪਲਟਾ ਖਾਧਾ ਕਿ ਔਰੰਗਜ਼ੇਬ ਦੇ ਹੱਥ ਤਾਕਤ ਆ ਜਾਣ ਕਾਰਣ ਦਾਰਾ ਸ਼ਿਕੋਹ ਨੂੰ ਤਾਂ ਪੁੱਤਰ ਸਮੇਤ 30 ਅਗਸਤ 1659 ਈਸਵੀ ਨੂੰ ਕਤਲ ਕਰ ਦਿੱਤਾ ਗਿਆ ਤੇ ਮੁੱਲਾਂ ਸ਼ਾਹ ਬਦਖਸ਼ੀ ਦੇ ਸਾਲ ਬਾਅਦ 1661 ਈਸਵੀ ਵਿੱਚ ਵੈਸੇ ਦੇਹਾਂਤ ਪਾ ਗਏ ਅਤੇ ਉਹ ਆਪਣੀ ਥਾਂ ਵਲੀ ਰਾਮ ਨੂੰ ਖਲੀਫ਼ਾ ਟਿਕਾ ਗਏ। ਇਸੇ ਕਰ ਕੇ ਮੁਸਲਿਮ ਤਜਕਰਿਆਂ ਵਿੱਚ ਆਪ ਨੂੰ 'ਬੇਖ ਵਲੀ ਰਾਮ' ਕਹਿ ਕੇ ਵੀ ਯਾਦ ਕੀਤਾ ਗਿਆ ਹੈ।¹ ਇਸ ਸਿਲਸਿਲੇ ਵਿੱਚ ਆਪ ਨੇ ਤਵਾਰੀਖ਼ ਅਦਬੀਆਤਿ ਮੁਸਲਮਾਨਨਿ ਪਾਕਿਸਤਾਨ ਵ ਹਿੰਦ ਚੋਰੀ ਜਿਲਦ (1971), ਪੰਨਾ 207, ਪੰਜਾਬ ਯੂਨੀਵਰਸਿਟੀ ਲਾਹੌਰ ਦਾ ਹਵਾਲਾ ਵੀ ਦਿੱਤਾ ਹੈ।

ਵਲੀ ਰਾਮ ਜੀ ਦਾ ਮੁੱਲਾਂ ਸ਼ਾਹ ਬਦਖਸ਼ੀ ਨਾਲ ਨੇੜਲਾ ਸੰਬੰਧ ਦਾਰਾ ਸ਼ਿਕੋਹ ਕਾਰਨ ਵੀ ਹੋਇਆ ਸੀ ਕਿਉਂਕਿ ਵਲੀ ਰਾਮ ਦਾਰਾ ਸ਼ਿਕੋਹ ਦਾ ਖਾਸ ਮਸ਼ੀਰ ਸੀ।² ਡਾ. ਗੋਬਿੰਦ ਸਿੰਘ ਲਾਂਬਾ ਅਨੁਸਾਰ ਵੀ, "ਹੋ ਸਕਦਾ ਹੈ ਇਹ ਗੱਲ ਠੀਕ ਹੋਵੇ, ਕਿਉਂਕਿ ਸ਼ਹਿਜ਼ਾਦਾ ਦਾਰਾ ਸ਼ਕੋਹ ਇਕ ਆਜ਼ਾਦ ਬਿਆਲ ਅਤੇ ਫਿਰਕੂ ਕਟੜਪੁਣੇ ਤੋਂ ਉੱਚਾ ਵਿਅਕਤੀ ਸੀ। ਉਸ ਨੇ ਨਾ ਕੇਵਲ ਉਪਨਿਸ਼ਦਾਂ ਦਾ ਗੂੜ੍ਹਾ ਅਧਿਐਨ ਹੀ ਕੀਤਾ ਬਲਕਿ ਭਾਰਤੀ ਬ੍ਰਾਹਮਣਾਂ ਤੇ ਵਿਦਵਾਨਾਂ ਦੀ ਸਹਾਇਤਾ ਨਾਲ ਉਨ੍ਹਾਂ ਦਾ ਫਾਰਸੀ ਵਿਚ ਅਨੁਵਾਦ ਵੀ ਕੀਤਾ ਸੀ। ਡਾ. ਬਰਨੀਅਰ ਦੇ ਕਥਨ ਅਨੁਸਾਰ ਉਹ ਪੰਡਤਾਂ ਤੇ ਹਿੰਦੂ ਸਾਧੂਆਂ ਨੂੰ ਹਮੇਸ਼ਾ ਆਪਣੇ ਨਾਲ ਰੱਖਦਾ ਸੀ।"³

ਦਾਰਾ ਸ਼ਿਕੋਹ ਦਾ ਗੁਰੂ ਜਾਂ ਮੁਰਸ਼ਦ ਮੁੱਲਾਂ ਸ਼ਾਹ ਬਦਖਸ਼ੀ ਸੀ। ਇਸ ਲਿਹਾਜ਼ ਨਾਲ ਵਲੀ ਰਾਮ ਅਤੇ ਦਾਰਾ ਸ਼ਿਕੋਹ ਗੁਰੂ ਭਾਈ ਵੀ ਸਨ। ਇਨ੍ਹਾਂ ਤਿੰਨਾਂ ਮਹਾਂਪੁਰਸ਼ਾਂ ਨੇ ਆਪਣੀ ਸ਼ੁੱਧ ਸਾਤਵਿਕ ਬਿਰਤੀ, ਉਦਾਰ ਵਿਚਾਰਧਾਰਾ,

1. ਕਲਮ ਦੇ ਚਮਤਕਾਰ, ਪੰਨੇ 133-34

2. ਮਹਿਮੂਦ ਸੈਰਾਨੀ, ਪੰਜਾਬ ਮੇਂ ਉਰਦੂ

3. ਪੰਜਾਬੀ ਸਾਹਿਤ ਦਾ ਇਤਿਹਾਸ ਭਾਗ ਪਹਿਲਾ (1850 ਈਸਵੀ ਤਕ), ਪੰਨਾ 440

ਆਪਸੀ ਰਵਾਦਾਸੀ ਤੇ ਸਮਝਦਾਰੀ ਸਦਕਾ ਹਿੰਦੂ ਸਨਾਤਨ ਧਰਮ-ਗ੍ਰੰਥਾਂ ਦੀ ਭਾਖਾ ਵਿੱਚ ਉਲੱਥਾ ਕੀਤਾ ਤੇ ਕਰਵਾਇਆ। ਖਾਸ ਤੌਰ 'ਤੇ ਉਪਨਿਸ਼ਦਾਂ ਦਾ ਤਰਜਮਾ 'ਸਿਰਿਰਿ ਅਕਬਰ' ਨਾਂ ਹੇਠ ਕਰਨ ਵਿੱਚ ਵਲੀ ਰਾਮ ਨੇ ਜ਼ਰੂਰ ਦਾਰਾ ਸ਼ਿਕੋਹ ਦਾ ਹੱਥ ਵਟਾਇਆ ਹੋਵੇਗਾ। ਇਨ੍ਹਾਂ ਸੰਤਾਂ ਦੀ ਸੋਭਾ ਨਹੀਂ ਹੋ ਸਕਦੀ। ਕੇਵਲ ਸਾਧ ਹੀ ਸਾਧ ਦੀ ਮਹਿਮਾ ਨੂੰ ਜਾਣ ਸਕਦਾ ਹੈ। ਸਰੂਪ ਦਾਸ ਭੱਲਾ ਦੇ 'ਮਹਿਮਾ ਵਲੀ ਰਾਮ ਪ੍ਰਕਾਸ਼' ਦੀ ਉਪਰੋਕਤ ਟੁਕ ਇਸੇ ਗੱਲ ਵੱਲ ਇਸ਼ਾਰਾ ਕਰਦੀ ਹੈ :

ਮੁਲਾ ਸਾਹ ਤਾਕਾ ਬਡ ਚੇਲਾ। ਨਿਤ ਵਲੀ ਰਾਮ ਸਿਉਂ ਮੇਲਾ।

ਕਿਆ ਸੋਭਾ ਤਿਨ ਕਰਹੁ ਬਖਾਨੈ। ਸਾਧ ਕੀ ਸੋਭਾ ਸਾਧ ਹੀ ਜਾਨੈ।
ਵਲੀ ਰਾਮ ਜੀ ਨੇ ਆਪਣੇ ਕਲਾਮ ਬਾਰੇ ਜੋ ਇਹ ਗੱਲ ਲਿਖੀ ਹੈ ਕਿ "ਜੋ ਕੁਛ ਚਾਰ ਵੇਦ ਮਿਲ ਗਾਇਓ, ਸੋ ਗੁਰਮੁਖ ਅਨਭੈ ਮੈ ਪਾਇਓ" ਵੀ ਇਸੇ ਪਾਸੇ ਸੰਕੇਤ ਕਰਦਾ ਹੈ।

ਦਾਰਾ ਸ਼ਿਕੋਹ ਦੀ ਮੌਤ ਮਗਰੋਂ ਬਦਖਸ਼ਾਨੀ ਨੂੰ ਔਰੰਗਜ਼ੇਬ ਵਲੋਂ ਬਹੁਤ ਜ਼ਲੀਲ ਕੀਤਾ ਗਿਆ ਤੇ ਉਹ ਦੋ ਵਰ੍ਹਿਆਂ ਦੀ ਜ਼ਲਾਲਤ ਭਰੀ ਜ਼ਿੰਦਗੀ ਜਿਉਂ ਕੇ ਰੱਬ ਨੂੰ ਪਿਆਰੇ ਹੋ ਗਏ। ਦਾਰੇ ਦੇ ਖਾਸ ਮਸ਼ੀਰ ਤੇ ਗੁਰੂ ਭਾਈ ਮਹਾਤਮਾ ਵਲੀ ਰਾਮ ਨੂੰ ਇਸੇ ਸਿਲਸਿਲੇ ਵਿੱਚ ਬਦਲੀ ਕਰਕੇ ਕਾਬਲ ਵਿੱਚ ਭੇਜ ਦਿੱਤਾ ਗਿਆ। ਕਾਬਲ ਵਿੱਚ ਵੀ ਇੰਜ ਜਾਪਦਾ ਹੈ ਕਿ ਉਸ ਨੂੰ ਸੁੱਖ-ਆਰਾਮ ਨਾਲ ਨਹੀਂ ਰਹਿਣ ਦਿੱਤਾ ਗਿਆ। ਉੱਪਰ ਕੇਸਰ ਸਿੰਘ ਛਿੱਬਰ ਵਲੋਂ ਦਿੱਤੀ ਟੁਕ ਵਿੱਚ ਆਉਂਦਾ ਹੈ :

ਕਾਬਲ ਵਿਚਿ ਲਾਲਾ ਵਲੀ ਰਾਮ ਆਹਾ ਮੁਸੱਦੀ।

ਸੋ ਗਇਆ ਸੁਅਰਗ ਪਿਛੇ ਨ ਅਉਲਾਦ ਨ ਜੋਦੀ।

ਜੋ ਸਿਖ ਆਹਾ ਗੁਰੂ ਦੇ ਘਰ ਦਾ।

ਪਿਛੇ ਉਸ ਦਾ ਰਹਿਆ ਕਬੀਲਾ ਸੋ ਤਤਿਆ ਪਾਸੋਂ ਰਹੇ ਨਿਤ ਡਰਦਾ।
ਜਿਸ ਦਾ ਮਤਲਬ ਹੈ ਕਿ ਇਹ ਜ਼ੋਰਾਵਰ ਹੋਰ ਕੋਈ ਨਹੀਂ ਔਰੰਗਜ਼ੇਬ ਦੇ ਵਫ਼ਾਦਾਰ ਤੇ ਦਾਰਾ ਸ਼ਿਕੋਹ ਦੇ ਦੋਖੀ ਹਾਕਮ ਸਨ ਜਿਨ੍ਹਾਂ ਤੋਂ ਉਸ ਦੀ ਮੌਤ ਪਿੱਛੋਂ ਵੀ ਉਸ ਦਾ ਕਬੀਲਾ 'ਨਿੱਤ ਡਰਦਾ' ਰਿਹਾ। ਨਿੱਤਪ੍ਰਤੀ ਡਰਦਾ ਰਹਿਣ ਦਾ ਭਾਵ ਹੈ ਕਿ ਸ਼ਾਇਦ ਹਰ ਵੇਲੇ ਉਨ੍ਹਾਂ ਨੂੰ ਤਸੀਹੇ ਦਿੱਤੇ ਜਾ ਰਹੇ ਸਨ।

ਡਾ. ਸੁਰਿੰਦਰ ਸਿੰਘ ਕੇਹਲੀ ਨੇ ਕਈ 'ਵਲੀ' ਨਾਂ ਇਕੋ ਥਾਂ ਇਕੱਠੇ ਕਰ ਲਏ ਹਨ ਤੇ ਸਭਨਾਂ ਨੂੰ ਇਕੋ ਮਿਥ ਕੇ ਕਾਫ਼ੀ ਭੁਲੇਖਾ ਪੈਦਾ ਕੀਤਾ ਹੈ। ਉਹ

1. ਬੰਸਾਵਲੀਨਾਮਾ ਦਸਾਂ ਪਾਤਿਸਾਹੀਆਂ ਕਾ

ਲਿਖਦੇ ਹਨ, "ਬਾਬੂ ਰਾਮ ਸਕਸੈਨਾ ਆਪਣੀ ਪੁਸਤਕ 'ਏ ਹਿਸਟਰੀ ਆਫ ਉਰਦੂ ਲਿਟਰੇਚਰ' ਵਿੱਚ ਵਲੀ ਨੂੰ ਇਕ ਮੁਸਲਮਾਨ ਤੇ ਸੂਫੀ ਦੱਸਦੇ ਹਨ। ਵਲੀ ਰਾਮ ਨੂੰ ਉਹ ਉਰਦੂ ਕਵਿਤਾ ਦਾ ਪਿਤਾ ਕਹਿੰਦੇ ਹਨ। ਕਈ ਲੋਕਾਂ ਦਾ ਖਿਆਲ ਹੈ ਕਿ ਵਲੀ ਦਾ ਅਸਲੀ ਨਾਂ ਮੁਹੰਮਦ ਸਮਸੁਦੀਨ ਸੀ ਤੇ ਵਲੀ ਕੇਵਲ ਤਖੱਲਸ। ਕਈ ਉਹਦਾ ਨਾਂ ਮੁਹੰਮਦ ਵਲੀ ਵੀ ਦੱਸਦੇ ਹਨ। ਬਲਮਹਾਰਡਟ ਨੇ ਉਹਦਾ ਨਾਂ ਵਲੀਉੱਲਾ ਦੱਸਿਆ ਹੈ। ਕਈ ਉਸ ਨੂੰ ਅਹਿਮਦਾਬਾਦ ਦੇ ਇਕ ਪ੍ਰਸਿੱਧ ਫ਼ਕੀਰ ਸਮਸ-ਵਲੀ-ਉੱਲਾ ਨਾਲ ਜਾ ਮਿਲਾਂਦੇ ਹਨ। ਰਾਮ ਬਾਬੂ ਸਕਸੈਨਾ ਨੇ ਮੀਰ ਤਕੀ ਦੇ ਤਜਕਰੇ ਤੋਂ ਖੋਜ ਕੇ ਇਹ ਲਿਖਿਆ ਹੈ ਕਿ ਵਲੀ ਅਹੰਗਾਬਾਦ ਦੱਖਣ ਵਿੱਚ 1668 ਵਿੱਚ ਜੰਮਿਆ — ਵਲੀ 1744 ਵਿੱਚ ਅਹਿਮਦਾਬਾਦ ਵਿੱਚ ਗੁਜ਼ਰਿਆ।"

ਕੋਹਲੀ ਸਾਹਿਬ ਨੇ ਵਲੀ ਦੱਕਣੀ ਨੂੰ ਲਾਲਾ ਵਲੀ ਰਾਮ ਕਾਇਸਬ ਫ਼ਕੀਰ ਨਾਲ ਰਲਗੱਭ ਕਰ ਦਿੱਤਾ ਹੈ। ਜੇ ਵਲੀ ਰਾਮ ਦਾ ਜਨਮ ਇਨ੍ਹਾਂ ਅਨੁਸਾਰ 1668 ਈਸਵੀ ਵਿੱਚ ਮੰਨੀਏ ਤਾਂ ਇਸ ਦਾ ਮਤਲਬ ਇਹ ਹੋਇਆ ਕਿ ਉਹ ਦਾਰਾ ਸ਼ਿਕੋਹ ਦੀ ਮੌਤ (30 ਅਗਸਤ 1659 ਈਸਵੀ) ਪਿੱਛੋਂ ਪੈਦਾ ਹੋਇਆ ਤੇ ਨਾ ਉਸ ਦਾ ਸੰਬੰਧ ਦਾਰਾ ਨਾਲ ਸੀ ਤੇ ਨਾ ਬਦਖਸ਼ਾਨੀ ਨਾਲ। ਇਸ ਦਾ ਜਵਾਬ ਪ੍ਰੋ. ਪਦਮ ਜੀ ਦੇ ਇਸ ਵਾਕ ਵਿੱਚ ਵੀ ਮਿਲ ਜਾਵੇਗਾ, "ਉਰਦੂ ਤਵਾਰੀਖ਼ਦਾਨ ਭਾਵੇਂ ਵਲੀ ਮੁਹੰਮਦ ਦੱਕਣੀ (1668-1744 ਈਸਵੀ) ਨੂੰ ਰੇਖਤਾ ਦਾ ਮੋਢੀ ਮੰਨਦੇ ਹਨ ਪਰ ਇਸ ਤੋਂ ਪਹਿਲਾਂ ਵੀ ਇਸ ਕਿਸਮ ਦੀ ਜਬਾਨ ਚਾਲੂ ਹੋ ਗਈ ਸੀ ਅਤੇ ਸਾਧੂ, ਸੰਤ ਤੇ ਫ਼ਕੀਰ ਇਸ ਦੀ ਆਮ ਵਰਤੋਂ ਕਰਦੇ ਸਨ।" ਕੁਝ ਵਿਦਵਾਨ ਉਰਦੂ ਫ਼ਾਰਸੀਨੁਮਾ ਝੁਲਣੇ ਤੇ ਰੇਖਤੇ ਲਿਖਣ ਵਾਲੇ ਵਲੀ ਰਾਮ ਅਤੇ ਪੰਜਾਬੀ ਕਾਫ਼ੀਆਂ ਕਵਿੱਤ, ਸ਼ਬਦ ਤੇ ਸਲੋਕ ਲਿਖਣ ਵਾਲੇ ਵਲੀ ਰਾਮ ਵਿੱਚ ਵੀ ਅੰਤਰ ਕਰਨ ਦਾ ਜਤਨ ਕਰਦੇ ਹਨ ਪਰੰਤੂ ਡਾ. ਗੋਬਿੰਦ ਸਿੰਘ ਲਾਂਬਾ ਜੀ ਨੇ ਦੋਵਾਂ ਹੀ ਤਰ੍ਹਾਂ ਦੀ ਰਚਨਾ ਦੇ ਨਮੂਨੇ ਲੈ ਕੇ ਉਨ੍ਹਾਂ ਵਿੱਚ ਭਾਵ-ਏਕਤਾ ਦੇ ਆਧਾਰ 'ਤੇ ਸਿੱਧ ਕੀਤਾ ਹੈ ਕਿ ਦੋਵੇਂ ਕਿਸਮ ਦੀ ਰਚਨਾ ਸੰਤ ਵਲੀ ਰਾਮ ਦੀ ਹੀ ਹੈ।

ਪ੍ਰੋ. ਪਦਮ ਜੀ ਇਕ ਹੋਰ ਹਵਾਲਾ ਦਿੰਦੇ ਹਨ ਕਿ ਵਲੀ ਰਾਮ ਨੇ ਫ਼ਾਰਸੀ ਵਿੱਚ ਮੁਗਲ ਬੰਸਾਵਲੀ ਬਾਰੇ ਇਕ ਕਿਤਾਬ ਲਿਖੀ ਸੀ ਜਿਸ ਦਾ

1. ਪੰਜਾਬ ਯੂਨੀਵਰਸਿਟੀ ਪੰਜਾਬੀ ਸਾਹਿਤ ਦਾ ਇਤਿਹਾਸ, ਭਾਗ ਦੂਜਾ, ਪੰਨੇ 191-92

2. ਕਲਮ ਦੇ ਚਮਤਕਾਰ, ਪੰਨਾ 135

‘ਗਜਾਦਲੀ’ ਨਾਂ ਹੇਠ ਭਾਖਾ ਅਨੁਵਾਦ ਟਹਿਲ ਦਾਸ ਨੇ ਕੀਤਾ ਹੈ। ਉਹ ਲਿਖਦਾ ਹੈ :

ਤਿਨ ਕੀ ਆਗਯਾ ਤੇ ਲਿਖਯੋ ਦਿਲੀਪਤਿ ਵਖਿਆਨ,
ਲੇਖਕ ਦਾਰਾ ਸਾਹ ਕੈ, ਵਲੀ ਰਾਮ ਸੁਰ ਗਯਾਨ॥੬॥
ਸੁਖ ਸੰਪਤਿ ਤ੍ਰਿਣ ਵਤ ਤਜਯੋ, ਭਯੋ ਤੀਬ੍ਹ ਵੈਰਾਗ,
ਬਰਨਯੋ ਜੋ ਕਿਛੁ ਤਿਨ ਲਿਖਯੋ, ਟਹਲਦਾਸ ਵਡਭਾਗ॥੭॥

ਇਸ ਟੁਕ ਤੋਂ ਦੋ ਹੋਰ ਮਜ਼ੇਦਾਰ ਗੱਲਾਂ ਦਾ ਪਤਾ ਚੱਲਦਾ ਹੈ ਕਿ ਵਲੀ ਰਾਮ ਨੇ ਦਾਰਾ ਸ਼ਿਕੋਹ ਦੀ ਆਗਿਆ ਨਾਲ ਦਿੱਲੀ ਰਾਜ ਦਾ ਵਰਣਨ ਕੀਤਾ, ਵਲੀ ਰਾਮ ਨੂੰ ਸੁਰ ਦਾ ਵੀ ਚੰਗਾ ਗਿਆਨ ਸੀ। ਉਸ ਨੇ ਆਪਣੀ ਸਾਰੀ ਜਾਇਦਾਦ ਤੇ ਸੁੱਖ ਤਿਣਕੇ ਵਾਂਗ ਛੱਡ ਦਿੱਤੇ ਤੇ ਉਸ ਨੂੰ ਤੀਬਰ ਵੈਰਾਗ ਹੋ ਗਿਆ। ਇਸ ਨਾਲ ਉਸ ਦੇ ਦਾਰਾ ਸ਼ਿਕੋਹ ਨਾਲ ਸੰਬੰਧੀ ਹੋਣ, ਲਿਖਾਰੀ ਹੋਣ, ਸੁਰ ਗਿਆਨ ਹੋਣ ਅਤੇ ਸਾਰੀ ਠਾਠ ਛੱਡ ਕੇ ਫ਼ਕੀਰੀ ਧਾਰਨ ਕਰਨ ਦੀ ਗੱਲ ਸਾਹਮਣੇ ਆਉਂਦੀ ਹੈ, ਪਰ ਇਸ ਗੱਲ ਨਾਲ ਸਾਡੀ ਉਪਰੋਕਤ ਧਾਰਨਾ ਕਿ ਆਪ ਦਾਰਾ ਸ਼ਿਕੋਹ ਦੇ ਮੀਰ ਖਾਸ ਸਨ ਤੇ ਉਸ ਦੀ ਮੌਤ ਮਗਰੋਂ ਇਨ੍ਹਾਂ ਦੀ ਬਦਲੀ ਕਾਬਲ ਕਰ ਦਿੱਤੀ ਗਈ ਉੱਤੇ ਸੱਟ ਵੱਜਦੀ ਹੈ। ਪਰ ਜੇ ਦੀਰਘ ਦ੍ਰਿਸ਼ਟੀ ਨਾਲ ਦੇਖਿਆ ਜਾਵੇ ਤਾਂ ਇਸ ਦੇ ਅਰਥ ਇਹ ਲਏ ਜਾ ਸਕਦੇ ਹਨ ਕਿ ਆਪ ਕੁਝ ਤਾਂ ਪਹਿਲਾਂ ਤੋਂ ਹੀ ਧਾਰਮਿਕ ਰੁਚੀਆਂ ਦੇ, ਪ੍ਰਭੂ ਭਗਤ ਤੇ ਅਧਿਆਤਮਿਕ ਖੇਤਰ ਦੇ ਡੂੰਘੇ ਅਧਿਐਤਾ ਤੇ ਹਿੰਦੂ ਸ਼ਾਸਤਰਾਂ ਦੇ ਜਾਣਕਾਰ ਵਿਦਵਾਨ ਸਨ, ਕੁਝ ਦਾਰਾ ਸ਼ਿਕੋਹ ਦੀ ਮੌਤ ਤੇ ਉਸ ਤੋਂ ਮਗਰੋਂ ਔਰੰਗਜ਼ੇਬ ਵਲੋਂ ਮਿਲੇ ਅਜ਼ਾ ਤੇ ਮਾਨਸਿਕ ਕਸ਼ਟਾਂ ਸਦਕਾ ਆਪ ਨੌਕਰੀ ਵਿੱਚ ਬਣੇ ਰਹੇ ਪਰ ਵੈਰਾਗ ਭਾਵ ਵਧੇਰੇ ਪ੍ਰਬਲ ਹੋ ਗਿਆ। ਪਰੰਤੂ ਤਾਂ ਵੀ ਮੁੱਲਾਂ ਸਾਹ ਬਦਖਸੀ ਦਾ ਸ਼ਲੀਫ਼ਾ ਬਣਨ ਦੀ ਗੱਲ ਦੀ ਪੁਸ਼ਟੀ ਹੋਣੀ ਅਜੇ ਬਾਕੀ ਹੈ। ਵਲੀ ਰਾਮ ਆਪਣੀ ਫ਼ਕੀਰੀ ਤਬੀਅਤ ਅਤੇ ਦਿਲਗੀਰੀ ਬਾਰੇ, ਬੁਰੀ-ਭਲੀ ਅਤੇ ਦੁੱਖ-ਸੁੱਖ ਵਿੱਚ ਸਮਾਨ ਅਵਸਥਾ ਰੱਖਣ ਬਾਰੇ ਖੁਦ ਵੀ ਤਾਂ ਸਾਹਦੀ ਭਰਦੇ ਹਨ। ਕਵੀ ਦੇ ਇਸ ਪਦ ਵਿੱਚ ਕਿੰਨਾ ਡੂੰਘਾ ਮਾਨਸਿਕ ਵਿਸ਼ਾਦ ਹੈ ਅਤੇ ਕਿੰਨਾ ਵੈਰਾਗ-ਭਾਵ ਹੈ :

- ਕਰਨੀ ਫ਼ਕੀਰੀ ਤਾਂ ਕੋਹੀ ਦਿਲਗੀਰੀ ਹੈ,

ਸਦਾ ਭਜਨ ਮੇ ਰਹਣਾ, ਪਿਆਰੇ ਰਾਮ।

ਬੁਰੀ ਭਲੀ ਦੁੱਖ ਮਨ ਤੇ ਡਾਰੇ, ਦੁਖ-ਸੁਖ ਸਮ ਕਰ ਸਹਣਾ।

ਜੇਹੀ ਬਨੇ ਤੇਹੀ ਸਿਰ ਪਰ ਮਾਨੇ, ਹਾਲੁ ਨ ਕਿਸੀ ਮੇ ਕਹਿਣਾ।

ਵਲੀ ਰਾਮ ਰਸ ਭਿੰਨੜਾ ਢੋਲਨਿ, ਦਿਲਬਰਿ ਦਿਲ ਵਿਚ ਰਹਿਣਾ।

ਇਹ ਵਿਸ਼ਾਦ ਹੋਰ ਥਾਂ ਵੀ ਸਪੱਸ਼ਟ ਹੈ :

ਦਰਦ ਵੰਦਾਂ ਨਾਲਿ ਜਾਲਨਿ ਰੋਖਾ, ਬੇਦਰਦਾਂ ਥੀਂ ਦੇਇ ਸਾਈਂ ਗੋਸ਼ਾ।
ਪੰਜਾਬੀ, ਉਰਦੂ ਅਤੇ ਹਿੰਦੀ ਦਾ ਇਹ ਵਿਦਵਾਨ ਫ਼ਕੀਰ ਇਕ ਦਰਦਮੰਦ
ਸਾਈਂ ਫ਼ਕੀਰ ਸੀ ਜਿਸ ਦੇ ਕਾਵਿ ਵਿੱਚ ਸਮਕਾਲੀ ਜੀਵਨ ਦਾ ਵਿਸ਼ਾਦ,
ਸਪੱਸ਼ਟ ਰੂਪ ਵਿੱਚ ਦ੍ਰਿਸ਼ਟਮਾਨ ਹੁੰਦਾ ਹੈ।

ਰਚਨਾ

ਵਲੀ ਰਾਮ ਦੀਆਂ ਰਚਨਾਵਾਂ ਦੀ ਗਿਣਤੀ ਬਹੁਤ ਵਧੇਰੇ ਦੱਸੀ ਜਾਂਦੀ ਹੈ।
'ਦਬਿਸਤਾਨ ਮਜ਼ਹਬ' ਦੇ ਹਵਾਲੇ ਨਾਲ ਅਸੀਂ ਉੱਪਰ ਦੇਖ ਚੁੱਕੇ ਹਾਂ ਕਿ
'ਆਪ ਨੇ 1050 ਕਾਫ਼ਾਂ ਦੀ ਰਚਨਾ ਕੀਤੀ। ਪ੍ਰੋ. ਪਦਮ ਜੀ ਦੱਸਦੇ ਹਨ,
"ਮੁਫਤੀ ਗੁਲਾਮ ਸਰਵਰ ਨੇ 'ਖਜ਼ੀਨਾਤੁਲ ਅਸਫ਼ੀਆ' ਵਿੱਚ 'ਦੀਵਾਨ ਵਲੀ
ਰਾਮ' ਦਾ ਜ਼ਿਕਰ ਕੀਤਾ ਹੈ।" ਰਚਨਾ ਦਾ ਵੇਰਵਾ ਡਾ. ਲਾਂਬਾ ਜੀ ਇਉਂ ਦਿੰਦੇ
ਹਨ, "ਇਹ 1050 ਕਾਫ਼ ਕਿੱਥੇ ਹਨ ਅਤੇ ਇਨ੍ਹਾਂ ਵਿੱਚ ਵੀ ਕੁਝ ਹੈ ਇਸ
ਬਾਰੇ ਹਾਲਾਂ ਖੋਜ ਕਰਨ ਦੀ ਹੋਰ ਲੋੜ ਹੈ ਪਰੰਤੂ ਆਪ ਦੇ 200 ਝੂਲਫੇ,
ਵਿਚਾਰ ਸਰੋਵਰ, ਅਦਵੈਤ ਪ੍ਰਕਾਸ਼, ਪੰਚ ਭੂਮਿਕਾ, ਬੇਬੇਕ ਕਲੀ, ਰੇਖਤੇ, ਕਬੀਤ,
ਚਿਦ ਬਿਲਾਸ, ਉਪਨਿਸ਼ਦਾਂ, ਜਾਨ ਸੁਜਾਨੀ ਅਤੇ ਕੁਝ ਕਾਫ਼ੀਆਂ ਸਾਨੂੰ ਹੱਥ-
ਲਿਖਤ ਰੂਪ ਵਿੱਚ ਪ੍ਰਾਪਤ ਹੋ ਚੁੱਕੀਆਂ ਹਨ। 'ਹੋਲੀ ਵਿਚਾਰ' ਸਿੱਖ ਕੰਨਿਆ
ਮਹਾਵਿਦਿਆਲਾ ਫਿਰੋਜ਼ਪੁਰ ਵਿੱਚ ਵੇਖੀ ਗਈ ਸੀ। 'ਪੰਜਾਬੀ ਮਸਨਵੀਆਂ' ਪੰਜਾਬ
ਯੂਨੀਵਰਸਿਟੀ ਲਾਹੌਰ ਵਿੱਚ ਪਈਆਂ ਹੋਈਆਂ ਹਨ। ਰੇਖਤੇ ਇਕ ਵੇਰ ਲਾਹੌਰ
ਵਿੱਚ ਸ੍ਰੀ ਮਾਨਕਟਾਲਾ ਵਲੋਂ ਪ੍ਰਕਾਸ਼ਿਤ ਕੀਤੇ ਗਏ ਸਨ।" ਪ੍ਰੋ. ਪਦਮ ਜੀ
ਇਨ੍ਹਾਂ ਤੋਂ ਛੁੱਟ ਵੇਦਾਂਤ ਸਾਗਰ, ਵਾਕ ਦੁਆਦਸ ਤੇ ਖਟਸੂ ਸ੍ਰੀ ਆਦਿ ਕੁਝ
ਰਚਨਾਵਾਂ ਦਾ ਨਾਂ ਗਿਣਦੇ ਹਨ।

ਮੂਲ ਰੂਪ ਵਿੱਚ ਆਪ ਅਦਵੈਤਵਾਦੀ ਵੇਦਾਂਤਕ ਵਿਚਾਰਧਾਰਾ ਦੇ ਅਨੁਆਈ
ਸਨ। ਉੱਪਰ ਦੱਸੀਆਂ ਬਹੁਤੀਆਂ ਰਚਨਾਵਾਂ ਦਾ ਮੁੱਖ ਵਿਸ਼ਾ ਇਹੋ ਹੈ। ਸਗੋਂ
ਜੇ ਇਹ ਕਿਹਾ ਜਾਵੇ ਕਿ ਆਪ ਦੀਆਂ ਰਚਨਾਵਾਂ ਪੂਰੀ ਤਰ੍ਹਾਂ ਵੇਦ ਤੇ
ਉਪਨਿਸ਼ਦਾਂ ਦੀ ਸਤੰਤਰ ਸਿਰਜਣਾ ਹਨ ਤਾਂ ਕੋਈ ਅਤਿਕਥਨੀ ਨਹੀਂ ਹੋਵੇਗੀ
ਕਿਉਂਕਿ ਆਪ ਖੁਦ ਵੀ ਤਾਂ ਕਹਿੰਦੇ ਹਨ :

ਇਹ ਬਿਧ ਨਿਜ ਸਰਬ ਪ੍ਰਕਾਸਉ, ਦੁਬਿਧਾ ਦੁਦ ਦਵੈਤ ਮਨ ਭਾਸਉ,
ਜੇ ਕਛ ਬੰਦ ਪੁਰਾਨਨ ਗਾਇਉ, ਕਰ ਭਾਖਾ ਸੁਗਮ ਸੁਣਾਇਉ।

(ਅਦਵੈਤ ਪ੍ਰਕਾਸ਼)

ਸਾਡੇ ਪੰਜਾਬੀ ਵਿਦਵਾਨਾ ਨੂੰ ਇਨ੍ਹਾਂ ਦੀਆਂ ਰਚਨਾਵਾਂ ਵਿੱਚ ਆਏ ਹਿੰਦੀ ਮੂਲ ਦੇ ਸ਼ਬਦਾਂ 'ਤੇ ਇਤਰਾਜ਼ ਹੈ, ਇਸ ਲਈ ਉਹ ਇਨ੍ਹਾਂ ਨੂੰ ਹਿੰਦੀ ਦਾ ਕਵੀ ਕਹਿ ਕੇ ਇਸ ਨੂੰ ਚੱਲਦਾ ਕਰ ਦਿੰਦੇ ਹਨ, ਪਰ ਇਹ ਬੜੀ ਮਾਰੂ ਰੁਚੀ ਹੈ। ਵਲੀ ਰਾਮ ਦੀ ਕਾਵਿ-ਬਾਣੀ ਵਿਚਾਰਾਂ ਦੀ ਡੂੰਘਾਈ, ਭਾਵਾਂ ਦੀ ਬਹੁਵਿਧਤਾ ਅਤੇ ਭਾਸ਼ਾ, ਸ਼ੈਲੀ, ਰਸ ਤੇ ਅਲੰਕਾਰ ਪੱਖੋਂ ਬਹੁਤ ਹੀ ਉੱਚ ਦਰਜੇ ਦੀ ਹੈ ਜਿਸ ਵਿੱਚੋਂ ਸਾਨੂੰ ਦਿੱਲੀ ਤੋਂ ਲੈ ਕੇ ਕਾਬਲ ਤੀਕ ਫੈਲੇ ਇਸ ਵਿਸ਼ਾਲ ਪੰਜਾਬ ਭੂ-ਖੰਡ ਦੀ ਸਮਾਜ-ਚੇਤਨਾ, ਚਿੰਤਨ ਅਤੇ ਮਨੋਸਥਿਤੀ ਦੇ ਦਰਸ਼ਨ ਹੁੰਦੇ ਹਨ ਅਤੇ ਨਾਲ ਹੀ ਇਕ ਸਰਵ-ਸਾਂਝੀਵਾਲਤਾ ਦੀ ਉਹ ਸੁਰ ਸੁਣਾਈ ਦਿੰਦੀ ਹੈ ਜਿਸ ਨੂੰ ਆਲਮਗੀਰ ਨੇ ਆਪਣੇ ਜਨੂੰਨੀ ਵਿਤਕਰੇ ਭਰੇ ਤੰਗ-ਦਿਲੀ ਵਿਹਾਰ ਨਾਲ ਕੱਚੀ ਉਮਰੇ ਹੀ ਮਰੁੰਡ ਕੇ ਰੱਖ ਦਿੱਤਾ। ਦਾਰਾ ਸ਼ਿਕੋਹ - ਵਲੀ ਰਾਮ ਦੀ ਇਹ ਸਰਵਗ੍ਰਾਹੀ ਭਾਰਤੀ ਚਿੰਤਨਧਾਰਾ ਮੀਆਂ ਮੰਨੂੰ ਦੇ ਵਰੋਸਾਈ ਅਤੇ ਮੀਆਂ ਮੁੱਲਾਂ ਸ਼ਾਹ ਬਦਖਸ਼ਾਨੀ ਦੇ ਜ਼ੋਰ-ਸਾਇਆ ਜੇ ਸੁਭਾਵਿਕ-ਰੂਪ ਵਿੱਚ ਚੱਲਦੀ ਰਹਿੰਦੀ ਤਾਂ ਅੱਜ ਭਾਰਤ ਤੇ ਪੰਜਾਬ ਦਾ ਨਕਸ਼ਾ ਕੁਝ ਹੋਰ ਹੀ ਹੁੰਦਾ।

ਆਪ ਆਪਣੇ ਮਾਰਗ ਬਾਰੇ ਲਿਖਦੇ ਹਨ ਕਿ ਜਦ ਵਿਵੇਕ ਦੀ ਕੋਪਲ ਮਨ ਵਿੱਚ ਖਿੜ ਪੈਦੀ ਹੈ ਤਾਂ ਜਨਮ-ਮਰਨ ਦਾ ਝਗੜਾ ਹੀ ਮੁੱਕ ਜਾਂਦਾ ਹੈ, ਮਨ ਵਿੱਚ ਪਾਪ ਤੇ ਪੁੰਨ, ਬਿਧੀ ਤੇ ਨਿਖੇਧੀ (ਇਹ ਕਰੇ ਤੇ ਇਹ ਨਾ ਕਰੇ) ਦੀ ਗੱਲ ਹੀ ਮੁੱਕ ਜਾਂਦੀ ਹੈ। ਵਲੀ ਰਾਮ ਜੀ ਕਹਿੰਦੇ ਹਨ ਕਿ ਵਿਵੇਕ ਜਾਗਣ ਨਾਲ ਸਭ ਮਤਾਂ ਨੂੰ ਅਸੀਂ ਇਕ ਜਾਣਦੇ ਹਾਂ ਅਰਥਾਤ ਭਿੰਨ ਭਿੰਨ ਮਤਾਂ ਵਿੱਚ ਭੇਦ-ਭਾਵ ਨਹੀਂ ਰਹਿੰਦਾ, ਆਪਣੀ ਭਾਵਨਾ ਹੀ ਅਨੇਕ ਰੂਪ ਹੈ ਕੇ ਪਾਸਾਰ ਕਰ ਜਾਂਦੀ ਹੈ :

ਬਿਬੇਕ ਕਲੀ ਜਬ ਮਨ ਮੇਂ ਫੁਲੇ, ਜਨਮ ਮਰਨ ਕਾ ਝਗੜਾ ਭੂਲੇ।
ਪੁੰਨ ਪਾਪ ਕੀ ਬਾਤ ਨਾ ਜਾਨੈ, ਬਿਧਿ ਨਿਖੇਧ ਕੀ ਕਥਾ ਨਾ ਮਾਨੇ।
ਵਲੀ ਸ਼ਰਬ ਮਤ ਜਾਨੈ, ਅਪਨੀ ਭਾਵਹਿ ਭਯੋ ਅਨੇਕੈ। (ਖਟਸੁ ਸ੍ਰੀ)
ਇਸ ਸੰਤ ਕਵੀ ਦੀ ਕਾਵਿ-ਨਿਪੁੰਨਤਾ ਅਤੇ ਭਾਸ਼ਾ-ਸ਼ੈਲੀ ਨੂੰ ਦੇਖ ਕੇ ਹੀ ਡਾ. ਮੋਹਨ ਸਿੰਘ ਦੀਵਾਨਾ ਇਨ੍ਹਾਂ ਨੂੰ ਸ਼ਾਹ ਹੁਸੈਨ, ਬੁੱਲ੍ਹਾ ਸ਼ਾਹ, ਸ਼ਾਹ ਸ਼ਰਫ ਅਤੇ ਲਤੀਫ ਤੋਂ ਉੱਚਾ ਦੱਸਦੇ ਹਨ, "ਰਚਨਾ ਵੇਹਦਿਆਂ ਪਰਤੀਤ ਹੁੰਦਾ ਹੈ ਕਿ ਵਲੀ ਰਾਮ ਜੀ ਬੜੇ ਪ੍ਰਤਿਭਾਸ਼ਾਲੀ ਕਵੀ ਸਨ, ਕਵਿਤਾ ਭਗਤੀ ਭਾਵ ਨੂੰ ਦੂਰ ਉੱਚਾ ਲੈ ਜਾਂਦੀ ਸੀ ਤੇ ਉਹ ਭਾਵ ਸਤਰੰਗੀ ਪੀਘ ਵਾਂਗੂੰ ਰਸ, ਕਲਾ, ਅੱਜ, ਧੁਨੀ, ਅਲੰਕਾਰ ਆਦਿ ਰੰਗ ਵਿਖਾ ਕੇ ਦਰਸ਼ਕਾਂ ਦੇ ਮਨ ਨੂੰ ਮੋਹ ਲੈਂਦੀ ਸੀ। ਪੰਜਾਬੀ ਵਿੱਚ ਨਿਰੀ ਕਲਾ ਤੋਂ ਮਿੱਠ-ਥੋਲਤਾ ਵਜੋਂ ਆਪ ਦਾ ਦਰਜਾ ਹੁਸੈਨ, ਬੁੱਲ੍ਹਾ, ਸ਼ਰਫ, ਲਤੀਫ ਤੋਂ ਉੱਚਾ ਹੈ। ਐਉਂ ਮਲੂਮ ਹੁੰਦਾ ਹੈ ਕਿ ਆਪ

ਮੁਲਤਾਨ ਸੂਬੇ ਦੀ ਬੋਲੀ ਦੇ ਵੀ ਚੰਗੇ ਜਾਣੂ ਸਨ।”

ਸੰਤ ਵਲੀ ਰਾਮ ਆਪਣੇ ਇਸ਼ਟਦੇਵ ਨੂੰ ‘ਰਸਭਿੰਨਤਾ ਵੇਲਣ’ ਆਖ ਕੇ ਸੰਬੋਧਨ ਕਰਦੇ ਹਨ ਅਤੇ ਹਰਿ, ਰਾਮ, ਪ੍ਰਭ ਦੇਵ, ਸੱਚਾ ਸਾਈ, ਰਾਂਝਣ, ਸਤਿ ਚਿਤ ਆਨੰਦ, ਅਪਰ ਅਪਾਰ, ਦੇ ਕੰਦਾਰ, ਨਿਰੰਕਾਰ ਦੇ ਪਦ ਵੀ ਵਰਤਦਾ ਹੈ ਪਰ ‘ਹਰਿ ਸਭ ਤੋਂ ਵਧੇਰੇ ਪਿਆਰਾ ਸੰਬੋਧਨ ਹੈ। ਉਸ ਦੀ ਵਿਚਾਰਧਾਰਾ ਨੂੰ ਸਪੱਸ਼ਟ ਕਰਨ ਲਈ ਅਸੀਂ ਇੱਥੇ ਕੁਝ ਸਿਰਲੇਖਾਂ ਅਧੀਨ ਉਨ੍ਹਾਂ ਦੇ ਕੁਝ ਪਦ ਦੇ ਰਹੇ ਹਾਂ। ਇਹ ਸਿਰਲੇਖ ਹਨ - ਏਕੰਕਾਰ, ਅਦਵੈਤ ਜਾਂ ਬ੍ਰਹਮ-ਜੀਵ-ਏਕਤਾ, ਨੇਹੂੰ ਅਨੋਖਾ, ਬਿਰਹਾ-ਵਰਣਨ, ਸਿਮਰਨ-ਸਤਿਸੰਗ, ਗੁਰੂ ਮਹਿਮਾ, ਸਮਕਾਲੀ ਸਮਾਜ ਤੇ ਟਿੱਪਣੀ, ਕਰਮਕਾਂਡ ਦੀ ਨਿਖੇਧੀ, ਵਿਵੇਕ ਜਾਗ੍ਰਤ ਕਰਨਾ, ਜੀਵਨ-ਮੁਕਤ, ਨਾਸ਼ਮਾਨਤਾ, ਆਦਿ ਕਿੰਨੇ ਹੀ ਵਿਸ਼ੇ ਹਨ ਜਿਨ੍ਹਾਂ ਨੂੰ ਇਕ ਡੂੰਘੀ ਤੇ ਤਾਤਵਿਕ ਆਤਮ-ਅਨੁਭਵ ਆਧਾਰ ਸਵੈ-ਅਨੁਭੂਤੀ ਦਾ ਸਿੱਟਾ ਕਿਹਾ ਜਾ ਸਕਦਾ ਹੈ :

ਏਕੰਕਾਰ

ਦੇਖ ਅਪਾਰ ਭੂਲੇ, ਏਕੀ ਨਿਰੰਕਾਰ ਭੂਲੇ।

ਅਪਰ ਅਪਾਰ ਭੂਲੇ, ਜਿਉ ਕੇਤਿਉ ਭਾਂਵਤੇ।

ਭਲਿਆਂ ਲਗਿਆਂ ਦਾ ਪੰਥ ਨਿਰਾਲਾ।

ਸਭ ਮਹਿ ਰਵਿਆ ਪ੍ਰਭ ਏਕੇ, ਜਹਿ ਦੇਖਾਂ ਤਹਿ ਪਿਆਰਾ।

ਤੂੰ ਜਿਹਾ ਮੈਨੂੰ ਹੋਰ ਨਾ ਕਾਈ, ਢੂੰਡ ਰਹੀ ਜਹਾ ਸਾਰਾ।

ਆਪੇ ਦੇ ਖਜਾਲ ਆਪੇ ਨਾਲ ਲਗੀਆ, ਅੰਤਰ ਜੋਤ ਅਪਾਰਾ।

ਅਦਵੈਤਵਾਦ

ਸਜਣੁ ਤੇਰੇ ਵਾਰਣੇ ਜਾਈ। ਸਜਣੁ ਸਾਨੂੰ ਕਿਆ ਸਲਾਹੀਂ?

ਮੈ ਤੇ ਸਜਣੁ ਇਕੋ ਨੀ ਗੱਲਾਂ। ਦਿਲ ਦੇ ਹਥਿ ਸੁਨੇਹੇ ਘੱਲਾਂ।

ਹਰਿ ਹਰਿ ਬਾਗੁ ਪ੍ਰੀਤ ਦੀਆਂ ਕਲੀਆਂ,

ਵਿਚਿ ਵਿਚਿ ਹਰਿਜਨ ਲੇਟਿ ਰਹਿਆ। ਰਹਾਉ।

ਆਪੇ ਫੂਲ ਆਪੇ ਖੁਸ਼ਬੋਈ, ਆਪੇ ਭਉਰ ਹੋਇ ਬਾਸੁ ਲਇਆ।

ਆਪ ਮਹਿਬੂਬ ਆਪ ਹੀ ਅਸ਼ਕ, ਆਪ ਤਮਾਸ਼ਾ ਆਪ ਗਇਆ,

ਆਪੇ ਕਥਿ ਕਥਿ ਬੈਠਾ, ਇਵੇਂ ਵਲੀ ਰਾਮ ਦਾ ਨਾਉਂ ਭਇਆ।

ਨਾਬੁਦ ਵਹੀ ਆਬਦ ਵਹੀ, ਭਾਂਤ ਭਾਂਤ ਦੇ ਭੇਖ ਬਨਾਹਿ ਰਹਿਆ,

ਮਾਸ਼ੂਕ ਵਹੀ ਆਸ਼ਕ ਵਹੀ, ਆਪੇ ਆਪ ਮੇਂ ਆਪ ਸਮਾਇ ਰਹਿਆ,

ਆਰਿਫ਼ ਵਹੀ ਮਾਰੂਫ਼ ਵਹੀ, ਸਭ ਹੋਇ ਅਲਖ ਕਹਾਇ ਰਹਿਆ,

ਦੇਖੋ ਆਇ ਅਰੁ ਮਧਿ ਵਹੀ, ਇਜ ਅੰਤ ਕੇ ਅੰਤ ਮੇਂ ਜਾਇ ਰਹਿਆ।

ਬ੍ਰਹਮ ਤੇ ਜੀਵ ਦਾ ਸੰਬੰਧ ਇਸ ਤਰ੍ਹਾਂ ਹੈ ਜਿਵੇਂ ਇਕੋ ਲੋਹਾ ਪੂਜਾ ਵਿੱਚ ਵੀ ਹੈ ਤੇ ਉਸ ਦੀ ਤਲਵਾਰ ਵੀ ਬਣਦੀ ਹੈ, ਇਕੋ ਬੀਜ ਤੋਂ ਰੁੱਖ, ਟਹਿਣੀਆਂ, ਫੁੱਲ ਕਲੀਆਂ ਤੇ ਫਲ ਸਭ ਕੁਝ ਪੈਦਾ ਹੁੰਦਾ ਹੈ :

ਏਕੋ ਲੋਹੈ ਸਭ ਜਾਨਤੇ ਹੈ ਜੈਸੇ ਆਰਤੀ ਅਉਰ ਤਰਵਾਰ ਹੋਵੇ।

ਏਕ ਬੀਜ ਸਿਉ ਜਿਉ ਪ੍ਰਗਟ ਦੇਖੇ, ਡਾਲ ਗੁਲ ਕਲੀ ਗੁਲਨਾਰ ਹੋਵੇ

ਨੇਹੂੰ ਅਨੋਖਾ

ਵਲੀ ਰਾਮ ਦੀ ਪ੍ਰੀਤ ਅਨੋਖੀ ਵਲੀ ਰਾਮ ਦੇ ਹੋਵਣ ਦੀ।

ਵਲੀ ਰਾਮ ਦਾ ਨਿਹੂੰ ਅਨੋਖਾ ਰਖਦਾ ਹਾਲੇ ਬਹੁਤ ਬਿਹਾਲ।

ਇਸਕੇ ਦੀ ਭਰਿ ਚਾਈਆ, ਦਰਿ ਦਰਿ ਦੇਨੀਆਂ ਹੋਕਾ ਵੇ ਲੋਕਾ।

ਮੋਹਿ ਤਨਕ ਨਾ ਤੋਰਿਓ ਜਾਤ, ਨਾਤੁ ਨੇਹੁ ਕੋ। ਰਹਾਉ।

ਪਾਪੀ ਰੇ ਪਪੀਹਰਾ ਪੀਆ ਕਾ ਨਾਮ ਨਾ ਲੇਇ

ਸੁਣਿ ਪਾਵੈ ਮਤਿ ਬਿਰਹਨੀ, ਪੀਆ ਕਾਰਣਿ ਜੀਆ ਦੇਇ।੧।

ਸੁਣਿ ਯਾਰ ਗੁਮਾਨੀ ਵੈ ! ਇਨੀ ਗੱਲੀ ਸਾਨੂੰ ਤਾਰਦਾ

ਨੈਣਾਂ ਦੀ ਨਾਵ ਕਰੇ ਸੋ ਲਾਘੇ, ਡੂੰਘਾ ਘਾਟਿ ਪਿਆਰ ਦਾ।

ਰਾਤਿ ਅੰਧੇਰੀ ਗਲੀਏ ਚਿੱਕੜ, ਮੈਂ ਤਰਵਾਸਾ ਯਾਰ ਦਾ

ਵਲੀ ਰਾਮ ਰਸ ਭਿੰਨੜਾ ਢੋਲਣ, ਨਦਰੀ ਪਾਰਿ ਉਤਾਰਿਦਾ।

ਬਿਰਹਾ ਵਰਣਨ

ਅੱਖੀਆਂ ਨੂੰ ਬਾਣ ਪਈ ਨਿੱਤ ਰੋਵਣ ਦੀ,

ਆਹੀਂ ਕੱਢਣ ਤੇ ਨੀਰ ਪੁੱਲਟਣ, ਨੇਹੁ ਲਗਾਵਣ ਤੇ ਹਾਲ ਵੰਢਾਵਣ

ਸੋਰੀਦ ਖਾਵਣ ਸੋਵਣ ਦੀ

ਵਲੀ ਰਾਮ ਦੀ ਪ੍ਰੀਤ ਅਨੋਖੀ, ਵਲੀ ਰਾਮ ਦੇ ਹੋਵਣ ਦੀ।

ਰੈਣ ਦਿਨ ਨੈਣੀ ਨੀਦ ਨਾ ਆਵੈ

ਜ਼ਾਲਮ ਬਿਰਹੋਂ ਨੈਂ ਸਦੀਆਂ ਬਾਲੈ, ਪ੍ਰੇਮ ਪੀਆ ਦਾ ਏਹੋ ਹਾਲ।

ਅਨੀ ਗਲ ਛਪਦੀ ਭੀ ਨਾਹੀ, ਕਿਚਰ ਕੁ ਆਪ ਛਿਪਾਈ,

ਸਿਕਣ ਛੋਪੇ ਕਿ ਤਪਣਿ ਛਪੇ, ਹੰਝੂ ਛਪਣਿ ਕਿ ਆਹੀਂ।

ਇਸਕ ਮਐ ਦੀਆਂ ਛਪਣਿ ਨਾ ਚਾਲਾਂ, ਰੂੰ ਨਾ ਛਪੇਦਾ ਭਾਹੀ।
 ਵਲੀ ਰਾਮ ਦੀ ਪ੍ਰੀਤ ਅਵੇਹੀ, ਜੈ ਕੂੰ ਲਗਗੁ ਜਾਣਗੁ ਤਾਹੀ।
 ਵਲੀ ਰਾਮ ਦਾ ਪ੍ਰਭੂ-ਪਿਆਰ ਇਸ ਤਰ੍ਹਾਂ ਮਗਨ, ਮਸਤ ਤੇ ਲਟਬਉਰਾ ਹੈ ਕਿ
 ਇਕ ਖਾਸ ਸਥਿਤੀ ਵਿੱਚ ਪੁੱਜ ਕੇ ਵਸਲ ਤੇ ਵਿਛੋੜੇ ਦੀ ਵੀ ਸੁੱਧ ਭੁੱਲ ਜਾਂਦੀ
 ਹੈ :

ਅਸਾਂ ਰੰਗਿ ਗੂੜਾ ਲਗਾ, ਸੱਚੇ ਸਾਈਂ ਦੇ ਨਾਲਿ ?
 ਕੈ ਨਾਲਿ ਮਿਲੀ, ਵਿਛੋੜੀ ਮੈਂ ਕੈ ਨਾਲਿ ?
 ਸੁਰਤਿ ਨਾ ਰਹੀ ਸਮਾਲਿ। ਰਹਾਉ।

.....
 ਆਪ ਵੇਵਾਇਆ ਵਲੀ ਰਾਮ ਲੱਧਾ, ਸੱਚਤੀ ਹੋਦਾ ਭਾਲ।

ਸਿਮਰਨ-ਸਤਿਸੰਗ

ਹਰਿ ਭਗਤਿ ਜਨਾਂ ਦੀ ਸੰਗਤਿ ਕੀਜੈ, ਅਉਰ ਕੁਸੰਗ ਤਿਆਗ ਵੇ।
 ਇਹ ਅਉਸਰ ਫਿਰਿ ਹਾਥਿ ਨਾ ਆਵੈ, ਹਰਿ ਕੇ ਸਿਮਰਨਿ ਲਾਗ ਵੇ।
 ਛਾਡੇ ਨੀ ਮੈਂ ਭਾਈ ਤੋਈ, ਕਿਆ ਮਸਲਾਹਿਤ ਦੇਵੇ ਕੋਈ।
 ਜੈਦੇ ਦਰਦ ਨਿਮਾਣੀ ਹੋਈ, ਨਾਮੁ ਤੁਹੀਦ ਲੈਸਾਂ ਖੁਲਿ ਕਰਿ।

ਗੁਰੂ-ਮਹਿਮਾ

ਗੁਰ ਕੇ ਸ਼ਬਦ ਮਨ ਭਇਓ ਬਿਸਵਾਸੀ। ਰਹਾਉ।
 ਗੁਰ ਕੀ ਨ ਚਾਲ ਪਾਵੈ, ਗੁਰਬਾਣੀ ਨਿੱਤ ਗਾਵੈ।
 ਸਾਂਤ ਰਸ ਨਹੀਂ ਆਵੈ, ਹਾਲ ਬਿਨ ਕਾਲ ਗੇ।

ਸਮਕਾਲੀ ਸਮਾਜ 'ਤੇ ਟਿੱਪਣੀ

ਜੇਗੀ ! ਤੂੰ ਮਨ ਕੇ ਕਾਨ ਨਾ ਫਾਰੇ
 ਤਨ ਕੇ ਕਾਨ ਫਾਰਕ ਯਿਉਹੀ ਆਪਣਾ ਆਪਿ ਵਿਗਾਰ।
 ਬ੍ਰਹਮ ਗਿਆਨ ਦੀ ਮੁੰਦਰਾ ਛਾਡੀ, ਭੂਲ ਭਟਕ ਕੀ ਭਾਰੇ।
 ਰਿਧਿ ਸਿਧਿ ਰੂ ਢੂੰਡਤਿ ਡੋਲੈ, ਹਉਮੈ ਨਾਹਿ ਬਿਸਾਰੇ।
 ਸੁਧ ਅਖੰਡ ਅਕੀ ਨਹੀਂ ਜਾਨਿਓ, ਜੇਗ ਜਗਤ ਚਿਤ ਧਾਰੇ।
 ਵਲੀ ਪਰਮ ਪਦ ਤਬ ਹੀ ਪਾਵੈ ਜਬ ਯਹਿ ਰੋਗ ਨਿਵਾਰੇ।

ਕਰਮਕਾਂਡ ਦੀ ਨਿਖੇਧੀ

ਗੁਰ ਕੇ ਸ਼ਬਦ ਮਨ ਭਇਓ ਬਿਸਵਾਸੀ। ਰਹਾਉ।

ਘਟਿ ਹੀ ਭੀਤਰਿ ਮਥਰਾਂ ਕਾਸੀ।

ਘਟ ਹੀ ਭੀਤਰਿ ਬਹਮਾ ਸਿਵ ਇੰਦ੍ਰ, ਘਟ ਹੀ ਭੀਤਰ ਪੁਰਖ ਅਬਿਨਾਸੀ।

ਘਟਿ ਮਹਿ ਦੇਵ ਬਸਤ ਨਹੀਂ ਜਾਨਹਿ, ਬਾਹਰਿ ਭਰਮਹਿ ਜੋਗੀ ਸੰਨਿਆਸੀ।

ਸਤਿ ਚਿਤ ਆਨੰਦ ਰੂਪ ਹਮਾਰੇ, ਵਲੀ ਰਾਮ ਨਿਜ ਪਦ ਕੇ ਵਾਸੀ।

ਕਰਨੀ ਹੀ ਸਾਰ ਔਰ ਸਕਲ ਬਿਚਾਰ ਨਹੀਂ।

ਮਾਨਤਾ ਗਵਾਰ ਜੋ ਕਰਤ ਨਿਹਾਲ ਗੇ।੧।

ਭੋਖ ਸਭ ਧਰ ਭੂਲੇ ਸ਼ਬਦ ਸਾਖੀ ਕਰ ਭੂਲੇ।

ਵਿਵੇਕ ਜਾਗ੍ਰਤ ਕਰਨਾ

ਅਵਗਤਿ ਸੇ ਸੋਈ ਢੂੰਢ ਲੇਵੈ, ਜੇ ਕੋ ਬੁਧਿ ਬਿਬੇਕ ਵਿਚਾਰ ਹੋਵੈ।

ਸੋਈ ਕਾਮ ਬਿਚਾਰ ਕੇ ਕਰਨਾ ਹੈ, ਜਾਤੇ ਫੇਰਿ ਨਹੀਂ ਪਛਤਾਵਨਾ ਹੈ।

ਸੋਈ ਰਹ ਬਿਬੇਕ ਕਾ ਢੂੰਢ ਲੀਜੇ, ਜਿਸ ਰਹ ਸੇ ਫੇਰ ਨਹੀਂ ਆਵਨਾ ਹੈ।

ਜੀਵਨ-ਮੁਕਤ

ਮੁਏ ਮੁਕਤਿ ਕੀ ਗਤਿ ਕੈਸੀ।

ਜੀਵਤੇ ਮੁਕਤਿ ਕੇ ਪਾਵਨਾ ਹੈ।

ਨਾਸ਼ਮਾਨਤਾ

ਸਾਥ ਛਡੀਦਾਂ ਜਾਂਦਾ ਹੈ, ਸੁੱਤਾ ਹੈ ਤਾਂ ਜਾਗ ਵੇ।

ਸੋਈ ਬਚੇ ਜੋ ਹਰਿ ਵਲਿ ਆਏ, ਜੈਦੇ ਮਸਤਕਿ ਭਾਗ ਵੇ।

ਜਿਸ ਦੇਹ ਕਾ ਗੁਮਾਨ ਕਰੇ, ਸੋ ਦੇਹ ਤੋ ਰਾਖ ਕੀ ਢੇਰੀ ਹੈ।

ਮੇਰੀ ਮੇਰੀ ਯਾਸ ਕਿਆ ਕਰੇ, ਯਹ ਕਾਲ ਕੀ ਹੈ, ਕਹਾ ਤੇਰੀ ਹੈ।

ਜਿਸ ਮਾਇਆ ਉਪਰਿ ਰੀਝ ਰਹੈ, ਵਹੁ ਬੁਝੀ ਚੰਚਲ ਢੇਰੀ ਹੈ।

ਵਲੀ ਮੂਰਖ ਬਿਨਾ ਕਉਨ ਖੁਸ਼ ਕਰੈ, ਪ੍ਰਭੂਤਾ ਸੇਨੇ ਕੀ ਬੇਰੀ ਹੈ।

ਗੁਰੂ ਕੀ ਨਾ ਚਾਲ ਪਾਵੈ, ਗੁਰਬਾਣੀ ਨਿੱਤ ਗਾਵੈ,

ਕਰਨੀ ਹੀ ਸਾਰ ਔਰ ਸਕਲ ਬਿਚਾਰ ਨਾਹੀਂ।

ਜੋ ਭਾਵ ਵਿਅਕਤ ਕੀਤੇ ਗਏ ਹਨ ਉਹ ਆਪ ਨੂੰ ਗੁਰਬਾਣੀ ਦਾ ਰਸੀਆ

ਸਿੱਧ ਕਰਦੇ ਹਨ। ਤ੍ਰਿਵਿਣ, ਖੇਤ੍ਰੇ ਗੰਢਣ ਤੇ ਹੋਰ ਬਹੁਤ ਸਾਰੇ ਪਦਾਂ ਵਿੱਚ

ਸੂਫੀ ਸੰਤਾਂ ਵਾਲੀ ਸ਼ਬਦਾਵਲੀ ਨੇ ਸੂਫੀ ਰੰਗ ਤੇ ਮਾਸਤੀ ਭਰੀ ਹੈ। ਆਪ

ਵਲੋਂ ਵਰਤੇ ਕੁਝ ਵਧੀਆ ਰੂਪਕ, ਦ੍ਰਿਸ਼ਟਾਂਤ ਤੇ ਉਪਮਾ ਆਦਿ ਅਲੰਕਾਰਾਂ ਵਿੱਚ

ਮੌਲਿਕਤਾ, ਰਸਾਤਮਕਤਾ ਅਤੇ ਕਾਵਿ-ਕਲਪਣਾ ਦੀ ਡੂੰਘੀ ਅਨੁਭੂਤੀ ਦੇ ਦਰਸ਼ਨ

ਹੁੰਦੇ ਹਨ, ਦੇਖੋ :

ਰੂਪਕ

ਨੈਣਾ ਦੀ ਨਾਉਂ ਕਰੇ ਸੇ ਲੰਘੇ, ਮੁਸ਼ਕਲ ਘਾਟ ਪਿਆਰ ਦਾ।

ਕੜਕਨ ਕਪਰ ਤੇ ਸੂਕਟ ਬਿਸੀਅਰ, ਮੈਂ ਭਰਵਾਸਾ ਯਾਰ ਦਾ।

ਹਰਿ ਹਰਿ ਬਾਗੁ ਪ੍ਰੀਤ ਦੀਆਂ ਕਲੀਆਂ।

ਵਿਚਿ ਵਿਚਿ ਹਰਿਜਨ ਲੇਟਿ ਰਹਿਆ।

ਦ੍ਰਿਸ਼ਟਾਂਤ

ਏਕੇ ਲੋਹੇ ਸਭ ਜਾਨਤੇ ਹੈ, ਜੈਸੇ ਆਰਤੀ ਔਰ ਤਰਵਾਰ ਹੋਵੇ।

ਏਕ ਬਹਜ ਮਿਉ ਜਿਉ ਪ੍ਰਗਟ ਦੇਖੇ, ਡਾਲ ਗੁਲ ਕਲੀ ਗੁਲਨਾ ਹੋਵੇ।

ਵਲੀ ਰਾਮ ਦੀ ਪ੍ਰਭੂ-ਭਗਤੀ ਵਿੱਚ ਨਿਹੇਰਾ ਤੇ ਉਲਾਂਭਾ ਵੀ ਹੈ, ਮਸਤੀ, ਵਿਸ਼ਵਾਸ, ਆਤਮ-ਨਿਵੇਦਨ, ਦਾਈਆ, ਰਸ, ਰਸਿਕ ਤੇ ਰਸਾਲ ਵਾਲੀ ਪ੍ਰੀਤ ਤਾਂ ਅਸੀਂ ਦੇਖ ਹੀ ਚੁੱਕੇ ਹਾਂ ਉਹ ਆਪਣੇ ਸੱਜਣ ਨੂੰ ਜੋ ਉਲਾਂਭਾ ਦਿੰਦਾ ਹੈ ਉਹ ਸੂਫੀਆਂ ਵਾਲੇ ਸਾਰੇ ਅਨੁਭਵ ਨੂੰ ਇਕੋ ਥਾਂ ਸਮੇਟਦਾ ਦਿੱਸਦਾ ਹੈ :

ਕੋਹੇ ਨਾਲਿ ਨੇਹੁ ਲਗਾ, ਮੇਰੀ ਬੁਕਲ ਵਿੱਚ ਬਿਗਾਨਾ,

ਦਿਲ ਵਿਚ ਵਸ ਦਿਲ ਲਹੇ ਨਾ ਮੂਲੇ,

ਮੈਂ ਦਿੱਤੇ ਹਾਲ ਦਿਵਾਨਾ।੧।ਰਹਾਉ।

ਇਕਤੇ ਵੇਹੜੇ ਮਿਲਣ ਨ ਹੋਵੇ, ਮੈਂ ਕਮਲੀ ਸ਼ਹੁ ਦਾਨਾ।

ਵਲੀ ਰਾਮ ਰਸ ਭਿੰਨਤਾ ਖੇਡੇ, ਰਉ ਵਿਚਿ ਰਖਿਆ ਬਹਾਨਾ।

‘ਰਾਂਝਾ ਰਾਂਝਾ ਕਰਦੀ ਨੀ ਮੈਂ ਆਪੇ ਰਾਂਝਾ ਹੋਈ’ ਵਾਲੀ ਸੂਫੀ ਅਦਵੈਤ ਭਾਵਨਾ ਦਾ ਇੰਨਾ ਮਸਤੀ ਭਰਿਆ ਪ੍ਰਗਟਾਵਾ ਭਗਤ ਜੀ ਆਪਣੀ ਇਸ ਮਾਝ ਵਿੱਚ ਕਰਦੇ ਹਨ। ਇਸ ਨੂੰ ਅਦਵੈਤ ਦੀ ਅਵਸਥਾ, ਅਭੇਦ ਦੀ ਅਵਸਥਾ ਵੀ ਕਿਹਾ ਜਾ ਸਕਦਾ ਹੈ ਅਤੇ ਵੇਦਾਂਤ ਦੀ ‘ਅਹੰ ਬ੍ਰਹਮਾਸਮਿ’ (ਮੈਂ ਹੀ ਬ੍ਰਹਮ ਹਾਂ) ਵਾਲੀ ਉਚੇਰੀ ਸਾਧਨਾ ਦਾ ਨਾਂ ਦਿੱਤਾ ਜਾਂਦਾ ਹੈ। ਦੇਖੋ :

ਜਾਂ ਮੈਂ ਸੈਥਾ ਪ੍ਰੇਮ ਪਟੋਲਾ, ਤਾ ਮੁਸਿ ਲੱਖੀ ਲੈਈ,

ਅੱਖੀਆਂ ਅਗੈਂ ਆਇ ਖਲੋਤੀ, ਸੂਰਤ ਸਯਾਮ ਸਲੋਈ,

ਅੰਦਰ ਬਾਹਰ ਸੈਢੇ ਸਿਆਮ ਰਵਿਆ, ਮੈਂ ਸਿਆਮਮਈ ਸਭ ਹੋਈ,

ਵਲੀ ਰਾਮ ਮੈਂ ਸਿਆਮ ਹੋਇ ਨਿਬੜੀ, ਮੇਨੂੰ ਸਯਾਮ ਕਹੈ ਸਭ ਕੋਈ।

ਸੰਤ ਵਲੀ ਰਾਮ ਦਾ ਪੁੱਤਰ ਨੰਦਰਾਮ ਹੋਇਆ ਹੈ ਜੋ ਦਸਮ ਪਾਤਸ਼ਾਹ ਦਾ ਦਰਬਾਰੀ ਕਵੀ ਸੀ। ਇਸ ਬਾਰੇ ਪ੍ਰੋ. ਪਦਮ ਹੁੱਗੀ ਲਿਖਦੇ ਹਨ, “ਨੰਦ ਰਾਮ, ਪ੍ਰਸਿੱਧ ਸੂਫੀ ਸੰਤ ਕਵੀ ਵਲੀ ਰਾਮ ਦਾ ਪੁੱਤਰ ਸੀ ਜਿਸ ਨੂੰ ਅੰਬਾਦਤੀ

ਨਿਵਾਸੀ ਖੰਡੇਲਵਾਲ ਵੈਸ਼ ਦੱਸਿਆ ਗਿਆ ਹੈ। (ਯਾਦ ਰਹੇ ਡਾ. ਦੀਵਾਨਾ ਨੇ ਵਲੀ ਰਾਮ ਨੂੰ 'ਕਾਇਸਬ' ਲਿਖਿਆ ਹੈ।) ਵਲੀ ਰਾਮ ਦਾਰਾ ਸ਼ਿਕੋਹ ਦਾ ਮੁਨਸ਼ੀ ਅਤੇ ਗੁਰੂ ਘਰ ਦਾ ਸ਼ਰਧਾਲੂ ਸੀ। ਇਸ ਨੇ ਫਾਰਸੀ, ਰੇਖਤਾ, ਹਿੰਦੀ, ਪੰਜਾਬੀ ਕਈ ਜ਼ਬਾਨਾਂ ਵਿੱਚ ਰਚਨਾ ਕੀਤੀ ਜਿਵੇਂ ਕਿ ਬੂਲਣੇ, ਰੇਖਤੇ, ਜਾਨ ਸੁਜਾਨੀ, ਵਿਚਾਰ ਸਰੋਵਰ, ਬਿਬੇਕ ਕਲੀ, ਚਿਦ ਬਿਲਾਸ, ਵੇਦਾਂਤ ਸਾਗਰ, ਤੇ ਰਾਜਾਵਲੀ। ਰਾਜਾਵਲੀ ਫਾਰਸੀ ਵਿੱਚ ਵੀ ਹੈ ਤੇ ਹਿੰਦੀ ਵਿੱਚ ਵੀ। (ਤਿਨ ਕੀ ਆਗਯਾ ਤੇ ਲਿਖਯੋ, ਦਿੱਲੀ ਪਤਿ ਵਖਿਆਨ, ਲੇਖਕ ਦਾਰਾ ਸ਼ਾਹ ਕੇ, ਵਲੀ ਰਾਮ ਸੁਰ ਗਿਆਨ।੬। ਰਾਜਾਵਲੀ)। ਅਜੇਹੇ ਵਿਦਵਾਨ ਕਵੀ ਦਾ ਸਪੁੱਤਰ ਕਵੀ ਹੋਣਾ ਸੁਭਾਵਕ ਗੱਲ ਹੈ। ਨੰਦ ਰਾਮ ਨੇ 1744 ਬਿਕਰਮੀ ਵਿੱਚ 'ਨੰਦਰਾਮ ਪਰੀਸੀ' ਲਿਖੀ ਜਿਸ ਵਿੱਚ ਕਲਿਜੁਗ ਦੀ ਦਸਾ ਦਾ ਵਰਣਨ ਹੈ। ਫੇਰ ਆਪ ਨੇ ਨੰਦ ਰਾਮ ਦਾ ਇਕ ਛੰਦ ਦਿੱਤਾ ਹੈ ਜਿਸ ਤੋਂ ਪਿਤਾ ਵਲੀ ਰਾਮ ਵਾਲੀ ਵਿਚਾਰਧਾਰਾ, ਭਾਵਸ਼ੀਲਤਾ ਦੇ ਦਰਸ਼ਨ ਹੁੰਦੇ ਹਨ :

ਜਿਸ ਦਿਨ ਯਾਰ ਵਿਛੋੜਾ ਤੇਰਾ, ਸੇ ਦਿਨ ਅਜਲੋਂ ਭਾਰੀ,
ਪਲ ਪਲ ਵਿੱਚ ਵਿਛੋੜਾ ਕੂੰਹਦਾ, ਅਜਲ ਕੁਹੇ ਇਕ ਵਾਰੀ।
ਆਗੇ ਆਹੀ ਦਰਦਾਂ ਦੱਧੀ, ਉਤੋਂ ਇਸਕ ਤੁਸਾਡੇ ਸਾਡੀ,
ਨੰਦ ਰਾਮ ਇਕ ਪਲਕ ਵਿਛੋੜਾ, ਉਮਰ ਵੰਢਾਏ ਸਾਰੀ।

ਆਪ ਮੁਤਾਬਿਕ "ਨੰਦ ਕਵੀ ਦੀ ਇਕ ਰਚਨਾ 'ਕੜਖਾ ਗੁਰੂ ਗੋਬਿੰਦ ਸਿੰਘ' ਮਿਲੀ ਹੈ ਜਿਸ ਵਿੱਚ ਸਤਿਗੁਰਾਂ ਦੇ ਭੰਗਾਣੀ ਤੋਂ ਲੈ ਕੇ ਚਮਕੌਰ ਤੱਕ ਜੰਗ ਇਕੇ ਥਾਂ ਬਿਆਨ ਕੀਤੇ ਗਏ ਹਨ।" ਇੱਥੇ ਅਸੀਂ ਸੰਤ ਵਲੀ ਰਾਮ ਦੀ ਬਾਣੀ ਦੇ ਨਮੂਨੇ ਦੇ ਰਹੇ ਹਾਂ :

- ਕਰਨੀ ਫਕੀਰੀ ਤਾਂ ਕੇਹੀ ਦਿਲਗੀਰੀ ਹੈ,
ਸਦਾ ਭਜਨ ਮੇ ਰਹਣਾ ਪਿਆਰੇ ਰਾਮ।
ਬੁਰੀ ਭਲੀ ਦੇਉ ਮਨ ਤੇ ਡਾਰੇ, ਦੁਖ ਸੁਖ ਸਮ ਕਰ ਸਹਣਾ।
ਜੇਹੀ ਬਨੇ ਤੇਹੀ ਸਿਰ ਪਰ ਮਾਨੇ, ਹਾਲੁ ਨ ਕਿਸੀ ਸੇ ਕਹਿਣਾ।
ਵਲੀ ਰਾਮ ਰਸ ਭਿੰਨਤਾ ਢੇਲਨਿ ਦਿਲਬਰਿ ਦਿਲ ਵਿਚ ਰਹਿਣਾ।
- ਸੁਣਿ ਯਾਰ ਗੁਮਾਨੀ ਵੇ ਇਨੀ ਗੱਲੀ ਸਾਨੂੰ ਤਾਰਦਾ।
ਨੈਣਾਂ ਦੀ ਨਾਵ ਕਰੇ ਸੇ ਲਾਘੇ, ਡੂੰਘਾ ਘਾਟਿ ਪਿਆਰ ਦਾ।
ਰਾਤਿ ਅੰਧੇਰੀ ਗੱਲੀਏ ਚਿੱਕੜ, ਮੈ ਭਰਵਾਸਾ ਯਾਰ ਦਾ।
ਵਲੀ ਰਾਮ ਰਸ ਭਿੰਨਤਾ ਢੇਲਨੁ, ਨਦਰੀ ਪਾਰਿ ਉਤਾਰਦਾ।

- ਸਾਥ ਲਡੀਦਾ ਜਾਂਦਾ ਹੈ ਸੁੱਤਾ ਹੈ ਤਾਂ ਜਾਗ ਵੇ।
ਸੇਈ ਬਡੇ ਜੋ ਹਰਿ ਵਲਿ ਆਏ ਜੈਦੇ ਮਸਤਕਿ ਭਾਗ ਵੇ।
ਹਰਿ ਭਗਤਿ ਜਨਾਂ ਕੀ ਸੰਗਤਿ ਕੀਜੈ ਅਉਰ ਕੁਸੰਗ ਤਿਆਗ ਵੇ।
ਇਹੁ ਅਉਸਰ ਛਿਰਿ ਹਾਥਿ ਨ ਆਵੈ, ਹਰਿ ਕੇ ਸਿਮਰਨਿ ਲਾਗ ਵੇ।
ਵਲੀ ਰਾਮ ਰਸ ਭਿਨਤਾ ਢੇਲਨੁ, ਹਰਿ ਚਰਨਿਨ ਅਨਿਰਾਗੁ ਵੇ।

ਦਰਦ ਵੰਦਾਂ ਨਾਲਿ ਜਾਲਨਿ ਚੋਖਾ, ਬੇ ਦਰਦਾਂ ਥੀਂ ਦੇਇ ਸਾਈਂ ਗੋਸ਼ਾ।
ਦਰਦ ਵੰਦਾਂ ਨਾਲਿ ਮਿਲਨਾ ਰਹਨਾ, ਰਾਹ ਕਠਨ ਹੋਵੈ ਸਭ ਸਉਖਾ।੧।
ਦਰਦ ਵੰਦਾਂ ਦੇ ਦਾਵਣਿ ਲਗਿਆ, ਮਿਟਿ ਗਇਆ ਜਨਮੁ ਮਰਨੁ ਦਾ ਪੈਆ।੨।
ਦਰਦ ਵੰਦਾਂ ਰਾਹੀਂ ਸਾਵੀਂ, ਕਦੇ ਨ ਆਵੈ ਸੋਕਾ ਵੇ ਲੋਕਾ।੩।
ਇਸਕੇ ਦੀ ਭਰਿ ਖਾਰੀ ਚਾਈਆ, ਦਰਿ ਦਰਿ ਦੇਨੀ ਆ ਹੋਕਾ ਵੇ ਲੋਕਾ।੪।
'ਵਲੀ ਰਾਮੁ' ਸੁਖ ਦਰਦ ਵੰਦਾਂ ਕੋਲੋਂ, ਆਇ ਜੁਗਾਦਿ ਛਰੋਕਾ ਵੇ ਲੋਕਾ।੫।

- ਪ੍ਰੀਤਿ ਲਗੀ ਘਰਿ ਵੰਢਣੁ ਕੋਹਾ।
ਆਉ ਸੱਜਣ ਬਹਿ ਕੋਲ ਅਸਾਡੇ ਬਹੁਤੁ ਮੁਰਾਦ ਨੈਣਾਂ ਦੀ ਏਹਾ।੧।
ਸਿਕੋਨਿ ਤੁਪਣਿ ਤੇ ਦਿਲ ਖੋਸਣਿ, ਨੇਹ ਤੁਸਾਡੇ ਦੀ ਆਦਿਤ ਏਹਾ।੧।
'ਵਲੀ ਰਾਮੁ' ਰਸ ਭਿਨਤਾ ਖੇਡੈ, ਮੈਂ ਨਾਲਿ ਮਿਲੇ ਸੋ ਮਹੀਏ ਜੇਹਾ।੨।

ਕੇਹੋਂ ਨਾਲਿ ਨੇਹੁ ਲਗਾ ਮੇਰੀ ਬੁਕਲ ਵਿਚ ਬਿਗਾਨਾ।
ਦਿਲ ਵਿਚਿ ਵੱਸੇ ਦਿਲ ਲਹੇ ਨ ਮੂਲੇ,
ਮੈਂ ਇਤੇ ਹਾਲ ਦਿਵਾਨਾ।੧।
ਇਕਤੇ ਵੇਡੇ ਮਿਲਨ ਨ ਹੋਵੈ ਮੈਂ ਕਮਲੀ ਸਹੁ ਦਾਨਾ।
ਵਲੀ ਰਾਮੁ ਰਸ ਭਿਨਤਾ ਖੇਡੈ, ਹਉ ਵਿਚਿ ਰੱਖਿਆ ਬਹਾਨਾ।੨।

ਅਸਾਂ ਰੰਗਿ ਗੂੜਾ ਲਗਾ, ਸੱਚੇ ਸਾਈਂ ਦੇ ਨਾਲਿ ?
ਕੈ ਨਾਲਿ ਮਿਲੀ, ਵਿਛੋੜੀਂ ਮੈਂ ਕੈ ਨਾਲਿ ?
ਸੁਰਤਿਨ ਰਹੀ ਸਮਾਇ।੧। ਰਹਾਉ।
ਸਜਣੁ ਮੈਢਾ ਮਹੀਏ ਵੇ, ਸੱਜਣ ਡਿੱਠਾ ਅਜਬ ਖਿਆਲਿ।੧।
ਅੰਦਰ ਬਾਹਰਿ ਇਕੋ ਡਿੱਠਾ, ਚੁਕੇ ਸਭ ਜੰਜਾਲੁ।੨।
ਆਪ ਵੰਢਾਇਆ 'ਵਲੀ ਰਾਮੁ' ਲੱਖਾ, ਸੱਚੜੀ ਹੋਈ ਭਾਲੁ।੩।

(ਪੰਜਾਬੀ ਭਗਤੀ-ਕਾਵਿ ਵਿੱਚ)

ਕਾਫ਼ੀਆਂ

- ਭਲਿਆ ਲਗਿਆਂ ਦਾ ਪੀਥਿ ਨਿਆਰਾ।
ਸਭ ਮਹਿ ਰਵਿ ਰਹਿਆ ਪ੍ਰਭ ਏਕੋ, ਜਹਿ ਦੇਖਉ ਤਹਿ ਪਿਆਰਾ।

ਤੈ ਜੇਹਾ ਮੈਨੂੰ ਕੋਈ ਨਹੀਂ ਦਿਸਦਾ, ਢੂੰਢਿ ਫਿਰੀ ਜਗਿ ਮਾਰਾ।
ਇਕਸ ਨੂੰ ਦੇਖਿ ਇਕਸ ਵਲਿ ਲਗੀਆਂ ਜਗ ਮਗ ਜੀਡਿ ਅਪਾਰਾ।
ਵਲੀ ਰਾਮੁ ਰਸਿ ਤਿੰਨਤਾ ਢੋਲਣ ਸਾਚੇ ਅਲਖ ਅਪਾਰਾ।

- ਅਖੀਆਂ ਨੇ ਬਾਣ ਪਈਆ ਨੇ ਹੋਵਣ ਦੀ,
ਆਹੀ ਕੱਢਨ ਤੇ ਨੀਰ ਪਲਟਨ ਹੰਝੂ ਮੁਹਿ ਪੈਵਣ ਦੀ,
ਨੇਹੁ ਲਗਾਵਣ ਤੇ ਹਾਲ ਵੰਞਾਵਣ, ਸੰਗੀਦ ਖਾਵਣ ਸੇਵਣ ਦੀ,
ਵਲੀ ਰਾਮੁ ਦੀ ਪ੍ਰੀਤ ਅਣੋਖੀ, ਵਲੀ ਰਾਮੁ ਹੋਵਣ ਦੀ।
ਤਾਰਦਾ ਤਾਰਦਾ ਤਾਰਦਾ, ਸਾਨੂੰ ਇਨਹੀ ਗੱਲੀਂ ਤਾਰਦਾ,
ਨੈਣਾਂ ਦੀ ਨਾਉਂ ਕਰੇ ਸੋ ਲੰਘੇ, ਮੁਸਕਲ ਘਾਟ ਪਿਆਰ ਦਾ।
ਕੜਕਨ ਕਪਰ ਤੇ ਸ਼ੂਕਣ ਬਿਸੀਅਰ, ਮੈਂ ਭਰਵਾਸਾ ਯਾਰ ਦਾ।
ਵਲੀ ਰਾਮ ਰਸ ਤਿੰਨਤਾ ਢੋਲਣ, ਨਜ਼ਰੀ ਪਾਰ ਉਤਾਰਦਾ।
ਰੈਣ ਦਿਨ ਨੈਣੀ ਨੀਦ ਨਾ ਆਵੈ, ਜ਼ਾਲਮ ਬਿਰਹੇਂ ਮੈਂ ਸਦੀਆਂ ਬਾਲੇ,
ਪ੍ਰੇਮ ਪੀਆ ਦਾ ਏਹੇ ਹਾਲ।
ਜੇ ਟੁਕ ਪਿਆਰਾ ਨਜ਼ਰ ਨਾ ਆਵੇ, ਅਸਾਂ ਨਿਮਾਣਿਆਂ ਦਾ ਕੌਣ ਹਵਾਲ।
ਜੈ ਵਲ ਨਦਰ ਕਰੇ ਮੇਰਾ ਪਿਆਰਾ, ਤਿਸਦਾ ਮੂਲ ਨਾ ਛੁੱਟਦਾ ਬਿਆਲ।
ਵਲੀ ਰਾਮ ਦਾ ਨਿਹੂੰ ਅਣੋਖਾ, ਰਖਦਾ ਹਾਲੇ ਬਹੁਤ ਬਿਹਾਲ।
ਜੇ ਜਾਣਾ ਤੂੰ ਇਵੇਂ ਹੀ ਜੰਮੇ ਕਾਹੇ ਮੈਂ ਤੈਨੂੰ ਜਣਿਆ,
ਅੱਗੇ ਤਿੰਨਤਾ ਖੇਡਿਆ ਦੇ ਜਾਣਾ, ਜਿੱਥੇ ਪਾਣੀ ਪੀਦੀਆਂ ਪੁਣਿਆਂ,
ਉਨੋਂ ਝੋਂਦਾ ਕਦੇ ਨਾ ਥੀਵੇ, ਜੇ ਮੈਂ ਉਸਤਾਦਾਂ ਵਣਿਆ।
ਚਾਰ ਮਜ਼ਹਬ ਤੇ ਚਾਰ ਕਿਤਾਬਾਂ, ਇਸ਼ਕ ਨਾ ਡਿੱਠਾ ਸੁਣਿਆ।
- ਅਨੀ ਗਲੁ ਛਪਿਦਾ ਭੀ ਨਾਹੀ, ਕਿਚਰਕੁ ਆਪ ਛਿਪਾਹੀ,
ਸਿੱਕਣ ਛਪੇ ਕਿ ਤਪਣਿ ਛੱਪੇ, ਹੰਝੂ ਛਪਣਿ ਕਿ ਆਹੀ,
ਇਸ਼ਕ ਮਤੇ ਦੀਆਂ ਛਪਣਿ ਨ ਚਾਲਾਂ, ਰੂ ਨ ਛਪੰਦੀ ਭਾਹੀ।
ਵਲੀ ਰਾਮੁ ਦੀ ਪ੍ਰੀਤ ਅਵੇਹੀ, ਜੈ ਕੁੰ ਲਗਗੁ ਜਾਣਿਗੁ ਤਾਹੀ।
- ਸਜਣੁ ਤੇਰੇ ਵਾਰਣੇ ਜਾਈ। ਸਜਣੁ ਸਾਨੂੰ ਕਿਆ ਕਿਆ ਸਲਾਹੀ?
ਮੈਂ ਤੇ ਸਜਣੁ ਇਕੋ ਨੀ ਗੱਲਾਂ! ਦਿਲ ਦੇ ਹਥਿ ਸਨੇਹੇ ਘੋਲਾਂ।
ਤੈਥੋਂ ਘੋਲੁ ਘੁਮਾਈ ਵਤਾਈ।

ਮੈਂ ਤੇ ਸਜਣ ਨੇਹੁ ਘਨੇਰਾ, ਲੂੰ ਲੂੰ ਅੰਦਰਿ ਜਿਸ ਦਾ ਡੇਰਾ।
ਜੀਵਾਂ ਮੈਂ ਉਨਹੀ ਉਮਾਹੀ।
ਵਲੀ ਰਾਮ ਦਾ ਨੇਹੁ ਅਵੇਹਾ, ਮੈਂ ਨਾਲਿ ਮਿਲਿਆ ਸੇ ਮਹੀਏਂ ਜੇਹਾ।
ਗਲਿ ਆਖਨ ਦੀ ਨਾਹੀ।

- ਲਗਾ ਨੇਹੁ ਤੈਡੇ ਨਾਲਿ, ਕੰਨੀ ਨਾ ਸੁਣੀਦੀ ਗਾਲ,
ਰਤੀ ਨ ਲਹੀਆ ਸੰਭਾਲਿ, ਗਲੀਆ ਵਿਚਿ ਵੈਨੀਆਂ ਭੁਲਿ ਕਰਿ।
ਰਲ ਕੇ ਸਈਆਂ ਪੁਛਨਿ ਆਈਆਂ, ਤੁਸੀਂ ਭੀ ਕਹੀਂ ਦੀਆਂ ਜਾਈਆਂ।
ਕਬੀ ਭਾਇ ਛਪਾਵਣਿ ਆਈਆਂ, ਰਾਂਝਨ ਕੀਤੀ ਮੈਂ ਬਾਂਦੀ ਮੁਲ ਕਰਿ।
ਛਾਡੇ ਨੀ ਮੈਂ ਭਾਈ ਤੇਈ, ਕਿਆ ਮਸਲਾਹਿਤ ਦੇਵੈ ਕੋਈ,
ਜੇਦੇ ਦਰਦ ਨਿਮਾਨੀ ਹੋਈ, ਨਾਮੁ ਤੁਹੀਦਾ ਲੈਸਾਂ ਖੁਲਿ ਕਰਿ।
ਵਲੀ ਜੀਵਣੁ ਪਿਆਰੇ ਸੇਤੀ, ਹੋੜੇ ਆਈਆਂ ਬਾਬਲ ਕੇਤੀ,
ਜੀਓ ਰਹੈ ਨ ਰੱਤੀ ਜੇਤੀ, ਰਾਂਝਨ ਡਹੂੰ ਮੈਂ ਵੈਸਾ ਜੁਲਿ ਕਰਿ।

- ਜੇਗੀ ਤੈ ਮਨ ਕੇ ਕਾਨ ਨ ਢਾਰੇ।
ਤਨ ਕੇ ਕਾਨ ਫਾਰਿ ਕੈ ਯਉਂ ਹੀ ਅਪੁਨਾ ਆਪਿ ਵਿਗਾਰੇ।
ਬ੍ਰਹਮ ਗਿਆਨ ਕੀ ਮੁੰਦਰਾ ਛਾਡੀ ਭੂਲ ਭਟਕ ਕੀ ਡਾਰੇ।
ਰਿਧਿ ਸਿਧਿ ਕਉ ਵ੍ਰੰਡਤਿ ਡੌਲੈ, ਹਉਮੈ ਨਾਹਿ ਬਿਸਾਰੇ।
ਸੁਧਿ ਅਖੰਡ ਅਕੀ ਨਹੀਂ ਜਾਨਿਓ, ਜੋਗ ਜੁਗਤਿ ਚਿਤਿ ਧਾਰੇ।
ਵਲੀ ਪਰਮ ਪਦ ਤਬ ਹੀ ਪਾਵੈ, ਜਬ ਯਹਿ ਰੋਗੁ ਨਿਵਾਰੇ।

ਮੋਹਿ ਤਨਕ ਨਾ ਤੋਰਿਓ ਜਾਤ ਨਾਤੁ ਨੇਹੁ ਕੋ। ਰਹਾਉ।
ਪਾਪੀ ਰੇ ਪਪੀਹਰਾ ਪੀਆ ਕਾ ਨਾਮ ਨਾ ਲੇਇ,
ਸੁਣਿ ਪਾਵੇ ਮਤਿ ਬਿਰਹਨੀ, ਪੀਆ ਕਾਰਣਿ ਜੀਆ ਦੇਇ। ੧।
ਜਲ ਬਿਨ ਮੀਨ ਨਾ ਰਹਿ ਸਕੈ ਜੈਸੇ ਚਾਤ੍ਰਕ ਪਿਆਸੀ ਕੇ।
ਵਲੀ ਰਾਮ ਸਿਉਂ ਇਉਂ ਬਨੀ ਪਿਆਰੇ, ਜੈਸੇ ਚੰਬਾਨ ਬਣਿਓ ਈਨ ਕੇ।

ਗੁਰ ਕੇ ਸਬਦ ਮਨ ਭਇਓ ਬਿਸਵਾਸੀ। ਰਹਾਉ।
ਘਟਿ ਹੀ ਭੀਤਰਿ ਮਥਰਾ ਕਾਸੀ,
ਘਟ ਹੀ ਭੀਤਰਿ ਬ੍ਰਹਮਾ ਸਿਵ ਇੰਦ੍ਰ, ਘਟਿ ਹੀ ਭੀਤਰਿ ਪੁਰਖ ਅਬਿਨਾਸੀ।
ਘਟਿ ਮਹਿ ਦੇਵ ਬਸਤ ਨਹੀਂ ਜਾਨਹਿ, ਬਾਹਰਿ ਭਰਮਹਿ ਜੋਗੀ ਸੰਨਿਆਸੀ।
ਸਤਿ ਜਿਤ ਆਨੰਦ ਰੂਪ ਹਮਾਰੇ, ਵਲੀ ਰਾਮ ਨਿਜ ਪਦ ਕੇ ਵਾਸੀ।

ਹਰਿ ਹਰਿ ਬਾਗੁ ਪ੍ਰੀਤ ਦੀਆ ਕਲੀਆ,
 ਵਿਚਿ ਵਿਚਿ ਹਰਿ ਜਨ ਲੇਟਿ ਰਹਿਆ। ਰਹਾਉ।
 ਆਪੇ ਫੂਲ ਆਪਿ ਖੁਸ਼ਬੋਈ, ਆਪੇ ਭਉਰ ਹੋਇ ਬਾਸੁ ਲਇਆ।
 ਆਪੁ ਮਹਿਬੂਬੁ ਆਪੁ ਹੀ ਆਸਕੁ, ਆਪਿ ਤਮਾਸਾ ਆਪ ਗਇਆ।
 ਆਪੇ ਕਥਿ ਕਥਿ ਬੈਠਾ ਦੇਖੇ, ਇਵੇਂ ਵਲੀ ਰਾਮੁ ਦਾ ਨਾਉਂ ਭਇਆ।

- ਮੈਂ ਵਿਚ ਰਤੀ ਨ ਮੈਢੀ ਕਾਈ।

ਪਹਿਲੀ ਦਿਸਟਿ ਘੜੇਟਾ ਭੈਨਾ ਪ੍ਰੀਤਿ ਕਢਦੀ ਨੂੰ ਤਾਬਿ ਨ ਆਈ।
 ਸਜਣ ਮੈਡਾ ਅੱਖੀਆਂ ਵਿਚਿ ਵਸਦਾ ਮੂਲਿ ਨ ਦੇਇ ਦਿਖਾਈ।
 ਵਲੀ ਰਾਮੁ ਦੀ ਪ੍ਰੀਤਿ ਅਨੋਖੀ ਮੈਂ ਤਨ ਮਹੀਏਂ ਲਾਈ।
 (ਆਸਾਵਰੀ ਕਾਫ਼ੀ)

- ਤਾਂ ਤੇ ਸਹਿਜ ਸਮਾਧਿ ਭਲੀ ਹੈ।

ਗੁਰ ਪਰਸਾਦਿ ਲਗੀ ਜਾਂ ਦਿਨ ਤੇ ਨੈਕ ਨ ਕਬਹੂੰ ਟਲੀ ਹੈ।
 ਕਾਨ ਨਾ ਰੂਧੇ ਨੈਨ ਨਾ ਮੂੰਦੇ ਕਸਟਿ ਨ ਕੋਈ ਧਾਰਾ।
 ਉਘੜੀ ਆਖ ਪਛਾਨਿਆਂ ਹਸਿ ਹਸਿ ਪੂਰਨ ਪੁਰਖੁ ਨਿਹਾਰਾ।
 ਜਹੇ ਜਹੇ ਜਾਉਂ ਤਹੇ ਤਹੇ ਪਰਦਖਣਾ ਜੇ ਜੇ ਕਰਉ ਸੁ ਪੂਜਾ।
 ਗ੍ਰਿਹਿ ਉਦਿਆਨ ਏਕ ਸਮ ਜਾਨਿਓ ਭਾਉ ਮਿਟਿਓ ਹਰਿ ਦੂਜਾ।
 ਜੈਸੀ ਰਹਨੀ ਤੈਸੀ ਕਹਨੀ ਵਲੀ ਪ੍ਰਗਟਿ ਕਰਿ ਗਾਈ।
 ਦੁਖ ਸੁਖ ਤੇ ਜੇ ਪਰੇ ਪਰਮਗਤਿ ਸਾ ਗਤਿ ਗੁਰ ਤੇ ਪਾਈ।
 (ਰਾਗ ਰਾਮਕਲੀ)

ਰੇਖਤਾ

- ਜਿਨ ਪ੍ਰੇਮ ਰਸ ਚਾਖਿਆ ਨਹੀਂ, ਅੰਮ੍ਰਿਤ ਪੀਆ ਤਉ ਕਿਆ ਹੂਆ।
 ਮਸਹੂਰ ਹੂਆ ਪੰਥ ਮੇਂ ਸਾਬਤ ਨ ਕੀਆ ਆਪ ਕੇ,
 ਆਲੁਮ ਅਰ ਫਾਜਲੁ ਹੋਇ ਕੇ, ਦਾਨਾ ਹੂਆ ਤੋਂ ਕਿਆ ਹੂਆ।
 ਦਿਲ ਮੇਂ ਨਹੀਂ ਪੀਆ ਦਾ ਦਰਦ, ਬੈਠਾ ਸਮਾਇਕ ਹੋਇ ਕੇ,
 ਦਿਲ ਕਾ ਹਰਟ ਫਿਰਤਾ ਨਹੀਂ, ਤਸਬੀ ਫਿਰੀ ਤੋਂ ਕਿਆ ਹੂਆ।
 ਅਉਰਾਂ ਨਸੀਹਤ ਤੂੰ ਕਰੇ, ਆਪ ਲੈ ਅਮਲ ਕਰਤਾ ਨਹੀਂ,
 ਦਿਲ ਕਾ ਕੁਫਰ ਭੂਟਾ ਨਹੀਂ, ਹਾਜੀ ਹੂਆ ਤਉ ਕਿਆ ਹੂਆ।
 ਬੰਦੁ ਅਰੁ ਤੂੰ ਮਾਰ ਪਰਿ, ਸਾਰੀ ਉਮਰ ਜਾਇਆ ਕਰੀਂ,
 ਹੀਲੇ ਮਕਰ ਜਾਣੇ ਘਟੇ, ਮੁੱਲਾਂ ਹੂਆ ਤਉ ਕਿਆ ਹੂਆ।

ਦੇਖੀ ਗੁਲਿਸਤਾਂ ਬੋਸਤਾਂ ਮਤਲਬ ਨ ਪਾਇਓ ਸੇਖੁ ਕਾ,
ਸਾਰੀ ਕਿਤਾਬਾਂ ਯਾਦ ਕਰ, ਹਾਫ਼ਜ਼ ਹੂਆ ਤਉ ਕਿਆ ਹੂਆ।
ਜਬ ਲਗਿ ਇਸਕ ਕੇ ਦਰਿਆਉ ਮੈ ਗਰਕਾਬ ਇਹ ਹੋਤਾ ਨਹੀਂ,
ਹੰਗਾ ਜਮਨ ਗੋਦਾਵਰੀ, ਨਾਤਾ ਫਿਰਿਆ ਤਉ ਕਿਆ ਹੂਆ।
ਜਬ ਲਗਿ ਪਿਆਲਾ ਪ੍ਰੇਮ ਕਾ ਪੀਇ ਕਰ ਇਹ ਛਕਤਾ ਨਹੀਂ,
ਰਾਗ ਤਾਰ ਮੰਦਲ ਬਾਜਤੇ ਜਾਹਰਿ ਸੁਣਾਯਾ ਤਉ ਕਿਆ ਹੂਆ।
ਜੋਗ ਜੰਗਮ ਸਰੋਵਰੇ ਰੰਗ ਲਾਲ ਕਪੜੇ ਪਹਰਤੇ,
ਵਾਕਫ਼ ਨਹੀਂ ਇਸ ਹਾਲ ਕੇ, ਕਪੜੇ ਰੰਗੇ ਤਉ ਕਿਆ ਹੂਆ।
ਵਲੀ ਪੁਕਾਰੇ ਹੇ ਪੀਆ ਪੀਆ ਪੀਆ, ਕਰਤੇ ਜੀਆ ਦੀਆ,
ਮਤਲੂਬ ਹਾਸਲ ਨ ਬੀਆ, ਰੋਇ ਰੋਇ ਦੀਆ ਤਉ ਕਿਆ ਹੂਆ।

- ਹੁਸਿਆਰ ਰਹੇ ਮਨਿ ਮਾਰੇਗਾ।

ਰੂਪ ਸਰੂਪ ਬਨਾਇ ਦਿਖਾਵੈ ਦੇ ਦਰਾ ਕੂਏ ਡਾਰੇਗਾ।
ਅਨਿਕ ਰਸ ਕਸ ਭੋਗੁ ਭੁਗਾਵੈ ਉਚੇ ਚਾੜਿ ਪਛਾੜੇਗਾ।
ਗਿ੍ਹਰ ਬਨ ਕਹੂੰ ਟਿਕਣ ਨ ਦੇਵੈ ਲਾਗੀ ਬੇਲ ਉਖਾੜੇਗਾ।
ਸੁਰਨਰ ਮੁਨ ਜਨੁ ਮਾਰਿ ਬਿਡਾਰੈ ਐਸਾ ਪੂਰ ਸੁਨਾਰੇ ਕਾ।
ਵਲੀ ਰਾਮ ਜੋ ਮਨ ਕਉ ਮਾਰੇ ਮਨ ਮਾਰੇ ਜਨਮ ਸਵਾਰੇਗਾ।

- ਅਉਂਦੂ ਭਉਂਦੂ ਜਾਂਦੂ ਮਨ ਆਤਮਾ ਵੀਚਾਰ ਵੇ।

ਤੂੰ ਮੈ ਮੈ ਤੂੰ ਕੋਈਓ ਨਹੀਂ ਬਾਕੀ ਅਨਭਉ ਸਾਰ ਵੇ।
ਨਾਰਾਇਨ ਜਸ ਕਿਉਂ ਨਹੀਂ ਗਾਵਤ ਛਿਨ ਮੈ ਉਤਰੈ ਪਾਰ ਵੇ।
ਸਤਿ ਚਿਤਿ ਆਨੰਦ ਰੂਪ ਤੁਮਾਰੇ ਬੇਦ ਜੁ ਕਹਤ ਪੁਕਾਰਿ ਵੇ।
ਵਲੀ ਰਾਮ ਰਸ ਭਿੰਨਤਾ ਢੋਲਣ ਸੁੱਧ ਅਖੰਡ ਨਿਰਾਧਾਰ ਵੇ।

(ਰਾਗੁ ਢੋਲਾ)

- ਸਾਥ ਲਡੀਦਾ ਜਾਂਦਾ ਹੈ ਸੁੱਤਾ ਹੈ ਤਾ ਜਾਗ ਵੇ।

ਸੇਈ ਬਡੇ ਜੋ ਹਰ ਵਲਿ ਆਏ ਜੈਦੇ ਮਸਤਕਿ ਭਾਗ ਵੇ।
ਹਰਿ ਭਗਤਿ ਜਨਾਂ ਦੀ ਸੰਗਤਿ ਕੀਜੈ ਅਉਰ ਕੁਸੰਗ ਤਿਆਗ ਵੇ।
ਇਹੁ ਅਉਸਰ ਢਿਰਿ ਹਾਥਿ ਨ ਆਵੈ ਹਰਿ ਕੇ ਸਿਮਰਨਿ ਲਾਗ ਵੇ।
ਵਲੀ ਰਾਮ ਰਸ ਭਿੰਨਤਾ ਢੋਲਣੁ ਹਰਿ ਚਰਨਨਿ ਅਨਿਰਾਗੁ ਵੇ।

- ਅਦਾ ਹਾਲ ਮੇ ਮਸਤ ਗੁਲਾਲ ਅਖੈ, ਝੁਲਹਿ ਪ੍ਰੇਮ ਮਾਤੇ

ਅਟਲ ਝੋਕ ਮਾਂਹੀ। ਗਇਆ ਦੁਖੜਾ ਸੂਖੜਾ ਭਾਗ ਦੇਉ,
 ਰਾਤੇ ਤਹਾਂ ਜਹਾਂ ਅਕਲ ਕੀ ਗੱਮਿ ਨਾਂਹੀ।
 ਰਸ ਮੈਂ ਮਗਨ ਭਏ ਕਹਿਨ ਥਾਕਾ, ਤਹਾਂ ਜਾਨ ਹੈਰਾਨ ਜੀਵਤ ਮੂਏ।
 ਨਾ ਨਾ ਬਿਚਾਰ ਕੇ ਆਪਿ ਭੂਲੇ ਵਲੀ, ਆਪਿ ਭੂਲੇ ਆਪ ਕੁੱਲ ਹੂਏ।
 (ਰਾਗ ਖੱਟ)

- ਮੋਹਨ ਸੇ ਮਨ ਮਿਲਾਵਹੁ, ਗੋਹਨ ਤਜਹੁ ਸਕਲ ਕਾ।
 ਸਾਚੇ ਰਹਹੁ ਜਗਤਿ ਮੈਂ ਸੰਗਿ ਤਿਆਗੇ ਰੇ ਕੁਟਲਿ ਕਾ।
 ਹਰਿ ਕਾ ਸੁ ਜਸੁ ਬਖਾਨਹੁ, ਦੂਜਾ ਰਿਦੈ ਨਹੀਂ ਆਨਹੁ,
 ਯਿਹ ਸਿਖ ਸਾਚੀ ਕਰਿ ਮਾਨਹੁ ਪਿਛਾ ਗਹੇ ਸਬਲ ਕਾ।
 ਸੁਨ ਮਨ ਗਨੀਮ ਮੇਰੇ, ਹਉਂ ਸਾਚ ਕਹਤ ਹੋਂ ਟੇਰੇ,
 ਤੈ ਭਰਮਿ ਮਹਿ ਮਤਿ ਬਸੇ ਰੇ,
 ਇਹ ਥਾਂ ਨਾ ਖਿਲਸ ਫਿਸਲ ਕਾ।
 ਇਸ ਮਨ ਕਉ ਭਲੇ ਸੰਕੇਟੇ, ਹਉਂਮੈਂ ਹੀਅਰੇ ਤੇ ਮੇਟੇ,
 ਜੇ ਤਉ ਭੀ ਹਰਿ ਨਾਹੀਂ ਭੇਟੇ, ਲਿਖ ਦੇਤਾ ਹੋਂ ਮੁਚਲਕਾ।
 ਹਰਿਨਾਮ ਨ ਕਬਹੂੰ ਗਾਇਆ, ਪਰ ਕਾਜੇ ਕਉਂ ਨਹੀਂ ਧਾਇਆ,
 ਜੇ ਕਾਮੁ ਨ ਕਿਤਹੂੰ ਆਇਆ, ਨਾ ਜਲ ਕਾ ਭਇਆ ਨਾ ਥੱਲ ਕਾ।
 ਕਾਰਜ ਨਾ ਹੋਤਾ ਰੋਇਆਂ, ਉਜਲੁ ਨ ਹੋਤਾ ਧੋਇਆਂ,
 ਨਾ ਸੱਥਰ ਉਪਰਿ ਸੋਇਆਂ, ਨਾ ਪੋਢਏ ਪਲੰਘਾ।
 ਇਸ ਤਨ ਕੇ ਨਿਪਟਿ ਜਲਾਇਆ, ਜੇਗੀ ਜੰਗਮੁ ਕਹਾਇਆ,
 ਤਉ ਭੀ ਨ ਮਰਮੁ ਪਾਇਆ, ਹਰਿਨਾਮੇ ਕੇ ਮੰਡਲ ਕਾ।
 ਜੇ ਬਨ ਬਨ ਫਿਰਉਂ ਤਾਂ ਬਨ ਬਨ, ਕਿਆ ਹੋਤਾ ਹੈ ਦਾਹੇ ਤਨੁ,
 ਉਜਲ ਹੋਵੈ ਤਬ ਹੀ ਮਨ, ਜਬ ਸ਼ਾਮ ਰੰਗਿ ਹਰਿ ਝਲਕਾ।
 ਵਲੀ ਆਇ ਪਿਆਰੈ ਸਿਉ ਹਿਲ ਮਿਲਿ, ਅਉਰਨ ਸੋਂ ਮਤ ਧਾਰੈ ਦਿਲੁ,
 ਈਹਾਂ ਰਹਨਾ ਹੈ ਘਰੀ ਤਿਲ, ਰਖਿਆ ਦੇ ਦਿਨ ਅਜਲ ਕਾ।
 (ਰਾਗ ਪਿਮਾਚਿ, ਰੇਖਤਾ)

ਝੁਲਨੇ

- ਮਨ ਚਿੱਤ ਕੇ ਸਾਫੀ ਜੇਈ ਹੈ ਜੀ ਯਹ ਸੇਈ ਹੈ ਤਿਹ ਪਛਾਨ ਲੀਜੈ।
 ਸੁਭਾਚਾਰ ਬਖੋਰ ਸਉ ਹੋਤੁ ਕੀਜੈ ਇਸ ਸਾਫੀ ਕਉ ਆਪਿ ਜਾਨ ਲੀਜੈ
 ਵਹੀ ਸਾਫੀ ਸਾਫ਼ ਅਰੂਪ ਵਲੀ ਅਗਿਆਨ ਕਉ ਤਜਿ ਵਿਗਿਆਨ ਲੀਜੈ।

- ਅਉਰ ਸਭ ਅਸਾਰ ਅਨਿੱਤ ਹੈ ਜੀ ਅਦੁਐਤ ਮਹਾ ਨਿਰਬਾਨ ਲੀਜੈ।
- ਜਬ ਖੁਦੀ ਕਾ ਨੁਕਤਾ ਆਇ ਲਗਾ ਵਲੀ ਐਨ ਹੀ ਐਨ ਸੇਉ ਗੇਨ ਹੂਆ।
ਸੰਗ ਬੀਰਾਰ ਬਥੇਕ ਸਉ ਦੂਰ ਕੀਆ ਤਬ ਆਪ ਹੀ ਗੇਨ ਸਿਉ ਐਨ ਹੂਆ।
ਵਿਗਿਆਨ ਕੀ ਜੋਤਿ ਪਰਗਾਸੁ ਕੀਆ ਤਹਾ ਸਹਜਿ ਬਿਲਾਸੁ ਮੇ ਚੈਨ ਹੂਆ।
ਯਹੀ ਕੇਵਲ ਨਿਰਮਲ ਪਾਨੀ ਹੈ ਕੋਈ ਮਉਜ ਅਰੁ ਬੂੰਦ ਅਰੁ ਫੈਨ ਹੂਆ।
 - ਜਿਨ ਮਾਇਆ ਨੈ ਸਭ ਕੇ ਸੋਹ ਲੀਆ ਸੇ ਤੇ ਮਾਇਆ ਸਾਧ ਕੀ ਬਾਂਦੀ ਹੈ।
ਸੁਭ ਚਾਰੀ ਕੀ ਸੇਵਾ ਸਭ ਕਰੈ ਅਪਚਾਰੀ ਕੇ ਸਿਰ ਕੇ ਖਾਂਦੀ ਹੈ।
ਅਗਿਆਨੀ ਕੇ ਮਨ ਕੇ ਭਾਵਤੀ ਹੈ ਗਿਆਨ ਸਮੁ ਸੇ ਚਾਂਦੀ ਹੈ।
ਗਿਆਨ ਵਲੀ ਨਿਰਮਲ ਸਦਾ ਕੰਚਨ ਕੀ ਜੈਸੇ ਚਾਂਦੀ ਹੈ।
 - ਅੰਗਾ ਅੰਗੀ ਰੰਗਿ ਬਿਰੰਗੀ ਹੈ ਨਿਰਬੂਮ ਸਰਬੰਗੀ ਕੋਈ ਹੈ ਜੀ।
ਦੂਜੇ ਭਾਇ ਕੇ ਰੰਗ ਸੇ ਸਭ ਰੰਗੇ ਨਿਰਬਾਨ ਸਉ ਰੰਗੀ ਕੋਈ ਹੈ ਜੀ।
ਜੰਗੀ ਤਰੰਗੀ ਮਨ ਘਨੇ ਪੈ ਨੇਹ ਤਰੰਗੀ ਕੋਈ ਹੈ ਜੀ।
ਅਗਿਆਨ ਕੇ ਸੰਗੀ ਹੈ ਬਹੁਤੁ ਵਲੀ ਬਿਗਿਆਨ ਕਾ ਸੰਗੀ ਕੋਈ ਹੈ ਜੀ।
 - ਪਤਿਸਾਹੀ ਸੋਈ ਕਰਤਾ ਹੈ ਕਾਮ ਲੋਭ ਸਦਾ ਜਾ ਕੇ ਬੰਦ ਹੈ ਜੀ।
ਚਿੰਤਾ ਚਾਹ ਕੇ ਚਾਕਰ ਖੁਆਰ ਸਭੇ ਸੰਤੋਖ ਕੇ ਸਦਾ ਅਨੰਦ ਹੈ ਜੀ।
ਸੁਭਚਾਰੀ ਕੋਈ ਦੇਖੀਏ ਹੈ ਜਹਾ ਚਾਹ ਨਹੀਂ ਨਿਰਬੰਧ ਹੈ ਜੀ।
ਅਪਚਾਰੀ ਜਾਗ ਮੈ ਜਲਤਾ ਹੈ ਸੁਭਚਾਰੀ ਸੀਤਲ ਚੰਦ ਹੈ ਜੀ।

ਬੁਲਨੇ

ਸੋਈ ਕਾਮ ਬਿਚਾਰ ਕੇ ਕਰਨਾ ਹੈ,
ਜਾ ਤੇ ਫੇਰਿ ਨਹੀਂ ਪਛਤਾਵਨਾ ਹੈ।
ਸੋਈ ਰਾਹ ਬਿਥੇਕ ਕਾ ਢੂੰਢਿ ਲੀਜੈ,
ਜਿਸ ਰਾਹ ਸੇ ਫੇਰ ਨਹੀਂ ਆਵਨਾ ਹੈ।
ਤਾਂ ਜੀਵਤੇ ਕਿਉਂ ਨਹੀਂ ਜਾਈਏ ਜੀ।
ਜਾਂ ਅੰਤ ਸਮੇਂ ਮਰ ਜਾਵਨਾ ਹੈ।
ਮੂਏ ਮੁਕਤਿ ਕੀ ਗਤਿ ਕੈਸੀ,
ਜੀਵਤੇ ਮੁਕਤਿ ਕੇ ਪਾਵਨਾ ਹੈ।

ਜਿਸ ਦੇਹ ਕਾ ਗੁਮਾਨ ਕਰੇ, ਸੋ ਦੇਹ ਤੋ ਰਾਖ ਕੀ ਢੇਰੀ ਹੈ,
ਮੇਰੀ ਮੇਰੀ ਯਾਸ ਕਿਆ ਕਰੈ, ਯਹ ਕਾਲ ਕੀ ਹੈ, ਕਹਾ ਤੇਰੀ ਹੈ,
ਜਿਸ ਮਾਇਆ ਉਪਰਿ ਰੀਝ ਰਹੈ, ਵਹੁ ਬੂਝੀ ਚੈਚਲ ਢੇਰੀ ਹੈ,
ਵਲੀ ਮੁਰਖ ਬਿਨਾ ਕਉਨ ਖੁਸ਼ ਕਰੈ, ਪ੍ਰਭਤਾ ਸੋਨੇ ਕੀ ਬੇਰੀ ਹੈ।

ਨਾਬੂਦ ਵਹੀ ਆਬੂਦ ਵਹੀ, ਭਾਂਤ ਭਾਂਤ ਕੇ ਭੇਖ ਬਨਾਹਿ ਰਹਿਆ।
ਮਾਸੂਕ ਵਹੀ ਆਸੂਕ ਵਹੀ, ਆਪੇ ਆਪ ਮੇਂ ਆਪ ਸਮਾਇ ਰਹਿਆ।
ਆਰਿਫ਼ ਵਹੀ ਮਾਰੂਫ਼ ਵਹੀ, ਸਭ ਹੋਇ ਅਲਖ ਕਹਾਇ ਰਹਿਆ।
ਦੇਖੇ ਆਦਿ ਅਰੁ ਮਧ ਵਹੀ, ਨਿਜ ਅੰਤ ਕੇ ਅੰਤ ਮੇਂ ਜਾਇ ਰਹਿਆ।

ਏਕੋ ਲੋ ਹੈ ਸਭ ਜਾਨਤੋ ਹੈ।

ਜੈਸੇ ਆਰਤੀ ਅਉਰ ਤਰਵਾਰ ਹੋਵੇ।

ਏਕ ਬੀਜ ਸਿਉ ਜਿਉ ਪ੍ਰਗਟ ਦੇਖੇ, ਭਾਲ ਗੁਲ ਕਲੀ ਗੁਲਨਾਰ ਹੋਵੈ।

ਅਵਗਤਿ ਸੋ ਸਈ ਢੂੰਢ ਲੇਵੈ, ਜੇ ਕੇ ਬੁਧਿ ਬਿਬੇਕ ਵਿਚਾਰ ਹੋਵੈ।

ਸਭ ਏਕ ਹੀ ਸਿਉ, ਜੇਈ ਦੇਖ ਸਕੇ,

ਭਉਜਲ ਕੇ ਸੋਈ ਪਾਰ ਹੋਵੈ।

ਕਬਿੱਤ

ਗੁਰ ਕੀ ਨ ਚਾਲ ਪਾਵੈ, ਗੁਰਬਾਣੀ ਨਿਤ ਗਾਵੈ।

ਸ਼ਾਂਤ ਰਸ ਨਹੀਂ ਆਵੈ, ਹਾਲ ਬਿਨ ਕਾਲ ਗੋ।

ਹਾਲ ਬਿਨ ਕਾਲ ਕੈਸੇ, ਪਾਣੀ ਬਿਨ ਤਾਲ ਜੈਸੇ।

ਏ ਮਨ ਕੇ ਬਿਆਲ ਸਭੀ ਆਲ ਜੰਜਾਲ ਗੋ।

ਕਾਲ ਕੋ ਨਾ ਪੇਖ ਵਹ ਹਾਲ ਚਾਲ ਦੇਖ,

ਜਾਂਤੇ ਪਾਵਹ ਲੇਖ, ਟੂਟ ਜਾਇ ਮਾਇਆ ਜਾਲ ਗੋ।

ਕਰਨੀ ਹੀ ਸਾਰ ਔਰ ਸਕਲ ਬਿਕਾਰ ਨਹੀਂ।

ਮਾਨਤਾ ਗਵਾਰ ਜੋ ਕਰਤ ਨਿਹਾਲ ਗੋ। ੧।

ਭੇਖ ਸਭ ਧਰ ਭੂਲੇ ਸ਼ਬਦ ਸਾਖੀ ਕਰ ਭੂਲੇ,

ਜੀਵਤ ਨਾ ਮਰ ਭੂਲੇ ਗਤ ਪਾਵਤੋ।

ਜਗਤ ਪ੍ਰਬੰਧ ਭੂਲੇ, ਮਨ ਕੋ ਮਾ ਬੰਧ ਭੂਲੇ।

ਮਿਲ ਕਾਮ ਕ੍ਰੋਧ ਭੂਲੇ, ਅਸਾਧ ਬਾਨੀ ਗਾਵਤੋ।

ਦੇਖ ਅਪਾਰ ਭੂਲੇ, ਏਕੀ ਨਿਰੰਕਾਰ ਭੂਲੇ।

ਅਪਰ ਅਪਾਰ ਭੂਲੇ, ਜਿਉ ਕੇ ਤਿਉ ਭਾਵਤੇ।
 ਕਰ ਕਰਿ ਜਾਪ ਭੂਲੇ, ਵਲੀ ਤਪ ਤਾਪ ਭੂਲੇ।
 ਆਪ ਰੂਪੀ ਆਪ ਭੂਲੇ, ਆਪ ਮੇ ਸਮਾਵਤੇ।

ਰੇਖਤੇ

ਅਗਰ ਹੈ ਸ਼ੋਕ ਮਿਲਨੇ ਕਾ, ਆਪਸ ਕੀ ਹਮਲ ਪਾਤਾ ਜਾ।
 ਜਲਾ ਕਰ ਖੁਦਨਮਾਈ ਕੇ, ਭਸਮ ਕਰ ਅੰਗ ਲਾਤਾ ਜਾ।
 ਨਾ ਰਖ ਰੋਜਾ ਨਾ ਮਰ ਭੂਖਾ, ਨਾ ਜਾਹ ਮਸਜਿਦ ਨਾ ਕਰ ਸਿਜਦਾ।
 ਕੁਫਰ ਕਾ ਤੋੜ ਦੇ ਕੂਜਾ, ਸ਼ਰਾਬਿ-ਸ਼ੋਕ ਪੀਤਾ ਜਾ।
 ਪਕੜ ਕਰ ਅਸ਼ਕ ਕਾ ਝਾੜੂ, ਸਫਾ ਕਰ ਦਿਲ ਕੇ ਹੁਜਰੇ ਕੇ।
 ਹੂੜ ਲੇਕਰ ਮੁਸੱਲੇ ਕੀ, ਸਿਰ ਪਰ ਉਡਾਤਾ ਜਾ।
 ਕਹੇ ਮਨਸੂਰ ਸੁਨ ਕਾਜੀ, ਅਨਹਲਕ ਕਹੁ ਸਬੂਤੀ ਸੇ।
 ਯਹੀ ਅਬ ਮਾਨ ਲੈ ਮੇਰੀ, ਖੁਸ਼ੀ ਕੇ ਗੀਤ ਗਾਤਾ ਜਾ।

ਅਗਰ ਤੁਮ ਗੈਰ ਕਰ ਸਮਝੋ, ਹਮ ਨ ਜੀਉ ਵਾਰ ਡਾਰਾ ਹੈ।
 ਹੂੰ ਤੇਰੇ ਇਸ਼ਕ ਕਾ ਜ਼ਖਮੀ, ਕਲੇਜੇ ਤੀਰ ਮਾਰਾ ਹੈ।
 ਕਲੇਜਾ ਖੋਲ੍ਹ ਕਰ ਦੇਖੋ, ਸਜਨ ਕਾ ਘਾਉ ਨਿਆਰਾ ਹੈ।
 ਹਮਨ ਪਰ ਮਿਹਰ ਕਰ ਸਾਈਂ, ਦੇਉ ਦੀਵਾਰ ਹਮ ਤਾਈ।
 ਅਗਰ ਅਬ ਨਾਹਿ ਤੁਮ ਮਿਲਤੇ, ਹਮਨ ਕਾ ਕੌਨ ਢਾਰਾ ਹੈ।
 ਵਲੀ ਅਬ ਫਿਰ ਕਿਆ ਕਰੀਏ, ਪੀਆ ਕੇ ਦੁਖ ਸੇ ਮਰੀਏ।
 ਲਗੀ ਹੈ ਆਗ ਸਭ ਤਨ ਮੇ, ਜਲੇ ਇਹ ਜੀਉ ਹਮਾਰਾ ਹੈ।

ਅਦਵੈਤ ਪਰਕਾਸ਼

- ਜਬ ਲਗ ਮੈਲ ਨਾ ਕਾਵੈ ਧੋਈ, ਤਬ ਲਗ ਸੁੰਦਰ ਰੰਗ ਨਾ ਹੋਈ।
 ਜਬ ਲਗ ਦੁਸਟ ਸੰਗ ਨਹੀਂ ਤਜੋ, ਤਬ ਲਗ ਸਾਧ ਸੰਗ ਨਹੀਂ ਭਜੋ।
- ਜੇ ਕੋ ਗੁਰ ਕੇ ਪਾਇਨ ਲਾਗੈ, ਮਹਾ ਮੋਹ ਨੀਂਦ ਤੇ ਜਾਗੈ।
 ਜੇ ਕੋ ਗੁਰ ਦੇ ਦਰਸ ਨਿਵਾਸੀ, ਤਾਹੇ ਨਾ ਪਰਹੈ ਜਗ ਕੀ ਫਾਸੀ।

ਹੋਰ

- ਬਚਨ ਹਿੰਦ ਤੇ ਪਰੈ ਬਿਰਾਜਉ, ਐਸੇ ਅਕਥ ਕਰਾ ਕਹਿ ਗਾਜੈ।
 ਦੇਸ ਅਪਾਰ ਮਾਹਿ ਜੋ ਰਹੇ, ਜਾ ਮੈਂ ਵਾਰਪਾਰ ਕੀ ਕਹੈ।

(ਚਿੰਦ ਵਿਲਾਸ)

- ਵਿਵੇਕ ਕਲੀ ਜਬ ਮਨ ਮੇ ਫੂਲੇ, ਜਨਮ ਮਰਨ ਕਾ ਝਗੜਾ ਭੂਲੇ।
ਪੁੰਨ ਪਾਪ ਕੀ ਬਾਤਿ ਨ ਜਾਨੈ, ਬਿਧ ਨਖੇਧ ਕੀ ਕਥਾ ਨ ਜਾਨੈ।

(ਵਿਵੇਕ ਕਲੀ)

- ਨਹੀਂ ਹਮ ਬੇਦ ਕੇ ਬਾਦੀ ਬੈਰਾਗੀ ਮਨ ਹਮਾਰਾ ਹੈ। ਰਹਾਉ।
ਨਹੀਂ ਹਮ ਭੇਖ ਕੇ ਜੋਰੀ ਹਮਾਰਾ ਪੰਥ ਨਿਆਰਾ ਹੈ।
ਰਹੇ ਹਮ ਸੁੰਨਿ ਕੇ ਮੰਡਲ ਜਹਾ ਮੇਰਾ ਪਿਆਰਾ ਹੈ।
ਨਹੀਂ ਊਹਾ ਜਾਇ ਹਰਯਕ ਕੀ ਜਹਾਂ ਹਮ ਜੀਉ ਡਾਰਾ ਹੈ।
ਕਰੈ ਹਮ ਏਕ ਕੀ ਪੂਜਾ ਵਲੀ ਜਾ ਕਾ ਸਭ ਪਸਾਰਾ ਹੈ।

(ਫੁਟਕਲ)

ਇਨ੍ਹਾਂ ਉਦਾਹਰਣਾਂ ਨੂੰ ਪੜ੍ਹ ਕੇ ਵਲੀ ਰਾਮ ਦੇ ਵਿਚਾਰਾਂ ਦੀ ਵਿਵਿਧਤਾ ਦਾ ਪਤਾ ਵੀ ਚੱਲਦਾ ਹੈ। ਡਾ. ਪ੍ਰਸਿੰਦਰ ਸਿੰਘ ਅਤੇ ਹੋਰਨਾਂ ਅਨੁਸਾਰ, "ਵਧੇਰੇ ਜੋਰ ਵਿਅਕਤੀਗਤ ਚਰਿਤਰ ਉਸਾਰੀ 'ਤੇ ਹੈ। ਬੇ-ਗਾਮ ਤੇ ਖੁਸ਼ ਰਹਿਣਾ, ਸਾਰੇ ਲੋਕਾਂ ਨੂੰ ਇਕੋ ਮਾਲਾ ਦੇ ਮਣਕੇ ਸਮਝ ਕੇ ਉਨ੍ਹਾਂ ਨਾਲ ਪਿਆਰ ਕਰਨਾ, ਸੰਤੋਖ ਵਿੱਚ ਰਹਿ ਕੇ ਹਉਮੈ ਦਾ ਤਿਆਗ ਕਰਨਾ ਅਤੇ ਬਾਕੀ ਦੁਨੀਆ ਨਾਲ ਮੇਰ ਘਟਾਉਣ ਦਾ ਉਪਦੇਸ਼ ਹੈ। ਆਪ ਦੀ ਵਿਚਾਰਧਾਰਾ ਅਤੇ ਕਾਵਿ-ਸ਼ੈਲੀ ਉਤੇ ਗੁਰਮਤ ਦਾ ਪ੍ਰਭਾਵ ਬਹੁਤ ਗੂੜ੍ਹਾ ਹੈ।..... ਆਪ ਦੀ ਸਭ ਤੋਂ ਸੁੰਦਰ ਤੇ ਸ਼ੁਧ ਪੰਜਾਬੀ ਵਿੱਚ ਰਚਨਾ ਆਪ ਦੀਆਂ ਕਾਫ਼ੀਆਂ ਹਨ।"

ਗੁਸਾਈਂ ਤੇਜ ਭਾਨ ਜੀ

ਬਾਬਾ ਤੇਜ ਭਾਨ, ਗੁਸਾਈਂ ਸਨ, ਬ੍ਰਾਹਮਣ ਸਨ, ਸੰਤਗੀਰੀ ਆਪ ਨੂੰ ਪਿਤਾ-ਪੁਰਖੀ ਮਿਲੀ। ਆਪ ਦੇ ਵੱਡੇ-ਵਡੇਰਿਆਂ ਵਿੱਚੋਂ ਬਾਬਾ ਸਹਿਜ ਰਾਮ ਜੀ ਇਕ ਚੰਗੇ ਕਾਮਿਲ ਫਕੀਰ ਹੋ ਚੁੱਕੇ ਹਨ। ਇਹ ਸਹਿਜ ਰਾਮ ਜੀ ਲੋਧੀ-ਵੰਸ਼ ਦੇ ਵੇਲੇ ਪਹਿਲਾਂ ਸਰਕਾਰੀ ਨੌਕਰੀ ਕਰਦੇ ਸਨ। ਮਗਰੋਂ ਸਵਾਮੀ ਸੂਰਯਾਨੰਦ ਜੀ ਤੋਂ ਉਪਦੇਸ਼ ਪ੍ਰਾਪਤ ਕਰਕੇ ਸਾਧ ਹੋ ਗਏ। ਇਹ ਗੁਸਾਈਂ ਵੈਸਣਵ ਧਰਮ ਦੇ ਉੱਘੇ ਸੰਤ ਹੋ ਨਿਬੜੇ। ਗੁਰੂ ਵਲੋਂ ਇਨ੍ਹਾਂ ਨੂੰ ਗ੍ਰਹਿਸਥੀ ਬਣੇ ਰਹਿਣ ਦੀ ਆਗਿਆ ਹੋਈ। ਇਸ ਨਾਲ ਇਨ੍ਹਾਂ ਦਾ ਵੰਸ਼ ਚੱਲਦਾ ਰਿਹਾ। ਗੁਰੂ-ਪਰੰਪਰਾ ਵੀ ਪਰਿਵਾਰ ਵਿੱਚ ਹੀ ਬਣੀ ਰਹੀ।

ਵੰਸ਼ ਪਰੰਪਰਾ ਚੱਲਦੀ ਰਹੀ। ਫੇਰ ਗੱਦੀ 'ਤੇ ਸੰਤ ਗੋਕਲ ਦਾਸ ਜੀ ਬੈਠੇ। ਗੋਕਲ ਦਾਸ ਜੀ ਦੇ ਘਰ ਜੇਠਮੱਲ ਦਾ ਜਨਮ ਹੋਇਆ। ਪਤਾ ਨਹੀਂ ਕਿਉਂ 'ਬਾਬਾ ਗੋਕਲ ਦਾਸ ਜੀ ਦੇ ਮਨ ਵਿੱਚ ਤੀਬਰ ਇੱਛਾ ਪੈਦਾ ਹੋਈ ਕਿ ਉਹ ਸਰੀਰ ਤਿਆਗ ਕੇ ਆਪਣੇ ਪੁੱਤਰ (ਜੇਠਾ ਜੀ) ਦੇ ਘਰ ਮੁੜ ਜਨਮ ਲੈਣ।... ਪੁੱਤਰ ਘਰ ਜਨਮ ਲੈਣ ਦਾ ਸੰਕਲਪ ਕਰਕੇ ਪ੍ਰਾਣ ਤਿਆਗ ਦਿੱਤੇ। ਜੇਠਮੱਲ ਦੇ ਘਰ ਪੁੱਤਰ ਪੈਦਾ ਹੋਇਆ ਜਿਸ ਦਾ ਮੁਹਾਂਦਰਾ ਬਾਬਾ ਗੋਕਲ ਦਾਸ ਨਾਲ ਮਿਲਦਾ ਸੀ। ਇਹੀ ਬਾਲਕ ਦੁਨੀਆ ਵਿੱਚ ਸ੍ਰੀ 108 ਮਹਾਤਮਾ ਗੁਸਾਈਂ ਬਾਬਾ ਤੇਜ ਭਾਨ ਨਾਮ ਨਾਲ ਵਿਖਿਆਤ ਹੋਇਆ। ਇੱਥੇ ਲਿਖੇ ਬਹੁਤੇ ਹਾਲਾਤ ਇਸੇ ਪੁਸਤਕ ਦੇ ਆਧਾਰ ਤੇ ਲਿਖੇ ਗਏ ਹਨ।

ਤੇਜ ਭਾਨ ਜੀ ਦਾ ਜਨਮ ਚੇਤਰ ਪ੍ਰਤਿਪਦਾ ਨੂੰ ਸੰਮਤ 1680 ਬਿਕਰਮੀ ਮੁਤਾਬਿਕ 1623 ਈਸਵੀ ਵਿੱਚ ਹੋਇਆ। ਸੰਮਤ 1685 (ਸੰਨ 1628) ਵਿੱਚ ਤੇਜ ਭਾਨ ਜੀ ਦਾ ਇਕ ਹੋਰ ਭਰਾ ਪੈਦਾ ਹੋਇਆ। ਇਸ ਦਾ ਨਾਂ ਹਰਿਭਾਨ ਰੱਖਿਆ ਗਿਆ।

ਬਾਬਾ ਤੇਜ ਭਾਨ ਜੀ ਨੇ ਅਠਾਰ੍ਹਵੇਂ ਵਰ੍ਹੇ ਵਿੱਚ ਪ੍ਰਵੇਸ਼ ਕੀਤਾ। ਉਪਰੋਂ ਪਿਤਾ ਸ੍ਰੀ ਜੇਠਮੱਲ ਜੀ ਪਰਲੋਕ ਸਿਧਾਰ ਗਏ। ਘਰ-ਪਰਿਵਾਰ ਅਤੇ ਧਰਮ-ਕਰਮ ਦੀ ਸਾਰੀ ਜ਼ਿੰਮੇਵਾਰੀ ਬਾਬਾ ਜੀ ਦੇ ਮੋਢਿਆਂ 'ਤੇ ਆ ਪਈ। ਪਿਤਾ ਦੇ ਫੁੱਲ ਹਰਿਦੁਆਰ ਲੈ ਕੇ ਗਏ ਤਾਂ ਮਨ ਵਿੱਚ ਵੈਰਾਗ ਨੇ ਜ਼ੋਰ ਮਾਰਿਆ। ਲੰਮੇ ਸਮੇਂ ਤੱਕ ਬਾਬਾ ਤੇਜ ਭਾਨ ਵੱਖ-ਵੱਖ ਤੀਰਥਾਂ 'ਤੇ ਭੱਦੇ ਰਹੇ। ਪਹਿਲਾਂ ਆਪ ਸਿੱਧੇ ਗਯਾ ਜੀ ਗਏ ਅਤੇ ਮੇਏ ਪਿਤਰਾਂ ਦੀ ਮੁਕਤੀ ਕਰਵਾਈ। ਗਯਾ ਤੀਰਥ ਤੋਂ ਆਪ ਸਿੱਧੇ ਸ੍ਰੀ ਜਗਨਨਾਥਪੁਰੀ ਜਾ ਪੁੱਜੇ। ਜਗਨਨਾਥਪੁਰੀ (ਉੜੀਸਾ) ਤੋਂ ਆਪ ਮਰਾ ਫਿੰਦਾਵਨ ਆ ਗਏ। ਇੱਥੇ ਕਿੰਨਾ ਹੀ ਚਿਰ ਭਗਵਾਨ ਸ੍ਰੀ ਕ੍ਰਿਸ਼ਨ ਦੀ ਲੀਲਾ ਵਿੱਚ ਮਨ ਰਮਿਆ ਰਿਹਾ। ਭਜਨ-ਕੀਰਤਨ, ਕਥਾ-ਉਪਦੇਸ਼, ਸਾਸਤਰ-ਵਿਆਖਿਆ ਅਤੇ ਭਗਤ-ਭਗਵਾਨ ਦਾ ਜੋਸ਼ਗਾਣ ਸਭ ਆਪ ਦੇ ਨਿੱਤ ਕਰਮ ਹੋ ਗਏ।

ਵੰਸ਼-ਪਰੰਪਰਾ ਤੋਂ ਪਤਾ ਚੱਲਦਾ ਹੈ ਕਿ ਜਿਸ ਵੇਲੇ ਆਪ ਸ੍ਰੀ ਜਗਨਨਾਥਪੁਰੀ ਵਿੱਚ ਸਨ, ਉਸ ਵੇਲੇ ਆਪ ਨੂੰ ਸ੍ਰੀ ਕ੍ਰਿਸ਼ਨ, ਬਲਭੱਦਰ ਤੇ ਸੁਭੱਦਰਾ ਜੀ ਦੀਆਂ ਮੂਰਤੀਆਂ ਅੱਗੇ ਖੜਿਆਂ ਨੂੰ ਪ੍ਰਕਾਸ਼ ਦੀ ਕਿਰਨ ਮਿਲੀ। ਭਗਤੀ ਭਾਵ ਵਿੱਚ ਸਰਾਬੋਰ ਹੋ ਕੇ ਆਪ ਅਚਾਨਕ ਪ੍ਰਾਰਥਨਾ ਵਿੱਚ ਨਤਮਤਸਕ ਹੋ ਗਏ। ਇਸ ਸਮੇਂ ਇਲਹਾਮ ਦੇ ਰੂਪ ਵਿੱਚ ਜੋ ਪ੍ਰਗਟ ਹੋਇਆ ਉਹ ਪ੍ਰਭੂ ਦੀ ਉਸਤਤਿ ਕਰਦੀ ਇਕ ਕਵਿਤਾ ਸੀ। "ਉਸ ਤੋਂ ਪਿੱਛੋਂ ਉਨ੍ਹਾਂ ਨੇ ਸਾਲ ਦੇ 360 ਦਿਨਾਂ ਦੇ ਹਿਸਾਬ ਨਾਲ ਕੁਲ 360 ਛੰਦ (ਮਾਝਾਂ) ਉਚਾਰੇ। ਇਹ ਮਾਝਾਂ ਕਈ ਛੰਦਾਂ ਵਿੱਚ ਹਨ ਜਿਵੇਂ ਦੇਹਰਾ, ਦਵੱਈਆ, ਸਵੱਈਆ, ਰਸਾਵਲ, ਕਬਿੱਤ, ਕੜਕਾ, ਛੱਪੇ, ਰੇਖਤਾ, ਮਦਗੁਯਤ, ਘਨਾਸਰੀ, ਝੁਲਣਾ ਆਦਿ। ਪੁਰੀ ਧਾਮ ਤੋਂ ਚੱਲ ਕੇ ਰਸਤੇ ਦੇ ਸਾਰੇ ਤੀਰਥਾਂ ਦੇ ਦਰਸ਼ਨ ਕਰਦੇ ਹੋਏ ਉਹ ਸੰਮਤ 1704 (1647 ਈਸਵੀ) ਨੂੰ ਆਪਣੇ ਪਿੰਡ ਸਹਾਰੀ ਆ ਗਏ।

ਬਾਬਾ ਤੇਜ ਭਾਨ ਦੇ ਜੱਦੀ ਪਿੰਡ ਦੀ ਗੱਲ ਕਰਦੇ ਡਾ. ਕੇਛੜ ਜੀ ਲਿਖਦੇ ਹਨ, "ਬਾਬਾ ਸਹਿਜ ਰਾਮ ਦੇ ਵਕਤ ਦੇ ਜਮ੍ਹੇਵਾਲਾਂ ਦੇ ਪਿੰਡ ਨੂੰ ਹਮਲਾਵਰਾਂ ਨੇ ਦੋ-ਤਿੰਨ ਵਾਰ ਲੁੱਟਿਆ ਅਤੇ ਉਜਾੜ ਦਿੱਤਾ। ਉਸ ਦੀ ਥਾਂ ਤੇ ਸਹਾਰੀ ਜਾਤ ਦੇ ਦੋ ਗੁੱਜਰ ਭਰਾਵਾਂ ਨੇ ਦੋ ਪਿੰਡ ਵਸਾਏ ਜੋ ਛੋਟੀ ਸਹਾਰੀ ਅਤੇ ਵੱਡੀ ਸਹਾਰੀ ਕਰਕੇ ਜਾਣੇ ਗਏ। ਬਾਬਾ ਤੇਜ ਭਾਨ ਜੀ ਦਾ ਆਸ਼ਰਮ ਉਨ੍ਹਾਂ ਪਿੰਡਾਂ ਤੋਂ ਥੋੜ੍ਹੀ ਦੂਰ ਘਾਗਰਾ ਨਦੀ (ਸਤਲੁੱਜ ਅਤੇ ਬਿਆਸ ਦੇ ਹਰੀਕੋ ਤੇ ਮਿਲ ਜਾਣ ਪਿੱਛੋਂ ਉਨ੍ਹਾਂ ਦਾ ਇਹ ਨਾਮ ਹੋ ਜਾਂਦਾ ਹੈ।) ਦੇ ਕੰਢੇ 'ਤੇ ਸਥਿਤ ਸੀ। ਲੋਕ ਉਸ ਆਸ਼ਰਮ ਨੂੰ ਕਿਸੇ ਇਕ ਪਿੰਡ ਨਾਲ ਸੰਬੰਧਤ ਕਰਕੇ ਨਹੀਂ ਸਗੋਂ ਹਰ ਦੋ ਸਹਾਰੀ ਕਰਕੇ ਪੁਕਾਰਦੇ ਸਨ। ਇਸੇ ਜਗ੍ਹਾ ਤੇ ਬਾਬਾ ਤੇਜ

ਭਾਨ ਜੀ ਨੇ ਭਜਨ-ਬੰਦਗੀ ਕਰਦਿਆਂ ਅਤੇ ਧਰਮ ਉਪਦੇਸ਼ ਕਰਦਿਆਂ ਜੀਵਨ ਬਤੀਤ ਕੀਤਾ ਅਤੇ ਆਪਣੀ ਬਾਣੀ ਨੂੰ 'ਮਾਝ ਮਾਲਾ' ਦਾ ਨਾਂ ਦੇ ਕੇ ਪ੍ਰਕਾਸ਼ਿਤ ਕੀਤਾ।"

ਦੱਸਿਆ ਜਾਂਦਾ ਹੈ ਕਿ ਬਾਬਾ ਤੇਜ ਭਾਨ ਮਾਂ ਦੇ ਕਹਿਣ 'ਤੇ ਵੀ ਵਿਆਹ ਲਈ ਨਾ ਮੰਨੇ। ਉਨ੍ਹਾਂ ਨੇ ਛੋਟੇ ਭਰਾ ਹਰਿਭਾਨ ਦਾ ਵਿਆਹ ਕਰਕੇ ਖੁਦ ਨੂੰ ਲਾਂਭੇ ਰੱਖਣ ਦਾ ਨਿਸ਼ਚਾ ਕਰ ਲਿਆ। ਛੋਟੇ ਭਰਾ ਦੀ ਮੰਗਣੀ ਕਰਕੇ ਤੇਜ ਭਾਨ ਜੀ ਲਾਹੌਰ ਚਲੇ ਗਏ ਤਾਂ ਜੋ ਵਰੀ ਤਿਆਰ ਕੀਤੀ ਜਾ ਸਕੇ। ਮਗਰੋਂ ਹਰਿਭਾਨ ਪਿੰਡ ਦੇ ਟੋਭੇ ਵਿੱਚ ਡੁੱਬ ਕੇ ਮਰ ਗਿਆ। ਬਾਬਾ ਤੇਜ ਭਾਨ ਦੇ ਦਿਲ 'ਤੇ ਭਰਾ ਦੇ ਅਕਾਲ ਚਲਾਣੇ ਦਾ ਬਹੁਤ ਡੂੰਘਾ ਅਸਰ ਹੋਇਆ। ਉਨ੍ਹਾਂ ਦੀ ਕਵਿਤਾ ਵਿੱਚੋਂ ਇਹ ਪਿਆਰ ਤੇ ਮੋਹ ਵੈਰਾਗ ਡੁੱਲ੍ਹ ਡੁੱਲ੍ਹ ਪਿਆ ਪੈਂਦਾ ਹੈ :

ਸ਼ਾਲਾਬਾਗ ਵਿਹ ਹੋਈਆਂ ਖ਼ਬਰਾਂ, ਸੱਜਣਾਂ ਸਾਥ ਲਦਾਣੇ।

ਸਾਰੇ ਪੁੰਨੇ ਗੰਢੀਂ ਫਿਰੀਆਂ, ਰੋਂਦੇ ਨੈਣ ਨਿਮਾਣੇ।

ਹੱਸਣ ਖੇਡਣ ਮਨ ਦੀਆਂ ਖੁਸ਼ੀਆਂ, ਹੋਈਆਂ ਸਾਡੇ ਭਾਣੇ।

ਹਰਿਭਾਨਾਂ ਸੱਟ ਡਾਹੜੀ ਲਾਈਉਂ, ਤੇਜ ਭਾਨ ਮਨ ਜਾਣੇ।

ਬਾਬਾ ਤੇਜ ਭਾਨ ਜੀ ਦੇ ਦੇਹਾਂਤ ਬਾਰੇ ਕੋਈ ਪੱਕੀ ਤਾਰੀਖ ਨਹੀਂ ਲੱਭਦੀ। ਉਨ੍ਹਾਂ ਦੀਆਂ ਮਾਝਾ ਵਿੱਚ ਗੁਰੂ ਤੇਗ ਬਹਾਦਰ ਜੀ ਅਤੇ ਗੁਰੂ ਗੋਬਿੰਦ ਸਿੰਘ ਜੀ ਵੇਲੇ ਦੀਆਂ ਘਟਨਾਵਾਂ ਆਈਆਂ ਹਨ। ਇਨ੍ਹਾਂ ਨੂੰ ਮੁੱਖ ਰੱਖ ਕੇ ਡਾ. ਜੈ ਗੋਪਾਲ ਕੋਛੜ ਨੇ ਆਪ ਦਾ ਦੇਹਾਂਤ ਸੰਨ 1712 ਤੋਂ ਲੈ ਕੇ 1725 ਈਸਵੀ ਵਿਚਕਾਰ ਬਾਦਸ਼ਾਹ ਫਰੂਖਸਈਅਰ ਦੇ ਜ਼ਮਾਨੇ ਵਿੱਚ ਹੋਇਆ ਮੰਨਿਆ ਹੈ। ਬਿਨਾਂ ਨਾਂ ਲਏ ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਦੀ ਸ਼ਹੀਦੀ ਪ੍ਰਥਾਇ ਲਿਖੇ ਬੋਲ ਦੇਖੋ :

ਚੰਮ ਦੀਆਂ ਚਲਾਵਣ ਬੈਠੇ, ਦਿੱਲੀ ਵਿੱਚ ਚੁਗੱਤੇ।

ਪੀ ਪੀ ਖੂਨ ਮਾਸੂਮਾਂ ਵਾਲੇ, ਜਾਮੇ ਕੀਤੇ ਰੱਤੇ।

ਖੂਨ ਸਾਧ ਦਾ ਜਾਏ ਨਾ ਬਿਰਥਾ, ਕੀ ਜਾਨਣ ਮਹੁ ਮੱਤੇ।

ਤੇਜ ਭਾਨ ਡਰ ਅੱਲ੍ਹਾ ਕੱਲੇ, ਸਮਿਆਂ ਦੇ ਮੂੰਹ ਵੱਤੇ।

ਕਵਿਤਾ ਦੇ ਕੁਝ ਨਮੂਨੇ ਦੇਖੋ। ਇਕ ਮਾਝ (ਦਵੈਯਾ ਛੰਦ) ਵਿੱਚ ਆਪ ਦਸਾਵਤਾਰ ਬਾਰੇ ਦੱਸਦੇ ਹਨ :

ਮੱਛ ਕੱਛਪ ਵੈਰਾਹ ਸਦਾ ਜੈ ਨਰਸਿੰਘ ਵਾਮਨ ਧਾਰੇ।

ਪਰਸੂਰਾਮ ਰਾਜਾ ਰਾਮ ਕ੍ਰਿਸ਼ਨ ਜੀ, ਜਗਨਨਾਥ ਜਗ ਤਾਰੇ।

ਨੇਹ ਕਲੰਕ ਹਰੀ ਸੰਭਲ ਆਵੇ, ਸੰਤਾਂ ਪਾਰ ਉਤਾਰੇ।

ਤੇਜ ਭਾਨ ਦਸ ਰਾਮ ਨਾਮ ਜੋ, ਪੜ੍ਹੇ ਸੇ ਮੁਕਤ ਸਿਧਾਰੇ।

ਆਪ ਜੀ ਨੇ ਗਣੇਸ਼, ਸ੍ਰੀ ਰਾਮ, ਸ੍ਰੀ ਕ੍ਰਿਸ਼ਨ ਅਤੇ ਹੋਰ ਅਵਤਾਰਾਂ ਦੀ

ਉਸਤਤਿ ਤਾਂ ਕੀਤੀ ਹੀ ਹੈ, ਇਕ ਕਬਿੱਤ ਵਿੱਚ ਜੋ 'ਭਗਤਮਾਲ' ਲਿਖੀ ਹੈ, ਉਹ ਕਮਾਲ ਦੀ ਚੀਜ਼ ਹੈ :

ਕਬੀਰ ਕੇ ਸਮਾਜ ਜੈਸੇ, ਨਾਮਦੇਵ ਲਾਜ ਤੇਸੇ
ਸਦਨਾ ਕੇ ਕਾਜ ਐਸੇ, ਸੂਰਜ ਉਬਾਰਿਓ
ਨਰਸੀ ਹੁੰਡੀ ਤਾਰੀ ਜੈਸੇ, ਫੰਦਕ ਕਰ ਧਿਆਨ ਤੇਸੇ
ਵਿਪਰ ਕੀ ਪ੍ਰੀਤ ਐਸੇ, ਪੀਪਾ ਜਨ ਤਾਰਿਓ
ਭਗਤਾਂ ਕੇ ਫਲ ਖਾਸੀ, ਗਿਸੀਓ ਕੇ ਧਾਮ ਜਾਸੀ
ਰਾਜਨ ਸੇ ਮਾਨ ਪਾਸੀ, ਵਿਭੀਖਨ ਪਧਾਰਿਓ
ਧੰਨਾ ਦੀ ਪ੍ਰੀਤ ਜੈਸੇ, ਭਗਤ ਰਮਦਾਸ ਤੇਸੇ
ਤੇਜ ਭਾਨ ਦਾਸ ਕੈਸੇ, ਰਾਮ ਕੇ ਬਿਸਾਰਿਓ।

'ਅਹੰਬ੍ਰਹਮਾਸਮਿ' ਅਤੇ ਸੋਹੀ ਦੀ ਗੱਲ ਕਰਦੇ ਹੋਏ ਸ਼ੁੱਧ ਆਤਮ ਤੱਤ ਬਾਰੇ ਕਿੰਨੀ ਸੁੰਦਰ ਵਿਆਖਿਆ ਕੀਤੀ ਗਈ ਹੈ :

ਜੀਵ ਅਲਪੰਗ ਆਤਮਾ, ਕਰਮ ਸੁ ਜਾਨਣਹਾਰਾ।

ਅੰਤਕਾਲ ਮੇਂ ਜੋ ਜਗ ਰੁਚੀਆਂ ਸਭ ਹੀ ਮਿਲੇ ਸੰਸਾਰਾ।

ਇਹ ਤਨ ਰਚਨਾ ਰਚੀ ਹਰੀ ਮਾਇਆ, ਨਿਜ ਕਰਮਾਂ ਅਨੁਸਾਰਾ।

ਤੇਜ ਭਾਨ ਬਿਨ ਗਿਆਨ ਪ੍ਰਾਪਤੀ, ਛੁਟੇ ਨ ਜਗਤ ਪਸਾਰਾ।

ਆਪ ਆਪਣੇ ਵਿਚਾਰਾਂ ਨੂੰ ਹੋਰ ਵਧੇਰੇ ਸਮਝਾਉਣ ਲਈ ਪ੍ਰਾਚੀਨ ਸੰਤਾਂ, ਭਗਤਾਂ ਅਤੇ ਹਰਿਜਨਾਂ ਦੇ ਨਾਂ ਗਿਣਾਉਂਦੇ ਹਨ। ਇਹ ਕੇਵਲ ਨਾਮ-ਗਣਨਾ ਨਹੀਂ ਸਗੋਂ ਸੰਤ ਕਵੀ ਤੇਜ ਭਾਨ ਜੀ ਦੇ ਵਿਸ਼ਾਲ ਗਿਆਨ ਅਤੇ ਡੂੰਘੇ ਅਧਿਐਨ ਦੀ ਵੀ ਸਾਖੀ ਭਰਦਾ ਹੈ :

ਸੁਖ ਸਨਕਾਦਿਕ ਧਰੁਵ ਪ੍ਰਹਿਲਾਦਿਕ ਨਾਰਦ ਵਿਚਰ ਵਿਆਸ ਰੁਣ ਗਾਈ,

ਹਰੀ ਚੰਦ ਰੁਕਮਾਂਗਦ ਅਰਜੁਨ, ਬਾਲਮੀਕ ਅੰਬਰੀਸ਼ ਸੁ ਰਾਈ।

ਗੰਧ ਅਜਾਮਲ ਰਾਜ ਗਣਕਾ ਦਵਿਜ, ਜਾਮਵੰਤ ਹਨੂਮਤ ਕਪੀਰਾਈ।

ਤੇਜ ਭਾਨ ਜਾਨਤ ਜਨ ਜੈਸੀ, ਤੇਸੀ ਕਰਣੀ ਕਰ ਗਤਿ ਪਾਈ।

ਸੰਤ ਕਵੀ ਤੇਜ ਭਾਨ ਜੀ ਆਪਣੇ ਆਸਰਮ ਦੀ ਸ਼ੋਭਾ, ਮਹਿਮਾ ਅਤੇ ਸਿੱਖੀ-ਸੇਵਕੀ ਬਾਰੇ ਵੀ ਆਪਣੀ ਇਕ ਮਾਝ ਵਿੱਚ ਦੱਸਦੇ ਪਏ ਹਨ :

ਵਿਚ ਗਲੀ ਦੇ ਤੀਰਥ ਤੇਰਾ, ਪੂਰੇ ਸੰਖ ਗੁਸਾਈ।

ਬਿਨ ਗੱਡੀ ਕੀ ਸੈਲ ਸਦਾਇਆ, ਕਰ ਕਰ ਅਹੁਦੇ ਧਾਈ।

ਚਾਹੜਣ ਭੈਟਾਂ, ਪੌਣ ਮੁਰਾਦਾਂ, ਬੱਚੜੇ ਮੰਗਦੀਆਂ ਮਾਈ।

ਤੇਜ ਭਾਨ ਤੂੰ ਸਿੱਧ ਸੁਣੀਦਾ, ਆਸਾਂ ਸਭ ਪੁਜਾਈ।

ਇਹ ਜਗਤ ਇਕ ਬਾਗ ਹੈ ਹਰਿ ਦਾ, ਉਹ ਪਾਰਬ੍ਰਹਮ ਪੁਦ ਇਸ ਵਿੱਚ
ਅੰਦਰ ਹੀ ਵਿਰਾਜਮਾਨ ਹੈ। ਉਹੀ ਸਭ ਦੀ ਪਾਲਣਾ ਤੇ ਰੱਖਿਆ ਕਰਦਾ ਹੈ।

ਇਹ ਅਮੀਰ-ਗਰੀਬ, ਇਹ ਛੋਟੇ-ਵੱਡੇ ਦਾ ਵਿਤਕਰਾ ਸਭ ਕਰਮਾਂ ਦੀ ਖੇਡ ਹੈ। ਜੇ ਜੱਗ ਜਿੱਤਣਾ ਹੈ ਤਾਂ ਬੰਦੇ ਨੂੰ 'ਗੋਬਿੰਦ ਭਜਨ' ਕਰਨਾ ਚਾਹੀਦਾ ਹੈ। ਤੇਜ਼ ਭਾਨ ਜੀ ਵਲੋਂ ਦਿੱਤਾ ਇਹ ਰੂਪਕ ਕਾਵਿ-ਕਲਾ ਦੀ ਸਿਖਰ ਆਖਿਆ ਜਾ ਸਕਦਾ ਹੈ :

ਰਾਮਚੰਦਰ ਨੇ ਬਾਗ ਲਗਾਇਆ, ਵਿੱਚ ਬਠਾਇਆ ਮਾਲੀ।

ਬੂਟੇ ਬੂਟੇ ਪਾਣੀ ਦੇਂਦਾ, ਇਕ ਨਾ ਰੱਖਦਾ ਖਾਲੀ।

ਇਕਨਾ ਨੂੰ ਫਲ ਘਨਾ ਘਨੇਰਾ, ਇਕਨਾ ਪੱਤ ਨਾ ਡਾਲੀ।

ਤੇਜ਼ ਭਾਨ ਗੋਬਿੰਦ ਭਜਨ ਬਿਨ, ਦੁਨੀਆ ਜਾਂਦੀ ਖਾਲੀ।

ਭਾਸ਼ਾ ਬੜੀ ਸਰਸ, ਅਰਥ ਭਰਪੂਰ ਅਤੇ ਸਰਲ ਤੇ ਸਿੱਧੀ ਹੈ। ਲੋਕ ਮੁਹਾਵਰੇ ਦੇ ਨੇੜੇ ਹੈ। ਬੜੀ ਠੇਠ ਪੰਜਾਬੀ ਵਰਤੀ ਗਈ ਹੈ। ਕਿਤੇ ਕਿਤੇ ਸਾਧ ਭਾਸ਼ਾ ਦੀ ਵੀ ਮੱਸ ਹੈ। 'ਮਾਚਨੂੰ' ਵਰਗੇ ਡੋਰਗਰੀ ਸ਼ਬਦ ਵੀ ਹਨ। ਗੁਰਬਾਣੀ ਤੋਂ ਵੀ ਚੋਖੀ ਸ਼ਬਦਾਵਲੀ ਉਧਾਰੀ ਲਈ ਜਾਪਦੀ ਹੈ। ਮਾਝਾਂ ਦੇ ਅੰਤ ਵਿੱਚ ਬਾਬਾ ਤੇਜ਼ ਭਾਨ ਦੇ ਇਕ ਵੰਸ਼ਜ ਬਹਾਲ ਦਾਸ ਨੇ ਆਪ ਦੀ ਬੰਸਾਵਲੀ ਦਿਉਂ ਦਰਜ ਕੀਤੀ ਹੈ :

ਬ੍ਰਹਮ ਰਿਖੀ ਭਰਦੁਆਜ ਕੇ ਗੋਤਰ ਮੇਂ

ਤੇਜ਼ ਭਾਨ ਕਾ ਪੁੱਤਰ ਰਣਜੀਤ ਕਹਾਇਓ

ਰਣਜੀਤ ਕੇ ਪੁਸਕਰਦਾਸ ਭਯੋ

ਪੁਸਕਰ ਕੇ ਜਟਮੱਲ ਕਹਾਇਓ

ਜਟਮੱਲ ਕੇ ਹਰੀਦਾਸ ਭਯੋ

ਹਰੀਦਾਸ ਕੇ ਬਦਰੀਦਾਸ ਹੋ ਆਇਓ

ਬਦਰੀਦਾਸ ਕੇ ਹਰੀਕ੍ਰਿਸ਼ਨ ਭਯੋ

ਹਰੀਕ੍ਰਿਸ਼ਨ ਕੇ ਅੰਸ ਬਹਾਲ ਜਨਾਇਓ

ਮਾਝਾਂ ਤੋਂ ਛੋਟ ਸੀਤ ਕਵੀ ਤੇਜ਼ ਭਾਨ ਦੀ ਲਿਖੀ ਇਕ ਵਾਰ ਵੀ ਪ੍ਰਾਪਤ ਹੋਈ ਹੈ। ਇਸ ਵਾਰ ਦਾ ਨਾਂ ਹੈ 'ਵਾਰ ਕਾਨ੍ਹ ਕੰਸ ਕੀ'। ਪ੍ਰੋ. ਪਿਆਰਾ ਸਿੰਘ ਪਦਮ ਨੇ ਇਹ ਵਾਰ ਆਪਣੀ ਪੁਸਤਕ 'ਪੰਜਾਬੀ ਵਾਰਾਂ' ਵਿੱਚ ਦਰਜ ਕਰਕੇ ਇਸ ਕਵੀ ਬਾਰੇ ਵੀ ਕਾਫੀ ਚਾਨਣਾ ਪਾਇਆ ਹੈ। ਪ੍ਰੋ. ਪਦਮ ਜੀ ਦੇ ਸ਼ਬਦਾਂ ਵਿੱਚ, "ਤੇਜ਼ ਭਾਨ ਅਠਾਰਵੀਂ ਸਦੀ ਦਾ ਕਵੀ ਹੈ ਜਿਸ ਦੇ ਰਾਗਾਂ ਵਿੱਚ ਸ਼ਬਦ ਤੇ ਕੁਝ ਮਾਝਾਂ ਵੀ ਮਿਲਦੀਆਂ ਹਨ। ਇਸ ਕਵੀ ਨੇ ਕ੍ਰਿਸ਼ਨ ਜੀ ਵਲੋਂ ਕੰਸ ਜੇਹੇ ਦੁਸ਼ਟ ਰਾਜੇ ਦੀ ਸੇਧ ਦਾ ਵਰਣਨ ਵਾਰ ਵਿੱਚ ਕੀਤਾ ਹੈ।" ਫੇਰ ਪ੍ਰੋ. ਪਦਮ ਜੀ ਸੰਖੇਪ ਵਿੱਚ ਇਸ ਵਾਰ ਦੀ ਕਥਾ ਲਿਖ ਕੇ ਅੱਗੇ ਵੱਧਦੇ ਹਨ, "ਇਹ ਹੈ ਇਸ ਵਾਰ ਦੀ ਕਥਾ ਜੋ ਕੁਲ 40 ਪਉੜੀਆਂ ਵਿੱਚ ਬਿਆਨ ਕੀਤੀ ਗਈ ਹੈ। ਹਰ ਪਉੜੀ ਨਾਲ ਇਕ ਇਕ ਮਲੋਕ ਵੀ ਹੈ। ਮਲੋਕ ਹਿੰਦਵੀ

ਰੰਗ ਦੇ ਹਨ ਤੇ ਪਉੜੀਆਂ ਪੰਜਾਬੀ ਵਿੱਚ। ਇਸ ਦੀ ਬੋਲੀ ਤੇ ਲਿਖਣ ਸ਼ੈਲੀ ਤੋਂ ਇਹ ਅਨੁਮਾਨ ਸਹਿਜੇ ਹੀ ਲਗਾਇਆ ਜਾ ਸਕਦਾ ਹੈ ਕਿ ਇਹ ਵਾਰ ਕਾਫ਼ੀ ਪੁਰਾਣੀ ਹੈ। ਵਰਣਨ ਢੰਗ ਚੰਗਾ ਸੁਭਾਵਿਕ ਹੈ। ਮਥਰਾ ਉੱਤੇ ਕਾਨ੍ਹ ਜੀ ਦੀ ਚੜ੍ਹਾਈ ਬੜੀ ਸੋਹਣੀ ਬਿਆਨ ਕੀਤੀ ਹੈ। ਕਵੀ ਦੀ ਸ਼ਰਧਾ ਵੀ ਥਾਂ-ਥਾਂ ਆਪਣਾ ਰੰਗ ਦਿਖਾਉਂਦੀ ਹੈ।¹

ਅਸੀਂ ਇੱਥੇ ਪੂਰੀ ਵਾਰ ਦਰਜ ਨਹੀਂ ਕਰ ਰਹੇ ਕਿਉਂਕਿ ਇਹ ਛਾਪੇ ਦਾ ਜਾਮਾ ਤਾਂ ਪਹਿਣ ਹੀ ਚੁੱਕੀ ਹੈ। ਕੇਵਲ ਪ੍ਰਭਾਵ ਦੀ ਏਕਤਾ ਬਣਾਈ ਰੱਖਣ ਲਈ ਇੱਥੇ ਸਿਰਫ਼ ਤਿੰਨ ਨਮੂਨੇ ਦਰਜ ਕਰ ਰਹੇ ਹਾਂ :

- ਸੀਬਰ ਰੋਇ ਪੁਕਾਰਿਆ ਜਾ ਕੰਸਾ ! ਬਾਲ ਨਹੀਂ ਇਹ ਕੋਈ।
ਖਉ ਦੈਤਾਂ ਦੇ ਕਾਰਣੈ ਜੋ ਗੋਕਲ ਆਇਆ ਸੋਈ।
ਦੰਦ ਭੰਨੇ ਹੱਥ ਵਢਾਇਆ ਵੇਖਹੁ ਹਾਲ ਜੁ ਹੋਈ।
ਤਾਂ ਫੇਰ ਬਾਘਾਸੁਰ ਬੋਲਿਆ ਕਿਆ ਕੰਸਾ ! ਅਕਲ ਗਇਓਈ।
ਕੋ ਬਾਮਨ ਕੋ ਪੂਤਨਾ ਜੋ ਕਾਰਜ ਸਾਰੇ ਦੋਈ।
ਤਾਂ ਫੇਰਿ ਬਾਘਾਸੁਰ ਚਲਿਆ ਜਾਇ ਗੋਕਲ ਦਿਤੀਓਸ ਵੋਈ।
- ਜਨਮ ਕਿਨਾਰੇ ਸਿਆਮ ਜੀ, ਰਾਸਿ ਬਣਾਈ ਫੇਰ।
ਮੋਹਿ ਸੁਰ ਨਰ ਦੇਵਤੇ ਸੁਣਿ ਬੈਸਰੀ ਕੀ ਟੇਰ।
ਚਪਲ ਚਮਕਾ ਗੋਪੀਆਂ ਵਿਚਿ ਸਿਆਮ ਘਟਾ ਬਨਵਾਰੀ।
ਓਨਾ ਨਕਿ ਸੋਹਨਿ ਬੇਸਰਾ, ਅੰਗ ਨਾਲਿ ਪਟੈਬਰਿ ਭਾਰੀ।
- ਜਸੋਦਾ ਨੂੰ ਵਧਾਈਆਂ ਕ੍ਰਿਸ਼ਨ ਬਲਭਦ ਜੀ ਆਏ।
ਨੰਦ ਮਹਰ ਭੀ ਹਰਖ ਭਇਆ, ਵਿਚ ਗੋਕਲ ਮੰਗਲ ਗਾਏ।
ਕਰਨ ਕਾਰਨ ਤੇ ਬਾਹਰਾ ਆਪ ਜਾਣੇ ਜੁ ਕਰੈ ਸੋ ਕਰਤਾ ਪਾਏ।
ਨਿਰਭਉ ਸਤਿ ਨਿਰਵੈਰ ਹੈ, ਤੇਰਾ ਭਜਨ ਕਰੇ ਸੁ ਸੁਖ ਪਾਏ।
ਤੇਜ ਭਾਨ ਬਲਿਹਾਰਨੇ ਬਲਿਹਾਰਨੇ, ਜੋ ਉਸਤਤਿ ਆਖ ਸੁਣਾਏ।⁴⁰¹

ਸੰਤ ਫਕੀਰ ਦਾਸ ਜੀ

ਸੰਤ ਫਕੀਰਾ ਜੀ ਜ਼ਿਲ੍ਹਾ ਸੰਗਰੂਰ, ਪੰਜਾਬ ਦੇ ਭਵਾਨੀਗੜ੍ਹ-ਸੁਨਾਮ ਮਾਰਗ 'ਤੇ ਸਥਿਤ ਇਕ ਛੋਟੇ ਜਿਹੇ ਪਿੰਡ ਘਰਾਚੋਂ ਵਿਖੇ ਬਾਹਰੋਂ ਆ ਕੇ ਪੱਕੇ ਤੌਰ 'ਤੇ ਵਸ ਗਏ ਸਨ। ਉੱਥੇ ਉਨ੍ਹਾਂ ਦਾ ਡੇਰਾ ਅੱਜ ਵੀ ਵਿਦਮਾਨ ਹੈ। ਉਨ੍ਹਾਂ ਦਾ ਜਨਮ ਕਿੱਥੇ ਹੋਇਆ, ਉਨ੍ਹਾਂ ਦੇ ਗੁਰੂ ਕੌਣ ਸਨ, ਆਦਿ ਬਾਰੇ ਘੱਟ ਹੀ ਸਮੱਗਰੀ ਮਿਲਦੀ ਹੈ। ਅੰਦਰਲੀ ਗਵਾਹੀ ਇਹੋ ਦੱਸਦੀ ਹੈ ਕਿ ਆਪ ਇਕ ਅਲਮਸਤ ਕਿਸਮ ਦੇ ਸਿੱਧ-ਪੁਰਸ਼ ਸਨ। ਉਨ੍ਹਾਂ ਦਾ ਗਿਆਨ ਬਹੁਤ ਵਿਸ਼ਾਲ ਸੀ। ਉਨ੍ਹਾਂ ਨੇ 'ਗੁਰੂ ਪੰਥ' ਦੀ ਸਥਾਪਨਾ ਕੀਤੀ ਅਤੇ 'ਸਤਿ ਸਾਹਿਬ' ਦਾ ਮੰਤਰ ਦੇ ਕੇ ਅਣਗਿਣਤ ਸ਼ਿਸ਼ ਬਣਾਏ। ਇਸੇ 'ਗੁਰੂ ਪੰਥ' ਦਾ ਦੂਜਾ ਨਾਂ 'ਵੈਸਣਵ ਪੰਥ' ਵੀ ਦਿੱਤਾ ਗਿਆ ਹੈ :

ਅਲਮਸਤ ਗੁਰੂ ਪਦ ਪੂਜਨ ਤੋਂ, ਗੁਰ ਸਿੱਧ ਫਕੀਰਾ ਭਏ ਜਹਾ ਮਾਹੀ।
ਪਰਿਪੂਰਨ ਬੋਧ ਭਇਓ ਹਿਯੈ, ਸਿੱਧ ਯੋਗੀ ਜੁ ਯਾਨ ਭਏ ਗੁਣ ਗ੍ਰਾਹੀ।
ਸਤਿ ਸਾਹਿਬ ਮੰਤ੍ਰ ਜਪਿਓ ਉਰ ਮੈ, ਗੁਰੂ ਪੰਥ ਫਕੀਰਾ ਰਚਿਓ ਅਘ ਘਾਹੀ।
ਰਣ ਥੈਸਨੂੰ ਪੰਥ ਵਿਖੇ ਮਨ ਦੈ, ਬ੍ਰਹਿਮ ਜੋਤ ਮੈ ਜੋਤ ਮਿਲੇ ਭਵ ਨਾਹੀ।
ਉਨ੍ਹਾਂ ਦੀ ਬਾਣੀ ਵਿੱਚ ਇਕੋ ਮੰਤਰ ਸਭ ਥਾਂ ਕਈ ਰੂਪਾਂ ਵਿੱਚ ਦਿੱਤਾ ਗਿਆ ਹੈ, ਜਿਵੇਂ (1) ਏਕ ਓਕਾਰ ਸਤਿ ਸਾਹਿਬ, (2) ਸਤਿ ਸਾਹਿਬ ਸਤਿ ਸਾਹਿਬ ਸੈਰੀ ਬ੍ਰਹਮ ਫਕੀਰ ਓਕਾਰ, (3) ਸਤਿ ਸਾਹਿਬ ਗੁਰੂਦੇਵ ਫਕੀਰਾ, (4) ਏਕ ਓਕਾਰ ਸਤਿ ਸਾਹਿਬ ਸ੍ਰੀ ਗੁਰੂ ਪਰਸਾਦਿ, (5) ਓਮ ਸਤਿ ਸਾਹਿਬ ਸ੍ਰੀ ਗੁਰ ਪ੍ਰਸਾਦਿ।

ਸੰਤ ਫਕੀਰਾ ਦਾ ਜਨਮ ਸੂਰਜਵੰਸ਼ ਵਿੱਚ ਹੋਇਆ। ਉਨ੍ਹਾਂ ਦੇ ਪਿਤਾ ਇੰਦਰਪੁਰੀ ਦੇ ਮਸਤਰਾਮ ਨਾਮ ਦੇ ਰਾਮਾ ਸਨ ਜੋ ਰਾਜਿਆਂ ਦੇ ਮੁਕਾਮਣਿ ਮੰਨੇ ਜਾਂਦੇ ਸਨ। ਇਸ ਰਾਜੇ ਦੀਆਂ ਦੋ ਰਾਣੀਆਂ ਸ਼ਕੁੰਤਲਾ ਅਤੇ ਚੰਦੌਰੀ ਸਨ। ਮਾਤਾ ਚੰਦੌਰੀ ਦੀ ਕੁੱਖੋਂ ਫਕੀਰ ਚੰਦਰ ਦਾ ਜਨਮ ਹੋਇਆ। ਸੂਰਜ ਕੁਲ (ਭਾਨੂਕੁਲ) ਵਿੱਚ ਉਦੈ ਹੋਇਆ। ਇਹ ਗਵਿ ਸਬ ਦਾ ਚਿੱਤ ਪ੍ਰਮੀਨ ਕਰਨ

ਵਾਲਾ ਅਤੇ ਗਿਆਨ-ਬੋਧ ਵਿੱਚ ਸਭ ਸਾਧੂ-ਮਹਾਤਮਾਵਾਂ ਦਾ ਗੁਰੂ ਮੰਨਿਆ ਜਾਂਦਾ ਸੀ :

ਇੰਦ੍ਰਪੁਰੀ ਮਸਤੁ ਨ੍ਰਿਪ ਬ੍ਰਾਜਤ, ਭੂਪਨ ਮੇਂ ਮੁਕਟਮਣ ਮਾਨੋਂ।

ਤਾਸ ਤੀਯਾ ਜੰਗ ਨਾਮ ਸਕੰਤਲਾ, ਦੂਸਰ ਨਾਮ ਚੰਦੋਰੀ ਬਖਾਨੋਂ।

ਤਾਸ ਕੁਥੋਂ ਅਵਤਾਰ ਲੀਓ, ਜਗ ਨਾਮ ਫਕੀਰਾ ਜੁ ਚੰਦ੍ਰ ਪ੍ਰਮਾਨੋਂ।

ਮਾਨੋਂ ਕੁਲੀ ਮੇਂ ਉਦੈ ਰਵਿ ਰੰਜਨ, ਸਾਧੂ ਮਹਾਤਮ ਕਾ ਗੁਰ ਗਿਆਨੋਂ।

ਅੱਗੇ ਚੱਲ ਕੇ ਦੱਸਿਆ ਗਿਆ ਹੈ ਕਿ ਇਹ ਇੰਦਰਪੁਰੀ ਜਾਂ ਅਮਰਪੁਰੀ ਨਾਮੀ ਥਾਂ ਜੋਧਪੁਰ ਰਿਆਸਤ ਵਿੱਚ ਹੈ। ਨੇੜੇ ਹੀ ਪੁਸ਼ਕਰ ਰਾਜ ਤੀਰਥ ਅਜਮੇਰ ਹੈ, ਅਰਥਾਤ ਅਮਰਪੁਰੀ ਨਗਰੀ ਜੋਧਪੁਰ ਅਤੇ ਅਜਮੇਰ ਵਿਚਾਲੇ ਕਿਧਰੇ ਹੈ, ਪਰ ਇਹ ਸਪੱਸ਼ਟ ਨਹੀਂ ਕੀਤਾ ਗਿਆ ਕਿ ਰਾਜਾ ਮਸਤੂ ਕਿੱਥੋਂ ਦਾ ਰਾਜਾ ਸੀ। ਕੀ ਅਮਰਪੁਰਾ ਜਾਂ ਇੰਦਰਪੁਰੀ ਵੀ ਕੋਈ ਰਿਆਸਤ ਸੀ? ਉਂਜ ਮਸਤੂ ਨਾਂ ਤੋਂ ਵੀ ਇਹ ਰਾਜਾ ਦਾ ਨਾਂ ਨਹੀਂ ਜਾਪਦਾ। ਦੇਖੋ :

ਜੋਧਪੁਰੇ ਕੀ ਰਿਆਸਤ ਮਾਂਹਿ, ਇੰਦ੍ਰਪੁਰੀ ਜਨ ਸੰਸੇ ਨਾਹਿ।

ਪੁਸ਼ਕਰ ਰਾਜ ਪਾਸ ਪਰਮਾਨ, ਚੰਦ੍ਰ ਫਕੀਰ ਉਦੈ ਭਗਵਾਨ॥

ਇਸ ਕਥਨ ਤੋਂ ਇਹ ਗੱਲ ਤਾਂ ਸਪੱਸ਼ਟ ਹੈ ਕਿ ਸੰਤ ਫਕੀਰਾ ਜੀ ਦਾ ਪਿੱਛਾ ਰਾਜਸਥਾਨ ਦਾ ਸੀ। ਅਧ ਅਲਮਾਸਤ ਫਕੀਰ ਸਨ, ਹਮਦੇ-ਰਮਾਂਦੇ ਇੱਧਰ ਆ ਨਿਕਲੇ ਹੋਣਗੇ, ਪਰ ਰਾਜਸਥਾਨ ਵਿੱਚ ਉਨ੍ਹਾਂ ਦਾ ਜਨਮ ਕਦ ਹੋਇਆ, ਗੁਰੂ ਕੌਣ ਸੀ, ਆਦਿ ਸਵਾਲਾਂ ਨੂੰ ਅਜੇ ਜਵਾਬਾਂ ਦੀ ਉਡੀਕ ਰਹੇਗੀ। ਦਾਦੂ ਪੰਥੀ ਸੰਤ ਰਾਘਵਦਾਸ ਨੇ ਇਕ 'ਭਗਤਮਾਲ' ਲਿਖੀ ਹੈ। ਇਸ ਵਿੱਚ 'ਫਕੀਰ ਦਾਸ' ਨਾਂ ਦੇ ਇਕ ਸੰਤ ਦਾ ਵਰਣਨ ਮਿਲਦਾ ਹੈ। ਇਹ ਫਕੀਰ ਦਾਸ ਸੰਤ ਦਾਦੂ ਦਯਾਲ ਜੀ ਦੇ ਪੋਤੇ ਸ਼ਿਸ਼ ਅਤੇ ਸੰਤ ਮਸਕੀਨ ਦਾਸ ਜੀ ਦੇ ਸ਼ਿਸ਼ ਦੱਸੇ ਗਏ ਹਨ। ਦਾਦੂ ਦੇ ਪੋਤਾ-ਸ਼ਿਸ਼ਾਂ ਵਿੱਚ ਫਕੀਰਾਂ ਦਾ ਨਾਂ ਸਭ ਤੋਂ ਪਹਿਲਾਂ ਗਿਣਿਆ ਗਿਆ ਹੈ :

ਦਾਦੂ ਦੀਨ ਦਯਾਲ ਕੇ, ਯੇਤੇ ਪੋਤਾ ਸਿੱਖ ਪ੍ਰਸਿੱਧ ਗਨਿ।

ਪ੍ਰਥਮ ਫਕੀਰ, ਪ੍ਰਹਲਾਦ, ਖੇਮ, ਛੀਤਰ ਸੁਵਿਚਾਰੀ।

ਕਲਯਾਨ ਕੇਵਲ ਚੈਨ ਨਰਾਇਨ ਚਾਰਿ ਸੁ ਭਾਰੀ।

ਨ੍ਰਸਯੰਘ ਦਮੋਦਰਦਾਸ ਗੋਵਿੰਦ ਵੇਣੀ ਬ੍ਰਹਮ ਬੰਸੀ।

ਦਾਸ ਬੜੇ ਗੋਪਾਲ ਅਮਰ ਬਾਲਕ ਹਰਿ ਅੰਸੀ।

ਚਤ੍ਰਦਾਸ ਰਾਘੋ ਉਭੇ, ਮੋਹਨ ਭੀਖ ਗਰੀਬ ਜਨ।

ਦਾਦੂ ਦੀਨਦਯਾਲ ਕੇ, ਯੇਤੇ ਪੋਤਾ ਸਿੱਖ ਪ੍ਰਸਿੱਧ ਮਨਿ।

ਦਾਦੂ ਜੀ ਦੇ ਇਨ੍ਹਾਂ 19 ਪੋਤਾ ਸਿੱਖਾਂ ਵਿੱਚ ਸਭ ਤੋਂ ਪਹਿਲਾਂ ਨਾਂ ਫਕੀਰਾ ਦਾ ਹੀ ਆਇਆ ਹੈ। ਇਨ੍ਹਾਂ ਦਾ ਪਰਿਚੈ ਸੰਤ ਰਾਘਵਦਾਸ ਇਉਂ ਦਿੰਦੇ ਹਨ :

ਦਾਦੂ ਜੀ ਦਯਾਲ ਕੀਨੀ ਦਯਾ ਨਿਜ ਨਾਤੀ ਪਰਿ,
 ਫਰਮ ਫਕੀਰੀ ਕੇ ਫਕੀਰਦਾਸ ਪਾਯੋ ਹੈ।
 ਆਯੋ ਕੇ ਅਜਬ ਦੱਤਾ ਰਿਪਿ ਸਿਪਿ ਸੀਲਸਤ,
 ਯੇਤੀ ਅੰਸ ਕ੍ਰਿਪਾ ਮਧਿ ਐਨ ਆਪ ਆਯੋ ਹੈ।
 ਬਾਈ ਜੀ ਸਭਾਈ ਜੀ ਸਰਸ ਸਿਰ ਹਾਥ ਧਰਯੋ,
 ਸੰਤ ਹੂੰ ਮਹੰਤਨ ਸਥਨ ਮਨ ਭਾਯੋ ਹੈ।
 ਰਾਘੋ ਕਹੈ ਰਾਮ ਧਨਿ ਪਾਈ ਬਕੀ ਠੌਰ ਬਨਿ,
 ਧਨੀ ਮਸਕੀਨ ਧਨਿ ਮਾਤਾ ਜਿਨ ਜਾਯੋ ਹੈ।

ਹੁਣ ਇਕ ਗੁੰਝਲ ਬਾਕੀ ਰਹਿ ਜਾਂਦੀ ਹੈ। ਕੀ ਅਮਰਪੁਰੀ (ਜੇਧਪੁਰ)
 ਵਿਖੇ ਰਾਜੇ ਦੇ ਘਰ ਜਨਮ ਲੈਣ ਵਾਲਾ ਅਤੇ ਜਗਾਂਗੀਰ ਦੇ ਸਮਕਾਲੀ ਗੁਰੂ
 ਦਾਦੂ ਦਯਾਲ ਜੀ ਦੇ ਨਾਦੀ ਪੁੱਤਰ ਮਸਕੀਨ ਦਾਸ ਦੇ ਘਰ ਜਨਮ ਲੈਣ
 ਵਾਲਾ, ਬਾਈ ਜੀ (ਰਾਮ ਕੁੰਵਰਿ ਜਾਂ ਸ਼ੇਮ ਕੁੰਵਰਿ) ਅਤੇ ਭਾਈ ਜੀ (ਸੰਤ
 ਗਰੀਬ ਦਾਸ) ਕੋਲੋਂ ਆਸ਼ੀਰਵਾਦ ਲੈਣ ਵਾਲਾ ਫਕੀਰ ਦਾਸ ਅਸਲ ਵਿੱਚ ਇਕੋ
 ਹੀ ਵਿਅਕਤੀ ਹਨ ਜਾਂ ਦੋ ਵਿਅਕਤੀ ਹਨ। ਇਸ ਬਾਰੇ ਵਧੇਰੇ ਖੋਜ ਕਰਨ
 ਤੇ ਗੱਲ ਸਪੱਸ਼ਟ ਹੋ ਸਕੇਗੀ, ਪਰ ਸਾਡਾ ਅਨੁਮਾਨ ਹੈ ਕਿ ਦਾਦੂ ਜੀ ਦੇ ਪੋਤਾ
 ਸ਼ਿਸ਼ ਅਤੇ ਸੰਤ ਮਸਕੀਨਦਾਸ ਜੀ ਦੇ ਸ਼ਿਸ਼ ਫਕੀਰ ਦਾਸ ਅਤੇ ਸੰਤ ਫਕੀਰਾ
 ਘਰਾਚੋ (ਪੰਜਾਬ) ਇਕੋ ਵਿਅਕਤੀ ਹਨ। ਉਨ੍ਹਾਂ ਦਾ ਰਾਜੇ ਦਾ ਪੁੱਤਰ ਹੋਣ ਦੀ
 ਗੱਲ ਮਗਰੋਂ ਸ਼ਿਸ਼ਾਂ ਵਲੋਂ ਜੋੜ ਦਿੱਤੀ ਗਈ ਹੋਵੇਗੀ। ਸੰਤ ਸਮਾਜ ਵਿੱਚ ਗੁਰੂ
 ਦਾ ਦਰਜਾ ਵੀ ਤਾਂ ਰਾਜੇ ਵਾਲਾ ਹੁੰਦਾ ਹੈ। ਸਾਡੀ ਗੱਲ ਦੀ ਪੁਸ਼ਟੀ 'ਨਿਤਨੇਮ'
 ਗੁਟਕੇ ਤੋਂ ਵੀ ਹੁੰਦੀ ਹੈ। ਇਸ ਵਿੱਚ ਹੋਰ ਥਾਂ ਦਰਜ ਹੈ ਕਿ ਸੰਤ ਫਕੀਰਾ
 ਜੇਧਪੁਰ ਤੋਂ ਰਮਦੇ ਰਮਦੇ ਦਿੱਲੀ ਪੁੱਜੇ। ਉੱਥੇ ਦਿੱਲੀ ਦੇ ਰਾਜੇ ਨੂੰ ਸਿੱਧੀਆਂ
 ਦਿਖਾ ਕੇ, ਪਿੰਡ ਪਿੰਡ ਵਿੱਚ ਫਸਲਾਂ ਕੱਟਦੇ ਹੋਏ ਘਰਾਚੋ ਤੱਕ ਆ ਨਿਕਲੇ।
 ਸੰਤ ਅਤਰ ਦਾਸ ਦਾ ਇਕ ਕਬਿੱਤ ਦੇਖਣਾ ਚਾਹੀਦਾ ਹੈ:

ਸੰਤਨ ਕੀ ਮਹਿਮਾ ਨਹੀਂ ਕਹੀ ਜਾਤ, ਕਹੈ ਕੌਨ ?
 ਵੇਦ ਅਰ ਲੋਕਨ ਮੇ ਸਾਧ ਜਸ ਗਾਇਓ ਹੈ।
 ਨਰਪਤਿ ਦੇਹਿਲੀ ਕੇ ਸਿਧੀ ਦਖਲਾਇਕਰ।
 ਖੇਤੀ ਕਟ ਗ੍ਰਾਮ ਗ੍ਰਾਮ ਘ੍ਰਾਚੋ ਤਕ ਲਯਾਯੋ ਹੈ।
 ਸੁੰਦਰ ਬਨਾਯੋ ਸੁੰਦਰ ਬਗਾਚਾ ਲਗਾਯੋ ਫੁਨਾ।
 ਫਗਣ ਕੀ ਸੁਦੀ ਤੀਜ ਮੇਲਾ ਕਰਵਾਯੋ ਹੈ।
 ਬਾਬਾ ਜੀ ਫਕੀਰਾ ਹਰੇ, ਸਥਨ ਕੇ ਪੀਰਾ ਹੈ।
 ਸਾਧੋ ਅਤਰਦਾਸ ਕਹੈ ਜਸ ਚਹੀ ਓਰ ਛਾਯੋ ਹੈ।

ਘਰਾਚੋ ਵਿਖੇ ਆਪ ਜੀ ਦੀ ਯਾਦ ਵਿੱਚ ਹਰ ਵਰ੍ਹੇ ਫੱਗਣ ਸੁਦੀ ਤੀਜ

ਨੂੰ ਇਕ ਮੇਲਾ ਲੱਗਦਾ ਹੈ। ਕੀ ਇਹ ਤਿਥ ਆਪ ਦੇ ਚੋਲਾ ਛੱਡਣ ਅਤੇ ਬ੍ਰਹਮਲੋਕ ਵਿੱਚ ਪ੍ਰਵੇਸ਼ ਦੀ ਸੂਚਕ ਤਾਂ ਨਹੀਂ?

ਉਪਰੋਕਤ ਗ੍ਰੰਥ ਵਿੱਚ ਦੋ-ਤਿੰਨ ਪ੍ਰਸੰਗ ਆਏ ਹਨ ਜਿਨ੍ਹਾਂ ਤੋਂ ਪਤਾ ਚੱਲਦਾ ਹੈ ਕਿ ਸੰਤ ਫਕੀਰਾਂ ਜਾਂ ਖੁਦ ਜਟਾ ਜੂਟ ਸ਼ੈਕਰ ਭਗਵਾਨ ਸਨ। ਵੇਦ ਵੀ ਉਨ੍ਹਾਂ ਦਾ ਜੋਸ਼ਗਾਨ ਕਰਦਾ ਹੈ। ਫਕੀਰਾਂ ਜੀ ਇਕ ਯੋਗੀ, ਜੁਗਤਾ ਅਤੇ ਮੁਕਤਾ ਸਾਧੂ ਸਨ। ਉਨ੍ਹਾਂ ਦੇ ਰਹਿਣ-ਸਹਿਣ, ਪੂਜਾ-ਧਿਆਨ ਵਿਧੀ ਆਦਿ ਦਾ ਵੀ ਗਿਆਨ ਮਿਲਦਾ ਹੈ :

- ਤਾਰਨ ਤਰਨ ਫਕੀਰਾ ਮਿਲੀਏ, ਜਿਨਕਾ ਵੇਦ ਸਤ ਜਸ ਗਾਇਆ।
ਪੁਨੂੰ ਲੱਖ ਪੁਨ ਆਤਮ ਸਾਧੂ ਦੇਖ ਦੇਖ ਚਰਣੀ ਚਿਤ ਲਾਇਆ।
ਜੋ ਲੋੜੀਂਦਾ ਮਿਲਿਆ ਮੈਨੂੰ, ਮੈਂ ਪਰਮਾਤਮ ਪਾਇਆ।
ਜਟਾ ਜੂਟ ਬਿਵ ਰੂਪ ਗੁਸਾਈ, ਅਮੋਲਕ ਰਤਨ ਬਿਆਇਆ।
ਮੁਨਿ ਜਿਸਕੀ ਉਸਤਤਿ ਗਾਵੈ, ਏਕ ਬ੍ਰਹਮ ਮੁਨਿ ਧਿਆਇਆ।
- ਸੰਤ ਫਕੀਰਾ ਯੋਗੀ ਜੁਗਤਾ, ਮੁਕਤਾ ਸਾਧੋ ਨਾਮ ਵਿਧਾਤਾ।
ਚਾਰ ਕੁੰਟ ਕਾ ਛੈਲ ਛਬੀਲਾ, ਗਿਆਤਾ ਸੁਧਾ ਪਿਆਤਾ।
ਕਾਗਜ਼ ਬਗਲੇ ਉਡ ਰਹੇ ਬਿਰਲੇ ਹੰਸ ਪਛਾਤਾ।
ਛਾੜਾਂ ਓਹਲੇ ਲੁਕ ਲੁਕ ਬਹਿੰਦਾ, ਗੁਰੂ ਅਕੰਤ ਧਿਆਤਾ।
ਹੱਥ ਮੇਂ ਠੀਕਰ ਨਿਰਗੁਣ ਕਾਸਾ, ਪਾਇਆ ਸੂਜੀ ਮੱਥਰ ਬਾਸਾ।

ਸੰਤ ਫਕੀਰਾਂ ਦਾਸ ਜੀ ਨੇ ਕਾਫੀ ਵੱਡੀ ਮਾਤਰਾ ਵਿੱਚ ਬਾਣੀ ਦੀ ਰਚਨਾ ਕੀਤੀ ਹੈ। ਇਹ ਬਾਣੀ ਹੁਣ ਇਕ ਗ੍ਰੰਥ ਰੂਪ ਵਿੱਚ ਘਰਾਓਂ ਡੇਰੇ ਵਲੋਂ ਛਾਪ ਦਿੱਤੀ ਗਈ ਹੈ। ਇਸ ਗ੍ਰੰਥ ਦਾ ਨਾਂ 'ਸ੍ਰੀ ਗੁਰੂ ਗਿਆਨ ਆਤਮ ਪ੍ਰਕਾਸ਼' ਹੈ। ਉੱਥੋਂ ਦੇ ਸੰਤ ਸ੍ਰੀ ਸਾਧੂ ਰਾਮ ਜੀ ਨੇ ਬਾਣੀ ਦਾ ਸੰਕਲਨ ਕਰਕੇ ਇਸ ਨੂੰ ਪ੍ਰਕਾਸ਼ਿਤ ਕੀਤਾ ਹੈ। ਗ੍ਰੰਥ-ਰਚਨਾ ਜਾਂ ਪ੍ਰਕਾਸ਼ਨ ਦਾ ਕੋਈ ਸਮਾਂ ਦਰਜ ਨਹੀਂ ਹੈ, ਪਰ ਪ੍ਰਕਾਸ਼ਨ ਨੇ ਪਤਾ ਦਰਜ ਕਰਨ ਵੇਲੇ ਘਰਾਓਂ, ਜ਼ਿਲ੍ਹਾ ਸੰਗਰੂਰ ਦੇ ਨਾਲ ਪੈਪਸੂ ਵੀ ਲਿਖਿਆ ਹੈ? ਇਸ ਦਾ ਅਰਥ ਹੈ ਕਿ ਇਹ ਗ੍ਰੰਥ 1950 ਤੋਂ 1956 ਈਸਵੀ ਵਿਚਕਾਰ ਛਪਿਆ ਹੈ। ਪੈਪਸੂ ਦਾ ਸਮਾਂ ਇਹੋ ਹੀ ਹੈ।

ਗ੍ਰੰਥ ਦੇ ਮੁੱਖ ਪੰਨੇ 'ਤੇ ਦਰਜ ਹੈ, "ਛੇ ਰਾਗਾਂ ਵਿੱਚ ਜਿਨ੍ਹਾਂ ਵਿੱਚ ਚਾਰ ਗੁਰੂਆਂ ਦੀ ਬਾਣੀ ਹੈ, ਫਕੀਰਾਂ ਜੀ ਸਭ ਵਿੱਚ ਮੁਖ ਰਖਿਆ ਹੈ। ਵੰਦਨਾ ਜਾਂ ਮੰਗਲਾਚਰਨ ਦੇ ਬੋਲ ਦੇਖੋ, "ਓਕਾਰ ਸਤਿ ਸਾਹਿਬ ਸ੍ਰੀ ਗੁਰ ਪ੍ਰਸਾਦਿ, ਸ੍ਰੀ ਫਕੀਰਾਂ ਜੀ ਮਹਾਤਮਾ ਦਾ ਸ੍ਰੀ ਗੁਰੂ ਗਿਆਨ ਆਤਮ ਪ੍ਰਕਾਸ਼।" ਹੋਰ ਥਾਂ ਵੀ ਹਰ ਥਾਂ ਸਤਿ ਸਾਹਿਬ ਮੰਤਰ ਦਾ ਉਚਾਰਨ ਮਿਲਦਾ ਹੈ। ਸੰਤ ਫਕੀਰਾਂ ਜੀ ਦੇ ਮੰਨਣ ਵਾਲੇ ਸੰਤ ਜੀ ਨੂੰ ਇਕ 'ਓਕਾਰ ਬ੍ਰਹਮ' ਦਾ ਨਾਂ ਹੀ ਦਿੰਦੇ ਹਨ। ਇਸ ਲਈ ਕੁਝ ਵਾਕ ਦੇਖੋ, "ਜੈ ਜੈ ਜੈ ਗੁਰਦੇਵ ਫਕੀਰਾਂ ਸਵਾਮੀ ਅਤੇ 'ਸਤਿ

ਸਾਹਿਬ ਸਤਿ ਸਾਹਿਬ ਸੇਹੰ ਬ੍ਰਹਮ ਫਕੀਰ 'ਉਕਾਰ ਅਤੇ 'ਸੰਤ ਸਾਂਤ ਸਰੂਪ
ਸਿਆਮ ਘਨ ਸੇਵੀ, ਸੰਤ ਸੰਤ ਫਕੀਰਾ ਅਲਖ ਅਭੇਵਾ।"

ਜਿਵੇਂ ਅਸੀਂ ਉੱਪਰ ਦੱਸਿਆ ਹੈ, ਇਸ ਗ੍ਰੰਥ ਵਿੱਚ ਫਕੀਰਾ ਜੀ ਤੋਂ ਛੁੱਟ
ਤਿੰਨ ਹੋਰ ਗੱਦੀਦਾਰ ਸੰਤਾਂ ਦੀ ਬਾਣੀ ਵੀ ਦਰਜ ਹੈ। ਭਾਵੇਂ ਕਿਧਰੇ ਵੀ ਇਹ
ਸਪੱਸ਼ਟ ਨਹੀਂ ਕੀਤਾ ਗਿਆ ਕਿ ਕਿਹੜੀ ਬਾਣੀ ਕਿਹੜੇ ਸੰਤ ਦੀ ਬਾਣੀ ਹੈ।
ਉਂਜ ਵੀ ਬਾਣੀ ਵੰਡ ਦੀ ਕੋਈ ਵਿਸ਼ੇਸ਼ ਵਿਧੀ ਨਹੀਂ ਅਪਣਾਈ ਗਈ। ਹਾਂ,
ਇਹ ਜ਼ਰੂਰ ਹੈ ਕਿ ਕਈ ਥਾਈਂ ਚਰਨ ਪਹਿਲਾ, ਚਰਨ ਦੂਜਾ ਆਦਿ ਦਾ
ਉਲੇਖ ਹੈ। ਸਿਰਫ਼ ਇਕ ਥਾਂ, ਉਹ ਵੀ ਆਖ਼ਿਰ ਵਿੱਚ 'ਸਲੋਕ ਮਹੱਲਾ ਚੌਥਾ'
ਦੀ ਸੂਚਨਾ ਸਪੱਸ਼ਟ ਹੈ। ਗ੍ਰੰਥ ਵਿੱਚ ਹੀ ਇਕ ਪਉੜੀ ਵਿੱਚ ਸੰਤ ਫਕੀਰਾ
ਜੀ ਦਾ 'ਕੁਰਸੀਨਾਮਾ' ਦਰਜ ਹੈ। ਇਹ ਸਿੱਖ ਸੰਪ੍ਰਦਾਇ ਦੀ ਅਰਦਾਸ ਵਾਂਗ
ਹੈ :

ਸ੍ਰੀ ਗੁਰੂ ਫਕੀਰਾ ਸਿਮਰੀਏ, ਗੁਰੂ ਫੇਰੂ ਲੀਏ ਮਨਾਏ।
ਭਾਨਾ ਗੁਰੂ ਆਰਾਧੀਏ, ਗੁਰੂ ਪੰਜਾਬੀ ਪਿਆਇ।
ਘਣੀਆ ਗੁਰੂ ਸੁਮਤ ਦੈ, ਗੁਰੂ ਭਗੀਤਾ ਭੇਦ ਉਠਾਇ।
ਗੁਰ ਸਾਹੀ ਗਰਮ ਉਠਾਈਏ, ਗੁਰ ਗਿਆਨ ਬੇਬਕ ਮਲਾਇ।
ਸਾਹਿਬਦਾਸ ਗੁਰ ਪਤਿ ਰਖੇ, ਸਹਜਰਾਮ ਸਰਣਾਇ।
ਸੁੰਦਰ ਦਾਸ ਕ੍ਰਿਪਾਲ ਗੁਰੂ, ਘਰ ਨਉ ਨਿਧ ਆਵੈ ਧਾਇ।
ਜਨ ਸਾਧੂਰਾਮ ਉਚਾਰਦਾ, ਸਭ ਥਾਈਂ ਹੋਇ ਸਹਾਇ।।

ਅਰਥਾਤ ਸੰਤ-ਫਕੀਰਾ ਪਿੱਛੋਂ ਉਨ੍ਹਾਂ ਦੀ ਗੱਦੀ 'ਤੇ ਕਰਮਵਾਰ ਫੇਰੂ ਜੀ,
ਭਾਨਾ ਜੀ, ਪੰਜਾਬੀ ਜੀ, ਘਨਣੀਆ ਜੀ, ਗੁਰੂ ਭਗੀਤਾ ਜੀ, ਸਾਹਿਬ ਦਾਸ ਜੀ,
ਸੁੰਦਰ ਦਾਸ ਜੀ, ਸਹਿਜ ਰਾਮ ਜੀ, ਸੁੰਦਰ ਦਾਸ ਜੀ, ਅਤੇ ਅੰਤ ਵਿੱਚ ਸਾਧੂ
ਰਾਮ ਜੀ ਗੁਰੂ ਮਹੰਤ ਹੋਏ ਹਨ। ਜੇ ਕਿਹਾ ਜਾਵੇ ਕਿ ਇਨ੍ਹਾਂ ਵਿੱਚੋਂ ਪਹਿਲੇ
ਚਾਰ ਗੱਦੀਦਾਰ — ਸੰਤ ਫਕੀਰਾ ਜੀ, ਸੰਤ ਭਾਨਾ ਜੀ, ਸੰਤ ਪੰਜਾਬੀ ਜੀ, ਸੰਤ
ਫੇਰੂ ਜੀ ਦੀ ਬਾਣੀ ਉਪਰੋਕਤ ਗ੍ਰੰਥ ਵਿੱਚ ਦਰਜ ਹੈ, ਇਹ ਕੇਵਲ ਅਨੁਮਾਨ
ਦਾ ਵਿਸ਼ਾ ਹੀ ਹੋ ਸਕਦਾ ਹੈ। ਸੰਪਾਦਕੀ ਕਥਨ ਇਸ ਬਾਰੇ ਚੁੱਪ ਹੈ। ਤਿੰਨ
ਸੰਤ ਜਿਵੇਂ ਫਕੀਰਾ ਜੀ, ਫੇਰੂ ਜੀ ਅਤੇ ਸਾਧੂ ਰਾਮ ਜੀ ਦੀ ਬਾਣੀ ਦਾ ਤਾਂ
ਇੱਥੇ ਉੱਥੇ ਆਏ ਨਾਵਾਂ ਤੋਂ ਪਤਾ ਵੀ ਚੱਲ ਜਾਂਦਾ ਹੈ। ਚੌਥੇ ਬਾਰੇ ਕੁਝ ਨਹੀਂ
ਦੱਸਿਆ ਗਿਆ। ਦੋਖੇ :

- ਸੰਤ ਫਕੀਰਾ ਫੇਰੂ ਫਿਰ ਕੇ ਅੰਮ੍ਰਿਤ ਪਿਆਲਾ ਪੀਤਾ।
 - ਫੇਰੂ ਬਿਛੁੜੇ ਫੇਰ ਨ ਮੇਲਾ, ਕਛ ਨ ਬਣਨਾ ਫਿਰ ਪਛਤਾਏ ਜੀਉ।
 - ਸੰਤ ਫਕੀਰਾ ਨਾਨਕ ਗੋਰਖ, ਜੇਤ ਏਕ ਮੈ ਮੇਲ ਪਛਾਏ ਜੀਉ॥
- ਸੰਤ ਫਕੀਰਾ ਜੀ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਵਿਚਾਰਾਂ ਤੋਂ ਹੀ

ਪ੍ਰਭਾਵਿਤ ਨਹੀਂ ਦਿਸਦੇ ਸਗੋਂ ਉਨ੍ਹਾਂ ਨੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੇ ਵਿਵਿਧ ਕਾਵਿ-ਰੂਪਾਂ, ਛੰਦਾਂ ਅਤੇ ਕਾਵਿ-ਰੁਤੀਆਂ ਨੂੰ ਮਾਤਰ ਆਧਾਰ ਨਹੀਂ ਬਣਾਇਆ ਬਲਕਿ ਕਈ ਥਾਈਂ ਤਾਂ ਪੂਰੀ ਤਰ੍ਹਾਂ ਅੰਨ੍ਹੇਵਾਹ ਨਕਲ ਕੀਤੀ ਹੈ। ਇਸ ਦੀ ਇਕ ਮਿਸਾਲ ਤਾਂ ਅਸੀਂ 'ਅਰਦਾਸ' ਵਿੱਚ ਦੇਖ ਹੀ ਚੁੱਕੇ ਹਾਂ। ਜਪੁਜੀ, ਮਾਝ ਕੀ ਵਾਰ, ਆਸਾ ਕੀ ਵਾਰ, ਸੁਖਮਨੀ ਸਾਹਿਬ, ਪੈਹਰੇ, ਆਰਤੀ, ਰਾਗ ਮਾਲਾ, ਆਦਿ ਸਭ ਕੁਝ ਇਸ ਗ੍ਰੰਥ ਵਿੱਚ ਵੀ ਦਰਜ ਹੈ। ਕੁਝ ਥਾਵਾਂ 'ਤੇ ਤਾਂ ਮੂਲ ਰਚਨਾ ਦੀ ਧਾਰਨਾ ਲੈ ਲਈ ਗਈ ਹੈ, ਪਰ ਕੁਝ ਵਿੱਚ ਸ਼ਬਦਾਂ ਵਿੱਚ ਰਤਾ ਤਬਦੀਲੀ ਹੀ ਕੀਤੀ ਗਈ ਹੈ। 'ਜਪੁਜੀ' ਦੀਆਂ ਮੁੱਢਲੀਆਂ ਪੰਗਤਾਂ ਦੇਖੋ :

ਓਕਾਰ ਸਤਿ ਸਾਹਿਬ ਨਿਰਭਉ ਨਿਰੰਕਾਰੁ ਆਦ ਪੁਰਖ ਪ੍ਰਮਾਤਮ।

ਇਕ ਅਕਾਲ ਨਿਰਵੈਰ, ਅਜੈਨੀ ਜੀਵ ਜੰਤ ਕੀ ਆਤਮ।

ਗੋਨਾ ਅਜਰ ਅਮਰ ਸੁਖਦਾਈ ਨਿਰਵਿਕਾਰ ਪ੍ਰਭੂਤਾਈ।

ਕਹੈ ਫਕੀਰ ਜੰਤ ਪ੍ਰਕਾਸੀ, ਵਿਆਪਕ ਬ੍ਰਹਮ ਸਦਾਈ॥

ਆਦ ਸਚ ਜੁਗ ਜੁਗ ਸਚ, ਬਰਤੇ ਅੰਤ ਸਚ ਮੁਕਤੀ ਸਚਦਾਨੀ।

ਸਰਬ ਜਗਤ ਅੰਗਾਂ ਮੇਂ ਬਸਦਾ, ਭਲਾ ਬੁਰਾ ਓ ਪਛਾਨੀ।

ਅੰਤਰਜਾਮੀ ਨਾਦ ਸੋਤਾ, ਸਾਂਤ ਸਰੂਪ ਕ੍ਰਿਪਾਲੂ

ਸਦਾ ਫਕੀਰਾ ਸਿਮਰਨ ਕਰੀਏ, ਬਾਸ ਦੇਏ ਬਿਕੁੰਠ ਦਿਆਲੂ॥2॥

ਸਲੋਕ ਮਹਲਾ ਚਉਥਾ 'ਤੇ ਵੀ ਗੁਰੂ ਤੇਗ ਬਹਾਦਰ ਜੀ ਦਾ ਡੂੰਘਾ ਪ੍ਰਭਾਵ ਦਿਸਦਾ ਹੈ :

ਜਲ ਸਾਗਰ ਮੇਂ ਬੁਦਬੁਦਾ, ਉਪਜੈ ਬਿਨਸੇ ਵੀਰ।

ਸਤਿ ਸਾਹਿਬ ਰਚਨਾ ਰਚੀ, ਆਪ ਕੁੰਤ ਖਰ ਨੀਰ॥9॥

ਇਸ ਦਾ ਇਹ ਅਰਥ ਨਹੀਂ ਲੈਣਾ ਚਾਹੀਦਾ ਕਿ ਸੰਤ ਫਕੀਰਾ ਵਿਚ ਵਿਚਾਰਕ ਪੱਖੋਂ ਮੌਲਿਕਤਾ ਦਾ ਅਭਾਵ ਹੈ। ਉਨ੍ਹਾਂ ਦੀ ਬਾਣੀ ਵਿੱਚ ਨਿਰਗੁਣ ਪਾਰਬ੍ਰਹਮ, ਜੀਵ ਅਤੇ ਜਗਤ, ਮਾਇਆ ਅਤੇ ਮੋਕਸ਼ ਆਦਿ ਕਿੰਨੇ ਹੀ ਦਾਰਸ਼ਨਿਕ ਰਹੱਸਾਂ ਬਾਰੇ ਬਹੁਤ ਹੀ ਸੁੰਦਰ ਭਾਵ ਅਤੇ ਭਾਸ਼ਾ ਵਿੱਚ, ਨਿਰਗੁਣਵਾਦੀ ਦ੍ਰਿਸ਼ਟੀ ਤੋਂ ਵਿਚਾਰ ਕੀਤਾ ਗਿਆ ਹੈ। ਸੰਤ ਫਕੀਰਾ ਦਾ ਪਾਰਬ੍ਰਹਮ ਸ਼ੁੱਧ ਸੱਚਦਾਨੰਦ ਹੈ :

ਓ ਸਤਿ ਸਾਹਿਬ ਸ੍ਰੀ ਗੁਰਪ੍ਰਸਾਦਿ।

ਆਦ ਸਚ ਪ੍ਰਭ ਪੂਰਨ ਸਾਰੇ, ਸਚ ਜੁਗਾਦਿ ਹਰਿ ਭਗਤ ਉਪਾਰੇ।

ਕਰਤਾ ਪੁਰਖ ਕਰਮ ਅਨੁਸਾਰ, ਨਿਰਭਉ ਸੰਤ ਫਕੀਰ ਉਚਾਰੇ॥1॥ਰਹਾਉ॥

ਬ੍ਰਹਮ ਏਕ ਨਿਰਵੈਰ ਅਕਾਲ, ਵਿਭੂ ਵਯਾਪਕ ਸਦਾ ਕ੍ਰਿਪਾਲ।

ਅਮਰ ਅਜੂਨੀ ਅਜੈ ਅਨੰਤ, ਓਮ ਸਤਿਨਾਮ ਭਗਵੰਤ॥1॥

ਮਧੁਸੂਦਨ ਮਧ ਖਰ ਕਾ ਅੰਤ, ਮੇਹਿਨ ਵਿਸ਼ਵ ਕੇ ਦੇਵ ਬਿਅੰਤ।

ਬੇਪਰਵਾਹੁ ਅਟੁਟ ਭੰਡਾਰ, ਜਾਂ ਕਾ ਭਿੱਛਕ ਸਭ ਸੰਸਾਰ।
 ਸੰਤ ਫਕੀਰ ਦਾਸ ਜੀ ਦੀ ਬਾਣੀ ਦਾ ਮੀਰੀ ਗੁਣ ਇਹ ਹੈ ਕਿ ਆਪ
 ਨੇ ਮਨੁੱਖ ਦੇ ਕਲਿਆਣ ਲਈ ਸਦਾਚਾਰਕ ਵਿਧੀ-ਵਿਧਾਨ ਅਤੇ ਨੈਤਿਕ ਕੀਮਤਾਂ-
 ਕਦਰਾਂ ਦਾ ਬਿਆਨ ਬਹੁਤ ਖੁੱਲ੍ਹ ਕੇ ਕੀਤਾ ਹੈ। ਮਿਸਾਲ ਲਈ :

- ਸਿੱਖ ਫਕੀਰੇ ਦਾ ਸੋਈ ਸਦਰਾ ਮਾਸ ਨ ਖਾਇ।
 ਗਠਾਂ ਲਸਣ ਤਮਾਲ ਕੇ, ਖਾਇ ਤਾ ਨਰਕੇ ਜਾਇ।
 ਸਤਿਪੁਰਖ ਦੀ ਮਾਯਾ ਪਰਬਲ ਜਿਉਂ ਬਰਤਾਵੇ ਵਰਤੇ ਮਾਸ।
 ਮੋੜੀ ਮੁੜੇ ਨ ਤੋੜੀ ਤੁੱਟੇ, ਐਸੀ ਅਜਰ ਪਸਾਰੀ ਪਾਸ।
 ਗੁਣੀ ਗਯਾਨੀ ਧਯਾਨੀ ਮੋਹੇ, ਸੁਰਗ ਪੁਰੀ ਤੋਂ ਕਰੇ ਨਰਾਸ।
 ਸੰਤ ਮੁਨੀਸਰ ਰਿਖੀ ਤਪੀਸਰ, ਪੰਡਿਤ ਮੁਖੀ ਫਕੀਰ ਹਰਾਸ। 1। ਰਹਾਉ।
 ਨਿਰਤ ਰਾਗ ਰਸ ਪ੍ਰੀਤਮ ਚੂਸੇ, ਫੋਕਟ ਦੇਵੇ ਖਾਵੈ ਕਾਲ।
 ਡਰੇ ਜਾਪ ਤੋਂ ਤਾਪ ਮੁਨਿਆਦੀ, ਤਾਂ ਤੇ ਨਿਕਟ ਨ ਆਵੈ ਲਾਲ।
 ਕੇਸਾਂ ਤੋਂ ਫੜ ਗੋਤਮ ਛੇਦੀ, ਮਹਾਦੇਵ ਰਾਖੀ ਦਰ ਪਾਲ।
 ਕਾਮਦੇਵ ਜਾਪ ਥੇ ਕੀਨੇ, ਪਰਮਾਰਥ ਰਹੇ ਤਾਂ ਭੀ ਪਾਲ। 1।
 ਬਤੇ ਕੀਆਂ ਬੜਿਆਈਆਂ, ਪਾਲਣ ਸਤਿ ਵਚਨ ਸਚ ਤਾਜ ਪਛਾਣ।
 ਏ ਅਬਲਾ ਕੇ ਮਤਿਬਧ ਬੋੜੀ, ਸਰਨ ਪੜੇ ਕੀ ਲਜਿਆ ਮਾਨ।
 ਜਦਪ ਸੇਸ ਭਰੇ ਵਿਸ਼ ਸਾਗਰ, ਵਿਸ਼ਨੂ ਆਸਨ ਜੇਗ ਕਲਯਾਨ।
 ਆਦਿ ਪੁਰਸ਼ ਮਰਯਾਦਾ ਬਾਂਝੀ, ਤਾਂ ਕੇ ਰਾਖਵ ਬੰਢ ਨ ਪ੍ਰਾਣ। 2।
 ਕਾਮ ਕ੍ਰੋਧ ਲੋਭ ਮੋਹ ਹੰਗਤਾ, ਤ੍ਰਿਸ਼ਣਾ ਆਸ ਹਿੰਮਾ ਮਹਿਤ।
 ਐਧ ਅਗਯਾਨ ਭਰਮ ਦੁਖ ਨਾਹੀ, ਵਯਾਘ੍ਰ ਪਾਪ ਕੀ ਮਨਸਾ ਸੋਤ।
 ਬਿਨ ਆਈ ਬਿਧਨਾ ਅਨਹੋਨੀ, ਅਸੁਰ ਸੰਪਦਾ ਕਾਤੀ ਮਾਨ।
 ਸਭ ਏ ਕਰਨਹਾਰ ਨੇ ਸਾਜੀ, ਨਰਕ ਦੂਤ ਜਮ ਰਾਜ ਪਛਾਣ। 3।
 ਸਤਿ ਸੰਤੋਖ ਬਥੇਕ ਬਰਾਗਣ ਤਰਕ ਦ੍ਰਿਸ਼ਟਿ ਜਪ ਤਪ ਸੁਖ ਬੋਧ।
 ਗਯਾਨ ਧਯਾਨ ਵਿਚਯਾ ਗੁਣ ਨਿਰਣਾ, ਦੈਵ ਸੰਪਦਾ ਸੂਰਗ ਸਰੋਧ।
 ਕਰੁਣਾ ਮੈਤ੍ਰਾ ਸਿਮ੍ਰਤੀ ਸਰਧਾ, ਧਿਮਾ ਬੋਧ ਬਾਣੀ ਅਨੁਮਾਨ।
 ਨਿਰਗੁਣ ਸਾਂਤ ਹਲੋਮਿ ਸਮਾਧਿ, ਦੈਵ ਸੰਪਦਾ ਤਨ ਭਗਵਾਨ। 4। 6।

(ਪੰਨਾ 61)

ਸੰਤ ਫਕੀਰਾ ਜੀ ਦੀ ਬਾਣੀ ਵਿੱਚ ਸਵਾਮੀ ਰਾਮਾਨੰਦ, ਸੰਤ ਕਬੀਰ ਦਾਸ,
 ਸੰਤ ਰਵਿਦਾਸ, ਸੰਤ ਪੀਪਾ ਜੀ, ਗੁਰੂ ਨਾਨਕ ਦੇਵ ਜੀ, ਭਾਈ ਬਾਲਾ, ਭਾਈ
 ਮਰਦਾਨਾ, ਸੰਤ ਹਰੀਆ ਜੀ, ਭਾਈ ਫੋਰੂ ਜੀ, ਆਦਿ ਦਾ ਉਲੇਖ ਅਤਿ ਸਰਧਾ
 ਨਾਲ ਕੀਤਾ ਗਿਆ ਹੈ। ਇਸ ਬਾਰੇ ਵਿਸ਼ੇਸ਼ ਖੋਜ ਹੀ ਇਨ੍ਹਾਂ ਦੀ ਬਾਣੀ ਦਾ
 ਸਮੁੰਦਰ ਮੰਥਨ ਕਰ ਸਕਦੀ ਹੈ।

ਸ਼ਾਹ ਮੁਰਾਦ

ਸ਼ਾਹ ਮੁਰਾਦ ਦੇ ਜੀਵਨ ਦੇ ਹਾਲਾਤ ਬਹੁਤੇ ਹਨੇਰੇ ਵਿੱਚ ਹੀ ਪਏ ਹੋਏ ਹਨ। ਆਪ ਇਕ ਉੱਘੇ ਸੂਫੀ ਸਾਈਂ ਫਕੀਰ ਸਨ ਜਿਨ੍ਹਾਂ ਲਈ ਰੱਬ ਦੀ ਭਗਤੀ ਵਾਂਗ ਹੀ ਇਨਸਾਨੀ ਦੋਸਤੀ, ਭਾਈਚਾਰਾ ਤੇ ਹਿੰਦੂ-ਮੁਸਲਿਮ ਏਕਤਾ ਲਈ ਡੂੰਘੀ ਅਕੀਦਤ ਤੇ ਜਜ਼ਬਾ ਸੀ। ਬਾਵਾ ਬੁੱਧ ਸਿੰਘ ਆਪ ਬਾਰੇ ਕੇਵਲ ਦੋਨੀਂ ਹੀ ਦੱਸ ਪਾ ਸਕੇ ਹਨ, "ਇਕ ਪੁਰਾਣੇ ਮੁਸਲਮਾਨ ਸੱਯਦ ਹੋਏ ਹਨ। — ਇਕ ਚੰਗੇ ਫਕੀਰ ਸਨ ਅਰ ਏਕਤਾ ਦੇ ਘਰ ਦੇ ਕੁਝ ਕੁਝ ਜਾਣੂੰ ਸਨ।" ਮੀਆਂ ਮੌਲਾ ਬਖਸ਼ ਕੁਸ਼ਤਾ ਵੀ ਇਸ ਨਾਲੋਂ ਵਧੇਰੀ ਜਾਣਕਾਰੀ ਨਹੀਂ ਦੇ ਸਕੇ। ਉਹ ਲਿਖਦੇ ਹਨ, "ਬਾਰੂਵੀਂ ਸਦੀ ਹਿਜਰੀ ਦੇ ਇਕ ਸੂਫੀ ਤਥਾ ਸ਼ਾਇਰ ਕਦੋਂ ਹੋਏ ਤੇ ਕਿੱਥੇ ਹੋਏ, ਇਸ ਬਾਰੇ ਤਹਿਕੀਕ ਦੀ ਲੋੜ ਏ। ਇਕ ਤਜ਼ਕਰੇ ਵਿੱਚ ਆਪ ਦੇ ਪਿਉ ਦਾ ਨਾਮ ਸੱਯਦ ਕਰਮ ਅਲੀ ਸ਼ਾਹ ਦੱਸਿਆ ਹੈ।"² ਮੀਆਂ ਮੁਹੰਮਦ ਬਖਸ਼³ ਆਪ ਦੀ ਕਵਿਤਾ ਨੂੰ ਸੰਭਾਵਨਾਵਾਂ ਭਰਪੂਰ ਅਤੇ ਪ੍ਰੇਮੀਆਂ ਦੀਆਂ ਭੁੱਖਾਂ ਦੂਰ ਕਰਨ ਵਾਲੇ ਮਸਤੀ ਭਰੇ ਵਾਕ ਕਹਿੰਦੇ ਹਨ :

ਸ਼ਾਹ ਮੁਰਾਦ ਜਣੇ ਦੇ ਕਥੇ, ਸੁਖਨ ਮੁਰਾਦਾਂ ਵਾਲੇ।

ਮਹਿਬੂਬਾਂ ਦੀ ਝੰਡ ਲਹਾਵਣ, ਵਾਹ ਮਸਤਾਂ ਦੇ ਚਾਲੇ।

ਪੰਜਾਬੀ ਸਾਹਿਤ ਦੇ ਹੋਰ ਇਤਿਹਾਸਾਂ ਵਿੱਚ ਵੀ ਇਸ ਸੂਫੀ ਸੰਤ ਕਵੀ ਬਾਰੇ ਕੋਈ ਜਾਣਕਾਰੀ ਪ੍ਰਾਪਤ ਨਹੀਂ ਹੁੰਦੀ। ਪਿਛਲੇ ਦਿਨੀਂ ਪਾਕਿਸਤਾਨ ਤੋਂ ਇਕ ਪੁਸਤਕ 'ਸ਼ਾਹ ਮੁਰਾਦ' ਛਪੀ ਹੈ ਜਿਸ ਵਿੱਚ ਇਸ ਕਵੀ ਦਾ ਜੀਵਨ ਪਹਿਲੀ ਵਾਰ ਸਾਹਮਣੇ ਆਇਆ ਹੈ। ਪਰ ਇਸ ਵਿੱਚ ਵੀ ਆਪ ਦੇ ਜਨਮ ਦੀ ਤਾਰੀਖ ਨਹੀਂ ਮਿਲਦੀ। ਲਿਖਿਆ ਹੈ, "ਤਿੰਨ ਸਾਢੇ ਤਿੰਨ ਸੌ ਸਾਲ ਪੁਰਾਣੀ ਰਵਾਇਤ ਹੈ ਕਿ ਪਿੰਡ ਜਾਨਪੁਰ (ਤਹਿਸੀਲ ਚਕਵਾਲ) ਵਿੱਚ ਕਾਜ਼ੀ ਜਾਨ

1. ਹੋਸ ਚੋਗ, ਪੰਨਾ 372

2. ਪੰਜਾਬੀ ਸ਼ਾਇਰਾਂ ਦਾ ਤਜ਼ਕਰਾ, ਪੰਨਾ 152

3. ਮੀਆਂ ਮੁਹੰਮਦ ਬਖਸ਼, ਜੀਵਨ ਤੇ ਰਚਨਾ, ਪੰਨਾ 651

ਮੁਹੰਮਦ ਦੇ ਘਰ ਇਨ੍ਹਾਂ ਦਾ ਜਨਮ ਹੋਇਆ। ਪਰੰਤੂ ਆਪ ਦੇ ਅਕਾਲ ਚਲਾਣੇ ਬਾਰੇ ਨਿਸ਼ਚਿਤ ਤਾਰੀਖ਼ ਦਰਜ ਹੈ, "ਸ਼ਾਹ ਮੁਰਾਦ ਦੀ ਵਫ਼ਾਤ 1114 ਹਿਜਰੀ ਵਿੱਚ ਹੋਈ। ਆਪ ਦਾ ਮਜ਼ਾਰ ਜਾਨਪੁਰ ਤਹਿਸੀਲ ਚਕਵਾਲ ਦੇ ਨੇੜਲੇ ਪਹਾੜੀ ਸਿਲਸਿਲਾ ਰਾਬਿਆ ਦੇ ਆਂਚਲ ਵਿੱਚ ਹੈ ਜਿਸ ਨੂੰ ਤਕੀਆ ਸ਼ਾਹ ਮੁਰਾਦ ਵੀ ਕਿਹਾ ਜਾਂਦਾ ਹੈ। ਇੱਥੇ ਹਰ ਵਰ੍ਹੇ ਈਦ ਉਲ ਅਜ਼ਾ ਤੋਂ ਇਕ ਦਿਨ ਪਹਿਲਾਂ ਉਰਸ ਹੁੰਦਾ ਹੈ।" ਪ੍ਰੋਫੈਸਰ ਅਨਵਰ ਬੇਗ਼ ਦੇਵਾਨ ਦੀ ਤਹਿਕੀਕ ਦੇ ਹਵਾਲੇ ਨਾਲ ਇਹ ਵੀ ਦਰਜ ਹੈ ਕਿ ਸ਼ਾਹ ਮੁਰਾਦ ਦਾ ਸੰਬੰਧ ਕੁਰੈਸ਼ੀ ਸਦੀਕੀ ਘਰਾਣੇ ਨਾਲ ਸੀ। ਉਹ ਸੂਫੀਆਂ ਦੇ ਕਾਦਰੀ ਸਿਲਸਿਲੇ ਵਿੱਚੋਂ ਸਨ ਤੇ ਉਨ੍ਹਾਂ ਦਾ ਸ਼ਜਰਾ ਨਸਬ ਇੱਕੀ ਪੀੜੀਆਂ ਨਾਲ ਹਜ਼ਰਤ ਅਬੂਬਕਰ ਸਦੀਕ ਤੱਕ ਜਾ ਪੁੱਜਦਾ ਹੈ। ਆਪ ਦੇ ਘਰ ਦਾ ਮਾਹੌਲ ਖਾਸਾ ਇਲਮੀ ਸੀ ਅਤੇ ਉਸ ਜਮਾਨੇ ਵਿੱਚ ਇਲਮੀਅਤ ਤੋਂ ਮੁਰਾਦ ਇਹ ਲਈ ਜਾਂਦੀ ਸੀ ਕਿ ਉਸ ਖ਼ਾਨਦਾਨ ਨੂੰ ਤਸੱਵਫ਼ ਤੇ ਰੂਹਾਨੀਅਤ ਵਿੱਚ ਮਹੱਤਵਪੂਰਨ ਥਾਂ ਪ੍ਰਾਪਤ ਹੈ। ਇਸ ਲਈ ਕਿਹਾ ਜਾ ਸਕਦਾ ਹੈ ਕਿ ਸ਼ਾਹ ਮੁਰਾਦ ਨੂੰ ਤਸੱਵਫ਼ ਤੇ ਰੂਹਾਨੀਅਤ ਵਿਰਸੇ ਵਿੱਚ ਮਿਲੀ। ਧਾਰਮਿਕ ਸਿੱਖਿਆ ਆਪ ਨੇ ਭੇਰਾ ਜ਼ਿਲ੍ਹਾ ਸਰਗੋਧਾ ਦੇ ਇਕ ਮੁਫਤੀ ਤੋਂ ਪ੍ਰਾਪਤ ਕੀਤੀ।

ਇਸ ਪੁਸਤਕ ਵਿੱਚ ਆਪ ਦੇ ਪੰਜਾਬੀ ਬਚਨਾਂ ਤੋਂ ਛੁੱਟ ਫ਼ਾਰਸੀ ਤੇ ਉਰਦੂ ਦਾ ਕਲਾਮ ਵੀ ਦਰਜ ਹੈ। ਪੰਜਾਬੀ ਬਚਨਾਂ ਦਾ ਉਰਦੂ ਅਨੁਵਾਦ ਵੀ ਦਿੱਤਾ ਗਿਆ ਹੈ ਅਤੇ ਰਾਇ ਦਿੱਤੀ ਗਈ ਹੈ, "ਕੁਝ ਖੋਜੀ ਇਸ ਗੱਲ ਨਾਲ ਸਹਿਮਤ ਨੇ ਕਿ ਉਰਦੂ ਗ਼ਜ਼ਲ ਦਾ ਮੁੱਢ ਦਰਅਸਲ ਸ਼ਾਹ ਮੁਰਾਦ ਤੋਂ ਬੱਝਦਾ ਹੈ ਕਿਉਂਕਿ ਵਲੀ ਦੱਕਣੀ ਜਿਨ੍ਹਾਂ ਨੂੰ ਉਰਦੂ ਗ਼ਜ਼ਲ ਦਾ ਬਾਬਾ ਆਦਮ ਕਿਹਾ ਜਾਂਦਾ ਹੈ, ਸ਼ਾਹ ਮੁਰਾਦ ਦੀ ਵਫ਼ਾਤ ਤੋਂ ਇਕਤਾਲੀ ਵਰ੍ਹੇ ਪਿੱਛੋਂ ਪੈਦਾ ਹੋਏ।" ਹਥਲੇ ਸੰਗ੍ਰਹਿ ਵਿੱਚ ਆਪ ਦੀਆਂ ਲਿਖੀਆਂ ਪੰਜ ਪੰਜਾਬੀ ਗ਼ਜ਼ਲਾਂ ਵੀ ਦਰਜ ਹਨ ਜਿਸ ਅਨੁਸਾਰ ਆਪ ਨੂੰ ਪੰਜਾਬੀ ਦਾ ਪਹਿਲਾ ਗ਼ਜ਼ਲ-ਗੋ ਸ਼ਾਇਰ ਵੀ ਆਖਿਆ ਜਾ ਸਕਦਾ ਹੈ।

ਬਾਵਾ ਬੁਧ ਸਿੰਘ ਜੀ ਅਤੇ ਮੀਆਂ ਮੌਲਾ ਬਖ਼ਸ਼ ਕਸ਼ਤਾ ਜੀ ਨੇ ਜੋ ਹਵਾਲੇ ਆਪ ਦੀ ਕਵਿਤਾ ਦੇ ਦਿੱਤੇ ਹਨ, ਉਹ ਇਸ ਪੁਸਤਕ ਵਿੱਚ ਦਰਜ ਨਹੀਂ ਹਨ, ਜਿਸ ਤੋਂ ਜਾਪਦਾ ਹੈ ਕਿ ਇਸ ਕਲਾਮ ਤੋਂ ਬਾਹਰ ਹੋਰ ਵੀ ਇਨ੍ਹਾਂ ਦਾ ਬਹੁਤ ਸਾਰਾ ਕਲਾਮ ਰਹਿ ਗਿਆ ਹੈ। ਸ਼ਾਹ ਮੁਰਾਦ ਪ੍ਰਭੂ-ਪ੍ਰੇਮ ਵਿੱਚ ਰੱਤੇ ਮਸਤ ਫ਼ਕੀਰ ਸਨ, ਇਸ਼ਕ ਦੇ ਰੰਗ ਵਿੱਚ ਰੱਤੇ, ਬਿਰਹੇ ਦੀਆਂ ਸਾਰਾਂ ਸਹਿਣ ਵਾਲੇ ਮੱਚੇ-ਮੁੱਚੇ ਸਾਧਕ, ਹਿੰਦੂ-ਮੁਸਲਮਾਨ ਏਕਤਾ 'ਚ ਡੂੰਘਾ ਵਿਸ਼ਵਾਸ ਰੱਖਣ ਵਾਲੇ, ਅਤੇ ਮੌਕੇ ਦਾ ਹੱਸ ਕਰਨ ਤੇ ਰੀਗਾ ਤੀਰਥ ਦਾ ਇਸ਼ਨਾਨ ਕਰਨ ਨਾਲੋਂ ਘਰ ਵਿੱਚ ਰਹਿ ਕੇ ਇਬਾਦਤ ਕਰਨ ਵਾਲੇ ਮੁਲਾਹਕੂਨ ਇਨਸਾਨ ਸਨ। ਆਪ

ਦੀ ਕਵਿਤਾ ਵਿੱਚ ਡੂੰਘਾ ਪ੍ਰੇਮ ਰਸ ਹੈ, ਦਿਲੀ ਵੇਦਨਾ ਹੈ, ਸ਼ਿਅਰਾਂ ਵਿੱਚ ਰਵਾਨੀ ਹੈ ਅਤੇ ਭਾਸ਼ਾ ਆਮ ਫਹਿਮ ਹੈ। ਆਪ ਨੇ ਕੁਝ ਦੇਹੜਿਆਂ ਵਿੱਚ ਪਹਿਲੀ ਤੁਕ ਫਾਰਸੀ ਦੀ ਦਿੱਤੀ ਹੈ ਅਤੇ ਦੂਜੀ ਤੁਕ ਵਿੱਚ ਪੰਜਾਬੀ ਰੂਪ ਦੇ ਕੇ ਨਵਾਂ ਕਾਵਿ-ਰੂਪ ਸਾਨੂੰ ਦਿੱਤਾ ਹੈ।

ਅਬਦੁਲ ਗਫੂਰ ਕੁਰੈਸ਼ੀ ਨੇ ਆਪ ਨੂੰ "ਹਜ਼ਰਤ ਸੁਲਤਾਨ ਬਾਹੂ ਦੇ ਖਾਸੇ ਮੁਰੀਦ ਦੱਸੇ ਗਏ ਹਨ" ਲਿਖਿਆ ਹੈ ਅਤੇ ਆਪ ਦਾ ਮਜ਼ਹਬ 'ਡੇਰਾ ਅਸਮਾਇਲ' ਖਾਂ ਦੇ ਕਰੀਬ ਲੱਦਾ ਚੰਡ ਵਿੱਚ ਦੱਸਿਆ ਹੈ।

ਸ਼ਾਹ ਮੁਰਾਦ ਰਾਮ ਤੇ ਰਹੀਮ ਵਿੱਚ, ਅੱਲ੍ਹਾ ਤੇ ਸ਼ਾਮ ਵਿੱਚ ਕੋਈ ਫਰਕ ਨਹੀਂ ਕਰਦੇ ਸਨ ਅਤੇ ਇਸੇ ਲਈ 'ਯਾਰੋ ਯਾਰ ਜਹਾਨ ਮੈਂ ਖੂਬ ਦੇਖਾ, ਜਿਸ ਦਾ ਨਾਮ ਸੋਹਣਾ ਹਰ ਰਾਮ ਹੈ ਜੀ' ਦੇ ਨਾਮ ਨਾਲ ਉਹ ਪ੍ਰਭੂ ਨੂੰ ਯਾਦ ਕਰਦਾ ਹੈ। ਉਹ ਪ੍ਰਭੂ ਇਕੋ ਇਕ ਹੈ, ਵਾਹਿਦ ਮਾਲਿਕ ਹੈ ਪਰ ਜਗਤ ਵਾਲੇ ਆਪਣੇ ਆਪਣੇ ਨਾਮ ਨਾਲ ਉਸ ਨੂੰ ਯਾਦ ਕਰਦੇ ਹਨ, ਇਸ ਗੱਲ 'ਤੇ ਜ਼ੋਰ ਦਿੰਦੇ ਆਪ ਫਰਮਾਉਂਦੇ ਹਨ :

ਹਿਕੋ ਸਾਈਂ ਸਹੀਸੀਂ ਨਾਹੀਂ, ਕਿਹੜਾ ਨਾਓਂ ਸਲਾਹੀਂ ਮੈਂ,

ਕਿਹੜੇ ਨੂੰ ਜਪਾਂ ਤੇ ਤਜਾਂ ਕਿਹੜੇ ਨੂੰ, ਹਰ ਇਕ ਥੀਂ ਬਲ ਜਾਈਂ ਮੈਂ।

ਉਸ ਦੀ ਪ੍ਰਾਪਤੀ ਲਈ ਆਪਣੇ ਆਪ ਨੂੰ ਉਸ ਦੇ ਚਰਨਾਂ ਵਿੱਚ ਨਿਸ਼ਾਵਰ ਕਰਨਾ ਪੈਂਦਾ ਹੈ, ਆਪਾ ਵਾਰਨਾ ਪੈਂਦਾ ਹੈ ਤਾਂ ਹੀ ਉਸ ਸਾਈਂ ਨੂੰ ਪਾਇਆ ਜਾ ਸਕਦਾ ਹੈ :

ਛੱਡ ਜਿਕਰਾਂ ਤੇ ਸਿਮਰਨ ਛੇੜਾਂ, ਜਾਤ ਨਾਲ ਨੇਹੂੰ ਲਾਈਂ ਮੈਂ।

ਸ਼ਾਹ ਮੁਰਾਦ ਜਾਂ ਆਪ ਗੀਵਾਏਂ, ਤਾਂ ਸਾਈਂ ਨੂੰ ਪਾਈਂ ਮੈਂ।

ਉਸ ਲਈ ਕੁਰਬਾਨ ਹੋਣ ਦੀ ਲਾਲਸਾ ਵਿੱਚ ਹੀ ਸੰਤ ਸ਼ਾਹ ਮੁਰਾਦ ਆਪਣੀ ਹੱਦ ਦਰਜੇ ਦੀ ਨਿਮਰਤਾ ਪ੍ਰਗਟ ਕਰਦਾ ਹੋਇਆ, ਉਸ ਦੇ 'ਦੀਦਾਰ' ਲਈ ਉਹ ਆਪਣੀਆਂ ਪਲਕਾਂ ਦਾ ਝਾੜ ਦੇ ਕੇ ਰਾਹ ਬੁਹਾਰਨਾ ਲੋੜਦਾ ਹੈ :

ਔਗਣਹਾਰੀ ਮਾਨ ਨਾ ਕੋਈ, ਕੀਹ ਅਰਜ਼ ਕਰਾਂ ਦੀਦਾਰ ਦੀ,

ਪਲਕ ਬੁਹਾਰੀ ਝਾੜ ਦੇਸਾਂ, ਚੂਹੜੀ ਆਂ ਦਰਬਾਰ ਦੀ।

ਗਲ ਵਿੱਚ ਪੱਲਾ ਪੈਰੀਂ ਪੈਂਦੀ, ਸਿਰ ਘਰ ਤੈਤੋਂ ਵਾਰਦੀ।

ਸ਼ਾਹ ਮੁਰਾਦ ਇਕ ਝਾਤੀ ਪਾਈਂ, ਜਾਨ ਸ਼ਰੀਨੀ ਤਾਰਦੀ।

ਇਸੇ ਲਈ ਉਹ ਸਾਈਂ ਦੇ ਦਰਸ਼ਨਾਂ ਦੀ ਸਿੱਕ ਵਿੱਚ ਇਸ ਤਰ੍ਹਾਂ ਨਿਢਾਲ ਹੈ ਜਿਵੇਂ ਬੁਲਬੁਲ ਗੁਲ ਤੋਂ ਬਿਨਾਂ, ਕੁਮਰੀ ਸਰੂ ਤੋਂ ਬਿਨਾਂ ਤੜਪਦੀ

ਹੈ। ਜੁਲੈਖਾਂ ਯੂਸਫ਼, ਮਜਨੂੰ ਲੈਲਾ, ਸੱਸੀ ਪੁੰਨੂੰ, ਰਾਂਝਣ ਹੀਰ ਸਿਆਲ, ਸੋਹਣੀ ਮਹੀਵਾਲ, ਸ਼ੀਰੀ ਫਰਿਹਾਦ, ਬੁਬਨ ਜਲਾਲ ਆਦਿ ਪ੍ਰੇਮ-ਜੋੜੀਆਂ ਦਾ ਇਸ਼ਕ ਤੇ ਇਸ਼ਕ ਲਈ ਤੜਪ ਤੇ ਸਿੰਦਤ ਭਰੀ ਮਨ ਦੀ ਏਕਤਾ ਉਸ ਲਈ ਆਦਰਸ਼ ਹੈ। ਕੋਈ ਵੀ ਪ੍ਰਾਣੀ ਉਸ ਪਾਰਬ੍ਰਹਮ ਦੇ ਇਸ਼ਕ ਤੋਂ ਨੱਸ ਕੇ ਚੈਨ ਜਾਂ ਸਾਂਤੀ ਪ੍ਰਾਪਤ ਨਹੀਂ ਕਰ ਸਕਦਾ। ਆਪ ਕਹਿੰਦੇ ਹਨ :

ਬੰਦਾ ਨੱਸੇ ਇਸ਼ਕ ਥੀਂ ਇਥੇ ਉਥੇ ਚੋਰ,

ਮਿਟੀ ਪੈਸੀ ਮੁਖ ਤੇ ਅੰਗ ਸੜੇਸੀ ਗੋਰ।

ਸਾਹ ਮੁਰਾਦ ਇਸ ਇਸ਼ਕ ਦੀ ਅਗਨੀ ਵਿੱਚ ਜਲ ਬਲ ਕੇ ਬਾਲਣ ਹੋ ਗਿਆ ਹੈ। ਬਾਲਣ ਜਲ ਕੇ ਸੁਆਹ ਦੀ ਢੇਰੀ ਹੋ ਗਿਆ ਹੈ ਜਿਸ ਨੂੰ ਹਿਜ਼ਰ ਦੀ ਹਵਾ ਉਡਾ ਕੇ ਲੈ ਜਾ ਰਹੀ ਹੈ। ਮਨ ਰੂਪੀ ਅੰਗਾਰਾ ਚਿਰਾਗ ਵਾਂਗ ਰੋਸ਼ਨ ਹੈ। ਉਹ ਦੀਵੇ ਹਾਰ ਜਲ ਰਿਹਾ ਹੈ ਤਾਂ ਹੀ ਯਾਰ ਦਿਖਾਈ ਦੇਵੇਗਾ :

ਬਾਲਣ ਮੈਨੂੰ ਬਿਰਹੋਂ ਕੀਤਾ ਤੇ ਦਿਲਬਰ ਖ਼ਬਰ ਨ ਕਾਈ,

ਜਲ ਬਲ ਹੋਈ ਸ਼ਹੂ ਢੇਰੀ, ਤੇ ਵਾਉ ਸਬ ਉਡਾਈ,

ਮਨ ਅੰਗਾਰ ਚਿਰਾਗ ਜਿਉਂ ਰੋਸ਼ਨ, ਦੇਖੇ ਸਬ ਲੋਕਾਈ।

ਸਾਹ ਮੁਰਾਦ ਜਲ ਦੀਵਾ ਹੋਵਾਂ, ਤਾਂ ਦੇਵੇ ਯਾਰ ਦਿਖਾਈ।

ਸਾਹ ਮੁਰਾਦ ਦਾ ਇਕ ਹੋਰ ਵਿਸ਼ਾ ਪੁੱਜੇ ਹੋਏ ਸੂਫੀ-ਫਕੀਰਾਂ ਵਾਂਗ ਇਸ਼ਕ-ਮਜਾਜ਼ੀ ਨੂੰ ਉਸ ਦੇ ਪੂਰੇ ਜਲੋਅ ਵਿੱਚ ਰੱਖ ਕੇ ਇਸ਼ਕ-ਹਕੀਕੀ ਦੀ ਮੰਜ਼ਿਲ ਤੇ ਪੁਜਣਾ ਹੈ। ਜਦ ਹਕੀਕੀ ਦਾ ਗਿਆਨ ਹੁੰਦਾ ਹੈ ਤਾਂ ਇਹ ਪੁਲ ਢੈ-ਢੇਰੀ ਹੋ ਜਾਂਦਾ ਹੈ, ਇਸ ਲਈ ਕਿਹਾ ਹੈ :

ਇਸ਼ਕ ਮਜਾਜ਼ੀ ਪੁਲ ਬਣਾ, ਔਖਾ ਰਾਹ ਬਾਰੀਕ।

ਇਸ ਪੁਲ ਨਈਂ ਖਲੋਵਣਾ, ਝੜਦਾ ਪੈਂਦੀ ਲੀਕ।

ਸਾਹ ਮੁਰਾਦ ਦੀਆਂ ਗਜ਼ਲਾਂ ਜਿੱਥੇ ਉਸ ਨੂੰ ਇਕ ਉੱਚ ਦਰਜੇ ਦਾ ਤੇ ਮੋਢੀ ਗਜ਼ਲਗੋ ਸਾਬਤ ਕਰਦੀਆਂ ਹਨ, ਉੱਥੇ ਉਨ੍ਹਾਂ ਵਿੱਚ ਆਏ ਕੁਝ ਮਿਅਰਾਂ ਤੇ ਉਸ ਦੇ ਸੰਸਾਰ ਇਸ਼ਕ ਬਾਰੇ ਅਤੇ ਨਿੱਜੀ ਜੀਵਨ ਵਿੱਚ ਕੀਤੇ ਕਿਸੇ ਦੁਨਿਆਵੀ ਇਸ਼ਕ, ਇਸ਼ਕ ਦੀ ਯਾਦ, ਵਿਛੋੜੇ ਦੇ ਸੱਲ, ਹਿਰਦੇ ਦੀ ਵੇਦਨਾ, ਮਿੱਠੇ ਮਿੱਠੇ ਦਰਦ ਦੀ ਗੁਦਗਦਾਉਂਦੀ ਮਸਤੀ, ਨਸ਼ਿਆਂਦੀਆਂ ਤੋਂ ਔਖਾਂ ਦੀ ਅਦਾ, ਉਡੀਕਾਂ, ਕੰਗਣ ਛਵਛਵਾਂਦੀਆਂ ਬਾਹਾਂ, ਮੋੜੀ ਲਾਅਲਾਂ ਨਾਲ ਸਿੰਗਾਰੀਆਂ, ਮਹਿੰਦੀ ਰੱਤੇ ਹੱਥਾਂ, ਹੰਸਾਂ ਦੀ ਚਾਲ ਨੂੰ ਮਾਤ ਕਰਨ ਵਾਲੀਆਂ ਸਈਆਂ ਵਿੱਚ ਟੁਰਦੀਆਂ-ਫਿਰਦੀਆਂ ਅਲਬੋਲੀਆਂ, ਖੂਬਾਂ ਤੇ ਪਦਮਨੀਆਂ ਦੇ ਨਾਜ ਨਕਰੇ ਤੇ 'ਦੋ ਨੈਣ ਬੰਦੂਕ' ਦਾ ਕੋਈ ਘੱਟ ਜ਼ਿਕਰ ਨਹੀਂ ਹੈ। ਕੁਝ ਮਿਅਰ ਦੇਖੋ :

- ਬੁਦਾਵੰਦਾ ਮਿਲਾ ਮੈਨੂੰ ਸੱਜਣ ਦਿਤਨਾ ਉਡੀਕਾਂ ਕਿਉਂ ?

ਉਡੀਕਾਂ ਮੈਂ ਗਿਣਾਂ ਤਾਰੇ ਤੇ ਸਿਰ ਨੂੰ ਲਾਈਆਂ ਲੀਕਾਂ ਕਿਉਂ ?

- ਸੌਖ ਪਰੀ ਰੂ ਦੇਖਣ ਸੇਤੀ, ਤਨ ਮਨ ਮੇਰਾ ਮੋਹ ਲਿਆ,
ਮੋਹ ਲਿਆ ਯਾ ਮਾਰ ਲਿਆ ਯਾ ਐਵੇਂ ਕਿਵੇਂ ਬਰਬਾਦ ਕਿਆ।
- ਹਿਕ ਖੂਬਾਂ ਬਹੁਤ ਸ਼ਿੰਗਾਰ ਕਰਨ, ਦੇ ਨੈਣ ਬੰਦੂਕਾਂ ਸਾਰ ਕਰਨ,
ਕੁਲ ਆਸ਼ਿਕ ਦਾ ਅਸਕਾਰ ਕਰਨ, ਹਿਕ ਆਸ਼ਿਕ ਹੋ ਰੰਜੂਰ ਪੜਾ।
- ਡਿੱਠੀ ਅਜਬ ਹਵੇਲੀ ਉੱਥੇ, ਰਹਿੰਦੀ ਏ ਕਸਰਤ ਪੇਲੀ ਉੱਥੇ,
ਸਈਆਂ ਵਿੱਚ ਫਿਰ ਅਲਬੇਲੀ ਉੱਥੇ, ਜਿਸ ਸ਼ਾਹ ਮੁਰਾਦ ਤਮਾਮ ਦੀਆ।
- ਬਿਨ ਜਾਨੀ ਮੈਨੂੰ ਜਾਨ ਨ ਭਾਵੇ, ਨਾਲ ਫਿਰਾਕ ਭਲਾ ਮਰਨਾ,
ਮੈਂ ਕੀਹ ਕਰਸਾਂ ਹੁਣ ਢੋਲਿਆ ਵੇ, ਜਿਉਂ ਰੂਈ ਮਹਾੜਾ ਦਿਲ ਜਲਨਾ।

ਪਰੰਤੂ ਜਾਪਦਾ ਹੈ ਕਿ ਸ਼ਾਹ ਮੁਰਾਦ ਜੀ ਜਿਸ ਉਮਰ ਦੀਆਂ ਗੱਲਾਂ ਕਰਦੇ ਹਨ, ਉਹ ਬਹੁਤ ਕੱਚੜੀ ਉਮਰ ਦੀਆਂ ਗੱਲਾਂ ਹਨ ਅਤੇ ਕਿਸੇ ਦੀ ਬੇਵਫ਼ਾਈ ਨੇ ਜਾਂ ਪ੍ਰਭੂ-ਪਿਆਰ ਦੇ ਉਚੇਰੇ ਆਸ਼ੇ ਨੇ ਉਨ੍ਹਾਂ ਦਾ ਮਨ ਇਸ ਪਾਸਿਉਂ ਛੇਤੀ ਹੀ ਉਪਰਾਮ ਕਰ ਦਿੱਤਾ। ਸ਼ਾਹ ਮੁਰਾਦ ਜੀ ਨੂੰ ਗਿਆਨ ਹੀ ਨਹੀਂ ਸਗੋਂ ਇਸ ਗੱਲ ਦਾ ਸਿੱਦਤ ਨਾਲ ਅਹਿਸਾਸ ਵੀ ਹੋਣ ਲੱਗਾ ਕਿ ਇਹ 'ਖਾਕ ਤੇ ਆਬੀ ਸੂਰਤ' ਵਫ਼ਾ ਨਹੀਂ ਕਰਦੀ ਤੇ ਇਸ ਵਿੱਚ ਖ਼ਰਾਬੀ ਤੋਂ ਵਧੀਕ ਕੁਝ ਵੀ ਪੱਲੇ ਨਹੀਂ ਪੈਂਦਾ :

ਅੱਵਲ ਆਖਰ ਨਹੀਂ ਵਫ਼ਾ ਇਸ ਸੂਰਤ ਖਾਕੀ ਆਬੀ ਦਾ,

ਬਾਝ ਅਲਾਹ ਜੇ ਨੇਹੀਂ ਕਰੇਂਦਾ, ਵੇਖੇ ਰੰਗ ਖ਼ਰਾਬੀ ਦਾ।

ਇਸੇ ਪ੍ਰਸੰਗ ਵਿੱਚ ਇਕ ਹੋਰ ਸ਼ਿਅਰ ਵੀ ਦੇਖਣ ਵਾਲਾ ਹੈ ਜਿਸ ਵਿੱਚ ਸ਼ਾਹ ਜੀ ਮੁਰਗਾਬੀ ਦੇ ਪਾਣੀ ਨਾਲ ਪ੍ਰੇਮ ਤੇ ਡਾਢਾ ਡੂੰਘਾ ਵਿਅੰਗ ਕਰਦੇ ਹਨ। "ਜੇਸੇ ਜਲ ਮਹਿ ਕਮਲ ਨਿਰਾਲਮ ਮੁਰਗਾਬੀ ਨੀਸਾਣੇ" ਅਨੁਸਾਰ ਹੀ ਉਹ ਮੁਰਗਾਬੀ ਅਤੇ ਪਾਣੀ ਦੇ ਪ੍ਰੇਮ ਦੀ ਮਿਸਾਲ ਤਾਂ ਲੈਂਦੇ ਹਨ, ਪਰ ਫੁੱਲ ਫੁੱਲ ਦੀ ਸੁਗੰਧ ਮਾਣਨ ਵਾਲੇ ਭੰਰੇ ਵਾਂਗ ਉਸ ਦੀ ਪ੍ਰੇਮ-ਮਾਰਗ ਦੀ ਕਮਜ਼ੋਰੀ ਤੋਂ ਵੀ ਚੰਗੀ ਤਰ੍ਹਾਂ ਵਾਕਿਫ਼ ਹਨ। ਮੁਰਗਾਬੀ ਪਾਣੀ ਦੀ ਚਾਹ ਤਾਂ ਕਰਦੀ ਹੈ ਪਰ ਆਪਣੀ ਜਾਨ ਹੁਲ ਕੇ ਉਹ ਇਸ ਨੇਹੀਂ ਨੂੰ ਤੋੜ ਨਿਭਾਉਣ ਵਾਲੀ ਨਹੀਂ ਹੈ। ਜਦ ਉਸ ਨੂੰ ਕੋਈ ਬਾਜ਼ ਇਸ ਪੈਂਦਾ ਹੈ ਤਾਂ ਮੌਤ ਦੇ ਡਰ ਤੋਂ ਘਬਰਾ ਕੇ ਛੇਤੀ ਹੀ ਪਾਣੀ ਨੂੰ ਛੱਡ ਕੇ ਲੰਮੀ ਉਡਾਰੀ ਮਾਰ ਜਾਂਦੀ ਹੈ। ਕਵੀ ਦੇ ਡੂੰਘੇ ਵਿਅੰਗ-ਅਰਥ ਤੇ ਰਸਕ ਨੂੰ ਦੇਖੋ :

ਮੁਰਗਾਬੀ ਵਿੱਚ ਪਾਣੀ ਰਹਿੰਦੀ, ਨੇਹੀਂ ਹੈ ਦਿਲ ਵਿੱਚ ਆਬੀ ਦਾ,

ਬਾਜ਼ ਵੇਖ ਛੱਡ ਪਾਣੀ ਉੱਡਦੀ, ਵਾਹ ਵਾਹ ਨੇਹੀਂ ਮੁਰਗਾਬੀ ਦਾ।

ਇਸੇ ਲਈ ਉਹ ਇਸ ਖਾਕੀ-ਆਬੀ (ਪੰਜਬੂਤ ਪਾਣੀ) ਦੀ ਸੂਰਤ ਦਾ ਮੋਹ ਤਿਆਗ ਕੇ ਕੇਵਲ ਪ੍ਰਭੂ-ਪਿਆਰ ਵਿੱਚ ਸਰਾਬੋਰ ਹੋਣ ਦੀ ਤਲਕੀਨ ਕਰਦੇ

ਹਨ ਅਤੇ ਨਾਲ ਹੀ ਇਕ ਰਹੱਸਵਾਦੀ ਜਰਿਆਸੂ ਵਾਂਗ ਇਹ ਵੀ ਪ੍ਰੇਰਨਾ ਕਰਦੇ ਹਨ ਕਿ 'ਉਸ ਪ੍ਰੀਤਮ' ਦੇ ਰਹੱਸ-ਭੇਦਾਂ ਤੇ ਘੁੰਡ (ਨਕਾਬ) ਥੱਲੇ ਛਿਪੇ ਹੁਸਨ-ਜਮਾਲ ਦੀ ਖੂਬੀ ਨੂੰ ਜਾਹਰ ਨਾ ਕਰੇ ਕਿਉਂਕਿ ਮਨਸੂਰ ਵਰਗੇ ਉੱਚ ਦਰਜੇ ਦੇ ਸੂਫੀ ਸਾਧਕ ਨੂੰ ਵੀ ਇਸ ਰਾਜ ਨੂੰ ਫਾਸ਼ ਕਰਨ ਦੀ ਡਾਢੀ ਸਜ਼ਾ ਮਿਲੀ ਸੀ। ਆਪ ਕਹਿੰਦੇ ਹਨ :

ਜਾਹਰ ਖੂਬੀ ਦੇਖ ਨਹੀਂ ਨਾ ਪਕੜ ਜਮਾਲ ਨਕਾਬੀ ਦਾ,

ਸ਼ਾਹ ਮੁਰਾਦਾ ਛੋੜ ਪਿਆਰ ਉਸ ਸੂਰਤ ਖਾਕੀ ਆਬੀ ਦਾ।

ਇਸੇ ਲਈ ਉਹ ਦ੍ਰਿੜ੍ਹ ਵਿਸ਼ਵਾਸ ਨਾਲ ਅਪਣਾ ਨਿਸ਼ਚਾ ਦੁਹਰਾਉਂਦੇ ਹਨ, "ਤੁਧ ਜੇਹਾ ਮੈਨੂੰ ਨਾ ਕੋਈ ਹੋਰ ਯਾਰ, ਮੈਂ ਜੇਹੇ ਤੇਰੇ ਹਜ਼ਾਰ ਫ਼ਕੀਰ ਜੀ" ਅਤੇ ਅੰਤ ਵਿੱਚ ਕਵੀ ਉਸ ਸੱਚੇ ਪਾਤਸ਼ਾਹ ਤੋਂ ਅਨੋਖੀ ਤਕਰੀਰ ਦੀ ਮੁਰਾਦ ਮੰਗਦਾ ਹੈ :

ਬਾਦਸ਼ਾਹ ਦੇ ਮੁਰਾਦੇ ਸ਼ਾਹ ਮੁਰਾਦ,

ਫਿਰ ਕਰੇ ਸਾਰੀ ਅਜਬ ਤਕਰੀਰ ਜੀ।

ਸ਼ਾਹ ਮੁਰਾਦ ਦਾ ਇਕ ਹੋਰ ਵਿਸ਼ਾ ਕਰਮਕਾਂਡ ਦੀ ਨਖੇਧੀ ਅਤੇ ਸੱਚੇ ਸੱਚੇ ਤਪ ਤੇ ਜੁਹਦ 'ਤੇ ਜ਼ੋਰ ਦੇਣਾ ਹੈ। ਉਹ ਕਹਿੰਦੇ ਹਨ, "ਘਰ ਵਿੱਚ ਪੁੰਨ ਚੰਗੇਰਾ, ਕਿਆ ਤੀਰਥ ਮੱਕਾ ਰੰਗਾ।" ਮੱਕੇ ਦਾ ਹੱਜ ਕਰਨਾ ਜਾਂ ਰੰਗਾ ਇਸ਼ਨਾਨ ਕਰਨ ਨਾਲ ਕੀ ਬਣਦਾ ਹੈ। ਪੁੰਨ ਦੇ ਕਾਰਜ ਤਾਂ ਘਰ-ਗ੍ਰਹਿਸਥੀ ਚਲਾਉਂਦੇ, ਦੁਨੀਆ ਦੇ ਕਾਰ-ਵਿਹਾਰ ਕਰਦਿਆਂ ਵੀ ਕੀਤੇ ਜਾ ਸਕਦੇ ਹਨ।

ਸ਼ਾਹ ਮੁਰਾਦ ਉਸ ਵੇਲੇ ਦਾ ਸੂਫੀ ਸੰਤ ਹੈ ਜਿਸ ਵੇਲੇ ਹਿੰਦੂ ਅਤੇ ਮੁਸਲਮਾਨਾਂ ਵਿੱਚ ਡੂੰਘਾ ਵੈਰ-ਵਿਰੋਧ ਚੱਲ ਰਿਹਾ ਸੀ ਪਰੰਤੂ ਉਸ ਨੇ ਇਕ ਸੱਚੇ ਪਾਰਸਾ ਫ਼ਕੀਰ ਵਾਂਗ ਇਨ੍ਹਾਂ ਜਾਤਾਂ, ਧਰਮਾਂ ਤੇ ਹੋਰ ਮਸਨੂਈ ਵੰਡੀਆਂ ਦੀ ਰੱਜ ਕੇ ਨਿੰਦਾ ਕੀਤੀ ਅਤੇ ਆਦਮ ਦੇ ਪੁੱਤਰ ਹੋਣ ਸਦਕਾ ਹਿੰਦੂ ਅਤੇ ਮੁਸਲਮਾਨ ਦੋਵਾਂ ਨੂੰ ਹੀ ਸੱਚੇ ਭਾਈ ਕਿਹਾ ਹੈ :

- ਹਿੰਦੂ ਮੁਸਲਮਾਨ ਜੋ ਆਦਮ ਦੀ ਔਲਾਦ,

ਸੱਚੇ ਭਾਈ ਆਪ ਵਿੱਚ, ਕਹਿੰਦਾ ਸ਼ਾਹ ਮੁਰਾਦ।

- ਯਾ ਮਸਾਹਫ਼ ਯਾ ਵੇਦ ਮਨੀਵੇ, ਹੁਕਮ ਕਿਹਾ ਦੇ ਰੰਗਾ।

ਮੋਮਨ ਸ਼ਾਹ ਮੁਰਾਦ ਭਲਾ ਯਾ ਹਿੰਦੂ ਕੋਈ ਚੰਗਾ।

- ਸ਼ਾਹ ਮੁਰਾਦ ਇਕ ਮੁਸਲਿਮ ਹੋਈਏ, ਇਕ ਹਿੰਦੂ ਲਫ਼ਜ਼ ਕਹਾਈਏ,

ਨੇਕੀ ਬਦੀ ਅਸਾਂ ਤੇ ਲਾਈ, ਕਿਸ ਤੇ ਹੁਕਮ ਚਲਾਈਏ।

ਸ਼ਾਹ ਮੁਹੰਮਦ ਹੁਕਮ ਦੇ ਰੰਗੀ, ਕਿਸ ਤੇ ਅਮਲ ਕਮਾਈਏ।

ਗੱਲ ਤਾਂ ਸਾਰੀ ਕਰਨੀ ਤੇ ਖ਼ਤਮ ਹੋਣੀ ਹੈ, ਨਿਬੇੜਾ ਤਾਂ ਕਰਮਾਂ ਨੇ

ਕਰਨਾ ਹੈ, ਸੁੱਤ-ਕਰਮਾਂ ਨਾਲ ਸਵਰਗ ਮਿਲਦਾ ਹੈ ਤੇ ਬਦ-ਅਮਲਾਂ ਨਾਲ ਨਰਕ। ਨਿਰਾ ਹਿੰਦੂ ਹੋਣਾ ਜਾਂ ਨਿਰਾ ਮੁਸਲਮਾਨ ਹੋਣਾ ਨਰਕ ਤੇ ਸਵਰਗ ਦਾ ਰਾਹ ਨਹੀਂ ਖੋਲ੍ਹ ਸਕਦਾ। ਇਕੋ ਬਾਬਾ ਆਦਮ ਦੀ ਸੰਤਾਨ 'ਤੇ ਦੋ ਰੰਗੀ ਹੁਕਮ ਲਾਗੂ ਨਹੀਂ ਹੋ ਸਕਦੇ, ਇਸ ਲਈ :

ਮੁਰਗੇ ਨਰਕੇ ਦਾਖਲ ਹੋਸੀ, ਇਹ ਚੰਗਾ ਉਸ ਦਾਹਾ,

ਸ਼ਾਹ ਮੁਰਾਦ ਕਰਨੀ ਭਰਨੀ ਆਪੇ ਆਪਣੀ, ਰੱਬ ਥੀ ਕੁਝ ਸਮਝਾਹਾ।
ਸ਼ਾਹ ਮੁਰਾਦ ਦੇ ਉੱਚ ਵਿਚਾਰਾਂ, ਕਾਵਿ-ਗੁਣਾਂ, ਭਾਸ਼ਾ ਦੀ ਅਮੀਰੀ ਅਤੇ ਸੈਲੀਗਤ ਨਵੇਂ ਨਵੇਂ ਤਜਰਬੇ ਉਸ ਨੂੰ ਪੰਜਾਬੀ ਸਾਹਿਤ ਵਿੱਚ ਇਕ ਉੱਚਾ ਦਰਜਾ ਦਿੰਦੇ ਹਨ। ਪੰਜਾਬੀ ਗ਼ਜ਼ਲ ਦਾ ਉਹ ਮੁੱਢ ਬੰਨ੍ਹਣ ਵਾਲਾ ਪਹਿਲਾ ਸ਼ਾਇਰ ਹੀ ਨਹੀਂ ਸਗੋਂ ਵਧੀਆ ਤੇ ਬੇਐਬ ਗ਼ਜ਼ਲ ਲਿਖਣ ਵਾਲਾ ਫਨਕਾਰ ਤੇ ਪਥ-ਪ੍ਰਦਰਸ਼ਕ ਵੀ ਹੈ।

ਖੁਦਾਵੰਦਾ ਮਿਲਾ ਮੈਨੂੰ ਸੱਜਣ, ਇਤਨਾ ਉਡੀਕਾਂ ਕਿਉਂ?
ਉਡੀਕਾਂ ਮੈਂ ਗਿਣਾ ਤਾਰੇ ਤੇ ਸਿਰ ਨੂੰ ਲਾਈਆਂ ਲੀਕਾਂ ਕਿਉਂ?

ਦੋ ਅੱਖੀਆਂ ਮੇਰੀਆਂ ਹੋਈਆਂ ਜੋ ਹੈਰਾਂ ਆਰਸੀ ਵਾਂਗੂ
ਚਲਣ ਭਰ ਨੀਰ ਜਿਉਂ ਨਦੀਆਂ ਤੇ ਨਾਲ ਕੂਕ ਡੀਕਾਂ ਕਿਉਂ?

ਵਿਛੋੜੇ ਮੁਲਕ ਦਿਲ ਲੀਤਾ ਵਿਛੋੜੇ ਤਨ ਫਨਾ ਕੀਤਾ।
ਪਿਆਰੇ ਜਾਨ ਬੁੱਝ ਮੈਨੂੰ ਦਿਤੋਈ ਵੱਸ ਸਰੀਕਾਂ ਕਿਉਂ?

ਵਿਛੋੜਾ ਭਾ ਮੇਰੇ ਕੀਤਾ ਤੇ ਬੱਕਰੀ ਵੱਸ ਕਸਾਈ ਦੇ,
ਤੇ ਲੋਹਾ ਲੁਹਾਰੇ ਦੇ, ਤੇ ਚਮੜਾ ਵੱਸ ਖਟੀਕਾਂ ਕਿਉਂ?

ਤੇਰੀ ਹਾਲਤ ਤੁਈਂ ਜਾਣੇ, ਮੁਰਾਦ ਆਪਣੀ ਦੁਆ ਈਗਾ,
ਖੁਦਾਵੰਦਾ ਮਿਲਾ ਮੈਨੂੰ ਸੱਜਣ, ਇਤਨਾ ਉਡੀਕਾਂ ਕਿਉਂ?

ਸੋਖ ਪਰੀ ਰੂ ਵੇਖਣ ਜੇਤੀ, ਤਨ ਮਨ ਮੇਰਾ ਮੇਰ ਲੀਆ,
ਮੇਰ ਲਿਆ ਯਾ ਮਾਰ ਲਿਆ ਯਾ ਐਵੇਂ ਕਿਵੇਂ ਬਰਬਾਦ ਕੀਆ।

ਜਮਾ ਜਨਮ ਪਾਰਾ ਕਰਦੀ ਬਾਬ ਰਹੂ ਨਤਵਾਨਮ ਕਰਦਾ,
ਸੂਈ ਨ ਟਾਕੀ ਜਾਂ ਨਹੀਂ ਹੈ, ਕਿਉਂਕਰ ਜਾਣੇ ਚਾਕ ਸੀਆ।

ਅਸਰ ਜਮਾਲਤ ਬੇਹੋਂਦ ਆਮਦ, ਕਤਰਾ ਵਸਲ ਨ ਬਾਰਸ ਕਰਦੀ,
ਮੀਵੇਂ ਬਬੀਹਾ ਦਿਲ ਤਰਹਾਇਆ, ਸਤਦਾ ਕਰਦਾ ਪੀਆ ਪੀਆ।

ਦਿਲਬਰ ਮਨ ਈ ਖੂਚਾ ਗਿਫ਼ਤੀ, ਲੁਤਫ਼ ਕਨੀ ਬਰਕੀਬੇ ਮਨ,
ਮੀਤ ਹਮਾਰੇ ਜ਼ੁਲਮ ਕੀਆ ਹੈ, ਕਰ ਕਰਸੀ ਹੁਣ ਕਹੇ ਰੇ ਜੀਆ।

ਰੇਖਤਾ ਹਾਰਾ ਹਰਕਸ ਗੁਫ਼ਤਈ, ਰੇਖਤਾ ਦੀਗਰ ਰੇਖਤਾ ਅਸਤ,
ਸਾਂਝੇ ਲਫ਼ਜ਼ ਤੇ ਸਾਂਝੇ ਨੇ ਮਾਅਨੇ, ਇਸ ਮੇਂ ਨਹੀਂ ਕੁਝ ਬੂਏ ਰਯਾ।

ਕੀਹ ਸਾਹਿਬ ਦੀ ਹੋ ਸਿਫ਼ਤ ਭਲਾ, ਜਿਸ ਪੈਦਾ ਕੁਲ ਸੰਸਾਰ ਕੀਆ।
ਸਬ ਸੂਰਤ ਸੀਰਤ ਖੂਬ ਬਨਾ, ਕੁਲ ਆਲਮ ਰੰਗਾ ਰੰਗ ਹੂਆ।

ਹਿਕ ਖੂਬਾਂ ਬਹੁਤ ਸ਼ਿੰਗਾਰ ਕਰਨ, ਦੇ ਨੈਣ ਬੰਦੂਕਾਂ ਸਾਰ ਕਰਨ,
ਕੁਲ ਆਸ਼ਿਕ ਦਾ ਅਸ਼ਕਾਰ ਕਰਨ, ਹਿਕ ਆਸ਼ਿਕ ਹੋ ਰੰਜੂਰ ਪੜਾ।

ਉਹ ਪਦਮਨੀਆਂ ਕਹਿਲਾਵਨ ਕਿਉਂ, ਉਹ ਖੂਬਾਂ ਨਾਮ ਸਦਾਵਨ ਕਿਉਂ?
ਉਹ ਕੰਗਣ ਬਾਂਹ ਲਗਾਵਨ ਕਿਉਂ, ਕਿਉਂ ਬਹੁਤਾ ਹਾਰ ਸ਼ਿੰਗਾਰ ਕੀਆ।

ਕਿਉਂ ਪਹਿਣਨ ਮੋਤੀ ਲਾਲ ਕਨਾਂ, ਹੱਥ ਮਹਿੰਦੀ ਰੱਤੇ ਨਾਲ ਕੰਨਾ,
ਕਿਉਂ ਟੁਰਨ ਹੰਸਾਂ ਦੀ ਚਾਲ ਕਨਾਂ, ਕਿਉਂ ਦਰ ਦਰ ਦੱਸਣ ਹਾਲ ਭਲਾ।

ਹਿਕ ਡਿੱਠੀ ਅਜਬ ਹਵੇਲੀ ਉੱਥੇ ਰਹਿੰਦੀ ਏ ਕਸਰਤ ਖੇਲੀ ਉੱਥੇ,
ਸਈਆਂ ਵਿੱਚ ਫਿਰੇ ਅਲਬੇਲੀ ਉੱਥੇ, ਜਿਸ ਸ਼ਾਹ ਮੁਰਾਦ ਤਮਾਮ ਕੀਆ।

ਮੀਰ ਅਹਿਮਦ ਮੀਰ ਅਹਿਮਦ ਮੀਰ ਜੀ,
ਕੀਹ ਗੁਨਾਹ ਕੀਤਾ ਤੇ ਕੀਹ ਤਕਸੀਰ ਜੀ।

ਬਿਨ ਖਿੱਚੇ ਖੰਜਰ ਜਿਗਰ ਵਿੱਚ ਖੁਭ ਗਿਆ,
ਬਿਨ ਕਮਾਨੇ ਸੀਨੇ ਲਗਿਆ ਤੀਰ ਜੀ।

ਤੂੰ ਜੇ ਹੋਵੇਂ ਤਾਂ ਈ ਮੇਰਾ ਸਰ ਕੋਈ,
ਅਰਸ਼ ਤੇ ਕੁਰਸੀ ਕਲਮ ਤਕਦੀਰ ਜੀ।

ਤੁਧ ਜੇਹਾ ਮੈਨੂੰ ਨਾ ਕੋਈ ਹੋਰ ਯਾਰ,
ਮੈਂ ਜੇਹੇ ਤੇਰੇ ਹਜ਼ਾਰ ਫ਼ਕੀਰ ਜੀ।

ਬਾਦਸ਼ਾਹਾਂ ਦੇ ਮੁਰਾਦੇ ਸ਼ਾਹ ਮੁਰਾਦ,
ਫਿਰ ਕਰੇ ਸਾਰੀ ਅਜਸ਼ ਤਕਦੀਰ ਜੀ।

ਮੈਂ ਬੁਲਬੁਲੇ ਆਸ਼ਿਕੇ ਰੂਏ ਤਵਾਮ ਰੁਇਮ ਬਨਮਾਂ ਐ ਗੁਲਬਦਨਾ,

ਮੈਂ ਆਜ਼ਾਦ ਕੀਤਾ ਬ੍ਰਿਹੋ ਤੇਰੇ, ਇਹ ਬ੍ਰਿਹੋ ਮੁਕਾ ਪੀਆ ਮੈਂ ਸਦਨਾ।

ਜੇ ਜਾਨ ਤੁਝੇ ਪਰ ਵਾਰ ਦੇਵਾਂ, ਤੂੰ ਮੀਤ ਨਹੀਂ ਤੇ ਦਿਲ ਸੜਨਾ,
ਆ ਵੇਖ ਮਹਾੜਾ ਢੇਲਿਆ ਵੇ, ਦੇਹ ਬਿਰਹੋਂ ਤੁਹਾੜਾ ਕੀਂ ਕਰਨਾ।

ਬਿਨ ਜਾਨੀ ਮੈਨੂੰ ਜਾਨ ਨ ਭਾਵੇ, ਨਾਲ ਫਰਾਕ ਭਲਾ ਮਰਨਾ,
ਮੈਂ ਕੀਹ ਕਰਸਾਂ ਹੁਣ ਢੇਲਿਆ ਵੇ, ਜੀਵੇਂ ਰੁਈ ਮਹਾੜਾ ਦਿਲ ਜਲਨਾ।

ਐ ਮੀਤ ਹਮਾਰੇ ਕਿਆ ਕਰੀਏ, ਮੁਝ ਆਤਿਸ਼ ਮੇਂ ਨਿਤ ਨਿਤ ਜਲਨਾ,
ਮੈਂ ਬਿਰਹੋਂ ਤੁਹਾੜੇ ਭੁੰਨ ਧਰਿਆ, ਇਸ ਮਰਨੇ ਤੋਂ ਹੁਣ ਕੁਨ ਡਰਨਾ।

ਕੁਝ ਮਿਹਰ ਨਈਂ ਤੁਧ ਵੱਲ ਕੂਕਾਂ, ਚੁੱਪ ਕਰ ਜਾ ਜੀਆ ਬੇ ਸਬਰਾ,
ਜਿਸ ਸ਼ਾਹ ਮੁਰਾਦ ਹੈ ਯਾਦੇ ਖੁਦਾ, ਉਸ ਤਨ ਮਨ ਧਨ ਹੈ ਸਬ ਬਿਸਰਾ।

ਬਿਰਹੋਂ

ਬਿਰਹੋਂ ਕੀਹ ਜਾਨੋਂ ਮਾਏ, ਰੱਤ ਪੀਵੇ ਮਾਸ ਖਾਏ,
ਸੂਲ ਦੇ ਕੇ ਮੀਜੀ ਪਾਏ, ਸੀਨੇ ਬਰਛੀ ਸਾਰ ਦੀ।

ਕਮਲੀ ਦੀਵਾਨੀ ਵੱਤਾਂ ਕੱਤਣ ਬੈਠੀ ਕਿੱਥੋਂ ਕੱਤਾਂ,
ਭੁੱਲ ਗਈਆਂ ਨੇ ਸਭੇ ਮੱਤਾਂ, ਤਾਲਬ ਹਾਂ ਦੀਦਾਰ ਦੀ।

ਜਿੱਥੇ ਹੋਵੇ ਜਾਨੀ ਮੇਰਾ, ਲੱਖ ਕਰਾਂ ਮੈਂ ਉਥਾਈ ਫੇਰਾ,
ਜੀ ਤੇ ਜਾਨ ਹੈ ਉੱਥੇ ਮੇਰਾ, ਖੂਬੀ ਵੇਖਾਂ ਯਾਰ ਦੀ।

ਹੈ ਮੁਰਾਦ ਇਹ ਦਿੰਦੀ ਮੇਰੀ, ਸੂਰਤ ਵੇਖਾਂ ਸੋਹਣੀ ਤੇਰੀ,
ਗੋਲੀ ਹੋਵਾਂ ਯਾਰਾ ਤੇਰੀ, ਦੁਖੀਆ ਹਾਂ ਸੰਸਾਰ ਦੀ।

ਦੋਹੜੇ

ਸਿਕਦਿਆਂ ਸਿਕਦਿਆਂ ਸਿੱਕ ਅੱਗ ਨ ਹੋਈ ਧੁੱਖ ਧੁੱਖ ਭਾਂਬੜ ਬਲਿਆ,
ਦੇਰੀ ਕੜਾਹੀ ਮਾਸ ਦਿਲੇ ਦਾ, ਤੇਲ ਹੰਝੂ ਵਿੱਚ ਰਲਿਆ।
ਆਹ ਸਲਾਈ ਦੀ ਚੌਕ ਹਲਾਇਆ, ਉੱਤੇ ਲੂਣ ਮਲਾਮਤ ਮਲਿਆ,
ਸ਼ਾਹ ਮੁਰਾਦਾ ਮੱਧ ਪੀਤੋਈ, ਅਜਬ ਨੁਕਲ ਦਿਲ ਤਲਿਆ।

ਦਿਲ ਦਿਲਬਰ ਵਿੱਚ ਮਿਹਰ ਨ ਕਤਰਾ, ਦਿਲ ਬੇਦਿਲ ਵਿੱਚ ਦਰਦ ਬਹੁੰ।
ਰੰਗ ਸੁਰਖ ਮਾਸੂਕ ਹਮੇਸ਼ਾ, ਆਸ਼ਿਕ ਪੀਲੇ ਜ਼ਰਦ ਬਹੁੰ।
ਖਾਲਸ ਜ਼ਰ ਮੁਖ ਅਜਬ ਅਜਾਇਬ, ਸੋਹਣਾ ਕੂਚਾ ਗਰਦ ਬਹੁੰ।
ਸ਼ਾਹ ਮੁਰਾਦਾ ਉਹ ਜ਼ਰ ਲੁੱਟਦਾ, ਚੋਰ ਉਚੈਕਾ ਮਰਦ ਬਹੁੰ।

ਹਿਕੋ ਸਾਈਂ ਸੰਹੰਸੀ ਨਾਹੀਂ, ਕਿਹੜਾ ਨਾਉਂ ਸਲਾਹੀਂ ਮੈਂ।
ਕਿਹੜੇ ਨੂੰ ਜਪਾਂ ਤੇ ਤਜਾਂ ਕਿਹੜੇ ਨੂੰ, ਹਰ ਇਕ ਥੀਂ ਬਲ ਜਾਈਂ ਮੈਂ।
ਛੱਡ ਜ਼ਿਕਰਾਂ ਤੇ ਸਿਮਰਨ ਛੋੜਾਂ, ਜਾਤ ਨਾਲ ਨੇਹੇ ਲਾਈਂ ਮੈਂ।
ਸ਼ਾਹ ਮੁਰਾਦਾ ਜਾ ਆਪ ਗਵਾਏਂ, ਤਾਂ ਸਾਈਂ ਨੂੰ ਪਾਈਂ ਮੈਂ।

ਔਗੁਣਹਾਰੀ ਮਾਨ ਨ ਕੋਈ, ਕੀਹ ਅਰਜ਼ ਕਰਾਂ ਦੀਦਾਰ ਦੀ।
ਪਲਨ ਬੁਹਾਰੀ ਝਾਡੂ ਦੇਸਾਂ, ਚੂਹੜੀ ਆਂ ਦਰਬਾਰ ਦੀ।
ਗਲ ਵਿੱਚ ਪੱਲਾ ਪੈਰੀਂ ਪੈਦੀ, ਸਿਰ ਘਰ ਤੈਂ ਤੋਂ ਵਾਰਦੀ।
ਸ਼ਾਹ ਮੁਰਾਦਾ ਇਕ ਝਾਤੀ ਪਾਈ, ਜਾਨ ਸ਼ਰੀਣੀ ਤਾਰਦੀ।

ਯਾਰੋ ਯਾਰ ਜਹਾਨ ਮੈਂ ਖੂਬ ਦੇਖਾਂ, ਜਿਸ ਦਾ ਨਾਮ ਸੋਹਣਾ ਹਰ ਰਾਮ ਹੈ ਰੇ।
ਚੰਨ ਦੇਹੂੰ ਖੂਬੀ ਵੇਖ ਉੱਤਰ ਆਵੇ, ਵਾਰ ਕੀਤਾ ਜਮਾਲ ਹੈ ਰੇ।
ਗੁਲ ਵੇਖ ਖੂਬੀ ਕੱਪੜੇ ਫਾੜ ਡਾਲੇ, ਵੇਖ ਦੇ ਅੱਖੀਂ ਬੇਨਾਮ ਹੈ ਰੇ।
ਨਰਗਸ ਪਾਉਂ ਪੜੇ ਸਰੂ ਚਾਕਰ ਖੜਾ, ਚਾਂਦ ਦਗ ਪੇਸ਼ਾਨੀ ਗੁਲਾਮ ਹੈ ਰੇ।

ਕਦੀਂ ਨ ਕੀਤੇਈ ਗਾਫਲ ਬੰਦੇ, ਦਿਲ ਆਪਣੇ ਨੂੰ ਸਾਈਂ ਵੱਲ।
ਬੇਖਬਰਾ ਤੈਨੂੰ ਖ਼ਬਰ ਨ ਕੋਈ, ਅੱਜ ਕੱਲ੍ਹ ਪਰਸੋਂ ਵੇਸੇ ਚੱਲ।
ਉਮਰ ਪਤਾਸਾ ਦੁਨੀਆ ਪਾਣੀ, ਘੜੀ 'ਚ ਵੈਦੀ ਸਾਰੀ ਮੱਲ।
ਪਲ ਪਲ ਦੇ ਵਿੱਚ ਜਪ ਸਾਹਿਬ ਨੂੰ, ਕਿਆ ਕਰਸੋਂ ਨਹੀਂ ਥੋੜ ਅਜਲ।

ਸੁੱਤਾ ਈਂ ਤੇ ਜਾਗ ਬੰਦਿਆ ਗਾਫਲਾ,
ਆ ਤਮਾਸ਼ਾ ਦੇਖ ਚੱਲਿਆ ਕਾਫਲਾ।
ਸੁੱਤਾ ਈਂ ਤੇ ਜਾਗ ਲਾ ਤੂੰ ਬੂਟੀਆਂ
ਫਿਰ ਨਈਂ ਆਉਣਾ ਜਬ ਕਿ ਅੱਖੀਆਂ ਕੂਟੀਆਂ।

ਸੁੱਤਾ ਈ ਤੇ ਜਾਗ ਵੱਤ ਨ ਆਵਸੇ,
ਆਪਣਾ ਕੰਮ ਸੰਵਾਰ ਨ ਪੱਛੋਤਾਵਸੇ।

ਆ ਤਮਾਜ਼ਾ ਵੇਖ ਇਸ ਸੰਸਾਰ ਦਾ
ਕਰ ਲੈ ਸੈਦਾ ਜੂਦ ਇਸ ਬਾਜ਼ਾਰ ਦਾ
ਸਾਹ ਮੁਰਾਦਾ ਵੇਖ ਵਕਤ ਸਬਾਹ ਦਾ,
ਕੂਕਨ ਮੁਰਗ ਕਰ ਯਾਦ ਨਾਮ ਅਲਾਹ ਦਾ।

ਔਵਲ ਆਖਰ ਨਈਂ ਵਫਾ ਇਸ ਸੂਰਤ ਖਾਕੀ ਆਬੀ ਦਾ।
ਬਾਝ ਔਲ੍ਹਾ ਜੋ ਨੇਹੁੰ ਕਰੇਂਦਾ, ਵੇਖੇ ਰੰਗ ਬਰਾਬੀ ਦਾ।

ਮੁਰਗਾਬੀ ਵਿੱਚ ਪਾਣੀ ਰਹਿੰਦੀ, ਨੇਹੁੰ ਹੈ ਦਿਲ ਵਿੱਚ ਆਬੀ ਦਾ,
ਬਾਜ਼ ਵੇਖ ਛੱਡ ਪਾਣੀ ਉੱਡਦੀ, ਵਾਹ ਵਾਹ ਨੇਹੁੰ ਮੁਰਗਾਬੀ ਦਾ।

ਯਾਰ ਰਕੀਬ ਹਮਜ਼ਾ ਨੂੰ ਹੋਕਰ ਦਰਦ ਦੇਵੇ ਬੇਤਾਬੀ ਦਾ,
ਦਿਲ ਆਰਾਮ ਨ ਪਕੜੇ ਮੂਲੇ, ਪਕੜੇ ਰੰਗ ਸੀਮਾਬੀ ਦਾ।

ਪਲ ਵਿੱਚ ਨਜ਼ਰ ਕਰੇਂਦਾ ਹਰ ਵਲ, ਮੌਸਮ ਉਸ ਸ਼ਤਾਬੀ ਦਾ
ਮੁਸਤਾਕਾਂ ਨੂੰ ਮੂਲ ਨ ਵੇਖੇ, ਆਜ਼ਾਦ ਹੋਵੇ ਖਵਾਬੀ ਦਾ।

ਜਾਹਰ ਖੂਬੀ ਵੇਖ ਕਹੀਂ ਨਾ, ਪਕੜ ਜਮਾਲ ਨਕਾਬੀ ਦਾ,
ਸਾਹ ਮੁਰਾਦਾ ਛੋੜ ਪਿਆਰ ਉਸ, ਸੂਰਤ ਖਾਕੀ ਆਬੀ ਦਾ।

ਫਾਰਸੀ ਮਿਸ੍ਰਤ

ਬਰ ਗੁਜ਼ਸਤ ਜਮਨ ਯਾਰ ਰਹ ਕਰ ਦਸਤ ਖੁਦਾਇਆ।
ਫਿਰ ਫਿਰ ਗਿਆ ਮੈਂ ਥੀਂ ਕੋਈ ਅਸਬਾਬ ਨ ਪਾਇਆ।

ਈ ਗਿਰੀਆ ਕਿ ਕਰਦੀਮ ਅਜ ਦਰਦੇ ਚੁਨੀਂ ਗ਼ਮ
ਯਾਰੂਬ ਨ ਰੋਇਆ ਜਦੋਂ ਯੂਸਫ ਨੂੰ ਖੜਾਇਆ।

ਚੂੰ ਵਾਅਦਾ ਨਯਾਵਿਰਦ ਬਜਾ ਹਜ਼ਰਤੇ ਆਦਮ,
ਕੱਢ ਸੁਰਗ ਸੇ ਸੇ ਕੋਹ ਖੁਦਾ ਪਕੜ ਸੁਟਾਇਆ।

ਅਜ ਕਅਬਾ ਚੂੰ ਬਸ ਅਮਦਾ ਆਵਰਦ ਰਯਾ ਰਾ,
ਜੇ ਰੀਗ ਫਿਰ ਆਇਆ ਹੈ ਕੀਆ ਕੁਫਰ ਸਵਾਇਆ।

ਆ ਖਾਮਾ ਸ਼ਿਕਨ ਸ਼ਾਹ ਮੁਰਾਦ ਅਜ ਨਵਿਸਤਨ,
ਕਿਆ ਲਿਖਣਾ ਤੇ ਪੜ੍ਹਣਾ ਹੈ, ਜਨਮ ਐਵੇਂ ਹੰਵਾਇਆ।

ਬਚਨ ਸ਼ਾਹ ਮੁਰਾਦ

ਮਨ ਅੱਤਾਰ ਸੱਤਾਰ ਕਹਾਇਆ, ਵਾਹਦਤ ਅੰਦਰ ਵੜਿਆ,
ਸ਼ਾਹ ਮੁਰਾਦ ਹਿਕ ਲਫਜ਼ ਜਹਾਂ, ਮਨਸੂਰ ਕਿਉਂ ਫਾਹੀ ਚੜ੍ਹਿਆ।
ਹਰ ਹੋਵਾਂ ਤਾਂ ਹਰ ਕੋਈ ਪਕੜੇ, ਕਿਉਂ ਐਲਾ ਆਪ ਕਹਾਇਆ।
ਮੈਂ ਤੂੰ ਆਖਿਆ ਸਾਹਿਬ ਮਾਰੇ, ਬਨ ਮੈਂ ਕੰਤ ਕਹਾਇਆ।
ਸ਼ਾਹ ਮੁਰਾਦ ਹੈਰਾਨੀ ਅੰਦਰ, ਕਿਸੇ ਸਾਧੂ ਪੀਰ ਕੈ ਪਾਇਆ।

ਘਰ ਵਿੱਚ ਪੁੰਨ ਚੰਗੇਰਾ, ਕਿਆ ਤੀਰਥ ਮੱਕਾ ਰੰਗਾ।
ਯਾ ਰਹਿਆ ਕੁਝ ਪਾ ਰਾਹ ਸਾਈਏ, ਯਾ ਭੁੱਖਾ ਤੋਸਾ ਨੰਗਾ।
ਯਾ ਮਸਾਹਫ਼ ਯਾ ਵੇਦ ਮਨੀਵੇ, ਹੁਕਮ ਕਿਹਾ ਦੇ ਰੰਗਾ।
ਮੋਮਨ ਸ਼ਾਹ ਮੁਰਾਦ ਭਲਾ ਯਾ ਹਿੰਦੂ ਕੋਈ ਚੰਗਾ।

ਸ਼ਾਹ ਮੁਰਾਦ ਇਕ ਮੁਸਲਮ ਹੋਈਏ, ਇਕ ਹਿੰਦੂ ਲਫਜ਼ ਕਹਾਈਏ।
ਨੇਕੀ ਬਦੀ ਅਸਾਂ ਤੇ ਲਾਈ, ਕਿਸ ਤੇ ਹੁਕਮ ਚਲਾਈਏ।
ਸ਼ਾਹ ਮੁਰਾਦ ਹੁਕਮ ਦੇ ਰੰਗੀ, ਕਿਸ ਤੇ ਅਮਲ ਕਮਾਈਏ।

ਸੁਰਗੀ ਨਰਕੇ ਦਾਖਲ ਹੋਸੀ, ਇਹ ਚੰਗਾ ਉਸ ਦਾਹਾ।
ਸ਼ਾਹ ਮੁਰਾਦ ਕਰਨੀ ਭਰਨੀ ਆਪੋ ਆਪਣੀ, ਰੱਬ ਬੀ ਕੁਝ ਸਮਝਾਹਾ।

ਹਿਕਨਾ ਦਾ ਮੁੱਲ ਲਾਲ ਜਵਾਹਰ, ਹਿਕਨਾ ਮੁੱਲ ਪਸੀਜ ਕਰੇ,
ਰੱਬ ਸਾਹਿਬ ਘਮਚਲ ਮਚਾਇਆ, ਸ਼ਾਹ ਮੁਰਾਦ ਤਮੀਜ ਕਰੇ।

(ਹੀਸ ਚੰਗ, ਬਾਵਾ ਬੁੱਧ ਸਿੰਘ, ਪੰਨਾ 372)

ਜਾਗਣ ਚੰਗਾ ਤੇ ਨੀਂਦਰ ਸੈਦੀ, ਨੀਂਦਰ ਯੂਸਫ਼ ਨੂੰ ਖੂਹ ਸੁਟਾਇਆ।
 ਨੀਂਦਰ ਮਾਰ ਜੁਲੈਖਾਂ ਕਮਲੀ ਕੀਤੀ, ਜਿਸ ਸੱਸੀ ਨੂੰ ਥਲੀ ਰੁਲਾਇਆ।
 ਨੀਂਦਰ ਜੇਡ ਵੈਰੀ ਨਾ ਕਾਈ, ਜਿਸ ਮਿਰਜ਼ਾ ਖੜ ਕੁਹਾਇਆ।
 ਸਾਹ ਮੁਰਾਦ ਆਜਿਕ ਕਿਉਂਕਰ ਸੱਦੇ, ਜਿਨ੍ਹਾਂ ਨੇਹੁ ਹਾਦੀ ਵੱਲ ਲਾਇਆ।
 (ਪੰਜਾਬੀ ਸ਼ਾਇਰਾਂ ਦਾ ਤਜਕਰਾ, ਮੈਲਾ ਬਖਸ਼ ਕੁਸ਼ਤਾ, ਪੰਨਾ 152)

ਬਾਵਾਂ ਜੀ ਤੇ ਕੁਸ਼ਤਾ ਜੀ ਵਲੋਂ ਸਾਹ ਮੁਰਾਦ ਦੇ ਕਲਾਮ ਦੇ ਇਹ ਹੋਰ ਨਮੂਨੇ ਦੇਣ ਤੇ ਪ੍ਰਗਟ ਹੁੰਦਾ ਹੈ ਕਿ ਉਪਰੋਕਤ ਸੰਗ੍ਰਹਿ ਵਿੱਚ ਛਪੇ ਉਨ੍ਹਾਂ ਦੇ ਕਲਾਮ ਤੋਂ ਬਾਹਰ ਵੀ ਢੇਰ ਸਾਰਾ ਕਲਾਮ ਹੋਰ ਹੱਥ-ਲਿਖਤਾਂ ਦੇ ਰੂਪ ਵਿੱਚ ਇੱਧਰ-ਉੱਧਰ ਪਿਆ ਹੈ, ਜਿਸ ਨੂੰ ਇਕੱਤਰ ਕਰਨ ਦੀ ਸਖ਼ਤ ਜ਼ਰੂਰਤ ਹੈ।

ਕਾਫ਼ੀਆਂ ਸਾਹ ਮੁਰਾਦ

1

ਲਗਾ ਨੇਹੁ ਰਹਿਆ ਹੁਣ ਮੈਂ ਥੀਂ, ਸੁਰਮਾ ਮਉਲੀ ਮਹਿੰਦੀ।੧। ਰਹਾਉ
 ਸਈਆਂ ਦੇਖ ਦਿਵਾਨੀ ਆਖਨ, ਕੋਲ ਨਾ ਕਾਈ ਬਹਿੰਦੀ।੧।
 ਲੱਖ ਬਦੀਆਂ ਤੇ ਸਉ ਤਾਨੇ, ਸੁਣ ਸੁਣ ਸਿਰ ਤੇ ਸਹਿੰਦੀ।੨।
 ਸਾਹ ਮੁਰਾਦ ਨੇਹੁ ਆਪੇ ਲਾਇਆ, ਕੀਤਾ ਅਪਨਾ ਲਹਿੰਦੀ।੩।
 (ਰਾਗ ਦੇਵਰੀਧਾਰੀ)

2

ਨੇਹੁੜਾ ਦਿਹਾੜਾ ਮਹੀਆਂ, ਅਗੈ ਭੀ ਕੇ ਲਾਇਆ ਕਹੀਆਂ,
 ਕਾਹਿਲ ਕਿਉਂ ਕੀਤੀ ਸਈਆਂ, ਹੋਇਆ ਕਿਆ ਜਲੀਖਾਂ ਨੂੰ।੧। ਰਹਾਉ
 ਬੂਬਨਾ ਅਤੇ ਜਲਾਲ, ਸੋਹਨੀ ਅਤੇ ਮਾਹੀਵਾਲ, ਹੀਰੇ ਨਾਲਿ ਰਾਝਣ ਪਿਆਰੁ,
 ਹਿਤ ਪਿਆਰ ਪੂਰਾ ਆਹਾ, ਸਸੀ ਨਾਲਿ ਪੁੰਨੂੰ ਨੂੰ।੧।
 ਮੱਛੀ ਨਾਲਿ ਪਾਣੀ ਪਿਆਰ, ਦੀਵੇ ਦਾ ਪਤੰਗ ਯਾਰ,
 ਫੂਲੋਂ ਉਪਰਿ ਭਉਰ ਵਾਰ, ਹਿਤ ਪਿਆਰ ਪੂਰਾ ਆਹਾ,
 ਲੇਲਾ ਨਾਲਿ ਮਜਨੂੰ ਨੂੰ।੨।
 ਆਖੇ ਹੁਣਿ ਮੁਰਾਦ ਸਾਹੁ, ਅੱਗੇ ਪੀ ਤੇ ਏਹੇ ਰਾਹੁ,
 ਨੇਹੁੜਾ ਚਰੋਕਾ ਲੇਕਾ, ਖੇਲੇ ਦੇਖਿ ਕਿਤਾਬਾਂ ਨੂੰ।੩।

(ਰਾਗ ਜੈਜਾਵੰਤੀ)

3

ਨਉ ਰੰਗ ਜੋਬਨ, ਨਈ ਬਹਾਰ, ਬਿਨ ਪ੍ਰੀਤਮ ਹੋਤ ਛਾਰ।੧। ਰਹਾਉ
 ਉਡ ਰੇ ਤਉਰੇ ਜਾਇ ਬਿਦੇਸ, ਮੇਰੇ ਪੀਆ ਕੋ ਕਹੀਅਉ ਸਤ ਸੰਦੇਸ।
 ਸੋ ਕਉ ਬਿਰਹੁ ਸੰਤਵੇ ਬਾਰ ਬਾਰ, ਮੇਰਿ ਨਿਮਾਣੀ ਕੀ ਕਰਹੁ ਸਾਰ।੧।
 ਇਕ ਤੋ ਜਾਰੀ ਰੁਤਿ ਬਸੰਤੁ, ਦੂਜੇ ਜਾਰੀ ਬਿਨ ਆਪਨੇ ਕੰਤੁ।
 ਤੀਜੇ ਕੋਇਲ ਅੰਬ ਡਾਰ, ਚਉਥੇ ਪਾਪੀ ਘੀਹਰਾ ਪੀਆ ਪੀਆ ਕਰੇ ਪੁਕਾਰ।੨।
 ਮੁਰਾਦ ਪੁਕਾਰੇ ਪੀਉ ਪੀਉ, ਜਿਨਿ ਡਿਠਿਆਂ ਨਰੇ ਮੇਰਾ ਜੀਉ।
 ਮੇਰੀਆਂ ਰਗਾਂ ਪੁਕਾਰਨ ਤਾਰ ਤਾਰ, ਮੇਰਾ ਹੀਅਰਾ ਪੋਕਾਰੇ ਯਾਰ ਯਾਰ।੩।
 (ਰਾਗ ਬਸੰਤ)

4

ਆਸਿਕ ਕਹਿਣਾ ਸਹਿਲ ਹੈ,
 ਇਸਕ ਕਾ ਮਹਲ ਹੈ ਦੂਰਿ
 ਕੋਤੋ ਵਾਹਿਨ ਵਹਿ ਗਏ
 ਇਸਕ ਬਿਨਾ ਸਭ ਕੂਰ
 ਜਾਗਣ ਚੰਗਾ ਤੇ ਨੀਂਦਰ ਮੰਦੀ
 ਨੀਂਦਰ ਯੂਸਫ ਨੂੰ ਖੂਹ ਸੁਟਾਇਆ
 ਨੀਂਦਰ ਮਾਰ ਜਲੀਖਾਂ ਕਮਲੀ ਕੀਤੀ
 ਜਿਸ ਸਸੀ ਨੂੰ ਬਲੀਂ ਰੁਲਾਇਆ
 ਨੀਂਦਰ ਜੇਡਾ ਵੈਰੀ ਨਹੀਂ ਕੋਈ
 ਜਿਸ ਮਿਰਜ਼ਾ ਖੜ ਕੁਹਾਇਆ
 ਸ਼ਾਹ ਮੁਰਾਦ ਆਸਿਕ ਕਿਉਂ ਕਰ ਸਉਦੇ
 ਜਿਨ੍ਹਾਂ ਨੇਹੁੰ ਹਾਦੀ ਵਲ ਲਾਇਆ

ਬਾਰਾਂ ਮਾਹ ਸ਼ਾਹ ਮੁਰਾਦ ਕਾ

ਦੋਹਰਾ- ਬਾਬੁ ਨਿ ਸਾਈ ਮਾਹ ਸਾਲ ਸੋ ਸਾਰੀ ਉਮਰਹ ਸਾਲ

ਦਯੁ ਵਿਛੋੜਾ ਨਾ ਮਿਲੈ ਹੋਰੁ ਜੋ ਮਿਲੈ ਸੋ ਸਾਲ।੧।

ਝੂਲਨਾ- ਬਾਰਹਮਾਹ ਭਠ ਯਾਰ ਬਿਨਾ ਹਠਿ ਇਕ ਮਹੀਨਾ ਆਇ ਸੰਤਾਵਦਾ ਏ।

ਕੋਈ ਘਾਉ ਕਰੇ ਕੋਈ ਲੂਣ ਧੂੜੇ, ਕੋਈ ਲਤਿ ਦਿਵਾਇ ਕੁਹਾਵਦਾ ਏ।

ਕੋਈ ਆਇ ਘੁਖਾਏ ਕੋਈ ਤੇਲੁ ਪਾਏ, ਕੋਈ ਫੂਕ ਦੇ ਕੇ ਜਲਾਂਵਦਾ ਏ।
ਬਾਰਾਂਮਾਹ ਦਾ ਝੂਲਨਾ ਜੀ ਵਾਰੇ ਵਾਰੀ ਕੋਹਾ ਕੋਈ ਆਂਵਦਾ ਏ।੧।

ਦੋਹਰਾ- ਚੇਤ੍ਰ ਨੇਤ੍ਰ ਤੇ ਲਾਲ ਹੈ, ਜ਼ਰਦ ਰੰਗ ਸਭ ਦੇਹ
ਦਯੁ ਵਿਛੋੜਾ ਨਾ ਦਿਵੀ, ਹੋਰ ਜੇ ਭਾਵੀ ਸੇ ਦੇਹ।

ਝੂਲਨਾ- ਚੇਤ੍ਰ ਚਿਤ ਉਦਾਸ ਜੇ ਨਿਤ ਹੋਇਆ, ਫੁਟਿ ਆਈਆਂ ਨੀ ਹੰਝੂ ਬਹਾਰ ਜਿਵੇਂ
ਅੱਖੀਂ ਲਾਲ ਗੁਲਾਬ ਭਈਆਂ ਕੋਲਿ ਪਿਪਲੀਆਂ ਦਿਸਨਿ ਖਾਰ ਜਿਵੇਂ
ਸਬਜ਼ ਰੰਗ ਵਜੂਦ ਜਿਮੀਨ ਪਾਇਆ ਉਤੇ ਹੰਝੂ ਨੀ ਤ੍ਰੇਲ ਫੁਹਾਰ ਜਿਵੇਂ
ਚੇਤ੍ਰ ਮਾਹ ਦਾ ਝੂਲਨਾ ਦਿਲ ਕਛ ਖੁੜੇਦਾ ਯਾਰ ਜਿਵੇਂ।੨।

ਦੋਹਰਾ- ਵੈਸਾਖ ਸਖੀ ਕੇ ਸੁੱਖ ਨਹੀਂ ਆਖੇ ਤਜੈ ਪਰਾਨ
ਦਯੁ ਵਿਛੋੜਾ ਨਾ ਦਿਵੀ, ਹੋਰ ਸਭ ਕੁਛ ਮੇ ਪਰਵਾਨ।

ਝੂਲਨਾ- ਆਈ ਰੁਤਿ ਵੈਸਾਖ ਦੀ ਬਾਗ ਫੂਲੇ, ਸਾਵੇ ਦਿਸਨਿ ਜੰਗਲ ਵਣ ਤ੍ਰਿਣਾ
ਹਲਿ ਤ੍ਰਿਵਣਿ ਗਵੰਦੇ ਗਲੀ ਗਲੀ, ਸਹੀਓ ਆਇਆ ਵੈਸਾਖ ਰੁਤ ਲੁਣਾ
ਬੈਠੀ ਰੇਵਾਂ ਨਾ ਦਿਸਦਾ ਜਾਨੀ ਮੇਰਾ, ਹਛਾ ਸੋਹਣਾ ਬੂਝਣਾ ਗਣਾ ਮਿਲਣਾ
ਮੈਨੂੰ ਰੁਤਿ ਵੈਸਾਖ ਦੀ ਦੁੱਖ ਘਣੇ, ਲੱਖ ਸਉ ਕਰੋੜ ਗਣਾ ਮਿਣਾ।੩।

ਦੋਹਰਾ- ਜੇਠ ਜੇ ਠਾਕੁਰ ਘਰਿ ਨਹੀਂ ਮਨਿ ਤਜਿਆ ਘਰਿ ਦੇ
ਰਸਨੀ ਭੀ ਘਰਿ ਛੋਡਿਆ, ਹੋਠ ਦੁਤਾਕਾ ਦੇਹ।

ਝੂਲਨਾ- ਸੁੰਢੇ ਜੇਠ ਮੈਭੀ ਭੁਖ ਨੀਦ ਗਈ, ਆਇਆ ਸੂਲ ਹੈਰਾਨੀ ਕੀ ਕਰਸਾਂ ਨੀ
ਬਾਝੁ ਮੀਤ ਪਿਆਰੇ ਘਰੀ ਘਰੀ ਰਾਤੀ ਦਿਹਾਂ ਈਵੈ ਪਈ ਸਰਸਾਂ ਨੀ
ਹੁਣ ਕੂਕਨੀਆਂ ਹਿਕੇ ਕੂਕਸਾਂ ਨੀ, ਦੁੱਖ ਇਤਨਾ ਕਿਉਂਕਰ ਜਰਸਾਂ ਨੀ
ਜੇਠ ਮਾਹ ਦਾ ਝੂਲਨਾ ਬੂਝਨਾ, ਮੈਨੂੰ ਆਇਆ ਵਿਛੋੜਾ ਮੈ ਮਰਸਾਂ ਨੀ।੪।

ਦੋਹਰਾ- ਹਾੜ ਜੁ ਪੀਆ ਘਰਿ ਨਹੀਂ, ਘਰਿ ਦਰਿ ਬਹੇ ਬਲਾਇ
ਅੱਖੀਆਂ ਭੀ ਘਰ ਛੋਡਿਆ, ਦਰਿ ਪਿਪਲੀਆਂ ਛਾਪੇ ਲਾਇ।

ਝੂਲਨਾ- ਆਇ ਅਹਾੜ ਅਰਾਮ ਕਰਾਰੁ ਗਇਆ ਨਹੀਂ ਅੰਦਰਿ ਬਾਹਰਿ ਬਾਉਂ ਮੈਨੂੰ
ਠੰਢਾ ਪਾਣੀ ਲਗੇ ਮੈਨੂੰ ਤਤੇ ਜੇਹਾ, ਜੇਹੀ ਘੁਪ ਲਗੇ ਤੇਹੀ ਛਾਉਂ ਮੈਨੂੰ
ਵਾਉਂ ਬਾਝੁ ਨਾ ਸਾਂਈ ਸਾੜਦੀ ਏ ਘਿਰੀ ਕੋਠੀ ਘਰੀ ਹਾਉਂ ਮੈਨੂੰ
ਭਠ ਹਾੜ ਮਹੀਨਾ ਕਮੀਨਾ ਸਹੀਓ, ਕੋਈ ਵਤਿਨ ਘਿਨੋ ਨਾਉਂ ਮੈਨੂੰ।੫।

ਦੋਹਰਾ- ਸਾਵਣ ਬਾਝੁਨਿ ਸਾਂਵਲੇ, ਆਇਆ ਘਟ ਦੁੱਖੁ ਨਾਲਿ
ਮਾਂਝੀ ਸੜੇ ਸਰੀਰ ਕੀ, ਮਾਹ ਵਿਛੋੜੇ ਨਾਲ।

ਝੂਲਨਾ- ਸੁੰਦਰ ਸਾਵਣ ਆਇ ਸੰਤਾਵਦਾ ਈ, ਦੁੱਖ ਲਾਇ ਰਹਿਆ ਮੈਨੂੰ ਝਰੀ ਝਰੀ
ਕੂਕਾਂ ਵਾਂਗ ਬਬੀਹਰੇ ਪੀਆ ਪੀਆ, ਰੋਵਾਂ ਵਾਂਗੋ ਬੱਦਲ ਮੈਂ ਘਰੀ ਘਰੀ
ਗਲੀ ਗਲੀ ਵੇਹੜ ਸਭ ਚਿਕੜ ਹੋਇਆ, ਹੁਣ ਝਬ ਟੁਕਾਂ ਮੈਂ ਤਾਂ ਝੜੀ ਝੜੀ
ਸਾਵਣਮਾਹ ਸਹੀਓ ਕੋਈ ਹਥਿ ਨਾ ਪੇ ਦਰੀਅਉ ਖ੍ਹਿਹਾਂ ਦੇ ਖੜੀ ਖੜੀ।੬।

ਦੋਹਰਾ- ਤੋੜ ਨਾ ਚੜ੍ਹਦਾ ਭਾਦਰੋਂ ਨਦਰਿ ਨਾ ਆਵੈ ਪੀਉ
ਮਰੋਂ ਵਿਛੋੜਾ ਅਤਿ ਬੁਰਾ, ਜਹਿਰ ਪਿਆਲਾ ਪੀਉ।

ਝੂਲਨਾ- ਭਾਦੋਂ ਰੁਤਿ ਭਲੇਰੀ ਨਾ ਭਾਵੇਦੀ ਏ, ਮੈਨੂੰ ਆਇ ਵਿਛੋੜਾ ਸੰਤਾਵਦਾ ਏ।
ਜ਼ਰਾ ਭੋਰਾ ਤਾਮ ਨਾ ਰੁਚਦੀ ਏ, ਘਟ ਪਾਣੀ ਨਾ ਮੁਹਿ ਸਮਾਵਦਾ ਏ।
ਸਾਵੇ ਪੀਲਰੇ ਰੰਗੁ ਨਾ ਰੰਗੁ ਕੋਈ, ਸੁੱਖ ਭੋਰਾ ਕਦੀ ਨਾ ਆਵਦਾ ਏ।
ਭਨੁ ਭਾਦੋਂ ਰੁਤਿ ਆਵੈ ਮੈਨੂੰ, ਜੇਹੜਾ ਤਤੀ ਨੂੰ ਆਇ ਤਪਾਵਦਾ ਏ।

ਦੋਹਰਾ- ਅਸੂ ਅਸੂ ਤਤੀਆਂ, ਆਹੀਂ ਸਰਦ ਹਜ਼ਾਰ
ਤਤੀਂ ਠੰਢੀ ਸੁੱਖੁ ਅਖ, ਰਾਤੀ ਦਿਹਾਂ ਅਜ਼ਾਰ !

ਝੂਲਨਾ- ਅਸੂ ਮਾਹ ਅਸਾਨੁ ਨਹੀਂ ਕਦੀ, ਰੋਵਾਂ ਤੇ ਕਦੀ ਉਸਾਸ ਭਰਾਂ
ਹੰਝੂ ਤਤੀਆਂ ਆਹੀਂ ਠੰਢੀਆਂ ਨੀ, ਰਾਤੀ ਦਿਹਾਂ ਏਵੈ ਪਈ ਮਰਾਂ ਡਰਾਂ
ਭਨ ਵੇਹੜੇ ਤੇ ਨਾਲਿ ਹਵੇਲੀਆਂ ਨੀ, ਮੈਂ ਤਾਂ ਭਾਹਿ ਲਏਨੀਆਂ ਦਰਾਂ ਘਰਾਂ
ਅਸੂ ਮਾਹ ਵਿਲਲਾ ਕਿਸਾਲਾ ਸਹੀਓ, ਜ਼ਰਾ ਭੋਰਾ ਨਾ ਕੋਈ ਮੈਂ ਧੀਰ ਧਰਾਂ।੭।

ਦੋਹਰਾ- ਕਤਕੁ ਬਿਰਹੁ ਦਾ ਕਟਕੁ ਹੈ, ਕੈ ਵਲਿ ਜਾਈਐ ਧਾਇ
ਖਾਵਣਹਾਰੀ ਹਰਿ ਬਿਨਾ, ਹਾਰੀ ਨੂੰ ਹਰਿ ਜਾਇ।

ਝੂਲਨਾ- ਸੁੰਦਰ ਕਤਕੁ ਆਇ ਸੰਤਾਵਦਾ ਈ, ਨਿਤ ਨਿਤ ਮੈਥੋਂ ਸੁਧ ਬੁਧ ਰਹੀ
ਮਾਸਾ ਮਾਸ ਨਾ ਦਮੜੀ ਦੇਮੁ ਨਾਹੀਂ, ਜ਼ਰਾ ਜੋਰੁ ਨਾ ਰਤੀਆ ਰਤੁ ਨਾਹੀਂ
ਥਕਿ ਪਈਅਸੁ ਸਾਂਈ ਨਾ ਦਿਸਦਾ ਏ ਗਲੀ ਗਲੀ ਵੇੜੇ ਵੇੜੇ ਵੱਤਿ ਰਹੀ
ਭਨਿ ਕੋਤਕ ਕਿਤ ਨੂੰ ਆਵਦਾ ਵੇ, ਛੋੜੇ ਨਾਹੀ ਵਿਛੋੜਾ ਨਾ ਸਤੁ ਰਹੀ।੮।

ਦੋਹਰਾ- ਮੰਘਰੁ ਮੇਂ ਘਰਿ ਨਾ ਪੀਆ, ਆਇਆ ਕਿਤੁ ਨਿਰਾਸ
ਬਾਝੁ ਨਿਸਾਈ ਸੀਉ ਲਰੇ, ਧੁਪ ਤੇ ਅਗ ਨਿਰਾਸ।

ਝੂਲਨਾ- ਮੈਨੂੰ ਮੰਘਰੁ ਆਇ ਭਰਾਵਦਾ ਏ, ਬਾਝੁ ਸਾਈ ਥਰੇ ਥਰ ਕੰਬਨੀ ਹਾ
ਕੰਬੁ ਹੁਣੇ ਝੜੀ ਹਿਕੇ ਘਰੀ ਝੜੀ, ਮੈਂ ਤਾਂ ਆਪਣਾ ਆਪੁ ਨਾ ਈਨੀ ਹਾਂ
ਮੇਰੀ ਜਿੰਦ ਨੂੰ ਕੇਹਾ ਕਿ ਸਾਲ ਪਇਆ, ਨਿਤ ਮਰਿਕੈ ਫੇਰਿ ਮੈਂ ਜੈਨੀ ਹਾਂ।
ਭਨ ਮੰਘਰੁ ਕਿ ਕਰੀ ਕਰਕੂ ਹੈ, ਮੈਂ ਤਾਂ ਲੇਛੁ ਨਿਹਲੀ ਨਾ ਸੰਮਨੀ ਹਾਂ।੧੦।

ਦੋਹਰਾ- ਪੋਹੁ ਵਿਛੋੜਾ ਨਾ ਪਵੈ, ਪਵੈ ਤ ਫੇਰਿ ਵਿਛੋੜਿ
ਮੈਨੂੰ ਸਾਈਆਂ ਮਿਹਰ ਕਰਿ, ਮੇਰਾ ਹੱਥ ਨਾ ਛੋੜਿ।

ਬੁਲਨਾ- ਭਨੁ ਪੋਹ ਮਹੀਨਾ ਕਮੀਨਾ ਸਹੀਓ, ਬਿਨ ਜਾਨੀ ਕੇੜੇ ਮੁਹੁ ਆਵਦਾ ਏ।
ਜਗ ਭੈਰਾ ਨਾ ਭਾਵੈ ਹੰਦੋੜਾ ਮੈਨੂੰ, ਜੇੜਾ ਤਤੀ ਨੂੰ ਦਾਹ ਲਗਾਵਦਾ ਏ।
ਰਾਤੀ ਵਡੀਆਂ ਅਧੀ ਵਡੇਰੀਆਂ ਨੀ, ਹਿਭੁ ਏਮੁ ਨਾ ਕਦੀ ਵਿਹਾਵਦਾ ਏ।
ਭਨੁ ਪੋਹੁ ਵਿਛੋੜਾ ਵਿਛੋੜਿ ਮੈਥੁ, ਮੈਨੂੰ ਮੇਲਿ ਜੁ ਬੇਲੀ ਜੀਵਾਵਦਾ ਏ। ੧੧।

ਦੋਹਰਾ- ਮਾਹੁ ਮਹੀਨਾ ਇਤ ਭਲਾ, ਘਰਿ ਜਾਨੀ ਆਇਆ ਫੇਰਿ
ਆਇਆ ਸੁੱਖ ਦੁੱਖ ਫਿਰਿ ਗਇਆ ਫਿਰਦੀ ਦਾ ਇਹੁ ਫੇਰਿ।

ਬੁਲਨਾ- ਮਾਹੁ ਮਹੀਨਾ ਜੇ ਆਵਦਾ ਏ, ਮੈਨੂੰ ਸਾਈਆਂ ਲੱਖ ਹਜ਼ਾਰ ਭਲਾ
ਅੰਗਣੁ ਵੇਹੜੇ ਵੇਹੜੇ ਗਲੀ ਬਾਗ ਫੁਲੇ, ਮੈਂ ਤਾਂ ਆਪ ਹੋਈਆਸੁ ਬਹਾਰ ਭਲਾ
ਸਾਵੇ ਪੀਲੇ ਤੇ ਕੇਸਰੀ ਪਟ ਜੋੜੇ, ਹੋਰ ਕੇਤੜੇ ਲੱਖ ਸੀਗਾਰ ਭਲਾ
ਘਰਿ ਆਵੈ ਸਖੀ ਰਾ ਯਾਰ ਮੇਰਾ, ਮਥੇ ਨੂਰ ਤੇ ਨੂਰ ਦੀਦਾਰੁ ਭਲਾ। ੧੨।

ਦੋਹਰਾ- ਫਗਣੁ ਅੰਗਣੁ ਮੈ ਸਜਣੁ, ਸਹਜਿ ਸੁਹਾਰੇ ਭਾਗ
ਹੋਇ ਨਿਹਾਲ ਵਿਸਾਲ ਨਾਲਿ, ਗਇਆ ਵਿਛੋੜਾ ਭਾਜਿ।

ਬੁਲਨਾ- ਫਗਣੁ ਭਾਗ ਭਰੇ ਵਡੇ ਭਾਗ ਜਾਗੇ, ਘਰਿ ਆਇ ਜਾਨੀ ਮੈਥੇ ਕੋਲਿ ਬਹੇ
ਮੈਂ ਤਾਂ ਘੋਲਿ ਘੁਮਾਈ ਸਦਕੜੇ ਵੇ, ਘਰੀ ਏਹਾ ਮੁਬਾਰਕ ਲੱਖ ਲਹੇ
ਸੁੰਦਾ ਰੇਵਣਾ ਪੁਖਣਾ ਭਨੁ ਪਇਐ, ਤਾ ਹੋਸਾਂ ਖੇਡਾਂ ਬੈਠੀ ਕਉਣ ਰਹੇ
ਜੋ ਕੋਈ ਦੁੱਖ ਸਹੇ ਸੋਈ ਸੁੱਖ ਲਹੇ, ਸਚੁ ਸਾਹਮੁਰੀਦ ਫਕੀਰ ਕਹੇ। ੧੩।

ਬਾਬਾ ਲਾਲ

ਪਿੰਡਤ ਚੰਦ੍ਰਕਾਂਤ ਬਾਲੀ ਇਕ ਨਹੀਂ ਚਾਰ ਬਾਬਾ ਲਾਲਾਂ ਦੀ ਦੱਸ ਪਾਉਂਦੇ ਹਨ ਅਤੇ ਅਸਲ ਬਾਬਾ ਲਾਲ ਨੂੰ ਕਸੂਰ ਨਿਵਾਸੀ ਮੰਨਦੇ ਹਨ। ਉਨ੍ਹਾਂ ਦਾ ਮਤ ਦੇਖੋ, “ਪੰਜਾਬ ਦੀ ਸੰਤ ਪਰੰਪਰਾ ਵਿੱਚ ਜੋ ਪ੍ਰਸਿੱਧੀ ਬਾਬਾ ਲਾਲ ਨੂੰ ਪ੍ਰਾਪਤ ਹੋਈ ਹੈ, ਓਨੀ ਪ੍ਰਸਿੱਧੀ ਜ਼ਾਇਦ ਹੀ ਕਿਸੇ ਹੋਰ ਪੰਜਾਬੀ ਸੰਤ ਨੂੰ ਮਿਲੀ ਹੋਵੇ। ਪਰ ਇਸ ਪ੍ਰਸਿੱਧੀ ਦੀ ਆੜ ਵਿੱਚ ਭਗਤਾਂ ਨੂੰ ਵਿਅਰਥ ਦੀ ਖਿੱਚੋਤਾਣ ਦਾ ਸੋਕਾ ਮਿਲ ਗਿਆ ਹੈ ਅਤੇ ਇਸ ਖਿੱਚੋਤਾਣ ਵਿੱਚ ਚਾਰ ਬਾਬਾ ਲਾਲ ਇਕ ਦੂਜੇ ਨੂੰ ਵੰਗਾਰਦੇ ਨਜ਼ਰ ਪੈਂਦੇ ਹਨ। ਜਿਵੇਂ :

- (1) ਇਕ ਪਿੰਡ ਦਾਦਨ ਖਾਂ ਵਿੱਚ ਟਾਹਲੀ ਵਾਲੇ ਸੰਤ ਬਾਬਾ ਲਾਲ ਦੱਸੇ ਜਾਂਦੇ ਹਨ, ਜਿਨ੍ਹਾਂ ਨੇ ਆਪਣੇ ਚਮਤਕਾਰ ਨਾਲ ਇਕ ਸੁੱਕੀ ਟਹਿਲੀ ਨੂੰ ਟਾਹਲੀ ਦੇ ਹਰੇ-ਭਰੇ ਰੁੱਖ ਵਿੱਚ ਬਦਲ ਦਿੱਤਾ ਸੀ।
- (2) ਦੂਜੇ ਬਾਬਾ ਲਾਲ ਭੋਰਾ-ਮਯਾਨੀ ਨਿਵਾਸੀ ਦੱਸੇ ਜਾ ਰਹੇ ਹਨ।
- (3) ਤੀਜੇ ਸਥਾਨ ਤੇ ਗੁਰਦਾਸਪੁਰੀ ਬਾਬਾ ਲਾਲ ਦਾ ਨਾਮ ਆਉਂਦਾ ਹੈ। ਇਨ੍ਹਾਂ ਦਾ ਮਨ ਇਸ ਵੇਲੇ ਤਕ ਮੋਜੂਦ ਹੈ।
- (4) ਚੌਥੇ ਕਸੂਰ ਨਿਵਾਸੀ ਬਾਬਾ ਲਾਲ ਹਨ।

ਬਾਲੀ ਜੀ ਨੇ ਅੱਗੇ ਚੱਲ ਕੇ ਪਹਿਲਾਂ ਤਾਂ ਚਾਰੇ ਸੰਤਾਂ ਨੂੰ ਇਕੋ ਦੱਸਣ ਦਾ ਜਤਨ ਕੀਤਾ ਹੈ। ਉਨ੍ਹਾਂ ਦਾ ਅਨੁਮਾਨ ਹੈ ਕਿ ਹੋ ਸਕਦਾ ਹੈ ਇਕੋ ਸੰਤ ਬਾਬਾ ਲਾਲ ਵੱਖ ਵੱਖ ਥਾਵਾਂ 'ਤੇ ਭ੍ਰਮਣ ਕਰਦੇ ਰਹੇ ਹੋਣ। ਇਹ ਗੱਲ ਕਹਿਣ ਪਿੱਛੋਂ ਉਹ ਇਸ ਉੱਤੇ ਕਾਇਮ ਨਹੀਂ ਰਹੇ। ਆਪ ਆਪਣਾ ਫੈਸਲਾ, ਚੌਥੇ ਬਾਬਾ ਲਾਲ ਕਸੂਰ ਵਾਲੇ ਦੇ ਹੱਕ ਵਿੱਚ ਦੇ ਦਿੰਦੇ ਹਨ। ਦੇਖੋ :

“ਇਹ ਕਹਿ ਸਕਣਾ ਔਖਾ ਹੈ ਕਿ ਚਾਰੇ ਮੁਰਤਾਂ ਭਿੰਨ ਭਿੰਨ ਹਨ ਜਾਂ ਇਕ ਸੰਤ ਵੱਖ ਵੱਖ ਥਾਵਾਂ 'ਤੇ ਭ੍ਰਮਣ ਕਰਨ ਕਾਰਨ ਗਲਤ ਫਹਿਮੀ ਸਦਕਾ ਚਾਰ ਮੁਰਤਾਂ ਵਿੱਚ ਭਾਸ ਰਿਹਾ ਹੈ? ਜੇ ਹੈ, ਕਸੂਰ ਨਿਵਾਸੀ ਸੰਤ ਬਾਬਾ

ਲਾਲ ਦੇ ਪੱਖ ਵਿੱਚ ਵਿਦਵਾਨਾਂ ਦਾ ਵੱਧ ਤੋਂ ਵੱਧ ਰੁਝਾਨ ਦੇਖ ਕੇ ਅਸੀਂ ਇਨ੍ਹਾਂ ਨੂੰ ਹੀ ਆਪਣਾ 'ਚਰਿਤ੍ਰ ਨਾਇਕ' ਮੰਨ ਕੇ ਚਲੇ ਹਾਂ।"

ਬਾਲੀ ਜੀ ਨੇ ਅਸਲ ਆਧਾਰ ਹੀ ਗਲਤ ਨਹੀਂ 'ਤੇ ਰੱਖ ਲਿਆ। ਅਸਲ ਬਾਬਾ ਲਾਲ ਗੁਰਦਾਸਪੁਰ ਵਾਲੇ ਮਹਾਤਮਾ ਹੀ ਸੀ। ਧਿਆਨਪੁਰ ਦੇ ਸਥਾਨ 'ਤੇ ਇਨ੍ਹਾਂ ਦਾ ਪ੍ਰਸਿੱਧ ਮੱਠ ਅੱਜ ਵੀ ਕਾਇਮ ਹੈ। ਇੱਥੋਂ ਹੀ ਆਪਣੀ ਬਾਲੀ ਦਾ ਵੱਡ-ਆਕਾਰੀ ਗ੍ਰੰਥ 'ਸ੍ਰੀ ਬਾਬਾ ਲਾਲ ਦਯਾਲ ਜੀ ਕੀ ਵਾਣੀ' ਨਾਂ ਹੇਠ ਛਪਵਾਇਆ ਗਿਆ ਹੈ। ਪ੍ਰਕਾਸ਼ਕ ਹਨ ਸੰਤ ਨਾਰਾਇਣ ਦਾਸ ਜੀ, ਵਰਤਮਾਨ ਗੱਦੀ ਨਸ਼ੀਨ, ਧਿਆਨਪੁਰ। ਇਨ੍ਹਾਂ ਹੀ ਬਾਬਾ ਲਾਲ ਦੀ ਉਮਰ ਐਡੀ ਵੱਡੀ ਸੀ। ਇਨ੍ਹਾਂ ਨੇ ਹੀ ਦਾਰਾ ਸ਼ਿਕੋਹ ਅਤੇ ਸੰਤ ਵਲੀ ਰਾਮ ਨਾਲ ਮੇਲ-ਜੋਲ ਰੱਖਿਆ ਸੀ। ਪੰਜਾਬੀ ਦੇ ਮਹਾਨ ਆਲੋਚਕ ਤੇ ਖੋਜੀ ਡਾ. ਮੋਹਨ ਸਿੰਘ ਦੀਵਾਨਾ ਵੀ ਧਿਆਨਪੁਰ ਵਾਲੇ ਬਾਬਾ ਲਾਲ ਨੂੰ ਅਸਲ ਮੰਨਦੇ ਹਨ ਜੋ ਬਾਣੀਕਾਰ ਹਨ। ਇਨ੍ਹਾਂ ਦੇ ਸ਼ਿਸ਼ਾਂ ਨੇ ਹੁਣ ਇਕ ਪੱਕੇ ਸੰਪ੍ਰਦਾਇ ਦਾ ਰੂਪ ਲੈ ਲਿਆ ਹੈ। ਗੁਰਦਾਸਪੁਰ ਤੋਂ ਛੁੱਟ ਪੰਜਾਬ ਦੇ ਪ੍ਰਸਿੱਧ ਥਾਵਾਂ 'ਤੇ ਵੀ 'ਬਾਬਾ ਲਾਲ ਦੁਆਰੇ' ਕਾਇਮ ਹੋ ਗਏ ਹਨ। ਇਨ੍ਹਾਂ ਥਾਵਾਂ 'ਤੇ ਆਪ ਜੀ ਦੇ ਪ੍ਰਕਾਸ਼ਿਤ ਗ੍ਰੰਥ ਦਾ ਵਿਧੀ-ਪੂਰਵਕ ਪਾਠ ਹੁੰਦਾ ਹੈ। ਪ੍ਰਕਾਸ਼ਿਤ ਗ੍ਰੰਥ ਦੀ ਭੂਮਿਕਾ ਅਹਿਮਦਾਬਾਦ ਦੇ ਪੇਂਡਰਤਾਜ ਸਵਾਮੀ ਭਗਵਦਾਚਾਰਯ 'ਸਰਸਵਤ ਸਰਵਭੋਮ' ਨੇ ਲਿਖੀ ਹੈ। ਇਸ ਦੇ ਕੁਝ ਹਿੱਸੇ ਦੇਖੋ :

"ਪੂਰਬੀ ਪੰਜਾਬ ਦੇ ਗੁਰਦਾਸਪੁਰ ਜ਼ਿਲ੍ਹੇ ਵਿੱਚ ਸ੍ਰੀ ਰਾਮਾਨੰਦ ਸੰਪ੍ਰਦਾਇ ਦੀਆਂ ਦੋ ਮਹਾਨ ਗੱਦੀਆਂ ਅੱਜ ਤੱਕ ਕਾਇਮ ਹਨ। ਇਕ ਗੱਦੀ ਧਿਆਨਪੁਰ ਵਿੱਚ ਤੇ ਦੂਜੀ ਪੰਡੋਰੀ ਵਿੱਚ। ਸ੍ਰੀ ਧਿਆਨਪੁਰ ਦੇ ਮੋਢੀ ਆਚਾਰੀਆ ਪੂਜਪਾਦ ਬਾਬਾ ਸ੍ਰੀ ਲਾਲ ਦਯਾਲ ਜੀ ਮਹਾਰਾਜ ਸਨ। ਉਹ ਵਿਦਵਾਨ ਅਤੇ ਲੇਖਕ ਵੀ ਸਨ। ਇਹ ਗੱਲ ਉਨ੍ਹਾਂ ਦੇ 'ਇਸ ਰਾਜੇ ਮਾਰਵਤ' ਅਤੇ 'ਸ੍ਰੀ ਬਾਬਾ ਲਾਲ ਜੀ ਕੀ ਵਾਣੀ' ਤੋਂ ਸਿੱਧ ਹੋ ਜਾਂਦੀ ਹੈ। ਬਾਬਾ ਲਾਲ ਜੀ ਮਹਾਰਾਜ ਸ੍ਰੀ ਰਾਮਾਨੰਦ ਸੰਪ੍ਰਦਾਇ ਦੇ ਮਹਾਤਮਾ ਸਨ। ਇਹ ਗੱਲ ਅੱਜ ਵੀ ਉਨ੍ਹਾਂ ਦੀ ਧਿਆਨਪੁਰ ਗੱਦੀ ਦੇ ਆਚਾਰ-ਵਿਚਾਰ ਤੋਂ ਅਤੇ ਉਸ ਗੱਦੀ ਦੀ ਆਚਾਰੀਆ ਪਰੰਪਰਾ ਤੋਂ ਸਪੱਸ਼ਟ ਹੈ। ਪਰ ਉਨ੍ਹਾਂ ਦਾ ਤੱਤ ਗਿਆਨ ਕਿਸੇ ਹੋਂਦ ਵਿੱਚ ਬੱਝਾ ਪ੍ਰਤੀਤ ਨਹੀਂ ਹੁੰਦਾ।.....ਇਹ ਪਵਿੱਤਰ ਗ੍ਰੰਥ ਪਾਠਕਾਂ ਲਈ ਮੋਕਸ਼ ਦੇਣ ਵਾਲਾ, ਸਦਾਚਾਰੀ, ਸਤਿਵਾਣੀ ਧਰਮਾਤਮਾ ਅਤੇ ਮਹਾਤਮਾ ਬਣਾਉਣ ਵਿੱਚ ਸਹਾਇਕ ਹੈ।... ਹੁਣ ਤੱਕ ਪ੍ਰਮਾਣਿਕ ਰੂਪ ਨਾਲ ਇਹੋ ਕਿਹਾ ਜਾ ਸਕਦਾ ਹੈ ਕਿ ਸ੍ਰੀ ਰਾਮਾਨੰਦ ਸੰਪ੍ਰਦਾਇ ਵਿੱਚ ਇਹੋ ਇਕ ਪ੍ਰਮਾਣਿਕ ਅਤੇ ਪ੍ਰਾਚੀਨ ਗ੍ਰੰਥ ਹੈ। ਇਸ

ਗ੍ਰੰਥ ਵਿੱਚ ਲੱਗਭਗ ਛੇ ਹਜ਼ਾਰ ਦੋਹਿਆਂ ਦੀ ਰਚਨਾ ਬਾਬਾ ਸ੍ਰੀ ਲਾਲ ਦੁਆਲੇ ਜੀ ਮਹਾਰਾਜ ਨੇ ਕਦ ਕਿਸ ਸੰਮਤ, ਮਹੀਨੇ, ਤਿੱਥੀ ਵਾਰ ਵਿੱਚ ਕੀਤੀ ਇਹ ਸਪੱਸ਼ਟ ਨਹੀਂ ਹੈ, ਪਰ ਇਸ ਨੂੰ ਕਿਸੇ ਸੰਤ ਨੇ 1890 ਬਿਕ੍ਰਮੀ ਵਿੱਚ ਲਿਖੀਬੱਧ ਕੀਤਾ ਹੈ। ਸ੍ਰੀ ਬਾਬਾ ਲਾਲ ਜੀ ਮਹਾਰਾਜ ਦੇ ਦਾਰਾ ਸ਼ਿਕੋਹ ਨਾਲ ਜੋ ਸੱਤ ਦਿਨਾਂ ਤੱਕ ਲਗਾਤਾਰ ਸਵਾਲ-ਜਵਾਬ ਹੁੰਦੇ ਰਹੇ ਸਨ, ਉਹ ਗਵਾਹ ਹਨ ਕਿ ਪੂਜ ਸ੍ਰੀ ਬਾਬਾ ਲਾਲ ਜੀ ਦਾਰਾ ਸ਼ਿਕੋਹ ਦੇ ਮਹਾਨ ਉਪਦੇਸ਼ਕ ਸਨ ਅਤੇ ਉਸ ਦੇ ਜੀਵਨ ਕਾਲ ਦੇ ਮੁੱਢ ਵਿੱਚ ਜਾਂ ਅੰਤ ਵਿੱਚ ਇਸ ਗ੍ਰੰਥ ਦਾ ਉਨ੍ਹਾਂ ਨੇ ਨਿਰਮਾਣ ਕੀਤਾ ਹੋਵੇਗਾ।" ਇਸ ਗ੍ਰੰਥ ਦੇ ਮੁੱਢ ਵਿੱਚ ਬਾਬਾ ਲਾਲ ਜੀ ਦਾ ਵੱਡਾ ਰੰਗੀਨ ਚਿੱਤਰ ਦੇ ਕੇ ਮਗਰੋਂ ਹੋਣ ਵੇਲੇ ਗੱਦੀਦਾਰਾਂ ਦੇ ਚਿੱਤਰ ਵੀ ਛਾਪੇ ਗਏ ਹਨ। ਡਾ. ਪ੍ਰਸਿਦਰ ਸਿੰਘ ਤੇ ਹੋਰਨਾਂ ਅਨੁਸਾਰ, "ਬਾਬਾ ਲਾਲ ਵੀ ਸਾਧੂ ਮਤੀਏ ਹੋਏ ਹਨ। ਆਪ ਦੀ ਦਾਰਾ ਸ਼ਿਕੋਹ ਨਾਲ ਗੱਲਬਾਤ ਵੀ ਹੋਈ ਸੀ।"

ਡਾ. ਮੋਹਨ ਸਿੰਘ ਦੀਵਾਨਾ ਨੇ ਬਾਬਾ ਲਾਲ ਜੀ ਬਾਰੇ ਲਿਖਿਆ ਹੈ, "ਬਾਬਾ ਲਾਲ ਜੀ ਅਨੁਭਵੀ ਹੋਏ ਹਨ। ਬੜੀ ਕਰਨੀ ਤੇ ਕਰਮਾਤ ਵਾਲੇ ਖੱਤਰੀ ਮਹਾਂਪੁਰਖ। ਆਪ ਜੀ ਦੀ ਮਾਨਤਾ ਸਾਰੇ ਮੁਲਕ ਵਿੱਚ ਸੀ। ਆਪ ਨੂੰ ਦਾਰਾ ਸ਼ਿਕੋਹ (1615-1659 ਈਸਵੀ) ਮਿਲਣ ਵਾਸਤੇ ਆਇਆ ਸੀ। ਜੋ ਸਵਾਲ ਉਸ ਨੇ ਕੀਤੇ ਉਹ ਫ਼ਾਰਸੀ ਵਿੱਚ ਸਨ, ਦੁਭਾਸ਼ੀਏ ਨੇ ਉਨ੍ਹਾਂ ਦੀ ਪੰਜਾਬੀ ਕਰਕੇ ਦੱਸੀ ਤੇ ਬਾਬਾ ਜੀ ਨੇ ਯੋਗ ਜਵਾਬ ਦਿੱਤੇ। ਨਸਰੀ ਹਿੱਸੇ ਵਿੱਚ ਅੱਗੇ ਵੇਖ ਲਉਗੇ। ਆਪ ਦਾ ਇਕ ਡੇਰਾ ਜ਼ਿਲ੍ਹਾ ਗੁਰਦਾਸਪੁਰ ਵਿੱਚ ਹੈ। ਰਾਵਲਪਿੰਡੀ ਜ਼ਿਲ੍ਹੇ ਵਿੱਚ ਦੇ ਪਿੰਡ ਮਾਛੀਆ ਵਿੱਚ ਇਕ ਖੂਹ ਹੈ ਜਿਸ ਨੂੰ ਬਾਬੇ ਲਾਲ ਦਾ ਖੂਹ ਕਹਿੰਦੇ ਸਨ। ਉਹ ਮੇਰਾ ਨਾਨਕਾ ਪਿੰਡ ਹੈ। ਮੇਰੇ ਨਾਨਕੇ ਵਾਲੇ ਬਾਬਾ ਜੀ ਦੇ ਨਾਉਂ ਪਰੀਕ ਸਨ।

ਬਾਬਾ ਜੀ ਗੋਰਖ, ਕਬੀਰ, ਆਦਿ ਦੀ ਸ਼ਰੇਣੀ ਵਿੱਚ ਹਨ। ਪਰ ਖੱਤਰੀ ਅਰਥਾਤ ਉੱਚੀ ਜਾਤ ਦੇ ਹੋਣ ਕਰਕੇ ਆਪ ਦੀ ਵਧੇਰੇ ਮਾਨਤਾ ਹੋਈ, ਪਰ ਪੰਥ ਜਾਂ ਟੋਲਾ ਚਲਿਆ ਨਾਹ। ਸੁਰਤ ਸਬਦ ਯੋਗ ਹੀ ਆਪ ਦਾ ਵੀ ਮਾਰਗ ਸੀ। ਸਬਦ ਦੁਆਰਾ ਜੋ ਗਿਆਨ ਤੇ ਸਮਾਦ੍ਰਿਸ਼ਟੀ ਪ੍ਰਾਪਤ ਹੁੰਦੀ ਹੈ ਉਸ ਦਾ ਸੁੰਦਰ ਜ਼ਿਕਰ ਹੈ। ਬਾਣੀ ਐਸੀ ਹੈ ਕਿ ਉੱਤਰ ਭਾਰਤ ਵਿੱਚ ਹਰ ਥਾਂ ਤੇ ਸਮਝੀ ਜਾ ਸਕੇ ਜਿਵੇਂ ਘਟ ਵਧ ਨੌਵੀਂ ਪਾਤਸ਼ਾਹੀ ਜੀ ਦੇ ਸਲੋਕ। ਬੜੀ ਮਿਹਨਤ ਤੇ ਖੋਜ ਨਾਲ ਇਹ ਸਲੋਕ ਮਿਲੇ²:

1. ਪੰਜਾਬੀ ਸਾਹਿਤ ਦੀ ਉਤਪਤੀ ਤੇ ਵਿਕਾਸ, ਪੰਨਾ 142

2. ਪੰਜਾਬੀ ਸਾਹਿਤ ਦੀ ਮੁਸ਼ਤਸਰ ਤਾਰੀਖ, ਪੰਨੇ 136-137

ਲਾਲ ਗੁਰਬਚਨ ਨ ਮਾਨਈ ਮਨ ਕੇ ਮਾਰਗ ਜਾਇ।
 ਸਾਧ ਸੰਗਤ ਤੇ ਬੇਮੁਖਾ ਨਿਆ ਤਮਾਏ ਖਾਇ।
 ਲਾਲ ਅਪ ਸੁਆਰਥੀ ਆਤਮਾ ਜਨਮ ਮਰਨ ਮੈਂ ਦੀਨ।
 ਗੁਰ ਸ਼ਬਦ ਤੇ ਬੇ ਮੁਖਾ ਸਦਾ ਨਰਕ ਮੈਂ ਲੀਨ।
 ਲਾਲ ਅਪ ਸੁਆਰਥੀ ਜੀਵ ਕੇ ਸਭ ਕੇ ਦੇਤ ਸਜਾਇ।
 ਚੋਰਾਹੇ ਕੇ ਰੋੜ ਜਿਉਂ ਨਿਆਇ ਨੁਹਕਰਾਂ ਖਾਇ।
 ਲਾਲ ਮਨਸਾ ਉਲਟੀ ਮਨੈ ਮਾਹਿ ਮਨ ਗਏ ਰਹੈ ਜੇ ਸੇਖ।
 ਸਬਦ ਲੀਨ ਵਹੁ ਠਉਰ ਹੈ ਗੁਰ ਮਾਰਗ ਹੋਇ ਦੇਖ।
 ਲਾਲ ਉਦੇ ਅਸਤ ਜੇ ਸਮ ਭੈਆ ਮਨੁ ਮਨਸਾ ਲਾਗਾ ਵਿੰਦ।
 ਘਟ ਮੈਂ ਆਤਮੁ ਦਰਸਿਆ ਜਿਉਂ ਪਾਣੀ ਮਹਿ ਚੰਦ।
 ਲਾਲ ਪਾਣੀ ਜੋ ਖਿਰ ਜਾਇਗਾ ਚੰਦਾ ਕਹਾਂ ਸਮਾਇ।
 ਘਟ ਬਿਨਸੇ ਆਤਮ ਕਹਾਂ ਯਹੀ ਕਹੇ ਸਮਝਾਇ।
 ਲਾਲ ਡੇਰੀ ਲਾਗੀ ਨਾਮ ਸੋਂ ਸਭ ਤਨੁ ਗੋਆ ਭੂਲ।
 ਸੂਖਮੁ ਅਸਥੂਲ ਨਿਰੰਤਰ ਗਹਿਆ ਗੋਆ ਤਿੰਮਰ ਸੂਲ।
 ਲਾਲ ਸੁਰਤ ਲਗੀ ਸੰਗ ਨਾਮ ਕੇ ਉਪਜਿਆ ਗਿਆਨ ਅਨੰਤ।
 ਤਬ ਦਸਵੈ ਦੁਆਰੇ ਗਵਿ ਰਹੇ ਮਿਲੇ ਪਿਆਰੇ ਕੰਤ।
 ਲਾਲ ਸੁਰਤ ਉਲਟੀ ਸਬਦ ਮੈਂ ਸੁੰਨ ਰਹੀ ਠਹਿਰਾਇ।
 ਮਨਸਾ ਬਾਦਲ ਭਰਮ ਕਾ ਛਿਨ ਇਕ ਗਯੋ ਬਿਲਾਇ।
 ਲਾਲ ਭਗਤ ਦੁਹੇਲੀ ਰਾਮ ਕੀ ਜੈਸੀ ਖੰਡੇ ਧਾਰ।
 ਬਿਨ ਸਤਿਗੁਰ ਕਹੁ ਪਾਈਐ ਆਤਮ ਗਿਆਨ ਬਿਚਾਰ।
 ਲਾਲ ਝੂਠੀ ਜਾਤ ਪਾਤ ਝੂਠਾ ਕੁੱਲ ਆਚਾਰ।
 ਭਾਈ ਬੰਧ ਸਭ ਝੂਠ ਹੈ ਸਾਚਾ ਸਿਰਜਨਹਾਰ।
 ਲਾਲ ਸੋਚ ਪੋਚ ਤੇ ਰਹਤ ਹੈ ਗੁਰਮੁਖ ਆਤਮ ਸੂਰ।
 ਅਨ-ਚਿਤ ਪਦ ਪ੍ਰਾਪਤ ਭਏ ਨੈਨੋਂ ਬਰਖੇ ਨੂਰ।
 ਲਾਲ ਬਹੁ ਬਧਕਾ ਬਹੁ ਸੂਰਮਾ ਗੁਰਮੁਖ ਸੂਰ ਸੰਸਾਰ।
 ਆਪ ਜੀਤ ਜਗ ਜੀਤਿਆ ਕੇਵਲ ਗਿਆਨ ਬੀਚਾਰ।
 ਲਾਲ ਜੇਸੇ ਅੱਖਰ ਧਿਆਨੀ ਅਰਥ ਕੋ ਅੱਖਰ ਦੇਤ ਬਤਾਇ।
 ਐਸੇ ਸਤਿਗੁਰ ਸਬਦ ਬ੍ਰਹਮ ਮੈਂ ਪਰਗਟ ਦੇਤ ਦਿਖਾਇ।
 ਲਾਲ ਬਿਨਮੁਖ ਨਾਮ ਜੇ ਸਿਮਰੀਐ ਸਾਧ ਸੰਗਤ ਮੁਖ ਨਾਹਿ।
 ਜਿਹਬਾ ਐਸੀ ਪੇਖੀਐ ਜਿਉਂ ਕਾਂਜੀ ਦੁੱਧੇ ਮਾਹਿ।
 ਲਾਲ ਨਿਰਤ ਸਰਤ ਕਰ ਦੇਖਿਆ ਚਿਤ-ਚਿਤਵਨ ਸਭ ਕਾਲ।
 ਗੁਰਮੁਖ ਹੋਇ ਮਿਲ ਸਮਝੀਐ ਸੱਤ ਕਹਤ ਹੈ ਲਾਲ।

ਲਾਲ ਕੰਨ ਪੜਾਇ ਸਿਰ ਖੁੰਡਿਆ ਆਤਮ ਜੁੜਨ ਕੈ ਭਾਇ।
 ਅੰਤਰ ਜੋਗੀ ਰਮ ਰਹੇ ਅਨਹਦ ਨਾਦ ਵਜਾਇ।
 ਲਾਲ ਸੁਰਤ ਮੁੰਦਰਾਂ ਜੋਗੀ ਗਹੀ ਸਬਦ ਸਿੰਗੀ ਰਿਦੈ ਲਗਾਇ।
 ਨਉ ਦੁਆਰੈ ਭਿਖਿਆ ਕਰੀ ਮਿਲ ਦਸਵੇਂ ਰਹੇ ਸਮਾਇ।
 ਲਾਲ ਜੋਗੀ ਖਿੰਧਾ ਖਿਮਾ ਝੋਲੀ ਗਹੀ ਨਿਰਾਸ।
 ਸੁਜੀਵਨੀ ਮਾਤਰਾ ਮਨ ਵਸੀ ਆਤਮ ਬੁੱਧ ਵਿਸਵਾਸ।
 ਲਾਲ ਜੋਗੀ ਅੰਤਰ ਮੁਕਤ ਹੈ ਭਵ ਬੰਧਨ ਸੰਸਾਰ।
 ਰਾਮ ਰਸਾਇਣ ਰਸ ਰਸੈ ਪੀਵਤ ਬਾਰੰਬਾਰ।
 ਲਾਲ ਜੋਗੀ ਸਰਬ ਸੰਸਾਰ ਮੈ ਸਦਾ ਰਹਤ ਨਿਰਲੇਪ।
 ਰਾਮ ਅਮਲ ਰਮਤਾ ਰਹੈ ਕਬਹੂੰ ਨ ਉਤਰੈ ਥੇਪ।

ਅਥ ਮਨ ਪ੍ਰਕਰਣ

ਮਨ ਚੰਚਲ ਅਰੁ ਚੌਰਟਾ, ਤਜੀਏ ਤਾ ਕੇ ਸੰਗ,
 ਸਤਗੁਰੂ ਸਬਦ ਵਿਚਾਰਿ ਕਇ, ਰਹੀਏ ਆਤਮ ਰੰਗ॥1॥
 ਮਨ ਗਾਜੰਦ ਬੁਧ ਭਾਖੀਐ, ਬੁਰਾ ਭਲਾ ਕੇ ਸਥਾਨ,
 ਸਤਗੁਰੂ ਸਬਦੋਂ ਰਾਖੀਏ, ਦੇਹ ਬੁੱਧੀ ਅਗਿਆਨ॥2॥
 ਮਨ ਵਿਕਾਰ ਬਹੁ ਸੰਗ ਹਈ, ਮਨ ਕੀ ਦੇਹੀ ਗੀਤ,
 ਪਸ਼ਚਿਮ ਦਿਸ ਹੋਇ ਦੇਖੀਏ, ਜੀਤਯਾ ਹਇ ਅਜੀਤ॥3॥
 ਮਨ ਨੀਰੂਪ ਅਪਾਰ ਰੰਗ, ਕਇਸੈ ਗਹੀਏ ਤਾਸੁ,
 ਪਲਕ ਪਲਕ ਮਹਿ ਸਿਮਰੀਏ, ਗੁਰੂ ਸਬਦੋਂ ਵਿਸੁਸ॥4॥
 ਦਹੁ ਦਿਸਾ ਦਾ ਭਰਮਨਾ, ਮਨ ਕਾ ਬੜ ਮਇਦਾਨ,
 ਕਲਾ ਨਿਰੰਤਰਿ ਜੀਤੀਏ, ਸਤਗੁਰੂ ਸਬਦ ਚੌਗਾਨ॥5॥
 ਆਤਮ ਦ੍ਰਾਰ ਸੰਕੇਤ ਹਇ, ਸੂਖਮ ਤੇ ਸੂਖਮ ਜੋਇ,
 ਮਨ ਮਮੱਤ ਅਰੁ ਦੇਹ ਬੁਧਿ ਪਇਤਨਿ ਸਕੇ ਨਹਿ ਕੋਇ॥6॥
 ਮਨ ਮਾਰਗ ਅਤਿ ਕਠਿਨ ਹੈ, ਲੇਤਾ ਕਾਪਇ ਜੀਵ,
 ਮਨ ਵਿਕਾਰ ਮਹਿ ਰਮਿ ਰਹਯੋ, ਕਇਸੇ ਭਜਿਯੋ ਪੀਵ॥7॥
 ਆਤਮ ਧਰਮ ਆਖੰਡ ਸੁਖ, ਮਨ ਜਾਨਤ ਸਭ ਭਾਇ,
 ਜਾਨਿ ਬੂਝਿ ਅਗਿਆਨ ਮਤ, ਪੱਕੇ ਵਿਖਯਾ ਖਾਇ॥8॥
 ਸਾਧੁ ਸੰਗ ਹਰਿ ਭਗਤਿ ਬਿਨ, ਜੀਵ ਨ ਪਾਵਇ ਨਉਰ,
 ਜਨਮ ਜਨਮ ਪਰਵਸ ਗਤਿ, ਮਿਟੇ ਨ ਮਨ ਕੀ ਦਉਰ॥9॥
 ਲਾਲ ਜਹਾਂ ਮਨ ਕੀ ਗਤਿ, ਸਭ ਕੋਇ ਤਹਦਾਂ ਜਾਇ,
 ਜਹਾਂ ਨਹੀਂ ਮਨ ਕੀ ਗਤਿ, ਸਾਧੁ ਦੇਇ ਬੜਾਇ॥10॥

ਮਨ ਕਾ ਸੰਗ ਨ ਕੀਜੀਏ, ਕਾਮਿਨੀ ਕਰਤ ਅਧੀਨ,
 ਪਰਵਸ ਆਗੇ ਪਰਵਸੀ, ਦੀਨ ਆਗੇ ਲਵਲੀਨ॥ 11॥
 ਮਨ ਮਤੰਗ ਅਗਿਆਨ ਮਤ, ਐਧ ਵਿਖੇ ਸੰਗ ਲਾਗ,
 ਕੋਈ ਵਿਵੇਕੀ ਵਸਿ ਕੀਆ, ਗਿਆਨ ਦੁਾਰੇ ਜਾਗ॥ 12॥
 ਮਨ ਮਤੰਗ ਅਤਿ ਐਧ ਗਤਿ, ਜਾ ਕੇ ਬੁਧਿ ਨ ਵਿਚਾਰ,
 ਆਤਮ ਬੁਧਿ ਜੁੜਿ ਤਿਆਗੀਏ, ਤਜਤ ਨ ਕਰੀਏ ਵਾਰ॥ 13॥
 ਸਤਗੁਰੂ ਮਿਲਿ ਪ੍ਰਕ੍ਰਿਤਿ ਰਹਤ, ਗੁਣ ਇੰਦ੍ਰੀ ਇਕ ਠੌਰ,
 ਚਿਤਵਣਿ ਸਹਜ ਨ ਉਪਜੇ, ਚਲੇ ਨ ਮਨ ਕਿਹ ਚਿਰ॥ 14॥
 ਭਾਈ ਮੂੜੀ ਮਨ ਕੀ, ਦੁੱਖ ਸੁੱਖ ਲੇਤ ਹਇ ਮਾਨ,
 ਸਤਗੁਰੂ ਸਾਖਿ ਵਿਚਾਰਿ ਕਇ, ਧਰੀਏ ਆਤਮ ਪਿਆਨ॥ 15॥
 ਭਾਈ ਮੂੜੀ ਮਨ ਕੀ, ਜਾਹਿ ਹਰਖ ਅਰੁ ਸੰਗ
 ਸਤਗੁਰੂ ਸਾਖਿ ਵਿਚਾਰਿ ਕਇ, ਮਨਸਾ ਕੀਜੇ ਭੋਗ॥ 16॥
 ਭਾਈ ਮੂੜੀ ਮਨ ਕੀ, ਮੈ ਤੈ ਕਰਤ ਗਿਆਨ,
 ਸਤਗੁਰੂ ਸਾਖਿ ਵਿਚਾਰਿ ਕਇ, ਆਤਮ ਧਰੀਏ ਪਿਆਨ॥ 17॥
 ਭਾਈ ਮੂੜੀ ਮਨ ਕੀ, ਦੋਰੇ ਧਰਤ ਪਿਆਰ,
 ਸਤਗੁਰੂ ਸਾਖਿ ਵਿਚਾਰਿ ਕਇ, ਆਤਮ ਗਹੀਏ ਸਾਰ॥ 18॥
 ਭਾਈ ਮੂੜੀ ਮਨ ਕੀ, ਜਾ ਕੇ ਭਰਮਣ ਰੀਤ,
 ਸਤਗੁਰੂ ਸਾਖਿ ਵਿਚਾਰਿ ਕਇ, ਆਤਮ ਧਰੀਏ ਪ੍ਰੀਤ॥ 19॥
 ਭਾਈ ਮੂੜੀ ਮਨ ਕੀ, ਬਹੁ ਵਿਧ ਕਰਤ ਵਿਕਾਰ,
 ਸਤਗੁਰੂ ਸਾਖਿ ਵਿਚਾਰਿ ਕਇ, ਆਤਮ ਲੀਜੇ ਧਾਰ॥ 20॥
 ਭਾਈ ਮੂੜੀ ਮਨ ਕੀ, ਚਿਤਵਣਿ ਕਰਤ ਅਨੇਕ,
 ਸਤਗੁਰੂ ਸਾਖਿ ਵਿਚਾਰਿ ਕਇ, ਇੰਦਰੇ ਗਹੀਏ ਟੇਕ॥ 21॥
 ਭਾਈ ਮੂੜੀ ਮਨ ਕੀ, ਏਕੇ ਕਰਤ ਪੁਕਾਰ,
 ਸੂਖਿਮ ਏਕ ਗਿਆਨ ਮਹਿ, ਦੂਸਰ ਲੇਤ ਵਿਚਾਰ॥ 22॥
 ਤਾਨੇ ਬਾਨੇ ਮਨਵਾਂ, ਸੁਖਸੁਖ ਸਬੁਲ ਜਿਹਿ ਨਾਮ,
 ਸੂਖਿਮ ਸਭਿ ਮਹਿ ਏਕ ਹਇ, ਬਹੁ ਧਾਰਤ ਵਿਸੁਮ॥ 23॥
 ਜਾਗ੍ਰਤ ਸੁਪਨ ਸੁਖੋਪਤਿ, ਤੁਰੀਆ ਮਨ ਕੇ ਰੰਗ,
 ਸਤਗੁਰੂ ਸਾਖਿ ਵਿਚਾਰੀਏ, ਰਹੀਏ ਆਤਮ ਸੰਗ॥ 24॥
 ਸੁਖਮ ਸਬੁਲ ਸੰਯੋਗ ਮਹਿ, ਮਨ ਮਮਤਾ ਪਰਮਾਨ,
 ਅਧਰ ਉਰਧ ਨਿਰੰਤਰੇ, ਸੇਈ ਆਤਮ ਗਿਆਨ॥ 25॥
 ਅਧਰ ਉਰਧ ਨਿਰੰਤਰੇ, ਸਮਤਾ ਕਹੀਏ ਗਿਆਨ,
 ਯਾਹਿ ਗਤਿ ਤੇ ਅਗਮ ਹਇ, ਸੋ ਆਤਮ ਪਰਮਾਨ॥ 26॥

ਮਨ ਗਏ ਮਨ ਮਾਨਿਆ, ਨਿਹਚਲ ਹੁਵਾ ਚਿੱਤ,
ਨਿਰਤਿ ਕਲਾ ਮਹਿ ਰਮਿ ਰਹੇ, ਨਾ ਬੈਰੀ ਨਾ ਸਿੱਤ॥27॥

ਜੇਤਾ ਕੇਤਾ ਸਾਧੂ ਜਨ, ਸਤ ਗੁਰ ਸੰਗਤਿ ਸਾਰ।
ਪਾਰਸ ਪਰਸਿ ਕੰਚਨ ਭਯੋ, ਰਹਯ ਨ ਧਾਤ ਵਿਕਾਰ॥
ਮਨ ਚੰਚਲ ਨਿਸਚਲ ਨ ਰਹੇ, ਨਿਕਸਤ ਨਵੇਂ ਦੁਾਰ॥
ਇੰਦ੍ਰਯ ਵਿਸ਼ੈ ਵਿਕਾਰ ਕੇ, ਸਿਮਰਤ ਬਾਰ-ਬਾਰ॥
ਮਿਲ ਗੁਰੂ ਮਨਵਾਂ ਰਾਖੀਏ, ਸੂਨਯ ਪਰਚੇ ਸਬਦ ਨਿਹਾਰ।
ਤਬ ਦਸਵੇਂ ਦਵਾਰੇ ਰਮਿ ਰਹੇ, ਉਪਜਾਇ ਬ੍ਰਹਮ ਵਿਚਾਰ।
ਕਠਿਨ ਤੀਰਥ ਬ੍ਰਤ ਸਨਾਨਹਇ, ਕਠਿਨ ਪੁੰਨ ਅਰੁ ਦਾਨ।
ਤਾਸੁ ਵਿਖਮ ਯੋਗ ਧਿਆਨ ਅਤਿ, ਪਰੰ ਆਤਮ ਨਹਰਾਨ॥

ਸਤਗੁਰੂ ਦਯਾ ਭਲੇ ਵਿਧਿ ਪਾਈ, ਵਿਖਮ ਸੁਗਮ ਪਦ ਪਰਚਿ ਵਿਲਾਈ॥
ਜਇਸੇ ਉਲਟਿ ਵਿਰਾਮ ਰਹਾਈ, ਤਇਸੇ ਲਲ ਦਯਾਲ ਪਦ ਪਰਚਿ ਵਿਲਾਈ॥
ਮਨ ਕੀ ਲਹਰ ਅਨੰਤ ਹਇ, ਬੁੱਧਿ ਨ ਪਾਵੇ ਪਾਰ।
ਕਿਸੀ ਸਾਝ ਭਲੇ ਕਰਿ ਸਮਝਿਆ, ਗੁਰਮੁਖ ਗਿਆਨ ਵਿਚਾਰ॥
ਧੂਵੇ ਵੀਨ ਪਵਨ ਉਤਾਵਲਾ, ਮਨ ਵੇਗ ਅਪਰ ਅਪਾਰ॥
ਕਿਸੀ ਗੁਰਮੁਖ ਭਲੇ ਕਰੀ ਸਮਝਿਆ, ਗੁਰਮੁਖ ਗਿਆਨ ਚਿਚਾਰ॥
ਗੁਰੂ ਸਬਦੋਂ ਮਨ ਬਾਧਯਾ, ਅੰਗ ਅੰਗ ਲਾਗਾ ਬੰਦ॥
ਮੈਂ ਤੈ ਵਾਣੀ ਵੀਸਰੈ, ਕਾਟਯਾ ਵਿਖਯਾ ਫੰਦ॥
ਅੰਤਰ ਘਟ ਮਹਿ ਪਇਠ ਕਇ, ਆਤਮ ਧਰੀਏ ਹੇਤ।
ਪਦ ਹੀ ਨਿਰੰਤਰ ਰਮਿ ਰਹੇ, ਨਾ ਤਹ ਸਿਆਮ ਨ ਸ੍ਰੇਤ॥
ਅੰਤਰ ਬਾਹਯ ਨਿਰੰਤਰੇ, ਸਭ ਅੰਗ ਦੇਖਿਆ ਰਾਮ।
ਗੁਰੂ ਸਬਦ ਬ੍ਰਹਮ ਵਿਚਾਰਯਾ, ਸਹਜੇ ਭਯੋ ਨਿਸਕਾਮ॥
ਸਤਗੁਰੂ ਮਿਲ ਕਸਰ ਫੋਡਿਆ, ਅਕਸਰ ਕੀਆ ਸਨੇਹ॥
ਨਵ ਵਾਣੀ ਪ੍ਰਬਲ ਕੀਯਾ, ਜਇਸੇ ਘੁਰਿ ਘੁਰਿ ਵਰਸੇ ਮੇਹ॥
ਵਾਣੀ ਅਵਿਗਤਿ ਗਾਇਆ, ਜੀਵ ਬੁਧਿ ਕਰਿ ਹਇ ਦੂਰ॥
ਤਬ ਆਤਮ ਪ੍ਰਗਟ ਕਰਿ ਦੇਖਯਾ, ਨਇਨੋ ਵਰਖੇ ਨੂਰ॥
ਵਾਣੀ ਘਟ ਮਹਿ ਪਇਠ ਕਰਿ, ਆਤਮ ਦੀਆ ਜਗਾਇ।
ਏਕ ਏਕ ਮਹਿ ਰਮਿ ਰਹੇ, ਮੈਂ ਤੈ ਗਈ ਵਿਲਾਇ॥
ਸਤਗੁਰੂ ਮਿਲਿ ਮਨੁ ਮਾਨਿਆ, ਉਪਜਿਆ ਆਤਮ ਹੇਤ।
ਸਬਦ ਲੀਨ ਵਹ ਨਉਰ ਹਇ, ਨਾ ਤਹ ਸਿਆਮ ਨ ਸ੍ਰੇਤ॥

ਜਲ ਹੀ ਮਾਹੋਂ ਵਸਤ ਹਇ, ਕੱਛ ਮੱਛ ਅਪਾਰ॥
 ਵੇਦ ਪੁਰਾਨੋਂ ਨਾ ਕਹਿਯਾ, ਮੁਕਤ ਭਏ ਸੰਸਾਰ॥
 ਪ੍ਰਿਥਿਵੀ ਤੇਯ ਨ ਤੇਜ ਜਹੈ, ਨਾਹਿਨ ਵਾਯੂ ਅਕਾਸ॥
 ਏਕੇ ਆਤਮ ਜਾਨ ਕਇ, ਅਵਿਗਤਿ ਲੇਉ ਨਿਵਾਸ॥
 ਸੂਨਯ ਸਰੇ ਮਨ ਪੰਖੀਆ, ਮਿਲਿ ਗੁਰੂ ਕਰਤ ਕਲੋਲ॥
 ਕਾਲ ਕਰਾਲੇ ਭਯ ਨਹੀ, ਆਤਮ ਰਹਿਤ ਅਡੋਲ॥
 ਸੂਨਯ ਅੰਤਰਮਨ ਭਾਖੀਏ, ਗੁਰਮੁਖ ਗਿਆਨ ਵਿਚਾਰ॥
 ਸਹਜ ਸਾਂਤਿ ਸੁਖ ਪਾਈਏ, ਉਠੇ ਨ ਵਿਸੇ ਵਿਕਾਰ॥
 ਇੰਦ੍ਰੀਯ ਵਿਸ਼ੈ ਤਿਆਗ ਤੈ, ਚਿੰਤ ਪਵੈ ਆਤਮ ਰਾਮ॥
 ਅਕਯ ਪਦ ਸੁਖ ਉਪਜੇ, ਮੁਕਤਿ ਹੋਇ ਵਿਸ੍ਰਾਮ॥
 ਵਰਣਾਸ਼ਰਮ ਤੇ ਰਹਤ ਹਇ, ਇੰਦ੍ਰੀਯ ਨਹੀਂ ਅਧੀਨ॥
 ਸੰਗੇ ਅਵਿਗਤਿ ਆਤਮ ਦਿਸ, ਸਾਖੀ ਸੁਖ ਪਰਵੀਨ॥
 ਚਉਰਾਸੀ ਚਾਰੇ ਦੇਖੀਏ, ਏਕੇ ਲੋਹੂ ਚਾਮ॥
 ਸਰਵ ਵਿਆਪੀ ਆਤਮਾ, ਕਹਨ ਕੋ ਦੋਇ ਨਾਮ॥
 ਉੱਤਮ ਸੋਊ ਭਾਖੀਏ, ਹਰਿ ਭਜ ਨਿਰਮਲ ਹੋਇ॥
 ਕਾਲ ਜੰਜਾਲ ਤੇ ਮੁਕਤਿ ਪਦ, ਪਕਤਿ ਸਕੇ ਨਹਿ ਕੋਇ॥
 ਆਤਮ ਮਨਸਾ ਸੁੱਧ ਹਇ, ਜਿਹ ਤੋਂ ਵਿਸੇ ਵਿਕਾਰ॥
 ਤਿਹਿ ਕੋ ਪਾਂਤਿ ਨ ਦੀਜੀਏ, ਸਤਗੁਰੂ ਸਾਖੀ ਵਿਚਾਰ॥
 ਚਿਤ ਚਿਤਵਣਿ ਦੇਉ ਵੈਸ਼ ਗਤਿ, ਜੇਹਿ ਤੋਂ ਕਾਮ ਅਪਾਰ॥
 ਤਿਹਿ ਕੋ ਪਾਂਤਿ ਨ ਦੀਜੀਐ, ਸਤਗੁਰੂ ਕਹਤ ਪੁਕਾਰ॥
 ਮੈ ਮਮਤਾ ਅਹੰਕਾਰ ਗਤਿ, ਕਸ਼ੇਤਰੀ ਲਕਸ਼ਣ ਏਹ॥
 ਪਕਸ਼ ਸਥਾਰਣ ਤਿਆਗ ਕਇ, ਸਮਝੋ ਆਤਮ ਏਹ॥
 ਬ੍ਰਹਮ ਵਿਦ ਸੋਊ ਬ੍ਰਹਮ ਜਿਨਿ, ਤੀਨੋਂ ਦੀਯੈ ਤਿਆਗ॥
 ਮਿਲਿ ਸਤ ਸਤਗੁਰੂ ਆਇਆ, ਛਾਨਿਆ ਗਿਆਨੋਂ ਜਾਗਿ॥
 ਮੈਂ ਤੈ ਵਾਣੀ ਵੀਸਰਇ, ਆਤਮ ਦੇਖਿਆ ਜਾਗਿ॥
 ਮਿਲਿ ਗੁਰੂ ਮੰਗਲ ਗਾਇਓ, ਬੜੇ ਹਮਾਰੇ ਭਾਗਿ॥
 ਕਾਮ ਕ੍ਰੋਧ ਅਰੁ ਲੋਭ ਹੂ, ਨਿੰਦੇ ਵੇਦ ਪੁਰਾਣ॥
 ਤਿਹਿ ਪਰਚੇ ਸੋ ਬੰਧ ਹਇ, ਫੋਕਟ ਤਾ ਕੋ ਗਿਆਨ॥
 ਸਾਧੂ ਗੁਰਮੁਖ ਨਿੰਦਿਆ, ਲੋਕ ਵੇਦ ਵਿਉਂਹਾਰ॥
 ਆਤਮ ਵੇਦ ਪ੍ਰਤਿਪਾਦਿਆ, ਸੁਤਿ ਸਿਮਰਤੀ ਸਾਖ ਵਿਚਾਰ॥
 ਮੈਂ ਮੈਂ ਮੇਤ ਹਇ ਜੀਵ ਕੋ, ਕਾਲ ਜੰਜਾਲ ਹਇ ਫੰਦਾ॥
 ਮੱਧਮ ਸੋਊ ਭਾਖੀਏ, ਜਨਮ ਮਰਨ ਜੇਹਿ ਸੰਧ॥

ਆ ਜਾਨੀ ਸਭ ਜਾਨੀਏ, ਦੂਜਾ ਹੋਇ ਨ ਹੋਇ।
 ਪਾਣੀ ਆਏ ਧੋਵਣਾ, ਕਾਯਾ ਧੋਵੈ ਕੋਇ॥
 ਚਾਨਕ ਸ਼ਬਦ ਲਾਗੇ ਨਹਿ, ਲਹਰ ਨਾ ਉਪਜੇ ਕੋਇ।
 ਨਿਰੰਤਰ ਸੁਖ ਮਹਿ ਰਮਿ ਰਹੇ, ਮੈਂ ਤੈ ਵਾਣੀ ਖੋਇ॥
 ਜਬ ਮਨ ਲਾਗਾ ਨਾਮ ਸੇਂ, ਸਤਗੁਰੂ ਕੇ ਪਰਸਾਦ।
 ਅਕਖਯ ਸੁਖ ਮਹਿ ਰਮਿ ਰਹੇ, ਅਉਰ ਨ ਆਵੇ ਯਾਦ॥
 ਡੁਬਕੀ ਖਾਈ ਮਨ ਮਹਿ, ਸੁਰਤਿ ਚੜ੍ਹੀ ਆਕਾਸ਼।
 ਅਤਿ ਪ੍ਰਸਾਦ ਮਨ ਉਪਜਯੋ, ਆਤਮ ਚੁੱਧਿ ਵਿਸਵਾਸ॥
 ਸੁਨਯ ਮੈਡਲ ਮਹਿ ਮੰਦਰਾ, ਬਾਜਹਿ ਭਾਂਤਿ ਅਨੇਕ।
 ਤਹਵਾਂ ਮਨੁਵਾਂ ਰਮਿ ਰਹੇ, ਸ਼ਬਦ ਸੁਰਤਿ ਹੋਇ ਏਕ॥
 ਸੁਰਤਿ ਸਨਮੁਖ ਸ਼ਬਦ ਕਿਸ, ਵਾਣੀ ਅਨਹਤ ਹੋਇ।
 ਚਿਤ ਚੰਚਲ ਤਹਾਂ ਏਕਤਾ, ਲਹਰਿ ਨ ਉਪਜੇ ਕੋਇ॥
 ਘਟ ਹੀ ਭੀਤਰਿ ਪਰਦਿਆ, ਕੋਤਕ ਦੇਖਿ ਅਨੰਤ।
 ਸਭ ਹੀ ਮਾਹੇਂ ਦਰਸਿਆ, ਪੀਉ ਪਿਆਰਾ ਕੰਤ।
 ਸਭ ਕਛੁ ਯਾਹੀ ਮਨ ਮਹਿ, ਰੂਪ ਸੁਤਿ ਅਰੁ ਗੰਧ।
 ਸ਼ਬਦ ਚਿਤਵਣਿ ਹਾਲ ਡੋਲ, ਪਾਇ ਮਨ ਕੀ ਸੰਧ॥
 ਦੇਖਹੀ ਨਯਨਾ ਰੂਪ ਅਪਾਰਾ, ਤੇਉ ਜੋਵਹਿ ਜੋਵਨ ਹਾਰਾ।
 ਕਾਨ ਸੁਰਤਿ ਜਾਕੇ ਸੁਨਨ ਅਪਾਰਾ, ਤੇਉ ਸੁਨਿ ਹਇ ਸੁਨੇਹਾਰਾ॥
 ਨਾਮ ਵਾਸ ਜਾਕੇ ਗੰਧ ਵਿਚਾਰਾ, ਤੇਉ ਵਾਸੇ ਫੁਨਿ ਵਾਸਨਹਾਰਾ॥
 ਜਿਹਵਾ ਸ੍ਵਾਦ ਲੇਤ ਅਪਾਰਾ, ਸੇਉ ਸਵਾਦੀ ਸਵਾਦਨਹਾਰਾ।
 ਚਿਤਵਣਿ ਉਪਜੇ ਅੰਤ ਨ ਪਾਰਾ॥

ਲਾਲ ਤਾਨੇ ਬਾਨੇ ਏਕ ਸਾਜਾ, ਮਨਸਾ ਨਗਰੀ ਮਨ ਹਇ ਰਾਜਾ।
 ਜਾਗ੍ਰੂਤ ਸ੍ਵਪਨ ਸੁਖੋਪਤਿ, ਪਰਸਰਨ ਸੁਕਚਨ ਮਾਹਿ।
 ਤੁਰੀਆ ਤਤ੍ਵ ਪਰਚਾ ਭਯਾ, ਜਹ ਕਹ ਮਦਹਿ ਸਮਾਹਿ॥
 ਰਾਮ ਕ੍ਰਿਪਾ ਤੇ ਜਾਣਿਆ, ਅਵਗੁਣ ਗਏ ਹਇ ਦੂਰ।
 ਅਚਿੰਤ ਪਦ ਮਹਿ ਰਮਿ ਰਹੇ, ਨਇਨਹੁ ਵਰਸੇ ਨੂਰ॥
 ਅਤਿ ਅਨੰਦ ਸੁੱਖ ਮਹਿ ਰਹਯਾ, ਅਰਾਮ ਭੇਦ ਗੁਰੂ ਸ਼ਬਦੇ ਰਚਯਾ॥
 ਪੈਂ ਅੱਖ ਰਹਤ ਭਈ ਬਾਨੀ, ਆਤਮ ਗਤਿ ਅਤਿ, ਸਹਜੇ ਜਾਨੀ॥
 ਜਨਮ ਮਰਣ ਵਿਧਿ ਦੋਉ ਖੋਈ, ਸੋਸ ਰਹਤ ਪਦ ਆਤਮ ਸੋਈ॥
 ਲੀਨ ਸ਼ਬਦ ਤੇ ਸਾਖਿ ਵਿਲਾਨੀ, ਲਾਲ ਦਯਾਲ ਵਿਧਿ ਗੁਰਮੁਖ ਜਾਨੀ॥
 ਸਾਧੂ ਦੁਆਰਾ ਮੁਕਤਿ ਹਇ, ਪਾਟ ਪਟਲ ਨਹਿ ਕੋਇ।
 ਗੁਰਮੁਖ ਸਾਖਿ ਵਿਚਾਰ ਕਇ, ਅੰਤਰ ਦੇਖਉ ਜੋਇ॥

ਪਵਨਾ ਸੁਰਤਿ ਇਕਤ੍ਰ ਕਰਿ, ਚਿਤ ਧਰੁ ਸੁਨਯ ਸਰੂਪ।
 ਵਾਹੀ ਪਦ ਮਹਿ ਰਮਿ ਰਹੇ, ਜਹਾਂ ਨ ਛਾਂਹ ਨ ਧੂਪ॥
 ਸਾਧੂ ਦੁਆ ਮੁਕਤਿ ਹਇ, ਜਗ ਬਾਂਧਯਾ ਮਾਯਾ ਵਾਸ।
 ਚੰਦਨ ਵਾਸ ਨ ਲੇ ਸਕੇ, ਗਾਂਠੀ ਅੰਤਰ ਵਾਸ॥
 ਚੇਤਨ ਹਮਰੇ ਰਿਦਿ ਵਸੇ, ਹਮ ਨਿਤ ਚੇਤਨ ਮਾਹਿ।
 ਆਦਿ ਅੰਤਿ ਮੱਧ ਦੇਖੀਏ, ਉਰਣ ਕਤਹੂੰ ਨਾਹਿ॥
 ਮਾਯਾ ਰਹਿਤ ਹਇ ਆਤਮਾ, ਨਿਰਮਲ ਸੂਤ: ਪ੍ਰਕਾਸ।
 ਅਦਭੁਤ ਰੂਪ ਆਨੰਦ ਮਹਿ, ਨਿਤ ਹੀ ਕਰਤ ਵਿਲਾਸ॥
 ਗੁਰਮੁਖ ਗਿਆਨ ਜੁ ਸਭ ਭਯਾ, ਸਹਜ ਭਯੇ ਅਵਧੂਤ॥
 ਅਪਖ ਪਖ ਦੇਉ ਛਾਡਿਆ, ਗਠਿਆ ਆਤਮ ਸੂਤ॥
 ਡੰਡ ਜੁ ਦੀਏ ਦੇਹ ਕੇ, ਮੁਕਤ ਨ ਹੋਇ ਅਗਿਆਨ।
 ਨਿਲਕੂਟੇ ਅਹਿ ਨਾ ਮਰੇ, ਤੂਟੇ ਦਾਰੂ ਨਿਦਾਨ॥
 ਜੇਤਾ ਸ਼ਬਦ ਕਰਿ ਕਥਿਆ, ਸੋਈ ਰਹਤ ਪ੍ਰਮਾਨ।
 ਇੰਦ੍ਰੀਯ ਵਿਸ਼ੈ ਤਿਆਗਿ ਕਇ, ਧਰੀਏ ਆਤਮ ਧਿਆਨ॥
 ਸਾਖੀ ਭੂਤ ਮਨ ਏਕ ਹਇ, ਇੰਦ੍ਰੀਯ ਅੰਤਰਿ ਲੀਨ।
 ਆਤਮ ਪਰਸ ਕੇ ਪਰਸਤੋ, ਸੂਤ ਹੀ ਆਤਮ ਚੀਨ॥
 ਸੁਖ ਦੁਖ ਬਹੁ ਵਿਧਿ ਕਲਪਣਾ, ਚਿਤਵਣਿ ਹੇਤ ਅਪਾਰ।
 ਗੁਰਮੁਖ ਗਿਆਨ ਵਿਚਾਰਿ ਕਇ, ਲੀਜੇ ਆਤਮ ਸਾਰ।
 ਜਲ ਮਹਿ ਮ੍ਰਿਤਕ ਦੇਖੀਏ, ਜਲ ਤੋਂ ਰਹਿਤ ਅਲੇਪ।
 ਭਇਸੇ ਸਾਧੂ ਦੇਹਿ ਮਹਿ, ਵਿਸਮਧਿ ਆਤਮ ਚੇਪ।
 ਘਟ ਮਹਿ ਪਇਨਿ ਜੁ ਦੇਖਿਆ, ਮਨ ਬੁੱਧਿ ਚਿਤ ਅਹੰਕਾਰ।
 ਸਹਜੇ ਸਭ ਦੁਖ ਵੀਸਰੇ, ਇੰਦ੍ਰੀਯ ਵਿਸ਼ੈ ਵਿਕਾਰ॥
 ਬਾਹਯਮੁਖ ਮਾਨੁਸ਼ਯ ਗਤਿ, ਅੰਤਰਮੁਖ ਸੋ ਦੇਵ।
 ਸਿੱਧ ਨਿਰੰਤਰ ਰਮਿ ਰਹੇ, ਤਤ੍ਵ ਦਰਸੀ ਆਤਮ ਭੇਵ॥
 ਸ਼ਬਦ ਅਖੰਡ ਖੰਡ ਰਹਤ, ਵਾਣੀ ਭਾਂਤਿ ਅਨੇਕ।
 ਤਨ ਮਨ ਦੇਉ ਵੀਸਰੇ, ਸ਼ਬਦ ਸੁਰਤਿ ਹੋਇ ਏਕ॥
 ਸੁਰਤਿ ਸਮਾਨੀ ਸ਼ਬਦ ਮਹਿ, ਲਿਵ ਸਹਜੇ ਨਿਰਧਾਰ।
 ਆਤਮ ਸੂਤਹ ਪ੍ਰਕਾਸਿਓ, ਅਵਿਗਤਿ ਅਲਖ ਅਪਾਰ॥
 ਭੈ ਅਚਿਤ ਚਿੰਤ ਨ ਉਪਜੇ, ਗੁਰਮੁਖ ਚਿਤਵਣਿ ਖੋਇ।
 ਸੁਰਤਿ ਸ਼ਬਦ ਲਿਵ ਸੁਨਯ ਸਮਾਨੇ, ਸੇਸ਼ ਸੇਸ਼ ਹਇ ਸੋਇ॥
 ਨਿਸਚੇ ਸੁਰਤਿ ਧੁਨਿ ਸੁਨਯ ਸਮਾਨੇ, ਜਹਾ ਕਾਲ ਜਿਹਾਲ ਨ ਹੋਇ।

ਵਿਸ਼ੇ ਬਣ ਗੁਣ ਤਪ ਨ ਵਿਆਪੈ ਤਨ ਸੁਰਬ ਰਹੇ ਨ ਕੋਇ॥
 ਆਪਨ ਤਪੇ ਨ ਆਪ ਤਪਾਵੈ, ਗੁਰਮੁਖ ਕਲਪ ਭੋਜਨ ਖਾਵੇ॥
 ਦੀਸ਼ ਕ੍ਰਿਪਾ ਧੁਨਿ ਗਿਆਨ ਨ ਧਿਆਨੇ, ਪਦ ਜਾਇ ਸਮਾਵੇ॥
 ਸੁਰਤਿ ਪਰਚੇ ਨਿਕਲਪ ਭਿਕਸ਼ਾ, ਗੁਰਮੁਖ ਹੋਇ ਭਲ ਪਾਵੇ॥
 ਇੰਦ੍ਰੀਯ ਥਿਰ ਤਉ ਕਯਾ ਭਯਾ, ਚਿਤਵਣਿ ਲਹਰ ਅਨੰਤ॥
 ਹਾਂਸੀ ਖੇਲ ਨ ਪਾਈਏ, ਪੀਯ ਪਿਆਰਾ ਭੰਤ॥
 ਅਧਰੇ ਪਵਨਾ ਨਿਕਸੇ, ਉਰਧੇ ਗਮਨ ਨ ਕੀਨੁ॥
 ਲਿਵ ਲਾਗੀ ਤਨ ਵੀਸਰੇ, ਸਹਜੇ ਆਤਮ ਭੀਨੁ॥
 ਆਦਿ ਪੁਰਖ ਜਨਮ ਇਸਤਰੀ ਜਉ, ਗਮਨ ਕਰੇ ਸਹ ਸਾਥ॥
 ਮੈ ਤੈ ਵਾਣੀ ਵੀਸਰੈ, ਪਦ ਪੂਰਣ ਪਾਵੇ ਭੋਭ॥
 ਆਪਾ ਪਰ ਤੋ ਰਹਿਤ ਹਇ, ਅਵਿਗੀਤ ਅਲਖ ਮੇਪਾਰ॥
 ਮਨ ਪਵਨ ਸੁਤਿ ਇਕਤ੍ਰ ਹੋਇ, ਪਾਵੇ ਮੇਕਸ਼ ਦੁਰਾਰ॥
 ਪਸਰ ਸੁਕਚ ਸੰਕਲਪ ਹਇ, ਸਹਜੇ ਹੋਇ ਸੁ ਹੋਇ॥
 ਆਪ ਗਏ ਸੁਖ ਪਾਈਏ, ਦੂਸਰ ਨਾਹਿਨ ਭੋਇ॥
 ਉਦਯ ਅਸਤ ਉਭ ਸਮ ਭਯੋ, ਚਿਤਵਣਿ ਰਹੀ ਨ ਕੋਇ॥
 ਘਟ ਅੰਤਰ ਆਤਮ ਪਰਸਯਾ, ਗੁਰਮੁਖ ਲੀਆ ਜੋਇ॥
 ਨਮੋ ਨਮੋ ਗੁਰੂ ਦੇਵਤਾ, ਜਿਨ ਵਿਖ ਤੈ ਲੀਏ ਜੋਇ॥
 ਵਾਹੀ ਪਦ ਮਹਿ ਰਸ ਰਸੇ, ਵੇਦ ਕਹਤ ਜੇਹਿ ਰਾਖਿ॥
 ਰਾਮ ਨਾਮ ਰਸ ਪਾਇਆ, ਸਤਗੁਰੂ ਕੇ ਪਾਸਿ ਸਾਖਿ॥
 ਅੰਤਰ ਆਤਮ ਜਾਗਿਆ, ਵਜਿਆ ਅਨਾਹਤ ਨਾਦ॥
 ਕਾਮ ਕ੍ਰੋਧ ਅਗਿਆਨ ਮਤ, ਇੰਦਰੇ ਵਿਸ਼ੇ ਬਨੇਹ॥
 ਜਨਮ ਪਦਾਰਥ ਖੋਇ ਕਇ, ਦ੍ਰਿਸ਼ਾ ਕਰੀ ਹਇ ਦੇਹ॥
 ਮਨਸਾ ਵਾਚਾ ਕਰਮਣਾ, ਕੀਆ ਸਾਧੂ ਸੰਗ॥
 ਕਾਮ ਕ੍ਰੋਧ ਬਲ ਨਾ ਚਲੇ, ਲਾਗੇ ਆਤਮ ਚੰਗ॥
 ਦਾਦਸ ਮਾਮ ਵਸੰਤ ਹਇ, ਨਿਤ ਪ੍ਰਤਿ ਸਦਾ ਮਨੰਦ॥
 ਸਾਧੂ ਜਨਾ ਕੇ ਸੰਗ ਤੋ, ਰਹਇ ਨ ਮਾਯਾ ਢੰਦ॥
 ਪਿੰਡ ਗਤਿ ਦੀਸੇ ਪਿੰਡ ਮਹਿ, ਮਨ ਗਤਿ ਮਨਹਿ ਮਾਹਿ॥
 ਭੇਦ ਅਭੇਦ ਨ ਜਾਨਹੀ, ਨਾ ਤੋ ਆਵਹਿ ਸਾਹਿ॥
 ਅਪਨੇ ਅਪਨੇ ਧਰਮ ਮਹਿ, ਸਾਰਾ ਸਭ ਸਾਹਿ॥
 ਵਿਰਲਾ ਕੋਉ ਗੁਰਮੁਖੀ, ਪਦ ਪਰਚੇ ਰਹੇ ਨਿਸਾਰ॥
 ਤੀਰਥ ਵ੍ਰਤ ਅਰੁ ਨੇਮ ਜਗ, ਦਾਨ ਪੁਨਯ ਅਧਿਕਾਰ॥

ਇਹਿ ਕਰਿ ਮੁਕਤਿ ਨ ਪਾਈਐ, ਜਨਮ ਮਰਣ ਬਹੁ ਵਾਰ॥
 ਨਾਮ ਮਹਾਤਮ ਗਾਈਐ, ਸੁਤਿ ਸਮ੍ਰਿਤੀ ਸਾਧ ਦੁਾਰ॥
 ਨੀਚ ਉੱਚ ਸਮਝੇ ਧਰੇ, ਤਰਤ ਨ ਲਾਗੇ ਵਾਰ॥
 ਯੋਗੀ ਜੁਤਿਆ ਨਿਤ ਰਹੇ, ਜਪੀਏ ਅਜਪਾ ਜਾਪ॥
 ਰਾਮ ਰਸਾਇਣ ਰਸ ਰਸਯੋ, ਨ ਤਹ ਪੁੰਨ ਨ ਪਾਪ॥
 ਭੋਗੀ ਭੋਗੇ ਭੋਗ ਕੇ, ਚਿਤਵਣਿ ਲੀਏ ਅਪਾਰ॥
 ਜਿਹਵਾ ਆਗੇ ਰਟਤ ਹਇ, ਪਾਵੈ ਨ ਆਤਮ ਸਾਰ॥
 ਰਾਮਨਾਮ ਹੀ ਤੱਤ ਹਇ, ਗੁਰਮੁਖ ਲੇਉ ਵਿਚਾਰ॥
 ਤਾ ਕੈ ਸਿਮਰੇ ਸਰਵਦਾ, ਰਹੇ ਨ ਵਿਸੇ ਵਿਕਾਰ॥
 ਵਿਨ ਮੂਏ ਜਨਮ ਜੁ ਹੋਤਿ ਹਇ, ਜਾਨਤ ਸਭ ਸੰਸਾਰ॥
 ਦੇਹਾ ਮਾਹੇ ਸਾਧੂ ਜਨ, ਇੰਦ੍ਰੀਯ ਰਹੇ ਨਿਯਾਰ॥
 ਅਧਰ ਉਰਧ ਨਿਰੰਤਰੇ, ਸੁਰਤ ਰਹੀ ਨਹਰਾਇ॥
 ਘਟ ਘਟ ਮਹਿ ਪ੍ਰਭੂ ਦੇਖਿਆ, ਸੂਖਮ ਆਤਮ ਭਾਇ॥
 ਆਤਮ ਬੁੱਧਿ ਮਨ ਉਪਜੀ, ਸਤਗੁਰੂ ਕੇ ਪਰਸਾਦ॥
 ਜਨਮ ਮਾਣ ਦੇਉ ਵੀਸਰੇ, ਕਛੁ ਨ ਆਯੋ ਯਾਦ॥
 ਪਲਕ ਪਲਕ ਹਰਿ ਸਿਮਰੀਏ, ਗੁਰਮੁਖ ਵਾਰੰਵਾਰ॥
 ਮਹਾ ਸਾਂਤਿ ਸੁਖ ਪਾਈਏ, ਉਪਜੇ ਬ੍ਰਹਮ ਵਿਚਾਰ॥
 ਜੀਵ ਜੀਤ ਸਭ ਜਪਤ ਹਇ, ਅਵਿਗੀਤ ਆਤਮ ਰਾਮ॥
 ਵਿਰਲੇ ਗੁਰਮੁਖ ਸਿਮਰਿਆ, ਪਾਇਆ ਪਦ ਵਿਸ਼੍ਨੁ॥
 ਵਿਸੈ ਤਿਆਗ ਮਨ ਵਸਿ ਕੀਆ, ਲਹਰ ਨ ਉਪਜੈ ਕੋਇ॥
 ਗੁਰੂ ਵਚਨੋ ਸਾਜਨ ਮਿਲੇ, ਕਿਲ ਵਿਖ ਡਾਰੇ ਧੋਇ॥
 ਆਪ ਆਪ ਤੋ ਮਗਨ ਹਇ, ਅਗਹ ਅਲੇਖ ਅਪਾਰ॥
 ਪੜਦੇ ਮਾਹੇ ਦੇਖਿਯੋ, ਅਪੁਨਾ ਆਪ ਨਿਹਾਰ॥
 ਗੁਰਮੁਖ ਗਿਆਨ ਅਤੀਤ ਗਤਿ, ਰੂਪ ਬਿਰਖ ਵਿਸ਼੍ਨੁ॥
 ਭਿਖਯਾ ਭੋਜ ਅਚਿੰਤ ਮਹਿ, ਦਾਤਾ ਭੁਗਤਾ ਰਾਮ॥
 ਪੂਵਾਂ ਪਾਣੀ ਸੰਬਰਾ, ਸਿੰਧ ਗਤੀ ਗੁਰਮੁਖਿ ਗਿਆਨ॥
 ਲਿਵ ਸਮਾਪਿ ਧੁਨਿ ਧਿਆਨ ਮਹਿ, ਲਗੇ ਨ ਵਿਖਿਆ ਬਾਨ॥
 ਕਹਨੇ ਕੇ ਦੇਇ ਨਾਮ ਹਹਿ, ਸਾਨਿ ਕਹਤ ਤ੍ਰਯ ਵੀਸ॥
 ਭੇਵ ਭਾਵ ਤਹਾਂ ਕਛੁ ਨਹੀ, ਸਰਵ ਐਗ ਜਗਦੀਸ॥
 ਘਰ ਘਰ ਕਥਨੀ ਕਥੀਏ, ਸੁੰਗੀ ਅਪਰ ਅਪਾਰ॥
 ਮਇ ਮਮੋਤ ਸਭ ਮੇਦਿਨੀ, ਕੇਉ ਵਿਰਲਾ ਸੰਸਾਰ॥
 ਸਾਧੁਨ ਕਾ ਸੰਗ ਪਾਇਆ, ਛੁਟਾ ਮਾਯਾ ਮੋਹ॥

ਗੁਰੂ ਪਾਰਸ ਪਰਸ ਕੰਚਨ ਭਯੋ, ਇੰਦ੍ਰਿਯ ਰਹੇ ਨ ਲੋਹ॥
 ਕਾਯਾ ਖੇਤ ਮਨ ਮ੍ਰਿਗ ਰਖਉ, ਚਿੜੀਆ ਦੇਹ ਉਡਾਇ॥
 ਸਤ ਸਾਖੀ ਅੰਤਰ ਸਿਮਰੇ, ਸਹਜੇ ਬ੍ਰਹਮ ਸਮਾਇ॥
 ਮਨ ਹਸਤੀ ਮੈ ਮੋਤ ਹਇ, ਗਿਆਨ ਅੰਕੁਸ ਗਹਿ ਫੇਰ॥
 ਸਾਧ ਸੰਗ ਬੰਦ ਦੀਜੀਏ, ਬ੍ਰਹਮ ਹੋਤ ਨ ਲਾਗੇ ਬੇਰ॥
 ਸ੍ਵਾਸੇ ਸ੍ਵਾਸ ਸੰਭਾਲਤੇ, ਨਿਰਮਲ ਭਈ ਹਇ ਦੇਹ॥
 ਅੰਤਰਿ ਆਤਮ ਰਚਿ ਰਹੇ, ਬਾਢਯੋ ਰਾਮ ਸਨੇਹ॥
 ਜਾ ਕੋ ਜਾਗੇ ਭਰਮਣਾ, ਅਰੁ ਸੋਯੋ ਸੁਪਨ ਅਪਾਰ॥
 ਤਾਕੋ ਅਖਸੈ ਸ਼ਾਂਤਿ ਕਰੇ, ਉਠੇ ਨ ਬ੍ਰਹਮ ਵਿਚਾਰ॥
 ਜਾਕੋ ਸੋਯੋ ਸੁਪਨ ਨਹੀਂ, ਜਾਗੇ ਨਹੀਂ ਵਿਸਤਾਰ॥
 ਆਪ ਆਪ ਹੀ ਬ੍ਰਹਮ ਹਇ, ਇੰਦ੍ਰਿਯ ਰਹਤ ਨਿਯਾਰ॥
 ਆਨ ਕਥਾ ਆਨੋਂ ਧਰਮ, ਆਨੋਂ ਚਿਤ ਵਿਵਹਾਰ॥
 ਰਿਦੈ ਸ਼ਾਂਤਿ ਨਾ ਉਪਜੇ, ਤਨੇ ਨ ਬ੍ਰਹਮ ਵਿਚਾਰ॥
 ਸੂਰਾ ਅਮਿਖ ਰੂਪ ਰੰਗ, ਸਭ ਹੀ ਕੀਜਹਿ ਯੋਗ॥
 ਖਾਨ ਪਾਨ ਸ੍ਰੁਤਿ ਪੇਖਣਾ, ਵਿਨਾ ਆਪ ਹਇ ਭੋਗ॥
 ਮਨ ਬੁੱਧਿ ਇੰਦ੍ਰਿਯ ਪਰਮ ਪਰ, ਵਿਆਪਕ ਸਭਹੀ ਮਾਹਿ॥
 ਗੁਰਮੁਖ ਨਿਸ਼ਚੇ ਜਾਨਿਆ, ਉਨਤ ਕਤਹੂੰ ਨਾਹਿ॥
 ਆਤਮ ਵਿਸਵ ਵਿਸ਼ਵਾਤਮਾ, ਕਹਨ ਸੁਨਨ ਕੇ ਨਾਹਿ॥
 ਗੁਰੂ ਲਖਸ਼ ਲਖਸ਼ੋਂ ਲਖਸ਼ੀਏ, ਨਿਹਰਿ ਪਰਚਿ ਮਨ ਮਾਹਿ॥
 ਸਾਧੁਨ ਕੇ ਸੰਗ ਅਟਕਯੋ, ਚਿਤਿ ਚਿੱਤ ਵਿਲਮਾਨੋ॥
 ਲਿਵ ਸਮਾਧਿ ਧੁਨਿ ਧਿਆਨ ਮਹਿ, ਘਟ ਪਰਚਿ ਸਮਾਨੋ॥
 ਆਵਾਗਮਨ ਦੋਉ ਵੀਸਰੇ, ਪਦ ਆਤਮ ਜਾਨੈ॥
 ਲਾਲ ਦਯਾਲੁ ਮਨੁ ਮਾਨਯੋ, ਵਿਧਿ ਆਨਨ ਆਨੈ॥
 ਭਿਕਸ਼ਾ ਭੋਜ ਅਚਿੰਤ ਮਹਿ, ਮਾਯਾ ਮੋਹ ਅਲੇਪ॥
 ਰਾਮ ਅਮਲ ਮਾਤਾ ਰਹੇ, ਕਬਹੂੰ ਨ ਉਤਰੇ ਖੇਪ॥
 ਧਰਿ ਧਰਿ ਭਿਕਸ਼ਾ ਮਾਗਿਯੋ, ਸਾਕ ਭਾਤ ਟੁਕ ਗ੍ਰਾਸ॥
 ਕਾਨ ਨ ਕਾਹੂ ਕੀਜੀਏ, ਹਰਿ ਭਜ ਸ੍ਵਾਸੇ ਸ੍ਵਾਸ॥

ਗੋਸ਼ਟ (ਬਾਬੇ ਲਾਲ ਦੀ ਦਾਰਾ ਸਿਕੋਹ ਨਾਲ ਹੋਈ)¹

ਮੂੰਹ ਕਾਲਗੀ ਫਕੀਰੀ ਕੀ ਕਿਆ ਹੈ?

ਅਪਣੇ ਮੁਖ ਤੇ ਅਪਣੀ ਉਸਤਿਤ ਕਰਣੀ।

1. ਪੰਜਾਬੀ ਅਦਬ ਦੀ ਮੁਖਤਸਰ ਤਾਰੀਖ, ਪੰਨੇ 238-243

ਠਹਿਰਾਉ ਆਰਾਮ ਫਕੀਰ ਕਾ ਕਿਆ ਹੈ? ਗੋਸ਼ੇ ਬੈਠਣਾ।
 ਤੋਸਾ ਫਕੀਰ ਕਾ ਕਿਆ ਹੈ? ਭਰੋਸਾ ਭਗਵਾਨ ਕਾ।
 ਮਹਮਾਨ ਫਕੀਰ ਕਾ ਕਉਣ ਹੈ? ਸਰੀਰ ਅਰੁ ਜੀਉ।
 ਘਰ ਫਕੀਰ ਕਾ ਕੇਹੜਾ ਹੈ? ਸਾਰਾ ਜਗਤ।
 ਮਿਲਖ ਫਕੀਰ ਕਾ ਕੇਹੜਾ ਹੈ? ਨਾਮ ਪਰਮੇਸਰ ਕਾ।

ਜਿੰਦਗੀ ਗੰਜ ਕਾ ਫਕੀਰ ਕੇ ਘਰਿ ਕਉਨ ਸਾ ਹੈ?
 ਤਿਆਗ ਭੋਗੋਂ ਕਾ।

ਕੁੰਜੀ ਫਕੀਰ ਕੇ ਘਰਿ ਕੀ ਕਉਨਸੀ ਹੈ?
 ਹਰ ਕਿਸੀ ਤੇ ਸਿਖਿਆ ਲੈਣੀ।

ਅਹਾਰ ਫਕੀਰ ਕਾ ਕਿਆ ਹੈ? ਮਾਸ ਆਪਣਾ ਅਹਾਰ ਕਰਣਾ।
 ਤ੍ਰਿਸ਼ਨਾ ਫਕੀਰ ਕਾ ਕਿਆ ਹੈ? ਤੱਪ ਵਧਾਉਣਾ।
 ਨਿਆਉ ਫਕੀਰ ਕਾ ਕਿਆ ਹੈ? ਸਭ ਕਿਸੀ ਸਿਓਂ ਨਿਰਵੈਰ।

ਵਿਹਾਰ ਮਾਇਆ ਕੇ ਕੈਸੇ ਹੈ? ਜੈਸੇ ਉੱਠ ਕੇ ਨਾਕ ਬਿਖੇ ਮੁਹਾਰ
 ਹੋਤੀ ਹੈ।

ਮੁਹਾਰ ਭਲੀ ਨਹੀਂ? ਪਸ਼ੂਓਂ ਕੇ ਭਲੀ ਹੈ, ਆਦਮੀਓਂ ਕੇ ਭਲੀ
 ਨਹੀਂ।

ਕਰਮ ਜੋਗ ਅਰੁ ਸਾਂਖ ਜੋਗ ਕਿਸ ਸਿਉਂ ਕਰਤਾ ਹੈ? ਸਾਂਖ ਜੋਗ
 ਚਿੰਤ ਕਾ ਨਿਰੋਧ ਕਰਣਾ, ਕਰਮ ਜੋਗ ਪਉਣ ਕਾ ਰੋਕਣਾ।

ਦੋਨੋਂ ਮੇਂ ਕਉਨ ਪਰਵਾਨ ਹੈ? ਜਬ ਲਗ ਕਲਿਜੁਗ ਨ ਥਾ ਆਇਆ
 ਤਬ ਲੱਗ ਦੋਨੋਂ ਕਿਰਿਆ ਜੋਗ ਥੀਆ। ਅਬ ਕਲਿਜੁਗ ਕੇ ਸਮੇਂ
 ਬਿਖੈ ਚਿੰਤ ਕੀ ਬਿਰਤ ਚੰਚਲ ਹੈ, ਤਿਸ ਕਰਿ ਕਰਮ ਜੋਗ ਕੀ
 ਸਿਧਿ ਨਹੀਂ ਹੋਤੀ। ਤਾਂ ਤੇ ਇਸ ਜੁਗ ਬਿਖੈ ਸਾਂਖ ਜੋਗ ਕਰਣਾ
 ਪਰਵਾਨ ਹੈ।

ਕਿ ਭਲਾ ਜੀ ਫਕੀਰ ਕੇ ਕਿਆ ਕਠਿਨ ਹੈ? ਜੱਪ ਤੱਪ ਕਾ ਰੰਕਾਰ
 ਨਿਵਰਿਤ ਕਰਣਾ।

ਮੇਲਾ ਫਕੀਰ ਕਾ ਕਿਆ ਹੈ? ਆਪਣਾ ਆਪ ਭੁਲਾਵਣਾ ਅਰੁ ਆਪ
 ਹੀ ਰਹਣਾ।

ਜਮਾਨਾ ਫਕੀਰ ਕਾ ਕਿਆ ਹੈ? ਮੌਤ ਕਿੱਸੀ ਕਾ ਪਾਪ ਰੱਜਣਾ।

ਤਪ ਕਿਸ ਕਰ ਇਸਥਿਤ ਹੋਤਾ ਹੈ? ਕਹਣਾ ਚੋਹਤਾ ਅਰੁ ਕਰਨਾ ਬਹੁਤਾ।

ਕਰਣਾ ਕਿਆ ਹੈ? ਗੁਰ ਕੀ ਆਗਿਆ ਅਨੁਸਾਰ।
ਰੋਗ ਫਕੀਰ ਕੇ ਕਿਆ ਹੈ? ਮਾਇਆਧਾਰੀਓ ਕੇ ਸਾਧ ਪ੍ਰੀਤ ਕਰਣੀ।
ਦੁੱਖ ਫਕੀਰ ਕੇ ਕਿਆ ਹੈ? ਕਰਮਾਤ ਕਰਿ ਹੋਤਾ ਹੈ।

ਲੋਕਾਂ ਦੀ ਹਾਜ਼ਮ ਕਿਸ ਪ੍ਰਕਾਰ ਮਿਟੈ? ਹਰ ਕਿਸੇ ਤੇ ਕੁਝ ਜਾਚਨ ਕਰਨੀ।

ਬਿਲਾਸ ਫਕੀਰ ਕਾ ਕਿਆ ਹੈ? ਪ੍ਰਸ਼ਨ ਉੱਤਰ ਭਗਵੰਤ ਕੀ ਚਰਚਾ ਕਰਨੀ।

ਤਿਆਗ ਕਰਨਾ ਫਕੀਰ ਕੇ ਕਿਸਕਾ ਜੋਗ ਹੈ? ਸਨਥੀਓ ਕਾ।

ਜਨਕ ਆਦਿਕ ਕੁੰਟੰਬ ਵਿਖੇ ਕਿਉਂ ਕਰਿ ਵਰਤੇ ਹੈ? ਰਿਦੇ ਕਰਿ, ਨਿਰ ਹੰਕਾਰ ਹੋ ਕਰਿ।

ਦੁਸਮਣ ਫਕੀਰ ਕਾ ਕਉਣ ਹੈ? ਮਨ ਆਪਣਾ।

ਪਿੱਤਰ ਫਕੀਰ ਕਾ ਕਉਣ ਹੈ? ਸਿੱਖ ਆਗਿਆਕਾਰੀ।

ਪਿਤਾ ਫਕੀਰ ਕਾ ਕਉਣ ਹੈ? ਸਤਿਗੁਰ ਪੂਰਣ।

ਇੱਛਾ ਫਕੀਰ ਕੀ ਕਿਆ ਹੈ? ਹਰ ਕਿਸੀ ਪਰ ਪਰਉਪਕਾਰ ਕਰਨਾ।

ਗੀਤ(?) ਫਕੀਰ ਕਾ ਕਿਆ ਹੈ? ਜੇ ਕੁਛ ਕਹੈ ਸੋ ਕਰੈ, ਅਰ ਜੇ ਕੁਛ ਨ ਕਰੈ ਸੋ ਨ ਕਰੈ।

ਚਰਚਾ ਫਕੀਰ ਕੀ ਕਿਆ ਹੈ? ਵਚਨ ਸੰਤਾਂ ਕੇ।

ਜੀਵਨਾਂ ਫਕੀਰ ਕਾ ਕਿਆ ਹੈ? ਸੁਕ੍ਰਿਤ ਕਰਨਾਂ ਅਰ ਚਿੱਤ ਕਰਨਾਂ ਪਰਮੇਸਰ ਕਾ।

ਬੁਧਵਾਨਤਾ ਫਕੀਰ ਕੀ ਕਿਆ ਹੈ? ਹਰ ਅਰਥ ਵਿਖੈ, ਅਰਥ ਆਪਣਾ ਭੁਲਾਵੈ ਨਾਹੀ।

ਮਿਹਰਵਾਨਗੀ ਫਕੀਰ ਕੀ ਕਿਆ ਹੈ? ਆਪਣੀ ਸੰਗਤ ਵਿਖੈ ਰਾਹ ਦੇਣਾ।

ਰਿਆਇਤ ਫਕੀਰ ਕੀ ਕਿਆ ਹੈ? ਜੇ ਕੁਛ ਕਿਸੀ ਕੋ ਦੇਵੈ ਤਉ ਐਸਾ ਦੇਵੈ ਜਿਸ ਕਾ ਨਾਸ ਨਾ ਹੋਏ।

ਵਡਿਆਈ ਅਰ ਬਲ ਫਕੀਰ ਕਾ ਕਿਆ ਹੈ? ਖਬਰਦਾਰੀ ਰੱਖਣੀ ਦਮ ਕੀ।

ਬਹਾਦਰੀ ਫਕੀਰ ਕੀ ਕਿਆ ਹੈ? ਭਜਨ ਪਰਮੇਸਰ ਕੇ ਬੀਚ ਇਸਥਿਤ ਕਰਨਾ।

ਮੂਰਖਤਾ ਫਕੀਰ ਕੀ ਕਿਆ ਹੈ? ਅਚੇਤ ਹੋਵਣਾ ਭਜਨ ਤੇ, ਨਾਸਵੰਤ ਪਦਾਰਥਾਂ ਤੇ ਸੁਚੇਤ ਹੋਵਣਾ।

ਮਰਦਾਨਗੀ ਫਕੀਰ ਕੀ ਕਿਆ ਹੈ? ਜਿਸ ਕਾ ਹਾਥ ਪਕੜੇ ਛੁਡੇ ਨਾਹੀ।

ਅਧਿਕਾਰ ਫਕੀਰ ਕਾ ਕਿਆ ਹੈ? ਸੁੱਧ ਮਨਸਾ

ਚਲਾਕੀ ਫਕੀਰ ਕੀ ਕਿਆ ਹੈ? ਸੰਗਤ ਮਾਇਆ ਧਾਰੀਓਂ ਕੇ ਬੀਚ ਵਰਤ ਕਰਿ ਲਿਪਾਇਮਾਨ ਨਾ ਹੋਵਣਾ।

ਰੱਖਿਆ ਕਰਨੀ ਫਕੀਰ ਕੇ ਪਦ ਕੀ ਕਿਸ ਪ੍ਰਕਾਰ ਹੈ? ਵਧਾਵਣਾ ਭਜਨ ਕਾ ਅਰ ਤਪ ਕਾ।

ਘਾਟਾ ਫਕੀਰ ਕੇ ਕਿਸ ਕਰਿ ਹੈ? ਪ੍ਰੀਤ ਕਰਨੀ ਧਨਵਾਨ ਪੁਰਖੋਂ ਸਿਓ।

ਭਿੱਖਿਆ ਕਰਨੀ ਫਕੀਰ ਕਉ ਜੋਗ ਹੈ? ਸਰੀਰ ਕੇ ਨਿਰਬਾਹ ਮਾਤਰ ਪਰ, ਅਧੀਰਜਤਾਈ ਕਰਨੀ ਜੋਗ ਨਹੀਂ। ਪਰਾਲੰਬ ਕੇ ਪਹੁੰਚਾਵਣੇ ਹਾਰਾ ਈਸ਼ਰ ਹੈ।

ਕੁਛ ਉਦਮ ਕਰਨਾ ਜੋਗ ਹੈ? ਜੇ ਦੇਖੇ ਚਿੰਤ ਕੀ ਬਿਰਤ ਡੋਲਾਇਮਾਨ ਨਹੀਂ ਹੋਤੀ ਤਉ ਜੇ ਕੁਝ ਆਇ ਪ੍ਰਾਪਤਿ ਹੋਵੈ ਤਿਸੀ ਪਰ ਸੰਤੋਖ ਕਰੇ ਅਰ ਜੇ ਚਿੰਤ ਇਸਥਿਤ ਨਾ ਰਹੈ ਤਉ ਦੇ ਘੜੀਆਂ ਭਿਛਿਆ ਕਰਿ ਲੇਵੈ।

ਧਰਮਸਾਲ ਟਿਕਣਾ ਫਕੀਰ ਕਉ ਜੋਗ ਹੈ ਅਥਵਾ ਰਟਨ ਕਰਨਾ ਜੋਗ ਹੈ? ਜੇ ਬੂਝਾ ਹੋਵੈ ਅਰ ਠਿਕਾਣਾ ਕਰਿ ਬੈਸੇ ਅਰ ਜੇ ਕਿਸੀ ਕੀ ਸੇਵਾ ਨਾ ਕਰੇ ਤਾਂ ਟਿਕਣ ਕਾ ਫਲ ਸਿੱਧ ਨਹੀਂ ਹੋਤਾ ਅਰ ਜੇ ਟਹਿਲ ਸੇਵਾ ਕਰੇਗਾ ਤਬ ਜਗਤ ਕੇ ਲੋਕ ਆਰਾਮ ਨਾ ਦੇਵਣਗੇ। ਤਉ ਐਸੀ ਬੁਧਿ ਕੀ ਜੁਗਤਿ ਕਰਿ ਜਥਾ ਜੋਗ ਟਹਿਲ ਸੇਵਾ ਕਰੈ ਜੇ ਕੋਈ ਲਖੈ ਨਾਹੀ।

ਫਕੀਰ ਕਉ ਸਿੱਖ ਕਰਨਾ ਜੋਗ ਹੈ ਕਿ ਨਾਹੀ? ਜਬ ਲਗ ਗੁਰੂ ਨਾ ਹੋਵੈ ਤਬ ਲਗ ਸਿੱਖ ਨਾ ਕਰੈ। ਜਬ ਸਿੱਧਤਾ ਕਉ ਪ੍ਰਾਪਤ ਹੋਵੈ ਤਾਂ ਸਿੱਖ ਕਰੇ। ਆਪਣੀ ਸੇਵਾ ਪੂਜਾ ਕੇ ਅਰਥ ਨ ਕਰੈ। ਇਸ ਕੀ ਜਿਗਿਆਸਾ ਦੇਖ ਕੇ ਉਪਦੇਸ਼ ਕਰੈ।

ਪਾਤਸ਼ਾਹੀ ਫਕੀਰ ਕੀ ਕਿਆ ਹੈ? ਬੇ-ਪਰਵਾਹੀ ਜਗਤ ਸਿਉਂ ਅਰ ਆਪਣੇ ਸਰੀਰ ਸਿਉਂ।

ਨਿੰਦਾ ਕਿਸ ਕਉ ਕਹਤੇ ਹੈ? ਜੇ ਵਰਤੀ ਮੁਖ ਪਰ ਕਹੀ ਨਾ ਜਾਏ।

ਫਕੀਰ ਕਉ ਪ੍ਰੀਤ ਕਰਣੀ ਕਿਸ ਸਾਥ ਜੋਗ ਹੈ? ਪਰਮੇਸਰ ਅਰ ਪਰਮੇਸਰ ਕੇ ਲੋਕਾਂ ਨਾਲਿ। ਮਾਇਆਧਾਰੀਆਂ ਨਾਲ ਪ੍ਰੀਤ ਵਿਪਰੀਤ ਦੋਨੋਂ ਭਲੀ ਨਾਹੀ।

ਮਾਸ ਭੁੱਖ ਕਰਣਾ ਫਕੀਰ ਕਉ ਕਿਉਂ ਕਰਿ ਹੈ? ਸਾਧਨਾਂ ਕਰਣ ਵਾਲੇ ਕਉ ਬੁਰਾ ਹੈ। ਅਰ ਜਬ ਸਾਧਨਾਂ ਕਉ ਪੂਰਣ ਕਰਿ ਰਹੈ ਤਬ ਸਭ ਕਿਸੀ ਕੇ ਮਾਸ ਕਉ ਆਪਣਾ ਮਾਸ ਨਿਸਚੈ ਕਰੈ।

ਮਾਸ ਫਕੀਰ ਕਉ ਅਹਾਰ ਭਲਾ ਹੈ ਕਿ ਨਾਹੀ? ਜੋਗ ਨਾਹੀ। ਹਿੰਸਾ ਕਰਿ ਕੇ ਇਸ ਕੀ ਉਤਪਤ ਭਈ ਹੈ। ਜਉ ਸਹਜ ਕਰਿ ਆਇ ਪ੍ਰਾਪਤ ਹੋਵੈ। ਸੁਭਾਇਕ ਹਿੰਸਾ ਬਿਨਾਂ ਅਵੱਸ ਕਰਿ, ਸੰਜੋਗ ਕਰਿ ਆਵੈ। ਯਹੀ ਸਰੀਰ ਰੂਪੀ ਮਾਸ ਹੂਆ ਹੈ। ਤਿਸ ਕੇ ਖਾਏ ਕਰਿ ਮਾਸ ਬਧਤਾ ਹੈ। ਇਹ ਕਰਿ ਕੇ ਫਕੀਰ ਕਉ ਇਸ ਕਾ ਅੰਗੀਕਾਰ ਕਰਣਾ ਜੋਗ ਨਹੀ।

ਭਲਾ ਜੀ ਧਿਆਨ ਕਿਸ ਕਉ ਕਹਿਤੇ ਹੈ? ਅਰ ਸਮਾਧ ਕਿਸ ਕਉ ਕਹਤੇ ਹੈ? ਧਿਆਨ, ਪਕੜਨਾ ਅਰ ਸਮਾਧੀ, ਛੋੜਨਾ। ਏਹ ਜੇ ਮਨ ਰੂਪੀ ਬਨ ਕਾ ਮਿਰਗਾ ਹੈ ਜਬ ਇਸ ਕਉ ਬਨ ਤੇ ਪਕੜ ਲਿਆਵਤੇ ਤਬ ਅਧੀਰਤਾਈ ਬਹੁਤ ਕਰਤਾ ਹੈ। ਜਬ ਦੇਖਤਾ ਹੈ ਛੋੜਤੇ ਨਹੀਂ ਤਬ ਕਰਮ ਕਰ ਕੇ ਇਸਥਿਤ ਹੋ ਜਾਤਾ ਹੈ। ਬਨ ਕੀ ਚੋਸਣਾ ਭੂਲ ਜਾਤੀ ਹੈ, ਤੇਸੇ ਹੀ ਮਨ ਸੰਕਲਪ ਵਿਕਲਪ ਤੇ ਨਿਰੋਧ ਕੀਆ ਹੂਆ ਅਧੀਰਜਤਾਈ ਕੇ ਪਰਾਪਤ ਹੋਤਾ ਹੈ। ਕਰਮ ਕਰਮ ਕਰਿ ਕੇ ਸੰਕਲਪ ਵਿਕਲਪ ਕਉ ਛੋੜ ਕਰ ਪ੍ਰਮੇਸਰ ਕਾ ਨਾਮ ਧਿਆਨ ਵਿਖੈ ਇਸਥਿਤ ਹੋ ਜਾਤਾ ਹੈ। ਤਾਂ ਤੇ ਪਕੜਨਾ ਧਿਆਨ ਅਰ ਛੋੜਨਾ ਸਮਾਧ।

ਸੰਤ ਬਿਹਾਰੀ ਲਾਲ ਜੀ

ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦਾ ਸਮਕਾਲੀ ਸੰਤ ਹੈ ਅਤੇ ਦੱਸਿਆ ਜਾਂਦਾ ਹੈ ਕਿ ਜਦ ਕਈ ਕਾਰਨਾਂ ਕਰਕੇ ਗੁਰੂ ਜੀ ਨੂੰ ਆਨੰਦਪੁਰ ਸਾਹਿਬ ਛੱਡਣਾ ਪਿਆ ਸੀ ਤਾਂ ਲੱਖੀ ਜੰਗਲ ਵੱਲ ਤਸਰੀਫ਼ ਲੈ ਗਏ ਸਨ। ਇੱਥੇ ਇਨ੍ਹਾਂ ਨਾਲ ਸੰਤ ਸਮਾਗਮ ਕਰਨ ਵਾਲੇ, ਇਨ੍ਹਾਂ ਨਾਲ ਮਿਲ ਕੇ ਲੱਖੀ ਜੰਗਲ ਵਿੱਚ ਕਵੀ ਦਰਬਾਰ ਕਰਨ ਵਾਲੇ ਸੰਤਾਂ ਦਾ ਬਾਬਾ 'ਰਾਮ ਬਿਹਾਰੀ' ਮੋਹਰੀ ਸੀ। ਆਪ ਬਾਰੇ ਉੱਡਦੀ ਜਿਹੀ ਜਾਣਕਾਰੀ ਬਾਵਾ ਬੁੱਧ ਸਿੰਘ ਨੇ ਇੰਜ ਦਿੱਤੀ ਹੈ :

"ਸ਼ਾਇਦ ਆਪ ਲਹਿੰਦੇ ਵਿੱਚ ਸੇਵਾਪੰਥੀ ਸਿੱਖ ਸਾਧਾਂ ਵਿੱਚੋਂ ਹੋਏ ਹਨ। ਖਿਆਲ ਇਨ੍ਹਾਂ ਦੇ ਸਿੱਖ ਸਾਧਾਂ ਦੇ ਮਤ ਦੇ ਹਨ, ਪਰ ਵੇਦਾਂਤ ਵੱਲ ਝੁਕੇ ਹੋਏ ਹਨ। ਰਚਨਾ ਉੱਚ ਸੰਤਵ ਦੀ ਹੈ ਪਰ ਚੂਹੜ ਤੇ ਬੁੱਲ੍ਹੇ ਦੀ ਠੇਠਤਾ ਨਹੀਂ"। ਪਿਆਰਾ ਸਿੰਘ ਪਦਮ ਦੀ ਖੋਜ ਦੱਸਦੀ ਹੈ ਕਿ ਇਹ ਸੰਤ ਜੀ ਨਾ ਤਾਂ ਲਹਿੰਦੇ ਪਾਸੇ ਦੇ ਹੀ ਰਹਿਣ ਵਾਲੇ ਸਨ ਤੇ ਨਾ ਹੀ ਇਨ੍ਹਾਂ ਦਾ ਸੰਬੰਧ ਸੇਵਾ ਪੰਥੀ ਸੰਪ੍ਰਦਾਇ ਨਾਲ ਹੈ। ਬਾਵਾ ਜੀ ਦੀਆਂ ਬਾਕੀ ਗੱਲਾਂ ਪੂਰੀ ਤਰ੍ਹਾਂ ਸੱਚ ਹਨ। ਪ੍ਰੋ. ਪਦਮ ਜੀ ਆਪ ਦੇ ਜੀਵਨ, ਗੱਦੀ ਤੇ ਕਾਵਿ ਬਾਰੇ ਜੋ ਜਾਣਕਾਰੀ ਦਿੰਦੇ ਹਨ, ਉਹ ਨਿਮਨਲਿਖਤ ਹੈ :

'ਬਿਹਾਰੀ, ਉਦਾਸੀਆਂ ਦੀ ਦੀਵਾਨਾ ਸੰਪ੍ਰਦਾ ਦਾ ਮੁਖੀਆ ਸਾਧੂ ਸੀ। ਇਹ ਜੰਮਪਲ ਤਾਂ ਭਾਗੀ ਬਾਂਦਰ ਦਾ ਸੀ ਪਰ ਮਹੰਤ ਸੀ ਕੋਟਪੀਰ ਜਾਂ ਕੋਟ ਸਮੀਰ ਦੀ ਗੱਦੀ ਦਾ। ਅੱਜ ਤੋਂ ਸੱਤ ਸਾਲ ਪਹਿਲਾਂ 'ਤਹਿਕੀਕਾਤਿ ਚਿਸ਼ਤੀ' ਦੇ ਲੇਖਕ ਮੋਲਵੀ ਨੂਰ ਅਹਿਮਦ ਚਿਸ਼ਤੀ ਨੇ ਆਪਣੀ ਕਿਤਾਬ ਵਿੱਚ ਉਸ ਸਮੇਂ ਧਰਮਸ਼ਾਲਾ ਸ੍ਰੀ ਚੰਦ (ਟਾਹਲੀ ਸਾਹਿਬ) ਲਾਹੌਰ ਦੇ ਮਹੰਤ ਪਾਸੋਂ ਪੁੱਛ ਕੇ ਉਦਾਸੀ ਸੰਪ੍ਰਦਾ ਦੀ ਪੀੜ੍ਹੀ ਲਿਖੀ ਸੀ। ਉਸ ਵਿੱਚ ਦੱਸਿਆ ਹੈ ਕਿ ਬਿਹਾਰੀ ਚੰਦ ਦਾ ਚੇਲਾ ਨਾਰਾਇਣ ਦਾਸ ਤੇ ਅੱਗੋਂ ਉਸ ਦੇ ਬਾਵਾ ਸੀਤਾ ਤੇ ਬਾਲਕ

ਰਾਮ ਦੇ ਚੇਲੇ ਹੋਏ ਹਨ। ਇਸ ਤੋਂ ਬਾਅਦ ਬਾਵਾ ਸੀਤਾ ਦੇ ਤਿੰਨ ਚੇਲੇ ਸਨ
ਭਾਈ ਬੂੜਾ, ਅਮਰ ਦਾਸ ਤੇ ਦੀਵਾਨਾ ਰਾਮ ਬਿਹਾਰੀ। ਜੋ ਜਾਪਦਾ ਹੈ ਰਾਮ
ਬਿਹਾਰੀ ਹੀ ਇਹ ਕਵੀ ਹੈ ਜਿਸ ਦੇ ਨਾਮ ਨਾਲ ਦੀਵਾਨਾ ਔਲ ਜੁੜ ਗਈ
ਸੀ। ਮਾਲੂਮ ਹੁੰਦਾ ਹੈ ਇਹ ਪਹਿਲੇ ਲਾਹੌਰ ਵੱਲ ਰਿਹਾ ਤੇ ਫਿਰ ਮਾਲਵੇ
ਵਿੱਚ ਦੀਵਾਨਾ ਸੰਪ੍ਰਦਾ ਦਾ ਮੋਹਰੀ ਹੋ ਕੇ ਵਿਚਰਦਾ ਰਿਹਾ।"

ਪ੍ਰੋ. ਪਦਮ ਜੀ ਦੀ ਖੋਜ ਸਹੀ ਦਿਸ਼ਾ ਵੱਲ ਜਾਪਦੀ ਹੈ ਕਿਉਂਕਿ ਇਹ
ਸੰਤ ਕਵੀ ਗੁਰੂ ਗੋਬਿੰਦ ਸਿੰਘ ਜੀ ਦਾ ਦੀਵਾਨਾ ਹੈ ਕੇ ਰਹਿ ਗਿਆ। ਇਸ
ਦੀਆਂ ਕੁਝ ਮਾਝਾਂ ਵਿੱਚ ਇਹ ਗੁਰੂ ਜੀ ਨਾਲ ਇਸ ਤਰ੍ਹਾਂ ਦੇਕਾਰ ਹੋਇਆ
ਦਿਸਦਾ ਹੈ ਕਿ ਕਈ ਮਾਝਾਂ ਵਿੱਚ ਗੁਰੂ ਗੋਬਿੰਦ ਸਿੰਘ ਜੀ ਜਾਂ ਨਿਰਾ ਗੋਬਿੰਦ
ਸਿੰਘ ਨਾਂ ਕਵੀ-ਛਾਪ ਦੇ ਤੌਰ 'ਤੇ ਵਰਤਦਾ ਹੈ ਜਿਵੇਂ :

- ਪੀੜ ਕਲੇਜਿਉਂ ਨਿਕਲ ਵੈਦੀ, ਗੁੜੀ ਰਹੈ ਨੈਣਾਂ ਦੀ,
ਗੋਬਿੰਦ ਸਿੰਘ ਪਿਆਰੇ! ਸੋ ਸਲਹੀ, ਜਿ ਲਹਿੰਦੇ ਖਬਰ ਦਿਲਾਂ ਦੀ।
- ਜਾਂ ਸਵਾਂ ਤਾਂ ਤੂੰ ਨਾਲ ਸਵੇਂ, ਜਾ ਚਲਨਾਂ ਉਠਿ ਰਾਹੀਂ,
ਗੁਰੂ ਗੋਬਿੰਦ ਸਿੰਘ! ਜਬ ਭੀਤਰ ਦੇਖਾਂ, ਤੂੰਹੈ ਹੈ ਹੈ ਮੈ ਨਾਹੀਂ।
- ਸਿੰਨਿਆਂ ਹੋਇਆਂ ਕੱਖਾਂ ਵਾਂਗੂ, ਧੁਖ ਧੁਖ ਢਾਂਢ ਬਲੇਂਦੇ,
ਕਹੁ ਗੋਬਿੰਦ ਸਿੰਘ ਨੈਣਾਂ ਦੀ ਗੱਲ, ਗੋਬਿੰਦੋ ਪਰ ਨਾਲ ਨਾ ਵੈਦੇ।

ਗੁਰੂ ਗੋਬਿੰਦ ਸਿੰਘ ਜੀ ਦੇ ਨਾਲ ਹੀ ਸੰਤ ਜੀ 'ਬਿਦਾਬਨ ਦੀਆਂ
ਨੰਢੀਆਂ ਛਾਵਾਂ', 'ਮੁਰਲੀ ਵਾਲੇ' 'ਸ਼ਾਮ ਸਲੋਣੇ ਦੀ ਲਟਕ ਬਿਹਾਰੀ' 'ਤੂੰ ਲਿਖ
ਕੇ ਪਤੀਆ ਲੈ ਆਇਓ, ਉਧੋ ਅਸੀਂ ਪ੍ਰੇਮ ਦਰਦਿ ਦੁੱਖ ਭਰੀਆਂ', 'ਮੁਰਲੀ
ਵਾਲੇ ਵਸਿ ਕਰ ਲੀਤੀਆਂ, ਸਿਰ ਪਾਇ ਪ੍ਰੇਮ ਕੀਆਂ ਜਤੀਆਂ', 'ਰਾਮ ਵਿਸਾਰਿਓ
ਕਿਤੁ ਭਰਵਾਸੇ', 'ਸਭੇ ਖੂਹ ਭਰ ਮਥੁਰਾ ਦੇ, ਸੋ ਭੇਜੇ ਕ੍ਰਿਸ਼ਨ ਸਨੇਹੇ- ਆਪ
ਨਾ ਆਵੇ ਤੇ ਲਿਖ ਨਾ ਭੇਜੇ, ਉਹੁ ਕੇ ਜਾਣਾਂ ਹਰਿ ਕੇਹੇ, ਕਾਨੋ ਖੁਟੇ ਕਿ ਮਸੁ
ਨਿਖੁਟੀ, ਕੇ ਕਾਗਦ ਖਾਧੇ ਲੇਹੇ - ਕੇ ਲਿਖਣਹਾਰ ਨਾ ਮਿਲਮੁ ਬਿਹਾਰੀ, ਜੋ
ਪਤੀਆਂ ਲਿਖ ਦੇਹੇ', 'ਹਿਕ ਦਿਨ ਮਾਹੀ ਮੈ ਅੰਦਰ ਸੁੱਤੀ - ਮੈਭੀ ਸ਼ਾਮ
ਹਿਲਾਈ ਖਿੜਕੀ' - ਆਦਿ ਭਾਵਾਂ ਦਾ ਪ੍ਰਗਟਾਵਾ ਕਰਕੇ ਇਹ ਵੀ ਦੱਸਦੇ ਪਏ
ਹਨ ਕਿ ਆਪ ਦਾ ਇਸ਼ਟ ਦੇਵ ਮੁਰਲੀ ਮਨੋਹਰ ਸ੍ਰੀ ਕ੍ਰਿਸ਼ਨ ਸੀ ਜਿਸ ਨੂੰ
ਉਹ ਕਦੇ ਵੀ ਦਿਲੋਂ ਵਿਸਾਰ ਨਹੀਂ ਸਕਦਾ। ਕਿਸੇ ਸੰਤ ਲਈ, ਖਾਸ ਕਰਕੇ
ਮਾਲਵੇ ਦੇ ਸੰਤ ਲਈ ਗੁਰੂ ਗੋਬਿੰਦ ਸਿੰਘ ਜੀ ਤੇ ਸ੍ਰੀ ਕ੍ਰਿਸ਼ਨ, ਰਾਮ ਤੇ ਸ਼ਾਮ
ਵਿੱਚ ਕੋਈ ਅੰਤਰ ਵੀ ਨਹੀਂ ਦਿਸਦਾ।

ਕਵੀ ਰਾਮ ਬਿਹਾਰੀ, ਸਤਿਸੰਗਤ ਦੀ ਮਹਿਮਾ ਨੂੰ ਵੀ ਨਹੀਂ ਭੁੱਲਦੇ।

1. ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਦਰਬਾਰੀ ਰਤਨ, ਪੰਨਾ 232

ਆਪ ਲਈ ਸੰਤ ਉਹ ਹੀ ਜੋ :

- ਸਭ ਆਸਾਂ ਸਭ ਕਾਮਨਾ ਤਜ ਕਰ, ਆਤਮ ਹਰਿ ਰੰਗ ਰੰਗੇ, ਸੋਈ ਸਾਧ ਸੋਈ ਸੰਤ ਬਿਹਾਰੀ, ਜਿਸ ਮਾਇਆ ਮੋਹ ਨ ਡੰਗੇ।40।
- ਸਭ ਸਿਉਂ ਆਪ ਕਉ ਘੱਟ ਸਦਾਇਨ, ਦੁਰਲਭ ਭਿਨ ਕੀ ਮੱਤੇ ਸੋਈ ਸੰਤ ਸੋ ਭਗਤ ਬਿਹਾਰੀ, ਜਿਨ੍ਹਾਂ ਹਉਮੈ ਕੀਤੀ ਹੱਤੇ।41।
- ਹਰਿ ਅੰਮ੍ਰਿਤ ਸੰਤਾਂ ਦੇ ਮੁਖ ਵਰਸੈ, ਗੁਰਮੁਖ ਹੋਇ ਸੁ ਪੀਵੇ।9।
- ਸਾਧ ਸੰਗਤਿ ਦਾ ਜਿਸ ਰਸੁ ਆਇਆ, ਸੋ ਮਿਲ ਮਾਣੇ ਰਲੀਆਂ।

ਸੰਤ ਕਵੀ ਬਿਹਾਰੀ ਲਾਲ ਜੀ ਪ੍ਰੇਮ-ਪ੍ਰੀਤ ਦੇ ਦੀਵਾਨੇ ਹਨ, ਉਨ੍ਹਾਂ ਦੀ ਭਗਤੀ ਪ੍ਰੇਮ-ਭਗਤੀ ਹੈ। ਪ੍ਰਭੂ-ਪਿਆਰ ਵਿੱਚ ਖੀਵੇ ਹੋ ਕੇ ਉਹ ਸੰਯੋਗ ਦੀ ਘਟ ਬਿਰਹੋਂ ਦੀ ਵਧੇਰੇ ਅਭਿਵਿਅਕਤੀ ਕਰਦੇ ਹਨ। ਮਿਲਣ-ਸਿੱਕ, ਤੜਪ, ਬਿਰਹਾ, ਪਿਆਰ ਦੀ ਜਿੱਦਤ, ਸਾਈਂ ਲਈ ਤੜਫ਼, ਸਭ ਉਸ ਨੂੰ ਇਕ ਸ੍ਰੇਸ਼ਟ ਕਵੀ ਸਿੱਧ ਕਰਦੇ ਹਨ। ਕਮਾਲ ਤਾਂ ਇਹ ਹੈ ਕਿ ਗੁਰੂ ਗੋਬਿੰਦ ਸਿੰਘ ਜੀ ਦੇ ਸਮੇਂ ਵਿੱਚ ਜਦ ਸਾਰਾ ਗੁਰੂ-ਦਰਬਾਰ ਬ੍ਰਜ ਭਾਸ਼ਾ ਦੇ ਅਨੁਗਾਹ ਵਿੱਚ ਡੁੱਬਿਆ ਪਿਆ ਸੀ, ਇਹ ਮਲਵਈ ਦੀਵਾਨਾ ਸੰਤ ਰਾਮ ਬਿਹਾਰੀ ਕਿੰਨੀ ਠੇਠ, ਪ੍ਰਵਾਹਮਈ, ਸਾਹਿਤਕ ਤੇ ਅਲੰਕਾਰਕ ਪੰਜਾਬੀ ਭਾਸ਼ਾ-ਸ਼ੈਲੀ ਦਾ ਪ੍ਰਯੋਗ ਕਰ ਰਿਹਾ ਹੈ। ਉਸ ਦਾ ਬਿਰਹੋਂ ਵਰਣਨ ਦੇਖ :

- ਮਹਿਬੂਬਾਂ ਦੀ ਏਹਾ ਵਹਿਦਤ, ਲੂੰ ਲੂੰ ਦੋਦੀ ਸੀਰਾਂ।
ਮਹਿਬੂਬਾਂ ਦੇ ਘਾਉ ਬਿਹਾਰੀ, ਸਹਿਣੇ ਪਦੇ ਫਕੀਰਾਂ।
- ਬਿਜਲੀ ਲਸਕੇ ਤੇ ਘਨੀਅਰ ਗਰਜੇ, ਮੇਰਾ ਸੁੱਤਾ ਪ੍ਰੇਮ ਜਗਾਇਆ,
ਇਕਸੁ ਮੁਰਲੀ ਵਾਲੇ ਬਾਝ ਬਿਹਾਰੀ, ਸਾਨੂੰ ਖੂਨੀ ਸਾਵਣ ਆਇਆ।
- ਆਸ਼ਕ ਆਸ਼ਕ ਸਭ ਕੋਈ ਆਖੇ, ਸਿਰ ਟੇਢੀ ਪਗੜੀ ਧਰ ਕੇ।
ਸਿਰ ਥੈ ਪਰੇ ਸਿਦਕ ਦਾ ਡੇਰਾ, ਸਭ ਮੁੜ ਆਇਨ ਡਰ ਕੇ।
ਮਾਣ ਮਣੀ ਤੇ ਖੁਦੀ ਤਕੱਬਰ, ਕੋਈ ਨ ਰਹਿਓ ਜਰ ਕੇ।
ਸਜਣਾਂ ਦੇ ਉਚ ਮਹਿਲ ਬਿਹਾਰੀ, ਕੋਈ ਆਸ਼ਕ ਪਹੁਤਾ ਮਰ ਕੇ।

ਕਵੀ ਪ੍ਰਭੂ ਅੱਗੇ 'ਆਤਮ-ਨਿਵੇਦਨ' ਕਰਦਾ ਹੋਇਆ ਆਪਣੇ ਆਪ ਨੂੰ ਗੁਨਾਹਗਾਰ ਤੇ ਸੇਵਾ-ਸਿਮਰਨ ਤੋਂ ਭੱਜਣ ਵਾਲਾ ਦੱਸ ਕੇ ਆਪਣੀ ਨਿਮਰਤਾ ਤੇ ਭਗਤੀ ਦੀ ਗਹਿਰਾਈ ਦਾ ਸਬੂਤ ਦਿੰਦੇ ਹਨ :

ਗੁਨਾਹਗਾਰ ਵਡ ਲੂਣ ਹਰਾਮੀ, ਸੇਵਾ ਸਿਮਰਨ ਥੀ ਲੁਕਿਆ।

ਕੁਕਰ ਕਨੂੰ ਮੈਂ ਘਟ ਬਿਹਾਰੀ, ਆਪਣੇ ਸਾਹਿਬ ਅੱਗੇ ਨ ਝੁਕਿਆ।

ਕਵੀ ਬਿਹਾਰੀ ਨੀਤੀ-ਆਚਾਰ ਸੰਬੰਧੀ ਵੀ ਉਪਦੇਸ਼ ਦਿੰਦਾ ਹੈ ਅਤੇ ਸਿੱਠਾ ਬੋਲਣ, ਨਿਵ ਕੇ ਚਲਣ, ਸੇਵਾ, ਤਿਆਗ ਤੇ ਸਬਰ-ਸਬੂਰੀ ਦਾ ਪਰਉਪਕਾਰੀ ਜੀਵਣ ਜਿਊਣ ਦੀ ਪ੍ਰੇਰਨਾ ਵੀ ਦਿੰਦਾ ਹੈ। ਉਸ ਦਾ ਅਦਵੈਤਵਾਦੀ, ਵੇਦਾਂਤੀ ਰੰਗ ਵੀ ਪ੍ਰਤੱਖ ਹੈ ਤੇ ਨੀਤੀਵਾਨ ਸਦਾਚਾਰਕ ਜੀਵਨ ਦਾ ਵੀ। ਇਹ ਦਵੇ

ਭਾਵ ਹੇਠਲੇ ਉਦਾਹਰਣਾਂ ਤੋਂ ਸਪੱਸ਼ਟ ਹੋ ਜਾਣਗੇ :

- ਜਾਨੀ ਮੇਰਾ ਮੈਂ ਜਾਨੀ ਦੀ, ਜਾਨੀ ਬਾਬੂ ਬਿਗਾਨੀ।
ਜਾਨੀ ਲਾਈਆ ਕਰਕੇ ਕਲੇਜੇ, ਤਾਂ ਕੀਤੀ ਦਰਦ ਦੀਵਾਨੀ।
ਜਾਨੀ ਬਾਬੂ ਮੈਂ ਘੜੀ ਨ ਜੀਵਾਂ, ਜਾਨੀ ਫਿਰੈ ਗੁਮਾਨੀ।
ਜਬ ਜਾਨੀ ਤਬ ਜਾਨ ਬਿਹਾਰੀ, ਜਾਨਿ ਜਾਨਿ ਵਿਚ ਜਾਨੀ।
- ਆਹਿ ਦਰਦ ਮਤ ਮਾਰੇ ਕੋਈ, ਤੀਨ ਲੋਕ ਜਲ ਜਾਇ।
ਆਹ ਦਰਦ ਤੇ ਪੰਖੀ ਡਰਦੇ, ਸੁਣ ਆਕਾਸ਼ ਡਰਾਏ।
ਆਹ ਦਰਦ ਤੇ ਧਰਤੀ ਕੰਬੇ, ਮਤ ਉਲਟੀ ਨਦੀ ਵਹਾਏ।
ਧੰਨ ਆਸ਼ਕ ਦੀ ਆਹ ਬਿਹਾਰੀ, ਜਿਥੇ ਆਹਿ ਜਮਾਏ।

ਇਸ ਤਰ੍ਹਾਂ ਅਸੀਂ ਦੇਖਦੇ ਹਾਂ ਕਿ ਕਵੀ ਹਰ ਤਰ੍ਹਾਂ ਦੇ ਭਿੰਨ-ਭੇਦ ਨੂੰ ਮਿਟਾ ਕੇ ਸ਼ੁੱਧ ਹਿਰਦੇ ਨਾਲ ਧਰਮ ਦੇ ਉਸ ਸਰੂਪ ਨੂੰ ਨਮਸਕਾਰ ਕਰਦਾ ਹੈ ਜਿਸ ਦੇ ਸਹਾਰੇ ਭਾਰਤੀ ਸਭਿਆਚਾਰ ਦੀਆਂ ਪੱਕੀਆਂ ਕਦਰਾਂ-ਕੀਮਤਾਂ ਦੀ ਰਾਖੀ ਹੁੰਦੀ ਰਹੀ ਹੈ ਤੇ ਹੋ ਰਹੀ ਹੈ। 'ਜਿਨ੍ਹਾਂ ਅਦਲ ਮਨ ਉਪਰਿ ਕੀਤਾ, ਤਿਨ ਕਾ ਅਦਲ ਜਗ ਮੇਨੋਂ' ਕਹਿ ਕੇ ਆਪ ਨੇ ਗੁਰਬਾਣੀ ਦੀ ਤੁਕ 'ਮਨ ਜੀਤੇ ਜਗ ਜੀਤ' ਦੀ ਉਕਤੀ ਨੂੰ ਸਾਰਥਕ ਕੀਤਾ ਹੈ। ਅਫਸੋਸ ਇਸ ਗੱਲ ਦਾ ਹੈ ਕਿ ਐਡੀ ਉੱਚ ਸਾਹਿਤਕ ਤੇ ਭਗਤ ਪ੍ਰਤਿਭਾ ਵਾਲੇ ਇਸ ਕਵੀ ਨੂੰ ਹੁਣ ਤੱਕ ਸਾਡੇ ਇਤਿਹਾਸਕਾਰਾਂ ਨੇ ਵਿਸਾਰ ਹੀ ਰੱਖਿਆ ਹੈ।

ਬਾਬਾ ਪਿਰਥੀਚੰਦ ਨੇ ਆਪਣੀ ਵੱਖਰੀ ਗੱਦੀ ਚਲਾਈ। ਇਨ੍ਹਾਂ ਦੇ ਪੈਰੋਕਾਰਾਂ ਨੂੰ ਘਿਰਣਾ ਵਜੋਂ ਮੰਨੇ ਕਿਹਾ ਗਿਆ। ਪਿਰਥੀਚੰਦ ਦਾ ਪੁੱਤਰ ਬਾਬਾ ਮਨੋਹਰ ਦਾਸ ਮਿਹਰਵਾਨ ਸੀ। ਇਹ ਖੁਦ ਵੀ ਚੰਗਾ ਲੇਖਕ ਸੀ। ਇਸ ਨੇ ਹੋਰ ਕਈ ਚੰਗੇ ਲਿਖਾਰੀ ਤੇ ਕਵੀ ਆਪਣੇ ਨਾਲ ਮਿਲਾ ਲਏ। ਇਹ ਗੱਲ ਅਸੀਂ ਭਾਈ ਦਰਬਾਰੀ ਦਾਸ ਤੇ ਭਾਈ ਕੇਸ਼ੋ ਜਾਂ ਕੁਸ਼ਲ ਦਾਸ ਦੇ ਪ੍ਰਸੰਗ ਵਿੱਚ ਵਿਸਤਾਰ ਨਾਲ ਲਿਖ ਹੀ ਚੁੱਕੇ ਹਾਂ। ਇਸੇ ਪਰੰਪਰਾ ਦਾ ਇਕ ਹੋਰ ਜ਼ੋਰਦਾਰ ਤੇ ਨਿਪੁੰਨ ਲਿਖਾਰੀ ਬਾਬਾ ਹਰੀ ਦਾਸ ਉਰਫ਼ ਬਾਬਾ ਹਰੀਆ ਹੋਇਆ ਹੈ। ਇਹ ਸਾਧੂ ਦੀਵਾਨੇ ਸਾਧੂ ਕਹੇ ਜਾਂਦੇ ਹਨ। ਇਨ੍ਹਾਂ ਦੀਵਾਨੇ ਸਾਧਾਂ ਦਾ ਮੋਢੀ ਬਾਬਾ ਹਰੀਆ ਬਣਿਆ। ਇਸ ਨੇ ਬਠਿੰਡਾ ਜ਼ਿਲ੍ਹਾ ਦੇ ਪਿੰਡ ਕੋਟ ਪੀਰ ਵਿਖੇ ਆਪਣੀ ਗੱਦੀ ਕਾਇਮ ਕਰ ਲਈ ਸੀ।

ਬਿਹਾਰੀ ਲਾਲ ਕੋਟਪੀਰ ਦੀ ਇਸੇ ਗੱਦੀ ਦਾ ਮਹੰਤ ਸੀ। ਜਿਸ ਵੇਲੇ ਗੁਰੂ ਗੋਬਿੰਦ ਸਿੰਘ ਜੀ ਨੂੰ ਅਨੇਕ ਕਾਰਨਾਂ ਕਰਕੇ ਆਨੰਦਪੁਰ ਸਾਹਿਬ ਛੱਡਣਾ ਪਿਆ ਤਾਂ ਉਹ ਬਠਿੰਡੇ ਦੇ ਇਲਾਕੇ ਦੇ ਲੱਖੀ ਜੰਗਲ ਵਿੱਚ ਕੁਝ ਸਮਾਂ ਰਹੇ। ਇੱਥੇ ਆਪ ਦੀ ਦੇਖ-ਰੇਖ ਵਿੱਚ ਇਕ ਭਾਰੀ ਕਵੀ ਦਰਬਾਰ ਵੀ ਕੀਤਾ ਗਿਆ ਸੀ। ਬਾਬਾ ਬਿਹਾਰੀ ਨੇ ਵੀ ਇਸ ਵਿੱਚ ਆਪਣੀ ਕਵਿਤਾ ਸੁਣਾਈ ਸੀ।

ਜਾਪਦਾ ਹੈ ਉਸ ਵੇਲੇ ਤੱਕ ਮੀਟੇ ਗੁਰੂ ਘਰ ਨਾਲ ਭੇਦ-ਭਾਵ ਦੀ ਥਾਂ ਉਸ ਨੂੰ ਪਿਆਰ ਕਰਨ ਲੱਗ ਪਏ ਸਨ। ਇਹ ਗੱਲ ਬਿਹਾਰੀ ਲਾਲ ਵਲੋਂ ਗੁਰੂ ਜੀ ਮਹਾਰਾਜ ਦੇ ਕੀਤੇ ਸਤਿਕਾਰ ਤੋਂ ਵੀ ਪ੍ਰਗਟ ਹੈ। ਦੱਸਿਆ ਜਾਂਦਾ ਹੈ ਕਿ ਉਸ ਵੇਲੇ ਹੀ ਬਿਹਾਰੀ ਨੇ ਮਾਝਾਂ ਲਿਖੀਆਂ ਤੇ ਇਨ੍ਹਾਂ ਮਾਝਾਂ ਵਿੱਚ ਦਸਵੇਂ ਪਾਤਸ਼ਾਹ ਜੀ ਬਾਰੇ ਵੇਦਨਾ, ਸਹਾਨਭੂਤੀ ਅਤੇ ਸ਼ਰਧਾ ਪ੍ਰਗਟ ਕੀਤੀ ਗਈ ਸੀ।

ਪ੍ਰੋ. ਪਦਮ ਹਰੀ ਲਿਖਦੇ ਹਨ, "ਦੀਵਾਨਿਆਂ ਦੀ ਜਿਸ ਗੱਦੀ ਉੱਤੇ ਹਰੀਏ ਵਰਗੇ ਚਤੁਰ ਕਵੀ ਹੋਏ ਉਸੇ ਗੱਦੀ ਤੇ ਮਹੰਤ ਕਵੀ ਬਿਹਾਰੀ ਸਨ। ਇਹ ਵਾਸੀ ਤਾਂ ਭਾਰੀ ਬਾਂਦਰ ਦੇ ਸਨ ਪਰ ਮਹੰਤ ਕੋਟਪੀਰ ਦੀ ਗੱਦੀ ਦੇ ਸਨ। ਇਨ੍ਹਾਂ ਦੇ ਪਿਛੋਕੜ ਬਾਰੇ ਬਹੁਤਾ ਕੁਝ ਨਹੀਂ ਮਿਲਦਾ।" ਇਕ ਗੱਲ ਸਪੱਸ਼ਟ ਹੈ ਜੇਕਰ ਇਹ ਸੰਤ-ਮਹੰਤ ਗੁਰੂ ਗੋਬਿੰਦ ਸਿੰਘ ਜੀ ਨੂੰ ਲੱਖੀ ਜੰਗਲ ਵੇਲੇ ਇਕ ਕਵੀ ਦੇ ਤੌਰ 'ਤੇ ਮਿਲਿਆ ਹੈ ਤਾਂ ਇਸ ਦਾ ਸਮਾਂ ਸਹਿਜੇ ਹੀ ਨੀਅਤ ਕੀਤਾ ਜਾ ਸਕਦਾ ਹੈ। ਇਹ ਘਟਨਾ ਸੰਨ 1701-02 ਈਸਵੀ ਦੀ ਦੱਸੀ ਜਾਂਦੀ ਹੈ। ਜੇ ਇਸ ਵੇਲੇ ਬਿਹਾਰੀ ਦੀ ਉਮਰ 30 ਵਰ੍ਹੇ ਦੀ ਵੀ ਮੰਨੀ ਜਾਵੇ ਤਾਂ ਇਸ ਦਾ ਜਨਮ ਸੰਨ 1670 ਈਸਵੀ ਦੇ ਲਾਗੇ-ਚਾਗੇ ਹੋਣਾ ਮੰਨਿਆ ਜਾਵੇਗਾ, ਪਰ ਇਸ ਕਵੀ ਦੀਆਂ ਉਸ ਵੇਲੇ ਦੀਆਂ ਲਿਖੀਆਂ ਮਾਝਾਂ ਵਿੱਚ ਜੋ ਪਕਿਆਈ ਤੇ ਉੱਚ ਕਾਵਿ-ਗੁਣ ਉਪਲਬਧ ਹੁੰਦੇ ਹਨ, ਉਸ ਅਨੁਸਾਰ ਇਹ ਕਵੀ 30 ਵਰ੍ਹੇ ਦਾ ਨਹੀਂ ਸਗੋਂ 40-45 ਵਰ੍ਹੇ ਦਾ ਦਾਨ-ਬੀਨਾ ਇਨਸਾਨ ਅਵੱਸ਼ ਹੋਵੇਗਾ। ਇਸ ਹਿਸਾਬ ਨਾਲ ਉਸ ਦਾ ਜਨਮ 1655-1660 ਈਸਵੀ ਵਿਚਕਾਰ ਹੋਣਾ ਮਿਥਿਆ ਜਾ ਸਕਦਾ ਹੈ।

ਪਿਆਰਾ ਸਿੰਘ ਪਦਮ ਨੇ ਇਕ ਹੋਰ ਹਵਾਲਾ ਦਿੱਤਾ ਹੈ। ਮੌਲਵੀ ਨੂਰ ਅਹਿਮਦ ਚਿਸ਼ਤੀ ਨੇ ਇਕ ਪੁਸਤਕ 'ਤਹਿਕੀਕਾਤਿ ਚਿਸ਼ਤੀ' ਲਿਖੀ ਹੈ। ਉਸ ਦੇ ਪੰਨਾ 613-15 ਤੇ ਉਹ ਲਾਹੌਰ ਦੇ ਉਦਾਸੀ ਸੰਤਾਂ ਦਾ ਕੁਰਮੀਨਾਮਾ ਦਰਜ ਕਰਦਾ ਹੈ। ਉਸ ਅਨੁਸਾਰ, 'ਬਾਬਾ ਸਿਰੀ ਚੰਦ ਦਾ ਚੇਲਾ ਨਾਰਾਇਣ ਦਾਸ ਸੀ। ਅੱਗੋਂ ਉਸ ਦੇ ਦੋ ਚੇਲੇ ਬਾਵਾ ਸੀਤਾ ਤੇ ਬਾਲਕ ਰਾਮ ਹੋਏ। ਫਿਰ ਬਾਵਾ ਸੀਤਾ ਰਾਮ ਦੇ ਤਿੰਨ ਚੇਲੇ ਸਨ - ਭਾਈ ਚੂਹਕ, ਅਮਰਦਾਸ ਅਤੇ ਦੀਵਾਨਾ ਰਾਮ ਬਿਹਾਰੀ। ਸ਼ਾਇਦ ਇਹੋ ਰਾਮ ਬਿਹਾਰੀ, ਕਵੀ ਬਿਹਾਰੀ ਹੋਵੇ।" ਪ੍ਰੋ. ਪਦਮ ਜੀ ਦੂਜੀ ਗਵਾਹੀ ਤਲਉੱਛਾ ਦੀ ਭੱਟ ਵਹੀ ਨੂੰ ਮੰਨ ਕੇ ਲਿਖਦੇ ਹਨ, "ਗੁਰਦਿੱਤੇ ਦੇ ਜਨਮ ਤੇ ਭਾਈ ਕੀ ਡਰੋਲੀ ਆਂ ਕੇ ਵਧਾਈ ਦੇ ਠ ਵਾਲਾ ਭੱਟ ਬਿਹਾਰੀ ਹੈ। ਇਹ ਵੀ ਹੋ ਸਕਦਾ ਹੈ ਕਿਉਂਕਿ ਇਹ ਜੰਗਲ ਦੇਸ਼ ਦਾ ਭੱਟ ਸੀ। ਪਰ ਸਮੇਂ ਦੀ ਵਿੱਥ ਹੱਦ ਤੋਂ ਵੱਧ ਹੈ।"

1. ਪੰਜਾਬੀ ਮਾਝਾਂ ਤੇ ਅਸਾਵਰੀਆ, ਪੰਨਾ 28
2. ਉਹੀ, ਪੰਨਾ 28
3. ਉਹੀ, ਪੰਨਾ 28

ਪ੍ਰੋ. ਪਦਮ ਜੀ ਨੇ ਖੂਹ ਵਿੱਚ ਇੱਟ ਸੁੱਟ ਕੇ ਆਪ ਹੀ ਸਮਾਧਾਨ ਕਰ ਲਿਆ ਹੈ ਕਿ 'ਸਮੇਂ ਦੀ ਵਿੱਥ ਹੋਂਦ ਤੋਂ ਵੱਧ' ਹੈ।

ਪ੍ਰਸਿੱਧ ਗੁਰੂ ਇਤਿਹਾਸਕਾਰ ਇਸ਼ਰ ਸਿੰਘ 'ਨਾਰਾ' ਲਿਖਦੇ ਹਨ, "ਸੰਮਤ 1670 ਦੀ ਕੱਤਕ ਪੂਰਨਮਾਸੀ ਨੂੰ ਵੀਰਵਾਰ ਦੇ ਦਿਨ ਜਗਤ ਮਾਤਾ ਦਮੋਦਰੀ ਜੀ ਦੇ ਉਦਰ ਤੋਂ ਸਾਹਿਬਜ਼ਾਦਾ ਟਿੱਕਾ (ਗੁਰਦਿੱਤਾ) ਜੀ ਦਾ ਜਨਮ ਹੋਇਆ।" ਇਹ ਲੇਖਕ ਬਾਬਾ ਗੁਰਦਿੱਤਾ ਜੀ ਦੇ ਅਕਾਲ ਚਲਾਣੇ ਦਾ ਸਮਾਂ ਸੰਮਤ 1695 ਈਸਵੀ ਮੰਨਦੇ ਹਨ।¹ ਦੋਵੇਂ ਘਟਨਾਵਾਂ ਵਿੱਚ ਸਮੇਂ ਦੀ ਵਿੱਥ ਤਾਂ ਜ਼ਿਆਦਾ ਹੈ ਪਰ ਇਹ ਦੋਵੇਂ ਘਟਨਾਵਾਂ ਅਸੰਭਵ ਵੀ ਨਹੀਂ ਗਿਣੀਆਂ ਜਾ ਸਕਦੀਆਂ।

ਪ੍ਰੋ. ਪਦਮ ਜੀ ਬਿਹਾਰੀ ਮਹੰਤ ਦੀਆਂ ਲਿਖੀਆਂ ਮਾਝਾਂ ਦੀ ਰੱਜ ਕੇ ਪ੍ਰਸੰਸਾ ਕਰਦੇ ਹਨ। ਜਦ ਆਪ ਦੱਸਦੇ ਹਨ ਕਿ ਕਈ ਥਾਂ ਤਾਂ ਬਿਹਾਰੀ ਲਿਖਤ ਮਾਝਾਂ ਨੂੰ 'ਮਾਝਾਂ ਗੁਰੂ ਗੋਬਿੰਦ ਸਿੰਘ ਜੀ ਕੀਆਂ' ਕਰਕੇ ਵੀ ਲਿਖਿਆ ਗਿਆ ਹੈ। ਦੇਖੋ- ਬ੍ਰਿਹਮੀ ਦੇ ਲੱਖੀ ਜੰਗਲ ਦੇ ਕਵੀ ਦਰਬਾਰ ਵਿੱਚ ਜੋ ਮਾਝਾਂ ਸੁਣਾਈਆਂ ਉਹ ਬਹੁਤ ਹੀ ਪ੍ਰਭਾਵਸ਼ਾਲੀ ਹਨ ਤੇ ਗੁਰੂ ਪ੍ਰੇਮ ਨੂੰ ਪ੍ਰਗਟਾਉਂਦੀਆਂ ਹਨ। ਕਈ ਨੁਸਖਿਆਂ ਵਿੱਚ ਇਨ੍ਹਾਂ ਦਾ ਸਿਰਲੇਖ 'ਮਾਝਾਂ ਗੁਰੂ ਗੋਬਿੰਦ ਸਿੰਘ ਜੀ ਕੀਆਂ' ਦਿੱਤਾ ਗਿਆ ਹੈ। ਇਨ੍ਹਾਂ ਮਾਝਾਂ ਦੀ ਕਿੰਨੀ ਪ੍ਰਸਿੱਧੀ ਸੀ ਇਸ ਗੱਲ ਦਾ ਪਤਾ ਹੀਰ ਵਾਰਿਸ ਤੋਂ ਲੱਗਦਾ ਹੈ। ਅਠਾਰ੍ਹਵੀਂ ਸਦੀ ਦੇ ਮੱਧ ਵਿੱਚ ਵੀ ਕਵੀ ਬਿਹਾਰੀ ਦਾ ਨਾਂ ਬੈਲਦਾ ਹੈ:

ਸੋਕ ਨਾਲ ਵਜਾਇਕੇ ਵੰਝਲੀ ਨੂੰ,
ਪੰਜਾਂ ਪੀਰਾਂ ਅੱਗੇ ਖੜ੍ਹਾ ਗਾਂਵਦਾ ਈ।
ਕਦੇ ਉਧੋ ਤੇ ਕਾਨ੍ਹ ਦੇ ਵਿਸ਼ਨੁਪਦੇ,
ਕਦੇ ਮਾਝ ਬਿਹਾਰੀ ਦੀ ਲਾਂਵਦਾ ਈ।

ਅੱਗੇ 'ਮਾਝਾਂ ਬਿਹਾਰੀ ਕੀਆਂ' ਦਰਜ ਕੀਤੀਆਂ ਜਾ ਰਹੀਆਂ ਹਨ। ਅਸੀਂ ਦੇਖਦੇ ਹਾਂ ਕਿ ਪਹਿਲੀਆਂ ਦੋ ਮਾਝਾਂ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੀ ਸ਼ਾਨ ਵਿੱਚ ਉਚਾਰੀਆਂ ਗਈਆਂ ਹਨ। ਬਾਕੀ ਮਾਝਾਂ ਵਿੱਚ ਗੁਰੂ ਦਸਮੇਸ਼ ਤੇ ਮੁਰਲੀਵਾਲਾ, ਵਿੰਦਰਾਬਨ, ਮਥਰਾ ਤੇ ਸ਼ਾਮ ਸਲੋਨੇ ਨੂੰ ਸੰਬੋਧਤ ਹਨ। ਅਦਵੈਤ ਰੰਗ ਦੀ ਇਕ ਮਾਝ ਖਾਸ ਤੌਰ 'ਤੇ ਦੇਖਣ ਵਾਲੀ ਹੈ :

ਜਾਨੀ ਮੇਰਾ ਮੈਂ ਜਾਨੀ ਦੀ ਜਾਨੀ ਬਾਝ ਬਿਗਾਨੀ।
ਜਾਨੀ ਲਾਈਆ ਕਰਕ ਕਲੇਜੇ, ਤਾਂ ਕੀਤੀ ਦਰਦ ਦੀਵਾਨੀ।

1. ਬਾਬਾ ਸ੍ਰੀ ਚੰਦ ਜੀ ਸਾਹਿਬ ਅਤੇ ਉਦਾਸੀਨ ਸੰਪ੍ਰਦਾਇ, ਪੰਨਾ 311

2. ਉਹੀ, ਪੰਨਾ 323

ਜਾਨੀ ਬਾਬ ਮੈਂ ਘੜੀ ਨ ਜੀਵਾਂ, ਜਾਨੀ ਫਿਰੈ ਗੁਮਾਨੀ।

ਜਬ ਜਾਨੀ ਤਬ ਜਾਨ ਬਿਹਾਰੀ, ਜਾਨਿ ਜਾਨਿ ਵਿੱਚ ਜਾਨੀ॥੭॥

ਇਸੇ ਤਰ੍ਹਾਂ 27ਵੀਂ ਮਾਝ ਵਿੱਚ ਉਨ੍ਹਾਂ ਨੇ ਆਪਣੇ ਇਸ਼ਟ ਨੂੰ 'ਰਾਮ' ਕਰਕੇ ਸੰਬੋਧਨ ਕੀਤਾ ਹੈ। ਅਸਲ ਵਿੱਚ ਬਿਹਾਰੀ ਸਮੇਂ ਦੀ ਰੀਤ ਅਨੁਸਾਰ ਰਾਮ, ਕ੍ਰਿਸ਼ਨ ਅਤੇ ਗੁਰੂ ਗੋਬਿੰਦ ਨੂੰ ਇਕ ਭਗਵਾਨ ਦੇ ਰੂਪ ਵਿੱਚ ਸਵੀਕਾਰ ਕਰਦਾ ਹੈ। ਹੋਰ ਸੰਤਾਂ ਵਾਂਗ ਉਹ ਵੀ ਨਾਮ-ਸਿਮਰਨ, ਮੋਤ ਨੂੰ ਚੇਤੇ ਰੱਖਣ, ਮਾਇਆ ਦੇ ਪੰਜ ਦੁਸ਼ਮਣਾਂ ਤੋਂ ਬਚਣ, ਸਤਿਸੰਗ ਕਰਨ, ਸਤਿਗੁਰ ਦੀ ਸ਼ਰਨ ਵਿੱਚ ਜਾਣ, ਪ੍ਰੀਤਮ ਦੀਆਂ ਯਾਦਾਂ, ਤੜਪ ਅਤੇ ਦਰਦ ਵਿਛੋੜੇ ਦੀ ਗੱਲ ਕਰਦਾ ਹੈ।

ਬਾਣੀ

ਮੋਹਨਤ ਕੀਤੀ ਸਫਲ ਸਾਈ ਜੋ ਰਹੇ ਸਦਾ ਜੀ ਸੰਗੇ॥

ਜੋ ਪਦ ਪਾਇਨ ਅਸਥਿਰ ਹੋਵੇ, ਸੋ ਕਿਆ ਫਿਰ ਫਿਰ ਮੰਗੇ॥

ਸਭ ਆਸਾਂ ਸਭ ਕਾਮਨਾ ਤਜ ਕਰ, ਆਤਮ ਹਰ ਰੰਗ ਰੰਗੇ॥

ਸੋਈ ਸਾਧ ਸੋਈ ਸੰਤ ਬਿਹਾਰੀ, ਜਿਸ ਮਾਇਆ ਮੋਹ ਨ ਡੰਗੇ॥ 1॥

ਆਪਣਾ ਆਪ ਮਾਰ ਨਿਰਮਲ ਹੋਇ, ਸਾਹਿਬ ਕੇ ਰੰਗ ਰੱਤੇ॥

ਜੀਵਤ ਮੋਏ ਮੋਏ ਸੇ ਜੀਵੇ, ਨਿਹਚਉ ਜਾਨਉ ਸੱਤੇ॥

ਸਭ ਸਿਉਂ ਆਪ ਕਉ ਘੱਟ ਸਦਾਇਨ, ਦੁਰਲਭ ਤਿਨ ਕੀ ਮੱਤੇ॥

ਸੋਈ ਸੰਤ ਸੇ ਭਗਤ ਬਿਹਾਰੀ, ਜਿਨ੍ਹਾਂ ਹਉਮੈ ਕੀਤੀ ਹੱਤੇ॥ 2॥

ਸਾਹਿਬ ਸਮਰਥ ਸੁਖਾਂ ਦਾ ਦਾਤਾ, ਸਭ ਦੇਵੇ ਸੁਖ ਅਣ ਮੰਗੇ॥

ਸਭ ਹੂੰ ਕੇ ਹਿਰਦੇ ਮਹਿ ਰਵਿਆ, ਸਭਸੇ ਦੇ ਹੈ ਸੰਗੇ॥

ਕਿਰਪਾ ਕਰ ਜਿਨ੍ਹਾਂ ਭਜਨ ਸਿਖਾਇਆ, ਸੇ ਸਾਚੇ ਰੰਗ ਰੰਗੇ॥

ਹੋਏ ਘਰ ਦੇ ਦਾਸ ਬਿਹਾਰੀ, ਜੋ ਛਾਪੇ ਤੇਰੇ ਚੰਗੇ॥ 3॥

ਸਾਧ ਸੰਗਤ ਦਾ ਜਿਸ ਰਸ ਆਇਆ ਸੋ ਮਿਲ ਮਾਣੇ ਰਲੀਆਂ॥

ਜਿਉਂ ਖੂਬ ਸਾਥ ਫੁੱਲ ਫਲ ਪਾ ਕੇ, ਅਜਬ ਟਾਸੀਆਂ ਫਲੀਆਂ॥

ਬਚਨ ਜਥਾਰਥ ਵਰਖਾ ਹੋਵੇ, ਫਲ ਫੁਲ ਸਾਖਾਂ ਪਲੀਆਂ॥

ਜਾਇ ਪਹੁੰਚਹਿ ਖਸਮ ਬਿਹਾਰੀ, ਸਾਹਾਂ ਡਾਲੀਆਂ ਘਲੀਆਂ॥ 4॥

ਤਨ ਹਿਮਾਣੀ ਦੇ ਵਿਚ ਪਾਇਆ, ਸੁਇਨਾ, ਰੂਪਾ ਸਾਸਾ॥

ਰਾਤ ਦਿਵਸ ਵਿੱਚ ਕੱਢ ਕੱਢ ਲੇਵਨ, ਪਲ ਪਲ ਕਰਨ ਬਿਨਾਸਾ॥

ਪਵੈ ਨ ਹਿੱਕ ਤੇ ਨਿਕਲਨ ਬਹੁਤੇ, ਤਿਸ ਰਹਿਣ ਦਾ ਕਿਆ ਭਰਵਾਸਾ॥

ਐਸੇ ਗੜ੍ਹ ਮਹਿ ਬੈਠ ਬਿਹਾਰੀ, ਹੁਆ ਕਹਾਂ ਅਵਾਸਾ॥ 5॥

ਪਿਆਰਾ ਸਿੰਘ ਪਦਮ ਦੀ ਪੁਸਤਕ 'ਪੰਜਾਬੀ ਮਾਝਾਂ ਤੇ ਆਸਾਵਰੀਆਂ' ਵਿੱਚ ਬਿਹਾਰੀ ਦੀਆਂ 51 ਮਾਝਾਂ ਦਰਜ ਹਨ ਜਿਨ੍ਹਾਂ ਵਿੱਚੋਂ ਚੋਣਵੀਆਂ ਮਾਝਾਂ ਇੱਥੇ ਦੇ

ਹੋ ਹਾ। ਇੱਥੇ ਵਿਲੱਖਣ ਗੱਲ ਇਹ ਦੇਖੀ ਜਾ ਸਕਦੀ ਹੈ ਕਿ ਬਿਹਾਰੀ ਕਈ
ਮਾਝਾਂ ਵਿੱਚ ਕਵੀ-ਛਾਪ ਦੇ ਤੌਰ ਤੇ ਗੁਰੂ ਗੋਬਿੰਦ ਸਿੰਘ ਜੀ ਦਾ ਨਾਮ ਦਿੰਦਾ
ਹੈ ਤੇ ਕਈ ਥਾਂ ਉਨ੍ਹਾਂ ਨੂੰ ਸੰਬੋਧਨ ਵੀ ਕਰਦਾ ਹੈ। ਚੋਣਵੀਆਂ ਮਾਝਾਂ ਦਾ
ਨਮੂਨਾ ਦੇਖੋ :

1. ਲਟਕ ਤੁਸਾਡੀ ਮੈਂ ਲੈਣਨ ਕੀਤੀ, ਫਿਰਾਂ ਲੁਟੀਦੀ ਰਾਹੀਂ
ਤਾਗਤਿ ਕਢ ਖੜੀ ਵਿਛੋੜੇ, ਮੈਂ ਕੱਤਾਂ ਕੈ ਦੀ ਬਾਹੀਂ
ਜਾਂ ਸਵਾਂ ਤਾਂ ਤੂੰ ਨਾਲੇ ਸਵੇਂ, ਜਾਂ ਚਲਨਾ ਉਠਿ ਰਾਹੀਂ
ਗੁਰੂ ਗੋਬਿੰਦ ਸਿੰਘ! ਜਬ ਭੀਤਰ ਦੇਖਾਂ, ਤੂੰਹੋ ਹੈ ਮੈਂ ਨਾਹੀਂ॥
2. ਤੀਰਾਂ ਕੋਲੋਂ ਤਿਖੀਆਂ ਪਲਕਾਂ, ਜ਼ਾਲਮ ਕਰਨ ਤਕਬੀਰਾਂ
ਕਾਮਣਹਾਰੀ ਕਾਮਣ ਪਾਏ, ਏਹੁ ਤਨੁ ਕੀਤਾ ਲੀਰਾਂ
ਮਹਿਬੂਬਾਂ ਦੀ ਏਹਾ ਵਹਿਦਤ, ਲੂੰ ਲੂੰ ਦੇਦੀ ਸੀਰਾਂ
ਮਹਿਬੂਬਾਂ ਦੇ ਘਾਉ ਬਿਹਾਰੀ, ਸਹਿਣੇ ਪਏ ਫਕੀਰਾਂ॥
3. ਬਿੰਦੂਬਨ ਦੀਆਂ ਠੰਢੀਆਂ ਛਾਵਾਂ, ਮੇਰੀ ਰੁਣ ਬੁਣ ਲਾਇਆ
ਕਢਿ ਕਲੇਜਾ ਕੋਇਲੇ ਕੀਤਾ, ਕੋਈ ਦਾਦਰੁ ਦੁੰਦ ਰਚਾਇਆ
ਬਿਜਲੀ ਲਸਕੈ ਤੇ ਘਨੀਅਰ ਗਰਜੈ, ਮੇਰਾ ਸੁੱਤਾ ਪ੍ਰੇਮ ਜਗਾਇਆ
ਇਕਸੁ ਮੁਰਲੀ ਵਾਲੇ ਬਾਬੁ ਬਿਹਾਰੀ, ਸਾਨੂੰ ਖੁੰਨੀ ਸਾਵਣ ਆਇਆ॥
4. ਰੱਤੀ ਪ੍ਰੇਮ ਜਿਨ੍ਹਾਂ ਦੇ ਅੰਦਰਿ, ਬਿਨਾ ਸ਼ਰਾਬੋਂ ਖੀਵੈ
ਅਠਿ ਪਹਿਰ ਮਹਿਲੀ ਚਾਨਣ ਉਥੇ, ਬਲਨਿ ਪ੍ਰੇਮ ਦੇ ਦੀਵੇ
ਜੇਹੀ ਲਾਇਨਿ ਤੋੜ ਨਿਬਾਹਨਿ, ਸਫਲ ਤਿਨਾ ਦਾ ਜੀਵੈ
ਹਰਿ ਅੰਮ੍ਰਿਤ ਸੰਤਾਂ ਦੇ ਮੁਖ ਵਰਸੈ, ਗੁਰਮੁਖ ਹੋਇ ਸੁ ਪੀਵੈ॥
5. ਯਾਰ ਯਾਰਾਂ ਕੋਲੇ ਵਿਦਿਆ ਮੰਗਦੇ, ਆਖ ਦਿਖਾ ਕਿਆ ਕਰੀਐ
ਸਿਰੁ ਨੂੰ ਕਟਿ ਰਿਸਾਲੁ ਬਣਾਈਐ, ਪੇਸ਼ਿ ਮਿਤ੍ਰਾਂ ਦੀ ਧਰੀਐ
ਜੇ ਸਿਰ ਦਿਤੇ ਰਾਜੀ ਥੀਵੈ, ਸਿਰੁ ਦੇਦਿਆਂ ਕਿਉਂ ਡਰੀਐ
ਸਿਰ ਸਦਕੇ ਕੁਰਬਾਣ ਬਿਹਾਰੀ, ਜੇ ਵਿਚੁ ਨਿਗਾਹਾਂ ਦੇ ਮਰੀਐ॥
6. ਜਾਨੀ ਮੇਰਾ ਮੈਂ ਜਾਨੀ ਦੀ, ਜਾਨੀ ਬਾਬੁ ਬਿਗਾਨੀ
ਜਾਨੀ ਲਾਈਆ ਕਰਕ ਕਲੇਜੇ, ਤਾਂ ਕੀਤੀ ਦਰਦ ਦਿਵਾਨੀ
ਜਾਨੀ ਬਾਬੁ ਮੈਂ ਘੜੀ ਨ ਜੀਵਾਂ, ਜਾਨੀ ਫਿਰੈ ਗੁਮਾਨੀ
ਜਬ ਜਾਨੀ ਤਬ ਜਾਨ ਬਿਹਾਰੀ, ਜਾਨਿ ਜਾਨਿ ਵਿਚ ਜਾਨੀ॥ 7॥
7. ਤੂੰ ਲਿਖਿ ਕੈ ਪਤੀਆ ਲੇ ਆਇਉ, ਚੁੱਧੇ ਅਸੀਂ ਪ੍ਰੇਮ ਦਰਦਿ ਦੁਖ ਭਰੀਆਂ
ਤੂੰ ਬਿਦਰਦ ਤੈਨੂੰ ਦਰਦੁ ਨ ਕੋਈ, ਅਸੀਂ ਕਵਨ ਵਖਤ ਦੀਆਂ ਖੜੀਆਂ
ਮੁਰਲੀ ਵਾਲੇ ਵਸਿ ਕਰ ਲੀਤੀਆਂ, ਸਿਰਿ ਪਾਇ ਪ੍ਰੇਮ ਦੀਆਂ ਜੜੀਆਂ
ਜੇ ਕਿਉਂ ਮਲਨਿ ਬਿਭੂਤਿ ਬਿਹਾਰੀ, ਜਿਨਿ ਸਿਰਿ ਸੋਹਾਗ ਦੀਆਂ ਧੜੀਆਂ॥ 22॥

8. ਭੁਖ ਜੇਡੁ ਜਹਮਤਿ ਨਹੀਂ ਕੋਈ, ਅੰਨੁ ਜੇਡੁ ਨਹੀਂ ਦਾਹੂ
ਕਾਮ ਜੇਡੁ ਕਮਲਾ ਨਹੀਂ ਕੋਈ, ਅੱਗ ਜੇਡੁ ਨਹੀਂ ਚਾਹੂ
ਪਉਨ ਜੇਡੁ ਕੋਈ ਧਾਵਾ ਨਹੀਂ, ਕਾਲੁ ਜੇਡੁ ਨਹੀਂ ਮਾਹੂ
ਪਾਪ ਜੇਡੁ ਕੋਈ ਡੂੰਘਾ ਨਹੀਂ, ਧਰਮ ਜੇਡੁ ਨਹੀਂ ਤਾਹੂ॥25॥
9. ਰਾਮੁ ਵਿਸਾਰਿਓ ਕਿਤੁ ਭਰਵਾਸੈ, ਤੈਨੂੰ ਕੇਹਾ ਗੁਮਾਨ ਪਇਓ ਈ
ਲਾਲਚ ਲਗਿ ਕੈ ਜਨਮੁ ਗਵਾਇਓ, ਖੁਦੀ ਖਰਾਬ ਕਿਤੋਈ
ਜਾਂ ਜਮ ਆਵੀ ਪਕੜਿ ਚਲਾਵੀ, ਤੈਡਾ ਭਾਈ ਬੰਧੁ ਨ ਕੋਈ
ਸਤਿਗੁਰ ਕੈ ਪ੍ਰਸਾਦਿ ਬਿਹਾਰੀ, ਤੈਡੀ ਹਰਿ ਸਿਮਰਨ ਗਤਿ ਹੋਈ॥27॥
10. ਆਹਿ ਦਰਦ ਮਤ ਮਾਰੋ ਕੋਈ, ਤੀਨ ਲੋਕ ਜਲਿ ਜਾਏ
ਆਹ ਦਰਦ ਤੈ ਪੰਖੀ ਡਰਦੇ, ਸੁਣ ਆਕਾਸ਼ ਡਰਾਏ
ਆਹ ਦਰਦ ਤੇ ਧਰਤੀ ਕੰਬੇ, ਮਤ ਉਲਟੀ ਨਦੀ ਵਹਾਏ
ਪੈਨ ਆਸ਼ਕ ਦੀ ਆਹ ਬਿਹਾਰੀ, ਜਿਥੇ ਆਹਿ ਸਮਾਏ॥3॥
11. ਆਪਣਾ ਆਪ ਮਾਰਿ ਨਿਰਮਲ ਹੋਇ, ਸਾਹਿਬ ਦੇ ਰੰਗ ਰੱਤੇ
ਜੀਵਤ ਮੋਏ ਮੋਏ ਸੇ ਜੀਵੇ, ਨਿਹਚਉ ਜਾਨਉ ਸਤੇ
ਸਭ ਸਿਉ ਆਪ ਕਉ ਆਪ ਕਉ ਘੱਟ ਸਦਾਇਨ, ਦੁਰਲਭ ਤਿਨ ਕੀ ਮੋਤੇ
ਸੋਈ ਸੰਤ ਸੇ ਭਗਤ ਬਿਹਾਰੀ, ਜਿਨ੍ਹਾਂ ਹਉਮੈ ਕੀਤੀ ਹੱਤੇ॥41॥
12. ਭਾਹਿ ਲਗੀ ਮੈਨੂੰ ਦ੍ਰਿਸ਼ਟੀ ਆਈ, ਜਿਉਂ ਦਾਵਾਨਲ ਤ੍ਰਿਣ ਜਾਲੇ
ਕਾਲ ਬਲੀ ਸਭ ਜਗ ਚੁਣ ਮਾਰਿਆ, ਤਪੇ ਤਪੀਸ਼ਰ ਨਾਲੇ
ਅਚਨਚੇਤ ਸਿਰ ਬੰਬ ਬਜਾਵੇ, ਵਿਣ ਦਿਤਿਆਂ ਕਾਗਲ ਕਾਲੇ
ਇਕ ਹਰਿਜਨ ਇਸ ਸਿਉ ਬਚੇ ਬਿਹਾਰੀ, ਹੋਰ ਕੀਤੀ ਕਾਲ ਹਵਾਲੇ॥45॥
13. ਜਿਨ੍ਹਾਂ ਅਦਲ ਮਨ ਉਪਰਿ ਕੀਤਾ, ਤਿਨ ਕਾ ਅਦਲ ਜਗ ਮੈਨੇ
ਜਿਸਕਾ ਮਨ ਆਪਣਾ ਹੈ ਮੂਰਖ, ਤਿਸ ਸਿਖ ਕੋਈ ਨ ਘਿੰਨੇ
ਆਪ ਖਾਇ ਜੋ ਸਾਗ ਅਲੋਨਾ, ਸੋ ਦਾਨ ਕਿ ਦਏ ਸੁਵੰਨੇ
ਜੋਗ ਅਸਮੇਧੁ ਕਿਉਂ ਕਰੇ ਬਿਹਾਰੀ, ਜੋ ਆਪ ਦਰੇ ਦਰ ਪਿੰਨੇ॥47॥
14. ਘਟ ਘਟ ਦੇ ਵਿਚ ਢਾਂਡੀ ਬਾਲੀ, ਇਸ ਤ੍ਰਿਸਨਾ ਰਾਖਸਿਆਣੀ
ਪਾਇ ਕਰ ਡੋਰ ਸਗਲ ਦੇ ਗਲ ਵਿਚ ਨਚਾਏ ਕਪਿ ਪ੍ਰਾਣੀ
ਮਾਨਸ ਤੇ ਇਸ ਗਧਾ ਬਣਾਇਆ, ਲਦ ਧੰਦਾ ਬੋਝ ਸਤਾਣੀ
ਇਕ ਹਰਿਜਨ ਸਿਉਂ ਡਰੇ ਬਿਹਾਰੀ, ਹੋਰ ਜੀਤੀ ਚਾਰੇ ਖਾਣੀ॥49॥
15. ਪੀਰਾ ਬਾਝ ਮੁਰੀਦ ਨ ਸੋਹਨਿ, ਬੰਮਾ ਬਾਝ ਨ ਕੜੀਆਂ
ਪੁੱਤਰਾਂ ਬਾਝ ਨ ਸੋਹਨਿ ਮਾਵਾਂ, ਲੱਖ ਹੀਰੇ ਮੋਤੀ ਜੜੀਆਂ
ਕੋਤਾਂ ਬਾਝ ਨ ਸੋਹਨਿ ਨਾਰੀ, ਤੋੜੇ ਹੋਵਨਿ ਹੂਰਾਂ ਪਰੀਆਂ
ਸੇ ਕਿਉਂ ਮਲਨਿ ਬਿਭੂਤਿ ਬਿਹਾਰੀ, ਜਿਨ੍ਹਾਂ ਸਿਰਿ ਸੁਹਾਗ ਦੀਆਂ ਧੜੀਆਂ॥51॥

ਸੰਤ ਕੇਸ਼ੋਦਾਸ ਜਾਂ ਕੁਸ਼ਲਦਾਸ

ਸੰਤ ਕੇਸ਼ੋਦਾਸ ਜਾਂ ਕੁਸ਼ਲਦਾਸ ਦੋਵੇਂ ਇਕ ਹੀ ਹਨ ਪਰ ਇਸ ਗੱਲ ਦਾ ਪਤਾ ਨਹੀਂ ਚੱਲ ਸਕਿਆ ਕਿ ਇਕੋ ਗ੍ਰੰਥ ਵਿੱਚ ਇਹ ਦੋਵੇਂ ਨਾਂ ਬਦਲ ਬਦਲ ਕੇ ਕਿਵੇਂ ਆਏ ਹਨ। ਇਨ੍ਹਾਂ ਬਾਰੇ ਬਹੁਤ ਵਿਦਵਾਨਾਂ ਨੂੰ ਭੁਲੇਖਾ ਹੈ ਅਤੇ ਉਹ ਇਨ੍ਹਾਂ ਨੂੰ ਵੱਖ ਵੱਖ ਸੰਤ ਮੰਨ ਲੈਂਦੇ ਹਨ। ਮਿਹਰਬਾਨੀਆਂ ਦੀ ਸਾਹਿਤਕ ਮਿਹਰਵਾਨੀ ਲਿਖਣ ਵਾਲੇ ਪਿਆਰਾ ਸਿੰਘ ਪਦਮ ਨੂੰ ਵੀ ਇਹੋ ਭੁਲੇਖਾ ਲੱਗਾ ਹੈ। ਆਪ ਨੇ 'ਪੰਜਾਬੀ ਵਾਰਾਂ ਪੁਸਤਕ ਵਿੱਚ ਕੁਸ਼ਲਦਾਸ ਦੀ ਇਕ ਰਚਨਾ 'ਰਾਗ ਗਉੜੀ ਵਾਰ ਭਗਤ ਵਸਚਲ ਕੀ' ਦਿੱਤੀ ਹੈ। ਇਸ ਦੇ ਲੇਖਕ ਬਾਰੇ ਪ੍ਰੋ. ਪਦਮ ਹੁਰਾਂ ਇਹ ਸ਼ਬਦ ਲਿਖੇ ਹਨ :

"ਬਾਬਾ ਮਿਹਰਵਾਨ ਦੇ ਉਤਰਾਧਿਕਾਰੀ ਮਾਲਵੇ ਵੱਲ 'ਗੁਰੂ ਕੇ ਕਠ' ਆਪਣਾ ਗੜ੍ਹ ਬਣਾ ਕੇ ਬੈਠ ਗਏ, ਭਾਵੇਂ ਸਿੱਖ ਇਨ੍ਹਾਂ ਨੂੰ 'ਮੀਣੇ' ਕਹਿ ਕੇ ਤ੍ਰਿਸਕਾਰਦੇ ਸਨ ਪਰ ਫਿਰ ਵੀ ਇਨ੍ਹਾਂ ਆਪਣੀ ਮਾਨਤਾ ਲਈ ਚੰਗੇ ਲਿਖਾਰੀ, ਕਵੀ ਤੇ ਢਾਡੀ ਰੱਖੇ ਹੋਏ ਸਨ ਜੋ ਇਸ ਗੱਦੀ ਦੀ ਮਹਿਮਾ ਕਰਦੇ ਰਹਿੰਦੇ ਸਨ। ਪੰਡਤ ਕੇਸ਼ੋਦਾਸ ਦਾ ਨਾਂ ਪ੍ਰਸਿੱਧ ਹੈ, ਜਿਸ ਕਾਫ਼ੀ ਵਾਰਤਕ ਤੇ ਕਵਿਤਾ ਰਚੀ। ਭੱਟਾਂ ਦੇ ਸਵੱਈਆਂ ਦੀ ਤਰਜ਼ 'ਤੇ ਇਸ ਗੱਦੀ ਦੀ ਮਹਿਮਾ ਦੇ ਅਨੇਕ ਛੰਦ ਲਿਖੇ ਤੇ ਇਸ ਵਿੱਚ ਮਿਹਰਵਾਨ ਦੀ ਉਸਤਤਿ ਕੁਝ ਵਧੇਰੇ ਹੀ ਕੀਤੀ। ਪ੍ਰਿਥੀਚੰਦ ਸਾਹਿਬ ਨੂੰ ਯੁਧਿਸ਼ਠਰ ਤੇ ਮਿਹਰਵਾਨ ਨੂੰ ਸੁਕਦੇਵ ਦਾ ਅਵਤਾਰ ਦੱਸਿਆ ਗਿਆ। ਵੰਨਗੀ :

ਛਪੈ ਛੰਦ

ਸਤਿ ਸਤਿ ਹਰਿ ਸਤਿ ਸਤਿ, ਗੁਰ 'ਸਾਹਿਬ' ਪੂਰਾ
ਬੋਲਿਆ ਜਾਂ ਕਾ ਸਤਿ, ਸਤਿ ਸਰਨੀ ਕਾ ਸੂਰਾ
ਜਿਹ ਜਿਹ ਦਰਸਨ ਭਯੋ, ਅਵਰਿ ਜਿਹ ਚਰਨ ਅਰਾਧੋ
'ਕੇਸ਼' ਕਿਲਵਿਖ ਗਏ, ਜਨਮ ਦੀ ਮਿਟੀ ਉਪਾਧੋ

ਕਲਿ ਮਾਹਿ ਜੁਧਿਸਟਰ ਪ੍ਰਗਟਯੋ, ਦਰਸ ਦੇਖਿ ਉਧਰਯੋ ਜਗਤ,
ਸੋ ਜਾਇ ਨਿਰੰਜਨ ਸਿਉਂ ਮਿਲਯੋ, ਮਿਹਰਵਾਨ ਸਿਰਿ ਧਰਯੋ ਛਤ੍ਰ।੧।

ਕਬਿੱਤ

ਪ੍ਰਿਥਮੈ ਤੋ ਸੁਕਦੇਉ ਫੁਨ ਦੂਸਰੇ ਮਨੋਹਰ ਕਹੈ,
ਗੁਰੂ ਮਿਹਰਵਾਨੁ ਤੀਸਰੇ ਕਹਾਯੋ ਹੈ।
ਜਨਕ ਕੀ ਆਗਯਾ ਪਾਇ ਸੋਢੀਆਂ ਕੇ ਬੰਸ ਬੀਚ,
ਕਲਿ ਕੇ ਉਧਾਰਣੇ ਕੇ ਕਲਿਯੁਗ ਆਯੋ ਹੈ।
ਬਾਬੇ ਨਾਨਕ ਅੰਗਦ ਅਮਰ ਕੀ ਕ੍ਰਿਪਾ ਜਾ ਕੇ,
ਰਾਮਦਾਸ ਅਰਜਨ ਸਬਦੁ ਘਟਿ ਪਾਯੋ ਹੈ।
ਤਖਤ ਸਿੰਘਾਸਨ ਦੀਓ ਹੈ ਗੁਰੂ ਸਾਹਿਬ ਜੀ,
ਕੇਸੋ ਜਨ ਜਾਕੋ ਦੇਖਿ ਦਰਸੁ ਅਘਾਯੋ ਹੈ।

ਇਤਿਹਾਸ ਦੇ ਪਾਠਕ ਜਾਣਦੇ ਹਨ ਕਿ ਇਹ ਲੋਕ ਪ੍ਰਿਥੀ ਚੰਦ (ਸਾਹਿਬ) ਨੂੰ ਛੇਵਾਂ, ਮਿਹਰਵਾਨ ਨੂੰ ਸੱਤਵਾਂ ਤੇ ਹਰਿ ਜੀ ਨੂੰ ਅੱਠਵਾਂ ਗੁਰੂ ਮੰਨਦੇ ਸਨ। ਇਸ ਤੋਂ ਪਿੱਛੋਂ ਕੰਵਲ ਨੈਨ, ਹਰਿਨੰਦ, ਅਭੈ ਰਾਮ, ਨਿਰਭੈ ਗੁਰਦੇਵ ਤੇ ਦੀਦਾਰ ਦਾਸ ਆਦਿ ਦੀ ਲੜੀ ਚੱਲਦੀ ਗਈ। ਇਹ ਦੀਦਾਰ ਦਾਸ ਉੱਨ੍ਹੀਵੀਂ ਸਦੀ ਦੇ ਮੁੱਢ ਵਿੱਚ ਹੋਇਆ, ਇਸੇ ਪਾਸ ਕਵੀ ਕੁਸ਼ਲਦਾਸ ਰਹਿੰਦਾ ਸੀ। ਇਸ ਕਵੀ ਨੇ ਇਨ੍ਹਾਂ 14 ਗੁਰੂਆਂ ਦੀ ਉਸਤਤਿ ਵਿੱਚ 653 ਕਬਿੱਤ ਸਵੱਈਏ ਲਿਖੇ। ਇਸ ਤੋਂ ਬਿਨਾਂ ਇਸ ਨੇ ਤਿੰਨ ਬਾਰਾਂਮਾਹ ਤੇ ਛੇ ਵਾਰਾਂ ਵੀ ਰਚੀਆਂ। ਗੁਰੂ ਉਸਤਤਿ ਕਰਦਿਆਂ ਅੰਤ ਸਾਰੇ ਗੁਰਾਂ ਦੇ ਨਾਂ ਇਕ ਛੰਦ ਵਿੱਚ ਇਉਂ ਅੰਕਿਤ ਕੀਤੇ ਹਨ :

ਆਦਿ ਗੁਰ ਨਾਨਕ ਔ ਅੰਗਦ ਜੋ ਬਾਪਿ ਕੀਏ,
ਅਮਰਦਾਸ ਤੇਜ ਗੁਰ ਆਪ ਹੀ ਧਰਾਏ ਹੈ।
ਰਾਮਦਾਸ ਆਪ ਬਾਪਿ, ਅਰਜਨ ਸੁ ਆਪੇ ਭਏ,
ਸੋਈ ਜੋ ਸਾਹਿਬ, ਮਿਹਰਵਾਨ ਹੋਇ ਆਏ ਹੈ।
ਹਰਿ ਜੀ ਹੈ ਸੋਈ ਔ ਨਾਰਾਇਨ ਜੋ ਓਈ ਗੁਰ,
ਕਉਲ ਨੈਨ, ਅਭੈ ਰਾਮ ਆਪ ਹੀ ਕਹਾਏ ਹੈ।
ਨਿਰਭੈ ਨਿਰਵੈਰ ਐ ਦੀਦਾਰ ਦਾਸ ਆਪ ਭਏ,
ਆਪ ਹੀ ਸਰੂਪ ਪ੍ਰਭੁ ਆਪਿ ਮੇ ਸਮਾਏ ਹੈ।

ਇਹ ਉਸਤਤਿ ਉਸ 1873 ਬਿਕਰਮੀ ਮੁਤਾਬਿਕ 1816 ਈਸਵੀ ਵਿੱਚ ਮੁਕੰਮਲ ਕੀਤਾ ਸੀ। ਵਾਰ ਪਾਤਸ਼ਾਹੀਆਂ ਕੀਂ ਦੀ ਅੰਤਿਮ ਪਉੜੀ ਇਸ ਪ੍ਰਕਾਰ ਹੈ :

ਜਨਕ ਗੁਰੂ ਨਾਨਕ ਭਏ, ਜਨ ਤਾਰਨ ਆਏ

ਮਿਹਰਵਾਨ ਸੁਖਦੇਵ ਬੇ, ਫਿਰਿ ਚਰਨ ਲਗਾਏ
ਕੋਇ ਛਿਨਵੇਂ ਤਾਰ ਕੈ, ਮ੍ਰਿਤੁ ਲੋਕ ਪਠਾਏ
ਕਰਿ ਸੇਵਕ ਮਗ ਪਾਇਆ ਸੁਭ ਪੰਥ ਦਿਵਾਏ
ਜਾਗ੍ਰਾ ਧਰਮ ਬੰਧਾਈਆਂ, ਸੁਭ ਮਾਰਗ ਲਾਏ
ਘਰਿ ਘਰਿ ਹੋਵੈ ਆਰਤੀ, ਜਸ ਕੀਰਤਿ ਗਾਏ
ਵਾਹੁ ਵਾਹੁ ਨਾਨਕ ਗੁਰੁ, ਸਭ ਮਾਹਿੰ ਸਮਾਏ।

ਕੁਸਲਦਾਸ ਦੀਆਂ ਇਨ੍ਹਾਂ ਧਾਰਮਿਕ ਵਾਰਾਂ ਵਿੱਚ ਪੌਰਾਣਿਕ ਰੰਗ ਜ਼ਿਆਦਾ ਹੈ। 'ਵਾਰ ਸੁਖਦੇਵ ਲੀਲਾ' ਕੀਂ ਮਿਹਰਵਾਨ ਬਾਰੇ ਹੈ। ਵਾਰ ਪਾਤਸ਼ਾਹੀਆਂ ਕੀ (ਜੈਤਸਰੀ) ਵਿੱਚ 14 ਗੁਰੂਆਂ ਦੀ ਮਹਿਮਾ ਹੈ, ਪੰਜ ਸਤਿਗੁਰੂਆਂ ਤੋਂ ਬਾਅਦ ਨੌਂ ਗੁਰੂ ਖ਼ਾਨਦਾਨੀ ਲਏ ਹਨ।

ਵਾਰ ਭਗਤ ਵਸਚਲ ਕੀਂ ਦੱਸਦੀ ਹੈ ਕਿ ਪਰਮੇਸ਼ਰ ਹਰ ਸਮੇਂ ਆਪਣੇ ਭਗਤਾਂ ਦੀ ਪ੍ਰਿਤਪਾਲਣਾ ਕਰਦਾ ਹੈ।

ਕੁਸਲਦਾਸ ਦੀ ਰਚਨਾਵਲੀ ਦਾ ਖਰੜਾ ਮੈਂ ਨਵੰਬਰ 1970 ਵਿੱਚ ਤਖ਼ਤ ਪਟਨਾ ਸਾਹਿਬ ਦੇਖਿਆ ਸੀ। ਇਸੇ ਵਿੱਚੋਂ ਇਹ ਵਾਰ ਉਤਾਰੀ ਹੈ। ਕਵੀ ਦੀ ਰਚਨਾ ਦਾ ਇਕ ਨੁਸਖਾ (ਨੰਬਰ 598) ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਐਂਮ੍ਰਿਤਸਰ ਵਿੱਚ ਸੁਰੱਖਿਅਤ ਹੈ।"

ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਦੇ ਜਿਹੜੇ ਖਰੜੇ ਦੀ ਗੱਲ ਪਿਆਰਾ ਸਿੰਘ ਪਦਮ ਜੀ ਕਰਦੇ ਹਨ ਉਸ ਦਾ ਨਾਂ 'ਪੋਥੀ ਸਾਹਿਬ' ਹੈ। ਉਸ ਹੱਥ-ਲਿਖਤ ਦੀ ਠਕਲ ਸਾਡੇ ਪਾਸ ਸੁਰੱਖਿਅਤ ਹੈ। ਇਸ ਬਾਰੇ ਵਿਸਥਾਰ ਨਾਲ ਵਿਚਾਰ ਅਸੀਂ ਅੱਗੇ ਚੱਲ ਕੇ ਕਰਾਂਗੇ, ਪਹਿਲਾਂ ਪ੍ਰੋ. ਪਦਮ ਜੀ ਵਲੋਂ ਹੀ ਛਾਪੀ ਗਈ ਇਕ ਹੋਰ ਰਚਨਾ 'ਕੇਸੇ ਦਾਸ ਦੀ ਪ੍ਰੇਮ ਪਰੀਸੀ' ਬਾਰੇ ਉਹ ਕੀ ਕਹਿੰਦੇ ਹਨ ਇਹ ਵੀ ਦੇਖ ਲਿਆ ਜਾਵੇ ਤਾਂ ਜੋ ਗੱਲ ਨਿੱਤਰ ਕੇ ਸਾਹਮਣੇ ਲਿਆਂਦੀ ਜਾ ਸਕੇ। ਪ੍ਰੋ. ਪਦਮ ਜੀ ਇੱਥੇ ਚਾਰ 'ਕੇਸੇ' ਹੋਣ ਦੀ ਗੱਲ ਕਰਦੇ ਹਨ, ਅਸਲ ਕੇਸੇਦਾਸ 'ਕੇਸੇ ਗੁਣੀ' ਨੂੰ ਹੀ ਮੰਨਦੇ ਹਨ ਭਾਵੇਂ ਸ਼ੰਕਾ ਵੀ ਨਾਲ ਹੀ ਪ੍ਰਗਟ ਕਰ ਜਾਂਦੇ ਹਨ। ਉਨ੍ਹਾਂ ਦਾ ਕਥਨ ਹੈ, "ਇਨ੍ਹਾਂ ਵਿੱਚੋਂ ਕੇਸੇ ਗੁਣੀ ਸੱਚਮੁੱਚ ਮਹਾਨ ਕਵੀ ਸੀ। ਉਸ ਦੀ ਕਾਵਿ ਕਲਾ ਤੇ ਸੈਲੀ ਦੀ ਮਾਰਮਿਕਤਾ ਸਲਾਹਣਯੋਗ ਹੈ। ਉਹ ਉੱਚੇ ਫਕੀਰੀ ਖਿਆਲਾਂ ਦਾ ਆਦਮੀ ਸੀ ਤੇ ਉਸ ਨੂੰ ਮੁਰਸ਼ਦ (ਗੁਰੂ) ਦੀ ਰਹਿਮਤ ਸਦਕੇ ਆਤਮ ਮੰਡਲ ਦਾ ਆਨੰਦ ਵੀ ਪ੍ਰਾਪਤ ਸੀ। ਸ਼ਾਇਦ ਇਸੇ ਨੇ ਲੱਖੀ ਜੰਗਲ ਦੇ ਕਵੀ ਦਰਬਾਰ ਵਿੱਚ ਸ਼ਾਮਲ ਹੋ ਕੇ ਸ੍ਰੀ ਦਲਮੇਸ਼ ਜੀ ਦਾ ਆਸ਼ੀਰਵਾਦ ਪ੍ਰਾਪਤ ਕੀਤਾ ਸੀ।" ਇਹ ਲਿਖ ਕੇ ਆਪ ਨੇ

ਕੇਸੇਦਾਸ ਦੀ ਰਚਨਾ ਪ੍ਰੇਮ ਪਰੀਸੀਂ ਦਾ ਪਾਠ ਦਿੱਤਾ ਹੈ। (ਕੇਸੇਦਾਸ ਦੀ ਪ੍ਰੇਮ ਪਰੀਸੀਂ ਦਾ ਚਰਚਾ ਉਨ੍ਹਾਂ ਆਪਣੀ ਪੁਸਤਕ 'ਕਲਮ ਦੇ ਚਮਤਕਾਰ', ਪੰਨੇ 160-161 ਤੇ ਵੀ ਕੀਤਾ ਹੈ।) ਪ੍ਰੋ. ਪਦਮ ਜੀ ਦੀ ਘਾਲਣਾ ਦੀ ਦਾਦ ਦਿੱਤੀ ਜਾਣੀ ਚਾਹੀਦੀ ਹੈ, ਪਰ ਇਹ ਕੇਸੇਦਾਸ ਉਹ ਕੇਸੇਦਾਸ ਨਹੀਂ ਹੈ।

ਹੁਣ ਅਸੀਂ ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਵਿੱਚ ਪਈ ਹੱਥ-ਲਿਖਤ ਨੰਬਰ 598 ਦੀ ਗੱਲ ਕਰਦੇ ਹਾਂ ਜਿਸ ਦਾ ਜ਼ਿਕਰ ਪ੍ਰੋ. ਪਦਮ ਹੁਰਾਂ ਨੇ ਕੀਤਾ ਹੈ। ਇਸ ਗ੍ਰੰਥ ਦਾ ਨਾਂ 'ਪੋਥੀ ਸਾਹਿਬ' ਹੈ ਅਤੇ ਇਸ ਦਾ ਲੇਖਕ ਕੇਸੇਦਾਸ ਜਾਂ ਕੁਸ਼ਲਦਾਸ ਹੈ। ਜਾਂ ਦਾ ਮਤਲਬ ਇਹ ਹੈ ਕਿ ਲੇਖਕ ਪੋਥੀ ਦੇ ਮੁਢਲੇ ਪੰਨਿਆਂ ਵਿੱਚ ਆਪਣਾ ਨਾਂ ਕੇਸੇ ਜਾਂ ਕੇਸੇਦਾਸ ਦਿੰਦਾ ਹੈ। ਕਵੀ ਅਗਲੇ ਪੰਨਿਆਂ ਵਿੱਚ ਖੁਦ ਹੀ ਕੁਸ਼ਲਦਾਸ ਲਿਖਣ ਲੱਗ ਜਾਂਦਾ ਹੈ ਜਿਸ ਕਰਕੇ ਇਹ ਗੱਲ ਨਿਰਵਿਵਾਦ ਰੂਪ ਵਿੱਚ ਕਹੀ ਜਾ ਸਕਦੀ ਹੈ ਕਿ ਇਹ ਦੋ ਨਾਂ ਅਵੱਸ਼ ਹਨ ਪਰ ਇਕੋ ਵਿਅਕਤੀ ਦੇ ਹੀ ਦੋ ਨਾਂ ਹਨ। ਇਸ ਦਾ ਕਾਰਨ ਤਾਂ ਕਿਧਰੇ ਸਪੱਸ਼ਟ ਨਹੀਂ ਕੀਤਾ ਗਿਆ ਪਰ ਇਹ ਅਸਲੀਅਤ ਹੈ।

ਅਸੀਂ ਸਾਰੇ ਜਾਣਦੇ ਹਾਂ ਕਿ ਚੌਥੇ ਗੁਰੂ ਸਾਹਿਬ ਨੇ ਆਪਣੀ ਗੱਦੀ ਆਪਣੇ ਸਭ ਤੋਂ ਛੋਟੇ ਪੁੱਤਰ ਸ੍ਰੀ ਗੁਰੂ ਅਰਜਨ ਦੇਵ ਜੀ ਨੂੰ ਦਿੱਤੀ ਸੀ, ਪਰ ਆਪ ਜੀ ਦਾ ਵੱਡਾ ਪੁੱਤਰ ਇਸ ਗੱਲ ਨਾਲ ਸਮਝੌਤਾ ਨਹੀਂ ਕਰ ਸਕਿਆ। ਉਹ ਗੁਰੂ ਅਰਜਨ ਦੇਵ ਜੀ ਹੁਰਾਂ ਨਾਲ ਹਰ ਵੇਲੇ ਵੈਰ-ਵਿਰੋਧ ਹੀ ਪਾਲਦਾ ਰਿਹਾ। ਗੁਰੂ ਰਾਮਦਾਸ ਜੀ ਨੇ ਖੁਦ ਵੀ ਉਸ ਨੂੰ ਬਹੁਤ ਵਾਰ ਸਮਝਾਉਣੀ ਕੀਤੀ, ਪਰ ਉਹ ਝਗੜਾ ਕਰਦਾ ਹੀ ਰਿਹਾ :

ਕਾਰੇ ਪ੍ਰਤ ਝਗਰਤ ਹਉ ਸੰਗਿ ਬਾਪ ॥

ਜਿਨ ਕੋ ਜਣੇ ਬਡੀਰੇ ਤੁਮ ਹਉ ਤਿਨ ਸਿਉ ਝਗਰਤ ਪਾਪ ॥੧॥

(ਆਦਿ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ, ਪੰਨਾ 1200)

ਪਰ ਪ੍ਰਿਥੀ ਚੰਦ ਨੇ ਨਾ ਮੰਨਣਾ ਸੀ ਤੇ ਨਾ ਮੰਨਿਆ। ਬਾਬਾ ਪ੍ਰਿਥੀ ਚੰਦ ਨੇ ਉਮਰ ਭਰ ਗੁਰੂ ਘਰ ਦੇ ਨਾਲ ਆਪਣਾ ਵਰਤਾਰਾ ਸਖ਼ਤ ਹੀ ਰੱਖਿਆ। ਪਰ ਉਸ ਦੀ ਸੰਤਾਨ ਨੇ ਸਮੇਂ ਦੀ ਨਜ਼ਾਕਤ ਦੇਖਦਿਆਂ ਅਤੇ ਸਮਝਦਾਰੀ ਤੋਂ ਕੰਮ ਲੈਂਦਿਆਂ ਗੁਰੂ ਅਰਜਨ ਦੇਵ ਜੀ ਨੂੰ ਗੁਰੂ ਗੱਦੀ ਦਾ ਵਾਰਿਸ ਸਵੀਕਾਰ ਕਰ ਲਿਆ। ਪ੍ਰਿਥੀ ਚੰਦ ਦਾ ਪੁੱਤਰ ਸੋਢੀ ਮਨੋਹਰਦਾਸ ਜਾਂ ਮਿਹਰਵਾਨ ਸੀ, ਉਸ ਦੀ ਰੁਚੀ ਪੜ੍ਹਨ-ਲਿਖਣ, ਸਾਧ-ਸੰਗਤ ਅਤੇ ਭਜਨ-ਬੀਦਗੀ ਵੱਲ ਵਧੇਰੇ ਸੀ ਤਾਂ ਵੀ ਸਿੱਖ ਸਮਾਜ ਵਲੋਂ ਇਨ੍ਹਾਂ ਦੇ ਪਰਿਵਾਰ ਦੀਆਂ ਹਰਕਤਾਂ ਦੇਖਦੇ ਹੋਏ ਭਾਈ ਗੁਰਦਾਸ ਜੀ ਵਲੋਂ ਇਨ੍ਹਾਂ ਨੂੰ 'ਮੀਣੇ' ਸੰਗਿਆ ਦੇ ਦਿੱਤੀ ਗਈ। ਮੀਣਾ ਸੰਪ੍ਰਦਾਇ ਵਾਲਿਆਂ ਨੇ ਪਹਿਲੇ ਪੰਜ ਗੁਰੂ ਸਾਹਿਬਾਨ ਨੂੰ ਤਾਂ ਪ੍ਰਵਾਨ ਕਰ ਲਿਆ ਪਰ ਉਨ੍ਹਾਂ ਨੇ ਬਾਬਾ ਪ੍ਰਿਥੀ ਚੰਦ ਨੂੰ ਛੇਵਾਂ ਗੁਰੂ ਕਰਕੇ

ਪ੍ਰਚਾਰਨਾ ਸ਼ੁਰੂ ਕਰ ਦਿੱਤਾ। ਪ੍ਰਿਥੀ ਚੰਦ ਦਾ ਪੁੱਤਰ ਮਨੋਹਰਦਾਸ ਮਿਹਰਵਾਨ ਸੰਭਵਾਂ, ਉਸ ਦੇ ਪੁੱਤਰਾਂ 'ਚੋਂ ਮੰਝਲਾ ਹਰਿਜੀ ਨੂੰ ਅੱਠਵਾਂ ਗੁਰੂ ਮੰਨ ਲਿਆ ਗਿਆ। ਇਨ੍ਹਾਂ ਨੇ ਅੰਮ੍ਰਿਤਸਰ ਨੂੰ ਆਪਣਾ ਤੱਕੜਾ ਕੇਂਦਰ ਬਣਾ ਲਿਆ, ਜਦ ਸ਼ਾਸਲਮਾਨੀ ਹੱਲੇ ਵਧ ਗਏ ਤਾਂ ਇਹ ਮੀਣੇ ਮਾਲਵੇ ਵੱਲ ਖਿਸਕ ਗਏ। 'ਗੁਰੂ ਕਾ ਕੋਠਾ' ਜ਼ਿਲ੍ਹਾ ਬਠਿੰਡਾ ਦਾ ਪਿੰਡ, ਇਨ੍ਹਾਂ ਦਾ ਮੁੱਖ ਕੇਂਦਰ ਬਣ ਗਿਆ। ਗੁਰੂ ਕਾ ਕੋਠਾ ਮਗਰੋਂ ਘਰਾਚੋਂ (ਜ਼ਿਲ੍ਹਾ ਸੰਗਰੂਰ), ਵੈਰੰਕੇ (ਜ਼ਿਲ੍ਹਾ ਮੋਗਾ) ਢਿਲਵਾਂ (ਜ਼ਿਲ੍ਹਾ ਫਰੀਦਕੋਟ) ਅਤੇ ਗੁਰੂ ਹਰਿ ਸਹਾਇ ਇਨ੍ਹਾਂ ਦੇ ਹੋਰ ਕੇਂਦਰ ਬਣਦੇ ਗਏ।

ਇੰਜ ਮਿਹਰਵਾਨੀਆਂ ਦੀਆਂ ਬਹੁਤ ਸਾਰੀਆਂ ਗੱਦੀਆਂ ਚੱਲ ਪਈਆਂ। ਠਾਲ ਹੀ ਇਨ੍ਹਾਂ ਨੂੰ ਚੰਗੇ ਨਿਪੁੰਨ, ਅਨੁਭਵੀ ਅਤੇ ਪ੍ਰਤਿਭਾਸ਼ਾਲੀ ਕਵੀ ਤੇ ਵਿਦਵਾਨ ਲੇਖਕ ਵੀ ਮਿਲਦੇ ਰਹੇ। ਇਨ੍ਹਾਂ ਵਿੱਚੋਂ ਸੰਤ ਦਰਬਾਰੀ ਅਤੇ ਕੇਸੇ ਜਾਂ ਕੁਸ਼ਲਦਾਸ ਦਾ ਨਾਂ ਵਧੇਰੇ ਪ੍ਰਸਿੱਧ ਹੈ। ਪ੍ਰੋ. ਪਦਮ ਜੀ ਦੇ ਉੱਪਰ ਦਿੱਤੇ ਬਿਆਨ ਤੋਂ ਸਪੱਸ਼ਟ ਹੋ ਚੁੱਕਾ ਹੈ ਕਿ ਇਹ ਪ੍ਰਿਥੀਚੰਦੀਏ ਗੁਰੂ ਘਰ ਦਾ ਵਿਰੋਧ ਹੀ ਨਹੀਂ ਕਰ ਰਹੇ ਸਨ ਸਗੋਂ ਵੱਖਰੀ ਗੁਰੂ ਗੱਦੀ ਵੀ ਇਨ੍ਹਾਂ ਨੇ ਕਾਇਮ ਕਰ ਲਈ ਸੀ। ਕਵੀ ਕੁਸ਼ਲਦਾਸ ਬਾਬਾ ਦੀਦਾਰ ਦਾਸ ਇਸੇ ਕੋਲ ਰਹਿੰਦਾ ਸੀ। ਇਸ ਤੋਂ ਹੀ ਉਸ ਨੇ ਨਾਮ ਪ੍ਰਾਪਤ ਕੀਤਾ ਸੀ। ਇਸੇ ਲਈ ਹੀ ਉਸ ਨੇ 'ਪੋਥੀ ਸਾਹਿਬ' ਤਿਆਰ ਕੀਤੀ ਸੀ।

ਕੁਸ਼ਲਦਾਸ ਦਾ ਸੰਬੰਧ ਮਿਹਰਵਾਨੀਆਂ ਦੀ ਢਿਲਵਾਂ ਸ਼ਾਖਾ ਠਾਲ ਸੀ। ਢਿਲਵਾਂ ਦੀ ਸ਼ਾਖਾ ਕੰਵਲ ਨੈਨ ਵਲੋਂ ਸ਼ੁਰੂ ਕੀਤੀ ਗਈ ਸੀ। 'ਪੋਥੀ ਸਾਹਿਬ' ਤੋਂ ਪਤਾ ਲੱਗਦਾ ਹੈ ਕਿ ਕੇਸੇਦਾਸ, ਜਿਸ ਦਾ ਦੂਜਾ ਨਾਂ ਕੁਸ਼ਲਦਾਸ ਵੀ ਹੈ, ਕੰਵਲ ਨੈਨ ਜੀ ਨੂੰ ਆਪਣੇ ਗੁਰੂ ਦਾ ਦਰਜਾ ਹੀ ਦਿੰਦਾ ਸੀ।

ਕਮਲ ਨੈਨ ਗੁਰੂ ਕਿਰਪਾ ਕੀਨੀ

ਅਪਨੇ ਜਨ ਵਡਿਆਈ ਦੀਨੀ

ਅਸੀਂ ਉੱਪਰ ਸੰਕੇਤ ਕੀਤਾ ਸੀ ਕਿ ਪਿਆਰਾ ਸਿੰਘ ਪਦਮ ਜੀ ਚਾਰ ਕੇਸੇਦਾਸ ਗਿਣਦੇ ਹਨ, (1) ਕਵੀ ਪ੍ਰਿਯਾ ਤੇ ਰਸਿਕ ਪ੍ਰਿਯਾ ਦਾ ਪ੍ਰਸਿੱਧ ਹਿੰਦੀ ਕਵੀ ਕੇਸਵ, (2) ਸਰਹੰਦ ਵਾਸੀ ਵੈਦਰਾਜ ਕੇਸੇ, (3) ਗੋਇੰਦਵਾਲ ਦਾ ਵਸਨੀਕ ਤੇ 1712 ਬਿਕਰਮੀ ਵਿੱਚ 'ਜੈਬੂ ਦੇ ਰੇਖਤੇ' ਲਿਖਣ ਵਾਲਾ, (4) ਲਾਹੌਰ ਦਾ ਕੇਸੇ ਜਿਸ ਨੇ 1748 ਬਿਕਰਮੀ ਵਿੱਚ ਸੰਗੀਤ ਬਾਰੇ 'ਬੁਧਿ ਪ੍ਰਕਾਸ਼ ਦਰਪਣ' ਲਿਖੀ, (5) ਕੇਸੇ ਗੁਣੀ ਜਿਸ ਨੇ ਮਾਝਾਂ ਤੇ ਦਾਰਾਂ ਲਿਖੀਆਂ, (6) ਵਾਰ ਰਾਜਾ ਅਮਰ ਸਿੰਘ ਲਿਖਣ ਵਾਲਾ ਪਟਿਆਲਾ ਦਾ ਦਰਬਾਰੀ ਕਵੀ। ਇਹ ਸਾਰੇ ਨਾਂ ਗਿਣਾ ਕੇ ਪ੍ਰੋ. ਪਦਮ ਜੀ ਨੇ ਆਪਣੀ ਜਾਣਕਾਰੀ ਦਾ ਚੰਗਾ ਪਰਿਚੈ ਦਿੱਤਾ ਹੈ ਪਰ ਸਾਡੇ ਕਵੀ ਕੇਸੇ ਜਾਂ ਕੁਸ਼ਲਦਾਸ ਦਾ ਸੰਬੰਧ ਇਨ੍ਹਾਂ ਵਿੱਚੋਂ

ਕਿਸੇ ਨਾਲ ਨਹੀਂ ਹੈ। ਇਹ ਗੱਲ ਤਾਂ ਨਿਸ਼ਚੇ ਨਾਲ ਲਿਖੀ ਜਾ ਸਕਦੀ ਹੈ ਕਿ 'ਪ੍ਰੇਮ ਪਰੀਸ਼ੀ' ਦਾ ਲੇਖਕ ਕੇਸੋਦਾਸ ਅਤੇ 'ਪੋਥੀ ਸਾਹਿਬ' ਦਾ ਲੇਖਕ ਕੇ ਸੇ ਉਰਫ਼ ਕੇਸਵ ਦੇ ਬਿਲਕੁਲ ਵੱਖਰੀਆਂ ਸ਼ਖ਼ਸੀਅਤਾਂ ਹਨ। ਪ੍ਰੇਮ ਪਰੀਸ਼ੀ ਵਾਲਾ ਕੇਸੇ ਲੱਖੀ ਜੰਗਲ ਵਾਲਾ ਕੇਸੇ ਵੀ ਤਾਂ ਹੋ ਸਕਦਾ ਹੈ।

ਭਾਈ ਪਦਮ ਜੀ ਬਹੁਤ ਡੂੰਘੇ ਖੋਜੀ ਤੇ ਘੋਖੀ ਸੱਜਣ ਸਨ। ਉਨ੍ਹਾਂ ਨੇ ਸੰਤਾਂ-ਭਗਤਾਂ ਤੇ ਗੁਰੂ ਘਰ ਨਾਲ ਸੰਬੰਧਿਤ ਕਵੀਆਂ ਬਾਰੇ ਬਹੁਤ ਹੀ ਸਾਰਥਕ ਤੇ ਮਹੱਤਵਪੂਰਨ ਖੋਜ ਕੀਤੀ ਹੈ। ਸ਼ਾਇਦ ਆਪ 'ਪੋਥੀ ਸਾਹਿਬ' ਦਾ ਮੂਲ ਪਾਠ ਨਹੀਂ ਵਾਚ ਸਕੇ ਨਹੀਂ ਤਾਂ ਇਹ ਗੱਲ ਸਾਫ਼ ਹੋ ਜਾਂਦੀ ਕਿ ਕੇਸੇ ਤੇ ਕੁਸ਼ਲਦਾਸ ਦੋ ਨਹੀਂ ਸਗੋਂ ਇਕ ਕਵੀ ਹੈ। ਆਪਣੇ ਇਕ ਹੋਰ ਲੇਖ 'ਮਿਹਰਬਾਨੀਆਂ ਦੀ ਸਾਹਿਤਕ ਮਿਹਰਵਾਨੀ' ਵਿੱਚ ਆਪ ਪ੍ਰਿਥੀ ਚੰਦ ਦੇ ਅਨੁਆਈ ਬਹੁਤ ਸਾਰੇ ਕਵੀਆਂ ਦਾ ਜ਼ਿਕਰ ਕਰਦੇ ਹਨ, ਇਨ੍ਹਾਂ ਵਿੱਚੋਂ ਪ੍ਰਮੁੱਖ ਥਾਂ ਆਪ ਕੇਸੋਦਾਸ ਨੂੰ ਹੀ ਦਿੰਦੇ ਹਨ। ਇਸ ਬਾਰੇ ਆਪ ਦੀਆਂ ਤਿੰਨ ਟੁਕਾਂ ਦੇ ਰਹੇ ਹਾਂ :

1. ਬਾਬਾ ਮਿਹਰਵਾਨ ਜੀ ਦੇ ਪਰਸਿੱਧ ਸ਼ਰਧਾਲੂ ਸਿੱਖਾਂ ਵਿੱਚੋਂ ਹਰਿ ਜੀ, ਕੇਸੋਦਾਸ, ਮੁਰਾਰ ਦਾਸ, ਸੁਰਭਿਖੀ, ਲਾਲ ਚੰਦ ਦਰਿਆ ਆਦਿ ਦੇ ਨਾਂ ਵਰਣਨਯੋਗ ਹਨ। ਕੇਸੋਦਾਸ ਗੋਸ਼ਟਾਂ (ਸਾਖੀਆਂ) ਲਿਖਣ ਦਾ ਕੰਮ ਕਰਦਾ ਸੀ। ਮਾਲੂਮ ਹੁੰਦਾ ਹੈ ਬਹੁਤਾ ਕੁਝ ਇਸੇ ਨੇ ਲਿਖਿਆ। ਇਕ ਸੁੰਦਰ ਦਾਸ ਨਾਂ ਦੇ ਲਿਖਾਰੀ ਦਾ ਵੀ ਜ਼ਿਕਰ ਹੈ। ਜਿਸ ਸਮੇਂ ਬਾਬਾ ਮਿਹਰਵਾਨ ਦਾ ਅੰਤ ਸਮਾਂ ਆਇਆ ਤਾਂ ਆਪ ਨੇ ਕੇਸੋਦਾਸ ਨੂੰ ਕਿਹਾ ਕਿ ਤੂੰ ਸਵੱਈਏ ਪੜ੍ਹੀ, ਜਿਸ ਤਰ੍ਹਾਂ ਕਿ ਹੋਰ ਗੁਰੂਆਂ ਦੀ ਸਿਫਤ ਵਿੱਚ ਕੋਲਯ ਆਦਿ ਭੋਟਾਂ ਨੇ ਜੱਸ ਗਾਇਆ ਹੈ।¹

2. ਇਸ ਦਾ ('ਗੋਸ਼ਟਿ' ਗੁਰੂ ਬਾਬੇ ਨਾਨਕ ਜੀ ਕੀ) ਪਹਿਲਾ ਭਾਗ ਸਚਖੰਡ ਪੋਥੀ ਹੈ, ਜਿਸ ਵਿੱਚ ਕੁਲ 167 ਗੋਸ਼ਟੀਆਂ ਹਨ ਪਰ ਹੁਣ ਕੇਵਲ 153 ਹੀ ਮਿਲਦੀਆਂ ਹਨ। ਨਾਲੇ ਮੁਢਲੇ ਨੋਟ ਤੋਂ ਇਹ ਵੀ ਜਾਹਰ ਹੁੰਦਾ ਹੈ ਕਿ ਇਹ ਸਾਰੀ ਬਾਬਾ ਮਿਹਰਬਾਨ ਨੇ ਆਪ ਨਹੀਂ ਲਿਖੀ ਸ਼ਾਇਦ ਕੁਝ ਆਪ ਦੇ ਸੇਵਕ ਪੰਡਤ ਕੇਸਵਦਾਸ ਆਦਿ ਨੇ ਲਿਖੀ।² ਇਥੇ ਭਾਵੇਂ ਅਵੇਸਲੇ ਹੀ ਸਹੀ, ਪ੍ਰੋ. ਪਦਮ ਜੀ ਖੁਦ ਵੀ ਕਵੀ ਕੇਸੇ ਨਾ ਲਿਖ ਕੇ ਪੰਡਤ ਕੇਸਵਦਾਸ ਲਿਖ ਗਏ ਹਨ ਜੋ ਸਾਡੀ ਧਾਰਨਾ ਦੀ ਪ੍ਰੋੜਤਾ ਕਰਦਾ ਹੈ।

3. ਇਹ ('ਪਰਮਾਰਥ ਸੁਖਮਨੀ ਸਹਸ੍ਰਨਾਮ') ਇਕ ਵੱਡਾ ਵਾਰਤਕ ਗ੍ਰੰਥ ਹੈ ਜਿਸ ਵਿੱਚ ਹਿੰਦੂ ਅਵਤਾਰਾਂ ਦੀਆਂ ਕਥਾਵਾਂ ਵਿਸਥਾਰ ਸਹਿਤ ਲਿਖੀਆਂ

1. ਕਲਮ ਦੇ ਚਮਤਕਾਰ, ਪੰਨਾ 121

2. ਉਹੀ, ਪੰਨਾ 124

ਗਈਆਂ ਹਨ। ਇਸ ਤੋਂ ਮਾਲੂਮ ਹੁੰਦਾ ਹੈ ਕਿ ਉਨ੍ਹਾਂ ਵਿੱਚ ਹਿੰਦੂ ਪੁਰਾਣਕ ਗਿਆਨ ਦੀ ਜਾਣਕਾਰੀ ਭਰਪੂਰ ਮਾਤਰਾ ਵਿੱਚ ਸੀ। ਹੋ ਸਕਦਾ ਹੈ ਕਿ ਇਹ ਸਾਰੀ ਕਿਰਤ ਕੇਸੇਦਾਸ ਪੰਡਤ ਦੀ ਹੋਵੇ।¹

4. 'ਗੋਸ਼ਟਿ ਗੁਰੂ ਬਾਬੇ ਨਾਨਕ ਜੀ ਕੀ' ਦੀਆਂ ਅਗਲੀਆਂ ਚਾਰ ਪੋਥੀਆਂ ਵੀ ਮਿਹਰਵਾਨੀਆਂ ਦੀ ਕਿਰਤ ਹਨ। (1) ਚਤੁਰਭੁਜ ਪੋਥੀ, (2) ਕੇਸੇਦਾਸ ਪੋਥੀ, (3) ਅਭੈ ਪਦ ਪੋਥੀ, (4) ਪ੍ਰੇਮ ਪਦ ਪੋਥੀ।²

ਅਸੀਂ ਦੇਖਿਆ ਹੈ ਕਿ ਬੁਦ ਪ੍ਰੇਮ ਪਦਮ ਜੀ ਵੀ ਕੇਸੇਦਾਸ ਅਤੇ ਕੇਸੇਵਦਾਸ ਨੂੰ ਇਕੋ ਖਿਆਲ ਕਰਦੇ ਹਨ, ਭਾਵੇਂ ਸਹਿਜੇ ਹੀ ਉਹ ਲਿਖ ਗਏ ਹੋਣ। ਦੂਜੀ ਗੱਲ ਜੋ ਉੱਪਰਲੇ ਉਦਾਹਰਣਾਂ ਤੋਂ ਨਿੱਤਰ ਕੇ ਸਾਹਮਣੇ ਆਉਂਦੀ ਹੈ, ਉਹ ਇਹ ਹੈ ਕਿ ਮਿਹਰਵਾਨੀ ਸੰਪ੍ਰਦਾਇ ਦੀ ਲਗਭਗ ਹਰ ਲਿਖਤ ਵਿੱਚ ਪੰਡਤ ਕੇਸੇਦਾਸ ਜਾਂ ਕੇਸੇਵਦਾਸ ਦਾ ਨਾਂ ਪ੍ਰਮੁੱਖ ਤੌਰ 'ਤੇ ਬੋਲਦਾ ਪਿਆ ਹੈ। ਜਾਪਦਾ ਹੈ ਜਿਵੇਂ ਉਹ ਇਸ ਸਾਰੇ ਮਿਹਰਵਾਨੀ ਸਾਹਿਤ ਦਾ ਕੇਂਦਰੀ ਧੁਰਾ ਹੋਵੇ।

ਕਈ ਕੇਸੇਦਾਸ ਜਾਂ ਕੇਸੇਵਦਾਸ ਵਲੋਂ ਲਿਖੀ 'ਪੋਥੀ ਸਾਹਿਬ' ਦੀਆਂ ਹੁਣ ਤੱਕ ਦੇ ਹੱਥ-ਲਿਖਤ ਪ੍ਰਤੀਆਂ ਪ੍ਰਕਾਸ਼ ਵਿੱਚ ਆਈਆਂ ਹਨ। ਇਨ੍ਹਾਂ ਵਿੱਚੋਂ ਇਕ ਪੋਥੀ ਤਖਤ ਸ੍ਰੀ ਪਟਨਾ ਸਾਹਿਬ ਦੇ ਇਕ ਗ੍ਰੰਥੀ ਭਾਈ ਮਾਨ ਸਿੰਘ ਪਾਸ ਪਈ ਵੇਖੀ ਸੀ। 'ਪੋਥੀ ਸਾਹਿਬ' ਵਿੱਚ ਸੰਤ ਰਵਿਦਾਸ ਜੀ ਨਾਲ ਸੰਬੰਧਿਤ ਸੂਚਨਾ ਵੀ ਦਰਜ ਸੀ ਜਿਸ ਕਰਕੇ ਇਸ ਪੋਥੀ ਵਿੱਚ ਸਾਡੀ ਦਿਲਚਸਪੀ ਵਧੇਰੇ ਹੋਣੀ ਸੁਭਾਵਕ ਹੀ ਸੀ। ਗ੍ਰੰਥ ਦੀ ਹਾਲਤ ਬਹੁਤ ਖਸਤਾ, ਜਿਲਦ ਉਖੜੀ ਹੋਈ ਅਤੇ ਬਹੁਤ ਸਾਰੀਆਂ ਥਾਵਾਂ ਤੋਂ ਪੱਤਰੇ ਭੁਰਦੇ ਸਨ। ਅੰਤਲੇ ਪੱਤਰੇ ਤਾਂ ਏਨੇ ਖਸਤਾ ਹਨ ਜੋ ਨਾ ਪੜ੍ਹੇ ਜਾ ਸਕਦੇ ਹਨ ਅਤੇ ਨਾ ਹੀ ਉਨ੍ਹਾਂ ਦੀ ਨਕਲ ਕਰਨੀ ਸੰਭਵ ਹੈ।

ਦੂਜੀ ਪੋਥੀ ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ, ਅੰਮ੍ਰਿਤਸਰ, ਲਾਇਬ੍ਰੇਰੀ ਦੇ ਦੁਰਲੱਭ ਪੁਸਤਕਾਂ ਤੇ ਹੱਥ-ਲਿਖਤਾਂ ਵਾਲੇ ਹਿੱਸੇ ਵਿੱਚ ਹੱਥ-ਲਿਖਤ ਨੰਬਰ 598 ਅਨੁਸਾਰ ਸੁਰੱਖਿਅਤ ਪਈ ਹੋਈ ਹੈ। ਅੰਦਰਲੀਆਂ ਗੁਆਹੀਆਂ ਅਨੁਸਾਰ ਇਸ ਪੋਥੀ ਦਾ ਰਚਨਾ-ਕਾਲ ਵੀ ਪਟਨਾ ਸਾਹਿਬ ਵਾਲੀ ਪੋਥੀ ਵਾਲਾ ਹੀ ਹੈ। ਇਸ ਪੋਥੀ ਦੇ ਲਿਖੀ ਕਾਲ ਅਤੇ ਲਿਖੀਕਾਰ ਦਾ ਪਤਾ ਨਹੀਂ ਚੱਲਦਾ ਜਦੋਂ ਕਿ ਪਟਨਾ ਸਾਹਿਬ ਵਾਲੀ ਪੋਥੀ ਵਿੱਚ ਇਹ ਸੂਚਨਾ ਅੰਤਲੇ ਪੱਤਰੇ ਸ਼ਰਾਬ ਹੋਣ ਕਾਰਨ ਸੁਲੱਭ ਹੀ ਨਹੀਂ।

1. ਕਲਮ ਦੇ ਚਮਤਕਾਰ, ਪੰਨਾ 126

2. ਉਹੀ, ਪੰਨਾ 127

ਰਾਗ ਗਉੜੀ ਵਾਰ ਭਗਤ ਵਸਚਲ ਕੀ ਸਲੋਕਾਂ ਨਾਲਿ॥

ਸਲੋਕ : ਆਦਿ ਗੁਰੂ ਕਉ ਬੰਦਨਾ, ਕਰਉ ਦੇਉ ਕਰ ਜੋਰਿ
ਗੁਰ ਨਾਨਕ ਪੂਰਨ ਪੁਰਖ, ਕ੍ਰਿਪਾ ਕਰਹੁ ਮਮ ਓਰਿ।

ਪਉੜੀ : ਆਦਿ ਗੁਰੂ ਮੋਹਿ ਬੰਦਨਾ, ਕਰਿ ਜੋਰਿ ਉਚਾਰੈ
ਜਉ ਗੁਰ ਤੁਮ ਕ੍ਰਿਪਾ ਕਰਹੁ, ਹਰਿਗੁਨ ਉਰ ਧਾਰੈ
ਕਾਮ ਕ੍ਰੋਧ ਜਮ ਕੈ ਹਰਹੁ, ਅਹੰਮੇਵ ਵਿਡਾਰੈ
ਲੋਭ ਮੋਹ ਮਮਤਾ ਟਰਹੁ, ਤਨ ਤ੍ਰਿਸਨ ਨਿਵਾਰੈ
ਰਾਖਹੁ ਲਾਜ ਬਿਰਦ ਕੀ, ਪ੍ਰਭੁ ਪੈਜ ਸਵਾਰੈ
ਜਨ ਜਮ ਤ੍ਰਾਸੁ ਬਿਦਾਰੀਐ, ਪ੍ਰਭੁ ਬਿਰਦ ਸਮਾਰੈ
ਸੇਵਕ ਗੁਰ ਬਿਨਤੀ ਸੁਨਹੈ, ਜਨ ਭੋਜਲ ਤਾਰੈ
ਵਾਹੁ ਵਾਹੁ ਨਾਨਕ ਗੁਰੂ ਕਰਤਾਰ ਹਮਾਰੈ॥੧॥

ਸਲੋਕ : ਗੁਰ ਨਾਨਕ ਪੂਰਨ ਪੁਰਖ, ਪ੍ਰਭੁ ਸਾਚਾ ਕਰਤਾਰੁ
ਕਰਨ ਕਾਰਨ ਸਮਰਥ ਹੈ, ਸਤਿਗੁਰ ਅਪਰ ਅਪਾਰੁ।

ਪਉੜੀ : ਗੁਰ ਨਾਨਕ ਪੂਰਨ ਪੁਰਖ ਪ੍ਰਭ ਦੀਨ ਦਇਆਲਾ
ਦੀਨ ਦਰਦ ਦੁਖ ਭੰਜਨੈ, ਭ੍ਰਮ ਕਾਟੈ ਜਾਲਾ
ਤੁਮ ਬਿਨ ਅਵਰ ਨ ਓਟ ਕਾਇ, ਜਨ ਕਰਹੁ ਸਮਾਲਾ
ਰਾਖਹੁ ਅਪਨੇ ਬਿਰਦ ਕੀ, ਇਹ ਤੁਮਰੈ ਬਾਲਾ
ਮਾਤ ਪਿਤਾ ਜਿਵ ਬਾਲਕੇ, ਕਰ ਦੇ ਪ੍ਰਤਿਪਾਲਾ
ਤਿਵ ਸੇਵਕ ਜਨ ਰਾਖਦਾ, ਸਤਿਗੁਰ ਕਿਰਪਾਲਾ
ਕਰਿ ਕ੍ਰਿਪਾ ਪ੍ਰਭ ਰਾਖਿ ਲੇਹੁ, ਕਾਟਹੁ ਜਮ ਜਾਲਾ
ਵਾਹੁ ਵਾਹੁ ਨਾਨਕ ਗੁਰੂ ਕ੍ਰਿਪਾ ਕੇ ਆਲਾ॥੨॥

ਸਲੋਕ : ਦੀਨ ਦਰਦ ਦੁਖ ਭੰਜਨੈ, ਸਤਿਗੁਰ ਦੀਨ ਦਇਆਲ
ਦੁਖ ਦਾਰਦ ਜਨ ਕੇ ਹਰਹੁ, ਸੇਵਕ ਕਰਹੁ ਨਿਹਾਲ॥੧॥

ਪਉੜੀ : ਪਾਰਬ੍ਰਹਿਮੁ ਪਰਮੇਸਰੈ, ਗੁਰੂ ਸਤਿਗੁਰ ਪੂਰਾ
ਅਗਹਿ ਅਤੋਲੁ ਅਪਾਰ ਹੈ, ਸਤਿਗੁਰ ਭਰਪੂਰਾ
ਅੰਤਰਜਾਮੀ ਸਤਿਗੁਰੂ, ਸਰਨੀ ਕਾ ਸੂਰਾ
ਕਰਨਾਨਿਧਿ ਕ੍ਰਿਪਾਲੁ ਹੈ, ਕਰਨੀ ਕਾ ਪੂਰਾ
ਪੰਚ ਦੁਸਟ ਪ੍ਰਹਾਰ ਕੇ, ਜਿਨ ਕੀਨੇ ਚੂਰਾ
ਦੱਖੀ ਦੁਸਟ ਨਿਵਾਰਿਆ, ਦੁਹਕ੍ਰਿਤ ਕਰੂਰਾ
ਸਤਿਪੁਰਖੁ ਸਾਚੈ ਰਤਉ, ਜਿਨ ਕਾਟੈ ਪੂਰਾ
ਵਾਹੁ ਵਾਹੁ ਨਾਨਕ ਗੁਰੂ, ਗੁਨਨਿਧਿ ਭਰਪੂਰਾ॥੩॥

ਸਲੋਕ: ਆਇ ਨਿਰੰਜਨੁ ਨਿਰੰਕਾਰ, ਕਰਨਹਾਰੁ ਕਰਤਾਰੁ
ਕਰਿ ਕਰਿ ਕੁਦਰਤਿ ਵੇਖਦਾ, ਅੰਤ ਨ ਪਾਰਾਵਰ।੧।

ਪਉੜੀ: ਆਇ ਨਿਰੰਜਨੁ ਨਿਰੰਕਾਰ, ਨਿਰਵੈਰੁ ਨਿਰਾਰਾ
ਸਚੁ ਨਾਮੁ ਕਰਤਾ ਪੁਰਖੁ, ਸਚੁ ਸਿਰਜਨਹਾਰਾ
ਭਗਤ ਵਡਲ ਪ੍ਰਭੁ ਬਿਰਦ ਹੈ, ਗੁਰ ਰਾਖਨਹਾਰਾ
ਭਗਤ ਜਨਾ ਕੀ ਟੇਕ ਹੈ, ਜਨ ਭਵਜਲ ਤਾਰਾ
ਭਗਤ ਵਸਚਲ ਵਸ ਭਗਤ ਕੇ, ਭਗਤਨ ਕਾ ਪਿਆਰਾ
ਆਇ ਜੁਗਾਦੀ ਭਗਤ ਕੀ, ਪਤਿ ਰਾਖਨਹਾਰਾ
ਬਿਰਦ ਲਾਜ ਜਨ ਰਾਖਦਾ, ਪ੍ਰਭੁ ਬਿਰਦ ਪਿਆਰਾ
ਵਾਹੁ ਵਾਹੁ ਕਰਤਾ ਪੁਰਖੁ ਸਤਿਗੁਰੁ ਹਮਾਰਾ।੪।

ਸਲੋਕ: ਨਿਮਾਣਿਆ ਕਾ ਮਾਣੁ ਹੈ, ਨਿਤਾਣਿਆ ਕਾ ਤਾਣੁ
ਨਿਧਰਿਆ ਧਰਿ ਏਕੁ ਹੈ, ਸਤਿਗੁਰ ਪੁਰਖ ਸੁਜਾਣੁ।੧।

ਪਉੜੀ: ਨੇਮਾਣਿਆ ਕਾ ਮਾਣੁ ਹੈ, ਇਕੁ ਸਤਿਗੁਰ ਸਾਈਂ
ਨੇਤਾਣਿਆਂ ਕਾ ਤਾਣੁ ਹੈ, ਆਪ ਰਾਖੁਰਾਈ
ਨਿਧਰਿਆ ਧਰ ਆਪ ਹੈ, ਜਨ ਟੇਕ ਬੰਧਾਈ
ਨੇਓਟਿਆਂ ਏਕੁ ਓਟ ਹੈ, ਅਉਰ ਓਟ ਨ ਕਾਈ
ਜਨ ਪਰਿ ਦਾੜ੍ਹੀ ਜੇ ਬਿਚੈ, ਪਾਇ ਅੰਗਿ ਜਲਾਈ
ਆਪੇ ਅਪਨੇ ਬਿਰਦ ਕੀ, ਪੈਜ ਰਖਗੁ ਆਈ
ਆਪੇ ਨਿਆਉਂ ਬਿਚਾਰਦਾ, ਹੋਇ ਸੰਤ ਸਹਾਈ
ਆਇ ਜੁਗਾਦੀ ਰਾਖਦਾ, ਸੰਤਨ ਵਡਿਆਈ।5।

ਸਲੋਕ: ਭਗਤ ਜਨਾ ਕੀ ਲਾਜ ਪ੍ਰਭੁ ਰਖਦਾ ਆਇਆ ਸੋਇ
ਭਗਤ ਵਸਚਲੁ ਵਸਿ ਭਗਤ ਕੇ ਭਗਤ ਸਹਾਈ ਹੋਇ।

ਪਉੜੀ: ਪ੍ਰਹਲਾਦੇ ਜਿਵ ਰਾਖਿਆ, ਹਰਨਾਕਸ ਮਾਰੇ
ਅੰਬੀਕ ਭਗਤ ਰੱਖਿਆ ਕਰੀ, ਹਰਿ ਚਕ੍ਰ ਧਾਰੇ
ਜਿਉਂ ਗਜ ਗ੍ਰਾਹਿ ਛੁਡਾਇਆ, ਪਾਇ ਨਾਂਗੇ ਧਾਰੇ
ਕੋਲੀ ਭੇਖ ਰਖਾਇਆ, ਨਿਪੁ ਸੈਨ ਸੰਘਾਰੇ
ਧਰੇਪਤੀ ਲਾਜ ਰਖਾਈਆ, ਲਾਇ ਬਸਨ ਅੰਬਾਰੇ
ਪਾਂਡਵ ਕੀ ਰੱਖਿਆ ਕਰੀ, ਕੌਰਵ ਪ੍ਰਹਾਰੇ
ਜਹ ਜਹ ਸੰਤਨ ਸਿਮਰਿਆ, ਹਰਿ ਸੰਕਟ ਟਾਰੇ
ਅਬ ਕੁਸਲਦਾਸ ਕੀ ਪੈਜ ਹੈ ਰਾਖਹੁ ਕਰਤਾਰੇ।6।

- ਸਲੋਕ : ਜਹ ਜਹ ਸੰਤਨ ਸਿਮਰਿਆ, ਤਹ ਤਹ ਭਏ ਸਹਾਇ
ਬਿਰਦ ਪੈਜ ਪ੍ਰਭ ਰਾਖਦਾ, ਸਭ ਸੰਤਨ ਕੀ ਆਇ।
- ਪਉੜੀ : ਗਉ ਜੀਵਾਇ ਹਰਿ ਰਖਿਆ, ਜਿਵ ਨਾਮਾ ਆਈ
ਫੇਰਿ ਦੇਹੁਰਾ ਆਪਿ ਪ੍ਰਭ, ਜਨ ਪੈਜ ਬਢਾਈ
ਜੈਦੇਵੇ ਅਛਰ ਲਿਖੇ, ਹਰਿ ਆਪ ਬਨਾਈ
ਗਜ ਹਸਤੀ ਤੇ ਰਖਿਆ, ਕਬੀਰ ਗੁਸਾਈ
ਤੀਨ ਬਾਰ ਪਤੀਆ ਲਇਆ, ਕਾਜੀ ਬਿਸਮਾਈ
ਰਵਿਦਾਸੈ ਪਾਹਨ ਤਰੇ, ਹਰਿ ਕਰੀ ਸਹਾਈ
ਬਾਹਿ ਪਸਾਰਿ ਭੋਟਾ ਲਈ, ਤਿਸੁ ਗੰਗਾ ਮਾਈ
ਗੰਗਾ ਦੇਖੀ ਪਾਤਸ਼ਾਹ, ਜਬ ਦਾਮ ਉਠਾਈ
ਪਾਤਸ਼ਾਹ ਦ੍ਰਿੜ੍ਹਤਾ ਭਈ, ਜਬ ਅਜਮਤਿ ਪਾਈ।
ਆਦਿ ਜੁਗਾਦੀ ਰਾਖਦਾ, ਸੰਤਨ ਵਡਿਆਈ। 7।
- ਸਲੋਕ : ਆਦਿ ਜੁਗਾਦੀ ਰਾਖਦਾ, ਸੰਤਨ ਕੀ ਪਤਿ ਸੋਇ
ਨਿਸ ਦਿਨ ਪ੍ਰਤਿਪਾਲਾ ਕਰੈ, ਸੰਤ ਸਹਾਈ ਹੋਇ। ੧।
- ਪਉੜੀ : ਤਿਲੋਚਨ ਲੋਚਨ ਦਇਓ, ਹਰਿ ਦਰਸਨ ਪਾਏ
ਸਧਨੇ ਕੀ ਰੱਛਾ ਕਰੀ, ਗਉ ਬੈਲ ਕਰਾਏ
ਸੈਨ ਬਾਇ ਨਾਈ ਬਲਨੇ, ਭੂਪਤਿ ਮੰਡਾਏ
ਧੰਨੇ ਧੰਨੁ ਚਰਾਈਆ, ਹਰਿ ਆਪੇ ਆਏ
ਸਾਵਧਾਨ ਹਰਿ ਦੁਆਰਕਾ, ਪੀਧੇ ਦਰਸਾਏ
ਸੂਰਦਾਸ ਨੇਤ੍ਰੁ ਦਏ, ਹਰਿ ਦਰਸਨ ਪਾਏ
ਆਦਿ ਜੁਗਾਦੀ ਸੰਤ ਕੀ ਪ੍ਰਭ ਪੈਜ ਰਖਾਏ
ਇਹ ਭੁਲ ਭਿ ਭੁਲੇ ਕੀਟ ਹੈ, ਰਾਖਹੁ ਹਰਿ ਰਾਏ। 8।
- ਸਲੋਕ : ਆਦਿ ਜੁਗਾਦੀ ਰਾਖਦਾ, ਸੰਤਨ ਪੈਜ ਗੋਪਾਲ
ਤਿਵ ਰਾਖਹੁ ਇਸ ਕੀਟ ਕੀ, ਅਪਨੇ ਬਿਰਦ ਸੰਮਾਲ।
- ਪਉੜੀ : ਬੋਣੀ ਅਧਿਆਤਮ ਭਏ, ਪੂਰਨ ਗੁਰ ਪਾਏ
ਦਾਦੂ ਦਾਵਾ ਦੂਰਿ ਕਰਿ, ਲੜ ਆਪਿ ਲਗਾਏ
ਕਾਨਾ ਭੀਖਨ ਭਗਤ ਹੈ, ਤੁਮ ਆਪਿ ਮਿਲਾਏ
ਮੀਰਾ ਬਾਈ ਰਾਖੀਆ, ਬਿਸੁ ਘੋਰ ਪਿਲਾਏ
ਕਰਮਾ ਬਾਈ ਪੀਰਗੀ, ਰਿਧ ਆਪ ਖੁਆਏ

ਰਾਮਾਨੰਦ ਪੂਰਨ ਗਰੁ, ਸਭ ਸੰਤ ਮਿਲਾਏ
ਪਰਮਾਨੰਦ ਤੁਮ ਭਗਤ ਹੈ, ਹਰਿ ਦਰਸਨ ਪਾਏ
ਇਸ ਕੂੜੇ ਭੇਖੀ ਕੁਸਲ ਕੀ, ਪਤਿ ਰਖਹੁ ਆਏ।9।

ਸਲੋਕ: ਸੰਤਨ ਕੀ ਪਤਿ ਰਖਤਾ, ਦੀਨਾਨਾਥ ਦਇਆਲ।
ਬਿਰਦ ਭਿ ਲਾਜ ਰਖਾਇਦਾ, ਬਿਰਦ ਪਾਲ ਨੰਦ ਲਾਲ।੧।

ਪਉੜੀ: ਆਇ ਜੁਗਾਦੀ ਜੰਤ ਕੀ, ਤੁਮ ਰਾਖਨਹਾਰੇ
ਭੇਖ ਭਿ ਲਾਜ ਰਖਾਇਦਾ, ਜੁਗਿ ਜੁਗਿ ਕਰਤਾਰੇ
ਧੂਮਕੰਤ ਸ੍ਵਾਂਗੀ ਭਇਆ, ਬੈਕੁੰਠ ਪਧਾਰੇ
ਕੋਲੀ ਨਿਪ ਕੰਨਿਆ ਛਲੀ, ਕਰਿ ਕੂੜ ਪਸਾਰੇ
ਸੋ ਤੁਮ ਭੇਖ ਰਖਾਇਆ, ਨਿਪ ਸੈਨ ਸੰਘਾਰੇ
ਕੋਲੀ ਨਿਪ ਕੰਨਿਆ ਸਮੇਤ, ਬੈਕੁੰਠ ਸਿਧਾਰੇ
ਬਿਨ ਕੁਸਲ ਭਿ ਤੁਮਰੇ ਭੇਖ, ਪ੍ਰਭ, ਕਰਿ ਲਾਲਚ ਧਾਰੇ
ਹਮ ਤੇ ਕੂੜੇ ਲਾਲਚੀ, ਤੁਮ ਸਾਚੁ ਮੁਰਾਰੇ।10।

ਸਲੋਕ: ਅਗਮ ਅਗੋਚਰੁ ਪਾਰਬ੍ਰਹਮ, ਪ੍ਰਭ ਸਾਚਾ ਕਰਤਾਰ
ਰਖੇ ਅਪਨੇ ਭਗਤ ਕੀ ਦੇਖੀ ਦੁਸ਼ਟ ਬਿਦਾਰਿ।੧।

ਪਉੜੀ: ਅਗਮ ਅਗੋਚਰੁ ਪਾਰਬ੍ਰਹਮ, ਹਰਿ ਸਚਾ ਸਾਈ
ਦੀਨਾਨਾਥ ਦਇਆਲ ਹੈ, ਸੰਤਨ ਸੁਖਦਾਈ
ਹਰਿ ਸੰਤਨ ਸੁਖ ਦਾਇ ਕੈ, ਦੇਖੀ ਦੁਖ ਦਾਈ
ਦੇਖੀ ਕੀ ਜੜ੍ਹ ਖੱਟ ਕੇ, ਨਿਧਿ ਖਾਰੇ ਪਾਈ
ਪੇਡ ਮੁਢਾਹੂੰ ਕੱਟਿਆ, ਤਿਸ ਡਾਲ ਸੁਫਾਈ
ਤਿਉਂ ਪਾਪੀ ਨਿੰਦਕ ਦੁਸ਼ਟ ਕੀ, ਜੜ੍ਹ ਮੂਲ ਗਵਾਈ
ਸੰਤਨ ਕੀ ਪਤਿ ਰਖਦਾ, ਭਗਤਨ ਵਡਿਆਈ
ਤਿਉਂ ਕੁਸਲਦਾਸ ਕੇ ਭੇਖ ਕੀ ਰਖਹੁ ਰਘਰਾਈ।11।

ਸਲੋਕ: ਰਾਖਹੁ ਅਪਨੇ ਭੇਖ ਕੀ, ਸਰਮ ਪਾਲ ਨੰਦ ਲਾਲ
ਸਰਣਸੂਰ ਪੂਰਨ ਪੁਰਖ, ਕਰਣਾਨਿਧਿ ਕ੍ਰਿਪਾਲ।੧।

ਪਉੜੀ: ਸਿੰਘ ਸਰਨਿ ਕਤ ਜਾਈਐ, ਜਉ ਜੰਬਕੁ ਮਾਰੇ
ਤੁਮੈ ਨਾਮ ਕਤ ਲੀਜੀਐ, ਜਉ ਜਮ ਸੰਘਾਰੇ
ਧਰਮ ਰਾਇ ਕੀ ਤਲਬ ਕੇ, ਦੁਖ ਕਾਟਹੁ ਭਾਰੇ
ਜੰਬਕੁ ਬਪੁੜਾ ਕਉਨ ਹੈ, ਸਿੰਘ ਸਰਨ ਵਿਭਾਰੇ
ਤਉ ਸਰਨੀ ਜੋ ਜਨ ਪਰਹਿ, ਕਰ ਜਮਹਿ ਨਿਵਾਰੇ

ਬਿਰਦ ਲਾਜ ਪ੍ਰਤਿਪਾਲਦਾ, ਜੁਗ ਜੁਗ ਕਰਤਾਰੇ
ਕੁਸਲ ਦਾਸ ਕੇ ਭੇਖ ਕੀ, ਪੈਜ ਰਾਖੁ ਮੁਰਾਰੇ
ਹਮ ਨਿਰਗੁਨ ਬਡ ਪਾਪੀਆ, ਤੁਮ ਦੀਨ ਦਇਆਗੇ। 12।

ਸਲੋਕ : ਜੁਗ ਜੁਗ ਅਪਨੇ ਭੇਖ ਕੀ, ਪਤਿ ਰਾਖੇ ਕਰਤਾਰੁ
ਆਦਿ ਜੁਗਾਦੀ ਰਖਦਾ, ਸੰਤਨ ਪੈਜ ਮੁਰਾਰਿ। ੧।

ਪਉੜੀ : ਆਦਿ ਜੁਗਾਦੀ ਭੇਖ ਦੀ, ਪੈਜ ਰਖਣ ਵਾਲਾ
ਸੇਵਕ ਸਤਿਗੁਰ ਰਾਖਿਆ, ਬੇਮੁਖ ਮੂੰਹ ਕਾਲਾ
ਜਹ ਜਹ ਜਨੈ ਆਰਾਧਿਆ, ਪ੍ਰਭੁ ਭਏ ਦਯਾਲਾ
ਬੇਗ ਛੁਡਾਵੇ ਹਰਿਜਨਾ, ਦੁਸਟਨ ਕਰਿ ਕਾਲਾ
ਭੇਖੁ ਤਿ ਜਿਨ ਹਰਿ ਧਾਰਿਆ, ਰਾਖਹੁ ਨੰਦਲਾਲਾ
ਕੋਲੀ ਭੇਖ ਰਖਾਇਆ, ਛਲ ਸੁਤਾ ਭੁਆਲਾ
ਧੂਮੁ ਕੇਤੈ ਸਾਂਗ ਕਰਿ, ਪੇਖਿਓ ਨਿਪਾਲਾ
ਚਾਢਿ ਬਿਬਾਨ ਪਠਾਇਓ, ਬੈਕੁੰਠ ਦਇਆਲਾ
ਤਿਉ ਕੁਸਲਦਾਸ ਕੇ ਭੇਖ ਕੀ, ਰਾਖਹੁ ਨੰਦ ਲਾਲਾ। 13।

ਸਲੋਕ : ਸਰਨ ਸੂਰ ਪ੍ਰਤਿਪਾਲ ਪ੍ਰਭ, ਨੰਦ ਲਾਲ ਗੋਪਾਲ
ਰਾਖਹੁ ਅਪਨੇ ਬਿਰਦ ਕੀ, ਰਾਖਨਹਾਰ ਦਇਆਲਾ। ੧।

ਪਉੜੀ : ਸਿੰਘ ਸਰਨਿ ਕਤ ਜਾਈਐ, ਜਉ ਜੰਬਕੁ ਮਾਰੇ
ਤੁਮ ਗੁਨ ਕਉਨ ਬਖਾਨੀਐ, ਜਉ ਕਰਮੁ ਨਾ ਜਾਰੇ
ਅਜਾ ਸਿੰਘ ਕੀ ਸਰਨਿ ਲੈ, ਗਜ ਸਿਰ ਪਰਿ ਧਾਰੇ
ਤੁਮ ਸਰਨੀ ਕਤੁ ਜਾਈਐ, ਜਮ ਪ੍ਰਾਨ ਨਿਕਾਰੇ
ਪਟਬੀਜਨ ਪ੍ਰਕਾਸ ਕਿਆ, ਦੂਤਿ ਦਿਨਮਨ ਧਾਰੇ
ਤਉ ਗੁਨ ਕੈਸੇ ਜਗਤ ਗੁਰਾ, ਜਉ ਕਰਮ ਨਾ ਜਾਰੇ
ਭਪਤਿ ਕੀ ਸਰਨੀ ਪਰੈ, ਜਉ ਰੰਕ ਸੰਘਾਰੇ
ਤਉ ਗੁਨ ਕੈਸੇ ਜਾਨੀਐ, ਜਮ ਪ੍ਰਾਨ ਨਿਕਾਰੇ
ਕਰਹੁ ਦਇਆ ਜਨ ਆਪਨੇ, ਸਤਿਗੁਰ ਹਮਾਰੇ
ਕੁਸਲ ਦਾਸੁ ਤੁਮ ਸਰਨਿ ਹੈ, ਰਾਖਹੁ ਹੁਸੁ ਦੁਆਗੇ। 14।

ਸਲੋਕ : ਸਭ ਸੰਤਨ ਪਹਿ ਬੇਨਤੀ, ਕਰਉ ਦੋਉ ਕਰ ਜੋਰਿ
ਰਾਖਹੁ ਅਪਨੇ ਜਾਨਿ ਪ੍ਰਭ, ਕ੍ਰਿਪਾ ਕਰਹੁ ਮਨ ਓਰਿ। ੧।

ਪਉੜੀ : ਸਭ ਸੰਤਨ ਪਹਿ ਬੇਨਤੀ, ਮਮ ਕਰੋ ਉਚਾਰੇ
ਰਾਖਹੁ ਅਪਨੀ ਕ੍ਰਿਪਾ ਧਾਰਿ, ਜੋ ਭਗਤਿ ਮੁਰਾਰੇ

ਹਰਿ ਭਗਤਨ ਹਰਿ ਭੇਦ ਨਹਿ, ਜੋ ਰਾਮ ਖਿਆਰੇ,
 ਰਾਖਹੁ ਅਪਨੇ ਬਿਰਦ ਕੀ, ਜਨ ਕਰਨਾ ਧਾਰੇ
 ਦਾਤਿ ਕਰਹੁ ਹਰਿ ਨਾਮ ਕੀ, ਜਾਚਹੁ ਤੁਮ ਦੁਆਰੇ
 ਕਰਹੁ ਕ੍ਰਿਪਾ ਇਸ ਕੀਟ ਪਰਿ, ਪ੍ਰਭੁ ਭਗਤ ਮੁਰਾਰੇ
 ਧੰਨ ਧੰਨ ਤੇ ਧੰਨ ਜਨ, ਜੋ ਭਗਤ ਤੁਮਾਰੇ
 ਕੁਸਲ ਦਾਸ ਤੁਸ ਸਰਨ ਹੈ ਰਾਖਹੁ ਕਰਿ ਧਾਰੇ। 15।

ਸਲੋਕ : ਸਰਨਿ ਸਰਨਿ ਸਤਿਗੁਰ ਸਰਨਿ, ਪਰਿਓ ਸਰਨਿ ਦੁਆਰਿ
 ਰਾਖਹੁ ਪ੍ਰਭੁ ਇਸ ਕੀਟ ਕੀ, ਸਤਿਗੁਰ ਰਾਖਨਹਾਰ। ੧।

ਪਉੜੀ : ਗੁਰ ਨਾਨਕ ਅੰਗਦ ਅਮਰਦਾਸ, ਜਨ ਸਰਨ ਤੁਮਾਰੀ
 ਰਾਮਦਾਸ ਅਰਜਨ ਗੁਰੂ, ਸਾਹਿਬਾ ਲਿਵ ਧਾਰੀ
 ਮਿਹਰਵਾਨ, ਹਰਿ ਜੀ ਗੁਰੂ, ਲਿਵ ਚਰਨ ਤੁਮਾਰੀ
 ਨਾਰਾਇਣ ਗੁਰ ਕਉਲਨੈਨ, ਜਨ ਕਉ ਰਖਵਾਰੀ
 ਸ੍ਰੀ ਹਰਿ ਨੰਦ ਗੁਰੂ ਅਭੈ ਰਾਮ, ਰਾਖਹੁ ਕਰ ਧਾਰੀ
 ਗੁਰ ਨਿਰਭਉ ਦੀਦਾਰਦਾਸ, ਜਨ ਓਟ ਤੁਮਾਰੀ
 ਭਲਾ ਬੁਰਾ ਤੁਮ ਦਾਸ ਹੈ, ਇਹ ਪੈਜ ਤੁਮਾਰੀ
 ਗੁਰੂ ਨਾਨਕਪੰਥੀ ਕੁਸਲ ਕੀ, ਰਾਖਹੁ ਪਤਿਸਾਰੀ। 16।

ਭਗਤ ਵਸਚਲ ਵਾਰ ਸੰਪੂਰਨ ਸੁਭ ਮਸਤ। ...

ਸੰਤ ਭਾਈ ਦਰਬਾਰੀ ਜੀ

ਭਾਈ ਦਰਬਾਰੀ ਅਤੇ ਭਾਈ ਕੁਸ਼ਲਦਾਸ ਦੋਵੇਂ ਮਿਹਰਵਾਨੀ ਸੰਪ੍ਰਦਾਇ ਦੇ ਸਿਰਕੱਢ ਸੰਤ ਅਤੇ ਵਿਦਵਾਨ ਹਨ। ਜਥੇਦਾਰ ਕਿਰਪਾਲ ਸਿੰਘ ਅਨੁਸਾਰ, "ਭਾਈ ਦਰਬਾਰੀ ਆਪਣੇ ਸਮੇਂ 'ਚ ਪ੍ਰਸਿੱਧ ਵਿਦਵਾਨ, ਮਹਾਂਕਵੀ, ਸੰਤ ਤੇ ਸਿੱਖ ਭਾਸ਼ਾ ਵਿੱਚ 'ਭਾਈ' ਹੋ ਗੁਜ਼ਰੇ ਹਨ। ਉਨ੍ਹਾਂ ਨੇ ਆਪਣੀ ਰਚਨਾ ਵਿੱਚ ਆਪਣਾ ਸੰਬੰਧ ਮਿਹਰਵਾਨ ਦੀ ਸੰਪ੍ਰਦਾਇ ਨਾਲ ਦਰਸਾਇਆ ਹੈ।" ਮਿਹਰਵਾਨੀਆਂ ਦੀਆਂ ਗੱਦੀਆਂ ਪਹਿਲਾਂ ਅੰਮ੍ਰਿਤਸਰ ਫੋਰ ਪੰਜਾਬ ਦੇ ਵੱਖ ਵੱਖ ਨਗਰਾਂ ਤੇ ਪਿੰਡਾਂ ਵਿੱਚ ਚੱਲਦੀਆਂ ਰਹੀਆਂ ਹਨ। ਪ੍ਰਿਥੀ ਚੰਦ ਦਾ ਪੁੱਤਰ ਮਿਹਰਵਾਨ, ਮਿਹਰਵਾਨ ਦਾ ਪੁੱਤਰ ਹਰਿਜੀ, ਹਰਿ ਜੀ ਦੇ ਪੁੱਤਰ ਨਿਰੰਜਨ ਰਾਇ, ਨਿਰੰਜਨ ਰਾਇ (ਪ੍ਰਸਿੱਧ ਨਾਂ ਹਰਿ ਨਾਰਾਇਣ) ਦੇ ਭਰਾ ਕਉਲਨੈਨ, ਫੋਰ ਕਉਲਨੈਨ ਦੇ ਪੁੱਤਰ ਹਰਿਨੰਦ ਤੇ ਉਸ ਪਿੱਛੋਂ ਇਹ ਗੱਦੀ ਕਉਲਨੈਨ ਦੇ ਪੋਤੇ ਅਭੈ ਰਾਮ ਕੋਲ ਆ ਗਈ। ਅਭੈ ਰਾਮ ਪਿੱਛੋਂ ਨਿਰਭਉ ਤੇ ਰਾਮ, ਇਸ ਪਿੱਛੋਂ ਦੀਦਾਰ ਦਾਸ ਇਸ ਗੱਦੀ 'ਤੇ ਬੈਠੇ।

ਭਾਈ ਦਰਬਾਰੀ ਜੀ ਦਾ ਸੰਬੰਧ ਅਭੈ ਰਾਮ ਨਾਲ ਰਿਹਾ ਹੈ। ਪ੍ਰੋ. ਪਿਆਰਾ ਸਿੰਘ ਪਦਮ ਅਨੁਸਾਰ, "ਕਉਲਨੈਨ ਢਿਲਵੀਂ ਰਹਿੰਦਾ ਸੀ ਤੇ ਇਸ ਦੇ ਸਦਾਨੰਦ, ਹਰਿ ਨੰਦ, ਅੰਮ੍ਰਿਕ ਰਾਇ ਤੇ ਬਨਵਾਲੀ ਚਾਰ ਪੁੱਤਰ ਸਨ। ਪਹਿਲੇ ਹਰਿ ਨੰਦ ਗੱਦੀ ਬੈਠੇ ਤੇ ਪਿੱਛੋਂ ਬਨਵਾਰੀ ਦਾ ਪੁੱਤਰ ਅਭੈ ਰਾਮ।। ਇਹ ਅਭੈ ਰਾਮ ਸ੍ਰੀ ਦਸਮੇਸ਼ ਜੀ ਦੇ ਮਾਲਵਾ ਗਾਮਨ ਸਮੇਂ ਅੰਮ੍ਰਿਤ ਪਾਨ ਕਰ ਕੇ ਅਭੈ ਸਿੰਘ ਕਹਾਇਆ। ਭਾਈ ਦਰਬਾਰੀ ਇਸ ਦਾ ਸ਼ਰਧਾਲੂ ਸੇਵਕ ਸੀ। ਹੋ ਸਕਦਾ ਹੈ ਕਿ ਕੋਈ ਰਿਸ਼ਤੇਦਾਰੀ ਵੀ ਹੋਵੇ।" ² "ਭਾਈ ਦਰਬਾਰੀ ਤੇ ਕੁਸ਼ਲਦਾਸ ਵਰਗੇ ਵਿਦਵਾਨ ਕਵੀਆਂ ਦੀਆਂ ਰਚਨਾਵਾਂ ਤੋਂ ਅਭੈ ਰਾਮ ਦੀ ਵਿੱਦਵਤਾ ਦਾ ਪਤਾ

1. ਮਾਝਾਂ ਭਾਈ ਦਰਬਾਰੀ, ਪੰਨਾ 1

2. ਖੋਜ ਪਤ੍ਰਿਕਾ ਸਤੰਬਰ 1987, ਬਾਬਾ ਦਰਬਾਰੀ ਦਾਸ ਰਚਿਤ ਮਾਝਾਂ, ਪੰਨਾ 38

ਹੋਲਦਾ ਹੈ, ਉਂਜ ਭਾਵੇਂ ਉਸ ਦੀ ਕੋਈ ਮੌਲਿਕ ਰਚਨਾ ਹੁਣ ਤੱਕ ਦੇਖਣ ਵਿੱਚ ਨਹੀਂ ਆਈ। ਅਭੈ ਰਾਮ ਨੇ ਆਪਣੇ ਦਾਦਾ ਕਉਲਨੈਨ ਦੇ 1774 ਬਿਕਰਮੀ ਮੁਤਾਬਿਕ 1717 ਈਸਵੀ ਨੂੰ ਹੋਏ ਦੇਹਾਂਤ ਤੋਂ ਬਾਅਦ ਗੱਦੀ ਸੰਭਾਲੀ ਤੇ 1818 ਬਿਕਰਮੀ ਮੁਤਾਬਿਕ 1761 ਈਸਵੀ ਤੱਕ ਪੂਰੇ 44 ਸਾਲ ਸਫ਼ਲਤਾ ਪੂਰਵਕ ਚਲਾਈ। ਜਾਪਦਾ ਹੈ ਭਾਈ ਦਰਬਾਰੀ ਅਭੈ ਰਾਮ ਪਾਸ 1801 ਬਿਕਰਮੀ ਤੋਂ 1818 ਬਿਕਰਮੀ ਤੱਕ ਰਹਿਆ। 1818 ਬਿਕਰਮੀ ਫੱਗਣ ਵਦੀ ਦੁਆਦਸੀ, ਦਿਨ ਸ਼ਨੀਵਾਰ ਨੂੰ ਅਭੈ ਰਾਮ ਦਾ ਦੇਹਾਂਤ ਹੋਇਆ।¹

ਭਾਈ ਕਿਰਪਾਲ ਸਿੰਘ ਜੀ ਦੀ ਇਹ ਜਾਣਕਾਰੀ ਇੱਟ 'ਤੇ ਲਕੀਰ ਵਾਂਗ ਪੱਕੀ ਹੈ ਕਿਉਂਕਿ ਉਹ ਵੀ ਪਿੰਡ ਵੈਰੋਵਾਲ ਦੇ ਜੰਮਪਲ ਹਨ ਤੇ ਭਾਈ ਦਰਬਾਰੀ ਦਾਸ ਦੇ ਡੇਰੇ ਤੇ ਉਨ੍ਹਾਂ ਵਲੋਂ ਲਿਖੀਆਂ ਰਚਨਾਵਾਂ ਦੇ ਪਾਰਖੂ ਤੇ ਜਾਣਕਾਰ ਹਨ। ਇਸ ਲਈ ਸਾਡੀ ਜਾਣਕਾਰੀ ਦਾ ਵੱਡਾ ਸਰੋਤ ਉਨ੍ਹਾਂ ਦੀ ਲਿਖੀ ਉਪਰੋਕਤ ਪੁਸਤਕ ਹੀ ਹੈ।

ਡਾ. ਗੁਰਦੇਵ ਸਿੰਘ ਸਿੱਧੂ ਨੇ ਉਸ ਦਾ ਜੀਵਨ-ਕਾਲ ਅਠਾਰ੍ਹਵੀਂ ਸਦੀ ਈਸਵੀ ਕਿਹਾ ਹੈ।² ਪਰ ਦਰਬਾਰੀ ਦਾਸ ਨੇ ਆਪਣਾ ਦੀਰਘ ਅਕਾਰੀ ਗ੍ਰੰਥ 'ਪੋਥੀ ਹਰਿ ਜਸ' 1803 ਈਸਵੀ ਵਿੱਚ ਸੰਪੂਰਨ ਕੀਤਾ :

ਸੰਬਤ ਅਠਾਰਾਂ ਸੈ ਅਰ ਸਠੇ। ਕੀਤੀ ਬਾਣੀ ਸ਼ਬਦ ਇਕੱਠੇ।

ਜੇਠ ਵਦੀ ਤ੍ਰਿਸਦੀ ਗੁਰ ਵਾਰਾ। ਪੜੇ ਸੁਣੇ ਤਿਸ ਪਾਹ ਉਤਾਰਾ॥17॥³

ਡਾ. ਆਤਮ ਹਮਰਾਹੀ ਨੇ ਦਰਬਾਰੀ ਦਾਸ ਦਾ ਰਚਨਾ ਕਾਲ 1833 ਬਿਕ੍ਰਮੀ (1780 ਈਸਵੀ) ਤੋਂ 1868 ਬਿਕ੍ਰਮੀ (1811 ਈਸਵੀ) ਤਕ ਮੰਨਿਆ ਹੈ।⁴

ਭਾਈ ਦਰਬਾਰੀ ਬਾਰੇ ਪੀ. ਐਚ. ਡੀ. ਕਰਨ ਵਾਲੇ ਵਿਦਵਾਨ ਡਾ. ਗੁਰਚਰਨ ਸਿੰਘ ਸੇਕ ਨੇ ਭਾਈ ਦਰਬਾਰੀ ਦਾਸ ਦਾ ਜਨਮ ਸੰਮਤ 1780-81 ਬਿਕਰਮੀ ਵਿੱਚ ਹੋਣਾ ਮੰਨਿਆ ਹੈ,⁵ ਪਰ ਜਥੇਦਾਰ ਕਿਰਪਾਲ ਸਿੰਘ ਜੀ ਦਾ ਕਹਿਣਾ ਹੈ ਕਿ 'ਇਸ ਪਿੰਡ ਦੇ ਕਿਸੇ ਬਜ਼ੁਰਗ ਨੂੰ ਵੀ ਉਨ੍ਹਾਂ ਦੇ

1. ਮਾਝਾਂ ਭਾਈ ਦਰਬਾਰੀ, ਪੰਨਾ 3

2. ਮਾਲਵੇ ਦਾ ਕਿੱਸਾ ਕਾਵਿ, ਸ਼ੇਧ ਪ੍ਰਬੰਧ, ਪੰਜਾਬ ਯੂਨੀਵਰਸਿਟੀ ਚੰਡੀਗੜ੍ਹ, 1977, ਪੰਨਾ 39

3. ਪੋਥੀ ਹਰਿ ਜਸ — ਦਰਬਾਰੀ ਦਾਸ, ਪੱਤਰਾ 760

4. ਜਿਲ੍ਹਾ ਫੀਰੋਜ਼ਪੁਰ ਦੀ ਪੰਜਾਬੀ ਭਾਸ਼ਾ ਅਤੇ ਸਾਹਿਤ ਨੂੰ ਦੇਣ, ਸ਼ੇਧ ਪ੍ਰਬੰਧ, ਪੰਜਾਬ ਯੂਨੀਵਰਸਿਟੀ ਚੰਡੀਗੜ੍ਹ, 1974, ਪੰਨਾ 191

5. ਪਰਚੀਆਂ ਭਰਤਾਂ ਦੀਆਂ — ਦਰਬਾਰੀ ਦਾਸ ਕ੍ਰਿਤ ਵਿਦੇਸ਼ਨਾਤਮਕ ਅਧਿਐਨ, ਪੰਨਾ 31

ਮਾਤਾ-ਪਿਤਾ ਤੇ ਜਨਮ ਸੰਮਤ ਬਾਰੇ ਕੋਈ ਵਾਕਫ਼ੀਅਤ ਨਹੀਂ।" ਪਰ ਕਮਾਲ ਇਹ ਹੈ ਕਿ ਆਪ ਜੀ ਨੇ ਇਹ ਗੱਲ ਦੇ ਵਾਰ ਦਰਜ ਕੀਤੀ ਹੈ ਕਿ "ਭਾਈ ਦਰਬਾਰੀ ਪੰਜ ਸਾਲ ਦੀ ਉਮਰ ਤੋਂ 1818 ਬਿਕਰਮੀ ਤੱਕ 36 ਜਾਂ 38 ਸਾਲ ਅਭੈ ਰਾਮ ਜੀ ਦੀ ਸੇਵਾ ਵਿੱਚ ਢਿੱਲਵੀਂ ਹਾਜ਼ਰ ਰਹਿਆ।" ਭਾਈ ਜੀ 38 ਵਰ੍ਹੇ ਉਨ੍ਹਾਂ ਦੀ ਸੇਵਾ ਵਿੱਚ ਰਹੇ, ਜਦ ਗਏ ਸਨ ਤਾਂ ਆਪ ਜੀ ਪੰਜ ਵਰ੍ਹੇ ਦੇ ਸਨ। ਇਸ ਲਈ 1818 ਬਿਕਰਮੀ ਵਿੱਚ 43 ਸਾਲ ਮਨਵੀਂ ਕਰਨ ਤੇ ਜਨਮ ਸੰਮਤ 1765 ਬਿਕਰਮੀ ਬਣਦਾ ਹੈ। ਡਾ. ਸੇਕ ਹੁਰਾਂ ਨੇ 1780-81 ਬਿਕਰਮੀ ਜਨਮ ਵਰ੍ਹਾ ਮੰਨਣ ਦੇ ਪੱਖ ਵਿੱਚ ਕੋਈ ਤਰਕ ਪੇਸ਼ ਕਰਨ ਦੀ ਖੋਜ ਨਹੀਂ ਕੀਤੀ ਪਰ ਜਥੇਦਾਰ ਕਿਰਪਾਲ ਸਿੰਘ ਦੀ ਜਾਣਕਾਰੀ ਪਿੰਡ ਦੀ ਪ੍ਰਚਲਿਤ ਸਾਖੀ 'ਤੇ ਠਿਰਭਰ ਹੋਣ ਕਰਕੇ ਵਧੇਰੇ ਸਹੀ ਜਾਪਦੀ ਹੈ। ਜਥੇਦਾਰ ਕਿਰਪਾਲ ਸਿੰਘ ਭਾਈ ਦਰਬਾਰੀ ਦਾਸ ਦੇ ਸਰੀਰ-ਤਿਆਗ ਦਾ ਸਮਾਂ ਸੰਮਤ 1870 ਬਿਕਰਮੀ ਬਣਦਾ ਹੈ" ਲਿਖਦੇ ਹਨ। ਇਸ ਹਿਸਾਬ ਨਾਲ ਭਾਈ ਦਰਬਾਰੀ ਦਾਸ ਜੀ ਦੀ ਉਮਰ 100 ਵਰ੍ਹੇ ਤੋਂ 105 ਵਰ੍ਹੇ ਦੀ ਬਣਦੀ ਹੈ।

ਰਚਨਾ

ਭਾਈ ਦਰਬਾਰੀ ਦਾਸ ਦੀ ਸਭ ਤੋਂ ਵੱਧ ਪ੍ਰਮਾਣਿਕ ਤੇ ਪ੍ਰਸਿੱਧ ਰਚਨਾ ਤਾਂ 'ਪੋਥੀ ਹਰਿ ਜਸ' ਹੀ ਹੈ ਜਿਸ ਦੇ ਕੁਲ ਹੱਥ-ਲਿਖਤ ਪੱਤਰੇ 919 (1838 ਪੰਨੇ) ਦੱਸੇ ਜਾਂਦੇ ਹਨ। ਇਹ ਮਹਾਨ ਗ੍ਰੰਥ 1860 ਬਿਕਰਮੀ ਵਿੱਚ ਸੰਪੂਰਨ ਕੀਤਾ। ਪਰ ਹੁਣ ਤੱਕ ਕਿਸੇ ਵੀ ਵਿਦਵਾਨ ਨੇ ਇਸ ਮਹਾਨ ਗ੍ਰੰਥ ਦਾ ਸਮੁੱਚਾ ਪਾਠ ਪ੍ਰਕਾਸ਼ ਵਿੱਚ ਨਹੀਂ ਲਿਆਂਦਾ। ਡਾ. ਸੇਕ ਅਤੇ ਡਾ. ਜਸਬੀਰ ਸਿੰਘ ਸਾਬਰ ਦੋਵਾਂ ਨੇ ਹੀ 'ਪਰਚੀਆਂ ਭਗਤਾਂ ਦੀਆਂ' ਦਾ ਪਾਠ ਹੀ ਸਾਹਮਣੇ ਲਿਆਂਦਾ ਹੈ। ਇਸ ਕਲਮ ਦੇ ਲੇਖਕ ਹੀ ਪਤਾ ਨਹੀਂ ਕਿੰਨੇ ਜੱਫਰ ਜਾਲ ਕੇ ਕੇਵਲ ਭਗਤ ਬਾਣੀ (ਪਰਚੀਆਂ ਭਗਤਾਂ ਦੀਆਂ) ਵਿੱਚ ਗੁਰੂ ਰਵਿਦਾਸ ਬਾਣੀ ਦੀ ਹੀ ਫੋਟੋ ਲੈਣ ਵਿੱਚ ਸਫਲ ਸਕੇ ਹਨ। ਭਾਈ ਦਰਬਾਰੀ ਜੀ ਦੇ ਡੇਰੇ ਦੇ ਵਰਤਮਾਨ ਗ੍ਰੰਥੀ ਇਸ ਗ੍ਰੰਥ ਦਾ ਪ੍ਰਕਾਸ਼ ਕਰਦੇ ਹਨ ਤੇ ਆਮ ਤੌਰ 'ਤੇ ਕਿਸੇ ਨੂੰ ਹੱਥ ਨਹੀਂ ਲਾਉਣ ਦਿੰਦੇ।

ਤਾਂ ਵੀ ਭਾਈ ਕਿਰਪਾਲ ਸਿੰਘ ਜੀ ਵਲੋਂ ਰਚਨਾਵਾਂ ਦੀ ਪਾਈ ਦੱਸ ਇਸ ਤਰ੍ਹਾਂ ਹੈ, "1965 ਈਸਵੀ ਵਿੱਚ ਕੁਝ ਦਿਨ ਆਪਣੇ ਜਨਮ ਨਗਰ ਪਿੰਡ ਵੇਰੋਕੇ ਰਹਿ ਕੇ ਮੈਂ ਭਾਈ ਦਰਬਾਰੀ ਜੀ ਦੀਆਂ ਰਚਨਾਵਾਂ - ਮਾਝਾਂ, ਸਤਵਾਰਾਂ, ਕਬਿੱਤ, ਸਵੱਯੇ, ਗੁਰਦੇਵ ਕੇ ਅੰਗ, ਛਪੇ ਤੇ ਸਲੋਕਾਂ ਦਾ ਉਤਾਰਾ ਕਰਕੇ ਲਿਆਇਆ ਸੀ।" ਹੋਰ ਵੀ, "ਭਾਈ ਦਰਬਾਰੀ ਦੀ ਇਕ ਰਚਨਾ

‘ਸਹੀਸਰ ਨਾਮ ਮਾਲਾ’ ਮੇਰੀ ਲਾਇਬ੍ਰੇਰੀ ਵਿੱਚ ਹੱਥ-ਲਿਖਤ ਪੋਥੀ ਵਿੱਚ ਦਰਜ ਹੈ ਜਿਸ ਦੇ ਕੁਲ 10 ਸਵੱਯੇ ਹਨ। ਇਹ 10 ਸਵੱਯੇ ਪੋਥੀ ਕੁਸ਼ਲਦਾਸ ਦੇ ਪੱਤ੍ਰ 194 ਤੋਂ 95 ਉੱਪਰ ਪ੍ਰਾਪਤ ਹਨ। 1935-36 ਈਸਵੀ ਵਿੱਚ ਭਾਈ ਦਰਬਾਰੀ ਦੇ ਗੁਰਦੁਆਰੇ ਵਿੱਚ ਭਾਈ ਹਰੀ ਸਿੰਘ ਮਹੰਤ ਸਨ। ਉਨ੍ਹਾਂ ਦੇ ਸਮੇਂ ਹੱਥ-ਲਿਖਤ ਪੁਸਤਕਾਂ ਦਾ ਇਕ ਕਮਰਾ ਭਰਿਆ ਹੋਇਆ ਸੀ। ਉਹ ਕਿਸੇ ਨੂੰ ਨਹੀਂ ਵਿਖਾਲਦੇ ਸਨ। ਉਨ੍ਹਾਂ ਦੇ ਦੇਹਾਂਤ ਤੋਂ ਬਾਅਦ ਉਹ ਪੁਸਤਕ ਪੜ੍ਹਾ ਨਹੀਂ ਕੌਣ ਲੈ ਗਿਆ। ਹੁਣ ਕੁਝ ਵੈਦਿਕ ਦੀਆਂ ਹੱਥ-ਲਿਖਤ ਪੋਥੀਆਂ ਹੀ ਰਹਿ ਗਈਆਂ ਹਨ।” ਪਾਠਕ ਖੁਦ ਸਮਝ ਸਕਦੇ ਹਨ ਕਿ ‘ਪਿਉ ਦਾਦੇ ਦਾ ਥੋਲ੍ਹ ਡਿੱਠਾ ਖਜ਼ਾਨਾ’ ਕਿਸ ਤਰ੍ਹਾਂ ਦਿਨੋਂ ਦਿਨ ਅਲੋਪ ਹੋ ਰਿਹਾ ਹੈ। ਅਸੀਂ ਪੰਜਾਬੀ ਜਗਤ ਵਾਲੇ ਕਦ ਤੱਕ ਆਪਣੇ ਹੱਥ-ਲਿਖਤ ਸਾਹਿਤ ਵਲੋਂ ਅਵੇਸਲੇ ਬਣੇ ਰਹਾਂਗੇ।

ਜਥੇਦਾਰ ਕਿਰਪਾਲ ਸਿੰਘ ਨੇ ਭਾਈ ਦਰਬਾਰੀ ਦਾਸ ਦੀ ਤਕੜੀ ਸੇਵਾ ਕੀਤੀ ਹੈ। ਉਨ੍ਹਾਂ ਨੇ ਬਹੁਤ ਹੀ ਵਿਦਵਤਾ ਭਰਪੂਰ ਢੰਗ ਨਾਲ ਸੰਤ ਭਾਈ ਦਰਬਾਰੀ ਦਾਸ ਵਲੋਂ ਲਿਖੀਆਂ ਸਮੂਹ ਰਚਨਾਵਾਂ ਦਾ ਵੇਰਵਾ ਬਹੁਤ ਵਿਸਥਾਰ ਨਾਲ ਦਰਜ ਕੀਤਾ ਹੈ। (ਦੇਖੋ ਪੰਨਾ 10-15) ਅਸੀਂ ਇਹ ਸਾਰੀ ਲਿਖਤ ਨੂੰ ਇੱਥੇ ਦੁਹਰਾਉਣਾ ਨਹੀਂ ਚਾਹੁੰਦੇ। ਵਿਸਥਾਰ ਲਈ ਜਥੇਦਾਰ ਜੀ ਦੀ ਉਪਰੋਕਤ ਪੁਸਤਕ ਦੇਖੀ ਜਾ ਸਕਦੀ ਹੈ।

ਭਾਈ ਦਰਬਾਰੀ ਦਾਸ ਜੀ ਦੇ ਕਈ ਜੀਵਨ ਵੇਰਵੇ ਹੋਰ ਦੇਖੇ ਜਾ ਸਕਦੇ ਹਨ :

1. ਪਹਿਲੀ ਗੱਲ ਤਾਂ ਇਹ ਹੈ ਕਿ ਆਪ 38 ਵਰ੍ਹੇ ਭਾਈ ਅਭੈ ਰਾਮ ਦੇ ਦਰਬਾਰ ਵਿੱਚ ਢਿਲਵੀਂ (ਜ਼ਿਲ੍ਹਾ ਫ਼ਰੀਦਕੋਟ) ਰਹੇ।
2. ਭਾਈ ਦਰਬਾਰੀ ਜੀ ਦਾ ਵਿਸ਼ਾਲ ਅਧਿਐਨ, ਦੀਰਘ ਸਾਧਨਾ ਅਤੇ ਚੰਗਾ ਚੇਖਾ ਨਾਮ ਅਭਿਆਸ ਸੀ। ਉਨ੍ਹਾਂ ਨੇ ਸੰਸਕ੍ਰਿਤ ਦੇ ਪੁਰਾਤਨ ਗ੍ਰੰਥ ਰਾਮਾਇਣ, ਮਹਾਂਭਾਰਤ, ਭਾਗਵਤ ਪੁਰਾਣ ਸ੍ਰੀਮਦ ਭਗਵਤ ਗੀਤਾ, ਪੰਚਰਾਤ੍ਰ ਅਤੇ ਹੋਰ ਪੁਰਾਣਾਂ ਤੇ ਉਪਨਿਸ਼ਦਾਂ ਦਾ ਚੰਗਾ ਅਧਿਐਨ ਕੀਤਾ ਹੋਇਆ ਸੀ।
3. ਸੰਤ ਅਭੈ ਰਾਮ ਜੀ ਦੇ ਦੇਹਾਂਤ ਮਗਰੋਂ ਉਪਰਾਮ ਹੋ ਕੇ ਆਪ ਜੱਦੀ ਪਿੰਡ ਵੇਰਕੇ ਥਾਣਾ ਬਾਘਾ ਪੁਰਾਣਾ, ਤਹਿਸੀਲ ਮੇਰਾ, ਜ਼ਿਲ੍ਹਾ ਫ਼ਰੀਦਕੋਟ ਆ ਕੇ ਰਹਿਣ ਲੱਗੇ ਤੇ ਜੀਵਨ ਭਰ ਗੁਰੂ ਨਾਨਕ ਦੇਵ ਜੀ ਵਲੋਂ ਚਲਾਏ ਪੈਂਥ, ਬਾਣੀ ਅਤੇ ਬਚਨਾਂ ਦਾ ਪ੍ਰਚਾਰ-ਪ੍ਰਸਾਰ ਕਰਦੇ

ਰਹੇ। ਕਥਾ-ਕੀਰਤਨ ਕਰਕੇ ਵੈਰੋਕੇ ਨੂੰ ਹੀ ਨਹੀਂ, ਆਲੇ-ਦੁਆਲੇ ਦੇ ਪਿੰਡਾਂ ਜਿਵੇਂ ਰਾਜਿਆਣਾ, ਰੋਡੇ, ਸਮਾਲਸਰ, ਮਾੜੀ ਮੁਸਤਫਾ, ਲਧਾਈਕੇ, ਚੰਨੂਆਣਾ, ਸੈਰਗਤਪੁਰਾ, ਠੱਠੀ ਭਾਈ, ਸੇਖਾਂ ਕਲਾਂ, ਪੰਜ ਗਗਾਈ ਵਿੱਚ ਗੁਰਮਤਿ ਤੇ ਬਾਣੀ ਦਾ ਪ੍ਰਚਾਰ ਕਰਦੇ ਰਹੇ।

4. ਆਪ ਸਾਰੀ ਉਮਰ ਜਤੀ ਸਤੀ, ਬਾਲ ਬ੍ਰਹਮਚਾਰੀ ਰਹੇ ਅਤੇ ਸੇਵਾ, ਸਿਮਰਨ ਤੇ ਪਰਮਾਰਥ ਸਾਧਦੇ ਰਹੇ।
5. ਆਪ ਦੇ ਬਚਨਾਂ ਵਿੱਚ ਬਰਕਤ ਸੀ, ਇਸੇ ਲਈ ਵੈਰੋਕੇ ਪਿੰਡ ਨੂੰ ਵੀ ਕਿੰਨੇ ਹੀ ਵਰਦਾਈ ਬਚਨ ਦੇ ਗਏ।
6. ਆਪ ਖੁਦ ਵੀ ਸੋਢੀ ਅਭੈ ਰਾਮ ਦੇ ਵਰਦਾਨ ਨਾਲ ਪੈਦਾ ਹੋਏ ਸਨ। ਇਸੇ ਲਈ ਪੰਜ ਵਰ੍ਹੇ ਦਾ ਹੋਣ ਤੇ ਪਿਤਾ ਜੀ ਆਪ ਨੂੰ ਅਭੈ ਰਾਮ ਦੀ ਝੋਲੀ ਵਿੱਚ ਪਾ ਆਏ ਸਨ।
7. ਆਪ ਜੀ ਦੀ ਇਕ ਭੈਣ ਵੀ ਸੀ। ਉਸ ਦੇ ਪੁੱਤਰ ਸੁੱਖੇ ਨੂੰ ਆਪ ਆਪਣੀ ਗੱਦੀ ਤੇ ਜ਼ਮੀਨ ਜਾਇਦਾਦ ਦਾ ਵਾਰਿਸ ਬਣਾ ਗਏ ਸਨ।
8. ਆਪ ਦੀ ਕਰਨੀ, ਭਗਤੀ, ਤਪ ਸਾਧਨਾ, ਗੁਰਮੁਖਤਾ ਅਤੇ ਬੋਲ ਬਾਣੀ ਦਾ ਸਤਿਕਾਰ ਕਰਦੇ ਹੋਏ ਕਈ ਪਿੰਡਾਂ ਨੇ ਆਪ ਦੇ ਡੇਰੇ ਦੇ ਨਾਂ ਤਕੜੀ ਜ਼ਮੀਨ ਲਾਈ।
9. ਆਪ ਦੇ ਜੀਵਨ ਕਾਲ ਵਿੱਚ ਭਜਨ-ਬੰਦਗੀ, ਕਥਾ ਕੀਰਤਨ ਅਤੇ ਗੁਰਬਾਣੀ ਦੇ ਅਖੰਡ ਪਾਠਾਂ ਦਾ ਪ੍ਰਵਾਹ ਨਿਰੰਤਰ ਚੱਲਦਾ ਰਿਹਾ।
10. ਆਪ ਉਮਰ ਭਰ ਬਾਣੀ ਨਾਲ ਜੁੜੇ ਰਹੇ ਅਤੇ ਢੇਰ ਸਾਰੀ ਬਾਣੀ ਦੀ ਰਚਨਾ ਵੀ ਕਰਦੇ ਰਹੇ।
11. ਭਾਵੇਂ ਆਪ ਗੁਰੂ ਰੂਪ ਵਿੱਚ ਸੋਢੀ ਹਰਿ ਜੀ ਤੇ ਸੋਢੀ ਅਭੈ ਰਾਮ ਨੂੰ ਮੰਨਦੇ ਸਨ ਪਰ ਆਪਣੇ ਆਪ ਨੂੰ 'ਨਾਨਕ ਪੰਥੀ' ਜਨ ਦਰਬਾਰੀ' ਜਾਂ ਨਾਨਕ ਪੰਥੀ ਭਣੇ ਦਰਬਾਰੀ ਕਹਿ ਕੇ ਕਵੀ-ਛਾਪ ਲਿਖਦੇ ਰਹੇ।
12. ਭਗਤਾਂ ਦੀਆਂ ਪਰਚੀਆਂ ਵਿੱਚ ਸਤਿਯੁਗ, ਤ੍ਰੇਤਾ, ਦੁਆਪੁਰ ਅਤੇ ਕਲਿਯੁਗ ਦੇ 30 ਭਗਤਾਂ ਬਾਰੇ ਪਰਚੀਆਂ ਲਿਖੀਆਂ ਹਨ। ਤੀਹਵੀਂ ਪਰਚੀ ਗੁਰੂ ਬਾਬਾ ਨਾਨਕ ਹੈ, ਪਰ ਆਪਣੇ ਗੁਰੂ ਅਭੈ ਰਾਮ ਜਾਂ ਕਿਸੇ ਹੋਰ ਮੀਣੇ ਗੁਰੂ ਦੀ ਪਰਚੀ ਨਹੀਂ ਲਿਖੀ ਜਿਸ ਤੋਂ ਸਿੱਧ ਹੁੰਦਾ ਹੈ ਕਿ ਆਪ ਮਗਰਲੇ ਜੀਵਨ ਵਿੱਚ ਮਿਹਰਵਾਨ ਸੰਪ੍ਰਦਾਇ ਦੀ ਥਾਂ ਕੇਵਲ ਗੁਰਮਤਿ ਦੇ ਹੀ ਅਨੁਆਈ ਬਣ ਗਏ ਸਨ।

ਸੰਤ ਭਾਈ ਦਰਬਾਰੀ ਦਾਸ ਦੀ ਬਾਣੀ ਦਾ ਨਮੂਨਾ ਦੇਖੋ :

ਹਰਿਜਸ-ਪਰਚੀ ਗੁਸਾਈ ਰਵਿਦਾਸ ਭਗਤਿ ਕੀ

ਦੋਹਰਾ : ਵਾਹੁ ਵਾਹੁ ਸਭ ਕੇ ਕਹੈ ਹਿੰਦੂ ਮੁਸਲਮਾਨ।

ਹਾਨਤਿ ਆਈ ਬਾਮਨਾ, ਰਾਜੀ ਸਗਲ ਜਹਾਨ॥ 208॥

ਚੋਪਈ : ਖੜੀ ਬ੍ਰਹਮਨ ਸੂਦਰ ਵੈਸ, ਚਰਨੀ ਲਾਰੀ ਤਜਿ ਟੰਗਿ ਟੈਸ।
ਉਚ ਨੀਚ ਕੀ ਗਿਣਤੀ ਬੋਈ, ਨਿਸਕਾਰ ਕਰੇ ਸਭੁ ਕੋਈ॥
ਦਿਜ ਅਪਨੇ ਅਪਨੇ ਘਰਿ ਗਏ, ਰਿਵਦਾਸ ਭੀ ਨਿਜ ਘ੍ਰ ਜਾਤੇ ਭਏ।
ਸਭ ਕੇ ਉਸਤਤਿ ਮੁਖਿ ਤੇ ਕਰੇ, ਨਿੰਦਿਆ ਕੋਈ ਨਾਹਿ ਉਚਰੈ॥ 200॥

ਦੋਹਰਾ : ਰਿਵਦਾਸ ਭਗਤ ਨਾਢਾ ਭਯਾ, ਭਗਤ ਜਨਾ ਕੇ ਦੇਖਿ।
ਮੁਖਹੁ ਉਚਾਰੇ ਬੇਨਤੀ, ਖੁਸ਼ੁ ਹੋਆ ਦਰਸਨੁ ਪੇਖਿ॥ 33॥

ਚੋਪਈ : ਭਗਤਾ ਕੇ ਮਿਲਯਾ ਸਨਮੁਖ ਹੋਇ, ਜਾਨੈ ਮਿਲਿਆ ਹਰਿ ਪ੍ਰਭ ਸੋਇ।
ਲਾਗਾ ਚਰਨ ਬੰਦਨਾ ਕਰਨ, ਤ੍ਰਾਹਿ ਤ੍ਰਾਹਿ ਕਰ ਆਯਾ ਸਰਨ॥
ਬਾਰ ਬਾਰ ਬਲਿਹਾਰੈ ਜਾਇ, ਬਹੁਤੁ ਬੇਨਤੀ ਕਹੀ ਸੁਨਾਇ।
ਤੁਮਰੇ ਦਰਸਨ ਦਰਮਤਿ ਗਈ, ਅਬ ਤੋ ਹਮ ਪ੍ਰਮਗਤਿ ਹੋਈ॥ 332॥

ਗੁਰੂ ਬਾਬਾ ਨਾਨਕ ਵਿੱਚੋਂ

ਦੋਹਰਾ : ਗੁਰ ਨਾਨਕ ਅਪਰੰਪਰੇ, ਪਾਰ ਨ ਪਾਯਾ ਜਾਇ।
ਗੁਣ ਸਾਗਰ ਕੀ ਬਾਹਿ ਜਿਨਿ, ਕਹਾਂ ਸੁਨਾਵੈ ਗਾਇ॥ 8॥

ਚੋਪਈ : ਗੁਰ ਨਾਨਕ ਬਹੁ ਪਤਿਤ ਉਧਾਰੇ, ਠੱਗ ਚੋਰ ਸਭ ਪਾਰ ਉਤਾਰੇ।
ਜੋ ਜਨ ਅਪਨੀ ਨਾਉ ਚੜਾਏ, ਜਨਮ ਮਰਨ ਮਹਿ ਬਹੁਤ ਨ ਆਏ॥
ਗੁਰ ਨਾਨਕ ਕੀ ਆਏ ਸਰਨੀ, ਤਿਨ ਕੀ ਨਾਹਿ ਵਿਚਾਰੀ ਕਰਨੀ।
ਗੁਰ ਨਾਨਕ ਕੇ ਪੰਥ ਜੁ ਪਏ, ਤਿਨ ਕੇ ਸੰਸੇ ਸਗਲੇ ਰਾਏ॥

(ਪੋਥੀ ਹਰਿਜਸ, ਪੱਤਰਾ 727)

ਭਾਈ ਦਰਬਾਰੀ ਦਾਸ ਜੀ ਦੇ ਜੀਵਨ ਬਾਰੇ ਡਾ. ਜਸਬੀਰ ਸਿੰਘ ਸਾਬਰ ਨੇ ਚੰਗੀ ਖੋਜ ਕੀਤੀ ਹੈ। ਉਨ੍ਹਾਂ ਨੇ ਗੁਰੂ ਰਵਿਦਾਸ ਦੀ ਪਰਚੀ ਦਾ ਪਾਠ ਵੀ ਪੋਥੀ ਹਰਿਜਸ ਵਿੱਚੋਂ ਲੈ ਕੇ ਨਾਲ ਹੀ ਲਿਖ ਦਿੱਤਾ ਹੈ। ਪਰ ਡਾ. ਸਾਬਰ ਜੀ ਨੂੰ ਇਕ ਵੱਡੀ ਗਲਤੀ ਲੱਗੀ ਹੈ। ਆਪ ਲਿਖਦੇ ਹਨ, "ਅਠਾਰ੍ਹਵੀਂ ਸਦੀ ਦਾ ਪ੍ਰਸਿੱਧ ਵਿਦਵਾਨ ਭਾਈ ਦਰਬਾਰੀ, ਮਿਹਰਵਾਨ ਜੀ ਦੀ ਸੰਪ੍ਰਦਾਇ ਦਾ ਗੋਦੀਦਾਰ ਹੋਇਆ ਹੈ।" ਭਾਈ ਦਰਬਾਰੀ ਗੋਦੀਦਾਰ ਨਹੀਂ ਸਗੋਂ ਭਾਈ ਅਭੇ ਰਾਮ ਜੀ ਦੇ ਦਰਬਾਰ ਦੇ ਕਵੀ ਸੰਤ ਸਨ। ਆਪ ਦੀ ਗੱਲ ਦੀ ਪਸੰਦੀ ਲਈ ਜੇ ਦੋਹਾ ਸਾਬਰ ਜੀ ਨੇ ਦਿੱਤਾ ਹੈ ਉਸ ਵਿੱਚ ਗੋਦੀ ਮਿਲਣ ਦਾ ਕੋਈ ਜ਼ਿਕਰ

ਜਿਕਰ ਜ਼ਰੂਰ ਕੀਤਾ ਗਿਆ ਹੈ। ਉਹ ਦੋਹਾ ਦੇਖੋ :

ਸੰਬਤ ਠਾਰਹ ਸਹਤ ਛਤੀ ਹੈ, ਵੈਸਾਖ ਸੁਦੀ ਚਿਤ੍ਰਾ ਚੌਦੀ ਹੈ।

ਗੁਰਵਾਰ ਗੁਰੂ ਬੈਕੁੰਠ ਸਿਧਾਏ, ਆਪਣਾ ਭਾਣਾ ਭਾਏ ਜੀ॥

ਇਸ ਦਾ ਅਰਥ ਹੈ, "ਸੰਮਤ 1836, ਵਿਸਾਖ ਸੁਦੀ, ਚਿਤ੍ਰਾ ਨਖਯਤ੍ਰ ਦੀ ਚੌਥਿਉਂ ਹੈ। ਦਿਨ ਵੀਰਵਾਰ ਨੂੰ ਗੁਰੂ ਜੀ (ਗੁਰੂ ਅਭੈ ਰਾਮ ਜੀ) ਬੈਕੁੰਠ ਧਾਮ ਚਲੇ ਗਏ। ਪ੍ਰਭੂ ਨੂੰ ਆਪਣਾ ਭਾਣਾ ਹੀ ਚੰਗਾ ਲੱਗਦਾ ਹੈ।" ਇਸ ਵਿੱਚ ਕਿਧਰੇ ਵੀ ਭਾਈ ਦਰਬਾਰੀ ਦਾਸ ਜੀ ਨੂੰ ਗੱਦੀ ਮਿਲਣ ਦਾ ਜ਼ਿਕਰ ਨਹੀਂ ਹੈ। ਅਸੀਂ ਪਹਿਲਾਂ ਲਿਖ ਹੀ ਚੁੱਕੇ ਹਾਂ ਕਿ ਗੱਦੀ ਸੋਢੀ ਪਰਿਵਾਰ ਦੇ ਅੰਦਰ ਹੀ ਚੱਲਦੀ ਰਹੀ। ਸੋਢੀ ਅਭੈ ਰਾਮ ਪਿੱਛੋਂ ਇਹ ਗੱਦੀ ਨਿਰਭੈ ਰਾਮ ਤੇ ਉਸ ਪਿੱਛੋਂ ਦੀਦਾਰ ਦਾਸ ਜੀ ਕੋਲ ਚਲੀ ਗਈ। ਹਾਂ ਸੰਤ ਦਰਬਾਰੀ ਦਾਸ ਜੀ ਜਦ ਗੁਰੂ ਦੀ ਮਿਤ੍ਰ ਪਿੱਛੋਂ ਮੁੜ ਕੇ ਵੈਰੋਕੇ ਆ ਗਏ ਤਾਂ ਉਨ੍ਹਾਂ ਦੀ ਵੱਖਰੀ ਗੱਦੀ ਜ਼ਰੂਰ ਚੱਲਣ ਲੱਗੀ ਸੀ।

ਮਾਝਾਂ ਭਾਈ ਦਰਬਾਰੀ ਕੀਆਂ

ਵਾਹਿਗੁਰੂ ਪਰਮੇਸ਼ਰ ਮਾਧੋਂ, ਮਧਸੂਦਨ ਬਨਵਾਰੀ
ਅਪਨੇ ਜਨ ਦਾ ਢਕ ਲੈ ਪਰਦਾ, ਜਿਉਂ ਧ੍ਰੋਪਤਿ ਪੈਜ ਸਵਾਰੀ।
ਪ੍ਰਹਿਲਾਦ ਬਚਾਇਆ ਜਿਉਂ ਕਰ ਦੇ ਕੈ, ਅਜਮਲ ਗਨਿਕਾ ਤਾਰੀ।
ਨਾਨਕ ਪੰਥੀ ਕੀ ਇਕੁ ਵਿਚਾਰਾ, ਸਰਨਿ ਪਇਆ ਦਰਬਾਰੀ।੧।
ਵਾਹਿਗੁਰੂ ਦਾ ਸਿਖ ਅਖਾਏ, ਸੇ ਮੰਨੈ ਗੁਰ ਕਾ ਭਾਣਾ।
ਸਾਬਤ ਸਿਦਕ ਅਕੀਦਾ ਰਖੈ, ਦੁਖਿ ਸੁਖਿ ਨਾਹਿ ਝੁਲਾਣਾ
ਆਪਾ ਛਡਿ ਰਹੈ ਗੁਰ ਪਰਣੈ, ਹੁੰਦੈ ਤਾਣੁ ਨਿਤਾਣਾ।
ਐਸੇ ਗੁਰ ਕੇ ਸਿੱਖਾਂ ਵਿਟਹੁੰ, ਦਰਬਾਰੀ ਸਦ ਭਰਬਾਲਾ।੨।
ਸਿਖੁ ਸੋਈ ਜੋ ਸਿਖੇ ਹਰਿ ਜਸ, ਮੰਦਾ ਮੁਖਹੁੰ ਨਾ ਭਾਖੇ।
ਸਭ ਘਟ ਭੀਤਰਿ ਬ੍ਰਹਮ ਪਛਾਣੈ, ਦੁਐਤਿ ਨ ਹਿਰਦੈ ਰਾਖੇ।
ਜਾਂ ਬੋਲੈ ਮੁਖਿ ਹਰਿ ਹਰਿ ਬੋਲੈ, ਅੰਮ੍ਰਿਤ ਬਾਣੀ ਚਾਖੇ।
ਨਾਨਕ ਪੰਥੀ ਜਨੁ ਦਰਬਾਰੀ, ਗੁਰ ਦੀ ਆਖੀ ਆਖੇ।੩।
ਸਿਖੁ ਸਦਾਏ ਮੰਨ ਰਜਾਈ, ਗੁਰ ਕੇ ਮਾਰਗ ਬੂਝੇ।
ਭਾਵੇਂ ਕੇਹਾ ਚਤੁਰ ਸਿਆਣਾ, ਗੁਰ ਬਿਨ ਰਾਹੁ ਨ ਸੂਝੇ।
ਜੇ ਗੁਰ ਕਹੀ ਸਹੀ ਕਰਿ ਮੰਨੈ, ਮਨ ਆਪਨੇ ਮੇਂ ਲੂਝੇ।
ਨਾਨਕ ਪੰਥੀ ਭਣੇ ਦਰਬਾਰੀ, ਸੇ ਸਿਖ ਦਰਗਹਿ ਸੀਝੇ।੪।
ਗੁਰ ਕੀ ਕਹੀ ਕਮਾਈ ਬਾਝਹੁੰ, ਸਿਖੀ ਪਾਇ ਨ ਪੋਲੈ।

ਨਾਮ ਦਾਨ ਇਸਨਾਨ ਕਮਾਵਹਿ, ਇਹ ਪਨ ਸੰਗੀ ਚਲੈ।
ਇਕੁ ਅਕੀਦਾ ਰਖੇ ਗੁਰ ਪਹਿ, ਨਿਹਚਾ ਨਾਹਨ ਹਲੈ।
ਨਾਨਕ ਪੰਥੀ ਭਣੇ ਦਰਬਾਰੀ, ਸੋ ਸਿਖ ਦਰਗਹਿ ਮੱਲੇ।੫।
ਸਤਿਗੁਰ ਕਾ ਜੋ ਸਿਖੁ ਅਖਾਏ, ਸੋ ਸਤੁ ਸੰਤੋਖੁ ਹੰਢਾਵੈ।
ਖਿਆ ਗਰੀਬੀ ਦਇਆ ਰਖੈ, ਉਹ ਗੁਰ ਕੀ ਬਾਣੀ ਗਾਵੈ।
ਨਿਉਣ ਖਿਉਣ ਦੁਇ ਸੰਗੀ ਸਾਥੀ, ਇਹ ਬਿਧਿ ਗੁਰੂ ਬਤਾਵੈ।
ਨਾਨਕ ਪੰਥੀ ਭਣੇ ਦਰਬਾਰੀ, ਸੋ ਸਿਖ ਰਹੈ ਨਿਰਦਾਵੈ।੬।
ਸਿਖੁ ਸੋਈ ਸਿਵ ਜਿਸ ਦੇ ਪੱਲੈ, ਵਿਚਹੁ ਸ਼ਕਤਿ ਗਵਾਵੈ।
ਦੂਜੇ ਸੇਤੀ ਚਿਤੁ ਨ ਦੇਵੈ, ਇਕਤੇ ਵਲਿ ਮਨ ਲਾਵੈ।
ਮਾਇਆ ਸੰਚਿ ਨ ਕਰੇ ਅਜਾਈ, ਜੋ ਆਇਆ ਵੰਡਿ ਖਾਵੈ।
ਨਾਨਕ ਪੰਥੀ ਭਣੇ ਦਰਬਾਰੀ, ਸੋ ਸਿਖ ਜਮਹੁ ਛਡਾਵੈ।੭।
ਸਿਖੀ ਖਰੀ ਸੁਖਾਲੀ ਨਾਹੀ, ਜੋ ਭੇਖੀ ਕੀਤੀ ਪਾਈਐ।
ਗੁਰ ਕੀ ਕਹੀ ਕਮਾਈ ਬਾਝਹੂੰ, ਕਾਹੇ ਸਿਖ ਸਦਾਈਐ।
ਤਨੁ ਮਨੁ ਧਨੁ ਗੁਰ ਆਗੈ ਧਰੀਐ, ਅਪਨਾ ਕਿਛੁ ਨ ਜਣਾਈਐ।
ਨਾਨਕ ਪੰਥੀ ਭਣੇ ਦਰਬਾਰੀ, ਗੁਰ ਬਿਨ ਗਿਆਨੁ ਨ ਪਾਈਐ।੮।
ਮਾਰਗੁ ਹੂੰਝਿ ਸੁਅੱਛ ਕਰਾਵੈ, ਕੰਡੇ ਨਾਹੀ ਖਿੰਡਾਵੈ।
ਸੋ ਮਾਰਗੁ ਹੱਛਾ ਕਰਿ ਰਾਖੈ, ਜਿਤੁ ਮਾਰਗ ਪੈ ਪਾਵੈ।
ਤਨ ਧਨ ਮਨ ਅਰਧ ਗੁਰ ਅੰਗੇ, ਆਪੁ ਨ ਕਛੁ ਜਣਾਵੈ।
ਨਾਨਕ ਪੰਥੀ ਭਣੇ ਦਰਬਾਰੀ, ਸੋ ਗੁਰਸਿਖ ਸਦਾਵੈ।੯।
ਹਉ ਸਦਕੇ ਜਾਉਂ ਤਿਨ੍ਹਾਂ ਦੇ ਵਿਟਹੂੰ, ਜੋ ਹੈਨਿ ਗੁਰਾਂ ਦੇ ਗੋਲੇ।
ਬੈਖਰੀਦੇ ਬਰਦੇ ਵਾਂਗੂ ਹੋਇ, ਰਹਸਨਿ ਆਲੇ ਭੋਲੇ।
ਆਪ ਗਵਾਇ ਰਹਣ ਗੁਰ ਪਰਣੈ, ਸੁਖਿ ਦੁਖਿ ਕਦੇ ਨ ਭੋਲੇ।
ਸੋਈ ਸਿਖ ਗੁਰੂ ਭੀ ਸੋਈ, ਸਚੁ ਦਰਬਾਰੀ ਬੋਲੇ।੧੦।
ਸਿਖੀ ਦਾ ਪਦ ਦੂਰ ਵਾਟ ਹੈ, ਪਹੁੰਚ ਨ ਸਕੇ ਕੋਈ।
ਲਛਮਣ ਭਰਥ ਤੀਜ ਗੁਰ ਅੰਗਦ, ਇਕ ਮੁਰੀਦ ਮਹੰਤ ਹੋਈ।
ਮਾਧੋ ਪਟੇਲ ਭੈਆ ਇਕ ਸੇਵਕ, ਦੀਦਾ ਫਰੀਦ ਦਿਤੋਈ।
ਨਾਨਕ ਪੰਥੀ ਭਣੇ ਦਰਬਾਰੀ, ਗੁਰ ਆਗੈ ਅਰਜੋਈ।੧੧।
ਸਿਖ ਸੋਈ ਜੋ ਸਚੁ ਵਿਹਾਝੈ, ਝੂਠ ਨ ਮੁਖੋਂ ਉਚਾਰੇ।
ਨਿੰਦਿਆ ਚੁਗਲੀ ਕਬਹੂ ਨ ਭਾਵੈ, ਗੁਰਬਾਣੀ ਪਛੈ ਬਿਚਾਰੇ।
ਸਤੁ ਸੰਤੋਖ ਦਇਆ ਸੁਚ ਸੰਜਮ, ਏਹਿ ਸੰਗ ਰਾਖੇ ਹਾਰੇ।

ਨਾਨਕ ਪੰਥੀ ਭਣੇ ਦਰਬਾਰੀ, ਤਿਸ ਸੇਵਕ ਥੋਂ ਬਲਹਿਰੇ। ੧੨।
 ਸਿਖ ਸੇਈ ਸੇ ਸਚੁ ਕਮਾਵੈ, ਖੂਨ ਸੁਭਾਇ ਨ ਬੋਲੈ।
 ਪਾਣੀ ਰਿੜਕੈ ਘੀਉ ਨ ਆਵੈ, ਦੁਧਹੁ ਪ੍ਰਿਤ ਵਿਰੋਲੈ।
 ਕਹੀ ਗੁਰੂ ਦੀ ਰਿਦੈ ਵਸਾਵਨਿ, ਜੀਤਨ ਜਨਮ ਅਮੋਲੈ।
 ਨਾਨਕ ਪੰਥੀ ਭਣੇ ਦਰਬਾਰੀ, ਤਿਨ ਕੇ ਹੋ ਹਮ ਗੋਲੇ। ੧੩।
 ਕਲਿਜੁਗ ਸਿਖ ਨ ਦਿਸੈ ਕੋਈ, ਸਭ ਕੇ ਗੁਰੂ ਕਹਾਵੈ।
 'ਹਮੇ ਖਾਲਸਾ ਤੁਮ੍ਹੇ ਖਾਲਸਾ', ਪਾਣੀ ਕਉਣ ਪਿਲਾਵੈ।
 ਲਹੁਡਿ ਵਡਿਆਈ ਰਹੀ ਨ ਭੇਗ, ਕੇ ਕਿਸੈ ਨ ਸੀਸ ਨਿਵਾਵੈ।
 ਦਰਬਾਰੀ ਪੈਰੀ ਪਾਏਥੇ ਸ਼ਰਮਾਵਨ, ਕਉਣ ਨਉਧਾ ਭਗਤਿ ਕਮਾਵੈ। ੧੪।
 ਕਲਿਜੁਗ ਪੀਰ ਮੁਰੀਦੀ ਕੇਹੀ, ਚਲਨਿ ਆਪ ਮੁਹਾਣੈ।
 ਮਰੀਦ ਨ ਰਾਹੁ ਪੀਰਾਂ ਥੋਂ ਪੁਛਨਿ, ਪੀਰੁ ਸਖੀਲ ਨ ਜਾਣੈ।
 ਅੰਧੇ ਪਿੱਛੇ ਅੰਧਾ ਲਗਾ, ਪਾਂਦੇ ਘੂਰ ਧਿਛਾਣੈ।
 ਦਰਬਾਰੀ ਝੁਥੇ ਮੋਹਿ ਮਾਇਆ ਮਹਿ, ਗੁੜ ਮੱਖੀ ਜਿਉਂ ਉਲਝਾਣੈ। ੧੫।
 ਪੀਰ ਪੀਰਾਈ ਤੇ ਸੇਵਕ ਬਾਮੁਣ, ਕਲਿਜੁਗ ਗੱਲ ਉੱਪੱਠੀ।
 ਬੀਬੜੀਆਂ ਤੇ ਮੀਆਂ ਮੰਨਨਿ, ਗੁਰਾਂ ਪੀਰਾਂ ਥੋਂ ਤੁਠੀ।
 ਗੰਗਾ ਤਿਆਗਨਿ ਜਾਨ ਨਿਗਾਹੇ, ਏਹ ਭਿ ਅੱਖੀ ਡਿਠੀ।
 ਨਾਨਕ ਪੰਥੀ ਭਣੈ ਦਰਬਾਰੀ, ਕਲਿਜੁਗ ਸਭਾ ਮੁੱਠੀ। ੧੬।
 ਟੋਪੀ ਪਹਿਰਿ ਲੰਗੋਟੀ ਲੀਤੀ, ਏਹੁ ਫਕੀਰੀ ਸਾਜੀ।
 ਕੋਲ ਜੁ ਪੈਰੀ ਪਾਣਾ ਕਹਿੰਦੇ, ਸੁਣਿ ਸੁਣਿ ਥੀਦੇ ਰਾਜੀ।
 ਪਾਣੀ ਢੋਵਨਿ ਧੂਆਂ ਪਾਵਨਿ, ਭਏ ਲੁਕਾਵੇ ਪਾਜੀ।
 ਕਹੁ ਦਰਬਾਰੀ ਕਹਾਂ ਫਕੀਰੀ, ਜਾਂ ਦਿਤੇ ਦੰਮ ਬਿਆਜੀ। ੧੭।
 ਧਾਗੇ ਪਏ ਧਰੀ ਸਿਰ ਟੋਪੀ, ਕਟਿ ਭਗਵੀ ਧੋਤੀ ਬੱਧੀ।
 ਇਕ ਪਿੰਡੁ ਸੰਗਿ ਦੂਜਾ ਪਿੰਡ ਮੰਗੇ ਕਹੈ ਫਕੀਰੀ ਲੱਧੀ।
 ਆਟਾ ਵੇਚਿ ਪੰਜੀਹ ਵਟੇ, ਖਾਇ ਭੁਗਤਿ ਲੈ ਦੱਧੀ।
 ਕਹੁ ਦਰਬਾਰੀ ਕਹਾਂ ਫਕੀਰੀ, ਜਾਂ ਬਿਆਜ ਚਲਾਇਆ ਅਧੀ। ੧੮।
 ਸੋਲ੍ਹੀ ਟੋਪੀ ਪਹਿਰਿ ਖਲੋਤਾ, ਨਾਉਂ ਫਕੀਰ ਧਰਾਇਆ।
 ਆਏ ਗਏ ਦੀ ਸਾਰ ਨ ਲੈਂਦੇ, ਬੇਠਿ ਇਕੋਲੇ ਖਾਇਆ।
 ਦੇਵਨਹਾਰ ਵਿਸਾਰ ਦਯੋ ਹੈ, ਮਾਇਆ ਸੈ ਚਿਤੁ ਲਾਇਆ।
 ਕਹੁ ਦਰਬਾਰੀ ਕਹਾਂ ਫਕੀਰੀ, ਜਾਂ ਦਮੜੀ ਬਿਆਜੁ ਚਲਾਇਆ। ੧੯।
 ਹਿਰਸਿ ਭੋਗ ਮਨਹੂੰ ਨ ਵਿਸਾਰੀ, ਦੰਮ ਫਕੀਰੀ ਦਾ ਕੀਤਾ।

ਤਕੀਏਦਾਰੀ ਪੱਲੇ ਬੱਧੀ, ਇਕਿ ਵੈਰੀ ਇਕ ਮੀਤਾ।
 ਬਾਹਰ ਬੱਲੇ ਨਾਲਿ ਲਿਬਾਸੀ, ਕਾਮ ਕ੍ਰੋਧ ਦਾ ਪੀਤਾ।
 ਕਹੁ ਦਰਬਾਰੀ ਕਹਾਂ ਫਕੀਰੀ, ਜਾ ਬਿਆਜ ਛੱਕਾ ਲੈ ਲੀਤਾ। ੨੦।
 ਕੇਸੀ ਕੰਘਾ ਤੇ ਅੱਖੀ ਸੁਰਮਾ, ਗਲੀਆਂ ਵਿਚ ਅਲਬੇਲਾ।
 ਹਥਿ ਛੁਟੀ ਤੇ ਉਂਗਲਿ ਛੱਲੇ, ਮੰਗੀ ਆਟਾ ਭੇਲਾ।
 ਪੈਸਾ ਤਿਸ ਨੂੰ ਕਦੇ ਨ ਦੇਵੈ, ਜਿਸ ਦਾ ਬਣਿਆ ਚੇਲਾ।
 ਕਹੁ ਦਰਬਾਰੀ ਕਹਾਂ ਫਕੀਰੀ, ਜਾਂ ਬਿਆਜੁ ਚਲਾਇਆ ਧੇਲਾ। ੨੧।
 ਟੋਪੀ ਪਹਰਿ ਲੰਗੋਟੀ ਲੀਤੀ, ਏਹੁ ਫਕੀਰੀ ਈਹਾਂ।
 ਲੋਕ ਜੁ ਪੈਰੀਂ ਪਾਣਾ ਕਹਿੰਦੇ, ਸੁਣਿ ਸੁਣਿ ਪਿਛਲਾ ਲੀਹਾ।
 ਕਛੁ ਕਾਣੇ ਕਛੁ ਮਾਣੁ ਭਿ ਰੱਖਨਿ, ਦੇਣੇ ਵੀਹਾਂ ਤੀਹਾਂ।
 ਕਹੁ ਦਰਬਾਰੀ ਕਹਾਂ ਫਕੀਰੀ, ਜਾਂ ਲੀਤਾ ਬਿਆਜ ਪੰਜੀਹਾਂ। ੨੨।
 ਫੱਕਰੁ ਸਦਾਵੈ ਨ ਫਿਕਰ ਗਵਾਵੈ, ਤਾਂ ਕਾਹੇ ਫੱਕਰੁ ਕਹਾਵੈ।
 ਇਕ ਘਰ ਤਿਆਗਿ ਨਿਕਸੈ ਜਬ ਬਾਹਰਿ, ਕਿਉਂ ਘਰਿ ਘਰਿ ਮੰਗਣ ਜਾਵੈ।
 ਮਤ ਤਾਤ ਸੁਤ ਭ੍ਰਾਤ ਤਜੇ, ਜਬ ਕਿਉਂ ਅਉਰੀ ਹੇਤੁ ਲਗਾਵੈ।
 ਨਾਨਕ ਪੰਥੀ ਭਣੇ ਦਰਬਾਰੀ, ਬਿਨ ਮੁਇਆਨ ਸੁਰਗੁ ਜਿਧਾਵੈ। ੨੩।
 ਸੀਲ ਲੰਗੋਟੀ ਸਿਰ ਸ਼ਿਵ ਦੀ ਟੋਪੀ, ਸਤੁ ਸੇਲੀ ਗਲਿ ਪਾਵੈ।
 ਧਰਮ ਕਾ ਚੋਲਾ ਖੋਫ ਕੀ ਖਛਨੀ, ਬਿੰਬਾ ਖਿਮਾ ਹੰਢਾਵੈ।
 ਤਿਲਕ ਤਿਆਗ, ਸੰਤੋਖ ਕੀ ਮੁੰਦ੍ਰਾ, ਸਰਮ ਬਿਭੂਤਿ ਚਢਾਵੈ।
 ਨਾਨਕ ਪੰਥੀ ਭਣੇ ਦਰਬਾਰੀ, ਅਤੀਤ ਪਦਵੀ ਸੈ ਪਾਵੈ। ੨੪।
 ਚਿੰਤਾ ਚਾਹ ਤਜੈ ਤਨ ਮਨ ਤੇ, ਇਕ ਦਰਸਨ ਪ੍ਰਭੂ ਕਾ ਚਾਹੈ।
 ਕਪਟ ਪਖੰਡ ਕਰੇ ਜਿਨ ਭੇਰਾ, ਝੂਠ ਸੁਭਾਇ ਨ ਭਾਹੈ।
 ਜੈਸੀ ਪ੍ਰੀਤਿ ਖੇਡ ਤੇ ਲਾਗੈ, ਤੈਸੀ ਤੌੜਿ ਨਿਬਾਹੈ।
 ਨਾਨਕ ਪੰਥੀ ਭਣੇ ਦਰਬਾਰੀ, ਵਾਹਿ ਫਕੀਰੀ ਵਾਹੈ। ੨੫।
 ਅਪਨੇ ਮਨ ਕੀ ਮਤਿ ਤਿਆਗੇ, ਗੁਰ ਕੀ ਆਗਿਆ ਮੰਨੇ।
 ਹਿਰਸਿ ਤਿਆਗੇ ਫੜੇ ਸਬੂਰੀ, ਨਿੰਦਾ ਸੁਣੇ ਨ ਕੰਨੇ।
 ਗੁਰ ਕਾ ਸਬਦ ਰਹੇ ਕਰ ਤਕੜਾ, ਦੁਰਮਤਿ ਦੁਬਿਧਾ ਭੰਨੇ।
 ਨਾਨਕ ਪੰਥੀ ਭਣੇ ਦਰਬਾਰੀ, ਧੰਨ ਫਕੀਰੀ ਧੰਨੇ। ੨੬।
 ਆਏ ਹਰਖੁ ਨ ਸੋਗ ਗਏ ਦਾ ਗ੍ਰਿਹ ਬਨ ਸਮਸਰਿ ਕੀਤਾ।
 ਮੇਰ ਤੇਰ ਸੈ ਮੇਰੀ ਬਿਨਾਸੀ, ਨ ਕੋ ਵੈਰੀ ਮੀਤਾ।
 ਪੰਚ ਪਚੀਸਾ ਕਾ ਬਲੁ ਘਟਿਆ, ਮਨ ਜੀਤੈ ਜਗ ਜੀਤਾ।

ਨਾਨਕ ਪੰਥੀ ਭਣੇ ਦਰਬਾਰੀ, ਸੋ ਗ੍ਰਿਹ ਮਾਹਿ ਅਤੀਤਾ। ੨੭।
 ਸੰਜ ਨ ਰਾਖੇ ਮਾਲ ਅਜਾਈ, ਰਾਖੇ ਬ੍ਰਿਤਿ ਅਕਾਸੀ।
 ਆਣ ਨ ਕਾਣ ਕਿਸੇ ਕੀ ਮਾਨੇ, ਮਾਨੇ ਇਕ ਅਥਿਨਾਸੀ।
 ਆਠੋਂ ਜਾਮ ਇਕਤ ਵਲ ਵਰਤੇ, ਸਰਬ ਬਾਸਨੀ ਨਾਸੀ।
 ਨਾਨਕ ਪੰਥੀ ਭਣੇ ਦਰਬਾਰੀ, ਸੋ ਕਹੀਐ ਸੰਨਿਆਸੀ। ੨੮।
 ਨਾਗਣਿ ਨਾਰ ਸੁਖ ਸੂਲਾਂ ਦਾ ਸੱਥਰ, ਭੋਗ ਵਿਸਟਾ ਕਾਗ ਤਿਆਗੀ।
 ਜੇਤੀ ਮਾਇਆ ਵਰਤਹਿ ਜਗ ਮਹਿ, ਸਭਾ ਕਉੜੀ ਲਾਗੀ।
 ਬਿਨ ਦਰਸਨ ਕਛੁ ਅਉਰ ਨਾ ਭਾਵੈ, ਚਿਣੰਗ ਪ੍ਰੇਮ ਦੀ ਜਾਗੀ।
 ਨਾਨਕ ਪੰਥੀ ਭਣੇ ਦਰਬਾਰੀ, ਸੋ ਕਹੀਐ ਬੈਰਾਗੀ। ੨੯।
 ਲਾਲਚ ਲੋਭ ਤਿਆਗੇ ਮਨ ਤੇ, ਜਿਉਂ ਕੁੰਜ ਤਿਆਗੈ ਭੋਗੀ।
 ਅਠੇ ਪਹਰਿ ਰਹੇ ਇਕਤੇ ਰੰਗ, ਜੈਸੇ ਨਾਰਿ ਬਿਓਗੀ।
 ਜੁੜੇ ਜੋਗ ਸਿਉਂ ਤਜੇ ਭੋਗ ਸਭ ਪਖ ਰੱਖੇ ਜਿਉਂ ਰੋਗੀ।
 ਨਾਨਕ ਪੰਥੀ ਭਣੇ ਦਰਬਾਰੀ, ਸੋਈ ਕਹੀਐ ਜੋਗੀ। ੩੦।
 ਗੁਰ ਕੀ ਆਗਿਆ ਸਿਰ ਪਰਿ ਟੋਪੀ, ਖਿਮਾ ਬਿਧੋਲੀ ਖਾਸੀ।
 ਸਕ੍ਰਿਤਿ ਸੋਲੀ ਗਲ ਮਹਿ ਮੋਲੀ, ਕਾਟੇ ਜਮ ਕੀ ਫਾਸੀ।
 ਜੇ ਆਇਆ ਹਰਿ ਅਰਥ ਲਗਾਇਆ, ਟੁਕੜਾ ਰਹੇ ਨ ਬਾਸੀ।
 ਨਾਨਕ ਪੰਥੀ ਭਣੇ ਦਰਬਾਰੀ, ਕਹੀਐ ਸੋਇ ਉਦਾਸੀ। ੩੧।
 ਅੱਠੇ ਪਹਿਰ ਰਹੇ ਮਤਵਾਲਾ, ਤਜਿ ਮਾਇਆ ਮਸਤਾਨਾ।
 ਭੈ ਸਾਹਿਬ ਦਾ ਮਨ ਮਹਿ ਰਾਖੇ, ਹਰਿ ਸਿਮਰਨ ਨੋ ਦਾਨਾ।
 ਆਦਰ ਨਿਰਾਦਰ ਇਕੋ ਜੇਹਾ, ਤਜੇ ਮਾਨ ਅਭਿਮਾਨਾ।
 ਨਾਨਕ ਪੰਥੀ ਭਣੇ ਦਰਬਾਰੀ, ਸੋ ਕਹੀਐ ਦੇਵਾਨਾ। ੩੨।
 ਮਾਨਸ ਜਨਮ ਲਇਓ ਜਗ ਅੰਦਰਿ, ਕਹੁ ਕੀ ਕਰਮ ਕਮਾਣਾ।
 ਪਰਉਪਕਾਰ ਨ ਕੀਤੋ ਭੋਗ, ਦਾਨ ਨ ਦਿਤੋ ਦਾਣਾ।
 ਹਰਿ ਹਰਿ ਨਾਮ ਨ ਜਪਿਓ ਰਸਨਾ, ਸੁਧ ਨ ਖਾਧੇ ਖਾਣਾ।
 ਅੱਗੇ ਨੂੰ ਕਾਈ ਖੱਟ ਨ ਖੱਟੀ, ਬਹਿ ਖਾਧੇ ਖਰਚ ਪੁਰਾਣਾ।
 ਦਰਬਾਰੀ ਜਨਮ ਅਮੋਲਕ ਖੋਇਆ, ਜਿਉਂ ਕਉੜੀ ਲਾਲ ਵਿਕਾਣਾ। ੩੩।
 ਸਿਰ ਪਰਿ ਕਾਲ ਕੂਕੇਦਾ ਵਤੇ, ਜਿਉਂ ਚਿੜੀਆਂ ਸਿਰ ਲਾਹਾ।
 ਮੱਛੀ ਨੂੰ ਜਿਉਂ ਜਾਲ ਅਚੇਤਾ, ਤਿਉਂ ਪਾਸੀ ਜਮ ਫਾਹਾ।
 ਜਿਵੇਂ ਅਹੋੜੀ ਮਿਰਗਾਂ ਢਾਹੇ, ਮੁਤੇ ਨ ਲਿਖਿਆ ਸਾਹਾ।
 ਦਰਬਾਰੀ ਰਖਿ ਨ ਸਕੈ ਕੋਈ, ਕੂੜੀ ਕਰਨਿ ਕਹਾਹਾ। ੩੪।

ਦੇਹੀ ਏਹੀ ਏਥੇ ਰਹਿਸੀ, ਪਉਣ ਗਉਣ ਕਰਿ ਜਾਸੀ।
 ਦੇਖਤ ਸਗਲ ਕੁਟੰਬ ਕਬੀਲੇ, ਗਲਿ ਮੇਲੇ ਜਮ ਫਾਸੀ।
 ਅਮਲ ਕਮਾਏ ਅੰਗੇ ਆਏ, ਮਾਰ ਕਰਗੁ ਜਮ ਖਾਸੀ।
 ਦਰਬਾਰੀ ਕੀਤੇ ਸਦਾ ਸੱਜਰੇ, ਕਦੇ ਨ ਕੀਦੇ ਬਾਸੀ।੩੫।
 ਸੱਜਣ ਸਗਲਿ ਰਹੇ ਮੁੜਿ ਏਥੇ, ਅਮਲ ਕਮਾਏ ਸੰਗੇ।
 ਉਥੇ ਹੋਗੁ ਖਲਾਸੀ ਉਠ ਕੀ, ਅਮਲ ਜਿਨ੍ਹਾਂ ਦੇ ਚੰਗੇ।
 ਪਾਪ ਕਮਾਂਦੇ ਪੱਛੋਤਾਂਦੇ, ਸੁਖ ਨਾ ਬਿਆਵਨਿ ਮੰਗੇ।
 ਕਹੁ ਦਰਬਾਰੀ ਕੀ ਹਾਲ ਅਸਾਡਾ, ਸੈ ਉਬਰਾਂ ਕਿਤੁ ਢੰਗੇ।੩੬।
 ਤੈ ਜੇਹਾ ਸੈ ਕੋਇ ਨ ਸੁਝੈ, ਤੂੰ ਸਭਦੁੰ ਉਪਰਿ ਚੜ੍ਹਦਾ।
 ਤੈ ਜੇਹਾ ਕੇ ਹੋਰ ਨ ਘਾੜੁ, ਜਲ ਬੂੰਦਹੂੰ ਮੂਰਤਿ ਘੜਦਾ।
 ਤੂੰ ਪੜਦੇਪੋਸ ਸੁਣੀਦਾ ਆਹਾ, ਬੋਪੜਦਾ ਦਾ ਪੜਦਾ।
 ਦਰਬਾਰੀ ਨਾਉਂ ਲਈਜੇ ਤਿਸਦਾ, ਪਾਪ ਤਾਪ ਸਭ ਝੜਦਾ।੩੭।
 ਦੁਨੀਆ ਨਾਲਿ ਨ ਲਗਨਿ ਦੀਦੇ, ਜਿਨ੍ਹਾਂ ਮਨ ਪ੍ਰੇਮ ਸਮਾਣਾ।
 ਸੁਖ ਦੁਖ ਇਕੋ ਜੇਹੇ ਦਿਸਨਿ, ਮੰਨਨਿ ਮਨ ਮਹਿ ਭਾਣਾ।
 ਪੀਤਿ ਫਿਰਨਿ ਨ ਕਹਿਨਿ ਕਿਸੇ ਨੂੰ, ਵਗੈ ਬਿਰਹੁ ਦੇ ਬਾਣਾ।
 ਦਰਬਾਰੀ ਦਾਸ ਏਹੁ ਹਾਲ ਤਿਨ੍ਹਾਂ ਦਾ, ਜਿਨ੍ਹਾਂ ਮਨ ਅਸ ਕੁਰਬਾਣਾ।੩੮।
 ਜਿਨ੍ਹਾਂ ਮਨ ਅਸਕ ਮੁਬਾਹ ਬਿਰਾਜੈ, ਸੇ ਰਉਸ ਕਿਵੇਹੀ ਰਹਿੰਦੇ।
 ਜਾਂ ਬੋਲਨਿ ਤਾਂ ਹਰਿ ਹਰਿ ਬੋਲਨਿ, ਅਉਰ ਨ ਮੁਖ ਤੇ ਕਹਿੰਦੇ।
 ਇਕਤੈ ਰੰਗ ਰਹਿਨਿ ਮਦ ਮਾਤ੍ਰੇ, ਸੁੱਤੇ ਉਠਦੇ ਬਹਿੰਦੇ।
 ਦਰਬਾਰੀ ਰਾਹਿ ਪ੍ਰੇਮ ਦੀ ਕਾਰਨਿ, ਸਭ ਦੁਖ ਤਨਦੇ ਢਹਿੰਦੇ।੩੯।
 ਬ੍ਰਿਹਾ ਮਾਨ ਗੁਮਾਨ ਨ ਛੱਡੈ, ਕਰਦਾ ਮਾਰ ਅਜੁਰਦੇ।
 ਨ ਓਹ ਰਾਜੀ ਹੋਏ ਦਿਸਨਿ, ਨ ਉਹ ਦਿਸਨਿ ਝੁਰਦੇ।
 ਅਜਰ ਜਰਨਿ ਰਹਿਨਿ ਇਕਿ ਜੇਹੇ, ਧੰਨ ਤਿਨ੍ਹਾਂ ਦੇ ਗੁਰਦੇ।
 ਦਰਬਾਰੀ ਭੁੰਨੇ ਦਾਣੇ ਵਾਹੁੰ, ਫੇਰੁ ਨ ਮੁੜ ਕੇ ਫੁਰਦੇ।੪੦।
 ਜਿਨ੍ਹਾਂ ਪ੍ਰੇਮ ਪਟੋਲਾ ਪੈਧਾ, ਕਦੇ ਨ ਧਾਂਦੇ ਪੜਦਾ।
 ਪਾਲਾ ਪਾਪ ਏਵੇ ਲੁੜਿ ਜਾਸੀ, ਲੈ ਜਾਸੀ ਜਲ ਹੜ੍ਹ ਦਾ।
 ਆਧਿ ਬਿਆਧਿ ਉਪਾਧਿ ਜਲਾਈ, ਜਿਉਂ ਈਧਨ ਅਗਿ ਸੜਦਾ।
 ਦਰਬਾਰੀ ਪ੍ਰੇਮ ਪਿਆਰਾ ਜਾਂਕੇ, ਸੋ ਪਤਿ ਕੀ ਪਉਤੀ ਚੜ੍ਹਦਾ।੪੧।
 ਬੈਠਿਅਹੁ ਬਹੁਤ ਪ੍ਰੇਮ ਹੋਦਾ, ਜਿਉਂ ਕੋਰਿਆਹੁ ਤੇਜ ਵਧੀਦਾ।
 ਜਿਉਂ ਅੰਗ ਜਲਾਵੈ ਈਧਨ ਤਾਈ, ਤਿਉਂ ਪਾਪ ਪ੍ਰੇਮ ਦਹੀਦਾ।

ਜੋ ਘਟਿ ਪ੍ਰੇਮ ਸੇ ਪ੍ਰੀਤਮ ਪਾਵੈ, ਥੀਵੈ ਨਾਹਿ ਵਹੀਦਾ।
 ਦਰਬਾਰੀ ਜੈਘਟਿ ਪ੍ਰੇਮ ਨਹੀਂ ਪਿਰ ਕਾ, ਸੋ ਮਾਣਸ ਕਹਿ ਕਹੀਦਾ।੪੨।
 ਅਸਕੇ ਬਾਝੁ ਅਸਾਇਸ ਨਾਹੀ, ਨ ਸਮਝਨਿ ਮੂਰਖ ਲੋਗਾ।
 ਭੋਗਾਂ ਭੀਤਹਿ ਭਰਮ ਖਲੋਤੇ, ਉਠਨਿਗੇ ਤਨਿ ਰੋਗਾ।
 ਦੁਖ ਲਗੇ ਕੁਰਲਾਵਨਿ ਬਹੁਤਾ, ਪੁਨ ਕਵਣੁ ਛੁਡਾਵਨਿ ਜੋਗਾ।
 ਦਰਬਾਰੀ ਲਖ ਚਉਰਾਸੀ ਪਾਸੀ, ਫਿਰ ਹੋਸੀ ਕਦਹੂੰ ਸੰਜੋਗਾ।੪੩।
 ਪ੍ਰੇਮ ਨ ਹੱਟ ਵਿਕਾਂਦਾ ਸੁਣੀਐ, ਦੇ ਵਧੁ ਮੁੱਲ ਲਿਆਈਐ।
 ਪ੍ਰੇਮ ਨ ਧਰਤੀ ਬੋਇਆ ਉਗੇ, ਕਰਿ ਵਾਹੀ ਵਾਰਿ ਜਮਾਈਐ।
 ਪ੍ਰੇਮ ਨ ਦੋਸਿ ਪਰਦੇਸੀਂ ਭਵਿਐ, ਜਿਥੈ ਸੁਣ ਕੈ ਜਾਈਐ।
 ਦਰਬਾਰੀ ਪ੍ਰੇਮ ਪਰਮੇਸਰ ਦੇ ਘਰਿ, ਸਤਿਗੁਰ ਦੇਇ ਤਾ ਪਾਈਐ।੪੪।
 ਅਧਮਉਧਾਰਨ ਨਾਮ ਤੁਮਾਰਾ, ਪਤਿਤਾਂ ਪਾਵਨੁ ਕਰਦਾ।
 ਤੈ ਪਾਣੀ ਉਪਰਿ ਪਾਹਨ ਤਾਰੇ, ਤਾਂ ਮੈਂ ਕਿਉਂ ਨਹੀਂ ਤਰਦਾ।
 ਮੈਂ ਪਾਹਨ ਕੋਲਹੂੰ ਭਾਰਾ ਪਾਪੀ, ਪਰ ਦਾਸ ਤੁਮਾਰੇ ਘਰ ਦਾ।
 ਤੈ ਬੇੜੇ ਚਾਇ ਬੈਠੁੰਠ ਪਠਾਏ, ਕੀ ਦਰਬਾਰੀ ਪੂਰਾ ਸਰਿਦਾ।੪੫।
 ਅਸੀਂ ਖਾਨਾਜ਼ਾਦ ਗਲਾਮ ਤੁਸਾਡੇ, ਮੁੱਲ ਖਰੀਦੇ ਬਰਦੇ।
 ਤੁਸੀਂ ਅਸਾਥੋਂ ਫਰਕ ਹੰਢਾਵਹੁ, ਅਸੀਂ ਏਹੁ ਦੁਖ ਅੰਦਰਿ ਜਰਦੇ।
 ਤੁਸਾਂ ਨੂੰ ਨਾਹਿ ਪਰਵਾਹ ਅਸਾਡੀ, ਤੁਸਾਂ ਬਿਨਾ ਅਸੀਂ ਨ ਸਰਦੇ।
 ਨਾਨਕ ਪੰਥੀ ਭਣੇ ਦਰਬਾਰੀ, ਅਸੀਂ ਗੁਲਾਮ ਤੁਸਾਡੇ ਘਰ ਦੇ।੪੬।
 ਤੂੰ ਅਭੁੱਲ ਅਸਾਡਾ ਸਾਹਿਬ, ਅਸੀਂ ਸਦਾ ਹੀ ਭੁਲੇ ਵੈਦੇ।
 ਜਗ ਵਿੱਚ ਦਾਗੁ ਤੁਸਾਡਾ ਸਾਨੂੰ, ਸਭ ਨਾਉਂ ਤੁਸਾਡਾ ਲੈਦੇ।
 ਨਾਉਂ ਨ ਤੇਰਾ ਧੋਤਾ ਉਤਰੇ, ਹੋਰਿ ਕਹਾਵਹਿ ਕੈਦੇ।
 ਦਰਬਾਰੀ ਬਖਸ਼ਹਿ ਤਾ ਤੁਧ ਵਡਿਆਈ, ਜੇ ਮਾਰਹਿ ਤਦ ਭੀ ਤੈਭੇ।੪੭।
 ਸਾਹਿਬ ਸਾਡਾ ਰੱਜਾ ਧਾਇਆ, ਅਸੀਂ ਦਰਸ ਪਿਆਸੇ ਫਿਰਦੇ।
 ਅਉਰ ਨ ਤਲਬ ਅਸਾਡੇ ਅੰਦਰ, ਅਸੀਂ ਪਿਆਸੇ ਪਿਰ ਦੇ।
 ਮਿਹਰ ਕਰਹਿ ਤਾਂ ਮੇਲ ਅਸਾਨੂੰ, ਅਸੀਂ ਵਿਛੜੇ ਹੋਏ ਚਿਰ ਦੇ।
 ਦਰਬਾਰੀ ਪਲ ਭਰ ਵਿਸਰੇ ਨਹੀ, ਵਸਿ ਰਹਿਆ ਵਿਚਿ ਹਿਰਦੇ।੪੮।
 ਅਸੀਂ ਤੁਸਾਡੇ ਹੋਏ ਮਿਤ੍ਰਾ, ਮੁੱਖ ਖਰੀਦੇ ਗੋਲੇ।
 ਕੁਛ ਅਸੀਂ ਤੁਸਾਨੂੰ ਪਿਆਰੇ ਹਾਂ ਕਿ ਅਸੀਂ ਤੁਸਾਥੋਂ ਘੋਲੇ।
 ਅਸੀਂ ਬਹੁਤੇਰਾ ਕਰਿ ਕਰਿ ਥਾਕੇ, ਪਰ ਤੁਸੀ ਨ ਮੁਖ ਤੇ ਬੋਲੇ।
 ਦਰਬਾਰੀ ਮਿਤ੍ਰ ਮੇਰੀ ਆਪੇ, ਮੈਂ ਮੂਲ ਨ ਮੇਵਾਂ ਚੋਲੇ।੪੯।

ਅਸੀਂ ਤੁਸਾਡੇ ਬਰਦੇ ਪਿਆਰਿਆ, ਅਸਾਂ ਵਿਚਹੂੰ ਸਭਿ ਖੁਇ ਖੋਈ।
 ਭਾਵੈ ਰਖਹੁ ਭਾਵੈ ਤੂਹੋ, ਅਸਾਂ ਵਿਚਿ ਉਜਰ ਨ ਕੋਈ।
 ਨੱਚਣਿ ਲਗੀ ਨੇ ਸ਼ਰਮ ਕਿਨੇਹਾ, ਕਹਾਂ ਕਰੇਗੀ ਲੋਈ।
 ਦਰਬਾਰੀ ਘੁੰਮ ਪਈ ਵਿਚ ਵਿਹੜੇ, 'ਮਿਤ੍ਰਾ ਮਿਤ੍ਰ' ਹੋਈ।੫੦।
 ਅਸਾਂ ਤੁਸਾਡੀ ਆਸ ਪਿਆਰਿਆ, ਨਿਤ ਨਈ ਨਿਤ ਸਜੀ।
 ਤੂ ਹੈ ਸੱਜਣੁ ਪੜਦੇ ਕੱਜਣੁ, ਐਬ ਅਸਾਡੇ ਕੱਜੀ।
 ਤੈਨੂੰ ਛਡਿ ਜੁ ਅਵਰੀ ਰਾਤੇ, ਮਤਿ ਤਿਨਾਂ ਦੀ ਲਜੀ।
 ਨਾਨਕ ਪੰਥੀ ਭਣੇ ਦਰਬਾਰੀ, ਮੈਂ ਜਗ ਵਿਹਿ ਤੇਰੀ ਵੱਜੀ।੫੧।
 ਅਜਾਮਲ ਗਨਿਕਾ ਪਾਵਨ ਕੀਤੇ, ਨਾਉਂ ਲੈਅ ਪੁੱਤ ਪੱਜੇ।
 ਪੈਂਡਰੀ ਦੇ ਤੈ ਐਬ ਲੁਕਾਏ, ਦੁੱਪਤੀ ਪੜਦਾ ਕੱਜੈ।
 ਸਭਨਾਂ ਦੀ ਤੈ ਰੱਖ ਵਿਖਾਈ, ਜੇ ਜਗ ਤੇਰੇ ਵੱਜੈ।
 ਦਰਬਾਰੀ ਦਾ ਪੜਦਾ ਢਕਿ ਲੀਜੈ ਨ ਬਿਰਦੁ ਤੁਹਾਰਾ ਲੱਜੈ।੫੨।

ਭਾਈ ਸੇਵਾ ਦਾਸ ਜੀ

ਭਾਈ ਸੇਵਾ ਰਾਮ ਜੀ ਜਾਂ ਸੇਵਾ ਦਾਸ ਜੀ ਸੇਵਾ ਪੰਥ ਦੇ ਮੋਢੀ ਸੰਤ ਹਨ। ਡਾ. ਗੋਬਿੰਦ ਸਿੰਘ ਲਾਂਬਾ ਅਨੁਸਾਰ, “ਆਪ ਉਦਾਸੀਆਂ ਦੇ ਸੇਵਾ-ਪੰਥੀ ਫਿਰਕੇ ਦੇ ਆਗੂ ਸਨ। ਆਪ ਦੀਆਂ ਵਾਰਤਕ ਵਿੱਚ ਪਰਚੀਆਂ ਵੀ ਮਿਲਦੀਆਂ ਹਨ ਜੋ ਸਿੱਖ ਗੁਰੂ ਸਾਹਿਬਾਨ ਦੇ ਜੀਵਨ ਨਾਲ ਸੰਬੰਧ ਰੱਖਦੀਆਂ ਹਨ। ਆਪ ਦੀ ਕਵਿਤਾ ਆਸਾਵਰੀਆਂ ਦੇ ਰੂਪ ਵਿੱਚ ਮਿਲਦੀ ਹੈ।” ਆਪ ਭਾਈ ਘਨ੍ਹੋਈਆ ਜੀ ਦੇ ਪ੍ਰਸਿੱਧ ਚੇਲਿਆਂ ਵਿੱਚੋਂ ਹਨ। ਭਾਈ ਘਨ੍ਹੋਈਆ ਜੀ ਸੇਵਾ, ਸਿਮਰਨ, ਗੁਰੂ-ਭਗਤੀ, ਨਿਡਰਤਾ ਅਤੇ ਪਰਉਪਕਾਰ ਦੀ ਸ਼ਿਦਾ ਜਾਗਦੀ ਮੂਰਤ ਸਨ। ਸੇਵਾ ਪੰਥ ਭਾਵੇਂ ਭਾਈ ਸੇਵਾ ਰਾਮ ਜੀ ਦੇ ਨਾਂ ਤੇ ਤੁਰਿਆ ਹੈ ਪਰ ਸੇਵਾ ਪੰਥ ਦੇ ਅਸਲ ਮੋਢੀ ਭਾਈ ਘਨ੍ਹੋਈਆ ਜੀ ਨੂੰ ਹੀ ਮੰਨਣਾ ਚਾਹੀਦਾ ਹੈ ਜਿਨ੍ਹਾਂ ਨੇ ਗੁਰੂ ਗੋਬਿੰਦ ਸਿੰਘ ਜੀ ਦੇ ਜ਼ਖਮੀ ਸਿੰਘਾਂ ਦੀ ਨਿਸ਼ਕਾਮ ਸੇਵਾ ਕਰਕੇ ਸਾਰੇ ਸਿੱਖ ਜਗਤ ਵਿੱਚ ਵਿਸ਼ੇਸ਼ ਨਾਂ ਬੱਟਿਆ ਹੈ। ਡਾ. ਗੁਰਮੁਖ ਸਿੰਘ ਅਨੁਸਾਰ ਵੀ “ਭਾਈ ਸੇਵਾ ਰਾਮ ਸੇਵਾ ਪੰਥੀ ਸੰਪ੍ਰਦਾਇ ਦੇ ਉੱਜਲ-ਨਿਖਤਰ ਹਨ, ਜਿਨ੍ਹਾਂ ਨੇ ਭਾਈ ਕਨ੍ਹੋਈਆ ਜੀ ਦੇ ਅਕਾਲ ਚਲਾਣੇ ਮਗਰੋਂ ਇਸ ਸੰਪ੍ਰਦਾਇ ਦੀ ਵਾਗਡੋਰ ਸੰਭਾਲੀ, ਇਸ ਨੂੰ ਜਥੇਬੰਦ ਕੀਤਾ ਅਤੇ ਗੁਰਮਤਿ ਪ੍ਰਚਾਰ ਲਈ ਅਤਿਅੰਤ ਸਲਾਘਾਯੋਗ ਯਤਨ ਕੀਤੇ।”

ਪਤਾ ਲੱਗਾ ਹੈ ਕਿ ਉਹ ਸਿੰਘੀ ਸਨ ਤੇ ਆਪ ਦਾ ਜਨਮ ਸਿੰਧ ਸੂਬੇ ਦੇ ਕਿਸੇ ਪਿੰਡ ਵਿੱਚ ਹੋਇਆ ਸੀ। ਪਿੰਡ ਦਾ ਨਾਂ ਜਾਂ ਮਾਤਾ-ਪਿਤਾ ਦਾ ਨਾਂ ਕਿਧਰੋਂ ਨਹੀਂ ਮਿਲ ਸਕਿਆ। ਆਪ ਜੀ ਦੇ ਦੇਹਾਂਤ ਬਾਰੇ ਜ਼ਰੂਰ ਗ੍ਰੰਥਾਂ ਵਿੱਚ ਇਕ ਤਾਰੀਖ਼ ਅੰਕਿਤ ਕੀਤੀ ਮਿਲਦੀ ਹੈ। ਇਹ ਤਾਰੀਖ਼ 1728 ਈਸਵੀ ਦੱਸੀ

1. ਪੰਜਾਬੀ ਸਾਹਿਤ ਦਾ ਇਤਿਹਾਸ ਭਾਗ ਪਹਿਲਾ (1850 ਈਸਵੀ ਤਕ), ਪੰਨਾ 461

2. ਭਾਈ ਸਹਿਜ ਰਾਮ ਜੀਵਨ ਤੇ ਰਚਨਾ, ਪੰਨਾ 68

ਜਾਂਦੀ ਹੈ। ਜ਼ਰੂਰੀ ਹੈ ਕਿ ਆਪ ਜੀ ਦਾ ਜਨਮ ਘੱਟੋ ਘੱਟ 1650 ਈਸਵੀ ਦੇ ਨੇੜੇ-ਤੇੜੇ ਜ਼ਰੂਰ ਹੋਇਆ ਹੋਵੇਗਾ। ਆਪ ਜੀ ਸੇਵਾ ਪੰਥ ਦੇ ਮੋਢੀ ਹੀ ਨਹੀਂ ਪ੍ਰਮੁੱਖ ਸੰਤ ਰਹੇ ਹਨ, ਫੇਰ ਵੀ ਆਪ ਜੀ ਦੇ ਜੀਵਨ ਦੇ ਹਾਲਾਤ ਵਧੇਰੇ ਨਹੀਂ ਮਿਲਦੇ, ਇਹ ਗੱਲ ਸਾਡੇ ਸਭ ਲਈ ਸ਼ਰਮਨਾਕ ਹੀ ਕਹੀ ਜਾਣੀ ਚਾਹੀਦੀ ਹੈ।

ਸਿੱਧ ਵਿੱਚ ਜਨਮ ਲੈਣ ਪਿੱਛੋਂ ਆਪ ਭਾਈ ਘਨੂੰਈਆ ਜੀ ਦੇ ਸੰਪਰਕ ਵਿੱਚ ਆਏ। ਉਨ੍ਹਾਂ ਨੂੰ ਗੁਰੂ ਧਾਰਨ ਕੀਤਾ ਅਤੇ ਨਾਮ-ਦਾਨ ਪ੍ਰਾਪਤ ਕੀਤਾ। ਜ਼ਿਲ੍ਹਾ ਸ਼ਾਹਪੁਰ ਵਿੱਚ ਨੂਰਪੁਰ ਬਲ ਵਿੱਚ ਆਪ ਨੇ ਆਪਣਾ ਭੋਗ ਸਥਾਪਿਤ ਕੀਤਾ। ਇਸ ਤੋਂ ਪਹਿਲਾਂ ਆਪ ਮੁਲਤਾਨ, ਭੋਗ, ਮਿਆਣੀ ਅਤੇ ਸੋਦਰੇ ਵੱਲ ਗੁਰਮਤਿ ਸੇਵਾ, ਪਰਉਪਕਾਰ ਅਤੇ ਜੀਵਨ ਮੁੱਲਾਂ ਤੇ ਨੈਤਿਕ ਆਚਾਰ-ਵਿਹਾਰ ਬਾਰੇ ਵਿਚਾਰ ਕਰਦੇ ਹੋਏ ਲੰਮਾ ਸਮਾਂ ਭ੍ਰਮਣ ਕਰਦੇ ਰਹੇ। ਭਾਈ ਘਨੂੰਈਆ ਜੀ ਸੋਧਰੇ ਦੇ ਹੀ ਜੰਮਪਲ ਸਨ ਜੋ ਵਜ਼ੀਰਾਬਾਦ ਤੋਂ ਪਰੇ ਹੈ। ਸੇਵਾ ਰਾਮ ਜੀ ਵੀ ਸੋਧਰੇ ਨਗਰ ਵਿੱਚ ਕਾਫੀ ਸਮਾਂ ਟਿਕ ਕੇ ਬਾਣੀ ਦਾ ਪ੍ਰਚਾਰ ਤੇ ਪ੍ਰਸਾਰ ਕਰਦੇ ਰਹੇ।

ਭਾਈ ਘਨੂੰਈਆ ਜੀ ਦੇ ਸੰਪਰਕ ਵਿੱਚ ਆਉਣ ਦੀ ਇਕ ਬੜੀ ਮਜ਼ੇਦਾਰ ਸਾਖੀ ਪ੍ਰਚਲਿਤ ਹੈ। ਕਹਿੰਦੇ ਹਨ ਕਿ ਜਦ ਭਾਈ ਘਨੂੰਈਆ ਜੀ ਇਕ ਵਾਰੀ ਸੋਧਰੇ ਗਏ ਤਾਂ ਪਤਾ ਲੱਗਾ ਕਿ ਕੋਈ ਸਾਧ ਉੱਥੇ ਲੋਕਾਂ ਨੇ ਸੰਗਲਾਂ ਨਾਲ ਬੰਨ੍ਹ ਕੇ ਬਿਠਾ ਰੱਖਿਆ ਹੈ। ਭਾਈ ਜੀ ਨੇ ਜਾ ਕੇ ਦੇਖਿਆ ਤਾਂ ਪਤਾ ਲੱਗਾ ਕਿ ਇਹ ਤਾਂ ਆਪਣਾ ਸੇਵਾ ਦਾਸ ਹੀ ਹੈ। ਪਿੰਡ ਵਾਲਿਆਂ ਨੇ ਦੱਸਿਆ ਕਿ ਇਕ ਇਹੋ ਜਿਹਾ ਸਾਧ ਇੱਥੇ ਆਇਆ ਸੀ। ਉਹ ਰਸਾਇਣੀ ਸਾਧ ਨੱਗੀ ਨਾਲ ਲੋਕਾਂ ਤੋਂ ਖਾਸੀ ਚਾਂਦੀ ਲੁੱਟ ਕੇ ਲੈ ਗਿਆ ਹੈ। ਉਸ ਨੇ ਲੋਕਾਂ ਤੋਂ ਚਾਂਦੀ ਮੰਗਵਾਈ ਤੇ ਕਿਹਾ ਕਿ ਮੈਂ ਇਸ ਨੂੰ ਸੋਨਾ ਬਣਾ ਦਿਆਂਗਾ। ਲੋਕਾਂ ਨੂੰ ਕੁਝ ਸ਼ੱਕ ਹੋ ਗਿਆ ਤਾਂ ਉਹ ਰਸਾਇਣੀ ਬਾਬਾ ਭੱਜਣ ਲਈ ਤਿਆਰ ਹੋ ਗਿਆ। ਐਨ ਉਸੇ ਵੇਲੇ ਉਧਰੋਂ ਤੁਰਦੇ ਹੋਏ ਸੰਤ ਸੇਵਾ ਦਾਸ ਜੀ ਉੱਥੇ ਆ ਗਏ। ਉਸ ਮਕਰ ਨੇ ਕਿਹਾ— ਲਉ, ਹੁਣ ਤਾਂ ਸਾਡਾ ਚੇਲਾ ਵੀ ਇੱਥੇ ਆ ਗਿਆ ਹੈ। ਲੋਕ ਸੇਵਾ ਦਾਸ ਨੂੰ ਉਸ ਸਾਧ ਦਾ ਚੇਲਾ ਸਮਝ ਕੇ ਉਸ ਦੇ ਦੁਆਲੇ ਹੋ ਗਏ। ਰਸਾਇਣੀ ਬਾਬਾ ਮੌਕੇ ਦਾ ਲਾਭ ਉਠਾ ਕੇ ਭੱਜ ਗਿਆ ਅਤੇ ਸਿੱਧੇ-ਸਾਧੇ ਤੇ ਭੋਲੇ ਭਾਲੇ ਬਾਬਾ ਸੇਵਾ ਦਾਸ ਜੀ ਪਿੰਡ ਵਾਲਿਆਂ ਦੇ ਕਾਬੂ ਆ ਗਏ। ਉਨ੍ਹਾਂ ਨੇ ਉਸ ਨੂੰ ਸੰਗਲਾਂ ਵਿੱਚ ਜਕੜ ਕੇ ਬਿਠਾ ਲਿਆ। ਭਾਈ ਘਨੂੰਈਆ ਜੀ ਦੀ ਸਾਖੀ ਤੇ ਇਸ ਮਰਲ ਸੁਭਾਉ ਤੇ ਸੇਵਾ ਦੇ ਪੁੰਜ ਸੇਵਾ ਦਾਸ ਦੀ ਮੁਕਤੀ ਹੋਈ।

ਇਸ ਅਵਸਰ ਤੇ ਭਾਈ ਘਨ੍ਹੋਈਆ ਜੀ ਨੇ ਸੇਵਾ ਦਾਸ ਨੂੰ ਸੰਬੋਧਨ ਕਰਦੇ ਹੋਏ ਸਮਝਾਇਆ, ਦੇਖ ਭਾਈ ! ਡੰਗਰ ਪਸ਼ੂ ਦੇ ਗਲ ਵਿੱਚ ਰੱਸਾ ਓਨਾ ਚਿਰ ਹੀ ਰੱਖਦੇ ਹਨ ਜਦ ਤੱਕ ਉਹ ਵੱਗ ਨਾਲ ਨਹੀਂ ਰਲ ਜਾਂਦਾ। ਵੱਗ ਨਾਲ ਰਲ ਜਾਣ ਤੇ ਉਸ ਦਾ ਰੱਸਾ ਖੋਲ੍ਹ ਦਿੱਤਾ ਜਾਂਦਾ ਹੈ ਤੇ ਉਹ ਆਜ਼ਾਦ ਡੋਲਦਾ-ਫਿਰਦਾ ਹੈ ਪਰ ਸੰਗਤ ਨਹੀਂ ਛੱਡਦਾ। ਇਸੇ ਤਰ੍ਹਾਂ ਤੁਹਾਨੂੰ ਭਗਵੰਤ ਨੇ ਪਹਿਲਾਂ ਬੇੜੀਆਂ ਵਿੱਚ ਜਕੜ ਦਿੱਤਾ। ਹੁਣ ਤੂੰ ਆ ਕੇ ਗੁਰੂ ਤੇ ਗੁਰੂ ਦੀ ਸੰਗਤ ਵਿੱਚ ਸ਼ਾਮਲ ਹੋ ਗਿਆ ਹੈ। ਹੁਣ ਲਾਂਭੇ ਚਾਂਭੇ ਜਾਣ ਦੀ ਗੱਲ ਨਾ ਕਰੀ।" ਕਹਿੰਦੇ ਹਨ ਉਸ ਤੋਂ ਪਿੱਛੋਂ ਸੰਤ ਸੇਵਾ ਰਾਮ ਜੀ ਸਦਾ ਆਪਣੇ ਗੁਰੂ ਤੇ ਸਤਿ-ਸੰਗਤ ਨਾਲ ਹੀ ਜੁੜੇ ਰਹੇ।

ਜਿਵੇਂ ਉੱਪਰ ਦੱਸਿਆ ਹੈ ਆਪਣੇ ਗੁਰੂ ਦੇ ਚਲਾਏ ਉਪਰਾਂਤ ਸੇਵਾ ਦਾਸ ਜੀ ਇਕ ਥਾਂ ਟਿਕ ਗਏ। ਨੂਰਪੁਰ ਥਲ ਵਿੱਚ ਡੇਰਾ ਪਾ ਕੇ ਰਹਿਣ ਲੱਗੇ। ਇੱਥੇ ਹੀ ਆਪ ਨੇ ਬਾਕਾਇਦਾ ਤੌਰ 'ਤੇ ਆਪਣੀ ਸਿੱਖੀ-ਸੇਵਕੀ ਸ਼ੁਰੂ ਕੀਤੀ ਅਤੇ ਵੱਖ ਵੱਖ ਕਿਸਮ ਦੇ ਸਮਾਜ-ਸੇਵਾ ਕਾਰਜਾਂ ਵਿੱਚ ਜੁੱਟੇ ਰਹੇ। "ਇਸ ਇਲਾਕੇ ਵਿੱਚ ਪਾਣੀ ਦੀ ਬਹੁਤ ਘਾਟ ਸੀ ਅਤੇ ਗ਼ਰੀਬੀ ਵੀ ਪੁੱਜ ਕੇ ਸੀ। ਸੇਵਾ ਦਾਸ ਜੀ ਦੀ ਅਗਵਾਈ ਵਿੱਚ ਸੇਵਾ ਪੰਥੀ ਸਾਧੂਆਂ ਨੇ ਥਾਂ-ਥਾਂ ਖੂਹ, ਤਲਾਅ ਅਤੇ ਟੈਂਕੇ ਤੇ ਬਾਉਲੀਆਂ ਬਣਵਾਈਆਂ। ਜਖਮੀ ਡੰਗਰਾਂ ਦੀ ਇਲਾਜ ਪੱਟੀ ਕੀਤੀ। ਹੋਰ ਵੀ ਹਰ ਕਿਸਮ ਦਾ ਸੇਵਾ ਕਾਰਜ ਕੀਤਾ। ਲੋਕ ਦੱਸਦੇ ਹਨ ਕਿ ਕੁਝ ਲੋਕ ਤਾਂ ਇਨ੍ਹਾਂ ਸਾਧਾਂ ਨੂੰ ਵਗਾਰੀ ਸਮਝ ਕੇ ਫੜ ਕੇ ਲੈ ਜਾਂਦੇ ਸਨ ਪਰ ਇਹ ਖਿੜੇ ਮੱਥੇ ਸਭ ਦਾ ਬੁੱਤਾ ਸਾਰਦੇ ਸਨ ਤੇ ਵਾਹਿਗੁਰੂ ਦੇ ਨਾਂ ਤੇ ਇਨ੍ਹਾਂ ਨੇ ਵਗਾਰ ਕਰਨੀ ਵੀ ਸਵੀਕਾਰ ਕੀਤੀ। ਇਨ੍ਹਾਂ ਨੇ ਜੋ ਵੀ ਬਣ ਸਕਿਆ ਲੰਗਰ ਪਾਣੀ ਦੀ ਸੇਵਾ ਆਏ ਗਏ ਯਾਤਰੂਆਂ ਤੇ ਰਾਹੀਆਂ ਲਈ ਕੀਤੀ। ਰੱਸੀਆਂ ਬਣਾ ਕੇ, ਮੂੰਜ ਵੱਟ ਕੇ ਇਨ੍ਹਾਂ ਨੇ ਆਪਣੇ ਲਈ ਗੁਜ਼ਾਰੇ ਜੋਗੇ ਪੈਸੇ ਵੀ ਕਮਾ ਲੈਣੇ ਤੇ ਲੋਕ ਸੇਵਾ ਵਿੱਚ ਵੀ ਸਦਾ ਤਤਪਰ ਰਹਿੰਦੇ। ਕਹਿੰਦੇ ਹਨ ਇਨ੍ਹਾਂ ਦੀ ਰਹਿਣੀ ਵੀ ਬੜੀ ਸਾਦੀ ਹੁੰਦੀ ਸੀ। ਡੇਰੇ ਵਿੱਚ ਇਹ ਸਿਰਫ ਤੇੜ ਵਿੱਚ ਲੰਗੋਟ ਪਹਿਣ ਕੇ ਮੂੰਜ ਵੱਟਦੇ ਜਾਂ ਹੋਰ ਭਜਨ ਸਿਮਰਨ ਕਰਦੇ ਰਹਿੰਦੇ। ਇਕ ਚਾਦਰਾ ਤਾਰ 'ਤੇ ਲਟਕਾ ਛੱਡਦੇ। ਜੋ ਵੀ ਸਾਧ ਸ਼ਹਿਰ ਨਗਰ ਵੱਲ ਜਾਂਦਾ ਉਹ ਚਾਦਰਾ ਤੇੜ ਬੰਨ੍ਹ ਕੇ ਲੈ ਜਾਂਦਾ। ਵਾਪਸ ਪਰਤ ਕੇ ਫੇਰ ਉਸੇ ਤਰ੍ਹਾਂ ਕਿੱਲੀ 'ਤੇ ਟੰਗ ਦਿੱਤਾ ਜਾਂਦਾ।

ਮਗਰੋਂ ਇਨ੍ਹਾਂ ਦੇ ਡੇਰੇ ਲਗਭਗ ਸਾਰੇ ਪੰਜਾਬ ਵਿੱਚ ਫੈਲਦੇ ਗਏ। ਭਾਈ ਸੇਵਾ ਰਾਮ ਦੇ ਸਿਸਾਂ 'ਚੋਂ ਦੋ ਸਿਸ਼ ਬਹੁਤ ਮਸ਼ਹੂਰ ਹੋਏ ਹਨ। ਇਕ ਸਨ ਭਾਈ ਸਹਿਜ ਰਾਮ ਜੀ ਤੇ ਦੂਜੇ ਸਨ ਭਾਈ ਅੰਡਣ ਸ਼ਾਹ ਜੀ। ਪਰਚੀਆਂ ਸਾਹਿਤ ਅਤੇ ਜੋ ਹੋਰ ਕਾਫੀਆਂ, ਮਾਝਾਂ ਆਦਿ ਸੇਵਾ ਦਾਸ ਜੀ ਦੇ ਨਾਂ 'ਤੇ ਪ੍ਰਾਪਤ ਹਨ ਇਨ੍ਹਾਂ ਬਾਰੇ ਬੜਾ ਘਚੋਲਾ ਪਾਇਆ ਗਿਆ ਹੈ। ਪਤਾ ਨਹੀਂ ਕਿਉਂ

ਤੇ ਕਿਸ ਆਧਾਰ 'ਤੇ ਲੋਕ ਕਹਿ ਰਹੇ ਹਨ ਕਿ ਇਹ ਸਾਰੀ ਰਚਨਾ ਉਨ੍ਹਾਂ ਦੇ ਨਾਂ 'ਤੇ ਉਨ੍ਹਾਂ ਦੇ ਸ਼ਿਸ਼ ਸੰਤ ਸਹਿਜ ਰਾਮ ਜੀ ਨੇ ਹੀ ਕੀਤੀ ਹੈ। ਪਿਆਰਾ ਸਿੰਘ ਪਦਮ ਜੀ ਅਨੁਸਾਰ, "ਸੇਵਾ ਪੰਥੀਆਂ ਵਿੱਚ ਇਹ ਰਵਾਇਤ ਵੀ ਹੈ ਕਿ ਇਹ ਆਸਾਵਰੀਆਂ ਭਾਈ ਸਹਿਜ ਰਾਮ (ਦਿਹਾਂਤ 1827 ਬਿਕਰਮੀ) ਨੇ ਆਪਣੇ ਮੁਰਸ਼ਦ ਸੇਵਾ ਦਾਸ ਦੇ ਨਾਂ 'ਤੇ ਲਿਖੀਆਂ ਸਨ।" ਇਕ ਲਿਖਤ ਵਿੱਚ ਭਾਈ ਸੇਵਾ ਰਾਮ ਜੀ ਦਾ ਸਮਾਂ 1715-1785 ਬਿਕਰਮੀ ਦੱਸਿਆ ਗਿਆ ਹੈ।

ਡਾ. ਗੁਰਮੁਖ ਸਿੰਘ ਅਨੁਸਾਰ, "ਆਪ (ਭਾਈ ਘਨ੍ਹੋਈਆ ਜੀ) ਦੇ ਦਿਹਾਂਤ ਮਗਰੋਂ ਆਪ ਦਾ ਛੁਹਿਆ ਕਾਰਜ ਭਾਈ ਸੇਵਾ ਰਾਮ ਨੇ ਆਪਣੇ ਹੱਥ ਵਿੱਚ ਲਿਆ। ਇਹ ਘਰੋਂ ਪੂਰਨ ਸੰਤ ਦੀ ਭਾਲ ਵਿੱਚ ਨਿਕਲੇ ਸਨ ਪਰ ਫਸ ਗਏ ਇਕ ਪਾਖੰਡੀ ਦੇ ਜਾਲ ਵਿੱਚ। ਦੇਵ ਨੇਤਾ ਭਾਈ ਕਨ੍ਹੋਈਆ ਜੀ ਦੇ ਹੁਕਮ ਅਨੁਸਾਰ ਗੁਰਮਤਿ ਦਾ ਪ੍ਰਚਾਰ ਤੇ ਲੋਕ ਸੇਵਾ ਨੂੰ ਆਪਣਾ ਜੀਵਨ ਮਨੋਰਥ ਬਣਾ ਲਿਆ। ਨੂਰਪੁਰ ਬਲ ਚਲੇ ਗਏ। ਕਈ ਧਰਮਸ਼ਾਲਾਵਾਂ ਸਥਾਪਿਤ ਕੀਤੀਆਂ, ਪੀਣ ਦੇ ਜਲ ਨੂੰ ਸੰਚਿਤ ਕਰਨ ਲਈ ਤਲਾਵ ਬਣਾਏ ਤੇ ਜਨ ਸਾਧਾਰਣ ਲਈ ਕਈ ਪ੍ਰਕਾਰ ਦੇ ਸੁਖ ਸਾਧਨ ਪੈਦਾ ਕੀਤੇ।

ਆਪ ਨੇ ਆਪਣਾ ਸਾਰਾ ਜੀਵਨ ਭਾਈ ਕਨ੍ਹੋਈਆ ਜੀ ਦੇ ਪਾਏ ਪੂਰਨਿਆਂ ਤੇ ਚਲਦਿਆਂ ਬਤੀਤ ਕੀਤਾ। ਆਪ ਨੇ ਸੁਣਿਆ ਕਿ ਭਾਈ ਅੱਡਣ ਸ਼ਾਹੀ ਬੜੇ ਜਤੀ ਸਤੀ ਹਨ। ਆਪ ਉਨ੍ਹਾਂ ਨੂੰ ਮਿਲਣ ਲਈ ਗਏ। ਇਹ ਮਿਲਣੀ ਬੜੀ ਸੁਖਦ ਤੇ ਮਹੱਤਵਪੂਰਨ ਸੀ। ਭਾਈ ਅੱਡਣ ਸ਼ਾਹ ਆਪ ਦੀ ਜਖ਼ਸੀਅਤ ਤੋਂ ਇੰਨੇ ਪ੍ਰਭਾਵਿਤ ਹੋਏ ਕਿ ਆਪ ਦੇ ਸ਼ਿਸ਼ ਬਣ ਗਏ।

ਭਾਈ ਸੇਵਾ ਰਾਮ ਜੀ ਜਿਥੇ ਜਾਂਦੇ ਸਾਰਾ ਦਿਨ ਸਤ-ਸੰਗ ਬਣਿਆ ਰਹਿੰਦਾ। ਆਪ ਦੀ ਹਜ਼ੂਰੀ ਵਿੱਚ ਭਾਈ ਸਹਿਜ ਰਾਮ ਵੀ ਆਏ ਤੇ ਆਪ ਦੇ ਸ਼ਿਸ਼ ਬਣੇ। ਭਾਈ ਸੇਵਾ ਰਾਮ ਨੇ ਸਾਰੀ ਉਮਰ ਜਤ ਸਤ ਰੱਖਿਆ ਤੇ ਨਾਮ ਸਿਮਰਨ ਵਿੱਚ ਲੀਨ ਰਹੇ। ਅਖੀਰ 1785 ਬਿਕਰਮੀ ਵਿੱਚ ਆਪ ਦਾ ਦਿਹਾਂਤ ਹੋ ਗਿਆ।...

ਭਾਈ ਸਹਿਜ ਰਾਮ ਦਾ ਜਨਮ ਲਗਭਗ ਸੰਮਤ 1830 ਬਿਕਰਮੀ ਨੂੰ ਨੂਰਪੁਰ ਬਲ ਜ਼ਿਲ੍ਹਾ ਸ਼ਾਹਪੁਰ (ਹੁਣ ਪੱਛਮੀ ਪਾਕਿਸਤਾਨ) ਵਿਖੇ ਹੋਇਆ। ਆਪ ਦੇ ਮਾਤਾ ਪਿਤਾ ਜਾਂ ਹੋਰ ਕਿਸੇ ਸਾਕ ਸੰਬੰਧੀ ਦੇ ਨਾਮ ਜਾਂ ਪਤੇ ਟਿਕਾਣੇ ਬਾਰੇ ਕੁਝ ਪਤਾ ਨਹੀਂ ਲਗਦਾ। ਇਹ ਬਚਪਨ ਤੋਂ ਸਾਧੂ ਸੇਵੀ ਸਨ। ਇਕ ਵਾਰ ਪ੍ਰਸਿਧ ਸੇਵਾ ਪੰਥੀ ਸਾਧੂ ਭਾਈ ਸੇਵਾ ਰਾਮ ਜੀ ਲੋਕ ਸੇਵਾ ਕਰਨ ਹਿਤ ਨੂਰਪੁਰ ਬਲ ਆਏ ਤੇ ਪਾਣੀ ਆਦਿ ਦੀ ਕਮੀ ਦੇਖ ਕੇ ਇਥੇ ਤਲਾ, ਖੂਹ

ਤੇ ਧਰਮਸ਼ਾਲਾ ਬਣਾਉਣ ਦੇ ਇਰਾਦੇ ਨਾਲ ਠਹਿਰ ਗਏ। ਇਹ ਕੰਮ ਸ਼ੁਰੂ ਹੋ ਗਿਆ ਤੇ ਨਾਲ ਹੀ ਸਤਿ ਸੰਗਤ, ਨਾਮ ਬਾਣੀ ਤੇ ਕਥਾ ਕੀਰਤਨ ਦਾ ਪ੍ਰਵਾਹ ਚਲਦਾ। ਆਸ ਪਾਸ ਦੇ ਪਿੰਡਾਂ ਦੇ ਲੋਕ ਵੀ ਸੇਵਾ ਵਿੱਚ ਆ ਗਏ ਤੇ ਇੱਥੇ ਇਕ ਛੋਟਾ ਜਿਹਾ ਬਾਲ ਵੀ ਬੜੀ ਸ਼ਰਧਾ ਨਾਲ ਸੇਵਾ ਕਰਦਾ ਰਹਿੰਦਾ ਤੇ ਹਰ ਕੰਮ ਬੜੀ ਫੁਰਤੀ ਨਾਲ ਕਰਦਾ।

ਇਕ ਦਿਨ ਭਾਈ ਸੇਵਾ ਰਾਮ ਨੇ ਇਸ ਬਾਲ ਨੂੰ ਆਪਣੇ ਪਾਸ ਬੁਲਾ ਕੇ ਆਖਿਆ ਕਿ ਮੇਰਾ ਸਰੀਰ ਥੱਕ ਗਿਆ ਹੈ, ਮੇਰੀ ਮੁਠੀ ਚਾਪੀ ਕਰ ਦੇ। ਇਸ ਬਾਲ ਨੇ ਬੜੇ ਪਿਆਰ ਤੇ ਸ਼ਰਧਾ ਨਾਲ ਭਾਈ ਜੀ ਦੀ ਸੇਵਾ ਕੀਤੀ। ਉਨ੍ਹਾਂ ਨੇ ਪ੍ਰਸੰਨ ਹੋ ਕੇ ਪੁੱਛਿਆ, "ਹੇ ਬਾਲਕ ਤੇਰਾ ਕੀ ਨਾਮ ਹੈ?" ਤਾਂ ਇਸ ਨੇ ਜਵਾਬ ਦਿੱਤਾ, "ਜੀ ਮੇਰਾ ਨਾਮ ਸਹਿਜਾ ਹੈ।" ਭਾਈ ਜੀ ਨੇ ਨਾਮ ਸੁਣ ਕੇ ਪ੍ਰਸੰਨਤਾ ਜ਼ਾਹਿਰ ਕੀਤੀ ਤੇ ਆਖਿਆ ਸਾਧ ਸੰਗਤ ਕਰਕੇ, ਨਾਮ ਜਪ ਕੇ ਅਤੇ ਸੰਸਾਰ ਦੇ ਰਸ ਕਸ ਤਿਆਗ ਕੇ ਇਸ ਸਹਿਜ ਪਦ ਨੂੰ ਪ੍ਰਾਪਤ ਕਰਕੇ ਆਪਣੇ ਨਾਮ ਨੂੰ ਸਕਾਰਥਾ ਕਰ। ਇਸ ਲਈ ਹਰ ਰੋਜ਼ ਸਾਧ ਸੰਗਤ ਵਿੱਚ ਜਾ ਕੇ ਪਰਮਾਤਮਾ ਨਾਲ ਜੁੜਨ ਲਈ ਯਤਨ ਕਰ। ਇਸ ਬਾਲ ਸਹਿਜੇ ਨੇ ਬੜੇ ਸਪੱਸ਼ਟ ਸ਼ਬਦਾਂ ਵਿੱਚ ਦੱਸਿਆ ਕਿ ਇਸ ਬਾਲ ਅਵਸਥਾ ਵਿੱਚ ਮੈਨੂੰ ਕਾਮ ਨੇ ਬੜਾ ਸਤਾਇਆ ਹੋਇਆ ਹੈ। ਮੈਂ ਸੋਚਦਾ ਹਾਂ ਕਿ ਜੇਕਰ ਹੁਣ ਮੇਰੀ ਇਹ ਹਾਲਤ ਹੈ ਤਾਂ ਭਰ ਜਵਾਨੀ ਵਿੱਚ ਮੇਰਾ ਕੀ ਹਾਲ ਹੋਵੇਗਾ? ਜਦੋਂ ਭਾਈ ਜੀ ਨੇ ਬਾਲਕ ਦੇ ਸੱਚੇ ਬਚਨ ਸੁਣੇ ਤਾਂ ਬੜੇ ਪ੍ਰਸੰਨ ਹੋਏ। ਆਪ ਨੇ ਕਿਹਾ, "ਹੇ ਬਾਲਕ ਜੇਕਰ ਤੇਰੇ ਹਿਰਦੇ ਦੀ ਵਾਸ਼ਨਾ ਦੂਰ ਹੋ ਜਾਵੇ ਤਾਂ ਸਾਧ ਸੰਗਤ ਕਰੇਗਾ?" ਤਾਂ ਬਾਲਕ ਸਹਿਜੇ ਨੇ ਆਖਿਆ, "ਭਾਈ ਜੀ ਜੇਕਰ ਅਜਿਹਾ ਹੋ ਜਾਵੇ ਤਾਂ ਮੈਂ ਸਾਰਾ ਜੀਵਨ ਤੁਹਾਡੇ ਚਰਨਾਂ ਵਿੱਚ ਹੀ ਬਤੀਤ ਕਰ ਦਿਆਂਗਾ।" ਭਾਈ ਜੀ ਦੀ ਅੰਮ੍ਰਿਤ ਦ੍ਰਿਸ਼ਟੀ ਨੇ ਇਸ ਬਾਲ ਦੇ ਮਨ ਵਿੱਚੋਂ ਕਾਮ ਵਾਸ਼ਨਾ ਦਾ ਬੀਜ ਹੀ ਨਸ਼ਟ ਕਰ ਦਿੱਤਾ ਤੇ ਇਹ ਬਾਲਕ ਭਾਈ ਸਹਿਜ ਰਾਮ ਬਣ ਕੇ ਸਾਰੀ ਉਮਰ ਭਾਈ ਸੇਵਾ ਰਾਮ ਤੇ ਬਾਅਦ ਵਿੱਚ ਭਾਈ ਐਂਡਣ ਸ਼ਾਹ ਪਾਸ ਰਹਿ ਕੇ ਤਨ, ਮਨ ਤੇ ਧਨ ਨਾਲ ਲੋਕ ਸੇਵਾ ਤੇ ਧਰਮ ਦਾ ਪ੍ਰਚਾਰ ਕਰਦਾ ਰਿਹਾ।

ਡਾ. ਗੁਰਮੁਖ ਸਿੰਘ ਨੇ ਆਪਣੀ ਪੁਸਤਕ 'ਭਾਈ ਸਹਿਜ ਰਾਮ ਜੀਵਨ ਤੇ ਰਚਨਾ ਵਿੱਚ ਪੋਰਬੀ ਭਾਈ ਸੇਵਾ ਰਾਮ' (ਪੰਨੇ 68-82) ਦਾ ਜ਼ਿਕਰ ਕੀਤਾ ਹੈ ਜੋ ਕਿ ਸ਼ਰਧਾ ਸਹਿਤ ਲਿਖੀ ਇਨ੍ਹਾਂ ਦੀ ਜੀਵਨ ਗਾਥਾ ਹੈ।

ਬਾਣੀ ਸੇਵਾ ਦਾਸ

ਪ੍ਰਭ ਕਾ ਪੰਥ ਲਾਭੇ ਤੇ ਲਾਂਬਾ, ਤੁਰਦਿਆਂ ਅੰਤ ਨ ਆਵੈ
 ਸੱਤਾ ਤੁਰ ਜਿਨ੍ਹਾਂ ਆਲਸ ਕੀਆ, ਸੇ ਓਰੈ ਰਹਿ ਜਾਵੈ
 ਅਤਿ ਕਰਕੈ ਦ੍ਰਿੜ੍ਹ ਮਾਰਗ ਤੁਰੀਐ, ਤੁਰਿਆਂ ਹੀ ਬਣਿ ਆਵੈ
 ਨਿਸ ਦਿਨ ਤੁਰਨ ਅਭਿਆਸੀ ਸੇਵਾ, ਸੇ ਸਾਹਿਬ ਅੰਗ ਲਾਵੈ।੧।
 ਕਾਲ ਕਰਮ ਤੇ ਭਏ ਨਿਰਾਰੇ, ਜੋ ਸਾਹਿਬ ਰੰਗ ਰੱਤੇ
 ਜਿਨ੍ਹਾਂ ਅਪਣਾ ਆਪ ਗਵਾਇਆ, ਪਾਈ ਮਤਿ ਬੁਧਿ ਸੱਤੇ
 ਤਿਨ ਕੀ ਖਿਦਮਤ ਦੇ ਵਿਥ ਰਹਿੰਦੇ, ਸਭ ਉਮਤਵਾਨ ਉਮੱਤੇ
 ਸੇਵਾ ਦਾਸ ਭਏ ਮਤਵਾਲੇ, ਹਰ ਅੰਮ੍ਰਿਤ ਪੀ ਮੱਤੇ।੨।
 ਜਿਨ੍ਹਾਂ ਦੇ ਮਨ ਵਿੱਚ ਰਾਮ ਭਰੋਸਾ, ਸੇ ਇਥੇ ਉਥੇ ਸੁਖਾਲੇ
 ਚਿੰਤਾ ਦੀ ਪੰਡ ਸੱਟੀ ਸਿਰ ਤੋਂ, ਕੰਮ ਕੀਤੇ ਰਾਮ ਹਵਾਲੇ
 ਅਪਣੀ ਮਮਤਾ ਤੇ ਭਏ ਮੁਕਤੇ, ਮੋਹ ਮਾਇਆ ਸਭ ਜਾਲੇ
 ਸੇਵਾ ਦਾਸ ਹਰਿ ਸਿਉਂ ਮਨ ਮਾਨਿਆ, ਸਫਲ ਭਈ ਸਭ ਘਾਲੇ।੩।
 ਸਸਤ੍ਰ ਬਾਂਧ ਤਨ ਸੂਰ ਕਹਾਵੈ, ਰਣ ਜੁੜਿਆ ਤਬ ਭੰਨਾ
 ਲੈ ਲੈ ਖਾਂਦਾ ਜਿਸ ਕੰਮ ਕਾਰਣ, ਸੇ ਕੰਮ ਸੱਟਿਆ ਤਜ ਖੰਨਾ
 ਜਿਹਵਾ ਥੀਂ ਬਹੁਤ ਬਾਛਾਵਨ, ਦਿਲ ਕਾਇਰ ਵਾਂਗੂੰ ਰੰਨਾਂ
 ਸੇਵਾ ਦਾਸ ਅਸਲੀ ਰਹਿਣੀ ਬਿਨ, ਕਿਆ ਕਥਨੀ ਚੂਪੈ ਰੀਨਾ।੪।
 ਰਾਜੇ ਰਾਜ ਕਰੇਂਦੇ ਡਿਠੇ, ਬਿਨਾ ਅਦਲ ਲੁਟਿ ਖਾਵਨ
 ਸਾਹਿਬ ਦਾ ਭਉ ਰਿਦੈ ਨ ਰਖਦੇ, ਭੋਗ ਭੋਗਨਿ ਅੰਕ ਨ ਸਮਾਵਨ
 ਜਿਉਂ ਬੱਕਰੇ ਕਉ ਬਿਸਮਲ ਕਰੀਐ, ਤਿਉਂ ਰਣ ਮਹਿ ਵੱਢੇ ਜਾਵਨ
 ਇਨ ਕਰਮੋਂ ਕਰ ਸੇਵਾਦਾਸਾ, ਕੋਟ ਜਨਮ ਦੁਖ ਪਾਵਨ।੫।
 ਰਾਜੇ ਰਾਜ ਕਰੇਂਦੇ ਡਿਠੇ, ਪਰਜਾ ਥੀਂ ਕਰ ਲੈਂਦੇ
 ਜਿਥਹੂੰ ਕੁਝ ਨ ਲੈਣਾ ਬਣਦਾ, ਤਿਥੈ ਭੀ ਹਥ ਪੈਂਦੇ
 ਦਾਨ ਘਿੰਨ ਕਰਦੇ ਮਨ ਭਾਵੇ, ਤਨ ਕਉ ਲਾਡ ਲਡੈਂਦੇ
 ਸੇਵਾ ਦਾਸ ਜਬ ਨਰਕ ਪਈਸਨ, ਤਬ ਲੜ ਲਗਸਨ ਕੈਂ ਦੇ।੬।
 ਪਿਛੇ ਤਪ ਕਰਕੈ ਕੋਈ ਆਏ, ਜੋ ਹੁਣ ਰਾਜ ਕਮਾਵਣ
 ਪਿਛਲਾ ਖੱਟਿਆ ਖਾਇ ਰਹੇ, ਰੋਗ ਅਗੋਂ ਬੋਝ ਉਠਾਵਣ
 ਤਿਸਦਾ ਬਦਲਾ ਨਰਕ ਭੋਗੋਸਨ, ਜੂਨਿ ਜਨਮ ਫਿਰਿ ਆਵਣ
 ਸੇਵਾ ਦਾਸ ਨ ਬਝਨਿ ਬੁਝਾਰਤ, ਤਬ ਹੀ ਪਾਪ ਕਮਾਵਣ।੭।

ਇਹ ਮਨ ਭੋਲੂ ਤੇ ਲੋਭ ਕਲੰਦਰ, ਦਰ ਦਰ ਫਿਰੈ ਨਚੋਦਾ
 ਤ੍ਰਿਸ਼ਨਾ ਛਮਕਾਂ ਮਾਰੇ ਤਨ ਪਰ, ਬਹੁਤੇ ਸਾਂਗ ਬਣੇਦਾ
 ਜੋ ਗਾਲੀ ਪ੍ਰਭੁ ਸਿਉਂ ਵਿਥ ਪਾਇਨ, ਸੇਈ ਲੋਭ ਕਰੇਦਾ
 ਧਾਨ ਕੁਧਾਨ ਨ ਦੇਖੇ ਸੇਵਾ, ਸਭ ਚੰਮ ਸੀਸ ਧਰੇਦਾ।੮।
 ਕੀਤਾ ਜੁਲਮ ਅਸਾਂ ਆਪਣੇ ਉਪਰ, ਉਮਰਾ ਬਾਦ ਗਵਾਈ
 ਜੋ ਮਾਇਆ ਪ੍ਰਭੁ ਸਿਉਂ ਪਟ ਪਾਵੈ, ਤਿਸ ਸਿਉਂ ਪ੍ਰੀਤਿ ਲਗਾਈ
 ਕਲਪ ਬ੍ਰਿਛ ਵੱਢ ਕੈ ਮਨ ਮੂਰਖ, ਕਿੱਕਰਾਂ ਵਾੜ ਕਰਾਈ
 ਕਿਸ ਪਹਿ ਰੋਇ ਸੁਣਾਵੀ ਸੇਵਾ, ਆਪਣੇ ਕਰਮਾਂ ਕੀ ਅਧਮਾਈ।੯।
 ਸੂਰਜ ਖਿਨ ਵਿੱਚ ਹੋਏ ਟਿਨਾਣਾ, ਸਸਿ ਉਡ ਗਨ ਹੁਇ ਜਾਵੈ
 ਅਸਗਾਹਹੁ ਹਾਥਲਾ ਹੋਵੈ, ਸੂਰ ਕਾਇਰ ਪਦ ਪਾਵੈ
 ਮਾਖੀ ਕਉ ਮਹੁਰਾ ਕਰ ਤਜੀਐ, ਸਿੰਘ ਸਸਾ ਹੁਇ ਧਾਵੈ
 ਤਿਉਂ ਸਾਧ ਅਸਾਧ ਭਏ ਖਿਨ ਸੇਵਾ, ਜਬ ਬੁਰੀ ਪ੍ਰਕ੍ਰਿਤ ਕਮਾਵੈ।੧੦।
 ਮਨ ਅਪਨੇ ਸਮ ਸ਼ਤ੍ਰੂ ਨ ਕੋਈ, ਹਰਿ ਸਮਾਨ ਨਹੀਂ ਸੱਜਣ
 ਤ੍ਰਿਸ਼ਨਾ ਸਮਸਰ ਤ੍ਰਿਖਾ ਨ ਕੋਈ, ਸੁਭ ਸੁਭਾਵ ਸਮ ਕੱਜਣ
 ਭਰੋਸੇ ਸਮਸਰ ਰੱਜ ਨ ਕੋਈ, ਸੰਤੋਖ ਸਮਾਨ ਨ ਰੱਜਣ
 ਸਤਿਗੁਰ ਸਮਸਰ ਗੁਰ ਨਹੀਂ ਕੋਈ, ਬੁਰੀ ਪ੍ਰਕ੍ਰਿਤ ਸਮ ਲੱਜਣ।੧੧।
 ਇਹ ਸਰੀਰ ਜੰਗਲ ਦਾ ਮਿਰਿਆ, ਜੰਗਲ ਛਡ ਆਏਸੀ
 ਖਾਸਨ ਕਿਰਮ ਹਿਕੇ ਮਾਟੀ ਖਾਸੀ, ਪਾਇਆ ਨ ਫਿਰ ਜੀਏਸੀ
 ਖਾਵੈ ਅੰਮ੍ਰਿਤ ਤੇ ਦੇਵੈ ਵਿਸਟਾ, ਇਤ ਕਾਰਣ ਭਸਮ ਕਿਚੇਸੀ
 ਹਰਿ ਕਉ ਭਜ ਨਹੀਂ ਸਫਲਾ ਹੋਇਆ, ਵੰਞਿ ਜੂਨੀ ਗਰਭ ਗਲੇਸੀ।੧੨।
 ਵੈਦਿਆਂ ਵੈਦਿਆਂ ਰਾਤ ਪੈ ਜਾਂਦੀ, ਰਾਤੋਂ ਦਿਹੁ ਹੋ ਜਾਂਦਾ
 ਵਕਾਲਤ ਕਰੇ ਨ ਕੋਈ ਬਲਦਾਂ ਦੀ, ਆਪ ਕਹਿ ਹਾਲ ਸੁਣਾਂਦਾ
 ਹਰਟੋਂ ਛੁਟ ਹਲ ਵਾਹੀ ਕਰਦਾ, ਹਲੋਂ ਛੁਟ ਗਾਹਿ ਪਾਂਦਾ
 ਹੋਰ ਨ ਕੋਈ ਫੜਦਾ ਸੇਵਾ, ਆਪਣਾ ਕੀਆ ਫੜਾਂਦਾ।੧੩।
 ਜਿਨ੍ਹਾਂ ਤਨ ਦੇ ਭੋਗ ਵਿਸਾਰੇ, ਸੇ ਛੁੱਟੇ ਜਗ ਦੀ ਕਾਣੋਂ
 ਸੰਤਾਂ ਵਾਲੀਆਂ ਮਉਜਾਂ ਮਾਨਣ, ਪਾਇਆ ਪਦ ਨਿਰਬਾਣੋਂ
 ਨਿਜ ਸਰੂਪ ਮਹਿ ਆਸਕ ਹੋਇ, ਸੁਰਤਿ ਸਬਦ ਹੈਰਾਣੋਂ
 ਸੇਵਾ ਦਾਸ ਜਿਨ੍ਹਾਂ ਖੰਡ ਖਾਧੀ, ਛੁਟ ਪਏ ਖਾਵਨਿ ਥੀ ਫਾਣੋਂ।੧੪।
 ਜਿਨ੍ਹਾਂ ਤਨ ਦੇ ਭੋਗ ਵਿਸਾਰੇ, ਸੇ ਜਗ ਸਿਉਂ ਭਏ ਉਦਾਸੀ
 ਖਾਸੇ ਮਹਿਲ ਸਨਾਖਤ ਹੋਏ, ਪਾਇਆ ਸੁਖ ਅਭਿਨਾਸੀ

ਭਾਈ ਸੇਵਾ ਦਾਸ ਜੀ

ਸਦਾ ਮਗਨ ਹਰਿ ਮਹਿ ਮਗਨਾਰੇ, ਮਾਇਆ ਤਿਨ ਕੀ ਦਾਸੀ
 ਸੇਵਾ ਦਾਸ ਪ੍ਰੇਮ ਪ੍ਰੀਤਿ ਕਰ, ਦੇਸ ਭਏ ਬਾਸੀ।੧੫।
 ਕੁਲ ਕੁਟੰਬ ਅਰ ਮਾਂ ਪਿਉ, ਮਾਨੇ ਸਸੁਰ ਜਵਾਈ
 ਸਭ ਅਣਹੋਤੀ ਮਾਨ ਮਨੋਦਾ, ਬਿਨਾ ਬਿਚਾਰ ਮਨਾਈ
 ਜਬ ਬਿਬੇਕ ਮਿਲ ਗਨ ਕਰ, ਸਾਕ ਨ ਨਿਕਸੇ ਗਈ
 ਸੱਚਾ ਸਾਕ ਰਾਮ ਸਿਉ ਸੇਵਾ, ਸਿਉ ਬੇਪਰਵਾਹੀ।੧੬।
 ਓਝੇ ਸੰਤ ਚਟਸਾਲ ਪੜ੍ਹਾਈ, ਪ੍ਰੇਮ ਪੱਟੀ ਲਿਖ ਦਿਤੀ
 ਚਾਟੜੇ ਪੜ੍ਹ ਪ੍ਰੇਮੀ ਹੋਏ, ਹਰਿ ਧਨ ਖੋਟਿਆ ਅਮਿਤੀ
 ਪਰਉਪਕਾਰ ਹੋਟ ਜਾਇ ਕਾਢਿਆ, ਹਰ ਸਾਰੀ ਤਿਨ ਜਿਤੀ।੧੭।
 ਐਸੀ ਵਿਦਿਆ ਪੜ੍ਹ ਕਰ ਸੇਵਾ, ਤਿਨਾ ਹੋਰ ਪਰਚੇ ਕਿਆ ਕਰਣੇ
 ਹਰਿ ਪਰਚਾ ਜਿਨ ਕਉ ਹੋਥ ਆਇਆ, ਘਰ ਨਹੀਂ ਜਲ ਝਰਣੇ
 ਗਉ ਪਗ ਪਾਣੀ ਸੇ ਢੂੰਡਣ, ਤਿਨ੍ਹਾਂ ਬਾਲ ਦੀਵੇ ਕਿਥੈ ਧਰਣੇ
 ਜਿਨ੍ਹਾਂ ਦੇ ਘਰਿ ਸੂਰਜ ਪ੍ਰਗਟਾਨਾ, ਤਿਨ੍ਹਾਂ ਹੋਰ ਨ ਸਾਧਨ ਵਰਨੇ।੧੮।
 ਸਾਹਿਬ ਮਿਲ ਸਾਹਿਬ ਭਏ ਸੇਵਾ, ਸੇ ਨੰਗੇ ਕਿਸੇ ਨ ਕੀਤੇ
 ਤੇਰੀ ਬੁਕਲ ਮੈਂ ਜੋ ਲੁਕੇ, ਸੇ ਅਪਨੇ ਕਰ ਲੀਤੇ
 ਤਜ ਅਭਿਮਾਨ ਤੁਮ ਸਰਨੀ, ਜੋ ਚਰਨ ਕੰਵਲ ਸੰਗਿ ਸੀਤੇ
 ਕੋਈ ਨ ਫਰਸੀ ਨਾਲਿ ਤਿਨ੍ਹਾਂ ਦੇ, ਕੀਤੀ ਹਸਤੀ ਜੀਤੇ।੧੯।
 ਤੁਮਰੀ ਓਟ ਮਹਾਂਬਲਵੰਤੀ, ਜਿਨ੍ਹਾਂ ਸਾਧਾਂ ਦਾ ਸੰਗ ਕੀਤਾ
 ਭਏ ਪਰਵਾਣ ਜਗਤ ਮਹਿ ਸੇਈ, ਸਬਦ ਦੀਪਕ ਹੋਥ ਲੀਤਾ
 ਜੀਤ ਹਾਰ ਅਪਣੀ ਭਏ ਛੱਤੋਂ, ਕਾਮ ਕ੍ਰੋਧ ਤਿਨ੍ਹਾਂ ਜੀਤਾ
 ਤਨ ਮਨ ਕਰਕੈ ਇਛਾਚਾਰੀ, ਬ ਫੁਡਾਇ ਤਿਨ੍ਹਾਂ ਲੀਤਾ।੨੦।
 ਸੇਵਾ ਦਾਸ ਸੰਤਾਂ ਦੇ ਮੇਲੀ, ਸ ਮੇਲੀ, ਕੰਚਨ ਕਲਸ ਬਣਾਏ
 ਕਿਆ ਹੋਇਆ ਬਹੁ ਮਾਇਆ, ਨੇ, ਲਸਕਰ ਬਹੁਤ ਵਧਾਏ
 ਹਸਤੀ ਘੋੜੇ ਤੇ ਮਹਲ ਪਾਏ, ਲੇਵੈ, ਸ਼ਾਹਨਸ਼ਾਹ ਕਹਾਏ
 ਹੋਇ ਬਲੀ ਸਭ ਸਿਉ ਕਰੇ, ਕੈਢੀ ਕਾਮ ਨ ਆਏ।੨੧।
 ਹਰਿ ਕੀ ਭਗਤਿ ਬਿਨਾ ਜਨ, ਇਸਤ੍ਰੀ ਕਾ ਬਣਿਆ ਵਰ ਕਾ
 ਮਾਤ ਪਿਤਾ ਕਾ ਪੁੱਤ ਤਿ ਬਣਿਆ, ਨਾਇਕ ਬਣਿਆ ਘਰ ਕਾ
 ਭਾਈਆਂ ਕਾ ਭਾਈ ਭੀ ਬਣਿਆ, ਰਾਜਾ ਬਣਿਆ ਧਰ ਕਾ
 ਮਾਲ ਮਤਾਹ ਸਭੋਂ ਕਿਛੁ ਬਣਿਆ, ਜਉ ਨ ਬਣਿਆ ਹਰਿ ਕਾ।੨੨।
 ਅਵਰ ਬਨਾਵਨ ਸਗਲੇ ਬਿਰਥੇ,

ਜਿਨ੍ਹਾਂ ਸਾਈਂ ਦਾ ਭਾਣਾ ਮੰਨਿਆ, ਸੇ ਸਦਾ ਸੁਖਾਲੇ ਰਹਿੰਦੇ
ਜੇ ਕੁਛ ਕਰੇ ਉਨ੍ਹਾਂ ਨਾਲ ਸਾਈਂ, 'ਭਲੀ ਭਲੀ' ਮੁਖ ਕਹਿੰਦੇ
ਜਿਉਂ ਆਸ਼ਕ ਮਾਸੂਕਾਂ ਕੋਲੋਂ, ਆਪਣੀ ਕਛ ਨ ਮਨੇ ਦੇ
ਤਿਉਂ ਪਰਮੇਸਰ ਆਗਿਆ ਸੇਵਾ, ਹਰਿ ਜਨ ਜਾਇ ਵਿਕੇਦੇ। ੨੩।
ਕਰਕੈ ਪੁੰਨ ਪ੍ਰਭ ਕਉ ਸਉਪੇ, ਮੇਂ ਨਾਹੀ ਕੁਝ ਕੀਤਾ
ਤਿਸ ਦਾ ਪਦ ਵਡੀ ਹੂੰ ਵਡਾ, ਉਸ ਸਾਹਿਬ ਆਪਣਾ ਕੀਤਾ
ਜੇ ਸਾਹਿਬ ਕਾ ਸੇ ਸਭ ਤਿਸਕਾ, ਸੇਵਕ ਸਾਹਿਬ ਮੀਤਾ
ਹੋਰ ਮਜੂਰ ਮਜੂਰੀ ਲੈ ਗਏ, ਸੇਵਕ ਖਾਵੰਦ ਕੀਤਾ। ੨੪।
ਤੂੰ ਸਾਹਿਬ ਸਭਸੈ ਦਾ ਖਾਵੰਦ, ਜਿਉਂ ਤਉ ਭਾਵੈ ਥੀਸੀ
ਜਗ ਵਿਚ ਅਸੀਂ ਬਹੁ ਐਬ ਕਮੋਤੇ, ਅਸਾਂ ਪਾੜਿਆ ਤੂੰ ਸੀਸੀ
ਫਜ਼ਲ ਤੇਰੇ ਦੀ ਆਸ਼ਾ ਰਖਦੇ, ਅਦਲ ਨ ਜਾਇ ਪਈਸੀ
ਸੇਵਾ ਦਾਸ ਜੇ ਕਛ ਤੂੰ ਦੇਸੀ, ਸੇਈ ਵੇਸ ਕਿਚੀਸੀ। ੨੫।
ਸਭ ਕਰਮਾਂ ਦਾ ਤੂੰਹੀ ਕਰਤਾ, ਆਪ ਤੂੰ ਛਪ ਖੜੋਤਾ
ਛਪ ਕੇ ਕਰਮ ਸਭ ਆਪ ਕਰਾਵਹਿ, ਮਾਣ ਕੂੜਾ ਜੀਅ ਮਨੋਤਾ
ਮਾਣ ਵਾਲਿਆਂ ਨੂੰ ਮਿਲਨ ਸਜਾਈ, ਜਿਨ੍ਹਾਂ ਮਾਣ ਕੀਆ ਅਣਹੋਤਾ
ਕਰਮਾਂ ਦੀ ਮਾਣ ਜੇ ਮਿਲੇ ਨ ਸੇਵਾ, ਸੇ ਸਾਹਿਬ ਲੋਕ ਮੂੰਹ ਧੋਤਾ। ੨੬।
ਜਗ ਮਹਿੰ ਭੂਲੇ ਦੋਨੋਂ ਦੇਖੇ, ਕਿਆ ਅਤੀਤ ਕਿਆ ਗਿ੍ਯਤੀ
ਮਹਿੰਗੀ ਮਾਇ ਕਉ ਮੁਲ ਲੇਵਨਿ, ਭਗਤਿ ਨ ਲੇਵਨਿ ਸਸਤੀ
ਕੋਈ ਕਰਮ ਨ ਕਰਦੇ ਐਸਾ, ਜਿਉਂ ਉਤਰੇ ਮਨ ਕੀ ਮਸਤੀ
ਸੇਵਾ ਦਾਸ ਉਜੜ ਖੇੜਾ, ਕਹੂੰ ਵਿਰਲੀ ਹੈ ਵਸਤੀ। ੨੭।
ਸਭਸੈ ਦਾ ਤੂੰ ਮਾਂ ਪਿਉ ਸਾਹਿਬ, ਸਭ ਤੁਧ ਆਗੇ ਨਿਵੰਦੀ
ਲੜ ਤੇਰਾ ਪਕੜਿ ਤੁਧ ਪਾਸੋਂ ਮੰਗਦੇ, ਸਭ ਤੇਰਾ ਦਿਤਾ ਮਿਉਂਦੀ
ਜੇ ਕੁਝ ਕਹੀਂ ਨੂੰ ਕੁਝ ਲੁੜੀਦਾ, ਸੇ ਤੁਧ ਪਾਸਹੂੰ ਲਿਉਂਦੀ
ਜੇ ਧਨ ਤੇਰੀ ਸੇਵਾ ਲਾਗੀ, ਸਾ ਚੋਲੇ ਮੁਲ ਨ ਮਿਉਂਦੀ। ੨੮।
ਜਿਨ੍ਹਾਂ ਨਾਲ ਬਹਿ ਆਤਣ ਖੇਡੀ, ਸੇ ਸਭ ਲੱਭ ਸਿਧਾਣੀਆਂ
ਕਿਥੋਂ ਆਈਆਂ ਤੇ ਕਿਤ ਵਲ ਗਈਆਂ, ਏਹੁ ਖਬਰ ਨ ਕਿਸੇ ਵਖਾਣੀਆਂ
ਸਭੈ ਛਾਈਂ ਮਾਈਂ ਹੋਈਆਂ, ਰਹਿ ਗਈਆਂ ਉਨ ਕੀ ਕਹਾਣੀਆਂ
ਸੇਵਾ ਦਾਸ ਜਿਨੀ ਸਹੁ ਪਾਇਆ, ਤਿਨਾ ਅਸਥਿਰ ਸੋਜਾ ਮਾਣੀਆਂ। ੨੯।
ਚੋਲਾ ਪਹਿਰ ਗਰੀਬੀ ਦਾ ਜਗ, ਸਾਧ ਸੁਖਾਲ ਹੋਏ
ਨ ਕਿਸੇ ਰੰਜ ਨ ਆਪ ਰੰਜੀਵਨ, ਮਰਨ ਥੀਂ ਅਗੇ ਮੋਏ

ਨਿੰਦਿਆ ਕ੍ਰੋਧ ਕਉ ਦਈ ਵਿਦਾਗੀ, ਬਾਦ ਬਿਬਾਦ ਸਭ ਖੋਏ
 ਲਾਲ ਲੋਧਾ ਲੈ ਪੋਲੇ ਬੱਧਾ, ਦਾਸ ਸੇਵਾ ਚਰਨ ਤਿਨ ਧੋਏ।੩੦।
 ਦੇਇ ਮੁਬਾਰਕ ਮੈਨੂੰ ਸਹੀਓ, ਅਸੀਂ ਜਗ ਦੀਆਂ ਰੀਤਾਂ ਛੱਡੀਆਂ
 ਜਿਥੇ ਜਗਤ ਅਸਥਾਨਾਂ ਕੀਆ, ਅਸਾਂ ਤਿਥੋਂ ਭਿ ਝੋਕਾਂ ਲੱਡੀਆਂ
 ਮੁਦਤ ਪਿੱਛੋਂ ਖਸਮਾਨਾ ਹੋਆ, ਹੁਣ ਆਪਣੇ ਖਾਵੰਦ ਸੱਡੀਆਂ
 ਸਹੁ ਮਿਲ ਹਰ ਸਿੰਗਾਰ ਸੁਹਾਏ, ਸੁੱਖ ਸੁਤੀਆਂ ਰਾਤੀਂ ਛੱਡੀਆਂ।੩੧।
 ਦੀਪਕ ਬਿਨਾ ਨ ਦੀਪਕ ਜਾਗੇ, ਜੇ ਬਹੁ ਜਤਨ ਕਮਾਵੈ
 ਚੰਦਨ ਬਿਨਾ ਨ ਚੰਦਨ ਹੋਵੈ, ਬ੍ਰਿਛੋਂ ਹੀ ਰਹਿ ਜਾਵੈ
 ਭ੍ਰਿੰਗ ਬਿਨਾ ਕੀਟ ਭ੍ਰਿੰਗ ਨ ਹੋਵੈ, ਜਉ ਲੱਖ ਧਿਆਨ ਲਗਾਵੈ
 ਤਿਉਂ ਹਰਿਜਨ ਬਿਨਾਂ ਨ ਹਰਿਜਨ ਹੋਵੈ, ਸਾਹਿਬ ਦੀਵੈ ਭਾਵੈ।੩੨।
 ਸਰਬ ਰੰਗ ਕਾਪਰ ਪਰ ਭਾਈ, ਕਉ ਸਬਜ ਕਉ ਪੀਲਾ
 ਕਉ ਸੁਪੈਦ ਕਉ ਸੁਰਖ ਬਣਾਇਆ, ਕਉ ਕਾਲਾ ਕਉ ਨੀਲਾ
 ਹੈ ਏਕੋ ਹਰਿ ਭਿੰਨ ਭਿੰਨ ਦੀਸੈ, ਸਾਹਿਬ ਰੰਗ ਰੰਗੀਲਾ
 ਲਾਲ ਦਿਆਲ ਦੇਖ ਅਚਰਜ ਆਇਆ, ਅਚਰਜ ਕੇਰੀ ਲੀਲਾ।੩੩।
 ਜਿਉਂ ਲੋਹਾ ਬਣਿਆ ਬਹੁ ਭਾਂਤੀ, ਤੈਸਾ ਹੀ ਸੁਖ ਦੇਵੈ
 ਕਹੂੰ ਤਲਵਾਰ ਅਰ ਤੁਪਕ ਬਣਾਇਆ, ਜੀਅ ਮਾਰ ਸੇ ਲੇਵੈ
 ਕਹੂੰ ਮ੍ਰਿਦੰਗ ਨਾਨਾ ਧੁਨ ਬੋਲੈ, ਸਭ ਮਜਲਸ ਚਿਤ ਭੇਵੈ
 ਤਿਉਂ ਸੁਭਾਵ ਸਭ ਹੂੰ ਕੇ ਅਨ ਅਨ, ਗਿਆਨੀ ਇਕ ਰਿਦ ਸੇਵੈ।੩੪।
 ਮਨ ਦੇ ਨਾਲਿ ਜਿਨ੍ਹਾਂ ਜੁਧ ਰਚਿਆ, ਪੂਰੇ ਭਾਗ ਤਿਨ੍ਹਾਂ ਦੇ
 ਸਾਈਂ ਸਭ ਉਨ੍ਹਾਂ ਨੂੰ ਕੀਤਾ, ਉਹ ਚਲੇ ਉਤੇ ਵਲ ਜਾਂਦੇ
 ਪੂਰੇ ਸਤਿਗੁਰ ਸੰਗਿ ਮਿਲਾਏ, ਗੁਰਮਤਿ ਲੈ ਬਿਗਸਾਂਦੇ
 ਸੇਵਾ ਦਾਸ ਜਿਨ੍ਹਾਂ ਮਨਮਤਿ ਤਿਆਗੀ, ਤਿਨਾਂ ਲੋਧੇ ਅੰਬਾਰ ਸੁਖਾਂਦੇ।੩੫।

ਡਖਨਾ

ਮਹਬੂਬਾਂ ਦੀਆਂ ਠਟੀਆਂ ਕਾਇਮ ਸਦਾ ਕਦੀਮ
 ਰਹਿਣੇ ਜਿਨ੍ਹਾਂ ਅਕਾਸ ਮਹਿ ਕੋਈ ਨ ਪਵੇ ਗਨੀਮ।
 ਮਹਬੂਬਾਂ ਦੀਆਂ ਠਟੀਆਂ ਬਿਜਾ ਬਾਹਰ ਖੁਸ਼ਹਾਲ,
 ਮੀਹੀ ਗਈ ਬੰਦਗੀ ਪੀਵਨ ਦੁਧ ਵਿਸਾਲ
 ਧਨ ਤੂੰ ਰਾਮ ਸੁੱਖਾਂ ਦਾ ਦਾਤਾ, ਤੇਰੀ ਖੱਟੀ ਸਭ ਜਗ ਖਾਂਦਾ।

ਆਸਾਵਰੀ

ਤਨ ਮਨ ਧਨ ਸਭ ਤੁਮਰਾਂ ਦੀਆ, ਕਿਸੇ ਹਟ ਨ ਲਿਆ ਵਿਕਾਂਦਾ।
 ਤੂੰ ਸਚਾ ਸਾਹ ਜੀਉ ਵਣਜਾਰਾ, ਰਾਸ ਲੈ ਲੈ ਮੁੱਕਰ ਪਾਂਦਾ।
 ਸੇਵਾ ਦਾਸ ਮੁਕਰਨ ਵਾਲਿਆਂ ਨੂੰ, ਹੋਰ ਦੇਇਆਂ ਢਿਲ ਨ ਲਾਂਦਾ।
 ਸੱਚੀ ਭਗਤ ਤੇਰੇ ਸਾਧ ਕਮਾਂਦੇ, ਜੋ ਹਰਿ ਹਰਿ ਸਦਾ ਉਚਾਰਨ।
 ਉਠਦਿਆਂ ਬਹਿੰਦਿਆਂ ਫਿਰਦਿਆਂ, ਮਨ ਤੇ ਕਬਹੂੰ ਨ ਟਾਰਨ।
 ਹਰਿ ਸਿਮਰਨ ਮਹਿ ਮਨ ਉਮਗਾਨਾ, ਚਿਹਨ ਚੀਤ ਲਿਖ ਡਾਰਨ।
 ਐਸੇ ਸੰਤ ਦੁਰਲਭ ਜਗ ਸੇਵਾ, ਆਪ ਤਰੇ ਕੁਲ ਤਾਰਨ।

ਜਿਨ੍ਹਾਂ ਦੇ ਸੰਗ ਆਤਣ ਬਹਿੰਦੀ, ਸੇ ਸਾਰੀਆਂ ਉੱਠ ਚੱਲੀਆਂ,
 ਇਕ ਪਲ ਕੰਤ ਨ ਰਹਿਣੇ ਦਿੱਤੀਆਂ, ਜਿਸ ਘਰ ਜੈਮੀਆਂ ਪਲੀਆਂ।
 ਅੱਚਣਚੇਤ ਕਾਲ ਬੰਬਵਜੀ, ਵੰਦ ਖਾਕੂ ਵਿਚ ਰਲੀਆਂ।

ਪੁੰਨ ਜਾਣ ਜੋ ਬੇੜਾ ਬਧਿਆ, ਸੇ ਪੁੰਨ ਪਾਪ ਹੋਇ ਢੁੱਕੇ।
 ਪਾਪਾਂ ਦਾ ਬੇੜਾ ਭੋਜਲ ਠਲਿਆ, ਡੁਬੇ ਵਿਚ ਹੀ ਮੁੱਕੇ।
 ਆਪਣੀ ਸਿਆਣਪ ਸਿਉਂ ਭਏ ਮੁਕਤੇ, ਜਿਉਂ ਝਾੜ ਲੂਬੜੀ ਲੁੱਕੇ।
 ਸੇਵਾ ਦਾਸ ਲੁਕੀ ਫੜ ਲੀਤੀ, ਭੋਜਨ ਕਰ ਖਾਇ ਢੁੱਕੇ।

ਮੈਂ ਵਿੱਚ ਅੰਗਣ ਤੂੰ ਗੁਣਵੰਤਾ, ਕਿਉਂਕਰ ਦਰਸ ਪਈਵੇ।
 ਤੂੰ ਬੇਪਰਵਾਹ ਅਸਾਡਾ ਸਾਹਿਬ, ਤੁਧ ਆਗੇ ਬਿਨੈ ਸਹੀਵੇ,
 ਇਹ ਮਨ ਮੈਂਡਾ ਮਿਲਿਆ ਲੋੜੇ, ਕਾਰਨ ਕੌਣ ਕਚੀਵੇ,
 ਸੇਵਾ ਦਾਸ ਜਾਂ ਤੂੰ ਬਿਨਉ ਨ ਸੁਣਸੀ, ਤਾਂ ਨੇਹੀ ਕਿਉਂ ਕਰ ਜੀਵੇ।

ਜਗ ਵਿਚ ਜੀਵਨ ਸੁਪਨੇ ਨਿਆਈਂ, ਸੰਤ ਬੇਦ ਸਮਝਾਵਹਿ।
 ਤਿਸ ਜੀਵਨ ਕੇ ਸਤਿ ਕਰ ਮਾਨਿਆਂ, ਬਹੁਤੇ ਪਾਪ ਕਮਾਵਹਿ।
 ਇਹ ਤਨ ਜਲ ਦਾ ਬੁਦਬੁਦਾ ਸਣਿਆਂ, ਖਿਨ ਮਹਿ ਬਿਨਸਿ ਸਿਧਾਵਹਿ।
 ਨੀਵ ਜਿਸੈ ਕੀ ਐਸੀ ਸੇਵਾ, ਕਿਉਂ ਉੱਪਰ ਮਹਿਲ ਬਨਾਵਹਿ।

ਖੁਸ਼ੀ ਆਵਣ ਜਾਣ ਤੇ ਖੁਸ਼ੀਆਂ ਖੋਟਨ ਤੇ ਖੁਸ਼ੀਆਂ ਲੈਦੇ ਲਾਹੇ।
 ਖੁਸ਼ੀ ਖਾਵਨ ਤੇ ਖੁਸ਼ੀ ਪਹਿਰਨ ਉਨ੍ਹਾਂ ਖੇਤ ਖੁਸ਼ੀ ਦੇ ਵਾਹੇ।
 ਖੁਸ਼ੀਆਂ ਦੇ ਵਿਚ ਸੈਲ ਕਰੇਂਦੇ ਪ੍ਰਭੂ ਜੀ ਮੰਨੇ ਜੋ ਚਾਹੇ।
 ਸੇਵਾ ਸੰਤ ਅਵਤਾਰ ਅਚੰਡਾ ਜੋ ਕੁਛ ਆਹੇ ਸੋ ਆਹੇ।

ਫਿਰ ਇਹ ਵੇਲਾ ਹੱਥ ਨ ਆਸੀ, ਜਿਸ ਨੂੰ ਬ੍ਰਿਥਾ ਕਰੇਂਦਾ,
ਖਾਵਣ ਪੀਵਣ ਹੱਸਣ ਖੇਡਣ, ਵਿਚ ਮੂਰਖ ਬਹ ਮਨ ਦੇਂਦਾ,
ਸਾਈਂ ਦਾ ਕੰਮ ਨ ਆਪਣਾ ਜਾਣੇ ਵੇਵ ਪਾਪਾਂ ਦੇ ਕੰਮ ਕਰੇਂਦਾ।
ਸੇਵਾ ਦਾਸ ਕੋਟ ਜੂਨ ਮਹਿ, ਇਨ ਕਰ ਦੁਖ ਪਏਂਦਾ।

ਬਾਲ ਅਵਸਥਾ ਖੇਡ ਵੰਝਾਈ, ਜੋਬਨ ਗਇਆ ਸੰਗ ਨਾਰੀ,
ਬਿਰਧ ਭਇਆ ਤਬ ਆਲਸ ਉਪਜਿਆ, ਕਬਹੂੰ ਨ ਸੁਰਤ ਸੰਭਾਰੀ,
ਕਿਆ ਕਰਨਾ ਥਾ ਕਿਆ ਕਰਤਾ ਹੈ, ਇਹ ਬਾਤ ਨ ਕਬਹੂੰ ਵਿਚਾਰੀ,
ਹਰਿ ਕੀ ਭਗਤ ਬਿਨਾਂ ਜਦ ਸੇਵਾ, ਅਉਗਤ ਗਇਆ ਸੰਸਾਰੀ।

ਸੰਤ ਚਰਨ ਦਾਸ ਜੀ

ਸੰਤ ਚਰਨ ਦਾਸ ਜੀ ਦਾ ਜਨਮ ਰਾਜਪੂਤਾਨੇ ਦੇ ਡੇਹਰਾ (ਮੇਵਾੜ) ਨਾਮੀ ਪਿੰਡ ਵਿੱਚ ਸੰਨ 1703 ਈਸਵੀ ਵਿੱਚ ਹੋਇਆ।¹ ਜਨਮ ਤੋਂ ਭਾਵੇਂ ਇਹ ਰਾਜਪੂਤਾਨੇ ਨਾਲ ਸੰਬੰਧ ਰੱਖਦੇ ਸਨ ਪਰ ਇਨ੍ਹਾਂ ਦੀ ਸਾਰੀ ਉਮਰ ਆਪਣੇ ਨਾਨਕੇ ਦਿੱਲੀ ਵਿੱਚ ਗੁਜ਼ਰੀ ਸੀ ਅਤੇ ਇੱਜ਼ ਦਿੱਲੀ ਤੇ ਪੰਜਾਬ ਉੱਤੇ ਇਨ੍ਹਾਂ ਦੀ ਬਾਣੀ ਤੇ ਪ੍ਰਚਾਰ ਦਾ ਅਤਿ ਡੂੰਘਾ ਪ੍ਰਭਾਵ ਪਿਆ। ਡਾ. ਮੋਹਨ ਸਿੰਘ ਦੀਵਾਨਾ ਇਨ੍ਹਾਂ ਸੰਤ ਮਹਾਰਾਜ 'ਤੇ ਗੁਰੂ ਨਾਨਕ ਦੇਵ ਜੀ ਦਾ ਡੂੰਘਾ ਪ੍ਰਭਾਵ ਪਿਆ ਦੱਸਦੇ ਹਨ, ਇਸੇ ਲਈ ਇਹ ਕਬੀਰ ਨਾਲੋਂ ਗੁਰੂ ਨਾਨਕ ਦੇਵ ਜੀ ਤੇ ਪੰਜਾਬ ਦੇ ਵਧੇਰੇ ਨੇੜੇ ਸਨ।²

ਡਾ. ਓਮ ਪ੍ਰਕਾਸ਼ ਸ਼ਰਮਾ ਅਨੁਸਾਰ, "ਇਨ੍ਹਾਂ ਦਾ ਜੀਵਨ ਕਾਲ 1703 ਈਸਵੀ ਤੋਂ 1782 ਈਸਵੀ ਤਕ ਮੰਨਿਆ ਜਾਂਦਾ ਹੈ। 79 ਸਾਲ ਦੀ ਉਮਰ ਵਿੱਚ ਇਨ੍ਹਾਂ ਨੇ ਦਿੱਲੀ ਵਿੱਚ ਸਰੀਰ ਛੱਡਿਆ, ਜਿਥੇ ਮ੍ਰਿਤੂ-ਸਥਾਨ 'ਤੇ ਇਨ੍ਹਾਂ ਦੀ ਸਮਾਧੀ ਬਣੀ ਹੋਈ ਹੈ। ਇਨ੍ਹਾਂ ਦੇ ਜਨਮ ਦੇ ਸਮੇਂ ਅੰਗਰੇਜ਼ੀ ਦਾ ਰਾਜ ਸੀ। ਇਨ੍ਹਾਂ ਦੀ ਸ਼ਿਸ਼ ਸਹਿਜੇ ਬਾਈ ਨੇ ਆਪਣੀ ਰਚਨਾ 'ਸ਼ਰਜ ਪ੍ਰਕਾਸ਼' ਵਿੱਚ ਇਨ੍ਹਾਂ ਦੇ ਜਨਮ-ਸਥਾਨ ਮੇਵਾੜ ਦੇ ਅੰਤਰਗਤ ਡੇਹਰਾ ਦਾ ਵਰਣਨ ਕੀਤਾ ਹੈ। ਇਹ ਢੂਸਰ ਜਾਤੀ ਦੇ ਸਨ। ਇਨ੍ਹਾਂ ਦੇ ਪਿਤਾ ਦਾ ਨਾਂ ਮੁਰਲੀ ਅਤੇ ਮਾਤਾ ਦਾ ਨਾਂ ਕੁੰਤੀ ਸੀ। ਇਨ੍ਹਾਂ ਦਾ ਜਨਮ ਦਾ ਨਾਂ ਰਣਜੀਤ ਸੀ ਪਰੰਤੂ ਗੁਰੂ ਨੇ ਚਰਨ ਦਾਸ ਰੱਖ ਦਿੱਤਾ। ਇਨ੍ਹਾਂ ਦੇ ਜਨਮ ਸਥਾਨ ਡੇਹਰਾ ਵਿਖੇ ਇਨ੍ਹਾਂ ਦੀ ਮਾਲਾ, ਬਸਤਰ ਅਤੇ ਟੋਪੀ ਹੈ। ਉਸ ਦੇ ਪਾਸ ਹੀ ਬਣੇ ਮੰਦਰ ਵਿੱਚ ਇਨ੍ਹਾਂ

1. ਚਰਨ ਦਾਸ ਜੀ ਕੀ ਬਾਣੀ, ਭੂਮਿਕਾ

2. A History of Punjabi Literature (1100-1932 AD), P.104

ਦੇ ਚਰਨ-ਚਿੰਨ੍ਹ ਵੀ ਹਨ ਜਿਥੇ ਹਰ ਸਾਲ ਬਸੰਤ ਪੰਚਮੀ ਨੂੰ ਮੇਲਾ ਲਗਦਾ ਹੈ।^੧

ਇਨ੍ਹਾਂ ਨੇ ਔਰੰਗਜ਼ੇਬ ਦੀ ਮੌਤ (1707 ਈਸਵੀ) ਅਤੇ ਇਸ ਤੋਂ ਪਿੱਛੋਂ ਬਹਾਦਰ ਸ਼ਾਹ ਦਾ ਰਾਜ ਤੇ ਉਸ ਦੀ ਲਗਾਤਾਰ ਪੰਜ ਸਾਲ ਤੱਕ ਸਿੱਖਾਂ ਨਾਲ ਭਿੜੰਤ, ਸੰਨ 1719 ਈਸਵੀ ਵਿੱਚ ਮੁੜ ਕੇ ਹਕੂਮਤ ਮੁਗਲ ਵੰਸ਼ ਵਿੱਚ ਜਾਣ, ਮੁਹੰਮਦ ਸ਼ਾਹ ਦਾ ਰਾਜ, ਅਹਿਮਦ ਸ਼ਾਹ ਅਬਦਾਲੀ ਦੇ ਹਮਲੇ ਅਤੇ 1748 ਤੋਂ 1754 ਤੱਕ ਉਸ ਦਾ ਰਾਜ, ਪਾਣੀਪਤ ਦੀ ਲੜਾਈ ਅਤੇ ਅੰਗਰੇਜ਼ੀ ਰਾਜ ਦੀ ਫ਼ੈਲਦੀ ਹੋਈ ਛਤਰੀ - ਇਹ ਸਭ ਘਟਨਾਵਾਂ ਆਪਣੇ ਅੱਖੀਂ ਦੇਖੀਆਂ। ਵਿਦੇਸ਼ੀ ਤਾਕਤ ਮੂਹਰੇ ਹਿੰਦ ਦੀ ਪਰਜਾ ਨੂੰ ਨਿਛਾਲ ਹੁੰਦੇ, ਦੁੱਖ ਜਰਦੇ, ਆਪਣੀ ਹੋਂਦ ਲਈ ਸਹਿਕਦੇ ਦੇਖ ਕੇ ਉਨ੍ਹਾਂ ਦੇ ਮਨ ਵਿੱਚ ਦੁਖੀ ਮਾਨਵਤਾ ਦਾ ਕਲਿਆਣ ਕਰਨ ਦੀ ਭਾਵਨਾ ਹੋਰ ਵੀ ਜ਼ੋਰ ਫੜ ਗਈ। ਬਚਪਨ ਤੋਂ ਹੀ ਸਾਧ-ਸੰਗਤ, ਭਗਵਤ-ਭਜਨ ਤੇ ਪਰਮਾਰਥ ਵੱਲ ਇਨ੍ਹਾਂ ਦਾ ਝੁਕਾਉ ਸੀ।

ਇਨ੍ਹਾਂ ਨੇ ਆਪਣਾ ਗੁਰੂ ਕਿਸੇ ਦੇਹਧਾਰੀ ਜੀਵ ਨੂੰ ਧਾਰਨ ਨਹੀਂ ਕੀਤਾ। ਕਹਿੰਦੇ ਹਨ ਕਿ ਜਦ ਇਹ 19 ਵਰ੍ਹਿਆਂ ਦੇ ਸਨ ਤਾਂ ਇਕ ਦਿਨ ਜੰਗਲ ਵਿੱਚ ਬੈਠੇ ਪ੍ਰਭੂ-ਪਿਆਰ ਵਿੱਚ ਰੋ ਰਹੇ ਤੇ ਬੇਚੈਨ ਹੋ ਰਹੇ ਸਨ ਕਿ ਇਨ੍ਹਾਂ ਨੂੰ ਸ਼ੁਕਦੇਵ (ਸੁਖਦੇਵ) ਮੁਨੀ ਮਿਲੇ ਜਿਨ੍ਹਾਂ ਨੂੰ ਇਨ੍ਹਾਂ ਨੇ ਆਪਣਾ ਗੁਰੂ ਧਾਰਨ ਕਰ ਲਿਆ। ਵਿਆਸ ਪੁੱਤਰ ਸ਼ੁਕਦੇਵ ਨੇ ਇਨ੍ਹਾਂ ਦਾ ਮਨ ਅਧਿਆਤਮ ਵਲ ਮੋੜ ਦਿੱਤਾ। ਇਸ ਪਦ ਦੀ ਭਾਸ਼ਾ ਨੂੰ ਦੇਖ ਕੇ ਇਹ ਵਿਚਾਰ ਵੀ ਦ੍ਰਿੜ੍ਹ ਹੁੰਦਾ ਹੈ ਕਿ ਆਪ ਦੀ ਰਚਨਾ ਵਿੱਚ ਪੰਜਾਬੀ ਅੰਸ਼ ਢੇਰ ਸਾਰਾ ਹੈ :

ਤੁਮ ਦਾਤਾ ਹਮ ਮੰਗਤਾ, ਸ੍ਰੀ ਸੁਕਦੇਵ ਦਿਆਲ।

ਮੁਗਤੀ ਦਈ ਵਿਆਧਾ ਗਈ, ਮੇਟੇ ਜਗ ਜੈਜਾਲ।

ਬਲਿਹਾਰੀ ਗੁਰੂ ਆਪਨੇ, ਤਨ ਮਨ ਸਦਕੇ ਜਾਂਵ।

ਜੀਵ ਬ੍ਰਹਮ ਛਿਨ ਮੇ ਕੀਉ, ਪਾਈ ਭੂਲੀ ਠਾਂਵ। 10।

ਇਨ੍ਹਾਂ ਦੇ ਸ਼ਿਸ਼ਾਂ ਦੀ ਗਿਣਤੀ 52 ਦੱਸੀ ਜਾਂਦੀ ਹੈ, ਜਿਨ੍ਹਾਂ ਵਿੱਚੋਂ ਸਹਿਜੇਬਾਈ ਅਤੇ ਦਯਾਬਾਈ ਦੋ ਪ੍ਰਮੁੱਖ ਚੇਲੀਆਂ ਵੀ ਸਨ ਜੋ ਖ਼ੁਦ ਵੀ ਬਾਣੀਕਾਰ ਸਨ ਅਤੇ ਜਿਨ੍ਹਾਂ ਦੀ ਪ੍ਰਸਿੱਧੀ ਆਪਣੇ ਗੁਰੂ ਨਾਲੋਂ ਵੀ ਵੱਧ ਹੋਈ ਹੈ। 52 ਸ਼ਿਸ਼ਾਂ ਵਿੱਚੋਂ 4 ਹਰਿਆਣਾ ਪ੍ਰਾਂਤ ਦੇ ਸਨ ਜਿਨ੍ਹਾਂ ਦੇ ਨਾਂ ਹਨ : ਰਾਮ ਰੂਪ ਜੀ, ਜੁਗਤਾਨੰਦ ਜੀ, ਜੋਗਜੀਤ ਜੀ ਅਤੇ ਸਿਧ ਰਾਮ ਜੀ।

ਉਨ੍ਹਾਂ ਦੀ ਜੇ ਬਾਣੀ ਸਾਨੂੰ ਮਿਲ ਸਕੀ ਹੈ, ਉਸ ਦੇ ਆਧਾਰ ਤੇ ਅਸੀਂ ਕਹਿ ਸਕਦੇ ਹਾਂ ਕਿ ਇਨ੍ਹਾਂ ਨੇ ਗੁਰੂ-ਭਗਤੀ, ਯੋਗ, ਵੈਰਾਗ ਅਤੇ ਸਭ ਤੋਂ ਵਧ

1 (ੳ) ਸੰਤ ਸਾਹਿਤ ਕੀ ਲੌਕਿਕ ਪ੍ਰਿਸ਼ਠ-ਭੂਮੀ, ਪੰਨੇ 50-51

(ਅ) ਉੱਤਰੀ ਭਾਰਤ ਕੀ ਸੰਤ ਪਰੰਪਰਾ, ਪੰਨੇ 596-599

ਕੇ ਗਿਆਨ ਉੱਤੇ ਜ਼ੋਰ ਦਿੱਤਾ ਹੈ। ਸੰਤਾਂ ਵਿੱਚ ਪ੍ਰਚਲਿਤ ਤਿਨ ਸਾਧਨਾ ਪੱਧਤੀਆਂ - ਪ੍ਰੇਮ-ਮਾਰਗ, ਗਿਆਨ-ਮਾਰਗ ਤੇ ਕਰਮ-ਮਾਰਗ - ਵਿੱਚੋਂ ਇਹ ਗਿਆਨ-ਮਾਰਗ ਦੇ ਅਨੁਆਈ ਜਾਪਦੇ ਹਨ। ਇਨ੍ਹਾਂ ਦੀ ਬਾਣੀ ਦੇ ਜਿਹੜੇ 'ਅੰਗ' ਕੀਤੇ ਗਏ ਹਨ ਉਨ੍ਹਾਂ ਤੋਂ ਮਹਾਤਮਾ ਚਰਨਦਾਸ ਜੀ ਦੇ ਵਿਸ਼ੇ ਵਸਤੂ ਦਾ ਪਤਾ ਚੱਲਦਾ ਹੈ। ਉਹ ਇਉਂ ਹਨ - ਸਤਿਗੁਰ ਮਹਿਮਾ, ਗੁਰ ਮਹਿਮਾ, ਭਗਤਾਂ ਦੀ ਮਹਿਮਾ, ਬਿਰਹਾ ਤੇ ਪ੍ਰੇਮ, ਮਨ ਇੰਦਰੀ ਤੋਂ ਛੁੱਟ ਅੱਖ, ਕੰਨ, ਜੀਭ, ਨੱਕ ਤੇ ਤੁਢਾ (ਚਮੜੀ) ਇੰਦਰੀ ਦਾ ਵਰਣਨ, ਕਾਮ, ਕ੍ਰੋਧ, ਮੋਹ, ਲੋਭ ਅਤੇ ਹੰਕਾਰ ਆਦਿ ਪੰਜ ਵਿਆਧੀਆਂ (ਵਿਕਾਰਾਂ) ਦਾ ਵਰਣਨ, ਨਵਧਾ ਭਗਤੀ ਦਾ ਅੰਗ, ਗਿਆਨ ਮਤ, ਸੁਮਿਰਨ, ਪਤਿਬ੍ਰਤਾ ਦਾ ਅੰਗ, ਅਨਹਦ ਸ਼ਬਦ ਦੀ ਮਹਿਮਾ, ਬਿਨਤੀ ਅਤੇ ਪ੍ਰਾਰਥਨਾ, ਕਰਮ-ਭਰਮ ਦਾ ਵਿਰੋਧ ਆਦਿ।

ਡਾ. ਮੋਹਨ ਸਿੰਘ ਦੀਵਾਨਾ ਨੇ ਚਰਨ ਦਾਸ ਅਤੇ ਇਨ੍ਹਾਂ ਦੀ ਪਰਮ ਸ਼ਿਸ਼ ਸਹਿਜੇਬਾਈ ਦੀ ਰਚਨਾ ਦੀ ਇਕ ਹੱਥ-ਲਿਖਤ ਦਾ ਵਰਣਨ ਕੀਤਾ ਹੈ ਜਿਸ ਦਾ ਖਰੜਾ ਨੰਬਰ ਪੀ. ਯੂ. ਐੱਲ. ਮੈਨੂਸਕ੍ਰਿਪਟ, ਨੰਬਰ 4237 ਹੈ। ਇਹ ਪੰਜਾਬ ਯੂਨੀਵਰਸਿਟੀ ਲਾਹੌਰ ਦੀ ਲਾਇਬ੍ਰੇਰੀ ਵਿੱਚ ਸੀ ਅਤੇ ਫ਼ਾਰਸੀ ਅੱਖਰਾਂ ਵਿੱਚ ਸੀ। ਇਸ ਬਾਰੇ ਹੋਰ ਚਾਨਣਾ ਪਾਉਂਦੇ ਹੋਏ ਆਪ ਲਿਖਦੇ ਹਨ, "ਇਸ ਵਿੱਚ ਸੰਗ੍ਰਹਿਤ ਕਿਰਤਾਂ ਹਨ - ਬ੍ਰਜ ਚਰਿਤਰ, ਗੁਰੂ ਤੇ ਚੇਲੇ ਵਿਚਕਾਰ ਇਕ ਗੋਸ਼ਟ ਦੇ ਰੂਪ ਵਿੱਚ ਖਟ ਰੂਪ ਮੁਕਤ, ਜੋਗ ਸਾਰ, ਗਿਆਨ ਸਰੋਦਯ, ਬ੍ਰਹਮ ਸਾਗਰ ਜਾਂ ਬ੍ਰਹਮ ਗਿਆਨ ਪੋਥੀ, ਅਥਰਬਨ ਵੇਦ ਦੇ ਪੰਜ ਉਪਨਿਸ਼ਦ, ਪਰਮਹੰਸ ਨਾਦ, ਸ਼ਤਕ ਸੁੱਭ ਲੱਛਣ, ਰਾਗ ਕਾਫੀ ਸਮੇਤ ਭਿੰਨ ਭਿੰਨ ਰਾਗਾਂ ਦੇ ਵੱਖ ਵੱਖ ਸ਼ਬਦ।" ਇਹ ਸਾਰੀ ਰਚਨਾ ਡਾਕਟਰ ਦੀਵਾਨਾ ਦੀ ਦੱਸ ਅਨੁਸਾਰ ਚਰਨ ਦਾਸ ਜੀ ਦੀ ਹੈ ਅਤੇ ਇਨ੍ਹਾਂ ਕਿਰਤਾਂ ਤੋਂ ਛੁੱਟ ਸਹਿਜੇਬਾਈ ਦੀਆਂ 16 ਬਿਤਾਂ, ਸਹਿਜ ਪ੍ਰਕਾਸ਼, ਸਤਵਾਰਾ ਅਤੇ 40 ਰਾਗ ਯੁਕਤ ਸ਼ਬਦ ਹਨ। ਵਿਦਵਾਨ ਆਲੋਚਕ ਦਾ ਖਿਆਲ ਹੈ ਕਿ ਇਹ ਹੱਥ-ਲਿਖਤ ਚਰਨ ਦਾਸ ਦੇ ਹੱਥ ਦੀ ਲਿਖਤ ਹੈ। ਫ਼ਾਰਸੀ ਅੱਖਰਾਂ ਵਿੱਚ ਲਿਖਿਆ ਇਹ ਹੱਥ-ਲਿਖਤ ਖਰੜਾ ਗੁਰੂ ਚਰਨ ਦਾਸ ਤੇ ਸ਼ਿਸ਼ ਸਹਿਜੇਬਾਈ ਦੀ ਸਾਂਝੀ ਕਿਰਤ ਹੈ ਜਿਹੜਾ ਉਨ੍ਹਾਂ ਦੇ ਜੀਵਨ ਕਾਲ ਵਿੱਚ ਹੀ ਤਿਆਰ ਹੋਇਆ ਸੀ ਅਤੇ ਚਰਨ ਦਾਸ ਦੇ ਗੋਦੀਦਾਰ ਸੰਤ ਮੰਗਲਦਾਸ ਨੂੰ ਭੇਟ ਕੀਤਾ ਗਿਆ ਸੀ। ਉਨ੍ਹਾਂ ਦੀ ਕਵਿਤਾ ਤੇ ਪ੍ਰਭਾਵ ਬਾਰੇ ਉਹ ਲਿਖਦੇ ਹਨ :

"ਦੋਵੇਂ ਕਵੀ ਸੁੱਧ ਤੇ ਮੌਲਿਕ ਭਗਤ ਹਨ ਨਾ ਕਿ ਕਬੀਰ ਪੰਥ ਜਾਂ ਰਾਮਨੰਦੀਆਂ ਦਾ ਪ੍ਰਭਾਵ ਕਬੂਲਣ ਵਾਲੇ ਸੰਤ। ਉਨ੍ਹਾਂ ਦੀ ਭਾਸ਼ਾ ਵਿਆਪਕ

ਹਿੰਦਵੀ ਹੈ, ਪੂਰਬੀ ਜਾਂ ਬ੍ਰਜੀ ਆਧਾਰ ਵਾਲੀ ਨਹੀਂ। ਇਸ ਦਾ ਰੂਪ-ਆਕਾਰ ਸਥਾਨਕ ਦੇਹਲਵੀ ਹੈ ਜਿਸ ਵਿੱਚ ਫਾਰਸੀ ਸ਼ਬਦਾਂ ਦੀ ਭਰਮਾਰ ਹੈ।

ਮਹਾਤਮਾ ਚਰਨ ਦਾਸ ਜੀ ਦੇ ਰਚੇ ਹੋਰ ਗ੍ਰੰਥ ਹਨ - ਅਮਰ ਲੋਕ,

A remarkable instance in this period is provided by Saihjo Bai, a follower of Charan Das, the founder of the Charan Dasi Sect and the disciple of *Sukh Dev*. P.U.L. MS. No.4237 in Persian script is a compilation of the work of Charan Das and Saihjo Bai, made out in the life-time of both, and presented to Mangal Das, probably the successor to the Gaddi, by Charan Das himself in 1781. In it we have a few-Kafis by Saihjo who was a non-Punjabi and who resided at Delhi with her Guru. They are beautiful little things delicately textured and tinted and speaking convincingly of the feminine penetration and emotionality of their expert maker. This is a precious MS* of the Charan Dasis, yet unprinted. The Kafi is treated by Saihjo as Rag-two shabads in Rag Kafi, like *Rekhta* which was also originally a musical form, bilingual or polyglot in character.

* It will be of interest to the Scholars of North-Indian vernaculars and of the Bhakti cult to know more of this MS. The assignation of the inspiration of this sect to Kabir, by Keys, is, to say the least, baseless. The impulse could have come as much from the House of Nanak as from Kabir for. Delhi and the Delhi Baniyas lay more closely and puissantly within the sphere of its influence, than in that of Kabir-Panth. The MS bears the imprint of Charan Das's seal, at the beginning as well as the end. It begins with the words :

Black ਸਹਾਏ Red ਸ੍ਰੀ ਸੁਖਦੇਵ ਜੀਉ Black ਸ੍ਰੀ ਰਾਮ ਜੀਉ ; The seal contains the name of Sukhdev in the upper half and of Charan Das in the lower half. The works collected together are Braj Charitra, Khat Rup Mukta in the form of a gosht between Guru and Chela, Jog Sar, Gian Sarodai, Brahm Sagar or Brahm Gian Pothi. Five Upani-khatas of the Atharban Bed (Atharvana Veda) in Bhakha-Param Hans Nad-Satak Subbh Lachchhan, and miscellaneous Shabads in different Ragas including Rag Kafi, all by Charan Das followed by Saihjo Bai's 16 Thitts, Saihj Prakash, Sat Bar (Satwara) and 40 Shabads in rags. The MS appears to have been caligraphed by Charan Das himself. Both authors seem to have been just original Bhagvatas rather than derivative Kabirites or Ramanandis. Their language has the universal Hindvi not purbi or Braji as its substratum : its superstructure is that of local Dihlavi, full as it is of Persian words.

ਅਖੰਡ ਧਾਮ ਵਰਣਨ (ਜਿਸ ਵਿਚ ਦਿਵਯ ਗੋਲੋਕਧਾਮ ਏਵੰਮ ਦਿਵਯ ਪ੍ਰੇਮ ਸੰਬੰਧੀ ਅਲੌਕਿਕ ਗੱਲਾਂ ਦਾ ਵਰਣਨ ਹੈ), ਬ੍ਰਿਜ ਬਿਹਾਰ ਮਨ ਵਿਰਕਤਕਰਨ ਗੁਟਕਾ, ਬ੍ਰਹਮ ਗਿਆਨ ਸਾਗਰ (ਜਿਸ ਵਿਚ ਤ੍ਰਿਗੁਣ ਦੀ ਵਿਆਖਿਆ ਅਤੇ ਜੀਵ, ਮਾਇਆ ਆਦਿ ਦਾ ਵਰਣਨ ਬ੍ਰਹਮਗਿਆਨ ਦੇ ਅਨੁਸਾਰ ਦਿੱਤਾ ਗਿਆ ਹੈ), ਧਰਮ-ਜਹਾਜ਼ ਵਰਣ (ਜਿਸ ਵਿਚ ਕਰਮਵਾਦ ਦੀ ਵਿਆਖਿਆ ਦੇ ਨਾਲ ਨਾਲ ਕਰਨੀ ਦਾ ਮਹੱਤਵ ਵੀ ਦੱਸਿਆ ਗਿਆ ਹੈ) ਆਦਿ।

ਚਰਨ ਦਾਸ ਜੀ ਦੀ ਬਾਣੀ ਦੇ ਕੁਝ ਨਮੂਨੇ ਹੇਠਾਂ ਦੇ ਰਹੇ ਹਾਂ :

- ਹਰੀ ਰੂਠੇ ਕੁਛ ਡਰ ਨਹੀਂ, ਤੇ ਭੀ ਦੇ ਛੁਟਕਾਇ।
ਗੁਰੂ ਕੇ ਰਾਖੇ ਸੀਸ ਪਰ, ਸਬ ਬਿਧਿ ਕਰੈ ਸਹਾਇ॥
- ਮੇਰਾ ਯਹ ਉਪਦੇਸ਼ ਹਿਯ ਮੈ ਧਾਰੀਉ।
ਗੁਰੂ ਚਰਨਨ ਮਨ ਰਾਖਿ ਸੇਵ ਤਨ ਗਾਰੀਉ॥
ਜੇ ਗੁਰੂ ਤਿਝਕੇ ਲਾਖ ਤੇ ਮੁਖ ਨਹਿ ਮੇੜੀਉ।
ਗੁਰੂ ਸੇ ਨੇਹ ਲਗਾਇ, ਸਬਨ ਸੇ ਤੋੜੀਉ॥
- ਜਬ ਹੋ ਏਕ ਦੂਸਰਾ ਨਾਸੈ, ਬੰਧ ਮੁਕਤੀ ਦੀ ਰਹੈ ਨ ਸਾਂਸੈ।
ਮਿਤਕ ਅਵਸਥਾ ਜੀਵਤ ਆਵੈ, ਕਰਮ ਰਹਿਤ ਅਸਥਿਰ ਗਤਿ ਪਾਵੈ॥
ਜਬ ਕੋਇ ਮਿਤਰ ਬੈਰੀ ਨਾਹੀ, ਪਾਪ ਪੁੰਨ ਕੀ ਪਰੇ ਨ ਛਾਹੀ।
ਹਰਿ ਬਿਨ ਔਰ ਪਿਛਾਨ ਨ ਕੋਈ, ਤਿਨ ਕੇ ਦਿੱਛਾ ਰਹੀ ਨ ਦੇਈ॥
ਗਿਆਨ ਦਸਾ ਐਸੇ ਕਰਿ ਗਾਈ, ਚਰਨਦਾਸ ਸੁਕਦੇਵ ਬਡਾਈ॥
- ਪ੍ਰਭੂ ਜੂ ਸਰਨ ਤਿਹਾਰੀ ਆਇਉ।
ਜੇ ਕੋਈ ਸਰਨ ਤਿਹਾਰੀ ਆਇਉ, ਨਾਹੀ ਭਰਮ ਭਰਮ ਦੁੱਖ ਪਾਇਉ॥
- ਗੁਰਮੁਖ ਯਹ ਬੂਠ ਲਖਾਯਾ।
ਸਾਧ ਸੰਤ ਅਰੁ ਬੇਦ ਕਹਤ ਹੈ ਔਰ ਪੁਰਾਨਨ ਗਾਯਾ॥
ਮ੍ਰਿਗ ਤ੍ਰਿਸਨਾ ਕੇ ਨੀਰ ਲੋਭਾਨਾ, ਸੀਪੀ ਰੂਪਾ ਜਾਨਾ॥
ਵਟਿਕ ਸਿਲਾ ਪਰ ਪੀਕ ਪਰੀ ਹੈ, ਮੂਰਖ ਲਾਲ ਲੋਭਾਨਾ॥2॥
ਸੁਪਨੇ ਮੇਂ ਸਬ ਠਾਠ ਠਟੈ ਹੈ, ਕੁਲ ਨਾਤੇ ਪਰਿਵਾਰਾ॥
ਦ੍ਰਿਸ਼ਟੀ ਖੁਲੀ ਜਬ ਜਬ ਸਬ ਹੀ ਨਾਸੇ ਰਹੈ ਨਹੀਂ ਆਕਾਰਾ॥
ਤਾਤੇ ਚੇਤ ਭਜਨ ਕਹਿ ਹਰਿ ਕੇ ਹਯਾ ਮਤ ਮਨ ਕੇ ਪਾਗੇ।
ਵਾ ਘਰ ਗਏ ਬਹੁਰਿ ਨਹਿ ਆਵੈ, ਆਵਾ ਰਵਨ ਨ ਲਾਗੇ॥4॥
ਯਾ ਸੁਪਨੇ ਮੇਂ ਲਾਭ ਯਹੀ ਹੈ, ਚਰਨਦਾਸ ਮੁਖ ਭਾਖੇ।
ਜੇਗੇਸਵਰ ਜਾ ਪਦ ਮਿਲਿ ਰਹਿਆ, ਤੁਰੀਆ ਹਿਤ ਚਿਤ ਰਾਖੇ॥5॥
- ਜਾਤਿ ਬਰਨਕੁਲ ਆਸੁਮ, ਮਾਨ ਬਡਾਈ ਖੋਇ।

ਜਬ ਸਤਿਗੁਰ ਕੇ ਪਗ ਲਗੈ, ਸਾਂਚ ਜਿਸਯ ਹਵੈ ਸੋਇ॥

- ਚਾਰਿ ਬਰਨ ਮੇ ਮੈਲੀ ਬੁਧਿ ਕਾ, ਉਚ ਨੀਚ ਕਿਨ ਹੋਈ॥
- ਜੇ ਕੋਇ ਝੂਠੀ ਆਸਾ ਰਾਖੈ, ਅਗਤ ਜਾਇਗਾ ਸੋਈ॥
- ਬ੍ਰਾਹਮਨ ਸੇ ਜੈ ਬ੍ਰਾਹਮ ਪਿਛਾਨੈ, ਬਾਹਰ ਜਾਤਾ ਭੀਤਨ ਆਨੈ॥
- ਪਾਂਚੈ ਬਸ ਕਰਿ ਝੂਠ ਨ ਭਾਖੈ, ਦਯਾ ਜਨੇਊ ਹਿਰਦੇ ਰਾਖੈ॥
- ਜਾਤਿ ਬਰਨ ਕੁਲ ਸੋਈ ਨੀਕੋ, ਜਾ ਕੇ ਹੋਇ ਭਕਤਿ ਪਰਕਾਸ॥
- ਗੁਰ ਸੁਕਦੇਵ ਕਹਤ ਹੈ ਤੋ ਕੇ, ਹਰਿਜਨ ਸੇਵ ਹੀ ਚਰਨ ਹੀ ਦਾਸ॥

ਇਨ੍ਹਾਂ ਦੀ ਇਸ਼ਕ ਦੀਵਾਨੀ ਆਤਮਾ ਇਸ ਤਰ੍ਹਾਂ ਤੜਫ ਰਹੀ ਹੈ ਜਿਵੇਂ ਜਲ ਬਿਨਾਂ ਮੱਛੀ ਤੜਫਦੀ ਹੈ। ਹਿਰਦੇ ਵਿੱਚ ਅੱਗ ਦੇ ਭਾਂਬੜ ਹਨ ਅਤੇ ਅੱਖਾਂ ਵਿੱਚ ਨੀਰ। ਪਿਆਰੇ ਤੋਂ ਦੂਰੀ ਦੀ ਹਾਲਤ ਵਿੱਚ ਮਨ ਨੂੰ ਕੁਝ ਵੀ ਸੁਖਾਂਦਾ ਨਹੀਂ ਹੈ :

ਸੁਧ ਬੁਧ ਸਭ ਗਈ ਖੋਏ ਰੀ ਮੈ ਇਸ਼ਕ ਦੀਵਾਨੀ।
ਤਲਫਤ ਤੂੰ ਦਿਨ ਰੇਨ ਜਯੋਂ ਮਛਲੀ ਬਿਨ ਪਾਨੀ।

ਅੰਗ ਅੰਗ ਅਕੁਲਾਤ ਸਖੀ ਰੀ ਰੋਮ ਰੋਮ ਮੁਰਝਾਨੀ।
ਬਿਨ ਮਨਮੋਹਨ ਭਵਨ ਅੰਧੇਰੀ ਭਰਿ ਭਰਿ ਆਵੈ ਛਾਤੀ।
ਚਰਨਦਾਸ ਸੁਕਦੇਵ ਮਿਲਾਵੈ ਨੈਨ ਭਏ ਮੋਹੇ ਘਾਤੀ।

ਚਰਨ ਦਾਸ ਨੇ ਛੰਦਾਂ ਵਿੱਚੋਂ ਦੋਹਾ, ਚੌਪਈ, ਅਸ਼ਟਪਦੀ, ਸੌਰਠਾ, ਛਪੇ, ਅੜਿਲ, ਸਵੈਯਾ ਕਬਿੱਤ, ਆਦਿ ਦੀ ਸਫਲ ਵਰਤੋਂ ਕੀਤੀ ਹੈ। ਪਰ ਵਿਵਿਧ ਰਾਗਾਂ ਦੀ ਵਰਤੋਂ ਦੇਖ ਕੇ ਤਾਂ ਬਹੁਤ ਹੀ ਹੈਰਾਨੀ ਹੁੰਦੀ ਹੈ। ਸਾਰੰਗ, ਬਿਹਾਗ, ਰਾਗ ਸੌਰਠਾ, ਗੌਰੀ, ਆਸਾਵਰੀ, ਨਟ, ਬਿਲਾਵਲ, ਕਰਖਾ, ਜੈਜੈਵੰਤੀ, ਮਲਾਰ, ਰਾਮਕਲੀ, ਧਨਾਸਰੀ, ਕਾਫੀ, ਬਿਹਾਗ, ਕਲਿਆਣ, ਬਿਲਾਸ, ਹੇਰੀ, ਧਮਾਰ, ਰਾਗ ਸੌਰਠ, ਰਾਗ ਮੰਗਲ, ਕਾਨਰਾ, ਦੇਵਰੀਧਾਰ, ਰਾਗ ਮਾਲਸਰੀ, ਰਾਗ ਬਰਵਾ, ਕੇਦਾਰਾ, ਭੱਯਾਰ, ਭੈਰੋ, ਹੈਲੀ, ਈਮਨ, ਡੋਲਨਾ, ਬਸੰਤ, ਪਰਜ, ਆਦਿ 32 ਰਾਗ-ਰਾਗੀਨੀਆਂ ਦੀ ਵਰਤੋਂ ਇਨ੍ਹਾਂ ਨੇ ਕੀਤੀ ਹੈ।

ਦਿੱਜ ਅਸੀਂ ਦੇਖਦੇ ਹਾਂ ਕਿ ਮਹਾਤਮਾ ਚਰਨ ਦਾਸ ਜੀ ਅਠਾਰ੍ਹਵੀਂ ਸਦੀ ਦੇ ਉੱਘੇ ਸੰਤਾਂ ਵਿੱਚ ਇਕ ਵਿਲੱਖਣ ਥਾਂ ਰੱਖਦੇ ਹਨ।

ਦਰਸ਼ਨ ਭਗਤ

ਦਰਸ਼ਨ ਭਗਤ ਪੱਛਮੀ ਪੰਜਾਬ ਦਾ ਇਕ ਕਰਨੀ ਵਾਲਾ ਤੇ ਪ੍ਰਾਪਤੀ ਵਾਲਾ ਸੀਤ ਕਵੀ ਹੋਇਆ ਹੈ ਜਿਸ ਬਾਰੇ ਅੱਜ ਵੀ ਪੂਰਾ ਵੇਰਵਾ ਨਹੀਂ ਮਿਲ ਸਕਿਆ ਹੈ, ਤਾਂ ਵੀ ਖੁਸ਼ੀ ਵੀ ਗੱਲ ਹੈ ਕਿ ਇਸ ਸੀਤ ਦੀ ਬਾਣੀ ਲੱਭ ਪਈ ਹੈ ਜਿਸ ਨਾਲ ਅਲੋਪ ਹੋਇਆ ਇਹ ਖਜ਼ਾਨਾ ਨਸ਼ਟ ਹੋਣੋਂ ਬਚ ਗਿਆ ਹੈ। ਡਾ. ਮੋਹਨ ਸਿੰਘ ਦੀਵਾਨਾ ਨੇ ਅਠਾਰ੍ਹਵੀਂ ਸਦੀ ਦੇ ਕਵੀਆਂ ਦੀ ਸੂਚੀ ਵਿੱਚ ਇਸ ਕਵੀ ਦਾ ਨਾਮ ਦਿੱਤਾ ਹੈ। “ਦਰਸ਼ਨ ਭਗਤ ਭਾਈ ਅੱਡਣ ਸ਼ਾਹ ਜੀ ਤੋਂ ਪਹਿਲਾਂ ਹੋਏ ਹਨ। ਭਾਈ ਅੱਡਣ ਸ਼ਾਹ ਜੀ ਦਾ ਜਨਮ ਸੀਤ ਰਤਨਮਾਲ ਅਨੁਸਾਰ ਸੰਮਤ 1784 ਬਿਕਰਮੀ ਦੇ ਲਗਭਗ ਹੋਇਆ। ਇਸ ਹਿਸਾਬ ਨਾਲ ਦਰਸ਼ਨ ਭਗਤ ਜੀ ਦਾ ਸਮਾਂ ਅਠਾਰ੍ਹਵੀਂ ਸਦੀ ਦਾ ਮੱਧ ਮਿਥਿਆ ਜਾ ਸਕਦਾ ਹੈ।”¹ ਪਰ ਪਿਆਰਾ ਸਿੰਘ ਪਦਮ ਨੇ ਇਸ ਕਵੀ ਦੀ ਢੇਰ ਸਾਰੀ ਰਚਨਾ ਦੀ ਖੋਜ ਕੀਤੀ ਹੈ ਅਤੇ ਇੰਜ ਭਾਰਤੀ ਚਿੰਤਨ ਵਾਲੇ, ਹਨੇਰੇ ਦੇ ਸਾਗਰ ਵਿੱਚ ਡੁਬਕੀਆਂ ਖਾਂਦੇ ਇਕ ਗੁੱਝੇ ਰਤਨ ਦੀ ਕਦਰ ਤੇ ਕੀਮਤ ਪਾਈ ਹੈ। ਇਸ ਬਾਰੇ ਪਦਮ ਜੀ ਲਿਖਦੇ ਹਨ, “ਦਰਸ਼ਨ ਭਗਤ, ਨਾਮ ਤੋਂ ਪ੍ਰਗਟ ਹੈ ਕਿ ਇਹ ਇਕ ਧਾਰਮਿਕ ਥਿਰਤੀ ਦਾ ਪੁਰਸ਼ ਸੀ ਅਤੇ ਚੰਗਾ ਗੁਰਸਿੱਖ ਸੀ, ਬੋਲੀ ਤੋਂ ਜਾਹਰ ਹੈ ਕਿ ਇਹ ਲਹਿੰਦੇ ਦਾ ਹੀ ਵਸਨੀਕ ਸੀ, ਹਿਕ, ਵਤ, ਤ੍ਰੇਫਾ, ਡਾਖੜਾ, ਤੋੜੇ, ਡੀਵਾ, ਬੇਆ, ਤ੍ਰਿਆਸ, ਕਾਵਸ, ਵੈਸੀ, ਵੰਞਾਂ, ਆਦਿ ਪਦ ਪੂਰਬੀ ਪੰਜਾਬ ਦਾ ਕਵੀ ਨਹੀਂ ਸੀ ਵਰਤਦਾ। ਇਸ ਦੇ ਜਨਮ-ਮਰਨ ਦੀਆਂ ਤਾਰੀਕਾਂ ਕਿਤੇ ਮਿਲਦੀਆਂ ਨਹੀਂ। — ਜੇ ਵਾਰ (ਵਾਰ ਅੰਮ੍ਰਿਤਸਰ ਕੀ - 1709 ਈਸਵੀ) ਦੀ ਰਚਨਾ ਸਮੇਂ ਉਸ ਦੀ ਉਮਰ 25-30 ਸਾਲ ਮੰਨੀਏ ਤਾਂ

1. ਪੰਜਾਬੀ ਸਾਹਿਤ ਦਾ ਇਤਿਹਾਸ ਭਾਗ ਪਹਿਲਾ (1850 ਈਸਵੀ ਤਕ).
ਪੰਨੇ 456-457

ਉਸ ਦਾ ਜਨਮ 1680 ਈਸਵੀ ਦੇ ਲਾਗੇ-ਚਾਗੇ ਮੰਨਣਾ ਪਏਗਾ। ਉਸ ਦਾ ਦੇਹਾਂਤ ਅਠਾਰ੍ਹਵੀਂ ਸਦੀ ਵਿੱਚ ਕਦ ਹੋਇਆ ਇਸ ਲਈ ਅਸੀਂ ਉਸ ਦੀ ਪ੍ਰੋਢ ਅਧਿਆਤਮਿਕ ਸਿੱਖਿਆ ਦੀ ਰਚਨਾ ਤੋਂ ਅਨੁਮਾਨ ਲਾ ਸਕਦੇ ਹਾਂ ਕਿ ਇਹ ਸਮਾਂ ਜ਼ਰੂਰ 1750 ਈਸਵੀ ਦੇ ਲਾਗੇ-ਚਾਗੇ ਹੋਵੇਗਾ ਕਿਉਂਕਿ ਉਸ ਨੇ ਸੰਸਾਰ ਦੀ ਨਾਸ਼ਮਾਨਤਾ ਅਤੇ ਅਧਿਆਤਮਿਕ ਜੀਵਨ ਦੇ ਅਨੁਭਵ ਇਉਂ ਅੰਕਿਤ ਕੀਤੇ ਹਨ ਜਿਵੇਂ ਉਹ ਕਾਫ਼ੀ ਪੱਕੀ ਉਮਰ ਦਾ ਹੋਵੇ। ਸੋ ਦਰਸ਼ਨ ਅਠਾਰ੍ਹਵੀਂ ਸਦੀ ਦਾ ਕਵੀ ਹੈ ਜੋ ਸਿੱਖ ਲਹਿਰ ਨਾਲ ਹਮਦਰਦੀ ਹੀ ਨਹੀਂ ਰੱਖਦਾ ਸਗੋਂ ਆਪ ਵੀ ਦਿਲੋਂ-ਮਨੋਂ ਸਿੱਖ ਸੀ।¹

ਦਰਸ਼ਨ ਭਗਤ ਦੀਆਂ ਇਹ ਰਚਨਾਵਾਂ ਪਿਆਰਾ ਸਿੰਘ ਪਦਮ ਰਚਿਤ ਉਕਤ ਪੁਸਤਕ ਵਿੱਚ ਛਪੀਆਂ ਮਿਲਦੀਆਂ ਹਨ। ਸਭ ਤੋਂ ਪਹਿਲਾਂ 'ਸ਼ਬਦ ਦਰਸ਼ਨ ਭਗਤ ਦੇ' ਦਰਜ ਹਨ ਜਿਨ੍ਹਾਂ ਦੀ ਗਿਣਤੀ 12 ਹੈ, ਫੇਰ 81 ਸਲੋਕ, 28 ਦੋਹਰੇ, 11 ਬੁਲਣੇ, 18 ਬੇਨਤੀ ਪਦ ਦਰਜ ਹਨ। ਅੰਤ ਵਿੱਚ ਵਾਰ ਅੰਮ੍ਰਿਤਸਰ ਕੀ ਹੈ। ਇਨ੍ਹਾਂ ਵਿੱਚੋਂ ਵਾਰ ਦਾ ਵਿਸ਼ਾ ਸਿੰਘਾਂ ਦੀ ਚੜ੍ਹਤ ਤੇ ਵਿਜੈ-ਪ੍ਰਾਪਤੀ ਨਾਲ ਸੰਬੰਧਿਤ ਹੈ ਅਤੇ ਬਾਕੀ ਸਭ ਰਚਨਾਵਾਂ ਵਿੱਚ ਉਸ ਨੇ ਪਰੰਪਰਾਗਤ ਹਿੰਦੂ ਧਾਰਮਿਕ ਅਨੁਭਵ ਹੀ ਪ੍ਰਗਟਾਇਆ ਹੈ। ਦਰਸ਼ਨ ਭਗਤ ਦੀ ਇਹ ਸਾਰੀ ਅਧਿਆਤਮਿਕ ਬਾਣੀ ਪਦਮ ਜੀ ਨੇ ਵੱਖ ਵੱਖ ਸੋਮਿਆਂ ਤੋਂ ਪ੍ਰਾਪਤ ਕੀਤੀ ਹੈ ਜਿਵੇਂ ਸਿੱਖ ਰੈਫਰੈਂਸ ਲਾਇਬ੍ਰੇਰੀ ਅੰਮ੍ਰਿਤਸਰ, ਗੁਰੂ ਰਾਮਦਾਸ ਲਾਇਬ੍ਰੇਰੀ ਅੰਮ੍ਰਿਤਸਰ, ਸੈਂਟਰਲ ਲਾਇਬ੍ਰੇਰੀ ਪਟਿਆਲਾ, ਭਾਸ਼ਾ ਵਿਭਾਗ, ਪਟਿਆਲਾ ਆਦਿ। "ਆਪ ਦੀ ਸਮੁੱਚੀ ਕਵਿਤਾ ਦੇ ਅਧਿਐਨ ਤੋਂ ਅਸੀਂ ਇਸ ਸਿੱਟੇ 'ਤੇ ਪੁੱਜਦੇ ਹਾਂ ਕਿ ਆਪ ਦੀ ਕਵਿਤਾ ਆਪਣੇ ਸਮੇਂ ਦੇ ਅਤੇ ਆਪ ਤੋਂ ਪਹਿਲਾਂ ਹੋ ਗੁਜ਼ਰੇ ਹੋਰ ਭਗਤ ਕਵੀਆਂ ਤੋਂ ਕਿਸੇ ਤਰ੍ਹਾਂ ਘੱਟ ਦਰਜਾ ਨਹੀਂ ਰੱਖਦੀ। ਆਪ ਆਪਣੇ ਵੇਲੇ ਦੇ ਸਮਾਜ ਨਾਲ ਜੁੜੇ ਹੋਏ ਸਨ ਅਤੇ ਆਪ ਨੇ ਆਪਣੀ ਕਵਿਤਾ ਵਿੱਚ ਵਰਤੇ ਅਲੰਕਾਰ ਆਮ ਜੀਵਨ ਵਿੱਚੋਂ, ਖਾਸ ਕਰਕੇ ਕਿਰਸਾਣੀ ਜੀਵਨ ਵਿੱਚੋਂ, ਲਏ ਹਨ। ਜਿਵੇਂ ਮਹਿੰਦੀ, ਮਸਰ ਦੀ ਦਾਲ, ਬੁਹਾਰੀ, ਚੱਕੀ, ਚਰਖਾ, ਆਦਿ ਅਜਿਹੀਆਂ ਚੀਜ਼ਾਂ ਹਨ ਜੋ ਹਰ ਘਰ ਵਿੱਚ ਵੇਖੀਆਂ ਜਾਂਦੀਆਂ ਹਨ। ਇਨ੍ਹਾਂ ਦਾ ਪ੍ਰਯੋਗ ਬੜੇ ਸੁੰਦਰ ਢੰਗ ਨਾਲ ਅਤੇ ਬੂਬਸੂਰਤ ਅਰਥਾਂ ਨਾਲ ਕੀਤਾ ਹੈ।"²

ਇਨ੍ਹਾਂ ਦੇ ਸ਼ਬਦ ਸੂਰਦਾਸ ਆਦਿ ਉਚਕੋਟੀ ਦੇ ਹਿੰਦੀ ਕਵੀਆਂ ਨਾਲ ਮਿਚ ਸਕਦੇ ਹਨ। ਇਨ੍ਹਾਂ ਵਿੱਚ ਜੋ ਆਤਮ-ਨਿਵੇਦਨ ਹੈ, ਪ੍ਰੇਮ ਦੀ ਉਛਲ

1. ਦਰਸ਼ਨ ਭਗਤ, ਪੰਨੇ 8-9

2. ਪੰਜਾਬੀ ਸਾਹਿਤ ਦਾ ਇਤਿਹਾਸ ਭਾਗ ਪਹਿਲਾ (1850 ਈਸਵੀ ਤਕ) ਪੰਨਾ 458

ਗੀਰਾ ਹੈ, ਭਾਵਨਾ ਦਾ ਹਫ਼ੂ ਹੈ, ਨੈਤਿਕਤਾ, ਸੰਜਮ ਤੇ ਸਬਰ-ਸਬੂਰੀ ਭਰੇ ਜੀਵਨ ਦੀ ਜੋ ਕਾਗ ਆਈ ਹੋਈ ਹੈ, ਜਗਤ ਦੀ ਨਾਸ਼ਮਾਨਤਾ, ਪ੍ਰਭੂ ਦਾ ਸਰੂਪ, ਜੀਵ ਤੇ ਜਗਤ ਦੇ ਪਰਸਪਰ ਸੰਬੰਧ, ਮਾਇਆ ਦਾ ਓਹਲਾ, ਆਦਿ ਵਿਸ਼ਿਆਂ ਦਾ ਪ੍ਰਤਿਪਾਦਨ ਹੋਇਆ ਹੈ, ਸਿਮਰਨ, ਸ਼ਬਦ ਤੇ ਸਰਨਾਗਤ ਦੀ ਜੋ ਮਹੱਤਤਾ ਦਰਸਾਈ ਹੈ ਉਹ ਆਪਣੀ ਮਿਸਾਲ ਆਪ ਹੈ।

ਭਜਨ

ਭਜਨ ਬਿਨ ਮੂੜ ਅਭਾਰੇ, ਹੀਰਾ ਜਨਮ ਨਾ ਖੋਇ।੧। ਰਹਾਉ।
ਹੀਰੇ ਛਾਡਿ ਤੂੰ ਕੰਕਰ ਚਾਏ ਕਿਉਂ ਹਸਨੈ ਬਹਿ ਰੋਇ।੧।
ਜਿਨ ਪ੍ਰਭੂ ਤੇਰੀ ਬਣਤ ਬਣਾਈ, ਕਿਉਂ ਮਨਹੁ ਵਿਸਾਰਿਓ ਸੋਇ।
ਦਿਵਸ ਗਵਾਯੋ ਗਫ਼ਲਤ ਸੇਤੀ, ਰੈਣਿ ਗਵਾਯੋ ਸੋਇ।੩।
ਦਰਸਨ ਗੁਦਰੀ ਕਉ ਯਾਦ ਨੇ ਕੀਚੈ, ਤੋੜੇ ਹੁਣ ਤੂੰ ਸਮਝਿ ਖਲੋਇ।

ਸਾਧ-ਬਚਨ

ਬੁਰਾ ਨਾ ਅਲਾਇ ਨਾ ਦੁਖਾਇ ਕਹੀਂ ਨੂੰ
ਤਾਂ ਰੱਬ ਦੇਵੀ ਝਾਕੜੀ

ਖੁਦੀ

ਖੁਦੀ ਤਕੱਬਰ ਛੇਡਿ ਗਮਾਨੀ ਹੁਣੇ ਅਚਾਨਕ ਲੈਂਦਾ
ਕਰਨ ਵਿਚਾਰ ਨ ਦੇਈ ਭੇਰਾ, ਮਿਨਤਿ ਨਾਹਿ ਮਨੋਂਦਾ।

ਜੀਵ

ਕਿਥੂੰ ਆਇਓ ਜੀਵੜੇ ਕਿਥੈ ਵੈਸੀ ਵਤ।
ਅੱਖੀਂ ਦੇਖ ਉਘਾੜ ਤੂੰ ਲੈ ਸਾਧਾਂ ਦੀ ਮਤਿ।
ਖੁਦੀ ਖ਼ਰਾਬ ਕਰੋਸੀਆ ਇਹ ਪੰਡ ਸਿਰੇ ਤੋਂ ਸਟ।
ਹੋਇ ਨਿਮਾਣਾ ਜਗ ਰਹੁ ਤਾਂ ਰਹੀ ਇਸੇ ਗੱਲ ਪੱਤ।

ਨਾਸ਼ਮਾਨਤਾ

ਸੁਤੋਂ ਵਿਚ ਤਗਾਫ਼ਲੀ ਕਿਉਂ ਜਾਗ ਨ ਜਪੋ ਮੁਰਾਰਿ।
ਉਸ ਬਾਝੇ ਬੋਲੀ ਕੇ ਨਹੀਂ ਤੋੜੇ ਪੁਛਿ ਦੇਖ ਪਰਵਾਰ।
ਕਿਸੇ ਨਾਲਿ ਨ ਕੋਈ ਚਲਿਆ ਮ੍ਰਿਤ ਇਚ ਪਿਆਰਾ ਯਾਰ।
ਹਸ ਖੇਡ ਵੰਢਾਇ ਨ ਆਰਜਾ ਕਰ ਆਪਣੇ ਰਿਦੇ ਬਿਚਾਰ।10।

ਉਦਮ

ਕਰ ਉਦਮ ਪਾਸਾ ਢਾਲਿ ਤੂ, ਜੋ ਪਵੀ ਸੋ ਚਾਲਾ ਚਲਿ।
ਸਿਲ ਪੱਥਰ ਵਾਂਗੂ ਹੋਇਕੈ, ਕੀ ਬੈਠੋਂ ਮੂੜਾ ਗੱਲ।
ਜੀ ਮੀਹੁ ਨ ਵਸੈ ਉਤਲਾ ਕੱਢਿ ਪੀਉ ਤਲੈ ਦਾ ਜਲ।
ਕਰਿ ਸੇਵਾ ਸੇਵਕ ਹੋਇਐ, ਸਭ ਜਾਣ ਧਣੀ ਦਾ ਬਲ।17।

ਮਿਹਰ

ਸਾਈਂ ਅਪਣੀ ਮਿਹਰ ਕਰਿ ਮੇਰੇ ਪੜ੍ਹਦੇ ਢਕਿ।
 ਪਿਛਲੇ ਅਉਗਣ ਮਾਛ ਕਰ ਅਗੂ ਲਈਐ ਰਖੁ।
 ਸੰਗਿ ਮਿਲਾਇ ਸਾਧ ਦਾ ਦੇਵੀਂ ਨਿਰਮਲ ਮਤਿ।
 ਸਦਕਾ ਅਪਣੇ ਨਾਮ ਦਾ ਇਸ ਕਲਿ ਵਿਚ ਰਖੀ ਪਤਿ।39।

ਸਾਧਕ

ਜਿਨਾਂ ਨਾਲ ਸਾਈਂ ਦੇ ਦੇਸਤੀ ਸੁਣ ਤਿਨਾ ਹੁਛਤਾਰ।
 ਉਨ੍ਹਾਂ ਮਨਿ ਨਾ ਖਾਧਾ ਰੱਜ ਕੇ ਨ ਸੁੱਤੇ ਪੈਰ ਪਸਾਰ।
 ਉਹ ਕਰਨ ਲੜਾਈ ਨਰਸ ਸਿਉਂ ਹੱਥ ਲੈ ਕੇ ਇਹ ਹਥਿਆਰ।
 ਉਹ ਹੋਇ ਇਥੋਂ ਉਥੋਂ ਸੁਰਖਰੂ ਸੁਭ ਭਲੇ ਕਿਰਦਾਰ।46।

ਸਿਮਰਨ

ਇਹ ਮਨ ਭਾਗਹਿ ਭਜਨ ਤੇ ਭੋਜਨ ਕਉ ਹੁਸਿਆਰ
 'ਦਰਸਨ' ਅਬ ਨਹੀਂ ਸਿਮਰਿਆ, ਪਾਵਹਿਗਾ ਸਿਰਿ ਛਾਰ।3।
 ਦਾਮ ਕਾਮ ਚਿਤ ਮੈਂ ਬਸੈ ਰਸਨਾ ਰਟਤੇ ਰਾਮ।
 'ਦਰਸਨ' ਭਗਤ ਕਹਾਵਤੇ, ਐਸੇ ਕਰਿ ਕਰਿ ਕਾਮ।4।

ਸਤਿਗੁਰ

ਚੁਕਤਿ ਚੁਕਤਿ ਚੁਕਿ ਜਾਂਹਿਗਾ, ਦੁਰਜਨ ਕਹੈ ਨ ਲਾਗੁ।
 ਲਾਗੁ ਕਹੈ ਸਤਿਗੁਰੂ ਨੈ ਦਰਸਨ ਨ ਚੁਕਿ ਆਜੁ।

ਬੇਨਤੀ

ਆਦਿ ਪੁਰਸ਼ ਰਾਮ। ਤੂੰ ਹੈ ਨਿਰਮਲ ਨਿਰਬਾਨ।
 ਕਰਉਂ ਬੇਨਤੀ ਅਜਾਨ। ਜੈਸੇ ਗੁੰਗੇ ਕੀ ਤਾਨ।
 ਮੇਰੀ ਬੁਧਿ ਨੀਚ ਖਾਮ। ਕਹਾਂ ਕਰੇ ਏਹ ਵਖਾਨ।
 ਜਗਤ ਪਿਤਾ ਤੂ ਸੁਜਾਨ, ਕਰਹਿ ਸਬਹੂੰ ਕੇ ਕਾਮ।
 ਕੋਈ ਦੂਸਰਾ ਨਾ ਆਨ, ਸੁਝੇ ਤੇਹਿ ਕੇ ਸਮਾਨ।

ਭਗਤੀ ਤੇ ਗਿਆਨ

ਭਗਤਿ ਬਿਨਾ ਭੋਜਨ ਬਿਰਥੇ, ਭਲੀ ਭਗਤ ਕੇ ਭੀਖ।
 ਭੀਖ ਮਾਗਿ ਹਰਿ ਹਰਿ ਭਜੈ, ਤੇ ਭਾਵਹਿ ਜਗਦੀਸ।5।
 ਗਿਆਨੀ ਅਪਨੇ ਗਿਆਨ ਮਹਿ ਸਦਾ ਰਹੈ ਭਰਪੂਰਿ।
 ਚਰਚਾ ਪਰਚਾ ਸੰਤ ਕਾ, ਅਉਰ ਨ ਕਾ ਭ੍ਰਮ ਦੂਰਿ।12।

ਪ੍ਰਭੂ ਦੀ ਕਿਰਪਾ

ਮੇਰੇ ਕਰਮ ਨ ਬੀਚਾਰ, ਦਇਆ ਅਪਣੀ ਤੂੰ ਧਾਰ।
 ਦਇ ਪ੍ਰਾਣ ਭਲੇ ਗਿਛ, ਤੈਸੀ ਭਗਤਿ ਦੇਹ ਰੋਬਿੰਦ।

ਜੈਸਾ ਭਲਾ ਦੀਆ ਰੂਪ, ਤੈਸੀ ਭਗਤਾ ਦੇਹ ਅਨੂਪ।

ਜੈਸੀ ਭਲੀ ਦੀਨੀ ਦੇਹਿ, ਦੇਹਿ ਆਪਣਾ ਸਨੇਹਿ।

ਉਪਰੋਕਤ ਉਦਾਹਰਣਾਂ ਨੂੰ ਹੁਣਨ ਵਿੱਚ ਅਸੀਂ ਦਰਸ਼ਨ ਭਗਤ ਜੀ ਦੇ ਕਾਵਿ ਵਿੱਚ ਵਿਸ਼ੇ ਦੀ ਵਿਵਿਧਤਾ, ਅਨੁਭਵ ਦੀ ਪਕਿਆਈ, ਪ੍ਰਗਟਾਉ ਦੀ ਸਹਿਜਤਾ, ਸਰਲਤਾ ਤੇ ਸਾਦਗੀ, ਭਾਸ਼ਾ ਦੀ ਸਰਬ ਸਪਾਰਨਤਾ, ਵਿਸ਼ੇ ਅਨੁਰੂਪਤਾ ਅਤੇ ਗਤੀਸ਼ੀਲਤਾ ਆਦਿ ਕਾਵਿ-ਗੁਣਾਂ ਨੂੰ ਧਿਆਨ ਵਿੱਚ ਰੱਖਿਆ ਹੈ।

ਕੁਝ ਵਿਦਵਾਨਾਂ ਨੂੰ ਦਰਸ਼ਨ ਭਗਤ ਦੀ ਰਚਨਾ ਵਿੱਚ 'ਸ਼ਿੰਗਾਰ-ਰਸ' ਦੇ ਦਰਸ਼ਨ ਹੋਏ ਹਨ। ਜਾਪਦਾ ਹੈ ਕਿ ਵਿਦਵਾਨ ਆਲੋਚਕ ਨੇ ਭਗਤ ਜੀ ਦੀ ਬਾਣੀ ਦਾ ਪਾਠ ਕੀਤੇ ਬਿਨਾਂ ਹੀ ਇਹ ਗਾਇ ਦੇ ਦਿੱਤੀ ਹੈ। ਸਾਨੂੰ ਇਨ੍ਹਾਂ ਰਚਨਾਵਾਂ ਵਿੱਚ ਕਿਧਰੇ ਵੀ ਸ਼ਿੰਗਾਰ-ਰਸ ਦੇ ਦਰਸ਼ਨ ਨਹੀਂ ਹੋਏ; ਵੱਖਰੇ ਵਿਸ਼ੇ ਦੇ ਤੌਰ 'ਤੇ ਤਾਂ ਇਹ ਕਿਧਰੇ ਵੀ ਨਹੀਂ ਆਇਆ ਹੈ। ਜੇ ਪ੍ਰਭੂ ਨਾਲ ਆਤਮ-ਨਿਵੇਦਨ ਦੇ ਸ਼ਬਦ ਉਚਾਰਨਾ ਹੀ ਸ਼ਿੰਗਾਰ-ਰਸ ਹੈ ਤਾਂ ਤੇ ਬਾਬਾ ਫ਼ਰੀਦ ਸਭ ਤੋਂ ਵੱਡਾ ਸ਼ਿੰਗਾਰ-ਰਸੀ ਕਵੀ ਹੋਇਆ। ਸ਼ੈਰ, ਕੁਝ ਵੀ ਹੋਵੇ, ਦਰਸ਼ਨ ਭਗਤ ਇਕ ਉੱਤਮ ਭਗਤ ਕਵੀ ਹੈ। ਉਸ ਦੇ ਸਲੋਕਾਂ ਦੋਹਰਿਆਂ, ਬੇਨਤੀ ਦੇ ਸ਼ਬਦਾਂ ਵਿੱਚ ਸੂਰਦਾਸ, ਮੀਰਾਬਾਈ ਤੇ ਰਸਖਾਨ ਕਵੀ ਵਾਲੀ ਪਰਪੱਕਤਾ ਹੈ, ਭਾਵ-ਆਵੇਗ ਹੈ, ਸ਼ਾਂਤ ਰਸ ਦੇ ਝਰਨੇ ਛੁੱਟਦੇ ਹਨ ਅਤੇ ਉਸ ਦੀ ਸ਼ਬਦਾਵਲੀ ਵਿੱਚ ਉਸੇ ਭਾਵ-ਜਗਤ ਨੂੰ ਫੜਨ ਦੀ ਅਧਾਰ ਸ਼ਕਤੀ ਹੈ। ਪ੍ਰੋ. ਪਦਮ ਜੀ ਦੀ ਇਹ ਖੋਜ ਪੰਜਾਬੀ ਦੇ ਅਠਾਰ੍ਹਵੀਂ ਸਦੀ ਦੇ ਭਗਤੀ-ਕਾਵਿ ਵਿੱਚ ਇਕ ਮਹੱਤਵਪੂਰਨ ਵਾਧਾ ਹੈ। ਦਰਸ਼ਨ ਭਗਤ ਕੀ ਕਵਿਤਾ ਦੇ ਕੁਝ ਹੋਰ ਨਮੂਨੇ ਦੇਖੋ :

ਮਾਝ

- ਆਖ ਰਹੀ ਮਨ ਚੰਚਲਾ, ਤੂੰ ਸਾਧਾਂ ਸੰਗਿ ਨਾ ਛੋੜੁ।
ਸਾਧ ਸਨੇਹੀ ਰਾਮ ਦੇ, ਤੈਨੂੰ ਲੈ ਪਹੁੰਚੇ ਸਨ ਤੋੜੁ।
ਸੰਤਾਂ ਦੇ ਬਚਨ ਸੁਹਾਵਣੇ, ਸਦਕੇ ਲਖਿ ਕਰੋੜੁ।
ਚਉਪਰ ਸੋਲਾ ਮਾਰੀਆਂ, ਤੂੰ ਖੇਡ ਪਈ ਨ ਛੋੜੁ।
ਤੂੰ ਕਾਣੇ ਇਕ ਪੰਜੜੀ, ਤੂੰ ਆਣਿ ਇਕਤੁ ਘਰ ਛੋੜੁ।
ਸਰਰੰਗ ਬਾਜੀ ਸੇ ਜਿਣਹਿ, ਜੇੜੇ ਸਾਰ ਪਹੁੰਚਾਵਣ ਤੋੜੁ।
- ਮੈਂ ਭਰਵਾਸ ਦਿਲਬਰ ਤੇਰਾ
ਕਰਿ ਮੇਰੀਆਂ ਚਸਮਾਂ ਵਿਚਿ ਡੇਰਾ।

1. ਇੱਥੇ ਅਸੀਂ ਭਗਤ ਦਰਸ਼ਨ ਦੀ ਸ਼ਿੰਗਾਰ-ਰਸ ਵਾਲੀ ਕਵਿਤਾ ਦਾ ਜ਼ਿਕਰ ਨਹੀਂ ਕਰਦੇ। ਉਹ ਆਪਣੇ ਆਪ ਵਿੱਚ ਇਕ ਵੱਖਰਾ ਵਿਸ਼ਾ ਹੈ।
ਡਾ ਜੀਤ ਸਿੰਘ ਸੀਤਲ, ਪੰਜਾਬੀ ਸਾਹਿਤ ਦਾ ਆਲੋਚਨਾਤਮਕ ਇਤਿਹਾਸ,
ਪੰਨਾ 220

ਮੈਂ ਪਲਕਾਂ ਦੇ ਚਮਰ ਝੁਲਾਵਾਂ।
 ਤੂੰ ਸਾਹਿਬ ਤੂੰ ਅਲਬੇਲਾ।
 ਮੈਂ ਕੀ ਜਾਣਾ ਤੇਰਾ ਕੇਹੜਾ ਵੇਲਾ
 ਮੈਨੂੰ ਕਾਹਿ ਨ ਬੈਂਦਾ ਮੇਲਾ।
 ਤੂੰ ਸਦਸੇ ਤਾਂ ਮੈਂ ਆਵਾਂ।
 ਤੂੰ ਮੇਰਾ ਸਾਹਿਬ ਮੈਂ ਤੇਰੀ ਬਰਦੀ
 ਆਸੁ ਕਦੀਮੀ ਮੈਂ ਇਹੋ ਧਰਤੀ।
 ਦੇਹ ਖਿਸਮਤਿ ਮੈਨੂੰ ਅਪਣੇ ਘਰਿ ਦੀ
 ਮੈਂ ਬਾਂਦੀ ਹੋਇ ਕਮਾਵਾਂ।
 ਕਰਿ ਤਹਿਕੀਕ ਤੇਰੇ ਦਰਿ ਆਈ
 ਤੈਂ ਬਾਝੁ ਮੈਨੂੰ ਜਾਇ ਨ ਕਾਈ।
 ਮੈਂ ਜੇਹੀ ਕਈ ਲਾਖ ਸੁਮਾਈ
 ਮੈਂ ਭੀ ਆਇ ਸਮਾਵਾਂ।
 ਦਰਸ਼ਨ ਦੀਨ ਖੜਾ ਦਰ ਤੇਰੇ
 ਕਰਿ ਖਸਮਾਨਾ ਤੂੰ ਸਾਹਿਬ ਮੇਰੇ
 ਫੇਰਿ ਫੇਰਿ ਮੈਨੂੰ ਪਾਇ ਨ ਫੇਰੇ
 ਫਿਰਦੀ ਮੈਂ ਦੁੱਖ ਪਾਵਾਂ।

- ਸਮਝਿ ਸਮਝਿ ਤੂੰ ਸਮਝਿ ਲੈ ਅਬ ਸਮਝਨ ਕੀ ਬਾਰ।
 ਦਰਸ਼ਨ ਅਬ ਨਹੀਂ ਸਮਝਿਆ ਤਾਂ ਪਾਵੇਗਾ ਸਿਰ ਛਾਰ।
- ਡਿਗਤਿ ਡਿਗਤਿ ਮਨ ਡਿਗਿ ਪਿਆ, ਸਾਧ ਜਨਾ ਸਰਨਾਇ।
 ਦਰਸ਼ਨ ਡਿਗਨਾ ਭਲਾ ਹੈ, ਡਿਗੇ ਏਕ ਲਿਵ ਲਾਇ।
- ਰੇ ਮਨਿ ਮੂਰਖ ਕਿਆ ਕੀਆ, ਲੀਆ ਨ ਕਿਉਂ ਹਰਿਨਾਮੁ।
 ਭ੍ਰਮ ਦੀ ਫਾਹੀ ਫਾਇਆ, ਕਹਾਂ ਮਿਲੇ ਬਿਸਰਾਮੁ।
- ਡਗਤਿ ਬਿਨਾ ਭੋਜਨ ਬਿਰਥ ਭਲੀ ਭਗਤ ਕੀ ਭੀਖੁ।
 ਭੀਖ ਮਾਂਗੁ ਹਰਿ ਹਰਿ ਭਜੈ ਤੇ ਭਾਵੈ ਜਗਦੀਸ਼।
- ਹਉਂ ਤੇ ਜਾਤੀ ਜਾਤ ਪਾਤ, ਹਉਂ ਤੇ ਹੋਤ ਕੁਲ ਨਾਸ।
 ਦਰਸ਼ਨ ਰਾਵਨ ਹਉਂ ਕਰੀ, ਤੇ ਸਹਤ ਭੁਟੰਬ ਬਿਨਾਸ।
- ਨੀਚੇ ਕਉ ਫਲੁ ਉਚੁ ਹੈ, ਉਚੇ ਕੋ ਫਲੁ ਨੀਚੁ।
 ਨੀਚੇ ਬੇਰੁ ਅੰਗੂਰੁ ਹੈ, ਉਚੇ ਪਿੱਪਲੁ ਪੀਪਾ।
- ਜਿਨ੍ਹਾਂ ਨੂੰ ਸੰਗਤਿ ਸਾਧ ਦੀ, ਤਿਨ੍ਹਾਂ ਨੂੰ ਸਾਲਾਹ।
 ਸਤਿਗੁਰੁ ਕੇ ਪ੍ਰਸਾਦਿ ਤੇ ਫਿਰਦੇ ਬੇਪਰਵਾਹ।

- ਟੁੱਟਣ ਕਰਮ ਜੰਜੀਰੀਆਂ, ਗੁਰ ਕਾ ਸ਼ਬਦ ਕਮਾਣ।
ਅਹੰਕਾਰ ਨ ਪੈ ਵੈਰੀਆਂ, ਸ਼ਬਦ ਅਨਾਹਦ ਜਾਣ।

ਬੁਲਣਾ

ਨਿਸ ਬੀਤ ਗਈ ਪਰਭਾਤ ਭਈ, ਚਿਤੀ ਚਿਤਾ ਚਲੇ ਆਤਾਰ ਕਉ ਜੀ।
ਪਰ ਫੇਰਤੇ ਬੋਲਤੇ ਕੂਕਤੇ ਬੇ, ਉਹ ਜਾਇ ਲਬੇ ਬਾਜ਼ਾਰ ਕਉ ਜੀ।
ਬਾਜ਼ਦਾਰ ਲੀਏ ਕਰ ਬਾਜ ਖੜਾ ਉਨ ਬੇਗ ਮਿਲਾਏ ਸੁਕਾਰ ਕਉ ਜੀ।
ਅਹਾਰ ਕਉ ਗਏ ਅਹਾਰ ਭਏ ਦਰਸਨ ਤੂੰ ਬੂਝ ਬਿਚਾਰ ਹੈ ਜੀ।

ਕਾਫ਼ੀ

ਮੈਂ ਮਰ ਜਾਵਣ ਭੋਲੀ ਅਮਾਂ। ਵਤ ਨਹੀਂ ਆਵਣ ਭੋਲੀ ਅਮਾਂ। ਰਹਾਉ।
ਰੈਣ ਵਿਹਾਇ ਗਈ ਭੋਲੀ ਅਮਾਂ। ਮੈਂ ਸੁਧ ਨਾ ਪਈ ਭੋਲੀ ਅਮਾਂ।
ਮੈਂ ਭਉ ਮਾਰਦਾ ਭੋਲੀ ਅਮਾਂ। ਸਹੁ ਦਰਬਾਰ ਦਾ ਭੋਲੀ ਅਮਾਂ।
ਵਟੁ ਨ ਪੂਣੀਆਂ ਭੋਲੀ ਅਮਾਂ। ਮੈਂ ਦਾਜ ਵਿਹੂਣੀਆਂ ਭੋਲੀ ਅਮਾਂ।
ਸਾਥ ਉਤਾਵਲਾ ਭੋਲੀ ਅਮਾਂ। ਬਿਰਹੋਂ ਮਾਰੀਆਂ ਧੋ ਭੋਲੀ ਅਮਾਂ।
ਮੈਂ ਔਗੁਣ ਹਾਰੀਆਂ ਭੋਲੀ ਅਮਾਂ।

.....

ਦਰਸਨ ਆਖਦਾ ਭੋਲੀ ਅਮਾਂ। ਮੁਸਾਫਰ ਰਾਤ ਭੋਲੀ ਅਮਾਂ।

ਸੰਤ ਸਹਿਜੇ ਬਾਈ

ਸਹਿਜੇ ਬਾਈ ਜੀ ਦੇ ਜੀਵਨ ਬਾਰੇ, ਜਨਮ ਤਾਰੀਖ ਬਾਰੇ, ਅਜੇ ਤੱਕ ਕੋਈ ਭਰੋਸੇਯੋਗ ਗਵਾਹੀ ਨਹੀਂ ਮਿਲ ਸਕੀ ਹੈ। ਇਨ੍ਹਾਂ ਦੀ ਇਕ ਕਿਰਤ 'ਸਹਜ ਪ੍ਰਕਾਸ਼' ਬੋਲਵੀਡੀਅਰ ਪ੍ਰਿੰਟਿੰਗ ਵਰਕਸ, ਇਲਾਹਾਬਾਦ ਤੋਂ ਛਪੀ ਹੈ। ਇਸ ਪੁਸਤਕ ਦੀ ਅੰਦਰਲੀ ਗਵਾਹੀ ਤੋਂ ਹੀ ਇਨ੍ਹਾਂ ਦੇ ਜੀਵਨ ਬਾਰੇ ਕੁਝ ਗੱਲਾਂ ਮਿਲਦੀਆਂ ਜਾਂ ਅਨੁਮਾਨੀਆਂ ਜਾ ਸਕਦੀਆਂ ਹਨ। 'ਸਹਜ ਪ੍ਰਕਾਸ਼' ਦੀ ਰਚਨਾ ਬਾਰੇ ਇਕ ਚੋਪਾਈ ਹੈ :

ਫਾਗ ਮਹੀਨਾ ਅਸ਼ਟਮੀ, ਸੁਕਲ ਪਾਖ ਬੁਧਵਾਰ।
ਸੰਬਤ ਅਠਾਰੇ ਸੇ ਹੁਤੈ, ਸਹਜੇ ਦੀਆ ਵਿਚਾਰ॥
ਗੁਰ ਅਸਤਤਿ ਕੇ ਕਰਨ ਕੂੰ, ਬਾਢਯੋ ਅਧਿਕ ਹੁਲਾਸ।
ਹੋਤੇ ਹੋਤੇ ਹੋ ਗਈ, ਪੋਥੀ ਸਹਜ ਪ੍ਰਕਾਸੁ॥
ਦਿੱਲੀ ਸਹਰ ਸੁਹਾਵਨਾ, ਪ੍ਰੀਛਿਤਪੁਰ ਮੇਂ ਬਾਸ।
ਤਹਾਂ ਸਮਾਪਤ ਹੀ ਭਹੀ, ਨਵਕਾ ਸਹਜ ਪ੍ਰਕਾਸੁ॥
ਸਹਜ ਪ੍ਰਕਾਸ ਪੋਥੀ ਕਹੀ ਚਰਨਦਾਸ ਪਰਤਾਪ।
ਪੜ੍ਹੇ ਸੁਨੇ ਜੋ ਪ੍ਰੀਤ ਸੁੰ, ਭਾਜੇ ਸਬਹੀ ਪਾਪ॥

ਇਸ ਚੋਪਾਈ ਤੋਂ ਹੇਠ ਲਿਖੀਆਂ ਗੱਲਾਂ ਦਾ ਪਤਾ ਲੱਗਦਾ ਹੈ :

1. ਇਹ ਪੁਸਤਕ ਸੰਮਤ 1800 ਵਿੱਚ ਲਿਖੀ ਗਈ।
2. ਇਸ ਦਾ ਪ੍ਰਯੋਜਨ ਗੁਰ ਉਸਤਤਿ ਸੀ।
3. ਉਹ ਦਿੱਲੀ ਦੀ ਪ੍ਰੀਛਿਤਪੁਰਾ ਨਗਰੀ ਵਿੱਚ ਵਾਸ ਕਰਦੇ ਸਨ।
4. ਉਨ੍ਹਾਂ ਦੇ ਗੁਰੂ ਚਰਨਦਾਸ ਜੀ ਸਨ ਅਤੇ ਉਨ੍ਹਾਂ ਦੀ ਉਸਤਤਿ ਲਈ

ਤੇ ਪ੍ਰੇਰਣਾ ਸਦਕਾ ਇਹ ਗ੍ਰੰਥ ਤਿਆਰ ਹੋਇਆ। ਹੁਣ ਵਿਚਾਰਨ ਵਾਲੀ ਗੱਲ ਇਹ ਹੈ ਕਿ ਜੇ ਇਸ ਪੁਸਤਕ ਦੀ ਰਚਨਾ ਸੰਮਤ 1800 (ਮੁਤਾਬਿਕ 1743 ਈਸਵੀ) ਵਿੱਚ ਹੋਈ ਤਾਂ ਉਸ ਵੇਲੇ ਇਨ੍ਹਾਂ ਦੀ ਉਮਰ 25-30 ਵਰ੍ਹਿਆਂ ਦੀ ਰਹੀ ਹੋਵੇਗੀ ਅਤੇ ਇੰਜ ਅਸੀਂ ਇਨ੍ਹਾਂ ਦੇ ਜਨਮ ਦਾ ਸਾਲ 1715 ਜਾਂ 1718

ਵਿਚਾਲੇ ਸੰਨ ਸਕਦੇ ਹਾਂ। ਯਾਦ ਰਹੇ ਇਨ੍ਹਾਂ ਦੇ ਗੁਰੂ ਸ੍ਰੀ ਚਰਨਦਾਸ ਜੀ ਦਾ ਜਨਮ 1703 ਈਸਵੀ ਵਿੱਚ ਹੋਇਆ ਸਵੀਕਾਰ ਕੀਤਾ ਜਾਂਦਾ ਹੈ। ਇਸ ਹਿਸਾਬ ਨਾਲ ਵੀ ਸੰਨ 1718 ਈਸਵੀ ਦਾ ਜਨਮ ਵਧੇਰੇ ਸਹੀ ਜਾਪਦਾ ਹੈ।

ਬਲਦੇਵ ਵੰਸ਼ੀ ਜੀ ਦਾ ਮਤ ਹੈ ਕਿ, "ਸਹਿਜੇ ਬਾਈ ਨਾਲ ਅਜੀਬ ਘਟਨਾ ਵਾਪਰੀ। ਉਹ ਆਰੰਭਕ ਸਿਖਿਆ ਪੂਰੀ ਕਰ ਚੁਕੀ ਸੀ। ਮਾਤਾ ਪਿਤਾ ਨੇ 11-12 ਸਾਲ ਦੀ ਉਮਰ ਵਿੱਚ ਹੀ ਸਹਿਜੇ ਦਾ ਵਿਆਹ ਭਾਰਗਵ ਕੁਲ ਦੇ ਇਕ ਖੁਸ਼ਹਾਲ ਪਰਿਵਾਰ ਵਿੱਚ ਨਿਚਚਿਤ ਕੀਤਾ। ਵਿਆਹ ਦੇ ਮੌਕੇ ਤੇ ਸਜੀ ਸੰਵਰੀ ਬੈਠੀ ਸਹਿਜੇ ਬਾਈ ਨੂੰ ਅਸੀਰਵਾਦ ਦੇਣ ਲਈ ਉਸ ਦੇ ਮਾਮਾ ਦੇ ਪੁੱਤਰ ਅਤੇ ਪ੍ਰਸਿੱਧਤਾ ਪਾ ਚੁੱਕੇ ਸੰਤ ਚਰਨਦਾਸ ਆਏ ਅਤੇ ਸਹਿਜੇ ਨੂੰ ਦੇਖ ਕੇ ਕਿਹਾ :

ਸਹਿਜੇ ਤਨਿਕ ਸੁਹਾਗ ਪਰ, ਕਹਾ ਗੁੰਦਾਏ ਸ਼ੀਸ਼।

ਮਰਨਾ ਹੈ ਰਹਿਨਾ ਨਹੀਂ, ਜਾਨਾ ਬਿਸਵੇ ਬੀਸ਼।

ਇਹ ਸ਼ਬਦ ਸੁਣ ਕੇ ਸਹਿਜੇ ਦੀ ਚੇਤਨਾ ਤੇ ਪ੍ਰਧਾਰ ਹੋਇਆ। ਉਸ ਨੇ ਕਿਹਾ ਮੈਂ ਵਿਆਹ ਨਹੀਂ ਕਰਾਂਗੀ। ਉਸੇ ਸਮੇਂ ਬਰਾਤੀ ਰੋਂਦੇ ਰੋਂਦੇ ਪਹੁੰਚੇ ਤੇ ਦੱਸਿਆ ਕਿ ਆਤਿਸ਼ਬਾਜ਼ੀ ਤੋਂ ਡਰ ਕੇ ਘੋੜੀ ਡਰ ਕੇ ਦੌੜੀ ਅਤੇ ਦਰਖਤ ਨਾਲ ਟਕਰਾਈ ਜਿਸ ਨਾਲ ਵਰ ਦੀ ਮੌਤ ਹੋ ਗਈ। ਇਸ ਦੁਖਦਾਈ ਘਟਨਾ ਤੋਂ ਪ੍ਰਭਾਵਿਤ ਹੋ ਕੇ ਅਤੇ ਚਰਨਦਾਸ ਜੀ ਦੀ ਤ੍ਰਿਕਾਲ ਦੀ ਜਾਣਕਾਰੀ ਤੋਂ ਪ੍ਰਭਾਵਿਤ ਹੋ ਕੇ ਸਹਿਜੇ ਦੇ ਪਿਤਾ ਹਰਿਪ੍ਰਸਾਦ ਅਤੇ ਮਾਤਾ ਅਨੂਪੀਬਾਈ ਆਪਣੇ ਚਾਰ ਪੁੱਤਰਾਂ ਅਤੇ ਪੁੱਤਰੀ ਸਹਿਤ ਉਨ੍ਹਾਂ ਦੇ ਸ਼ਿਸ਼ ਬਣ ਗਏ।

ਸਹਿਜੇ ਬਾਈ ਦਾ ਜਨਮ ਢੁਸਰ ਭਾਰਗਵ ਕੁਲ ਵਿੱਚ ਸੰਬਤ 1782 ਬਿਕਰਮੀ ਦੀ ਸ਼ਾਵਣ ਪੰਚਮੀ, ਤਦ ਅਨੁਸਾਰ ਰਵਿਵਾਰ 15 ਜੁਲਾਈ ਸੰਨ 1725 ਈਸਵੀ ਨੂੰ ਦਿੱਲੀ ਦੇ ਪ੍ਰੀਛਿਤਪੁਰਾ ਨਾਮਕ ਸਥਾਨ 'ਤੇ ਹੋਇਆ। ਇਨ੍ਹਾਂ ਦੀ ਇਕ ਮਾਤਰ ਬਾਈ ਗ੍ਰੰਥ 'ਸਹਜ ਪ੍ਰਕਾਸ਼' ਉਪਲਬਧ ਹੈ। ਦਯਾ ਬਾਈ ਇਨ੍ਹਾਂ ਦੀ ਗੁਰੂ-ਭੈਣ ਸੀ। ਮਾਘ ਸੁਕਲ 5 ਸੰਬਤ 1862 ਬਿਕਰਮੀ ਤਦ ਅਨੁਸਾਰ ਦਿਨ 24 ਜਨਵਰੀ 1805 ਨੂੰ ਸਹਿਜੇ ਬਾਈ ਨੇ ਦੇਹ ਤਿਆਗ ਦਿੱਤੀ। ਧਰਮ ਪ੍ਰਚਾਰ ਲਈ ਇਨ੍ਹਾਂ ਦੁਆਰਾ ਸਥਾਪਿਤ ਮੁਖ ਗੱਦੀ 'ਤੇ ਕ੍ਰਮਵਾਰ ਸ਼ਿਆਮ ਵਿਲਾਸ, ਪਰਮੇਸ਼ਵਰੀ ਦਾਸ, ਮੁਕੰਦਦਾਸ, ਜਮੁਨਾ ਦਾਸ, ਰਾਮ ਜੀ ਦਾਸ ਅਤੇ ਗੰਗਾ ਦਾਸ ਆਸੀਨ ਹੋਏ। ਵਰਤਮਾਨ ਸਮੇਂ ਮਹੰਤ ਘਨਸ਼ਿਆਮ ਦਾਸ ਆਸੀਨ ਹਨ। ਸਹਿਜੇ ਬਾਈ ਨੂੰ ਅਠਾਰ੍ਹਵੀਂ ਸਦੀ ਦੀ ਮੀਰਾਂ ਕਿਹਾ ਜਾਂਦਾ ਹੈ। ਪਰੰਤੂ ਮੀਰਾਂ ਵਾਂਗ ਕ੍ਰਿਸ਼ਨ ਭਗਤ ਹੋਣ ਦੇ ਬਾਵਜੂਦ ਕੁਲ ਭਿੰਨਤਾਵਾਂ ਵੀ ਵਰਣਨਯੋਗ ਹਨ। ਮੀਰਾਂ ਸ਼ਾਦੀਸ਼ੁਦਾ ਸੀ ਜਦ ਕਿ ਸਹਿਜੇ ਬਾਈ ਬ੍ਰਹਮਚਾਰਣੀ

ਸੀ। ਮੀਰਾਂ ਸਗੁਣ ਤੋਂ ਨਿਰਗੁਣ ਤੱਕ ਪਹੁੰਚੀ ਸੀ ਪਰੰਤੂ ਸਹਿਜੇ ਬਾਈ ਸਗੁਣ ਨੂੰ ਹੀ ਨਿਰਗੁਣ ਦੀ ਪ੍ਰਾਪਤੀ ਦਾ ਆਧਾਰ ਮੰਨ ਕੇ ਰਘਾ-ਕ੍ਰਿਸ਼ਨ ਦੇ ਯੁਗਲ ਰੂਪ ਦੀ ਉਪਾਸਿਕਾ ਸੀ। ਗੁਰੂ ਚਰਨ ਦਾਸ ਨੇ ਸਹਿਜੇ ਬਾਈ ਨੂੰ ਅਸਟਾਂਗ ਯੋਗ, ਨਵਧਾ ਭਗਤੀ ਦਾ ਗਿਆਨ ਦਿੱਤਾ ਅਤੇ ਯੋਗ ਅਭਿਆਸ ਦੀ ਵਿਧੀ ਦੱਸੀ। ਸਹਿਜੇ ਬਾਈ ਨੇ 5 ਸਾਲ ਤੱਕ ਅਖੰਡ ਸਮਾਧੀ ਵਿੱਚ ਰਹਿ ਕੇ ਸਾਧਨਾ ਕੀਤੀ। ਮੀਰਾਂ ਸਮਾਜ ਨੂੰ ਤਿਆਗ ਕੇ ਵੈਰਾਗ ਵਿੱਚ ਲੀਨ ਹੋ ਗਈ ਪ੍ਰੰਤੂ ਸਹਿਜੇ ਸਮਾਜ ਵਿੱਚ ਰਹਿ ਕੇ ਵਿਚਰਦੀ ਰਹੀ। ਮੁਗਲ ਬਾਦਸ਼ਾਹ ਆਲਮਸ਼ਾਹ ਦੂਜੇ ਨੇ 1100 ਸੋਨੇ ਦੀਆਂ ਮੁਦਰਾਵਾਂ ਅਤੇ ਵੰਥਲਾ ਨਾਮਕ ਪਿੰਡ ਜ਼ਰੀਰ ਵਿੱਚ ਦੇ ਕੇ ਸਹਿਜੇ ਬਾਈ ਨੂੰ ਸਤਿਕਾਰ ਦਿੱਤਾ। ਇਹ ਪਿੰਡ ਤਹਿਸੀਲ ਗਾਜੀਆਬਾਦ (ਉੱਤਰ ਪ੍ਰਦੇਸ਼) ਵਿੱਚ ਸਥਿਤ ਹੈ। ਸੰਤ ਚਰਨ ਦਾਸ ਦੇ ਸੰਬਤ 1939 ਵਿੱਚ ਸੁਰਗਵਾਸ ਹੋਣ ਤੋਂ ਬਾਅਦ 23 ਸਾਲਾ ਤੱਕ ਮਹਾਰਾਜ ਦੇ ਉਪਦੇਸ਼ਾਂ ਦਾ ਪ੍ਰਚਾਰ ਕਰਦੀ ਰਹੀ। ਅੱਠ ਸ਼ਿਸ਼ਾਂ ਅਤੇ ਦੋ ਸ਼ਿਸ਼ਿਆਵਾਂ ਨੂੰ ਉਸ ਸਮੇਂ ਦੀਕਸ਼ਤ ਕਰਕੇ ਪ੍ਰਚਾਰ ਵਿੱਚ ਲਾ ਦਿੱਤਾ। 'ਸਹਿਜ ਪ੍ਰਕਾਸ਼' ਵਿੱਚ ਉਨ੍ਹਾਂ ਦੇ ਨਾਂ ਇਸ ਤਰ੍ਹਾਂ ਮਿਲਦੇ ਹਨ : 1. ਸਿਆਮ ਵਿਲਾਸ 2. ਕਰਤਾਨੰਦ 3. ਅਗਮਦਾਸ ਨਿਰਮੋਹੀ 4. ਗੁਰੂ ਨਿਵਾਸ 5. ਰਾਮ ਪ੍ਰਸਾਦ 6. ਸੰਤ ਹਜ਼ੂਰੀ 7. ਹਰਨਾਮ ਦਾਸ 8. ਰਘੁਨਾਥ ਸਨੇਹੀ 9. ਲਛਮੀ ਬਾਈ 10. ਸੁਮਤੀ ਬਾਈ।

ਸਹਿਜੇ ਬਾਈ ਜੀ ਦੇ ਇਹ ਸ਼ਿਸ਼ ਅਤੇ ਉਨ੍ਹਾਂ ਦੇ ਸ਼ਿਸ਼ਾਂ ਦੇ ਸ਼ਿਸ਼ ਦੇ ਸਥਾਨਾਂ ਦਾ ਵਰਣਨ ਵੀ ਮਿਲਦਾ ਹੈ। ਉਨ੍ਹਾਂ ਵਿੱਚੋਂ ਕੁਝ ਇਕ ਦਾ ਵਰਣਨ ਇਸ ਤਰ੍ਹਾਂ ਹੈ : 1. ਸ੍ਰੀ ਅਗਮਦਾਸ ਦੀ ਦਿੱਲੀ ਦੀ ਗੱਦੀ। ਇਨ੍ਹਾਂ ਦੇ 'ਭਗਤੀ ਸਾਗਰ' ਦਾ ਖਰੜਾ ਵੀ ਮਿਲਦਾ ਹੈ। ਸਿਰਕੀਵਾਲਾਨ ਮੁਹੱਲਾ ਵਿੱਚ ਇਨ੍ਹਾਂ ਨੇ ਆਪਣਾ ਸਥਾਨ ਬਣਾਇਆ ਸੀ। ਕਈ ਸ਼ਿਸ਼ਾਂ ਤੋਂ ਇਲਾਵਾ ਕਈ ਸ਼ਿਸ਼ਿਆਵਾਂ ਵੀ ਸਨ - ਓ. ਲਾਡੋ ਬਾਈ ਅ. ਕੁੰਦਨਬਾਈ। 2. ਕਰਤਾ ਨੰਦ ਜੀ ਦੀ ਨਰੋਲਾ ਦੀ ਗੱਦੀ 3. ਮਲਨੀ ਬਾਈ ਜੀ ਦਾ ਬਾਦਲੀ ਦਾ ਥਾਮਾਂ (ਸਥਾਨ)। ਇਨ੍ਹਾਂ ਦੀਆਂ ਦੋ ਸ਼ਿਸ਼ਿਆਵਾਂ ਵੀ ਸਨ - ਓ. ਗੰਗਾ ਬਾਈ ਅ. ਨਲਨੀਬਾਈ। 4. ਸ੍ਰੀ ਗੁਰੂ ਨਿਵਾਸ ਦਾ ਮਾਦੀਪੁਰ ਵਿੱਚ ਥਾਮਾਂ। ਇਹ ਵੀ ਬਾਹਰੀ ਦਿੱਲੀ ਦਾ ਸਥਾਨ ਹੈ। 5. ਸ੍ਰੀ ਰਾਮ ਪ੍ਰਸਾਦ ਜੀ ਦਾ ਸਾਹਜਹਾਂਪੁਰ ਦਾ ਥਾਮਾਂ 6. ਲਛਮੀ ਬਾਈ ਦਾ ਸਾਰੋਂ ਦਾ ਥਾਮਾਂ 7. ਵੰਥਲਾ ਦਾ ਥਾਮਾਂ - ਗਾਜੀਆਬਾਦ ਜ਼ਿਲ੍ਹੇ ਵਿੱਚ ਸਥਿਤ ਸੀ। 8. ਸੰਤ ਹਜ਼ੂਰੀ ਜੀ ਦਾ ਬੁਢਾਨਾ ਦਾ ਥਾਮਾਂ। ਇਨ੍ਹਾਂ ਥਾਮਿਆਂ ਦੇ ਮਹੰਤਾਂ ਦੀਆਂ ਆਪਣੀਆਂ ਸ਼ਿਸ਼ ਪ੍ਰੰਪਰਾਵਾਂ ਵੀ ਸਨ। ਕੁਝ ਥਾਮੇਂ ਨਾ ਬਣਾ ਕੇ ਸੁਤੰਤਰ ਰੂਪ 'ਚ ਘੁੰਮ ਫਿਰ ਕੇ ਚਰਨਦਾਸੀ - ਸਹਿਜੇ ਬਾਈ ਦੇ ਵਿਚਾਰਾਂ ਦਾ ਪ੍ਰਚਾਰ ਕਰਦੇ ਸਨ। ਇਸ ਤਰ੍ਹਾਂ ਅਸੀਂ

ਦੇਖਦੇ ਹਾਂ ਕਿ ਸਹਿਜੇ ਬਾਈ ਨੇ (ਚਰਨਦਾਸੀ) ਸੁਕਦੇਵ-ਪ੍ਰੇਮ ਦਾ ਲੋੜੀਂਦਾ ਵਿਕਾਸ ਕੀਤਾ।

ਸਹਿਜੇ ਬਾਈ ਨੂੰ ਕਵਿਤਾ ਪਰਿਵਾਰਕ ਵਿਰਾਸਤ ਦੇ ਰੂਪ ਵਿੱਚ ਪ੍ਰਾਪਤ ਹੋਈ। ਇਨ੍ਹਾਂ ਦੇ ਪਿਤਾ ਸ੍ਰੀ ਹਰਿਪ੍ਰਸਾਦ ਖੁਦ ਉੱਚਕੋਟੀ ਦੇ ਕਵੀ ਸਨ। ਸਹਿਜੇ ਬਾਈ ਜੀ ਦੇ ਚਾਰ ਭਰਾ - 1. ਰਾਮ ਕ੍ਰਿਸ਼ਨ ਜੀ 2. ਗੰਗਾ ਵਿਸ਼ਣੂ ਜੀ 3. ਦਾਸਕੁੰਵਰ ਜੀ 4. ਹਰੀਨਾਰਾਇਣ ਜੀ ਵੀ ਕਵੀ ਸਨ। ਮਾਤਾ-ਪਿਤਾ ਸਹਿਤ ਸਭ ਭੈਣ ਭਰਾਵਾਂ ਨੇ ਸੰਤ ਚਰਨ ਦਾਸ ਤੋਂ ਦੀਖਿਆ ਲਈ ਸੀ।¹

ਸਹਿਜੇ ਬਾਈ ਜੀ ਗੁਰੂ-ਭਗਤੀ ਨੂੰ ਪ੍ਰਭੂ-ਭਗਤੀ ਨਾਲੋਂ ਵੀ ਉੱਚਾ ਦਰਜਾ ਦਿੰਦੇ ਹਨ। ਜੇ ਸੱਚ ਪੁੱਛਿਆ ਜਾਵੇ ਤਾਂ ਇਨ੍ਹਾਂ ਲਈ ਬ੍ਰਹਮ, ਜਗਤ ਤੇ ਸ੍ਰਿਸ਼ਟੀ, ਸਵਰਗ, ਅਪਵਰਗ, ਸਭ ਗੁਰੂ ਹੀ ਹੈ। ਜੇ ਇਸ ਰਚਨਾ ਨੂੰ ਗੁਰੂ-ਕਾਵਿ ਹੀ ਕਹਿ ਦਿੱਤਾ ਜਾਵੇ ਤਾਂ ਕੋਈ ਅਤਿਕਥਨੀ ਨਹੀਂ ਹੋਵੇਗੀ। ਬੁੱਲ੍ਹੇ ਸਾਹ ਵਾਂਗ ਇਨ੍ਹਾਂ ਨੂੰ ਆਪਣਾ ਗੁਰੂ ਰੱਬ ਨਾਲੋਂ ਵੱਡਾ ਜਾਪਦਾ ਹੈ, ਕਿਉਂਕਿ :

ਰਾਮ ਤੂੰ ਪੈ ਗੁਰੂ ਨ ਬਿਸਾਹੁ, ਗੁਰੂ ਕੇ ਸਮ ਹਰਿ ਕੂੰ ਨ ਨਿਹਾਰੁ।

ਹਰਿ ਨੇ ਜਨਮ ਦੀਉ ਜਗ ਮਾਹੀ, ਗੁਰੂ ਨੇ ਆਵਾਗਮਨ ਛੁਟਾਹੀ।

ਹਰ ਨੇ ਮੇਸੁ ਆਪ ਛਿਪਾਯੋ, ਗੁਰ ਦੀਪਕ ਦੇ ਰਾਹੁ ਦਿਖਾਯੋ।

ਚਰਨਦਾਸ ਪਰ ਤਨ ਮਨ ਵਾਰੁ, ਗੁਰੂ ਨ ਤੂੰ ਹਰਿ ਕੂੰ ਤਜਿ ਡਾਰੁ।

ਸਭ ਪਰਬਤਾਂ ਦੀ ਸਿਆਹੀ ਕਰਕੇ ਜੇ ਸਮੁੰਦਰ ਵਿੱਚ ਵੀ ਘੋਲੀ ਜਾਵੇ ਅਤੇ ਸਾਰੀ ਧਰਤੀ ਹੀ ਕਾਰਜ ਹੋਵੇ ਤਾਂ ਵੀ ਉਸ ਉੱਤੇ ਗੁਰੂ ਦੀ ਮਹਿਮਾ ਅੰਕਿਤ ਨਹੀਂ ਕੀਤੀ ਜਾ ਸਕਦੀ :

ਸਭ ਪਰਬਤ ਸਿਆਹੀ ਕਰੂ, ਘੋਲੂੰ ਸਮੁੰਦਰ ਜਾਇ।

ਧਰਤੀ ਕਾ ਕਾਰਜ ਕਰੂ, ਗੁਰੂ ਅਸਤੁਤਿ ਨ ਸਮਾਇ॥

ਇਨ੍ਹਾਂ ਦੇ ਗੁਰੂ ਸ੍ਰੀ ਚਰਨਦਾਸ ਦਾ ਮਾਰਗ ਸੁਕਦੇਵ ਮੁਨੀ ਵਲੋਂ ਮਿਲਿਆ 'ਗਿਆਨ ਜੋਗ' ਦਾ ਮਾਰਗ ਸੀ, ਪਰੰਤੂ ਸਹਿਜੇ ਬਾਈ ਦੀ ਗੁਰੂ-ਭਗਤੀ ਨੇ ਇਸ ਮਾਰਗ ਨੂੰ ਪ੍ਰੇਮ-ਭਗਤੀ ਵਿੱਚ ਬਦਲ ਦਿੱਤਾ :

ਜੋਗੀ ਪਾਵੇ ਜੋਗ ਸੁੰ, ਗਿਆਨੀ ਲਹੈ ਵਿਚਾਰ।

ਸਹਜੇ ਪਾਵੇ ਭਗਤੀ ਸੁੰ, ਜਾ ਕੇ ਪ੍ਰੇਮ ਆਧਾਰ॥

ਆਪਣੇ ਗੁਰਦੇਵ ਵਾਂਗ ਇਹ ਵੀ ਪ੍ਰਭੂ ਨੂੰ ਨਿਰਗੁਣ-ਸਰਗੁਣ ਦੋਵਾਂ ਤੋਂ ਨਿਆਰਾ ਮੰਨਦੇ ਹਨ :

1. ਵਿਚਾਰ ਕਵਿਤਾ (ਤ੍ਰੈ-ਮਾਸਿਕ) ਦਾ ਸਹਿਜੇ ਬਾਈ ਦੀ ਬਾਣੀ 'ਸਹਜ ਪ੍ਰਕਾਸ਼' ਦਾ ਵਿਸ਼ੇਸ਼ ਅੰਕ, (ਸੰਪਾਦਕ ਬਲਦੇਵ ਵੈਸੀ), ਪੰਨੇ 6-7

ਨਿਰਾਕਾਰ ਆਕਾਰ ਸਬ, ਨਿਰਗੁਨ ਔਰ ਗੁਨਵੰਤ।
ਹੈ ਨਾਹੀਂ ਸੂੰ ਰਹਿਤ ਹੈ, ਸਹਜੇ ਯੋ ਭਗਵੰਤ॥
ਨਾਮ ਨਹੀਂ ਐ ਨਾਮ ਸਬ, ਰੂਪ ਨਹੀਂ ਸਬ ਰੂਪ।
ਸਹਜੇ ਸਬ ਕੁਛ ਬ੍ਰਹਮ ਹੈ ਹਰਿ ਪਰਗਟ ਹਰਿ ਰੂਪ॥

ਗੁਰੂ ਦੀ ਕਿਰਪਾ ਹੋਵੇ ਤਾਂ ਸਾਈਂ ਨੂੰ ਹਾਜ਼ਰ-ਹਜ਼ੂਰ ਵੇਖਿਆ ਜਾ ਸਕਦਾ ਹੈ, ਜੋਗ, ਜੋਗ, ਤੀਰਥ ਜਾਂ ਵਰਤ ਰੱਖਣ ਨਾਲ ਉਹ ਨਹੀਂ ਮਿਲਦਾ :

ਨੈਨ ਲੱਖ ਲੈ ਨੀ ਸਾਈਂ ਤੈਡੇ ਹਜ਼ੂਰ
ਆਗੇ ਪੀਛੇ ਦਹਿਨੇ ਬਾਏ, ਸਕਲ ਰਹਾ ਭਰਪੂਰ
ਜਿਨ ਕੇ ਗਿਆਨ ਗੁਰੂ ਕੇ ਨਾਹੀਂ, ਸੇ ਜਾਨਤ ਹੈ ਦੂਰ॥
ਜੋਗ ਜੋਗ ਤੀਰਥ ਬ੍ਰਤ ਸਾਧੋ, ਪਾਵਤ ਨਾਹੀਂ ਕੂਰ।
ਸਵਰਗ ਮ੍ਰਿਤੁ ਪਾਤਾਲ ਜਿਮੀ ਮੇ, ਸੇਈ ਹਰੀ ਕਾ ਨੂਰ।
ਚਰਨਦਾਸ ਗੁਰੂ ਮੋਹਿ ਬਤਾਇਉ, ਸਹਜੇ ਸਬ ਦਾ ਮੂਰ॥

(ਇਸ ਕਾਫੀ ਵਿੱਚ ਸਾਈਂ, ਤੈਡਾ, ਹਜ਼ੂਰ, ਭਰਪੂਰ, ਜੋਗ, ਜਿਮੀ, ਨੂਰ ਆਦਿ ਠੇਠ ਪੰਜਾਬੀ ਸਰੋਦੀ ਸ਼ਬਦਾਵਲੀ ਦੇਖਣ ਵਾਲੀ ਹੈ।) ਉਸ ਦਾ ਮਤ ਹੈ :

ਨਾ ਸੁਖ ਵਿਦਿਆ ਕੇ ਪੜ੍ਹੇ, ਨਾ ਸੁਖ ਵਾਦ-ਵਿਵਾਦ।
ਸਾਧ ਸੁਖੀ ਸਹਜੇ ਕਹੇ, ਲਾਗੀ ਸੁੰਨ ਸਮਾਧ।

ਵਿਦਿਆ, ਗਿਆਨ ਅਤੇ ਵਾਦ-ਵਿਵਾਦ ਨਾਲ ਜੀਵ ਸੁਖੀ ਨਹੀਂ ਹੋ ਸਕਦਾ। ਉਸ ਨੂੰ ਧਿਆਨ, ਅੰਤਰਮੁਖੀ ਸਾਧਨਾ ਕਰਦੇ ਹੋਏ ਸੁਨਯ ਵਿੱਚ ਸਮਾਧੀ ਲਾਉਣੀ ਚਾਹੀਦੀ ਹੈ ਤਾਂ ਹੀ ਉਸ ਨੂੰ ਅਸਲੀ ਸੁਖ ਅਤੇ ਸ਼ਾਂਤੀ ਪ੍ਰਾਪਤ ਹੋ ਸਕਦੀ ਹੈ। ਇਸ ਤਰ੍ਹਾਂ ਕਰਨ ਨਾਲ ਉਸ ਦੇ ਅੰਦਰ ਬਿਨਾਂ ਬੱਦਲਾਂ ਦੇ ਵਰਖਾ ਦੀ ਅਨੁਭੂਤੀ ਹੋਵੇਗੀ ਅਤੇ ਇਸ ਤਰ੍ਹਾਂ ਅਨੁਭਵ ਹੋਵੇਗਾ :

ਰੋਮ ਰੋਮ ਸੋ ਪ੍ਰੇਮ ਉਠ, ਭੀਜ ਗਈ ਸਭ ਦੇਹ।

ਸਹਿਜੇ ਬਾਈ ਦਾ ਮਤ ਹੈ ਕਿ ਅਸਥਾਈ ਸੁਖਾਂ ਦੀ ਪ੍ਰਾਪਤੀ ਲਈ ਬੇਚੈਨ ਜੀਵ ਘਿਉ ਵਿਚ ਫਸੀ ਉਸ ਮੱਖੀ ਵਾਂਗ ਹੈ ਜੋ ਕੋਸਿਸ਼ ਕਰਨ ਤੇ ਵੀ ਬਾਹਰ ਨਹੀਂ ਨਿਕਲ ਸਕਦੀ। ਪਰਿਵਾਰ-ਕੁਨਬਾ ਤਾਂ ਜੰਜਾਲ ਸਮਾਨ ਹੈ। ਅੰਤ ਸਮੇਂ ਜਮਦੂਤ ਉਸ ਨੂੰ ਬੰਨ ਕੇ ਲੈ ਜਾਂਦੇ ਹਨ :

ਤੀਜ ਤਨਿਕ ਦੁਖ ਕਾਰਨੈ ਬਹੁਤ ਫਸਾਏ ਜੀਵ,
ਲਾਲਚ ਲਾਗੇ ਜੋ ਫਿਰੇ ਜੈਸੇ ਮਾਖੀ ਘੀਵ।
ਜੈਸੇ ਮਾਖੀ ਘੀਵ ਡੁਬ ਕਰ ਨਿਕਸੇ ਨਾਹੀਂ,
ਐਸੇ ਜਹ ਨਰ ਡੁਬ ਰਹਾ ਕੁਨਬੇ ਕੇ ਮਾਹੀ।

ਮਾਨੁਸ਼ ਦੇਹੀ ਪਾਇ ਕਰ ਸਹਜੈ ਡਾਰੀ ਖੋਜ,
 ਯਮਪੁਰ ਬਾਂਧੇ ਲੇ ਚਲੇ ਚੌਰਾਮੀ ਦੁਖ ਹੋਇ।
 ਇਸੇ ਤਰ੍ਹਾਂ ਪੰਜਾਬੀ ਉਚਾਰਨ ਵਾਲਾ ਇਹ ਕੁੰਡਲੀਆ ਦੇਖੇ :
 ਮਮਾ ਰਾਗ ਦੇ ਅੰਕ ਨੂੰ ਰਾਖੇ ਹਿਰਦੇ ਮਾਹਿ।
 ਧਰਮਰਾਇ ਜਾਂਚੇ ਨਹੀਂ ਲੇਖਾ ਮਾਂਗੇ ਨਾਹਿ।
 ਲੇਖਾ ਮਾਂਗੇ ਨਾਹਿ ਜਾਇ ਨਹਿ ਜਮਪੁਰ ਬੰਧਾ॥
 ਐਸੇ ਨਿਰਮਲ ਨਾਮ ਕੇ ਬਿਸਰੇ ਸੇ ਅੰਧਾ॥
 ਟੀਕਾ ਚਾਰੇ ਬੇਦ ਕਾ ਮਹਿਮਾ ਕਹੀ ਨ ਜਾਇ।
 ਐਸਰ ਬੀਤਿਉ ਜਾਤ ਹੈ ਸਹਜੇ ਸੁਮਿਰ ਅਘਾਇ॥

ਸਮੁੱਚੀ ਬਾਣੀ ਵਿੱਚ ਤੁਲਸੀਦਾਸ ਵਾਂਗ ਦੋਹਾ-ਚੋਪਾਈ ਸ਼ੈਲੀ ਤੋਂ ਕੰਮ ਲਿਆ ਗਿਆ ਹੈ, ਭਾਵੇਂ ਅੰਤ ਵਿੱਚ ਵਿਵਿਧ ਰਾਗਾਂ ਵਿੱਚ ਵੀ ਰਚਨਾ ਕੀਤੀ ਗਈ ਹੈ, ਰਾਗ ਸਾਰੇ ਚਰਨਦਾਸ ਜੀ ਵਾਲੇ ਹੀ ਹਨ। ਕੁੰਡਲੀਆ ਲਿਖਣ ਵਿੱਚ ਵੀ ਉਹ ਮਾਹਰ ਸਨ। ਦੋ ਹੋਰ ਕਾਵਿ-ਰੂਪ ਸਹਿਜੇ ਬਾਣੀ ਦੀ ਵਿਸ਼ੇਸ਼ਤਾ ਹੈ - ਇਕ ਸੋਲਹ ਤਿਥੀ ਨਿਰਣਯ ਜਿਸ ਵਿੱਚ ਮਾਵਸ ਤੋਂ ਲੈ ਕੇ ਪੂਨੇ ਤੱਕ ਦੇ ਪਦਾਂ ਵਿੱਚ ਗਿਆਨ, ਭਗਤੀ ਤੇ ਜੋਗ ਦਾ ਬਖਾਨ ਕੀਤਾ ਗਿਆ ਹੈ। ਦੂਜਾ ਕਾਵਿ-ਰੂਪ ਹੈ ਸਤਵਾਰਾ।

ਸਹਿਜੇ ਬਾਣੀ ਦੀ ਬਾਣੀ ਵਿੱਚ ਆਪਣੇ ਗੁਰੂ ਨਾਲੋਂ ਵਧੇਰੇ ਸਰਸਤਾ, ਕੋਮਲਤਾ, ਗਤੀ, ਚੁਸਤੀ ਅਤੇ ਸੰਗੀਤਾਤਮਕਤਾ ਹੈ, ਭਾਸ਼ਾ ਵਿੱਚ ਵਧੇਰੇ ਪੰਜਾਬੀ ਹੈ ਅਤੇ ਗੁਰਬਾਣੀ ਦੀ ਸ਼ਬਦਾਵਲੀ ਦਾ ਬਹੁਤਾ ਸਹਾਰਾ ਲਿਆ ਗਿਆ ਹੈ। ਡਾ. ਦੀਵਾਨਾ ਦੇ ਸ਼ਬਦਾਂ ਵਿੱਚ, "ਇਹ ਅਤਿ ਸੁੰਦਰ ਛੋਟੇ ਪਦੇ ਹਨ ਜਿਨ੍ਹਾਂ ਨੂੰ ਬੜੀ ਬਾਰੀਕਬੀਨੀ ਨਾਲ ਗੂੰਦਿਆ ਤੇ ਸਜਾਇਆ ਗਿਆ ਹੈ ਅਤੇ ਆਪਣੇ ਅਤਿਆਸੀ ਰਚਨਹਾਰੇ ਦੀ ਇਸਤਰੀ-ਸੁਲਭ ਅੰਤਰਦ੍ਰਿਸ਼ਟੀ ਅਤੇ ਭਾਵਾਤਮਕਤਾ ਦੀ ਲਖਾਇਕ ਹੈ। ਪੰਜਾਬੀ ਦੇ ਉੱਘੇ ਆਲੋਚਕ ਡਾ. ਮੋਹਨ ਸਿੰਘ ਦੀਵਾਨਾ ਨੇ ਇਸ ਸੰਤ ਕਵਿਤਰੀ ਦੀ ਕਾਵਿ-ਕਲਾ ਬਾਰੇ ਜੋ ਹੋਰ ਵਿਚਾਰ ਪ੍ਰਗਟਾਏ ਹਨ, ਉਨ੍ਹਾਂ ਦਾ ਉਲੇਖ ਅਸੀਂ ਸੰਤ ਚਰਨਦਾਸ ਜੀ ਦੇ ਪ੍ਰਸੰਗ ਵਿੱਚ ਕਰ ਹੀ ਚੁੱਕੇ ਹਾਂ।

ਸੰਤ ਦਯਾ ਬਾਈ

ਇਹ ਸਹਿਜੇ ਬਾਈ ਦੀ ਸਕੀ ਛੋਟੀ ਭੈਣ ਸੀ ਅਤੇ ਸੰਤ ਚਰਨ ਦਾਸ ਜੀ ਦੀ ਸ਼ਿਸ਼। ਇਹ ਦੋਵੇਂ ਚਰਨਦਾਸ ਜੀ ਦੇ ਹੀ ਨਗਰ ਦੀਆਂ ਦੱਸੀਆਂ ਜਾਂਦੀਆਂ ਹਨ ਜਿਹੜੀਆਂ ਆਪਣੇ ਗੁਰੂ ਦੇ ਨਾਲ ਹੀ ਦਿੱਲੀ ਆ ਕੇ ਮਹਾਤਮਾ ਚਰਨਦਾਸ ਦੀ ਸਤਿਸੰਗ ਪ੍ਰਾਪਤ ਕਰਦੀਆਂ, ਤੇ ਭਜਨ-ਬੰਦਗੀ ਵਿੱਚ ਉਮਰ ਗੁਜ਼ਾਰਦੀਆਂ ਰਹੀਆਂ ਹਨ। ਸਹਿਜੇ ਬਾਈ ਵਾਂਗ ਹੀ ਇਸ ਨੂੰ ਵੀ ਗੁਰੂ-ਭਗਤੀ ਉੱਤੇ ਮਾਣ ਹੈ ਅਤੇ ਗੁਰੂ ਦੀ ਗਤੀ ਪਰਮਾਤਮਾ ਤੋਂ ਵੀ ਉੱਪਰ ਦੱਸੀ ਹੈ।

ਦਯਾ ਬਾਈ ਦੀ ਬਾਣੀ ਵਿੱਚ ਦੋ ਲਘੂ ਰਚਨਾਵਾਂ ਸੰਗ੍ਰਹਿਤ ਹਨ - ਦਯਾ ਬੋਧ ਅਤੇ ਵਿਨਯਮਾਲਿਕਾ। ਇਨ੍ਹਾਂ ਦਾ ਜਨਮ ਵੀ ਹਨੇਰੇ ਵਿੱਚ ਹੀ ਪਿਆ ਹੈ ਅਤੇ ਵਿਦਵਾਨ ਆਪਣੇ ਅਨੁਮਾਨ ਲਾ ਰਹੇ ਹਨ। ਇਨ੍ਹਾਂ ਦੇ ਗ੍ਰੰਥਾਂ ਦੀ ਅੰਦਰਲੀ ਗਵਾਹੀ ਤੋਂ ਪਤਾ ਚੱਲਦਾ ਹੈ ਕਿ ਪਹਿਲੇ ਦੀ ਰਚਨਾ ਸੰਮਤ 1818 ਬਿਕਰਮੀ ਅਰਥਾਤ ਸੰਨ 1761 ਈਸਵੀ ਵਿੱਚ ਹੋਈ ਸੀ :

ਸੰਵਤ ਠਾਰਾ ਸੈ ਸਮੇਂ ਪੁਨਿ ਠਾਰਾ ਗਏ ਬੀਤਿ।

ਚੇਤਿ ਸੁਦੀ ਤਿਥਿ ਸਾਤਵੀਂ ਭਯੋ ਗ੍ਰੰਥ ਸੁਭ ਰੀਤਿ॥

ਗ੍ਰੰਥ ਦੇ ਨਾਮਕਰਨ ਬਾਰੇ ਦੱਸਦੇ ਹਨ ਕਿ ਗੁਰੂ ਦੀ ਕਿਰਪਾ ਨਾਲ ਮਨ ਵਿੱਚ ਬੋਧ ਹੋਇਆ, ਚੇਤਨਾ ਜਾਰੀ ਤੇ ਇਕ ਆਨੰਦ ਦੀ ਉਮੰਗ ਉੱਠੀ। ਆਨੰਦ ਦੀਆਂ ਇਨ੍ਹਾਂ ਹੀ ਤਰੰਗਾਂ ਨੂੰ ਦਯਾਬੋਧ ਵਿੱਚ ਅੰਕਿਤ ਕਰ ਦਿੱਤਾ ਹੈ :

ਚਰਨਦਾਸ ਕੀ ਕ੍ਰਿਪਾ ਸੁ ਮੇ ਮਨ ਉਠੀ ਉਮੰਗ।

ਦਯਾਬੋਧ ਬਰਨਨ ਕੀਉ ਜਹ ਸੁਖ ਕੀ ਉਨਤ ਤਰੰਗ॥

ਇਸ ਗ੍ਰੰਥ ਦੀ ਰਚਨਾ ਤੋਂ ਉਨ੍ਹਾਂ ਦੀ ਉਮਰ ਦਾ ਅਨੁਮਾਨ ਲਾਇਆ ਜਾ ਸਕਦਾ ਹੈ। ਵਿਚਾਰਾਂ ਦੀ ਪਕਿਆਈ ਅਤੇ ਅਤਿ ਦਰਜੇ ਦੀ ਭਾਵੁਕਤਾ, ਰਾਗਾਤਮਕਤਾ, ਤੜਪ, ਉਮੰਗ ਆਦਿ ਨੂੰ ਦੇਖਦੇ ਹੋਏ ਇਹ ਰਚਨਾ ਭਰੀ ਜਵਾਨੀ ਦੇ ਦਿਨਾਂ ਦੀ ਜਾਪਦੀ ਹੈ ਅਤੇ ਅਸੀਂ ਕਹਿ ਸਕਦੇ ਹਾਂ ਕਿ ਉਨ੍ਹਾਂ

ਦਾ ਜਨਮ ਸੰਨ 1720-24 ਈਸਵੀ ਵਿੱਚ ਹੋਇਆ ਹੋਵੇਗਾ। ਇਕ ਗੱਲ ਦੀ ਹੈਰਾਨੀ ਹੁੰਦੀ ਹੈ ਕਿ ਇਨ੍ਹਾਂ ਨੇ ਕਿਧਰੇ ਵੀ ਆਪਣੀ ਵੱਡੀ ਭੈਣ ਸਹਿਜੇਬਾਈ ਦਾ ਜ਼ਿਕਰ ਨਹੀਂ ਕੀਤਾ ਹਾਲਾਂਕਿ ਉਹ ਇਨ੍ਹਾਂ ਤੋਂ ਪਹਿਲਾਂ ਹੋ ਚੁੱਕੇ ਸਨ ਜਦ ਕਿ ਗੁਰੂ ਸੁਕਦੇਵ ਜੀ ਅਤੇ ਗੁਰੂਦੇਵ ਚਰਨਦਾਸ ਦਾ ਜ਼ਿਕਰ, ਮਹਿਮਾ ਤੇ ਨਾਮ ਸਭ ਥਾਈਂ ਜਪਿਆ ਹੈ। ਬਲਦੇਵ ਵੰਸ਼ੀ ਜੀ ਅਨੁਸਾਰ, 'ਦਯਾ ਬਾਈ ਵੀ ਮੇਵਾਤ ਦੇ ਡੇਹਰਾ ਨਾਮਕ ਪਿੰਡ ਵਿਚ ਜਨਮੀ, ਜਿਥੇ ਇਨ੍ਹਾਂ ਦੇ ਗੁਰੂ ਚਰਨ ਦਾਸ ਜੀ ਦਾ ਜਨਮ ਹੋਇਆ। ਦਯਾ ਬਾਈ ਬਾਅਦ ਵਿਚ ਆਪਣੇ ਗੁਰੂ ਦੇ ਨਾਲ ਹੀ ਦਿੱਲੀ ਆ ਗਈ। ਕਹਿੰਦੇ ਹਨ ਦਯਾ ਬਾਈ ਨੇ ਆਪਣੇ ਗੁਰੂ ਦੇ ਕੁੱਲ ਵਿਚ ਹੀ ਜਨਮ ਲਿਆ ਸੀ ਇਸ ਲਈ ਉਹ ਵੀ ਦੂਸਰ ਜਾਤੀ ਨਾਲ ਸੰਬੰਧਿਤ ਸੀ। ਉਨ੍ਹਾਂ ਦੀ ਸਹੀ ਸਹੀ ਜਨਮ-ਤਾਰੀਖ ਅਤੇ ਮਰਨ-ਤਾਰੀਖ ਬਾਰੇ ਜਾਣਕਾਰੀ ਨਹੀਂ ਹੈ। ਬਿਕਰਮੀ ਸੰਬਤ 1750 ਅਤੇ 1755 ਵਿਚਕਾਰ ਇਨ੍ਹਾਂ ਦਾ ਜਨਮ ਮੰਨਿਆ ਜਾਂਦਾ ਹੈ। ਉਨ੍ਹਾਂ ਨੇ ਆਪਣੀ ਰਚਨਾ 'ਦਯਾ ਬੋਧ' ਪੂਰਾ ਕਰਨ ਦੀ ਤਾਰੀਖ ਖੁਦ 'ਦਯਾ ਬੋਧ' ਵਿਚ ਸੰਬਤ 1818 ਦਿੱਤੀ ਹੈ। 'ਦਯਾ ਬਾਈ ਦਾ ਜਨਮ ਸੰਬਤ 1750 ਦੇ ਲਗਭਗ ਮੰਨਿਆ ਜਾਂਦਾ ਹੈ। ਉਹ ਮਹਾਤਮਾ ਚਰਨਦਾਸ ਦੀ ਸ਼ਿਸ਼ ਅਤੇ ਪ੍ਰਸਿੱਧ ਸੰਤ ਕਵਿਤਰੀ ਸਹਜੇ ਬਾਈ ਦੀ ਗੁਰੂ-ਭੈਣ ਸੀ।²

ਦੂਜੇ ਗ੍ਰੰਥ ਵਿੱਚ ਦਯਾ ਜਾਂ ਦਯਾ ਬਾਈ ਦੀ ਥਾਂ ਦਯਾ ਦਾਸ ਨਾਮ ਆਇਆ ਹੈ, ਜਿਸ ਨਾਲ ਭੁਲੇਖਾ ਪੈਦਾ ਹੈ ਕਿ ਸ਼ਾਇਦ ਇਹ ਕਿਸੇ ਦਯਾ ਦਾਸ ਨਾਮੇ ਹੋਰ ਵਿਅਕਤੀ ਦੀ ਰਚਨਾ ਹੈ, ਪਰ ਇੰਜ ਸੋਚਣਾ ਗਲਤੀ ਹੋਵੇਗਾ। ਭਗਤ ਜਨ ਮੋਜੀ ਜੀਵ। ਹੁੰਦੇ ਹਨ, ਆਪਣੇ ਨਾਮ ਨੂੰ ਕਈ ਤਰ੍ਹਾਂ ਲਿਖਦੇ ਹਨ, ਫੇਰ ਇੱਥੇ ਇਸਤਰੀ-ਪੁਰਸ਼ ਦਾ ਫ਼ਰਕ ਵੀ ਮਿਟ ਗਿਆ ਹੁੰਦਾ ਹੈ। ਖੁਦ 'ਦਯਾ ਬੋਧ' ਵਿੱਚ ਵੀ ਇਕ ਥਾਂ 'ਦਯਾ ਦਾਸ' ਤੇ ਕਈ ਥਾਵਾਂ 'ਤੇ 'ਦਯਾ ਕੁੰਵਰ' ਨਾਮ ਦੀ ਵਰਤੋਂ ਕੀਤੀ ਗਈ ਹੈ। 'ਦਯਾ ਬਾਈ ਦੀ ਬਾਣੀ' ਦਾ ਸੰਪਾਦਕ (ਮੈਨੇਜਰ ਬੇਲਵੀਡੀਅਰ ਪ੍ਰੈੱਸ, ਇਲਾਹਾਬਾਦ) ਇਸ ਬਾਰੇ ਤਰਕ ਪੇਸ਼ ਕਰਦਾ ਹੈ, "ਦੂਜਾ ਗ੍ਰੰਥ ਵਿਨਯਮਾਲਿਕਾ ਭੀ ਜਿਸ ਵਿੱਚ ਦਯਾ ਦਾਸ ਦੀ ਛਾਪ ਹੈ, ਇਨ੍ਹਾਂ ਦਾ ਰਚਿਆ ਹੋਇਆ ਕਿਹਾ ਜਾਂਦਾ ਹੈ ਅਤੇ ਇਸ ਵਿੱਚ ਸ਼ੱਕ ਕਰਨ ਵਾਲੀ ਕੋਈ ਗੱਲ ਵੀ ਨਹੀਂ ਕਿਉਂਕਿ ਇਕ ਤਾਂ ਦੋਵਾਂ ਗ੍ਰੰਥਾਂ ਦੀ ਭਾਸ਼ਾ ਅਤੇ ਢੰਗ (ਸ਼ੈਲੀ) ਇਕੋ ਜਿਹੇ ਹਨ, ਦੂਜੇ ਦੋਵਾਂ ਵਿੱਚ ਆਪਣੇ ਗੁਰੂ ਮਹਾਤਮਾ

1. ਵਿਚਾਰ ਕਵਿਤਾ (ਤ੍ਰੈ-ਮਾਸਿਕ) ਦਾ ਦਯਾ ਬਾਈ ਦੀ ਕਵਿਤਾਵਲੀ ਦਾ ਵਿਸ਼ੇਸ਼ ਅੰਕ (ਸੰਪਾਦਕ : ਬਲਦੇਵ ਵੰਸ਼ੀ), ਭੂਮਿਕਾ
2. ਹਿੰਦੀ ਦੇ ਜਨਪਦ ਸੰਤ, ਪੰਨਾ 88

ਚਰਨਦਾਸ ਜੀ ਦੀ ਮਹਿਮਾ ਗਾਈ ਹੈ, ਤੀਜੇ ਦਯਾ ਬੋਧ ਵਿੱਚ ਜੋ ਨਿਸ਼ਚੇ ਹੀ ਦਯਾ ਬਾਈ ਰਚਿਤ ਹੈ, ਇਕ ਥਾਂ ਦਯਾ ਦਾਸ ਨਾਮ ਦੀ ਛਾਪ ਵੀ ਮਿਲਦੀ ਹੈ। ਚਰਨਦਾਸੀਆਂ ਦਾ ਵੀ ਖਿਆਲ ਹੈ ਕਿ ਦਯਾ ਦਾਸ ਕੋਈ ਵੱਖਰਾ ਵਿਅਕਤੀ ਨਹੀਂ ਹੈ ਅਤੇ ਇਹ ਨਾਂ ਦਯਾ ਬਾਈ ਦਾ ਹੀ ਹੈ।"

ਵਿਨਯਮਾਲਿਕਾ ਪੜ੍ਹ ਕੇ ਇਹੋ ਪ੍ਰਭਾਵ ਪੈਂਦਾ ਹੈ ਕਿ ਇਹ ਦਯਾ ਬਾਈ ਦੀ ਅਤਿ ਪ੍ਰੇਤ ਰਚਨਾ ਹੈ ਜਿਸ ਵਿੱਚ ਗਿਆਨ ਦੀ ਡੂੰਘਾਈ ਦੇ ਨਾਲ ਨਾਲ ਭਗਤੀ ਦੀ ਰਸ-ਮੁਗਧਤਾ ਵਧੇਰੇ ਹੈ। ਦਯਾ ਬਾਈ ਦੀ ਕਵਿਤਾ ਵਿੱਚ ਪ੍ਰੇਮ ਨਾਨਾਂ ਮਾਰ ਰਿਹਾ ਹੈ। ਭਗਤੀ ਦੇ ਝਰਨੇ ਵਗ ਰਹੇ ਹਨ, ਰਸ ਦੀ ਫੁਹਾਰ ਪੈ ਰਹੀ ਹੈ, ਕੋਮਲਤਾ, ਮਧੁਰਤਾ ਤੇ ਸਹਿਜ-ਸੁਭਾਵਿਕਤਾ ਦੀ ਕਿਣਕਿਣ ਹੈ ਅਤੇ ਸਭ ਤੋਂ ਵੱਧ ਕੇ ਰਿਹਦੇ ਤਲ ਦੀ ਡੂੰਘਾਈ, ਅਨੁਭਵ ਦੀ ਤੀਖਣਤਾ ਅਤੇ ਬੋਲਾਂ ਦੀ ਪਕਿਆਈ ਹੈ।

ਪਹਿਲੀ ਰਚਨਾ ਵਿੱਚ ਦੋਹਾ, ਸੋਰਠਾ ਤੇ ਚੌਪਾਈ ਛੰਦ ਹੈ, ਦੂਜੀ ਵਿੱਚ ਸਿਰਫ਼ ਦੋਹੇ ਹਨ ਜਿਨ੍ਹਾਂ ਦੀ ਗਿਣਤੀ 104 ਹੈ। ਅਲੰਕਾਰ ਆਪ-ਮੁਹਾਰੇ ਅਤੇ ਸੁਭਾਵਿਕ ਆਏ ਹਨ। ਮੁੱਖ ਪ੍ਰਯੋਜਨ ਕਵਿਤਾ ਕਰਨਾ ਨਹੀਂ ਸਗੋਂ ਪਰਮਾਰਥ ਸਾਧਨ ਹਿਤ ਗੁਰੂ-ਭਗਤੀ ਤੇ ਪ੍ਰਭੂ-ਭਗਤੀ ਦੀ ਰਸ-ਮਗਨਤਾ ਹੈ। ਨਮੂਨੇ ਦੇਖੋ:

ਗੁਰੂ ਸਤਗੁਰ ਸਮ ਕੇਉ ਹੈ ਨਹੀ ਯਾ ਜਮ, ਮੈ ਦਾਤਾਰ
ਦੇਤ ਦਾਨ ਉਪਦੇਸ ਸੋ ਕਰੋ ਜੀਵ ਭਵ ਪਾਰ।
ਸਤਗੁਰ ਬ੍ਰਹਮ ਸਰੂਪ ਹੈ, ਮਨੁੱਖ ਭਾਵ ਮਤ ਜਾਨ।
ਦੇਹ ਭਾਵ ਜਾਨੇ 'ਦਯਾ', ਤੇ ਹੈ ਪਸੂ ਸਮਾਨ॥

ਸੁਮਿਰਨ ਸੋਵਤ ਜਾਗਤ ਹਰਿ ਭਜੋ ਹਰਿ ਹਿਰਦੇ ਨਾ ਬਿਸਾਰ।
ਡੇਰੀ ਗਹਿ ਹਰਿਨਾਮ ਕੀ 'ਦਯਾ' ਨ ਟੂਟੇ ਤਾਰ॥

ਪ੍ਰੇਮ ਬਿਰਹ ਜਵਾਲ, ਉਪਜੀ ਹੀਏ ਰਾਮ-ਸਨੇਹੀ ਆਯ।
ਮਨਮੋਹਨ ਮੋਹਨ ਸਰਸ ਤੁਮ ਦੇਖਨ ਦਾ ਚਾਯ।
ਰੇ ਮਨ ਤੂੰ ਨਿਕਸਤ ਨਹੀਂ ਹੈ ਤੂ ਬੜਾ ਕਠੋਰ।
ਸੁੰਦਰ ਸਿਆਸ ਸਰੂਪ ਬਿਨ ਕਿਉਂ ਜੀਵਨ ਨਿਸ ਭੋਰ।

ਵੈਰਾਗ ਤਾਤ ਮਾਤ ਤੁਮ੍ਹਰੇ ਗਏ ਤੁਮ ਭੀ ਭਏ ਤਿਆਰ।
ਆਜ ਕਾਲੁ ਮੈਂ ਤੁਮ ਚਲੇ 'ਦਯਾ' ਹੋਹੁ ਹੁਸਿਆਰ॥

ਸਾਧ ਸਾਧ ਸਾਧ ਸਭ ਕੇਉ ਕਹੈ ਦੁਰਲਭ ਸਾਧੁ ਸੇਵ।
ਜਸ ਸੰਗਤਿ ਹੋਇ ਸਾਧ ਕੀ ਤਬ ਪਾਵੇ ਸਭ ਭੇਵ॥

ਬਿਨੇ ਸੰਬੰਧੀ ਕੁਝ ਪਦ ਚਿਨ੍ਹਾਂ ਦੇ ਦੂਜੇ ਗ੍ਰੰਥ ਵਿੱਚ ਵੀ ਦੇਖੇ ਜਾ ਸਕਦੇ ਹਨ। ਇਸ ਗ੍ਰੰਥ ਵਿੱਚ ਪਹਿਲੇ 14 ਦੋਹਿਆਂ ਵਿੱਚ ਪ੍ਰਭੂ ਦੇ ਵੱਖ ਵੱਖ ਨਾਮ ਗਿਣਾਏ

ਗਏ ਹਨ ਜਿਵੇਂ ਭੈਮੋਚਨ, ਸਰਬਮਾਯ, ਵਿਆਪਕ, ਅਬਲ, ਅਖੰਡ, ਦਯਾਸਿੰਧ, ਬ੍ਰਹਮ, ਬਿਸੰਭਰ, ਸਾਬਦੇਵ, ਵਿਸਵਰੂਪ, ਬਲਬੀਰ, ਵਿਆਸ, ਬੋਧ, ਬਾਧਾਹਰਨ, ਕਾਨ੍ਹਾ, ਕੁਰਮ, ਕ੍ਰਿਪਨਿਧੀ, ਕੇਸਵ, ਕ੍ਰਿਸ਼ਨ, ਕੁੰਜ ਸਿੰਹਾਰੀ, ਕ੍ਰੀਟਧਰ, ਕੰਸਾਸੁਰ, ਕੇ ਕਾਲ, ਪਾਰਬ੍ਰਹਮ, ਪਰਮਾਤਮਾ, ਪੁਰਸ਼ੋਤਮ, ਪ੍ਰਸੰਨਹਰਿਸ, ਪਦਮਨਾਭ, ਪੀਤਾਂਬਰ, ਪਰਮੇਸਰ, ਪਰਸੰਸ, ਰਾਮ ਰਮੇਯਾ, ਰਮਾਪਤੀ, ਰਾਮ ਚੰਦਰ, ਰਾਮਬੀਰ, ਅਜਰ ਅਮਰ, ਅਬਿਗਤ, ਅਮਿਤ, ਅਨਭੈ, ਅਲਖ, ਅਭੇਵ, ਅਬਿਨਾਸੀ, ਆਨੰਦਮਯ, ਅਭੈ, ਆਨੰਦਦੇਵ, ਮਕਸੂਦਨ, ਮੋਹਨ, ਮਦਨ, ਮਾਧੋ, ਮੱਛ, ਮੁਰਾਰ, ਮਦਹਾਰੀ, ਸ੍ਰੀਮੁਕੁਟਧਰ, ਮਧੁਪੁਰ, ਮੱਲ-ਪਛਾਰ, ਗਿਰਿਧਰ, ਗੋਬਿੰਦ, ਗੋਪਧਰ, ਗਰੁੜਧੁਜ, ਗੋਪਾਲ, ਗੋਬਰਧਨ, ਸ੍ਰੀਗਦਾਧਰ, ਰਾਜਤਾਰਨ, ਗ੍ਰਹਸਾਲ, ਸੀਤਾ ਪਤਿ, ਸਮਰਥ ਸਾਹਿਬ, ਸਾਲਿਗਰਾਮ, ਸੇਸ, ਸ਼ਾਈ, ਸਹਜ, ਸਬਲ, ਸਿੰਧ-ਮਥਨ, ਸ੍ਰੀਸਿਆਮ, ਨਿਰਕਲੰਕ, ਨਰਸਿੰਘ, ਨਿਰੰਜਨ, ਨਿਰਾਕਾਰ, ਨਿਰਭੈ, ਨਾਰਾਇਣ, ਨਿਤ-ਦੇਵ, ਦੀਨ ਬੰਧੂ, ਦਯਾਲ, ਦਿਨੇਸ, ਦੇਵਨਦੇਵ, ਦਮੋਦਰਾ, ਦਸਮੁਖਬਧ ਅਵਧੇਸ਼, ਈਸਰ, ਈਸ, ਅਗੋਚਰਾ, ਅੰਤਰਜਾਮੀ, ਨਾਥ, ਠਾਕਰ, ਸ੍ਰੀਹਰਿ, ਬਦੀਪਤੀ, ਵਿਆਧਾਹਰਨ, ਬੰਸੀਧਰ, ਰਣਛੋੜ, ਪਰਸਰਾਮ, ਬਾਰਾਹ, ਬਪੁ, ਬੰਦੀਛੋੜ ਆਦਿ। ਇਸ ਨਾਮ-ਸਿਮਰਨ ਤੋਂ ਸੰਤ ਦਯਾ ਬਾਈ ਜੀ ਦੀ ਡੂੰਘੀ ਸਾਧਨਾ-ਪੱਧਤੀ ਅਤੇ ਅਨਿੰਨ ਈਸ਼ਵਰ-ਭਗਤੀ ਦਾ ਪਤਾ ਚੱਲਦਾ ਹੈ।

ਇਸ ਤੋਂ ਮਗਰੋਂ ਬਿਨਤੀ ਤੇ ਆਤਮ-ਨਿਵੇਦਨ ਦੇ ਪਦ ਹਨ। ਦੇ ਪਦ ਦੇਖ ਕੇ ਇਹ ਅਧਿਐਨ ਖਤਮ ਕਰਾਂਗੇ :

- ਅਸੰਖ ਜੀਵ ਤਰਿ ਤਰਿ ਗਏ, ਲੈ ਲੈ ਤੁਮਰੇ ਨਾਮ।

ਅਬਕੀ ਬੇਰੀ ਬਾਧ ਜੀ, ਪਰੇ ਮੁਗਧ ਸੇ ਕਾਮ॥

- ਨਹਿ ਸੰਜਮ ਨਹਿ ਸਾਧਨਾ, ਨਹਿ ਤੀਰਥ ਬ੍ਰਤਦਾਨ।

ਮਾਤ ਭਰੋਸੇ ਰਹਤ ਹੈ, ਜਿਉਂ ਬਾਲਕ ਨਾਦਾਨ॥

ਦਯਾ ਬਾਈ ਲਈ ਇਹ ਗ੍ਰੰਥ ਚਾਰ ਵੇਦਾਂ ਤੇ ਸ਼ਾਸਤਰਾਂ ਅਤੇ ਅਠਾਰ੍ਹਾਂ ਪੁਰਾਣਾਂ ਦਾ ਨਿਚੋੜ ਹੈ :

ਚਾਰ ਬੇਦ ਛੇ ਸ਼ਾਸਤ੍ਰ ਹੈ, ਅਰੁ ਦਸ ਆਠ ਪੁਰਾਨ।

ਸਥ ਗ੍ਰੰਥਨ ਕੇ ਸੋਧਿ ਕੇ, ਕੀਨੋ ਬਿਨਯ ਬਖਾਨ॥

ਸੰਤ ਨਿਸ਼ਚਲ ਦਾਸ

ਸੰਤ ਦਾਦੂ ਦਿਆਲ ਦੇ ਸਿਸ਼ਾਂ ਵਿੱਚੋਂ ਪ੍ਰਮੁੱਖ ਸੰਤ ਸਨ। ਆਪ ਜੀ ਦੇ ਜਨਮ-ਕਾਲ ਤੇ ਮਰਨ-ਕਾਲ ਬਾਰੇ ਕਾਫ਼ੀ ਮਤਭੇਦ ਪਾਇਆ ਜਾਂਦਾ ਹੈ। ਪੰਡਤ ਚੰਦ੍ਰਕਾਂਤ ਬਾਲੀ ਨੇ ਸੰਮਤ 1760 ਵਿੱਚ ਜਨਮ ਤੇ 1820 ਬਿਕਰਮੀ ਵਿੱਚ ਮ੍ਰਿਤੁ ਸਵੀਕਾਰ ਕੀਤੀ ਹੈ।¹ ਆਚਾਰੀਆ ਪਰਸੂਰਾਮ ਚਤੁਰਵੇਦੀ ਜੀ ਨੇ ਇਨ੍ਹਾਂ ਦਾ ਨਿਧਨ-ਕਾਲ 1920 ਬਿਕਰਮੀ ਵਿੱਚ ਦਿੱਲੀ ਵਿਖੇ ਮੰਨਿਆ ਹੈ। ਇਨ੍ਹਾਂ ਦਾ ਦੂਰਾ ਕਿਰਡੌਲੀ ਪਿੰਡ ਵਿੱਚ ਹੈ ਜੋ ਦਿੱਲੀ ਤੋਂ 18 ਕੋਹ ਦੂਰ ਹੈ ਅਤੇ ਇਨ੍ਹਾਂ ਦੀ ਸ਼ਿਸ਼ ਪਰੰਪਰਾ ਅਤੇ ਪਾਠਸ਼ਾਲਾ ਅੱਜ ਵੀ ਚਲ ਰਹੀ ਹੈ। 'ਵਿਚਾਰ-ਸਾਗਰ' ਇਨ੍ਹਾਂ ਨੇ ਇਥੇ ਲਿਖਿਆ ਸੀ।² ਸਪੱਸ਼ਟ ਹੈ ਕਿ ਸੰਤ ਜੀ 1760 ਤੋਂ ਲੈ ਕੇ 1920 ਤਕ ਵਰਤਮਾਨ ਨਹੀਂ ਰਹਿ ਸਕਦੇ। ਆਪ ਦੇ ਗ੍ਰੰਥ 'ਯੁਕਤੀ ਪ੍ਰਕਾਸ਼' ਵਿੱਚ ਲਖਸ਼ਮੀ ਨਾਰਾਇਣ ਚੋਪੜਾ ਨੇ ਆਪ ਦਾ ਜਨਮ 1849 ਬਿਕਰਮੀ ਮੰਨਿਆ ਹੈ। ਡਾ. ਹਣਜੀਤ ਸਿੰਘ ਨੇ ਇਹ ਸਮਾਂ 1848 ਬਿਕਰਮੀ ਸਵੀਕਾਰ ਕੀਤਾ ਹੈ।³ ਜੋ ਚਤੁਰਵੇਦੀ ਜੀ, ਰਚਨਾਵਾਂ ਦੇ ਰਚਨਾ-ਕਾਲ ਅਤੇ ਹਰਿਆਣਾ ਵਿੱਚ ਪ੍ਰਚਲਿਤ ਦੰਦ-ਕਥਾਵਾਂ ਨਾਲ ਵੀ ਮੇਲ ਖਾਂਦਾ ਹੈ। ਪੰਡਤ ਚੰਦ੍ਰਕਾਂਤ ਬਾਲੀ ਸ੍ਰੀ ਪਰਸੂਰਾਮ ਚਤੁਰਵੇਦੀ ਦੀ ਦੱਸ ਅਨੁਸਾਰ ਆਪ ਨੂੰ ਤਹਿਸੀਲ ਹਾਂਸੀ, ਜ਼ਿਲ੍ਹਾ ਹਿਸਾਰ ਦੇ ਕੁੰਗੜ ਪਿੰਡ ਦੇ ਨਿਵਾਸੀ ਜਾਟ ਮੰਨਦੇ ਹਨ।⁴ ਪਰੰਤੂ ਸ੍ਰੀ ਦੇਵੀ ਸ਼ੰਕਰ ਪ੍ਰਭਾਕਰ ਆਪ ਨੂੰ 'ਕਿਰਡੌਲੀ' ਗ੍ਰਾਮ ਵਿੱਚ ਪੈਦਾ ਹੋਣਾ ਲਿਖਦੇ ਹਨ। ਪ੍ਰਭਾਕਰ

1. ਪੰਜਾਬ ਪ੍ਰਾਂਤੀਯ ਹਿੰਦੀ ਸਾਹਿਤਯ ਕਾ ਇਤਿਹਾਸ, ਪੰਨਾ 310

2. (ੳ) ਉੱਤਰੀ ਭਾਰਤ ਕੀ ਸੰਤ ਪਰੰਪਰਾ, ਪੰਨਾ 435

(ਅ) ਡਾ. ਕ੍ਰਿਪਾਲ ਚੰਦ ਯਾਦਵ, ਹਰਿਆਣਾ ਏਕ ਸਾਂਸਕ੍ਰਿਤਿਕ ਅਧਿਐਨ, ਪੰਨਾ 366

3. ਸੰਤ ਨਿਸ਼ਚਲ ਦਾਸ ਵਿਅਕਤਿਤ੍ਵ ਔਰ ਕ੍ਰਿਤਿਤ੍ਵ, ਪੰਨਾ 2

4. ਪੰਜਾਬ ਪ੍ਰਾਂਤੀਯ ਹਿੰਦੀ ਸਾਹਿਤਯ ਕਾ ਇਤਿਹਾਸ, ਪੰਨਾ 309

ਜੀ ਲਿਖਦੇ ਹਨ, "ਸੰਤ ਨਿਸ਼ਚਲ ਦਾਸ ਦਾਦੂ ਪੰਥੀਆਂ ਵਿੱਚੋਂ ਸਭ ਨਾਲੋਂ ਵਧੀਕ ਵਿਦਵਾਨ ਮੰਨੇ ਜਾਂਦੇ ਹਨ। ਉਨ੍ਹਾਂ ਦਾ ਜਨਮ ਕਿਰਡੌਲੀ ਗ੍ਰਾਮ ਵਿਖੇ ਇਕ ਜਾਟ ਪਰਿਵਾਰ ਵਿੱਚ ਹੋਇਆ। ਉਨ੍ਹਾਂ ਦੇ ਪਿਤਾ, ਜਿਹੜੇ ਦਾਦੂ ਪੰਥ ਦੇ ਪੈਰੋਕਾਰ ਸਨ, ਨੇ ਬਾਲਕ ਨਿਸ਼ਚਲ ਦਾਸ ਨੂੰ ਦਿੱਲੀ ਦੇ 'ਦਾਦੂ ਦਵਾਰਾ' ਦੇ ਮੁੱਖ ਪੁਜਾਰੀ ਦੀ ਭੇਟਾ ਕਰ ਦਿੱਤਾ ਜਿੱਥੇ ਇਸ ਬੁੱਧੀਮਾਨ ਮੁੰਡੇ ਨੇ ਵਿਦਿਆ ਗ੍ਰਹਿਣ ਕੀਤੀ। ਇਸ ਬਾਲਕ ਦੀ ਪ੍ਰਤਿਭਾ ਤੋਂ ਪ੍ਰਭਾਵਿਤ ਹੋ ਕੇ ਮੁੱਖ ਪੁਜਾਰੀ ਜੀ ਨੇ ਬਾਲਕ ਦੀ ਉਚੇਰੀ ਸੰਸਕ੍ਰਿਤ ਵਿਦਿਆ ਦਾ ਪ੍ਰਬੰਧ ਪਹਿਲਾਂ ਜਲੰਧਰ ਅਤੇ ਫਿਰ ਕਾਸ਼ੀ ਵਿਖੇ ਕੀਤਾ। ਅੱਜ ਸੰਤ ਨਿਸ਼ਚਲ ਦਾਸ ਨੂੰ ਵੇਦਾਂਤ ਦਾ ਅਧਿਕਾਰੀ ਵਿਅਕਤੀ ਸਵੀਕਾਰ ਕੀਤਾ ਜਾਂਦਾ ਹੈ।"

ਪੰਡਤ ਬਾਲੀ ਜੀ ਨੇ ਇਸ ਸੰਤ ਬਾਰੇ ਕੁਝ ਹੋਰ ਜਾਣਕਾਰੀ ਵੀ ਦਿੱਤੀ ਹੈ। ਉਨ੍ਹਾਂ ਅਨੁਸਾਰ ਪੰਜਾਬ ਦੇ ਇਹ ਸੰਤ ਜੀ ਦਾਦੂ ਪੰਥ ਦੇ ਚੋਟੀ ਦੇ ਰਤਨ ਸਨ। ਉਨ੍ਹਾਂ ਦਾ ਰੰਗ ਗੋਰਾ ਤੇ ਜੁੱਸਾ ਨਰੋਆ ਸੀ। ਜਾਤ-ਭੇਦ ਕਾਰਨ ਤਕੜੀ ਇੱਛਾ ਹੋਣ ਤੇ ਵੀ ਨਿਸ਼ਚਲ ਦਾਸ ਕਿਧਰੋਂ ਸੰਸਕ੍ਰਿਤ ਪੜ੍ਹਨ ਵਿੱਚ ਸਫਲ ਨਾ ਹੋ ਸਕੇ, ਨਿਆਇ, ਵੇਦਾਂਤ ਅਤੇ ਵਿਆਕਰਨ ਪੜ੍ਹਨ ਵਿੱਚ ਸਫਲ ਹੋ ਗਏ। ਬੁੱਢੀ ਨਰੇਸ਼ ਮਹਾਰਾਜਾ ਰਾਮ ਸਿੰਘ ਇਨ੍ਹਾਂ ਤੋਂ ਸੰਤਰ ਲੈ ਕੇ ਇਨ੍ਹਾਂ ਦੇ ਸ਼ਿਸ਼ ਬਣੇ।"

ਪੰਜਾਬ, ਦਿੱਲੀ ਤੇ ਰਾਜਸਥਾਨ ਵਿੱਚ ਇਨ੍ਹਾਂ ਦੀ ਬਹੁਤ ਮਾਨਤਾ ਰਹੀ ਹੈ। ਅਲਵਰ ਦੇ ਮਹਾਰਾਜੇ ਨੇ ਇਸ ਨੌਜਵਾਨ ਸਵਾਮੀ ਤੋਂ ਪ੍ਰਭਾਵਿਤ ਹੋ ਕੇ ਇਨ੍ਹਾਂ ਨੂੰ ਵੇਦਾਂਤ ਬਾਰੇ ਗ੍ਰੰਥ-ਰਚਨਾ ਕਰਨ ਲਈ ਬੇਨਤੀ ਕੀਤੀ। ਆਪ ਨੇ ਤਿੰਨ ਪ੍ਰਸਿੱਧ ਗ੍ਰੰਥ — ਵਿਚਾਰ-ਸਾਗਰ, ਵਿਤੀ-ਪ੍ਰਭਾਕਰ ਅਤੇ 'ਮੁਕਤੀ-ਪ੍ਰਕਾਸ਼' ਦੀ ਰਚਨਾ ਕੀਤੀ ਹੈ। ਇਨ੍ਹਾਂ ਵਿੱਚੋਂ ਵਿਚਾਰ ਸਾਗਰ ਗ੍ਰੰਥ ਨੂੰ ਵਿਸ਼ੇਸ਼ ਮਹੱਤਤਾ ਪ੍ਰਾਪਤ ਹੈ। ਇਹ ਦਰਸ਼ਨ, ਵੈਰਾਗ ਅਤੇ ਧਰਮ ਸਾਧਨਾਂ ਨਾਲ ਸੰਬੰਧਿਤ ਉਤਮ ਰਚਨਾ ਹੈ। ਕਹਿੰਦੇ ਹਨ ਇਸ ਦੇ ਛਪਣ ਤੇ ਦਕਿਆਨੂਸੀ ਬ੍ਰਾਹਮਣਾਂ ਵਲੋਂ ਬਹੁਤ ਵਿਰੋਧ ਹੋਇਆ। ਇਸ ਗ੍ਰੰਥ ਦੀ ਮਹੱਤਤਾ ਇਸ ਗੱਲੋਂ ਹੋਰ ਵੀ ਹੈ ਕਿ ਇਸ ਦਾ ਅਨੁਵਾਦ ਮਰਾਠੀ, ਬੰਗਲਾ ਤੇ ਅੰਗਰੇਜ਼ੀ ਵਿੱਚ ਕੀਤਾ ਗਿਆ ਹੈ। ਸਵਾਮੀ ਵਿਵੇਕਾਨੰਦ ਵਰਗੇ ਉੱਘੇ ਵੇਦਾਂਤੀ ਵਿਚਾਰਕ ਨੂੰ ਇਸ ਗ੍ਰੰਥ ਨੇ ਬਹੁਤ ਪ੍ਰਭਾਵਿਤ ਕੀਤਾ ਹੈ, ਤਦੇ ਉਨ੍ਹਾਂ ਨੇ ਲਿਖਿਆ ਸੀ, "ਇਹ ਭਾਰਤ ਵਿੱਚ ਪਿਛਲੀਆਂ ਤਿੰਨ ਸਦੀਆਂ ਵਿੱਚ ਲਿਖੇ ਗਏ ਗ੍ਰੰਥਾਂ ਵਿੱਚ ਸਭ ਤੋਂ ਵਧੇਰੇ

1 ਸੇਟ ਪੋਇਟਸ ਆਫ਼ ਹਰਿਆਣਾ, ਦਿ ਟ੍ਰਿਬਿਊਨ ਮਿਤੀ 25.9.1966

2 ਉੱਤਰੀ ਭਾਰਤ ਕੀ ਸੰਤ ਪਰੰਪਰਾ, ਪੰਨੇ 434-435

ਪ੍ਰਭਾਵਸ਼ਾਲੀ ਹੈ।¹ ਡਾ. ਜੈ ਭਗਵਾਨ ਗੋਇਲ ਅਨੁਸਾਰ, 'ਵਿਚਾਰ-ਸਾਗਰ' ਗ੍ਰੰਥ ਵਿਚ ਬ੍ਰਹਮ, ਜੀਵ, ਜਗਤ, ਮਾਇਆ ਦੇ ਸਵਰੂਪ, ਗੁਰੂ ਸਿਸ਼ ਲੱਛਣ, ਸੁਭ ਭਗਤੀ ਫਲ, ਵੇਦਾਂਤ ਸਾਧਨ, ਮਿਥਿਆ ਵਰਣਨ, ਜੀਵਨ ਮੁਕਤੀ, ਵਿਦੇਹ ਮੁਕਤ ਆਦਿ ਦਾ ਪ੍ਰਤਿਪਾਦਨ ਵੇਦਾਂਤ, ਸਾਂਖਯ, ਨਿਆਇ ਅਦਵੈਤ ਦਰਸ਼ਨ ਆਦਿ ਦੇ ਆਧਾਰ 'ਤੇ ਵਿਵੇਕਪੂਰਨ ਅਤੇ ਸਰਲ ਸ਼ੈਲੀ ਵਿੱਚ ਕੀਤਾ ਗਿਆ ਹੈ। ਇਸ ਗ੍ਰੰਥ ਵਿਚ ਵਿਚਾਰ-ਤੱਤ ਦੀ ਪ੍ਰਧਾਨਤਾ ਹੈ ਅਤੇ ਕਾਵਿਆਤਮਕਤਾ ਘੱਟ ਹੈ। ਫਿਰ ਵੀ ਵੈਰਾਗ ਆਦਿ ਦੇ ਵਰਣਨ ਵਿਚ ਮਾਰਮਿਕਤਾ ਦਿਖਾਈ ਦਿੰਦੀ ਹੈ। ਅਜਿਹਾ ਕਰਦਿਆਂ ਸਹਿਜ ਭਾਸ਼ਾ ਵਿਚ ਵਿਚਾਰਾਂ ਦਾ ਨਿਰੂਪਣ ਕੀਤਾ ਗਿਆ ਹੈ ਅਤੇ ਉਪਮਾਵਾਂ, ਰੂਪਕਾਂ, ਦ੍ਰਿਸ਼ਟਾਂਤਾਂ ਅਤੇ ਉਦਾਹਰਣਾਂ ਨਾਲ ਉਸ ਨੂੰ ਸਪੱਸ਼ਟ ਅਤੇ ਪ੍ਰਭਾਵਸ਼ਾਲੀ ਬਣਾਇਆ ਗਿਆ ਹੈ।²

'ਵਿਤ੍ਰੀ-ਪ੍ਰਭਾਕਰ' ਨੂੰ ਭਾਵੇਂ ਵਿਚਾਰ-ਸਾਗਰ ਵਰਗੀ ਥਾਂ ਤਾਂ ਨਹੀਂ ਮਿਲੀ, ਪਰ ਇਹ ਦੋਵੇਂ ਗ੍ਰੰਥ ਭਾਰਤ ਭਰ ਦੇ ਸੰਦਰਾਂ ਤੇ ਗੁਰਦੁਆਰਿਆਂ ਦਾ ਅਨਮੋਲ ਖਜ਼ਾਨਾ ਹਨ। ਡਾ. ਮੋਹਨ ਸਿੰਘ ਦੀਵਾਨਾ ਨੇ ਸੰਤ ਨਿਸ਼ਚਲ ਦਾਸ ਅਤੇ ਹਰਦਿਆਲ (ਕਰਤਾ ਸਾਰੁਕਤਾਵਲੀ) ਨੂੰ ਬੁੱਧੀਵਾਦੀ ਕਿਹਾ ਹੈ ਅਤੇ 'ਵਿਚਾਰ-ਸਾਗਰ' ਤੇ ਸਾਰੁਕਤਾਵਲੀ ਨੂੰ ਪੰਜਾਬੀ ਦੀਆਂ ਕਲਾਸਿਕ ਵੇਦਾਂਤ ਰਚਨਾਵਾਂ ਮੰਨਿਆ ਹੈ। ਉਨ੍ਹਾਂ ਅਨੁਸਾਰ ਇਨ੍ਹਾਂ ਸੰਤਾਂ ਦੀ ਭਾਸ਼ਾ ਪੰਜਾਬੀ, ਬ੍ਰਜ ਅਤੇ ਅਵਧੀ ਦੀ ਰਵਾਇਤੀ ਮਿੱਸੀ ਭਾਸ਼ਾ ਹੈ।³

ਪੰਡਤ ਬਾਲੀ ਤੇ ਪ੍ਰਭਾਕਰ ਜੀ ਵਲੋਂ ਦਿੱਤੀ ਜਾਣਕਾਰੀ ਪੰਡਤ ਪਰਸੂਰਾਮ ਚਤੁਰਵੇਦੀ ਦੀ ਖੋਜ 'ਤੇ ਹੀ ਆਧਾਰਿਤ ਹੈ ਪਰ ਦੁੱਖ ਦੀ ਗੱਲ ਹੈ ਕਿ ਦੋਵਾਂ ਨੇ ਹੀ ਇਸ ਸਰੋਤ ਦਾ ਸੰਦਰਭ ਦੇਣ ਦੀ ਇਮਾਨਦਾਰੀ ਨਹੀਂ ਦਰਸਾਈ। ਦੋਵਾਂ ਸੱਜਣਾਂ ਦੇ ਕਥਨ ਨਾਲ ਕ੍ਰਿਗਤ ਪਿੰਡ ਤੇ ਕਿਰਡੌਲੀ ਜਾਂ 'ਕੜਹੋਲੀ' ਦੇ ਪਿੰਡਾਂ ਨੂੰ ਆਪ ਦਾ ਜਨਮ ਸਥਾਨ ਮੰਨਿਆ ਗਿਆ ਹੈ। ਚਤੁਰਵੇਦੀ ਜੀ ਅਨੁਸਾਰ ਪਹਿਲਾ ਉਨ੍ਹਾਂ ਦਾ ਨਿਵਾਸ ਸਥਾਨ ਹੈ ਤੇ ਦੂਜਾ ਉਨ੍ਹਾਂ ਦਾ ਗੁਰਦੁਆਰਾ

1. It has more influence in India than any that has been written in many language within the last three centuries. Vivekanand's Complete Works, Part IV, P. 281

2. ਸੰਤ ਸਾਹਿਤਯ ਨਵੇਂ ਆਯਾਮ, ਪੰਨਾ 110

3. Of the works of the intellectualists Nischal Das's Vichar Sagar and Her Dial's Saruktavali have become Punjabi classics of the vedanta; their language is the traditional mixture of Punjabi, Braji and Awadhi.

A History of Punjabi Literature (1100-1932 A.D.), P.124

ਹੈ। ਡਾ. ਰਣਜੀਤ ਸਿੰਘ ਨੇ ਦੋਵਾਂ ਮਤਾਂ ਨੂੰ ਰੱਦ ਕਰਕੇ ਜ਼ਿਲ੍ਹਾ ਹਿਸਾਰ ਦਾ ਪਣਾਨਾ ਪਿੰਡ ਆਪ ਦਾ ਜਨਮ ਸਥਾਨ ਸਪੁਸ਼ਟ ਸਿੱਧ ਕੀਤਾ ਹੈ।

ਸੰਤ ਨਿਸ਼ਚਲ ਦਾਸ ਨੇ ਅਨੇਕ ਗ੍ਰੰਥਾਂ ਦੀ ਰਚਨਾ ਕੀਤੀ ਹੈ। ਵਿਚਾਰ-ਸਾਗਰ, ਵਿਤੀ-ਪ੍ਰਭਾਕਰ ਅਤੇ ਯੁਕਤੀ-ਪ੍ਰਕਾਸ਼ ਆਪ ਦੀਆਂ ਵਧੇਰੇ ਪ੍ਰਸਿੱਧ ਰਚਨਾਵਾਂ ਹਨ। ਇਨ੍ਹਾਂ ਤੋਂ ਛੁਟ ਈਸ਼ ਉਪਨਿਸ਼ਦ, ਕਠ-ਉਪਨਿਸ਼ਦ ਅਤੇ ਮਹਾਂਭਾਰਤ ਉੱਤੇ ਲਿਖੀਆਂ ਟਿੱਪਣੀਆਂ, ਭਾਸ਼ਾ-ਆਯੁਰਵੇਦ, ਵਿਤ ਵਿਵਰਨ ਅਤੇ ਵਿਤ ਦੀਪਿਕ ਆਦਿ ਰਚਨਾਵਾਂ ਵੀ ਆਪ ਦੀਆਂ ਲਿਖੀਆਂ ਦੱਸੀਆਂ ਜਾਂਦੀਆਂ ਹਨ। ਪਰੰਤੂ ਆਪ ਦੀ ਸਾਰੀ ਪ੍ਰਸਿੱਧੀ ਮਾਤਰ 'ਵਿਚਾਰ-ਸਾਗਰ' ਉੱਤੇ ਹੀ ਆਧਾਰਿਤ ਹੈ। ਸੰਤ ਨਿਸ਼ਚਲ ਦਾਸ ਇਕ ਸਿਰਜਣਸ਼ੀਲ ਕਵੀ ਜਾਂ ਭਾਵਨਾਸ਼ੀਲ ਨੈਤਿਕਤਾਵਾਦੀ ਸੰਤ ਕਵੀ ਹੋਣ ਦੀ ਥਾਂ 'ਤੇ ਵੇਦਾਂਤ-ਦਰਸ਼ਨ ਦੇ ਗੂੜ੍ਹੇ ਵਿਆਖਿਆਕਾਰ ਸਨ। ਇਹੋ ਕਾਰਨ ਹੈ ਕਿ ਉਨ੍ਹਾਂ ਦੀ ਭਾਸ਼ਾ ਤੇ ਸੈਲੀ ਸੰਸਕ੍ਰਿਤ ਨਿਸ਼ਠ ਤੇ ਵਿਚਾਰ ਪ੍ਰਧਾਨ ਹੈ। ਇਸ ਲਈ ਇੱਥੇ ਕਾਵਿ ਸੌਦਰਯ ਲੱਭਣਾ ਵਿਅਰਥ ਹੈ। ਦੋ ਉਦਾਹਰਣ ਦੇਖੋ :

- ਪੁੰਨਿ ਪਾਪ ਕਾ ਹੂੰ ਮੈਂ ਕਰਤਾ, ਜਨਮ ਮਰਨ ਔਰ ਸੁਖ ਦੁਖ ਧਰਤਾ।
ਔਰ ਅਨੇਕ ਭਾਂਤਿ ਜਗ ਭਾਸੈ, ਚਹੂੰ ਗਯਾਨ ਅਗਯਾਨ ਜੁ ਨਾਸੈ।
ਜਾ ਯਾ ਤੈ ਵਿਪਰੀਤ ਸ੍ਵਰੂਪਾ, ਤਾ ਕੇ ਬ੍ਰਹਮ ਕਹਤ ਮੁਨਿ ਭੂਪਾ।
ਕਹੇ ਏਕਤਾ ਕੈਸੇ ਜਾਨੂੰ, ਰੂਪ ਵਿਰੁਧ ਹਿਯੇ ਪਹਚਾਨੂੰ।
- ਅਹੰ ਸਬਦ ਕੇ ਅਰਥ ਕੇ, ਸੁਨ ਅਬ ਸਿਖਯ ਵਿਵੇਕ।
ਤਵ ਹਿਯ ਜਾਂ ਸੈ ਨਸੇ, ਸੰਕ, ਕਲੰਕ, ਅਨੇਕ।
ਹੈ ਯਦਯਪਿ ਆਭਾਸ ਮੇਂ, ਅਹੰ ਬਹਮ ਯਹ ਗਯਾਨ।
ਤਬਾਪਿ ਸੇਂ ਕੂਟਸਬਕੋ, ਲਹੈ ਆਪ ਅਭਿਮਾਨ।
ਤਾ ਕੇ ਸਦਾ ਅਭੇਦ ਹੈ, ਵਿਭੁ ਚੇਤਨ ਤੈ ਤਾਤ।
ਬਾਪ ਸਮੇਂ ਨਿਜ ਰੂਪ ਹੂੰ, ਬ੍ਰਹਮ ਰੂਪ ਦਰਸਾਤ।

ਵੇਦਾਂਤ ਦਰਸ਼ਨ, ਗੁਰਮਤਿ ਗਿਆਨ ਅਤੇ ਅਧਿਆਤਮ-ਗਿਆਨ ਵਿੱਚ ਰੁਚੀ ਰੱਖਣ ਵਾਲੇ ਪਾਠਕਾਂ ਲਈ ਸੰਤ ਨਿਸ਼ਚਲ ਦਾਸ ਦਾ ਕਾਵਿ ਮਹਾਨ ਮਾਰਗ ਦਰਸ਼ਨ ਦਾ ਕੰਮ ਕਰੇਗਾ। ਇਸ ਮਹਾਨ ਵੇਦਾਂਤੀ ਤੇ ਦਾਦੂ ਪੰਥੀ ਸੰਤ ਕਵੀ ਬਾਰੇ ਅਜੇ ਹੋਰ ਵਧੇਰੇ ਖੋਜ ਕਰਨ ਦੀ ਲੋੜ ਹੈ।

1 (ੳ) ਸੰਤ ਨਿਸ਼ਚਲ ਦਾਸ : ਵਿਅਕਤਿਤ੍ਵ ਔਰ ਕਿਤਿਤ੍ਵ, ਪੰਨਾ 3

(ਅ) ਡਾ ਕ੍ਰਿਪਾਲ ਚੰਦ ਯਾਦਵ, ਹਰਿਆਣਾ ਦੇਕ ਸਾਂਸਕ੍ਰਿਤਿਕ ਅਧਿਐਨ, ਪੰਨਾ 365

ਸੰਤ ਗਰੀਬ ਦਾਸ

ਸੰਤ ਗਰੀਬ ਦਾਸ ਜੀ ਦਾ ਜਨਮ ਵਿਸਾਖ ਦੀ ਪੂਰਨਮਾਸੀ ਨੂੰ ਸੰਮਤ 1774 ਮੁਤਾਬਿਕ ਸੰਨ 1717 ਈਸਵੀ ਵਿੱਚ ਝੱਜਰ ਤੋਂ ਕੁਝ ਦੂਰ ਪਿੰਡ ਛੁਡਾਨੀ ਵਿਖੇ ਹੋਇਆ। ਆਪ ਜੀ ਦਾ ਜੱਦੀ ਪਿੰਡ ਰੋਹਤਕ ਦੇ ਨੇੜੇ ਕਰੋਥਾ ਸੀ ਜਿਸ ਨੂੰ ਛੱਡ ਕੇ ਆਪ ਜੀ ਦੇ ਪਿਤਾ ਸ੍ਰੀ ਬਲਰਾਮ ਸਿੰਘ ਛੁਡਾਨੀ ਵਿਖੇ ਆ ਵਸੇ ਸਨ। ਬਲਰਾਮ ਸਿੰਘ ਖੱਤਰੀ ਧਾਰਮਿਕ, ਸਾਧੂ-ਸੁਭਾਅ ਅਤੇ ਅਨਿੰਨ ਭਗਤ ਸਨ। ਉਹ ਹਮੇਸ਼ਾ ਸਾਧ-ਸੇਵਾ, ਸਤਿਸੰਗ, ਭਜਨ-ਬੰਦਗੀ, ਪਰਉਪਕਾਰ ਅਤੇ ਆਚਾਰ-ਵਿਚਾਰ ਵਿੱਚ ਮਗਨ ਰਹਿੰਦੇ ਸਨ। ਬੜੀ ਸਿੱਕ ਮਗਰੋਂ ਸੁਖਾਂ ਸੁਖ ਕੇ, ਮੰਨਤਾਂ ਮੰਨ ਕੇ ਇਕ ਮਹਾਤਮਾ ਦੇ ਵਰਦਾਨ ਨਾਲ ਇਨ੍ਹਾਂ ਨੂੰ ਗਰੀਬ ਦਾਸ ਦੇ ਰੂਪ ਵਿੱਚ ਪੁੱਤਰ ਦਾ ਮੂੰਹ ਦੇਖਣਾ ਨਸੀਬ ਹੋਇਆ ਸੀ।

ਡਾ. ਓਮ ਪ੍ਰਕਾਸ਼ ਸ਼ਰਮਾ ਅਨੁਸਾਰ, 'ਬਾਬਰੀ ਪੰਥੀ ਗਰੀਬ ਦਾਸ ਦਾ ਜਨਮ ਰੋਹਤਕ ਜ਼ਿਲ੍ਹੇ ਵਿੱਚ ਛੁਡਾਨੀ ਨਾਮਕ ਪਿੰਡ ਵਿੱਚ ਸੰਨ 1717 ਈਸਵੀ ਵਿੱਚ ਹੋਇਆ ਸੀ। ਇਹ ਜਾਤ ਦੇ ਜਾਟ, ਗ਼ਿਮੀਦਾਰ ਸਨ। ਉਮਰ ਭਰ ਖੇਤੀਬਾੜੀ ਕਰਦੇ ਰਹੇ, ਸਾਧੂ ਭੇਸ ਕਦੇ ਧਾਰਨ ਨਹੀਂ ਕੀਤਾ। 12-13 ਸਾਲ ਦੀ ਉਮਰ ਵਿੱਚ ਹੀ ਕਿਸੇ ਸਾਧੂ ਤੋਂ ਪ੍ਰਭਾਵਿਤ ਹੋ ਗਏ। ਇਨ੍ਹਾਂ ਦੇ ਚਾਰ ਲੜਕੇ ਤੇ ਦੋ ਲੜਕੀਆਂ ਸਨ। ਇਨ੍ਹਾਂ ਦਾ ਦੇਹਾਂਤ ਛੁਡਾਨੀ ਵਿੱਚ ਹੀ ਸੰਨ

1. (ੳ) ਸ੍ਰੀ ਗਰੀਬਾਚਾਰਯ ਜੀ ਮਹਾਰਾਜ ਕਾ ਸੰਕਸ਼ਿਪਤ ਜੀਵਨ-ਚਰਿਤ੍ਰ, ਸਵਾਮੀ ਭਗਤ ਰਾਮ ਜੀ
- (ਅ) ਸੇਂਟ ਪੋਇਟਸ ਆਫ਼ ਹਰਿਆਣਾ, ਦੇਵੀ ਸ਼ੰਕਰ ਪ੍ਰਭਾਕਰ, ਦਿ ਟ੍ਰਿਬਿਊਨ, 25.9.1966
- (ੲ) ਡਾ. ਰਾਜ ਕੁਮਾਰ ਮੋਹਲ, ਸੰਤ ਜੋਤਰਾਮ ਦੀ ਬਾਣੀ ਵਿੱਚ ਮਾਨਵ ਮੁੱਲ, ਪੰਨਾ 24

1778 ਈਸਵੀ ਵਿਚ 61 ਸਾਲ ਦੀ ਉਮਰ ਵਿਚ ਹੋਇਆ ਸੀ। ਇਥੇ ਇਨ੍ਹਾਂ ਦੀ ਸਮਾਧੀ ਹੈ ਅਤੇ ਇਥੇ ਹੀ ਉਨ੍ਹਾਂ ਦੀ ਪੱਗ, ਜੁੱਤੀ, ਲੋਟਾ, ਕਟੋਰੀ, ਜਾਮਾ ਆਦਿ ਅੱਜ ਤਕ ਸੁਰੱਖਿਅਤ ਹਨ। ਇਨ੍ਹਾਂ ਨੇ ਆਪਣੇ ਸਮੇਂ ਵਿਚ ਇਕ ਮੇਲਾ ਲਾਇਆ ਸੀ ਜੋ ਅੱਜੇ ਤਕ ਛੁਡਾਨੀ ਵਿਖੇ ਲਗਦਾ ਹੈ। ਇਨ੍ਹਾਂ ਨੇ ਗੁਰੂ-ਬੱਧ ਬੰਦ ਕਰਨ ਅਤੇ ਅਨਾਜ 'ਤੇ ਕਰ ਲਾਉਣ ਦਾ ਡਿੱਖਾ ਵਿਰੋਧ ਕੀਤਾ ਸੀ। ਇਹ ਚਰਨ ਦਾਸ ਕੇ ਸਮਕਾਲੀਨ ਸਨ। ਦਿੱਲੀ ਵਿਚ ਇਨ੍ਹਾਂ ਕੈਲ ਆ ਕੇ ਠਹਿਰਨ ਦਾ ਵਰਣਨ ਵੀ ਮਿਲਦਾ ਹੈ।

ਗਰੀਬ ਦਾਸ ਦੇ ਪੈਰੋਕਾਰਾਂ ਦਾ ਵਿਸ਼ਵਾਸ ਹੈ ਕਿ ਮਹਾਤਮਾ ਗਰੀਬ ਦਾਸ ਸਾਖਸਾਤ ਪਾਰਬ੍ਰਹਮ ਅਤੇ ਸੰਤ ਕਬੀਰ ਦਾਸ ਜੀ ਦੇ ਅਵਤਾਰ ਸਨ। ਸੰਤ ਜੀ ਦੇ ਸਪੁੱਤਰ ਸਵਾਮੀ ਜੈਤ ਰਾਮ ਜੀ ਇਸ ਦੀ ਪੁਸ਼ਟੀ ਇਉਂ ਕਰਦੇ ਹਨ :

ਧਨ ਧਨ ਜੈ ਜਗਦੀਸ਼ ਗੁਸਾਈਂ ਗਰੀਬ ਕਬੀਰ ਉਤਾਰਾ।

ਹੋਸ ਉਧਾਰਣ ਯਾ ਜਗ ਆਏ ਗਿਆਨ ਖੜਗ ਪ੍ਰਹਾਰਾ।

ਦਾਸ ਗਰੀਬ ਕਬੀਰ ਹੈ, ਕਬੀਰ ਗਰੀਬ ਜਾਣ।।

ਕੁਝ ਲੋਕਾਂ ਦਾ ਇਹ ਵੀ ਖਿਆਲ ਹੈ ਕਿ ਇਨ੍ਹਾਂ ਨੇ ਦੇਹਧਾਰੀ ਗੁਰੂ ਧਾਰਨ ਕਰਨ ਦੀ ਥਾਂ ਮਹਾਤਮਾ ਕਬੀਰ ਦਾਸ ਨੂੰ ਹੀ ਆਪਣਾ ਗੁਰੂ ਧਾਰ ਲਿਆ। ਇਹ ਵੀ ਕਿਹਾ ਜਾ ਸਕਦਾ ਹੈ ਕਿ 'ਆਪੇ ਗੁਰੂ ਆਪੇ ਚੇਲਾਂ' ਅਨੁਸਾਰ ਖੁਦ ਗਰੀਬ ਦਾਸ ਵੀ ਕਬੀਰ ਦਾਸ ਦਾ ਅਵਤਾਰ ਸਨ ਅਤੇ ਉਨ੍ਹਾਂ ਦੇ ਗੁਰੂ ਵੀ ਕਬੀਰ ਹੀ ਸਨ। ਜਿਵੇਂ ਕਿ ਸਾਡੇ ਹੋਰ ਸੰਤਾਂ ਨਾਲ ਕਰਾਮਾਤਾਂ ਚੁੜੀਆਂ ਹਨ, ਇਨ੍ਹਾਂ ਦੇ ਨਾਂ ਨਾਲ ਵੀ ਬਹੁਤ ਸਾਰੇ ਚਮਤਕਾਰ ਜੋੜੇ ਜਾਂਦੇ ਹਨ। ਅਸੀਂ ਇਥੇ ਇਨ੍ਹਾਂ ਦੇ ਵਿਸਥਾਰ ਵਿੱਚ ਨਾ ਜਾ ਕੇ ਸਿਰਫ਼ ਇਹੋ ਕਹਾਂਗੇ ਕਿ ਆਮ ਜਨਤਾ ਵਿੱਚ ਇਨ੍ਹਾਂ ਦੀ ਸ਼ਖਸੀਅਤ ਤੇ ਬਾਣੀ ਦੀ ਛਾਪ ਬਹੁਤ ਤਕੜੀ ਹੈ ਅਤੇ ਇਨ੍ਹਾਂ ਦੀ ਮਹਿਮਾ ਚੁਪਾਸੀ ਪਸਰੀ ਹੋਈ ਹੈ। ਛੁਡਾਨੀ ਧਾਮ ਵਿੱਚ ਆਪ ਦੀ ਛਤਰੀ ਤੋਂ ਪੂਰਬ ਵੱਲ ਇਕ ਥਾਂ 'ਜੈਡ ਸਾਹਿਬ' ਹੈ, ਇਥੇ ਹੀ ਬੈਠ ਕੇ ਆਪ ਆਪਣਾ ਉਪਦੇਸ਼ ਕਰਦੇ ਤੇ ਬਾਣੀ ਦੀ ਰਚਨਾ ਕਰਦੇ ਸਨ। ਦੱਸਿਆ ਜਾਂਦਾ ਹੈ ਕਿ ਉਹ ਆਪਣੇ ਹੱਥੀਂ ਬਾਣੀ ਨਹੀਂ ਲਿਖਦੇ ਸਨ ਸਗੋਂ ਸਿੱਖ-ਸੇਵਕਾਂ ਨੂੰ ਉਪਦੇਸ਼ ਦੇਣ ਲੱਗਿਆਂ ਜੋ ਵੀ ਬੋਲਦੇ, ਉਸ ਨੂੰ ਸ਼ਰਧਾਲੂ ਸ਼ਿਸ਼ ਲਿਖਦੇ ਜਾਂਦੇ ਅਤੇ ਇੰਜ ਉਨ੍ਹਾਂ ਦੀ ਬਾਣੀ ਦਾ ਇਕ ਅਮੁਕ ਭੰਡਾਰ ਪੈਦਾ ਹੋ ਗਿਆ। ਉਨ੍ਹਾਂ ਵਲੋਂ ਲਿਖੇ ਪਦਾਂ ਦੀ ਗਿਣਤੀ 17000 ਦੇ

ਲਗਭਗ ਦੱਸੀ ਜਾਂਦੀ ਹੈ। ਇਨ੍ਹਾਂ 17000 ਪਦਾਂ ਅਤੇ ਸਾਖੀਆਂ ਵਿੱਚੋਂ ਕੁਝ ਕੁ ਦਾ ਇਕ ਸੰਗ੍ਰਹਿ 'ਵੇਲਵੇਡੀਅਰ ਪ੍ਰੈੱਸ ਪ੍ਰਕਾਸ਼ਨ' ਨੇ 'ਗਰੀਬਦਾਸ ਦੀ ਬਾਣੀ' ਨਾਮ ਹੇਠ ਪ੍ਰਕਾਸ਼ਿਤ ਕੀਤਾ ਹੈ। ਪਰ ਔਜ ਕੱਲ੍ਹ ਇਹ ਸਭ ਪਦ ਉਪਲਬਧ ਨਹੀਂ ਹੁੰਦੇ। ਇਨ੍ਹਾਂ ਦੀ ਬਾਣੀ ਦੇ ਸੰਗ੍ਰਹਿ ਨੂੰ 'ਗੁਰੂ ਗ੍ਰੰਥ ਸਾਹਿਬ' ਕਿਹਾ ਜਾਂਦਾ ਹੈ ਅਤੇ ਇਸ ਨੂੰ ਛੁਡਾਣੀ ਦੇ ਗਰੀਬ ਦਾਸੀ 'ਗੁਰਦੁਆਰੇ' ਵਿੱਚ ਸਿੱਖ ਗੁਰਦੁਆਰਿਆਂ ਵਾਂਗ ਹੀ ਸਥਾਪਿਤ ਕੀਤਾ ਗਿਆ ਹੈ ਅਤੇ ਪੂਜਾ-ਅਰਚਾ ਦਾ ਵੀ ਰੰਗ-ਝੰਗ ਉਹੀ ਹੈ। ਇਨ੍ਹਾਂ ਦੀ ਬਾਣੀ 'ਸ੍ਰੀ ਰਤਨ ਸਾਗਰ' ਨਾਂ ਦੇ ਇਕ ਹੋਰ ਗ੍ਰੰਥ ਦੇ ਰੂਪ ਵਿੱਚ ਵੀ ਪ੍ਰਕਾਸ਼ਿਤ ਹੈ। ਵਿਸ਼ੇ ਪੱਖੋਂ ਉਨ੍ਹਾਂ ਦੀ ਬਾਣੀ ਵਿੱਚ ਵਿਆਪਕਤਾ ਅਤੇ ਵਿਵਿਧਤਾ ਹੈ। ਉਨ੍ਹਾਂ ਆਪਣੀ ਬਾਣੀ ਵਿੱਚ ਬ੍ਰਹਮ, ਜੀਵ, ਜਗਤ, ਮਾਇਆ, ਮੋਕਸ਼, ਆਵਾਗਵਣ, ਗੁਰੂ, ਹਰੀ ਭਗਤੀ, ਸਤਿ, ਨਾਮ ਦਾ ਜਾਪ, ਸਤਿ ਸੰਗਤ, ਕੁਸੰਗਤ, ਸਾਧੂ, ਅਸਾਧੂ, ਦਇਆ, ਨਿਰਦੇਤਾ, ਪਰਉਪਕਾਰ, ਲੋਭ, ਵਿਸ਼ੇ-ਵਾਸਨਾਵਾਂ ਦਾ ਤਿਆਗ ਅਤੇ ਸੁੱਚਤਾ ਤੇ ਵਿਸ਼ੇਸ਼ ਬਲ ਦਿੱਤਾ ਹੈ। ਮਾਇਆ ਦੇ ਲੋਭ ਲਾਲਚ ਵਿੱਚ ਫਸੇ ਪ੍ਰਾਣੀ ਨੂੰ ਕਿਵੇਂ ਛੁਟਕਾਰਾ ਮਿਲੇ, ਇਸ ਵੱਲ ਵਿਸ਼ੇਸ਼ ਧਿਆਨ ਦਿੱਤਾ ਗਿਆ ਹੈ।

ਉਹ ਬ੍ਰਹਮ ਸ਼ਬਦ ਨੂੰ ਸਾਖਿਆਤ ਬ੍ਰਹਮ ਮੰਨਦੇ ਹਨ ਅਤੇ ਇਹ ਸ਼ਬਦ ਬ੍ਰਹਮ ਸਾਡੇ ਸਭਨਾ ਦੇ ਹਿਰਦੇ ਵਿੱਚ ਵਾਸ ਕਰਦਾ ਹੈ, ਇਹ ਉਪਦੇਸ਼ ਦਿੱਤਾ ਦੇ ਹਨ :

ਪਾਪ ਪੁੰਨ ਦੇ ਬੀਜ ਬਨਾਯਾ, ਸ਼ਬਦ ਭੇਦ ਕਿੰਨੇ ਬਿਰਲੇ ਪਾਯਾ।

ਹਮ ਹੈ ਸ਼ਬਦ ਸ਼ਬਦ ਹਮ ਮਾਹਿ, ਹਮਸੇ ਭਿੰਨ ਔਰ ਕਛੁ ਨਾਹਿ।

ਸ਼ਬਦ ਸਥਾਵਰ ਜੰਗਮ ਜੋਗੀ, ਦਾਸ ਗਰੀਬ ਸ਼ਬਦ ਰਸ ਭੋਗੀ।

'ਸ੍ਰੀ ਰਤਨ ਸਾਗਰ' ਗ੍ਰੰਥ ਵਿੱਚ ਉਨ੍ਹਾਂ ਦੀ ਰਾਗ-ਬੋਧ ਬਾਣੀ ਦਰਜ ਹੈ ਅਤੇ ਗੁਰਦੇਵ ਕਾ ਅੰਗ, ਸੁਮਰਨ ਕਾ ਅੰਗ, ਬਿਰਹ, ਬੇਨਤੀ, ਸੰਗਤਿ, ਬੈਰਾਗ, ਆਦਿ 76 ਸਿਰਲੇਖਾਂ ਹੇਠ ਵਿਵਿਧ ਵਿਸ਼ਿਆਂ 'ਤੇ ਕਲਮ ਚਲਾਈ ਗਈ ਹੈ। ਸੰਤ ਗਰੀਬ ਦਾਸ ਨਿਰਗੁਣ-ਸਰਗੁਣ ਦੇ ਭੇਦ ਨੂੰ ਨਹੀਂ ਮੰਨਦੇ। ਉਹ ਪਾਰਬ੍ਰਹਮ ਦੋਵਾਂ ਤੋਂ ਹੀ ਨਿਆਰਾ ਹੈ :

ਨਿਰਗੁਣ ਸਰਗੁਣ ਸੇ ਹੈ ਨਿਆਰਾ, ਸ਼ਬਦ ਅਤੀਤ ਅਮੇਲ,

ਨਿਰਗੁਣ ਮਨ ਮਾਇਆ ਬ੍ਰਹਮ ਗਯਾਨੀ, ਸਰਗੁਣ ਕਾਯਾ ਖੇਲੀ।

ਗਰੀਬ ਨਿਰਗੁਣ ਕਹੂੰ ਤੇ ਗੁਨ ਕਿਨ ਕੀਨੇ, ਸਰਗੁਣ ਕਹੂੰ ਤੇ ਹਾਨੀ।

ਨਿਰਗੁਣ ਸਰਗੁਣ ਦੋਹੂੰ ਤੇ ਨਿਆਰਾ, ਅਵਿਗਤਿ ਪਦ ਨਿਰਵਾਨੀ।

ਬ੍ਰਹਮ ਦੇ ਸਰੂਪ ਬਾਰੇ ਆਪ ਦੇ ਕੁਝ ਹੋਰ ਵਿਚਾਰ ਦੇਖੋ :

ਰਰੰਕਾਰ ਨਿਜ ਮੂਲ ਮੰਤ੍ਰ ਹੈ, ਜਾਪ ਅਜਪਾ ਸੋਈ।

ਮੂਲ ਚੱਕ੍ਰ ਔਰ ਸਹੀਸ ਕੰਵਲ ਦਲ, ਪੂਰ ਰਹਿਆ ਨਿਰਮੇਹੀ।44।

ਰਾਮ ਰਹੀਮ ਕਰੀਮਾ ਕੋਸ਼ੋ, ਅਲਹ ਅਲੇਖ ਅਨਾਥਾ।

ਬਾਜੀਗਰ ਕਰਤਾਰ ਬਿਸਵੰਤਰ, ਜਾਮੋਂ ਭਿੰਨ ਨ ਭਾਂਤ।45।

ਸਪੱਸ਼ਟ ਹੈ ਕਿ ਇਸ ਉਦਾਰ-ਮਨ ਸੰਤ ਲਈ ਰਾਮ ਤੇ ਰਹੀਮ, ਕੋਸ਼ੋ ਤੇ ਕਰੀਮ ਵਿੱਚ, ਅੱਲ੍ਹਾ ਤੇ ਅਲਖ ਨਿਰੰਜਨ ਵਿੱਚ ਕੋਈ ਭੇਦ-ਭਾਵ ਨਹੀਂ ਸੀ। ਸਮਾਜਿਕ ਦ੍ਰਿਸ਼ਟੀ ਤੋਂ ਸਭ ਨੂੰ ਸਮਾਨਤਾ, ਪਿਆਰ, ਸੇਵਾ ਤੇ ਪਰਉਪਕਾਰ ਦਾ ਸੁਨੇਹਾ ਦੇਣਾ ਉਨ੍ਹਾਂ ਦਾ ਲਕਸ਼ ਸੀ। ਸੰਤ ਗਰੀਬ ਦਾਸ ਜੀ ਨਾਮ ਮਾਰਗੀ ਸੰਤ ਸਨ। ਨਾਮ ਤਨ, ਮਨ ਤੇ ਅੰਤਰਆਤਮਾ ਨੂੰ ਸ਼ੁੱਧ ਕਰਦਾ ਤੇ ਬ੍ਰਹਮ ਦਾ ਸਾਖਿਆਤਕਾਰ ਕਰਾਉਂਦਾ ਹੈ :

ਗਰੀਬ ਐਸਾ ਨਿਰਮਲ ਨਾਮ ਹੈ, ਨਿਰਮਲ ਕਰੇ ਸਰੀਰ।

ਔਰ ਗਯਾਨ ਮੰਡਲੀਕ ਹੈ, ਚਕਵੈ ਗਯਾਨ ਕਬੀਰ।38।

ਬ੍ਰਹਮ ਤੇ ਜੀਵ ਦਾ ਪਰਸਪਰ ਕੀ ਸੰਬੰਧ ਹੈ, ਉਸ ਦਾ ਨਿਵਾਸ ਕਿੱਥੇ ਹੈ, ਆਦਿ ਸੁਆਲਾਂ ਦਾ ਉੱਤਰ ਵੀ ਉਹ ਗੁਰਮਤਿ ਦਾਰਸ਼ਨਿਕਾਂ ਵਾਂਗ ਹੀ ਦਿੰਦੇ ਹਨ :

ਗਰੀਬ ਐਸਾ ਕਾਦਰ ਦੇਖਿਆ, ਪੀਠ ਪੇਟ ਨਹੀਂ ਦੁਆਰ।

ਨਗਰੀ ਬਸਤੀ ਮਠ ਨਹੀਂ, ਨਹੀਂ ਉਹਾਂ ਘਰ ਬਾਰ।

ਗਰੀਬ ਸੁੰਨ ਬਸਤੀ ਸੇ ਰਹਿਤ ਹੈ, ਦੇਖੀ ਸਿੰਧ ਨਿਹਾਰ।

ਗਿਆਨ ਧਿਆਨ ਕੀ ਗਾਮ ਨਹੀਂ, ਨਾ ਵਹਾਂ ਜੀਤ ਨਾ ਹਾਰ।

ਗਰੀਬ ਸਦਾ ਸਜੀਵਨ ਅਮਰ ਪਦ, ਨੇਸ ਨਿਰੰਤਰ ਮਾਹਿੰ।

ਬਾਹਰ ਭੀਤਰ ਬ੍ਰਹਮ ਹੈ, ਜਹਾਂ ਤਹਾਂ ਸਭ ਠਾਹਿੰ।

ਗਰੀਬ ਨੂਰਮਹਲ ਬਿਨ ਨੀਮ ਹੈ, ਪੇੜੀ ਨਹੀਂ ਮੁੰਡੇਰ।

ਡਯੋਢੀ ਪੜ੍ਹਦਾ ਨਾ ਵਹਾਂ, ਬਿਨ ਪਗ ਚੜ੍ਹੇ ਸੁਮੇਰ।

ਗਰੀਬ ਦਾਸ ਜਾਤ-ਪਾਤ, ਉਚ-ਨੀਚ ਵਿੱਚ ਵਿਸ਼ਵਾਸ ਨਹੀਂ ਰੱਖਦੇ ਸਨ। ਉਨ੍ਹਾਂ ਲਈ ਹਰ ਵਰਣ, ਨਸਲ ਤੇ ਜਾਤ ਦਾ ਪ੍ਰਾਣੀ ਭਗਤੀ ਦਾ ਅਧਿਕਾਰੀ ਹੈ:

ਪੰਡਿਤ ਕੇ ਪਦ ਬੀਚ ਹੈ ਰਾਈ ਬੁਮਕਰਾ,

ਨ ਕਛੁ ਭਿੰਨ ਚਮਾਰ ਸੁਣੈ ਰਾਈ ਬੁਮਕਰਾ।

ਚਾਰ ਵਰਣ ਖਟ ਆਸੂਮ ਰਾਈ ਬੁਮਕਰਾ,

ਸਰਬੰਗੀ ਸਬ ਮਾਹਿ, ਸੁਣੈ ਰਾਈ ਬੁਮਕਰਾ।

ਮਹਾਤਮਾ ਜੀ ਗ੍ਰਹਿਸਥ ਵਿੱਚ ਰਹਿ ਕੇ ਹੀ ਪ੍ਰਭੂ ਨੂੰ ਪ੍ਰਾਪਤ ਕਰਨ ਦੇ

ਹੱਕ ਵਿੱਚ ਸਨ ਅਤੇ ਇਉਂ ਉਹ ਗੁਰਮਤਿ ਵਾਂਗ ਹੀ ਨਿਵਿਰਤੀ ਮਾਰਗ ਦੀ ਥਾਂ ਪ੍ਰਵਿਰਤੀ ਮਾਰਗ ਦੇ ਅਨੁਆਈ ਸਨ। ਉਹ ਖੁਦ ਗ੍ਰਹਿਸਥੀ ਸਨ ਅਤੇ ਸਿਸਾਂ ਨੂੰ ਵੀ ਉਪਦੇਸ਼ ਕੀਤਾ ਕਿ :

ਗਰੀਬ ਗਾੜੀ ਬਾਹੋ ਘਰ ਰਹੋ ਖੇਤੀ ਕਰੋ ਖੁਸ਼ਹਾਲ।

ਸਾਈਂ ਸਿਰ ਪਰ ਰਾਖਿਓ ਤੋ ਸਹੀ ਭਗਤ ਹਰਲਾਲ।।

ਸੰਸਾਰਕ ਸ਼ਿਮੇਵਾਰੀਆਂ ਤੋਂ ਭੱਜ ਕੇ ਜੰਗਲਾਂ ਵਿੱਚ ਜਾਣ ਅਤੇ ਇਸ ਨੂੰ ਮੁਕਤੀ, ਸੈਨਿਆਸ ਆਦਿ ਦਾ ਨਾਂ ਦੇਣ ਨੂੰ ਉਹ ਪਖੰਡ ਮੰਨਦੇ ਸਨ। ਇਸੇ ਤਰ੍ਹਾਂ ਗੁਰੂ ਸਾਹਿਬਾਂ ਵਾਂਗ ਹੀ ਉਨ੍ਹਾਂ ਨੇ ਸਤਿਗੁਰ ਧਾਰਨ ਕਰਨ, ਸਤਿਸੰਗ ਕਰਨ, ਸਾਧੂਆਂ ਦੀ ਸੇਵਾ ਕਰਨ, ਦਾਨ-ਪੁਨ ਕਰਨ, ਪਰਉਪਕਾਰ ਕਰਨ ਅਤੇ ਖਿਆ, ਦਇਆ ਆਦਿ ਗੁਣ ਧਾਰਨ ਉੱਤੇ ਵਧੇਰੇ ਜ਼ੋਰ ਦਿੱਤਾ ਹੈ। ਉਨ੍ਹਾਂ ਦਾ ਉਪਦੇਸ਼ ਬੜਾ ਸਰਲ ਹੈ ਅਤੇ ਡੂੰਘਾ ਵੀ। ਪਰਮਾਤਮਾ ਨੂੰ ਹਮੇਸ਼ਾ ਯਾਦ ਰੱਖੋ, ਕਦੇ ਨਾ ਭੁੱਲੋ ਕਿ ਕਾਮ, ਕ੍ਰੋਧ ਆਦਿ ਸਭ ਦੇ ਦੁਸ਼ਮਣ ਹਨ, ਚੋਰੀ, ਜਾਰੀ, ਅਭੱਖ ਪਦਾਰਥ, ਮਾਸ, ਸ਼ਰਾਬ ਅਤੇ ਤਮਾਕੂ ਆਦਿ ਦਾ ਕਦੇ ਵੀ ਸੇਵਨ ਨਹੀਂ ਕਰਨਾ ਚਾਹੀਦਾ ਅਤੇ ਸੰਤਾਂ ਦੀ ਸੰਗਤ ਅਤੇ ਸੇਵਾ ਕਰਕੇ ਜਨਮ ਸਫਲ ਬਣਾਉ। ਮਹਾਤਮਾਵਾਂ ਦੀ ਸੇਵਾ ਵਿੱਚ ਭੋਗ ਅਤੇ ਮੋਕਸ਼ ਸਭ ਪਦਾਰਥ ਮਿਲਦੇ ਹਨ, ਧਨ-ਧਾਨ ਆਦਿਕ ਪਦਾਰਥ ਸੰਤਾਂ ਦੀ ਸੰਗਤ ਅਤੇ ਸੇਵਾ ਨਾਲ ਪ੍ਰਾਪਤ ਹੁੰਦੇ ਹਨ। ਦਾਨ ਕਰਨ ਨਾਲ ਮਨੁੱਖ ਸਰੀਰ ਮਿਲਦਾ ਹੈ। ਕਹਿੰਦੇ ਹਨ :

- ਸੰਤਨ ਕੇ ਸਤਸੰਗ ਬਣੋ, ਮਿਲ ਸੰਤਨ ਕੇ ਭਵ ਸਿੰਧੂ ਤਰੇ ਰੇ।
ਜੇ ਸਤ ਸੰਗਤ ਨਾਹਿ ਬਣੇ, ਹਰਿ ਨਾਮ ਰਟੇ ਅਰ ਦਾਨ ਕਰੇ ਰੇ।
ਜੇ ਤੁਮ ਤੇ ਕਛੁ ਨਾਹਿ ਬਣੇ, ਤਬ ਨਾ ਸਿਰ ਪਾਪਨ ਪੇਟ ਭਰੇ ਰੇ।
- ਗਰੀਬ ਯਾ ਦਿਲ ਅੰਦਰ ਦਾਗ ਹੈ, ਧੋਏ ਮੈਂ ਨਹੀਂ ਜਾਏ।
ਸਤਗੁਰੂ ਸਿਕਲੀਗਰ ਮਿਲੈ, ਫਿਰੈ ਮੁਸਕਲਾ ਮਾਏ।
- ਗਰੀਬ ਰਾਮ ਨਾਮ ਮੁਖ ਸੈ ਕਹੇ, ਕਰ ਸੇ ਦੇਵੇ ਦਾਨ।
ਵਾਕਾ ਫਲ ਬਾਂਚੇ ਨਹੀਂ, ਤਾ ਕੇ ਉਰ ਮੇਂ ਗਿਆਨ।
ਬਿਨ ਹੀ ਇੱਛਾ ਦੇਤ ਹੈ, ਸੇ ਦਾਨ ਕਹਾਵੇ।
ਫਲ ਬਾਂਚੇ ਨਹੀਂ ਤਾਸ ਕਾ, ਅਮੁਰਾਪੁਰ ਜਾਵੇ॥

ਉਨ੍ਹਾਂ ਦਾ ਮਾਰਗ ਕਲਿਆਣ ਦਾ ਮਾਰਗ ਸੀ ਜਿਸ ਵਿੱਚ ਪ੍ਰੇਮ ਨੂੰ ਸਭ ਤੋਂ ਉਚੇਰਾ ਸਥਾਨ ਦਿੱਤਾ ਜਾਂਦਾ ਸੀ। ਗਰੀਬਦਾਸੀ ਸੰਪ੍ਰਦਾਇ ਦੇ ਮੰਨਣ ਵਾਲਿਆਂ ਦੀ ਭਾਰੀ ਗਿਣਤੀ ਹੈ ਜਿਹੜੇ ਇਨ੍ਹਾਂ ਨੂੰ ਅਵਤਾਰ ਹੀ ਨਹੀਂ ਸਗੋਂ ਖੁਦ ਪਾਰਬ੍ਰਹਮ ਹੀ ਮੰਨਦੇ ਹਨ। ਪ੍ਰੇਮ ਸੰਬੰਧੀ ਆਪ ਦਾ ਇਕ ਵਾਕ ਹੈ :

ਗਰੀਬ, ਅਨਭੈ, ਫਰਸਾ ਪ੍ਰੇਮ ਕਾ, ਕਿਆ ਗਿਆਨੀ ਕਿਆ ਠੋਠ।
ਅਨਭੈ ਕੇ ਗੋਲੇ ਛੁਟੇ ਭੀਤ ਕਿਲੇ ਢਹੇ ਕੋਟ।

ਸੰਤ ਸ੍ਰੀ ਗੁਰੀਬ ਦਾਸ ਜੀ ਛੁਡਾਣੀ ਦੇ ਸੁਪ੍ਰਸਿੱਧ ਗ੍ਰੰਥ 'ਸ੍ਰੀ ਰਤਨ ਸਾਗਰ' (ਗੁਪਾਲਪੁਰ ਸੰਮਤ 2015, ਅੱਠਵਾਂ ਸੰਸਕਰਣ) ਵਿੱਚ ਅਨੇਕ ਥਾਵਾਂ 'ਤੇ ਸ੍ਰੀ ਗੁਰੂ ਰਵਿਦਾਸ ਜੀ ਦਾ ਸਤਿਕਾਰਪੂਰਨ ਜ਼ਿਕਰ ਆਇਆ ਹੈ ਜਿਸ ਨੂੰ ਬਿਨਾਂ ਕਿਸੇ ਵਿਆਖਿਆ ਦੇ ਮੂਲ ਰੂਪ ਵਿੱਚ ਇੱਥੇ ਦਰਜ ਕਰ ਰਹੇ ਹਾਂ :

- ਭਗਤ ਹੋਤ ਕੇਸੇ ਬਨਜਾਰਾ, ਸੰਗ ਰੈਦਾਸ ਕਮਾਲ ਬੇ।

ਹੇ ਹਰ ਹੇ ਹਰ ਹੋਤੀ ਆਈ, ਗੁਨ ਛਈ ਔਰ ਪਾਲ ਬੇ।

(ਪੰਨਾ 144)

- ਸੂਜਾ ਸੈਨਾ ਬਾਜੀਦ ਬਿਧੇ, ਪੀਪਾ ਪ੍ਰਬਾਨ ਪਿਛਾਨਯਾ ਹੈ।

ਔਰ ਲੋਕ ਅਲੋਕ ਗਵਨ ਸੈਲੀ, ਰੈਦਾਸ ਅਗਮਪੁਰ ਜਾਨਯਾ ਹੈ।

(ਪੰਨਾ 188)

- ਨਹੀਂ ਉੱਚ ਨਹੀਂ ਨੀਚ ਨਿਰੰਜਨ ਜਾਤ ਰੇ,

ਕਰਤਾ ਹੈ ਸਭ ਮਾਹਿ ਦਿਵਸ ਔਰ ਰਾਤ ਰੇ।

ਸੁਲਤਾਨੀ ਬਾਜੀਦ ਧਨਾਬਾ ਜਾਟ ਕਾ,

ਨਾਨਕ ਔਰ ਰੈਦਾਸ, ਭੇਦ ਕਹੈ ਬਾਟ ਕਾ।

(ਪੰਨਾ 218)

- ਨਾਮਾ ਔਰ ਰੈਦਾਸ ਗਜੀਲਾ, ਕੋਈ ਨ ਜਾਨੈ ਅਵਗਤਿ ਲੀਲਾ।

ਪੀਪਾ ਧਨਾ ਚਢੇ ਬਾਜੀਦਾ, ਸੇਉ ਸੰਮਨ ਔਰ ਫਰੀਦਾ।

(ਪੰਨਾ 233)

- ਚਮਰਾ ਜੁਲਾਹ ਤਿਰ ਗਏ, ਔਰ ਛੀਪਾ ਨਾਈ ਰੇ।

ਗਨਿਕਾ ਚਢੀ ਬਿਬਾਨ ਮੇਂ, ਸੁਰਗਾਪੁਰ ਜਾਈ ਰੇ।

(ਪੰਨਾ 261)

- ਰੈਦਾਸ ਰਸਾਯਨ ਮਾਤੇ ਰਹਤੇ, ਸੁਨਤੇ ਆਦੂ ਤਾਨਾ।

ਜਿਨਕੇ ਕਹਾ ਕਮੀ ਬ੍ਰਹਮ ਮੇਲਾ, ਦੋ ਕੋੜੀ ਬੰਧ ਕਾਨਾ॥ 16॥

ਕਾਨਾ ਕਸਤੇ ਸੁੰਨ ਮੈਂ ਬਸਤੇ, ਸੰਤ ਬਬੇਕੀ ਬੀਨਾ।

ਬੈਠੇ ਚੌਪਟੇ ਕ੍ਰਿਤਮ ਕਰਤੇ, ਆਤਮ ਕਾ ਰੋਜੀਨਾ॥ 17॥

ਰੈਦਾਸ ਅਕਾਸ਼ ਚੜ੍ਹੇ ਅਨਰਾਗੀ, ਤਤੈ ਤਤ ਸਮਾਨਾ।

ਕਨਕ ਜਨੇਊ ਕਾਢ ਦਿਖਾਯਾ, ਬਿਪ੍ਰ ਕੀਯੇ ਹੈਰਾਨਾ॥ 18॥

ਸੰਖ ਅਸੰਖੇ ਸੰਤ ਬਿਰਾਜੈ, ਵਾਰ ਪਾਰ ਨਹੀਂ ਅੰਤਾ।

ਅਵਗਤ ਪੁਰਸ਼ ਕਬੀਰ ਭਜੈ ਰੇ, ਰੈ ਦੁਲਹ ਮਹਮੰਤਾ॥ 19॥

(ਪੰਨਾ 285)

- ਸੰਤੋ ਅਮੀ ਮਹਾਰਾਜ ਮੀਨਾ, ਤਾਤੈ ਸਤਗੁਰੁ ਸਬਦੇ ਦੀਨਾ॥ ਟੇਕ॥

ਜੋ ਬਾਜੀਦ ਫਰੀਦਾ ਪੀਆ, ਨਾਮਦੇ ਔਰ ਕਬੀਰਾ,

- ਚਮਰਾ ਕਨਕ ਜਨੇਉ ਕਾਢਯਾ, ਵਿਪ੍ਰ ਪੰਡਿਤ ਸਭ ਹਾਰੇ।
ਜੁਲਹੇ ਕੇ ਘਰ ਬਾਲਦ ਆਈ, ਕੇਸੈ ਜੋ ਬਨਜਾਰੇ॥ 11॥
(ਪੰਨਾ 293)
- ਜਨ ਰੈਦਾਸ ਕਬੀਰ ਕਮਾਲਾ, ਸਨਮੁਖ ਮਿਲੇ ਹਜ਼ੂਰ॥ 6॥
ਦੇਨਯੂ ਦੀਨ ਮੁਕਤਿ ਕੂੰ ਚਾਹੈ, ਖਾਹਿ ਗਊ ਅਰ ਸੂਰ॥ 7॥
ਦਾਸ ਗਰੀਬ ਉਧਾਰ ਨਹੀਂ ਹੈ, ਸੋਦਾ ਪੂਰਮ ਪੂਰ॥ 8॥
(ਪੰਨਾ 303)
- ਬ੍ਰਹਮ ਪਿਛਾਨ ਨੀਚ ਕੋਨ ਹੈ ਰੇ, ਬ੍ਰਹਮ ਪਿਛਾਨ ਨੀਚ ਕੋਨ ਹੈ॥ ਟੇਕ॥
ਬਾਲਨੀਕ ਨੂੰ ਕਹਤੇ ਨੀਚ, ਨਾਮ ਪ੍ਰਤਾਪ ਹੋਇ ਗਏ ਉੱਚ॥ 1॥
ਜਾਕੈ ਦਵਾਰੇ ਗੜਤੀ ਕੁੰਡ, ਰੈਦਾਸ ਚਲਯਾ ਪਟ, ਦਰਸਨ ਮੁੰਡ॥ 2॥
ਕਨਕ ਜਨੇਉ ਕਾਢਯਾ ਕੰਧ, ਸਮਝੈ ਨਾਹਿ ਅਕਲ ਕੇ ਅੰਧ॥ 13॥
(ਪੰਨਾ 311)
- ਗੋਰਖ ਦੱਤ ਕਬੀਰ ਹੈ ਰੈਦਾਸ ਕਮਾਲਾ,
ਦਾਦੂ ਦਰਸ ਪਰਸ ਮਹਿ, ਪੀਆ ਪ੍ਰੇਮ ਪਿਆਲਾ।
ਕੇਤੇ ਅਮਲੀ ਅਮਲ ਮੇਂ ਉਸ ਦੇਸ਼ ਦੀਵਾਨੇ,
ਉਚੇ ਕੁਲ ਕੇ ਕੋਸਣਾ, ਹੋਹਿ ਧੂਰ ਸਮਾਨੇ।
ਕੋਨ ਉੱਚ ਕੋਨ ਨੀਚ ਹੈ, ਚਢੇ ਨਾਮ ਨਵਾਰੇ,
ਗਰੀਬ ਦਾਸ ਆਜਿਜ ਤਿਰੇ ਬੂੜੇ ਬਟ ਪਾਰੇ॥ 11॥
(ਪੰਨਾ 331)
- ਨਾਮਾ ਕਾ ਦੇਵਲ ਫਿਰਿਆ, ਜੋ ਜਾਤ ਕਾ ਛੀਪਾ,
ਰੈਦਾਸ ਰੰਗੇ ਮਜੀਠ ਮੈਂ, ਹਰਿ ਸੰਗ ਸਮੀਪਾ॥ 16॥
(ਪੰਨਾ 337)
- ਕਾਸ਼ੀਪੁਰੀ ਕਬੀਰ ਕਮਾਲ, ਗੈਬੀ ਬਾਲਦ ਆਈ ਰਿਸਾਲ।
ਦੀਆ ਭੰਡਾਰਾ ਜਨ ਰੈਦਾਸ, ਕਨਕ ਜਨੇਉ ਪਦ ਪ੍ਰਕਾਸ॥
(ਪੰਨਾ 345)

ਸੰਤ ਦਾਸ ਤਪੱਸੀ

ਪ੍ਰੋ. ਪਿਆਰਾ ਸਿੰਘ ਪਦਮ ਜੀ ਇਸ ਸੰਤ ਬਾਰੇ ਕੇਵਲ ਐਨੀ ਜਾਣਕਾਰੀ ਦਿੰਦੇ ਹਨ, "ਇਹ ਛਿੱਬਰ ਘਰਾਣੇ ਦਾ ਨੌ ਨਿਹਾਲ ਗੁਰਬਖਸ਼ ਸਿੰਘ ਦਾ ਪੁੱਤਰ, ਕੇ ਸਰ ਸਿੰਘ ਦਾ ਛੋਟਾ ਭਾਈ ਸੀ। ਇਸ ਨੇ ਬਾਲੇ ਵਾਲੀ ਜਨਮ ਸਾਖੀ ਦੇ ਆਧਾਰ ਤੇ 'ਜਨਮ ਸਾਖੀ ਗੁਰੂ ਨਾਨਕ ਸ਼ਾਹ ਕੀ' 1777 ਈਸਵੀ ਵਿੱਚ ਲਿਖੀ ਸੀ ਅਤੇ 1779 ਈਸਵੀ ਦਾ ਲਿਖਿਆ ਮਾਝਾਂ ਦਾ ਖਰੜਾ ਪ੍ਰਾਪਤ ਹੈ।"¹ ਪ੍ਰੋ. ਪਦਮ ਦੀ ਜਾਣਕਾਰੀ ਭਾਵੇਂ ਸੰਖੇਪ ਹੈ ਪਰ ਸਟੀਕ ਹੈ।

ਪੰਡਤ ਚੰਦ੍ਰਕਾਂਤ ਬਾਲੀ ਨੇ ਇਕ ਸੰਤ ਕਵੀ ਦੀ ਮਹਿਮਾ ਦੇ ਨਾਲ ਹੀ ਪਹਿਲਾਂ ਛਿੱਬਰ ਪਰਿਵਾਰ ਦੀ ਸੇਵਾ ਦਾ ਜ਼ਿਕਰ ਇਨ੍ਹਾਂ ਸ਼ਬਦਾਂ ਵਿੱਚ ਕੀਤਾ ਹੈ, "ਛਿੱਬਰ ਪਰਿਵਾਰ ਦਾ ਆਪਣਾ ਇਤਿਹਾਸਿਕ ਮਹੱਤਵ ਹੈ। ਇਕ ਤਾਂ ਇਸ ਪਰਿਵਾਰ ਨੇ ਗੁਰੂ-ਪਰਿਵਾਰ ਦੀ ਵਜ਼ਾਰਤ ਕੀਤੀ; ਦੂਜੇ ਇਸ ਪਰਿਵਾਰ ਦੇ ਇਕ ਮਹਾਂਪੁਰਸ਼ ਨੇ ਗੁਰੂ ਤੇਗ ਬਹਾਦਰ ਜੀ ਜੀ ਨਾਲ ਸਹਿ-ਬਲੀਦਾਨ ਦਿੱਤਾ ਸੀ; ਤੀਜੇ ਇਸ ਪਰਿਵਾਰ ਦੇ ਦੋ ਭਰਾਵਾਂ ਨੇ ਕਾਵਿ-ਰਚਨਾ ਰਾਹੀਂ ਗੁਰੂ-ਪਰਿਵਾਰ ਦੀ ਸੇਵਾ ਕੀਤੀ। ਭਾਈ ਕੇਸਰ ਦਾਸ ਛਿੱਬਰ ਨੇ 'ਬੰਸਾਵਲੀ ਨਾਮ' ਲਿਖਿਆ ਸੀ ਅਤੇ ਭਾਈ ਸੰਤ ਦਾਸ ਛਿੱਬਰ ਨੇ 'ਜਨਮ ਸਾਖੀ ਗੁਰੂ ਨਾਨਕ ਸ਼ਾਹ ਕੀ ਲਿਖੀ।"

ਆਪ ਅੱਗੇ ਲਿਖਦੇ ਹਨ, "ਸ੍ਰੀ ਰਣਧੀਰ ਸਿੰਘ ਦੀ ਇਕ ਟਿੱਪਣੀ ਦੱਸਦੀ ਹੈ ਕਿ ਦਗਾਹਮੱਲ ਦੇ ਪੋਤਰੇ ਸੰਤ ਦਾਸ ਛਿੱਬਰ ਪਰਿਵਾਰ ਨਾਲ ਸੰਬੰਧਿਤ ਸਨ। ਅੰਦਰਲੀ ਗਵਾਹੀ ਤੋਂ ਪ੍ਰਗਟ ਹੈ ਕਿ ਉਸ ਨੇ ਇਹ ਰਚਨਾ ਕਸ਼ਮੀਰ ਵਿੱਚ ਅਤੇ ਸੰਮਤ 1834 ਈਸਵੀ ਵਿੱਚ ਲਿਖੀ, ਜਿਵੇਂ

1. ਪੰਜਾਬੀ ਮਾਝਾਂ ਤੇ ਅਸਾਵਰੀਆਂ, ਪੰਨਾ 37

ਚੇਤ ਸੁ ਦਿਨ ਬਿਤ ਸੱਤਮੀ, ਪੁਖ ਨਖੜੁ ਸਸਵਾਰ।

ਸੰਤਦਾਸ ਛਿੱਬਰ ਲਿਖੀ, ਪੋਥੀ ਸੁਧਾ ਸਵਾਰ।

ਰਚਨਾ ਸਥਾਨ

ਕਾਸਮੀਰ ਸੁਭ ਦੇਸ ਸੁਹਾਯੋ, ਕਸਪ ਰਿਸੀਬਰ ਕੇ ਮਨ ਭਾਯੋ।

ਤਹਾਂ ਦੇਵੀ ਕਾ ਅਸਥਾਨ, ਅਠਦਲ ਭੁਜਾ ਸਾਰਕਾ ਜਾਨ।

ਰਚਨਾ ਵਿੱਚ 'ਸਾਕਾ ਲਿਖਤੇ ਵਿਕ੍ਰਮਜੀਤ' ਤੋਂ ਪੰਡਤ ਚੰਦ੍ਰਕਾਂਤ ਬਾਲੀ ਜੀ ਅੰਦਾਜ਼ਾ ਲਾਉਂਦੇ ਹਨ ਕਿ "ਇਹ ਦਿੱਤਾ ਹੋਇਆ ਸੰਮਤ 1834 ਬਿਕਰਮੀ ਸ਼ੱਕ ਸੰਮਤ ਤਾਂ ਨਹੀਂ? ਉਸ ਅਨੁਸਾਰ ਇਸ ਦਾ ਰਚਨਾ ਕਾਲ 1744 ਬਿਕਰਮੀ ਸੰਮਤ ਹੋਣਾ ਚਾਹੀਦਾ ਹੈ ਜੋ ਇਹ ਸਹੀ ਹੈ ਤਾਂ ਇਨ੍ਹਾਂ ਦੇ ਦਾਦਾ ਪਰਮਚੰਦ ਛਿੱਬਰ ਵੀ ਗੁਰੂ ਜੀ ਦੇ ਦਰਬਾਰੀ ਕਵੀਆਂ ਵਿੱਚੋਂ ਇਕ ਸਨ। ਇਹ ਵਿਸ਼ਾ ਬੇਜ ਦਾ ਮੁਥਾਜ ਹੈ।" ਇਹ ਸਿਰਫ਼ ਬਾਲੀ ਜੀ ਦੀ ਅਟਕਲ ਹੀ ਹੈ। ਇੰਜ ਕਰਨ ਨਾਲ ਇਹ ਸਮਾਂ 1687 ਈਸਵੀ ਬਣ ਜਾਂਦਾ ਹੈ ਜੋ ਖਾਲਸਾ ਸਾਜਣਾ ਤੋਂ ਵੀ ਪਹਿਲਾਂ ਦਾ ਮੰਨਿਆ ਜਾਣਾ ਚਾਹੀਦਾ ਹੈ। ਪ੍ਰੰਪਰਾ ਜੀ ਵੀ ਇਹ ਸੰਮਤ 1834 ਬਿਕਰਮੀ ਜਾਂ 1777 ਈਸਵੀ ਦੀ ਲਿਖਦੇ ਹਨ। ਉਨ੍ਹਾਂ ਪਾਸ ਜੋ ਮਾਝਾਂ ਦਾ ਖਰੜਾ ਹੈ ਉਹ ਵੀ ਇਸ ਤੋਂ ਦੋ ਵਰ੍ਹੇ ਮਗਰੋਂ 1779 ਈਸਵੀ ਵਿੱਚ ਹੀ ਤਿਆਰ ਕੀਤਾ ਗਿਆ ਹੈ। ਅੰਦਰਲੀ ਗਵਾਹੀ ਉੱਤੇ ਪੰਡਤ ਬਾਲੀ ਖਾਮਖਾਹ ਆਪਣੀ ਸ਼ੱਕ ਸੰਮਤ ਦੀ ਗੱਲ ਲਾਗੂ ਕਰਕੇ ਸਗੋਂ ਹੋਰ ਵੀ ਘਚੇਲਾ ਪਾਉਂਦੇ ਹਨ। ਨਿਸ਼ਚੇ ਹੀ ਇਹ ਦੋਵੇਂ ਭਰਾ ਕੇਸਰ ਸਿੰਘ ਅਤੇ ਸੰਤ ਦਾਸ ਦਸਮ ਗੁਰੂ ਗੋਬਿੰਦ ਸਿੰਘ ਜੀ ਦੇ ਜੋਤੀ ਜੋਤ ਸਮਾਉਣ ਤੋਂ ਮਗਰੋਂ ਹੀ ਰਚਨਾ ਕਰਮ ਵਿੱਚ ਰੁਝਦੇ ਹਨ।

ਇਸ ਪ੍ਰਸੰਗ ਵਿੱਚ ਇਹ ਗੱਲ ਵੀ ਖ਼ਾਸ ਨੋਟ ਕਰਨ ਵਾਲੀ ਹੈ ਕਿ ਜਿੱਥੇ ਹੋਰ ਸਭ ਜਨਮ ਸਾਖੀਆਂ ਵਾਰਤਕ ਵਿੱਚ ਹਨ ਉੱਥੇ ਸੰਤ ਦਾਸ ਦੀ ਲਿਖੀ ਇਹ ਜਨਮ ਸਾਖੀ ਪਦ ਵਿੱਚ ਹੈ। ਸੰਤ ਦਾਸ ਦਾ ਨਜ਼ਰੀਆ ਇਸ ਰਚਨਾ ਵਿੱਚ ਅਵਤਾਰਵਾਦ ਅਤੇ ਪੌਰਾਣਿਕ ਕਥਾ ਕਹਾਣੀਆਂ ਨੂੰ ਸ਼ਹਿ ਦੇਣ ਦਾ ਹੈ। ਡਾ. ਹਰਿਭਜਨ ਸਿੰਘ ਸੰਤ ਦਾਸ ਦੀ ਇਸ ਸਾਖੀ ਨੂੰ 'ਮਹਿਮਾ ਪ੍ਰਕਾਸ਼' ਤੋਂ ਦੂਜਾ ਥਾਂ ਦਿੰਦੇ ਹਨ। ਪੰਡਤ ਬਾਲੀ ਗੁਰੀ ਇਸ ਨੂੰ ਬਾਲੇ ਵਾਲੀ ਜਨਮਸਾਖੀ ਤੋਂ ਮਗਰੋਂ 'ਦੂਜਾ ਸਫ਼ਲ ਯਤਨ' ਕਹਿੰਦੇ ਹਨ। ਜਨਮਸਾਖੀ ਵਿੱਚੋਂ ਇਕ ਉਦਾਹਰਣ ਦੇਖੋ :

ਮਰਦਾਨਾ ਦੇਖੇ ਨੈਨ ਪਸਾਰ, ਇਹ ਪਰਬਤ ਹੈ ਅਪਰ ਅਪਾਰ।

ਤਾਰੇ ਭੀ ਸਭ ਨੀਚੇ ਰਹੇ, ਚੰਦ ਸੂਰ ਅਬ ਦ੍ਰਿਸ਼ਟ ਨ ਲਹੈ।

ਫੁਨ ਗੁਰ ਤਿਨਸੇ ਬਚਨ ਬਖਾਨਾ, ਹੈ ਪ੍ਰਭ ਜੀ ਇਹ ਅਤਿ ਅਸਥਾਨ।

ਇਸ ਗਿਰ ਕਾ ਕਹਿ ਦੀਜੈ ਨਾਮ, ਇਹ ਸੁਮੇਰ ਹੈ ਸੁਣ ਅਭਿਰਾਮ।
ਹੇ ਗੁਰ, ਇਸ ਪ੍ਰਸਾਰ ਕਿਸ ਆਹਿ, ਚੰਦ ਸੂਰ ਕਿਛੁ ਚ੍ਰਿਸਟ ਨ ਪਾਹਿ।
ਗੁਰ ਕਹਿ, ਭੂ ਕੇ ਮੰਡਲ ਜਾਨ, ਜੇ ਪਸਾਰਾ ਹੈ ਸ੍ਰੀ ਭਗਵਾਨ।
ਮਰਦਾਨ ਬਾਲਾ ਇਤ ਕਹੈ, ਇਸ ਗਿਰ ਕੀ ਗਤਿ ਕਛੁ ਨ ਲਹੈ।
ਨੀਚੇ ਤੁੱਛ ਦੁਪਰ ਵਿਸਤਾਰ, ਇਸ ਗਿਰ ਕਾ ਅਦਭੁਤ ਹੈ ਸਥਾਨ।
ਗੁਰੂ ਨਾਨਕ ਕਹਿ ਸੁਨ ਮਰਦਾਨਾ, ਤੇ ਹਿਤ ਕਥਾ ਪੁਰਾਨ ਬਖਾਨਾ।

ਸੁੰਦਰ ਕਵਿਤਾ ਵਿੱਚ ਅਤੇ ਸਾਧ ਭਾਖਾ ਮਿਲੀ ਬ੍ਰਜ ਭਾਸ਼ਾ ਰਲੀ ਪੰਜਾਬੀ ਵਿੱਚ ਲਿਖੀ ਇਹ 'ਜਨਮ ਸਾਖੀ ਸਤਿਗੁਰ ਨਾਨਕ ਸ਼ਾਹ ਕੀ' ਇਕ ਮਹੱਤਵਪੂਰਨ ਪੁਸਤਕ ਹੈ। ਇਹ ਗ੍ਰੰਥ ਮਹਾਕਾਵਿ ਦੀ ਸ਼ੈਲੀ ਵਿੱਚ ਨਹੀਂ ਲਿਖਿਆ ਗਿਆ ਸਗੋਂ ਇਸ ਵਿੱਚ ਗੁਰੂ ਨਾਨਕ ਦੇਵ ਜੀ ਨਾਲ ਸੰਬੰਧਿਤ ਕੁਝ ਕਥਾ-ਪ੍ਰਸੰਗਾਂ ਨੂੰ ਲੈ ਕੇ ਵਰਣਨ ਕੀਤਾ ਗਿਆ ਹੈ।

ਸੰਤ ਦਾਸ ਛਿੱਬਰ ਦੀਆਂ ਮਾਝਾਂ ਉੱਤਮ ਗੀਤ ਕਾਵਿ ਦੇ ਸੁੰਦਰ ਨਮੂਨੇ ਹਨ। ਇਕ ਇਕ ਮਾਝ ਵਿੱਚ ਕਵੀ ਨੇ ਪੂਰਾ-ਸੂਰਾ ਗੁਰਮਤਿ ਤੇ ਸੰਤ-ਵਿਚਾਰ ਭਰ ਦਿੱਤਾ ਹੈ। ਇਸ ਵਿਚਲੇ ਵਿਸ਼ੇ ਵਸਤੂ ਦੀ ਵਿਵਿਧਤਾ, ਸੰਗੀਤਾਤਮਕਤਾ, ਸ਼ਬਦ ਚੋਣ ਅਤੇ ਵਿਸ਼ੇ ਦੀ ਸਪੱਸ਼ਟ ਅਭਿਵਿਅਕਤੀ, ਇਨ੍ਹਾਂ ਮਾਝਾਂ ਦੇ ਕੁਝ ਕੁ ਕਾਵਿ-ਗੁਣ ਹਨ। ਪ੍ਰਭੂ ਦੇ ਖੇਡ ਨਿਰਾਲੇ ਹਨ, ਚੋਜਾਂ ਭਗਤ ਹਿਰਦੇ ਨੂੰ ਹਿਲੋਰਾ ਦਿੰਦੀਆਂ ਹਨ ਅਤੇ ਸਮਾਜਿਕਤਾ ਦੇ ਵੀ ਡੂੰਘੇ ਭਾਵ ਵਿਅਕਤ ਕੀਤੇ ਗਏ ਹਨ :

ਅਜਬ ਤੂੰ ਅਜਾਇਬ ਤੂ ਤੇ ਅਜਬ ਤੇਰੇ ਤਮਾਸੇ।

ਇਕ ਘਰਿ ਬੈਠਿਆਂ ਨੇ ਦੁੱਧ ਪਿਆਲੇ ਇਕ ਨਦੀਏਂ ਫਿਰਨ ਪਿਆਸੇ।

ਇਕਨਾ ਉੱਪਰ ਲੱਤਾ ਨਾਹੀਂ, ਇਕ ਪਹਿਰਨਿ ਮਲਮਲ ਖਾਸੇ।

ਸੰਤ ਦਾਸ ਇਸ ਦਾ ਕਿਆ ਚਾਰਾ, ਸਭ ਕੁਝ ਤੇਰੇ ਪਾਸੇ।

ਇਸੇ ਤਰ੍ਹਾਂ ਅੱਗੇ ਦਿੱਤੀਆਂ ਗਈਆਂ ਮਾਝਾਂ ਵਿੱਚ ਦੂਜੀ ਤੀਜੀ ਮਾਝ 'ਗੋਬਿੰਦ ਭਜਨ' ਬਾਰੇ ਪੜ੍ਹਦੇ ਹਾਂ। ਚੌਥੀ ਮਾਝ ਵਿੱਚ ਮਾਇਆ ਬਾਰੇ, ਸੰਸਾਰ ਦੀ ਨਾਸ਼ਮਾਨਤਾ ਬਾਰੇ ਪੜ੍ਹਦੇ ਪੰਜਵੀਂ, ਛੇਵੀਂ, ਸੱਤਵੀਂ, ਅੱਠਵੀਂ ਅਤੇ ਨੌਵੀਂ ਮਾਝ ਵਿੱਚ ਹੋਣਹਾਰ ਜਾਂ ਹੋਣੀ ਬਾਰੇ ਗੂੜ੍ਹ ਰਹੱਸ ਪ੍ਰਗਟ ਕਰਕੇ ਪ੍ਰਭੂ ਦੀ ਵਿਸ਼ਾਲਤਾ, ਉਦਾਰਤਾ ਤੇ ਭਗਤ ਵਤਸਲਤਾ ਦੇ ਦਰਸ਼ਨ ਕਰਵਾਏ ਗਏ ਹਨ। ਚੌਥੀ ਪੰਦਰਵੀਂ ਵਿੱਚ ਕਾਲ ਬਲੀ ਦੀ ਗੱਲ ਕਰਕੇ ਜੀਵਨ ਦੀ ਬੁੜ੍ਹਚਿਰਤਾ ਦੇ ਨਾਲ ਹੀ ਪ੍ਰਭੂ ਦਾ ਭਜਨ ਸਿਮਰਨ ਕਰਨ ਤੇ ਲੋਭ-ਲਾਲਚ ਛੱਡ ਕੇ ਆਪਣੇ ਮੂਲ ਨੂੰ ਪਛਾਣਨ ਦੀ ਸਲਾਹ ਦਿੱਤੀ ਗਈ ਹੈ। 11ਵੀਂ, 16ਵੀਂ ਅਤੇ 18ਵੀਂ ਵਿੱਚ ਕਰਤਾ ਪੁਰਖ ਦੇ ਕਰਤਾਪਨ, ਹਕਮ ਰਜਾ, ਸਭ ਨੂੰ ਰਿਸ਼ਕ ਦੇਣ ਦੀ ਗੱਲ

ਕੀਤੀ ਗਈ ਹੈ। ਪ੍ਰਭੂ ਕਿਧਰੇ ਬਾਹਰ ਨਹੀਂ, ਘਟ ਵਿੱਚ ਹੀ ਉਸ ਦਾ ਨਿਵਾਸ ਹੈ। ਇਸ ਲਈ ਉਸ ਨੂੰ ਆਪਣੇ ਅੰਦਰੋਂ ਹੀ ਖੋਜੋ, ਪ੍ਰਾਪਤ ਕਰੋ। ਇਹ ਵਿਚਾਰ ਵੀ ਇਨ੍ਹਾਂ ਮਾਝਾਂ ਵਿੱਚ ਦ੍ਰਿੜ੍ਹ ਕੀਤਾ ਗਿਆ ਹੈ। ਮਾਝ 14 ਵਿੱਚ ਬੇਦਰਦ ਜਮਾਨੇ ਤੇ ਇਸ ਦੇ ਲੋਕਾਂ ਦੀ ਗੱਲ ਕੀਤੀ ਗਈ ਹੈ। ਦਸਵੀਂ ਤੇ ਹੋਰ ਕਈ ਮਾਝਾਂ ਵਿੱਚ ਸੰਤ ਦੀ ਵਡਿਆਈ ਤੇ ਮਹੱਤਤਾ ਦਰਸਾ ਕੇ ਸੰਤਾਂ ਦੇ ਲੜ ਲੱਗਣ, ਸਤਿਸੰਗ ਕਰਨ ਤੇ ਅੰਗਾ-ਪਿੰਡਾ ਸੁਆਰਨ ਦੀ ਗੱਲ ਕਹੀ ਗਈ ਹੈ।

ਇੰਜ ਅਸੀਂ ਦੇਖਦੇ ਹਾਂ ਕਿ ਸੰਤ ਸੰਤਦਾਸ ਜੀ ਆਪਣੇ ਨਾਂ ਨੂੰ ਪੂਰੀ ਤਰ੍ਹਾਂ ਸਾਰਥਕ ਕਰਦੇ ਹਨ। ਆਪ ਜੀ ਪੂਰਨ ਸੰਤ ਸਨ, ਸੰਤ ਮਤ ਤੇ ਗੁਰਮਤਿ ਦੇ ਸਭ ਗੁੱਝੇ ਭੇਤਾਂ ਤੇ ਵਿਚਾਰਾਂ ਨੂੰ ਜਾਣਨ ਵਾਲੇ ਅਭਿਆਸੀ ਸਾਧਕ ਪ੍ਰਾਣੀ ਸਨ। ਆਪ ਦੇ ਨਾਂ ਨਾਲ ਤਪੱਸੀ ਸ਼ਬਦ ਵੀ ਇਸੇ ਲਈ ਜੁੜ ਗਿਆ ਜਾਪਦਾ ਹੈ ਕਿ ਆਪ ਨੇ ਸਿਰਫ਼ ਵਾਧੂ ਗੱਲਾਂ ਨਾ ਕਰਕੇ ਪ੍ਰਭੂ ਦੇ ਭਜਨ ਸਿਮਰਨ ਵਿੱਚ ਭਾਵੀ ਸਾਧਨਾ ਕੀਤੀ ਹੈ ਅਤੇ ਤਪੱਸਿਆ ਕਰਨ ਹਿੱਤ ਹੀ ਲੋਕ ਆਪ ਨੂੰ 'ਤਪੱਸੀ' ਕਰਕੇ ਜਾਣਦੇ ਹੋਣਗੇ। ਇਸੇ ਲਈ ਨਾਂ ਨਾਲ ਇਹ ਭਾਰੀ ਵਿਸ਼ੇਸ਼ਣ ਜੁੜ ਗਿਆ ਹੈ। ਹੁਣ ਅੱਗੇ ਸ੍ਰੀਮਾਨ ਸੰਤ ਦਾਸ ਜੀ ਤਪੱਸੀ ਦੀਆਂ ਲਿਖੀਆਂ ਮਾਝਾਂ ਦੇ ਦਰਸ਼ਨ ਕਰੋ ਤੇ ਪਾਠ ਕਰਕੇ ਆਪਣਾ ਜੀਵਨ ਸਫਲਾ ਕਰੋ :

ਮਾਝਾਂ ਸੰਤਦਾਸ ਤਪੱਸੀ ਕੀਆਂ

ਅਜਬ ਤੂੰ ਅਜਇਬ ਤੂੰ, ਤੇ ਅਜਬ ਤੇਰੇ ਤਮਾਸੇ
ਇਕ ਘਰਿ ਬੈਠਿਆਂ ਨੇ ਦੁਧ ਪਿਆਲੇ, ਇਕ ਨਦੀਏਂ ਫਿਰਨ ਪਿਆਸੇ
ਇਕਨਾ ਉਪਰ ਲੱਤਾ ਨਾਹੀਂ, ਇਕ ਪਹਰਨਿ ਮਲਮਲ ਖਾਸੇ
ਸੰਤਦਾਸ ਇਸ ਦਾ ਕਿਆ ਚਾਰਾ, ਸਭ ਕੁਝ ਤੇਰੇ ਪਾਸੇ। ੧।

ਤੂੰ ਆਪੇ ਦਾਨਾ ਆਪੇ ਬੀਨਾ, ਆਪੇ ਖੋਲ ਰਚਾਯਾ
ਜੋ ਕੁਛ ਲਿਖਿਆ ਧੁਰ ਦਰਗਾਹੋਂ, ਮਿਟਦਾ ਨਹੀਂ ਮਿਟਾਯਾ
ਮਾਇ ਬਾਪ ਕੇ ਦੋਸ਼ ਨਾ ਦੀਜੈ, ਕਰਮ ਲਿਖਿਆ ਸੋ ਪਾਯਾ
ਸੰਤਦਾਸ ਗੋਬਿੰਦ ਭਜਨ ਬਿਨ, ਬਿਰਥਾ ਜਨਮੁ ਗਵਾਯਾ। ੨।

ਦਿਲ ਵਿਚ ਫਿਕਰ ਕਰੇ ਬਹੁਤੇਰੇ, ਹੋਥ ਇਸ ਦੇ ਕਿਛੁ ਨਾਹੀ
ਮਾਯਾ ਕਾਰਨ ਫਿਰੇ ਦਿਵਾਨਾ, ਦਹਿਦਿਸ ਢੂੰਡਨ ਜਾਂਹੀ
ਕਰਮ ਬਿਨਾਂ ਕਿਛੁ ਪਾਈਏ ਨਾਹੀ, ਕੁੜੇ ਭਰਮ ਭੁਲਾਂਹੀ
ਸੰਤਦਾਸ ਗੋਬਿੰਦ ਭਜਨ ਬਿਨਿ, ਨਰਕ ਜੂਨਿ ਮਹਿ ਪਾਂਹੀ। ੩।

ਚਾਰ ਦਿਨਾਂ ਦੇ ਜੀਵਣ ਕਾਰਣ, ਕੀਤੇ ਬਡਾ ਪਸਾਰਾ

ਸਾਥੀ ਤੇਰੇ ਚਲ ਚਲ, ਜਾਂਦੇ, ਤੂੰ ਭੀ ਚੱਲਣਹਾਰਾ
ਕੂੜ ਕਪਟ ਪਰਪੰਚ ਕਮਾਵਹਿ, ਸਿਰ ਭਾਰਿ ਉਠਾਵਹਿ ਭਾਰਾ
ਸੰਤਦਾਸ ਗੋਬਿੰਦ ਭਜਨ ਬਿਨ, ਮੂਲ ਗਵਾਇਉ ਸਾਰਾ।੪।

ਹੋਵਨਹਾਰ ਤਿਨਾਂ ਤੇ ਹੋਈ, ਜਿਨ ਲਛਮਨ ਰਾਮ ਕਹਾਯਾ
ਹੋਵਨਹਾਰ ਦਹਿਸਰਿ ਤੇ ਹੋਈ, ਜੇ ਸੀਤਾ ਲੈ ਘਰਿ ਆਯਾ
ਹੋਵਨਹਾਰ ਤਿਨਾਂ ਤੇ ਹੋਈ, ਜਿਨ ਯਾਦਵ ਬੰਸ ਕੁਹਾਇਆ
ਸੰਤਦਾਸ ਹੋਣੀ ਨਹੀਂ ਮਿਟਦੀ, ਸਭ ਹੋਣੀ ਮਾਰਿ ਪਚਾਯਾ।੫।

ਹੋਵਨਹਾਰ ਤਿਨਾਂ ਤੇ ਹੋਈ, ਪੰਡਤ ਅਰ ਮੁਲਵਾਣੇ
ਹੋਵਨਹਾਰ ਤਿਨਾਂ ਤੇ ਹੋਈ, ਜੇ ਭੂਪਤਿ ਰਾਜੇ ਰਾਣੇ
ਹੋਵਨਹਾਰ ਤਿਨਾਂ ਤੇ ਹੋਈ, ਜੇ ਕਟਕਾਂ ਮਾਰਿ ਸਿਆਣੇ
ਸੰਤਦਾਸ ਹੋਣੀ ਨਹੀਂ ਮਿਟਦੀ, ਇਹ ਭੂਲਾ ਲੋਕ ਕੀ ਜਾਣੇ।੬।

ਹੋਵਨਹਾਰ ਸਭਨਾਂ ਤੇ ਹੋਈ, ਜਿਤਨੀ ਪ੍ਰਿਥਵੀ ਸਾਜੀ
ਹੋਵਨਹਾਰ ਸਭਨਾਂ ਤੇ ਹੋਈ, ਪੰਡਤ ਮੁੱਲਾਂ ਕਾਜੀ
ਹੋਵਨਹਾਰ ਤਿਨਾਂ ਤੇ ਹੋਈ, ਮੀਰੁ ਪੀਰ ਤੇ ਹਾਜੀ
ਸੰਤਦਾਸ ਹੋਣੀ ਨਹੀਂ ਮਿਟਦੀ, ਝੂਰੇ ਭਾਵੇਂ ਰਾਜੀ।੭।

ਹੋਵਨਹਾਰ ਤਾਂ ਮਿਟਦੀ ਨਾਹੀਂ, ਜੇ ਸੈ ਜਤਨ ਕਮਾਵੈ
ਹੋਵਨਹਾਰ ਜੇ ਮਿਟਦੀ ਨਾਹੀਂ, ਜੇ ਚਹੂੰ ਕੁੰਟੀ ਜਾਵੈ
ਹੋਵਨਹਾਰ ਜੇ ਮਿਟਦੀ ਹੋਵੈ, ਤਾਂ ਦੁੱਖ ਨਾ ਕੋਈ ਪਾਵੈ
ਸੰਤਦਾਸ ਹੋਣੀ ਜਿਸ ਮੇਟੀ, ਤਿਸ ਕਾਲ ਨ ਨੇੜੇ ਆਵੈ।੮।

ਹੋਵਨਹਾਰ ਜੇ ਹੋਣਾ ਚਾਹੇ, ਤਾਂ ਅਕਲ ਵਿਚੋਂ ਉਠ ਜਾਵੈ
ਲੱਖ ਸਿਆਣੇ ਪਚਿ ਪਚਿ ਹਾਰੇ, ਹੋਣੀ ਕੋਣ ਮਿਟਾਵੈ
ਹੋਵਨਹਾਰ ਸੋਈ ਕੁਛ ਹੋਵੈ, ਜੇ ਕਿਛੁ ਕਰਤੇ ਭਾਵੈ
ਸੰਤਦਾਸ ਹੋਣੀ ਨਹੀਂ ਮਿਟਦੀ, ਸੈ ਵੇਰੀ ਸਮਝਾਵੈ।੯।

ਜਪ ਤਪ ਸੰਜਮ ਤੀਰਥ ਜਾਵੈ, ਤਾਂਕਾ ਅੰਤ ਨਾ ਪਾਵੈ
ਜਤੀ ਸਤੀ ਬਨਵਾਸੀ ਹੋਏ, ਮੋਨੀ ਤਾੜੀ ਲਾਵੈ
ਸੰਤ ਮਿਲੇ ਬਿਨ ਮੁਕਤ ਨ ਹੋਵੈ, ਜੇ ਲੱਖ ਕਰਮ ਕਮਾਵੈ
ਸੰਤਦਾਸ ਆਤਮ ਚੀਨੈ, ਜਨਮ ਨਾ ਆਵੈ ਜਾਵੈ।੧੦।

ਸਭ ਕਿਛੁ ਘਰ ਮਹਿ ਬਾਹਰਿ ਨਾਹੀ, ਜੇ ਘਟ ਖੋਜਹਿ ਭਾਈ
ਸੰਗ ਨਾ ਤੇਰੇ ਮਾਯਾ ਚਲੈ, ਤੈ ਬੁਠੀ ਪ੍ਰੀਤ ਲਗਾਈ
ਜਿਨ ਕਾਰਨ ਪਰਪੰਚ ਕਮਾਵੈ, ਸੇ ਅੰਤ ਨਾ ਹੋਇ ਸਹਾਈ
ਸੰਤਦਾਸ ਜਿਸ ਹੁਕਮ ਪਛਾਤਾ, ਤਿਸ ਮੈਲ ਨਾ ਲਾਗੈ ਭਾਈ।੧੧।

ਸਦਾ ਸਦਾ ਇਹ ਜੀਵਨ ਚਾਹੈ, ਇਕ ਦਿਨ ਸਰਪਰ ਮਰਨਾ
ਬੁਦੀ ਛੇੜ ਤੇ ਪਕੜ ਹਲੀਮੀ, ਤੈ ਸਾਹਿਬ ਭਉ ਤਰਨਾ
ਅੰਤ ਕਾਲ ਤੇਰਾ ਕੋਈ ਨ ਬੋਲੀ, ਅਗੇ ਭਉਜਲ ਤਰਨਾ
ਸੰਤਦਾਸ ਤੇਰਾ ਰਾਮ ਸਹਾਈ, ਉਧਰੈ ਗੁਰ ਕੀ ਸਰਨਾ।੧੨।

ਚੱਲਨ ਚੱਲਨ ਯਾਰਾਂ ਕੀਤਾ, ਇਕ ਦਿਲ ਚੱਲਨ ਹੋਸੀ
ਘੜੀ ਪਹਿਰ ਕਛੁ ਢਿਲ ਨਾ ਲਗੇ, ਜੇ ਸਭ ਪਹੁੰਚ ਖਲੋਸੀ
ਆਪੇ ਆਪਣੀ ਕਰਨੀ ਭਰਨੀ, ਕੋ ਹੋਸੇ ਕੋ ਰੋਸੀ
ਸੰਤਦਾਸ ਗੋਬਿੰਦ ਭਜਨ ਬਿਨ, ਕੋ ਦਰ ਜਾਇ ਖਲੋਸੀ।੧੩।

ਇਕ ਅਣਡਿਠਿਆਂ ਨੂੰ ਦੇਵਨ ਬਦੀਆਂ, ਇਕ ਡਿਠਿਆਂ ਐਬ ਛਿਪਾਵਨ
ਇਕ ਬਦੀਆਂ ਚੁਗਲੀ ਕਰਨ ਪਰਾਈ, ਇਕ ਘਰ ਘਰ ਲੂਤੀ ਲਾਵਨ
ਇਕ ਕਿਸੇ ਨੂੰ ਦੁਖ ਦੇਵਨ ਨਾਹੀ, ਇਕ ਸੈ ਸੈ ਜੀਉ ਦੁਖਾਵਨ
ਸੰਤਦਾਸ ਬੇਦਰਦਾਂ ਥੀ ਡਰੀਏ, ਜੇ ਕੁੰਠਿਆਂ ਫੇਰ ਕੁਹਾਵਨ।੧੪।

ਗਾਫਲ ਬੰਦਾ ਬੁਝੈ ਨਾਹੀ, ਕਾਲ ਅਚਾਨਕ ਆਵੈ
ਲਾਲਚ ਲਾਯੋ ਜਨਮ ਗਵਾਯੋ, ਦਿਨ ਦਿਨ ਉਮਰ ਵਿਹਾਵੈ
ਸਿਰ ਪਰ ਕਾਲ ਖਿਵੈ ਦਿਨ ਰਾਤੀ, ਜਿਉਂ ਚਿਤੀ ਬਾਜ਼ ਲੈ ਜਾਵੈ
ਸੰਤਦਾਸ ਜਿਥੋਂ ਦੀ ਮਿੱਟੀ, ਉਥੈ ਜਾਇ ਸਮਾਵੈ।੧੫।

ਰਿਜ਼ਕ ਜੇਹਾ ਹੋਰ ਬਲੀ ਨਾ ਕੋਈ, ਸੈ ਨਉਗੀਂ ਭਰਮਾਵੈ
ਡਿਠੀ ਸੁਣੀ ਜਾਗ੍ਹਾ ਜੇਹੜੀ, ਉਥੇ ਰਿਜ਼ਕ ਲੈ ਜਾਵੈ
ਜਿਥੇ ਦਾਣਾ ਪਾਣੀ ਰਲਿਆ, ਉਥੈ ਰਿਜ਼ਕ ਪੁਚਾਵੈ
ਸੰਤਦਾਸ ਇਸ ਦਾ ਕੀ ਚਾਰਾ, ਰਿਜ਼ਕ ਮੁਹਤਾਜ ਕਰਾਵੈ।੧੬।

ਜਿਸ ਦੇ ਮਿਲਿਆਂ ਹੋਇ ਖੁਸ਼ਹਾਲੀ, ਦੂਰ ਹੋਵੇ ਦਿਲਗੀਰੀ
ਸੂਰਤਿ ਜਿਨ੍ਹਾਂ ਦੀ ਆਪ ਸਵਾਰੀ, ਜਬਾ ਜਿਨ੍ਹਾਂ ਦੀ ਸੀਰੀ
ਜੀਉ ਕਿਸੀ ਦਾ ਰਿੰਜ ਨਾ ਕਰਦੇ, ਮੰਨ ਲੈਨ ਗੁਰਪੀਰੀ
ਸੰਤਦਾਸ ਜਿਸ ਆਪ ਬੁਝਾਏ, ਤਾਂ ਘਰ ਹੀ ਮਾਹਿ ਫਕੀਰੀ।੧੭।

ਦੁਖ ਅਜ਼ਾਬ ਥੀਂ ਮਰਨਾ ਚੰਗਾ, ਆਪੇ ਮੁਇਆ ਨ ਜਾਵੈ
ਘੜੀ ਪਲਕ ਨਹੀਂ ਜੀਵੈ ਦੁਖੀਆ, ਜੇ ਉਸ ਥੀਂ ਬਸ ਆਵੈ
ਸਵਾਸ ਤਾਂ ਵਧਦੇ ਘਟਦੇ ਨਾਹੀ, ਜੇ ਪੰਡਤ ਪੁਛਣ ਜਾਵੈ
ਸੰਤਦਾਸ ਸੇਈ ਬਿਧਿ ਹੋਵੈ, ਜੋ ਕਿਛੁ ਕਰਤੇ ਭਾਵੈ।੧੮।

ਆਪੇ ਗੁਰੂ ਤੇ ਆਪੇ ਚੋਲਾ, ਆਪੇ ਬੀਨਾ ਦਾਨਾ
ਆਪੇ ਸਾਹਿਬ ਆਪੇ ਸੇਵਕ, ਆਪੇ ਸੁਘੜ ਸੁਜਾਨਾ
ਆਪੇ ਗੁਰ ਆਪੇ ਵਣਜਾਰਾ, ਆਪੇ ਭਇਆ ਲੁਬਾਣਾ
ਸੰਤਦਾਸ ਖੇਡ ਕਰੇ ਆਪੇ, ਦੂਜਾ ਕਿਆ ਆਖ ਵਖਾਨਾ।੧੯।

ਸਤਿਗੁਰ ਕਾ ਭਰਵਾਸਾ ਕੀਜੈ, ਜਿਤੁ ਮਿਲਿਆਂ ਗਤਿ ਪਾਈਐ
ਸਾਧ ਸੰਗਤ ਦਾ ਸਾਥ ਨਿਬਾਹੇ, ਮੁਇਆਂ ਨਰਕ ਨ ਜਾਈਐ
ਹੋਇ ਨਿਮਾਣਾ ਸੇਵਾ ਕੀਚੈ, ਐਸੀ ਕਾਰ ਕਮਾਈਐ
ਸੰਤਦਾਸ ਜੋ ਹੁਕਮ ਪਛਾਣੈ, ਤਿਨ ਜਮ ਕੀ ਤ੍ਰਾਸ ਮਿਟਾਈਐ।੨੦।

ਮਾਨੁੱਖ ਜਨਮ ਅਮੋਲਕ ਪਾਯਾ, ਸੋ ਮੈਂ ਬਿਰਥਾ ਖੋਯਾ
ਜਿਨ ਕਾਰਨ ਪਰਪੰਚ ਕਮਾਏਂ, ਸਾਥੀ ਮੂਲ ਨਾ ਹੋਯਾ
ਜਗ ਵਿਚ ਆਯਾ ਰਿਹਾ ਨ ਕੋਈ, ਤੂੰ ਕਿਉਂ ਗਾਛਿਲ ਹੋਯਾ
ਸੰਤਦਾਸ ਜੇ ਹੁਣ ਹਰਿ ਚੇਤੇ, ਪਾਛੇ ਹੋਇ ਸੁ ਹੋਯਾ।੨੧।

ਤੈਨੂੰ ਕੋਈ ਰਖ ਨਾ ਸਕੈ, ਜਾਂ ਤਲਬਿ ਰਾਮ ਦੀ ਆਈ
ਜਿੱਥੇ ਤੇਰਾ ਲੇਖਾ ਲਈਐ, ਤਿੱਥੇ ਬਾਪ ਨ ਮਾਈ
ਰਾਮ ਨਾਮ ਕਾ ਸਿਮਰਨ ਕੀਚੈ, ਹੋਵੈ ਅੰਤ ਸਹਾਈ
ਸੰਤਦਾਸ ਇਹ ਕਹਹਿ ਵਿਚਾਰਾ, ਹਰਿ ਬਿਨ ਓਟ ਨ ਕਾਈ।੨੨।

ਜਿਨ੍ਹਾਂ ਦਾ ਰਖਵਾਲਾ ਖਾਵੰਦ, ਕਉਣ ਤਿਨਾਂ ਨੂੰ ਮਾਰੈ
ਔਖੀ ਘੜੀ ਨਾ ਦੇਖਨ ਦੇਵੇ, ਜਿਸ ਨੋ ਕਿਰਪਾ ਧਾਰੇ
ਸਦਾ ਸਦਾ ਕਰਦਾ ਖਸਮਾਨਾ, ਭਵਜਲ ਪਾਰ ਉਤਾਰੇ
ਸੰਤਦਾਸ ਸੇਈ ਜਨ ਉਬਰੇ, ਜੋ ਹਰਿ ਆਪ ਉਬਾਰੇ।੨੩।

ਜਿਸ ਦੇ ਮਨ ਮਹਿ ਸਾਹਿਬ ਵਸਦਾ, ਛਿਪਦੇ ਨਹੀਂ ਛਿਪਾਏ
ਜੇ ਕੋਈ ਧਨ ਧਰਤੀ ਵਿਚ ਦੱਬੇ, ਮੱਥੇ ਚਮਕ ਦਿਖਾਏ
ਜਿਨ੍ਹਾਂ ਭਜਨ ਰਾਮ ਦਾ ਕੀਤਾ, ਧੰਨ ਸੇਈ ਜਨ ਆਏ
ਸੰਤਦਾਸ ਇਹ ਜੰਤੁ ਵਿਚਾਰਾ, ਜਿਦ ਭਾਵੈ ਤਿਵੈ ਨਚਾਏ।੨੪।

ਕੋਲ ਕਰਾਰ ਭਜਨ ਦਾ ਕੀਤਾ, ਤਾਂ ਤੂੰ ਜਗ ਮਹਿ ਆਯਾ
ਸੁਧ ਬੁਧਿ ਤੇਰੀ ਸੱਭੇ ਵਿਸਰੀ, ਜਦ ਤੂੰਹਿ ਲਾਗੀ ਮਾਯਾ
ਉਤੋਂ ਪਈ ਵਧੇਰੇ ਛਾਹੀ, ਜਾਂ ਪੁੱਤਰ ਕਲਿਤਰ ਭੁਲਾਯਾ
ਸੰਤਦਾਸ ਇਸ ਦਾ ਕਿਆ ਚਾਰਾ, ਕਰਮ ਲਿਖਿਆ ਸੋਈ ਪਾਯਾ। ੨੫।

ਲਿਖਿਆ ਲੇਖ ਨ ਮਿਟਦਾ ਭਾਈ, ਰੁਦਨ ਕੀਤਿਆਂ ਕਿਆ ਹੋਵੈ
ਹੁਕਮ ਸਾਹਿਬ ਦਾ ਮੰਨੇ ਨਾਹੀ, ਜਨਮ ਅਕਾਰਥ ਖੋਵੈ
ਸਾਹਿਬ ਅਪਣਾ ਭਾਣਾ ਕਰਦਾ, ਭਾਵੇਂ ਹੱਸੇ ਰੋਵੈ
ਸੰਤਦਾਸ ਹੋਣੀ ਨਹੀਂ ਮਿਟਦੀ, ਜੋ ਹੋਣੀ ਸੋ ਹੋਵੈ। ੨੬।

ਦੇਖੈ ਸੁਨੈ ਸਭੋਂ ਬਿਧ ਜਾਣੈ, ਭੀ ਕਦੇ ਨ ਆਵੈ
ਧੁਰ ਦਾ ਭੁਲਾ ਕਿੱਥੋਂ ਬਖਸ਼ੇ, ਜਿਸ ਨੋਂ ਆਪ ਭੁਲਾਵੈ
ਤਿਸਦਾ ਭਾਣਾ ਜੇ ਸਚ ਮੰਨੇ, ਧੁਰ ਥੀਂ ਬਖਸ਼ਿਆ ਜਾਵੈ
ਸੰਤਦਾਸ ਖੋਟਾ ਨਹੀਂ ਰਲਦਾ, ਜਾਂ ਤਾਂਬਾ ਨਿਕਲ ਆਵੈ। ੨੭।

ਧਨ ਜੋਬਨ ਦਾ ਕਿਆ ਭਰਵਾਸਾ, ਢਲਿਆ ਜਿਵੇਂ ਪਰਛਾਵਾਂ
ਦਾਵੈ ਕਰ ਕਰ ਹੱਥਾ ਚੱਲੀ, ਕਿਆ ਮੈਂ ਆਖ ਸੁਣਾਵਾਂ
ਜਿਨ੍ਹਾਂ ਭਜਨ ਠਾਕੁਰ ਦਾ ਕੀਤਾ, ਮੈਂ ਤਿਨ੍ਹਾਂ ਦਾ ਜਸ ਗਾਵਾਂ
ਸੰਤਦਾਸ ਤੇਰੇ ਭਰਵਾਸੇ, ਫਿਰ ਗਰਭ ਜੋਨਿ ਨਹੀਂ ਆਵਾਂ। ੨੮।

ਜਾਂ ਜਮ ਆਵੈ ਪਕੜ ਚਲਾਵੈ, ਉਜ਼ਰ ਕਿਸੇ ਦਾ ਨਾਹੀਂ
ਨਾ ਤੂੰ ਛੂਟੈ ਗੜ੍ਹਾਂ ਕੋਟਾਂ ਵਿਚ, ਨਾ ਛੂਟੈ ਲਖ ਬਾਹੀਂ
ਲੱਖ ਅਡੰਬਰ ਮਾਇਆ ਵਾਲੇ, ਤੇਰੇ ਸਾਥ ਨ ਜਾਹੀਂ
ਸੰਤਦਾਸ ਹਰ ਸੰਤ ਸਹਾਈ, ਤਾਂ ਸਿਉਂ ਹੋਤੁ ਲਗਾਹੀਂ। ੨੯।

ਕਾਲਿਆਂ ਤੇ ਜਾਂ ਧੌਲੇ ਆਏ, ਜਾਣ ਬੁਢੇਪਾ ਆਯਾ
ਅੱਠੇ ਪਹਿਰ ਭਉਦਿਆਂ ਗੁਜ਼ਰੇ, ਨਾਮ ਨਹੀਂ ਚਿਤ ਲਾਯਾ
ਸਭ ਕਿਛੁ ਅਪਣਾ ਕਰਿ ਕਰਿ ਰਖਿਆ, ਛਿਨ ਮਇ ਭਯਾ ਪਰਾਯਾ
ਸੰਤਦਾਸ ਇਹ ਬੰਦਾ ਗਾਫਲ, ਬਿਰਥਾ ਜਨਮ ਗਵਾਯਾ। ੩੦।

ਕਥਨੀ ਕਥੈ ਤਾਂ ਰਾਮ ਨ ਰੀਝੈ, ਜਾ ਦਿਲ ਮੈਂ ਸੱਚ ਨ ਹੋਵੈ
ਅੰਦਰ ਮੈਲ ਲਗੀ ਨਹੀਂ ਜਾਣੈ, ਬਾਹਰ ਮਲਿ ਮਲਿ ਧੋਵੈ
ਕੂੜ ਕਮਾਵੈ ਕੂੜੇ ਹੋਵੈ, ਕੂੜੇ ਅੰਤ ਵਿਗੋਵੈ
ਸੰਤਦਾਸ ਜਿਸ ਰਾਮ ਵਿਸਾਰਿਆ, ਜਨਮ ਅਕਾਰਥ ਖੋਵੈ। ੩੧।

ਲੱਖ ਕੁੱਤੀ ਜੋੜ ਖਜਾਨੇ, ਫਿਰ ਨੰਗਾ ਉਠ ਧਾਯਾ
ਕਿਆ ਲੈ ਆਯਾ ਕਿਆ ਲੈ ਜਾਸੀ, ਹਰਿ ਵਿਸਰੇ ਦੁਖ ਪਾਯਾ
ਸੰਤਦਾਸ ਮਿੱਟੀ ਦੀ ਮੂਰਤਿ, ਫਿਰ ਮਿੱਟੀ ਮਾਹਿ ਰੁਲਾਯਾ।੩੨।

ਦੇਖੇ ਸੁਣੇ ਸਭੇ ਬਿਧਿ ਜਾਣੈ, ਇਹ ਜੀਵਨ ਬਿਰ ਨਾਹੀਂ
ਮੀਰ ਪੀਰ ਜਤੀ ਸਤੀ ਸੁਹਾਵਣ, ਦੇਖਦਿਆਂ ਚਲ ਜਾਹੀਂ
ਦੇਖੇ ਸੁਣੇ ਤੇ ਗਾਫਲ ਹੋਵੈ, ਅੰਤ ਕਾਲ ਪਛੁਤਾਹੀ
ਸੰਤਦਾਸ ਚੌਰਾਸੀ ਜੂਨਾਂ, ਭਰਮਿ ਭਰਮਿ ਥਕਿ ਪਾਹੀ।੩੩।

ਮਨ ਸਮਝਾਯਾ ਸਮਝੇ ਨਾਹੀਂ, ਰਾਹ ਅਵੱਲੇ ਜਾਵੈ
ਉਸਤਾਦ ਪੀਰ ਦਾ ਕਿਹਾ ਨਾ ਮੰਨੇ, ਮੁਹਿ ਮੁਹਿ ਚੋਟਾਂ ਖਾਵੈ
ਜੇ ਕੋਈ ਮਤ ਭਲੇਰੀ ਆਖੈ, ਅੱਗੋਂ ਗਿਆਨ ਦ੍ਰਿੜਾਵੈ
ਸੰਤਦਾਸ ਜੋ ਮੁੱਢੋਂ ਭੁੱਲਾ, ਤਿਸ ਰਾਹੁ ਨ ਕੋਈ ਪਾਵੈ।੩੪।

ਮੁੱਢੋਂ ਭੁੱਲਾ ਫਿਰੇ ਦਿਵਾਨਾ, ਕਰਦਾ ਮਨ ਦਾ ਭਾਣਾ
ਮੁਢ ਖਜੂਰ ਨ ਚੇਤਾ ਕੀਤੇ, ਜਾਂ ਚੜ੍ਹਿਆ ਪਛੁਤਾਣਾ
ਪਏ ਕਜ਼ੀਏ ਆਜਜ ਹੋਯਾ, ਸਾਹਿਬਾ ਜੀਉ ਨਿਮਾਣਾ
ਸੰਤਦਾਸ ਅੰਗੁਣ ਸਭ ਮੇਰੇ, ਬਿਰਦ ਅਪਣੇ ਵਲ ਜਾਣਾ।੩੫।

ਸਾਹਿਬ ਦੀ ਕੁਦਰਤ ਲਖੀ ਨ ਜਾਵੇ, ਜਿਨ ਇਹ ਖੇਲ ਰਚਾਯਾ
ਬਿਜਲੀ ਦੀ ਕੋਈ ਠੌਰ ਨ ਜਾਣੈ, ਕਿਸ ਪੈਂਡੇ ਸੂਰਜ ਆਯਾ
ਧਰਤੀ ਨੂੰ ਭੁੰਚਾਲ ਬਹਾਵੇ, ਅੰਤ ਕਿਨੇ ਨਹੀਂ ਪਾਯਾ
ਸੰਤਦਾਸ ਚੰਦ ਸੂਰਜ ਅੰਬਰ ਲਾਗੇ, ਅੰਬਰ ਕਿਸ ਸਿਉਂ ਲਾਇਆ।੩੬।

ਦਰੋਪਤੀ ਲਾਜ ਸਭਾ ਮਹਿ ਰਾਖੀ, ਅਜਮਲ ਪਤਿਤ ਉਧਾਰਿਆ
ਬਿਪੁ ਸੁਦਾਮੇ ਦਾ ਦਰਿਦ੍ਰ ਕਾਟਿਆ, ਬਧਿਕ ਪਾਰ ਉਤਾਰਿਆ
ਗਜ ਕੀ ਤ੍ਰਾਸ ਮਿਟੀ ਖਿਨ ਭੀਤਰ, ਬੇਸਵਾ ਨਰਕ ਨਿਵਾਰਿਆ
ਸੰਤਦਾਸ ਤੇਰੀ ਸਰਨਾਈ, ਸਰਨ ਪਰੇ ਨਿਸਤਾਰਿਆ।੩੭।

ਤੈ ਦੇਖਦਿਆਂ ਜਗ ਚਲਦਾ ਜਾਂਦਾ, ਤੈ ਮਰਨੁ ਯਾਦ ਨਾ ਆਇਆ
ਤੈਥੀਂ ਚੰਗੇ ਚੰਗੇਰੇ ਜਾਂਦੇ, ਤੈ ਜੀਵਨ ਪਟਾ ਲਿਖਾਯਾ?
ਅੰਤ ਕਾਲ ਪਛੁਤਾਸੀ ਮੂੜੇ, ਜਾਂ ਜਮ ਪਕੜਿ ਚਲਾਯਾ
ਸੰਤਦਾਸ ਇਸ ਦਾ ਕੀ ਚਾਰਾ, ਜੋ ਲਿਖਿਆ ਸੋ ਪਾਯਾ।੩੮।

ਅਨੂਹਿਆਂ ਦਾ ਮੰਤਰ ਨਾ ਜਾਣੇ, ਸੱਪਾਂ ਨੂੰ ਹਥ ਪਾਵੈ
ਪੱਲੇ ਕੰਡੀ ਹੋਵੈ ਨਾਹੀ, ਸਾਹੁਕਾਰ ਕਹਾਵੈ
ਟੋਭੇ ਉਪਰ ਜਾਵੈ ਨਾਹੀ, ਗੰਗਾ ਕੀਕੂੰ ਨ੍ਹਾਵੈ
ਸੰਤਦਾਸ ਜੋ ਬਿਖ ਫਲ ਬੀਜੇ, ਸੇ ਅੰਮ੍ਰਿਤ ਕਿਥੋਂ ਖਾਵੈ।੩੯।

ਜਿਉਂ ਪੱਥਰ ਨ ਠੋਕਰ ਲੱਗੇ, ਕੋਰੜ ਮੋਠ ਨਯਾਈ
ਬੇਦਰਦ ਨੂੰ ਦਰਦ ਨ ਕਾਈ, ਕਿਆ ਮੂਰਖ ਨੂੰ ਸਮਝਾਈ
ਡੇਰੇ ਅੱਗੇ ਗੱਲ ਅਕਾਰਬ, ਕਿਆ ਗੁੰਗੇ ਗਾਇ ਸੁਨਾਈ
ਸੰਤਦਾਸ ਗੋਬਿੰਦ ਭਜਨ ਬਿਨ, ਜਾਸੀ ਉਮਰ ਵਿਹਾਈ।੪੦।

ਜਿਤ ਵਲ ਤੂੰਹੀ ਤਿਤ ਵਲ ਅੱਖੀਂ, ਸੁਰਿਤ ਤਿਤੇ ਵਲ ਮੇਰੀ
ਖਲੀ ਉਡੀਕਾਂ ਤੈਨੂੰ ਮਿਤ੍ਰਾ ! ਕੋਈ ਦੇਵੇ ਖਬਰ ਚੰਗੇਰੀ।
ਦਿਲ ਨੂੰ ਸਥਰ ਕਰਾਰ ਨਾ ਆਵੇ, ਜਾਲਮ ਬਿਰਹੋਂ ਕਟਾਰੀ ਫੇਰੀ
ਸੰਤਦਾਸ ਜੋ ਆਇ ਮਿਲਾਵੈ, ਮੈਂ ਹੋਵਾਂ ਤਿਸ ਚੇਰੀ।੪੧।

ਅੱਖੀਂ ਰੰਗ ਰੰਗੀਲੇ ਰਤੀਆਂ, ਜਿਨ ਕਉ ਪ੍ਰੇਮ ਖੁਮਾਰੀ
ਜਿਸਦੀ ਕੈਫ ਨ ਉਤਰੀ ਕਬ ਹੀ, ਸਦਾ ਰਹੇ ਮਤਵਾਰੀ
ਪ੍ਰੇਮਤ ਭੰਗ ਅਛੀਮਾਂ ਕੋਲੋਂ, ਪ੍ਰੇਮ ਪਿਆਲਾ ਭਾਰੀ
ਸੰਤਦਾਸ ਜਦ ਦਿਲਬਰ ਮਿਲਿਆ, ਤਿਸ ਦਿਨ ਥੋਂ ਬਲਿਹਾਰੀ।੪੨।

ਦਰਦ ਫਿਰਾਕ ਤੁਸਾਡੇ ਮਾਰੀ, ਵੈਦਨ ਕੋਇ ਨ ਜਾਣੇ
ਦਾਰੂ ਦਰਮਲ ਲਗਦਾ ਨਾਹੀ, ਪੁਛ ਪੁਛ ਰਹੀ ਸਿਆਣੇ
ਸਿਰ ਗਰਦਾਨ ਫਿਰਾਂ ਵਿਚ ਗਲੀਆਂ, ਹਾਸਾ ਭੇਰੇ ਭਾਣੇ
ਸੰਤਦਾਸ ਆਖੇ ਵੇਚਾਰਾ ਦਿਲਬਰ ਦਸਤ ਵਿਕਾਣੈ।੪੩।

ਮੁਖ ਤੋਂ ਆਖਣ ਇਸ਼ਕ ਸੁਖਾਲਾ, ਸੇ ਜਾਣੇ ਜਿਨੀਂ ਕਮਾਯਾ
ਅੱਠੇ ਪਹਰਿ ਧੁਖੇ ਚਿਨਗਾਰੀ, ਜਿਉ ਸੀਖ ਕਬਾਬ ਚੜ੍ਹਾਇਆ
ਬਲ ਬਲ ਢਾਂਢ ਬੁਝੇ ਤਨ ਅੰਦਰ, ਆਹੀ ਜੀਉ ਜਲਾਯਾ
ਸੰਤਦਾਸ ਇਸ਼ਕ ਭਲੇਰੀ ਵੈਦਨ, ਜਿਉਂ ਫੱਟ ਉਤੇ ਲੂਣ ਪਾਯਾ।੪੪।

ਸਿੰਘਾ ਭਗਤ

ਸਿੰਘਾ ਭਗਤ ਦੇ ਜੀਵਨ ਬਾਰੇ ਡਾਢੀ ਖੋਜ-ਪੜਤਾਲ ਕਰਨ ਪਿੱਛੋਂ ਵੀ ਕੁਝ ਹੱਥ-ਪੱਲੇ ਨਹੀਂ ਪਿਆ। ਨਾ ਪੂਰੇ ਨਾਂ ਬਾਰੇ ਪਤਾ ਚੱਲਦਾ ਹੈ ਅਤੇ ਨਾ ਜਨਮ ਸਥਾਨ ਜਾਂ ਮਾਤਾ-ਪਿਤਾ ਤੇ ਗੁਰੂ ਬਾਰੇ ਹੀ ਕੁਝ ਪਤਾ ਲੱਗਾ ਹੈ। ਭਾਈ ਸੰਤੋਖ ਸਿੰਘ ਜੀ ਦੇ ਗ੍ਰੰਥ 'ਚੋਂ ਕੁਝ ਵਾਕਫੀਅਤ ਜ਼ਰੂਰ ਲੱਭ ਗਈ ਹੈ ਜੋ ਹੇਠਾ ਦਰਜ ਹੈ :

ਭਾਈ ਸੰਤੋਖ ਸਿੰਘ ਆਪਣੇ ਪ੍ਰਸਿੱਧ ਗ੍ਰੰਥ ਵਿੱਚ 'ਸ੍ਰੀ ਗੁਰ ਪ੍ਰਤਾਪ ਸੂਰਜ' ਰਾਸਿ 11, ਅੰਸੂ 37 ਪੰਨਾ 414 ਵਿੱਚ ਨੌਵੇਂ ਪਾਤਿਸ਼ਾਹ ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਦੀ ਮਾਲਵਾ ਦੇਸ ਵਿੱਚ ਦੀ ਦਿੱਲੀ ਜਾਣ ਅਤੇ ਸ਼ਹੀਦੀ ਦੇਣ ਦਾ ਮਾਰਗ ਦਾ ਬਹੁਤ ਸੁੰਦਰ ਵਰਣਨ ਕਰਦੇ ਹਨ।

ਗੁਰੂ ਜੀ ਹਡਿਆਏ, ਭੰਦੇਰ, ਅਲੀਸ਼ੇਰ, ਜੋਗੇ, ਭੂਪਾਲੀ ਦੀਆਂ ਸੰਗਤਾਂ ਨੂੰ ਤਾਰਦੇ ਹੋਏ ਖੀਵਾ ਪਿੰਡ ਵਿੱਚ ਆਉਂਦੇ ਹਨ। ਸਿੰਘਾ ਭਗਤ ਇਸੇ ਪਿੰਡ ਦਾ ਰਹਿਣ ਵਾਲਾ ਸੀ। ਇਸ ਨੂੰ ਗੁਰੂ ਜੀ ਦੇ ਦਰਸ਼ਨ ਦੀਦਾਰ ਕਰਨ ਦਾ ਸੁਭਾਗ ਮਿਲਿਆ ਅਤੇ ਜਿਸ ਉੱਤੇ ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਨੇ ਵੀ ਵਿਸ਼ੇਸ਼ ਕਿਰਪਾ ਦ੍ਰਿਸ਼ਟੀ ਕਰਕੇ ਉਸ ਨੂੰ ਸੰਤਗੀਰੀ ਵੱਲ ਲਾਇਆ। ਪਹਿਲਾਂ ਭਾਈ ਸੰਤੋਖ ਸਿੰਘ ਦੇ ਸ਼ਬਦ ਪੜ੍ਹੋ :

ਦੋਹਰਾ ਕੁਚ ਭੁਪਾਲਾਂ ਤੇ ਕਰਯੋ ਤੇਗ ਬਹਾਦਰ ਰਾਇ।

ਆਇਓ 'ਖੀਵਾ' ਗ੍ਰਾਮ ਪੁਨ, ਉਤਰੇ ਸਹਿਜ ਸੁਭਾਇ॥1॥

ਚੌਪਈ ਗ੍ਰਾਮ ਬਿਸਾਲ ਬਸਤਿ ਸੇ ਅਹੈ, ਸਿੰਘਾ ਰਾਹਿਕ ਇਕ ਤਹਿ ਰਹੈ।

ਸਹਿਜ ਸੁਭਾਇਕ ਸੇ ਚਲਿ ਆਵੈ, ਦੁਇ ਤ੍ਰੈ ਘਟਿਕਾ ਬੈਠਿ ਸਿਧਾਵੈ॥2॥

ਇਕ ਦਿਨ ਵਹੁ ਬੈਠਯੋ ਜਬਿ ਆਈ, ਤੁਰਤ ਚਲਯੋ ਉਠਿ ਕੈ ਪਿਛਵਾਈ।

ਬੂਝਯੋ ਗੁਰ ਕਯੋ ਤੁਰਤ ਸਿਧਾਰਾ? ਕਾਜ ਕੌਨ ਅਸ ਭੋਨ ਮਝਾਰਾ॥3॥

ਸਿੰਘਾ ਕਹੈ ਨ ਕਾਰਜ ਕੋਈ, ਇਕ ਕੋ ਸਦਨ ਸਗਾਈ ਹੋਈ।

ਬਾਂਟਤਿ ਹੈ ਸਭਿ ਕੋ ਮਿਸਟਾਨ, ਭਏ ਲੋਕ ਇਕੱਠੇ ਤਿਸ ਥਾਨ॥4॥

ਤਹਾਂ ਜਾਇ ਕੈ ਨਿਜ ਬਰਤਾਰਾ, ਲੇ ਆਵੇਂ ਇਸ ਹੇਤੁ ਸਿਧਾਰਾ।
 ਸੁਨਿ ਸਤਿਗੁਰ ਬੋਲੇ ਕਰਿ ਕਰੁਨਾ, ਅਬ ਤੇ ਕਬਹਿ ਜਾਹੁ ਕਿਸ ਘਰ ਨਾ॥5॥
 ਤੁਵ ਬੈਠੇ ਨਿਜ ਸਦਨ ਮਝਾਰੇ, ਪਹੁੰਚਹਿ ਆਇ ਜੁਗਲ ਬਰਤਾਰੇ॥
 ਸੁਨ ਕੈ ਮਹਕ ਸਿਦਕ ਕਮਾਵਾ, ਬੈਠਯੋ ਨਿਕਟਿ ਨ ਅਨਤ ਸਿਧਾਵਾ॥6॥
 ਕਹਿਤ ਭਯੋ ਤੁਮ ਪੁਰਖ ਬਡੇਰੇ, ਹਮ ਸੇ ਤੁਮ ਚੇਰਨਿ ਕੇ ਚੇਰੇ।
 ਬਾਕ ਉਚਾਰਨਿ ਕਹਿ ਹੈ ਜਥਾ, ਤਾਤਕਾਲ ਫੁਰਿ ਹੋਵਹਿ ਤਥਾ॥7॥
 ਉਤ ਜਿਸ ਕੇ ਘਰ ਭਈ ਸਗਾਈ, ਸਭਿ ਭਾਈਨ ਬਿਖੈ ਬਰਤਾਈ।
 ਸਿੰਘਾ ਨਹਿ ਦੇਖਯੋ ਤਹਿ, ਪੂਛਾ, ਆਯੋ ਕਯੋ ਨ, ਰਹੈ ਪੁਨ ਛੂਛਾ?॥8॥
 ਤਹਿ ਇਕ ਨੇ ਪਾਛਯੋ ਸੇ ਗਯੋ, ਵਹਿਰ ਗੁਰੂ ਜਹਿ ਉਤਰਤਿ ਭਯੋ।
 ਹੋਇ ਨਿਕੰਮਾ ਦਿਵਸ ਬਿਤਾਵੈ, ਸਾਧੁ ਫਕੀਰ ਨਿਕਟਿ ਚਲਿ ਆਵੈ॥9॥
 ਬੈਠਯੋ ਰਹੈ ਸੰਝ ਲੈਂ ਤਹਾਂ, ਪਹਿਰਨਿ ਥੈਬੋ ਪਾਇਨ ਜਹਾਂ।
 ਐਸੀ ਸਦਾ ਰੀਤਿ ਤਿਸ ਕੇਰੇ, ਬੈਠਹਿ ਵਹਿਰ ਕੋਇ ਕਿਤ ਹੋਰੇ?॥10॥
 ਸੁਨਿ ਕਰਿ ਗੁਮ ਚੋਪਰੀ ਤਬੈ, ਬਾਕ ਬਖਾਨਯੋ ਸੁਨਤੇ ਸਬੈ॥
 ਨੀਕੀ ਰੀਤਿ ਸਾਧੁ ਓਗ ਜਾਨੇ, ਤੁਮ ਸਹਾਰੇ ਇਸ ਬਿਧਿ ਅਬਿ ਮਾਨੇ॥11॥
 ਦੇਵਹੁ ਤਿਸ ਕੇ ਦੇ ਬਰਤਾਰੇ, ਜੇ ਨ ਆਇ, ਇਹੁ ਸਦਨ ਮਝਾਰੇ।
 ਤਬਿ ਤੇ ਕੁਛ ਬਰਤਾਵਹਿ ਕੇਉ, ਪਹੁੰਚਹਿ ਤਿਹ ਬਰਤਾਰੇ ਦੇਉ॥12॥
 ਤਿਸ ਬਿਨ ਗੁਰ ਕੇ ਮਿਲਯੋ ਨ ਕੋਈ, ਭਾਗ ਬਿਹੀਨ ਗੁਮ ਥੈ ਸੋਈ॥
 ਸੇਵਾ ਕਹੀ ਨ ਫਲੁ ਕਿਛੁ ਪਾਵਾ, ਸਤਿਗੁਰ ਤੇ ਨਹਿ ਕੇ ਬਰੁਸਾਵਾ॥13॥
 ਤਹਿ ਤੇ ਕਰਯੋ ਕੂਚ ਗੁਰ ਸਵਾਮੀ, ਡੇਢ ਕੋਸ ਗੋ ਅੰਤਰਜਾਮੀ।
 ਤਬਿ ਪਿਸ਼ੌਰ ਕੀ ਸੰਗਤਿ ਆਈ, ਖੋਜਤਿ ਬਹੁ ਥਲ ਤੇ ਸਮੁਦਾਈ॥14॥

ਹੁਣ ਇਸ ਦੀ ਵਾਰਤਕ ਦੇਖੋ :

ਗੁਰੂ ਸ੍ਰੀ ਗੁਰੂ ਤੇਗ ਬਹਾਦਰ ਰਾਇ ਨੇ ਭੁਪਾਲਾਂ ਤੋਂ ਕੂਚ ਕੀਤਾ। ਅੱਗੇ 'ਖੇਵਾਂ' ਨਾਂ ਦਾ ਪਿੰਡ ਆਉਂਦਾ ਹੈ। ਜਿੱਥੇ ਆਪ ਜੀ ਨੇ ਸਹਿਜ ਸੁਭਾਵਿਕ ਤੌਰ 'ਤੇ ਡੇਰਾ ਕੀਤਾ। ਵਸੋਂ ਦੇ ਹਿਸਾਬ ਨਾਲ ਇਹ ਭਾਰੀ ਪਿੰਡ ਸੀ। ਉੱਥੇ ਇਕ 'ਸਿੰਘਾ' ਨਾਂ ਦਾ ਕਿਸਾਨ ਰਹਿੰਦਾ ਸੀ। ਉਹ ਸਹਿਜ ਸੁਭਾਵਿਕ ਢੰਗ ਨਾਲ ਤੁਰਦਾ-ਓਰਦਾ ਚਲਾ ਆਉਂਦਾ ਅਤੇ ਦੇ-ਭਿੰਨ ਘੜੀਆਂ ਤੁਰੰਤ ਉੱਥੇ ਬਹਿ ਕੇ ਪਰਤ ਜਾਂਦਾ। ਇਕ ਦਿਨ ਦੀ ਗੱਲ ਹੈ ਉਹ ਆ ਕੇ ਅਜੇ ਬੈਠਾ ਹੀ ਸੀ ਕਿ ਤੁਰੰਤ ਪਿੱਛੇ ਵੱਲ ਉੱਠ ਕੇ ਚੱਲਣ ਲੱਗਾ। ਇਹ ਦੇਖ ਕੇ ਗੁਰੂਦੇਵ ਨੇ ਪੁੱਛਿਆ, "ਬਈ ਭਗਤਾ ! ਅੱਜ ਤੁਰਤ ਵਰਤ ਕਿਉਂ ਜਾ ਰਿਹਾ ਏ? ਘਰ ਵਿੱਚ ਅਜਿਹਾ ਕਿਹੜਾ ਕੰਮ ਆ ਪਿਆ ਹੈ? ਸਿੰਘਾ ਨੇ ਕਿਹਾ, "ਗੁਰੂ ਮਹਾਰਾਜ ! ਘਰ ਵਿੱਚ ਕੋਈ ਕੰਮ ਤਾਂ ਨਹੀਂ ਹੈ। ਇਕ ਜਣੇ ਦੇ ਘਰ ਅੱਜ ਕੁਝਮਾਈ ਹੋ ਰਹੀ ਹੈ। ਉਹ ਅੱਜ ਸਭ ਨੂੰ ਮਿਠਾਈ ਵੰਡ ਰਿਹਾ ਹੈ। ਪਿੰਡ

ਦੇ ਪਤਵੰਤੇ ਉਸ ਥਾਂ ਇਕੱਤਰ ਹੋਏ ਹਨ। ਮੈਂ ਵੀ ਉਸ ਥਾਂ ਜਾ ਕੇ ਆਪਣੇ ਹਿੱਸੇ ਦਾ ਛਾਂਦਾ ਲੈ ਆਵਾਂ, ਮੇਰੇ ਜਾਣ ਦਾ ਇਹੋ ਕਾਰਨ ਹੈ।

ਸਿੰਘਾ ਦੀ ਗੱਲ ਸੁਣ ਕੇ ਸਤਿਗੁਰ ਦੇਵ ਬਹੁਤ ਹੀ ਕਰੁਣਾ ਭਾਵ ਨਾਲ ਕਹਿਣ ਲੱਗੇ, "ਅੱਜ ਤੋਂ ਮਗਰੋਂ ਤੁਸੀਂ ਕਿਸੇ ਦੇ ਵੀ ਘਰ ਨਹੀਂ ਜਾਣਾ। ਤੁਸੀਂ ਆਪਣੇ ਘਰ ਵਿੱਚ ਹੀ ਬੈਠੇ ਰਹੋ। ਘਰ ਬੈਠਿਆਂ ਹੀ ਤੁਹਾਡੇ ਲਈ ਦੋ ਛਾਂਦੇ ਆਪੇ ਆਪ ਪੁੱਜ ਜਾਇਆ ਕਰਨਗੇ। ਗੁਰੂ ਮਹਾਰਾਜ ਦਾ ਵਚਨ ਸੁਣ ਕੇ ਕਿਰਸਾਨ ਦੇ ਮਨ ਵਿੱਚ ਬੇਓੜਕ ਭਗਤੀ ਭਾਵ ਜਾਗ ਪਿਆ। ਉਹ ਸ੍ਰੀ ਗੁਰੂ ਮਹਾਰਾਜ ਦੇ ਚਰਨਾਂ ਵਿੱਚ ਹੀ ਬਹਿ ਰਹਿਆ। ਹੋਰ ਕਿਧਰੇ ਨਹੀਂ ਗਿਆ। ਬੜੀ ਨਿਮਰਤਾ ਨਾਲ ਕਹਿਣ ਲੱਗਾ, 'ਹੇ ਗੁਰਦੇਵ ਜੀ ! ਆਪ ਹੀ ਬਹੁਤ ਵੱਡੇ ਮਹਾਂਪੁਰਖ ਹੋ। ਸਾਡੇ ਵਰਗੇ ਤਾਂ ਕਿੰਨੇ ਹੀ ਲੋਕ ਆਪ ਜੀ ਦੇ ਦਾਸਾਂ ਦੇ ਵੀ ਦਾਸ ਹਨ। ਆਪ ਜੀ ਕਰਨੀ ਵਾਲੇ ਹੋ। ਆਪ ਜੀ ਜੋ ਵੀ, ਜਿਸ ਤਰ੍ਹਾਂ ਦਾ ਵਾਕ ਉਚਾਰ ਦਿੰਦੇ ਹੋ, ਉਹ ਵਾਕ ਤੁਰਤ-ਵਰਤ ਸੱਚ ਹੋ ਜਾਂਦਾ ਹੈ।"

ਉੱਧਰ ਜਿਸ ਘਰ ਵਿੱਚ ਕੁੜਮਾਈ ਹੋਈ ਸੀ, ਉੱਥੇ ਸਭ ਭਾਈ ਬੰਦਾਂ ਵਿੱਚ ਮਿਠਾਈ ਵਰਤਾਈ ਗਈ। ਕਿਸੇ ਨੇ ਪੁੱਛ ਹੀ ਲਿਆ, "ਬਈ ਕਿਧਰੇ ਸਿੰਘਾ ਜੀ ਦਿਖਾਈ ਨਹੀਂ ਦੇ ਰਹੇ। ਉਹ ਇਥੇ ਕਿਉਂ ਨਹੀਂ ਆਏ ਹਨ। ਦੇਖੋ ਖਾਲੀ ਦਾ ਖਾਲੀ ਹੀ ਰਹਿ ਗਿਆ ਨਾ।" ਉੱਥੇ ਬੈਠੇ ਬੰਦਿਆਂ ਵਿੱਚੋਂ ਇਕ ਨੇ ਕਿਹਾ, "ਉਹ ਤਾਂ ਮਹਾਰਾਜ ਬਾਹਰਵਾਰ ਉਸ ਥਾਂ 'ਤੇ ਗਿਆ ਹੋਇਆ ਹੈ ਜਿਥੇ ਗੁਰੂ ਜੀ ਨੇ ਉਤਾਰਾ ਕੀਤਾ ਹੋਇਆ ਹੈ।" "ਉੱਥੇ ਬੈਠਾ ਉਹ ਨਿਕੰਮਾ ਹੀ ਦਿਨ-ਕਟੀ ਕਰ ਰਿਹਾ ਹੈ। ਉਹ ਤਾਂ ਹਰ ਸਾਧ-ਫਕੀਰ ਦੇ ਨੇੜੇ ਢੁਕ ਢੁਕ ਬਹਿੰਦਾ ਹੈ ਅਰਥਾਤ ਉਸ ਨੂੰ ਸਾਧ-ਸੰਗਤ ਚੰਗੀ ਲੱਗਦੀ ਹੈ। ਉਹ ਤਾਂ ਉੱਥੇ ਗੁਰੂ ਕੋਲ ਹੀ ਸੰਵ ਹੋਣ ਤੱਕ ਬੈਠਾ ਰਹਿੰਦਾ ਹੈ। ਖਾਣਾ-ਪੀਣਾ ਤੇ ਪਹਿਰਨ-ਪੁਸ਼ਾਕ ਸਭ ਕੁਝ ਉਥੇ ਹੀ ਕਰਦਾ ਹੈ। ਉਸ ਨੇ ਤਾਂ ਇਹ ਨਿੱਤ ਪ੍ਰਤੀ ਦਾ ਵਰਤ-ਵਰਤਾਰਾ ਹੀ ਬਣਾ ਲਿਆ ਹੋਇਆ ਹੈ। ਹੁਣ ਬਾਹਰ ਬੈਠੇ ਹੀ ਕੋਈ ਕਿੰਨੀ ਦੇਰ ਤਨ ਦੀ ਦੇਖ-ਭਾਲ ਕਰ ਸਕਦਾ ਹੈ।"

ਇਹ ਗੱਲ ਪਿੰਡ ਦੇ ਚੌਧਰੀ ਨੇ ਸੁਣੀ। ਉਸ ਨੇ ਸਭ ਨੂੰ ਸੁਣਾ ਕੇ ਇਹ ਵਾਕ ਉਚਾਰਨ ਕੀਤੇ। ਬਈ ਇਹ ਤਾਂ ਬਹੁਤ ਚੰਗੀ ਗੱਲ ਹੈ ਕਿ ਉਹ ਸਾਧੂਆਂ ਦੀ ਸੰਗਤ ਮਾਣਦਾ ਹੈ। ਹੁਣ ਤੁਸੀਂ ਸਾਰੇ ਹੀ ਇਸ ਵਰਤਾਰੇ ਨੂੰ ਮੰਨ ਲਵੋ। ਉਸ ਦੇ ਹਿੱਸੇ ਦੇ ਦੋ ਛਾਂਦੇ ਉਸ ਨੂੰ ਦਿੰਦੇ ਰਹੋ। ਜੇਕਰ ਉਹ ਨਾ ਵੀ ਆਵੇ ਤਾਂ ਇਹ ਉਸ ਨੇ ਘਰ ਪੁਚਾ ਦਿੱਤੇ ਜਾਣ। ਉਸ ਪਿੱਛੋਂ ਪਿੰਡ ਵਿੱਚ ਇਹ ਗੀਤ ਹੀ ਚੱਲ ਪਈ। ਜਦ ਵੀ ਪਿੰਡ ਵਿੱਚ ਕੋਈ ਚੀਜ਼-ਵਸਤ ਵੰਡੀ ਜਾਂਦੀ ਤਾਂ ਸਿੰਘਾ ਭਗਤ ਦੇ ਦੋ ਛਾਂਦੇ ਵੀ ਉੱਥੇ ਹੀ ਪੁੱਜਦੇ ਕਰ ਦਿੱਤੇ ਜਾਂਦੇ।

ਸਿੰਘਾ ਭਗਤ ਨੂੰ ਛੱਡ ਕੇ ਖੀਵਾ ਪਿੰਡ ਦਾ ਹਰ ਕੋਈ ਵਿਅਕਤੀ ਬਾਹਰ ਜਾ ਕੇ ਗੁਰੂ ਜੀ ਦੇ ਦਰਸ਼ਨ ਕਰਨ ਲਈ ਨਹੀਂ ਗਿਆ। ਇਹ ਪਿੰਡ ਬੇਭਾਗੇ ਜਾਂ ਕਿਸਮਤ ਦੇ ਮਾਰਿਆਂ ਦਾ ਪਿੰਡ ਹੈ ਜਿਥੋਂ ਦੇ ਲੋਕਾਂ ਨੇ ਨਾ ਗੁਰੂ ਜੀ ਦੀ ਸੇਵਾ ਹੀ ਕੀਤੀ ਅਤੇ ਨਾ ਉਨ੍ਹਾਂ ਤੋਂ ਕੋਈ ਫਲ ਹੀ ਪ੍ਰਾਪਤ ਕਰ ਸਕੇ ਅਤੇ ਫਲ ਰੂਪ ਨਾ ਹੀ ਸਤਿਗੁਰ ਜੀ ਕਿਸੇ ਹੋਰ ਬੰਦੇ ਨੂੰ ਵਰੋਸਾਏ ਸਕੇ।

ਗੁਰੂ ਮਹਾਰਾਜ ਨੇ ਉਥੋਂ ਚਲਾਣਾ ਕੀਤਾ। ਉਹ ਸਭ ਦੇ ਦਿਲਾਂ ਦੀਆਂ ਜਾਣਨ ਵਾਲੇ ਅੰਤਰਜਾਮੀ ਸਨ। ਪਿੰਡ ਤੋਂ ਡੇਢ ਕੋਹ ਪਰੇ ਜਾ ਰਹੇ। ਫਿਰ ਬਹੁਤ ਸਾਰੇ ਥਾਵਾਂ ਅਤੇ ਇਕੱਠ ਵਿੱਚ ਖੋਜਦੀ-ਲੱਭਦੀ ਪਿਸ਼ੌਰ ਦੀ ਸੰਗਤ ਉੱਥੇ ਆ ਗਈ।

ਇਸ ਵਾਰਤਾ ਤੋਂ ਕੁਝ ਗੱਲਾਂ ਸਾਫ਼ ਹੁੰਦੀਆਂ ਹਨ। ਪਹਿਲੀ ਇਹ ਕਿ ਸਿੰਘਾ ਭਗਤ ਇਕ ਸਿੰਘ-ਸਾਦਾ ਕਿਸਾਨ ਸੀ। ਭੀਖੀ ਨਾਲ ਲੱਗਦੇ ਤੇ ਸੁਨਾਮ ਦੇ ਨੇੜਲੇ ਪਿੰਡ ਖੀਵਾ ਦਾ ਰਹਿਣ ਵਾਲਾ ਸੀ। ਸਾਧ-ਸੰਗਤ ਕਰਨ ਵਾਲਾ ਅਤੇ ਸਬਰ ਸਬੂਰੀ ਦਾ ਜੀਵਨ ਬਤੀਤ ਕਰਨ ਵਾਲਾ ਸੀ। ਗੁਰੂ ਘਰ ਦਾ ਅਨਿੰਨ ਸੇਵਕ ਅਤੇ ਭਗਤੀ ਭਾਵ ਵਿੱਚ ਪੁੱਜਾ ਹੋਇਆ ਸੀ।

ਸਿੰਘਾ ਭਗਤ ਪੰਜਾਬ ਦੀਆਂ ਧਾਰਮਿਕ, ਸਭਿਆਚਾਰਕ ਅਤੇ ਨੈਤਿਕ ਕਦਰਾਂ-ਕੀਮਤਾਂ ਦਾ ਝੰਡਾ ਬੁਲੰਦ ਕਰਨ ਵਾਲਾ ਸੰਤ ਕਵੀ ਹੈ। ਉਨ੍ਹਾਂ ਦੇ ਜੀਵਨ ਸੰਬੰਧੀ ਬਹੁਤੇ ਵੇਰਵੇ ਭਾਵੇਂ ਉਪਲਬਧ ਨਹੀਂ ਹੁੰਦੇ, ਪਰ ਉਪਰੋਕਤ ਤੋਂ ਇਕ ਗੱਲ ਬੜੀ ਸਪੱਸ਼ਟ ਹੈ ਕਿ ਉਹ ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਤੋਂ ਨਾਮ-ਦਾਨ ਲੈਣ ਵਾਲਾ, ਇਕ ਸੱਚਾ-ਸੁੱਚਾ ਗੁਰਮੁਖ ਸੀ। ਇਸ ਲਈ ਕਦਰਤੀ ਹੈ ਕਿ ਉਸ ਦੀ ਰਚਨਾ ਵਿੱਚ ਗੁਰਮਤਿ ਆਸ਼ਿਆਂ ਅਨੁਸਾਰ ਜੀਵਨ ਜਿਉਣ ਦੀ ਗੱਲ ਉੱਤੇ ਵਿਸ਼ੇਸ਼ ਜ਼ੋਰ ਦਿੱਤਾ ਜਾਵੇ।

ਗੁਰਮਤਿ ਵਿੱਚ ਨਾਮ-ਦਾਨ ਅਤੇ ਇਸ਼ਨਾਨ ਦੀ ਵਿਸ਼ੇਸ਼ ਮਹੱਤਤਾ ਸਭ ਤੋਂ ਵਧੇਰੇ ਹੈ। ਇਸ ਪਿੱਛੋਂ ਦੁਨੀਆ ਵਿੱਚ ਰਹਿੰਦੇ ਹੋਏ ਦੁਨੀਆ ਵਿੱਚ ਨਿਰਲੇਪ ਭਾਵ ਨਾਲ ਵਿਚਰਨ ਅਤੇ ਲੋਭ, ਮੋਹ, ਹੰਕਾਰ ਤੇ ਕਾਮ ਤੋਂ ਉੱਤੇ ਉੱਠ ਕੇ ਇਕ ਨਿਰੰਗ ਦਾ ਜੀਵਨ ਜਿਉਣ ਦੀ ਵੀ ਕੋਈ ਘੱਟ ਮਹੱਤਤਾ ਨਹੀਂ ਹੈ। ਸਿੰਘਾ ਭਗਤ ਦੇ ਪਹਿਲੇ ਸਲੋਕ ਵਿੱਚ ਹੀ ਪੁੰਨ-ਦਾਨ, ਸੇਵਾ-ਸਿਮਰਨ ਅਤੇ ਭਜਨ-ਬੰਦਗੀ ਦੀ ਗੱਲ ਕੀਤੀ ਹੈ। ਨਾਲ ਹੀ ਦੁਨੀਆਦਾਰੀ ਦੇ ਝੂਠੇ ਫੰਧਿਆਂ ਤੋਂ ਮਨ ਨੂੰ ਹੇੜ ਕੇ ਰਾਮ ਨਾਮ ਦੇ ਭਜਨ ਦੀ ਤਾਕੀਦ ਕੀਤੀ ਗਈ ਹੈ ਕਿਉਂਕਿ ਸਾਰੇ ਕੰਮਾਂ ਨਾਲੋਂ ਰਾਮ ਦਾ ਭਜਨ ਸਭ ਤੋਂ ਵਧੇਰੇ ਚੰਗਾ ਮੰਨਿਆ ਗਿਆ ਹੈ :

ਪੁੰਨ ਦਾਨ ਸੇਵਾ ਸਿਮਰਨ ਬਿਨ, ਕਿਆ ਜੀਵਨ ਕਾ ਫਲ ਹੈ।
ਏ ਤਾਂ ਐਵੇਂ ਬਿਰਥੀ ਗੱਲ ਹੈ।

ਸੇ ਵਰ੍ਹਿਆਂ ਦੇ ਜੀਵਨ ਜੀਵਿਓ, ਗਇਓ ਪਛਾਵਾਂ ਢਲ ਹੈ।

ਸਫਲਾ ਕੀਆ ਨ ਵਿੱਚੋਂ ਪਲ ਹੈ।

ਜਿਸ ਮੋਹਣੀ ਤੂੰ ਮੋਹਿਓ ਪ੍ਰਾਣੀ, ਸੇ ਮੋਹਣੀ ਤੇ ਛਲ ਹੈ,

ਕਿਸਹੂ ਨਾਲ ਨ ਗਈਆ ਚਲ ਹੈ।

ਉਨ ਸਿੰਘਾ ਭਜ ਲੈ ਰਾਮ ਨਾਮ, ਸਭਸੇ ਸਿਉਂ ਇਹ ਕੰਮ ਵਲ ਹੈ।

ਅਉਰ ਸਭੇ ਜਗ ਹੜ ਕੇ ਜਲ ਹੈ॥1॥

ਪੁੰਨ ਦਾਨ ਸੇਵਾ ਕੁਝ ਕਰ ਲੈ, ਕਿਆ ਕਰਸੀ ਅਣਹੋਦੇ।

ਤਕ ਸਿੰਘਾ ਧਨ ਜੋਬਨ ਛੋੜ ਗਇਆ, ਤਾਂ ਕਿਤਣੇ ਡਿਠੇ ਰੋਦੇ॥66॥

ਇਸ ਮਗਰੋਂ ਦੂਜੇ ਅਤੇ ਅੱਠਵੇਂ ਸਲੋਕ ਵਿੱਚ ਭਾਵੀ ਜਾਂ ਹੋਣੀ ਦਾ ਗੁਰਮਤਿ ਸਿਧਾਂਤ ਪ੍ਰਗਟ ਕੀਤਾ ਗਿਆ ਹੈ। ਪਲ ਪਲ ਵਿੱਚ ਉਜੜੇ ਨਗਰ ਵਸਣ, ਪਲ ਵਿੱਚ ਕਰ ਦੇਵੇ ਥਲ ਹੈ, ਅਉਝਲ ਝਲ ਹੈ" ਅਤੇ "ਭਾਵਸ ਤਾਂ ਸਾਵੇ ਸੁੱਕਣ ਵਨ, ਸੁਕਿਉਂ ਕਢ ਪਵਨ ਬੰਬਲ ਹੈ, ਤਿਨ ਕਉ ਫੇਰ ਪਵੇ ਫੁਲ ਫਲ ਹੈ।" ਅਸੀਂ ਸੰਸਾਰ ਵਿੱਚ ਆਏ ਹਾਂ ਤਾਂ ਪ੍ਰਭੂ ਦੇ ਭਾਣੇ ਵਿੱਚ ਰਹਿਣ ਦੀ ਜਾਚ ਸਿੱਖਣੀ ਹੀ ਪਵੇਗੀ। ਸਾਡਾ ਦੁਖਾਂਤ ਇਹ ਹੈ ਕਿ ਅਸੀਂ ਆਪਣੇ ਆਪ ਨੂੰ ਸਭ ਕਾਸੇ ਦਾ ਕਰਤਾ ਅਤੇ ਮਾਲਿਕ ਸਮਝ ਬੈਠਦੇ ਹਾਂ। ਇਸੇ ਗੱਲ ਨੂੰ ਧਿਆਨ ਵਿੱਚ ਰੱਖ ਕੇ ਸਿੰਘਾ ਭਗਤ ਜੀ ਸੋਧ ਦਿੰਦੇ ਹਨ, "ਸਿੰਘਾ ਸਭ ਕਾਰਨ ਕਰਤੇ ਦਾ।" ਸਭ ਸਲੋਕਾਂ ਦੇ ਅੰਤ ਵਿੱਚ ਰੱਖ ਕੇ ਕਵੀ ਇਹ ਵਿਚਾਰ ਦ੍ਰਿੜ੍ਹ ਕਰਨਾ ਚਾਹੁੰਦਾ ਹੈ ਕਿ ਜਗਤ ਦਾ ਕਰਤਾ ਹੀ ਸਭ ਕੁਝ ਹੈ। ਉਸ ਦੀ ਸਾਜੀ ਕੁਦਰਤ ਅਚਲ, ਅਥਾਹ ਅਤੇ ਬੇਅੰਤ ਹੈ। ਇਸ ਕੁਦਰਤ ਵਿੱਚ ਆਪ ਨੂੰ ਜੇ ਵਿਰੋਧਾਭਾਸ ਦਿਸਦਾ ਹੈ, ਇਹ ਵਿਰੋਧ ਨਹੀਂ ਸਗੋਂ ਕਰਤਾ ਪੁਰਖ ਦੀ ਮਾਇਆ, ਉਸ ਦੀ ਸਾਜੀ ਮ੍ਰਿਸ਼ਟੀ ਦੇ ਚਮਤਕਾਰੀ ਵੱਖ ਵੱਖ ਰੂਪ ਹਨ, ਜਿਨ੍ਹਾਂ ਨੂੰ ਦੇਖ ਕੇ ਮਨੁੱਖ ਨੂੰ ਸਹਿਜ ਹੀ ਇਸ ਗੱਲ ਦਾ ਅਹਿਸਾਸ ਹੋ ਜਾਣਾ ਚਾਹੀਦਾ ਹੈ ਕਿ ਉਸ ਦੀ ਆਪਣੀ ਹਸਤੀ ਕੁਝ ਵੀ ਨਹੀਂ ਹੈ। ਇਸ ਦੇ ਉਲਟ ਮਨੁੱਖ ਇਹ ਸਮਝੇ ਕਿ ਜੋ ਕੁਝ ਵੀ ਕਰਮ ਉਹ ਕਰਦਾ ਹੈ, ਉਸ ਮਾਲਕ ਦੇ ਕਰਾਇਆਂ ਹੀ ਹੁੰਦੇ ਹਨ। ਇਸ ਲਈ ਉਹ ਆਪਣੇ ਆਪ ਨੂੰ ਕਰਤਾ ਪੁਰਖ ਸਮਝਣ ਦੀ ਗੁਸਤਾਖੀ ਨਾ ਕਰੇ।

ਸਿੰਘਾ ਭਗਤ ਮਨੁੱਖ ਮਾਤਰ ਨੂੰ ਉਸ ਦਾ ਅਸਲ ਮੁਕਾਮ ਦੱਸਣ ਤੋਂ ਬਾਅਦ, ਪ੍ਰਭੂ ਦੇ ਭਉ ਅਤੇ ਭੈਅ ਵਿੱਚ ਰਹਿਣ ਲਈ ਕਹਿੰਦੇ ਹਨ। ਇਥੇ ਉਹ ਇਕ ਹੋਰ ਭਾਰਤੀ ਸਿਧਾਂਤ ਪੇਸ਼ ਕਰਦੇ ਹਨ। ਇਹ ਸਿਧਾਂਤ ਹੈ ਕਰਮਵਾਦ ਜਾਂ ਕਰਮ ਫਲ ਦਾ ਸਿਧਾਂਤ। ਸਾਨੂੰ ਹਮੇਸ਼ਾ ਇਹ ਗੱਲ ਚੇਤੇ ਰਹਿਣੀ ਚਾਹੀਦੀ ਹੈ ਕਿ ਜੋ ਵੀ ਕਰਮ ਅਸੀਂ ਜਾਣੇ ਜਾ ਅਣਜਾਣੇ ਕਰਦੇ ਹਾਂ, ਉਸ ਦਾ ਫਲ ਸਾਨੂੰ ਅਵੇਸ਼ ਹੀ ਭੋਗਣਾ ਪਵੇਗਾ। ਪਾਈ ਪਾਈ ਦਾ ਹਿਸਾਬ ਦੇਣਾ ਪਵੇਗਾ।

ਇਸੇ ਲਈ ਉਹ ਕਹਿੰਦੇ ਹਨ, "ਸਿੰਘਾ ਸਭ ਅੰਤਹਿ ਹਿਸਾਬ ਦੇਸਨ, ਘਾਣੀ ਜਿਉਂ ਤੇਲ ਪਿੜੀਨਾ, ਨਾਹਿ ਛੁਟੀਨਾ।" ਕਰਮ-ਫਲ ਦੇ ਸਿਧਾਂਤ ਦੇ ਨਾਲ ਹੀ ਸਿੰਘਾ ਭਗਤ ਜੀਵਨ ਨਾਸ਼ਮਾਨ ਹੈਂ ਦਾ ਅਮਰ ਸਿਧਾਂਤ ਵੀ ਪੇਸ਼ ਕਰਦੇ ਹਨ। ਇਹ ਜੀਵਨ ਥੁੜ੍ਹਚਿਰਾ ਹੈ। ਇਸ ਜੀਵਨ ਦਾ ਮਾਣ ਨਾ ਕਰ। ਜੀਵਨ ਕਿਉਂਕਿ ਰਹਿਣਾ ਨਹੀਂ, ਇਹ ਕਿਸੇ ਵੀ ਪਲ, ਕਿਸੇ ਵੀ ਥਾਂ ਅਤੇ ਕਿਸੇ ਵੀ ਤਰ੍ਹਾਂ ਨਸਟ ਹੋ ਜਾਣਾ ਹੈ। ਇਸੇ ਲਈ ਭਗਤ ਜੀ ਮੁੜ ਸੰਤ ਸਮਾਜ ਦੇ ਸਦੀਵੀ ਉਪਦੇਸ਼ ਵੱਲ ਆ ਜਾਂਦੇ ਹਨ। ਇਹ ਜੀਵਨ ਰਹਿਣਾ ਨਹੀਂ, ਸਮਾਂ ਬਹੁਤ ਘੱਟ ਹੈ, ਕਿਸੇ ਵੇਲੇ ਵੀ ਦਰਗਾਹੋਂ ਸੱਦਾ ਆ ਸਕਦਾ ਹੈ, ਇਸੇ ਲਈ ਉਹ ਤਾਕੀਦ ਕਰਦੇ ਹਨ :

ਸਿੰਘਾ ਭਜ ਲੈ ਰਾਮ ਨਾਮ, ਜਿਹ ਸਿਮਰਿਆਂ ਬੀਵੀ ਰਾਤ ਚਾ,

ਮੂੜ੍ਹੇ ਛੋੜ ਮਨੋ ਮਨਮਤ ਚਾ॥ (ਸਲੋਕ 15)

ਉਹ ਬੰਦੇ ਨੂੰ ਮਨਮਤ ਦਾ ਰਾਹ ਤਿਆਗ ਕੇ ਗੁਰਮਤਿ ਦਾ ਗਾਡੀ ਰਾਹ ਅਪਣਾਉਣ ਦੀ ਪ੍ਰੇਰਨਾ ਦਿੰਦੇ ਹਨ। ਨਾਲ ਹੀ ਆਪ ਬੁਢੇਪੇ ਦਾ ਅਤੇ ਮੌਤ ਦਾ ਡਰ ਦਿੰਦੇ ਹੋਏ ਦੱਸਦੇ ਹਨ ਕਿ ਇਸ ਦੁਨੀਆਦਾਰੀ ਨੇ, ਜੋੜ ਜੋੜ ਰੱਖੀ ਮਾਇਆ ਨੇ, ਮਾਲ-ਸ਼ਜ਼ਾਨੇ ਤੇ ਕੋਠੀਆਂ-ਮਹੱਲਾਂ ਨੇ ਸਾਥ ਨਹੀਂ ਜਾਣਾ। ਨਾਲ ਤਾਂ ਰਾਮ ਦਾ ਨਾਮ ਹੀ ਜਾਵੇਗਾ। "ਹੀਰਾ ਜਨਮ ਅਮੋਲਕ ਤੇਰਾ, ਕਰ ਹਿੱਕ ਹਿੱਕ ਸਾਸ ਲੁਟੀਦਾ, ਪਇਆ ਖਸੀਦਾ॥" ਰਾਮ ਨਾਮ ਦੀ ਇਹ ਅਉਖਧ ਪਾਉਣੀ ਹੈ ਤਾਂ "ਮਾਇਆ ਵੇਖ ਕਰੇਨੈ ਮਮਤਾ, ਭੁਲੈ ਕੂੜ ਭੁਲਾਵੇ" ਅਤੇ "ਕਿਉਂ ਟੇਢੀ ਪਗੜੀਆਂ ਬੰਨ੍ਹ ਬੰਨ੍ਹ ਟੁਰਨੈ, ਭਜ ਰਾਮ ਨਾਮ ਕੁਸਲਾਤਾ।" ਜੇ ਆਪਣੀ ਕੁਸਲਾਤਾ ਜਾਂ ਖ਼ੈਰ ਚਾਹੁੰਦਾ ਹੈ ਤਾਂ ਰਾਮ ਨਾਮ ਦੀ ਟੇਕ ਫੜ ਲੈ। ਨਾਲ ਇਹ ਵੀ ਦੱਸ ਦਿੰਦਾ ਹੈ ਕਿ ਰਾਮ-ਨਾਮ ਦਾ ਧਨ ਪ੍ਰਾਪਤ ਕਰਨ ਲਈ 'ਸਤਿਸੰਗ' ਅਤੇ 'ਸਾਧ ਸੰਗਤ' ਅਤਿ ਜ਼ਰੂਰੀ ਹੈ। 'ਸਿੰਘਾ ਹਰ ਦੇ ਭਜਨ ਬਿਨਾ ਤੇਰੀ, ਇਹ ਉਸਨਾਕੀ ਕੇਹੀ।" ਤੇਰੀ ਸਾਰੀ ਉਮਰ 'ਕਰਸਾਂ ਕਰਸਾਂ' ਕਰਦੇ ਹੀ ਬੀਤ ਗਈ ਪਰ ਤੈਨੂੰ ਨਾ ਸੈਤਾਂ ਦੀ ਸ਼ਰਨ ਵਿੱਚ ਜਾਣ ਦੀ ਵਿਹਲ ਮਿਲੀ ਹੈ ਅਤੇ ਨਾ ਰਾਮ ਦਾ ਨਾਮ ਲੈਣ ਦੀ ਹੀ ਫੁਰਸਤ ਮਿਲੀ ਹੈ। ਸਿੰਘਾ ਭਗਤ ਕਹਿੰਦਾ ਹੈ, ਭਾਵੇਂ ਗੰਗਾ ਜਾਂ ਜਮਨਾ ਦਾ ਵਾਰ ਵਾਰ ਇਸ਼ਨਾਨ ਕਰ ਲੈ ਪਰ ਤੇਰੇ ਮਨ ਦੀ ਮੈਲ ਰਾਮ-ਨਾਮ ਤੋਂ ਬਿਨ ਉਤਰਨ ਵਾਲੀ ਨਹੀਂ।

ਰਾਮ ਨਾਮ ਬਿਨ ਮੈਲ ਨ ਉਤਰੇ, ਜਾ ਨਾਵੇਂ ਤੇਰੇ ਜਮਨ ਗੰਗ।

ਪਉ ਸਿੰਘਾ ਸਰਨੀ ਸਾਧਾਂ ਦੀ, ਸਾਧਾਂ ਪਾਸੋਂ ਨਾਮ ਮੰਗ॥ 29॥

ਆਵਾਗਵਨ ਭਾਰਤੀ ਦਰਸ਼ਨ ਦਾ ਇਕ ਹੋਰ ਉੱਘਾ ਅੰਗ ਹੈ। ਅਸੀਂ ਭਾਰਤੀ ਮੰਨਦੇ ਹਾਂ ਕਿ ਹਰ ਜਨਮ ਲੈਣ ਵਾਲਾ ਪ੍ਰਾਣੀ ਇਕ ਦਿਨ ਮੌਤ ਦੇ ਮੂੰਹ ਵਿੱਚ ਵੀ ਅਵੱਸ਼ ਜਾਵੇਗਾ। ਜੇ ਜੰਮਦਾ ਹੈ ਉਹ ਮਰਦਾ ਵੀ ਹੈ ਅਤੇ

ਜੇ ਮਰਦਾ ਹੈ ਉਹ ਜਨਮ ਵੀ ਲੈਂਦਾ ਹੈ। ਜਨਮ ਵੀ ਸਿਰਫ਼ ਮਨੁੱਖ ਦੇ ਰੂਪ ਵਿੱਚ ਨਹੀਂ ਸਗੋਂ ਪਸ਼ੂ-ਪੰਛੀ, ਕੀੜਾ-ਮਕੋੜਾ, ਜੰਨ-ਭੂਤ ਆਦਿ ਵਿੱਚੋਂ ਕੁਝ ਵੀ ਹੋ ਸਕਦਾ ਹੈ। ਆਮ ਤੌਰ 'ਤੇ ਇਸ ਨੂੰ ਜੰਮਣ-ਮਰਨ ਦਾ ਗੇੜ ਵੀ ਕਿਹਾ ਜਾਂਦਾ ਹੈ। ਇਹ ਵੀ ਵਿਸ਼ਵਾਸ ਕੀਤਾ ਜਾਂਦਾ ਹੈ ਕਿ ਕੁਲ ਮਿਲਾ ਕੇ ਚੌਰਾਸੀ ਲੱਖ ਜੂਨਾਂ ਹਨ। ਇਨ੍ਹਾਂ ਚੌਰਾਸੀ ਲੱਖ ਜੂਨਾਂ ਵਿੱਚ ਪ੍ਰਾਣੀ ਆਪੇ ਆਪਣੇ ਕਰਮਾਂ ਦੇ ਫਲ ਅਨੁਸਾਰ ਗੇੜੇ ਲਾਉਂਦਾ ਰਹਿੰਦਾ ਹੈ। ਇਸੇ ਲਈ ਇਸ ਨੂੰ 'ਚੌਰਾਸੀ ਦਾ ਗੇੜ' ਵੀ ਕਿਹਾ ਜਾਂਦਾ ਹੈ। ਸਿੱਖਾ ਭਗਤ ਵੀ ਇਸ ਗੇੜ ਦੀ ਗੱਲ ਕਰਦੇ ਹੋਏ ਮਨੁੱਖ ਨੂੰ ਰਾਮ ਨਾਮ ਜਪਣ ਦਾ ਮੁੜ ਮੁੜ ਉਪਦੇਸ਼ ਦਿੰਦੇ ਹਨ :

ਤਿਸ ਕਿਆ ਨਾਲ ਪਸਾਰੇ ਦੇ ਜੇ, ਆਜ ਕਾਲ ਉੱਠ ਜਾਂਦਾ।

ਓਇ ਅਗਲਿਆਂ ਦਾ ਮਤਲਬ ਛੋਡੇ ਨਹੀਂ ਤੂੰ ਬੀਆ ਜਹਗਾ ਪਾਂਦਾ।

ਕਰ ਲੈ ਜੇ ਕਰਣਾ ਈ ਹੁਣ, ਵਤ ਤਾਂ ਫਿਰ ਨਹੀਂ ਆਂਦਾ।

ਉੱਠ ਸਿੰਘ ਭਜ ਲੈ ਰਾਮ ਨਾਮ, ਸੁਖ ਜੇ ਆਪਣਾ ਕਿਛੁ ਚਾਂਹਦਾ॥ 62॥

ਫੇਰ ਨਹੀਂ ਆਉਂਦਾ ਦਾ ਅਰਥ ਮੁੜ ਕੇ ਮਨੁੱਖਾ ਜਨਮ ਵਿੱਚ ਨਾ ਆਉਣਾ ਹੈ, ਇਸੇ ਲਈ ਭਗਤ ਹਰੀ ਵਾਰ ਵਾਰ ਮਾਨਵ ਜੀਵਨ ਦੀ ਦੁਰਲੱਭਤਾ ਬਾਰੇ ਗੱਲ ਕਰਦੇ ਹਨ।

ਇਨ੍ਹਾਂ ਸਲੋਕਾਂ ਵਿੱਚ ਅਨੇਕਾਂ ਸਲੋਕਾਂ ਦਾ ਵਿਸ਼ਾ ਧਨ-ਜੋਬਨ ਵਿੱਚ ਫਾਥੇ ਪ੍ਰਾਣੀ ਦਾ ਪ੍ਰਭੂ ਦੀ ਭਗਤੀ ਵਲੋਂ ਅਵੇਸਲੇ ਹੋ ਕੇ ਐਸ-ਪ੍ਰਸਤੀ ਵਿੱਚ ਗਲਤਾਨ ਰਹਿਣਾ ਵਰਣਨ ਕੀਤਾ ਗਿਆ ਹੈ। ਧਨ-ਦੌਲਤ ਜਾਂ ਮਾਇਆ ਆਦਿ ਪਦਾਰਥਕ ਲਾਭਾਂ ਮਗਰ ਭੱਜਾ ਫਿਰਦਾ ਪ੍ਰਾਣੀ ਆਪਣੇ ਮੂਲ ਸੋਮੇ ਨੂੰ ਹੀ ਭੁੱਲ ਬਹਿੰਦਾ ਅਤੇ ਪ੍ਰਭੂ ਦਾ ਗੁਣਗਾਨ ਨਹੀਂ ਕਰਦਾ। ਕਿੰਨੇ ਹੀ ਸਲੋਕਾਂ ਵਿੱਚ ਮਾਇਆ ਦੀ ਵਿਅਰਥਤਾ ਦਾ ਬਖਾਨ ਕਰਕੇ ਸਿੱਖਾ ਭਗਤ ਜੀ ਭਾਗਾਂ 'ਤੇ ਅਤੇ ਪ੍ਰਭੂ ਦੀ ਇੱਛਾ ਜਾਂ ਭਾਣੇ ਉੱਤੇ ਤਕੜਾ ਵਿਸ਼ਵਾਸ ਰੱਖਦੇ ਹਨ। ਇਸੇ ਲਈ ਇਹ ਗੱਲ ਦ੍ਰਿੜ੍ਹ ਕਰ ਰਹੇ ਹਨ ਕਿ ਭਾਗਾਂ ਨਾਲੋਂ ਵਧੇਰੇ ਅਤੇ ਸਮੇਂ ਤੋਂ ਪਹਿਲਾਂ ਤੈਨੂੰ ਕੁਝ ਵੀ ਪ੍ਰਾਪਤ ਨਹੀਂ ਹੋ ਸਕਦਾ। ਬਿਨਾਂ ਮਾਲਕ ਦੀ ਕਿਰਪਾ ਦੇ ਸਿਰ ਵਿੱਚ ਭੱਸ ਹੀ ਪਵੇਗੀ, ਜੇ ਰੱਬ ਨਾ ਦੇਵੇਗਾ ਤਾਂ ਅਸੀਂ ਕੁਝ ਵੀ ਨਹੀਂ ਕਰ ਸਕਾਂਗੇ, ਉਹ ਮਾਲਕ ਜੋ ਕੁਝ ਗੰਝਨਾ ਗੰਢਦਾ ਹੈ, ਉਹੋ ਮਿਲੇਗਾ, ਪ੍ਰਾਣੀ ਭਾਵੇਂ ਜਿੰਨੀਆਂ ਮਰਜ਼ੀ ਘਾਤਾਂ ਘੜ ਲਵੇ, ਹੋਵੇਗਾ ਉਹੋ ਜੇ ਮਾਲਕ ਦੀ ਰਜ਼ਾ ਹੋਵੇਗੀ। ਇਸ ਸਿਧਾਂਤ ਦੀ ਵਿਆਖਿਆ ਉਨ੍ਹਾਂ ਨੇ ਚਾਰ-ਪੰਜ ਸਲੋਕਾਂ ਵਿੱਚ ਕੀਤੀ ਹੈ, ਜਿਨ੍ਹਾਂ ਦੀਆਂ ਸੰਖੇਪਿਤ ਪੰਗਤਾਂ ਹੇਠਾਂ ਦਰਜ ਕਰ ਰਹੇ ਹਾਂ :

- ਕੁਝ ਮਿਲਸ ਨ ਪ੍ਰਾਪਤ ਬਾਝ ਸਿੰਘਾ, ਸੋ ਵਘੇ ਭੱਸ ਪਾਇਦਾ॥ 70॥

- ਕੁਝ ਮਿਲਸ ਨ ਪ੍ਰਾਪਤ ਬਾਝ ਸਿੰਘਾ, ਕੇ ਕਰੋ ਜੇ ਰੱਬ ਨਾ ਦੇਂਦਾ॥ 71॥

- ਕੁਝ ਮਿਲਸ ਨ ਪ੍ਰਾਪਤ ਬਾਝ ਸਿੰਘਾ, ਸੇ ਵਰਤੇ ਗੰਢ ਗਵੇਂਦਾ॥72॥

- ਕੁਝ ਮਿਲਸ ਨ ਪ੍ਰਾਪਤ ਬਾਝ ਸਿੰਘਾ, ਸੇ ਵਰਤੇ ਘਾੜ ਘੜੇਂਦਾ॥73॥

ਅੱਗੇ ਕਿੰਨੇ ਹੀ ਸਲੋਕਾਂ ਵਿੱਚ ਸਿੰਘਾ ਭਗਤ ਦੱਸਦੇ ਹਨ ਕਿ ਇਹ ਸੰਸਾਰ ਸਭ ਮਤਲਬ ਦਾ ਹੈ। ਜਦੋਂ ਤੱਕ ਕਿਸੇ ਨੂੰ ਆਪ ਨਾਲ ਮਤਲਬ ਹੈ, ਉਦੋਂ ਤੱਕ ਤਾਂ ਉਹ ਆਪ ਦੀ ਖੁਸ਼ਾਮਦ ਕਰਦਾ ਹੈ, ਸਿੰਨਤਾਂ ਕਰਦਾ ਹੈ, ਆਪਣਾ ਸਕਾ-ਸੰਬੰਧੀ ਬਣ-ਬਣ ਬਹਿੰਦਾ ਹੈ, ਪਰ ਮਤਲਬ ਪੂਰਾ ਹੋ ਜਾਣ ਪਿੱਛੋਂ ਕੋਈ ਬਾਤ ਤੱਕ ਨਹੀਂ ਪੁੱਛਦਾ। ਇਸ ਲਈ ਸੰਸਾਰ ਵਿੱਚ ਤੂੰ ਉਸੇ ਨਾਲ ਪ੍ਰੀਤ ਪਾ ਜੋ ਸਭ ਗਰਜ਼ਾਂ, ਸੁਆਰਥਾਂ ਤੇ ਰਿਸ਼ਤਿਆਂ-ਨਾਤਿਆਂ ਤੋਂ ਉੱਪਰ ਹੈ ਅਤੇ ਸਪੱਸ਼ਟ ਹੈ ਇਸ ਸ਼ਕਤੀ ਦਾ ਨਾਂ ਹੀ ਰਾਮ ਹੈ। ਸਮਝਾਉਣੀ ਦੇ ਤੌਰ 'ਤੇ ਭਗਤ ਜੀ ਆਪਣੇ ਮੁਝ ਗੁਆਰ ਮਨ ਨੂੰ ਸੰਬੰਧਨ ਕਰਕੇ ਕਹਿੰਦੇ ਹਨ, “ਤੂੰ ਪ੍ਰਭੂ ਦੀ ਸਭ ਤੋਂ ਉੱਚੀ ਥਾਂ 'ਤੇ ਹੈ, ਤੈਨੂੰ ਪ੍ਰਭੂ ਨੇ ਸੋਚਣ-ਸਮਝਣ ਦੀ ਬੁੱਧੀ ਦਿੱਤੀ ਹੈ, ਇਸ ਲਈ ਤੂੰ ਰਤਾ ਸੋਚ ਤਾਂ ਸਹੀ ਕਿ ਤੂੰ ਕੀ ਕਰ ਰਿਹਾ ਹੈ। ਪਾਪ ਕਰ-ਕਰ ਕੇ ਤੂੰ ਧਨ ਦੌਲਤ ਦੀਆਂ ਗੰਢਾਂ ਭਰੀ ਜਾ ਰਿਹਾ ਹੈ, ਪਰ ਇਹ ਤਾਂ ਪਾਪਾਂ ਦੀ ਗੰਢੜੀ ਹੈ। ਤੂੰ ਪਰਾਇਆ ਮਾਲ ਲੁੱਟ-ਖੋਹ ਕੇ ਖਾ ਰਿਹਾ ਹੈ ਤੇ ਫਿਰ ਆਕੜ ਕੇ ਚੱਲਦਾ ਹੈ। ਖਾ ਪੀ ਕੇ ਮਦਮਸਤ ਹੋ ਕੇ ਤੂੰ ਰੰਗਲੇ ਵਿਛੋਣਿਆਂ ਦਾ ਸੁਖ ਮਾਣਦਾ ਹੈ। ਫਿਰ ਆਪਣੇ ਰੂਪ ਤੇ ਸੁੰਦਰਤਾ ਦੇ ਸਿਰ 'ਤੇ ਇਸ ਦੇਹੀ ਦਾ ਤੈਨੂੰ ਬਹੁਤ ਭਾਰੀ ਘੁਮੇਡ ਹੈ, ਪਰ ਹੋ ਸੱਜਣਾ ਇਹ ਤਾਂ ਅੰਤ ਸੜ ਜਾਣ ਵਾਲੀ ਦੇਹੀ ਹੈ। ਹੋਰ ਕੀ ਕਹਿੰਦੇ ਹਨ, ਇਹ ਹੇਠਲੇ ਬੰਦ ਵਿੱਚ ਦੇਖੋ :

ਨੀਚੇ ਨਜ਼ਰਿ ਨ ਲਿਆਵੇ ਭੇਰਾ, ਨਿੱਤ ਨਿੱਤ ਉੱਚਾ ਚੜ੍ਹਨੈ ਓਇ।

ਨਿੱਤ ਨਿੱਤ ਉੱਚੀ ਨਜ਼ਰ ਧਰੇ, ਤੈ ਹੁਣੇ ਕਿਸੇ ਦਿਹ ਝੜਨੈ ਓਇ।

ਅਖਸਿਰ ਵਾਰੀ ਆਇ ਵੈਸੀਆ, ਹੁਣ ਆਇ ਜਮ ਫੜਨੈ ਓਇ।

ਸਮਝ ਦੇਖਿ ਦੁਖ ਲਰਈ ਭਾਰੀ, ਧਰੁਕ ਪਉ ਸੰਤਾਂ ਦੀ ਸਰਨੈ ਓਇ।

ਤੂੰ ਭਲਾ ਕਰੇ ਤਾਂ ਸਮਝ ਸਿੰਘਾ, ਆਜ ਕਾਲ ਉੱਠ ਚਲਣੈ ਓਇ॥79॥

ਸੰਤਾਂ ਦੀ ਸਰਨ ਵਿੱਚ ਜਾਣ ਅਤੇ ਉਸ ਪ੍ਰਭੂ ਦਾ ਨਾਮ-ਸਿਮਰਨ ਕਰਨ ਦੀ ਪ੍ਰੇਰਨਾ ਦਿੰਦੇ ਹਨ ਜਿਸ ਦਾ ਨਾਮ ਲੈਣ ਨਾਲ ਸਭ ਦੁਖ ਦੂਰ ਹੋ ਜਾਂਦੇ ਹਨ, ਹਿਰਦੇ ਵਿੱਚ ਸੁਖ ਅਤੇ ਸਾਂਤੀ ਆ ਜਾਂਦੀ ਹੈ, ਆਵਾਗਵਨੇ ਮਿਟ ਜਾਂਦੇ ਹਨ ਅਤੇ ਜਮਰਾਜ ਡਰਦਾ ਮਾਰਾ ਦੂਰ ਭੱਜ ਜਾਂਦਾ ਹੈ, ਜਿਸ ਦਾ ਸਿਮਰਨ ਕਰਨ ਨਾਲ ਸਾਧਕ ਲੋਕ ਸਿੱਧ-ਪੁਰਸ਼ ਬਣ ਜਾਂਦੇ ਹਨ ਤੇ ਸਿੰਘਾ ! ਉਸ ਪ੍ਰਭੂ ਦਾ ਸਿਮਰਨ ਕਰ ਜਿਸ ਦੇ ਸਿਮਰਨ ਕਰਨ ਨਾਲ ਇਕ ਘੜੀ ਜਾਂ ਪਲ ਵਿੱਚ ਰਿਹਾਰ ਹੋ ਜਾਂਦਾ ਹੈ।

ਜਾ ਕੇ ਨਾਮ ਲਇਆਂ ਦੁਖ ਦੂਰ ਥੀਵੇ, ਸੁਖ ਹਿਰਦੇ ਅੰਤਰ ਆਇ ਬਸੈ।

ਜਿਹ ਸਿਮਰੇ ਆਵਾਰੀਨ ਮਿਟੇ, ਜਮ ਉਲਟਾ ਕਰ ਤ੍ਰਾਸ ਭਜੇ।
ਜਿਹ ਸਿਮਰਿਆ ਸਾਧਕ ਸਿਧ ਹੂਏ, ਜੁ ਸਨ ਮਾਇਆ ਕੇ ਮੋਹ ਫਸੇ।
ਉਠ ਸਿਮਰਹੁ ਸਿੰਘਾ ਸੋਇ ਪ੍ਰਭੂ, ਜਿਹ ਸਿਮਰਤ ਉਧਰਹਿ ਘੜੀ ਚਜੇ॥੪॥

ਸੰਤ-ਸਾਹਿਤ ਪਰੰਪਰਾ ਤੋਂ ਜਾਣੂ ਪਾਠਕ ਜਾਣਦੇ ਹਨ ਕਿ ਹਰ ਸੰਤ ਆਪਣੇ ਜੱਦੀ ਪੇਸ਼ੇ ਨਾਲ ਸੰਬੰਧਿਤ ਰੂਪਕਾਂ ਤੇ ਮਿਥਾਂ ਦੀ ਵਰਤੋਂ ਆਪਣੇ ਕਾਵਿ ਵਿੱਚ ਖੁੱਲ੍ਹ ਕੇ ਕਰਦਾ ਹੈ। ਕਬੀਰ ਝੀਣੀ ਝੀਣੀ ਓਢੀ ਚਦਰੀਆ, ਜਿਉਂ ਕੀ ਤਿਉਂ ਧਰ ਦੀਨੀ ਚਦਰੀਆਂ ਕਹਿੰਦੇ ਹਨ, ਨਾਮਦੇਵ ਦਰਜੀ ਦਾ ਰੂਪਕ ਵਰਤ ਕੇ ਕੈਚੀ ਤੇ ਸੀਵਣ ਦੀ ਗੱਲ ਕਰਦੇ ਹਨ। ਸੰਤ ਰਵਿਦਾਸ ਜੀ 'ਚਮਰਟਾ ਗਾਂਠਿ ਨ ਜਨਈ, ਲੋਗੁ ਗਠਾਵੈ ਪਨਹੀਂ' ਦਾ ਰੂਪਕ ਲੈ ਕੇ ਪੂਰਾ ਸਬਦ ਕਹਿ ਜਾਂਦੇ ਹਨ। ਇਸੇ ਤਰ੍ਹਾਂ ਸਾਡੇ ਸਿੰਘਾ ਭਗਤ ਹੁਰੀਂ ਵਾਹੀਕਾਰ-ਖੇਤੀਕਾਰ ਸ਼੍ਰੇਣੀ ਨਾਲ ਸੰਬੰਧਿਤ ਭਗਤ ਸਨ, ਇਸੇ ਲਈ ਉਹ ਬੀਜ, ਹਲ, ਪੰਜਾਲੀ, ਦਾਣੇ ਚੁਣਨਾ ਅਤੇ ਬਿਨਾਂ ਕੱਤੇ ਬੁਣਨ ਦੀ ਗੱਲ ਕਰਦੇ ਹਨ। ਇਹ ਰੂਪਕ ਅਤੇ ਇਸ ਦੇ ਅਰਥ ਦੇਖਣ ਵਾਲੇ ਹਨ :

ਕੁਝ ਬੀਜ ਮੱਤਣ ਪਛਤਾਵੇਗਾ, ਤੂੰ ਬਿਨ ਬੀਜੇ ਕਿਆ ਲੁਣਸੀ।

ਤੈਨੂੰ ਇਸ ਗੱਲ ਦੇ ਵਿੱਚ ਗੁਣਸੀ।

ਹੋਦੇ ਬੀਜ ਪੰਜਾਲੀ ਘੜੇ, ਗੱਡ ਲੈ ਹੁਣ ਤੂੰ ਹੁਣਸੀ।

ਤੂੰ ਤਾਂ ਇਸ ਗਲ ਦੇ ਵਿੱਚ ਜੁਣਸੀ।

ਏਹ ਵੇਲਾ ਹੱਥ ਨ ਆਵੀ ਗਾਫਿਲ ! ਦੇਹੀ ਲੱਗਸੀਆ ਘੁਣਸੀ,
ਅਉਖਾ ਬੀਵੀ ਦਾਣੇ ਚੁਣਸੀ।

ਸਿੰਘਾ ਲਾਹੇ ਤਰੋਟੇ ਦਾ ਤੂੰ, ਆਪ ਲੇਖਾ ਬਹਿ ਸੁਣਸੀ,

ਓਇ ਤੂੰ ਬਿਨ ਕੱਤੇ ਕਿਆ ਉਣਸੀ॥੪੨॥

ਬੂਲਣੇ ਛੰਦ ਵਿੱਚ ਸਿੰਘਾ ਭਗਤ ਵਾਰ ਵਾਰ ਜੀਵਨ ਦੀ ਨਾਸ਼ਮਾਨਤਾ, ਆਵਾਰੀਨ ਦਾ ਚੱਕਰ, ਮਾਇਆ ਦੇ ਝਗੜੇ ਦੇ ਨਾਲ ਨਾਲ ਇਹ ਮੁੜ ਗੁਆਰ ਪ੍ਰਾਣੀ ਨੂੰ ਚਿਤਾਵਨੀ ਦਿੰਦੇ ਹਨ :

ਸਿੰਘਾ ਸਫਲ ਜਨਮ ਤਿਨ੍ਹਾਂ ਆਇਆਂ ਦਾ,

ਜਿਨ੍ਹਾਂ ਖੱਟਣਾ ਬੀਜਣਾ ਖਾਵਣਾ, ਨਾਮ ਪਿਆਵਣਾ ਈ॥੪੭॥

ਉਸ ਦੀ ਬਾਣੀ ਵਿੱਚ ਗੁਰੂ ਸਾਹਿਬਾਂ ਅਤੇ ਗੁਰਮਤਿ ਦੇ ਸਿਧਾਂਤ ਅਤੇ ਵਿਚਾਰ ਹੀ ਵਾਰ ਵਾਰ ਨਹੀਂ ਆਏ, ਸਗੋਂ ਅਨੇਕ ਥਾਈਂ ਗੁਰਬਾਣੀ ਦੀ ਸ਼ਬਦਾਵਲੀ ਦੀ ਕਾਫੀ ਦੱਡੀ ਮਾਤਰਾ ਵਿੱਚ ਵਰਤੀ ਗਈ ਮਿਲਦੀ ਹੈ:

ਬ੍ਰਹਮਾ ਬਿਸਨ ਮਹੇਸ਼ ਦੇਵਤਾ, ਤਿੰਨ ਚੇਲੇ ਪ੍ਰਵਾਨਾ।

ਹਿਕ ਭੰਡਾਰੀ ਹਿਕ ਸੰਸਾਰੀ, ਹਿਕ ਲਾਇ ਬਹੇ ਦੀਵਾਲਾ।

ਤੇਤੀਸ ਕਰੋਤੀ ਮੁਨਜਨ ਥਾਪੇ, ਨਿਸ ਦਿਨ ਰਖਹਿ ਪਿਆਨਾ।

ਲੱਖ ਚਉਰਾਸੀ ਖੇਡ ਬਨੀ ਕਿਆ, ਕੁਦਰਤ ਕਰੀ ਬਿਆਨਾ।

ਸਿੰਘਾ ਜੀ ਹੋਰੀਂ ਵੇਦਾਂਤਕ ਵਿਚਾਰਾਂ ਦੇ ਵੀ ਧਾਰਨੀ ਹਨ ਜਿਸ ਅਨੁਸਾਰ ਉਹ ਬ੍ਰਹਮ ਸੰਸਾਰ ਦੇ ਭਿੰਨ ਭਿੰਨ ਰੂਪਾਂ ਵਿੱਚ ਆਪ ਹੀ ਆਪ ਵਰਤ ਰਿਹਾ ਹੈ। ਉਹ ਪ੍ਰਭੂ ਕਿਧਰੇ ਦਸ਼ਰਥ ਪੁੱਤਰ ਰਾਮ ਬਣਦਾ ਹੈ, ਕਿਤੇ ਨੰਦ ਦਾ ਕਾਨ੍ਹ, ਕਿਧਰੇ ਬ੍ਰਹਮਾ ਹੈ ਕੇ ਬੇਦ ਪੜ੍ਹ ਰਿਹਾ ਹੈ ਕਿਤੇ ਮੁੱਲਾਂ ਹੋ ਕੇ ਕੁਰਾਨ ਵਾਰ ਰਿਹਾ ਹੈ, ਕਿਤੇ ਪੈਰੀਬਰ, ਕਿਤੇ ਪੀਰ, ਗਰੁੱਸ ਜਾਂ ਬਰਹਾਨ ਬਣਦਾ ਹੈ, ਕਿਤੇ ਛੱਤੀ ਅੰਮ੍ਰਿਤ ਭੋਗ ਲਾ ਰਿਹਾ ਹੈ, ਕਿਤੇ ਉਹ ਸੂਫੀ ਹੈ, ਕਿਤੇ ਕੈਫ਼ ਹੈ, ਕਿਤੇ ਉਹ ਆਕਿਲ ਹੈ, ਤੇ ਕਿਧਰੇ ਦੀਵਾਨਾ ਹੈ। ਗੱਲ ਕੀ ਹਰ ਰੂਪ ਵਿੱਚ ਉਹ ਇਕ ਹੀ ਵਰਤ ਰਿਹਾ ਹੈ। ਦੇਖਣ ਨੂੰ ਭਾਵੇਂ ਦੁਨੀਆ ਦੇ ਇਹ ਰਿਸ਼ਤੇ ਪਰਸਪਰ ਵਿਰੋਧੀ ਜਾਪਦੇ ਹਨ, ਪਰ ਅਸਲ ਵਿੱਚ ਇਹ ਇਕੋ ਹੀ ਹਨ :

ਕਹੂੰ ਆਸ਼ਕ ਹੈ ਮਾਸ਼ੂਕ ਕਹੂੰ, ਦੇਖਣ ਕਹੂੰ ਦਿਖਾਣਾ,

ਕਹੂੰ ਹਨੂਮਾਨ ਬਲਵਾਨ ਹੁਆ, ਕਹੂੰ ਰਾਵਨ ਲੰਕ ਲੁਟਾਨਾ।

ਕਹੂੰ ਬਨਿਆ ਸੀਤਾ ਸਤਵੰਤੀ, ਕਹੂੰ ਜਨਕ ਕਾ ਧਨ ਖਤਰਾਨਾ।

ਓਇ ਤੂੰ ਖੁਸ਼ਦਿਲ ਹਰ ਦਾ ਕਰ ਸਿਮਰਨ, ਸਿੰਘਾ ਸਿਮਰਨ ਬਿਨ ਪਛਤਾਨਾ।

ਇਸ ਮਗਰੋਂ ਸਿੰਘਾ ਭਗਤ ਦੇ 99 ਤੋਂ ਲੈ ਕੇ 157 ਤੱਕ ਕਬਿੱਤ ਹਨ। ਇਨ੍ਹਾਂ ਕਬਿੱਤਾਂ ਦੀ ਭਾਸ਼ਾ ਆਮ ਕਰਕੇ ਸਾਧ ਭਾਖਾ ਹੈ ਤਾਂ ਵੀ ਇਕ-ਅੱਥ ਥਾਈਂ ਵਰਤੇ ਗਏ ਸ਼ਬਦਾਂ ਤੋਂ ਉਸ ਦੇ ਮਲਵਈ ਹੋਣ ਦੀ ਸਾਹਦੀ ਮਿਲਦੀ ਹੈ, ਜਿਵੇਂ 'ਜਾਰਾ' (ਯਾਰ) ਸ਼ਬਦ ਦੀ ਵਰਤੋਂ, ਜਾਂ 'ਭਲਿਆਈ' ਦੀ ਵਰਤੋਂ :

- ਸਿੰਘਾ ਉਠ ਜਾਰਾ ਕਿਉਂ ਜੋਇਉਂ ਅਭਾਗ,

ਤੇਤੇ ਹੁਣ ਤਾਂ ਕਰ ਯਾਦ, ਦਿਨ ਅਉਸਰ ਦੇ ਆਏ ਨੀ।

- ਭਲਿਆਈ ਓ ਆਲਸ ਕਰੇ, ਆਗੇ ਨ ਪਾਉ ਧਰੇ॥107॥

ਉਹ ਵਾਰ ਵਾਰ ਨਾਮ ਜਪਣ ਅਤੇ ਸੰਤਾਂ ਦੀ ਸ਼ਰਨ ਵਿੱਚ ਆਉਣ ਦੀ ਪ੍ਰੇਰਨਾ ਕਰਦੇ ਹਨ ਜਿਵੇਂ "ਕਰ ਸਿੰਘਾ ਉਪਾਉ ਸ਼ਰਨ ਸੰਤਾਂ ਦੀ ਆਉ॥102॥ ਸ਼ਰਨ ਸੰਤਾਂ ਦੀ ਲਗ, ਸੁਖ ਪਾਏਗਾ ਤਦ॥103॥ ਕਬਿੱਤ ਨੰਬਰ 106 ਵਿੱਚ ਆਪ ਨੇ ਕਾਮ, ਕਰੋਧ, ਲੋਭ, ਮੋਹ ਅਤੇ ਹੰਕਾਰ ਆਦਿ ਪੰਜ ਵੈਰੀਆਂ ਨੂੰ 'ਸੁਰਤ ਕੀ ਕਮਾਨ' ਅਤੇ 'ਪ੍ਰੇਮ ਕੇ ਤੀਰੋਂ' ਨਾਲ ਮਾਰ ਮੁਕਾਉਣ ਲਈ ਕਿਹਾ ਹੈ ਤਾਂ ਹੀ ਪ੍ਰਾਣੀ 'ਵਰਿਆਮ' ਅਖਵਾ ਸਕੇਗਾ।

ਸੰਤ ਸਿੰਘਾ ਜੀ ਇਕ ਪਾਸੇ ਦੁਨੀਆਦਾਰੀ ਤੇ ਮਾਇਆ ਦੀ ਨਿੰਦਾ ਕਰਦੇ ਹਨ ਤਾਂ ਦੂਜੇ ਪਾਸੇ ਮਾਇਆਧਾਰੀ ਗ੍ਰਹਿਸਥੀਆਂ ਨੂੰ ਕਹਿੰਦੇ ਹਨ ਕਿ ਉਨ੍ਹਾਂ ਜੀਵਾਂ ਦੀ ਮਾਇਆ ਹੀ ਸੁਫਲੀ ਮੰਨੀ ਜਾਂਦੀ ਹੈ ਜੋ ਇਸ ਨੂੰ ਪੁੰਨ-ਦਾਨ ਵਿੱਚ

ਲਾਉਂਦੇ ਹਨ ਜਾਂ ਜਿਨ੍ਹਾਂ ਦਾ ਅੰਨ ਕਿਸੇ ਭੁੱਖੇ ਦੇ ਮੂੰਹ ਵਿੱਚ ਜਾਂਦਾ ਹੈ :

ਧਨ ਮਾਇਆ ਪੁੰਨਦਾਨ ਕਰੇ, ਬਿਆ ਮੂੰਹ ਭੁੱਖੇ ਦੇ ਪਾਏ।
ਖਾਵਨ ਮੀਤ ਸੱਜਣ ਰਲ ਬਾਂਧਵ, ਖੁਸ਼ ਥੀ ਅੰਗ ਹੰਢਾਏ।
ਸੁਫਲੀ ਮਾਇਆ ਆਗਿਆਕਾਰੀ, ਦਿਹੀਂ ਦਿਹੀਂ ਖੁਸ਼ੀ ਦਿਖਾਏ।
ਸਿੰਘਾ ਜੇ ਐਸੀ ਮਾਇਆ ਵਾਲੇ, ਤੇ ਸੁਫਲੇ ਜਗ ਆਏ॥ 114॥

ਦੂਜੇ ਪਾਸੇ ਇਹ ਪਦਾਰਥ ਸੰਸਾਰ ਉਨ੍ਹਾਂ ਲਈ 'ਬੂਠੀ ਮਾਇਆ' ਹੈ:

ਤੂੰ ਕਵਨ ਵਰਨ ਕਰ ਆਇਆ ਸੇ, ਆਇ ਲਗੈ ਕੇਹੜੇ ਕੰਮ ਸੱਜਣਾ,
ਤੇ ਬੂਠੀ ਮਾਇਆ ਦੇਖ ਭੁਲਾਨੇ, ਮੀਠੇ ਲਾਗੇ ਧਰਮ ਸੱਜਣਾ।
ਪੱਤਰ ਵਾਂਗ ਫਿਰ ਪਛੋਤਾਸੀ, ਕਿਆ ਜਾਪੇ ਕੇਤੇ ਦਮ ਸੱਜਣਾ।
ਫਿਰ ਕੁਝ ਨਾ ਮਿਲਸੀਆ ਕਰਨ ਸਿੰਘਾ, ਜਬ ਸਿਰ ਪਰ ਆਸੀਆ ਜਮ ਸੱਜਣਾ।

ਸਿੰਘਾ ਭਗਤ ਇਸ ਮੂਰਖ, ਗਾਫ਼ਲ, ਮੂੜ੍ਹ ਮਨ ਨੂੰ ਵਾਰ ਵਾਰ ਸੰਬੋਧਨ ਕਰਦੇ ਹਨ ਅਤੇ ਸਲਾਹ ਦਿੰਦੇ ਹਨ ਕਿ ਸਾਰਾ ਬੂਠ ਅਤੇ ਗਰਬ-ਗੁਮਾਨ ਛੱਡ ਕੇ ਰਾਮ ਦਾ ਨਾਮ ਭਜੇ-ਭਜ ਰਾਮ ਨ ਕਰੋ ਬਿਲਮ ਸਜਣਾ ਅਤੇ 'ਤੂੰ ਸਿੰਘਾ ਭਜ ਲੈ ਰਾਮ ਨਾਮ।' ਭਗਤ ਜੀ ਲਈ ਇਹ ਸੰਸਾਰ ਮਰਨਸ਼ੀਲ ਹੈ, ਬੁੜ੍ਹ-ਚਿਹਾ ਹੈ, ਮਿਥਿਆ ਤੇ ਕੂੜ ਹੈ, ਮਾਇਆ ਦਾ ਵਾਧੂ ਪਾਸਾਰ ਹੈ, ਪ੍ਰਧੂਕਾਰ ਹੈ। ਇਹ ਜਗਤ ਹੀ ਕੂੜ ਨਹੀਂ ਇਸ ਦਾ ਸਾਰਾ ਪਾਸਾਰ ਵੀ ਕੂੜ ਹੈ, ਸੰਸਾਰੀ ਲੋਕ ਮਤਲਬ ਲਈ ਕਿੰਨੇ ਥੋਪੇ ਫਰੇਬ ਕਰਦੇ ਫਿਰਦੇ ਹਨ। ਉਨ੍ਹਾਂ ਨੂੰ ਦੁਖ ਹੈ ਕਿ ਜਗਤ ਵਿੱਚ ਸਭ ਪਾਸੇ ਕੂੜ ਹੀ ਕੂੜ ਵਰਤ ਰਿਹਾ ਹੈ। ਉਸ ਬਾਜੀਗਰ ਦੀ ਇਹ ਬਾਜੀ ਇੱਥੇ ਹੋਰ ਦੀ ਹੋਰ ਬਣੀ ਫਿਰਦੀ ਹੈ। ਲੋਕ ਬਹੁਤ ਕੂੜੇ ਹਨ - ਮੂੰਹ 'ਤੇ ਆਪ ਦੀ ਤਾਰੀਫ਼ ਕਰਨਗੇ ਪਰ ਪਿੱਠ ਪਿੱਛੇ ਨਿੰਦਾ ਕਰਦੇ ਫਿਰਦੇ ਹਨ। ਤੁਸੀਂ ਕਿਸੇ ਬੰਦੇ ਦਾ ਭਾਵੇਂ ਕਿੰਨਾ ਭਲਾ ਹੀ ਕਿਉਂ ਨਾ ਕਰੋ, ਉਹ ਉਲਟ ਆਪ ਨਾਲ ਖੋਰ ਹੀ ਰੱਖੇਗਾ। ਇਥੇ ਚੁਫੇਰੇ ਪ੍ਰਧੂਕਾਰ ਵਰਤ ਰਿਹਾ ਹੈ :

ਕੂੜੇ ਕੂੜ ਵਰਤਿਆ ਜਗ ਸਾਰੇ, ਬਾਜੀ ਹੋਰ ਕੀ ਹੋਰ ਪਈ।
ਮੂੰਹ ਤੇ ਉਸਤੁਤ ਪੀਛੇ ਨਿੰਦਾ, ਇਹ ਗੱਲ ਜੋਰ ਤੂੰ ਜੋਰ ਭਈ।
ਜੇ ਕਿਸਹੂੰ ਸਿਉਂ ਕਰੇ ਭਲਿਆਈ, ਮੈ ਫਿਰ ਉਲਟੀ ਖੋਰ ਪਈ।
ਹੈ ਪ੍ਰਧੂਕਾਰ ਵਰਤਿਆ ਜਗ ਸਿੰਘਾ, ਜਿਉਂ ਦਿਨਹੂੰ ਤੇ ਰਾਤ ਘੋਰ ਪਈ॥ 121॥

ਅੰਤ ਤੱਕ ਸਿੰਘਾ ਭਗਤ ਜੀ ਬੰਦੇ ਨੂੰ ਜੱਗ ਦੇ ਕੂੜ ਵਿੱਚੋਂ ਬਾਹਰ ਆਉਣ, ਆਪਣੇ ਮੂਲ ਤੱਤ ਨੂੰ ਪਛਾਣਨ, ਸਤਿਸੰਗਤ ਕਰਨ, ਸਾਧੂ-ਸੰਤਾਂ ਦੀ ਸੇਵਾ ਕਰਨ, ਪਰਉਪਕਾਰ, ਸੇਵਾ, ਦਾਨ-ਪੁੰਨ ਕਰਨ, ਗੁਰੂ ਦੀ ਸਰਨ ਵਿੱਚ

ਜਾਣ ਅਤੇ ਰਾਮ-ਨਾਮ ਦਾ ਜਾਪ ਕਰਨ ਦੀ ਪ੍ਰੇਰਨਾ ਦਿੰਦੇ ਹਨ। ਇਹ ਸੰਸਾਰ ਮਰਨਸ਼ੀਲ ਹੈ, ਨਾਸ਼ਮਾਨ ਹੈ, ਰਾਮ ਦਾ ਨਾਂ ਸੱਚਾ ਹੈ, ਸਿਮਰਨ ਸੇਵਾ, ਸਤਿਸੰਗ ਤੇ ਸਤ ਪੁਰਸ਼ ਸੱਚੇ ਹਨ। ਪਹਿਲੇ ਦਾ ਪਿੱਛਾ ਛੱਡ ਕੇ ਦੂਜਾ ਮਾਰਗ ਫੜਨ ਦੀ ਪ੍ਰੇਰਨਾ ਆਪ ਹਰ ਸਲੋਕ ਵਿੱਚ ਦਿੰਦੇ ਪਏ ਹਨ। ਆਖਰੀ ਸਲੋਕ ਹੈ :

ਮਾਨਸ ਜਨਮ ਅਮੋਲਕ ਤੇਰਾ, ਰਾਮ ਨਾਮ ਕਉ ਸਿਮਰਿਉ ਰੇ।
ਚੌਰਾਸੀ ਫਿਰ ਭੋਗੇ ਨਾਹੀਂ, ਗੁਰ ਕੀ ਸਰਨੀ ਪਈਐ ਰੇ।
ਅਸਥਿਰ ਈਹਾ ਰਹਣਾ ਨਾਹੀਂ, ਅੰਤ ਚੁਹਾ ਹੀ ਜਾਈਐ ਰੇ।
ਸਿੰਘਾ ਜਿਨ੍ਹਾਂ ਰਾਮ ਜਪਿਆ, ਸੇ ਬਹੁੜ ਨ ਭਉਜਲ ਆਈਐ ਰੇ॥157॥

ਅੰਤ ਵਿੱਚ ਇਕ 'ਦੋਹਰਾ' ਹੈ :

ਰਾਮ ਰਾਮ ਹਿਰਦੇ ਧਰੋ, ਰਾਮ ਰਾਮ ਗੁਨ ਗਾਉ।

ਸਿੰਘਾ ਤੇਰਾ ਰਾਮ ਹੀ, ਇਥੇ ਉਥੇ ਸਹਾਇ॥

ਇਥੇ ਹੀ ਆ ਕੇ ਇਸ ਕੁਝ ਸੰਸਾਰ ਵਾਂਗ ਸਿੰਘਾ ਭਗਤ ਦੇ ਇਹ ਸਲੋਕ ਖਤਮ ਹੋ ਜਾਂਦੇ ਹਨ। ਸਿੰਘਾ ਭਗਤ ਦੀ ਬਾਣੀ ਆਮ ਸੰਤਾਂ ਵਾਂਗੂੰ ਜੀਵਨ ਦੀ ਅਗਵਾਈ ਕਰਦੀ ਹੈ, ਕੁਝ ਮਹੱਤਵਪੂਰਨ ਭਾਰਤੀ ਜੀਵਨ-ਮੁੱਲਾਂ ਦੀ ਤਰਜ਼ਮਾਨੀ ਕਰਦੀ ਹੈ, ਗੁਰਮਤਿ ਅਸਿੱਖਾਂ ਦੇ ਨੇੜੇ ਹੈ, ਵਿਚਾਰਾਂ, ਭਾਵਾਂ ਅਤੇ ਭਾਸ਼ਾ ਪੱਖੋਂ। ਭਾਸ਼ਾ ਆਮ ਫਹਿਮ ਹੈ, ਕਿਤੇ ਸਾਧ ਭਾਖਾ ਹੈ, ਕਿਤੇ ਬੂਜ ਭਾਸ਼ਾ ਦੀ ਚਾਸ਼ਨੀ ਹੈ, ਪਰ ਆਮ ਕਰਕੇ ਇਨ੍ਹਾਂ ਦੀ ਭਾਸ਼ਾ ਠੇਠ ਪੰਜਾਬੀ ਭਾਸ਼ਾ ਹੈ ਜਿਸ ਵਿੱਚ ਪ੍ਰਮੁੱਖ ਰੰਗ ਪੱਛਮੀ ਪੰਜਾਬੀ ਦਾ ਹੈ, ਨਾਲ ਹੀ ਮਲਵਈ ਰੰਗ ਵੀ ਚੋਖਾ ਹੈ। ਭਾਸ਼ਾ ਬਾਮੁਹਾਵਰਾ ਹੈ, ਰੂਪਕਾਂ ਤੇ ਪ੍ਰਤੀਕਾਂ ਦੀ ਧਾਰਨੀ ਹੈ, ਪੈਰਾਠਿਕ ਕਥਾਵਾਂ ਤੇ ਮਿੱਥਾਂ ਦੀ ਵੀ ਅਨੁਸਾਰੀ ਹੈ। ਛੰਦਾਂ ਪੱਖੋਂ ਸਬਦ, ਸਲੋਕ, ਝੂਲਣਾ, ਕਬਿੱਤ ਤੇ ਹੋਰ ਕਈ ਰੰਗ ਨਜ਼ਰ ਪੈਂਦੇ ਹਨ। ਸੰਤ ਬਾਣੀ ਆਮ ਕਰਕੇ ਗੋਯਤਾ ਦੇ ਗੁਣ ਵਾਲੀ ਹੁੰਦੀ ਹੈ, ਪਰ ਇੱਥੇ ਉਪਦੇਸ਼ਾਤਮਕ ਤੇ ਵਿਚਾਰਕ ਪੱਖ ਵਧੇਰੇ ਉਜਾਗਰ ਹੁੰਦਾ ਹੈ।

ਸਮੁੱਚੇ ਤੌਰ 'ਤੇ ਕਿਹਾ ਜਾ ਸਕਦਾ ਹੈ ਕਿ ਸਿੰਘਾ ਭਗਤ ਦੀ ਇਹ ਰਚਨਾ ਪੰਜਾਬੀ ਸੰਤ-ਪਰੰਪਰਾ ਦੀਆਂ ਲੀਹਾਂ 'ਤੇ ਹੀ ਅੱਗੇ ਵਧਦੀ ਹੈ ਅਤੇ ਇਸ ਪਰੰਪਰਾ ਨੂੰ ਅੱਗੇ ਤੋਰਨ ਵਿੱਚ ਸਹਾਇਕ ਸਿੱਧ ਹੁੰਦੀ ਹੈ।

ਉਪਾਧੀ ਬਾਰੇ ਸਿੰਘਾ ਨੇ ਆਪਣੀ ਰਚਨਾ ਵਿੱਚ ਕਈ ਥਾਂ ਆਪਣੇ ਨਾਂ ਨਾਲ 'ਖੁਸਦਿਲ' ਸ਼ਬਦ ਦੀ ਵਰਤੋਂ ਕੀਤੀ ਹੈ। ਇਹ ਨਾਂ ਇਕ ਥਾਈਂ ਨਹੀਂ ਅਨੇਕ ਜਗ੍ਹਾ ਤੇ ਅਨੇਕ ਪ੍ਰਸੰਗਾਂ ਵਿੱਚ ਵਰਤਿਆ ਗਿਆ ਹੈ। ਜਾਪਦਾ ਹੈ ਕਿ ਕਿਸੇ ਵੇਲੇ ਸਿੰਘਾ ਭਗਤ ਦਾ ਨਾਮ ਜਾਂ ਤਖੱਲਸ 'ਖੁਸਦਿਲ' ਰਿਹਾ ਹੈ ਜਿਸ

ਨੂੰ ਸੰਤਗੀਰੀ ਵੇਲੇ ਉਨ੍ਹਾਂ ਤਿਆਗ ਦਿੱਤਾ ਹੋਵੇਗਾ ਪਰ ਪੁਰਾਣੀਆਂ ਯਾਦਾਂ ਘੱਟ ਹੀ ਖਤਮ ਹੋਈਆਂ ਹਨ। ਉਨ੍ਹਾਂ ਨੇ ਬੇਵੱਸ ਹੀ 'ਖੁਸ਼ਦਿਲ' ਦੀ ਉਪਾਧੀ ਆਪਣੇ ਨਾਂ ਨਾਲ ਜੋੜ ਲਈ ਹੈ, ਦੇਖੋ :

ਓਇ ਤੂੰ ਖੁਸ਼ਦਿਲ ਹਰ ਦਾ ਕਰ ਸਿਮਰਨ,

ਸਿੰਘਾਂ ਸਿਮਰਨ ਬਿਨ ਪਛਤਾਣਾ॥ 98॥

ਸਿਰਫ਼ ਇਥੇ ਹੀ ਨਹੀਂ, ਅੱਗੇ ਵੀ ਸਲੋਕ ਨੰਬਰ 140, 141, 142 ਅਤੇ 143 ਦੇ ਅੰਤ ਵਿੱਚ ਵੀ ਉਨ੍ਹਾਂ ਨੇ ਆਪਣੀ ਕਵੀ-ਛਾਪ 'ਖੁਸ਼ਦਿਲ' ਸਾਫ਼ ਸਾਫ਼ ਵਰਤੀ ਹੈ :

- ਕਰ ਮੇਹਰ ਸਿੰਘੇ ਤੇ ਖੁਸ਼ਦਿਲ ਥੀ ਮੇਜ਼ਾ, ਇਸ ਬਿਧ ਜੀਵਣ ਥੀਵੇ ਕਿਉ॥ 140॥

- ਕਰ ਮੇਹਰ ਸਿੰਘੇ ਤੇ ਖੁਸ਼ਦਿਲ ਥੀ, ਮੈਨੂੰ ਹੱਸ ਹੱਸ ਚਸਮ ਤਿਖਾਲ ਭਲਾ॥ 141॥

- ਕਰ ਮੇਹਰ ਸਿੰਘੇ ਤੇ ਖੁਸ਼ਦਿਲ ਥੀ, ਭਰ ਦੇ ਚਸਮਾ ਡੁਹੀ ਡੁਹੀ॥ 142॥

- ਕਰ ਮੇਹਰ ਸਿੰਘੇ ਤੇ ਖੁਸ਼ਦਿਲ ਥੀ, ਦਰ ਦੁਖੀਆ ਆਇ ਖਲੋਇਆ॥ 143॥

ਕਈ ਥਾਂ ਸੰਬੋਧਨ ਦੀ ਰੋ ਵਿੱਚ ਉਹ ਸਿੰਘਾ ਨੂੰ 'ਸਿੰਘਿਆ' ! ਕਰਕੇ ਹੀ ਸੰਬੋਧਨ ਕਰਦੇ ਹਨ, ਸਲੋਕ ਨੰਬਰ 149 ਅਤੇ 156 ਦੀ ਕਵੀ-ਛਾਪ ਵਿੱਚ, ਪਰ ਆਮ ਕਰਕੇ ਉਹ ਸਿੰਘ, ਸਿੰਘਾ ਤੇ ਸਿੰਘਾ ਭਗਤ ਕਰਕੇ ਹੀ ਕਵੀ-ਛਾਪ ਦੀ ਵਰਤੋਂ ਕਰਦੇ ਹਨ।

ਭਗਵਾਨ ਦਾਸ ਨਿਰੰਜਨੀ

ਸੰਤ ਭਗਵਾਨ ਦਾਸ ਨਿਰੰਜਨੀ ਸੰਪ੍ਰਦਾਇ ਦਾ ਉੱਘਾ ਕਵੀ ਸੀ। ਇਸ ਨੇ ਵੇਦਾਂਤ ਅਤੇ ਅਦਵੈਤਵਾਦ ਬਾਰੇ ਅਨੇਕ ਗ੍ਰੰਥ ਲਿਖੇ ਹਨ ਜਾਂ ਉਨ੍ਹਾਂ ਦਾ ਅਨੁਵਾਦ ਕੀਤਾ ਹੈ। ਡਾ. ਸਾਵਿਤਰੀ ਸ਼ੁਕਲ ਅਨੁਸਾਰ, 'ਨਿਰੰਜਨੀ ਸੰਪ੍ਰਦਾਇ ਦੇ ਕਵੀਆਂ ਵਿਚ ਭਗਵਾਨ ਦਾਸ ਦਾ ਨਾਂ ਬੜੇ ਆਦਰ ਨਾਲ ਲਿਆ ਜਾਂਦਾ ਹੈ। ਆਪਣੀ ਸਾਧਨਾ, ਵਿਸ਼ਿਸ਼ਟ ਅਨੁਭੂਤੀ, ਭਾਸ਼ਾ 'ਤੇ ਅਧਿਕਾਰ ਅਤੇ ਅਭਿਵਿਅੰਜਨਾ ਸ਼ਕਤੀ ਦੇ ਕਾਰਣ ਉਨ੍ਹਾਂ ਦੀਆਂ ਰਚਨਾਵਾਂ ਵਿੱਚ ਸਾਹਿਤਕਤਾ ਵੀ ਵਿਦਮਾਨ ਹੈ।' ਸਾਨੂੰ ਇਸ ਕਵੀ ਦੀ ਇਕ ਰਚਨਾ 'ਅੰਮ੍ਰਿਤਧਾਰਾ' ਨਾਂ ਹੇਠ ਮਿਲੀ ਹੈ। ਇਸ ਗ੍ਰੰਥ ਦੀ ਪੁਸ਼ਪਿਕਾ ਵਿੱਚ ਕਵੀ ਬਾਰੇ ਕੁਝ ਇਨ੍ਹਾਂ ਗੱਲਾਂ ਦਾ ਹੀ ਪਤਾ ਚੱਲਦਾ ਹੈ। ਇਨ੍ਹਾਂ ਨੇ ਇਹ ਗ੍ਰੰਥ ਆਤਮ ਤੁਸ਼ਟੀ ਲਈ ਲਿਖਿਆ ਹੈ। ਇਸ ਗਿਆਨ ਨੂੰ ਸਿੱਖਣ ਦੇ ਅਧਿਕਾਰੀ ਕੇਵਲ ਉਹ ਲੋਕ ਹਨ ਜੋ 'ਨਿਰਮਲ ਚਿੱਤ' ਵਾਲੇ ਹਨ। ਇਹ ਗ੍ਰੰਥ ਪੰਜਾਬ ਦੇ ਪ੍ਰਸਿੱਧ ਨਗਰ ਸੁਨਾਮ ਜ਼ਿਲ੍ਹਾ ਸੰਗਰੂਰ ਵਿੱਚ ਬਹਿ ਕੇ ਲਿਖਿਆ ਗਿਆ ਹੈ। ਇਸ ਗ੍ਰੰਥ ਦੀ ਰਚਨਾ ਸੰਮਤ 1728 ਬਿਕਰਮੀ ਵਿੱਚ ਕੀਤੀ ਗਈ ਹੈ। ਇਕ ਹੋਰ ਗੱਲ ਦਾ ਵੀ ਪਤਾ ਚੱਲਦਾ ਹੈ ਕਿ ਭਗਵਾਨ ਦਾਸ ਦੇ ਗੁਰੂ ਅਰਜਨ ਦੇਵ ਨਾਲ ਸੰਬੰਧ ਸਨ :

ਅੰਮ੍ਰਿਤਧਾਰਾ ਗ੍ਰੰਥ ਯਹਿ ਕਹਿਯੋ ਬੇਦ ਪ੍ਰਮਾਨ।

ਅਰਜਨਦਾਸ ਪ੍ਰਕਾਸ਼ ਗੁਰੂ, ਤਤ ਸੇਵਕ ਭਗਵਾਨ।

ਕਵੀ ਇਹ ਦੱਸਦਾ ਹੈ ਕਿ ਗ੍ਰੰਥ-ਰਚਨਾ ਵਿੱਚ ਦੋ ਗੱਲਾਂ ਉਸ ਦੀਆਂ ਪ੍ਰੇਰਨਾ ਦਾ ਸੋਭ ਰਹੀਆਂ ਹਨ — ਪਹਿਲੀ ਹੈ ਸਾਧ-ਸੰਗਤ ਦੀ ਕਿਰਪਾ, ਦੂਜਾ ਸੀ ਗੁਰੂ ਜੀ ਵਲੋਂ ਪ੍ਰਕਾਸ਼ ਕੀਤਾ ਗਿਆਨ। ਗ੍ਰੰਥ-ਰਚਨਾ ਦੇ ਲਿਖਣ ਦਾ ਸੰਮਤ ਅਤੇ ਸਥਾਨ ਦਾ ਵਰਣਨ ਇਨ੍ਹਾਂ ਸ਼ਬਦਾਂ ਵਿੱਚ ਦੱਸਦੇ ਹਨ :

ਸਤ੍ਰੁਹ ਸੋ ਅਠਾਈਸ ਸੰਬਤ ਸਖਯਾ ਜਾਨ।

ਕਾਰਤਕ ਤ੍ਰਿਤੀਯਾ ਪ੍ਰਿਥਮ ਹੀ, ਪੂਰਨ ਗ੍ਰੰਥ ਪ੍ਰਮਾਨ।

ਥਾਨ ਮੁਕਾਮ ਪ੍ਰਮਾਣ ਯਹਿ, ਖੇੜ ਬਾਸ ਸੁਨਾਮ।

ਤਹਾਂ ਗ੍ਰੰਥ ਪੂਰਨ ਪ੍ਰਗਟ, ਯੈ ਭਾਖੈ ਭਗਵਾਨ॥30॥

ਇਸੇ ਨਾਂ ਤੇ ਸਿਰਲੇਖ ਅਧੀਨ ਇਕ ਹੋਰ ਗ੍ਰੰਥ ਸੰਸਕ੍ਰਿਤ ਵਿੱਚ ਲਿਖਿਆ ਗਿਆ ਸੀ। ਜਗਤ ਗੁਰੂ ਸਵਾਮੀ ਰਾਮਾਨੰਦ ਦੇ ਬਾਰਾਂ ਸ਼ਿਸ਼ ਰੂਪੀ ਸੂਰਜਾਂ ਵਿੱਚੋਂ ਇਕ ਭਵਾਨੰਦ ਜੀ ਸਨ। ਇਨ੍ਹਾਂ ਨੂੰ ਸਵਾਮੀ ਜੀ ਨੇ ਆਗਿਆ ਕੀਤੀ ਸੀ ਕਿ ਉਹ 'ਅੰਮ੍ਰਿਤਧਾਰਾ' ਗ੍ਰੰਥ ਦੀ ਰਚਨਾ ਕਰਨ। ਆਚਾਰੀਆ ਕਸ਼ਿਤੀਮੋਹਨ ਸੇਨ ਸਾਹਿਬ ਲਿਖਦੇ ਹਨ, "ਭਵਾਨੰਦ (ਸਮਾਂ 1400) ਤਕੜੇ ਵਿਦਵਾਨ ਸਨ। ਰਾਮਾਨੰਦ ਦੇ ਹੁਕਮ ਅਨੁਸਾਰ ਉਨ੍ਹਾਂ ਨੇ 'ਅੰਮ੍ਰਿਤਧਾਰਾ' ਲਿਖਿਆ। ਇਸ ਵਿੱਚ ਉਨ੍ਹਾਂ ਨੇ ਆਮ ਜਨਤਾ ਦੀ ਸਮਝ ਪੈਣ ਲਈ ਵੇਲੇ ਦੀ ਸਰਲ ਹਿੰਦੀ ਭਾਸ਼ਾ ਵਿੱਚ 'ਵੇਦਾਂਤ' ਦੇ ਸਿਧਾਂਤਾਂ ਦੀ ਵਿਆਖਿਆ ਕੀਤੀ ਹੈ।"

ਇਹ ਪੜ੍ਹ ਕੇ ਮਨ ਵਿੱਚ ਵਿਚਾਰ ਪੈਦਾ ਹੁੰਦਾ ਹੈ, ਕੀ ਸੰਤ ਭਗਵਾਨ ਦਾਸ ਵਲੋਂ ਰਚਿਤ ਇਹ ਗ੍ਰੰਥ ਸਵਾਮੀ ਭਵਾਨੰਦ ਵਲੋਂ ਲਿਖੇ ਇਸੇ ਨਾਂ ਦੇ ਗ੍ਰੰਥ ਦਾ ਭਾਸ਼ਾ ਅਨੁਵਾਦ ਹੈ ? ਭਗਵਾਨ ਦਾਸ ਵਲੋਂ ਲਿਖੇ ਗ੍ਰੰਥ ਦੀ ਪੁਸ਼ਪਕਾ ਵਿੱਚ ਜਾਂ ਮੁੱਢਲੇ ਮੰਗਲਾਚਰਨ ਆਦਿ ਵਿੱਚ ਇਸ ਕਿਸਮ ਦਾ ਕੋਈ ਸੰਕੇਤ ਨਹੀਂ ਮਿਲਦਾ ਜਿਸ ਤੋਂ ਅਨੁਮਾਨ ਲਾਇਆ ਜਾ ਸਕੇ ਕਿ ਇਹ ਕੋਈ ਅਨੁਵਾਦਿਤ ਗ੍ਰੰਥ ਹੈ, ਪਰ ਭਗਵਾਨ ਦਾਸ ਜੀ ਤਾਂ ਕਹਿੰਦੇ ਹਨ ਕਿ ਸਾਧ-ਸੰਗਤ ਦੀ ਕਿਰਪਾ ਅਤੇ ਗੁਰੂ-ਗਿਆਨ ਦੇ ਪ੍ਰਕਾਸ਼ ਸਦਕਾ ਉਨ੍ਹਾਂ ਨੇ ਇਸ ਗ੍ਰੰਥ ਦੀ ਰਚਨਾ ਕੀਤੀ ਹੈ :

ਸਾਧ ਸੰਗ ਪ੍ਰਤਾਪ ਤੇ, ਸ੍ਰੀ ਗੁਰ ਗਯਾਨ ਪ੍ਰਕਾਸ਼।

ਸੁਧ ਨਿਰੰਜਨ ਗਯਾਨ ਲਹਿ, ਕੀਨੋ ਬਚਨ ਬਿਲਾਸ॥42॥

ਉਨ੍ਹਾਂ ਨੂੰ ਸਾਧ-ਸੰਗਤ ਦੀ ਕਿਰਪਾ ਸਦਕਾ ਸੁੱਧ ਨਿਰੰਜਨ ਗਿਆਨ ਪ੍ਰਾਪਤ ਹੋਇਆ ਹੈ, ਉਤਰਿਆ ਹੈ, ਲਹਿਆ ਹੈ, ਅਤੇ ਉਸੇ ਦੇ ਆਧਾਰ 'ਤੇ ਉਨ੍ਹਾਂ ਨੇ ਇਹ 'ਬਚਨ ਬਿਲਾਸ' ਕਰ ਦਿੱਤਾ ਹੈ। ਨਿਰੰਜਨ ਦਾ ਇਹ ਗਿਆਨ ਸਭ ਦੁਰਜਨ ਲੋਕਾਂ ਨੂੰ ਮਸਲ ਸੁੱਟੇਗਾ। ਇਹ ਗਿਆਨ ਵੱਡਾ ਮਹਾ ਪ੍ਰਾਕ੍ਰਮੀ ਹੈ। ਦੇਖੋ :

ਦੁਰਜਨ ਕੋ ਮਰਦਨ ਕਰੈ, ਮਹਾ ਪ੍ਰਾਕ੍ਰਮ ਸੋਇ।

ਕਾਮ ਕ੍ਰੋਧ ਅਰੁ ਲੋਭ ਭ੍ਰਮ, ਨਿਰਮੂਲ ਮੂਲ ਤੇ ਖੋਇ॥43॥

ਨਿਰੰਜਨੀ ਸੰਪ੍ਰਦਾਇ ਵੱਲ ਵੀ ਆਪ ਸੰਕੇਤ ਕਰਦੇ ਹਨ :

ਪ੍ਰਗਟ ਨਿਰੰਜਨ ਜਾਨੀਏ, ਬ੍ਰਹਮਾਨੰਦ ਪ੍ਰਮਾਨ।

ਅੰਜਨ ਨਿਰੰਜਨ ਤਾਂ ਨਹੀਜ, ਸੋ ਸਰੂਪ ਭਗਵਾਨ॥44॥

ਪਰੰਬ੍ਰਹਮ ਪਰਮਾਤਮਾ, ਹੈ ਪਰੋਖ ਪਦ ਜਾਸ।

ਗਯਾਨ ਅਖਿਨ ਪ੍ਰਤਖ ਕੈ, ਕੀਨੋ ਗ੍ਰੰਥ ਪਰਕਾਸ॥45॥

ਡਾ ਸੇਨ ਨੇ ਇਹ ਗੱਲ ਤਾਂ ਕਿਧਰੇ ਨਹੀਂ ਲਿਖੀ ਕਿ ਭਗਵਾਨ ਦਾਸ

ਰਚਿਤ 'ਅੰਮ੍ਰਿਤਧਾਰਾ' ਭਵਾਨੰਦ ਦਾ ਹੀ ਅਨੁਵਾਦ ਹੈ। ਨਾਂ ਵਿੱਚ ਸਮਾਨਤਾ ਹੋਣ ਕਾਰਨ ਸਾਨੂੰ ਇਹ ਭੁਲੇਖਾ ਵੀ ਪੈ ਸਕਦਾ ਹੈ, ਪਰ ਹਿੰਦੀ ਵਿੱਚ ਸੰਤ-ਸਾਹਿਤ ਬਾਰੇ ਮਹਾਨ ਖੋਜ ਕਰਨ ਵਾਲੇ ਵਿਦਵਾਨ ਪੰਡਤ ਪਰਸੂਰਾਮ ਚਤੁਰਵੇਦੀ ਦੀ ਇਹ ਗੱਲ ਪੜ੍ਹ ਕੇ ਕਿ "ਭਗਵਾਨ ਨੇ ਨਿਰੰਜਨੀ ਮਤ ਦੇ ਲੇਖਕਾਂ ਵਲੋਂ ਵਿੱਢੇ ਅਨੁਵਾਦ ਦੇ ਕੰਮ ਨੂੰ ਬਹੁਤ ਅੱਗੇ ਤੋਰਿਆ।" ਮਨ ਵਿੱਚ ਸ਼ੰਕਾ ਹੋ ਜਾਣਾ ਸੁਭਾਵਿਕ ਹੀ ਹੈ। ਸਾਡੇ ਸਾਹਮਣੇ ਨਾ ਤਾਂ ਭਵਾਨੰਦ ਜੀ ਲਿਖਤ ਗ੍ਰੰਥ ਹੀ ਹੈ ਕਿ ਮੇਲ ਕੇ ਨਿਤਾਰਾ ਕਰ ਸਕੀਏ ਅਤੇ ਨਾ ਹੀ ਇਹ ਸਮਝਣਾ ਹੀ ਹੈ ਕਿ ਮੂਲ ਸੰਸਕ੍ਰਿਤ ਦੇ ਗੁੱਝੇ ਭਾਵ ਸਮਝ ਸਕੀਏ। ਪੈਰ, ਪੰਡਤ ਚਤੁਰਵੇਦੀ ਜੀ ਜੋ ਲਿਖਦੇ ਹਨ, ਉਹ ਦੇਖਣਾ ਜ਼ਰੂਰੀ ਹੈ, "ਇਸ 'ਤੇ ਛੁੱਟ ਇਨ੍ਹਾਂ (ਨਿਰੰਜਨੀ ਮਤ ਦੀਆਂ) ਬਾਣੀਆਂ ਦੇ ਨਾਲ ਨਾਲ ਕੁਝ ਅਜਿਹੀਆਂ ਅਨੇਕ ਪ੍ਰਕਾਰ ਦੀਆਂ ਰਚਨਾਵਾਂ ਵੀ ਮਿਲਦੀਆਂ ਹਨ ਜਿਨ੍ਹਾਂ ਨੂੰ ਅਨੁਵਾਦ ਸਾਹਿਤ ਦੇ ਅੰਤਰਗਤ ਸਥਾਨ ਦਿੱਤਾ ਜਾ ਸਕਦਾ ਹੈ। ਇਨ੍ਹਾਂ ਵਿੱਚੋਂ ਪ੍ਰਸਿੱਧ ਭਗਵਾਨ ਦਾਸ ਨਿਰੰਜਨੀ ਜੀ ਵਰਗੀਆਂ ਉਪਲਬਧ ਪੁਸਤਕਾਂ ਗਿਣੀਆਂ ਜਾ ਸਕਦੀਆਂ ਹਨ। ਇਨ੍ਹਾਂ ਭਗਵਾਨ ਦਾਸ ਨਿਰੰਜਨੀ ਦੇ ਕੁਝ ਗ੍ਰੰਥ 'ਅੰਮ੍ਰਿਤਧਾਰਾ', 'ਵਿਚਾਰਮਾਲਾ' ਅਤੇ 'ਅਨਭੈ ਹੁਲਾਸ' ਵਰਗੇ ਵੀ ਮਿਲਦੇ ਹਨ। ਇਨ੍ਹਾਂ ਵਿੱਚ ਦਾਦੂ ਪੰਥੀ ਨਿਸ਼ਚਲ ਦਾਸ ਵਾਂਗ ਵੇਦਾਂਤ ਸੰਬੰਧੀ ਵਿਸ਼ਿਆਂ 'ਤੇ ਮਤ ਪ੍ਰਗਟ ਕੀਤਾ ਗਿਆ ਹੈ।" ਧਿਆਨ ਰਹੇ ਸੰਤ ਨਿਸ਼ਚਲ ਦਾਸ ਵਲੋਂ ਰਚਿਆ ਗ੍ਰੰਥ ਵੀ 'ਵਿਚਾਰਮਾਲਾ' ਹੀ ਹੈ। ਇਹ ਗ੍ਰੰਥ ਵੇਦਾਂਤ ਦਾ ਬਹੁਤ ਸੁੰਦਰ ਤੇ ਪ੍ਰਮਾਣਿਕ ਗ੍ਰੰਥ ਹੈ। ਇੱਥੋਂ ਤੱਕ ਕਿ ਸਵਾਮੀ ਵਿਵੇਕਾਨੰਦ ਨੇ ਕਿਹਾ ਹੈ ਕਿ ਜੇ ਕਿਸੇ ਨੇ ਵੇਦਾਂਤ ਪੜ੍ਹਨਾ ਹੈ ਤਾਂ ਨਿਸ਼ਚਲ ਦਾਸ ਦਾ ਰਚਿਆ 'ਵਿਚਾਰਮਾਲਾ' ਜ਼ਰੂਰ ਪੜ੍ਹੇ।

ਇਕ 'ਕਵੀ ਰਾਮ ਸਿੰਘ ਰੰਗੀਲਾ ਪੰਜਾਬੀ' ਹੋਏ ਹਨ। ਉਨ੍ਹਾਂ ਬਾਰੇ ਵਿਸ਼ੇਸ਼ ਤਾਂ ਪਤਾ ਨਹੀਂ ਲੱਗ ਸਕਿਆ, ਪਰ ਉਨ੍ਹਾਂ ਦੀ ਰਾਇ ਸੰਤ ਭਗਵਾਨ ਦਾਸ ਰਚਿਤ 'ਅੰਮ੍ਰਿਤਧਾਰਾ' ਦੇ ਹੱਥ-ਲਿਖਤ ਗ੍ਰੰਥ ਵਿੱਚ ਹੀ ਪ੍ਰਾਪਤ ਹੈ। ਸ਼ਾਇਦ ਉਹ ਭਗਵਾਨ ਦਾਸ ਜੀ ਦੇ ਗੁਰੂ ਭਾਈ ਹੋਣ, ਸ਼ਿਸ਼ ਹੋਣ ਜਾਂ ਹੋਰ ਨਿਕਟਵਰਤੀ ਹੋਣ, ਪਰ ਉਨ੍ਹਾਂ ਨੇ ਸੰਤ ਭਗਵਾਨ ਦਾਸ ਦੀ ਬਹੁਤ ਤਕੜੀ ਉਪਮਾ ਕੇਵਲ ਚਾਰ ਪੰਗਤਾਂ ਵਿੱਚ ਕੀਤੀ ਹੈ। ਇਨ੍ਹਾਂ ਤੁਕਾਂ ਦਾ ਪਹਿਲਾਂ ਵਾਰਤਕ ਰੂਪ ਵਿੱਚ ਅਰਥ ਦੇਖ ਲੈਣਾ ਉਚਿਤ ਹੈ :

ਲਲਾਤੇ ਦੇ ਮਹੰਤ ਜੀ ਜੋ ਹਨ ਇਹ ਬਹੁਤ ਹੀ ਬੁੱਧੀਮਾਨ ਹਨ। ਇਹ ਹੁਣ ਸੰਤ-ਸਮਾਜ ਦੇ ਦਾਸ ਹਨ ਅਤੇ ਜਾਣੇ ਨਿਰਾ ਪ੍ਰੇਮ ਦਾ ਹੀ ਪ੍ਰਕਾਸ਼ ਹਨ। ਮੁੜ, ਇਹ ਜਗਤ ਤੋਂ ਉਦਾਸੀਨ ਬਿਰਤੀ ਧਾਰਨ ਵਾਲੇ ਹਨ। ਇਨ੍ਹਾਂ ਦੀ ਧੁਨ ਜਾਂ ਲਗਨ ਸਦਾ ਸ੍ਰੀ ਰਾਮ ਦੇ ਚਰਨਾਂ ਵਿੱਚ ਲੱਗੀ ਰਹਿੰਦੀ ਹੈ। ਗਿਆਨ

ਵਿੱਚ, ਸਤਿ ਸੰਗਤ ਵਿੱਚ ਵੀ ਧੁਨ ਲੱਗੀ ਰਹਿੰਦੀ ਹੈ। ਉਮੰਗ ਤੇ ਫੁਰਤੀ ਨਾਲ ਭਰਪੂਰ ਹੈ। ਕਵੀ ਕਿੱਥੋਂ ਤੱਕ ਵਿਚਾਰ ਕਰ ਸਕਦਾ ਹੈ। ਆਪ ਦੀ ਉਪਮਾ ਅਪਰੰਪਾਰ ਹੈ। ਇਨ੍ਹਾਂ ਨੇ ਰਾਮ-ਨਾਮ ਦਾ ਸਾਰ ਪੱਲੇ ਬੈਠ੍ਹ ਲਿਆ ਹੋਇਆ ਹੈ, ਸਾਸ ਸਾਸ ਵਿੱਚ ਆਪ ਰਾਮ-ਨਾਮ ਦਾ ਸਾਰ ਹੀ ਗਾਉਂਦੇ ਹਨ। ਹੁਣ ਇਹ ਪਦ ਦੇਖੋ :

ਬੜੇ ਬੁਧਵੰਤ ਹੈ ਲਲਾਤੇ ਕੇ ਮਹੰਤ ਜੇਊ,
ਦਾਸ ਅਬ ਸੰਤਨ ਕੇ, ਪ੍ਰੇਮ ਪਰਕਾਸ ਹੈ।
ਨਾਮ ਭਗਵਾਨਦਾਸ ਹੈ ਭੀ ਭਗਵਾਨ ਦਾਸ,
ਗੁਰੂ ਜੀ ਕੇ ਦਾਸ, ਧੁਨ ਜਗ ਤੇ ਉਦਾਸ ਹੈ।
ਰਾਮ ਪਗ ਸਦਾ ਧੁਨ ਗਿਆਨ ਸਤ ਸੰਗਤ ਮੇ।
ਮਨ ਮੇਂ ਉਮੰਗ ਸਬ ਸੰਗ ਕੇ ਬਿਲਾਸ ਹੈ।
ਉਪਮਾ ਅਪਾਰ ਕਵਿ ਕਹਾਂ ਲੋ ਬਿਚਾਰ ਕਰੈ।
ਰਾਮ ਨਾਮ ਸਾਰ, ਧੁਨ ਗਵੈ ਸਾਂਸ ਸਾਂਸ ਹੈ।

ਸੰਤ ਕਵੀ ਭਗਵਾਨ ਦਾਸ ਜੀ ਬਾਰੇ ਇਸ ਤੋਂ ਵਧੀਕ ਜਾਣਕਾਰੀ ਨਹੀਂ ਮਿਲਦੀ। ਇਨ੍ਹਾਂ ਦਾ ਹੱਥ-ਲਿਖਤ ਗ੍ਰੰਥ 'ਅੰਮ੍ਰਿਤਧਾਰਾ' ਹੀ ਸਾਡਾ ਆਧਾਰ ਹੈ।

ਡਾ. ਐੱਸ. ਐੱਸ. ਮੋਰੇ ਨੇ ਸੰਤ ਭਗਵਾਨ ਦਾਸ ਨਿਰੰਜਨੀ ਬਾਰੇ ਕੁਝ ਹੋਰ ਗੱਲਾਂ ਲਿਖੀਆਂ ਹਨ, "ਸੰਤ ਭਗਵਾਨ ਦਾਸ ਨਿਰੰਜਨੀ ਸੰਪ੍ਰਦਾਇ ਦੇ ਪ੍ਰਸਿੱਧ ਸੰਤ ਹੋਏ ਹਨ। ਸਵਾਮੀ ਮੰਗਲਦਾਸ ਜੀ 'ਸ੍ਰੀ ਮਹਾਤਮਾ ਹਰਿਦਾਸ ਜੀ ਕੀ ਵਾਣੀ' ਵਿੱਚ ਲਿਖਦੇ ਹਨ ਕਿ ਭਗਵਾਨ ਦਾਸ ਨਿਰੰਜਨੀ ਸੰਪ੍ਰਦਾਇ ਦੇ ਇਕ ਵਿਦਵਾਨ ਸਾਧਕ ਪੁਰਸ਼ ਸਨ। ਉਹ ਵਾਰਹਲ ਵਿਹਟਾ ਖੇਤਰ ਵਾਹਕ ਦੇ ਨਿਵਾਸੀ ਸਨ ਅਤੇ ਨਾਗਾਰਜੁਨ ਦਾਸ ਦੇ ਸ਼ਿਸ਼ ਸਨ। ਇਹ ਸੰਮਤ 1722 ਦੇ ਲਗਭਗ ਜੀਵਤ ਅਤੇ ਵਰਤਮਾਨ ਸਨ।"

ਉਨ੍ਹਾਂ ਦਾ ਸਭ ਤੋਂ ਪ੍ਰਸਿੱਧ ਗ੍ਰੰਥ 'ਅੰਮ੍ਰਿਤਧਾਰਾ' ਹੈ ਜੋ ਸਾਡੇ ਸੰਗ੍ਰਹਾਲੇ ਵਿੱਚ ਪਿਆ ਹੈ। ਇਸ ਤੋਂ ਛੁੱਟ ਆਪ ਦੀਆਂ ਹੋਰ ਵੀ ਨੌਂ ਰਚਨਾਵਾਂ ਦੀ ਦੱਸ ਪਾਈ ਗਈ ਹੈ। ਇਹ ਗ੍ਰੰਥ ਹਨ - ਅਧਿਆਤਮ ਰਾਮਾਇਣ, ਗੀਤਾ ਮਹਾਤਮ, ਕਾਰਤਿਕ ਮਹਾਤਮ, ਏਕਾਦਸ਼ੀ ਮਹਾਤਮ, ਅਨਭੈ ਹੁਲਾਸ, ਜੈਮਿਨੀ ਅਸਵਮੇਧ, ਪ੍ਰੇਮ ਪਦਾਰਥ, ਵੈਰਾਗਯ ਟ੍ਰਿਦ ਅਤੇ ਪੰਚੀਕਰਨ ਮਨੋਰਥ ਮੰਜਰੀ।

'ਅੰਮ੍ਰਿਤਧਾਰਾ' ਗ੍ਰੰਥ ਵੇਦਾਂਤ ਦਾ ਬਹੁਤ ਹੀ ਪ੍ਰਮਾਣਿਕ ਗ੍ਰੰਥ ਹੈ। ਇਹ ਜ਼ਿਲ੍ਹਾ ਸੰਗਰੂਰ ਦੇ ਸੁਨਾਮ ਨਗਰ ਵਿੱਚ ਬੈਠ ਕੇ ਲਿਖਿਆ ਗਿਆ ਗ੍ਰੰਥ ਹੈ। ਇਸ ਤੋਂ ਸਿੱਧ ਹੁੰਦਾ ਹੈ ਕਿ ਭਗਵਾਨ ਦਾਸ ਨਿਰੰਜਨੀ ਦਾ ਪ੍ਰਚਾਰ ਤੇ ਕਾਰਜ-ਖੇਤਰ ਪੰਜਾਬ ਦਾ ਸੰਗਰੂਰ ਜ਼ਿਲ੍ਹਾ ਹੀ ਰਿਹਾ ਹੈ।

1. ਸੇਵਾ ਦਾਸ ਨਿਰੰਜਨੀ : ਵਿਅਕਤਿਤਵ ਏਵੰ ਕ੍ਰਤਿਤ੍ਵ (ਸ਼ੋਧ ਪ੍ਰਬੰਧ)

ਭਾਈ ਸੰਤੋਖ ਸਿੰਘ

ਭਾਈ ਸੰਤੋਖ ਸਿੰਘ ਜੀ ਦਾ ਸੰਬੰਧ ਪੰਜਾਬ, ਹਰਿਆਣਾ ਦੇ ਨਿਰਮਲਾ ਸੰਪ੍ਰਦਾਇ, ਗਿਆਨੀ ਸੰਪ੍ਰਦਾਇ ਅਤੇ ਰਾਜ-ਦਰਬਾਰੀ ਕਾਵਿ ਨਾਲ ਬਰਾਬਰ ਰਿਹਾ ਹੈ। ਆਪ ਜੀ ਦੇ ਜੀਵਨ ਤੇ ਰਚਨਾ ਬਾਰੇ ਭਾਈ ਕਾਨ੍ਹ ਸਿੰਘ ਲਿਖਦੇ ਹਨ, "ਭਾਈ ਦੇਵਾ ਸਿੰਘ ਜੀ ਬੂੜੀਆਂ (ਜ਼ਿਲ੍ਹਾ ਅੰਬਾਲਾ) ਨਿਵਾਸੀ ਸਤਸੰਗੀ ਪੁਰਖ ਸਨ ਇਹ ਸੰਤ ਕਰਮ ਸਿੰਘ ਨਿਰਮਲੇ ਦੀ ਸੰਗਤਿ ਕਰਕੇ ਵੇਦਾਂਤ ਅਤੇ ਗੁਰਬਾਣੀ ਦੇ ਗਿਆਤ ਹੋਏ। ਵਿਦਯਾ ਦੀ ਰੁਚੀ ਇਨ੍ਹਾਂ ਨੂੰ ਪ੍ਰੇਰ ਕੇ ਸ੍ਰੀ ਅੰਮ੍ਰਿਤਸਰ ਜੀ ਲੇ ਆਈ, ਉਸੇ ਥਾਂ ਇਨ੍ਹਾਂ ਦੇ ਘਰ ਭਾਈ ਸੰਤੋਖ ਸਿੰਘ ਜੀ ਦਾ ਜਨਮ ਸੰਮਤ 1845 ਵਿੱਚ ਹੋਇਆ। ਇਨ੍ਹਾਂ ਨੇ ਅੰਮ੍ਰਿਤਸਰ ਜੀ ਦੇ ਪ੍ਰਸਿੱਧ ਗਿਆਨੀ ਸੰਤ ਸਿੰਘ ਜੀ ਤੋਂ ਕਾਵਯ ਵਿਦਯਾ ਪੜ੍ਹੀ। ਭਾਈ ਸੰਤੋਖ ਸਿੰਘ ਜੀ ਕਾਵਯ ਦੇ ਪੂਰਣ ਪੰਡਿਤ ਅਤੇ ਕਵਿਤਾ ਰਚਣ ਦੀ ਅਲੌਕਿਕ ਸ਼ਕਤਿ ਰੱਖਦੇ ਸਨ। ਆਪ ਨੇ ਬੂੜੀਏ ਵਿੱਚ ਰਹਿ ਕੇ ਅਮਰਕੋਸ਼ ਦਾ ਉਲਥਾ ਕੀਤਾ ਅਤੇ ਸੰਮਤ 1880 ਵਿੱਚ 'ਗੁਰੂ ਨਾਨਕ ਪ੍ਰਕਾਸ਼' ਪੁਸਤਕ ਰਚਿਆ, ਇਸ ਤੋਂ ਪਿੱਛੋਂ ਇਹ ਮਹਾਰਾਜਾ ਕਰਮ ਸਿੰਘ ਜੀ ਪਾਸ ਪਟਿਆਲੇ ਜਾ ਨੌਕਰ ਹੋਏ। ਸੰਮਤ 1882 ਵਿੱਚ ਕੈਥਲਪਤਿ ਭਾਈ ਉਦਯ ਸਿੰਘ ਨੇ ਇਨ੍ਹਾਂ ਨੂੰ ਮਹਾਰਾਜਾ ਪਟਿਆਲਾ ਤੋਂ ਮੰਗ ਕੇ ਲੈ ਲਿਆ ਅਤੇ ਬੜੇ ਸਨਮਾਨ ਨਾਲ ਆਪਣੇ ਪਾਸ ਰੱਖਿਆ।"

ਡਾ. ਗੋਇਲ² ਨੇ ਇਨ੍ਹਾਂ ਨੂੰ ਛੱਬਾ ਤੇ ਗੋਤਰ ਕਰੀਰ ਰਿਹਾ ਹੈ, ਪਰ ਪੰਡਤ ਬਾਲੀ ਜੀ ਇਨ੍ਹਾਂ ਨੂੰ ਛਿੱਬਰ ਨਾਮ ਦੇ ਮੋਹਾਲ ਬ੍ਰਾਹਮਣ ਮੰਨਦੇ ਹਨ। ਡਾ. ਗੋਇਲ ਨੇ ਇਨ੍ਹਾਂ ਦੇ ਗੁਰੂ ਸੰਤ ਸਿੰਘ ਬਾਰੇ ਲਿਖਿਆ ਹੈ ਕਿ "ਉਹ

1. ਮਹਾਨ ਕੋਸ਼, ਪੰਨਾ 244

2. (ੳ) ਡਾ. ਜੈ ਭਗਵਾਨ ਗੋਇਲ 1844 ਮੰਨਦੇ ਹਨ, ਦੇਖੋ ਗੁਰਮੁਖੀ ਲਿਪਿ ਮੈਂ ਹਿੰਦੀ ਸਾਹਿਤਯ, ਪੰਨਾ 278

(ਅ) ਪੰਡਤ ਚੰਦ੍ਰਕਾਂਤ ਬਾਲੀ 1845 ਹੀ ਮੰਨਦੇ ਹਨ, ਦੇਖੋ ਪੰਜਾਬ ਪ੍ਰਾਤੀਯ ਹਿੰਦੀ ਸਾਹਿਤਯ ਕਾ ਇਤਿਹਾਸ, ਪੰਨਾ 335

ਸੰਤ ਸੁਭਾਉ ਦੇ ਭਗਵਤ ਭਗਤੀ ਵਿੱਚ ਲੀਨ ਰਹਿਣ ਵਾਲੇ, ਵਿਆਸ ਵਾਂਗ ਵਿਦਵਾਨ ਅਤੇ ਗੁਰਬਾਣੀ ਦੇ ਪੁੱਜੇ ਹੋਏ ਵਿਦਵਾਨ ਸਨ, ਭਾਰਤੀ ਨਿਗਮ-ਆਗਮ ਦਾ ਵੀ ਉਨ੍ਹਾਂ ਨੂੰ ਚੋਖਾ ਗਿਆਨ ਸੀ। ਉਨ੍ਹਾਂ ਦੇ ਆਸਰੇ ਵਿੱਚ ਸੰਤੋਖ ਸਿੰਘ ਨੇ ਭਾਸ਼ਾ (ਸੰਸਕ੍ਰਿਤ, ਹਿੰਦੀ, ਪੰਜਾਬੀ) ਕਾਵਿ, ਕਾਵਿ-ਸ਼ਾਸਤਰ, ਵੇਦਾਂਤ ਅਤੇ ਗੁਰਬਾਣੀ ਆਦਿ ਦਾ ਗੰਭੀਰ ਅਧਿਐਨ ਕੀਤਾ। ਸੰਤੋਖ ਸਿੰਘ ਵਿੱਚ ਇਕ ਲੋਕ-ਨਾਇਕ ਵਾਲੀ ਨਿਮਰਤਾ ਤੇ ਪ੍ਰਤਿਭਾ ਸੀ, ਇਹੋ ਜਿਹੇ ਤੇਜਸਵੀ ਗੁਰੂ ਨੂੰ ਪਾ ਕੇ ਉਹ ਧੰਨ ਹੋ ਗਏ।" ਸੰਮਤ 1884 ਵਿੱਚ ਕੈਥਲ ਆਉਣ ਤੋਂ ਪਹਿਲਾਂ ਉਹ 15 ਵਰ੍ਹੇ ਦੀ ਉਮਰ ਤੱਕ ਅੰਮ੍ਰਿਤਸਰ ਰਹੇ ਅਤੇ ਮਗਰੋਂ ਕਾਫ਼ੀ ਲੰਮੇ ਸਮੇਂ ਤੱਕ ਬੁੜੀਆਂ ਟਿਕੇ ਰਹੇ ਅਤੇ ਕਾਵਿ-ਚਚਨਾ ਕਰਦੇ ਰਹੇ। ਮੁੜ ਉਹ ਕਰਤਾਰਪੁਰ, ਬਿਆਲਾ, ਬਾਰਨੇ, ਹੈਂਡਿਆਇਆ, ਬੁਣੀ-ਬਦਰਪੁਰ, ਮਕੰਦਪੁਰ, ਰਾਣੀ ਕਾ ਰਾਇਪੁਰ, ਚਿਹਕਾ, ਠਸਕਾ, ਆਦਿ ਥਾਵਾਂ 'ਤੇ ਭੱਦੇ ਤੇ ਵਿਵਿਧ ਗਿਆਨ ਇਕੱਤਰ ਕਰਦੇ ਰਹੇ। ਕਾਵਿ-ਜਗਤ ਵਿੱਚ ਇਨ੍ਹਾਂ ਦੀ ਪ੍ਰਸਿੱਧੀ ਦਾ ਮੁੱਲ ਪਾਉਂਦੇ ਹੋਏ ਪੰਡਤ ਬਾਲੀ ਜੀ ਲਿਖਦੇ ਹਨ, "ਜੇ ਪ੍ਰਸਿੱਧੀ ਉੱਤਰੀ ਭਾਰਤ ਦੇ ਸਨਾਤਨ ਹਿੰਦੂ ਜਗਤ ਵਿੱਚ ਗੋਸੁਆਮੀ ਤੁਲਸੀਦਾਸ ਅਤੇ ਉਨ੍ਹਾਂ ਦੀ ਰਚਨਾ 'ਰਾਮ ਚਰਿਤਮਾਨਸ' ਦੀ ਹੈ, ਉਹੀ ਪ੍ਰਸਿੱਧੀ ਤੇ ਮਾਣ ਸਿੱਖ ਜਗਤ ਵਿੱਚ ਕਵੀ ਚੱਕਰ-ਚੂੜਾਮਣੀ ਭਾਈ ਸੰਤੋਖ ਸਿੰਘ ਨੂੰ ਅਤੇ ਉਨ੍ਹਾਂ ਦੀ ਪ੍ਰਸਿੱਧ ਕਿਰਤ 'ਗੁਰੂ ਪ੍ਰਤਾਪ ਸੂਰਜ' ਨੂੰ ਪ੍ਰਾਪਤ ਹੈ। ਪੰਜਾਬ ਦੇ ਵੱਡੇ ਗੁਰਦੁਆਰਿਆਂ ਤੇ ਗੁਰਧਾਮਾਂ ਵਿੱਚ ਨਿੱਤ ਪ੍ਰਤੀ 'ਗੁਰੂ ਪ੍ਰਤਾਪ ਸੂਰਜ' (ਸੂਰਜ ਪ੍ਰਕਾਸ਼) ਦੀ ਕਥਾ ਹੁੰਦੀ ਹੈ।"

ਭਾਈ ਸੰਤੋਖ ਸਿੰਘ ਦੀ ਮੁੱਖ ਦੇਣ ਤਾਂ 'ਸੂਰਜ ਪ੍ਰਕਾਸ਼' ਦੀ ਰਚਨਾ ਹੀ ਹੈ, ਭਾਵੇਂ ਉਨ੍ਹਾਂ ਨੇ ਹੋਰ ਵੀ ਕਈ ਮੌਲਿਕ ਗ੍ਰੰਥਾਂ ਦੀ ਰਚਨਾ ਕੀਤੀ ਹੈ ਤੇ ਕਈ ਅਨੁਵਾਦ ਵੀ ਕੀਤੇ ਹਨ। ਆਪ ਜੀ ਦੀਆਂ ਰਚਨਾਵਾਂ ਇਸ ਤਰ੍ਹਾਂ ਹਨ - 1. ਅਮਰਕੋਸ਼ ਦਾ ਭਾਸ਼ਾ ਅਨੁਵਾਦ (ਸੰਮਤ 1878), 2. ਗੁਰੂ ਨਾਨਕ ਪ੍ਰਕਾਸ਼ (ਸੰਮਤ 1880), 3. ਜਪੁਜੀ ਸਾਹਿਬ ਗਰਬ ਗੰਜਨੀ ਟੀਕਾ (ਸੰਮਤ 1886), 4. ਆਤਮ ਪੁਰਾਣ ਦਾ ਅਨੁਵਾਦ, 5. ਵਾਲਮੀਕਿ ਰਾਮਾਇਣ ਦਾ ਅਨੁਵਾਦ (1891), 6. 'ਗੁਰੂ ਪ੍ਰਤਾਪ ਸੂਰਜ' (ਸੂਰਜ ਪ੍ਰਕਾਸ਼) (ਸੰਮਤ 1900)। ਗੁਰੂ ਨਾਨਕ ਪ੍ਰਕਾਸ਼ ਵਿੱਚ ਉਨ੍ਹਾਂ ਨੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਤੋਂ ਛੁੱਟ ਵਾਰਾਂ ਭਾਈ ਗੁਰਦਾਸ, ਬਾਲੇ ਵਾਲੀ ਜਨਮ ਸਾਖੀ, ਮਹਿਮਾ ਪ੍ਰਕਾਸ਼, ਸੋ ਸਾਖੀ ਪੰਚ ਸੋ ਸਾਖੀ, ਆਦਿ ਗ੍ਰੰਥਾਂ ਦੀ ਲੋਕ-ਪਰੰਪਰਾ ਦੇ ਆਧਾਰ ਤੇ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦਾ ਜੀਵਨ-ਚਰਿਤਰ ਬਹੁਤ ਸੁੰਦਰ, ਪ੍ਰਵਾਹਸ਼ੀਲ ਤੇ ਭਾਵਪੂਰਨ ਸ਼ੈਲੀ ਵਿੱਚ ਕਾਵਿ-ਬੱਧ ਕੀਤਾ ਹੈ। 130 ਅਧਿਆਇਆਂ ਤੇ 9100 ਛੰਦਾਂ ਦਾ ਇਹ ਮਹਾਨ ਇਤਿਹਾਸਿਕ ਮਹਾਕਾਵਿ ਹੈ ਜਿਸ ਵਿੱਚ ਗੁਰੂ ਨਾਨਕ ਦੇ ਜੀਵਨ, ਵਿਅਕਤਿਤਵ, ਸਿੱਖਿਆ ਅਤੇ ਸਾਧਨਾ ਬਾਰੇ ਪਹਿਲੀ ਵਾਰ ਪ੍ਰਕਾਸ਼ ਪਾਇਆ

ਗਿਆ ਹੈ। ਇਹ ਇਕ ਸ਼੍ਰੇਸ਼ਟ ਭਗਤੀ-ਕਾਵਿ ਹੈ ਅਤੇ ਸਿੱਖ ਰਵਾਇਤਾਂ ਨੂੰ ਪੈਰਾਣਿਕ ਪਰੰਪਰਾ ਵਿੱਚ ਰੱਖ ਕੇ ਪੇਸ਼ ਕੀਤਾ ਗਿਆ ਸੁਚੱਜਾ ਯਤਨ ਹੈ। ਭਾਸ਼ਾ ਮੂਲਕ ਤੌਰ 'ਤੇ ਬੁੱਝ ਹੁੰਦੇ ਹੋਏ ਵੀ ਉਰਦੂ, ਫ਼ਾਰਸੀ ਤੇ ਪੰਜਾਬੀ ਸ਼ਬਦਾਵਲੀ ਵੀ ਵੇਰ ਸਾਰੀ ਵਰਤੀ ਗਈ ਹੈ। ਕੁਝ ਉਦਾਹਰਣ ਦੇਖੋ :

- ਸੁਨਿ ਮਾਤਾ ਉਰ ਬਹੁ ਅਕੁਲਾਈ, ਜਨੁ ਬਿਣ ਪਾਕੇ ਪਾਵਕ ਲਾਈ।
ਬੋਲ ਨ ਆਵ ਵਿਕਲੁ ਤਨ ਹੋਈ, ਜਨੁ ਸੁਤ ਬ੍ਰਿਹੁ ਮੇ ਪਰਿਕੈ ਸੋਈ।
ਇਕ ਤੇ ਬ੍ਰਿਧ ਹੀਨ ਬਲ ਦੇਹੀ, ਪੁਨ ਨ ਪਾਇ ਸੁਧ ਤਾਤ ਸਨੇਹੀ।
ਜਿਉਂ ਸੁ ਖਤਗ ਮਰਮ ਦੇ ਭੇਦਾ, ਪਰੀ ਵਿਵਰਣ ਹੋਇ ਅਤਿ ਖੇਦਾ।
- ਨਾਮ ਕੇ ਭਜਨ ਨੀਕੋ ਪਹਿਰ ਸਨਾਂਹ ਤਨ,
ਕੋਟਿਕ ਤਰਕ ਤਰਵਾਰ ਨ ਕਰਤਿ ਹੈ।
ਨੀਵੋਂ ਮਨ ਰਾਖਨ ਸਿਮਰ ਗਹਿ ਹਾਥ ਬਿਖੇ,
ਕ੍ਰੋਧ ਰੂਪ ਬਾਨ ਜਾ ਕੇ ਛੁਈ ਨ ਸਕਤਿ ਹੈ।
ਧੀਰਜ ਸੰਤੋਖ ਸਤਿ ਦਾਨ ਇਸ਼ਨਾਨ ਮਤਿ,
ਦਯਾ ਉਪਕਾਰ ਅਤਿ, ਸ੍ਰਧਾ ਜੀ ਛਕਤਿ ਹੈ।

ਚਰਿਤ-ਕਾਵਿ ਦੀ ਪਰੰਪਰਾ ਵਿੱਚ ਲਿਖੇ 'ਗੁਰੂ ਪ੍ਰਤਾਪ ਸੂਰਜ' ਨੂੰ ਇਕ ਸਰਵਸ਼੍ਰੇਸ਼ਟ ਇਤਿਹਾਸਿਕ ਪ੍ਰਬੰਧ-ਕਾਵਿ ਮੰਨਿਆ ਜਾਂਦਾ ਹੈ। ਇਸ ਵਿੱਚ 'ਦਸ ਗੁਰੂ ਸਾਹਿਬਾਨ ਤੋਂ ਛੁੱਟ ਬੰਦਾ ਵੈਰਾਗੀ ਦਾ ਜੀਵਨ ਬਿਰਤਾਂਤ ਪੂਰੇ ਵੇਰਵਿਆਂ ਅਤੇ ਵਿਆਖਿਆਵਾਂ ਸਹਿਤ ਵਰਣਨ ਕੀਤਾ ਗਿਆ ਹੈ। ਗੁਰਮਤਿ ਵਿਚਾਰਧਾਰਾ ਅਤੇ ਕਵੀਤਵ ਦੀ ਦ੍ਰਿਸ਼ਟੀ ਤੋਂ ਇਹ ਇਕ ਉੱਤਮ ਕਾਵਿ ਹੈ। ਪ੍ਰਬੰਧ-ਕਾਵਿ 2 ਆਯਨਾਂ, 12 ਰਾਸ਼ੀਆਂ, 6 ਰੁੱਤਾਂ ਵਿੱਚ ਵੰਡਿਆ ਜਾ ਕੇ 20 ਅਧਿਆਇ, 1151 ਅੰਸ਼ ਅਤੇ 51829 ਛੰਦਾਂ ਵਿੱਚ ਰਚਿਆ ਵੱਡ-ਆਕਾਰੀ ਗ੍ਰੰਥ ਹੈ। ਗੁਰੂ ਸਾਹਿਬਾਨ ਦੇ 300 ਵਰ੍ਹੇ ਦੇ ਇਤਿਹਾਸ ਵਿੱਚ ਗੁਰੂ-ਚਰਿਤ ਤਾਂ ਭਰਪੂਰ ਰੂਪ ਵਿੱਚ ਆਇਆ ਹੀ ਹੈ, ਤਤਕਾਲੀਨ ਪ੍ਰਸਥਿਤੀਆਂ, ਧਰਮਾਂ-ਸੰਪ੍ਰਦਾਇਆਂ, ਮਤ-ਮਤਾਂਤਰਾਂ, ਰਸਮਾਂ-ਰਿਵਾਜਾਂ, ਦੇਵੀ-ਦੇਵਤਿਆਂ, ਅਵਤਾਰ-ਭਾਵਨਾ ਦਾ ਵੀ ਬਹੁਤ ਖੁੱਲ੍ਹ ਕੇ ਵਰਣਨ ਹੋਇਆ ਹੈ ਜਿਸ ਨੂੰ ਕੋਈ ਵਿਦਵਾਨ ਤਾਂ 'ਵਿਭਿੰਨ ਭਾਰਤੀਯ ਸਾਧਨਾ ਪੱਧਤੀਆਂ ਦੇ ਸਮਨਵੇ', ਦਾ ਨਾਂ ਦਿੰਦੇ ਹਨ ਅਤੇ ਕੁਝ ਵਿਦਵਾਨ ਭਾਈ ਕਾਨ੍ਹ ਸਿੰਘ ਦੇ ਇਸ ਕਥਨ ਦੀ ਪ੍ਰੋੜਤਾ ਕਰਦੇ ਹਨ "ਭਾਈ ਸਾਹਿਬ ਨੂੰ ਗੁਰਮਤ ਵਿੱਚ ਪੂਰੀ ਸ਼੍ਰੇਣੀ ਅਤੇ ਪ੍ਰੇਮ ਸੀ, ਪਰ ਪੰਡਿਤਾਂ ਦੀ ਸੰਗਤਿ ਅਤੇ ਪ੍ਰੇਰਣਾ ਦੁਆਰਾ ਕਿ ਜੇ ਆਪ ਗੁਰੂਆਂ ਦੀ ਕਥਾ ਨੂੰ ਪੁਰਾਣਰੀਤੀ ਅਨੁਸਾਰ

1. ਡਾ. ਜੈ ਭਗਵਾਨ ਗੋਇਲ, ਗੁਰਮੁਖੀ ਲਿਪਿ ਮੇਂ ਹਿੰਦੀ ਸਾਹਿਤਯ, ਪੰਨਾ 283

ਅਵਤਾਰਾਂ ਜੇਹੀ ਲਿਖੇਗੇ ਅਤੇ ਸ਼ਾਸਤ੍ਰਾਂ ਤੋਂ ਵਿਰੁੱਧ ਆਪ ਦੇ ਪੁਸਤਕ ਨਹੀਂ ਹੋਣਗੇ ਤਾਂ ਉਨ੍ਹਾਂ ਦਾ ਬਹੁਤ ਪ੍ਰਚਾਰ ਹੋਵੇ ਅਤੇ ਸਭ ਆਪ ਦੀ ਰਚਨਾ ਨੂੰ ਆਦਰ ਨਾਲ ਪੜ੍ਹਨਗੇ, ਕਈ ਥਾਈਂ ਟੱਪਲਾ ਖਾ ਗਏ ਹਨ।”

ਭਾਸ਼ਾ, ਭਾਵ, ਕਾਵਿ-ਕਲਾ, ਵਰਣਨ ਸ਼ਕਤੀ, ਕਥਾਤਮਕਤਾ, ਛੰਦ-ਪ੍ਰਬੰਧ, ਅਲੰਕਾਰ ਵਿਧਾਨ ਦੀ ਵਿਸ਼ੇਸ਼ਤਾ ਨਾਲ ਹਰਿਆਣੇ ਵਿੱਚ ਰਚੀ ਗਈ ਇਹ ਇਕ ਉੱਤਮ ਕਿਰਤ ਹੈ। ਇਸ ਬਾਰੇ ਡਾ. ਗੋਇਲ ਦਾ ਨਿਸ਼ਕਰਸ਼ ਦੇਖਣਯੋਗ ਹੈ, “ਭਾਈ ਸੰਤੋਖ ਸਿੰਘ ਇਕ ਮਹਾਨ ਕਲਾਕਾਰ ਹਨ। ਉਨ੍ਹਾਂ ਦਾ ਕਾਵਿ ਸਾਂਸਕ੍ਰਿਤਿਕ ਚੇਤਨਾ, ਰਾਸ਼ਟਰੀ ਜਾਗਰਣ, ਸਮਾਜਿਕ ਉੱਥਾਨ ਦੀ ਭਾਵਨਾ ਨਾਲ ਭਰਪੂਰ ਹੈ। ਉਹ ਇਕ ਯੁੱਗ-ਮੋਢੀ, ਯੁੱਗ-ਸ਼੍ਰਿਸ਼ਟਾ ਅਤੇ ਲੋਕ-ਨਾਇਕ ਕਵੀ ਹਨ। ਉਨ੍ਹਾਂ ਦਾ ‘ਗੁਰੂ ਪ੍ਰਤਾਪ ਸੂਰਜ’ ਜੀਵੰਤ ਰਸ ਨਾਲ ਪੂਰਨ ਇਕ ਸ਼ਕਤੀਸ਼ਾਲੀ ਤੇ ਪ੍ਰਭਾਵਸ਼ਾਲੀ ਕਾਵਿ ਹੈ। ਕਾਵਿਅਤ੍ਵ ਦੀ ਵਿਸ਼ੇਸ਼ਤਾ ਤੋਂ ਇਹ ਇਕ ਉੱਤਮ ਕਲਾ ਕਿਰਤ ਹੈ ਅਤੇ ਉਸ ਯੁੱਗ ਦੇ ਸਾਹਿਤ ਵਿੱਚ ਹੀ ਨਹੀਂ ਭਾਰਤ ਦੇ ਸਮੁੱਚੇ ਸਾਹਿਤ ਵਿੱਚ ਇਹ ਗੌਰਵ ਭਰੇ ਥਾਂ ਦੀ ਹੱਕਦਾਰ ਹੈ।”

ਡਾ. ਮੋਹਨ ਸਿੰਘ ਦੀਵਾਨਾ ਭਾਈ ਸੰਤੋਖ ਸਿੰਘ ਬਾਰੇ ਬਹੁਤ ਵਧੀਆ ਰਾਇ ਰੱਖਦੇ ਹਨ। ਆਪ ਲਿਖਦੇ ਹਨ ਕਿ “ਸੰਤੋਖ ਸਿੰਘ ਇਸ ਕਾਲ (ਰਣਜੀਤ ਸਿੰਘ ਕਾਲ) ਦਾ ਸਭ ਤੋਂ ਵੱਧ ਵੱਡ-ਆਕਾਰੀ, ਸਿੱਧਾ-ਸਾਦਾ ਅਤੇ ਸੱਬਰਘੱਤਾ ਕਵੀ-ਇਤਿਹਾਸਕਾਰ ਹੈ। ਗਿਣਤੀ ਅਤੇ ਸੋਖ ਪੱਖੋਂ ਉਹ ਪਿਛਲੇ ਕਾਲ ਦੇ ਮਹਾਭਾਰਤ ਕਾਲ ਕ੍ਰਿਸ਼ਣ-ਕਾਲ ਨੂੰ ਚੁਣੌਤੀ ਦੇ ਰਿਹਾ ਹੈ। ਸੰਤੋਖ ਸਿੰਘ ਦੀ ਵਿਦਵਤਾ ਜਿੰਨੀ ਵਡਿੱਤਣ ਭਰੀ ਸੀ ਓਨੀ ਹੀ ਵਿਵਿਧ ਵੀ ਸੀ, ਪਰ ਇਹ ਅਵਿਗਿਆਨਕ ਵੀ ਸੀ। ਪੰਜਾਬੀ ਨੂੰ ਇਸ ਨਾਲੋਂ ਵੱਡਾ ਕੋਈ ਬਿਆਨੀਆ ਕਵੀ ਨਹੀਂ ਮਿਲਿਆ। ਸ਼ਬਦਾਵਲੀ ਦੀ ਸੰਪੂਰਨਤਾ, ਚਿਤ੍ਰਪਟ ਦੇ ਘੇਰੇ, ਕਾਵਿਕ ਤਕਨੀਕ ਦੀ ਪੂਰਨਤਾ, ਬਿਆਨ ਦੀ ਗਤੀ ਅਤੇ ਸੰਘਣਾਪਨ, ਸ਼ਬਦ ਭੰਡਾਰ ਦਾ ਇਕੋ ਜਿਹਾ ਪੱਧਰ ਕਾਇਮ ਰੱਖਣ ਅਤੇ ਦਿਲਚਸਪੀ ਲਗਾਤਾਰ ਬਣਾਈ ਰੱਖਣ ਦੀ ਯੋਗਤਾ ਅਤੇ ਸਮੁੱਚੇ ਵਰਣਨ ਦੀ ਬਹੁਲਤਾ ਕਿਤੇ ਕਿਤੇ ਹਾਸ-ਵਿਅੰਗ ਦਾ ਆਪ ਮੁਹਾਰਾ ਪ੍ਰਗਟਾਵਾ ਅਤੇ ਸਿੱਟੇ ਕੱਢਣ ਦੀ ਅਮੀਰੀ ਕਾਰਨ ਹੋਰਨਾਂ ਸਾਹਿਤਾਂ ਦੇ ਕਿਸੇ ਵੀ ਸਰਬੋਤਮ ਬਿਆਨਕਾਰਾਂ ਦੀ ਪੱਧਰ ‘ਤੇ ਰੱਖਿਆ ਜਾ ਸਕਦਾ ਹੈ। ਬ੍ਰਿਜ ਭਾਸ਼ਾ ਦੇ ਛੰਦਾਂ ਦੀ ਉਸ ਦੀ ਚੋਣ ਅਤੇ ਉਸ ਦੀ ਸੰਸਕ੍ਰਿਤ ਵਿਦਵਤਾ ਨੇ ਉਸ ਦੀ ਸ਼ਬਦਾਵਲੀ ਦਾ ਹਿੰਦੀਕਰਨ ਤਾਂ ਕਰਨਾ ਹੀ ਸੀ। ਉਸ ਦੀਆਂ ਰਚਨਾਵਾਂ ‘ਗੁਰੂ ਨਾਨਕ ਪ੍ਰਕਾਸ਼’, ‘ਗੁਰੂ ਪ੍ਰਤਾਪ ਸੂਰਜ’ ਅਤੇ ‘ਆਤਮ ਪੁਰਾਣ’ ਪੰਜਾਬੀ ਦੇ ਉਨ੍ਹਾਂ ਸਭ ਵਿਦਿਆਰਥੀਆਂ ਵਿੱਚ ਅਮਰ

1. ਮਹਾਨ ਕੋਸ਼, ਪੰਨਾ 244

2. ਗੁਰਮੁਖੀ ਲਿਪਿ ਮੇਂ ਹਿੰਦੀ ਸਾਹਿਤਯ, ਪੰਨਾ 303

ਪਦਵੀ ਬਣਾਈ ਰੱਖਣਗੀਆਂ ਜੋ ਸਾਹਿਤ ਵਿੱਚ ਸ਼ਕਤੀ ਦੇ ਪ੍ਰਗਟਾਵੇ ਨੂੰ ਪਿਆਰਦੇ ਹਨ ਅਤੇ ਜੋ ਯਾਦ ਰੱਖਦੇ ਹਨ ਕਿ ਮੁੱਖ ਤੌਰ 'ਤੇ ਵੈਦਿਕ ਅਤੇ ਦੀਰਾਨੀ ਵਿੱਚੋਂ ਨਿਕਲੀ ਹੋਣ ਕਾਰਨ ਪੰਜਾਬੀ ਭਾਸ਼ਾ, ਹਿੰਦੂ ਅਤੇ ਮੁਸਲਿਮ ਸਨਾਤਨੀ ਭਾਸ਼ਾਵਾਂ ਵਿੱਚੋਂ ਹੀ ਗੰਭੀਰਤਾ ਅਤੇ ਸਭਿਆਚਾਰਕ ਯਤਨਾਂ ਅਤੇ ਲੋਭਤਾਂ ਦਾ ਹੀ ਲਾਭ ਪ੍ਰਾਪਤ ਕਰੇਗੀ।"

The most voluminous, facile and comprehensive poet-historian of the period was Santokh Singh; in quantity and facility he challenges Krishan Lal, the author of Mahabharat, in the last period. Santokh Singh's scholarship was as varied as stupendous; it was unscientific, however. No greater narrative poet has Panjabi seen, and in inexhaustibility of vocabulary, breadth of canvas, perfection of poetic technique, speed and condensation in narration, maintenance of a uniform level in diction and securing of the continuity of interest, in the plenitude of full-blooded descriptions, in the occasional outbursts of a sense of humour, in enormity of output he can be placed on a level with the front rank narrators of any other literature. His choice of Braji metres and his Sanskrit scholarship made the Hindi-ization of his vocabulary² inevitable. His *Guru Nanak Parkash*, *Gur Pratap Suray*, and *Atam Puran* will retain undying vogue among all students of Panjabi who love the manifestations of power in literature and who remember that having evolved mainly out of Vedic and Iranian, Panjabi cannot but draw in all its more serious and cultural endeavours and achievements, upon the Hindu and Muslim classical languages.

1. A History of Punjabi Literature (1100-1932 A.D.), PP.125-126
2. How Persian, Lahndi, Hindwi and Lahauri are mingled and poetical necessity will be very thoroughly exemplified by the following lines taken at random from his *Nanak parkash*, 1882, Gulzar-i-Muhammadi Press, Lahore, page 246.

ਤਿਹ ਕੀ ਸੁਨਤ ਰਹਯੋ ਮੈਂ ਬਾਨੀ। ਮੁਕਤ ਦੇਨਹਾਰੀ ਗੁਨਖਾਨੀ।
ਅਸ ਕਹ ਪਨ ਤੁਕ ਦੀਨ ਬਤਾਈ। ਸੁਨਤ ਪੀਰ ਨੈ ਗਿਰਾ ਅਲਾਈ।
ਸੁਨ ਕੈ ਸਿੰਦੀ ਗਯੋ ਬਹੋਰੀ। ਨਮੋ ਕਰੀ ਪ੍ਰਭ ਕੋ ਕਰ ਜੋਰੀ।
ਠਾਠੇ ਭਯੋ ਦੀਨ ਮਨ ਹੋਯੋ। ਇਸ ਪ੍ਰਕਾਰ ਕੋ ਬਚਨ ਬੁਗੋਯੋ।
ਮੈਡਾ ਪੀਰ ਸਦੇਦਾ ਤੋ ਕੈ। ਬਾਤ ਬੁਝੇਦਾ ਭੇਜਾ ਮੈ ਕੈ।
ਵੱਤ ਘਿੰਨ ਮੈ ਆਯੋ ਧਾਈ। ਚੁਲ ਦਰਵੇਸ ਪੀਰ ਜਿਹ ਥਾਈ।
ਸੁਨ ਕੈ ਗਮਨ ਕੀਨ ਤਿਨ ਸਾਧਾ। ਪਹੁੰਚੇ ਤਹਾ ਜਾਇ ਜਗ ਨਾਥਾ।
ਲਈ ਦਸਤ ਪੋਸੀ ਉਨ ਪੀਰਾ। ਲੋਹ ਸਲਾਮਾਨੋਕ ਫਕੀਰਾ।

ਸੂਰਜ ਪ੍ਰਕਾਸ਼ ਦੀ ਰਚਨਾ ਪ੍ਰਕਿਰਿਆ ਸੰਬੰਧੀ ਕਵੀ ਦੇ ਆਪਣੇ ਬੋਲ ਦਰਜ ਕਰ ਰਹੇ ਹਾਂ ਤਾਂ ਜੋ ਪੁਸਤਕ ਦੇ ਵਿਸ਼ੇ-ਵਸਤੂ, ਯੋਜਨਾ-ਸ਼ੈਲੀ ਅਤੇ ਭਾਸ਼ਾ-ਚਿੰਨ੍ਹਾਂ ਦਾ ਹੀ ਗਿਆਨ ਹੋ ਸਕੇ :

ਸੂਰਜ ਗੁਰ ਪ੍ਰਤਾਪ ਤੇ, ਵਰਨੀ ਦ੍ਰਾਵਸ ਰਾਸਿ।
 ਆਪਟ ਸਾਰ ਪਾਤਸ਼ਾਹ ਕੇ, ਬਰਨੈਂ ਵਰ ਗੁਣ ਰਾਸਿ॥ 15॥
 ਦਛਣਾਇਨੇ ਉਤਰਾਇਣੇ, ਅਯਨ ਬਨੈਗੇ ਦੋਇ।
 ਬਰਨਤ ਰਿਤੁ ਜੋ ਖਸਟ ਸੁਭ, ਤਿਮ ਪਰ ਬਰਨਨ ਹੋਇ॥ 16॥
 ਪ੍ਰਸਮ ਕਹੀ ਕਵਿਤਾ ਰੁਚਿਰ, ਸ੍ਰੀ ਨਾਨਕ ਪ੍ਰਕਾਸ਼॥
 ਪੂਰਬਾਰਧ ਉਤਰਾਰਧ ਇਮ, ਬਰ ਬਰਨੇ ਗੁਣ ਲਾਸ॥ 17॥
 ਅਬ ਕਲਗੀਪਰ ਕੀ ਕਥਾ, ਖਸਟ ਰੁਤਨ ਪਰ ਹੋਇ।
 ਗੁਰੂ ਪ੍ਰਤਾਪ ਸੂਰਜ ਭਯੋ, ਛਾ ਤੇ ਸਭ ਗਤਿ ਹੋਇ॥ 18॥

ਭਾਈ ਸੰਤੋਖ ਸਿੰਘ ਜੀ ਦੀ ਕਵਿਤਾ ਦਾ ਨਮੂਨਾ

- ਸਿਮਰਯੋ ਜਿਨ ਸਤਿਨਾਮ ਸਦੀਵਾ, ਸਿਖਨ ਸੇਵ ਕਰੀ ਮਨ ਨੀਵਾਂ।
 ਤਿਨਕੀ ਪਤਿ ਲੇਖੈ ਪਰ ਜਾਇ, ਜਾਤਿ ਕੁਜਾਤਿ ਕੇ ਪਰਖਹਿ ਕਾਹਿ।
- ਮੀਠਾ ਬੋਲਨ ਅਰ ਨਿਵ ਚਲਨਾ, ਵੰਡ ਖਾਵਣਾ ਹਿਤ ਬਰਿ ਮਿਲਨਾ।
 ਤਾਂਤੇ ਭੇ ਗੁਰਮੁਖਾਂ ਸੁਨਿ ਲੀਜੈ, ਭਾਣਾ ਮਾਨਨ ਮਨ ਬਿਰ ਕੀਜੈ।
- ਭਾਣਾ ਮੰਨਨਾ ਹੰਤਾ ਤਿਆਗਨ, ਸਤਿਨਾਮ ਸਿਮਰਨ ਲਿਵਲਾਗਨ।
 ਤੀਨਹੁ ਸਾਧਨ ਕੈਵਲ ਕਰੈ, ਸਤਿਗੁਰੁ ਦਏ ਬਤਾਇ ਬਡੇਰੇ।
- ਗਰੋਜ ਪੁੰਜ ਪਹਾੜੀ ਭੜਥੂ ਘੱਤਿਆ
 ਕੁਝ ਨ ਮੁੜੇ ਪਛਾੜੀ ਖੜਗ ਪ੍ਰਹਾਰਦੇ
 ਢਾਲੋਂ ਓਟ ਅਗਾੜੀ ਪਕੜਿ ਠਰਾਂਵਦੇ।
 ਇਤ ਤੇ ਛਾਲੀ ਉਤੇ ਸਿੰਘ ਸੁਹਾਂਵਦੇ
 ਗੋਰੀ ਤੀਰਨ ਵੁਠੇ, ਛਹਿਬਰ ਸੀ ਲਗੀ
 ਹਥਾਵਥ ਹੁਇ ਕੁੱਠੇ, ਅੱਗੇ ਆਂਵਦੇ
 ਤੜਫਤ ਧਰ ਪਰ ਲੁੱਠੇ, ਪਏ ਕਰਾਂਹਦੇ।
- ਬਾਜੀਗਰ ਸਿਮ ਬਾਜੀ ਪਾਵਹਿ, ਅਨਿਕ ਰੂਪ ਕਰਿ ਸਵਾਂਗ ਦਿਖਾਵਹਿ।
 ਕ੍ਰਿਪਾ ਕਰਾਵਤਿ ਅਨਿਕ ਪ੍ਰਕਾਰਾ, ਫਿਰਹਿ ਲਰਹਿ ਬਡ ਬਾਂਹਿ ਅਖਾਰਾ।

ਇਕ ਬਾਜੀਗਰ ਤਿਨ ਮਹਿ ਸਾਚਾ, ਬਾਜੀ ਸਭ ਮਿਥਯਾ ਕਚ ਪਾਰਾ।
ਸਗਰੀ ਪੁਤਰੀ ਪੁਰਖ ਅਧੀਨੁ, ਨਾਚਹਿ ਜਥਾ ਨਚਾਵਨ ਕੀਨੁ।
(ਸੂਰਜ ਪ੍ਰਕਾਸ਼ ਪੰਨਾ 35)

- ਘੁਮੜੀ ਘਟਾ ਘਰੀਕ ਮਹਿ ਘਨੀ।
ਘੋਰ ਘੋਰ ਘਨ ਚਪਲਾ ਸਨੀ।
ਬੜੀ ਬੜੀ ਬੂੰਦੇਂ ਬਹੁ ਪਰੀ।
ਬਰਸਨ ਲਗਿਓ ਅਧਿਕ ਭੀ ਝਰੀ।
ਜਿਤੁ ਕਿਤੁ ਨੀਰ ਪਰਵਾਹ ਚਲਤਾ।
ਉਚੇ ਥਲ ਤੇ ਨਮਿ ਢਰਤਾ॥

ਸੰਤ ਸੰਤਰੇਣੁ

ਸੰਤ ਸੰਤਰੇਣੁ ਜੀ ਉਦਾਸੀ ਸੰਪ੍ਰਦਾਇ ਦੇ ਇਕ ਸ਼੍ਰੇਣੀ ਕਵੀ ਹੋਏ ਹਨ ਜਿਨ੍ਹਾਂ ਦਾ ਡੇਰਾ ਭੂਦਨ (ਮਲੇਰਕੋਟਲਾ) ਵਿਖੇ ਹੁਣ ਵੀ ਚੱਲਦਾ ਹੈ। ਆਪ ਜੀ ਦੇ ਲਿਖੇ ਗ੍ਰੰਥਾਂ ਵਿੱਚ ਜਾਂ ਹੋਰ ਕਿਸੇ ਵਸੀਲੇ ਤੋਂ ਇਨ੍ਹਾਂ ਦੇ ਜੀਵਨ ਬਾਰੇ ਕੋਈ ਖਾਸ ਚਾਨਣ ਨਹੀਂ ਪੈਦਾ ਪਰ ਇਨ੍ਹਾਂ ਦੇ ਮਲੇਰਕੋਟਲੇ ਦੇ ਨੇੜੇ ਭੂਦਨ ਪਿੰਡ ਵਿੱਚ ਸਥਿਤ ਡੇਰੇ - ਸ੍ਰੀ ਸੰਤਰੇਣੁ ਆਸ਼ਰਮ ਵਿੱਚ ਪਏ ਗ੍ਰੰਥਾਂ ਦੀਆਂ ਹੱਥ-ਲਿਖਤਾਂ ਅਤੇ ਕੁਝ ਪੁਰਾਣੇ ਖ਼ਤਾਂ ਦੇ ਆਧਾਰ 'ਤੇ ਇਨ੍ਹਾਂ ਦੀ ਗੱਦੀ ਦੇ ਚੌਥੇ ਗੱਦੀ ਨਸ਼ੀਨ ਬਾਬਾ ਮੁਕਤ ਰਾਮ ਜੀ (ਜੀਵਤ) ਨੇ ਇਕ ਪੁਸਤਕ ਤਿਆਰ ਕੀਤੀ ਹੈ ਜਿਸ ਦਾ ਨਾਂ ਹੈ 'ਸ੍ਰੀ ਸੰਤਰੇਣੁ ਗ੍ਰੰਥਾਵਲੀ'। ਇਸ ਪੁਸਤਕ ਨੂੰ ਆਧਾਰ ਬਣਾ ਕੇ ਹੀ ਵਿਦਵਾਨਾਂ ਨੇ ਸ੍ਰੀ ਸੰਤਰੇਣੁ ਜੀ ਦੇ ਜੀਵਨ ਤੇ ਰਚਨਾ ਬਾਰੇ ਵਿਚਾਰ ਕੀਤਾ ਹੈ।

ਸੰਤਰੇਣੁ ਜੀ ਦਾ ਜਨਮ ਸੰਮਤ 1798 ਬਿਕਰਮੀ ਅਰਥਾਤ 1741' ਈਸਵੀ ਵਿੱਚ ਕਸ਼ਮੀਰ ਦੀ ਸੁੰਦਰ ਵਾਦੀ ਸੁੰਨਗਰ ਵਿਖੇ ਪਿਤਾ ਸ੍ਰੀ ਹਰਿਬੱਲਭ ਅਤੇ ਮਾਤਾ ਸ੍ਰੀਮਤੀ ਸਾਵਿਤ੍ਰੀ ਦੇਵੀ ਦੇ ਘਰ ਹੋਇਆ। ਇਹ ਜਾਤ ਦੇ ਗੋਤ ਬ੍ਰਾਹਮਣ ਸਨ ਅਤੇ ਮਤ ਵਲੋਂ ਉਦਾਸੀ ਸੰਪ੍ਰਦਾਇ ਦੇ ਸਨ। ਉਨ੍ਹਾਂ ਦਿਨਾਂ ਵਿੱਚ ਸ੍ਰੀ ਨਗਰ ਵਿਖੇ ਬਾਲੂਹਸਨਾ ਅਤੇ ਅਲਮਸਤ ਦੇ ਉਦਾਸੀ ਧੁਨੀਆਂ ਸਨ

1. (ੳ) ਡਾ. ਹਰਿਭਜਨ ਸਿੰਘ, ਗੁਰਮੁਖੀ ਲਿਪਿ ਮੇਂ ਹਿੰਦੀ ਕਾਵਯ, ਪੰਨਾ 313

(ਅ) ਮਨ-ਪ੍ਰਬੋਧ ਕਿਤ ਕਵੀ ਸੰਤਰੇਣੁ, ਸੰਪਾਦਕ ਡਾ. ਸੂਤਦੇਵ ਹੰਸ

(ੲ) ਰਾਮ ਦਾਸ ਵੈਦ (ਸੰਪਾਦਕ), 'ਸ੍ਰੀ ਸੰਤ ਰੇਣੁ ਗ੍ਰੰਥਾਵਲੀ' ਭੂਦਨ, ਸ੍ਰੀ ਸੰਤ ਰੇਣੁਸ਼੍ਰਮ, 1953, ਪੰਨਾ 1-10

(ਸ) ਪਿਆਰਾ ਸਿੰਘ ਪਦਮ, ਕਲਮ ਦੇ ਧਨੀ, ਪੰਨਾ 164

ਜਿਨ੍ਹਾਂ ਦੇ ਪ੍ਰਭਾਵ ਸਦਕਾ ਸੰਤਰੇਣੁ ਵੈਰਾਗੀ ਹੋ ਕੇ ਘਰੋਂ ਨਿਕਲ ਡਰੇ ਤੇ ਪੰਜਾਬ ਆ ਕੇ ਲਾਹੌਰ ਅਤੇ ਅੰਮ੍ਰਿਤਸਰ ਲਾਗੇ ਧੂਨੀ ਤਾਪਦੇ ਰਹੇ। ਬਾਲੂਹਸਨਾ ਧੂਨੇ ਦੇ ਇਕ ਪ੍ਰਸਿੱਧ ਉਦਾਸੀ ਸੰਤ ਬਾਬਾ ਸਾਹਿਬਦਾਸ ਨੂੰ ਆਪਣਾ ਗੁਰੂ ਧਾਰ ਕੇ ਇਹ ਧਰਮ ਪ੍ਰਚਾਰ ਲਈ ਦੇਸ਼ਾਟਨ 'ਤੇ ਨਿਕਲ ਪਏ। ਪੰਜਾਬ ਤੋਂ ਛੁੱਟ ਇਹ ਬਿਹਾਰ, ਮਹਾਰਾਸ਼ਟਰ, ਬੰਗਾਲ, ਮਦਰਾਸ, ਨੇਪਾਲ, ਉੱਤਰ ਪ੍ਰਦੇਸ਼, ਮੱਧ ਪ੍ਰਦੇਸ਼, ਸਿੰਧ ਅਤੇ ਬਲੋਚਿਸਤਾਨ ਵਿੱਚ ਰਮਦੇ ਰਹੇ। ਕੁਝ ਸਮਾਂ ਸ੍ਰੀ ਬਾਲਾਪੁਰ ਪੀਠ (ਮਹਾਰਾਸ਼ਟਰ) ਵਿਚ ਨਿਵਾਸ ਕੀਤਾ ਤੇ ਜ਼ਿਲ੍ਹਾ ਅਕੋਲਾ ਮੱਧ ਪ੍ਰਦੇਸ਼ ਵਿੱਚ ਉਦਾਸੀ ਸਾਧਾਂ ਦੇ ਡੇਰੇ ਵਿੱਚ ਰਹੇ। ਮਗਰੋਂ ਮਲੇਰਕੋਟਲਾ, ਰਿਆਸਤ ਦੇ 'ਭੂਦਨ' ਪਿੰਡ ਵਿੱਚ ਆਪਣੇ ਗੁਰੂ ਬਾਬਾ ਸਾਹਿਬ ਦਾਸ ਜੀ ਦੇ ਡੇਰੇ ਵਿੱਚ ਆ ਬਿਰਾਜਮਾਨ ਹੋਏ। ਮਗਰੋਂ ਇਸ ਦਾ ਨਾਂ ਸ੍ਰੀ ਸੰਤਰੇਣਾਸ਼੍ਰਮ ਹੀ ਪੈ ਗਿਆ। ਆਪ ਜੀ ਦਾ ਦੇਹਾਂਤ ਇੱਥੇ ਹੀ ਫੱਗਣ ਜੁਦੀ 12 ਸੰਮਤ 1928 ਬਿਕਰਮੀ (1877 ਈਸਵੀ) ਵਿੱਚ ਹੋਇਆ। ਡਾ. ਅਜਮੇਰ ਸਿੰਘ ਅਨੁਸਾਰ, ਇਸ ਦੀ ਸਮਾਧ ਮਾਈ ਹੀਰਾ ਬਾਈ ਨੇ ਬਣਵਾਈ ਜੋ ਅਜੇ ਕਾਇਮ ਹੈ। ਸੰਤ ਰੇਣ ਨੇ ਸਰਸਾ ਉਦਾਸੀਨ ਪੰਚਾਇਤੀ ਅਖਾੜੇ ਦੀ ਸਥਾਪਨਾ ਵਿੱਚ ਸਰਗਰਮ ਤੇ ਸੁਯੋਗ ਹਿੱਸਾ ਪਾਇਆ ਸੀ। ਪੰਚਾਇਤੀ ਅਖਾੜੇ ਵਿੱਚ ਆਰਤੀ ਤੋਂ ਪਿੱਛੋਂ ਸੰਤ ਰੇਣ ਰਚਿਤ ਪੰਚ ਪਰਮੇਸ਼ਵਰ ਤੇ ਉਦਾਸੀਨ ਸਤੋਤਰ ਦਾ ਗਾਇਨ ਹੁੰਦਾ ਹੈ। ਇਸ ਦੀਆਂ ਕਰਾਮਾਤਾਂ ਲੋਕਾਂ ਦੇ ਮੂੰਹ ਉੱਤੇ ਚੜੀਆਂ ਹੋਈਆਂ ਹਨ।¹ ਪ੍ਰੋ. ਪਿਆਰਾ ਸਿੰਘ ਪਦਮ ਅਨੁਸਾਰ, ਇਹ ਉਦਾਸੀ ਮਹਾਤਮਾ (1741-1871 ਈਸਵੀ) ਬੜੇ ਪ੍ਰਸਿੱਧੀ ਵਾਲੇ ਹੋਏ ਹਨ। ਇਨ੍ਹਾਂ ਦਾ ਜੱਦੀ ਪਿੰਡ ਸੰਗਤਪੁਰਾ ਜ਼ਿਲ੍ਹਾ ਅੰਮ੍ਰਿਤਸਰ ਸੀ। ਅਠਾਰ੍ਹਵੀਂ ਸਦੀ ਦੀ ਗੜਬੜ ਸਮੇਂ ਮਧੇ ਕਸ਼ਮੀਰ ਵਲ ਨਿਕਲ ਗਏ ਤੇ ਉਧਰ ਹੀ ਸ੍ਰੀਨਗਰ ਜਨਮ ਹੋਇਆ। ਵਡੇ ਹੋ ਕੇ ਬਾਵਾ ਸਾਹਿਬ ਉਦਾਸੀ ਦੇ ਚੇਲੇ ਬਣੇ, ਵਜ਼ੀਰਾਬਾਦ ਡੇਰਾ ਬਣਾ ਕੇ ਰਹਿੰਦੇ ਰਹੇ, ਫਿਰ ਦੱਖਣ ਵਲ ਜਾ ਕੇ ਬਾਲਾਪੁਰ ਪੀਠ ਜ਼ਿਲ੍ਹਾ ਅਕੋਲਾ ਵਿਚ ਡੇਰਾ ਸਥਾਪਨ ਕੀਤਾ ਤੇ ਗੁਰੂ ਨਾਨਕ ਮਤ ਦਾ ਦੂਰ ਦੂਰ ਪ੍ਰਚਾਰ ਕੀਤਾ, ਫਿਰ ਪੰਜਾਬ ਆ ਕੇ ਭੂਦਨ (ਜ਼ਿਲ੍ਹਾ ਮਲੇਰਕੋਟਲਾ) ਨਿਵਾਸ ਕੀਤਾ ਤੇ ਇਥੇ ਹੀ 1871 ਈਸਵੀ ਵਿਚ ਸਰੀਰ ਤਿਆਗਿਆ। ਆਪ ਦੇ ਨਿੱਕੇ ਵੱਡੇ ਗ੍ਰੰਥ ਦੇ ਦਰਜਨ ਦੇ ਲਗਭਗ ਹਨ, ਸ੍ਰੀ ਮਤਿ ਨਾਨਕ ਬਿਜੈ ਗ੍ਰੰਥ ਸਭ ਤੋਂ ਵੱਡਾ ਹੈ।²

ਡਾ. ਜੈ ਭਗਵਾਨ ਗੋਇਲ ਵਲੋਂ ਕਵੀ ਸੰਤਰੇਣੁ ਬਾਰੇ ਲਿਖੇ ਇਹ ਸਬਦ ਬਹੁਤ ਸਾਰਥਕ ਹਨ. ਇਨ੍ਹਾਂ ਨੇ ਸੰਸਕ੍ਰਿਤ ਦੀ ਮੁੱਢਲੀ ਸਿੱਖਿਆ ਘਰ ਵਿੱਚ

1. ਪੰਜਾਬ ਸਾਹਿਤ ਦਾ ਆਲੋਚਨਾਤਮਿਕ ਅਧਿਐਨ (1801-1850 ਈਸਵੀ), ਪੰਨਾ 94

2. ਪੰਜਾਬ ਮਾਝਾਂ ਤੇ ਆਸਾਵਰੀਆਂ, ਪੰਨਾ 39

ਹੀ ਪ੍ਰਾਪਤ ਕੀਤੀ। ਮਗਰੋਂ ਬਾਬਾ ਸਾਹਿਬ ਦਾਸ ਤੋਂ ਮੰਤਰ ਲੈ ਕੇ ਉਦਾਸੀ ਸੰਪ੍ਰਦਾਇ ਵਿੱਚ ਪ੍ਰਵੇਸ਼ ਕੀਤਾ।ਸੰਤਰੇਣੁ ਬਹੁਤ ਹੀ ਪ੍ਰਤਿਭਾਸ਼ਾਲੀ ਵਿਦਵਾਨ ਤੇ ਸਿਦਕਵਾਨ ਸਾਧਕ ਸਨ। ਉਹ ਇਕ ਸਮਨਵੈਵਾਦੀ ਚਿੰਤਕ, ਸੱਚੇ ਸੰਤ, ਸਮਾਜ ਸੁਧਾਰਕ ਤੇ ਧਰਮ ਦੇ ਮੋਢੀ ਸਨ ਅਤੇ ਉਨ੍ਹਾਂ ਦਾ ਆਪਾ ਬਹੁਤ ਹੀ ਨਿਮਰਤਾ ਭਰਿਆ, ਘੁਮੰਡ ਰਹਿਤ ਤੇ ਪ੍ਰਭਾਵਸ਼ਾਲੀ ਸੀ।”

ਰਚਨਾਵਾਂ

ਇਨ੍ਹਾਂ ਨੇ ਆਪਣੇ ਗੁਰੂ ਦੀ ਕਿਰਪਾ ਨਾਲ ਪੰਜ ਗ੍ਰੰਥਾਂ ਦੀ ਰਚਨਾ ਕੀਤੀ। ਇਨ੍ਹਾਂ ਦੇ ਨਾਂ ਹਨ - ਮਨ ਪ੍ਰਬੋਧ, ਸ੍ਰੀ ਗੁਰੂ ਨਾਨਕ ਵਿਜੈ ਗ੍ਰੰਥ, ਸ੍ਰੀ ਗੁਰੂ ਨਾਨਕ ਬੋਧ, ਬਚਨ ਸੰਗ੍ਰਹਿ ਅਰਥਾਤ ਅਨਭੈ ਅੰਮ੍ਰਿਤ ਅਤੇ ਉਦਾਸੀ ਬੋਧ।

ਪੰਚ ਗ੍ਰੰਥ ਕਹਾਇ ਗੁਰ, ਹਮ ਤੇ ਪਰਮ ਸੁਜਾਨ।

ਜੀਵਨ ਕੀ ਕਲਿਆਨ ਹਿਤ, ਸਤਿਗੁਰ ਆਪ ਸੁਮਾਨ।।

ਡਾ. ਹਰਿਭਜਨ ਸਿੰਘ ਅਨੁਸਾਰ ਇਨ੍ਹਾਂ ਪੰਜਾਂ ਗ੍ਰੰਥਾਂ ਤੋਂ ਛੁੱਟ ਸੰਤ ਜੀ ਨੇ ਇਕ ਹੋਰ ਲਘੂ ਗ੍ਰੰਥ ਪੰਚ ਪਰਮੇਸ਼ਵਰ ਸਤੋਤ੍ਰਾ ਦੀ ਵੀ ਰਚਨਾ ਕੀਤੀ ਹੈ। ਉਹ ਲਿਖਦੇ ਹਨ, ਸ਼ਾਇਦ ਆਪਣੇ ਲਘੂ ਆਕਾਰ ਅਤੇ ਛੁਟਕਰ ਰੂਪ ਦੇ ਕਾਰਨ ਹੀ ਸੰਤ ਜੀ ਨੇ ਇਸ ਦੀ ਗਿਣਤੀ ਆਪਣੇ ਗ੍ਰੰਥਾਂ ਵਿੱਚ ਨਹੀਂ ਕੀਤੀ।” ਇਸ ਦੀ ਰਚਨਾ 1779 ਈਸਵੀ ਵਿੱਚ, ਅਰਥਾਤ ਸੰਤਰੇਣੁ ਜੀ ਨੇ ਆਪਣੇ 38ਵੇਂ ਸਾਲ ਵਿੱਚ ਕੀਤੀ। ਸਭ ਤੋਂ ਅੰਤਿਮ ਰਚਨਾ ਉਦਾਸੀ ਬੋਧ ਦੀ ਰਚਨਾ ਸੰਮਤ 1916/1859 ਈਸਵੀ ਵਿੱਚ ਹੋਈ। ਇਸ ਤੋਂ ਸਾਫ਼ ਪਤਾ ਚੱਲਦਾ ਹੈ ਕਿ ਸੰਨ 1779 ਤੋਂ ਲੈ ਕੇ 1839 ਈਸਵੀ ਦੇ ਵਿਚਾਲੇ ਦਾ ਸਮਾਂ ਇਨ੍ਹਾਂ ਦਾ ਰਚਨਾ-ਕਾਲ ਹੈ।

ਪਿਆਰਾ ਸਿੰਘ ਪਦਮ ਨੇ ਆਪ ਦੀ ਉਪਰੋਕਤ ਹਿੰਦੀ-ਪੰਜਾਬੀ ਮਿਲੀ-ਜੁਲੀ ਭਾਸ਼ਾ ਤੋਂ ਛੁੱਟ ਸ਼ੁੱਧ ਪੰਜਾਬੀ ਰਚਨਾ ਦਾ ਉਲੇਖ ਵੀ ਕੀਤਾ ਹੈ, ਜਿਸ ਵਿੱਚ 151 ਮਾਝਾਂ ਅਤੇ 4 ਸੀਹਰਫੀਆਂ ਸ਼ਾਮਲ ਹਨ।¹ ਇਹ ਪੁਸਤਕ ਉਨ੍ਹਾਂ ਨੇ ‘‘ਮਹਾਤਮਾ ਸੰਤਰੇਣੁ’’ ਦੇ ਨਾਂ ਹੇਠ 1976 ਈਸਵੀ ਵਿੱਚ ਛਾਪੀ ਹੈ। ਸੰਤਰੇਣੁ ਬਾਰੇ ਕੰਮ ਕਰਨ ਵਾਲੇ ਇਕ ਹੋਰ ਵਿਦਵਾਨ ਡਾ. ਸੂਤਦੇਵ ਹੰਸ ਇਸ ਪੰਜਾਬੀ ਰਚਨਾ ਉੱਤੇ ਤਿੰਨ ਕਾਰਨਾਂ ਕਰਕੇ ਸ਼ੰਕਾ ਪ੍ਰਗਟ ਕਰਦੇ ਹਨ (1) ਸੀਹਰਫੀਆਂ ਦੀ ਕਵਿਤਾ ਪ੍ਰੇਮ ਪ੍ਰਧਾਨ ਹੈ ਜਦ ਕਿ ਸੰਤਰੇਣੁ ਗੁਰੂ, ਰਾਮ, ਹਰੀ ਤੇ ਸੰਤਾਂ ਤੋਂ ਛੁੱਟ ਹੋਰ ਕੋਈ ਵਿਸ਼ਾ ਕਵਿਤਾ ਲਈ ਉਚਿਤ ਹੀ ਨਹੀਂ ਸਮਝਦੇ ਸਨ,

1. ਗੁਰਮੁਖੀ ਲਿਪਿ ਮੇਂ ਹਿੰਦੀ ਸਾਹਿਤਯ, ਪੰਨਾ 365

2. ਕਲਮ ਦੇ ਧਨੀ, ਪੰਨਾ 165

(2) ਸੰਤਰੇਣੁ ਮੁੱਖ ਤੌਰ 'ਤੇ ਇਤਿਹਾਸਿਕ ਤੇ ਵਿਚਾਰ-ਪ੍ਰਧਾਨ ਕਵੀ ਸਨ, ਸੀਹਰਫ਼ੀਆਂ ਤੇ ਮਾਝਾਂ ਦੇ ਨਮੂਨੇ ਦੀ ਕਵਿਤਾ ਇਨ੍ਹਾਂ ਦੀਆਂ ਰਚਨਾਵਾਂ ਵਿੱਚ ਹੋਰ ਕਿਧਰੇ ਨਹੀਂ ਮਿਲਦੀ, (3) ਜੇ ਸੰਤਰੇਣੁ ਜੀ ਨੇ ਪੰਜਾਬੀ ਵਿੱਚ ਰਚਨਾ ਕੀਤੀ ਹੁੰਦੀ ਤਾਂ ਉਹ ਕਿਧਰੇ ਹੋਰ ਵੀ ਉਪਲਬਧ ਹੁੰਦੀ ਅਤੇ ਉਨ੍ਹਾਂ ਦੇ ਕਿਸੇ ਨਾ ਕਿਸੇ ਸੇਵਕ ਕੋਲ ਉਸ ਦੀ ਪ੍ਰਤੀ ਜਾਂ ਉਲੇਖ ਮਿਲ ਜਾਂਦੇ।

ਪਰ ਇਨ੍ਹਾਂ ਦਲੀਲਾਂ ਵਿੱਚ ਕੋਈ ਵਜ਼ਨ ਨਹੀਂ ਹੈ। ਪ੍ਰੋ. ਪਦਮ ਜੀ ਨੇ ਇਨ੍ਹਾਂ ਪੰਜਾਬੀ ਰਚਨਾਵਾਂ ਦਾ ਜੋ ਸਮਾਂ ਨਿਰਧਾਰਿਤ ਕੀਤਾ ਹੈ, ਉਹ ਸੰਤ ਜੀ ਦੀ ਚੜ੍ਹਦੀ ਉਮਰ ਦਾ ਵੇਲਾ ਹੈ, ਨਾਲੇ ਪ੍ਰੇਮ ਦੀ ਗੱਲ ਉਹ ਲੌਕਿਕ ਅਰਥਾਂ ਵਿੱਚ ਨਹੀਂ, ਸਗੋਂ ਅਲੌਕਿਕ ਅਰਥਾਂ ਵਿੱਚ ਹੀ ਕਰਦੇ ਸਨ। ਦੂਜੇ, ਇਹ ਬੰਧਨ ਕਵੀਆਂ 'ਤੇ ਕਦ ਤੋਂ ਲੱਗ ਗਿਆ ਕਿ ਇਤਿਹਾਸਿਕ ਤੇ ਵਿਚਾਰ-ਪ੍ਰਧਾਨ ਕਵਿਤਾ ਕਰਨ ਵਾਲਾ ਸੰਤ ਕਵੀ ਪ੍ਰੇਮ ਵਿੱਚ ਵਿਭੋਰ ਹੋ ਕੇ ਭਾਵ ਪ੍ਰਧਾਨ ਤੇ ਰਾਗਾਤਮਕ ਕਵਿਤਾ ਕਰ ਹੀ ਨਹੀਂ ਸਕਦਾ। ਤੀਜੀ ਗੱਲ ਪ੍ਰਤੀ ਮਿਲਣ ਦੀ ਹੈ, ਸੇ ਇਹ ਪ੍ਰਤੀ ਵੀ ਤਾਂ ਕਿਸੇ ਭਗਤ ਕੋਲੋਂ ਹੀ ਮਿਲੀ ਹੈ, ਫਿਰ ਸੰਤ ਜੀ ਵਲੋਂ ਦੱਸੇ ਪੰਜ ਗ੍ਰੰਥਾਂ ਵਿੱਚੋਂ ਤੀਜੀ ਰਚਨਾ 'ਗੁਰੂ ਨਾਨਕ ਬੋਧ' ਵੀ ਤਾਂ ਕਿਧਰੇ ਉਪਲਬਧ ਨਹੀਂ।

ਇਸ ਲਈ ਅਸੀਂ ਨਿਰਸੰਦੇਹ ਆਖ ਸਕਦੇ ਹਾਂ ਕਿ ਸੰਤਰੇਣੁ ਜੀ ਪੰਜਾਬ ਵਿੱਚ ਵਸਦੇ ਸਨ, ਪੰਜਾਬ ਦੇ ਲੋਕਾਂ ਨਾਲ ਪਿਆਰ ਕਰਦੇ ਸਨ ਤੇ ਆਪਣੇ ਸਮਕਾਲੀ ਸੰਤ ਸਮਾਜ ਵਾਂਗ ਸਰੋਦੀ ਕਾਵਿ, ਮਾਝਾਂ ਤੇ ਸੀਹਰਫ਼ੀਆਂ ਦੀ ਰਚਨਾ ਕਰਨਾ ਉਨ੍ਹਾਂ ਲਈ ਅਤਿਅੰਤ ਸੁਭਾਵਿਕ ਸੀ। ਸਾਡਾ ਇਹ ਦੁਖਾਂਤ ਹੈ ਕਿ ਅਸੀਂ ਹਰ ਲੇਖਕ ਦੇ ਮੁਢਲੇ ਜੀਵਨ ਦੀ ਕਿਰਤ ਨੂੰ ਕਿਸੇ ਹੋਰ ਸਮਾਨਧਰਮੀ ਸੰਤ ਜਾਂ ਕਵੀ ਦੇ ਨਾਂ ਨਾਲ ਮਛੂ ਇੰਦੇ ਹਾਂ ਅਤੇ ਇੰਜ ਆਪਣੇ ਲਈ ਵਾਧੂ ਸ਼ੈਲੀ ਖੜ੍ਹੇ ਕਰ ਲੈਂਦੇ ਹਾਂ।

'ਗੁਰੂ ਨਾਨਕ ਵਿਜੈ ਗ੍ਰੰਥ' ਦਾ ਕਰਤਾ ਹੋਣ ਕਾਰਨ ਅਸੀਂ ਸੰਤ ਜੀ ਨੂੰ ਹਿੰਦੂ ਸੰਤ-ਪਰੰਪਰਾ ਵਿੱਚੋਂ ਖਾਰਜ ਨਹੀਂ ਕਰ ਸਕਦੇ ਕਿਉਂਕਿ ਉਨ੍ਹਾਂ ਨੇ ਗੁਰੂ ਨਾਨਕ ਦੇਵ ਜੀ ਨੂੰ ਹਿੰਦੂ ਅਵਤਾਰਵਾਦੀ ਤੇ ਪੈਰਾਣਿਕ ਭਾਵਨਾ ਅਧੀਨ ਹੀ ਇਕ ਅਵਤਾਰ-ਪੁਰਸ਼ ਤੇ ਪੁਰਾਣ-ਪੁਰਸ਼ ਸਵੀਕਾਰ ਕੀਤਾ ਹੈ। ਉਨ੍ਹਾਂ ਨੇ ਇਸ ਗ੍ਰੰਥ ਦੀ ਰਚਨਾ ਦੇਵੀ-ਪੁਰਨਾ ਅਧੀਨ ਕੀਤੀ। ਸੁਪਨੇ ਵਿੱਚ ਇਨ੍ਹਾਂ ਨੂੰ ਰਿਸ਼ੀ ਵਾਲਮੀਕੀ ਮਿਲੇ ਜਿਨ੍ਹਾਂ ਨੇ ਰਾਮ ਨਾਮ ਦਾ ਦਾਨ ਤਾਂ ਬਖਸ਼ਿਆ ਹੀ ਨਾਲ ਹੀ ਰਾਮਾਇਣ ਦੀ ਪਰੰਪਰਾ ਵਿੱਚ ਪੈਦਾ ਨਾਨਕ-ਗ੍ਰੰਥ-ਰਚਨਾ ਦਾ ਹੁਕਮ ਵੀ ਦਿੱਤਾ। ਭਾ. ਹਰਿਭਜਨ ਮਿੰਘ ਇਸ ਗ੍ਰੰਥ ਦੀ ਮਹੱਤਤਾ ਬਾਰੇ ਲਿਖਦੇ

ਹਨ, "ਸੰਤਰੇਣੁ ਨੇ ਸਿੱਖ ਧਰਮ ਲਈ ਇਕ ਪੁਰਾਣ ਦੀ ਰਚਨਾ ਕੀਤੀ। ਗੁਰੂ ਨਾਨਕ ਦੇਵ ਨੂੰ ਪੁਰਾਣ-ਪੁਰਸ਼ ਦੇ ਰੂਪ ਵਿੱਚ ਪੇਸ਼ ਕਰਨ ਦਾ ਜਿਹੜਾ ਇਸੇ ਗ੍ਰੰਥ ਸਿਰ ਹੈ ਨਾਨਕ ਵਿਜੈ ਵਿੱਚ ਗੁਰੂ ਨਾਨਕ ਦੀ ਜਨਮ-ਕਥਾ ਭਾਗਵਤ ਦੀ ਕ੍ਰਿਸ਼ਨ ਜਨਮ-ਕਥਾ ਅਨੁਸਾਰ ਹੈ।"¹

ਸੰਤਰੇਣੁ ਲਈ ਗੁਰੂ ਨਾਨਕ ਵਿਸ਼ਣੂ ਦਾ ਅਵਤਾਰ ਹਨ, ਪਿਤਾ ਕਾਲੂ ਕੱਸਪ ਗਿਸੀ, ਮਾਤਾ ਤ੍ਰਿਪਤਾ ਅਦਿਤਿ, ਪਤਨੀ ਸੁਲੱਖਣੀ ਲਖਸ਼ਮੀ ਤੇ ਸਾਥੀ ਮਰਦਾਨਾ ਨਾਰਦ ਦਾ ਅਵਤਾਰ ਹੈ। "ਸਾਰਾਂਸ਼ ਇਹ ਹੈ ਕਿ ਨਾਨਕ ਵਿਜੈ ਵਿੱਚ ਸਿਰਫ਼ ਨਾਨਕ ਨੂੰ ਹੀ ਅਵਤਾਰ ਪੁਰਸ਼ ਨਹੀਂ ਚਿਤਰਿਆ ਗਿਆ ਸਗੋਂ ਇਸ ਦਾ ਸਮੁੱਚਾ ਵਾਤਾਵਰਣ ਪੌਰਾਣਿਕ ਭਾਵਨਾ ਨਾਲ ਸਰਾਬੋਰ ਹੈ।"² ਸੰਤਰੇਣੁ ਦਾ ਦ੍ਰਿਸ਼ਟੀਕੋਣ ਸਾਫ਼ ਤੌਰ 'ਤੇ ਮਰਯਾਦਾ ਅਨੁਸਾਰੀ ਬ੍ਰਾਹਮਣ ਦ੍ਰਿਸ਼ਟੀਕੋਣ ਹੈ, ਉਹ ਕਹਿੰਦੇ ਹਨ, "ਸੰਤ ਬਿਪਰ ਗੋ ਕਾਰਨੇ ਨਾਨਕ ਲਯੋ ਉਤਾਰ"³ਸੰਪੂਰਨ ਨਾਨਕ ਵਿਜਯ ਵਿੱਚ ਬ੍ਰਾਹਮਣਤ੍ਵ ਕੁਝ ਇੰਜ ਵਿਆਪਿਆ ਹੋਇਆ ਹੈ ਕਿ ਕਈ ਵਾਰ ਭਰਮ ਹੋਣ ਲੱਗਦਾ ਹੈ ਜਿਵੇਂ ਬ੍ਰਾਹਮਣ ਦਾ ਮਹੱਤਵ ਦੱਸਣਾ ਹੀ ਇਸ ਗ੍ਰੰਥ ਦਾ ਉਦੇਸ਼ ਹੋਵੇ"⁴ਬ੍ਰਾਹਮਣ ਦ੍ਰਿਸ਼ਟੀਕੋਣ ਕਾਰਨ ਹੀ ਗਣੇਸ਼-ਬੰਦਨਾ, ਵੇਦ-ਮਹਿਮਾ, ਗੀਤਾ ਮਹਿਮਾ, ਗਊ ਹੱਤਿਆ ਵਿਰੋਧ, ਜਨੇਊ ਧਾਰਨ ਕਰਨ ਆਦਿ ਦਾ ਜ਼ਿਕਰ ਵੀ ਥਾਂ ਪਰ ਥਾਂ ਹੋਇਆ ਹੈ।"⁵

ਸੰਤਰੇਣੁ ਦੀ ਭਾਸ਼ਾ ਮੁੱਖ ਤੌਰ 'ਤੇ ਬ੍ਰਜ ਭਾਸ਼ਾ ਹੈ ਜਿਸ ਵਿੱਚ ਪੰਜਾਬੀ ਦਾ ਗੂਹੜਾ ਰੰਗ ਚੜ੍ਹਿਆ ਹੋਇਆ ਹੈ। ਇਸ ਤੋਂ ਛੁੱਟ ਫ਼ਾਰਸੀ ਅਤੇ ਸੰਸਕ੍ਰਿਤ ਸ਼ਬਦਾਂ ਦੀ ਵੀ ਚੋਖੀ ਵਰਤੋਂ ਕੀਤੀ ਗਈ ਹੈ। ਮੋਟੇ ਤੌਰ 'ਤੇ ਇਹ ਸਾਧ ਭਾਖਾ ਹੈ। ਡਾ. ਹਰਿਭਜਨ ਸਿੰਘ ਲਿਖਦੇ ਹਨ, "ਸੰਤ ਰੇਣ ਦੀਆਂ ਹਿੰਦੀ ਲਿਖਤਾਂ ਅਤੇ ਪੰਜਾਬੀ ਮਾਝਾਂ ਦੀ ਭਾਸ਼ਾ ਅਤੇ ਸ਼ੈਲੀ ਇਕ ਦੂਜੇ ਤੋਂ ਏਨੀ ਵੱਖਰੀ ਹੈ ਕਿ ਇਹ ਸੰਦੇਹ ਹੁੰਦਾ ਹੈ ਕਿ ਦੋਹਾਂ ਦਾ ਕਰਤਾ ਇਕੋ ਕਵੀ ਹੈ। ਪੰਜਾਬ ਵਿੱਚ ਪੰਜਾਬੀ ਅਤੇ ਹਿੰਦੀ ਸਾਹਿਤਧਾਰਾ ਦੋਵੇਂ ਇਕ ਦੂਜੇ ਦੇ ਅੰਗ ਸੰਗ ਚਲਦੀਆਂ ਰਹੀਆਂ ਹਨ। ਅਜਿਹੇ ਕਵੀ ਵੀ ਹੋਏ ਹਨ ਜੋ ਦੋਵਾਂ ਭਾਸ਼ਾਵਾ ਉਪਰ ਸਮਾਨ ਅਧਿਕਾਰ ਰਖਦੇ ਹਨ। ਗੁਰੂ ਸਾਹਿਬਾਨ ਅਜਿਹੇ ਹੀ ਕਵੀ ਸਨ। ਪਰ, ਉਹਨਾਂ ਦੀ ਹਿੰਦੀ ਰਚਨਾ ਵਿੱਚ ਪੰਜਾਬੀ ਭਾਸ਼ਾ-ਸ਼ੈਲੀ ਅਤੇ ਪੰਜਾਬੀ

1. ਗੁਰਮੁਖੀ ਲਿਪਿ ਮੇ ਹਿੰਦੀ ਕਾਵਯ, ਪੰਨਾ 317 ਅਤੇ 319

2. ਗੁਰਮੁਖੀ ਲਿਪਿ ਮੇ ਹਿੰਦੀ ਕਾਵਯ, ਪੰਨਾ 321

3. ਉਹੀ, ਪੰਨਾ 325

4. ਉਹੀ, ਪੰਨਾ 326

5. ਉਹੀ, ਪੰਨਾ 327

ਰਚਨਾ ਵਿੱਚ ਹਿੰਦੀ ਭਾਸ਼ਾ-ਸ਼ੈਲੀ ਦੀ ਝਲਕ ਮਿਲ ਜਾਂਦੀ ਹੈ। ਪਰ ਸੰਤ ਰੇਣ ਦੀਆਂ ਮਾਝਾਂ ਠੇਠ ਪੰਜਾਬੀ (ਲਹਿੰਦੀ) ਦਾ ਪ੍ਰਮਾਣਿਕ ਨਮੂਨਾ ਹਨ ਅਤੇ 'ਨਾਨਕ ਵਿਜੈ' ਦੀ ਬ੍ਰਜ ਪੰਜਾਬੀ-ਮਿਸਰਿਤ ਮੁਹਾਵਰੇ ਵਾਲੀ ਹੈ। ਉਨ੍ਹਾਂ ਦੀ ਪੰਜਾਬੀ ਵਿਚ ਫਾਰਸੀ ਮੁਹਾਵਰੇ ਵਾਲੀ ਸ਼ਬਦਾਵਲੀ ਦਾ ਹਲਕਾ ਹਲਕਾ ਛਿੜਕਾਉ ਹੈ ਜੋ ਬ੍ਰਜੀ ਮੁਹਾਵਰੇ ਤੋਂ ਬਿਲਕੁਲ ਵੱਖਰਾ ਹੈ। ਕੁੱਝ ਵੀ ਹੈ ਇਹ ਮਾਝਾਂ ਉਨ੍ਹੀਵੀਂ ਸਦੀ ਦੀਆਂ ਕਿਰਤਾਂ ਹਨ ਤੇ ਇਹਨਾਂ ਤੋਂ ਮਾਝਾਂ ਸਾਹਿਤ ਦੇ ਸੁਭਾਅ ਅਤੇ ਮੁਹਾਵਰੇ ਦੀ ਪ੍ਰਮਾਣਿਕ ਝਲਕ ਮਿਲਦੀ ਹੈ। ਇਨ੍ਹਾਂ ਵਿਚ ਸੂਫੀ ਅਧਿਆਤਮ-ਧਾਰਾ ਦਾ ਪ੍ਰਭਾਵ ਘੱਟ ਅਤੇ ਸੰਤ ਅਧਿਆਤਮ-ਧਾਰਾ ਦਾ ਪ੍ਰਭਾਵ ਵਧੇਰੇ ਹੈ।" ਰਚਨਾ ਦੇ ਕੁਝ ਨਮੂਨੇ ਦੇਖੋ :

- ਮਨ ! ਮੈਂ ਤੁਮ ਕੋ ਸਮਝਾ ਰਹਯੋ
ਪਰ ਤੂੰ ਸਮਝੇ ਨ ਮਹਾਕਪਟੀ ਰੇ।
ਇਸ ਨਾਚ ਨਚਾਵਤਿ ਹੈ ਸਭ ਕੋ
ਜਟ ਕੋ ਜਿਮਿ ਨਾਚ ਨਚਾਇ ਜਟੀ ਰੇ। (ਮਨ ਪ੍ਰਬੋਧ)
- ਬੰਦੋਂ ਸਕਲ ਬਿਸਨ ਅਵਤਾਰਾ
ਜਿਨ ਮੈਂ ਵਿਆਪਕ ਗੁਰੁ ਹਮਾਰਾ।

... ..
ਇਹੁ ਨਾਨਕ ਆਇ ਭਯੋ ਬਿਸੂਨ,
ਤਿਰਤਾ ਜੁਗ ਮੇਂ ਜਿਨ ਰਾਵਨ ਮਾਰਾ॥ (ਨਾਨਕ ਵਿਜੈ)

ਕਵੀ ਸੰਤਰੇਣੁ ਦੇ ਪੰਜਾਬੀ ਕਵਿਤਾ ਦੇ ਕੁਝ ਨਮੂਨੇ ਦੇਖੋ

- ਸਿਰ ਦਾ ਸਰਫਾ ਮੂਲ ਨ ਕਰਦੇ, ਸੇ ਸੂਰੇ ਸਨਮੁਖ ਜਾਂਦੇ
ਪਿਛੇ ਪੈਰ ਨ ਹਰਗਿਜ਼ ਫੇਰਨ, ਉਹ ਚੋਟ ਮੂੰਹੋਂ ਮੂੰਹ ਖਾਂਦੇ।
ਕਾਇਰ ਸੁਣਿ ਸੁਣਿ ਘਰ ਵਿੱਚ ਡਰਦੇ, ਬਿਨ ਘਾਇਲ ਕੁਰਲਾਂਦੇ
ਸੰਤਰੇਣੁ ਜੋ ਸਿਰ ਤੋਂ ਗੁਜਰੇ, ਹੱਥ ਲੱਗੀ ਫਤੇਹ ਤਿਨ੍ਹਾਂ ਦੇ॥
- ਸਾਈਂ ਸਾਨੂੰ ਮੇਲ ਉਨ੍ਹਾਂ ਨੂੰ, ਜੋ ਤੇਰੇ ਰਹਿਣ ਹਜ਼ੂਰੀ
ਰਹਿਣ ਹਜ਼ੂਰੀ ਤੇ ਬੇਮਗਰੂਰੀ, ਸੋ ਖਾਸ ਬੰਦੇ ਉਹ ਨੂਰੀ।
ਕਰਨ ਕਨਾਇਤ ਤੇ ਪਕੜਨ ਗੋਸ਼ਾ, ਉੱਥੇ ਕਾਰ ਇਹਾ ਮਨਜ਼ੂਰੀ।
ਸੰਤਰੇਣੁ ਉਹ ਕਾਮਲ ਹੋਏ, ਜਿਨ੍ਹਾਂ ਜ਼ਿਕਰ ਕੀਤਾ ਮਨਜ਼ੂਰੀ॥
- ਤੁਧਰੀ ਭੁਲਿਆਂ ਦੁਖ ਘਣੇਰੇ, ਤੁਧ ਡਿਠਿਆਂ ਦੁਖ ਨ ਕੋਈ

ਜੇ ਦੁਖ ਹੋਵਾ ਤਾਂ ਮਨਸੂਰ ਨ ਹੋਵਾ, ਜਿਹਨੂੰ ਸੁਲੀ ਸੇਜਾ ਹੋਈ।
ਸੰਮਸ ਖੱਲ ਅਪੁੱਠੀ ਲੱਥੀ, ਦਰ ਦਰ ਦੀ ਮਿਲੇ ਨ ਵੋਈ
ਸੰਤਰੇਣੁ ਸੁਖ ਉਹੋ ਜਾਣਨ, ਹੋਰ ਜਾਣੈ ਬਿਆ ਨ ਕੋਈ॥

- ਅਲਫ਼ ਇਸ਼ਕ ਲੱਗਾ ਸੋਹਣੇ ਯਾਰ ਦਾ ਜੀ, ਸਾਥੋਂ ਸੁਖ ਜਹਾਨ ਦੇ ਛੁੱਟ ਗਏ।
ਭੈਣ ਭਾਈ ਤੇ ਖੇਸ਼ ਕਬੀਲਾ ਸਭੇ, ਇਸ਼ਕ ਲਗਾਇਆਂ ਹੀ ਉਹ ਤਰੁੱਟ ਗਏ।
ਮਤੀ ਦੇਣ ਤੇ ਬਹੁਤ ਸਿਖਾਇ ਰਹੇ, ਮੈਨੂੰ ਦੇ ਨਸੀਹਤਾਂ ਹੁੱਟ ਗਏ।
ਸੰਤਰੇਣੁ ਜਿਨ੍ਹਾਂ ਸ਼ੈਕ ਯਾਰ ਦਾ ਸੀ, ਉਹ ਸੰਭ ਜੰਜਾਲਾਂ ਨੂੰ ਸੁੱਟ ਗਏ।
- ਜੋਇ ਜ਼ਾਹਰ ਬਾਤਨ ਇਕਾ ਜਿਹਾ, ਜਿਨ੍ਹਾਂ ਖੁਦੀ ਗਵਾਈ।
ਗ਼ੈਰ ਦਲੀਲਾਂ ਉਹੋ ਲਿਆਵਣ, ਜਿਨ੍ਹਾਂ ਪਈ ਜੁਦਾਈ।
ਬਿਨ ਸਾਈਂ ਉਹ ਹੋਰ ਨ ਵੇਖਣ, ਦਿਲ ਦੀ ਜਿਨ੍ਹਾਂ ਸਫ਼ਾਈ।
ਸੰਤਰੇਣੁ ਬਿਨ ਸਾਈਂ ਲੋਕਾਂ, ਹੋਰ ਖੁਸ਼ੀ ਕਿਨੈ ਨਹੀਂ ਆਈ।

ਬਾਬਾ ਸੰਤਰੇਣੁ ਦੀ ਬਾਣੀ ਦੇ ਕੁਝ ਹੋਰ ਦ੍ਰਿਸ਼ਟਾਂਤ ਦੇਖੋ :

- ਹਮਜ਼ਾ ਹਰਗਿਜ਼ ਗ਼ੈਰ ਨ ਕੋਈ, ਆਪੇ ਬਣਿਆ ਬਣਾਇਆ।
ਤਹਿਕੀਕ ਕੀਆ ਅਸਾਂ ਬੇਦ ਪੁਰਾਨੀ ਅਤੇ ਸਭਨਾਂ ਆਖ ਸੁਣਾਇਆ।
ਏਸ ਬਿਨਾਂ ਕੋਈ ਹੋਰ ਨ ਦੂਜਾ, ਮਨਸੂਰ ਤਿ ਸੁਖਨ ਅਲਾਇਆ।
ਸੰਤਰੇਣੁ ਜਾਂ ਖੁਦੀ ਗਵਾਈ, ਤਾਂ ਇਹ ਨੁਕਤਾ ਹੱਥ ਆਇਆ।

(ਸੀਹਰਫ਼ੀ)

- ਦੌਲਤ ਦੁਨੀਆ ਤੇ ਦੇਸ਼ ਵਲਾਇਤ, ਇਹ ਸਭੇ ਇਥੇ ਰਹਿਸਨ।
ਅੱਗੇ ਅੱਖੇ ਅਮਲ, ਪੁਛੀਸਨ, ਤਾਂ ਮੂੰਹੋਂ ਜਵਾਬ ਕੀ ਕੈਹਸਨ।
ਨੇਕੀ ਵਾਲੇ ਜਾਨ ਬਹਿਸਤੀ, ਬਦੀ ਵਾਲੇ ਦੁਖ ਸਹਸਨ।
ਸੰਤਰੇਣੁ ਜਿਨ੍ਹਾਂ ਨੇਕ ਕਮਾਈ, ਸੋ ਸਭ ਜਾ ਰਾਜੀ ਰੈਹਸਨ।
- ਦਿਗੰਬਰ ਹੋਇਆਂ ਸਾਧ ਨ ਹੋਂਦਾ, ਨ ਹੋਂਦਾ ਬਸਤਰ ਓਢਾਇਆਂ।
ਟਿੱਕੀ ਲਾਈਂ ਸਾਧ ਨ ਹੋਂਦਾ, ਨ ਹੋਂਦਾ ਤੀਰਥ ਨ੍ਹਾਇਆਂ।
ਸਾਧ ਨ ਹੋਂਦਾ ਖਿੱਥਾ ਪਹਰੇ, ਨ ਹੋਂਦਾ ਕੰਨ ਪੜਾਇਆਂ।
ਸੰਤਰੇਣੁ ਸਾਧਾਂ ਦੇ ਲਖਣ, ਸਾਧ ਹੋਂਦਾ ਸਮਤਾ ਆਇਆਂ।
- ਲੱਗਾ ਪ੍ਰੇਮ, ਤੇ ਨੇਮ ਗਏ ਭੱਜ, ਜਿਉਂ ਸੂਰਜ ਚੜ੍ਹੇ ਅਨ੍ਹੇਰਾ,
ਮਿਲਿਆ ਪਿਆਰਾ ਸਾਝੀ ਹੋਈ ਤਸੱਲੀ, ਸਾਨੂੰ ਕੋਣ ਤੇਰਾ ਕੋਣ ਮੇਰਾ,
ਮਿਲਿਆਂ ਮੁੜ ਕੇ ਵਿਛੜਨ ਨਾਹੀਂ, ਤੋੜੇ ਮਿਲ ਵੇਖੇ ਇਕ ਵੇਰਾ,
ਸੰਤਰੇਣੁ ਇਹ ਵੱਡਾ ਤਮਾਸ਼ਾ, ਪਰ ਵੇਖੇ ਹੋਇ ਕੇ ਤੇਰਾ।

ਕਵੀ ਸੰਤਰੇਣੁ 130 ਵਰ੍ਹਿਆਂ ਦੀ ਲੰਮੀ ਉਮਰ ਭੋਗ ਕੇ ਸੰਮਤ 1924 ਮੁਤਾਬਕ 1871 ਈਸਵੀ ਵਿੱਚ ਮਲੇਰਕੋਟਲਾ ਰਿਆਸਤ ਦੇ ਭੂਦਨ ਪਿੰਡ ਵਿੱਚ ਹੀ ਪਰਲੋਕ ਸਿਧਾਰ ਗਏ। ਡਾ. ਜੈ ਭਗਵਾਨ ਗੋਇਲ ਨੇ ਆਪ ਦੀ ਮ੍ਰਿਤੁ ਫੌਗਣ ਬਦੀ 12 ਸੰਮਤ 1922 ਨੂੰ ਮੰਨੀ ਹੈ।

ਡਾ. ਹਰਿਭਜਨ ਸਿੰਘ ਅਨੁਸਾਰ, "ਉਹਨਾਂ ਦਾ ਜਨਮ ਸੰਨ 1741 ਈਸਵੀ ਵਿੱਚ ਸ੍ਰੀਨਗਰ, ਕਸ਼ਮੀਰ ਵਿਖੇ ਹੋਇਆ। ਜਾਤ ਦੇ ਗੋਤ ਬ੍ਰਾਹਮਣ ਸਨ। ਲੰਮੀ ਉਮਰ ਭੋਗ ਕੇ ਇਹ 1871 ਈਸਵੀ ਵਿੱਚ ਪੂਰੇ ਹੋਏ।"

ਬਾਬਾ ਰਾਮਦਾਸ

ਗੁਰੂ ਨਾਨਕ ਦੇਵ ਜੀ ਨਾਲ ਭਾਈ ਮਰਦਾਨੇ ਤੋਂ ਛੁੱਟ ਭਾਈ ਬਾਲੇ ਦਾ ਨਾਂ ਵੀ ਜੁੜਿਆ ਹੋਇਆ ਹੈ। ਇਸ ਭਰਮ-ਭੁਲੇਖੇ ਕਾਰਨ ਬਹੁਤੇ ਲੋਕ ਇਹੋ ਮੰਨਦੇ ਹਨ ਕਿ ਗੁਰੂ ਨਾਨਕ ਦੇਵ ਜੀ ਦੀਆਂ ਉਦਾਸੀਆਂ ਦੇ ਦੋ ਸਾਥੀ ਸਨ, ਭਾਈ ਮਰਦਾਨਾ ਤੇ ਭਾਈ ਬਾਲਾ ਇਹ ਗੱਲ ਵਿਵਾਦ ਗ੍ਰਸਤ ਹੈ। ਬਾਬਾ ਬਾਲ ਦਾਸ ਸੰਧੂ ਜਾਟ ਸੀ ਅਤੇ ਗੁਰੂ ਨਾਨਕ ਦੇਵ ਜੀ ਤੋਂ ਕਾਫ਼ੀ ਮਗਰੋਂ ਹੋਇਆ ਹੈ। ਬਾਲਾ ਅਸਲ ਵਿੱਚ ਮੀਣਿਆਂ ਦੀ ਇਕ ਸ਼ਾਖ 'ਦੀਵਾਨੇ' ਦਾ ਮੈਂਬਰ ਹੈ।

ਬਾਬਾ ਰਾਮਦਾਸ ਦਾ ਸੰਬੰਧ ਵੀ ਦੀਵਾਨੇ ਸਾਧੂਆਂ ਨਾਲ ਹੀ ਦੱਸਿਆ ਜਾਂਦਾ ਹੈ। ਇਹ ਸੰਤ ਜੀ ਪਟਿਆਲੇ ਇਕ ਡੇਰਾ ਬਣਾ ਕੇ ਰਹਿੰਦੇ ਰਹੇ ਹਨ। ਇਨ੍ਹਾਂ ਦੀ ਗੁਰੂ ਪ੍ਰਣਾਲੀ ਇਸ ਤਰ੍ਹਾਂ ਦੱਸੀ ਜਾਂਦੀ ਹੈ - ਬਾਬਾ ਭੁੰਦੜ, ਭਾਈ ਬਾਲਾ - ਬਾਬਾ ਹਰੀਆ, ਮੱਸਾ ਦਾਸ, ਦਰਬਾਰੀ ਦਾਸ, ਚਤੁਰ ਦਾਸ, ਰਾਮ ਸੁੰਦਰ, ਨਿਕਟਿਨੰਦ, ਸਿਦਕੀ ਦਾਸ, ਮੋਹਨ ਦਾਸ ਅਤੇ ਉਸ ਦਾ ਚੇਲਾ ਬਾਬਾ ਰਾਮਦਾਸ। ਇਸ ਸੰਤ ਕਵੀ ਬਾਰੇ ਬਹੁਤੀ ਜੀਵਨ ਸਮੱਗਰੀ ਪ੍ਰਾਪਤ ਨਹੀਂ ਹੁੰਦੀ। ਹਾਲਾਂਕਿ ਇਸ ਦਾ ਡੇਰਾ ਪਟਿਆਲੇ ਹੁਣ ਵੀ ਚੱਲ ਰਿਹਾ ਹੈ। ਇਸ ਦੀ ਬਾਣੀ ਵੀ ਵੱਡੇ ਆਕਾਰ ਦੇ ਗ੍ਰੰਥ ਵਿੱਚ ਉਪਲਬਧ ਹੈ। ਪਿਆਰਾ ਸਿੰਘ ਪਦਮ ਇਸ ਸੰਤ ਜੀ ਬਾਰੇ ਇਉਂ ਪ੍ਰਕਾਸ਼ ਪਾਉਂਦੇ ਹਨ, "ਉਦਾਸੀ ਸਾਧੂਆਂ ਵਿੱਚੋਂ ਚਲੇ ਦਿਵਾਨੇ ਭੋਖ ਦੇ ਪ੍ਰਸਿੱਧ ਮਹਾਤਮਾ ਜਿਨ੍ਹਾਂ ਦਾ ਜਨਮ ਮੇਰਿੰਡੇ ਲਾਗੇ ਹਰਗਣਾ ਪਿੰਡ ਵਿੱਚ ਹੋਇਆ। ਪਟਿਆਲਾ ਦੇ ਮਹਾਰਾਜਾ ਸਾਹਿਬ ਸਿੰਘ, ਮਹਾਰਾਜਾ ਕਰਮ ਸਿੰਘ ਆਪ ਦਾ ਬਹੁਤ ਸਤਿਕਾਰ ਕਰਦੇ ਸਨ। ਡੇਰਾ ਪਟਿਆਲੇ ਨਦੀ ਕੰਢੇ ਚੌਰੇ ਵਾਲਾ ਕਰਕੇ ਮਸ਼ਹੂਰ ਹੈ ਤੇ ਉਥੇ ਹੀ ਇਨ੍ਹਾਂ ਦਾ ਹੱਥ-ਲਿਖਤ ਗ੍ਰੰਥ ਪਿਆ ਹੈ ਜੋ ਕਿ 1802 ਈਸਵੀ ਵਿੱਚ ਸੰਕਲਿਤ ਕੀਤਾ ਗਿਆ ਸੀ। ਇਸ ਵਿੱਚ ਗੁਰੂ ਪ੍ਰਣਾਲੀ ਇਉਂ ਦਿੱਤੀ ਗਈ ਹੈ - ਭੁੰਦੜ, ਬਾਲਾ, ਹਰੀਆ, ਮੱਸਾਦਾਸ, ਦਰਬਾਰੀ ਦਾਸ, ਚਤੁਰ ਦਾਸ, ਰਾਮਸੁੰਦਰ, ਨਿਕਟਾਨੰਦ, ਮੋਹਨ ਦਾਸ,

ਬਾਬਾ ਰਾਮਦਾਸ। ਇਸ ਗ੍ਰੰਥ ਵਿੱਚ ਕਈ ਛੋਟੀਆਂ ਵੱਡੀਆਂ ਰਚਨਾਵਾਂ ਹਨ। ਇਕ ਭਗਤ ਮਾਲ ਮਾਝਾਂ ਕੀ ਸੁਤੰਤਰ ਰਚਨਾ ਹੈ ਜਿਸ ਵਿੱਚ 755 ਮਾਝਾਂ ਹਨ। ਇਸ ਵਿੱਚ ਅਨੇਕਾਂ ਭਗਤਾਂ ਦੇ ਪ੍ਰੇਮ-ਬ੍ਰਿਤਾਂਤ ਕਵੀ ਨੇ ਮਾਝਾਂ ਵਿੱਚ ਲਿਖੇ ਹਨ। ਪ੍ਰੋ. ਪਦਮ ਜੀ ਨੇ ਜੋ ਉੱਪਰ ਬਾਬਾ ਰਾਮਦਾਸ ਜੀ ਗੁਰੂ ਪ੍ਰਣਾਲੀ ਦਿੱਤੀ ਹੈ, ਉਹ ਉਨ੍ਹਾਂ ਦੀ ਆਪਣੀ ਹੀ ਦੂਜੀ ਲਿਖਤ ਤੋਂ ਗਲਤ ਸਾਬਤ ਹੋ ਜਾਂਦੀ ਹੈ। ਉਨ੍ਹਾਂ ਨੇ ਆਪਣੀ ਇਕ ਹੋਰ ਪੁਸਤਕ 'ਸਿਖ ਸੰਪ੍ਰਦਾਵਲੀ' ਵਿੱਚ ਪੰਨਾ 93 'ਤੇ ਰਾਮਦਾਸ ਜੀ ਦੇ 1802 ਈਸਵੀ ਵਿੱਚ ਸੰਗ੍ਰਹਿਤ 'ਗ੍ਰੰਥ' ਉਦਾਸੀਨ ਦੀਵਾਨਿਆਂ ਦਾ 'ਗ੍ਰੰਥ' ਵਿੱਚੋਂ ਬਾਬਾ ਰਾਮਦਾਸ ਜੀ ਦੀਆਂ ਕੁਝ ਤੁਕਾਂ ਦਿੱਤੀਆਂ ਹਨ ਜੋ ਇੰਜ ਹਨ :

ਰਾਮਦਾਸ ਦਾਸਨ ਕੇ ਦਾਸਾ, ਨਿਸ ਦਿਨ ਜਾ ਕਉ ਗੁਰ ਕੀ ਆਸਾ।
ਤਿਨ ਕੇ ਗੁਰ ਮਨਮੋਹਨ ਭਏ, ਚਾਰ ਪਦਾਰਥ ਜਨ ਕਉ ਦਏ।
ਤਿਨ ਕੇ ਗੁਰ ਸਿਦਕੀ ਸੁ ਗਿਆਨਾ, ਨਿਕਟਿ ਨੰਦ ਤਾਂ ਕੇ ਗੁਰ ਜਾਨਾ।
ਰਾਮ ਸੰਦਰ ਪੂਰਣ ਗੁਰ ਤਾਕੇ, ਅਦਭੁਤ ਗੁਣ ਅਪਾਰ ਹੈ ਜਾਕੇ॥1॥
ਤਿਨ ਕੇ ਗੁਰ ਹੈ ਪਰਮ ਪ੍ਰਬੀਨਾ, ਚਤੁਰਦਾਸ ਨਾਮ ਤਿਹ ਦੀਨਾ।
ਤਿਨ ਕੇ ਗੁਰ ਦਰਬਾਰੀ ਦਾਸਾ, ਕਾਟਿ ਦਈ ਤਿਨ ਕੀ ਜਮ ਫਾਸਾ।
ਮੱਸਾਦਾਸ ਮਗਨ ਗਿਰਧਾਰੀ, ਤਿਨ ਕੀ ਓਟ ਗਹੀ ਦਰਬਾਰੀ।
ਹਰੀਦਾਸ ਉਨ ਕੇ ਗੁਰ ਭਏ, ਤਿਨ ਕੇ ਸੰਗਿ ਪਤਿਤ ਤਰ ਗਏ।
ਪੂਰਨ ਭਗਤ ਗਿਆਨ ਕੇ ਸਾਗਰ, ਹਰੀਦਾਸ ਹਰਿ ਰੂਪ ਉਜਾਗਰ॥2॥
ਤਾਂ ਕਾ ਗੁਰ ਬਾਲਾ ਬਲ ਭਾਦੀ, ਲਾਇ ਚਰਣ ਸੰਗਤਿ ਸਭ ਤਾਰੀ।
ਜਿਨ ਜਿਨ ਓਟ ਚਰਨ ਕੀ ਲੀਨੀ, ਮੁਕਤਿ ਸਰੂਪ ਮੋਜ ਕਰ ਦੀਨੀ।
ਜੇ ਲੜ ਲਗੇ ਦੀਨ ਜਨ ਆਈ, ਪਰਮ ਧਾਮ ਸੋ ਦੀਏ ਪਠਾਈ।
ਤਿਨ ਕੇ ਗੁਰ ਭੁੰਦੜ ਬਲਭਾਰੇ, ਕੋਟਿ ਪਤਿਤ ਕਰਿ ਕ੍ਰਿਪਾ ਉਧਾਰੇ॥3॥
ਮਿਹਰਵਾਨ ਤਿਨ ਕੇ ਗੁਰ ਮਾਹਰ, ਸਪਤਦੀਪ ਨਵਬੰਡ ਮੈਂ ਜਾਹਰ।
ਤਿਨ ਕੇ ਗੁਰ ਸਾਹਿਬ ਜਗ ਜਾਨਾ, ਪ੍ਰਗਟ ਭਏ ਪ੍ਰਿਥਮੀ ਜਿਮ ਭਾਨਾ।
ਉਨ ਕੇ ਗੁਰ ਸ੍ਰੀਚੰਦ ਬਖਾਨਾ, ਚਾਰ ਪਦਾਰਥ ਲੈ ਜਗਿ ਆਨਾ॥4॥

ਇਸ ਤੋਂ ਪ੍ਰਗਟ ਹੈ ਕਿ ਇਹ ਦੀਵਾਨੇ ਸਾਧੂ ਆਪਣਾ ਮੂਲ ਸਰੋਤ ਬਾਬਾ ਸ੍ਰੀ ਚੰਦ ਜੀ ਤੋਂ ਹੀ ਮੰਨਦੇ ਹਨ। ਸ੍ਰੀ ਚੰਦ ਜੀ ਤੋਂ ਮਗਰੋਂ ਸਾਹਿਬ ਅਰਥਾਤ ਬਾਬਾ ਪ੍ਰਿਥੀ ਚੰਦ ਜੀ, ਉਨ੍ਹਾਂ ਮਗਰੋਂ ਮਿਹਰਵਾਨ (ਮਨੋਹਰ ਦਾਸ), ਭੁੰਦੜ, ਬਾਲਾ, ਹਰੀਦਾਸ (ਹਰੀਆ), ਮੱਸਾ ਦਾਸ, ਦਰਬਾਰੀ ਦਾਸ, ਚਤੁਰ ਦਾਸ,

ਰਾਮਸੁੰਦਰ, ਨਿਕਟਾਨੰਦ, ਸਿਦਕੀ ਦਾਸ, ਮਨਮੋਹਨ ਅਤੇ ਉਨ੍ਹਾਂ ਦੇ ਸ਼ਿਸ਼ ਰਾਮਦਾਸ ਜੀ ਹਨ ਜੋ ਆਪਣੇ ਆਪ ਨੂੰ ਦਾਸਾਂ ਦਾ ਦਾਸ ਕਹਿੰਦੇ ਹਨ।

ਨਾਮ ਰਾਮਦਾਸ, ਇਹ ਪਹੁੰਚਿਆ ਹੋਇਆ ਉਦਾਸੀ ਸਾਧੂ ਸੀ।¹ ਡਾ. ਅਜਮੇਰ ਸਿੰਘ ਅਨੁਸਾਰ, "ਇਹ ਬਾਵਾ ਮੋਹਨ ਦਾਸ ਦਾ ਚੇਲਾ ਸੀ। ਇਸ ਦਾ ਮਹਾਰਾਜਾ ਪਟਿਆਲਾ ਦੇ ਰਾਜ-ਦਰਬਾਰ ਵਿਚ ਕਾਫੀ ਇੱਜ਼ਤ ਮਾਣ ਸੀ। ਮਹਾਰਾਜਾ ਸਾਹਿਬ ਸਿੰਘ ਦਾ ਜਨਮ ਇਸ ਦੇ ਬਚਨਾਂ ਸਦਕਾ ਹੋਇਆ ਕਿਹਾ ਜਾਂਦਾ ਹੈ। ਮਹਾਰਾਜੇ ਨੇ ਇਸ ਦੇ ਡੇਰੇ ਦੇ ਨਾਂ ਚੌਰੇ ਦੀਆਂ ਚਾਰ ਬੇੜੀਆਂ ਜਾਰੀਰ ਲਾਈਆਂ। ਇਸ ਦੀ ਉਮਰ 150 ਸਾਲ ਦੱਸੀ ਜਾਂਦੀ ਹੈ। ਕਾਂਗੜਾ ਸ਼ੈਲੀ ਵਿਚ ਪਟਿਆਲਾ ਦਰਬਾਰ ਦੇ ਚਿੱਤਰਕਾਰ ਵਲੋਂ ਬਣਾਏ ਚਿੱਤਰ ਅਜੇ ਤਕ ਪਟਿਆਲੇ ਵਿਚ ਡੇਰਾ ਬਾਬਾ ਰਾਮਦਾਸ ਵਿਚ ਸੁਰੱਖਿਅਤ ਹਨ। ਇਨ੍ਹਾਂ ਦਾ ਦੇਹਾਂਤ ਇਥੇ ਹੀ ਹੋਇਆ ਅਤੇ ਇਥੇ ਹੀ ਇਸ ਦੀ ਸੁੰਦਰ ਸਮਾਧ ਬਣੀ ਹੋਈ ਹੈ। ਇਸ ਦੀ ਬਾਣੀ ਦਾ ਸੰਗ੍ਰਹਿ ਗ੍ਰੰਥ (ਹੱਥ-ਲਿਖਤ) ਇਸ ਦੇ ਡੇਰੇ ਵਿਚ ਮੌਜੂਦ ਹੈ। ਰਾਮ ਸਿੰਘ ਪੰਜਾਬੀ ਕਵੀ ਇਸ ਦਾ ਚੇਲਾ ਸੀ। ਰਚਨਾਵਾਂ : (ਪੰਜਾਬੀ) — 1. ਬਾਰਾਮਾਹ (ਹੱਥ-ਲਿਖਤ ਨੰਬਰ 37, ਮੈ.ਪ.ਲ.ਪ.), 2. ਬਿਰਦ ਪ੍ਰਤਾਪ (ਹੱਥ-ਲਿਖਤ ਨੰਬਰ 532, ਮੈ.ਪ.ਲ.ਪ.), 3. ਬਾਣੀ ਸੋਭਾ ਪਰਮ ਧਾਮ ਕੀ (1883 ਬਿ.) (ਹੱਥ-ਲਿਖਤ ਨੰਬਰ 534, ਮੈ.ਪ.ਲ.ਪ.), 4. ਫੁਟਕਲ ਰਾਗਾਂ ਵਿਚ ਲਿਖੇ ਸ਼ਬਦ। ਥੂਜ : 1. ਸਾਰ ਰਾਮਾਇਣ (1863 ਬਿ./1808 ਈਸਵੀ), 2. ਕੇਦਾਰ ਪੰਥ ਪ੍ਰਕਾਸ਼, 3. ਰਾਜਨੀਤੀ (1882 ਬਿ./1825 ਈਸਵੀ), 4. ਰਾਣਾ ਪ੍ਰਸਤਾਰ ਪ੍ਰਕਾਸ਼, 5. ਦੇਖਤੀ ਚਰਿਤ੍ਰ²। ਪਟਿਆਲਾ ਦੇ ਬਾਬਾ ਰਾਮਦਾਸ ਦੇ ਡੇਰੇ ਵਿੱਚ ਇਕ ਪ੍ਰਕਾਸ਼ਿਤ ਗ੍ਰੰਥ ਪਿਆ ਹੈ ਜਿਸ ਦਾ ਪੂਰਾ ਨਾਂ ਹੈ, 'ਬਾਣੀ ਬ੍ਰਿਹ ਪ੍ਰਤਾਪ, ਉਦਾਸੀ ਦੀਵਾਨਿਆਂ ਦਾ ਗ੍ਰੰਥ ਸਾਹਿਬ'। ਇਹ ਗ੍ਰੰਥ ਬਾਬਾ ਰਾਮਦਾਸ ਜੀ ਦੀ ਬਾਣੀ ਦੱਸੀ ਜਾਂਦੀ ਹੈ। ਇਸ ਨੂੰ ਸੰਮਤ 1859 ਬਿਕਰਮੀ ਜਾਂ 1802 ਈਸਵੀ ਵਿੱਚ ਸੰਪੂਰਨ ਕੀਤਾ ਗਿਆ। ਬਾਬਾ ਰਾਮਦਾਸ ਜੀ ਦੀ ਗੱਦੀ ਦੇ ਵਰਤਮਾਨ ਗੱਦੀਦਾਰ ਮਹੰਤ ਚਰਨਦਾਸ ਜੀ ਹਨ। ਇਨ੍ਹਾਂ ਨੇ ਇਹ ਵੱਡ-ਅਕਾਰੀ ਗ੍ਰੰਥ (1205 ਪੰਨੇ) 20 ਜੁਲਾਈ, 1981 ਈਸਵੀ ਵਿੱਚ ਪਟਿਆਲਾ ਦੇ ਡੇਰੇ ਤੋਂ ਪ੍ਰਕਾਸ਼ਿਤ ਕਰ ਦਿੱਤਾ ਹੈ। ਇਸ ਗ੍ਰੰਥ ਦੀਆਂ

1. ਬਾਵਾ ਰਾਮ ਦਾਸ, ਜਗ ਨਾਮ ਪ੍ਰਕਾਸ਼, ਰਚੀ ਬਾਣੀ ਸੁਖ ਰਾਸ, ਮਾਨੋ ਮੇਖ ਕੇ ਅਵਾਸ ਹੈ। ਪੂਰੇ ਗੁਰੂ ਭਾਰੀ, ਤਾਰੀ ਸੰਗਤਿ ਆਪਾਰੀ, ਕਥਿ ਲੀਜੀਐ ਉਬਾਰੀ, ਦਾਸ ਧਾਰੀ ਅਰਦਾਸ ਹੈ।

‘ਰਾਮ ਸਿੰਘ ਪੰਜਾਬੀ, ਹੱਥ-ਲਿਖਤ ਨੰਬਰ 532, ਮੈ.ਪ.ਲ.ਪ

2. ਪੰਜਾਬੀ ਸਾਹਿਤ ਦਾ ਆਲੋਚਨਾਤਮਿਕ ਅਧਿਐਨ (1801-1850 ਈਸਵੀ), ਪੰਨੇ 101-102

ਕਾਪੀਆਂ ਬਹੁਤ ਸਾਰੇ ਸਕੂਲਾਂ, ਕਾਲਜਾਂ ਨੂੰ ਪ੍ਰਚਾਰ ਤੇ ਪ੍ਰਸਾਰ ਲਈ ਮੁਫ਼ਤ ਭੇਜੀਆਂ ਗਈਆਂ ਹਨ। ਕੁਝ ਖੋਜੀਆਂ ਸੰਤ-ਸਾਹਿਤ ਨਾਲ ਸੰਬੰਧਿਤ ਵਿਦਵਾਨਾਂ ਨੂੰ ਵੀ ਮੁਫ਼ਤ ਹੀ ਵੰਡੀਆਂ ਗਈਆਂ ਹਨ। ਇਹ ਗ੍ਰੰਥ ਗੁਰਮੁਖੀ ਲਿਪੀ ਵਿੱਚ ਪ੍ਰਕਾਸ਼ਿਤ ਕੀਤਾ ਗਿਆ ਹੈ। ਇਸ ਵਿੱਚ ਮਹੰਤ ਨਾਰਾਇਣ ਦਾਸ ਤੋਂ ਛੁੱਟ ਇਕ ਬਾਬਾ ਰਾਮਦਾਸ ਜੀ ਦੀ ਤਸਵੀਰ ਵੀ ਛਾਪੀ ਮਿਲਦੀ ਹੈ। ਬਾਬਾ ਰਾਮਦਾਸ ਜੀ ਦੀ ਬਾਣੀ ਪੜ੍ਹ ਕੇ ਮਨ 'ਤੇ ਇਹੋ ਪ੍ਰਭਾਵ ਪੈਦਾ ਹੈ ਕਿ ਇਹ ਸੰਤ ਜੀ ਪ੍ਰਾਚੀਨ ਸਨਾਤਨ ਧਰਮ, ਗੁਰਮਤਿ ਸਿਧਾਂਤਾਂ, ਮਤ-ਮਤਾਂਤਰਾਂ ਦੇ ਆਪਸੀ ਰੂਝ ਪਹੁੰਚਿਆਂ ਅਤੇ ਸੰਤ-ਸਾਹਿਤ ਤੋਂ ਬਹੁਤ ਚੰਗੀ ਤਰ੍ਹਾਂ ਪਰਿਚਿਤ ਸਨ ਅਤੇ ਚੰਗੇ ਪੜ੍ਹੇ-ਲਿਖੇ ਵਿਦਵਾਨ ਸਨ। ਇਨ੍ਹਾਂ ਦੀ ਬਾਣੀ ਦਾ ਕਾਵਿ-ਗੁਣ ਵੀ ਉੱਚਕੋਟੀ ਦਾ ਹੈ। ਨਿਸ਼ਚੇ ਹੀ ਇਨ੍ਹਾਂ ਦੀ ਬਾਣੀ ਸੰਤ-ਸਾਹਿਤ ਵਿੱਚ ਇਕ ਨਿੱਗਰ ਵਾਧਾ ਹੈ।

ਬਾਬਾ ਰਾਮਦਾਸ ਜੀ ਨੇ ਸਾਡੇ ਕਿੰਨੇ ਹੀ ਪੌਰਾਣਿਕ ਚਰਿੱਤਰਾਂ ਬਾਰੇ ਵੀ ਕਲਮ ਚਲਾਈ ਹੈ, ਜਿਵੇਂ ਕਿ ਸੁਦਾਮਾ ਚਰਿੱਤਰ, ਦਰੋਪਦੀ ਚਰਿੱਤਰ, ਪ੍ਰਹਿਲਾਦ ਚਰਿੱਤਰ, ਕਥਾ ਰਾਜਾ ਹਰਿ ਚੰਦ ਕੀ, ਕਥਾ ਨ੍ਰਿਪ ਕੰਨਿਆ ਤਥਾ ਬਿਰਥ ਪ੍ਰਤਾਪ ਕੀ, ਆਦਿ। ਇਸ ਤੋਂ ਛੁੱਟ ਆਪ ਨੇ 'ਸਾਰ ਰਾਮਾਇਣ' ਲਿਖ ਕੇ ਪੰਜਾਬੀ ਰਾਮ-ਕਾਵਿ ਵਿੱਚ ਨਿੱਗਰ ਵਾਧਾ ਕੀਤਾ ਹੈ।

ਸਾਡੇ ਵਿਦਵਾਨਾਂ ਵਿੱਚ ਸੰਤ ਬਾਬਾ ਰਾਮਦਾਸ ਜੀ ਦੇ ਜਨਮ, ਜਨਮ ਸੰਮਤ, ਜਨਮ ਸਥਾਨ ਤੇ ਗੁਰੂ ਆਦਿ ਬਾਰੇ ਅਜੇ ਤੱਕ ਵੀ ਚੰਘਾ ਮਤਭੇਦ ਚੱਲ ਰਿਹਾ ਹੈ। ਡਾ. ਗੁਰਮੁਖ ਸਿੰਘ ਨੇ ਭਾਈ ਕਾਨ੍ਹ ਸਿੰਘ ਦੀ ਪੈਰਵੀ ਕਰਦੇ ਹੋਏ ਆਪ ਦਾ ਜਨਮ ਸਥਾਨ 'ਪਿੰਡ ਹਰਗਣਾ ਜੋ ਮੋਰਿੰਡਾ ਕੋਲ ਹੈ, ਮੰਨ ਲਿਆ ਹੈ। ਇਨ੍ਹਾਂ ਵਲੋਂ ਆਪ ਦੇ ਜਨਮ ਅਤੇ ਅੰਤ ਚਲਾਣੇ ਦੀਆਂ ਤਾਰੀਖਾਂ ਵੀ ਬੜੀਆਂ ਹੀ ਹਾਸੇਹੀਣੀਆਂ ਜਿਹੀਆਂ ਦਿੱਤੀ ਗਈਆਂ ਹਨ (ਪੰਜਾਬੀ ਟ੍ਰਿਬਿਊਨ, ਸਤੰਬਰ 15, 1985) ਇਹ ਤਾਰੀਖਾਂ ਹਨ 1919 ਸੰਮਤ (ਜਨਮ) ਅਤੇ 1929 ਸੰਮਤ (ਮਿਤ੍ਰ)। ਜਾਪਦਾ ਹੈ ਇੱਥੇ ਛਾਪੇ ਦੀ ਕੋਈ ਗਲਤੀ ਰਹਿ ਗਈ ਹੈ। ਭਾਈ ਸ਼ਮਸ਼ੇਰ ਸਿੰਘ ਅਸ਼ੋਕ ਸੰਤ-ਸਾਹਿਤ ਦੇ ਚੰਗੇ ਖੋਜੀ ਰਹੇ ਹਨ। ਉਨ੍ਹਾਂ ਨੇ ਦੋ ਬਾਬਾ ਰਾਮਦਾਸਾਂ ਦੀ ਗੱਲ ਆਖੀ ਹੈ। ਉਨ੍ਹਾਂ ਅਨੁਸਾਰ ਇਕ ਸੰਤ ਕਵੀ ਬਾਬਾ ਰਾਮਦਾਸ ਉਦਾਸੀਨ ਵੀ ਹੋਏ ਹਨ ਜਿਨ੍ਹਾਂ ਦਾ ਜਨਮ 1888 ਬਿਕਰਮੀ ਤੋਂ 1929 ਬਿਕਰਮੀ ਦੱਸਿਆ ਗਿਆ ਹੈ। ਇਹ ਮਹਾਂਪੁਰਸ਼ ਲੁਧਿਆਣਾ ਜ਼ਿਲ੍ਹੇ ਦੇ ਕਿਸੇ ਪਿੰਡ ਦੇ ਗੰਮਪਲ ਸਨ। ਇਹ ਸੰਤ ਜੀ ਪਟਿਆਲੇ ਦੇ ਮਹਾਰਾਜਾ ਨਰਿੰਦਰ ਸਿੰਘ ਤੇ ਮਹਾਰਾਜਾ ਮਹਿੰਦਰ ਸਿੰਘ ਦੇ ਵੇਲੇ ਵਰਤਮਾਨ

ਸਨ। ਉਨ੍ਹਾਂ ਅਨੁਸਾਰ ਦੂਜੇ ਬਾਬਾ ਰਾਮਦਾਸ ਜੀ ਪਟਿਆਲੇ ਰਹਿੰਦੇ ਸਨ। ਇਨ੍ਹਾਂ ਦਾ ਸੰਬੰਧ ਉਦਾਸੀਨ ਦੀਵਾਨੇ ਸਾਧਾਂ ਜਾਂ ਠੂਠੇ ਵਾਲੇ ਸਾਧਾਂ ਨਾਲ ਹੈ। ਇਹ ਸਾਧ ਜਮਾਤ ਬਣਾ ਕੇ ਲੰਮਾ ਸਮਾਂ ਫਿਰੋਜ਼ਪੁਰ ਤੇ ਬਠਿੰਡਾ ਦੇ ਇਲਾਕੇ ਵਿੱਚ ਵਿਚਰਦੇ ਰਹੇ ਸਨ। ਮਗਰੋਂ ਇਹ ਪਟਿਆਲਾ ਵਿਖੇ ਡੇਰਾ ਬਣਾ ਕੇ ਇੱਥੇ ਰਹਿਣ ਲੱਗ ਪਏ।

ਪੰਡਤ ਚੰਦ੍ਰਕਾਂਤ ਬਾਲੀ ਜੀ ਅਨੁਸਾਰ, "ਸੁਣਦੇ ਹਾਂ ਪਟਿਆਲਾ ਦਰਬਾਰ ਵਿੱਚ ਸਵਾਮੀ ਰਾਮਦਾਸ ਦਾ ਆਣ-ਜਾਣ ਸੀ ਪਰ ਰਚਨਾ ਤੋਂ ਇਸ ਦੰਦ-ਕਥਾ ਦੀ ਪੁਸ਼ਟੀ ਨਹੀਂ ਹੁੰਦੀ। ਆਪ ਉਦਾਸੀਨ ਸੰਪ੍ਰਦਾਇ, ਰਾਮ ਕ੍ਰਿਸ਼ਨ ਦੇ ਪਰਮ ਭਗਤ ਸੰਨਿਆਸੀ ਸਨ। ਆਪ ਦੀ ਰਚਨਾ 'ਵਾਣੀ ਰਾਮਦਾਸ' ਨਾਂ ਹੇਠ ਮਿਲਦੀ ਹੈ। ਆਪ ਨੂੰ ਗੀਤ-ਕਾਵਯ ਦੀ ਇਕ 'ਕੜੀ' ਦੇ ਰੂਪ ਵਿੱਚ ਲਿਆ ਜਾ ਸਕਦਾ ਹੈ। ਭਾਸ਼ਾ ਮਧੁਰ ਬ੍ਰਜ ਹੈ ਅਤੇ ਪੰਜਾਬੀਪਨ ਵੀ ਹੈ। ਆਪ ਪਟਿਆਲਾ ਦੇ ਰਹਿਣ ਵਾਲੇ ਸਨ। ਰਚਨਾ-ਕਾਲ 1880 ਤੋਂ 1920 ਬਿਕਰਮੀ ਤੱਕ ਦੱਸਿਆ ਜਾਂਦਾ ਹੈ।' ਇਹ ਲਿਖ ਕੇ ਅੱਗੇ ਦੋ ਪਦ ਦਿੱਤੇ ਗਏ ਹਨ। ਐਨੇ ਲੰਮੇ ਕਥਨ ਵਿੱਚ ਆਪ ਕੁਝ ਪਿੜ ਪੱਲੇ ਨਹੀਂ ਪਾਉਂਦੇ। ਕੇਵਲ ਤਿੰਨ ਗੱਲਾਂ ਹੀ ਪਤਾ ਚੱਲੀਆਂ ਹਨ - (1) ਆਪ ਪਟਿਆਲਾ ਦੇ ਰਹਿਣ ਵਾਲੇ ਸਨ ਤੇ ਰਾਮ ਦਰਬਾਰ ਵਿੱਚ ਆਉਣਾ ਜਾਣਾ ਸੀ, (2) ਗੀਤ-ਕਾਵਯ ਵਿੱਚ ਖਾਸ ਮੁਹਾਰਤ ਸੀ ਅਤੇ ਭਾਸ਼ਾ ਮਿੱਠੀ ਸੀ, (3) ਰਚਨਾ-ਕਾਲ 1880-1920 ਬਿਕਰਮੀ ਹੈ।

ਬਾਬਾ ਜੀ ਦੇ ਡੇਰੇ ਵਲੋਂ ਪ੍ਰਕਾਸ਼ਿਤ ਗ੍ਰੰਥ ਦੀ ਭੂਮਿਕਾ ਵਿੱਚੋਂ ਸੰਤ ਸ੍ਰੀ ਰਾਮਦਾਸ ਜੀ ਦੇ ਜੀਵਨ ਬਾਰੇ ਚੰਗੀ ਵਾਕਫ਼ੀ ਮਿਲਦੀ ਹੈ। ਨਾਲੇ ਡੇਰੇ ਵਾਲੇ ਗੱਦੀਦਾਰਾਂ ਤੋਂ ਵੱਧ ਕੇ ਹੋਰ ਭਰੋਸੇਯੋਗ ਸੂਚਨਾ ਕਿੱਥੋਂ ਮਿਲ ਸਕਦੀ ਹੈ। ਇਸ ਲਈ ਅਸੀਂ ਇਸ ਦੇ ਮੁੱਖ ਨੁਕਤੇ ਇੱਥੇ ਰੱਖ ਰਹੇ ਹਾਂ :

ਬਾਬਾ ਰਾਮਦਾਸ ਜੀ ਦਾ ਸੰਬੰਧ ਜ਼ਿਲ੍ਹਾ ਬਠਿੰਡਾ ਦੀ ਤਹਿਸੀਲ ਮਾਨਸਾ ਦੇ ਰਾਏਪੁਰ ਪਿੰਡ ਨਾਲ ਬਹੁਤ ਡੂੰਘੀ ਤਰ੍ਹਾਂ ਜੁੜਿਆ ਹੋਇਆ ਹੈ। ਇਹ ਗੱਲ ਤਾਂ ਸਪੱਸ਼ਟ ਨਹੀਂ ਹੈ ਸਕੀ ਕਿ ਆਪ ਜੀ ਦਾ ਜਨਮ ਵੀ ਇੱਥੇ ਜਾਂ ਇਸ ਦੇ ਲਾਗੇ-ਚਾਗੇ ਹੀ ਹੋਇਆ ਸੀ, ਪਰ ਇਕ ਗੱਲ ਜ਼ਰੂਰ ਪੱਕੀ ਹੈ ਕਿ ਇਹ ਸਥਾਨ ਆਪ ਜੀ ਦਾ ਇਕ ਤਰ੍ਹਾਂ ਨਾਲ ਦੂਜਾ ਜਨਮ ਸਥਾਨ ਹੀ ਹੈ ਕਿਉਂਕਿ ਅਸੀਂ ਸਭ ਜਾਣਦੇ ਹਾਂ ਕਿ ਕਿਸੇ ਵੀ ਸੰਤ ਦਾ ਦੀਖਿਆ ਸਥਾਨ ਹੀ ਉਸ

ਦਾ ਪਿਤਰੀ ਦੇਸ਼ ਕਰਕੇ ਜਣਿਆ ਜਾਂਦਾ ਹੈ। ਇਸੇ ਪਿੰਡ ਵਿੱਚ ਸੰਤ ਬਾਬਾ ਮੋਹਨ ਦਾਸ ਜੀ ਰਹਿੰਦੇ ਸਨ ਜੋ ਉਦਾਸੀਨ ਦੀਵਾਨਾ ਸੰਪ੍ਰਦਾਇ ਦੇ ਸੰਤ ਸਨ। ਬਾਬਾ ਰਾਮਦਾਸ ਜੀ ਨੇ ਇਨ੍ਹਾਂ ਬਾਬਾ ਮੋਹਨਦਾਸ ਜੀ ਤੋਂ ਹੀ ਨਾਮ ਦੀ ਦਾਤ ਲਈ। ਇਹ ਗੱਲ ਵੀ ਧੱਕੀ ਜਾਪਦੀ ਹੈ ਕਿ ਆਪ ਜੇ ਰਾਇਪੁਰ ਦੇ ਰਹਿਣ ਵਾਲੇ ਨਹੀਂ ਸਨ ਤਾਂ ਘੱਟੋ ਘੱਟ ਲਾਰੀ-ਚਾਰੀ ਦੇ ਕਿਸੇ ਪਿੰਡ ਦੇ ਰਹਿਣ ਵਾਲੇ ਸਨ। ਇਲਾਕੇ ਦੇ ਮਸ਼ਹੂਰ ਸੰਤ ਦੀ ਸ਼ਰਨ ਵਿੱਚ ਜਾਣਾ ਸੁਭਾਵਿਕ ਹੀ ਸਹਿਜ ਹੁੰਦਾ ਹੈ।

ਦੂਜੀ ਗੱਲ ਇਹ ਵੀ ਸਾਫ਼ ਹੈ ਕਿ ਬਾਬਾ ਰਾਮਦਾਸ ਜੀ ਦੀ ਪਟਿਆਲੇ ਦੇ ਮਹਾਰਾਜੇ 'ਤੇ ਬੜੀ ਕਿਰਪਾ ਸੀ। ਆਪ ਰਾਇਪੁਰ ਤੋਂ ਆਪਣੇ ਗੁਰੂ ਦੀ ਆਗਿਆ ਲੈ ਕੇ ਵਿਦਵਤਾਂ ਦੇ ਪ੍ਰਸਿੱਧ ਕੇਂਦਰ ਬਨਾਰਸ ਗਏ। ਉੱਥੇ ਰਹਿ ਕੇ ਵੇਦ-ਵੇਦਾਂਗ ਦਾ ਨਿੱਠ ਕੇ ਅਧਿਐਨ, ਮਨਨ ਤੇ ਚਿੰਤਨ ਕੀਤਾ। ਅਧਿਐਨ ਤੇ ਚਿੰਤਨ ਪਿੱਛੋਂ ਆਪ ਨੇ ਆਪਣੇ ਅਧਿਆਤਮ-ਮਾਰਗ ਦੇ ਪ੍ਰਚਾਰ-ਪ੍ਰਸਾਰ ਲਈ ਕਮਰ-ਕੱਸੇ ਕਰ ਲਏ। ਦੀਵਾਨੇ ਸਾਧੂਆਂ ਦਾ ਸਾਧਨਾ ਮਾਰਗ ਤਾਂ ਆਪ ਨੇ ਅਪਣਾ ਹੀ ਲਿਆ ਸੀ ਆਪਣੇ ਗੁਰੂ ਪਾਸੋਂ ਮਗਰੋਂ, ਸਾਧੂ ਮੰਡਲੀ ਬਣਾ ਕੇ ਨਗਰ ਨਗਰ ਤੇ ਗ੍ਰਾਮ ਗ੍ਰਾਮ ਘੁਮਣ-ਫਿਰਨ ਲੱਗੇ। ਰਮਤਾ ਰਾਮ ਬਣ ਗਏ। ਰਮਤੇ ਸਾਧਾਂ ਦੀ ਮੰਡਲੀ ਨਾਲ ਮਿਲ ਕੇ ਇਕ ਦਿਨ ਆਪ ਪਟਿਆਲਾ ਰਾਜ ਦੀ ਉੱਤਰੀ ਜੂਹ ਵਿੱਚ ਆ ਬੈਠੇ। ਇਹ ਗੱਲ 1800 ਬਿਕਰਮੀ ਜਾਂ 1743 ਈਸਵੀ ਦੀ ਹੈ। ਸੰਤ ਤੇ ਸੂਰਜ, ਸਾਧਕ ਤੇ ਚੰਦਨ ਇਕੋ ਜਿਹੀ ਵਾਸਨਾ ਰੱਖਦੇ ਹਨ। ਸੰਤਾਂ ਦੀ ਮਹਿਮਾ ਪਟਿਆਲਾ ਨਗਰ ਤੇ ਆਸੇ-ਪਾਸੇ ਪਸਰਦੀ ਗਈ। ਲੋਕ ਵਹੀਰਾਂ ਘੱਤ ਕੇ ਦਰਸਨ-ਪਰਸਨ ਲਈ ਆਉਣ ਲੱਗੇ।

ਪੁੱਜਦੀ ਪੁੱਜਦੀ ਗੱਲ ਪਟਿਆਲਾ ਦੇ ਮਹਾਰਾਜਾ ਸਾਹਿਬ ਸਿੰਘ ਤੱਕ ਵੀ ਪੁੱਜ ਗਈ। ਉਹ ਹੁਣ ਤੱਕ ਨਿਰਮੈਤਾਨ ਸਨ। ਪੁੱਤਰ ਪ੍ਰਾਪਤੀ ਦੀ ਆਸ ਲੈ ਕੇ ਮਹਾਰਾਜਾ ਸਾਹਿਬ ਸਿੰਘ ਇਕ ਦਿਨ ਸੰਤ ਰਾਮਦਾਸ ਜੀ ਦੇ ਚਰਣਾਂ ਵਿੱਚ ਆ ਹਾਜ਼ਰ ਹੋਏ। ਸੰਤਾਂ ਦੇ ਮਨ ਵਿੱਚ ਆ ਜਾਵੇ ਤਾਂ ਪੁੱਤਰ ਤਾਂ ਕੀ, ਇਹ ਤ੍ਰਿਲੋਕੀ ਦਾ ਰਾਜ ਦੇ ਮਾਰਦੇ ਹਨ। ਰਾਜੇ ਦੀ ਨਿਮਰਤਾ, ਸੇਵਾ ਤੇ ਬੇਦਗੀ ਤੋਂ ਪ੍ਰਸੰਨ ਹੋ ਕੇ ਬਾਬਾ ਰਾਮਦਾਸ ਜੀ ਨੇ ਆਪ ਨੂੰ ਪੁੱਤਰ ਪ੍ਰਾਪਤੀ ਦਾ ਵਰਦਾਨ ਦੇ ਦਿੱਤਾ। ਵਰਦਾਨ ਰੰਗ ਲਿਆਇਆ ਮਹਾਰਾਜੇ ਦੀ ਸੱਖਣੀ ਝੋਲੀ ਇਕ ਸੁੰਦਰ ਤੇ ਸੁਖਦਾਤੇ ਪੁੱਤਰ ਨਾਲ ਭਰੀ ਗਈ। ਭਾਗਾਂ ਜਾਂ ਕਰਮਾਂ ਵਾਲਾ ਸਮਝ ਕੇ ਪੁੱਤਰ ਦਾ ਨਾ ਕਰਮ ਸਿੰਘ ਰੱਖਿਆ ਗਿਆ। ਇਹ ਕਰਮ ਸਿੰਘ ਹੀ ਮਗਰੋਂ ਬੜਾ ਵਧੀਆ ਮਹਾਰਾਜਾ ਸਿੰਘ ਹੋਇਆ। ਮਹਾਰਾਜਾ ਸਾਹਿਬ ਪੁੱਤਰ

ਦੀ ਦਾਤ ਪਾ ਕੇ ਐਨੇ ਪ੍ਰਸੰਨ ਹੋਏ ਕਿ ਉਨ੍ਹਾਂ ਨੇ ਬਾਬਾ ਜੀ ਦੇ ਰਹਿਣ ਲਈ ਪੱਕਾ ਡੇਰਾ ਬਣਵਾ ਦਿੱਤਾ। ਨਾਨੂ ਸਿੰਘ ਦੀ ਖਾਲੀ ਪਈ ਹਵੇਲੀ ਜ਼ਬਤ ਕਰ ਲਈ ਅਤੇ ਸੰਤਾਂ ਨੂੰ ਦੇ ਦਿੱਤੀ। ਨਾਲ ਲੱਗਦੀ ਪੂਰੀ 500 ਬਿੰਘੇ ਜ਼ਮੀਨ ਵੀ ਬਾਬਾ ਰਾਮਦਾਸ ਜੀ ਦੇ ਡੇਰੇ ਦੇ ਨਾਂ ਲਾ ਦਿੱਤੀ ਗਈ।

ਇਸ ਡੇਰੇ ਵਿੱਚ ਨਿੱਤ ਸੰਗਤਾਂ ਦੇ ਮੇਲੇ ਲੱਗਦੇ। ਮਹਾਰਾਜਾ ਵਲੋਂ ਮਾਨ ਮਿਲਣ ਤੇ ਹੋਰ ਨਗਰ ਨਿਵਾਸੀ, ਅਹਿਲਕਾਰ ਤੇ ਸਾਧੂ ਸੰਤ ਵੀ ਇਨ੍ਹਾਂ ਦੇ ਮੁਰੀਦ ਬਣ ਗਏ। ਬਾਬਾ ਜੀ ਨੂੰ ਮਾਂ ਸੁਰਸਵਤੀ ਦਾ ਵਰਦਾਨ ਧੁਰੋਂ ਹੀ ਮਿਲਿਆ ਸੀ। ਰੋਜ਼ ਰੋਜ਼ ਜੋ ਉਪਦੇਸ਼ ਸੰਗਤਾਂ ਨੂੰ ਹੁੰਦੇ ਉਹ ਬਾਣੀ ਦਾ ਰੂਪ ਧਾਰਦੇ ਗਏ। ਇਹ ਵੀ ਇਸ ਗ੍ਰੰਥ ਵਿੱਚ ਲਿਖਿਆ ਗਿਆ ਕਿ 'ਬਾਣੀ ਬਿਰਧ ਪ੍ਰਤਾਪ' ਦੀ ਰਚਨਾ ਆਪ ਨੇ 1859 ਬਿਕਰਮੀ ਵਿੱਚ ਪਟਿਆਲੇ ਦੇ ਡੇਰੇ ਵਿੱਚ ਬਹਿ ਕੇ ਹੀ ਸੰਪੂਰਨ ਕੀਤੀ।

ਬਾਬਾ ਜੀ ਦੇ ਪਟਿਆਲੇ ਆਉਣ ਦਾ ਸੰਮਤ 1800 ਜਾਂ 1743 ਈਸਵੀ ਹੈ। ਪਹਿਲਾਂ ਉਹ 20-25 ਵਰ੍ਹੇ ਤੱਕ ਘਰ ਰਹੇ, ਫੇਰ ਸੰਤ ਮੋਹਨ ਦਾਸ ਜੀ ਤੋਂ ਦੀਖਿਆ ਲਈ। ਸ਼ਾਸਤਰ ਵਿਦਿਆ ਪ੍ਰਾਪਤੀ ਲਈ 5-10 ਵਰ੍ਹੇ ਬਨਾਰਸ ਲਾਏ। ਫੇਰ 5-10 ਵਰ੍ਹੇ ਰਾਹ ਵਿੱਚ ਨਗਰ ਨਿਵਾਸੀਆਂ ਨੂੰ ਨਿਵਾਜਦੇ ਰਹੇ। ਇੰਜ ਜੇ ਹਿਸਾਬ ਲਾਇਆ ਜਾਵੇ ਤਾਂ ਆਪ ਜੀ ਦੇ ਜਨਮ ਦੀ ਤਾਰੀਖ 1705 ਈਸਵੀ ਦੇ ਲਾਗੇ-ਚਾਗੇ ਬੈਠਦੀ ਹੈ। ਆਪ ਜੀ ਦਾ ਗ੍ਰੰਥ ਸੰਮਤ 1859 ਵਿੱਚ ਸੰਪੂਰਨ ਹੋਇਆ ਅਰਥਾਤ ਉਦੋਂ ਸੰਨ 1802 ਚੱਲ ਰਿਹਾ ਸੀ। ਜੋ ਆਪ ਇਸ ਗ੍ਰੰਥ ਦੇ ਸੰਪੂਰਨ ਹੋਣ ਤੋਂ 2-3 ਵਰ੍ਹੇ ਵੀ ਜੀਵਤ ਰਹੇ ਹੋਣ ਤਾਂ ਵੀ ਆਪ ਜੀ ਦੀ ਉਮਰ ਲਗਭਗ 100 ਵਰ੍ਹੇ ਦੀ ਸਿੱਧ ਹੁੰਦੀ ਹੈ।

ਬਾਬਾ ਰਾਮਦਾਸ ਜੀ ਦੀ ਬਾਣੀ ਦਾ ਮੁੱਲਾਂਕਣ ਕਰਕੇ ਡਾ. ਜਸਬੀਰ ਸਿੰਘ ਸਾਬਰ ਨੇ ਬਹੁਤ ਸੋਹਣੇ ਸਿੱਟੇ ਕੱਢੇ ਹਨ ਜੋ ਇਸ ਤਰ੍ਹਾਂ ਹਨ, "ਬਾਬਾ ਰਾਮਦਾਸ ਜੀ ਦੀ ਬਾਣੀ ਦੀ ਵਿਸ਼ੇਸ਼ਤਾ ਇਹ ਹੈ ਕਿ ਇਸ ਦੀਆਂ ਜੜ੍ਹਾਂ ਦੇ ਸੀ ਹਨ। ਮੂਲ ਸਿਧਾਂਤ ਅਥਵਾ ਅਭਿਵਿਅੰਜਨਾ ਸ਼ੈਲੀ ਉਪਨਿਸ਼ਦਾਂ ਅਤੇ ਪੁਰਾਣਾਂ ਵਾਲੀ ਹੈ। ਪਰਮਾਤਮਾ, ਜੀਵ ਆਤਮਾ ਆਦਿ ਦਾ ਮੂਲ ਸ੍ਰੋਤ ਵੈਦਿਕ ਸਾਹਿਤ ਦੇ ਚੌਗਿਰਦੇ ਵਾਲਾ ਹੈ, ਭਾਵੇਂ ਕਾਵਿਕ ਪੱਖ ਵਧੇਰੇ ਸਰਲ ਹੈ।ਮੂਲ ਸੁਰ ਅਦਵੈਤਵਾਦੀ ਰੁੱਚੀਆਂ ਵਾਲਾ ਪ੍ਰਗਟ ਹੁੰਦਾ ਹੈ। ਪਰ ਇਹ ਅਦਵੈਤਵਾਦ ਸੰਕਰ ਦੇ ਸਿਧਾਂਤ ਵਾਲਾ ਨਹੀਂ। ਆਪ ਜੀ ਦੀ ਰਚਨਾ ਵਿੱਚ ਗਿਆਨ ਦੀ ਮੁੱਖ ਸੰਪਤੀ ਭਾਰਤੀ ਦਰਸ਼ਨ ਹੀ ਬਣਦੀ ਹੈ।"

ੴ ਸਤਿਗੁਰ ਪ੍ਰਸਾਦਿ॥

- ਸਬਦ ਸਰਗੁਣ ਲੀਲਾ ਕੇ। ਦੇਖੇ ਗੀ ਦੇਉ ਸੁੰਦਰ ਕੌਰ ਸਲੋਨੇ।
ਸਾਵਲ ਗੋਰੇ ਸਭਗ ਭਗ ਤਨ ਸੇਭਤ ਰੰਗ ਰਤੇ ਦ੍ਰਿਗ ਕੋਨੇ।੧।ਰਹਾਉ।
ਸ੍ਰੀ ਬਲਿਰਾਮ ਕ੍ਰਿਸਨ ਜਗ ਸੋਭਾ ਚੰਦ੍ਰ ਭਾਨ ਤੇ ਚੰਨੇ।
ਕੌਸਲ ਗਾਤ ਕਮਲ/ਲੋਚਨ ਮਨਮੋਹਨ ਮਨ ਟੋਨੇ।੧।
ਸੁੰਦਰ ਗੁਆਲ ਬਛਾ ਸਭ ਸੁੰਦਰ ਬਨ ਬਿਹਰਤ ਮਨ ਰੋਨੇ।
ਕੋਟਕ ਕਾਮ ਕਲਾ ਤਨ ਅਦਭੁਤ ਨੰਦ ਬਹਰ ਕੇ ਛੋਨੇ।੨।
ਅਧਰ ਸੁਧਾਧਰ ਬੈਨ ਬਜਾਵਤ ਗ੍ਰਿਹ ਕਉ ਆਵਤ ਗੋਨੇ।
ਰਾਮਦਾਸ ਰਾਧੇ ਤਨ ਹੋਰਤ ਪੈਨ ਗਏ ਪਿਤ ਭੋਨੇ।੩।੧।
(ਰਾਗੁ ਨਟ)

- ਦੇਖੇ ਗੀ ਮੈਂ ਸੁੰਦਰ ਸਿਆਮ ਪਿਆਰੇ।
ਦੇਖਤ ਦੇਖਤ ਦੇਖਤ ਸਜਨੀ ਟਰਤ ਨਹੀਂ ਦ੍ਰਿਗ ਟਾਰੇ।੧।ਰਹਾਉ।
ਕੋਲ ਬਦਨ ਕੋਲਾ ਕਰਿ ਸੇਭਤ ਕੋਲ ਨੈਨ ਕਰਤਾਰੇ।
ਕ੍ਰੀਟ ਮੁਕਟ ਫੈਡਲ ਕੀ ਝਲਕਨ ਕੋਟੇ ਮਦਨ ਛਬਵਾਕੇ।੧।
ਭੋਰਾਂ ਭਵਰ ਕਮਲ ਪਰਿ ਸੇਭਤ ਅਧਰ ਰਤਨਾਰੇ।
ਦਮਕਤ ਦਮਨਿੰ ਦੰਤ ਬਤੀਸੀ ਅਲਕ ਝਲਕ ਅਹਿ ਬਾਰੇ।੨।
ਗ੍ਰੀਵਾ ਸੁਭਗ ਕਪੋਤ ਸੰਖ ਸਮਰੋਖਾ ਤੀਨ ਅਕਾਰੇ।
ਚਾਰੇ ਭੁਜਾ ਅਜਾਨ ਬਾਹ ਮਹਿ ਆਇ ਧੁਚਾਰ ਸੁਧਾਰੇ।੩।
ਸੁੰਦਰ ਨੀਲ ਮਣੀ ਥੰਮ ਛਾਤੀ ਉਰੁ ਬਨਮਾਲ ਝੁਲਾਰੇ।
ਰਾਮਦਾਸ ਰਾਧੇ ਮੋਹਨ ਪਰਿ ਲਾਖ ਬਾਰ ਬਲਿਹਾਰੇ।੪।੨।
(ਰਾਗੁ ਨਟ)

- ਦੇਖੇ ਗੀ ਮੈਂ ਸਿਆਮ ਸੁੰਦਰ ਬਨ ਜਾਤੇ।
ਕੰਪ ਕੰਬਰੀਆਂ ਹਾਥਿ ਮੁਰਲੀਆ ਅਦਭੁਤ ਰਾਗ ਅਲਾਤੇ।੧।ਰਹਾਉ।
ਭੋਰਉ ਲਲਤ ਭੈਰਵੀ ਗਾਵਤ ਖੰਭਾਇਚ ਪਰਭਾਤੇ।
ਰਾਮਕਲੀ ਬਿਭਾਸ ਗੰਧਾਰੀ ਗੁਜਰੀਆ ਰੰਗ ਰਾਤੇ।੧।
ਬਿਹ ਸਿਨਾਥ ਬਿਲਾਵਲ ਗਾਵਤ ਗੋਡ ਅਲਹੀਆ ਗਾਤੇ।
ਸੂਹਵ ਰੰਗ ਸੁਰੰਗ ਸੁਭਾਰੀ ਔਰ ਅਸਾਵਰ ਘਾਤੇ।੨।
ਧੁਰੁ ਪਤਿ ਛੰਦ ਧਨਾਸਰ ਰਾਣੀ ਟੈਂਡੀ ਕੈ ਮਦ ਮਾਤੇ।
ਤੀਛਨ ਤਾਨ ਕਰਤ ਤੋਖਾਰੀ ਜੈਤਸਿਰੀ ਕੀ ਜਾਤੇ।੩।

ਸਾਰੰਗ ਮੇਘ ਮਲਾਰ ਸੁਹਾਵੇ ਅਪੁਨੀ ਅਪੁਨੀ ਭਾਤੈ।
ਰਾਮਦਾਸ ਗਾਵਤ ਨੰਦ ਨੰਦਨ ਬਨ ਮਹਿ ਪੈਨ ਚਰਾਤੇ।੪।੩।

(ਰਾਗੁ ਨਟ)

- ਦੇਖੇ ਗੀ ਮੈਂ ਬਨ ਬਿਹਿਰਤ ਬਨਵਾਰੀ।

ਹਾਥਿ ਲੁਕਟੀਆ ਅਧਰ ਮੁਰਲੀਆ ਓਢੈ ਕੰਬਰਕਾਰੀ।੧।ਰਹਾਉ।
ਮੋਰ ਮੁਕਟ ਕੁੰਡਲ ਮਕਾ ਕ੍ਰਿਤ ਅਲਕ ਤਲਕ ਅਹਿਨਾਰੀ।
ਕੋਲ ਨੈਨ ਅੰਮ੍ਰਿਤ ਰਸ ਭੀਨੇ ਮਸਤਕਿ ਚੰਦ ਉਜਾਰੀ।੧।
ਭੋਹ ਕਮਾਨ ਕਾਮ ਕਸਿ ਰਾਖੀ ਪਲਕ ਪ੍ਰੇਮ ਸਰ ਮਾਰੀ।
ਸੁੰਦਰ ਸੁਭਗ ਕੀ ਰਸੀ ਨਾਸਾਂ ਅਧਰ ਬਿੰਬ ਫਲਬਾਰੀ।੨।
ਦਸਨਨ ਦਮਨ ਲਗੇ ਜਨ ਮੇਤੀ ਰਿਬਕਨ ਕੀ ਛਬ ਨਿਆਰੀ।
ਮਾਨੋਂ ਕਮਲ ਕਲੀ ਬਿਨਿ ਫੁਲੀ ਨਿਰਖ ਨਿਰਖ ਦ੍ਰਿਗ ਹਾਰੀ।੩।
ਮਨਮਹਿ ਬਸੀ ਮਾਧੁਰੀ ਮੂਰਤਿ ਫਟਰਤ ਨਹੀਂ ਛਬ ਟਾਰੀ।
ਰਾਮਦਾਸ ਮੋਹਨ ਮੁਖਿ ਟੇਰਤ ਸ੍ਰੀ ਬਿਖ ਭਾਨ ਕੁਆਰੀ।੪।

(ਰਾਗੁ ਨਟ)

- ਦੇਖੇ ਹੀ ਮੈਂ ਬ੍ਰਿਜ ਖੇਲਤ ਬ੍ਰਿਜ ਚੰਦ।

ਕੋਟ ਕਾਮ ਤੇ ਅਦਭੁਤ ਸੋਭਾ ਮਨਮੋਹਨ ਬਾਲ ਮੁਕੰਦ।੧।ਰਹਾਉ।
ਅਧਰ ਸੁਧਾ ਧਰਿ ਬੈਨ ਬਜਾਵਤ ਛਿਨ ਛਿਨ ਗਾਵਤ ਛੰਦ।
ਬ੍ਰਹਮਾਂਦਕ ਸੰਨਕਾਂਦਕ ਮੋਹੇ ਸੁਰ ਨਰ ਨਾਗ ਨਰਿੰਦ।੧।
ਧਨ ਧਨ ਭਾਗ ਮਾਹਿਰ ਜਸੁਧਾ ਕੇ ਜਾ ਘਰਿ ਸੁਖ ਕੈ ਕੰਦ।
ਕੋਟਕ ਭਾਨ ਸਮਾਂ ਨ ਬਦਨ ਛਬ ਦਮਕਤ ਦਾ ਮਨਿ ਦੇਂਦ।੨।
ਤੀਨ ਲੋਕ ਬਸਿ ਕਰਤ ਤਨਕ ਮੈਂ ਫਾਂਧਿ ਰਾਗ ਦੀ ਫੰਦ।
ਨਿਸ ਦਿਨ ਕਰਤ ਸਕਲ ਗੁਰੁ ਸੇਵਾ ਬਿਨਾ ਮੋਲ ਭਏ ਬੰਦ।੩।
ਧਨ ਬਿੰਦ੍ਰਾਬਨ ਗੋਕਲ ਗੋਪੀ ਧੰਨ ਧੰਨ ਧਨ ਲੰਦ।
ਰਾਮ ਦਾਸ ਜਾ ਕੇ ਸੁਤ ਗਿਰਧਰ ਤੀਨ ਲੋਕ ਜਗ (ਵੰਦ)।੪।੪।

(ਰਾਗੁ ਨਟ)

- ਕਦਮ ਛਾਂਹ ਦੇਉ ਭਈਆ ਦੇਖੇ ਗੀ ਮੈਂ ਕਦਮ ਛਾਂਹ ਦੇਉ ਭਈਆ।
ਸ੍ਰੀ ਬਲਰਾਮ ਗੋਰ ਤਨ ਸੋਹੈ ਸੁੰਦਰ ਸਿਆਮ ਕਨਈਆ।੧।ਰਹਾਉ।
ਇਕ ਗਾਵਤ ਇਕ ਬੈਨ ਬਜਾਵਤ ਨਿਰਤ ਕਰਤ ਚਿਤ ਚਈਆ।
ਮਧੁਰੁ ਮਧੁਰੁ ਮੁਰਲੀ ਧੁਨਿ ਬਾਜਤ ਤਾਬੇ ਤਾਪੇ ਬਈਆ।੧।
ਦੇਖ ਦਰਸ ਬਿਆਕੁਲ ਭਈ ਬੋਰੀ ਡਿਗੀ ਭੂਮ ਕਹਿ ਦਈਆ।
ਮੇਲਿ ਮੋਹਨੀ ਬੰਸੀ ਸੁਰ ਮੈਂ ਕੋਈ ਇਕਸਿ ਹਰ ਕਰਈਆ।੨।

ਬੀਰ ਖਾਂਡ ਦਧ ਦੂਧਕ ਮੋਰੀ ਭਰਿ ਲਿਆਈ ਜਸ ਮਈਆ।
ਮਧ ਮੇਵਾ ਪਕਵਾਨ ਮਿਠਾਈ ਪ੍ਰੀਤ ਪਰਸਿ ਪਰਿ ਪਈਆ।੩।
ਦੋਊ ਬੀਰ ਜਮਨ ਤਟ ਠਾਢੇ ਕਦਮ ਬਿਰਛ ਕੀ ਛਈਆ।
ਰਾਮਦਾਸ ਰਾਧੇ ਵਾ ਛਬ ਪਰਿ ਬਾਰ ਬਾਰ ਬਲ ਗਈਆ।੪।੬।

(ਗਗੁ ਨਟ)

- ਗ੍ਰਿਹ ਆਵਤ ਗਿਰਧਾਰੀ।

ਚਹੁ ਦਿਸ ਗੁਆਰ ਗਗਨ ਜਿਉ ਤਾਰੇ ਬੀਚਿ ਚੰਦ ਬਨਵਾਰੀ।੧।ਰਹਾਉ।
ਅਧਰ ਸੁਧਾਧਰਿ ਬੈਨ ਬਜਾਵਤ ਗੋਧਨ ਲੇਤ ਹਕਾਰੀ।
ਧੌਰੀ ਧੂਮਰ ਪੌਡਰ ਪੀਰੀ ਕਪਲਾ ਗੌਰੀ ਕਾਰੀ।੨।
ਸੁਨਤ ਸਬਦ ਆਤੁਰੁ ਹੋਇ ਧਾਵਤ ਸਭ ਤ੍ਰਿਣ ਦੰਤ ਬਿਸਾਰੀ।
ਕੋਊ ਸੁੰਘਤ ਕੋਊ ਚਾਟਤ ਦੇਖਤ ਮਨੇ ਭਈ ਮਹਤਾਰੀ।੩।
ਆਗੈ ਆਗੈ ਪੈਨ ਪਿਛੈ ਨੰਦ ਨੰਦਨ ਆਵਤ ਜਮਨ ਕਨਾਰੀ।
ਪ੍ਰੇਮ ਮਗਨ ਗੌਰੀ ਸੁਰੁ ਗਾਵਤ ਸੁਨਿ ਜੀਵਤ ਹਮ ਸਾਰੀ।੪।
ਮਾਥੈ ਮੁਕਤ ਕਾਰੈ ਬਨ ਮਾਲਾ ਕੁੰਡਲ ਕੀ ਛਬ ਨਿਆਰੀ।
ਰਾਮਦਾਸ ਆਵਤ ਗ੍ਰਿਹ ਅਪੁਨੈ ਜਾਤ ਮਾਤ ਬਲਿਹਾਰੀ।੫।੭।

(ਗਗੁ ਨਟ)

- ਬ੍ਰਿਜ ਜਨ ਦੇਖਨ ਕਉ ਉਠਿ ਦੋਰੇ।

ਤਨ ਮਨ ਧਨ ਗ੍ਰਿਹ ਤਿਆਗਿ ਸਿਧਾਰੇ ਸੁਨਤ ਸੁਣਨ ਭਏ ਬੋਰੇ।੧।ਰਹਾਉ।
ਬੰਸੀ ਟੋਰ ਬਜੀ ਬ੍ਰਿਜ ਬੀਥਨ ਰਾਗ ਅਲਾਪਤ ਔਰੇ।
ਉਡਿ ਉਡਿ ਅਲੀ ਚਲੀ ਅਤਿ ਆਤੁਰੁ ਪੁਹਪੁ ਬਾਸ ਜਿਉ ਭੋਰੇ।੨।
ਬਡੇ ਗੋਪ ਗੁਰ ਜਨ ਚਲੇ ਆਏ ਗ੍ਰਿਸਟ ਗੁਨਨ ਕੇ ਗੋਰੇ।
ਹਿਤ ਸਿਉ ਹੋਤ ਕੁਲਾਹਲ ਭਾਰੀ ਨੰਦ ਮਹਰ ਕੀ ਪੋਰੇ।੩।
ਅਤਿ ਹਿਤ ਮਾਤ ਆਰਤੀ ਵਾਰੈ ਬਲਦਾ ਉਕਰਿ ਚੋਰੇ।
ਸੰਖ ਸਬਦੁ ਸੁਰ ਨਾਇ ਬਾਂਸਰੀ ਬੀਨ ਬਜਤ ਬਿਚਿ ਹੋਰੇ।੪।
ਦੇਖਿ ਦਰਸ ਸਭ ਧਾਮ ਸਿਧਾਰੇ ਅਪੁਨੀ ਅਪੁਨੀ ਠੋਰੇ।
ਰਾਮਦਾਸ ਮਾਤਾ ਮੁਖ ਚੂਮਤ ਕਹਿ ਕਹਿ ਮੋਹਨ ਮੋਰੇ।੫।੮।

(ਗਗੁ ਨਟ)

- ਗ੍ਰਿਹ ਆਏ ਨੰਦ ਦੋਖੇ ਰੀ ਗ੍ਰਿਹ ਆਏ ਨੰਦ ਨੰਦਾ।

ਤਨਕ ਭਨਕ ਤਬ ਹੀ ਸੁਨਿ ਦੋਰੀ ਧਿਤਵਨ ਕਉ ਬ੍ਰਿਜ ਚੰਦਾ।੧।ਰਹਾਉ।
ਦਰਸ ਪਿਆਸੀ ਗ੍ਰਿਹਿ ਤਜਿ ਦੋਰੀ ਜਿਉ ਜਲ ਬਿਨ ਮੀਨ ਮਰੰਦਾ।
ਦੇਖਿ ਦਰਸ ਜਲ ਜਲਨਿ ਬੁਝਾਇ ਅਤਿ ਹੀ ਭਇਓ ਅਨੰਦਾ।

ਗਈ ਮਹਰਿ ਪਹਿ ਸਭ ਹੀ ਗੁਆਰਨਿ ਕਰਿ ਕਰਿ ਛਲ ਬਲ ਛੰਦਾ।
 ਜਾਵਤ ਹੀ ਪਾਲਾਰਨ ਕੀਨੋ ਬਹੁਰਿ ਕਰੀ ਪਗ ਬੰਦਾ।੨।
 ਬਾਤ ਬਨਾਇ ਕਹੈ ਬ੍ਰਿਜ ਬਨਤਾ ਸਭ ਹੀ ਮਾਰੈ ਸੰਦਾ।
 ਸਮ ਚਕੋਰ ਜਿਉ ਅਟਕੀ ਅਖੀਆਂ ਨਿਰਖਤ ਨਾਥ ਮੁਕੰਦਾ।੩।
 ਮਗਨ ਭਈ ਮਨ ਮਹਰਿ ਜਸੋਧਾ ਪੇਖਿ ਪ੍ਰੀਤ ਕੀ ਪੰਦਾ।
 ਰਾਮਦਾਸ ਗੋਪੀ ਗ੍ਰਹਿ ਆਈ ਗਾਵਤ ਗੀਤ ਗੋਬਿੰਦਾ।੪।੯।

(ਗੁਗੁ ਨਟ)

- ਬਾਤਾਂ ਕਰਤ ਬਿਹਾਰੀ ਹਿਤ ਸਿਉ ਬਾਤਾਂ ਕਰਤ ਬਿਹਾਰੀ।
 ਬਾਲਿ ਗੋਪਾਲ ਪਰਸਿ ਪਰਿ ਬੋਲਤ ਸੁਨਤ ਦੇਉ ਮਹਿਤਾਰੀ।੧।ਰਹਾਉ।
 ਸੁਨਤ ਸਿਆਮ ਬਲਿਰਾਮ ਸੁਨਾਵਤ ਬਾਤ ਕਹਤ ਬਿਸਤਾਰੀ।
 ਕਥਾ ਪੁਰਾਤਨ ਕਹੈ ਪ੍ਰੀਤ ਸੁਨੈ ਸਿਆਮ ਸੁਭ ਧਾਰੀ।੧।
 ਦੇਕ ਸਮੈ ਦੁਆਪੁਰ ਜੁਗੁ ਅੰਤਰਿ ਭਏ ਦੈਤ ਨਿਪ ਭਾਰੀ।
 ਤਿਨ ਕੇ ਪਾਪ ਪ੍ਰਿਥਵੀ ਦੁਖ ਪਾਇਓ ਗਈ ਗਊ ਤਨ ਧਾਰੀ।੨।
 ਸਿਵ ਬ੍ਰਹਮਾ ਅਰ ਇੰਦ੍ਰ ਸਗਲ ਸੁਰ ਤਿਨ ਪਹਿ ਪ੍ਰਗਟ ਪੁਕਾਰੀ।
 ਸੁਨੇ ਬਿਧਾਤਾ ਸਾਚ ਕਹੈ ਤਹਿ ਧਰਮ ਰਸਾਤਲਿ ਸਾਰੀ।੩।
 ਸੁਰ ਤੇਤੀਸ ਇੰਦ੍ਰ ਸਿਵ ਬ੍ਰਹਮਾ ਗਏ ਪ੍ਰਭੁ ਕੈ ਦੁਆਰੀ।
 ਕੋਊ ਕਹੀਅਤ ਹੈ ਸੇਸ ਸੈਨ ਪ੍ਰਭ ਆਦਿ ਪੁਰਖੁ ਅਵਤਾਰੀ।੪।
 ਸੁਨਤ ਬਚਨ ਸਿਆਮ ਮੁਸਕਾਨੇ ਬਲਿ ਕੀ ਚਿਰ ਨਿਹਾਰੀ।
 ਰਾਮਦਾਸ ਸੁਨ ਬਾਤ ਅਨੁਖੀ ਜਾਤ ਮਾਤ ਬਲਿਹਾਰੀ।੫।੧੧।

(ਗੁਗੁ ਨਟ)

- ਸੇਵਤ ਸਿਆਮ ਮੁਰਾਰੀ ਸੁੱਖ ਸਿਉ ਸੇਵਤ ਮੁਰਾਰੀ।
 ਲਾਲ ਪਲੰਘ ਖਚਤ ਮਣ ਮੁਕਤਾ ਅੰਨਿ ਧਰਿਓ ਮਹਤਾਰੀ।੧।ਰਹਾਉ।
 ਗੈ ਦੁਧਫੈਨ ਸਮਾਨ ਬਛੰਨਾ ਫੁਲਨ ਸਰਸ ਸਵਾਰੀ।
 ਸੁੰਦਰ ਮਖਮਲ ਬਨੇ ਮਿਰਾਨੇ ਛੇਜ ਬੰਧ ਛਬ ਨਿਆਰੀ।੧।
 ਉਠੈ ਲਾਲ ਅਬ ਭਈ ਅਵੇਰੇ ਬੀਤ ਜਾਤ ਨਿਸ ਸਾਰੀ।
 ਤੁਮ ਪੋਵੈ ਮੈ ਪਾਵ ਮਲੇਵੈ ਜਾਤ ਮਾਤ ਬਲਿਹਾਰੀ।੨।
 ਉਠੇ ਬਲਿਰਾਮ ਧਾਮ ਅਪਨੈ ਕਉ ਗੁਆਰ ਸਖਾ ਸਭ ਗੁਆਰੀ।
 ਪੋਵੇ ਲਾਲ ਪਲੰਘ ਪਰਿ ਸੁਖ ਸਿਉ ਸੁੰਦਰ ਚਰਨ ਪਸਾਰੀ।੩।
 ਕੋਊ ਮਈਆ ਮੋਹਿ ਕਥਾ ਸੁਨਾਵੈ ਲਗਤ ਜ ਮੇਕਉ ਪਿਆਰੀ।
 ਮਾਤਾ ਮੁਖਿ ਸੁਭ ਕਹਤ ਕਹਾਨੀ ਆਪ ਦੇਤ ਹੂੰ ਗਾਰੀ।੪।

ਸੁਨਤ ਸੁਨਤ ਸੋਏ ਨੰਦ ਨੰਦਨ ਨੈਨਨ ਨੀਂਦ ਖੁਮਾਰੀ।
ਰਾਮਦਾਸ ਅਤਿ ਹੀ ਸੁਖ ਉਪਜਿਓ ਨੰਦ ਮਹਰ ਕੀ ਨਾਰੀ।੫।੧੨।
(ਗਾਗੁ ਨਟ)

ਜਾਗਹੁ ਕੁੰਜ ਬਿਹਾਰੀ ਕਨਈਆ ਜਾਗਹੁ ਕੁੰਜ ਬਿਹਾਰੀ।
ਦਰਸਨ ਦੇ ਮੋਹਿ ਨੈਨ ਸਿਰਾਵੈ ਜਾਤ ਮਾਤ ਬਲਿਹਾਰੀ।੧।ਰਹਾਉ।
ਭੋਰ ਭਇਓ ਪ੍ਰਾਚੀ ਪੀਅ ਰਾਨੀ ਰੈਨ ਬਿਹਾਨੀ ਸਾਰੀ।
ਚਿਰੀਆ ਸਗਲ ਉਠੀ ਚੁਹੁ ਚੁਹੁ ਕਰਿ ਤਮ ਚਰ ਕਰਤ ਪੁਕਾਰੀ।੧।
ਕੋਲ ਖਿਰੇ ਕੁੰਮਦੀ ਕੁਮਲਾਨੀ ਸੂਰਜਿ ਕਿਰਨ ਪਸਾਰੀ।
ਨਿਸਪਤਿ ਨਿਰਖਿ ਭਇਓ ਅਤਿ ਪੀਰੋ ਭੋਰ ਕਰਤ ਗੁੰਜਾਰੀ।੨।
ਗੁਆਲ ਬਾਲ ਬਛਰਾ ਅਰ ਗੋਪੀ ਸਭ ਕਉ ਪਿਆਸ ਤਿਹਾਰੀ।
ਕੋਨ ਬਖਤ ਕੇ ਦਰਿ ਪਰਿ ਠਾਢੇ ਦਰਸਨ ਦੇਹੁ ਮੁਰਾਰੀ।੩।
ਬਲਿ ਦਾਉ ਆਗਨ ਮਹਿ ਆਏ ਨੀਲੰਬਰ ਪਟਧਾਰੀ।
ਰਾਮਦਾਸ ਸੁਨਿ ਉਠੇ ਅਚਾਨਕ ਮਗਨ ਭਈ ਮਹਿਕਾਰੀ।੪।੧੩।
(ਗਾਗੁ ਨਟ)

ਜਾਗੋ ਮਾਈ ਮਦਨ ਮੋਹਨ ਸਿਆਮ।
ਮਦਨ ਮੋਹਨ ਸਿਆਮ ਜਾਗੋ ਮਾਈ ਮਦਨ ਮੋਹਨ ਸਿਆਮ।
ਉਠਤ ਸਾਰ ਸਤਾਬ ਅਘਨ ਬੋਲਿ ਲੀਨੇ ਰਾਮ।੧।ਰਹਾਉ।
ਭੋਰ ਭ੍ਰਿੰਗ ਬਿਸਾਲ ਲਚਨ ਭਾਲ ਸੁਖ ਕੇ ਧਾਮ।
ਮੋਰ ਮੁਕਟ ਕਪੋਲ ਕੁੰਡਲ ਕੰਟ ਬਾਰੋਂ ਕਾਮ।੧।
ਨਾਮਕਾ ਸੁਕ ਅਧਰ ਬਿੰਦੂ ਮਦਸਨ ਦਾਮਨਿ ਘਾਮ।
ਸੁਭਗ ਗ੍ਰੀਵ ਰਸਾਲ ਛਾਤੀ ਲਸਤ ਮੁਕਤਾ ਦਾਮ।੨।
ਕੰਸਤਕ ਭ੍ਰਿੰਗਲਤਾ ਲਛਮੀ ਆਪੁ ਅਪੁਨੀ ਠਾਮ।
ਕਟ ਪੀਤੰਬਰ ਤਨਿ ਤੜਾਰੀ ਚਰਨ ਸੰਤਨ ਛਾਮ।੩।
ਗੁਆਲ ਗੋਪੀ ਦਰਸ ਦੇਖੈ ਔਰ ਪੁਰ ਕੀ ਬਾਮ।
ਰਾਮਦਾਸ ਸਰਬੰਸ ਬਾਰੇ ਦੇਖ ਛਬ ਅਭਿ ਰਾਮ।੪।੧੪।
(ਗਾਗੁ ਨਟ ਤਥਾ ਕੇਦਾਰੀ ਘਰ ਦੂਜਾ)

ਦੇਖੈ ਹੀ ਮੈ ਮਦਨ ਮਾਖਨ ਚੋਰ।
ਚੋਰਿ ਗੋਰ ਸਖਾਤ ਚੋਰੀ ਦੇਤ ਧਛਰੇ ਛੋਰ।੧।ਰਹਾਉ।
ਸਭੀ ਬ੍ਰਿਜ ਜਨ ਰਹਤ ਸੋਏ ਉਠਤ ਆਗੈ ਭੋਰ।
ਗੁਆਰ ਬਾਨਰ ਬਾਰਿ ਗ੍ਰਿਹ ਮੈ ਤੁਰਤ ਤਾਲੇ ਤੋਰ।੧।
ਨਿਰਤ ਨਾਢ ਰਸਾਲ ਨਟਬਰ ਨਾਲਿ ਨਿਰਤਤ ਮੋਰ।

ਭੈਰਵੀ ਲਲਤਾ ਪ੍ਰਭਾਤੀ ਕਰਤ ਬੰਸੀ ਘੋਰ।੨।
 ਸੁਨਤ ਸਰਵਨ ਉਨਤ ਸਭ ਹੀ ਜਾਤ ਵਾਂਕੀ ਓਰ।
 ਬੇਨਤੀ ਬਹੁ ਕਰਤ ਬਿਧ ਸਿਉ ਹਾਥਿ ਦੇਨੇ ਜੋਰ।੩।
 ਦੇਖ ਤਿਨ ਕਉ ਦੇਤ ਗਾਰੀ ਰੋਕ ਰਾਖਤ ਖੋਰ।
 ਰਾਮ ਦਾਸ ਪਿੜ ਬਾਂਧਿ ਪਰਗਟ ਕਰਤ ਸਭ ਸਿਉ ਸੋਰ।੪।੧੫।

(ਗੁਰੂ ਨਾਨਕ)

- ਦੇਖੋ ਗੀ ਮੈਂ ਦੇਉ ਬੀਰ ਦਧ ਦਾਨੀ।

ਜਮਨਾ ਤੀਰ ਕਦਮ ਤਰਿ ਠਾਡੇ ਸਾਂਵਲ ਗੋਰ ਗੁਮਾਨੀ।੧।ਰਹਾਉ।
 ਚੰਮਕਤ ਭਾਲ ਕੋਟ ਰਵਿ ਚੰਦਾ ਮਨਉ ਰੂਪ ਕੀ ਖਾਨੀ।
 ਸੁਰ ਨਰ ਨਾਗ ਦੇਵ ਜਛ ਰੀਧੂਬ ਔਰਨ ਵਾਂਕੀ ਸਾਨੀ।੧।
 ਮੋਰ ਮੁਕਤ ਮਕਾ ਕਿਤ ਕੁੰਡਲ ਪ੍ਰੇਮ ਭਰੀ ਪ੍ਰਿਥ ਬਾਨੀ।
 ਕੋਲ ਨੈਨ ਮੁੱਖੁ ਕਮਲ ਬਿਰਾਜਤ ਭੋਰ ਭ੍ਰਿੰਗ ਲਪਟਾਨੀ।੨।
 ਸੁੰਦਰ ਗੁਆਲ ਸਖਾ ਸੰਗਿ ਸਭ ਹੀ ਦਧ ਕੀ ਲੇਤ ਦੁਗਾਨੀ।
 ਬਹੀਆਂ ਬਟਕਿ ਪਟਕਿ ਧਰ ਮਟਕੀ ਕਰਤ ਨਾ ਕਿਸਕੀ ਕਾਨੀ।੩।
 ਮੁਰਲੀ ਟੋਰ ਮਕਾਨ ਕਰਿ ਸਭ ਕਉ ਪ੍ਰੇਸ ਨੈਨ ਰਿਸ ਪਾਨੀ।
 ਰਾਮਦਾਸ ਕਰਿ ਜੋਰਿ ਮਨਾਵਤ ਕਹਤ ਬਾਤ ਮਨ ਭਾਨੀ।੪।੧੬।

(ਗੁਰੂ ਨਾਨਕ)

- ਮਹਰਿ ਹੇ ਬਰਜਿ ਕਾਨ ਨੰਦਰਾਨੀ।

ਰਾਹ ਚਲਤ ਮੋਹਿ ਰੋਕਤ ਰੋਕਤ ਹੋਇ ਬਹੈ ਦਧ ਦਾਨੀ।੧।ਰਹਾਉ।
 ਬਹੀਆਂ ਬਟਕਿ ਪਟਕਿ ਮੋਰੀ ਮਟਕੀ ਦਧ ਭਾਂਜਨ ਸਭ ਭਾਨੀ।
 ਨਿਤ ਨਿਤ ਸਹੀ ਜਾਤ ਨਹੀ ਮੋਪੈ ਦੂਧ ਦਹੀ ਕੀ ਹਾਨੀ।੧।
 ਏਕ ਗਾਂਵ ਬਸਿ ਕਿਹਿ ਲੋ ਕਰੀਐ ਨੰਦ ਰਾਇ ਕੀ ਕਾਨੀ।
 ਸੋਚਿ ਬੀਚਾਰਿ (ਸਮਝਿ)ਮਨ ਅਪੁਨੈ ਕਬਹੂੰ ਹੋਹੁ ਸਿਆਨੀ।੨।
 ਪਤਨ ਰੋਕਿ ਜਗਾਤੀ ਲਾਵਤ ਪ੍ਰਕਰਤ ਨਾਰਿ ਬਿਗਾਨੀ।
 ਪਾਂਚ ਸਾਤ ਲਰਕਾ ਸੰਗਿ ਲੀਏ ਕਰਤ ਆਪੁ ਮਨ ਭਾਨੀ।੩।
 ਘਰ ਘਰ ਤੇ ਦੁਧ ਮਾਖਨ ਲੈ ਕੇ ਲੀਪਤ ਭੀਤ ਪੁਰਾਨੀ।
 ਜਬ ਹਮ ਪਕਰਿ ਸੀਖ ਸਮਝਾਵੈ ਹੋਇ ਬਹੈ ਤਬ ਧਿਆਨੀ।੪।
 ਬਛੁਰਾ ਛੋਰਿ ਤੋਰਿ ਕੈ ਝੰਧਨ ਭਾਰਿ ਦੇਤ ਸਭ ਪਾਨੀ।
 ਹਰ ਹਰ ਹਸਤ ਗਾਰਿ ਦੇ ਸਭ ਕਉ ਭਲੀ ਸਿਖਾਈ ਬਾਨੀ।੫।
 ਮੁਖ ਤੇ ਕਹੀ ਜਾਤ ਨਹੀ ਮੋਸਿਉ ਜੋ ਅਨੀਤ ਇਨ ਠਾਨੀ।
 ਸੁਨੇ ਆਪੁ ਤੁਮ ਯਾਨੀ ਸੋਭਾ ਘਰਿ ਘਰਿ ਦੇਹ ਕਹਾਨੀ।੬।

ਅਬ ਤੁਮ ਹੁਕਮ ਚਲਾਵਤ ਅਪੁਣਾ ਭੂਲਿ ਰਾਜਧਾਨੀ।
ਪਲਿ ਮਹਿ ਪਕਿਰ ਬੰਧਾਵੈ ਸਭ ਕਉ ਸੂਝਤ ਨ ਕੰਸ ਗੁਮਾਨੀ।੨।
ਕਹਾ ਭਾਓ ਦਸ ਗਾਇ ਬਧੇਰੈ ਸਭੈ ਜਾਤਿ ਇਕ ਸਾਨੀ।
ਰਾਮਦਾਸ ਸਭ ਕਹਤ ਗੁਮਾਰਨੀ ਸਮਝ ਜਸੋਧਾ ਰਾਨੀ।੮।

(ਗਗਨ ਨਟ)

- ਸਿਆਮ ਸੁੰਦਰ ਤਨ ਮੇਘ ਘਟਾ ਸਮ ਰੂਪ ਚਤੁਰਭੁਜ ਧਾਰੀ।
ਸੰਖ ਚਕ੍ਰ ਗਦਾ ਪਦਮ ਸੁਹਾਵੈ ਕ੍ਰੀਟ ਮੁਕਟ ਸਭ ਕਾਰੀ।੧।
ਦੀਜੈ ਦਰਸ ਮੁਰਾਰੀ ਮੋਕਉ ਦੀਜੈ ਦਰਸ ਮੁਰਾਰੀ।
ਅਪੁਨੈ ਜਨ ਪਰਿ ਕਿਰਪਾ ਕੀਜੈ ਰਾਖਹੁ ਲਾਜ ਹਮਾਰੀ।੧। ਰਹਾਉ।
ਸੂਤੀ ਗ੍ਰਿਹ ਬਸਿ ਦੇਵ ਦੇਵਕੀ ਚਿੰਤ ਕਰਤ ਅਤਿ ਭਾਰੀ।
ਤਾਂ ਕਉ ਨਾਥ ਦਰਸ ਦੇ ਤਾਰੇ ਤ੍ਰਾਸ ਕੰਸ ਕੀ ਟਾਰੀ।੨।
ਕੰਸ ਦੁਸਟ ਜਬ ਕਮਲ ਮੰਗਾਏ ਚਿੰਤ ਭਈ ਮਹਤਾਰੀ।
ਨਟਵਰ ਭੇਸ ਧਾਰਿ ਨਟ ਨਾਗਰ ਕੂਦ ਪਰੇ ਦਹਕਾਰੀ।੩।
ਕਾਲੀ ਨਾਥ ਕੌਲ ਤੁਮ ਕਾਏ ਦਰਸ ਦੀਆ ਅਨਿਹਾਰੀ।
ਨਿਧ ਜਲ ਪੈਠਿ ਬਰਨ ਨਿਸਤਾਰਿਓ ਜਲ ਕੀ ਪੈਜ ਸਵਾਰੀ।੪।
ਪਲ ਮਹਿ ਕੰਸ ਪਰਿਓ ਨਿਜ ਪਦ ਕਉ ਦੁਸਟ ਮੰਡਲੀ ਸਾਰੀ।
ਅਬ ਕੀ ਬਾਰ ਉਧਾਰੇ ਜਨ ਕਉ ਰਾਮਦਾਸ ਬਲਿਹਾਰੀ।੫।੧੮।

(ਗਗਨ ਨਟ)

ੴ ਸਤਿਗੁਰ ਪ੍ਰਸਾਦਿ

- ਸਾਂਵਰੇ ਕੀ ਬੰਸੀ ਮੋਕੈ ਮ੍ਰਾਨ ਹੂੰ ਤੇ ਪਿਆਰੀ ਹੈ।
ਮਾਈ ਬਿਹਾਰੀ ਕੀ ਬੰਸੀ ਮੋਕੈ ਪ੍ਰਾਨ ਹੂੰ ਤੇ ਪਿਆਰੀ ਹੈ।
ਸਿਆਮ ਜੀ ਨੈ ਹਾਥਿ ਲੀਨੀ ਪ੍ਰੇਮ ਹੂੰ ਕੇ ਪ੍ਰੇਮ ਭੀਨੀ।
ਮਨ ਤੇ ਬਿਧਾਤਾ ਕੀਨੀ ਸੁਧਾ ਕੀ ਸਵਾਰੀ ਹੈ।੧। ਰਹਾਉ।
ਪਿਆਰੀ ਤਉ ਜਗਤ ਈਸ ਕੰਨ ਕਰੈ ਯਾਕੀ ਰੀਸ।
ਬਿਸਵੇ ਭਈ ਹੈ ਬੀਸ ਭਾਗ ਹੂੰ ਕੀ ਭਾਰੀ ਹੈ।੧।
ਬਾਜਤੀ ਤਿਲੋਕ ਸੁਨੀ ਥਕਤ ਭਏ ਹੈ ਗੁਨੀ।
ਮੇਰੇ ਦੇਵ ਰਿਖੀ ਸੁਨੀ ਇੰਦ੍ਰ ਸਭਾ ਸਾਰੀ ਹੈ।੨।
ਰਾਗ ਤੋਂ ਛਤੀਸ ਜੇਤੇ ਤਾਲ ਮੂਲ ਭੇਦੇ ਕੇਤੇ।
ਸਾਤ ਹੀ ਸੁਰਾਂ ਸਮੇਤੇ ਸਭਹੂੰ ਤੇ ਨਿਆਰੀ ਹੈ।੩।
ਜਬ ਕੀ ਸੁਨੀ ਹੈ ਕਾਨ ਮਨ ਤੇ ਬਿਸਾਰਿਓ ਮਾਨ।

ਪ੍ਰਾਨ ਹੂੰ ਕੇ ਭਈ ਪ੍ਰਾਨ ਦੇਹ ਨੇਹ ਡਾਰੀ ਹੈ।੪।
 ਲਗੀ ਫਿਰੋਂ ਵਾਕੀ ਲਾਰ ਸੁਧਿ ਨਾਂ ਕਛੁ ਸੰਭਾਰ।
 ਕਹੂੰ ਹਾਰ ਕਹੂੰ ਬਾਰ ਲੋਕ ਲਾਜ ਜਾਰੀ ਹੈ।੫।
 ਰਾਧੇ ਜੀ ਲਗਾ ਸਨੇਹ ਰਾਮਦਾਸ ਭੁਲੀ ਦੇਹ।
 ਬੰਸਰੀ ਸਿਉ ਬਾਧਿ ਨੇਹ ਵਾਰ ਵਾਰ ਸਵਾਰੀ ਹੈ।੬।੧।

(ਗੁਰੂ ਜੈਜਾਵੰਤੀ)

- ਸਾਂਵਰੈ ਕੀ ਬੈਠ ਸੁਣੀ ਭੀਨੀ ਆਧੀ ਰਾਤ ਮੈ।
 ਮਾਈ ਸਾਂਵਰੈ ਕੀ ਬੈਠ ਸੁਣੀ ਭੀਨੀ ਆਧੀ ਰਾਤ ਮੈ।
 ਰੋਮ ਰੋਮ ਲਾਗੀ ਪੀਰ ਗਈ ਹੈ ਕਲੇਜਾ ਚੀਰ।
 ਧਰੀ ਨਾਰੀ ਜਾਤੀ ਧੀਰ ਸੁਧਿ ਨਹੀਂ ਰਾਤ ਮੈ।੧।ਰਹਾਉ।
 ਮੁਖ ਧੈ ਬਨਾਇ ਧਰੀ ਅਧਰ ਸੁਧਾ ਸਿਉ ਭਰੀ।
 ਗੰਗਾ ਕੈਸੀ ਧਾਰਾ ਝਰੀ ਸੁਣੀ ਲੋਕ ਸਾਤ ਮੈ।੨।
 ਸਿਵ ਕੀ ਸਮਾਧਿ ਖੁਲੀ ਬ੍ਰਹਮਾ ਜੀ ਕਉ ਬੇਦ ਭੁਲੀ।
 ਦੇਵ ਬਧੂ ਰਹੀ ਝੁਲੀ ਬਾਜੀ ਤਾਨ ਆਤ ਮੈ।੩।
 ਸੁਣੀ ਸੋਸ ਨਾਗ ਕਾਨ ਬੋਲਤੀ ਅਨੇਕ ਤਾਨ
 ਤਾਲ ਮੂਲ ਭੇਦ ਮਾਨ ਬਾਜੀ ਸੁਰ ਸਾਤ ਮੈ।੪।
 ਬਾਜਤੀ ਕਲੰਦੀ ਤੀਰ ਸੁਧਾ ਨਹੀਂ ਚਲੈ ਨੀਰ।
 ਤ੍ਰਿਬਿਧ ਕਹੈ ਸਮੀਰ ਉਵਾਰੀ ਫੇਰੀ ਜਾਤ ਮੈ।੫।
 ਰਾਮਦਾਸ ਰਾਧੇ ਧਾਇ ਸੰਗਿ ਸਭੇ ਸੁਖੀ ਲਾਇ।
 ਸਾਂਵਰੇ ਕਉ ਮਿਲੀ ਜਾਇ ਜੈਸੇ ਸੀਪ ਸੁਵਾਤ ਮੈ।੬।੨।

(ਗੁਰੂ ਜੈਜਾਵੰਤੀ)

- ਬਿਹਾਰੀ ਕੀ ਬੈਠ ਬਾਜੀ ਕੁੰਜਨ ਕੀ ਓਟ ਮੈ।
 ਮਾਈ ਬੰਸਰੀ ਕੀ ਟੇਰ ਬਾਜੀ ਕੁੰਜਨ ਦੀ ਓਟ ਮੈ।
 ਬਾਜੀ ਤੋਂ ਸੁਧਾ ਸਮੀਰ ਗਈ ਸਾਤ ਲੋਕ ਚੀਰ।
 ਇੰਦ੍ਰ ਸਮੀ ਭਾਨ ਨੀਰ ਬੀਧੇ ਰਾਗ ਲੋਟ ਮੈ।੧।ਰਹਾਉ।
 ਸੁਣੀ ਤੋਂ ਅਕਾਸ ਭੁੰਮਦੇਵ ਬਧੂ ਗਿਰੀ ਝੰਮ।
 ਪਰੀ ਸਭੇ ਘੁੰਮਿ ਘੁੰਮਿ ਏਕ ਪ੍ਰੇਮ ਚੇਟ ਮੈ।੨।
 ਤੀਨ ਲੋਕ ਜੇਤੀ ਨਾਰ ਸਭ ਹੀ ਬਡੀ ਉਦਾਰ।
 ਫਾਥੀ ਆਨਿ ਰਾਗ ਜਾਗ ਫੰਧਦਾ ਕੀ ਪੋਟ ਮੈ।੩।
 ਗੋਪੀ ਸਭੇ ਗ੍ਰੇਹ ਤਿਆਗ ਆਪੇ ਆਪੀ ਚਲੀ ਮਾਗ।

ਜਾਨੇ ਬਡੇ ਉਚੇ ਭਾਗ ਲਾਜ ਹੂੰ ਕੀ ਛੋਟ ਮੈਂ।੩।
ਸਾਤ ਹੀ ਪਤਾਲ ਤਾਨ ਸੁਣੀ ਨਾਗ ਕੰਨਿਆ ਕਾਨ।
ਆਈ ਸਭੇ ਤਿਆਗ ਮਾਨ ਰਹੀ ਕਾਈ ਕੋਟ ਮੈਂ।੪।
ਰਾਮਦਾਸ ਰਾਧੇ ਪਿਆਰੀ ਸੁਧਾ ਹੂੰ ਕੇ ਸਾਂਚੇ ਢਾਰੀ।
ਸਭਹੀ ਤੇ ਛਬ ਨਿਆਰੀ ਸਾਂਮਰੈ ਕੀ ਜੋਟ ਮੈਂ।੫।੩।

(ਗੁਰੂ ਜੈਜਾਵੰਤੀ)

- ਬੰਸੀ ਬਟ ਬੰਸੀ ਬਾਜੀ ਮਦਨ ਗੋਪਾਲ ਕੀ।
ਮਾਈ ਬੰਸੀ ਬਟ ਬੰਸੀ ਬਾਜੀ ਮਦਨ ਗੋਪਾਲ ਕੀ।
ਬਾਜੀ ਤੋਂ ਭਈ ਬਿਹਾਲ ਬਾਜੀ ਕਹੈ ਕਾਂਸੂ ਹਾਲ।
ਬਾਜੀ ਕਹੈ ਬਾਜੀ ਬੰਸੀ ਰਸਕ ਰਸਾਲ ਕੀ।੧।ਰਹਾਉ।
ਅੰਗ ਕਉ ਤ੍ਰਿਭੰਗ ਕੀਐ ਬੰਸਰੀ ਅਧਰ ਦੀਐ।
ਮਾਰਵਾ ਮਲਾਰ ਲੀਐ ਬਾਜੀ ਮਧਿ ਕਾਲ ਕੀ।੧।
ਬੋਲਤੀ ਅਨੇਕ ਰਾਗ ਸੁਣੀ ਜਾ ਕੇ ਪੂਰੇ ਭਾਗ।
ਮਾਨ ਕਰੀ ਸੁਧਾ ਪਾਗ ਪਿਆਰੀ ਦੀਨ ਦਿਆਲ ਕੀ।੨।
ਰਹੀ ਹੈ ਤ੍ਰਿਲੋਕੀ ਛਾਇ ਕਾਹੂ ਪੈ ਨ ਲਖੀ ਜਾਇ।
ਸਭੇ ਦੇਵ ਸੀਸ ਨਾਇ ਸੁਧਿ ਨਾਹੀ ਹਾਲ ਕੀ।੩।
ਸੁਣੀ ਹੈ ਬੈਕੁੰਠ ਨਾਥ ਦੇਹ ਪੈ ਫੁਲਾਵੈ ਮਾਥ।
ਰਮਾ ਜੀ ਸਿਉ ਕਹੈ ਸੁਣੈ ਬੰਸੀ ਨੰਦ ਲਾਲ ਕੀ।੪।
ਬੰਸਰੀ ਕੀ ਧੁਨਿ ਨਿਆਰੀ ਸੁਣੀ ਜਬ ਰਾਧੇ ਪਿਆਰੀ।
ਰਾਮਦਾਸ ਬਲਿਹਾਰੀ ਕ੍ਰਿਸ਼ਨ ਕ੍ਰਿਪਾਲ ਕੀ।੫।੫।

(ਗੁਰੂ ਜੈਜਾਵੰਤੀ)

- ਬਾਂਕੇ ਜੂ ਕੀ ਬੈਣ ਬਾਜੀ ਰੰਗ ਮੈਂ ਰੰਗੀਨੀ ਹੈ।
ਮਾਈ ਬਾਂਕੇ ਜੂ ਕੀ ਬੈਣ ਬਾਜੀ ਰੰਗ ਮੈਂ ਰੰਗੀਨੀ ਹੈ।
ਮਾਨੂੰ ਚਲੀ ਗੰਗਧਾਰ ਪਾਪਿ ਸਿੰਧ ਸਭੇ ਪਾਰ।
ਅਧਰ ਸੁਧਾ ਮੈਂ ਢਾਰ ਸੁਧਾ ਹੀ ਸਿਉ ਭੀਨੀ ਹੈ।੧।ਰਹਾਉ।
ਤਾਨ ਤਰੰਗ ਲੀਐ ਸੁਧਾ ਹੀ ਕਉ ਸੋਭਾ ਦੀਐ।
ਪ੍ਰੇਮ ਕਾ ਪ੍ਰਵਾਹ ਕੀਐ ਬਿਸ ਮੋਹਿ ਲੀਨੀ ਹੈ।੧।
ਜਗਤ ਮੈਂ ਜੇਤੇ ਸਾਜ ਸਭ ਹੀ ਕੋ ਛੀਨਿ ਰਾਜ।
ਵਾਕੀ ਮੇਟਿ ਆਣ ਲਾਜ ਦੋਹੀ ਆਪ ਦੀਨੀ ਹੈ।੨।
ਅਧਰ ਸੁਧਾ ਕਉ ਪਾਇ ਰਾਗ ਤੋਂ ਅਨੇਕ ਗਾਇ।

ਤੀਨ ਲੋਕ ਭੀਆ ਘਾਇ ਬਾਧਿ ਬਸਿ ਕੀਨੀ ਹੈ।੩।
ਗੋਪੀ ਜਨ ਭੂਲੀ ਦੇਹ ਅਤਿ ਹੀ ਬਢਿਓ ਸਨੇਹ।
ਚਲੀ ਸਭੇ ਭਾਰਿ ਨੇਹ ਲੋਕ ਲਾਜ ਛੀਨੀ ਹੈ।੧।
ਰਾਮਦਾਸ ਗਈ ਧਾਇ ਮਿਲੀ ਸਭੇ ਪ੍ਰੇਮ ਭਾਇ।
ਲੀਨੀ ਸਿਆਮ ਕੰਠ ਲਾਇ ਆਪ ਜੈਸੀ ਕੀਨੀ ਹੈ।੫।੫।

(ਗੁਰੂ ਜੈਜਾਵੰਤੀ)

- ਬਿੰਦਾ ਬਨ ਬੰਸੀ ਬਾਜੀ ਰਾਗਨੀ ਕੇ ਗਾਵਤੀ।
ਮਾਈ ਬਿੰਦਾਬਨ ਬੰਸੀ ਬਾਜੀ ਰਾਗਨੀ ਕੇ ਗਾਵਤੀ।
ਸ੍ਰੀ ਰਾਗ ਗੋਰੀ ਗਈ ਪੂਰਬੀ ਮਹਾ ਸੁਹਾਈ ਨਟ ਸਿਉ ਕਲਿਆਣ
ਲਾਈ ਟੇਰੈ ਧਾਮ ਆਵਤੀ।੧।

ਬਨ ਮੈ ਕਰੈ ਕਲੋਲ ਸੁਧਾ ਭੀਨੋ ਬੋਲੈ ਬੋਲ।
ਤਾਨ ਮੈ ਰਾਗ ਤੋਲ ਬਾਜਤੀ ਸੁਹਾਵਤੀ।੧।
ਬੋਲਤੀ ਰਸਾਲ ਬੈਠ ਮਾਨੋ ਯਾ ਮੈ ਬਸੈ ਸੈਨ।
ਰਾਗ ਤੋਂ ਛਤੀਸ ਐਨ ਹਾਥਿ ਪੈ ਦਿਖਾਵਤੀ।੨।
ਸੁਣੀ ਜਾਨੈ ਯਾਕੀ ਟੇਰ ਸੁਧਿ ਹੂੰ ਨ ਲਈ ਫੇਰ ਬਿਨਾਂ ਬਾਣ ਮਾਰੇ ਘੋਰ
ਤਾਨ ਹੁ ਸਿਉ ਘਾਵਤੀ।੩।

ਗ੍ਰੰਥ ਪਭਏ ਹੈ ਏਤੇ ਕਿੰਨਰ ਕਹਾਵੈ ਕੇਤੇ।
ਜਗਤ ਮੈ ਗੁਣੀ ਜੇਤੇ ਸਭ ਕਉ ਰਿਝਾਵਤੀ।੪।
ਦੇਖਿ ਕੈ ਮੇਹਿਆ ਅਨੰਗ ਰੰਗ ਹੀ ਮੈ ਨਾਨਾ ਰੰਗ।
ਤਾਨ ਕੀ ਛੂਟੈ ਤਰੰਗ ਤੀਨ ਲੋਕ ਧਾਵਤੀ।੫।
ਛਿਨ ਮੈ ਚੁਰਾਇ ਚੀਤ ਰਾਧੇ ਜੂ ਕਉ ਲੀਆ ਜੀਤ।
ਰਾਮਦਾਸ ਐਸੀ ਰੀਤ ਸਾਂਵਰੈ ਕਉ ਭਾਵਤੀ।੬।੬।

(ਗੁਰੂ ਜੈਜਾਵੰਤੀ)

ਬੰਸਰੀ ਬਜਾਈ ਕਾਨ ਤਾਨ ਕੀ ਤਰੰਗ ਸਿਉ।
ਮਾਈ ਬੰਸਰੀ ਬਜਾਈ ਕਾਨ ਤਾਨ ਕੀ ਤਰੰਗ ਸਿਉ।
ਮੁਖ ਪੈ ਧਰੀ ਮਰੋਰ ਭੰਹਨ ਕੀ ਜੋਰ ਕੋਰਿ।
ਦੇਖਤ ਹੈ ਵਾਕੀ ਓਰ ਛੀਕ ਰੰਗ ਰੰਗ ਸਿਉ।੧।ਰਹਾਉ।
ਛੂਟਤ ਤਰੰਗ ਤਾਨ ਮਾਨੋ ਰਾਘੋ ਜੂ ਕੇ ਬਾਨ।
ਕਿਧੈ ਕੇ ਕਿਰਣ ਭਾਨ ਗੰਗਾ ਜੀ ਕੀ ਧਾਰ ਜਿਉ।੧।
ਮਾਨੋ ਕੇ ਖੂਲੀ ਸੁਬਾਸ ਕੇਤਕੀ ਗੁਲਾਬ ਧਾਸ।

ਉਡੈ ਭਉਰ ਆਸ ਪਾਸ ਆਈ ਸਖੀ ਧਾਇਯੋ।੨।
 ਮੇਘ ਕੀ ਪਰੈ ਵਹਾਰ ਸਾਂਵਣਾ ਕੀ ਸੁਧਾ ਧਾਰ।
 ਕਹਾ ਲੈ ਕੀਜੈ ਸੁਮਾਰ ਤਾਂਨ ਕੀ ਤਰੰਗ ਤਿਉ।੩।
 ਗੋਪੀ ਕਹੈ ਐਸੀ ਬਾਤ ਦਿਨ ਹੀ ਮੈਂ ਭਈ ਰਾਤ ।
 ਭੁਲੀ ਦੇਹ ਤਾਤ ਮਾਤ ਕਾਨ ਬੰਸੀ ਸੁਣੀ ਕਿਉ।੪।
 ਰਾਮਦਾਸ ਧਿਆਨ ਲਾਇ ਰਾਧੇ ਜੀ ਰਹਿ ਅਘਾਇ।
 ਘੰਡਾ ਹੇੜੈ ਮ੍ਰਿਗੀ ਜਾਇ ਪੀਵਤ ਪਿਉਖ ਜਿਉ।੫।੭।

(ਗੁਰੂ ਜੈਜਾਵੰਤੀ)

- ਬੰਸਰੀ ਕੀ ਟੇਰ ਆਵੈ ਬਨਹੂੰ ਤੇ ਬਾਜਤੀ।
 ਮਾਈ ਬੰਸਰੀ ਕੀ ਟੇਰ ਆਵੈ ਬਨਹੂੰ ਤੇ ਬਾਜਤੀ।
 ਅਧਰ ਸੁਧਾ ਮੈਂ ਸਾਂ ਨੀ ਮਾਨਹੂੰ ਸਿਉ ਬੋਲੈ ਬਾਨੀ।
 ਮਾਨੋ ਕੀਨੀ ਪਟਰਾਂਨੀ ਯਾਤੇ ਆਵੈ ਗਾਜਤੀ।੧।ਰਹਾਉ।
 ਦੇਖੋ ਗੀ ਢਿਠਾਈ ਯਾਂ ਕੀ ਬੋਲੈ ਹੋਇ ਟੇਢੀ ਬਾਂਕੀ।
 ਕੈਦ ਦੇਹ ਸੁਤਾ ਕਾਂਕੀ ਮੁਖ ਪੈ ਬਿਗਾਜਤੀ।੨।
 ਮੋਹ ਕੇ ਸਿਖਾਵੈ ਮੰਤ ਮੋਹੇ ਸਭੈ ਜੀਅ ਜੰਤ।
 ਮੋਹਤੀ ਬਿਗਾਣਾ ਕੰਤ ਨੇਕ ਹੂੰ ਨ ਲਾਜਤੀ।੩।
 ਸਾਂਵਰੈ ਕਉ ਮੋਹਿ ਲੀਨਾ ਏਕ ਪਾਵ ਠਾਢਾ ਕੀਨਾ।
 ਮੁਖ ਹੂੰ ਮੈਂ ਮੁਖ ਦੀਨਾਂ ਐਸੀ ਕਰੈ ਜਾਜਤੀ।੪।
 ਆਪ ਨਾ ਚਲਾਵੈ ਰਾਜ ਔਰ ਕਾ ਬਿਗਾਰੈ ਕਾਜ।
 ਕਾਹੂ ਕੀ ਨ ਕਾਂਨਿ ਲਾਜ ਐਸੇ ਸਾਜ ਸਾਜਤੀ।੫।
 ਰਾਮਦਾਸ ਰਾਧੇ ਆਇ ਕਰੈ ਸਖੀ ਹਾਇ ਹਾਇ।
 ਚਾਂਸ ਕੇ ਬੰਸੀ ਚਲਾਇ ਤੋਲ ਤੀਨ ਪਾਜਤੀ।੬।੮।

(ਗੁਰੂ ਜੈਜਾਵੰਤੀ)

- ਮੋਹਣੀ ਸੀ ਮੇਲਿ ਬੰਸੀ ਮੋਹਣਾ ਰੀਝਾਇਆ ਹੈ।
 ਮਾਈ ਮੋਹਣੀ ਸੀ ਮੇਲਿ ਬੰਸੀ ਮੋਹਣਾ ਰੀਝਾਇਆ ਹੈ।
 ਦੇਖੋ ਨਹੀ ਕਾਹੂ ਓਹ ਬੰਸਰੀ ਸਿਉ ਪ੍ਰੀਤ ਜੋਰ।
 ਮਧਿ ਆਨੈ ਸਾਂਝ ਭੇਰ ਹਾਥ ਕੀ ਬਿਕਾਇਆ ਹੈ।੧।ਰਹਾਉ।
 ਹਮ ਤੋਂ ਰਹੀ ਮਨਾਇ ਚਰਨ ਪੈ ਸੀਸ ਨਾਇ।
 ਨੈਕਹੂ ਨ ਨੈਨ ਲਾਇ ਯਾਕੈ ਬਸਿ ਆਇਆ ਹੈ।੨।
 ਸੁਰ ਹੀ ਮੈਂ ਸਾਧਿ ਟੂਣਾ ਸਿਆਮ ਜੀ ਮੋਹਿਆ ਸਲੂਣਾ।

ਦਿਨੇ ਦਿਨ ਪਿਆਰ ਦੂਣਾ ਜੋਰਿ ਜਾਦੂ ਪਾਇਆ ਹੈ।੨।
 ਤੀਨ ਹੀ ਗੁਣਾ ਤੇ ਨਿਆਰਾ ਜਾਤੇ ਭਇਆ ਜਗ ਸਾਰਾ।
 ਏਤੇ ਓਹੀ ਸਿਆਮ ਪਿਆਰੇ ਬੇਦ ਨੇਤ ਗਾਇਆ ਹੈ।੩।
 ਜਾਂ ਕੈ ਨਾਹੀ ਜਾਤਿ ਪਾਤਿ ਕੁਲ ਹੂੰ ਨ ਤਾਤ ਮਾਤ।
 ਬੰਸਰੀ ਸਿਉ ਕਰੇ ਬਾਤੁ ਯਾਨੈ ਕਛੁ ਲਾਇਆ ਹੈ।੪।
 ਰਾਮਦਾਸ ਰਾਧੈ ਕਰੈ ਪੀਰ ਮੋਰੀ ਕਉਨ ਲਹੈ।
 ਤਨ ਹੂੰ ਕਉ ਬੰਸੀ ਦਹੈ ਮਨ ਮਾਰਿ ਆਹਿਆ ਹੈ।੫।੬।

(ਰਾਗੁ ਜੈਜਾਵੰਤੀ)

- ਕਾਵਰੂ ਕੀ ਦੂਤੀ ਕਿਧੈ ਬੰਸੀ ਨੰਦ ਲਾਲ ਕੀ।
 ਮਾਈ ਕਾਵਰੂ ਕੀ ਦੂਤੀ ਕਿਧੈ ਬੰਸੀ ਨੰਦ ਲਾਲ ਕੀ।
 ਬਨ ਮੈ ਬਸੀਨੀ ਪਾਵੈ। ਰਾਗੁ ਸਿਉ ਤੀਆ ਰੀਝਾਵੈ।
 ਦੇਵ ਕੰਨਿਆ ਮੋਹਿ ਲਿਆਵੈ ਨਾਗ ਨਾਰੀ ਪਿਆਲ ਕੀ।੧। ਰਹਾਉ।
 ਗੋਪੀ ਸਭੇ ਲੀਨੀ ਘੇਰਿ ਏਕ ਹੂੰ ਨ ਆਈ ਫੇਰਿ।
 ਜਾਦੂ ਪਾਇ ਕੀਨੀ ਜੇਰ ਜੈਸੇ ਮੀਨ ਜਾਲ ਕੀ।੧।
 ਮੰਤ੍ਰ ਤੋ ਅਨੇਕ ਮਾਨੇ ਜੰਤ੍ਰ ਹੂੰ ਕੀ ਜਾਤਿ ਜਾਨੈ।
 ਤੰਤ੍ਰ ਹੂੰ ਕਾ ਮਾਰ ਛਾਨੈ ਬਿਦਿਆ ਬਿਤਾਲ ਕੀ।੨।
 ਰਾਮ ਤੋ ਅਨੇਕ ਗਾਵੈ ਤਾਲ ਮੂਲ ਭੇਦ ਪਾਵੈ।
 ਸਾਤ ਹੁ ਸੁਰਾਂ ਮਿਲਾਵੈ ਬੋਲਾ ਰਾਗ ਮਾਲ ਕੀ।੩।
 ਬੇਦ ਚਾਰ ਕੰਠਗਾਨੈ ਅਠਾਰਾਂ ਪੁਰਾਣੇ ਜਾਨੈ।
 ਚੌਦਾਹ ਹੂੰ ਬਿਦਿਆ ਨਿਧਾਨੈ ਪਿੰਗਲ ਬਿਆਨ ਕੀ।੪।
 ਦੇਵਨ ਕਉ ਟੋਨਾ ਲਾਵੈ ਚੜਿ ਕੇ ਬਿਬਾਣ ਧਾਵੈ।
 ਫੂਲ ਕੀ ਫੁਹਾਰ ਪਾਵੈ ਨਾਰੀ ਲੋਕ ਪਾਲ ਕੀ।੫।
 ਰਾਗਨੀ ਸਿਉ ਟੋਰਿ ਲੀਨੀ ਗੋਪੀ ਸਭੇ ਰੰਗ ਭੀਨੀ।
 ਰਾਮਦਾਸ ਦਾਸੀ ਕੀਨੀ ਮਦਨ ਗੋਪਾਲ ਕੀ।੬।੧੦।

(ਰਾਗੁ ਜੈਜਾਵੰਤੀ)

- ਸੁਣੋ ਸਖੀ ਸਾਂਵਰੇ ਕੀ ਬੰਸੀ ਛੀਨੀ ਲੀਜੀਐ।
 ਸੁਣੋ ਆਲੀ ਸਾਂਵਰੇ ਕੀ ਬੰਸੀ ਛੀਨ ਲੀਜੀਐ।
 ਏਕਨੀ ਸਭੈ ਜਾਵੈ ਕਹੂੰ ਕੇ ਇਕੋਲੋ ਪਾਵੈ।
 ਹਾਥਿ ਹੂੰ ਸੈ ਛੀਨ ਲੀਆਵੈ ਕਾਣਿ ਕਾਕੀ ਕੀਜੀਐ।੧। ਰਹਾਉ।
 ਭਾਵੈ ਕੋਈ ਕਰੈ ਰੋਸਿ ਬੰਸਰੀ ਕਉ ਲੀਜੈ ਬੰਸਿ।
 ਹਮੈ ਕਉ ਦੇਵੈ ਦੋਸ ਕਾਹੁ ਕਉਨ ਧੀਜੀਉ।੧।

ਬੰਸਰੀ ਕੇ ਬਿਕਿਆ ਹਾਥ ਨਾਥ ਨੇ ਚੜਾਈ ਮਾਥ।
 ਰੈਣ ਦਿਨ ਰਾਖੇ ਸਾਖ ਦੇਖਿ ਦੇਖਿ ਖੀਜੀਐ।੨।
 ਹਮ ਕਉ ਬਿਸਾਰਿ ਦੀਨਾ ਇਸਹੀ ਕੈ ਰੰਗ ਭੀਨਾ।
 ਤਾਨ ਸਿਉ ਰੀਝਾਇ ਲੀਨਾ ਯਾਤੇ ਨਿਤਿ ਛੀਜੀਐ।੩।
 ਸਭਹੂੰ ਸਿਉ ਪ੍ਰੀਤ ਤੋਰ ਆਪ ਨੀ ਹੀ ਧੈਰਿ ਓਰ।
 ਬਾਧਿਓ ਮਿਆਮ ਰਾਗ ਡੋਰ ਕਹੇ ਕੈਸੇ ਜੀਜੀਐ।੪।
 ਰਾਮਦਾਸ ਰਾਖੇ ਰਾਨੀ ਦੇਖਿ ਕੈ ਬੰਸੀ ਰਿਸਾਨੀ।
 ਇਨ ਤੇ ਅਨੀਤ ਨਾਨੀ ਫੋਡਿ ਕੈਸੇ ਦੀਜੀਐ।੪।੧੧।

(ਰਾਗੁ ਜੈਜਾਵੰਤੀ)

- ਸਾਂਵਰੈ ਕੈ ਨੈਨ ਮਾਨੋ ਪ੍ਰੇਮ ਭੀਨੀ ਕਾਨੀ ਹੈ।
 ਮਾਈ ਸਾਂਵਰੈ ਕੈ ਨੈਨ ਮਾਨੋ ਪ੍ਰੇਮ ਭੀਨੀ ਕਾਨੀ ਹੈ।
 ਸੂਰ ਸਸਿ ਤਾਰੇ ਭਾਰੇ ਕੋਟਕ ਸਰੋਜ ਵਾਰੇ।
 ਕਾਂਕੀ ਸੇਭਾ ਦੀਜੈ ਅਲੀ ਔਰ ਨਾਂਹੀ ਸਾਨੀ ਹੈ।੧।ਰਹਾਉ।
 ਭੋਹ ਕੀ ਕਮਾਨਿ ਤਾਨਿ ਲਾਈ ਹੈ ਕਲੇਜੈ ਜਾਨਿ।
 ਨਿਕਲੀ ਦੁਸਲੂ ਛਾਨਿ ਫੂਲ ਜਿਉ ਸੁਖਾਨਿ ਹੈ।੨।
 ਗਈ ਹੈ ਕਲੇਜਾ ਚੀਰ ਸਹੀ ਨਹੀਂ ਜਾਤੀ ਪੀਰ।
 ਸੈਨੈ ਸੈਨ ਮਾਂਗੇ ਨੀਰ ਬਿਰਹ ਬੋਰਾਨੀ ਹੈ।੩।
 ਹਾਲ ਤੇ ਭਈ ਬਿਹਾਲ ਰੇਵੈ ਸਦਾ ਲਾਲ ਲਾਲ।
 ਭਾਰ ਸਭੈ ਦੇਹ ਮਾਲ ਬਾਵਰੀ ਦੇਵਾਨੀ ਹੈ।੪।
 ਲਾਗੀ ਜਿਸੈ ਪ੍ਰੇਮ ਚੋਟ ਕਾਹੂੰ ਕੀ ਨਾ ਬਚੈ ਓਟ।
 ਪਰੀ ਭ੍ਰਮ ਲੋਟ ਪੋਟ ਜੀਉ ਤੇ ਬਿਹਾਨੀ ਹੈ।੫।
 ਪ੍ਰੇਮ ਸਿਉ ਲਗਾਈ ਪਿਆਰੇ ਪੈਠ ਗਈ ਦੇਹ ਨਾਰੈ।
 ਰੋਮ ਰੋਮ ਸਾਲੈ ਸਾਰੈ ਕੂਕੈ ਜਾਨੀ ਜਾਨੀ ਹੈ।੬।
 ਭਈ ਹੈ ਪ੍ਰਸਿਧਿ ਬਾਤ ਸੁਨੀ ਸਭ ਤਾਤ ਮਾਤ।
 ਕਹੈ ਲੋਕ ਕੁਲ ਜਾਤਿ ਜਗਤ ਸੈ ਜਾਨੀ ਹੈ।੭।
 ਸੁਨੀ ਹੈ ਜਹਾਨ ਸਾਰੈ ਨੀਚ ਉਚ ਬੂਢੇ ਬਾਰੈ।
 ਮੁਖ ਮੁਖ ਦੁਆਰੈ ਦੁਆਰੈ ਬਾਤ ਨਾਂਹੀ ਛਾਨੀ ਹੈ।੮।
 ਉਠੀ ਹੈ ਕਲੇਜੈ ਹੁਕ ਦੇਹ ਸਾਰੀ ਦੀਨੀ ਫੂਕ।
 ਮੁਖ ਛਬ ਗਈ ਸੂਕ ਮਾਂਗੇ ਪਾਨੀ ਪਾਨੀ ਹੈ।੯।
 ਮਾਨੋ ਖਾਈ ਨਾਗ ਕਾਰੈ ਰੋਮ ਰੋਮ ਬਿਖ ਜਾਰੈ।
 ਹਾ ਹਾ ਮਿਆਮ ਹਾਰੈ ਹਾਰੇ ਐਸੀ ਬੋਲੈ ਬਾਨੀ ਹੈ।੧੦।

ਰਾਧੇ ਜੀ ਕੇ ਮਿਲੇ ਆਇ ਸ੍ਰੀ ਸਿਆਮ ਜਾਂ ਨਿ ਰਾਇ।

ਰਾਮ ਦਾਸ ਸੀਸ ਨਾਇ ਏਹੀ ਬਿਲੇ ਠਾਨੀ ਹੈ। ੧੦। ੧੨। ੩੦।

(ਰਾਗੁ ਜੈਜਾਵੰਤੀ)

ਡਾ. ਜਸਬੀਰ ਸਿੰਘ ਸਾਬਰ ਉਨ੍ਹਾਂ ਦੀ ਬਾਣੀ ਬਾਰੇ ਲਿਖਦੇ ਹਨ, 'ਆਪ ਜੀ ਦੀ ਬਾਣੀ ਵਿੱਚ ਏਕ ਈਸ਼ਵਰਵਾਦ ਦੀ ਸੁਰ ਗੂੰਜਦੀ ਹੈ। ਆਪ ਜੀ ਨੇ ਸਮਕਾਲੀ ਸਮਾਜ ਵਿੱਚ ਫੈਲੇ ਜੋਰੀਆਂ ਦੇ ਪ੍ਰਭਾਵ ਨੂੰ ਵੀ ਨਕਾਰਿਆ ਹੈ। ਇਥੇ ਹੀ ਬਸ ਨਹੀਂ ਆਪ ਜੀ ਨੇ ਸਾਰੇ ਕਰਮਕਾਂਡੀ ਸਿੱਧਾਂਤਾਂ ਪ੍ਰਤੀ ਖੰਡਨਾਤਮਕ ਸੁਰ ਵਿੱਚ ਇੱਥੋਂ ਤੱਕ ਆਖਿਆ ਹੈ ਕਿ :

‘ਹਮਰਾ ਨਾਥ ਨਥੀ ਸਭ ਜਾਂਕੀ, ਇਕਤੈ ਸੂਤਿ ਪਰੇਈ।

ਰਾਮਦਾਸ ਦਾਸੀ ਹਮ ਤਾਂਕੀ ਔਰ ਨ ਮਾਨੈ ਕੋਈ॥

ਇਸ ਦੇ ਨਾਲ ਹੀ ਆਪ ਨਿਰਗੁਣ ਤੇ ਸਰਗੁਣ ਬ੍ਰਹਮ ਨੂੰ ਇਕ ਮੰਨਦੇ ਹਨ। ਬਾਣੀ ਬਾਬਾ ਰਾਮਦਾਸ ਭਾਵਾਤਮਕ ਪ੍ਰਧਾਨ ਰਚਨਾ ਸਿੱਧ ਹੁੰਦੀ ਹੈ। ਪ੍ਰਸਤੁਤ ਵਿਚਾਰ ਪੂਰਵ ਸੰਤ ਵਿਚਾਰਧਾਰਾ ਦਾ ਹੀ ਅਨੁਸਰਣ ਕਰਦੇ ਹਨ।’ ਕੋਈ ਨਵਾਂ ਸਿੱਧਾਂਤ ਪੇਸ਼ ਕਰਨ ਦੀ ਥਾਂ ਪੂਰਵ-ਸਥਾਪਿਤ ਸਿੱਧਾਂਤਾਂ ਨੂੰ ਹੀ ਆਤਮਸਾਥ ਕੀਤਾ ਗਿਆ ਹੈ। ਆਪ ਜੀ ਦਾ ਗਿਆਨ, ਵਿਗਿਆਨ, ਮਿਥਿਹਾਸ ਜਾਂ ਦਰਸ਼ਨ ਦੀ ਬੌਧਿਕ ਪੱਧਰ ਤੇ ਵਿਆਖਿਆ ਨਹੀਂ ਕਰਦੇ, ਸਗੋਂ ਮਨ ਦੇ ਵੇਗ ਨੂੰ ਰਸਾਤਮਕ ਰਾਗ-ਬੋਧ ਰਚਨਾ ਰਾਹੀਂ ਸਰਲ ਢੰਗ ਨਾਲ ਅਭਿਵਿਅਕਤ ਕੀਤਾ ਗਿਆ ਹੈ। ਇਸ ਰਸਾਤਮਕਤਾ ਤੇ ਸਰਲਤਾ ਨੂੰ ਕਾਇਮ ਰਖਣ ਲਈ ਭਾਸ਼ਾ ਦੀ ਸੁਖੇਨਤਾ ਵੱਲ ਉਚੇਚਾ ਧਿਆਨ ਕੇਂਦ੍ਰਿਤ ਕੀਤਾ ਗਿਆ ਹੈ।’

ਬਾਬਾ ਰਾਮਦਾਸ ਜੀ ਨੇ ਕੁਝ ਮਾਝਾਂ ਦੀ ਰਚਨਾ ਕੀਤੀ ਹੈ ਅਤੇ ਇਨ੍ਹਾਂ ਦੇ ਪਾਠ ਤੋਂ ਪਾਠਕ ਬੁਦ ਇਨ੍ਹਾਂ ਦੀ ਬਾਣੀ ਦੇ ਵਿਸ਼ੇ-ਵਸਤੂ ਅਤੇ ਭਾਸ਼ਾ-ਸ਼ੈਲੀ ਬਾਰੇ ਕੋਈ ਨਿਸ਼ਚਿਤ ਮਤ ਬਣਾ ਸਕਦੇ ਹਨ। ਐਡੀ ਵੱਡੀ ਬਾਣੀ ਰਚਨਹਾਰ ਸੰਤ ਕਵੀ ਬਾਬਾ ਰਾਮਦਾਸ ਜੀ ਨੂੰ ਕਿੰਨਾ ਸਮਾਂ ਹਨੇਰੀ ਕੋਠਰੀ ਵਿੱਚ ਬੰਦ ਰੱਖਿਆ ਜਾ ਸਕੇਗਾ। ਇਨ੍ਹਾਂ ਦੀ ਬਾਣੀ ਬਾਰੇ ਇਕ ਨਹੀਂ ਸਗੋਂ ਕਈ ਪੀ.ਐਚ.ਡੀ. ਏ ਥੀਸਿਸ ਲਿਖੇ ਜਾ ਸਕਦੇ ਹਨ।

ਸਾਧੂ ਈਸ਼ਰਦਾਸ

ਮਾਲਵੇ ਦੇਸ਼ ਵਿੱਚ ਹਮੇਸ਼ਾ ਪ੍ਰਭੂ ਦੇ ਪਿਆਰਿਆਂ, ਸਾਧੂ-ਸੰਤਾਂ, ਦਰਵੇਸ਼ਾਂ, ਫ਼ਕੀਰਾਂ ਅਤੇ ਕਵੀਸ਼ਰਾਂ ਦਾ ਜ਼ੋਰ ਰਿਹਾ ਹੈ, ਮਾਨ ਰਿਹਾ ਹੈ ਅਤੇ ਆਮ ਜਨਤਾ ਵਿੱਚ ਇਨ੍ਹਾਂ ਦੀ ਸਿੱਖੀ-ਸੇਵਕੀ, ਮਾਨਤਾ ਅਤੇ ਸਿੱਕਾ ਕਾਫ਼ੀ ਚੱਲਦਾ ਰਿਹਾ ਹੈ। ਸਾਧੂ ਈਸ਼ਰਦਾਸ ਵੀ ਇਸੇ ਤਰ੍ਹਾਂ ਦਾ ਮਲਵਈ ਸਾਧੂ ਸੀ ਜੋ ਉਦਾਸੀ ਸੰਪ੍ਰਦਾਇ ਵਿੱਚ ਦੀਖਿਅਤ ਸਾਧੂ ਵੀ ਸੀ ਅਤੇ ਕਵੀਸ਼ਰ ਦੇ ਤੌਰ 'ਤੇ ਵੀ ਚੰਗੀ ਮਾਨਤਾ ਮਿਲ ਚੁੱਕੀ ਸੀ। ਸਾਧੂ ਸਦਾ ਰਾਮ, ਕਿਸ਼ਨ ਸਿੰਘ ਆਰਿਫ਼ ਅਤੇ ਸਾਧੂ ਦਯਾ ਸਿੰਘ ਆਰਿਫ਼ ਉਹ ਸਾਧੂ ਸਨ ਜੋ ਬ੍ਰਹਮ ਵਿਦਿਆ ਦੇ ਜਾਣੂ ਸਨ ਪਰ ਨਾਲ ਕਵੀਸ਼ਰੀ ਵੀ ਕਰਦੇ ਰਹੇ ਹਨ। ਇਸ ਦਾ ਇਕ ਕਾਰਨ ਇਹ ਵੀ ਹੋ ਸਕਦਾ ਹੈ ਕਿ ਸਾਡੇ ਡੇਰਿਆਂ ਵਿੱਚ ਇਨ੍ਹਾਂ ਨੂੰ ਉਹ ਸਨਮਾਨ ਨਹੀਂ ਮਿਲ ਸਕਿਆ ਜਿਸ ਦੇ ਇਹ ਹੱਕਦਾਰ ਸਨ।

ਇਸ ਕਾਰਨ ਦੀ ਵਿਆਖਿਆ ਕਰਦੇ ਡਾ. ਹਰਿਭਜਨ ਸਿੰਘ ਲਿਖਦੇ ਹਨ, "ਮਾਲਵੇ ਪ੍ਰਦੇਸ਼ ਵਿੱਚ ਉਹਨਾਂ ਦੀ ਪ੍ਰਸਿੱਧੀ 'ਕਾਫ਼ੀਆਂ' ਕਾਰਨ ਹੈ। ਕਾਫ਼ੀਆਂ ਮੁਸਲਮਾਨ ਸੂਫ਼ੀ ਫ਼ਕੀਰਾਂ ਦੇ ਦਾਇਰਿਆਂ ਨਾਲ ਸੰਬੰਧਿਤ ਕਾਵਿ-ਰੂਪ ਹੈ। ਹਿੰਦੂ-ਸਿੱਖ ਸਾਧੂ-ਸੰਤਾਂ ਦੇ ਡੇਰਿਆਂ ਵਿੱਚ, ਮੰਦਿਰਾਂ ਜਾਂ ਗੁਰਦੁਆਰਿਆਂ ਵਿੱਚ ਇਨ੍ਹਾਂ ਨੂੰ ਵਿਸ਼ੇਸ਼ ਪਰਵਾਨਗੀ ਨਹੀਂ ਮਿਲ ਸਕੀ। ਸਾਧੂ ਈਸ਼ਰਦਾਸ ਨੇ ਲੰਮੇ ਅਰਸੇ ਤਕ ਕਾਫ਼ੀਆਂ ਦੀ ਰਚਨਾ ਕੀਤੀ ਅਤੇ ਆਪਣੇ ਡੇਰੇ ਵਿੱਚ ਇਹਨਾਂ ਦੇ ਗਾਇਨ ਨੂੰ ਸਥਾਪਿਤ ਕੀਤਾ। ਸੂਫ਼ੀ ਸੈਲੀ ਦਾ ਸਾਧਗੀਰੀ ਵਿੱਚ ਪ੍ਰਵੇਸ਼ ਕਰਾਉਣ ਵਿੱਚ ਸਾਧੂ ਈਸ਼ਰਦਾਸ ਦੀ ਵਿਲੱਖਣਤਾ ਹੈ।"

ਸਾਧੂ ਈਸ਼ਰਦਾਸ ਦਾ ਜਨਮ ਕਦ ਹੋਇਆ ਇਸ ਬਾਰੇ ਕੋਈ ਅੰਦਰਲੀ ਜਾਂ ਬਾਹਰੀ ਗਵਾਹੀ ਪ੍ਰਾਪਤ ਨਹੀਂ, ਪਰ ਉਨ੍ਹਾਂ ਦਾ ਸਮਾਂ 1857 ਈਸਵੀ ਤੋਂ

ਪਹਿਲਾਂ ਦਾ ਸਵੀਕਾਰ ਕੀਤਾ ਜਾ ਸਕਦਾ ਹੈ ਕਿਉਂਕਿ ਉਹ ਆਪਣੀ ਕਿਰਤ ਵਿੱਚ ਇਕ ਥਾਂ ਮਲਕਾ ਵਿਕਟੇਰੀਆ ਨੂੰ ਵੀ ਪ੍ਰਣਾਮ ਕਰਦਾ ਹੈ ਜਿਸ ਨੂੰ ਤੇੜਾ ਯੁੱਗ ਵਿੱਚ ਮਾਤਾ ਸੀਤਾ ਨੇ ਵਰਦਾਨ ਦਿੱਤਾ ਸੀ ਕਿ ਤੂੰ ਤ੍ਰਿਜਟਾ ਦੇ ਰੂਪ ਵਿੱਚ ਜਿਵੇਂ ਮੇਰੀ ਸੇਵਾ ਕੀਤੀ ਹੈ, ਉਸੇ ਤਰ੍ਹਾਂ ਤੂੰ ਕਲਜੁਗ ਵਿੱਚ ਦੁਸ਼ਮਣਾਂ ਨੂੰ ਫਤਹਿ ਕਰੇਗੀ ਅਤੇ ਸੁਦਾਗਰ ਬਣ ਕੇ ਸਪਤਦੀਪ 'ਤੇ ਰਾਜ ਕਰੇਗੀ। ਅਸੀਂ ਸਭ ਜਾਣਦੇ ਹਾਂ ਕਿ ਮਲਕਾ ਵਿਕਟੇਰੀਆ ਦਾ ਰਾਜ ਸੰਨ 1857 ਈਸਵੀ ਵਿੱਚ ਸ਼ੁਰੂ ਹੋ ਜਾਂਦਾ ਹੈ। ਇਸ ਲਈ ਪਿਆਰਾ ਸਿੰਘ ਪਦਮ ਜੀ ਵੀ ਠੀਕ ਹੀ ਸਿੱਟਾ ਕੱਢਦੇ ਹਨ ਕਿ ਇਨ੍ਹਾਂ ਨੇ ਰਚਨਾ "ਉਨ੍ਹੀਵੀਂ ਸਦੀ ਦੇ ਆਖਰੀ ਦਹਾਕਿਆਂ ਵਿੱਚ ਕੀਤੀ ਹੈ।" ਹੋ ਸਕਦਾ ਹੈ 1857 ਵਿੱਚ ਸ਼ੁਰੂ ਹੋਣ ਵਾਲੀ ਪਹਿਲੀ ਆਜ਼ਾਦੀ ਦੀ ਜੰਗ ਵੇਲੇ ਇਸ ਦਾ ਜਨਮ ਹੋਇਆ ਹੋਵੇ। ਡਾ. ਹਰਿਭਜਨ ਸਿੰਘ ਦਾ ਇਹ ਕਥਨ ਵੀ ਕਿੰਨਾ ਸਾਰਥਕ ਹੈ, "ਈਸ਼ਵਰ ਭਗਤੀ ਅਤੇ ਗੁਰੂ-ਭਗਤੀ ਦੇ ਮੁਦਈ ਇਸ ਸਾਧੂ ਕਵੀ ਵੀ ਰਚਨਾ ਵਿੱਚ ਰਾਜ-ਭਗਤੀ ਦੀ ਵੀ ਝਲਕ ਪੈਂਦੀ ਹੈ।" ਇਸ ਦੀ ਪ੍ਰੋੜਤਾ ਲਈ ਆਪ ਨੇ ਰਚਨਾ ਵਿੱਚੋਂ ਇਕ ਉਦਾਹਰਣ ਦਿੱਤਾ ਹੈ :

ਦਿੱਤਾ ਵਰ ਸੀਤਾ ਜੀ ਨੇ ਤ੍ਰਿਜਟੀ ਸੁਸਰਮਾ ਤਾਈ,
ਹੁਕਮ ਚਲਾਈਂ ਸਾਰੇ ਕਲਜੁਗ ਜਾਇਕੇ।
ਸੂਰ ਸਮ ਤੇਜ ਰੂਪ ਚੰਦ ਨੂੰ ਅਸੀਲਵੰਤ,
ਮੇਰੇ ਹੀ ਸਮਾਨ ਭੈਣੇ, ਗਹੀਂ ਛੜ੍ਹ ਛਾਇਕੇ।
ਸੁਵਣ ਸਮਾਨ ਸੱਤ ਪੁੱਤ ਸੱਤ ਦੀਪ ਕਾਜ,
ਹੋਇਗੀ ਤੂੰ ਸਤ੍ਰਜੀਤ ਮੇਰਾ ਵਰ ਪਾਇਕੇ।
ਹੋਇਗੀ ਸੁਦਾਗਰ ਉਜਾਗਰ ਜਹਾਨ ਵਿਚ,
ਬਖਸ਼ੇ ਬਖਸ਼ਾਨ ਮਰੀ ਹਾਣ ਸਰਮਾਇਕੇ।²

ਸਾਧੂ ਈਸ਼ਰਦਾਸ ਦਾ ਜਨਮ ਧੀਡ ਤਲਵੰਡੀ ਵਿਖੇ ਹੋਇਆ। ਇਨ੍ਹਾਂ ਦੇ ਮਾਤਾ ਜੀ ਦਾ ਨਾਂ ਭਾਗੋ ਦੱਸਿਆ ਗਿਆ ਹੈ ਪਰ ਮੈਂ ਸਮਝਦਾ ਹਾਂ ਕਿ ਮਾਤਾ ਦਾ ਨਾਂ ਸੁਲੱਖਣੀ ਹੈ ਜੋ ਭਾਗਾਂ ਵਾਲੀ ਸੀ। ਇਸ ਦੇ ਉਲਟ ਵੀ ਅਰਥ ਲਿਆ ਜਾ ਸਕਦਾ ਹੈ ਕਿ ਸ਼ੁੱਭ ਲੱਛਣਾਂ ਵਾਲੀ ਮਾਤਾ ਭਾਗੋ ਦੇ ਉਦਰ ਵਿੱਚੋਂ ਜਨਮ ਲਿਆ। ਪਿਤਾ ਦਾ ਨਾਂ ਨਿਰਵਿਵਾਦ ਰੂਪ ਵਿੱਚ ਬੁੱਧ ਸਿੰਘ ਸੀ। ਇਹ ਵੀ ਪਤਾ ਚੱਲਦਾ ਹੈ ਕਿ ਆਪ ਨੂੰ ਬਚਪਨ ਤੋਂ ਹੀ ਫਕੀਰੀ ਰੰਗ ਲੱਗ ਗਿਆ ਸੀ ਜਿਸ ਕਾਰਨ ਇਹ ਸਾਧੂ ਬਣ ਕੇ ਘਰੋਂ ਨਿਕਲ ਗਏ। ਰਮਤੇ ਫਕੀਰ ਬਣ ਕੇ ਇੱਧਰ-ਉੱਧਰ ਘੁੰਮਦੇ ਰਹੇ। ਫੌਜ ਉਦਾਸੀ ਮਹਾਤਮਾ ਭਗਤ ਅਮੀਰਦਾਸ

1. ਪ੍ਰੋ. ਪਿਆਰਾ ਸਿੰਘ ਪਦਮ, ਸਾਧੂ ਈਸ਼ਰਦਾਸ, ਪੰਨਾ 87

2. ਉਨ੍ਹੀਵੀਂ ਸਦੀ ਦਾ ਰੋਣਵਾ ਪੰਜਾਬੀ ਸਾਹਿਤ, ਪੰਨਾ 94

ਜੀ ਮਿਲ ਗਏ ਜਿਨ੍ਹਾਂ ਤੋਂ ਨਾਮ ਦਾਨ ਦੀ ਬਖਸ਼ਿਸ਼ ਲੈ ਕੇ ਆਪ ਉਦਾਸੀ ਸੰਪ੍ਰਦਾਇ ਵਿੱਚ ਦਾਖਲ ਹੋ ਗਏ। ਈਸ਼ਰਦਾਸ ਜੀ ਆਪਣੇ ਭੇਰੇ ਦਾ ਨਾਂ 'ਲੁਹਾਰਾ' ਦੱਸਦੇ ਹਨ ਜਿੱਥੇ ਢਿੱਲਮ ਗੋਤ ਦੇ ਜ਼ਮੀਂਦਾਰ ਨਿਵਾਸ ਕਰਦੇ ਸਨ। ਇਹ ਲੁਹਾਰਾ ਪਿੰਡ ਲੁਧਿਆਣੇ ਲਾਗੇ ਹੈ। ਇੱਥੇ ਆਪ ਨੇ ਪੱਕਾ ਡੇਰਾ ਲਾ ਲਿਆ। ਇੱਥੇ ਬਹਿ ਕੇ ਆਪ ਭਜਨ-ਬੰਦਗੀ ਵੀ ਕਰਦੇ ਰਹੇ ਅਤੇ ਕਵੀਸ਼ਰੀ ਵੀ, ਕਿੰਨੇ ਹੀ ਸਿੱਖ-ਸੇਵਕ ਆ ਜੁੜੇ। ਇਕ ਕਾਫ਼ੀ ਤੋਂ ਆਪ ਜੀ ਦੇ ਜੀਵਨ ਬਾਰੇ ਸਿਰਫ਼ ਐਨਾ ਹੀ ਪਤਾ ਚੱਲਦਾ ਹੈ :

ਡੇਰਾ ਈਸ਼ਰਦਾਸ ਦਾ, ਨਗਰ ਲੁਹਾਰੇ ਬਾਰ।

ਵਸਦੇ ਓਸ ਗਰਾਉਂ ਮੇਂ, ਢਿੱਲਮ ਜ਼ਮੀਂਦਾਰ।

ਮਾਤਾ ਭਾਗੂ ਸੁਲੱਖਣੀ, ਪਿਤਾ ਬੁੱਧ ਮ੍ਰਿਰੀਦਾ।

ਈਸ਼ਰਦਾਸ ਤਿਨ੍ਹਾਂ ਤਨੇ ਕੁਲਦੀਪਕ ਨਰਇੰਦਾ।¹

ਈਸ਼ਰਦਾਸ ਇਨ੍ਹਾਂ ਦਾ ਤਨੈ ਜਾਂ ਪੁੱਤਰ ਸੀ। ਉਹ ਆਪਣੀ ਕੁਲ ਦਾ ਦੀਪਕ ਸੀ ਅਤੇ ਪੁਰਸ਼ਾਂ ਵਿੱਚ ਚੰਦ੍ਰਮਾ ਵਾਂਗ ਚਮਕਦਾ ਸੀ। ਲੁਹਾਰਾ ਪਿੰਡ ਦਾ ਪਹੁੰਚ ਮਾਰਗ ਵੀ ਸੈਂਤ ਜੀ ਦੱਸਦੇ ਹਨ :

ਜੋਜਨ ਭਰ ਲੁਦਿਹਾਣਿਉਂ ਨਗਰ ਲੁਹਾਰਾ ਜਾਣ।

ਸਾਜਨ ਮੀਤ ਪਿਆਰਿਓ, ਤਹਾਂ ਮਿਲਹੁ ਤੁਮ ਆਣਿ।

ਡਾ. ਸਾਹਿਬ ਸਿੰਘ ਅਰਸੀ ਅਨੁਸਾਰ ਵੀ, 'ਈਸ਼ਰਦਾਸ ਉਦਾਸੀ ਸਾਧੂ ਤਲਵੰਡੀ ਪਿੰਡ ਦਾ ਜੰਮਪਲ ਸੀ। ਆਪ ਦੀ ਮਾਤਾ ਦਾ ਨਾਂ ਭਾਗੋਂ ਤੇ ਪਿਤਾ ਦਾ ਨਾਂ ਬੁੱਧ ਸਿੰਘ ਸੀ। ਈਸ਼ਰ ਦਾਸ ਦਾ ਡੇਰਾ ਪਿੰਡ ਲੁਹਾਰਾ ਜ਼ਿਲ੍ਹਾ ਲੁਧਿਆਣਾ ਵਿਚ ਸੀ। ਆਪ ਦਾ ਸਮਾਂ 19ਵੀਂ ਸਦੀ ਦਾ ਹੈ। ਕਾਫ਼ੀਆਂ ਦਾ ਰਚਨ ਸਮਾਂ 1890 ਈਸਵੀ ਹੈ।²

ਪ੍ਰੋ. ਪਦਮ ਹੁਰਾਂ ਨੇ ਆਪਣੀਆਂ ਲਿਖੀਆਂ ਛੇ ਰਚਨਾਵਾਂ ਦੀ ਦੱਸ ਪਾਈ ਹੈ। ਇਨ੍ਹਾਂ ਦੇ ਨਾਂ ਹਨ, (1) 84 ਕਾਫ਼ੀਆਂ ਅਤੇ 8 ਹਿੰਦੀ ਫੁਟਕਲ ਛੰਦ। ਇਨ੍ਹਾਂ ਕਾਫ਼ੀਆਂ ਦਾ ਰਚਨਾ-ਕਾਲ ਫੱਗਣ ਦਸਾਰੀ 1947 ਬਿਕਰਮੀ ਜਾਂ 1890 ਈਸਵੀ ਦੱਸਿਆ ਗਿਆ ਹੈ (2) ਇਨ੍ਹਾਂ ਕਾਫ਼ੀਆਂ ਦੇ ਅੰਤ ਵਿੱਚ ਆਪ ਦਾ ਇਕ ਬਾਰਾਂਮਾਹ ਵੀ ਦਰਜ ਹੈ ਜਿਸ ਦੇ ਕੁੱਲ 13 ਛੰਦ ਹਨ (3) ਕਿੱਸਾ ਇਸ਼ਕ ਮਾਸੂਕ ਦਾ (4) ਕਿੱਸਾ ਇਸ਼ਕ ਮਾਸੂਕ ਦੇ ਅੰਤ ਵਿੱਚ 8 ਛੰਦਾਂ ਵਿੱਚ 'ਸ੍ਰੀ ਕ੍ਰਿਸ਼ਨ ਲੀਲਾ' ਲਿਖੀ ਗਈ ਮਿਲਦੀ ਹੈ (5) ਹਾਲ ਤੀਆ ਦਾ (6) ਕਿੱਸਾ ਰੇਲ ਦਾ।

'ਕਿੱਸਾ ਇਸ਼ਕ ਮਾਸੂਕ' ਦਾ 64 ਛੰਦਾਂ ਵਿੱਚ ਲਿਖਿਆ ਪ੍ਰੀਤ-ਕਿੱਸਾ ਹੈ।

1. ਪ੍ਰੋ. ਪਿਆਰਾ ਸਿੰਘ ਪਦਮ, ਸਾਧੂ ਈਸ਼ਰਦਾਸ, ਪੰਨਾ 87

2. ਪੰਜਾਬੀ ਕ੍ਰਿਸ਼ਨ-ਕਾਵਿ, ਪੰਨਾ 306

ਪਿਆਰਾ ਸਿੰਘ ਪਦਮ ਇਸ ਕਿੱਸੇ ਦੇ ਵਿਸ਼ੇ ਨੂੰ ਸੰਤ ਈਸ਼ਰਦਾਸ ਦੇ ਜੀਵਨ ਵਿੱਚ ਘਟੀ ਨਿੱਜੀ ਘਟਨਾ ਕਹਿੰਦੇ ਹਨ। ਪ੍ਰੋ. ਪਦਮ ਜੀ ਦਾ ਕਥਨ ਦੇਖੋ, "1894 ਈਸਵੀ ਵਿੱਚ ਇਸ ਨੂੰ 'ਕਿੱਸਾ ਇਸ਼ਕ ਮੁਸ਼ਕ' ਨਾਂ ਹੇਠ ਛਾਪਿਆ ਗਿਆ, ਪਰ ਸੰਨ 1899 ਈਸਵੀ ਵਿੱਚ ਇਸ ਨੂੰ 'ਗਯਾਨ ਸੋਹਣੀ' ਦੇ ਨਾਂ ਹੇਠ ਛਾਪਿਆ ਗਿਆ।" ਮਾਲੂਮ ਹੁੰਦਾ ਹੈ ਕਿ ਇਹ ਕਿੱਸਾ ਕਵੀ ਨੇ ਆਪਣੀ ਪਹਿਲੀ ਉਮਰ ਵਿੱਚ ਲਿਖਿਆ ਤੇ ਨਿੱਝੋਂ ਹੋ ਕੇ ਇਕ ਸੁੰਦਰੀ ਨਾਲ ਆਪਣੀ ਪ੍ਰੀਤ ਦਾ ਬਿਆਨ ਕੀਤਾ ਪਰ ਜਦੋਂ ਵੱਡੇ ਹੋ ਕੇ ਚੰਗੀ ਮਾਨ-ਪ੍ਰਤਿਸ਼ਠਾ ਸਥਾਪਤ ਹੋ ਗਈ ਤਾਂ ਫਿਰ ਸਮੇਂ ਅਨੁਸਾਰ ਸਿਰਲੇਖ ਬਦਲ ਦਿੱਤਾ ਗਿਆ। ਪਰ ਈਸ਼ਰਦਾਸ ਦੀ ਖੂਬੀ ਇਹ ਹੈ ਕਿ ਉਸ ਨੇ ਇਸ ਨੂੰ ਨਿਧੜਕ ਹੋ ਕੇ ਲਿਖ ਦਿੱਤਾ। ਆਪ ਨੇ ਇਕ ਹੋਰ ਰਚਨਾ ਪੰਜਾਬੀ ਰਲੀ ਬ੍ਰਜ ਭਾਸ਼ਾ ਵਿੱਚ 'ਬ੍ਰਜ ਵਿਲਾਸ ਸਤਸਰੀ' ਵੀ ਲਿਖੀ ਜੋ 1847 ਵਿੱਚ ਕੱਤੇ ਦੀ ਪੰਚਮੀ ਨੂੰ ਲਿਖਿਆ ਗਿਆ।

ਖੈਰ, ਸਾਧੂ ਈਸ਼ਰਦਾਸ ਦੀ ਅਸਲ ਪ੍ਰਸਿੱਧੀ ਉਨ੍ਹਾਂ ਦੀਆਂ ਲਿਖੀਆਂ ਕਾਫ਼ੀਆਂ ਕਰਕੇ ਹੀ ਹੈ। ਉਹ ਆਪਣੀ ਪਹਿਲੀ ਕਾਫ਼ੀ ਵਿੱਚ ਸਤਿਗੁਰੂ ਨਾਨਕ ਦੀ ਸ਼ਰਨ ਜਾਣ ਲਈ ਪ੍ਰੇਰਨਾ ਦਿੰਦਾ ਹੈ। ਨਾਲੇ ਵੇਦ ਦੀ ਗੱਲ ਵੀ ਕਰਦਾ ਹੈ। ਇਸ ਉਦਾਹਰਣ ਤੋਂ ਸੰਤ ਜੀ ਦੀ ਬੋਲੀ ਤੇ ਸ਼ੈਲੀ ਦੀ ਅਮੀਰੀ, ਸਰਲਤਾ, ਮਧੁਰਤਾ, ਸਰਸਤਾ, ਰਵਾਨੀ ਅਤੇ ਸ਼ਬਦਾਂ ਦੀ ਸੁੰਦਰ ਜੜਤ ਬਾਰੇ ਵੀ ਪਤਾ ਚੱਲਦਾ ਹੈ। ਦੇਖੋ :

ਸਤਿਗੁਰ ਹੈ ਸੁਖਦਾਈ ਸਭਕੇ, ਸ਼ਰਣ ਤਿਨ੍ਹਾਂ ਕੀ ਜਾ ਲੈ ਤੂੰ।
ਸੋਲ੍ਹਾਂ ਕਲਾਂ ਸੰਪੂਰਨ ਫਲਿਆ, ਬੇਦੋਂ ਕਹਿਣ ਅਜਮਾ ਲੈ ਤੂੰ।
ਲੱਖ ਲੱਖ ਓਟ ਪਠਾਹ ਜਿਨ੍ਹਾਂ ਦੀ, ਤਾਂ ਕੀ ਓਟ ਤਕਾ ਲੈ ਤੂੰ।
ਸਤਿਗੁਰਾਂ ਢਾਲ ਕਾਲ ਤੈ ਨਾਸਨ, ਅਪਦਾ ਆਪ ਬਚਾ ਲੈ ਤੂੰ।
ਸੁੰਵੈ ਮੰਦਰ ਅੰਦਰ ਦੀਵਾ, ਸਤਿਗੁਰ ਸਿੱਖ ਮਚਾ ਲੈ ਤੂੰ।
ਈਸ਼ਰਦਾਸ ਵਿਸਾਰ ਨਹੀਂ, ਗੁਰ ਨਾਨਕ ਨਾਮ ਧਿਆ ਲੈ ਤੂੰ।

ਮੈਂ (ਡਾ. ਧਰਮਪਾਲ ਸਿੰਗਲ) 1967 ਵਿੱਚ ਆਪਣੇ ਪੀ.ਐੱਚ.ਡੀ. ਲਈ ਲਿਖੇ ਸ਼ੋਧ-ਪ੍ਰਬੰਧ ਵਿੱਚ ਇਸ ਸੰਤ ਕਵੀ ਬਾਰੇ ਲਿਖਿਆ ਸੀ, "ਸਾਧੂ ਈਸ਼ਰਦਾਸ, ਪਿੰਡ ਤਲਵੰਡੀ, ਡੇਰਾ ਲੁਹਾਰੇ ਪਿੰਡ ਜ਼ਿਲ੍ਹਾ ਲੁਧਿਆਣਾ ਵਿਖੇ ਸੀ। ਮਾਤਾ ਦਾ ਨਾਂ ਮਾਤਾ ਸੁਲੱਖਣੀ ਅਤੇ ਪਿਤਾ ਦਾ ਨਾਂ ਬੁੱਧ ਸਿੰਘ ਸੀ। ਆਪ ਨੇ ਉਪਦੇਸ਼ ਭਰੀਆਂ ਕਾਫ਼ੀਆਂ ਰਚੀਆਂ ਹਨ ਜੋ ਆਪਣੇ ਸਰੋਦੀ ਗੁਣਾਂ ਸਦਕਾ ਪੰਜਾਬ ਦੇ ਹਰ ਇਲਾਕੇ ਵਿੱਚ ਇਕੋ ਸਤਿਕਾਰ ਦੀਆਂ ਭਾਗੀਦਾਰ ਬਣੀਆਂ ਹਨ। ਆਪ ਦੀਆਂ ਕਾਫ਼ੀਆਂ 'ਕਾਫ਼ੀਆਂ ਸਾਧੂ ਈਸ਼ਰਦਾਸ' ਨਾਂ ਹੇਠ 1890 ਈਸਵੀ ਵਿੱਚ ਭਾਈ ਜਵਾਹਰ ਸਿੰਘ ਕ੍ਰਿਪਾਲ ਸਿੰਘ ਨੇ ਛਾਪੀਆਂ। ਲਿਖਣ ਤਾਰੀਖ ਬਾਰੇ

ਕਵੀ ਖੁਦ ਸੰਕੇਤ ਕਰਦਾ ਹੈ :

ਉੱਨੀ ਸੰਨ ਸੰਤਾਲੀਆ, ਵਾਂਗਨ ਕੇ ਸੁਭ ਮਾਸ।

ਕਿਸਨ ਪੱਖ ਲਸਮੀ ਤਿਥੀ, ਜਹਾਂ ਕਵੀ ਕੇ ਵਾਸ।

ਇਸ ਵਿੱਚ ਕੁੱਲ 85 ਕਾਫ਼ੀਆਂ ਹਨ। ਇਸ ਤੋਂ ਛੁੱਟ 2 ਕਬਿੱਤ, 7 ਦੋਹਿਰੇ ਅਤੇ 8 ਸੋਰਠੇ ਵੀ ਹਨ। ਅੰਤ ਵਿੱਚ ਇਕ ਬਾਰਾਂਮਾਹ ਵੀ ਛਪਿਆ ਹੈ।¹

ਸਾਧੂ ਈਸ਼ਰਦਾਸ ਦੀਆਂ ਕਾਫ਼ੀਆਂ ਵਿੱਚ ਸੰਤ ਸਮਾਜ ਦਾ ਆਮ ਪ੍ਰਚਾਰਿਤ ਉਪਦੇਸ਼ ਦੇਖਣ ਵਾਲਾ ਹੈ। ਦੂਜੀ ਕਾਫ਼ੀ ਵਿੱਚ ਆਪ ਨੇ ਇਕੋ ਵਾਰੀ ਸੰਤ-ਸਾਹਿਤ ਦੇ ਸਾਰੇ ਵਿਸ਼ੇ ਭਰ ਦਿੱਤੇ ਹਨ, ਜਿਵੇਂ ਹਰਿ ਚੇਤ ਪ੍ਰਾਣੀ, ਬਿਨ ਸਿਮਰਨ ਪਛਤਾਵੇਗਾ, ਓੜਕ ਨੂੰ ਮਰ ਜਾਵੇਗਾ (ਨਾਸਮਾਨਤਾ) ਇਹ ਜਗ ਲੂਣ ਗਲੇ ਦੀ ਨਿਆਈ। ਜਗਤ ਨਾਸਵਾਨ ਹੈ, ਮਨ ਔਗੁਣਹਾਰ ਹੈ, ਜਮਜਾਲ ਗੀਤ ਹਰੀ ਦੇ ਗਾਵੇਗਾ, ਸਤਿਗੁਰ ਸਰਨ ਔਗੁਣ ਬਖਸ਼ਾਉਣ। ਇਹ ਸਭ ਵਿਸ਼ੇ ਲਗਭਗ ਹਰ ਸੰਤ ਦੀ ਬਾਣੀ ਵਿੱਚ ਆਮ ਤੌਰ 'ਤੇ ਮਿਲਦੇ ਹਨ। ਹੇਠ ਲਿਖੀ ਕਾਫ਼ੀ ਵਿੱਚ 'ਪਹਿਰੇ' ਵਾਲਾ ਰੰਗ ਦੇਖੋ :

ਸਤਿਗੁਰ ਸੁਣ ਮੇਰੀ ਅਰਜ਼ੋਈ, ਔਗੁਣ ਬਹੁਤੇ ਗੁਣ ਨਹੀਂ ਕੋਈ।

ਐਥੇ ਓਥੇ ਦੋਹੀਂ ਜਹਾਨੀ, ਤੇਰਾ ਮਾਣ ਨਿਮਾਣੇ ਨੂੰ।

ਬਾਲਕ ਹੋ ਕੇ ਖੇਡ ਗਵਾਯਾ, ਭਰੀ ਜਵਾਨੀ ਕਾਮ ਸਤਾਯਾ।

ਬਿਰਧ ਭਇਆ ਤਾਂ ਰੋਵਨ ਲਗਾ, ਛਡ ਗਿਆ ਤਾਣ ਨਿਤਾਣੇ ਨੂੰ।

ਅਖੀਂ ਜੋਤ ਨ ਕੰਨੀਂ ਸੁਣਦਾ, ਮਹਰਮ ਵਾਲੀ ਕੋਈ ਨ ਹੁਣ ਦਾ।

ਝੜ ਗਏ ਦੰਦ ਪੁਰਾਣੇ ਹੋ ਕੇ, ਜੀਉ ਲੋਚਦਾ ਖਾਣੇ ਨੂੰ।

ਪੋਤੇ ਪੁੱਤ ਨੂਹਾਂ ਘਰ ਪੀਨੀ, ਆਖੀ ਗੱਲ ਕਿਨੇ ਨਹੀਂ ਮੰਨੀ

ਘਰ ਆਵੇ ਤਾਂ ਪੱਕੇ ਮਿਲਦੇ, ਪਾਪੀ ਬਿਰਧ ਪੁਰਾਣੇ ਨੂੰ।

ਜਿਨ੍ਹਾਂ ਵਾਸਤੇ ਖੱਟ ਖੱਟ ਧਰਦਾ, ਰਾਤ ਦਿਨੇ ਸੀ ਪਚ ਪਚ ਮਰਦਾ

ਹੁਣ ਜਦ ਕੋਈ ਨਾ ਬਣਿਆ ਘਰ ਦਾ, ਰੋਦਾ ਵਕਤ ਵਿਹਾਣੇ ਨੂੰ।

ਮੈਲੇ ਵਸਤਰ ਅੰਗ ਪੁਰਾਣੇ, ਟੁੱਟੇ ਛਿੱਤਰ ਡਾਗ ਸਰ੍ਹਾਣੇ।

ਚਿਟੇ ਕੇਸ ਮਾਸ ਵਿੱਚ ਗੁਲਝਾਂ, ਖਬਰ ਨਹੀਂ ਮੁਰਝਾਣੇ ਨੂੰ।

ਉੱਠਣ ਲੱਗਾ ਡਿਗ ਡਿਗ ਪੈਦਾ, ਹਰਿ ਕਾ ਨਾਮ ਅਜੇ ਨਹੀਂ ਲੈਦਾ।

ਬਾਲ ਸਿਆਣੇ ਮਰਦ ਔਰਤਾਂ ਦੇਖ ਡਰਦੀਆਂ ਬਾਣੇ ਨੂੰ।

ਈਸ਼ਰਦਾਸਾ ਜੇ ਕੋਈ ਘਰ ਦਾ, ਆਖੇ ਏਹ ਪਾਪੀ ਨਹੀਂ ਮਰਦਾ।

ਬੈਠਾ ਦੋਜਖ ਭਾੜੇ ਭਰਦਾ, ਰੋਜ਼ਦਾ ਅੰਤ ਘਰਾਣੇ ਨੂੰ॥ 22॥

ਕਾਵੀਆਂ ਦੇ ਪਿੱਛੋਂ ਕਬਿੱਤ, ਦੋਹਰਾ ਤੇ ਸੋਰਠਾ ਹੈ ਜਿਨ੍ਹਾਂ ਵਿੱਚ ਕ੍ਰਮਵਾਰ ਪ੍ਰਭੂ ਦਾ ਸਿਮਰਨ, ਸੰਸਾਰ ਦੀ ਨਾਸ਼ਮਾਨਤਾ ਦੀ ਗੱਲ ਕਹਿ ਕੇ ਕਵੀ ਆਪਣੀ ਛੋਟੀ ਜਿਹੀ ਜੀਵਨੀ ਦਰਜ ਕਰਦਾ ਹੈ ਜਿਸ ਦਾ ਵੇਰਵਾ ਉੱਪਰ ਆ ਹੀ ਚੁੱਕਾ ਹੈ।

ਫੇਰ 'ਬਾਰਾਂਮਾਹ' ਦਰਜ ਹੈ ਜਿਸ ਵਿੱਚ ਦਰਦ ਵਿਛੋੜੇ ਦਾ ਅਤਿ ਡਾਢਾ ਤੇ ਦਿਲਚੀਰਵਾਂ ਵਰਣਨ ਪ੍ਰਾਪਤ ਹੁੰਦਾ ਹੈ। ਪਰ ਸੰਤ ਜੀ ਨੇ ਜੋ 'ਕ੍ਰਿਸ਼ਨ ਲੀਲ੍ਹਾਂ' ਸੱਤ ਕਬਿੱਤਾਂ ਵਿੱਚ ਲਿਖੀ ਹੈ ਉਹ ਕ੍ਰਿਸ਼ਨ ਕਾਵਿ ਵਿੱਚ ਆਪਣੀ ਵਿਸ਼ੇਸ਼ ਥਾਂ ਰੱਖਦਾ ਹੈ। ਕਬਿੱਤਾਂ ਦੀ ਭਾਸ਼ਾ ਸਾਧ ਭਾਖਾ ਹੋ ਗਈ ਹੈ, ਪਰ ਮਲਵਈ ਸੰਤ ਦੀ ਮਲਵਈ ਚਾਸ਼ਨੀ ਨੇ ਵੀ ਸੁਆਦ ਲੈ ਆਂਦਾ ਹੈ। ਸ੍ਰੀ ਕ੍ਰਿਸ਼ਨ ਦੀ ਮੁਰਲੀ ਦਾ ਜਾਦੂ, ਮਟਕ ਭਰੀ ਕ੍ਰਿਸ਼ਨ ਦੀ ਤੋਰ, ਗੋਪੀਆਂ ਨਾਲ ਰਚਾਈ ਰਾਸ, ਬਾਲ ਗੁਆਲਾਂ ਨਾਲ ਨੱਚਦੇ-ਟੱਪਦੇ ਫਿਰਨ ਦਾ ਦ੍ਰਿਸ਼, ਗਉਆਂ ਚਰਾਉਣ ਤੇ ਕਲੇਲਾਂ ਕਰਦੇ ਫਿਰਨ, ਸਰੀਰ 'ਤੇ ਕਿੰਨੇ ਹੀ ਮਦਨ ਜਾਂ ਕਾਮਦੇਵ ਵਾਰੇ ਜਾ ਸਕਦੇ ਹਨ, ਸਉਲਾ ਰੰਗ, ਗਲੇ ਵਿੱਚ ਮਾਲਾ ਦਾ ਦ੍ਰਿਸ਼ ਜਸੋਧਾ ਨੰਦਨ ਦੀ ਸੁੰਦਰ ਛਬੀ ਦਾ ਬਹੁਤ ਹੀ ਸੁੰਦਰ ਸ਼ਬਦਾਂ ਵਿੱਚ ਅੰਕਿਤ ਕੀਤਾ ਗਿਆ ਹੈ। ਅਗਲੇ ਕਬਿੱਤਾਂ ਵਿੱਚ ਚੀਰ ਹਰਨ ਦੀ ਗੱਲ, ਗੋਪੀਆਂ ਦੇ ਹਾੜੇ, ਮਾਤਾ ਜਸੋਧਾ ਕੋਲ ਸਿਕਾਇਤਾਂ, ਮਿੰਨਤਾਂ ਅਰਜੇਈਆਂ, ਕਦਮ ਥਿਛ ਤੇ ਖੇਡਦੇ ਕਾਨ੍ਹ ਤੇ ਬੇਰੀਆਂ ਦੇ ਬੇਰ ਖਾਂਦੇ ਫਿਰਦੇ ਘਨੱਈਆ ਦਾ ਵਰਣਨ ਬਹੁਤ ਕਾਵਿਕ, ਰਸਿਕ ਤੇ ਭਗਤੀ ਰਸ ਨਾਲ ਭਰਿਆ ਬਣਿਆ ਹੈ। (ਪੰਜਾਬ ਦੀਆਂ ਬੇਰੀਆਂ ਪੰਜਾਬੀ ਸਾਧ ਲਿਆਵੇਗਾ ਹੀ) ਅੰਤ ਵਿੱਚ ਆਇਆ ਸਵੈਯਾ ਦੇਖੇ ਜਿਸ ਵਿੱਚ ਸਭ ਸੰਕਟ ਦੂਰ ਕਰਨ ਵਾਲੇ, ਸੰਸਾਰ ਸਾਗਰ 'ਚੋਂ ਪਾਰ ਕਰਨ ਵਾਲੇ, ਦੁੱਖਾਂ ਨੂੰ ਦੂਰ ਕਰਨ ਵਾਲੇ ਅਤੇ ਗਉਆਂ ਦੇ ਚਰੇਯਾ ਭਗਵਾਨ ਸ੍ਰੀ ਕ੍ਰਿਸ਼ਨ ਪ੍ਰਤੀ ਭਗਤੀ ਭਾਵ ਦਾ ਪ੍ਰਗਟਾਵਾ ਕਰਕੇ ਉਸ ਦੀ ਸ਼ਰਨ ਵਿੱਚ ਜਾਣ ਦਾ ਦ੍ਰਿਸ਼ ਵਰਣਨ ਹੈ :

ਸੰਕਟ ਟਾਰਨ ਭਵਜਲ ਤਾਰਨ, ਦੂਖ ਬਿਦਾਰਨ ਏਕ ਘਰੀ।

ਬਿਧ ਮੁਖ ਚਾਰਨ ਗਉਅਨ ਚਾਰਨ, ਕਾਰਜ ਸਾਰਨ ਰਾਮ ਹਰੀ।

ਰਾਖਸ਼ ਮਾਰਨ ਪ੍ਰਾਨਨ ਕਾਰਨ, ਭਗਤ ਉਧਾਰਨ ਨਾਮ ਤਰੀ।

ਲੰਕਨ ਜਾਰਨ ਭਾਰ ਉਤਾਰਨ, ਬੇਦ ਪੁਕਾਰਨ ਓਟ ਫਰੀ॥ 8॥

ਕਵੀ ਲਈ ਪ੍ਰਭੂ ਦਾ ਰੂਪ ਇਕ ਹੈ, ਭਾਵੇਂ ਉਹ ਸਿਆਮ ਹੈ ਜਾਂ ਰਾਮ

ਹੈ, ਹਰਿ ਹੈ ਜਾਂ ਦੇਵ ਭਗਵਾਨ ਹੈ। ਨਾਂ ਵਿੱਚ ਕੀ ਪਿਆ ਹੈ, ਗੱਲ ਤਾਂ ਉਸ ਪਰਮ ਸ਼ਕਤੀ ਦੀ ਆਰਤੀ ਉਤਾਰਨ ਤੇ ਭਗਤੀ ਕਰਨ ਦੀ ਹੈ। ਕਵੀ ਦੀ ਕਵਿਤਾ ਵਿੱਚ ਭਾਵਾਂ ਦੀ ਡੂੰਘਾਈ ਅਤੇ ਅਭਿਵਿਅਕਤੀ ਦੀ ਸੱਚਾਈ ਤੇ ਸਰਲਤਾ ਹੈ। ਡਾ. ਹਰਿਭਜਨ ਸਿੰਘ ਉਨ੍ਹਾਂ ਦੀਆਂ ਕਾਫੀਆਂ ਬਾਰੇ ਲਿਖਦੇ ਹਨ, "ਉਹਦੀਆਂ ਕਾਫੀਆਂ ਵਿਚ ਮੁਸਲਮਾਨ ਸੂਫੀਆਂ ਅਤੇ ਹਿੰਦੂ ਸੰਤਾਂ ਦੀ ਸ਼ਬਦਾਵਲੀ ਦਾ ਬਹੁਤ ਸੁੰਦਰ ਸੁਮੇਲ ਹੈ। ਮਾਲਵਾ ਪ੍ਰਦੇਸ਼ ਦਾ ਹੋਣ ਦੇ ਬਾਵਜੂਦ ਸਾਧੂ ਈਸ਼ਰਦਾਸ ਨੇ ਆਪਣੀ ਰਚਨਾ ਨੂੰ ਕੇਂਦਰੀ ਮੁਹਾਵਰੇ ਦੇ ਨੇੜੇ ਰਖਿਆ ਹੈ। ਇਹਨੂੰ ਕਾਫੀ-ਸਾਹਿਤ ਦਾ ਹੀ ਪ੍ਰਭਾਵ ਮੰਨਣਾ ਚਾਹੀਦਾ ਹੈ। ਉਹਦੀ ਰਚਨਾ ਵਿਚ ਮਲਵੱਈ ਸ਼ਬਦਾਵਲੀ ਨਿਸ਼ਚੇ ਹੀ ਦ੍ਰਿਸ਼ਟੀਗੋਚਰ ਹੁੰਦੀ ਹੈ, ਪਰ ਉਸ ਦੀ ਏਡੀ ਭਰਮਾਰ ਨਹੀਂ ਕਿ ਉਹ ਪੰਜਾਬੀ ਦੇ ਕੇਂਦਰੀ ਸਰੂਪ ਤੋਂ ਅੱਡਰੀ ਜਾਂ ਦੂਰ ਦੀ ਭਾਸ਼ਾ-ਵੰਨਗੀ ਜਾਪੇ। ਸੂਫੀਆਨਾ ਕਲਮ ਵਲ ਉਹਦੇ ਝੁਕਾਉ ਨੇ ਉਹਨੂੰ ਅਚੇਤ ਹੀ ਸਾਂਝੇ ਤੇ ਸੰਜੁਗਤ ਸਭਿਆਚਾਰ ਨਾਲ ਜੋੜੀ ਰਖਿਆ ਹੈ ਅਤੇ ਉਪ-ਭਾਸ਼ਾਈ ਮੋਹ ਦਾ ਸਿਕਾਰ ਨਹੀਂ ਹੋਣ ਦਿੱਤਾ। ਅੱਗੇ ਬਾਣੀ ਦੇ ਕੁਝ ਹੋਰ ਨਮੂਨੇ ਦੇਖੋ :

ਕਾਫੀਆਂ

- ਸੁਣੇ ਸੱਯੋ ਇਕ ਰਾਵਲ ਆਇਆ ਨਵੀਆਂ ਮੁੰਦਾ ਵਾਲਾ ਨੀ।
ਗਲੀਆਂ ਦੇ ਵਿਚ ਫਿਰੇ ਲਟਕਦਾ ਜੋਰੀ ਬਨ ਮਤਵਾਲਾ ਨੀ।
ਛੋਟੀ ਉਮਰ ਅਵਾਇਲ ਰਿਰਦਾ ਬੱਧੀ ਕਮਰ ਕਮਾਲਾ ਨੀ।
ਮੁਰਲੀ ਦੇ ਵਿਚ ਰਾਗ ਅਲਾਪੇ ਸਮਝੇ ਬੋਲ ਨਿਰਾਲਾ ਨੀ।
ਈਸ਼ਰ ਦਾਸ ਦੀਵਾਨਾ ਫਿਰਦਾ ਪੀ ਕੇ ਇਸ਼ਕ ਪਿਆਲਾ ਨੀ॥ 52॥
- ਕਾਲੀ ਬਾਗੀ ਪੀਘਾਂ ਪਾਯਾਂ। ਰਲ ਮਿਲ ਸੱਯਾਂ ਝੂਟਣ ਆਯਾਂ।
ਮਾਹੀ ਨਾਲ ਪਰੀਤਾਂ ਲਾਈਆਂ ਸਾਈਂ ਆਸ ਪੁਜਾ ਦੇਵੇ।
ਮਾਹੀ ਕਾਨ੍ਹ ਗੋਪੀਆਂ ਸੱਯਾਂ, ਖਿੜ ਖਿੜ ਹੋਸਣ ਲੈਵਣ ਪੱਯਾਂ।
ਤੇਰੀ ਮੁਰਲੀ ਨੇ ਮੋਹੀ ਲਈਆਂ, ਗਈਆਂ ਲੋਪ ਬਹਾ ਦੇਵੇ।
ਮੁਰਲੀ ਨਾਲ ਰਾਗ ਸੁ ਬਣਦੇ। ਸੁਣਕੇ ਡਿੱਗਣ ਪੰਛੀ ਬਣਦੇ।
ਮੋਹ ਲਏ ਚਾਕ ਸੂਰਮੇਂ ਰਣਦੇ। ਫਣ ਦੇ ਨਾਗ ਮੁਹਾ ਦੇਵੇ।
ਰਲ ਮਿਲ ਸੱਯਾਂ ਰਾਸ ਮਚਾਈ। ਨਾ ਕਰ ਚਾਕਾ ਤੂੰ ਚਤੁਰਾਈ।

- ਮੋੜੀ ਮੁੜੇ ਨ ਹਟੇ ਹਟਾਈ ਲਾਈ ਪਰੀਤ ਪੁਗਾ ਦੇਵੇ।
 ਸਰ ਵਿਚ ਸੱਯਾਂ ਨੂੰ ਨਰਚਾਯਾ। ਜੇਬਨ ਛਲੀਆਂ ਰੇਤ ਰਲਾਇਆ।
 ਅੜੀਓ ਫੇਰ ਨਹੀਂ ਮੁੜ ਆਇਆ। ਲਾਯਾ ਦਾਹ ਬੁਝਾ ਦੇਵੇ॥67॥
- ਈਸਰ ਦਾਸ ਫਿਰਕ ਕਰ ਘਰਦਾ। ਕੂਕਰ ਕਯੋ ਬਣਦਾ ਦਰ ਦਰ ਦਾ।
 ਪਤਣੋਂ ਢੁੰਡ ਮਿਲੇ ਸਰ ਸਰ ਦਾ ਸਾਈਂ ਪਾਰ ਲੰਘਾ ਦੇਵੇ।
 - ਚਲੇ ਸਈਯੇ ਰਲ ਦੇਖਣ ਚਲੀਏ ਨੰਦ ਮਹਿਰ ਦਾ ਪਯਾਰਾ ਨੀ।
 ਮਟਕੀ ਛੋਡ ਜਗਾਤਾ ਮੰਗਦਾ ਲੈਦਾ ਰੋਜ਼ ਨਜ਼ਾਰਾ ਨੀ।
 ਜਮਨਾ ਘਾਟ ਚਰਾਵਤ ਗਊਆਂ ਸਯਾਮ ਰੂਪ ਵਣਜਾਰਾ ਨੀ।
 ਜਿਸ ਨੇ ਨਾਦ ਬਜਾਈ ਬੰਸੀ ਮੋਹ ਲਿਆ ਜਗ ਸਾਰਾ ਨੀ।
 ਬਿੰਦਰਾਬਨ ਕੀ ਕੂੰਜ ਗਲੀ ਮੇਂ ਗਰਜ ਰਿਹਾ ਘਨਘਾਰਾ ਨੀ।
 ਹਰਿ ਹਰਿ ਦੇ ਵਿਚ ਰੂਪ ਉਸੀ ਦਾ ਜਿਸ ਦਾ ਨੂਰ ਨਿਆਰਾ ਨੀ।
 ਚਲ ਮਿਲੇ ਮਨ ਮਰੋੜ ਸਾਮ ਨੂੰ ਅਬ ਹੁਣ ਦਾਉ ਤੁਮਾਰਾ ਨੀ।
 ਪਰਤ ਗਏ ਨੂੰ ਮਰੂ ਬੁਰਦਾ ਈਸਰ ਦਾਸ ਵਿਚਾਰਾ ਨੀ॥68॥
- ਬੰਸਰੀ ਕੀ ਧੁਨ ਸੁਣ, ਮੋਹਿਤ ਪੰਖੇਰੂ ਹੋਣ
 ਸੀਸ ਪਰ ਮੋਰ ਪੰਖ ਮੁਕਟ ਸੁਹਵਣੇ।
 ਠੁਮਕ ਠੁਮਕ ਕਰ ਤੁਰਤ ਫਿਰਤ ਕਾਨ੍ਹ
 ਗੋਪੀਅਨ ਸੰਗ ਖੇਲੈ, ਰਾਸ ਕੇ ਮਚਾਵਣੇ
 ਨਾਚਤ ਰਚਤ ਖੇਲ ਨਾਲ ਬਾਲ ਗੁਆਲਨ ਕੇ
 ਕਰਤ ਕਲੋਲ ਫਿਰੇ ਗਊਅਨ ਚਰਾਵਣੇ
 ਬਾਰਨ ਮਦਨ ਗਾਤ ਸਯਾਮ ਰੰਗ ਕੰਠ ਮਾਲ
 ਹੈਨ ਜੇ ਜਸੋਧਾ ਨੰਦ, ਐਸੀ ਛਬਿ ਪਾਵਣੇ॥11॥ (ਸ੍ਰੀ ਕ੍ਰਿਸ਼ਨ ਲੀਲਾ)
- ਤਨ ਮਨ ਪੂੰਜੀ ਸਾਹ ਕੀ ਵਰਤੇ ਸਗਲ ਜਹਾਨ।
 ਹਾਨ ਲਾਭ ਤਿਸਕਾ ਅਹੈ ਤੂੰ ਮਨ ਆਨ ਨ ਆਨ।
 ਰਾਮ ਨਾਮ ਕੇ ਸਿਸਰਕੈ, ਪਾਪੀ ਪਾਰ ਪਏ।
 ਅਜਾਮਲ ਗਨਕਾ ਸਣੇ, ਦੇਖ ਬੈਰੁੰਠ ਗਏ॥4॥ (ਦੇਹਿਰਾ)
- ਸਾਵਣ ਸਈਆਂ ਖੇੜਣ ਗਈਆਂ, ਹਾਰ ਸਿੰਗਾਰ ਬਣਾਏ।
 ਪੀਘਾਂ ਪਾਇ ਚੜ੍ਹਾਵਣ ਗਾਵਣ, ਕੰਤ ਜਿਨ੍ਹਾਂ ਘਰ ਆਏ।
 ਪੀਆ ਬਾਝ ਤਪੇ ਤਨ ਮੇਰਾ, ਤੱਤੇ ਲੇਖ ਲਿਖਾਏ।
 ਗਹਿਣਾ ਅੰਨ ਨਾ ਚੀਰ ਚੋਲੀਆਂ, ਕੇਸ ਗਲੇ ਲਟਕਾਏ।
 ਬੱਦਲ ਕੜਕੇ ਪੈਣ ਫੁਹਾਰਾਂ, ਸਈਆਂ ਸੁਕਰ ਮਨਾਏ।

ਮੇਰੇ ਭਾਣੇ ਮਾਰਨ ਮੈਨੂੰ, ਤੀਰ ਅਰਸ ਤੋਂ ਆਏ।
 ਬਾਗੀਂ ਕਾਲੀ ਕੋਇਲ ਕੂਕੇ, ਸੁੰਦਰ ਗੀਤ ਸੁਣਾਏ।
 ਮੇਰੇ ਭਾਣੇ ਮੌਤ ਬੱਲਦੀ, ਛੱਟ ਕਲੇਜੇ ਲਾਏ।
 ਬੱਦਲ ਵਿੱਚੋਂ ਚੰਦ ਨਿਕਲਿਆ, ਦੇਖ ਸਈਆਂ ਸੁਖ ਪਾਏ।
 ਮੇਰੇ ਭਾਣੇ ਭੈਣ ਵਿਛੋੜਾ, ਮਤ ਮੈਨੂੰ ਖਾ ਜਾਏ।
 ਈਸ਼ਰਦਾਸ ਪਿਆਰੇ ਬਾਝੋਂ, ਜਾਨ ਅਜਾਈਂ ਜਾਏ॥5॥

(ਬਾਰਾਂਮਾਹ)

- ਗੁਰ ਗਣੇਸ਼ ਵਰ ਦੇਤ ਹੈ, ਕਰੋ ਬੰਦਨਾ ਤਾਸ।
 ਦੇਵੀ ਦੂਖ ਨਿਵਾਰਨੀ, ਕਾਰਜ ਕੀਤੇ ਰਾਸ।
- ਸਦਾ ਭਵਾਨੀ ਸਿਮਰੀਏ, ਕਰੋ ਦੈਤ ਚਕਚੂਰ।
 ਈਸ਼ਰਦਾਸ ਨਿਦਾਨ ਦੀ, ਦੁਸ਼ਟ ਬੁੱਧਿ ਕਰਿ ਦੂਰ॥2॥

(ਕਿੱਸਾ ਇਸ਼ਕ ਮਸ਼ੂਕ ਦਾ)

ਸੰਤ ਸ੍ਰੀ ਮਹਿਮਾ ਸ਼ਾਹ

ਮਾਲਵੇ ਦੇ ਸੰਤ ਬੜੇ ਫੱਕੜ ਕਿਸਮ ਦੇ ਜਾਤ-ਪਾਤ, ਰੂਪ-ਰੰਗ ਤੋਂ ਉੱਪਰ ਉੱਠ ਕੇ ਸ਼ੁੱਧ ਭਗਤੀ ਕਰਨ ਵਾਲੇ, ਕਿਸੇ ਇਕ ਭੇਖ ਦੇ ਭੇਖਾਧਾਰੀ ਨਾ ਬਣ ਕੇ ਪ੍ਰਭੂ ਦੇ ਸੱਚੇ-ਸੁੱਚੇ ਭਗਤ, ਯੋਗ ਵਿਦਿਆ ਦੇ ਨਿਪੁੰਨ ਯੋਗੀ, ਕਰਮਕਾਂਡ ਵਿਰੋਧੀ, ਗੁਰੂ ਮਹਿਮਾ ਦੇ ਰਸੀਏ ਮੌਜ ਵਿੱਚ ਆਏ ਬੇਦ-ਕਤੇਬ, ਕਾਸ਼ੀ-ਕਾਅਬੇ ਕਾਨ੍ਹ ਤੇ ਮੁਹੰਮਦ ਦੀ ਵੀ ਪਰਵਾਹ ਨਾ ਕਰਨ ਵਾਲੇ, ਨਿੱਜ ਸਰੂਪ ਵਿੱਚ ਨਿਵਾਸ ਕਰਨ ਵਾਲੇ, ਸੱਚੀ-ਸੁੱਚੀ ਆਤਮਾ ਹੁੰਦੇ ਹਨ। ਇਹੋ ਜਿਹੇ ਹੀ ਮਸਤ ਮਲੰਗ, ਫੱਕੜ ਤਬੀਅਤ ਸੰਤ ਸ੍ਰੀ ਮਹਿਮਾ ਸ਼ਾਹ ਜੀ ਸਨ ਜਿਹੜੇ ਪ੍ਰਭੂ ਦੀ ਭਜਨ-ਬੰਦਗੀ, ਨਿਸ਼ਕਾਮ ਸੇਵਾ, ਸਿਮਰਨ ਤੇ ਪਰਉਪਕਾਰ, ਸਤਿਗੁਰ ਤੇ ਸਾਧੂ ਸੰਗ ਦਾ ਗਾਡੀ ਰਾਹ ਅਪਣਾ ਕੇ ਖ਼ੁਦ ਤਾਂ ਪਾਰ ਉਤਰੇ ਹੀ ਹਨ, ਆਪਣੇ ਨਾਲ ਸੈਂਕੜੇ-ਹਜ਼ਾਰਾਂ ਨੂੰ ਭਵ ਪਾਰ ਕਰ ਗਏ। ਉਨ੍ਹਾਂ ਦੀ ਬਾਣੀ ਵਿੱਚ ਇਕ ਅਜਬ ਹੁਲਾਰਾ ਹੈ, ਆਨੰਦ ਤੇ ਮਸਤੀ ਹੈ, ਗੱਲ ਕਹਿਣ ਦਾ ਆਪਣਾ ਨਿਵੇਕਲਾਪਣ ਹੈ, ਆਪਣੇ ਧੁਰ ਅੰਦਰ ਤੱਕ ਨੂੰ ਸਿੱਧੀ-ਸਾਦੀ ਭਾਸ਼ਾ, ਪਰ ਸਾਰਥਕ ਸ਼ਬਦ ਰਾਹੀਂ ਉਘਾੜ ਕੇ ਰੱਖ ਦੇਣ ਦੀ ਸਮਰੱਥਾ ਹੈ।

ਸੰਤ ਸ੍ਰੀ ਮਹਿਮਾ ਸ਼ਾਹ ਉੱਤੇ ਵੇਦਾਂਤ ਅਤੇ ਗੁਰਮਤਿ ਦਾ ਮਿਲਵਾਂ-ਜੁਲਵਾਂ ਰੰਗ ਬਹੁਤ ਗੂਹੜਾ ਹੈ ਜਿਹੜਾ ਕਿ ਨਿਰਮਲੇ ਸੰਤਾਂ ਦਾ ਵਿਸ਼ੇਸ਼ ਖਾਸਾ ਰਿਹਾ ਹੈ। ਉਸ ਦਾ ਪਾਰਬ੍ਰਹਮ ਆਪੇ ਬ੍ਰਹਮਾ ਹੈ, ਆਪੇ ਵਿਸ਼ਣੂ ਹੈ, ਆਪੇ ਹੀ ਕਾਨ੍ਹ ਹੈ ਤੇ ਆਪੇ ਹੀ ਗੋਪੀ ਹੈ। ਉਹ ਸਰਬਸੁਖਦਾਤਾ, ਸਮਸਦਰਸ਼ੀ ਤੇ ਅੰਤਰਯਾਮੀ ਹੈ, ਸ਼ਬਦ ਦੀ ਸਾਖਿਆ ਹੈ, ਅੰਮ੍ਰਿਤ ਬੈਠ ਅਲਾਉਣ ਵਾਲਾ ਹੈ, ਧੌਲ ਬਲਦ ਤੇ ਖੜ੍ਹੀ ਅੰਮ੍ਰਿਤਮਈ ਸ਼ਿਸ਼ਟੀ ਵਿੱਚ ਮਹਿਕਾਂ ਖਲੋਰਨ ਵਾਲਾ ਹੈ, ਮਿਹਰ ਦਾ ਸਾਗਰ ਹੈ। ਬਾਣੀ ਦੇ ਅੰਤਮ ਬੋਲ ਜਿਨ੍ਹਾਂ ਵਿੱਚ ਕਵੀ ਸੰਤ ਦਾ ਨਾਂ ਆਇਆ ਹੈ, ਉਸ ਨਾਲ 'ਸ੍ਰੀ ਮਹਿਮਾ ਸ਼ਾਹ' ਦੇਖ ਕੇ ਇਹ ਭਰਮ ਪੈਣਾ ਸੁਭਾਵਿਕ ਹੈ ਕਿ ਇਹ ਬਾਣੀ ਸੰਤ ਸ੍ਰੀ ਮਹਿਮਾ ਸ਼ਾਹ ਦੀ ਲਿਖੀ ਨਹੀਂ ਸਗੋਂ ਉਸ ਦੇ ਕਿਸੇ

ਭਗਤ ਦੀ ਲਿਖੀ ਹੋਈ ਹੈ ਤਾਂ ਹੀ ਸ੍ਰੀ ਮਹਿਮਾ ਸਾਹ ਸਬਦ ਦੀ ਵਰਤੋਂ ਕੀਤੀ ਗਈ ਹੈ। ਪਰ ਸਮੁੱਚੀ ਬਾਣੀ ਪੜ੍ਹਨ ਪਿੱਛੋਂ ਇਹ ਗੱਲ ਸਪੱਸ਼ਟ ਹੋ ਜਾਂਦੀ ਹੈ ਕਿ 'ਸ੍ਰੀ ਮਹਿਮਾ ਸਾਹ' ਸੰਤਾਂ ਨੇ ਸ੍ਰੀ ਪ੍ਰਭੂ ਲਈ ਹੀ ਵਰਤਿਆ ਹੈ। ਇਸੇ ਲਈ ਅੰਤਲੀਆਂ ਤੁਕਾਂ ਵਿੱਚ ਆਏ ਸਾਰੇ ਵਿਸ਼ੇਸ਼ ਇਕ ਪਾਸੇ, ਜਿਵੇਂ ਕਿ ਉਪਰੋਕਤ ਵਿੱਚ ਅਸੀਂ ਸੰਕੇਤ ਕੀਤਾ ਹੈ, ਪਾਰਬ੍ਰਹਮ ਦੇ ਵਿਰੁੱਧ ਹਨ ਤੇ ਦੂਜੇ ਪਾਸੇ ਇਹ ਸਭ ਵਿਸ਼ੇਸ਼ ਸੰਤ ਸ੍ਰੀ ਮਹਿਮਾ ਸਾਹ ਹੀ ਮਹਿਮਾ ਵਿੱਚ ਹੀ ਸਹੀ ਉਤਰਦੇ ਹਨ। ਦੇਖੋ :

- ਸ੍ਰੀ ਮਹਿਮਾ ਸਾਹ ਅੰਤਰ ਧਿਆਈ, ਪਿਆਸ ਬੁਝੀ ਬਿਨ ਪਾਣੀ।
- ਸ੍ਰੀ ਮਹਿਮਾ ਸਾਹ ਦਿਲਾਂ ਦਾ ਜਾਨੀ, ਪੈਨ ਤੇਜ਼ੀਆਂ ਬੇਪਰਵਾਹੀਆਂ।
- ਸ੍ਰੀ ਮਹਿਮਾ ਸਾਹ ਸਦਾ ਸਮਸਦਰਸ਼ੀ, ਘਟਿ ਘਟਿ ਬ੍ਰਹਮ ਦਿਖਾਇਆ।
- ਸ੍ਰੀ ਮਹਿਮਾ ਸਾਹ ਸਬਦ ਦੀ ਸਾਖਿਆ, ਅੰਧਿ ਬੈਠ ਅਲਾਵੈ ਹੋ
- ਧੋਲ ਝਿਲਕਾਇ ਅਮੀਯੁਣ ਮਹਿਕਾਇ, ਤਹਿ ਛੈਸੇ ਸ੍ਰੀ ਮਹਿਮਾ ਅਕਾਲ ਹੈ ਜੀ।
- ਸ੍ਰੀ ਮਹਿਮਾ ਸਾਹ ਮਿਹਰ ਦੇ ਸਾਗਰ, ਮੈਂ ਰਹਮਤੀਨ ਨਿਸਤਾਰੀ।
- ਸ੍ਰੀ ਮਹਿਮਾ ਸਾਹ ਗੁਰ ਦੇਸ ਨ ਕੋਈ, ਰੱਖ ਜਾਣ ਕੇ ਦੇਸ ਰੱਬਾਣੇ ਦਾ

'ਸ੍ਰੀ ਮਹਿਮਾ ਸਾਹ' ਸੰਤ ਕਵੀ ਵੀ ਹੈ ਤੇ ਮਹਿਮਾ ਦਾ ਭੰਡਾਰ ਪਾਰਬ੍ਰਹਮ ਵੀ। ਜੇ ਅਸੀਂ ਉਪਰਲੀਆਂ ਸਭ ਤੁਕਾਂ ਧਿਆਨ ਨਾਲ ਵਾਚਾਂਗੇ ਤਾਂ ਇਹ ਗੱਲ ਬਿਲਕੁਲ ਸਪੱਸ਼ਟ ਹੋ ਜਾਵੇਗੀ। ਉਂਜ ਅਸੀਂ ਜਾਣੇ ਹੀ ਹਾਂ ਕਿ ਸੰਤ ਸ੍ਰੀ ਮਹਿਮਾ ਸਾਹ ਦਾ ਨਾਂ ਮਹਿਮਾ ਸਾਹ ਨਹੀਂ ਸੀ ਸਗੋਂ ਮੋਹਰ ਸਿੰਘ ਸੀ। ਮੋਹਰ ਸਿੰਘ ਜੀ ਪ੍ਰਭੂ ਦੀ ਸੇਵਾ-ਸਿਮਰਨ ਤੇ ਜਸ-ਕੀਰਤ ਵਿੱਚ ਇਸ ਕਦਰ ਮਦਮਸਤ ਹੋ ਗਏ ਕਿ ਇਨ੍ਹਾਂ ਦਾ ਨਾਂ ਹੀ ਮਹਿਮਾ ਸਾਹ ਪੈ ਗਿਆ।

ਬਾਣੀ ਤੋਂ ਹੀ ਸੰਤਾਂ ਬਾਰੇ ਇਕ ਗੱਲ ਹੋਰ ਪਤਾ ਚੱਲਦੀ ਹੈ ਕਿ ਆਪ ਪਰਮ ਯੋਗੀ ਸਨ। ਆਪ ਨੂੰ ਨਿੱਜ ਸਰੂਪ ਦਾ ਗਿਆਨ ਸੀ। ਹੇਠਾਂ ਦਿੱਤੀ ਬਾਣੀ ਵਿੱਚ 7, 9 ਅਤੇ 11 ਨੰਬਰ ਦੇ ਪਦ ਵਿੱਚ ਆਪ ਦੇ ਯੋਗ-ਦਰਸ਼ਨ ਦੇ ਦਰਸ਼ਨ ਹੁੰਦੇ ਹਨ। ਆਪ ਜੀ ਦਾ ਵਿਸ਼ਵਾਸ ਸੀ ਕਿ ਇਸ ਘਟ ਵਿੱਚ ਹੀ ਪਾਰਬ੍ਰਹਮ ਦਾ ਨਿਵਾਸ ਹੈ, ਕਿੱਧਰੇ ਬਾਹਰ ਤੀਰਥ ਜਾਂ ਜੰਗਲਾਂ-ਖੇਲਿਆਂ ਵਿੱਚ ਨਹੀਂ। ਆਪ ਨੇ 'ਓਮ ਸੋਹੰ' ਅਤੇ 'ਸੋਹੰ ਹੋਸਾਂ' ਦੀ ਧੁਨਕਾਰ ਘਟ ਵਿੱਚ ਜਾਗਰਤ ਕਰਕੇ, ਚੰਦ ਤੇ ਸੂਰਜ, ਗੰਗ ਤੇ ਜਮਨ, ਏਤਾ ਤੇ ਪਿੰਗਲਾ ਨੂੰ ਨਿਯੰਤਰਣ ਵਿੱਚ ਕਰਕੇ 'ਤ੍ਰਿਕੁਟੀ ਮਧਿ ਫੁਹਾਰੇ' ਵਰਗੇ ਲਏ ਸਨ, ਦਸਮ ਦੁਆਰਾ ਵਿੱਚ ਪ੍ਰਵੇਸ਼ ਕਰਕੇ ਸੁਰਤਿ ਤੇ ਸਬਦ, ਗੁਨੀ ਤੇ ਪ੍ਰਕਾਸ਼ ਦਾ ਜਲਵਾ ਦੇਖ ਲਿਆ ਹੋਇਆ ਸੀ। ਇਸ ਲਈ ਤਾਂ ਆਪ ਇਹ ਕਹਿਣ ਵਿੱਚ ਸਮਰੱਥ ਹੋ ਸਕੇ ਕਿ ਗੋਰਖ ਅਤੇ ਦੱਤਾਤ੍ਰੇਯ ਔਲ੍ਹਾ ਤੇ ਪੁਦਾ, ਯੁੰਮਦ ਦਾ ਨੂਰ, ਮੱਕਾ ਤੇ ਮਦੀਨਾ, ਵੇਦ ਤੇ ਕਤੋਬ ਸਭ ਘਟ ਵਿੱਚ ਹੀ ਹਨ। ਉਨ੍ਹਾਂ ਦਾ 11ਵਾਂ

ਪਦ ਦੇਖ :

ਸਾਧੋ! ਕਠਿਨ ਫਕੀਰੀ ਨਿਜ ਸਰੂਪ ਦੀ, ਮੁੜ ਘਿੜ ਨਭ ਮੇਂ ਰਹਿਣਾ।

ਸਦਾ ਬਿਹੰਗਮ ਉਤੇ ਅਉਧੂਤਾ, ਸੁੰਨ ਮੰਡਲ ਗਾਇ ਬਹਿਣਾ।

ਸ੍ਰੀ ਮਹਿਮਾ ਸ਼ਾਹ ਸੁੰਨ ਦੇ ਵਾਸੀ, ਕਰ ਦਰਸ ਨਿਆਦਰ ਸਹਿਣਾ।

ਸੰਤ ਸ੍ਰੀ ਮਹਿਮਾ ਸ਼ਾਹ ਜੀ ਕਰਮਕਾਂਡ, ਬਾਹਰੀ ਆਡੰਬਰ ਅਤੇ ਝੂਠੀਆਂ ਰਸਮਾਂ-ਰਿਵਾਜਾਂ ਤੋਂ ਸਾਫ਼ ਮੁਨਕਰ ਸਨ। ਸਾਡੇ ਇਸ ਕਥਨ ਦੀ ਸਾਰਥਕਤਾ ਸਮਝਣ ਲਈ ਸਾਨੂੰ ਉਨ੍ਹਾਂ ਦਾ ਪੰਜਵਾਂ ਪਦ ਪੜ੍ਹ ਕੇ ਦੇਖਣਾ ਚਾਹੀਦਾ ਹੈ ਜਿੱਥੇ ਆਪ ਭੱਟ ਕੇ ਕਹਿੰਦੇ ਹਨ, "ਬੇਦ ਜਗਤ ਭਰਮਾਯਾ ਯਾਰੋ, ਬੇਦ ਜਗਤ ਭਰਮਾਯਾ। ਆਤਮ-ਤੱਤ ਬਤਾਵੈ ਨਾਹੀ, ਫੋਕਟ ਧਰਮ ਦ੍ਰਿੜ੍ਹਾਇਆ।" ਜਨੇਊ, ਬ੍ਰਾਹਮਣ, ਚਉਕਾ, ਪੂਜਾ ਥਾਨ, ਡੋਲ ਬੋਕਾ - ਆਦਿ 'ਰਾਹੀਂ ਆਪ ਨੇ ਸਾਡੇ ਦਿਖਲਾਵੇ ਦੇ ਪਾਰਮਿਕ ਜੀਵਨ ਦੇ ਪਾਜ ਉਘਾੜੇ ਹਨ ਅਤੇ ਸਿੱਟਾ ਕੱਢਿਆ ਹੈ - 'ਸ੍ਰੀ ਮਹਿਮਾ ਸ਼ਾਹ ਸਦਾ ਸਮਦਰਸੀ, ਘਟਿ ਘਟਿ ਬ੍ਰਹਮ ਦਿਖਾਇਆ।' ਇਸੇ ਤਰ੍ਹਾਂ ਆਪ ਸਮਾਜ ਵਿੱਚ ਫੈਲੇ ਨਸ਼ਿਆਂ ਦੇ ਵੀ ਵਿਰੁੱਧ ਹਨ। ਉਹ ਕਹਿੰਦੇ ਹਨ ਭੰਗ, ਪੇਸ਼ਤ ਤੇ ਸ਼ਰਾਬ ਦੇ ਨਕਲੀ ਨਸ਼ੇ ਪ੍ਰੇਮ-ਪਿਆਰ ਦੇ ਮੁਕਾਬਲੇ ਬਹੁਤ ਪਿੱਛੇ ਰਹਿ ਜਾਂਦੇ ਹਨ :

ਪੇਸ਼ਤ ਭੰਗ ਸ਼ਰਾਬਾਂ ਨਾਲੋਂ ਪ੍ਰੇਮ ਪਿਆਲਾ ਭਾਰੀ।

ਸੰਤ ਸ੍ਰੀ ਮਹਿਮਾ ਸ਼ਾਹ ਜਦ ਪ੍ਰਭੂ ਅੱਗੇ 'ਆਤਮ-ਨਿਵੇਦਨ' ਕਰਦੇ ਹਨ ਤਾਂ ਇਉਂ ਜਾਪਦਾ ਹੈ ਕਿ ਦੁਨੀਆ ਭਰ ਦੇ ਐਥ ਇਨ੍ਹਾਂ ਵਿੱਚ ਹਨ। ਪਰ ਇਹ ਸੰਤ ਕਵੀ ਦਾ ਆਤਮ-ਨਿਵੇਦਨ ਹੈ, ਆਪਾ ਵਾਰਨ ਦਾ ਢੰਗ ਹੈ ਜਿਸ ਨੂੰ ਕਬੀਰ, ਰਵਿਦਾਸ, ਸੂਰਦਾਸ, ਤੁਲਸੀ ਤੇ ਗੁਰੂ ਨਾਨਕ 'ਨੀਚਾਂ ਅੰਦਰਿ ਨੀਚੁ ਜਾਤਿ' ਕਹਿੰਦੇ ਹਨ। ਇੱਥੇ ਸੰਤ ਸ੍ਰੀ ਮਹਿਮਾ ਸ਼ਾਹ ਪ੍ਰਭੂ ਦੇ ਸਾਹਮਣੇ ਆਪਣੇ ਆਪ ਨੂੰ ਕੀ ਕੀ ਕਹਿੰਦੇ ਹਨ - ਪਾਜੀ ਤੇਰੇ ਬਾਣੇ ਦਾ, ਭੇਖੀ ਮਕਰੀ ਜੇਗੀ ਸਾਂਗੀ, ਪਾਪੀ ਆਦਿ ਕੀ ਕੁਝ ਨਹੀਂ ਕਹਿੰਦੇ। ਪਰ ਇਹ ਸਭ ਕੁਝ ਆਪਣੀ ਨਿਮਰਤਾ ਦੱਸ ਕੇ ਗੁਰੂਦੇਵ ਤੇ ਪ੍ਰਭੂ ਤੋਂ ਬੇੜਾ ਪਾਰ ਕਰਨ ਲਈ ਤਿਆਰ ਕੀਤਾ ਗਿਆ ਪਹੁੰਚ ਹੀ ਸਮਝਣਾ ਚਾਹੀਦਾ ਹੈ। ਇਸ ਲਈ ਮੰਗਦੇ ਹਨ :

ਹੋਇ ਕਲਿਆਣ ਦਯਾ ਗੁਰ ਧਾਰੋ, ਬਖਸ਼ੋ ਛਿਦ੍ਰ ਨਿਮਾਣੇ ਦਾ

ਮੈਂ ਪਰਦੇਸੀ ਤੇਰੇ ਦਰ ਲਾਗਾ, ਬਾਉਂ ਨ ਕਿਸੇ ਟਿਕਾਣੇ ਦਾ।

ਪਿਆਰਾ ਸਿੰਘ ਪਦਮ ਸੰਤ ਜੀ ਦੀ ਜੀਵਨੀ ਦੇ ਕਈ ਪੱਖ ਉਜਾਗਰ ਕਰਦੇ ਹਨ, "ਸੰਤ ਮਹਿਮਾਸ਼ਾਹ ਨਿਰਮਲਾ ਸੰਪ੍ਰਦਾਇ ਦੇ ਉੱਘੇ ਮਹਾਂਪੁਰਸ਼ ਹੋਏ ਹਨ ਜੋ ਚੰਗੇ ਗਵਈਏ ਤੇ ਕਵੀ ਵੀ ਸਨ। 'ਆਮ ਤੌਰ ਤੇ ਨਿਰਮਲੇ ਸਾਧੂ ਸੰਸਕ੍ਰਿਤ ਹਿੰਦੀ ਵਿੱਚ ਵਧੇਰੇ ਰਚਨਾ ਕਰਦੇ ਆਏ ਹਨ ਪਰ ਸੰਤ ਮਹਿਮਾਸ਼ਾਹ ਜੀ ਨੇ ਆਪਣੀ ਭਾਸ਼ਾ ਵਿੱਚ ਰੀਤ ਲਿਖ ਕੇ ਨਵੀਂ ਪਿਰਤ ਪਾਈ। ਆਪ ਜੀ

ਦਾ ਜਨਮ ਰਿਆਸਤ ਨਾਭੇ ਦੇ ਹਜ਼ੂਰੀ ਰਾਜੀ ਭਾਈ ਗੁਰਬਖਸ਼ ਸਿੰਘ ਦੇ ਘਰ ਮਾਤਾ ਰਸਮਾਂ ਦੀ ਕੁੱਖੋਂ 1815 ਬਿਕਰਮੀ, ਮਾਘ ਸੁਦੀ ਪੰਚਮੀ (1758 ਈਸਵੀ) ਨੂੰ ਹੋਇਆ। ਪਹਿਲਾ ਨਾਂ ਮੋਹਰ ਸਿੰਘ ਸੀ। ਮੁੱਢਲੀ ਵਿਦਿਆ ਪਾ ਕੇ ਪਿਤਾ ਪਾਸੋਂ ਸੰਗੀਤ ਸਿੱਖਿਆ। ਵੈਰਾਗੀ ਹੈ ਕੇ ਘਰੋਂ ਚਲੇ ਗਏ ਤੇ ਨਿਰਮਲੇ ਸਾਧੂ ਸੰਤ ਗੁਰਬਖਸ਼ ਸਿੰਘ ਜੀ ਦੇ ਡੇਰੇ ਲੇਖੇ ਵਾਸਾ ਕਰ ਲਿਆ। ਇਥੇ ਸੇਵਾ-ਸਿਮਰਨ ਵਿੱਚ ਇਤਨੇ ਜੁੱਟੇ ਕਿ ਰਾਤ-ਦਿਨ ਪ੍ਰਭੂ ਮਹਿਮਾ ਵਿੱਚ ਲੀਨ ਰਹਿਣ ਲੱਗੇ। 'ਤਿਥੇ ਸੀਤੇ ਸੀਤਾ ਮਹਿਮਾ ਮਾਹਿ' ਦੀ ਅਵਸਥਾ ਹੋ ਗਈ ਤੇ ਸੰਤ ਮੋਹਰ ਸਿੰਘ ਦੀ ਥਾਂ ਆਪ ਦਾ ਨਾਮ ਹੀ ਮਹਿਮੇ ਕੇ ਸ਼ਾਹ ਜਾਂ ਮਹਿਮੇ ਸ਼ਾਹ ਪ੍ਰਸਿੱਧ ਹੋ ਗਿਆ ਤੇ ਇਸੇ ਨਾਂ ਤੇ ਪਿੱਛੋਂ ਮਹਿਮੇ ਸ਼ਾਹੀ ਸੰਪ੍ਰਦਾ ਚਲੀ। ਆਪ ਨੇ ਮਾਲਵੇ, ਮਾਝੇ ਤੇ ਪਹਾੜਾਂ ਦਾ ਦੌਰਾ ਕੀਤਾ ਤੇ ਜਗਨਨਾਥਪੁਰੀ ਤਕ ਹਿੰਦੂ ਤੀਰਥ ਦੀ ਯਾਤਰਾ ਵੀ ਕੀ ਕੀਤੀ। ਮੁੜ ਕੇ ਫਿਰ ਲੋਪੋਆ ਨਿਵਾਸ ਕੀਤਾ ਤੇ ਇਥੇ ਹੀ 1872 ਬਿਕ੍ਰਮੀ ਫੱਗਣ ਦੀ ਪੂਰਨਮਾਸੀ ਨੂੰ ਦੇਹਾਂਤ ਹੋਇਆ। ਆਪ ਦੀ ਯਾਦ ਵਿਚ ਪ੍ਰੇਮੀਆਂ ਬੜੀ ਸ਼ਾਨਦਾਰ ਸਮਾਧਿ ਬਣਾਈ ਜੋ ਕਿ ਅਨੋਖੀ ਚਿਤ੍ਰਕਾਰੀ ਨਾਲ ਸਜੀ ਅਜੇ ਵੀ ਦੇਖਣਯੋਗ ਹੈ। ਆਪ ਦੇ ਸੇਵਕ ਭਾਈ ਬੀਰ ਸਿੰਘ ਰੰਗਰੇਜ਼ ਤੇ ਮਨ ਮਸਤਾਨ ਬੜੇ ਅੱਛੇ ਕਵੀ ਹੋਏ ਜਿਨ੍ਹਾਂ ਤਕੜੀ ਰਚਨਾ ਕੀਤੀ।'

ਹੁਣ ਅੱਗੇ ਸੰਤ ਸ੍ਰੀ ਮਹਿਮਾ ਸ਼ਾਹ ਦੀ ਬਾਣੀ ਦਾ ਕੁਝ ਹਿੱਸਾ ਦਿੱਤਾ ਜਾ ਰਿਹਾ ਹੈ ਤਾਂ ਜੋ ਪਾਠਕ ਇਨ੍ਹਾਂ ਸੰਤਾਂ ਦੀ ਬਾਣੀ ਪੜ੍ਹ ਕੇ ਇਨ੍ਹਾਂ ਬਾਰੇ ਕੁਝ ਆਪਣੇ ਵਿਚਾਰ ਬਣਾ ਸਕਣ। ਅਸੀਂ ਇਸ ਲੇਖ ਦੇ ਮੁੱਢ ਵਿੱਚ ਸੰਤ ਸ੍ਰੀ ਮਹਿਮਾ ਸ਼ਾਹ ਦੀ ਬਾਣੀ ਦਾ ਥੋੜ੍ਹਾ ਜਿਹਾ ਮੁਲਾਂਕਣ ਕਰਨ ਦਾ ਜਤਨ ਕੀਤਾ ਹੈ।

ਸੰਤ ਸ੍ਰੀ ਮਹਿਮਾ ਸ਼ਾਹ ਦੀ ਸਿੱਖੀ-ਸੇਵਕੀ ਤਕੜੀ ਸੀ। ਉਨ੍ਹਾਂ ਵਿੱਚੋਂ ਕੁਝ ਜਿਸ ਕਵੀ ਵੀ ਸਨ। ਪ੍ਰੋ. ਪਦਮ ਜੀ ਨੇ ਦੋ ਸ਼ਿਸ਼ਾਂ - ਭਾਈ ਬੀਰ ਸਿੰਘ ਰੰਗਰੇਜ਼ ਤੇ ਮਨ ਮਸਤਾਨ ਦੇ ਕੁਝ ਚੋਣਵੇਂ ਪਦ ਦਿੱਤੇ ਹਨ। ਇਨ੍ਹਾਂ ਤੋਂ ਛੁੱਟ ਇਕ ਹੋਰ ਕਵੀ ਸੰਤ ਮਾਨ ਸਿੰਘ ਦੀ ਬਾਣੀ ਦਾ ਖਰੜਾ ਸਾਡੇ ਤੱਕ ਵੀ ਪੁੱਜਾ ਹੈ ਜਿਸ ਨੂੰ ਅਸੀਂ ਅੰਤ ਵਿੱਚ ਦੇ ਰਹੇ ਹਾਂ। ਸੰਤ ਸ੍ਰੀ ਮਹਿਮਾ ਸ਼ਾਹ ਤੇ ਇਨ੍ਹਾਂ ਦੇ ਤਿੰਨੋਂ ਸਿੱਖਾਂ ਦੀ ਬਾਣੀ ਪੜ੍ਹ ਕੇ ਅਸੀਂ ਮਹਿਮਾ ਸ਼ਾਹੀ ਸੰਤਾਂ ਬਾਰੇ ਆਪਣੀ ਨਿੰਗਰ ਗਾਇ ਬਣਾ ਸਕਾਂਗੇ।

ਸੰਤ ਮਹਿਮੇ ਸ਼ਾਹ ਜੀ ਦੀ ਬਾਣੀ ਵਿਚ ਥਾਂ ਥਾਂ ਅਨਹਦ ਨਾਦ ਦੀ ਗੂੰਜ ਹੈ ਜੋ ਸ਼ਬਦਾਂ ਵਿਚ ਵੀ ਸੰਗੀਤ ਪੈਦਾ ਕਰਦਾ ਹੈ। ਇਹ ਰਚਨਾ ਹੱਥ-

ਲਿਖਤ ਰੂਪ ਵਿੱਚ ਕਾਫੀ ਮਿਲਦੀ ਹੈ ਪਰ ਵੰਨਗੀ ਵਜੋਂ ਥੋੜ੍ਹੀ ਇੱਥੇ ਦਿੰਦੇ ਹਾਂ ਜੋ ਪ੍ਰੋ. ਪਦਮ ਜੀ ਦੀ ਪੁਸਤਕ ਕਲਮ ਦੇ ਚਮਤਕਾਰ 'ਚੋਂ ਲਈ ਗਈ ਹੈ :

1

ਮਹਿਮਾ ਦਿਆ ਸਾਈਆਂ, ਤੇਰੀ ਮਹਿਮਾ ਦਾ ਅੰਤ ਨਹੀਂ ਆਉਂਦਾ
ਕਹੀਂ ਕਹੀਂ ਧੂਪ ਕਹੀਂ ਕਹੀਂ ਛਾਇਆ, ਕਹੀਂ ਕਹੀਂ ਮੀਂਹ ਬਰਸਾਉਂਦਾ
ਕਹੀਂ ਕਹੀਂ ਬਿਸ਼ਨੂ ਕਹੀਂ ਕਹੀਂ ਬ੍ਰਹਮਾ, ਕਹੀਂ ਕਹੀਂ ਨਾਦ ਵਜਾਉਂਦਾ
ਕਹੀਂ ਕਹੀਂ ਕਾਨ੍ਹ ਕਹੀਂ ਕਹੀਂ ਰੋਪੀ, ਕਹੀਂ ਕਹੀਂ ਧੋਨ ਚਰਾਉਂਦਾ
ਕਹੀਂ ਕਹੀਂ ਚੰਦ ਕਹੀਂ ਕਹੀਂ ਸੂਰਜ, ਕਹੀਂ ਕਹੀਂ ਜੋਤਿ ਜਗਾਉਂਦਾ
ਕਹੀਂ ਕਹੀਂ ਬਣ ਤਿਣ ਕਹੀਂ ਕਹੀਂ ਪਰਬਤ, ਕਹੀਂ ਕਹੀਂ ਦਰਿਆਉ ਚਲਾਉਂਦਾ
ਕਹੀਂ ਕਹੀਂ ਤਾਲ ਕਹੀਂ ਕਹੀਂ ਘੁੰਗਰੂ, ਕਹੀਂ ਕਹੀਂ ਕੀਰਤ ਕਰਾਉਂਦਾ
ਮਹਿਮਾ ਸ਼ਾਹ ਸਰਬ ਸੁਖਦਾਤੇ, ਸਭ ਨਜ਼ਰਾਂ ਤਲੇ ਲਿਆਉਂਦਾ।

2

ਕਿਆ ਕਹੀਐ ਕਿਛੁ ਕਹਿਆ ਨ ਜਾਇ, ਸੇਭਾ ਤਾਂਕੀ ਭਾਰੀ ਰੇ
ਨ ਜੋਗੀ ਨ ਜੋਗਮ ਭਾਸੇ, ਨ ਮੁੰਡਤ ਜਟਧਾਰੀ ਰੇ
ਨ ਸੰਨਿਆਸੀ ਨ ਵੈਰਾਗੀ, ਨ ਗਿਰਧਰ ਗਿਰਧਾਰੀ ਰੇ
ਨ ਹਿੰਦੂ ਨ ਮੁਸਲਮਾਨਾ, ਨ ਸੂਦਰ ਚਿਤ ਧਾਰੀ ਰੇ
ਟਾਰਣ ਆਸੂਮ ਨ ਦੇਉ ਜਾਂ ਕੇ, ਦੀਨ ਮਜ਼ਹਬ ਇਕ ਤਾਰੀ ਰੇ
ਅਚਰਜ ਰੂਪ ਰੰਗ ਤੇ ਨਿਆਰਾ, ਕੀ ਮਤਿ ਲਖੇ ਹਮਾਰੀ ਰੇ
ਅਕਲ ਕਲਾ ਤੇ ਪਰੇ ਬਿਰਾਜੇ, ਜੈ ਹੋ ਪੁਰਖ ਮੁਰਾਰੀ ਰੇ
ਸਦਾ ਆਨੰਦ ਮਗਨ ਮਤਵਾਰਾ, ਏਕਕਾਰ ਦੀਦਾਰੀ ਰੇ
ਜਾਕੀ ਉਪਮਾ ਹੋਇ ਨ ਆਵੈ ਗਾਵੈ ਖਲਕਤਿ ਸਾਰੀ ਰੇ
ਸ੍ਰੀ ਮਹਿਮਾ ਸ਼ਾਹ ਮੋਹਨੀ ਮੂਰਤਿ, ਤਿਮ ਸੂਰਤਿ ਬਲਿਹਾਰੀ ਰੇ

3

ਕੁਦਰਤਿ ਬੋਲੈ ਕੁਦਰਤਿ ਸੁਣੀਐ, ਕੁਦਰਤਿ ਬਾਜੇ ਵਾਜੇ ਰੇ
ਕੁਦਰਤਿ ਦਾ ਹੈ ਤਖਤ ਦਿਸੰਦਾ, ਜਾਂ ਪੁਰ ਆਪ ਬਿਰਾਜੇ ਰੇ
ਕੁਦਰਤਿ ਦਾ ਨੀਸਾਣ ਝੁਲੇ ਹੈ, ਸਾਹਿਬ ਦੇ ਦਰਵਾਜ਼ੇ ਰੇ
ਕੁਦਰਤਿ ਦੇਹ ਦਮਕੇ ਸਾਰੀ, ਦੇਖਿ ਅੰਧੇਰਾ ਭਾਜੇ ਰੇ
ਕੁਦਰਤਿ ਨੂਰੀ ਮਹਲ ਝਮਕੇ, ਜਾ ਮਹਿ ਕੁਦਰਤਿ ਫਾਜੇ ਰੇ

ਕੁਦਰਤਿ ਧੌਲ ਗਣੂਣੇ ਅਰਸੀ, ਜਾਂ ਮਧਿ ਮਉਲਾ ਜਾਗੇ ਰੇ
ਕੁਦਰਤਿ ਦਾ ਹੈ ਸਭ ਪਹਿਰਾਵਾ, ਗੋਬਿੰਦ ਗੜ੍ਹ ਦੇ ਰਾਜੇ ਰੇ
ਕੁਦਰਤਿ ਰਾਗ ਰੰਗ ਤਹਿ ਹੋਵੈ, ਕੁਦਰਤਿ ਬ੍ਰਹਮ ਬਿਰਾਜੇ ਰੇ
ਕੁਦਰਤਿ ਬੇਦ ਰਟਣ ਲੱਖ ਬ੍ਰਹਮੇ, ਕੁਦਰਤਿ ਅਉਧੂ ਸਾਜੇ ਰੇ
ਕੁਦਰਤਿ ਕਹੀ ਨ ਜਾਇ ਕਿਸੇ ਪਹਿ, ਸ੍ਰੀ ਮਹਿਮਾ ਸ਼ਾਹ ਲੱਖ ਕਾਜੇ ਰੇ।

4

ਅੰਦਰਿ ਇਕ ਅਚੰਭਾ ਦੇਖਿਆ, ਸੁਰਤਿ ਮਤਿ ਮਤਵਾਰੀ
ਬਿਨ ਮਾਲੀ ਬਿਨ ਕੂਪ ਤਾਲ ਬਿਨ, ਬਾਗ ਸੁਹਾਵਹਿ ਭਾਰੀ
ਤ੍ਰਿਕੁਟੀ ਮੱਧਿ ਫੁਹਾਰੇ ਸੋਹਨਿ, ਅਰਸ਼ ਬੰਡ ਮਨ ਨੂਵੈ
ਕੋਟਿਕ ਗੰਗ ਜਮੁਨ ਦੀ ਧਾਰਾ, ਜਗਨਨਾਥ ਦਰਸਾਵੈ
ਮੇਰ ਸੁਮੇਰ ਬੜੇ ਗਿਰ ਭਾਰੀ, ਰਵਿ ਸਸਿ ਦਰ ਦੀ ਕਾਰੇ
ਪਵਣ ਪਾਣੀ ਬੈਸੰਤਰ ਠਾਂਢੇ, ਸੇਵ ਕਰਹਿ ਤਿਹ ਦੁਆਰੇ
ਸੰਤ ਸੰਗਿ ਵਡ ਪੁੰਨ ਪ੍ਰਾਪਤ, ਸੋਹੈ ਹੰਸਾ ਬਾਣੀ
ਸ੍ਰੀ ਮਹਿਮਾ ਸਾਹਿਬ ਅੰਤਰ ਧਿਆਨੀ, ਪਿਆਸ ਬੁਝੀ ਬਿਨ ਪਾਣੀ।

5

ਬੇਦ ਜਗਤ ਭਰਮਾਯਾ ਸਾਧੋ! ਬੇਦ ਜਗਤ ਭਰਮਾਇਆ
ਆਤਮ ਤੱਤ ਬਤਾਵੈ ਨਾਹੀ, ਫੋਕਟ ਕਰਮ ਦ੍ਰਿੜ੍ਹਾਇਆ
ਕੀੜਾ ਹੱਗੇ ਪੱਟ ਸੁ ਪਾਇਣ, ਰੂਈ ਨੂੰ ਦੋਸ ਲਗਾਇਆ
ਤਿਸ ਰੂਈ ਦਾ ਕੀਆ ਜਨੇਊ, ਵੱਟਿ ਬਾਮੁਣ ਗਲਿ ਪਾਇਆ
ਮਹਾ ਕਵਾਇਣ ਭੇਡ ਜੁ ਕਹੀਏ, ਮਹਾ ਕਵਾਇਣ ਖਾਇਆ
ਤਿਸਦਾ ਕੰਬਲ ਚਉਕੇ ਚੜ੍ਹਿਆ, ਪੂਜਾ ਤਲੇ ਵਿਛਾਇਆ
ਡੋਲ ਦਾ ਪਾਣੀ ਮਹਾ ਪਵਿੱਤਰ, ਬੈਕੇ ਨੂੰ ਦੋਸ ਦਗਾਇਆ
ਮਰਦੀ ਵਾਰੀ ਲਈ ਤਰਾਉਤੀ, ਜੀਵਤ ਅੰਗ ਹੀਚਾਇਆ
ਸ੍ਰੀ ਮਹਿਮਾ ਸ਼ਾਹ ਸਦਾ ਸਮਦਰਸੀ, ਘਟਿ ਘਟਿ ਬ੍ਰਹਮ ਦਿਖਾਇਆ।

6

ਕਿਆ ਤਨ ਮਾਂਜੇ ਮਾਟੀ ਬੰਦੇ, ਮਾਟੀ ਮਹਿ ਰਲ ਜਾਣਾ
ਮਾਟੀ ਕਾ ਲੈ ਕੀਆ ਵਿਛਾਉਣਾ, ਮਾਟੀ ਕਾ ਸਿਰਹਾਣਾ
ਮਾਟੀ ਕਾ ਕਲਬੁਤ ਬਣਾਯਾ, ਵਿਰ ਵਸਦਾ ਭੋਰ ਨਿਮਾਣਾ
ਨਿਕਲਿਆ ਭੋਰ ਜਦੋਂ ਕਲਬੁਤੋਂ, ਤਨ ਮਨ ਸਭ ਕੁਮਲਾਣਾ

ਜਾਂ ਜਮਦੂਤ ਕਰੇ ਜਗ ਫੇਰਾ, ਕੋਈ ਰਹੇ ਨਾ ਰਾਜਾ ਰਾਣਾ
ਧਰਮਰਾਇ ਜਦ ਲੇਖਾ ਮਾਂਗੇ, ਕਿਆ ਦੇਹਿ ਜਬਾਬ ਅੰਞਾਣਾ
ਛੇਡ ਖੁਦੀ ਹਰਿ ਚੇਤ ਸੁਵੇਲੇ, ਨਹੀਂ ਜਾਂਦਾ ਵਖਤ ਵਿਹਾਣਾ
ਸ੍ਰੀ ਮਹਿਮਾ ਸਾਹ ਸਿਮਰ ਪਿਆਰੇ, ਹੋਇ ਤੇਰੀ ਕਲਿਆਣਾ।

7

ਦੇਖੋ ਸਤਿਗੁਰੂ ਦੀਆਂ ਵਡਿਆਈਆਂ
ਹੋਂਡ ਮਾਸ ਨਾੜੀ ਦਾ ਪਿੰਜਰ ਵਿਚ ਅਨਹਦ ਧੁਨਾਂ ਵਜਾਈਆਂ
ਘੰਟਾ ਮੁਹਲੀ ਸਭ ਕਿਛੁ ਵਿਚੇ, ਵਿਚੇ ਨੂਰ ਹਵਾਈਆਂ
ਵਿਚੇ ਸ੍ਰੀ ਕਰਤਾਰ ਬਿਰਾਜੇ, ਗੁਰ ਤੇ ਖਬਰਾਂ ਪਾਈਆਂ
ਓਅੰ ਸੌਹੰ ਘਣੀਅਰ ਵਿਚੇ, ਵਿਚੇ ਘੋਰਾਂ ਲਾਈਆਂ
ਵਿਚੇ ਨੂਰ ਵਹੇ ਭੜਿ ਲਾਈ, ਵਿਚੇ ਬਿਲਮਿਲਤਾਈਆਂ
ਵਿਚੇ ਗੋਰਖ, ਦੱਤ ਬਿਰਾਜਣ, ਵਿਚੇ ਅੱਲਹੁ ਖੁਦਾਈਆਂ
ਵਿਚੇ ਨੂਰ ਮੁਹੰਮਦ ਖੇਲੇ, ਤੂ ਮੁੜ ਵੇਖ ਗੁਸਾਈਆਂ
ਵਿਚੇ ਮੱਕੇ ਮਦੀਨੇ ਦਿਸਣ, ਵਿਚੇ ਕਿਤੋਬ ਅਲਾਈਆਂ
ਦਿਲ ਦਾ ਭੇਤ ਬਿਨਾਂ ਗੁਰ ਨਾਹੀ, ਇਹ ਗੁਰ ਦੀਆਂ ਦਾਨਾਈਆਂ
ਸ੍ਰੀ ਮਹਿਮਾ ਸਾਹ ਦਿਲਾਂ ਦੀ ਜਾਨੀ, ਧੰਨ ਤੇਰੀਆਂ ਬੇਪਰਵਾਹੀਆਂ।

8

ਅੰਤਰਿ ਤੀਰਥ ਅੰਮ੍ਰਿਤ ਭਰਿਆ, ਜੇ ਕੇ ਨਿਸਚੈ ਨ੍ਹਾਵੈ ਹੇ
ਕੋਟਿ ਜਨਮਦੇ ਸੰਸੇ ਕਾਟੇ, ਦੀਪਕ ਗਿਆਨ ਜਗਾਵੈ ਹੇ
ਸਗਲਿ ਅੰਧੇਰਾ ਛਿਨ ਮਹਿ ਨਸੇ, ਪਰਗਟ ਰੂਪ ਦਿਖਾਵੈ ਹੇ
ਗਗਨ ਗਊ ਦੁਹਿ ਮਥ ਲੈ ਮਾਖਣ, ਕਿਰਤ ਸੰਜੇਰੀ ਖਾਵੈ ਹੇ
ਚੜ੍ਹਤ ਬਿਹੰਗਮਤੱਤ ਵਿਰੇਲੇ, ਤ੍ਰਿਕੁਟੀ ਮਧ ਸਮਾਵੈ ਹੇ
ਘੰਟਾ ਰੁਝਝਣ ਤਾਲ ਮ੍ਰਿਦੰਗਾ, ਸੋਹ ਸ਼ਬਦ ਸੁਹਾਵੈ ਹੇ
ਓਅੰ ਅੰਤਰਿ ਏਕੋ ਸੁਆਮੀ, ਸਭ ਘਟ ਬ੍ਰਹਮ ਲਖਾਵੈ ਹੇ
ਸਹੀ ਸਲਾਮਤਿ ਅੰਮ੍ਰਿਤ ਬਾਣੀ, ਪ੍ਰੇਮ ਪ੍ਰਵਾਹ ਚਲਾਵੈ ਹੇ
ਸੁਖਮ ਧਾਰ ਵਹੈ ਘਟਿ ਗੰਗਾ, ਗਿਆਨ ਗੁਰੂ ਪ੍ਰਗਟਾਵੈ ਹੇ
ਜਾਂ ਕੇ ਜੋਗੀ ਜੁਹਦ ਕਮਾਵੈ, ਸੁੰਨ ਸਿਖਾ ਕੇ ਪਾਵੈ ਹੇ
ਧੋੜੇ ਬੋਲੈ ਆਸਣ ਦ੍ਰਿੜ੍ਹ ਕਰਿ, ਸੁੰਨ ਸਮਾਧਿ ਲਗਾਵੈ ਹੇ
ਸ੍ਰੀ ਮਹਿਮਾ ਸਾਹ ਸ਼ਬਦ ਦੀ ਸਾਖਿਆ, ਅੰਮ੍ਰਿਤ ਬੈਣ ਅਲਾਵੈ ਹੇ

9

ਸਾਧੋ ! ਗਗਨ ਧੁਨਕਾਰ ਹੈ ਸਬਦ ਝੁਨਕਾਰ ਹੈ, ਸਿਫਿਤ ਜੈਕਾਰ ਦਰਬਾਰ ਸੋਹੈ
 ਜੂਹਦਾ ਦੇ ਘਾਟ ਹੈ ਚਲਣ ਬਿਨ ਥਾਟ ਹੈ, ਰੂਪ ਬਿਨ ਜਾਤ ਲੈ ਅਰਸ ਮੇਰੇ
 ਅਜ਼ਰੈਬ ਦਾ ਮਹਲ ਹੈ ਰਾਹ ਨ ਸਹਲ ਹੈ, ਤਹਾ ਨਿਜ ਰੂਪ ਅਕਾਲ ਜੋ ਹੈ
 ਬਿਨਾਂ ਮੁਖ ਗਾਂਵਦਾ ਨੈਣ ਬਿਨ ਆਂਵਦਾ ਬਿਨਾ ਸ੍ਵਣ ਸ੍ਰੋਤ ਟੁਣਕਾਰ ਪੋਰੈ
 ਨਿਰਤ ਬਿਨ ਦੇਹ ਹੈ ਧਰਨ ਬਿਨ ਖੇਹ ਹੈ, ਪੁਰਪਨ ਕੀ ਬਰਖ ਬਿਨ ਘਟਾ ਹੋਰੈ
 ਕੁਦਰਤਿ ਦਮੱਕੇ ਹੈ ਦਰਸ ਝਮੱਕੇ ਹੈ, ਅੰਤਰ ਕਿਵਾਰ ਲੈ ਚਵਰ ਢੁਲੈ ਹੈ
 ਬ੍ਰਹਮ ਦਾ ਜੀਵ ਹੈ ਬਿਸਨ ਨ ਸੀਵ ਹੈ, ਰਟਨ ਕਰਤ ਨਹਿ ਜਾਨ ਕੋ ਹੈ
 ਏਸਤ ਬਿਨ ਕਰਤ ਹੈ ਪਗਨ ਬਿਨ ਫਿਰਤ ਹੈ, ਧੰਨ ਬਿਨ ਸੁਰਤਿ ਲੇ ਅਮੀ ਦੇ ਹੈ
 ਨੀਰ ਬਿਨ ਗੰਗਾ ਹੈ ਪੋਣ ਬਿਨ ਤਰੰਗਾ ਹੈ, ਨ੍ਰਾਵਨ ਨਿਸੰਗ ਬਿਨਾ ਜਲ ਹੋਰੈ
 ਰਜ ਬਿਨ ਧੌਲ ਹੈ ਬਿਨਾ ਜਲ ਕੋਲ ਹੈ, ਤਹਿ ਵਸਦਾ ਹੈ ਸਣ ਦੇਹ ਸਾਹਬ ਅਲੋ ਹੈ
 ਤੋਰੈ ਬਿਨ ਗੁੰਜ ਹੈ ਸਖਸ਼ੇ ਬਿਨ ਧੁੰਜ ਹੈ, ਲਾਲਨ ਦੇ ਦਰਸ ਦੀ ਬਿਨਾ ਫੁਲ ਬੋਰੈ
 ਧੌਲ ਝਿਲਕਾਇ, ਅਮੀਪੂਰਣ ਮਹਿਕਾਇ, ਤਹਿ ਵਸੈ ਸ੍ਰੀ ਮਹਿਮਾ ਅਕਾਲ ਜੋ ਹੈ।

10

ਸੰਤਹੁ ! ਰਾਮ ਰਮਤ ਮਤਵਾਰੀ

ਮਨਸਾ ਪੂਰਣਹਾਰ ਪਿਆਰੇ, ਮੈਂ ਦਰਬਨ ਤੇ ਬਲਿਹਾਰੀ
 ਤਉ ਦਰਸਨ ਦੀ ਪਿਆਸ ਮੇਰੇ ਮਨ, ਦੇਵਹੁ ਦਰਸ ਮੁਰਾਰੀ
 ਪੋਸਤ ਭੰਗ ਸ਼ਰਾਬਾਂ ਨਾਲਹੁ, ਪ੍ਰੇਮ ਪਿਆਲਾ ਭਾਰੀ
 ਪੇਵਕੜੈ ਘਰ ਬਾਲ ਕਹਾਵਤ, ਸਾਹੁਰੜੈ ਘਰਿ ਨਾਰੀ
 ਜਾ ਪੁਰ ਮਿਹਰ ਕਰੇ ਪ੍ਰਭ ਮੇਰਾ, ਸੇ ਧਨ ਕੰਤ ਪਿਆਰੀ
 ਮੈਂ ਮਨਿ ਪ੍ਰੀਤਿ ਲਗੀ ਗੁਰਦਰਸਨ, ਹਰਿ ਮੇਲਹੁ ਗਿਰਵਰਧਾਰੀ
 ਸਤ ਸਖੀਆਂ ਮਿਲ ਖੇਲਣ ਹੋਰੀ, ਮੈਂ ਦਰਿ ਖੜੀ ਨਿਕਾਰੀ
 ਸ੍ਰੀ ਮਹਿਮਾ ਸ਼ਾਹ ਮਿਹਰ ਦੇ ਸਾਗਰ, ਮੈਂ ਕਰਮਹੀਣ ਨਿਸਤਾਰੀ।

11

ਸਾਧੋ ! ਕਠਿਨ ਫਕੀਰੀ ਨਿਜ ਸਰੂਪ ਦੀ, ਮੁੜ ਘਿੜ ਨਭ ਮੈਂ ਰਹਿਣਾ
 ਨ ਪਗ ਟਿਕੇ ਨ ਦਸਤ ਫੜਨ ਕੋ, ਬਿਨ ਸ੍ਰਭਣ ਸੁਰਤਿ ਨੈ ਬਹਿਣਾ
 ਉਚੀ ਦਿਸਟੀ ਪਾਰ ਨ ਜਾਂਕਾ, ਹੈ ਨੂਰ ਬਲਕਦਾ ਕਹਿਣਾ
 ਅਚਰਜ ਜੋਤਿ ਦਰਸ ਬਿਨ ਦੇਹੀ, ਬਿਨ ਵਰ ਉਡਦੇ ਰਹਿਣਾ
 ਬਿਨ ਮੁਖ ਜਾਪ ਅਜਪਾ ਓਖੇ, ਝਿਲ ਮਿਲ ਅਗਮ ਥੋਂ ਲਹਿਣਾ

ਸਦਾ ਬਿਹੰਗਮ ਉਡੇ ਅਉਧੂਤਾ, ਸੁੰਨ ਮੰਡਲ ਗਵਿਥ ਬਹਿਣਾ
ਸ੍ਰੀ ਮਹਿਮਾ ਸ਼ਾਹ ਸੁੰਨ ਦੇ ਵਾਸੀ, ਕਰ ਦਰਸ ਨਿਆਦਰ ਸਹਿਣਾ।

12

ਦੇਸ ਦੇਸੰਤਰ ਨ ਕੋਈ ਮੇਰਾ, ਮੈਂ ਪਾਜੀ ਤੇਰੇ ਬਾਣੇ ਦਾ
ਭੇਖੀ ਮਕਰੀ ਜੋਗੀ ਸਾਂਗੀ, ਹਾਂ ਬਾਂਦੇ ਤੇਰੇ ਭਾਣੇ ਦਾ
ਲੱਖ ਲੱਖ ਪਾਪ ਕੀਤੇ ਮੈਂ ਪਾਪੀ, ਢਕ ਪੜਦਾ ਦੋਸ਼ਖ ਜਾਣੇ ਦਾ
ਹੋਇ ਕਲਿਆਣ ਦਯਾ ਗੁਰ ਪਾਰੋ, ਬਖਸ਼ੇ ਫਿਦ੍ਰ ਨਿਮਾਣੇ ਦਾ
ਮੈਂ ਪਰਦੇਸੀ ਤੇਰੇ ਲੜ ਲਾਗਾ, ਥਾਂਉਂ ਨ ਕਿਸੇ ਟਿਕਾਣੇ ਦਾ
ਸ੍ਰੀ ਮਹਿਮਾ ਸ਼ਾਹ ਗੁਰ ਦੇਸ ਨ ਕੋਈ, ਰੱਖ ਜਾਣ ਕੇ ਦੇਸ ਰੱਬਾਣੇ ਦਾ।

ਦੇ ਹੋਰ ਕਵੀ

ਸੰਤ ਮਹਿਮਾ ਸ਼ਾਹ ਦੇ ਚੋਲੇ ਭਾਈ ਬੀਰ ਸਿੰਘ ਰੰਗਰੇਜ਼ ਅਤੇ ਭਾਈ ਮਨ
ਮਾਸਤਾਨ ਬੜੇ ਅੱਛੇ ਕਵੀ ਸਨ।

ਇਹ ਦੋਵੇਂ ਰਿਆਸਤ ਪਟਿਆਲਾ ਦੇ ਪਿੰਡ ਢੱਕ ਕੋਟਲਾ ਦੇ ਜੰਮਪਲ
ਸਨ। ਸੰਤਾਂ ਪਾਸ ਲੋਪੋਂ ਆ ਕੇ ਇਨ੍ਹਾਂ ਰੂਹਾਨੀਅਤ ਦਾ ਰੰਗ ਹੀ ਨਹੀਂ
ਚੜ੍ਹਾਇਆ ਸਗੋਂ ਕਾਵਿ ਕਲਾ ਦਾ ਵੀ ਵਰਦਾਨ ਪਾਇਆ। ਇਨ੍ਹਾਂ ਦੇ ਰਾਗਾਂ
ਦੇ ਸ਼ਬਦ, ਬਾਰਾਂਮਾਹ, ਸੀਹਰਫੀਆਂ ਤੇ ਪਟੀਆਂ ਕਈ ਮਿਲਦੀਆਂ ਹਨ, ਵੰਨਗੀ
ਹਾਜ਼ਰ ਹੈ :

(1) ਬੀਰ ਸਿੰਘ ਰੰਗਰੇਜ਼

- ਪਹਿਲੀ ਰੰਗਣ ਵਿੱਚ ਕਿਉਂ ਨਹੀਂ ਰੰਗਦਾ, ਸ੍ਰੀ ਗੁਰਾ ਮੇਰੇ ਰੇਜੇ ਨੂੰ
ਅਜਬ ਰੰਗੀਲੀ ਰੰਗਣ ਗੁਰਾ ਤੇਰੀ, ਉਮਰ ਵਿਹਾਣੀ ਰੇਜਾ ਭੇਜੇ ਨੂੰ
ਹੁਣ ਕਿਉਂ ਗੁਰਾ ਪਿਠ ਦਿੱਤੀ ਜਾਨੈ, ਕਢਕੇ ਮੇਰੇ ਕਲੇਜੇ ਨੂੰ
ਦੱਤ ਮੁਹੰਮਦ ਤੈਂ ਗੁਰਾ ਤਾਰੇ, ਪਹੁੰਚਾਏ ਨੂਰ ਦੇ ਛੇਜੇ ਨੂੰ
ਜਿਨ ਕਿਛ ਮੰਗਿਆ ਸੇਈ ਤੈਂ ਦੀਨਾ, ਦੇਹ ਦਿਤੀ ਜਨਮੇਜੇ ਨੂੰ
ਸ੍ਰੀ ਮਹਿਮਾ ਸ਼ਾਹ ਰੰਗਾਂ ਦੇ ਮਾਲਕ ਰੰਗ ਦੇ ਨਿਮਾਣੇ ਦੇ ਰੇਜੇ ਨੂੰ।
- ਹਮ ਦਰਵੇਸ਼ ਭੇਖ ਕੀਏ ਭਗਵੇ, ਰੱਬ ਮਿਲਣੇ ਦੀ ਆਸਾ ਵੇ
ਨਾਉਂ ਨ ਗਾਉਂ ਨ ਥਾਉਂ ਹਮਾਰਾ, ਹੈ ਦੀਆ ਰਾਮ ਬਨਵਾਸਾ ਵੇ
ਵਿਰੈ ਬਉਰਾਇ ਬ੍ਰਿਹੋ ਬਹਿਕਾਇ, ਮਭ ਲੋਕ ਕਰਤ ਹੈ ਹਾਸਾ ਵੇ
ਨ ਪਰਵਾਹ ਅੱਲਾਹ ਬਿਨ ਸਾਧੋ, ਭਰਿ ਪੀਆ ਸਬਰ ਦਾ ਕਾਸਾ ਵੇ

ਹਾਂ ਅਨਾਥ, ਨਾਥ ਨਹੀਂ ਕੋਈ, ਲੈ ਲਿਆ ਗੁਬਿੰਦ ਦਾ ਪਾਸਾ ਵੇ
ਸਗਲੇ ਬਾਣੇ ਹਮ ਪਹਿਰਾਣੇ, ਕਿਉਂ ਦੇਵੇ ਰਾਮ ਦਿਲਾਸਾ ਵੇ
ਜਨ 'ਰੰਗਰੇਜ਼' ਦਾਤ ਇਹ ਮਾਂਗੇ, ਹੋਵਾਂ ਦਾਸਨ ਦਾਸਾ ਵੇ।

- ਰੱਬ ਜੀ ! ਕੇਹਾ ਵਰਤਿਆ ਤੇਰਾ ਭਾਣਾ

ਇਕ ਘੜੀ ਵਿਛੋੜਾ ਨ ਸੀ ਥੀਦਾ, ਹੁਣ ਹੋਇਆ ਜੁਗ ਪੁਰਾਣਾ
ਦਰਸਨ ਨੂੰ ਨਿਤ ਨੈਣ ਉਡੀਕੇ, ਖਲਾ ਰੋਵੈ ਜੀਉ ਨਿਮਾਣਾ
ਬਿਨ ਸਤਿਗੁਰ ਜੀ ਲਗੇ ਨ ਲਾਇਆ, ਸਭ ਦਿਸੈ ਮੁਲਕ ਵਿਰਾਣਾ
ਰੋਵਤ ਨੈਣ ਨੀਰ ਨ ਥੰਮਣ, ਮਨ ਆਖੈ ਮਰ ਜਾਣਾ
ਮਹਾਂ ਭਯਾਨ ਵਿਚ ਆਈ ਜਿੰਦੜੀ, ਨ ਝੱਲਦਾ ਕੋਈ ਟਿਕਾਣਾ
ਦਿਨ ਤੇ ਰੈਣਿ ਭਯਾ ਹਉਂ ਬਉਰਾ, ਸਭ ਭੁਲਿਆ ਪੀਣਾ ਖਾਣਾ
ਜਨ 'ਰੰਗਰੇਜ਼' ਗੁਰ ਦੇਡ ਸਜਾਈ, ਜਿਸ ਹਰਦਮ ਤੇਰਾ ਮਾਣਾ।

- ਕੀ ਬਿਰਛਾ ! ਤੂੰ ਮਾਣ ਕਰੇਂਦਾ, ਕੀ ਛਡਿ ਜਾਂਦਾ ਸਰੀਆਂ ਓਇ
ਕਾਲ ਕੁਹਾੜਾ ਤੇਰੇ ਸਿਰ ਪਰ ਪੁਰਦਾ, ਭੰਨੁ ਸਿਟਦਾ ਸਭ ਅਤੀਆਂ ਓਇ
ਇਕਨਾ ਨੂੰ ਘੁਣ ਪਈਆਂ ਨੂੰ ਖਾ ਗਿਆ, ਇਕ ਸੀਸ ਮਹਲ ਜਾ ਚੜ੍ਹੀਆਂ ਓਇ
ਇਕਨਾ ਦਾ ਭੰਨਿ ਬਾਲਣ ਕੀਤਾ, ਇਕ ਜਾਇ ਓਖਾ ਪੁਰ ਚੜ੍ਹੀਆਂ ਓਇ
ਜਨ ਰੰਗਰੇਜ਼ ਕਹੇ ਭਾਈ ਸਾਧੋ, ਸਾਧਸੰਗਤਿ ਮਿਲ ਤਰੀਆਂ ਓਇ।

- ਜਦੋਂ ਤਲਬ ਰਾਮ ਦੀ ਆਵੇ, ਕੋਈ ਨਾ ਰੱਖਣਹਾਰ ਕੁੜੇ
ਜਿਨ ਸਖੀਆਂ ਸੰਗ ਰਲਿ ਮਿਲ ਖੇਲੇ ਸਭ ਤੇਨੂੰ ਕੱਢਣਹਾਰ ਕੁੜੇ
ਜੀਵੰਦਿਆ ਦੇ ਵਾਲੀ ਸਗਲੇ, ਮੁਇਆਂ ਨ ਸੰਸਾਰ ਕੁੜੇ
ਜਨ ਰੰਗਰੇਜ਼ ਕਹੇ ਜਿੰਦ ਪਾਪਣਿ, ਛਡ ਜਾਣੇ ਘਰਬਾਰ ਕੁੜੇ।

(2) ਮਨ ਮਸਤਾਨ

ਤੇਰੀ ਬੈਰਾਗਣਿ ਮੈ ਆਖ ਬੀਵਾਂ, ਮੈਨੂੰ ਲੈ ਚਲ ਆਪਣੇ ਦੇਸ ਪੀਆ
ਘਰ ਬਣ ਮੈਨੂੰ ਭਾਵੈ ਨਾਹੀ, ਲਗ ਰਿਹਾ ਤੇਰਾ ਉਪਦੇਸ਼ ਪੀਆ
ਲੋਕ ਲਾਜ ਦੀ ਕਾਣ ਨ ਕਰਸਾਂ, ਖਾਂਦੀ ਮੈ ਰਹਾਂਗੀ ਹਮੇਸ਼ ਪੀਆ
ਹਾਰ-ਸ਼ਿੰਗਾਰ ਸਭ ਦੂਰ ਕਰਾਂਗੀ ਲੈ ਲਵਾਂਗੀ ਭਗਵਾ ਭੇਸ ਪੀਆ
ਤੈ ਵਿਛੜੇ ਇਕ ਪਲ ਨਹੀਂ ਜੀਵਾਂ, ਮੈਨੂੰ ਛਡ ਨ ਜਾਈ ਪਰਦੇਸ ਪੀਆ
'ਮਨ ਮਸਤਾਨ' ਦੀ ਜ਼ਿੰਦੜੀ ਕਮਲੀ, ਤੇਰਾ ਨਾਮ ਜਪੁੰਗੀ ਹਮੇਸ਼ ਪੀਆ।

ਸੀਹਰਫੀ ਵਿੱਚੋਂ

ਅਲਫ਼ ਅੱਲ੍ਹਾ ਨੂੰ ਯਾਦ ਨ ਕੀਤਾ, ਨ ਕੀਤਾ ਸਤਿਸੰਗ ਕੁੜੇ
ਸਰਮ ਭਰਮ ਦੇ ਚਿੱਕੜ ਡੁੱਬੀ, ਕਿਉਂ ਚੜ੍ਹੇ ਨਾਮ ਦਾ ਰੰਗ ਕੁੜੇ
ਬੂਠੇ ਸੋਹ ਜਗਤ ਦੇ ਫਸ ਕੇ, ਕਿਉਂ ਪਾਇੰ ਸਿਦਕ ਵਿਚ ਭੰਗ ਕੁੜੇ
'ਮਨ ਮਸਤਾਨ' ਕਹੈ ਸੁਣ ਜਿੰਦੜੀ, ਚਰਣ ਪੂੜਿ ਨਿਤ ਮੰਗ ਕੁੜੇ।

ਬੇ ਬੇਦ ਪੜ੍ਹੇ ਤੇਰੇ ਕਿਤ ਗੁਣ, ਜੈ ਸਾਧਾਂ ਸੰਗ ਨ ਕੀਤਾ ਨੀ
ਸਬਰ ਸਬੂਰੀ ਜੇ ਮਨ ਵਿਚ ਨਾਹੀ, ਕੀ ਹੋਵੇ ਪੜ੍ਹਿਆਂ ਗੀਤਾ ਨੀ
ਕੋਕ ਕਾਵਿ ਦੀ ਕਰੋ ਕਹਾਣੀ, ਨ ਇਸਕ ਪਿਆਲਾ ਪੀਤਾ ਨੀ
'ਮਨ ਮਸਤਾਨ' ਤੂੰ ਕਰਿ ਸਤਿ ਸੰਗਤ, ਜਨਮ ਅਮੋਲਾ ਬੀਤਾ ਨੀ।

ਯੇ ਯਾਰ ਸੰਗ ਯਾਰੀ ਲਾ ਕੇ, ਧਾਰ ਲੈ ਬਿਰਤਿ ਫਕੀਰੀ ਨੀ
ਰਹੁ ਅਲਮਸਤ ਤੇ ਸਦਹੀ ਖੀਵੀ, ਕਦੀ ਆਵੇ ਨ ਦਿਲਗੀਰੀ ਨੀ
ਚਾਰਿ ਕੁੰਟ ਪਾਤਸਾਹੀ ਭੋਗੀ, ਉਹ ਲਿਖ ਦੇਉਗਾ ਚੀਰੀ ਨੀ
'ਮਨ ਮਸਤਾਨ' ਫਿਕਰ ਰੱਖ ਉਹ ਭੀ, ਆਪ ਮਿਲੂ ਰਹੁ ਧੀਰੀ ਨੀ।

ਸੰਤ ਮਾਨ ਸਿੰਘ

ਸੰਤ ਮਹਿਮਾ ਸ਼ਾਹ ਜੀ ਦੇ ਕਈ ਸਿਸ਼ ਹੋਏ ਹਨ। ਉਨ੍ਹਾਂ ਵਿੱਚ ਇਕ ਸੰਤ ਮਾਨ ਸਿੰਘ ਜੀ ਦੀ ਬਾਣੀ ਦਾ ਇਕ ਲਘੂ ਖਰੜਾ ਸਾਨੂੰ ਗੁਰੂ ਮਹਿਮਾ ਸ਼ਾਹ ਪਿੰਡ ਲੋਧੇਂ ਜ਼ਿਲ੍ਹਾ ਲੁਧਿਆਣਾ ਦੇ ਡੇਰੇ ਵਿੱਚੋਂ ਪ੍ਰਾਪਤ ਹੋਇਆ ਹੈ। ਇਸ ਕਵੀ ਦੀ ਬਾਣੀ ਤੋਂ ਜਾਂ ਬਾਹਰੋਂ ਇਨ੍ਹਾਂ ਸੰਤਾਂ ਦੇ ਜੀਵਨ ਦੇ ਵੇਰਵੇ ਨਹੀਂ ਮਿਲ ਸਕੇ। ਇਹ ਬਾਣੀ ਪੜ੍ਹ ਕੇ ਦੋ ਗੱਲਾਂ ਦਾ ਨਤਾਰਾ ਹੁੰਦਾ ਹੈ। ਇਹ ਸੰਤ ਜੀ ਆਪਣੇ ਗੁਰੂ ਤੋਂ ਬਲਿਹਾਰੇ ਜਾਂਦੇ ਹੋਏ ਉਨ੍ਹਾਂ ਨੂੰ ਬੇਦ, ਬਨਾਰਸ, ਦੁਆਰਕਾ, ਜਗਨਨਾਥ ਆਦਿ ਤੋਂ ਵੀ ਵੱਡਾ ਮੰਨਦੇ ਹਨ। ਦਰਅਸਲ ਇਹ ਸਮੁੱਚੀ ਬਾਣੀ ਗੁਰੂ ਮਹਿਮਾ ਹੀ ਹੈ। ਦੂਜੀ ਗੱਲ ਇਹ ਸਪੱਸ਼ਟ ਹੁੰਦੀ ਹੈ ਕਿ ਸੰਤ ਮਾਨ ਸਿੰਘ ਜਿੱਥੇ ਗੁਰੂ ਮਹਿਮਾ ਕਰਦੇ ਹਨ ਉੱਥੇ ਹਰ ਥਾਂ 'ੴ ਸਤਿਗੁਰ ਪ੍ਰਸਾਦਿ' ਅਤੇ 'ਸਤਿ ਸਰੂਪ ਸ੍ਰੀ ਮਹਿਮਾ ਕੇ ਸਾਹਿ ਮਹਾਕਾਲੀ ਜੀ ਸਹਾਇ' ਵੀ ਲਿਖਦੇ ਹਨ। ਜਿਸ ਤੋਂ ਇਹ ਕਾਲੀ ਮਾਤਾ ਦੇ ਭਗਤ ਵੀ ਜਾਪਦੇ ਹਨ। ਉਨ੍ਹਾਂ ਦੀ ਬਾਣੀ ਦੇ ਕੁਝ ਨਮੂਨੇ ਪੇਸ਼ ਹਨ :

ਭਰਮ ਭੂਤ ਗੁਰ ਕੀ ਸੇਵਾ ਤੇ ਭਾਗਾ,
ਗੁਰ ਕੀ ਸੇਵਾ ਕਰ ਮਨ ਹੋਇਆ ਅਨਿਰਾਗਾ
ਗੁਰ ਕੇ ਰੰਗ ਸੰਗਿ ਗਿਆਨੁ ਪ੍ਰਕਾਸਾ,
ਗੁਰ ਕੀ ਕਿਰਪਾ ਤੇ ਕਾਟੀ ਜਮਿ ਫਾਸਾ।
ਗੁਰ ਰਖੇ ਮੇਲੇ ਹਰਿ ਆਪ ਦੁਆਰੇ,
ਮਾਨਿ ਸਿੰਘ ਗੁਰ ਸਰਨਾ ਆਏ, ਮਨਿ ਹਰਿ ਭਿਸਤਿ ਹੁਲਾਰੇ। 6।
ਗੁਰਿ ਕਾ ਸੰਗ ਹੋਇਆ ਵਡਿਭਾਗੀ,
ਗੁਰ ਕੇ ਸੰਗਿ ਲਿਵ ਜਿਨਿ ਜਨਿ ਕੀ ਲਾਗੀ।
ਹੋਇਆ ਸਚਾ ਦਰਗੇ ਸਦਾ ਹਰਿ ਨਾਮੁ ਆਗੀ,
ਛੇਡਿ ਆਸਾ ਝੂਠੀ ਗੁਰਚਰਨੀ ਸੁਰਿਤ ਹੈ ਜਾਗੀ।

ਕਰਿ ਕਿਰਪਾ ਕਰਮੁ ਭਰਮੁ ਸਭੁ ਹੋਇਆ ਨਾਸੁ,
 ਗੁਰਿ ਕੀ ਪਾਈ ਸਦਾ ਮਤਿ ਹੈ ਅਗਾਧੀ।
 ਏਕੁ ਦੋ ਗੁਰਿ ਸਭੁ ਬੁਝਿ ਬੁਝਾਈ, ਗੁਰ ਕੀ ਕਿਰਪਾ ਹੈ ਰਾਧੀ॥
 ਗੁਰ ਕੇ ਰੀਗਿ ਸੰਗਿ ਹੋਈਆਂ ਸਦਾ ਘਟਿ ਸਾਦੀਆਂ,
 ਹਰਿ ਮਿਲਿਆ ਸੁਖਿ ਗਾਦੀ॥
 ਦਿਆਲਿ ਪੁਰਖਿ ਕਿਰਪਾ ਕਰੀ ਪਾਪਿ ਤਾਪਿ ਗਏ
 ਸਭ ਤਨ ਕੇ ਨਾਮੁ ਜਪਿਆਦੀ॥
 ਧੰਨਿ ਧੰਨਿ ਗੁਰ ਧੰਨਿ ਗੁਰ ਕੇ ਸੰਗੀ, ਜੋ ਹੋਏ ਗਿਆਨ ਅਨਿਰਾਗੀ।
 ਮਾਨਿ ਸਿੰਘ ਗੁਰਿ ਆਪਿ ਉਬਾਰੇ, ਗੁਰ ਚਰਨੀ ਸਦਾ ਮਤਿ ਪਾਰੀ॥7॥
 ਗੁਰਿ ਸੇਵਾ ਕਾ ਮੁਲੁ ਅਮੋਲਾ, ਗੁਰ ਸੇਵਾ ਕਰਿ ਪਦਾਰਥੁ ਹੈ ਝੋਲਾ।
 ਗੁਰ ਕੀ ਸੇਵਾ ਸੇਈ ਜਨ ਲਾਗੇ,
 ਜਾ ਕੇ ਉਤੇ ਕਿਰਪਾ ਕਰੇ ਸਤਿਗੁਰ ਆਪਿ ਸੁਹਾਰੇ।
 ਏਕਿ ਰੀਗ ਬਿਚ ਸਤਿਗੁਰ ਲਾਗਾ,
 ਤੇਝਕੇ ਭਰਮੁ ਚੜੇ ਦਸਿ ਦੁਸਿਰਿ ਡਿਠਾ ਸਰਬਿ ਬਿਆਪੀ ਹਰਿ ਅਦਾਰਾ।
 ਗੁਰ ਕਾ ਸੰਗੁ ਹੋਇ ਮਿਟੇ ਸਭੁ ਪਾਪਿ, ਮਨ ਕੇ,
 ਮਾਨਿ ਸਿੰਘ ਗੁਰ ਤੇ ਭਏ ਅਨੰਦ ਜਨ ਕੇਤੇ।
 ਮਾਰੇ ਬਿਕਰਮ ਸਭੁ ਹਨ ਸਤਿਗੁਰਿ ਮਨਸਾ ਸਭੁ ਪੂਰੀ,
 ਰਾਮੁ ਨਾਮੁ ਹੈ ਸੰਗ ਚਿਤੁ ਸੰਤਾ ਧੂੜੀ।
 ਸੰਤ ਸਤਿਗੁਰ ਸਦਾ ਏਕ ਸਰੂਪੀ, ਗੁਰਿ ਦਰਸਨਿ ਰੰਗ ਗੂੜੀ,
 ਗੁਰ ਦਾ ਦਰਸਨ ਹੈ ਹਰਿ ਦਾ ਪ੍ਰੇਸਨੁ ਗੋਬਿੰਦ ਉੜੀ।
 ਸਭੁ ਜੰਗਿ ਸਗਲੇ ਭੰਗਿ ਹੋਇ ਇਕ ਰੀਗਿ ਸਤਿਗੁਰਿ ਕਰਤਾਰੇ
 ਸ੍ਰੀ ਮਹਿਮਾ ਸਾਹਿ ਰੀਗਿ ਅਨੂਪੀ ਛਾਇਆ,
 ਭੇਦੁ ਨ ਪਾਇਆ, ਸਦਾ ਰੀਗਿ ਉਪਾਰੇ॥8॥
 ੴ ਸਤਿਗੁਰ ਪ੍ਰਸਾਦਿ॥ ਸੱਤਿ ਸਰੂਪੁ ਸ੍ਰੀ ਮਹਿਮਾ ਕੇ ਸਾਹਿ
 ਮਹਾਂ ਕਾਲੀ ਜੀ ਸਹਾਇ

ਰਾਗ ਬਿਹਾਗੜਾ

- ਸੰਤ ਮਹਿਮਾ ਸੰਤ ਕਹੋ ਤੁਮਿ ਭਾਈ,
 ਸਾਧੂ ਸਗਲੇ ਕਰਮ ਬਿਕਰਮਿ ਸਭੁ ਭਰਮ ਮਿਟਾਈ
 ਸਾਧੂ ਕੇ ਗੁਨਿ ਚਿਤੁ ਹੈ ਲਾਈ, ਸਾਧੂ ਕੇ ਗੁਨ ਕਹੇ ਨ ਜਾਈ।
 ਮਾਨਿ ਸਿੰਘ ਸਾਧੂ ਕੀ ਮਹਿਮਾ, ਕੋਈ ਹਰਿ ਜਨੁ ਪਾਈ॥1॥
 ਸੰਤੁ ਸੋਈ ਜੋ ਨਾਮੁ ਜਪੇ,

ਸੋਈ ਸੰਤੁ ਜੇੜਾ ਧਰਮ ਕਰਮੁ ਆਪਣੇ ਮਨਿ ਰਖੇ।
 ਸੋਈ ਸੰਤੁ ਜੇੜਾ ਗੋਬਿੰਦ ਰਚੇ, ਸੋਈ ਸੰਤੁ ਜੇੜਾ ਬਚਨਿ ਕਰੇ ਸਚੇ।
 ਸੋਈ ਸੰਤੁ ਜੇੜਾ ਮਾਇਆ ਮਮਤਾ ਤੇ ਵਧੇ,
 ਸੋਈ ਸੰਤੁ ਜੇੜਾ ਦਸਮੇ ਦੁਆਰੇ ਖਰੇ।
 ਸੋਈ ਸੰਤੁ ਜੇੜਾ ਗਿਆਨ ਕਾ ਧੰਡਾ ਫੜਿ ਕਰ ਅਨੀਦ ਮਰੇ।
 ਮਾਨਿ ਸਿੰਘ ਸੋਈ ਸੰਤੁ ਜੇੜਾ ਪ੍ਰਭੁ ਕੇ ਚਿਤੁ ਆਚੇ॥2॥

- ਸੋਈ ਸੰਤੁ ਜੇੜਾ ਦੁਤੀਆ ਭਾਉ ਮਨੋ ਕਟੇ,
 ਸੋਈ ਸੰਤੁ ਜੇੜਾ ਹਰਿ ਕੀ ਆਗਿਆ ਰਖੇ।
 ਸੋਈ ਸੰਤੁ ਜੇੜਾ ਨਿਰੰਕਾਰਿ ਕੀ ਕਿਰਪਾ ਗਟੇ,
 ਸੋਈ ਸੰਤੁ ਜੇੜਾ ਪ੍ਰਭੁ ਦੇ ਦੁਆਰੇ ਸਟੇ।
 ਸੋਈ ਸੰਤੁ ਜੇੜਾ ਧਰਮ ਕਰਮ ਮਟੇ,
 ਸੋਈ ਸੰਤੁ ਜੇੜਾ ਸਭ ਬਾਤਿ ਅਟੇ।
 ਮਾਨਿ ਸਿੰਘ ਸੋਈ ਸੰਤੁ ਜੇੜਾ ਸੰਤਿ ਜਟੇ॥3॥

- ਸੋਈ ਸੰਤੁ ਜੇੜਾ ਨਾ ਹਰਿ ਤੇ ਦੂਰਿ ਪੜੇ,
 ਸੋਈ ਸੰਤੁ ਜੇੜਾ ਹਰਿ ਕੇ ਦੁਆਰੇ ਚੜ੍ਹੇ।
 ਸੋਈ ਸੰਤੁ ਜੇੜਾ ਸਦਾ ਈ ਪ੍ਰਭੁ ਕੇ ਸੰਗਿ ਮਨ ਹੈ ਚੜ੍ਹੇ।
 ਸੋਈ ਸੰਤੁ ਜੇੜਾ ਹਰਿ ਜਪਿ ਪਾਰਿ ਪੜੇ,
 ਸੋਈ ਸੰਤੁ ਜੇੜਾ ਇਕਿ ਰੰਗਿ ਸੰਗਿ ਅੜੇ।

- ਮਾਨਿ ਸਿੰਘ ਸੋਈ ਸੰਤੁ ਜੇੜਾ ਰੰਗਿ ਭੰਗਿ ਨ ਖੜੇ॥4॥
 ਸੋਈ ਸੰਤੁ ਜੇੜਾ ਹਰੁਖੁ ਸੋਗੁ ਤਿਆਗੇ,
 ਸੋਈ ਸੰਤੁ ਜੇੜਾ ਦੁਖਿ ਸੁਖਿ ਤੇ ਨਿਆਰਾ ਹੋਕਰਿ ਗਰੇ।
 ਸੋਈ ਸੰਤੁ ਜੇੜਾ ਸੁਣੇ ਦਸਮੇ ਦੁਆਰੇ ਕੇ ਬਾਜੇ,
 ਸੋਈ ਸੰਤੁ ਜੇੜਾ ਸਦਾ ਪਾਪ ਪੁੰਨ ਤੇ ਪਰੇ ਗਜੇ।
 ਮਾਨਿ ਸਿੰਘ ਸੋਈ ਸੰਤੁ ਜੇੜਾ ਪ੍ਰਭੁ ਨੂੰ ਮਾਜੇ॥5॥

- ਸੋਈ ਸੰਤੁ ਜੇੜਾ ਪਾਪ ਪੁੰਨ ਤੇ ਨਿਆਰਾ,
 ਸੋਈ ਸੰਤੁ ਜੇੜਾ ਦਸਮੇ ਦੁਆਰੇ ਕਰੇ ਠਾਕਰ ਦੁਆਰਾ।
 ਸੋਈ ਸੰਤੁ ਜੇੜਾ ਹਰਿ ਆਪਿ ਪਿਆਰਾ,
 ਸੋਈ ਸੰਤੁ ਜੇੜਾ ਇਕਿ ਰੰਗਿ ਮਤਿਵਾਰਾ।
 ਸੋਈ ਸੰਤੁ ਜੇੜਾ ਤਸੇ ਸਗਲੇ ਬਿਕਾਰਾ,
 ਸੋਈ ਸੰਤੁ ਜੇੜਾ ਹਰਿ ਜਿਨਿ ਰਖਿਆ ਸਤਿਗੁਰੁ ਚਿਤ ਕਰਤਾਰਾ।
 ਸੋਈ ਸੰਤੁ ਜੇੜਾ ਪੰਥੇ ਵਲੀਆ ਤੇ ਕਰੇ ਕਨਾਰਾ।
 ਸੋਈ ਸੰਤੁ ਜੇੜਾ ਆਪਾ ਭਾਉ ਮਾਰਾ।

ਮਾਨਿ ਸਿੰਘ ਸੇਈ ਸੰਤੁ ਹੈ ਜਿਨਿ ਪਾਇਆ ਰੰਗੁ ਹਜਾਰਾ॥6॥

- ਵਡਿ ਭਾਗ ਹੋਏ ਜਾ ਹਰਿ ਸੰਤ ਮਿਲਾਇਆ।
ਸੇਸਾ ਭਉ ਚੁਕਾ ਸਭੁ ਜਬਿ ਸੰਤਾਂ ਬਚਨ ਸੁਣਾਇਆ।
ਸਭੁ ਗਿਣਿਤੀ ਮਿਟੀ ਮਨਿ ਕੀ ਸੁਖ ਆਇਆ।
ਸੰਤ ਜਨਾ ਨੂੰ ਮਿਲਿ ਕੇ ਸਚੁ ਪਾਇਆ।
ਸੰਤ ਜਨਾ ਤੇ ਬਿਨਾਂ ਫਿਰੇ ਪ੍ਰਾਨੀ ਕਾਮ ਕ੍ਰੋਧਿ ਕਾ ਖਾਇਆ।
ਕੁੜਮਿ ਕੁਟੈਬ ਦੇ ਬਿਚਿ ਮਤਾ, ਸੰਤਾਂ ਚਰਨੀ ਲਾਇ ਛੁਡਾਇਆ।
ਸਾਰੀ ਉਮਰਿ ਅਗਿਆਨਿ ਦੇ ਬਿਚਿ ਡੁਬਾ, ਹਥਿ ਨਾ ਕੁਛੁ ਆਇਆ।
ਮਾਨਿ ਸਿੰਘ ਸੰਤ ਜਨਾ ਕੇ ਜਾਈਏ ਬਾਏ, ਜਿਲ੍ਹਾ ਅਪਣਾ ਅਥ ਲਖਾਇਆ।
- ੴ ਸਤਿਗੁਰ ਪ੍ਰਸਾਦਿ॥ ਸੱਤਿ ਸਰੂਪੁ ਸ੍ਰੀ ਮਹਿਮਾ ਕੇ ਸਾਹਿ ਮਹਾਕਾਲੀ
ਜੀ ਸਹਾਇ

ਰਾਗ ਕਾਨੜਾ

ਸਾਧੋ ਆਰਿਜਾ ਗਈ ਹੈ ਬਿਹਾਈ,
ਧਰਮ ਕਰਮ ਕੇ ਅਰਥਿ ਨਾ ਲਾਈ ਐਸੇ ਲਈ ਹੈ ਗੁਆਇ।
ਵਡਾ ਮਸੋਸੁ ਆਇਆ ਮਨਿ ਮਾਹੀ, ਗਹੀ ਲਈ ਹੈ ਖੁਆਇ।
ਆਇ ਬਣੀ ਸਾਧੋ ਕੋਈ ਸੰਗਿ ਨਾ ਸਾਥੀ, ਜਮਾਂ ਘੇਰੇ ਲਏ ਪਾਇ।
ਜਿਨਾ ਬਾਝੋਂ ਇਕ ਪਲੁਕ ਨਾ ਬਿਹਾਵੇ,
ਸਾਧੋ ਦੀਦੇ ਜੁਗ ਗਿਰਬ ਬਿਹਾਇ।
ਸਾਧੋ ਮਾਰੇ ਮਉਛਿ

ੴ ਸਤਿਗੁਰ ਪ੍ਰਸਾਦਿ॥ ਸੱਤਿ ਸਰੂਪੁ ਸ੍ਰੀ ਮਹਿਮਾ ਕੇ ਸਾਹਿ ਮਹਾਕਾਲੀ
ਜੀ ਸਹਾਇ

ਰਾਗ ਉਤੰਗਾ

- ਗੁਰਿ ਜੀ ਤੈ ਦਰਿ ਮਉਲ ਗਿਆ ਸਦਾ ਮਨ ਮੇਰਾ।
ਘੜੀ ਪਲੁ ਗੁਰਿ ਦਰਸਨਿ ਬਿਨਾ ਚੈਨਿ ਨਾ ਆਵੇ,
ਮੋਹਿ ਲਿਆ ਦਿਲੁ ਇਕਿ ਕੇਰਾ।
ਗੁਰ ਤੇ ਪਲੁ ਦਿਲੁ ਜੁਦਾ ਨਾ ਹੋਵੇ,
ਹੋਇਆ ਗੁਰ ਕਾ ਮੇਰਾ ਮਨੁ ਚੇਰਾ।
ਗੁਰ ਤੇ ਬਿਛੜਿ ਨਾ ਹੋਇਆ ਮਹਾ ਦੁਹੇਲਾ,
ਕਿਉਂ ਕਰਿ ਬਿਛੁੜੇ ਦਿਲੁ ਬਕਿਆ ਗੁਰਿ ਆਗੇ ਤੇਰਾ।
ਸ੍ਰੀ ਮਹਿਮਾ ਸਾਹਿ ਗੁਰਾ ਸਦਾ ਸੰਤ ਨਿਵਾਹੀ,

- ਤੈ ਬਿਨ ਗੁਰਿ ਜੀ ਦੁਖ ਘਨੇਰਾ॥੧॥
 ਗੁਰਾ ਮੇ ਮਨਿ ਗੁਰਿ ਬਿਨਿ ਠਉਰਿ ਨਾ ਕੋਈ,
 ਗੁਰੁ ਨਾਮਿ ਲਿਆ ਜੈਨਿ ਨੂੰ
 ਸੈ ਤਾਂ ਜਨੁ ਕਹੀਏ ਖਾਲੀ,
 ਸੁੱਖ ਨਾ ਤਿਸਿ ਜਨਿ ਸੁਪਨੇ ਹੋਈ।
 ਗੁਰ ਤੇ ਜੋ ਜਨੁ ਹੋਇਆ ਬੇਮੁਖ,
 ਸੋ ਜਨ ਧਰਮੁ ਕੀਆ ਰਿਆ ਸਭ ਖੋਈ।
 ਲਖ ਦਾਨਿ ਕਰੇ ਜਾ ਤੀਰਥਿ ਉਤੇ,
 ਬਿਨਿ ਗੁਰ ਕੇ ਦੀਏ ਦਾਨ ਫਲੇ ਨਾ ਕੋਈ॥
 ਗੁਰਿ ਕੇ ਦੀਆ ਤਿਲ ਹੋਵੇ ਸੇ ਹੋਵੇ ਪੁੰਨਿ ਮੋਰਿ ਸਮਾਨਾ।
 ਬਿਨਿਸੇ ਬਿਨ ਗੁਰ ਕੇ ਦੀਏ, ਅਰੁ ਘਟੇ ਹੈ ਪੁੰਨ ਸੋਈ।
 ਸ੍ਰੀ ਮਹਿਮਾ ਸਾਹਿ ਗੁਰਿ ਦਾਨਿ ਅਨੂਪਾ ਦੀਆ,
 ਗੁਰਿ ਕੇ ਦਾਨੁ ਸਹੈਸਿ ਗੁਣਾਂ ਪਾਪਿ ਸਭ ਸੋਈ॥੨॥
 ਗੁਰ ਕੀ ਕਿਰਪਾ ਬਿਨਾ ਸਭੁ ਨਿਹਿਫਲ ਕਹੀਏ ਏ ਚਤਰਾਈ।
 ਜਿਸ ਗੁਰ ਨਾਮਿ ਲੀਆ ਤਿਸਿ ਨੇ ਬੇਦਿ ਕਾਹੇ ਕੇ ਪੜਨੇ।
 ਗੁਰ ਬਿਨਿ ਪੜ੍ਹਿਆ ਸੁਣਿਆ ਬ੍ਰਿਥਾ,
 ਗੁਰ ਬਿਨ ਸਗਲੇ ਦਰਗੇ ਪਕੜ ਸੜਨੇ।
 ਬਿਨ ਗੁਰ ਸਗਲੇ ਰੰਗ ਅਡੰਬਰ ਖਾਲੀ,
 ਗੁਰ ਬਿਨ ਸਗਲੇ ਭੈ ਇਹ ਤਿਨੇ।
 ਬ੍ਰਹ੍ਮ ਨੇਮਿ ਸਗਲਿ ਫਲਿ ਖਾਲੀ ਬਿਨਿ ਗੁਰ ਕੇ ਦੀਏ,
 ਕਿਨੇ ਨਾਮੁ ਜਿਰੇ ਧਰਿਆ ਮੇ ਅਤਿਨੇ।
 ਬਿਨ ਗੁਰ ਕੀਆ ਸਗਲਾ ਬਿਰਥਾ,
 ਸ੍ਰੀ ਮਹਿਮਾ ਸਾਹਿ ਬਿਨਾ ਗੁਰ ਸਗਲੇ ਦੋਜਕਿ ਸੜਨੇ॥੩॥
 - ਗੁਰ ਤੇ ਬੇਮੁਖ ਸਦਾ ਦੁਹੇਲਾ ਸੰਗ ਨਾ ਕੋਈ,
 ਜੋ ਜਨ ਗੁਰ ਤੇ ਭਾਗਾ ਸਾਧੇ ਤਾ ਕੀ ਨ ਗਤਿ ਹੋਈ।
 ਹੋਇਆ ਦੁਆਰਿਕਾ ਫਿਰੇ ਬਨਾਰਿਸ ਬੇਮੁਖ ਗੁਰ ਤੇ ਸਦਾ ਮਾਨ ਹੋਈ।
 ਤੀਰਥ ਬ੍ਰਤਿ ਨੇਮਿ ਜਗਨਨਾਥ ਜੇ ਪਰੇਸੇ,
 ਗੁਰ ਤੇ ਬੇਮੁਖ ਸਦਾ ਮਨ ਪਾਪ ਬਿਲੋਈ।
 ਅਨਿਕ ਬਾਰਿ ਹਰਿ ਕੈ ਕਰੈ ਡਡੋਤਾਂ,
 ਗੁਰ ਤੇ ਬੇਮੁਖ ਆਪਣੀ ਮਤਿ ਪਤਿ ਖੋਈ।
 ਗੁਰ ਤੇ ਬੇਮੁਖ ਫਿਰੇ ਭਰਮਦਾ ਰੋਈ,
 ਪੀਰ ਫਕੀਰ ਨ ਦੇਵੇ ਤਿਸਿ ਜਨ ਨੂੰ ਖੋਈ।

ਸ੍ਰੀ ਮਹਿਮਾ ਸਾਹਿ ਦੀਆ ਗੁਰਿ ਦਾਨੁ ਬਿਸੇਖਾ,
 ਬਿਨ ਗੁਰ ਕੇ ਦੀਏ ਲਖਿ ਦਤਾਰੀ ਭੀ ਪਕੜਿ ਉਤਾਰਾ ਕੋਈ॥4॥
 ਬਿਨ ਗੁਰ ਕਹੇ ਕਿਨਿ ਹੈ ਸੁਖ ਪਾਇਆ,
 ਬ੍ਰਹਿਮਾ ਬਿਸਨ ਗੁਰ ਕੀ ਮਹਿਮਾ ਨਿਤ ਗਾਮੇ।
 ਜਿਨਾ ਨੇ ਪ੍ਰਿਥੀਪਤਿ ਪ੍ਰਭਿ ਨਾਥਿ ਕਹਾਇਆ,
 ਬੇਦ ਪੁਰਾਨਿ ਗੁਰ ਕੀ ਕਰਦੇ ਸੋਭਾ ਜੈ ਕਾਰੀ
 ਤਾਂ ਤੇ ਹੈ ਮਨ ਮੇਰਾ ਪਿਤਿਆਇਆ।
 ਗੁਰਿ ਕਾ ਕਹੀਏ ਦੀਆ ਸਭੁ ਕੋਈ ਬ੍ਰੁਤੇ ਰਿਧੀ ਸਿਧੀ ਜੇ ਮਾਇਆ।
 ਗੁਰ ਕੀ ਕਿਰਪਾ ਬਿਨਿ ਨਾ ਕੁਛੁ ਮਿਲੇ,
 ਦਰਗਾਹੋਂ ਭਾਮਾ ਹੋ ਮਸਤਕਿ ਕਰਮ ਸਮਾਇਆ।
 ਗੁਰ ਤੇ ਪਰੇ ਫਿਰੇ ਜਨੁ ਭਾਰੀ ਨਿਭਾਰੀ,
 ਗੁਰ ਤੇ ਬਿਨ ਸਭੁ ਮੂਲ ਗੁਮਾਇਆ।
 ਬਿਨਿ ਗੁਰ ਸੁਖ ਨ ਦੇਵੇ ਕੋਈ, ਬੇਦ ਕਤੇਬ ਇਹੋ ਹੈ ਮਾਰਗ ਬਤਾਇਆ
 ਭਾਰੀ ਵਡਿ ਜੋ ਹੈ ਜਗਿ ਹੋਈ, ਗੁਰ ਬਿਨ ਖਾਲੀ ਕਹੀਏ ਸੋਈ।
 ਬਿਨਾ ਗੁਰਿ ਨਹੀਂ ਕੋਈ ਸੁਰਗਿ ਸਿਧਾਇਆ।
 ਸ੍ਰੀ ਮਹਿਮਾ ਸਾਹਿ ਗੁਰੂ ਜਬ ਪਰਸੇ ਪੂਰਾ,
 ਤਬ ਹੀ ਗਿਆਨ ਬਿਕੁੰਠ ਅਨਿਕ ਰੰਗੁ ਲਾਇ ਸੁਮਾਇਆ॥5॥

(8" x 8" ਦੇ 722 ਪੰਨਿਆਂ ਦਾ ਗ੍ਰੰਥ ਜਿਸ ਵਿੱਚ ਬਹੁਤ ਸਾਰੇ ਪੰਨੇ ਫਟੇ ਹੋਏ ਹਨ, ਬਹੁਤ ਸਾਰੇ ਗ੍ਰੰਥ ਹਨ ਅਤੇ ਆਰੰਭ ਤੇ ਅੰਤ ਦੇ ਪੰਨੇ ਵੀ ਨਹੀਂ। ਅੰਤ ਕਿੱਥੇ ਹੁੰਦਾ ਹੈ ਇਹ ਵੀ ਪਤਾ ਨਹੀਂ ਚੱਲਦਾ, ਇਸੇ ਕਾਰਨ ਕਵੀ ਦਾ ਨਾਂ ਥਾਂ ਜਾਂ ਹੋਰ ਕੁਝ ਪਤਾ ਨਹੀਂ ਚੱਲਦਾ। ਕਿਧਰੇ ਕੋਈ ਸੰਨ ਸੰਮਤ ਨਹੀਂ, ਨਾ ਹੀ ਉਤਾਰਾ ਕਰਨ ਦੀ ਤਾਰੀਖ ਹੀ ਦਰਜ ਹੈ।)

ਸੰਤ ਬਾਬਾ ਮਾਤੂ ਦਾਸ

ਸੰਤ ਬਾਬਾ ਮਾਤੂ ਦਾਸ ਜੀ ਦਾ ਜਨਮ ਪਤਾ ਨਹੀਂ ਕਿਸ ਪਿੰਡ ਵਿੱਚ ਹੋਇਆ। ਆਪ ਜੀ ਦੇ ਮਾਤਾ-ਪਿਤਾ ਜਾਂ ਘਰ-ਬਾਰ ਦੀ ਵੀ ਕੋਈ ਠੋਸ ਜਾਣਕਾਰੀ ਪ੍ਰਾਪਤ ਨਹੀਂ ਹੁੰਦੀ। ਡਾ. ਰਾਮ ਸਿੰਘ ਸੈਣੀ ਲਿਖਦੇ ਹਨ, "ਬਾਬਾ ਜੀ ਦਾ ਜਨਮ ਅਠਾਰ੍ਹਵੀਂ ਸਦੀ ਦੇ ਪੰਜਵੇਂ/ਛੇਵੇਂ ਦਹਾਕੇ ਵਿੱਚ ਹੋਇਆ ਪ੍ਰਤੀਤ ਹੁੰਦਾ ਹੈ। ਬਾਬਾ ਮਾਤੂ ਦਾਸ ਦੀ ਰਚਨਾ ਦੇ ਅਧਿਐਨ ਤੋਂ ਪਤਾ ਲੱਗਦਾ ਹੈ ਕਿ ਬਾਬਾ ਮਾਤੂ ਦਾਸ ਰਾਮ ਰਾਈਏ ਸਾਧੂ ਸਨ ਕਿਉਂਕਿ ਆਪ ਨੇ ਆਪਣੀ ਰਚਨਾ ਦੇ ਆਰੰਭ ਵਿੱਚ ਮੰਗਲਾਚਰਣ ਕਰਦਿਆਂ ਬਾਬਾ ਰਾਮ ਰਾਇ ਦੀ ਉਸਤਤਿ ਕੀਤੀ ਹੈ।' 'ਅਸਟ ਛੰਦ ਉਸਤਤ ਸ੍ਰੀ ਦੇਹੁਰੇ ਜੀ ਕੀ' ਵਿੱਚੋਂ ਇਕ ਉਦਾਹਰਣ ਦੇਖੋ :

ਸ੍ਰੀ ਸਤਿਗੁਰ ਪ੍ਰਸਾਦਿ ਅਬ ਛੰਦ ਉਸਤਤ ਸ੍ਰੀ ਦੇਹੁਰੇ ਜੀ ਕੀ॥

ਨਮੇ ਆਤਮਾ ਆਦਿ ਕਰਤਾਰ ਗਾਇਆ

ਨਮੇ ਅਲਖ ਅਗਲ ਗੁਰੂ ਰਾਮ ਰਾਇਆ।

ਬਡੇ ਤੇਜ ਤੇਰੇ ਤਿਹੁ ਲੋਕ ਮਾਹੀ।

ਤੂੰ ਹੀ ਆਪ ਬੇਅੰਤ ਅਵਰ ਨਾਹੀ।

ਸੰਤ ਬਾਬਾ ਮਾਤੂ ਦਾਸ ਜੀ ਦੇ ਅੱਜ ਡੇਰੇਦਾਰ ਆਪਣਾ ਸੰਬੰਧ ਗੁਰੂ ਹਰਿਰਾਇ ਸਾਹਿਬ ਜੀ ਦੇ ਸਪੁੱਤਰ ਬਾਬਾ ਰਾਮ ਰਾਇ ਨਾਲ ਤਾਂ ਜੋੜਦੇ ਹੀ ਹਨ, ਨਾਲ ਹੀ ਆਪਣੇ ਆਪ ਨੂੰ ਉਦਾਸੀ ਸਾਧੂ ਦੱਸਦੇ ਹਨ ਤੇ ਬਾਬੂ ਹਸਨੇ ਦੇ ਧੁਣੇ ਨਾਲ ਵੀ ਸੰਬੰਧ ਜੋੜਦੇ ਹਨ। ਪਰ ਡਾ. ਰਾਮ ਸਿੰਘ ਸੈਣੀ ਜੀ ਇਸ ਨੂੰ ਸਵੀਕਾਰ ਨਹੀਂ ਕਰਦੇ - ਬਾਬਾ ਮਾਤੂ ਦਾਸ ਦੇ ਡੇਰੇ ਦੇ ਮੌਜੂਦਾ ਮਹੰਤ ਆਪਣੇ ਆਪ ਨੂੰ ਰਾਮਰਾਈਏ ਉਦਾਸੀ ਸਾਧੂ ਦੱਸਦੇ ਹਨ ਅਤੇ ਆਪਣਾ ਸੰਬੰਧ ਬਾਲੂ ਹਸਨੇ ਦੇ ਧੁਣੇ ਨਾਲ ਜੋੜਦੇ ਹਨ। ਪਰ ਬਾਬਾ ਰਾਮ ਰਾਇ ਦਾ ਸੰਬੰਧ

1. ਬਾਬਾ ਮਾਤੂ ਦਾਸ ਜੀਵਨ ਤੇ ਰਚਨਾ

ਕਦੀ ਵੀ ਬਾਲੂ ਹਸਨੇ ਦੇ ਉਦਾਸੀ ਸੰਪ੍ਰਦਾਇ ਨਾਲ ਨਹੀਂ ਰਿਹਾ।" ਪਰ ਇਹ ਵੀ ਤਾਂ ਹੋ ਸਕਦਾ ਹੈ ਕਿ ਪਹਿਲਾਂ ਬਾਬਾ ਮਾਤੂ ਦਾਸ ਜੀ ਦਾ ਸੰਪਰਕ ਬਾਬਾ ਰਾਮ ਰਾਇ ਨਾਲ ਹੋਇਆ ਹੋਵੇ ਤੇ ਮਗਰੋਂ ਬਾਲੂ ਹਸਨੇ ਦੇ ਧੂਣੇ ਦੇ ਕਿਸੇ ਉਦਾਸੀ ਮਹਾਤਮਾ ਨਾਲ ਵੀ ਸੰਪਰਕ ਸਥਾਪਤ ਹੋਇਆ ਹੋਵੇ। ਡੇਰੇ ਦੀ ਗੱਲ ਹੀ ਪ੍ਰਮਾਣ ਹੋਣੀ ਚਾਹੀਦੀ ਹੈ, ਸਾਡਾ ਆਪਣਾ ਅਨੁਮਾਨ ਨਹੀਂ।

ਗਿਆਨੀ ਗਿਆਨ ਸਿੰਘ ਦੀ ਲਿਖਤ ਦਾ ਸਹਾਰਾ ਲੈ ਕੇ ਡਾ. ਰਾਮ ਸਿੰਘ ਸੈਣੀ ਜੀ ਬਾਬਾ ਮਾਤੂ ਦਾਸ ਨੂੰ 'ਯੋਗ' ਮਾਰਗ ਦੇ ਅਨੁਆਈ ਸਿੱਧ ਕਰਦੇ ਹਨ। ਭਾਵੇਂ ਇਹ ਵੀ ਸੱਚ ਹੈ ਕਿ ਉਦਾਸੀ ਸੰਪ੍ਰਦਾਇ ਵਿੱਚ ਵੀ ਯੋਗ, ਨਾਮ-ਦਾਨ, ਸਿਮਰਨ ਤੇ ਸੁੱਧੀ ਦਾ ਬਹੁਤ ਮਾਨ-ਸਤਿਕਾਰ ਹੈ। "ਬਾਬਾ ਮਾਤੂ ਦਾਸ ਆਪ ਵੀ ਯੋਗ ਸਾਧਨਾ ਵਿੱਚ ਵਿਸ਼ਵਾਸ ਰੱਖਦੇ ਸਨ। ਸੋ ਬਾਬਾ ਮਾਤੂ ਦਾਸ ਨੇ ਆਪ ਵਿੱਚ ਵਿਸ਼ਵਾਸ ਪ੍ਰਗਟ ਕਰਨਾ ਤੇ ਯੋਗ ਧਾਰਨਾ ਅਪਣਾਉਣਾ ਵੀ ਸਿੱਧ ਕਰਦਾ ਹੈ ਕਿ ਬਾਬਾ ਰਾਮ ਰਾਇ ਨੇ ਯੋਗ ਮਤ ਦੀ ਧਾਰਾ ਨੂੰ ਮੁੜ ਸੁਰਜੀਤ ਕਰਨ ਦਾ ਜਤਨ ਕੀਤਾ ਹੈ।" ਪਿੱਛੇ ਵੀ ਆਪ ਲਿਖ ਚੁੱਕੇ ਹਨ, "ਇਨ੍ਹਾਂ ਯੋਗੀਆਂ ਮਗਰੋਂ ਯੋਗ ਦਰਸ਼ਨ ਤੇ ਯੋਗ ਸਾਧਨਾ ਬਾਰੇ ਇੰਨੀ ਸ਼ਿੱਦਤ ਤੇ ਆਸਥਾ ਨਾਲ ਲਿਖਣ ਵਾਲੇ ਮਹੱਤਵਪੂਰਨ ਕਵੀ ਬਾਬਾ ਮਾਤੂ ਦਾਸ ਹਨ।"

ਬਾਬਾ ਰਾਮ ਰਾਇ ਤੇ ਬਾਬਾ ਮਾਤੂ ਦਾਸ ਦੇ ਡੇਰੇ ਦਾ ਆਘਾਤ ਵਿੱਚ ਸੰਬੰਧ ਜੋੜਦੇ ਹੋਏ ਡਾ. ਰਾਮ ਸਿੰਘ ਸੈਣੀ ਸਾਹਿਬ ਲਿਖਦੇ ਹਨ, "ਬਾਬਾ ਮਾਤੂ ਦਾਸ ਦੇ ਡੇਰੇ ਵਾਲਿਆਂ ਦਾ ਕਹਿਣਾ ਹੈ ਕਿ ਜਦੋਂ ਬਾਬਾ ਰਾਮ ਰਾਇ ਚੁੱਬੜਾ ਸਾਹਿਬ ਲਾਹੌਰ ਤੋਂ ਦਿੱਲੀ ਅਤੇ ਦੇਹਰਾਦੂਨ ਨੂੰ ਗਏ ਤਾਂ ਜਾਂਦੇ ਸਮੇਂ ਅਲਾਵਲਪੁਰ ਦੇ ਇਸ ਡੇਰੇ ਵਾਲੀ ਥਾਂ ਉਨ੍ਹਾਂ ਨੇ ਆਗਮ ਕੀਤਾ ਸੀ। ਬਾਬਾ ਮਾਤੂ ਦਾਸ ਨੇ ਇਸ ਸਥਾਨ ਤੇ ਡੇਰਾ ਲਾ ਕੇ ਬਾਬਾ ਰਾਮ ਰਾਇ ਦੀ ਇਤਿਹਾਸਿਕ ਯਾਦਗਾਰ ਨੂੰ ਪ੍ਰਗਟ ਕੀਤਾ ਹੈ।" ਅਲਾਵਲਪੁਰ ਜ਼ਿਲ੍ਹਾ ਜਲੰਧਰ ਦਾ ਪਿੰਡ ਹੈ, ਇੱਥੇ ਡੇਰਾ ਬਣਾ ਕੇ ਹੀ ਬਾਬਾ ਮਾਤੂ ਦਾਸ ਸਾਰੀ ਉਮਰ ਧਰਮ-ਪ੍ਰਚਾਰ, ਯੋਗ-ਸਾਧਨਾ, ਭਜਨ-ਬੰਦਗੀ, ਬਾਣੀ-ਰਚਨਾ ਤੇ ਸਿੱਖੀ-ਸੇਵਕੀ ਕਰਦੇ ਰਹੇ ਹਨ। ਉਨ੍ਹਾਂ ਦੇ ਜੀਵਨ ਬਾਰੇ ਕੋਈ ਪੱਕੇ ਵੇਰਵੇ ਨਹੀਂ ਲੱਭੇ। ਫਿਰ ਵੀ ਡਾ. ਰਾਮ ਸਿੰਘ ਸੈਣੀ ਨੇ ਕੁਝ ਜੀਵਨ ਤੱਦਾਂ ਜੋੜਨ ਦਾ ਯਤਨ ਕੀਤਾ ਹੈ।

ਬਾਬਾ ਮਾਤੂ ਦਾਸ ਪਤਾ ਨਹੀਂ ਕਿਧਰੋਂ ਕਿਸੇ ਸਾਧ-ਮੰਡਲੀ ਨਾਲ ਰਮਦੇ ਹੋਏ ਆ ਗਏ 'ਖੁੱਲ੍ਹੀ' ਤੇ ਸਾਂਤ ਥਾਂ ਦੇਖ ਕੇ ਆਪ ਹਮੇਸ਼ਾ ਲਈ ਇੱਥੇ ਹੀ ਰੁਕ ਗਏ ਅਤੇ ਡੇਰਾ ਬਣਾ ਲਿਆ। ਆਪ ਕਿੱਥੋਂ ਆਏ? ਮਾਤਾ-ਪਿਤਾ ਕੌਣ ਹਨ ਆਦਿ ਬਾਰੇ ਜਾਂ ਜਨਮ ਮਿਤੀ ਆਦਿ ਬਾਰੇ ਕੁਝ ਵੀ ਪਤਾ ਨਹੀਂ

ਚੱਲਦਾ। ਆਪ ਨੇ ਕੇਵਲ ਐਨਾ ਹੀ ਲਿਖਿਆ ਹੈ :

ਦੇਸ ਤਜੇ ਨਗਰੀ ਤਜੀ ਤਜੇ ਬੈਧੁ ਪ੍ਰਵਾਰ।

ਮਾਝੂ ਮਾਰਗ ਨਮ ਕਾ, ਪਾਵੈ ਆਪ ਨਿਵਾਰ।

(ਗ੍ਰੰਥ ਬਾਬਾ ਮਾਝੂ ਦਾਸ ਜੀ)

ਇਕ ਗੱਲ ਬੜੀ ਸਾਫ਼ ਹੈ ਕਿ ਬਾਬਾ ਜੀ ਕਿੱਧਰੋਂ ਬਾਹਰੋਂ ਆ ਕੇ ਅਲਾਵਲਪੁਰ ਵੱਸੇ ਸਨ। ਦੂਜੇ, ਬਾਬਾ ਰਾਮ ਰਾਇ ਨਾਲ ਇਨ੍ਹਾਂ ਦਾ ਸਿੱਧਾ ਸੰਬੰਧ ਕਦੇ ਵੀ ਨਹੀਂ ਹੋਇਆ। ਉਨ੍ਹਾਂ ਨੂੰ ਮਿਲਣ ਬਾਰੇ ਇਕ ਰਵਾਇਤ ਤਾਂ ਇਹ ਹੈ ਕਿ ਜਿਸ ਥਾਂ ਇਹ ਟਿਕੇ ਸਨ, ਉੱਥੇ ਹੀ ਲਾਹੌਰ-ਦਿੱਲੀ ਜਾਂਦੇ ਹੋਏ ਬਾਬਾ ਰਾਮ ਰਾਇ ਜੀ ਟਿਕੇ ਸਨ, ਪਰ ਆਪ ਨੇ ਬਾਬਾ ਰਾਮ ਰਾਇ ਨੂੰ ਕਈ ਥਾਂ 'ਗੁਰੂ' ਕਿਹਾ ਹੈ। ਇਸ ਪਿੱਛੇ ਕੀ ਰਾਜ਼ ਹੈ? ਕੀ ਉਨ੍ਹਾਂ ਵਲੋਂ ਧਾਰਨ ਕੀਤਾ ਗੁਰੂ ਬਾਬਾ ਰਾਮ ਰਾਇ ਤੋਂ ਦੀਖਿਅਤ ਤਾਂ ਨਹੀਂ ਸੀ।

ਹਰਿਦੁਆਰ ਦੇ ਪੁਰੋਹਿਤਾਂ ਦੀ ਵਹੀ ਤੋਂ ਉਤਾਰਾ ਦੇ ਕੇ ਸਾਨੂੰ ਦੱਸਿਆ ਗਿਆ ਹੈ 'ਬਾਬਾ ਮਾਝੂ ਦਾਸ' ਜੀ ਦੇ ਗੁਰੂ ਦਿਆਲ ਦਾਸ ਅਲੂਣੀਆਂ ਜੀ ਸਨ।" ਪਰ ਸੰਤ ਦਿਆਲ ਦਾਸ ਅਲੂਣੀਆਂ ਜੀ ਬਾਰੇ ਜਦ ਤੱਕ ਹੋਰ ਵੇਰਵੇ ਨਹੀਂ ਮਿਲ ਜਾਂਦੇ ਇਸ ਗੱਲ ਦਾ ਨਤਾਰਾ ਕਰਨਾ ਔਖਾ ਹੈ ਕਿ ਅਲੂਣੀਆਂ ਜੀ ਉਦਾਸੀ ਭੇਖ ਦੇ ਜਾਂ ਬਾਲੂ ਹਸਨੇ ਦੇ ਵਰੋਸਾਏ ਸੰਤ ਸਨ ਜਾਂ ਗੁਰੂ ਰਾਮ ਰਾਇ ਦੇ ਚੇਲੇ ਸਨ। ਖੈਰ, ਇਨ੍ਹਾਂ ਗੱਲਾਂ ਵਿੱਚ ਕੀ ਪਿਆ ਹੈ। ਅਸਲ ਗੱਲ ਇਹ ਹੈ ਕਿ ਸੰਤ ਬਾਬਾ ਮਾਝੂ ਦਾਸ ਜੀ ਉੱਚਕੋਟੀ ਦੇ ਸੰਤ ਸਨ, ਬਾਣੀਕਾਰ ਸਨ ਅਤੇ ਉਨ੍ਹਾਂ ਨੇ ਚੰਗੀ ਚੌਖੀ ਬਾਣੀ ਦੀ ਰਚਨਾ ਕੀਤੀ ਹੈ। 'ਬਾਬਾ ਮਾਝੂ ਦਾਸ ਦੀ ਪ੍ਰਸਿੱਧੀ ਸਿੱਖਰਾਂ 'ਤੇ ਰਹੀ।" ਆਪ ਦੀ ਚੰਗੀ ਸਿੱਖੀ-ਸੇਵਕੀ ਸੀ। ਹੁਣ ਵੀ ਡੇਰਾ ਸੁਚੱਜੇ ਢੰਗ ਨਾਲ ਚੱਲ ਰਿਹਾ ਹੈ, ਇਹ ਕੋਈ ਘੱਟ ਮਾਣ ਵਾਲੀ ਗੱਲ ਨਹੀਂ।

ਆਪ ਜੀ ਦੀ ਬਾਣੀ ਦੇ ਪੰਜ ਗ੍ਰੰਥ ਦੱਸੇ ਗਏ ਹਨ : (1) ਬਾਣੀ ਮਾਝੂ ਦਾਸ ਕੀ, ਭਾਸ਼ਾ ਵਿਭਾਗ, ਹੱਥ-ਲਿਖਤ ਨੰਬਰ 187, ਲਿਖਾਰੀ ਨਰੇਨ ਸਿੰਘ ਪੂਰਨ ਸਿੰਘ, ਸੰਮਤ 1850, (2) ਗ੍ਰੰਥ ਬਾਬਾ ਮਾਝੂ ਦਾਸ ਜੀ, ਸੈਣੀ ਜੀ ਦੀ ਨਿੱਜੀ ਸੰਪਤੀ, ਲਿਖਾਰੀ ਮਨਸਾ ਰਾਮ ਬ੍ਰਾਹਮਣ, ਸਮਾਂ 1845-62 ਵਿਚਾਲੇ, (3) ਬਾਣੀ ਸੰਤ ਬਾਬਾ ਮਾਝੂ ਦਾਸ ਜੀ, ਸੈਂਟਰਲ ਸਟੇਟ ਲਾਇਬ੍ਰੇਰੀ ਪਟਿਆਲਾ, ਨੰਬਰ 1905, ਲਿਖਾਰੀ ਮਨਸਾ ਰਾਮ ਬ੍ਰਾਹਮਣ, ਸੰਮਤ ਉਹੀ, (4) ਬਾਣੀ ਮਾਝੂ ਦਾਸ ਜੀ, ਮੋਤੀ ਬਾਗ ਰਾਜ ਭਵਨ ਪੁਸਤਕਾਲਾ, (5) ਗ੍ਰੰਥ ਮਾਝੂ ਦਾਸ, ਸਿੱਖ ਟੈਫਰੈਸ ਲਾਇਬ੍ਰੇਰੀ ਅੰਮ੍ਰਿਤਸਰ, ਨੰਬਰ 1209, ਲਿਖਾਰੀ ਦਾ ਪਤਾ ਨਹੀਂ।

(6) ਅਨਭੈ ਪ੍ਰਕਾਸ਼-ਸੋਤੀ ਬਾਗ਼ ਰਾਜ ਭਵਨ ਪੁਸਤਕਮਾਲਾ ਪਟਿਆਲਾ ਨੰਬਰ 143, ਲਿਖਾਰੀ ਭਾਈ ਬੋਲਾ ਸਿੰਘ ਤੇ ਰਾਮ ਸਿੰਘ। ਸੋਲੀ ਜੀ ਨੇ ਬੜੀ ਮਿਹਨਤ ਨਾਲ ਸੰਤ ਮਾਤ੍ਰ ਦਾਸ ਦੀ ਬਾਣੀ ਦੀ ਸੂਚੀ ਤਿਆਰ ਕੀਤੀ ਹੈ ਜੋ ਇਸ ਤਰ੍ਹਾਂ ਹੈ : (1) ਸਬਦ 361, (2) ਛੰਦ 8, (3) ਸਲੋਕ 356, (4) ਰੁਕੇ 13, (5) ਦੋਹਰੇ 180, (6) ਪਉੜੀਆਂ 139, (7) ਚੌਪਈਆਂ 516 (8) ਸੋਰਠਾ 1, (9) ਸਾਖੀਆਂ 1207, (10) ਸਵੱਯੇ 28, (11) ਮੰਗਲ ਯੋਗ ਮਾਤ੍ਰਾ 4, (12) ਮੁਨਾਜ਼ਾਤਾਂ 3, (ਇਨ੍ਹਾਂ ਦੇ ਚਾਰ ਚਾਰ ਸਤਰਾਂ ਦੇ 55 ਬੰਦ ਹਨ) ਅਤੇ (13) ਪਦੇ 7.

ਸਾਡਾ ਸੰਬੰਧ ਬਾਣੀ ਦੀ ਆਲੋਚਨਾ ਕਰਨਾ ਨਹੀਂ। ਅਸੀਂ ਤਾਂ ਸਿਰਫ਼ ਇਸ ਯਤਨ ਵਿੱਚ ਹਾਂ ਕਿ ਪੰਜਾਬ ਦੇ ਵੱਧ ਤੋਂ ਵੱਧ ਸੰਤ ਕਵੀਆਂ ਜਾਂ ਬਾਣੀਕਾਰਾਂ ਨੂੰ ਉਜਾਗਰ ਕੀਤਾ ਜਾਵੇ ਤੇ ਉਨ੍ਹਾਂ ਦੀ ਬਾਣੀ ਇਕੱਤਰ ਕੀਤੀ ਜਾਵੇ। ਬਾਣੀ ਦੇ ਕੁਝ ਨਮੂਨੇ ਦੇਖੇ ਜਾ ਸਕਦੇ ਹਨ :

- ਸੁਨ ਸਾਈਂ ਮੈਂ ਤੇਰੇ ਕਾਰਨ ਭਗਵਾ ਭੋਸ ਬਨਾਇਆ ਵੇ।
ਛਾਡੇ ਦੁਆਰ ਸਕਲ ਇਸ ਜਗਤ, ਤੈ ਦਰ ਅਲਖ ਜਗਾਇਆ ਵੇ। ਰਹਉ।
ਮਾਤ ਪਿਤਾ ਪ੍ਰਵਾਰ ਜਗਤ ਕਾ, ਸਭ ਸਉ ਨੇਹੁ ਮਿਟਾਇਆ ਵੇ।
ਖਰਾ ਨਿਮਾਨਾ ਆਜਾ ਸਾਈਂ, ਨਾਮ ਫਕੀਰ ਧਰਾਇਆ ਵੇ॥2॥
ਉਲਟੀ ਸੁਰਤਿ ਭਇਆ ਮਨ ਬਹੁਰਾ, ਸੁੰਨ ਮੰਡਲ ਚਿੱਤ ਲਾਇਆ ਵੇ।
ਦਰਪਰ ਭੀਖ ਦਰਸ ਦੀ ਮਾਗਉ, ਸਿਰੀ ਨਾਦੁ ਬਜਾਇਆ ਵੇ॥3॥
ਜੀਵਤ ਮ੍ਰਿਤਕੁ ਫਿਰਉ ਜਗਤਿ ਮੈਂ, ਸਾਸ ਉਰਧਿ ਬਿਰਮਾਇਆ ਵੇ।
ਜਹਾਂ ਝਿਲਮਿਲੁ ਨੂਰ ਗੈਬ ਤੇ ਬਰਸੈ, ਦੇਖ ਨੈਨੁ ਉਰਝਾਇਆ ਵੇ॥4॥
ਨਿਸਦਿਨ ਬਜੈ ਦਮਾਮੈ ਗੈਬੀ, ਬਾਸੁ ਅਰਸੁ ਕਾ ਪਾਇਆ ਵੇ।
ਪਾਤ ਜਾਤਿ ਜਹਿ ਸਾਈਂ ਮੇਰਾ, ਆਪੇ ਆਪ ਸਮਾਇਆ ਵੇ॥5॥
ਦੁਤੀਆ ਭਰਮ ਭੇਦ ਭੜਿ ਖੋਇਆ, ਪਾਰ ਤੀਨ ਕੀ ਮਾਇਆ ਵੇ।
ਮਾਤ੍ਰ ਦਾਸ ਦਰਸ ਕਾ ਪਿਆਸਾ, ਸਰਨ ਚਰਨ ਕੀ ਆਇਆ ਵੇ॥6॥
- ਬਿਨ ਹਰਿ ਨਾਮੁ ਬ੍ਰਿਥਾ ਸਭਿ ਕਰਨਾ,
ਬਿਨ ਹਰਿ ਨਾਮੁ ਜਗ ਨਿਤ ਮਰਨਾ॥1॥
ਬਿਨ ਹਰਿ ਨਾਮੁ ਅਕਾਰਬ ਕਾਇਆ,
ਬਿਨ ਹਰਿ ਨਾਮੁ ਨਾ ਛੁਟੇ ਮਾਇਆ॥2॥
ਬਿਨ ਹਰਿ ਨਾਮੁ ਸੁ ਏਹਿ ਤਨ ਲੂਠਾ,
ਬਿਨ ਹਰਿ ਨਾਮੁ ਜਨਮੁ ਜਾਇ ਝੂਠਾ॥3॥

ਬਿਨ ਹਰਿ ਨਾਮੁ ਪਤਤ ਗੁਨ ਹੀਨਾ,

ਬਿਨ ਹਰਿ ਨਾਮੁ ਸੁ ਪ੍ਰੇਤਿ ਮਲੀਨਾ॥4॥

- ਹਾਥਿ ਨ ਆਵੈ ਫਿਰ ਸਮਾਂ ਜੇ ਸਉ ਕਰਿਹ ਉਪਾਇ।

ਕੀਆ ਸੋਈ ਸਹੁ ਸੀਸ ਪੈ, ਅਬ ਕਾਹੇ ਪਛਤਾਇ॥11॥

ਮਾਰਗ ਚਲਨ ਦਹੇਲਗ, ਨ ਕੋਈ ਸੰਗ ਨ ਸਾਥਿ।

ਡੋਰ ਨਿਮਾਣਾ ਹੋ ਚਲਹਿ ਮਹਾਂ ਅਧੀਨ ਅਨਾਥਿ॥12॥

ਯਾ ਜਗੁ ਰਹਣਾ ਜਾਨ ਬਿਰ, ਪਾਪ ਕੀਏ ਕਈ ਕੋਇ।

ਦਾਸ ਮਾਝੂ ਤਜਿ ਉਠ ਚਲੇ, ਬੰਧ ਸੀਸ ਪੈ ਪੇਟ॥13॥

- ੴ ਸਤਿਗੁਰ ਜੀ, ਗੁਰੂ ਨਾਨਕ ਜੀ ਸਹਾਯ।

ਪ੍ਰਮਾਤਮਨੈ ਨਮਹ, ਸ੍ਰੀ ਗੁਰੂ ਕਰਤਾ ਪੁਰਖ ਜੀ,

ਸ੍ਰੀ ਰਾਮ ਰਾਯ ਜੀ॥ ਪ੍ਰਭ ਜੀ ਅਬ ਤੁਮਾਰੀ ਓਟ॥

ਅਨੰਦ ਭਏ ਸਗਲ ਦੁਖ ਭਾਗੇ, ਖਾਊ ਨ ਜਮ ਕੀ ਚੋਟ॥1॥ ਰਹਾਉ॥

ਕਾਟੇ ਕਰਮ ਕਾਲ ਭੇਇ ਚੂਕਾ, ਆਸਾ ਡਾਯਣ ਮਾਰੀ।

ਮਨਸਾ ਨਾਗਨ ਕਰ ਬਸ ਰਾਖੀ, ਮਨ ਬਿਸੀਅਰ ਬਿਸੁਹਾਰੀ॥2॥

ਆਨੈ ਜਾਮ ਨਗਰ ਜੋ ਮੁਸੇ, ਪੰਚ ਬਲ ਬਟਵਾਰੇ।

ਸ਼ਬਦ ਗਿਆਨ ਗੁਰ ਭਇਆ ਬਸੀਲਾ, ਅਬ ਮੇ ਮੀਤ ਹਮਾਰੇ॥3॥

ਚੁਭਦਾ ਦੁਰਮਤਿ ਮਿਲਿਅਹਿ ਖੋਇਆ, ਜਿਨ ਸਮਤਾ ਮਮ ਕਾਢੀ।

ਪਕੜ ਬਿਰਹਿ ਕਾ ਬੰਡਾ ਕਰ ਮੈ, ਸਹਜਿ ਭਾਇ ਜੜ ਬਾਢੀ॥4॥

ਮਮਤਾ ਮਾਨੁ ਗਇਆ ਉਠ ਪਲ ਮੈ, ਖੁਦੀ ਖੇਦ ਤੇ ਛੁਟਾ।

ਤ੍ਰਿਸਨਾ ਤੀਰ ਲਗੈ ਨਹੀਂ ਤਨ ਕੈ, ਜਾਲ ਚੌਰਾਸੀ ਟੁਟਾ॥5॥

ਤੰਦੁਲ ਘੋਰ ਤਾਰ ਧੁਨਿ ਬਾਜੀ, ਮਹਿਲ ਚੜੈ ਗੁਨ ਗਾਇਆ।

ਗਰਭ ਜੂਨ ਕਾ ਸੰਸਾ ਭਾਗਾ, ਨਿਰਭੇਇ ਨਿਰਖ ਸਮਾਇਆ॥6॥

ਨਿਰਤਿ ਸੁਰਤਿ ਦੇ ਅਸਨ ਬੈਠੀ, ਪਵਨ ਰਾਗਨ ਘਰ ਛਾਇਆ।

ਮਾਝੂ ਮਗਨ ਮਸਤ ਰਸ ਮਾਤੇ, ਅਜਰ ਅਮਰੁ ਘਰੁ ਪਾਇਆ॥7॥

- ਜੋਗ ਜਗ ਜਤ ਤਪ ਸਭੈ, ਤੀਰਥ ਥੁੜ ਅਰ ਨੇਮ।

ਏ ਸਭਿ ਪਲ ਮਹਿ ਹੋਤ ਹੈ, ਜਬ ਲਾਗੈ ਗੁਰ ਗਿਆਨ।

- ਜੋ ਸਾਈਂ ਸੋ ਸਤਿਗੁਰੂ, ਸਤਿਗੁਰੂ ਸਾਈਂ ਜਾਨ।

ਮਾਝੂ ਮਨ ਪ੍ਰਤੀਤ ਲੈ, ਜਾ ਮੈ ਭੇਦ ਨ ਮਾਨ।

- ਕਾਹੇ ਭੁਲਾ ਰੇ ਮਨਾ, ਜਗ ਕੂੜ ਪਸਾਰਾ,

ਦੇਖ ਨੈਨ ਉਘਾੜ ਕੇ, ਸਭ ਧੰਧੂਕਾਰਾ।

ਕਾ ਕੇ ਮਾਤਾ ਅਰੁ ਪਿਤਾ, ਸੁਤ ਬਾਧਵ ਦਾਰਾ,

ਜਾ ਦਿਨ ਹੋਇਗੇ ਪੰਛੀਆਂ, ਪਿਜਰੇ ਤੇ ਨਿਆਰਾ।

- ਸਤਿਗੁਰ ਮਨ ਮੁਕਤਾ ਕਰੇ, ਮਾਇਆ ਬੰਧਨ ਕਾਟ।

ਮਾਝੂ ਮੇਲੇ ਬ੍ਰਹਮ ਸੇ, ਸਹਿਜ ਗਿਆਨ ਕੇ ਘਾਟ॥

- ਮਉਲਾ ਤੇ ਮਉਜੂਦ ਹੈ ਦਿਲ ਅੰਦਰਿ ਦੀਦਾਰ।

ਮਾਝੂ ਮਾਤੇ ਬੰਦਗੀ, ਦਿਖਲਾਵੈ ਇਸਰਾਰ।

- ਸਦਾ ਅਉਤਾਰ ਧਰੇ ਜਗ ਮਾਹੀ, ਨਾਨਾ ਖੇਲ ਦਿਖਾਏ।

ਭਗਤਿ ਉਬਾਰ ਅਸੁਰ ਕਹਿ ਮਾਰੇ, ਅਪਨੀ ਪੈਜ ਬਢਾਏ॥

ਸੰਤ ਦਿਆਲ ਭਾਵਨ

ਸੰਤ ਦਿਆਲ ਭਾਵਨ ਬਹੁਤ ਨਾਮਵਰ ਸੰਤ ਕਵੀ, ਅਨੁਵਾਦਕ, ਟੀਕਾਕਾਰ ਅਤੇ ਗੀਤਕਾਰ ਹੋ ਚੁੱਕੇ ਹਨ। ਆਪਣੇ ਸਮੇਂ ਦੇ ਇਹ ਬਹੁਤ ਉੱਘੇ ਸੰਤ ਰਹੇ ਹਨ। ਇਨ੍ਹਾਂ ਦੇ ਜੀਵਨ ਦੇ ਬਹੁਤੇ ਹਾਲਾਤ ਪ੍ਰਾਪਤ ਨਹੀਂ, ਥੋੜ੍ਹੀ ਜਿੰਨੀ ਜਾਣਕਾਰੀ ਪ੍ਰੋ. ਪਿਆਰਾ ਸਿੰਘ ਪਦਮ ਨੇ ਦਿੱਤੀ ਹੈ। ਉਹ ਲਿਖਦੇ ਹਨ, "ਇਸ ਦਾ ਜਨਮ ਸਾਹੀਵਾਲ, ਜ਼ਿਲ੍ਹਾ ਮੁਲਤਾਨ (ਹੁਣ ਪਾਕਿਸਤਾਨ) ਲਾਗੇ ਦਾਦਨ ਪਿੰਡ ਵਿੱਚ ਪਿਤਾ ਸੁਹਾਵਾ ਦੇ ਘਰ ਅਰੋੜਾ ਬੈਸ ਵਿੱਚ ਹੋਇਆ। ਇਹ ਬੜਾ ਪ੍ਰਸਿੱਧ ਸਾਧੂ ਹੋਇਆ ਜਿਸ ਦਾ ਡੇਰਾ, ਜ਼ਿਲ੍ਹਾ ਸਰਗੋਧੇ ਵਿੱਚ ਗਿਰੰਟੇ ਨਾਂ ਦੇ ਨਗਰ ਵਿੱਚ ਸੀ। ਇਹ ਸੰਸਕ੍ਰਿਤ ਦਾ ਵਿਦਵਾਨ ਸੀ। ਇਸ ਨੇ ਲਹਿੰਦੀ ਪੰਜਾਬੀ ਵਿੱਚ ਭਾਗਵਤ ਦੇ ਦਸਮ ਸਕੰਧ ਦਾ ਟੀਕਾ ਲਿਖਿਆ ਹੈ।" ਇਸ ਜਾਣਕਾਰੀ ਤੋਂ ਆਪ ਜੀ ਦੇ ਮਾਤਾ ਜੀ, ਗੁਰੂ ਦੇਵ, ਜਨਮ ਤਾਰੀਖ ਅਤੇ ਚੇਲਾ ਛੱਡਣ ਆਦਿ ਬਾਰੇ ਕੁਝ ਵੀ ਪਤਾ ਨਹੀਂ ਚੱਲਦਾ, ਖੈਰ।

ਬਾਣੀ ਪੜ੍ਹ ਕੇ ਪਤਾ ਚੱਲਦਾ ਹੈ ਕਿ ਇਹ ਸੰਤ ਕਵੀ ਉੱਚੇ ਮੱਤ ਵਾਲਾ ਨਹੀਂ, ਨਿਪੁੰਨ, ਜੀਵਨ ਮੁੱਲਾਂ ਤੇ ਇਨਸਾਨੀ ਕਦਰਾਂ-ਕੀਮਤਾਂ ਦੀ ਕਦਰ ਕਰਨ ਵਾਲਾ, ਨਾਮ-ਸਿਮਰਨ ਤੇ ਸੇਵਾ-ਪਰਉਪਕਾਰ ਵਾਲਾ, ਤਪੀ-ਤਿਆਗੀ, ਨਿਮਰਤਾ ਤੇ ਗਰੀਬੀ ਦਾਵੇ ਵਿੱਚ ਵਿਸ਼ਵਾਸ ਰੱਖਣ ਵਾਲਾ ਕਵੀ ਸੀ। ਨਿਮਰਤਾ, ਹਲੀਮੀ, ਮਧੁਰਤਾ, ਸੇਵਾ, ਭਾਣੇ ਤੇ ਹੋਣੀ ਨੂੰ ਮੰਨਣ ਵਾਲਾ ਕਵੀ ਸੀ।

ਬਾਣੀ ਦਾ ਕਮਾਲ ਇਸ ਗੱਲੋਂ ਵੀ ਹੈ ਕਿ ਕਵੀ ਆਪਣਾ ਪਹਿਲਾ ਪਦ ਜਿਨ੍ਹਾਂ ਵਿਚਾਰਾਂ ਤੇ ਸ਼ਬਦਾਂ ਨਾਲ ਸਮਾਪਤ ਕਰਦਾ ਹੈ, ਉਨ੍ਹਾਂ ਸ਼ਬਦਾਂ ਨੂੰ ਲੈ ਕੇ ਹੀ ਅਗਲਾ ਪਦ ਸ਼ੁਰੂ ਕਰਦਾ ਹੈ ਤੇ ਵਿਚਾਰ ਨੂੰ ਅੱਗੇ ਤੋਰਦਾ ਹੈ। ਕਵੀ ਵਲੋਂ ਵਰਤੇ ਤੁਰੀਆ ਅਵਸਥਾ, ਬੇਮੁਖ, ਨਿਵਨ ਤੇ ਪ੍ਰਭੂਤਾ, ਹਰਿ ਰਸੀਐ, ਅੰਮ੍ਰਿਤ ਹਰਿ ਰਸ ਸ਼ਬਦ ਸਾਨੂੰ ਸੰਤ ਜੀ ਦੇ ਵਿਚਾਰਾਂ ਵਿੱਚ ਪ੍ਰਵੇਸ਼ ਕਰਨ

ਲਈ ਰਾਹ ਪ੍ਰਦਾਨ ਕਰਦੇ ਹਨ। ਸੰਤ ਕਵੀ ਦੀ ਭਾਸ਼ਾ ਸੈਲੀ, ਗੱਲ ਕਹਿਣ ਦਾ ਢੰਗ-ਢਿੰਗਾਰ ਅਤੇ ਨਿਤਾਰ ਕੇ ਜੀਵਨ ਮੁੱਲਾਂ ਤੇ ਹਰਿ ਰਸ ਦੀਆਂ ਗੱਲਾਂ ਕਹਿਣ ਦੀ ਸਾਦਗੀ, ਇਨ੍ਹਾਂ ਦੇ ਬੋਲਾਂ ਨੂੰ ਸਹਿਜੇ ਹੀ ਨਿੱਤ ਵਰਤੋਂ ਵਿੱਚ ਆਉਣ ਵਾਲੇ ਮੁਹਾਵਰੇ ਤੇ ਅਖਾਣ ਬਣਾ ਦਿੰਦੀ ਹੈ। ਕੁਝ ਨਮੂਨੇ ਹਾਜ਼ਰ ਹਨ :

- ਹਟੀ ਨਾਉਂ ਹਟਣ ਦਾ ਕਹੀਐ, ਫਿਰ ਫਿਰ ਬਉਰਾ ਫਾਸੇ।
- ਜੋਤੀ ਠਾਕੁਰ ਦੇਵੇ ਪ੍ਰਭੂਤਾ ਤੇਤਿਆਂ ਝਕਿਆਂ ਰਹੀਐ।
- ਨਿਸ ਬਾਸਰ ਏਹੀ ਬੂਤ ਧਾਰੋਂ, ਰਾਮ ਨਾਮ ਮੁਖ ਕਹੀਐ।
- ਭਾਵਣ ਤ੍ਰਾਣ ਤਿਨ੍ਹਾਂ ਦਾ ਜਾਪੇ ਜੇਤ੍ਰੇ ਹੋਦੇ ਤਾਣ ਨਿਤਾਣੇ।
- ਭਾਵਣ ਜਿੱਥੇ ਸੰਤ ਬਿਰਾਜੇ, ਤਿਥੈ ਸਭ ਕਿਝੁ ਸੁਹੇਵੇ।
- ਖੜੀ ਬ੍ਰਾਹਮਣ ਸੂਦ ਵੈਸ਼ ਵਿੱਚ, ਏਕੇ ਏਕ ਸਮਾਇਆ।
- ਸੋਹੰ ਹੰਸਾ ਰਿਦੈ ਜਪਾਣਾ ਹੋਰ ਸਮਾਨ ਨ ਕੋਈ।
- ਭਾਵਨ ਹੋਰ ਧੁਖ ਤੁਛ ਜਾਤਿਆ ਨੇ, ਇਕ ਰਾਮ ਰਸਾਇਣ ਪੀਆ।
- ਭਾਵਨ ਜਗਤ ਕਲਿਆਣ ਕਰਨ ਯਉ ਇਹੈ ਰਾਮ ਪਠਾਇਆ।
- ਜਾਦੇ ਰਾਇ ਜਿਨ੍ਹਾਂ ਨੂੰ ਮਿਲਿਆ, ਤਿਨ੍ਹਾਂ ਨੂੰ ਕਮੀ ਨ ਕਾਈ।
- ਭਾਵਨ ਹੋਰ ਨਾ ਉਪਜੈ ਕਾਈ, ਲਟਕਾ ਕਾਨ੍ਹ ਦਿਖਾਇਆ।

ਹੋਰ ਸੰਤ ਤਾਂ ਪ੍ਰਭੂ ਨੂੰ ਆਪਣੇ ਵਿਰਦ 'ਭਗਤ ਵੱਛਲ', 'ਗਰੀਬ ਨਿਵਾਜ਼', 'ਕਿਰਪਾ ਸਾਗਰ', ਆਦਿ ਦੀ ਲਾਜ ਰੱਖਣ ਲਈ ਕਹਿੰਦੇ ਹਨ, ਪਰ ਇੱਥੇ ਦਿਆਲ ਭਾਵਨ ਜੀ ਪ੍ਰਭੂ ਨੂੰ ਬੇਨਤੀ ਕਰਦੇ ਹਨ ਕਿ ਹੇ ਪ੍ਰਭੂ ! ਆਪ ਨੇ ਜੋ ਨਾਂ ਮੇਰੇ ਸਿਰ ਮਝਿਆ ਹੈ, ਉਹ ਕੁਝ ਮੇਨੂੰ ਦੇਣ ਦੀ ਖੋਜਲ ਵੀ ਕਰੀ। ਦਿਆਲ ਦਾ ਅਰਥ ਦਿਆਵਾਨ, ਕਿਰਪਾਲੂ ਜਾਂ ਤਰਸਵਾਨ ਹੁੰਦਾ ਹੈ ਤੇ ਭਾਵਨਾ ਦਾ ਅਰਥ ਹੈ ਜੋ ਪ੍ਰਭੂ ਦੇ ਪ੍ਰੇਮ ਭਾਵ ਵਿੱਚ ਸਦਾ ਮਦਮਸਤ ਰਹੇ। ਸਪੱਸ਼ਟ ਹੈ ਕਿ ਕਵੀ ਪ੍ਰਭੂ ਤੋਂ ਆਪਣੇ ਨਾਂ ਨੂੰ ਸਾਥਕ ਕਰਨ ਦੀ ਬੇਨਤੀ ਕਰਦਾ ਹੈ। ਨਾਲ ਹੀ ਆਤਮ ਨਿਵੇਦਨ ਕਰਦਾ ਕਵੀ ਆਪਣੇ ਆਪ ਨੂੰ ਕੋਝੀ ਤੇ ਅਪਲਲੋਂ ਕਹਿੰਦਾ ਹੈ, ਪਰ ਫੇਰ ਵੀ ਬਿਰਦ ਪਾਲਣ ਦੀ ਬੇਨਤੀ ਕਰਦਾ ਹੈ :

ਜੇਹਾ ਨਾਉਂ ਲਾਇਓ ਮੈਡੇ ਸਿਰ, ਤੇਹਾ ਦੇਵੇ ਪੱਲੇ।
ਕੋਜੀ ਰਖੇ ਜੇ ਤੁਧ ਭਾਵੇਂ, ਸੱਤ ਨ ਆਪਣੇ ਝੁੱਲੇ।
ਮੈਂ ਵਿੱਚ ਲਲ੍ਹ ਨ ਲੱਖਣ ਕੋਈ, ਮੈਂ ਕੋਝੀ ਅਪਲਲੇ।
ਆਪਣਾ ਬਿਰਦ ਵਿਚਾਰੀ ਭਾਵਨ, ਮੈਂ ਘੁਸਾਂ ਸਭਨੀ ਗੱਲੇ।

ਹਟੀ ਨਾਉਂ ਹਟਣ ਦਾ ਕਹੀਐ, ਫਿਰ ਫਿਰ ਬਉਰਾ ਫਾਸੇ

ਅਗੈ ਪੈਂਡਾ ਸਾਫ਼ ਲੁੜੀਦਾ, ਤੁਹ ਕੀਤੇ ਕੰਮ ਨਿਰਾਸੇ
ਆਸਪਾਸ ਸਭ ਲੁੜਦੀ ਵੈਦੀ, ਤੂੰ ਬੁਠੋਂ ਕਿਤ ਭਰਵਾਸੇ
ਮਨੁਆ ਏਹੁ ਵੇਲਾ ਤੈਨੂੰ ਹੋਰ ਨਾ ਆਵੇ, ਆਖਰ ਪਛੋਤਾਸੇ।੧।

ਜੇਤੀ ਠਾਕੁਰ ਦੇਵੇ ਪ੍ਰਭੁਤਾ, ਤੇਤਿਆਂ ਝੁਕਿਆਂ ਰਹੀਐ
ਦੀਨ ਗ਼ਰੀਬੀ ਜਗ ਦੀ ਬੀਬੀ, ਇਹਾ ਸਿਖਾਵਨ ਲਹੀਐ
ਨਿਸ ਬਾਸਰ ਏਹੀ ਬੁਤ ਧਾਰੋ, ਰਾਮ ਨਾਮ ਮੁਖ ਕਹੀਐ
ਧੁਨਿ ਜੇਤੀ ਚਿਤ ਲਾਈਐ ਭਾਵਨ, ਜੇ ਆਪਨਾ ਸੁੱਖ ਚਹੀਐ।੨।

ਜਿ ਸੁੱਖ ਚਹੇ ਚਿਤੁ ਅਨਤੁ ਨ ਲਾਏ, ਤੇਰੇ ਅਸਟ ਸਿਧਿ ਝੁਕਿ ਆਵੀ
ਸੁਆਦਾਂ ਦੇ ਵਿਚ ਮਨ ਨ ਗੰਡਾਏ, ਤੇਰੇ ਅੰਮ੍ਰਿਤ ਭੋਗ ਭੁਗਾਵੀ
ਅੰਮ੍ਰਿਤ ਨਾਮੁ ਪੀਵੈ ਨਿਸ ਬਾਸਰ, ਤੇ ਕਦੇ ਬੁਮਾਰ ਨ ਜਾਵੀ
ਨਿਉਂ ਵਿਚ ਲੀਨ ਥੀਵੇ ਜੇ ਭਾਵਨ, ਤਾਂ ਪ੍ਰਭੁਤਾ ਚੋਰ ਬੁਲਾਵੀ।੩।

ਚਵਰਾਂ ਨਾਲ ਢੁਲਾਵੀ ਪ੍ਰਭੁਤਾ, ਤਾਂ ਭੀ ਦੇਖ ਨ ਢੁਲਨਿ
ਢੂਲ ਰਹੇ ਹਰਿ ਨਾਮੁ ਅਘਾਣੇ ਤੁਰੀ ਅਵਸਥਾ ਢੁਲਨਿ
ਤੁਈ ਲੋਕਾਂ ਦਾ ਰਾਜ ਦਿਵੀਜੈ, ਤਾਂ ਵੀ ਦੇਖਿ ਨ ਢੁਲਨਿ
ਬੇਮੁਖ ਨਾਲ ਮੂੰਹ ਮੁੰਦਨ ਭਾਵਨ, ਹਰਿ ਰਸੀਐ ਨਾਲ ਖੁਲਨਿ।੪।

ਖੁਲਨਿ ਏਕ ਮੇਕ ਹੋਇ ਜਾਵਨਿ, ਅੰਮ੍ਰਿਤ ਹਰਿ ਰਸ ਬੋਲਨਿ
ਖੰਡ ਪਾਇ ਜਿਵੇਂ ਖੀਰ ਪਿਵੀਜੈ, ਤਿਵੇਂ ਪੀਵਨ ਰਸ ਬੋਲਨਿ
ਰੋਮ ਰੋਮ ਅਨੰਦ ਸਮਾਣੇ, ਅਗੇ ਕਿਸੇ ਨ ਸਉਲਨਿ
ਭਾਵਨ ਤੈ ਤਾਪੇ ਜਗੁ ਤਾਪੇ, ਉਹ ਕਿਸੇ ਤਾਪ ਨ ਖਉਲਨਿ।੫।

ਖਉਲ ਮਿਟੀ ਪੂਰਨ ਗੁਰ ਪਾਇਆ, ਜਿਨਾਂ ਏਡਾ ਅਜਰੁ ਜਰਿਆ
ਜਗ ਮਰਨ ਤੇ ਛੁਟਿ ਪਏ ਫਿਰ ਆਵਾਗਵਨ ਨ ਪਰਿਆ
ਜਿਨ ਕ੍ਰਿਪਾ ਹੋਈ ਅਜੇਹੀ ਸਹਜ ਭਵਜਲੁ ਤਰਿਆ
ਭਵਨ ਭਾਉ ਭਗਤਿ ਭਰਪੂਰੇ, ਸਭਰ ਭਾਂਡੇ ਤਰਿਆ।੬।

ਸੁਭਰ ਭਰੇ ਹਰ ਨਾਮ ਅਘਾਣੇ ਤਿਥਿ ਕੀਆ ਹਉਮੈ ਉਠੇ
ਹਉਮੈ ਮਾਇਆ ਜਗਤ ਭੁਮਾਯਾ ਉਹ ਭ੍ਰਮਣ ਤੇ ਛੁੱਟੇ
ਠਾਹਰ ਪਾਇ ਰਹੇ ਅਜੇਹਾ, ਉਪਜਣੁ ਬਿਨਾਸਣੁ ਹੁਟੇ।
ਭਾਵਨ ਅਖਿਉ ਦਾਨ ਢਾਇ, ਨਿਖੁਟਾਇਆਂ ਨਹੀਂ ਖੁਟੇ।੭।

ਖੁਟਾਇਆ ਨਹੀਂ ਖੁਟੇ ਮੂਲੇ ਵਾਧੇ ਵਾਧੇ ਹੋਵੇ
ਜਿਵੇਂ ਲਾਖਾ ਰੰਗ ਨ ਉਲ੍ਹੇ ਕਡਾਹੀਂ ਜਿਤੀ ਮਲਿ ਮਲਿ ਹੋਵੇ
ਮਮਤਾ ਰੰਗ ਕੁਸੰਭੇ ਵਾਂਗੂੰ ਬੂੰਦ ਪਯਾ ਰੰਗ ਖੋਵੇ।
ਭਾਵਨ ਜਿੱਥੇ ਸੰਤ ਬਿਰਾਜੇ ਤਿਥੈ ਸਭ ਕਿਛੁ ਸੁਹੋਵੈ।੮।

ਸੁਹਾਵੇ ਪ੍ਰਭ ਕੀ ਤਿਸਦੇ ਜਿਹੜੇ ਪ੍ਰਭਾ ਸੁਹਾਣੇ
ਭਾਣੇ ਦਾ ਮੈਂ ਸਭ ਕਿਛੁ ਭਾਵੇ ਜਿਹੜੇ ਪ੍ਰਭ ਜੀ ਭਾਣੇ
ਸਿਰਿ ਸਾਚਾ ਦੇ ਸਾਹਦੀ ਸੇਵਨਿ ਭੇਰਾ ਕਰਨਿ ਨ ਮਾਣੇ
ਭਾਵਨ ਤ੍ਰਾਣ ਤਿਨਾਂ ਦਾ ਜਾਪੇ ਜੁੜੇ ਹੋਏ ਤਾਣ ਨਿਤਾਣੇ।੯।

ਹੋਏ ਤਾਣ ਨਿਤਾਣੇ ਹੋਇ ਰਹੇ, ਤ੍ਰਾਣ ਤਿਨਾਂ ਦਾ ਜਾਪੇ
ਏਕ ਪਲਕ ਵਿਚ ਦੇਣਿ ਅਭੈਪਦ ਚਰਨ ਤਿਨਾਂ ਦੇ ਨਾਪੇ
ਅਸਟ ਧਾਤੁ ਪਰਸਦੇ ਛੁਟਿਆ, ਕੰਚਨ ਹੋਵੇ ਆਪੇ
ਚਾਰੇ ਵਰਨ ਏਕੇ ਦਿਖਾਲਨਿ ਭਾਵਨ ਤਪੇ ਨਾ ਤਾਪੇ।੧੦।

ਤਪੇ ਨ ਤਾਪ ਏਕ ਕਰ ਜਾਪੇ, ਜੈ ਦੁਤੀਆ ਭਾਉ ਮਿਟਾਯਾ
ਖੜ੍ਹੀ ਬ੍ਰਾਹਮਣ ਸੂਦ ਵੈਸ਼ ਵਿਚ, ਏਕੇ ਏਕ ਸਮਾਇਆ
ਦੁਧ ਵਿੱਚ ਘੀਉ ਨ ਜਾਵੇ ਲਖਿਆ, ਮਥਿਆਂ ਤੇ ਹੱਥ ਆਇਆ
ਭਾਵਨ ਗੁਰ ਮਿਲ ਭੇਦੀ ਹੋਏ, ਕਾਰਜ ਸਿਧ ਕਰਾਇਆ।੧੧।

ਕਾਰਜ ਸਿਧ ਗੁਰਾਂ ਤੇ ਹੋਵੇ ਜੋ ਕੋ ਸਿਧਿ ਕਰਾਏ
ਵਿੰਗਾ ਪੈਰ ਨ ਰੱਖੇ ਮੂਲੇ, ਗਰਬ ਗੁਮਾਨੁ ਮਿਟਾਏ
ਮਨਸਾ ਤੇ ਸੁਭ ਲੱਛਣ ਜਿਹੜੇ, ਸਭੇ ਆਇ ਸਮਾਏ
ਭਾਵਨ ਹੋਰ ਕਿਤਕੁ ਤਕੇਸੀ, ਅੰਦਰਿ ਝਾਤੀ ਪਾਏ।੧੨।

ਅੰਦਰਿ ਝਾਤੀ ਤੇ ਬਾਤ ਪਛਾਤੀ, ਪਛੋਤਾਉ ਨ ਕੋਈ
ਤ੍ਰਿਲੋਕੀ ਦਾ ਰਾਜ ਦਿਖਾਈਐ ਤੁਛ ਜਾਣਨਿ ਕਰਿ ਸੋਈ
ਸੋਹੰ ਹੰਸਾ ਰਿਦੈ ਸਮਾਣਾ ਹੋਰ ਸਮਾਨ ਨ ਕੋਈ
ਭਾਵਨ ਤੇਲ ਕਿ ਸੁਆਦ ਪਵੇਸੀ, ਜੈ ਘ੍ਰਿਤ ਸੁਆਦ ਪਇਦੀ।੧੩।

ਸੁਆਦ ਤੇਲ ਦਾ ਤਿਨਾਂ ਮਿੱਠਾ, ਜੈ ਘ੍ਰਿਤ ਸੁਆਦ ਨ ਲੀਆ
ਲੀਆ ਸੁਆਦ ਤੇਲੀ ਜਿ ਘ੍ਰਿਤ ਦਾ ਤਾਂ ਬਹੁਤ ਬਿਸਾਹ ਥੀਆ

ਕਹਿਓ ਸੁ ਜੁ ਘ੍ਰਿਤੁ ਇਜੇਹਾ ਆਹਾ, ਸੈਂ ਕਿਆ ਕਿਛੁ ਪਾਇਆ ਕੀਆ
ਭਾਵਨ ਹੋਰ ਸੁਖ ਤੁਛ ਜਾਤਿਆ ਨੇ, ਇਕ ਰਾਮ ਰਸਾਇਣ ਪੀਆ।੧੪।

ਰਾਮ ਰਸ ਪੀਆ ਅਮਰ ਪਦ ਲੀਆ, ਤੂੰ ਲੋਕੀ ਜਸ ਗਾਯਾ
ਧੰਨ ਉਹ ਪਿਤਾ ਧੰਨ ਉਹ ਮਾਤਾ, ਧੰਨ ਕੁਲ ਕੁਟੰਬ ਸਬਾਇਆ
ਧੰਨ ਉਹ ਦੇਸ਼ ਗਿਰਾਉਂ ਧੰਨ ਸੇਈ, ਜਨਮ ਪਾਇ ਜਿੰਥੇ ਆਇਆ
ਭਾਵਨ ਜਗਤ ਕਲਿਆਣ ਕਰਨ ਕਉ ਇਹੈ ਰਾਮ ਪਠਾਇਆ।੧੫।

ਰਾਮ ਪਠਾਏ ਜਗ ਤਾਰਨ ਆਏ, ਤਿਨਾਂ ਦੇ ਦਰਸਨ ਕਿਤੀ ਤਰਸੀ
ਮਨਸਾ ਵਾਚਾ ਕਰਿ ਸੇਵ ਕਰਿਸੀ, ਹੋਸੀ ਅਮਰ ਨ ਮਰਸੀ
ਜਨਮ ਮਰਨ ਵਡਾ ਹਰਖ ਸੋਗ ਹੈ, ਹਰ ਸੋਗ ਤੇ ਤਰਸੀ
ਭਾਵਨ ਭਰੋਸਾ ਜੇ ਕਰਸੀ ਤਾਂ ਕਿਤੜਿਆਂ ਦਾ ਕਾਰਜ ਸਰਸੀ।੧੬।

ਕਾਰਜ ਸਰਸੀ ਕਿਤੜਿਆਂ ਦਾ ਸਮਝ ਦੇਖਿ ਮਨ ਭਾਈ
ਭੈ ਤੇ ਚਾਇ ਕਰੋਦੇ ਨਿਰਭੈ ਮੇਲ ਦੇਵਨਿ ਜਾਦੋਰਾਈ
ਜਾਦੋਰਾਇ ਜਿਨਾਂ ਨੂੰ ਮਿਲਿਆ ਤਿਨਾਂ ਨੂੰ ਕਮੀ ਨ ਕਾਈ
ਭਾਵਨ ਬੇਪਰਵਾਹ ਰਹਿਨ ਹੋਇ ਹਰਿ ਸਿਉਂ ਡੇਰੀ ਲਾਈ।੧੭।

ਡੇਰੀ ਲਾਈ ਤੇ ਸਚ ਤਾਂ ਆਈ, ਸਤਿਗੁਰ ਸਬਦ ਦ੍ਰਿੜਾਯਾ
ਦ੍ਰਿੜ ਵਿਸ਼ਵਾਸ ਚਰਨ ਚਿਤ ਲਾਗਾ, ਹਉਮੈ ਰੋਗ ਮਿਟਾਇਆ
ਮਿਟ ਗਇਆ ਕਾਮ ਕ੍ਰੋਧ ਅਰ ਤ੍ਰਿਸਨਾ, ਜੈ ਸਭ ਜਗ ਭ੍ਰਮਾਇਆ
ਭਾਵਨ ਹੋਰ ਨ ਉਪਜੈ ਕਾਈ, ਲਟਕਾ ਕਾਨ੍ਹ ਦਿਖਾਇਆ।੧੮।

ਲਟਕਾ ਦੇਖਿ ਅਟਕ ਰਹੇ ਲੋਇਨ, ਬੇਈ ਵਲਿ ਤਕਿ ਨ ਤਕਣਿ
ਤੱਕਾਂ ਤੋਲਾਂ ਤਾਂ ਤਾਂ ਤੋੜੀ ਜਾਂ ਜਾਂ ਬੇਦਰ ਭਟਕਣਿ
ਭਟਕਣ ਵਿਚਹੂੰ ਛਿਕ ਘਿਧਿਆ ਨੇ, ਰਸ ਪਾਇ ਖੁਮਾਰ ਵਿਚ ਲਟਕਣਿ
ਭਾਵਨ ਨਿਰਖ ਅਨੰਦ ਸਮਾਣੇ, ਪਲਕ ਨ ਲਾਇਨਿ ਮਟਕਨ।੧੯।

ਲਟਕਣਿ ਮਟਕਣਿ ਛਟਕਣਿ, ਕਿਵੇਂ ਪਿਰੀ ਮੇਲ ਘਿਨਾਹੇ
ਅੰਦਰ ਵਿਚ ਬਹਾਇ ਕਰਿ ਭੰਖਣਿ, ਕਿਸੈ ਨ ਭੇਵਾਹੇ
ਪ੍ਰੇਮ ਪ੍ਰੀਤਿ ਕਾ ਦੀਪ ਜਗਾਇ ਕਰ, ਆਪੇ ਬੈਠੇ ਦੇਖਾਹੇ
ਭਾਵਨ ਏਹ ਸੁੱਖ ਪਾਇ ਕਰੀਹਾਂ, ਅੰਦਰ ਵਿਚ ਕਰ ਖਾਹੇ।੨੦।

ਸੰਤ ਟਹਿਲ ਦਾਸ ਜੀ

ਸੰਤ ਸ੍ਰੀ ਟਹਿਲ ਦਾਸ ਜੀ ਉਦਾਸੀਨ ਭੇਖ ਦੇ ਸੰਤ ਸਨ। ਇਸ ਤੋਂ ਵੱਧ ਇਨ੍ਹਾਂ ਬਾਰੇ ਹੋਰ ਕੁਝ ਜਾਣਕਾਰੀ ਪ੍ਰਾਪਤ ਨਹੀਂ ਹੁੰਦੀ। ਬਾਵਾ ਬੁਧ ਸਿੰਘ ਲਿਖਦੇ ਹਨ, "ਇਹ ਸਿੱਖ ਰਾਜ ਦੇ ਆਰੰਭ ਵਿਚ ਉਦਾਸੀ ਸਾਧੂ ਹੋਇਆ ਹੈ। ਬਾਰ ਦੇ ਇਲਾਕੇ ਵਿਚ ਇਸ ਦਾ ਡੇਰਾ ਸੀ।" ਭਾਸ਼ਾ ਤੋਂ ਆਪ ਮਾਲਵੇ ਦੇ ਜੰਮਪਲ ਜਾਪਦੇ ਹਨ। ਬਾਣੀ ਵਿੱਚ ਸਿੱਧੇ-ਸਾਦੇ ਅਧਿਆਤਮਿਕ ਵਿਚਾਰ ਹਨ। ਸਰਬ ਸਾਧਾਰਨ ਜਨਤਾ ਲਈ ਮਕਰ-ਫਰੋਬ ਤੇ ਲੋਭ-ਲਾਲਚ ਆਦਿ ਛੱਡ ਕੇ ਪ੍ਰਭੂ-ਪ੍ਰੇਮ ਤੇ ਸਿਮਰਨ-ਸੇਵਾ ਵਿੱਚ ਲੱਗਣ ਦੀ ਪ੍ਰੇਰਨਾ ਦਿੱਤੀ ਗਈ ਹੈ। ਉਸ ਦਾ ਪ੍ਰਭੂ-ਪ੍ਰੇਮ ਮਿਲਣ ਸੁੱਖ ਦੀ ਥਾਂ ਦਰਦ ਵਿਛੋੜੇ ਵਾਲਾ ਵਧੇਰੇ ਹੈ। ਪ੍ਰੀਤਮ ਦੇ ਦਰਸਨ ਦੀਦਾਰ ਤੋਂ ਬਿਨਾਂ ਮਨ ਮੰਦਰ ਵਿੱਚ ਅੱਗ ਦੇ ਲਾਂਬੂ ਬਲ ਰਹੇ ਹਨ, ਪਰ ਕਵੀ ਦੀ ਕਾਵਿ-ਚਾਤਰੀ ਦੇਖੇ ਕਿ ਕਹਿੰਦਾ ਹੈ, ਜਿਉਂ ਜਿਉਂ ਪ੍ਰੇਮ ਦੇ ਇਹ ਖਾਡੇ ਦਿਲ ਵਿੱਚ ਬਲਦੇ ਪਏ ਹਨ, ਓਨੀ ਹੀ ਮਨ ਨੂੰ ਠੰਢਕ ਪ੍ਰਾਪਤ ਹੁੰਦੀ ਹੈ। ਇਸ ਤਰ੍ਹਾਂ ਸੰਤ ਜੀ ਨੇ ਵਿਰੋਧਾਭਾਸ ਰਾਹੀਂ ਬਹੁਤ ਸੁੰਦਰ ਵਿਚਾਰ ਪੇਸ਼ ਕੀਤਾ ਹੈ। ਅੱਗ 'ਤੇ ਜਲਣਾ ਸੁਭਾਵਿਕ ਹੈ ਪਰ ਸੀਤਲਤਾ, ਇਹ ਪ੍ਰੇਮ ਦੀ ਉੱਚ ਅਵਸਥਾ ਹੈ। ਦੇਖੋ :

ਜਿਉਂ ਜਿਉਂ ਢਾਡੇ ਬਲਨ ਪੀਆ ਦੇ, ਤਿਉਂ ਤਿਉਂ ਸੀਤਲ ਥੀਵਾਂ।

ਜਿਉਂ ਜਿਉਂ ਸੀਤਲ ਤਿਉਂ ਤਿਉਂ ਢਾਡੂ, ਨ ਕੁਝ ਖਾ ਨ ਪੀਵਾਂ।

ਪੀਆ ਮੇਰਾ ਲੱਗੇ ਚੰਗੇਰਾ, ਤਾਂ ਰਸ ਮਾਹੀਂ ਲੀਵਾਂ।

ਟਹਿਲ ਦਾਸ ਜਦ ਪੀਆ ਪਾਇਆ, ਨ ਕਬ ਮਰਾਂ ਨ ਜੀਵਾਂ।

ਪ੍ਰਭੂ ਪ੍ਰਾਪਤੀ 'ਤੇ ਮਰਨ-ਜਿਉਣਾ ਸਭ ਵਿੱਸਰ ਜਾਂਦਾ ਹੈ। ਪ੍ਰਭੂ-ਪ੍ਰੇਮ ਵਿੱਚ ਸਾਧਕ ਦੀ ਅਜਬ ਮਨੋ-ਅਵਸਥਾ ਹੋ ਜਾਂਦੀ ਹੈ। ਨਾ ਸਾਧਕ ਕੁਝ ਖਾ ਹੀ ਸਕਦਾ ਹੈ ਤੇ ਨਾ ਪੀ ਹੀ ਸਕਦਾ ਹੈ। ਸਕਣ ਦੀ ਗੱਲ ਨਹੀਂ, ਉਸ ਨੂੰ

ਪ੍ਰੀਤਮ ਦੀ ਮਿਲਣ ਦੀ ਚਾਹ ਤੋਂ ਛੁਟ ਹੋਰ ਕੁਝ ਚੰਗਾ ਹੀ ਨਹੀਂ ਲੱਗਦਾ। ਪ੍ਰਭੂ-ਪ੍ਰੀਤਮ ਦੇ ਮਤਵਾਲੇ ਆਸਕ ਨੂੰ ਦਰ-ਘਰ ਦੀ ਸੁੱਧ ਹੀ ਨਹੀਂ ਰਹਿੰਦੀ। ਉਹ ਤਾਂ ਹਰਦਮ ਉਸੇ ਹਰਿ ਦੇ ਦਰ ਦੇ ਭਿਖਾਰੀ ਬਣ ਕੇ ਉੱਥੇ ਹੀ ਡੇਰੇ ਲਾ ਦਿੰਦੇ ਹਨ। ਟਹਿਲ ਦਾਸ ਨੂੰ ਸਭ ਤੋਂ ਮਿੱਠਾ ਰਸ ਜੋ ਕੋਈ ਲੱਗਦਾ ਹੈ ਤਾਂ ਉਹ ਪ੍ਰਭੂ-ਪ੍ਰੇਮ ਹੀ ਹੈ, ਉਸ ਨੂੰ ਛੱਡ ਬਾਕੀ ਸਭ ਗੱਲਾਂ ਤਾਂ ਵਾਧੂ ਬਖੇੜੇ ਹੀ ਹਨ।

ਟਹਿਲ ਦਾਸ ਆਪਣੀ ਬਾਣੀ ਵਿੱਚ ਮਨੁੱਖ ਮਾਤਰ ਨੂੰ ਜੀਵਾਤਮਾ ਨੂੰ ਡਾਢੀ ਤਸੱਲੀ ਦਿੰਦਾ ਹੈ ਕਿ ਉਹ ਮਾਲਕ ਜਾਂ ਪੀਆ ਸਭ ਜਲਚਰਾਂ ਤੇ ਥਲਚਰਾਂ ਨੂੰ ਆਪੋ ਰਿਜਕ ਦਿੰਦਾ ਹੈ। ਇਸ ਲਈ ਟਹਿਲ ਦਾਸ ਜੀ ਨੇ ਕਿਹਾ ਹੈ ਜੀਵ ! ਤੈਨੂੰ ਇਸ ਪਾਸਿਉਂ ਕੋਈ ਵੀ ਫਿਕਰ ਜਾਂ ਸੋਸਾ ਕਰਨ ਦੀ ਲੋੜ ਨਹੀਂ :

ਤੂੰ ਸੰਸੇ ਕਿਉਂ ਹੋਤ ਹੈ, ਜਲ ਥਲ ਜੇਤੇ ਜੀਵ।

ਟਹਿਲ ਦਾਸ ਤਿਨ ਸਭਨ ਕੇ, ਚੋਗ ਦੇਤ ਹੈ ਪੀਵ।

ਸੰਤ ਟਹਿਲ ਦਾਸ ਆਪਣੇ ਆਪ ਨੂੰ ਸੰਬੋਧਨ ਕਰਕੇ ਆਪਣੇ ਸਮਕਾਲੀ ਅਖੌਤੀ ਸਾਧਾਂ ਸੰਤਾਂ 'ਤੇ ਡਾਢੀ ਚੋਟ ਕਰਦੇ ਹਨ ਜਿਨ੍ਹਾਂ ਨੇ ਬਾਹਰੀ ਸਾਰੇ ਭੋਖ ਤੇ ਚਿੰਨ੍ਹ ਤਾਂ ਧਾਰਨ ਕਰ ਲਏ ਹਨ ਪਰ ਦਿਲੋਂ ਸਾਧਗੀਰੀ ਨਹੀਂ ਕੀਤੀ ਹੈ ਅਤੇ ਇੰਜ ਭਾਂਤ ਭਾਂਤ ਦੇ ਨਾਟਕ ਕਰਕੇ ਉਹ ਹੋਰ ਕੁਝ ਨਹੀਂ ਕਰ ਰਹੇ ਸਗੋਂ ਆਪਣੀ ਉਮਰ ਹੀ ਅਜਾਈ ਗੁਆ ਰਹੇ ਹਨ, ਦੇਖੋ :

ਲਾਈ ਤਾਂ ਬਿਭੂਤ ਪੰਚ ਦੂਤ ਨਾਹੀਂ ਵੱਸ ਕੀਤੇ,

ਧਾਰਿਓ ਲੰਗੋਟ ਮਨੋਂ ਖੋਟ ਨ ਗਵਾਇਓ ਜੀ।

ਧਾਰ ਜਟਾ ਜੂਟ ਮੀਟ ਮੁੱਠਨ ਹੀਂ ਬੈਠ ਗਿਆ।

ਹਾਥ ਕੇ ਪਸਾਰ ਦੇਸ ਦੇਸ ਮਾਹਿ ਧਾਇਓ ਜੀ।

ਧਾਰਿਓ ਜੰਜੀਰੀ ਉਹ ਪੀਰ ਨਹੀਂ ਦੂਰ ਭਰੀ।

ਧਾਰ ਪਰਾ ਕੌਸ ਨਹੀਂ, ਹੋਸ ਕਵੁ ਘਟਾਇਓ ਜੀ।

ਪਾਏ ਗਲੇ ਸੇਲੀ ਮਾਨ ਸੇਲੀ ਨਹੀਂ ਭਾਇਆ।

ਸੰਤ ਕਹੇ ਟਹਿਲ ਦਾਸ ਐਵੇਂ ਐਧ ਕੇ ਗਵਾਇਓ ਜੀ॥ (ਕਥਿਤ)

ਇਸੇ ਤਰ੍ਹਾਂ ਉਹ ਆਪਣੇ ਇਕ ਹੋਰ ਕਥਿੱਤ ਵਿੱਚ ਵੀ ਭੇਖੀ ਤੇ ਦੰਡੀ ਸਾਧਾਂ 'ਤੇ ਛੀਟਾਕਸ਼ੀ ਕਰਦੇ ਹੋਏ ਲਿਖਦੇ ਹਨ ਕਿ ਤੂੰ ਹੱਥ ਵਿੱਚ ਤੁੰਬੀ ਤਾਂ ਫੜ ਲਈ ਹੈ ਪਰ ਆਪਣੇ ਅੰਦਰ ਤੂੰ ਸਾਧੂਆਂ ਵਾਲਾ ਕੋਈ ਵੀ ਗੁਣ ਧਾਰਨ ਨਹੀਂ ਕੀਤਾ ਹੈ। ਅੱਖਾਂ ਬੰਦ ਕਰਕੇ ਤਾਂ ਬਹਿ ਗਿਆ ਏਂ ਪਰ ਆਪਣੇ ਮਨ ਨੂੰ ਪੰਚ ਵਿਕਾਰਾਂ ਵਲੋਂ ਕਦੇ ਵੀ ਨਹੀਂ ਮੋੜਿਆ ਹੈ। ਉੱਪਰ ਤਾਂ ਤੂੰ ਸਾਧਾਂ ਵਾਲੀ ਨਿਸ਼ਾਨੀ ਮ੍ਰਿਗਛਾਲ ਪਹਿਣ ਰੱਖੀ ਹੈ ਪਰ ਅੰਦਰਲੀ ਨਿਸ਼ਾਨੀ ਕੋਈ ਵੀ ਨਹੀਂ ਸਿੱਖੀ। ਤੂੰ ਆਪਣੇ ਮਨ ਨੂੰ ਆਤਮਾ ਨਾਲ ਨਹੀਂ ਜੋੜਿਆ ਤੇ ਕਦੇ ਆਤਮਾ ਦਾ ਚਿੰਤਨ ਹੀ ਨਹੀਂ ਕੀਤਾ।

ਸਾਧ ਬਣ ਕੇ ਤੂੰ ਗਲੀ ਗਲੀ ਭੀਖ ਰਾਜਾ ਤਾਂ ਮੰਗਦਾ ਫਿਰਦਾ ਹੈ, ਜਿੰਨਾ ਕੋਈ ਦੇਵੇ ਤੇਰਾ ਮਨ ਇਧਰੋਂ ਕਦੇ ਤ੍ਰਿਪਤ ਹੀ ਨਹੀਂ ਹੋ ਸਕਿਆ, ਪਰ ਤੈਨੂੰ ਸੰਤ ਦੇ ਦੁਆਰੇ ਦੀ ਜਿਹੜੀ ਭੀਖ ਮੰਗਣੀ ਚਾਹੀਦੀ ਹੈ, ਉਸ ਦੀ ਲੋੜ ਤੂੰ ਕਦੇ ਵੀ ਮਹਿਸੂਸ ਨਹੀਂ ਕੀਤੀ। ਕਦੇ ਸੰਤਾਂ ਦੇ ਬੂਹੇ 'ਤੇ ਜਾ ਕੇ ਰਾਮ-ਨਾਮ ਦੀ ਅਲਖ ਜਗਾਈ ਹੈ ਤੇ ਨਾ ਸਾਧਗੀਰੀ ਦਾ ਵੱਲ ਹੀ ਸਿੱਖਿਆ ਹੈ। ਸੰਤ ਟਹਿਲ ਦਾਸ ਜੀ ਕਹਿੰਦੇ ਹਨ ਕਿ ਇਹੋ ਜਿਹੇ ਭੇਖਾਧਾਰੀ ਸੰਤ ਦਾ ਤਾਂ ਕਦੇ ਮੂੰਹ ਵੀ ਨਹੀਂ ਦੇਖਣਾ ਚਾਹੀਦਾ। ਇਨ੍ਹਾਂ ਅਖੌਤੀ ਜਾਂ ਭੇਖੀ ਸੰਤਾਂ ਨੇ ਹੋਰ ਤਾਂ ਹੋਰ ਲੋਕ ਵਡਿਆਈ ਦਾ ਵੀ ਖਿਆਲ ਕਦੇ ਮਨ ਵਿੱਚੋਂ ਬਾਹਰ ਨਹੀਂ ਕੱਢਿਆ :

ਲਈ ਹੋਥ ਤੂੰਬੀਖ ਕਾਈ ਖੂਬੀ ਨਹੀਂ ਪਾਈ ਸਾਧ,
ਨੇਤ੍ਰ ਤੋਂ ਮੂੰਦ ਬੈਠੇ ਮਨ ਨਹੀਂ ਮੋੜਿਓ।
ਓਢੀ ਮਿਰਗਾਨੀ ਹੈ ਨਿਸ਼ਾਨੀ ਬਾਹਰ ਸਾਧਾਂ ਵਾਲੀ,
ਅੰਤ ਨਿਸ਼ਾਨੀ ਮਨ ਆਤਮਾ ਨ ਜੋੜਿਓ।
ਮਾਂਗਤ ਫਿਰਤ ਭੀਖ ਕਬਹੂੰ ਨ ਤ੍ਰਿਪਤਾਇ,
ਭੀਖ ਸੰਤ ਦੁਆਰ ਕੀ ਨੂੰ ਕਦੇ ਨਹੀਂ ਲੋੜਿਓ।
ਕਹੇ ਟਹਿਲ ਦਾਸ ਐਸੇ ਸੰਤ ਕੇ ਨ ਮਾਥੇ ਲਾਗੇ,
ਜਿਨਹੂੰ ਨੇ ਲੋਕ ਬਡਾਈ ਕੇ ਨ ਛੋੜਿਓ।

ਪ੍ਰੇਮ ਦੇ ਦੋ ਹੋਰ ਚਿੰਤਰ ਆਪ ਦੀ ਬਾਣੀ ਵਿੱਚ ਦੇਖੇ ਜਾ ਸਕਦੇ ਹਨ। ਆਪ ਜੀ ਦੀ ਬਾਣੀ ਵੀ ਆਪ ਦੇ ਚੇਲੇ ਸੰਤ ਸੁਰਜਣ ਦਾਸ ਦੇ ਬਾਣੀ ਸੰਗ੍ਰਹਿ 'ਆਜ਼ਾਦ ਸਾਗਰ' ਵਿੱਚ ਦਰਜ ਕੀਤੀ ਮਿਲਦੀ ਹੈ :

- ਯਾਰ ਵਿਛੋੜਾ ਚੰਗਾ ਨਾਹੀ, ਪੁੱਛੇ ਲੋਕ ਬਤੇਰੇ।
ਜਿਨ੍ਹਾਂ ਯਾਰ ਦਾਰ ਮਨ ਮਾਹੀ, ਪੁਤਰੀ ਲਿਖੇ ਚਤੇਰੇ।
ਪੀਵਨ ਖਾਵਣ ਨਹੀਂ ਕੁਛ ਭਾਵੇ, ਦਰ ਯਾਰਾਂ ਦੇ ਡੇਰੇ।
ਟਹਿਲ ਦਾਸ ਮਿੱਠਾ ਰਸ ਯਾਰੀ, ਔਰੇ ਸਗਲ ਬਖੇਰੇ।
- ਕਾਗੀ ਤੀਰ ਲਗਾ ਬਿਰਹੋਂ ਦਾ, ਹੋਈਆਂ ਸਾਵੀ ਪੀਲੀ।
ਅੰਤ ਨ ਦੇ ਵਿਚ ਬਹਿਨ ਨ ਆਵੇ ਢੂੰਡਾਂ ਰੰਗ ਰੰਗੀਲੀ।
ਢੂੰਢਤ ਪਾਇਆ ਸਹੁ ਗਲ ਲਾਇਆ, ਕਾਲਾ ਮੂੰਹ ਬਖੀਲੀ।
ਟਹਿਲ ਦਾਸ ਰੰਗ ਲਾਲ ਸੁਹਾਇਆ, ਉੱਤਰ ਗਈ ਜੇ ਨੀਲੀ।

ਸੰਤ ਟਹਿਲ ਦਾਸ ਜੀ ਦੇ ਇਕ ਸਿਸ਼ ਮਹਾਤਮਾ ਸੁਰਜਣ ਦਾਸ ਆਜ਼ਾਦ ਦੀ ਬਾਣੀ ਵੀ ਪ੍ਰਾਪਤ ਹੁੰਦੀ ਹੈ। ਉਸ ਸੰਤ ਵਿੱਚ ਟਹਿਲ ਦਾਸ ਨਾਲੋਂ ਵੀ ਵਧੇਰੇ ਆਜ਼ਾਦ ਬਿਰਤੀ ਦਿਸਦੀ ਹੈ।

1 ਸੁਰਜਣ ਸਤਿਗੁਰ ਟਹਿਲ ਦਾਸ, ਬਪੁਸ਼ ਨਾਮ ਧਨ ਮਾਲ।

(ਆਜ਼ਾਦ ਸਾਗਰ ਗਰੰਥ - ਸੰਤ ਸੁਰਜਣ ਦਾਸ ਆਜ਼ਾਦ)

ਸੰਤ ਸੁਰਜਨ ਦਾਸ ਆਜ਼ਾਦ

ਸੰਤ ਸੁਰਜਨ ਦਾਸ ਬਾਬਾ ਟਹਿਲ ਦਾਸ ਜੀ ਦੇ ਸ਼ਿਸ਼ ਸਨ। ਇਨ੍ਹਾਂ ਨੇ ਆਪਣੀ ਤਪ ਸਾਧਨਾ ਅਤੇ ਕਾਵਿ-ਕਲਾ ਨਾਲ ਸੰਤ-ਮਾਰਗ ਅਤੇ ਕਾਵਿ-ਗੁਣਾਂ ਵਿੱਚ ਚੰਗਾ ਨਾਮਣਾ ਖੋਟਿਆ ਹੈ। ਇਨ੍ਹਾਂ ਬਾਰੇ ਪਿਆਰਾ ਸਿੰਘ ਪਦਮ ਜੀ ਇਹ ਜਾਣਕਾਰੀ ਦਿੰਦੇ ਹਨ, "ਇਹ ਆਜ਼ਾਦ ਤਬੀਅਤ ਸਾਧੂ ਟਹਿਲ ਦਾਸ ਦੇ ਚੇਲੇ, ਸਿੱਖ ਰਾਜ ਸਮੇਂ (ਅਰਥਾਤ ਮਹਾਰਾਜਾ ਰਣਜੀਤ ਸਿੰਘ ਕਾਲ (1801-1949) ਹੋਏ। ਇਨ੍ਹਾਂ ਦਾ ਡੇਰਾ ਅਜਨੀਆਂ ਵਾਲੇ ਜ਼ਿਲ੍ਹਾ ਗੁਜਰਾਂਵਾਲੇ ਵਿੱਚ ਮਸ਼ਹੂਰ ਸੀ। ਇਨ੍ਹਾਂ ਦੀ ਕਵਿਤਾ 'ਆਜ਼ਾਦ ਸਾਗਰ' ਵਿੱਚ ਮਿਲਦੀ ਹੈ।' ਇਸ ਗ੍ਰੰਥ ਵਿੱਚ ਉਨ੍ਹਾਂ ਦੇ ਗੁਰੂ ਤੇ ਉਦਾਸੀ ਮਹਾਤਮਾ ਟਹਿਲ ਦਾਸ ਦੀ ਬਾਣੀ ਵੀ ਦਰਜ ਕੀਤੀ ਗਈ ਹੈ।

ਸੰਤ ਸੁਰਜਨ ਦਾਸ ਦੀ ਬਾਣੀ ਪੜ੍ਹ ਕੇ ਪਤਾ ਚੱਲਦਾ ਹੈ ਕਿ ਆਪ ਖਾਸੇ ਖੁੱਲ੍ਹ-ਖੁਲਾਸੇ, ਵਿਵਹਾਰਕ ਅਦਵੈਤਵਾਦੀ, ਧਰਮ, ਜਾਤ ਤੇ ਅਮੀਰ-ਗਰੀਬ ਦੀ ਭੇਦ-ਭਾਵ ਭਰੀ ਨੀਤੀ ਤੋਂ ਬਹੁਤ ਉੱਚੇ ਵਰਤ-ਵਰਤਾਰੇ ਦੇ ਸੁੱਚੇ, ਨਾਮ ਦੇ ਰਸੀਏ, ਨਿੰਦਕਾਂ ਤੇ ਬੇਮੁਖਾਂ ਨੂੰ ਖਰੀਆਂ ਖਰੀਆਂ ਸੁਣਾਉਣ ਵਾਲੇ, ਈਸ਼ਵਰ ਦੇ ਇਕ-ਈਸ਼ਵਰਵਾਦੀ ਅਤੇ ਸਰਵ-ਵਿਆਪਕ ਤੇ ਸਰਗ ਸਿਧਾਂਤ ਵਿੱਚ ਦ੍ਰਿੜ੍ਹ ਵਿਸ਼ਵਾਸ ਰੱਖਣ ਵਾਲੇ, ਹਿੰਦੂ-ਮੁਸਲਮਾਨਾਂ ਵਿੱਚ ਬਰਾਬਰ ਦੇ ਹਰਮਨਪਿਆਰੇ, ਸੱਚੇ ਪ੍ਰਭੂ ਦੇ ਸੱਚੇ-ਸੁੱਚੇ ਆਸ਼ਕ, ਕਰਮਕਾਂਡ, ਬਾਹਰੀ ਆਚਾਰ-ਵਿਚਾਰ ਦੇ ਵਿਰੋਧੀ, ਆਪਣੇ ਸਤਿਗੁਰ ਨੂੰ ਛੱਡ ਕੇ ਹੋਰ ਕਿਸੇ ਧਾਰਮਿਕ ਝਗੜੇ-ਝੇੜੇ ਵਿੱਚ ਵਿਸ਼ਵਾਸ ਨਾ ਰੱਖਣ ਵਾਲੇ ਗੁਰਮੁਖ ਸੁਭਾਉ ਅਤੇ ਮੌਜ-ਮਸਤ ਅਤੇ ਆਜ਼ਾਦ ਤਬੀਅਤ ਫੱਕੜ, ਕਿਸੇ ਦੀ ਵੀ ਪਰਵਾਹ ਨਾ ਕਰਨ ਵਾਲੇ ਨਿਹੰਗ ਸੁਭਾਉ ਵਾਲੇ ਅਤੇ ਸਭ ਤੋਂ ਵੱਧ ਕੇ ਚੰਗੀ ਵਿਚਾਰ ਪ੍ਰਧਾਨ ਤੇ ਭਾਵਨਾ ਪ੍ਰਧਾਨ ਦੋਵੇਂ ਵਿਰੋਧੀ ਤੱਤਾਂ ਵਾਲੀ ਕਵਿਤਾ ਰਚਣ ਵਾਲੇ ਚੰਗੇ ਪੱਕੇ ਰਸੇ ਕਵੀ ਸਨ।

1. ਪੰਜਾਬੀ ਮਾਝਾਂ ਤੇ ਆਸ਼ਾਵਰੀਆਂ, ਪੰਨਾ 37

ਸੁਰਜਨ ਦਾਸ ਕਹਿੰਦਾ ਹੈ ਕਿ ਸੁਰਜਨ ਦਾਸ ਆਜ਼ਾਦ ਹੋਣ ਕਾਰਨ ਅਜ਼ਾਤ ਹੋ ਗਿਆ ਹੈ ਅਰਥਾਤ ਉਸ ਦੀ ਕੋਈ ਜ਼ਾਤ, ਮਜ਼ਹਬ ਜਾਂ ਵੱਖਰੀ ਮਸੀਤ ਜਾਂ ਮੰਦਰ ਨਹੀਂ। ਉਸ ਨੇ ਜੋ ਵੀ ਕਵਿਤਾ ਰਚੀ ਹੈ ਬਹੁਤ ਸਿੱਧੀ ਸਾਦੀ ਹੈ ਅਤੇ ਕੇਵਲ ਅਨੁਭਵ 'ਤੇ ਆਧਾਰਿਤ ਗੱਲ ਹੀ ਕਹੀ ਹੈ। ਅਰਥਾਤ ਉਨ੍ਹਾਂ ਨੇ ਸ਼ਾਸਤਰ ਪੜ੍ਹ ਕੇ ਗਿਆਨ ਗੁਣਾਂ ਦੀਆਂ ਮੋਟੀਆਂ-ਸੋਟੀਆਂ ਗੱਲਾਂ ਨਹੀਂ ਕੀਤੀਆਂ। ਉਸ ਦੇ ਮਨ ਵਿੱਚ ਜੋ ਵੀ ਵਿਚਾਰ ਜਾਂ ਫੁਰਨਾ ਫੁਰ ਗਿਆ, ਉਸ ਨੇ ਉਸੇ ਫੁਰਨੇ ਨੂੰ ਕਾਵਿ-ਰੂਪ ਦੇ ਦਿੱਤਾ ਹੈ। ਪਿੰਗਲ ਦੇ ਕਿਸੇ ਚਿੱਕੜ ਵਿੱਚ ਜਾਂ ਐਨ-ਗ੍ਰੈਨ ਨਾਲ ਜੁੜ ਕੇ ਉਸ ਨੇ ਆਪਣੀ ਕਵਿਤਾ ਨੂੰ ਵਿਦਵਤਾ ਤੋਂ ਦੂਰ ਹੀ ਰੱਖਿਆ ਹੈ। ਠੀਕ ਵੀ ਤਾਂ ਹੈ ਉਹ ਸੰਤ ਪਹਿਲਾਂ ਹੈ ਤੇ ਕਵੀ ਮਗਰੋਂ। ਕਵਿਤਾ ਤਾਂ ਉਸ ਦੇ ਜੀਵਨ ਅਨੁਭਵਾਂ ਨੂੰ ਪ੍ਰਗਟ ਕਰਨ ਦਾ ਇਕ ਸਾਧਨ ਮਾਤਰ ਹੈ। ਸੰਤ ਕਵੀ ਦੀ ਆਪਣੀ ਕਾਵਿ-ਉਕਤੀ ਦੇਖੋ :

ਸੁਰਜਨ ਦਾਸ ਆਜ਼ਾਦ ਜੋ ਹੋ ਗਏ ਅਜ਼ਾਤ।

ਅਨੁਭਵ ਦੀ ਕਵਿਤਾ ਕਹੀ ਸਿੱਧੀ ਸਾਦੀ ਬਾਤ।

ਜੋ ਮਨ ਆਇਆ ਖਿਆਲ ਸੀ, ਸੋਈ ਅਲਾਇਆ ਚਾ।

ਚਿੱਕੜ ਪਿੰਗਲ ਐਨ ਗ੍ਰੈਨ, ਨਾਹੀਂ ਫਾਥੇ ਆ।

ਸੰਤ ਸੁਰਜਨ ਦਾਸ ਜੀ ਨਾਮ ਮਹਿਮਾ ਕਰਦੇ ਹੋਏ ਜੀਵ ਮਾਤਰ ਨੂੰ ਨਾਮ ਸਿਮਰਨ ਕਰਨ ਅਤੇ ਪੂਜਾ ਅਰਚਨਾ ਕਰਨ ਲਈ ਕਹਿੰਦੇ ਹਨ। ਉਹ ਨਾਮ ਨੂੰ ਸੱਚਾ ਧਨ ਜਾਂ ਮਾਲ ਮੰਨਦੇ ਹਨ। ਜੋ ਨਾਮ ਨਹੀਂ ਜਪਦਾ ਉਹ ਤਾਂ ਕੂੜੀ ਮਾਇਆ ਵਿੱਚ ਪਿਆ ਐਵੇਂ ਭਟਕਦਾ ਫਿਰਦਾ ਹੈ। ਨਾਮ ਜਪ ਕਰਨ ਵਾਲਾ ਬੰਦਾ ਹੀ ਅਸਲ ਅਰਥਾਂ ਵਿੱਚ ਸਪੂਤ ਕਹਿਲਾਉਣ ਦਾ ਅਧਿਕਾਰੀ ਹੈ, ਨਾਮ ਵਿਹੀਨ ਪ੍ਰਾਣੀ ਤਾਂ ਪੁੱਤ ਹੋ ਕੇ ਵੀ ਕਪੂਤ ਹੈ ਤੇ ਅਉਤ (ਉਤ) ਹੈ :

- ਜਪਨਾ ਨਾਮ ਖੁਦਾਇ ਦਾ, ਸੱਚਾ ਇਹ ਧਨ ਮਾਲ।

ਸੁਰਜਨ ਬੰਦਾ ਨਾਮ ਬਿਨੁ, ਕੂੜ ਮਾਇਆ ਗਲ ਜਾਲ।

- ਨਾਮ ਜਪੇ ਸੋ ਪੁਤ ਹੈ, ਸਭ ਤੇ ਭਇਆ ਸਪੂਤ।

ਸੁਰਜਨ ਦਾਸਾ ਨਾਮ ਬਿਨ, ਪੁਤ ਕਪੂਤ ਅਉਤ।

ਆਜ਼ਾਦ ਜੀ ਨੇ ਆਪਣਾ ਤਖੱਲਸ ਹੀ ਆਜ਼ਾਦ ਨਹੀਂ ਰੱਖਿਆ, ਉਹ ਪ੍ਰਭੂ ਦੇ ਭਿੰਨ ਭਿੰਨ ਨਾਂ ਲੈਂਦੇ ਹੋਏ ਉਸ ਨੂੰ ਖੁਦਾ, ਰੱਬ, ਮੋਲਾ, ਬਿਸਨ ਸਾਈ ਆਦਿ ਰਲੇ-ਮਿਲੇ ਨਾਵਾਂ ਨਾਲ ਉਸ ਦੀ ਸਿਫਤ-ਸਲਾਹ ਕਰਦੇ ਹਨ। ਇਸੇ ਲਈ ਉਹ ਪ੍ਰੇਰਨਾ ਦਿੰਦੇ ਹਨ ਕਿ ਮਿਰ ਤੋਂ ਹਰ ਤਰ੍ਹਾਂ ਦੀ ਦੁਈ ਛੱਡ ਕੇ ਤੂੰ ਉਸ ਰੱਬ ਦਾ ਆਸ਼ਕ ਹੋ ਕੇ ਰਹਿ ਤਾਂ ਜੋ ਹੋ ਜਨਾਬ ਆਲੀ ! ਆਪ ਦਾ ਜਗ ਵਿੱਚ ਭੈੜਾ ਹਾਲ ਨਾ ਹੋਵੇ। ਇਹ ਦੁਨੀਆਦਾਰ ਰੱਬ ਦੇ ਆਸ਼ਕਾਂ, ਰੱਬ ਦੇ ਬੰਦਿਆਂ ਨੂੰ ਝਿੜਕਾਂ, ਮਿਹਣੇ ਦਿੰਦੇ ਹਨ, ਇਹ ਜਿਹੇ ਪ੍ਰਭੂ ਦੇ ਨਿੰਦਕ

ਲੋਕਾਂ ਦਾ ਉਸ ਸਾਈਂ ਦੇ ਦਰਬਾਰ ਵਿੱਚ ਮੂੰਹ ਕਾਲਾ ਹੋਵੇਗਾ। ਇਸ ਲਈ ਉਹ ਪ੍ਰਾਣੀ ਨੂੰ ਦ੍ਰਿੜ੍ਹ ਕਰਦੇ ਹਨ ਕਿ ਭਾਵੇਂ ਕੋਈ ਨਿੰਦਕ ਕੁਝ ਵੀ ਨਿੰਦਾ ਚੁਗਲੀ ਕਰੇ, ਭਾਵੇਂ ਜਿੰਨੀ ਮਰਜ਼ੀ ਝੱਖ ਮਾਰਦਾ ਫਿਰੇ ਪਰ ਤੂੰ ਉਸ ਦਾ ਪੱਲਾ ਕਦੇ ਨਹੀਂ ਛੱਡਣਾ। ਉਨ੍ਹਾਂ ਦਾ ਪ੍ਰਭੂ-ਪ੍ਰੇਮ ਦੇਖਣ ਵਾਲਾ ਹੈ :

- ਆਸ਼ਕ ਹੋ ਰਹੁ ਰੱਬ ਦਾ ਸਿਰ ਤੋਂ ਲਾਇ ਦਰਾਲ।
ਸੁਰਜਨ ਦਾਸ ਜੁਨਾਬ ਮੈਂ ਹੋਇ ਨ ਮੰਦਾ ਹਾਲ।
- ਆਸ਼ਕ ਹੋਇਉ ਰੱਬ ਦਾ, ਝਿੜਕਾਂ ਦੇਣ ਹਜ਼ਾਰ।
ਮੂੰਹ ਕਾਲਾ ਉਨ੍ਹਾਂ ਨਿੰਦਕਾਂ, ਸਾਈਂ ਦੇ ਦਰਬਾਰ।
- ਕੋਈ ਆਖੇ ਕੁਝ ਤੈ, ਰੱਬ ਨ ਛੋਡੀ ਮੂਲ,
ਸੁਰਜਨ ਝਖ ਝਖ ਮਰਨਗੇ, ਪਾਉਣ ਵੱਡਾ ਨਸੂਲ।

ਬਾਬਾ ਸੁਰਜਨ ਦਾਸ ਆਜ਼ਾਦ ਹੋਰੀ ਸਰਬ ਧਰਮ ਸਮ-ਭਾਵ ਰੱਖਣ ਵਾਲੇ ਮਹਾਤਮਾ ਸਨ। ਹਜ਼ਰਤ ਮੁਹੰਮਦ ਸਾਹਿਬ ਇੱਥੇ ਆਏ, ਉਨ੍ਹਾਂ ਨੇ ਆਪਣੀ ਉੱਮਤ ਚਲਾਈ, ਕੁਰਆਨ ਰਚ ਕੇ ਸ਼ੁਰੂ ਦੀ ਰੀਤ ਚਲਾ ਘੱਤੀ। ਪੰਜੇ ਨਮਾਜ਼ਾਂ ਦਾ ਵਿਧਾਨ ਬਣਾ ਦਿੱਤਾ, ਕਲਮਾ ਵੀ ਪੜ੍ਹਨ ਦੀ ਰੀਤ ਚਲਾਈ। ਪਰ ਸੰਤ ਜੀ ਫਰਮਾਉਂਦੇ ਹਨ ਕਿ ਇਹ ਸਾਰੇ ਰੰਗ ਰੱਬ ਦੇ ਆਪਣੇ ਭਿੰਨ ਭਿੰਨ ਚਲਿੱਤਰ ਹਨ। ਉਹ ਪ੍ਰਭੂ ਕਿਤੇ ਬਿਸ਼ਨੂ, ਕਿਤੇ ਮਦਾਨਾ, ਅਲੀ ਮੁਰਤਜਾ, ਚਾਰ ਯਾਰ, ਆਦਿ ਨਾਵਾਂ ਨਾਲ ਯਾਦ ਕੀਤਾ ਗਿਆ, ਪਰ ਦੁਨੀਆ ਵਾਲੇ ਪ੍ਰਭੂ ਦੀ ਇਸ ਖੇਡ ਨੂੰ ਕਠਿਨ ਸਮਝਦੇ ਸਨ। ਉਹ ਸੰਤਾਂ ਦੀ ਗੱਲ ਸਮਝਣ ਕਾਰਨ ਬਹੁਤ ਆਸਾਨ ਹੋ ਗਈ ਹੈ। ਇਹ ਵੱਖ ਵੱਖ ਦਿਸਦੇ ਸਾਰੇ ਰੰਗ ਉਸ ਮਾਲਿਕ ਨੇ ਆਪ ਬਣਾਏ ਹਨ। ਕੋਈ ਰੂਪੀ, ਜੰਗੀ ਤੇ ਫਰੰਗੀ ਬਣ ਗਿਆ। ਕੋਈ ਨਰ ਤੇ ਕੋਈ ਨਾਰੀ, ਕੋਈ ਬ੍ਰਾਹਮਣ ਤੇ ਕੋਈ ਭੰਗੀ ਬਣ ਗਿਆ, ਪਰ ਉਹ ਪ੍ਰਭੂ ਸਭਨਾਂ ਦਾ ਸੰਗੀ ਹੈ। ਹੁਣ ਆਪ ਹੀ ਨਿਰਣਾ ਕਰੋ ਕਿ ਜਦ ਇਹ ਸਾਰੇ ਰੂਪ ਉਸੇ ਪਰਮਾਤਮਾ ਦੇ ਹਨ ਤਾਂ ਹੁਣ ਕਿਸ ਨੂੰ ਪਿੱਛੇ ਹਟਾ ਦੇਈਏ। ਹੁਣ ਇਹ ਵਿਚਾਰ ਉਨ੍ਹਾਂ ਦੀ ਬਾਣੀ ਵਿੱਚ ਜਿਸ ਸੁੰਦਰ ਢੰਗ ਨਾਲ ਸਜਾ ਕੇ ਰੱਖੇ ਗਏ ਹਨ, ਉਸ ਦਾ ਸੁਆਦ ਦੇਖੋ :

ਹੋਇ ਮੁਹੰਮਦ ਉੱਮਤ ਵਧਾਈ, ਕੱਢ ਕੁਰਾਨ ਸ਼ੁਰੂ ਚਲਾਈ।
ਪੰਜ ਨਿਮਾਜ਼ਾਂ ਕਾਰ ਬਣਾਈ, ਕਲਮਾ ਸ਼ੁਰੂ ਕਰਾਇਆਈ।
ਬਿਸ਼ਨ ਮਦਾਇਉ ਕਿਤੇ ਮਦਾਨਾ, ਅਲੀ ਮੁਰਤਜਾ ਚਾਰ ਯਰਾਨਾ।
ਸਮਝੇ ਮੁਸਕਲ ਹੋਇ ਅਸਾਨ ! ਸਭ ਇਨੇ ਰੰਗ ਬਣਾਇਆਈ।
ਰੂਮੀ ਜੰਗੀ ਬਣਿਓ ਫਰੰਗੀ, ਨਰ ਨਾਰੀ ਹੋ ਬ੍ਰਾਹਮਣ ਭੰਗੀ।
ਸਭਸੇ ਦਾ ਤੂੰ ਦਿਸਦਾ ਸੰਗੀ, ਕਹੋ ਕਿਸਨੂੰ ਪਿਛਾ ਹਟਾਇਓਈ।

ਇਹ ਗੱਲ ਕਹਿਣੀ ਐਨੀ ਆਸਾਨ ਨਹੀਂ ਜਿੰਨੀ ਜਾਪਦੀ ਹੈ। ਕਿਸੇ

ਸਾਧਕ ਸੰਤ ਦੀ ਪਰਮ-ਉੱਚ ਅਵਸਥਾ ਵਿੱਚ ਹੀ ਇਹ ਅਨੁਭੂਤੀ ਮਨ-ਅੰਤਰ ਵਿੱਚ ਜਾਗਰਤ ਹੁੰਦੀ ਹੈ। ਸਿਰਫ਼ ਉਹ ਸੰਤ ਮਹਾਤਮਾ ਹੀ ਇਸ ਗੱਲ ਦਾ ਅਨੁਭਵ ਕਰ ਸਕਦਾ ਹੈ ਜਿਸ ਨੇ ਪ੍ਰਭੂ ਨੂੰ ਇਨ੍ਹਾਂ ਸਭ ਰੰਗਾਂ ਵਿੱਚ ਗਮਨ ਕਰਦੇ ਦੇਖ ਲਿਆ ਹੈ, ਜੋ ਪ੍ਰਭੂ ਨਾਲ ਅਭੇਦ ਹੋ ਗਿਆ ਹੈ, ਜਿਸ ਲਈ ਧਰਮ, ਜਾਤ, ਨਰ, ਨਾਰੀ, ਛੋਟੇ-ਵੱਡੇ, ਉੱਚੇ-ਨੀਵੇਂ ਦਾ ਹਰ ਤਰ੍ਹਾਂ ਦਾ ਭੇਦ-ਭਾਵ ਹੀ ਮਿਟ ਜਾਂਦਾ ਹੈ। ਪੰਜਾਬੀ ਪਾਠਕ ਚੰਗੀ ਤਰ੍ਹਾਂ ਜਾਣਦੇ ਹਨ ਕਿ ਗੁਰੂ ਗੋਬਿੰਦ ਸਿੰਘ ਜੀ ਨੇ ਵੀ ਕੁਝ ਇਹੋ ਜਿਹੇ ਸ਼ਬਦ ਵਰਤ ਕੇ ਇਸ ਸਮਤਾ ਭਾਵ ਨੂੰ ਉਜਾਗਰ ਕੀਤਾ ਹੈ। ਬਾਬਾ ਸੁਰਜਨ ਦਾਸ ਵੀ ਦਸ਼ਮੇਸ਼ ਬਾਣੀ ਦਾ ਚੰਗਾ ਗਿਆਤਾ ਨਜ਼ਰ ਪੈਂਦਾ ਹੈ, ਉਸ ਨੇ ਇਸ ਦਾ ਸਿਰਫ਼ ਅਧਿਐਨ ਹੀ ਨਹੀਂ ਕੀਤਾ ਸਗੋਂ ਕਾਫ਼ੀ ਕੁਝ ਦਸ਼ਮੇਸ਼ ਸ਼ਬਦਾਵਲੀ ਵੀ ਅਪਣਾ ਲਈ ਹੈ। ਇਹ ਸਹਿਜ ਸੁਭਾਵਕ ਹੀ ਹੈ। ਪ੍ਰੇਮੀ ਪ੍ਰੇਮ ਦੇ ਰੰਗ ਵਿੱਚ ਰੰਗ ਕੇ ਜਿਥੇ ਸਭ ਭੇਦ ਤੇ ਦੂਰੀਆਂ ਭੁੱਲ ਜਾਂਦਾ ਹੈ ਉਥੇ ਉਸ ਨੂੰ ਆਪਣੇ-ਪਰਾਏ ਦੀ ਤਮੀਜ਼ ਕਿਵੇਂ ਰਹਿ ਸਕਦੀ ਹੈ। ਇਸੇ ਲਈ ਸੰਤ ਸੁਰਜਨ ਦਾਸ ਜੀ ਵੀ ਗੁਰਮਤਿ ਭਾਵ ਤੋਂ ਪ੍ਰਭਾਵਿਤ ਹੋ ਕੇ ਇਕ-ਈਸ਼ਵਰਵਾਦੀ ਹੋ ਗਏ ਜਾਪਦੇ ਹਨ। ਉਹ ਕਹਿੰਦੇ ਹਨ ਕਿ ਪ੍ਰਭੂ ਇਕ ਹੈ, ਉਸ ਦਾ ਕੋਈ ਸਾਥੀ ਨਹੀਂ, ਕੋਈ ਦੂਜਾ ਜਾਂ ਤੀਜਾ ਨਹੀਂ। ਹੋ ਪ੍ਰਭੂ ! ਸਗਲ ਬ੍ਰਹਿਮੰਡ ਵਿੱਚ ਇਕੋ ਇਕ ਤੂੰ ਹੀ ਵਰਤਮਾਨ ਹੈ, ਅੱਗੇ ਲਈ ਵੀ ਤੂੰ ਹੀ ਕਾਇਮ ਰਹੇਗਾ। ਉਹ ਪ੍ਰਭੂ (ਮੇਲਾ) ਸਭ ਵਸਤਾਂ, ਸਭ ਪ੍ਰਾਣੀਆਂ ਵਿੱਚ ਮੇਲ ਰਿਹਾ ਹੈ, ਉਹ ਜਾਹਿਰ ਹੈ ਕੇ ਵੱਖ ਵੱਖ ਅਨੇਕ ਰੂਪਾਂ ਵਿੱਚ ਵਰਤਦਾ ਹੈ :

ਸੁਰਜਨ ਦਾਸ ਨਾ ਦੂਜਾ ਕੋਈ, ਹੈ ਤੂੰ ਹੈ ਹੋਸੀ ਵੀ ਸੋਈ।

ਮੇਲਾ ਮੇਲ ਰਿਹਾ ਸਭ ਬਾਈ, ਜਾਹਰ ਹੈ ਕੇ ਆਇਆ ਈ।

ਸੁਰਜਨ ਦਾਸ ਨੇ ਬਸ ਇਕੋ ਹਰਿ ਦਾ ਲੜ ਫੜ ਲਿਆ ਹੈ, ਉਸ ਨੂੰ ਛੱਡ ਕੇ ਹੁਣ ਉਹ ਹੋਰ ਕਿਸੇ ਪਾਸੇ ਨਹੀਂ ਜਾਵੇਗਾ। ਨਾ ਉਸ ਨੂੰ ਮਰਨ ਦਾ ਡਰ ਹੈ ਅਤੇ ਨਾ ਉਸ ਨੂੰ ਆਪਣੇ ਤਰ ਜਾਣ ਦਾ ਹੀ ਲੋਭ ਹੈ, ਨਾ ਉਹ ਕਿਸੇ ਦਾ ਕੀਤਾ ਹੋਇਆ ਪਾਵੇਗਾ, ਨਾ ਉਹ ਮਜ਼੍ਹਬ ਦਾ ਦਾਅਵਾ ਕਰਦਾ ਹੈ, ਨਾ ਕਿਸੇ ਦੇ ਘਰ ਜਾਣ ਦੀ ਹੀ ਜ਼ਰੂਰਤ ਸਮਝਦਾ ਹੈ। ਨਾ ਹੀ ਉਸ ਨੇ ਮੌਕੇ ਦਾ ਹੱਜ ਕੀਤਾ ਹੈ ਅਤੇ ਨਾ ਉਸ ਨੂੰ ਗੰਗਾ ਇਸ਼ਨਾਨ ਕਰਨ ਦੀ ਰੀਝ ਹੀ ਹੈ। ਹੁਣ ਤਾਂ ਉਹ ਸਭ ਝਮੇਲੇ ਛੱਡ ਕੇ ਕੇਵਲ ਆਪਣੇ ਹਾਣੀ ਮਹਿਰਮ ਵੱਲ ਹੀ ਨਿਰੰਤਰ ਕਦਮ ਵਧਾਂਦਾ ਰਹੇਗਾ, ਦੇਖੋ :

ਨਾ ਮੈਂ ਮਰਸਾਂ ਤੇ ਨਾ ਮੈਂ ਤਰਸਾਂ, ਨਾ ਤੇਰਾ ਕੀਤਾ ਪਾਸਾਂ।

ਨਾ ਮੈਂ ਰੱਖਾਂ ਮਜ਼੍ਹਬ ਦਾ ਦਾਅਵਾ, ਨਾ ਤੇਰੇ ਘਰ ਜਾਸਾਂ।

ਨਾ ਮੈਂ ਹੱਜ ਮੱਕੇ ਦਾ ਕੀਤਾ, ਨਾ ਮੈਂ ਗੰਗਾ ਨ੍ਹਾਸਾ।

ਸੁਰਜਨ ਦਾਸ ਮੈਂ ਹਾਰੀ ਲੱਭਾਂ, ਵੱਲ ਉੱਤੇ ਕਦਮ ਟਿਕਾਸਾਂ।

ਪ੍ਰਭੂ-ਪ੍ਰੇਮ ਐਸਾ ਹੈ ਕਿ ਇਕ ਵਾਰੀ ਪੈਣ ਤੇ ਟੁੱਟਦਾ ਹੀ ਨਹੀਂ, ਪਰ ਪ੍ਰੇਮ ਕਰਨਾ ਤਾਂ ਹਰ ਕੋਈ ਚਾਹੁੰਦਾ ਹੈ। ਉਸ ਨੂੰ ਨਿਭਾਅ ਕੋਈ ਕੋਈ ਹੀ ਸਕਦਾ ਹੈ। ਜਿਨ੍ਹਾਂ ਮਹਾਂਪੁਰਸ਼ਾਂ ਦਾ ਪ੍ਰਭੂ ਦਾ ਸਿਦਕ, ਭਰੋਸਾ ਸਾਬਤ ਹੁੰਦਾ ਹੈ, ਯਾਰੀਖ ਦਾ ਫਲ ਕੇਵਲ ਉਹੋ ਹੀ ਪਾ ਸਕਦੇ ਹਨ। ਸੁਰਜਨ ਦਾਸ ਜੀ ਕਹਿੰਦੇ ਹਨ ਕਿ ਪ੍ਰਭੂ-ਪ੍ਰੇਮ ਤਾਂ ਅੱਗ ਦਾ ਪਿਆਲਾ ਪੀਣ ਤੁੱਲ ਹੈ, ਇਸ ਨੂੰ ਪੀ ਕੇ ਪਚਾ ਕੋਈ ਕੋਈ ਸਕਦਾ ਹੈ :

ਯਾਰੀ ਯਾਰੀ ਸਭ ਕੋਈ ਆਖੇ ਵਿਰਲਾ ਤੋੜ ਨਭਾਹੇ।

ਲਾਉਣ ਸੌਖੀ ਤਾਂ ਚਾਉਣ ਭਾਰੀ, ਜਾਣੇ ਜੇ ਅਜਮਾਏ।

ਸਾਬਤ ਸਿਦਕ ਜਿਨ੍ਹਾਂ ਦਾ ਸਦ ਲੀ ਸੋ ਯਾਰੀ ਫਲ ਪਾਏ।

ਸੁਰਜਨ ਦਾਸ ਏ ਭਾਰੀ ਪਿਆਲਾ ਪੀ ਕੇ ਕੋਈ ਪਚਾਏ।

ਜਪਦਾ ਹੈ ਸੰਤ ਕਵੀ ਸੁਰਜਨ ਦਾਸ ਦਾ ਇਸਲਾਮ ਧਰਮ ਨਾਲ ਵੀ ਚੰਗਾ ਵਾਹ ਪੈਦਾ ਰਿਹਾ ਹੈ। ਇਸ ਲਈ ਉਨ੍ਹਾਂ ਨੇ ਉੱਪਰ ਇਸਲਾਮ ਦੇ ਫਿਨੇ ਹੀ ਸਿਧਾਂਤਕ ਵਾਕ ਬੜੇ ਕਰੀਨੇ ਨਾਲ ਸਜਾ ਲਏ ਹਨ। ਉਨ੍ਹਾਂ ਨੇ ਇਕ ਸੀਹਰਫ਼ੀ ਵੀ ਲਿਖੀ ਹੈ। ਸੀਹਰਫ਼ੀ ਦਾ ਅਰਥ ਹੈ ਉਰਦੂ ਦੇ ਤੀਹ ਅੱਖਰਾਂ ਅਲਫ਼, ਬੇ, ਪੇ, ਤੇ, ਸੇ, ਆਦਿ ਨੂੰ ਲੈ ਕੇ ਲਿਖੀ ਕਵਿਤਾ, ਸੀਹਰਫ਼ੀ ਦੇ ਤਿੰਨ ਬੰਦ ਦੇਖੋ :

- ਸੇ ਸੁਧ ਸਰੂਪ ਪਛਾਣ ਲੀਤਾ,

ਗਿਆ ਪੱਖ ਹਿੰਦੂ ਮੁਸਲਮਾਨ ਵਾਲਾ।

ਬਰਨ ਆਸ਼ਰਮ ਦਾ ਪਿੰਜਰਾ ਤੋੜ ਦਿੱਤਾ,

ਰਿਹਾ ਰਾਹ ਨ ਮਜ਼੍ਹਬ ਦੁਕਾਨ ਵਾਲਾ।

ਅਸੀਂ ਪਏ ਹਾਂ ਰਾਹ ਬੇਹੱਈਆਂ ਤੇ,

ਗਿਆ ਡੰਨ ਤੇ ਬੇਦ ਕੁਰਾਨ ਵਾਲਾ।

ਸੁਰਜਨ ਦਾਸ ਏ ਮੌਜ ਖੁਲਾਸਿਆਂ ਦੀ,

ਲਿਆ ਰਸ ਜੋ ਸਰਬ ਮਕਾਨ ਵਾਲਾ।

- ਸੀਨ ਸੈਲ ਕਰੇ ਸਾਰੀ ਭੂਮਕਾ ਦੀ,

ਨਹੀਂ ਲੋੜ ਕਦੀ ਪੂਰੀ ਹੋਈਆ ਨੇ।

ਮੂੜ੍ਹ ਜਾਂਵਦੇ ਤੀਰਥੀਂ ਨਹਾਵਣੇ ਨੂੰ,

ਰਤੀ ਰਿਦੇ ਦੀ ਮੈਲ ਨਾ ਪੋਈਆ ਨੇ।

ਕਰੇ ਸੰਗ ਨਾ ਮੋਚਿਆ ਬੇਨਵਾ ਦਾ,

- ਐਵੇਂ ਐਧਾਂ ਅਕਾਰਥੀ ਖੋਈਆਂ ਨੇ।
 ਸੁਰਜਨ ਦਾਸ ਬਿਨਾਂ ਇਕ ਸਤਿਗੁਰਾਂ ਦੇ,
 ਮਿਲੇ ਕਿਸੇ ਦੁਆਰ ਨ ਢੋਈਆਂ ਨੇ।
- ਤੋਹਿ-ਤੋਰ ਮੇਰਾ ਠੌਰ ਠੌਰ ਮਾਹੀ,
 ਨਹੀਂ ਰੇ ਪਿਆ ਕੁਝ ਦਿਸਦਾ ਹੈ।
 ਨਾਮ ਰੂਪ ਦਾ ਬਾਦ ਉਠਾ ਦਿੱਤਾ,
 ਜੁਦਾ ਜਾਪਦਾ ਬਿਆਲ ਨ ਵਿੱਸਦਾ ਹੈ।
 ਜਿਨ੍ਹਾਂ ਏਸ ਮਕਾਨ ਤੇ ਲੋਤ ਮਾਰੀ,
 ਕਹੇ ਖੋਫ ਰਿਹਾ ਉਨ੍ਹਾਂ ਕਿੱਸਦਾ ਹੈ।
 ਸੁਰਜਨ ਦਾਸ ਵਿਚਾਰ ਕੇ ਦੇਖਿਆ ਜੇ
 ਸਭੇ ਖੋਲ ਤਮਾਸ਼ਾ ਦਿੱਸਦਾ ਹੈ।

ਕੁਝ ਹੋਰ ਬਾਣੀ ਦੇ ਨਮੂਨੇ ਵੀ ਦੇਖਣਯੋਗ ਹਨ। ਕਵੀ ਸਤਿਗੁਰ ਜਾਂ ਸੁਰਜਦ ਦੀ ਗੱਲ ਕਰਕੇ ਇਹ ਨਿਸ਼ਚਾ ਕਰਾਉਂਦਾ ਹੈ ਕਿ ਗੁਰੂ ਵਾਲੇ ਹੀ ਦੁਨੀਆ ਵਿੱਚ ਆਪਣਾ ਕਲਿਆਣ ਕਰ ਸਕਦੇ ਹਨ। ਇਸ ਸੰਬੰਧੀ ਦੇ ਹੋਰ ਬੰਦ ਦੇਖੋ :

- ਅੱਲ੍ਹਾ ਵਾਲਿਆਂ ਨੂੰ ਅੱਲ੍ਹਾ ਮਿੱਠਾ, ਦੁਨੀਦਾਰਾਂ ਨੂੰ ਦੁਨੀਆ
 ਜਹਲ ਲੋਕਾਂ ਐਸ ਪਿਆਰੇ, ਪੁੰਨ ਪਿਆਰੇ ਗੁਣੀਆਂ
 ਐਬ ਸਵਾਬਾਂ ਦੀ ਗੱਲ ਜੋਈ, ਆਰਿਫ ਲੋਕਾਂ ਗੁਣੀਆਂ
 ਸੁਰਜਨ ਦਾਸ ਤਰ ਗਏ ਸਥਾਨੋਂ, ਜਿਨ ਮੁਰਸ਼ਦ ਦੀ ਗੱਲ ਸੁਣੀਆਂ।
- ਪੜ੍ਹਿ ਪੜ੍ਹਿ ਇਲਮਾਂ ਕਰਨਿ ਅਦਾਲਤ, ਆਦਿਲ ਹੋ ਕੇ ਮਨ ਵਿੱਚ
 ਖੁਦੀ ਬਖੀਲੀ ਮਾਲ ਖਜ਼ਾਨੇ, ਆਕੜ ਰਖਦੇ ਤਨ ਵਿੱਚ,
 ਲੋਕ ਦਿਖਾਲਾ ਕਰਨਿ ਇਬਾਦਤ, ਜਾ ਕੇ ਬਹਿੰਦੇ ਬਨ ਵਿਚ
 ਸੁਰਜਨ ਦਾਸ ਦੁਹੀਂ ਜਹਾਨੀ, ਆਕਬਤ ਗਈ ਮੁਰਨ ਵਿੱਚ। 3।

ਸੰਤ ਸ੍ਰੀ ਕ੍ਰਿਸ਼ਣ ਦਾਸ ਜੀ

ਪੰਜਾਬ ਦੇ ਜਲੰਧਰ ਜ਼ਿਲ੍ਹੇ ਦੇ ਲਾਗਲੇ ਕਿਸੇ ਪਿੰਡ ਵਿੱਚ ਜਨਮ ਲੈ ਕੇ ਅਧਿਆਤਮਵਾਦ ਦੀਆਂ ਸਿਖਰਾਂ ਛੁਹਣ ਵਾਲੇ ਸੰਤ ਕ੍ਰਿਸ਼ਣ ਦਾਸ ਜੀ ਬਹੁਤ ਤਕੜੇ ਵਿਦਵਾਨ, ਸਤਿਸੰਗੀ, ਕ੍ਰਿਸ਼ਨ ਭਗਤ, ਭਾਗਵਤ ਕਥਾਕਾਰ ਅਤੇ ਪ੍ਰਸਿੱਧ ਵੈਸ਼ਣਵ ਕਵੀ ਸਨ। ਪਿੰਡ ਦਾ ਜਾਂ ਮਾਤਾ-ਪਿਤਾ ਆਦਿ ਦਾ ਨਾਂ ਪਤਾ ਨਹੀਂ ਚੱਲ ਸਕਿਆ ਏਨਾ ਹੀ ਪਤਾ ਚੱਲਣਾ ਕਾਫ਼ੀ ਹੈ ਕਿ ਇਹ ਸੰਤ ਕਵੀ ਜੀ ਵੀ ਪੰਜਾਬ ਦੇ ਦੁਆਬੇ ਦੇ ਇਲਾਕੇ ਦੇ ਸਨ। ਕਲਿਆਣ ਦੇ ਭਗਤੀ ਅੰਕ ਵਿੱਚੋਂ ਇਨ੍ਹਾਂ ਬਾਰੇ ਕੇਵਲ ਕੁਝ ਗੱਲਾਂ ਦਾ ਹੀ ਪਤਾ ਲੱਗ ਸਕਿਆ ਹੈ। ਉਸ ਅਨੁਸਾਰ ਆਪ ਜੀ ਦਾ ਜਨਮ ਸੰਮਤ 1938 ਬਿਕਰਮੀ ਵਿੱਚ ਹੋਇਆ ਸੀ।

ਬਚਪਨ 'ਚੋਂ ਜਵਾਨੀ ਵਿੱਚ ਪੈਰ ਧਰਦੇ ਹੀ ਆਪ ਵੇਦ-ਵੇਦਾਂਗ ਦਾ ਅਧਿਐਨ ਕਰਨ ਲਈ ਕਾਸ਼ੀ (ਬਨਾਰਸ) ਚਲੇ ਗਏ। ਉੱਥੇ ਰਹਿ ਕੇ ਆਪ ਨੇ ਪ੍ਰਾਚੀਨ ਸ਼ਾਸਤਰਾਂ ਦਾ ਡੂੰਘਾ ਅਧਿਐਨ ਕੀਤਾ। ਛੇਤੀ ਹੀ ਆਪ ਭਾਰਤ ਵਿੱਚ ਪ੍ਰਚਲਿਤ ਛੇ ਦਰਸ਼ਨਾਂ ਜਿਸ ਨੂੰ ਖੜ-ਦਰਸ਼ਨ ਕਹਿੰਦੇ ਹਨ, ਦੇ ਪ੍ਰਕਾੰਡ ਪੰਡਤ ਹੋ ਗਏ। ਇਹ ਛੇ ਦਰਸ਼ਨ ਹਨ — ਸਾਂਖ, ਪ੍ਰਥੀ, ਮੀਮਾਂਸਾ, ਉੱਤਰ ਮੀਮਾਂਸਾ, ਯੋਗਦਰਸ਼ਨ, ਨਿਆਇ ਅਤੇ ਵੇਦਾਂਤ ਦਰਸ਼ਨ। ਇੱਥੇ ਵਿਦਿਆ ਅਧਿਐਨ ਵੇਲੇ ਹੀ ਆਪ ਨੇ ਸੰਨਿਆਸ ਲੈ ਲਿਆ। ਸੰਨਿਆਸ ਲੈ ਲਿਆ ਪਰ ਮਨ ਦੀ ਅਸ਼ਾਂਤੀ ਖ਼ਤਮ ਨਾ ਹੋਈ। ਬਨਾਰਸ ਵਿੱਚ ਗੰਗਾ ਦੇ ਕੰਢੇ ਘੁੰਮਦੇ-ਫਿਰਦੇ ਤੇ ਦੁਨੀਆ ਦੇਖਦੇ ਰਹੇ। ਸੁਭਾਗ ਨੂੰ ਆਪ ਜੀ ਦੀ ਭੇਟ ਆਪਣੇ ਵਕਤ ਦੇ ਇਕ ਪ੍ਰਸਿੱਧ ਸੰਤ ਅਚਯੁਤ ਮੁਨੀ ਜੀ ਨਾਲ ਹੋ ਗਈ। ਉਨ੍ਹਾਂ ਨੇ ਆਪ ਨੂੰ ਤਸੱਲੀ ਦਿੱਤੀ ਅਤੇ ਕਿਹਾ ਕਿ ਤੁਸੀਂ ਬ੍ਰਿੰਦਾਵਨ ਚਲੇ ਜਾਓ, ਜਾਇਦ ਉੱਥੇ ਆਪ ਨੂੰ ਮਨ ਦੀ ਸ਼ਾਂਤੀ ਲੱਭ ਜਾਵੇਗੀ।

ਕ੍ਰਿਸ਼ਣ ਦਾਸ ਜੀ ਆਪਣੇ ਨਾਂ ਨੂੰ ਸਾਰਥਕ ਕਰਦੇ ਹੋਏ ਪਹਿਲਾਂ ਹੀ ਸ੍ਰੀ ਕ੍ਰਿਸ਼ਣ ਦੀ ਭਗਤੀ ਵਿੱਚ ਸਿਰ ਤੋਂ ਪੈਰ ਤੱਕ ਡੁੱਬੇ ਹੋਏ ਸਨ। ਬ੍ਰਿਜ ਭੂਮੀ ਦੀਆਂ ਗਲੀਆਂ ਵਿੱਚ ਆਪ ਸ੍ਰੀ ਕ੍ਰਿਸ਼ਣ ਦੇ ਦਰਸ਼ਨ ਕਰਦੇ, ਪਰ ਇਹ ਸਮਾਂ

ਵੀ ਬਹੁਤ ਕਠਿਨਾਈ ਭਰਿਆ ਰਿਹਾ। ਨਾ ਖਾਣ ਨੂੰ ਕੁਝ ਮਿਲਦਾ, ਨਾ ਕੋਈ ਚੰਗੀ ਠਾਹਰ ਹੀ ਮਿਲ ਸਕੀ, ਹਫ਼ਤੇ ਹਫ਼ਤੇ ਭਰ ਮੰਗ ਕੇ ਲਿਆਂਦੀ ਮਧੁਕਰੀ ਦੇ ਸੁੱਕੇ ਟੁਕੜੇ ਚੱਬ ਕੇ ਗੁਜ਼ਾਰਾ ਕਰਦੇ ਰਹੇ, ਪਰ ਨਾ ਆਪ ਨੇ ਪੜ੍ਹਨਾ ਲਿਖਣਾ ਛੱਡਿਆ ਅਤੇ ਨਾ ਹੀ ਸ੍ਰੀ ਕ੍ਰਿਸ਼ਨ ਦਾ ਪੱਲਾ ਛੱਡਿਆ। ਸ੍ਰੀਮਦ ਭਾਗਵਤ ਦਾ ਨਿੱਠ ਕੇ ਅਧਿਐਨ ਕੀਤਾ। ਨਾਲ ਹੀ ਸ੍ਰੀ ਕ੍ਰਿਸ਼ਨ ਦੇ ਕਿੱਸੇ ਹੀ ਪ੍ਰਾਚੀਨ ਲੀਲਾ ਗ੍ਰੰਥ ਪੜ੍ਹ ਸੁੱਟੇ। ਇੱਥੇ ਰਹਿੰਦੇ ਹੋਏ ਹੀ ਆਪ ਦਾ ਆਉਣਾ-ਜਾਣਾ ਨਵਦੀਪ ਦੇ ਮਾਧਵ ਗੋਤੀ ਆਚਾਰੀਆਂ ਨਾਲ ਹੋ ਗਿਆ। ਆਪ ਨੇ ਚੇਤਨ ਗੋਤੀ ਵੈਸ਼ਣਵ ਮਤ ਵਿੱਚ ਦੀਖਿਆ ਲੈ ਲਈ। ਹੁਣ ਜਾਣੇ ਆਪ ਨੂੰ ਆਪ ਦਾ ਮਨ-ਇੱਛਤ ਵਾਤਾਵਰਣ ਪ੍ਰਾਪਤ ਹੋ ਗਿਆ। ਕ੍ਰਿਸ਼ਨ ਭਗਤੀ ਦੇ ਸਖੀ ਭਾਵ ਵਿੱਚ ਰੰਗ ਕੇ ਆਪ ਪੂਰੇ ਕ੍ਰਿਸ਼ਨ ਸਥਾ ਹੀ ਬਣ ਗਏ। ਕਿਸਮਤ ਦੀ ਗੱਲ ਦੇਖੋ ਕਿ ਹੋਰ ਵਿਦਵਾਨਾਂ, ਭਗਤਾਂ ਤੋਂ ਛੁੱਟ ਆਪ ਨੂੰ ਗਵਾਰੀਆ ਬਾਬਾ ਨਾਲ ਸਤਿਸੰਗ ਕਰਨ ਅਤੇ ਉਨ੍ਹਾਂ ਦੇ ਨੇੜੇ ਰਹਿਣ ਦਾ ਸੁੰਦਰ ਅਵਸਰ ਵੀ ਮਿਲ ਗਿਆ। ਹੁਣ ਆਪ ਜੀ ਦੀਆਂ ਸਭ ਗੀਤਾਂ ਪੂਰੀਆਂ ਹੋ ਗਈਆਂ ਤੇ ਆਪ ਰੱਜ ਕੇ ਕ੍ਰਿਸ਼ਨ ਭਗਤੀ ਦੇ ਗੀਤ-ਭਜਨ ਲਿਖਣ ਤੇ ਗਾਉਣ ਲੱਗੇ।

ਬ੍ਰਿਜ ਭੂਮੀ ਮਿਲੀ, ਸ੍ਰੀ ਕ੍ਰਿਸ਼ਨ ਦੇ ਨਾਲ ਸੰਬੰਧਿਤ ਪਾਵਨ ਧਾਮ ਮਿਲੇ। ਸੰਤਾਂ, ਵਿਦਵਾਨਾਂ ਤੇ ਸਥਾ ਭਾਵ ਦੇ ਸੰਤਾਂ ਦੀ ਨੇੜਤਾ ਵੀ ਮਿਲ ਗਈ। ਹੁਣ ਆਪ ਕ੍ਰਿਸ਼ਨ ਹੀ ਹੋ ਕੇ ਰਹਿ ਗਏ। ਸੰਸਾਰਕ ਵਸਤਾਂ-ਪਦਾਰਥਾਂ ਵਲੋਂ ਮੂੰਹ ਮੋੜ ਲਿਆ। ਆਪ ਦਾ ਜੀਵਨ ਵੈਰਾਗ ਨਾਲ ਭਰ ਗਿਆ, ਰਹਿਣ-ਸਹਿਣ, ਖਾਣ-ਪਾਣ ਬਹੁਤ ਸਾਦਾ ਹੋ ਗਿਆ। ਤਿਆਗਮਈ ਜੀਵਨ ਵਿੱਚ ਹੀ ਸੰਤੋਖ ਮੰਨਣ ਲੱਗੇ। ਕੁਝ ਨਿਕਟਵਰਤੀ ਸੱਜਣ ਦੱਸਦੇ ਹਨ ਕਿ ਮਹਾਤਮਾ ਕ੍ਰਿਸ਼ਣ ਦਾਸ ਜੀ ਦਾ ਜੀਵਨ ਬਹੁਤ ਵਿਚਿਤਰ ਕਿਸਮ ਦਾ ਬਣ ਗਿਆ। ਇਕ ਸਾਫ਼ੀ, ਤੇੜ ਇਕ ਲੰਗੋਟੀ, ਹੱਥ ਵਿੱਚ ਜਲਪਾਤਰ, ਖਸ ਇਹੋ ਆਪ ਦੀ ਸੰਪਤੀ ਸੀ। ਹਫ਼ਤੇ ਵਿੱਚ ਇਕ ਦਿਨ ਭਿਖਿਆ ਮੰਗ ਲਿਆਉਂਦੇ ਤੇ ਹਫ਼ਤੇ ਭਰ ਉਸ ਦੇ ਟੁਕੜੇ ਚੱਬਦੇ ਰਹਿੰਦੇ। ਇਕ ਥਾਂ ਭੱਟ ਕੇ ਇਕ ਦਿਨ ਤੋਂ ਵੱਧ ਨਾ ਠਹਿਰਦੇ। ਹਰ ਨਵੇਂ ਦਿਨ ਨਵੇਂ ਬਿਰਛ ਹੇਠ ਰਾਤ ਕੱਟਦੇ ਉਪਰੋਂ ਮੇਨ ਧਾਰਨ ਕਰ ਲਿਆ। ਔਰਤਾਂ ਦੇ ਮੱਥੇ ਨਹੀਂ ਲੱਗਣਾ, ਇਹ ਵਰਤ ਵੀ ਧਾਰ ਲਿਆ। ਆਪੇ ਹੀ ਆਪਣੇ ਆਪ 'ਤੇ ਲਾਏ ਇਹ ਨੇਮ ਬਹੁਤ ਸਖ਼ਤ ਸਨ, ਪਰ ਇਸ ਸਾਧਨਾ ਰੂਪੀ ਅਗਨੀ ਵਿੱਚ ਨਿੱਤ ਨਿੱਤ ਤਪ ਕੇ ਆਪ ਸ਼ੁੱਧ ਕੁੰਦਨ ਬਣ ਕੇ ਪੁੱਜੇ ਹੋਏ ਸੰਤ ਬਣ ਗਏ।

ਨਾਮ ਦੇ ਐਸੇ ਰਸੀਏ ਕਿ ਕ੍ਰਿਸ਼ਨ ਦੇ ਨਾਂ ਤੋਂ ਬਿਨਾਂ ਜਾਂ ਭਗਵਾਨ ਦੇ ਨਾਂ ਤੋਂ ਬਿਨਾਂ ਚੈਨ ਨਾ ਪੈਦਾ। ਜਿਸ ਘਰ ਜਾਂ ਜਿਸ ਪਿੰਡ ਵਿੱਚ ਕੀਰਤਨ ਨਾ ਹੁੰਦਾ ਹੋਵੇ, ਜਿੱਥੇ ਭਗਵਾਨ ਦੀ ਪੂਜਾ, ਬੰਦਨਾ ਨਾ ਹੁੰਦੀ ਹੋਵੇ, ਉਸ ਪਿੰਡ ਜਾਂ ਉਸ ਘਰ ਵਿੱਚ ਰਹਿਣਾ ਤਾਂ ਦੂਰ ਆਪ ਉਸ ਘਰ ਦਾ ਪਾਣੀ ਪੀਣਾ ਵੀ ਪਾਪ ਸਮਝਦੇ। ਆਪ ਦਾ ਭਗਵਤ ਭਗਤੀ ਦਾ ਉਪਦੇਸ਼ ਬਹੁਤ ਸਿੱਧਾ ਤੇ ਸਰਲ ਸੀ। ਕਹਿੰਦੇ, ਦੇਖੋ ਭਾਈ ! ਗਿੱਧ, ਅਜ਼ਾਮਲ, ਗਣਕਾ ਤੋਂ ਤਾਂ ਤੁਸੀਂ ਗਏ-ਬੀਤੇ ਨਹੀਂ ਹੋ ਨਾ, ਮਾਨਸ ਦੇਹ ਮਿਲੀ ਹੈ ਤਾਂ ਹਰਿ ਦਾ ਸਿਮਰਨ ਕਰੋ। ਚੱਲਦੇ-ਫਿਰਦੇ, ਖਾਂਦੇ-ਪੀਂਦੇ, ਹਰਿ ਦੇ ਨਾਮ ਦਾ ਅਖੰਡ ਕੀਰਤਨ ਕਰਦੇ ਚੱਲੋ।

ਨਹੀਂ ਕਲਿ ਕਰਮ ਨਾ ਧਰਮ ਬਿਬੇਕੁ, ਰਾਮ ਨਾਮ ਅਬਲੰਬਨ ਏਕੁ।
ਇਕ ਦਿਨ ਆਪ ਦੇ ਮਨ ਅੰਤਰ ਦੇ ਕਪਾਟ ਖੁੱਲ੍ਹ ਗਏ। ਸਰੀਰ ਨੂੰ ਕਿਸੇ ਤੇਜ਼ ਦੇ ਘੇਰੇ ਨੇ ਬੁਰੀ ਤਰ੍ਹਾਂ ਜਕੜ ਲਿਆ। ਅੰਦਰੋਂ ਆਵਾਜ਼ ਆਈ - ਕੀ ਤੁਸੀਂ ਛੁਹਰਾਂ ਵਾਂਗ ਅਪਣੇ ਕੰਮ ਵਿੱਚ ਹੀ ਲੱਗੇ ਰਹੋਗੇ। ਐਨੀ ਮਿਹਨਤ ਕਰਕੇ ਉੱਚ ਤੋਂ ਉੱਚ ਵਿਦਿਆ ਪ੍ਰਾਪਤ ਕੀਤੀ ਹੈ। ਵਿਦਿਆ ਨੂੰ ਲੋਕਾਂ ਦੇ ਕਲਿਆਣ ਲਈ ਵਰਤੋ। ਅੱਗੇ ਵਧੋ। ਬਸ ਫੇਰ ਆਪ ਨੇਮ ਨਾਲ ਨਗਰ ਨਗਰ, ਪਿੰਡ ਪਿੰਡ ਪ੍ਰਚਾਰ ਕਾਰਜ ਲਈ ਜਾਣ ਲੱਗੇ। ਦੇਸ ਦੇ ਰਿਸ਼ੀਆਂ-ਮੁਨੀਆਂ ਤੇ ਵਿਦਵਾਨਾਂ ਦੀਆਂ ਮਿਸਾਲਾਂ ਸਾਹਮਣੇ ਰੱਖ ਕੇ ਨਿਕਲ ਪਏ। ਧਰਮ ਦੀ ਰੱਖਿਆ ਲਈ ਜੇ ਜਾਨ ਵੀ ਕੁਰਬਾਨ ਕਰਨੀ ਪਵੇ ਤਾਂ ਪਿੱਛੇ ਨਹੀਂ ਹਟਾਂਗਾ, ਇਹ ਨਿਸ਼ਚਾ ਧਾਰ ਕੇ ਕਰਮ ਖੇਤਰ ਵਿੱਚ ਉਤਰ ਪਏ। ਹਰ ਪਿੰਡ ਵਿੱਚ ਕੀਰਤਨ ਸਭਾ ਕਾਇਮ ਕੀਤੀ। ਇਹ ਸਭਾਵਾਂ ਅੱਜ ਵੀ ਉਨ੍ਹਾਂ ਵਲੋਂ ਚਲਾਏ 'ਚਾਰ ਸੰਪ੍ਰਦਾਇ ਆਸ਼ਰਮ' ਵਿੱਚ ਚਲਾਈਆਂ ਜਾ ਰਹੀਆਂ ਹਨ।

ਆਪ ਨੇ ਬਹੁਤ ਸਾਰੇ ਧਾਰਮਿਕ ਅਤੇ ਪਾਵਨ ਪ੍ਰਧਾਨ ਗ੍ਰੰਥਾਂ ਦੀ ਸਿਰਜਣਾ ਵੀ ਕੀਤੀ ਹੈ। ਆਪ ਦੀ ਬਾਣੀ ਦਾ ਕੋਈ ਨਮੂਨਾ ਪ੍ਰਾਪਤ ਨਹੀਂ ਹੋ ਸਕਿਆ।

ਸੰਤ ਗੁਲਾਬ ਸਿੰਘ ਨਿਰਮਲਾ

ਗੁਲਾਬ ਸਿੰਘ ਇਕ ਨਿਰਮਲਾ ਸੰਤ ਸੀ ਜਿਹੜਾ ਸੰਸਕ੍ਰਿਤ ਭਾਸ਼ਾ ਤੇ ਪੰਜਾਬੀ ਦਾ ਚੰਗਾ ਗਿਆਤਾ, ਵੇਦਾਂਤ ਦਾ ਵਿਆਖਿਆਤਾ, ਗੁਰਮਤਿ ਦਾ ਅਧਿਏਤਾ ਅਤੇ ਸਫਲ ਕਵੀ ਹੋਇਆ ਹੈ।

ਡਾ. ਹਰਿਭਜਨ ਸਿੰਘ ਜੀ ਭਾਈ ਕਾਨ੍ਹ ਸਿੰਘ ਦੀ ਗਵਾਹੀ 'ਤੇ ਆਪ ਦਾ ਜਨਮ ਸੰਮਤ 1789 (1732 ਈਸਵੀ) ਵਿੱਚ ਚੱਬੇ ਜਾਤ ਦੇ ਕਿਸਾਨ ਘਰ ਹੋਇਆ ਮੰਨਦੇ ਹਨ, ਪਿੰਡ ਦਾ ਨਾਂ ਸੇਖਵ, ਜ਼ਿਲ੍ਹਾ ਲਾਹੌਰ ਦੱਸਦੇ ਹਨ। ਉਨ੍ਹਾਂ ਦੇ ਪਿਤਾ ਦਾ ਨਾਂ ਰਾਇਆ ਜਾਂ ਰੂਪ ਚੰਦ ਅਤੇ ਮਾਤਾ ਦਾ ਨਾਂ ਗੌਰੀ ਸੀ। ਮਾਤਾ-ਪਿਤਾ, ਗੁਰੂ ਅਤੇ ਪਿੰਡ ਦਾ ਜਿਕਰ ਇਨ੍ਹਾਂ ਨੇ ਲਗਭਗ ਹਰ ਰਚਨਾ ਵਿੱਚ ਕੀਤਾ ਹੈ।¹

ਪੰਡਤ ਚੰਦ੍ਰਕਾਂਤ ਬਾਲੀ ਆਪ ਨੂੰ ਮਾਲਵੇ ਦਾ ਵਸਨੀਕ ਮੰਨਦੇ ਹਨ। ਪੰਜਾਬ ਦੇ ਵੇਦਾਂਤਵਾਦੀ ਸਾਧੂ-ਸੰਤਾਂ ਵਿੱਚ ਸੰਤ ਗੁਲਾਬ ਸਿੰਘ ਨੂੰ ਨਿਰਸੰਦੇਹ ਸ਼ਬਦਾਂ ਵਿੱਚ ਸਿਰੋਮਣੀ ਥਾਂ ਪ੍ਰਾਪਤ ਹੈ। ਇਨ੍ਹਾਂ ਦਾ ਜਨਮ ਸਥਾਨ ਕਿੱਥੇ ਹੈ ਇਸ ਬਾਰੇ ਅਜੇ ਅਨੁਮਾਨ ਤੋਂ ਕੰਮ ਲਿਆ ਜਾ ਰਿਹਾ ਹੈ। ਭਾਈ ਕਾਨ੍ਹ ਸਿੰਘ ਨਾਭਾ ਨੇ ਇਨ੍ਹਾਂ ਦਾ ਜਨਮ ਸਥਾਨ 'ਸੇਖਵ' ਪਿੰਡ ਮੰਨਿਆ ਹੈ ਜਿਹੜਾ ਪੱਤੇ ਮੰਡੀ ਤੋਂ ਤਿੰਨ ਚਾਰ ਕੋਹ ਪਰੇ ਕੱਚੀ ਸੜਕ 'ਤੇ ਹੈ।² ਪਰੰਤੂ ਸਾਨੂੰ ਦੋਵਾਂ ਮਤਾਂ ਵਿੱਚ ਵਿਰੋਧ ਨਹੀਂ ਦਿਸਦਾ, ਲੇਖਕ ਲਾਹੌਰ ਦੇ ਸੇਖਵ ਦਾ ਜੰਮਪਲ ਜ਼ਰੂਰ ਹੈ ਪਰ ਜਾਪਦਾ ਹੈ ਉਸ ਨੇ ਮਗਰੋਂ ਮਾਲਵੇ ਨੂੰ ਜਿਹੜਾ ਕਿ ਨਿਰਮਲਾ ਸੰਪ੍ਰਦਾਇ ਦਾ ਮੁੱਖ ਕੇਂਦਰ ਰਿਹਾ ਹੈ, ਆਪਣਾ ਕਾਰਜ-ਖੇਤਰ ਚੁਣ ਲਿਆ।

ਪੰਜਾਬੀ ਪੁਸਤਕਾਂ ਵਿੱਚ ਇਨ੍ਹਾਂ ਦੇ ਜੀਵਨ ਬਾਰੇ ਬਹੁਤ ਘੱਟ ਸਮੱਗਰੀ ਮਿਲਦੀ ਹੈ ਤਾਂ ਵੀ ਡਾਕਟਰ ਸੁਰਿੰਦਰ ਸਿੰਘ ਕੋਹਲੀ (ਪੰਜਾਬੀ ਸਾਹਿਤ ਦਾ

1. ਗੁਰਮੁਖੀ ਲਿਪਿ ਮੇਂ ਹਿੰਦੀ ਕਾਵਯ, ਪੰਨਾ 167

2. ਗੁਰੁਸ਼ਬਦ ਰਤਨਾਕਰ ਮਹਾਨ ਕੋਸ਼, ਪੰਨਾ 423

ਇਤਿਹਾਸ), ਡਾ. ਮੋਹਨ ਸਿੰਘ ਦੀਵਾਨਾ (ਏ ਹਿਸਟਰੀ ਆਫ ਪੰਜਾਬੀ ਲਿਟਰੇਚਰ) ਅਤੇ ਡਾ. ਹਰਿਭਜਨ ਸਿੰਘ ਆਦਿ ਵਿਦਵਾਨਾਂ ਨੇ ਉਸ ਦੇ ਜੀਵਨ ਤੇ ਰਚਨਾ ਬਾਰੇ ਕਾਫ਼ੀ ਪ੍ਰਕਾਸ਼ ਪਾਇਆ ਹੈ। ਇਨ੍ਹਾਂ ਤੋਂ ਛੁਟ ਹੋਰ ਵਿਦਵਾਨਾਂ ਨੇ ਵੀ ਕੁਝ ਵਾਕਫ਼ੀ ਦਿੱਤੀ ਹੈ। ਡਾਕਟਰ ਜੀਤ ਸਿੰਘ ਸੀਤਲ ਲਿਖਦੇ ਹਨ, "ਇਨ੍ਹਾਂ ਵਿੱਚੋਂ ਅਠਾਰ੍ਹਵੀਂ ਸਦੀ ਦਾ ਪ੍ਰਸਿੱਧ ਲੇਖਕ ਪੰਡਤ ਗੁਲਾਬ ਸਿੰਘ (1732-1799 ਈਸਵੀ) ਹੋਇਆ ਹੈ ਜਿਸ ਨੇ ਹਿੰਦੂ ਦਰਸ਼ਨ ਤੇ ਇਤਿਹਾਸ ਬਾਰੇ ਕਈ ਇਕ ਮਹੱਤਵਪੂਰਨ ਗ੍ਰੰਥ ਲਿਖੇ ਹਨ।" ਡਾ. ਪ੍ਰਸਿੱਧ ਸਿੰਘ ਅਤੇ ਹੋਰਨਾਂ ਅਨੁਸਾਰ, "ਨਿਰਮਲਾ ਸੰਪਰਦਾਇ ਦਾ ਸਭ ਤੋਂ ਪ੍ਰਸਿੱਧ ਲੇਖਕ ਪੰਡਤ ਗੁਲਾਬ ਸਿੰਘ (1736-1799 ਈਸਵੀ) ਹੈ। ਆਪ ਸੰਸਕ੍ਰਿਤ ਤੇ ਫ਼ਾਰਸੀ ਦੇ ਚੰਗੇ ਵਿਦਵਾਨ ਸਨ। ਅਧਿਆਤਮ, ਰਮਾਇਣ, ਭਾਵ-ਰਸ ਅੰਮ੍ਰਿਤ, ਮੋਖ-ਪੰਥ, ਕਰਮ ਵਿਪਾਕ ਪ੍ਰਬੋਧ ਚੰਦਰ ਨਾਟਕ ਆਦਿ ਆਪ ਦੀਆਂ ਪ੍ਰਸਿੱਧ ਰਚਨਾਵਾਂ ਹਨ।¹ ਗਿਆਨੀ ਗਿਆਨ ਸਿੰਘ ਲਿਖਦੇ ਹਨ :

ਚੇਤਨ ਮਨ ਦਿਢ ਬਾਧਯੋ ਨੀਕਾ। ਰਚਯੋ ਅਦ੍ਵੈਤ ਸਿਧੀ ਪਤ ਟੀਕਾ।
ਪਢਨ ਹਾਰ ਪੰਡਤ ਬਹੁ ਜਾਨੈ। ਪੁਨ ਗੁਲਾਬ ਸਿੰਘ ਭਯੋ ਮਹਾਨੈ।
ਭਾਵਰ ਸਾਮ੍ਰਿਤ ਜਾਹਿ ਰਚਾਯੋ। ਕਰਮ ਵਿਪਾਕ ਸੁਪਨ ਅਧਯਾਯੋ।
ਨਾਟਕ ਚੰਦ੍ਰ ਪ੍ਰਬੋਧ ਉਦਾਰੋ। ਮੋਖ ਪੰਥ ਅਧਯਾਤਮ ਚਾਰੋ।²

ਉਕਤ ਵਿਦਵਾਨਾਂ ਦੀ ਸਮੱਗਰੀ ਦੇ ਆਧਾਰ 'ਤੇ ਹੀ ਅਸੀਂ ਆਪਣਾ ਇਹ ਅਧਿਐਨ ਪੇਸ਼ ਕਰ ਰਹੇ ਹਾਂ।

ਪੰਜਾਬ ਦੇ ਇਸ ਸੰਤ ਦਾ ਸੰਬੰਧ ਵਰਤਮਾਨ ਹਰਿਆਣਾ ਨਾਲ ਆਪਣੇ ਗੁਰੂ ਮਾਨ ਸਿੰਘ ਦੁਆਰਾ ਜੁੜਦਾ ਹੈ। ਪੰਡਤ ਚੰਦ੍ਰਕਾਂਤ ਬਾਲੀ ਜੀ ਲਿਖਦੇ ਹਨ, "ਗੁਲਾਬਰਾਇ ਜਾਂ ਗੁਲਾਬਦਾਸ ਅਜੇ ਅਣਵਿਆਹੇ ਹੀ ਸਨ ਕਿ ਵੈਰਾਗ ਭਾਵ ਨਾਲ ਘਰੋਂ ਨਿਕਲ ਪਏ। ਕੁਰੂਕਸ਼ੇਤਰ ਦੇ ਪ੍ਰਸਿੱਧ ਸਰੋਵਰ 'ਤੇ ਸੰਤ ਮਾਨ ਸਿੰਘ ਦੀ ਸ਼ਰਨ ਲਈ ਅਤੇ ਉਨ੍ਹਾਂ ਤੋਂ ਹੀ ਦੀਖਿਆ ਲਈ।"³

ਪਰ ਸੇਖਵ ਕੁਰਪੇਤਰ, ਬਾਸ ਸੁਭ ਸੰਘ ਮਨਾਏ।

(ਅਧਿਆਤਮ ਰਮਾਇਣ)

ਆਪਣੇ ਦੀਖਿਆ-ਗੁਰੂ ਮਹਾਤਮਾ ਮਾਨ ਸਿੰਘ ਜੀ ਬਾਰੇ ਕਵੀ ਨੇ ਆਪਣੇ ਹਰੇਕ ਗ੍ਰੰਥ ਵਿੱਚ ਬੜੀ ਸ਼ਰਧਾ ਤੇ ਪ੍ਰੇਮ ਪ੍ਰਗਟ ਕੀਤਾ ਹੈ।

1. ਪੰਜਾਬੀ ਸਾਹਿਤ ਦਾ ਆਲੋਚਨਾਤਮਕ ਇਤਿਹਾਸ, ਪੰਨਾ 240
2. ਪੰਜਾਬੀ ਸਾਹਿਤ ਦੀ ਉਤਪਤੀ ਤੇ ਵਿਕਾਸ, ਪੰਨਾ 236
3. ਪੰਥ ਪ੍ਰਕਾਸ਼, ਪੰਨੇ 1260-61
4. ਪੰਜਾਬ ਪ੍ਰਾਂਤੀਯ ਹਿੰਦੀ ਸਾਹਿਤਯ ਕਾ ਇਤਿਹਾਸ, ਪੰਨਾ 312

ਜਿਹ ਅਗਯਾਨ ਨਿਵਾਰਯੋ, ਦੀਨੀ ਮੋਖ, ਅਵਾਰ,
ਮਾਨ ਸਿੰਘ ਗੁਰੂ ਚਰਣ ਕੋ, ਬੰਦੋ ਬਾਰੈ-ਬਾਰ।।

(ਪ੍ਰਬੋਧ ਚੰਦ੍ਰਦਯ, ਪੰਨਾ 550)

ਨਿਰਮਲੇ ਸੰਤਾਂ ਦੀ ਪਰਿਪਾਟੀ ਦਾ ਪਾਲਣ ਕਰਦੇ ਹੋਏ ਇਹ ਸੰਸਕ੍ਰਿਤ ਭਾਸ਼ਾ ਤੇ ਮਾਹਿਤ, ਧਰਮ ਤੇ ਦਰਸ਼ਨ ਦਾ ਅਧਿਐਨ ਕਰਨ ਲਈ ਵਿਦਿਆ ਦੇ ਪ੍ਰਸਿੱਧ ਕੇਂਦਰ ਬਨਾਰਸ ਗਏ। ਉੱਥੇ ਉਨ੍ਹਾਂ ਦਾ ਧਿਆਨ ਸੰਸਕ੍ਰਿਤ ਦੇ ਗੁੱਝੇ ਪਰ ਮਹੱਤਵਪੂਰਨ ਸ਼ਾਸਤਰ ਗ੍ਰੰਥਾਂ ਦਾ ਅਨੁਵਾਦ ਭਾਖਾ ਵਿੱਚ ਕਰਨ ਵੱਲ ਗਿਆ। ਇਸ ਲਈ ਉਨ੍ਹਾਂ ਨੂੰ ਤੁਲਸੀਦਾਸ ਵਾਂਗ ਘਮੰਡੀ ਤੇ ਈਰਖਾਲੂ ਪੰਡਤਾਂ ਦੇ ਗੁੱਸੇ ਦਾ ਸ਼ਿਕਾਰ ਹੋਣਾ ਪਿਆ ਅਤੇ ਫਲਸਰੂਪ ਇਨ੍ਹਾਂ ਦੇ ਬਹੁਤ ਸਾਰੇ ਗ੍ਰੰਥ ਨਸ਼ਟ ਕਰ ਦਿੱਤੇ ਗਏ।

ਇਸ ਗੱਲ ਦਾ ਸੰਕੇਤ ਡਾ. ਹਰਿਭਜਨ ਸਿੰਘ ਤੋਂ ਛੁੱਟ ਡਾ. ਦੀਵਾਨਾ ਜੀ ਇਨ੍ਹਾਂ ਸ਼ਬਦਾਂ ਵਿੱਚ ਕਰਦੇ ਹਨ, "ਲਾਹੌਰ ਜ਼ਿਲ੍ਹੇ ਵਿੱਚ ਸਥਿਤ ਆਪਣੇ ਘਰ ਤੋਂ ਗੁਲਾਬ ਸਿੰਘ ਭੱਜਣ, ਬਨਾਰਸ ਵਿੱਚ ਉਨ੍ਹਾਂ ਦੇ ਲੰਮੇ ਵਿਦਿਆਰਥੀ ਜੀਵਨ, ਹਿੰਦੂ ਕਲਾਸਿਕਾਂ ਦੇ ਮਿਹਨਤ ਭਰੇ ਭਾਖਾਨੁਵਾਦ, ਉਸ ਦੀ ਕਿਰਤ-ਕਮਾਈ ਦੀ ਭਿਆਨਕ ਤੇ ਦਰਦਨਾਕ ਤਬਾਹੀ, ਉਸ ਦੇ ਕਾਵਿ-ਅਨੁਵਾਦਾਂ ਵਿੱਚੋਂ ਕੁਝ ਦੇ ਬਚੇ ਰਹਿਣ ਦੀ ਕਥਾ ਇਥੇ ਲਿਖਣੀ ਔਖੀ ਹੈ।"

ਉਨ੍ਹਾਂ ਦੇ ਨਾਂ ਨਾਲ ਸੰਬੰਧਿਤ ਪੁਸਤਕਾਂ ਦੀ ਗਿਣਤੀ ਵੱਖ ਵੱਖ ਦੱਸੀ ਗਈ ਹੈ ਤਾਂ ਵੀ ਰਚਨਾਵਾਂ ਦੇ ਨਾਂ ਇਉਂ ਹਨ - ਭਾਵ ਰਸਾਮ੍ਰਿਤ (1777 ਈਸਵੀ) ਮੋਖ ਪੰਥ (1778 ਈਸਵੀ) ਅਧਿਆਤਮ ਰਾਮਾਇਣ (1782 ਈਸਵੀ), ਪ੍ਰਬੋਧ ਚੰਦ੍ਰਦਸ ਨਾਟਕ 1792 ਈਸਵੀ) ਇਨ੍ਹਾਂ ਚਾਰ ਪੁਸਤਕਾਂ ਤੋਂ ਛੁੱਟ ਦੋ ਹੋਰ ਰਚਨਾਵਾਂ-ਕਰਮ ਵਿਪਾਕ ਅਤੇ ਸਵਪਨਾਧਿਆਈ ਦੀ ਦੱਸ ਵੀ ਪਾਈ ਜਾਂਦੀ ਹੈ ਜਿਨ੍ਹਾਂ ਦਾ ਨਾ ਰਚਨਾ-ਕਾਲ ਪਤਾ ਹੈ ਨਾ ਹੀ ਉਹ ਉਪਲਬਧ ਹਨ। ਇਨ੍ਹਾਂ ਵਿੱਚੋਂ ਸਿਰਫ਼ ਪਹਿਲਾ ਗ੍ਰੰਥ ਇਨ੍ਹਾਂ ਦੀ ਮੌਲਿਕ ਰਚਨਾ ਹੈ, ਬਾਕੀ ਸਾਰੇ ਅਨੁਵਾਦ ਹਨ। (ਵਿਸ਼ਵਾਰ ਲਈ ਦੇਖੋ ਪੁਸਤਕ 'ਨਿਰਮਲ ਸੰਪ੍ਰਦਾਇ' ਸੰਪਾਦਕ: ਪ੍ਰੀਤਮ ਸਿੰਘ, ਪੰਨੇ 335-361) ਭਾਵ-ਰਸਾਮ੍ਰਿਤ ਇਕ ਸੌ ਤੀਹ ਫੁਟਕਲ ਛੰਦਾਂ ਦਾ ਸੰਗ੍ਰਹਿ ਹੈ। ਇਸ ਗ੍ਰੰਥ ਬਾਰੇ ਡਾ. ਹਰਿਭਜਨ ਸਿੰਘ ਲਿਖਦੇ ਹਨ, "ਨਿਰਮਲਾ ਗੁਲਾਬ ਸਿੰਘ ਦੇ ਇਸ਼ਟਦੇਵ ਦਸ਼ਰਥ ਪੁੱਤਰ ਰਾਮ ਹਨ। ਰਾਮ ਦਾ

1. A History of Punjabi Literature (1100-1932 A.D.), P.102

2. ਡਾ. ਦੀਵਾਨਾ ਜੀ ਇਸ ਦਾ ਰਚਨਾ ਸਮਾਂ 1789 ਈਸਵੀ ਮੰਨਦੇ ਹਨ, ਦੇਖੋ ਓਹੀ ਪੰਨਾ 102, ਪਰ ਉਪਰੋਕਤ ਰਚਨਾ ਕਾਲ ਰਚਨਾਵਾਂ ਦੀ ਅੰਦਰਲੀ ਗਵਾਹੀ ਦੇ ਆਧਾਰ ਤੇ ਹੈ.....।

ਰੂਪ, ਚਰਿਤਰ ਅਤੇ ਚਰਿਤ ਦਾ ਜੋ ਵਰਣਨ ਭਾਵ ਗੁਣਾਮਿਤ ਵਿੱਚ ਹੋਇਆ ਹੈ ਉਹ ਤੁਲਸੀ ਆਦਿ ਰਾਮ ਭਗਤਾਂ ਦੀਆਂ ਕਿਰਤਾਂ ਦੇ ਐਨ ਨੇੜੇ ਹੈ। ਪ੍ਰਭੂ ਪ੍ਰਾਪਤੀ ਦੇ ਸਾਧਨ ਵਿੱਚ ਉਨ੍ਹਾਂ ਨੇ ਪ੍ਰਭੂ ਦੀ ਕਿਰਪਾ, ਸਦਾਚਾਰ, ਤੀਰਥ-ਸੇਵਾ, ਦੇਵ-ਬ੍ਰਾਹਮਣ ਪੂਜਾ, ਜੱਗ ਅਤੇ ਸੰਸਾਰ-ਤਿਆਗ ਨੂੰ ਮਹੱਤਵਪੂਰਨ ਮੰਨਿਆ ਹੈ। ਪ੍ਰਭੂ ਭਾਵਨਾ ਅਤੇ ਸਾਧਨਾਂ ਪੱਖੋਂ ਉਨ੍ਹਾਂ ਦੀਆਂ ਧਾਰਨਾਵਾਂ ਸਿੱਖ ਸਿਧਾਂਤਾਂ ਦੇ ਬਿਲਕੁਲ ਉਲਟ ਹਨ। ਗੋਬਿੰਦ ਨਾਥ ਰਾਜਗੁਰੂ ਅਨੁਸਾਰ, 'ਸਿੱਧਾਂਤਕ ਗ੍ਰੰਥ ਨਾ ਹੋਣ ਦੇ ਬਾਵਜੂਦ ਸਿੱਧਾਂਤ-ਪ੍ਰਤਿਪਾਦਨ ਦੀ ਦ੍ਰਿਸ਼ਟੀ ਤੋਂ ਇਸ ਰਚਨਾ ਦਾ ਮਹਤ੍ਵ ਬਹੁਤ ਜ਼ਿਆਦਾ ਹੈ।..... ਕੁਲ ਮਿਲਾ ਕੇ ਇਹ ਰਚਨਾ ਕਾਵਿ ਅਤੇ ਭਗਤੀ-ਭਾਵ ਦੀ ਦ੍ਰਿਸ਼ਟੀ ਤੋਂ ਅਤਿਅੰਤ ਕੀਮਤੀ ਰਚਨਾ ਹੈ।' ਡਾ. ਮੋਹਨ ਸਿੰਘ ਦੀਵਾਨਾ ਦਾ ਵਿਚਾਰ ਹੈ ਕਿ 'ਇਨ੍ਹਾਂ ਦੀਆਂ ਰਚਨਾਵਾਂ ਵਿੱਚ ਪੰਜਾਬੀ ਧੁਨੀਆਂ ਨੂੰ ਛੱਡ ਕੇ ਹੋਰ ਕੁਝ ਵੀ ਪੰਜਾਬੀ ਨਹੀਂ, ਪਰ ਤਾਂ ਵੀ ਪੰਜਾਬ ਦੇ ਸਿੱਖ ਤੇ ਹਿੰਦੂ ਬੱਧਜਨਾਂ ਨੂੰ ਨਵੀਂ ਸਾਹਿਤਕ ਸੇਧ ਦੇਣ ਅਤੇ ਇਨ੍ਹਾਂ ਦੇ ਦ੍ਰਿਸ਼ਟੀਕੋਣ ਦੇ ਵੇਦਾਂਤੀਕਰਣ ਵਿੱਚ ਉਨ੍ਹਾਂ ਦੀ ਜੋ ਭੂਮਿਕਾ ਹੈ ਉਸ ਦੀ ਮਹੱਤਤਾ ਕੁਝ ਘੱਟ ਵੀ ਨਹੀਂ।"¹

ਪੰਡਤ ਗੁਲਾਬ ਸਿੰਘ ਦੇ ਵਿਸ਼ੇ-ਵਸਤੂ ਤੇ ਭਾਸ਼ਾ ਸ਼ੈਲੀ ਨੂੰ ਸਮਝਣ ਲਈ ਹੇਠਾਂ ਉਨ੍ਹਾਂ ਦੀ ਰਚਨਾ ਵਿੱਚੋਂ ਕੁਝ ਨਮੂਨੇ ਦੇ ਰਹੇ ਹਾਂ :

- ਰਿਖੀ ਨਾਰਿ ਉਧਾਰੀ, ਸਬਰੀ ਤਤਾਰੀ, ਰਾਵਣ ਆਰਿ ਦੇਵਨਤੇ।
ਮਿਵ ਚਾਪ ਬਿਦਾਰੀ, ਸਾਗਰ ਤਾਰੀ, ਰਣ ਅਰਿ ਮਾਰੀ ਸੀਲ ਰਤੇ।
ਸੁਭ ਕੁੰਡਲ ਧਾਰੀ ਅਲਕੈ ਕਾਰੀ ਉੱਤਮ ਨਿਆਰੀ ਰੂਪ ਅਤੇ।
ਜੈ ਜੈ ਰਘੁਨਾਇਕ, ਜਨ ਸੁਖਦਾਇਕ, ਅਰਿ ਦਲ ਘਾਇਕ ਭੂਮਪਤੇ।
- ਸੈਲ ਕਪੀਸਰ ਪਾਰ ਪਰੇ ਇਹ ਭਾਂਤੀ ਸੁਨਿਉ ਹਰ ਜੀ ਬਲ ਤੋਰਾ।
ਹੇ ਮਨ ਚੰਚਲ ਬਾਨਰ ਸੇਂ ਅਰ ਸੈਲ ਸਮਾਨ ਸੁ ਚੀਤ ਕਠੋਰਾ।
ਨਾਹਿ ਕਰੀ ਤਪਸਾ ਤੁਮਰੇ ਬਲ, ਔਰ ਨ ਬੈਨ ਸੁਨੇ ਪ੍ਰਭ ਮੋਰਾ।
ਨਾਥ ਭਲੈ ਬਲਵਾਨ ਹੁਤੇ, ਮਮ ਦਾਸ ਕੀ ਬੋਰ ਭਯੋ ਬਲ ਖੋਰਾ।
- ਤਨ ਕੇ ਬਲ ਨੇ ਅਬ ਪੀਠ ਗਈ ਅਰ ਹਾਰ ਪੈਰੈ ਦ੍ਰਿਗ ਬਾਲ ਸੰਗਤੀ।
ਤਜ ਕੇ ਇਹ ਲੋਕ ਬਿਖੇ ਹਮ ਕੋ ਚਲ ਅਘ ਰਾਏ ਸੁਰਲੋਕ ਸਜਾਤੀ।
ਜਗ ਮੀਤ ਸਖਾ ਮੁਖ ਫੇਰ ਰਾਏ ਅਬ ਸੇਵਕ ਹੂੰ ਨਾ ਪੁਛੇ ਮਮ ਬਾਤੀ।
ਮਮ ਆਹਿ ਪਾ ਲਾਗੋਂ ਹੈ ਤ੍ਰਿਸ਼ਨੇ ! ਇਕ ਤੂੰ ਮਮ ਸੰਗ ਰਹੀ ਦਿਨ ਰਾਤੀ।

1. ਪ੍ਰੀਤਮ ਸਿੰਘ (ਸੰਪਾਦਕ), ਨਿਰਮਲ ਸੰਪ੍ਰਦਾਇ, ਪੰਨੇ 336-337

2. A History of Punjabi Literature (1100-1932 A.D.), P.102

ਸੰਤ ਨਿਹਾਲ ਸਿੰਘ ਨਿਰਮਲਾ

ਭਾਈ ਕਾਨ੍ਹ ਸਿੰਘ ਨਾਭਾ ਨੇ ਨਿਮਨ ਲਿਖਤ ਕਬਿੱਤ ਸੰਤ ਨਿਹਾਲ ਸਿੰਘ ਵਲੋਂ ਲਿਖਿਆ ਦੱਸਿਆ ਹੈ :

ਮੈਡਾ ਪ੍ਰਾਣ ਪਯਾਰਾ ਤੂੰ ਇਥਾਈਂ ਰੱਭ ਥਾਈਂ ਹਿਕੋ,
ਤੈਡੇ ਪਾਸ ਬੇਨਤੀ ਮੈਂ ਥੀਵਾਂ ਸੰਤ ਦਾਸਰਾ।
ਸਾਥ ਵੰਞ ਵੰਞ ਵੈਦੇ ਡੇਖ ਡੇਖ ਡੁੰਮਣਾ ਮੈਂ,
ਥੀਸੀ ਤਨੁ ਢੇਰੀ ਜਡੂੰ ਵੈਸੀ ਵੰਞ ਸਾਸਰਾ।
ਥੀਦਾ ਬਲਿਹਾਰੀ ਮੈਂ ਨਿਹਾਲ ਸਿੰਘ ਤੈਡੇ ਪਾਹ,
ਅਰਜ ਕਰੇਦਾ ਤੂੰ ਸੁਣੇਦਾ ਨਿਸ ਬਾਸਰਾ।
ਤੈਥੀਂ ਲੋਕ ਸੰਗਦਾ ਨ ਸੰਗਦਾ ਤੂੰ ਮਾਤਾ ਪਿਤਾ,
ਗੁਰੂ ਰਾਮਦਾਸ ਸਾਈਂ ਮੈਕੂੰ ਤੈਡਾ ਆਸਰਾ
ਵੰਡੇ ਵੇਲੇ ਉੱਠ ਤੂੰ ਜਪੇਦਾ ਨਹੀਂ ਰੱਬ ਨਾਮ,
ਵੇਲਾ ਛਲ ਜਾਸੀ ਅੰਤਕਾਲ ਪਛੁਤੀਸੇਂ ਤੂੰ,
ਥੀਸੀ ਵਿਰਲਾਖ ਤੈਡੇ ਸੱਥਰ ਦੇ ਆਸ ਪਾਸ,
ਜਮੂਆ ਫੜੇਸੀ ਪ੍ਰੇਤ ਕਰਕੇ ਸਡੀਸੇਂ ਤੂੰ।
ਫਿਰਸੀ ਪਿਟੇਦੀ ਨਾਰਿ ਤੈਡੀ ਤੇ ਖੁਬੇਦੀ ਵਾਲ,
ਹਾਇ ਹਾਇ ਹੋਸੀ ਭੋਦੂ! ਕਬ ਲਗ ਜੀਸੇਂ ਤੂੰ?
ਆਖੇ ਲਗ ਮੋਡੇ ਅਤੇ ਸੰਤਾਂ ਦੀ ਸ਼ਰਣ ਵੰਞ,
ਓੜਕ ਦੇ ਵੇਲੇ ਸ਼ਰਮਿੰਦਾ ਨਹੀਂ ਥੀਸੇਂ ਤੂੰ।

ਉਪਰੋਕਤ ਪੰਗਤਾਂ ਭਾਈ ਕਾਨ੍ਹ ਸਿੰਘ ਨਾਭਾ ਨੇ ਨਿਹਾਲ ਸਿੰਘ ਨੰਬਰ 2 ਦੀਆਂ ਦੱਸੀਆਂ ਹਨ, ਕਿਸ ਖਰੜੇ ਵਿੱਚੋਂ ਹਨ ਅਤੇ ਰਚਨਾ ਕਦ ਕੀਤੀ ਗਈ, ਆਦਿ ਬਾਰੇ ਕੁਝ ਵੀ ਗਿਆਨ ਨਹੀਂ ਦਿੱਤਾ। ਇਸ ਨਿਹਾਲ ਸਿੰਘ ਬਾਰੇ ਆਪ

ਲਿਖਦੇ ਹਨ, 'ਮਥਾਜਪੁਰ ਪਿੰਡ (ਜ਼ਿਲ੍ਹਾ ਅੰਮ੍ਰਿਤਸਰ) ਵਿੱਚ ਮੱਲ ਸਿੰਘ ਦੇ ਘਰ ਮਾਤਾ ਕੁਇਰਦੇਈ ਦੇ ਉਦਰ ਤੋਂ ਸੰਮਤ 1887 ਈਸਵੀ ਵਿੱਚ ਇਨ੍ਹਾਂ ਦਾ ਜਨਮ ਹੋਇਆ, ਛੋਟੀ ਉਮਰ ਵਿੱਚ ਹੀ ਮਾਤਾ ਦਾ ਦੇਹਾਂਤ ਹੋ ਜਾਣ ਤੋਂ ਨਾਨਾ ਸੁੱਖਾ ਸਿੰਘ ਤੇ ਨਾਨੀ ਕੁਇਰਾਂ ਨੇ ਅੰਮ੍ਰਿਤਸਰ ਵਿੱਚ ਨਿਹਾਲ ਸਿੰਘ ਜੀ ਦੀ ਪਾਲਣਾ ਕੀਤੀ, ਭਾਈ ਲਾਲ ਸਿੰਘ ਜੀ ਨਿਰਮਲੇ ਸਾਧੂ ਦੇ ਚਾਟੜੇ ਹੋਏ, ਗਯਾਨੀ ਰਾਮ ਸਿੰਘ ਜੀ ਤੋਂ ਕਾਵਯ ਗ੍ਰੰਥ ਪੜ੍ਹੇ, ਨਿਹਾਲ ਸਿੰਘ ਜੀ ਦੀ ਰਚਨਾ ਕਵੀਵ੍ਰ ਪ੍ਰਕਾਸ਼ ਗ੍ਰੰਥ ਹੈ, ਇਨ੍ਹਾਂ ਦਾ ਦੇਹਾਂਤ ਸੰਮਤ 1943 ਵਿੱਚ ਹੋਇਆ, ਆਪ ਸੋਹਲਾਂ ਵਾਲੇ ਬੁੰਗੇ ਨਿਵਾਸ ਰੱਖਦੇ ਸਨ।'

ਸਾਡੇ ਵਿਚਾਰ ਵਿੱਚ ਇਹ ਉਹੋ ਕਵੀ ਨਿਹਾਲ ਸਿੰਘ ਜੀ ਹਨ ਜਿਨ੍ਹਾਂ ਨੇ 'ਗੁਟਕਾ ਹੋਲੀ ਹੁਲਾਸ' ਦੇ ਮੁੱਖ ਪੰਨੇ 'ਤੇ ਆਪਣੇ ਆਪ ਨੂੰ 'ਸੰਤ ਨਿਹਾਲ ਸਿੰਘ ਜੀ ਨਿਰਮਲੇ ਕਵੀ ਰਾਜ ਜੀ ਦੇ ਸੁਸਿੱਖਣਾ ਕਰਕੇ ਲਿਖਿਆ ਹੈ ਤੇ ਆਪਣਾ ਨਾਂ 'ਭਾਈ ਨਿਹਾਲ ਸਿੰਘ ਜੀ ਮਹੰਤ ਬੁੰਗਾ ਸੋਹਲਾ ਵਾਲਾ ਦੱਸਿਆ ਹੈ। ਇਸ ਤਰ੍ਹਾਂ ਸੰਤ ਨਿਹਾਲ ਸਿੰਘ ਤੇ ਭਾਈ ਨਿਹਾਲ ਸਿੰਘ ਮਹੰਤ ਦਾ ਪਰਸਪਰ ਰਿਸ਼ਤਾ ਗੁਰੂ-ਸ਼ਿਸ਼ ਵਾਲਾ ਸਿੱਧ ਹੁੰਦਾ ਹੈ।

ਭਾਈ ਕਾਨ੍ਹ ਸਿੰਘ ਨਾਭਾ ਜੀ ਨੇ ਉੱਪਰ ਜਿਹੜੇ ਲਹਿੰਦੀ ਵਿੱਚ ਲਿਖੇ ਪ੍ਰੇਮ-ਵੈਰਾਗ ਦੇ ਦੋ ਪੱਦ ਦਿੱਤੇ ਹਨ, ਉਹ ਪੋਠੋਹਾਰ ਵਿੱਚ ਸੰਯੁਕਤ ਪਿੰਡ ਦੇ ਵਸਨੀਕ ਜਾਂ ਬੋਹਾ (ਜ਼ਿਲ੍ਹਾ ਹਾਵਲਪਿੰਡੀ) ਨਿਵਾਸੀ ਸੰਸਕ੍ਰਿਤ ਦੇ ਅਦੁੱਤੀ ਵਿਦਵਾਨ ਪੰਡਤ ਨਿਹਾਲ ਸਿੰਘ ਜੀ ਦੇਵਾਂ ਵਿੱਚੋਂ ਕਿਸੇ ਇਕ ਦਾ ਹੀ ਹੋ ਸਕਦਾ ਹੈ। ਸੰਤ ਨਾਕੁਰ ਨਿਹਾਲ ਸਿੰਘ ਜੀ ਬਾਰੇ ਇਸ਼ਰ ਸਿੰਘ 'ਨਾਰਾ' ਦਾ ਲੇਖ¹ ਪੜ੍ਹ ਕੇ ਅਸੀਂ ਇਸੇ ਸਿੱਟੇ 'ਤੇ ਪੁੱਜੇ ਹਾਂ ਕਿ ਭਾਈ ਕਾਨ੍ਹ ਸਿੰਘ ਨਾਭਾ ਵਲੋਂ ਦੱਸੇ ਤੀਜੇ ਅਤੇ ਚੌਥੇ ਸੰਤ ਵਾਸਤਵ ਵਿੱਚ ਇਕੋ ਹੀ ਨਾਮ ਵਾਲੇ ਇਕ ਵਿਅਕਤੀ ਹਨ, ਦੋ ਨਹੀਂ।

ਗਿਆਨੀ ਗਿਆਨ ਸਿੰਘ ਇਕ ਹੋਰ ਸੰਤ ਨਿਹਾਲ ਸਿੰਘ ਨਿਰਮਲੇ ਦਾ ਉਲੇਖ ਕਰਦੇ ਹਨ ਜੋ ਮਹਾਰਾਜਾ ਰਣਜੀਤ ਸਿੰਘ ਵਲੋਂ ਸਤਿਕਾਰਤ ਸੰਤ ਸਨ। ਆਪ ਲਿਖਦੇ ਹਨ, 'ਪੰਡਤ ਨਿਹਾਲ ਸਿੰਘ ਜੀ ਕੋ ਜਿਨ੍ਹਾਂ ਨੇ ਜਪ ਸਾਹਿਬ ਕਾ ਟੀਕਾ ਸੰਸਕ੍ਰਿਤ ਮੇਂ ਬਨਾਯਾ ਹੈ। ਮਹਾਰਾਜਾ ਰਣਜੀਤ ਸਿੰਘ ਨੇ ਸੰਮਤ 1853 (ਸੰਨ 1796 ਈਸਵੀ) ਮੇਂ ਸੰਤੋਖ ਦਾਸ ਦੇ ਅਖੌੜੇ ਦੇ ਬਰਾਬਰ ਜਾਰੀਰ ਮਾਢੀ ਦਾ ਪਟਾ ਲਿਆ ਕੇ ਆਗੇ ਰਖ ਦੀਆ ਥਾ। ਉਨ੍ਹਾਂ ਨੇ ਉਸੀ ਕੇ ਸਾਮ੍ਹਣੇ ਫਾੜ ਕਰ ਕਹਿ ਦੀਆ ਰਾਜਨ? ਆਪ ਹਮਾਰੇ ਪਾਸ ਫੇਰ ਨਹੀਂ ਆਂਵਣਾ, ਏਹੀ

1. ਗੁਰ ਸਬਦ ਵਤਨਾਕਰ ਮਹਾਨ ਕੋਸ਼, ਪੰਨਾ 703

2. ਨਿਰਮਲ ਸੰਪ੍ਰਦਾਇ, ਸੰਪਾਦਕ: ਪ੍ਰੀਤਮ ਸਿੰਘ, ਪੰਨੇ 431-440

ਟਹਿਲ ਹਮਾਰੀ ਕਰੇ।" ਇਹ ਸੰਤ ਜੀ ਵੀ ਕਵੀਦ੍ਰ ਨਿਹਾਲ ਸਿੰਘ ਨਾਲ ਵੱਖਰੇ ਅਤੇ ਕਾਫ਼ੀ ਪਹਿਲਾਂ ਦੇ ਸੰਤ ਹਨ। ਪਰ ਇਨ੍ਹਾਂ ਦੀ ਤਾਰੀਖ ਬਾਰੇ ਵੀ ਸ਼ੱਕਾ ਪੈਦਾ ਹੁੰਦੀ ਹੈ ਕਿ ਸੰਨ 1796 ਈਸਵੀ ਵਿੱਚ ਤਾਂ ਮਹਾਰਾਜਾ ਰਣਜੀਤ ਸਿੰਘ ਮਹਾਰਾਜਾ ਵੀ ਨਹੀਂ ਬਣੇ ਸਨ, ਫੇਰ ਇਨ੍ਹਾਂ ਨੇ ਲਾਹੌਰ ਦੇ ਨਿਰਮਲੇ ਸੰਤ ਨੂੰ ਪਟਾ ਲਿਖ ਕੇ ਦੇਣ ਦੀ ਗੱਲ ਕਿਵੇਂ ਕੀਤੀ ਹੋਵੇਗੀ। ਇਸ ਕਥਨ ਬਾਰੇ ਪ੍ਰਮਾਣ ਦੀ ਲੋੜ ਹੈ।

ਸ਼ੇਰ ਸਾਡਾ ਸੰਬੰਧ ਸੰਤ ਨਿਹਾਲ ਸਿੰਘ ਨਿਰਮਲੇ ਜਾਂ 'ਸੰਤ ਖੁਸ਼ੀ ਮਿਰਗਰਜ' ਨਾਲ ਹੈ ਜਿਨ੍ਹਾਂ ਨੂੰ ਮਹਾਨ ਗ੍ਰੰਥ ਕਵੀਦ੍ਰ ਪ੍ਰਕਾਸ਼ ਦਾ ਕਰਤਾ ਮੰਨਿਆ ਜਾਂਦਾ ਹੈ ਅਤੇ ਕਵੀਦ੍ਰ ਜਾਂ 'ਕਵੀਰਾਜ' ਨਾਂ ਨਾਲ ਵੀ ਜਾਣਿਆ ਜਾਂਦਾ ਹੈ। ਪਰ ਇਸ ਕਵੀਰਾਜ ਦੇ ਜਨਮ, ਰਚਨਾਵਾਂ ਤੇ ਮਾਤਾ-ਪਿਤਾ ਬਾਰੇ ਵੀ ਵਿਦਵਾਨਾਂ ਵਿੱਚ ਸਹਿਮਤੀ ਨਹੀਂ ਹੈ ਸਗੋਂ ਅਟਕਲਾਂ ਤੋਂ ਹੀ ਕੰਮ ਲਿਆ ਜਾਂਦਾ ਹੈ। ਭਾਈ ਕਾਨ੍ਹ ਸਿੰਘ ਨਾਭਾ ਆਪ ਦਾ ਜਨਮ ਪਿੰਡ ਸਬਾਜਪੁਰ ਜ਼ਿਲ੍ਹਾ ਅੰਮ੍ਰਿਤਸਰ ਵਿੱਚ ਸੰਮਤ 1887 ਜਾਂ 1830 ਈਸਵੀ ਵਿੱਚ ਹੋਣਾ ਮੰਨਦੇ ਹਨ ਅਤੇ ਨਾਨਾ ਦਾ ਨਾਂ ਸੁੱਖਾ ਸਿੰਘ ਤੇ ਨਾਨੀ ਦਾ ਨਾਂ ਕੁਇਰਾਂ ਦੱਸਿਆ ਹੈ। ਡਾ. ਨਵਰਤਨ ਕਪੂਰ ਨੇ ਸੰਤ ਜੀ ਬਾਰੇ ਡੂੰਘੀ ਖੋਜ ਤੋਂ ਕੰਮ ਲਿਆ ਹੈ ਤੇ ਉਪਰੋਕਤ ਵਿਚਾਰ ਨਾਲ ਅਸਹਿਮਤੀ ਪ੍ਰਗਟਾਈ ਹੈ। ਆਪ ਨੂੰ ਮਾਤਾ ਦਾ ਨਾਂ ਕੁਇਰ ਦੇਵੀ ਤੇ ਨਾਨੀ ਦਾ ਨਾਂ ਕੁਇਰਾਂ ਹੋਣ ਬਾਰੇ ਸੰਦੇਹ ਹੈ, "ਮਾਂ ਅਤੇ ਧੀ ਦੋਨਾਂ ਦਾ ਇੱਕੋ ਜਿਹਾ ਨਾਂ ਹੋਵੇ, ਇਹ ਅਸਚਰਜ ਦੀ ਗੱਲ ਹੈ।" ਪਰ ਇਹ ਅਣਹੋਣੀ ਗੱਲ ਨਹੀਂ। ਜਗਜੀਵਨ ਰਾਮ ਦੀ ਬੇਟੀ ਮੀਰਾਂ ਕੁਮਾਰ ਹੈ ਤੇ ਉਨ੍ਹਾਂ ਦੀ ਬੇਟੀ ਦਾ ਨਾਂ ਮੀਰਾਂ ਨੰਦਿਨੀ ਹੈ, ਇਸੇ ਤਰ੍ਹਾਂ ਦੇਵਕੀ ਦੀ ਧੀ ਦੇਵਕੀ ਨੰਦਿਨੀ ਆਦਿ ਵੀ ਆਮ ਪ੍ਰਚਲਿਤ ਨਾਂ ਹਨ। ਇਸੇ ਅਨੁਸਾਰ ਕੁਇਰਾਂ ਦੀ ਬੇਟੀ ਦਾ ਨਾਂ ਕੁਇਰ ਦੇਵੀ ਵਿੱਚ ਅਸਚਰਜ ਵਾਲੀ ਕੋਈ ਗੱਲ ਨਹੀਂ। ਕਵੀ ਦੀ ਲਿਖਤ ਵਿੱਚੋਂ ਜਿਹੜੇ ਦੋਵੇਂ ਹਵਾਲੇ ਲੈ ਕੇ ਡਾ. ਕਪੂਰ ਨੇ ਇਹ ਸਿੱਟਾ ਬਹੁਤ ਧੁਰ ਖਿੱਚ ਕੇ ਹੀ ਕੱਢਿਆ ਹੈ ਕਿ "ਨਿਹਾਲ ਸਿੰਘ ਕਵੀਦ੍ਰ ਦੇ ਪਿਤਾ ਦਾ ਨਾਂ ਸ਼੍ਰੀ ਨੱਥਾ ਸਿੰਘ ਸੀ, ਜਿਹੜੇ ਜਾਤ ਦੇ ਮੈਣੀ ਸਨ ਤੇ ਜ਼ਮੀਂਦਾਰੀ ਕਰਦੇ ਸਨ। ਮਾਤਾ ਦੀ ਮੌਤ ਮਗਰੋਂ ਕਵੀਦ੍ਰ ਜੀ ਆਪਣੇ ਜਨਮ ਅਸਥਾਨ ਪਿੰਡ ਭਲਾਨ (ਸ੍ਰੀ ਅਨੰਦਪੁਰ ਦੇ ਨੇੜੇ) ਤੋਂ ਆਪਣੇ ਨਾਨਕੇ ਪਿੰਡ ਸਬਾਜਪੁਰ (ਜ਼ਿਲ੍ਹਾ ਅੰਮ੍ਰਿਤਸਰ) ਵਿੱਚ ਆ ਗਏ। ਉੱਥੇ ਹੀ ਇਨ੍ਹਾਂ ਦੀ ਪਾਲਣਾ ਹੋਈ।" ਨਿਵੇਦਨ ਹੈ ਕਿ ਨਾਨਕੇ ਪਿੰਡ ਤੇ ਦਾਦਕੇ ਪਿੰਡ ਦੀ ਕਲਪਨਾ ਨਿਰੀ ਕਲਪਨਾ ਹੈ, ਕਵੀ ਦੇ

1. ਨਿਰਮਲ ਪੰਥ ਪ੍ਰਦੀਪਕ, ਸੰਪਾਦਕ : ਸੰਤ ਇੰਦਰ ਸਿੰਘ ਚਕ੍ਰਵਰਤੀ, ਪੰਨਾ 67

2. ਨਿਰਮਲ ਸੰਪ੍ਰਦਾਇ, ਸੰਪਾਦਕ : ਪ੍ਰੀਤਮ ਸਿੰਘ, ਪੰਨੇ 397

ਕੱਥ 'ਤੇ ਆਧਾਰਿਤ ਨਹੀਂ ਅਤੇ ਫੇਰ ਭਲਾਨ ਪਿੰਡ ਦੇ ਕਿਸੇ ਹੋਰ ਸੱਜਣ (ਸ਼ਾਇਦ ਗੁਰੂਦੇਵ ਲਾਲ ਸਿੰਘ ਜਾਂ ਗਯਾਨੀ ਰਾਮ ਸਿੰਘ) ਨਾਲ ਮੇਲ ਹੋਣ ਦੀ ਗੱਲ ਨੂੰ ਕਵੀ ਦੇ ਆਪਣੇ ਨਾਂ ਨਾਲ ਜੋੜ ਦੇਣਾ ਉਚਿਤ ਨਹੀਂ। ਡਾ. ਕਪੂਰ ਵਲੋਂ ਦਿੱਤੇ ਦੋਵੇਂ ਹਵਾਲੇ ਦੇਖਣ ਨਾਲ ਇਹ ਗੱਲ ਸਪੱਸ਼ਟ ਹੋ ਜਾਂਦੀ ਹੈ :

- ਸੁਧਾਸਰ ਹੂੰ ਤੇ ਪੱਛਮੋਰ ਰਾਮ ਤੀਰਥ ਹੈ,
ਤਾਹੀ ਕੇ ਨਿਕਟ ਗ੍ਰਾਮ ਫੀਨੇ ਨਾਮ ਭਾਯੋ ਹੈ।
ਤਾ ਮੇ ਸ੍ਰੀ ਸਬਾਜਪੁਰੇ ਮੱਲ ਸਿੰਘ ਜੂ ਕੇ ਪੁਤ੍ਰ,
ਨਾਮ ਜਾਂ ਨਿਹਾਲ ਸਿੰਘ ਨਿਰਮਲਾ ਸਦਾਯੋ ਹੈ।
ਸੋਹਲਾਂ ਕੇ ਬੁੰਗੇ ਸੁਧਾਸਰ ਤਟ ਖੋਜ ਖੋਜ,
ਸੁਧਾਸਰੀ ਸਤਕ ਪਚੀਸਾ ਯੋ ਬਨਾਯੋ ਹੈ।
- ਸ੍ਰੀ ਅਨੰਦਪੁਰ ਕੇ ਨਿਕਟ ਗ੍ਰਾਮ ਸੁਨਾਮ ਭਲਾਨ,
ਲਿਖਯੋ ਬਚਿਤ੍ਰ ਜੂ ਨਾਟਕੇ ਦਸਮੇ ਧਯਾਇ ਪ੍ਰਮਾਨ। 3।
ਜਿਮੀਦਾਰ ਸੈਣੀ ਤਹਾ ਨੱਥਾ ਸਿੰਘ ਸੁਜਾਨ
ਤਾ ਕੇ ਸੁਤ ਜੇ ਵਿਮਲ ਮਤਿ ਸ੍ਰੀ ਗੁਨ ਯੁਤ ਪ੍ਰਭ ਧਯਾਨ
ਪੁੰਨਨ ਕੇਸ ਪ੍ਰਭਾਵ ਤੋਂ ਬਸਯੋ ਸੁਧਾਸਰ ਆਇ,
ਰਾਮਦਾਸ ਗੁਰੂ ਕ੍ਰਿਪਾ ਨੇ ਹਮ ਸੋ ਮੇਲੁ ਬਨਾਇ। 5।

ਜੇ ਕਵੀ ਖੁਦ ਨੱਥਾ ਸਿੰਘ ਸੈਣੀ ਦਾ ਪੁੱਤਰ ਹੁੰਦਾ ਤਾਂ 'ਤਾ ਕੇ ਸੁਤ ਜੇ ਵਿਮਲ ਮਤਿ ਸ੍ਰੀ ਗੁਨ ਯੁਤ ਪ੍ਰਭ ਧਯਾਨ' ਕਹਿ ਕੇ ਆਪਣੇ ਮੂੰਹ ਮੀਆਂ ਮਿੱਠੂ ਬਣਨ ਦਾ ਦੋਸ਼ ਕਦੇ ਵੀ ਨਾ ਕਰਦੇ ਅਤੇ ਫੇਰ 'ਗੁਰੂ ਕ੍ਰਿਪਾ ਨੇ ਹਮ ਸੋ ਮੇਲੁ ਬਨਾਇ' ਦਾ ਸੰਕੇਤ ਸਪੱਸ਼ਟ ਕਰਦਾ ਹੈ ਕਿ ਇਸ ਨਿਰਮਲ ਬੁੱਧੀ ਵਾਲੇ ਮਹਾਤਮਾ ਨਾਲ ਉਸ ਦਾ ਮੇਲ ਵਡਭਾਗੀ ਹੈ। ਇਸ ਦੇ ਉਲਟ ਪਹਿਲੇ ਪਦ ਵਿੱਚ 'ਸ੍ਰੀ ਸਬਾਜਪੁਰੇ ਮੱਲ ਸਿੰਘ ਜੂ ਕੇ ਪੁਤ੍ਰ, ਨਾਮ ਜਾਂ ਨਿਹਾਲ ਸਿੰਘ ਨਿਰਮਲਾ ਸਦਾਯੋ ਹੈ' ਅਤੇ ਸੋਹਲਾਂ ਕੇ ਬੁੰਗੇ ਸੁਧਾਸਰ' ਤੋਂ ਮਗਰੋਂ ਕੋਈ ਸ਼ੰਕਾ ਰਹਿਣੀ ਹੀ ਨਹੀਂ ਚਾਹੀਦੀ। ਸਾਡੇ ਵਲੋਂ ਸੰਪਾਦਿਤ 'ਗੁਟਕਾ ਹੋਲੀ ਹੁਲਾਸ' ਦੇ ਮੁੱਖ ਪੰਨੇ 'ਤੇ ਕਵੀਰਾਜ ਨਿਹਾਲ ਸਿੰਘ ਸੋਹਲਾਂ ਬੁੰਗੇ ਦੀ ਸਪੱਸ਼ਟ ਸੂਚਨਾ ਪ੍ਰਾਪਤ ਹੈ।

ਭਾਈ ਕਾਨ੍ਹ ਸਿੰਘ ਨਾਭਾ ਨੇ ਆਪ ਦਾ ਜਨਮ ਸੰਮਤ 1887 ਮੁਤਾਬਕ ਸੰਨ 1830 ਈਸਵੀ ਸਵੀਕਾਰ ਕੀਤਾ ਹੈ ਅਤੇ ਅਕਾਲ ਚਲਾਣਾ ਸੰਮਤ 1843/ਸੰਨ 1886 ਵਿੱਚ ਹੋਣਾ ਮੰਨਿਆ ਹੈ। ਡਾ. ਨਵਰਤਨ ਕਪੂਰ ਨੇ ਸੰਤ ਜੀ ਦਾ ਜਨਮ ਸੰਨ 1830 ਈਸਵੀ ਮੰਨਣ ਤੋਂ ਇਨਕਾਰ ਕਰਦਿਆਂ ਜੋ ਦਲੀਲ ਦਿੱਤੀ ਹੈ ਉਹ ਇਸ ਤਰ੍ਹਾਂ ਹੈ, 'ਮਹਾਰਾਜਾ ਰਣਜੀਤ ਸਿੰਘ 27 ਜੂਨ 1839 ਈਸਵੀ ਨੂੰ

59 ਸਾਲ ਦੀ ਉਮਰ ਵਿੱਚ ਅਕਾਲ ਚਲਾਣਾ ਕਰ ਗਏ। ਇਸ ਹਿਸਾਬ ਨਾਲ ਉਸ ਸਮੇਂ ਸੰਤ ਨਿਹਾਲ ਸਿੰਘ ਦੀ ਅਵਸਥਾ ਕੁਲ ਨੌਂ ਕੁ ਸਾਲ ਦੀ ਹੋਣੀ ਹੈ, ਪਰ ਉਨ੍ਹਾਂ ਨੇ ਖੁਦ ਲਿਖਿਆ ਹੈ ਕਿ ਉਨ੍ਹਾਂ ਨੇ ਮਹਾਰਾਜਾ ਸਾਹਿਬ ਨੂੰ ਭਲੀ-ਭਾਂਤ ਵੇਖਿਆ ਹੈ। ਏਨੀ ਛੋਟੀ ਉਮਰ ਵਿੱਚ ਮਹਾਰਾਜਾ ਸਾਹਿਬ ਨੂੰ ਕਈ ਵਾਰੀ ਵੇਖਣ ਵਾਲੀ ਗੱਲ ਨੂੰ ਦਿਲ ਨਹੀਂ ਮੰਨਦਾ।¹

ਇਸੇ ਤਰ੍ਹਾਂ ਆਪ ਵਲੋਂ ਸੰਨ 1847/1904 ਸੰਮਤ ਵਿੱਚ 'ਵੇਦਾਂਤੀ ਬਾਰਾਂਮਾਹ' ਅਤੇ ਸੰਨ 1848/1905 ਸੰਮਤ ਵਿੱਚ 'ਸ੍ਰੀ ਭਵ ਸਾਗਰ ਸੇਤੁ ਗ੍ਰੰਥ' ਲਿਖੇ ਜਾਣ 'ਤੇ ਵੀ ਆਪ ਨੂੰ ਇਤਰਾਜ਼ ਹੈ, "ਏਨੀ ਛੋਟੀ ਉਮਰ ਵਿੱਚ ਸ਼ਾਸਤ੍ਰਾਂ ਅਤੇ ਗੁਰਮਤ ਸਾਹਿਤ ਦੇ ਅਧਿਐਨ ਤੋਂ ਬਾਅਦ ਨਿਰਣਾ-ਭਰਪੂਰ ਪੁਸਤਕ ਤਿਆਰ ਕਰ ਦੇਣਾ ਕਿਸੇ ਅਦਭੁਤ ਬਾਲਕ ਦਾ ਹੀ ਕੰਮ ਹੋ ਸਕਦਾ ਹੈ। ਇਨ੍ਹਾਂ ਦੋਹਾਂ ਕਾਰਨਾਂ ਦੇ ਪ੍ਰਕਾਸ਼ ਵਿੱਚ ਕਵੀਦ੍ਰ ਜੀ ਦਾ ਜਨਮ ਸੰਨ 1830 ਤੋਂ 10-15 ਸਾਲ ਪਹਿਲਾਂ ਹੋਇਆ ਜਾਪਦਾ ਹੈ।"² ਪਰ ਆਪ ਨੇ ਦੋਵਾਂ ਹੀ ਦਲੀਲਾਂ ਵਿੱਚ ਤਰਕ ਤੋਂ ਘੱਟ ਤੇ ਅਟਕਲ ਤੋਂ ਵਧੇਰੇ ਕੰਮ ਲਿਆ ਹੈ। ਕਵੀਦ੍ਰ ਨੇ "ਮਹਾਰਾਜਾ ਸਾਹਿਬ ਨੂੰ ਭਲੀ-ਭਾਂਤ ਵੇਖਿਆ ਹੈ", ਲਿਖਿਆ ਹੈ, ਮਿਲਿਆ ਨਹੀਂ ਲਿਖਿਆ। 9 ਵਰ੍ਹੇ ਦਾ ਬਾਲਕ ਆਪਣੇ ਵੇਲੇ ਦੇ ਰਾਜੇ ਨੂੰ ਕਈ ਵਾਰ ਨਹੀਂ ਦੇਖ ਸਕੇਗਾ, ਇਸ ਗੱਲ ਨੂੰ ਕਿਵੇਂ ਮੰਨਿਆ ਜਾਵੇ। ਦੂਜੇ 'ਕਿਸੇ ਅਦਭੁਤ ਬਾਲਕ ਦਾ ਹੀ ਕੰਮ ਹੈ' ਕਹਿ ਕੇ ਉਹ ਆਪ ਸਵੀਕਾਰ ਕਰਦੇ ਹਨ ਕਿ ਕੋਈ ਪ੍ਰਤਿਭਾਵਾਨ ਬਾਲਕ (ਨਾਲੇ 17-18 ਵਰ੍ਹੇ ਦਾ ਵਿਅਕਤੀ ਬਾਲਕ ਨਹੀਂ ਹੁੰਦਾ ਸਗੋਂ ਭਰ ਜਵਾਨ ਹੁੰਦਾ ਹੈ) ਹੀ ਇਹੋ ਜਿਹੀਆਂ ਲਿਖਤਾਂ ਕਰ ਸਕਦਾ ਹੈ। ਕਪੂਰ ਸਾਹਿਬ ਸੰਤ ਗਿਆਨੇਸ਼ਵਰ ਬਾਰੇ ਤਾਂ ਜਾਣਦੇ ਹੀ ਹਨ ਜਿਨ੍ਹਾਂ ਨੇ ਕੁਲ 21 ਵਰ੍ਹੇ ਦੀ ਉਮਰ ਵਿੱਚ ਵੇਦਾਂ ਦਾ ਭਾਸ਼ਯ ਤੇ ਗਿਆਨੇਸ਼ਵਰੀ ਗੀਤਾਂ ਵਰਗੇ ਅਮਰ ਗ੍ਰੰਥਾਂ ਦੀ ਰਚਨਾ ਕੀਤੀ ਸੀ। ਗੁਰੂ ਗੋਬਿੰਦ ਸਿੰਘ, ਸਵਾਮੀ ਵਿਵੇਕਾਨੰਦ ਵਰਗੇ ਪ੍ਰਤਿਭਾਵਾਨ ਮਹਾਂਪੁਰਸ਼ਾਂ ਦੇ ਉਦਾਹਰਣ ਸਾਡੇ ਸਾਹਮਣੇ ਹਨ। ਇਸ ਲਈ ਬਿਨਾਂ ਕਿਸੇ ਐਤਰ ਜਾਂ ਬਾਹਰੀ ਪ੍ਰਮਾਣ ਦੇ ਇਹ ਨਿਰਣਾ ਦੇਣਾ ਖੋਜ ਦਾ ਅਨਾਦਰ ਕਰਦਾ ਹੈ ਕਿ "ਕਵੀਦ੍ਰ ਜੀ ਦਾ ਜਨਮ ਸੰਨ 1830 ਤੋਂ 10-15 ਸਾਲ ਪਹਿਲਾਂ ਹੋਇਆ ਜਾਪਦਾ ਹੈ।

ਇਸ ਲਈ ਅਸੀਂ ਭਾਈ ਕਾਨ੍ਹ ਸਿੰਘ ਨਾਭਾ ਨਾਲ ਪੂਰੀ ਤਰ੍ਹਾਂ ਸਹਿਮਤ ਹਾਂ ਕਿ ਸੰਤ ਨਿਹਾਲ ਸਿੰਘ ਕਵੀਦ੍ਰ ਦਾ ਜਨਮ ਸੰਨ 1830/ਸੰਮਤ 1887 ਵਿੱਚ ਸਬਾਜਪੁਰ ਵਿਖੇ ਸ੍ਰੀ ਮੱਲ ਸਿੰਘ ਜੀ ਦੇ ਘਰ ਹੋਇਆ ਅਤੇ ਆਪ ਜੀ

1. ਨਿਰਮਲ ਸੰਪ੍ਰਦਾਇ, ਸੰਪਾਦਕ: ਪ੍ਰੀਤਮ ਸਿੰਘ, ਪੰਨਾ 402

2. ਉਹੀ, ਪੰਨਾ 402

ਦੇ ਬਹੁਪਨ ਤੋਂ ਹੀ ਆਪਣੀ ਪ੍ਰਤਿਭਾ ਦੇ ਚਮਤਕਾਰ ਦਿਖਾਉਣੇ ਸ਼ੁਰੂ ਕਰ ਦਿੱਤੇ ਜਿਸ ਕਾਰਨ ਆਪ ਨੇ ਬਹੁਤ ਸਾਰੇ ਅਮਰ ਗ੍ਰੰਥਾਂ ਦੀ ਰਚਨਾ ਕੀਤੀ ਅਤੇ ਵੇਦਾਂਤ ਤੇ ਗੁਰਮਤਿ ਵਿੱਚ ਸਮਨਵੈ ਕਰਨ ਦੇ ਸਚੱਜੇ ਆਹਰ ਕੀਤੇ। ਆਪ ਜੀ ਦੀਆਂ ਰਚਨਾਵਾਂ ਬਾਰੇ ਵੀ ਕਾਫ਼ੀ ਮਤਭੇਦ ਹੈ। ਪਿਆਰਾ ਸਿੰਘ ਪਦਮ ਨੇ ਕੇਵਲ ਆਪ ਦੇ 'ਕਵੀਦ੍ਰ ਪ੍ਰਕਾਸ਼' ਦਾ ਜ਼ਿਕਰ ਕੀਤਾ ਹੈ। ਭਾਸ਼ਾ ਵਿਭਾਗ ਵਲੋਂ ਤਿਆਰ ਕੀਤੀ 'ਹੋਥ-ਲਿਖਤਾਂ ਦੀ ਸੂਚੀ' ਵਿੱਚ ਆਪ ਦੀਆਂ ਰਚਨਾਵਾਂ ਨਿਹਾਲ ਸਿੰਘ ਸੰਤ, ਖੁਸ਼ੀ ਮ੍ਰਿਗਰਾਜ ਅਤੇ ਸੰਤ ਖੁਸ਼ੀ ਸਿੰਘ ਦੇ ਨਾਂ ਹੇਠ ਇਸ ਤਰ੍ਹਾਂ ਦਿੱਤੀਆਂ ਗਈਆਂ ਹਨ - ਕਵੀਦ੍ਰ ਪ੍ਰਕਾਸ਼, ਭਵਸਾਗਰ ਸੇਤੁ, ਸ੍ਰੀ ਦੋਹਰਾ ਭੇਦਾਵਲੀ, ਨਿਰਮਲ ਸੰਪ੍ਰਦਾ ਪ੍ਰਕਾਸ਼, ਵੇਦਾਂਤੀ ਬਾਰਾਂਮਾਹ, ਸ੍ਰੀ ਸੁਧਾਸਰੀ ਸਤਕ ਪਸੀਰਾ, ਛਪਯ ਭੇਦਾਵਲੀ, ਕਵੀਦ੍ਰ ਕਵਿਤਾਵਲੀ, ਖੇਡਸ ਤਿਥਾਂ ਵੇਦਾਂਤੀ, ਖਟ ਸ਼ਾਸਤ੍ਰ ਕੇ ਸਾਰ, ਮਹਾਵਾਕ ਪ੍ਰਕਾਸ਼ ਅਤੇ ਨਿਰਪੱਖ ਵਾਕ। ਇਨ੍ਹਾਂ ਵਿੱਚੋਂ 'ਨਿਰਮਲ ਸੰਪ੍ਰਦਾ' ਪ੍ਰਕਾਸ਼ ਅਤੇ ਖਟ ਸ਼ਾਸਤ੍ਰ ਕੇ ਸਾਰ ਗ੍ਰੰਥ ਬਾਰੇ ਡਾ. ਕਪੂਰ ਨੇ ਸ਼ੰਕਾ ਪ੍ਰਗਟ ਕੀਤੀ ਹੈ।¹ ਅਤੇ ਆਪਣੇ ਅਧਿਐਨ ਦੇ ਆਧਾਰ 'ਤੇ ਕਵੀ ਦੀਆਂ 12 ਰਚਨਾਵਾਂ ਦਾ ਨਾਂ ਇਸ ਤਰ੍ਹਾਂ ਗਿਣਾਇਆ ਗਿਆ ਹੈ - (1) ਕਵੀਦ੍ਰ ਪ੍ਰਕਾਸ਼, (2) ਸ੍ਰੀ ਵੇਦਾਂਤੀ ਬਾਰਾਂਮਾਹ (ਸੰਮਤ 1904), (3) ਖੇਡਸ ਤਿਥਾਂ ਵੇਦਾਂਤੀ, (4) ਸ੍ਰੀ ਮਹਾਵਾਕ ਪ੍ਰਕਾਸ਼ ਗ੍ਰੰਥ, (5) ਸ੍ਰੀ ਭਵ ਸਾਗਰ ਸੇਤੁ 1847-48, (6) ਸ੍ਰੀ ਦੋਹਰਾ ਭੇਦਾਵਲੀ, (7) ਸੱਤਵਾਰ ਵੇਦਾਂਤੀ, (8) ਸੁਧਾਸਰੀ ਸਤਕ ਪਚੀਸਾ, (9) ਸ੍ਰੀ ਮੁਹਾਰਨੀ ਕੀ ਦੋਹਾ ਭੇਦਾਵਲੀ, (10) ਸ੍ਰੀ ਵਰਨੀ ਸਵੱਯੋ ਭੇਦਾਵਲੀ, (11) ਸ੍ਰੀ ਕਵੀਦ੍ਰ ਕਵਿਤਾਵਲੀ, (12) ਨਿਰਪੱਖ ਵਾਕ।

'ਹੋਲਾ ਮਹੱਲਾਂ' ਰਚਨਾ 'ਸ੍ਰੀ ਭਵ ਸਾਗਰ ਸੇਤੁ ਗ੍ਰੰਥ' ਦਾ ਹੀ ਇਕ ਭਾਗ ਜਾਪਦੀ ਹੈ ਕਿਉਂਕਿ ਇਸ ਵਿਚਲਾ ਇਕ ਕਬਿੱਤ 'ਖੇਤ੍ਰੀ ਖਿੰਨ ਖੇਤ੍ਰਗ ਅਖਿਨ ਹੈ ਨਿਹਾਲ ਸਿੰਘ, ਖੁਲੀ ਖੇਪ ਖੇਯੋ ਖੇਡ ਖਚ ਤਨ ਲਾਲਸਾ। ਖਟ ਖਾਲ ਖਾਕ ਖੋਪ ਖੁਸ਼ੀ ਤੁਲਯਥਾ, ਖਾਲਕ ਖਲਕ ਏਕ ਜਾਨੈ ਸੋਈ ਖਾਲਸਾ।' ਉਸ ਵਿੱਚ ਵੀ ਉਸ ਤਰ੍ਹਾਂ ਮਿਲਦਾ ਹੈ।²

ਸ੍ਰੀ ਅੰਮ੍ਰਿਤਸਰ ਨਾਲ ਕਵੀ ਨੂੰ ਇਸ ਕਦਰ ਪਿਆਰ ਸੀ ਕਿ ਇਸ ਪਵਿੱਤਰ ਨਗਰੀ ਬਾਰੇ ਆਪ ਨੇ ਨਾ ਸਿਰਫ਼ 125 ਪਦਾਂ ਦੇ ਸੰਪੂਰਨ ਗ੍ਰੰਥ 'ਸੁਧਾਸਰੀ ਸਤਕ ਪਚੀਸਾ' ਦੀ ਹੀ ਰਚਨਾ ਕੀਤੀ ਸਗੋਂ 'ਹੋਲਾ ਮਹੱਲਾਂ' ਤੇ ਹੋਲੀ ਹੁਲਾਸ ਵਿੱਚ ਵੀ ਥਾਂ ਥਾਂ 'ਤੇ ਸੁਧਾਸਰ, ਸੁਧਾ ਸਰੋਵਰ, ਸ੍ਰੀ ਅੰਮ੍ਰਿਤਸਰ ਅਤੇ ਇਸ ਦੇ ਮੋਢੀ ਗੁਰੂ ਰਾਮਦਾਸ ਜੀ ਨੂੰ ਸਤਿਕਾਰ ਸਹਿਤ ਯਾਦ ਕੀਤਾ ਹੈ।

1 ਨਿਰਮਲ ਸੰਪ੍ਰਦਾਇ, ਸੰਪਾਦਕ: ਪ੍ਰੀਤਮ ਸਿੰਘ, ਪੰਨਾ 407

2 ਉਹੀ, ਪੰਨਾ 416

- ਏਕ ਓਰ ਪਛਤ ਨਿਹਾਲ ਸਿੰਘ ਸ੍ਰੀ ਕਬਿੱਤ
ਗੁਰੂ ਰਾਮਦਾਸ ਕੇ ਹਜ਼ੂਰ ਹੋਲਾ ਮਚਯੋ ਹੈ।
- ਗੁਰੂ ਗੋਬਿੰਦ ਸਿੰਘ ਸਵਾਮੀ ਕੇ ਨਕੜਦਾਦਾ,
ਗੁਰੂ ਰਾਮਦਾਸ ਤਾ ਕੇ ਪਾਸ ਆਜ ਹੋਲਾ ਹੈ।

ਸੰਤ ਨਿਹਾਲ ਸਿੰਘ ਜੀ ਨਿਰਮਲੇ ਸਾਧੂ, ਵਿਚਾਰਵਾਨ ਸਾਹਿਤਕਾਰ ਤੇ ਗਿਆਨਵਾਨ ਪਾਰਮਿਕ ਆਗੂ ਸਨ। ਨਿਰਮਲਾ ਸੰਪ੍ਰਦਾਇ ਖਾਲਸਾ ਦਾ ਹੀ ਦੂਜਾ ਸੰਸਕ੍ਰਿਤ ਨਿਸ਼ਠ ਰੂਪ ਹੈ ਜਿਸ ਵਿੱਚ ਮਨ, ਬਚਨ ਤੇ ਕਰਮ ਤਿੰਨਾਂ ਹੀ ਖੇਤਰਾਂ ਦੀ ਪਵਿੱਤਰਤਾ, ਸ਼ੁੱਧਤਾ ਅਤੇ ਸਦਾਚਾਰ ਉੱਤੇ ਵਿਸ਼ੇਸ਼ ਬਲ ਦਿੱਤਾ ਜਾਂਦਾ ਹੈ। ਇਸ ਮੱਤ ਵਿੱਚ ਇਕ ਪਾਸੇ ਵੇਦ, ਸਿਮ੍ਰਤੀ ਤੇ ਪੁਰਾਣ ਆਦਿ ਤੋਂ ਪ੍ਰੇਰਨਾ ਲਈ ਜਾਂਦੀ ਹੈ ਤਾਂ ਦੂਜੇ ਪਾਸੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਸਮੂਹ ਗੁਰੂ ਸਾਹਿਬਾਨ ਤੇ ਪਾਸ ਤੌਰ 'ਤੇ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਨੂੰ ਆਪਣਾ ਇਸ਼ਟ ਧਾਰ ਕੇ ਭਾਰਤ ਦੇ ਪ੍ਰਾਚੀਨ ਤੇ ਮੱਧਕਾਲ, ਮੱਧਕਾਲ ਤੇ ਨਵੀਨ ਨੂੰ ਇਕਸੁਰ ਕਰਨ ਦਾ ਸੁਚੱਜਾ ਆਹਰ ਬਰਾਬਰ ਬਣਿਆ ਰਹਿੰਦਾ ਹੈ।

ਪੁਸਤਕ ਦਾ ਪ੍ਰਾਰੰਭ 'ੴ ਸਤਿਗੁਰ ਪ੍ਰਸਾਦਿ' ਦੇ ਮੰਗਲਾਚਰਨ ਨਾਲ ਹੁੰਦਾ ਹੈ ਜਿਸ ਵਿੱਚੋਂ ਵੇਦਾਂਤ ਤੇ ਗੁਰਮਤਿ ਦਾ ਸੁੰਦਰ ਸੁਮੇਲ ਸਪੱਸ਼ਟ ਦਿਸ ਪੈਂਦਾ ਹੈ :

ਸਾਂਤਿ ਸੁਖ ਦੇਨੀ ਬੇਦ ਬਾਨੀ ਯੋ ਬਖਾਨਤਿ ਹੈ,
ਸ੍ਰੀ ਗੁਰੂ ਸਰਨ ਬਿਨਾ ਕਹੂੰ ਹੈ ਅਨੰਦ ਨਾ।
ਕਾਮ ਕ੍ਰੋਧ ਲੋਭ ਮੋਹ ਹੰਕ੍ਰਿਤ ਕੈ ਜੀਵ ਜਰਯੋ,
ਕਰੈ ਗੁਰੂ ਸੀਤਲ ਯਾ ਸੀਤਲ ਤੇ ਚੰਦਨਾ।
ਸੈਤਨ ਕੀ ਸੋਭਾ ਬਿਯੋਤਿ ਹੈ ਨਿਹਾਲ ਸਿੰਘ,
ਯਾ ਕੀ ਕ੍ਰਿਪਾ ਕਰ ਪੁੰਜ ਪਾਪ ਹੈ ਨਿਕੰਦਨਾ।
ਪਾਛੇ ਕਛੁ ਪਛਨੇ ਕਬਿੱਤ ਕੇ ਪ੍ਰਬੰਧ ਛੰਦ,
ਆਦਿ ਮੈ ਕਰੀਜੇ ਗੁਰੂ ਗ੍ਰੰਥ ਜੂ ਕੇ ਬੰਦਨਾ॥੧॥

ਇਸ ਮੰਗਲਾਚਰਨ ਪਿੱਛੋਂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਬੰਦਨਾ ਪੂਰੇ ਨੌਂ ਕਬਿੱਤਾਂ ਵਿੱਚ ਕੀਤੀ ਗਈ ਹੈ। ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਪਾਪਾਂ ਨੂੰ ਕੱਟਣ ਵਾਲਾ, ਮਨ ਨੂੰ ਸ਼ੁੱਧ ਕਰਨ ਵਾਲਾ, ਸ਼੍ਰੇਸ਼ਠ ਬੁੱਧੀ ਪ੍ਰਗਟ ਕਰਨ ਵਾਲਾ ਅਤੇ ਸਤਿਸੰਗ ਦੀ ਮਹਿਮਾ ਦੱਸਣ ਵਾਲਾ ਹੈ। ਮਨੁੱਖ ਅੰਦਰ ਗੁਣ-ਗੁਣਾਂ ਦਾ ਸੰਚਾਰ ਕਰਕੇ ਪ੍ਰਭੂ-ਪ੍ਰੇਮ ਉਪਜਾਉਣ ਵਾਲਾ, ਬ੍ਰਹਮ-ਬੋਧ ਦੇਣ ਵਾਲਾ ਅਤੇ ਉੱਚੇ ਤੋਂ ਉੱਚੇ ਗਿਆਨ ਨੂੰ ਧਾਰਨ ਕਰਨ ਵਾਲਾ। ਜੇ ਦੀਨ ਬੰਧੂ ਗੁਰੂ ਜੀ ਮਹਾਰਾਜ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਰਚਨਾ/ਸੰਪਾਦਨਾ ਨਾ ਕਰਦੇ ਤਾਂ ਕੋਈ ਭੁੱਲ

ਕੇ ਵੀ ਪ੍ਰਭੂ ਦਾ ਨਾਮ ਨਾ ਲੈਂਦਾ। ਹੋਰ ਵੀ ਮਹਿਮਾ ਦੇਖੋ :

ਪੰਥ ਕੇ ਜਹਾਜ਼ ਗੁਰੂ ਗ੍ਰੰਥ ਮਹਾਰਾਜ ਜੀ ਕੇ,
ਰਚਯੋ ਗੁਰੂ ਸਾਮੀ ਨੇ ਪੁਰਾਨ ਬੇਦ ਮਥ ਕੇ।
ਯਾਂ ਤੇ ਜੇ ਪ੍ਰਬੀਨ ਰਾਖੈ ਪਰਮ ਪ੍ਰਤੀਤਿ ਯਾ ਮੈ,
ਬ੍ਰਹਮ ਜੋ ਮਗਨ ਜੇ ਬਣੈਯਾ ਪ੍ਰਭੂ ਪੰਥ ਕੇ।
ਸੰਤ ਖੁਸ਼ੀ ਮ੍ਰਿਗਰਾਜ ਔਰ ਫਲ ਕੋਨ ਗਿਨੈ,
ਸਾਂਤਿ ਜੇ ਮਤਾਂਤ ਮਿਲੈ ਪਵੇ ਧਾਰੇ ਸੰਥ ਕੇ।
ਕੰਥ ਕੈ ਉਵੈਯਾ ਚਾਰੋਂ ਬੇਦ ਕੇ ਪਵੈਯਾ ਭੈਯਾ,
ਬਾਰੰਬਾਰ ਜਾਤ ਬਲਿਹਾਰ ਗੁਰੂ ਗ੍ਰੰਥ ਕੇ॥੪॥

ਇੱਥੇ ਆਪ 'ਖਾਲਸਾ' ਸ਼ਬਦ ਨੂੰ ਵੀ ਪਰਿਭਾਸ਼ਾ-ਬੱਧ ਕਰਦੇ ਹਨ। ਖਾਲਸਾ ਉਹ ਹੈ ਜੋ ਸੰਸਾਰ ਦੀ ਇਸ ਖੇਡ ਨੂੰ ਕੁਸ਼ਲਤਾ ਪੂਰਵਕ ਖੇਡਦਾ ਹੈ ਅਤੇ ਸੁਲਹ, ਜੰਗ ਚੜ੍ਹਾਈ, ਆਸਨ, ਤਕੜੇ ਦਾ ਆਸਰਾ ਲੈਣਾ, ਫੁੱਟ ਪਾਉਣਾ, ਆਦਿ ਛੇ ਗੁਣਾਂ ਨੂੰ ਧਾਰਨ ਕਰਦਾ ਹੈ, ਖਿਣ ਖਿਣ ਖੋਜ ਤੇ ਖਿਆਲ ਕਰਦਾ ਹੈ ਅਤੇ ਜਸ ਲਾਭ ਕਰਦਾ ਹੈ, ਜੋ ਇਸ ਖਲਕ ਦੇ ਖਾਲਿਕ ਖੁਦਾ ਨੂੰ ਖੁਦ ਨੂੰ ਖੋ ਕੇ ਜਾਂ ਆਪਾ ਵਾਰ ਕੇ ਖੋਜਦਾ ਤੇ ਉਸ ਤੀਕ ਪੁੱਜਦਾ ਹੈ, ਮੂਰਖਾਂ ਨਾਲ ਕਾਰ-ਵਿਹਾਰ ਨਹੀਂ ਕਰਦਾ ਤੇ ਖੁਦੀ ਤੋਂ ਬਚ ਕੇ ਰਹਿੰਦਾ ਹੈ, ਉਹ ਕਦੇ ਦੁਖੀ ਨਹੀਂ ਹੁੰਦਾ, ਬੁੱਲ੍ਹੇ ਗੱਏ ਪ੍ਰਾਪਤ ਕਰਦਾ ਹੈ, ਹਰ ਤਰ੍ਹਾਂ ਦਾ ਦੁੱਖ ਚਿੰਤਾ ਖੋ ਦਿੰਦਾ ਹੈ ਤੇ ਕਿਸੇ ਕਿਸਮ ਦੇ ਲੋਭ-ਲਾਲਚ ਵਿੱਚ ਨਹੀਂ ਪੈਂਦਾ, ਦੁਖ-ਸੁਖ ਵਿੱਚ ਸਮ ਰਹਿੰਦਾ ਹੈ ਤੇ ਖਾਲਕ ਤੇ ਖਲਕ ਨੂੰ ਇਕ ਸਮਝਦਾ ਹੈ :

ਖੇਲੀ ਖੇਮ ਰੂਪ ਖੇਲ ਬਟ ਗੁਨ ਖੀਨ ਕਰੇ,
ਖਿਨ ਖਿਨੇ ਖਯਾਲ ਖੰਰ ਜਸ ਭਾਲਸਾ।
ਖਲਕ ਤੇ ਖਯਾਲੀ ਖੁਦਾ ਖਿਲਯੋ ਖੁਦ ਖੇਇ ਖੇਜਯੋ,
ਖੁਲੀ ਖਲ ਸੋ ਨ ਖੇਲੇ ਕੁਵੈ ਖਿਲਾਰੀ ਖੁਦੀ ਟਾਲਸਾ॥
ਖੇਤ੍ਰੀ ਖਿਨ ਖੇਤ੍ਰਗ ਅਖਿਨ ਹੈ ਨਿਹਾਲ ਸਿੰਘ,
ਖੁਲੀ ਖੇਪ ਖੇਯੋ ਖੇਤ ਖਚ ਤਨ ਲਾਲਸਾ।
ਖਾਟ ਖਾਲ ਖਾਕ ਖੇਪ ਖੁਸ਼ੀ ਤੁੱਲਯਥਾ,
ਖਾਲਕ ਖਲਕ ਇਕ ਜਾਨੈ ਸੋਇ ਖਾਲਸਾ॥੭॥

ਸੰਤ ਸਮਾਜ (ਨਿਰਮਲੇ) ਦੀ ਹੋਲੀ

ਸੰਤ ਕਵੀ ਸ-ਗੁਣਾਂ ਦਾ ਗੁਲਾਲ ਰਿਦੇ ਦੀ ਝੋਲੀ ਵਿੱਚ ਭਰਦੇ ਹਨ 'ਅਹਿ ਬ੍ਰਹਮਾਸਮਿ' ਮਹਾ ਆਨੰਦ ਪ੍ਰਾਪਤ ਕਰਦੇ ਇਹ ਹੋਲੀ ਸੰਤਾਂ ਦੇ ਹਿਰਦੇ

ਵਿੱਚ ਸਦਾ ਸਦਾ ਹੁੰਦੀ ਰਹਿੰਦੀ ਹੈ। ਬ੍ਰਿੰਦਾਬਨ- ਦੇਹ ਜਾਂ ਇਹ ਮਾਨੁਖ ਸਰੀਰ ਹੈ, ਕਾਨ੍ਹ ਚੇਤਨ ਸੱਤਾ, ਬੁੱਧੀ ਰੂਪੀ ਰਾਧਾ ਉਸ ਵਿੱਚ ਰਚੀ ਹੋਈ ਹੈ, ਸਿਮ੍ਰਤੀਆਂ, ਪੁਰਾਨ ਤੇ ਵੇਦ ਸ਼ਾਸਤਰ ਰੂਪੀ ਗਿਆਨ ਦਾ ਚੀਰ ਜਾਂ ਵਸਤਰ ਪਹਿਣ ਰੱਖੇ ਹਨ। ਜਾਗ੍ਰਤ ਅਵਸਥਾ (ਬੁਧੁਪਤੀ ਤੇ ਸੁਪਨ ਤੋਂ ਪਿੱਛੋਂ) ਫਾਗ ਹੈ। ਇੰਜ ਅਲੌਕਿਕ ਹਰਿ ਕਥਾ ਪ੍ਰਸ਼ਨ-ਉੱਤਰ ਸ਼ੈਲੀ ਵਿੱਚ ਚੱਲਦੀ ਪਈ ਹੈ, ਇਸ ਤੋਂ ਕੋਈ ਅਛੂਤਾ ਨਾ ਰਹੇ, ਪ੍ਰੇਮ-ਰਸ ਭਰੀ ਇਹ ਹੌਲੀ ਬਾਧਾਂ ਮਹੀਨੇ ਸੰਤਾਂ ਦੇ ਰਿਦੇ ਵਿੱਚ ਮੱਚੀ ਰਹਿੰਦੀ ਹੈ, ਧਯਾਨ ਜਸੇਧਾ (ਸ੍ਰੀ ਕ੍ਰਿਸ਼ਨ ਦੀ ਪਾਲਕ ਮਾਤਾ), ਕੰਚਨੀ (ਗੋਪੀਆਂ) ਚਤੁਰ ਬੁੱਧੀ ਹੈ ਜੋ ਚਰਚਾ ਰੂਪੀ ਨਾਚ ਕਰਦੀਆਂ ਰਹਿੰਦੀਆਂ ਹਨ, ਗਿਆਨ ਦਾ ਗੁਲਾਲ ਉੱਡਦਾ ਹੈ, ਨਾਮ ਦੀ ਸ਼ਰਾਬ ਪ੍ਰਣਵ ਧੁਨੀ (ਓਂਕਾਰ ਧੁਨਿ) ਦੀ ਮੰਦਿਰਾ ਉੱਚ ਮਨ, ਬਾਰ ਬਹੂਆਂ (ਵੇਸ਼ਵਾਦਾਂ) ਬੁੱਧੀ ਹਨ, ਮੇਖ ਨਾਰੀ ਹੀ ਸੁਕੀਆ। ਦੁਪਾਸੇ ਇਕੋ ਚਿਤਪਨ ਬ੍ਰਹਮ ਦਾ ਪਾਸਾਰ ਹੈ, ਆਤਮਾ ਰੂਪੀ ਬਸੰਤ ਖਿੜੀ ਹੈ, ਤਤਿਖਯਾ ਰੂਪੀ ਤਪ ਚੱਲ ਰਿਹਾ ਹੈ :

ਅੱਗੇ ਛੇ ਰਿਤੂਆਂ ਦਾ (ਖੱਟ ਰਿਤੂ) ਵਰਣਨ ਹੈ ਪਰ ਇਹ ਵੀ ਸੰਤ ਸਾਧਕ ਦੇ ਅੰਦਰਲੇ ਦੀ ਅਵਸਥਾ ਦਾ ਨਾਂ ਹੈ। ਫੱਗਣ ਦੇ ਚੜ੍ਹਦੇ ਹੀ ਜੜ੍ਹਤਾ ਜਾਂ ਸੁਸਤੀ ਤੇ ਮੂਰਖਤਾ ਦਾ ਜਾੜਾ ਭੱਜ ਗਿਆ ਹੈ ਤੇ ਸਿਮਰਨ ਦਾ ਸੁੰਦਰ ਵੇਲਾ ਆ ਗਿਆ ਹੈ, ਵਿਆਖਿਆ ਬੈਥਰੀ ਵਾਣੀ ਵਿੱਚ ਬਾਣ ਮਾਰਿਆ, ਇਹ ਬ੍ਰਹਮ ਦੀ ਦਾਤੀ ਹੋਲੀ ਹੈ :

ਨਿਜਨੰਦ ਦੇਨੀ ਚਿਦ ਗੈਨੀ ਤੀਨੋਂ ਕਾਲੇ ਬੀਚ,

ਮਚੀਰੀ ਰਹਿਤ ਐਸੀ ਹੋਰੀ ਸੰਤ ਜਨ ਕੀ॥6॥

ਅੱਗੇ ਤਨ, ਮਨ ਤੇ ਦੁਨੀਆ ਤੇ ਲੋਕ-ਲਾਜ ਤਿਆਗ ਕੇ ਪ੍ਰੇਮ ਭਗਤੀ ਦਾ ਗਿਆਨ ਪੂਰਕ ਵਰਣਨ ਹੈ। ਆਪਣੇ ਪਹਿਲੇ ਰੂਪਕ ਨੂੰ ਸਮੇਟਦਾ ਹੋਇਆ ਕਵੀ ਹੋਰ ਥਾਂ ਕਹਿੰਦਾ ਹੈ :

ਸੰਤ ਕਵਿ ਰਾਧਾ ਬੁਧਿ ਸੰਗ ਸਖੀ ਇੰਦ੍ਰੀਆਂ ਹੈ,

ਵਿਖੈ ਰੰਗ ਬਾਂਟਯੋ ਜੋ ਮਹਾਨ ਰੂਪ ਗੋਰੀ ਹੈ।

ਖੇਲੈ ਸਤ ਓਰੀ ਮਤਿ ਮੋਰੀ ਨਹਿ ਅੰਤ ਮਾਣੈ,

ਐਸੇ ਕਾਨ੍ਹ ਚੇਤਨ ਮਚਾਈ ਖੂਬ ਹੋਰੀ ਹੈ॥9॥

ਤੇ ਇੰਜ ਅਜਪਾ ਜਪਦਾ ਕਵੀ 'ਅਹੰ ਬ੍ਰਹਮ ਅਹੰ ਬ੍ਰਹਮ' ਦੀ ਅੰਤਰੀਵੀ ਅਵਸਥਾ ਨੂੰ ਪ੍ਰਾਪਤ ਹੋ ਰਿਹਾ ਹੈ, ਸੰਤ-ਸਮਾਜ ਦੀ ਇਸ ਪ੍ਰੇਮ-ਰਸ ਹੌਲੀ ਵਿੱਚ ਕੋਈ 'ਭੇਦ-ਭਾਵ' ਨਹੀਂ ਹੈ। ਸੰਤਾਂ ਦੀ ਇਸ ਹੋਰੀ ਨੂੰ ਖੇਲਣ ਲਈ ਇੰਦਰ ਤੇ ਸੋਸ਼ਨਾਗ ਜੀ ਵੀ ਤਰਸਦੇ ਹਨ। ਰਾਮ-ਨਾਮ ਦੇ ਰੰਗ ਵਿੱਚ ਰੱਤਾ ਕਵੀਦ੍ਰ ਨਿਹਾਲ ਸਿੰਘ ਇਥੇ ਕਵਿਤਾ ਦੀ ਵੀ ਬਹੁਤ ਸੁੰਦਰ ਸਿਰਜਣਾ ਕਰ ਰਿਹਾ ਹੈ।

ਰੂਪਕ, ਉਪਮਾ, ਦ੍ਰਿਸ਼ਟਾਂਤ ਆਦਿ ਅਰਥ ਅਲੰਕਾਰ ਅਤੇ ਸਹਜ ਸ਼ਬਦਾਂ ਵਿੱਚ ਇਉਂ ਪਿਰੇ ਜਾਂਦਾ ਹੈ ਕਿ ਕਿੱਧਰੇ ਇਹ ਭੁਲੇਖਾ ਹੀ ਨਹੀਂ ਪੈਂਦਾ ਕਿ ਸਾਡਾ ਕਵੀ ਕਾਵਿ-ਕਲੇਲਾ ਕਰ ਰਿਹਾ ਹੈ, ਪਰ ਦੂਜੀ-ਤੀਜੀ ਪੜ੍ਹਤ ਨਾਲ ਇਹ ਕਾਵਿ-ਜੁਗਤਾਂ ਆਪੇ ਆਪ ਸਪੱਸ਼ਟ ਹੁੰਦੀਆਂ ਜਾਂਦੀਆਂ ਹਨ ਤੇ ਜੇ ਕੁਝ ਪੱਲੇ ਪੈਂਦਾ ਹੋ ਉਹ ਹੈ, "ਸੰਤ ਕਹੈ ਬ੍ਰਹਮ ਕੈ ਕਥਨ ਨੀਕੇ, ਸੋਰ ਮਾਚਯੋ, ਮਿਥਯਾ ਲੋਕ ਲਾਜ ਪਤਿ ਦੂਰ ਕਰੈ ਜੋਰੀ ਹੈ, ਕੀਰਤਨ ਕਥਾ ਖਯਾਲ ਆਠੋ ਜਾਮ ਮੰਗਲ ਹੈ, ਐਸੀ ਭਾਂਤ ਸੰਤਨ ਕੇ ਨਿਤਾ ਪ੍ਰੀਤ ਹੋਰੀ ਹੈ॥17॥ ਅਤੇ ਇਸ ਹੋਰੀ ਨੂੰ ਦਰਸ਼ਕਾਂ/ਸਰੋਤਿਆਂ ਦੇ ਆਖ ਜਾਤ ਭਾਜਾਂ ਸਾਰੇ ਪਾਪ ਬੰਡ ਲਾ ਕੇ ਉੱਡ ਜਾਂਦੇ ਹਨ। ਅੱਗੇ ਚੱਲ ਕੇ ਕਵੀ ਬ੍ਰਿਜ ਨੂੰ ਬ੍ਰਹਿਮੰਡ ਤੇ ਗੋਪੀ ਨੂੰ 'ਜਗਿਆਸੀ ਜਨ' ਕਹਿੰਦਾ ਹੈ ਅਤੇ ਪਰਮਾਨੰਦ ਦੀ ਅਵਸਥਾ ਨੂੰ ਸੰਤਾਂ ਦੀ ਹੋਲੀ ਨਾ ਦਿੱਤਾ ਹੈ ਜਿਸ ਵਿੱਚ ਨਾਮ-ਗਿਆਨ ਤੇ ਸਤਿਸੰਗ ਦੀ ਖਾਸ ਮਹੱਤਤਾ ਦਿੱਤੀ ਗਈ ਹੈ। ਇਹ ਹੋਲੀ ਰਸ ਗੁੰਗੇ ਦੇ ਗੁੜ ਖਾਣ ਵਾਂਗ ਹੈ। ਉਹ ਰਸ ਤੇ ਆਨੰਦ ਵਰਣਾਤੀਤ ਹੈ। ਉਸ ਪਾਰਬ੍ਰਹਮ ਨੂੰ ਕੰਣ ਜਾਣ ਸਕਿਆ ਹੈ, ਪਰ ਰੀਤੀ ਕਾਲ ਦੀ ਸਿੰਗਾਰ ਭਾਵਨਾ ਤੋਂ ਵੀ ਸਾਡਾ ਕਵੀਦੁ ਬਚ ਨਹੀਂ ਸਕਿਆ :

ਕਤਹੂੰ ਨਿਹਾਲ ਸਿੰਘ ਬਾਂਦਤੋ ਮਾਤਰ ਫਿਰੈ,
ਕਹੂੰ ਕੁਚ ਕਾਮਨੀ ਕੇ ਕਰੈ ਝਕੜੋਰੀ ਹੈ।
ਏਕੋ ਹੁਵੈ ਅਨੇਕ ਰੂਪ ਖੇਲਤ ਅਨੂਪ ਖੇਲ,
ਕਹੂੰ ਮਿਲ ਮੀਤਨ ਸੋ ਕਰੈ ਹੋਰੀ ਹੋਰੀ ਹੈ॥4॥

ਫੇਰ ਸੰਸਾਰ ਦੀ ਨਾਸਮਾਨਤਾ ਦਾ ਵਰਣਨ ਹੈ - 'ਸੁਨੀਓ ਬਚਨ ਪਯਾਰੇ ਸਭੀ ਤੁਮ ਕਾਨ ਦੇ ਕੇ, ਜਗਤ ਮੇ ਜੀਵਨੇ ਕੀ ਆਯੋ ਅਤਿ ਥੋਰੀ ਹੈ' ਜਿਸ ਨਾਲ 'ਪਰਮਾਤਮਾ ਦੀ ਹੋਲੀ' ਦਾ ਰੂਪ ਦਰਸਾਇਆ ਜਾ ਸਕੇ :

ਸੰਤ ਕਵਿ ਕਹੂੰ ਨਿਜ ਲੀਲਾ ਕਰੈ ਬਾਲਨ ਸੇ,
ਹਸਿ ਕੈ ਹਸਾਵੈ ਕਹੂੰ ਹਿਤ ਚਿਤ ਚੇਰੀ ਹੈ।
ਬ੍ਰਹਮਾ ਸਿਵ ਰਮਾਰੰਤ ਪਾਵਤ ਨ ਜਾਕੋ ਅੰਤ।

ਸਪੱਸ਼ਟ ਹੈ ਕਿ ਇਹ 'ਗੁਟਕਾ ਹੋਲੀ ਹੁਲਾਸ' ਸੰਤ ਨਿਹਾਲ ਸਿੰਘ ਜੀ ਨਿਰਮਲੇ ਦੇ ਸ਼ਿਸ਼ ਭਾਈ ਨਿਹਾਲ ਸਿੰਘ ਮਹੰਤ ਬੁੰਗਾ ਸੋਹਲਾਂ ਵਾਲਿਆਂ ਦਾ ਲਿਖਿਆ ਹੋਇਆ ਹੈ, ਸੰਤ ਜੀ ਦਾ ਨਹੀਂ। ਇਸ ਦੇ ਕਈ ਕਾਰਨ ਗਿਣੇ ਜਾ ਸਕਦੇ ਹਨ। ਇਕ ਤਾਂ ਇਹ ਹੈ ਕਿ ਜੇ ਉੱਚ ਅਧਿਆਤਮਿਕ ਵਿਚਾਰ ਪਹਿਲੀ ਸੰਝੀ ਵਿੱਚ ਹਨ, ਉਹ ਇਸ ਵਿੱਚ ਨਹੀਂ ਹਨ। ਦੂਜੇ ਇਸ ਗੁਟਕੇ ਵਿੱਚ ਕ੍ਰਿਸ਼ਨ-ਰਾਧਿਕਾ ਦੇ ਹੋਲੀ ਦੇ ਪ੍ਰਸੰਗ ਨੂੰ ਰੀਤੀ-ਕਾਲੀਨ ਸਿੰਗਾਰਕ ਸ਼ੈਲੀ

ਵਿੱਚ ਪ੍ਰਸਤੁਤ ਕੀਤਾ ਗਿਆ ਹੈ ਤੇ ਕੁਝ ਥਾਂ ਤੇ ਰੀਤੀਕਾਲ ਦੇ ਕਵੀਆਂ ਵਾਂਗ ਅਸਲੀਲਤਾ ਵੀ ਆ ਗਈ ਹੈ। ਪਰ ਇਸ ਪੁਸਤਕ ਵਿੱਚ ਕਵੀ-ਛਾਪ, ਸੰਤ ਖੁਸ਼ੀ ਮ੍ਰਿਗਰਾਜ ਉਸੇ ਤਰ੍ਹਾਂ ਵਰਤੀ ਗਈ ਹੈ ਜਿਵੇਂ ਕਿ ਪਹਿਲੇ ਭਾਗ ਵਿੱਚ ਵਰਤੀ ਗਈ ਸੀ। ਇਸ ਵਿੱਚ ਕਵੀ-ਛਾਪ ਵਜੋਂ ਇਹ ਰੂਪ ਵੀ ਆਏ ਹਨ, ਕੇਸਰੀ ਨਿਹਾਲ, ਦਾਸ ਨਿਹਾਲ ਮ੍ਰਿਗੀਦ, ਨਿਹਾਲ ਸਿੰਘ। ਹੋ ਸਕਦਾ ਹੈ ਚੇਲੇ ਨੇ ਆਪਣੇ ਗੁਰੂ ਦਾ ਨਾਂ ਕਵੀ-ਛਾਪ ਦੇ ਤੌਰ 'ਤੇ ਵੀ ਵਰਤ ਲਿਆ ਹੋਵੇ ਜਾਂ ਇਹ ਵੀ ਹੋ ਸਕਦਾ ਹੈ ਕਿ ਜਿੱਥੇ ਕਵੀ-ਛਾਪ 'ਸੰਤ ਖੁਸ਼ੀ ਮ੍ਰਿਗਰਾਜ' ਆਈ ਹੈ, ਉਹ ਪਦ ਸੰਤ ਜੀ ਦਾ ਹੋਵੇ ਤੇ ਜਿੱਥੇ ਬਾਕੀ ਤਿੰਨ ਕਵੀ-ਛਾਪਾਂ ਆਈਆਂ ਹਨ, ਉਹ ਭਾਗ ਭਾਈ ਨਿਹਾਲ ਸਿੰਘ ਬੁੰਗਾ ਸੋਹਿਲਾਂ ਦਾ ਹੋਵੇ। ਇੰਜ ਪ੍ਰਕਾਸ਼ਿਤ ਪੁਸਤਕ ਤੇ ਕਵੀ-ਛਾਪ ਵਿੱਚ ਇਕਸੁਰਤਾ ਵੀ ਕਾਇਮ ਹੋ ਜਾਂਦੀ ਹੈ।

ਇਸ ਭਾਗ ਵਿੱਚ ਪ੍ਰਾਰੰਭ ਵਿੱਚ ਕਵੀ ਵਲੋਂ ਕੀਤੀਆਂ ਸ਼ਬਦ-ਕਲੋਲਾਂ ਵੀ ਰੀਤੀਕਾਲ ਦੇ ਪ੍ਰਭਾਵ ਸਦਕਾ ਹੀ ਹੈ। ਇਸ ਵਿੱਚ ਅੰਮ੍ਰਿਤ ਧੁਨ ਛੰਦ ਵਿੱਚ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦਾ ਜਸ ਗਾਨ ਕੀਤਾ ਗਿਆ ਹੈ :

ਸਤਿਗੁਰੁ ਤਵ ਗੁਨ ਬਯੰਤ ਹੈ, ਅੰਤ ਨ ਲੇਤ ਫਨਿੰਦ।

ਏਕ ਜਿਹਵ ਕੈਸੇ ਕਥੇ, ਦਾਸ ਨਿਹਾਲ ਮ੍ਰਿਗੀਦ॥

ਮੰਗਲਾਚਰਨ ਤੋਂ ਅੱਗੇ 'ਸ੍ਰੀ ਕ੍ਰਿਸ਼ਨਾਵਤਾਰ' ਜੁ ਕੀ ਹੋਰੀ ਕੇ ਪ੍ਰਥਮ ਆਰਾਮ ਲਿਖਯਤੇ ਭਾਗ ਹਨ। ਇਸ ਵਿੱਚ ਕੋਈ ਨਵੀਨਤਾ ਨਹੀਂ ਹੈ—ਸਗੋਂ ਆਮ ਰੀਤੀ-ਕਾਲੀਨ ਕਵੀਆਂ ਵਾਂਗ ਕ੍ਰਿਸ਼ਨ ਨੂੰ ਨਾਇਕ ਚਿਤਵ ਕੇ ਉਸ ਨਾਲ ਰਾਧਕਾ, ਗੋਪ-ਗੋਪੀਆਂ ਆਦਿ ਵਲੋਂ ਹੋਲੀ ਖੇਡਣ, ਭਾਂਤ ਭਾਂਤ ਦੀ ਲੀਲਾ ਕਰਨ ਤੇ ਪ੍ਰੇਮ-ਕੀੜਾ ਦਾ ਸੁੰਦਰ, ਸਰਸ ਪਰ ਸਾਧਾਰਨ ਵਰਣਨ ਕੀਤਾ ਗਿਆ ਹੈ। ਕੁਝ ਉਦਾਹਰਣ ਪ੍ਰਸਤੁਤ ਹਨ :

ਗੋਰੀ ਏਕ ਨਵਲ ਕਿਸੋਰੀ ਜਿਤ ਲੇ ਜੁ ਚੋਰੀ,

ਦੇਖੀ ਕ੍ਰਿਸ਼ਨਾਜ ਜਥੈ ਆਵਤੀ ਨ ਛੋਰੀ ਹੈ।

ਘੁੰਘਟ ਉਘੋਰੀ ਪੁਨ ਗਾਲ ਤਾਂ ਮਰੋਰੀ,

ਗਹਿ ਲੀਨੀ ਕੁਚ ਜੋਰੀ ਝਕ ਝੋਰੀ ਤਾਨ ਤੋਰੀ ਹੈ।

ਸੰਤ ਖੁਸ਼ੀ ਮ੍ਰਿਗਰਾਜ ਅੰਗ ਅੰਗ ਰੰਗ ਬੋਰੀ,

ਬਚਨ ਲੈ ਫੋਰੀ ਜਬ ਕੀਨੀ ਤਾਂ ਨਿਹੋਰੀ ਹੈ।

ਸੋਭਾ ਚਹੁ ਓਰੀ ਕਰ ਦੇਵ ਜਾਂ ਕਰੋਰੀ,

ਐਸੇ ਅਜੁ ਮਹਾਰਾਜ ਕੇ ਮਚਾਈ ਖੂਬ ਹੋਰੀ ਹੈ॥ 14॥

ਇਸ ਪੇਸ਼ੀ ਵਿੱਚ ਵੀ ਪਹਿਲੀ ਪੇਸ਼ੀ ਵਾਂਗ ਹੋਲੀ ਦੇ ਰੂਪਕ ਅਰਥਾਂ ਨੂੰ ਉਜਾਗਰ ਕਰਨ ਦਾ ਯਤਨ ਕੀਤਾ ਗਿਆ ਹੈ, ਭਾਵੇਂ ਇਥੇ ਇਹ ਰੂਪਕ ਓਨਾ

ਸਪੱਸ਼ਟ ਨਹੀਂ ਹੈ। ਇਹ ਗੱਲ 'ਕ੍ਰਿਸ਼ਨ ਹੋਰੀ ਹੋਰੀ ਸਿੰਘਾਵਲੋਕਨੀ ਸਵੈਯੇ' ਸਿਰਲੇਖ ਅਧੀਨ ਚਾਰ ਸਵੈਯਾਂ ਵਿੱਚ ਕਹੀ ਗਈ ਹੈ :

- ਜਾਗ ਰੀ ਮੋਤਿ ਸੇਈ ਤਮ ਨੀਦ ਕਯੋ,
ਆਤਮ ਮਾਹਿ ਕਰੈ ਅਨੁਰਾਗ ਰੀ।
ਰਾਗ ਰੀ ਸ੍ਰੀ ਗੁਰੂ ਕੇ ਢਿਗ ਹੋਵਤ,
ਆਇ ਸੁਨੈ ਜਿਨ ਕੇ ਬਡ ਭਾਗ ਰੀ।
ਭਾਗ ਰੀ ਕਾਮ ਹੁ ਕ੍ਰੋਧ ਚਲੈ,
ਸੁ ਕਹੈ ਕਵਿ ਸੰਤ ਮਿਟੈ ਦੁਖ ਲਾਗ ਰੀ।
ਲਾਗ ਰੀ ਆਪਨੈ ਸੁੱਧ ਸਰੂਪ ਮੈ,
ਲੈਕੇ ਹਜ਼ੂਰ ਤੇ ਨਾਮ ਕੀ ਜਾਗ ਰੀ॥੧॥
- ਲਾਗ ਰੀ ਆਪਣੇ ਸੁੱਧ ਸਰੂਪ ਮੈ,
ਸੋਚਿਦਾਨੰਦ ਕੇ ਪ੍ਰੇਮ ਮੈ ਪਾਗ ਰੀ।
ਪਾਗ ਰੀ ਸੀਸ ਗਿਰੈ ਜਬ ਪ੍ਰਾਨ ਗੇ,
ਜੇਈ ਹਿਤੁ ਤੇਈ ਦੇਹਗੇ ਦਾਗ ਰੀ।
ਦਾਗ ਰੀ ਵੇਤ ਹਰੈ ਸਤ ਸੰਗਤ,
ਸੰਤ ਲੋਖੋ ਪ੍ਰਭ ਜੋ ਜਗ ਬਾਗ ਰੀ।
ਬਾਗ ਰੀ ਬਾਨੀ ਕ੍ਰਿਪਾ ਜੁ ਕਰੈ ਤਬ,
ਜੀਵ ਤਜੈ ਬਿਖਿਆਨ ਕੀ ਲਾਗ ਰੀ॥੩॥

ਇਸ ਤਰ੍ਹਾਂ ਅਸੀਂ ਦੇਖਦੇ ਹਾਂ ਕਿ ਸੰਤ ਨਿਹਾਲ ਸਿੰਘ ਜੀ ਨਿਰਮਲਾ ਨੇ ਹੌਲੀ ਵਰਣਨ ਦੇ ਗੀਤੀਕਾਲੀਨ ਸਿੰਗਾਰ-ਰਸ ਵਰਣਨ ਨੂੰ ਆਧਾਰ ਬਣਾ ਕੇ ਇਸ ਵਿੱਚੋਂ ਸੁੱਧ ਅਧਿਆਤਮਿਕ ਅਰਥ ਕੱਢ ਲਏ ਹਨ ਅਤੇ ਸਾਡੇ ਗਿਆਨੀ, ਭਗਤੀ ਤੇ ਕਰਮ ਖੇਤਰ ਵਿੱਚ ਇਕ ਨਿੱਗਰ ਵਾਧਾ ਕੀਤਾ ਹੈ।

ਜਸੋਧਾ ਨੰਦਨ

ਝੰਗ ਸਿਆਲ ਦੀ ਬੋਲੀ ਤੇ ਸੈਲੀ ਵਿੱਚ ਲਿਖੀ ਸਭ ਤੋਂ ਮਸ਼ਹੂਰ ਰਚਨਾ ਦਮੋਦਰ ਦੀ ਹੀਰ ਹੈ। ਜਸੋਧਾ ਨੰਦਨ ਦੀ ਲਿਖੀ 'ਵਾਰ ਲਵ ਕੁਸ਼ ਦੀ' ਝਾਂਗੀ ਦੀ ਦੂਜੀ ਸਭ ਤੋਂ ਵੱਡੀ ਤੇ ਮਹੱਤਵਪੂਰਨ ਕਿਰਤ ਹੈ। ਪੰਜਾਬੀ ਵਾਰ ਸਾਹਿਤ ਵਿੱਚ ਇਸ ਵਾਰ ਦੀ ਇਕ ਆਪਣੀ ਨਿੱਜੀ ਥਾਂ ਹੈ।

ਕਵੀ ਜਸੋਧਾ ਨੰਦਨ ਦੇ ਜੀਵਨ, ਮਾਤਾ-ਪਿਤਾ, ਜਨਮ ਸਥਾਨ, ਜਨਮ ਤਾਰੀਖ਼ ਆਦਿ ਬਾਰੇ ਕੋਈ ਵੀ ਵਾਕਫ਼ੀ ਕਿੱਧਰੋਂ ਪ੍ਰਾਪਤ ਨਹੀਂ ਹੋ ਸਕੀ। ਇਸ ਆਸ਼ੇ ਲਈ ਸਿਰਫ਼ ਕਵੀ ਵਲੋਂ ਲਿਖੀ ਵਾਰ ਹੀ ਇਕੋ ਇਕ ਸੋਮਾ ਹੈ ਜਿੱਥੇ ਸਾਨੂੰ ਕੁਝ ਸੰਕੇਤ ਮਿਲ ਸਕਦੇ ਹਨ। ਵਾਰ ਪੜ੍ਹ ਕੇ ਜੀਵਨ ਦੇ ਕੁਝ ਵੇਰਵੇ ਪ੍ਰਾਪਤ ਹੁੰਦੇ ਹਨ ਜਿਵੇਂ ਝੰਗ ਸਿਆਲ ਜਾਂ ਮੁਲਤਾਨ ਦਾ ਜੰਮਪਲ ਹੈ। ਇਹ ਗੱਲ ਉਸ ਵਲੋਂ ਵਰਤੀ ਗਈ ਬੋਲੀ ਤੇ ਸ਼ਬਦਾਵਲੀ ਤੋਂ ਚੰਗੀ ਤਰ੍ਹਾਂ ਸਪੱਸ਼ਟ ਹੋ ਜਾਂਦੀ ਹੈ। ਅਸੀਸਾਂ ਦਿੱਤੀਆਂ ਨੂੰ ਕਵੀ ਅਸੀਸਾਂ ਡਿੱਤੀਆਂ ਕਰਕੇ ਲਿਖਦਾ ਹੈ। ਝਾਂਗੀ ਵਿੱਚ ਆਮ ਕਰਕੇ 'ਦ' ਦੀ ਥਾਂ 'ਡ' ਹੀ ਵਰਤਿਆ ਜਾਂਦਾ ਹੈ, ਜਿਵੇਂ ਡੂਹ (ਦੋ) ਡਾਹ (ਦਸ) ਘਿਣ ਵੰਝ ਆਦਿ। 'ਗਦਾਭੀ ਭੈਨਿ ਵੰਜਾਇਆ' ਲੇ ਵੰਜਿ ਚਾਇ ਭਿਰਾਵੈ, ਛੱਡਸਾਂ ਵੰਜਿ ਪਰਾਣੇ ਆਦਿ। ਇਸੇ ਤਰ੍ਹਾਂ ਭਾਸ਼ਾ ਪੱਖੇ ਹੋਰ ਵੀ ਬਹੁਤ ਸਾਰੇ ਸ਼ਬਦ ਦੇਖਣ ਵਾਲੇ ਹਨ ਜਿਵੇਂ ਘੋੜਾ ਛੋੜਿ ਡਿਉ, ਡੇਸਾਂ। ਇਸੇ ਤਰ੍ਹਾਂ ਰਮਾਣੀ, ਦਸਰਥਾਣਿ, ਪਰੀਖਤਾਣਿ, ਆਦਿ ਦੀ ਵਰਤੋਂ ਰਾਮ ਦਾ, ਦਸਰਥ ਦਾ, ਪਰੀਖਤ ਦਾ ਆਦਿ ਰੂਪ ਵਿੱਚ ਕੀਤੀ ਗਈ ਹੈ।

ਜੀਵਨ ਬਾਰੇ ਦੂਜੀ ਗੱਲ ਇਹ ਪਤਾ ਚੱਲਦੀ ਹੈ ਕਿ ਕਵੀ ਅਠਾਰ੍ਹਵੀਂ ਸਦੀ ਨਾਲ ਸੰਬੰਧ ਰੱਖਦਾ ਹੈ। 'ਵਾਰ ਲਵ ਕੁਸ਼ ਦੀ' ਦਾ ਹੱਥ-ਲਿਖਤ ਖਰੜਾ ਪੰਜਾਬ ਯੂਨੀਵਰਸਿਟੀ ਲਾਹੌਰ ਤੋਂ ਪ੍ਰਾਪਤ ਹੋਇਆ ਸੀ। ਇਸ ਦਾ ਉਤਾਰਾ ਕਰਨ ਵਾਲਾ ਸੋਜਣ ਕੋਈ ਰਾਮ ਕ੍ਰਿਸ਼ਨ ਵਿਆਸ ਹੈ। ਉਸ ਨੇ ਇਹ ਉਤਾਰਾ ਫੱਗਣ ਵਦੀ 6, 1818 ਬਿਕਰਮੀ ਜਾਂ ਸੰਨ 1761 ਈਸਵੀ ਵਿੱਚ ਕੀਤਾ ਹੈ।

ਇਸ ਤੋਂ ਭਾਵੇਂ ਕਵੀ ਦੇ ਜਨਮ-ਮਰਨ ਬਾਰੇ ਤਾਂ ਵਧੇਰੇ ਪਤਾ ਨਹੀਂ ਚੱਲਦਾ, ਪਰ ਇਹ ਗੱਲ ਬੜੀ ਸਪੱਸ਼ਟ ਹੈ ਕਿ ਕਵੀ ਜਸੋਧਾ ਨੰਦਨ ਅਠਾਰ੍ਹਵੀਂ ਸਦੀ ਦਾ ਜਾਂ ਇਸ ਤੋਂ ਵੀ ਪਹਿਲਾਂ ਵਰਤਮਾਨ ਰਿਹਾ ਹੈ।

ਵਾਰ ਦੀਆਂ ਪਹਿਲੀਆਂ ਤਿੰਨ ਪਉੜੀਆਂ ਗਾਇਬ ਹਨ। ਹੋਰੀ ਪੌੜੀ ਮਿਲਦੀ ਹੈ ਜਿਸ ਨੂੰ 'ਮੰਗਲਾਚਰਨ' ਰੂਪ ਵਿੱਚ ਮੰਨਣਾ ਚਾਹੀਦਾ ਹੈ। ਇਸ ਮੰਗਲਾਚਰਨ ਵਿੱਚੋਂ ਪਤਾ ਲੱਗਦਾ ਹੈ ਕਿ ਕਵੀ ਪੁੱਜ ਕੇ ਧਾਰਮਿਕ ਬਿਰਤੀ ਵਾਲਾ ਬੰਦਾ ਸੀ। ਉਹ ਗੰਗਾ ਇਸ਼ਨਾਨ, ਬ੍ਰਾਹਮਣ ਪੂਜਾ, ਦਾਨ-ਪੁੰਨ ਕਰਨ ਵਿੱਚ ਵਿਸ਼ਵਾਸ ਰੱਖਣ ਵਾਲਾ ਸੀ। ਇਹ ਗੱਲ ਵਾਰ ਦੇ ਅੰਤ ਵਿੱਚ ਲਿਖੇ ਕਾਵਿ-ਮਨੋਰਥ ਤੋਂ ਤਾਂ ਹੋਰ ਵੀ ਸਪੱਸ਼ਟ ਹੋ ਜਾਂਦੀ ਹੈ। ਕਵੀ ਆਪਣੀ ਰਚਨਾ ਦਾ ਮਨੋਰਥ ਪ੍ਰਗਟ ਕਰਦਾ ਹੋਇਆ ਲਿਖਦਾ ਹੈ :

ਅੰਤ ਸਮੇਂ ਰਘੁਰਾਈ ਚਿਤੋਂ ਨ ਟਰੇ
ਸੰਪਤਿ ਹੋਏ ਸਹਾਈ, ਸੰਕਟ ਨ ਰਹੇ।
ਕੀਤੀ ਦਾਸ ਢਿਠਾਈ, ਇਤ ਕਾਰਣੇ
ਰਾਮ ਵਸੇ ਚਿਤਿ ਆਈ, ਕਦੀ ਨ ਵਿਸਰੇ।

ਰਾਮ ਦੀ ਭਗਤੀ ਸਦਾ ਮਨ ਵਿੱਚ ਵਸ ਜਾਵੇ, ਉਸ ਦਾ ਨਾਂ ਕਦੇ ਵੀ ਵਿਸਰੇ ਨਾ, ਇਹੋ ਕਵੀ ਦਾ ਵਾਰ ਲਿਖਣ ਦਾ ਮਨੋਰਥ ਸੀ। ਇਸੇ ਅਰਥ ਉਸ ਨੇ ਰਾਮ ਜੀ ਦੇ ਦੋਵੇਂ ਵੀਰ ਪੁੱਤਰਾਂ ਦਾ ਜਸ ਗਾਣ ਕੀਤਾ ਹੈ। ਕਵੀ ਵਾਰ ਵਿੱਚ ਵੀ ਥਾਂ ਥਾਂ ਪ੍ਰਭੂ ਰਾਮ ਚੰਦਰ ਜੀ ਦੇ ਪਾਰਬ੍ਰਹਮ ਹੋਣ, ਭਗਤਾਂ ਵਸ ਹੋਣ, ਪ੍ਰੇਮ ਦਾ ਸਾਗਰ, ਦਇਆ ਦਾ ਸਮੁੰਦਰ ਹੋਣ ਦੀ ਗੱਲ ਕਰਦਾ ਹੈ। ਉਸ ਦਾ ਰਾਮ ਮਨੁੱਖ ਨਹੀਂ ਸਗੋਂ ਪੂਰਨ ਪਾਰਬ੍ਰਹਮ ਹੈ :

ਕਉਣ ਕਰੇ ਤਵ ਰੀਸਾਂ, ਤੂੰ ਹੈ ਪਾਰਬ੍ਰਹਮ
ਡੇ ਵਡਿਆਈ ਕੀਸਾਂ, ਤੁਧਿ ਨਿਵਾਜਿਆ
ਡਿਸੇ ਨਹੀਂ ਮੁਨੀਸਾਂ, ਥਕੇ ਜੋਗਿ ਕਰਿ
ਨਿਤ ਕਰੇ ਬਖਸੀਸਾਂ, ਭੀਲਾਂ ਝੀਵਰਾਂ
ਥਕੇ ਦੇਵ ਤੇਤੀਸਾਂ, ਕਰਿ ਕਰਿ ਬੰਨਤੀ
ਰਾਖਸ਼ ਆਪਿ ਸਰੀਸਾਂ, ਕਰਿ ਕਰਿ ਪਤਿਆ
ਜੇ ਤੁਧਿ ਨਿਵਾਇਨਿ ਸੀਸਾਂ, ਮਨ ਵਿੱਚ ਭਾਉ ਧਰਿ
ਮੈਂ ਜਾਤਾ ਸਿਸਵੇ ਬੀਸਾਂ, ਭਗਤਾਂ ਵਸ ਤੂੰ॥85॥

ਕਵੀ ਦੇ ਜੀਵਨ ਬਾਰੇ ਭਾਵੇਂ ਹੋਰ ਕੁਝ ਪ੍ਰਾਪਤ ਨਹੀਂ ਹੈ, ਪਰ ਵਾਰ ਵਿੱਚ ਹਰ ਪਉੜੀ ਦੇ ਅੰਤ ਵਿੱਚ ਕਵੀ ਦੇ ਉਪਨਾਂ ਇਕੱਠੇ ਜਾਂ ਵੱਖ-ਵੱਖ ਦਰਤਦਾ ਹੈ। ਇਹ ਉਪ ਨਾਂ ਹਨ - ਦਾਸ ਜਾਂ ਗੁਲਾਮ। ਸਾਡਾ ਵਿਸ਼ਵਾਸ ਹੈ ਇਹ

ਉਪ ਨਾਂ ਨਹੀਂ ਹਨ, ਸਗੋਂ ਉੱਪਰ ਦੱਸੇ ਅਨੁਸਾਰ ਰਾਮ ਭਗਤ ਕਵੀ ਦੇ ਨਿਮਰਤਾ ਸੂਚਕ ਸ਼ਬਦ ਹੀ ਹਨ। ਇਨ੍ਹਾਂ ਦੀ ਵਰਤੋਂ ਦੇਖੋ :

- ਦਾਸ ਗੁਲਾਮ ਧਿਆਇ, ਪ੍ਰਭ ਦੇ ਪੁਤਰ ਜਾਣਿ।
- ਦਾਸ ਕੇ ਕਰੇ ਵਖਾਣ, ਵੈਰੀ ਜੁਣੇ ਜੁਣਿ।
- ਦਾਸ ਥੀਆ ਕੁਰਬਾਣਾ, ਕੁਲ ਰਾਖੀਸੀਆਂ

ਹੈ ਸਕਦਾ ਹੈ ਦਾਸ ਅਤੇ ਗੁਲਾਮ ਕਵੀ ਦੇ ਉਪਨਾਮ ਹੀ ਹੋਣ।

ਇਕ ਗੱਲ ਹੋਰ ਧਿਆਨ ਦੇਣ ਵਾਲੀ ਹੈ ਕਿ ਕਵੀ ਯੁੱਧ ਦੇ ਵਰਣਨ ਵਿੱਚ ਬਹੁਤ ਮਾਹਰ ਹੈ। ਯੁੱਧ ਦਾ ਪੂਰਾ ਨਕਸ਼ਾ ਅੱਖਾਂ ਅੱਗੇ ਲਟਕਾ ਦਿੰਦਾ ਹੈ। ਇਹ ਵੀ ਨਿਸ਼ਚੇ ਨਾਲ ਕਿਹਾ ਜਾ ਸਕਦਾ ਹੈ ਕਿ ਕਵੀ ਵਾਰ ਦੇ ਕਾਵਿ-ਰੂਪ ਤੋਂ ਚੰਗੀ ਤਰ੍ਹਾਂ ਵਾਕਿਫ਼ ਸੀ। ਉਹ ਸਾਰੀ ਵਾਰ ਪੂਰੀਆਂ 72 ਪਉੜੀਆਂ ਵਿੱਚ ਸੁਣਾਉਂਦਾ ਹੈ। ਵਰਣਨ ਵਿੱਚ ਲੋਹੜੇ ਦਾ ਵਹਾਉ ਹੈ, ਭਾਸ਼ਾ ਸਮੇਂ ਤੇ ਸਥਾਨ ਅਨੁਸਾਰ ਢੁਕਵੀਂ ਵਰਤੀ ਗਈ ਹੈ। ਪਾਤਰਾਂ ਦੀ ਚਰਿੱਤਰ ਉਸਾਰੀ ਕਰਨ ਵਿੱਚ ਉਹ ਪੂਰੀ ਮੁਹਾਰਤ ਰੱਖਦਾ ਹੈ।

ਕਵੀ ਜਸੇਧਾ ਨੰਦਨ ਭਾਵ ਜਾਂ ਰਸ ਵਰਣਨ ਵਿੱਚ ਵੀ ਸਿੱਧ ਕਵੀ ਹੈ। ਇਸ ਵਾਰ ਦਾ ਪ੍ਰਧਾਨ ਰਸ ਵੀਰ ਰਸ ਹੈ। ਵੀਰਤਸ, ਜੁਗੁਪਥਾ, ਹਾਸ-ਰਸ ਤੇ ਕਰੁਣਾ ਰਸ ਦੀ ਸੁੰਦਰ ਪੇਂਡਾ ਇਸ ਵਾਰ ਨੂੰ ਬਹੁਤ ਹੀ ਸਰਸ ਤੇ ਸਾਰਥਕ ਬਣਾਉਂਦੀ ਹੈ। ਕਮਾਲ ਦੀ ਗੱਲ ਤਾਂ ਇਹ ਕਿ ਕਵੀ ਇਸ ਬਾਰੇ ਪੂਰੀ ਸੁਝ-ਬੁਝ ਰੱਖਦਾ ਹੈ। ਪਉੜੀ ਦੇ ਅੰਤ ਵਿੱਚ ਲਿਖੀ ਪੰਗਤੀ ਤੋਂ ਸਪੱਸ਼ਟ ਹੈ ਕਿ ਉਹ ਕੀ ਲਿਖ ਰਿਹਾ ਹੈ :

- ਦਾਸ ਗੁਲਾਮ ਸੁਣਾਈ, ਪਉੜੀ ਜਸ ਦੀ।
- ਦਾਸ ਗੁਲਾਮ ਸੁਣਾਈ, ਪਉੜੀ ਦੁਖ ਦੀ।

ਇਸ ਵਿੱਚ ਸਤੀ-ਸਾਵਿਤਰੀ ਸੀਤਾ ਦੇ ਦੁਖ ਦੀ ਕਥਾ ਹੈ। ਇਸ ਵਿੱਚ ਰਾਮ ਜੀ ਦੇ ਵੀਰ ਪੁੱਤਰਾਂ ਦਾ ਜਸ ਗਾਣਾ ਹੈ। ਕਵੀ ਖੁਦ ਨੂੰ 'ਢਾਡੀ ਦਾਸ' ਵੀ ਕਹਿੰਦਾ ਹੈ :

- ਢਾਡੀ ਦਾਸ ਬਖਾਣੀ ਪਉੜੀ ਰਾਮ ਦੀ।
- ਦਾਸ ਥੀਆ ਕੁਰਬਾਣੇ, ਪਉੜੀ ਆਖਿ ਆਖਿ।

ਪਿਆਰਾ ਸਿੰਘ ਪਦਮ ਮੇਨਦੇ ਹਨ, "ਕਵੀ ਦੀ ਰਚਨਾ ਉਸ ਨੂੰ ਚੰਗਾ ਪੜ੍ਹਿਆ-ਗੁੜ੍ਹਿਆ ਵਿਦਵਾਨ ਸਾਬਤ ਕਰਦੀ ਹੈ। ਇਹ ਵਾਰ ਸੱਚਮੁੱਚ ਵਿਦਵਾਨਾਂ ਦੇ ਰਸ ਲੈਣ ਯੋਗ ਹੈ।" ਇਹ ਕਥਨ ਸੋਲ੍ਹਾਂ ਆਨੇ ਸੱਚ ਹੈ। ਕਵੀ ਨੇ ਵਾਰ ਲਿਖਣ ਤੋਂ ਪਹਿਲਾਂ ਬਹੁਤ ਸਾਰੀਆਂ ਪੋਥੀਆਂ ਪੜ੍ਹੀਆਂ ਸਨ :

- ਕੀਰਤਿ ਦਾਸ ਸੁਣਾਈ, ਪੜਿ ਪੜਿ ਪਉੜੀਆਂ।

- ਕੁਸੁ ਕੀਤਾ ਰਾਮ ਕਹਾਣਾ, ਜੋ ਲਿਖਿਆ ਖੋਬੀਆਂ।

ਇਸ ਪ੍ਰਸੰਗ ਵਿੱਚ ਕਵੀ ਨੇ ਪ੍ਰਸਿੱਧ ਸੰਸਕ੍ਰਿਤ ਕਵੀ ਭਟਕੂਤੀ ਦਾ 'ਉਤਰ ਰਾਮ ਚਰਿਤ', ਮਹਾਰਿਸ਼ੀ ਵਾਲਮੀਕ ਦੀ ਲਿਖੀ ਰਾਮਾਇਣ, ਗੁਰੂ ਗੋਬਿੰਦ ਸਿੰਘ ਰਚਿਤ 'ਰਾਮਾਵਤਾਰ' ਅਤੇ ਜੈਮਿਨੀ ਕਥਾ ਜ਼ਰੂਰ ਹੀ ਪੜ੍ਹੇ ਸਨ। ਅਖੀਰ ਵਿੱਚ ਕਵੀ ਦੱਸਦਾ ਵੀ ਹੈ ਕਿ :

ਜੈਮਿਨੀ ਕਥਾ ਸੁਣਾਈ ਸੁਣੀ ਪਰੀਖਤਾਣਿ।

ਰਾਜੇ ਦੇ ਮਨਿ ਭਾਈ ਹੋਆ ਬਹੁ ਖੁਸ਼ੀ।

ਕਵੀ ਨੇ ਇਸ ਰਚਨਾ ਦਾ ਨਾਂ ਭਾਵੇਂ 'ਲਵ ਕੁਸ਼ ਦੀ ਵਾਰ' ਲਿਖਿਆ ਹੈ, ਪਰ ਸਾਰੀ ਰਚਨਾ ਵਿੱਚ ਉਹ ਲਉ ਤੇ ਕੁਸੁ ਕਰਕੇ ਹੀ ਇਨ੍ਹਾਂ ਨਾਵਾਂ ਦੀ ਵਰਤੋਂ ਕਰਦਾ ਹੈ। ਅੰਤ ਵਿੱਚ ਜੋ ਪੁਸ਼ਪਿਕਾ ਦਿੱਤੀ ਗਈ ਹੈ ਉਸ ਤੋਂ ਪਤਾ ਚੱਲਦਾ ਹੈ ਇਸ ਰਚਨਾ ਦਾ ਇਕ ਹੋਰ ਨਾਂ ਜਾਂ ਮਨੋਰਥ ਸ੍ਰੀ ਰਾਮ ਦਾ ਜੱਸ ਗਾਉਣਾ ਹੀ ਸੀ। ਉਹ ਇਸ ਨੂੰ 'ਸ੍ਰੀ ਰਾਮ ਚਰਿਤ' ਨਾਂ ਵੀ ਦਿੰਦਾ ਹੈ। ਦੇਖੋ - "ਇਤਿ ਸ੍ਰੀ ਰਾਮ ਚਰਿਤ੍ਰ, ਜਸੋਧਾ ਨੰਦਨ ਕ੍ਰਿਤ ਲਵ ਕੁਸ਼ ਦੀਆਂ ਪਉੜੀਆਂ ਸੰਪੂਰਣ।" ਕਵੀ ਥਾਂ ਥਾਂ ਵਾਲਮੀਕ ਰਿਸ਼ੀ ਦਾ ਸ਼ਿਕਰ ਬੜੇ ਸਤਿਕਾਰ ਭਾਵ ਨਾਲ ਕਰਦਾ ਹੈ। ਵਾਲਮੀਕ ਨੇ ਇਨ੍ਹਾਂ ਵੀਰ ਪੁੱਤਰਾਂ ਦੀ ਪਾਲਣਾ ਕੀਤੀ। ਇਨ੍ਹਾਂ ਨੂੰ ਸ਼ਸਤਰ ਤੇ ਸਸਤਰ ਦੀ ਭਾਰੀ ਵਿਦਿਆ ਦਿੱਤੀ। ਇਨ੍ਹਾਂ ਤੋਂ ਰਾਮ ਕਥਾ ਗੁਵਾ ਕੇ ਆਪਣੀ ਰਾਮਾਇਣ ਜੰਗ ਜਾਹਿਰ ਕੀਤੀ। ਰਿਸ਼ੀ ਵਾਲਮੀਕ ਰਾਮ ਜੀ ਦੇ ਦਰਸ਼ਨ ਕਰਕੇ ਕਹਿੰਦੇ ਹਨ :

ਮੈਂ ਚੋਰ ਜੁਆਰੀ ਪਾਪੀ, ਰਾਹੀਂ ਮਾਰਦਾ

ਜੰਗਲਿ ਰਹਾਂ ਸਰਾਪੀ, ਕਿਤੇ ਨ ਕਾਰ ਦਾ

'ਮਰਾ ਮਰਾ' ਜਪਿ ਜਾਪੀ, ਥੀਉਂਸੁ ਬਾਲਮੀਕਿ

ਸਾਹਿਬ ਸਰਬ ਵਿਆਪੀ, ਤੂੰ ਜਾਣੇ ਜੀਅਦੀ

ਦੁਨੀਆ ਥਾਪਿ ਉਥਾਪੀ ਭਾਵੈ ਸੋ ਕਰੈ।

ਇਸ ਅਸੀਂ ਦੇਖਦੇ ਹਾਂ ਕਿ ਜਸੋਧਾ ਨੰਦਨ ਝੰਗ ਸਿਆਲ ਦਾ ਰਹਿਣ ਵਾਲਾ ਸੀ। ਅਠਾਰ੍ਹਵੀਂ ਸਦੀ ਵਿੱਚ ਵਰਤਮਾਨ ਰਿਹਾ ਹੈ। ਰਾਮ ਭਗਤੀ ਤੋਂ ਪ੍ਰੇਰਨਾ ਪ੍ਰਾਪਤ ਕਰਕੇ ਉਸ ਨੇ ਵਾਰ ਦੀ ਰਚਨਾ ਕੀਤੀ ਸੀ। ਰਚਨਾ ਕਰਨ ਤੋਂ ਪਹਿਲਾਂ ਢੇਰ ਸਾਰੇ ਗ੍ਰੰਥਾਂ ਦਾ ਅਧਿਐਨ ਕੀਤਾ ਸੀ। ਵਾਰ ਕਾਵਿ-ਰੂਪ ਦਾ ਉਹ ਢੰਗ ਉਸਤਾਦ ਕਵੀ ਹੈ। ਨਿਸ਼ਾਨੀ ਛੰਦ ਤੇ ਪਉੜੀ ਲਿਖਣ ਦਾ ਮਾਹਰ ਹੈ। ਭਾਸ਼ਾ ਤੇ ਭਾਵ, ਰਸ ਤੇ ਅਲੰਕਾਰ ਦਾ ਚੰਗਾ ਜਾਣਕਾਰ ਕਵੀ ਸੀ। ਦ੍ਰਿਸ਼ ਚਿਤਰਣ ਵਿਚ ਤਾਂ ਉਸ ਦਾ ਕੋਈ ਜਵਾਬ ਨਹੀਂ। ਉਸ ਨੇ ਕਈ ਸਚਾਈਆਂ ਤੇ ਅਖਾਣਾਂ ਦੀ ਵਰਤੋਂ ਵੀ ਬਹੁਤ ਹੀ ਕੁਸਲਤਾ ਨਾਲ ਕੀਤੀ ਹੈ।

‘ਲਵ ਕੁਸ਼ ਦੀ ਵਾਰ ਪੰਜਾਬੀ ਵਿਚ ਸੰਸਕ੍ਰਿਤ ਦੇ ਮਹਾਂ-ਕਾਵਿ ਦੇ ਪਾਤਰਾਂ ਨਾਲ ਸਬੰਧਤ ਪਹਿਲੀ ਵਾਰ ਹੈ। ਇਸ ਤੋਂ ਪਹਿਲੇ ਦੀਆਂ ਵਾਰਾਂ ਜਾਂ ਤਾਂ ਅਧਿਆਤਮਕ ਸਨ ਅਤੇ ਜਾਂ ਸਥਾਨਕ ਯੋਧਿਆਂ ਨਾਲ ਸਬੰਧਤ। ਸ੍ਰੀ ਰਾਮ ਚੰਦਰ ਜੀ ਅਤੇ ਸ੍ਰੀ ਕ੍ਰਿਸ਼ਨ ਜੀ ਵਲ ਇਸ਼ਾਰੇ ਤਾਂ ਪਹਿਲੇ ਲਿਖੀਆਂ ਵਾਰਾਂ ਵਿਚ ਕਈ ਥਾਂ ਆਏ ਹਨ ਪਰ ਵਾਰ ਦੀ ਸਾਰੀ ਵਸਤੂ ਨੂੰ ਖੜਾ ਕਰਨ ਵਾਲੀ ਵਾਰ ਮਹਾਂ-ਕਾਵਿ ਦੇ ਆਧਾਰ ਤੇ ਇਸ ਤੋਂ ਪਹਿਲੇ ਪੰਜਾਬੀ ਵਿਚ ਨਹੀਂ ਬਣਾਈ ਗਈ।’

ਸੰਤ ਸ੍ਰੀ ਜੈਤ ਰਾਮ ਜੀ

ਛੁਡਾਨੀ ਰੋਹਤਕ ਦੇ ਮਹਾਨ ਸੰਤ ਸ੍ਰੀ ਗਰੀਬ ਦਾਸ ਜੀ ਦਾ ਨਾਂ ਵਰਤਮਾਨ ਪੰਜਾਬ ਤੇ ਹਰਿਆਣਾ ਪ੍ਰਦੇਸ਼ ਵਿੱਚ ਇਕ ਜਾਣਿਆ-ਪਛਾਣਿਆ ਨਾਂ ਹੈ। ਸੰਤ ਜੈਤ ਰਾਮ ਜੀ ਇਨ੍ਹਾਂ ਹੀ (ਸੰਤ ਸ੍ਰੀ ਗਰੀਬ ਦਾਸ) ਸੰਤ ਜੀ ਦੇ ਵੱਡੇ ਪੁੱਤਰ ਅਤੇ ਸ਼ਿਸ਼ ਸਨ। ਆਪ ਪਿਤਾ ਦੀ ਗੱਦੀ 'ਤੇ ਵੀ ਮਗਰੋਂ ਵਿਰਾਜਮਾਨ ਹੋਏ। ਰੋਹਤਕ ਜ਼ਿਲ੍ਹੇ ਦੇ ਝੱਜਰ ਤਹਿਸੀਲ ਵਿੱਚ ਛੋਟਾ ਜਿਹਾ ਪਿੰਡ ਹੈ ਛੁਡਾਨੀ। ਗਰੀਬ ਦਾਸ ਸੰਪ੍ਰਦਾਇ ਦਾ ਇਹ ਇਕ ਮੁੱਖ ਸਥਾਨ ਹੈ। ਇਕ ਤਰ੍ਹਾਂ ਦਾ ਪ੍ਰਮੁੱਖ ਤੀਰਥ ਸਥਾਨ ਹੀ ਹੈ। ਇਸੇ ਪਿੰਡ ਵਿੱਚ ਜੈਤ ਰਾਮ ਜੀ ਦਾ ਜਨਮ ਹੋਇਆ। ਆਪ ਦੇ ਜਨਮ ਸੰਮਤ ਬਾਰੇ ਵਿਦਵਾਨਾਂ ਵਿੱਚ ਸਹਿਮਤੀ ਨਹੀਂ ਹੈ। ਬਹੁਮਤ ਆਪ ਦਾ ਜਨਮ ਸੰਨ 1737 ਈਸਵੀ ਸਵੀਕਾਰ ਕਰਦਾ ਹੈ। ਸੰਨ 1973 ਵਿੱਚ ਰਾਮ ਰਤਨ ਸਤਸੰਗ ਭਵਨ ਬਹਾਦਰਗੜ੍ਹ ਤੋਂ ਪ੍ਰਕਾਸ਼ਿਤ ਸੰਤਾਂ ਦੀ ਬਾਣੀ ਦੇ ਸੰਗ੍ਰਹਿ 'ਮਾਰਗ ਸਾਗਰ' ਦੇ ਅਨੁਸਾਰ ਵੀ ਜੈਤ ਰਾਮ ਦਾ ਜਨਮ ਸੰਨ 1737 (ਸੰਮਤ 1714) ਵਿੱਚ ਹੋਇਆ ਸੀ। ਇਨ੍ਹਾਂ ਦੀ ਮਾਤਾ ਦਾ ਨਾਂ 'ਮੋਹਿਨੀ' ਸੀ। ਜੈਤ ਰਾਮ ਜੀ ਦੇ ਚਾਰ ਭਾਈ ਅਤੇ ਦੋ ਭੈਣਾਂ ਸਨ। ਜੈਤ ਰਾਮ ਸਭ ਤੋਂ ਵੱਡੀ ਸੰਤਾਨ ਸਨ। ਜੈਤ ਰਾਮ ਅਤੇ ਤੁਰਤੀ ਰਾਮ ਜੁੜਵੇਂ ਭਾਈ ਸਨ, ਪਰ ਇਨ੍ਹਾਂ ਵਿੱਚੋਂ ਵੀ ਜੈਤ ਰਾਮ ਜੀ ਪਹਿਲਾਂ ਜਨਮੇ ਸਨ, ਇਸ ਲਈ ਜੇਠੇ ਪੁੱਤਰ ਆਖੇ ਗਏ। ਇਸ ਗੱਲ ਦਾ ਜ਼ਿਕਰ ਖੁਦ ਜੈਤ ਰਾਮ ਜੀ ਨੇ ਆਪਣੀ ਬਾਣੀ ਵਿੱਚ ਕੀਤਾ ਹੈ। ਉਨ੍ਹਾਂ ਨੇ ਆਪਣੇ ਭਾਈਆਂ ਤੇ ਭੈਣਾਂ ਦੇ ਨਾਂ ਵੀ ਗਿਣਾਏ ਹਨ :

ਤੁਰਤੀਰਾਮ ਔਰ ਅੰਗਦ ਗਇਆ, ਤੀਜਾ ਆਸੇ ਰਾਮ ਕਹਾਇਆ
ਚੌਥਾ ਜੈਤ ਰਾਮ ਹੈ ਭਾਈ, ਸਤਗੁਰ ਚਰਨੋਂ ਸੁਰਤੀ ਲਾਈ।
ਦਿਲਕੋਰ ਔਰ ਗਯਾਨੀ ਹੈ ਭਾਈ, ਦੋਨੋਂ ਸਤਿਗੁਰ ਸਰਨੈ ਆਈ।

ਆਪ ਦਾ ਬਚਪਨ, ਪੜ੍ਹਾਈ ਤੇ ਖੇਡ-ਕੁੱਦ ਸਭ ਛੁਡਾਨੀ ਵਿੱਚ ਹੀ ਹੋਇਆ। ਮਗਰੋਂ ਆਪ ਨੂੰ ਪਿਤਾ ਜੀ ਨੇ ਹੁਕਮ ਦਿੱਤਾ ਕਿ ਆਪ 'ਕਰੋਥਾ' ਚਲੇ ਜਾਓ। ਆਪ ਹੁਕਮ ਮੰਨ ਕੇ ਕਰੋਥਾ ਚਲੇ ਗਏ। ਕਰੋਥਾ ਪਿੰਡ ਵਾਲੇ ਲੋਕਾਂ ਨੇ ਇਨ੍ਹਾਂ ਦੇ ਨਾਂ 100 ਬਿੱਘਾ ਜ਼ਮੀਨ ਕਰ ਦਿੱਤੀ। ਇਹ ਆਪਣਾ ਆਸਰਮ ਬਣਾ ਕੇ ਉੱਥੇ ਹੀ ਰਹਿਣ ਲੱਗੇ ਅਤੇ ਤਪ ਭਜਨ ਤੇ ਉਪਦੇਸ਼ ਕਰਨ ਲੱਗੇ। ਇਸ ਥਾਂ ਅੱਜ ਵੀ ਉਨ੍ਹਾਂ ਦਾ ਇਕ ਲੋਟਾ, ਖੜਾਵਾਂ ਅਤੇ ਪਲੰਘ ਨਿਸ਼ਾਨੀ ਵਜੋਂ ਰੱਖੇ ਗਏ ਹਨ। ਇਨ੍ਹਾਂ ਵਲੋਂ ਲਿਖੀ ਬਾਣੀ ਨੂੰ 'ਗ੍ਰੰਥ ਸਾਹਿਬ' ਦਾ ਨਾਂ ਦਿੱਤਾ ਗਿਆ ਹੈ। ਸਵੇਰੇ ਸ਼ਾਮ ਗ੍ਰੰਥ ਸਾਹਿਬ ਦਾ ਪਾਠ ਹੁੰਦਾ ਹੈ ਅਤੇ ਧੂਪ-ਦੀਪ ਤੇ ਆਰਤੀ ਹੁੰਦੀ ਹੈ। ਆਪ ਜੀ ਦੇ ਪਿਤਾ ਜੀ ਹੀ ਆਪ ਦੇ ਗੁਰੂ ਸਨ :

- ਮੈਂ ਹੂੰ ਚਰਨ ਕੰਵਲ ਕਾ ਚੇਰਾ, ਗਰੀਬ ਦਾਸ ਗੁਰ ਸਤਗੁਰ ਮੇਰਾ
- ਜੈਤ ਰਾਮ ਕੂੰ ਸਤਗੁਰੁ ਭੇਟ, ਗਰੀਬ ਦਾਸ ਗੁਰੁ ਪੂਰਾ।

ਆਪ ਨੇ ਗਰੀਬ ਦਾਸ ਜੀ ਨੂੰ ਸੰਤ ਕਬੀਰ ਦਾਸ ਦਾ ਅਵਤਾਰ ਕਿਹਾ ਹੈ :
ਦਾਸ ਗਰੀਬ ਕਬੀਰ ਹੈ, ਕਬੀਰ ਗਰੀਬ ਜਾਨਿ।

ਗਰੀਬ ਕਬੀਰ ਭੇਦ ਨਹੀਂ ਦੂਜਾ, ਜੈਤ ਰਾਮ ਨਿਤ ਕੀਜੈ ਪੂਜਾ।
ਕਿੰਨੀ ਥਾਂ 'ਤੇ ਤਾਂ ਸੰਤ ਜੈਤ ਰਾਮ ਜੀ ਨੇ ਖੁਦ ਨੂੰ ਵੀ ਕਬੀਰ ਜੀ ਦਾ ਦਾਸ ਹੋਣ ਦੀ ਗੱਲ ਕੀਤੀ ਹੈ।

ਕੁਝ ਵਿਦਵਾਨ ਜੈਤ ਰਾਮ ਜੀ ਨੂੰ 'ਬਾਲ ਬ੍ਰਹਮਚਾਰੀ' ਮੰਨਦੇ ਹਨ, ਪਰ ਜੈਤ ਰਾਮ ਜੀ ਦੀ ਵੰਸ਼ ਪਰੰਪਰਾ ਹੁਣ ਤੱਕ ਵੀ ਚੱਲ ਰਹੀ ਹੈ। ਵੰਸ਼ ਵਿੱਚੋਂ ਅੱਠਵੀਂ ਥਾਂ 'ਤੇ ਸ੍ਰੀ ਭੂਪ ਸਿੰਘ ਜੀ ਨਾਲ ਅਸੀਂ ਵੀ ਮੁਲਾਕਾਤ ਕੀਤੀ ਹੈ। ਇਸ ਤੋਂ ਛੱਟ ਆਪ ਜੀ ਦੇ ਜੀਵਨੀਕਾਰ ਸਵਾਮੀ ਭਗਤ ਰਾਮ ਜੀ ਦੀ ਵੀ ਗਵਾਹੀ ਇਹੋ ਦੱਸਦੀ ਹੈ। "ਸੰਤ ਜੈਤ ਰਾਮ ਜੀ ਕਰੋਥਾ ਵਿੱਚ ਘੱਟ ਹੀ ਰਹਿੰਦੇ ਸਨ। ਉਹ ਵਿੱਚ ਵਿੱਚ ਬੀਵੀ-ਬੱਚਿਆਂ ਨੂੰ ਛੁਡਾਨੀ ਛੱਡ ਕੇ ਭ੍ਰਮਣ ਲਈ ਪੰਜਾਬ ਵੱਲ ਨਿਕਲ ਜਾਂਦੇ ਸਨ।"

ਸੰਤ ਜੈਤ ਰਾਮ ਜੀ ਬਹੁਤ ਚੰਗੇ ਤੇ ਨਿਪੁੰਨ ਬਾਣੀਕਾਰ ਸਨ। 'ਸਤਗੁਰੂ ਸ੍ਰੀ ਜੈਤ ਰਾਮ ਜੀ ਮਹਾਰਾਜ ਕੀ ਵਾਣੀ' - ਗ੍ਰੰਥ ਸਾਹਿਬ ਦੇ ਨਾਂ ਹੇਠ ਛਪ ਚੁੱਕੀ ਹੈ। ਇਸ ਵਿਚ 6400 ਛੰਦ ਹਨ। ਗ੍ਰੰਥ ਦੇ ਅੰਤ ਵਿੱਚ ਆਈ ਪੁਸ਼ਪਿਕਾ ਤੋਂ ਪਤਾ ਲੱਗਦਾ ਹੈ ਕਿ ਇਹ ਸਮੁੱਚੀ ਬਾਣੀ ਸੰਮਤ 1893 (1836 ਈਸਵੀ) ਵਿੱਚ ਹਾੜ ਸਦੀ ਛਟ ਨੂੰ ਖਤਮ ਹੋਈ। ਸੰਤ ਜੈਤ ਰਾਮ ਜੀ ਨੇ ਆਪਣੇ ਹੱਥੀਂ ਬਾਣੀ ਲਿਖੀ ਸੀ ਇਸ ਦਾ ਕੋਈ ਪ੍ਰਮਾਣ ਪ੍ਰਾਪਤ ਨਹੀਂ ਹੁੰਦਾ। ਪ੍ਰਕਾਸ਼ਿਤ ਗ੍ਰੰਥ ਸਾਹਿਬ ਸੰਨ 1955 ਦੀ ਛਪ ਰੱਖਦਾ ਹੈ। ਸੰਤ ਜੈਤ ਰਾਮ ਜੀ ਦੀ ਬਾਣੀ 'ਤੇ ਪੀ. ਐੱਚ. ਡੀ. ਕਰਨ ਵਾਲੀ ਡਾ. ਸੁਨੀਤਾ ਸ਼ਰਮਾ ਨੇ ਸੰਤਾਂ ਦੀ ਬਾਣੀ ਵਿੱਚੋਂ ਇਨ੍ਹਾਂ ਕਾਵਿਗਤ ਵਿਸ਼ੇਸ਼ਤਾਵਾਂ ਦਾ ਜ਼ਿਕਰ ਕੀਤਾ ਹੈ :

(1) ਇਕ ਈਸ਼ਵਰਵਾਦ (2) ਅਵਤਾਰਵਾਦ (ਸਰਗੁਣ ਤੇ ਨਿਰਗੁਣ ਦੋਵੇਂ ਧਾਰਾਂ ਹਨ) (3) ਮਹਾਠਗਨੀ ਮਾਇਆ ਦੀ ਨਿੰਦਾ ਅਤੇ ਉਸ ਤੋਂ ਬਚਾਉ ਦੀ ਪ੍ਰੇਰਨਾ (4) ਸੁੰਨਵਾਦ ਦਾ ਸਮਰਥਨ (5) ਨਾਮ ਸਿਮਰਨ ਉੱਤੇ ਬਲ ਦੇਣਾ (6) ਸੰਤਾਂ ਦੀ ਰਹੱਸ ਸਾਧਨਾ (7) ਗੁਰੂ ਦੀ ਮਹੱਤਤਾ (8) ਨਿਰਗੁਣ ਬ੍ਰਹਮ ਦਾ ਸਮਰਥਨ (9) ਬਾਹਰੀ ਅਡੰਬਰ ਅਤੇ ਕਰਮਕਾਂਡਾਂ ਦੀ ਨਿੰਦਾ (10) ਜਾਤ-ਪਾਤ ਦਾ ਖੰਡਨ (11) ਨਿਸ਼ਕਾਮ ਭਗਤੀ ਉੱਤੇ ਜ਼ੋਰ।

ਇਨ੍ਹਾਂ ਦੇ ਜੀਵਨ ਨਾਲ ਸੰਬੰਧਿਤ ਕੁਝ ਜਾਣਕਾਰੀ ਭਕਤਰਾਮ ਦੀ ਰਚਨਾ 'ਜੀਵਨ ਚਰਿਤਰ' ਵਿਚ ਮਿਲਦੀ ਹੈ। ਡਾ. ਸੂਰਜ ਭਾਨ ਨੇ ਵੀ ਆਪਣੀ ਪੁਸਤਕ 'ਹਰਿਆਣਾ ਕਾ ਸੰਤ ਸਾਹਿਤਯ' ਵਿਚ ਇਨ੍ਹਾਂ ਦੇ ਜੀਵਨ ਅਤੇ ਸਾਹਿਤ ਬਾਰੇ ਚਰਚਾ ਕੀਤੀ ਹੈ।

ਸੰਤ ਜੈਤ ਰਾਮ ਜੀ ਜਿਵੇਂ ਕਿ ਉੱਪਰ ਵੀ ਜ਼ਿਕਰ ਕੀਤਾ ਗਿਆ ਹੈ, ਪੰਜਾਬ ਦੇ ਨਗਰਾਂ ਵਿੱਚ ਭ੍ਰਮਣ ਤੇ ਸਤਿਸੰਗ ਕਰਦੇ ਰਹਿੰਦੇ ਸਨ। ਇਸੇ ਲਈ ਆਪ ਦਾ ਦੇਹਾਂਤ ਮਹਿਤਪੁਰ (ਜ਼ਿਲ੍ਹਾ ਜਲੰਧਰ, ਨਕੋਦਰ ਨੇੜੇ) ਵਿਖੇ ਹੋਇਆ। ਮਹਿਤਪੁਰ ਵਿੱਚ ਆਪ ਜੀ ਦੀ ਸਮਾਧੀ ਬਣੀ ਹੋਈ ਹੈ। ਉਸ ਦੇ ਮਹੰਤ ਸ੍ਰੀ ਪੂਰਨਦਾਸ ਜੀ ਹਨ। ਕਰੋਥਾ ਵਿਖੇ ਵੀ ਇਨ੍ਹਾਂ ਦੇ ਆਸਰਮ ਕੋਲੇ ਇਕ ਛਤਰੀ ਵਿਦਮਾਨ ਹੈ। ਪਰਲੋਕ ਗਮਨ ਦੀ ਕੋਈ ਪੱਕੀ ਤਾਰੀਖ ਜਾਂ ਸੰਮਤ ਪ੍ਰਾਪਤ ਨਹੀਂ ਹੋ ਸਕਿਆ। ਕਰੋਥਾ ਵਿਖੇ ਇਨ੍ਹਾਂ ਦੀ ਗੱਦੀ ਹੁਣ ਤੱਕ ਵੀ ਚੱਲ ਰਹੀ ਹੈ। ਉੱਥੋਂ ਦੇ ਗੱਦੀਦਾਰ ਰਹੇ ਹਨ - ਸੰਤ ਜੈਤ ਰਾਮ ਜੀ, ਮਹੰਤ ਬਿਸ਼ਨ ਦਾਸ ਜੀ, ਮਹੰਤ ਕਿਸ਼ਨ ਦਾਸ ਜੀ, ਮਹੰਤ ਨਾਰਾਇਣ ਦਾਸ ਜੀ, ਮਹੰਤ ਸੋਕਾ ਨੰਦ ਜੀ, ਮਹੰਤ ਬਾਲਕ ਦਾਸ ਜੀ, ਮਹੰਤ ਓਮ ਪ੍ਰਕਾਸ਼ ਜੀ।

ਇਨ੍ਹਾਂ ਦੀ ਬਾਣੀ ਨੂੰ ਗਰੀਬਦਾਸੀ ਪੰਥ ਦੀ ਕੁੰਜੀ ਖਿਆਲ ਕੀਤਾ ਜਾਂਦਾ ਹੈ। ਅਦਵੈਤਵਾਦੀ ਵਿਚਾਰਾਂ ਦੇ ਮੰਨਣ ਵਾਲੇ ਜੈਤ ਰਾਮ ਜੀ ਹਰ ਪੱਖੋਂ ਗੁਰੂ ਗਰੀਬ ਦਾਸ ਦੇ ਵਿਚਾਰਾਂ ਦੇ ਹੀ ਅਨੁਆਈ ਸਨ। ਉਨ੍ਹਾਂ ਦੀ ਬਾਣੀ ਦੇ ਕੁਝ ਨਮੂਨੇ ਦੇਖੋ :

- ਅਬਗਤ ਰੂਪ ਅਪਾਰਾ ਸੰਤੋਂ ਅਬਗਤ ਰੂਪ ਅਪਾਰਾ,
ਆਦਿ ਨ ਅੰਤਿ ਮਧਿ ਨਹੀਂ ਜਾ ਕੈ, ਪਿੰਡ ਬ੍ਰਹਮੰਡ ਸੈ ਨਯਾਰਾ,
ਰੂਪ ਨ ਬਰਨ ਅਬਸਰ ਅਨਾਦਿ ਜਾ ਕਾ ਕਰੋ ਬਿਚਾਰਾ।
- ਗਰੀਬ ਗੁਰੂ ਸੇ ਸਤਗੁਰੁ ਪਾਈਏ, ਗੁਰੂ ਸਤਗੁਰੁ ਨਾ ਦੋਇ।
ਉਤਪੰਤ ਗਲਤਾਨ ਹੈ, ਡਰ ਅੰਤਰ ਮੇਂ ਜੋਇ।
- ਏਕ ਬੂੰਦ ਕਾ ਸਕਲ ਪਸਾਰਾ, ਏਕ ਜਾਤ ਏਕ ਪਾਤ।
ਸਬ ਘਟ ਏਕੋ ਬੋਲਨਹਾਰਾ, ਉਚ ਨੀਚ ਨਹੀਂ ਭਾਤਿ।

- ਬਹੁ ਜਗੁ ਢੂਢਿ ਫਿਰ ਦੁਨੀਆ ਮੇਂ ਹੋਰਾ ਹਾਥ ਨ ਆਯਾ।
ਜਬ ਪਾਯਾ ਤਬ ਸਹਜੇ ਪਾਯਾ ਘਰ ਹੀ ਬੈਠੇ ਆਯਾ।
ਮਹਿਮਾ ਕਹਾਂ ਕਹੂੰ ਰੇ ਸਜਨੀ, ਜਯੁੰ ਗੂੰਗੇ ਗੁੜ ਖਾਯਾ।
ਸੈਨ ਕਰੇ ਮਨ ਹੀ ਮਨ ਜਾਨੈ, ਕਹਿ ਨ ਸਕੈ ਕੁਛ ਪਾਯਾ
ਸਯਾਮ ਸਲੈਨਾ ਖੇਲੈ ਭੋਨਾ, ਨਾਸਾ ਅਗ੍ਰੀ ਆਯਾ।
ਗਗਨ ਮੰਡਲ ਗਲਤਾਨ ਗਲੀਚਾ ਤਰਾਂ ਵਹਾਂ ਆਸਨ ਲਾਯਾ।

ਸੰਤ ਜੈਤ ਰਾਮ ਜੀ ਨੇ ਆਪਣੀ ਬਾਣੀ ਵਿੱਚ ਹਰ ਗੱਲ ਅਮ ਲੋਕਾਂ ਨੂੰ ਪ੍ਰਚਲਤ ਉਦਾਹਰਣਾਂ ਨਾਲ ਸਮਝਾਉਣ ਦੀ ਸਫਲ ਕੋਸ਼ਿਸ਼ ਕੀਤੀ ਹੈ। ਸੰਤ ਦੀ ਪਛਾਣ ਬਾਰੇ ਉਹ ਲਿਖਦੇ ਹਨ :

ਸੰਤ ਸਮਾਗਮ ਸਾਰ ਹੈ ਤੀਨ ਲੋਕ ਕੇ ਮਾਂਹੀ।

ਸਤਿਗੁਰੁ ਹੋਹੀ ਸੰਤ ਕਹੂ ਸੰਤ ਸਮਤੁਲ ਭਛ ਨਾਹੀ।

ਉਨ੍ਹਾਂ ਦੀ ਬਾਣੀ ਵਿੱਚ ਸਾਧਨਾ, ਖਾਸ ਕਰਕੇ ਅਧਿਆਤਮਕ ਸਾਧਨਾ ਵਿੱਚ ਜੋਗ, ਪ੍ਰਤੀਕਾਂ ਆਦਿ ਦੀ ਵਰਤੋਂ ਕੀਤੀ ਗਈ ਹੈ। ਇਸ ਕਰਕੇ ਉਨ੍ਹਾਂ ਨੇ ਲਿਖਿਆ ਹੈ :

ਸਬਦ ਬਿਨਾ ਸੁਰਤਿ ਅਧਾਰੀ ਕਹੇ ਕਹਾ ਕੇ ਜਾਇ।

ਦੁਆਰ ਨ ਪਾਵੈ ਸਬਦ ਕਾ ਫਿਰ ਫਿਰ ਭਟਕਾ ਖਾਇ।

ਕਰਮ ਦਾ ਫਲ ਸਭ ਨੂੰ ਭੋਗਣਾ ਪਵੇਗਾ :

ਕਰਮ ਧਰਤੀ ਸਰੀਰ ਜੁਗ ਅੰਤਰਿ ਜੋ ਬੋਵੈ ਸੇ ਖਾਤੁ।

ਉਨ੍ਹਾਂ ਨਿਰਗੁਣ ਪੰਥੀ ਹੁੰਦੇ ਹੋਏ ਵੀ ਦਸ਼ਰਥ ਪੁੱਤਰ, ਪਤਿਤ ਪਾਵਨ ਅਤੇ ਅਵਤਾਰੀ ਰਾਮ ਵਿੱਚ ਦ੍ਰਿੜ ਆਸਥਾ ਪ੍ਰਗਟ ਕੀਤੀ ਹੈ :

- ਪਤਿਤ ਉਧਾਰਨ ਆਇਆ ਰਾਮਚੰਦਰ ਅਵਤਾਰ।

- ਚਿਤਰਕੂਟ ਮੇਂ ਜਾਇ ਕਰ ਠਹਿਰੇ ਦੇਨੋ ਵੀਰ।

ਸੀਤਾ ਪਤਨੀ ਸਾਥ ਹੈ ਰਾਮਚੰਦਰ ਰਘਬੀਰ।

ਬਾਣੀ ਪੜ੍ਹ ਕੇ ਪਤਾ ਚੱਲਦਾ ਹੈ ਕਿ ਸੰਤ ਜੈਤ ਰਾਮ ਜੀ ਇਕ ਪੁੱਜੇ ਹੋਏ ਸੰਤ ਸਨ। ਗਰੀਬ ਦਾਸ ਜੀ ਦੀ ਗੱਦੀ 'ਤੇ ਇਨ੍ਹਾਂ ਦੇ ਜੁੜਵਾਂ ਭਾਈ ਤੁਰਤੀ ਰਾਮ ਜੀ ਬੈਠੇ ਅਤੇ ਜੈਤ ਰਾਮ ਨੂੰ ਇਨ੍ਹਾਂ ਦੇ ਜੱਦੀ ਪਿੰਡ ਕਰੌਥਾ ਦੇ ਲੋਕ ਆਪਣੇ ਪਿੰਡ ਲੈ ਗਏ। ਕਰੌਥਾ ਨੂੰ ਆਪਣਾ ਮੁੱਖ ਪ੍ਰਚਾਰ ਕੇਂਦਰ ਬਣਾਉਣ ਪਿੱਛੋਂ ਆਪ ਪੰਜਾਬ ਦੇ ਹੋਰ ਸਥਾਨਾਂ 'ਤੇ ਵਿਚਰਦੇ ਰਹੇ ਤੇ ਨਾਮ-ਸਿਮਰਨ, ਸਮਾਨਤਾ ਅਤੇ ਸਾਦਾ ਜੀਵਨ ਜਿਉਣ ਦਾ ਉਪਦੇਸ਼ ਕਰਦੇ ਰਹੇ। ਜਲੰਧਰ ਬਿਲ੍ਹੇ ਦੇ ਫਲੌਰ, ਮਹਿਤਪੁਰ ਤੇ ਨੂਰ ਮਹਿਲ ਆਦਿ ਆਪ ਦੇ ਖਾਸ ਥਾਂ ਰਹੇ ਹਨ।

ਸੰਤ ਹਿਰਦੇ ਦਾਸ ਜੀ ਬਾਦਲੀ

ਆਪ ਅਜੋਕੇ ਹਰਿਆਣਾ ਪ੍ਰਦੇਸ਼ ਅਤੇ ਵਡੇਰੇ ਪੰਜਾਬ ਦੇ ਪ੍ਰਸਿੱਧ ਸੰਤ ਹੋਏ ਹਨ। ਆਪ ਘਰ ਗ੍ਰਹਿਸਥੀ ਵਿੱਚ ਰਹਿ ਕੇ ਰਾਮ-ਨਾਮ ਜਪਣ ਵਾਲੇ ਅਤੇ ਲੋਕਾਂ ਨੂੰ ਪਰਮਾਰਥ ਦੇ ਮਾਰਗ 'ਤੇ ਲਾਉਣ ਵਾਲੇ ਸੰਤ ਸਨ।

ਆਪ ਜੀ ਦਾ ਜਨਮ ਬਾਦਲੀ ਵਿਖੇ ਜੇਠ ਵਦੀ ਚੈਂਦਸ, ਦਿਨ ਵੀਰਵਾਰ ਨੂੰ ਹੋਇਆ। ਜਨਮ ਦਾ ਸੰਮਤ 1932 ਬਿਕਰਮੀ ਜਾਂ 1874 ਈਸਵੀ ਦੱਸਿਆ ਜਾਂਦਾ ਹੈ। ਆਪ ਦੇ ਪਿਤਾ ਜੀ ਦਾ ਨਾਂ ਲਾਲਾ ਜੁਗਲ ਕਿਸ਼ੋਰ ਸੀ। ਬਾਦਲੀ ਤਹਿਸੀਲ ਝੱਜਰ, ਜ਼ਿਲ੍ਹਾ ਰੋਹਤਕ ਦਾ ਇਕ ਮਸ਼ਹੂਰ ਥਾਂ ਹੈ ਜੋ ਅੰਬਾਲਾ-ਦਿੱਲੀ ਮਾਰਗ 'ਤੇ ਸਥਿਤ ਹੈ। ਆਪ ਦਾ ਜਨਮ-ਨਾਮ ਲਾਲਾ ਹਰਦੁਵਾਰੀ ਮੱਲ ਰੱਖਿਆ ਗਿਆ ਸੀ। ਮਗਰੋਂ ਆਪ ਬਾਣੀ ਵਿੱਚ ਆਪਣਾ ਨਾਂ ਹਿਰਦੇ ਦਾਸ ਜਾਂ ਸਿਰਫ਼ ਹਰਦੇਦਾਸ ਹੀ ਲਿਖਦੇ ਰਹੇ। ਆਪ ਦੀ ਉਮਰ ਅਜੇ ਮਸਾਂ 14-15 ਵਰ੍ਹੇ ਸੀ ਕਿ ਆਪ ਦੇ ਪਿਤਾ ਜੀ ਦਾ ਪਰਲੋਕ ਗਮਨ ਹੋ ਗਿਆ। ਘਰਬਾਰ ਦੀ ਤੇ ਦੁਕਾਨਦਾਰੀ ਦੀ ਸਾਰੀ ਜ਼ਿੰਮੇਵਾਰੀ ਆਪ ਉੱਤੇ ਹੀ ਆ ਪਈ। ਇਸੇ ਜਿਲਸਿਲੇ ਵਿੱਚ ਆਪ ਨੂੰ ਸਕੂਲ ਦੀ ਪੜ੍ਹਾਈ ਵੀ ਵਿੱਚ ਹੀ ਛੱਡਣੀ ਪਈ। ਆਪ ਲਗਾਤਾਰ ਦੁਕਾਨ 'ਤੇ ਬੈਠਣ ਲੱਗੇ।

ਆਪ ਨੇ ਕਿਸੇ ਦੇਹਧਾਰੀ ਵਿਅਕਤੀ ਨੂੰ ਆਪਣਾ ਗੁਰੂ ਧਾਰਨ ਨਹੀਂ ਕੀਤਾ ਜਿਵੇਂ ਕਿ ਅਧਿਆਤਮਿਕ ਪਥ ਦੇ ਰਾਹੀਂ ਲਈ ਜ਼ਰੂਰੀ ਹੁੰਦਾ ਹੈ। ਉਂਜ ਆਪ ਸਦਾ ਸੰਤ ਕਬੀਰ ਨੂੰ ਹੀ ਆਪਣਾ ਗੁਰੂ ਕਿਹਾ ਕਰਦੇ ਸਨ। ਸੰਤ ਕਬੀਰ ਜੀ ਆਪ ਦੇ ਮਾਨਸ ਗੁਰੂ ਸਨ। ਮਨ ਵਿੱਚ ਉਨ੍ਹਾਂ ਨੂੰ ਗੁਰੂ ਧਾਰ ਲਿਆ ਤੇ ਬਸ। ਆਪ ਉੱਤੇ ਆਪਣੇ ਗੁਆਂਢੀ ਸੰਤ ਗਰੀਬ ਦਾਸ ਜੀ ਦਾ ਵੀ ਚੰਗਾ ਪ੍ਰਭਾਵ ਪੈਂਦਾ ਰਿਹਾ ਸੀ। ਬਚਪਨ ਤੋਂ ਹੀ ਆਪ ਸੰਤ ਗਰੀਬ ਦਾਸ ਛੁਡਾਨੀ ਵਾਲੇ ਸੰਤਾਂ ਦੀ ਬਾਣੀ ਪੜ੍ਹਦੇ ਰਹਿੰਦੇ ਸਨ। ਕਹਿੰਦੇ ਹਨ ਇਕ ਵਾਰੀ

ਦੀ ਗੱਲ ਹੈ ਕਿ ਹਿਰਦੇ ਦਾਸ ਜੀ ਸੰਤ ਛੁਡਾਨੀ ਵਾਲੇ ਗਰੀਬ ਦਾਸ ਜੀ ਦੀ ਸਮਾਧੀ 'ਤੇ ਗਏ। ਉੱਥੇ ਬੈਠ ਕੇ ਉਨ੍ਹਾਂ ਨੇ ਗਰੀਬ ਦਾਸ ਜੀ ਦੀ ਬਾਣੀ ਦਾ ਪਾਠ ਕੀਤਾ। ਤਨ-ਬਦਨ ਰੋਮਾਂਚਿਤ ਹੋ ਉੱਠਿਆ। ਇਕ ਨਵਾਂ ਹੁਲਾਰਾ ਅਨੁਭਵ ਕੀਤਾ। ਅਧਿਆਤਮ ਅਨੁਭਵ ਦਾ ਇਹ ਪਹਿਲਾ ਮੌਕਾ ਸੀ। ਦੂਜਾ ਪ੍ਰਭਾਵ ਆਪ ਨੇ ਆਪਣੇ ਗੁਆਂਢੀ ਇੰਦਰਾਜ ਜੀ ਦਾ ਗ੍ਰਹਿਣ ਕੀਤਾ।

ਘਰ ਗ੍ਰਹਿਸਥੀ ਦਾ ਕੰਮ ਬਰਾਬਰ ਚਲਾਉਂਦੇ ਰਹੇ। ਆਪ ਜੀ ਦੇ ਦੋ ਪੁੱਤਰ ਅਤੇ ਤਿੰਨ ਧੀਆਂ ਪੈਦਾ ਹੋਈਆਂ। ਵੱਡੇ ਪੁੱਤਰ ਦਾ ਨਾਂ ਲਾਲਾ ਛੋਟਾ ਰਾਮ ਰੱਖਿਆ ਗਿਆ, ਪਰ ਇਸ ਦਾ ਦੇਹਾਂਤ ਚੜ੍ਹਦੀ ਜਵਾਨੀ ਵਿੱਚ ਹੀ ਹੋ ਗਿਆ। ਦੂਜਾ ਸਪੁੱਤਰ ਰਾਮ ਚੰਦਰ ਸੀ ਜੋ ਇਨ੍ਹਾਂ ਨਾਲ ਮਿਲ ਕੇ ਦੁਕਾਨ ਦਾ ਕੰਮ-ਕਾਰ ਸਾਂਭਦਾ ਰਿਹਾ।

ਸੰਤ ਹਿਰਦੇ ਦਾਸ ਜੀ ਪਿੰਡ ਦੀ ਦੁਕਾਨ ਤੇ ਚੁੱਪਚਾਪ ਜਾਪ ਕਰਦੇ ਰਹਿੰਦੇ। ਉਹ ਬਹੁਤ ਘੱਟ ਬੋਲਦੇ ਸਨ। ਅੰਦਰ ਅਜਪਾ ਜਾਪ ਜੁ ਚੱਲਦਾ ਰਹਿੰਦਾ ਸੀ। ਦੁਕਾਨ ਹੀ ਆਪ ਦਾ ਸਤਿਸੰਗ ਘਰ ਹੋ ਗਿਆ। ਸਤਿਸੰਗ ਵਿੱਚ ਆਪ ਆਪਣੇ ਲਿਖੇ ਸ਼ਬਦਾਂ ਤੇ ਸਲੋਕਾਂ ਦਾ ਪਾਠ ਬਹੁਤ ਘੱਟ ਕਰਿਆ ਕਰਦੇ ਸਨ। ਆਪ ਦੀ ਬਾਣੀ ਜੋ ਪ੍ਰਾਪਤ ਹੁੰਦੀ ਹੈ ਉਹ ਸ਼ਬਦਾਂ ਤੇ ਸਲੋਕਾਂ ਦੇ ਰੂਪ ਹੀ ਉਪਲਬਧ ਹੈ। ਬਹੁਤ ਕਰਕੇ ਸਤਿਸੰਗ ਵਿੱਚ ਆਪ ਸੰਤ ਸ੍ਰੀ ਕਬੀਰ ਦਾਸ, ਸੰਤ ਦਾਦੂ ਦਯਾਲ ਜੀ ਅਤੇ ਸੰਤ ਸ੍ਰੀ ਗਰੀਬ ਦਾਸ ਜੀ ਛੁਡਾਨੀ ਵਾਲਿਆਂ ਦੀਆਂ ਬਾਣੀਆਂ ਹੀ ਸੁਣਦੇ ਤੇ ਸੁਣਾਉਂਦੇ ਹੁੰਦੇ ਸਨ। ਸਾਧਕਾਂ-ਸੇਵਕਾਂ ਦੀ ਭੀੜ ਜੁੜਨ ਲੱਗ ਗਈ। ਉਨ੍ਹਾਂ ਦੀਆਂ ਸੰਕਾਵਾਂ ਦਾ ਸਮਾਧਾਨ ਕਰਨ ਲਈ ਆਪ ਸੰਖੇਪ ਵਿੱਚ ਉਨ੍ਹਾਂ ਦਾ ਉੱਤਰ ਦੇ ਦਿੰਦੇ ਸਨ।

ਸਤਿਸੰਗ ਤੋਂ ਛੁੱਟ ਸਾਧੂ ਸੰਗਤ ਅਤੇ ਸੰਤ ਸਮਾਗਮ ਇਨ੍ਹਾਂ ਦਾ ਹੋਰ ਦੂਜਾ ਵੱਡਾ ਰੁਝੇਵਾ ਸੀ। ਕਈ ਵਾਰ ਸੰਤਾਂ ਨਾਲ ਆਪ ਦੀਆਂ ਲੰਮੀਆਂ ਗੱਲਬਾਤਾਂ ਹੁੰਦੀਆਂ ਰਹਿੰਦੀਆਂ ਸਨ। ਆਪ ਜੀ ਬਾਹਰੀ ਆਡੰਬਰ, ਝੂਠੇ-ਦਿਖਾਵੇ ਅਤੇ ਕਰਮਕਾਂਡ ਦੇ ਬਹੁਤ ਵਿਰੁੱਧ ਸਨ। ਆਪ ਜੀ ਦੇ ਇਕ ਜੀਵਨੀਕਾਰ ਸ੍ਰੀ ਮਨਸਾ ਰਾਮ ਗੁਪਤ ਦਿੱਲੀ ਨਿਵਾਸੀ ਆਪ ਬਾਰੇ ਲਿਖਦੇ ਹਨ, 'ਆਪ ਸਤਿਗੁਰੂ ਭਗਤੀ 'ਤੇ ਜ਼ੋਰ ਦਿੰਦੇ ਸਨ ਕਿ ਜੀਵ ਬਿਰਹੋਂ ਜਗਾਵੇ ਅਤੇ ਨੂਰਾਨੀ ਸ਼ਬਦ ਸਰੂਪ ਵਿੱਚੋਂ ਸਤਿਗੁਰ ਸੰਤ ਕਬੀਰ ਨੂੰ ਦੇਖੇ। ਸਤਿਗੁਰੂ ਹੁੰਬਕ ਰੂਪ ਹੈ ਅਤੇ ਜੀਵ ਨੂੰ ਖੁਦ ਉੱਪਰ ਉਠਾ ਦਿੰਦੇ ਹਨ। ਜੀਵ ਅੰਦਰ ਉਸ ਨੂੰ ਮਿਲਣ ਦੀ ਡਾਢੀ ਤਾਪ ਅਤੇ ਬਿਰਹੋਂ ਹੋਣੀ ਚਾਹੀਦੀ ਹੈ। ਇਹੋ ਗੱਲ ਸਭ ਸੰਤਾਂ ਨੇ ਆਖੀ ਹੈ। ਕਬੀਰ ਸਾਹਿਬ ਸਤਿਪੁਰਸ਼ ਦੀ ਆਗਿਆ ਸਦਕਾ ਸੰਸਾਰ ਦੇ ਦੁਖੀ ਜੀਵਾਂ ਨੂੰ ਕਾਲ-ਜਾਲ ਤੋਂ ਛੁਡਾਉਣ ਲਈ ਇਸ ਸੰਸਾਰ ਵਿੱਚ ਮੌਜੂਦ ਹਨ ਅਤੇ

ਉਹੋ ਜੀਵ ਨੂੰ ਦਰਸਨ ਦਿੰਦੇ ਹਨ। ਸੰਤ ਅਤੇ ਸਤਿਪੁਰਸ਼ ਵਿੱਚ ਕੋਈ ਭੇਦ ਨਹੀਂ ਰਹਿੰਦਾ ਹੈ।

ਮਨਸਾ ਰਾਮ ਜੀ ਵਲੋਂ ਦੱਸੇ ਸੰਤ ਹਿਰਦੇ ਦਾਸ ਜੀ ਦੇ ਵਿਚਾਰ ਦੇਖ ਕੇ ਪਤਾ ਚੱਲਦਾ ਹੈ ਕਿ ਆਪ ਜੀ ਦੇ ਉਪਦੇਸ਼ ਬਚਨ ਸੰਤ-ਸਾਹਿਤ ਦੇ ਹੋਰ ਮੁਖੀ ਸੰਤਾਂ ਨਾਲ ਪੂਰੀ ਤਰ੍ਹਾਂ ਮੇਲ ਖਾਂਦੇ ਹਨ। ਆਪ ਜੀ ਦੀ ਬਾਣੀ ਤੋਂ ਪਤਾ ਲੱਗਦਾ ਹੈ ਕਿ ਆਪ ਕਬੀਰ, ਦਾਦੂ, ਗਰੀਬ ਦਾਸ ਤੋਂ ਛੁੱਟ ਰਾਧਾ ਸਵਾਮੀ ਮਤ ਦੇ ਸਤਿਗੁਰਾਂ ਤੋਂ ਵੀ ਪ੍ਰਭਾਵਿਤ ਸਨ। ਜਾਣਕਾਰ ਲੋਕ ਦੱਸਦੇ ਹਨ ਕਿ ਆਪ ਜੀ ਦਾ ਆਗਰੇ ਦੇ ਰਾਧਾ ਸਵਾਮੀ ਸਤਿਸੰਗ ਵਿੱਚ ਆਉਣਾ-ਜਾਣਾ ਵੀ ਬਣਿਆ ਹੋਇਆ ਸੀ।

ਸੰਤ ਸ੍ਰੀ ਹਿਰਦੇ ਦਾਸ ਜੀ ਚਮਤਕਾਰ, ਜਾਤ-ਪਾਤ, ਮੂਰਤੀ-ਪੂਜਾ, ਆਦਿ ਦੇ ਸਖਤ ਵਿਰੋਧੀ ਸਨ। ਸਾਦਾ ਜੀਵਨ, ਸਾਦਾ ਰਹਿਣ-ਸਹਿਣ, ਸਾਦਾ ਤੇ ਸਾਤਵਿਕ ਭੋਜਨ, ਮਹਿਮਾਨਾਂ ਦਾ ਸਤਿਕਾਰ, ਸੇਵਾ-ਸਿਮਰਨ, ਸੰਜਮ ਅਤੇ ਦਾਨ-ਇਸ਼ਨਾਨ ਦੇ ਆਪ ਮੰਨਣ ਵਾਲੇ ਸਨ। ਬਾਲ ਬੱਚਿਆਂ ਨੂੰ ਦੁਨੀਆ ਦੇ ਝੱਖੜ ਝੇੜੇ ਝੱਲਣ ਜੋਗਾ ਬਣਾਉਣਾ ਆਪ ਆਪਣਾ ਕਰਤੱਵ ਸਮਝਦੇ ਸਨ।

ਪਰਿਵਾਰ ਦੇ ਝਮੇਲਿਆਂ ਤੋਂ ਵਿਹਲੇ ਹੋ ਕੇ ਆਪ ਆਪਣੇ ਇਕ ਸੇਵਕ ਕੋਲ ਉਸ ਦੇ ਪਿੰਡ ਕੇਹੜੀ (ਰੋਹਤਕ) ਚਲੇ ਗਏ। ਉੱਥੇ ਦਿਨ-ਰਾਤ ਸਤਿਸੰਗ ਹੁੰਦਾ। ਕਹਿੰਦੇ ਹਨ ਕਿ ਆਪ ਜੀ ਦੀਆਂ ਸਰਲ ਤੇ ਸਿੱਧੀਆਂ ਗੱਲਾਂ ਤੋਂ ਪ੍ਰਭਾਵਿਤ ਹੋ ਕੇ ਰਾਧਾ ਸਵਾਮੀ ਮਤ ਨੂੰ ਮੰਨਣ ਵਾਲੇ ਅਨੇਕ ਸ਼ਰਧਾਲੂ ਆਪ ਜੀ ਦੀ ਸ਼ਰਨ ਵਿੱਚ ਆ ਗਏ। ਇਸੇ ਵੇਲੇ ਆਪ ਦੀ ਭੈਣ ਉਸ ਵੇਲੇ ਦੇ ਰਾਧਾ ਸਵਾਮੀ ਗੁਰੂ ਮਹਾਰਾਜ ਆਨੰਦ ਸਰੂਪੀ ਜੀ ਨਾਲ ਵੀ ਹੋਈ ਦੱਸੀ ਜਾਂਦੀ ਹੈ।

ਅੰਤ ਵਿੱਚ 84 ਵਰ੍ਹੇ ਦੀ ਉਮਰ ਭੋਗ ਕੇ 16 ਮਾਰਚ, 1959 ਨੂੰ ਆਪ ਜੀ ਨੇ ਸਰੀਰ ਤਿਆਗ ਕੀਤਾ। ਆਪ ਦੀ ਸਮਾਧੀ ਕੇਹੜੀ ਵਿਖੇ ਖਣੀ ਹੋਈ ਹੈ। ਇੱਥੇ ਆਪ ਦੀ ਯਾਦ ਵਿੱਚ ਲੰਗਰ ਚੱਲਦਾ ਹੈ। ਕੁਝ ਯਾਦਗਾਰਾਂ ਵੀ ਸਾਡੇ ਕੇ ਰੱਖੀਆਂ ਹੋਈਆਂ ਹਨ।

ਜਿਵੇਂ ਕਿ ਪਹਿਲਾਂ ਦੱਸਿਆ ਗਿਆ ਹੈ ਆਪ ਸ਼ਬਦਾਂ ਤੇ ਸਲੋਕਾਂ ਵਿੱਚ ਬਾਣੀ ਰਚਦੇ ਸਨ। ਇਹ ਸਾਰੇ ਸ਼ਬਦ-ਸਲੋਕ ਮਗਰੋਂ 'ਹਿਰਦੇ ਪ੍ਰਕਾਸ਼' ਨਾਮੀ ਗ੍ਰੰਥ ਵਿੱਚ ਸੰਗ੍ਰਹਿਤ ਕਰ ਦਿੱਤੇ ਗਏ ਹਨ। 'ਹਿਰਦੇ ਪ੍ਰਕਾਸ਼' ਦੇ ਅਧਿਐਨ ਪਿੱਛੋਂ ਸਿੱਟਾ ਕੱਢਦੇ ਹੋਏ ਡਾ. ਯਸ਼ ਗੁਲਾਟੀ ਲਿਖਦੇ ਹਨ, "ਸਪੱਸ਼ਟ ਹੈ ਕਿ ਹਿਰਦੇ ਪ੍ਰਕਾਸ਼ ਵਿੱਚ ਵੀ ਆਮ ਕਰਕੇ ਉਹੋ ਵਿਸ਼ੇ ਲਏ ਗਏ ਹਨ ਜੋ ਹੋਰ ਸੰਤਾਂ ਦੀਆਂ ਰਚਨਾਵਾਂ ਵਿੱਚ ਵੀ ਮਿਲਦੇ ਹਨ। ਹਿਰਦੇ ਦਾਸ ਜੀ ਕਿਤੇ ਸੰਸਾਰ ਦੀ ਨਾਸ਼ਮਾਨਤਾ ਦਾ ਵਰਣਨ ਕਰਦੇ ਹਨ, ਕਿਤੇ ਮਾਇਆ ਵਲੋਂ ਮਨੁੱਖ

ਨੂੰ ਰਾਹੋਂ ਭਟਕਾਉਣ ਦੇ ਯਤਨਾਂ ਦਾ ਚਿੱਤਰਣ ਕਰਦੇ ਹਨ ਅਤੇ ਕਿਧਰੇ ਨਾਮ-ਸਿਮਰਨ, ਸਤਿਸੰਗਤਿ ਅਤੇ ਗੁਰੂ ਕਿਰਪਾ ਰਾਹੀਂ ਪਰਮ ਲਖਸ਼ ਦੀ ਪ੍ਰਾਪਤੀ ਦੀ ਪ੍ਰੇਰਨਾ ਦਿੰਦੇ ਹਨ। ਸਪੱਸ਼ਟ ਹੈ ਉਨ੍ਹਾਂ ਦੇ ਕਾਵਿਆਤਮਕ ਸਰੋਕਾਰ ਲੌਕਿਕ ਨਹੀਂ ਅਲੌਕਿਕ ਹਨ। ਉਹ ਮਨੁੱਖ ਦੀਆਂ ਸਦੀਵੀ ਜਿਗਿਆਸਾਂ ਨਾਲ ਜੁੜੇ ਹਨ। ਇਸ ਲਈ ਹਿਰਦੇ ਦਾਸ ਜੀ ਵਰਗੇ ਕਵੀ ਦੇ ਕਾਵਿ ਬਾਰੇ ਸਰਸਤਾ ਦਾ ਸੁਆਲ ਉਠਾਉਣਾ ਢੁਕਵਾਂ ਪ੍ਰਤੀਤ ਨਹੀਂ ਹੁੰਦਾ। ਉਨ੍ਹਾਂ ਦਾ ਹਿਰਦੇ ਪ੍ਰਕਾਸ਼ ਮੁੱਖ ਰੂਪ ਵਿੱਚ ਸਾਖੀ ਦੇ ਰੂਪ ਵਿੱਚ ਹੈ। ਇਸ ਤੋਂ ਛੁੱਟ ਕੁਝ ਸ਼ਬਦ, ਕਕਹਿਰਾ, ਸੋਲਹ ਤਿਥੀ, ਸਾਤਵਾਰ ਅਤੇ ਰੇਖਤੇ ਵੀ ਇਸ ਵਿੱਚ ਪ੍ਰਾਪਤ ਹਨ। ਉਨ੍ਹਾਂ ਦੇ ਗ੍ਰੰਥ ਵਿੱਚ ਪ੍ਰਾਪਤ ਉਹ ਸ਼ਬਦ ਖਾਸੇ ਸਰਸ ਹਨ ਜਿਨ੍ਹਾਂ ਵਿੱਚ ਉਹ ਸੰਸਾਰਕਤਾ ਦੇ ਫੰਦੇ ਵਿੱਚ ਛਟਪਟਾ ਰਹੀ ਮਾਨਵਤਾ ਵਲੋਂ ਪਰਮਾਤਮਾ ਨੂੰ ਉਲਾਂਭੇ ਦੁਆਉਂਦੇ ਹਨ। ਉਲਾਂਭੇ ਗੁੱਧੀ ਬੇਨਤੀ ਕਾਰਨ ਇਨ੍ਹਾਂ ਵਿੱਚ ਪਾਠਕ ਨੂੰ ਬੰਨ੍ਹ ਕੇ ਰੱਖਣ ਦੀ ਸਮਰੱਥਾ ਕਾਫ਼ੀ ਵਧ ਗਈ ਹੈ।”

ਸੰਤ ਜੀ ਦੀ ਭਾਸ਼ਾ ਵਿੱਚ ਪੰਜਾਬੀ ਦੇ ਸਥਾਨਕ ਬੋਲ-ਚਾਲ ਦੇ ਸ਼ਬਦ ਭਰਪੂਰ ਮਿਲਦੇ ਹਨ ਜਿਵੇਂ ਡਾਮਾਡੋਲ, ਲੂਕ, ਤਕਤੀ, ਸਰਕ, ਮੇਹਰ ਕੀ ਨਜ਼ਰ, ਸਾਲਣਾ, ਲੰਘੀਏ ਪਾਰ ਹੱਲਾ, ਭੋਂਦੂ, ਤਾਬੇ, ਕਿਰਤ। ਸਭ ਤੋਂ ਵਧੇਰੇ ਸਤਿਗੁਰੂ ਦੀ ਮਹਿਮਾ ਕੀਤੀ ਗਈ ਹੈ। ਕਿਤੇ ਇੰਦਰਾਜ ਜੀ ਨੂੰ ਗੁਰੂ ਕਿਹਾ ਹੈ ਕਿਧਰੇ ਸੰਤ ਕਬੀਰ ਨੂੰ। ਸਾਹਿਬ ਸਤਿਗੁਰ ਅਤੇ ਸਾਧ ਆਪ ਲਈ ਇਕੋ ਅਰਥ ਰੱਖਦੇ ਹਨ। ਸਤਿਗੁਰ ਨੂੰ ਆਪ ਨੇ ਇਕ ਥਾਂ ਧੋਬੀ ਕਿਹਾ ਹੈ। (ਪੰਨਾ 21) ਇਕ ਥਾਂ ਸਰਾਫ਼ ਕਿਹਾ ਹੈ (ਪੰਨਾ 87) ਅਨੇਕ ਥਾਵਾਂ 'ਤੇ ਸੁਨਾਰ ਕਿਹਾ ਹੈ (ਪੰਨਾ 88, 89, 96) 'ਗੁਰੂ ਪਾਰਖ' ਸਿਰਲੇਖ ਹੇਠਾਂ ਅਜੇਕੇ 'ਗੁਰੂਡਮ' ਦਾ ਵੀ ਚੰਗਾ ਮੱਕੂ ਬੰਨ੍ਹਿਆ ਗਿਆ ਹੈ ਅਤੇ ਸਭ ਦੇਹਧਾਰੀ ਗੁਰੂਆਂ ਨੂੰ 'ਸਵਾਰਥੀ' (ਪੰਨਾ 16) ਕਿਹਾ ਗਿਆ ਹੈ। ਭੇਖੀ ਸਾਧਾਂ ਦੀ ਵੀ ਨਿੰਦਾ ਕੀਤੀ ਗਈ ਹੈ (ਪੰਨਾ 39, 35)। ਪਰਨਾਰੀ ਤੇ ਪਰ ਧਨ 'ਤੇ ਚਿੱਤ ਦੇਣ ਦੀ ਨਿਖੇਧੀ ਕੀਤੀ ਗਈ ਹੈ (ਪੰਨਾ 47)। ਅਨੇਕ ਥਾਂ ਵੇਦਾਂਤ, ਗੀਤਾ ਅਤੇ ਭਾਗਵਤ, ਮੂਰਤੀ ਪੂਜਾ ਅਤੇ ਗਾਇਤ੍ਰੀ ਦਾ ਵਿਰੋਧ ਕੀਤਾ ਮਿਲਦਾ ਹੈ। ਪੰਡਤ, ਕਾਜ਼ੀ, ਗਿਆਨੀ-ਧਿਆਨੀ, ਰਿਸ਼ੀ-ਮੁਨੀ, ਜੋਗੀ ਆਦਿ ਸਭ ਭੁੱਲ ਦਾ ਸ਼ਿਕਾਰ ਰਹੇ ਹਨ, ਇਹ ਗੱਲ ਆਪ ਪੰਨਾ 80-81 'ਤੇ ਮੂਥ ਚਟਖਾਰੇ ਲੈ ਕੇ ਕਹਿ ਰਹੇ ਹਨ। 'ਹਿਰਦੇ ਪ੍ਰਕਾਸ਼' ਦੀ ਤਰਤੀਬ ਇਸ ਤਰ੍ਹਾਂ ਹੈ। ਦੋ ਭਾਗ ਹਨ, ਪਹਿਲੇ ਭਾਗ ਵਿੱਚ 28 ਸਿਰਲੇਖ ਹਨ - ਗੁਰੂਦੇਵ ਦਾ ਅੰਗ, ਗੁਰੂ ਪਾਰਖ, ਸੇਵਕ, ਭੇਦ ਬਾਨੀ ਸਤਗੁਰ, ਚਿਤਾਵਨੀ, ਚਿਤਾਵਨੀ ਕਾਲ, ਜਾਲ ਔਰ ਸੰਤਮਤਾ, ਨਿਰਗੁਣ ਬੋਧ, ਗੁਰੂ ਨਿਰਦੇਖਤਾ ਕਾ ਅੰਗ, ਭਗਤਿ ਭੇਦ ਕਾ ਅੰਗ, ਕੁਸੰਗਤ, ਮੰਗਤ, ਸੁਮਰਨ, ਬੇਅਕਲੀ, ਅਕਲ, ਨਿਗੁਰਾ, ਸਾਧ ਮਹਿਮਾ, ਸਾਧ, ਅਸਾਧ, ਹੈਰਾਣ, ਵਿਦਯਾ

ਖੰਡਨ ਮਨ ਕਾ ਅੰਗ, ਵਿਚਾਰ, ਵਿਦਯਾ, ਚਿਤਾਵਨੀ, ਵਯਭਿਕਾਰਿਣੀ, ਪਤਿਵ੍ਰਤਾ, ਯੋਧਾ ਦੇਖੀ। ਦੂਜੇ ਭਾਗ ਵਿੱਚ - (29) ਬ੍ਰਹਮ ਬੰਦਨਾ (30) ਕਕਹਰਾ, (31) ਸਲਾ ਤਿਥੀ, (32) ਸਾਤਵਾਰ, (33) ਸ਼ਬਦ, (34) ਰੇਖਤੇ, (35) ਮਿਸ੍ਰਤ, (36) ਪਤ੍ਰਾਯਵਹਾਰ। ਸਿਰਲੇਖ ਦੇ - ਸਤਯ ਕਬੀਰ ਕੀ ਦਯਾ, ਸਤ ਸਾਹਿਬ, ਹਿੰਦਯ ਪ੍ਰਕਾਸ਼, ਲੇਖਕ- ਹਰਦੇ ਦਾਸ। ਇਹ ਗ੍ਰੰਥ 1962 ਵਿੱਚ ਮਨਸਾ ਰਾਮ ਗੁਪਤ ਨੇ ਛਪਵਾਇਆ। ਬਾਣੀ ਦਾ ਨਮੂਨਾ ਦੇਖੋ :

- ਸਤਗੁਰੂ ਚੰਬਕ ਜਾਨਿਯੋ, ਸੁਈ ਸੁਰਤਿ ਜੋਯ।
ਸੁਰਤਿ ਸਫਾ ਜਿਥ ਮਿਲੇ ਸਤਗੁਰੂ ਭੋਟਾ ਹੋਯ।
ਸਤਗੁਰ ਅਧਰ ਉਠਾਯ ਕਰ, ਲੈ ਜਾਤਾ ਹੈ ਆਪ।
ਜਹਾਂ ਸੇਤੀ ਬਿਛੁੜਨ ਭਯਾ, ਤਹਾਂ ਜਾ ਕਰੈ ਮਿਲਾਪ।
ਅਜਬ ਅਮਾਨਾ ਦੇਸ ਹੈ, ਬਿਨਾ ਨੀਮ ਕਾ ਗਾਮ।
ਸਤਗੁਰ ਸੰਗੀ ਜਬ ਮਿਲੈ, ਤਬ ਪਾਵੈ ਵਾ ਧਾਮ।
- ਚਰਖਾ ਅਜਬ ਅਮੋਲਾ ਰੇ, ਬੜੇ ਭਾਗ ਸੇ ਪਾਯਾ।
ਚਰਖ ਪੜਾ ਪੜਾ ਘੁਨ ਖਾਯਾ, ਕਰਤੇ ਕਯੂ ਨ ਰੀ।
ਬਿਨ ਕਾਤੇ ਤੇਰੀ ਹੋਗੀ ਕੁਵਾਰੀ, ਮਾਨੈ ਕਯੂ ਨ ਰੀ।
ਤੇਗ ਧਣੀ ਜਬ ਰਾਜੀ ਹੋਈ, ਕਾਤ ਕਾਤ ਢੁਲਾਵੈ।
ਬੀਨ ਚੀਨ ਕਰ ਨਹਾਨੇ ਕਾਤੈ, ਤਾਕੀ ਪਾਗ ਬਨਾਵੈ।
ਜਿਨ ਜਿਨ ਸਖਿਯਾਂ ਨੁਨਿਯਾਂ ਕਾਤਯਾ, ਸੂਬ ਕੀਨੀ ਪਟਰਾਨੀ।
ਪੀ ਕੀ ਸੇਜ ਪਿਯਾ ਸੇਗ ਪੇਛੀ, ਫੇਰ ਭਰੈ ਨ ਪਾਨੀ।

ਸੰਤ ਹਿਰਦੇ ਦਾਸ ਜੀ ਦੇ ਵਿਚਾਰ ਪੂਰੀ ਤਰ੍ਹਾਂ ਕਬੀਰ ਨਾਲ ਮਿਲਦੇ ਹਨ, ਉਸੇ ਤਰ੍ਹਾਂ ਆਪ ਸਭ ਵਹਿਮਾਂ-ਭਰਮਾਂ, ਭੋਖਾਂ, ਮੂਰਤੀ-ਪੂਜਾ, ਅਵਤਾਰਵਾਦ ਦਾ ਖੰਡਨ ਕਰਦੇ ਹਨ ਅਤੇ ਉਨ੍ਹਾਂ ਦੀ ਤਰ੍ਹਾਂ ਹੀ ਅੱਖੜ ਭਾਸ਼ਾ ਵਿੱਚ ਖਰੀਆਂ ਖਰੀਆਂ ਸੁਣਾਉਂਦੇ ਹਨ। 'ਹਿਰਦੇ ਪ੍ਰਕਾਸ਼' ਗ੍ਰੰਥ ਵਿੱਚੋਂ ਕੁਝ ਨਮੂਨੇ ਦੇਖੋ :

- ਮੂੰਡ ਮੂੰਡਾ ਕਰ ਮੂਰਖਾ, ਬਾਨੀ ਪੜ੍ਹੈ ਅਨੇਕ।
ਸਾਹਿਬ ਕੀ ਨਹੀਂ ਬੰਦਗੀ, ਲੀਆ ਕਪਟ ਕਾ ਭੋਖ॥52॥
- ਦਹੁੰ ਦੀਨ ਭੁਲੇ ਫਿਰੈ, ਪੱਥਰ ਪੂਜਨ ਜਾਇ।
ਜਮਪੁਰ ਨਿਸ਼ਚਯ ਜਾਏਗੇ, ਚੇਤਨ ਰਹੇ ਭੁਲਾਇ॥53॥

(ਪੰਨਾ 34)

- ਗੀਤਾ ਭਾਗਵਤ ਪੁਸਤਕ ਨਾਨਾ, ਜਮਦੂਤੋਂ ਕਾ ਕਹਯਾ ਜੇ ਮਾਨਾ॥33॥
ਬੇਦ ਬੇਦਾਂਤ ਕਥਾ ਰਾਮਾਣੀ, ਭੁਲੇ ਸੁਰਨਰ ਪੰਡਤ ਗਯਾਨੀ॥34॥
ਕਿਰਤਮ ਕੇ ਕਰਤਾ ਕਰ ਬਾਪੈ, ਬ੍ਰਿਹਮ ਕਹੈ ਹਮ ਹੀ ਹੈ ਆਪੋ॥35॥

(ਪੰਨਾ 67)

- ਪੰਡਿਤ ਕਾਜੀ ਗਯਾਨੀ ਧਯਾਨੀ, ਰਿਸ਼ੀ ਮੁਨੀ ਕਾਹੂ ਨਹੀਂ ਜਾਣੀ।
ਭੇਖੋਂ ਕੇ ਸਿਰ ਜਮ ਕੀ ਛਾਯਾ, ਸਤਗੁਰ ਕਾ ਇਨ ਨਾਮ ਛਿਪਾਯਾ।
ਜਮ ਕਾ ਭਗਤ ਸਕਲ ਸੰਸਾਰਾ, ਫਿਰੈ ਚੌਰਾਸੀ ਮਾਰਾ ਮਾਰਾ॥82॥
(ਪੰਨਾ 80)
- ਤੇਲੀ ਕੇ ਤੇ ਬੈਲ ਜਿਉਂ, ਆਖ ਮੁੰਦੀ ਹੈ ਜੀਵ।
ਕਾਲ ਤੇਲੀ ਕੇ ਚਕ੍ਰ ਮੇਂ, ਕਦੇ ਨਾ ਪਾਵੇ ਪੀਵ॥
(ਪੰਨਾ 97)
- ਨਾਮ ਬਿਨ ਨਹੀਂ ਨਾਮ ਹੈ, ਬਿਨਾ ਰੂਪ ਨਹੀਂ ਨਾਮ।
ਨਾਮ ਜਿਤ ਸਮ ਜਾਣੀਏ, ਨਾਮੇ ਸਾਰੇ ਕਾਮ॥
(ਪੰਨਾ 99)
- ਸਤਗੁਰ ਸੱਤ ਕਬੀਰ ਹੈ, ਐਰ ਨਾ ਦੂਜਾ ਕੋਇ।
ਸਰਧਾ ਸੇਤੀ ਮਿਲਤ ਹੈ, ਬਿਨ ਸਰਧਾ ਕਯਾ ਹੋਇ॥
(ਪੰਨਾ 106)
- ਉੱਚ ਨੀਚ ਕੇ ਫੇਰ ਮੇਂ, ਮਾਨ ਮਾਨ ਜੀ ਭੂਲ॥
ਯਾਹੀ ਕੇ ਰਹਯਾ ਜਾਲ ਮੇਂ, ਮਾਯਾ ਨਾ ਨਿਜ ਮੂਲ॥
(ਪੰਨਾ 111)
- ਪੋਥੀ ਪੱਤਰੇ ਜੜ ਸਭੀ, ਜੜ ਹੈ ਚਾਰੋਂ ਬੇਦ।
ਜੜ ਹੈ ਸਰਗੁਣ ਨਿਰਗੁਣ, ਚੇਤਨ ਲੱਖਯਾ ਨ ਭੇਦ॥
(ਪੰਨਾ 117)
- ਹਿੰਦੂ ਤੁਰਕ ਭੂਲੇ ਸਭੀ, ਐਰ ਖਟ ਦਰਸਨ ਭੇਖ।
ਨਿਰਗੁਣ, ਬ੍ਰਹਮ ਨਾ ਹੀਤਯਾ, ਸਰਗੁਣ ਕਹੈ ਅਲੇਖ॥

ਸਵਾਮੀ ਹੇਮ ਰਾਜ ਚਿਦਾਕਾਸ਼ੀ

ਸਵਾਮੀ ਹੇਮ ਰਾਜ ਚਿਦਾਕਾਸ਼ੀ ਜੀ ਦਾ ਜਨਮ 1851 ਈਸਵੀ ਵਿੱਚ ਮੁਲਤਾਨ (ਪੰਜਾਬ) ਦੇ ਇਕ ਅਮੀਰ ਮਲਿਕ ਘਰਾਣੇ ਵਿੱਚ ਹੋਇਆ। ਮੁੱਢਲਾ ਜੀਵਨ ਐਸ਼-ਆਰਾਮ ਵਿੱਚ ਬੀਤਿਆ। ਆਪ ਜੀ ਦੇ ਦਾਦਾ ਜੀ ਪੁੱਜ ਕੇ ਧਾਰਮਿਕ ਬਿਰਤੀ ਵਾਲੇ ਸਨ। ਇਸ ਲਈ ਦਾਦਾ ਜੀ ਅਤੇ ਅਧਿਆਪਕ ਦਾ ਪ੍ਰਭਾਵ ਇਸ ਕਦਰ ਪਿਆ ਕਿ ਇਨ੍ਹਾਂ ਦੇ ਪੂਰਵ ਜਨਮ ਦੇ ਅਧਿਆਤਮਿਕ ਸੰਸਕਾਰ ਜਾਗ ਉੱਠੇ। ਕੁਸ਼ਤੀ ਤੇ ਕਸਰਤ ਦਾ ਸ਼ੌਕ ਸੀ, ਸਰੀਰ ਬਲਵਾਨ ਸੀ। ਸਿਰਫ਼ ਵੀਹ ਵਰ੍ਹੇ ਦੀ ਉਮਰ ਵਿੱਚ ਗ਼ਰੀਬਾਂ ਦੀ ਸੇਵਾ, ਦਾਰਸ਼ਨਿਕ ਤੱਤ ਗਿਆਨ ਅਤੇ ਇਕਾਂਤਵਾਸ ਦਾ ਜੀਵਨ ਜਿਊਣ ਲੱਗੇ।

ਸਮੇਂ ਦੀ ਰੀਤ ਅਨੁਸਾਰ 12 ਵਰ੍ਹੇ ਦੀ ਉਮਰ ਵਿੱਚ ਵਿਆਹ ਹੋ ਗਿਆ, ਦੋ ਲੜਕੇ ਪੈਦਾ ਹੋਏ। 25 ਵਰ੍ਹੇ ਦੇ ਸਨ ਕਿ ਪਤਨੀ ਦਾ ਦੇਹਾਂਤ ਹੋ ਗਿਆ। ਕੁਝ ਸਮਾਂ ਮੁਜ਼ੱਫ਼ਰਗੜ੍ਹ (ਮੁਲਤਾਨ) ਦੇ ਸਕੂਲ ਦੇ ਮੁੱਖ ਅਧਿਆਪਕ ਰਹੇ, ਮਗਰੋਂ ਜ਼ਿਲ੍ਹਾ ਮਜਿਸਟ੍ਰੇਟ ਦੀ ਕਚਹਿਰੀ ਵਿੱਚ ਕੰਮ ਕਰਦੇ ਰਹੇ।

ਸਵਾਮੀ ਹੇਮ ਰਾਜ ਦੀ ਪਹਿਲੀ ਪੁਸਤਕ 'ਗੁਲਜ਼ਾਰੇ ਮੁਆਲੀ' ਉਰਦੂ ਵਿੱਚ ਛਪੀ। ਇਨ੍ਹਾਂ ਦੀਆਂ ਹੋਰ ਪ੍ਰਸਿੱਧ ਪੁਸਤਕਾਂ 'ਅਦਵੈਤ ਸਿਧਾਂਤ' ਅਤੇ 'ਸ਼ਾਂਤੀ ਸਰੋਵਰ' ਹਨ। ਇਨ੍ਹਾਂ ਦਾ ਉਪਦੇਸ਼ ਆਮ ਲੋਕਾਂ ਵਿੱਚ ਜਾਵੇ ਇਸ ਗੱਲ ਨੂੰ ਗਿਆਨ ਵਿੱਚ ਰੱਖ ਕੇ ਆਪ ਗੁਰਮੁਖੀ ਲਿਪੀ ਵਿੱਚ ਹੀ ਲਿਖਿਆ ਕਰਦੇ ਸਨ। ਉਹ ਉਰਦੂ, ਹਿੰਦੀ ਅਤੇ ਪੰਜਾਬੀ ਵਿੱਚ ਪੂਰੇ ਅਧਿਕਾਰ ਨਾਲ ਕਲਮ ਚਲਾ ਸਕਦੇ ਸਨ।

ਸਵਾਮੀ ਹੇਮ ਰਾਜ ਦੇ ਗ੍ਰੰਥਾਂ ਵਿੱਚ ਸਿੱਖ ਧਰਮ ਗ੍ਰੰਥਾਂ ਦਾ ਵੇਦਾਂਤ ਦਾ ਅਤੇ ਸੂਫੀ ਸਿਧਾਂਤਾਂ ਦਾ ਪ੍ਰਭਾਵ ਸਾਫ਼ ਦਿਖਾਈ ਪੈਂਦਾ ਹੈ, ਤਾਂ ਦੀ ਆਪ ਮੁੱਖ ਤੌਰ 'ਤੇ ਵੇਦਾਂਤ ਦੀ ਵਿਚਾਰਧਾਰਾ ਦੇ ਅਨੁਆਈ ਸਨ। ਉਨ੍ਹਾਂ ਨੂੰ ਦੇਸ਼ ਰਟਨ ਦਾ ਬਹੁਤ ਸ਼ੌਕ ਸੀ। ਭਾਰਤ ਭਰ ਦਾ ਭ੍ਰਮਣ ਕਰਕੇ ਆਪ ਨੇ ਇਸ ਬਾਰੇ

ਇਕ ਗ੍ਰੰਥ 'ਟਾਇਨਾਏ ਹਿੰਦ' (ਭਾਰਤ ਦਰਪਣ) ਨਾਮੀ ਉਰਦੂ ਪੁਸਤਕ ਲਿਖੀ।

ਮਾਤਰ 52 ਵਰ੍ਹੇ ਦੀ ਉਮਰ ਵਿੱਚ 1903 ਦੇ ਸਤੰਬਰ ਮਹੀਨੇ ਆਪ ਨੇ ਸਰੀਰ ਤਿਆਗ ਕੀਤਾ। ਪੱਛਮੀ ਪੰਜਾਬ ਅਤੇ ਸਿੰਧ ਵਿੱਚ ਇਨ੍ਹਾਂ ਦੇ ਹਜ਼ਾਰਾਂ ਸ਼ਿਸ਼, ਪੜ੍ਹ ਸ਼ਿਸ਼ ਸਨ। ਇਨ੍ਹਾਂ ਵਲੋਂ ਚਲਾਇਆ 'ਸਤਸੰਗ' ਹੁਣ ਵੀ ਚੱਲ ਰਿਹਾ ਹੈ।

ਪਦੇ

ਸਮਤਾ ਧਰਮ

ਸਾਧੋ ! ਸਮਤਾ ਧਰਮ ਬਣਾਈਏ।

ਸਤਗੁਰੂ ਮਿਤ੍ਰ ਸੁਖ ਦੁਖ ਸਮ ਜਾਣੇ, ਇਕ ਰਸ ਸਦਾ ਨਿਭਾਈਏ।

ਹਰਸ ਸ਼ੋਕ ਔਰ ਰਾਗ ਦਵੇਸ਼ ਕੀ ਅਗਨੀ ਕੇ ਵਿਸਮਾਈਏ।

ਸਬ ਕੇ ਆਤਮ ਰੂਪ ਜਾਣਕਰ, ਪੇਖ ਪੇਖ ਬਿਗੁਸਾਈਏ।

ਵਰਤੋ ਇਕ ਜੈਸਾ ਸਬ ਸੇ, ਸਬ ਕੇ ਸੁਖ ਪਹੁੰਚਾਈਏ।

ਸਬ ਕੇ ਚਿਦਘਨ ਦੇਖ ਕਰ, ਉਚ ਨੀਚ ਬਿਸਰਾਈਏ।

ਨਿਰਧਨਤਾ ਧਨ ਮਾਨ ਅਪਮਾਨ, ਆਤਮ ਭੇਟ ਚੜ੍ਹਾਈਏ।

ਆਪ ਸਮਾਨ ਸਰਵ ਕੇ ਦੇਖੋ, ਭੈ ਔਰ ਮਾਨ ਭੁਲਾਈਏ।

ਸਮਤਾ ਮੇਂ ਸਥਿਤ ਹੋ ਹੇਮਾਂ, ਜੀਵਨ ਮੁਕਤੀ ਪਾਈਏ।

ਆਤਮ ਚਿੰਤਨ

ਪ੍ਰਾਣੀ ਦਮ ਕਾ ਸਾਧਨ ਕੀਜੇ।

ਸ਼ੁੱਧ ਔਰ ਏਕਾਂਤ ਦੇਸ਼ ਮੇਂ, ਆਸਨ ਦ੍ਰਿੜ੍ਹ ਕਰ ਲੀਜੇ।

ਮਨ ਇੰਦ੍ਰੀਉਂ ਕੇ ਵੱਸ ਮੇਂ ਕਰਕੇ, ਏਕ ਧਾਰਣਾ ਕੀਜੇ।

ਸ੍ਰਾਂਸ ਉਠੇ ਔਰ ਫਿਰ ਜਬ ਬੈਠੇ, ਉਨਕਾ ਵੇਗ ਲਖੀਜੇ।

ਪ੍ਰਾਨ ਅਪਾਨ ਸਾਕਸ਼ੀ ਆਤਮ, ਅਪਨਾ ਰੂਪ ਪਤੀਜੇ।

ਸ੍ਰਾਂਸ ਲੇਓ ਜਬ ਓਮ ਉਚਾਰੈ, ਸੋਹੀ ਮੁਖ ਛੋੜੀਜੇ।

ਸਿਮਰ ਸਿਮਰ ਮਨ ਨਿਸਚਲ ਹੋਏ, ਆਤਮ ਮੇਂ ਲਿਵ ਲੀਜੇ।

ਦੇਹ ਦੇਵਲ ਮੇਂ ਆਤਮ ਦੇਵ ਹੈ, ਰੁਚ ਰੁਚ ਦਰਸਨ ਕੀਜੇ।

ਦ੍ਰੋਤ ਭਾਵਨਾ ਸਭ ਮਿਟ ਜਾਵੇ, ਜਿਉਂ ਕਾ ਤਿਉਂ ਵਹ ਰੀਜੇ।

ਸਤਿ ਧਰਮ

- ਨਿਤਪ੍ਰਤਿ ਆਪਣੇ ਕਰਮ ਵਿਚਾਰੋ, ਨੀਚ ਤਜੇ ਉੱਤਮ ਗੁਣ ਧਾਰੋ।

ਨਿਆਇ ਸਹਿਤ ਸੱਤ ਧਰਮ ਕਮਾਉ, ਮਨ ਕੇ ਸਾਰੇ ਪਾਪ ਮਿਟਾਉ।

ਕਪਟ ਰਹਿਤੁ ਸਾਧੋ ਵਿਵਹਾਰ, ਦ੍ਰਿੜ ਕਰ ਰਹੋ ਸ਼ੁੱਧ ਆਚਾਰ।
ਆਹਾਰ ਸ਼ੁੱਧ ਸਿਉਂ ਰਾਖੇ ਪ੍ਰੀਤਿ ਜਾਂ ਤੇ ਹੋਵੇ ਨਿਰਮਲ ਰੀਤੀ।
ਖਿਆ ਗਰੀਬੀ ਧੀਰਜ ਧਾਰੋ, ਕਾਮ ਕਰੋਧ ਅਹੰਕਾਰ ਨਿਵਾਰੋ।
ਨਿਰਮਲ ਚਿੱਤ ਰਹੋ ਰਸ ਭੀਨੇ, ਤ੍ਰਿਸ਼ਨਾ ਰਹਿਤ ਸਦਾ ਤ੍ਰਿਪਤੀਨੇ।
ਬ੍ਰਹਮ ਸਤੁਤੀ ਕੇ ਨਿਤ ਪ੍ਰੀਤਿ ਗਾਓ, ਮਨ ਤੇ ਭਵ-ਜੰਗਲ ਭੁਲਾਓ।
ਸ਼ਾਂਤੀ ਸਰੋਵਰ ਡੁਬਕੀ ਮਾਰੋ, ਤਖ਼ਤ ਹੀਏ ਕੀ ਸਕਲ ਨਿਵਾਰੋ।
ਗੁਰ ਉਪਦੇਸ਼ ਕਮਾਓ ਨਿਸ਼ਚਿਨ, ਗੁਰੂ ਚਰਨਨ ਚਿੱਤ ਰਾਧੇ ਛਿਨ ਛਿਨ।
ਗੁਰੂ ਕੀ ਮੂਰਤ ਹਿਰਦੇ ਧਾਰੋ, ਔਰ ਕਲਪਣਾ ਸਕਲ ਬਿਸਾਰੋ।
ਪ੍ਰੇਮ ਸਹਿਤ ਹਰਿ ਨਾਮ ਧਿਆਉ, ਨਾਰੀ ਪੁਰਸ਼ ਮਿਲ ਮੰਗਲ ਗਾਓ।
ਸੁਤ ਅਭਿਲਾਸ਼ਾ ਸਕਲ ਤਿਆਗੋ, ਸਤ ਸ੍ਰੂਪ ਆਤਮ ਅਨੁਰਾਗੋ।
ਓਂਕਾਰ ਉੱਚਾਰੋ ਨੀਤਾ, ਜਾ ਤੇ ਸਥਿਰ ਹੋਵੇ ਚੀਤਾ।
ਹੋਇ ਅਨੰਨ ਧਿਆਨ ਲਗਾਓ, ਚਿੱਤ ਵਿਖੇਪਤਾ ਸਕਲ ਮਿਟਾਓ।
ਭੂ ਕੇ ਮਨੋ ਪਾਤ੍ਰ ਹੀ ਜਾਣੋ, ਤਨ ਕੇ ਸ੍ਰਾਂਸ ਮਾਤ੍ਰ ਹੀ ਮਾਨੋ।
ਇਨ ਦੋਨੋ ਸੇ ਰਹੈ ਉਦਾਸਾ, ਵਿਚਰੋ ਜਗ ਮੇ ਹੋਇ ਨਿਰਾਸ਼ਾ।
ਗ੍ਰਿਹ ਧਨ ਚਿੱਤ ਕੀ ਮਮਤਾ ਤਿਆਗੋ, ਨਿਰਭੈ ਹੋਇ ਸ਼ਾਂਤ ਅਨੁਰਾਗੋ।
ਸੰਗਦੋਸ਼ ਸੇ ਰਹੋ ਅਸੰਗਾ, ਸਾਵਧਾਨ ਕੇ ਚੜ੍ਹੇ ਨ ਰੰਗਾ।
ਸ਼ਾਂਤੀ ਸਹਿਤ ਗ੍ਰਿਹ ਮੇ ਸੁਖ ਪਾਵੋ, ਮੂਲ ਨ ਆਪਣਾ ਮਨ ਕਲਪਾਵੋ।
ਹਾਨੀ ਲਾਭ ਮੇ ਸਮਚਿਤ ਰਹੋ, ਹਰਸ਼ ਸ਼ੋਕ ਕਾ ਕਸ਼ਟ ਨ ਸਹੋ।
ਪ੍ਰੇਮ ਮਿਤ੍ਰਤਾ ਸਤ ਉਪਕਾਰਾ, ਇਸਕੇ ਪਾਰ ਰਮੇ ਸੰਸਾਰਾ।
ਜੀਵਨ ਨੇ ਸਤਿ ਧਰਮ ਕਮਾਓ, ਹੇਮਰਾਜ ਉੱਤਮ ਗਤਿ ਪਾਓ।
- ਸਾਧੋ ! ਪਰ ਅਵਗੁਣ ਨ ਨਿਹਾਰੋ।

ਖਿਆ ਸਮਾਨ ਨਹੀਂ ਸੁਖ ਔਰ, ਤਾਂ ਕੇ ਦ੍ਰਿੜ ਕਰ ਧਾਰੋ।
ਅਵਗੁਣ ਦੂਸਟਾ ਅਤੀ ਮਲਿਨ ਹੈ, ਇਸਕਾ ਸੰਗ ਨਿਵਾਰੋ।
ਮਿਤ੍ਰ ਸਤ੍ਰੁ ਹੋਏ ਅਵਗੁਣ ਕਹਿਕਰ, ਉਪਜੇ ਅਨਕ ਵਿਕਾਰੋ।
ਦੂਸ਼ਿਤ ਦੇਹ ਕੇ ਅਵਗੁਣ ਕਹਿ ਕਰ, ਕਿਆ ਹੈ ਲਾਭ ਤੁਮਾਰੋ।
ਸਬ ਵਿਕਾਰ ਅਵਗੁਣ ਸਾਧਾਰਨ, ਕਿਸ ਪਰ ਚਿੱਤ ਉਖਾੜੋ।
ਤੁਮ ਹੋ ਅਵਗੁਣ ਭਰੇ ਆਪ ਹੀ, ਪ੍ਰਥਮੇ ਆਪ ਸੁਧਾਰੋ।
ਖਿਆ ਗਹੀ ਬਿਰਛ ਨੇ ਪਰਤੀ ਮੇ, ਉਨਕੇ ਭਰੇ ਭੰਡਾਰੋ।
ਜੋ ਕੋਈ ਪੀੜਾ ਦੇਵੇ ਤੁਮਕੋ, ਉਸ ਪਰ ਕੋਪ ਨ ਧਾਰੋ।
ਜੋ ਅਪਮਾਨ ਕਰੇ ਵਾ ਹਾਨੀ, ਉਸ ਪਰ ਖਿਆ ਪਸਾਰੋ।
ਖਿਆ ਗਹੀ ਵਿਸ਼ਣੂ ਨੇ ਭ੍ਰਿਗੂ ਪਰ, ਭਗਵਨ ਹੂਆ ਪਿਆਰੋ।

ਬਖਸ਼ੇ ਅਵਗੁਣ ਪਾਪੀ ਕੇ ਸਭ, ਗੋਵਿੰਦ ਹੂਆ ਅਪਾਰੋ।
ਜਲ ਜੇਤੁ ਪਰ ਚਾਦਰ ਤਾਈ, ਤਬ ਭਵਿੰਦਿ ਸ੍ਰਿਸਟਿ ਉਧਾਰੋ।
ਅਪਨੀ ਅਪਨੀ ਕਰਨੀ ਭਰਨੀ, ਪਰ ਨਿਜ ਆਪ ਸੰਵਾਰੋ।
ਫਲ ਮੇ ਛੀਲ ਗੀਨ ਜਿਉਂ ਤਿਆਗੋ, ਤਿਉਂ ਪਰ ਅਵਗੁਣ ਡਾਰੋ।
ਅਵਗੁਣ ਤਜ ਲੇਵੇ ਗੁਣ ਸਭਸੇ, ਸੋ ਹੋਮਾ ਅਵਤਾਰੋ।

- ਧਾਰ ਵਿਵੇਕ ਵਿਚਾਰੋ ਆਤਮ, ਪੁਰਸ਼ਾਰਥ ਕਰ ਤਜੇ ਅਨਾਤਮ।
ਨਾਮ ਕੁਲ ਵਰਣ ਆਸਰਮ ਜੇਤੇ, ਕਲਪਿਤ ਜਾਣ ਭੁਲਾਏ ਤੇਤੇ।
ਅਹੰ ਦੇਹ ਕਭੂੰ ਨਹੀਂ ਧਾਰੋ, ਨਿਰਾਕਾਰ ਨਿੱਤ ਰੂਪ ਸੰਭਾਰੋ।
ਮੈਂ ਤੂੰ ਯਹ ਸਕਲ ਭੁਲਾਵੇ, ਸ਼ਾਂਤਿ ਰੂਪ ਪਰਮਾਤਮ ਧਿਆਵੇ।
ਭੂਤ ਭਵਿਖਤ ਚਿੰਤਾ ਤਿਆਗੋ, ਵਰਤਮਾਨ ਸੁਖ ਮਨ ਅਨੁਗਾਰੋ।
ਲੋਕ ਲਾਜ ਕੁਲ ਲਾਜ ਬਿਸਾਰੋ, ਨਿਰਵਿਕਲਪ ਨਿਜ ਰੂਪ ਚਿਤਾਰੋ।
ਮਗਨ ਰਹੋ ਆਤਮ ਸੁਖ ਮਾਹੀ, ਦੇਹ ਭਾਵਨਾ ਪਰਮੇ ਨਾਹੀ।
ਕਰਤਾ ਭਾਵ ਰੰਚ ਨਹੀਂ ਧਾਰੋ, ਸਭ ਕਰਮਨ ਸੇ ਰਹੋ ਲਿਆਰੋ।
ਨਿਜ ਰੂਪ ਕੂਟਸਥ ਪਛਾਨੋ, ਅਕ੍ਰਿਯ ਅਚਲ ਆਪ ਕੋ ਮਾਨੋ।
ਆਪ ਮਾਹੀ ਨਿੱਤ ਸਥਿਤੀ ਰਹੋ, ਪਰਮਾਨੰਦ ਸ਼ਾਂਤ ਪਦ ਲਹੋ।
ਦੇਹ ਮਾਹੀ ਆਤਮ ਗਤਿ ਪਾਵੇ, ਸਤਗੁਰੂ ਕਿਰਪਾ ਤੇ ਗੁਣ ਗਾਵੇ।
ਨ ਕਹੀ ਆਵੇ ਨ ਕਹੀਂ ਜਾਵੇ, ਹੋਮਰਾਜ ਨਿਜ ਮਾਹੀ ਸਮਾਵੇ।

- ਸਾਧੋ ! ਸੰਕਲਪੋਂ ਕੋ ਘਟਾਵੇ।
ਫੁਰਨਾ ਤੇਰਾ ਸ਼ਤਰੂ ਪਿਆਰੇ, ਜਿਉਂ ਤਿਉਂ ਇਸੇ ਮਿਟਾਵੇ।
ਸਬ ਕਲੇਸ਼ ਕਾ ਕਾਰਨ ਫੁਰਨਾ, ਫੁਰਨੇ ਕੇ ਨ ਬਢਾਵੇ।
ਕਾਮ ਅਰ ਕਰੋਧ ਲੋਭ ਉਪਜਾਵੇ, ਫੁਰਨੇ ਕੇ ਵਿਸਮਾਵੇ।
ਭੂਤ ਭਵਿਸ਼ਤ ਚਿਤਵਨ ਤਿਆਗੋ, ਵਰਤਮਾਨ ਸਥਿਤੀ ਪਾਵੇ।
ਕਭੀ ਨ ਉਬਲੇ ਤਪੇ ਨਹੀਂ ਚਿੱਤ, ਯਹ ਅਭਿਆਸ ਕਮਾਵੇ।
ਸਖ ਹੀ ਕਲਪਿਤ ਬਿਰਥਾ ਚਿਤਵਨ, ਬਾਰ ਬਾਰ ਸਮਝਾਵੇ।
ਚਿੰਨ੍ਹਮਾਤ੍ਰ ਮੈਂ ਚਿੱਤ ਨਿੱਤ ਜੇਤੇ, ਕਲਪਿਤ ਭਾਵ ਭੁਲਾਵੇ।
ਨਾਮ ਰੂਪ ਕੀ ਕਲਪਣਾ ਮਿਥਿਆ, ਨਿਸ਼ਚਿਨ ਯਹੀ ਧਿਆਵੇ।
ਬਲ ਕਰ ਰਹੇ ਸੀਤਲ ਸ਼ਾਂਤ ਆਤਮ, ਕਭੀ ਨ ਮਨ ਕਲਪਾਵੇ।
ਚਿੱਤ ਹੂਆ ਸਮਾਹਿਤ ਹੋਮਾ, ਬ੍ਰਹਮਾਨੰਦ ਸਮਾਵੇ।
- ਸਾਧੋ ਸੰਤੋਖ ਬੜੇ ਸੁਕਦਾਈ !
ਜਬ ਆਵੇ ਸੰਤੋਖ ਰਿਦੇ ਮੈਂ, ਸਬ ਸੁਭ ਗੁਣ ਪ੍ਰਗਟਾਈ।

ਤ੍ਰਿਪਤ ਰਖੇ ਨੀਰੋਗ ਬਨਾਏ, ਚਿੱਤ ਮੇਂ ਸ਼ਾਂਤੀ ਬਸਾਈ।
ਆਦਰ ਦੇਵੇ ਚਿੰਤਾ ਖੋਏ, ਵਿਸ਼ੇ ਵਿਕਾਰ ਹਟਾਈ।
ਭੈ ਛਲ ਹਿੰਸਾ ਕ੍ਰੋਧ ਈਰਖਾ, ਵੈਰ ਵਿਰੋਧ ਗੰਵਾਈ।
ਲੋਕ ਲਾਜ ਕੁਲ ਲਾਜ ਹਟਾਕਰ, ਸਦਾ ਪ੍ਰਸੰਨ ਬਣਾਈ।
ਸਬ ਕਲੇਸ਼ ਐਰ ਆਪਦਾ ਭਾਗੇ, ਜੈ ਸੰਤੋਖ ਸਹਾਈ।
ਸੰਤੋਖੀ ਗ੍ਰਿਹਸਥੀ ਕਾ ਘਰ ਹੈ, ਦੇਵਪੁਰੀ ਸਮ ਭਾਈ।
ਸੰਤੋਖੀ ਹੈ ਸਭ ਕਾ ਪਿਆਰਾ, ਨੈਣੋਂ ਮਾਹੀਂ ਸਮਾਈ।
ਸਕਲ ਉਪਾਧੀ ਮਿਟੀ ਹੁਸ ਨਰ ਕੀ, ਜਿਸਨੇ ਚਾਰ ਘਟਾਈ।
ਹੇਮਰਾਜ ਸੰਤੋਖ ਧਾਰ ਕਰ, ਸਹਜੇ ਮੁਕਤੀ ਪਾਈ।

- ਸਾਧੋ ! ਸੁਖ ਦੁਖ ਸੰਗ ਉਪਜਾਈ।

ਸਤਿਸੰਗ ਮੇਂ ਸੁਖ ਨਿਤ ਉਪਜੇ, ਦੁਖ ਕੁਸੰਗ ਮੇਂ ਭਾਈ।
ਸਤਿਸੰਗ ਸਤਿ ਸੰਤੋਖ ਬਨਾਵੇ, ਝੂਠ ਕੁਸੰਗ ਸਿਖਾਈ।
ਸਤਿਸੰਗ ਦੇਵੇ ਧੀਰਜ ਸ਼ਾਂਤਿ, ਕਰੋਧ ਕੁਸੰਗ ਬਨਾਈ।
ਸਤਿ ਵਿਵਹਾਰ ਸਤਿਸੰਗ ਫਲ, ਵਿਸ਼ੇ ਕੁਸੰਗ ਫਸਾਈ।
ਕੁਸੰਗ ਬਣਾਵੇ ਮਨਮੁਖ ਪਾਪੀ, ਸਤਿਸੰਗ ਭਗਤੀ ਲਾਈ।
ਚਿੱਤ ਚੰਚਲ ਹੈ ਦੁਖ ਕੀ ਖਾਨੀ, ਚਿੱਤ ਸਥਿਰ ਸੁਖ ਪਾਈ।
ਸਤਿਸੰਗੀ ਮੇਂ ਚਿੱਤ ਸਥਿਤ ਹੋਵੇ, ਸੁਭ ਸੁਭਾਵ ਪ੍ਰਕਟਾਈ।
ਸਤਿਸੰਗੀ ਸੁਖ ਦੇ ਸੁਖ ਪਾਵੇ, ਮੋਹੇ ਲੋਗ ਲੋਕਾਈ।
ਕਲਪਬਿਰਛ ਚਿੰਤਾਮਣੀ ਸਤਿਸੰਗ, ਸੁਖ ਕੀ ਖਾਨੀ ਭਾਈ।
ਚਾਰ ਪਦਾਰਥ ਸਤਿਸੰਗ ਦੇਵੇ, ਹੇਮਾਂ ਕਹਿਤ ਬੁਝਾਈ।

- ਮੈਂ ਤੇ ਸਤਿਗੁਰੂ ਪਰ ਬਲਿਹਾਰੀ।

ਮਾਤ ਪਿਤਾ ਰਾਜਾ ਦੇਵਨ ਸੇ, ਗੁਰੂ ਅਧਿਕ ਉਪਕਾਰੀ।
ਕਾਮ ਕਰੋਧ ਕੇ ਦਾਨਵ ਮਾਰੇ, ਤ੍ਰਿਸ਼ਣਾ ਸਕਲ ਨਿਵਾਰੀ।
ਵਿਸ਼ਿਅਨ ਕੀ ਅਗਨੀ ਵਿਸਮਾਈ, ਹੈਰਾਤਾ ਮਮਤਾ ਜਾਰੀ।
ਸੇਵਕ ਸਮ ਸੰਤੋਖ ਵਿਚਾਰਾ, ਦੀਨੇ ਗੁਰੂ ਵਿਹਾਰੀ।
ਤਨ ਮੇਂ ਮਨ ਮੇਂ ਸੁਖ ਪਸਾਰਿਓ, ਗੁਰੂ ਪਰ ਸਦ ਸਦ ਵਾਰੀ।
ਸੰਸੈ ਕ੍ਰਮ ਵਿਪਰਯ ਮੇਟੇ, ਦ੍ਰਿਸ਼ਟੀ ਅਨਾਤਮ ਹਾਰੀ।
ਦਾਨ ਦਿਓ ਸਮਤਾ ਮੁਦਿਤਾ ਕਾ, ਮੋਟੀ ਵਾਸਨਾ ਸਾਰੀ।
ਹੇਮਰਾਜ ਪੂਰਨ ਬ੍ਰਹਮ ਗੁਰੂ ਕੋ, ਨਿੱਤ ਪ੍ਰਣਾਮ ਹਮਾਰੀ।

- ਐਸੀ ਗਿਆਨੀ ਜਗਤ ਮੇਂ ਦੁਰਲਭ ਦੇਖੇ ਜਾਹਿ।

ਜਾ ਕੇ ਦੰਭ ਨ ਈਰਖਾ, ਮਾਨ ਬੜਾਈ ਨਾਹਿ।

ਮਾਨ ਬੜਾਈ ਨਾਹੀ, ਸਰਵ ਕੋ ਸਮਕਰ ਦੇਖੇ।
ਵਿਦਿਆ ਪੜ੍ਹ ਸੁਣ ਸਮਝ, ਆਪ ਕੋ ਅਧਿਕ ਨ ਪੇਖੇ।
ਕਹੇ ਹੋਮਾ ਸ੍ਰਰਾਜਯ, ਰਹੇ ਜੈਸੇ ਕੇ ਤੈਸੇ।
ਧਰੋ ਨ ਰੰਗ ਗੁਮਾਨ, ਦੁਰਲਭ ਹੈ ਗਿਆਨੀ ਐਸੇ।

- ਸਾਧੋ ! ਸਹਜ ਸਮਾਧੀ ਲਗਾਈਏ।

ਜੇ ਜੇ ਵਰਤੇ ਸਤਿ ਕਰ ਮਾਨੇ, ਚਿੰਤਾ ਸੋਗ ਮਿਟਾਈਏ।
ਪਾਂਚੇ ਇੰਦ੍ਰੀਆਂ ਵਸ ਕਰ ਰਾਖੇ, ਇਤ ਉਤ ਨਹੀਂ ਭੁਲਾਈਏ।
ਵਿਸ਼ੇ ਆਨੰਦ ਆਸਾਰ ਪਰਿਣਾਮੀ, ਬ੍ਰਹਮਾਨੰਦ ਸਮਾਈਏ।
ਭੂਤ ਭਵਿਸ਼ਤ ਚਿੰਤਾ ਤਿਆਗੇ, ਵਰਤਮਾਨ ਸੁਖ ਪਾਈਏ।
ਲੋਕ ਪਰਲੋਕ ਪਛਾਨੇ ਕਲਪਿਤ, ਨਹੀਂ ਆਈਏ ਨਹੀਂ ਜਾਈਏ।
ਸਰਵਾਤਮ ਦ੍ਰਿਸ਼ਟਿ ਸੁਖਦਾਈ, ਪੇਖ ਪੇਖ ਬਿਗੁਸਾਈਏ।
ਸਰਵ ਪਦਾਰਥ ਦਰਪਣ ਹਰਿ ਕਾ, ਰੁਚ ਰੁਚ ਦਰਸ਼ਨ ਪਾਈਏ।
ਅੰਤਰ ਬਾਹਰ ਬ੍ਰਹਮ ਪਛਾਣੇ, ਦੁਤੀਆ ਭਾਵ ਭੁਲਾਈਏ।
ਸਹਜੇ ਜਾਗੋ ਸਹਜੇ ਸੋਵੋ, ਸਹਜੇ ਭੋਜਨ ਖਾਈਏ।
ਸਹਜੇ ਲੀਜੈ ਸਹਜੇ ਦੀਜੈ, ਸਹਜੇ ਕਾਰ ਕਮਾਈਏ।
ਸਹਜ ਮਿਲਾ ਪਰ ਆਸਨ ਬਾਧੇ, ਨਿਸ਼ਚਲ ਤਾੜੀ ਲਾਈਏ।
ਅੰਤਰ ਮੁਖ ਹੋਇ ਅੰਮ੍ਰਿਤ ਅਚੁਵੇ, ਭਵ ਜੰਜਾਲ ਭੁਲਾਈਏ।
ਅੰਜਨ ਮਾਹਿ ਨਿਰੰਜਨ ਰਹੀਏ, ਮੁਕਤ ਪਦਾਰਥ ਪਾਈਏ।
ਬੰਧ ਮੁਕਤ ਦੇਉ ਸੇ ਮੁਕਤੇ, ਹੋਮਾਂ ਸਹਜ ਸਮਾਈਏ।

ਮੀਆਂ ਮੁਹੰਮਦ ਬਖਸ਼

ਮੀਆਂ ਮੁਹੰਮਦ ਬਖਸ਼ ਜੰਮੂ ਕਸ਼ਮੀਰ, ਜਿਹਲਮ, ਪਿੰਡੀ ਅਤੇ ਕੈਮਲਪੁਰ ਦੇ ਮਸਹੂਰ ਸੂਫੀ ਹਨ। ਇੱਥੋਂ ਦੇ ਲੋਕ ਉਨ੍ਹਾਂ ਨੂੰ ਪਿਆਰਦੇ ਤੇ ਸਤਿਕਾਰਦੇ ਹਨ। ਆਪ ਪਹੁੰਚੇ ਹੋਏ ਸੂਫੀ ਦਰਵੇਸ਼ ਸਨ। ਮੁਸਲਮਾਨੀ ਸ਼ਰ੍ਹਾ ਦੇ ਪਾਬੰਦ ਸਨ। ਨੂਰੀ ਜੋਤ ਦੇ ਮਾਲਿਕ ਸਨ। ਇਲਾਕੇ ਦੇ ਸਰਬ ਸਾਂਝੇ ਆਗੂ ਸਨ। ਪਿਆਰ, ਸੇਵਾ ਤੇ ਕੁਰਬਾਨੀ ਦੀ ਮੂਰਤ ਸਨ। ਕਰਨੀ ਵਾਲੇ ਸੰਤ ਸਨ। ਜੀਵਨ ਦੀ ਪੁਸਤਕ ਵਿੱਚੋਂ ਅਮਰ ਉਪਦੇਸ਼ ਦੇਣ ਵਾਲੇ ਸਨ। ਆਪ ਜੀ ਦੀ ਬਿਆਨ ਸ਼ਕਤੀ ਲੋਹੜੇ ਦੀ ਸੀ। ਸੰਸਾਰੀ ਤੇ ਅਰਸੀ ਗਿਆਨ ਦੇ ਖਜ਼ਾਨੇ ਸਨ। ਹੱਦ ਦਰਜੇ ਦੇ ਹਰਮਨਪਿਆਰੇ ਕਵੀ, ਸਾਈਂ ਤੇ ਆਗੂ ਹਨ।

ਮੀਆਂ ਮੁਹੰਮਦ ਬਖਸ਼ ਦਾ ਜਨਮ 1246 ਹਿਜਰੀ ਵਿੱਚ ਹੋਇਆ। ਅੰਗਰੇਜ਼ੀ ਕਲੰਡਰ ਅਨੁਸਾਰ 1830 ਈਸਵੀ ਬਣਦਾ ਹੈ। ਜੰਮੂ ਕਸ਼ਮੀਰ ਦਾ ਇਕ ਜ਼ਿਲ੍ਹਾ ਮੀਰਪੁਰ ਹੈ। ਮੀਰਪੁਰ ਜ਼ਿਲ੍ਹੇ ਦਾ ਇਕ ਪਵਿੱਤਰ ਥਾਂ ਖੜੀ ਸ਼ਰੀਫ਼ ਕਰਕੇ ਜਾਣਿਆ ਜਾਂਦਾ ਹੈ। ਆਪ ਦਾ ਜਨਮ ਇਸੇ ਖੜੀ ਸ਼ਰੀਫ਼ ਵਿੱਚ ਹੋਇਆ। ਆਪ ਦੇ ਪਿਤਾ ਦਾ ਨਾਂ ਮੀਆਂ ਸ਼ਮਸਉੱਦੀਨ ਸੀ। ਕੁਝ ਲੋਕਾਂ ਨੇ ਇਨ੍ਹਾਂ ਦਾ ਜਨਮ ਜੇਹਲਮ ਤੋਂ ਸੱਤ ਕੋਹ ਤੇ ਵੱਸੇ ਪਿੰਡ ਠਾਕਰੇ ਦੱਸਿਆ ਹੈ। ਪਰ ਕਵੀ ਨੇ ਆਪਣੀ ਪੁਸਤਕ ਵਿੱਚ ਖ਼ੁਦ ਜ਼ਿਕਰ ਕੀਤਾ ਹੈ ਕਿ ਆਪ ਖੜੀ ਮਲਕ ਵਿੱਚ ਪੈਦਾ ਹੋਏ ਸਨ। ਦੇਖੋ :

ਜਿਹਲਮ ਘਾਟੋਂ ਪਰਬਤ ਪਾਸੇ ਮੀਰਪੁਰੇ ਥੀਂ ਦੱਖਣ।

ਖੜੀ ਮਲਕ ਵਿੱਚ ਲੋੜਣ ਜਿਹੜੇ, ਤਲਬ ਬੰਦੇ ਦੀ ਰੱਖਣ।

ਸਭ ਜਾਣਦੇ ਹਨ ਕਿ ਮੀਰਪੁਰ ਜ਼ਿਲ੍ਹੇ ਦਾ ਪਿੰਡ ਖੜੀ ਜਾਂ ਖੜੀ ਸ਼ਰੀਫ਼ ਬਹੁਤ ਪ੍ਰਸਿੱਧ ਪਿੰਡ ਹੈ। ਇਸ ਜਗ੍ਹਾ ਪੀਰ ਸ਼ਾਹ ਕਲੰਦਰ ਦਮੜੀ ਵਾਲੇ ਦਾ ਦਰਬਾਰ ਹੈ। ਇਨ੍ਹਾਂ ਨੂੰ ਪੀਰ ਗਾਜ਼ੀ ਕਲੰਦਰ ਕਰਕੇ ਵੀ ਜਾਣਿਆ ਜਾਂਦਾ ਹੈ।

ਮੀਆਂ ਮੁਹੰਮਦ ਬਖਸ਼ ਦੇ ਪਿਤਾ ਜੀ ਇਸੇ ਪੀਰ ਦੀ ਗੱਦੀ ਦੇ ਗੱਦੀਦਾਰ ਸਨ।

ਮੀਆਂ ਜੀ ਨੇ ਆਪਣੇ ਜੀਵਨ ਦੀਆਂ ਗੱਲਾਂ ਰਚਨਾਵਾਂ ਵਿੱਚ ਲਿਖ ਦਿੱਤੀਆਂ ਹਨ। ਉਨ੍ਹਾਂ ਨੇ ਆਪਣੇ ਵਲੋਂ ਲਿਖੀਆਂ ਰਚਨਾਵਾਂ 'ਤੇ ਉਮਰ ਆਦਿ ਦੇ ਵੇਰਵੇ ਵੀ ਸਾਫ਼ ਸਾਫ਼ ਲਿਖ ਦਿੱਤੇ ਹੋਏ ਹਨ। ਕੁਝ ਲੋਕ ਆਪ ਨੂੰ ਜਿਹਲਮੀ ਕਰਕੇ ਲਿਖਦੇ ਹਨ। ਸ਼ਾਇਦ ਉੱਪਰ ਆਏ 'ਜਿਹਲਮ ਘਾਟ' ਨੂੰ ਪੜ੍ਹ ਕੇ ਉਨ੍ਹਾਂ ਨੂੰ ਗਲਤੀ ਲੱਗੀ ਹੈ। ਮੀਆਂ ਜੀ ਜੰਮੂ ਕਸ਼ਮੀਰ ਦੇ ਜੰਮਪਲ ਸਨ। ਇਸ ਗੱਲ ਦਾ ਸਪੱਸ਼ਟ ਸੰਕੇਤ ਆਪ ਨੇ ਆਪਣੀ ਲਗਭਗ ਹਰ ਰਚਨਾ ਵਿੱਚ ਕਰ ਦਿੱਤਾ ਹੈ।

ਆਪ ਦੇ ਜਨਮ ਤੇ ਮ੍ਰਿਤੁ ਦੀਆਂ ਤਾਰੀਖਾਂ ਬਾਰੇ ਵੀ ਵਿਦਵਾਨਾਂ ਵਿੱਚ ਮੱਤਭੇਦ ਹੈ ਪਰ ਬਹੁਤ ਵਿਦਵਾਨ ਇਸ ਗੱਲ ਬਾਰੇ ਸਹਿਮਤ ਹਨ ਕਿ ਮੀਆਂ ਜੀ ਦਾ ਜਨਮ 1246 ਹਿਜਰੀ (ਸੰਨ 1830 ਈਸਵੀ) ਅਤੇ ਮੌਤ 1324 ਹਿਜਰੀ (1907 ਈਸਵੀ) ਹੀ ਹੈ। ਇਸ ਹਿਸਾਬ ਨਾਲ ਆਪ ਦੀ ਉਮਰ 77 ਵਰ੍ਹੇ ਦੀ ਸੀ। ਇਹ ਵੀ ਪਤਾ ਚੱਲਦਾ ਹੈ ਕਿ ਆਪ ਦੀ ਮੌਤ ਅਧਰੰਗ ਹੋਣ ਕਾਰਨ ਹੋਈ ਸੀ। ਉਸ ਆਪ ਕੱਦ ਕਾਠ ਦੇ ਲੰਮੇ, ਭਰਵੇਂ ਸਰੀਰ ਵਾਲੇ ਤੇ ਚੰਗੇ ਡੀਲ-ਡੈਲ ਵਾਲੇ ਸਨ। ਪਤਾ ਲੱਗਦਾ ਹੈ ਕਿ ਆਪ ਜੀ ਇਕ ਚੰਗੇ, ਰੱਜੇ-ਪੁੱਜੇ ਜ਼ਿਮੀਂਦਾਰ ਘਰਾਣੇ ਦੇ ਦੀਪਕ ਸਨ ਪਰ ਜਵਾਨੀ ਵਿੱਚ ਜਾ ਕੇ ਦੁਨੀਆ ਛੱਡ ਕੇ ਦਰਵੇਸ਼ ਬਣ ਗਏ। ਮਗਰੋਂ ਪੀਰ ਸ਼ਾਹ ਕਲੰਦਰ ਦੀ ਗੱਦੀ ਦੇ ਵਾਰਿਸ ਹੋ ਗਏ ਸਨ। ਪੰਜ ਸਾਲ ਤੱਕ ਖਾਣਾ ਨਹੀਂ ਖਾਧਾ। ਜੰਗਲਾਂ ਬੇਲਿਆਂ ਵਿੱਚ ਭੁੰਦੇ ਰਹੇ ਅਤੇ ਖੁਦਾ ਦੀ ਭਗਤੀ ਵਿੱਚ ਲੀਨ ਰਹੇ। ਆਪ ਦਿਨ-ਰਾਤ ਪ੍ਰਭੂ ਦੀ ਭਜਨ-ਬੰਦਗੀ ਵਿੱਚ ਹੀ ਲੱਗੇ ਰਹਿੰਦੇ ਸਨ।

ਮੀਆਂ ਮੁਹੰਮਦ ਬਖਸ਼ ਦੁਨੀਆਦਾਰੀ ਦੇ ਝੰਜਟਾਂ ਤੋਂ ਸਦਾ ਦੂਰ ਰਹੇ। ਵਿਆਹ ਨਾ ਕਰਾ ਕੇ ਉਮਰ ਭਰ ਜਤੀ-ਸਤੀ ਰਹੇ। ਆਪ ਸਾਫ਼ ਦਿਲ ਇਨਸਾਨ, ਸਬਰ ਸਬੂਰੀ ਦਾ ਜੀਵਨ ਬਿਤਾਉਣ ਵਾਲੇ ਅਤੇ ਰੱਬ ਦੀ ਰਜ਼ਾ ਵਿੱਚ ਰਹਿਣ ਵਾਲੇ ਸੂਫ਼ੀ ਸੰਤ ਸਨ। ਆਪਣੀ ਕਵਿਤਾ ਵਿੱਚ ਆਪ ਕਿਧਰੇ ਆਪਣਾ ਉਪਨਾਮ 'ਮੁਹੰਮਦ' ਵਰਤਦੇ ਹਨ ਤੇ ਕਿਧਰੇ 'ਫਕੀਰ' ਜਾਂ 'ਫਕੀਰ' ਵਰਤਦੇ ਸਨ। ਮੀਆਂ ਜੀ ਹੁਗੋ ਤਿੰਨ ਭਰਾ ਸਨ। ਸਭ ਤੋਂ ਵੱਡੇ ਭਾਈ ਦਾ ਨਾਂ ਮੀਆਂ ਬਹਾਵਲ ਬਖਸ਼ ਸੀ। ਸਭ ਤੋਂ ਛੋਟੇ ਦਾ ਨਾਂ ਮੀਆਂ ਅਲੀ ਬਖਸ਼ ਸੀ। ਮੀਆਂ ਮੁਹੰਮਦ ਬਖਸ਼ ਜੀ ਮਝਲੇ ਭਰਾ ਸਨ। ਇਨ੍ਹਾਂ ਦੀ ਇਕ ਭੈਣ ਵੀ ਦੱਸੀ ਜਾਂਦੀ ਹੈ ਜੋ ਇਨ੍ਹਾਂ ਤੋਂ ਉਮਰ ਵਿੱਚ ਵੱਡੀ ਸੀ। ਇਨ੍ਹਾਂ ਦੇ ਦੋਵੇ

ਭਰਾ ਵਿਆਹੇ ਵਰੇ ਸਨ ਅਤੇ ਔਲਾਦ ਮੁਰਾਦ ਵਾਲੇ ਸਨ। ਆਪਣੀਆਂ ਰਚਨਾਵਾਂ ਵਿੱਚ ਇਨ੍ਹਾਂ ਸਾਰਿਆਂ ਨੂੰ ਆਪ ਦੁਆ ਸਲਾਮ ਕਹਿੰਦੇ ਹਨ ਅਤੇ ਉਨ੍ਹਾਂ ਦੀ ਸੁੱਖ ਵੀ ਮੰਨਦੇ ਹਨ।

ਸੈਫੁਲ-ਮਲੂਕ ਕਿੱਸੇ ਵਿੱਚੋਂ ਇਹ ਵੀ ਪਤਾ ਚੱਲਦਾ ਹੈ ਕਿ ਚੜ੍ਹਦੀ ਜਵਾਨੀ ਵੇਲੇ ਇਨ੍ਹਾਂ ਨੇ ਵੀ ਕਿੱਸੇ ਨਾਲ ਪਿਆਰ ਕੀਤਾ ਸੀ ਜਿਸ ਦਾ ਦਰਦ ਉਨ੍ਹਾਂ ਨੂੰ ਗੱਲ ਗੱਲ ਵਿੱਚ ਆ ਘੇਰਦਾ ਹੈ। 'ਦਰਦ ਅਪਨੇ ਦੀ ਛੋੜ ਕਹਾਣੀ, ਰੋਵੇ ਪਿਆ ਮੁਹੰਮਦ' ਪੜ੍ਹ ਕੇ ਅਸੀਂ ਕਵੀ ਜੀ ਦੇ ਨਿੱਜੀ ਪਿਆਰ ਦੇ ਸੱਲ ਵਿਛੋੜੇ ਦਾ ਅਨੁਮਾਨ ਸਹਿਜੇ ਹੀ ਲਗਾ ਸਕਦੇ ਹਾਂ।

ਮੀਆਂ ਮੁਹੰਮਦ ਬਖ਼ਸ਼ ਨੇ ਅਸਲ ਵਿਦਿਆ ਤਾਂ ਆਪਣੇ ਪਿਤਾ ਜੀ ਤੋਂ ਹੀ ਪ੍ਰਾਪਤ ਕੀਤੀ ਸੀ। ਪਿਤਾ ਜੀ ਦਰਬਾਰ ਖੜੀ ਸ਼ਰੀਫ ਦੇ ਗੱਦੀਦਾਰ ਸਨ। ਇਨ੍ਹਾਂ ਨੂੰ ਅੱਖਰ ਗਿਆਨ ਲਈ ਵੀ ਮਦਰੱਸੇ ਘੱਲਿਆ ਗਿਆ ਸੀ। ਸੀਵਲ ਸ਼ਰੀਫ ਵਿਖੇ ਹਾਫ਼ਜ਼ ਮੁਹੰਮਦ ਅਲੀ ਦਾ ਇਕ ਮਸ਼ਹੂਰ ਮਦਰੱਸਾ ਸੀ। ਆਪ ਨੇ ਇੱਥੋਂ ਹੀ ਹਾਫ਼ਜ਼ ਨਾਸਰਦੀਨ ਸਾਹਿਬ ਤੋਂ ਮੁਢਲੀ ਵਿਦਿਆ ਪ੍ਰਾਪਤ ਕੀਤੀ। ਰਵਾਇਤ ਹੈ ਕਿ ਮੀਆਂ ਜੀ ਦੀ ਲਿਖਾਈ ਬਹੁਤ ਸਾਫ਼-ਸੁਥਰੀ ਅਤੇ ਖੁਸ਼ਖੱਤ ਸੀ। ਨਾਸਰਦੀਨ ਅੱਖਾਂ ਤੋਂ ਮੁਨਾਖੇ ਸਨ ਪਰ ਸੰਗੀਤ ਪ੍ਰੇਮੀ ਸਨ। ਉਨ੍ਹਾਂ ਤੋਂ ਹੀ ਮੀਆਂ ਮੁਹੰਮਦ ਬਖ਼ਸ਼ ਨੂੰ ਸੰਗੀਤ ਕਲਾ ਦੀ ਚੇਟਕ ਲੱਗੀ। ਆਪ ਦਿਨ ਭਰ ਮਸਤੀ ਤੇ ਵਜ਼ਦ ਵਿੱਚ ਗਾਉਂਦੇ ਰਹਿੰਦੇ ਸਨ।

ਮੀਆਂ ਜੀ ਬਹੁਤ ਬੇਪਰਵਾਹ ਕਿਸਮ ਦੇ ਬੰਦੇ ਸਨ। ਲੋਭ-ਲਾਲਚ ਜਾਂ ਮੋਹ ਤੇ ਖੁਦੀ ਤਕੱਬਰ ਤੇ ਕੋਹਾਂ ਦੂਰ ਸਨ। ਮਰਨ ਵੇਲੇ ਪਿਤਾ ਜੀ ਨੇ ਇਨ੍ਹਾਂ ਨੂੰ ਆਪਣੀ ਗੱਦੀ ਦੇਣ ਦਾ ਐਲਾਨ ਕੀਤਾ ਪਰ ਇਹ ਹੱਥ ਜੋੜ ਕੇ ਖੜ੍ਹੇ ਹੋ ਗਏ। ਹਜ਼ੂਰ ! ਵੱਡੇ ਭਰਾ ਦੇ ਹੁੰਦੇ ਮੈਂ ਗੱਦੀ ਕਿਵੇਂ ਸਾਂਭ ਸਕਦਾ ਹਾਂ। ਗੱਦੀ ਤੇ ਇਨ੍ਹਾਂ ਦਾ ਹੀ ਹੱਕ ਹੈ। ਆਪ ਦੇ ਪਿਤਾ ਪੁੱਤਰ ਦੀ ਬੇਗਰਜ਼ ਪ੍ਰੀਤ ਤੋਂ ਬਹੁਤ ਪ੍ਰਭਾਵਿਤ ਹੋਏ। ਉਨ੍ਹਾਂ ਜ਼ਿੰਦਗੀ ਭਰ ਕਠੌਰ ਤਪ ਕੀਤਾ। ਰੱਬੀ ਗਿਆਨ ਪ੍ਰਾਪਤ ਕਰਨ ਲਈ ਆਪ ਦੂਰ-ਦੁਰਾਡੇ ਗਏ। ਵੱਡੇ ਵੱਡੇ ਵਲੀਆਂ ਤੇ ਫ਼ਕੀਰਾਂ ਦੀ ਸੰਗਤ ਕੀਤੀ।

ਮੀਆਂ ਜੀ ਦੀ ਗੁਰੂ-ਭਗਤੀ ਆਪਣੇ ਆਪ ਵਿੱਚ ਇਕ ਮਿਸਾਲ ਹੈ। ਆਪ ਪੀਰ ਦਮਤੀ ਵਾਲੇ ਦੇ ਕਸੀਦੇ ਪੜ੍ਹਦੇ। ਸੱਯਦ ਅਬਦੁਲ ਕਾਦਿਰ ਜੀਲਾਨੀ ਦੀ ਤਾਰੀਫ਼ ਕਰਦੇ। ਲੋਕਾਂ ਨੇ ਉਨ੍ਹਾਂ ਨੂੰ ਪੀਰ ਦਮਤੀ ਵਾਲੇ ਦੇ ਦਰਬਾਰ ਵਿੱਚ ਆਪਣੀ ਦਾੜ੍ਹੀ ਨਾਲ ਬੁਹਾਰੀ ਦਿੰਦੇ ਵੀ ਦੇਖਿਆ ਸੀ। ਆਪ ਧਨ-ਦੌਲਤ ਪਿੱਛੇ ਨਹੀਂ ਜਾਂਦੇ ਸਨ। ਗੁਰੂ-ਭਗਤੀ ਤੇ ਈਸ਼ਵਰ ਭਗਤੀ ਹੀ ਇਨ੍ਹਾਂ ਦੀ ਮੰਗ ਸੀ। ਇਕ ਵੇਲੇ ਜੰਮੂ ਰਿਆਸਤ ਦਾ ਹਾਕਮ ਚੰਗੇਰ ਭਰ ਕੇ

ਮੋਤੀ ਤੇ ਮਾਣਕ ਲਿਆਇਆ ਪਰ ਆਪ ਨੇ ਇਹ ਭੇਟ ਸਵੀਕਾਰ ਨਾ ਕੀਤੀ। ਭਾਵੇਂ ਆਪ ਜੀ ਸੱਚੇ-ਸੱਚੇ ਮੁਸਲਮਾਨ ਸਨ ਪਰ ਦਿਲੋਂ ਮਾਨਵਤਾਵਾਦੀ ਸਨ। ਹਰ ਜਾਤ ਤੇ ਹਰ ਮਜ਼ਹਬ ਦੇ ਲੋਕਾਂ ਨੂੰ ਇਕੋ ਜਿਨਾ ਪਿਆਰ ਕਰਦੇ ਸਨ। 'ਦੇਈ ਜਜ਼ਾਈ ਰੱਬ ਨਾ ਹਿੰਦੂ ਮੁਸਲਮਾਨ' ਕਹਿ ਕੇ ਆਪ ਦੋਵੇਂ ਵੱਡੇ ਧਰਮਾਂ ਲਈ ਸੁੱਖ ਮੰਗਦੇ ਸਨ। ਕਵਿਤਾ ਵਿੱਚ ਕਈ ਥਾਂ ਪ੍ਰਭੂ ਲਈ ਰਾਮ ਤੇ ਜ਼ਿਆਮ ਸ਼ਬਦ ਵੀ ਵਰਤੇ ਹਨ।

ਆਪ ਦੀਆਂ ਲਿਖੀਆਂ ਛੇਢ ਦਰਜਨ ਪੁਸਤਕਾਂ ਦੀ ਦੱਸ ਪਾਈ ਗਈ ਹੈ। ਇਨ੍ਹਾਂ ਦੇ ਨਾਂ ਹਨ (1) ਕਿੱਸਾ ਸੋਹਣੀ ਮਹੀਂਵਾਲ (2) ਤੁਹਫਾ ਮੀਆਂ ਕਰਾਮਾਤ ਗੋਸ਼ਿਆਜ਼ਮ (3) ਤੁਹਫਾ ਰਸੂਲੀਆ ਮੁਅਜਜ਼ਾਤ ਜਨਾਬ ਸਰਵਰ ਕਾਇਨਾਤ (4) ਕਿੱਸਾ ਸ਼ੇਖ ਸਨਆਨ (5) ਸੀਰੀਂ ਫਰਿਹਾਦ (6) ਨੌਰੰਗੇ ਖਿਆਲ (7) ਕਿੱਸਾ ਸਖੀ ਖਵਾਸ ਖਾਂ (8) ਕਿੱਸਾ ਮਿਰਜ਼ਾ ਸਾਹਿਬਾਂ (9) ਕਿੱਸਾ ਸ਼ਾਹ ਮਨਸੂਰ (10) ਹਦਾਇਤੁਲ ਮੁਸਲਮੀਨ (11) ਗੁਲਜ਼ਾਰਿ ਫ਼ਕਰ (12) ਤਜ਼ਕਰਾ ਹਤਮੀ (13) ਸੀਹਰਫ਼ੀ ਸੱਸੀ ਪੁਨੂੰ (14) ਸੀਹਰਫ਼ੀ ਹੀਰ ਰਾਂਝਾ (15) ਸੈਫ਼ੁਲ-ਮਲੂਕ ਬਦੀਆ ਜ਼ਮਾਲ (16) ਸ਼ਰਾ ਕਸੀਦਾ ਬਰਦਾ (17) ਪੰਜ ਗੰਜ। ਹੋਰ ਵੀ ਕੁਝ ਛੋਟੇ-ਮੋਟੇ ਕਿੱਸੇ ਦੱਸੇ ਜਾਂਦੇ ਹਨ ਪਰ ਪੰਜਾਬੀ ਵਿੱਚ ਜ਼ਿਆਦਾ ਪ੍ਰਸਿੱਧੀ ਇਨ੍ਹਾਂ ਦੇ ਦੋ ਕਿੱਸਿਆਂ ਸੈਫ਼ੁਲ-ਮਲੂਕ ਅਤੇ ਸੋਹਣੀ ਮਹੀਂਵਾਲ ਨੂੰ ਹੀ ਮਿਲੀ ਹੈ। (ਵਿਸਥਾਰ ਲਈ ਦੇਖੋ ਜੰਮੂ ਕਸ਼ਮੀਰ ਅਕੈਡਮੀ ਆਫ਼ ਆਰਟ, ਕਲਚਰ ਐਂਡ ਲੈਂਗਵੇਜ਼ਿਜ਼ ਜੰਮੂ ਵਲੋਂ ਛਪੀ ਪੁਸਤਕ 'ਮੀਆਂ ਮੁਹੰਮਦ ਬਖ਼ਸ਼ : ਜੀਵਨ ਤੇ ਰਚਨਾ', ਸੰਪਾਦਕ ਡਾ. ਧਰਮਪਾਲ ਸਿੰਗਲ।)

ਸੰਤ ਰਤਨ ਹਰਿ ਜੀ

ਇਨ੍ਹਾਂ ਦਾ ਅਸਲ ਨਾਂ ਭਾਈ ਰਤਨ ਸਿੰਘ ਸੀ। ਬੁੱਝ ਭਾਸ਼ਾ ਦੇ ਪ੍ਰਭਾਵ ਸਦਕਾ ਆਪ ਰਤਨ ਸਿੰਘ ਤੋਂ ਰਤਨ ਹਰਿ ਹੋ ਗਏ। ਹਿੰਦੀ ਦੇ ਪ੍ਰਸਿੱਧ ਕਵੀ ਤੇ ਉਦਾਸੀਨ ਸਾਧੂ ਅਮੀਰ ਦਾਸ ਅਤੇ ਰਤਨ ਸਿੰਘ ਦੋਵੇਂ ਸਕੇ ਭਰਾ ਸਨ। ਦੋਵੇਂ ਹੀ ਮਹਾਰਾਜਾ ਰਣਜੀਤ ਸਿੰਘ ਕਾਲ ਦੇ ਸ਼੍ਰੇਸ਼ਟ ਸੰਤ ਕਵੀ ਹੋਏ ਹਨ। ਸ੍ਰੀ ਰਾਮ ਕ੍ਰਿਸ਼ਨ ਦਾਸ ਛਿੱਬਰ ਅਨੁਸਾਰ ਰਤਨ ਸਿੰਘ ਦਾ ਜਨਮ ਕੱਤਕ-ਨੌਰ ਪੱਖ ਦੀ ਸੱਤਿਉਂ ਨੂੰ ਸੰਮਤ 1848 ਬਿਕਰਮੀ (ਸੰਨ 1791 ਈਸਵੀ) ਵਿੱਚ ਲਾਹੌਰ ਵਿੱਚ ਹੋਇਆ ਸੀ।¹ ਪਰ ਪੰਡਤ ਚੰਦ੍ਰਕਾਂਤ ਬਾਲੀ ਆਪ ਦਾ ਇਹੋ ਜਨਮ ਸੰਮਤ ਸੰਨ ਕੇ ਵੀ ਇਨ੍ਹਾਂ ਦਾ ਜਨਮ ਬਿਕਰਮੀ ਸੰਮਤ 1848 ਕੱਤਕ ਦੀ ਅਸ਼ਟਮੀ ਨੂੰ ਗੁਲਾਬ ਸਿੰਘ-ਰਾਜ ਕੁਮਾਰੀ ਦੇ ਘਰ ਸਿਆਲਕੋਟ ਵਿੱਚ ਹੋਣਾ ਮੰਨਦੇ ਹਨ। ਪਰ ਉਨ੍ਹਾਂ ਨੇ ਖੁਦ ਹੀ ਆਪਣੀ ਰਾਇ ਬਾਰੇ ਸ਼ੰਕਾ ਪ੍ਰਗਟ ਕਰਦਿਆਂ ਲਿਖਿਆ, “ਪਰ ਉਨ੍ਹਾਂ ਦੇ ਵਾਰਿਸ ਇਹ ਠੀਕ ਨਹੀਂ ਮੰਨ ਰਹੇ।² ਪ੍ਰਸਿੱਧ ਖੋਜੀ ਭਾਈ ਸ਼ਮਸ਼ੇਰ ਸਿੰਘ ਅਸ਼ੋਕ ਇਨ੍ਹਾਂ ਦਾ ਜਨਮ ਅੰਮ੍ਰਿਤਸਰ ਵਿੱਚ ਹੋਣਾ ਸਵੀਕਾਰ ਕਰਦੇ ਹਨ ਅਤੇ ਛਿੱਬਰ ਦੇ ਉੱਪਰ ਲਿਖੇ ਮਤ ਨਾਲ ਸਹਿਮਤ ਹਨ।³

ਅਸ਼ੋਕ ਜੀ ਨੇ ਸੰਤ ਰਤਨ ਹਰਿ ਦੇ ਜੀਵਨ ਬਾਰੇ ਹੋਰ ਵੀ ਪ੍ਰਕਾਸ਼ ਪਾਇਆ ਹੈ, “ਰਤਨ ਸਿੰਘ ਜਦ ਬਾਲਪੁਣੇ ਵਿੱਚ ਹੀ ਸਨ ਤਾਂ ਇਨ੍ਹਾਂ ਦਾ ਆਪਣੇ ਮਾਤਾ-ਪਿਤਾ ਨਾਲ ਕਾਸ਼ੀ ਜਾਣ ਦਾ ਮੌਕਾ ਬਣਿਆ। ਕਈ ਵਰ੍ਹੇ ਕਾਸ਼ੀ ਰਹਿ ਕੇ ਇਨ੍ਹਾਂ ਨੇ ਸੰਸਕ੍ਰਿਤ, ਹਿੰਦੀ, ਉਰਦੂ, ਫਾਰਸੀ, ਗੀਤ ਸਾਸਤਰ ਦਾ ਨਿੰਗਰ ਅਧਿਐਨ ਕੀਤਾ। ਫੇਰ ਇਹ ਆਪਣੇ ਮਾਤਾ-ਪਿਤਾ ਦੇ ਨਾਲ ਹੀ ਵਾਪਸ

1. ਭੂਮਿਕਾ, ਕਵੀ ਰਤਨਹਰਿ ਕ੍ਰਿਤ ਪੁਸਤਕ ‘ਸ੍ਰੀ ਰਾਮ ਲਲਾਮ ਗੀਤ:ਗ੍ਰੰਥ’

2. ਪੰਜਾਬ ਪ੍ਰਾਂਤੀਯ ਹਿੰਦੀ ਸਾਹਿਤਯ ਕਾ ਇਤਿਹਾਸ, ਪੰਨਾ 332

3. ਪੰਜਾਬ ਹਿੰਦੀ ਸਾਹਿਤ ਦਰਪਣ, ਪੰਨਾ 88

ਅੰਮ੍ਰਿਤਸਰ ਆ ਗਏ। ਅੰਮ੍ਰਿਤਸਰ ਉਨ੍ਹੀ ਦਿਨੀਂ ਉਨ੍ਹਾਂ ਦੇ ਵੱਡੇ ਭਾਈ ਅਮੀਰ ਸਿੰਘ ਗਿਆਨੀ, ਜਿਹੜੇ ਉਦਾਸੀ ਸੰਪ੍ਰਦਾਇ ਵਿੱਚ ਦੀਖਿਅਤ ਹੋਣ ਕਾਰਨ ਸਾਧੂ ਅਮੀਰ ਦਾਸ ਬਣ ਗਏ ਸਨ ਅਤੇ ਲਾਹੌਰੀ ਦਰਵਾਜ਼ੇ ਨੇੜਲੀ ਇਕ ਧਰਮਸਾਲਾ ਵਿੱਚ ਰਹਿੰਦੇ ਸਨ, ਇਨ੍ਹਾਂ ਨੂੰ ਮਿਲੇ ਅਤੇ ਉਨ੍ਹਾਂ ਨੇ ਰਤਨ ਸਿੰਘ ਨੂੰ ਆਪਣੇ ਕੋਲ ਹੀ ਠਹਿਰਾ ਲਿਆ।'

ਉਨ੍ਹੀ ਦਿਨੀਂ ਅੰਮ੍ਰਿਤਸਰ ਵਿਖੇ ਉਦਾਸੀ, ਨਿਰਮਲੇ ਤੇ ਹੋਰ ਕਿੰਨੇ ਹੀ ਸੰਪ੍ਰਦਾਇ ਵਾਲੇ ਸਾਧੂ ਸਨ ਅਤੇ ਉਨ੍ਹਾਂ ਦੇ ਅਖਾੜੇ ਬਹੁਤ ਚੱਲਦੇ ਸਨ। ਉਨ੍ਹਾਂ ਦੇ ਬੁੰਗੇ ਤੇ ਧਰਮਸਾਲਾਵਾਂ ਸਾਹਿਤ ਸਾਧਨਾ, ਬ੍ਰਹਮ ਉਪਾਸਨਾ ਅਤੇ ਸੈਸਕ੍ਰਿਤ ਤੇ ਦਰਸ਼ਨ ਸ਼ਾਸਤਰ ਦੇ ਕੇਂਦਰ ਮੰਨੇ ਜਾਂਦੇ ਸਨ। ਸੰਤ ਅਮੀਰ ਦਾਸ ਜੀ ਵੀ ਇਨ੍ਹਾਂ ਵਿੱਚੋਂ ਹੀ ਪ੍ਰਸਿੱਧ ਉਦਾਸੀ ਸੰਤ ਸਨ। ਹੋਰ ਪ੍ਰਸਿੱਧ ਸੰਤਾਂ ਵਿੱਚੋਂ ਸੰਤ ਪ੍ਰੀਤਮ ਦਾਸ ਨਿਰਵਾਣ ਅਤੇ ਪਰਮਹੰਸ ਗੰਗਾਰਾਮ ਅੰਤਰਯਾਮੀ ਆਦਿ ਦਾ ਸਥਾਨ ਪ੍ਰਮੁੱਖ ਸੀ। ਇਨ੍ਹਾਂ ਹੀ ਸੰਤ ਕਵੀਆਂ ਦੀ ਸਤਿਸੰਗਤ, ਪ੍ਰੇਰਨਾ ਅਤੇ ਸ਼ਰਧਾ ਭਗਤੀ ਨੇ ਨੌਜਵਾਨੀ ਦੀ ਪੌੜੀ 'ਤੇ ਪੈਰ ਰੱਖ ਰਹੇ ਰਤਨ ਸਿੰਘ ਨੂੰ ਪਹਿਲੀ ਵਾਰ ਅਧਿਆਤਮਿਕ, ਕਾਵਿਤਵ ਅਤੇ ਦਰਸ਼ਨ ਵੱਲ ਪ੍ਰੇਰਿਤ ਕੀਤਾ। ਕਹਿੰਦੇ ਹਨ ਉਨ੍ਹਾਂ ਦਿਨਾਂ ਵਿੱਚ ਹੀ ਇਕ ਹੋਰ ਵਿਦਵਾਨ ਸਾਧੂ ਬ੍ਰਹਮ ਅਚਲ ਦਾ ਸਤਿਸੰਗ ਰਤਨ ਸਿੰਘ ਨੂੰ ਮਿਲਿਆ, ਜਿਨ੍ਹਾਂ ਤੋਂ ਗੁਰੂ ਦੀਖਿਆ ਲੈ ਕੇ ਰਤਨ ਸਿੰਘ ਨੇ ਉਦਾਸੀ ਸੰਪ੍ਰਦਾਇ ਵਿੱਚ ਪ੍ਰਵੇਸ਼ ਕੀਤਾ। ਇਹ ਗੱਲ ਅਸ਼ੋਕ ਸਾਹਿਬ ਦੇ ਕਥਨ ਦੀ ਹੀ ਹੈ।

ਉਨ੍ਹਾਂ ਦੇ ਜਨਮ ਸਥਾਨ ਵਾਂਗ ਹੀ ਉਨ੍ਹਾਂ ਦੇ ਗੁਰੂ ਬਾਰੇ ਵੀ ਵਿਵਾਦ ਹੈ। ਇਕ ਪਾਸੇ ਅਸ਼ੋਕ ਜੀ ਅਤੇ ਕਵੀ ਦੀ ਅੰਦਰਲੀ ਗਵਾਹੀ ਹੈ ਤਾਂ ਦੂਜੇ ਪਾਸੇ ਸੰਸਾਰ ਪ੍ਰਸਿੱਧ ਭਗਤ ਕਵੀ ਅਤੇ ਆਧੁਨਿਕ ਹਿੰਦੀ ਸਾਹਿਤ ਦੇ ਜਨਮਦਾਤਾ ਭਾਬਤੋਂਦੂ ਹਰੀਸ਼ ਚੰਦ ਅਤੇ ਪੈਂਡਤ ਚੰਦ੍ਰਕਾਂਤ ਬਾਲੀ ਹਨ ਜੋ ਅੰਮ੍ਰਿਤਸਰ ਦੇ ਹੀ ਉਦਾਸੀ ਸੰਤ ਰਾਮਾਨੁਜ ਨੂੰ ਰਤਨ ਹਰਿ ਦਾ ਦੀਖਿਆ ਗੁਰੂ ਮੰਨਦੇ ਹਨ। ਅਸ਼ੋਕ ਦਾ ਮਤ ਅਸੀਂ ਦੇਖ ਲਿਆ ਹੈ। ਅੰਦਰਲੀ ਗਵਾਹੀ ਵੀ ਹਾਜ਼ਰ ਹੈ :

ਸ੍ਰੀ ਗੁਰੂ ਬੇਦੀ ਬੰਸ ਵਰ, ਬ੍ਰਹਮ ਅਚਲ ਗੋਪਾਲ।

ਜੈ ਜੈ ਜੈ ਜਾਨਕਿਰਮਨ, ਸਮਨ ਸੁਜਨ ਜੇਜਾਲ।²

ਉਂਜ ਤਾਂ ਖੁਦ ਕਵੀ ਦੇ ਕਥਨ ਮਗਰੋਂ ਕੋਈ ਸੰਕਾ ਨਹੀਂ ਰਹਿਣੀ ਚਾਹੀਦੀ ਤਾਂ ਇਥੇ ਬ੍ਰਹਮ ਅਚਲ ਜਿਵੇਂ ਗੋਪਾਲ ਅਤੇ ਜਾਨਕੀ ਰਮਨ ਅਤੇ ਬੇਦੀ ਬੰਸੀ ਨਾਮ ਨਾਲ ਆਇਆ ਹੈ ਉਸ ਤੋਂ ਭੁਲੇਖਾ ਪੈਣਾ ਸੁਭਾਵਿਕ ਹੀ

1. ਪੰਜਾਬ ਹਿੰਦੀ ਸਾਹਿਤ ਦਰਪਣ, ਪੰਨਾ 88

2. ਸ੍ਰੀ ਰਤਨ ਹਰਿ ਕ੍ਰਿਤ ਗੁਰੂ ਨਾਨਕ ਚੰਦ੍ਰਕਾ ਦਾ ਪਹਿਲਾ ਛੰਦ

ਹੈ ਕਿ ਇਹ ਕਿਸੇ ਵਿਅਕਤੀ ਵਿਸ਼ੇਸ਼ ਦਾ ਨਾਂ ਨਾ ਹੋ ਕੇ ਕੇਵਲ ਈਸ਼ਵਰ-ਬੰਦਨਾ ਦਾ ਇਕ ਅੰਗ ਹੈ। ਭਾਰਤੋਂਦੂ ਜੀ ਨੇ ਉਨ੍ਹਾਂ ਬਾਰੇ ਲਿਖਿਆ ਸੀ :

ਛਤ੍ਰਿਯ ਵੰਸ਼ ਗੁਲਾਬਸਿੰਹ ਸੁਤ ਮਤ ਰਾਮਾਨੁਜ।

ਰਾਮਕੁਮਾਰੀ ਗਰਭ ਰਤਨ, ਤਯਾਗੀ ਮੰਡਲ ਧੁਜ।

ਸੁਬਸ਼ ਬੇਦ ਬਸੁ ਚੰਦ, ਚਾਨ ਕਾਤਿਕ ਪ੍ਰਕਟਾਯੇ।

ਸ੍ਰੀ ਹਰਿ ਮਹਿਮਾ ਗ੍ਰੰਥ ਲਲਿਤ ਬੱਤੀਸ ਬਨਾਏ।

ਰਣਜੀਤ ਸਿੰਹ ਬਹੁ ਬਿਧਿ ਕਹਯੋ, ਤਦਪਿ ਨਾਹਿ ਦਰਸਨ ਦਿਯੋ।'

ਇਸ ਕਥਨ ਤੋਂ ਕੁਝ ਮਹੱਤਵਪੂਰਨ ਜੀਵ ਤੱਥ ਸਾਹਮਣੇ ਆਉਂਦੇ ਹਨ :

- ਰਤਨ ਹਰਿ ਬੱਤਰੀ ਬੰਸ ਦੇ ਸ੍ਰੀ ਗੁਲਾਬ ਸਿੰਘ ਦੇ ਸਪੁੱਤਰ ਸਨ।
- ਉਹ ਸ੍ਰੀ ਰਾਮਾਨੁਜ ਦੇ ਮਤ ਵਿੱਚ ਦੀਖਿਅਤ ਸਨ।
- ਉਹ ਮਾਤਾ ਰਾਮ ਕੁਮਾਰੀ ਦੀ ਕੁਖੋਂ ਜਨਮੇ ਸਨ।
- ਉਹ ਪਰਮ ਤਿਆਗੀ ਅਤੇ ਮੰਡਲੇਸ਼ਵਰ ਸੰਤ ਸਨ।
- ਉਨ੍ਹਾਂ ਦਾ ਜਨਮ ਬਸੁ-8 ਵੇਦ-4, ਬਸੁ-8, ਚੰਦ-1 ਅਰਥਾਤ ਕੱਤਕ ਅਸ਼ਟਮੀ ਵਾਲੇ ਦਿਨ 1848 ਸੰਮਤ ਵਿੱਚ ਹੋਇਆ।
- ਉਨ੍ਹਾਂ ਨੇ ਸ੍ਰੀ ਹਰਿ ਦੀ ਮਹਿਮਾ ਵਿੱਚ ਤਟ ਉਂਦਰ ਗ੍ਰੰਥਾਂ ਦੀ ਸਿਰਜਣਾ ਕੀਤੀ।
- ਪਰਮ ਭਗਤ ਸੰਤ ਰਤਨ ਹਰਿ ਨੇ ਅੰਮ੍ਰਿਤਸਰ ਨਗਰ ਨੂੰ ਪਾਵਨ ਕੀਤਾ।

ਭਾਰਤੋਂਦੂ ਜੀ ਦੇ ਕਥਨ ਵਿੱਚ ਆਏ ਇਨ੍ਹਾਂ ਸਪੱਸ਼ਟ ਸੰਕੇਤਾਂ ਦੇ ਬਾਵਜੂਦ ਪੰਡਤ ਚੰਦ੍ਰਕਾਂਤ ਬਾਲੀ ਨੇ ਇਨ੍ਹਾਂ ਦਾ ਦੀਖਿਆ ਗੁਰੂ ਅੰਮ੍ਰਿਤਸਰ ਨਿਵਾਸੀ ਕਿਸੇ ਉਦਾਸੀ ਸੰਤ ਨੂੰ ਮੰਨਿਆ ਹੈ। ਉਹ ਲਿਖਦੇ ਹਨ, 'ਸੰਤ ਜੀ ਨੂੰ ਬਚਪਨ ਤੋਂ ਹੀ ਈਸ਼ਵਰ ਭਗਤੀ ਦਾ ਪ੍ਰਸਾਰ ਮਿਲ ਗਿਆ ਸੀ। ਘਰ ਗ੍ਰਹਿਸਥੀ ਛੱਡ ਕੇ ਆਪ ਅੰਮ੍ਰਿਤਸਰ ਆ ਗਏ ਅਤੇ ਆਚਾਰੀਆ ਰਾਮਾਨੁਜ ਦੇ ਮਤ ਵਿੱਚ ਨਾਮ ਦਾਨ ਲਿਆ। ਉਹ ਆਚਾਰੀਆ ਰਾਮਾਨੁਜ ਦੱਖਣ ਵਾਲੇ ਨਾ ਹੋ ਕੇ ਅੰਮ੍ਰਿਤਸਰ ਦੇ ਉਦਾਸੀ ਸੰਪ੍ਰਦਾਇ ਦੇ ਮਹਾਨ ਸੰਤ ਸਨ। ਜਮਾਂ ਪਾ ਕੇ ਰਤਨ ਹਰਿ ਦਾਸ ਜੀ ਵੇਸ਼ਣਵ ਧਰਮ ਵਿੱਚ ਦੀਖਿਅਤ ਹੋਏ ਅਤੇ ਅਖੀਰ ਤੱਕ ਆਪ ਵੈਸ਼ਣਵ ਹੀ ਰਹੇ, ਪਰ ਉਦਾਸੀ ਮਤ ਦਾ ਬਿਲਕੁਲ ਲੋਪ ਹੋ ਗਿਆ ਹੋਵੇ ਉਹ ਗੱਲ ਨਹੀਂ।

ਭਾਰਤੋਂਦੂ ਜੀ ਨੇ ਖੁਦ ਆਪਣੀ ਭਗਤਮਾਲਾ ਵਿੱਚ ਸਪੱਸ਼ਟ ਕਰ ਦਿੱਤਾ ਹੈ ਕਿ ਸ੍ਰੀ ਰਾਮਾਨੁਜ ਜੀ ਇਕ ਸੁਪ੍ਰਤਿਸ਼ਠਿਤ ਸੰਤ ਸਨ। ਸੰਤ ਰਤਨ ਹਰਿ

ਦੇ ਪ੍ਰਸੰਗ ਤੋਂ ਪਹਿਲਾਂ ਉਹ ਪੰਜਾਬ ਦੇ ਚਾਰ ਮਹਾਨ ਸੰਤਾਂ ਦਾ ਜ਼ਿਕਰ ਇਨ੍ਹਾਂ ਸ਼ਬਦਾਂ ਵਿੱਚ ਕਰਦੇ ਹਨ :

ਸ੍ਰੀ ਰਾਮਾਨੁਜ ਬ੍ਰਿਚਿ ਹਰਿਚਰਨ ਬਿਨੁ ਸਬ ਤਯਾਗੀ।

ਭਾਈ ਸਿੰਹ ਦਯਾਲ, ਭਜਨ ਮੇਂ ਅਤਿ ਅਨੁਰਾਗੀ।

ਕਵਿਵਰ ਦਾਸ ਅਮੀਰ, ਕ੍ਰਿਸ਼ਨ ਪਦ ਮੇਂ ਮਤਿਪਾਗੀ।

ਮਾਯਾ ਰਾਮ ਰਸ ਰਾਸ, ਲਲਿਤ ਪ੍ਰੇਮੀ ਬੈਰਾਗੀ।

ਸ੍ਰੀ ਹਰਿ ਕੇ ਪ੍ਰੇਮ ਪ੍ਰਚਾਰ ਹਿਤ ਜਿਨ ਉਪਦੇਸ਼ ਬਹੁਤ ਦੀਏ।

ਜਿਹ ਚਾਰ ਭਕਤ ਪੰਜਾਬ ਮੇਂ, ਚਾਰ ਵੇਦ ਪਾਵਨ ਭਏ।

ਭਾਰਤੋਂਦੂ ਜੀ ਪੰਜਾਬ ਦੇ ਇਨ੍ਹਾਂ ਚਾਰ ਭਗਤ ਕਵੀਆਂ ਨੂੰ ਵੇਦ ਨੂੰ ਪਾਵਨ ਕਰਨ ਵਾਲੇ, ਸ੍ਰੀ ਹਰਿ ਦੇ ਪ੍ਰੇਮ-ਪ੍ਰਚਾਰ ਲਈ ਉਪਦੇਸ਼ ਦੇਣ ਵਾਲੇ, ਤਿਆਗੀ, ਅਨੁਰਾਗੀ ਮਹਾਤਮਾ ਦੱਸਦੇ ਹਨ। ਚਾਰ ਸੰਤ ਸਨ - ਸ੍ਰੀ ਰਾਮਾਨੁਜ, ਭਾਈ ਦਯਾਲ ਸਿੰਹ, ਕਵਿਵਰ ਅਮੀਰ ਦਾਸ ਅਤੇ ਮਾਯਾਰਾਮ। ਇਨ੍ਹਾਂ ਵਿੱਚੋਂ ਸ੍ਰੀ ਰਾਮਾਨੁਜ ਸੰਤ ਰਤਨ ਹਰਿ ਦੇ ਗੁਰੂ ਸਨ। ਕਵੀ ਸ੍ਰੀ ਅਮੀਰ ਦਾਸ ਰਤਨ ਹਰਿ ਦੇ ਵੱਡੇ ਭਾਈ ਸਨ ਅਤੇ ਕ੍ਰਿਸ਼ਨ ਭਗਤ ਕਵੀ ਸਨ। ਭਾਈ ਦਯਾਲ ਸਿੰਹ ਸੰਤ ਮਾਯਾਰਾਮ ਬਾਰੇ ਅਜੇ ਖੁਦ ਪੰਜਾਬੀਆਂ ਨੂੰ ਵਧੇਰੇ ਪਤਾ ਨਹੀਂ। ਇਸ ਲਈ ਸੰਤ ਰਤਨ ਹਰਿ ਦੇ ਦੀਖਿਆ ਗੁਰੂ ਤਾਂ ਸ੍ਰੀ ਬ੍ਰਹਮ ਅਚਲ ਹੀ ਠਹਿਰਦੇ ਹਨ ਜਿਨ੍ਹਾਂ ਦੀ ਉਸਤਤਿ ਰਤਨ ਹਰਿ ਜੀ ਆਪਣੇ ਗ੍ਰੰਥਾਂ ਵਿੱਚ ਕਰਦੇ ਹਨ ਅਤੇ ਜਿਸ ਦੀ ਪੁਸ਼ਟੀ ਸ੍ਰੀ ਸ਼ਮਸ਼ੇਰ ਸਿੰਘ ਅਸ਼ੋਕ ਨੇ ਕੀਤੀ ਹੈ ਅਤੇ ਸੰਤ ਰਤਨ ਹਰਿ ਦੇ ਉੱਤਰਾਧਿਕਾਰੀ ਵੀ ਕਰਦੇ ਹਨ। ਇਹ ਵੀ ਤਾਂ ਹੋ ਸਕਦਾ ਹੈ ਕਿ ਉਨ੍ਹਾਂ ਨੇ ਦੀਖਿਆ ਤਾਂ ਬ੍ਰਹਮ ਅਚਲ ਤੋਂ ਲਈ ਹੋਵੇ ਪਰ ਮਗਰੋਂ ਸੰਤ ਰਾਮਾਨੁਜ ਨਾਲ ਗੁਰੂ ਵਾਂਗ ਪਿਆਰ-ਸਤਿਕਾਰ ਦਾ ਰਿਸ਼ਤਾ ਵੀ ਰਿਹਾ ਹੋਵੇ।

ਪੰਡਤ ਚੰਦ੍ਰਕਾਂਤ ਬਾਲੀ ਨੇ ਜੋ ਕਿਹਾ ਹੈ ਕਿ ਰਤਨ ਹਰਿ ਜੀ ਪਹਿਲਾਂ ਉਦਾਸੀ ਮਤ ਵਿੱਚ ਸਨ, ਫੇਰ ਵੈਸ਼ਣਵ ਹੋ ਗਏ, ਇਸ ਬਾਰੇ ਅਸੀਂ ਇਹੋ ਕਹਿਣਾ ਚਾਹਾਂਗੇ ਕਿ ਪੰਜਾਬ ਵਿੱਚ ਕਦੇ ਵੀ ਉਦਾਸੀ, ਨਿਰਮਲ, ਵੇਦਾਂਤੀ, ਗੁਰਮਤਿ, ਵੈਸ਼ਣਵ ਵਿੱਚ ਬਹੁਤ ਮਤਭੇਦ ਸਾਹਮਣੇ ਨਹੀਂ ਆਇਆ। ਸਗੋਂ ਅਸਲੀਅਤ ਇਹ ਹੈ ਕਿ ਸਾਡੇ ਸਾਰੇ ਸੰਤ ਕਵੀ ਇਕ ਪਾਸੇ ਵੇਦਾਂਤ ਤੋਂ ਪ੍ਰਭਾਵਿਤ ਹਨ, ਨਾਲ ਹੀ ਵੈਸ਼ਣਵ ਧਾਰਾ ਚੱਲਦੀ ਰਹਿੰਦੀ ਹੈ, ਦੂਜੇ ਪਾਸੇ ਉਹ ਗੁਰਮਤਿ ਸਿਧਾਂਤਾਂ ਨੂੰ ਵੀ ਮੰਨਦੇ ਹਨ। ਇਸ ਤੱਥ ਦੀ ਪੁਸ਼ਟੀ ਰਤਨ ਹਰਿ ਜੀ ਵਲੋਂ ਰਚੇ ਗਏ ਗ੍ਰੰਥਾਂ ਦੀ ਸੂਚੀ ਦੇਖਣ ਤੋਂ ਵੀ ਹੋ ਜਾਂਦੀ ਹੈ। ਸ਼ਮਸ਼ੇਰ ਸਿੰਘ ਅਸ਼ੋਕ ਜੀ ਦਾ ਇਹ ਕਥਨ ਵੀ ਇਸ ਦੀ ਗਵਾਹੀ ਦਿੰਦਾ ਹੈ। "ਰਤਨ ਹਰਿ ਜੀ ਦਾ ਨਿਵਾਸ-ਸਥਾਨ ਉਮ ਵੇਲੇ ਸ੍ਰੀ ਦਰਬਾਰ ਸਾਹਿਬ ਦੇ ਨੇੜੇ ਸਿੰਘਪੁਰੀਆਂ ਦੇ ਬੁੰਡੇ ਵਿੱਚ ਸੀ। ਉੱਥੇ ਹੀ ਰਹਿ ਕੇ ਉਨ੍ਹਾਂ ਨੇ ਸ੍ਰੀ ਗੁਰੂ ਗ੍ਰੰਥ

ਸਾਹਿਬ ਅਤੇ ਹੋਰ ਧਾਰਮਿਕ ਗ੍ਰੰਥਾਂ ਦੀ ਕਥਾ ਦਾ ਸਿਲਸਿਲਾ ਸ਼ੁਰੂ ਕੀਤਾ। ਸਭ ਤੋਂ ਵੱਡੀ ਖ਼ੁਬੀ ਇਹ ਸੀ ਕਿ ਇਨ੍ਹਾਂ ਵਿੱਚ ਕਿਸੇ ਸੰਪ੍ਰਦਾਇਕ ਪਿਛਾਉ ਦੇ ਭਾਵ ਜ਼ਰਾ ਵੀ ਨਹੀਂ ਸਨ, ਜਿਸ ਕਾਰਨ ਸਿੱਖ ਧਰਮ ਸੰਬੰਧੀ ਗ੍ਰੰਥਾਂ ਦੇ ਨਾਲ ਹੀ ਸ਼੍ਰੀਮਦ ਭਾਗਵਤ, ਰਾਮਾਇਣ ਆਦਿ ਦੀ ਕਥਾ ਵੀ ਅਕਸਰ ਚੱਲਦੀ ਰਹਿੰਦੀ ਸੀ। ਇਸ ਕਥਾ ਵਿੱਚ ਕੁਝ-ਕੁਝ ਸੂਫ਼ੀਮਤ ਦੇ ਵਿਚਾਰਾਂ ਦਾ ਰਲਾਉ ਹੋਣ ਨਾਲ ਹਿੰਦੂ-ਮੁਸਲਮਾਨ ਆਦਿ ਸਾਰੇ ਮਤ-ਮਤਾਬਤਰਾਂ ਨੂੰ ਲੋਕ ਇਨ੍ਹਾਂ ਦਾ ਵਿਖਿਆਨ ਬੜੇ ਚਾਉ ਨਾਲ ਸੁਣਦੇ ਸਨ।

ਭਾਰਤੋਂਦੂ ਹਰਿਸਚੰਦ ਨੇ ਲਿਖਿਆ ਸੀ, "ਰਣਜੀਤ ਸਿੰਘ ਬਹੁ ਵਿਧਿ ਕਾਯੋ, ਤਦਪਿ ਨਾਹਿ ਦਰਸਨ ਦੀਉ" ਥੋੜ੍ਹੀ ਵਿਆਖਿਆ ਦੀ ਮੰਗ ਕਰਦਾ ਹੈ। ਉਨ੍ਹਾਂ ਨਾਲ ਨੇੜਲਾ ਸੰਬੰਧ ਰੱਖਣ ਵਾਲੇ ਸੱਜਣ ਦੱਸਦੇ ਹਨ ਕਿ ਇਕ ਤਾਂ ਉਹ ਧਨ-ਦੌਲਤ ਦੇ ਲੋਭ-ਲਾਲਚ ਤੋਂ ਕੋਹਾਂ ਦੂਰ ਸਨ ਅਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਤੇ ਪੱਤਰ-ਪੁਸ਼ਪ ਆਦਿ ਨੂੰ ਛੱਡ ਕੇ ਹੋਰ ਕਿਸੇ ਵਸਤ ਦਾ ਚੜ੍ਹਾਵਾ ਨਹੀਂ ਚੜ੍ਹਨ ਦਿੰਦੇ ਸਨ। ਦੂਜੇ ਮਹਾਰਾਜਾ ਰਣਜੀਤ ਸਿੰਘ ਦੇ ਵਾਰ-ਵਾਰ ਦਰਸਨ ਦੇਣ ਦੀ ਗੱਲ ਨੂੰ ਉਹ ਲਗਾਤਾਰ ਠੁਕਰਾਉਂਦੇ ਚਲੇ ਗਏ ਕਿਉਂਕਿ ਉਨ੍ਹਾਂ ਦਾ ਵਿਸ਼ਵਾਸ ਸੀ ਕਿ ਵਿਰਕਤ ਸਾਧੂ ਨੇ ਕਿਸੇ ਰਾਜਾ ਜਾਂ ਰਾਜ-ਦਰਬਾਰ ਤੋਂ ਕੀ ਲੈਣਾ-ਦੇਣਾ ਹੈ।

ਸਮਸ਼ੇਰ ਸਿੰਘ ਅਜੋਕ ਸੰਤ ਰਤਨ ਹਰਿ ਦੀ ਸਰੀਰ-ਰਚਨਾ ਬਾਰੇ ਲਿਖਦੇ ਹਨ, "ਜਿਨ੍ਹਾਂ ਮਹਾਂਪੁਰਸ਼ਾਂ ਨੇ ਸਾਧੂ ਰਤਨ ਹਰਿ ਜੀ ਦਾ ਸਤਿਸੰਗ ਕੀਤਾ, ਉਨ੍ਹਾਂ ਦੇ ਕਥਨ ਅਨੁਸਾਰ ਇਨ੍ਹਾਂ ਦਾ ਮੱਥਾ ਚੌੜਾ, ਅੱਖਾਂ ਕੁਝ ਛੋਟੀਆਂ ਅਤੇ ਭੋਹਾਂ ਸੋਟੀਆਂ, ਕੱਦ ਮਧਰਾ, ਨਾ ਲੰਮਾ ਨਾ ਛੋਟਾ, ਰੰਗ ਗੋਰਾ, ਮਧੁਰ ਪੂਰਤ, ਹੱਥ ਪੈਰ ਕੰਮਲ ਅਤੇ ਛੋਟੇ, ਬਾਣੀ ਮਧੁਰ ਅਤੇ ਸੁਰੀਲੀ, ਸੁਭਾਉ ਭਾਵੁਕ ਅਤੇ ਹਿਰਦੇ ਉਦਾਰ ਸੀ। ਕੋਈ ਵੀ ਵਿਅਕਤੀ ਸਤਿਸੰਗ ਤੋਂ ਨਿਰਾਸ਼ ਅਤੇ ਉਦਾਸ ਚਿੱਤ ਹੋ ਕੇ ਖ਼ਾਲੀ ਹੱਥ ਨਹੀਂ ਜਾਂਦਾ ਸੀ।" ਸੰਤ ਰਤਨ ਹਰਿ ਦੇ ਕਾਵਿ ਦੀ ਸਭ ਤੋਂ ਵੱਡੀ ਵਿਸ਼ੇਸ਼ਤਾ ਇਹ ਹੈ ਕਿ ਰਾਮ-ਕਾਵਿ ਵਾਲੇ ਉਨ੍ਹਾਂ ਨੂੰ ਰਾਮ-ਕਾਵਿ ਦਾ ਸ਼੍ਰੇਸ਼ਟ ਕਵੀ ਮੰਨਦੇ ਹਨ, ਕ੍ਰਿਸ਼ਨ-ਕਾਵਿ ਵਾਲੇ ਉਨ੍ਹਾਂ ਨੂੰ ਕ੍ਰਿਸ਼ਨ ਭਗਤ ਕਵੀ ਅਤੇ ਗੁਰੂ-ਕਾਵਿ ਵਾਲੇ ਉਨ੍ਹਾਂ ਨੂੰ ਗੁਰੂ ਨਾਨਕ ਦੇਵ ਜੀ ਦਾ ਪਰਮ ਭਗਤ ਸਵੀਕਾਰ ਕਰਦੇ ਹਨ। ਅਸਲ ਵਿੱਚ ਉਹ ਗੁਰਮਤਿ ਦਰਸ਼ਨ ਤੋਂ ਅਤੇ ਉਦਾਸੀਨ ਸੰਪ੍ਰਦਾਇ ਵਿੱਚ ਦੀਖਿਅਤ ਹੋਣ ਦੇ ਬਾਵਜੂਦ ਮੁੱਖ ਤੌਰ 'ਤੇ ਇਕ ਵੈਸ਼ਣਵ ਕਵੀ ਸਨ ਅਤੇ ਰਾਮ, ਕ੍ਰਿਸ਼ਨ ਅਤੇ ਨਾਨਕ ਦੇਵ ਪ੍ਰਤਿ ਅਵਤਾਰਵਾਦੀ ਆਸਰਾ ਰੱਖਦੇ ਸਨ। ਧਾਰਮਿਕ ਸਹਿਣਸ਼ੀਲਤਾ, ਤਕੜੀ ਭਗਤੀ-ਭਾਵਨਾ ਅਤੇ ਨੈਤਿਕ ਸਮਾਜਿਕ ਜੀਵਨ-ਸ਼ੈਲੀ ਉਨ੍ਹਾਂ ਦੇ ਕਾਵਿ ਦੇ ਘੇਰੇ ਵਿੱਚ ਆਉਂਦੇ ਹਨ। ਤਾਂ ਵੀ ਉਨ੍ਹਾਂ ਦੇ ਆਪਣੇ ਇਸ਼ਟ ਰਾਮ ਸਨ, ਇਹ ਐਲਾਨ ਉਹ ਥਾਂ ਥਾਂ

ਕਰਦੇ ਹਨ। ਇਕ ਥਾਂ ਤਾਂ ਉਹ ਆਪਣੇ ਆਪ ਨੂੰ ਭਗਵਾਨ ਰਾਮ ਅਤੇ ਰਘੁਵੰਸ਼ ਦੇ ਚਾਰਨ, ਭਾਟ ਜਾਂ ਢਾਡੀ ਵੀ ਕਹਿੰਦੇ ਹਨ :

ਹੈਂ ਤੇ ਰਘੁਵੰਸ਼ਿਨ ਕੇ ਢਾਡੀ

ਮੁਨਿ ਦਸਰਥ ਸੁਤ ਜਨਮ, ਦੂਰ ਤੇ ਆਯੋਂ ਆਸਾ ਬਾਢੀ।

ਤੁਮ ਸੇ ਹੀ ਜਸ ਗਾਉਂ ਪੁਨਿ ਪੁਨਿ, ਪੁਛੈ ਦੁਨੀਆ ਠਾਢੀ।

'ਰਤਨਹਰਿ' ਮੇਰੇ ਰਾਮ ਨਾਮ ਕੀ, ਲੇਉਂ ਬਲਦੀਆਂ ਗਾਢੀ।

ਉਨ੍ਹਾਂ ਦਾ ਰਾਮ ਸਿਰਫ਼ ਰਘੁਵੰਸ਼ ਮਣਿ, ਦਸਰਥਿ ਪੁੱਤਰ ਅਤੇ ਕੋਸਲਯਾ ਜੀ ਦਾ ਛੋਟਾ ਨਹੀਂ ਸਗੋਂ ਤ੍ਰਿਭਵਨ ਪਤੀ ਪਾਰਬ੍ਰਹਮ ਵੀ ਹੈ ਜਿਸ ਦਾ ਧਿਆਨ ਦਿਨ-ਰਾਤ ਮੁਨਿਜਨ ਲਾਉਂਦੇ ਰਹਿੰਦੇ ਹਨ। ਦੇਖੋ :

ਕੋਸਲਯਾ ਮੈਯਾ, ਚਿਰ ਜੀਵੇ ਤੇਰਾ ਛੋਟਾ।

ਰਾਜ ਸਮਾਜ ਸਕਲ ਸੁਖ ਸੰਪਤਿ, ਅਧਿਕ ਅਧਿਕ ਨਿਤ ਹੋਨਾ।

ਮੁਨਿਜਨ ਧਿਆਨ ਧਰਤ ਨਿਸ ਬਾਸਰ, ਜਨਮ ਜਨਾ ਧਰਿ ਮੈਨਾ।

'ਰਤਨਹਰਿ' ਪ੍ਰਭ ਤ੍ਰਿਭਵਨ ਨਾਇਕ, ਤੇ ਕਰਿ ਲਿਯੋ ਕਿਲੋਨਾ।

ਸੰਤ ਸ੍ਰੀ ਰਤਨ ਹਰਿ ਵਲੋਂ ਲਿਖੇ 32 ਗ੍ਰੰਥ (ਸ਼ਮਸ਼ੇਰ ਸਿੰਘ ਅਸ਼ੋਕ ਜੀ 35 ਦੱਸਦੇ ਹਨ) ਦੱਸੇ ਜਾਂਦੇ ਹਨ। ਵਿਸ਼ੇ ਵੰਡ ਅਨੁਸਾਰ ਉਹ ਗ੍ਰੰਥ ਇਸ ਤਰ੍ਹਾਂ ਹਨ :

ਰਾਮ ਭਗਤੀ ਦੇ ਗ੍ਰੰਥ

(1) ਰਾਮ ਰਹਸਯ (2) ਰਾਮ ਲਲਾਮ ਗੀਤ (3) ਦਾਸਰਥਿ ਦੋਹਾਵਲੀ

(4) ਕੋਸਲੇਸ਼ ਕਵਿਤਾਵਲੀ (5) ਜਾਨਕੀ ਜੀਵਨ ਯਮਕ ਪਚੀਸੀ (6)

ਰਘੁਵਰ ਪਦ ਰਤਨਾਵਲੀ (7) ਦਿਨਯ ਬਾਰਹੀ (8) ਰਘੁਵਰ ਲੀਲਾ

(9) ਲਘੁ ਰਾਮਾਇਣ (10) ਰਾਮ ਵਿਸ਼ਣੁ ਯੁਗਲ ਸਤਸ੍ਰਨਾਮ (11)

ਰਘੁਤਮ ਸਹਸ੍ਰਨਾਮ (12) ਦਾਸਰਥਿ ਪ੍ਰਾਰਥਨਾ ਅਸ਼੍ਰੋਤ (13) ਸ਼ੁਕ

ਰਤਨਾਕਰ (14) ਸ੍ਰੀਮਦ ਰਾਮ ਸਾਰ ਸੰਗੀਤ।

ਕ੍ਰਿਸ਼ਨ ਭਗਤੀ ਦੇ ਗ੍ਰੰਥ

(15) ਸ੍ਰੀ ਕ੍ਰਿਸ਼ਨ ਕਵਿਤਾਵਲੀ (16) ਰਾਸ ਪੰਚਾਧਿਆਇ (17)

ਭਾਗਵਤ ਗੀਤਾ ਮਹਾਤਮ (18) ਬ੍ਰਜ ਯਾਤਰਾ (19) ਗੀਤ ਗੋਬਿੰਦ।

ਗੁਰੂ ਨਾਨਕ ਦੇਵ ਨਾਲ ਸੰਬੰਧਿਤ

(20) ਸ੍ਰੀ ਗੁਰੂ ਨਾਨਕ ਦੇਵ ਚੰਦ੍ਰ ਚੰਦ੍ਰਿਕਾ (21) ਗੁਰੂ ਨਾਨਕ

ਨਵਕ (22) ਗੁਰੂ ਕੀਰਤਿ ਕਵਿਤਾਵਲੀ

ਫੁਟਕਲ ਰਚਨਾਵਾਂ

(23) ਯਮਕ ਦਮਕ ਦੋਹਾਵਲੀ (24) ਗੁੜ੍ਹਾਰਥ ਦੋਹਾਵਲੀ

(25) ਬ੍ਰਹਮ ਰਹੱਸਯ (26) ਭਵ ਪ੍ਰਭਵੇ ਭਾਖਯਾ (27) ਮਹਿਮਨ

ਕਵਿਤਾਵਲੀ (28) ਏਕਾਦਸ਼ ਸੰਗ੍ਰਹ (29) ਅਸ਼ਟਕ (30) ਫੁਟਕਲ
ਕਵਿਤਾਵਲੀ (31) ਆਲੁਵਿੰਦਾਰ ਵਿਸ਼ਨੂ ਸਤੋਤਰ।

ਸੰਤ ਰਤਨ ਹਰਿ ਦੇ ਕਾਵਿ ਦਾ ਅੰਤਰੀਵੀ ਪੱਖ ਭਗਤੀ-ਭਾਵਨਾ ਨਾਲ ਉਤਪੇਤ ਹੈ ਤਾਂ ਉਨ੍ਹਾਂ ਦਾ ਬਾਹਰੀ ਰੂਪ, ਕਾਵਿ ਸੰਦਰਭ ਰੀਤੀਕਾਲ ਦੇ ਕਿਸੇ ਵੀ ਵਧੀਆ ਕਵੀ ਨਾਲੋਂ ਘੱਟ ਨਹੀਂ ਹੈ। ਪੰਡਤ ਚੰਦ੍ਰਕਾਂਤ ਬਾਲੀ ਦਾ ਕਥਨ ਦੇਖੋ, "ਜਿਨ੍ਹਾਂ ਜਿਨ੍ਹਾਂ ਜਨਮ ਸਿੰਧ ਸੰਤਾਂ ਦੀ ਪਾਵਨ ਸਾਧਨਾ ਦੀ ਕਿਰਪਾ ਸਦਕਾ ਪ੍ਰਾਪਤ ਸਾਹਿਤ ਨਾਲ ਅੱਜ ਹਿੰਦੀ ਭਾਸ਼ਾ ਨੂੰ ਗੌਰਵ ਮਿਲਿਆ ਹੈ, ਉਨ੍ਹਾਂ ਸਭਨਾਂ — ਸ੍ਰੀ ਸੂਰਦਾਸ, ਤੁਲਸੀਦਾਸ, ਜਾਇਸੀ, ਰਸਖਾਨ, ਨੰਦਾਸ ਵਰਗੇ ਪਾਵਨ ਚਰਿਤਰ ਵਾਲੇ ਭਗਤਾਂ ਦੀ ਲੀਹ ਵਿੱਚ ਸ੍ਰੀ ਰਤਨ ਹਰਿ ਦਾ ਨਾਂ ਵੀ ਅਸਿੱਟਾ ਸ਼ਬਦਾਂ ਵਿੱਚ ਰੱਖਿਆ ਜਾ ਸਕਦਾ ਹੈ। ਉਨ੍ਹਾਂ ਨੇ ਰਤਨ ਹਰਿ ਦੇ ਗੀਤ-ਕਾਵਿ ਦੀ ਪ੍ਰਸ਼ੰਸਾ ਕੀਤੀ ਹੈ, "ਜੇ ਅੰਮ੍ਰਿਤ ਕੰਠ ਜਯਦੇਵ ਮਹਾਪ੍ਰਭ ਨੂੰ ਗੀਤਿ-ਕਾਵਿ ਦਾ ਪਹਿਲਾ ਸਿਰਾ ਮੰਨ ਲਈਏ ਤਾਂ ਸੰਤ ਰਤਨ ਹਰਿ ਨਿਸ਼ਚੈ ਹੀ ਉਸ ਦਾ ਦੂਜਾ ਸਿਰਾ ਹਨਵਿਦਿਆਪਤੀ ਦੀ ਮਧੁਰਤਾ, ਸੂਰਦਾਸ ਦੀ ਪਰਮਾ ਭਗਤੀ, ਤੁਲਸੀਦਾਸ ਦੀ ਗੁੰਦਵੀ ਸ਼ਬਦਾਵਲੀ ਬਾਰੇ ਹਿੰਦੀ ਜਗਤ ਨੂੰ ਕੁਝ ਦੱਸਣਾ ਬਾਕੀ ਨਹੀਂ, ਪਰ ਰਤਨ ਹਰਿ ਦੇ ਭਗਤੀ, ਮਧੁਰਤਾ ਅਤੇ ਨਾਦ ਸੰਦਰਭ ਤੋਂ ਹਿੰਦੀ ਜਗਤ ਨੂੰ ਪਰਿਚਿਤ ਹੋਣਾ ਅਜੇ ਬਾਕੀ ਹੈ। ਸ਼ਬਦਾਂ ਦੇ ਸਮਰਾਟ, ਰੂਪ ਚਿੱਤਰਣ ਦੇ ਧਨੀ, ਭਾਵਾਂ ਦੇ ਸਮੁੰਦਰ, ਕਲਪਣਾ ਦੇ ਭੰਡਾਰ, ਮਨੋਵਿਗਿਆਨ ਦੇ ਚਿੱਤਰਕਾਰ, ਭਗਤ ਆਤਮਾ ਰਤਨ ਹਰਿ ਦਾ ਚਿੱਤਰਣ ਦੇ-ਚਾਰ ਸ਼ਬਦਾਂ ਵਿੱਚ ਨਹੀਂ ਕੀਤਾ ਜਾ ਸਕਦਾ।"

ਹੋਰ ਸੰਤਾਂ ਵਾਂਗ ਇਨ੍ਹਾਂ ਦੇ ਨਾਂ ਨਾਲ ਵੀ ਬਹੁਤ ਸਾਰੀਆਂ ਚਮਤਕਾਰ ਕਥਾਵਾਂ ਜੁੜੀਆਂ ਹੋਈਆਂ ਹਨ। ਹੈਰਾਨੀ ਦੀ ਗੱਲ ਹੈ ਕਿ ਪੰਜਾਬੀ ਸਾਹਿਤ ਦੇ ਇਤਿਹਾਸਕਾਰਾਂ ਨੇ ਮਹਾਰਾਜਾ ਰਣਜੀਤ ਸਿੰਘ ਕਾਲ ਦੇ ਜਿਥੇ ਹੋਰ ਹਿੰਦੀ, ਪੰਜਾਬੀ ਕਵੀਆਂ - ਗਵਾਲ ਭੱਟ, ਆਨੰਦਘਨ, ਸਾਹਿਬ ਸਿੰਘ ਮਿਰੀਦ ਆਦਿ ਅਨੇਕ ਕਵੀਆਂ ਬਾਰੇ ਖਾਸੀ ਖੋਲ੍ਹ-ਪਰਖ ਕੀਤੀ ਹੈ, ਉੱਥੇ ਇਸ ਮਹਾਨ ਗੀਤਕਾਰ ਤੇ ਭਗਤ-ਆਤਮਾ ਚੋਟੀ ਦੇ ਕਵੀ ਬਾਰੇ ਪੂਰੀ ਤਰ੍ਹਾਂ ਲਾਪਰਵਾਹੀ ਵਰਤੀ ਹੈ।

ਪੰਡਤ ਚੰਦ੍ਰਕਾਂਤ ਬਾਲੀ ਦੇ ਸ਼ਬਦਾਂ ਵਿੱਚ ਹੀ ਗੀਤ-ਕਾਵਿ ਦੀ ਰਚਨਾ ਕਰਕੇ ਸੰਤ ਮਹਾਨ ਹਰਿਦਾਸ ਜੀ ਨੇ ਸਾਹਿਤ ਸੇਵਾ ਦਾ ਮਿਹਨਤ ਜੱਸ ਤੇ ਪੁੰਨ ਬੰਟਿਆ ਹੈ, ਉਸ ਦੀ ਬਰਾਬਰੀ ਹੋਰ ਕੌਣ ਕਰ ਸਕਦਾ ਹੈ ਅਤੇ ਉਸ ਦਾ ਮੁਲਾਂਕਣ ਵੀ। ਇਹ ਉਹ ਗੰਗਾ ਨਹੀਂ ਕਿ ਜਿਸ ਦੀਆਂ ਸ਼ਬਦ ਲਹਿਰਾਂ ਨੂੰ ਗਿਣ ਕੇ ਜਾਂ ਦੇਖ ਕੇ ਭਾਵ-ਗੰਭੀਰਤਾ ਦਾ ਅਨੁਮਾਨ ਲਾਇਆ ਜਾ ਸਕੇ, ਇਥੇ ਤਾਂ ਡੁਬਕੀ ਲਾ ਕੇ ਆਨੰਦ-ਅਨੁਭੂਤੀ ਦੀ ਗੱਲ ਕੀਤੀ ਜਾ ਸਕਦੀ ਹੈ।

ਨਿਰਫਲ ਭਗਤੀ, ਸਰਤ ਸਾਹਿਤਕਤਾ, ਅਦਭੁਤ ਸ਼ਕਸੀਅਤ ਨਾਲ ਅੰਕਿਤ ਸੂਰ-
ਤੁਲਸੀ-ਮੀਰਾ ਤੋਂ ਪਿੱਛੋਂ ਜੇ ਕਿਸੇ ਦਾ ਥਾਂ ਹੋ ਸਕਦਾ ਹੈ ਤਾਂ ਉਹ ਰਤਨ ਹਰਿ
ਦਾਸ ਦਾ ਹੈ। ਉਨ੍ਹਾਂ ਦੀ ਰਚਨਾ ਦੇ ਨਮੂਨੇ ਦੇਖੋ ਜਿਨ੍ਹਾਂ ਵਿਚਲੀ ਲਯ,
ਮੰਗੀਤਾਤਮਕਤਾ, ਭਾਵ-ਗੰਭੀਰਤਾ, ਪ੍ਰਵਾਹ ਤੇ ਭਾਸ਼ਾ ਦੀ ਠੇਠਤਾ-ਸਰਸਤਾ ਵੀ
ਦੇਖਣ ਵਾਲੀ ਹੈ :

- ਬਖਸਤ ਵਧਾਈ ਆਜ ਕਾਲੂ ਬੇਦੀ ਬਰ ਘਰ,
ਤਾ ਕੀ ਧੁਨਿ ਧਮਕ ਧਸੀ ਹੈ ਪੁਰ ਬਾਰ ਬਾਰ।
ਦੇਨ ਕੋ ਬਧਾਈ ਧਾਇ ਧਾਇ ਸੁਨ ਗਾਈ ਆਵੈ
ਮਾਈ ਅਰੁ ਭਾਈ ਪਾਈ ਹਰਖ ਮੈ ਬਾਰ ਬਾਰ।
ਬਿਗਸ ਬਿਗਸ ਬੇਦੀ ਬੰਸ ਬਾਰੇ ਵਾਰੈ ਬੂਢੇ,
ਬਖਸੀਸੈ ਬਖਸੈ ਬਤੀਸਰਨ ਬਾਰ ਬਾਰ।
ਬਿਪ੍ਰਨ ਪੈ ਬਸੁ ਬਹੁ ਬਰਸੇ ਸੁਬੇਦੀ ਬਰ,
ਬੰਦਿਨ ਪੈ ਬਸਨਾਇ ਬਾਲਕ ਪੈ ਬਾਰ ਬਾਰ।
- ਸਿਯ ਸੰਦੇਸ ਸੁਦੇਸੁ ਚਲੇ ਹਰਿਵਰੇਸ ਹਰਿ ਤੀਰਾ,
ਗਿਰਿ ਅਰਿਸਟ ਇਤ ਗੁਨ ਗਰਿਸਟ ਸਚਿਤਾਪਤਿ ਤੀਰਾ।
ਤਾਪਰ ਚਵੈ ਕੁਦਿ ਕਪਿ ਕੇਹਰਿ ਬਰਹਰ ਕੰਪਿਤ ਕੀਨੈ।
ਸੁਰਸ ਬਿਲਾਸ ਨਿਵਾਸ ਤਾਸੁ ਜੇ ਸਬਨਿ ਬਿਦਾ ਕਰਿ ਦੀਨੈ।
- ਸ੍ਰੀ ਗੁਰੂ ਚਰਣ ਕਮਲ ਕਰਿ ਬੰਦਨ, ਬਰਨੈ ਤਾਸ ਚਰਿਤ ਚਿੰਤ ਚੰਦਨ।
ਬਾਰ ਵਿਖੇ ਤਲਵੰਡੀ ਨਗਰੀ, ਜਗਿ ਜਸ ਜਾ ਕੀ ਓਪ ਉਜਗਰੀ।
ਨਾਨਕ ਨਾਮ ਅਜਨ ਅਵਤਾਰਾ, ਭਏ ਜਹਾਂ ਅਨਗਨ ਅਵਿਤਾਰਾ।
ਜੋਤਿ ਜਿਯਾਵਨ ਜਨ ਜਨ ਜਿਯ ਕੇ, ਕੰਨ ਰੰਗ ਰਤਨ ਹਰਿ ਹਿਯ ਕੇ।

ਸੰਤ ਰਤਨ ਹਰਿ ਦੇ ਕਾਵਿ ਵਿੱਚ ਸੰਤ ਬਾਣੀ ਵਾਲੇ ਸਭ ਗੁਣ ਵਿੱਦਮਾਨ
ਹਨ। ਵਿਚਾਰ, ਭਾਵ ਅਤੇ ਭਾਸ਼ਾ-ਸ਼ੈਲੀ ਪੱਖੋਂ ਇਹ ਸੰਤ ਕਵੀ ਕਿਸੇ ਵੀ
ਮਹਾਂਕਵੀ ਨਾਲੋਂ ਘੱਟ ਨਹੀਂ, ਪਰ ਹੁਣ ਤੱਕ ਇਹ ਭਾਵੀ ਲਾਪਰਵਾਹੀ ਦਾ
ਸ਼ਿਕਾਰ ਰਿਹਾ ਹੈ। ਇਸ ਸੰਤ ਕਵੀ ਨੂੰ ਹੋਰ ਨੇੜਿਉਂ ਦੇਖਣ-ਪਰਖਣ ਅਤੇ
ਇਸ ਦੇ ਕਾਵਿ-ਗੁਣਾਂ ਦੀ ਥਾਹ ਲੈਣ ਦੀ ਲੋੜ ਹੈ।

ਉਪਰੋਕਤ ਉਦਾਹਰਣ ਵਿੱਚ ਵਰਤੀ ਗਈ ਭਾਸ਼ਾ ਭਾਵੇਂ ਬ੍ਰਜ ਭਾਸ਼ਾ ਹੈ,
ਪਰ ਇਹ ਬ੍ਰਜ ਭਾਸ਼ਾ ਪੰਜਾਬੀ ਮਿਸ਼ਰਤ ਹੋਣ ਕਾਰਨ ਓਨੀ ਹੀ ਆਪਣੀ ਤੇ
ਸਮਝ ਪੈਣ ਵਾਲੀ ਹੈ ਜਿੰਨੀ ਕਿ ਗੁਰਬਾਣੀ ਦੀ ਜਾਂ ਉੱਪਰ ਦੱਸੇ ਕਵੀਆਂ ਦੀ
ਹੈ। ਇਸ ਸੰਤ ਕਵੀ ਨੇ ਜਿੰਨੀ ਵੱਡੀ ਗਿਣਤੀ ਵਿੱਚ ਗ੍ਰੰਥ-ਰਚਨਾ ਕੀਤੀ ਹੈ
ਅਤੇ ਜੋ ਕਾਵਿ-ਗੁਣ ਇਨ੍ਹਾਂ ਵਿੱਚ ਪ੍ਰਗਟ ਹੋਏ ਹਨ, ਉਹ ਨਿਸ਼ਚੇ ਹੀ ਸਾਡਾ
ਧਿਆਨ ਮੰਗਦੇ ਹਨ।

ਸੰਤ ਸ੍ਰੀ ਮੰਗਤ ਰਾਮ ਜੀ

ਸੰਤ ਮੰਗਤ ਰਾਮ ਜੀ ਇਕ ਬਹੁਤ ਪੁੱਜੇ ਹੋਏ ਸੰਤ ਸਨ। ਆਪ ਵੀਹਵੀਂ ਸਦੀ ਦੇ ਵਧੇਰੇ ਭਾਗ ਵਿੱਚ ਵਰਤਮਾਨ ਰਹੇ। ਇਨ੍ਹਾਂ ਦਾ ਜਨਮ ਮੰਗਲਵਾਰ 9 ਸੰਘਰ ਸੰਮਤ 1960 ਜਾਂ 24 ਨਵੰਬਰ, 1903 ਈਸਵੀ ਨੂੰ ਪਿੰਡ ਰੀਗੋਠੀਆ ਵਿਖੇ ਹੋਇਆ। ਰੀਗੋਠੀਆ ਬ੍ਰਾਹਮਣ, ਤਹਿਸੀਲ ਕਹੂਟਾ, ਜ਼ਿਲ੍ਹਾ ਰਾਵਲਪਿੰਡੀ (ਹੁਣ ਪਾਕਿਸਤਾਨ) ਦਾ ਛੋਟਾ ਜਿਹਾ ਪਿੰਡ ਹੈ। ਆਪ ਦੇ ਪਿਤਾ ਜੀ ਦਾ ਨਾਂ ਪੰਡਤ ਗੋਰੀ ਸ਼ੰਕਰ ਸੀ ਅਤੇ ਮਾਤਾ ਦਾ ਨਾਂ ਸ੍ਰੀਮਤੀ ਗਣੇਸ਼ ਦੇਵੀ ਸੀ। ਇਹ ਪਰਿਵਾਰ ਬਹੁਤ ਹੀ ਧਾਰਮਿਕ ਵਿਚਾਰਾਂ ਵਾਲਾ ਅਤੇ ਈਸ਼ਵਰ ਭਗਤ ਸੀ। ਈਸ਼ਵਰ ਭਗਤੀ ਸੰਤ ਮੰਗਤ ਰਾਮ ਜੀ ਨੂੰ ਵਿਰਸੇ ਵਿੱਚ ਹੀ ਮਿਲੀ। ਆਪ ਦੇ ਦਾਦਾ ਪੰਡਤ ਸੁੰਦਰਦਾਸ ਸੁੰਨਸਾਨ ਤੇ ਸੰਘਣੇ ਜੰਗਲਾਂ ਵਿੱਚ ਬਹਿ ਕੇ ਈਸ਼ਵਰ ਭਜਨ ਕਰਦੇ ਰਹੇ ਸਨ। ਪਿਤਾ ਜੀ ਦੀ ਰੁਚੀ ਵੀ ਈਸ਼ਵਰ ਭਗਤੀ ਵੱਲ ਬਹੁਤ ਵਧੇਰੇ ਸੀ। ਮੰਗਤ ਰਾਮ ਜੀ ਅਜੇ ਛੋਟੇ ਬਾਲਕ ਸਨ ਕਿ ਆਪ ਦੇ ਪਿਤਾ ਜੀ ਚਲਾਣਾ ਕਰ ਗਏ। ਆਪ ਨੂੰ ਆਪ ਦੀ ਸਨੇਹੀ ਅਤੇ ਈਸ਼ਵਰ ਭਗਤ ਮਾਤਾ ਜੀ ਨੇ ਹੀ ਪਾਲ-ਪੋਸ਼ ਕੇ ਵੱਡਾ ਕੀਤਾ।

ਪੰਜ ਵਰ੍ਹੇ ਦੀ ਉਮਰ ਵਿੱਚ ਆਪ ਨੂੰ ਡੇਰਾ ਖਾਲਸਾ ਦੀ ਪਾਠਸ਼ਾਲਾ ਵਿੱਚ ਪੜ੍ਹਨ ਲਈ ਭੇਜਿਆ ਗਿਆ। ਇਹ ਥਾਂ ਆਪ ਦੇ ਪਿੰਡ ਤੋਂ ਤਿੰਨ ਮੀਲ ਦੂਰ ਸੀ। ਪੰਜਵੀਂ ਤੋਂ ਅੱਠਵੀਂ ਤੱਕ ਦੀ ਪੜ੍ਹਾਈ ਆਪ ਨੇ ਕੋਲਰ ਪਿੰਡ ਤੋਂ ਪ੍ਰਾਪਤ ਕੀਤੀ ਜੋ ਰੀਗੋਠੀਆ ਤੋਂ ਛੇ ਮੀਲ ਸੀ। ਮੰਗਤ ਰਾਮ ਜੀ ਨੂੰ ਭਗਤੀ ਦੇ ਸੰਸਕਾਰ ਕਿਸੇ ਪੂਰਬਲੇ ਜਨਮ ਦਾ ਫਲ ਸੀ। ਘਰ ਦੇ ਧਾਰਮਿਕ, ਸਦਾਚਾਰਕ ਵਾਤਾਵਰਣ ਨੇ ਇਨ੍ਹਾਂ ਨੂੰ ਸਦਾਚਾਰਕ ਜੀਵਨ ਮੁੱਲਾਂ ਬਾਰੇ ਵਿਚਾਰ ਕਰਨ ਅਤੇ ਉਸ ਅਨੁਸਾਰ ਜੀਵਨ ਜਿਊਣ ਦੀ ਪ੍ਰੇਰਨਾ ਦਿੱਤੀ। ਉਂਜ ਵੀ ਆਪ ਵਿਵੇਕਸ਼ੀਲ ਅਤੇ ਤੇਜ਼ ਬੁੱਧੀ ਵਾਲੇ ਵਿਦਿਆਰਥੀ ਸਨ ਜਿਸ ਕਾਰਨ ਆਪ ਦੇ ਅਧਿਆਪਕ ਆਪ ਨਾਲ ਵਿਸ਼ੇਸ਼ ਪਿਆਰ ਕਰਦੇ ਸਨ। ਇਨ੍ਹਾਂ ਦਿਨਾਂ ਵਿੱਚ ਹੀ ਆਪ ਨੂੰ ਸਕੂਲ ਦੇ ਵਿਦਿਆਰਥੀਆਂ ਮਾਹਮਣੇ ਭਾਸ਼ਨ ਦੇਣ ਦਾ ਵੀ ਕਈ ਵਾਰ ਮੌਕਾ

ਮਿਲਿਆ। ਆਪ ਬਹੁਤ ਸਾਦਾ ਤਬੀਅਤ ਦੇ ਪ੍ਰਾਣੀ ਸਨ। ਸਾਦਾ ਖਾਣ-ਪਾਣ ਅਤੇ ਸਾਦਾ ਭੋਖ-ਪਹਿਰਾਵਾ ਖਾਸ ਪਸੰਦ ਸੀ। ਅਧਿਆਤਮ ਵਿੱਚ ਰੁਚੀ ਦੇਖ ਕੇ ਆਪ ਦੇ ਅਧਿਆਪਕ ਆਪ ਨਾਲ ਕਈ ਵਾਰ ਪ੍ਰਭੂ-ਪ੍ਰਾਪਤੀ, ਨੈਤਿਕਤਾ ਅਤੇ ਸਦਾਚਾਰ ਆਦਿ ਵਿਸ਼ਿਆਂ ਬਾਰੇ ਖੁੱਲ੍ਹ ਕੇ ਚਰਚਾ ਕਰਦੇ।

ਆਪ ਜੀ ਅਜੇ ਸੱਤਵੀਂ ਜਮਾਤ ਵਿੱਚ ਹੀ ਸਨ ਕਿ ਕਿੱਧਰੋਂ ਚਿੱਲਾ ਕੱਟਣ ਦੀ ਗੱਲ ਸੁਣ ਲਈ। ਬਸ ਫੇਰ ਕੀ ਸੀ, ਆਪ ਨੇ ਮਨ ਵਿੱਚ ਧਾਰ ਲਿਆ ਕਿ ਮੈਂ ਵੀ ਚਿੱਲਾ ਕੱਟਾਂਗਾ। ਆਪ ਪੂਰੇ ਚਾਲ੍ਹੀ ਦਿਨ ਲਗਾਤਾਰ ਦਿਨ-ਰਾਤ ਪ੍ਰਭੂ ਦੀ ਭਜਨ-ਬੰਦਗੀ ਵਿੱਚ ਲੱਗੇ ਰਹੇ, ਸਰੀਰ ਸੁੱਕ ਕੇ ਕਾਂਟਾ ਹੋ ਗਿਆ, ਪਰ ਹਿਰਦੇ 'ਤੇ ਅਧਿਆਤਮਿਕ ਨੂਰ ਦੀ ਭਾਹ ਮਾਰਨ ਲੱਗੀ।

ਅੱਠਵੀਂ ਜਮਾਤ ਵਿੱਚ ਹੋਏ ਤਾਂ ਪ੍ਰਭੂ-ਪਿਆਰ ਦਾ ਦਿਲ ਦੇ ਕਿਸੇ ਕੋਨੇ ਵਿੱਚ ਸੁੱਤਾ ਪਿਆ ਸਮੁੰਦਰ ਠਾਠਾਂ ਮਾਰਨ ਲੱਗਾ। ਹੁਣ ਮੈਂ ਦੂਜੀ ਪੜ੍ਹਾਈ ਵੀ ਤਾਂ ਪੂਰੀ ਕਰਨੀ ਹੈ। ਇਹ ਭਾਵ ਬੁਰੀ ਤਰ੍ਹਾਂ ਮਗਰ ਪੈ ਗਿਆ। ਉਦਾਸ ਪਰੇਸ਼ਾਨ ਰਹਿਣ ਲੱਗੇ। ਦਿਨ-ਰਾਤ ਭਜਨ-ਬੰਦਗੀ, ਸੋਚ-ਵਿਚਾਰ ਅਤੇ ਪ੍ਰਭੂ-ਚਿੰਤਨ ਵਿੱਚ ਗੁਜ਼ਾਰਨ ਲੱਗੇ। ਸਾਰਾ ਸਮਾਨ ਚੁੱਕ ਕੇ ਘਰ ਆ ਗਏ। ਨਾਲ ਲੱਗਦੇ ਜੰਗਲ ਵਿੱਚ ਜਾ ਕੇ ਘੰਟਿਆਂ ਬੱਧੀ ਬਹਿ ਬਹਿ ਕੇ ਸਮਾਧੀਆਂ ਲਾਉਂਦੇ। ਦੁਨੀਆ ਦੀ ਸੁੱਧ-ਬੁੱਧ ਹੀ ਭੁੱਲ ਜਾਂਦੇ।

ਇਕ ਦਿਨ ਘਰ ਹੀ ਨਾ ਆਏ। ਬਹੁਤ ਰਾਤ ਹੋ ਗਈ। ਮਾਂ ਲੱਭ ਕੇ ਘਰ ਲੈ ਕੇ ਆਈ। ਲੰਮੇ ਪਏ ਤਾਂ ਅਜਬ ਅਜਬ ਅਨੁਭਵ ਹੋਣ ਲੱਗੇ। ਚੁਫੇਰੇ ਵੱਲ ਨਗਾਰੇ ਵੱਜਣ ਲੱਗੇ। ਸੂਰਜ ਦੀ ਚਮਕ ਨਾਲ ਕਮਰਾ ਜਗਮਗਾ ਉੱਠਿਆ। ਛੱਤੀ ਕਿਸਮ ਦੇ ਰਾਗ-ਰਾਗੀਨੀਆਂ ਸੁਣਾਈ ਪੈਣ ਲੱਗੇ। ਮਾਂ ਵੀ ਸਭ ਕੁਝ ਦੇਖ ਰਹੀ ਸੀ। ਮੰਗਤ ਰਾਮ ਮਾਂ ਨੂੰ ਸ਼ਾਂਤ ਰਹਿਣ ਲਈ ਕਹਿੰਦਾ ਰਿਹਾ। ਮਾਂ ਦੀ ਅੱਖ ਲੱਗ ਗਈ। ਮੰਗਤ ਰਾਮ ਜੀ ਉੱਠੇ ਤੇ ਉੱਠ ਕੇ ਪੀਰ ਖਵਾਜਾ ਜੰਗਲ ਵੱਲ ਚਲੇ ਗਏ। ਸਮਾਧੀ ਲਾ ਕੇ ਬਹਿ ਗਏ। ਚਿੱਟਾ ਦਿਨ ਚੜ੍ਹ ਆਇਆ। ਇਸ਼ਨਾਨ ਕਰਕੇ ਘਰ ਆ ਗਏ।

ਹੌਲੀ ਹੌਲੀ ਅਧਿਆਤਮਿਕ ਅਨੁਭਵ ਵਧਣ ਲੱਗੇ। ਮਹਾਮੰਤਰ ਦਾ ਪ੍ਰਕਾਸ਼ ਹੋਇਆ - ਪਹਿਲੀ ਰਾਤ - ਓਮ ਬ੍ਰਹਮ ਸਤਯੰ, ਦੂਜੀ ਰਾਤ 'ਨਿਰੰਕਾਰ ਅਜਨਮਾ ਅਦਵੈਤ ਪੁਰਖਾ ਅਤੇ ਤੀਜੀ ਰਾਤ 'ਸਰਵ ਵਿਆਪਕ ਕਲਯਾਣ ਮੂਰਤ ਪਰਮੇਸ਼ਵਰਾਇ ਨਮਸਤੈ।' ਬਣਦੇ ਬਣਦੇ ਇਹ ਸਾਰੇ ਬੋਲ ਤੇਰ੍ਹਾਂ ਅੱਖਰਾਂ ਦਾ ਮਹਾਮੰਤਰ ਬਣ ਗਿਆ। ਆਪ ਦੇ ਮਤ ਵਿੱਚ ਅੱਗੇ ਚੱਲ ਕੇ ਇਹੋ ਮਹਾਮੰਤਰ ਪ੍ਰਚਲਿਤ ਹੋਇਆ।

ਇਕ ਦਿਨ ਵਿਚਾਰ ਆਇਆ ਕਿ ਸਿਆਲਕੋਟ ਪੂਰਨ ਭਗਤ ਦੇ ਖੂਹ 'ਤੇ ਜਾ ਕੇ ਕੰਨ ਫਟੇ ਜੇਰੀਆਂ ਤੋਂ ਨਾਮ ਲਿਆ ਜਾਵੇ। ਅਗਲੇ ਦਿਨ ਗੱਡੀ

ਚੜ੍ਹ ਬੈਠੇ ਪਰ ਗੱਡੀ ਸਿਆਲਕੋਟ ਨਹੀਂ ਸਗੋਂ ਲਾਹੌਰ ਪੁੱਜ ਗਈ। ਅੰਦਰੋਂ ਆਵਾਜ਼ ਆਈ। ਮੰਗਤ ! ਤੂੰ ਕੰਨਪਟਾ ਜੋਗੀ ਬਣ ਕੇ ਕੀ ਲੈਣੈ। ਤੇਰਾ ਮਿਸ਼ਨ ਲੋਕਾਂ ਨੂੰ ਸੱਚ, ਸਦਾਚਾਰ ਅਤੇ ਅਧਿਆਤਮ ਦਾ ਰਾਹ ਦਰਸਾਉਣਾ ਹੈ। ਮਿਡਲ ਦੀ ਪੜ੍ਹਾਈ ਵਿੱਚ ਆਪ ਪਹਿਲੇ ਸਥਾਨ 'ਤੇ ਰਹੇ।

ਰੋਟੀ ਰੋਜ਼ੀ ਦੀ ਕੋਈ ਦਿੱਤਾ ਨਹੀਂ ਸੀ, ਪਰ ਮਾਂ ਦੇ ਕਹਿਣ 'ਤੇ ਨੌਕਰੀ ਗਈ, ਕਈ ਕਿਸਮ ਦੇ ਧੰਦੇ ਵੀ ਕੀਤੇ, ਖੱਡੀ ਦਾ ਕੰਮ, ਹਕੀਮੀ, ਕਈ ਕੁਝ ਕੀਤਾ। 1928 ਵਿੱਚ ਮਾਤਾ ਜੀ ਪਰਲੋਕ ਸਿਧਾਰ ਗਏ। ਫੇਰ ਇਨ੍ਹਾਂ ਨੇ ਸਾਰਾ ਕੰਮ-ਕਾਜ ਛੱਡ ਦਿੱਤਾ। ਸਿਰਫ਼ ਭਜਨ-ਬੰਦਗੀ, ਤਪੱਸਿਆ ਅਤੇ ਮਸਤੀ - ਦਿਨ-ਭਰ ਇਹੋ ਕੰਮ ਰਹਿੰਦਾ। ਕਰੜੀ ਤਪੱਸਿਆ, ਮਜ਼ਬੂਤੀ ਨਾਲ ਸਤਿ ਦਾ ਸਿਮਰਨ ਅਤੇ ਪੂਰਣ ਬ੍ਰਹਮਚਰਜ ਨੇ ਆਪ ਨੂੰ ਇਕ ਕਾਮਿਲ ਜੋਗੀ ਬਣਾ ਦਿੱਤਾ। ਵੈਰਾਗ ਨੇ ਜ਼ੋਰ ਮਾਰਿਆ। ਇਕ ਦਿਨ ਰਾਵਲਪਿੰਡੀ ਇਕ ਕਬੀਰ ਪੰਥੀ ਮਹਾਤਮਾ ਨਾਲ ਭੇਟ ਹੋਈ। ਮਹੰਤ ਰਤਨਦਾਸ ਜੀ ਅਹਿਮਦਾਬਾਦ ਦੇ ਰਹਿਣ ਵਾਲੇ ਸਨ। ਉਹ ਮਹਾਤਮਾ ਮੰਗਤ ਰਾਮ ਜੀ ਨੂੰ ਮਿਲੇ। ਦੋ ਘੜੀ ਦੇ ਸਤਿਸੰਗ ਨੇ ਹੀ ਕਾਇਆ ਪਲਟ ਦਿੱਤੀ। ਮਹੰਤ ਜੀ 'ਤੇ ਡਾਢੀ ਮਸਤੀ ਭਾਰੀ ਹੋ ਗਈ। ਮਹੰਤ ਰਤਨਦਾਸ ਦੇ ਸੱਦੇ 'ਤੇ ਮਹਾਤਮਾ ਮੰਗਤ ਰਾਮ ਜੀ ਮਹਾਰਾਜ ਅਹਿਮਦਾਬਾਦ ਗਏ। ਉੱਥੇ ਆਪ ਨੇ ਸਾਧਕਾਂ ਨੂੰ ਯੋਗ ਵਿਦਿਆ ਦੇ ਗੂਹੜੇ ਰਹੱਸ ਸਮਝਾਏ। ਦੋਵੇਂ ਮਹਾਤਮਾਵਾਂ ਦੀ ਭੇਟ ਤੋਂ ਦੋ ਪੁਸਤਕਾਂ ਪ੍ਰਕਾਸ਼ ਵਿੱਚ ਆਈਆਂ, ਇਕ ਸ੍ਰੀ 'ਚਿਰੰਜੀਵ ਗੋਸ਼ਟ' ਅਤੇ ਦੂਜੀ ਸ੍ਰੀ 'ਚਿੰਤਾਮਣਿ'।

ਹੁਣ ਮਹਾਤਮਾ ਮੰਗਤ ਰਾਮ ਜੀ ਗੰਗੋਠੀਆ ਆ ਗਏ। ਬਾਕਾਇਦਾ ਸਤਿਸੰਗ ਸ਼ੁਰੂ ਹੋ ਗਿਆ। ਸਭ ਤੋਂ ਪਹਿਲਾਂ ਯੋਗ ਸ਼ੁਰੂ ਕੀਤਾ ਗਿਆ। ਉੱਥੇ ਇਕ ਪੱਕਾ ਸਤਿਸੰਗ ਘਰ ਵੀ ਉਸਰ ਗਿਆ। 1927 ਤੋਂ 1946 ਤੱਕ ਲਗਾਤਾਰ ਸਤਿਸੰਗ ਅਤੇ ਯੋਗ ਹੁੰਦਾ ਰਿਹਾ।

ਦੇਸ਼ ਦੀ ਵੰਡ ਹੋਈ, ਮਹਾਰਾਜ ਮੰਗਤ ਰਾਮ ਜੀ ਵੀ ਪੂਰਬੀ ਪੰਜਾਬ ਵਿੱਚ ਆ ਗਏ। ਜਗਾਧਰੀ, ਜ਼ਿਲ੍ਹਾ ਅੰਬਾਲਾ, ਵਿਖੇ ਆਸ਼ਰਮ ਕਾਇਮ ਕੀਤਾ। ਸੰਗਤ ਸਮਤਾਵਾਦ, ਸਮਤਾ ਯੋਗ ਆਸ਼ਰਮ ਦੀ ਨੀਂਹ ਰੱਖੀ ਗਈ। ਸਤੰਬਰ 1954 ਵਿੱਚ 'ਮੰਗਤ ਸਮਤਾਵਾਦ' ਰਜਿਸਟਰ ਹੋ ਗਿਆ।

ਆਪ ਦੀ ਸਮੂਹ ਬਾਣੀ ਹੁਣ ਇਕ ਵੱਡਾ-ਆਕਾਰੀ ਗ੍ਰੰਥ ਵਿੱਚ ਛਪ ਗਈ ਹੈ। ਇਸ ਗ੍ਰੰਥ ਦਾ ਨਾਂ 'ਗ੍ਰੰਥ ਸ੍ਰੀ ਸਮਤਾ ਪ੍ਰਕਾਸ਼' ਹੈ। ਇਹ ਗ੍ਰੰਥ 'ਸਿੱਧ ਖੱਡ ਮਸੂਰੀ, ਦੇਹਰਾਦੂਨ ਵਿਸਾਖ ਸੰਗਰਾਮ ਸੰਮਤ 2003 ਬਿਕਰਮੀ ਨੂੰ ਸ੍ਰੀ ਸੰਤ ਮੰਗਤ ਜੀ ਨੇ ਸਮਾਪਤ ਕੀਤਾ ਅਤੇ ਅੰਤ ਵਿੱਚ ਆਪਣੇ ਹਸਤਾਖਰ ਕੀਤੇ। ਇਹ ਗ੍ਰੰਥ ਸੱਤ ਖੰਡਾਂ ਵਿੱਚ ਵੰਡਿਆ ਹੈ। ਪਹਿਲੇ ਖੰਡ ਵਿੱਚ ਪਰਮ ਪੁਰਸ਼ ਦੀ ਪੂਰਬਨਾ, ਦੂਜੇ ਵਿੱਚ ਪ੍ਰਸ਼ਨ-ਉੱਤਰ, ਤੀਜੇ ਵਿੱਚ ਸਾਧਕ ਦੇ ਜੀਵਨ

ਦੀਆਂ ਵੱਖ ਵੱਖ ਅਵਸਥਾਵਾਂ ਤੋਂ ਸਦਾਚਾਰ ਦਾ ਉਪਦੇਸ਼ ਹੈ। ਬਾਕੀ ਖੰਡਾਂ ਵਿੱਚ ਸੰਤ ਜੀ ਨੇ ਅਧਿਆਤਮ, ਯੋਗ, ਵੈਰਾਗ, ਕਰਮ, ਸੁੰਨ, ਨਾਦ ਬ੍ਰਹਮ, ਨਿਸ਼ਕਾਮ ਕਰਮ, ਆਦਿ ਵਿਸ਼ਿਆਂ ਦੀ ਵਿਆਖਿਆ ਕੀਤੀ ਹੈ।

ਆਪ ਦੀ ਬਾਣੀ ਹਿੰਦੀ-ਪੰਜਾਬੀ ਦਾ ਮਿਲਵਾਂ ਰੂਪ ਹੈ। ਕੁਝ ਉਦਾਹਰਣ ਦੇਖੋ :

ਐਸਾ ਜਨ ਕੋਈ ਹੋ ਮਸਤਾਨਾ

ਮੂਲ ਦੁਾਰ ਕੀ ਕੁੰਜੀ ਖੋਲੇ, ਰਾਖੇ ਗੈਬ ਨਿਸ਼ਾਨਾ।

ਸੁਰਤ ਨਿਰਤ ਦੇਏ ਪੰਥ ਹਿਲਾਏ, ਉੱਡੇ ਹੰਸ ਅਨਜਾਨਾ।

ਪ੍ਰੇਮ ਪ੍ਰੀਤ ਚੋਗ ਨੂੰ ਚੁਗਿਆ, ਨ ਅਪਨਾ ਭਇਆ ਬੇਗਾਨਾ।

ਮੁਰਸ਼ਦ ਮੋਹਰ ਸੀਖਾ ਕੇ ਪਾਯਾ ਲਖਿਆ ਨਿਰਾਮ ਠਿਕਾਨਾ।

ਛਿਨ ਛਿਨ ਵਾਟ ਤੱਕਾਂ ਮੈਂ ਤਿਸਦੀ, ਜਿਸਦੇ ਨਾਲ ਯਰਾਨਾ।

ਲੋਕ ਲਾਜ ਕੇ ਮਾਰ ਕਰ, ਪਾਇਆ ਅਜਬ ਘਰਾਨਾ।

ਛੋੜ ਦੇਰੰਗੀ ਭਇਆ ਨਿਸ਼ੰਗੀ, ਛਿਨ ਛਿਨ ਸਾਰ ਕਮਾਨਾ।

ਮੰਤ ਬੋਲੇ ਸੰਤ ਕੋਊ ਬੂਝੇ, ਪੰਥ ਅਰਾਮ ਦਿਵਯ ਗਿਆਨਾ।

(ਪੰਨਾ 41)

ਬ੍ਰਹਮ ਦਾ ਸਰੂਪ ਵਰਣਨ

ਸਾਚਾ ਸਾਹਬ ਸਾਚਾ ਤੇਰਾ ਨਾਮ, ਸਾਧ ਸੀਖ ਮਰਮੂ ਸੁੱਖ ਸਾਮ,

ਚਰਣ ਕੰਵਲ ਮੇਂ ਪਾਉਂ ਬਿਸਰਾਮਾ, ਸਾਚੀ ਉਸਤਤ ਕੰਵਲ ਸਚ ਨਾਮ।

ਅੰਤਰ ਬਾਹਰ ਆਪੇ ਪਰਤੀਤ, ਨਿਰਮਲ ਨਾਮ ਕੇ ਗਾਉਂ ਗੀਤ।

ਪਲ ਪਲ ਪਾਉਂ ਸਾਚੀ ਵਡਿਆਈ, ਸਤ ਠਾਕਰ ਕੀ ਜਾਉਂ ਸਰਣਾਈ।

ਮਨੁਆਂ ਅੰਤਰ ਪ੍ਰੇਮ ਰਸ ਪਾਏ, ਪਰਮ ਪੁਰਖ ਕੇ ਚਰਣ ਸਮਾਏ।

ਮਨਮੁਖ ਹੋ ਕੇ ਕਰੇ ਅਰਦਾਸ, ਸਤਗੁਰ ਸੀਖ ਸਬ ਬੰਧਨ ਨਾਸ।

- ਐਸਾ ਕੋਈ ਗੁਣੀ ਦਰਵੇਸ਼।

ਮੋਹ ਮਾਯਾ ਕੀ ਮੈਲ ਉਤਾਰੇ, ਪਾਪ ਪੁੰਨ ਨਹੀਂ ਲੇਖਾ।

ਸੁਰਤ ਸੁੰਗੜੀ ਅੰਤਰ ਕੀਨੀ, ਨਾਮ ਸਾਹਬ ਦਾ ਪੇਖਾ।

ਸੁਪਨ ਸਮਾਨ ਦੇਖੀ ਜਗ ਰਚਨਾ, ਹਰ ਪਦ ਕੀਨਾ ਲੇਖਾ।

ਕਾਮ ਕ੍ਰੋਧ ਕੀ ਦੁਬਿਧਾ ਛੋੜੀ, ਸ਼ਬਦ ਪਾਯੋ ਸੁਖ ਗੀਤਾ।

ਮੋਹ ਅੰਧਕਾਰ ਜੀਵ ਕਾ ਨਾਸਾ, ਹਰਿਚਰਣ ਪ੍ਰੇਮ ਰਸ ਪੀਤਾ।

ਮਾਨ ਗੁਮਾਨ ਰੋਗ ਚਿੰਤ ਨਾਠੇ, ਵਿੱਚ ਗਰੀਬੀ ਭੇਸਾ।

ਪਾਰਬ੍ਰਹਮ ਪੂਰਣ ਘਰ ਦੇਖਾ, ਦੁਰਮਤ ਮਿਟਾ ਅੰਦੇਸਾ।

ਨਿਰਭੈ ਨਾਦ ਗਰਾਨ ਮੇਂ ਬੋਲੈ, ਜਮਕਾਲ ਕਾ ਮਿਟਾ ਅੰਦੇਸਾ।

ਸਤ ਪਰਵਾਨਾ ਸਬਦ ਰਸ ਜਾਨਾ, ਘਟ ਅੰਤਰ ਅਬਿਗਤ ਦੇਖਾ।
 ਪੂਰਣ ਸਤਿਗੁਰ ਭੇਦ ਮਿਲਯਾ, ਨਿਜ ਧਾਮ ਕਾ ਪਾਯੋ ਸੰਦੇਸਾ।
 ਬਿਖ ਅਗਨਿ ਸਬ ਮਨ ਕੀ ਕਾਸੀ, ਸਤਨਾਮ ਪਾਯੋ ਸੰਤ ਲੇਖਾ।
 ਮੰਗਤ ਬਿਚ ਗ਼ਰੀਬੀ ਰਹਿ ਕੇ, ਦਾਸ ਪਾਯੋ ਜਗਦੀਸਾ।।

ਤੇਰ੍ਹਾਂ-ਅੱਖਰੀ ਸੰਤਰ ਦੀ ਵਿਆਖਿਆ

ਤ੍ਰਯੋਦਸ ਅਕਸ਼ਰ ਮੰਤ੍ਰ ਯਹ, ਸਰਵ ਸਿੱਧੀ ਦਾਤਾਰ।
 ਜੋ ਸਿਮਰੇ ਨਿੱਤ ਪ੍ਰੇਮ ਸੇ, ਮੰਗਲ ਪਾਏ ਅਪਾਰ।
 ਜਨਮ ਜਨਮ ਜਾਏ ਭਰਮਣਾ, ਪ੍ਰਭ ਚਰਣ ਪਾਏ ਵਿਸ਼ਵਾਸਾ।
 ਮੋਹ ਮਾਯਾ ਸੰਕਟ ਮਿਟੇ, ਸਬ ਕਾਰਜ ਹੋਵੇ ਰਾਸ।
 ਮਹਿਮਾ ਸਤ ਸਰੂਪ ਕੀ, ਸਬ ਅਕਸ਼ਰ ਪਹਿਚਾਨ।
 ਚਾਰ ਵੇਦ ਔਰ ਸਿਮ੍ਰਤੀ, ਸਬ ਕਾ ਸਾਰ ਨਿਧਾਨ।

(ਪੰਨਾ 257)

ਨਿਸ਼ਕਾਮ ਕਰਮ ਦੀ ਪ੍ਰੇਰਨਾ

- ਕਰਮ ਯੋਗ ਹੈ ਅਤਿ ਘਨਾ, ਤ੍ਰੈ ਗੁਣ ਮਾਯਾ ਵਿਕਾਰ।
 ਮੰਗਤ ਪਾਈਏ ਛੁਟ ਤਬ, ਜਬ ਨਿਸ਼ਕਾਮ ਕਰਮ ਵਿਚਾਰ।
- ਕਰਮ ਸਕਾਮ ਬੰਧਨ ਜਗ ਮਾਹੀ, ਨਿੱਤ ਨਿੱਤ ਜੀਵ ਬੰਧਾਏ।
 ਮੰਗਤ ਮਿਟੇ ਨ ਵਾਸਨਾ, ਨਿੱਤ ਜਨਮ ਮਰਨ ਦੁੱਖ ਪਾਏ।

ਸਤਿਸੰਗ ਮਹਿਮਾ

- ਸਤਿਪੁਰਖੋਂ ਦੀ ਸੀਖ ਸੇ, ਮਨ ਤਨ ਭਏ ਅਰੋਗ।
 ਮੰਗਤ ਮਹਿਮਾ ਨਾਦ ਕੀ, ਪਾਈ ਸਾਰ ਸੰਯੋਗ।
- ਸਤ ਪੁਰਖੋਂ ਕੀ ਕੀਰਤੀ, ਤਨ ਮਨ ਕਰੇ ਨਿਹਾਲ।
 ਮੰਗਤ ਨਿੱਤ ਸਤਸੰਗ ਸੇ, ਸਤਮਾਰਗ ਲੇਨਾ ਭਾਲ।

ਪਖੰਡ ਭਰਮ

- ਮਨ ਦੀ ਤਜੀ ਨਹੀਂ ਦੂਖਣਾ, ਪੂਜੇ ਦੇਵਤ ਅਨੇਕ।
 ਮੰਗਤ ਧਾਰ ਪਾਖੰਡ ਕੇ, ਨਹੀਂ ਲਖਿਆ ਸਤ ਲੇਖ।
- ਮਨ ਮਾਨੀ ਮਨ ਅੰਤਰ ਰਾਖੀ, ਬੂਠ ਦੇਵਤ ਕੀ ਪੂਜਾ ਭਾਖੀ।
 ਪਾਖੰਡ ਮਾਹੀ ਜਨਮ ਗੰਵਾਏ, ਪੇਟ ਕੇ ਕਾਰਨ ਬਹੁਭੇਖ ਬਨਾਏ।

ਆਨੰਦ ਸਾਰ ਵਿੱਚੋਂ ਕੁਝ ਉਦਾਹਰਣ

- ਤਨ ਮਨ ਧਨ ਅਰਪਣ ਕਰੇ, ਪਰ ਕੇ ਹੋਤ ਜੋ ਮੀਤ।
 ਮੰਗਲ ਮਾਰਗ ਧਰਮ ਮੇਂ, ਸੇ ਪਾਵੇ ਦ੍ਰਿੜ੍ਹ ਪ੍ਰਤੀਤ।
- ਦ੍ਰਿੜ੍ਹ ਨਿਸ਼ਚੇ ਪ੍ਰਭ ਨਾਮ ਧਯਾਓ, ਐਸਾ ਧਿਆਨ ਕਮਾਓ।

- ਮੰਗਤ ਏਕੋ ਏਕ ਦਿਖਾਵੇ, ਸਬ ਦੁਰਮਤ ਹੋਵੇ ਅਰਭਾਓ।
- ਪ੍ਰੇਮ ਪ੍ਰਭ ਦੇਵ ਪ੍ਰਸੰਨਤਾ, ਤ੍ਰਿਸ਼ਣਾ ਰੋਗ ਵਿਨਾਸੇ।
ਮੰਗਤ ਛਿਨ ਛਿਨ ਨਾਮ ਕਮਾਓ, ਤਿਆਗ ਕੁਝ ਭਰਵਾਸੇ।
 - ਦਯਾ ਗਰੀਬੀ ਜਿਨ ਚਿੱਤ ਆਈ, ਤਿਨ ਪਾਯਾ ਸਾਰ ਠਿਕਾਣਾ।
ਮੰਗਤ ਸਿਮਰਨ ਪ੍ਰਭ ਪਾਰਗੁਮੀ, ਕੇਵਲ ਅੰਮ੍ਰਿਤ ਕਲਯਾਨਾ।
 - ਸਬ ਸਿੰਧ ਨ ਕੀ ਸਾਰ ਸੁਨ, ਸਬ ਗੁਨੀਆਂ ਦਾ ਗਿਆਨ।
ਸਤ ਸਰੂਪ ਪ੍ਰਭ ਏਕ ਹੀ, ਸਬ ਮੇ ਭਇਆ ਪਰਵਾਨ।
 - ਜੈਸੇ ਜਿਸ ਨੇ ਪ੍ਰੀਤ ਕਰੀ, ਪਾਯੋ ਸਰਜਨਹਾਰ।
ਬੰਧਨ ਸੇ ਮੁਕਤ ਭਯੋ, ਜਗ ਮੇ ਭਏ ਆਧਾਰ।
 - ਸਮਾ ਦੇਸ ਵਿਚਾਰ ਕੇ, ਨੀਤੀ ਕਰੇ ਬਖਾਨ।
ਭੇਦ ਭਾਵ ਕੁਛ ਨਹੀਂ, ਕੇਵਲ ਸਾਰ ਨਿਧਾਨ।
 - ਹੋਇ ਮਸੀਹਾ ਜਾਪਤਾ, ਪਿਤਾ ਰੂਪ ਸਮ ਪਿਆਰ।
ਅਨਨ ਭਗਤ ਘਟ ਉਪਜੀ, ਦਰਸਾ ਰੂਪ ਅਪਾਰ।
 - ਰਾਗ ਦਵੇਸ ਸੰਸਾ ਗਿਆ, ਕਰਮ ਵਿਕਾਰ ਵਿਨਾਸ।
ਸਤ ਸਰੂਪ ਸੇ ਮੇਲਾ ਭਇਆ, ਜੀਵ ਭਇਆ ਨਿਰਵਾਸ।
 - ਐਸੇ ਜਾਪੇ ਨਾਮ ਕੇ, ਗੁਣੀ ਮੋਹਮੱਦ ਨੀਤ।
ਮਿੱਤਰ ਸਮ ਪ੍ਰਭ ਜਾਣ ਕੇ, ਰਾਖੇ ਹੱਥ ਪ੍ਰਤੀਤ।
 - ਪਰਮਾਰਥ ਕੇ ਸੋਧਤਾ, ਰਿਸ਼ਭ ਦੇਵ ਇਸ ਭਾਂਤ।
ਮਨ ਕਰਮ ਔਰ ਵਾਸਨਾ, ਸਕਲੇ ਦਵੰਦ ਭ੍ਰਾਂਤ।
 - ਤਿਸਮੋਂ ਬੁੱਧੀ ਜਬ ਗਈ, ਤਬ ਪਾਵੇ ਵਿਸਰਾਮ।
ਜੈਨ ਮਤ ਪਰਗਟ ਕੀਓ, ਦੇ ਸਾਚਾ ਪੈਗਾਮ।
 - ਜਰੁਦਸਤ ਵਿਚਾਰਿਆ, ਅਗਨੀ ਰੂਪ ਭਗਵਾਨ।
ਕਾਲ ਕਰਮ ਕੇ ਪਸਮ ਕਰੇ, ਬੁੱਧੀ ਦੇ ਕਲਿਆਣ।
 - ਅਗਨ ਪੁਜਾਵੇ ਜਗਤ ਮੇ, ਕੀਓ ਯਹ ਵਿਚਾਰ।
ਮਤ ਪਾਰਸੀ ਪਰਗਟ ਕੀਆ, ਦੇ ਕੇ ਗਿਆਨ ਆਧਾਰ।
 - ਸਬ ਰਿਸ਼ੀਅਨ ਕੀ ਸਾਰ ਸੁਣ, ਅਧਿਆਤਮ ਵਿਚਾਰ।
ਵਸਤ ਏਕ ਹੀ ਪੂਜਤੇ, ਨਾਨਾ ਜਗਤ ਮਨ ਧਾਰ।
 - ਸਬ ਕੀ ਸਾਰ ਕੇ ਸੁਨ ਕੇ ਦ੍ਰਿੜ੍ਹ ਕੀਜੇ ਵਿਸ਼ਵਾਸ।
ਮੰਗਤ ਵਿਚਰੇ ਨਾਮ ਮੇ, ਕੋਟ ਕਰਮ ਕੀ ਫਾਸ।

ਭਗਤ ਮਹਾਂਦਾਸ

ਭਗਤ ਮਹਾਂਦਾਸ ਜੀ ਬਾਰੇ ਕੋਈ ਭਰੋਸੇਯੋਗ ਜਾਣਕਾਰੀ ਪ੍ਰਾਪਤ ਨਹੀਂ ਹੁੰਦੀ। ਇਸ ਮਹਾਤਮਾ ਦੀ ਲਿਖੀ ਹੋਈ ਇਕ ਰਚਨਾ - 'ਵਾਰ ਗਉੜੀ ਬਲਿ ਰਾਜੇ ਕੀ' ਮਿਲੀ ਹੈ। ਇਸ ਨੂੰ ਪ੍ਰੋ. ਪਿਆਰਾ ਸਿੰਘ ਪਦਮ ਨੇ 'ਪੰਜਾਬੀ ਵਾਰਾਂ' ਵਿੱਚ ਸ਼ਾਮਲ ਕੀਤਾ ਹੈ। ਵਾਰ ਦਾ ਪਾਠ ਕਰਨ ਤੇ ਪਤਾ ਚੱਲਦਾ ਹੈ ਕਿ ਭਗਤ ਮਹਾਂਦਾਸ ਜੀ ਡਾਢੇ ਭਗਤੀ ਭਾਵ ਵਾਲੇ, ਨਾਮ ਦੇ ਰਸੀਏ, ਭਗਤ ਵਤਸਲਤਾ, ਪ੍ਰਭੂ ਕਿਰਪਾ ਅਤੇ ਅਤਿ ਦਰਜੇ ਦੇ ਨਿਮਰਤਾ, ਸੇਵਾ, ਦਾਨ ਤੇ ਇਸ਼ਨਾਨ ਨੂੰ ਮੰਨਣ ਵਾਲੇ ਸੰਤ ਸਨ। ਆਪ ਨੇ 'ਵਾਮਨ ਅਵਤਾਰ' ਦੀ ਕਥਾ ਦਾ ਨਾਂ 'ਵਾਰ ਬਲਿ ਰਾਜੇ ਕੀ' ਦੇ ਕੇ ਇਹ ਸਿੱਧ ਕੀਤਾ ਹੈ ਕਿ ਆਪ ਭਗਵਾਨ ਨਾਲੋਂ ਵੀ ਵਧੇਰੇ ਅਹਿਮੀਅਤ ਭਗਤਾਂ ਨੂੰ ਦਿੰਦੇ ਹਨ। ਬਲਿ ਰਾਜਾ ਪ੍ਰਹਿਲਾਦ ਭਗਤ ਦੀ ਕੁੱਲ ਵਿੱਚੋਂ ਸੀ। ਰਾਖਸ਼ ਵੈਸ਼ ਵਿੱਚ ਜਨਮ ਲੈ ਕੇ ਵੱਡਾ ਪ੍ਰਤਾਪੀ ਤੇ ਦਾਨਵੀਰ ਰਾਜਾ ਬਣਿਆ ਸੀ। ਉਸ ਦੀ ਤਾਕਤ ਤੋਂ ਸਾਰੇ ਦੇਵਤੇ ਭੈਭੀਤ ਸਨ, ਪਰ ਉਹ ਆਪ ਰਾਖਸ਼ ਨਹੀਂ ਸੀ। ਭਗਤੀ ਭਾਵ ਅਤੇ ਦਾਸ ਭਾਵ ਦੇ ਨਾਲ ਨਾਲ ਦਾਨ ਭਾਵ ਅਤੇ ਬ੍ਰਾਹਮਣ ਸੇਵਾ ਵਿੱਚ ਪੁੱਜਾ ਹੋਇਆ ਜੀਵ ਸੀ। ਵਾਰ ਪੜ੍ਹ ਕੇ ਰਾਜਾ ਬਲਿ ਬਾਰੇ ਜੋ ਚਿੱਤਰ ਮਨ ਵਿੱਚ ਉਘੜਦਾ ਹੈ, ਉਹ ਇਕ ਨਵੀਂ ਹੀ ਕਿਸਮ ਦੀ ਭਗਤੀ-ਭਾਵਨਾ ਦਾ ਹੈ। ਰਾਵਣ ਨੂੰ ਵੀ ਪਤਾ ਸੀ ਕਿ ਰਾਮ ਸਾਧਾਰਨ ਪੁਰਸ਼ ਨਹੀਂ, ਤ੍ਰਿਲੋਕੀ ਨਾਥ ਹਨ, ਪਰ ਭਗਵਾਨ ਦੇ ਹੱਥੋਂ ਮਰਨ ਦਾ ਜੋ ਪੁੰਨ ਹੈ ਉਸ ਬਾਰੇ ਵੀ ਉਹ ਜਾਣਦਾ ਸੀ। ਜੇ ਰਾਮ ਆਮ ਮਨੁੱਖ ਹੋਵੇਗਾ ਤਾਂ ਮੈਥੋਂ ਜਿੱਤ ਨਹੀਂ ਸਕਦਾ, ਜੇ ਭਗਵਾਨ ਹੋਵੇਗਾ ਤਾਂ ਇਹੋ ਜਿਹਾ ਮਰਨਾ ਵਾਰ ਵਾਰ ਮਿਲੇ। ਇਹੋ ਹਾਲ ਬਲੀ ਰਾਜੇ ਦਾ ਸੀ। ਉਸ ਨੂੰ ਪਹਿਲਾਂ ਹੀ ਪਤਾ ਚੱਲ ਗਿਆ ਸੀ ਕਿ ਇਕ ਵਾਮਨ ਰੂਪ ਵਿੱਚ ਆਇਆ ਆਮ ਬ੍ਰਾਹਮਣ ਨਹੀਂ ਸਗੋਂ 'ਪੂਰਣ ਬ੍ਰਹਮ' ਹੈ। ਫੇਰ ਵੀ ਉਹ ਕਾਇਮ ਰਿਹਾ। ਉਹੋ ਰਾਵਣ ਵਾਲੀ ਸਤਰੂ ਭਾਵ ਦੀ ਭਗਤੀ ਉਸ ਵਿੱਚ ਕੰਮ ਕਰ ਰਹੀ ਸੀ।

ਪ੍ਰੋ. ਪਦਮ ਜੀ ਸੰਤ ਮਹਾਂਦਾਸ ਨੂੰ ਸਤਾਰਵੀਂ ਸਦੀ ਦਾ ਮੰਨਦੇ ਹਨ।

ਨਾਲ ਇਹ ਵੀ ਦੱਸਦੇ ਹਨ ਕਿ "ਇਹ ਸ਼ਾਇਦ ਪੰਚਮ ਗੁਰੂ ਦਾ ਸਿੱਖ ਸੀ। ਉਨ੍ਹਾਂ 'ਗੁਰੂ ਮਹਿਮਾ' ਦਾ ਇਕ ਸ਼ਬਦ ਵੀ ਦਿੱਤਾ ਹੈ। ਇਹ ਵਾਰ ਉਨ੍ਹਾਂ ਸੈਂਟਰਲ ਪਬਲਿਕ ਲਾਇਬ੍ਰੇਰੀ ਪਟਿਆਲਾ ਦੇ ਹੱਥ-ਲਿਖਤ ਨੰਬਰ 499 ਤੋਂ ਲੈ ਕੇ ਦਰਜ ਕੀਤੀ ਹੈ :

ਬੰਧਨ ਕਾਟਿ ਕੀਏ ਗੁਰ ਮੁਕਤੇ, ਸੰਤਾਂ ਮੰਗਲ ਗਾਵਾਂ।
ਮਹਾਂਦਾਸ ਮਾਟਹੁ ਸੁੱਖ ਰਲੀਆਂ, ਮੇਰਾ ਅਟਲ ਸੁਹਾਗ ਸੁਹਾਵਾਂ।
ਤੂੰ ਰਾਮ ਚੰਦ ਦਾ ਰੂਪ ਭਯਾ, ਤੇ ਲਛਮਣ ਆਗੇ ਸੰਗਿ ਲੀਆ।
ਰਿਪੁ ਮਾਰਿ ਬਿਭੀਛਨ ਰਾਜ ਦੀਆ, ਤੂੰ ਗੁਰਮਨ ਕਾ ਗੁਰੂ ਨਾਨਕ ਜੀ।

ਮਹਾਂਦਾਸ ਵਲੋਂ ਲਿਖੀ ਇਹ ਗੁਰੂ ਮਹਿਮਾ, ਕਿੱਥੋਂ ਲਈ ਗਈ ਹੈ ਇਸ ਬਾਰੇ ਕੋਈ ਵੀ ਸੰਕੇਤ ਨਹੀਂ ਦਿੱਤਾ ਗਿਆ। ਤਾਂ ਵੀ ਇਕ ਗੱਲ ਸਪੱਸ਼ਟ ਹੈ ਕਿ ਸੰਤ ਮਹਾਂਨੰਦ ਪ੍ਰਭੂ ਦੇ ਅਵਤਾਰਵਾਦ ਵਿੱਚ ਡੂੰਘਾ ਵਿਸ਼ਵਾਸ ਰੱਖਦਾ ਸੀ। ਉਪਰੋਕਤ ਵਿੱਚ ਉਹ ਜਿੱਥੇ ਗੁਰੂ ਨਾਨਕ ਦੇਵ ਜੀ ਨੂੰ ਗੁਰੂਆਂ ਦਾ ਗੁਰੂ ਕਹਿੰਦਾ ਹੈ, ਉੱਥੇ ਇਹ ਵਿਚਾਰ ਵੀ ਪੇਸ਼ ਕਰਦਾ ਹੈ ਕਿ ਪਹਿਲਾਂ ਇਹ ਸ੍ਰੀ ਰਾਮ ਭਗਵਾਨ ਦੇ ਰੂਪ ਵਿੱਚ ਆਏ ਸਨ ਜਿਨ੍ਹਾਂ ਨੇ ਲਛਮਣ ਨੂੰ ਨਾਲ ਲੈ ਕੇ ਦੁਸ਼ਮਣ ਨੂੰ ਮਾਰਿਆ ਅਤੇ ਵਿਭੀਖਣ ਨੂੰ ਲੰਕਾ ਦਾ ਰਾਜ ਦਿੱਤਾ। ਪ੍ਰੋ. ਪਦਮ ਜੀ ਅੱਗੇ ਦੋ ਗੱਲਾਂ ਹੋਰ ਇਸ ਕਵੀ ਬਾਰੇ ਕਹਿੰਦੇ ਹਨ, (1) ਭਾਈ ਗੁਰਦਾਸ ਦੀ 11ਵੀਂ ਵਾਰ ਵਿੱਚ ਆਇਆ ਮਹਾਂਨੰਦ ਹੀ ਸ਼ਾਇਦ ਇਹ ਮਹਾਂਦਾਸ ਹੋਵੇ, (2) ਮਹਾਂਦਾਸ ਦੇ ਰਾਗਾਂ ਵਿੱਚ ਲਿਖੇ ਕੁਝ ਸ਼ਬਦ ਵੀ ਮਿਲਦੇ ਹਨ। ਇਸ ਤੋਂ ਸਿੱਧ ਹੈ ਕਿ ਮਹਾਂਨੰਦ ਕੇਵਲ ਇਕ ਵਾਰਕਾਰ ਹੀ ਨਹੀਂ ਸਗੋਂ ਪ੍ਰਭੂ-ਭਗਤੀ ਦੇ ਸ਼ਬਦ ਗਾਉਣ ਵਾਲਾ ਵੀ ਹੈ।

ਵਾਰ ਦਾ ਪ੍ਰਾਰੰਭ ਬਿਨਾਂ ਕਿਸੇ ਮੰਗਲਾਚਰਣ ਤੋਂ ਸਿੱਧਾ ਕਥਾ ਤੋਂ ਹੀ ਹੁੰਦਾ ਹੈ। ਦੇਵ ਮਾਤਾ ਦੇ ਭਲੇ ਲਈ ਭਗਵਾਨ ਨੇ ਵਾਮਨ ਰੂਪ ਧਾਰਨ ਕੀਤਾ। ਪ੍ਰਭੂ ਸਦਾ ਭਗਤਾਂ ਦਾ ਮਾਨ ਵਧਾਉਣ ਵਾਲਾ ਹੈ ਅਤੇ ਘਮੰਡੀ ਲੋਕਾਂ ਦਾ ਘਮੰਡ ਚੂਰ ਕਰਨ ਵਾਲਾ 'ਗਰਬ ਪ੍ਰਹਾਰੀ' ਹੈ। ਬਲੀ ਰਾਜੇ ਨੂੰ ਖਬਰ ਮਿਲੀ, ਬੂਹੇ 'ਤੇ ਕੋਈ ਭਿਖਾਰੀ ਖੜ੍ਹਾ ਹੈ। ਬਲੀ ਪਹਿਲਾਂ ਹੀ ਜਾਣਦਾ ਸੀ ਕਿ ਕੌਣ ਆਇਆ ਹੈ। ਕਹਿਣ ਲੱਗਾ ਭਿਖਾਰੀ ਨੂੰ ਅੰਦਰ ਲੈ ਆਉ, ਉਹ ਤਾਂ ਸਾਡੀ ਗਤਿ ਕਰੇਗਾ। ਪੰਨਭਾਗ ਕਹਿ ਕੇ ਬਲਿ ਰਾਜਾ ਭਿਖਾਰੀ ਦੇ ਚਰਨਾਂ ਵਿੱਚ ਨਮਸਕਾਰ ਕਰਨ ਲੱਗਾ। ਇੱਥੇ ਕਵੀ ਦਾ ਭਗਤੀ-ਭਾਵ ਹਿਲੋਰਾਂ ਲੈ ਰਿਹਾ ਹੈ। ਉਹ ਕਹਿੰਦਾ ਹੈ ਜਿਸ ਭਗਵਾਨ ਦਾ ਨਾਂ ਚਾਰੇ ਵੇਦ ਰੱਟਦੇ ਹਨ, ਜਿਨ੍ਹਾਂ ਦੀ ਅੰਮ੍ਰਿਤ ਬਾਣੀ ਲਈ ਹਰ ਕੋਈ ਸਹਿਕਦਾ ਹੈ, ਬੜਾ ਹੀ ਅਦਭੁਤ ਤੇ ਅਨੂਪ ਰੂਪ ਦੇਖ ਕੇ ਸਭ ਲੋਕ ਹੈਰਾਨ ਹੋ ਗਏ। ਰਾਜਾ ਬਲਿ ਤਾਂ ਹੋਰ ਵੀ ਬਿਹਬਲ ਹੋ ਉੱਠਿਆ। ਭਗਵਾਨ ਦੀ ਇਹ ਅਲੋਖੀ ਮੂਰਤ ਮਨ ਨੂੰ ਬਹੁਤ

ਭਾਈ ਤੇ ਗਦਗਦ ਹੋ ਕੇ ਕਹਿਣ ਲੱਗਾ, "ਆਪ ਜੋ ਮੰਗੋਗੇ ਦੇਵਾਂਗਾ, ਰਤਾ ਵੀ ਦਿੱਲ ਨਹੀਂ ਕਰਾਂਗਾ।" ਕਵੀ ਟਿੱਪਣੀ ਕਰਦਾ ਹੈ ਕਿ ਪ੍ਰਭੂ ਦੇ ਖੇਲ ਵੀ ਅਪਾਰ ਹਨ, ਕੋਈ ਉਸ ਦੀ ਗਤਿ ਨਹੀਂ ਜਾਣ ਸਕਦਾ।

ਫੇਰ ਵਾਮਨ ਪ੍ਰਭੂ ਨੇ ਕਿਹਾ, "ਹੇ ਰਾਜਨ ! ਮੈਂ ਤੈਥੋਂ ਤਿੰਨ ਪੈਰ ਧਰਤੀ ਮੰਗਣ ਆਇਆ ਹਾਂ, ਜਿੱਥੇ ਬਿਰਛ ਦੀ ਛਾਂ ਹੇਠ ਬਹਿ ਕੇ ਮੈਂ ਜਪ ਤਪ ਕਰ ਸਕਾਂ।" ਉਹ ਪ੍ਰਭੂ ਦੇ ਜਗਤ ਦੇ ਆਦਿ ਤੇ ਅੰਤ ਵਿੱਚ ਸਭ ਥਾਂ ਸਮਾਇਆ ਹੋਇਆ ਹੈ, ਸਰਬ ਵਿਆਪਕ ਹੈ, ਉਹ ਪ੍ਰਭੂ ਕਦੇ ਨਸਟ ਨਹੀਂ ਹੁੰਦਾ, ਸਭ ਦੇ ਦੁੱਖਾਂ ਦਾ ਨਾਸ਼ ਕਰਨ ਵਾਲਾ ਹੈ, ਉਸ ਨੇ ਇਹ ਗੱਲ ਆਖੀ। ਸੰਤ ਮਹਾਂਦੇਵ ਜੋ ਕਥਾ ਕਹਿ ਰਹੇ ਹਨ, ਨਾਲ ਨਾਲ ਆਪਣੀ ਭਗਤ ਸੁਲਭ ਟੀਕਾ ਟਿੱਪਣੀ ਵੀ ਕਰੀ ਜਾ ਰਹੇ ਹਨ।

ਰਾਖਸ਼ਾਂ ਦਾ ਪੁਰੋਹਿਤ ਸੁਕਰ ਵੀ ਉੱਥੇ ਬੈਠਾ ਸੀ। ਕਹਿਣ ਲੱਗਾ, "ਹੇ ਰਾਜਾ ਸੁਣੋ, ਮੈਂ ਇਸ ਨੂੰ ਖੂਬ ਪਛਾਣਦਾ ਹਾਂ। ਇਹ ਖੁਦ ਪ੍ਰਭੂ ਹੀ ਭੇਸ ਬਦਲ ਕੇ ਆਇਆ ਹੈ, ਇਸ ਨੂੰ ਵਾਮਨ ਨਹੀਂ ਜਾਣ। ਇਸ ਵਲੋਂ ਮੰਗਿਆ ਦਾਨ ਤੂੰ ਚਿੱਤ ਵਿੱਚ ਨਾ ਲਿਆ। ਤੂੰ ਮੇਰਾ ਜਜਮਾਨ ਹੈ, ਇਸੇ ਲਈ ਮੈਂ ਤੈਨੂੰ ਇਹ ਗੱਲ ਕਹਿ ਰਿਹਾ ਹਾਂ। ਇਸੇ ਕਾਰਨ ਇੱਥੇ ਅੰਧਾ ਯੁੱਗ ਵਾਪਰ ਰਿਹਾ ਹੈ, ਦੇਵਾਂ ਨੇ ਇਸ ਨੂੰ ਵਾਮਨ ਰੂਪ ਵਿੱਚ ਤੈਨੂੰ ਛਲਣ ਲਈ ਇੱਥੇ ਭੇਜਿਆ ਹੈ।" ਹੁਣ ਰਾਜਾ ਬਲੀ ਦਾ ਭਗਤੀ-ਭਾਵ ਦੇਖਣ ਵਾਲਾ ਹੈ। ਉਹ ਕਹਿਣ ਲੱਗਾ, "ਹੇ ਗੁਰਦੇਵ ! ਆਪ ਸੁਣੋ। ਆਪ ਦੇ ਇਹ ਬਚਨ ਮੇਰੀ ਛਾਤੀ ਵਿੱਚ ਤੀਰ ਬਣ ਕੇ ਆ ਲੱਗੇ ਹਨ। ਇਹ ਤਾਂ ਪ੍ਰਭੂ ਦੀ ਅਪਾਰ ਕਿਰਪਾ ਹੈ ਕਿ ਉਹ ਸਾਨੂੰ ਤਾਰਨ ਲਈ ਖੁਦ ਚੱਲ ਕੇ ਇੱਥੇ ਆਏ ਹਨ। ਉਹ ਨਿਰੰਕਾਰ ਜਿਸ ਦਾ ਨਾਂ ਲੈਣ ਨਾਲ ਕਰੋੜਾਂ ਪਤਿਤਾਂ ਦਾ ਬੇੜਾ ਪਾਰ ਹੋ ਗਿਆ। ਮਜ਼ਾ ਤਾਂ ਇਹ ਹੈ ਕਿ ਉਹ ਦਾਤਾ ਹੀ ਅੱਜ ਭਿਖਾਰੀ ਬਣ ਕੇ ਸਾਹਮਣੇ ਖਲੋਤਾ ਹੈ। ਸੁਕਰ ਦੇਖਦਾ ਹੀ ਰਹਿ ਗਿਆ। ਬਲੀ ਰਾਜੇ ਨੇ ਇਸ਼ਨਾਨ ਕੀਤਾ, ਜੰਗੂ ਨੂੰ ਸੂਤ ਕੇ ਆਚਮਨ ਕੀਤਾ, ਇਕ ਹੱਥ ਵਿੱਚ ਜਲ ਦੀ ਚੂਲੀ ਲੈ ਲਈ। ਵਾਮਨ ਨੂੰ ਕ੍ਰਿਸ਼ਨ ਅਰਪਣ ਕਰਕੇ ਭੂਮੀ ਦਾ ਦਾਨ ਦੇ ਦਿੱਤਾ। ਸੰਤ ਮਹਾਂਦਾਸ ਟੀਕਾ ਕਰਦੇ ਹਨ, "ਆਖਰ ਤਾਂ ਇਹ ਪ੍ਰਹਿਲਾਦ ਭਗਤ ਦਾ ਨਾਤੀ ਹੈ ਨਾ, ਇਸ ਦਾ ਹਿਰਦਾ ਬਹੁਤ ਉੱਤਮ ਹੈ।" ਬਲੀ ਨੇ ਰਾਜ ਰੂਪੀ ਵਿਖ ਛੱਡ ਕੇ ਪ੍ਰਭੂ-ਭਗਤੀ ਰੂਪੀ ਅੰਮ੍ਰਿਤ ਦਾ ਪਾਨ ਕਰ ਲਿਆ।

ਉਹ ਨਿਰੰਜਨ ਸਭ ਤੋਂ ਮਹਾਨ ਹੈ, ਉਹ ਸਾਡੇ ਚਿੰਤਨ ਤੋਂ ਪਰੇ ਹੈ, ਉਹ ਨੇ ਦੇਹ ਪਸਾਰ ਲਈ। ਸਾਰੀ ਧਰਤੀ ਇਕੋ ਪਰਾ ਨਾਲ ਮਾਪ ਲਈ। ਮੁਰਾਰੀ ਨੇ ਦੂਜਾ ਪੈਰ ਬ੍ਰਹਮਲੋਕ ਤੇ ਧਰ ਦਿੱਤਾ, ਪਰ ਰਾਜਾ ਬਲੀ ਹੈ ਕਿ ਆਪਣੇ ਭਾਗ ਸਲਾਹ ਰਿਹਾ ਹੈ ਕਿ ਪ੍ਰਭੂ ਨੇ ਉਸ ਉੱਤੇ ਕਿਰਪਾ ਕੀਤੀ ਹੈ। ਅਖੀਰ

ਪ੍ਰਸੰਨ ਹੋ ਕੇ ਭਗਵਾਨ ਬਲੀ ਤੋਂ ਪੁੱਛਦੇ ਹਨ, "ਕਮਾਲ ਹੈ ਕਿ ਅਸੀਂ ਸਾਰੇ ਸੰਸਾਰ ਦੇ ਦਾਤਾ ਹਾਂ, ਪਰ ਸਾਡਾ ਵੀ ਦਾਤਾ ਹੈ। ਜੇ ਕੋਈ ਸਾਥੋਂ ਜੋ ਕੁਝ ਮੰਗਦਾ ਹੈ, ਮੈਂ ਉਹੋ ਉਹੋ ਦਿੰਦਾ ਹਾਂ। ਇਹ ਗੱਲ ਸ਼ੇਖਰ ਤੂੰ ਆਪਣੇ ਮਾਤਾ-ਪਿਤਾ ਤੋਂ ਪੁੱਛ ਲੈ, ਮੈਂ ਤਾਂ ਉਨ੍ਹਾਂ ਭਗਤਾਂ ਦੇ ਵੱਸ ਹਾਂ, ਸਾਡਾ ਉਨ੍ਹਾਂ ਨਾਲ ਡੂੰਘਾ ਰਿਸ਼ਤਾ ਹੈ। ਹੁਣ ਤੂੰ ਜੋ ਮੰਗਣਾ ਹੈ ਮੰਗ ਲੈ। ਪਰ ਭਗਤੀ ਦੇ ਸਿਖਰ ਤੇ ਬੈਠਾ ਬਲੀ ਕੇਵਲ ਪ੍ਰਭੂ ਦੇ ਹਰ ਸਮੇਂ ਦਰਸ਼ਨ ਹੀ ਮੰਗਦਾ ਹੈ :

ਬਲਿ ਰਾਜੇ ਕਰ ਜੋੜ ਕੈ, ਇਕ ਬਚਨੁ ਸੁਣਾਇਆ।

ਕਰਹੁ ਹਮਾਰੇ ਸੀਸ ਪਰਿ ਚਰਣਹੁ ਕੀ ਛਾਇਆ।

ਸਦਾ ਤੁਝੇ ਨਿਰਖਤ ਰਹਉ, ਦਰਸ਼ਨ ਮਨ ਭਾਇਆ।

ਦੁਆਰਪਾਲ ਬਲਿ ਕੇ ਭਏ, ਤ੍ਰਿਭਵਨ ਕੇ ਰਾਇਆ।

ਬਲਿ ਕਉ ਛਲਣੇ ਆਇਆ, ਪ੍ਰਭੂ ਆਪਿ ਛਲਾਇਆ।

ਇਸੇ ਲਈ ਆਪ ਅੰਤ ਵਿੱਚ ਕਹਿੰਦੇ ਹਨ ਕਿ ਪ੍ਰਭੂ ਵੀ ਸੰਤਾਂ ਦੀ ਮਾਇਆ ਨਹੀਂ ਤਰ ਸਕਦਾ। ਇਸੇ ਲਈ ਮਹਾਂਦਾਸ ਕਹਿੰਦੇ ਹਨ ਕਿ ਸਦਾ ਤੂੰ ਤ੍ਰਿਭੰਗ ਲਾਲ ਦਾ ਭਜਨ ਕੀਰਤਨ ਕਰਿਆ ਕਰ।

ਮਹਾਂਦਾਸ ਜੀ ਚੰਗੇ ਕ੍ਰਿਸ਼ਨ ਭਗਤ ਜਾਪਦੇ ਹਨ, ਕ੍ਰਿਸ਼ਨ ਜੀ ਦੇ ਵੱਖ ਵੱਖ ਜੇ ਨਾਂ ਹਨ ਉਹ ਲਗਭਗ ਸਾਰੇ ਗਿਣਾ ਛੱਡੇ ਹਨ, ਜਿਵੇਂ ਬਨਵਾਰੀ, ਕ੍ਰਿਸ਼ਣਾਰਪਣ, ਮੁਰਾਰੀ, ਚਰਨ ਕਮਲ ਗੋਪਾਲ ਕੇ, ਨਾਰਾਇਣ ਰਾਮ, ਤ੍ਰਿਭਵਨ ਰਾਇਆ, ਤ੍ਰਿਭੰਗੀ ਲਾਲ, ਆਦਿ। ਪਰ ਇਸ ਤੋਂ ਛੁੱਟ ਜੋ ਨਿਰੰਕਾਰ, ਨਿਰੰਜਨਾ, ਪਰਮ ਅਚਿਤ, ਪੂਰਣ ਬ੍ਰਹਮ, ਸਿਰਜਨਹਾਰ, ਆਦਿ ਪ੍ਰਭੂ ਨਾਮ ਹਨ ਇਹ ਦੱਸਦੇ ਹਨ ਕਿ ਮੰਤ ਕਵੀ ਮਹਾਂਦਾਸ ਗੁਰਮਤਿ ਆਸ਼ਿਆਂ ਦਾ ਵੀ ਚੰਗਾ ਜਾਣਕਾਰ ਸੀ। ਭਾਸ਼ਾ ਪੱਖੋਂ ਮਹਾਂਦਾਸ ਹਿੰਦੀ, ਪੰਜਾਬੀ, ਸਾਧ ਭਾਖਾ ਅਤੇ ਆਮ ਬੋਲਚਾਲ ਦੀ ਭਾਸ਼ਾ ਵਰਤ ਰਿਹਾ ਹੈ। ਉਹ ਬਪੁ, ਗਰਬ ਪ੍ਰਹਾਰੀ, ਆਦਿ ਅੰਤਿ ਮਧਿ, ਅਬਿਨਾਸੀ, ਬਿਹਬਲ, ਕ੍ਰਿਸ਼ਣਾਰਪਣ, ਤ੍ਰਿਭੰਗੀ ਵਰਗੇ ਤਤਸਮ ਸ਼ਬਦਾਂ ਦੀ ਵਰਤੋਂ ਕਰਦਾ ਹੈ, ਉੱਥੇ ਤਦਭਵ ਸ਼ਬਦਾਂ ਦੀ ਭਰਮਾਰ ਵੀ ਹੈ ਜਿਵੇਂ (ਬਾਵਨ) ਅਤਿਭੁਤ, ਪਖਾਲਿਆ, ਨਿਸਤਾਰਨੀ, ਇਸਨਾਨ, ਅੰਝੂ, ਬਿਸਮੇ, ਨਿਰਭਉ ਆਦਿ। ਅੱਗੇ ਵਾਰ ਦਾ ਮੂਲ ਰੂਪ ਪੇਸ਼ ਹੈ :

ਵਾਰ ਗਉੜੀ ਬਲਿ ਰਾਜੇ ਕੀ

ਸੁਰ ਮਾਤਾ ਹਿਤ ਕਾਰਣੈ, ਬਾਵਣ ਬਪੁ ਧਾਰੀ
ਭਗਤਾਂ ਮਾਣ ਵਧਾਵਣਾ, ਪ੍ਰਭੂ ਗਰਬ ਪ੍ਰਹਾਰੀ
ਬਲਿ ਰਾਜਾ ਕੇ ਦੁਆਰ ਮਹਿ, ਠਾਂਢੇ ਬਨਵਾਰੀ
ਖਬਰਿ ਭਈ ਰਾਜਾਨ ਕਉ, ਕੋਈ ਖੜਉ ਭਿਖਾਰੀ

ਲੇ ਆਵਹੁ ਭੀਤਰਿ ਤਿਸੈ. ਗਤਿ ਕਰੈ ਹਮਾਰੀ
ਬਲਿ ਰਾਜਾ ਚਰਣੀ ਲਗਾ. ਆਏ ਬਲਿਹਾਰੀ।੧।

ਚਾਰਿ ਬੇਦ ਰਸਨਾ ਰਟੈ, ਮੁਖਿ ਅੰਮ੍ਰਿਤ ਬਾਣੀ
ਅਤਿਭੁਤ ਰੂਪ ਅਨੂਪ ਹੈ, ਦੇਖਿ ਸਗਲਿ ਹੈਰਾਣੀ
ਬਲਿ ਰਾਜਾ ਬਿਹਬਲ ਭਯਾ. ਮੂਰਤਿ ਮਨਿ ਭਾਣੀ
ਜੋ ਮਾਂਗਹਿ ਮੈ ਦੇਤ ਹਾਂ, ਪਲ ਢੀਲ ਨ ਲਾਣੀ
ਪ੍ਰਭੁ ਕੇ ਖੇਲ ਅਪਾਰ ਹੈ, ਗਤਿ ਜਾਇ ਨ ਜਾਣੀ।੨।

ਤਬਿ ਬਾਵਨ ਪ੍ਰਭ ਬੋਲਿਆ, ਸੁਣਿਅਹੁ ਬਲਿ ਰਾਇਆ
ਤੀਨ ਚਰਣ ਤੁਮਰੈ ਮਹੀ, ਮੈਂ ਮਾਂਗਣ ਆਇਆ
ਬੈਠਿ ਜਹਾਂ ਜਪ ਤਪ ਕਰਉਂ, ਕਰਿ ਤਿਨੁ ਕੀ ਛਾਇਆ
ਆਇ ਅੰਤ ਮਧਿ ਪੂਰਿਆ, ਸਭ ਮਾਹਿ ਸਮਾਇਆ
ਪ੍ਰਭੁ ਅਬਿਨਾਸੀ ਦੁਖ ਭੋਜਨਾ, ਇਉਂ ਭਾਖਿ ਸੁਣਾਇਆ।੩।

ਸੁਕਰ ਜਤੀ ਤਬਿ ਬੋਲਿਆ, ਹਮ ਇਸੈ ਪਛਾਨੈ
ਸੁਣ ਰਾਜਾ ਪ੍ਰਭੁ ਆਪਿ ਹੀ, ਬਾਵਨ ਮਤੁ ਜਾਨੈ
ਮਾਂਗੇ ਦਾਨੁ ਧਰਤਿ ਤੂ ਮਤ ਚਿਤਿ ਆਨੈ
ਤੂ ਮੇਰਾ ਜਜਮਾਨ ਹੈ, ਤਾਂ ਬਾਤ ਬਖਾਣੈ
ਏਕ ਅੰਧ ਜੁਗ ਬਿਆਪਿਆ, ਇਸ ਹੀ ਕੈ ਤਾਣੈ
ਦੇਵਾਂ ਛਲਣ ਪਠਾਇਆ, ਬਾਵਨ ਕੈ ਬਾਣੈ।੪।

ਬਲਿ ਰਾਜਾ ਤਬਿ ਬੋਲਿਆ, ਸੁਣ ਗੁਰੂ ਹਮਾਰੇ
ਬਾਣ ਰੂਪ ਹੁਇ ਲਾ ਗਿਆ, ਏ ਬਚਨ ਤੁਮਾਰੇ
ਕਰਿ ਕ੍ਰਿਪਾ ਪ੍ਰਭੁ ਅਪਣੀ, ਹਮ ਪਾਰਿ ਉਤਾਰੈ
ਨਾਮ ਲੇਤ ਨਿਰੰਕਾਰ ਕਾ, ਕੋਟਿ ਪਤਿਤ ਉਧਾਰੈ
ਦੇਣਹਾਰ ਜਾਚਕ ਭਇਆ, ਅਬ ਸਮਾ ਸੰਭਾਰੈ।੫।

ਸੁਕਰ ਨਿਹਾਰਤ ਹੀ ਕਹਿਆ, ਬਲ ਮਜਨ ਕੀਆ
ਸਿਖਾ ਸੂਤ ਕਰ ਆਦਮਨ, ਜਲ ਕਰ ਧਰਿ ਲੀਆ
ਕ੍ਰਿਸਨਾਰਪਾਣ ਦਾਨੁ ਭੂਮਿ, ਬਾਵਨ ਕਉ ਵੀਆ
ਨਾਤੀ ਜਨ ਪ੍ਰਹਿਲਾਦ ਕਾ, ਉਤੰਮ ਜਿਸ ਹੀਆ
ਰਾਜ ਬਿਖਾਈ ਛਾਡ ਕੈ, ਬਲਿ ਅੰਮ੍ਰਿਤ ਪੀਆ।੬।

ਪਰਮ ਅਚਿੰਤ ਨਿਰੰਜਨਾ, ਪ੍ਰਭੁ ਦੇਹਿ ਪਸਾਰੀ
 ਏਕ ਚਰਣ ਕਰਿ ਮਾਪੀਆ, ਬਸੁਧਾ ਪਰ ਸਾਰੀ
 ਬ੍ਰਹਮ ਲੋਕ ਪਗ ਦੂਸਰਾ, ਲੈ ਧਰਿਆ ਮੁਰਾਰੀ
 ਬ੍ਰਹਮਾ ਹਰਖ ਨ ਮਾਵਈ, ਧੰਨ ਪੁਰੀ ਹਮਾਰੀ
 ਭਾਗ ਸਾਲਾਹੇ ਆਪਣੇ, ਪ੍ਰਭੁ ਕ੍ਰਿਪਾ ਧਾਰੀ।੭।

ਬ੍ਰਹਮੈ ਚਰਨ ਪਖਾਲਿਆ, ਤਬਿ ਗੰਗਾ ਹੋਈ
 ਤੀਨਿ ਲੋਕ ਨਿਸਤਾਰਨੀ, ਅਪਦਾ ਸਭ ਖੋਈ
 ਦਾਨ ਪਾਠ ਇਸਨਾਨ ਤੇ, ਆਪ ਰਹੇ ਨ ਕੋਈ
 ਜਾ ਪਰ ਰਾਮ ਕ੍ਰਿਪਾ ਕਰੈ, ਜਲ ਪਰਸੈ ਸੋਈ
 ਜੇਤੀ ਸੈਨਾ ਪਾਪ ਕੀ, ਭਰਿ ਅੰਬੂ ਰੋਈ।੮।

ਪ੍ਰਭੁ ਮਾਂਗੇ ਪਗ ਤੀਸਰਾ, ਬਲਿ ਬਿਸਮੈ ਹੋਇਆ
 ਨਾਗ ਫਾਸਿ ਸਿਉ ਬਾਧਿਆ, ਹੋਇ ਦੀਨ ਖੜੋਇਆ
 ਚਰਣ ਕਮਲ ਗੋਪਾਲ ਕੇ, ਘਟਿ ਮਾਹਿ ਪਰੋਇਆ
 ਪੂਰਣ ਬ੍ਰਹਮ ਪਛਾਣ ਕੈ, ਨਿਰਭਉ ਹੋਇ ਸੋਇਆ।੯।

ਕੰਤ ਛਡਾਵਣ ਕਾਰਣੇ, ਪਗ ਲਾਗੀ ਨਾਰੀ
 ਨਾਰੀ ਭੁਮਿ ਸਮਾਨ ਹੈ, ਲੇਹੁ ਦੇਹਿ ਹਮਾਰੀ
 ਦੀਨ ਦਯਾਲ ਤੇਰਾ ਨਾਮ ਹੈ, ਅਰ ਗਰਬ ਪ੍ਰਹਾਰੀ
 ਅਵਰਿ ਨ ਸਿਰਜਨਹਾਰ ਹੈ, ਪਰ ਤੁਝੈ ਸਵਾਰੀ
 ਜੇਤੀ ਕੀਨੀ ਸੋ ਲਈ, ਮਨਿ ਦੇਖਿ ਬੀਚਾਰੀ।੧੦।

ਪ੍ਰਭੁ ਮੁਸਕਾਣੈ ਕਰਿ ਦਯਾ, ਉਸਰ ਦੂਖ ਮਿਟਾਇਆ
 ਚਰਣ ਕਵਲ ਗੋਪਾਲ ਕੇ, ਬਲਿ ਸੀਸ ਛੁਹਾਇਆ
 ਦੇਵ ਪੁਰਖ ਬਰਖਾ ਕਰੀ, ਸਭ ਮੰਗਲ ਗਾਇਆ
 ਨਾਨਾ ਭਾਂਤ ਬਿਬਾਣ ਸਿਉ, ਨਭ ਮੰਡਲ ਛਾਇਆ
 ਕਰਿ ਕ੍ਰਿਪਾ ਨਾਰਾਇਣੈ, ਪਾਤਾਲ ਪਠਾਇਆ।੧੧।

ਤਬਿ ਬਾਵਨ ਪ੍ਰਭੁ ਬੋਲਿਆ, 'ਸੁਣ ਹਮਰੀ ਬਾਤਾ
 ਹਮ ਦੇਵਰਿ ਸੰਸਾਰ ਕਉ, ਤੂ ਹਮਰਾ ਦਾਤਾ
 ਜੇ ਮਾਂਗਹਿ ਸੋ ਦੇਤ ਹਾਂ, ਪ੍ਰਭੁਹਿ ਧਿਤ ਮਾਤਾ

ਤਾਂ ਕੋ ਮੈ ਅਧੀਨ ਹਾਂ, ਜਿਨਿ ਹਮ ਸੰਗਿ ਨਾਤਾਂ
ਬਲਿ ਮਨਿ ਅਵਰਿ ਨ ਆਵਈ, ਹਰਿ ਕੈ ਰੰਗ ਰਾਤ।੧੨।

ਬਲਿ ਰਾਜੈ ਕਰਿ ਜੋੜ ਕੈ, ਇਕ ਬਚਨੁ ਸੁਣਾਇਆ
'ਕਰਹੁ' ਹਮਾਰੇ ਸੀਸ ਪਰਿ, ਚਰਣਹੁ' ਕੀ ਛਾਇਆ
ਸਦਾ ਤੁਝੈ ਨਿਰਖਤ ਰਹਉਂ, ਦਰਸਨ ਮਨ ਭਾਇਆ
ਦੁਆਰਪਾਲ ਬਲਿ ਕੇ ਭਏ, ਤ੍ਰਿਭਵਣ ਕੇ ਰਾਇਆ
ਬਲਿ ਕਉ ਛਲਣੇ ਆਇਆ, ਪ੍ਰਭੁ ਆਖਿ ਛਲਾਇਆ
ਪ੍ਰਭੁ ਪਹਿ ਤਰੀ ਨ ਜਾਤ ਹੈ, ਸੰਤਨ ਕੀ ਮਾਇਆ
ਮਹਾਂ ਦਾਸ ਤ੍ਰਿਭੰਗੀ ਲਲ ਭਜੁ, ਇਉਂ ਆਖਿ ਸੁਣਾਇਆ।੧੩।

ਸੰਤ ਨਿਤਾਨੰਦ ਜੀ

ਪੰਜਾਬ ਦੇ ਇਕ ਹੋਰ ਸੰਤ ਕਵੀ ਸ੍ਰੀ ਨਿਤਾਨੰਦ ਜੀ ਹੋਏ ਹਨ। ਇਹ ਸੰਤ ਜੀ ਨਾਰਨੌਲ (ਵਰਤਮਾਨ ਹਰਿਆਣਾ) ਦੇ ਜੰਮਪਲ ਸਨ। ਜਾਤੀ ਵਲੋਂ ਬ੍ਰਾਹਮਣ ਸਨ। ਇਨ੍ਹਾਂ ਦਾ ਅਸਲ ਨਾਂ ਨੰਦ ਲਾਲ ਸੀ। ਇਹ ਗ੍ਰਹਿਸਥ ਸਾਧੂ ਸਨ। ਇਨ੍ਹਾਂ ਦੇ ਦੋ ਵਿਆਹ ਹੋਏ। ਇਕ ਬਾਲਪੁਣੇ ਵਿੱਚ ਕੀਤਾ ਗਿਆ, ਪਰ ਪਤਨੀ ਗੱਟੇ ਤੋਂ ਪਹਿਲਾਂ ਹੀ ਪਰਲੋਕ ਸਿਧਾਰ ਗਈ ਸੀ। ਫੇਰ ਜਦ ਆਪ ਜਵਾਨ ਹੋਏ ਤਾਂ ਆਪ ਜੀ ਦਾ ਦੂਜਾ ਵਿਆਹ ਕੀਤਾ ਗਿਆ, ਪਰ ਨੰਦ ਲਾਲ ਦੀ ਰੁਚੀ ਮੁੱਢ ਤੋਂ ਹੀ ਭਗਵਤ ਭਜਨ, ਸਾਧੂ-ਸੰਗਤ ਅਤੇ ਧਰਮ-ਕਰਮ ਵੱਲ ਸੀ। ਨਾ ਇਹ ਵਿਆਹ ਕਰਨਾ ਚਾਹੁੰਦੇ ਸਨ ਅਤੇ ਨਾ ਗ੍ਰਹਿਸਥੀ ਜੀਵਨ ਵਿੱਚ ਹੀ ਇਨ੍ਹਾਂ ਨੂੰ ਕੋਈ ਰੁਚੀ ਸੀ, ਪਰ ਮਾਂ-ਬਾਪ ਦੇ ਜ਼ੋਰ ਦੇਣ 'ਤੇ ਇਨ੍ਹਾਂ ਨੂੰ ਦੂਜੀ ਜਾਦੀ ਕਰਨੀ ਪਈ।

ਆਪ ਜੀ ਦੀ ਮੁਢਲੀ ਪੜ੍ਹਾਈ ਪਿੰਡ ਦੇ ਸਕੂਲ ਵਿੱਚ ਹੀ ਹੋਈ। ਬਾਕੀ ਪੜ੍ਹਾਈ ਕਿੱਥੇ ਹੋਈ ਇਹ ਗੱਲ ਪਤਾ ਨਹੀਂ ਹੈ। ਆਪ ਦੇ ਪਿਤਾ ਜੀ ਦਾ ਨਾਂ ਤਾਂ ਕਿਸੇ ਨੂੰ ਪਤਾ ਨਹੀਂ ਹੈ ਪਰ ਲੋਕ ਇਹ ਜ਼ਰੂਰ ਦੱਸਦੇ ਹਨ ਕਿ ਇਨ੍ਹਾਂ ਦੇ ਪਿਤਾ ਜੀ ਭਰਤਪੁਰ ਰਿਆਸਤ ਵਿੱਚ ਕਿਸੇ ਚੰਗੇ ਅਹੁਦੇ 'ਤੇ ਕੰਮ ਕਰਦੇ ਸਨ। ਇਹੋ ਕਾਰਨ ਹੈ ਕਿ ਜਦ ਨੰਦ ਲਾਲ ਵੱਡੇ ਹੋਏ, ਕੁਝ ਪੜ੍ਹ-ਲਿਖ ਗਏ ਤਾਂ ਉਨ੍ਹਾਂ ਨੂੰ ਵੀ ਭਰਤਪੁਰ ਦੇ ਰਾਜੇ ਨੇ ਤਹਿਸੀਲਦਾਰ ਲਾ ਦਿੱਤਾ। ਇਸ ਵੇਲੇ ਆਪ ਦੀ ਬਦਲੀ ਵਿਦਰਾਵਨ ਵਿਖੇ ਹੋ ਗਈ। ਅੰਨ੍ਹਾਂ ਕੀ ਚਾਹੇ ਦੇ ਅੱਖਾਂ। ਭਗਤੀ ਰਸ ਵਿੱਚ ਰਤ ਨੰਦ ਲਾਲ ਨੂੰ ਨੰਦ ਲਾਲ ਦੀ ਲੀਲਾ ਭੂਮੀ ਮਿਲ ਗਈ। ਵਿਦਰਾਵਨ ਉੱਜ ਵੀ ਵੈਸ਼ਣਵ ਲੋਕਾਂ ਦਾ ਗੜ੍ਹ ਹੈ। ਸ੍ਰੀ ਕ੍ਰਿਸ਼ਨ ਦੀ ਜਨਮ ਭੂਮੀ ਹੈ। ਇੱਥੋਂ ਦਾ ਕਣ-ਕਣ ਕ੍ਰਿਸ਼ਨ ਤੇ ਰਾਧਾ ਦੀਆਂ ਯਾਦਾਂ ਸਮੇਟੀ ਬੈਠਾ ਹੈ। ਇੱਥੇ ਰਹਿੰਦੇ ਹੋਏ ਆਪ ਜੀ ਦੀ ਮੁਲਾਕਾਤ ਹੋਰਾਂ ਤੋਂ ਛੁੱਟ

ਇਕ ਮੰਨੇ-ਪਰਮੇਨੇ ਵੈਸ਼ਣਵ ਮਹਾਤਮਾ ਨਾਲ ਹੋਈ। ਆਪ ਉਨ੍ਹਾਂ ਦੀ ਸ਼ਖਸੀਅਤ ਅਤੇ ਵੈਸ਼ਣਵ ਧਰਮ ਤੋਂ ਇਸ ਕਦਰ ਖਿੰਚੇ ਗਏ ਕਿ ਆਪ ਨੇ ਉਸ ਮਹਾਤਮਾ ਨੂੰ ਗੁਰੂ ਧਾਰ ਕੇ ਉਨ੍ਹਾਂ ਤੋਂ ਨਾਮ-ਦਾਨ ਲੈ ਲਿਆ। ਇਨ੍ਹਾਂ ਮਹਾਤਮਾ ਜੀ ਦਾ ਨਾਂ ਸੀ ਸੰਤ ਗੁਮਾਨੀਦਾਸ। ਆਪ ਦੀ ਜਾਤ ਅਤੇ ਗੁਰੂ ਬਾਰੇ ਅੰਦਰਲੀ ਗਵਾਹੀ ਮਿਲਦੀ ਹੈ :

ਬ੍ਰਾਹਮਣ ਕੁਲ ਮੇਂ ਜਨਮ ਥਾਂ, ਕਰਤਾ ਬਹੁਤ ਮਰੇੜ।

ਗੁਰੂ ਗੁਮਾਨੀਦਾਸ ਜੀ, ਦੀਆ ਕੁਬੁੱਧ ਗੜ੍ਹ ਤੋੜ।

ਆਪ ਜੀ ਦੇ ਇਸ ਕਥਨ ਤੋਂ ਪ੍ਰਗਟ ਹੈ ਕਿ ਆਪ ਬਹੁਤ ਜ਼ਿੰਦੀ ਸੁਭਾਉ ਦੇ ਸਨ, ਬਹੁਤ ਮਰੇੜ ਰੱਖਦੇ ਸਨ ਪਰ ਜਦ ਸੁਆਮੀ ਗੁਮਾਨੀਦਾਸ ਦੇ ਚਰਨਾਂ ਵਿੱਚ ਲੱਗ ਗਏ ਤਾਂ ਉਨ੍ਹਾਂ ਨੇ ਕੁਬੁੱਧੀ ਦਾ ਉਹ ਮਜ਼ਬੂਤ ਕਿਲ੍ਹਾ ਚਕਨਾਚੂਰ ਕਰ ਦਿੱਤਾ। ਇਸ ਕਥਨ ਤੋਂ ਹੀ ਪ੍ਰਗਟ ਹੋ ਜਾਂਦਾ ਹੈ ਕਿ ਗੁਰੂ ਵਾਲੇ ਹੋ ਕੇ ਇਨ੍ਹਾਂ ਵਿੱਚ ਕਿੰਨੀ ਤਬਦੀਲੀ ਵਾਪਰੀ ਸੀ। ਇਹ ਵੀ ਪਤਾ ਚੱਲਦਾ ਹੈ ਕਿ ਆਪ ਆਪਣੇ ਗੁਰੂਦੇਵ ਨੂੰ ਹੱਦੋਂ ਵੱਧ ਪਿਆਰ ਕਰਦੇ ਤੇ ਮਹੱਤਤਾ ਦਿੰਦੇ ਸਨ। ਇਹ ਗੱਲ ਇਸ ਤੱਥ ਤੋਂ ਹੀ ਪ੍ਰਗਟ ਹੈ ਕਿ ਸੰਸਾਰਕ ਕੰਮਾਂ ਤੋਂ ਉਪਰਾਮ ਰਹਿਣ ਕਾਰਨ ਪਹਿਲਾਂ ਆਪ ਆਪਣੀ ਪਤਨੀ ਨੂੰ ਨਾਲ ਲੈ ਕੇ ਨਹੀਂ ਰੱਖਦੇ ਸਨ। ਪਰ ਗੁਰੂ ਦੀ ਆਗਿਆ ਦਾ ਉਲੰਘਣ ਕਿੰਜ ਕਰ ਸਕਦੇ ਸਨ। ਉਨ੍ਹਾਂ ਦੇ ਕਹਿਣ ਤੇ ਇਹ ਆਪਣੀ ਪਤਨੀ ਨੂੰ ਵੀ ਨਾਲ ਹੀ ਲੈ ਆਏ। ਗ੍ਰਹਿਸਥ ਵਿੱਚ ਰਹਿ ਕੇ ਵੀ ਆਪ ਗ੍ਰਹਿਸਥੀ ਨਾ ਹੋ ਸਕੇ। ਪਤਨੀ ਵਲੋਂ ਦੂਰ ਦੂਰ ਹੀ ਰਹੇ। ਕਬੀਰ ਸਾਹਿਬ ਨੇ ਜਿਵੇਂ ਕਿਹਾ ਸੀ :

ਨਾਰੀ ਤੋਂ ਹਮਹੂੰ ਕਰੀ, ਜਾਣਾ ਨਾਹੀ ਵਿਚਾਰ।

ਜਬ ਜਾਣਾ ਤਬ ਪਰਹਰਿ, ਨਾਰੀ ਬੜੀ ਵਿਕਾਰ।

ਠੀਕ ਇਸੇ ਤਰ੍ਹਾਂ ਦਾ ਕਥਨ ਸੰਤ ਨਿਤਾਨੰਦ (ਨੰਦ ਲਾਲ) ਜੀ ਦਾ ਮਿਲਦਾ ਹੈ, ਦੇਖੋ :

ਜਬ ਲਗ ਸਮਝ ਨਾ ਆਪਣੀ, ਕੀਆ ਨਾਰ ਸੇ ਪਿਆਰ।

ਨਿਤਾਨੰਦ ਠਗਨੀ ਲਖੀ, ਦਿਲ ਸੇ ਦਈ ਉਤਾਰ।

ਨੰਦ ਲਾਲ ਨੇ ਪਤਾ ਨਹੀਂ ਕਬੀਰ ਜੀ ਨੂੰ ਪੜ੍ਹਿਆ ਸੀ ਜਾਂ ਨਾਹੀ, ਪਰ ਦੋਵਾਂ ਦੇ ਨਾਰੀ ਪ੍ਰਤੀ ਰੁਖ ਵਿੱਚ ਅਜੀਬ ਸਮਾਨਤਾ ਦੇਖੀ ਜਾ ਸਕਦੀ ਹੈ। ਕਹਿੰਦੇ ਨੇ ਨੀਤ ਨੂੰ ਮੁਰਾਦਾ ਹਨ—ਪਤਨੀ ਨੂੰ ਇਹ ਬੋਝ ਜਾਂ ਠਗਨੀ ਸਮਝਦੇ ਸਨ ਅਤੇ ਪਤਨੀ ਵੀ ਛੇੜੀ ਹੀ ਠੱਗੀ ਦੇ ਗਈ। ਉਹ ਕੁਝ ਸਮਾਂ ਬਿਮਾਰ ਰਹਿ ਕੇ ਪ੍ਰਭੂ ਨੂੰ ਪਿਆਰੀ ਹੋ ਗਈ। ਇਹ ਗੱਲ ਸੰਮਤ 1814 ਬਿਕਰਮੀ ਵਿੱਚ ਜਾਂ 1757 ਈਸਵੀ ਦੀ ਹੈ। ਇਸ ਤੋਂ ਆਪ ਜੀ ਦੀ ਉਮਰ ਦਾ ਵੀ

ਕੁਝ ਕੁਝ ਅਨੁਮਾਨ ਲਾਇਆ ਜਾ ਸਕਦਾ ਹੈ। ਜੇ ਇਸ ਵੇਲੇ ਆਪ ਦੀ ਉਮਰ 27 ਵਰ੍ਹੇ ਮੰਨ ਲਈ ਜਾਵੇ ਤਾਂ ਆਪ ਦਾ ਜਨਮ ਸੰਨ 1730 ਈਸਵੀ ਦੇ ਲਾਗੇ-ਚਾਗੇ ਹੋਇਆ ਮੰਨ ਲੈਣਾ ਚਾਹੀਦਾ ਹੈ।

ਕੁਝ ਹੀ ਸਮੇਂ ਮਗਰੋਂ ਉਪਰੋਂ ਥਲੀ ਕਈ ਘਟਨਾਵਾਂ ਵਾਪਰ ਗਈਆਂ। ਤੁਲਸੀਦਾਸ ਜੀ ਐਵੇਂ ਤਾਂ ਨਹੀਂ ਕਹਿ ਗਏ ਸਨ ਕਿ "ਠਾਰੀ ਮੁਈ ਘਰ ਸੰਪੱਤੀ ਨਾਸੀ, ਮੁੰਡ ਮੁੰਡਾਏ ਭਏ ਸਨਯਾਸੀ।" ਤਹਿਸੀਲਦਾਰ ਨੰਦ ਲਾਲ ਨਾਰਨੌਲ ਤੋਂ ਬਾਹਰ ਨੌਕਰੀ ਕਰਦੇ ਸਨ। ਮਗਰੋਂ ਇਨ੍ਹਾਂ ਦੀ ਹਵੇਲੀ ਨੂੰ ਚੋਰ ਪੈ ਗਏ। ਸਭ ਤੂੜੀ-ਤਪੜੀ ਲੁੱਟ ਕੇ ਲੈ ਗਏ। ਆਪ ਜੀ ਦੇ ਪਿਤਾ ਜੀ ਇਸ ਭਾਰੀ ਚੋਟ ਨੂੰ ਨਾ ਸਹਿਣ ਕਰਦੇ ਹੋਏ ਪਰਲੋਕ ਸਿਧਾਰ ਗਏ। ਇਨ੍ਹਾਂ ਘਟਨਾਵਾਂ ਪਿੱਛੋਂ ਨੰਦ ਲਾਲ ਨੇ ਤਹਿਸੀਲਦਾਰ ਦੀ ਨੌਕਰੀ ਤੋਂ ਅਸਤੀਫ਼ਾ ਦੇ ਦਿੱਤਾ। ਵਾਪਸ ਘਰ ਜਾਣ ਨੂੰ ਤਬੀਅਤ ਨਾ ਮੰਨੀ। ਆਪ ਅਸਤੀਫ਼ਾ ਦੇ ਕੇ ਸਿੱਧੇ ਨਾਨਕੇ ਪਿੰਡ ਰਿਵਾੜੀ ਚਲੇ ਗਏ। ਰਿਵਾੜੀ ਵਿਖੇ ਆਪ ਨੇ ਸੰਨਿਆਸੀ ਭੇਖ ਧਾਰਨ ਕਰ ਲਿਆ। ਨਾਮ ਬਦਲ ਕੇ ਨੰਦ ਲਾਲ ਦੀ ਥਾਂ ਤੇ ਨਿਤਾਨੰਦ ਰੱਖ ਲਿਆ, ਜੋ ਸਦਾ ਆਨੰਦ ਦੀ ਅਵਸਥਾ ਵਿੱਚ ਰਹੇ ਉਹ ਨਿਤਾਨੰਦ ਹੀ ਹੁੰਦਾ ਹੈ।

ਘਰ ਬਾਰ, ਨਾਨਕਾ ਪਿੰਡ ਛੱਡ ਕੇ ਆਪ ਲਾਗਲੇ ਜੰਗਲ ਵਿੱਚ ਚਲੇ ਗਏ। ਉੱਥੇ ਦੁਨੀਆ ਤੋਂ ਦੂਰ ਰਹਿ ਕੇ ਆਪ ਨੇ ਸਖਤ ਤਪੱਸਿਆ ਕੀਤੀ ਅਤੇ ਆਪਣੇ ਜੀਵਨ ਦੀ ਮੰਗਲ ਪ੍ਰਾਪਤ ਕੀਤੀ। ਆਪ ਦੱਸਦੇ ਹਨ ਕਿ ਇਹ ਜੰਗਲ ਉਨ੍ਹਾਂ ਲਈ ਕਰੀਰ ਵਣ ਨਾ ਰਿਹਾ ਸਗੋਂ ਇਹ ਵਣ ਤੇ ਕਰੀਰ ਹੀ ਉਨ੍ਹਾਂ ਲਈ ਕਲਪਬ੍ਰਿਛ ਸਾਬਤ ਹੋਏ, ਕਿਉਂਕਿ ਉੱਥੇ ਬਹਿ ਕੇ ਹੀ ਤਾਂ ਉਨ੍ਹਾਂ ਨੇ ਆਪਣੇ ਪ੍ਰੀਤਮ ਪ੍ਰਭੂ ਨਾਲ ਮੇਲ-ਮਿਲਾਪ ਸਾਧਿਆ ਸੀ। ਦੋਹਾ ਦੇਖਣ ਵਾਲਾ ਹੈ :

ਜਿਸ ਵਣ ਮੇ ਪ੍ਰੀਤਮ ਮਿਲੇ ਧੰਨ ਧੰਨ ਵਣ ਸੋਇ।

ਜਾਲ ਕਰੀਲ ਸੁਹਾਵਨੇ, ਰਹੇ ਕਲਪ ਤਰੂ ਹੋਏ।

ਜੰਗਲ ਵਿੱਚ ਰਹਿ ਕੇ ਆਪਣਾ ਲਖਸ਼ ਪੂਰਾ ਕਰਨ ਪਿੱਛੋਂ ਜਾਂ ਪ੍ਰਕਾਸ਼ ਪਾਉਣ ਪਿੱਛੋਂ ਆਪ ਰਿਵਾੜੀ ਨੇੜੇ ਹੀ ਪਿੰਡ ਮਾਜਰਾ ਵਿੱਚ ਆਸਰਮ ਬਣਾ ਕੇ ਰਹਿਣ ਲੱਗੇ। 1783 ਈਸਵੀ ਵਿੱਚ ਮਕੜਾ ਅਕਾਲ ਪੈ ਗਿਆ। ਉਦੋਂ ਆਪ ਆਪਣੇ ਸ਼ਿਸ਼ਾਂ ਸਮੇਤ ਪੰਜਾਬ ਦੇ ਮਾਲਵਾ ਪ੍ਰਦੇਸ਼ ਵੱਲ ਚਲੇ ਗਏ। ਹਾਲਤ ਸੁਧਰ ਜਾਣ ਪਿੱਛੋਂ ਆਪ ਵਾਪਸ ਆ ਕੇ ਮਾਜਰਾ ਹੀ ਟਿਕ ਗਏ ਅਤੇ ਸਾਰੀ ਉਮਰ ਇੱਥੇ ਧਰਮ-ਪ੍ਰਚਾਰ, ਨਾਮ-ਦਾਨ ਅਤੇ ਪਰਉਪਕਾਰ ਕਰਦੇ ਰਹੇ। ਆਪ ਦੇ ਬੈਰੰਠ ਵਾਸ ਦਾ ਸਮਾਂ ਸੰਮਤ 1857 ਬਿਕਰਮੀ ਜਾਂ 1799 ਈਸਵੀ ਦੱਸਦੇ ਹਨ। ਇਨ੍ਹਾਂ ਦੇ ਨਾਂ ਤੇ ਹਰਿਆਣਾ ਵਿੱਚ ਨਿਤਾਨੰਦੀ ਪੰਥ ਪ੍ਰਚਲਿਤ ਰਿਹਾ। ਸੰਤ

ਨਿਤਾਨੰਦ ਦੇ ਪਿਆਨਦਾਸ, ਹਰਿਦਾਸ, ਬਾਲਾਨੰਦ ਅਤੇ ਚੇਤਰਾਮ ਆਦਿ 13 ਸ਼ਿਸ਼ਾਂ ਦਾ ਪਤਾ ਚਲਦਾ ਹੈ।

ਸੰਤ ਨਿਤਾਨੰਦ ਜੀ ਕਬੀਰ, ਰਵਿਦਾਸ ਅਤੇ ਦਾਦੂ ਜੀ ਆਦਿ ਨਿਰਗੁਣ ਸੰਤਾਂ ਦੀ ਕੋਟੀ ਦੇ ਸੰਤ ਸਨ। ਉਨ੍ਹਾਂ ਦੇ ਵਿਚਾਰ ਇਨ੍ਹਾਂ ਸੰਤਾਂ ਨਾਲ ਬਹੁਤ ਮਿਲਦੇ ਹਨ ਜਿਵੇਂ ਕਿ ਉੱਪਰ ਦੱਸ ਚੁੱਕੇ ਹਾਂ ਕਿ ਵਿਦਰਾਵਨ ਵਾਸ ਵੇਲੇ ਆਪ ਵੈਸ਼ਣਵ ਮਤ ਵਿੱਚ ਦੀਖਿਅਤ ਹੋਏ ਸਨ, ਪਰ ਆਪ ਜੀ ਦੀ ਬਾਣੀ ਵਿੱਚ ਕਿਪਰੇ ਵੀ ਵੈਸ਼ਣਵ ਮਤ, ਅਵਤਾਰਵਾਦ ਜਾਂ ਸਰਗੁਣ ਭਗਤੀ ਦਾ ਕੋਈ ਪ੍ਰਮਾਣ ਨਹੀਂ ਮਿਲਦਾ। ਆਪ ਸ਼ੁੱਧ ਅਦਵੈਤਵਾਦੀ ਨਿਰਗੁਣ ਪਰ ਭਾਵੁਕ ਸੰਤ ਕਵੀ ਸਨ। ਆਪ ਬ੍ਰਹਮ, ਜੀਵ, ਜਗਤ ਅਤੇ ਮਾਇਆ ਤੇ ਮੋਖ ਬਾਰੇ ਆਪਣਾ ਦਰਸ਼ਨ ਸਾਡੇ ਸਾਹਮਣੇ ਰੱਖਦੇ ਹਨ। ਇਨ੍ਹਾਂ ਦੀ ਬਾਣੀ ਦਾ ਮਿਲਾਨ ਜੇ ਸੰਤ ਕਬੀਰ ਜੀ ਨਾਲ ਕਰਕੇ ਦੇਖਿਆ ਜਾਵੇ ਤਾਂ ਬਹੁਤ ਸਾਰੀਆਂ ਗੱਲਾਂ ਵਿੱਚ ਸਮਾਨਤਾ ਨਜ਼ਰ ਪੈਦੀ ਹੈ ਜਿਵੇਂ ਅਦਵੈਤਵਾਦ, ਨਿਰਾਕਾਰ ਪਾਰਬ੍ਰਹਮ, ਮਾਇਆ ਨੂੰ ਠਗਣੀ, ਸਰਪਣੀ ਆਦਿ ਕਹਿਣਾ, ਨਰ ਜਾਤੀ ਦੀ ਘੋਰ ਨਿੰਦਾ ਕਰਨਾ, ਆਦਿ।

ਆਪ ਬਹੁਤ ਵਧੀਆ ਬਾਣੀਕਾਰ ਸੰਤ ਸਨ। ਸਪੱਸ਼ਟਤਾ ਅਤੇ ਜਨ-ਭਾਸ਼ਾ ਕਾਰਨ ਇਨ੍ਹਾਂ ਦੀ ਬਾਣੀ ਨੂੰ ਹਰ ਕੋਈ ਆਸਾਨੀ ਨਾਲ ਸਮਝ ਸਕਦਾ ਹੈ। ਆਪ ਵੱਲੋਂ ਲਿਖੀ ਸਾਰੀ ਬਾਣੀ ਹੁਣ ਇਕ ਗ੍ਰੰਥ ਵਿੱਚ ਸੰਕਲਿਤ ਕਰਕੇ ਛਪਵਾ ਦਿੱਤੀ ਗਈ ਹੈ। ਇਸ ਗ੍ਰੰਥ ਦਾ ਨਾਂ ਹੈ 'ਸਤਯ ਸਿਧਾਂਤ ਗ੍ਰੰਥ'। ਇਸ ਦਾ ਸੰਕਲਨ ਨਿਤਾਨੰਦੀ ਸੰਤ ਭੋਲਾ ਨਾਥ ਜੀ ਨੇ ਕੀਤਾ ਹੈ ਜੋ ਕਿ ਸੂਰਦਾਸ ਹਨ। ਇਹ ਗ੍ਰੰਥ ਸੰਮਤ 1985 ਬਿਕਰਮੀ (1928 ਈਸਵੀ) ਨੂੰ ਮਾਜਰਾ, ਜ਼ਿਲ੍ਹਾ ਰੋਹਤਕ ਤੋਂ ਪ੍ਰਕਾਸ਼ਿਤ ਕੀਤਾ ਗਿਆ ਹੈ। ਇਸ ਦੇ ਪਹਿਲੇ ਭਾਗ ਵਿੱਚ 60 ਅੰਗ ਹਨ, ਜਿਨ੍ਹਾਂ ਵਿੱਚ 3649 ਸਾਖੀਆਂ ਹਨ। ਇਸ ਤੋਂ ਇਲਾਵਾ ਕੁਝ ਹੋਰ ਜਾਣਕਾਰੀ ਡਾ. ਸੂਰਜ ਭਾਨ ਨੇ ਸ਼ੇਖ-ਪ੍ਰਬੰਧ 'ਹਰਿਆਣਾ ਕਾ ਸੰਤ ਸਾਹਿਤਯ' ਦੇ ਪੰਨਾ 103 'ਤੇ ਦਿੱਤੀ ਹੈ। ਇਸ ਗ੍ਰੰਥ ਦੇ 468 ਪੰਨੇ ਹਨ। ਸ਼ੁਰੂ ਦੇ 26 ਪੰਨਿਆਂ 'ਤੇ ਇਨ੍ਹਾਂ ਦੀ ਜੀਵਨੀ ਦਿੱਤੀ ਗਈ ਹੈ। ਦੂਜੇ ਭਾਗ ਵਿੱਚ 176 ਪਦ ਵਿਭਿੰਨ ਰਾਗਾਂ ਵਿੱਚ ਹਨ ਅਤੇ ਪਹਿਲੇ ਭਾਗ ਦੀਆਂ ਸਾਖੀਆਂ ਦੀ ਗਿਣਤੀ 3622 ਦਿੱਤੀ ਹੈ। ਦੋਵਾਂ ਸੂਚਨਾਵਾਂ ਵਿੱਚ ਅੰਤਰ ਹੈ। ਆਪ ਵਲੋਂ ਰਚੀ ਬਾਣੀ ਦਾ ਨਮੂਨਾ ਦੇਖੋ :

- ਅਲਖ ਈਸ ਜਗਦੀਸ਼, ਸਕਲ ਜਲ ਮੇਂ ਪੂਰਨ।

ਵਯਾਪਕ ਬ੍ਰਹਮ ਅਗਾਧ ਅਜਨਮਾ, ਨਿਕਟ ਨੇ ਦੂਰ ਨ॥

1. ਪ੍ਰਕਾਸ਼ਕ : ਸਤਿਸੰਗ ਭਵਨ ਮਹਾਰਾਜ ਭੀਸ਼ਮ, ਭਾਡੋਪੀ ਜਾਟਾਨ (ਰੋਹਤਕ), ਸੰਨ 1975

- ਜਨਮ ਮਰਣ ਸੇ ਰਹਿਤ ਹੈ, ਹਿੰਦੂ ਤੁਰਕ ਨ ਹੋਇ।
ਅੱਲ੍ਹਾ ਰਾਮ ਭੀ ਨਾਮ ਹੈ, ਅਕਹ ਕਹੈ ਸਭ ਕੋਇ॥
- ਸਾਹਬ ਪੂਰਨ ਬ੍ਰਹਮ ਹੈ, ਪੂਰ ਰਿਹਾ ਸਬ ਮਾਹਿ।
ਜਿਤ ਦੇਖੁ ਤਿਤ ਹੈ ਵਹੀ, ਉਸ ਬਿਨ ਦੂਜਾ ਨਾਹਿ॥
- ਪ੍ਰਥਮ ਜਯੋਤਿ ਪ੍ਰਕਾਸ਼, ਫੇਰ ਵਿਸਤਾਰੀ ਮਾਯਾ।
ਸਭ ਰਜ ਤਮ ਉਪਜਾਇ, ਸਰਵ ਕੋਤਿਕ ਉਪਜਾਯਾ॥
- ਓਂਕਾਰ ਕੁਝ ਅਜਬ ਹੈ, ਸਭ ਜੀਵਨ ਮੇਂ ਜੀਵ।
ਵਹੀ ਗੁਰੂ ਚੇਲਾ ਵਹੀ, ਵਹੀ ਨਾਰ ਵਹੀ ਪੀਵ॥
- ਬਾਜੀਗਰ ਬਾਜੀ ਰਚੀ, ਸਭ ਜਗ ਜਾਣੇ ਸਾਚ।
ਨਿਤਾਨੰਦ ਉੱਠ ਜਾਇਗਾ, ਫਲਕ ਮਾਹਿ ਸਭ ਨਾਚ॥
- ਨਟਨੀ ਆਈ ਭੇਖ ਧਰ, ਲੀਆ ਸਕਲ ਜਗ ਲੁਟ।
ਧਨਵੰਤ ਸੇ ਨਿਰਧਨ ਕੀਏ, ਸਕਯਾ ਨ ਕੋਈ ਛੂਟ॥
- ਕਾਯਾਪੁਰ ਮੇਂ ਪੰਚ ਠਗ, ਮਾਯਾ ਦੀਏ ਲਗਾਇ।
ਰਾਮ ਚਰਣ ਚਿਤ ਮੇਂ ਧਰੇ, ਸਕੈ ਤੇ ਜਨਮ ਬਚਾਇ॥
- ਨਿਤਾਨੰਦ ਗੋਬਿੰਦ ਸੇ, ਸਦਗੁਰ ਹੈ ਅਧਿਕਾਰ।
ਗੋਬਿੰਦ ਬਾਂਧਯਾ ਜੀਵਤਾ, ਗੁਰੂ ਫੁਡਾਵਨ ਹਾਰ॥

ਕਬੀਰ ਜੀ ਨੇ ਵੀ 'ਗੁਰੂ ਗੋਬਿੰਦ ਦੇਉ' ਖੜੇ ਕਰਕੇ ਗੁਰੂ ਨੂੰ ਗੋਬਿੰਦ ਨਾਲ ਉੱਚਾ ਕਿਹਾ ਹੈ ਪਰ ਇਸ ਸੰਤ ਨੇ ਤਾਂ ਇਹ ਗੱਲ ਕਹਿ ਕੇ ਵੀ ਖੇਹ ਵਿੱਚ ਪਾ ਦਿੱਤੀ। ਉਹ ਗੁਰੂ ਨਾਲੋਂ ਸਾਧੂ ਨੂੰ ਹੋਰ ਵੀ ਉੱਚਾ ਦਰਜਾ ਦਿੰਦੇ ਹਨ। ਇਸ ਗੱਲ ਨਾਲ ਸਹਿਮਤ ਨਹੀਂ ਹੋਇਆ ਜਾ ਸਕਦਾ :

- ਗੋਬਿੰਦ ਸੇ ਗੁਰੂ ਅਧਿਕ ਹੈ, ਗੁਰੂ ਸੇ ਅਧਿਕ ਸਾਧ।
ਨਿਤਾਨੰਦ ਯਹ ਗਤ ਲੋਖੈ, ਜਿਨਕੇ ਬੁੱਧਿ ਅਗਾਧ।
- ਸਾਧ ਬਤਾਵੇਂ ਰਾਮ ਕੋ, ਖੋਲ੍ਹੇ ਮੁਕਤ ਕਪਾਟ।
ਨਿਤਾਨੰਦ ਸਤਿਸੰਗ ਬਿਨਾ, ਕਦੇ ਨ ਪਾਵੇ ਵਾਟ॥

ਸਾਧੂ ਤੇ ਸਤਿਸੰਗ ਦੀ ਗੱਲ ਤਾਂ ਠੀਕ ਹੈ, ਇਹ ਬੰਦ ਦਰਵਾਜ਼ੇ ਖੋਲ੍ਹ ਕੇ ਅੰਦਰ-ਬਾਹਰ ਚਾਨਣ ਕਰਦੇ ਹਨ ਪਰ ਪਹਿਲੀ ਗੱਲ ਗਲੇ ਹੇਠੋਂ ਨਹੀਂ ਉਤਰਦੀ। ਸਮਾਜ ਦੀਆਂ ਨੈਤਿਕ ਸਦਾਚਾਰਕ ਕਦਰਾਂ-ਕੀਮਤਾਂ ਬਾਰੇ ਵੀ ਆਪ ਨੇ ਖੁੱਲ੍ਹ ਕੇ ਵਿਚਾਰ ਪ੍ਰਗਟ ਕੀਤੇ ਹਨ। ਦੇਖ :

- ਸੂਰਾ ਸੀਸ ਉਤਾਰ ਕਰ, ਪ੍ਰੇਮ ਪੰਥ ਮੇਂ ਆਵ।
ਨਿਤਾਨੰਦ ਸਾਚੇ ਮਤੇ, ਸਜਨ ਗਲੀ ਘਰ ਪਾਵ॥

- ਨਿਤਾਨੰਦ ਸੂਰ ਵਰੀ, ਮਨ ਸੇ ਪਕੜੇ ਲੇਹ।
ਇੰਦ੍ਰੀ ਅਰਿ ਦਲ ਜੀਤ ਕਰ, ਦੂਰ ਕਰੇ ਜਗ ਮੇਹ॥
- ਨਿਤਾਨੰਦ ਇਸ ਜਗਤ ਮੇਂ ਸਭ ਗੁਣਵੰਤ ਪਿਛਾਨ।
ਸਭ ਅਵਗੁਣ ਹੈ ਆਪ ਮੇਂ ਯਹੀ ਸਤਿ ਕਰ ਜਾਣੁ॥

ਆਪ ਨੇ ਠੇਠ ਪੰਜਾਬੀ ਵਿੱਚ ਵੀ ਰਚਨਾ ਕੀਤੀ ਹੈ ਅਤੇ ਹਰਿਆਣਵੀ ਮਿਲੀ ਹਿੰਦੀ ਜਾਂ ਸਾਧ ਭਾਖਾ ਵਿੱਚ ਵੀ ਲਿਖਿਆ ਹੈ। ਫ਼ਾਰਸੀ ਵਿੱਚ ਲਿਖਣਾ ਤਾਂ ਉਸ ਯੁੱਗ ਦੇ ਹਰ ਵਿਦਵਾਨ ਲਈ ਸ਼ਾਇਦ ਜ਼ਰੂਰੀ ਹੀ ਸੀ। ਸਭ ਤੋਂ ਪਹਿਲਾਂ ਫ਼ਾਰਸੀ ਦਾ ਨਮੂਨਾ ਦੇਖੋ :

- ਅੱਵਲ ਸ਼ਰੀਅਤ ਮੰਜ਼ਲੇ, ਕਾਇਮ ਨਸੀਹਤ ਗੋਸ਼ ਕਰਦ।
ਬੇਬਦ ਹਰਾਮ ਹਲਾਲ, ਦਾਨਿਸ਼ਮੰਦ ਵਰ ਦਿਲ ਹੋਸ਼ ਕਰਦ।
- ਹੈਵਾਂ ਹੂਵਾ ਗੁਮਰਾਹਯ ਗ਼ਫ਼ਲਤ, ਦਰ ਨਿਗਾਹ ਅਫ਼ਸੋਸ ਕਰਦ।
ਨੇਕੀ ਨਿਸ਼ਾਨ ਈਮਾਨ ਕਾਯਮ, ਕਦਮ ਮੁਰਸ਼ਿਦ ਬੋਸ ਕਰਦ।

ਪੰਜਾਬੀ ਨਮੂਨਾ

- ਤੈਦੀ ਬੰਦਿਆ ਹੀ ਸੱਜਨ ਦਰਸ ਦਿਖਾਵੰਦ ਕਿਉਂ ਨਹੀਂ।
ਓ ਦਿਲ ਜਾਨ ਮਾਨ ਲੈ ਬਿਨਤੀ, ਹਰਮਦਮ ਤਾਲਿਬ ਤੇਰਾ॥
- ਪੜ੍ਹਦਾ ਬੋਲੂ ਬੋਲ ਖੁਸ਼ੀਉਂ ਸੇ, ਕਠਿਨ ਇਸ਼ਕ ਦਾ ਘੇਰਾ।
ਮਹਰਮ ਯਾਰ ਮਾਰ ਚਸਮੇਂ ਸੇ, ਹੁਣ ਕਿਉਂ ਚਸਮ ਛੁਪਾਉਂਦਾ॥

ਸੰਤ ਨਿਤਾਨੰਦ ਜੀ ਬਹੁਤ ਹੀ ਪ੍ਰਤਿਭਾਸ਼ਾਲੀ ਸਫਲ ਬਾਣੀਕਾਰ ਸੰਤ ਸਨ। ਉਨ੍ਹਾਂ ਦੀ ਸਾਧਨਾ ਪੱਧਤੀ ਅਤੇ ਵਿਚਾਰਾਂ 'ਤੇ ਕਬੀਰ ਦਾ ਪ੍ਰਭਾਵ ਹੈ। ਭਾਸ਼ਾ, ਕਥ ਅਤੇ ਸ਼ਿਲਪ ਵਿਚ ਉਹ ਕਬੀਰ ਦੇ ਨੇੜੇ ਪਹੁੰਚ ਜਾਂਦੇ ਹਨ। ਸੰਤ ਬਾਣੀ ਦੇ ਸਾਧਕਾਂ ਤੇ ਪਾਠਕਾਂ ਨੂੰ ਇਨ੍ਹਾਂ ਦੀ ਬਾਣੀ ਦਾ ਵਿਸਤ੍ਰਿਤ ਅਧਿਐਨ ਕਰਨਾ ਚਾਹੀਦਾ ਹੈ ਤਾਂ ਜੋ ਇਸ ਸੱਚੇ-ਸੁੱਚੇ, ਪ੍ਰਭੂ-ਪਿਆਰੇ ਅਤੇ ਨਿਪੁੰਨ-ਕਵੀ ਦੇ ਕਾਵਿ-ਗੁਣਾਂ ਅਤੇ ਗੰਭੀਰ ਵਿਚਾਰਾਂ ਨੂੰ, ਦਰਸ਼ਨ ਸ਼ਾਸਤਰ ਨੂੰ ਵਧੇਰੇ ਡੂੰਘਾਈ ਵਿੱਚ ਜਾ ਕੇ ਹਨੇਰੇ ਤੋਂ ਪ੍ਰਕਾਸ਼ ਵਿੱਚ ਲਿਆਂਦਾ ਜਾ ਸਕੇ।

ਸੰਤ ਚੂਹੜ ਜੀ

ਚੂਹੜ ਜੀ ਦੀ ਬਾਣੀ ਤਾਂ ਕਈ ਥਾਂ 'ਤੇ ਦੇਖਣ ਨੂੰ ਮਿਲੀ ਹੈ ਪਰ ਇਨ੍ਹਾਂ ਦੇ ਜੀਵਨ ਸਮਾਚਾਰ ਲਿਖੇ ਹੋਏ ਬਹੁਤ ਘੱਟ ਮਿਲੇ ਹਨ। ਡਾ. ਗੋਬਿੰਦ ਸਿੰਘ ਲਾਂਬਾ ਅਨੁਸਾਰ, "ਚੂਹੜ ਜੀ ਦਾ ਸਮਾਂ ਸਥਾਨ ਕੁਝ ਪਤਾ ਨਹੀਂ ਪਰ ਆਪ ਦੀ ਬੋਲੀ ਤੋਂ ਆਪ ਲਹਿੰਦੇ ਦੇ ਜਮਪਲ ਭਾਸਦੇ ਹਨ। ਆਪ ਵੀ ਸੇਵਾ-ਪੰਥੀ ਆਗੂ ਸਨ। ਆਪ ਦੀਆਂ ਆਸਾਵਰੀਆਂ ਪ੍ਰਾਪਤ ਹੁੰਦੀਆਂ ਹਨ।" ਪਿਆਰਾ ਸਿੰਘ ਪਦਮ ਇਨ੍ਹਾਂ ਬਾਰੇ ਜਾਣਕਾਰੀ ਇਸ ਤਰ੍ਹਾਂ ਦਿੰਦੇ ਹਨ, "ਲਹਿੰਦੇ ਪੰਜਾਬ ਦਾ ਵਸਨੀਕ ਮਹਾਂਪੁਰਸ਼ ਸੀ, ਸਾਇੰਦ ਗੁਆਲ ਭਗਤ ਦੀ ਸੰਗਤ ਤੋਂ ਫੈਜ਼ਲਾਬਾਦ ਹੋਇਆ ਹੋਵੇ, ਇਹ ਜਿੰਨਾ ਵੱਡਾ ਮਹਾਨ ਕਵੀ ਸੀ ਉਤਨੀ ਹੀ ਉਸ ਬਾਰੇ ਸਾਡੀ ਜਾਣਕਾਰੀ ਤੁੱਛ ਹੈ। ਇਸ ਦੀ ਸੀਹਰਫ਼ੀ ਅਸਾਂ ਦੇਹਰਾਦੂਨ ਤੋਂ 42 ਨੰਬਰ ਖਰੜੇ ਤੋਂ ਉਤਾਰੀ ਸੀ। ਇਸ ਦੀ ਆਸਾਵਰੀ ਸੁਣਨਯੋਗ ਹੈ :

ਰੱਬੋਂ ਭੁਲਿਆਂ ਨੋ ਤੀਰਥ ਬਹੁਤੇ, ਕਰਿ ਪੈਡੇ ਥੀਏ ਫਾਵੇ।

ਸੱਚਾ ਤੀਰਥ ਜਿਨਾਂ ਪਛਾਤਾ, ਲਗਿ ਬੈਠੇ ਸਤਿਗੁਰ ਪਾਵੇ।

ਭੱਠ ਸਿਜਦਾ ਜਿਤ ਮਨ ਨਹੀਂ ਭਿੰਜਦਾ, ਸੋ ਸਿਜਦਾ ਕੰਮ ਨ ਆਵੇ।

ਚੂਹੜ ਲੋਖ ਨਿਮਾਜਾਂ ਸੇ ਕੋਯੋ ਸਦਕੇ ਕੀਤੇ, ਜੇ ਇਕ ਸੂਰਤਿ ਰਾਜੀ ਜਾਵੇ।¹

ਪ੍ਰੋ. ਪਦਮ ਜੀ ਦੀ ਇਹ ਸੂਚਨਾ ਕਿਸ ਸਰੋਤ 'ਤੇ ਆਧਾਰਿਤ ਹੈ ਉਨ੍ਹਾਂ ਨੇ ਲਿਖਣ ਦਾ ਕਸ਼ਟ ਨਹੀਂ ਕੀਤਾ। ਲਹਿੰਦੇ ਪਾਸੇ ਦਾ ਮਹਾਂਪੁਰਸ਼ ਤਾਂ ਬੈਰ ਇਨ੍ਹਾਂ ਦੀ ਭਾਸ਼ਾ-ਸ਼ੈਲੀ ਤੋਂ ਹੀ ਪ੍ਰਗਟ ਹੋ ਜਾਂਦਾ ਹੈ ਪਰ ਭਗਤ ਗੁਆਲ ਜੀ ਨਾਲ ਇਨ੍ਹਾਂ ਦਾ ਕੀ ਰਿਸ਼ਤਾ ਸੀ। ਫੈਜ਼ਲਾਬਾਦ ਹੋਏ ਦਾ ਅਰਥ ਹੈ ਉਨ੍ਹਾਂ ਦੀ ਕਿਰਪਾ ਦੇ ਧਾਰਨੀ ਬਣੇ। ਕੀ ਉਹ ਇਹ ਕਹਿਣਾ ਚਾਹੁੰਦੇ ਹਨ ਕਿ ਸੰਤ

1. ਪੰਜਾਬੀ ਸਾਹਿਤ ਦਾ ਇਤਿਹਾਸ ਭਾਗ ਪਹਿਲਾ (1850 ਈਸਵੀ ਤਕ), ਪੰਨਾ 461

2. ਪੰਜਾਬੀ ਮਾਝਾਂ ਤੇ ਆਸਾਵਰੀਆਂ, ਪੰਨਾ 32

ਗੁਆਲ ਜੀ ਮਹਾਤਮਾ ਚੂਹੜ ਜੀ ਦੇ ਗੁਰੂ ਸਨ। ਸਿੱਧਾ ਗੁਰੂ ਹੀ ਲਿਖ ਦਿੰਦੇ ਤਾਂ ਚੰਗਾ ਸੀ। ਸ਼ਾਇਦ ਉਨ੍ਹਾਂ ਦੀ ਸੰਗਤ ਦਾ ਲਾਭ ਲੈਂਦੇ ਰਹੇ ਹੋਣ ਗੁਰੂ ਨਾ ਧਾਰਿਆ ਹੋਵੇ। ਫੇਰ ਕੀ ਇਹ ਗੁਆਲ ਕਵੀ ਨਾਭੇ ਵਾਲਾ ਹੈ ਜੋ ਉੱਥੋਂ ਦਾ ਸੰਤ ਸੀ ਤੇ ਨਾਭਾ ਦਰਬਾਰ ਵਿੱਚ ਵੀ ਜਿਸ ਨੂੰ ਚੰਗਾ ਮਾਨ-ਤਾਣ ਮਿਲਦਾ ਸੀ।

ਇਕ ਮਤ ਇਹ ਵੀ ਹੈ ਕਿ ਭਗਤ ਦਿਆਲ ਜੀ ਸੇਵਾ ਪੰਥੀ ਸੰਤ ਭਾਈ ਸੇਵਾ ਰਾਮ ਦੇ ਬਹੁਤ ਨਜ਼ਦੀਕੀ ਰਹੇ ਹਨ। ਇਹ ਗੁਰੂ ਤੇਗ ਬਹਾਦਰ ਜੀ ਦੇ ਸਮਕਾਲੀ ਤੇ ਸਾਥੀ ਰਹੇ ਹਨ। ਇਸ ਲਈ ਗੁਆਲ ਜੀ ਸਤਾਰਵੀਂ ਸਦੀ ਈਸਵੀ ਦੇ ਸੰਤ ਕਵੀ ਠਹਿਰਦੇ ਹਨ। ਇਸੇ ਹਿਸਾਬ ਨਾਲ ਸੰਤ ਚੂਹੜ ਜੀ ਵੀ ਇਸੇ ਸਮੇਂ ਵਿੱਚ ਗਿਣੇ ਜਾਣੇ ਚਾਹੀਦੇ ਹਨ। ਉਪਰੋਕਤ ਟੁਕ ਪੜ੍ਹ ਕੇ ਸੰਤ ਚੂਹੜ ਜੀ ਬਾਰੇ ਇਕ ਹੋਰ ਗੱਲ ਵੀ ਸਾਫ਼ ਹੋ ਜਾਂਦੀ ਹੈ ਕਿ ਆਪ ਕਰਮਕਾਂਡ, ਤੀਰਥ ਯਾਤਰਾ ਅਤੇ ਥਾਂ ਥਾਂ ਮੱਥੇ ਟੇਕਦੇ ਫਿਰਨ ਦੇ ਸਖਤ ਖਿਲਾਫ਼ ਸਨ। ਆਪ ਸੇਵਾ ਪੰਥ ਨਾਲ ਸੰਬੰਧਿਤ ਰਹੇ ਹੋਣਗੇ, ਇਸ ਲਈ ਆਪ ਸਭ ਤੀਰਥਾਂ ਦਾ ਤੀਰਥ ਕੇਵਲ ਸਤਿਗੁਰੂ ਨੂੰ ਹੀ ਸਵੀਕਾਰ ਕਰਦੇ ਹਨ ਅਤੇ ਨਾਲ ਹੀ 'ਇਕੋ ਸੂਰਤਿ' ਤੇ ਰਾਜੀ ਰਹਿਣ ਦੀ ਗੱਲ ਵੀ ਕਰਦੇ ਹਨ।

ਸੰਤ ਚੂਹੜ ਜੀ ਇਨਸਾਨੀ ਕਦਰਾਂ-ਕੀਮਤਾਂ ਦੀ ਕਦਰ ਕਰਦੇ ਸਨ ਅਤੇ ਜੀਵ ਨੂੰ ਇਨ੍ਹਾਂ ਜੀਵਨ-ਮੁੱਲਾਂ 'ਤੇ ਚੱਲ ਕੇ ਇਕ ਪ੍ਰਭੂ ਦੇ ਲੜ ਲੱਗਣ ਤੇ ਪੂਰਾ ਭਰੋਸਾ ਰੱਖਣ ਦੀ ਸਿੱਖਿਆ ਦਿੰਦੇ ਸਨ। ਆਪ ਦਾ ਵਿਚਾਰ ਹੈ ਕਿ ਜੇ ਪਰਮ ਪਿਤਾ ਪਰਮਾਤਮਾ 'ਤੇ ਭੁੱਖੀ ਸ਼ਰਧਾ ਰੱਖਦੇ ਹਨ ਅਤੇ ਜੋ ਲੋਕ ਹਰ ਰੋਜ਼ ਕਿਸੇ ਵਿਅਕਤੀ ਲਈ ਕੋਈ ਉਪਕਾਰ ਦਾ ਕੰਮ ਕਰਦੇ ਹਨ, ਪ੍ਰਭੂ ਉਸ ਨੂੰ ਕਿਸੇ ਵੀ ਦਿਨ ਖਾਲੀ ਨਹੀਂ ਰੱਖਦਾ। ਉਹ ਪ੍ਰਭੂ ਮਾਂ-ਬਾਪ ਦੀ ਤਰ੍ਹਾਂ ਸਾਡੇ ਸਭਨਾਂ ਦੀ ਪ੍ਰਤਿਪਾਲਣਾ ਕਰਨ ਵਾਲਾ ਹੈ। ਜੇ ਸਾਈਂ 'ਤੇ ਭਰੋਸਾ ਕਰਦੇ ਹਨ ਉਨ੍ਹਾਂ ਨੂੰ ਉਹ ਪ੍ਰਭੂ ਬਹੁਤ ਖੁਸ਼ਹਾਲ ਕਰਦਾ ਹੈ। ਉਹ ਪ੍ਰਭੂ ਸੰਸਾਰ ਦੇ ਲੱਖਾਂ-ਕਰੋੜਾਂ ਨੂੰ ਖਾਣ ਲਈ ਦੇਣ ਵਾਲਾ ਹੈ। ਇਸ ਲਈ ਉਸ ਦੇ ਦਰ ਦੇ ਸੁਆਲੀ ਬਣੋ, ਹੋਰ ਤੋਂ ਕੁਝ ਨਾ ਮੰਗੋ :

ਜੇ ਜੇ ਰੋਜ਼ ਕਿਸੇ ਦਾ ਕੀਤਾ, ਸੇ ਰੋਜ਼ਹੂੰ ਘਤੇ ਨ ਖਾਲੀ।

ਸਭਸੇ ਦਾ ਪ੍ਰਤਿਪਾਲਕ ਸਾਈਂ, ਮਾਤ ਪਿਤਾ ਦੀ ਚਾਲੀ।

ਜਿਨ੍ਹਾਂ ਭਰੋਸਾ ਸਾਈਂ ਦਾ ਕੀਤਾ, ਤਿਨ੍ਹਾਂ ਹੋਈ ਬਹੁਤ ਖੁਸ਼ਹਾਲੀ।

ਲੱਖਾਂ ਨੂੰ ਦੇਇ ਪਾਵਨਿ ਚੂਹੜ, ਜੇਹੜੇ ਰੱਬ ਦੇ ਸੁਆਲੀ।

ਹੋਰ ਜੀਵਨ ਮੁੱਲ ਤੇ ਸਿੱਖਿਆਵਾਂ ਦੇਖੋ

ਜੇ ਨਰ ਮੂੰਹ ਤੇ ਮਿੱਠਾ ਬੋਲਨਿ, ਪਿੱਛੇ ਕਰਨ ਪਚਾਰਾਂ

ਤਿਨਾਂ ਨਰਾ ਥੀ ਦੂਰਦੁ ਨਸੀਐ, ਗੁਣੀਆਂ ਕਰਦੇ ਮਾਰਾਂ।

ਪ੍ਰਭੂ ਪ੍ਰਾਪਤੀ ਲਈ ਕਾਂਤਾ ਭਾਵ ਦੇਖੋ

ਸਭਨਾਂ ਸਖੀਆਂ ਦਾ ਸਹੁ ਸਾਈਂ, ਸਭੈ ਰੂਪ ਦੀਆਂ ਭਰੀਆਂ।
 ਸਭੇ ਸਹੁ ਕੂੰ ਰਵੀਆਂ ਲੋੜਨਿ, ਸਭੇ ਘਰ ਵਿਚ ਧਰੀਆਂ।
 ਇਕ ਦੂ ਇਕ ਚੜ੍ਹਦੀਆਂ ਸਭੇ, ਜਿਉਂ ਮੋਤੀਆਂ ਦੀਆਂ ਸਰੀਆਂ।
 ਜਿਹੜੀਆਂ ਸਹੁ ਤੂੰ ਭਾਵਨ ਚੂਹੜ, ਸੇ ਸੇਜੈ ਜਾਇ ਚੜ੍ਹੀਆਂ।

ਦਾਸ ਭਗਤੀ ਦੇਖੋ

- ਅਸੀਂ ਕੁੱਤੇ ਗਲੀ ਤੁਸਾਡੀ ਦੇ, ਕਿਤੇ ਹੋਰਤੁ ਜਾਣ ਨ ਭਾਂਦਾ।
 ਪਰਛਾਵਾਂ ਮਹਿਲਾਂ ਤੇਰਿਆਂ ਦਾ ਅਸਾਂ ਉਹ ਬਹੁਤ ਸੁਖਾਂਦਾ।
 ਜੇਹਾ ਕਦਰ ਅਸਾਡਾ ਦੇਖਹਿ, ਤੂੰ ਤੇਹਾ ਟੁਕੜਾ ਪਾਂਦਾ।
 ਚੂਹੜ ਤੂੰ ਰੱਬ ਸਾਹ ਸਾਹਾਂ ਦਾ, ਸਭਸੇ ਨੇ ਦੇ ਖਾਂਦਾ॥
- ਸਾਈਂ ਵਾਲਿਆਂ ਦੀ ਏਹ ਨਿਸ਼ਾਨੀ, ਓਹ ਦਿਸਣ ਖਰੇ ਨਿਸ਼ਾਨੇ।
 ਕਿਸੇ ਨਾਲ ਨ ਖਹੁਰੇ ਹੋਏ, ਸਭਸੈ ਦੇ ਮਨ ਭਾਣੈ।
 ਵੰਡ ਖਾਵਣ ਤੇ ਮਿੱਠਾ ਬੋਲਣ, ਦਿਲ ਨ ਕੋਈ ਰੋਵਾਣੇ।
 ਚੂਹੜ ਖੁਦੀ ਤਕੋਬਰੀ ਉਨ੍ਹਾਂ ਦੀ, ਨੱਸ ਗਈ ਵਾਂਗੁ ਦਿਨਾਵੇ॥

ਸੰਤ ਚੂਹੜ ਜੀ ਗੁਰਬਾਣੀ ਤੋਂ ਡੂੰਘਾ ਪ੍ਰਭਾਵ ਲੈ ਕੇ ਹਰ ਗੱਲ ਇਕ ਵੱਖਰੇ ਅੰਦਾਜ਼ ਵਿੱਚ ਕਹਿ ਰਹੇ ਹਨ। ਉਨ੍ਹਾਂ ਦੀ ਬਾਣੀ ਵਿੱਚ ਉੱਚੇ ਤੋਂ ਉੱਚੇ ਗੁਣ ਹਨ। ਸੰਤ-ਸਾਹਿਤ ਦੇ ਰਸੀਏ ਇਸ ਸੰਤ ਕਵੀ ਦੀ ਬਾਣੀ ਦਾ ਰਸ ਖੂਬ ਲੈ ਸਕਣਗੇ ਇਸ ਆਸ ਨਾਲ ਬਾਣੀ ਹਾਜ਼ਰ ਹੈ :

ਜੇ ਜੇ ਰੋਜ਼ਾ ਕਿਸੈ ਦਾ ਕੀਤਾ, ਸੇ ਰੋਜ਼ਹੂੰ ਘਤੇ ਨ ਖਾਲੀ
 ਸਭਸੈ ਦਾ ਪ੍ਰਤਿਪਾਲਕ ਸਾਈਂ, ਮਾਤ ਪਿਤਾ ਦੀ ਚਾਲੀ
 ਜਿਨ੍ਹਾਂ ਭਰੋਸਾ ਸਾਈਂ ਦਾ ਕੀਤਾ, ਤਿਨ੍ਹਾਂ ਹੋਈ ਬਹੁਤ ਖੁਸ਼ਹਾਲੀ
 ਲਖਾਂ ਨੂੰ ਦੇਇ ਖਾਵਨਿ ਚੂਹੜ, ਜੇਹੜੇ ਰੱਬ ਦੇ ਸੁਆਲੀ।੧।

ਜਿਨ ਗਲੀਂ ਸਹੁ ਥੀਵੈ ਰਾਜੀ, ਮੈਨੂੰ ਸਈਆਂ ਕਰਨ ਨ ਦੇਵਣ
 ਪਲੰਘ ਨ ਪਹੁੰਚਾਂ ਥੀਵਾਂ ਲਾਜਮ, ਮੈਕੂੰ ਸਾਈਂ ਮਤ ਦੇਵਣ
 ਅੱਠੇ ਪਹਿਰ ਲਾਗੂ ਹੋਇ ਰਹੀਆਂ, ਮੈਡੀ ਪਲਕ ਨ ਪੂਈ ਛੁੜੇਵਣ
 ਚੂਹੜ ਸਹੀਆਂ ਸਹੁ ਦੀ ਮੁਰਤਿ, ਮੈਨੂੰ ਮੁਲ ਨ ਵੇਖਣ ਦੇਵਣ।੨।

ਸਾਈਆਂ ! ਹਾਰ ਤੁਟੇ ਅੱਧ ਵਿੱਚੋਂ ਸਭ ਥੀਵਨਿ ਲਾਲ ਅਜਾਈਂ
 ਜੇ ਜਾਣਾਂ ਹਾਰੀ ਨੂੰ ਹਾਰ ਹਰੇਂਦਾ, ਤਾਂ ਹਾਰੈ ਹੱਥ ਨ ਲਾਈਂ
 ਹਿਕ ਦੁਹਾਰਣਿ ਥਿਆ ਜਗ ਦੀ ਮੁਹਰਤ, ਕਿਤ ਕੁ ਸਿਰ ਤੇ ਚਾਈਂ
 ਚੂਹੜ ਮਨ ਵਧੇ ਦੀਆਂ ਮਾਰਾਂ, ਮੈਂ ਮੁੱਠੀਆਂ ਬੇਪ੍ਰਵਾਹੀਂ।੩।

ਹਰਦਮ ਯਾਦ ਸਾਈਂ ਨੂੰ ਕਰਦੇ, ਇਸ ਕਾਰੋਂ ਕਦੀ ਨ ਚੁਕਦੇ
ਅੱਠੇ ਪਹਿਰ ਹਜ਼ੂਰੀ ਹੋਏ, ਸਾਹਿਬ ਅੱਗੇ ਝੁਕਦੇ
ਦਿਲ ਤਉਂ ਖੁਦੀ ਨਸਾਈਂ ਰੱਖਦੇ, ਖਉਫ਼ ਰਬਾਣੇ ਸੁਕਦੇ
ਚੂਹੜ ਰਾਜ ਸਨਾਖਤ ਹੋਏ, ਜ਼ਿਕਰੋਂ ਮੂਲ ਨ ਚੁਕਦੇ।੪।

ਹਮੂ ਜਹਾਨ ਕੁੜ ਦਾ ਬਣਿਆ, ਹਿਕ ਜ਼ਿਕਰ ਫ਼ਿਕਰ ਸੱਚ ਦਿਸੇ
ਸਾਈਂ ਕਰਮ ਜਿਨ੍ਹਾਂ ਤੇ ਕੀਤਾ, ਤਿਨ੍ਹਾਂ ਦੇ ਆਇਆ ਹਿਸੇ
ਸੱਚੀ ਸਿਫਤ ਸਾਈਂ ਦੀ ਕਰਦੇ, ਨ ਵਿਸਾਰਨ ਵੇਲੇ ਕਿਸੇ
ਚੂਹੜ ਦਮ ਦਮ ਨਾਲ ਸਮਾਲੇ, ਮਜ਼ਾ ਆਇਆ ਹੈ ਜਿਸੇ।੫।

ਸਭਨਾ ਸਖੀਆਂ ਦਾ ਸਹੁ ਸਾਈਂ, ਸਭੇ ਰੂਪ ਦੀਆਂ ਭਰੀਆਂ
ਸਭੇ ਸਹੁ ਕੂੰ ਰਵਿਆ ਲੋੜਨਿ, ਸਭੇ ਘਰ ਵਿਚ ਧਰੀਆਂ
ਇਕ ਦੂੰ ਇਕ ਚੜ੍ਹਦੀਆਂ ਸਭੇ, ਜਿਉਂ ਮੋਤੀਆਂ ਦੀਆਂ ਸਰੀਆਂ
ਜਿਹੜੀਆਂ ਸਹੁ ਕੂੰ ਭਾਵਨ ਚੂਹੜ, ਸੇ ਸੋਜੈ ਜਾਇ ਚੜ੍ਹੀਆਂ।੬।

ਇਹ ਮਨ ਭੈਰ ਗੁਲ ਰੁਖ ਸਾਈਂ ਦਾ, ਲੈ ਲੈ ਬਾਸ ਨ ਰੱਜੇ
ਦਮ ਦਮ ਨਾਲਿ ਸਮਾਲੇ ਸੇ ਸਹੁ, ਹੋਇ ਉਦਾਸ ਨ ਤੱਜੇ
ਜੀਵਣ ਮਰਣ ਭੈਰਾਂ ਦਾ ਗੁਲ ਵਿੱਚ, ਗੁਲ ਥੀਂ ਭੈਰ ਨ ਭੱਜੇ
ਚੂਹੜ ਨਾਲ ਸਾਈਂ ਦੇ ਰੱਤਿਆ, ਭੈਰ ਨਿਆਈਂ ਸੱਜੇ।੭।

ਸਾਈਂ ਕੰਨੂੰ ਜੁ ਚੌਕ ਨ ਮੰਗਦੇ, ਤੈ ਸੌਕ ਨ ਮੰਗਦੇ ਸਾਈਂ
ਤਿਨ੍ਹਾਂ ਨਰਾਂ ਦੀ ਉਮਰ ਅਜਾਈਆਂ, ਮਦਮਾਤੇ ਦੁਨੀਆ ਕਾਈ
ਸੇ ਦੁਨੀਆ ਕਿਸੇ ਨਾਲ ਨ ਸਾਈਂ, ਪੰਡਤ ਕਥਾ ਇਹ ਵਾਈ
ਚੂਹੜ ਰੇਤ ਦਾ ਵਣਜ ਨ ਕੋਈ, ਭਲਾ ਵਣਜੁ ਲੋਗ ਤੈ ਲਾਈ।੮।

ਅਸੀਂ ਕੁੱਤੇ ਗਲੀ ਤੁਸਾਡੀ ਦੇ, ਕਿਤੇ ਹੋਰਤੁ ਜਾਣ ਨ ਭਾਂਦਾ
ਪਰਛਾਵਾਂ ਮਹਿਲਾਂ ਤੇਰਿਆਂ ਦਾ, ਅਸਾਂ ਉਹ ਬਹੁਤ ਸੁਖਾਂਦਾ
ਜੇਹਾ ਕਦਰ ਅਸਾਡਾ ਦੇਖਹਿ, ਤੂੰ ਤੇਹਾ ਟੁਕੜਾ ਪਾਂਦਾ
ਚੂਹੜ ਤੂੰ ਰੱਬ ਸਾਹ ਸਾਹਾਂ ਦਾ, ਸਭਸੈ ਨੇ ਦੇ ਖਾਂਦਾ।੯।

ਜੇ ਨਰ ਮੂੰਹ ਤੇ ਮਿੱਠਾ ਬੋਲਨਿ, ਪਿੱਛੇ ਕਰਨ ਪਚਾਰਾਂ
ਤਿਨ੍ਹਾਂ ਨਰਾਂ ਥੀਂ ਨੱਸੀਐ, ਗੁੱਝੀਆਂ ਕਰਦੇ ਮਾਰਾਂ
ਸਾਹਿਬ ਬੇਵ ਨ ਰੱਤੀ ਉਨ ਕਉ, ਕਿਸੇ ਦਿਲ ਅਜੀਜ਼ ਨਾ ਯਾਰਾਂ
ਚੂਹੜ ਉਹੋ ਲਹਿਨਿ ਸਜਾਈ, ਜਿਹੜਿਆ ਦਿਚਨ ਚੋਰਾ ਯਾਰਾਂ।੧੦।

ਕਰ ਸਿੰਗਾਰ ਦਿਖਾਵੇ ਸਾ ਧਨ, ਲਾਵੇ ਮੁਸਕ ਸੁ ਬਾਸਾ
ਰੋਸਮ ਤੇ ਗਹਿਣੇ ਬਹੁ ਪਹਿਰੈ, ਰੂਪ ਬਣਾਵੇ ਖਾਸਾ
ਸੋਜ ਅਡੰਬਰ ਸਾਰਾ ਜੋੜੇ, ਰੱਤੀ ਘਟ ਨ ਮਾਸਾ
ਚੂਹੜ ਸਭੇ ਅਜਾਇਆਂ ਹੋਏ, ਜਾਂ ਨ ਸਹੁ ਕੀਤਾ ਪਾਸਾ। ੧੧।

ਸਾਈਂ ਵਾਲੇ ਸੁੱਖ ਨ ਸਉਂਦੇ, ਤੇ ਰੱਜ ਨ ਖਾਂਦੇ ਰੋਟੀ
ਔਰਤ ਦੇਖਿ ਉਇ ਨਾਹਿ ਲੁਭੀਵਨ, ਚਾੜੀ ਅਸਲ ਲੰਗੋਟੀ
ਮਨ ਥੂੰ ਸਭ ਮਨਵਾਵਣ ਆਪਣੀ ਸੱਚ ਦੀ ਮਾਰ ਕਸੌਟੀ
ਚੂਹੜ ਸਾਈਂ ਵਾਲਾ ਕੋਈ ਇਕ ਅੱਧ ਹੋਰ ਖਲਕਤਿ ਸਭਾ ਖੇਟੀ। ੧੨।

ਖੋਟੇ ਬਹੁਤ ਖਰਾ ਕੋਈ ਇਕ ਅੱਧ, ਖਾਲਕ ਪਾਕ ਅਬਦਾਲਾ
ਜੋ ਅੰਦਰ ਬਾਹਰ ਹਾਜ਼ਰ ਜਾਣੈ, ਕਾਦਰ ਕੁਦਰਤ ਵਾਲਾ
ਕੰਮ ਆਪਣਾ ਸਾਈਂ ਨਾਲ ਰੱਖੈ, ਛੋੜੇ ਲੋਕ ਵਿਖਾਲਾ
ਚੂਹੜ ਲੱਖ ਬਲਾਈਂ ਤਿਸ ਥੀ, ਕਰ ਗਈਆਂ ਸਭ ਉਚਾਲਾ। ੧੩।

ਸਾਈਂ ਦੀ ਲਾਤ ਜਿਨ੍ਹਾਂ ਨੂੰ ਲੋਗੀ, ਤਿਨਾਂ ਵਿਸਰ ਗਈਆਂ ਹੋਰ ਲਾਤਾਂ
ਅੱਠੇ ਪਹਿਰ ਚਿੰਤਾ ਸਾਈਂ ਦੀ, ਸਾਈਂ ਦੀਆਂ ਕਰਦੇ ਤਾਤਾਂ
ਮਨ ਵਿੱਚ ਸਾਈਂ ਤਨ ਵਿੱਚ ਸਾਈਂ, ਸਾਈਂ ਦੀਆਂ ਕਰਦੇ ਬਾਤਾਂ
ਚੂਹੜ ਸਾਈਂ ਵਾਲੇ ਜਾਨਣ, ਸਾਈਂ ਦੇ ਮਿਲਣ ਦੀਆਂ ਘਾਤਾਂ। ੧੪।

ਸਾਈਂ ਦਾ ਪਾਸਾ ਹੈ ਬਹੁੰ ਚੰਗਾ, ਸਾਈਂ ਨਾਲਿ ਲਗਿ ਜੀਵੈ
ਲੋਕ ਪਰਲੋਕ ਵਿੱਚ ਸਾਈਂ ਪਕਰੇ, ਜੇ ਸਾਈਂ ਦਾ ਥੀਵੈ
ਜਿਨ੍ਹਾਂ ਦਿਲ ਦਿੱਤਾ ਤਿਨ੍ਹਾਂ ਦਿਲਬਰ ਲਿਤਾ, ਨ ਹੋਰ ਉਗਾਹੁ ਪੁਛੀਵੈ
ਚੂਹੜ ਖਰਾ ਖਜਾਨੇ ਪਾਈਐ, ਖੋਟਾ ਸੁਟ ਘਤੀਵੈ। ੧੫।

ਸਿੱਧਾ ਤੁਰ ਸਾਈਂ ਦੇ ਪਾਸੇ, ਹੋਰ ਸਭੈ ਛੱਡ ਪਾਸੇ
ਹਿਕਾ ਆਸ ਧਨੀ ਦੀ ਰੱਖ ਤੂੰ, ਹੋਰ ਸਭੈ ਛੱਡ ਆਸੇ
ਮਾਇਆ ਮੋਹ ਸਭ ਕੂੜ ਪਸਾਰਾ, ਜਨਮ ਗਵਾਇ ਨ ਹਾਸੇ
ਅੱਜ ਕੱਲ੍ਹ ਚਲਣ ਚਿਤ ਰੱਖ ਚੂਹੜ, ਰਹੁ ਸਾਹਿਬ ਭਰਵਾਸੈ। ੧੬।

ਲਾ ਮਕਾਨ ਵਿਚ ਘਰ ਜਿਨ੍ਹਾਂ ਅਡਿਆ, ਸੇ ਹੋਇਆ ਬਹੁਤ ਸੁਖਾਲਾ
ਸਾਈਂ ਵਾਲੀਆਂ ਮੌਜਾਂ ਮਾਣਨ, ਪੀ ਕਰ ਪ੍ਰੇਮ ਪਿਆਲਾ
ਸੱਚਾ ਤਖ਼ਤ ਪਾਤਸ਼ਾਹ ਭੀ ਸੱਚਾ, ਸੱਚੀ ਉਮਤ ਵਾਲਾ
ਚੂਹੜ ਅਮ੍ਰਿਤ ਰਹਿਮਤ ਸੋਈ, ਜਾ ਲੱਭਾ ਨੁਕਤਾ ਕਾਲਾ। ੧੭।

ਚਾਰ ਦਿਵਸ ਕਾ ਪਾਹੁਨ ਪਾਣੀ, ਆਸਾਂ ਕਰਦਾ ਈ ਵੱਡੀਆਂ
ਪਾਸਹੂੰ ਦੇਖੈ ਸਭ ਲਡੀਂਦੀ, ਦੇਖ ਕਰੇਂਦਾ ਰੱਡੀਆਂ
ਮਾਤ ਪਿਤਾ ਜਿਨ ਇਸ ਕੂੰ ਜਣਿਆ, ਤਿਨਾਂ ਭਿ ਝੋਕਾਂ ਲੱਡੀਆਂ
ਚੂਹੜ ਧੀਆਂ ਨ ਪੇਕੇ ਰਹਿਣਾ, ਸਾਹੁਰੜੇ ਘਰਿ ਸੱਡੀਆਂ। ੧੮।

ਸਾਈਂ ਵਾਲਿਆਂ ਨੂੰ ਸਾਈਂ ਦੀਆਂ ਗੱਲਾਂ ਸੁਖਾਵਨ, ਹੋਰ ਨ ਕਾਈ ਭਾਂਦੀ
ਸਾਈਂ ਦੀ ਪੈਠ ਲਗੀ ਉਨ੍ਹਾਂ ਮਨ ਵਿਚ, ਹੋਰ ਨ ਵਥੁ ਅਘਾਂਦੀ
ਸਾਈਂ ਭਿ ਸੱਚਾ ਸਾਈਂ ਵਾਲੇ ਭਿ ਸੱਚੇ, ਹੋਇ ਮਿਲੇ ਚਾਂਦੀ ਕਉ ਚਾਂਦੀ
ਚੂਹੜ ਪਰਖ ਖਜ਼ਾਨੇ ਪਾਏ, ਕਾਈ ਘੱਟ ਨ ਗੱਲ ਤਿਨ੍ਹਾਂ ਦੀ। ੧੯।

ਕੀਤਾ ਕਰਮ ਅਸਾਂ ਤੇ ਸਾਈਂ, ਮੁਰਸ਼ੰਦ ਮਿਲਿਆ ਕਾਮਲ
ਪਹੁੰਚੇ ਵੰਦਿ ਮੁਕਾਮ ਮਉਲੇ ਦੇ, ਘੁਲ ਮਿਲ ਹੋਏ ਘਾਮਲ
ਅਉਖੀਆਂ ਘਾਟੀਆਂ ਲੰਘ ਪਿਆ ਸੇ, ਭਲਾ ਹੋਆ ਪਿਰ ਸਾਮਲ
ਚੂਹੜ ਮਗਰ ਵੁਠਾ ਬਹੁ ਖਾਸਾ, ਅਦਲੀ ਬੈਠਾ ਅਮਿਲ। ੨੦।

ਹਰਦਮ ਖਾਲਕ ਯਾਦ ਜਿਨ੍ਹਾਂ ਨੂੰ, ਕਿਉਂ ਕੱਢਣ ਲੋਕਾਂ ਦੀਆਂ ਕਾਣਾਂ
ਹੱਥ ਜਿਨ੍ਹਾਂ ਦੇ ਪਾਰਸ ਚੜ੍ਹਿਆ, ਕਿਉਂ ਮੰਗਣ ਦਾਣਾ ਦਾਣਾ
ਜੇ ਚਿਤਵਨ ਸੇ ਸਾਹਿਬ ਮੰਨੇ, ਸਭ ਕਰੇ ਤਿਨ੍ਹਾਂ ਦਾ ਭਾਣਾ
ਉਹ ਰੱਬਾਣੇ ਰੱਬ ਤਿਨ੍ਹਾਂ ਦਾ, ਜਿਨ੍ਹਾਂ ਛੱਡਿਆ ਹੱਕੇ ਮਾਣਾ। ੨੧।

ਅੰਗਿਆਰੀ ਦੀ ਯਾਰੀ ਕਰਕੈ, ਸਾਈਂ ਨਾਲਿ ਵਿਗਾੜੀ
ਲੱਖ ਵਿਟਹੂੰ ਕੱਖ ਪੱਲੇ ਪਾਇਆ, ਦੀਨ ਉਪਰਿ ਦੁਨੀ ਵਿਸਾਰੀ
ਰਾਹੇ ਅੱਕ ਬੰਬੂਲ ਧਤੂਰੇ, ਵਾੜੀ ਦਾਖ ਉਜਾੜੀ
ਚੂਹੜ ਦੇਰੇ ਅਮਲਾਂ ਬਾਝਹੂੰ, ਜਿੰਦ ਕਢਸਨਿ ਕੋਟਿ ਕਿਆੜੀ। ੨੨।

ਇਸ ਬੰਦੇ ਦਾ ਕਿਆ ਕੁਝ ਖਾਣਾ, ਸਾਈਂ ਵੱਡੇ ਸ਼ਿਕਮ ਭਰੇਂਦਾ
ਹਮੂੰ ਜਹਾਨ ਦੀ ਕੂਤ ਗੁਜ਼ਾਰੀ, ਇਕ ਜਨਾਵਰ ਲੈਂਦਾ
ਤਿਸ ਜਨਾਵਰ ਜੇਹੇ ਕੋਈ ਸਾਈਂ, ਕੀੜੀਆਂ ਵਾਂਗੁ ਪਲੇਂਦਾ
ਚੂਹੜ ਹਿਰਸ ਭਵਾਵੈ ਤੈਨੂੰ, ਭੁੱਖ ਸੈਤਾਨ ਮਰੇਂਦਾ। ੨੩।

ਹਰ ਇਕ ਹਿਕ ਨਜ਼ਰ ਵਿਚ ਰੱਖੇ, ਉਥੇ ਰਾਹੁ ਨਹੀਂ ਫਰਮੋਸੀ
ਖੁਰਦਨ, ਆਬ, ਪੁਸ਼ੀਦਨ ਤ੍ਰੈਈ ਕਹੀਂ ਆਣ ਸਬੱਬੇ ਢੋਸੀ
ਹੋਆ ਜਾਮਨ ਜਹਾਨ ਸਾਰੇ ਦਾ, ਇਸ ਕਾਰਣ ਪੁਛ ਨ ਜੋਸੀ
ਚੂਹੜ ਰਾਜਕ ਕਾਦਰ ਮਉਲਾ, ਦੇਸੀ ਕੂਤ ਜੇ ਹੋਸੀ। ੨੪।

ਖੁਦੀ ਮੈਡੀ ਦਲਦਲ ਹੁਇ ਢੁਕੀ, ਅਸੀਂ ਇਸ ਵਿਚ ਫਾਥੇ ਮੂਏ
ਕੱਢਣ ਵਾਲਾ ਤੂੰਹੀ ਸੁਝਦਾ, ਅਸੀਂ ਗਿਰੇ ਰੂਪ ਵਿਣੁ ਖੂਹੇ
ਮੈਡੀ ਵੈਰਣ ਮੈਹੀਆ ਤੋਂ ਉਪਜੀ, ਉਹ ਦੇਹ ਤਾਇ ਕਰ ਸੂਏ
ਚੂਹੜ ਹਥਿ ਕਟਾਰੀ ਕਰਕੈ, ਮਾਰ ਆਪ ਕਉ ਘਾਇਲ ਹੂਏ। ੨੫।

ਨ ਅਸੀਂ ਸ਼ੇਖ ਮਸਾਇਕ ਹਾਜ਼ੀ, ਨ ਅਸੀਂ ਕਾਜ਼ੀ ਜੁੰਨੀ
ਨ ਅਸੀਂ ਪਾਕ ਅਬਦਾਲ ਸਦੇਦੇ, ਨ ਅਸੀਂ ਪਾਪੀ ਪੁੰਨੀ
ਨ ਅਸੀਂ ਜਾਤ ਸਿਫਾਤਾਂ ਜਗ ਦੀਆਂ, ਨ ਅਸੀਂ ਤਸਕਰ ਖੁੰਨੀ
ਚੂਹੜ ਬੰਦੇ ਅਸੀਂ ਕੀਤੇ ਤੇਰੇ, ਹੋਰ ਨਾਉਂ ਪਰੇ ਭਲ ਚੁੰਨੀ। ੨੬।

ਸਭੇ ਜੀਆਂ ਹਿਕੇ ਦੀਆਂ ਸਖੀਆਂ, ਹਿਕੇ-ਕੀਤੋਂ ਸਬਾਈਆਂ
ਜਿਨ੍ਹਾਂ ਤੇ ਮਿਹਰ ਖਸਮ ਦੀ ਹੋਈ, ਸੇ ਸਾਹਿਬ ਅੰਗ ਲਾਈਆਂ
ਹਾਰ ਸ਼ਿੰਗਾਰ ਸਭੇ ਕਰ ਖਲੀਆਂ, ਸਭ ਰਾਵਿਆ ਲੋੜਨਿ ਸਾਈਆਂ
ਜਿਨ੍ਹਾਂ ਨੂੰ ਆਪ ਵਡੀਰੇ ਚੂਹੜ, ਸੇ ਕਹੀਅਨਿ ਸਭਰਾਈਆਂ। ੨੭।

ਬੇਪਰਵਾਹ ਸਭਨਾਂ ਦਾ ਸਾਂਝਾ, ਜਿਸ ਭਾਗ ਖੁਲ੍ਹਨਿ ਤਿਸ ਰਾਵੈ
ਸਾਈਂ ਸੁਖੀ ਸੁਹਾਗਣਿ ਭਾਗਣਿ, ਜਿਸਨੋਂ ਹੁਕਮ ਮਨਾਵੈ
ਸਹੁ ਰੀਝਾਵਣ ਦੀ ਜਿਸ ਅਟਕਲ, ਤਿਸ ਦੀ ਸੇਜ ਸਹਾਵੈ
ਚੂਹੜ ਜਿਸ ਧਨ ਆਪ ਗਵਾਇਆ, ਤਿਸਦੇ ਬਖ਼ਰੇ ਆਵੈ। ੨੮।

ਰੂਪਵਾਨ ਸੁੰਦਰ ਸਾ ਸਾਈਂ, ਜਿਸ ਦੀ ਤੂ ਮੰਨ ਲੇਵਹਿ
ਸਾ ਕੁਲਵੰਡੀ ਸਾ ਸਭਰਾਈ, ਜਿਸ ਨੇ ਆਦਰ ਦੇਵਹਿ
ਜੇ ਤਉ ਭਾਲੀ ਸਾ ਸਭਸੈ ਭਾਣੀ, ਸਭ ਤਿਸ ਹੀ ਕਉ ਸੇਵਹਿ
ਚੂਹੜ ਕੰਤ ਜਿਨ੍ਹਾਂ ਦੇ ਬਖ਼ਰੇ, ਸੇ ਚੋਲੇ ਮੂਲ ਨ ਮੇਵਹਿ। ੨੯।

ਸਾਈਂ ਦੇ ਰਾਹ ਵਿੱਚ ਲੱਖ ਬਲਾਈਂ, ਅਸਾਂ ਨੇ ਮਿਲਣ ਨ ਦੇਦੀਆਂ
ਇਹੁ ਮਨ ਮੈਡਾ ਮਿਲਿਆ ਲੋੜੈ, ਵਲ ਪਿਛਾਹ ਫੇਰ ਸਟੇਦੀਆਂ
ਹਿਰਸ ਹਵਾਇ ਬਖੀਲੀ ਨਿੰਦਾ, ਸਾਈਂ ਥੀਂ ਵਿਥ ਪਏਦੀਆਂ
ਚੂਹੜ ਮੁਰਸ਼ਦ ਕਾਮਿਲ ਮਿਲਿਆ, ਸਭ ਭੰਨ ਜ਼ੋਰ ਕਿਚੇਦੀਆਂ। ੩੦।

ਸਾਈਂ ਵਲ ਜਿਨ੍ਹਾਂ ਦੇ ਹੋਇਆ, ਨਾਲ ਤਿਨ੍ਹਾਂ ਲੱਖ ਲਸ਼ਕਰ
ਉਨ੍ਹਾਂ ਨੇ ਬਾਣ ਨ ਲੱਗੇ ਕੋਈ, ਤੋੜੇ ਮਾਰੀਅਹਿ ਕਸ ਕਰ
ਕਰਤੇ ਨਾਲ ਨਾ ਕੀਤਾ ਫਰਸ਼ੀ, ਭਾਜ ਜਾਹਿ ਲੱਖ ਤਸਕਰ
ਚੂਹੜ ਸਾਈਂ ਦੇ ਵਲ ਹੋਇਆਂ, ਮੋਤ ਭੀ ਮਿਲਸੀ ਹੋਸ ਕਰ। ੩੧।

ਕਰਤੇ ਨਾਲ ਨ ਕੀਤਾ ਪਹੁੰਚੇ, ਤੇਰੇ ਚੰਦ ਸੂਰਜ ਨੇ ਬੰਨੇ
ਪਰਤੀ ਕਉ ਇਕ ਗ੍ਰਾਸ ਬਣਾਵੈ, ਵੰਞਿ ਇੰਦ੍ਰ ਵਜ੍ਹ ਨੂੰ ਭੰਨੇ
ਬੇਹਨੂੰ ਵਾਂਗੁ ਸੁਮੇਰ ਉਲਾਰੈ, ਲੈ ਜਮ ਗਣ ਕਉ ਭੰਨੇ
ਕਰਤੇ ਕਉ ਕੀਤਾ ਦਿਸ ਆਵੈ, ਚਾਇ ਚੀਚੀ ਸਿਉਂ ਤਿਸ ਹੰਨੇ। ੩੨।

ਸਾਈਂ ਕੁਕ ਜਿਨ੍ਹਾਂ ਦੀ ਸੁਣਦਾ, ਸੋ ਕਿਉਂ ਦੁਖੀਏ ਹੋਵਨਿ
ਅੰਨੇ ਪਹਿਰ ਉਨ੍ਹਾਂ ਦਾ ਰਾਖਾ, ਉਹ ਦੁਖ ਭਰ ਕਦੀ ਨ ਰੋਵਨਿ
ਜਿਉਂ ਜਿਉਂ ਪਖ ਸਾਈਂ ਦੇ ਵੇਖਣ, ਤਿਉਂ ਤਿਉਂ ਹਉਮੈ ਖੋਵਨਿ
ਚੂਹੜ ਹੋਥਿ ਜਵਾਹਰ ਆਏ, ਉਹ ਘਰ ਬਹਿ ਹਾਰ ਪਰੋਵਨ। ੩੩।

ਜਿਨ੍ਹਾਂ ਨ ਦਿਲ ਸਾਈਂ ਨੂੰ ਦਿੱਤਾ, ਤੇ ਰਹਿਣ ਹਮੇਸ਼ਾ ਕੁਮਲਾਣੇ
ਸਚਾ ਰਾਹ ਨ ਥੀਏ ਸੂਹੇ, ਤ੍ਰਿਸ਼ਨਾ ਅਉਝੜ ਮਾਣੇ
ਕਾਮ ਕ੍ਰੋਧ ਲੋਭ ਵਿੱਚ ਜੁਟੇ, ਕਰਦੇ ਮਨ ਦੇ ਭਾਣੇ
ਚੂਹੜ ਸਾਈਂ ਵਾਲੀਆਂ ਮਉਜਾਂ ਥੀਂ, ਖਾਲੀ ਰਹੇ ਨਿਮਾਣੇ। ੩੪।

ਜੇ ਸਾਈਂ ਕੰਨੂੰ ਕਾਫ਼ਰ ਹੋਏ, ਕਰਦੇ ਕੰਮ ਅਵੱਲੇ
ਮੁਦ ਪਸੰਦ ਕਿਸੇ ਗ਼ਬਰ ਨ ਆਣਿਨ, ਤੁਰਨਿ ਨ ਰਾਹ ਸਵੱਲੇ
ਦੁਨੀਆ ਵਾਲਿਆਂ ਦੀਆਂ ਕਾਣਾਂ ਕੱਢਦੇ, ਨਤੇ ਸਾਈਂ ਦੇ ਬੁਕ ਨ ਚੱਲੇ
ਚੂਹੜ ਆਪ ਕਉ ਚੰਗਾ ਸਦਾਇਨਿ, ਹੈਨ ਮੁਲਕ ਦੇ ਝੱਲੇ। ੩੫।

ਦਿਲ ਵਿਚ ਦੁਨੀਆ ਭੇਰੇ ਪਾਏ, ਮੱਲ ਬੈਠੀ ਸਭ ਜਾਈਂ
ਦਿਲ ਦੁਨੀਆ ਦੁਨੀਆ ਦਿਲ ਹੋਈ, ਏਕ ਮੇਕ ਕੀਏ ਸਾਈਂ
ਸਭ ਸਰਬੰਸ ਬੰਦੇ ਦਾ ਲੁਟਿਆ, ਜਰਾ ਨ ਤਰਸ ਆਇਆ ਈ।
ਚੂਹੜ ਬੰਦਾ ਫਪ ਗਿਆ, ਬਣ ਬੈਠੀ ਆਖ ਘਰਾਈਂ। ੩੬।

ਪਾਕ ਮੁਹੱਬਤ ਸਾਈਂ ਵਾਲੀ, ਤਿਸਬੂੰ ਦੁਨੀਆ ਡਰਦੀ
ਹੋਰ ਨ ਡਰ ਇਹ ਕਿਸੇ ਦਾ ਮੰਨੇ, ਉਲਟਾ ਅਪਣਾ ਕਰਦੀ
ਸਾਈਂ ਵਾਲਿਆਂ ਅੱਗੇ ਹੱਥ ਬੰਨ੍ਹ ਕਰਿ, ਅਰਜ਼ ਨਿਮਾਣੀ ਕਰਦੀ
ਚੂਹੜ ਸਾਈਂ ਦਾ ਕਰਮ ਜਿਨ੍ਹਾਂ ਤੇ ਹੋਇਆ, ਰਹੀ ਤਿਨ੍ਹਾਂ ਦੀ ਬਰਦੀ। ੩੭।

ਦੁਖ ਪਰੀਦ ਕਰੇਂਦੇ ਨੇਹੀ, ਹੋਰ ਨ ਭਾਵਨ ਕਿਸੈ
ਸਾਰੀ ਖਲਕ ਸੁਖਾਂ ਦੀ ਤਾਲਿਬ, ਦੁਖ ਆਏ ਨੇਹੀ ਦੇ ਹਿਸੈ
ਨੇਹੀ ਸਹਿਨ ਦੁੱਖਾਂ ਦੀਆਂ ਮਾਰਾਂ, ਨਾਹੀਂ ਕਮ-ਦਿਲ ਲਿੱਸੇ
ਚੂਹੜ ਸਭ ਮੁਰਾਦਾਂ ਹਾਸਲ, ਲਗਨਿ ਮਿਠੇ ਦੁਖ ਜਿਸੈ। ੩੮।

ਜਿਨ੍ਹਾਂ ਦੁਖਾਂ ਨੂੰ ਚੁੰਮ ਸਿਰ ਧਰਿਆ, ਤੇ ਆਸਕ ਰੱਬ ਭਾਂਦੇ
ਖਾਸੇ ਮਹਿਲ ਸਨਾਖਤ ਹੋਏ, ਉਹ ਚਲੇ ਉਤੇ ਵਲ ਜਾਂਦੇ
ਦੁਖਾਂ ਕਰਕੇ ਮਉਲੇ ਭਾਂਟੇ, ਸੱਚੇ ਗਾਵਣ ਗਾਂਦੇ
ਚੂਹੜ ਜਗ ਦੇ ਖਾਵਣ ਛੋੜੇ, ਰੱਬ ਦੇ ਖਾਵਣ ਖਾਂਦੇ। ੩੯।

ਮਨ ਵਿਚ ਸਾਈਂ ਤਨ ਵਿਚ ਸਾਈਂ, ਹਿਕ ਸਾਈਂ ਨਾਲ ਗੱਲ ਕਰਦੇ
ਸਾਈਂ ਨਾਲ ਰਲ ਬੈਠਣ ਉਠਣ, ਸਾਈਂ ਦੇ ਹੋਏ ਬਰਦੇ
ਸਾਈਂ ਬਿਨਾ ਹੋਰ ਕਹੀਂ ਨ ਵੇਖਣ, ਜਿਹੜੇ ਸਾਈਂ ਦੇ ਘਰ ਦੇ
ਚੂਹੜ ਖੋਫ਼ ਰਜਾਇ ਸਾਈਂ ਦਾ, ਹੋਇ ਚਾਕਰ ਬੈਠੇ ਦਰ ਦੇ। ੪੦।

ਸਾਈਂ ਦੀਆਂ ਗੱਲਾਂ ਜਿਨ੍ਹਾਂ ਨੂੰ ਸਿੱਠੀਆਂ, ਸਾਈਂ ਭੀ ਉਹੋ ਮਿਠੇ
ਸਭਸੈ ਦੇ ਮਨ ਨੂੰ ਉਹ ਭਾਵਨ, ਬੁਰੇ ਨ ਕਿਸੇ ਸਿਠੇ
ਜਗ ਵਿਚ ਹੋਰ ਨ ਕੋਈ ਇਜੇਹਾ, ਜਿਹੇ ਸਾਈਂ ਵਾਲੇ ਡਿਠੇ
ਚੂਹੜ ਸਾਈਂ ਨਾਲ ਰਲ ਬੈਠੇ, ਲਿਖਣੋਂ ਰਹਿ ਗਏ ਚਿੱਠੇ। ੪੧।

ਸਭੇ ਅਰਟ ਤਉਂ ਆਪ ਵਹਾਏ, ਨਰ ਕੂੜੀ ਖੁਦੀ ਕਰੇਦੇ
ਇਕ ਦਾਤੇ ਇਕ ਮੰਗਤੇ ਕੀਤੇ, ਇਕ ਲੈ ਲੈ ਕਰ ਫਿਰ ਦੇਦੇ
ਜਿਨ੍ਹਾਂ ਦੀ ਨਜ਼ਰ ਤੁਸਾਡੇ ਉਪਰਿ, ਸੇ ਖੁਦੀ ਥੀ ਗੁਜਰ ਜੁਲੇਦੇ
ਚੂਹੜ ਆਪਣਾ ਕੁਝ ਨ ਜਾਤਾ, ਸਭ ਤੇਰਾ ਖੇਲ ਕਰੇਦੇ। ੪੨।

ਕੁਝ ਨ ਗਇਆ ਅਸਾਡਾ ਸਾਈਂ, ਜੇ ਹੋਵੈ ਕਰਮ ਤੁਮ੍ਹਾਰਾ
ਪਿਛੇ ਰਹਿਆ ਅੱਗੇ ਹੁਇ ਜਾਵਹਿ, ਹੋਇ ਸਹਾ ਸਿੰਘ ਕਰਾਰਾ
ਪਿੰਦਾ ਗਹਿ ਬਾਜ਼ਾਂ ਨੂੰ ਮਾਰੇ, ਕਾਇਰ ਬੂਰ ਬਿਚਾਰਾ
ਤੇਰੀ ਕ੍ਰਿਪਾ ਕਾ ਪਛ ਪਾਵੈ, ਹੋਇ ਲੱਖਾਂ ਸਿਉਂ ਭਾਰਾ। ੪੩।

ਜੇ ਤੂੰ ਕੁਕ ਨ ਸੁਣਸੀ ਸਾਈਂ, ਤਾਂ ਕੂਕੋਂ ਅਸਾ ਨ ਰਹਿਣਾ
ਹੋਰ ਨ ਕੋਈ ਸੁਝਦਾ ਦੂਜਾ, ਜਿਸ ਅਗੈ ਜਾਇ ਕਹਿਣਾ
ਦਾਗ ਉੱਬ ਤੇਰਾ ਲਗਾ ਅਸਾਨੂੰ, ਵਲ ਵਲ ਤੁਮ ਸਿਉਂ ਖਹਿਣਾ
ਚੂਹੜ ਮਾਈ ਭਾਵੇਂ ਨਹੀਂ ਭਾਵੈ, ਬਾਲ ਮਾਈ ਦੇ ਦਾਵਣ ਛਹਿਣਾ। ੪੪।

ਲਾਹੇਵੰਦੀ ਖੋਪ ਸਾਈਂ ਦੀ, ਓਹਾ ਕਦੀ ਨ ਚਾੜ੍ਹੀ
ਜਿਸ ਵਿਚਹੂੰ ਲਾਹਾ ਸਉਣਾ ਨਿਕਲੈ, ਉਜੜੇ ਨਾਹੀਂ ਉਜਾੜੀ
ਦੁਨੀਆ ਸੰਦੀ ਖੋਪ ਘਟੇਂਦੀ, ਦਿਹੂੰ ਦਿਹੂੰ ਹੋਵੈ ਮਾੜੀ
ਚੂਹੜ ਹੋਰ ਸਭ ਰਹੇ ਇਥਾਈ, ਇਕ ਖੋਪ ਸਚੀ ਮਦ ਆੜੀ। ੪੫।

ਸਾਈਂ ਵਾਲਿਆਂ ਦੀ ਏਹੁ ਨਿਸ਼ਾਨੀ, ਓਹ ਦਿਸਣ ਖਰੇ ਨਿਮਾਣੇ
ਕਿਸੇ ਨਾਲ ਨ ਖਹੁਰੇ ਹੋਏ, ਸਭਾਸੈ ਦੇ ਮਨ ਭਾਣੇ
ਵੰਡ ਖਾਵਣ ਤੇ ਮਿੱਠਾ ਬੋਲਣ, ਦਿਲ ਨਾ ਕੋਈ ਰੰਵਾਣੇ
ਚੂਹੜ ਖੁਦੀ ਤਕੱਬਰੀ ਉਨ੍ਹਾਂ ਥੀਂ, ਨੱਸ ਗਈ ਵਾਂਗੁ ਟਿਨਾਣੇ। ੪੬।

ਦੁਖਾਂ ਦੀ ਲੱਜਤ ਸਾਈਂ ਵਾਲੇ ਲੈਦੇ, ਸੁਖ ਪ੍ਰਭਨ ਉਨ ਕੰਡੇ
ਖਾਵੈ ਅਗਨਿ ਸਮੁੰਦ ਸੁ ਕੀੜਾ, ਹੋਰ ਸਭਾ ਸਿਰ ਫੰਡੇ
ਜਿਉਂ ਜਿਉਂ ਡਾਂਟ ਦੁਖਾਂ ਦੀ ਪਹੁੰਚੇ, ਤਿਉਂ ਤਿਉਂ ਸੁੱਖ ਮਨ ਮੰਡੇ
ਚੂਹੜ ਦੁਖ ਰੱਬ ਨੇ ਪਹੁੰਚਾਵਣ, ਕਿਸੇ ਵਿਰਲੇ ਆਵਣ ਵੰਡੇ। ੪੭।

ਸਾਈਂ ਦਾ ਰਾਹ ਨ ਤਕੜਾ ਕੀਤਾ, ਰਾਹ ਦੁਨੀਆ ਦਾ ਲੱਗਾ ਮਿੱਠਾ
ਦੁਨੀਆ ਨਾਲਿ ਲਗ ਜਨਮ ਗਵਾਇਆ, ਕੀਤਾ ਮਾਲ ਇਕੱਠਾ
ਜਦਹੂੰ ਮਾਲ ਵੰਢਨਿ ਤੇ ਹੋਇਆ, ਤਾਂ ਵੈਦਾ ਕਿਸੇ ਨ ਡਿੱਠਾ
ਚੂਹੜ ਲਿਖ ਨ ਦਿੱਤਾ ਕਿਸੈ ਨੂੰ, ਅਸਥਿਰ ਰਹਿਣ ਦਾ ਚਿੱਠਾ। ੪੮।

ਦੁਨੀਆ ਦੇ ਸ਼ਾਹ ਸਭੇ ਡਿਵਾਲੇ, ਆਪ ਦੁਨੀਆ ਰਚੀ ਹੋਈ
ਢਾਹੇ ਉਤੇ ਜੋ ਮਹਿਲ ਉਸਾਰੇ, ਉਹ ਭੀ ਢਾਹਿੰਦੇ ਸੋਈ
ਦੁਨੀਆ ਤੇ ਜੋ ਹਾਸਲ ਹੋਵੈ, ਮੈਂ ਥੀਂ ਸੁਣ ਲੈ ਉਹੀ
ਚੂਹੜ ਹੱਥ ਵਟਾਏ ਬਹੁਤੇ, ਦੇਵੈ ਗਮ ਜਗ ਪ੍ਰੇਰੀ। ੪੯।

ਹਰਿ ਹਰਿ ਥੋਕ ਸਾਈਂ ਥੀਂ ਮੰਗਦੇ, ਆਸ ਭਿ ਸਾਈਂ ਦੀ ਰੱਖਣ
ਮਾਲਸ ਦੀ ਉਹ ਕਾਣ ਨ ਕੱਢਦੇ, ਸਾਈਂ ਦਾ ਦਿੱਤਾ ਰੱਖਣ
ਸਾਈਂ ਨਾਲ ਹੀ ਗੱਲਾਂ ਉਨ੍ਹਾਂ ਦੀਆਂ, ਲੋਕਾਂ ਨਾਲ ਨ ਰੱਖਣ
ਚੂਹੜ ਜਿਹੜੇ ਰੱਬ ਦੇ ਸੁਆਲੀ, ਮਜ਼ਾ ਅਜਾਇਬ ਰੱਖਣ। ੫੦।

ਸਾਈਂ ਵਾਲੀਆਂ ਬਾਤਾਂ ਕੀਚਨਿ, ਉਹੋ ਬਾਤਾਂ ਭਲੀਆਂ
ਜਿਉਂ ਕਰ ਸਾਈਂ ਹਾਸਲ ਹੋਵੈ, ਮਾਣੇ ਇਹ ਜੀਉ ਰਲੀਆਂ
ਆਪਣਾ ਭਾਣਾ ਤਜੇ ਸੁਹਾਗਣਿ, ਸੇਜ ਵਿਛਾਏ ਕਲੀਆਂ
ਚੂਹੜ ਹਾਰ ਸ਼ਿੰਗਾਰ ਸੁਹਾਇਨਿ, ਸ਼ਹੁ ਭਾਣੇ ਜੋ ਰਲੀਆਂ। ੫੧।

ਰੱਬ ਦੀਆਂ ਗੱਲਾਂ ਤਿਨ੍ਹਾਂ ਨੂੰ ਭਾਵਨਿ, ਜੋ ਹੋਵਨਿ ਸਖਸ ਰੱਬਾਣੇ
ਜੋ ਕਹੀ ਅੰਬ ਨਾ ਖਾਧਾ, ਸੇ ਅੰਬ ਦਾ ਸਾਦੁ ਕਿਆ ਜਾਣੇ
ਜਿਉਂ ਉਠ ਜਾਲ ਲਾਣੇ ਦਾ ਕੀੜਾ, ਮੰਗਦਾ ਲਾਣੇ ਲਾਣੇ
ਸਾਈ ਵਾਲਾ ਕੋਈ ਇਕ ਅੱਧ ਚੂਹੜ, ਹੋਰ ਨਫਸਾਨੀ ਕਈ ਖਾਣੇ। ੫੨।

ਅਸੀਂ ਬੇਖਬਰ ਤੁਸਾਂ ਥੋਂ ਸਾਈਂ, ਤੁਸੀਂ ਬੇਬਰਦਾਰ ਅਸਾਂ ਉੱਤੇ

ਤੂੰ ਅੱਠੇ ਪਹਿਰ ਅਸਾਂ ਤੇ ਜਾਗਹਿੰ, ਅਸੀਂ ਨੀਂਦ ਗਫਲਤ ਵਿਚ ਸੁਤੇ
ਅੰਗੁਣਆਰ ਬੁਰਿਆਰ ਕਮੀਨੇ, ਸਭ ਬੀਜੇ ਬੀਜ ਕੁਰੁਤੇ
ਚੂਹੜ ਟੁਕੜੇ ਫੁੱਲ ਸੁਆਲੀ, ਅਸੀਂ ਦਰ ਤੇਰੇ ਦੇ ਕੁੱਤੇ। ੫੩।

ਅਸਾਂ ਤੱਕ ਤੁਸਾਡੀ ਸਾਈਂ, ਹੋਰ ਤੱਕਾਂ ਭੁੱਲ ਗਈਆਂ
ਖਾਸਾ ਮਿਤ੍ਰ ਤੁਧੇ ਨੇ ਜਾਤਾ, ਦਰ ਤੇਰੇ ਢਹਿ ਪਈਆਂ
ਅਉਗਣਹਾਰ ਕੁਰੂਪ ਕੁਚੱਜੀ, ਤਉ ਸਾਹਿਬ ਮੁੱਲ ਲਈਆਂ
ਹੋਇਆ ਕਰਮ ਜਿਨ੍ਹਾਂ ਤੇ ਚੂਹੜ, ਸੇ ਸਹੁ ਅੰਗ ਲਾਈਆਂ ਸਈਆਂ। ੫੪।

ਅਜਰਾਈਲ ਮਲਾਹ ਬਣਾਇਆ, ਕਿਸਤੀ ਜ਼ਹਿਮਤ ਜੋੜੀ
ਭਰ ਭਰ ਪੂਰ ਪਰਲੋਕ ਪਹੁੰਚਾਏ, ਆਪੇ ਆਪ ਸਭ ਪੋੜੀ
ਜੇਹੇ ਅਮਲ ਕਮੱਤੇ ਜਗ ਵਿੱਚ, ਤੇਹੀ ਗਤਿ ਕਰ ਫੋੜੀ
ਹੜ ਕਲਮ ਰੱਬਾਣੀ ਵਗੀ, ਕਿਸੇ ਨ ਸਿਰ ਤੇ ਮੋੜੀ। ੫੫।

ਮੇਰਾ ਮਨ ਆਸ਼ਕ ਤੇਰੇ ਦਰਸਨ ਦਾ, ਤੂੰ ਆਪ ਛਿਪਾਇ ਨ ਹਟੇ
ਬਿਰਹੋਂ ਤੁਸਾਡੇ ਘਾਇਲ ਕੀਤੀ, ਲੂਣ ਨ ਪਾਏਂ ਛਟੇ
ਦੁਖ ਵਿਛੋੜੇ ਵਾਲਾ ਸਾਈਂ, ਕਰ ਮਿਹਰ ਅਸਾਡਾ ਕੱਟੋਂ
ਅਗੇ ਭੀ ਲੱਖ ਚੰਗਿਆਈਆਂ ਤੇਰੀਆਂ, ਹਿੱਕ ਇਹ ਭੀ ਸੋਭਾ ਖੱਟੋਂ। ੫੬।

ਮਜ਼ਬਾਂ ਵਾਲਿਆਂ ਦੇ ਵੱਡੇ ਦਰਵਾਜ਼ੇ, ਰਾਹੁ ਰੱਬਾਣਾ ਮੇਰੀ
ਕਾਜੀਆਂ ਮੁੱਲਾਂ ਪੰਡਤਾਂ ਕੋਲਹੂੰ, ਉਡ ਕੇ ਲੰਘੀਏ ਚੋਰੀ
ਸਹੀ ਕਰਨਿ ਤਾਂ ਇਟੀਂ ਮਾਰਨਿ, ਸ਼ੁਊਕ ਵਾਲਿਆਂ ਦੇ ਖੋਰੀ
ਚੂਹੜ ਨੇਹੀ ਸਹੁ ਦੇ ਵਾਰਸ, ਬਿਆ ਦਾਅਵਾ ਦਖਲ ਨ ਹੋਰੀ। ੫੭।

ਸੀਹਰਫ਼ੀ ਚੂਹੜ ਦੀ (ਆਸਾਵਰੀਆਂ)

ਅਲਫ਼ ਅਲੌਗਨਿ ਸੂਰੇ ਸੇਈ, ਜੁ ਤਨ ਤੇ ਤੇਗ ਉਠਾਵਨਿ
ਮਰਣ ਮੁਹੀਮ ਨ ਤਮ੍ਹਾ ਹਯਾਤੀ, ਮੁਸਕਲ ਕੈ ਦਰਿ ਆਵਨਿ
ਮਾਰਨਿ ਆਪੁ ਬਿਦਾਰਨਿ ਦੁਬਿਧਾ, ਅਨ ਘਾਇਲ ਗ਼ਮ ਖਾਵਨਿ
ਚੂਹੜ ਏਵ ਜੁ ਲੜਨਿ ਬਹਾਦਰ, ਅਲਫ਼ ਇਵੇਹੇ ਪਾਵਨਿ। ੧।

ਬੇ ਬਿਸੀਆਰ ਬਨੀ ਅਫ਼ਰੀ, ਸੁ ਪਸਰੇ ਤਬਕ ਪਸਾਰੇ
ਹੋਏ ਰਾਜਿ ਪਲਕ ਵਿਚ ਚਉਦਹੁ, ਵਿਛੜਿ ਖੜੇ ਨਿਰਧਾਰੇ
ਕੁਦਰਤਿ ਦੇਖਿ ਲਗੇ ਦਿਲ ਹੈਰਤ, ਟਿਕ ਰਹੇ ਖਜਮ ਖਲ੍ਹਾਰੇ
ਗੁਲ ਅਲਫ਼ ਅਮਰ ਸਭਨਾਂ ਸਿਰਿ, ਜਿਸ ਇਹ ਖੇਲ ਖਿਲਾਰੇ। ੨।

ਤੇ ਤਮਾਸਾ ਤੈ ਖਾਲਕ ਦਾ, ਵੇਖਿ ਹੈਰਾਨੀ ਆਵੇ
ਆਪੇ ਅਹੁ ਤੇ ਆਖੇ ਚੀਤਾ, ਆਪੇ ਮਾਰਨਿ ਧਾਵੇ
ਆਪੇ ਖਾਵੈਦ ਤੇ ਆਪੇ ਬਰਦਾ, ਆਪੇ ਮੁੱਲ ਵਿਕਾਵੇ
ਚੂਹੜ ਅਲਫ਼ ਹੈਰਾਨਾ ਘੁੰਗਟ, ਲਖਿਆ ਜ਼ਰਾ ਨ ਜਾਵੇ।੩।

ਸੇ ਸਿਫਤ ਕਰੇਂ ਤੈ ਸਹੁ ਦੀ, ਤਾਂ ਤੂੰ ਸੇਜ ਮਨੀਵੇਂ
ਹੈ ਹੀਰੇ ! ਘਰਿ ਰਾਂਝਣ ਤੇਰੇ, ਮਰਹਿ ਤ ਮਾਫ਼ਕ ਥੀਵੇਂ
ਝੋਕ ਸਬਰ ਵਿਚ ਮੇਹੀ ਵਰਜੇ, ਤਦਾਂ ਦੁਧ ਸੁਖਾਲੀ ਪੀਵੇਂ
ਚੂਹੜ ਮਿਲੀ ਸੁਹਾਗ ਸਿੱਕਣ ਥੀ, ਰਾਂਝਣ ਨਾਲਿ ਰਸੀਵੇਂ।੪।

ਜੀਮ ਜਬਾਬ ਮੰਗੋਸੀ ਤੈ ਥੀ, ਜੋ ਤੁਧ ਅਹਦ ਉਠਾਇਆ
ਮਿਲੀਆ ਆਬ ਇਨਾਇਤ ਅੱਵਲ ਅਜਾਇਬ ਜਾਮਾ ਪਾਇਆ
ਹੋਇ ਤਗਾਫ਼ਲ ਗਿਰਿਓ ਗਿਲ ਤੇ, ਦਾਮਨ ਦਾਗ ਲਗਾਇਆ
ਚੂਹੜ ਕਿਉਂ ਉਹ ਨ ਕਰੇਂ ਕਬੂਲੇ, ਜੋ ਮੰਨਿ ਧੁਰਾਹੂੰ ਆਇਆ।੫।

ਹੈ ਹੈਰਤ ਮੇਰੀ ਗਈ ਵਜੂਦੇਂ, ਹੀਰਾ ਹਾਸੇ ਹਾਰਿਓਮ
ਕਿ ਹਮਾ ਕਹਸਾਂ ਸਹੁ ਪੁਛਸੀ ਮੈ ਥੀ, ਸੇ ਦਿਨ ਵਖਤ ਵਿਸਾਰਿਓਮ
ਕੀਤਮੁ ਆਇ ਅਲੂਦਾ ਦਾਵਣੁ, ਗਿਲ ਤੇ ਬੈਠਿ ਪਜਾਰਿਓਮ
ਚੂਹੜ ਖਾਮ ਕੀਤੀ ਮੈ ਖਿਲਣ, ਰੋਇ ਨ ਕਾਜ ਸਵਾਰਿਓਮ।੬।

ਖੇ ਸ਼ਿਆਲ ਨ ਖੋਜੁ ਖਸਮ ਦਾ ਪੈੜਾ ਪਕੜਿ ਖੜੋਵਨਿ
ਐਬ ਉਤਾਰਨ ਜੁਹਦ ਜ਼ਫਾ ਕਰਿ, ਮਨ ਕੂੰ ਮਲਿ ਮਲਿ ਪੋਵਨਿ
ਨ ਉਨ੍ਹਾਂ ਖਾਬ ਨ ਪੰਦਹ ਖੁਸ਼ੀਆਂ, ਰੈਣਿ ਦਿਨਾਂ ਦੁਖ ਰੋਵਨਿ
ਚੂਹੜ ਸਹੁ ਦੀ ਕਸਨਿ ਕਸਉਟੀ, ਕਸਿਆਂ ਕਾਬਲ ਹੋਵਨਿ।੭।

ਦਾਲ ਦਿਲਾਵਰ ਸੇਈ ਸੱਚੇ, ਜੁ ਮਨ ਕੂੰ ਦੇਵਨਿ ਮਾਰਾਂ
ਦਮ ਘੋੜਾ ਗਮ ਘੋਤਨਿ ਵਾਗਾਂ, ਜੀਨ ਸਿਦਕ ਅਸਵਾਰਾਂ
ਤਬਰ ਸਬਰ ਸਿਪਰ ਸੁਕਰਾਨਾ, ਜਿਗਰ ਜ਼ਫਾ ਹੁਸੀਆਰਾਂ
ਚੂਹੜ ਸੂਰੇ ਸੋਧਨਿ ਆਪ ਕੂੰ ਨਾਲਿ ਸਮਝਿ ਹਥੀਆਰਾਂ।੮।

ਰੇ ਰਜਾਈਂ ਰਾਜਕ ਮਉਲੇ, ਜਿਉਂ ਰਚੀਆਂ ਤਿਉਂ ਬੀਸਨਿ
ਤਿਸਦਾ ਕੀਤਾ ਮੋਟਣ ਵਾਲੇ, ਪੈਦਾ ਕੋਈ ਨ ਬੀਸਨਿ
ਅਮਰ ਰੱਬਾਣਾ ਮੰਨਸਨਿ ਜੇਈ, ਸੇਈ ਅਮਰ ਵੰਦਿ ਬੀਸਨਿ
ਚੂਹੜ ਮਹਲ ਸਨਾਖਤ ਹੋਏ, ਵਾਹਦ ਜੁਗਿ ਜੁਗਿ ਬੀਸਨਿ।੯।

ਜੇ ਜੀਅਰੇਤੇ ਤਲਬ ਜਿਨ੍ਹਾਂ ਨੂੰ, ਸੇ ਦੁਨੀਆ ਜੁਝਿਕ ਨ ਲਿਆਵਣਿ
ਰਹਣਿ ਖਲਕ ਵਿਚਿ ਹੋਇ ਮੁਸਾਫਰ, ਖਉਫ ਖੁਦੀ ਨਸਾਵਣਿ
ਮਰਗ ਅੰਦੇਸ਼ਾ ਰਾਮ ਵਿੱਚ ਰਹਿੰਦੇ, ਕਿਬਰ ਕਹਰ ਸ਼ਰਮਾਵਣ
ਚੂਹੜ ਨਛਾ ਜਛਾ ਤਿਨਿ ਜਾਤਾ, ਇਹਿ ਕਿਰਦਾਰ ਕਮਾਵਣ।੧੦।

ਸੀਨ ਸੋਨਾ ਏਹਿ ਉਮਰ ਹੋਯਾਤੀ, ਬੰਦਾ ਕਦਰ ਨ ਜਾਣੇ
ਭਈ ਅਨਾਇਤ ਅੱਵਲ ਅਜਾਇਬ, ਸਭੇ ਭੇਦ ਪਛਾਣੇ
ਜਾਣ ਬੂਝ ਕਰਿ ਕਰੇ ਨ ਮਿਹਨਤ, ਕਿਉਂ ਸੋਚਾ ਰੰਗ ਮਾਣੇ
ਚੂਹੜ ਮਿਹਨਤਿ ਜਿਨ੍ਹਾਂ ਕਬੂਲੀ, ਪਹਨਿ ਸਿਰਪਾਉ ਸਿਧਾਣੇ।੧੧।

ਸੀਨ ਸੀਰ ਤੇਰੇ ਅੰਦਰਿ ਬੋਲੇ, ਇਸਦਾ ਮਹਿਰਮ ਹੋਈਏ
ਇਸ ਵਿੱਚ ਮੱਖਣ ਸਿਰਰਿ ਇਲਾਹੀ, ਜੇਕਰ ਇਸਹਿ ਵਿਲੋਈਏ
ਜਾਗ ਮੁਹੱਬਤਿ ਸਾਈਂ ਵਾਲੀ, ਹਰ ਦਮ ਸਾਥ ਪਰੋਈਏ
ਚੂਹੜ ਮੱਖਣ ਨਿਕਲੇ ਬਹੁਤਾ, ਖਾਂਦਿਆਂ ਖੁੱਟੇ ਨ ਖੋਈਏ।੧੨।

ਸੁਆਦ ਸੂਰਤਿ ਵਿਚ ਮੂਰਤਿ ਵਸਦੀ, ਤਿਸਦੇ ਪਵੀਐ ਪੈਰੀ
ਮਜ਼ਬ ਸਭੇ ਤਿਸ ਮੂਰਤਿ ਕੀਤੇ, ਕਿਸੈ ਨ ਹੋਈਐ ਵੈਰੀ
ਗੁਨਾ ਗੁਨ ਕਈ ਰੰਗ ਅਜਾਇਬ, ਕਪੜੇ ਉਪਰਿ ਸੁਹੇਰੀ
ਚੂਹੜ ਪੀਰ ਪੈਕੰਬਰ ਜੇਤੇ, ਸਭ ਉਸ ਦੇ ਹੋਏ ਸੈਰੀ।੧੩।

ਜੁਆਦ ਜਾਇਆ ਏਹ ਉਮਰ ਨ ਕੀਚੈ, ਬਹੁਤ ਅਜੀਜ਼ ਪਿਆਰੀ
ਇਸ ਉਮਰਾ ਵਿਚ ਸਾਈਂ ਲੱਭਦਾ, ਜੇ ਕੈ ਕਰੇ ਹੁਸਿਆਰੀ
ਸਉਕ ਮਉਲੇ ਦੇ ਗਹਿਣਾ ਪਾਈਏ, ਸੁੰਦਰ ਸਿਕਲ ਸਵਾਰੀ
ਚੂਹੜ ਦਰ ਖੁਲ੍ਹਾ ਤਿਸ ਰੋਬ ਦਾ, ਵੜੀਏ ਕਰ ਕੈ ਯਾਰੀ।੧੪।

ਤੋਇ ਤਮਾ ਤਰਕ ਕਰਿ ਦੁਨੀਆ, ਮਿਲੇ ਸਹਾਰਾ ਕਾਦਰਿ
ਪਿਸਰ ਜਨਾਨਾ ਜਹਿਰ ਪਿਆਲਾ, ਧਾਵੈ ਦਿਲ ਤਨ ਤਾ ਦਰਿ
ਹਮੂੰ ਜਹਾਨ ਜੰਜਾਲ ਅਲਾਕਤ, ਖਾਬ ਪਿਦਰ ਤੇ ਮਾਦਰ
ਚੂਹੜ ਲੋਜਤ ਫਨਾਰ ਇਨ੍ਹਾਂ ਦੀ, ਫਾਰਕ ਰਹੇ ਬਿਰਾਦਰ।੧੫।

ਜੋਇ ਜਾਹਰ ਬਾਤਨ ਸਾਈਂ, ਖਾਲੀ ਠਉੜਿ ਨ ਕਾਈ
ਹਰ ਜਾਹਰਾ ਵਿਚ ਮਹਲ ਰੱਬਾਣਾ, ਬੈਠਾ ਤਖਤ ਵਿਛਾਈ
ਜ਼ਿੰਦਾ ਵੜਨ ਨ ਪਾਏ ਕੋਈ, ਮੁਰਦਾ ਹੋਇ ਵਲਾਈ
ਚੂਹੜ ਖਦੀ ਤਕੰਬਰ ਵਾਲਾ, ਮਹਰਮ ਰਾਜ ਨ ਰਾਈ।੧੬।

ਐਨ ਅਜਾਇਬ ਸਾਹਿਬ ਮੁੰਦਰ ਰੁਕ, ਤੈਡੇ ਦਿਲ ਖੋਲਿਆ
ਵਾਰਿ ਪਰਾਂ ਤਿਸ ਮੁਰਸ਼ਦ ਵਿਟਹੁ, ਜਿਸ ਮੈਨੂੰ ਤੂੰ ਦੱਸਿਆ
ਘੁੰਗਟ ਖੋਲ੍ਹੋ ਫਿਰ ਕੱਜ ਲੇਵਹਿ, ਖਤ ਸੂਰਤਿ ਤਨ ਧਸਿਆ
ਚੂਹੜ ਹਾਲ ਮੁਕਾਬਲ ਬਾਝਹੁ, ਦਿਲ ਥੀ ਦਰਦੁ ਨ ਨਸਿਆ।।੧੭।

ਗੈਨ ਗੈਰ ਸਭ ਦਿਲ ਥੀ ਲਾਹੇ, ਅੰਦਰਿ ਕਰਕੇ ਸੋਝਾ
ਗੈਰਤ ਖੁਦੀ ਤਕੱਬਰ ਗੁੱਸਾ, ਛੱਡਿ ਕਬੀਲਾ ਕੋਝਾ
ਦਿਲ ਦੀ ਪੱਟੀ ਮੇਸਿ ਇਨ੍ਹਾਂ ਗੀ, ਚੁਣਿ ਮਾਰੇ ਕਰਿ ਹੋਝਾ
ਚੂਹੜ ਪੜ੍ਹਿ ਕੇਈ ਹਰਫ ਰੱਬਾਣਾ, ਮੁਰਸ਼ਦ ਕਰਕੇ ਓਝਾ।੧੮।

ਫੇ ਫਾਰਕ ਹੋਇ ਰਹੇ ਜਹਾਨੋ, ਮਾਰਗ ਦਿਲ ਵਿਚ ਧਰ ਕਰਿ
ਹਿਸ ਜਿਸਮਾਨੀ ਲੱਜਤਾਂ ਵਾਲੇ, ਆਖਰ ਨੂੰ ਚਿਤ ਕਰਿ ਕਰਿ
ਮਹਲ ਸਾਈ ਦੇ ਵਿਰਲਾ ਵੜਿਆ, ਜੁ ਵੜਿਆ ਸੁ ਮਰ ਕਰਿ
ਚੂਹੜ ਸੂਰੇ ਪਹੁੰਚ ਪਏ ਧੁਰ, ਕਾਇਰ ਫਿਰੇ ਸਭ ਡਰ ਕਰ।੧੯।

ਕਾਫ਼ ਕਾਮਿਲ ਦੇ ਸਾਕਿ ਰਲੇ ਵੰਞ, ਘਿੰਨ ਕਰਿ ਇਹ ਨਜ਼ਰਾਇਤ
ਬੀਵੈ ਖਾਕ ਨਿਮਾਣਾ ਆਜਜ, ਸੱਟੇ ਆਪ ਰਵਾਇਤਿ
ਜੇ ਡੇਨੀ ਸੇ ਮੰਨੇ ਚੰਗਾ, ਧਰੇ ਨ ਕਾਇ ਹਿਮਾਇਤਿ
ਚੂਹੜ ਇਸ ਭਤਿ ਮਿਲੇ ਮੁਰਸ਼ਦ ਨੂੰ, ਤਭਾਂ ਵੇਖੇ ਦੇਸਤ ਨਿਹਾਇਤਿ।੨੦।

ਗਾਫ਼ ਗਾਫ਼ਲਤਿ ਵਿੱਚ ਰਹਾਂ ਹਮੇਸ਼ਾਂ, ਗਈ ਵਿਹਾਇ ਇਵੇਹੀ
ਕਰੀ ਤਮੀਜਾ ਪਕਰਮ ਨ ਕਾਈ, ਮਿਟੈ ਨ ਸੋਚ ਕਿਵੇਹੀ
ਖਾਹਸ ਬੰਧ ਭਵੇਦੀ ਈਵੇ, ਭਉਂਦਾ ਭਉਰ ਜਿਵੇਹੀ
ਚੂਹੜ ਬਹੁਤ ਅਜਾਬ ਅਸਾਨੂੰ, ਭਾਵੀ ਮੋਟਿ ਤਿਵੇ ਹੀ।੨੧।

ਲਾਮ ਲਭੀਵੀ ਜੇ ਤੂੰ ਢੁੰਡੇ, ਸੱਚਾ ਹਰਫ ਘਰਾਹੂੰ
ਅਪਤਨ ਵਾਸ ਮਲੂਮ ਨ ਕਰਦਾ, ਕੀ ਵਣ ਤ੍ਰਿਣਹੂੰ ਮਾਹੂ
ਪਾਵਨਿ ਕੀਰ ਮਸਕਤਿ ਕੰਨੂੰ, ਕੰਚਨ ਰੇਤ ਵਿਚਾਹੂ
ਚੂਹੜ ਅਲਫ਼ ਖਜ਼ਾਨਾ ਗੁੱਝਾ, ਭਾਲਿ ਲਹੇ ਅੰਦਰਾਹੂ।੨੨।

ਮੀਮ ਮੋਤੀ ਇਹ ਸਾਸ ਅਮੋਲਕ, ਸਾਹਿਬ ਦਿਤੇ ਤੈਨੂੰ
ਤਿਨ ਵਿਟਹੁ ਲੈ ਤਿਲ ਖਲ ਬਾਧੀ, ਦੇਖਿ ਹਾਸਾ ਆਯਾ ਮੈਨੂੰ
ਲੱਪ ਕ੍ਰੋੜ ਨ ਮੁੱਲ ਇਨ੍ਹਾਂ ਦਾ, ਅਕਲਿ ਦੇਇ ਰੱਬ ਜੈਨੂੰ
ਚੂਹੜ ਇਸ਼ਕ ਕਰ ਕੇ ਸਹੁ ਪਾਈਏ, ਕੁਕਿ ਸੁਣਾਈ ਕੈਨੂੰ।੨੩।

ਨੂਨ ਨਜ਼ਾਰਾ ਜਾਂ ਕਰਿ ਦੇਖਾਂ, ਸਹੁ ਰਵਿਆ ਸਭ ਜਾਈ
ਤਿਸਦੀ ਲਾਇਕ ਤਦਾਂ 'ਥੀਵਾਂ', ਜਾਂ ਸਭ ਆਪ ਗਵਾਈ
ਮਿਹਰ ਮੁਸਾਗਰ ਸਿਦਕ ਕਰਿ ਸੁਰਮਾ, ਪਾਇ ਅੱਖੀਂ ਕੰਤ ਗੀਝਾਈ
ਚੂਹੜ ਹੋਵਾਂ ਅਟੱਲ ਸੁਹਾਗਣਿ, ਸਹੁ ਮਿਲਿ ਸੇਜ ਸੁਹਾਈ। ੨੪।

ਵਾਉ ਵਾਹਦ ਜਿਨ ਵਲਿ ਹਮੇਸ਼ਾ, ਸੇ ਅਬਦਾਲ ਖੁਸ਼ਾਲੇ
ਛੁੱਟੇ ਕਾਣ ਖਲਕ ਦੀ ਕੰਨ, ਥੀਏ ਤਮਾਮ ਕਸਾਲੇ
ਆਪਿ ਮਿਹਰ ਕਰਿ ਹੱਥੀਂ ਦਿਤੀ, ਦਰਦ ਅੰਦੋਹ ਝਗਾਲੇ
ਚੂਹੜ ਖਾਸ ਕਬੂਲ ਤ ਹੋਏ, ਖੇਲਨਿ ਖਲਕ ਨਿਰਲੇ। ੨੫।

ਹੇ ਹਾਸਾ ਕਰਿ ਦੂਰਿ ਸਹੀ ਇਹੁ, ਹੱਸਣੁ ਵਿਗਾੜ ਕਰੇਦਾ
ਹਸਣੁ ਮਉਲੇ ਦੀਦਾ ਤਰਕੇ, ਰੋਂਦਿਆਂ ਨੂੰ ਖੈਰ ਪਏਦਾ
ਹਸਣੁ ਹੈਵਾਨ ਬਿਸਮਲ ਦੇ ਲਾਇਕ, ਰੋਵਣੁ ਅਉਲੀਆਂ ਬਣੇਦਾ
ਚੂਹੜ ਰੋਇ ਪੈਕੰਬਰ ਹੋਏ, ਹੱਸਣੁ ਕੁਫਰ ਮਨੇਦਾ। ੨੬।

ਲਾਮ ਲਾਹ ਕਰ ਦੂਰ ਦਿਲੇ ਤੋਂ, ਸਾਈਂ ਬਾਝਹੂੰ ਜੋ ਕੁਝ
ਇਸ ਜਹਾਨ ਵਿਚਹੂੰ ਕਰ ਲੀਓ, ਤੇਸਾ ਪਰ ਲੋਕ ਦਾ ਸੋ ਕੁਝ
ਔਰਤ ਪੁਰ ਕਬੀਲਾ ਮਾਂ ਪਿਉ, ਚਾਹੀਏ ਕੀਤਾ ਕਰਨ ਨ ਉਹ ਕੁਝ
ਚੂਹੜ ਹਰਦਮ ਖਾਲਕ ਸਾਰੇ, ਇਸ ਰੋਝੇ ਤੂੰ ਸੋ ਕੁਝ। ੨੭।

ਯੇ ਯਾਦ ਹਮੇਸ਼ ਅਸਾਨੂੰ ਸਾਈਂ, ਅਸਾਂ ਹੋਰ ਫਿਕਰ ਸਟਿ ਘਤਿਆ
ਨ ਆਸ ਤਾਣੀ ਦੀ ਰੱਖਦੇ, ਨਾਹਿ ਅਸਾਂ ਕੁਝ ਕੋਤਿਆ
ਪਾਲਣ ਵਾਲਾ ਸਿਰ ਤੇ ਸਾਈਂ, ਗ਼ਮ ਸਟਿ ਜਗ ਵਤਿਆ
ਚੂਹੜ ਮੁਸਦ ਕਾਮਿਲ ਮਿਲਿਆ, ਸਿਦਕ ਰੰਝਣਿ ਪਾਇ ਰਤਿਆ। ੨੮।

ਐਨ ਅਜਾਇਬ ਮੁਹੱਬਤ ਕਾਮਲ, ਜਿਥੋਂ ਖੋਜ ਖਸਮ ਹਥਿ ਆਵੇ
ਭੁਲਿ ਭੁਲਿ ਖਲਕਤਿ ਅਉਝੜ ਪਉਦੀ, ਸਿੱਧਾ ਸਾਧ ਸਿਧਾਵੇ
ਦੁਨੀ ਮੁਕਾਮ ਫਨਾਹ ਬਣਾਇਆ, ਫਾਨੀ ਸਿਉਂ ਉਰਝਾਵੇ
ਚੂਹੜ ਮੁਸਦ ਕਾਮਿਲ ਮਿਲਿਆ, ਸਾਹਿਬ ਸਿਉਂ ਰੰਗ ਲਾਵੇ। ੨੯।

1. ਪ੍ਰੋ. ਪਿਆਰਾ ਸਿੰਘ ਪਦਮ, ਪੰਜਾਬੀ ਮਾਝਾਂ ਤੇ ਆਸਾਵਰੀਆਂ, ਪੰਨੇ 81-98

ਨਨੂਆ ਭਗਤ

ਭਗਤ ਨਨੂਆ ਇਕ ਸਿਦਕੀ ਸੰਤ ਹੋ ਚੁੱਕਾ ਹੈ। ਇਸ ਦੀ ਬਾਣੀ ਵਿੱਚ ਵੇਦਾਂਤ ਤੇ ਗੁਰਮਤਿ, ਅਧਿਆਤਮ ਤੇ ਨੈਤਿਕਤਾ, ਦਰਸ਼ਨ ਅਤੇ ਭਗਤੀ, ਰਹੱਸ ਤੇ ਗੁਰੂ ਗਿਆਨ, ਪ੍ਰੇਮ ਅਤੇ ਮਸਤੀ, ਗੀਤ-ਸੰਗੀਤ ਅਤੇ ਕਾਵਿਕਤਾ - ਸਭ ਕੁਝ ਭਰਿਆ ਹੋਇਆ ਹੈ। ਹੋਰ ਸੰਤਾਂ-ਭਗਤਾਂ ਵਾਂਗ ਇਨ੍ਹਾਂ ਦੇ ਜੀਵਨ ਬਾਰੇ ਬਹੁਤੇ ਹਾਲਾਤ ਦਾ ਪਤਾ ਨਹੀਂ ਚੱਲਦਾ। ਸਾਡੇ ਸਾਹਮਣੇ ਪੰਜਾਬੀ ਦੇ ਦੋ ਸੰਤ ਕਾਵਿ ਆਲੋਚਕਾਂ ਦੀਆਂ ਲਿਖਤਾਂ ਪਈਆਂ ਹਨ। ਇਹ ਲਿਖਤਾਂ ਹਨ - ਡਾ. ਗੋਬਿੰਦ ਸਿੰਘ ਲਾਂਬਾ ਦੀ 'ਨਨੂਆ ਭਗਤ ਤੇ ਉਸ ਦੀ ਕਵਿਤਾ' (ਪੁਸਤਕ 'ਆਦਿ ਗ੍ਰੰਥ ਤੋਂ ਬਾਹਰਲੇ ਭਗਤ ਤੇ ਉਨ੍ਹਾਂ ਦਾ ਸਾਹਿਤ') ਅਤੇ ਪਿਆਰਾ ਸਿੰਘ ਪਦਮ ਦੀ 'ਭਗਤ ਨਨੂਆ ਵਜ਼ੀਰਾਬਾਦੀ' (ਪੁਸਤਕ 'ਕਲਮ ਦੇ ਚਮਤਕਾਰ') ਦੋਵਾਂ ਨੇ ਹੀ ਭਗਤ ਨਨੂਆ ਦੇ ਜੀਵਨ ਦੇ ਕੁਝ ਹਾਲਾਤ ਦਰਜ ਕੀਤੇ ਹਨ, ਜਿਨ੍ਹਾਂ ਦੇ ਆਧਾਰ 'ਤੇ ਕੁਝ ਸਾਂਝੀਆਂ ਗੱਲਾਂ ਹੇਠਾਂ ਦਰਜ ਕਰ ਰਹੇ ਹਾਂ :

- (1) ਨਨੂਆ ਭਗਤ ਵਜ਼ੀਰਾਬਾਦ ਦੇ ਜੰਮਪਲ ਤੇ ਰਹਿਣ ਵਾਲੇ ਸਨ।
- (2) ਨਨੂਆ ਭਗਤ ਗੁਰੂ ਤੇਗ ਬਹਾਦਰ ਜੀ ਦੇ ਸਮਕਾਲੀ ਤੇ ਸ਼ਰਧਾਲੂ ਸਨ।
- (3) ਇਨ੍ਹਾਂ ਨੇ ਗੁਰੂ ਤੇਗ ਬਹਾਦਰ ਜੀ ਦੀ ਪ੍ਰੇਰਨਾ ਨਾਲ ਲਾਹੌਰ ਜਾ ਕੇ ਇਕ ਸੰਤ 'ਗਧਾ ਨਾਰਾਇਣੀ' ਜੀ ਤੋਂ ਗੁਰੂ ਦੀਖਿਆ ਲਈ। ਡਾ. ਲਾਂਬਾ ਜੀ ਅਨੁਸਾਰ ਗਧਿਆਂ ਦੀ ਸੇਵਾ ਕਾਰਨ ਇਨ੍ਹਾਂ ਦੇ ਗੁਰੂ ਦਾ ਨਾਂ ਪਿਆ ਦੱਸਦੇ ਹਨ ਜਦ ਕਿ ਪ੍ਰੋ. ਪਦਮ ਜੀ ਇਨ੍ਹਾਂ ਦਾ ਨਾਂ ਗਦਾ ਨਾਰਾਇਣੀ ਲਿਖਦੇ ਹਨ। ਇਹ ਦੂਜਾ ਨਾਂ ਵਧੇਰੇ ਸਹੀ ਜਾਪਦਾ ਹੈ। ਸੰਤ ਸਮਾਜ ਵਿੱਚ ਗਦਾਗਿਰੀ ਜਾਂ ਮਧੁਕਰੀ ਜਾਂ ਭਿੱਛਿਆ ਮੰਗਣ ਦਾ ਆਮ ਰਿਵਾਜ ਹੈ। ਇਸੇ ਕਾਰਨ ਨਾਰਾਇਣੀ

ਜੀ ਦੇ ਨਾਂ ਨਾਲ ਗਦਾ ਵਿਸ਼ੇਸ਼ਣ ਲੱਗ ਗਿਆ। ਗਧਾ ਲਿਖਣਾ ਭੁੱਲ ਹੈ। ਡਾ. ਪ੍ਰਸਿਦਰ ਸਿੰਘ ਅਤੇ ਕਿਰਪਾਲ ਸਿੰਘ ਕਸੇਲ ਤੇ ਡਾ. ਗੋਬਿੰਦ ਸਿੰਘ ਲਾਬਾ ਅਨੁਸਾਰ ਵੀ ਨਨੂਆ ਭਗਤ ਗੁਰੂ ਤੇਗ ਬਹਾਦਰ ਜੀ ਜੀ ਦਾ ਸਮਕਾਲੀ ਤੇ ਸਰਧਾਲੂ ਸੀ। ਉਹ ਗੁਰੂ ਜੀ ਪਾਸ ਤਿੰਨ ਮਹੀਨੇ ਰਿਹਾ ਤੇ ਉਨ੍ਹਾਂ ਦੀ ਆਗਿਆ ਅਨੁਸਾਰ ਲਾਹੌਰ ਗਿਆ ਤੇ ਗੱਦਾ ਨਰਾਇਣੀ ਨੂੰ ਗੁਰੂ ਧਾਰਿਆ।'

- (4) ਆਪ (ਉਪਰੋਕਤ ਤਿੰਨ ਲੇਖਕ) ਲਿਖਦੇ ਹਨ, "ਨਨੂਆ ਦਾ ਅਰਥ ਨਿੱਕਾ ਹੈ। ਆਪ ਜੀ ਦਾ ਜਦੋਂ ਜਨਮ ਹੋਇਆ ਤਾਂ ਆਪ ਸਤਮਾਹੀਏ ਹੀ ਸਨ। ਆਪ ਦਾ ਸਰੀਰ ਦੁਬਲਾ ਪਤਲਾ ਤੇ ਕਮਜ਼ੋਰ ਸੀ।' ਪ੍ਰੋ. ਪਦਮ ਜੀ ਇਸ ਨੂੰ 'ਮਨੋਕਲਪਤ ਘਟਨਾ' ਮੰਨਦੇ ਹਨ ਅਤੇ ਵਿਚਾਰ ਪੇਸ਼ ਕਰਦੇ ਹਨ ਕਿ "ਦਰਅਸਲ ਨਨੂਆ ਸੈਣੀ ਜਾਤੀ ਦਾ ਇਕ ਗੋਤ ਹੈ। ਇਸੇ ਗੋਤ ਨਾਮ ਉੱਤੇ ਹੀ ਆਪ ਦੀ ਪ੍ਰਸਿੱਧੀ ਹੋ ਗਈ ਤੇ ਅਸਲ ਨਾਂ ਅਲੋਪ ਹੋ ਗਿਆ।
- (5) ਪ੍ਰੋ. ਪਦਮ ਜੀ ਇਕ ਹੱਥ-ਲਿਖਤ ਖਰੜੇ ਵਿੱਚ ਦਰਜ ਬਾਣੀ ਦੇ ਆਧਾਰ 'ਤੇ ਅਨੁਮਾਨ ਲਾਉਂਦੇ ਹਨ ਕਿ ਭਗਤ ਨਨੂਆ ਜੀ ਦਾ ਅਸਲ ਨਾਂ ਜਮਾਲਾ ਸੀ ਕਿਉਂਕਿ ਖਰੜੇ ਵਿੱਚ ਦਰਜ ਬਾਣੀ ਦਾ ਸਿਰਲੇਖ ਹੈ, "ਬਿਸ਼ਨਪਦੇ ਜਮਾਲਾਂ ਨਨੂਏ ਜੀ ਕੋਂ।
- (6) ਦੋਵੇਂ ਹੀ ਲੇਖਕ ਨਨੂਆ ਜੀ ਨੂੰ ਮੁਸਲਮਾਨ ਫਕੀਰ ਕਰਕੇ ਲਿਖਦੇ ਹਨ, ਪ੍ਰੋ. ਪਦਮ ਜੀ ਲਿਖਦੇ ਹਨ "ਜਮਾਲਾ ਜਾਂ ਜਮਾਲ ਮੁਸਲਮ ਨਾਮ ਹੈ। ਹੋ ਸਕਦਾ ਹੈ ਕਿਤੇ ਗ਼ੈਰ ਮੁਸਲਮਾਨਾਂ ਲਈ ਵੀ ਇਸ ਦਾ ਪ੍ਰਯੋਗ ਹੁੰਦਾ ਰਿਹਾ ਹੋਵੇ। ਜਾਪਦਾ ਹੈ ਆਪ ਦਾ ਨਾਮ ਜਮਾਲਾ ਨਨੂਆ ਸੀ ਤੇ ਕੇਵਲ ਨਨੂਆ ਹੀ ਪ੍ਰਚਲਿਤ ਹੋ ਗਿਆ ਕਿਉਂਕਿ ਕਵਿਤਾ ਵਿੱਚ ਇਸੇ ਦੀ ਵਰਤੋਂ ਹੈ।" ਡਾ. ਲਾਬਾ ਜੀ ਵੀ ਇਨ੍ਹਾਂ ਨੂੰ ਮੁਸਲਮਾਨ ਫਕੀਰ ਹੀ ਕਹਿੰਦੇ ਹਨ। ਪ੍ਰੋ. ਪਦਮ ਜੀ ਨਨੂਆ ਭਗਤ ਨੂੰ ਗੁਰੂ ਤੇਗ ਬਹਾਦਰ ਜੀ ਦੇ ਸਾਥੀ ਅਤੇ ਗੁਰੂ ਗੋਬਿੰਦ ਸਿੰਘ ਜੀ ਦੇ ਦਰਬਾਰੀ ਕਵੀ ਵੀ ਮੰਨਦੇ ਹੋਏ ਲਿਖਦੇ ਹਨ, "ਨਨੂਆ ਸਾਹਿਬ ਗੁਰੂ ਤੇਗ ਬਹਾਦਰ ਜੀ ਦੀ ਸੇਵਾ ਵਿੱਚ ਰਹੇ ਅਤੇ ਫਿਰ ਕੁਝ ਅਰਸਾ ਗੁਰੂ ਗੋਬਿੰਦ ਸਿੰਘ ਜੀ ਦੇ ਦਰਬਾਰ ਵਿੱਚ ਵੀ ਆਪਣੇ ਪ੍ਰੇਮ-ਗੀਤ ਗੁਣਗੁਣਾਉਂਦੇ ਰਹੇ। ਸੁਭਾਵ ਦਲੋਂ ਤਿਆਗੀ

ਵੈਰਾਗੀ ਸਨ, ਇਸੇ ਕਰ ਕੇ 'ਵੈਰਾਗੀ' ਵਿਸ਼ੇਸ਼ਣ ਨਾਲ ਲੱਗ ਗਿਆ।" ਆਪ ਜੀ ਨੇ ਮਹਿਮਾ ਪ੍ਰਕਾਸ਼ ਦਾ ਹਵਾਲਾ ਦੇ ਕੇ ਦੱਸਿਆ ਹੈ ਕਿ ਨਨੂਆ ਜੀ ਮਹਾਨ ਵੈਰਾਗੀ ਸਨ, ਗੁਣਾਂ ਦੇ ਭੰਡਾਰ ਵੀ ਸਨ। ਡਾ. ਲਾਂਬਾ ਜੀ ਨੇ ਨਨੂਆ ਹੁਰਾਂ ਨੂੰ ਨੌਵੇਂ ਗੁਰੂ ਜੀ ਕੋਲ ਕੇਵਲ 'ਤਿੰਨ ਮਹੀਨੇ ਰਿਹਾ' ਲਿਖ ਕੇ ਉਨ੍ਹਾਂ ਨੂੰ ਲਾਹੌਰ ਤੋਰ ਦਿੱਤਾ ਹੈ। ਉਸ ਨੇ ਦਸ਼ਮੇਸ਼ ਦੇ ਦਰਬਾਰ ਵਿੱਚ ਰਹਿਣ ਦੀ ਗੱਲ ਨਹੀਂ ਕੀਤੀ।

- (8) ਡਾ. ਲਾਂਬਾ ਜੀ ਨੇ ਭਗਤ ਨਨੂਆ ਜੀ ਦਾ ਸੰਬੰਧ ਸੇਵਾ ਪੰਥੀ ਭਾਈ ਕਨ੍ਹੱਈਆ ਜੀ ਨਾਲ ਵੀ ਜੋੜਿਆ ਹੈ। "ਸੇਵਾ ਪੰਥ ਦੇ ਸੇਵੀ ਭਾਈ ਕਨ੍ਹੱਈਆ ਜੀ ਨਨੂਆ ਜੀ ਦੇ ਬਹੁਤ ਸਰਧਾਲੂ ਸਨ ਤੇ ਉਨ੍ਹਾਂ ਦੀ ਸੇਵਾ ਵਿੱਚ ਹੀ ਰਹਿੰਦੇ ਸਨ।" ਉਹ ਇਕ ਸਾਖੀ ਦੱਸ ਕੇ ਸਿੱਧ ਕਰਦੇ ਹਨ ਕਿ ਨਨੂਆ ਜੀ ਬਾਣੀ ਦੀ ਰਚਨਾ ਕਰਨ ਲਈ ਤਿਆਰ ਨਹੀਂ ਸਨ ਪਰ ਭਾਈ ਕਨ੍ਹੱਈਆ ਜੀ ਨੇ ਉਨ੍ਹਾਂ ਦੇ ਗੁਰੂ ਦਾ ਝੂਠਾ ਨਾਂ ਵਰਤ ਕੇ ਉਨ੍ਹਾਂ ਤੋਂ ਬਾਣੀ ਦੀ ਰਚਨਾ ਕਰਵਾ ਲਈ। ਉਨ੍ਹਾਂ ਨੇ ਇਹ ਸਭ ਗੱਲਾਂ 'ਪਰਚੀਆਂ' ਭਾਈ ਕਨ੍ਹੱਈਆ ਜੀ ਨੂੰ ਆਧਾਰ ਮੰਨ ਕੇ ਲਿਖੀਆਂ ਹਨ। ਇਨ੍ਹਾਂ ਪਰਚੀਆਂ ਵਿੱਚ ਭਗਤ ਨਨੂਆ ਜੀ ਨੂੰ ਗੁਣਗ (ਗੁਣਾਂ ਦੀ ਕਦਰ ਕਰਨ ਵਾਲੇ) ਪਰਮ ਗੰਭੀਰ, ਉਦਾਰ ਆਤਮਾ, ਸਹਿਜ ਬਿਰਤੀ ਵਾਲੇ ਸੰਤ ਹਿਰਦਾ, ਰਮਤ ਰਾਮ, ਨਿਰਗੁਣਵਾਦੀ ਅਤੇ ਭਾਉ ਭਗਤ ਤੇ ਸਰਬੱਤ ਦਾ ਭਲਾ ਕਰਨ ਵਾਲੇ ਦੱਸਿਆ ਗਿਆ ਹੈ। ਪਰਚੀਆਂ ਦੀ ਭਾਸ਼ਾ ਦੇਖੋ, "ਨਨੂਆ ਜੀ ਮਹਾ ਗੁਣਗ ਥੇ। ਅਰ ਪਰਮ ਹੀ ਗੰਭੀਰ ਥੇ, ਉਦਾਰ ਆਤਮਾ, ਅਰ ਸਹਜ ਖ੍ਰਿਤੀ ਸੰਤ ਰਿਦਾ, ਅਰ ਰਮਤੇ ਰਾਮ ਨਿਰਗੁਣ ਕੀ ਉਪਾਸਨਾ ਅਰ ਭਾਉ ਭਗਤ ਸਰਬਤ ਸਾਥ ਵਧਿਆ ਹੂਆ ਥਾ।"

- (9) ਸੰਤ ਜੀ ਦੀ ਬਾਣੀ ਦੇ ਹੱਥ-ਲਿਖਤ ਖਰੜੇ ਦੋਵਾਂ ਹੀ ਵਿਦਵਾਨਾਂ ਕੋਲ ਪਏ ਹਨ। ਇਸ ਗੱਲ ਦੀ ਜਾਹਦੀ ਉਹ ਆਪ ਭਰਦੇ ਹਨ, "ਇਨ੍ਹਾਂ ਸਤਰਾਂ ਦੇ ਲੇਖਕ ਪਾਸ ਇਕ ਹੱਥ-ਲਿਖਤ ਪੋਥੀ ਹੈ।" — ਡਾ. ਲਾਂਬਾ ਜੀ। ਪ੍ਰੋ. ਪਦਮ ਜੀ ਖਰਤਿਆਂ ਬਾਰੇ ਤੇ ਬਾਣੀ ਬਾਰੇ ਇਹ ਸੂਚਨਾ ਦਿੰਦੇ ਹਨ, "ਆਪ ਦੀ ਰਚਨਾ ਵਧੇਰੇ ਰਾਗਾਂ ਵਿੱਚ

ਹੈ ਤੇ ਕੁਝ ਆਸਾਵਰੀਆਂ ਵੀ ਉਚਾਰੀਆਂ ਹਨ। ਆਸਾਵਰੀਆਂ ਠੇਠ ਪੰਜਾਬੀ ਵਿੱਚ ਹਨ ਤੇ ਬਾਕੀ ਸ਼ਬਦ ਸਲੋਕ ਸੰਤ ਭਾਸ਼ਾ ਵਿੱਚ। ਇਹ ਸਾਰੀ ਹੀ ਪ੍ਰਭ ਰਚਨਾ ਹੈ ਤੇ ਕਵੀ ਦੀ ਉੱਚੀ-ਸੁੱਚੀ ਕਾਵਿ-ਸ਼ਕਤੀ ਦਾ ਪ੍ਰਮਾਣ ਪੇਸ਼ ਕਰਦੀ ਹੈ ਮੇਰੇ ਪਾਸ ਦੇ ਖਰੜਿਆਂ ਵਿੱਚ ਨਹੂਏ ਭਗਤ ਦੀ ਰਚਨਾ ਹੈ, ਇਕ ਵਿੱਚ ਆਸਾਵਰੀਆਂ ਹਨ, ਦੂਜੇ ਵਿੱਚ 'ਬਾਣੀ ਨਹੂਏ ਭਗਤ ਜੀ ਕੀ ਹੈ।' 'ਸ਼ਬਦ ਸਲੋਕ' ਗ੍ਰੰਥ ਵਿੱਚ ਵੀ ਇਨ੍ਹਾਂ ਦੀ ਕੁਝ ਰਚਨਾ ਛਪੀ ਮਿਲਦੀ ਹੈ।'

ਨਨੂਆ ਭਗਤ ਦੀ ਬਾਣੀ ਵਿੱਚ ਪ੍ਰਭੂ ਪਿਆਰ ਦੇ ਬੇਰੋਕ ਤੇ ਡੂੰਘੇ ਝਰਨੇ ਵਗਦੇ ਪਏ ਹਨ। ਉਸ ਵਿੱਚ ਪ੍ਰਭੂ ਲਈ ਅਤਿ ਦਰਜੇ ਦਾ ਪ੍ਰੇਮ ਹੈ, ਪਿਆਰ ਤੇ ਵੈਰਾਗ ਹੈ। ਉਹ ਉਸ ਦੀ ਇਕ ਇਕ ਖੇਡ ਤੇ ਬਲ ਬਲ ਜਾਂਦਾ ਹੈ। ਉਸ ਦੀ ਬਾਣੀ ਵਿੱਚ ਪ੍ਰਭੂ-ਪਿਆਰ ਦੇ ਮਿਲਣ-ਸੁੱਖ ਦੀ ਮਸਤੀ ਵੀ ਹੈ ਅਤੇ ਦਰਦ-ਵਿਛੋੜੇ ਦਾ ਦੁੱਖ ਤੇ ਸੱਲ ਵੀ ਹੈ। ਉਹ ਆਪਣੇ ਪ੍ਰਭੂ ਨੂੰ ਸੱਜਣ, ਮੀਤ, ਜਾਨੀ ਕਹਿ ਕੇ ਤਾਂ ਸੰਬੋਧਨ ਕਰਦਾ ਹੀ ਹੈ, ਉਸ ਦੇ ਵੱਖ-ਵੱਖ ਨਾਵਾਂ ਦਾ ਗੁਣ-ਗਾਣ ਵੀ ਕਰਦਾ ਹੈ ਜਿਵੇਂ ਰਘਬੀਰ, ਗੋਬਿੰਦ, ਸਰਬੰਗ, ਪਰਮੇਸ਼ਰ, ਸੋਹੀ, ਕਾਨ੍ਹ, ਦੀਨਾਨਾਥ, ਚਤੁਰ ਬਿਹਾਰੀ, ਲੀਲਾ ਧਾਰੀ, ਈਸ, ਚਤੁਰ ਗਿਆਨੀ, ਪਰਮ ਪਿਆਨੀ, ਰਾਮ ਕ੍ਰਿਸ਼ਨ ਤੇ ਮਹਿਬੂਬ ਆਦਿ। ਪਾਰਬ੍ਰਹਮ ਦੇ ਇਹ ਸਾਰੇ ਰੂਪ ਹਰ ਪਲ ਹਰ ਘੜੀ ਉਸ ਦੇ ਰਗ ਰਗ, ਅੰਗ ਅੰਗ, ਪੂਰ ਪੂਰ, ਸਭ ਨੈਣਨ, ਸਭ ਨਾਸਕਾ, ਸਭ ਕੰਨਾਂ, ਰਸਨਾ, ਸਾਥੀਆਂ, ਸਭ ਚਰਨਾਂ, ਸਭ ਸੀਸਾਂ ਵਿੱਚ ਡੂੰਘੇ ਸਮਾਏ ਹੋਏ ਹਨ। ਇਸ ਤੋਂ ਪਤਾ ਲੱਗਦਾ ਹੈ ਕਿ ਕਵੀ ਅਦਵੈਤਵਾਦੀ ਹੈ, ਪ੍ਰਭੂ ਨੂੰ ਸਰਵ-ਵਿਆਪਕ ਤੇ ਸਰਵੱਗ ਸਮਝਦਾ ਹੈ। ਉਹ ਪ੍ਰਭੂ 'ਕਿਤੇ ਨਨੂਆ ਤੇ ਕਿਤੇ ਬੜੇ' ਕਹਾਉਂਦਾ ਹੈ। ਦੇਖੋ :

ਰਗ ਰਗ ਮੋਹਿ ਰਘਬੀਰ ਬਿਰਾਜੈ, ਗਾਤ ਗਾਤ ਮੋਹਿ ਗੋਬਿੰਦ ਸਾਜੈ।
ਅੰਗ ਅੰਗ ਸਰਬੰਗ ਨਿਵਾਸੀ, ਪੂਰ ਪੂਰ ਮੋ ਪਰਮੇਸ਼ਰ ਨਿਵਾਸੀ।
ਸਭ ਨੈਣਨ ਮੋਹਿ ਨੇਹੁ ਨਿਵਾਸਾ, ਸਭ ਨਾਸਕਾ ਮੋਹਿ ਸੋਹੀ ਕਾਸਾ।
ਸਭ ਕਾਨਨ ਮੋਹਿ ਕਾਨ ਕਲੋਲੈ, ਸਭ ਰਸਨਾ ਮੋਹਿ ਰਸਤਾ ਬੋਲੈ,
ਸਭ ਸਾਥਨ ਮੋਹਿ ਦੀਨਾਨਾਥ, ਸਭ ਕਾਨ੍ਹ ਕੇ ਬਸਿਉ ਸਾਥ।
ਸਭ ਚਰਨਨ ਮੋ ਚਤੁਰ ਬਿਹਾਰੀ, ਬਲਿ ਬਨਿ ਬਿਚਰੇ ਲੀਲਾਧਾਰੀ।
ਸਭ ਸੀਸਨ ਕੇ ਉਪਰਿ ਸੀਸਿ, ਸਭ ਕਹੂ ਕਹੂ ਕਹੀਏ ਈਸੁ।

ਸਭ ਸੁਰਤਿਆਂ ਮਹਿ ਚਤਰ ਗਿਆਨੀ, ਅੰਤਰ ਬਾਹਰ ਪਰਮ ਪਿਆਨੀ।

ਅਪਨੀ ਮਾਨ ਲੀਏ ਬਿਗਸਾਵੈ, ਕਹਿ ਨਨੂਆਂ ਬਹੁ ਬਡੇ ਕਹਾਵੈ॥

ਨਨੂਆ ਭਗਤ ਸਮਾਧੀ ਦੀ ਉਸ ਉੱਚ ਅਵਸਥਾ ਵਿੱਚ ਪੁੱਜੇ ਹੋਏ ਮਹਾਤਮਾ ਸਨ ਜਿਸ ਨੂੰ ਦਰਸ਼ਨ ਸ਼ਾਸਤਰ ਵਿੱਚ ਨਿਰ ਵਿਕਲਪ ਸਮਾਧੀ ਦਾ ਨਾਂ ਦਿੱਤਾ ਜਾਂਦਾ ਹੈ। ਸੁੰਨ ਸਮਾਧੀ ਵਿੱਚ ਇਕ ਅਜਿਹੀ ਸਥਿਤੀ ਪੈਦਾ ਹੋ ਜਾਂਦੀ ਹੈ ਜਿਸ ਵਿੱਚ ਮੈਂ ਤੇ ਤੂੰ ਦਾ ਕੋਈ ਭੇਦ ਹੀ ਨਹੀਂ ਰਹਿ ਜਾਂਦਾ ਹੈ। ਮੈਂ ਅਤੇ ਹਮ, ਜਾਂ ਮੈਂ ਤੇ ਅਹੰ ਦਾ ਮਿਲਿਆ ਦੂਜਿਆ ਰੂਪ ਸੋਹੰ ਹੈ। ਸੰਤ ਨਨੂਆ ਜੀ ਵਾਰ ਵਾਰ ਸੋਹੰ ਦਾ ਜ਼ਿਕਰ ਕਰਦੇ ਹਨ। ਇਕ ਰੂਪ ਉੱਪਰ 'ਸਭ ਨਾਸਕਾ ਮਹਿ ਸੋਹੰ ਵਾਸਾ' ਵਿੱਚ ਅਸੀਂ ਦੇਖ ਚੁੱਕੇ ਹਾਂ। 'ਸੋਹੰ ਅਵਸਥਾ ਨੂੰ ਦਰਸਾਉਂਦੇ ਕੁਝ ਹੋਰ ਦ੍ਰਿਸ਼ਟਾਂਤ ਦੇਖੋ :

ਮੈਂ ਨਾਹੀ ਸਭ ਕਿਛੁ ਤੂੰ,

ਤਾਰ ਤਾਰ ਕਰਿ ਸੋਧ ਡਿਰੋਸੇ, ਸਭ ਕਪੜੇ ਵਿਚੁ ਇਕੋ ਰੂ।

ਜੋਤਿ ਪਰਕਾਸੀ ਨਿਕਲਿ ਨੱਠਾ, ਮੁਹਿ ਕਾਲ ਕਰਿ ਹਉਮੈ ਧੂੰ।

ਨਨੂਆ ਰਗਿ ਰਗਿ ਰਾਮ ਪਰਗਾਸਿਆ। ਸੋਹੰ ਸੋਹੰ ਬੋਲੈ ਲੂੰ॥

ਸੰਤ ਕਵੀ ਸੋਹੰ ਦਾ ਹੋਕਾ ਗਲੀ ਗਲੀ ਦਿੰਦਾ ਫਿਰਦਾ ਹੈ। ਉਸ ਨੇ ਗੁਰੂ ਦੇ ਸ਼ਬਦ ਉੱਤੇ ਦ੍ਰਿੜ੍ਹਤਾ ਨਾਲ ਭਜਨ-ਬੰਦਗੀ ਕੀਤੀ ਅਤੇ 'ਪਰਮਪਦ' ਦੀ ਪ੍ਰਾਪਤੀ ਕਰ ਲਈ ਹੈ। ਉਸ ਦਾ ਮਨ ਸੁਰਤਿ ਸ਼ਬਦ ਵਿੱਚ ਜੁੜ ਗਿਆ ਹੈ। 'ਸੋਹੰ' ਨੂੰ ਉਹ ਇਕ ਅਜਿਹਾ ਕੁਹਾੜਾ ਸਮਝਦਾ ਹੈ ਜਿਸ ਨਾਲ ਉਸ ਨੇ ਪ੍ਰਭੂ ਤੇ ਜੀਵ ਵਿਚਾਲੇ ਰੋੜਾ ਬਣ ਕੇ ਖਲੋਤੇ ਹਉਮੈ ਦੇ ਬੰਧਨ ਨੂੰ ਕੱਟ ਕੇ ਪਰੇ ਵਗਾਹ ਮਾਰਿਆ ਹੈ। ਮਦਮਸਤੀ ਦੇਖਣ ਵਾਲੀ ਹੈ :

ਹਾਂ ਵੇ ਲੋਕਾ ਦੇਨੀਆਂ ਹੋਕਾ, ਗੋਬਿੰਦ ਅਸਾਂ ਲੋੜੀਦਾ ਵੇ। ਰਹਾਉ।

ਗੁਰ ਸ਼ਬਦ ਦ੍ਰਿੜ੍ਹਾਇਆ, ਪਰਮਪਦ ਪਾਇਆ, ਸੁਰਤਿ ਸ਼ਬਦ ਮਨੁ ਜੋੜੀਦਾ ਵੇ।

ਸੋਹੰ ਦਾ ਹਥ ਪਕੜਿ ਕੁਹਾੜਾ, ਹਉਮੈ ਬੰਧਨ ਤੋੜੀਦਾ ਵੇ।

ਇਹ ਮਨ ਮੱਤਾ ਹਰੀ ਰੰਗ ਰੱਤਾ, ਮੁਰਗ ਨਾਹੀ ਮੋੜੀਦਾ ਵੇ।

ਨਿਤ ਨਿਤ ਖਸਮ ਸਮਾਲੇ ਨਨੂਆ, ਕਿਆ ਭਰਵਾਸਾ ਖੋੜੀਦਾ ਵੇ।

ਪ੍ਰਭੂ ਨਾਲ ਉਹ ਨੇੜਤਾ ਅਨੁਭਵ ਕਰਕੇ ਹੀ ਉਸ ਨੂੰ ਜ਼ਾਲਮ ਤੇ ਜਾਨੀ ਕਰਕੇ ਸੰਬੋਧਨ ਕਰਦਾ ਹੈ। ਭਗਤ ਉਸ ਵੱਲ ਦੇਖਦਾ ਹੈ, ਪਰ ਉਹ ਹੈ ਕਿ ਮਟਕ ਮਟਕ ਤੁਰਿਆ ਹੀ ਜਾਂਦਾ ਹੈ। ਜਿਸ ਵਿਅਕਤੀ ਨੂੰ ਪ੍ਰੇਮ ਦੀ ਚੋਟ ਲੱਗ ਜਾਵੇ ਉਹ ਪਾਣੀ ਤੱਕ ਨਹੀਂ ਮੰਗ ਸਕਦਾ। ਜਰਾ ਇਸ ਪਦ ਵਿਚਲੀ ਮਸਤੀ, ਪ੍ਰਭੂ ਸੰਗ ਨੇੜਤਾ, ਪ੍ਰੇਮ ਦੇ ਬਾਣਾਂ ਦੀ ਛਹਿਬਰ, ਅਤੇ ਵਾਰ ਵਾਰ ਉਸ ਉੱਤੇ ਕੁਰਬਾਨੀ ਜਾਣ ਦੀ ਤੀਬਰ ਇੱਛਾ ਦੇ ਦਰਸ਼ਨ ਕਰੋ। 'ਕੁਰਬਾਨੀ' ਸ਼ਬਦ ਦੇ ਦੁਹਰਾਉ ਨਾਲ ਵਿਸ਼ੇ ਦੀ ਡੂੰਘਾਈ ਕਿਵੇਂ ਵਧਾਈ ਜਾ ਸਕਦੀ ਹੈ, ਨਨੂਆ ਨੂੰ

ਇਹ ਕਾਵਿ-ਚਾਤਰੀ ਵੀ ਕੁਦਰਤ ਵਲੋਂ ਹੀ ਮਿਲੀ ਹੋਈ ਸੀ। ਦੇਖੋ :

ਅਹੁ ਦੇਖ ਜਾਲਮ ਜਾਂਦਾ ਜਾਨੀ,

ਭਵਾਂ ਕਮਾਨ ਬਾਣ ਪਲਕਾਂ ਦੇ, ਖਿਚ ਖਿਚ ਤਕ ਤਕ ਲਾਵਾਂ ਕਾਨੀ।

ਜੈਨੂੰ ਘਾਉ ਪ੍ਰੇਮ ਦੇ ਲਾਗੇ, ਸੇ ਮੂਲ ਨ ਮੰਗਦਾ ਪਾਣੀ।

ਕੁਰਬਾਨੀ, ਕੁਰਬਾਨੀ, ਨਨੂਆ ਕੁਰਬਾਨੀ ਕੁਰਬਾਨੀ।

ਸਾਡੇ ਸੰਤ ਕਵੀ ਨਨੂਆ ਜੀ ਪ੍ਰਭੂ-ਪ੍ਰੇਮ ਦੇ ਡੂੰਘੇ ਅੰਮ੍ਰਿਤ ਸਰੋਵਰ ਵਿੱਚ ਇਕੱਲੇ ਹੀ ਛਾਲ ਨਹੀਂ ਮਾਰਦੇ ਸਗੋਂ ਸਾਰੇ ਜੱਗ ਨੂੰ ਵੀ ਨਾਲ ਲੈ ਕੇ ਕੁੱਦਦੇ ਹਨ। ਇਸ ਗੱਲ ਤੋਂ ਉਨ੍ਹਾਂ ਨੇ ਪਰਮਾਰਥੀ ਸੁਭਾਉ ਦਾ ਵੀ ਗਿਆਨ ਹੁੰਦਾ ਹੈ ਅਤੇ ਉਸ ਮਸਤੀ ਦਾ ਵੀ ਪਤਾ ਚੱਲਦਾ ਹੈ ਜਿਸ ਨੂੰ ਸ਼ਾਹ ਹੁਸੈਨ ਨੇ ਕਦੇ 'ਸਵਾ ਸੇਰ ਕੀ ਮਸਤੀ' ਕਿਹਾ ਸੀ। ਇਹ ਬਉਰੀ ਤੇ ਭਉਰੀ ਜੀਵਾਤਮਾ ਆਪਣੀ ਹਸਤੀ ਮਿਟਾ ਕੇ ਹੀ ਨਾਮ ਦੀ ਮਸਤੀ ਜਾਂ ਖੁਮਾਰੀ ਪਾ ਸਕੀ ਹੈ। ਹਰਿ ਦੀ ਲੀਲ੍ਹਾ ਸੁਣ ਸੁਣ ਕੇ, ਹਰਿ ਦੇ ਚਰਨਾਂ ਵਿੱਚ ਮੱਥਾ ਰਗੜ ਰਗੜ ਕੇ ਇਹ ਜੀਵਾਤਮਾ ਪੂਰੀ ਤਰ੍ਹਾਂ ਛਿਕ ਗਈ ਹੈ। ਹੁਣ ਇਸ ਬਾਉਲੀ ਦੇ ਮਨ ਮੰਦਰ ਵਿੱਚ ਨਿੱਜ ਪ੍ਰਕਾਸ਼ ਹੋ ਗਿਆ ਹੈ ਅਤੇ ਅਨਭੈ ਦੀ ਲਟਕ ਜਾਗ ਪਈ ਹੈ। ਹਰਿ ਤੇ ਹਰ ਦਾ ਬਿਨੋਦੀ ਨਨੂਆ ਉਸ ਪ੍ਰਭੂ ਦੇ ਅਗੰਮੀ ਪ੍ਰੇਮ-ਪਿਆਰ ਨਾਲ ਹੁਣ ਪੂਰਣ ਤੌਰ 'ਤੇ ਵਿਕਸਿਤ ਹੋ ਚੁੱਕਾ ਹੈ। ਉਹ ਆਪ ਤਾਂ ਤਰਿਆ ਹੀ ਹੈ, ਨਾਲ ਹੋਰ ਵੀ ਹਜ਼ਾਰਾਂ ਨੂੰ ਤਾਰ ਗਿਆ ਹੈ :

ਰਾਮ ਰਸ ਪੀੜਤ ਹੀ ਅਲਸਾਨਾ

ਪਾਈ ਮਸਤੀ ਖੋਈ ਹਸਤੀ, ਅਲਮਸਤੀ ਪਰਵਾਨਾ। ਰਹਾਉ।

ਨੈਨ ਛਕੈ ਹਰਿ ਹਰਿ ਦਰਸਨ, ਬੈਨ ਛਕੈ ਹਰਿ ਹਰਿ ਮਾਧਾ।

ਕਾਨ ਛਕੈ ਹਰਿ ਲੀਲ੍ਹਾ ਸੁਨ ਸੁਨ, ਹਰਿਚਰਨਨ ਪਰ ਮਾਧਾ।

ਨਿੱਜ ਪ੍ਰਕਾਸ਼ ਅਨਭੈ ਕੀ ਲਟਕੇ, ਅੰਗ ਅੰਗ ਮੇ ਬਉਰੀ।

ਤਾਤੇ ਕਬਹੂੰ ਨ ਆਵੇ ਅਉਧੂ, ਜਨਮ ਮਰਨ ਕੀ ਭਉਰੀ।

ਵਾਹ ਵਾਹ ਨਨੂਆ ਬਿਗਸਾਨਾ, ਹਰਿ ਹਰਿ ਰਸਿਕ ਬਨੋਦੀ।

ਕੂਦ ਪੜਿਓ ਅੰਮ੍ਰਿਤ ਸਾਗਰ ਮਹਿ, ਸਭ ਜੱਗ ਕੇ ਲੈ ਗੋਦੀ॥

ਹੁਣ ਨਨੂਆ ਭਗਤ ਚੌਥੇ ਪਦ ਵਿੱਚ ਚੜ੍ਹ ਚੁੱਕਾ ਹੈ। ਉਹ ਜਾਗਰਤ, ਸੁਪਨ ਤੇ ਸੁਸੁਪਤੀ ਨੂੰ ਛੱਡ ਕੇ ਤੁਰੀਆ ਪਦ ਦੇ ਚੌਥੇ ਡੰਡੇ 'ਤੇ ਜਾ ਚੜ੍ਹਿਆ ਹੈ ਜਿੱਥੇ ਜਾ ਕੇ ਨਾ ਸਥੂਲ ਦਾ ਭਾਨ ਰਹਿੰਦਾ ਹੈ ਅਤੇ ਨਾ ਸੂਖਮ ਦਾ। ਇਹ ਉਹ ਪਰਮ-ਉੱਚ ਪਦ ਹੈ ਜਿੱਥੇ ਨਿਰਵੇਰਤਾ ਹੈ, ਨਿਹਕਲੰਕ ਹੈ, ਨਿਹਕਾਮਨਾ ਹੈ। ਦੇਖੋ ਸੰਤ ਕਵੀ ਦਾ ਪ੍ਰੇਮ-ਪਿਆਰ ਦਾ ਸਾਗਰ ਕਿਵੇਂ ਡੁਲ੍ਹ ਡੁਲ੍ਹ ਪੈਂਦਾ ਹੈ। ਸੰਤ ਜੀ ਉਨ੍ਹਾਂ ਲੋਕਾਂ ਦੀ ਮਤ ਤੇ ਦੁੱਖ ਦੇ ਹੰਝੂ ਕੇਰਦੇ ਹਨ ਜਿਨ੍ਹਾਂ ਲੋਕਾਂ ਨੇ ਗੰਗਾ ਸਾਗਰ ਤੇ ਸੰਗਮ ਦਾ ਸ਼ੁੱਧ ਜਲ ਤਾਂ ਤਿਆਗ ਦਿੱਤਾ ਹੈ ਅਤੇ

ਨਹਿਰਾਂ ਦਾ ਪਾਣੀ ਪੀਦੇ ਫਿਰਦੇ ਹਨ ਅਰਥਾਤ ਵਿਸ਼ਾਲ ਅੰਮ੍ਰਿਤ ਸਰੋਵਰ ਤਿਆਗ ਕੇ ਜੋ ਛੱਪੜਾਂ ਤੇ ਭੱਜੇ ਫਿਰਦੇ ਹਨ ਅਤੇ ਜਿਨ੍ਹਾਂ ਨੇ ਹਰਿ ਨਾਮ ਦਾ ਅੰਮ੍ਰਿਤਮਈ ਭੋਜਨ ਤਾਂ ਛੱਡ ਦਿੱਤਾ ਹੈ, ਪਰ ਜਹਿਰ ਭਰਿਆ ਭੋਜਨ ਛਕਦੇ ਫਿਰਦੇ ਹਨ। ਪ੍ਰੇਮ ਦੀਆਂ ਲਹਿਰਾਂ ਨਾਲ ਉੱਛਲ ਉੱਛਲ ਉਹ ਸਹੁ ਸਾਗਰ ਦੇਖੇ ਤਾਂ ਸਹੀ। ਜੋ ਸ੍ਰੀ ਧਰਮ ਹੈ ਜਾਂ ਭਾਗਵਤ ਧਰਮ ਹੈ, ਇਹ ਬੜਾ ਰਹੱਸ ਭਰਿਆ ਹੈ, ਗਹਿਰ-ਗੰਭੀਰ ਲੋਕਾਂ ਦਾ ਧਰਮ ਹੈ। ਪਰ ਹੇ ਪ੍ਰਭੂ ਤੂੰ ਸਾਡੇ ਨਾਲ ਅੱਖਾਂ ਤਾਂ ਲਾਉਂਦਾ ਏਂ ਪਰ ਨਜ਼ਰ ਨਹੀਂ ਆਉਂਦਾ। ਇਹ ਤਾਂ ਕਹਿਰਾ ਧੋਖਾ ਹੈ। ਸਾਧਕ ਅਖਣੀ ਪ੍ਰਾਪਤੀ ਬਾਰੇ ਦੱਸ ਕੇ ਬਹੁਤ ਸੁਖੀ ਹੋ ਰਿਹਾ ਹੈ :

ਸ੍ਰੀ ਧਰਮ ਮਹਿਰਾਂ ਦਾ, ਗੰਭੀਰਾਂ ਗਹਿਰਾਂ ਦਾ। ਰਹਾਉ।
ਅਖੀਂ ਲਾਵੇ ਨਜ਼ਰਿ ਨ ਆਵੇਂ, ਏਹੋ ਧੋਖਾ ਕਹਿਰਾਂ ਦਾ।
ਗੰਗਾ ਸਾਗਰ ਸੰਗਮ ਤਿਆਗੇ, ਨਰੁ ਪਾਣੀ ਪੀਂਦਾ ਨਹਿਰਾਂ ਦਾ।
ਹਰਿ ਹਰਿ ਅੰਮ੍ਰਿਤ ਭੋਜਨ ਤਿਆਗੇ, ਨਰੁ ਭੋਜਨ ਭੁੰਚੇ ਜਹਿਰਾਂ ਦਾ।
ਦੇਖੇ ਉਛਲਿ ਉਛਲਿ ਪਉਂਦਾ, ਸਾਗਰ ਭਰਿਆ ਲਹਿਰਾਂ ਦਾ।
ਚਉਥੇ ਚੜ੍ਹਿ ਕੇ ਨਨੂਆ ਦੇਖੇ, ਉੱਚਾ ਪਦ ਨਿਰਵੈਰਾਂ ਦਾ।

ਨਨੂਆ ਭਗਤ ਦੀ ਬਾਣੀ ਦੀਆਂ ਅਨੇਕ ਤੁਕਾਂ ਨੇ ਸਤਿਕਥਨਾਂ ਦਾ ਰੂਪ ਧਾਰ ਲਿਆ ਹੈ, ਜਿਵੇਂ :

- ਯਾ ਦੇਹੀ ਕੇ ਕਾਲ ਗ੍ਰਾਸੈ ਜੈਸੇ ਪਾਣੀ ਲਉਨ ਸੋ
- ਜਿਤ ਵਲ ਦੇਖਾਂ ਤਿਤ ਵਲ ਦਿਸਦਾ ਇਕੇ ਨਨੂਆ ਯਾਰ
- ਜੈਨੁ ਘਾਉ ਪ੍ਰੇਮ ਦੇ ਲਗੇ ਸੋ ਮੂਲ ਨ ਮੰਗਦਾ ਪਾਣੀ।

ਨਨੂਆ ਭਗਤ ਜੀ ਦੀ ਬਾਣੀ ਦੇ ਹੋਰ ਉਦਾਹਰਣ ਦੇਖੋ ਜੋ ਪਿਆਰਾ ਸਿੰਘ ਪਦਮ ਦੀ ਪੁਸਤਕ 'ਕਲਮ ਦੇ ਚਮਤਕਾਰ' ਵਿੱਚੋਂ ਲੈ ਕੇ ਇੱਥੇ ਪੇਸ਼ ਕੀਤੇ ਗਏ ਹਨ :

ਬਿਸ਼ਨਪਦੇ ਜਮਾਲਾਂ ਨਨੂਏ ਜੀ ਕੇ

ਤੁਧ ਬਿਨੁ ਸੱਜਣ ਜਾਣੈ ਨਾਹੀਂ, ਕੋਈ ਮੇਰੇ ਦਿਲ ਦੀ ਵੇ
ਦਰਦ ਤੁਸਾਡਾ ਵਸਤੀ ਦਿਲ ਦੀ, ਖਿਨ ਖਿਨ ਜਾਂਦੀ ਮਿਲਦੀ ਵੇ
ਕਾਤੀ ਉਪਰਿ ਕਾਤੀ ਤੇਰੀ, ਕਾਤੀ ਆਵੈ ਛਿਲਦੀ ਵੇ
ਕਿਉਂ ਕਰਿ ਠਾਕਿ ਵੈਵਾਏ ਨਨੂਆ, ਹਿਲੇ ਅਵੇਹੀ ਹਿਲਦੀ ਵੇ। ੧।

ਹਸਿ ਹਸਿ ਤੇਰਾ ਵੇਖਣ ਸਜਣਾ, ਸਾਡੇ ਦਿਲ ਦੀ ਸਾਦੀ ਵੇ

ਇਕਾ ਮਸਤੀ ਦੁਹਾਂ ਅੰਦਰਿ, ਕਿਥੇ ਨਰ ਤੇ ਮਾਦੀ ਵੇ
ਕਿਉਂ ਤੇਰੇ ਦਰ ਤੇ ਦਾਦ ਨ ਪਾਵੈ, ਜੋ ਆਵੈ ਫਰਿਆਦੀ ਵੇ
ਹੱਦ ਹੱਦ ਵਿੱਚ ਬੇਹੱਦ ਖੇਲੇ, ਏਹਿ ਨਨੂਏ ਦਾ ਹਾਦੀ ਵੇ।੨।

ਜੁਗੁ ਜੁਗੁ ਜੀਵੇ ਸੱਜਣ ਅਸਾਡਾ, ਦੀਨ ਦੁਨੀ ਦੀ ਓਟ ਵੇ
ਇਕੁ ਖਰਾ ਕਰਿ ਬੱਧਾ ਗੰਢੀ, ਰਹਿਆ ਨ ਦੁਬਿਧਾ ਖੋਟ ਵੇ
ਜੋ ਕੁਝ ਹੋਣਾ ਹੈ ਸੋ ਹੋਵੇ, ਸਿਰ ਦੀ ਸੁਟੀ ਪੋਟ ਵੇ
ਨਨੂਆ ਬਿਨੁ ਸਰਨੀ ਨਹੀ ਪਾਈਐ, ਭਲੇ ਬੁਰੇ ਕੋ ਛੋਟ ਵੇ।੩।

ਸੱਜਣ ਦੇ ਵਲਿ ਨੈਣ ਅਸਾਡੇ, ਦਿਨ ਤੇ ਰਾਤੀ ਖੁਲ੍ਹੇ ਵੇ
ਦਰਸਨ ਪੂਰੇ ਸਦਾ ਹਜ਼ੂਰੇ, ਵਤਣ ਝਲ੍ਹੇ ਝਲ੍ਹੇ ਵੇ
ਸੁਰਗ ਨਰਕ ਭਿਣ ਸੁੱਕੇ ਵਾਂਗੂ, ਦਿਤੇ ਬਲਦੇ ਚੁਲ੍ਹੇ ਵੇ
ਨਨੂਆ ਦੀਵਾ ਟਿਕੈ ਨ ਇਕ ਪਲ, ਚਉਵਾਇਆ ਜਾਂ ਝੁਲੇ ਵੇ।੪।

ਦਰਦ ਤੁਸਾਡਾ ਦਾਰੂ ਸਾਡਾ, ਲਗਾ ਦਿਲ ਤੇ ਰਹਿੰਦਾ ਵੇ
ਸੁਲ ਸਹਮ ਗਮ ਕਉੜੈ ਕਉੜੈ, ਮਿਠ ਕਰ ਕੇ ਸਹਿੰਦਾ ਵੇ
ਜਾਣ ਨ ਦੇਈ ਆਪਿ ਨ ਜਾਈ, ਬੁਹਾ ਮੱਲ ਮੱਲ ਬਹਿੰਦਾ ਵੇ
ਨਨੂਆ ਸਮਝਿ ਨ ਕੁਝ ਆਵੈ, ਇਹ ਜਾਲਮੁ ਕਿਆ ਕਹਿੰਦਾ ਵੇ।੫।

ਪਾਇਆ ਘੁੰਮ ਘੁੰਮਦੇ ਸੱਜਣ, ਅੰਡਣ ਸਾਡੇ ਫੇਰਾ ਵੇ
ਲੂੰ ਲੂੰ ਅੰਦਰਿ ਹੋਇ ਮੁਕੀਮੀ, ਕੀਤੋਸੁ ਆਪਣਾ ਡੇਰਾ ਵੇ
ਪੈਖਾ ਸੀਸਾ ਕੋਇ ਨ ਰਹਿਓ, ਕੋੜੀ ਦੁਬਿਧਾ ਕੇਰਾ ਵੇ
ਨਨੂਆ ਆਪਿ ਆਰਸੀ ਅੰਦਰਿ, ਸਚੇ ਸੱਚਾ ਹੋਰਾ ਵੇ।੬।

ਤੇਰਾ ਚੁਖ ਦਿਲਾਸਾ ਮੈਨੂੰ, ਦੀਨ ਦੁਨੀ ਦੀ ਓਟ ਵੇ
ਮੱਲੁਮ ਦੀ ਪਰਵਾਹ ਨ ਕਾਈ, ਵਾਹੁ ਤੁਸਾਡੀ ਚੋਟ ਵੇ
ਲਗੀ ਤੇਰੀ ਪ੍ਰੀਤਿ ਅਨੋਖੀ, ਦੋਇ ਨ ਇਕ ਪਲ ਛੋਟ ਵੇ
ਲੋਟ ਪੋਟ ਲੁਟ ਲੀਤੀ ਨਨੂਆ, ਵਾਹ ਤੁਸਾਡੀ ਲੋਟ ਵੇ।੭।

ਤੇਰਾ ਉਡ ਉਡ ਵੇਖਣ ਮੈਨੂੰ, ਜੋ ਕਰਦਾ ਸੋ ਕਰਦਾ ਵੇ
ਮੁੰਨੇ ਸਿਰ ਤੇ ਸਉ ਸਉ ਬੋਦੀ, ਬੋਦੀ ਉਤੇ ਧਰਦਾ ਵੇ
ਤੈਨੂੰ ਕਦ ਹੀ ਦਰਦ ਨ ਆਵੈ, ਸੁਣਿ ਸਾਈ ਬੇਦਰਦਾ ਵੇ।
ਨਨੂਆ ਭੀ ਹੁਣ ਏਹੇ ਮੰਗੈ, ਏਹੇ ਤੁਹਥੇ ਸਰਦਾ ਵੇ।੮।

ਤੇਰੀ ਚੁਖ ਕੁ ਝਾਤੀ ਮੈਨੂੰ, ਸਭ ਦੁਖਾਂ ਦੀ ਕਾਤੀ ਵੇ
ਦੇਦੀ ਕਦੇ ਨ ਰੱਜੇ ਮੂਲੇ, ਵਾਹੁ ਵਾਹੁ ਕਿਆ ਦਾਤੀ ਵੇ
ਲਾਈ ਝੜੀ ਰਹੈ ਅੰਮ੍ਰਿਤ ਦੀ, ਅਠਿ ਪਹਰ ਦਿਹੁ ਰਾਤੀ ਵੇ
ਨਨੂਏ ਉਪਰਿ ਡੁਲ੍ਹ ਡੁਲ੍ਹ ਪਉਦੀ, ਵਾਹੁ ਵਾਹੁ ਕਿਆ ਮਾਤੀ ਵੇ।੮।

ਤੇਰਿਆਂ ਪੈਰਾਂ ਦੀ ਚੁਖ ਮਿਟੀ, ਮੇਰੇ ਸਿਰ ਦੀ ਤਾਜ ਵੇ
ਇਹ ਕਦੇ ਨ ਡੋਲੇ ਜੁਗੁ ਜੁਗੁ ਕਾਇਮ, ਤੇਰਾ ਦਿਤਾ ਰਾਜ ਵੇ
ਗਰਬ ਪ੍ਰਹਾਰੀ ਬਿਰਦ ਤੁਸਾਡਾ, ਹੋਹੁ ਗਰੀਬ ਨਿਵਾਜ ਵੇ
ਨਨੂਆ ਅਠ ਪਹਰ ਭਰ ਤੁਹਨੂੰ, ਏਹੇ ਵਡਾ ਕਾਜ ਵੇ।੧੦।

ਆਸਾਵਰੀਆਂ

ਤੇਰਾ ਦਰਸਨ ਮੇਰੀਆਂ ਅੱਖੀਂ, ਸੁਰਮੇ ਵਾਂਗੂ ਘੁੰਮਾਂ ਵੇ
ਜਿਤ ਵਲ ਚਰਨ ਸੈਤਾਂ ਦੇ ਲਗਨ, ਸੋ ਜਾਈ ਉਤਿ ਉਤਿ ਊਮਾ ਵੇ।ਰਹਾਉ।
ਰਾਤੀ ਡੀਹੋਂ ਮਨ ਤਨ ਅੰਤਰਿ, ਤੇਰੀਆਂ ਉਠਨਿ ਧੁੰਮਾਂ ਵੇ
ਘਰ ਦਾ ਸਾਈ ਘਰ ਵਿਚ ਲੱਧਾ, ਨਨੂਆ ਬਲਿ ਬਲਿ ਹੈਮਾ ਵੇ।੧।

ਤੇਰਾ ਦਰਸਨ ਮੇਰੀਆਂ ਅੱਖੀਂ, ਪ੍ਰਿਅ ਰਹਿਆ ਵਿਚਿ ਧਾਰੀ ਵੇ
ਬਿਰਹੁ ਦੇ ਅਸਵਾਰ ਧੀਓਸੇ, ਜੈਦੀ ਚੜਤਲ ਭਾਰੀ ਵੇ
ਤੇਰਾ ਮੇਰਾ ਦਿਸਦਾ ਨਾਹੀ, ਪਾਈ ਪ੍ਰੇਮ ਗੁਬਾਰੀ ਵੇ
ਵਿਹੜੇ ਦੇ ਵਿਚਿ ਸੱਜਣ ਲੱਧਾ, ਨਨੂਆ ਵਾਰੀ ਵਾਰੀ ਵੇ।੨।

ਤੇਰੇ ਦਰ ਤੇ ਸੱਥਰ ਲੱਧੇ, ਕੀਚੇ ਜੇ ਕਛੁ ਕਰਨਾ ਵੇ
ਚਰਨ ਕੰਵਲ ਸ਼ਾਂਤ ਸੁਖ ਦਾਤਾ, ਮੇਰੇ ਸਿਰ ਤੇ ਧਰਨਾ ਵੇ
ਨਨੂਏ ਸੁਣਿਆ ਬਿਰਦ ਤੁਸਾਡਾ, ਸਚੇ ਅਸਰਨ ਸਰਨਾ ਵੇ।੩।

ਆਇਆ, ਸੱਜਣ ਚਾਈਆ ਮੇਰਾ
ਸਾਰਾ ਅੰਛਣ ਮਲ ਕਰੀਹੇ, ਅੱਖੀਂ ਦੇ ਵਿਚ ਜਿਸਦਾ ਡੇਰਾ
ਦੂਰ ਹਜ਼ੂਰਾ ਪਰੇ ਪਰੇਰਾ, ਨੇਰੇ ਹੀ ਤੇ ਅਤਿ ਨੇਰਾ
ਨਨੂਆ ਤਿਸ ਪਰਿ ਘੋਲਿ ਘੁਮਾਯਾ, ਘਟਿ ਘਟਿ ਅੰਦਰਿ ਜਿਸਦਾ ਡੇਰਾ।੪।

ਆਇਆ ਸੱਜਣ ਘਰਿ ਲਟਕੈਦਾ

ਇਕਸੇ ਝਾਤੀ ਸਚੇ ਦੀ ਵੇ, ਭੁਲ ਗਇਆ ਮਭ ਝੂਠਾ ਧੰਧਾ
ਅੰਦਰਿ ਬਾਹਰਿ ਚਾਨਣ ਹੋਇਆ, ਖੁਲ ਗਇਆ ਤਨ ਮਨ ਦਾ ਜੈਦਾ
ਵਾਹੁ ਵਾਹੁ ਕਿਆ ਬਣਿਆ ਨਨੂਆ, ਆਪੇ ਸਾਹਿਬੁ ਆਪੇ ਬੰਦਾ।੫।

ਆਇਆ ਸੱਜਣ ਹੱਸਦਾ ਹੱਸਦਾ

ਲੁੱ ਲੁੱ ਅੰਦਰਿ ਲਟਕ ਲਗਾਈ, ਰਗ ਰਗ ਅੰਦਰਿ ਰਸਦਾ ਰਸਦਾ
ਕਿਸੇ ਲੱਧਾ ਸਾਰਾ ਅੱਧਾ, ਸਭੋ ਕੋਈ ਦਸਦਾ ਦਸਦਾ
ਨਨੂਆ ਦਾਵਨਿ ਪਕੜਿ ਖੜੋਤਾ, ਕਿਸ ਵਲਿ ਜਾਸੀ ਨਸਦਾ ਨਸਦਾ।੬।

ਵਾਹੁ ਵਾਹੁ ਨੀ ਸ੍ਰੀਧਰ ਮੁਹਰਾਂ ਦਾ

ਅੱਖੀ ਦੇਖੇ ਨਦਰਿ ਨ ਆਵੈ, ਏਹਿ ਭੀ ਧੋਖਾ ਕਹਰਾਂ ਦਾ।੧। ਰਹਾਉ।
ਦੇਖੇ ਉਛਲਿ ਉਛਲਿ ਪਉਂਦਾ, ਸਾਗਰ ਭਰਿਆ ਲਹਰਾਂ ਦਾ
ਗੰਗਾ ਸਾਗਰ ਸੰਗਮ ਛੋਡੇ, ਪਾਣੀ ਪੀਏ ਨਹਰਾਂ ਦਾ
ਸਭ ਰਯਤਿ ਵਿਚ ਇਕੋ ਰਘੁਪਤਿ, ਹਾਕਮ ਸਭਨਾ ਸ਼ਹਰਾਂ ਦਾ
ਚਉਥੈ ਚੜ੍ਹ ਕੇ ਵੇਖੇ ਨਨੂਆ, ਉਚਾ ਟਿੱਬਾ ਡਹਰਾਂ ਦਾ।੨।

ਕਾਫ਼ੀ

ਸਾਨੂੰ ਸਾਈਂ ਲਗਾ ਪਿਆਰਾ

ਰੋਕੇ ਰੋਕੀ ਸਉਦਾ ਬਣਿਆ ਭਠ ਪਿਆ ਉਧਾਰਾ।੧। ਰਹਾਉ।
ਹਰ ਸੂਰਤਿ ਵਿਚਿ ਸਾਈਂ ਡਿਠਾ, ਦੁਕਾ ਸਭੇ ਲਾਰਾ
ਘਰ ਦਾ ਪਿਆਰਾ ਘਰ ਵਿਚਿ ਮਿਲਿਆ, ਨਨੂਆ ਵਾਰੋ ਵਾਰਾ।

ਸ਼ਬਦ

ਹਾਂ ਵੇ ਦੇਨੀ ਹਾਂ ਹੋਕਾ, ਗੋਬਿੰਦ ਅਸਾਂ ਲੋੜੀਦਾ ਵੇ। ਰਹਾਉ।

ਗੁਰਸ਼ਬਦ ਦ੍ਰਿੜਾਇਆ ਪਰਮਪਦ ਪਾਇਆ, ਸੂਰਤਿ ਸ਼ਬਦ ਮਨ ਜੋੜੀਦਾ ਵੇ
ਸੌਂਹੇ ਦਾ ਹਥਿ ਪਕੜਿ ਕੁਹਾੜਾ, ਹਉਮੈ ਬੰਧਨ ਤੋੜੀਦਾ ਵੇ
ਏਹ ਮਨ ਮਤਾ ਹਰਿ ਰੰਗ ਰਤਾ, ਮੁਹਰਾ ਨਾਹੀ ਮੋੜੀਦਾ ਵੇ
ਨਿਤ ਨਿਤ ਖਸਮ ਸਮਾਲਹੁ ਨਨੂਆ, ਕਿਆ ਭਰਵਾਸਾ ਖੋੜੀ ਦਾ ਵੇ।

(ਸਿਰੀਰਾਗ)

ਸਾਈਂ ਸਾਨੂੰ ਆਪਣਾ ਕਰਿ ਰਖੁ
ਛਡਿ ਨ ਮੂਲੇ ਕਰਿ ਸਾਈਂ ਅਪਣਾ, ਤੇਰਾ ਪਤਿਤ ਪਾਵਨ ਪੱਖ।੧।ਰਹਾਉ।
ਤੂ ਸਾਹਿਬ ਅਗਮ ਅਡੋਲ ਹੈ, ਮੈਂ ਦਰਿ ਤੇਰੇ ਪਿਆ ਕੱਖ
ਜੇ ਹਸਿ ਕਹਹਿ ਟੁਕ 'ਆਉ ਨਨ੍ਹਾ' ਮੈ ਜਾਣਾ ਪਾਏ ਲੱਖ।੧।

ਰਾਮ ਰਸ ਪੀਵਤ ਹੀ ਤ੍ਰਿਪਤਾਨਾ
ਕੋਟਿ ਜਨਮ ਕਾ ਭੂਖਾ ਦੇਖਹੁ, ਇਕ ਪਲ ਮਾਹਿ ਅਘਾਨਾ।੧।ਰਹਾਉ।
ਤ੍ਰਿਸਨਾ ਸਤ ਸੰਤੋਖ ਰੂਪ ਧਰਿ, ਮਨ ਚੰਚਲ ਥਿਤ ਪਾਈ
ਲੁੰਬ ਲੇਟ ਕੇ ਸਿੰਘ ਭਈ ਹੈ, ਦੇਖਹੁ ਅਚਰਜ ਭਾਈ।੨।
ਕਾਮ ਕ੍ਰੋਧ ਲੋਭ ਅਹੰਕਾਰਾ, ਇਹ ਸਭ ਮਾਰਿ ਨਸਾਏ
ਸ਼ਾਂਤਿ ਸਹਜ ਖਿਆ ਅਰੁ ਧੀਰਜ, ਇਹ ਸਭ ਘਰਹਿ ਵਸਾਏ।੩।
ਤ੍ਰਿਗੁਣ ਅਤੀਤ ਪਰਮ ਪਦੁ ਪਾਇਆ, ਮਿਟਿਓ ਮੋਹ ਅਧਿਆਸਾ
ਵਾਹੁ ਵਾਹੁ ਕੈਸੇ ਤ੍ਰਿਪਤਾਨੋ, ਨਨ੍ਹਾ ਵਡੋ ਪਿਆਸਾ।੪।
(ਰਾਗ ਆਸਾ)

ਦੇ ਦਿਨ ਕੇ ਮਿਜਵਾਨ ਬਿਗਾਰਹਿ ਕਉਨ ਸੋ
ਬੁਰਾ ਭਲਾ ਕਾਹੂੰ ਸੇ ਨ ਕਹੀਐ, ਨੀਕੇ ਰਹੀਐ ਮੇਨ ਸੋ।੧।ਰਹਾਉ।
ਯਾ ਦੇਹੀ ਕੇ ਕਾਲ ਗ੍ਰਾਸਹਿ, ਜੈਸੇ ਪਾਨੀ ਲੈਨ ਸੋ।੧।
ਨਿਜ ਘਰਿ ਵਾਸ ਕੀਉ ਜਾਇ ਨਨ੍ਹੇ, ਕਹਾਂ ਕਾਜ ਇਸ ਭਉਨ ਸੋ।੨।

ਰੀ ਧੰਨ ਭਾਗ ਹਮਾਰੇ ਸੱਜਣ ਦੇ ਗਲਿ ਬਹੀਆਂ
ਤਪਤ ਬੁਝੀ ਸ਼ਾਂਤਿ ਪਦੁ ਪਾਏ, ਤਨ ਮਨ ਸੀਤਲ ਭਈਆ।੧।ਰਹਾਉ।
ਸੇਹੀ ਪਿਆਲਾ ਸਤਿਗੁਰ ਦੀਆ, ਹਉਮੈ ਬਿਸਰ ਸਭਿ ਗਈਆ।੧।
ਜਤ ਕਤ ਪੂਰਨ ਏਕਉ ਨਨ੍ਹਾ, ਦੂਸਰਿ ਕਉ ਨਹੀਆ।੨।
(ਰਾਗ ਮਾਲੀ ਗਉੜਾ)

ਲਗਾ ਮੈਨੂੰ ਲਾਲ ਜੀ ਕਾ ਹੇਤੁ
ਲਗਾ ਨ ਛੋਡੇ ਮੂਲ ਕਦਾਹੀ, ਪ੍ਰੇਮ ਵਾਂਗੁ ਪ੍ਰੇਤ।੧।ਰਹਾਉ।
ਦੇਖਿ ਦਰਸਨ ਤ੍ਰਿਪਤਿ ਆਵਹਿ, ਵਾਂਗੁ ਪਾਨੀ ਰੇਤ।੧।
ਚੋਰੁ ਨਨ੍ਹੇ ਨੂੰ ਲੈ ਗਇਆ, ਨਨ੍ਹੇ ਨ ਦਿਤਾ ਭੇਤ।੨।

ਅਸਾਨੂੰ ਸਾਈਂ ਦਰਸ ਦਿਖਾਇਆ
ਖੁਲੀ ਬੰਦੀ ਫੁੱਲੀ ਨੈਣੀ, ਹਸਦਾ ਹਸਦਾ ਆਇਆ।੧।ਰਹਾਉ।
ਪਿਆਰ ਆਪਣਾ ਭਰਿ ਭਰਿ ਬੁਕੀ, ਮੇਰੇ ਮਨਿ ਤਨਿ ਪਾਇਆ

ਨਨੂਏ ਨੂੰ ਹੋਰ ਜਾਇ ਨ ਕਾਈ, ਧਾ ਸਿਰ ਪੈਰਾਂ ਤੇ ਲਾਇਆ।

(ਰਾਗ ਕੇਵਾਰਾ)

ਬਰਸੇ ਪ੍ਰੇਮ ਪ੍ਰੀਤਿ ਕੀ ਧਾਰ

ਮਨ ਤਨ ਅੰਤਰਿ ਸੀਨਾ ਭੀਨਾ, ਲੂੰ ਲੂੰ ਖੁਲ੍ਹੀ ਬਹਾਰ।੧। ਰਹਾਉ।

ਘਟ ਘਟ ਅੰਤਰਿ ਜੋਤਿ ਪ੍ਰਕਾਸੀ ਬਿਜਲੀ ਜਿਉਂ ਚਮਕਾਰ।੧।

ਜਿਤ ਵਲਿ ਦੇਖਾਂ ਤਿਤ ਵਲਿ ਦਿਸਦਾ, ਇਕੇ ਨਨੂਆ ਯਾਰ।੨।

ਸ਼ਾਮ ਘਨ ਬਹੁੜਿਓ ਭਲੀ ਕਰੀ

ਅੰਗ ਅੰਗ ਸਰਬੰਗੀ ਠਾਕੁਰ, ਰਹਿਓ ਲਾਇ ਝਰੀ।੧। ਰਹਾਉ।

ਸਮਤਾ ਦਹਦਿਸ ਭਰਪੂਰ ਲੀਨੀ, ਧਰਣਿ ਅਕਾਸ ਹਰੀ

ਨਨੂਆ ਚਾੜ੍ਹਕ ਪੀਆ ਪੀਆ ਟੇਰੇ, ਵਾਂਕੀ ਟਰ ਨ ਟਰੀ।

ਸ਼ਯਾਮ ਘਨ ਗਰਜਿਓ ਸਿਰ ਪਰਿ ਆਇ

ਅਨਹਦ ਘੋਰ ਸੁਣਾਈ ਬਾਨੀ, ਬਰਖਾ ਪ੍ਰੇਮ ਲਗਾਇ।੧। ਰਹਾਉ।

ਮਿਟਿਓ ਆਪ ਤਾਪ ਸਭ ਖੋਇਓ, ਅੰਗ ਸੰਗ ਸੀਅਰਾਇ।੨।

'ਨਨੂਆ' ਚਾੜ੍ਹਕ ਢੀਲ ਕਹਾਂ, ਅਬ ਰਾਗ ਮਲ੍ਹਾਰੈ ਗਾਇ।੩।

ਸ਼ਾਮ ਘਨ ਬਹੁਰਿਓ, ਆਪ ਸੰਭਾਰਿਓ

ਸੁਰਤਿ ਧਰਨਿ ਅਤਿ ਪਾਇ ਪਿਆਸੀ, ਗਿਆਨ ਨੀਰ ਭਰਿ ਡਾਰਿਓ।੧। ਰਹਾਉ।

ਕਾਮ ਕ੍ਰੋਧ ਲੋਭ ਮੋਹ ਅਹੰਕਾਰਾ, ਇਹ ਸਭ ਤਾਪ ਨਿਵਾਰਿਓ।੨।

ਨਨੂਆ ਚਾੜ੍ਹਕ ਪੀਆ ਪੀਆ ਕਰਤਾ, ਏਕ ਬੂੰਦ ਤੇ ਤਾਰਿਓ।੩।

(ਰਾਗ ਮਲਾਰ)

ਹਰਿ ਸਿਮਰਨ ਕਉ ਦਾਉ ਹੈ ਭਾਈ

ਹਰਿ ਸਿਮਰਨ ਕਉ ਦਾਉ

ਸਾਸ ਸਾਸ ਜੇ ਆਵਹਿ ਜਾਵਹਿ

ਲਗੇ ਘਾਵਾਂ ਉਪਰਿ ਘਾਉ।੧। ਰਹਾਉ।

ਸੁਰਤਿ ਸੰਮਾਰਉ ਜਨਮ ਨਾ ਹਾਰਉ

ਲੋਹੇ ਜੈਸਉ ਤਾਉ।੨।

ਨਨੂਆ ਜੇ ਯਹ ਖੇਤ ਬਿਚਾਰਹਿ

ਸੋ ਰਾਵਨ ਕੋ ਰਾਉ।੨।

(ਰਾਗ ਖਮਾਚ)

ਕਲਿਆਣ

ਲਟਕ ਮਟਕ ਤੈਡੀ ਲੁਟ ਲੀਤੀ
 ਝਾਤੀ ਪਾਵਣ ਕੰਡ ਵਲਾਵਣ, ਵਗਹਿ ਕਾਤੀ ਲੋਹੁ ਪੀਤੀ।੧।ਰਹਾਉ।
 ਨੇਹੀ ਮਾਰਨ ਖੂਨ ਗੁਜ਼ਾਰਨ, ਦੇਸ ਤੁਸਾਡੇ ਦੀ ਏਹਾ ਰੀਤੀ।੨।
 ਅੱਗੋ ਭਿ ਤੈਠੁ ਕਹੀ ਡਿਠਾ ਸਾਈਂ, ਕੇ ਨਨ੍ਹਏ ਕੀ ਕਾਈ ਚੋਰੀ ਕੀਤੀ।੩।

ਦੇਖਹੁ ਕਿਹ ਬਿਧਿ ਕੈਬਰ ਮਾਰਿਆ
 ਸੁਧਿ ਬੁਧਿ ਭੂਲ ਗਈ ਸਭ ਤਨ ਕੀ, ਨਹੀ ਅਪਨਾ ਆਪੁ ਸੰਮਾਰਿਆ।੧।ਰਹਾਉ।
 ਪ੍ਰੇਮ ਪੈਕਾਮ ਲਗਾਇ ਪ੍ਰਭ ਅਪਨਾ, ਧੜ ਥੋਂ ਸੀਸ ਉਤਾਰਿਆ।੨।
 ਦੂਰ ਦੂਰ ਸਭ ਲੋਕ ਕਹਤ ਹੈ, ਨਨ੍ਹਏ ਨਿਕਟਿ ਨਿਹਾਰਿਆ।੩।

ਆਹੁ ਦੇਖ ਜ਼ਾਲਮ ਜਾਂਦਾ ਜਾਨੀ
 ਭਵਾਂ ਕਮਾਣ ਬਾਣ ਪਲਕਾਂ ਦੇ,
 ਖਿਚ ਖਿਚ ਤੱਕ ਤੱਕ ਲਾਂਦਾ ਕਾਨੀ।੧।ਰਹਾਉ।
 ਜੈ ਨੂੰ ਘਾਉ ਪ੍ਰੇਮ ਦੇ ਲਗੇ, ਮੂਲ ਨ ਸੰਗਦਾ ਪਾਣੀ
 ਕੁਰਬਾਨੀ ਕੁਰਬਾਨੀ ਨਨ੍ਹਆ, ਕੁਰਬਾਨੀ ਕੁਰਬਾਨੀ।

ਸਾਈਂ ਤੇਰੇ ਮੁਖ ਦੇਖਣ ਦਾ ਚਾਉ
 ਮੈਨੂੰ ਏਹੋ ਅਹਿਸਰ ਸਜਣਾ, ਤੈਨੂੰ ਭੀ ਹੁਣ ਏਹੋ ਦਾਉ।੧।ਰਹਾਉ।
 ਚਿਤ ਭਿ ਨ ਆਵਹਿ, ਭੁਲ ਭਿ ਨ ਜਾਵਹਿ
 ਲਗਦੇ ਘਾਵਾਂ ਉਤੇ ਘਾਉ
 ਨਨ੍ਹਏ ਸਿਰ ਦੀ ਕਾਣ ਨ ਕਾਈ
 ਰਹਿੰਦੇ ਰਹਹੁ ਭਾਵੇ ਜਾਂਦੇ ਜਾਉ।

ਦਰ ਤੇਰੇ ਤੇ ਪਾਵਾਂ ਘਰ ਵੇ
 ਵਾਹੁ ਵਾਹੁ ਭਾਗਾਂ ਦਾ ਭਰ ਵੇ।੧।ਰਹਾਉ।
 ਦਰ ਤੇਰੇ ਤੇ ਰਹਾਂ ਪਲੰਤਾ, ਸਿਰ ਤੇ ਸੋਹੇ ਫਾਟਾਂ ਚੌਤਾ
 ਪੈਣੈ ਭੁਖਾ ਮਾਰੇ ਪਾਲਾ, ਵਾਹੁ ਵਾਹੁ ਰਾਜ ਭੂਪਾਲਾ।੧।
 ਦਰ ਤੇਰੇ ਦੀ ਧੂੜਿ ਧਣੀ, ਮੱਥੇ ਮੇਰੇ ਨਾਲਿ ਬਣੀ
 ਸਿਰ ਤੇ ਪਾਣੀ ਢੇਵਾਂ ਆਪੁ। ਵਾਹੁ ਵਾਹੁ ਵਾਹੁ ਰਾਜ ਪ੍ਰਤਾਪੁ।੨।
 ਸੱਜੇ ਹੱਥ ਬੁਹਾਰੀ ਸੋਹੈ, ਮਥੇ ਛਜਿ ਵਿਚਾਰਾ ਮੋਹੈ।

ਦਰ ਝਾੜਨ ਦੀ ਟਹਿਲ ਬਣੀ, ਵਾਹੁ ਵਾਹੁ ਸ੍ਰਿਸਟਿ ਕੇ ਧਣੀ।੩।
 ਝੱਖੜ ਮੀਂਹ ਝਕੋਲੇ ਦੇਹੀ, ਫਾਟੀ ਗੋਦੜੀ ਤਤ ਕਰ ਸੇਈ
 ਬੈਸਨ ਨੂੰ ਸੁਕੀ ਨਹੀਂ ਜਾਇ, ਵਾਹ ਵਾਹ ਸੁਖ ਕਹਿਓ ਨ ਜਾਇ।੪।
 ਨਨੂਏ ਦੇ ਹੁਣ ਵੱਡੇ ਭਾਗੁ, ਜੇ ਪਾਵਾਂ ਤੇਰੇ ਦਰ ਦੀ ਲਾਗ।
 ਦੇਵੁ ਹੋਰ ਨ ਮੰਗਾ ਕੁਝ, ਮੈਡਾ ਹਾਲ ਨ ਤੈਬਹੁ ਗੁਝ।੫।

ਦਿਲ ਮਹਿਰਮ ਦਿਲ ਵਿਚ ਆਇ ਰਹਿਆ
 ਆਇ ਰਹਿਆ ਮਨ ਭਾਇ ਰਹਿਆ।੧।ਰਹਾਉ।
 ਮਨ ਨੂੰ ਭਾਵਣ ਅਖੀਆਂ ਸਾਵਣ, ਚਿਤ ਨੋ ਚੇਟਕ ਲਾਇ ਰਹਿਆ
 ਨੈਣ ਝਰੋਖੇ ਅੰਮ੍ਰਿਤ ਪੋਖੇ, ਲੂੰ ਲੂੰ ਵਿਚਿ ਸਮਾਇ ਰਹਿਆ
 ਨਨੂਏ ਦੇ ਹਡ ਹਡ ਵਿਚ, ਉਹ ਪਾਰੇ ਵਾਂਗੁ ਧਾਇ ਰਹਿਆ।

ਆਪਾ ਪਾਇਓ ਜੇ ਕਛੁ ਸੁਨਤੇ
 ਮਨ ਚੰਚਲ ਦੀ ਚਾਂਦੀ ਬੈਠੀ, ਸੋਹੰ ਸੋਹੰ ਧੁਨਤੇ।੧।ਰਹਾਉ।
 ਸੂਤ ਨਿਹਾਰਤ ਹਾਰ ਪਰੇ ਹੈ, ਤਾਣਾ ਬਾਣਾ ਉਣਤੇ
 ਮਿਲਿਆ ਸਰਬ ਦਇਆਲ ਪਿਆਰਾ, ਗੁਣ ਤੇ ਅੰ ਨਿਰਗੁਣ ਤੇ।

ਮੈਂ ਨਾਹੀਂ ਪ੍ਰਭੁ ਸਭ ਕਿਛੁ ਤੂੰ
 ਤਾਰ ਤਾਰ ਕਰਿ ਸੋਇ ਡਿਠੋ ਜੇ, ਸਭ ਕਪੜੇ ਵਿਚ ਇਕੇ ਹੂੰ।੧।ਰਹਾਉ।
 ਜੋਤਿ ਪ੍ਰਕਾਸ਼ੀ ਨਿਕਲਿ ਨੋਠਾ, ਮੂੰਹ ਕਾਲਾ ਕਰ ਹਉਮੈ ਧੂੰ
 ਨਨੂਆ ਰਗਿ ਰਗਿ ਰਾਮ ਪ੍ਰਕਾਸਿਆ, ਸੋਹੰ ਸੋਹੰ ਬੈਲਹਿ ਲੂੰ।

ਦੇਖਹੁ ਮਾਈ ਸਰਣ ਪਾਲਣ ਹਰੀ
 ਲੋਕ ਬੇਦ ਪ੍ਰਕਾਰਤੇ, ਗਜ ਗ੍ਰਾਹ ਸਿਉਂ ਜੋ ਕਰੀ।੧।ਰਹਾਉ।
 ਗਹਿ ਕੇਸ ਆਨੀ ਸਭਾ ਮਹਿੰ, ਨੈਨਹੂੰ ਲਗਾਈ ਝਰੀ
 ਅੰਬਰ ਚਲੇ ਅੰਬਰ ਛਹਨ ਕੋ, ਧਰਨਿ ਕੇਤਕ ਭਰੀ।੨।
 ਕਹਾਂ ਲਉ ਉਸਤਤਿ ਬਖਾਨਉ, ਲਜਾਇ ਬਾਨੀ ਡਰੀ
 ਜੈਸੇ ਲੇਨ ਪੁਤਰੀ ਸਿੰਧੁ ਮੈਂ, ਤੈਸੇ ਜਾਤ ਨਨੂਏ ਰਰੀ।੩।

ਹਰਿ ਦਰਸਨ ਡਿਠਾ ਹੋਰ ਕੀ ਦਿਸੇ
 ਜਲ ਤਰੰਗ ਮਾਇਆ ਕੀ ਰਚਨਾ, ਜੋ ਉਪਜਹਿ ਸੇ ਧਸੇ।੧।ਰਹਾਉ।
 ਚਿਟੇ ਚਾਵਲ ਗਲ ਜਿਨ੍ਹਾਂ ਦੀ, ਮਿਸ ਕਿਉ ਭਾਵੈ ਤਿਸੈ
 ਨਨੂਆ ਸਾਹਿਬ ਤਦ ਹੀ ਪਾਏ, ਜਬ ਹਉਮੈ ਛਾਲਾ ਫਿਸੇ।੨।

ਦਰਸਨ ਦਿਤੜਾ ਦੀਨ ਦਇਆਲੁ
ਮਾਇਆ ਕਉਣ ਭਗਮਾਵੈ ਤਿਸ ਨੂੰ, ਕਉਣ ਵਿਚਾਰਾ ਕਾਲੁ।੧।ਰਹਾਉ।
ਗਤਿ ਅਉਗਤਿ ਦੇ ਸਿਰ ਤੇ ਛਾਈ, ਨਰਕ ਸੁਰਗ ਦੇ ਪਾਈ ਨਾਲਿ
ਵਾਹੁ ਵਾਹੁ ਨਨੁਏ ਦੇ ਮਾਥੇ, ਹਾਲ ਹਾਲ ਦਰ ਹਾਲ।੨।
(ਰਾਗ ਕਲਿਆਣ)

ਰਾਮ ਰਸ ਮੀਠੇ ਰੇ ਭਾਈ
ਕੋਈ ਜਨ ਪੀਵਹਿ ਪ੍ਰੀਤਿ ਲਗਾਇ।੧।ਰਹਾਉ।
ਜੇ ਪੀਵਹਿ ਸੇ ਜੁਗ ਜੁਗ ਜੀਵਹਿ, ਬਹੁੜ ਨ ਤ੍ਰਿਸਨਾ ਲਾਗਹਿ ਆਇ
ਸੋਹੈ ਪਿਆਲਾ ਸਤਿਗੁਰ ਦੀਆ, ਸਾਸ ਸਾਸ ਅਘਾਇ
ਆਵਰ ਬਾਵਰ ਦਸਾ ਨਿਆਰੀ, ਆਠ ਪਹਿਰ ਘੁਮਾਇ
ਸਦਾ ਅਲਮਸਤ ਦਿਵਾਨੇ ਦਾਨੇ, ਨਿਜ ਸਰੂਪ ਛਕੇ ਛਕਿ ਛਾਇ
ਰਾਮ ਰਸ ਮਾਤੇ ਰਾਮ ਰਸ ਜਾਤੇ, ਰਾਮ ਰੰਗ ਰਾਤੇ ਆਇ
ਨਨੂਆ ਵਾਂ ਕੀ ਚਰਣ ਧਰਿ ਲੈ, ਮਸਤਕ ਰਹਹੂੰ ਲਗਾਇ।

ਰੋਮਿ ਰੋਮਿ ਮਹਿ ਰਾਮ ਦੁਹਾਈ
ਰਾਮ ਬਿਨਾ ਕੋਈ ਅਵਰੁ ਨ ਭਾਈ।੧।ਰਹਾਉ।
ਰਗ ਰਗ ਮਹਿ ਰਘੁਬੀਰ ਬਿਰਾਜੈ, ਗਤਿ ਗਤਿ ਮੁਹੈ ਗੋਬਿੰਦੁ ਗਾਜੈ
ਅੰਗ ਅੰਗ ਸਰਬੰਗ ਨਿਵਾਸੀ, ਪੁਰ ਪੁਰ ਮਹਿ ਪਰਮੇਸਰ ਵਾਸੀ।
ਸਭ ਕਾਨਨ ਮਹਿ ਕਾਨ ਕਲੋਲੈ, ਸਭ ਰਸਨਾ ਮਹਿ ਰਮਤਾ ਬੋਲੈ।
ਸਭ ਹਾਥਨ ਮਹਿ ਦੀਨਾਨਾਥ, ਸਭ ਕਾਹੂੰ ਕੈ ਬਸਿਓ ਸਾਥ
ਸਭ ਚਰਨਨ ਮੇ ਚਤੁਰ ਬਿਹਾਰੀ, ਬਨ ਬਨ ਬਿਚਰੇ ਲੀਲਾ ਧਾਰੀ
ਸਭ ਸੀਸਨ ਕੇ ਉਪਰਿ ਸੀਸ, ਸਭ ਕਾਹੂੰ ਕਉ ਕਹੀਐ ਈਸ।
ਸਭ ਸਰਤਿਆ ਮਹਿ ਚਤੁਰ ਗਿਆਨੀ।
ਅੰਤਰਿ ਬਾਹਰਿ ਪਰਮ ਲਿਧਾਨੀ।
ਅਪਨੀ ਮਾਨ ਲੀਏ ਬਿਗਸਾਵਹਿ, ਕਹੂੰ ਨਨੂਆ ਕਹੂੰ ਬਡੇ ਕਹਾਵਹਿ।

ਭਗਤ ਗੁਆਲ

ਇਕ ਗੁਆਲ ਕਵੀ ਬਹੁਤ ਪ੍ਰਸਿੱਧ ਕਵੀ ਹੋਇਆ ਹੈ। ਇਹ ਨਾਭਾ ਦਰਬਾਰ ਦਾ ਹਿੰਦੀ ਕਵੀ ਸੀ, ਪਰ ਇਹ ਨਿਰਾ ਕਵੀ ਸੀ, ਭਗਤ ਨਹੀਂ ਸੀ। ਭਗਤ ਗੁਆਲ ਦਾ ਸੰਬੰਧ ਸਾਡੇ ਗੁਰੂ ਸਾਹਿਬਾਨ ਨਾਲ ਅਤੇ ਸੇਵਾ ਪੰਥ ਦੇ ਮੋਢੀ ਭਾਈ ਸੇਵਾ ਰਾਮ ਜੀ ਨਾਲ ਬਹੁਤ ਨੇੜਲਾ ਰਿਹਾ ਹੈ। ਇਸ ਦੇ ਜਨਮ, ਪਿਤਾ ਤੇ ਖਾਨਦਾਨ ਬਾਰੇ ਪਿਆਰਾ ਸਿੰਘ ਪਦਮ ਲਿਖਦੇ ਹਨ, “ਇਹ ਛਿੱਬਰ ਘਰਾਣੇ ਵਿੱਚੋਂ ਪੈੜੇ ਦਾ ਪੋਤਰਾ, ਛੁੱਟੇ ਮੱਲ ਦਾ ਪੁੱਤਰ ਤੇ ਭਾਈ ਚੌਪਾ ਸਿੰਘ ਦਾ ਭਤੀਜਾ ਲੱਗਦਾ ਸੀ ਕਿ ਜੇ ਕਰਿਆਲਾ ਜ਼ਿਲ੍ਹਾ ਜੇਹਲਮ ਦਾ ਵਾਸੀ ਸੀ। ਇਹ ਉਮਰ ਭਰ ਗੁਰੂ ਤੇਗ ਬਹਾਦਰ ਜੀ ਨਾਲ ਰਿਹਾ। ਜਦੋਂ ਉਹ 1656 ਈਸਵੀ ਵਿੱਚ ਤੀਰਥ ਯਾਤਰਾ ਤੇ ਗਏ ਤਾਂ ਇਹ ਨਾਲ ਸੀ, ਬਨਾਰਸ ਤੇ ਪਟਨੇ ਵੀ ਨਾਲ ਰਿਹਾ। ਪਿੱਛੋਂ ਜਦ ਗੁਰੂ ਜੀ ਦੀ 1665 ਈਸਵੀ ਧਮਧਾਣ ਤੋਂ ਗ੍ਰਿਫ਼ਤਾਰੀ ਹੋਈ ਤਾਂ ਇਹ ਨਾਲ ਪਕੜਿਆ ਗਿਆ। ਗੁਰੂ ਜੀ ਦੀ ਸ਼ਹੀਦੀ ਦਿੱਲੀ 11 ਨਵੰਬਰ 1675 ਈਸਵੀ ਨੂੰ ਹੋਈ। ਮਾਲੂਮ ਹੁੰਦਾ ਹੈ ਕਿ ਸ਼ਹੀਦੀ ਬਾਅਦ ਵੈਰਾਗਵਾਨ ਹੋ ਕੇ ਸ਼ਾਇਦ ਇਹ ਕਿਤੇ ਡੇਹਰਾ ਇਸਮਾਇਲ ਖ਼ਾ ਵੱਲ ਚਲਿਆ ਗਿਆ ਕਿਉਂਕਿ ਸੇਵਾ ਪੰਥੀਆਂ ਦੇ ਸਾਹਿਤ ਵਿੱਚ ਇਸ ਦਾ ਬਾਰ ਬਾਰ ਜ਼ਿਕਰ ਹੈ।”

ਗੁਆਲ ਭਗਤ ਨੇ ਕਾਫੀ ਲੰਮੀ ਉਮਰ ਭੱਗੀ ਹੈ। ਪ੍ਰੋ. ਪਦਮ ਹੁਰਾਂ ਨੇ ਹਰਿਦੁਆਰ ਦੀ ਇਕ ਪੰਡਾ ਵਰੀ ਤੋਂ ਪਤਾ ਕੀਤਾ ਹੈ ਜਿਸ ਅਨੁਸਾਰ ਪਤਾ ਲੱਗਦੈ ਕਿ ਭਗਤ ਗੁਆਲ ਜੀ ਸੰਨ 1730 ਈਸਵੀ ਵਿੱਚ ਹਰਿਦੁਆਰ ਗਏ ਸਨ।

ਡਾ. ਗੋਬਿੰਦ ਸਿੰਘ ਲਾਬਾ ਨੇ ਵੀ ‘ਆਦਿ ਗ੍ਰੰਥ ਤੋਂ ਬਾਹਰਲੇ ਭਗਤ ਤੇ ਉਨ੍ਹਾਂ ਦਾ ਸਾਹਿਤ’ ਪੁਸਤਕ ਵਿੱਚ ਭਗਤ ਗੁਆਲ ਦੀਆਂ ਕਾਵਿ-ਵੰਨਗੀਆਂ

1. ਪੰਜਾਬੀ ਮਾਝਾਂ ਤੇ ਆਸ਼ਾਵਰੀਆਂ, ਪੰਨੇ 30-31

ਦਿੱਤੀਆਂ ਹਨ। ਇਹ ਲਿਖਦੇ ਹਨ ਕਿ "ਆਪ ਦੇ ਜੀਵਨ ਦੇ ਵਿਸਥਾਰਤ ਹਾਲਾਤ ਨਹੀਂ ਮਿਲਦੇ। ਸ਼ਾਇਦ ਇਨ੍ਹਾਂ ਨੇ ਪ੍ਰੋ. ਪਦਮ ਜੀ ਦੀ ਪੁਸਤਕ ਨਹੀਂ ਵਾਚੀ ਹੋਵੇਗੀ, ਪਰ ਉਨ੍ਹਾਂ ਨੇ ਵੀ 'ਸੰਤ ਰਤਨ ਮਾਲ' ਦੀ ਸਾਖੀ ਤੇ ਇਹ ਸਿੱਧ ਕੀਤਾ ਹੈ ਕਿ ਭਗਤ ਗੁਆਲ ਜੀ ਭਾਈ ਸੇਵਾ ਰਾਮ ਜੀ ਦੇ ਸਮਕਾਲੀ ਸਨ। ਉਨ੍ਹਾਂ ਨੇ ਦੋਵਾਂ ਦੀ ਪਰਸਪਰ ਮੁਲਾਕਾਤ ਦਾ ਸਮਾਂ 1775 ਬਿਕਰਮੀ ਲਿਖਿਆ ਹੈ ਜੋ ਸੰਨ 1718 ਈਸਵੀ ਬਣਦਾ ਹੈ। ਡਾ. ਲਾਂਬਾ ਜੀ ਨੇ ਗੁਆਲ ਭਗਤ ਬਾਰੇ ਜਿਹੜੀ ਇਕ ਸਾਖੀ ਦੱਸੀ ਹੈ ਉਸ ਤੋਂ ਇਕ ਗੱਲ ਬੜੇ ਸਪੱਸ਼ਟ ਰੂਪ ਵਿੱਚ ਪ੍ਰਗਟ ਹੋ ਜਾਂਦੀ ਹੈ ਕਿ ਭਗਤ ਗੁਆਲ ਜੀ ਬੜੇ ਪਹੁੰਚੇ ਹੋਏ ਸੰਤ ਸਨ। ਉਨ੍ਹਾਂ ਦੀ ਕਥਾ-ਕੀਰਤਨ, ਪ੍ਰਵਚਨ, ਵਿਆਖਿਆ ਅਤੇ ਸਤਿਸੰਗ ਵਿੱਚ ਬਹੁਤ ਵੱਡੀ ਖਿੱਚ ਹੁੰਦੀ ਹੈ। ਸੰਤ ਸੇਵਾ ਦਾਸ ਜੀ ਵਰਗੇ ਮਹਾਂਪੁਰਸ਼ ਵੀ ਇਨ੍ਹਾਂ ਦੀ ਕਥਾ ਸੁਣਨ ਆਉਂਦੇ ਸਨ। ਗੁਰੂ ਸਾਹਿਬਾਨ ਦਾ ਸਤਿਸੰਗ ਤਾਂ ਗੁਆਲ ਜੀ ਪਹਿਲਾਂ ਹੀ ਲੰਮਾ ਸਮਾਂ ਕਰਦੇ ਰਹੇ ਹਨ। ਗੁਰਬਾਣੀ ਅਤੇ ਭਗਵਤ ਭਗਤੀ ਨਾਲ ਉਨ੍ਹਾਂ ਦਾ ਬਹੁਤ ਨੇੜੇ ਦਾ ਰਿਸ਼ਤਾ ਸੀ। ਹੁਣ ਉਹ ਸਾਖੀ ਦੇਖੋ :

"ਭਾਈ ਸੇਵਾ ਰਾਮ ਜੀ ਛੁਪ ਕੇ ਭਗਤ ਗੁਆਲ ਜੀ ਦੇ ਸਤਿਸੰਗ ਵਿੱਚ ਬੈਠੇ ਕਥਾ ਸੁਣਦੇ ਸਨ ਅਤੇ ਇਸ ਤਰ੍ਹਾਂ ਕਿੰਨਾ ਸਮਾਂ ਜਾਂਦੇ ਰਹੇ। ਇਕ ਵਾਰ ਭਗਤ ਗੁਆਲ ਜੀ ਨੇ ਗੁਰਬਾਣੀ ਦੀ ਇਕ ਤੁਕ 'ਮਛਲੀ ਵਿਛੁਨੀ ਨੈਣ ਰੁੱਨੀ, ਜਾਲ ਬਧਕ ਪਾਇਆ' ਦਾ ਅਰਥ ਸਤਿਸੰਗੀਆਂ ਤੋਂ ਪੁੱਛਿਆ ਪਰ ਕੋਈ ਨਾ ਦੱਸ ਸਕਿਆ। ਕੇਵਲ ਭਾਈ ਸੇਵਾ ਰਾਮ ਜੀ ਹੀ ਉਸ ਤੁਕ ਦੀ ਸੁੰਦਰ ਵਿਆਖਿਆ ਕਰ ਸਕੇ ਜਿਸ ਤੋਂ ਭਗਤ ਜੀ ਬਹੁਤ ਖੁਸ਼ ਹੋਏ।" ਸੇਵਾ ਪੀਥ ਵਾਲੇ ਮੰਨਦੇ ਹਨ ਕਿ ਭਗਤ ਗੁਆਲ ਜੀ ਡੇਰਾ ਇਸਮਾਇਲ ਖਾਨ ਦੇ ਵਾਸੀ ਸਨ। ਡਾ. ਰਤਨ ਸਿੰਘ ਜੌਹੀ ਅਨੁਸਾਰ, "ਇਸ ਦਾ ਸਾਧਨਾ ਖੇਤਰ ਡੇਰਾ ਇਸਮਾਇਲ ਖਾਨ ਸੀ।" ਡਾ. ਸਾਹਿਬ ਸਿੰਘ ਅਰਬੀ ਅਨੁਸਾਰ, "ਇਸ ਦਾ ਸਮਾਂ 18ਵੀਂ ਸਦੀ ਦਾ ਪਹਿਲਾ ਦਹਾਕਾ ਹੈ। ਸੰਤ ਰਤਨ ਮਾਲ ਅਨੁਸਾਰ, 'ਉਹ ਡੇਰਾ ਇਸਮਾਇਲ ਖਾਨ ਰਿਹਾ ਅਤੇ ਉੱਥੇ ਪਰਚਾਰ ਕੀਤਾ। ਇਹ ਸੇਵਾ ਦਾਸ ਦਾ ਸਮਕਾਲੀ ਸੀ। ਇਹ ਨਾਭਾ ਰਾਜ ਦਾ ਦਰਬਾਰੀ ਕਵੀ ਸੀ।' ਪਿਆਰਾ ਸਿੰਘ ਪਦਮ ਸੰਤ ਗੁਆਲ ਦਾਸ ਜੀ ਦੀ ਕਾਵਿ-ਕਲਾ ਬਾਰੇ ਕਾਫ਼ੀ ਨਿੰਗਰ ਵਿਚਾਰ ਰੱਖਦੇ ਹਨ, "ਇਹ ਪਹੁੰਚਿਆ ਹੋਇਆ ਮਹਾਂਪੁਰਸ਼ ਸੀ। ਇਸ ਦੀਆਂ ਮਾਝਾਂ ਅਨੁਭਵ ਵਾਲੀਆਂ, ਰੰਗ ਰਤੀਆਂ ਹਨ, ਨਾਲੇ ਸਿੱਖਿਆਦਾਇਕ

1. ਪੰਜਾਬੀ ਸਾਹਿਤ ਦਾ ਸਰੋਤ-ਮੂਲਕ ਇਤਿਹਾਸ ਭਾਗ ਤੀਜਾ, ਪੰਨਾ 130

2. ਪੰਜਾਬੀ ਕਿਸ਼ਨ-ਕਾਵਿ, ਪੰਨਾ 319

ਵੀ। ਇਤਿਹਾਸ ਤੋਂ ਪਤਾ ਲੱਗਦਾ ਹੈ ਇਸ ਦਾ ਖੁੱਤਰ ਹਰਿ ਜਸ ਰਾਇ ਚੰਗਾ
ਲਿਖਾਰੀ ਸੀ ਜਿਸ ਨੇ ਗੁਰੂ ਗੋਬਿੰਦ ਰਾਇ ਜੀ ਨੂੰ ਅੱਖਰ ਲਿਖਣੇ ਸਿਖਾਏ
ਸਨ। ਇਹ ਗੱਲ ਕੇਸਰ ਸਿੰਘ ਛਿੱਬਰ ਨੇ ਬੀਸਾਵਲੀਨਾਮੇ ਵਿੱਚ ਲਿਖੀ
ਹੈ।

ਭਗਤ ਗੁਆਲ ਜੀ ਦੀ ਇਕ ਹੱਥ-ਲਿਖਤ ਬਾਣੀ ਦਾ ਖਰੜਾ ਡਾ.
ਗੋਬਿੰਦ ਸਿੰਘ ਲਾਂਬਾ ਜੀ ਦੇ ਨਿੱਜੀ ਪੁਸਤਕਾਲੇ ਵਿੱਚ ਸੁਰੱਖਿਅਤ ਹੈ। ਉਨ੍ਹਾਂ
ਅਨੁਸਾਰ ਕੁਝ ਹੋਰ ਬਾਣੀ ਕੁਝ ਇਕ ਪੁਰਾਤਨ ਪ੍ਰਕਾਸ਼ਿਤ ਪੁਸਤਕ ਵਿਚ ਵੀ
ਦਰਜ ਹੈ। ਇਸ ਤਰ੍ਹਾਂ ਉਨ੍ਹਾਂ ਦੀ ਕਵਿਤਾ ਨੂੰ ਇਕ ਥਾਂ ਇਕੱਤਰ ਕਰਕੇ
ਵਿਚਾਰ ਕੀਤੀ ਗਈ ਹੈ। ਡਾ. ਲਾਂਬਾ ਸਾਹਿਬ ਵੀ ਪਤਾ ਨਹੀਂ ਉਹਲਾ ਕਿਉਂ
ਰੱਖ ਰਹੇ ਹਨ। ਉਨ੍ਹਾਂ ਨੇ ਇਹ ਦੱਸਿਆ ਹੈ ਕਿ ਉਨ੍ਹਾਂ ਦੇ ਪੁਸਤਕਾਲੇ ਵਿੱਚ
ਪਏ ਖਰੜੇ ਵਿੱਚ ਬਾਣੀ ਦੇ ਕਿਹੜੇ ਕਾਵਿ-ਰੂਪ ਦਰਜ ਹਨ ਤੇ ਨਾ ਹੀ
'ਪੁਰਾਤਨ ਪ੍ਰਕਾਸ਼ਿਤ ਪੁਸਤਕ' ਦਾ ਨਾਂ ਹੀ ਲਿਖਣ ਦੀ ਖੋਚਲ ਕੀਤੀ ਹੈ। ਬੇਰ,
ਆਪ ਨੇ ਭਗਤ ਗੁਆਲ ਜੀ ਦਾ ਜੋ ਸਮੁੱਚਾ ਮੁਲਾਂਕਣ ਕੀਤਾ ਹੈ, ਉਹ
ਦੇਖੋ, "ਆਪ ਜੀ ਦੀ ਕਵਿਤਾ ਵਿੱਚ ਸਰਗੁਣ ਭਗਤੀ ਵੀ ਹੈ ਨਿਰਗੁਣ ਵੀ।
ਕਿਤੇ ਕਿਤੇ ਸੂਫੀ ਰੰਗ ਵੀ ਹੈ। ਦਰਸ਼ਨ ਦੀ ਸਿੱਕ ਹੈ। ਬਿਰਹੇ ਦੇ ਦਰਦ
ਹਨ, ਹੋਰ ਭਗਤਾਂ ਵਾਂਗ ਮੌਤ ਦਾ ਡਰ ਦੇ ਕੇ ਮਾਇਆ ਦੇ ਤਿਆਗ ਦੀ
ਪ੍ਰੇਰਨਾ ਦਿੱਤੀ ਗਈ ਹੈ। ਬੋਲੀ ਠੇਠ ਪੰਜਾਬੀ ਹੈ ਤੇ ਅਲੰਕਾਰ ਘਰੇਲੀ ਵਰਤੇ
ਹਨ। ਕਿਤੇ ਕਿਤੇ ਫ਼ਾਰਸੀ ਸ਼ਬਦਾਵਲੀ ਵੀ ਨਜ਼ਰ ਆਉਂਦੀ ਹੈ।"

- ਤੂੰ ਨਿਮਾਣਿਆਂ ਦਾ ਮਾਣੁ, ਮੈਨੂੰ ਦਰਸ਼ਨ ਦੇਹਿ ਮੇਰੇ ਰਾਮ।
ਮੈਂ ਤਉ ਪਾਵਉ ਬਿਸ੍ਵਾਸ॥ ਰਹਾਉ॥

ਜਬ ਤੇਰਾ ਦਰਸ਼ਨ ਪਾਵਾਂ ਤਬ ਬਹੁਤਿ ਨ ਜੂਨੀ ਆਵਾਂ।
ਤੈ ਧੰਨੇ ਦਾ ਖੇਤ ਜਮਾਠਇਆ, ਤੈ ਅਜਮਲ ਗਤਿ ਪਹੁੰਚਾਇਆ
ਪੀਪਾ ਰਵਿਦਾਸ ਨਾਮਾ, ਤੈ ਤਾਰੇ ਬਿਦਰ ਸੁਦਾਮਾ
ਸੈਨਾ ਜਾਤ ਕੇ ਨਾਈ, ਤੈ ਨਾਮਦੇਉ ਕੀ ਛਾਨ ਛਵਾਈ।
ਤੈ ਸਿਲ ਅਹਿਲਿਆ ਤਾਰੀ, ਆਈ ਦਾਸੁ ਗੁਆਲ ਦੀ ਵਾਰੀ॥

- ਹਰਿ ਦੇ ਘੁੰਘਰੀਆਲੇ ਵਾਲ, ਮੈਂ ਕੁਰਬਾਨੁ ਵੈਣੀ ਆਂ।
ਓਲੇ ਘੋਲੇ ਵੈਣੀ ਆਂ, ਮੈਂ ਸਦਕੜੇ ਲੈਣੀ ਆਂ।

ਹਰਿ ਦੇ ਘੁੰਘਰੀਆਲੇ ਵਾਲ। ਰਹਾਉ॥

ਜੇ ਤੂੰ ਚਲਿਉ, ਮਥੁਰਾ ਨਗਰੀ,

ਸਾਰੀ ਬਿਰਜ ਵਿਚਿ ਹੋਈਆਂ ਖਬਰੀ। ਮੈਂ ਭੀ ਚਲਸਾਂ ਨਾਲਿ॥

- ਮੇਰੁ ਮੁਕਟੁ ਪੀਤੰਬਰੁ ਸੇਹੈ ਉਰ ਬੈਜੰਤੀ ਮਾਲ।
 ਮਾਖਣ ਖਾਇ ਮਟਕੀਆਂ ਫੇਰੈ ਹਰਿ ਦਾ ਇਹੁ ਖਿਆਲੁ।
 ਦਾਸ ਗੁਆਲ ਤੇਰਾ ਜਸ ਗਾਵੈ ਮੈਨੂੰ ਰਖ ਚਰਨਾ ਦੇ ਨਾਲਿ।
- ਮੇਰਾ ਮਾਰਗ ਅਟਕ ਨ ਕੀਜੇ ਵੇ ਲਾਲ ਗੋਰਸ ਲੈ।
 ਗੋਰਸ ਲੈ ਭਾਵੈ ਮਾਖਣ ਲੈ।
 ਮੈ ਜਾਨਤ ਹੀ ਬਲ ਤੇਰਾ ਵੇ।
 ਤੂੰ ਛਾਡ ਅੰਚਲਾ ਮੇਰਾ ਵੇ।
 ਮੈ ਦੇ ਰਹੀਆਂ ਕੰਸ ਦੁਹਾਈਆਂ ਵੇ।
 ਤੂੰ ਛਾਡ ਕਾਨ ਲੰਗਰਾਈਆਂ ਵੇ।
 ਮੇਰੀ ਮਟਕੀ ਫੇੜ ਗਵਾਈਆ ਵੇ।
 ਸਭ ਗੁਆਲ ਬਾਲ ਲੁਟ ਖਾਈਆ ਵੇ।
 ਇਤਨਾ ਜੇਰ ਨ ਕੀਜੇ ਵੇ ਲਾਲਾ ਗੋਰਸ ਮੰਗ ਕਰ ਲੀਜੇ ਵੇ।
 ਤੇਰਾ ਗੁਆਲ ਦਾਸ ਜਸ ਗਾਵੈ।
 ਰੁੱਠੀ ਗੁਆਰ ਕਾਨੁ ਮਨਾਵੈ।
- ਬੀਸਰੀ ਵਾਲੜਾ ਮੇਲ ਸਾਈਆਂ ਵੇ ਲਾਲ,
 ਗੋਪੀਆਂ ਦਰਸਿ ਪਿਆਸੀਆਂ॥ ਰਹਾਉ॥
 ਕਿਉਂਕਰਿ ਬੀਸੀ, ਮੈਡੀ ਜਾਲ ਸਾਈਆਂ ਵੇ,
 ਲਾਲ ਬਝਹੁ ਸੁੰਦਰ ਸਾਂਵਰੇ।
 ਬੈਠਹੁ ਮਨਹੁ ਵਿਸਾਰ ਸਾਈਆਂ ਵੇ,
 ਲਾਲ ਕੁਬਜਾ ਦੇ ਸੰਗਿ ਰਚਿ ਰਹਿਓ।
 ਇਕਤ ਵਾਰੀ ਬ੍ਰਿਜ ਆਉ ਸਾਈਆਂ ਵੇ,
 ਲਾਲ ਦਾਸ ਗੁਆਲ ਦੀ ਬੇਨਤੀ।
- ਸਾਹਿਬ ਦਿਲ ਕਾਹਲ ਹੋਈ, ਮੈ ਨਿਮਾਣੀ ਸੱਭਸੀ।
 ਬੇਖਰਵਾਹੀਆਂ ਤੂੰ ਛਾਡਿ ਜੀ॥ ਰਹਾਉ॥
 ਸੇਵਣੁ ਬਹਿਣੁ ਅਰਾਮ ਨ ਆਵੈ, ਖਾਣਾ ਪੀਣਾ ਮੂਲ ਨ ਭਾਵੈ।
 ਜਾਲਮ ਬਿਰਹੁ ਬਹੁਤ ਸਤਾਵੈ, ਸੁਖਿ ਗਏ ਸਭ ਛੱਡਿ ਜੀ।
 ਸਾਡੇ ਹਾਲ ਨ ਮਹਰਮ ਕੋਈ, ਸੂਲਾਂ ਮਾਰ ਬਹੁ ਤਰਤ ਰੇਈ।
 ਸਿੱਕ ਸਾਂਗ ਕਰਿ ਘਾਉ ਕੀਤੋਈ, ਮਰਨ ਪਇਆਸੇ ਹੱਡਿ ਜੀ
 ਪਾਧੀ ਪੁੱਛਾਂ ਵਾਟ ਨਿਹਾਰੀ, ਠੰਢੈ ਸਾਸੁ ਨ ਦੇਵੇ ਵਾਰੀ।
 ਇਸਕ ਦਰਿਆਉ ਬੰਦੀ ਮਨਤਾਰੀ, ਲਹਰੀ ਦੇ ਵਿਚ ਗੱਡਿ ਜੀ

- ਦਾਸ ਗੁਆਲ ਮੈਂ ਸਦਕੇ ਜਾਵਾਂ, ਪਰਗਟਿ ਉਧੇ ਨੂੰ ਆਖ ਸੁਣਾਵਾਂ।
- ਆ ਮਿਲਿ ਪਿਆਰੇ ਮੈਂ ਜੀਵਦੀ ਭਾਵਾਂ, ਕਰਿ ਕਿਰਪਾ ਬਦੀ ਛੱਡਿ ਜੀ ਕਾਰਣਿ ਪਿਆਰੇ ਨੀ ਮੈਂ ਲੱਖ ਉਲਾਸੇ ਸਹੰਣੀ॥ ਰਹਾਉ॥
ਲੱਗਾ ਨੇਹੁ ਜੈਦੇ ਸੇਤੀ, ਸਹਾਂ ਨ ਵਿਥੁ ਪਲਕਾਂ ਜੋਤੀ।
ਆਲਮ ਕਿਉਂ ਸਮਝਾਵੇ ਏਤੀ, ਮੈਂ ਡਿਠੈ ਬਾਝ ਨ ਰਹੰਦੀ।
ਤੁਸੀਂ ਨ ਸਮਝਾਵੋ ਭੋਰੀ, ਰਾਂਝਣ ਮੈਥੋਂ ਜਾਂਦਾ ਚੋਰੀ।
ਜੈਦੇ ਇਸ਼ਕ ਘਤੀ ਗਲਿ ਡੋਰੀ, ਕਰਿ ਆਗਮ ਨਹੀਂ ਬਹੰਦੀ।
ਬਿਰਹੁ ਆਇ ਵਡਿਆ ਵਿਚਿ ਵਿਹੜੇ, ਰੋਜ ਹਜ਼ਾਰ ਦੇਵੇ ਤਨ ਘੇਰੇ।
ਦਾਰੂ ਦਰਦ ਨਾ ਬਾਝਹੁ ਤੇਰੇ, ਆਉ ਸੱਜਣ ਮੈਂ ਮਾਂਦੀ।
ਗੁਆਲ ਸੁਹਾਗ ਜੋ ਘਰਿ ਆਵੈ, ਨਾਲ ਖੁਸ਼ੀ ਦੇ ਰੈਣਿ ਵਿਹਾਵੈ।
 - ਗੰਮੁ ਉਠੀ ਸਭ ਮੈਥੋਂ ਜਲ ਜਾਵੈ, ਤੂੰ ਸਾਹਿਬ ਮੈਂ ਬਾਂਦੀ ਮੂਰਖ ਪ੍ਰਾਨੀ ਹਰਿ ਕਿਵੁ ਨਹੀਂ ਭਜਦਾ,
ਕਾਲ ਨਗਾਰਾ ਤੇਰੇ ਸਿਰਿ ਪਰਿ ਵਜਦਾ॥ ਰਹਾਉ॥
ਮਾਇਆ ਦਾ ਮੋਹ ਤੂੰ ਕਿਉਂ ਨਹੀਂ ਤਜਦਾ
ਗੁਆਲ ਤੈਨੂੰ ਸੋ ਪ੍ਰਭੁ ਵਿਸਰਿਆ, ਜੋ ਤੇਰੇ ਪੜਦੇ ਕੱਜਦਾ॥
 - ਹਰਿ ਭਜਿ ਗੁਜਰੀਐ, ਐਸਾ ਦਹੀ ਵਿਲੋੜ
ਤਨ ਕਰ ਮਟਕੀ ਮਨ ਕਾ ਮੁਧਾਣੂਆ, ਪਾਇ ਪ੍ਰੇਮ ਕੀ ਡੋਰਿ। ਰਹਾਉ।
ਪ੍ਰੇਮ ਪ੍ਰੀਤ ਕਰਿ ਸਹਿਚਜ ਜਮਾਇਣ, ਗੁਰਿ ਸਿਲਿ ਜਾਗ ਨਿਚੋੜ।
ਰਾਮੁ ਨਾਮੁ ਦਾ ਮੱਖਣ ਕੱਢ ਲੈ, ਕਰਮੁ ਛਾੜਿ ਕਰਿ ਛੋੜ।
ਇਹ ਵੇਲੇ ਫਿਰਿ ਹੱਥ ਨ ਆਵੇ, ਜੇ ਖਰਚੈ ਲਖ ਕਰੋੜ।
ਦਾਸ ਗੁਆਲ ਵਡਿ ਭਾਗਣ ਗੁਜਰੀ, ਤੂੰ ਸਾਧਾਂ ਦਾ ਸੰਗ ਨ ਛੋਡਿ।

ਇਸ ਪਦ ਵਿੱਚ ਕਵੀ ਨੇ ਭਗਤੀ ਖੇਤਰ ਦਾ ਕਿੰਨਾ ਸੁੰਦਰ ਰੂਪਕ ਬੰਨ੍ਹਿਆ ਹੈ, ਹੇ ਗੁਜਰੀ ਜਿਵੇਂ ਰਿੜਕੀ ਦਾ ਹੈ, ਉਸੇ ਤਰ੍ਹਾਂ ਹਰਿ ਦਾ ਭਜਨ ਕਰ। ਤਨ ਦਾ ਤੌਲਾ ਬਣਾ ਲੈ ਅਤੇ ਮਨ ਦੀ ਮਧਾਣੀ ਕਰ ਲੈ। ਪ੍ਰੇਮ ਦੀ ਨੇਤਰ (ਡੋਰ) ਨਾਲ ਤੂੰ ਮਧਾਣੀ ਚਲਾ। ਪ੍ਰੇਮ ਪ੍ਰੀਤ ਦਾ ਸਹਿਜ ਜਾਗਣ ਲਾ ਕੇ ਚੰਗੀ ਤਰ੍ਹਾਂ ਦਹੀ ਜਮਾ ਦੇ। ਗੁਰੂ ਰੂਪ ਸਿਲ ਤੇ ਰੱਖ ਕੇ ਇਸ ਨੂੰ ਜਾਗ ਲਾ ਦੇ ਅਤੇ ਨਚੋੜ ਕੱਢ ਲੈ। ਇੰਜ ਕਰਨ ਨਾਲ ਰਾਮ-ਨਾਮ ਰੂਪੀ ਮੱਖਣ ਨਿਕਲ ਆਵੇਗਾ। ਬਾਕੀ ਸਾਰੇ ਕਰਮ (ਕਾਂਡ) ਛੱਡ ਕੇ ਬਹਿ ਜਾ। ਜੀਵਨ ਬੜ੍ਹ ਚਿਰਾ ਹੈ, ਇਹ ਵੇਲਾ ਫਿਰ ਹੱਥ ਨਹੀਂ ਆਵੇਗਾ ਭਾਵੇਂ ਤੂੰ ਲੱਖਾਂ ਕਰੋੜਾਂ ਰੁਪਏ ਵੀ ਖਰਚ ਲਵੀਂ। ਦਾਸ ਗੁਆਲ ਕਹਿੰਦਾ ਹੈ ਕਿ ਹੇ ਗੁਜਰੀਏ ! ਹੇ

ਜੀਵਾਤਮਾ ਤੂੰ ਤਾਂ ਹੀ ਵੱਡਭਾਗਣ ਹੈ ਜੇਕਰ ਤੂੰ ਸਾਧ-ਸੰਗਤ ਦਾ ਧੱਲਾ ਕਦੇ
ਵੀ ਨਾ ਛੱਡੇਗੀ। ਕੀ ਇਸ ਰੂਪਕ ਦਾ ਕੋਈ ਮੁਕਾਬਲਾ ਹੈ। ਇਸੇ ਤਰ੍ਹਾਂ ਇਕ
ਹੋਰ ਰੂਪਕ ਕੱਤਣ ਝੁੰਬਣ ਦੇ ਅਰਥ ਵਿੱਚ ਦੇਖੋ :

- ਕੱਤਣ ਸਾਥੋਂ ਰਹਿ ਗਇਆ ਮਾਏ, ਮੈਠੀ ਪਛੜੀ ਘਿਨੂੰ ਨੀ ਮਾਲਿ।
ਜਿਤੁ ਵੇਢਾ ਤਿਤ ਵੇਢਣ ਨ ਦੇਂਦਾ, ਪਾਇਆ ਸੁ ਬਿਰਹੀ ਦਾ ਜਾਲਿ।
ਅਤਿਣ ਚਰਖਾ ਤੇ ਪਿੜ ਪੂਣੀਆਂ, ਜੁਹਟੀ ਰਹੀ ਸੁ ਤੱਕਲੇ ਦੇ ਨਾਲਿ।
ਅਠੇ ਪਹਰ ਮੈਨੂੰ ਧਿਆਨ ਮੋਹਨ ਦਾ ਹੋਰ ਨ ਸੁਰਤਿ ਖਿਆਲਿ।
ਦਾਸ ਗੁਆਲ ਤੇਰਾ ਜਸ ਗਾਵੈ, ਮੈਨੂੰ ਰੱਖ ਚਰਨਾਂ ਦੇ ਨਾਲਿ।

ਇਸੇ ਅਸੀਂ ਪ੍ਰੋ. ਪਿਆਰਾ ਸਿੰਘ ਪਦਮ ਦੀ ਪੁਸਤਕ 'ਪੰਜਾਬੀ ਮਾਝਾਂ ਤੇ
ਆਸਾਵਰੀਆਂ' (ਪੰਨੇ 67-73) ਵਿੱਚੋਂ ਭਗਤ ਗੁਆਲ ਜੀ ਦੀ ਰਚਨਾ ਦੇ ਰਹੇ
ਹਾਂ :

- ਸਦਕੇ ਕੀਤੇ ਬੋਰਾ ਕਮੀਨਾ, ਕਿਉਂ ਦਰਦ ਦਿਤਾ ਦਿਲਬਰ ਕੂੰ
ਦਰਦਵੰਦਾਂ ਦੀਆਂ ਦਿਲੀ ਰੰਜਾਣੇ, ਸ਼ਾਲਾ ਮਹਿਤ ਪਵੇ ਤਉ ਖਰ ਕੂੰ
ਪਵੀ ਫਿਰਾਕ ਹਲਾਕ ਥੀਵੈ ਨਿਤ, ਲੁਕਦਾ ਵੇਢੇ ਝਰ ਕੂੰ
ਕਹੈ ਗੁਆਲ ਵਿਸਹੁ ਨ ਕੀਐ, ਤੋਕੇ ਭਾਹਿ ਲਗੀ ਤੋਰੇ ਘਰ ਕੂੰ।੧।
- ਸਦਕੇ ਕੀਤੇ ਬੋਰਾ ਕਮੀਨਾ, ਮੇਰੇ ਦਿਲਬਰ ਦਰਦ ਦਿਤੋਈ
ਦਿਲਬਰ ਮੇਰਾ ਰੰਗ ਮਹਲੀ, ਕਿਥੋਂ ਗੋਲਿ ਲਧੋਈ
ਆਣ ਸਮਜੇਰ ਕਰੇਈ ਟੁਕੜੇ, ਜੇ ਮੇਰਾ ਵਸੁ ਲਗਮੁ ਕੋਈ

।੨।

ਤਾਪ ਵਾਰ

ਨ ਥੀਂ ਗਿਲੇ ਗੁਆਲ ਅਸਾਂ ਤੇ, ਮੈਂ ਆਪ ਖੁਸ਼ੀ ਨਹੀਂ ਆਇਆ
ਪਹਿਲੇ ਸਹੀ ਨ ਕੀਤਾ ਮੂਲੇ, ਤਾਂ ਮੈਂ ਫੇਰਾ ਪਾਇਆ
ਬਖਸ਼ਿ ਗੁਨਾਹੁ ਪਈ ਗੁਸਤਾਕੀ, ਅਸਾਂ ਤੇਰਾ ਦੋਸਤ ਦੁਖਾਇਆ
ਲਿਖ ਘਿਨ ਗੁਆਲ ਮੈਂ ਵਤਿ ਨ ਆਸਾਂ, ਅਸਾਂ ਕੀਤਾ ਗੁਨਾਹੁ ਸਵਾਇਆ।੩।

ਹੀਰੋ ਦੇ ਵਿਚਿ ਐਧਾ ਬੰਦਾ, ਅੱਖੀਂ ਪੁਟਿ ਨ ਭਾਲੇ
ਵੀਟੋ ਲਾਲ ਚੁਣੇ ਸੇ ਘੋਰੀ, ਕਣ ਵੀਟੇ ਤੁਹੁ ਤਾਲੇ
ਦੇਵੈ ਉਮਰ ਗਵਾਈਆ ਗਾਫਿਲ, ਲਿਖ ਲਿਖ ਕਾਰਾਦ ਕਾਲੇ
ਸੁਧ ਗੁਆਲ ਤਦਾਹੀ ਪਉਸੀਆ, ਜਦ ਥੀਸੀ ਜਮਾਂ ਹਵਾਲੇ।੪।

ਜਗ ਦੀ ਛੋਡਿ ਤਦਾ ਸੁਖ ਪਾਵੈ, ਜਦ ਰਖੈ ਆਸ ਧਨੀ ਤੇ
ਮਨ ਦਾ ਮੂੜਾ ਸਮਝਿ ਨ ਵੇਖੈ, ਫਿਰਦਾ ਕਾਲੁ ਅਣੀ ਤੇ
ਕੇਤੀ ਦਾਵਾ ਕਰਿ ਕਰਿ ਹੁੰਟੀ, ਬਹੁਤੇ ਬਹੁਤ ਅਣੀ ਤੇ
ਮਨ ਦੀਆਂ ਵਾਗਾਂ ਵਸ ਕਰ ਕੇਵਲ, ਥੀ ਅਸਵਾਰ ਬਣੀ ਤੇ।੫।

ਧਨ ਸੂਮਾਂ ਦਾ ਅੰਦਰਿ ਲਥਾ, ਦੂਰੋਂ ਪਇਆ ਪੁਕਾਰੈ
ਜੇ ਤੂੰ ਕੱਢਿ ਨ ਖਰਚੇ ਮੈਨੂੰ, ਮੈਂ ਕੂਕ ਕਰੇਸਾਂ ਨਾਅਰੇ
ਮੈਂ ਤੇਰੇ ਕੰਮੁ ਆਸੀ ਕਿਦਾਂ, ਜਾਂ ਪਉਸੀ ਪਾਉਂ ਪਸਾਰੇ
ਖਰਚ ਖਾਇ ਗੁਆਲ ਇਥਾਹੀ, ਅਗੈ ਜੋ ਭਾਸੀ ਹਰਿ ਪਿਆਰੇ।੬।

ਨਉ ਲੱਖ ਲਾਨੁਤ ਸੂਮ ਧਨੀ ਕੂੰ, ਜੋ ਹਰਿ ਦੇ ਨਉ ਨ ਚੁਲੇ
ਜਿੰਹ ਦਿਤੀ ਪਰਵਾਹ ਨ ਤਿਸਦੀ, ਭੂਲਾਂ ਇਜੇਹੀ ਭੁਲੇ
ਗਨਿਕਾ ਵਾਂਗੂੰ ਕਰੇ ਪਹਿਰਾਵਾ, ਖਾਇ ਕਰੇ ਲਿਭ ਠੁਲ੍ਹੇ
ਗੁਆਲ ਸੁ ਮੁਖਿ ਕੱਚ ਵਿਹਾਇਆ, ਛੋੜਿਆਸੁ ਲਾਲ ਅਣਮੁਲੇ।੭।

ਸੂਮ ਦੀ ਖੱਲੜੀ ਏਵੈ ਰੁਲਸੀ, ਜਿਵੇਂ ਮੋਇਆ ਗਲੀ ਵਿਚ ਕੁੱਤਾ
ਏਵੈ ਸੁੰਢਾ ਸੁਟ ਘਤੀਅਸੁ, ਜਿਵੇਂ ਕਾਣਾ ਬੇਰ ਕੁਹੁੰਤਾ
ਹੋਦੇ ਦੰਮੈ ਦਾਨੁ ਨ ਕੀਤੁਸੁ, ਦੇਖ ਸਮਾ ਨਹੀ ਜੁਤਾ
ਗੁਆਲ ਨ ਲਭਸਿ ਜਾਇ ਕਿਥਾਉਂ, ਧਿਕ ਦੋਜਕ ਵਿਚ ਮੁਤਾ।੮।

ਅਗੈ ਦੋਜਕ ਜਾ ਇਨ ਦੇਵਸੁ, ਫਿਰਦਾ ਰੁਲਦਾ ਖੁਲਦਾ
ਦੁਹੀਂ ਜਹਾਨੀ ਥੀਉਸੁ ਮੂੰਹ ਕਾਲਾ, ਜਿਵੇਂ ਅੰਗਾਰਾ ਚੁਲ੍ਹੇ ਦਾ
ਹੋਦੇ ਦੰਮੈ ਦਾਨੁ ਨ ਕੀਤੋਸੁ, ਭੁਲ ਇਜੇਹੀ ਭੁਲਦਾ
ਆਖ ਗੁਆਲ ਸੂਮਾਂ ਦੀਆਂ ਬਾਤਾਂ, ਤਾਂ ਫਿਰਿ ਫਿਰਿ ਜੇਨੀ ਰੁਲਦਾ।੯।

ਲਖਾਂ ਵਾਲਿਆਂ ਨੂੰ ਲੱਖ ਝੁਰਾਣੇ, ਰਾਤ ਭੀਹਾਂ ਮੂੰਹ ਗਮ ਦੇ
ਸਦਾ ਹਲਾਕ ਹਜ਼ਾਰਾਂ ਵਾਲੇ, ਰਾਤੀਂ ਸੁੱਖ ਨਾ ਸਮਝੇ
ਸੈਆਂ ਵਾਲਿਆਂ ਨੂੰ ਸੈ ਸੈ ਝੋਰੇ, ਸਾਸਿ ਸਾਸਿ ਪਲੁ ਦਮ ਦੇ
ਗੁਆਲਾ ਸਦਾ ਸੁਖਾਲਾ ਸੋਈ, ਜੋ ਰਤੇ ਨਾਲਿ ਖਸਮ ਦੇ।੧੦।

ਸੂਮ ਧਨ ਨੂੰ ਏਵੈ ਰਖੇ, ਜਿਵੇਂ ਬਾਘ ਬੋਟੀ ਨੂੰ ਹੱਥੁ ਨ ਲਾਏ
ਪਾਲਿ ਪਾਲਿ ਤੇ ਵੱਡੀ ਕਰੇਦਾ, ਲੈ ਜਾਂਦੇ ਨੀ ਪੁਤ੍ਰ ਪਰਾਏ
ਨਾ ਉਹ ਖਰਚੇ ਤੇ ਨ ਉਹ ਖਾਵੈ, ਨ ਉਹ ਅੰਗਿ ਹੰਢਾਏ

ਆਖ ਗੁਆਲ ਸੁਮਾਂ ਦੀਆਂ ਬਾਤਾਂ, ਕਿਆ ਕੋਈ ਆਖਿ ਸੁਣਾਏ।੧੧।

ਇਕ ਦੇ ਚਾਲੀ ਥੀਏ ਤਿਨ੍ਹਾਂ ਦੇ, ਜਿਨ੍ਹਾਂ ਸਾਧਸੰਗਤਿ ਮੁਖ ਪਾਇਆ
ਸਾਵੇ ਸਟੇ ਥੀਵੇਂ ਤਿਨ੍ਹਾਂ ਦੇ, ਜਿਨ੍ਹਾਂ ਖਾਧਾ ਅੰਗ ਲਗਾਇਆ
ਨ ਕੁਛ ਦਿਤਾ ਤੇ ਨ ਕੁਛ ਲੀਤਾ, ਉਸ ਬਿਰਥਾ ਜਨਮ ਗਵਾਇਆ
ਆਖਣੁ ਵਸੁ ਗੁਆਲ ਅਸਾਡਾ, ਅਸਾਂ ਪਰਗਟਿ ਰੂਕਿ ਸੁਣਾਇਆ।੧੨।

ਸਦਾ ਪ੍ਰੇਤ ਫਿਰਨ ਨਰ ਸੇਈ, ਜਿਨ੍ਹਾਂ ਮਾਈ ਬਾਪ ਰੰਜਾਇਆ
ਤੂੰ ਸੈ ਸਠ ਉਨ੍ਹਾਂ ਤੀਰਥ ਕੀਤੇ, ਤਾਂ ਭੀ ਨਿਰਮਲ ਹੋਇ ਨ ਆਇਆ
ਹਥਿ ਵਰਸਾਏ ਉਨ੍ਹਾਂ ਦਾਨ ਨ ਕੀਤਾ, ਤਤਤੁ ਵਲਿਆ ਤ੍ਰਿਹਾਇਆ
ਆਖ ਗੁਆਲ ਤਿਨ੍ਹਾਂ ਕੀ ਵਟਿਆ, ਜਿਨ੍ਹਾਂ ਮਾਈ ਬਾਪ ਰੰਜਾਇਆ।੧੩।

ਕੁਸੰਗੀ ਨੂੰ ਸੰਗ ਮੂਲਿ ਨ ਥੀਵੈ, ਜਿਵੈ ਗੰਢੇ ਵਿਚਿ ਕਸਤੂਰੀ
ਘਾਟ ਜਿਨ੍ਹਾਂ ਦੇ ਮਨ ਵਿਚਿ ਹੋਵੈ, ਤਿਨ੍ਹਾਂ ਕਰੋੜ ਪਦਮ ਨਹੀਂ ਪੂਰੀ
ਇਸ ਮਾਇਆ ਦੇ ਧੰਦੇ ਕੋਲੋਂ, ਸਭਾ ਗਈ ਅਧੂਰੀ
ਸਤਸੰਗ ਪ੍ਰਾਪਤਿ ਗੁਆਲ ਜਿਨ੍ਹਾਂ ਨੂੰ, ਪਈ ਤਿਨ੍ਹਾਂ ਦੀ ਪੂਰੀ।੧੪।

ਪੂਰੀ ਪਈ ਤਿਨ੍ਹਾਂ ਦੀ ਭਾਈ, ਜੋ ਸਾਧਸੰਗਤਿ ਵਿਚਿ ਆਏ।
ਪਾਰਬ੍ਰਹਿਮ ਪੂਰਨ ਪਰਮੇਸਰ, ਤਾਂਕੇ ਅੰਗੁਣ ਸਭ ਮਿਟਾਏ
ਨਉ ਨਿਧਿ ਸਭ ਤਿਨ੍ਹਾਂ ਘਰਿ ਆਈ, ਸਗਲੇ ਦੂਖ ਨਸਾਏ
ਦਾਸ ਗੁਆਲ ਹਰਿ ਚੇਤ ਸਵੇਲੀ, ਤੂੰ ਰਹੁ ਸੰਤਾਂ ਦੇ ਸਾਏ।੧੫।

ਤੈਡੀ ਮਾਇਆ ਤੈ ਥੇ ਹੋਵੇ, ਜੋ ਤੈ ਕੂੰ ਬਹੁ ਪਿਆਰੀ
ਰੋਟੀ ਕਪੜਾ ਦੇਇ ਅਸਾਂ ਕੂੰ, ਤਿਸ ਵਿਚਿ ਘਤਿ ਨ ਘਾਰੀ
ਜਦ ਕਦਾ ਕਾਈ ਗਰਜ ਪਵੈ ਤੂੰ, ਤਦਾ ਭੀ ਆਇਸ ਕਾਰੀ
ਗੁਆਲ ਗਰੀਬੁ ਢਹਿ ਘਜਾ ਦਰਿ ਉਤੇ, ਤੇਰੇ ਚਰਨਾਂ ਦਾ ਹਿਤਕਾਰੀ।੧੬।

ਮਰਿ ਵੈਸੀ ਤੇ ਖਾਕ ਰੁਲੀਸੀ, ਜਗ ਵਿਚਿ ਰਹਸਿਨਿ ਗੋਲਾਂ
ਇਨ੍ਹਾਂ ਮੂੰਹਾਂ ਤੇ ਮਿਟੀ ਪਉਸੀ, ਜੰਮਸਨ ਬੂਟੇ ਝੋਲਾਂ
ਕੋਟਾਂ ਦੇ ਪਾਤਸ਼ਾਹ ਸਿਧਾਣੇ, ਛੋੜਿਕੈ ਰੰਗ ਮਹਿਲਾਂ
ਆਪੁ ਗੁਆਲ ਸਚੁ ਪੋਲੇ ਹੋਵੈ, ਸਾਧਸੰਗਤਿ ਵਿਚਿ ਰਲਾਂ।੧੭।

ਜੇ ਪਲਕਾਂ ਸੇ ਖਬਰਿ ਨ ਖਲਕਾਂ, ਜੋ ਪਲਕਾਂ ਸੇ ਜੁੜੀਆਂ

ਜੋ ਜੁੜੀਆਂ ਸੋ ਮੂਲ ਨ ਮੁੜੀਆਂ, ਜੋ ਮੁੜੀਆਂ ਤੇ ਲੁੜੀਆਂ
ਇਕ ਸਹੁ ਛੋਡਿ ਬਿਆ ਵਲਿ ਰਤੀਆਂ, ਸੇ ਵੰਨਿ ਦਾਜੋ ਬੁੜੀਆਂ
ਭੋਰੀ ਥੀਉ ਗੁਆਲ ਤਿਨਾਂ ਥੋਂ, ਜੋ ਲਗਿਕੈ ਮੂਲਿ ਨ ਮੁੜੀਆਂ।੧੮।

ਮਨੁ ਦਿਤੇ ਬਿਨੁ ਖਸਮ ਨ ਰੀਝੈ, ਜੇ ਸੈ ਕਰਿ ਤਾਲਿ ਦਿਖਾਲੇ
ਜੇਗੀ ਜਤੀ ਤਪੀ ਸੰਨਿਆਸੀ, ਤੋੜੇ ਜਾਇ ਹਿਮਾਚਲ ਗਾਲੇ
ਬੇਦ ਪੁਰਾਨ ਪੜ੍ਹੇ ਜੇ ਪੋਥੀ, ਲਿਖ ਘੱਤੇ ਕਾਗਤ ਕਾਲੇ
ਤਾਂ ਤੇ ਗੁਆਲ ਨਾ ਰੀਝਿਸਿ ਸਾਂਵਲ, ਜੇ ਹੋਇ ਹਲੀਮ ਨ ਜਾਲੇ।੧੯।

ਜੋੜਿ ਜੋੜਿ ਮਨ ਜੋੜੁ ਤਦਾਂਹੀ, ਜੋੜੁ ਪਵੀ ਮਨ ਜੁੜਿਆ
ਸਾਗਰੁ ਲਹਿਰ ਅਥਾਹ ਅਗਮ ਵਿਚਿ, ਲਾਲ ਲਹਿਨਿ ਵਿਚਿ ਵੁੜਿਆ
ਬਿਕਰੇ ਸੀਂਹ ਹਾਥੀ ਮਤਵਾਲੇ, ਮਿਲਨਿ ਨ ਹਥੋਂ ਛੁੜਿਆਂ
ਸੂਰੇ, ਸਤੀ, ਗੁਆਲ ਸਨੇਹੀ, ਤਿਨਾਂ ਲਾਜ ਨ ਰਹਿੰਦੀ ਮੁੜਿਆਂ।੨੦।

ਮੈਂ ਕੂ ਛੋਡਤ ਮੈਂ ਕੂ ਪਾਵਹਿ, ਮੈਂ ਵਿਚ ਮੈਂ ਮੁੜ ਨਾਹੀਂ
ਮੈਂ ਵਿਚ ਮੈਂਕੂ ਮੂਲ ਨ ਰਹਿਸੀ, ਮੈਂ ਆਹੀਂ ਸਭ ਠਾਈਂ
ਜੇ ਤਉ ਸਟੀ ਅਪਣੀ ਮਮਤਾ, ਸਭ ਮੈਂ ਹੀ ਮੈਂ ਆਹੀਂ
ਜਿਥੇ ਮੈਂ ਤਿਥੇ ਮੈਂ ਨੀਸੀ, ਸੁਣ ਗੁਆਲਾ ਸੱਚ ਅਖਾਹੀਂ।੨੧।

ਸਦਾ ਹਜ਼ੂਰ ਨ ਦੂਰ ਕਦਾਹੀਂ, ਮੈਂ ਭੁਲੀ ਫਿਰਾਂ ਢੂੰਡੇਂਦੀ
ਸਾਹ ਵਿਸਾਹ ਕੁਣੋਂ ਤੂੰ ਨੇੜੇ, ਮੈਂ ਉਚੇ ਸੱਭ ਕਰੇਂਦੀ
ਤੂੰ ਮਿਲਿ ਰਹਿਆ ਮਿਲਣ ਵਿਚ ਮਿਲਿਆ, ਮੈਂ ਅਜਣ ਮਿਲਣੁ ਲੁੜੇਂਦੀ
ਢਿਲ ਗੁਆਲ ਨ ਤੇਰੀ ਪਾਰੋਂ, ਮੈਂ ਵਿਚ ਢਿਲ ਮਰੇਂਦੀ।੨੨।

ਤੈਂਦੇ ਨਾਲ ਅਦਾਵਤ ਕੇਹੀ, ਜੈਂਦੀ ਪ੍ਰਭੁ ਜੀ ਮੰਨੇ
ਕਿਆ ਕੁਝ ਭੇਟ ਸੁਦਾਮੇ ਆਂਦੀ, ਬੀਜ਼ ਕਿਆ ਬੋਇਆ ਪੰਨੇ
ਅਜਾਮਲ ਕੌਣ ਤਪੱਸਿਆ ਕੀਨੀ, ਕਿਆ ਗੁਣ ਗਨਿਕਾ ਮੰਨੇ
ਰੀਝ ਗੁਆਲ ਖਸਮ ਦੀ ਨਿਆਰੀ, ਮਤ ਕੋਈ ਦਾਅਵਾ ਬੰਨ੍ਹੇ।੨੩।

ਸੋਹਣੇ ਸਾਈਂ ਤੁਸਾਂ ਕਿਤਨੇ ਤਾਈਂ, ਤੁਸੀਂ ਬੇਪ੍ਰਵਾਹ ਜੁਲੈਸੋ
ਕੰਡ ਤੁਸਾਡੀ ਦੁਇ ਨੈਣ ਅਸਾਡੇ, ਜਦ ਤਾਈਂ ਦਿਸਦੇ ਵੈਸੋ
ਅੱਖੀਆਂ ਕੋਲੋਂ ਪਰੇ ਪਰੇਰੇ, ਦਿਲ ਕੋਲੋਂ ਕਿਦੇ ਵੈਸੋ
ਆਖ ਗੁਆਲ ਅਸਾਂ ਮਨੋਂ ਨ ਵਿਸਾਰਿਆ, ਤੁਸੀਂ ਕਿਵੇਂ ਨ ਯਾਦ ਕਰੈਸੋ।੨੪।

ਸਿਕ ਤੁਸਾਡੀ ਅਸਾਂ ਮਰਮ ਕਿਨੇਹਾ, ਤੁਸਾਂ ਕੀਤੀ ਅਸਾਂ ਨਾਲਿ ਬਿਤਰਸੀ
ਅਸਾਰੂੰ ਸਿਕ ਤੁਸਾਂ ਮਿਹਰ ਨ ਭੇਰਾ, ਆਖ ਦਿਖਾ ਕਿਉਂ ਸਰਸੀ
ਡਾਢੇ ਨਾਲਿ ਕਿਛੁ ਚਲੈ ਨਾਹੀਂ, ਸਬਰ ਤਿਨਾ ਨਾਲਿ ਫਰਸੀ
ਆਖ ਗੁਆਲ ਤੁਸਾਂ ਕੀ ਵਟਿਆ, ਜਾ ਨੇਹੀ ਸਿਕਦਾ ਮਰਸੀ।੨੫।

ਜਿਨ੍ਹਾਂ ਨੂੰ ਸੌਂਕ ਸਾਈਂ ਦਾ ਲੱਗਾ, ਸਭ ਕਿਛੁ ਸਿਰ ਧਰ ਝਲਦੇ
ਝੱਖੜ ਝਾਂਜੇ ਵਾਇ ਅੰਧੇਰੀ, ਵਾਂਙ ਪਰਬਤ ਨ ਹਲਦੇ
ਭੁਖ ਵਿਚ ਰੱਜਣ ਨੰਗ ਵਿਚ ਕੱਜਣ, ਭੁਖੈ ਹੈਨ ਇਸ ਗੱਲ ਦੇ
ਕਹੈ ਗੁਆਲ ਜਿਨ੍ਹਾਂ ਅੱਖੀਂ ਦੇਖਿਆ, ਕਿਆ ਕਹੈ ਸੁੱਖ ਪਲ ਦੇ।੨੬।

ਕੁਠੀ ਕੁਹਣੁ ਕਬੂਲ ਕੀਤਾ ਸੀ, ਤੂੰ ਫੇਰ ਕਿ ਕਾਨੀਂ ਕਸੇ
ਚਉਰਾਹੇ ਵਿਚ ਪਈ ਤੜਫਾਂ, ਜਾਂ ਦੇਖਾਂ ਤਾਂ ਹੱਸੇ
ਦਿਲ ਤੇ ਜੁਦਾ ਨ ਥੀਵੇਂ ਮੂਲੇ, ਜੇ ਸੈ ਕੋਹਾਂ ਵੱਸੇ
ਆਪ ਗਇਓਂ ਤਾਂ ਜਾਇ ਗੁਆਲਾ, ਮੇਰੇ ਦਿਲ ਤੇ ਨੇਹੁ ਨ ਥੱਸੇ।੨੭।

ਕੁਠੀ ਕੁਹਣੁ ਕਬੂਲ ਕੀਤਾ ਸੀ, ਤੋ ਤਨ ਤਰਸ ਨਾ ਆਇਆ
ਕਰ ਕੀਮਾ ਕਰ ਕੀਮਾ ਕੀਮਾ, ਕੀਮਾ ਖਾਕ ਰੁਲਾਇਆ
ਖਾਕ ਰੁਲਾਇ ਵਿਸਾਰੈ ਨਾਹੀਂ, ਅਸਾਂ ਵਡਾ ਨਚੀਜਾਂ ਪਾਇਆ
ਗੁਆਲਾ ਲੱਖ ਕਸੀਸਾਂ ਮੈਂ ਹੋਰ ਸਹੀਅਾਂ, ਇਕ ਤੂ ਨਾ ਥੀਉ ਪਗਾਇਆ।੨੮।

ਮਾਇਆ ਕੀ ਵਡਿਆਈ ਬੁਠੀ, ਸਭ ਕਰ ਕਰ ਖਾਕ ਸਮਾਣੀ
ਲਸਕਰ ਕਟਕ ਨਿਸ਼ਾਣ ਨਗਾਰੇ, ਕਰਕੈ ਧਰਤਿ ਸਿਧਾਣੀ
ਜੇ ਅਸਮਾਨੇ ਵਿਚ ਨ ਮਾਵਨ, ਨੱਕ ਨੱਥੇ ਨੱਥ ਰਬਾਣੀ
ਅਮਰ ਗੁਆਲ ਸੇ ਜਗ ਵਿਚ ਚੰਗੇ, ਭਏ ਦਾਸਨ ਦਾਸ ਪ੍ਰਾਣੀ।੨੯।

ਤਿਮਰਲੰਗ ਬਾਬਰ ਕਿਆ ਨੀਤਾ, ਕਿਆ ਨੀਤਾ ਸੇਰ ਹਮਾਉਂ
ਅਕਬਰ ਤੇ ਜਹਾਂਗੀਰ ਕਿਆ ਨੀਤਾ, ਦੇਖੇ ਸਮਾਇ ਇਥਾਉਂ
ਸ਼ਾਹਜਹਾਂ ਕਿਛੁ ਨਾਲਿ ਨ ਲੀਤਾ, ਜੈਦੇ ਮਿਲਖ ਸਰਾਉਂ
ਇਨ੍ਹਾਂ ਗੁਆਲ ਕਿਛੁ ਨਾਲਿ ਨ ਲੀਤਾ, ਬਿਆ ਨੇਸੀ ਕੋਈ ਨਾ ਹੀ।੩੦।

ਤਾਂ ਤਾਂ ਸਿਕ ਨ ਛੋੜ ਪਿਰੀਆ ਦੀ, ਜਾਂ ਜਾਂ ਸਾਹ ਨ ਹੁਟੀ
ਦਿਹੂੰ ਥੋੜਾ ਤੇ ਪੰਥ ਘਣਾ ਕਰ, ਵੰਞ ਮਿਤ੍ਰਾਂ ਵਲ ਬੁਟੀ
ਓਹੋ ਨਾਲ ਸੰਭਾਲ ਤੂੰ ਚਾਹੇ, ਜੇ ਰਾਹ ਵਿਚ ਮੂਲ ਨ ਬੁਟੀ

ਗਫਲਤਿ ਮੂਲ ਨ ਕਰੇ ਗੁਆਲਾ, ਇਸ ਗਫਲਤਿ ਸਭਾ ਮੁਠੀ।੩੧।

ਪ੍ਰਭੂ ਜੀ ! ਨਾਉਂ ਗ੍ਰੰਥਨਿਵਾਜ਼ ਤੁਸਾਡਾ, ਰਾਖਹੁ ਅਸਾਂ ਗਰੀਬਾਂ
ਦੇਹ ਦੀਦਾਰ ਵੰਵਨਿ ਦੁਖ ਦਿਲ ਥੀ, ਨ ਘੱਤੋ ਵਸ ਤਬੀਬਾਂ
ਨਾ ਹੀ ਕੋਈ ਦਰਦ ਸਨਾਖਤ, ਬਾਝਹੁ ਤੁਸਾਂ ਹਬੀਬਾਂ
ਕਹੈ ਗੁਆਲ ਹਵਾਲ ਤੁਸਾਨੂੰ, ਰਾਖਹੁ ਵਰਜਿ ਰਕੀਬਾਂ।੩੨।

ਫੂਰ ਸੈਂਡੀ ਅੱਖੜੀਏ ਨੀ, ਸੈਨੂੰ ਮਿਲਦਾ ਰਾਮ ਪਿਆਰਾ
ਮੋਹਨ ਮਿਲੇ ਤਾਂ ਸਭ ਦੁਖ ਜਾਵਣ, ਹੋਵਹਿ ਮੰਗਲਚਾਰਾ
ਨਿਸਦਿਨ ਹਰਿ ਚਿਤਵਨ ਮੈਂ ਬੀਤੇ, ਰੁਚਹਿ ਨ ਜਲ ਅਹਾਰਾ
ਪੰਡਿਤ ਪੁਛਿ ਲਿਖ ਪਤੀਆ ਪਠਾਵੋਂ, ਪਲ ਪਲ ਲਿਖੋ ਜੁਹਾਰਾ
ਕ੍ਰਿਪਾ ਕਰਿ ਪ੍ਰਭੂ ਦਰਸਨ ਦੀਜੈ, ਦਾਸ ਗੁਆਲ ਤਿਹਾਰਾ।੩੩।

ਸੰਤ ਆਨੰਦਘਨ ਜੀ

ਸੰਤ ਆਨੰਦਘਨ ਬਾਰੇ ਉਨ੍ਹਾਂ ਦੇ ਜੀਵਨ ਤੇ ਰਚਨਾ ਬਾਰੇ ਸਾਨੂੰ ਬਹੁਤ ਕੁਝ ਪਤਾ ਨਹੀਂ ਚੱਲਦਾ ਪਰ ਜਦ ਅਸੀਂ ਡਾ. ਮੋਹਨ ਸਿੰਘ ਦੀਵਾਨਾ ਦੇ ਇਤਿਹਾਸ ਵਿੱਚ ਦਰਜ ਉਨ੍ਹਾਂ ਦੇ ਕੁਝ ਪਦ ਪੜ੍ਹੇ ਤਾਂ ਆਨੰਦ ਆ ਗਿਆ। (ਇਹ ਕਾਵਿ ਟੁਕੜੀਆਂ ਅਸੀਂ ਇਸ ਲੇਖ ਦੇ ਅੰਤ ਵਿੱਚ ਦੇ ਰਹੇ ਹਾਂ) ਵੇਰ ਅਸੀਂ ਕਵੀ ਦੇ ਜੀਵਨ ਤੇ ਰਚਨਾ ਬਾਰੇ ਹੋਰ ਜਾਣਕਾਰੀ ਹਾਸਲ ਕਰਨ ਲਈ ਕੁਝ ਹੋਰ ਤਲਾਸ਼ ਜਾਰੀ ਰੱਖੀ।

ਸਭ ਤੋਂ ਪਹਿਲਾਂ ਸਾਡੇ ਸਾਹਮਣੇ ਹਿੰਦੀ ਦੀ ਇਕ ਪੁਸਤਕ 'ਉੱਤਰੀ ਭਾਰਤ ਕੀ ਸੰਤ ਪਰੰਪਰਾ' ਆਈ। ਇਸ ਵਿੱਚ ਪੰਡਤ ਪਰਸੂਰਾਮ ਚਤੁਰਵੇਦੀ ਜੀ ਨੇ ਲਿਖਿਆ ਹੈ, "ਜੈਨ ਕਵੀ ਆਨੰਦਘਨ ਦਾ ਨਾਂ ਇਨ੍ਹਾਂ ਦੀ ਦੀਖਿਆ ਵੇਲੇ (ਨਾਮਦਾਨ ਵੇਲੇ) ਲਾਭ ਵਿਜੈ ਜਾਂ 'ਲਾਭਾਨੰਦ' ਸੀ ਪਰ ਕਵਿਤਾ ਕਰਨ ਵੇਲੇ ਉਪ ਨਾਂ ਆਨੰਦਘਨ ਲਿਖਦੇ ਸਨ। ਆਨੰਦਘਨ ਜੈਨੀ ਹੈ ਕੇ ਵੀ ਸੰਤ ਮਤ ਵਿੱਚ ਚਲੇ ਗਏ। ਇਹ ਕਿੱਧਰੇ ਰਾਜਸਥਾਨ ਜਾਂ ਗੁਜਰਾਤ ਵੱਲ ਦੇ ਨਿਵਾਸੀ ਸਨ। ਆਖਰੀ ਦਿਨ ਮੇੜਤਾ ਨਗਰ (ਜੋਧਪੁਰ) ਵਿਖੇ ਬੀਤੇ। ਉਪਲਬਧ ਰਚਨਾਵਾਂ ਦੇ ਆਧਾਰ 'ਤੇ ਸਤਾਰਵੀਂ ਸਦੀ ਦੇ ਅੰਤਮ ਚਰਨ ਤੱਕ ਪੁੱਜਦਾ ਜਾਪਦਾ ਹੈ। ... ਇਨ੍ਹਾਂ ਦੀ ਰਚਨਾ 'ਆਨੰਦਘਨ ਚੌਬੀਸੀ' ਜੈਨ ਧਰਮ ਨਾਲ ਸੰਬੰਧਿਤ ਹੈ। ਦੂਜੀ ਰਚਨਾ 'ਆਨੰਦਘਨ ਬਹੋਤਰੀ' ਵਿੱਚ ਆਪ ਦੇ ਪਦ ਦਰਜ ਕੀਤੇ ਗਏ ਮਿਲਦੇ ਹਨ। ਇਨ੍ਹਾਂ ਦੀ ਰਚਨਾ 'ਤੇ ਸੰਤ ਮਤ ਦਾ ਪ੍ਰਭਾਵ ਬਹੁਤ ਹੈ। ਸ਼ਬਦਾਵਲੀ ਦੇਖ ਕੇ ਇਹੋ ਪ੍ਰਭਾਵ ਪੈਂਦਾ ਹੈ ਕਿ ਆਪ ਸੰਤ ਮਤ ਦੇ ਉੱਘੇ ਸੰਤ ਸਨ। ਜਿਵੇਂ ਅਜਪਾ, ਅਨਹਦ, ਅਵਧੂ, ਸੁਰਤਿ, ਸਮਾਧਿ, ਬ੍ਰਹਮ ਅਗਨੀ ਪਰਜਾਲੀ, ਗੁਰੂ ਰੀਮ, ਆਤਮਰਾਮ, ਸਤਗੁਰੂ ਆਦਿ।

ਪੰਜਾਬੀ ਵਿੱਚ ਇਨ੍ਹਾਂ ਬਾਰੇ ਇਕ-ਦੋ ਥਾਈਂ ਜੇ ਕੁਝ ਲਿਖਿਆ ਮਿਲਿਆ

ਹੈ ਉਸ ਵਿੱਚ ਕਿਸੇ ਨੇ ਵੀ ਆਨੰਦਘਨ ਨੂੰ 'ਜੈਨ ਕਵੀ' ਨਹੀਂ ਕਿਹਾ। ਹਾਂ ਸਤ ਨੇ ਸੰਤ ਮਤ ਦੇ ਕਵੀ ਜ਼ਰੂਰ ਮੰਨਿਆ ਹੈ। ਚਤੁਰਵੇਦੀ ਜੀ ਦੱਸਦੇ ਹਨ ਕਿ ਮੁੱਢ ਵਿੱਚ ਇਹ ਜੈਨੀ ਸਨ, ਮਗਰੋਂ ਸੰਤ ਮਤ ਵਿੱਚ ਚਲੇ ਗਏ। ਸੰਤ ਮਤ ਵਿੱਚ ਚਲੇ ਜਾਣ ਦੀ ਗੱਲ ਪੰਜਾਬੀ ਆਲੋਚਕਾਂ ਨੇ ਵੀ ਮੰਨੀ ਹੈ। ਡਾ. ਕਿਰਪਾਲ ਸਿੰਘ ਕਸੇਲ ਅਤੇ ਉਨ੍ਹਾਂ ਦੇ ਸਾਥੀ ਆਨੰਦਘਨ ਨੂੰ ਉਦਾਸੀ ਸੰਪ੍ਰਦਾਇ ਦੇ ਸੰਤ ਅਤੇ ਗੁਰੂ ਘਰ ਨਾਲ ਨੇੜਿਉਂ ਸੰਬੰਧਿਤ ਕਵੀ ਮੰਨਦੇ ਹਨ। ਆਪ ਲਿਖਦੇ ਹਨ, "ਬਾਬਾ ਆਨੰਦਘਨ ਉਦਾਸੀ ਸੰਪ੍ਰਦਾਇ ਦੇ ਸੰਤ ਸਨ ਅਤੇ ਡੇਰੇ ਬਾਬਾ ਨਾਨਕ ਦੇ ਜੰਮਪਲ ਸਨ। ਉਨ੍ਹਾਂ ਦੀ ਦੱਸ ਅਨੁਸਾਰ ਸੰਤ ਬਾਬਾ ਆਨੰਦਘਨ ਬਹੁਤ ਸਮਾਂ ਕਾਸ਼ੀ ਵਿੱਚ ਰਹਿ ਕੇ ਵਿਦਿਆ ਪੜ੍ਹਦੇ ਰਹੇ। ਇਸੇ ਕਾਸ਼ੀ ਵਾਸ ਦਾ ਹੀ ਅਸਰ ਸੀ ਕਿ ਆਪ ਵੇਦਾਂਤ ਅਤੇ ਹਿੰਦੂ ਸਨਾਤਨ ਧਰਮ, ਦਰਸ਼ਨ ਅਤੇ ਮਰਿਆਦਾ ਦਾ ਇਨ੍ਹਾਂ ਉੱਤੇ ਚੋਖਾ ਪ੍ਰਭਾਵ ਪਿਆ। ਉਨ੍ਹਾਂ ਨੇ ਆਨੰਦਘਨ ਦਾ ਕੋਈ ਸ਼ਬਦ ਜਾਂ ਪਦ ਜਾਂ ਹੋਰ ਕਾਵਿ-ਦ੍ਰੁਕਤੀ ਤਾਂ ਨਹੀਂ ਦਿੱਤੀ, ਸਗੋਂ ਉਨ੍ਹਾਂ ਵਲੋਂ ਕੀਤੇ ਟੀਕੇ ਵਿੱਚੋਂ ਉਦਾਹਰਣ ਦਿੱਤਾ ਹੈ।" ਉਹ ਲਿਖਦੇ ਹਨ, "ਬਾਬਾ ਆਨੰਦਘਨ ਨੇ ਜਪੁਜੀ, ਸਿਧ ਗੋਸਟਿ, ਆਰਤੀ ਅਤੇ ਆਨੰਦ ਦਾ ਟੀਕਾ ਅਤੇ ਪਰਮਾਰਥ ਲਿਖਿਆ ਹੈ। ਇਹ ਰਚਨਾ ਆਪਣੇ ਆਕਾਰ ਅਤੇ ਮੱਯਾਰ ਪੱਖੋਂ ਸ੍ਰੇਸ਼ਟ ਸ਼ੈਲੀਕਾਰ ਹੋਣ ਦਾ ਪ੍ਰਮਾਣ ਹੈ..... ਵਿਚਾਰਾਂ ਦੀ ਕੋਟਕਤਾ ਹੈ, ਲਚਕ ਨਹੀਂ।"

ਡਾ. ਮੋਹਨ ਸਿੰਘ ਦੀਵਾਨਾ ਨੇ ਆਨੰਦਘਨ ਦੀ ਲਿਖੀ ਇਕ ਰਚਨਾ ਦੀ ਦੱਸ ਪਾਈ ਹੈ। ਨਾਂ ਹੈ ਇਸ਼ਕ ਲਤਾ। ਇਸ਼ਕ ਲਤਾ ਪੜ੍ਹ ਕੇ ਸਾਡੇ ਮਨ 'ਤੇ ਬਹੁਤ ਚੰਗਾ ਪ੍ਰਭਾਵ ਪੈਦਾ ਹੈ। ਕੁਝ ਗੱਲਾਂ ਇੰਜ ਹਨ - ਇਨ੍ਹਾਂ ਪਦਾਂ ਵਿੱਚ ਪ੍ਰਭੂ-ਪ੍ਰੇਮ ਦੀ ਗੱਲ 'ਨੰਦ ਸਾਵਰੇ, ਬ੍ਰਿਜ ਨੰਦ ਯਾਰ, ਸਜਨ ਸਨੇਹੀ ਯਾਰ ਨੰਦ ਦੇ, ਬ੍ਰਿਜਮੋਹਨ, ਬ੍ਰਿਜ ਚੰਦ, ਨੰਦ ਮਾਰ ਦਾ ਕੁਵਰ ਕਨੋਯਾ ਗਿਰਧਰ ਆਦਿ ਨਾਵਾਂ ਨਾਲ ਕੀਤੀ ਹੈ। ਜਾਪਦਾ ਹੈ ਕਿ ਕਵੀ ਕ੍ਰਿਸ਼ਨ ਪਿਆਰ ਦੀ ਗੱਲ ਬਹੁਤ ਹੀ ਅਪਣੱਤ ਭਰੀ, ਸਖੀ ਭਾਵ ਸੈਲੀ ਵਿੱਚ ਅਤੇ ਪ੍ਰੇਮ ਰਸ ਵਿੱਚ ਭਿੰਜੀ ਅਤਿ ਦਰਜੇ ਦੀ ਭਾਵੁਕਤਾ, ਦਰਦ ਵਿਛੋੜੇ ਅਤੇ ਭਗਤੀ ਰਸ ਵਿੱਚ ਕਰਦਾ ਹੈ। ਉਹ ਸ੍ਰੀ ਕ੍ਰਿਸ਼ਨ ਨੂੰ ਵਾਰ ਵਾਰ ਉਨ੍ਹਾਂ ਦੇ ਨਾਂ ਨਾਲ ਸੰਬੋਧਨ ਕਰਦਾ ਹੈ। ਯਾਰ, ਦਿਲਦਾਰ, ਪਿਆਰੇ ਜਲੀ, ਘਨਆਨੰਦ, ਜਾਨੀ, ਪੀਆ, ਮਹਿਬੂਬ, ਆਦਿ ਸ਼ਬਦਾਂ ਦੀ ਵਰਤੋਂ ਕਵੀ ਨੇ ਕਿਸੇ ਦੁਨਿਆਵੀ ਆਸ਼ਕ ਜਾਂ ਮਾਸ਼ੂਕ ਲਈ ਨਹੀਂ ਵਰਤੇ ਸਗੋਂ ਇਨ੍ਹਾਂ ਦੀ ਵਰਤੋਂ ਉਹ ਸ੍ਰੀ ਕ੍ਰਿਸ਼ਨ ਦੀ ਪ੍ਰੇਮ ਭਰੀ ਵਰਣਨ ਸੈਲੀ ਵਿੱਚ ਕਰਦਾ ਹੈ। ਉਸ ਦੇ ਸੰਬੋਧਨ ਹਰ ਪਾਠਕ ਨੂੰ

ਜਿਹਾ ਪਾਉਂਦੇ ਹਨ, ਉਸ ਨੂੰ ਆਪਣੇ ਦੁੱਖ-ਸੁੱਖ ਦਾ ਭਾਈਵਾਲ ਬਣਾਉਂਦੇ, ਉਸ
ਦੇ ਦਿਲ ਵਿੱਚ ਭਗਤੀ ਪ੍ਰੇਮ ਦੀ ਗੁਦਗੁਦੀ ਛੇੜਦੇ ਅਤੇ ਅਜਬ ਰਸ ਭਰੇ
ਹੁਲਾਰੇ ਦਿੰਦੇ ਪਏ ਹਨ।

'ਇਸ਼ਕ ਲਤਾ' ਯਾਨੀ ਇਸ਼ਕ ਦੀ ਵੇਲ ਖੂਬ ਪੁੰਗਰੀ, ਹਰੀ-ਭਰੀ ਅਤੇ
ਰੂਸ ਭਿੰਨਤੀ ਹੈ। ਕਵੀ ਦੀ ਸ਼ਬਦ ਚੋਣ, ਮਸਤੀ, ਪਿਆਰੇ ਨਾਲ ਨੇੜਤਾ, ਪ੍ਰੇਮ
ਅਤੇ ਆਪਣੇਪਣ ਦਾ ਅਹਿਸਾਸ ਕਮਾਲ ਦਾ ਹੈ। ਸੁੱਧ ਪੰਜਾਬੀ ਦੀ ਵਰਤੋਂ
ਕਰਕੇ, ਵਿੱਚ ਲਹਿੰਦੀ ਦਾ ਪੁਟ ਪਾ ਕੇ ਆਨੰਦਘਨ ਕਵੀ ਨੇ ਸਾਨੂੰ ਸਰਵੋਤਮ
ਭਗਤੀ-ਕਾਵਿ ਦੇ ਦਰਸ਼ਨ ਕਰਵਾਏ ਹਨ। ਅੱਗੇ ਸਾਹਿਬ ਸਿੰਘ ਅਰਸੀ ਦੀ
ਪੁਸਤਕ 'ਪੰਜਾਬੀ ਕ੍ਰਿਸ਼ਨ-ਕਾਵਿ' 'ਚੋਂ 'ਇਸ਼ਕ ਲਤਾ' ਇਥੇ ਦੇ ਰਹੇ ਹਾਂ :

ਛੈਲ ਛਬੀਲੋ ਸਾਂਵਰੇ, ਗੋਪ ਬਧੂ ਚਿਤ ਚੋਰ।

'ਆਨੰਦਘਨ' ਬੰਦਨ ਕਰੈ, ਜੈ ਜੈ ਨੰਦ ਕਿਸ਼ੋਰ।੧।

ਲੱਗਾ ਇਸ਼ਕ ਬ੍ਰਜ ਚੰਦ ਸੋ, ਸੁੰਦਰ ਅਧਿਕ ਅਨੂਪ।

ਤਬ ਹੀ 'ਇਸ਼ਕਲਤਾ' ਰਚੀ, ਆਨੰਦਘਨ ਸੁਖ ਰੂਪ।੨।

ਸਯਾਮ ਸੁਜਾਨ ਬਿਨਾ ਲਖੋ, ਲਗੇ ਬਿਰਹ ਕੇ ਸੂਲ।

ਤਾਮੈ ਇਸ਼ਕਲਤਾ ਭਈ, ਘਨਆਨੰਦ ਕੇ ਮੂਲ।੩।

ਸੰਯੋਗੀ ਸੋ ਇਸ਼ਕ ਸੋ, ਇਸ਼ਕ-ਬਿਯੋਗੀ ਖੂਬ।

ਆਨੰਦਘਨ ਚਸਮੋਂ ਸਦਾ, ਲਗਾ ਰਹੇ ਮਹਬੂਬ।੪।

ਬਿਰਹ-ਸੂਲ ਸੋ ਬਾਰਿ ਕਰ, ਘਨਆਨੰਦ ਸੋ ਸੀਚ।

ਇਸ਼ਕ ਲਤਾ ਝਾਲਰਿ ਰਹੀ, ਹਿਯੇ ਚਮਨ ਕੇ ਬੀਚ।੫।

ਅਰਿਲ

ਸਜਨ ਸਲੈਨਾ ਯਾਰ ਨੰਦ ਦਾ ਸੋਹਨਾ।

ਰਸਿਕ ਬਿਹਾਰੀ ਛੈਲ ਸੁ ਮਨਮਥ ਸੋਹਨਾ।

ਦਿਖਲਾਓ ਮੁਖਚੰਦ ਸੁ ਝਾਂਕੀ ਪਯਾਰਿਯਾ।

ਆਨੰਦ-ਜੀਵਨ ਜਾਨ ਅਸਾਡੀ ਜਯਾਰਿਯਾ।੬।

ਪਲ ਪਲ ਪ੍ਰੀਤਿ ਬੜਾਯ ਹੁਆ ਬੇਦਰਦ ਹੈ।

ਆਸਿਕ-ਉਰ ਪਰ ਜਾਨ ਚਲਾਈ ਕਰਦ ਹੈ।

ਘਨੀ ਹੁਈ ਮਹਿਬੂਬ ਸੁ ਮਰਮ ਨ ਛੈਲਿਯੈ।

ਆਨੰਦ-ਜੀਵਨ ਜਾਨ ਦਯਾ ਕਰਿ ਬੋਲਿਯੈ।੭।

ਕਯੋਂ ਚਿਤ ਚੋਰ ਕਿਸੇਰ ਹੁਆ ਬੇਪੀਰ ਹੈ।
ਭੋਹ ਕਮਾਨੈ ਤਾਨ ਚਲਾਯਾ ਤੀਰ ਹੈ।
ਅੰਤ ਕਹਾ ਕੋ ਲੇਤ ਨੰਦ ਕੇ ਲਾੜਿਲੇ।
ਆਨੰਦਘਨ ਕੇ ਜਾਨ ਸਚਿਤ ਕੇ ਲਾੜਿਲੇ।੮।

ਇਸਕ ਨਹੀ ਯਹ ਹੋਯ ਕਰੰਦੇ ਜੋਰ ਹੋ।
ਲੀਨਾ ਚਿੱਤ ਚੁਰਾਯ ਅਨੋਖੇ ਚੋਰ ਹੋ।
ਜਾਨੀ ਜੂ ਦਿਲ ਜਾਨ ਕਪਟ ਕੀ ਪ੍ਰੀਤਿ ਹੈ।
ਆਨੰਦ-ਜੀਵਨ ਜਾਨ ਅਟਪਟੀ ਗੀਤਿ ਹੈ।੯।

ਪਯਾਰੇ ਪ੍ਰੀਤਿ ਬਝਾਯ ਲਿਆ ਚਿਤ ਚੋਰਿ ਕੈ।
ਹੁਠੈ ਦੇ ਇਠਲਾਯ ਚਲੇ ਮੁਖ ਮੋਰਿ ਕੈ।
ਰੂਪ-ਸੁਧਾ ਦਰਸਾਯ ਦਿਯਾ ਕਯੋਂ ਜਹਰ ਹੈ।
ਆਨੰਦ-ਜੀਵਨ ਜਾਨ ਕਿਯਾ ਤੈ ਕਹਰ ਹੈ।੧੦।

ਹੇ ਹਲਧਰ ਕੇ ਬੀਰ ਚਲੇ ਕਿਤ ਜਾਤ ਹੋ।
ਨਿਰੁਰ ਕਾਨ੍ਹ ਮਹਬੂਬ ਸੁਨਿੰਦੇ ਬਾਤ ਹੋ।
ਇੱਥੇ ਆਵਤ ਨਾਹਿ ਸੁ ਕੀ ਤਕਸੀਰ ਹੈ।
ਆਨੰਦ-ਜੀਵਨ ਜਾਨ ਕਹਰ ਬੇਪੀਰ ਹੈ।੧੧।

ਤਰਿ ਪਿਚਕਾਰਿਨ ਰੰਗ ਸੁਰੰਗ ਗੁਲਾਲ ਹੈ।
ਬਾਜਤ ਚੰਗ ਉਪੰਗ ਝਾਂਝ ਡਫ ਤਾਲ ਹੈ।
ਗਾਵਤਿ ਹੈ ਬ੍ਰਜਨਾਰਿ ਫਾਗ ਰੰਗ ਬੇਰਿਯਾ।
ਆਨੰਦ-ਜੀਵਨ ਜਾਨ ਸੁ ਹੋ ਹੋ ਹੋਰਿਯਾ।੧੨।

ਲਾਵਨੀ

ਖੂਬ ਕਹੈ ਤੁਸਾਡੀ ਹੋ ਹੋ ਹੋ ਹੋ ਹੋ ਹੋਰੀ ਹੈ।
ਬੁਕਾ ਬੰਦਨ ਅਗਰ ਕੁਮਕੁਮਾ ਭਰੈ ਗੁਲਾਲਨ ਝੋਰੀ ਹੈ।
ਆਨੰਦ-ਰੰਗ ਘਨੈ ਸੋ ਭਿਜਵੈ ਹਾਥ ਲਿਯੇ ਪਿਚਕਾਰੀ ਹੈ।
ਮਹਰ-ਲਹਰ ਬ੍ਰਜਚੰਦ ਯਾਰ ਦੀ, ਜਿੰਦ ਅਸਾਡੀ ਜਯਾਰੀ ਹੈ।੧੩।
ਅਹੋ ਅਹੋ ਨੰਦ-ਨੰਦ ਸਾਵਰੇ ਛਿਨ ਛਿਨ ਬਾਨਿਕ ਨਯਾਰੀ ਹੈ।

ਉਢੇ ਜਰਦ ਦੁਸ਼ਾਲਾ ਯਾਰਾ, ਕੇਸਰਿ ਕੀ ਸੀ ਕਯਾਰੀ ਹੈ।
 ਆਨੰਦ ਘਨ-ਹਿਤ ਪਯਾਰੇ ਜਾਨੀ ਮੂਰਤ ਲਗਦੀ ਪਯਾਰੀ ਹੈ।
 ਮਹਰ ਲਹਰ ਬ੍ਰਜਚੰਦ ਯਾਰ ਦੀ ਜਿੰਦ ਅਸਾਡੀ ਜਯਾਰੀ ਹੈ। ੧੪।

ਸ਼ਜਨ ਸਨੇਹੀ ਯਾਰ ਨੰਦ ਦੇ ਏਤੀ ਕਯਾ ਮਗਰੂਰੀ ਹੈ।
 ਦਰਦਵੰਦ ਰਿਸਨ ਦੀ ਖਾਤਰ ਬੰਦੀ ਹੁਕਮ ਹਜ਼ੂਰੀ ਹੈ।
 ਬ੍ਰਜ ਮੋਹਨ ਘਨਆਨੰਦ ਤੈਢੀ ਨਿਪਟ ਅਟਪਟੀ ਨਯਾਰੀ ਹੈ।
 ਮਹਰ ਲਹਰ ਬ੍ਰਜਚੰਦ ਯਾਰ ਦੀ ਜਿੰਦ ਅਸਾਡੀ ਜਯਾਰੀ ਹੈ। ੧੫।

ਯਾਰਾ ਗੋਕਲਚੰਦ ਸਲੋਨੇ ਦਿਸਾ ਚਸ਼ਮ ਦਾ ਧੱਕਾ ਹੈ।
 ਵੇਰਿ ਦਿਯਾ ਘਨਆਨੰਦ ਜਾਨੀ ਹੁਸਨ ਸਰਾਬੀ ਪੱਕਾ ਹੈ।
 ਸੈਨ-ਕਟਾਰੀ ਆਸ਼ਿਕ-ਉਰ ਪਰ ਤੈ ਯਾਰਾ ਝੁਕ ਝਾਰੀ ਹੈ।
 ਮਹਰ ਲਹਰ ਬ੍ਰਜਚੰਦ ਯਾਰ ਦੀ ਜਿੰਦ ਅਸਾਡੀ ਜਯਾਰੀ ਹੈ। ੧੬।

ਦਰਦਵੰਦ ਡਾਢਾ ਬੇਦਰਦੀ ਖੂਬ ਇਸ਼ਕ ਦਾ ਫੰਦਾ ਹੈ।
 ਹੰਸ ਹੰਸ ਮਨ ਮੁਸਿ ਨਿਯਾ ਬੇ ਬੜਾ ਗਰੀਬ ਗਿਰੰਦਾ ਹੈ।
 ਟੁਕ ਭੀ ਤੋਂ ਘਨਆਨੰਦ ਪਯਾਰੇ ਸੁਨਿਯੋ ਅਰਜ ਹਮਾਰੀ ਹੈ।
 ਮਹਰ ਲਹਰ ਬ੍ਰਜਚੰਦ ਯਾਰ ਦੀ ਜਿੰਦ ਅਸਾਡੀ ਜਯਾਰੀ ਹੈ। ੧੭।

ਜਿਗਰ ਜਾਨ ਮਹਬੂਬ ਅਮਾਨੇ ਕੀ ਬੇਦਰਦੀ ਦੋਂਦਾ ਹੈ।
 ਪਾਕ ਦਿਲਾਂ ਦੇ ਅੰਦਰ ਧੰਸ ਕਰ ਬਿਨਾ ਸਾਢ ਦਿਲ ਲੈਂਦਾ ਹੈ।
 ਆਨੰਦਘਨ ਹੋ ਪ੍ਰਾਨ ਪਪੀਹਾ ਨਿਸਦਿਲ ਸੁਧ ਨ ਬਿਸਾਰੀ ਹੈ।
 ਮਹਰ ਲਹਰ ਬ੍ਰਜਚੰਦ ਯਾਰ ਦੀ ਜਿੰਦ ਅਸਾਡੀ ਜਯਾਰੀ ਹੈ। ੧੮।

ਦਿਲਪਸੰਦ ਦਿਲਦਾਰ ਯਾਰ ਤੂੰ ਮੁਜਨੂੰ ਕੀ ਤਰਸਾਂਦਾ ਹੈ।
 ਰਾਤ ਦਿਹਾਡੇ ਤਲਬ ਤੁਸਾਡੀ ਅਕਲ ਇਲਮ ਲਭਾਂਦਾ ਹੈ।
 ਮੈਨੂੰ ਧਯਾਨ ਨ ਆਵਤ ਜਾਨੀ ਤੂੰ ਘਨਕੁੰਜ ਬਿਹਾਰੀ ਹੈ।
 ਮਹਰ ਲਹਰ ਬ੍ਰਜਚੰਦ ਯਾਰ ਦੀ ਜਿੰਦ ਅਸਾਡੀ ਜਯਾਰੀ ਹੈ। ੧੯।

ਨੰਦ ਮਹਰ ਦਾ ਕੁਵਰ ਕਨ੍ਹੇਯਾ ਮੈਂਡਾ ਜੀਵਨ ਜਾਨੀ ਹੈ।
 ਬਿਸਰੈ ਨਹੀਂ ਰੈਨ ਦਿਨ ਜੀ ਸੇ ਪਯਾਰਾ ਪ੍ਰੀਤਮ ਪ੍ਰਾਨੀ ਹੈ।
 ਦੀਜੈ ਯਹੀ ਅਸਾਨੂੰ ਝਾਂਕੀ ਆਨੰਦਘਨ ਗਿਰਧਾਰੀ ਹੈ।
 ਮਹਰ ਲਹਰ ਬ੍ਰਜਚੰਦ ਯਾਰ ਦੀ ਜਿੰਦ ਅਸਾਡੀ ਜਯਾਰੀ ਹੈ। ੨੦।

ਰਹੇ ਖੁਸ਼ੀ ਮਹਬੂਬ ਨੰਦ ਦੇ ਮਨਮਾਨੇ ਤਿਤ ਜਾਵੇ ਜੂ।
 ਕਹੀਂ ਕਦੀ ਘਨਆਨੰਦ ਜਾਨੀ ਇਨ ਗਲਿਯਨ ਭੀ ਆਵੇ ਜੂ।
 ਆਸ ਲਗੀ ਅਖਿਯਾਂ ਨੂੰ ਯਾਰਾ ਦੀਜੈ ਝਾਂਕੀ ਪਯਾਰੀ ਹੈ।
 ਮਹਰ ਲਹਰ ਬ੍ਰਜਚੰਦ ਯਾਰ ਦੀ ਜਿੰਦ ਅਸਾਡੀ ਜਯਾਰੀ ਹੈ। ੨੧।

ਦੋਹਾ

ਆਨੰਦਘਨ ਬਰ ਸਾਵਨੇ, ਸਥਾਮ ਸਲੋਨੇ ਗਾਤ।
 ਆਵਤ ਧੀਰ-ਸਮੀਰ ਤੋਂ, ਚਲਯਾ ਪੁਲਿਨ ਕੇ ਜਾਤ। ੨੨।

ਉਪਮਾਨ

ਇਨਨੂੰ ਕਯੋਂ ਕਰ ਗਹਿ ਸਕੋਂ ਘਨ ਆਨੰਦ ਦੀਯਾ।
 ਮੈਂ ਤੈਡੀ ਲਟਕਨ ਫੰਦਯਾ ਕਯਾ ਤੁਜਨੂੰ ਕੀਯਾ।
 ਕਯੋਂ ਮਹਬੂਬ ਸੁਜਾਨ ਤੋਂ ਔਰ ਕਯਾ ਕੀਯਾ।
 ਮੈਡਾ ਦਿਲ ਤੈਨੇ ਅਬੇ ਕਯੋਂ ਮੁਸਿ ਕੈ ਲੀਯਾ। ੨੩।
 ਚੋਰ ਲਿਯਾ ਚਿਤ ਚਾਹਤੇ ਘਨ ਆਨੰਦ ਜਾਨੀ।
 ਮੈਡਾ ਦਿਲ ਤੋਂ ਮੋਹਿ ਕੈ ਉਰ ਔਰਹਿ ਠਾਨੀ।
 ਇਸਕ-ਸਹਰ ਕੇ ਬੀਚ ਹੈ ਯਹ ਅਕਹ ਕਹਾਨੀ।
 ਅਲਕੋਂ ਸੇ ਬਾਂਧੇ ਰਹੇ ਮਹਬੂਬ ਗੁਮਾਨੀ। ੨੪।
 ਕਯਾ ਕਹਿਯੇ ਬ੍ਰਜ ਮੋਹਨਾ ਤੂ ਮਾਨੈ ਨਾਹੀਂ।
 ਤੂ ਹੀ ਜਾਨੈਗਾ ਅਬੇ ਅਪਨੇ ਦਿਲ ਮਾਹੀਂ।
 ਘਨ ਆਨੰਦ ਨਿਤ ਦੀਜਿਯੈ ਨਹਿ ਕੀਜੈ ਨਾਹੀਂ।
 ਅਖਿਯਾਂ ਤੈਡੀ ਚੁਭਿ ਰਹੀਂ ਮੈਡੇ ਦਿਲ ਮਾਹੀਂ। ੨੫।

ਦੋਹਾ

ਆਨੰਦ ਕੇ ਘਨ ਜਾਨਿ ਕੈ, ਕੀਨੇ ਤੁਮ ਤੋਂ ਹੇਤ।
 ਰੂਪ-ਸੁਧਾ ਦਰਸਾਯ ਕੈ, ਕਹਰ-ਜਹਰ ਕਯੋਂ ਦੇਤ। ੨੬।
 ਬੰਸੀ ਕੇ ਬਿਚ ਮੋਹਨੀ, ਮੋਹਨ ਯਾਕੋ ਨਾਵ।
 ਆਨੰਦ ਘਨ ਨਿਰਮੋਹਿਯਾ, ਸੋਹਯੇ ਸਿ ਰਾਰੇ ਗਾਵ। ੨੭।

ਅਰੱਲ

ਕਾਲਿੰਦੀ ਕੇ ਤੀਰ ਬਜੀ ਹਰਿ-ਮੁਰਲਿਯਾ।

ਸਮਝਿ ਪਰੈ ਨਹਿ ਪ੍ਰਾਨ ਅਨੈਖਾ ਸੁਰ ਲਿਯਾ।
ਪੂਰਿ ਰਹੀ ਧੁਨਿ ਕਾਨ ਨ ਛਾਡਤ ਗੋਲ ਹੈ।
ਆਨੰਦ ਜੀਵਨ ਜਾਨ ਛਬੀਲੋ ਛੋਲ ਹੈ। ੨੮।

ਬਾਢੀ ਗਾਢੀ ਪੀਰ ਕਰੇਜੇ ਆਯ ਕੈ।
ਮੋਹਨ ਮਨ ਹਰਿ ਲਿਯਾ ਸੁਬੈਨ ਬਜਾਯ ਕੈ।
ਲਾਗਾ ਮੈਨੂੰ ਤੀਰ ਇਸਕ ਦਾ ਖੂਬ ਹੈ।
ਆਨੰਦ-ਜੀਵਨ ਜਾਨ ਕਾਨ੍ਹ ਮਹਿਬੂਬ ਹੈ। ੨੯।

ਬੀਜਖ-ਛਟਾ ਪਟਪੀਤ ਘਨਾ ਤਨ ਸਯਾਮ ਹੈ।
ਇੰਦ੍ਰ ਪਨੁਸ ਬਨਮਾਲ ਲਾਲ ਅਭਿਰਾਮ ਹੈ।
ਬੰਸੀ-ਧੁਨਿ ਘਨ-ਘੋਰ ਰੂਪ-ਜਲ ਛਲਮਲੈ।
ਆਨੰਦ-ਜੀਵਨ ਜਾਨ ਮੇਘ ਲੈ ਝਲਮਲੈ। ੩੦।

ਦੀਜੈ ਤੁਜਨੂੰ ਸ੍ਰੀਖ ਸਲੋਨੇ ਸਾਂਵਰੇ।
ਖੂਨ ਕਰੈ ਯੇ ਨੈਨ ਹੁਏ ਲੜ ਬਾਵਰੇ।
ਖੂਨੀ ਕੀਜੈ ਜਾਯ ਕੇਜੇ ਘਾਵ ਹੈ।
ਆਨੰਦ-ਜੀਵਨ ਜਾਨ ਨ ਆਨ ਬਚਾਵ ਹੈ। ੩੧।

ਦੋਹਾ

ਬਰਸੈ ਆਨੰਦਘਨ ਅਨਤ, ਇਤ ਨਿਤ ਨਿਤ ਹੀ ਛਾਯ।
ਪ੍ਰਾਨ ਪਾਹਿਰਾ ਕੀ ਦਸਾ, ਕਹੈ ਕੌਨ ਅਬ ਜਾਯ। ੩੨।
ਆਨੰਦ ਕੇ ਘਨ ਤੁਮ ਬਿਨਾ, ਹੀਤਲ ਨੇਹੀ ਦੀਨ।
ਪੀ ਹੂ ਕਲ ਨਹਿ ਪਰਤ ਹੈ, ਜੈਸੇ ਜਲ ਬਿਨ ਮੀਨ। ੩੩।

ਉਪਮਾਨ

ਆਨੰਦ ਕੇ ਘਨ ਤੁਮ ਬਿਨਾ, ਮੁਜਨੂੰ ਨਹਿ ਭਾਵੈ।
ਨਬਨ ਅਸਾਡੇ ਲਾਗ ਤੇ ਤੁਮ ਹੀ ਨੂੰ ਧਾਵੈ।
ਹੁਨ ਕਯਾ ਕੀਜੈ ਲਾੜਿਲੇ ਬੈਸ ਨਹਿ ਪਾਵੈ।
ਜੁਲਮ ਕਰੈ ਜੇ ਬਾਵਰੇ ਤੁਜਨੂੰ ਤਰਸਾਵੈ। ੩੪।

ਤੇਰੇ ਮੁਖ ਪਰ ਤਿਲ ਅਬੇ ਅਤਿ ਖੂਨ ਕਰੀਦਾ।
ਅਲਕੈ ਤੈਢੀ ਯੋ ਛੁੱਟੀ ਦੁਵੈ ਨਾਰਿਨ ਲਸੀਦਾ।
ਤਿਲਕ ਬੀਚ ਛਾਪੇ ਅਬੇ ਦਿਲ ਕਾ ਹੈ ਝੁੰਦਾ।
ਚੰਦਾ ਗੋਬਿੰਦ ਸੁ ਨੰਦ ਦੇ ਘਨ ਆਨੰਦ-ਕੀਦਾ। ੩੫।

ਦੋਹਾ

ਆਨੰਦ ਘਨ ਹਿਤ ਪੋਥਿ ਕੈ, ਪਾਲੇ ਪ੍ਰਾਨ ਅਮੀਨ।
ਤੇ ਹੀ ਅਬ ਬਿਲਲਾਤ ਯਾ ਜੈਸੇ ਜਲ ਬਿਨੁ ਮੀਨ।੩੬।

ਲਾਵਨੀ

ਦੇ ਗਿਰੰਦ ਗਿਰੰਦਾ ਹੁਆ ਬੇ ਜਿੰਦ ਅਸਾਡੀ ਛੀਨੀ ਹੈ।
ਛਿਪ ਛਿਪ ਕਰ ਮੁਖੜਾ ਦਿਖਲਾਵੈ ਰੀਤਿ ਅਨੋਖੀ ਲੀਨੀ ਹੈ।
ਮਗਜਦਾਰ ਮਹਬੂਬ ਕਰੰਦਾ ਖੂਬ ਮਜੇ ਦੀ ਯਾਰੀ ਹੈ।
ਮਹਰ ਲਹਰ ਬ੍ਰਜ ਚੰਦ ਯਾਰ ਦੀ ਜਿੰਦ ਅਸਾਡੀ ਜਯਾਰੀ ਹੈ।੩੭।

ਅਹੋ ਅਹੋ ਘਨ ਆਨੰਦ ਜਾਨੀ ਜਿਥੁ ਤਿਥੁ ਜਾਂਦਾ ਹੈ।
ਬੇਪਰਵਾਹੀ ਜ਼ਾਹਰ ਕਰ ਕਰ ਚਸਮਾਂ ਨੂੰ ਚਮਕਾਂਦਾ ਹੈ।
ਨੌਕ ਨਜ਼ਰ ਟੁਕ ਕਰਦਾ ਨਾਹੀ ਕੀ ਤਕਸੀਰ ਹਮਾਰੀ ਹੈ।
ਮਹਰ ਲਹਰ ਬ੍ਰਜ ਚੰਦ ਯਾਰ ਦੀ ਜਿੰਦ ਅਸਾਡੀ ਯਾਰੀ ਹੈ।੩੮।

ਬ੍ਰਜ ਮੇਹਨ ਘਨ ਆਨੰਦ ਜਾਨੀ ਜਦ ਚਸਮੋਂ ਬਿਚ ਆਯਾ ਹੈ।
ਇਸ਼ਕ ਸ਼ਰਾਬੀ ਕੀਯਾ ਮਜਨੂੰ ਗਹਰਾ ਨਸ਼ਾ ਪਿਲਾਯਾ ਹੈ।
ਤਨ ਮਨ ਔਰ ਜਿਹਨ ਮਾਲ ਦੀ ਸੁਧਿ ਬੁਧਿ ਸਬੈ ਬਿਸਾਰੀ ਹੈ।
ਮਹਰ ਲਹਰ ਬ੍ਰਜ ਚੰਦ ਯਾਰ ਦੀ ਜਿੰਦ ਅਸਾਡੀ ਜਬਾਰੀ ਹੈ।੩੯।

ਹੀਨ ਭਏ ਜਲ ਮੀਨ ਛੀਨ ਬੁਧਿ ਮੈਡੀ ਪੀਰ ਨ ਪਾਵੈ ਹੈ।
ਲਾਯ ਕਲੰਕ ਯਾਰ ਅਪਨੇ ਕੇ ਤੇਹੀ ਜਿਨ ਮਰ ਜਾਵੈ ਹੈ।
ਆਨੰਦ ਘਨ ਇਸ ਦਿਲ ਦੀ ਬੇਦਨ ਲਹੈ ਸੁਜਾਨ ਬਿਹਾਰੀ ਹੈ।
ਮਹਰ ਲਹਰ ਬ੍ਰਜ ਚੰਦ ਯਾਰ ਦੀ ਜਿੰਦ ਅਸਾਡੀ ਜਯਾਰੀ ਹੈ।੪੦।

ਦੋਹਾ

ਆਨੰਦ ਕੇ ਘਨ ਛੈਲ ਕੀ, ਛਬਿ ਨਿਰਖੇ ਧਰਿ ਧਯਾਨ।
'ਇਸ਼ਕ ਲਤਾ' ਕੇ ਅਰਥ ਕੇ ਸਮਝੈ ਚਤੁਰ ਸੁਜਾਨ।੪੧।

ਆਨੰਦ ਕੇ ਘਨ ਛੈਲ ਸੇ, ਕਰਿ ਲੈ ਚਿਤ ਕੇ ਚਾਵ।
'ਇਸ਼ਕ ਲਤਾ' ਜੋ ਚਾਹਿਯੈ, ਤੇ ਬਿਦਾਵਨ ਆਵ।੪੨।

'ਇਸ਼ਕ ਲਤਾ' ਬ੍ਰਜਚੰਦ ਕੀ, ਜੋ ਬਾਹੇ ਦੇ ਚਿੱਤ।
ਬਿਦਾਬਨ ਸੁਖ ਧਾਮ ਸੇ, ਲਹੈ ਨਿੱਤ ਹੀ ਨਿੱਤ।੪੩।

ਡਾ. ਮਨਮੋਹਨ ਸਹਿਗਲ ਨੇ ਪੰਜਾਬ ਦਾ ਕ੍ਰਿਸ਼ਨ ਕਾਵਯ ਔਰ ਸੂਰਦਾਸ ਵਿੱਚ ਸੰਤ ਆਨੰਦਘਨ ਬਾਰੇ ਦੇ ਗੱਲਾਂ ਪਾਸ ਕੀਤੀਆਂ ਹਨ - ਕ੍ਰਿਸ਼ਨ ਦਾ ਸਰੂਪ ਜਿੱਥੇ ਲੋਕ ਰੱਖਿਅਕ, ਨੀਤੀਵਾਨ, ਦੈਤਾਂ ਦਾ ਨਾਸ ਕਰਨ ਵਾਲਾ, ਭਗਤ ਵਤਸਲ ਹੈ, ਉੱਥੇ ਗੋਪੀ ਵੱਲਭ, ਲੀਲਾਧਰ, ਅਨੰਤ ਪ੍ਰੇਮੀ, ਗੋਪੀਆਂ ਨਾਲ ਰਾਸ ਰਚਾਉਣ ਵਾਲਾ, ਸੁੰਦਰ ਸੁਣੇਖਾ ਮਨਮੋਹਨ ਵੀ ਹੈ। ਇਸੇ ਲਈ ਕਵੀਆਂ ਨੇ ਅਕਸਰ ਆਪਣੀ ਅੰਦਰਲੀ ਪ੍ਰੇਮ-ਭਾਵਨਾ ਨੂੰ ਸੁਰ ਦੇਣ ਲਈ ਰਾਧਾ-ਕ੍ਰਿਸ਼ਨ ਦੀ ਜੋੜੀ ਨੂੰ ਆਲੰਬਨ (ਸਹਾਰਾ) ਬਣਾ ਲਿਆ ਹੈ। ਇਨ੍ਹਾਂ ਵਿੱਚ ਪ੍ਰੇਮੀ-ਪ੍ਰੇਮਿਕਾ ਦੀ ਛੇੜ-ਛਾੜ, ਨੱਕ-ਝੋਂਕ, ਸੰਯੋਗ-ਵਿਯੋਗ, ਪ੍ਰੇਮ-ਸੰਵਾਦ, ਉਲਾਂਭੇ-ਸ਼ਿਕਵੇ, ਖੇਡ ਵਿਲਾਸ ਆਦਿ ਦੇ ਚਿੱਤਰ ਪੇਸ਼ ਕੀਤੇ ਹਨ। ਅਰਥਾਤ ਕਵੀਆਂ ਦਾ ਅਸਲ ਮਕਸਦ ਪ੍ਰੇਮ ਦੀ ਗੁੱਝੀ ਸੱਟ ਦਾ ਇਜ਼ਹਾਰ ਕਰਨਾ ਹੀ ਹੁੰਦਾ ਹੈ ਜਦ ਕਿ ਉਹ ਕ੍ਰਿਸ਼ਨ ਦਾ ਤੇ ਰਾਧਾ ਦਾ ਨਾਂ ਲੈ ਕੇ ਇਸ ਵਿੱਚ ਆਪਣੇ ਮਨ ਦੇ ਲੱਭੁ ਭੇਰਦੇ ਹਨ। ਇਹ ਗੱਲ ਕੁਝ ਹੱਦ ਤੱਕ ਤਾਂ ਸਹੀ ਹੋ ਸਕਦੀ ਹੈ ਪਰੰਤੂ ਇਨ੍ਹਾਂ ਕਵੀਆਂ ਦੀ ਭਗਤੀ-ਭਾਵਨਾ 'ਤੇ ਇਸ ਕਦਰ ਚੋਟ ਕਰਨਾ ਵੀ ਠੀਕ ਨਹੀਂ।

ਕਮਾਲ ਦੀ ਗੱਲ ਹੈ ਕਿ ਡਾ. ਸਹਿਗਲ ਇਸ ਸੂਚੀ ਵਿੱਚ ਸਭ ਤੋਂ ਪਹਿਲਾਂ ਨਾਂ ਆਨੰਦਘਨ ਦਾ ਹੀ ਲੈਂਦੇ ਹਨ। ਆਪ ਲਿਖਦੇ ਹਨ, "ਇਸ ਵਰਗ ਦੇ ਅੰਤਰਗਤ ਪੰਜਾਬ ਦੇ ਪਹਿਲੇ ਮੱਧਕਾਲੀਨ ਕਵੀ ਆਨੰਦਘਨ ਹਨ। ਇਹ ਹਿੰਦੀ ਦੇ ਪ੍ਰਸਿੱਧ ਪ੍ਰੇਮੀ ਕਵੀ ਘਨ ਆਨੰਦ ਹੀ ਹਨ, ਜਿਨ੍ਹਾਂ ਨੇ ਸੁਜਾਨ ਦੇ ਪ੍ਰੇਮ ਮੁਹੰਮਦ ਸ਼ਾਹ ਰੰਗੀਲੇ ਦਾ ਦਰਬਾਰ ਤਿਆਗ ਕਰਨਾ ਸਵੀਕਾਰ ਕੀਤਾ ਸੀ। ਇਨ੍ਹਾਂ ਦੀ ਇਸੇ ਤੀਬਰ ਪ੍ਰੇਮ ਉਤਕੰਠਾ ਦੇ ਇਨ੍ਹਾਂ ਦੇ ਕਾਵਿ ਵਿੱਚੋਂ ਬਿਰਹੋਂ-ਵੇਦਨਾਂ ਦੀ ਟੀਸ ਜਗਾਈ ਅਤੇ ਇਨ੍ਹਾਂ ਨੇ ਹਿੰਦੀ ਅਤੇ ਪੰਜਾਬੀ ਨੂੰ ਵਿਪੁਲੀਭ ਦੇ ਅਮਰ ਕਾਵਿ ਦੀ ਦੇਣ ਦਿੱਤੀ। ਪੰਜਾਬੀ ਵਿੱਚ ਇਨ੍ਹਾਂ ਦੇ ਕੁਝ ਫੁਟਕਲ ਪਦ ਅਤੇ ਇਕ ਲੰਮੀ ਰਚਨਾ 'ਇਸ਼ਕ ਲਤਾ' ਲੱਭੀ ਹੈ। ਪਦਾਂ ਵਿੱਚ ਕਵੀ ਨੇ ਆਪਣੇ ਸਜਾਨਗਤ ਪ੍ਰੇਮ ਨੂੰ ਕ੍ਰਿਸ਼ਨ ਪ੍ਰੇਮ ਦੇ ਰੰਗ ਵਿੱਚ ਰੰਗ ਕੇ ਦਿਲੀ ਵੇਦਨਾ ਦਾ ਪ੍ਰਗਟਾਵਾ ਕੀਤਾ ਹੈ :

ਸਾਡਰਾ ਹਾਲ ਨਾ ਬੁਝਦਾ ਹੈ, ਗੁੱਝੀ ਗੱਲ ਕੈਨੂੰ ਆਖਿ ਸੁਨਾਵਾਂ।

ਬੁਜਮੋਹਨ ਦੀ ਬੇਪਰਵਾਹੀਆਂ ਮਹਰਮ ਕਿਸੇ ਭੀ ਨ ਪਾਵਾਂ।

ਦਰਦ ਦੀਵਾਨੀਆਂ ਖਰੀ ਨਿਮਾਨੀਆਂ, ਕੀਵਾਂ ਦਿਲ ਪਰਚਾਵਾਂ।

ਆਨੰਦਘਨ ਬੇਮਹਰਾਂ ਦੀ ਹਾਂਸੀ, ਅਸੀਂ ਭੀ ਰੋ ਰੋ ਝੜ ਲਾਵਾਂ।

'ਇਸ਼ਕ ਲਤਾ' ਵਿੱਚ ਬਿਰਹੋਂ ਦੀ ਪ੍ਰਮੁੱਖਤਾ ਹੈ। ਪ੍ਰੀਤਮ ਦੇ ਦੂਰ ਚਲੇ ਜਾਣ ਤੇ ਪ੍ਰੇਮਿਕਾ ਦੀ ਦਿਮਾਗੀ ਬੇਹੋਨੀ ਦਾ ਐਡਾ ਸੁੰਦਰ ਚਿੱਤਰ ਪੰਜਾਬੀ ਵਿੱਚ

ਸ਼ਾਇਦ ਹੋਰ ਕਿਸੇ ਕ੍ਰਿਸ਼ਨ-ਕਾਵਿ ਲੇਖਕ ਨੇ ਨਹੀਂ ਕੀਤਾ ਹੋਵੇਗਾ :

ਬ੍ਰਜ ਮੋਹਨ ਘਨ ਆਨੰਦ ਜਾਨੀ, ਜਦ ਚਸਮਾਂ ਵਿੱਚ ਆਇਆ ਹੈ।

ਇਸ਼ਕ ਸ਼ਰਾਬੀ ਕੀਆ ਮਜਨੂੰ, ਗਹਰਾ ਨਸ਼ਾ ਪਿਲਾਇਆ ਹੈ।

ਤਨ ਮਨ ਔਰ ਜਿਹਾਨ ਮਾਲ ਦੀ, ਸੁਧਿ ਬੁਧਿ ਸਬੈ ਬਿਸਾਰੀ ਹੈ।

ਮਹਰ ਲਹਰ ਬ੍ਰਜ ਚੰਦ ਯਾਰ ਦੀ, ਜਿੰਦ ਅਸਾਡੀ ਜਯਾਰੀ ਹੈ।

ਭਾਸ਼ਾ ਅਤੇ ਕਥਨ 'ਤੇ ਫ਼ਾਰਸੀ ਦਾ ਪ੍ਰਭਾਵ ਸਪੱਸ਼ਟ ਦਿਸਦਾ ਹੈ। ਡਾ. ਸਹਿਗਲ ਦੇ ਕਥਨ ਵਿੱਚੋਂ ਕੁਝ ਅੰਸ ਉਤਰਦੇ ਹਨ :

(1) ਆਨੰਦਘਨ ਕ੍ਰਿਸ਼ਨ ਰਾਧਾ ਵਰਣਨ ਵਿੱਚ ਆਪਣਾ ਦੁੱਖ-ਦਰਦ ਅਤੇ ਬਿਰਹੇ ਪ੍ਰਗਟ ਕਰ ਰਿਹਾ ਹੈ। ਬਿਰਹੇ ਦੀ ਤੀਬਰਤਾ ਦਾ ਕਾਰਨ ਨਿੱਜੀ ਪਿਆਰ ਦੀ ਅਸਫਲਤਾ ਹੈ।

(2) ਸੁਜਾਨ ਨਾਮ ਦੀ ਕਿਸੇ ਔਰਤ ਨਾਲ ਉਸ ਦਾ ਪਿਆਰ ਰਿਹਾ ਹੈ।

(3) ਆਨੰਦਘਨ ਮੁਹੰਮਦ ਸ਼ਾਹ ਗੰਗੀਲੇ ਦਾ ਪਹਿਲਾ ਦਰਬਾਰੀ ਸੀ, ਫੇਰ ਇਸ ਪ੍ਰੇਮ ਕਿੱਸੇ ਕਾਰਨ ਉਸ ਨੂੰ ਦਰਬਾਰ ਛੱਡਣਾ ਪਿਆ।

(4) ਡਾ. ਸਹਿਗਲ ਜੀ ਆਨੰਦਘਨ ਨੂੰ ਨਿਰਾ ਅਸਫਲ ਪ੍ਰੇਮੀ ਤੇ ਗੁੱਠੇ ਰੂਪ ਵਿੱਚ ਕ੍ਰਿਸ਼ਨ ਦੀ ਗੱਲ ਕਰਨ ਵਾਲਾ ਕਵੀ ਹੀ ਮੰਨਦੇ ਹਨ। ਉਹ ਉਸ ਦੇ ਸੰਤ ਸਰੂਪ ਦੀ ਨਾ ਕੋਈ ਗੱਲ ਕਰਦੇ ਹਨ ਅਤੇ ਨਾ ਹੀ ਇਸ ਤੱਥ ਨੂੰ ਸਵੀਕਾਰਦੇ ਹੀ ਜਾਪਦੇ ਹਨ।

ਜੇ ਅਸੀਂ ਕਵੀ ਨੂੰ ਕੋਈ ਦਿਲ ਸੁੱਟ ਤੇ ਅਸਫਲ ਪ੍ਰੇਮੀ ਹੀ ਮੰਨ ਲਈਏ ਤਾਂ ਕੀ ਇਸ ਹਾਲਤ ਵਿੱਚ ਉਹ ਪ੍ਰਭੂ-ਪ੍ਰੇਮ ਤੇ ਖਾਸ ਤੌਰ 'ਤੇ ਰਾਧਾ-ਕ੍ਰਿਸ਼ਨ ਪ੍ਰੇਮ ਦੇ ਮਤਵਾਲੇ ਸੰਤ ਨਹੀਂ ਬਣ ਸਕਦੇ। ਪਰਸ਼ੁਰਾਮ ਚਤੁਰਵੇਦੀ ਨੇ ਇਨ੍ਹਾਂ ਬਾਰੇ ਇਹੋ ਜਿਹੀ ਕੋਈ ਵੀ ਗੱਲ ਨਹੀਂ ਕੀਤੀ ਹੈ। ਉਹ ਇਸ ਨੂੰ ਜੈਨ ਸਾਧੂ ਤੇ ਮਗਰੋਂ ਸੰਤ-ਕਾਵਿ ਤੋਂ ਪ੍ਰਭਾਵਿਤ ਸੰਤ ਮੰਨਦੇ ਹਨ। ਡਾ. ਲਾਂਬਾ ਜੀ ਇਨ੍ਹਾਂ ਨੂੰ ਉਦਾਸੀ, ਸੰਤ ਮਤ ਅਤੇ ਹਿੰਦੂ ਸਨਾਤਨ ਸੰਤ ਮੰਨਦੇ ਹਨ। ਚਤੁਰਵੇਦੀ ਜੀ ਦੀ ਇਹ ਗੱਲ ਵੀ ਠੀਕ ਨਹੀਂ ਜਾਪਦੀ ਕਿ ਆਨੰਦਘਨ ਜੀ ਰਾਜਸਥਾਨ ਜਾ ਗੁਜਰਾਤ ਦੇ ਰਹਿਣ ਵਾਲੇ ਸਨ। ਕਵੀ ਦੀ ਠੇਠ ਪੰਜਾਬੀ ਅਤੇ ਲਹਿੰਦੀ ਬੋਲੀ ਦੇ ਮੁਹਾਵਰੇ ਨੇ ਇਹ ਗੱਲ ਸਪੱਸ਼ਟ ਕਰ ਦਿੱਤੀ ਹੈ ਕਿ ਆਪ ਪੰਜਾਬੀ ਦੇ ਲਹਿੰਦੇ ਵੱਲ ਦੇ ਹੀ ਕਿਸੇ ਥਾਂ ਦੇ ਰਹਿਣ ਵਾਲੇ ਸਨ। ਦਿਲੋਂ-ਮਨੋਂ ਸੰਤ ਸਨ, ਭਾਵੇਂ ਉਦਾਸੀ, ਸੰਤ ਮਤ ਤੇ ਹਿੰਦੂ ਸਨਾਤਨੀ ਪ੍ਰਭਾਵ ਦੀ ਵੱਖ ਵੱਖ ਸਮੇਂ ਕਬੂਲਦੇ ਰਹੇ ਹਨ ਅਤੇ ਟੀਕਾਕਾਰੀ ਵੀ ਕਰਦੇ ਰਹੇ ਹਨ।

ਕਵੀ ਦੱਤ ਦਾਸ

ਦੱਤ ਕਵੀ ਬਹੁਤ ਚੰਗੇ ਕ੍ਰਿਸ਼ਨ ਭਗਤ ਕਵੀ ਹੋਏ ਹਨ। ਇਹ ਸ਼੍ਰੀ ਦੇ ਰਾਜੇ ਰਣਜੀਤ ਸਿੰਘ ਦੇ ਰਾਜ ਪੁਰੋਹਿਤ ਸਨ। ਇਨ੍ਹਾਂ ਨੇ ਇਕ ਸੁੰਦਰ ਬਾਰਾਂਮਾਹ ਲਿਖਿਆ ਹੈ ਅਤੇ ਇਕ ਹੋਰ ਲਘੂ ਰਚਨਾ 'ਸ੍ਰੀ ਕਲਮ ਨੇਤ੍ਰ ਸਤੋਤ੍ਰ' ਦਾ ਵੀ ਪਤਾ ਲੱਗਾ ਹੈ। ਇਸ ਰਚਨਾ ਵਿੱਚ ਦੱਤ ਕਵੀ ਨੇ ਆਪਣਾ ਨਾਂ ਦੋ ਵਾਰ ਦਿੱਤਾ ਹੈ। ਇਕ ਥਾਂ ਆਇਆ ਹੈ, 'ਕਵਿ ਦੱਤ ਦਾਸ ਵਿਲਾਸ ਨਿਸ ਦਿਨ ਨਾਮ ਜਪਤ ਨਿਤ ਨਾਰਾਮ' ਅਤੇ ਦੂਜੀ ਵਾਰ ਕਵੀ ਨੇ ਆਪਣਾ ਨਾਂ ਸਤੋਤਰ ਦੇ ਅੰਤ ਵਿੱਚ ਦਿੱਤਾ ਹੈ। ਆਪ ਨੇ ਇਹ ਵੀ ਦੱਸਿਆ ਹੈ ਕਿ ਆਪ ਸਵਾਮੀ ਰਾਮਾਨੰਦ ਜੀ ਦੀ ਗੁਰੂ-ਪਰੰਪਰਾ ਵਿੱਚੋਂ ਹਨ। ਸੰਤ ਗੁਰੂ ਰਾਮਾਨੰਦ ਦੀ ਪਰੰਪਰਾ ਦਾ ਅਰਥ ਹੈ ਕਿ ਆਪ ਸ੍ਰੀ ਵੈਸ਼ਣਵ ਪਰੰਪਰਾ ਦੇ ਅਨੁਆਈ ਸਨ।

ਇਹ ਰਚਨਾ ਇਕ ਤਰ੍ਹਾਂ ਨਾਲ ਸਹਸਕ੍ਰਿਤੀ ਸਲੋਕ ਆਖੀ ਜਾ ਸਕਦੀ ਹੈ। ਇਸ ਵਿੱਚ ਸੰਸਕ੍ਰਿਤ, ਹਿੰਦੀ, ਪੰਜਾਬੀ ਅਤੇ ਬੋਲਚਾਲ ਦੀ ਭਾਸ਼ਾ ਦਾ ਬਹੁਤ ਵਧੀਆ ਮਿਸ਼ਰਣ ਮਿਲਦਾ ਹੈ। ਕਮਾਲ ਦੀ ਗੱਲ ਇਹ ਹੈ ਕਿ ਇਹ ਸਤੋਤਰ ਪੰਜਾਬ ਦੇ ਮਾਲਵੇ ਦੇ ਇਲਾਕੇ ਵਿੱਚ ਬਹੁਤ ਪ੍ਰਚਲਿਤ ਹੈ। ਹਰ ਧਾਰਮਿਕ ਸਮਾਗਮ, ਕਥਾ ਕੀਰਤਨ ਤੇ ਇਹੋ ਸਤੋਤਰ ਬੋਲਿਆ ਗਇਆ ਜਾਂਦਾ ਹੈ। ਮਾਲਵੇ ਦੇ ਲਗਭਗ ਸਭ ਕ੍ਰਿਸ਼ਨ ਭਗਤਾਂ ਨੂੰ ਇਹ ਸਤੋਤਰ ਜ਼ਬਾਨੀ ਯਾਦ ਹੈ। ਮੇਰਾ (ਡਾ. ਧਰਮਪਾਲ ਸਿੰਗਲ) ਸੰਬੰਧ ਵੀ ਮਾਲਵੇ ਦਾ ਹੈ। ਮੈਂ ਬਚਪਨ ਤੋਂ ਇਹ ਸਤੋਤਰ ਬੜੇ ਪਿਆਰ ਅਤੇ ਸ਼ਰਧਾ ਨਾਲ ਪੜ੍ਹਦਾ ਰਿਹਾ ਹਾਂ, ਪਰ ਇਸ ਦਾ ਲਿਖਤੀ ਪਾਠ ਮੈਨੂੰ ਹੁਣੇ ਪ੍ਰਾਪਤ ਹੋਇਆ ਹੈ। ਦੇਖ ਕੇ ਬਹੁਤ ਹੈਰਾਨੀ ਹੋਈ ਹੈ ਕਿ ਇਹ ਸਤੋਤਰ ਦੱਤ ਕਵੀ ਜਾਂ ਕਵੀ ਦੱਤ ਦਾਸ ਦਾ ਹੈ।

ਕ੍ਰਿਸ਼ਨ ਭਗਤ ਕਵੀ ਦੱਤ ਨੇ ਮਹਾਂਭਾਰਤ ਦੇ ਦ੍ਰੋਣ ਪਰਬ ਦਾ ਅਨੁਵਾਦ ਭਾਸ਼ਾ ਵਿੱਚ ਕੀਤਾ ਹੈ। ਪੰਡਤ ਚੰਦ੍ਰਕਾਂਤ ਬਾਲੀ ਜੀ ਨੇ ਇਸ ਕਵੀ ਬਾਰੇ ਇਕ ਹੋਰ ਜਾਣਕਾਰੀ ਵੀ ਦਿੱਤੀ ਹੈ। ਇਹ ਬੜੀ ਵਿਲਚਸਪ ਹੈ। "ਇਹ ਮਿਰਫ਼

ਹੈਰਾਨ ਕਰਨ ਵਾਲਾ ਸਮਾਚਾਰ ਹੈ ਕਿ ਦੋਣਾਚਾਰਯ ਭਾਰਦਵਾਜ ਗੋਤਰੀ ਬ੍ਰਾਹਮਣ ਸਨ। ਦੋਣਾਚਾਰਯ ਦੇ ਨਾਂ ਨਾਲ ਜੁੜੇ 'ਦੋਣਪਰਬ' ਦੇ ਪਹਿਲੇ ਅਨੁਵਾਦਕ ਕੁਮਰੇਸ਼ ਕਵੀ ਅਤੇ ਦੂਜੇ ਅਨੁਵਾਦਕ ਦੱਤ ਕਵੀ - ਦੋਵੇਂ ਭਾਰਦਵਾਜ ਗੋਤ ਵਾਲੇ ਬ੍ਰਾਹਮਣ ਸਨ। ਦੋਣ ਪਰਬ ਦਾ ਭਾਖਾ ਅਨੁਵਾਦ ਦੱਤ ਕਵੀ ਨੇ ਸੰਮਤ 1818 ਬਿਕਰਮੀ ਦਿਨ ਵੀਰਵਾਰ ਪੰਚਮੀ ਵਾਲੇ ਦਿਨ ਕੀਤਾ ਹੈ। ਇਸ ਤੋਂ ਅਨੁਮਾਨ ਲਾਉਣਾ ਔਖਾ ਨਹੀਂ ਕਿ ਕਵੀ ਦੱਤ ਦੀ ਉਮਰ ਜੇ ਉਸ ਵੇਲੇ 35-40 ਵਰ੍ਹੇ ਦੀ ਵੀ ਹੋਵੇ ਤਾਂ ਉਸ ਦਾ ਜਨਮ 1778-80 ਬਿਕਰਮੀ ਜਾਂ ਅਰਥਾਤ 1721 ਜਾਂ 1723 ਈਸਵੀ ਵਿੱਚ ਹੋਇਆ ਹੋਵੇਗਾ।

ਕਵੀ ਵਲੋਂ ਲਿਖਿਆ 'ਸ੍ਰੀ ਕਮਲ ਨੇਤ੍ਰ ਸਤੋਤ੍ਰ' ਬਹੁਤ ਸਾਦੀ, ਰਸ ਭਰੀ ਅਤੇ ਸਾਰਥਕ ਭਾਸ਼ਾ ਸ਼ੈਲੀ ਵਿੱਚ ਲਿਖਿਆ ਗਿਆ ਹੈ। ਇਸ ਦਾ ਗੁਰਮੁਖੀ ਰੂਪ ਪੇਸ਼ ਹੈ। ਸ੍ਰੀ ਕ੍ਰਿਸ਼ਨ ਜੀ ਦੀ ਸਰੀਰਕ ਸੁੰਦਰਤਾ ਅਤੇ ਅਲੌਕਿਕ ਲੀਲਾ ਦਾ ਕਿੰਨਾ ਸੁੰਦਰ ਵਰਣਨ ਹੈ :

ਸ੍ਰੀ ਕਮਲ ਨੇਤ੍ਰ ਕਟਿ ਪੀਤਾਂਬਰ, ਅਧਰ ਮੁਰਲੀ ਗਿਰਧਰਮ
ਮੁਕਟ ਕੁੰਡਲ ਕਰ ਲਕੁਟੀਆ, ਸਾਂਵਰੇ ਰਾਧੇਵਰਮ॥1॥
ਕੁਲ ਯਮੁਨਾ ਧੇਨੁ ਆਗੇ, ਸਕਲ ਗੋਪੀਅਨ ਮਨ ਹਰਮ।
ਪੀਤ ਵਸਤਰ ਗਰੁਤ ਵਾਹਨ, ਚਰਣ ਸੁਖ ਨਿਤ ਸਾਗਰਮ॥2॥
ਕਰਤ ਕੇਲਿ ਕਲੇਲ ਨਿਸ਼ਦਿਨ, ਕੁੰਜ ਭਵਨ ਉਜਾਗਰਮ।
ਅਜਰ ਅਮਰ ਅਡੋਲ ਨਿਸ਼ਚਲ, ਪੁਰਖੇਤਮ ਅਪਰਾਧਰਮ॥3॥
ਦੀਨਾ ਨਾਥ ਦਯਾਲ ਗਿਰਿਵਰ, ਕੈਸ ਹਿਰਨਾਕੁਸ਼ ਹਰਮ।
ਗਲ ਫੁਲਮਾਲਾ ਵਿਸ਼ਾਲ ਲੋਚਨ, ਅਧਿਕ ਸੁੰਦਰ ਕੇਸਵਮ॥4॥
ਬੰਸੀਧਰ ਵਾਸੁਦੇਵ ਛਈਆ, ਬਲਿ ਛਲਯੋ ਸ੍ਰੀ ਵਾਮਨਮ।
ਜਲ ਭੂਬਤੇ ਗਜ ਰਾਖ ਲੀਨੋ, ਲੋਕ ਛੇਦਯੋ ਰਾਵਨਮ॥5॥
ਸਪਤ ਦੀਪ ਨਵਖੰਡ ਦੋਦਹ, ਭਵਨ ਕੀਨੋ ਏਕ ਪਲਮ।
ਸ੍ਰੀ ਦ੍ਰੋਪਦੀ ਕੀ ਲਾਜ ਰਾਖੀ, ਕਹਾਂ ਲੋਂ ਉਪਮਾ ਕਰਮ॥6॥
ਦੀਨਾਨਾਥ ਦਯਾਲੁ ਪੂਰਣ, ਕਰੁਣਾਮਯ ਕਰੁਣਾਕਰਮ।
ਕਵਿਦੱਤ ਦਾਸ ਵਿਲਾਸ ਨਿਸ਼ਦਿਨ, ਨਾਮ ਜਪਤ ਨਿਤ ਨਾਰਾਮ॥7॥
ਪ੍ਰਥਮ ਗੁਰੂ ਜੀ ਕੇ ਚਰਣ ਬੰਦੈ, ਯਸਯ ਗਯਾਨ ਪ੍ਰਕਿਸ਼ਤਮ।
ਆਦਿ ਵਿਸ਼ਨੁ ਜੁਗਾਦਿ ਬ੍ਰਹਮਾ, ਸੇਵਿਤੇ ਸਿਵ ਸ਼ੰਕਰਮ॥8॥
ਸ੍ਰੀ ਕ੍ਰਿਸ਼ਨ ਕੇਸਵ ਕ੍ਰਿਸ਼ਨ ਕੇਸਵ, ਕ੍ਰਿਸ਼ਨ ਯਦੁਪਤਿ ਕੇਸਵਮ।
ਸ੍ਰੀ ਰਾਮ ਰਘੁਵਰ ਰਾਮਰਘੁਵਰ, ਰਾਮ ਰਘੁਵਰ ਰਾਘਵਮ॥9॥
ਸ੍ਰੀ ਰਾਮ ਕ੍ਰਿਸ਼ਨ ਗੋਵਿੰਦ ਮਾਧਵ, ਵਾਸੁਦੇਵ ਸ੍ਰੀ ਵਾਮਨਮ।
ਮੱਧ ਕੋਛ ਵਾਰਾਹ ਨਰਸਿੰਘ, ਪਾਹਿ ਰਘੁਪਤਿ ਪਾਵਨਮ॥10॥

ਮਥੁਰਾ ਮੇਂ ਕੇਸਵਰਾਯ ਵਿਰਾਜੇ, ਗੋਕੁਲ ਬਾਲ ਮੁਕੰਦ ਜੀ।
ਸ੍ਰੀ ਵਿੰਦਾਵਨ ਮੇਂ ਮਦਨ ਮੋਹਨ, ਗੋਪੀਨਾਥ ਗੋਬਿੰਦ ਜੀ॥ 11॥
ਧੰਨ ਮਥੁਰਾ ਧੰਨ ਗੋਕੁਲ, ਜਹਾਂ ਸ੍ਰੀਪਤੀ ਅਵਤਰੇ।
ਧੰਨ ਯਮੁਨਾ ਨੀਰ ਨਿਰਮਲ, ਗਵਾਲ ਬਾਲ ਸਖਾਵਰੇ॥ 12॥
ਨਵਨੀਤ ਨਾਗਰ ਕਰਤ ਨਿਰਤ, ਸ਼ਿਵ ਵਿਰੰਚਿ ਮਨ ਮੋਹਿਤਮ।
ਕਾਲਿੰਦੀ ਤਟ ਕਰਤ ਕ੍ਰੀੜਾ, ਬਾਲ ਅਦਭੁਤ ਸੁੰਦਰਮ॥ 13॥
ਗਵਾਲ ਬਾਲ ਸਬ ਸਖਾ ਵਿਰਾਜੇ, ਸੰਗ ਰਾਧੇ ਭਾਮਿਨੀ।
ਬੰਸੀ ਵਟ ਤਟ ਨਿਕਟ ਯਮੁਨਾ, ਮੁਰਲੀ ਕੀ ਟੇਕ ਸੁਹਾਵਨੀ॥ 14॥
ਜਨਕ ਰਾਜਾ ਪਨਕੋ ਰਾਖੀ, ਧਨੁਸ ਬਾਣ ਚਢਾਵਹੀਂ।
ਸਤੀ ਸੀਤਾ ਨਾਮ ਜਾ ਕੇ, ਸ੍ਰੀ ਰਾਮ ਚੰਦ੍ਰ ਪ੍ਰਣਾਮਹੀ॥ 16॥
ਜਨਮ ਮਥੁਰਾ ਖੇਲ ਗੋਕੁਲ, ਨੰਦ ਕੇ ਹ੍ਰਿਦਿ ਨੰਦਨਮ।
ਬਾਲ ਲੀਲ੍ਹਾ ਪਤਿਤ ਪਾਵਨ, ਦੇਵਕੀ ਵਸੁਦੇਵਕਮ॥ 17॥
ਸ੍ਰੀ ਕ੍ਰਿਸ਼ਨ ਕਲਿਮਲ ਹਰਣ ਜਾ ਕੇ, ਜੋ ਭਜੇ ਹਰਿਚਰਨ ਕੋ।
ਭਕਤਿ ਅਪਨੀ ਦੇਵ ਮਾਧਵ, ਭਵ ਸਾਗਰ ਕੇ ਤਰਣ ਕੋ॥ 18॥
ਜਗਨਨਾਥ ਜਗਦੀਸ ਸ੍ਰਾਮੀ, ਸ੍ਰੀ ਬਦ੍ਰੀਨਾਥ ਵਿਸ਼ਵੰਭਰਮ।
ਦਵਾਰਿਕਾ ਕੇ ਨਾਥ ਸ੍ਰੀਪਤੀ, ਕੇਸਵੰ ਪ੍ਰਣਾਮਾਯਹਮ॥ 19॥
ਸ੍ਰੀ ਕ੍ਰਿਸ਼ਨ ਅਸ਼ਟਪਦ ਪੜ੍ਹਤ ਨਿਸ਼ਦਿਨ, ਵਿਸ਼ਣੂ ਲੋਕ ਸਗੰਛਤਮ।
ਸ੍ਰੀ ਗੁਰੂ ਰਾਮਾਨੰਦ ਅਵਤਾਰ ਸ੍ਰਾਮੀ, ਕਵਿ ਦੱਤ ਦਾਸ ਸਮਾਪਤਮ॥ 20॥

ਕਵੀ ਨੇ ਇਨ੍ਹਾਂ 20 ਸਲੋਕਾਂ ਨੂੰ ਅਸ਼ਟਪਦੀ ਕਿਹਾ ਹੈ। ਸ੍ਰੀ ਕ੍ਰਿਸ਼ਨ ਦੀ ਅਸ਼ਟਪਦੀ ਵਿੱਚ ਸ੍ਰੀ ਰਾਮ ਚੰਦਰ ਜੀ ਦੀ ਉਸਤਤੀ ਵੀ ਹੈ। ਸੱਚ ਤਾਂ ਇਹ ਹੈ ਕਿ ਵੈਸ਼ਣਵ ਕਵੀ ਕ੍ਰਿਸ਼ਨ ਤੇ ਰਾਮ ਵਿੱਚ ਕੋਈ ਅੰਤਰ ਨਹੀਂ ਮੰਨਦਾ ਕਿਉਂਕਿ ਦੋਵੇਂ ਹੀ ਸ੍ਰੀ ਵਿਸ਼ਣੂ ਦੇ ਅਵਤਾਰ ਹਨ।

ਪੰਜਾਬ ਦੇ ਇਕ ਹੋਰ ਕਵੀ ਪੰਡਤ ਸ਼ਰਧਾ ਰਾਮ ਫਲੌਰੀ ਨੇ 'ਓਮ ਜੈ ਜਗਦੀਸ਼ ਹਰੇ' ਦੀ ਪ੍ਰਾਰਥਨਾ ਲਿਖ ਕੇ ਸਾਰੇ ਜਗਤ ਵਿੱਚ ਪ੍ਰਸਿੱਧੀ ਖੋਟੀ ਹੈ। ਇਸੇ ਤਰ੍ਹਾਂ ਸ੍ਰੀ ਕ੍ਰਿਸ਼ਨ ਜੀ ਦਾ 'ਸ੍ਰੀ ਕਮਲ ਨੇਤ੍ਰ ਸਤੋਤ੍ਰ' ਲਿਖ ਕੇ ਇਕ ਕਵੀ ਦੱਤ ਨੇ ਕ੍ਰਿਸ਼ਨ ਭਗਤ ਵੈਸ਼ਣਵ ਜਨਾਂ ਵਿੱਚ ਇਕ ਵੱਖਰਾ ਤੇ ਸਨਮਾਨ ਪੂਰਨ ਥਾਂ ਬਣਾਇਆ ਹੈ। ਭਗਤੀ ਦੇ ਖੇਤਰ ਦਾ ਇਹ ਮਹੱਤਵਪੂਰਨ ਅਤੇ ਭਗਤੀ ਰਸ ਗੁੱਧਾ ਮਹਾਂਮੰਤਰ ਹੈ।

ਸੰਤ ਹਰਿ ਸਿੰਘ

ਸੰਤ ਹਰਿ ਸਿੰਘ ਨੇ ਇਕ ਬਹੁਤ ਵਧੀਆ ਪਰ ਵਿਲੱਖਣ ਰਾਮਾਇਣ ਲਿਖੀ ਹੈ। ਇਸ ਦਾ ਨਾਂ 'ਆਤਮ-ਰਾਮਾਇਣ' ਰੱਖਿਆ ਗਿਆ ਹੈ। ਇਹ 'ਅਧਿਆਤਮ-ਰਾਮਾਇਣ' ਵਾਂਗ ਹੀ ਬਾਕੀ ਸਭ ਰਾਮਾਇਣਾਂ ਤੋਂ ਜ਼ਰਾ ਹੱਟ ਕੇ ਹੈ। ਇਹ ਇਕ ਪ੍ਰਤੀਕ ਸ਼ੈਲੀ, ਰੂਪਕ ਸ਼ੈਲੀ ਵਿੱਚ ਲਿਖੀ ਲਘੂ ਰਾਮਾਇਣ ਹੈ। ਦੇਹਾ, ਚੌਪਾਈ ਸ਼ੈਲੀ ਤਾਂ ਅਪਣਾਈ ਹੀ ਗਈ ਹੈ ਅਮ ਰਾਮਾਇਣਾਂ ਵਾਂਗ, ਪਰ ਸੋਰਠਾ ਤੇ ਪਾਸੜੀ ਛੰਦ ਵੀ ਲਿਆ ਗਿਆ ਹੈ। ਇਸ ਕਥਾ ਦੇ ਨਾਇਕ ਰਾਮ ਹੀ ਹਨ, ਪਰ ਉਹ ਦਸਰਥ ਪੁੱਤਰ ਰਾਮ ਹੀ ਨਾ ਹੋ ਕੇ ਸ਼ੁੱਧ ਆਤਮ ਤੱਤ ਦੇ ਪ੍ਰਤੀਕ ਮੰਨੇ ਗਏ ਹਨ। ਇਸ ਲਈ ਸੁਭਾਵਿਕ ਹੀ ਇਸ ਰਾਮਾਇਣਕਾਰ ਸੰਤ ਕਵੀ ਹਰਿ ਸਿੰਘ ਦੀ ਰਚਨਾ ਵੱਲ ਸਾਡਾ ਧਿਆਨ ਜਾਣਾ ਸੁਭਾਵਿਕ ਹੀ ਸੀ। ਇਸ ਦਾ ਖਰੜਾ ਡਾ. ਮਨਮੋਹਨ ਸਹਿਗਲ ਨੇ ਸੈਟਰਲ ਸਟੇਟ ਲਾਇਬ੍ਰੇਰੀ ਦੀ ਹੱਥ-ਲਿਖਤ ਨੰਬਰ 619 ਤੋਂ ਲੈ ਕੇ 1984 ਈਸਵੀ ਵਿੱਚ ਪ੍ਰਕਾਸ਼ਿਤ ਕੀਤੀ ਹੈ। ਉਨ੍ਹਾਂ ਨੇ ਇਸ ਦੁਰਲਭ ਕਿਰਤ ਨੂੰ ਤੇ ਇਸ ਦੇ ਮਹਾਨ ਕਵੀ ਸਾਧੂ ਨੂੰ ਪ੍ਰਕਾਸ਼ ਵਿੱਚ ਲਿਆ ਕੇ ਸੰਤ ਸਾਹਿਤ ਅਤੇ ਸੰਤ ਸਾਹਿਤ ਦੇ ਪੇਜੀਆਂ 'ਤੇ ਬਹੁਤ ਵੱਡਾ ਉਪਕਾਰ ਕੀਤਾ ਹੈ।

ਜਿੰਨੀ ਪ੍ਰਸੰਨਤਾ ਇਹ ਹੱਥ-ਲਿਖਤ ਨੂੰ ਪ੍ਰਕਾਸ਼ ਰੂਪ ਵਿੱਚ ਆਇਆ ਦੇਖ ਕੇ ਹੋਈ ਹੈ, ਓਨੀ ਹੀ ਨਿਰਾਸ਼ਾ ਇਸ ਗੱਲੋਂ ਹੋਈ ਹੈ ਕਿ ਸੰਤ ਹਰਿ ਸਿੰਘ ਜੀ ਦੇ ਜੀਵਨ ਦੇ ਕਿਸੇ ਵੀ ਪੱਖ ਬਾਰੇ ਰਚਨਾ ਤੋਂ ਜਾਂ ਬਾਹਰੋਂ ਕਿਧਰੋਂ ਕੋਈ ਪ੍ਰਕਾਸ਼ ਨਹੀਂ ਪੈਂਦਾ ਦਿਸ ਰਿਹਾ। ਇਸ ਪ੍ਰਸੰਗ ਵਿੱਚ ਡਾ. ਮਨਮੋਹਨ ਸਹਿਗਲ ਲਿਖਦੇ ਹਨ, "ਰਚਨਾਵਾਂ ਦੀ ਸ਼ੈਲੀ ਅਤੇ ਵਿਸ਼ੇ-ਵਸਤੂ ਨੂੰ ਦੇਖਦਿਆਂ ਅਸੀਂ ਇਹ ਨਿਰਣਾ ਤਾਂ ਲੈ ਸਕਦੇ ਹਾਂ ਕਿ ਕਵੀ ਸਾਧੂ ਸਨ, ਵਿਚਾਰਸ਼ੀਲ ਚਿੰਤਕ ਅਤੇ ਗੁਰੂ ਭਗਤ ਮਨ। ਉਪਦੇਸ਼ਕ ਦੇ ਨਾਤੇ ਹੀ ਉਨ੍ਹਾਂ ਨੇ ਰਾਮ ਕਥਾ ਨੂੰ ਕੱਥ ਬਣਾ ਕੇ ਭਟਕੀਆਂ ਜੀਵ ਆਤਮਾਵਾਂ ਨੂੰ ਆਤਮ-ਵਿਦਿਆ ਪ੍ਰਾਪਤ ਕਰਨ

ਲਈ ਕਾਮ, ਕ੍ਰੋਧ, ਲੋਭ, ਮੋਹ ਅਤੇ ਸਭ ਤੋਂ ਵੱਧ ਕੇ ਹੰਕਾਰ 'ਤੇ ਫਤਹਿ ਪਾਉਣ ਦੀ ਪ੍ਰੇਰਨਾ ਦਿੱਤੀ ਹੈ। ਵੇਦ ਉਪਨਿਸ਼ਦ ਦੀ ਪੁੱਤਰੀ ਆਤਮ-ਵਿਦਿਆ ਸਤਿਸੰਗਤਿ ਵਿੱਚ ਨਿਵਾਸ ਕਰਦੀ ਹੈ - ਇਹ ਸੋਚ ਆਪਣੇ ਆਪ ਵਿੱਚ ਅਨੇਕਾਂ ਅਤੇ ਇਕ ਉਪਦੇਸ਼ਕ ਦੀ ਡੂੰਘੀ ਸੂਝ ਦਾ ਸਿੱਟਾ ਦਿਸਦਾ ਹੈ। ਇਨ੍ਹਾਂ ਦੀ ਰਚਨਾ 'ਆਤਮ-ਰਾਮਾਇਣ' ਦਾ ਵਿਸ਼ੇ ਵਸਤੂ ਇਹੋ ਹੈ। ਮਤਲਬ ਇਹ ਕਿ ਕਵੀ ਹਰਿ ਸਿੰਘ ਇਸ ਰਚਨਾ ਦੀ ਅੰਦਰਲੀ ਗਵਾਹੀ ਤੋਂ ਦਾਰਸ਼ਨਿਕ ਵਧੇਰੇ 'ਤੇ ਕਵੀ ਘੱਟ ਜਾਪਦੇ ਹਨ।"

ਡਾ. ਸਹਿਗਲ ਜੀ ਨੇ ਸੰਤ ਕਵੀ ਹਰਿ ਸਿੰਘ ਨੂੰ 'ਇਕ ਉਪਦੇਸ਼ਕ' ਵਾਰ ਵਾਰ ਕਿਹਾ ਹੈ। ਠੀਕ ਹੀ ਹੈ, ਉਨ੍ਹਾਂ ਸੰਤਾਂ ਨੇ ਆਪਣਾ ਆਪਾ ਮਿਟਾ ਕੇ ਵੀ ਆਪਣੀ ਆਤਮਾ ਨੂੰ ਜਾਗਰਤ ਰੱਖਿਆ ਹੈ। ਉਹ ਆਪਣੀ ਮਸ਼ਹੂਰੀ, ਨੇਕੀ ਜਾਂ ਵੈਸ਼-ਕੁਲ ਦੀ ਪਰਵਾਹ ਨਹੀਂ ਕਰਦੇ, ਆਪਣੀ ਹਉਂ 'ਤੇ ਖੁਦੀ ਨੂੰ ਵੀ ਤਿਲਾਂਜਲੀ ਦੇ ਰੱਖੀ ਹੈ। ਪਰ ਉਹ ਆਪਣੇ ਸਮਾਜ ਨੂੰ ਰਾਮ ਕਥਾ ਨੂੰ ਇਕ ਨਵੇਂ ਕੋਣ ਤੋਂ ਸਮਝਣ ਪਰਖਣ, ਪ੍ਰਗਟ ਕਰਨ ਅਤੇ ਉਸ ਦਾ ਮੁਲਾਂਕਣ ਕਰਨ ਦਾ ਸੁਚੱਜਾ ਯਤਨ ਜ਼ਰੂਰ ਕਰਦੇ ਹਨ। ਸੰਤ ਕਵੀ ਹਰਿ ਸਿੰਘ ਨੇ ਇਹੋ ਲਖਸ਼ ਆਪਣੇ ਸਾਹਮਣੇ ਰੱਖਿਆ ਹੈ ਅਤੇ ਇਸ ਲਈ ਆਪਣੇ ਬਾਰੇ, ਆਪਣੇ ਕੁਲਾਂ ਜਾਂ ਜਨਮ, ਜਨਮ ਸਥਾਨ, ਗੁਰੂ, ਡੇਰੇ ਆਦਿ ਬਾਰੇ ਕੁਝ ਵੀ ਲਿਖਣ ਦਾ ਉਨ੍ਹਾਂ ਨੇ ਕਸ਼ਟ ਨਹੀਂ ਕੀਤਾ। ਸੰਤ ਸਾਹਿਤ 'ਤੇ ਖੋਜ ਕਰਨ ਵਾਲੇ ਹੋਰ ਕਿਸੇ ਵਿਦਵਾਨ ਦੀ ਕਿਸੇ ਪੁਸਤਕ ਵਿੱਚ ਵੀ ਸੰਤ ਕਵੀ ਹਰਿ ਸਿੰਘ ਬਾਰੇ ਕੋਈ ਉਲੇਖ ਨਹੀਂ ਮਿਲਦਾ। ਡਾ. ਸਹਿਗਲ ਨੇ ਹੀ ਇਨ੍ਹਾਂ ਬਾਰੇ ਇਕ ਛੋਟਾ ਜਿਹਾ ਉਲੇਖ ਕੀਤਾ ਹੈ, "ਕਵੀ ਹਰਿ ਸਿੰਘ ਉਨ੍ਹੀਵੀਂ ਸਦੀ ਬਿਕਰਮੀ ਦੇ ਦੂਜੇ ਅੱਧ ਵਿੱਚ ਪੰਜਾਬ ਦੇ ਸਾਧੂ ਸਮਾਜ ਦਾ ਆਭੂਸ਼ਣ (ਸ਼ਿਗਾਰ) ਰਹੇ।" ਉਂਜ ਤਾਂ ਰਚਨਾ ਦੀ ਅੰਦਰਲੀ ਗਵਾਹੀ ਇਸ ਬਾਰੇ ਵੀ ਚੁੱਪ ਹੈ। ਕਵੀ ਦੇ 'ਮੰਗਲਾਚਰਨ' ਵਿੱਚ ਸ੍ਰੀ ਗੁਰੂ ਨਾਨਕ ਦੀ ਬੰਦਨਾ ਸ਼ਿਵ ਰਾਮ ਜੀ, ਗੁਣਪਤੀ ਜੀ ਅਤੇ ਮਾਂ ਸਰਸਵਤੀ ਤੋਂ ਵੀ ਪਹਿਲਾ ਕੀਤੀ ਗਈ ਹੈ। ਇਹ ਗੱਲ ਇਸ ਪਾਸੇ ਸੰਕੇਤ ਕਰਦੀ ਹੈ ਕਿ ਸਾਡਾ ਇਹ ਸੰਤ ਜਾਂ ਤਾਂ ਨਿਰਮਲਾ ਸਮਾਜ ਦਾ ਐਗ ਸੀ ਜਾਂ ਫੇਰ ਉਦਾਸੀ ਸੰਪ੍ਰਦਾਇ ਨਾਲ ਇਨ੍ਹਾਂ ਦਾ ਸੰਬੰਧ ਜ਼ਰੂਰ ਰਿਹਾ ਹੋਵੇਗਾ। ਪਰ ਇਸ ਗੱਲ ਦਾ ਵੀ ਪੱਕਾ ਨਿਸ਼ਚਾ ਨਹੀਂ ਹੋ ਸਕਦਾ ਕਿਉਂਕਿ ਜੇਕਰ ਇਹ ਸੰਤ ਇਨ੍ਹਾਂ ਦੋਵੇਂ ਸੰਪ੍ਰਦਾਵਾਂ ਵਿੱਚੋਂ ਕਿਸੇ ਨਾਲ ਵੀ ਸੰਬੰਧਿਤ ਹੁੰਦਾ ਤਾਂ ਉਹ ਰਚਨਾ ਦੇ ਆਰੰਭ ਵਿੱਚ ਜਾਂ ਅੰਤਿਕਾ ਵਿੱਚ ਇਨ੍ਹਾਂ ਦੇਵਾਂ ਮਤਾਂ ਦੇ ਗੁਰੂਆਂ-ਆਗੂਆਂ ਦਾ ਜ਼ਰੂਰ ਜ਼ਿਕਰ ਕਰਦਾ। ਇਸ ਗੱਲ ਤੋਂ ਹੱਟ ਕੇ ਫੇਰ ਇਕੋ ਤੱਥ ਸਾਹਮਣੇ ਆਉਂਦਾ ਹੈ ਕਿ ਕੋਈ ਰਮਤਾਰਾਮ ਸਾਧੂ ਸੀ ਜੋ ਗੁਰਮਤਿ ਅਤੇ

ਵੇਦਾਂਤ ਸਿੱਖ ਸਿੱਖਾਂ ਤਾਂ ਅਤੇ ਹਿੰਦੂ ਸਨਾਤਨੀ ਲੀਹਾਂ 'ਤੇ ਚੱਲਣ ਵਾਲਾ ਅਤੇ ਦੋਵਾਂ ਹੀ ਮਤਾਂ ਬਾਰੇ ਡੂੰਘੀ ਸਰਧਾ ਭਰਾਤੀ ਰੱਖਣ ਵਾਲਾ ਵਿਅਕਤੀ ਹੈ। ਸੰਤ ਕਵੀ ਹਰਿ ਸਿੰਘ ਦੀ 'ਆਤਮ-ਰਾਮਾਇਣ' ਦਾ ਆਰੰਭਕ ਸਵੈਯਾ ਇੰਜ ਹੈ :

ਬੰਦ ਚਰਨ ਗੁਰੂ ਨਾਨਕ ਜੀ ਕੇ, ਬਾਰੰਬਾਰ ਦੇਉ ਕਰਿ ਜੋਰ।
ਸਰਨ ਜੋਗ ਸੁਨ ਸਰਨੀ ਆਏ, ਤੁਮ ਸਮ ਹਿਤੁ ਨ ਦੂਸਰ ਹੋਰ।
ਕੇ ਗਨ ਮੇ ਮੈ ਦ੍ਰਿਸ਼ਟ ਨ ਆਵਤ, ਮਾਨ ਕਰਤ ਹੋ ਤੁਮਰੇ ਜੋਰ।
ਹੋ ਅਜਾਨ ਕਛੁ ਬਿਧਿ ਨਹੀ ਜਾਨਤ, ਸਭ ਕੇ ਦਾਸ ਕਹਤ ਹੈ ਤੋਰ।

ਗੁਰੂ ਨਾਨਕ ਸਾਹਿਬ ਸਰਨ ਦੇਣਯੋਗ ਹਨ, ਇਸੇ ਲਈ ਮੈਂ ਵਾਰ ਵਾਰ ਦੋਵੇਂ ਹੱਥ ਜੋੜ ਕੇ ਸ੍ਰੀ ਗੁਰੂ ਨਾਨਕ ਦੇ ਚਰਨਾਂ ਦੀ ਬੰਦਨਾ ਕਰਦਾ ਹਾਂ, ਹੇ ਨਾਨਕ ਤੇਰੇ ਨਾਲੋਂ ਹਟ ਕੇ ਹੋਰ ਕੋਈ ਹਿਤੁ ਮੇਰਾ ਨਹੀਂ। ਅਗਲੀਆਂ ਦੋਵੇਂ ਪੰਗਤਾਂ ਵਿੱਚ ਉਨ੍ਹਾਂ ਨੇ ਆਪਣੀ ਨਿਰਮਾਣਤਾ ਦਰਸਾਈ ਹੈ। ਮੈਨੂੰ ਆਪਣੇ ਅੰਦਰ ਕੋਈ ਗੁਣ ਨਜ਼ਰ ਨਹੀਂ ਆਉਂਦੇ। ਮੈਂ ਕੇਵਲ ਤੇਰੀ ਸ਼ਕਤੀ 'ਤੇ ਹੀ ਮਾਨ ਕਰਦਾ ਹਾਂ। ਮੈਂ ਕੁਝ ਨਹੀਂ ਜਾਣਦਾ, ਅਨਜਾਣ ਹਾਂ, ਮੈਨੂੰ ਲਿਖਣ ਦੀ ਕੋਈ ਵਿਧੀ ਵੀ ਨਹੀਂ ਪਤਾ, ਪਰ ਇਕ ਗੱਲ ਅਵੱਸ਼ ਹੈ ਕਿ ਮੈਨੂੰ ਹਰ ਕੋਈ ਆਪ ਜੀ ਦਾ ਦਾਸ ਕਹਿੰਦਾ ਹੈ। ਇਹ ਸੰਤ ਕਵੀ ਸ੍ਰੀ ਗੁਰੂ ਨਾਨਕ ਦਾ ਅਵਤਾਰ ਧਾਰਨ ਦਾ ਕਾਰਨ ਪਤਿਤ ਲੋਕਾਂ ਦਾ ਉੱਧਾਰ ਕਰਨਾ ਹੀ ਮੰਨਦਾ ਹੈ। ਫੇਰ ਉਹ ਗੁਰੂ ਨਾਨਕ ਦੇਵ ਜੀ ਮਗਰੋਂ 'ਸਤਿਨਾਮ' ਕਹਿ ਕੇ 'ਸਤਿਗੁਰ' ਦੀ ਚਰਨ ਬੰਦਨਾ ਕਰਦਾ ਹੈ। ਫੇਰ ਸਤਿਗੁਰ ਅੰਗਦ, ਅਮਰਦਾਸ ਗੁਰੂ, ਰਾਮ ਦਾਸ ਗੁਰੂ, ਗੁਰੂ ਅਰਜਨ, ਹਰਗੋਬਿੰਦ ਗੁਰੂ, ਹਰ ਰਾਇ ਗੁਰੂ, ਗੁਰੂ ਹਰਿਕ੍ਰਿਸ਼ਨ, ਗੁਰੂ ਤੇਗ ਬਹਾਦਰ, ਗੁਰੂ ਗੋਬਿੰਦ ਸਿੰਘ - ਉਹ ਸਭ ਗੁਰੂਆਂ ਦੀ ਚਰਨ ਬੰਦਨਾ ਕਰਦਾ ਹੈ। ਫਿਰ ਹਿੰਦੂ ਸਨਾਤਨੀ ਦੇਵੀ-ਦੇਵਤਿਆਂ ਨੂੰ ਬੇਨਤੀ ਕਰਦਾ ਹੈ ਕਿ ਉਹ ਉਸ ਦਾ ਕਾਰਜ ਰਾਜ ਕਰਨ :

ਅਬ ਸਤਿਗੁਰ ਕੈ ਬਿਨੈ ਉਚਾਰਾ, ਬਹਰ ਕਹੈ ਜਸ ਰਾਮ ਉਦਾਰਾ।
ਸਫਲ ਹੋਨ ਬਾਣੀ ਨਿਜ ਹੇਤਾ, ਕਿਰਪਾ ਕਰੈ ਅਬ ਬ੍ਰਿਖਕੇਤਾ।
ਜਿਮ ਬਾਰਕ ਕੀ ਤੋਤਰ ਬਾਤਾ, ਸੁਨ ਪ੍ਰਸੇਦ ਹੋਤ ਪਿਤ-ਮਾਤਾ।
ਸ੍ਰੀ ਰਾਮ ਜੀ ਸੁਨ ਅਰਦਾਸਾ, ਮਮ ਹਿਰਦੈ ਮੇ ਕਰੋ ਨਿਵਾਸਾ।
ਗਣਪਤਿ ਦੇਵ ਪੂਜ ਸਭ ਆਗੈ, ਤਿਹ ਚਰਨੀ ਮੇਰਾ ਮਨ ਲਾਗੈ।
ਦੇਵੀ ਵਾਦੀ ਕਿਰਪਾ ਧਰੈ, ਮੇਰੇ ਮਨੋਰਥ ਸਫਲਾ ਕਰੈ।

ਇਸ ਕਥਨ ਵਿੱਚ ਵੀ ਆਏ ਸਬਦ ਸਤਿਗੁਰ, ਕਿਰਪਾ, ਅਰਦਾਸ, ਤਿਹ ਚਰਨੀ ਆਦਿ ਸ਼ਬਦਾਂ ਦਾ ਪ੍ਰਯੋਗ ਸਾਡੇ ਉਕਤ ਕਥਨ ਦੀ ਪ੍ਰੋਭੂਤਾ ਕਰਦੇ ਹਨ। ਇਸ ਪਿੱਛੋਂ ਕਵੀ ਆਪਣੀ ਰਾਮਾਇਣ ਦਾ 'ਕਾਰਨ ਪੱਖ' ਸਪੱਸ਼ਟ ਕਰਦੇ

ਹੋਏ ਲਿਖਦੇ ਹਨ — 'ਗੁਰ ਤੇ ਸੁਨਕਰ ਪ੍ਰਥਮ ਪਰੋਖਾ, ਆਪ ਕੀਨ ਪਾਛੈ ਅਪਰੋਖਾ।' ਕਵੀ ਨੇ ਸਭ ਤੋਂ ਪਹਿਲਾਂ ਇਹ ਆਤਮ ਰਾਮਾਇਣ ਕਥਾ ਆਪਣੇ ਗੁਰੂ ਤੋਂ ਅਪ੍ਰਤੱਖ ਰੂਪ ਵਿੱਚ ਸੁਣੀ। ਫੇਰ ਅੰਤਰ-ਵਿਦਿਆ ਰਾਹੀਂ ਉਸ ਕਥਾ ਨੂੰ ਪ੍ਰਤੱਖ ਕਰਕੇ ਉਹ ਇਥੇ ਲਿਖ ਰਿਹਾ ਹੈ। ਉਸ ਨੇ ਇਹ ਕਥਾ ਆਪਣੇ ਗੁਰੂ ਤੋਂ ਸੁਣੀ, ਇਹ ਗੁਰੂ ਕੌਣ ਸੀ, ਇਸ ਬਾਰੇ ਸੰਤ ਜੀ ਫਿਰ ਉਹਲਾ ਰੱਖ ਗਏ ਹਨ। ਗੁਰੂ ਤੋਂ ਸੁਣ ਕੇ ਫੇਰ ਉਨ੍ਹਾਂ ਨੇ ਇਸ ਆਤਮਾ-ਪਰਮਾਤਮਾ ਆਦਿ ਰੂਪਕ ਬਾਰੇ ਅਤੇ ਇਸ ਦੀ ਸਾਰੀ ਪ੍ਰਤੀਕ-ਯੋਜਨਾ ਬਾਰੇ ਪ੍ਰਤੱਖ ਗਿਆਨ, ਅਨੁਭਵ ਅਤੇ ਅਨੁਭੂਤੀ ਪ੍ਰਾਪਤ ਕੀਤੀ।

ਕਵੀ ਰਚਨਾ ਦਾ ਕਾਰਨ ਸਪੱਸ਼ਟ ਕਰਦਾ ਹੋਇਆ 'ਨਿਸ਼ਕਾਮ ਸੰਤ ਰੀਝਨ ਕੀ ਚਾਹਿੰ ਦੱਸਦਾ ਹੈ। ਇਥੇ ਉਹ ਵਾਰ ਵਾਰ 'ਬੇਗਮਪੁਰ' ਸੁਰਾਜ ਤੇ ਅਥਿਨਾਸੀ ਆਦਿ ਪਦਾਂ ਦੀ ਵਰਤੋਂ ਕਰਦਾ ਹੈ। ਰਚਨਾ ਦੇ ਅੰਤ ਵਿੱਚ ਕਵੀ ਫੇਰ ਗੁਰੂ ਨਾਨਕ ਦੇ ਅਵਤਾਰ ਧਾਰਨ ਤੇ ਨਾਮ ਮਾਰਗ ਨੂੰ ਅੱਗੇ ਤੋਰਨ ਦੀ ਗੱਲ ਕਰਦਾ ਹੈ :

ਇਮ ਕਹਿ ਜਗੁ ਗੁਰ ਨਾਨਕ ਆਏ, ਨਾਮ ਮਾਰਗ ਸੁੰਦਰ ਦੀਨ ਬਨਾਏ।

ਜਿਹ ਮਗ ਚਲਤ ਸੁਗਮ ਸੁਖ ਸਾਥ, ਪ੍ਰਤੱਖ ਸੁਰਾਜ ਪਹੁੰਚ ਨਿਜ ਹਾਰ।

ਸੁਰਾਜ, ਅਥਿਨਾਸੀ, ਬੇਗਮਪੁਰ ਦੀ ਗੱਲ ਕਰਦਾ ਕਵੀ ਜਾਣੋਂ 'ਬੇਗਮਪੁਰ ਸ਼ਹਰ ਕੋ ਨਾਉਂ ਦੁਖ ਅੰਦੋਹ ਨਹਿ ਤਿਹਿ ਠਾਉਂ', ਵਾਲੇ ਵਿਚਾਰ ਵੀ ਇੱਥੇ ਪੇਸ਼ ਕਰ ਰਿਹਾ ਹੈ। ਕੀ ਇਸ ਸੰਤ ਕਵੀ ਦਾ ਸੰਬੰਧ ਕਿਧਰੇ ਗੁਰੂ ਰਵਿਦਾਸ ਸਾਧੂ ਸਮਾਜ ਨਾਲ ਤਾਂ ਨਹੀਂ ਰਿਹਾ। ਬਹੁਤ ਸੰਭਵ ਹੈ ਕਿ ਇੰਜ ਹੀ ਹੋਵੇ। ਕਵੀ ਗੁਰਬਾਣੀ ਨੂੰ ਰਾਮ ਰੂਪ ਮੰਨਦਾ ਹੈ, ਉਹ ਰਾਮ ਜੋ ਰਾਵਣ ਰੂਪ ਅਹੰਕਾਰ ਦਾ ਨਾਸ ਕਰਦਾ ਹੈ। ਕਵੀ ਗੁਰਬਾਣੀ ਦੀ ਮਹੱਤਤਾ ਦਰਸਾ ਰਿਹਾ ਹੈ :

- ਰਾਮ ਰੂਪ ਗੁਰਬਾਣੀ ਹੋਈ, ਰਾਵਨ ਅਹੰਕ੍ਰਿਤ ਮਾਰੇ ਸੋਈ।
ਗੁਰਬਾਣੀ ਗਾਵਨ ਜੋ ਚਹੇ, ਪੰਚ ਸੰਗ ਤੇ ਵਰਜਤ ਰਹੇ।
ਜੋ ਜੋ ਅਟਕ ਰਿਦੈ ਮੈਂ ਹੋਈ, ਬਾਣੀ ਤੁਰਤ ਦਿਖਾਵੈ ਸੋਈ।
- ਈਰਖਾ ਨਾਕ ਕਟਾਇਕੈ, ਗਈ ਬਹੁਤ ਦੁਖ ਪਾਇ।
ਲੋਭ ਪਰ ਦੂਖਣ ਜੋ ਹੁਤੇ, ਤਾਂ ਪਹਿ ਗਈ ਬਲਾਇ॥85॥
ਸੁਭਨਖਾ ਜੋ ਈਰਖਾ ਕਹਤ ਲੋਭ ਸਿਉ ਬੈਨ।
ਮਰ ਗਏ ਭਾਈ ਲੋਭ ਤੁਮ, ਡੂਬ ਗਈ ਤੇਰੀ ਸੈਨ॥86॥
- ਮੁਗੀਵ ਵਿਵੇਕ ਰਾਜਾ ਜੋ ਹੋਈ, ਹਨੂਵੰਤ ਪ੍ਰੇਮ ਸਾਥ ਮੈਂ ਸੋਈ।
ਵਿਚਾਰ ਯਾਮਵਾਨ ਅਤਿ ਸਯਾਨੂੰ, ਸਮ ਦਮ ਨਾਲ ਅਰੁ ਨੀਲ ਪਛਾਨੁ।
ਅੰਗਦ ਧੀਰ ਬਹੁਤ ਤਬ ਮਿਲੈ, ਤਬਹੀ ਕਾਰਜ ਸੁਫਲਾ ਫਲੇ।
ਬਹੁਤ ਕਹੌਂ ਕਾ ਕਥਾ ਬਢਾਈ, ਬਾਣੀ ਜੀਵੈ ਬ੍ਰਹਮ ਬਨਾਈ।

ਗੁਰਬਾਣੀ ਵਿੱਚ ਉਹ ਸ਼ਕਤੀ ਹੈ ਜੋ ਹਿਰਦੇ ਵਿੱਚ ਪਈ ਹਰੇਕ ਰੋਕ ਨੂੰ ਭੰਨ ਕੇ ਬਾਹਰ ਕੱਢ ਕੇ ਪ੍ਰਤੱਖ ਕਰ ਦਿਖਾਉਂਦੀ ਹੈ। ਕਵੀ ਕਹਿੰਦਾ ਹੈ ਵਧੇਰੇ ਗੱਲ ਵਧਾਉਣ ਦਾ ਕੀ ਲਾਭ, ਬਸ ਇਹ ਜਾਣੋ ਕਿ ਬਾਣੀ ਜੀਵ ਨੂੰ ਖੁਦ ਬ੍ਰਹਮ ਹੀ ਬਣਾ ਦਿੰਦੀ ਹੈ। ਇਸ ਸਾਰੇ ਪ੍ਰਗਟਾਵੇ ਤੋਂ ਪਤਾ ਚੱਲਦਾ ਹੈ ਕਿ ਸੰਤ ਕਵੀ ਹਰਿ ਸਿੰਘ ਗੁਰੂ ਨਾਨਕ ਦੇਵ ਜੀ ਅਤੇ ਗੁਰਬਾਣੀ ਦਾ ਚੰਗਾ ਜਾਣਕਾਰ ਸੀ, ਉਸ ਬਾਰੇ ਪੂਰਨ ਸਰਧਾ ਭਗਤੀ ਰੱਖਦਾ ਸੀ। ਇਸੇ ਲਈ ਸਾਡਾ ਮੰਨਣਾ ਹੈ ਕਿ ਹਰਿ ਸਿੰਘ ਅਵੱਸ਼ ਹੀ ਕੋਈ ਗੁਰਮਤਿ-ਮਾਰਗ ਦਾ ਗਵਿਦਾਸੀਆ ਸੰਤ ਸੀ, ਜਿਸ ਦੀ ਗੁਰੂ ਨਾਨਕ ਪ੍ਰਤੀ ਤੇ ਬਾਣੀ ਪ੍ਰਤੀ ਰੱਜਵੀਂ ਸਰਧਾ ਹਰ ਪੰਗਤੀ ਵਿੱਚੋਂ ਛੁੱਟ ਛੁੱਟ ਪੈਂਦੀ ਹੈ। ਅੰਤਮ ਚੌਪਈ ਦੇਖੋ ਜਿਸ ਵਿੱਚ ਉਹ ਆਪਣੇ 'ਤਰ ਜਾਣ' ਦੀ ਗੱਲ ਡੰਕੇ ਦੀ ਚੋਟ ਨਾਲ ਕਹਿੰਦਾ ਹੈ :

ਦੇਵ ਮੁਨਸਰ ਸਭ ਇਕ ਠੌਰ, ਚਕਤ ਭਏ ਦੇਖੇ ਮਮ ਓਰ।
 ਓੜਕ ਪਾਪੀ ਤਰਨਾ ਆਜ, ਸਤਗੁਰ ਨਾਨਕ ਰਾਖੇ ਲਾਜ।
 ਸੀਤਲ ਪਵਨ ਕੁਟ ਜਿਹ ਆਵੈ, ਮੇਘ ਨਿਸਾਨੀ ਸਬ ਜਗ ਗਾਵੈ।
 ਤੈਸੇ ਤਰਨ ਨਿਸਾਨੀ ਮੇਰੀ, ਨਿਸਚੈ ਮੇ ਕਉ ਭਈ ਘਨੇਰੀ।
 ਮੇ ਪਰਮ ਮਤਿ ਸੰਤਨ ਐਸੀ, ਨਿਜ ਦਾਸਨ ਪਰ ਰਾਖੇ ਜੈਸੀ।
 ਗੁਰ ਨਾਨਕ ਜਉ ਬਿਰਦ ਸੰਭਾਰੀ, ਤਬ ਇਕ ਸੰਤਨ ਕਿਰਪਾ ਧਾਰੀ।
 ਕਾਸਟ ਮਿਲਤ ਲੋਹ ਜਿਮ ਤਾਰ, ਮ੍ਰਿਗੀਦ ਹਰੀ ਤੈਸੇ ਤਬ ਤਾਰ।
 ਮੇਰ ਪਾਪ ਬੜ ਬਰਫ਼ ਪਹਾਰ, ਬਿਰਦ ਗੁਰੂ ਜਿਮ ਭਾਨ ਨਿਹਾਰ।
 ਇਥੇ ਕਵੀ ਜੀ ਐਨੀ ਕੁ ਗੱਲ ਹੋਰ ਦੱਸਦੇ ਹਨ ਕਿ ਗੁਰੂ ਨਾਨਕ ਦੇ ਨਾਂ ਦੇ ਬਿਰਦ ਵਿੱਚ ਬੜੀ ਸ਼ਕਤੀ ਹੈ। ਗੁਰੂ ਨਾਨਕ ਦਾ ਮੈਂ ਜਿਵੇਂ ਹੀ ਬਿਰਦ ਸੰਭਾਲ ਲਿਆ ਤਾਂ ਮੇਰੇ ਉੱਤੇ ਇਕ ਸੰਤ ਜੀ ਨੇ ਕਿਰਪਾ ਕੀਤੀ ਜਿਵੇਂ ਕਾਠ ਨਾਲ ਮਿਲ ਕੇ ਲੋਹਾ ਵੀ ਤਰ ਜਾਂਦਾ ਹੈ, ਫੇਰ ਉਸੇ ਤਰ੍ਹਾਂ ਹਰਿ ਸਿੰਘ ਵੀ ਉਨ੍ਹਾਂ ਸੰਤਾਂ ਨਾਲ ਮਿਲ ਕੇ ਤਰ ਗਿਆ ਹੈ। ਮੇਰੇ ਪਾਪ ਤਾਂ ਜਿਵੇਂ ਬਰਫ਼ ਦੇ ਪਹਾੜ ਸਨ, ਗੁਰੂ ਦਾ ਬਿਰਦ ਮੇਰੇ ਲਈ ਸੂਰਜ ਸਾਬਤ ਹੋਇਆ। ਪਰ ਇਥੇ ਕਵੀ ਨੇ ਨਾ ਉਸ ਸੰਤ ਜੀ ਦਾ ਨਾਂ ਦੱਸਿਆ ਹੈ ਅਤੇ ਨਾ ਹੀ ਆਪਣੇ ਗੁਰੂ ਰੂਪੀ ਸੂਰਜ ਦਾ ਕੋਈ ਭੇਤ ਖੋਲ੍ਹਿਆ ਹੈ। ਸੰਤ ਹਰਿ ਸਿੰਘ ਪੂਰਨ ਸੰਤ ਹਨ, ਨਿਰਮਾਣਤਾ, ਨਿਰਹੰਕਾਰ, ਆਪਾ ਛਿਪਾ ਕੇ ਰੱਖਣ ਦੀ ਪ੍ਰਵਿਰਤੀ ਸੰਤਾਂ ਦੀ ਸ਼ਰਨ ਤੇ ਵਿਸ਼ਵਾਸ ਗੁਰੂ ਨਾਨਕ ਦੇਵ ਅਤੇ ਗੁਰਬਾਣੀ 'ਤੇ ਪੂਰਨ ਸਰਧਾ ਰੱਖਣ ਵਾਲੇ, ਕਿਸੇ ਪਰਮ ਸੰਤ ਦੀ ਕਿਰਪਾ ਨਾਲ ਸੁਣ ਕੇ ਤੇ ਫੇਰ ਅਨੁਭਵ ਨਾਲ ਪ੍ਰਤੱਖ ਕਰਕੇ ਰਾਮ-ਕਾਵਿ ਦੀ ਰਚਨਾ ਕਰਨ ਵਾਲੇ ਸੰਤ ਸਨ।

ਇਸ ਰਚਨਾ ਦੀ ਪ੍ਰਤੀਕ ਯੋਜਨਾ ਇਸ ਤਰ੍ਹਾਂ ਹੈ, 'ਹੀਰ ਰੂਹ ਤੇ ਰਾਂਝਾ ਕਲਬੁਤ ਜਾਣੇ' ਕਹਿ ਕੇ ਕੁਝ ਪਾਤਰਾਂ ਨੂੰ ਪ੍ਰਤੀਕ ਸ਼ੈਲੀ ਵਿੱਚ ਪ੍ਰਗਟਾ ਦੇਣਾ ਹੋਰ ਗੱਲ ਹੈ ਪਰ ਰਾਮਾਇਣ ਵਰਗੇ ਵਿਸ਼ਾਲ ਮਹਾਂਕਾਵਿ ਦੇ ਭਾਰੀ ਗਿਣਤੀ ਪਾਤਰਾਂ ਨੂੰ ਹੀ ਪੂਰੀ ਪ੍ਰਤੀਕ ਯੋਜਨਾ ਦਾ ਅੰਗ ਬਣਾਉਣਾ ਕਵੀ ਹਰਿ ਸਿੰਘ ਦੀ ਕੋਈ ਛੋਟੀ-ਮੋਟੀ ਪ੍ਰਾਪਤੀ ਨਹੀਂ। ਬ੍ਰੈਕਟ ਵਿੱਚ ੪ ਪ੍ਰਤੀਕ ਤੇ ਅੱਗੇ ਪਾਤਰਾਂ ਦੇ ਨਾਂ ਦੇ ਰਹੇ ਹਾਂ :

ਰਾਮ (ਸ਼ੁੱਧ ਆਤਮਾ), ਅਜੁਧਿਆ (ਸਰੀਰ), ਸਾਸਰਯੂ (ਸਾਹਾਂ ਦਾ ਚੱਲਣਾ), ਦਸ਼ਰਥ (ਸਚਿੰਤ ਕ੍ਰਿਆਮਾਨ ਕਰਮ), ਕੋਸ਼ਲਯਾ (ਪ੍ਰਾਪ੍ਰਬਧ), ਲਛਮਣ (ਜਤੀ), ਭਰਤ (ਸੰਜਮ), ਸਤਰੂਘਨ (ਨੇਮ), ਵਿਸਵਾਮਿਤ੍ਰ (ਤ੍ਰਿਤਪ), ਯੱਗ (ਇਕਾਗਰਤਾ), ਮਰੀਚ (ਕਪਟ), ਸੁਬਾਹੂ (ਕਰੋਧ), ਤਾੜਕਾ (ਕਲਹ), ਮਿਥਿਲਾ (ਸਤਿਸੰਗ), ਪ੍ਰਭੂ ਨਾਮ (ਸੱਚਾ ਆਨੰਦ), ਰਾਮ ਦਾ ਬਲ (ਨਿਮਰਤਾ), ਪਰਸੁਰਾਮ (ਚਿੱਤ), ਕੁਹਾੜਾ (ਫੁਰਨਾ), ਰਥ (ਮਾਨਸ), ਕੈਕੇਈ (ਦਵੈਤ), ਮਨਯਕ (ਵੇਦ), ਸੀਤਾ (ਆਤਮ ਵਿਦਿਆ), ਅਹੱਲਿਆ (ਜੜ੍ਹ ਬਿਰਤੀ), ਗੌਤਮ (ਸਾਸਥਿਰਤਾ), ਰੀਰਾ (ਸਮਾਧੀ), ਇੰਦਰ (ਹਠ), ਸੁਗ੍ਰੀਵ (ਵਿਵੇਕ), ਲੰਕਾ (ਬੇਸਮਝਿਝੀ ਵਾਲਾ ਭਵਨ), ਹਨੂਮਾਨ (ਪ੍ਰੇਮ), ਜਾਮਵੰਤ (ਵਿਚਾਰ), ਨਲਨੀਲ (ਸਮ-ਦਮ), ਅੰਗਦ (ਧੀਰਜ), ਬਾਲੀ (ਪਾਗਲਪਣ), ਮੇਘਨਾਦ (ਕਾਮ), ਕੇਵਟ (ਸ਼ਿੰਦਰ ਭਾਵ), ਗੁਰੂ ਵਸਿਸ਼ਟ (ਵਿਗਿਆਨ), ਪੰਚਵਟੀ (ਬ੍ਰਹਮਾਨੰਦ), ਵਿਭੀਖਣ (ਸ਼ੁੱਧ ਮਨ), ਕੁੰਭਕਕਰਨ (ਮੋਹ), ਨਾਰਦ (ਭਜਨ ਦਾ ਆਨੰਦ), ਸੈਜੀਵਨੀ ਪਰਬਤ (ਸਾਧੂ), ਮੰਦੋਦਰੀਚੀ (ਚਤੁਰਾਈ)।

ਇਹ ਤਾਂ ਨਾਵਾਂ ਦੇ ਪ੍ਰਤੀਕ ਹੀ ਗਿਣੇ ਗਏ ਹਨ, ਹੋਰ ਸਭ ਘਟਨਾਵਾਂ ਦੇ ਪ੍ਰਤੀਕ ਵੀ ਲਏ ਗਏ ਹਨ। (ਵਿਸਥਾਰ ਲਈ ਇਹ ਡਾ. ਮਨਮੋਹਨ ਸਹਿਗਲ ਵਲੋਂ ਸੰਪਾਦਿਤ 'ਆਤਮ ਰਾਮਾਇਣ' ਦੇਖੀ ਜਾ ਸਕਸਕਦੀ ਹੈ)।

ਸਵਾਮੀ ਸਤਿਆਨੰਦ ਜੀ

ਸਵਾਮੀ ਸ੍ਰੀ ਸਤਿਆਨੰਦ ਜੀ ਪਹਿਲਾਂ ਆਰੀਆ ਸਮਾਜ ਵਿੱਚ ਕੰਮ ਕਰਦੇ ਰਹੇ ਹਨ, ਪਰ ਕੁਝ ਕਾਰਨਾਂ ਕਰਕੇ ਸਮਾਜ ਨਾਲ ਮਤਭੇਦ ਹੋ ਗਿਆ। ਆਪ ਜੀ ਨੇ 'ਰਾਮਸ਼ਰਣਮ' ਨਾਂ ਹੇਠ ਇਕ ਨਵਾਂ ਸੰਪ੍ਰਦਾਇ ਚਲਾ ਲਿਆ। ਆਪ ਜੀ ਦੇ ਭਗਤਾਂ ਪੈਰੋਕਾਰਾਂ ਦੀ ਚੋਖੀ ਗਿਣਤੀ ਹੈ।

ਸਵਾਮੀ ਜੀ ਦਾ ਜਨਮ ਸੰਨ 1861 ਈਸਵੀ ਵਿੱਚ ਹੋਇਆ। ਪੱਛਮੀ ਪੰਜਾਬ (ਹੁਣ ਪਾਕਿਸਤਾਨ) ਵਿੱਚ ਇਕ ਪਿੰਡ ਸੀ - ਜੱਗੂ ਕਾ ਮੋਠਾ। ਇਸੇ ਥਾਂ ਆਪ ਜੀ ਦਾ ਪ੍ਰਕਾਸ਼ ਹੋਇਆ। ਆਪ ਬਾਹਮਣ ਪਰਿਵਾਰ ਵਿੱਚ ਪੈਦਾ ਹੋਏ ਸਨ ਇਸ ਲਈ ਪ੍ਰਭੂ-ਪ੍ਰੇਮ ਤੇ ਸਾਸਤਰ-ਪ੍ਰੇਮ ਵਿਰਸੇ ਵਿੱਚ ਹੀ ਮਿਲ ਚੁੱਕਾ ਸੀ। ਕਿਸਮਤ ਦਾ ਗੇੜ ਦੇਖੋ ਕਿ ਮਾਤਾ-ਪਿਤਾ ਦਾ ਵੇਹੜਾ ਬਾਲਪੁਰੇ ਵਿੱਚ ਹੀ ਹੋ ਗਿਆ। ਸਨੇਹ ਦੀ ਮੂਰਤ ਨਾਨੀ ਨੇ ਹੀ ਆਪ ਦਾ ਪਾਲਣ-ਪੋਸ਼ਣ ਕੀਤਾ।

ਘਰ ਦੀ ਇਕੱਲ ਤੇ ਘਰ ਵਿੱਚ ਹੋਏ ਉਪਰੋਥਲੀ ਕਈ ਦੁਖਾਂਤਾਂ ਨੇ ਆਪ ਨੂੰ ਇਕਾਂਤਮੁਖੀ ਤੇ ਅਧਿਐਨਸ਼ੀਲ ਬਣਾ ਦਿੱਤਾ। ਘਰ-ਬਾਹਰ ਜਿੰਨੇ ਸਨਾਤਨ ਧਰਮ ਗ੍ਰੰਥ ਆਪ ਨੂੰ ਮਿਲੇ, ਆਪ ਉਨ੍ਹਾਂ ਦਾ ਪਾਠ ਇਕ ਜਿਗਿਆਸੂ ਵਾਂਗ ਕਰਦੇ ਰਹੇ। ਜੀਵਨ ਦਾ ਕੁਝ ਐਸਾ ਸੇੜ ਆਇਆ ਜੋ ਆਪ ਨੂੰ ਆਰੀਆ ਸਮਾਜ ਵੱਲ ਲੈ ਗਿਆ। ਆਪ ਸਮਾਜ ਦੇ ਬਹੁਤ ਕਰਮਸ਼ੀਲ ਮੈਂਬਰ ਬਣ ਗਏ। ਪੂਰੇ ਸਮੇਂ ਲਈ ਸਮਾਜ ਲਈ ਹੀ ਕੰਮ ਕਰਨ ਲੱਗੇ। ਹਿੰਦੂ ਸਮਾਜ ਦੀ ਸੇਵਾ, ਦੇਸ਼ ਭਗਤੀ, ਨਾਰੀ ਉੱਥਾਨ, ਹਰਿਜਨ ਉੱਧਾਰ ਆਦਿ ਦੇ ਕੰਮਾਂ ਵਿੱਚ ਵੀ ਆਪ ਵੱਧ ਚੜ੍ਹ ਕੇ ਹਿੱਸਾ ਲੈਂਦੇ ਰਹੇ।

ਰਾਮ-ਨਾਮ ਆਪ ਦਾ ਸਭ ਕੁਝ ਹੋ ਗਿਆ। ਆਪ ਰਾਮ-ਨਾਮ ਦੀ ਧੁਨ ਵਿੱਚ ਘੰਟਿਆਂ ਬੱਧੀ ਬੈਠੇ ਰਹਿੰਦੇ। ਇਹ ਗੱਲ ਕੁਝ ਆਰੀਆ ਸਮਾਜੀ ਭਰਾਵਾਂ ਨੂੰ ਚੰਗੀ ਨਾ ਲੱਗੀ। ਉਨ੍ਹਾਂ ਵਲੋਂ ਵਿਰੋਧ ਦਾ ਸੁਰ ਆਪ ਦੇ ਕੰਨਾਂ ਵਿੱਚ ਪੁੱਜਾ। ਆਪ ਸਭ ਕੁਝ ਛੱਡ-ਛੁਡਾ ਕੇ ਇਕ ਪਾਸੇ ਹੋ ਗਏ। 1925 ਵਿੱਚ ਆਪ ਨੇ ਡਲਹੌਜੀ ਜਾ ਡੇਰੇ ਲਾਏ। ਉੱਥੇ ਆਪ ਅਤੇ ਆਪ ਦਾ ਰਾਮ

ਇਕਮਿਕ ਹੋ ਗਏ। ਬਾਹਰ ਦੀ ਸੋਝੀ ਜਾਂਦੀ ਰਹੀ। ਉਨ੍ਹਾਂ ਨੂੰ ਅੰਦਰਲਾ ਚਾਨਣ ਹੋਇਆ। ਰਾਮ ਸਭ ਸੰਸਾਰ ਦਾ ਚਾਲਕ ਅਤੇ ਪਾਲਕ ਹੈ। ਰਾਮ ਤੋਂ ਬਿਨਾਂ ਕੁਝ ਵੀ ਸੱਚਾ ਨਹੀਂ। ਸਭ ਜੀਵਾਂ, ਥਾਵਾਂ ਤੇ ਬੇਜਾਨ ਪਦਾਰਥਾਂ ਵਿੱਚ ਰਾਮ ਦਾ ਹੀ ਪ੍ਰਕਾਸ਼ ਹੈ। ਬਸ ਫੇਰ ਕੀ ਸੀ, ਰਾਮ ਆਪ ਲਈ ਜੀਵਨ ਦਾ ਸਭ ਤੋਂ ਵੱਡਾ ਮੰਤਰ ਹੋ ਗਿਆ। ਇਸ ਪਰਮ ਪਰਮੇਸ਼ਰ ਰਾਮ ਦੀ ਸ਼ਰਨ ਵਿੱਚ ਆਪ ਨੇ ਆਪਣੇ 'ਰਾਮ ਸ਼ਰਣਮ' ਮਤ ਦੀ ਨੀਂਹ ਰੱਖੀ। ਅੱਜ 'ਰਾਮ ਸ਼ਰਣਮ' ਦੀਆਂ ਸ਼ਾਖਾਵਾਂ ਹਰ ਛੋਟੇ-ਵੱਡੇ ਸ਼ਹਿਰਾਂ ਵਿੱਚ ਮਿਲਦੀਆਂ ਹਨ। 13 ਨਵੰਬਰ 1960 ਨੂੰ ਆਪ ਜੀ ਨੇ ਦਿੱਲੀ ਵਿਖੇ ਪਰਮਪਦ ਪ੍ਰਾਪਤ ਕੀਤਾ।

ਸਵਾਮੀ ਸਤਿਆਨੰਦ ਜੀ ਵੀਹਵੀਂ ਸਦੀ ਦੇ ਇਕ ਮਹਾਤਮਾ ਹੋਏ ਹਨ ਜਿਨ੍ਹਾਂ ਨੇ ਰਾਮ-ਨਾਮ ਦੀ ਪਾਵਨ ਗੰਗਾ ਇਸ ਧਰਤੀ 'ਤੇ ਵਗਾਈ। ਰਾਮ ਉਨ੍ਹਾਂ ਲਈ ਇਕ ਨਿਰਾਕਾਰ, ਸ਼ੁੱਧ ਸੱਚਦਾਨੰਦ, ਪ੍ਰੇਮ ਮੂਰਤ, ਦਿਆਲੂ, ਘਟ ਘਟ ਵਿੱਚ ਰਮ ਰਹਿਆ ਰਾਮ ਸੀ। ਉਨ੍ਹਾਂ ਦਾ ਰਾਮ ਦਸਰਥ-ਪੁੱਤਰ ਰਾਮ ਨਹੀਂ ਸੀ। ਰਾਮ ਪਰਮ ਪੁਰਖ ਹੈ, ਪਿਆਰਾ ਈਸ਼ ਹੈ, ਨਿਰੰਕਾਰ ਹੈ, ਸਭ ਕੁਝ ਦੇਖਣ ਵਾਲਾ ਹੈ, ਨਿਸ਼ਕਾਮ ਹੈ :

ਅਕਾਲ ਪੁਰਸ਼ ਹੀ ਰਾਮ ਹੈ, ਵਹੀ ਦੇਵ ਉੱਕਾਰ।

ਸਰਸ ਸੁਰਸ ਸੇ ਸਿਮਰੀਏ, ਸਰਵ ਸਾਰ ਕਾ ਸਾਰ।

ਇਹੋ ਜਿਹਾ ਰਾਮ ਜਿਸ ਦਾ ਇਸ਼ਟ ਦੇਵ ਹੋਵੇ, ਉਸ ਬੰਦੇ ਦੇ ਮਨ ਵਿੱਚ ਇਸ ਸਾਰੀ ਸ੍ਰਿਸ਼ਟੀ ਦਾ ਪ੍ਰੇਮ ਕਿਵੇਂ ਠਾਠਾਂ ਨਹੀਂ ਮਾਰੇਗਾ। ਦੁਨੀਆ ਦੇ ਅਨੇਕ ਰੰਗਾਂ ਵਿੱਚ ਖੇਡਦੇ, ਤਰਕ-ਵਿਤਰਕ ਵਿੱਚ ਪੈਦੇ ਅਸੀਂ ਸਭ ਦੁਨੀਆਦਾਰ ਰਾਮ ਤੋਂ ਬੇਮੁਖ ਹੋ ਕੇ, ਬਾਹਰੀ ਚਿਨ੍ਹਾਂ-ਰੂਪਾਂ ਪਿੱਛੇ ਲੜਕੇ-ਝਗੜਕੇ ਰਹਿੰਦੇ ਹਾਂ, ਪਰ ਭੁੱਲ ਜਾਂਦੇ ਹਾਂ ਕਿ ਸਭਨਾਂ ਦਾ ਰਾਮ ਇਕੋ ਹੈ। ਸਵਾਮੀ ਸਤਿਆਨੰਦ ਜੀ ਨੇ ਮਹਾਤਮਾ ਤੁਲਸੀਦਾਸ ਜੀ ਦੇ ਇਸ ਸੱਚ ਨੂੰ ਅਪਣਾਇਆ ਅਤੇ ਉਨ੍ਹਾਂ ਦੇ ਪਿਆਰੇ ਵਾਕ :

ਸੀਆ ਰਾਮ ਮੈਂ ਸਭ ਜਗ ਜਾਨੀ।

ਕਰਹੁ ਪ੍ਰਣਾਮ ਜੋਰਿ ਜੁਗ ਪਾਨੀ।।

ਨੂੰ ਆਪਣੇ ਜੀਵਨ ਵਿੱਚ ਰਚਾ ਕੇ ਇਕ ਜੀਵਨ ਜਾਚ ਬਣਾਇਆ। ਉਹ ਅਕਸਰ ਕਿਹਾ ਕਰਦੇ ਸਨ ਕਿ ਇਹ ਸਾਰੀ ਸ੍ਰਿਸ਼ਟੀ ਅਤੇ ਇਸ ਵਿੱਚ ਵਸ ਰਹੇ ਸਾਰੇ ਇਸਤਰੀ-ਪੁਰਸ਼, ਰਾਮ ਦਾ ਹੀ ਰੂਪ ਹਨ। ਇਸ ਲਈ ਮੈਂ ਇਨ੍ਹਾਂ ਨੂੰ ਹੀ ਸੀਤਾ ਅਤੇ ਰਾਮ ਦਾ ਰੂਪ ਜਾਣ ਕੇ ਨਮਸਕਾਰ ਕਰਦਾ ਹਾਂ।

ਸਵਾਮੀ ਸਤਿਆਨੰਦ ਜੀ ਨੇ ਰਾਮ-ਨਾਮ ਦੀ ਇਕ ਹੰਗੀ ਤਕੜੀ ਲਹਿਰ ਚਲਾਈ। ਪਹਿਲਾਂ ਲਾਹੌਰ ਅਤੇ ਮਗਰੋਂ ਹੁਸ਼ਿਆਰਪੁਰ ਦੇ ਸਾਧੂ ਆਸ਼ਰਮ ਨੂੰ ਉਨ੍ਹਾਂ ਨੇ ਆਪਣਾ ਕਾਰਜ ਖੇਤਰ ਬਣਾਇਆ ਅਤੇ ਸੈਂਕੜੇ-ਲੱਖਾਂ ਜਗਿਆਸੂਆਂ ਨੂੰ

ਰਾਮ ਦਾ ਨਾਮ ਦੇ ਕੇ ਦੁਖੀ ਅਤੇ ਸਤਾਏ ਹੋਏ ਦਿਲਾਂ ਨੂੰ ਠਾਰਿਆ। ਇਨ੍ਹਾਂ ਦੀ ਚਲਾਈ 'ਰਾਮ ਸਰਣਮ' ਲਹਿਰ ਦੇ ਮੁੱਖ ਕੇਂਦਰ ਅੱਜ ਕੱਲ੍ਹ ਪੰਜਾਬ, ਹਰਿਆਣਾ, ਦਿੱਲੀ ਅਤੇ ਚੰਡੀਗੜ੍ਹ ਦੇ ਸਾਰੇ ਨਗਰਾਂ ਵਿੱਚ ਹਨ।

ਸਵਾਮੀ ਸਤਿਆਨੰਦ ਜੀ ਨੂੰ ਰਾਮ ਦਾ ਅਰੂਪ ਰੂਪ ਹੀ ਸਭ ਤੋਂ ਵਧੇਰੇ ਪਿਆਰਾ ਸੀ, ਇਸੇ ਲਈ ਉਨ੍ਹਾਂ ਨੇ ਤੁਲਸੀ ਰਾਮਾਇਣ (ਰਾਮਚਰਿਤਮਾਨਸ) ਦੀ ਥਾਂ ਬਾਲਮੀਕੀ ਰਾਮਾਇਣ ਨੂੰ ਹੀ ਆਪਣੇ ਅਧਿਐਨ ਦਾ ਵਿਸ਼ਾ ਬਣਾਇਆ। ਉਨ੍ਹਾਂ ਦੀ ਪਹਿਲੀ ਪੁਸਤਕ 'ਵਾਲਮੀਕੀ ਰਾਮਾਇਣ ਸਾਰ' ਮਿਲਦੀ ਹੈ, ਜਿਹੜੀ ਕਿ ਮੂਲ ਦਾ ਬਹੁਤ ਵਧੀਆ ਪਦ-ਅਨੁਵਾਦ ਹੈ। ਇਸ ਤੋਂ ਛੁੱਟ ਉਨ੍ਹਾਂ ਦੀ ਮੌਲਿਕ ਰਚਨਾ 'ਭਗਤੀ ਪ੍ਰਕਾਸ਼' ਅਤੇ 'ਅੰਮ੍ਰਿਤਵਾਣੀ' ਦੇ ਸੰਗ੍ਰਹਿਆਂ ਵਿੱਚ ਦਰਜ ਹੈ। ਅੰਮ੍ਰਿਤਵਾਣੀ ਰਾਮ-ਨਾਮ ਦੀ ਧੁਨ ਹੈ, ਜਿਸ ਨੂੰ ਸੈਂਕੜੇ ਰਾਮ ਭਗਤ ਨਿੱਤ ਨੇਮ ਜਾਣ ਕੇ ਪੜ੍ਹਦੇ ਹਨ। ਇਸ ਵਿੱਚ ਪ੍ਰਭੂ ਦਾ ਨਾਮ ਰੂਪੀ ਅੰਮ੍ਰਿਤ ਹੈ, ਸਮੁੰਦਰ-ਮੈਥਨ ਮਗਰੋਂ ਨਿਕਲੀ ਅੰਮ੍ਰਿਤ ਰੂਪ ਬਾਣੀ ਹੈ।

ਅੰਮ੍ਰਿਤਵਾਣੀ ਨਾਮ ਉਚਾਰਣ, ਰਾਮ ਰਾਮ ਸੁਖ ਸਿੱਧੀ-ਕਾਰਣ।

ਅੰਮ੍ਰਿਤਵਾਣੀ ਅੰਮ੍ਰਿਤ ਸ੍ਰੀ ਰਾਮ ਰਾਮ ਰਾਮ ਮੁਖ ਸੰਗਲ-ਧਾਮ। 4।

'ਭਗਤੀ ਪ੍ਰਕਾਸ਼' ਵਿੱਚ ਰਾਮ ਭਗਤੀ ਤੋਂ ਛੁੱਟ ਮਨੁੱਖ ਜੀਵਨ ਅਤੇ ਇਸ ਦੇ ਵਿਕਾਰ ਦੱਸ ਕੇ ਇਸ ਦੇ ਸੁਧਾਰ ਲਈ ਉਪਦੇਸ਼ ਕੀਤਾ ਗਿਆ ਹੈ। ਧਰਮ ਉਨ੍ਹਾਂ ਲਈ ਕੋਈ ਵਿਸ਼ੇਸ਼ ਪੂਜਾ ਪੱਧਤੀ ਨਹੀਂ, ਘਿਰਣਾ ਜਾਂ ਛੋਟੇਪਨ ਦੀ ਚੀਜ਼ ਨਹੀਂ ਸਗੋਂ ਸੱਚਾ ਧਰਮ ਤਾਂ ਆਪਸੀ ਪ੍ਰੀਤ ਅਤੇ ਸਨੇਹ ਹੈ :

ਸੱਚਾ ਧਰਮ ਹੈ ਪ੍ਰੀਤ ਪਖ, ਸਮਝੇ ਸੇਸ਼ ਵਿਲਾਸ।

ਮਤ ਮਤਾਂਤਰ ਸੰਗਲ ਸੈਂ ਅਣੂ ਹੈ ਸਤੱਯ ਪ੍ਰਕਾਸ਼।

ਸੱਚੇ ਪੁਰਸ਼ ਦਾ ਇਹ ਲੱਛਣ ਹੈ ਕਿ ਉਹ ਜੋ ਕੰਮ ਕਰਦਾ ਹੈ, ਪਰਹਿਤ ਅਤੇ ਸੇਵਾ-ਭਾਵ ਨਾਲ ਕਰਦਾ ਹੈ। ਜੋ ਸੁਖ ਕਿਸੇ ਹੋਰ ਲਈ ਦੁਖ ਜਰਨ ਤੇ ਸੁੱਖ ਕਰਨ ਵਿੱਚ ਮਿਲਦਾ ਹੈ, ਉਹ ਪਰਮਾਨੰਦ ਸੁਖ ਹੈ :

ਗੁਰੂ ਤੋਂ ਐਸਾ ਚਾਹੀਏ, ਸਵਾਰਥ ਸੇ ਹੋ ਪਾਰ।

ਪਰਮਾਰਥ ਮੇਂ ਰਤ ਰਹੈ, ਕਰ ਪਰਹਿਤ ਉਪਕਾਰ।

ਪਰਹਿਤ ਦੀ ਭਾਵਨਾ ਤਦੋਂ ਆਵੇਗੀ ਜੇ ਸੇਵਾ-ਭਾਵ ਨੂੰ ਜਾਗ੍ਰਤ ਕੀਤਾ ਜਾਵੇ। ਸੇਵਾ ਦਾ ਧਰਮ ਸਭ ਤੋਂ ਉੱਤਮ ਧਰਮ ਹੈ ਅਤੇ ਆਪਸੀ ਪਿਆਰ ਦਾ ਮੂਲ-ਮੰਤਰ ਵੀ :

ਸੇਵਾ ਧਰਮ ਸੁਧਰਮ ਹੈ, ਹੈ ਯਹ ਉੱਤਮ ਕਾਮ।

ਅਰਪਣ ਕਰ ਭਗਵਾਨ ਕੋ, ਕਰੇ ਸੇਵਾ ਨਿਸਕਾਮ। 1।

ਕ੍ਰਿਪਾ ਕਰਦਾ ਪ੍ਰੇਮ ਜੇ, ਕਰਿਏ ਪਰਹਿਤ ਧਾਇ।

ਤਜ ਕਰ ਫਲ ਕੀ ਕਾਮਨਾ, ਸੇ ਸੇਵਾ ਕਹਿ ਲਾਇ। 2।

ਸਵਾਮੀ ਸਤਿਆਨੰਦ ਜੀ ਦਾ 'ਭਗਤ ਹਿਰਦਾ' ਪ੍ਰਭੂ ਤੋਂ ਇਹੋ ਭੀਖ ਮੰਗਦਾ ਹੈ ਕਿ ਜੱਗ ਵਿੱਚ ਸਮੂਹ ਨਰ-ਨਾਰੀ ਦਾ ਭਲਾ ਹੋਵੇ, ਕੋਈ ਕਸ਼ਟ ਨਾ ਪਵੇ, ਸੰਸਾਰ ਵਿੱਚ ਸੁੱਖਾਂ ਦਾ ਪਾਸਾਰ ਹੋਵੇ ਅਤੇ ਭਗਤੀ ਦੀ ਭਾਵਨਾ ਵਧੇ ਫੁੱਲੇ। ਸਭ ਵਿੱਚ ਆਪਸੀ ਤੌਰ 'ਤੇ ਭਗਤੀ ਭਾਵ ਹੋਵੇ, ਰਾਗ ਦਵੈਸ਼ ਅਤੇ ਰੋਸਾ-ਗੁੱਸਾ ਸਭ ਤਿਆਗ ਦੇਣ। ਸਭ ਮਿਲਜੁਲ ਕੇ ਰਹਿਣ, ਜਨਤਾ ਵਿੱਚ ਰਾਮ ਦੀ ਜੋਤ ਜਗੇ ਜਿਸ ਨੂੰ ਜਲਦੀ ਦੇਖ ਕੇ ਲੋਕ-ਨਾਇਕ ਵੀ ਜਾਗਣ ਅਤੇ ਦੀਨ-ਹੀਨ ਲੋਕਾਂ ਨੂੰ ਦੇਖ ਕੇ ਉਨ੍ਹਾਂ ਦਾ ਉੱਧਾਰ ਕਰਨ। ਛੋਟੇ-ਵੱਡੇ ਦੀ, ਉੱਚੇ-ਨੀਵੇਂ ਦੀ ਤਮੀਜ਼ ਭੁਲਾ ਕੇ ਸਭ ਇਕ ਹੋ ਜਾਣ :

ਮਿਲਜੁਲ ਕਰ ਸਭ ਜਨ ਰਹੇ ਪ੍ਰੇਮ ਭਾਵ ਕੇ ਸਾਥ।

ਸਦਾਚਾਰ ਉਪਕਾਰ ਮੇਂ ਸਭੀ ਬਢਾਵੇਂ ਹਾਥ। 6।

ਕਿਸੇ ਨਾਲ ਦੀਰਖਾ ਨਾ ਕਰੇ, ਚੁਗਲੀ-ਨਿੰਦਾ ਨਾ ਕਰੇ, ਸਵਾਮੀ ਜੀ ਚੁਗਲਖੋਰਾਂ ਨੂੰ ਕਾਂ ਅਤੇ ਕੁੱਤੇ ਕਹਿੰਦੇ ਹਨ :

ਕਾਕ ਕੁੱਤੇ ਸਮ ਹੀ ਕਹਾ, ਚੁਗਲ ਖੋਰ ਨਰ ਨਾਗ।

ਚੋਟ ਲਗਾਵੈ ਪੀਠ ਪਰ, ਛੁਪ ਕਰ ਕਰਤੇ ਵਾਰ।

ਚਾਪਲੂਸੀ ਕੁੱਤੇ ਵਾਂਗ ਪੂਛ ਹਿਲਾਉਣ 'ਤੇ ਪੈਰ ਚੱਟਣਾ ਹੈ, ਦੂਜਿਆਂ ਦੇ ਦੇਸ਼ ਕੱਢਣ ਵਾਲਾ ਇਨਸਾਨ ਗਿਰਝ ਹੈ, ਇਸ ਲਈ ਉੱਤਮ ਮਾਰਗ ਪ੍ਰਭੂ-ਪੂਜਾ ਅਤੇ ਸੇਵਕ-ਭਾਵ ਹੈ :

ਪਰਮ ਪ੍ਰਭੂ ਕੇ ਪੂਜੀਏ, ਜੋ ਹੈ ਸਰਵ ਨਿਵਾਸ।

ਹੋ ਕਰ ਸੇਵਕ ਦਾਸ ਜਨ, ਸਭ ਕੇ ਰਹੀਏ ਪਾਸ।

ਵਿਆਸ ਦੇ ਪਰਮ ਸੰਤ ਬਾਬਾ ਜੈਮਲ ਸਿੰਘ ਜੀ ਆਪਣੇ ਸਤਿਸੰਗਾਂ ਵਿੱਚ ਸਦਾ ਕਿਹਾ ਕਰਦੇ ਸਨ ਕਿ ਸੰਤ ਮਹਾਤਮਾ ਇਸ ਧਰਤੀ 'ਤੇ ਲੋਕਾਂ ਨੂੰ ਲੜਾਉਣ ਤੇ ਵੰਡੀਆਂ ਪਾਉਣ ਨਹੀਂ ਆਉਂਦੇ ਸਗੋਂ ਉਸ ਨੂੰ ਨਾਮ ਦਾ ਮਹਾਂ ਰਸ ਦੇ ਕੇ ਆਪਸੀ ਪਿਆਰ ਅਤੇ ਸਨੇਹ ਦੇ ਸੂਤਰ ਵਿੱਚ ਬੰਨ੍ਹਣ ਲਈ ਆਉਂਦੇ ਹਨ। ਵੰਡੀਆਂ ਪਾਉਣ ਵਾਲੇ ਲੋਕ ਮਹਾਤਮਾ ਨਹੀਂ ਅਖਵਾ ਸਕਦੇ।

ਸਵਾਮੀ ਸਤਿਆਨੰਦ ਜੀ ਜੀ ਦੀ ਬਾਣੀ ਵਿੱਚ ਉਹ ਮਿਠਾਸ ਅਤੇ ਰਸ ਸੀ ਕਿ ਦੂਰੋਂ ਪਾਰੋਂ ਉਨ੍ਹਾਂ ਦੀ ਰਾਮ ਕਥਾ ਸੁਣਨ ਲਈ ਲੋਕੀਂ ਚਲੇ ਆਉਂਦੇ ਸਨ ਅਤੇ ਸਤਿਸੰਗ ਦਾ ਲਾਭ ਪ੍ਰਾਪਤ ਕਰਦੇ ਸਨ। ਸਤਿਗੁਰੂ ਅਤੇ ਸਤਿਸੰਗ ਉਨ੍ਹਾਂ ਦੀ ਰਾਮ-ਭਗਤੀ ਦੇ ਜ਼ਰੂਰੀ ਅੰਗ ਸਨ।

ਕੋਈ ਸੱਚਾ ਸਤਿਗੁਰੂ ਹੀ ਮਿਥਿਆ ਭਾਵ ਤੋਂ ਬਚਾ ਕੇ ਸਾਨੂੰ ਜਨਮਾਰਗ 'ਤੇ ਲਾ ਸਕਦਾ ਹੈ। ਇਹ ਸਤਿਗੁਰੂ ਬੰਦੇ ਨੂੰ ਉਸ ਦੇ ਚੈਰੇ ਭਾਗਾਂ ਸਦਕਾ ਹੀ ਮਿਲਦਾ ਹੈ। ਸਤਿਗੁਰੂ ਤਾਂ ਭਾਵਨਾ ਦੇਖਦੇ ਹਨ :

ਸਦਗੁਰੂ ਆਪ ਸਮਰਥ ਹੈ, ਸਨ-ਮਾਰਗ ਕੇ ਬੀਚ।

ਬਚਾ ਕਰ ਮਿਥਿਆ ਸੇ ਮੁਝੇ, ਹਰੇ ਭਾਵ ਸਭ ਨੀਚ॥1॥

ਪਥ ਮੈ ਪ੍ਰਕਟੇ ਸਦਗੁਰੂ, ਹਸਤ ਪਕੜ ਕਰ ਆਪ।

ਤਾਪ ਤਾਪਤ ਕੇ ਸਾਂਤ ਕਰ, ਦੀਆ ਨਾਮ ਕਾ ਜਾਪ॥2॥

ਭ੍ਰਮ ਭੂਲ ਮੇਂ ਭਟਕਤੇ, ਉਦਯ ਹੂਏ ਜਬ ਭਾਗ।

ਮਿਲਾ ਅਚਾਨਕ ਗੁਰੂ ਮੁਝੇ, ਲਗੀ ਲਗਨ ਕੀ ਜਾਗ॥3॥

ਬ੍ਰਾਹਮਣ, ਖੱਤਰੀ, ਵੈਸ਼ਯ ਅਤੇ ਸ਼ੂਦਰ ਦੇ ਸਭ ਭੇਦ ਵਿਅਰਥ ਹਨ। ਵਰਣ-ਆਸ਼ਰਮ ਦੀ ਵਿਵਸਥਾ ਸਾਡੇ ਪੁਰਖਿਆਂ ਨੇ ਆਪਸੀ ਪਾੜ ਪਾਉਣ ਲਈ ਨਹੀਂ ਬਣਾਈ ਸੀ ਸਗੋਂ ਇਹ ਵਿਧਾਤਾ ਦੇ ਸਮਾਜਿਕ ਅੰਗ ਹਨ। ਇਸੇ ਲਈ ਸਵਾਮੀ ਜੀ ਡੀਕੇ ਦੀ ਚੋਟ ਨਾਲ ਕਹਿੰਦੇ ਹਨ ਕਿ ਕਿਸੇ ਨੂੰ ਸ਼ੂਦਰ, ਨੀਚ ਜਾਂ ਹੀਣ ਸਮਝਣਾ ਗਲਤ ਹੈ :

ਸ਼ੂਦਰ ਕਹਿਣਾ ਨੀਚ ਹੈ, ਨੀਚ ਭਾਵ ਹੈ ਬਾਤ।

ਖੀਚ ਤਾਨ ਕਾ ਅਰਥ ਹੈ, ਕੇਵਲ ਕਰਾ ਉਤਪਾਤ॥6॥

ਸਭੀ ਰਾਮ ਕੇ ਪ੍ਰਤ ਹੈ, ਹੈ ਵੇਹੀ ਮਹਾਰਾਜ।

ਆਪਣੇ ਜਨ ਕੇ ਵਰ ਪ੍ਰਭੂ, ਸਦਾ ਸੰਵਾਰੇ ਕਾਜ।

ਜੇ ਦੂਸਰਿਆਂ ਨੂੰ ਸ਼ੂਦਰ ਆਖਦਾ ਹੈ, ਉਹ ਨੀਚ ਹੈ, ਦ੍ਰਿਸ਼ਟੀ-ਦੋਸ਼ ਦਾ ਭਾਗੀਦਾਰ ਹੈ। ਇਸ ਲਈ ਸਵਾਮੀ ਜੀ ਨੇ ਸਮਤਾ-ਦ੍ਰਿਸ਼ਟੀ ਅਪਣਾਉਣ ਅਤੇ ਭੇਦ-ਭਾਵ ਦੂਰ ਕਰਨ ਦਾ ਉਪਦੇਸ਼ ਦਿੱਤਾ ਹੈ :

ਸੰਤੋ, ਤਜੀਏ ਭੇਦ ਕੇ, ਜਾਨ ਰਾਮ ਕੇ ਲੋਕ।

ਸਮਤਾ-ਦ੍ਰਿਸ਼ਟੀ ਮੇਲ ਮੇ, ਹਰੇ ਭੇਦ ਕੇ ਸੋਕ॥34॥

ਉਚੇ ਜਨ ਹਰਿ-ਜਨ ਕਹੇ, ਨੀਚੇ ਮਾਯਾਵਾਨ।

ਸਮਤਾ, ਸੰਤੋ ਸਾਰ ਹੈ, ਹੈ ਸਮਦਰਸੀ ਮਹਾਨ॥30॥

ਇਸ ਲਈ ਸਵਾਮੀ ਜੀ ਦਾ ਸੰਦੇਸ਼ ਹੈ ਕਿ ਸਾਨੂੰ ਆਪਸੀ ਭੇਦ-ਭਾਵ ਮਿਟਾ ਕੇ ਧਰਮ ਅਤੇ ਰਾਮ-ਨਾਮ ਦੇ ਆਧਾਰ 'ਤੇ ਆਪਸੀ ਧਿਆਨ ਨਾਲ ਰਹਿਣਾ ਚਾਹੀਦਾ ਹੈ। ਹੰਕਾਰ ਦੀ ਭਾਵਨਾ ਮਾਰੇ, ਸਭ ਕੁਝ ਈਸ਼ਵਰ ਦਾ ਸਮਝ ਕੇ ਉਸ ਨੂੰ ਆਤਮ ਸਮਰਪਣ ਕਰੇ, ਸ਼ਰਧਾ, ਪ੍ਰੇਮ ਅਤੇ ਵਿਸ਼ਵਾਸ ਨਾਲ ਘਟ ਘਟ ਅੰਦਰ ਰਮਦਾ ਰਾਮ ਦੇਖੇ, ਇਹੋ ਕਰਮਯੋਗ ਹੈ, ਇਹੋ ਪ੍ਰੇਮ-ਭਗਤੀ ਹੈ ਅਤੇ ਇਹੋ ਨਿਸ਼ਕਾਮ ਕਰਮ ਹੈ :

ਰਮਨਾ ਉਸ ਕੇ ਖੇਲ ਮੇਂ? ਉਸਕਾ ਜਾਨ ਵਿਧਾਨ।

ਅਹੰਭਾਵ ਕੇ ਦਮਨ ਕਰ, ਉਸਕੀ ਲੀਲਾ ਮਾਨ॥26॥

ਕਰਮਯੋਗ ਯਹ ਭਗਤੀ ਮਯ, ਯਹੀ ਸਮਰਪਨ ਗਿਆਨ।

ਨਿਸ਼ਕਾਮ ਕਰਮ ਸੁਮਰਮ ਯਹ, ਧਰਮ ਨਾਰਾਇਣ ਜਾਨ।

ਸਵਾਮੀ ਜੀ ਦੇ ਸੁਭਾਉ ਦਾ ਸਭ ਤੋਂ ਵੱਡਾ ਗੁਣ ਇਹ ਸੀ ਕਿ ਆਪ ਸਭ ਨੂੰ ਆਪਣਾ 'ਸਾਜਨ' ਕਹਿੰਦੇ ਸਨ, ਸ਼ਿਸ਼ ਨਹੀਂ। ਉਹ ਅਕਸਰ ਕਿਹਾ ਕਰਦੇ ਸਨ - 'ਸੋਲਾ ਸੌਜਣਾਂ ਦਾ ਵਾਰ ਵਾਰ ਮਿਲੇ ਰਾਮ'। ਉਹ ਨਾ ਕਦੇ ਕਿਸੇ 'ਤੇ ਭਾਰ ਬਣਦੇ ਸਨ ਅਤੇ ਨਾ ਹੀ ਕਿਸੇ ਕੋਲੋਂ ਕੋਈ ਪੈਸਾ ਹੀ ਲੈਂਦੇ ਸਨ। ਉਹ ਆਪਣੇ ਆਪ ਨੂੰ ਸਦਾ ਜਵਾਨ ਸਮਝਦੇ ਅਤੇ ਆਪਣੇ ਆਪ ਨੂੰ ਰਾਮ ਦਾ ਬਾਲਕ ਆਖਦੇ ਸਨ। ਆਪ ਪ੍ਰਭੂ ਦੇ ਸੱਚੇ ਭਗਤ ਲਈ ਪ੍ਰਸੰਨ ਰਹਿਣਾ ਬਹੁਤ ਜ਼ਰੂਰੀ ਸਮਝਦੇ ਸਨ — 'ਸੜਿਆ ਗਲਿਆ ਜਾਂ ਕੁੜਿਆ ਹੋਇਆ ਬੰਦਾ ਕੀ ਭਗਤੀ ਕਰੇਗਾ' ਉਹ ਕਹਿੰਦੇ ਹੁੰਦੇ ਸਨ। ਉਹ ਆਪਣਾ ਕੋਈ ਅਲੱਗ ਮਤ ਆਦਿ ਬਣਾਉਣ ਦੇ ਵਿਰੁੱਧ ਸਨ ਅਤੇ ਵੱਖਰਾ ਚੋਲਾ ਜਾਂ ਪੋਸ਼ਾਕ ਜਾਂ ਪਹਿਰਾਵਾ ਵੀ ਨਹੀਂ ਰੱਖਣਾ ਚਾਹੁੰਦੇ ਸਨ। ਆਪ ਮਨੁੱਖਾ ਜੀਵਨ ਚਲਾਉਣ ਲਈ ਹੱਥੀਂ ਕੰਮ ਕਰਨ ਵਿੱਚ ਵਿਸ਼ਵਾਸ ਕਰਦੇ ਹਨ, ਵਿਹਲੜ ਸਾਧਾਂ ਦੇ ਖ਼ਿਲਾਫ਼ ਸਨ ਅਤੇ ਗ਼ਰੀਬਾਂ, ਅਨਾਥਾਂ ਨੂੰ ਹੱਥੀਂ ਦਾਨ ਦੇ ਕੇ ਬਹੁਤ ਖੁਸ਼ ਹੁੰਦੇ ਸਨ। ਆਪ ਦਾ ਅਮਰ ਵਾਕ ਹੈ :

ਇਸ ਯੁੱਗ ਮੇਂ ਯੇ ਕੀਜੀਏ, ਸਿਮਰਨ ਸਨਾਨ ਸੁਦਾਨ।

ਸੇਵਾ-ਭਾਵ ਉਪਾਸਨਾ, ਹੈ ਪਾਂਚੇਂ ਗੁਣ ਵਾਨ॥14॥

ਆਪ ਦੇ ਸ਼ਿਸ਼ਾਂ ਨੇ ਹੁਣ ਥਾਂ ਥਾਂ 'ਰਾਮ ਸਰਣਮ' ਸਥਾਪਤ ਕਰ ਲਏ ਹਨ ਜਿੱਥੇ ਆਪ ਦੇ ਜੀਵਨ ਤੇ ਬਾਣੀ ਦਾ ਕਥਾ-ਕੀਰਤਨ ਚੱਲਦਾ ਰਹਿੰਦਾ ਹੈ।

ਸੰਤ ਨਾਗਾ ਨਿਰੰਕਾਰੀ ਜੀ

ਆਪ ਦੇ ਜੀਵਨ ਦੇ ਹਾਲਾਤ ਵਧੇਰੇ ਨਹੀਂ ਮਿਲਦੇ। ਇਕ ਗੱਲ ਜ਼ਰੂਰ ਪਤਾ ਲੱਗ ਸਕੀ ਹੈ ਕਿ ਆਪ ਦਾ ਜਨਮ ਪੰਜਾਬ ਪ੍ਰਾਂਤ ਦੇ ਅਠੀਲਪੁਰ ਦੇ ਰਾਜਾ ਦੇ ਘਰ ਵਿੱਚ ਹੋਇਆ ਸੀ। ਆਪ ਨੂੰ ਬਚਪਨ ਤੋਂ ਹੀ ਸਤਿਸੰਗ ਅਤੇ ਸੰਤਾਂ ਮਹਾਤਮਾਵਾਂ ਨਾਲ ਅਪਾਰ ਪ੍ਰੇਮ ਸੀ। ਆਪ ਦੇ ਪਦਾਂ ਤੋਂ ਇਕ ਹੋਰ ਗੱਲ ਵੀ ਸਾਫ਼ ਹੋ ਜਾਂਦੀ ਹੈ ਕਿ ਆਪ ਦਾ ਜਨਮ ਮੁਸਲਿਮ ਰਾਜ ਵੇਲੇ ਹੀ ਹੋਇਆ ਸੀ। ਅੰਗਰੇਜ਼ੀ ਰਾਜ ਅਜੇ ਨਹੀਂ ਆਇਆ ਸੀ। ਬਾਲ ਉਮਰੇ ਹੀ ਆਪ ਬਹੁਤ ਔਲੂੜ ਅਤੇ ਮਸਤ ਸੁਭਾਉ ਵਾਲੇ ਸਨ। ਬਚਪਨ ਤੋਂ ਹੀ ਆਪ ਪ੍ਰਭੂ ਦੀ ਅਨਿੰਨ ਭਗਤੀ ਵੱਲ ਰੁਚਿਤ ਸਨ। ਕਹਿੰਦੇ ਹਨ ਕਿ ਆਪ ਆਪਣੀ ਕੀਮਤੀ ਤੇ ਕੀਮਤੀ ਸ਼ਾਲ, ਸੋਨੇ ਦੀ ਅੰਗੂਠੀ ਆਦਿ ਖੇਡ ਖੇਡ ਵਿੱਚ ਹੀ ਸਾਧੂ-ਸੰਤਾਂ ਨੂੰ ਦਾਨ ਕਰ ਦਿੰਦੇ ਸਨ।

ਆਪ ਦੇ ਪਿਤਾ ਜੀ ਦਾ ਨਾਂ ਤਾਂ ਸਾਡੇ ਤੀਕ ਨਹੀਂ ਪਹੁੰਚ ਸਕਿਆ। ਪਰ ਦੱਸਦੇ ਹਨ ਕਿ ਇਨ੍ਹਾਂ ਦੇ ਪਿਤਾ ਜੀ ਇਕ ਯੁੱਧ ਵਿੱਚ ਲੜਦੇ ਲੜਦੇ ਮੁਸਲਮਾਨ ਹਮਲਾਵਰਾਂ ਹੱਥੋਂ ਸ਼ਹੀਦ ਹੋ ਗਏ ਸਨ। ਪਿਤਾ ਦੀ ਮੌਤ ਮਗਰੋਂ ਇਨ੍ਹਾਂ ਦਾ ਮਨ ਸੰਸਾਰ ਵਲੋਂ ਹੋਰ ਵੀ ਉਚਾਟ ਹੋ ਗਿਆ। ਸਾਧੂ-ਸੰਤਾਂ ਮਗਰ ਤਾਂ ਇਹ ਪਹਿਲਾਂ ਵੀ ਜਾਂਦੇ ਹੀ ਰਹਿੰਦੇ ਸਨ। ਘਰ-ਬਾਰ ਛੱਡ ਕੇ ਆਪ ਜੰਗਲਾਂ, ਨਦੀਆਂ, ਪਰਬਤਾਂ, ਸਰ-ਸਾਹਿਤਾਵਾਂ ਵਿੱਚ ਰਹਿਣ ਲੱਗ ਪਏ। 'ਅਲਖ ਨਿਰੰਜਨ' ਉਨ੍ਹਾਂ ਦਾ ਪ੍ਰਸਿੱਧ ਸਾਧ-ਬਚਨ ਸੀ।

ਹੌਲੀ ਹੌਲੀ ਇਹ ਸਿੱਖ ਗੁਰੂ ਸਾਹਿਬਾਨ ਵੱਲ ਵਧੇਰੇ ਖਿੱਚਦੇ ਚਲੇ ਗਏ। ਉਨ੍ਹਾਂ ਦਾ ਇਕ ਗ੍ਰੰਥ ਬਹੁਤ ਪ੍ਰਸਿੱਧ ਹੈ ਜਿਸ ਦਾ ਨਾਂ 'ਬ੍ਰਹਮਵਾਣੀ' ਹੈ। ਇਸ ਵਿੱਚ ਆਪ ਨੇ ਸ੍ਰੀ ਗੁਰੂ ਨਾਨਕ ਦੇਵ ਜੀ, ਗੁਰੂ ਅੰਗਦ ਦੇਵ ਜੀ, ਗੁਰੂ ਅਮਰ ਦਾਸ ਜੀ, ਗੁਰੂ ਰਾਮਦਾਸ ਜੀ ਦਾ ਨਾਂ ਬਹੁਤ ਹੀ ਸ਼ਰਧਾ ਤੇ ਪ੍ਰੇਮ ਨਾਲ ਲਿਆ ਹੈ। ਨਾਗਾ ਜੀ ਮਹਾਰਾਜ ਹਠਯੋਰੀ, ਰਾਜਯੋਰੀ ਅਤੇ ਲਯ ਯੋਰੀ - ਸਭ ਕੁਝ ਸਨ। ਉਹ ਪਰਮਹੰਸ ਸਨ, ਅਵਧੂਤ ਸਨ। ਲੰਮੇ ਸਮੇਂ

ਡੱਕ ਪੰਜਾਬ ਵਿੱਚ ਭ੍ਰਮਣ ਕਰਦੇ ਰਹੇ। ਫਿਰ ਗੰਗਾ, ਜਮੁਨਾ, ਸਰਯੂ ਅਤੇ ਗੋਮਤੀ ਆਦਿ ਕੰਢੇ ਘੁੰਮਦੇ, ਤਪ ਕਰਦੇ ਅਤੇ ਅਲਖ ਜਗਾਉਂਦੇ ਰਹੇ। ਫਿਰ ਉਨ੍ਹਾਂ ਦੇ ਜੀਵਨ ਦਾ ਬਹੁਤ ਸਮਾਂ ਕਾਨਪੁਰ ਦੇ ਨੇੜੇ-ਤੇੜੇ ਹੀ ਬਤੀਤ ਹੋਇਆ। ਕਾਨਪੁਰ ਦਾ ਪਾਲੀਰਾਜ ਆਪ ਦੀ ਤਪ-ਭੂਮੀ ਕਿਹਾ ਜਾਂਦਾ ਹੈ।

ਕਲਿਆਣ ਦੇ ਭਗਤੀ ਅੰਕ ਵਿੱਚ ਲਿਖਿਆ ਹੈ, 'ਕਦੇ ਕਦੇ ਮਸਤ ਹੋ ਕੇ ਪਦ ਗਾਇਆ ਅਤੇ ਲਿਖਾਇਆ ਕਰਦੇ ਸਨ। ਉਨ੍ਹਾਂ ਦੇ ਪਦਾਂ ਤੋਂ ਪਤਾ ਚੱਲਦਾ ਹੈ ਕਿ ਉਹ ਲੋਕ ਲੋਕਾਂਤਰ ਅਤੇ ਜਨਮ-ਜਨਮਾਂਤਰ ਤੋਂ ਰੱਬੀ ਅਨੁਭਵਾਂ ਨਾਲ ਭਰਪੂਰ ਸਨ। ਨਾਗਾ ਨਿਰੰਕਾਰੀ ਸ਼ਿਵ ਤੱਤ ਵਿੱਚ ਡੂੰਘੀ ਸ਼ਰਧਾ ਰੱਖਦੇ ਸਨ। ਜਾਪਦਾ ਹੈ ਉਹ ਸਭ ਗਿਆਨ-ਧਿਆਨ ਭੁੱਲ ਕੇ ਕੈਲਾਸ਼ ਲੋਕ ਵਿੱਚ ਭੁੱਟੇ ਰਹਿੰਦੇ ਸਨ।'

ਇਕ ਵਾਰੀ ਦੀ ਗੱਲ ਹੈ ਕਿ ਆਪ ਹਰਿਦੁਆਰ ਵਿੱਚ ਗੰਗਾ ਵਿੱਚ ਕੁੱਦ ਗਏ। ਮੁੜ ਬਾਹਰ ਨਹੀਂ ਆਏ। ਲੋਕਾਂ ਨੇ ਸਮਝਿਆ ਕਿ ਆਪ ਨੇ ਜਲ-ਸਮਾਧੀ ਲੈ ਲਈ ਹੈ। ਕੁਝ ਦਿਨ ਬੀਤ ਗਏ। ਮਗਰੋਂ ਆਪ ਆਪਣੀ ਤਪੋ-ਭੂਮੀ ਪਾਲੀ ਵਿੱਚ ਦਿਖਾਈ ਪਏ। ਆਪ ਪੂਰੇ ਅਵਸ਼ਤ ਮਸਤ ਤੇ ਫੱਕੜ ਸਾਧੂ ਸਨ। ਛੋਟੇ ਛੋਟੇ ਮੁੰਡਿਆਂ ਨਾਲ ਖੇਡਦੇ ਰਹਿੰਦੇ ਸਨ। ਮੁੰਡੇ ਸਰਦੀ, ਗਰਮੀ ਜਾਂ ਵਰਖਾ ਵਿੱਚ ਜਿੱਥੇ ਵੀ ਉਨ੍ਹਾਂ ਨੂੰ ਬਹਾ ਦਿੰਦੇ ਉਹ ਉੱਥੇ ਹੀ ਟਿਕ ਕੇ ਬੈਠੇ ਰਹਿੰਦੇ। ਸਿਰਫ ਉਦੋਂ ਹੀ ਉੱਠਦੇ ਜਦ ਕੋਈ ਬਾਲਕ ਉਨ੍ਹਾਂ ਨੂੰ ਉਥੋਂ ਉਠਾ ਕੇ ਕਿਥਰੇ ਹੋਰ ਨਾ ਲੈ ਜਾਂਦਾ। ਕਹਿੰਦੇ ਹਨ ਕਿਸੇ ਰਾਜੇ ਨੇ ਆਪ ਨੂੰ ਪਾਗਲ ਸਮਝ ਕੇ ਕਿਸੇ ਕਮਰੇ ਵਿੱਚ ਹੀ ਡੱਕ ਦਿੱਤਾ ਸੀ। ਕਹਿੰਦੇ ਹਨ ਕਿ ਉਨ੍ਹਾਂ ਨੇ 'ਅਲਖ ਨਿਰੰਜਨ' ਦਾ ਕੇਵਲ 'ਅਲਖ' ਸ਼ਬਦ ਹੀ ਉਚਾਰਿਆ ਕਿ ਰਾਜਾ ਨੇ ਡਰ ਕੇ ਆਪ ਨੂੰ ਆਜ਼ਾਦ ਕਰ ਦਿੱਤਾ।

ਉਨ੍ਹਾਂ ਦੇ ਲਿਖੇ ਪਦਾਂ ਵਿੱਚ ਭਗਵਾਨ ਸ੍ਰੀ ਕ੍ਰਿਸ਼ਨ ਲਈ ਪੂਰਾ ਸ਼ਰਧਾ ਪਿਆਰ ਟਪਕਦਾ ਹੈ। 'ਬ੍ਰਹਮਵਾਣੀ' ਸੰਤ ਸਾਹਿਤ ਨੂੰ ਉਨ੍ਹਾਂ ਦੀ ਅਮੁੱਲ ਦੇਣ ਆਖੀ ਜਾ ਸਕਦੀ ਹੈ। ਆਪ ਸੱਚ ਦੇ ਖੋਜੀ ਸਨ। ਸੰਨ 1936 ਈਸਵੀ ਜਾਂ ਸੰਮਤ 1993 ਬਿਕਰਮੀ ਵਿੱਚ ਆਪ ਨੇ ਪਾਲੀ (ਕਾਨਪੁਰ) ਵਿਖੇ ਮਹਾਂ ਸਮਾਧੀ ਲੈ ਲਈ, ਕੱਤਕ ਦੇ ਮਹੀਨੇ ਉੱਥੇ ਭਾਰੀ ਮੇਲਾ ਲੱਗਦਾ ਹੈ। ਦੋ ਪਦ ਦੇਖੋ :

- ਅਬ ਤੇ ਚੇਤ ਮੁਸਾਵਰ ਭਾਈ

ਬਾਰ ਬਾਰ ਪਾਹਰੂ ਜਗਾਵਤ, ਛੰਡਤ ਨਹਿ ਅਲਸਾਈ।

ਅਬ ਤੇ ਮਿਲਨਾ ਕਠਿਨ ਪੀਆ ਕਾ, ਉਲਟੀ ਭਸਮ ਰਮਾਈ।

ਘਰ ਹੈ ਦੂਰ ਮੇਰੇ ਸਾਈਂ ਕੇ, ਜੀਵ ਜੀਤ ਸਬ ਉੜ ਜਾਈ।

'ਨਾਗਾ' ਕਹੈ ਸੁਨੈ ਭਾਈ ਸੰਤ, ਸਤਯ ਨਾਮ ਕੀ ਕਰੈ ਦੁਹਾਈ।

- ਪੜੀ ਮੇਰੀ ਨਈਆ ਵਿਕਟ ਮੰਝਦਾਰ।

ਯਹ ਭਾਰੀ ਅਥਾਹ ਭਵਸਾਗਰੁ ਤੁਮ ਪ੍ਰਭੂ ਕਰੋ ਸਹਾਰ।

ਆਂਧੀ ਚਲਤੇ ਉੜਤ ਝਰਾਝਰ, ਮੇਘ ਨੀਰ ਬੋਛਾਰ।

ਝਾਂਝਰ ਨਈਆ ਭਰੀ ਭਾਰ ਸੇ, ਕੇਵਟ ਹੈ ਮਤਵਾਰ।

ਕਿਹਿ ਪ੍ਰਕਾਰ ਪ੍ਰਭੂ ਲਗੀ ਕਿਨਾਰੇ, ਹੋਰੇ ਦਯਾ ਦੀਦਾਰ।

ਤੁਮ ਸਮਾਨ ਕੋ ਪਰਉਪਕਾਰੀ, ਹੋ ਆਲਾ ਸਰਕਾਰ।

ਖੁਲ੍ਹੇ ਕਪਾਟ-ਯੀਤ੍ਰਿਕਾ ਹਿਯ ਕੇ, ਜਰੀ ਦੇਖੂੰ ਨਿਰਵਿਕਾਰ।

‘ਨਾਰਾ’ ਕਹੈ ਸੁਨੇ ਭਾਈ ਸੰਤੋ, ਸਤਯ ਨਾਮ ਕਰਤਾਰ।

ਪਾਹਰੂ, ਜਗਾਵਤ, ਅਲਸਾਈ, ਦਯਾ, ਦੀਦਾਰ, ਕਰਤਾਰ ਵਰਗੇ ਸ਼ਬਦ
ਕੋਈ ਪੰਜਾਬ ਨਿਵਾਸੀ ਮਸਤ ਮੋਲਾ ਫੁਕੀਰ ਹੀ ਕਹਿ ਸਕਦਾ ਹੈ।

ਸਤੀ ਸੰਤ ਬਾਬਾ ਸਿਮਰਨ ਦਾਸ ਜੀ

ਬਾਬਾ ਸਿਮਰਨ ਦਾਸ ਜੀ ਵਿਸ਼ਾਲ ਪੰਜਾਬ ਦੇ ਵਰਤਮਾਨ ਹਰਿਆਣਾ ਖੇਤਰ ਦੇ ਮੈਨੋ-ਪਰਮੈਨੋ ਸੰਤ ਹੋਏ ਹਨ। ਆਪ ਸੈਲੂਵੀ ਸਦੀ ਵਿੱਚ ਵਰਤਮਾਨ ਰਹੇ। ਆਪ ਜੀ ਦੇ ਜੀਵਨ ਤੇ ਬਾਣੀ ਬਾਰੇ ਵਧੇਰੇ ਜਾਣਕਾਰੀ ਪ੍ਰਾਪਤ ਨਹੀਂ ਹੋ ਸਕੀ। ਦੈਨਿਕ ਟ੍ਰਿਬਿਊਨ ਦੇ 16.9.1990 ਦੇ ਪਰਚੇ ਵਿੱਚ ਇਕ ਲੇਖ ਪ੍ਰਕਾਸ਼ਿਤ ਹੋਇਆ ਸੀ। ਲੇਖਕ ਸਨ ਸ੍ਰੀ ਨਵੀਨ ਵਿਸ਼ਵਾਸ। ਸ੍ਰੀ ਵਿਸ਼ਵਾਸ ਜੀ ਨੇ ਦੱਸਿਆ ਹੈ ਕਿ ਬਾਬਾ ਸਿਮਰਨ ਦਾਸ ਜੀ ਬਹੁਤ ਪੁੱਜੇ ਹੋਏ ਸਿੱਖ-ਪੁਰਸ਼ ਸਨ। ਆਪ ਨੇ ਇਹ ਵੀ ਦੱਸਿਆ ਹੈ ਕਿ ਬਾਬਾ ਜੀ ਦੇ ਖਾਨਦਾਨ ਵਿੱਚ ਇਕ ਹੋਰ ਮਹਾਤਮਾ ਹੋਏ ਹਨ ਜਿਨ੍ਹਾਂ ਦਾ ਨਾਂ ਅਨੰਤਰਾਮ ਸੀ। ਇਸੇ ਗੋਸਵਾਮੀ ਅਨੰਤਦਾਸ ਨੇ ਇਕ ਪੁਸਤਕ ਉਰਦੂ ਵਿੱਚ ਕਾਵਿ-ਬੱਧ ਕੀਤੀ ਸੀ। ਇਸ ਦੇ ਆਧਾਰ 'ਤੇ ਬਾਬਾ ਸਿਮਰਨ ਦਾਸ ਜੀ ਦਾ ਜਨਮ ਸੰਮਤ 1556 ਬਿਕਰਮੀ ਜਾਂ ਸੰਨ 1499 ਈਸਵੀ ਵਿੱਚ ਹੋਇਆ ਸੀ। ਉਸ ਦਿਨ ਜਨਮ-ਅਸ਼ਟਮੀ ਸੀ। ਇਸੇ ਤਰ੍ਹਾਂ ਉਸ ਪੁਸਤਕ ਦੇ ਅੰਤ ਵਿੱਚ ਸੰਤ ਸ੍ਰੀ ਸਿਮਰਨ ਦਾਸ ਜੀ ਦੇ ਅਕਾਲ ਚਲਾਣੇ ਦਾ ਜ਼ਿਕਰ ਇਨ੍ਹਾਂ ਸ਼ਬਦਾਂ ਵਿੱਚ ਕੀਤਾ ਗਿਆ ਹੈ :

ਸੰਬਤ ਸੈਲਹ ਸੌ ਸਾਨ, ਕੀਆ ਗਾਯਤ੍ਰੀ ਕਾ ਪਾਠ।

ਸੁਬਹ ਬਜੇ ਥੇ ਆਠ, ਦੀਆ ਚੋਲੇ ਕੇ ਛੋੜ।

ਅਰਥਾਤ ਆਪ ਨੇ ਸੰਮਤ 1660 ਨੂੰ ਤੜਕੇ ਤੜਕੇ ਅੱਠ ਵਜੇ ਗਾਇਤਰੀ ਪਾਠ ਕੀਤਾ ਅਤੇ ਆਪਣਾ ਚੋਲਾ ਛੱਡ ਦਿੱਤਾ। ਇਸ ਹਿਸਾਬ ਨਾਲ ਆਪ ਦੀ ਉਮਰ 104 ਵਰ੍ਹੇ ਦੀ ਸਿੱਧ ਹੁੰਦੀ ਹੈ ਅਰਥਾਤ ਆਪ ਕਾਫ਼ੀ ਲੰਮੇ ਸਮੇਂ ਤੱਕ ਅਧਿਆਤਮ ਗਿਆਨ ਸੰਗਤਾਂ ਨੂੰ ਦਿੰਦੇ ਰਹੇ।

ਕਰਨਾਲ ਜ਼ਿਲ੍ਹੇ ਦੇ ਇੰਦਰੀ ਨਾਮੀ ਥਾਂ 'ਤੇ ਸੰਤ ਜੀ ਦੀ ਸਮਾਧੀ ਬਣੀ ਹੋਈ ਹੈ ਜਿੱਥੇ ਹਰ ਵਰ੍ਹੇ 16 ਸਤੰਬਰ ਨੂੰ ਭਾਰੀ ਜੋੜ-ਮੇਲਾ ਲੱਗਦਾ ਹੈ ਅਤੇ ਸੰਤ ਸ੍ਰੀ ਸਿਮਰਨ ਦਾਸ ਜੀ ਨੂੰ ਸ਼ਰਧਾ ਦੇ ਫੁੱਲ ਭੇਟ ਕੀਤੇ ਜਾਂਦੇ ਹਨ। ਕਹਿੰਦੇ ਹਨ ਇਥੇ ਆਉਣ ਵਾਲਾ ਵਿਅਕਤੀ ਜੇ ਵੀ ਸੁੱਖਣਾ ਸੁੱਖਦਾ ਹੈ, ਉਹ

ਜ਼ਰੂਰ ਪੂਰੀ ਹੁੰਦੀ ਹੈ। ਇੰਦਰੀ ਦੇ ਸਥਾਨ 'ਤੇ ਹੋਣ ਵਾਲੇ ਸਾਰੇ ਸਮਾਗਮ ਬਾਬਾ ਜੀ ਦੇ ਵੰਸ਼ ਦੇ ਹੀ ਇਕ ਵਿਅਕਤੀ ਗੋਸਵਾਮੀ ਬੰਸੀਲਾਲ ਜੀ ਦੀ ਅਗਵਾਈ ਵਿੱਚ ਕੀਤੇ ਜਾਂਦੇ ਹਨ। ਹੁਣ ਇਸ ਵਰ੍ਹੇ ਸੰਤ ਜੀ ਦਾ 364ਵਾਂ ਪੁੰਨ ਦਿਹਾੜਾ ਮਨਾਇਆ ਜਾ ਰਿਹਾ ਹੈ। ਇਸ ਤੋਂ ਪਹਿਲਾਂ ਇਹ ਸਮਾਗਮ ਸੰਤਾਂ ਦੇ 'ਜਨਮ ਪਿੰਡ' ਕੋਲੋਂ ਤਾਰੜ ਵਿਖੇ ਮਨਾਇਆ ਜਾਂਦਾ ਸੀ।

ਸ੍ਰੀ ਵਿਸ਼ਵਾਸ ਜੀ ਲਿਖਦੇ ਹਨ, "ਉਨ੍ਹਾਂ ਦੀ ਸਿੱਖਿਆ-ਦੀਖਿਆ ਬਾਰੇ ਦੱਸਿਆ ਜਾਂਦਾ ਹੈ ਕਿ ਉਨ੍ਹਾਂ ਨੇ ਕਾਸ਼ੀ ਵਿੱਚ ਜਾ ਕੇ ਆਚਾਰੀਆ ਗੁਰਦੱਤ ਬ੍ਰਹਮਚਾਰੀ ਹੁਰਾਂ ਪਾਸੋਂ ਵੇਦ-ਵੇਦਾਂਗ ਅਤੇ ਯੋਗ ਦੀ ਸਿੱਖਿਆ ਪ੍ਰਾਪਤ ਕੀਤੀ ਸੀ। ਵੰਸ਼ ਪਰੰਪਰਾ ਗਿਆਨ ਦੇ ਆਧਾਰ 'ਤੇ ਬਾਬਾ ਜੀ ਨੇ ਅਯੁਧਿਆ ਜਾ ਕੇ ਰਾਮਾਨੰਦ ਸਵਾਮੀ ਸੰਪ੍ਰਦਾਇ ਤੋਂ ਰਾਮ ਮੰਤਰ ਗ੍ਰਹਿਣ ਕੀਤਾ ਅਤੇ ਨਾਮ ਦਾਨ ਲਿਆ। ਫੇਰ ਆਪ ਹਰਿਦੁਆਰ ਹੁੰਦੇ ਹੋਏ ਵਾਪਸ ਪੰਜਾਬ ਆਪਣੇ ਘਰ 'ਕੋਲੋਂ ਤਾਰੜ' ਚਲੇ ਆਏ। ਇੱਥੋਂ ਆਪ ਨੇ ਦੈਸ਼ਣਵ ਧਰਮ ਦਾ ਪ੍ਰਚਾਰ ਕੀਤਾ।

ਦੱਸਿਆ ਜਾਂਦਾ ਹੈ ਕਿ ਬਾਬਾ ਸਿਮਰਨ ਦਾਸ ਜੀ ਨੇ ਧਰਮ ਪ੍ਰਚਾਰ ਲਈ ਦੇਸ਼ ਦੇ ਇਕ ਸਿਰੇ ਤੋਂ ਦੂਜੇ ਸਿਰੇ ਤੱਕ ਲੰਮੀ ਯਾਤਰਾ ਕੀਤੀ। ਆਪ ਦਾ ਪਿਆਰਾ ਵਿਸ਼ਾ ਵੇਦ ਅਤੇ ਵੇਦਾਂਤ ਦਰਸ਼ਨ ਹੀ ਹੁੰਦਾ ਸੀ। ਆਪ ਉੱਚ ਦਰਜੇ ਦੇ ਕਵੀ, ਵਕਤਾ ਅਤੇ ਉਪਦੇਸ਼ਕ ਸਨ। ਆਪ ਦਾ ਕਾਫ਼ੀ ਸਾਹਿਤ ਪ੍ਰਕਾਸ਼ਿਤ ਹੋ ਚੁੱਕਾ ਹੈ। ਇਨ੍ਹਾਂ ਬਾਰੇ ਕਿੱਥੀਆਂ ਹੀ ਦੰਦ-ਕਥਾਵਾਂ ਪ੍ਰਸਿੱਧ ਹਨ। ਚਮਤਕਾਰ ਦੀਆਂ ਘਟਨਾਵਾਂ ਵੀ ਆਪ ਜੀ ਨਾਲ ਜੋੜੀਆਂ ਜਾਂਦੀਆਂ ਹਨ।

ਆਪ ਦੀ ਲਿਖੀ ਰਚਨਾ ਦਾ ਕੋਈ ਨਮੂਨਾ ਸਾਨੂੰ ਪ੍ਰਯਤਨ ਕਰਨ ਤੇ ਵੀ ਉਪਲਬਧ ਨਹੀਂ ਹੋ ਸਕਿਆ। ਆਪ ਜੀ ਦੇ ਨਾਂ ਨਾਲ 'ਸੰਤੀ ਸੰਤ' ਵਿਸ਼ੇਸ਼ਣ ਲਾਇਆ ਜਾਂਦਾ ਹੈ। ਇਸ ਦਾ ਕੀ ਕਾਰਨ ਹੈ? ਇਸ ਬਾਰੇ ਤਾਂ ਪਤਾ ਨਹੀਂ ਲੱਗ ਸਕਿਆ ਪਰ ਸ਼ਬਦ ਦੇ ਅਰਥ ਤੋਂ ਪਤਾ ਲੱਗਦਾ ਹੈ ਕਿ ਆਪ ਸੱਚੇ-ਮੁੱਚੇ ਅਤੇ ਸੱਚ ਦੇ ਧਾਰਨੀ ਸੰਤ ਪੁਰਸ਼ ਸਨ।

ਸਵਾਮੀ ਗੋਮਤੀ ਦਾਸ ਜੀ

ਦੁਰਗਿਆਣਾ ਮੰਦਰ ਅੰਮ੍ਰਿਤਸਰ ਸਾਧੂ ਮੰਡਲੀ ਦੇ ਪ੍ਰਸਿੱਧ ਸੰਤ ਰਹੇ ਹਨ। ਆਪ ਦੇ ਜਨਮ ਜਾਂ ਜਨਮ ਸਥਾਨ ਬਾਰੇ ਵਿਸ਼ੇਸ਼ ਜਾਣਕਾਰੀ ਨਹੀਂ ਮਿਲਦੀ, ਕਲਿਆਣ ਦੇ ਮਕਰ ਸੰਕਰਾਂਤੀ ਅੰਕ ਬਿਕਰਮੀ ਸੰਮਤ 2043 ਵਿੱਚ ਲਿਖਿਆ ਗਿਆ ਹੈ, "ਆਪ ਦਾ ਜਨਮ ਦੇ ਸੌ ਵਰ੍ਹੇ ਪਹਿਲਾਂ ਪੰਜਾਬ ਦੇ ਕਿਸੇ ਸਾਰਤਵਤ ਬ੍ਰਾਹਮਣ ਪਰਿਵਾਰ ਵਿੱਚ ਹੋਇਆ ਸੀ। ਆਪ ਨੇ ਬਚਪਨ ਵਿੱਚ ਹੀ ਘਰ ਛੱਡ ਦਿੱਤਾ ਸੀ। ਇਸ ਪਿੱਛੋਂ ਆਪ ਅੰਮ੍ਰਿਤਸਰ ਦੇ ਦੁਰਗਿਆਣਾ ਮੰਦਰ ਦੀ ਸਾਧੂ ਮੰਡਲੀ ਵਿੱਚ ਸ਼ਾਮਲ ਹੋ ਗਏ। ਆਪ ਨੇ ਮਹਾਤਮਾ ਸਰਯੂਦਾਸ ਜੀ ਕੋਲੋਂ ਨਾਮ ਲੈ ਕੇ ਉਨ੍ਹਾਂ ਨੂੰ ਗੁਰੂ ਧਾਰਨ ਕੀਤਾ। ਆਪ ਨੇ ਮੌਨ ਰਹਿ ਕੇ ਕੜੀ ਤਪੱਸਿਆ ਕੀਤੀ। ਦੇਸ਼ਾਟਨ ਕਰਦੇ ਹੋਏ ਆਪ ਚਿਤ੍ਰਕੂਟ ਜਾ ਨਿਕਲੇ। ਉੱਥੇ ਬਾਰਾਂ ਵਰ੍ਹੇ ਰਹਿ ਕੇ ਭਜਨ-ਬੰਦਗੀ ਕੀਤੀ ਅਤੇ ਮੌਨ ਧਾਰਨ ਕੀਤਾ। ਇਸ ਪਿੱਛੋਂ ਆਪ ਅਜੁੱਥਿਆ ਚਲੇ ਗਏ। ਉੱਥੇ ਜਾ ਕੇ ਵੀ 12 ਵਰ੍ਹੇ ਤੱਕ ਮੌਨ ਵਰਤ ਧਾਰੀ ਰੱਖਿਆ। ਉੱਥੇ ਆਪ ਨੇ ਮਣੀ ਪਰਬਤ ਤੇ ਟਿਕ ਕੇ ਭਾਰੀ ਤਪ ਕੀਤਾ।

ਰਾਮ ਭਗਤ ਹਨੂਮਾਨ ਜੀ ਆਪ ਦੇ ਇਸ਼ਟ ਸਨ। ਕਹਿੰਦੇ ਹਨ ਕਿ ਆਪ ਨੂੰ ਸ੍ਰੀ ਹਨੂਮਾਨ ਜੀ ਦੇ ਸਿੱਧੇ ਦਰਸ਼ਨ ਵੀ ਹੋਏ ਸਨ। ਆਪ ਨੇ ਜਿੱਥੇ ਮੌਨ ਵਰਤ ਰੱਖ ਕੇ ਭਗਤੀ ਕੀਤੀ, ਉੱਥੇ ਆਪ ਨੇ ਅੰਨ ਦਾ ਵੀ ਤਿਆਗ ਕਰੀ ਰੱਖਿਆ। ਫਲਾਹਾਰ ਕਰਕੇ ਹੀ ਆਪ ਲੰਮੇ ਸਮੇਂ ਤੱਕ ਪੂਜਾ ਧਾਰਨ ਤੇ ਭਜਨ-ਬੰਦਗੀ ਕਰਦੇ ਰਹੇ। ਆਪ ਦਿਨ-ਰਾਤ ਰਾਮ ਕਥਾ, ਰਾਮ ਧੁਨ ਅਤੇ ਕੀਰਤਨ ਭਜਨ ਵਿੱਚ ਮਗਨ ਰਿਹਾ ਕਰਦੇ ਸਨ।

ਆਪ ਨੇ ਬਹੁਤ ਸੁੰਦਰ ਭਜਨ ਲਿਖੇ। ਭਜਨਾਂ ਰਾਹੀਂ ਪ੍ਰਭੂ-ਭਗਤੀ, ਸਦਾਚਾਰ ਅਤੇ ਸਤਿਮੰਗ ਦਾ ਉਪਦੇਸ਼ ਦਿੰਦੇ ਰਹੇ। ਆਪ ਕਿਹਾ ਕਰਦੇ ਸਨ ਜੋ ਕੰਮ ਵੀ ਕਰੇ ਪੂਰੇ ਨੇਮ-ਧਰਮ ਨਾਲ ਕਰੇ। ਨੇਮ ਹੀ ਪ੍ਰੇਮ ਨੂੰ ਜਨਮ ਦਿੰਦਾ ਹੈ। ਪ੍ਰੇਮ ਜੀਵ ਨੂੰ ਜਾਗਰਤ ਅਵਸਥਾ ਵਿੱਚ ਰੱਖਦਾ ਹੈ। ਜਾਗਰਤ ਜੀਵ ਸੁਰਤਿ ਨੂੰ

ਜਾਗਰਤ ਕਰ ਦਿੰਦਾ ਹੈ ਅਤੇ ਸੁਰਤਿ ਸਬਦ ਰਾਹੀਂ ਆਪ ਆਪਣੇ ਇਸ਼ਟ ਨੂੰ ਪ੍ਰਾਪਤ ਕਰ ਸਕਦੇ ਹੋ। ਦੇਖੋ :

ਨੇਮ ਜਗਾਵੇ ਪ੍ਰੇਮ ਕੇ, ਪ੍ਰੇਮ ਜਗਾਵੇ ਜੀਵ।

ਜੀਵ ਜਗਾਵੇ ਸੁਰਤਿ ਕੇ, ਸੁਰਤਿ ਮਿਲਾਵੇ ਪੀਰ।

ਆਪ ਦੇ ਹੋਰ ਉਪਦੇਸ਼ਕ ਦੇਹਿਆਂ ਦਾ ਸਾਰ ਇਸ ਤਰ੍ਹਾਂ ਹੈ — ਸੰਸਾਰ ਦੇ ਸਭ ਕੰਮ ਕਰਦੇ ਹੋਏ ਰਾਤ-ਦਿਨ ਭਜਨ ਕਰਦੇ ਰਹੋ। ਖੁਦ ਵੀ ਭਜਨ ਕਰੋ, ਹੋਰਾਂ ਨੂੰ ਵੀ ਭਜਨ ਕਰਾਵੇ। ਆਲਸ ਮਨੁੱਖ ਦਾ ਸਭ ਤੋਂ ਵੱਡਾ ਵੈਰੀ ਹੈ, ਇਸ ਨੂੰ ਨੇੜੇ ਨਹੀਂ ਢੁਕਣ ਦਿਉ। ਭਜਨ ਵੀ ਇਕ ਸਾਧਨਾ ਹੈ। ਭਜਨ ਕਰਨ ਲਈ ਜ਼ਰੂਰੀ ਹੈ — ਘੱਟ ਖਾਣਾ ਤੇ ਘੱਟ ਬੋਲਣਾ। ਰਾਤ ਵੇਲੇ ਜਾਗ ਜਾਗ ਕੇ ਭਜਨ ਕਰਨਾ, ਸਤਿਸੰਗ ਕਰਨਾ। ਇਕਾਂਤਵਾਸ ਕਰਨਾ ਬਹੁਤ ਜ਼ਰੂਰੀ ਹੈ। ਆਪ ਇਹ ਵੀ ਕਹਿੰਦੇ ਸੀ ਕਿ ਵਧੇਰੇ ਇਕਾਂਤਵਾਸ ਕਰਨਾ ਵੀ ਠੀਕ ਨਹੀਂ ਕਿਉਂਕਿ ਜਦ ਤਕ ਮਨ ਉੱਤੇ ਕਾਬੂ ਨਹੀਂ ਕਰ ਲਿਆ ਜਾਂਦਾ, ਇਕਾਂਤਵਾਸ ਪੁੱਠੇ ਪਾਸੇ ਵੀ ਲਾ ਸਕਦਾ ਹੈ।

ਹਨੂਮਾਨ ਜੀ ਉੱਤੇ ਵਿਸ਼ਵਾਸ ਕਰਨ ਵਾਲੇ ਵਿਅਕਤੀ ਦੇ ਸਭ ਮਨੋਰਥ ਪੂਰੇ ਹੋ ਜਾਂਦੇ ਹਨ

- ਰਾਮ ਕੇ ਗੁਲਾਮਨ ਕੇ ਕਾਮਤਰੁ ਰਾਮਦੂਤ

- ਤੁਮ੍ਹਰੇ ਭਜਨ ਰਾਮ ਕੇ ਪਾਵੇ।

ਆਪ ਦੇ ਬਹੁਤ ਪਿਆਰੇ ਭਜਨ ਸਨ।

ਮਹਾਰਿਸ਼ੀ ਸ਼ਿਵ ਵ੍ਰਤਲਾਲ ਜੀ ਵਰਮਨ

ਸੰਤਾਂ ਦੇ ਸਿਰਤਾਜ, ਦਾਤਾ ਦਯਾਲ ਮਹਾਰਿਸ਼ੀ ਸ਼ਿਵ ਵ੍ਰਤਲਾਲ ਜੀ ਦਾ ਜਨਮ ਫਰਵਰੀ 1860 ਈਸਵੀ ਵਿੱਚ ਬਨਾਰਸ ਵਿਖੇ ਹੋਇਆ। ਆਪ ਜੀ ਦਾ ਜਨਮ ਜ਼ਰੂਰ ਬਨਾਰਸ ਹੈ ਪਰ ਕਰਮ ਖੇਤਰ ਪੰਜਾਬ ਰਿਹਾ ਹੈ। ਆਪ ਜੀ ਦੇ ਦਾਦਾ ਸ੍ਰੀ ਕੇਵਲ ਕਿਸ਼ੋਰ ਸਰਕਾਰੀ ਵਕੀਲ ਸਨ। ਪਿਤਾ ਠਾਕਰ ਸ਼ਿਵਮੰਗਲ ਲਾਲ ਜੀ ਤਕੜੇ ਸ਼ਿਮੀਦਾਰ ਸਨ। ਆਪ ਪੰਜ ਭਾਈਆਂ ਵਿੱਚੋਂ ਤੀਜੀ ਥਾਂ 'ਤੇ ਸਨ। ਆਪ ਨੇ ਮੁੱਢਲੀ ਵਿਦਿਆ ਗਿਆਨ ਜ਼ਿਲ੍ਹਾ ਭਦੋਈ ਤੋਂ ਹਾਸਲ ਕੀਤੀ। ਆਪ ਉਰਦੂ, ਫ਼ਾਰਸੀ, ਅਰਬੀ, ਹਿੰਦੀ, ਸੰਸਕ੍ਰਿਤ ਅਤੇ ਪੰਜਾਬੀ ਦੇ ਚੰਗੇ ਵਿਦਵਾਨ ਸਨ।

ਆਪ ਨੇ ਸ਼ੁਰੂ ਵਿੱਚ ਕਈ ਥਾਂ ਨੌਕਰੀ ਕੀਤੀ। ਥੋੜ੍ਹਾ ਥੋੜ੍ਹਾ ਸਮਾਂ ਰੀਵਾ, ਕਲਕੱਤਾ, ਮਿਰਜਾਪੁਰ, ਚਨਾਰ, ਬਨਾਰਸ ਅਤੇ ਬਰੇਲੀ ਵਿੱਚ ਵੱਖ ਵੱਖ ਕੰਮ ਕਰਦੇ ਰਹੇ। ਛੱਡ ਛੱਡ ਕੇ ਅੱਗੇ ਵਧਦੇ ਰਹੇ। 1901 ਵਿੱਚ ਆਪ ਦੀ ਪਤਨੀ ਜਸੋਧਾ ਜੀ ਦੀ ਮਿਤੀ ਹੋ ਗਈ। ਆਪ ਸਭ ਕੁਝ ਛੱਡ ਕੇ ਹਰਿਦੁਆਰ ਆ ਗਏ। ਸਤਧਰਮ ਪ੍ਰਚਾਰਕ ਪ੍ਰੈੱਸ ਲਾਹੌਰ ਵਿੱਚ ਕੰਮ ਕੀਤਾ। ਬਹੁਤ ਸਾਰੀਆਂ ਪੁਸਤਕਾਂ ਛਪੀਆਂ। ਇਥੇ ਰਹਿੰਦਿਆਂ ਮਹਾਤਮਾ ਮੁਨਸ਼ੀ ਰਾਮ, ਮਹਾਤਮਾ ਹੰਸ ਰਾਜ ਅਤੇ ਲਾਲਾ ਲਾਜਪਤ ਰਾਏ ਨਾਲ ਮੇਲਜੋਲ ਵਧਿਆ। ਫਲਸਰੂਪ ਆਪ 'ਆਰੀਆ ਰਾਜਟ ਲਾਹੌਰ' ਦੇ ਸੰਪਾਦਕ ਬਣ ਕੇ ਪੰਜਾਬ ਦੀ ਰਾਜਧਾਨੀ ਲਾਹੌਰ ਆ ਗਏ। ਇਥੇ ਰਹਿ ਕੇ ਆਪ ਨੇ ਹਿੰਦੂ ਪੁਰਾਣਾਂ ਦੀ ਸਿੱਖਿਆ ਅੱਗੇ ਲਿਆਂਦੀ। ਰਾਮ, ਕ੍ਰਿਸ਼ਨ, ਕਬੀਰ ਅਤੇ ਗੁਰੂ ਨਾਨਕ ਤੇ ਮਹਾਤਮਾ ਬੁੱਧ ਦੀ ਬਾਣੀ ਅਤੇ ਜੀਵਨੀਆਂ ਲੋਕਾਂ ਵਿੱਚ ਪ੍ਰਚਾਰੀਆਂ।

ਆਪ ਆਜ਼ਾਦ ਭਵਿੱਖਤ ਅਤੇ ਬੁੱਲ੍ਹ-ਸ਼ਿਆਲੀਏ ਮਹਾਂਪੁਰਸ਼ ਸਨ। ਆਰੀਆ ਸਮਾਜ ਦੀ ਥੰਡਨੀ ਹੁਦੀ ਆਪ ਨੂੰ ਚੰਗੀ ਨਾ ਲੱਗੀ। ਆਰੀਆ ਰਾਜਟ ਨਾਲੋਂ ਵੱਖ ਹੋ ਕੇ ਆਪ ਨੇ ਬੁੱਧ ਦਾ ਇਕ ਪਰਚਾ 'ਸਾਧੂ' ਨਾਂ ਹੇਠ ਸ਼ੁਰੂ ਕਰ ਲਿਆ। ਇਹ ਉਰਦੂ ਮਾਸਿਕ ਪਰਚਾ ਲਾਹੌਰ ਤੋਂ ਕਾਫ਼ੀ ਸਮਾਂ ਕੱਢਦੇ ਰਹੇ।

ਰਿਆਨ-ਪਿਆਨ, ਯੋਗ, ਸਾਂਖ, ਪ੍ਰੇਮ-ਭਗਤੀ, ਵੇਦਾਂਤ, ਧਰਮ ਅਤੇ ਪੁਰਾਣ ਸਭ ਆਪ ਦੀ ਕਲਮ ਦਾ ਵਿਸ਼ਾ ਬਣੇ। ਸਮੇਂ ਸਮੇਂ ਸਿਰ ਆਪ ਹੋਰ-ਹੋਰ ਅਸਿਕ ਪੱਤਰ ਵੀ ਸੰਪਾਦਿਤ ਕਰਦੇ ਰਹੇ। ਇਨ੍ਹਾਂ ਪਰਚਿਆਂ ਦੇ ਨਾਂ ਹਨ - ਸੰਤ ਸੰਦੇਸ਼, ਸਰਸਵਤੀ ਭੰਡਾਰ, ਲਖਸ਼ਮੀ ਭੰਡਾਰ, ਮਾਰਤੰਡ, ਤੱਤਵਦਰਸੀ ਅਤੇ ਪੰਜਾਬੀ ਸੂਰਮਾਂ। 1911 ਵਿੱਚ ਆਪ ਵਿਦੇਸ਼ ਯਾਤਰਾ 'ਤੇ ਚਲੇ ਗਏ। ਜਾਪਾਨ ਅਤੇ ਅਮਰੀਕਾ ਦੀ ਯਾਤਰਾ ਕਰਕੇ ਮੁੜ ਲਾਹੌਰ ਆ ਗਏ ਅਤੇ ਦਰਜਨਾਂ ਪਰਚਿਆਂ ਨਾਲ ਜੁੜੇ ਰਹੇ। ਇਹ ਪਰਚੇ ਸਨ - ਵਿਰਿਆਨੀ, ਸੰਤ ਸਮਾਗਮ, ਸੰਤ ਅੰਮ੍ਰਿਤ ਬਾਣੀ, ਵੇਦਾਂਤ ਮੈਗਜ਼ੀਨ, ਉਪਨਿਸ਼ਦ, ਮੈਗਜ਼ੀਨ ਰਮਤਾ ਰਾਮ, ਧੌਲਾਗਿਰ ਪਰਬਤ, ਸੁਮੇਰ ਪਰਬਤ, ਅਵਧੂਤ, ਸਤਸੰਗ ਆਦਿ। ਅਸੀਂ ਦੇਖਦੇ ਹਾਂ ਕਿ ਆਪ ਵਲੋਂ ਜਾਰੀ ਕੀਤੀਆਂ ਇਹ ਸਭ ਪਤ੍ਰਿਕਾਵਾਂ ਸੰਤਾਂ ਨਾਲ ਸੰਬੰਧਿਤ ਸਨ।

'ਆਰੀਆ ਗਜ਼ਟ' ਤੋਂ ਛੁੱਟੀ ਪਾ ਕੇ ਆਪ ਰਾਧਾ ਸਵਾਮੀ ਆਗਰਾ ਨਾਲ ਜੁੜ ਗਏ। ਪਰਮ ਸੰਤ ਰਾਇ ਸਾਲਿਗਰਾਮ ਜੀ ਦੇ ਚਰਨਾਂ ਵਿੱਚ ਜਾ ਕੇ ਰਾਧਾ ਸਵਾਮੀ ਹੋ ਗਏ। 1918 ਤੋਂ 1937 ਤੱਕ ਬਰਾਬਰ ਸੁਰਤ ਸ਼ਬਦ ਯੋਗ ਦਾ ਪ੍ਰਚਾਰ ਕਰਦੇ ਰਹੇ। 1921 ਵਿੱਚ ਆਪ ਲਾਹੌਰ ਛੱਡ ਕੇ ਆਪਣੇ ਪਿੰਡ ਕਾਨੂਨ ਗੋਈਆਂ (ਬਨਾਰਸ) ਚਲੇ ਗਏ, ਉੱਥੇ ਰਾਧਾ ਸਵਾਮੀ ਧਾਮ ਦਾ ਸਤਸੰਗ ਕਾਇਮ ਕੀਤਾ। ਆਪ ਦੀਆਂ ਗੱਦ ਅਤੇ ਪੈਂਦ ਵਿੱਚ ਤਿੰਨ ਹਜ਼ਾਰ ਪੁਸਤਕਾਂ ਲਿਖੀਆਂ ਮਿਲਦੀਆਂ ਹਨ। ਆਪ ਉਰਦੂ, ਹਿੰਦੀ ਅਤੇ ਅੰਗਰੇਜ਼ੀ ਵਿੱਚ ਲਿਖਦੇ ਸਨ।

23 ਫਰਵਰੀ 1939 ਨੂੰ ਆਪ ਪਰਲੋਕ ਸਿਧਾਰ ਗਏ। ਆਪ ਦੇ ਇਕ ਸ਼ਰਧਾਲੂ ਸ਼ਿਸ਼ ਨੰਦ ਭਾਈ ਲਿਖਦੇ ਹਨ, "ਮੁਰਸ਼ਿਦ ਕਾਮਿਲ ਦੇ ਮੁਰੀਦਾਂ ਦੀ ਤਾਦਾਦ ਲੱਖਾਂ ਦੇ ਨੇੜੇ ਧੁੜਦੀ ਹੈ। ਪੰਜਾਬ, ਸਿੰਧ, ਉੱਤਰ ਪ੍ਰਦੇਸ਼, ਬਿਹਾਰ, ਬੰਗਾਲ, ਬੰਬਈ ਅਤੇ ਹੈਦਰਾਬਾਦ ਦੱਖਣ ਵਿੱਚ ਸਭ ਤੋਂ ਜ਼ਿਆਦਾ ਲੋਕ ਆਪ ਦੇ ਮਤ ਵਿੱਚ ਸ਼ਾਮਲ ਹਨ।" ਕੁਝ ਕਵਿਤਾਵਾਂ ਦੇਖੋ :

ਗੁਰੂ ਦਰਸਨ

ਕਿਉਂ ਤੂੰ ਢੂੰਢੇ ਦੇਸ ਵਿਦੇਸ, ਤੇਰਾ ਪ੍ਰੀਤਮ ਤੇਰੇ ਘਟ ਮੇਂ।
ਕਾਸ਼ੀ ਵਾਸੀ ਪਥਰਾ ਜਾਏ, ਮਥੁਰਾ ਵਾਸੀ ਕਾਸ਼ੀ।
ਭਰਮਤ ਫਿਰੇ ਭਰਮ ਕੇ ਮਾਰੇ, ਮਿਲਾ ਨਹੀਂ ਅਵਿਨਾਸੀ।
ਬਨ ਮੇਂ ਜਾਕਰ ਆਸਨ ਮਾਰਾ, ਅੰਗ ਭਭੂਤ ਲਗਾਇਆ।
ਸਾਂਗ ਬਣਾਇਆ ਧੂਨੀ ਰਮਾਈ, ਘਟ ਕਾ ਮਰਮ ਨ ਪਾਇਆ।
ਤੀਰਥ ਮੇਂ ਕਿਆ ਧਰਾ ਹੁਆ ਥਾ, ਕਿਸ ਆਸਾ ਸੇ ਆਯਾ।
ਪਾਣੀ ਨਹਾਇਆ ਮੂਰਤ ਪੂਜੀ, ਮੁਝ ਸੇ ਬਤਾ ਕਿਆ ਪਾਯਾ।
ਬਰਤ ਰਖਾ ਸੰਜਮ ਨਿਤ ਬਰਤਾ, ਮਨ ਥਿਰ ਭਯਾ ਨ ਤੇਰੇ।

ਸਮਝ ਬੂਝ ਚਲ ਪੰਥ ਸੰਡਲ ਕਰ, ਖੋਦਿਆ ਸਮੇਂ ਬਹੁਤੇਰਾ।
ਪੋਖੀ ਗੰਥ ਸਾਸਤ੍ਰ ਪੜ੍ਹ ਦੇਖਾ, ਲਗਾ ਸਾਰ ਨਹੀਂ ਹਾਥ,
ਜਿਸਕੇ ਤੂੰ ਇਤ ਉਤ ਹੈ ਢੂੰਢੇ, ਵੋਹ ਤੇ ਤੇਰੇ ਸਾਥ।
ਜਪ ਤਪ ਸਾਧਨ ਜੋਗ ਜੁਗਤ, ਸਬ ਮਨ ਮਾਯਾ ਕੇ ਭਰਮਾ।
ਜੜ੍ਹ ਚੇਤਨ ਕੀ ਗਾਠ ਖੁਲੀ ਨਹੀਂ, ਕਟਾ ਨ ਏਕੈ ਕਰਮਾ।
ਘਟ ਮੇਂ ਆ ਗੁਰੂ ਦਰਸਨ ਕਰ ਲੇ, ਸੁਰਤ ਸਬਦ ਚਿਤ ਲਾਈ।
ਤੇਰਾ ਪ੍ਰੀਤਮ ਰੂਪ ਹੈ ਤੇਰਾ, ਰਾਧਾ ਸਵਾਮੀ ਭੇਦ ਬਤਾਈ।

ਬਿਨਤੀ

ਸਾਈਂ ਮੇਰੀ ਨਈਆਂ ਲਗਾ ਦੇ ਪਾਰ।
ਟੂਟੀ ਨਈਆਂ ਰਾਤ ਅੰਧੇਰੀ, ਸੂਝੇ ਵਾਰ ਨ ਪਾਰ।
ਬਰਸੇ ਮੀਂਹ ਅਖੰਡਤ ਧਾਰਾ, ਝਰ ਝਰ ਬਹੇ ਵਯਾਰ।
ਭੂਮ ਖੇਵਟੀਆਂ ਚਤੁਰ ਸਯਾਨੇ, ਤੁਮ ਜਗ ਕੇ ਕਰਤਾਰ।
ਜਨ ਹਿਤਕਾਰੀ ਨਾਮ ਤੁਮਾਰਾ, ਦਾਨੀ ਪੁਰਸ਼ ਅਪਾਰ।
ਤੁਮ ਦਯਾਲ ਤੁਮ ਸਮਰਥ ਦਾਤਾ, ਤੁਮ ਸਬਕੇ ਆਧਾਰ।
ਤੁਮ੍ਹਰੇ ਦੇਖਤ ਭੋਜਲ ਭੂਬ੍ਰੀ, ਅਬ ਤੋਂ ਕਰੋ ਉੱਧਾਰ।
ਗਹਿਰੀ ਨਈਆਂ ਭੰਵਰ ਮੇਂ ਨਈਆਂ, ਭੂਬ ਰਹੀਂ ਮੰਝਧਾਰ।
ਅਬ ਤੋਂ ਲਾਜ ਤੁਮ੍ਹੇਂ ਹੈ ਮੇਰੀ, ਕਰ ਹੋ ਆਜ ਕਿਨਾਰ।
ਸੰਗ ਨ ਸਾਥੀ ਕੋਈ ਮੇਰਾ, ਕੋਈ ਨਹੀਂ ਹਿਤਕਾਰ।
ਰਾਧਾ ਸਵਾਮੀ ਚਰਣ ਸਰਣ ਬਲਿਹਾਰੀ, ਟੇਰਤ ਤੁਮੇਂ ਪੁਕਾਰ।

ਪੰਜਾਬ ਦੇ ਸੰਤ ਕਵੀ

ਡਾ. ਧਰਮਪਾਲ ਸਿੰਗਲ

ਡਾ. ਬਲਦੇਵ ਸਿੰਘ ਬੰਦਨ



ਪੁਸਤਕ-ਸੂਚੀ

ਪੰਜਾਬੀ ਪੁਸਤਕਾਂ

1. ਅਜਮੇਰ ਸਿੰਘ (ਡਾ.), ਪੰਜਾਬੀ ਸਾਹਿਤ ਦਾ ਆਲੋਚਨਾਤਮਿਕ ਅਧਿਐਨ (1801-1850 ਈਸਵੀ), ਭਾਸ਼ਾ ਵਿਭਾਗ ਪੰਜਾਬ, ਪਟਿਆਲਾ, ਪਹਿਲੀ ਵਾਰ 1983
2. ਅਰਜਨ ਦੇਵ, ਆਦਿ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ, ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਅੰਮ੍ਰਿਤਸਰ, 1604
3. ਅਰਸੀ, ਸਾਹਿਬ ਸਿੰਘ (ਡਾ.), ਪੰਜਾਬੀ ਕ੍ਰਿਸ਼ਨ-ਕਾਵਿ, ਅਰੋੜਾ ਪਬਲਿਸ਼ਰਜ਼, ਪੋਸਟ ਬਾਕਸ ਨੰਬਰ 701, ਸੈਕਟਰ 19-ਬੀ, ਚੰਡੀਗੜ੍ਹ, 1989
4. ਅਬਦੁਲ ਗਫੂਰ ਕੁਰੈਸ਼ੀ, ਪੰਜਾਬੀ ਜਬਾਨ ਦੀ ਅਦਬ ਤੇ ਤਾਰੀਖ, ਲਾਹੌਰ, 1956
5. ਇਕਬਾਲ ਕੌਰ (ਡਾ.), ਭਗਤ ਨਾਮਦੇਵ ਰਚਨਾ ਸੰਸਾਰ, ਰੂਹੀ ਪ੍ਰਕਾਸ਼ਨ, 26, ਗੁਰੂ ਤੇਗ ਬਹਾਦਰ ਨਗਰ, ਅੰਮ੍ਰਿਤਸਰ, 1997
6. ਸੈਣੀ, ਰਾਮ ਸਿੰਘ (ਸੰਪਾਦਕ), ਵਲੀ ਰਾਮ ਰਚਨਾਵਲੀ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ, 1989
7. ਸੇਕ, ਗੁਰਚਰਨ ਸਿੰਘ (ਡਾ.), ਪਰਚੀਆਂ ਭਗਤਾਂ ਦੀਆਂ - ਦਰਬਾਰੀ ਦਾਸ ਕ੍ਰਿਤ ਵਿਵੇਚਨਾਤਮਕ ਅਧਿਐਨ, ਭਾਸ਼ਾ ਵਿਭਾਗ ਪੰਜਾਬ, ਪਟਿਆਲਾ, ਪਹਿਲੀ ਵਾਰ 1998
8. ਸਿੰਗਲ, ਧਰਮਪਾਲ (ਡਾ.), (ਸੰਪਾਦਕ), ਭਗਤਾਂ ਦੀ ਬਾਣੀ, ਨੈਸ਼ਨਲ ਬੁਕ ਟਰੱਸਟ, ਇੰਡੀਆ, ਏ-5, ਗਰੀਕ ਪਾਰਕ, ਨਵੀਂ ਦਿੱਲੀ-110016, 1994
9. ਸਿੰਗਲ, ਧਰਮਪਾਲ (ਡਾ.), ਮੀਆਂ ਮੁਹੰਮਦ ਬਖਸ਼ ਜੀਵਨ ਤੇ ਰਚਨਾ, ਜੰਮੂ ਕਸ਼ਮੀਰ ਅਕੈਡਮੀ ਆਫ਼ ਆਰਟ, ਕਲਚਰ ਐਂਡ ਲੈਂਗਵੇਜ਼ਿਜ਼, ਜੰਮੂ

10. ਸਿੰਗਲ, ਧਰਮਪਾਲ (ਡਾ.), ਪੰਜਾਬੀ ਕਵਿਤਾ ਦਾ ਵਿਕਾਸ, ਲਾਹੌਰ ਬੁਕ ਸਾਥ, ਨੇੜੇ ਸੁਸਾਇਟੀ ਸਿਨੇਮਾ, ਲੁਧਿਆਣਾ, 1970
11. ਸਿੰਗਲ, ਧਰਮਪਾਲ (ਡਾ.), 'ਬੱਦਲ' ਬਲਦੇਵ ਸਿੰਘ (ਡਾ.), ਬੁੱਲ੍ਹੇ ਸ਼ਾਹ ਦਾ ਕਲਾਮ, ਸ੍ਰੀ ਪ੍ਰਕਾਸ਼ਨ, ਏ-402, ਵਿਦਯੂਤ ਅਪਾਰਟਮੈਂਟ, 81, ਆਈ. ਪੀ. ਏਕਸਟੈਂਸ਼ਨ, ਦਿੱਲੀ-110090, ਪਹਿਲੀ ਵਾਰ 2006
12. ਸਿੰਗਲ, ਧਰਮਪਾਲ (ਡਾ.), 'ਬੱਦਲ' ਬਲਦੇਵ ਸਿੰਘ (ਡਾ.), ਸ਼ਾਹ ਹੁਸੈਨ ਜੀਵਨ ਤੇ ਰਚਨਾ, ਸ੍ਰੀ ਪ੍ਰਕਾਸ਼ਨ, ਏ-402, ਵਿਦਯੂਤ ਅਪਾਰਟਮੈਂਟ, 81, ਆਈ. ਪੀ. ਏਕਸਟੈਂਸ਼ਨ, ਦਿੱਲੀ-110090, ਪਹਿਲੀ ਵਾਰ 2006
13. ਸਿੰਗਲ, ਧਰਮਪਾਲ (ਡਾ.), 'ਬੱਦਲ' ਬਲਦੇਵ ਸਿੰਘ (ਡਾ.), ਬਾਬਾ ਸ਼ੇਖ ਫਰੀਦ ਜੀਵਨ ਤੇ ਰਚਨਾ, ਸਿਲਾਲੇਖ ਪ੍ਰਕਾਸ਼ਨ, 4/32, ਸੁਭਾਸ਼ ਗਲੀ, ਵਿਸ਼ਵਾਸ ਨਗਰ, ਦਿੱਲੀ-110032, ਜਨਵਰੀ 2006
14. ਸਿੰਗਲ, ਧਰਮਪਾਲ (ਡਾ.), 'ਬੱਦਲ' ਬਲਦੇਵ ਸਿੰਘ (ਡਾ.), ਚੋਣਵਾਂ ਪੰਜਾਬੀ ਸੂਫੀ ਕਲਾਮ, ਨੈਸ਼ਨਲ ਬੁਕ ਟਰੱਸਟ, ਇੰਡੀਆ, ਏ-5, ਗਰੀਨ ਪਾਰਕ, ਨਵੀਂ ਦਿੱਲੀ-110016, 2005
15. ਸੀਤਲ, ਜੀਤ ਸਿੰਘ (ਡਾ.), ਪੰਜਾਬੀ ਸਾਹਿਤ ਦਾ ਆਲੋਚਨਾਤਮਕ ਇਤਿਹਾਸ, ਪੈਪਸੂ ਬੁਕ ਡੀਪੂ, ਪਟਿਆਲਾ, 1977
16. ਸਾਬਰ, ਜਸਬੀਰ ਸਿੰਘ (ਡਾ.), ਭਗਤ ਰਵਿਦਾਸ ਸ਼੍ਰੋਤ ਪੁਸਤਕ, ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ, ਅੰਮ੍ਰਿਤਸਰ, 1984
17. ਸਾਬਰ, ਜਸਬੀਰ ਸਿੰਘ (ਡਾ.), (ਸੰਪਾਦਕ), ਬਾਣੀ ਬਾਬਾ ਰਾਮ ਦਾਸ, ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ, 1989
18. ਸੱਯਦ, ਨਜਮ ਹੁਸੈਨ, ਸ਼ੇਧਾਂ (ਗੁਰਮੁਖੀ ਰੂਪਾਂਤਰ- ਸੰਪਾਦਕ ਪ੍ਰਦਮਨ ਸਿੰਘ ਬੇਦੀ) ਸਾਹਿਤ ਕਲਾ ਪ੍ਰਕਾਸ਼ਨ, 140, ਬੇਰੀ ਰੋਡ, ਰਾਮ ਨਗਰ, ਸਿਵਲਿ ਲਾਈਨਜ਼, ਲੁਧਿਆਣਾ-140001
19. ਸੱਯਦ, ਨਜਮ ਹੁਸੈਨ, ਫਰੀਦ ਨਾਨਕ ਨਾਨਕੋ ਫਰੀਦ, ਲੋਕਗੀਤ ਪ੍ਰਕਾਸ਼ਨ, ਐਸ. ਸੀ. ਓ. 26-27, ਸੈਕਟਰ 34-ਏ, ਚੰਡੀਗੜ੍ਹ, 2002
20. ਹਰਿਭਜਨ ਸਿੰਘ (ਡਾ.), ਮੁਲ ਤੇ ਮੁਲੰਕਣ, ਨਵਚੇਤਨ ਪਬਲਿਸ਼ਰਜ਼, ਘੰਟਾ ਘਰ, ਅੰਮ੍ਰਿਤਸਰ, ਪਹਿਲੀ ਵਾਰ 1972
21. ਹਰਿਭਜਨ ਸਿੰਘ (ਡਾ.), ਉਨ੍ਹੀਵੀਂ ਸਦੀ ਦਾ ਚੋਣਵਾਂ ਪੰਜਾਬੀ ਸਾਹਿਤ, ਨੈਸ਼ਨਲ ਬੁਕ ਟਰੱਸਟ, ਇੰਡੀਆ, ਏ-5, ਗਰੀਨ ਪਾਰਕ, ਨਵੀਂ ਦਿੱਲੀ-110016, 1993

22. ਹਰਬੰਸ ਸਿੰਘ (ਡਾ.), ਮਾਡਾ ਵਿਰਸਾ, ਨਵਯੁਗ ਪਬਲਿਸ਼ਰਜ਼, ਕੋ-24, ਹੋਜ਼ ਖਾਸ, ਨਵੀਂ ਦਿੱਲੀ-16, 1997
23. ਹਰਮੀਤ ਸਿੰਘ (ਪ੍ਰੋ.), (ਸੰਪਾਦਕ), ਬਾਣੀਕਾਰ ਤਗਤ ਨਾਮਦੇਵ, ਪੰਜਾਬੀ ਅਕਾਦਮੀ, ਡੀ. ਡੀ. ਏ. ਕਮਿਊਨਿਟੀ ਸੇਂਟਰ, ਪਹਾੜ ਗੰਜ, ਦਿੱਲੀ, 1987
24. ਕੋਹਲੀ, ਸੁਰਿੰਦਰ ਸਿੰਘ (ਡਾ.), (ਸੰਪਾ.), ਪੰਜਾਬ ਯੂਨੀਵਰਸਿਟੀ, ਪੰਜਾਬੀ ਸਾਹਿਤ ਦਾ ਇਤਿਹਾਸ-ਭਾਗ ਪਹਿਲਾ, ਪਬਲੀਕੇਸ਼ਨ ਬਿਊਰੋ, ਪੰਜਾਬ ਯੂਨੀਵਰਸਿਟੀ, ਚੰਡੀਗੜ੍ਹ, ਪਹਿਲੀ ਵਾਰ 1973
25. ਕੋਹਲੀ, ਸੁਰਿੰਦਰ ਸਿੰਘ (ਡਾ.), ਪੰਜਾਬੀ ਸਾਹਿਤ (1701-1850 ਈਸਵੀ ਤਕ), ਪਬਲੀਕੇਸ਼ਨ ਬਿਊਰੋ, ਪੰਜਾਬ ਯੂਨੀਵਰਸਿਟੀ, ਚੰਡੀਗੜ੍ਹ
26. ਕਸੇਲ, ਕਿਰਪਾਲ ਸਿੰਘ, ਪੰਜਾਬੀ ਸਾਹਿਤ ਦਾ ਇਤਿਹਾਸ-ਭਾਗ ਪਹਿਲਾ (1850 ਈਸਵੀ ਤਕ), ਭਾਸ਼ਾ ਵਿਭਾਗ, ਪੰਜਾਬ, ਪਟਿਆਲਾ, 1971
27. ਕਾਨ੍ਹ ਸਿੰਘ (ਭਾਈ), ਮਹਾਨ ਕੋਸ਼, ਭਾਸ਼ਾ ਵਿਭਾਗ, ਪੰਜਾਬ, ਪਟਿਆਲਾ, 1974
28. ਕੁਸ਼ਤਾ, ਮੇਲਾ ਬਖਸ਼, ਪੰਜਾਬ ਦੇ ਹੀਰੋ, ਲੋਕਗੀਤ ਪ੍ਰਕਾਸ਼ਨ, ਸਰਹਿੰਦ, 1996
29. ਕੁਸ਼ਤਾ, ਮੇਲਾ ਬਖਸ਼, ਪੰਜਾਬੀ ਸ਼ਾਇਰਾਂ ਦਾ ਤਜ਼ਕਰਾ, ਮੀਆਂ ਮੇਲਾ ਬਖਸ਼ ਕੁਸ਼ਤਾ ਐਂਡ ਸਨਜ਼, ਤਾਜਰਾਨ-ਉ-ਨਾਸਰਾਨ ਕੁਤਬ, ਟੈਪਲ ਰੋਡ, ਲਾਹੌਰ, ਜਨਵਰੀ 1960
30. ਗੁਰਮੁਖ ਸਿੰਘ (ਡਾ.), ਭਾਈ ਸਹਿਜ ਰਾਮ ਜੀਵਨ ਤੇ ਰਚਨਾ, ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ, 1984
31. ਗੋਪਾਲ ਸਿੰਘ (ਡਾ.), ਪੰਜਾਬੀ ਸਾਹਿਤ ਦਾ ਇਤਿਹਾਸ, ਵਰਲਡ ਬੁਕ ਸੈਂਟਰ, 12/3, ਆਸਫਅਲੀ ਰੋਡ, ਨਵੀਂ ਦਿੱਲੀ-110002, 1990
32. ਗੋਵਿੰਦ ਸਿੰਘ ਨਿਰਮਲ ਉਦਾਸੀ, ਇਤਿਹਾਸ ਗੁਰ ਖਾਲਸਾ, ਸਿੰਘ ਬੁਦਰਜ਼, ਮਾਈ ਸੇਵਾ, ਅੰਮ੍ਰਿਤਸਰ, ਪਹਿਲੀ ਵਾਰ, ਜੁਲਾਈ 1991
33. ਗੁਰਨਾਮ ਕੌਰ (ਡਾ.), (ਸੰਪਾਦਕ), ਉਦਾਸੀ ਸੰਪਰਦਾ ਦਾ ਅਕਾਦਮਿਕ ਪਰਿਪੇਖ, ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ, 1995

34. ਗਿਆਨੀ ਇਸ਼ਰ ਸਿੰਘ 'ਨਾਰ', ਬਾਬਾ ਸ੍ਰੀ ਚੰਦ ਜੀ ਸਾਹਿਬ ਅਤੇ ਉਦਾਸੀਨ ਸੰਪ੍ਰਦਾਇ, ਗੋਬਿੰਦ ਸਦਨ ਇੰਸਟੀਚਿਊਟ ਫਾਰ ਅਡਵਾਂਸ ਸਟੱਡੀ ਇਨ ਕੰਪੋਰੇਟਿਵ ਰੀਲੀਜ਼ਨ, ਗੋਬਿੰਦ ਸਦਨ, ਗਦਾਈਪੁਰ, ਮਹਿਰੌਲੀ, ਮਾਂਡੀ ਰੋਡ, ਦਿੱਲੀ
35. ਗਿਆਨੀ ਗਿਆਨ ਸਿੰਘ, ਤਵਾਰੀਖ ਗੁਰੂ ਖਾਲਸਾ (ਭਾਗ ਪਹਿਲਾ, ਭਾਗ ਦੂਜਾ), ਭਾਸ਼ਾ ਵਿਭਾਗ ਪੰਜਾਬ, ਪਟਿਆਲਾ, 1987
36. ਗਿਆਨੀ ਗਿਆਨ ਸਿੰਘ, ਪੰਥ ਪ੍ਰਕਾਸ਼, ਭਾਸ਼ਾ ਵਿਭਾਗ ਪੰਜਾਬ, ਪਟਿਆਲਾ, 1987
37. ਜੱਗੀ, ਰਤਨ ਸਿੰਘ (ਡਾ.), ਪੰਜਾਬੀ ਸਾਹਿਤ ਦਾ ਇਤਿਹਾਸ, ਭਾਗ ਪਹਿਲਾ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ, 1976
38. ਜੱਗੀ, ਰਤਨ ਸਿੰਘ (ਡਾ.), ਪੰਜਾਬੀ ਸਾਹਿਤ ਦਾ ਸਰੋਤ-ਮੂਲਕ ਇਤਿਹਾਸ, ਭਾਗ ਪਹਿਲਾ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ, 1998
39. ਜੱਗੀ, ਰਤਨ ਸਿੰਘ (ਡਾ.), ਪੰਜਾਬੀ ਸਾਹਿਤ ਦਾ ਸਰੋਤ-ਮੂਲਕ ਇਤਿਹਾਸ, ਭਾਗ ਦੂਜਾ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ, 1998
40. ਜੱਗੀ, ਰਤਨ ਸਿੰਘ (ਡਾ.), ਪੰਜਾਬੀ ਸਾਹਿਤ ਦਾ ਸਰੋਤ-ਮੂਲਕ ਇਤਿਹਾਸ, ਭਾਗ ਤੀਜਾ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ, 1999
41. ਜੱਗੀ, ਰਤਨ ਸਿੰਘ (ਡਾ.), ਪੰਜਾਬੀ ਸਾਹਿਤ ਸੰਦਰਭ ਕੋਸ਼, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ, 1994
42. ਜੱਗੀ, ਰਤਨ ਸਿੰਘ (ਡਾ.), ਸਿੱਖ ਪੰਥ ਵਿਸ਼ਵਕੋਸ਼, ਭਾਗ ਪਹਿਲਾ, ਗੁਰੂ ਰਤਨ ਪਬਲਿਸ਼ਰਜ਼, 4193, ਅਰਬਨ ਅਸਟੇਟ-II, ਪਟਿਆਲਾ, 2005
43. ਜੱਗੀ, ਰਤਨ ਸਿੰਘ (ਡਾ.), ਸਿੱਖ ਪੰਥ ਵਿਸ਼ਵਕੋਸ਼, ਭਾਗ ਦੂਜਾ, ਗੁਰੂ ਰਤਨ ਪਬਲਿਸ਼ਰਜ਼, 4193, ਅਰਬਨ ਅਸਟੇਟ-II, ਪਟਿਆਲਾ, 2005
44. ਸ਼ਬਦਾਰ ਕਿਰਪਾਲ ਸਿੰਘ (ਸਿੰਘਦਰ), ਮਾਝਾ ਭਾਈ ਦਰਬਾਰੀ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ, 1988
45. ਜੋਧ ਸਿੰਘ (ਭਾਈ), ਭਗਤ ਨਾਮਦੇਵ ਤਖ਼ਤ ਹੋਰ ਭਗਤ ਜੀਵਨੀ ਤੇ ਰਚਨਾ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ, ਤੀਜੀ ਵਾਰ 1991
46. ਦੇਵਿੰਦਰ ਕੌਰ, ਇਤਿਹਾਸ ਬਾਬਾ ਸ੍ਰੀ ਚੰਦ ਜੀ ਸਾਹਿਬ ਅਤੇ ਉਦਾਸੀਨ ਸੰਪ੍ਰਦਾਇ, ਨੈਸ਼ਨਲ ਬੁਕ ਸਾਊ, ਪਲੱਈਅਰ ਗਾਰਡਨ ਮਾਰਕਿਟ, ਚਾਂਦਨੀ ਚੌਕ, ਦਿੱਲੀ-110016, ਮਈ 2000

47. ਦੇਵਿੰਦਰ ਸਿੰਘ (ਡਾ.), ਆਦਿਕਾਲੀਨ ਪੰਜਾਬੀ ਸਾਹਿਤ (1000-1469 ਈਸਵੀ), ਨਿਊ ਏਜ ਬੁਕ ਸੈਟਰ, 22, ਮਹਾ ਸਿੰਘ ਗੇਟ, ਅੰਮ੍ਰਿਤਸਰ, ਪਹਿਲੀ ਵਾਰ, ਅਕਤੂਬਰ 1983
48. ਦੀਵਾਨਾ, ਮੋਹਨ ਸਿੰਘ (ਡਾ.), ਜ਼ਿੰਤਿੰਦਰ ਸਾਹਿਤ ਸਰੋਵਰ, ਪ੍ਰੇਮ ਸਾਹਿਤ ਨਿਕੇਤਨ, ਨਵੀਂ ਸੜਕ, ਦਿੱਲੀ
49. ਦੀਵਾਨਾ, ਮੋਹਨ ਸਿੰਘ (ਡਾ.), ਪੰਜਾਬੀ ਅਦਬ ਦੀ ਮੁਖਤਸਰ ਤਾਰੀਖ, ਸ਼ਿਮਲਾ, 1948
50. ਧਰਮ ਸਿੰਘ (ਡਾ.), ਮੱਧਕਾਲੀਨ ਪੰਜਾਬੀ ਸਾਹਿਤ (ਤੱਥ ਅਤੇ ਸਰੋਤ), ਰਵੀ ਸਾਹਿਤ ਪ੍ਰਕਾਸ਼ਨ, ਹਾਲ ਬਾਜ਼ਾਰ, ਅੰਮ੍ਰਿਤਸਰ, ਪਹਿਲੀ ਵਾਰ, 1998
51. ਪਰਮਿੰਦਰ ਸਿੰਘ (ਡਾ.), ਪੰਜਾਬੀ ਸਾਹਿਤ ਦਾ ਇਤਿਹਾਸ ਆਦਿ ਕਾਲ ਤੋਂ 1700 ਈਸਵੀ ਤਕ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ, ਨੌਵੀਂ ਵਾਰ 1999
52. ਪ੍ਰਸਿੰਦਰ ਸਿੰਘ (ਡਾ.), ਕਸੇਲ, ਕਿਰਪਾਲ ਸਿੰਘ, ਲਾਂਬਾ ਗੋਬਿੰਦ ਸਿੰਘ (ਡਾ.), ਪੰਜਾਬੀ ਸਾਹਿਤ ਦੀ ਉਤਪਤੀ ਤੇ ਵਿਕਾਸ, ਲਾਹੌਰ ਬੁਕ ਸਾਥ, ਨੇੜੇ ਸੁਸਾਇਟੀ ਸਿਨੇਮਾ, ਲੁਧਿਆਣਾ, ਗਿਆਰਵੀਂ ਵਾਰ 2004
53. ਪਦਮ, ਪਿਆਰਾ ਸਿੰਘ (ਪ੍ਰੋ.), ਕਲਮ ਦੇ ਚਮਤਕਾਰ, ਕਲਮ ਮੰਦਿਰ, ਲੋਇਰ ਮਾਲ, ਪਟਿਆਲਾ, 1981
54. ਪਦਮ, ਪਿਆਰਾ ਸਿੰਘ (ਪ੍ਰੋ.), ਪੰਜਾਬੀ ਮਾਝਾਂ ਤੇ ਆਸ਼ਾਵਰੀਆਂ, ਕਲਮ ਮੰਦਿਰ, ਲੋਇਰ ਮਾਲ, ਪਟਿਆਲਾ, 1969
55. ਪਦਮ, ਪਿਆਰਾ ਸਿੰਘ (ਪ੍ਰੋ.), ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਦਰਬਾਰੀ ਰਤਨ, ਕਲਮ ਮੰਦਿਰ, ਲੋਇਰ ਮਾਲ, ਪਟਿਆਲਾ, 1991
56. ਪਦਮ, ਪਿਆਰਾ ਸਿੰਘ (ਪ੍ਰੋ.), ਕਲਮ ਦੇ ਧਨੀ, ਕਲਮ ਮੰਦਿਰ, ਲੋਇਰ ਮਾਲ, ਪਟਿਆਲਾ, 1998
57. ਪਦਮ, ਪਿਆਰਾ ਸਿੰਘ (ਪ੍ਰੋ.), ਪੰਜਾਬੀ ਬਾਰਾਂ ਮਾਹੇ, ਕਲਮ ਮੰਦਿਰ, ਲੋਇਰ ਮਾਲ, ਪਟਿਆਲਾ, 1995
58. ਪਦਮ, ਪਿਆਰਾ ਸਿੰਘ (ਪ੍ਰੋ.), ਪੰਜਾਬੀ ਵਾਰਾਂ, ਕਲਮ ਮੰਦਿਰ, ਲੋਇਰ ਮਾਲ, ਪਟਿਆਲਾ,

59. ਪਦਮ, ਪਿਆਰਾ ਸਿੰਘ (ਪ੍ਰੋ.), ਦਰਸ਼ਨ ਭਗਤ, ਕਲਮ ਮੰਦਿਰ, ਲੋਇਰ ਮਾਲ, ਪਟਿਆਲਾ, 1971
60. ਪਦਮ, ਪਿਆਰਾ ਸਿੰਘ (ਪ੍ਰੋ.), ਪੰਜਾਬੀ ਸਾਹਿਤ ਦੀ ਰੂਪ ਰੇਖਾ, ਕਲਮ ਮੰਦਿਰ, ਲੋਇਰ ਮਾਲ, ਪਟਿਆਲਾ, 1971
61. ਪ੍ਰੀਤਮ ਸਿੰਘ (ਪ੍ਰੋ.), (ਸੰਪਾਦਕ), ਨਿਰਮਲ ਸੰਪ੍ਰਦਾਇ, ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ, ਅੰਮ੍ਰਿਤਸਰ, 1981
62. ਬਾਵਾ ਬੁਧ ਸਿੰਘ, ਹੰਸ ਚੋਗ, ਲਾਹੌਰ ਬੁਕ ਸ਼ਾਪ, ਨੇੜੇ ਸੁਸਾਇਟੀ ਸਿਨੇਮਾ, ਲੁਧਿਆਣਾ, 1950
63. ਬੱਦਨ, ਬਲਦੇਵ ਸਿੰਘ (ਸੰਪਾਦਕ), ਗੁਰਬਾਣੀ ਵਿਚਾਰਧਾਰਾਈ ਪਰਿਪੇਖ, ਲੋਕਗੀਤ ਪ੍ਰਕਾਸ਼ਨ, ਪੋਸਟ ਬਾਕਸ ਨੰਬਰ 29, ਸਰਹਿੰਦ-140406, 1986
64. ਬੱਦਨ, ਬਲਦੇਵ ਸਿੰਘ ਅਤੇ ਰਾਜਿੰਦਰ ਸਿੰਘ (ਸਹਿ. ਸੰਪਾਦਕ), ਗੁਰਮਤਿ ਕਾਵਿ ਇਕ ਅਧਿਐਨ, ਨੈਸ਼ਨਲ ਬੁਕ ਸ਼ਾਪ, 32-ਬੀ, ਪਲੱਟੀਅਰ ਗਾਰਡਨ ਮਾਰਕੀਟ, ਚਾਂਦਨੀ ਚੌਕ, ਦਿੱਲੀ-110006
65. ਬੱਦਨ, ਬਲਦੇਵ ਸਿੰਘ, ਪੰਜਾਬੀ ਸੂਫੀ ਕਾਵਿ ਦਾ ਬਿੰਬ-ਵਿਧਾਨ, ਨੈਸ਼ਨਲ ਬੁਕ ਸ਼ਾਪ, 32-ਬੀ, ਪਲੱਟੀਅਰ ਗਾਰਡਨ ਮਾਰਕੀਟ, ਚਾਂਦਨੀ ਚੌਕ, ਦਿੱਲੀ-110006, ਦੂਜੀ ਵਾਰ ਮਾਰਚ 1998
66. ਬੱਦਨ, ਬਲਦੇਵ ਸਿੰਘ, ਪੰਜਾਬੀ ਸੂਫੀ ਕਾਵਿਧਾਰਾ, ਨੈਸ਼ਨਲ ਬੁਕ ਸ਼ਾਪ, ਚਾਂਦਨੀ ਚੌਕ, ਦਿੱਲੀ-110006, ਪਹਿਲੀ ਵਾਰ 1999
67. ਬੱਦਨ, ਬਲਦੇਵ ਸਿੰਘ, ਗੁਰਬਾਣੀ ਚਿੰਤਨ, ਦੀਪਕ ਪਬਲਿਸ਼ਰਜ਼, ਮਾਈ ਹੀਰਾਂ ਗੇਟ, ਜਲੰਧਰ, ਪਹਿਲਾ ਸੰਸਕਰਣ 2004
68. ਮਨਮੋਹਨ ਸਿੰਘ (ਡਾ.), ਚੋਣਵਾਂ ਪੰਜਾਬੀ ਕ੍ਰਿਸ਼ਨ ਕਾਵਿ, ਮਨਦੀਪ ਪ੍ਰਕਾਸ਼ਨ, ਦਿੱਲੀ, 1980
69. ਮਹਿੰਦਰ ਕੌਰ (ਡਾ.), ਬਾਬਾ ਸ੍ਰੀ ਚੰਦ ਤੇ ਉਦਾਸੀ ਮਤ, ਨਵਯੁਗ ਪਬਲਿਸ਼ਰਜ਼, ਕੈ-24, ਹੋਜ ਪਾਸ, ਨਵੀਂ ਦਿੱਲੀ-110016, 1996
70. ਰਣਧੀਰ ਸਿੰਘ ਭਾਈ, ਉਦਾਸੀ ਸਿੱਖਾਂ ਦੀ ਵਿਥਿਆ, ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਅੰਮ੍ਰਿਤਸਰ, 1959
71. ਰਣਧੀਰ ਸਿੰਘ, ਸਬਦਾਰਥ ਦਸਮ ਗ੍ਰੰਥ ਸਾਹਿਬ (ਪੰਥੀ ਪਹਿਲੀ), ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ

72. ਰਸ, ਨਿਹਾਲ ਸਿੰਘ (ਪ੍ਰਿ.), ਪੰਜਾਬੀ ਸਾਹਿਤ ਦਾ ਵਿਕਾਸ, ਪੰਜਾਬੀ ਪਬਲੀਕੇਸ਼ਨਜ਼, ਬਾਜ਼ਾਰ ਸੌਂਟੀ, ਅੰਮ੍ਰਿਤਸਰ
73. ਰਸ, ਨਿਹਾਲ ਸਿੰਘ (ਪ੍ਰਿ.), ਇਤਿਹਾਸਕ ਨਾਵਲ, ਗੁਰੂ ਘਰ ਦੇ ਸ਼ਰਧਾਲੂ, ਭਾਈ ਸੁਬਰੋ ਸ਼ਾਹ ਜੀ, ਭਾਈ ਚਤਰ ਸਿੰਘ ਜੀਵਨ ਸਿੰਘ, ਬਾਜ਼ਾਰ ਮਾਈ ਸੇਵਾ, ਅੰਮ੍ਰਿਤਸਰ, ਦੂਜਾ ਸੰਸਕਰਣ, 2002
74. ਰਮਦੇਵ, ਜੋਗਿੰਦਰ ਸਿੰਘ, ਪੰਜਾਬੀ ਲਿਖਾਰੀ ਕੋਸ਼, ਨਿਊ ਬੁਕ ਕੰਪਨੀ, ਜਲੰਧਰ, 1964
75. ਲਾਂਬਾ, ਗੋਬਿੰਦ ਸਿੰਘ, ਆਦਿ ਕਾਲ ਦਾ ਪੰਜਾਬੀ ਸਾਹਿਤ (ਇਕ ਪੁਨਰ ਖੋਜ), ਅਮਰਜੀਤ ਬੁਕ ਡਿਪੋ, 412/7, ਸਭਾਬਾਦੀ ਗੇਟ, ਪਟਿਆਲਾ, ਮਈ 1980
76. ਲਾਂਬਾ, ਗੋਬਿੰਦ ਸਿੰਘ, ਆਦਿ ਗ੍ਰੰਥ ਤੋਂ ਬਾਹਰਲੇ ਭਗਤ ਅਤੇ ਉਨ੍ਹਾਂ ਦਾ ਸਾਹਿਤ, ਅਮਰਜੀਤ ਪ੍ਰਕਾਸ਼ਨ, ਪਟਿਆਲਾ, 1980

ਅਣਛਪੇ ਸ਼ੇਖ-ਪ੍ਰਬੰਧ (ਪੰਜਾਬੀ)

1. ਆਤਮ ਹਮਰਾਹੀ (ਡਾ.), ਜ਼ਿਲਾ ਫੀਰੋਜ਼ਪੁਰ ਦੀ ਪੰਜਾਬੀ ਭਾਸ਼ਾ ਅਤੇ ਸਾਹਿਤ ਨੂੰ ਦੇਣ, ਪੰਜਾਬ ਯੂਨੀਵਰਸਿਟੀ ਚੰਡੀਗੜ੍ਹ, 1974
2. ਸੈਣੀ, ਰਾਮ ਸਿੰਘ (ਡਾ.), ਬਾਣੀ ਬਾਬਾ ਮਾਝੂਦਾਸ : ਸੰਪਾਦਨ ਅਤੇ ਵਿਵੇਚਨ, ਪੰਜਾਬ ਯੂਨੀਵਰਸਿਟੀ, ਚੰਡੀਗੜ੍ਹ, 1982
3. ਸਿੱਧੂ, ਗੁਰਦੇਵ ਸਿੰਘ (ਡਾ.), ਮਾਲਵੇ ਦਾ ਕਿੱਸਾ ਕਾਵਿ, ਪੰਜਾਬ ਯੂਨੀਵਰਸਿਟੀ, ਚੰਡੀਗੜ੍ਹ, 1977
4. ਗੁਰਮੁਖ ਸਿੰਘ (ਡਾ.), ਸੇਵਾ ਪੰਥੀਆਂ ਦੀ ਪੰਜਾਬੀ ਸਾਹਿਤ ਨੂੰ ਦੇਣ, ਪੰਜਾਬ ਯੂਨੀਵਰਸਿਟੀ, ਚੰਡੀਗੜ੍ਹ, 1982

ਪੰਜਾਬੀ ਪਤ੍ਰਿਕਾਵਾਂ

1. ਬਿੰਦ, ਕਰਨੈਲ ਸਿੰਘ (ਡਾ.), (ਸੰਪਾਦਕ), ਖੋਜ ਦਰਪਣ, ਜੁਲਾਈ 1984, ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਅੰਮ੍ਰਿਤਸਰ
2. ਜੱਗੀ ਰਤਨ ਸਿੰਘ (ਡਾ.), (ਸੰਪਾਦਕ), ਖੋਜ ਪਤ੍ਰਿਕਾ, ਸਤੰਬਰ 1987, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ

3. ਸਿੱਧੂ, ਮੇਵਾ ਸਿੰਘ (ਡਾ). (ਸੰਪਾਦਕ); ਪੰਜ ਪਤ੍ਰਿਕਾ ਸਤੰਬਰ 1996, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ
4. ਜੈਮੂ, ਪ੍ਰਕਾਸ਼ ਸਿੰਘ (ਪ੍ਰੋ). (ਸੰਪਾਦਕ); ਸਮਾਜ ਵਿਗਿਆਨ ਜੂਨ 1996, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ
5. ਪੰਜਾਬੀ ਦੁਨੀਆਂ, ਭਗਤੀ ਅੰਕ, ਭਾਸ਼ਾ ਵਿਭਾਗ, ਪੰਜਾਬ, ਪਟਿਆਲਾ

ਹਿੰਦੀ ਪੁਸਤਕਾਂ

1. ਅਚਾਰੀਆ ਪਰਸੂਰਾਮ ਚਤੁਰਵੇਦੀ, ਰਹੱਸਵਾਦ, ਬਿਹਾਰ ਰਾਸ਼ਟਰ ਭਾਸ਼ਾ ਪਰਿਸ਼ਦ, ਰਾਜੇਂਦ੍ਰਨਗਰ, ਪਟਨਾ-4, 1963
2. ਅਚਾਰੀਆ ਪਰਸੂਰਾਮ ਚਤੁਰਵੇਦੀ, ਉਤਰੀ ਭਾਰਤ ਕੀ ਸੰਤ ਪਰੰਪਰਾ, ਭਾਰਤੀ ਭੋਡਾਰ, ਲੀਡਰ ਪ੍ਰੈੱਸ, ਪ੍ਰਯਾਗ, 1964
3. ਅਚਾਰੀਆ ਪਰਸੂਰਾਮ ਚਤੁਰਵੇਦੀ, ਸੰਤ ਸਾਹਿਤਯ ਕੇ ਪ੍ਰੇਰਨਾ ਸਰੋਤ, ਰਾਜਪਾਲ ਐਂਡ ਸਨਜ਼, ਦਿੱਲੀ, 1975
4. ਸਹਿਗਲ ਮਨਮੋਹਨ (ਡਾ). ਸੰਤ ਕਾਵਯ ਕਾ ਦਾਰਸ਼ਨਿਕ ਵਿਸ਼ਲੇਸ਼ਣ, ਭਾਰਤੋਂਦੂ ਭਵਨ, ਚੰਡੀਗੜ੍ਹ, 1965
5. ਸੂਰਜਭਾਨ (ਡਾ). ਹਰਿਆਣਾ ਕਾ ਸੰਤ ਸਾਹਿਤਯ, ਹਰਿਆਣਾ ਸਾਹਿਤ ਅਕਾਦਮੀ, ਚੰਡੀਗੜ੍ਹ, ਪਹਿਲਾ ਸੰਸਕਰਣ 1986
6. ਸਰਮਾ, ਓਮ ਪ੍ਰਕਾਸ਼ (ਡਾ). ਸੰਤ ਸਾਹਿਤਯ ਕੀ ਲੌਕਿਕ ਪ੍ਰਿਸ਼ਠ-ਭੂਮੀ, ਹਿੰਦੁਸਤਾਨੀ ਅਕਾਦਮੀ, ਇਲਾਹਾਬਾਦ, ਪਹਿਲਾ ਸੰਸਕਰਣ, 1965
7. ਸ਼ੇਭਾ ਪਰਾਸਰ (ਡਾ). ਉਦਾਸੀ ਸੰਪ੍ਰਦਾਇ ਕਾ ਹਿੰਦੀ ਸਾਹਿਤਯ, ਪੀਯੂਸ ਪ੍ਰਕਾਸ਼ਨ, ਏ-140, ਗਲੀ ਨੰਬਰ 3, ਕਬੀਰ ਨਗਰ, ਸਾਹਦਰਾ, ਦਿੱਲੀ-110094, ਪਹਿਲਾ ਸੰਸਕਰਣ 1997
8. ਸਾਵਿਤਰੀ ਸ਼ੁਕਲ (ਡਾ). ਨਿਰੰਜਨੀ ਸੰਪ੍ਰਦਾਇ ਦੇ ਹਿੰਦੀ ਕਵੀ, ਮਧ ਪ੍ਰਦੇਸ਼ ਸ਼ਾਸਨ ਸਾਹਿਤ ਪਰਿਸ਼ਦ ਭੁਪਾਲ, 1974
9. ਹਰਿਭਜਨ ਸਿੰਘ (ਡਾ). ਗੁਰਮੁਖੀ ਲਿਪਿ ਮੇਂ ਹਿੰਦੀ ਕਾਵਯ, ਐੱਸ. ਚਾਂਦ ਐਂਡ ਕੰਪਨੀ, ਨਵੀ ਦਿੱਲੀ, 1976

10. ਹੁਕਮਚੰਦ ਰਾਜਪਾਲ (ਡਾ.), ਉਤਰੀ ਭਾਰਤ ਕੇ ਸੰਤ, ਉਤਰ ਖੇਤਰ ਸਾਸਕ੍ਰਿਤਿਕ ਕੇਂਦਰ, ਸੀਸ ਮਹਿਲ, ਪਟਿਆਲਾ, 2003
11. ਕਿ. ਗੋ. ਵਾਨਖੜੇ ਗੁਰੂਜੀ, ਸੰਤ ਨਾਮਦੇਵ, ਪ੍ਰਕਾਸ਼ਨ ਵਿਭਾਗ, ਸੂਚਨਾ ਤੇ ਪ੍ਰਸਾਰਨ ਮੰਤਰਾਲਾ, ਭਾਰਤ ਸਰਕਾਰ, ਪਟਿਆਲਾ ਹਾਊਸ, ਨਵੀ ਦਿੱਲੀ-110001, ਦੂਜਾ ਸੰਸਕਰਣ ਜੁਲਾਈ 1983
12. ਗੋਵਿੰਦ ਰਜਨੀਸ਼ (ਡਾ.), (ਸੰਪਾਦਕ), ਨਾਮਦੇਵ ਰਚਨਾਵਲੀ, ਅਮਰਸਤਯ ਪ੍ਰਕਾਸ਼ਨ, ਪ੍ਰੀਤ ਵਿਹਾਰ, ਦਿੱਲੀ-110092, 2003
13. ਗੋਇਲ, ਜੈਤਸਵਾਨ (ਡਾ.), ਸੰਤ ਸਾਹਿਤਯ ਕੇ ਨਵੇ ਆਯਮ, ਆਤਮਾ ਰਾਮ ਐਂਡ ਸਨਜ਼, ਕਸ਼ਮੀਰੀ ਗੇਟ, ਦਿੱਲੀ-110006, 1992
14. ਚਤੁਰਵੇਦੀ, ਸੀਤਾ ਰਾਮ, ਭਾਰਤ ਦੇ ਉਦਾਸੀਨ ਸੰਤ, ਅਖਿਲ ਭਾਰਤੀ ਵਿਕਰਮ ਪਰਿਸ਼ਦ, ਕਾਸ਼ੀ, ਸੰਮਤ 2024
15. ਤ੍ਰਿਪਾਠੀ, ਰਾਮਮੂਰਤੀ, ਰਹੱਸਵਾਦ, ਰਾਜਕਮਲ ਪ੍ਰਕਾਸ਼ਨ ਪ੍ਰਾਈਵੇਟ ਲਿਮਿਟਿਡ 1-ਬੀ, ਨੇਤਾਜੀ ਸੁਭਾਸ਼ ਮਾਰਗ, ਨਵੀ ਦਿੱਲੀ-110002, ਪਹਿਲਾ ਸੰਸਕਰਣ 1986
16. ਤ੍ਰਿਲੋਕੀ ਨਾਰਾਯਣ ਦੀਕਸ਼ਿਤ, ਪਰਿਚਏੀ ਸਾਹਿਤ, ਵਿਸ਼ਵ ਵਿਦਿਆਲਯ ਹਿੰਦੀ ਪ੍ਰਕਾਸ਼ਨ, ਲਖਨਊ ਵਿਸ਼ਵ ਵਿਦਿਆਲਯ, ਲਖਨਊ, 1957
17. ਤ੍ਰਿਲੋਕੀ ਨਾਰਾਯਣ ਦੀਕਸ਼ਿਤ, ਹਿੰਦੀ ਸੰਤ ਸਾਹਿਤਯ, ਰਾਜਕਮਲ ਪ੍ਰਕਾਸ਼ਨ, ਦਿੱਲੀ, 1963
18. ਪੰਡਤ ਚੰਦ੍ਰਕਾਂਤ ਬਾਲੀ, ਪੰਜਾਬ ਪ੍ਰਾਂਤੀਯ ਹਿੰਦੀ ਸਾਹਿਤਯ ਕਾ ਇਤਿਹਾਸ (ਪ੍ਰਥਮ ਖੰਡ), ਨੈਸ਼ਨਲ ਪਬਲਿਸ਼ਿੰਗ ਹਾਊਸ, 26-ਏ, ਚੰਦਰ ਲੋਕ, ਜਵਾਹਰ ਨਗਰ, ਦਿੱਲੀ-6, ਅਕਤੂਬਰ 1962
19. ਪੰਡਤ ਪ੍ਰਭਾਕਰ ਸਦਾਸ਼ਿਵ, ਮਹਾਰਾਸ਼ਟਰ ਕੇ ਸੰਤ ਕਾ ਹਿੰਦੀ ਕਾਵਯ, ਉਤਰ ਪ੍ਰਦੇਸ਼ ਹਿੰਦੀ ਸੰਸਥਾਨ, ਲਖਨਊ, ਪਹਿਲਾ ਸੰਸਕਰਣ, 1991
20. ਪਾਂਡੇ, ਰਾਮ ਖੇਲਾਵਨ (ਡਾ.), ਮਧਯਕਾਲੀਨ ਸੰਤ ਸਾਹਿਤਯ, ਹਿੰਦੀ ਪ੍ਰਚਾਰਕ ਪ੍ਰਸਤਕਾਲਯ, ਵਾਰਾਨਸੀ, 1966
21. ਬੇਦੀ, ਹਰਮਿੰਦਰ ਸਿੰਘ (ਡਾ.), ਗੁਰਮੁਖੀ ਲਿਪਿ ਮੇ ਉਪਲਬਧ ਹਿੰਦੀ ਭਾਰਤੀ ਸਾਹਿਤਯ ਕਾ ਆਲੋਚਨਾਤਮਕ ਅਧਿਐਨ, ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ, ਅੰਮ੍ਰਿਤਸਰ, 1993

22. ਮਜੀਠੀਆ, ਸੁਦਰਸਨ ਸਿੰਘ, ਸੰਤ ਸਾਹਿਤਯ, ਰਾਜਕਮਲ ਪ੍ਰਕਾਸ਼ਨ, ਦਿੱਲੀ, 1962
23. ਮੈਨੀ, ਪਰਮਪਾਲ, ਸੰਤਾਂ ਦੇ ਧਾਰਮਿਕ ਵਿਸ਼ਵਾਸ, ਨਵਜੋਤ ਪਬਲੀਕੇਸ਼ਨਜ਼, ਮਲੇਰਕੋਟਲਾ, 1966
24. ਮੋਹਲ, ਰਾਜਕੁਮਾਰ (ਡਾ.), ਸੰਤ ਜੈਤਰਾਮ ਕੀ ਬਾਣੀ ਸੋ ਮਾਨਵ ਮੁਲਯ, ਹਰਿਆਣਾ ਸਾਹਿਤ ਅਕਾਦਮੀ, ਚੰਡੀਗੜ੍ਹ, ਪਹਿਲਾ ਸੰਸਕਰਣ 1992
25. ਰਾਜਦੇਵ ਸਿੰਘ, ਸੰਤ ਸਾਹਿਤਯ ਕੀ ਭੂਮਿਕਾ, ਆਰੀਆ ਬੁਕ ਡਿਪੂ, ਦਿੱਲੀ, 1974
26. ਸ਼ਾਰਦਾ, ਸਾਧੂ ਰਾਮ (ਡਾ.), ਹਰਿਆਣਾ ਏਕ ਸਾਂਸਕ੍ਰਿਤਿਕ ਅਧਿਐਨ, ਭਾਸ਼ਾ ਵਿਭਾਗ ਹਰਿਆਣਾ, ਚੰਡੀਗੜ੍ਹ
27. ਸ਼ੋਭੀਰਾਮ ਸੰਤ ਸਾਹਿਤਯ ਸੰਸਥਾਨ, ਹਿੰਦੀ ਕੇ ਜਲਪਦ ਸੰਤ, ਮੋਤੀ ਲਾਲ ਬਨਾਰਸੀਦਾਸ, ਬੰਗਲਾ ਰੋਡ, ਜਵਾਹਰ ਨਗਰ, ਦਿੱਲੀ-110006

ਹਿੰਦੀ ਪੜ੍ਹਿਕਾਵਾਂ

1. ਬਲਦੇਵ ਵੰਸ਼ੀ, ਵਿਚਾਰ ਕਵਿਤਾ (ਤ੍ਰੈ-ਮਾਸਿਕ), ਸਹਿਜੇ ਬਾਈ ਕੀ ਬਾਣੀ ਸਹਜ ਪ੍ਰਕਾਸ਼ ਵਿਸ਼ੇਸ਼ ਅੰਕ, ਜੂਨ 2005, ਏ-3/283, ਪੱਛਮ ਵਿਹਾਰ, ਨਵੀਂ ਦਿੱਲੀ-110023
2. ਬਲਦੇਵ ਵੰਸ਼ੀ, ਵਿਚਾਰ ਕਵਿਤਾ (ਤ੍ਰੈ-ਮਾਸਿਕ), ਦਯਾਬਾਈ ਕੀ ਕਵਿਤਾਵਲੀ ਵਿਸ਼ੇਸ਼ ਅੰਕ, ਸਤੰਬਰ 2005, ਏ-3/283, ਪੱਛਮ ਵਿਹਾਰ, ਨਵੀਂ ਦਿੱਲੀ-110023

ਅੰਗਰੇਜ਼ੀ ਪੁਸਤਕਾਂ

1. Diwana, Mohan Singh, *A History of Punjabi Literature* (1100-1932), Kasturi Lal & Sons, Amritsar, 1956.
2. Kohli, Surinder Singh (Dr.), *History of Punjabi Literature*, National Book Shop, 32-B, Pleasure Garden Market, Chandni Chowk, Delhi-6, First Published 1993
3. M.A. Macauliffe, *The Sikh Religion*, Vol. VI, Susil Gupta, Calcutta, 1958
4. Nirbhay Singh, *Bhagata Namdev in the Guru Granth*, Punjabi University, Patiala, 1981

5. Oman, John Campbell, **The Mystics, Ascetics and Saints of India**, Orient Publishers, 1988, Pataudi House, Darya Ganj, Delhi-11006, 1973
6. Sekhon, Sant Singh, **A History of Panjabi Literature-Volume One**, Publication Bureau, Punjabi University, Patiala, 1993.
7. Sekhon, Sant Singh, **A History of Panjabi Literature-Volume Two**, Publication Bureau, Punjabi University, Patiala, 1993.
8. Sekhon, Sant Singh & Duggal, Kartar Singh, **A History of Punjabi Literature**, Sahitya Akademi, Rabindra Bhawan, 35, Ferozshah Road, New Delhi, First Edition 1992.
9. Sulakhan Singh, **The Udasis under Sikh Rule (1750-1850) (Unpublished Thesis of Ph.D.)**, Guru Nanak Dev University, Amritsar, 1985

ਅੰਗਰੇਜ਼ੀ ਪਤ੍ਰਿਕਾਵਾਂ

1. Spokesman Weekly, Delhi, Nov., 1955

ਪੰਜਾਬ ਦੇ ਸੰਤ ਕਵੀਆਂ ਬਾਰੇ ਇਹ ਪਹਿਲਾ ਸੰਗ੍ਰਹਿ ਛਾਪਣ ਦੀ ਕੋਸ਼ਿਸ਼ ਕੀਤੀ ਗਈ ਹੈ। ਇਸ ਪੁਸਤਕ ਵਿੱਚ ਪੰਜਾਬ ਦੇ 67 ਸੰਤ ਕਵੀਆਂ ਦੀ ਜੀਵਨੀ ਤੇ ਉਨ੍ਹਾਂ ਦੀ ਖਾਣੀ ਨੂੰ ਸ਼ਾਮਲ ਕੀਤਾ ਜਾ ਰਿਹਾ ਹੈ। ਭਾਵੇਂ ਸਾਡੇ ਸੰਗ੍ਰਹਿ ਦੇ ਸੰਤ ਪੰਜਾਬ ਵਿੱਚ ਚੱਲਣ ਵਾਲੀਆਂ ਸਭ ਲਹਿਰਾਂ, ਸੰਪ੍ਰਦਾਵਾਂ ਅਤੇ ਪ੍ਰਸ਼ਾਸ਼ਨੀਆਂ ਨਾਲ ਜੁੜੇ ਹੋਏ ਨਜ਼ਰ ਪੈਂਦੇ ਹਨ, ਪਰੰਤੂ ਇਨ੍ਹਾਂ ਸਾਹਿਬਾਂ ਦਾ ਦ੍ਰਿਸ਼ਟੀਕੋਣ ਮਾਨਵਤਾਵਾਦੀ ਹੈ। ਸੰਤ ਸਾਹਿਤ ਦੇ ਸੰਬੰਧ ਵਿੱਚ ਇਕ ਹੋਰ ਗੱਲ ਥੋੜੇ ਦਾਅਵੇ ਨਾਲ ਕਹੀ ਜਾ ਸਕਦੀ ਹੈ ਕਿ ਸੰਤ ਕਿਸੇ ਇਕ ਭਾਸ਼ਾਈ ਦਾਇਰੇ ਵਿੱਚ ਬੱਝ ਕੇ ਨਹੀਂ ਚੱਲਦੇ ਹਨ। ਕਾਵਿ ਗੁਣ ਪੱਖੋਂ ਸੰਤ ਸਾਹਿਤ ਦੀ ਇਕ ਹੋਰ ਵੱਡੀ ਵਿਸ਼ੇਸ਼ਤਾ ਇਸ ਦੀ ਹੋਸ਼ਟਾ, ਸੰਗੀਤਤਾਮਕਤਾ ਅਤੇ ਛੰਦਾਂ ਤੇ ਰਾਗਾਂ ਦੀ ਵਿਵਿਧਤਾ ਹੈ।

ਡਾ. ਬਰਖ਼ਾਲ ਸਿੰਗਲ ਹਿੰਦੀ ਤੇ ਪੰਜਾਬੀ ਦੋਵਾਂ ਭਾਸ਼ਾਵਾਂ ਵਿੱਚ ਪੂਰੇ ਅਧਿਕਾਰ ਨਾਲ ਲਿਖਣ ਵਾਲੇ ਅਤੇ ਸੰਤ ਸਾਹਿਤ ਅਤੇ ਆਧੁਨਿਕ ਪੰਜਾਬੀ ਸਾਹਿਤ ਵਿਸ਼ੇ ਵਿੱਚ ਮੁਹਾਰਤ ਪ੍ਰਾਪਤ ਵਿਸ਼ੇਸ਼ ਆਲੋਚਨਾ ਪੱਧਰੀ ਦੇ ਮਾਲਕ ਹਨ। ਪੰਜਾਬੀ ਵਿੱਚ 40 ਤੋਂ ਵੱਧ ਆਲੋਚਨਾ ਦੀਆਂ ਪੁਸਤਕਾਂ ਲਿਖ ਚੁੱਕੇ ਹਨ। ਗੁਰੂ ਰਵਿਦਾਸ ਯੋਗ, ਪੰਜਾਬ ਯੂਨੀਵਰਸਿਟੀ, ਚੰਡੀਗੜ੍ਹ ਦੇ ਮੁਖੀ/ਪ੍ਰੋਫੈਸਰ ਵਜੋਂ ਆਪ ਦੀ ਨਿਗਰਾਨੀ ਹੇਠ 30 ਵਿਦਿਆਰਥੀਆਂ ਨੇ ਪੀ. ਐੱਚ. ਡੀ. ਦੀ ਡਿਗਰੀ ਪ੍ਰਾਪਤ ਕੀਤੀ। ਪੰਜਾਬੀ ਵਿੱਚ 10 ਤੋਂ ਵੱਧ ਪੁਸਤਕਾਂ ਦਾ ਅਨੁਵਾਦ ਤੇ ਕਈ ਪੁਸਤਕਾਂ ਸੰਪਾਦਿਤ ਵੀ ਕੀਤੀਆਂ ਹਨ। ਬੱਚਿਆਂ ਲਈ ਵੀ 25 ਤੋਂ ਵੱਧ ਪੁਸਤਕਾਂ ਲਿਖੀਆਂ ਹਨ।

ਡਾ. ਬਲਦੇਵ ਸਿੰਘ 'ਬੱਦਨ' ਨੇ ਪੰਜਾਬੀ ਵਿੱਚ ਐੱਮ. ਫਿਲ. ਅਤੇ ਪੀ. ਐੱਚ. ਡੀ. ਡਿਗਰੀਆਂ ਪੰਜਾਬ ਯੂਨੀਵਰਸਿਟੀ, ਚੰਡੀਗੜ੍ਹ ਤੋਂ ਪ੍ਰਾਪਤ ਕੀਤੀਆਂ। ਡਾ. 'ਬੱਦਨ' ਨੇ ਪੰਜਾਬੀ ਵਿੱਚ ਆਲੋਚਨਾ ਦੀਆਂ ਸੱਤ ਪੁਸਤਕਾਂ ਤੇ ਦਿਲਵਾ ਛੇ ਪੁਸਤਕਾਂ ਸੰਪਾਦਿਤ ਤੇ ਪਸਤਕਾਂ ਸਹਿ-ਸੰਪਾਦਿਤ ਕੀਤੀਆਂ ਹਨ। ਉਨ੍ਹਾਂ ਨੇ 50 ਤੋਂ ਵੱਧ ਪੁਸਤਕਾਂ ਦਾ ਪੰਜਾਬੀ ਵਿੱਚ ਅਨੁਵਾਦ ਕੀਤਾ ਹੈ। ਡਾ. ਬੱਦਨ ਨੈਸ਼ਨਲ ਬੁਕ ਟਰੱਸਟ ਇੰ ਪੀ ਸੁੱਖ ਸੰਪਾਦਕ/ਸੰਪੂਰਕ ਨਿਰਦੇਸ਼ਕ ਜਜ਼ ਕੇਸ ਕਰ ਰਹੇ ਹਨ।



ਮੁੱਲ 185.00

ISBN 81-237-4662-8

ਨੈਸ਼ਨਲ ਬੁਕ ਟਰੱਸਟ, ਇੰਡੀਆ